

# कर्मयोग

श्री अध्यात्म ज्ञानप्रसाधक मंडळ

# ગુજરાત વિદ્યાપીઠ ગ્રંથાલય

[ ગુજરાતી કૉપીરાશિદ વિભાગ ]

અનુક્રમાંક ૭૭૫૦ વર્ગીક

પુસ્તકનું નામ ડમરોગ

વિષય Δ૨૪



श्रीमद् बुद्धिसागरञ्च ग्रन्थभागा-ग्रन्थाङ्क-५०.



# कर्णयोग.

रचयिता

शास्त्र विशारद जैनाचार्य श्रीमद् बुद्धिसागरञ्च.

प्रकाशक.

श्री अध्यात्मज्ञान प्रसारक मंडळ.

डा. शा. लक्ष्मणभाई करमयंद हलाल.

वंधा गल्ली—मुंबई.

आवृत्ति ३ वी. पृष्ठ ५००.

विर सं. २४४४.

प्रिन्ट सं १८७४.

मूल्य रु. ३-०-०.

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૌપીરાઈટ-સંગ્રહ

૭૭૫૦

અમદાવાદ-સલાપોસ રોડ,  
ધી “ ડાયમંડ જ્યુબિલિ ” પ્રિન્ટિંગ પ્રેસમાં  
પરીખ દેવીદાસ હગનલાલે છાપ્યું.

# નિવેદન.

આત્મ શુદ્ધિ પર્યાયમારે, રાખે નિજ ઉપયોગ,  
વ્યવહારે વર્તે તથાપિ, સ્વાદે નીજ ગુણ ભોગ,  
અધ્યાત્મજ્ઞાની યોગ ધરે વ્યવહાર, પામે નહિ કદી હાર.

લેખ વિના કરણી કરેરે, અધિકારે નિજ સર્વ,  
સૌમાં રહે સૌમાં સદારે, ન્યારો નહિ ધરે ગર્વ. અધ્યાત્મ.

નિરહંવૃત્તિમય બનીરે, પાળે બાહ્યાચાર,  
અંતર નિજ ગુણ લક્ષમારે, પૂર્ણ રમણતા પાય. અધ્યાત્મ.

ભારતવાસીઓ અધ્યાત્મવિદ્યા વિના એકલી સમાજ સુધારાની પ્રવૃત્તિની પાછળ પડશે તો તેઓ શુષ્ક વિચાર અને નિર્જળતા વિના કશું પ્રાપ્ત કરી શકવાના નથી.

[ શ્રી. યુ. સા. સ્ત્ર. ]

શાસ્ત્રવિશારદ જ્ઞાનાચાર્ય યોગાનિષ્ઠ શ્રીમદ્ બુદ્ધિસાગરજી સૂરીશ્વરજી એમની સમર્થ વિશ્વોપકારક લેખિની દ્વારા ‘કર્મયોગ’ ગ્રંથ વિશ્વના ભલા માટે તેમજ સામાજિક, ધાર્મિક અને આધ્યાત્મિક ઉન્નતિને અર્થે શ્રીમદ્ બુદ્ધિસાગરજી ગ્રંથ-માળાના પચાસમા મણુકા-રૂપે વાંચકો સમક્ષ રજુ થાય છે. ગ્રંથના અન્દરતું વસ્તુ સ્વરૂપ, ગ્રંથનું અતિ સુંદર નામજ સ્પષ્ટ કરી આપે છે, ‘કર્મયોગ’ એ સર્વ કાળમાં, સર્વ દેશોમાં, સર્વ મંતવ્યોમાં અતિ મહત્વનો વિષય છે. શ્રીકૃષ્ણે કુરૂક્ષેત્રના મેદાનમાં કર્તવ્ય બ્રહ્મ થવાની અણિપર આવી પહોંચેલ અર્જુનને કર્તવ્યપરાયણ-કર્મયોગી બનાવવાને સ્વમુખે જે વચનો ત્રેને ઉદ્દેશીને કહ્યાં હતાં, તેજ ભગવદ્ગીતા અથવા તો ‘કર્મયોગ’ હતો. જે ગ્રંથ અઘાપિ ભારતવર્ષનું ઉત્કર્ષ બળ તેમજ ગૌરવ ગણી તે પ્રતિ જનસમૂહ અતિ માનની દ્રષ્ટિએ જોઈ રહ્યો છે. અને જેનાપર લો. મા. તિલકે તેમજ અન્ય ઉત્તમ લેખકોએ પોતાની બુદ્ધિ અનુસાર ટીકાઓ તેમજ વિવેચનો લખી સારો પ્રકાશ પાડ્યો છે. આ ભગવદ્ગીતા તે ‘કર્મયોગ’ જ છે. આજસુ, નિઃસત્ત્વ, કર્તવ્ય વિમુખ અને નિવૃત્તિના રહાયા હેઠળ માનસિક પ્રવૃત્તિને સેવનારાઓ માટે ‘કર્મયોગ’ એ એક વિદ્યુત્તબળ છે. હિન્દ અને ખાસ કરીને ગુર્જરાટ હમણાં નિવૃત્તિમાં લીન છે. ઓછી પ્રવૃત્તિ અને કામકાજ વિના નિઃસત્ત્વ વર્ણી જીવન વ્યતીત કરનાર શાંતિપ્રિય માનવ આજ ખરો નિવૃત્ત યાતો સજ્જન મનાય છે. પણ ના ! પોતાના સ્વાધિકાર, વય ને દેશસ્થિતિ અનુસાર પ્રત્યેક આત્માએ પો-

તાના પૂર્ણ પુરુષાર્થ બળે સામાજિક, ધાર્મિક, નૈતિક, આધ્યાત્મિક પ્રવૃત્તિ સેવન કરીને તેમાં પોતાની ઉન્નત દશાની સિદ્ધિ પ્રાપ્ત કરવીજ જોઈએ, ને આમ પોતાની ફરજના પ્રમાણમાં જે પ્રવૃત્તિ યા તો કર્મયોગ સાધતો નથી તે માનવ નથી-જીવવા યોગ્ય નથી;-વિશ્વમાં ક્ષુદ્રમાં ક્ષુદ્ર કીટક જાતુથી પણ ક્ષુદ્ર છે. આ બાબત ગુરૂમહારાજે પોતાના ‘કર્મયોગ’ ગ્રંથમાં અતિશય સુંદર ને બોધપ્રદ શૈલીમાં આર્યાવર્તનાં તેમજ પાશ્ચાત્ય દેશોનાં અનેક સામાજિક તેમજ ધાર્મિક દ્રષ્ટાન્તો આપી સિદ્ધ કરી બતાવી છે. આચાર્ય મહારાજની વિશ્વવિખ્યાત સંસ્કારી લેખિનીથી, ભારતવર્ષ હવે અચ્છાત નથી. લો. મા. તિલક, રવામિ વિવેકાનંદ, શ્રીમાન મણીલાલ નલૂભાઈ આદિ સમર્થ લેખકોનાં આ બાબતપર પુષ્કળ ચર્ચાત્મક વિવેચનો ગુર્જરાદિ સમક્ષ મોજુદ છે. છતાં આ કર્મયોગ કંઈ ઓરજ પ્રભા અને અવનવાં દર્શન કરાવે છે. કર્મયોગ વિવેચનના પદે પદે ઉભરાતું તહેમનું તત્ત્વજ્ઞાનનું, ભાષા, ભાવ અને યોગ સંબંધી વિશાળ જ્ઞાન વાંચકને મુગ્ધ કરી પોતાની સાથે દોરી જાય છે, અને પ્રતીત કરાવે છે. લો. મા. તિલક અગર તો અન્યના આ બાબતના ગ્રંથ કરતાં આ કર્મયોગ ઘણી સુંદર વાનીઓ તત્ત્વરસિક વાંચકને પીરસી ઓર આત્માનંદની ખુમારી અનુભવાવે છે. ‘કર્મયોગ’ જેવો ગહન વિષય, તેમાં પણ આધ્યાત્મિક ભાવનાના રસનાપુટ પુરી તહેને છણી ઉત્કૃષ્ટ રીતે લખવામાં ગુર્જરાદિના એક ઉત્તમ સાહિત્ય તત્ત્વજ્ઞાનના, ગીર્વાણ ભાષાના પંડિત આચાર્યની કુશળ પીછી જ્યાં ચિત્ર આલેખવા બેસે ત્યાં શું બાકી રહે? આ કર્મયોગમાં વિશેષ નવલ તો એજ છે કે જ્યારે લો. મા. તિલક તેમજ અન્યોએ ભગવદ્ગીતાના શ્લોકો લઈ તેપર ખુદ્ધિ અનુસાર વિવેચનો લખ્યાં છે, ત્યારે શ્રીમદ્ ખુદ્ધિસાગરજી મહારાજે ‘કર્મયોગ’ ના સ્વતંત્ર શ્લોકોની રચના કરી, તે પર વિવેચન લખ્યું છે. આમાંની વસ્તુ એકંદર શ્રીમદ્ના ઉત્કૃષ્ટ હૃદય મંથનનું માખણ, સારનું સાર છે ને તેથીજ તે વધુ આદરપાત્ર થશેજ. લોકને તે વધુ પ્રતીતિવાળું ને આદરપાત્ર થવાનું અન્ય સખળ કારણ ગુરૂમહારાજનું સાત્વિક, ત્યાગી, કર્મયોગી જીવન છે.

આત્મિક પ્રવૃત્તિનો-સતત સદુદ્યમનો આસ્વકાર કરતાં કેટલાક પ્રવૃત્તિ પ્રત્યે ઉદાસીનતા બતાવે છે, પણ કર્મયોગ તો તેને માટે સ્પષ્ટ કહે છે કે:-સ્વાધિકારે વિવેકપૂર્વક કર્તવ્યમાં પ્રવર્તતાં, સર્વ સ્વાર્પણ કરવામાં ભીતિનો એક વિકલ્પ પણ ન થાય, એવો નિર્ભય આત્મા જ્યારે થાય છે, ત્યારે આત્મામાં સ્થિરતા થાય છે, ને અસ્થિરતા ટળી જતાં સદ્વર્તનના શિખરે આત્મા મિરાજમાન થાય છે. આમ આત્મામાંથી શુભાશુભ પરિણામ ટળી

જતાં જે કર્મો થાય છે, તે કર્મબંધને માટે થતાં નથી. પણ ઉલટા જે ‘કર્મશુરા-તેજ ધર્મશુરા’ અને આમ જે દ્રઢ પ્રતિજ્ઞા બની ‘કાર્ય સાધ-યામિ-વા દેહંપાતયામિ’ એ સૂત્રને પોતાનું કર્મસૂત્ર બનાવી કાર્યમાં નિઃસંદેહ કર્મયોગી બની વહો જાય છે, અને અડગપણે નિયમિત રીતે, ઉત્સાહને ખંતથી નિષ્કામ ખુદ્ધિ સહિત મંડ્યો રહે છે, તે કાર્યમાં વિજય મેળવે છેજ. આત્મામાં અમોઘ શક્તિ રહેલી છે. આ વિશ્વમાં તમે જે ધારો તે મેળવી શકો તેમ છે. વિશ્વશાળાનાં ગુપ્ત જ્ઞાનના ખારણાં ઠોકો, જે કે તે ગમે તેવાં વજૂ જેવાં હશે તો પણ ધૈર્ય, ખંત ઉત્સાહ ને ખુદ્ધિથી તુર્તજ ખુદી જશે. ત્રિભુવનનું સામ્રાજ્ય તમે આત્મિક પ્રવૃત્તિથી, મનુષ્યત મનોબળથી, અને સતત સદુદ્યમથી મેળવી શકશો. કારણ વિજયી થવું, ઇચ્છિત મેળવવું, એ સૌનો જન્મસિદ્ધ હક્ક છે. જ્યાં ગમે તેટલી આફતો છતાં ભીતિનો લેશ પણ અંશ ન હોય, વિધ્નોથી કાયરતાને અવકાશ ન હોય, ત્યાં વિજય છેજ. કાર્યની સિદ્ધિમાં કદાપિ પણ ભય પામવો જોઈએ નહિ. સ્વશરજને અદા કરતાં જે મનુષ્ય નિર્ભય છે તેજ ખરો કર્મયોગી છે. ખરા કર્મયોગીઓ તો પોતાના સાધ્ય બિન્દુને લક્ષ્યમાં રાખી કાર્ય કરેજ જાય છે. અને કર્મયોગી-નિષ્કામ કર્મયોગીની ચક્ષુમાં ઇશ્વરી પ્રકાશ વહે છે, અને તેથી તેની આંખથી માનવ જાત અંજાઈ જાય છે. મનુષ્ય જ્યાં ઇચ્છે ત્યાં માર્ગ કરી શકે છે. માનવ હૃદયમાં સર્વ પ્રહ્લાંડ ઉકેલવાની શક્તિ રહેલી છે, પણ તેને દ્રક્ત કેળવીને પ્રકાશમાં લાવવાનીજ જરૂર છે. સર્વ તીર્થકરો, સિદ્ધો અને સાધીજનારાઓ દ્રક્ત નાક દાખીને ‘થવાનું હશે તે થશે-પ્રારબ્ધમાં હશે તે બનશે’ આવા નિર્માલ્ય વિચારો સેવી બેસી રહ્યા નહોતા, પણ સ્વકાર્યમાં મંડ્યાજ રહ્યા હતા. તપ, જ્ઞાન સાધન, પરિશ્રમ, ઉપદેશ, પરોપકાર, વિહાર અને સંયમમાં જરા પણ શિથીલતા નહિ થવા દેનાર, રાગદ્વેષને પૂર્ણપણે જીતી લેનાર, સમગ્ર વિશ્વને નિજ-સમુલેખી તેને માટે ઝુકનારજ સાધ્ય સાધી શક્યા હતા. માનવશક્તિ અપરિમિત છે. કારણ તે મહાસમર્થ આત્માનો સ્વામી છે. સ્વર્ગનું સામ્રાજ્ય તેની અંદર સમાયલું છે. પણ મરજી પ્રમાણે વૈભવ ભોગવવાથી થતા આ-નંદ કરતાં આત્મસંયમથી વધુ આનંદ થાય છે. ‘તું ત્હને પીછાન’ ‘ત્હારે જેવા થવાની પ્રચ્છા છે, તેવોજ તું છે.’ એ સૂત્રને સત્ય પ્રતીતિપૂર્વક લક્ષ્યમાં રાખવાનું છે. સર્વ ધર્મો કથે છે કે “God is within, The Kingdom of God is within, Know thyself, and you will Get what you wish. Have faith.” ‘પણ અંદર છે. પ્રભુનું સામ્રાજ્ય અંત-’

રમાં છે. તું તને પીછાન-છઁછીશ તે મેળવી શકીશ. પ્રતીતિ રાખ' આ સૌ બાબતો ગુરૂમહારાજે કર્મયોગમાં એવી તો અપૂર્વ શૈલીથી સમજાવી છે કે તે સર્વ દેશના, સર્વ ભાષાના, સર્વ દર્શનના લોકોને ઉપયોગી થઇ પડશે. ગુરૂમહારાજની સર્વમાન્ય લેખન શૈલી આ ગ્રંથમાં એવી આકર્ષક રીતે રેલાઈ છે કે તેનું વાચન વાંચક જો તે વિવેકપૂર્વક-ખંતથી વાંચે તો કર્મયોગમાં પ્રવૃત્ત કર્યા શિવાય રહેજ નહિ. જ્યારે આ મહાન ઉપયોગી ગ્રંથનાં અન્ય ભાષાઓમાં ભાષાંતર થશે ત્યારે તેના સત્ય સિદ્ધાન્તથી વિશ્વ એક દિવસ વિમુઘ્ધ થશે ને લેખકને દીવો લઇ શોધવા નીકળશે. અને આનું મુખ્ય કારણ એજ કે જૈન સાધુ છતાં કર્મયોગ સમસ્ત વિશ્વને ઉપયોગી બનાવવાના ઉદાર હેતુથી તેને વિશ્વના ભિન્ન ભિન્ન મતરૂપી રંગોવડે રંગ્યો છે, ને સૌને મોહક અને ઉપયોગી થવા સાથે ભવોભવ તારનાર વધુ થઇ પડવા સરખો બનાવ્યો છે. આત્મામાં ધર્મ છે, આત્મામાં મુક્તિ છે, આત્મામાં સર્વસ્વ છે. મંદિર, મસ્જિદ, અગ્યારી, ઉપાશ્રય, કે કોસમાંજ ધર્મ કે મુક્તિ નથી પણ આત્મસાધનમાંજ મુક્તિ છે. આ સત્ય સૂત્રનો સાક્ષાત્કાર જોવો હોય તો મુમુક્ષુએ અવશ્ય એકવાર આ કર્મયોગ સાધાંત વાંચી જવો. માત્ર વાંચી જવોજ નહીં પણ તેને પચાવી જવો. કર્મવાદી બની 'કર્મ કરે તે ખરૂં' માની કર્તવ્ય બ્રહ્મ-કર્મયોગ બ્રહ્મ થવા કરતાં સ્વકર્તવ્યનું પ્રખરપણે પ્રતિપાલન કરનારજ વીર છે. મનને તથા તનને જીતી લેનારજ વિજયી છે. કારણ જે કર્તવ્ય પ્રતિપાલનમાં બ્રહ્મ થાય છે તે વિશ્વના પગ-તળે કચરાય છે, અજ્ઞાન કુપમાં ઉતરે છે, જીવનવિહીન બને છે અને આત્માની પડતી દશા પ્રાપ્ત કરે છે.

પ્રસ્તુત કર્મયોગ અન્ય કર્મયોગ કરતાં વિશેષ ઉપયોગી એટલા માટેજ છે કે તે એકલી સામાજિક, નૈતિક, આર્થિક ને ધાર્મિક પ્રવૃત્તિજ બતાવી ન અટકતાં છેલ્લા Stage (પાયરી) ની પ્રવૃત્તિ આધ્યાત્મિક પ્રવૃત્તિનું પૂર્ણ પણે પ્રતિપાદન નિષ્પક્ષપાત દ્રષ્ટ્યા કરે છે. કાર્ય પ્રવૃત્તિ સામાજિક દષ્ટિએ કરવા ઉપરાંત તે ધાર્મિક તેમજ અધ્યાત્મિક દ્રષ્ટ્યા વિશેષ રીતે કરવી જોઈએ. કારણ એકલી સામાજિક પ્રવૃત્તિથી આત્મસાધન બનતું નથી. અને અંતિમ ધ્યેય તો આત્મપ્રાપ્તિ-આત્મસિદ્ધિજ છે. આત્મપ્રાપ્તિજ પરમાત્મ પ્રાપ્તિ આપવા સમર્થ છે. 'જ્યાં લગે આત્મતત્ત્વ ચિન્હુયો નહિ, ત્યાં લગે સાધના સર્વ જુઠી.' તેમજ 'જ્ઞાન બીના વ્યવહાર કેા કહા બનાવત નાય, રતન કહોંગે કાયકો, અંત કાય સો કાય.' માટે આત્મતત્ત્વની સ્વયં પીછાનની પરમ આવશ્યકતા છે. જો કર્મયોગ પ્રવૃત્તિમાં

આ સાત્ત્વિકભાવભર્યું અધ્યાત્મિક તત્ત્વ ભળ્યું હોત તો યુરોપ આજે જુદીજ પ્રવૃત્તિમાં હોતે. એકલા સમાજસુધારા તેમજ દેશવ્યવસ્થા સાથે આંતર પ્રદેશની વ્યવસ્થા અને આંતર સમાજસુધારા એ અતિમ ધ્યેયજ સર્વ મહાત્માઓનું હતું ને તેથીજ તેઓ કર્મવીર, કર્મયોગીઓ તથા મહાત્માઓ હતા ને થશે. આ બાબત તો કર્મયોગમાં વિશેષ રંગથી ખીલી ઉઠી છે. પોતાનું સર્વસ્વ જાણે ગુરૂમહારાજ આ વિષયપર ખર્ચી નાંખવા બેઠા ન હોય તેમ આધ્યાત્મિક પ્રવૃત્તિની ઝીણવટ તેમણે હઝાર ગરણે ગણી જનસમાજને ગણે તુર્ત ઉતરી જાય એવી વ્યવસ્થા પૂર્વક આલેખી છે. આ બાબતમાં તો ગુરૂમહારાજે વિશ્વપર એકલો ઉપકારજ નહિ પણ દયાનુંજ વર્ષણ વર્ષાવ્યું છે.

ગુરૂમહારાજ આર્યાવર્તની પવિત્ર ભૂમિથી સંતુષ્ઠ થઈ કેવાં સુંદર વાક્યો લખી જાય છે? ખરેખર આર્યાવર્ત પરમ સાત્ત્વિક પૃથ્વીભૂમિ છે. અધ્યાત્મ વિદ્યાની સંપ્રદાઈ વ્યાપી રહેલી ભાવના વડે ભારતવર્ષ ઉજવળ છે. અનેક મુનિઓ, આચાર્યો, પંડિતો ને મહાન પુરૂષોની ચરણ રજવડે સેવાયેલી, પવિત્ર અનેલી ભરતભૂમિમાંજ ખરો આધ્યાત્મિક કર્મયોગ રેલાયો છે, ને રેલાય છે. અધ્યાત્મ જ્ઞાનવડે આત્મોન્નતિના પરિપૂર્ણ શિખરે પહોંચવાની કાંઈ ઉત્તમમાં ઉત્તમ શાંત ને સર્વ પ્રકારે નૈસર્ગિય જીવન ગાળવાની યોગ્ય ભૂમિ હોય તો તે આર્યાવર્તનીજ ભૂમિ છે. આર્યાવર્તની એક ચપટી ધૃતીમાં જે સાત્ત્વિક અણુ રેણુઓ વિલસી રહ્યાં છે, તે અન્ય ભૂમિમાં નથી. પોતાના આત્માની તથા દેશની સર્વ સામગ્રીનો ઉપયોગ આત્મવિકસનમાંજ કરવો જોઈએ, અને સાત્ત્વિક ભાવનાઓ ભરી આ ભાવના ભારતવર્ષમાંજ વર્તે છે. માનવ બુદ્ધિ ને શક્તિનો વ્યય કેવળ માનવ સંહારનેજ અર્થ થતો આપણે પાશ્ચાત્ય દેશોમાં વર્તમાન મહાયુદ્ધમાં જોઈએ છીએ. પ્રજા પ્રજાને, માનવ માનવને પોતાનાં સર્વ સાધનો વડે નાશ કરવા મથે એ આસુરી ભાવના ભરી પ્રવૃત્તિ એ સત્ પ્રવૃત્તિ નથી. એવી અસત્ પ્રવૃત્તિથી તો નિવૃત્તિ લાખ દરજ્જે ઉત્તમ છે. મતલબ કે પ્રવૃત્તિ એ નિવૃત્તિના હેતુભૂત અને તે પણ આધ્યાત્મિક દ્રષ્ટિએ સાત્ત્વિક ભાવપૂર્ણ હોવી જોઈએ. આ બાબત પણ ગુરૂમહારાજે ઉત્તમ રીતે ચર્ચા છે.

ધાર્મિક નિવૃત્તિ માર્ગમાં અને ધાર્મિક પ્રવૃત્તિ માર્ગમાં એવી ઉદાર ભાવનાથી પ્રવર્તવું જોઈએ કે જેથી લૌકિક વિશ્વહિતકારક યોજનાઓ પૂર્વક જે જે પ્રવૃત્તિઓ સેવવી પડે તેમાં સ્વાધીકારે પ્રવર્તતાં સંકુચિત્વ અને વિરોધત્વ દ્વારા સ્વકીય અવનતિમય કંટક માર્ગ ન બને. આ અતિ ઉપયોગી સિદ્ધાંત કુશળતાથી કર્મયોગમાં પ્રતિપાદન કરવામાં આવ્યો છે.

અંધારાંબે ગુરૂમહારાજે હેમના ગુરૂશ્રી સુખસાગરજી મહારાજનું વંદનપૂર્વક મંગલ કર્યું છે. ગુરૂભક્તિનું જવલંત દ્રષ્ટાંત તેમણે ગુરૂગીતા નામના સ્વરચીત ગ્રંથમાં બતાવેલ છે. ખરૂં મંગળ નામ ગુરૂનું જ છે. તેમના ગુરૂશ્રી ખરેખર ક્રિયોદ્ધારક થઈ ગયા છે. ને આ કર્મયોગ, ક્રિયાયોગ જેવા મહાન ગ્રંથમાં એવા સત્ક્રિયાપાત્ર ગુરૂને જ મંગળીક ગણી લેવામાં તેમણે સ્વકરજ બજાવી છે. જૈનોમાં ક્રિયાઓનો લોપ થતો જાય છે. શુષ્ક જ્ઞાનીઓ ક્રિયા માર્ગની ઉપેક્ષા કરી રહ્યા છે ને પૂર્વાચાર્યના ‘જ્ઞાન ક્રિયામ્યાં મોક્ષઃ’ એ સૂત્રને વિસ્મરવા લાગ્યા છે. આથી જૈનોમાં ખાસ કરીને કર્મયોગ ને ક્રિયાયોગની આવશ્યકતાનો સમય વિચારીને જ ગુરૂમહારાજે કર્મયોગ લખ્યો છે. હાલ જૈનોમાં શુષ્ક નિવૃત્તિની મુખ્યતા અને ધર્મપ્રવૃત્તિની ગૌણતા થયેલી દ્રષ્ટિગોચર થાય છે; આવા વખતે સત્ય, નિષ્કામ, કર્મયોગીઓની જરૂર છે. મહારા-ત્હારામાં પડેલ પોતાનું બાન ભૂલી આડે માર્ગે વહ્યા જતા જમાનાને, સીધે રસ્તે લઈ જનાર કર્મયોગીઓ પાકી ઉઠવા જોઈએ. દેશની સામાજિક, નૈતિક, આર્થિક, ધાર્મિક અને આધ્યાત્મિક પરિસ્થિતિ હમણાંની શોચનીય છે. આવા પ્રસંગે પણ કર્મયોગીઓ ન પ્રકટે તો સર્વ પ્રકારે અધોગતિને જ અવકાશ મળે, માટે મહાન કર્મયોગી કેવા હોય ? તેનાં લક્ષણ, તેમણે કેવી પ્રવૃત્તિઓ સેવવી જોઈએ તથા નવીન કર્મયોગીઓ કેવા અને કેમ પ્રકટાવવા જોઈએ; આ સંબંધી કર્મયોગમાં સાડ અઠવાળુ પાઠવામાં આવ્યું છે. કર્મ શબ્દાર્થ, કર્મ-સ્વરૂપ, કર્મબંધ અને કર્મ સંબંધનું વિસ્તારપૂર્વક વિવરણ, ઘણું સુંદર રીતે આપવામાં આવ્યું છે. આ કર્મયોગના વ્યાપક અર્થપ્રતિ વાંચકોએ દુર્લભ્ય કરવું જોઈએ નહીં. કર્મયોગમાં ‘જ્ઞાન ક્રિયામ્યાં મોક્ષઃ’ એ સૂત્રનું ચિરંમુત વિવેચન કરવામાં આવ્યું છે. લો. મા. તિલકે પણ પોતાના કર્મયોગ રહસ્યમાં ‘જ્ઞાન ક્રિયામ્યાં મોક્ષઃ’ એ સૂત્રના ભાવનું વ્યાપકાર્થપણે અવલંબન ભગવદ્ગીતાને અવલંબીને લીધું છે. ‘કર્મયોગ’ની આવશ્યકતા વિના કોઈ જીવતો ધર્મ નથી. એ બાબતના સ્પષ્ટિકરણમાં ગુરૂશ્રી ખરેખર હદ કરે છે. સ્વાધિકારે કર્તવ્ય કર્મોને જાણવાં, અને પશ્ચાત્ નિરાસક્તિપણે તે કરવાં, અદ્ય દોષને મહત્વાભ, જેમાં વ્યષ્ટિ અને સમષ્ટિને હોય, તેવાં કર્મો કરવાં, અધ્યાત્મ જ્ઞાનાદિ ગુણોને પ્રાપ્ત કરીને કર્તવ્ય કર્મો કરે જવાં, અનેક પ્રકારની વિપત્તિઓથી આત્માની પરિપકવ દશા કરવા માટે અને આત્મયોગની સ્થિરતા માટે કર્તવ્ય કર્મો કરવાં જોઈએ, ઇત્યાદિ અનેક પ્રકારે કરવાના કર્મયોગ છે, જે વિશાળયુક્તિથી અને વ્યાપકપણે કર્મયોગ ગ્રંથમાં ચર્ચવામાં આવ્યા છે. પ્રાચીન તથા અર્વાચીન ધર્મશાસ્ત્રોથી કર્મયોગની ઉપયોગિતા સિદ્ધ થઈ ચુકેલી છે. સર્વ દેશોમાં,



સર્વ કાળમાં, સર્વ ધર્મના મહાત્માઓએ કર્મયોગના એક સરખા વિચારો પ્રકટ કરેલા છે ને તેનું વાચન વાચકોને કર્મયોગ સાધી આપે છેજ. તે સર્વ ગ્રંથોમાં ઉચ્ચ કોટિપર વિરાજતો આ ‘ કર્મયોગ ’ અવશ્ય તેના વાંચકને દ્રવ્ય ને ભાવ અન્ને રીતે સામાજિક, ધાર્મિક તથા આધ્યાત્મિક પ્રવૃત્તિને પ્રગતિમાન કરવામાં, ઉન્નતિ સાધી આપવામાં ને ઇચ્છિત મિદ્ધિઓ સિદ્ધ કરી આપવામાં સદાયમૂત થશેજ એ નિઃસંશય છે.

ઉપર જણાવી ગયા છીએ કે જૈન કોમને કર્મયોગીઓની ઘણીજ જરૂર છે. કર્મયોગીઓ ગૃહસ્થી હોય છે તેમજ ત્યાગી પણ હોય છે. ગૃહસ્થ કર્મયોગીઓ દેશનું સામાજિક, આર્થિક નૈતિક ને કવચિત્ ધાર્મિક દિત સાધી આપે છે, પણ દેશનું ને માનવજાતનું અંતિમ દિત-આધ્યાત્મિક દિત તો ત્યાગી નિષ્કામ કર્મયોગીઓ વરેજ સધાવાનું. કારણ ગૃહસ્થાશ્રમીઓ કરતાં ત્યાગીઓ સ્વાધિકારે ખરેખરા કર્મયોગીઓ થઈ શકે છે. કર્મયોગનું યજ્ઞ પ્રાપ્ત કર્યા સિવાય ઉપદેશની અસર થતી નથી, કારણ તત્ત્વજ્ઞાનના પાયા પર કર્મયોગનો સંબંધ છે. ને અત્યારે તો જે સામાજિક ધાર્મિક તથા આધ્યાત્મિક કર્મયોગની આવશ્યકતા છે, તે તો ત્યાગી કર્મયોગીઓજ સુખ્યત્વે સાધી શકે તેમ છે, અને આ સર્વમાન્ય સત્ય પણ કર્મયોગમાં સ્પષ્ટ રીતે સ્પષ્ટગવવામાં આવ્યું છે.

અત્યારે સમાજ કયા પ્રકારનું વાંચન માગે છે! તેના વિચાર કરતાં તત્ત્વજ્ઞાનની ભાવનાઓ ભરેલી તથા અધ્યાત્મ જ્ઞાનની વિવિધ વાનીઓથી સુસજ્જ એવી મિષ્ટ રસવતીથી ઉભરાતી થાળી આજે સમાજ માગે છે. ને જમાનાને ઉપયોગી તથા ભાવિ સમાજને તેવા રસના પિપાસુ બનાવવાને માટે અનેક પુસ્તકો કર્મયોગની કલમે લખ્યાં છે ને તેમાં આ ઉમેરો ખેશક અતિ અમૂલ્ય છે. હમો ઇચ્છીએ છીએ કે ભારતવાસીઓ આ ગ્રંથને સર્વ લાઘ્યોરીઓમાં દાખલ કરાવવા તથા બીજી ભાષાઓમાં અનુવાદ કરાવવાના પ્રયાસો કરવામાં પ્રમાદ સેવશે નહી. ભાષાની તથા ધર્મની સેવા અનેક રીતે કરી શકાય. જેઓ લખી શકે તે લેખિનીથી, બોલી શકે તે જીભથી, ખરવી શકે તે લક્ષ્મીથી, ને છતર માનવો પોતાની જાતિ મહેનતથી આવા ગ્રંથોના વિશેષ પ્રસારણ માટે પ્રયાસ સેવશે તો ધર્મ ને કોમની સેવા બળવી શકશે.

છેવટે કર્મયોગ લખવામાં વિશ્વોપકારક દૃષ્ટિથી ધર્મ લાભની ઇચ્છા પૂર્વક નિષ્કામ શુદ્ધિથી અતિશય પરિશ્રમ ઉઠાવનાર શ્રીમદ્ ગુરૂ મહારાજ તથા આવા અનેક ધર્મગ્રંથો મહાયુદ્ધની મોઘવારીના સમયમાં પણ પ્રકટ કરી વિશ્વના ભલા માટે પ્રકટ કરનાર શ્રી અધ્યાત્મજ્ઞાન પ્રસારક મંડળનો અત્યંત

નમ્રભાવે આમાર ગાન્યા શિવાય નિવેદનનો લેખક રહી શકતો નથીજ. અને આવા રસાળ વાંચનથી વિમુગ્ધ બનેલ આ હૃદય એટલુંજ ધ્રુવે છે કે આ-લસ્ય નિદ્રા, મ્હારા-ત્હારામાં મચી રહેલ ભારત વર્ષે તથા જૈન કોમને નમ્રત કરી તેમની સામાજિક ધાર્મિક અને આધ્યાત્મિક ઉન્નતિ સાધી આપનાર આવા આવા અનેક ધાર્મિક ગ્રંથો, - ગુરૂ મહારાજની રસભરી પૂણ્ય લેખિની દ્વારા ભારત વર્ષને આપો. અસ્તુ. **ૐ શાંતિ: શાંતિ: શાંતિ:**

પાદરા, ચૈત્રી પ્રણિમા.

ગુરૂ ચરણોપાસક,

મણીલાલ મોહનલાલ પાદરાકર.

તા. ૬.-નિવેદનના અંતમાં ઉપયોગી અને મુદ્દાની હકીકત તદ્દન ફિસરી જવાઇ છે તે એ છે કે આ ગ્રન્થને પ્રેસમાં આપે લગભગ બે વર્ષ થઈ ગયાં જે સમયે-કાગળની મોંઘવારીએ આગસ કરાવી; પણ સમય જતો ગયો તેમ વધુ મોંઘવારી થઈ અને ત્રણથી ચાર ઘણાજ ભાવે પણ કાગળો લઈ કાર્ય પૂર્ણ કરવું પડ્યું-કાગળો પણ ઉંચ્યાજ વાપર્યા-વાંચકો આ રીતે થવાથી ધાર્યા કરતાં ઘણીજ કીંમત રાખવી પડી છતાં સ્હાયકોની સ્હાયવડે પડતર કરતાં ઓછી રાખી છે. (સ્હાયકોને તથા યોગ્ય સ્થાને ભેટ પણ આપતી હોવાથી સ્હાય કરતાં ખુટતી રકમ પૂર્ણ થવા માટેજ આ કીંમત રાખવી પડે છે.) આ માટે સ્હાયકોનો જેટલો આમાર માનીએ તેટલો કમી છે; અને તેથીજ-જોડેના પૃષ્ઠ ઉપર ધન્યવાદના મથાળા નીચે-વિગતવાર સ્હાયકોની નોંધ લીધી છે. ઉદાર અને શ્રીમાન્ ગૃહસ્થો પ્રત્યે વિનંતી છે કે મંડળ પોતાની કાર્યમાં-નિષ્કામ પણે સેવા બજાવવામાં આગળ વધે તે માટે પોતાની સકમાઇનો મંડળદ્વારા સદુપયોગ કરવા અવશ્ય લક્ષ આપશે.

અંપાગલી-મુ'બઈ.  
વિરાલ ૨૪૪૪  
વૈશાક સુદિ ૧૦ સોમ.

લી૦

અધ્યાત્મ જ્ઞાન પ્રસારક મંડળ.

## ધન્યવાદ.

નિવેદનમાં જણાવ્યા મુજબ આ ગ્રન્થના પ્રગટાર્થે નીચે જણાવેલ દ્રવ્યસ્થાય મળી છે તે માટે તે આપણા સર્વને અપાવનારાઓની ધન્યવાદ પૂર્વક નોંધ લેવામાં આવે છે. સહજાનના પ્રગટાર્થે ખર્ચેલ દ્રવ્ય સર્વ કરતાં શ્રેષ્ઠ છે અને તેનું ફળ પણ અનદદ છે તે દાનવીરો જાણતાજ હશે.

૩૦૦—શેઠ. સાંકળચંદ ધનરાજ	( સીરોહીવાળા. )
૧૦૦—શેઠ. ચીમનલાલ ડુંગરસી મારફત	( માણુશાવાળા. )
૫૧—શેઠ. માણેકલાલ દીપચંદ	( માણુશા. )
૫૧—શેઠ. મોતીલાલ હીરાચંદ	( નવાડા. )
૨૫—શેઠ. વાડીલાલ હડીશંગ	( લોદ્રા. )
૨૫—શેઠ. બખાબાઇ ઘેલાબાઇ	( લોદ્રા. )
૨૫—શેઠ. બીખાબાઇ લલ્લુભાઇ	( વીજપુર. )
૨૫—શેઠ. ગુલાબચંદ ખેચર	( શમૌ. )
૨૫—શેઠ. શકરચંદ બલાખીદાસ	( પેથાપુર. ) .
૨૫—શેઠ. છનાલાલ પુષ્કરામ	( વીજપુર. )
૨૫—શેઠ. ઝવેરચંદ દલીચંદ	( રણુશણુ. )
૨૫—શેઠ. કાળીદાસ શાંકળચંદ	( ગવાડા. )
૨૫—શેઠ. હાથીબાઇ મુળચંદ	( માણુશા. )

શ્રી સાણુંદના સાગરગચ્છની જુદી જુદી વ્યક્તિઓ  
તરફથી કર્મયોગમાં મળેલી મદદનું લીસ્ટ.

૩૩૧—શ્રી સાણુંદ ગામ તરફના ફાળાની વીગત.

૭૫—શ્રી સાણુંદ સાગરગચ્છના જ્ઞાનખાતામાંથી શેઠ ચતુરબાઇ કરસનબાઇએ આપ્યા તે.

૩૫—મહેતા રાચચંદબાઇ રવચંદબાઇ.

૩૫—મહેતા શાન્તિબાઇ જસંગબાઇએ. ભોગીલાલને ત્યાં પુત્ર પ્રસવ નિમીત્તે આપ્યા તે.

૧૭—શેઠ દેવચંદબાઇ ઠાકરશીબાઇ.

૧૭—શેઠ ગફુલબાઇ સાંકળચંદ.

- ૧૭—શેઠ કરસનભાઈ નાગજીભાઈ, હા. શેઠ ચતુરભાઈ કરસનભાઈ.  
 ૧૫—છગનલાલ દોલતરામ, હા. ચુનીલાલ છગનલાલ,  
 ૧૦—મેતા અમીચંદ બુરાભાઈ.  
 ૧૦—આશારામ ઘેલાભાઈ,  
 ૧૦—મેતા ડાકરશીભાઈ ગોવિંદજીભાઈ.  
 ૧૦—મેતા જેસંગભાઈ હુંગરશીભાઈ, હા. કેશવલાલ.  
 ૧૦—મેતા અમરતલાલ સાંકલચંદ.  
 ૧૫—મેતા ઉમેદભાઈ માણેકચંદના પુત્ર ત્રીભોવનદાસ, તથા ગોવિં-  
 દજીભાઈ, તથા ચુનીલાલભાઈએ આપ્યા તે.  
 ૧૫—સદ્ગત ગાંધી ખેમચંદ ત્રીકમદાસના પુત્ર આત્મારામ ખેમ-  
 ચંદ, મોહનલાલ ખેમચંદ.  
 ૧૫—મેતા હઠીસંઘ ગોવિંદજીભાઈ.  
 ૧૦—મેતા દેવકરજીભાઈના પુત્ર કાલીદાસ દેવકરજી, મંગળદાસ  
 દેવકરજી.  
 ૧૫—શ્રી નૈન ઝાળ મિત્રમંડળ હા. હરિલાલ મંગળદાસ, તથા  
 આત્મારામ ખેમચંદ સાણુદ.

૩૩૧

એકંદર ૩. ૧૦૫૮) ઉપરની વીગતે મળ્યા છે જેમાં ૩. ૩૩૧) નો  
 ફાળો શ્રી સાણુદનો છે. આ ફાળો ગાંધી આત્મારામ અને તેમના મીત્રોને  
 આભારી છે, એકવાર ફરીથી સર્વે સહાયકોને ઉપકાર પ્રદર્શિત કરીએ છીએ.

વૈશાક સુદ ૧૦

}

લી૦

અ. જ્ઞા. પ્ર. મંડળ.

# કર્મયોગ-પ્રસ્તાવના.

પ્રવૃત્તિલક્ષણો ધર્મઃ સર્વધર્મોન્નતિપ્રદઃ

સર્વજ્ઞૈઃ સેવ્યતે સમ્યગ્-જૈનધર્મપ્રચારકૈઃ ॥ ૧ ॥

કર્મયોગઃ સદાસેવ્યો નિરાસક્તયા જનૈર્ધ્રુવમ્-

અક્રિયાવાદતઃ શ્રેષ્ઠઃ ક્રિયાવાદઃ શુભંકરઃ ॥ ૨ ॥

આરાધકઃ ક્રિયાવાદી, વિજ્ઞેયઃશુક્લપાક્ષિકઃ

વિરાધકોઽ ક્રિયાવાદી, વિજ્ઞેયઃકૃષ્ણપાક્ષિકઃ॥૩॥

સર્વે તીર્થંકરાજ્ઞેયાઃ-કેવલજ્ઞાનયોગિનઃ

મોક્ષોજ્ઞાનક્રિયાભ્યાંસ્યાત્, પ્રોક્તંતૈઃસર્વદર્શિભિઃ॥૪॥

ધર્મ્યવ્યવહારમાલંબ્ય-સ્વાધિકારવિશેષતઃ

નિત્યનૈમિત્તિકકર્મ-કર્તવ્યં કર્મયોગિભિઃ ॥ ૫ ॥

અસ્વ મુદ્રાલેખ.

સંવત્ ૧૯૭૦ ના ચૈત્ર વૈશાખ માસમાં મેહસાણાના સંઘના આગ્રહથી મેહસાણામાં એક માસ લગભગની સ્થિતિ કરી. તે સમયે અમદાવાદમાં પ્રાતઃસ્મરણીય પરમશુર મહારાજ શ્રી સુખસાગરજી મહારાજે ક્રિયાયોગની મહત્તા સંબંધી સં. ૧૯૬૯ ના અસાડ સુદિ ૧૪ ની રાત્રીએ જે ઉપદેશ આપેલો હતો તે તાજે થયો અને તેથી ક્રિયાયોગ-કર્મયોગ સંબંધી શ્રદ્ધાકાંતી રચના કરી અને તેનું નામ કર્મયોગ રાખ્યું. તે પ્રસંગે ત્યાં રહેલા કેટલાક સાધુઓને અને શ્રાવકોને કર્મયોગ ગ્રંથ દેખવાનો પ્રસંગ મળ્યો. અને તેઓએ તે ગ્રંથની પ્રશંસા કરી ત્યાર બાદ માણસાના સંઘના આગ્રહથી જેઠ માસમાં માણસામાં પ્રવેશ કર્યો અને ત્યાં ચોમાસું કરવાનું થયું. માણસાના ઠાકોર સાહેબ રાઓળશ્રી તખ્તસિંહજી દરગાહ ધણી વખત દર્શનાર્થે આવ્યા કરતા હતા. એક વખત તેમણે કર્મયોગ ગ્રંથ વાંચ્યો તેથી તેમણે તથા કારભારી મોહનલાલ દિકાભાઈએ કર્મયોગનું ગુર્જરભાષામાં વિસ્તારથી વિવેચન કરવા પ્રાર્થના કરી. માણસાના દરગાહ ઠાકોર શ્રી તખ્તસિંહજી વિદ્વાન્ સાહિત્યપ્રેમી દયાળુ જૈનધર્માનુરાગી સાધુભક્ત અને ધર્મપ્રિય છે, તેમની પ્રાર્થના અમારા હૃદયમાં ઠસી અને

તેથી કર્મયોગનું વિવેચન કરવા નિશ્ચય સંકલ્પ કર્યો. જૈનશાસ્ત્રોમાં કર્મ-યોગની મહત્તા છે. એમ જણાવવા માટે નિશ્ચય થયો. ચોમાસા બાદ માણ-સાથી વિહાર કરી સં. ૧૯૭૧ ના કારતક માસમાં વિજ્ઞપુરમાં દોસી નથુભાઈ મંજારામના સમાધિ મરણના ઉપદેશાર્થે ત્યાં જવાનું કર્યું. દોસી નથુભાઈ મંજારામ અમારા ઉપકારી હતા. તેમણે અમારી બાલ્યાવસ્થામાં ધાર્મિક પઠનપાઠનમાં સાહાય્ય કરી હતી. વિજ્ઞપુરથી લાડોલ, સરદારપુર, એકલારા, દેશોત્તર થઈ ઇડરમાં અમથારામ ગુલાબચંદના ઉજ્જમણાપર માગશર માસમાં જવાનું થયું. ઇડરથી વડાલીના સંઘના આગ્રહથી પોશ માસમાં વડાલીમાં પ્રવેશ કર્યો. વડાલીમાં અમારા મનમાં જે સંકલ્પ હતો તે પ્રમાણે કર્મયોગ વિવેચન લખવાના આરંભાર્થે વિવરણ મંગલ કર્યું. પરંતુ યાત્રાના કારણથી ત્યાં એક માસ કરતાં વિશેષ ન રહેવાયું. ત્યાંથી ખેડબ્રહ્મા, દેરોલ, ગરોડિયા, મટારા, હડાદ થઈ કુંભારીયા જવાનું થયું. કુંભારીયાથી આપ્તજી થઈ હણાદ્રા, વરમાણ, રેવદર, મઢાર, પોથાવાડા, દાંતિવાડા અને ભૂતિવાડા થઈ પાલણપુરના સંઘના આગ્રહથી પાલણપુરમાં પ્રવેશ કર્યો. ત્યાં વીસ દિવસ લગભગની સ્થિતિ થઈ પરંતુ ત્યાં કર્મયોગ વિવેચન લખવાની પ્રવૃત્તિ નથઈ. ત્યાંથી ફાગણવદમાં સિદ્ધપુરમાં મુકામ કર્યો. કર્મયોગના કેટલાક શ્લોકોનું ત્યાં વિવેચન લખાયું. ત્યાંથી ઉડ્ડામાં મુકામ થતાં કેટલાક શ્લોકોનું વિવેચન લખાયું. ત્યાંથી સં. ૧૯૭૧ ના ચૈત્ર સુદિ એકમે મેહસાણામાં પ્રવેશ કર્યો. ત્યાં કેટલાક શ્લોકોનું વિવેચન લખાયું. પન્થાસ શ્રી આનંદસાદગરગણિ તથા પન્થાસ શ્રી મણિવિજયજીગણિ ત્યાં હોવાથી તેમની સાથે જ્ઞાનવાર્તાલાપ થયો. મેહસાણાથી ચૈત્ર સુદિ પૂર્ણિમાપર ભોંયણીમાં શ્રી મલ્લિકનાથની યાત્રાર્થે આવવાનું થયું. ત્યાં વિવેચન લખવાનું શરૂ હતું. ત્યાંથી રામપુરા આવતાં ત્યાં પણ વિવેચન લખવાની પ્રવૃત્તિ શરૂ હતી. રામપુરાથી વિરમગામ આવવાનું થયું. વિરમગામમાં કર્મયોગનું વિવેચન લખાયું, વીરમગામમાં મુનિરાજ શ્રી ખાંતિવિજયજીના શિષ્ય શ્રીયુત મોહનવિજયજી સાથે અને શ્રીમાન્ પ્રસિદ્ધવલ્લભવિજયજીના શિષ્ય ઇતિહાસજી શ્રી જિનવિજયજી સાથે સાધુગુરુકુલ-જૈનગુરુકુલ સ્થાપના વગેરે સંબંધી અનેક વિચારોનો પરામર્શ થયો. વીરગામથી જખવાડા થઈ શ્રી સાણુંદ જૈનસંઘના આગ્રહથી તથા ભક્તિથી બીજા ચૈત્રમાં સાણુંદમાં પ્રવેશ કર્યો. કર્મયોગનું ત્યાં બંસે પાનાનું વિવેચન લખાયું ત્યાંથી ગોધાવીમાં ૨૦ વિશ્વ દિવસ લગભગ સ્થિતિ થઈ. ગોધાવીમાં ૧૫૦ દોઢસો પાના લગભગનું વિવેચન લખાયું. પરંતુ ત્યાં અત્યંત તાપમાં મહેનતના કારણથી જીર્ણીજ્વર લાગુ પડ્યો. ગોધાવીથી સેરીસા, કલોલ, પાનસર થઈ સં. ૧૯૭૧ ના જેઠમાસમાં પેથા-

પુરમાં ચોમાસા માટે વિહાર થયો. પેથાપુરમાં થોડું વિવેચન લખ્યાં પરંતુ જીર્ણોત્થરની ઉપાધિથી ૧૦૮ શ્લોક સુધીના શ્લોકોનું વિવેચન લખાયા બાદ વિવેચન લખવાનું કાર્ય બંધ થયું. સં. ૧૯૭૧ ના જોડમાસથી કર્મયોગ લખવાનું વિવેચન બંધ રહ્યું. તે પાછું સં. ૧૯૭૩ ના માગસર માસથી માણસામાં વિવેચન લખાણ શરૂ કર્યું. ૧૦૯ મા શ્લોકથી માણસામાં વિવેચન લખવાનો આરંભ થયો. માણસાથી લીખોદરા, ઉનાવા થઈ પેથાપુરમાં જવાનું થયું. દરેક ગામમાં વિવેચન લખાવાની પ્રવૃત્તિ જરૂર હતી. અમદાવાદવાળા શેઠ મણિભાઈ દલપતભાઈને ત્યાં માહમાસમાં ઉઝમણું હોવાથી તેમના અનેક પત્રો આવ્યાથી પોસ માસમાં અમદાવાદ જવાનું થયું, અને અમદાવાદમાં સંપૂર્ણ વિવેચન લખવાનું કાર્ય પૂર્ણ થયું. એકંદરે આઠ નવ માસમાં કર્મયોગનું સંપૂર્ણ વિવેચન લખ્યાં તેમ કહીએ તો કહી શકાય. સં. ૧૯૭૨ ની સાલમાં લોકમાન્ય તિલક કૃત ભગવદ્ગીતા પર કર્મયોગ નામનું પુસ્તક મળ્યું પરંતુ તે મરાઠી હોવાથી તેનો ભાવ જરાજર સમજાયો નહીં. સં. ૧૯૭૩ ના ચૈત્રવદિ અગિયારસના રોજ માણસે આવવાનું થયું. ત્યારે શેઠ હકમચંદ ઇશ્વર પાસે લો. તિલકકૃત ભગવદ્ગીતા કર્મયોગનું હિંદુસ્થાની ભાષાનું પુસ્તક હતું તે અમોએ વાંચ્યું તેથી કર્મયોગ સંબંધી લો. મા. તિલકના વિચારોનું પરિશીલન થયું. પરંતુ તેથી અમોએ કર્મયોગ સંબંધી વિચારોનું વિવેચન કર્યું હતું તેથી વિશેષ કંઈ જાણવાનું મળ્યું નહીં. પરંતુ તેથી અમારા વિચારોની પુષ્ટિ થાય છે એમ સમજાયું. સં. ૧૯૬૬-૬૭ ની સાલથી કર્મયોગના વિચારોની તરફ અમારું મન પ્રવર્તતું હતું તેમાં ગુરૂમહારાજના મૃત્યુ સમયના ઉપદેશથી પુષ્ટિ થઈ અને તેના ફલ તરીકે કર્મયોગ નામનું પુસ્તક લખાયું. હાલમાં પાશ્ચાત્યોની પ્રવૃત્તિથી પૌર્વીય નિવૃત્તિ પરાયણ લોકોમાં પ્રવૃત્તિની આવશ્યકતાએ અમને તથા તિલક વગેરેને એટીસમે તેવા વિચારો લખવાની પ્રવૃત્તિ શરૂ કરાવી. તેમાં કાંઈ આશ્ચર્ય નથી. જે જે કાલે જે જે વિચારોની જરૂર હોય છે તેને કાલે તે તે દેશીય લોકોમાં તે તે વિચારોનાં વાતાવરણો પ્રકટી નીકળે છે અને તે તે સંબંધી ગ્રંથો, લેખો, ભાષણો, પ્રવૃત્તિયો થાય છે અને ભવિષ્યમાં થશે. કોઈ પણ દેશ એક સરખો પ્રવૃત્તિ પરાયણ રહેતો નથી તેમ એક સરખો નિવૃત્તિ પરાયણ રહેતો નથી. પ્રવૃત્તિ પછી નિવૃત્તિ અને નિવૃત્તિ પછી પ્રવૃત્તિ એમ પ્રવૃત્તિ નિવૃત્તિનું ચક્ર, અનાદિ કાલથી ફર્યા કરે છે. કોઈ કોમમાં નિવૃત્તિ પ્રધાનપણે વર્તે છે અને કોઈ કોઈ કોમમાં પ્રવૃત્તિ પ્રધાનપણે વર્તે છે. દિવસ પ્રવૃત્તિરૂપ છે અને રાત્રી નિવૃત્તિરૂપ છે. એમ કાલક્ષેત્ર ભાવભેદે પ્રવૃત્તિ નિવૃત્તિની ગૌણતા મુખ્યતા થાય છે. જૈનોમાં પ્રવૃત્તિ

અને નિવૃત્તિ બેને મહત્ત્વ આપવામાં આવ્યું છે. કોઈ દેશની, સમાજની, સંઘની, પ્રવૃત્તિ વિના સ્થાયી ઉન્નતિ રહેતી નથી એમ જૈન શાસ્ત્રોમાં જણાવ્યું છે. જૈન કોમમાં તથા આર્ય દેશમાં પ્રવૃત્તિના સર્ગ સંબંધી પડતી થઈ છે અને જે આ પ્રમાણે ચાલ્યા કરે તો જૈન કોમ, હિંદુ કોમ વગેરેની પડતી થાય અને તેથી અન્તે ધર્મનો નાશ થાય, માટે લોકોને ધર્મ પ્રવૃત્તિ માર્ગનો ઉપદેશ આપવાની ધણી જરૂર છે

**કર્મયોગ લખવાની અગત્યતા** એમ ઐતહાસિક દૃષ્ટિથી તથા પ્રગતિ દૃષ્ટિથી જણાયું છે અને તેથી સર્વ પ્રકારના શુભ ધર્મોની રક્ષાથે કર્મયોગની પુનઃ પ્રવૃત્તિ બળવતી થાય તે માટે કર્મયોગ ગ્રન્થ

લખવાની આવશ્યકતા સ્વીકારાઈ. ભગવદ્ ગીતાના ક્રિયાયોગ કરતાં અમારા લખાવલા કર્મયોગમાં જુદી જુદી બાજતોના અનેક વિચારોનો લાભ મળી શકે તેમ છે. ભગવદ્ગીતાનો સાર એ છે કે શ્રીકૃષ્ણ પોતે અર્જુનની આગળ ઉપદેશ દે છે અને તેને પ્રવૃત્તિનો અધ્યાત્મ ગર્ભિત ઉપદેશ આપે છે અને તેને યુદ્ધ માટે ઉત્સાહિત કરે છે. અમારા લખાવલા કર્મયોગમાં સર્વ મનુષ્યો સ્વાધિકારે ધર્મ્ય પ્રવૃત્તિ કરે અને તેના માટે ક્યા ક્યા ગુણોની જરૂર છે તેનું વિસ્તારથી વિવેચન કરાયું છે. અમોએ અમારા સ્વતંત્ર વિચારોને વિના સંકોચે કર્મયોગમાં લખ્યા છે તેમાં જૈનાગમોથી અવિરૂદ્ધપણે કર્મયોગનું વિવેચન લખવાને ધણી સાવધાનતા રાખી છે.

**જૈનાગમોમાં—જૈન શાસ્ત્રોમાં કર્મયોગની યાને ધર્મ્ય પ્રવૃત્તિની અનેક સ્થાને પુષ્ટિ કરવામાં આવી છે. શ્રી ઋષભદેવે યુગલ**

**જૈનાગમોમાં કર્મયોગની યાને ક્રિયા- ધર્મનું નિવારણ કરીને પ્રવૃત્તિ લક્ષણ ધર્મ આદિ અનેક ગની યાને ક્રિયા- ધર્મોની સ્થાપના કરી હતી. ચોવીસમા તીર્થંકર શ્રી યોગની પુષ્ટિ- મહાવીર પ્રભુને થયાં હાલ અઢીહજાર વર્ષ થયાં તે પ્રવૃત્તિની પુષ્ટિ. પૂર્વે અઢીસે શ્રી પાર્શ્વનાથ નામના ત્રેવીસમા તીર્થંકર થયા—મહાવીર સ્વામીથી પૂર્વે ચોરાશી હજાર પહેલાં**

શ્રી નેમિનાથ થયા. તે નેમિનાથથી પાંચ લાખ વર્ષ પૂર્વે શ્રી નમિનાથ થયા. શ્રી નમિનાથની પૂર્વે ૬ લાખ વર્ષ પહેલાં શ્રી મુનિસુવ્રત સ્વામી થયા. આ પ્રમાણે દરેક તીર્થંકરનાં શ્રી રૂપભદ્રે સુધી કલ્પસૂત્રમાં આંતરાં ગણાવ્યાં છે. શ્રી ઋષભ નિર્વાણથી પચ્યાસ લાખ કરોડ સાગરોપમે શ્રી અજિતનાથનું નિર્વાણ થયું. તે ઉપર ત્રણ વર્ષ સાડા આઠ માસ બેતાલીસ હજાર વર્ષ ન્યૂન એવા પચ્યાસ લાખ કોડ સાગરોપમે ચોવીસમા તીર્થંકર મહાવીર પ્રભુનું નિર્વાણ થયું. ભાગવત પુરાણમાં જે ઋષભદેવનું ચરિત



આપ્યું છે. તે જૈનોના ઋષભદેવ નથી. જૈનશાસ્ત્રદષ્ટિએ તો તે ભાગ-  
વતમાં કથેલા ઋષભદેવ તે પુરાણોના કલ્પિત દેવ છે તેની સાથે જૈનોનો  
કંઈ પણ સંબંધ નથી. મન્વંતરોની ચૌદ ચોકડીઓ વગેરે લાખો કરોડો  
ચોકડી જેમાં સમાઈ જાય છે એવા એક સાગરોપમનો કાળ છે. આજથી  
કોડા કોડી સાગરોપમ પૂર્વે થયેલ શ્રી ઋષભદેવે કર્મભૂમિમાં કર્મ પ્રધાન  
ધર્મ પ્રવર્તાવ્યો છે. કર્મનો અર્થ ધર્મ્ય પ્રવૃત્તિ લેવી. શ્રી કલ્પ સૂત્રમાં શ્રી  
ઋષભદેવનો અધિકાર આવે છે તેમાં નીચે પ્રમાણે વર્ણન છે.

ઉસમેળં અરત્હા કોસલિય દરકે દરકે પદન્ને પડિહવે આ-  
લીળે મહ્દય વિળાળ વોસંપુવ્વસયસહસ્સાઈ કુમારવાસમજ્ઞે વસિ  
ત્તા તેવઠિપુવ્વસહસ્સાઈ રજ્જવાસમજ્ઞે વસમાળે લેહાહ્યાઓ ગ-  
ણિયપહાણાઓ સડળહયપજ્જવસાણાઓ વાવત્તારિકલાઓ ચડસ  
ઠિમાહિલાગુણે સિવ્વપસયંચ કમ્માણં તિન્નિવિપયાહિયાણ ઉવદિ-  
સઈ (૨) પુત્તસયં રજ્જસણ અભિસિંચઈ ॥ અહંન દૌશલિક ઋષભે  
વીશ લાખ પૂર્વ વર્ષ, કુમારવસ્થામાં ગાળ્યાં અને ત્રેમહાલાખ પૂર્વ રાજ્યા-  
વસ્થામાં વસ્યા. અને તેમણે લેખાદિક ગણિત પ્રધાન બહોતેર કલાનો ઉપ-  
દેશ કર્યો. લોકોને બહોતેર કળાઓ શિખવી. બહોતેર કલાનાં નીચે પ્રમાણે  
નામ છે. ૧ લિખિત, ૨ ગણિત, ૩ ગીત, ૪ નૃત્ય, ૫ વાદ્ય, ૬ પકન, ૭  
શિક્ષા, ૮ જ્યોતિ, ૯ છન્દ, ૧૦ અલંકાર, ૧૧ બ્યાકરણ, ૧૨ નિરૂક્ત,  
૧૩ કાવ્ય, ૧૪ કાત્યાયન, ૧૫ નિઘંટુ, ૧૬ ગજતુરગારોહણ, ૧૭-૧૮  
તે એની શિક્ષા, ૧૯ શસ્ત્રાભ્યાસ, ૨૦ રસ, ૨૧ મંત્ર, ૨૨ યંત્ર, ૨૩ વિષ  
૨૪ ખન્ય, ૨૫ ગન્ધવાદ, ૨૬ પ્રાકૃત, ૨૭ સંસ્કૃત, ૨૮ પિશાચી, ૨૯  
અપભ્રંશ, ૩૦ સ્મૃતિ, ૩૧ પુરાણ, ૩૨ વિધિ, ૩૩ સિદ્ધાન્ત, ૩૪ તર્ક, ૩૫  
વૈદક, ૩૬ વેદ, ૩૭ આગમ, ૩૮ સંહિતા, ૩૯ ઇતિહાસ, ૪૦ સામુદ્રિક,  
૪૧ વિજ્ઞાન (સાયન્સ વિદ્યા) ૪૨ આચાર્ય વિદ્યા, ૪૩ રસાયન, ૪૪ કપટ,  
૪૫ વિદ્યાનુવાદ દર્શન, ૪૬ સંસ્કાર, ૪૭ ધૂર્ત સંખત્તક, ૪૮ મણિકર્મ, ૪૯  
તરિક્કિસા, ૫૦ ખેયરી, ૫૧ અમર, ૫૨ ઇન્દ્રજાલ, ૫૩ પત્નીભક્તિ, ૫૪  
યન્ત્રક, ૫૫ રસવતી, ૫૬ સર્વકરણી, ૫૭ પ્રાસાદલક્ષ, ૫૮ પલ્લ, ૫૯ ચિત્રા-  
પલ, ૬૦ લેપ, ૬૧ ચર્મકર્મ, ૬૨ પત્રછેદ, ૬૩ નખછેદ, ૬૪ પત્રપરીક્ષા,  
૬૫ વશીકરણ, ૬૬ કાષ્ટચરન, ૬૭ દેશ ભાષા ૬૮ ગારૂડવિદ્યા, ૬૯ કલ્પોપાંગ  
૭૦ ધાતુકર્મ, ૭૧ કેવલિવિધિ, ૭૨ શકુનરૂત. એ પ્રમાણે શ્રી કાશ્યપ શ્રી  
ઋષભદેવે પુરૂષની બહોતેર કલા શિખવી, હંસલિપિ વગેરે અઢાર લિપિયોતું  
જ્ઞાન શ્રી ઋષભદેવે જમણા હસ્તથી બ્રાહ્મીને આપ્યું તથા ડાબાં હસ્તથી

સુંદરીને ગણિતનું ગ્ઞાન શિખવ્યું. કાષ્ટ કર્માદિનું ગ્ઞાન ભરતને શિખવ્યું.  
 તથા પુરુષાદિ લક્ષણોનું ગ્ઞાન શ્રી બાહુબલીને શિખવ્યું. કાશ્યપશ્રી  
 ઋષભદેવે સ્ત્રીઓની ચોસઠ કલાનું ગ્ઞાન લોકોને આપ્યું. સ્ત્રીની  
 ચોસઠકલા નીચે મુજબ છે. ૧ નૃત્ય. ૨ ઔચિત્ય. ૩ ચિત્ર. ૪ વાદ્ય.  
 ૫ મંત્ર. ૬ તંત્ર. ૭ ધનવૃષ્ટિ. ૮. કલાકૃષ્ટિ. ૯ સંસ્કૃત જ્ઞપ. ૧૦  
 ક્રિયાકલ્પ. ૧૧ ગ્ઞાન. ૧૨ વિગ્ઞાન. ૧૩ દંભ. ૧૪ અંબુસ્તંભ. ૧૫ ગીત.  
 ૧૬ તાલનુંમાન. ૧૭ આકારગોપન. ૧૮ આરામરોપણ. ૧૯ કાવ્યશકિત.  
 ૨૦ વક્રોક્તિ. ૨૧ નરલક્ષણ પરીક્ષા. ૨૨ ગજ. ૨૩ હયવર પરીક્ષા. ૨૪  
 વાસ્તુકશ્યુદ્ધિ લઘુશુદ્ધિ. ૨૫ શકુનવિચાર. ૨૬ ધર્માચાર. ૨૭ અંજનયોગ.  
 ૨૮ ચૂર્ણયોગ. ૨૯ ગૃહીધર્મ. ૩૦ સુપ્રસાદનધર્મ. ૩૧ કનકસિદ્ધિ. ૩૨ વાણિ-  
 કાવૃદ્ધિ. ૩૩ વાક્પાટવ. ૩૪ કરલાધવ. ૩૫ લલિતચરણ. ૩૬ તૈલ સુરભિ-  
 કરણ. ૩૭ ભૂત્યોપચાર. ૩૮ ગેહાચાર. ૩૯ વ્યાકરણ. ૪૦ પરનિરાકરણ.  
 ૪૧ વીણાનાદ. ૪૨ વિતંડાવાદ. ૪૩ અંકસ્થિતિ. ૪૪ જનાચાર. ૪૫ કુંભજ્ઞમ.  
 ૪૬ સારિશ્રમ. ૪૭ રત્નમણિભેદ. ૪૮ લિપિ પરિચ્છેદ. ૪૯ વૈદ્યક્રિયા. ૫૦  
 કામાવિષ્કરણ. ૫૧ રંધન. ૫૨ ચિકુરગ્નધન. ૫૩ શાલિખંડન. ૫૪ મુખમંડન.  
 ૫૫ કથાકથન. ૫૬ કુસુમગ્રંથન. ૫૭ વરવેષ. ૫૮ સર્વભાષાવિશેષ. ૫૯  
 વાણિજ્ય. ૬૦ ભોજ્ય. ૬૧ અભિધાન પરિગ્ઞાન. ૬૨ આભરણ યથાસ્થાન  
 વિધપરિધાન. ૬૩ અન્યાક્ષરિકા. ૬૪ પ્રશ્નપ્રહેલિકા. એ પ્રમાણે રાજ્યાવસ્થામાં  
 સ્ત્રીઓની ચોસઠકલાઓનું શિક્ષણ આપ્યું. તેમજ ભગવાન શ્રી ઋષભદેવે  
 રાજ્યાવસ્થામાં સિવ્વસયંચ કમ્માણં કૃષિવાણિજ્ય કુંભકાર કર્મ વગેરે  
 સોશિલ્ય કર્મોનો ઉપદેશ કર્યો. અનાચાર્યોપદેશજ કર્મ અને આચાર્યોપદેશજ શિલ્પ  
 એમ કર્મશિલ્પનો વિશેષ લોકો માને છે. હુજર, કલા, યંત્રો વગેરે સો જાતનાં  
 કર્મોનો શ્રી ઋષભદેવે રાજ્યાવસ્થામાં ઉપદેશ આપ્યો. હિંદુસ્થાન કર્મભૂમિ છે  
 તે કર્મપ્રધાન છે માટે રાજ્યાવસ્થામાં શ્રી ઋષભદેવે શિક્ષણ આપ્યું. શ્રી ઋષભદેવે  
 એ પ્રમાણે રાજ્યાવસ્થામાં સર્વ કર્મોનું શિક્ષણ આપી ધર્મકર્મનો પ્રચાર કર્યો  
 તેથી તે બ્રહ્મા કહેવાય છે અને તે નીતિના પ્રવર્તક હોવાથી મનુભગવાન ગણાય  
 છે. શ્રી ઋષભદેવે છેલ્લી અવસ્થામાં દીક્ષા લેધ કેવલગ્ઞાન પ્રાપ્ત કર્યું, કેવલગ્ઞાન  
 થયા બાદ શ્રી ઋષભદેવે સમવસરણમાં બેસી ચતુર્વિધ ધર્મની દેશના દીધી અને  
 સાધુ-સાધ્વી શ્રાવક અને શ્રાવિકારૂપ ચતુર્વિધ સંઘની સ્થાપના કરી. જીવ-  
 ન્મુક્ત શ્રી ઋષભદેવ કેવલીપ્રભુએ કૃતકૃત્ય થયા છતાં પ્રવૃત્તિ લક્ષણ ધર્મની  
 પ્રવૃત્તિ સેવી ગામોગામ, દેશેદેશ વિહાર કરીને જનધર્મની સ્થાપના કરી.  
 શ્રી ઋષભદેવ પછી થનાર અજિતાદિકથી તે ધર્મનાથ સુધીના સર્વ તીર્થકરોએ

જ્ઞાનપૂર્વક ક્રિયાયોગની પ્રજ્ઞાંત સેવી અને લોકોને ઉપદેશ દીધો. સોળમા  
 શાંતિનાથ, સત્તરમા કૃત્યુનાથ અને અઢારમા અરનાથ એ ત્રણ તીર્થંકરોને  
 ચક્રવર્તિની પદવીઓ હતી તેથી તેમણે ગૃહાવાસમાં બત્રીશહજાર દેશોનું  
 રાજ્ય કર્યું. અનાર્ય રાજ્યો સાથે અનેક યુદ્ધો કરી તેઓને જીત્યા, બત્રીશ  
 હજાર દેશના રાજ્યોને ધર્મ્ય પ્રવૃત્તિથી પોતાના તાબે કર્યા અને છેવટે  
 દીક્ષા લેઈ કેવલજ્ઞાન પામી ધર્મતીર્થની સ્થાપના કરી. જૈનધર્મનો પ્રચાર  
 કરવામાં તેમણે કેવલજ્ઞાન પામીને ઉપદેશાદિથી ધર્મ્ય પ્રવૃત્તિ સેવી. શ્રી મદ્વિ-  
 નાથ તીર્થંકરે એ પ્રમાણે ગૃહસ્થાવાસમાં ગૃહસ્થાધિકાર પ્રમાણે ધર્મ્ય પ્રવૃત્તિ  
 આદરી હતી અને દીક્ષા લીધા બાદ કેવલજ્ઞાની બની ધર્મ તીર્થની સ્થાપના  
 કરી ધર્મોદ્ધાર કર્યો. શ્રી મુનિસુવ્રત સ્વામીએ પણ તે પ્રમાણે પ્રવૃત્તિ સેવી.  
 શ્રી મુનિસુવ્રત સ્વામીના વખતમાં શ્રી રામચંદ્રજી થયા, તેમણે રાવણનો  
 નાશ કર્યો. જૈનરામાયણના વાચનથી દુનિયામાં સત્ય રામચરિત્રનો લોકોને  
 ખ્યાલ આવે છે. શ્રી નમિનાથ સ્વામીએ ગૃહાવાસમાં ગૃહી યોગ્ય ધર્મ પ્રવૃત્તિ  
 સેવી હતી અને દીક્ષા લેઈ કેવલી બની ધર્મતીર્થની સ્થાપના કરી. બાત્રીશમા  
 યદુવંશી શ્રી અરિષ્ટનેમિનાથ ભગવંતે ધર્મતીર્થની સ્થાપના કરી અને ભારત જૈન  
 ધર્મનો પ્રચાર કર્યો, ત્રેવીસમા તીર્થંકર શ્રી પાર્શ્વનાથ તીર્થંકર કે જે આજથી ૨૮૦૦  
 અઢાવીશસે વર્ષ ઉપર હતા તેમણે ગૃહાવાસમાં શુભ પ્રવૃત્તિ લક્ષણ વર્ણાદિક  
 ધર્મને સેવ્યો હતો અને રાજ્ય કર્યાબાદ છેવટે દીક્ષા લેઈ કેવલી બની ધર્મ  
 તીર્થની ઉન્નતિ કરી હતી. તીર્થંકરની પદવી છતાં શાંતિનાથ, કૃત્યુનાથ  
 અને અરનાથે નિરાસકિતથી સ્વાધિકારે અન્ય રાજ્યો સાથે યુદ્ધો કર્યા હતાં.  
 જ્યારે શ્રી નેમિનાથના બંધુ શ્રી કૃષ્ણે જરાસંધની સાથે વઢીયાર દેશમાં  
 જરાસંધ રાજની સાથે યુદ્ધ કર્યું ત્યારે કૃષ્ણ રાજના લશ્કરને જરા વ્યાપી  
 હતી તેનું યુદ્ધમાં ચઢીને શ્રી અરિષ્ટનેમિનાથે નિવારણ કર્યું હતું. યાદવોની સાથે  
 યુદ્ધમાં ગૃહવાસના ક્ષત્રિ ધર્મ પ્રમાણે શ્રી અરિષ્ટનેમિનાથનું રણાંગણમાં આવ-  
 વાનું થયું હતું. શ્રી ભરતરાજએ બાહુમલીની સાથે નિરાસકિતથી ધર્મ  
 યુદ્ધ આદર્યું હતું અને તેણે ચાર વેદની રચના કરી હતી. તેમાંનો કેટલોક  
 ભાગ હાલ પણ જૈન આર્યવેદ તરીકે હયાત છે. એ ઉપરથી શ્રીકૃષ્ણના  
 પહેલાં શ્રીઋષભદેવ વગેરે તીર્થંકરોએ કર્મયોગને કેવા વિશાલરૂપમાં સેવ્યો હતો  
 તેનો તો વાચકોને સહેજે ખ્યાલ આવી શકશે. શ્રી નેમિનાથ ભગવંતે ચોરાસી  
 હજાર વર્ષ પૂર્વે પોતાની ધર્મદેશના સાંભળરા આવનાર શ્રી કૃષ્ણને ગૃહસ્થા-  
 વાસમાં અને ત્યાગાવસ્થામાં અહંમત્વ રહિત નિરાસકિતપણે પ્રવૃત્તિયો સેવવી  
 એમ ઉપદેશ આપ્યો હતો. જૈનશાસ્ત્રોના આધારે શ્રી નેમિનાથ ભગવાન પર-

માત્રમા હતા. અને શ્રી કૃષ્ણ અંતરાત્મા હતા. શ્રી નેમિનાથ ભગવાનના ભક્ત તરીકે શ્રી કૃષ્ણ હતા. શ્રી કૃષ્ણે સર્વેશ નેમિનાથનાં અનેક વ્યાખ્યાનો સાંભળ્યાં હતાં તેથી શ્રી કૃષ્ણને બ્રહ્મજ્ઞાન-આત્મજ્ઞાન થયું હતું અને શ્રી કૃષ્ણે અર્જુનને આત્મજ્ઞાનનો બોધ રણાંગણમાં આપ્યો હતો. મહાભારતના ભાગવતના અને વિષ્ણુપુરાણના શ્રી કૃષ્ણ અને જૈનશાસ્ત્રોના શ્રી કૃષ્ણમાં કાળબેદે આચારબેદે બેદ છે. પુરાણીઓના શ્રી કૃષ્ણ દ્વાપરમાં થયા છે અને જૈનોના કૃષ્ણ તો તે પૂર્વે થયા છે તેથી પાંચ હજાર વર્ષ અને ચોરાશી હજાર વર્ષનો બેદ અંતર રહે છે, જૈનોમાં પાંડવચરિત્ર છે. અને તેમજ વસુદેવ હિંડ-હિંડી નામનો નેવું હજાર શ્લોકનો લગભગ ગ્રંથ છે તેમાં શ્રી કૃષ્ણ વગેરે યાદવોનાં ચરિત્રો છે તેનું મનન કરવાથી શ્રી કૃષ્ણ સંબંધી ખરો ખ્યાલ આવી શકે તેમ છે. ગમે તેમ હોય પણ પાછળથી અનેક મતો પડ્યા હોય પરંતુ શ્રી નેમિનાથના ભક્ત શ્રી કૃષ્ણ અંતરાત્માએ ધર્મ્ય પ્રવૃત્તિમાં ગૃહાવાસમાં ભાગ લીધો હતો. તેમણે શ્રી નેમિનાથના ઉપદેશપૂર્વક ત્યાગમાર્ગની ધર્મ્ય પ્રવૃત્તિથી પુષ્ટિ કરી હતી. અનેક ચક્રવર્તિઓએ અને વાસુદેવોએ ધર્મ પ્રવૃત્તિ સેવી હતી. આર્યવેદના ભાગ તરીકે આચાર દિનકર વગેરે પ્રાચીનશાસ્ત્રો છે તેમાં બ્રાહ્મણ, ક્ષત્રિય, વૈશ્ય અને શૂદ્રના વર્ણ કર્મ ધર્મ વગેરેની પ્રવૃત્તિની સિદ્ધિ કરેલી દેખવામાં આવે છે. શ્રી આત્મારામજી મહારાજે ઉર્ફે શ્રી વિજ્યાનંદસૂરિએ તત્ત્વ નિર્ણય પ્રાસાદ ગ્રંથમાં ... સ્તંભમાં ચારે વર્ણોના કર્મ ધર્મની વ્યવસ્થા તથા તેના સંસ્કારોનું વર્ણન કર્યું છે. જૈનનિગમોમાં અર્થાત્ જૈનવેદોમાં તત્ત્વજ્ઞાનની સાથે ધર્મ કર્મ પ્રવૃત્તિની અત્યંત આવશ્યકતા વર્ણવી છે. વેદાન્તીઓમાં ભગવદ્ગીતા વગેરેમાં કર્મયોગની જે વ્યાખ્યાઓ દેખવામાં આવે છે તે જૈનાગમોમાંથી લેવામાં આવી હોય એમ દેખાય છે. વિક્રમ સંવત્સરના પહેલા સૈકામાં વા તેની પૂર્વે એક બે સૈકાપૂર્વે ભગવદ્ગીતા બની હોય એમ અનેક ગ્રંથોના આધારથી જણાય છે તેથી તેમાં જૈનશાસ્ત્રોની નિર્લેપ ધર્મ કર્મ પ્રવૃત્તિના વિચારોનો પ્રવેશ થએલો જણાય છે. જૈનશાસ્ત્રોના આધારે કહેવામાં આવે છે કે હાલ જે વેદાન્તીઓમાં જે ચાર વેદો છે તે તો જૈનધર્મની સ્થાપના થયા બાદ પછીથી બનેલા છે. શ્રી મહાવીર સ્વામીના ચખતથી વા તે પછીથી વેદાન્તીઓમાં ઉપનિષદોની રચના શરૂ થઈ તે રચના ઠેઠ અકબર બાદશાહ પછી પણ શરૂ રહેલી છે. વિક્રમ સં. ત્રીજી ચોથા સૈકા પછીથી પુરાણોની રચના શરૂ થઈ તે સત્તરમા સૈકા સુધી પ્રવર્તેલી જણાય છે. આ સંબંધીની અર્ચા બીજી પ્રસંગે કરવામાં આવશે અને તે અનેક સાક્ષીઓથી સિદ્ધ કરવામાં આવશે. અત્ર તો જૈનાગમો અને જૈનવેદોના આધારે ક્રિયાયોગની

કર્મયોગની અત્યંત પ્રાચીનતા સિદ્ધ કરી છે. શ્રી ઉમાસ્વાતિ મહારાજે તત્વાર્થ સૂત્રની રચના કરી તેમણે જ્ઞાનક્રિયામ્યાં મોક્ષઃ જ્ઞાન અને ક્રિયા પ્રવૃત્તિ એ બેથી મોક્ષ થાય છે એમ સિદ્ધ કર્યું છે. હયંનાણં ક્રિયા હીણં, હયં અન્નાણઓ ક્રિયા, પાસંતો પંગુલો દઢો, ધાવમાણો અ અંધઓ. ધર્મ્ય પ્રવૃત્તિ વિનાનું જ્ઞાન હણાયલું છે. અને આત્મજ્ઞાન વિનાની ક્રિયા હણાયલી છે. અંધસમાન એકલી ક્રિયા પ્રવૃત્તિ છે. અને કર્મયોગ વિનાનું એકલું જ્ઞાન છે તે પાંગળા સમાન છે, કોઈ નગરમાં અગ્નિ લાગ્યો ત્યારે પાંગુલો હતો તે અંધનાપર બેઠો અને રસ્તો દેખાડવા લાગ્યો. આંધલો ચાલવા લાગ્યો તેથી બંને અગ્નિથી બચી શક્યા તે પ્રમાણે જ્ઞાનપૂર્વક કર્મયોગ યાને ક્રિયાયોગથી નિરાસક્તિપણથી કર્તવ્ય કાર્યો કરતાં સંસારમાં બંધન થતું નથી અને જ્ઞાનાવરણીયાદિ કર્મોને ક્ષય કરી પરબ્રહ્મપદ યાને સિદ્ધપદની પ્રાપ્ત કરી શકાય એમ અનેક સ્થાને કથવામાં આવ્યું છે. અધ્યાત્મજ્ઞાન, આત્મજ્ઞાનના ખજાના સ્વરૂપ જૈનાગમો છે. તેઓનું ગુરુગમદ્વારા મનન કરી આત્મજ્ઞાન મેળવી સ્વાધિકારે કર્તવ્ય કર્મો કરવાં બેઠએ.

અજ્ઞાન, આસક્તિ, મોહથી જે નિવૃત્તિની સાધના કરવામાં આવે છે

તેથી મોક્ષની પ્રાપ્તિ થતી નથી. જૈનોની ચારે વર્ણો

જૈનોમાં શુષ્ક નિ-

વૃત્તિની મુખ્યતા

થતાં અને ધર્મ્ય

પ્રવૃત્તિની ગૌણ-

તા થતાં થએલી

પડતી.

સ્વસ્વવર્ણ કર્મથી બ્રહ્મ થવા લાગી ત્યારથી જૈનોની

પડતી થવા લાગી છે. જે કોમમાં ગુણ કર્મવિશિષ્ટ

ક્ષત્રિયો, તથા વૈશ્ય ગુણ કર્મવિશિષ્ટ વૈશ્યોનો નાશ થાય

છે તે કોમનો અને તે દેશનો તથા તે ધર્મનો હાસ

નાશ થાય છે. જ્યારથી ત્યાગાવસ્થામાં શુષ્કવાચિક

જ્ઞાન, શુષ્ક ધર્મારાધનાની રૂઢ પ્રવૃત્તિયો વધી ત્યારથી

જૈનોની સૈકે સૈકે પડતા થવા લાગી છે-વ્યાવહારિક

વર્ણ કર્મ ધર્મ પ્રવૃત્તિયો તથા ધાર્મિક પ્રવૃત્તિયોનો જુસ્સો જૈનોમાંથી નરમ

પડ્યો ત્યારથી જૈનોએ અન્ય કોમોની સ્પર્ધામાં હાર ખાધી છે. પ્રવૃત્તિ વિના

ગમે તેવો ધર્મ દુનિયામાં જીવી શકતો નથી. જે ધર્મ કોમમાં સર્વ પ્રકારની

પ્રગતિકારક શુભ ધર્મ કર્મની પ્રવૃત્તિયોનો જુસ્સો નથી તે કોમ અને તે ધર્મનું

દુનિયામાં નામનિશાન રહેતું નથી. જૈન કોમમાં જ્યાં સુધી આવો બોધ અને

એવી પ્રવૃત્તિ થતી હતી ત્યાં સુધી જૈનોમાં ચડતીનો સૂર્ય ઉગ્યા કરતો હતો.

પ્રવૃત્તિ ધર્મ વિના કોઈ ધર્મની ચડતી થતી નથી. જૈનોમાં ત્યાગીઓમાં ત્યાગ

ધર્મ છે તેથી કંઈ કોઈ પણ અવસ્થામાં સ્વાધિકાર પ્રમાણે શુભ પ્રવૃત્તિયોનો

નિષેધ કરવામાં આવ્યો નથી. સ્વાધિકારે આત્મજ્ઞાનપૂર્વક દરેક કર્તવ્ય પ્રવૃત્તિયોને

કરતાં મંસારમાં બંધન થતું નથી એવા કર્મયોગને જ્યારથી વિસરી ગયા ત્યારથી જૈનો ખીકણ, ઢીલા, માયકંગલા જેવા બની ગયા અને ત્યારથી જૈનોની પડતી થઈ. સાધુઓએ ગૃહસ્થોને તેમના અધિકાર પ્રમાણે કર્તવ્ય પ્રવૃત્તિનો ઉપદેશ આપવામાં બરાબર લક્ષ્ય ન રાખ્યું અને સર્વ ગૃહસ્થોને સાધુ ધર્મનો ઉપદેશ આપવા લાગ્યા ત્યારથી ચારે વર્ણના ગૃહસ્થ કર્મોની અવ્યવસ્થા થવા લાગી અને તેથી જૈનો, જાતિની અપેક્ષાએ વા ગુણકર્મની અપેક્ષાએ ચારે વર્ણોને જીવતી રાખી શક્યા નહીં. સાધુઓનું લક્ષ્ય ફક્ત વ્યાવહારિક વર્ણ કર્મ ધર્મ ન રહેતાં એકલી મોક્ષની ક્રિયા તરફ ગુંથાઈ ગયું અને તેથી ગૃહસ્થોમાં સાધન વ્યવહાર વર્ણ કર્મ વ્યવસ્થાનો નાશ થતો ગયો. જૈનાચાર્યો કેણુ જાણે કેવા સંયોગોમાં મૂકાઈ ગયા કે જેથી તેઓ જૈનધર્મી ચારે વર્ણોને સંરક્ષી શક્યા નહીં. વણિક થાય તેજ જૈનધર્મી ગણાય એવી કેટલીક માન્યતા થવાથી અનેક ક્ષત્રિયરાજાઓએ તથા ક્ષત્રિયોએ વણિકત્વ સ્વીકાર્યું એમ જૈન ઐતિહાસિક ગ્રંથોથી માલમ પડે છે. રજેગુણુ અને તમોગુણવાળી શુષ્ક નિવૃત્તિ જ્યારે મુખ્યતાએ પ્રવર્તે છે ત્યારે ચારે વર્ણના ધર્મ કર્મની અવ્યવસ્થાથી જૈનધર્મના પ્રચારની પણ અવ્યવસ્થા થઈ જાય છે વ્યવહારનય-માર્ગકથિત કર્તવ્ય કાર્યોના ઉચ્છેદ કરવાથી જૈનધર્મનો ઉચ્છેદ થઈ જાય છે. જ્યારે જ્યારે ધર્મ પ્રવૃત્તિની મુખ્યતા હોય છે ત્યારે ત્યારે દરેક દેશનો, ધર્મનો, સંધનો, ઉદય થાય છે એ નિયમ કદિ ભૂલવો ન જોઈએ. જૈનાચાર્યો પૂર્વે અનેક શુભ પ્રવૃત્તિઓમાં આત્મભોગ આપતા હતા અને નિરાસક્તિથી દરેક બાબતોમાં આગેવાની બરો બાગ લેતા હતા અને એવા ક્રિયાદારથી અથવા વ્યાવહારિક પ્રવૃત્તિને મુખ્ય કરી પ્રવર્તવાથી તેઓ જૈનધર્મનો પ્રચાર કરી શકતા હતા. ગૃહસ્થ જૈનો સ્વાધિકારે ગુણકર્માનુસારે વ્યાવહારિક તથા ધાર્મિક પ્રવૃત્તિઓમાં નિરાસક્તિથી મશ્ગુલ રહેતા હતા તેથી તેઓ જૈનધર્મનો વાવટો સર્વત્ર પ્રસરાવવા શક્તિમાન થયા હતા. પૂર્વે રાજકીય જૈનધર્મ હતો તેનું મુખ્ય કારણુ કર્મયોગી જૈનો હતા એજ લક્ષ્યમાં રાખવાની જરૂર છે. આત્મજ્ઞાન વિના કેટલાક જૈનોએ એકાંત દયાનેજ ધર્મ માની લીધો અને તેઓ જૈનધર્મનાં અન્ય ઉપયોગી તત્ત્વોના ધર્મને ભૂલી ગયા તેથી તેઓ ગૃહસ્થ ધર્મના ઉપરાંત સાધુના જેવી દયા પાળવાને તૈયાર થયા પણ તેથી તેઓ સ્વાધિકારે વર્ણ કર્મ ધર્મ પ્રવૃત્તિ વિના કેટલીક ધર્મ બાબતોથી બ્રજ થયા તેથી તેઓની વિ. સં. પત્રરમા સૈકાથી વિશેષ પડતી થવા લાગી. શુષ્ક નિવૃત્તિથી ખરા ત્યાગીઓ પાકતા નથી તેમજ ઉત્તમ ગૃહસ્થો પણ પાકતા નથી. જ્ઞાન વૈરાગ્ય વિનાની અને શુભ પ્રવૃત્તિ વિનાની એકલી શુષ્ક નિવૃ-

તિથી વનમાં, ગુફામાં, ઉપાશ્રયમાં પડી રહેવા માત્રથી ગૃહસ્થ ધર્મથી અને ત્યાગી ધર્મથી ભ્રષ્ટ થયાય છે. અમારે તો શ્રીમદ્ હેમાચાર્ય જેવા કર્મયોગી ત્યાગીઓની જરૂર છે અને વિમલશાહ, વસ્તુપાલ, કુમારપાલ, સંપ્રતિ, શ્રેણિક કૃષ્ણ જેવા ગૃહસ્થ કર્મયોગીઓની જરૂર છે. ક્ષાત્રધર્મ પ્રમાણે વર્તનારા અને જૈનધર્મ પાળનારા એવા ક્ષત્રિયોની જરૂર છે પણ શક્તિ છતાં તે ક્ષાત્રધર્મનો ત્યાગ કરી વૈશ્ય બની જૈનધર્મ પાળે એવા ક્ષત્રિયોની જરૂર નથી. સ્વાધિકારે ગુણકર્મ પ્રમાણે વર્ણ ધર્મમાં રહીને જૈનધર્મ પાળનારા ગૃહસ્થ કર્મયોગીઓની જરૂર છે. બ્રાહ્મણના ગુણકર્મ પ્રમાણે વિદ્યાધ્યયન કરનારા કર્મયોગી જૈન બ્રાહ્મણોની જરૂર છે પરંતુ વૈશ્ય શૂદ્રના ગુણકર્મધારનારા એવા જૈન બ્રાહ્મણોની જરૂર નથી. આચાર દિનકરમાં ગુણકર્મ વિશિષ્ટ બ્રાહ્મણ, ક્ષત્રિય, વૈશ્ય અને શૂદ્ર એ ચાર ગૃહસ્થ વર્ણની આવશ્યકતા બતાવી છે. આસક્તિ વિના ચારે વર્ણના જૈનો જૈનધર્મ પાળતાં છતાં અને અન્તરમાં પરમાત્મા વીતરાગ-દેવનું ધ્યાન ધરતાં છતાં ગુણકર્માનુસ્વાધિકારે પ્રવૃત્તિ ધર્મ સેવતાં છતાં કર્મથી મંઘાતા નથી અને પરબ્રહ્મપદની અર્થાત્ મોક્ષપદની પ્રાપ્તિ કરી શકે છે એવું કર્મયોગનું રહસ્ય જ્યારથી જૈન ગૃહસ્થોમાંથી વસરાઈ ગયું ત્યારથી ગૃહસ્થ જૈનોમાં અને ત્યાગી વર્ગમાં શુષ્ક પ્રવૃત્તિ માર્ગની અને શુષ્ક નિવૃત્તિ માર્ગની ગોણતાની પરંપરા વધવા લાગી અને તેનું ફલ આજે જૈન કોમમાં પ્રત્યક્ષ માલુમ પડે છે માટે હવે ગૃહસ્થ ચારે વર્ણના જૈનોમાં અને ત્યાગીઓમાં ક્રિયોદ્ધારની અર્થાત્ વિશ્વાલ દૃષ્ટિએ કર્મયોગના ઉદ્ધારની અત્યંત આવશ્યકતા માલુમ પડે છે. જૈનકોમમાં જ્ઞાન ક્રિયામાર્ગનાં રહસ્યો, જ્યારથી આચ્છાદિત થયાં ત્યારથી જૈન કોમની પડતીનો પ્રારંભ થયો. હવે અનેક દેશીય, પ્રજાઓની આર્યાવર્તમાં ભરતી થવા લાગી છે તેવા સમયમાં જો શુષ્ક નિવૃત્તિ પ્રધાનતાને જૈનકોમ વળગી રહેશે તો અંતે પરિણામ એ આવશે કે જૈનકોમ પોતાનું નામ નિશાન દુનિયામાં રાખી શકશે નહીં. હાલ એથો આરો નથી હાલ તો પંચમ આરો-કલ્પિયુગ છે તેમાં કલ્પિયુગના ધર્મની પ્રધાનતાએ સર્વત્ર પ્રવૃત્તિથી લોકો છૂટી શકે છે તેથી દેશકાલ. બગ સ્થિતિ વગેરેનો વિચાર કરીને ચાલતા જમાનાને અનુસરી ગૃહસ્થ વર્ગમાં અને ત્યાગી વર્ગમાં કર્મયોગીઓ પ્રકટાવવાની જરૂર છે. અધ્યાત્મ જ્ઞાન પ્રાપ્ત કરીને આત્મજ્ઞાની બની નિરાસક્તિપણે સ્વાધિકારે સર્વ બ્યાવહારિકે તથા ધાર્મિક કર્મો કરનારા કર્મયોગીઓ બહોળા પ્રમાણમાં ચારે વર્ણમાં પ્રગટે તો તેથી જૈનધર્મની તથા જૈનકોમની ઉન્નતિ થાય એમ નિશ્ચય છે. હાલમાં જ્ઞાનપૂર્વક કર્મયોગીઓ થએલાની ઘણી જરૂર છે. આત્મજ્ઞાન વિનાના કર્મયોગીઓમાંથી આસક્તિ

ટળતી નથી તેથી તેઓ કર્તવ્ય કર્મો કરતા છતાં બંધાય છે. જૈનશાસ્ત્રો જ-  
ણાવે છે કે આત્મજ્ઞાન પ્રાપ્ત કરો અને સ્વાધિકારે  
**હાલમાં કર્મયોગી-** કર્તવ્ય કાર્યોને કરો. જૈનોમાંથી આત્મજ્ઞાન ટળવા  
**ઓની અત્યંત** લાગ્યું ત્યારથી તેઓની પ્રવૃત્તિ માર્ગમાં આસક્તિ વધી  
**આવશ્યકતા.** અને તેથી તેઓ પરસ્પરમાં મતામત કરી ગમ્મંથ સંપ્ર-  
દાય કલેશથી ક્ષીણ થયા. અમોએ અમારા બનાવેલા  
અન્ય ગ્રંથોમાં અધ્યાત્મજ્ઞાનની અત્યંત મહત્તા જણાવી છે તેવડે અધ્યાત્મ-  
જ્ઞાન પ્રાપ્ત કરી નિરાસક્તિથી કર્તવ્ય કાર્યો કરવાની શક્તિ પ્રાપ્ત કરી શકાય  
છે. આત્મજ્ઞાનથી ગૃહસ્થોને કરવાને કંઈ અધ્યાત્મજ્ઞાનના ગ્રંથો લખવાની જરૂર  
નથી પરંતુ અધ્યાત્મજ્ઞાનના ગ્રંથો વાંચીને આત્મજ્ઞાન પ્રાપ્ત કરી શુદ્ધ  
નિવૃત્તિનો ત્યાગ કરી ધર્મ પ્રવૃત્તિ કરવા તે માટે અધ્યાત્મ ગ્રંથોની રચના  
કરવામાં આવી છે. અધ્યાત્મજ્ઞાન થયા પછી નિરાસક્તિ પ્રાપ્ત થાય છે અને  
તેથી સ્વાધિકારે સર્વ કાર્યો કરતાં છતાં મુક્તતા પ્રાપ્ત કરી શકાય છે. હાલમાં  
જૈનશાસ્ત્રોત્તું અધ્યયન કરીને ગૃહસ્થોમાં અને ત્યાગીઓમાં અનેક કર્મયોગીશ્વરો  
પ્રગટે એવા ઉપાયો લેવાની જરૂર છે. કર્મયોગીઓ પ્રગટયા વિના ફક્ત  
કર્મયોગના ગ્રંથોથી કંઈ દેશ, સમાજ સંઘની ઉન્નતિ થઈ શકતી નથી. માટે  
હાલમાં ક્રિયોદ્ધારકોની અર્થાત્ મહા કર્મયોગીઓ પ્રગટાવવાની જરૂર છે કે જે  
સર્વ શુભ ધર્મ પ્રવૃત્તિઓમાં જીવન વ્યતીત કરે.

સર્વ પ્રકારનાં કાર્યોમાં જે પાછી પાની કરતા નથી તે સત્ય કર્મયોગી-  
ઓ છે. પાંચે ઇન્દ્રિયોના શુભાશુભ ભાવમાં ન લેપાતાં

**સત્ય કર્મયોગી-**  
**ઓનાં લક્ષણ.**

જે નિરાસક્તપણે સફરજને અદા કરે છે તે સત્ય  
કર્મયોગીઓ છે. શ્રી મહાવીરસ્વામીના સમયમાં ગૃહ-  
સ્થાવાસમાં શ્રેણિક ચેટક રાજ વગેરે સત્યકર્મ યોગી-

ઓ હતા. શ્રી મહાવીર પ્રભુના સમયમાં કોણિક રાજ અને ચેડા રાજનું મહા  
યુદ્ધ થયું હતું તેમાં ચેડા મહારાજ કર્મયોગી હતા. તેમની સાથે દેવો લડવા  
આન્યા હતા તોપણ પોતાના ક્ષાત્ર ધર્મના અનુસારે નિરાસક્તિથી યુદ્ધ કર-  
કરવામાં પાછા પડ્યા નહોતા. પરમ જૈન ચેડા મહારાજએ વ્યાવહારિક  
કર્મયોગને સારી રીતે બળવ્યો હતો. જૈન ચેટકરાજ વગેરે જૈન રાજાઓ  
ક્ષાત્ર કર્મથી ભ્રષ્ટ થયા નહોતા. જૈન ખારવેલ રાજાએ, સંપ્રતિ રાજાએ,  
કુમારપાલ રાજાએ, વિમલશાહ દંડ નાયકે વગેરે જૈન ક્ષત્રિયોએ અને ધન્ના-  
શાહ તથા શ્રી મહાવીરના શ્રાવક આનંદાદિક વૈશ્યોએ વૈશ્ય ધર્મની ફરજ  
બળવવામાં કંઈ બાકી રાખ્યું નહતું. જે મનુષ્યો જ્ઞાનબળ, વિદ્યાબળ, શરી-



રખલ, ક્ષાત્ર ધર્મખલ, વૈશ્ય કર્મખલ, લક્ષ્મીખળ, સત્તાખલ, ત્યાગખલ, અધ્યા-  
ત્મખળ વગેરે બળોની પરિપૂર્ણ ઉન્નતિયોને સંરક્ષી શકે છે તે ખરેખરા કર્મ-  
યોગીઓ જાણવા. જૈનો જે ઉપર પ્રભાણે બળોનું રક્ષણ ન કરે અને બગ-  
તીયાં જેવાં બની સર્વ શુભ શક્તિયોનો નાશ કરે તો તેઓ દુનિયામાં નાર્મદ  
બીકણ અને પૂર્વના કર્મયોગી જૈનોના વારસાઓના નાશ કરનારા અને માટે  
જૈનોએ નકામા પાપના ભયથી તથા બ્રાન્તિથી નિર્વીય ન બનવું જોઈએ.  
આ કાલ એવો છે કે જે મનુષ્યો અન્ય ધર્મીય, અન્ય દેશીય કર્મયોગીઓની  
સ્પર્ધામાં પાછા પડ્યા, તે મર્યા વા મરી જવાના, તેઓની સંતતિને તેઓ  
ગુલામદાસ બનાવનારા જાણવા અને તીર્થંકરોની આરાધ્યોથી બ્રષ્ટ થએલા  
જાણવા. કર્મભોગમાં કર્મયોગીઓનાં સર્વ લક્ષણોને જાણવામાં આવ્યાં છે તે  
લક્ષણોને પરિપૂર્ણ વાંચી તે પ્રભાણે જે વર્તવાના તેઓ ગૃહસ્થ દશામાં તથા  
તથા સાધુદશામાં ખરા કર્મયોગીઓ બનવાના એમાં જરા પણ શંકા નથી.  
કર્મયોગને આદ્યંત વાંચી જવાથી મનુષ્યોને કર્મયોગીઓનાં લક્ષણોનું પૂર્ણ  
જ્ઞાન થઈ શકે તેમ છે. જે કોમના લોકો, જે ધર્મના લોકો, જે દેશના લોકો  
જન્મ ભૂમિની સેવાનો ત્યાગ કરે છે, દેશ સેવાનો ત્યાગ કરે છે. રાજ્ય  
સેવાનો ત્યાગ કરે છે. જન્મ ભૂમિના અભિમાનનો તથા ધર્માભિમાનનો  
ત્યાગ કરે છે તે લોકો દુનિયામાં નાર્મદ, ગુલામ, બીકણ, સ્વાર્થી બને છે  
અને એવા લોકો કદાપિ ત્યાગીઓ થાય છે તો તેઓ ત્યાગ માર્ગની, સંયમ  
માર્ગની મહત્તાને ઘટાડી દે છે અને આત્માના ગુણોને ખરોખર ખીલવ્યા  
વિના તેઓ મુક્ત પણ થઈ શકતા નથી. ખરા ત્યાગીઓનાં લક્ષણોનો  
લોકોના આચારમાં ઉતારવાને ગુરુકુલો, વિદ્યાપીઠો, વિદ્યાલયો થાપવાની ઘણી  
જરૂર છે. જૈન ધર્મનો સર્વ યુક્તિયોથી અને સર્વ ઉપાયોથી વિશ્વમાં ફેલાવો  
કરે એવા સાધુઓને બનાવવા માટે અત્યંત આત્મભોગ આપવાની જરૂર છે.

ગૃહસ્થ અને ત્યાગી કર્મયોગીઓએ સ્વાધિકારે હાલ જે ઉપયોગી  
કાર્યો કરવાનાં છે તે કરવાં જોઈએ. નિત્ય નૈમિત્તિક

**કર્મયોગીઓએ હાલ કાર્યો કરવાં જોઈએ.** દેશ રાજ્ય પ્રજાની પ્રગતિ થાય  
**કેવી પ્રવૃત્તિ** તેવાં વર્તમાન સંચાલોને અનુસરી કર્મો કરવાં જોઈએ.  
**સેવવી જોઈએ.** વૈર, અહંતા, મમતા વગેરેનો ત્યાગ કરી ભયભેદ દ્વેષ

પરિહરી નિષ્કામ બની ધર્મની રક્ષા અને ધર્મનો  
ઉદ્ધાર થાય એવાં કર્મો કરવાં જોઈએ. નકામા નાતવરા, દુર્બંસનમાં લક્ષ્મી  
બળનો ઉપયોગ, બાળલગ્ન, વૃદ્ધલગ્ન, વેશ્યાસંગ, જીમાર વગેરેનો ત્યાગ  
કરવો જોઈએ. પ્રત્યેક મનુષ્યે હાલતો વિદ્યા, જ્ઞાન, ક્ષાત્રખલ, વૈશ્યખલ અને

શુદ્ધબલથી યુક્ત રહેવું જોઈએ. હવે જમાનો જુદા પ્રકારનો આવ્યો છે. જૈનોને તો સર્વ પ્રકારની શક્તિયો મેળવવામાં આપણે ધર્મની પ્રવૃત્તિયોને સ્વી-  
કારવાનો સમય પ્રાપ્ત થયો છે. અમારા કથનના એવા આશયોને જે જૈન  
કોમ નહીં સમજે તો અન્ય ધર્મીઓના બળે જૈન કોમમાંથી કોકો અન્ય  
ધર્મીઓમાં બળી જશે તથા જૈન કોમમાં બધા કર્મયોગીઓ પણ પ્રગટી શકશે  
નહીં. દેશ ધર્મ, રાજ્ય ધર્મ, વ્યાપાર કર્મ આદિ સર્વ આત્મોની પ્રવૃત્તિયોને  
સેવવા માટે કર્મયોગીઓ બનવાની જરૂર છે. કર્મયોગીઓએ સંપ્રત જે જે  
આત્સંગિક અને અપવાદિક ધર્મ્ય પ્રવૃત્તિઓ સેવવાની છે તે સેવવી જોઈએ,  
અને સંપ્રેમ અને એકચતુર્ આધ્યાત્મિક બળ પ્રાપ્ત કરી સ્પર્ધામાં સર્વ  
દેશોથી અમગામી રહેવું જોઈએ. જૈન ધર્મનો પુનરુદ્ધાર કરનારા સર્વ સિદ્ધાંત  
ચાતા જ્ઞાની મહાત્માઓ પ્રગટે એવાં પાઠશાલા સ્થાપન, પઠન પાઠન કર્મ વગેરે  
કર્મો કરવાં જોઈએ. આદરણ્ય, વિકથા, મોજ શોખ, વિષય વૃદ્ધિ, સ્વાર્થ  
દૃષ્ટિ વગેરેનો હોમ કરીને સદા શક્તિવાળા બનવું જોઈએ. એક જ્ઞાણ પણ  
પ્રમાદી ન બનવું જોઈએ. સર્વ મનુષ્યોમાં આત્મ શક્તિયો પ્રગટે એવા ઉપા-  
યો સેવા જોઈએ. પોતાની પાછળ અનેક કર્મયોગીઓ પ્રગટે એવા ઉપાયો  
સેવા જોઈએ. અધ્યાત્મ જ્ઞાન પ્રાપ્ત કરીને શંકુચિત રૌદ્રિક ક્રિયા ધર્મની પ્રવૃ-  
ત્તિમાં ન સંડોવાતાં વિશાલ દૃષ્ટિથી સર્વ પ્રકારનાં બ્યાવહારિક તથા ધાર્મિક  
કર્તવ્ય કાર્યોને કરવાં જોઈએ. સામાજિક, દૈશિકરાષ્ટ્રીય યોગ્ય કાર્યોમાં સ્વા-  
ધિકારે સર્વજન હિતાર્થે ભાગ લેવો જોઈએ. સત્ય વિચારોની અને સદા-  
ચારોની પ્રવૃત્તિ કરતાં શરીરનો નાશ થાય તો પણ સત્યાગ્રહથી પાછા ન  
પડવું જોઈએ. સત્ય માટે પ્રાણુર્પણ કરતાં કર્મયોગીઓએ કદિ ભય ન ધારવો  
જોઈએ. કાંતો ઉપર પ્રભાણે વર્તો અને ન વર્તી શકો તો તેનું સ્થાન બીજા-  
ઓને સેવાદો પરંતુ નમ્રસંકપણું તથા વર્ણશંકરપણાનું જીવન ધારીને નકામા  
જીવો નહીં. જે જાડ નિરપયોગી શુષ્ક ડંઢા જેવું બન્યું હોય તેણે અન્ય  
ઉગતા વૃક્ષોને પોતાની જગ્યા આપવી પડે છે તે પ્રભાણે મનુષ્યોએ અવ-  
બોધીને સત્ય કર્મયોગીઓ બનીને સર્વ પ્રશસ્ય કાર્યો કરવાં જોઈએ. સત્સબલ  
સદ્ગુણીબળ, શરીરબળ, વિદ્યાબળ અને જ્ઞાનબળ વગેરે જે જે બળો પ્રાપ્ત  
કર્યા હોય તેઓને અન્યોના ઉપકારાર્થે વાપરવાં જોઈએ. પણ કંબુસ ન  
બનવું જોઈએ. જૈન ધર્મ અને જૈન ધર્મીઓની પડતી ન થાય તે માટે  
હાલ જે જે ચાંપતા ઉપાયો સેવા યોગ્ય હોય તે સેવા જોઈએ.

હાલમાં પ્રવૃત્તિ ધર્મ પ્રધાન એવા અનેક કર્મયોગીઓ પ્રગટે એવા  
ચાંપતા ઉપાયો સેવા જોઈએ. નવા શરવીર, જ્ઞાનવીર, ધર્મવીર, કર્મયોગીઓ

પ્રગટે એવાં વિશ્વ વિદ્યાલયો, ગુરુકુલો સ્થાપવાં જોઈએ. વીશ પચીસ વર્ષ પર્વત બ્રહ્મચર્ય પાળીને વિદ્યાધયન કરે અને કર્મયોગીઓના ગુણો ખીલવે અને સત્યનો ઉદ્ધાર કરે એવાં ગુરુકુલો સ્થાપવાં જો-  
 નવા કર્મયોગીઓ ઇએ. સંકુચિત ક્રિયા દૃષ્ટિવાળા કર્મયોગીઓ કરતાં  
 પ્રગટાવવા હાલ વિશાલ દૃષ્ટિવાળા કર્મયોગીઓ પ્રગટાવવાની  
 જોઈએ. ધણી જરૂર છે. રાજકીય બાબતમાં ચાણક્ય જેવા  
 ચતુર અને રાજાઓમાં કુમારપાળ, અકબર, અશોક જેવા  
 અને વિદ્વાનોમાં હરિભદ્રસૂરિ, હેમચંદ્ર જેવા કર્મયોગીઓ પ્રગટાવવાની જરૂર  
 છે. શ્રી સર્વજ્ઞ મહાવીરના સત્ય ધર્મ વિચારોને આખી દુનિયામાં ફેલાવી દે  
 એવા હાલ કર્મયોગીઓ પ્રગટાવવાની જરૂર છે. આખી દુનિયામાં શાંતિ વર્તે  
 તે માટે સનાતન જૈન ધર્મનો ફેલાવો કરનારા તથા પરંપરાએ કર્મયોગીઓ  
 પ્રકટે એવા ઉપાયો લેવાની જરૂર છે. જૈન કોમમાં મહા કર્મયોગી તરીકે શ્રીમદ્  
 આત્મારામજી મહારાજ ઉર્ફે શ્રી વિજયનંદસૂરિ તથા શ્રીમદ્ ક્રિયોદ્ધારક ને-  
 મિસાગરજી થયા તેમણે જૈન કોમમાં નવું બળ, નવીન ચૈતન્ય પ્રગટાવ્યું  
 છે. હાલમાં શ્રી વિજયનેમિસૂરિ, શ્રી વિજયધર્મસૂરિ, શ્રી પંચાસ આનંદ-  
 સાગરગણિ, શ્રીમદ્ મુનિરાજશ્રી વલ્લભવિજયજી વગેરે નવીન કર્મયોગીઓ  
 પ્રકટે એવા પ્રયત્નો કરે છે અને જૈન ધર્મનો પુનરુદ્ધાર થાય તેમ પ્રવૃત્તિ  
 કર્યા કરે છે. જૈન સાધુ વર્ગ પૈકી કેટલાક જૈન સાધુઓ જૈનાચાર્યો હવે  
 ક્રિયા યોગની સાંકડી દૃષ્ટિનો ત્યાગ કરીને હવે વિશાલ દૃષ્ટિને અંગીકાર કરવા  
 લાગ્યા છે અને કેટલાક વિશાલ દૃષ્ટિથી કર્મયોગીઓ બનવા લાગ્યા છે. કાલજી  
 ઠેકાણે રાખીને સર્વ પ્રશસ્ય વ્યાવહારિક તથા ધાર્મિક કાર્યો કરનારા કર્મયો-  
 ગીઓ પ્રગટે એવા તેઓને જીવન મંત્રો આપવા જોઈએ. લો. મા. તિલક મી.  
 એનીએસન્ટ મોહન કરમચંદ ગાંધી, સુરેન્દ્રનાથ બેનરજી. મદન મોહન માળવીયા  
 અને ઝીણાની પેઠે આત્મભોગ આપનારા દેશ સેવક કર્મયોગીઓ વધુ પ્રમાણમાં  
 પ્રગટે એવા ઉપાયો લેવા જોઈએ. પ્રવૃત્તિમાંથી બીર થઇને ભાગનાર અને  
 નિવૃત્તિ આવે નકામું શુષ્ક જીવન ગાળનારા અને ધર્મ પ્રવૃત્તિથી બ્રષ્ટ એવા  
 બીર મનુષ્યોના વિચારોને હવે દાખી દેવા જોઈએ. ધર્મના ઉદ્ધાર માટે પ્રવૃત્તિ  
 કરતાં જે મરણને ઉત્સવ સમાન ગણે છે એવા કર્મયોગીને, કર્મવીરોને, ધર્મ-  
 વીરોને પ્રગટાવવા જોઈએ. કર્મયોગીઓથી ધર્મની રક્ષા થઇ શકે છે. મહાવાદી  
 કર્મયોગી હતા તેથી તે બૌદ્ધવાદીઓને હઠાવી જૈનધર્મની રક્ષા કરવાને  
 શક્તિમાન થયા હતા. દેશની-ધર્મની-સંઘની રક્ષા કરવાની જેનામાં શક્તિ  
 નથી તે કર્મયોગી ગણાતો નથી. દુનિયાના સર્વ ધર્મોનો જેણે ઇતિહાસ

જાણ્યો નથી તે કૂવાનો દેડકો છે તેની વિશ્વાસ દૃષ્ટિ થતી નથી. જે ધર્મની શ્રદ્ધાનો ત્યાગ કરીને કર્મયોગી થવા ધારે છે તે વિશ્વમાં ધર્મનો નાશક બને છે. પરમાત્મા-આત્માઓ-પુણ્ય-પાપ-બંધ-મોક્ષની શ્રદ્ધા વિનાના મનુષ્યમાં આત્મિકબલ વધતું નથી. અલ્પ શક્તિયોવાળા મનુષ્યોએ સંધ્યાળથી કર્મ-યોગીઓને પોતાની પાછળ પ્રગટાવવા જોઈએ. વાતો કરતાં વડાં થતાં નથી. કાર્ય કરનારા થાઓ. ક્રિયાવાદીઓ બનીને અક્રિયાવાદ-અનુદ્યમવાદ-ભાવી ભાવવાદનો પરિહાર કરો. પુરુષાર્થ-ક્રિયાવાદ-પ્રવૃત્તિમાર્ગ-કર્મમાર્ગ ઇત્યાદિ પર્યાયવાદી શબ્દો છે. ઉદ્યમવાદ યાને ક્રિયાવાદને અંગીકાર કરીને સ્વાધિકારે સામાજિક-દૈનિક-નૈતિક-રાષ્ટ્રિક સર્વ કર્મો કરીને ઉન્નતિયોનો પ્રકાશ કરવો જોઈએ. પરમાર્થનાં કાર્યો કર્યા વિના કોઈ કર્મયોગી ગણાતો નથી. જે મનુષ્ય દુનિયાના મનુષ્યો પાસેથી અન્નાદિ ગ્રહણ કરે છે અને સામે કંઈ પણ ઉપકાર કરતો નથી તે મનુષ્ય કર્મયોગી બનવાને લાયક બનતો નથી. સમભાવાદિ ઉત્તમ ગુણોને પ્રાપ્ત કરનાર કર્મયોગી બને છે એમ કર્મયોગ ગ્રંથમાં સમ્યગ્ જણાવ્યું છે, માટે સર્વ પ્રકારના મનુષ્યોએ પોતે તેવા બની અને પોતાની પાછળ તેવા કર્મયોગીઓ પ્રકટે એવા ધર્મોને ધારણ કરવા જોઈએ.

જે કર્મયોગી બને છે તે ધર્મને અને મોક્ષમાર્ગને પરંપરાએ વહેવ-રાવીને તથા નિર્લેપ રહીને અન્તે મોક્ષ પદની પ્રાપ્તિ

**કર્મયોગીનો** કરે છે. આ વિશ્વમાં કર્મયોગીઓ બે પ્રકારના છે.  
**મહત્તા.** ગૃહસ્થ અને ત્યાગીઓ. ગૃહસ્થ કર્મયોગીઓ કરતાં

ત્યાગી કર્મયોગીઓ વિશ્વ જીવોનું વિશેષ પ્રમાણમાં કલ્યાણ કરવા શક્તિમાન થાય છે. સર્વજ્ઞ પરમાત્મા શ્રી મહાવીરપ્રભુએ અને શ્રી ગૌતમબુદ્ધે ત્યાગાવસ્થામાં સર્વોત્તમ કર્મયોગી બની ભારત દેશને હિંસા-યજ્ઞ વગેરે અનેક પાપોથી મુક્ત કર્યો તે ઇતિહાસથી સિદ્ધ થાય છે. શુષ્ક જ્ઞાની કરતાં કર્મયોગી મહાન છે. શુષ્ક જ્ઞાની બનતાં વિશેષ મહેનત પડતી નથી પરંતુ કર્મયોગી બનતાં તો મન-વાણી કાયાનો શ્રમ વેઠવો પડે છે. સાધુઓને ત્યાગાવસ્થામાં અનેક ઉપસર્ગો તથા બાવીશ પરિસહો વેઠવા પડે છે અને તેથી જ્ઞાનાવર્ણાદિ કર્મોનો ક્ષય થતાં પરમાત્મપદની પ્રાપ્તિ થાય છે. મહા કર્મયોગી શ્રી તીર્થકરો હોય છે. શ્રી તીર્થકરોના કર્મયોગ સમાન કોઈનો કર્મયોગ હોતો નથી. મહા કર્મયોગી, સર્વોત્તમ કર્મયોગી તીર્થકરોને ચૈાદપૂર્વના સારભૂત નમસ્કાર મંત્રમાં નમો અરિહંતાણં એ પદથી સર્વ પદવીઓમાં પ્રથમ નંબરે મુકી પ્રથમ નમસ્કાર કર્યો છે અને પશ્ચાત્ નમોસિદ્ધાણં એ પદથી સિદ્ધ પરમાત્માઓને નમસ્કાર કર્યો છે. કર્મયોગીઓ મહોપકારી હોય છે તેથી

તેઓને પ્રથમ નમસ્કાર કરવામાં આવે છે. સિદ્ધ પરમાત્માઓને કેવળ જ્ઞાન અને કેવલ દર્શન છે પરંતુ સિદ્ધાવસ્થામાં કર્મયોગ નથી તેથી તેઓને પ્રથમ નમસ્કાર કરવામાં આવ્યો નથી, અષ્ટ કર્મ રહિત રજોગુણ, તમોગુણ, અને સત્વગુણ રહિત સિદ્ધ પરમાત્માઓ કરતાં અરિહંતોને નમસ્કાર કર્યો છે તેથી જૈનાગમોના આધારે કર્મયોગીઓને અર્થાત્ પ્રવૃત્તિ ધર્મમાર્ગીઓને કેટલું મહત્ત્વ આપવામાં આવ્યું છે તેનો વાચકો સહેજે ખ્યાલ કરી શકશે અને કર્મયોગની મહત્તા તો જૈનોના નમસ્કાર મંત્રમાંજ વર્ણવી છે તેવી અન્યત્ર અવલોકાતી નથી એમ સહેજે વાચકોને જણાશે. લોકમાન્ય તિલક કહે છે કે પ્રવૃત્તિ ધર્મને ભાગવત ધર્મમાં વિશેષ વર્ણવ્યો છે પરંતુ તેઓ આ બાબતુ લક્ષ આપશે તો જણાશે કે સંન્યાસ માર્ગના પ્રવર્તક ધર્મધોરી-ધર્મસ્થાપક ચોવીસમા તીર્થંકર મહાવીર સ્વામી જેવા ધર્મ પ્રવૃત્તિ કરનારા કોઇ અન્ય જણાશે નહીં. શ્રી મહાવીર પ્રભુએ શરીર છોડતાં પૂર્વે સોળ પ્રહર સુધી આર્ય મનુષ્યોને એક સરખો ઉપદેશ આપ્યો હતો. ગામો ગામ, નગરે નગર અને દેશો દેશ ફરીને જીવન્મુક્ત કેવલજ્ઞાની છતાં ઉપદેશ આપ્યો હતો. હવે કહો સંન્યાસ માર્ગ યાને ત્યાગ માર્ગીઓમાં શ્રેષ્ઠ એવા મહાવીર પ્રભુને સર્વોત્તમ કર્મયોગી માનતાં કોણ વાંધો લઇ શકે તેમ છે. વીસમા તીર્થંકર શ્રી મુનિ-સુવ્રત સ્વામીએ ઉપકારને માટે રાત્રીમાં સિદ્ધપુરથી વિહાર કર્યો અને ભર્ય પધાર્યા હતા. જ્યારે જૈન ધર્મના સ્થાપક તીર્થંકરો આ પ્રમાણે ધર્મ્ય પ્રવૃત્તિ કરે છે તો ત્યાગાવસ્થાના અધિકાર પ્રમાણે કર્મયોગી બનીને આચાર્યો, ઉપાધ્યાયો પ્રવર્તકો-સાધુઓ અને સાધ્વીઓ ઉપકારાદિ ધર્મ્ય પ્રવૃત્તિયોને સેવી દેશ સમાજ રાજ્ય વગેરેના કલ્યાણમાં ભાગ આપે એમાં શું આશ્ચર્ય ? અર્થાત્ કંઈ નથી. ત્યાગાવસ્થામાં ત્યાગીના અધિકાર પ્રમાણે કર્મયોગી બની ને કર્તવ્ય કાર્યો કરવાનાં છે પરંતુ કંઈ કર્તવ્ય કર્મથી મુક્ત થવાતું નથી એમ ઉપદેશ દેનારા સર્વજ્ઞ મહાવીર પ્રભુના આગમો કરતાં સંન્યાસીને સર્વ કર્મોના ત્યાગ કહેનાર ભગવદ્ ગીતાનું મહત્ત્વ કોઇ રીતે ચઢી શકે તેમ નથી. શ્રી મહાવીર પ્રભુએ ગૃહસ્થોના અધિકાર પ્રમાણે કર્તવ્ય કર્મો કરવાનો ઉપદેશ આપીને વ્રતોમાં કર્મયોગને સમાવી દીધો છે. હજારો આચાર્યોએ અનેક વિષયોના હજારો ગ્રંથો લખીને તથા અનેક જાતના ઉપદેશ આપીને તથા મનુષ્યોપર પરાપકાર કરીને કર્મયોગીપણાની પોતાનામાં સિદ્ધિ કરી બતાવી છે તેથી એમ સિદ્ધ થાય છે કે જે ત્યાગીઓ થાય છે તે ઉચ્ચ કર્મયોગીઓ બનવાને માટે થાય છે. માટે જૈનધર્મી ત્યાગીઓ બનવું એટલે કર્મ-યોગથી-ક્રિયાયોગથી બ્રહ્મ થવું એવો કોઇએ મનમાં વિચાર લાવવો નહીં.

લો. શ્રીયુત તિલકના લખવા પ્રમાણે વેદાન્તી સંન્યાસીઓ કર્મ માર્ગથી બ્રહ્મ થાય છે ખરા પણ જૈન સાધુઓતો પરાપકારી અન્યો લખનારા, વ્રતો પાળનારા—આગમોનો અભ્યાસ કરનારા અને ઉપદેશકો હોય છે તેથી તેઓને કર્મબ્રહ્મતાનો આક્ષેપ લાગુ પડતો નથી. અનાદિકાલથી જૈન સાધુઓ આચાર્યો અને તીર્થંકરો સત્ય કર્મયોગીઓ છે એમ તેઓની ધર્મ્ય પ્રવૃત્તિથી અને આગમોથી સિદ્ધિ થાય છે. જૈનાગમોમાં કર્મયોગીની મહત્તા સંબંધી વિશેષ વર્ણન કરવામાં આવ્યું છે. જૈનોમાં કર્મયોગીઓ પાંચસે વર્ષથી ન્યૂન પ્રમાણમાં પ્રગટયા તથા તેઓથી ચારે વર્ણના જૈનોને સંરક્ષી શક્તિ નહીં તેથી જૈનોની સંખ્યા ઘટીને હાલ તેર લાખ તેત્રીશ હજારપર આવેલી છે. જૈન શાસ્ત્રોમાં કર્મયોગીને શુદ્ધ પાક્ષિક ગણ્યો છે; મોક્ષનો અધિકારી શુદ્ધ પાક્ષિક મનુષ્ય હરે છે અને જેઓ કર્મયોગી અર્થાત્ ક્રિયાવાદી નથી તે અક્રિયાવાદીને કૃષ્ણ પાક્ષિક અર્થાત્ હજી મોક્ષ માર્ગના આરાધક અન્યો નથી એમ કહેવામાં આવ્યું છે એ ઉપરથી સિદ્ધ થાય છે કે ધર્મ્ય પ્રવૃત્તિ લક્ષણ ધર્મ પ્રવૃત્તિનો ફેલાવો કરવાનું વર્ણન જેટલું જૈન શાસ્ત્રોમાંથી મળી આવે છે તેટલું અન્ય શાસ્ત્રોમાંથી મળી આવતું નથી. ધ્યાન અને સમાધિ પણ કેવળ જ્ઞાન પ્રાપ્ત કરવાને એક જાતની ઉત્તમ આત્મ પ્રવૃત્તિ છે. શોધ-ખોળ કરનારાઓ સાયન્સ પ્રોફેસરો જેમ સ્વ વિષયમાં મનની એકાગ્રતા કરીને અક્રિય જેવા બની જાય છે પણ તે શોધ ખોળ માટે છે. મનની એકાગ્રતા વિના નવીન શોધો થઈ શકે નહીં, પ્રોફેસર એડીસને એટલી વખતે એક સરખા અડતાલીશ કલાક પર્યંત મનની એકાગ્રતા કરીને ફેનોઆઈ વગેરેની શોધ કરી. એ ઉપરથી સિદ્ધ થાય છે કે આપણા મુનિયો, ત્યાગીઓ, જ્ઞાન, ધ્યાન સમાધિ કરે છે તે નિત્ય સુષ્પની અને કેવલ જ્ઞાનની પ્રાપ્તિ માટે કરે છે માટે તે પણ કેવલ જ્ઞાન આદિ ગુણો પ્રાપ્ત કરીને સ્વપરને અનંત સુખ આપવા પ્રવૃત્તિ કરે છે માટે તે પણ સર્વાત્તમ કર્મયોગ સૂક્ષ્મ પ્રવૃત્તિ છે એમ વાચકોએ અવગ્રાહવું. કર્મયોગીઓથી સર્વ જાતની શુભ પ્રવૃત્તિયોનો ઉદ્ધાર થાય છે તેથી તેઓ વંદ્ય પૂજ્ય છે. કર્મયોગીઓની મહત્તાનું વર્ણન કરે પાર આવી શકે તેમ નથી.

અમોએ કર્મયોગમાં કાર્યો કરવાના અર્થમાં કર્મ શબ્દનો ઉપયોગ કર્યો છે. કાર્યકરવાં, પ્રવૃત્તિયો કરવી ક્રિયાઓ કરવી. સ્વકર્મ શબ્દાર્થ કર્મ રજા અદા કરવી એ અર્થમાં જે કર્મ શબ્દ વાપર્યો સ્વરૂપ. છે તે ક્રિયા યોગના અર્થ સમાન છે. અને કર્મનો નાશ કરવો. કર્મથી નિર્લેપ રહેવું. કર્મ લાગતાં નથી.

કર્મનું બંધન થતું નથી ઇત્યાદિ વાક્ય પ્રયોગોમાં જે કર્મ શબ્દ વાપર્યો છે તે કર્મથી જ્ઞાનાવરણી. દર્શનાવરણીય. મોહનીય. અંતરાય. નામ, ગોત્ર, આયુષ્ય અને વેદનીય એ આઠ કર્મનું તથા તેમાં સમાઈ જનાર પ્રારબ્ધ, સંચિત ક્રિયાભણુ કર્મનું ગ્રહણુ અવમોધવું. આજ કર્મો કરતાં છતાં તેમાં મોહનીયાદિ કર્મથી લેખાવું નહીં અને મોહનીયાદિ કર્મનો નાશ કરવો એજ કર્મ યોગનું રહસ્ય છે અને કર્મ યોગીઓએ કર્મયોગને મોહથી નિર્લેપ રહી સેવવાં જોઈએ એજ સકલ અન્યનો માર અવમોધવો. જ્ઞાનાવરણીયાદિ આઠ કર્મનું વિશેષ પ્રકારે સ્વરૂપ સમજ્યા વિના કર્મજ્ઞાનની પ્રાપ્તિ થતી નથી. શ્રીમદ્ દેવચંદ્રસૂરિ કૃતકર્મજ્ઞ અન્યમાં આઠ કર્મનું વિશેષ વિસ્તારથી સ્વરૂપ સમજાવ્યું છે. પ્રાચીન સંસ્કૃત કર્મ અન્યો કે જે હાલ છપાઈને ભાવનગર સમા તરફથી બહાર પડ્યા છે. તે વાંચવાથી જ્ઞાનાવરણીયાદિ અષ્ટ કર્મનું સ્વરૂપ સારી રીતે સમજાય છે. કર્મ અન્યોનું એક વાર પૂર્ણ જ્ઞાન કોઈ કરશે તેને જૈન ધર્મનું મહત્ત્વ સમજ્યા વિના રહેશે નહીં-આચારાંગ સૂત્ર. સ્થાનાંગ સૂત્ર. ભગવતી સૂત્ર. કર્મ વિપાક સૂત્ર વગેરે સૂત્રોમાં જ્ઞાનાવરણીયાદિ કર્મોનું સ્વરૂપ પ્રકાશવામાં આવ્યું છે તેમાંથી ખાસ કર્મસ્વરૂપ જાણવું જોઈએ. જૈન શાસ્ત્રોમાં જેવું જ્ઞાનાવરણીયાદિ કર્મોનું વર્ણન કરવામાં આવ્યું છે, તેવું અન્ય ધર્મના શાસ્ત્રોમાં વર્ણન નથી. અમોએ ચાર વેદો પૈકી ત્રણ વેદોની સંહિતા. તે ઉપરના કેટલાક અન્યો. એકસોને અઢાર ઉપનિષદો, પુરાણો પૈકી જે જે સંસ્કૃત, હિન્દી, ગુજરાતીમાં છપાયાં છે તે પુરાણો તથા યોગવાશિષ્ઠાદિ અનેક અન્યોનું વાંચન મનન કર્યું છે પરંતુ જેવું જૈનાગમોમાં જૈનશાસ્ત્રોમાં જ્ઞાનાવરણીયાદિ અષ્ટ કર્મનું સ્વરૂપ લખાયું છે તેવું તે અન્ય અન્યોમાં વાંચ્યું નથી. આત્માને અને કર્મને કેવી રીતનો સંબંધ છે અને સંસારમાં ચોરાશી લક્ષ યોનિમાં કર્મથી કેવા પ્રકારના અવતારો ગ્રહણ કરવા પડે છે તેનું જૈનશાસ્ત્રોમાં જેવું વર્ણન છે તેવું સાંખ્ય શાસ્ત્રોમાં પણ અમારા વાંચવામાં વર્ણન આવ્યું નથી. સાંખ્ય શાસ્ત્રોનાં તત્ત્વોનો અનેક અન્યોદ્ધારા અનુભવ કર્યો છે પરંતુ કર્મની ક્ષીણેસોક્ષીમાં જૈનશાસ્ત્ર આગળ સાંખ્યશાસ્ત્ર ઝાંખુ પડી જાય છે. કુરાન, આધ્યત્મ, વગેરેમાં જૈનશાસ્ત્રોની પેઠે કર્મનું ચથાર્થ સ્વરૂપ વર્ણવવામાં આવ્યું નથી. જૈદ્ધોના ધર્મપાદ વગેરે અન્યોમાં જૈનશાસ્ત્રોની પેઠે કર્મનું સ્વરૂપ વર્ણવવામાં આવ્યું નથી. કર્મનું સ્વરૂપ સમજવાને માટે દુનિયાના સર્વ મનુષ્યોએ કર્મનું સ્વરૂપ સમજવું જોઈએ એમ અમે નિષ્પક્ષપાત દૃષ્ટિથી સર્વ જીવોના હિતાયે કહીએ છીએ. જૈનાગમોમાં કર્મનું સ્વરૂપ વિશ્વાસતાથી વર્ણવ્યું છે તેથી એમ ન માની લેવું જોઈએ કે

જૈનો એકાન્તે કર્મવાદી છે. જૈનશાસ્ત્રો તો એક દૃષ્ટિએ કર્મ કરતાં પુરુષાર્થનું વિશેષ શક્તિપાત્રું દર્શાવે છે. કારણ કે આત્માની સાથે સંબંધિત થએલાં કર્મો અન્તે આત્મ પુરુષાર્થથી ટળે છે અને આત્મા અંતે કર્મરહિત શુદ્ધ શુદ્ધ પરમાત્મા બને છે. સર્વ તીર્થંકરોએ જ્ઞાનાવરણીયાદિ અષ્ટ કર્મોનો નાશ કરવાને જ્ઞાનાદિ સાધન ધર્મ પ્રવૃત્તિરૂપ કર્મયોગને દર્શાવ્યો છે. જ્ઞાન વિના અને ધર્મક્રિયા વિના જ્ઞાનાવરણીયાદિ કર્મોનો નાશ થતો નથી. માટે જ્ઞાન ક્રિયામ્યાંમોક્ષઃ એ અનાદિ જૈન વેદ સૂત્રને. સ્વીકારીને કર્મયોગીઓએ જ્ઞાનાવરણીયાદિ અષ્ટ કર્મોનો નાશ કરવો જોઈએ. શંકરાચાર્ય એકલા જ્ઞાનથી મોક્ષપ્રાપ્તિ માને છે અને મીમાંસકો એકલા કર્મથકી મુક્તિ માને છે. ત્યારે સર્વજ્ઞ શ્રી મહાવીર પ્રભુએ તથા તે પૂર્વના ત્રેવીશ તીર્થંકરોએ જ્ઞાન અને ક્રિયા એ બન્નેના યોગથી મુક્તિ માની છે. પ્રારબ્ધ સંચિત અને ક્રિયા-માણુ એ ત્રણ કર્મોનો આઠ કર્મમાં સમાવેશ થઈ જાય છે. સત્વગુણ રજ્જે-ગુણ અને તમોગુણનો આઠે કર્મમાં સમાવેશ થાય છે. સત્વગુણ રજ્જેગુણ અને તમોગુણરૂપ સાંખ્ય પ્રકૃતિનો જૈનશાસ્ત્ર પ્રતિપાદિત કર્મમાં સમાવેશ થાય છે. શંકરાચાર્યે કલ્પેલી માયાનો જૈનશાસ્ત્રકથિત જ્ઞાનાવરણીયાદિ કર્મમાં સમાવેશ થાય છે. વેદાન્તી શંકરાચાર્ય જેને જીવો કહે છે તેનો જૈનોના મન પ્રમાણે બહિરાત્મામાં સમાવેશ થાય છે. પ્રકૃતિ, માયા, કિસ્મત વગેરેનો અન્તે તો થોડા ધણા અંશે જૈન માન્ય કર્મમાં સમાવેશ થાય છે. માયાવાદી શંકરાચાર્યની પેઠે કર્મને જૈનશાસ્ત્રો કલ્પિત માનતાં તથા. કર્મના અનંતાનંત પરમાણુઓ છે તેથી કર્મને જડ તત્ત્વરૂપે માની શકાય છે પરંતુ સ્વપ્નની બ્રાન્તિ સમાન શૂન્ય માની શકાય નહીં એમ જૈનશાસ્ત્રોમાં હાનરો યુક્તિ-યોગથી પ્રતિપાદન કરવામાં આવ્યું છે. જૈનોના કર્મવાદનું કોઈ ખંડન કરી શકે તેમ નથી. જૈનધર્મના કર્મવાદનું અન્ય પ્રારબ્ધ સંચિત ક્રિયામાણુ નામોના ભેદે વેદાન્તીઓને પાછળથી શરણ લેવું પડ્યું છે. મૂલ વેદની ઐહિતાઓમાં પ્રારબ્ધ, સંચિત અને ક્રિયામાણુ કર્મોનું વિશેષ વર્ણન નથી એમ વેદોના અ-બ્યાસ કરનારાઓને જ્ઞાન થયા વિના રહેતું નથી. બાહ્યનાં કાર્યો કરવાં એજ કર્મની વ્યાખ્યા વેદમાં પ્રચલિત જણાય છે. જ્ઞાનાવરણીયાદિ કર્મોનો સિદ્ધાંત સ્વીકાર્યા વિના બાહ્ય સુખદુઃખની સિદ્ધિ અને પુણ્ય પાપની સિદ્ધિ થવાની નથી. પુણ્ય પાપરૂપ કર્મના ભેદોના પૂર્ણ સ્વરૂપનો અવગ્રોહ થયા વિના પાપ કર્મથી નિવૃત્ત થવાતું નથી. કારણ કે પુણ્ય પાપના જ્ઞાન વિના મનુષ્ય, પાપનો ત્યાગ કરીને પુણ્ય કર્મો કરવાને શક્તિમાન થતો નથી. કર્મયોગીઓ જ્ઞાનાવરણીયાદિ કર્મનું સ્વરૂપ જાણીને અશુભ કર્મો બંધાય એવાં



પાપ કર્મો કરતા નથી અને શુભ કર્મોને કરે છે છતાં તેના ફળની ઇચ્છા રાખતા નથી. કર્મયોગીઓ જ્ઞાનપૂર્વક આત્માનો ઉપયોગ ધારણ કરીને શુભ-શુભ ફળની ઇચ્છા વિના કર્તવ્ય કાર્યોને કરે છે. અજ્ઞાની મોહથી કર્તવ્ય

કાર્યો કરતો છતો કર્મથી બંધાય છે અને સંવરની

**કર્મ બંધ તથા કર્મ-** ક્રિયાઓને પણ આશ્રવરૂપે પરિણમાવે છે અને જ્ઞાની નો અબંધ. કર્મયોગી કર્મબંધની ક્રિયાઓ કરતો છતો પણ અબંધ

રહે છે. ભરત રાજ્યએ અને બાહુબલીએ બાર વર્ષ

પર્યંત મહા ધોર યુદ્ધ કર્યું પરંતુ તેમાં ધાતી કર્મના ચીકણા રસથી બંધાયા નહીં તેથી તેઓ બંને કેવળ જ્ઞાન પામી મોક્ષપદ પામ્યા. શુભાશુભ ઇચ્છાઓ, વાસનાઓ અને અશુદ્ધ બુદ્ધિ વિના કર્તવ્ય કર્મોને કરતો છતો જ્ઞાની લોકોની ધર્મ પરંપરાની વૃદ્ધિ કરી શકે છે. શુદ્ધ બુદ્ધિ રાખો અને કર્તવ્ય કાર્યો કરો એટલે તમે કર્મયોગી બનવાના. કાર્યો કરવાથી કર્મ બંધાશે એમ એકાંતે માનીને ગભરાઇ ના જાઓ. શુદ્ધ બુદ્ધિ અને નિષ્કામતા ધારો તેથી તમે કર્મથી બંધાવાના નથી. ઉલટું નિત્ય નૈમિત્તિક કાર્યો કરવાથી તમારા આત્માની પૂર્ણ શુદ્ધિ કરી શકશો. નિષ્કામ જ્ઞાની કર્મયોગી બની પાશ્વર્યાની પેઠે બની દેશધર્મ, રાજ્યધર્મ આદિ સર્વ શુભ ધર્મોને સ્વાધિકારે સેવે છે. ગુણ કર્માનુસારે કર્તવ્ય કાર્યોને નિર્ભય નિર્લેપ બનીને કરો. નામરૂપની વાસના ઇચ્છા વિના કર્તવ્ય કર્મો કરવામાં જરા માત્ર બીક ન ધારો. આત્માનો શુદ્ધોપયોગ રાખી સર્વ કર્તવ્ય કાર્યોને કરો. કર્મયોગીઓની સ્પર્ધામાં અન્યોથી પાછા ન હરો. કર્મ કર્મ કરી બહી ન જાઓ. તમારા આત્મબળ આગળ રાગ દ્વેષ કર્મનું બળ કંઈ હિસાબમાં નથી. આત્માજ આત્માનો ઉદ્ધાર કરી શકે છે. કર્મયોગીઓ આત્માનો ઉદ્ધાર કરીને કર્તવ્ય કાર્યો કરવાથી પાછા હઠતા નથી. કર્તવ્ય કર્મો કરતાં જ્ઞાનાવરણીયાદિ કર્મથી અબંધ રહેવું એ પોતાના હાથમાં છે અને કર્મનો બંધ કરવો એ પણ પોતાના હાથમાં છે. જે કર્મયોગીઓ શ્રી મહાવીર પ્રભુનું શરણ સ્વીકારી ધર્મ્ય પ્રવૃત્તિઓને કરે છે તેઓ પરમાત્મપદને પામે છે. સર્વ ભીતિઓનો ત્યાગ કરી શ્રી મહાવીર પ્રભુનું શરણ કરી સ્વાધિકારે કર્તવ્ય કાર્યોને કરો. નિરાસક્ત બનીને કર્તવ્ય કાર્યો કરતાં છતાં મુક્તિપદ થાય છે તેમાં કોઇ દેવ આડો આવીને દુર્ગતિ આપવા સમર્થ થતો નથી. કોઇ ઇશ્વર એવો નથી કે તમારો આત્મા નિરાસક્ત બની કર્તવ્ય કાર્યો કરતો છતો પરમાત્મપદ પામે તેને વિના વાંકે કર્મ લગાડી શકે—આત્મા તેજ વસ્તુતઃ મોહાદિ કર્મ ટળતાં પરમાત્મા થાય છે. આત્માનો સ્વભાવ સતચિદાનંદમય છે એમ આગમો, નિગમો

વર્ણવે છે. જ્ઞાનદર્શન ચારિત્ર વીર્યમય આત્મા છે. જૈનશાસ્ત્રોમાં જીવ આત્મા, ચેતન, બ્રહ્મ, એ સર્વ આત્માના પર્યાયવાચી શબ્દો વર્ણવેલા છે. આત્માની સાથે કર્મનો અનાદિકાળથી સંબંધ છે એમ જૈન શાસ્ત્રોમાં વર્ણવવામાં આવ્યું છે. અનંત આત્માઓ છે. પ્રત્યેક આત્માની સાથે જ્ઞાનાવરણીયાદિ કર્મ પણ ભિન્ન પ્રકારનું છે. જ્યારે કર્મથી રહિત આત્મા થાય છે ત્યારે તેજ પરમાત્મા કહેવાય છે. આત્મા તેજ પરમાત્મા છે તે વિના અન્ય ઇશ્વર નથી. આત્માનો ઉપરી અને તેને શુભાશુભ ફલ દાતાર અન્ય ઇશ્વર નથી. આત્મા તેજ ઇશ્વર છે તે પોતે શુભાશુભ કર્મફળનો ભોક્તા બને છે. કર્મ વિના એક આત્માનેજ માનવામાં આવે તો તપ, જપ, સંયમ પુણ્ય વગેરેની સિદ્ધિ થાય નહીં માટે આત્માની સાથે કર્મનો સંબંધ સ્વીકારવો પડે છે. સર્વજ્ઞ વીર પરમાત્માએ આત્મા અને કર્મનું સ્વરૂપ કેવલ જ્ઞાનથી સાક્ષાત્ દેખ્યું છે માટે કર્મસ્વરૂપ સમજી તેની શ્રદ્ધા કરવી જોઈએ અને કર્મયોગી બની જ્ઞાનાવરણીયાદિ કર્મનો નાશ કરવો જોઈએ.

આર્યાવર્તમાં હાલ કર્મયોગીઓની ઘણી જરૂર છે. જૈન કોમને કર્મ-યોગીઓની જરૂર છે એટલુંજ નહિ પરંતુ હાલ આર્યાવર્તમાં તથા આર્યાવર્તને સમઘિની ઉન્નતિ કરવામાં કર્મયોગીઓની સર્વ વિશ્વમાં ઘણી જરૂર છે અને તે કર્મયોગીઓ પણ ગુણુ કર્માનુ-સત્ય કર્મયોગી-સારે અનેક પ્રકારના પ્રકટાવવાની જરૂર છે. લોકમાન્ય ઓની જરૂર. તિલક, મહાત્મા મોહનલાલ કરમચંદ ગાંધી. મી. લી. સ. એસન્ટ, સુરેન્દ્રનાથ બેનરજી, માલવીયા વગેરેની બ્રાહ્મ કર્મયોગીઓમાં કથાચિત્ ગણુના થઇ શકે તેમ છે. શ્રીમાન્ ગુર્જર નરેશ સયાજીરાવ ગાયકવાડની પણ મુખ્યત્વે બ્રાહ્મ વર્ગમાં અને ગૌણતાએ ક્ષાત્ર વર્ગમાં ગુણુ કર્માનુસાર ગણુના થઇ શકે તેમ છે. બ્રાહ્મણ વર્ગનાં અને ક્ષાત્ર વર્ગનાં કાર્યો ભિન્ન ભિન્ન છે. ઇડર નરેશ શ્રીમાન્ પ્રતાપરાણુની ક્ષાત્ર વર્ગમાં ગણુના થઇ શકે છે. આર્યાવર્તમાં હાલ ખરા ક્ષાત્ર વીરો તેમજ બ્રાહ્મવીરો તથા વૈશ્યવીરો ખરેખર યુરોપાદિ દેશોની અપેક્ષાએ આંગણીના ટેરવે ગણુ શકાય તેટલા છે. સાંપ્રત જમાનામાં તો આર્યાવર્તમાં પ્રત્યેક મનુષ્યે બ્રાહ્મણ ક્ષત્રિય, વૈશ્ય અને શૂદ્રની ગુણુકર્મ પ્રવૃત્તિયોથી યુક્ત બનવું જોઈએ. જે આર્યાવર્તના લોકો ચારે જાતના અને ત્યાગી માર્ગના ખરેખરા કર્મયોગીઓ નહીં બનેતો અન્ય દેશીય પ્રજાઓની સ્પર્ધામાં કચરાઇ જવાના અને તેથી તેઓ સર્વ શક્તિયોથી રહિત થઇ ગુલામ જેવા ગણુવાના. ગુલામ જેવી નિર્માલ્ય પ્રજા તરીકે જીવન ગાળવું તેના કરતાં મૃત્યુ પામવું તે હજાર

દરજે ઉત્તમ છે. સર્વ પ્રકારનું સ્વાતંત્ર્ય પ્રાપ્ત કરવામાં કર્મયોગીઓની જરૂર છે. દરેક જાતના કર્મયોગીઓ પ્રકટયા વિના સ્વતંત્ર વિચારો અને સ્વતંત્ર આચારોની શક્તિયો પ્રકટતી નથી. અન્યશક્તિમતી પ્રજાઓના હાથે જોઓ કચરાય છે તેઓ અર્જુનની પેઠે કર્મયોગીઓ ગણાવાને લાયક બની શકતા નથી. બ્રિટીશ સરકારનો મુખ્ય સિદ્ધાંત એ છે કે સર્વ આત્મતામાં દેશના લોકો સ્વાતંત્ર્ય પ્રિય બની શકે અને ખરેખરા કર્મયોગીઓ બની શકે. બ્રિટીશ સરકારના પ્રતાપે કર્મયોગીનું જ્ઞાન હવે આર્યવર્તના મનુષ્યોને થવા લાગ્યું છે અને આશા છે કે તેથી ભવિષ્યમાં કર્મયોગીઓ પ્રકટશે. આર્યવર્તનની પેઠે સર્વ દેશમાં સત્ય કર્મયોગીઓ પ્રગટે એવા ઉપાયો લેવાની જરૂર છે. હાલ યુરોપમાં ધાર્મિક ત્યાગી કર્મયોગીઓ જો વિશેષ પ્રમાણમાં પ્રકટયા હોત તો યુરોપી મહા યુદ્ધની શાંતિ થાત. વ્યાવહારિક કર્મયોગીઓની સાથે ધાર્મિક કર્મયોગીઓની ઘણી જરૂર છે. યુરોપ વ્યાવહારિક કર્મયોગીઓવડે શોભે છે પણ પશુ પશુ ધાર્મિક કર્મયોગીઓથી તે હીન છે. આર્યવર્ત હાલ ધાર્મિક કર્મયોગીઓ અને વ્યાવહારિક કર્મયોગીઓની ન્યૂનતાવાળો છે પરંતુ તેમાં ધાર્મિક કર્મયોગીઓનું કંઈ વિશેષતઃ અસ્તિત્વ છે એમ અવગોચાય છે. એક બીજાના દેશને ગળી જનારા અજગર સમાન જે કર્મયોગીઓ છે તે રાક્ષસ કર્મયોગીઓ જાણવા. અતઃ કર્મયોગ ગ્રન્થમાં કર્મયોગીઓના ગુણો ખાસ જણાવ્યા છે કે જેથી રજ્જેગુણી અને તમોગુણી કર્મયોગીઓ કરતાં સાત્વિક ગુણી કર્મયોગીઓ પ્રકટાવવા માટે વિશેષ કાળજી રાખી શકાય અને તેવા પ્રયત્નો કરી શકાય, યુરોપ વગેરે દેશોમાં રજ્જેગુણી કર્મચીરો બનાવવાનો ખ્યાલ વધતો જાય છે અને તે જર્મન કર્મચીરોની વૃત્તિથી સિદ્ધ થાય છે તેથી સાત્વિક ગુણુ કર્મયોગીઓ સર્વ દેશોમાં, સર્વ ખંડોમાં પ્રકટે એવા હેતુથી કર્મયોગ લખી તેમાં સાત્વિક કર્મયોગીઓનાં લક્ષણો દર્શાવ્યાં છે તેથી બ્રિટીશ સરકારના સામ્રાજ્યના હેતુઓને વિરોધતઃ પુષ્ટિ મળી શકે તેમ છે. અખિલ વિશ્વમાં સર્વ પ્રકારના સત્ય કર્મયોગીઓ પ્રકટી શકે એવી કેળવણીની યોજનાઓ ઘડવી જોઈએ અને ચારે ખંડ એક કુટુંબવત્ જોડાઈને પારસ્પરિક સહાયથી આત્મોન્નતિ સાધી શકે એવા ઉપાયો લેવા જોઈએ. સર્વ વિશ્વના મનુષ્યોને એક બીજાની સહાયથી સર્વ દેશો આખાદીમાં રહે અને સર્વ પ્રકારની ઉન્નતિ કરે એમ નિશ્ચય કરવો જોઈએ એવા હેતુ પુરસ્સર વિશાલ દૃષ્ટિથી કર્મયોગ લખાયો છે એમ વાચકોએ ખાસ ધ્યાનમાં રાખવું જોઈએ. જૈન સાધુ કર્મયોગ ગ્રન્થ લખે તેમાં જૈનોની પ્રમતિ સાથે સર્વ વિશ્વની પ્રમતિના વિચારો હોય એમ ન બને એમ કદિ કોઈએ ન ધારવું.

જોઈએ. ગમે તે ધર્મનો સાધુ હોય પરંતુ કર્મયોગનું લક્ષ્ય જિંદુ વ્યાપક છે અને તેથી તે દૃષ્ટિએ કર્મયોગ વ્યાપક વિષયવાળો બની શકે એમ બની શકે છે. સર્વ વિશ્વ વ્યાપક દૃષ્ટિથી કર્મયોગનું લક્ષ્યાણુ કર્યું છે. સ્વાધિકારે સર્વ દેશીય મનુષ્યોને સર્વ પ્રકારના કર્મોની આવશ્યકતા છે. શરીર જીવન યાત્રાથં કર્તવ્ય કર્મો કરનાર પ્રત્યેક મનુષ્ય છે. સર્વ વિશ્વ મનુષ્યોને કર્મયોગી બોની જરૂર છે. ધારે તો પ્રત્યેક મનુષ્ય કર્મયોગી બની શકે તેમ છે. આર્યા-વર્તમાં અને તેમજ સમગ્ર વિશ્વમાં કર્મયોગીઓ પ્રકટ અને ધર્મનાં તથા સ્વાર્થનાં મોહ વિના ઉપકારક કાર્યો કરે એમ ઇચ્છવામાં આવે છે.

દુનિયામાં અલ્પાધિકાંશે વિશ્વ વર્તિ સર્વ ધર્મોમાં પ્રવૃત્તિ ધર્મની ઉપયોગિતા વર્ણવી છે. લોકમાન્ય તિલક કર્મયોગ

**દુનિયાના સર્વ ધર્મો-** ગ્રન્થની પ્રસ્તાવનાથી જણાય છે કે: “ફક્ત હિન્દુ એ સ્વીકારેલી ક- ધર્મની ભગવદ્ગીતામાં પ્રવૃત્તિ ધર્મની મહત્તા જણાવી ર્મયોગની આ- છે.” જૈન ધર્મ અને ખ્રીસ્તિ ધર્મ નિવૃત્તિ માર્ગ પર વશ્યકતા, રચાયેલ છે. બૌદ્ધ ધર્મમાં પણ પાછળથી પ્રવૃત્તિ ધર્મ દાખલ થયેલ છે.” શ્રી લો. મા. તિલકના એ વિ-

ચારોની સાથે અમે સમ્મત થતા નથી તેમજ તેમના વિચારો પૂર્ણીશે સત્ય પણ નથી. જૈન શાસ્ત્રોમાં પ્રવૃત્તિ ધર્મ અને નિવૃત્તિ ધર્મ એમ ઉભયનું અધિકાર પરત્વે વર્ણન કર્યું છે એમ અમોએ પ્રસ્તાવનાના પ્રારંભમાં શાસ્ત્ર સાક્ષી પૂર્વક જણાવ્યું છે, પ્રવૃત્તિ ધર્મમાં અને નિવૃત્તિ ધર્મમાં અધિકારની આવશ્યકતા છે. જૈન શાસ્ત્રોમાં પાપની પ્રવૃત્તિયોની નિવૃત્તિ દર્શાવી છે પરંતુ ધર્મ્ય પ્રવૃત્તિયોની નિવૃત્તિ જણાવી નથી. સ્વાધિકારે ધર્મ્ય પ્રવૃત્તિયો જેવી કે ઉપદેશ દેવો વગેરેને શ્રી તીર્થંકરો પણ સેવે છે તો પછી એકલી નિવૃત્તિને જૈન ધર્મ શાસ્ત્રો જણાવે એમ કદાપિ માની શકાય નહીં માટે લો. મા. તિલકે તે સંબંધી પોતાના વિચારોને બદલવા જોઈએ. સાધુઓ, ત્યાગીઓ પોતાના અધિકાર પ્રમાણે સ્વામી રામદાસ, વિવેકાનંદ વગેરેની પેઠે ધર્મ પ્રવૃત્તિને સેવી શકે છે અને ગૃહસ્થો પોતાના અધિકાર પ્રમાણે ક્ષાત્ર કર્મની બ્રાહ્મ વિદ્યાની, વૈશ્ય કર્મની અને શૂદ્ર કર્મની પ્રવૃત્તિયોને સેવી શકે છે અને તેની સાથે ધર્મ વ્રતો અને દેવગરૂની આરાધના પણ કરી શકે છે એમ જૈન શાસ્ત્રોમાં જણાવ્યું છે. ગૃહસ્થોને અને ત્યાગીઓને છેવટનું મુક્તિસ્થાન પ્રાપ્ત કરવાનું હોય છે તેથી કંઈ સ્વાધિકારે પ્રવૃત્તિ ધર્મનો નિષેધ થઈ શકતો નથી એમ જૈન શાસ્ત્રોમાં જણાવ્યું છે. અત્યાર સુધી કોઈ ગૃહસ્થ જૈને પોતાની વ્યાવહારિક ધાર્મિક પ્રવૃત્તિને ત્યજી અક્રિય દશાને સેવી નથી. શાસ્ત્રોને ન

માને તોયે કોઇ જન, ધર્મ્ય પ્રવૃત્તિને તથા વ્યવહાર પ્રવૃત્તિને આયુષ્ય મર્યાદા સુધી છેડી શકે નહીં એમ કુદ્રતિ નિયમ છે. અન્ય ધર્મ પાળનારા-ઓનો પણ કુદ્રતિ નિયમ છે. સ્વાભાવિક નિયમ એવો છે કે જ્યાં પ્રવૃત્તિ ધર્મ વિશેષ હોય છે ત્યાં નિવૃત્તિ ધર્મને આચાર્યો પ્રરૂપે છે અને જ્યાં નિવૃત્તિ ધર્મની વિશેષ માન્યતા હોય છે ત્યાં પ્રવૃત્તિ ધર્મને પ્રરૂપી બનેલી સમતોલતા જાળવવા આચાર્યો પ્રયત્ન કરે છે. વૈદિક કર્મમાં નિવૃત્તિ ધર્મની મુખ્યતા થતાં ભગવદ્ગીતામાં પ્રવૃત્તિ ધર્મની મહત્તા વર્ણવતી પડી અને જૈન શાસ્ત્રોમાં પણ એ રીતે પ્રવૃત્તિ નિવૃત્તિ ધર્મની મુખ્યતા ગૌણતાનાં ચક્રો ફર્યા કરે છે તેમ સર્વ ધર્મોમાં પણ થયા કરે છે. ઇશુક્રાઇસ્ટનો જ્યાં જન્મ થયો હતો તે તરફના લોકો રબ્બેગુણી તમોગુણી આદિ પ્રવૃત્તિમાં મશગુલ હતા તેથી તે દેશના લોકોમાં પ્રવૃત્તિની મુખ્યતા સ્વભાવતઃ રહ્યા કરે છે અને હાલ પણ ત્યાં એમ દેખાય છે તેથી મુખ્યતાએ નિવૃત્તિ માર્ગનો ઉપદેશ દેખને તેઓને કમમાંકમ સાત્ત્વિક પ્રવૃત્તિ ધર્મમાં લાવવાનો ઇશુક્રાઇસ્ટનો ઇરાદો હતો તેથી કંઈ તે ધર્મ નિવૃત્તિ પર છે એમ કહી શકાય નહીં. આર્યાવર્ત જ્યારે પ્રવૃત્તિ ધર્મ પ્રધાન હતો અને નિવૃત્તિની મુખ્યતાએ જરૂર હતી ત્યારે શ્રીપ્રભુએ તથા બુદ્ધે નિવૃત્તિ પ્રવૃત્તિ મિશ્ર ઉપદેશ આપ્યો હતો અને પાછળથી તે ધર્મના સાધુઓને જ્યારે પ્રવૃત્તિ ધર્મની જરૂર પડી ત્યારે પ્રવૃત્તિ ધર્મને તેઓએ આચરી બતાવ્યો. ધર્મ શાસ્ત્રોના કથન કરતાં ધર્મ શાસ્ત્રોના અને ધર્મોના સંસ્થાપકોની પ્રવૃત્તિ વા નિવૃત્તિ કેવી છે તે તપાસવાની જરૂર પડે છે. ભગવદ્ગીતામાંના શ્રીકૃષ્ણે અર્જુનને ક્ષાત્ર ધર્મ બતાવ્યો અને પોતે બુદ્ધ કર્યું નહીં એ પ્રવૃત્તિ ધર્મના ઉપદેશકને સારથિ બનતાં આદર્શ જીવનમાં બટી શકે તેમ નથી. શ્રી મહાવીરપ્રભુએ ગૃહસ્થાવાસમાં અને ત્યાગાવસ્થામાં સ્વાધિકારે ધર્મપ્રવૃત્તિઓને સેવવામાં ખામી રાખી નહોતી તેથી તેમણે સ્વાધિકારે પ્રવૃત્તિ અને નિવૃત્તિ ધર્મનો જે ઉપદેશ આપ્યો છે તેનું ત્રણ કાલમાં પરિવર્તન થઈ શકે તેમ નથી. શ્રીભગવદ્ગીતા જે કાલમાં રચાઈ તે કાલમાં એટલે આજથી લગભગ બીસસે વર્ષ ઉપર વૈદિક ધર્મમાં નિવૃત્તિ ધર્મ પ્રધાન સાંખ્ય શાસ્ત્ર, સંન્યાસ માર્ગનું, પરિવ્રાજક માર્ગનું જેર ઘણું વધું હતું અને તેથી લોકો નામદં બની ગયા હતા ત્યારે ક્ષાત્ર ધર્મની મહત્તા જાળવવા માટે વ્યાસ પરંપરાએ થએલા વ્યાસે શ્રીકૃષ્ણના મુખથી અર્જુનને ક્ષાત્ર બુદ્ધ કર્મની પ્રવૃત્તિનો ઉપદેશ અપા્યો હતો. તે સમયે જૈનોમાં પ્રવૃત્તિ ધર્મ અને નિવૃત્તિ ધર્મ એ બે ગૃહસ્થ વર્ગમાં અને ત્યાગી વર્ગમાં બે ચક્રની પેઠે ચાલતા હતા તેથી જૈન શાસ્ત્રકારોને એકનીજ ફક્ત મુખ્યતા કરવાની

જરૂર જણાઇ નહોતી તેથી તેમણે વૈદિક ધર્મવાળાઓની પેઠે આચરણ કરી નથી. ચેટક, ઉદાચી, કોણિક, ચંદ્રપ્રદોત અશોક, ચંદ્રગુપ્ત, સપ્રતિ, ખારવેલ કુમારપાલ, વસ્તુપાલ, વિમલશાહ વગેરેએ પ્રવૃત્તિ ધર્મને સ્વાધિકારે યથાર્થ રીતે જાળવ્યો હતો તેથી જૈન શાસ્ત્રો તથા જૈનો નિવૃત્તિ માર્ગી છે એમ એકાંત કદાચહથી કોઇ કહે તો તે શશશૃંગવન્ મિથ્યા ઠરે છે. જૈનોના નિગમ શાસ્ત્રોમાં ચારે વર્ણને પ્રવૃત્તિ ધર્મની વ્યવસ્થા જણાવી છે.

દરેક ધર્મશાસ્ત્રોમાં આવશ્યક ક્રિયાઓ દર્શાવી છે. પરંતુ અત્રે કર્મ-

યોગનો વ્યાપકાર્થ ગ્રહવાની દૃષ્ટિએ લખવામાં આવ્યું

**કર્મયોગનો વ્યાપ- છે. સર્વ જીવનાદિ આવશ્યક વ્યાવહારિક પ્રવૃત્તિ ધ-**  
**કાર્થ ગ્રહણ કર-** મોમાં તથા આવશ્યક ધાર્મિક પ્રવૃત્તિઓમાં વ્યાપક-  
**વો જોઈએ.** પણે કર્મયોગનો અર્થ સમજવો જોઈએ. વ્યવહાર

વિના નિશ્ચય નથી. દ્રવ્ય વિના ભાવ નથી. કારણ

વિના કાર્ય નથી. કર્મયોગની વ્યાપક પ્રવૃત્તિ સ્વભાવતઃ સર્વ વિશ્વમાં પ્રવર્ત્યા

કરે છે. વસ્તુતઃ અવલોકીએ તો એને કંઈ ધર્મશાસ્ત્રની સંકુચિત નિર્દેશતાની

પણુ પરવા રહેતી નથી. મનુષ્યો સર્વ વિશ્વમાં સ્વકીય આવશ્યકતાનુસારે

નવીન કર્મ પ્રવૃત્તિઓને સેવ્યા કરે છે અને પશ્ચાત્ તેના અનુસારે શાસ્ત્રો

થાય છે. પ્રથમ વિચાર ઉત્પન્ન થાય છે, પશ્ચાત્ શાસ્ત્ર ઉત્પન્ન થાય છે.

આવશ્યક પ્રવૃત્તિઓના પ્રથમ વિચારો પ્રગટે છે. પશ્ચાત્ આવશ્યક પ્રવૃત્તિઓ

થાય છે અને પશ્ચાત્ તેના ગ્રંથો રચાય છે. કર્મયોગનો જમાનાના અનુસારે

નવીન ઉદ્ભવતો સંસ્કાર માત્ર છે. બાકી વસ્તુતઃ વિચારીએતો અનાદિકાળથી

મનુષ્ય જીવનની સાથે કર્મયોગના વિચારો અને પ્રવૃત્તિઓ તરતમયે પ્રગટે

છે, લય પામે છે અને તેમાં સેકે સેકે અનેક સંસ્કૃતિમય પરિવર્તનો થયા

કરે છે. અતએવ કર્મયોગનો વ્યાપકાર્થ ગ્રહણ કરવાની જરૂર છે. જ્ઞાનક્રિયા

મ્યાં મોક્ષ એ સૂત્રના કથનાર સર્વજ્ઞ શ્રી વીરપરમાત્મા છે તેમણે એ

સૂત્રમાં સાંખ્યોના ઉપનિષદોના જ્ઞાનયોગનો અને વૈદિક કર્મકાંડોના કર્મનો

વ્યાપકપણે અન્તર્ભાવ થાય એવી રીતે ગંભીરત્વ જણાવ્યું છે. સર્વ પ્રકારના

જ્ઞાનોનો જ્ઞાનમાં સમાવેશ થાય છે અને સર્વ પ્રકારની વ્યાવહારિક વિદ્યા-

ઓનો પણ જ્ઞાનમાં સમાવેશ થાય છે તેમજ સર્વ પ્રકારની વ્યાવહારિક

આવશ્યક ધર્મ્ય પ્રવૃત્તિઓનો તથા ધાર્મિક પ્રવૃત્તિઓનો ક્રિયામાં સમાવેશ થાય

છે. મન વચન અને કાયાના વીર્યની ચલનાદિક પ્રવૃત્તિઓનો પણ ક્રિયામાં

સમાવેશ થાય છે. ચારે વર્ણની ધર્મ્ય કર્મ પ્રવૃત્તિઓનો પણ ક્રિયામાં સમાવેશ

થાય છે. ક્રિયાયોગ ને કર્મયોગ યાને પ્રવૃત્તિ ધર્મ યોગ કથવામાં આવે

છે. જ્ઞાન વિનાની ક્રિયા અધ છે. જ્ઞાન વિનાના કર્મયોગમાં જડતા આવે છે, માટે જ્ઞાન પૂર્વક ક્રિયાયોગ યાને કર્મયોગ સેવાથી વ્યાવહારિક તથા ધાર્મિક સર્વ પ્રકારની મુક્તિ યાને પરતંત્રતાનો નાશ થાય છે અને આત્માની પૂર્ણ સ્વતંત્રતાશ્ચ મોક્ષ મળે છે એમ શ્રી વીરપ્રભુએ વ્યાપક અર્થની દૃષ્ટિએ જ્ઞાનક્રિયામ્યાં મોક્ષઃ એ સૂત્ર કથ્યું છે. જ્ઞાન પૂર્વક સર્વ કર્તવ્ય કર્મો કરવાની જરૂર છે અને તેથી મુક્તિ થાય છે. વ્યાવહારિક મુક્તિના અનેક ભેદ છે. દેશ સ્વાતંત્ર્ય, પ્રજા સ્વાતંત્ર્ય, વ્યક્તિ સ્વાતંત્ર્ય, આપારાદિ આજીવિકા પ્રવૃત્તિ સ્વાતંત્ર્ય, વિચાર સ્વાતંત્ર્ય આદિ અનેક પ્રકારનાં સ્વાતંત્ર્યોથી દુઃખોની મુક્તિ થાય છે. પારતંત્ર્ય એજ મોટામાં મોટું દુઃખ છે તેનાથી મુક્ત થવાને વ્યાવહારિક વિદ્યાઓ અને વ્યાવહારિક ધર્મ પ્રવૃત્તિઓની જરૂર છે. વ્યાવહારિક મુક્તિની ચોખ્ખતા પ્રાપ્ત કરવાથી ધાર્મિક મુક્તિના હેતુઓનું સેવન કરી શકાય છે. જે કામને સૂરા તે ધર્મને સૂરા જે વ્યાવહારિક કર્મો કરવામાં શૂર છે તે ધર્મ કરવામાં શૂર અને છે. વ્યાવહારિકજ્ઞાન તથા વ્યાવહારિક કર્મયોગથી વ્યાવહારિક મુક્તિ અર્થાત્ સ્વતંત્રતા પ્રાપ્ત થાય છે અને ધાર્મિક જ્ઞાન ક્રિયાથી ધાર્મિક મુક્તિ પ્રાપ્ત થાય છે. કર્મયોગ રહસ્ય ગ્રંથમાં લો. મા. શ્રીયુત તિલકે પણ જ્ઞાનક્રિયામ્યાં મોક્ષઃ એ સૂત્રના ભાવનું વ્યાપકાર્થપણે ભગવદ્ગીતામાંથી અવલંબન લીધું છે.

સર્વ ખંડોના મનુષ્યો વાસ્તવિક કર્મયોગનું સ્વરૂપ ભૂલી ગયા છે.

સ્વાર્થ યુદ્ધિથી આજીવિકાદિ કલહ યુદ્ધો કર્યા કરે કર્મયોગ લખવાની છે. શક્તિમન્તો ગરીબોના ભોગે દહેર માર્યા કરે છે.

આવશ્યકતાના ક્રોધ, માન, માયા, લોભ અને કામના દાસ બનીને

હેતુઓ. એક ખીજનાં ગળાં રેસવાને માટે મનુષ્યો કર્મયોગનો

દુરપયોગ કરે છે. શક્તિવાળા દેશે ગરીબ દેશોને ગુ-

લામ બનાવવા પ્રયત્ન કરે છે. હિન્દુસ્થાન અનેક રીતે દુઃખમાં સખડે છે

અને તે સ્વશક્તિયોને મોટા ભાગે ગુમાવી બેઠું છે. જૈનોની વ્યાવહારિક

પડતીની સાથે ધાર્મિક શક્તિયોની પડતી થવા લાગી છે. હિન્દુસ્થાનમાં

પરસ્પર જીવ દર્મવાળાઓ હજી સંકુચિત દૃષ્ટિથી પરમેશ્વરને માટે જીવ

મતોથી લડીને અવનતિ કરે છે. એક તરફ અત્યંત સત્તાનું જોર વધવા

માંડ્યું છે અને તેથી પ્રજા સ્વાતંત્ર્યના દ્વારે તાળાં પડવા લાગ્યાં છે, એક તરફ

લક્ષ્મીવંતો ગરીબોને દુઃખી કરીને પણ પોતાનું ઘર લક્ષ્મીથી ભરવા ધારે

છે. દરબર્ષે લાખો કરોડો પશુઓ કમાય છે. કેટલાક ધર્મ ગુરૂઓ બનીને

લાડી, વાડી, તાડીમાં મસ્ત બનીને દુનિયાના દુઃખી જીવો પ્રતિ કંઈક કરવા પણુ આંખ મીંચામણું કર્યા કરે છે. એક તરફ શુષ્ક સંન્યાસીઓનું શુષ્ક જ્ઞાન જણાય છે, એક તરફ સ્વાર્થી પ્રવૃત્તિવાળાઓ પરમાર્થ પ્રવૃત્તિયોનો નાશ કરવા ઉભા થાય છે. એક તરફ નાસ્તિક જડવાદીઓનું જોર વધવા લાગ્યું છે. એક તરફ કેટલાક ખ્રિસ્તિ ધર્મ ગુરૂઓ ઉપકારના બ્હાને લોકોને હિન્દુ ધર્મમાંથી બ્રષ્ટ કરે છે. ગરીબ લોકોને દરરોજ રોટલાના પણુ સાંસા પડે છે અને હિન્દુસ્થાનમાં દરરોજ પાંચ છ લાખ મનુષ્યો તો અન્નના અભાવે બૂખ્યા રહે છે, કેટલાક લોકોમાં પ્રાચીન પ્રવૃત્તિયો અને અર્વાચીન સુધારક પ્રવૃત્તિનો મુકાબલો કરવાની શક્તિ પણુ આવી તથી. ગરીબ લોકોને શહેરનાં ખર્ચ પૂરાં થતાં નથી. ગરીબ પશુઓના કરતાં પણુ ગરીબ મનુષ્યો તો ખેડાણ, વિશેષ પ્રમાણમાં દેખાય છે. કેટલાક વકતાઓ ભાષણોની ભવાઈ કરે છે પરંતુ કર્મયોગીઓના ગુણો વિના તેઓ વિશ્વપર અસર કરવાને શક્તિમાન થતા નથી. રાજ્ય સત્તા અને પ્રજા સત્તાનું એકીકરણ યથાર્થ અવલોકવામાં આવતું નથી. ખરા કર્મયોગીઓ પ્રગટ્યા વિના સર્વ પ્રકારના મનુષ્યોનું દૃશ્યાણુ થાય એ બનવા યોગ નથી માટે સર્વ વર્ણોમાં ત્યાગીઓમાં અને ગૃહસ્થોમાં પરમાર્થી કર્મયોગીઓ પ્રકટે અને તેઓ કર્મ-યોગીઓના લક્ષણોવડે યુક્ત હોવા જોઈએ, તે જણાવવાને માટે કર્મયોગ ગ્રંથ લખવાની જરૂર પડી છે. દુનિયાના સર્વ મનુષ્યોને એક સરખી રીતે સ્વાતંત્ર્યાદિનો લાભ મળવો જોઈએ. વિશ્વવર્તિ સર્વ મનુષ્યો પશુઓ, પંખીઓ વગેરે પ્રજાના દરબારમાં જીવવાને માટે સરખો હક્ક ધરાવે છે, જેનામાં પ્રાણીઓને બનાવવાની શક્તિ નથી તેનો અન્ય પ્રાણીઓને મારવાનો હક્ક હોઈ શકે નહીં એવો ઇશ્વરીય નિયમ છે. વિશ્વવર્તિ સર્વ મનુષ્યોનો સમાન હક્ક જળવાઈ રહે અને તેઓ પરસ્પર એક બીજાને સુખ દુઃખમાં ભાગી બની ખરા કર્મયોગીઓ બની શકે એ દૃષ્ટિએ કર્મયોગ ગ્રંથ લખવાની આવશ્યકતા સ્વીકારાઈ છે. સખજ મનુષ્યો નિર્બંજ મનુષ્યોનો નાશ ન કરે અને અધર્મી મનુષ્યોની દૂર શક્તિયોની સામે મનુષ્યો સ્વશક્તિઓ પ્રાપ્ત કરી સ્વબચાવ કરી શકે તથા સર્વ સત્તા એક સરખી રીતે વર્તે પણુ કોઈ ડાંડીના પક્ષાની પેઠે ડંચી નીચી થાય નહીં તે દૃષ્ટિએ કર્મયોગીઓ પ્રગટાવવા માટે કર્મયોગ લખવાની જરૂર પડી છે.

પરસ્પર દેશનાં તથા ખંડનાં સુખનાં સાધનોને બળવાન અન્યાયી મનુષ્યો ઝુટાવી ન લે તે માટે શ્રી અર્જુનની પેઠે કર્મયોગની શક્તિયો પ્રકટાવવાની જરૂર છે. **जीवो जीवस्य जीवनम्** એ ન્યાયનું બહુ મનન કરીને



શુભ શક્તિયોને અશુભ શક્તિયો ગળી ન જાય તે માટે સર્વ પ્રકારના કર્મ યોગીઓ પ્રકટે એવી વ્યવસ્થા કરવાની જરૂર છે. ગરીબકી જોડે સખકી બાલી એવી કહેણીના ભોગભૂત ન થવાય તે માટે સર્વ પ્રકારના કર્મયોગીઓ કે જે સર્વ પ્રકારની શક્તિવાળા હોય તેઓને પ્રકટાવવાની દિશા દેખાડવા માટે આ ગ્રંથ લખવાનો હેતુ છે. બકરી અને સિંહનો એક સરખો ન્યાય થાય તેમ બનવું એ કર્મયોગની શક્તિયો પર આધાર રાખે છે. સર્વ દુનિયાની પ્રજાની શક્તિયોની સમતોલતા રહે તે માટે હાલ મિત્ર રાજ્યો સ્વબળોવડે શત્રુરાજ્યોની સાથે યુદ્ધ દરે છે. ઉત્તમ કર્મયોગીઓ પ્રકટે છે તોજ પરસ્પર રાજ્ય શક્તિયો વગેરેની સમતોલતા રહે છે અને એ સિદ્ધાંતને સ્વતંત્ર અમેરિકાના પ્રમુખ વિદ્વસન તથા આપણા રાજ્યના પ્રધાન લોર્ડ જ્યોર્જ વગેરે સારી રીતે માને છે અને તેથી તેઓની દૃષ્ટિએ તથા અમારી દૃષ્ટિએ સર્વ પ્રકારના ધર્મ શક્તિ ધારક કર્મયોગીઓ પ્રકટાવવાની જરૂર છે તેની દિશા દેખાડવા માટે કર્મયોગનું સારી રીતે વિવેચન કર્યું છે. કર્મયોગના બગ વિના દુનિયામાં જીવવું મુશ્કેલ છે. કર્મયોગીઓની કેટલીક શક્તિયોના દુરુપયોગથી જર્મન વગેરે રાજ્યો બ્રિટીશ વગેરે ધર્મ રાજ્યોની શક્તિયોને નાબુદ કરવા તૈયાર થયાં છે તેથી મિત્ર રાજ્યો સ્વકીય સ્વાતંત્ર્ય માટે કર્મયોગની શક્તિયોના ભોગે સામાં ઉમાં છે એજ કર્મયોગી દેશનું દૃષ્ટાંત ખરેખર આર્યાવર્તના કર્મયોગીઓને પણ લાગુ પડે છે અને તે પ્રમાણે આર્યાવર્તના મનુષ્યોએ બ્રિટીશ કર્મયોગીઓનું અનુકરણ કરવું જોઈએ, પરંતુ આર્યાવર્તના ગુણોને તેની સાથે આચારમાં મૂકવા જોઈએ. દ્રાઢ દેવતાના સંયોગના જેવી આર્યોને કર્મયોગી શક્તિયોની જરૂર નથી પરંતુ સ્થાયી અને આધ્યાત્મિક સંગઠન યુક્ત શક્તિયોની જરૂર છે. આધ્યાત્મિક શક્તિયોના જીવનની સાથે બાહ્ય શક્તિયોનું જીવન વહેવું જોઈએ કે જેથી અન્ય દેશોનો નાશ ન કરી શકાય. આર્યાવર્ત પોતાના મૂળ સ્વરૂપથી બદલાઈને હાલનું જે યુરોપ બની જાય તો તેથી આર્યાવર્તની પૂર્ણ રીતે પડતી થાય માટે આર્યાવર્તમાં અસલની શક્તિયોને જાળવી રાખે અને આર્યાવર્તને આર્યાવર્તપણે રાખે એવા કર્મયોગીઓ પ્રકટાવવા માટે કર્મયોગ લખવાની જરૂર પડી છે. અન્ય દેશોની સ્પર્ધામાં આર્યાવર્ત સ્વશક્તિથી ટકી શકે અને અન્ય દેશોને ખંડોને સ્વદેશની આદર્શતા પૂર્વક ઉપકાર કરી શકે એવા કર્મયોગીઓ ગુણોવડે પ્રકટે એમ અન્તઃકરણથી ઇચ્છી કર્મયોગમાં હૃદયના ઉદ્દગારો દર્શાવ્યા છે. ગૃહસ્થો અને ત્યાગીઓ સ્વાધિકારે કર્મયોગની શક્તિઓને મેળવી સર્વ જીવોની સાથે કર્મયોગીના અધિકાર પ્રમાણે વર્તે તોજ વિશ્વમાં શાન્તિ વર્તી શકે એમ છે.

કર્મયોગીના ગુણો વિના રાજ થવાથી શું ? પ્રધાન થવાથી શું ? સત્તાધિકારી થવાથી શું ? લક્ષ્મીવંત થવાથી શું ? વિદ્યાધિકારી થવાથી શું ? અલખત કંઈ નહીં. એમ સર્વ મનુષ્યોએ સમજવું જોઈએ. દેશભક્ત ગોખલે દાદાભાઈ વગેરે દેશભક્તોના મુખ્ય સિદ્ધાંત સત્ય કર્મયોગીઓ પ્રકટાવવાનો છે. વિદ્વંષી મીસીસ બેસન્ટ-દેશવીર ધર્મવીર કર્મયોગિની બનીને દુનિયામાં સ્વશક્તિયોથી સ્વેષ્ટ કર્તવ્યો કર્યા કરે છે. કર્મયોગી પુરુષોની સાથે કર્મયોગિની સ્ત્રીઓને પણ બનાવવાની જરૂર છે. ધર્મશક્તિયો અને કર્મશક્તિયોવડે સર્વ વિશ્વની ઉન્નતિ થાય ઇત્યાદિ હેતુઓથી ધર્મ સ્થાપક શ્રી વીરપ્રભુએ ગૃહસ્થ યોગીઓને અને ત્યાગી યોગીઓને સ્વહસ્તે દીક્ષિત કર્યા હતા. અર્થાત્ સાધુ ધર્મ અને ગૃહસ્થ ધર્મની તેમણે સ્થાપના કરી તેમણે આર્યાવર્તની સુખશાંતિની ઉન્નતિની વ્યવસ્થા કરી હતી. યુરોપ દેશ હાલ ધર્મયોગીઓના ત્યાગ ધર્મને ભૂલી ગયો છે તેથી તે દેશના લોકો બાહ્ય સમૃદ્ધિ શક્તિયોથી વિભૂષિત છતાં કેટલાક સૈકાથી ઠરીને શાંતિથી બેઠા નથી એમ યુરોપના ઇતિહાસથી સિદ્ધ થાય છે. જેઓએ કર્મયોગીઓ બનવું હોય તેઓએ સર્વ દેશોના રાજકીય વિષયના તથા ધાર્મિક વિષયના ઐતિહાસિક ગ્રંથોનું પરિપૂર્ણ વાંચન મનન કરવું જોઈએ. આધ્યાત્મિક શાસ્ત્રોના અવલંબનથી ભારતવાસીઓ કર્મયોગીઓ બનવા છતાં સ્વશક્તિયોના પ્રમાદથી દુરુપયોગ કરી શકે નહીં એવો ખાસ વિશ્વાસ છે અને તેજ નિયમને અનુસરી આત્માનુભવખે કર્મયોગ ગ્રંથ લખાયો છે. આજ સુધીના પ્રાયઃ સર્વ દેશોએ પોતાની શક્તિથી અન્ય દેશોને ગુલામ બનાવવામાં સ્પેષ ધાર્યું હતું તેથી તેઓ સ્થાયિ ઉન્નતિવાળા રહી શક્યા નહીં અને છેવટે ગ્રીક, રોમ, ઇજીપ્ત, ઇરાન વગેરે દેશો પડતી સ્થિતિમાં આવી પડ્યા એમ ઐતિહાસિક દૃષ્ટિએ સમજાય છે. યુરોપી રાજ્યો પણ એજ નિયમને અનુસરી વર્તશે તો અંતે તેઓની પણ તેવી દશા થવાની. ધર્મ્ય ન્યાયને ચૂકવાથી કોની પડતી થઈ નથી ? આર્યાવર્તના મનુષ્યો પણ મહાભારતના યુદ્ધ વખતે કર્મયોગીઓના સત્ય ગુણોને ભૂલી ગયા હતાં તેથી તેઓ કર્યા કર્મ અવશ્ય ભોગવવાની દૃષ્ટિએ પરદેશી સ્વારીઓથી કચડાયા અને હાલ મડદાલ સ્થિતિમાં આવી પડ્યા છે, માટે તેઓએ હવે કર્મયોગીઓના ખરા ગુણોને શીખવા જોઈએ અને આચારમાં મૂકી બતાવવા જોઈએ એ નિયમને અનુસરવા માટે કર્મયોગ લખવાની પ્રવૃત્તિ થઈ છે. સર્વ પ્રકારના ભોજ્ય સ્વાર્થોનો ત્યાગ કરીને સર્વના શ્રેય માટે જે ખરેખરા ત્યાગી કર્મયોગીઓ બને છે તે એકદમ દેશ, ધર્મ, સંઘની સુધારણા કરવા શક્તિમાન થાય છે. પ્રમાદનો ત્યાગ કર્યાથી આત્માની શક્તિયો પ્રક-

ટાવી શકાય છે. અને તે વડે વિશ્વપર ઉપકાર કરી શકાય છે માટે પરમાર્થી કર્મયોગીઓ પ્રકટાવવાની ધણી જરૂર છે. ત્યાગી કર્મયોગીઓ શરીરનું પોષણ વસ્ત્ર વગેરે અલ્પ ઉપધિ ધારણ કરીને વિશ્વ કલ્યાણ માટે દેશોદેશ વિચરી સત્ય ધર્મનો ઉપદેશ આપે છે અને દુનિયાના જીવોનાં દુઃખો દૂર થાય એવા ઉપાયો બતાવીને તેમાં નિરસકિતથી ભાગ લે છે તેથી તેઓ ચક્રવર્તી વગેરે ગૃહસ્થોવડે પૂજ્ય છે. આજ સુધી પણ તેમણે ધર્મ્ય પ્રવૃત્તિવડે ત્યાગી વર્ગની મહત્તા જાળવી છે અને ભવિષ્યમાં પણ જાળવશે. સત્ય ત્યાગી કર્મયોગીઓને વિશ્વ જીવો પામે પડે છે. એવા ત્યાગીઓ તથા ઉત્તમ ગૃહસ્થ યોગીઓ પ્રકટાવવા માટે કર્મયોગમાં સારી રીતે વિવેચન કરવામાં આવ્યું છે. કર્મયોગીઓના ખરા આધ્યાત્મિક ગુણો કેવા હોવા જોઈએ તે ખાસ આ ગ્રંથના વિવેચનમાં લખવામાં આવ્યું છે.

દરેક ધર્મના જે જે મહાત્માઓ થયા છે અને જેઓએ ધર્મની સ્થાપના કરી છે અને ધર્મને પ્રવર્તાવ્યો છે તેઓએ કર્મ-કર્મયોગની આવશ્યક યોગી બની ધર્મ્ય કર્મની આવશ્યકતા સ્વીકારી છે. ક્તા વિનાનો કોઈ દુનિયાની જેટલી યોગ્ય પ્રવૃત્તિયો છે, ઉપકારક પ્રવૃત્તિયો જીવતો ધર્મ નથી. છે, તેઓનો કર્મયોગમાં સમાવેશ થાય છે. વિશ્વમાં જે જે જીવતા ધર્મો છે તેઓ કર્મયોગથી છે. ખરેખર સર્વ પ્રકારની નિવૃત્તિ દર્શાવનાર ધર્મ દુનિયામાં લાંબા કાળ જીવી શકતો નથી. ધર્મનું જીવનજ ખરેખર કર્મયોગ છે અને ધર્મને જીવાડનાર ખરેખર કર્મયોગીઓ છે. ધર્મનું અને ધર્મીઓનું રક્ષણ કરનારા મહા કર્મયોગીઓ છે. વ્યવહાર ક્રિયા માર્ગરૂપ કર્મયોગનો ત્યાગ કરતાં ધર્મ તીર્થનો નાશ થાય છે એમ શ્રી વીર પ્રભુએ પણ દર્શાવ્યું છે. યતઃ જહ્ જિણમયં પવજ્જહ, તામા વવહાર નિત્યપ મુચહ, વવહાર નઓછેણ-તિત્થુછેઓ જઓમણિઓ હે ભવ્ય મનુષ્ય જે તું જૈન ધર્મને અંગીકાર કરે તો વ્યવહાર ધર્મ, વ્યવહાર નય અને નિશ્ચય નય નિશ્ચય જ્ઞાન એ બેમાંથી એકનો પણ ત્યાગ કરીશ નહિ. વ્યવહારનયનો ત્યાગ કરતાં જૈન ધર્મરૂપ તીર્થનો ઉચ્છેદ થાયછે. વ્યવહારનય સ્વયં પ્રવૃત્તિ ધર્મને પ્રતિપાદન કરે છે અને નિશ્ચયનય સ્વયં નિવૃત્તિ ધર્મનું પતિપાદન કરે છે. વ્યવહાર પ્રવૃત્તિ ધર્મ વિના અર્થાત્ કર્મ-યોગ વિના જૈન ધર્મ જીવી શકતો નથી. તેનો પ્રચાર થઈ શકતો નથી. માટે વ્યવહાર નયને નહીં ઉત્થાપવાની શ્રી વીર પ્રભુએ મહા શિક્ષા દીધી છે, તેને જૈનોએ પરિપૂર્ણ લક્ષ્યમાં રાખીને કર્મયોગ સેવી કર્મયોગીઓ બની વિશ્વ વ્યવસ્થા જાળવવી જોઈએ-શ્રી મહાવીર પ્રભુના ભક્ત જૈનો હાલમાં

કર્મયોગિયોની પતિત દશામાં આવી પડ્યા છે તેઓનો ઉદ્ધાર કરવા માટે આ ગ્રન્થ ઉપયોગી થઇ પડે એવી આશા રહે છે. નિવૃત્તિ ધર્મ ક્ષેત્ર સમાન છે અને પ્રવૃત્તિ ધર્મ છે તે નિવૃત્તિ ધર્મની વાડ સમાન છે. ધર્મનો પ્રાણ પ્રવૃત્તિ છે. ધર્મ જીવક પ્રવૃત્તિ છે એનું અવગોચીને સર્વ ધર્મના મહાત્માઓ આયુષ્ય મર્યાદા સુધી પ્રવૃત્તિ ધર્મને અને તેની સાથે નિવૃત્તિ ધર્મને પણ સેવે છે. પ્રવૃત્તિ ધર્મ અને નિવૃત્તિ ધર્મ એ બે ચક્ર સમાન છે એ બે અર્થાત્ વ્યવહાર નિશ્ચય ધર્મથી મુક્તિની પ્રાપ્તિ થાય છે. સોમલ, અદ્વીણ વગેરે વિષો પણ તેને મારી માત્રા કરી ખાવાથી શરીરની પુષ્ટિ કરે છે તો પ્રવૃત્તિ ધર્મમાં થતી આસક્તિને મારીને પ્રવૃત્તિ ધર્મ સેવવાથી વિશ્વવર્તિ સર્વ મનુષ્યો આત્માની ઉન્નતિ કરે તેમજ દેશ, સમાજ, કુટુંબ વિદ્યા વગેરેની ઉન્નતિ કરે એમાં કશું આશ્ચર્ય નથી. આસક્તિરૂપ વિષયમાં અલિપ્તપણાથી સર્વ કર્તવ્ય કર્મોનું ઝેર ઉતરી જાય છે અને તેથી કર્મયોગીઓ મોહાદિક કર્મથી નહીં બંધાતા છતાં આત્માના જ્ઞાનાદિ ગુણોની પુષ્ટિ કરી શકે છે. વિશ્વમાં સર્વ ધર્મો હાલ જે છે તે કર્મયોગના બળથી જીવતા રહ્યા છે. ધર્મ કર્મયોગીઓ ધર્મનો પ્રચાર કરી શકે છે. જે ધર્મમાં વ્યાપક કર્મયોગની પ્રવૃત્તિ નથી તે ધર્મ વિશ્વમાં જીવતો રહેતો નથી. જૈન ધર્મ વ્યાપક સર્વ કર્મયોગની શ્રેયસ્કર પ્રવૃત્તિઓ સહિત છે પણ તેમાં તેવા હાલ વ્યાપક કર્મયોગની દૃષ્ટિવાળા મહાત્મા કર્મયોગીઓ ન્યૂન પ્રમાણમાં હોવાથી તેનો વિશાલ સ્વરૂપ પૂર્વે જે હતું તે સંકુચિત થયું છે, પરંતુ જૈન શાસ્ત્રના આધારે તેના વ્યાપકરૂપમાં કર્મયોગીઓ પ્રકટે તો તેથી જૈન ધર્મની મહત્તા-ઉપયોગિતાનો વિશ્વને ખ્યાલ આપી શકાય. જૈન ધર્મો-ઓની અલ્પ સંખ્યા છે છતાં તેમાં તેવા કર્મયોગીઓ પ્રકટાવનારાં ખરાં ગુરુકુલો પ્રકટેતો કર્મયોગીઓ બનાવવામાં અને જૈન ધર્મની સર્વત્ર પ્રચારતા કરવામાં ખામી રહે નહીં.

સ્વાધિકારે કર્તવ્ય કર્મોને જાણવાં અને પશ્ચાત્ નિરાસક્તિપણે કરવાં,

અલ્પ દોષ અને મહાલાભ જેમાં વ્યષ્ટિ અને સમ-

**કર્મયોગમાં મુખ્ય ધિતે હોય તેવાં કર્મો કરવાં, અધ્યાત્મ જ્ઞાનાદિ દર્શાવેલા મુદ્દાઓ.** સદ્ગુણોને પ્રાપ્ત કરીને કર્તવ્ય કર્મો કરવાં. દેશ, સ-

માન્યદિની સેવાર્થે જાણ કર્મો અને મુખ્ય કર્મોનો

વિચાર કરીને વિવેક દૃષ્ટિથી કર્તવ્ય કર્મો કરવાં. આર્યાવર્ત વગેરે સર્વ દેશોની સર્વ પ્રકારની ઉન્નતિ કાયમ રહે અને આત્માની શક્તિઓની વ્યષ્ટિમાં અને સમષ્ટિમાં પરંપરા વહે એવી દૃષ્ટિથી કર્તવ્ય કર્મો કરવાં જોઇએ. કૂર ધાતકી શક્તિવાળાં રાજ્યા દેશોની સામે ઉભા રહી પોતાની ઉચ્ચ શક્તિઓને

સંરક્ષકદષ્ટિએ કર્તવ્ય કર્મો કરવાં. સદ્ગુરુગમપૂર્વક કર્તવ્યકર્મોનું શિક્ષણ મેળવવું જોઈએ. આત્મા અને પરમાત્માનું જ્ઞાન મેળવીને સર્વત્ર બ્રહ્મભાવના પૂર્વક સાક્ષીભૂત થઈને કર્તવ્યકર્મો કરવાં જોઈએ. નામરૂપના મોહ વિના અને તેમજ ફલની આશા રાખ્યા વિના સર્વ સ્વાર્પણ યોગથી કર્તવ્યકર્મો કરવાં જોઈએ. પરસ્પરોપગ્રહો જીવાનામ્ જીવોને પરસ્પર ઉપગ્રહ છે અર્થાત્ ઉપકાર છે તેથી ઉપકાર વાળવાની ફરજ દષ્ટિથી કર્તવ્યકર્મો કરવાં જોઈએ, અનેક પ્રકારની વિપત્તિયોથી આત્માની પકવજ્ઞાનદશા કરવા માટે અને આત્મયોગની સ્થિરતા માટે કર્તવ્યકર્મો કરવાં જોઈએ. સ્વમાં ઉચ્ચત્વ અને પરમાં નીચત્વનો ભેદ દેખ્યા વિના સર્વ જીવોની સાથે અભેદભાવનાએ રસાઈને કર્તવ્યકર્મો કરવાં જોઈએ. પ્રભુના પર પરિપૂર્ણ શ્રદ્ધા રાખીને અને કર્તવ્યકર્મમાં આત્મવિશ્વાસ રાખીને કર્તવ્યકર્મો કરવાં જોઈએ. ભારત વગેરે દેશોના લોકોનું કલ્યાણ થાય છે અને સર્વ લોકોના કલ્યાણમાં પોતાનું કલ્યાણ છે એવું અવગોચીને તથા મનુષ્ય જીવન યાત્રાની સફલતા થાય એવા મા-ગોમાં વહેવા માટે આવશ્યક કર્તવ્યકર્મો કરવાં જોઈએ. ઉત્સર્ગ ધર્મ અને અપવાદ ધર્મ યાને આપત્તિ ધર્મનું પરિપૂર્ણ જ્ઞાન મેળવીને કર્તવ્યકર્મો કરવાં જોઈએ. અહંમત્વવૃત્તિ રાખ્યા વિના આત્મસ્વરૂપમાં લીન થઈ કર્તવ્યકર્મો કરવાં જોઈએ. પ્રત્યેક કર્મ કરતાં આત્માનંદમાં મસ્ત થવું જોઈએ અને પ્રમાદોને પરિહરવા જોઈએ. રાગદ્વેષમાં મુંઝાયા વિના અને પ્રતિદિન શુદ્ધ રાગમાં વિશેષતઃ રંગાઈને ધાર્મિક તથા વ્યાવહારિક કર્તવ્ય કર્મો કરવાં જોઈએ. નિર્ભય, અપેદ અને અદ્વેષ ભાવ ધારણ કરીને સ્વાધિકારે કર્તવ્યબ્રહ્મ થયા વિના કર્તવ્યકર્મો કરવાં જોઈએ. સર્વ ધર્મોનાં સત્યતત્વોને ગ્રહણ કરીને તથા ધર્મ વિચારાચાર સંબંધી મત સહિષ્ણુતા તથા વિશાલ ખુદ્ધિ ધારણ કરીને કર્તવ્ય કર્મો કરવાં જોઈએ. શુદ્ધ ખુદ્ધિથી કર્તવ્યકર્મો કરવામાં આત્માની બાહ્ય પ્રસંગોમાં સદોષતા છતાં વસ્તુતઃ નિર્દોષતા રહે છે માટે શુદ્ધ ખુદ્ધિના ધરાદાથી કર્તવ્યકર્મો કરવાં જોઈએ. સંપ્રતિ જમાનાને અનુસારે કર્તવ્યકર્મોનાં પરિવર્તનોના સંસ્કારો વગેરેનું જ્ઞાન મેળવીને પ્રાચીન અને અર્વાચીન સુધારણાઓની સત્યતાનું જ્ઞાન કરી કર્તવ્યકર્મો કરવાં જોઈએ. ધર્ત્યાદિ અનેક વિષયોને કર્મયોગના વિવેચનમાં સારી રીતે દેશકાલાદિની અપેક્ષાએ ચર્ચ્યા છે.

કર્મયોગ ગ્રન્થમાં સળંગ એકજ કર્મયોગનો આદ્યગારિક એકજ સરખો વિષય હોવાથી અને તેમાં ભિન્ન ભિન્ન વિષય ન હોવાથી અધ્યાય વગેરેની સંકલના કરવામાં આવી નથી. કર્મયોગીના ગુણો મેળવવા અને નિરાસક્તિ

પણે આવશ્યક વ્યાવહારિક તથા ધાર્મિક કર્તવ્યકર્મોને ત્યાગીએ તથા ગૃહસ્થોએ કરવાં એજ મુખ્ય વિષયરૂપ કેન્દ્રસ્થાનને કર્મયોગના વિચારો શ્લોકોમાં ભિન્ન ભિન્ન ગુણાદિવડે સિદ્ધ કરવા પ્રયત્નની એકસરખી તન કરેલ છે તેથી એકજ વિષય હોવાથી ભિન્ન સંકલના. વિષયાનુક્રમણિકા કરવામાં આવી નથી. પરસ્પર શ્લોકોનો સંબંધ જણાવવા માટે એકજ વિષયમાં ભિન્ન

ભિન્ન શ્લોકોનો અર્થ વૃત્તિઓના સંબંધ માટે અવતરણો આપેલાં છે. વસ્તુતઃ કર્મયોગ ગ્રન્થ કંઈ વિદ્વતા દર્શાવવા માટે રચવામાં આવ્યો નથી ફક્ત સ્વેદગારોનો મનુષ્યોને લાભ મળે તેવા હેતુથી જે વિચારો પ્રકટયા તે અનુક્રમે શ્લોકોના રૂપોમાં દાખલ કરી તેનું વિવેચન કરવામાં આવ્યું છે. પોતાના હૃદયમાં જે ઉદ્દગારો પ્રગટે તે જગત્ની આગળ રજુ કરવા જોઈએ. ત્યાગીના અધિકાર પ્રમાણે સર્વ જાતીય મનુષ્યોની ધર્મોન્નતિ માટે ઉપદેશ પ્રવૃત્તિ તથા લેખન પ્રવૃત્તિ થવી જોઈએ અને તે સ્વફરજ છે. સ્વફરજ અદા કરવી જોઈએ એ સ્વધર્મ છે.

કર્મયોગમાંથી ગુણદૃષ્ટિએ અનેક ગુણોને ગુણુરાગી મનુષ્યો દેખી શકે તેમ છે અને દોષદૃષ્ટિ ધારક દુર્જનો ગુણોને પણ

**ગુણદોષ દર્શન.** દોષરૂપે દેખે છે અને તે અન્યોને પણ દોષના રૂપમાં સર્વ જણાવી શકે છે. જેવી દૃષ્ટિ તેવી સૃષ્ટિ દેખાય

છે. રાગી મનુષ્યો ગુણો દેખે છે અને દ્રેષી મનુષ્યો દુઃખમાં પૂરાની પેડે અવગુણો દેખ્યા કરે છે તેમાં કંઈ આશ્ચર્ય નથી. કાળા સિંધીને રાગદૃષ્ટિથી સર્વના કરતાં પોતાનો પુત્ર સારો લાગે અને અન્યના પુત્રો સારા ન લાગે એ દૃષ્ટિ પ્રમાણે સૃષ્ટિ રચનાનો ધર્મ છે. ગમે તેવો જ્ઞાની પણ ભૂલને પાત્ર છે. લેખકની અપેક્ષાઓ સમજ્યા વિના વા ગુરૂગમ લીધા વિના પરસ્પર લેખ્ય આશયોનો સાનુકુળ સંબંધ સમજી શકતો નથી તેમાં મોટા ભાગે વાચકોની દૃષ્ટિનો દોષ રહે છે. જૈનાગમોના આધારે કહેવામાં આવે તો એટલુંજ કહેવું યોગ્ય થશે કે સમકિતીને સર્વે સવળારૂપે પરિણમે છે અને મિથ્યાત્વીને અર્થાત્ અજ્ઞાનીને સર્વે અવળારૂપે પરિણમે છે તેમાં જ્ઞાન અને અજ્ઞાનજ કારણીભૂત છે. સજ્જન મનુષ્યોનો વાચનાદિ સર્વ પ્રયત્ન ફક્ત સત્ય સાર ગ્રહણાર્થે હોય છે અને દુર્જન મનુષ્યોનો સર્વ પ્રયત્ન ફક્ત ગમે તે રીતે મારી મચડીને કુચુક્તિથી દોષ દેખવા અને દેખાડવા માટે પ્રયત્ન હોય છે. સજ્જન મનુષ્યો ગુણોના ભક્ત હોય છે જેથી તેઓને જ્યાં ત્યાં ગુણો દેખાય છે અને દુર્જન મનુષ્યો દુર્ગુણોના-દોષોના ભક્તો હોય છે તેથી તેઓને

જ્યાં ત્યાં દોષોજ દેખાય છે. એવો સ્વાભાવિક નિયમ છે તેથી દુર્જનોના મનનું ગમે તેવા સર્વગ્રંથી પણ સમાધાન કરી શકાય તેમ નથી. દુર્જનોને, અદેખાઓને દોષીઓને ગુણો પણ અવગુણરૂપે પરિણમે છે તેથી તેઓને લાખો કરોડો જાતની દલીલોથી પણ સત્ય સમજાવતાં છતાં તેઓ કંઈ ને કંઈ તો કહેવાના. જ્યારે તેઓની દુર્જન દષ્ટિ ટળી જાય છે ત્યારે તેઓ સ્વયમેવ સજ્જન દષ્ટિએ પોતાની ભૂલોને દેખી શકે છે અને સત્યને અંગીકાર કરે છે. કર્મયોગ અને તેના વિવેચનમાંથી સજ્જન ગુણુરાગી મનુષ્યો ઘણા સાર ખેંચી શકે તેમ છે.

પ્રાચીન શાસ્ત્રો હોય વા અર્વાચીન ધર્મશાસ્ત્રો હોય પરંતુ જો તેઓથી અધ્યાત્મજ્ઞાનપૂર્વક કર્મયોગની ઉપયોગિતા જણાવાતી પ્રાચીન તથા અર્વાચીન હોય તો ત્યાં પ્રાચીન અર્વાચીનત્વની ચર્ચાની માથા-ચીન ધર્મશાસ્ત્રોથી કૂટ કરવાની જરૂર રહેતી નથી. દેશભક્ત લોકમાન્ય કર્મયોગની ઉપ-શ્રીયુત તિલકે સ્વકૃત કર્મયોગ રહસ્યના ઉપોદ્ધાતમાં યોગિતા. જૈન પુરાણો વગેરેને કલ્પિત કહેવામાં સ્વધર્માભિનિવેશ-અથવા સ્વધર્માભિમાનથી સ્વમત કદાચહને પોષ્યો છે. સ્વમત માન્ય ભાગવત વગેરેને પ્રાચીન ઠરાવીને અને જૈન પુરાણોને કલ્પિત ઠરાવીને તેમણે સત્ય સમાલોચનાની પરાધુષિતાને પ્રગટ કરી છે. તેમનાં માનેલાં ધર્મશાસ્ત્રોની પ્રાચીનતા અર્વાચીનતા સત્યાસત્યતા વગેરેનો જો તેમની પેઠે ચર્ચાઓ ઉઠાવીએ તો અન્ય વિષયમાં ઉતરી જવાય અને તે બાબતનો એક જૂદો ગ્રંથ થઈ જાય તેથી અત્ર તત્સંબંધી વિશેષ કંઈ જણાવવામાં આવતું નથી. તત્સંબંધી યોગ્ય ક્ષેત્ર બનશે તો અન્યત્ર પ્રસિદ્ધ કરવામાં આવશે. અત્ર તો જણાવવું એટલું ઉચિત છે કે શ્રીયુત લોક માન્ય તિલકે જૈન પુરાણોને કલ્પિત કથ્યાં છે તે અસત્ય છે. જૈન પુરાણો કલ્પિત છે એમ ઠરાવવાની દલીલો તેમણે આપી નથી તેથી તેમને મોઢમ એટલોજ જવાબ આપવામાં આવે છે કે તેઓ જો જૈન પુરાણો કલ્પિત છે એમ સિદ્ધ કરવાની દલીલો આપશે તો પાશ્ચાત્ તેનો યોગ્ય જવાબ પણ આપવામાં આવશે. આ ચર્ચા આ સ્થાને અનુપયોગી છે તેથી તેને સમેટી લેવામાં આવે છે. વેદ શાસ્ત્રો હોય. જૈન શાસ્ત્રો હોય. બૌદ્ધ શાસ્ત્રો હોય. મુસલમાનનાં શાસ્ત્રો હોય. ખ્રી-સ્તિયોનાં શાસ્ત્રો હોય. પરંતુ તેમાં વિશ્વ જીવોને ઉપકારી કર્મયોગ હોય વા ન હોય પરંતુ તે ધર્મના કોઈકો તેમ છતાં સર્વ જીવોના કલ્યાણની શુભ પ્રવૃત્તિયો રૂપ કર્મયોગને આચરતા હોય તો તે પ્રસંશવા યોગ્ય છે. અનાદિ કાલથી કર્મયોગના શુભ વિચારો છે તે ફક્ત ઉત્તમ મનુષ્યો દ્વારા બહાર આવે છે.

અનાદિ કાલથી અને મહાત્માઓના પ્રાકટ્યની અપેક્ષાએ અમુક કાલથી કર્મ-  
યોગ પ્રકટે છે. જેઓ પોતાનાં ધર્મ પુસ્તકોને પ્રાચીન ઠરાવતા હોય પરંતુ  
તેમાં પશુ હિંસામય યજ્ઞોથીજ કર્મયોગની મહત્તા માનતા હોય તો તે નિરર્થક  
છે, અનેક સહવિચારોથી કર્મ માર્ગનું રૂપ સુધરતું જાય છે. પ્રાચીન વા  
અર્વાચીન ગમે તે ધર્મ શાસ્ત્રો હોય પરંતુ તેમાંથી પરમાર્થ પ્રવૃત્તિમય વ્યાપક  
કર્મયોગના વિચાર અને આચારો ખરેખર સર્વ વિશ્વવર્તિ ધર્મીઓમાટે એક  
સરખા સાધારણ ગ્રાહ્ય છે. કલ્યાણ શુભ વિચારોની પરમાર્થ પ્રવૃત્તિયોનું બીજ  
કર્મયોગ છે તે સર્વ ધર્મના મનુષ્યોમાં થોડા ઘણા અંશે વ્યાપી રહેલ છે.  
પ્રાચીન પુસ્તકોમાં કર્મયોગની મહત્તા વાંચવા માત્રથી વા શ્રવણ કરવા માત્રથી  
ખુશ થવું ન જોઈએ, પરંતુ કર્મયોગના સહવિચારોને સદાચારમાં ચૂકીને  
ખુશી થવું જોઈએ. સાધારણ રીતે ધર્મવાદના મતમતાંતર સિવાયના સર્વ  
મનુષ્યોને એક સરખા દયાદિ શુભ પ્રવૃત્તિયોમાં એક સરખા ઉપયોગી થઈ  
પડે તેવા કર્મયોગના સહવિચારોને ફેલાવો કરવો જોઈએ. જૈન શાસ્ત્રો પ્રવા-  
હની અપેક્ષાએ ઘણાં પ્રાચીન છે અને અમુક વ્યક્તિની શબ્દ રચનાની અપે-  
ક્ષાએ કેટલાંક અર્વાચીન છે પરંતુ તેમાં સર્વ મનુષ્યોનું પશુઓનું. પક્ષીઓ  
વગેરેનું શ્રેય કરવાના શુભ વિચારોની શુભ પ્રવૃત્તિયો રૂપ કર્મયોગનું વ્યાપક  
દષ્ટિએ વર્ણન કરવામાં આવ્યું છે અને તે ગમે તે ધર્મવાળાને પણ સાધારણ  
રીતે ગ્રાહ્ય બની શકે તેમ છે. શુભ કર્મયોગ પ્રવૃત્તિયો ખરેખર શુભ ધર્મરૂપ  
છે તેથી તેનો સર્વ દેશોમાં ફેલાવો કરવાની જરૂર છે. જૈન શાસ્ત્રો ગૃહસ્થ  
અને ત્યાગીના અધિકાર પ્રમાણે પાપ પ્રવૃત્તિયોનો ત્યાગ કરવાનું જણાવે છે.  
અને ધર્મ્ય પ્રવૃત્તિયોને આચરવાનું જણાવે છે એમ જૈન શાસ્ત્રોમાં ઉંડા  
ઉત્તરેલા મહાત્માઓ ઉપદેશ રૂપ ડિંડિમ વગાડીને જણાવે છે તેથી કર્મયો-  
ગની મહત્તા તથા ઉપયોગિતા જણાવનારાં જૈન શાસ્ત્રો વૈદિક શાસ્ત્રો વગેરેનું  
ઉપયોગિત્વ અવગ્રાહી તે પ્રમાણે કર્મયોગી બનવું જોઈએ.

સર્વ કાળના અને સર્વ દેશોના મનુષ્યોમાં આત્માઓના સાધર્મ્યથી એક

સરખા કર્મયોગના સહવિચારો વા દેશકાલ ભેદે તર-

સર્વ દેશમાં સર્વ કા- તમ ભેદ વિશિષ્ટ વિચારો પ્રકટી શકે છે તેમાં કંઈ

લમાં મહાત્માઓને આશ્ચર્ય નથી. આહારાદિ સંગ્રહોનું જ્ઞાન જેમ સર્વ

એક સરખા કર્મયો- મનુષ્યો વગેરેમાં એકસરખું હોય છે તેમ કર્મયોગના

મના સહવિચારો સહવિચારો પણ ઉપાધિ ભેદ બિન્ન છતાં વસ્તુતઃ

પ્રકટી શકે છે. એક સરખા પ્રકટે છે. સુરોપ, આફ્રિકા, અમેરિકા,

એશિયા, આસ્ટ્રેલિયા વગેરે દેશમાં બિન્ન બિન્ન કાળે



થએલા બિન્ન બિન્ન પુરૂષોમાં પરમાર્થ વિચારોનું સાદૃશ્ય મળે છે. પરમાર્થ વિચારોને આચારમાં મૂકવા તે કર્મયોગ છે. સર્વ જ્ઞાનીઓમાં કર્મયોગના સાદૃશ્ય વિચારો પ્રકટે છે તેથી અમુકે અમુકનું અનુકરણ કયુ ઇત્યાદિ કહી કર્મયોગના વિચારોની એકજ મનુષ્ય વા એકજ અન્ય ખાણ તરીકે છે એમ પ્રતિપાદન કરવું તે મતાગ્રહ કદાગ્રહ વિના ખીજું કશું કંઈ નથી. અમુક દેશના લોકોને બાષાનું અને લીપી બનાવવાનું કાર્ય સુજી શકે પરંતુ અન્ય દેશના મનુષ્યોને સુજે નહીં એમ બોલવું તે જેમ પ્રત્યક્ષ વિરૂદ્ધ છે તેમ અમુક પ્રાચીન ગ્રંથમાં કર્મયોગનું પ્રતિપાદન છે અને તેનું અન્યોએ અનુકરણ કર્યું એમ કહેવું તે તેટલુંજ વિરૂદ્ધ છે. સર્વ દેશના ધર્મશાસ્ત્રોમાં થોડા ધણા અંશથી તેજ ધર્મના મહાત્માઓએ કર્મયોગના સદ્વિચારોની પ્રવૃત્તિઓનું દેશ હિતાર્થે-સમાજ હિતાર્થે અને વિશ્વહિતાર્થે પ્રતિપાદન કર્યું છે. એમ જ્ઞે કર્મ-યોગ વિષયના અન્યો લખનારાઓ વગેરે વિચારે તો તેઓ ધર્મ મતાન્ધતાથી દૂર રહી સત્યતા વિશેષ ઉપાસક બની શકે એમાં અતિશયોક્તિ કરી એમ ગણાય નહીં. સર્વે આત્માઓ અનાદિ કાળથી નિત્ય છે અને તેમાં રહેલા વિચારો પણ અનાદિકાળથી છે. કર્મયોગાદિ વિચારોને પૂર્વના અનેક મહા-ત્માઓએ સેવેલા હતા. હાલ પણ દેશકાલાનુસારે સર્વ દેશોમાં મનુષ્યોને પ્રગટે છે અને ભવિષ્યમાં પુસ્તકોનો પ્રવય થઈ જશે એમ માનીએ તો પણ કર્મ-યોગના સદ્વિચારો અને તેની સત્પ્રવૃત્તિઓ પ્રકટશે તેમાં કંઈ કાંઈએ કાંઈનું અનુકરણ કર્યું એમ નિયમ કરી શકાયજ નહીં. લોકમાન્ય શ્રીયુત તિલક પોતે ભગવદ્ગીતાના કર્મયોગના વિચારોનું અન્યધર્મી લોકો વગેરેએ અનુકરણ કર્યું એમ જણાવે છે પરંતુ તેમ છેજ નહીં. ભગવદ્ગીતા વગેરેના શ્લોકો અને ઐદ્દો ના કેટલાક શ્લોકો મળતા આવે વા ઇશુ ક્રાઈસ્ટના કેટલાક વિચારોનું ભગ-વદ્ગીતાની સાથે મળતાપણું આવે તેથી અમુકનું

**અનુકરણની**

**અસિદ્ધિ.**

અમુકે અનુકરણ કર્યું એમ માની શકાય નહીં. ઐ-દ્દોના ધર્મશાસ્ત્રોના રચનાના કાલમાં ગીતાની રચ-નાનો કાલ છે તેથી ઐદ્દોના સદ્વિચારોવાળી ગાથા-

ઓહુ મહાભારતમાં અનુકરણ થયું હોય તો તેમાં શું અપ્રમાણ છે ? બન્નેનો રચનાકાળ લગભગ મળતો છે. ઇત્યાદિ ચર્ચાનો પાર આવી શકે તેમ નથી માટે એમજ માનવું યોગ્ય છે કે દરેક ધર્મના મહાત્માઓમાં આત્મસામ્યથી સમાનકાલે વા કાલભેદે એક સરખા કેટલાક સદ્વિચારો પ્રકટી શકે છે તેમાં વસ્તુતઃ વિચારીએ તો અનુકરણની સિદ્ધિ થતી નથી માટે તેવી બાબતોમાં ન પડતાં કર્મયોગના એક સરખા મળતા આવતા વિચારોને આચારમાં મૂકી

કર્મયોગી બનવાની જરૂર છે. મનુષ્ય ગમે તે ધર્મ પાળનાર હોય પરંતુ જો તે નીતિમય કર્મયોગી હોય તો છેવટે તે મુક્તિનો અધિકારી ઠરે છે અને તે મુક્તિપદને પ્રાપ્ત કરે છે. સર્વ મનુષ્યોના આત્માઓમાં એક સરખા શુદ્ધ કર્મયોગના વિચારો છે તેમાં સર્વ ભર્યું છે માટે મનુષ્યોએ પોતાના આત્મામાંથી કર્મયોગના સદ્વિચારોને પ્રગટાવી રાગદ્વેષ રહિત કર્મયોગી બની વિશ્વ કલ્યાણ કરવું જોઈએ.

હિંદુ-મુસલમાન-ખ્રીસ્ત બૌદ્ધ પારસી વગેરે કોમોમાં વ્યાવહારિક કર્મ-યોગીઓ હાલ વિદ્યમાન છે. જૈન કોમમાં અન્ય

જૈન કોમને કર્મ-કોમના હિસાબે વ્યાવહારિક ધાર્મિક કર્મયોગીઓ પ્રાયઃ યોગીઓની ધણી નથી એમ કહીએ તો ચાલી શકે તેમ છે. જૈન કોમમાં જરૂર છે. ગૃહસ્થ કર્મયોગીઓની અને ત્યાગી કર્મયોગીઓની ધણી જરૂર છે. જૈન કોમમાં વિવેકાનંદ જેવા ધાર્મિક

ત્યાગી કર્મયોગીઓની ધણી જરૂર છે. જૈન કોમમાં ગોખરે તિલક માલતીયા દાદા-બાઈ જીણા જેવા ગૃહસ્થ કર્મયોગીઓની ધણી જરૂર છે અને તેવા કર્મયોગીઓ પ્રકટે તેવા ઉપાયો લેવાની પણ ધણી જરૂર છે. ધાર્મિક કર્મયોગીની તરીકે વ્યાવહારિક કર્મયોગીની તરીકે શ્રીમતી વિદૂષી એસન્ટ જેવી કર્મયોગિનીઓ જો જૈન કોમમાં નહીં પાકે તો જૈન કોમ હાલ જે સ્થિતિ ભોગવે છે તેવી પણ રહેવી દુર્લભ છે અને જૈન કોમ અન્ય ધાર્મિક કોમોની પેઠે અસ્તિત્વ જાળવી શકે તે પણ શંકાસ્પદ છે. જૈન કોમમાં ધાર્મિક ત્યાગી યુગ પ્રધાનો વગેરે કર્મયોગીઓ થોડા વર્ષ પશ્ચાત્ પ્રકટવાના છે અને તેથી જૈન કોમ અને જૈન ધર્મની પ્રગતિ થાય એવા તે પુનરુદ્ધાર તરીકેના ઉપાયો લેવાના છે. જે કોમ એક વખતે લગભગ ચાલીશ કરોડ મનુષ્યોની સંખ્યા ધરાવતી હતી તે કોમ હાલ બાર તેર લાખ જૈનોની સંખ્યાવાળી છે. તેનું કારણ ખરેખરા કર્મયોગી ધર્મ ગુરૂઓની તથા ગૃહસ્થ કર્મયોગીઓની ખામી સૂચવે છે. જૈન કોમના ધાર્મિક વિચારોમાં અને આચારોમાં ધણી મંકુચિત દૃષ્ટિની રૂઢિઓ ધર કરીને જામી ગયેલી છે તેમાં સુધારો વધારો કરવાની ધણી જરૂર છે જૈન કર્મયોગીઓ વિશાલ દૃષ્ટિવાળા અને દેવગુરૂ ધર્મની પૂર્ણ શ્રદ્ધાવાળા કર્મયોગીઓની ધણી જરૂર છે. જૈન કોમમાં શ્વેતાંબર અને દિગંબર એમ બે સંપ્રદાય છે. સ્ત્રીની મુક્તિ, કેવલી ભુક્તિ-સાધુની માન્યતા વગેરે કેટલીક હાલ ઉપયોગી નહીં એવી બાબતોની ચર્ચામાં જૈન કોમના આગેવાનો શક્તિ-યોનો નકામો દુરપયોગ કરે છે. જૈન સ્થાવર તીર્થોના જઘડામાં બંને કોમના ગૃહસ્થો લાખો રૂપયાનો દુરપયોગ કરે છે. જે મતભેદો તકરારો વગેરે જે

હાલની જૈન કોમની વ્યાવહારિક તથા ધાર્મિક પ્રગતિમાં આડે આવતી હોય તેનો ઉપશમ તથા ઉપેક્ષા કરવી જોઈએ. જૈન કોમ જે નકામી તકરારો વગેરેની મૂખાધનો ત્યાગ નહીં કરે તો તેઓની પ્રગતિના ભોગી ખીજી કોમ-વાળા થવાના એમાં અંશ માત્ર શંકા નથી. હિંદુ કોમ પારસી વગેરે કોમો ધાર્મિક વિચારોમાં ઉદાર છે અને તે કોમના કર્મયોગીઓનાં કર્તવ્યોનાં ક્ષેત્રો વિશાલ છે. જૈન કોમના કર્મયોગીઓ ઉદાર વિચારાચાર પ્રવૃત્તિથી કાર્ય કરે એવાં વિશાલ ક્ષેત્રો થવાં જોઈએ. ત્યાગી જૈન કર્મયોગીઓ ઘણી છૂટથી સર્વ ધર્મ્ય કર્તવ્ય કર્મોને કરે અને તેઓના ઉદાર વિચારાચારના માર્ગમાં કાંટાઓ જે જે હોય તે સાફ કરવા જોઈએ વિધાયજ, ક્ષાત્રયજ, વૈસ્ય વ્યાપારાદિયજ અને સેવાયજ વગેરે જળોથી જૈન કોમને વિભૂષિત કરવા અનેક જાતના જૈન કર્મયોગીઓને પ્રકટાવવાની ઘણી જરૂર છે. સ્વતંત્ર વિચારાચારવાળા વિશાલ કર્મયોગીઓની ઘણી જરૂર છે. હાલમાં વિદ્યમાન જૈન સાધુઓ જે જે ધર્માચાર રૂઢિની સાંકડી દૃષ્ટિવાળા રહેશે તો તેઓ જૈન સાધુઓનું વિશ્વમાંથી અસ્તિત્વ જ ગુમાવી દેશે, માટે હાલના કર્મયોગી જૈન સાધુઓએ પોતાની કોમના ઉદય માટે સર્વ સ્વાર્પણ કરીને આગળ વધવું જોઈએ.

હિંદુ કોમ, મુસલમાન, ખ્રીસ્ત વગેરે કોમોમાં અનેક પ્રકારનાં કાર્યો કરનારા કર્મયોગીઓ છે. હિંદુ કોમ વગેરે કોમોમાં કર્મયોગીઓ પ્રકટાવવા માટે લોક માન્ય સાક્ષર ભારતરત્ન શ્રીયુત તિલકે ભગવદ્ગીતાના શ્લોકોથી કર્મયોગનું મહત્ત્વ દર્શાવીને ભારતની જનગતિમાં અપૂર્વ સુધારો કર્યો છે તેથી શ્રીયુત લો. મા. તિલકને અમારા ધર્મ લાભરૂપ આશીર્વાદ સહસ્રશઃ પ્રાપ્ત થાઓ જૈન કોમમાં કર્મયોગીઓ ઉત્તમ પ્રકારના પ્રકટે તે માટે અમારી ખાસ લાગણી છે. અન્ય ધર્મના આગેવાનો પણ જૈન કર્મયોગીઓના પ્રાકટયમાં સહાનુભૂતિ દર્શાવે છે. જે કોમના ધાર્મિક વિચારો અને આચારો ઉદાર પદ્ધતિવાળા છે અને સર્વ લોકોને વ્યાવહારિક સ્વાધિકાર પ્રગતિપ્રદ કર્મોમાં આડા આવતા નથી. તે કોમ પોતાના ધર્મને જાળવવા શક્તિમાન થાય છે. જૈન કોમ એ અમારો આત્મા છે તેને ઉપદેશથી પ્રગતિવાળી કરવી એજ જૈન સાધુના અધિકાર પ્રમાણે પ્રથમ ફરજ છે. માટે પ્રસંગોપાત્ત અત્ર જૈન કોમને સવેળાની ચેતવની આપી છે.

ગૃહસ્થ કર્મયોગીઓના કર્તવ્ય કાર્યોમાં જે પ્રમાદ થાય છે અને તેઓનામાં જે રજેગુણ વગેરે મોહ પ્રકૃતિયોનું જોર વધે છે તો છેવટે ગૃહસ્થ કર્મયોગીઓની વંશપરાની પડતી થાય છે માટે તેઓને ધાર્મિક ઉપદેશ આપી તેઓના મનની સમાનતા જાળવી શકે એવા ત્યાગી વર્ગના કર્મ-

ત્યાગીઓને સ્વાધિ- યોગીઓની તો કોઈ વેળા આવશ્યકતા વિનાની  
કારે ખરેખરા કર્મ રહેવાની નથી. ત્યાગી કર્મયોગીઓ કે જે તદ્દન  
યોગીઓ બનાવવા- નિસ્પૃહપણે વિશ્વનું શ્રેયઃ કરનારા છે તેઓની  
ની જરૂર. વિશ્વ મનુષ્યોપર ઘણી અસર થાય છે માટે તેઓની  
સર્વ ખંડોમાં ઘણી જરૂર છે જે દેશમાં ત્યાગી મહા-

ત્મા કર્મયોગીઓ નથી તે દેશ ગમે તે રીતે પણ છેવટે પડતીનું રૂપ ધારણ  
કરે છે ક્રાન્સ વગેરે દેશોમાંથી ત્યાગી કર્મયોગીઓની ન્યૂનતા થઈ તેની  
સાથે તે દેશના લોકોમાં મોજ શોખ વ્યભિચાર વગેરેની વૃદ્ધિ થઈ અને  
તેનું હાલ જે પરિણામ આવ્યું છે તેનાથી સર્વ લોકો જાણીતા થયા છે.  
જે દેશના ગૃહસ્થો ત્યાગી ધર્મ ગુરુઓપર અભાવ, અરૂચિ, દ્રેષ ધારણ કરે  
છે અને તેઓનો નાશ ઇચ્છે છે તેઓનો અંતે નાશ ગમે તે રીતે થાય છે.  
વિશ્વમાં ધૂળની પણ જરૂર પડે છે તો ત્યાગી ધર્મ કર્મયોગીઓની જરૂર તો  
હોયજ એમાં આશ્ચર્ય શું છે ? ધર્મના પ્રતાપે વાયુ વાય છે, વર્ષાદ થાય છે.  
અન્ન પાકે છે અને દેશમાં આરોગ્ય શાંતિ રહે છે. ધર્મના વિના ગૃહસ્થોની  
પણ જરૂર નથી માટે ધર્મનો ઉપદેશ આપી વિશ્વવર્તી મનુષ્યોને ધર્મી બના-  
વીને તેઓનાં પાપ ધોનારા ત્યાગી ધર્મકર્મયોગીઓની આત્માના પ્રાણ કરતાં  
પણ વિશેષ જરૂર છે. સત્ય ત્યાગી કર્મયોગીઓની પેઠે સત્ય ગૃહસ્થ કર્મયો-  
ગીઓની ઘણી જરૂર છે. શ્રી મહાવીર પ્રમુ અને ગૌતમમુદ્ધ જેવા ત્યાગી  
કર્મયોગીઓએ ભારતના ધર્મ સ્વરૂપને ઉન્નત રૂપમાં મૂક્યું હતું તેનાથી કોણ અ-  
જાણ્યું છે ? વૈરાગ્ય એ શુદ્ધ પ્રેમ છે. અશુદ્ધ પ્રેમનો ત્યાગ અને શુદ્ધ ધર્માદિ  
પર શુદ્ધ પ્રેમનું પ્રાકટ્ય તેને વૈરાગ્ય કહે છે. ત્યાગી વૈરાગી કર્મયોગીઓની  
વંશપરંપરા પુનઃ પૂર્વની પેઠે વિશ્વમાં મનુષ્યોના ગુણોની ઉન્નતિ કરે એવી  
રીતનાં ત્યાગી ગુરુકુલો સ્થાપવાની અને તેને નભાવવાની ઘણી જરૂર છે.  
ગૃહસ્થ કર્મયોગી કરતાં ત્યાગી કર્મયોગી વિશ્વનું જીવોનું અનંતગણું શ્રેયઃ  
કરવા સમર્થ બને છે તે નિઃસંશય વાત છે.

જે દેશમાં જે કોમમાં જે પ્રજામાં જે ધર્મમાં જે સમાજમાં કર્મયો-  
ગીઓને પ્રેમથી વધાવી લેઈ મનથી સત્કાર કરવામાં  
કર્મયોગીઓનું આવે છે. તે દેશ કોમ વગેરેની ઉન્નતિ થયા વિના  
માન. રહેતી નથી. કર્મયોગીઓની જે દેશમાં કોમમાં સમા-  
જમાં કિંમત નથી તે દેશ વગેરે કંતો મરેલો છે અને  
કાં તો મરી જવાનો એમ સુજોએ વિચારવું જોઈએ. કર્મયોગીઓના સત્કા-  
રથી અને તેઓની પ્રસન્નથી તેઓનામાં સહઅગણું નવું બળ પ્રકટે છે અને

તેથી તેઓ ભગીરથ કાર્ય કરે છે. કર્મયોગીઓનું જીવન પોતાના માટે છે, એમ દેશ કોમ વગેરે એ સમજવું જોઈએ. કર્મયોગીઓના જીવનથી દેશ-કોમ સમાજ વગેરેની શોભા જીવતી રહે છે. આર્યાવર્તમાં હવે કર્મયોગીઓનો સત્કાર થવા લાગ્યો છે. કર્મયોગની દ્રશ્યથી લો. મા. તિલક. એની ખેસન્ટ. ગોખલે. દાદાભાઈ. મહાત્મા ગાંધી વગેરેને રાજ્યોના જેવું પ્રજા તરફથી અસાધારણ માન મળે છે. કર્મયોગના બળે સુધારક ધર્મ ગુરુઓને અસાધારણ માન મળે છે. વિશ્વની ઉન્નતિ માટે ખરા કર્મયોગીઓ પ્રાણાદિનો ત્યાગ કરે છે. હાલના યુદ્ધમાં લાખો કર્મવીરો મરે છે, તે પોતાના દેશ માટે કોમ માટે અને સમાજ માટે મરે છે. જીવવું કેને બહાણું લાગતું નથી ? મરણ કોણ ઇચ્છી શકે વાર ? માટે સર્વ જાતના કર્મયોગીઓને માનસત્કારથી વધાવી લેવા જોઈએ કે જેથી તેમના પગે ચાલનારા તેમના જેવા મહાપુરુષો પ્રકટી શકે, જેન કોમમાં ધર્મગુરુઓ સ્વાર્થનો ત્યાગ કરીને ત્યાગી બને છે, તેથી તેઓ જૈન કોમમાં પૂજ્ય છે. ત્યાગી ધર્મગુરુ કર્મયોગીઓ ધારેતો દેશનું સમાજનું વિશેષતઃ શ્રેયઃ સાધી શકે. ત્યાગી ધર્મગુરુ કર્મયોગીઓના ઉપદેશના અનુસારે વર્તવું એજ તેમનું સન્માન છે.

હાલમાં આર્યાવર્તમાં સ્થાને સ્થાને ઉપદેશકો ઉપદેશ આપે છે, તોપણ તેનું ધાર્યા પ્રમાણે ફળ થતું નથી. દેશભાવના, ધર્મભાવના, ગુણભાવના વગેરેનો આર્યાવર્તમાં પુષ્કળ ઉપદેશ દેવાય છે. પરંતુ વીર્યહીન મનુષ્યોને તેની અસર થતી નથી. સર્વ પ્રકારનું શારીરિક વાચિક અને આત્મિક બળ પ્રાપ્ત કરવું, અભ્યર્ચ્ય બળ પ્રાપ્ત કરવું એજ કર્મયોગ બળ છે. કર્મયોગ બળમાંજ સ્વાતંત્ર્ય છે.

જેનામાં કર્મયોગ બળ નથી તે વિશ્વમાં શ્વાસોચ્છ્વાસથી જીવતા છતાં મરેલા વા રાંક સમાન છે. નાયમાત્મા વીર્યહીનેન લભ્યઃ સર્વ શક્તિ-યોના સમૂહ આત્માને વીર્યહીન મનુષ્ય પ્રાપ્ત કરી શકેતો નથી, બહુચરા-જીના-જ્ઞાતકાને-હીજ્ઞકાને-પવૈયાને શર ક્યાંથી ચઢી શકે ? અત્રિયત ચઢી શકે નહી. તેમ વીર્યહીન મનુષ્યો કર્મયોગીઓ બનવા માટે લાયક નથી, તેમજ તેઓને કોઈપણ જાતના કર્મયોગ બળના ઉપદેશની અસર થતી નથી. શ્રીકૃષ્ણની આગળ શ્રી અર્જુન જેવાએ પણ નામદેના ઉદ્ધારો કાઢ્યા હતા, તેથી શ્રીકૃષ્ણે તેને સ્વાધિધારે કર્મયોગ બળની દ્રશ્ય અદા કરવા શરતન ચઢાવ્યું હતું. નામદે મનુષ્યોને ઉપદેશની અસર થતી નથી. કર્મયોગનું બળ તેઓએ પ્રાપ્ત કર્યું હોય છે તેઓને ઉપદેશની અસર થાય છે, માટે દેશ, કોમ,

સમાજ, રાજ્ય, સંઘ વગેરેની ઉન્નતિ કરવા માટે સર્વ મનુષ્યોમાં કર્મયોગબળ પ્રાપ્ત થાય એવાં સર્વ પ્રકારનાં શિક્ષણો દેવાં જોઈએ, અને એવાં શિક્ષણોની શક્તિ માટે દેશે, કોમે, સંઘે, સમાજે સર્વ સ્વાર્પણ કરવું જોઈએ. ઇંગ્લાંડ, જર્મની, અમેરિકા વગેરે દેશોમાં મહા કર્મયોગીઓની શક્તિઓ પ્રાપ્ત કરવા માટે સર્વ પ્રકારનો આત્મભોગ અપાય છે. ભારતમાં હજી તો બાબતનું પ્રભાવ પણ બરાબર થયું નથી, માટે કર્મયોગનું બળ કે જે સર્વ જાતનું છે, તેને સર્વ જાતીય મનુષ્યોમાં પ્રકટાવવા માટે દેશે-કોમે-સમાજે-સંઘે-ધર્મે આપતા ઉપાયો તુરં લેવા જોઈએ.

ભારતવર્ષમાં, જેટલા કર્મયોગના ગ્રંથો રચાયા છે તેઓ તત્ત્વજ્ઞાનની સાથે

સંબંધ ધરાવનારા છે. સ્વામી વિવેકાનંદે કર્મયોગની

તત્ત્વજ્ઞાનના પાયા- વ્યાખ્યા કરી છે તેના તત્ત્વજ્ઞાનની સાથે સંબંધ દર્શાવ-

્યો છે. લોકમાન્ય તિલકે કર્મયોગ રહસ્યમાં તત્ત્વજ્ઞા-

નનો સંબંધ દર્શાવ્યો છે. અમોએ તત્ત્વજ્ઞાનની સાથે

સંબંધ જાળવીને કર્મયોગ અને તેનું વિવેચન લખ્યું

છે. પરમાત્મા-આત્મા-પુણ્ય-પાપ-સ્વર્ગ-નરક-બંધ-મોક્ષ-સુખ-દુઃખ ઇત્યા-

દિની સાથે કર્મયોગનો નિકટનો સંબંધ છે. જીવ-અજીવ-પુણ્ય-પાપ-આત્મવ-

સંવર-નિર્જરા-બંધ અને મોક્ષ-પુનર્જન્મ-અષ્ટ પ્રકારના કર્મની વ્યાખ્યા, પ્રાર-

બ્ધાદિ કર્મની વ્યાખ્યા, શુભયોગ, અશુભયોગ, શુભોપયોગ, અશુભોપયોગ,

શુદ્ધોપયોગ વગેરેની સાથે સંબંધ ધરાવીને કર્મયોગનું વિવેચન કરવામાં

આવ્યું છે, પરમાત્મભક્તિ, જ્ઞાન, સેવા વગેરેની સાથે કર્મયોગનો સંબંધ દર્શા-

વ્યો છે. નિષ્કામભાવ અને સકામભાવના જ્ઞાન સાથે કર્મયોગના કર્તવ્યોનો

સંબંધ દર્શાવ્યો છે. પરમાત્માનો અને આત્માનો તથા કર્મનો વિવેક કરાવીને

તત્ત્વજ્ઞાનના વાસ્તવિક સ્વરૂપસહ કર્તવ્ય કર્મોની દિશા દર્શાવવામાં આવી છે.

શુદ્ધસ્થાનકોની સાથે અનુકુળ સંબંધ સંરક્ષીને કર્મયોગની વ્યાખ્યા કરવામાં

આવી છે. દેશભક્ત લોકમાન્ય શ્રીયુત તિલકે અદ્વૈત તત્ત્વજ્ઞાન અને સાંખ્ય

તત્ત્વરૂપ વૈદિક તત્ત્વોની સાથે સંબંધ જાળવીને ભગવદ્ગીતાનું વિવેચન કર્યું

છે. જૈન તત્ત્વજ્ઞાન અને વૈદિક તત્ત્વજ્ઞાનની તુલના કરવાનો પ્રસંગ અત્રે

નથી, તો પણ જે તત્ત્વોના જ્ઞાનની સાથે કર્મયોગનો સંબંધ જાળવ્યો છે તે

જૈન તત્ત્વજ્ઞાનના નામે ઓળખાય છે અને જૈન તત્ત્વજ્ઞાનના સિદ્ધાંતો પરિ-

પૂર્ણ સત્ય છે. તેની સાથે કર્મયોગનો સંબંધ બરાબર બંધ બેસતો છે. સર્વ

આત્માઓ સ્વાત્માની ઉન્નતિ માટે કર્તવ્ય કર્મોને આચરી શકે છે, જૈન તત્ત્વ-

જ્ઞાન, જૈન તત્ત્વો એ વસ્તુતઃ એકલી જૈનકોમના તત્ત્વો નથી, પણ સકલ

વિધનાં તત્ત્વો છે. જે માને લેનાં તત્ત્વો છે. પરમાત્મા જેમ સર્વના છે તેમ

તત્ત્વોપજ્ઞ સર્વની સાથે સંબંધ ધરાવે છે, અને કર્મયોગ પણ સર્વની સાથે એક સરખો કર્તવ્ય સંબંધ ધરાવે છે. જૈનતત્ત્વોના જ્ઞાનથી કદિ શુષ્કતા આવતી નથી, તેમજ તેથી કર્તવ્ય કર્મોમાં જડતા આવતી નથી, એમ જૈન તત્ત્વજ્ઞાનનો ઉડા અભ્યાસ કરનારાઓને અનુભવ આવે છે. બહિરાત્માઓ, અન્તરાત્માઓ અને પરમાત્માઓનું સ્વરૂપ અવગ્રાહીને કર્તવ્ય કર્મોને કરવાની જરૂર છે. આત્માને જ્ઞાન-ચેતન-શુભ-ધર્મ્યાદિ નામોથી ઉપાધિ ભેદ સંબોધવામાં આવે છે. જૈનાધ્યાત્મદષ્ટિએ હરિ-કૃષ્ણ-રામ-રહેમાન-ધૃત-જ્ઞાના-વિષ્ણુ-મહેશ્વર-નરનારાયણ વગેરે આત્માનાં નામો છે, તેથી મને તે ધર્મવાળો પણ અમેએ લખેલા કર્મયોગને સાનુકુલપણે વાંચીને કર્તવ્ય કર્મોને સ્વાધિકારે સેવી શકે તેમ છે. જૈન તત્ત્વજ્ઞાનની સાથે સંબંધ ધરાવીને કર્મયોગ તથા તેનું વિવેચન લખતાં કોઇપણ ધર્મના તત્ત્વજ્ઞાનપર આક્ષેપ ન થાય, તેમજ કોઇને અરુચિ ન થાય, તેમ પ્રાયઃ વિશેષતઃ ધ્યાન રાખ્યું છે, અને તેથી સાર્વજનિક કર્મયોગની માન્યતા થાય એમ ખાસ લક્ષ્ય દેવામાં આવ્યું છે. સ્યાદાદ દષ્ટિની સાથે અપેક્ષાએ વિશ્વવર્તિ સર્વ ધર્મોના જૈન ધર્મની સાથે અંગાંગીભાવ સંબંધ છે, તેથી જૈન તત્ત્વજ્ઞાનનું સ્યાદાદ પણે વિવેચન કરીને સર્વ ધર્મોના તત્ત્વોની સાથે સાનુકુલ સાપેક્ષ સંબંધ જાળવીને કર્મયોગનું વિવેચન કરવામાં આવ્યું છે. જેમ બને તેમ મતભેદ-કદામહને દૂર રાખી સર્વ જાતના ધર્મોઓને એક સરખી રીતે લાગુ પડે તેમ કર્મયોગનું વિવેચન કરવામાં આવ્યું છે. તત્ત્વજ્ઞાનમાં પરસ્પર મતભેદ પડે ત્યાં મતસહિષ્ણુતાને ધારીને જે ન ગમે તેની ઉપેક્ષા વા મધ્યસ્થતા ધારીને કર્મયોગ તથા તેનું વિવેચન વાંચકો વાચકો તો તેથી તેઓ કર્મયોગી બની શકશે. ધર્મ તત્ત્વોની સાથે કર્મયોગનો સંબંધ છે પરંતુ તેથી સ્વાધિકારે વિશ્વદિતાર્થ કર્તવ્ય કર્મો કરવામાં કોઇપણ ધર્મનાં તત્ત્વો આડખીલ કરી શકે તેમ નથી, પરમાત્માની શ્રદ્ધાબક્તિ ધારણ કરીને નિર્દોષપણે કર્તવ્ય કર્મો કરવાં એજ તત્ત્વજ્ઞાનનો કર્મયોગ સાથે મુખ્ય સંબંધ છે તેટલો ધ્યાનમાં રાખવાની જરૂર છે.

સર્વ દેશની પ્રજાઓની આબાદી ધૃમ્જનારી રાજ અને પ્રજા એ બેની ઉત્પત્તિ

ધૃમ્જનાર, યુરોપના મહા યુદ્ધમાં સ્વાતંત્ર્યની રક્ષા માટે

રાજ્ય કર્ત્ત્વી બ્રિટીશ ધર્મ યુદ્ધમાં હિમાલયની પેઠે અડગ ઉભી રહેનાર, યુરો-

સરકારને ધન્ય- પાદિ સર્વ દેશોની ઉત્પત્તિમાં ભાગ લેનાર, આર્યાવર્તમાં

બાદ.

હોમરલની લડતને ન્યાય આપનાર, આર્યાવર્તના મનુ-

ષ્યોની ચક્ષુઓમાં વિદ્યારૂપ દિવ્યાંજન આંજનાર અને

તેઓને ચોતાના સહચારી બનાવનાર. ન્યાયી રાજ્યોને મિત્ર બનાવનાર બ્રિટીશ

સરકારના રાજ્યશાસનકાલમાં કર્મયોગ અન્યની રચના થઇ છે, તેથી રાજા-  
ધિપાનાં શાન્તિ મેંવતુ એ શાંતિ મંત્રથી ખ્રિસ્તીશ રાજ્ય સરકારની શાંતિ  
ધરણવામાં આવે છે, તથા ખ્રિસ્તીશ સરકારને ધન્યવાદ દેવામાં આવે છે. આર્યા-  
વર્તનો ઉદય ખ્રિસ્તીશ રાજ્યથી થવાનો છે. દેશ, પ્રજા, સમાજનું કલ્યાણ કર-  
નાર અને દેશ પ્રજાની આખાદી માટે આત્મભોગ આપનારા કર્મવીરો, જ્ઞાન-  
વીરો, વગેરેની ખ્રિસ્તીશ સરકાર સારી રીતે કદર કરે છે. સર્વ દેશ માન્ય લોર્ડ  
જ્યોર્જ જેવા પ્રધાનોથી વિશ્વમાં સ્વાતંત્ર્ય દેવીની ચિરસ્થાયિતા રહેનાર છે.  
અમેરિકા રાજ્યના પ્રમુખ જેવાઓ પણ ખ્રિસ્તીશ રાજ્યનેતાઓના ન્યાયને  
અવલંબીને હાલના યુદ્ધમાં ખ્રિસ્તીશ પક્ષમાં ઉભા રહ્યા છે, તે ખ્રિસ્તીશ રાજ્યના  
નેતાઓ કે જે સત્ય રાજ્ય કર્મયોગીઓ છે તેઓનોજ તેમાં પ્રતાપ છે, તેથી  
તેઓને ધન્યવાદ ધટે છે. ખ્રિસ્તીશ રાજ્યયોગે આર્યાવર્ત મનુષ્યોની ઉન્નતિ માટે  
આંખો ઉઘડી છે અને ભવિષ્યમાં તેથી અનેક મહા કર્મયોગીઓ પ્રકટશે, એમાં  
કંઈપણ શંકા નથી. કર્મયોગના વાચનથી અનેક મનુષ્યો ભવિષ્યમાં કર્મયો-  
ગીઓ પ્રકટશે અને તેઓ સર્વ દેશી મનુષ્યોના કલ્યાણમાં ભાગ લેશે. શાસ્ત્રી  
શ્યામસુન્દરાચાર્ય કે જે એક વખત અમારી સાથે રહ્યા હતા તેમને આધ્યા-  
ત્મિક જ્ઞાનપૂર્વક કર્મયોગની મહત્તા સમજાવવામાં આવી હતી. અસ્મદીય  
શિષ્ય સ્વરૂપ રસાયનાચાર્ય શાસ્ત્રી શ્યામસુન્દરાચાર્યજી અમારા કર્મયોગના વિચા-  
રોના બળથી હાલ તેઓ ગૃહસ્થ કર્મયોગીને શોભે તેવી કર્મયોગની પ્રવૃત્તિ-  
ઓને સેવે છે અને વૈદ્યવિદ્યા વગેરેની શોધ ખોજોથી આર્યાવર્તની શોભામાં  
વૃદ્ધિ કરે છે. તેઓ રસરસાયનસાર જેવા અન્યો બનાવીને વિશ્વનું કલ્યાણ  
કરવા સમર્થ થયા છે, વિજયપુરના ગૃહસ્થ જૈન દોશી. નથુભાઈ મંછાચંદ એક  
આદર્શ કર્મયોગી હતા. સાંસારિક વ્યાપારની સાથે તેઓ ઉપાશ્રય અને જૈન  
મંદિરો તથા સાધુઓની તથા સાધ્વીઓની ભક્તિમાં મસ્ગુલ રહેતા હતા.  
એક ક્ષણ માત્ર પણ તેઓ નવર ખેસતા નહોતા. કર્મયોગના વિચારોમાં અને  
તેની પ્રવૃત્તિઓમાં તેઓ નિલંપપણે વર્તતા હતા. તેમની બાહ્યાવસ્થામાં અંગતિ  
થવાથી તેમના જીવન ચૈતન્યની સારી અસર થઈ હતી. તેથી તેમને ધન્ય-  
વાદ આપવામાં આવે છે. ખ્રિસ્તીશ સરકારે યોજેલા કેળવણીના શિક્ષણથી  
ભારતવર્ષ મનુષ્યો હવે કર્મયોગીઓની ઉપયોગિતા સ્વીકારવા લાગ્યા છે. જૈન-  
શાસ્ત્રોના વાચનથી, પઠનથી કર્મયોગનું રહસ્ય ખરી રીતે સમજાયું છે અને  
તેથી કર્મયોગ દિશાની પ્રવૃત્તિ સેવાય છે.

કર્મયોગ લખતાં છદ્મસ્થ દષ્ટિથી જે કંઈ સર્વજની આગ્રાહી વિશ્દ્ધ  
લખાયું હોય તેની પ્રભુની પ્રાર્થના કરી ક્ષમા ઇચ્છું છું, તેમજ સર્વ જીવોના



કલ્યાણપ્રતિ પ્રવૃત્તિ કરતાં જે કંઈ બૂલો થઈ હોય તેની ક્ષમા ચાહું છું. સર્વ વિના અન્ય મનુષ્યોની બૂલો થાય છે. વિશેષ જ્ઞાની ક્ષમા. એની દૃષ્ટિમાં મારા જે જે વિચારોમાં બૂલો દેખાતી હોય તે તેમની ક્ષમા ચાહું છું. ગુણાનુરાગી સત્પુરુષોને વિશ્વમિ કરવામાં આવે છે કે તેઓ કર્મયોગમાં જે કંઈ બૂલો થઈ હોય તે સુધારે. બધાં બૂલો અને તારો ડૂબે, તથા ચાલતાં સ્ખલન થાય એ ન્યાયને અનુસરી જે કંઈ બૂલો થઈ હોય તેની સંધની આગળ ક્ષમા ચાહું છું. આ અન્યની પહેલી આવૃત્તિમાં જે કંઈ બૂલો થઈ હોય તેની સત્પુરુષો યાદી આપશે તે તેનો દ્વિતીયાવૃત્તિમાં સુધારો કરવામાં આવશે. વા પ્રસંગોપાત્ત જે કંઈ સુધારોવધારો કરવાનું જણાશે તેનો દ્વિતીયાવૃત્તિમાં સુધારોવધારો કરવામાં આવશે.

સામાન્યતઃ એ પ્રમાણે પ્રસ્તાવનાના વિચારો દર્શાવી પ્રસ્તાવનાનો ઉપસંહાર કરવામાં આવે છે. પ્રસ્તાવનામાં અનેક વિષયો ચર્ચવાના બાકી રહ્યા છે, પરંતુ કથ્યસાર ધણોખરો પ્રસ્તાવનાની દિશાથી સહેજે સમજાઈ જાય તેમ છે. જૈનતત્ત્વો

અવમોધાવવાને માટે તત્ત્વજ્ઞાનના ઉપોદ્ધાતની આવશ્યકતા રહે છે. પરંતુ જૈનતત્ત્વોના જ્ઞાનનું પ્રસંગોપાત્ત કર્મયોગમાં વિવેચન કરવામાં આવ્યું છે, તેમજ ઉપોદ્ધાતમાં તત્ત્વોનું રહસ્ય સમજાવતાં એક નવીન અન્ય થઈ જાય તેમ છે, તેથી અન્યવિસ્તાર ભયથી ઉપોદ્ધાત અત્ર ન લખતાં અન્યત્ર લઘુ પુસ્તકરૂપે પ્રાયઃ બહાર પાડવા વિચાર છે. કર્મયોગનો એકજ વિષય હોવાથી વિષયાનુક્રમણિકા રચવામાં આવી નથી. આખો અન્ય વાંચ્યા વિના અન્યર્થોના સકલ આશયોને સમજી શકે તેમ નથી. માટે વાચકોને અન્યકર્તાના પૂર્વાપર સકલ આશયોનો બોધ થવા માટે અથથી ઇતિ સુધી સંપૂર્ણ અન્ય વાંચવાની બક્ષામણુ કરવામાં આવે છે અને જે વિષયમાં શંકા પડે તેનો વિદ્વાનોને પુછી ખુલાસો કરવાની બક્ષામણુ કરવામાં આવે છે. પ્લેગના કારણથી પ્રેસની ઢીલાશ વગેરે કારણોથી ધાર્યા પ્રમાણે કર્મયોગ અન્ય બહાર પડવામાં વાર લાગી છે. વિશ્વમાંથી જે કંઈ પ્રાપ્ત થયું તેનો વિશ્વજનોને લાભ આપવો એવી ફરજે પ્રવૃત્તિ કરી વિશ્વસેવા બજાવી છે, તેને વિશ્વજનો ગુણાનુરાગ દૃષ્ટિપૂર્વક પ્રેમથી સ્વીકારો અને તે પ્રમાણે તેઓ સ્વફરજને અદા કરો. સર્વ વિશ્વની ઉન્નતિ થાઓ ॐ અર્હમ્ શાન્તિઃ શાન્તિઃ

શિવમસ્તુ સર્વજગતઃ પરહિતનિરતામવંતુ ભૂતગણાઃ

દોષાઃ પ્રયાન્તુ નાશં-સર્વત્ર સુખીભવન્તુ લોકાઃ ॥ ૧ ॥

સંવત્ ૧૯૭૩, આશ્વિન સુદિ પંચમી. મુ. પેથાપુર-બુદ્ધિસાગરસૂરિ.

# શ્રી અધ્યાત્મજ્ઞાનપ્રસારક મંડલ.

( સ્થાપન-જ્ઞાનપંચમી-વીર શંખત્ ૨૪૩૫. )

જો તમારે તત્ત્વજ્ઞાનના ઉત્તમ સિદ્ધાંતો, સરલ અને પ્રિય શૈલીમાં સમજવા હોય અને પોતાનું હૃદય નિર્મળ બનાવવું હોય. તો મંડળ તરફથી પ્રગટ થયેલી.

**શ્રીમદ્ બુદ્ધિસાગરજી ગ્રંથમાળા અવશ્ય વાંચો.**

મજકુર ગ્રંથમાળામાં નીચેના ગ્રંથો પ્રગટ થયેલ છે, જે વાંચી, મનન કરી, તમારા આત્માને હૃદય શ્રેણીએ ચઢાવો. ઉત્તમ ગ્રંથો એજ અપૂર્વ સત્સંગ છે. ખચીત આ ગ્રંથોના મનનથી ખણી જાણવા અને મેળવવા પામશો. ગુરુશ્રીની લેખનશૈલી-મધ્યસ્થદષ્ટિવાળી હોવાથી, દરેક ધર્માવલંબીઓ તેને પ્રેમપૂર્વક વાંચે છે. દરેક ગ્રંથોમાં અધ્યાત્મજ્ઞાન અને તત્ત્વજ્ઞાન સંબંધી વિવેચન છે.

વૈરાગ્ય, ઉપદેશક, અને બોધક, પદો-મજનો તે તે વિષયમાં લીનતા કરી નાખે છે. દરેક પદોનો સાર વિચારણીય છે. અનેકાન્તદષ્ટિથી હૃદયની વિશ્લેષણતાપૂર્વક અને પ્રિય તથા પઠ્યવાણીથી વાચકોના હૃદયને ઉત્તમ કરી શકાય છે અને તે મુજબ આ ગ્રંથો છે.

માત્ર વાચકોના હિતાર્થે ઉદાર ગૃહસ્થોની સહાયવડે કોઇ પણ ગ્રંથ પ્રકાશક મંડળ કરતાં ઓછામાં ઓછી કિંમત રાખવાની પહેલ આ મંડળેજ કરી છે, ઓછી કિંમત છતાં છપાઇ-કાગળ-ગ્રંથાઇ વગેરે કામ સુંદર થાય છે, તદુપરાંત વધુ પ્રચારાર્થે પ્રભાવના, વિદ્યાર્થીઓને ધનામ અને ભેટ આપનાર માટે વધુ નફો મંગાવનારને ( શીલીકમાં હોય તો ) ખતી શકતી ઓછી કિંમતે આપવામાં આવે છે.

જેઓને પ્રગટ થઇ ચુકેલા અને થવાના ગ્રંથો પૈકી કોઇપણ ગ્રંથો પોતાના મુશ્કેલી કે સ્નેહી અને ઉપકારીઓના સ્મરણાર્થે પ્રગટ કરવાને ઇચ્છા હોય તેમને તે મુજબ મંડળ સગવડ કરી આપે છે.

**પત્રવ્યવહાર—**મુંબાઇ ચંપાગલી. **અવસ્થાપક—**અધ્યાત્મજ્ઞાનપ્રસારક મંડળ જેમ કરવો.

# શ્રીમદ્ ભુદ્ધિસાગરજી મન્થમાળામાં પ્રગટ થયેલા મન્થો.



૧. ક ભજન સંગ્રહ ભાગ ૧ લો.	...	૫૪	૨૦૦	૦-૮-૦
૧. અધ્યાત્મ વ્યાખ્યાનમાળા.	...	...	૨૦૬	૦-૪-૦
૨. ભજનસંગ્રહ ભાગ ૨ જો.	...	...	૩૩૬	૦-૮-૦
૩. ભજનસંગ્રહ ભાગ ૩ જો.	...	...	૨૧૫	૦-૮-૦
૪. સમાધિ સ્તોત્રમ્.	...	...	૩૪૦	૦-૮-૦
૫. અનુભવ પત્રિકા.	...	...	૨૪૮	૦-૮-૦
૬. આત્મપ્રદીપ.	...	...	૩૧૫	૦-૮-૦
૭. ભજનસંગ્રહ ભાગ ૪ થો.	...	...	૩૦૪	૦-૮-૦
૮. પરમાત્મદર્શન.	...	...	૪૩૨	૦-૧૨-૦
૯. પરમાત્મજ્યોતિ	...	...	૫૦૦	૦-૧૨-૦
૧૦. તત્ત્વચિંદુ.	...	...	૨૩૦	૦-૪-૦
૧૧. ગુણાનુરાગ. આવૃત્તિ બીજી	...	...	૨૪	૦-૧-૦
૧૨-૧૩ ભજનસંગ્રહ ભાગ ૫ મો તથા જ્ઞાનદીપિકા.	...	...	૧૬૦	૦-૬-૦
૧૪. તીર્થયાત્રાનું વિમાન. ( આવૃત્તિ બીજી )...	...	...	૬૪	૦-૧-૦
૧૫. અધ્યાત્મ ભજન સંગ્રહ.	...	...	૧૬૦	૦-૬-૦
૧૬. ગુરુમોક્ષ.	...	...	૧૭૨	૦-૪-૦
૧૭. તત્ત્વજ્ઞાન દીપિકા.	...	...	૧૨૪	૦-૬-૦
૧૮. ગદ્યસંગ્રહ	...	...	૧૧૨	૦-૬-૦
૧૯-૨૦. શ્રાવકધર્મસ્તવરૂપ ભાગ ૧-૨ ( આવૃત્તિ ત્રીજી )	...	...	૪૦-૪૦	૦-૧-૦
૨૧. ભજન ૫૬ સંગ્રહ ભાગ ૬ જો.	...	...	૨૦૮	૦-૧૨-૦
૨૨. વચનામૃત.	...	...	૩૦૮	૦-૧૪-૦
૨૩. યોગદીપક.	...	...	૨૬૮	૦-૧૪-૦
૨૪. જૈન ઐતિહાસિક રાસમાળા.	...	...	૪૦૮	૧-૦-૦
૨૫. આનન્દધન પદસંગ્રહ ભાવાર્થ સહિત.	...	...	૮૦૮	૨-૦-૦
૨૬. અધ્યાત્મ જ્ઞાનિ ( આવૃત્તિ બીજી )	...	...	૧૩૨	૦-૩-૦
૨૭. કાવ્યસંગ્રહ ભાગ ૭ મો.	...	...	૧૫૬	૦-૮-૦
૨૮. જૈનધર્મની પ્રાચીન અને અર્વાચીન સ્થિતિ.	...	...	૯૬	૦-૨-૦
૨૯. કુમારમાલ ચરિત્ર (હિંદી)	...	...	૨૮૧	૦-૬-૦
૩૦-૩૪. ભુદ્ધિસાગર ગુહગીતા.	...	...	૩૦૦	૦-૪-૦

૩૫. વૃદ્ધવ્ય વિચાર. ... ..	૨૪૦	૦-૪-૦
૩૬. વિજયપુર જતાત. ... ..	૯૦	૦-૪-૦
૩૭. સાયરમતી કાવ્ય. ... ..	૧૦૬	૦-૬-૦
૩૮. પ્રતિજ્ઞાપાલન ... ..	૧૧૦	૦-૫-૦
૩૯-૪૦-૪૧ જૈનગચ્છમત પ્રત્યક્ષ સંઘપ્રગતિ જૈનગીતા.	૬૧૦	૧-૦-૦
૪૨. જૈન ધાતુપ્રતિમા લેખ સંઘદ... ..	૩૨૮	૧-૦-૦
૪૩. મિત્રમૈત્રી.... ..	૧૭૨	૦-૮-૦
૪૪. શિષ્યોપનિષદ ... ..	૫૬	૦-૨-૦
૪૫. જૈનોપનિષદ ... ..	૪૮	૦-૨-૦
૪૬-૪૭. ધાર્મિક ગદ્યસંઘદ તથા પત્ર સહુપદેશ.		
ભાગ ૧ લો. ... ..	૮૭૬	૩-૦-૦
૪૮. ભજન પદ સંઘદ ભાગ ૮ મો. ... ..	૯૪૬	૩-૮-૦
૪૯. કર્મયોગ. ... ..		૩-૦-૦
૫૦-૫૧. શ્રીમદ્ દેવચંદ અન્યસંઘદ પ્રથમભાગ-દ્વિતીયભાગ.		૩-૦-૦

નિચલા સ્થળે પુસ્તકો વેચાણ મળે છે.

મુંબઈ, પાયધુની. બુક્સેલર—મેઘજી હીરજી.

,, ચંપાગલી. અધ્યાત્મ જ્ઞાન પ્રસારક મંડળ.



ગ્રન્થપ્રારમ્ભ મઙ્ગલમ્.

ૐ અર્દ નમઃ

ૐ શ્રી સુખસાગરગુરુભ્યો નમઃ

॥ શ્રી કર્મયોગ ગ્રન્થસ્ય વિવેચન પ્રારમ્ભઃ ॥

( શ્લોક )

નમઃ શ્રીવર્ધમાનાય, રાગદ્વેષવિનાશિને ॥

સર્વજ્ઞાય ચ પૂજ્યાય, સ્યાદ્ઘાતતત્ત્વદેશિને ॥ ૧ ॥

શ્લોકાર્થઃ—રાગદ્વેષનો સર્વથા ક્ષાયિકલાવે નાશ કરનાર સર્વજ્ઞ પૂજ્ય અને સ્યાદ્ઘાતતત્ત્વનો ઉપદેશ દેનાર એવા શ્રી વર્ધમાન અપરનામ શ્રી મહાવીર સ્વામીને નમસ્કાર થાઓ.

વિવેચનઃ—કર્મયોગ ગ્રન્થની આદ્યમાં શ્રી મહાવીર પ્રભુને નમસ્કારરૂપ મંગલ કરવામાં આવ્યું છે. શ્રેષ્ઠ પુરુષો દોઢ પણ કાર્યના આરંભમાં મંગલ કરે છે. વિદ્યવિનાશાય મઙ્ગલમ્, વિદ્યનો નાશ કરવા મંગલ કરવામાં આવે છે; મંગલ અનેક પ્રકારનાં હોય છે. દ્રવ્ય મઙ્ગલ, ભાવ મઙ્ગલ. ભાવના પ્રતિ જે હેતુભૂત મંગલ હોય છે તેને દ્રવ્ય મંગલ કહે છે. આત્માના આનન્દ, જ્ઞાન-દર્શન આરિત્ર અને વીર્યનો ઉપશમાદિલાવે આવિર્ભાવ તે ભાવ મંગલ છે. જ્ઞાનાદિ ગુણના ઉપશમાદિલાવે આવિર્ભાવમાં જે જે નિમિત્ત હેતુઓ સાનુકુલપણે પ્રવર્તે છે તેને દ્રવ્ય મઙ્ગલ કહે છે. દ્રવ્ય મઙ્ગલ પણ અનેક પ્રકારનાં હોય છે. લોકિક મઙ્ગલ, લોકોત્તર મઙ્ગલ, સુપ્રાવચનિક મઙ્ગલ, કુપ્રાવચનિક મઙ્ગલ, શુભકર્મ મઙ્ગલ, અશુભકર્મ મઙ્ગલ, શુભવ્યવહાર મઙ્ગલ, અશુભવ્યવહાર મઙ્ગલ, દ્રવ્યનિમિત્ત મઙ્ગલ, ક્ષેત્રનિમિત્ત મઙ્ગલ, કાલનિમિત્ત મઙ્ગલ, ભાવનિમિત્ત મઙ્ગલ આદિ—દ્રવ્ય મંગલના અનેક ભેદો ગુરુગમથી અવબોધવા. ભાવ મંગલના પણ નામમ મઙ્ગલ, ક્ષેત્રભાવ મઙ્ગલ, દ્રવ્યભાવ મઙ્ગલ, કુપ્રાવચનિકભાવ

મફલ, સુપ્રાવચનિકભાવ મફલ, અગમતઃભાવ મફલ, નોઆગમતઃભાવ મફલ, શુભવ્યવહારભાવ મફલ, અશુભવ્યવહારભાવ મફલ, સમ્યગ્-જ્ઞાનદર્શનચારિત્રભાવ મફલ, ઔદયિકભાવે શુભાશુભભાવ મફલ, ઉપ-શમભાવેભાવમફલ, ક્ષયોપશમભાવેભાવમફલ, ક્ષાયિકભાવેભાવ મફલ આદિ અનેક ભેદ હોય છે.

શ્રી વર્ધમાનસ્વામીને નમસ્કારરૂપ દ્રવ્ય અને ભાવથી જ્ઞાનદર્શન ચારિત્રરૂપ ઉપશમાદિભાવે મફલ પ્રવર્તે છે. શ્રી વર્ધમાનસ્વામીને નમસ્કારરૂપ શુભ મફલ અવબોધવું. કાયાદિની નમસ્કારમાં પ્રવૃત્તિ-રૂપ દ્રવ્ય નમસ્કાર મંગલ અને આત્મામાં શ્રદ્ધાજ્ઞાન અને ચારિત્ર પરિણામપૂર્વક નમસ્કારનો ઉપયોગ તે ભાવ નમસ્કાર મંગલ અવ-બોધવું. મન-વાણી અને કાયાવડે જે બાહ્યરીત્યા નમસ્કાર થાય છે તે વ્યવહાર નમસ્કાર મંગલ અવબોધવું અને આત્મામાં જ્ઞાનોપયોગે શ્રી વીરપ્રભુની પ્રભુતાના સમ્યગ્ અવબોધપૂર્વક ધ્યેયમાં ધ્યાતાની નમ્રતા, અર્પણતા, લીનતારૂપ ઉપશમાદિભાવે નિશ્ચય મંગલ અવબો-ધવું. ઉપશમાદિભાવે જ્ઞાનદર્શન ચારિત્રની એકતાએ શ્રી વીરપ્રભુને જે ભાવથી નમસ્કાર તે વસ્તુતઃ નિશ્ચય મંગલ અવબોધવું. આગ-મથી નમસ્કાર મંગલ અને નોઆગમથી નમસ્કાર આદિ સમ્યગ્ નામ, ક્ષેત્ર, દ્રવ્ય અને ભાવથી આત્માની વિશુદ્ધિ કરનાર મંગલો આદરવા યોગ્ય છે. વિશેષાવશ્યક વગેરે ગ્રન્થોમાં મંગલ સંબંધી ઘણું કથવામાં આવ્યું છે. ભાવમંગલ વિશિષ્ટ દ્રવ્ય સ્થાપના અને નામમંગલ આદેય છે. ઉપશમભાવે ભાવ મંગલ, ક્ષયોપશમભાવે ભાવ મંગલ અને ક્ષા-યિકભાવે ભાવ મંગલ એ ત્રણ પ્રકારનાં ભાવમંગલ અવબોધવાં. ઉપ-શમભાવે આત્મિકગુણોનો આધારભૂત આત્મા તે વ્યક્તિભાવે ભાવ મંગલ છે. ક્ષયોપશમભાવે આત્મિક જ્ઞાનાદિગુણોનો આધારભૂત આત્મા તે ભાવમંગલ. ક્ષાયિકભાવે જ્ઞાનાદિગુણોનો આધારભૂત આ-ત્મા તે ભાવમંગલ અવબોધવું. તીર્થંકરાદિ પદવીના ધારક શ્રી તીર્થંકર મહારાજ વર્ધમાનપ્રભુ ભાવ મંગલ છે. પાપને નાશ કરે તેને મંગલ કહે છે. પ્રીતિ-લક્ષિત અને નિઃસંગ વચનયોગે શ્રી વર્ધમાનસ્વા-મીને સેવતાં તેમના પરમાત્મદશારૂપ ધ્યેયનું આત્મામાં જ્ઞેયભાવે

પરિણુમન થવાથી આત્માના અસંખ્ય પ્રદેશે લાગેલાં કર્મોનો ક્ષય થાય છે. અતએવ શ્રી મહાવીરપ્રભુ મંગલરૂપ હોવાથી અન્ધારંભમાં તેમને નમસ્કાર કરીને દ્રવ્ય મંગલ વિશિષ્ટ ભાવમંગલ પ્રારંભવામાં આંચું છે. શ્રી વર્ધમાનપ્રભુના ચાર નિક્ષેપા મંગલરૂપ છે. નામ, સ્થાપના, દ્રવ્ય અને ભાવ એ ચાર નિક્ષેપાની આવશ્યકતા સિદ્ધ હરે છે. નામ મંગલ, સ્થાપના મંગલ, દ્રવ્ય મંગલ અને ભાવમંગલ એ ચારે મંગલોની આગમના આધારે સિદ્ધિ થાય છે. શ્રી વર્ધમાનપ્રભુનું નામ મંગલરૂપ છે અને તે મંગલકારક છે. શ્રી વર્ધમાનપ્રભુની સ્થાપના મંગલરૂપ છે અને તે મંગલકારક છે. દ્રવ્યરૂપ શ્રી વર્ધમાનપ્રભુ મંગલરૂપ છે અને મંગલકારક છે. શ્રી વર્ધમાનપ્રભુનો ભાવ નિક્ષેપો મંગલરૂપ છે અને તે મંગલકારક છે. જેનો ભાવ નિક્ષેપો મંગલરૂપ છે તેના અન્યશેષ, દ્રવ્ય સ્થાપના અને નામ એ ત્રણ નિક્ષેપા મંગલરૂપ છે. જેનો દ્રવ્ય નિક્ષેપો મંગલરૂપ હોય છે તેનો ભાવ નિક્ષેપ મંગલરૂપ બને છે. દરેક વસ્તુના જઘન્યમાં જઘન્ય ચાર નિક્ષેપ તો હોય છેજ. દ્રવ્ય તે કારણ છે અને ભાવ તે કાર્ય છે. દ્રવ્યપ્રણિપાતરૂપ મંગલ, શબ્દદ્વારા કરવાથી ભાવમંગલ કે જે આત્માના ઉપશમાદિગુણોને આવિર્ભાવરૂપ, તેની પ્રકટતા થાય છે. દ્રવ્ય મંગલ અને ભાવમંગલના પણ અનેક લેહો છે. નામ અને સ્થાપના મંગલના પણ નિમિત્તાદિયોગે અનેક લેહો પડે છે. જ્યાં નામ મંગલ હોય છે, ત્યાં સ્થાપના મંગલ, દ્રવ્ય મંગલ અને ભાવ મંગલ પણ સંસ્મૃતિ દ્વારા હોય છે. તીર્થંકરાદિના નામનું મંગલ તો ઉપશમાદિ ભાવ મંગલને સિદ્ધ વ્યક્ત કરે છે. તીર્થંકરના ચાર નિક્ષેપા મંગલરૂપ છે અને તેને નમસ્કારરૂપ મન વચન અને કાયાનું પ્રણિધાન મંગલરૂપ છે. ભાવપૂર્વક મન વચન અને કાયાનું નમસ્કારરૂપ મંગલ પ્રણિધાન સર્વથા સર્વદા આદેય છે. અન્ધારંભમાં શ્રી વીરપ્રભુનું મંગલાચરણ કરવામાં આવે છે તેનું કારણ એ છે કે, જૈનશાસનના સ્થાપક આસન્નોપકારી શ્રી વર્ધમાનપ્રભુ છે. સંપ્રતિ શ્રી વર્ધમાન સ્વામીનું તીર્થ પ્રવર્તે છે એ પ્રતિ તેમનો મહોપકાર છે. અતએવ શ્રી વીરપ્રભુનું અન્ધારંભે મંગલ કરવામાં આવે તે યુક્તિ

યુક્ત સિદ્ધ કરે છે. શ્રી વર્ધમાનપ્રભુને નમસ્કાર કરવાની સાથે તેમના ચાર અતિશય જણાવ્યા છે. જ્ઞાનાતિશય, વચ્ચનાતિશય, અપાયાપગમાતિશય અને પૂજાતિશય તેમાં રાગદ્વેષ વિનાશિને એ વિશેષભૂતી અપાયાપગમનું સૂચવન કરવામાં આવ્યું છે. રાગદ્વેષ એ બે મહા અપાયરૂપ છે. રાગદ્વેષનો સર્વથા નાશ થયા વિના જ્ઞાનાતિશય પ્રકટતો નથી. જ્ઞાનાવરણીય, દર્શનાવરણીય, અન્તરાય અને મોહનીય એ ચાર કર્મ છે, તેજ ખરેખર અપાયરૂપ છે. ધનધાતી ચાર કર્મરૂપ અપાયનો અપગમ અર્થાત્ નાશ કરવાથી અપાયાપગમાતિશય ઉદ્ભવે છે. અપાયાપગમાતિશયના ઉદ્ભવની સાથે જ્ઞાનાતિશય પ્રકટે છે. પરિપૂર્ણ રાગદ્વેષનો સર્વથા ક્ષય કરવો એ કંઈ સામાન્ય કાર્ય નથી. રાગદ્વેષનો પરિપૂર્ણ ક્ષય થવાથીજ કેવલજ્ઞાન પ્રકટી શકે છે. શ્રી મહાવીર પ્રભુએ દીક્ષાંગીકાર કરીને બાર વર્ષ પર્યન્ત મોહનીય કર્મની સાથે યુદ્ધ કર્યું. શ્રી મહાવીરપ્રભુ છદ્મસ્થાવસ્થામાં દ્રવ્ય, ક્ષેત્ર, કાલ અને ભાવથી અપ્રતિબદ્ધપણે વિહાર કરતા હતા. આત્માના ગુણોમાં ક્ષયોપશમાદિભાવે રમણતા કરીને આત્મસમાધિ સુખમાં ઝીલતા હતા. બાહ્ય અને અન્તર્થી નિર્ઘન્યભાવને ધારણ કરીને આત્માના શુદ્ધ ધ્યાનમાં તલલીન બન્યા અને ક્ષયકર્ત્રેણિ આરોહણ કરી ધનધાતી ચાર કર્મનો ક્ષય કરી ક્ષાયિકભાવે લોકલોક પ્રકાશક કેવલજ્ઞાન પામ્યા. આ વિશ્વમાં કેવલજ્ઞાનવડે સર્વ પદાર્થોને સાક્ષાત્ અવલોકી શકાય છે. સર્વજ્ઞાનમાં શિરોમણિ એવું કેવલજ્ઞાનને પ્રાપ્ત કર્યાથી પશ્ચાત્ કોઈ જ્ઞાન પ્રાપ્ત કરવાનું અવશેષ રહેતું નથી. શ્રી વીરપ્રભુને આત્માના અસંખ્ય પ્રદેશોમાં કેવલજ્ઞાન પ્રગટયા બાદ ચાર નિકાયના દેવોએ સમવસરણની રચના કરી, તે સમવસરણમાં બેસીને બાર પર્યદાની આગળ શ્રી વીરપ્રભુએ વીતરાગ ધર્મનો ઉપદેશ દીધો અને ચતુર્વિધ સંઘની સ્થાપના કરી. શ્રી વીરપ્રભુના આત્મામાં કેવલજ્ઞાન પ્રકટયું તેથી તેમણે વચનવડે યથાતથ્ય ઉપદેશ દીધો તે વચ્ચનાતિશય અવબોધવો. કેવલજ્ઞાનની સાથે વચનાતિશય હોય છે, અને તેથી પૂજાતિશય પણ સાથેજ પ્રગટે છે. પૂજાતિશયના યોગે ચોસઠ સુરપતિઓ વગેરે શ્રી વર્ધમાનપ્રભુની પૂજા કરે છે. આ ચાર અતિશયવડે યુક્ત



શ્રી વીરપ્રભુ છે:-એમ રાગદેવવિનાશિને, સર્વજ્ઞાય, પૂજ્યાય, સ્યાદ્વા-  
દતત્ત્વદેશિને એ ચાર વિશેષણોવડે-આઘપ્રારંભ મંગલાચરણના શ્લોક-  
માં દર્શાવ્યું છે. આ ચાર વિશેષણોવડે શ્રી વીરપ્રભુનું મંગલકથીને  
મંગલ કરનારાઓને એમ જણાવવામાં આવે છે કે એ ચાર અતિ-  
શય યુક્ત હોય છે તેજ દેવ-મહાદેવ પદને લાયક છે. અતએવ એવા  
દેવના સદ્ગુણોનું અનુકરણ કરીને પોતાના આત્મામાં તેવા સદ્ગુણો  
પ્રકટાવવા જોઈએ અને તદર્થે આ ગ્રંથ રચનનો મુખ્યોદ્દેશ છે એમ  
હૃદયમાં અવબોધવું. પ્રત્યેક ગ્રંથના આરંભમાં મંગલ કરવું પડે છે  
એવી શિષ્ટજનોની રીતિ છે. ગ્રંથારંભમાં કરેલું મંગલ ગ્રંથ રચનમાં  
આવતાં વિદ્વાનો નાશ કવવાને શક્તિમાન થાય છે. ઇષ્ટદેવનું ગ્રંથા-  
રંભમાં મંગલ કરવાથી દેવનું સ્મરણાદિ થતાં ઇષ્ટદેવના સદ્ગુણો  
ખીલવવાની રૂચિ થાય છે અને દેવની પેઠે આદર્શજીવન કરવાને  
વ્યવહાર ચારિત્રરૂપ પ્રવૃત્તિ થાય છે, ઇત્યાદિ અનેક હેતુઓને  
લક્ષ્યમાં લેઈ અત્ર ગ્રંથારંભમાં મંગલ કરવામાં આવ્યું છે. સંપ્રતિ  
શ્રી દેવમહાવીરનું મંગલ કર્યા પશ્ચાત્ તદનન્તર નામવિશિષ્ટ સદ્ગુરુનું  
ગ્રંથારંભમાં મંગલ અને નામ વિશિષ્ટ ગ્રંથ પ્રારંભનું કથન  
કરવામાં આવે છે.

( શ્લોક. )

આત્મજ્ઞાનપ્રદાતારં-પચ્ચાચાર પ્રપાલકમ્ ।

યતીન્દ્રં સદ્ગુરુપૂજ્યં, નત્વા શ્રીસુખસાગરમ્ ॥ ૨ ॥

ક્રિયા(કર્મ)યોગ પ્રવૃત્ત્યર્થમ્, મનુષ્યાણાં વિશેષતઃ ।

સ્વસ્વધર્માન્વિતં સમ્યક્, ક્રિયાયોગં મણામ્યહમ્ ॥ ૩ ॥

શબ્દાર્થ-આત્મજ્ઞાનપ્રદ પંચાચાર પ્રપાલક યતીન્દ્ર સદ્ગુરુપૂજ્ય  
શ્રી સુખસાગર ગુરુને નમી મનુષ્યોની વિશેષતઃ ક્રિયાયોગ પ્રવૃત્ત્યર્થ  
સ્વસ્વધર્માન્વિત ક્રિયાયોગને કથું છું.

વિવેચન-આત્મજ્ઞાનપ્રદ શ્રી સદ્ગુરુ સુખસાગરજી મહારા-  
જને ગ્રંથારંભમાં નમસ્કાર કરવામાં આવે છે. અનેક શાસ્ત્રોમાં શ્રી

સદ્ગુરુનો અપરંપાર મહિમા વર્ણવવામાં આવ્યો છે. સમકિતદાયક-  
 ગુરુતળો, પચ્ચવચાર ન થાય; મવ કોડાકોડી કરે, કરતાંકોટિ ઉપાય  
 ઈત્યાદિથી સ્પષ્ટ અવબોધાય છે કે સદ્ગુરુ ભગવાનના અપરંપાર ઉપ-  
 કારથી શિષ્ય-શ્રી સ્ગુરુના ચાર નિલ્લેખાને મંગલરૂપ માનીને તેમની  
 મન, વચન અને કાયાથી સદા ભક્તિ કરે અને તેથી આત્મોત્તરિના  
 શિખરે સ્વાત્માને સ્થાપે એમાં કિંશ્ચિત્ અપિ આશ્ચર્ય નથી. શ્રી  
 સદ્ગુરુની કૃપા વિના પરમાત્મપદની પ્રાપ્તિ કરવી તે અકુસુમવત્ છે.  
 શ્રી સદ્ગુરુ ભગવાન સ્વશિષ્યને આત્મજ્ઞાન સમર્પિને તેનો ઉદ્ધાર  
 કરે છે. શ્રી સદ્ગુરુ મહારાજની તેત્રીશ આશાતનાટાલવાપૂર્વક અને વિ-  
 નય બહુ માનપૂર્વક શ્રી સદ્ગુરુની સેવા કરતાં શ્રી સદ્ગુરુની શિષ્ય-  
 પર કૃપા થાય છે અને તેથી શિષ્ય આગમકથિત આત્મજ્ઞાન પ્રાપ્ત  
 કરવાને શક્તિમાન થાય છે. સદ્ગુરુ શ્રી સુખસાગરજી મહારાજની  
 વિશેષણ ગર્ભિતગુણદ્વારા સ્તુતિ કરવામાં આવે છે. બાહ્ય અને આ-  
 ન્તરજ્ઞાનદર્શન ચારિત્ર તપવીર્યાદિ શ્રી અર્થાત્ લક્ષ્મીવડે શ્રી સદ્-  
 ગુરુ મહારાજ શોભે છે. વિનય, વિવેક, શ્રદ્ધા, સેવા, ભક્તિ ઈત્યાદિ  
 ગુણરૂપ શ્રી ( લક્ષ્મી ) વડે શ્રી સદ્ગુરુ સુખસાગરજી મહારાજ શોભે  
 છે. શ્રી સદ્ગુરુ સુખસાગરજી મહારાજ આત્મજ્ઞાનના હાતાર છે.  
 વિશ્વમાં ધર્મના ચાર પ્રકાર છે. દાન, શીયલ, તપ અને ભાવના; તેમાં  
 દાનધર્મની સિદ્ધિ થતાં શીયલ ધર્મ પ્રાપ્ત કરવાને અધિકારિત્વ પ્રાપ્ત  
 થાય છે. શીયલ ધર્મની સિદ્ધિ થતાં તપોગુણ પ્રાપ્ત કરવાને યોગ્યતા  
 પ્રકટે છે. તપોગુણની સિદ્ધિ થતાં ભાવનું અધિકારત્વ પ્રાપ્ત થાય છે.  
 દાનના ઉપાધિ લેદે અનેક લેદ પડે છે. અભયદાન, સુપાત્રદાન,  
 અનુકંપાદાન, ઉચિતદાન, અને કીર્તિદાન. એ પંચદાનમાં અભયદા-  
 નની શ્રેષ્ઠતા અવબોધવી. દ્રવ્ય અને ભાવથી અભયદાનના બે લેદ પડે  
 છે. જીવોના બાહ્યપ્રાણોની રક્ષા કરવી તે દ્રવ્યઅભયદાન અને જીવોના  
 જ્ઞાનાદિગુણોનો આવિર્ભાવે બોધાદિદ્વારા પ્રયત્ન કરવો તે માત્ર-  
 અભયદાન અવબોધવું. દ્રવ્યઅભયદાન કરતાં અનન્તગુણ ઉત્તમ ભાવ-  
 અભયદાન છે. કોઈ પણ જીવને સમ્યક્ત્વપૂર્વક આત્મજ્ઞાનનું દાન કરવું  
 તે માત્રઅભયદાન અવબોધવું. દ્રવ્ય, ક્ષેત્ર, કાલ અને ભાવથી દ્રવ્ય અભ-

યદાન અને ભાવઅભયદાનના ભેદ અવબોધવા. ગૃહસ્થ મનુષ્ય દ્રવ્ય  
 અભયદાન દેવાને મુખ્યતાએ શક્તિમાન્ થઈ શકે છે. આત્મજ્ઞાની  
 સદ્ગુરુ મુનિરાજ મુખ્યતયા ભાવઅભયદાન દેવાને શક્તિમાન્ થઈ શકે  
 છે. સમ્યક્ત્વાદિ ભાવઅભયદાનવડે વિશ્વવર્તિસર્વજીવોને અભયદેવા  
 શક્તિમાન્ થવાય છે. જેણે સમ્યક્ત્વાદિ ભાવઅભયદાનને દીધું તેણે  
 ચતુર્દશરજ્જવાત્મક લોકસ્થ સર્વ જીવોની દયા કરી એમ અવબો-  
 ધવું. સાધુ, સાધ્વી, શ્રાવક, શ્રાવિકા, જીર્ણોદ્ધાર, જ્ઞાન અને ચૈત્ય  
 એ સપ્ત ક્ષેત્રમાં સર્વસ્વાર્પણ કરવું તે સુપાત્રદાન અવબોધવું. વિશ્વ-  
 વર્તિ પ્રાણીઓના દયા કરીને તેઓનાં દુઃખ હરવાને અન્ન વસ્ત્ર પાત્રા-  
 દિકતું જે દેવું તે અનુકમ્પાદાન અવબોધવું. સ્વસ્વાધિકાર પ્રમાણે  
 દેશકાલ કુલાદિકને ઉચિત જે જે દાન દેવું પડે તે ઉચિતદાન અવ-  
 બોધવું. ગૃહસ્થોને સ્વાધિકારપેક્ષાએ ઉચિતદાન સેવ્યા વિના છૂટકો  
 થતો નથી. યાચક કીર્તિકાર પ્રમુખને જે દાન દેવું તે કીર્તિદાન  
 અવબોધવું. એ પંચદાનો દ્રવ્યક્ષેત્રકાલ ભાવથી સ્વસ્વાધિકાર પ્રમાણે  
 સેવનીય છે. શ્રી સદ્ગુરુ સુખસાગરજી મહારાજે ગૃહસ્થાવાસમાં  
 યાચકોને દાન આપ્યું હતું. દ્રવ્યઅભયદાન સેવીને અનેક પ્રાણી-  
 ઓના પ્રાણનું સંરક્ષણ કર્યું હતું. પરજીવોના દુઃખ વિનાશાર્થે તનુ,  
 મન, ધનાદિકતું જે દાન કરવું તેમાં મમતા વગેરેના ત્યાગની  
 ખાસ જરૂર પડે છે. દ્રવ્ય-ધન એ અગિયારમો પ્રાણ છે, તેનું મમત્વ  
 ટળ્યા વિના ધનનું દાન થઈ શકતું નથી. પરજીવોના ઉપકારાર્થે જે  
 જે અંશે તન મન અને ધનનું દાન થાય છે તે તે અંશે અન્તર્થી  
 ત્યાગ ભાવ પ્રકટે છે. શ્રી તીર્થંકરો દીક્ષાની પૂર્વે સાંવત્સરિક દાન દે  
 છે. અતએવ સર્વ ધર્મોમાં પ્રથમ દાનધર્મની મુખ્યતા સિદ્ધ થાય છે.  
 દાનધર્મની સિદ્ધિ થયા પશ્ચાત્ તદનન્તર શીયલ ધર્મ આરાધવાને  
 તીર્થંકરો દીક્ષા અંગીકાર કરે છે, પશ્ચાત્ તેઓ દ્રવ્ય અને ભાવતઃ  
 તપ કરે છે અને ભાવ તપયોગે ઉપશમાદિ ભાવ બલપૂર્વક આત્માની  
 શુદ્ધ ભાવના ભાવીને તીર્થંકરો કેવળજ્ઞાન પ્રકટાવે છે; તેથી દાન,  
 શીયલ, તપ અને ભાવ એ ચારનો કથંચિત્ સ્યાત્ અપેક્ષાએ અનુ-  
 ક્રમ સિદ્ધ કરે છે. શ્રી સદ્ગુરુ મહારાજે દ્રવ્ય અભયદાનને ગૃહા-

વાસમાં સેવ્યું હતું અને ત્યાગાવસ્થામાં ભાવઅભયદાન દેવાની પ્રવૃત્તિ કરીને અનેક જીવોને મોક્ષ સમ્મુખ કર્યો હતા. આત્મજ્ઞાનનું દાન તે ભાવઅભયદાન છે અને તેના દાતા શ્રી ગુરુ હતા. અતઃ આત્મજ્ઞાન પ્રદાતાત્મ એ વિશેષણદ્વારા તેમની સ્તુતિ કરવામાં આવી છે. તત્ત્વાર્થસૂત્રમાં “પરસ્પરોપગ્રહો જીવાનામ્” જીવોને અને અજીવોને પરસ્પર ઉપગ્રહ અર્થાત્ ઉપકાર છે. પરસ્પરોપગ્રહો જીવાનામ્ એ સૂત્ર પ્રમાણે અન્ય જીવોને સમ્યક્ત્વદાનાદિવડે ઉપગ્રહ કરીને સ્વાદર્શજીવનને શ્રી સદ્ગુરુ વ્યતીત કરતા હતા. શ્રી સદ્ગુરુ સુખસાગરજી મહારાજે આત્મજ્ઞાનરૂપ ભાવઅભયદાન દેઈને પરસ્પરોપગ્રહો જીવાનામ્ એ સૂત્ર પ્રમાણે સ્વાધિકારે નિષ્કામભાવે સ્વફરજને પરિપૂર્ણ અદા કરી હતી. જે મનુષ્ય સ્વાધિકારે સ્વશક્તિયોનું અન્ય જીવોના ઉપકારાર્થે દાન નથી કરતો તે મનુષ્ય આ વિશ્વમાં પર જીવોના ઉપકાર નીચે સદા દબાયલો રહે છે અને તે વિશ્વમાં ઉંચું મુખ કરીને કંઈ પણ કથવા સમર્થ થઈ શકતો નથી. દાન દેતાં દેનારનો હસ્ત ઉંચો રહે છે અને લેનારનો હસ્ત નીચો રહે છે તેથીજ દાન દાતાની કેટલી બધી વિશ્વમાં ઉત્તમતા છે તે સ્વયમેવ સિદ્ધ થાય છે. એક મનુષ્યે અનન્તકાળથી અનન્તજીવોના અનન્ત ઉપગ્રહોને અનન્તિવાર અનન્તભવમાં ભમતાં પૂર્વે ગ્રહ્યા છે તે ઉપગ્રહોમાંથી મુક્ત થવા માટે દ્રવ્ય અને ભાવથી દાન દેવું જોઈએ. જે મનુષ્ય નિષ્કામભાવે દ્રવ્ય અભયદાન અને ભાવઅભયદાનમાં યથાયોગ્ય સ્વાધિકારે સ્વશક્તિપૂર્વક પ્રવૃત્ત થાય છે તે વિશ્વજીવકૃત ઉપગ્રહોને વાળવા અધિકારી બને છે. સ્વશક્તિયોનું દાન દેવું એ સ્વફરજ છે. દાની સ્વશક્તિયોનું દાન કરીને ખરેખરે ત્યાગી બને છે. જે ખરેખરે નિષ્કામભાવે ત્યાગી છે તે વસ્તુતઃ ત્યાગી છે એમ અવબોધવું. સદ્ગુરુ સુખસાગરજીમાં આત્મજ્ઞાન દાન દેવારૂપ ગુણુ ખીલ્યો હતો અને તેથી તેઓ અન્યાત્માઓને આનન્દી નિર્ભય બનાવવાને શક્તિમાન્ થયા હતા. શ્રી સદ્ગુરુ પંચાચાર પાલક હતા. જેનામાં દાનગુણુ ખીલ્યો હોય છે તે શીયલાંગભૂત પંચાચાર પાલવાને શક્તિમાન્ થાય છે. જ્ઞાનાચાર, દર્શનાચાર, ચરિત્રાચાર, તપઆચાર અને વીર્યોચાર એ પંચધાચાર પાલક શ્રી સદ્ગુરુજી

છે. જ્ઞાનાદિ પંચ પ્રકારના આચારો પાળવાથી સ્વપરના આત્માની ઉન્નતિ થાય છે. પંચધાઆચારો પાળવાથી અને પળાવવાથી વિશ્વમાં સદા-ચારોનો વિસ્તાર થાય છે. આચારઃ સ્વલુપ્રથમોધર્મઃ આચાર એ પ્રથમ ધર્મ છે. મનુષ્ય સદાચારોવડે યુક્ત રહેવાથી પ્રાપ્ત દશાથી પત-નત્વ પામી શકતો નથી. જ્ઞાનાચારથી જ્ઞાનની વૃદ્ધિ થવી જોઈએ, એવું સાધ્યબિંદુ લક્ષ્યમાં રાખીને જ્ઞાનાચારનું પરિપાલન કરવું જોઈએ. દર્શ-નાચાર, ચારિત્રાચાર, તપ આચાર અને વીર્યાચારને પાળતાં, પળા-વતાં અને પાલકજનોની અનુમોદના કરતાં, જ્ઞાનાવરણીયાદિ કર્મનો ક્ષયોપશમ, અને ક્ષાયિકલાવ થાય છે. એ પંચ પ્રકારના આચારના પાલક શ્રી સદ્ગુરુ હતા એમ પञ्चाचारप्रपालक એ વિશેષણદ્વારા જણાવવામાં આંચું છે. યતીન્દ્ર એ વિશેષણથી સર્વ યતિયોમાં ઇન્દ્ર સમાન શ્રેષ્ઠતા છે એમ દર્શાવ્યું છે. મહાવ્રતોના પાલનમાં શ્રી સદ્ગુરુ શ્રેષ્ઠ હતા. વર્તમાનકાળમાં વિદ્યમાન ગુણાનુરાગી પ્રતિષ્ઠિત સર્વ સા-ધુઓ મુક્ત કંઠે સદ્ગુરુ સુખસાગરજી મહારાજના સાધુપણની પ્રશંસા કરે છે. અને તેમનું સર્વ સાધુઓમાં શ્રેષ્ઠત્વ તેમનાં પાસાં સેવી અનુભવ્યું છે. અતએવ યતીન્દ્ર એ વિશેષણ યથાયોગ્ય તેમને ઘટે છે. પૂજ્ય એ વિશેષણ વિશિષ્ઠ સદ્ગુરુ મહારાજ છે. આત્મજ્ઞાન પ્રદાતા, પંચાચાર પ્રપાલક, યતીન્દ્રાદિ ગુણોવડે જે યુક્ત હોય છે તે પૂજ્ય હોય છે. શ્રી સદ્ગુરુજી ઉપરના વિશેષણ દ્વારા યુક્ત હોવાથી તેઓની ગુણોવડે સ્વયમેવ વિશ્વમાં પૂજ્યતા સિદ્ધ કરે છે. ગુણાઃ ગુણિષુ પૂજ્યન્તે. વિશ્વમાં સર્વત્ર સદ્ગુણોની પૂજા થાય છે. જ્યાં ગુણો હોય છે ત્યાં પૂજ્યતા સ્વયમેવ આવે છે. ઉપર્યુક્ત વિશેષણ વાચ્ય ગુણ વિશિષ્ઠ શ્રી સદ્ગુરુજી હોવાથી તેઓ વિશ્વમાં પૂજ્ય છે એમ દર્શાવી તેમને નમસ્કાર કરીને કર્મયોગ ( ક્રિયાયોગ ) નામનો અન્ય રચવાની પ્રતિજ્ઞા કરવામાં આવે છે. ક્રિયાયોગ, ( કર્મયોગ ) અન્ય રચવાનું પ્રયોજન અન્યમાં “મનુષ્યાણાં વિશેષતઃ સ્વસ્વધર્માન્વિતં સમ્યક્ક્રિયાયોગ પ્રવૃત્યર્થં ક્રિયાયોગં મનામ્યહં.” એવડે સ્પષ્ટ દર્શાવ્યું છે. શ્રી સદ્ગુરુ સુખસાગરજી મહારાજની ક્રિયાયોગમાં સમ્યક્ પ્રવૃત્તિ હતી. ક્રિયામાર્ગમાં તેમની ઘણી રૂચિ હતી. સાધુ ધર્મની ક્રિયાઓ

કરવામાં તેમની સ્વશક્તિપૂર્વક પ્રવૃત્તિ થતી હતી. પ્રતિલેખના, પ્રતિ-  
ક્રમણ અને ગોચરી વગેરે ક્રિયાઓ કરવામાં તેમની રૂચિ ઘણી હતી.  
તેમની એવી ક્રિયાયોગની પ્રવૃત્તિથી તેઓ ક્રિયાયોગી એ ખ્યાતિને  
પામ્યા હતા. ક્રિયાયોગ પ્રવૃત્તિમય જીવન તેમનું હતું. ક્રિયા-  
યોગમાં તેમની અનન્ય શ્રદ્ધા હતી તેથી ક્રિયાયોગ અથવા કર્મયોગ  
નામનો ગ્રન્થ કરીને મનુષ્યોને સ્વસ્વધર્મયુક્તક્રિયાયોગકર્તવ્યને  
વિશેષતઃ જણાવવાની ર્જ્ઞ પોતાની છે અને તે દ્વારા સદ્ગુરુના  
ક્રિયાયોગ ગુણની ભક્તિ છે એવો નિશ્ચય કરીને ક્રિયાયોગ ગ્રન્થને  
કર્તુ ઇચ્છું. વિશ્વમાં ગ્રાહ્ય, ક્ષત્રિય, વૈશ્ય અને શુદ્રાદિ ભેદે મનુષ્યો  
હોય છે. પ્રત્યેક જાતના મનુષ્યને દેશકાલાનુસાર સ્વસ્વ ધર્મ યોગ્ય  
કર્મ કરવાં પડે છે. ગૃહસ્થોને ગૃહસ્થના અધિકાર પ્રમાણે સ્વધર્મ  
ફરજના વશ્ય થઈ કર્મ કરવાં પડે છે અને સાધુઓને ત્યાગીઓને  
સ્વસ્વ અધિકાર પ્રમાણે કર્તવ્ય કર્મ યોગને કરવો પડે છે. પ્રત્યેક મનુષ્યને  
સ્વસ્વ ધર્માનુસારે ક્રિયા કરવી પડે છે તેથી ક્રિયાયોગ (કર્મયોગ)નું  
સમ્યક્ સ્વરૂપ વિશ્વ મનુષ્યોને ઉપકારી થાય અતએવ તેને જણાવવા  
કથુ ઇચ્છું. ક્રિયાની આવશ્યકતાપૂર્વક ક્રિયાયોગગ્રન્થકરણપ્રવૃત્તિ દર્શાવે છે:—

શ્લોક.

ક્રિયાયોગં વિના જીવા, જીવન્તિ ન કદાચન ।

આવશ્યકક્રિયાયોગાત્, ચિત્તશુદ્ધિ ધ્રુવં નૃણામ્ ॥૪॥

શબ્દાર્થ—ક્રિયાયોગ યાને કર્મયોગ વિના વિશ્વમાં જીવો કદાપિ  
જીવી શકતા નથી. આવશ્યક ક્રિયાયોગથી મનુષ્યોના ચિત્તની શુદ્ધિ  
નક્કી થાય છે.—

વિવેચન—ક્રિયાયોગવડે વિશ્વમાં સર્વ જીવો સ્વજીવનાસ્તિ-  
ત્વસંરક્ષી શકે છે. સર્વ પ્રકારની વનસ્પતિયોને દેખો તેઓ ક્રિયાથી  
સ્વયોગ્યાહારાદિપોષક તત્ત્વોને કાયયોગની ક્રિયાવડે આકર્ષી ગ્રહીને  
જીવી શકે છે. જલના જંતુઓ પણ આહારાદિક ક્રિયાવડે જીવી  
શકે છે તો પશુઓ પંખીઓ નારકી-દેવો અને મનુષ્યો તો ક્રિયા-

યોગ વિના જીવીજ શી રીતે શકે ! જગતમાં જ્યાં દેખો, ત્યાં જડ વા  
 ચેતન એ બે ક્રિયાયોગ વિના હોઈ શકતા નથી એવું સ્વયમેવ સિદ્ધ છે.  
 સર્વ જીવોને સ્વસ્વપ્રાણની રક્ષાપુષ્ટિ અર્થે આહારાદિવ્રહ્મણી ક્રિયા  
 કરવી પડે છે અને તે ક્રિયા કર્યા વિના કદાપિ તેમનો છૂટકો થતો  
 નથી. જગતમાં ધર્મનું વા કર્મનું અસ્તિત્વ ખરેખર ક્રિયા વિના  
 રહી શકતું નથી. બ્રાહ્મણ, ક્ષત્રિય, વૈશ્ય અને શૂદ્ર એ ચાર વર્ણનું  
 અસ્તિત્વ ક્રિયાથી વર્તે છે. ત્યાગી અને રાગીનું અસ્તિત્વ પણ ક્રિયા  
 વિના રહી શકતું નથી. કોઈ પણ પ્રકારની ક્રિયા કર્યા વિના જીવ  
 રહી શકતો નથી. જે જે પ્રકારની ક્રિયા કરવાની આવશ્યકતા જે  
 કાલમાં જીવને હોય છે તે કુદ્રતના નિયમ પ્રમાણે થયા વિના રહેતી  
 નથી. માતાના ઉદરમાં તુર્ત જન્મેલું બાલક પોતાની માતાના સ્તનને  
 તુર્ત ધાવવાની ક્રિયા કરે છે અને તેનાં શરીરનાં અંગો ઉદરમાં પ્રવેશેલા  
 દુગ્ધનું લિન્ન લિન્ન સ્વરૂપ કરવાને સ્વસ્વ ક્રિયા કરવામાં પ્રત્યેક અવયવો  
 એક ક્ષણ માત્ર પણ વિશ્રાન્તિ લેતાં નથી. શરીરમાં રહેલા સર્વ અવયવો  
 સ્વસ્વ ક્રિયા કરવામાં સદા તત્પર રહે છે. હસ્ત, હસ્તનું કાર્ય કરે છે. ફેફસાં  
 પોતાનું કાર્ય સદા કરે છે, નાડીઓ સ્વકાર્યમાં મહા નદીઓની ગતિ  
 પ્રમાણે વહા કરે છે અને તેથી તેઓ જીવી શકે છે, ઇત્યાદિ અનેક  
 પ્રત્યક્ષ દૃષ્ટાન્તો જ્યાં ત્યાં સર્વત્ર અવલોકી શકાય છે. જેને નિષ્ક્રિય  
 જેવી અવસ્થાવાળા પદાર્થો લેખીએ છીએ તેવા પદાર્થોમાં પણ સૂક્ષ્મ  
 દૃષ્ટિથી અવલોકવામાં આવે તો કોઈ પણ જાતની તેઓમાં ક્રિયા  
 પ્રવર્ત્યા કરે છે એમ અવબોધાશેજ. જીવમાં અને અજીવમાં સક્રિ-  
 યત્વ ધર્મ રહ્યા છે અને તેથી જીવાદિ પદાર્થો સ્વસ્વ ધર્મની ક્રિયા  
 ઓ સમયે સમયે કર્યા કરે છે. કોઈ પણ મનુષ્ય કોઈ પણ પ્રકાર-  
 ની કર્યા વિના રહી શકતો નથી, અતએવ જ્ઞાનયોગદ્વારા વસ્તુ-  
 ઓનું સ્વરૂપ અવબોધ્યા પશ્ચાત્ પણ સ્વબાહ્ય જીવન અને સ્વઆ-  
 ન્તર જીવનનું અસ્તિત્વવૃદ્ધિ અને તેની સંરક્ષણાર્થે ક્રિયાયોગ કર-  
 વાની તો ખાસ જરૂર રહે છે એમ પ્રત્યેક મનુષ્યને અનુભવ પૂર્વક  
 અવબોધાયા વિના તો નહિ રહે. સ્વજીવનબલની રક્ષા કરવા માટે  
 ક્રિયાની આવશ્યકતા સિદ્ધ કરે છે. જે જે ક્રિયાઓ જે જે જીવોને

કરવી પડે છે અને તે તે ક્રિયાઓ કર્યા વિના બાહ્યતઃ તથા અન્ત-  
રથી તે સ્વજીવનને સંરક્ષી શકતા નથી. અવશ્ય તે તે ક્રિયાઓ  
સ્વસ્વધર્મયુક્તભાવથી કરવી પડે છે. અતએવ તે તે ક્રિયાઓને  
આવશ્યક ક્રિયાઓ અથવા આવશ્યક કર્મયોગ એ નામથી સંબોધ-  
વામાં આવે છે. જે જે દેશના મનુષ્યો આવશ્યક ક્રિયાઓને કરવામાં  
સ્વફળ માનીને પ્રવૃત્તિ કરે છે તેઓ કદાપિ વિશ્વમાં બાહ્ય જીવને  
અને આન્તરજીવને પરતંગ્ર બનતા નથી અને તેઓ બાહ્ય સામ્રા-  
જ્યસ્વાતંત્ર્ય અને આન્તરસામ્રાજ્યસ્વાતંત્ર્યને સંરક્ષી શકે છે.  
ક્રિયાયોગ યાને કર્મયોગને પ્રવૃત્તિયોગ કથવામાં આવે છે અને દેશ  
કલાનુસાર અભિનવરૂપમાં પ્રત્યેક જીવની આગળ ઉપસ્થિત થાય છે.  
તેની જે અવગણના કરીને સ્વાધિકાર કર્મ કર્તવ્યથી ભ્રષ્ટ થાય છે  
તે વિશ્વમાં ધર્મની અને કર્મની સર્વ સત્તાઓથી ભ્રષ્ટ થઈને સ્વસં-  
બંધી જીવોને પણ ભ્રષ્ટ કરે છે. જે દેશના મનુષ્યો કર્મયોગમાં સદા  
પ્રવૃત્ત રહે છે અને પ્રમાદોને પરિહરી પ્રવર્તે છે તે દેશસ્થ મનુષ્યો  
અન્ય દેશીય મનુષ્યોને પરતંગ્ર બનાવે છે અને સ્વકીય સ્વાતંત્ર્યની  
પ્રગતિથી આન્તર તથા બાહ્યજીવને તેઓ જીવી શકે છે. જે જીવ  
ક્રિયાયોગનું કુદ્રતી જીવન પરિપૂર્ણ અવબોધે છે તે કદાપિ સ્વકર્ત-  
વ્યરૂપ ક્રિયાયોગથી ભ્રષ્ટ થતો નથી. ક્રિયાયોગ રૂપ વ્યવહાર મા-  
ર્ગનું અવલંબન કર્યા વિના વ્યવહારજીવનવડે અને નિશ્ચય જ્ઞાન  
ભાવપ્રાણજીવનવડે જીવી શકાતું નથી. કારણ વિના કદાપિ કાર્યની  
સિદ્ધિ થતી નથી. ક્રિયાયોગ વિના કાર્ય યોગની દ્રવ્યથી અને ભાવથી  
વ્યવહારથી અને નિશ્ચયથી કદાપિ સિદ્ધિ થતી નથી. ક્રિયાયોગના  
આદર વિના કોઈ પણ મનુષ્ય સ્વફળને વ્યવહારથી અને નિશ્ચયથી  
અદા કરી શકતો નથી.

મનુષ્યોને આવશ્યક જે જે આહારાદિ ક્રિયાઓ કરવી ઘટે છે  
તે કદાપિ કર્યા વિના રહેતા નથી. પ્રત્યેક જીવને લૌકિક અને લૌકો-  
ત્તર વ્યવહારતઃ દ્રવ્યક્ષેત્ર કાલભાવ મર્યાદાએ આવશ્યક ક્રિયાઓ કર્યા  
વિના છૂટકો થતો નથી. જે જે કાલે, જે જે ક્ષેત્રે, જે જે ભાવે બાહ્ય  
જીવનાસ્તિત્વસંરક્ષકત્વાર્થે અને આન્તરજીવન સંરક્ષકત્વાસ્તિત્વાર્થે



તથા સ્વવિચારાસ્તિત્વાર્થે જે જે ક્રિયાઓ કરવી જોઈએ તે તે ક્રિયાઓ યદિ ન કરવામાં આવે તો બાહ્યતઃ નિષ્ક્રિય જેવું જીવન જણાયા છતાં અન્તર્માં આર્તધ્યાનાદિ વિકલ્પ સંકલ્પ થયા કરે છે અને અનેકપ્રકારની સ્વવ્યક્તિને તથા સમષ્ટિને હાનિ થાય છે. અતએવ લૌકિકઆવશ્યકક્રિયાયોગો અને લૌકોત્તર આવશ્યકક્રિયાયોગોના અવલંબનની તે તે દશાના અધિકારપરત્વે આવશ્યકતા સહેજે સિદ્ધ થાય છે. સ્વજીવન સંરક્ષણાર્થે નિમિત્તક્રિયાયોગો અને ઉપાદાન ક્રિયાયોગોની પ્રવૃત્તિમાં દ્રવ્ય અને ભાવતઃ સર્વ જીવો પ્રવૃત્ત થએલા અવલોકાય છે. પ્રારબ્ધકર્મોનુસારે જીવનમુક્ત જેવી અન્તરાત્મદશા ધારણ કરનારા અને ભવસ્થકેવલીઓ પણ વ્યવહાર ક્રિયાયોગને સ્વાધિકાર પ્રમાણે બાહ્યતઃ આદરે છે એથી એમ સ્વાભાવિક રીત્યા-સિદ્ધ થાય છે કે ક્રિયાયોગ વિના બાહ્ય વા આન્તરજીવને જીવી શકાતું નથી. ક્રિયાયોગ વિના કોઈ જીવ વિશ્વમાં બાહ્યપ્રાણાદિએ જીવતો અવલોકાતો નથી. ક્રિયાયોગનું અસ્તિત્વ તેના જીવનસૂત્રની દૃષ્ટિએ સ્વતઃ સિદ્ધ થાય છે. આવશ્યક ક્રિયાયોગોના ભેદો અવખે-ધવા અને આવશ્યક કર્મયોગના અધિકારી બની સ્વકર્મના અનુસારે મગજની સમતોલતાએ નિર્લેપપણે આવશ્યક કર્મયોગના યોગી બનવું એ ધારવાના કરતાં અતિ દુર્ઘટ કાર્ય છે. સ્વોચિત આવશ્યક ક્રિયા-યોગનો અનાદર કરીને જે મનુષ્યો અન્ય ક્રિયાયોગનો સ્વીકાર કરે છે તે બાહ્ય અને આન્તર ધર્મથી ભ્રષ્ટ થાય છે. આજીબાજીના આવ-શ્યક સંયોગોને અનુસરી સ્વશીર્ષે જે જે ક્રિયાયોગો કરવાની ફર્જ આવી પડેલી હોય તેને રાગ દ્વેષના પરિણામના ત્યાગપૂર્વક નિષ્કામ-ભાવે અદા કરવાથી ખરૂં કર્મયોગિત્વ સંપ્રાપ્ત થાય છે. અતએવ કર્મયોગના અધિકારી જીવોએ નિષ્કામ ભાવની સાપેક્ષતાપૂર્વક આવ-શ્યક ક્રિયાયોગનો સ્વીકાર કરવો જોઈએ.

વ્યવહાર અને નિશ્ચયથી આવશ્યક કર્મયોગ કર્યાથી વ્યવહાર અને નિશ્ચયતઃ ચિત્તની શુદ્ધિ થાય છે એમ કારણ કાર્યભાવ શૈલીની અપે-ક્ષાએ કથન કરવામાં આવે છે. ક્રિયાયોગના આદરથી લય, દ્વેષ, ખેદ, ક્રોધ, માન, માયા, લોભ અને નિન્દાદિક દોષોનો નાશ થાય છે.

ક્રિયાયોગ પૂર્વક જ્ઞાનાદિકયોગનો અભ્યાસ કરવાથી ચિત્તની શુદ્ધિ થાય છે, એમ જે ઉપર કથવામાં આવ્યું છે તેમાં ક્રિયાવ્યવહારનયની મુખ્યતાનો સ્વીકાર કરીને કથ્યું છે એમ વસ્તુતઃ અવબોધવું. જ્ઞાન-યોગીને પણ ક્રિયાયોગ વિના પરિપક્વ ચિત્તની શુદ્ધિ થતી નથી. સ્વર્જ્ઞ પ્રમાણે ક્રિયાયોગનો વ્યવહાર કરતાં રાગદ્વેષના જે જે પરિણામો થાય તેનો ઉપશમભાવ કરવામાં ક્રિયાયોગનું મુખ્ય સાધ્ય મહત્ત્વ રહ્યું છે એમ વસ્તુતઃ અવબોધવું. આવશ્યક ક્રિયાયોગોને જે ખેદાદિક કારણે ત્યાગે છે તે મનુષ્ય ખરેખર સ્વકર્તવ્ય કર્મથી ભ્રષ્ટ થઈને ખેદ ભય-કલેશ વગેરેને ભવિષ્યમાં વિશેષતઃ પ્રાપ્ત કરે છે અને પરિણામે તે લાભના કરતાં અનન્તગણી સ્વપરની હાનિને પ્રાપ્ત કરે છે એમ અનુભવ ગમ્યદૃષ્ટાન્તોથી વિચારી જોવું. સ્વજીવનાસ્તિત્વાથે જે જે દ્રવ્ય અને ભાવતઃ આવશ્યક યોગો સ્વશીર્ષે સ્વાધિકારે પ્રાપ્ત થએલા હોય તેઓને ભય મૃત્યુ વગેરેને અવગણીને જે દ્રવ્યતઃ અને ભાવતઃ જીવવા ઇચ્છે છે તે પરિણામે દ્રવ્ય અને ભાવતઃ જીવી શકતો નથી. દ્રવ્યતઃ અને ભાવતઃ જે સ્વાવશ્યક કર્મ યોગોમાં જે સ્વજીવનશક્તિયોનું સ્વાર્પણ કરે છે તે મૃત્યુ વગેરે ભયને જીતી સ્વચિત્તની શુદ્ધિ કરી કર્મયોગના ગર્ભમાં પરમાત્મપદને અવલોકે છે. આવશ્યક વ્યાવહારિક કર્મયોગ અને આવશ્યક ધાર્મિક કર્મયોગની ઉપયોગિતા તે તે યોગોનું રહસ્ય વિચારતાં સ્વયમેવ સિદ્ધ થાય છે. આવશ્યક કર્મયોગ પ્રવૃત્તિમાં સર્વ સ્વાર્પણ કરવાથી સ્વર્જ્ઞની સિદ્ધિ થાય છે અને આત્માનું નૈર્મલ્ય ઉપશમાદિભાવે ખીલે છે અને અન્યજીવોને દ્રવ્યથી ઉપગ્રહ અને ભાવતઃ ઉપશમાદિભાવે નૈર્મલ્ય કરી શકાય છે. જેમ જ્ઞાનયોગથી ચિત્તની શુદ્ધિ થાય છે તેમ કર્મયોગથી ચિત્તની શુદ્ધિ થાય છે. જ્ઞાન છતાં કર્મયોગ પ્રવૃત્તિ વિના પરિપક્વ ચિત્તની શુદ્ધિનો અનુભવ થવો એ મહાદુર્ઘટ કાર્ય છે. જે મનુષ્ય જ્ઞાનયોગ છતાં કર્મયોગની પ્રવૃત્તિ કરીને નિષ્કામ દશા સંરક્ષી શકે છે તેને જ્ઞાનયોગથી પતિત થવાનો પ્રસંગ પ્રાપ્ત થતો નથી. જ્ઞાનયોગથી પતિત થનારની કર્મયોગથી સંરક્ષા થાય છે. કર્મયોગરૂપ પ્રાણના નાશથી જીવનદશાનો સ્વયમેવ અન્ત આવે છે. અતએવ

સ્વાધિકારે સર્વ જીવોએ કર્મયોગના જે જે ભેદો પૈકી જે જે ભેદો સ્વને સેવવા યોગ્ય હોય તેનું સેવન કરવું એજ આવશ્યક શિક્ષા અવબોધવી. કર્મયોગની પ્રવૃત્તિ વિના ખરેખર સ્વાધિકારે જે જે કાર્યો કરવાનાં હોય તે તે ન કરવાથી જ્ઞાનયોગમાં શુદ્ધતા આવે છે અને જ્ઞાનયોગ વિના જે જે સ્વાધિકારે કર્મો કરવાનાં હોય તેની સમ્યગ્ દશા ન અવબોધવાથી ક્રિયાયોગમાં અન્ધશ્રદ્ધાત્વ જડતાને પ્રસંગ પ્રાપ્ત થાય છે. જ્ઞાનયોગપૂર્વક ક્રિયાયોગના આદરથી આત્મોન્નતિમાં વિદ્યુત્ વેગે આગળ ચઢી શકાય છે. જ્ઞાનયોગી સમ્યક્ ક્રિયાયોગ કરવાને માટે દ્રવ્ય, ક્ષેત્ર, કાલ અને ભાવથી શક્તિમાન થાય છે. કર્મયોગમાં પ્રવૃત્તિ કરવાનો ખરેખરો અધિકાર વસ્તુતઃ જ્ઞાની કર્મયોગીને હોય છે. જે જે અંશે જ્ઞાનયોગની પ્રગતિ થતી જાય છે તે તે અંશે કર્મયોગની અધિકારિતા અને શુદ્ધિ થતી જાય છે. સમ્મૂર્ચિમની પેઠે જ્ઞાનયોગ વિના ક્રિયાયોગમાં પ્રવૃત્તિ કરવાથી કર્મયોગના ઉચ્ચ હેતુઓનું ભાન રહેતું નથી. જ્ઞાનયોગથી ક્રિયાના ઉચ્ચ શુદ્ધ હેતુઓનો અવગમ કરીને ક્રિયાયોગ કરવાથી કાર્યયોગની સિદ્ધિ થાય છે. જે જે મનુષ્યો જે જે કર્મયોગોને સ્વાધિકારે આચરે છે તે તે મનુષ્યો સ્વોન્નતિમાં પ્રતિદિન આગળ વધ્યા કરે છે. દેશ, સંઘ, અને સમાજ વગેરેની વ્યાવહારિક તથા ધાર્મિકોન્નતિની સંરક્ષાર્થે ક્રિયાયોગ કરવાને સ્વાધિકારે પ્રત્યેક જીવે પ્રયત્નશીલ થવું જોઈએ. આનુબાનુના સ્વજીવન રક્ષણાદિ સંયોગો દ્વારા પ્રાપ્ય જે જે ક્રિયાયોગો અવબોધાતા હોય અને ઉત્સર્ગ અને અપવાદથી ભિન્ન ક્ષેત્ર-કાલાદિયોગે ભિન્નપણે આચરવા યોગ્ય જે જે ક્રિયાયોગો જે જે પ્રસંગે અધિકારે સ્વમાટે આદરવા ઘટે, સમાજ માટે આદરવા ઘટે, ધર્મ, સંઘ, અને દેશાદિ માટે જે જે ક્રિયાયોગો આદરવા ઘટે તે તે ક્રિયાયોગોને નિર્લેપપણે સ્વર્જ માની અવશ્ય આદરવાથી સ્વાદિ પ્રગતિનું અસ્તિત્વ સંરક્ષી શકાય છે, એમ નિશ્ચયતઃ જાણવું. ક્રિયાયોગ એ રક્ષક છે અને ધર્મયોગ એ રક્ષય છે. ક્રિયાયોગ એ વાડ સમાન છે અને રાજયોગાદિ ક્ષેત્ર સમાન છે ઇત્યાદિ અધ્યાત્મ રહસ્યને અવબોધી ચિત્તશુદ્ધિ આદિ માટે ક્રિયાયોગ આદરવાની જરૂર છે.

જે કર્મયોગથી વ્યાવહારિક અને નૈશ્વર્યિકદૃષ્ટિએ આત્માની ઉન્નતિ થાય અને જે જે વ્યાવહારિક દૃષ્ટિએ ક્રિયાઓ કર્યા વિના છૂટકો ન હોય અને જે જે ધાર્મિક દૃષ્ટિએ ક્રિયાઓ કર્યા વિના છૂટકો ન હોય એવી વ્યાવહારિક અને ધાર્મિક ક્રિયાઓ કરવાની આવશ્યકતા જે જે કાલે, જે જે ક્ષેત્રે, જે જે ભાવે જણાતી હોય તેઓને કરવી જોઈએ. જે જે દૃષ્ટિએ જે જે ક્રિયાઓ કરવાની આવશ્યકતા અવબોધાય તે તે કરવી જોઈએ. જેમ જેમ આત્મસાક્ષીપૂર્વક પ્રવૃત્તિ કરવામાં આવે છે તેમ તેમ ક્રિયાયોગ કરતાં સ્વર્જનને નિર્લેપપણે ખજાવી શકાય છે. આત્મા નિરગ્જન નિરાકાર વસ્તુતઃ સત્તા એ છે એમ અવબોધીને બાહ્યાવશ્યક ક્રિયા કર્મોનો જો ત્યાગ કરવામાં આવે તો નિરાકારપરમાત્મપદની પ્રાપ્તિના હેતુઓનો નાશ કરી શકાય અને તેથી અતોબ્રહ્મસ્તતોબ્રહ્મ જેવી સ્થિતિમાં આવી પડાય માટે અધ્યાત્મજ્ઞાનીઓએ આત્માની અનન્તશક્તિયો ખીલવવાના જે ધાર્મિક કર્મયોગો જે જે કાલે, જે જે ક્ષેત્રે, જે જે જીવોને અધિકાર ભેદે આદરવાના હોય તેઓનું સંરક્ષણ કરવું એજ સ્વાધિકાર રક્ષક કર્મયોગની ફર્જ સ્વમાટે અવબોધવી. પ્રત્યેક મનુષ્યને દ્રવ્ય, ક્ષેત્ર, કાલ અને ભાવથી ભિન્ન ભિન્નાવસ્થાદિ સંયોગોમાં ક્રિયાયોગો ભિન્ન ભિન્ન આદરવા યોગ્ય થાય છે. ગૃહસ્થાશ્રમમાં જે જે વ્યાવહારિક અને ધાર્મિક કર્મયોગો દ્રવ્ય, ક્ષેત્ર, કાલાદિક અપેક્ષાએ આદરવા યોગ્ય હોય છે તેજ યોગોને અનગારાવસ્થાને ગ્રહણ કરતાં ત્યાગ કરવો પડે છે અને અનગારદશાના વ્યાવહારિકધર્મકર્મયોગો અને જ્ઞાનાદિક નૈશ્વર્યિક ધર્મ કર્મ યોગો આદરવા યોગ્ય થાય છે. જે જે કર્મયોગો આદરવામાં લૌકિક અને લોકોત્તર દૃષ્ટિએ સ્વપરાર્થે વિશેષ લાભ અને અલ્પહાનિ અવબોધાતી હોય તે તે કર્મયોગો આદરવામાં વિવેકદૃષ્ટિરતમયોગે નિર્દોષત્વ અવબોધવું અને આવશ્યકત્વ અવબોધવું. જે જે કાર્યોને ઉદ્દેશી જે જે ક્રિયાઓ કરવાની હોય તે તે ક્રિયાઓમાં લાલાલાલનો અનેકદૃષ્ટિએ વિવેક કરવો જોઈએ. અમુક ક્રિયા કરવાનું પ્રયોજન શું છે તે ખાસ અનેક દૃષ્ટિએ સાપેક્ષત્વ વિચારવું જોઈએ. જે જે ક્રિયાઓ આવશ્યક તરીકે અવબો-

ધાતી હોય તેઓનું ચારેતરફથી આબુખાબુના સંયોગો તપાસી જ્ઞાન કરવું જોઈએ. કેટલીક વખત કર્તવ્યકર્મના અજ્ઞાનથી સ્વાવશ્યકકર્મયોગ પણ અનાવશ્યકકર્મયોગ તરીકે જણાય છે અને અનાવશ્યક જે જે ક્રિયાઓ હોય તે આવશ્યક તરીકે અવબોધાય છે. જે જે આવશ્યક ક્રિયાઓનું સમ્યગ્ જ્ઞાન થાય છે તે તે ક્રિયાઓ કરવામાં જે જે હેતુઓની જરૂર હોય છે તે તે હેતુઓને અવલંબવામાં આવે છે. આવશ્યક ક્રિયાયોગોનું જ્ઞાન થવાથી આત્મા સ્વયં સાક્ષીભૂત થઈને તે તે ક્રિયાઓમાં બાહ્ય વ્યવહારતઃ પ્રવૃત્તિ કરે છે. જે જે કાર્યો કરવાનાં હોય તે તે કાર્યો કરવાથી દ્રવ્ય, ક્ષેત્ર, કાલ અને ભાવે સ્વ અને સમાજને શો લાભ તથા હાનિ છે, તે જાણતાં સમ્યક્પ્રવૃત્તિ થાય છે. જે જે ક્રિયાઓ કરવાની ધારી હોય તેના કરતાં અન્ય કોઈ ક્રિયાઓ કરવાની ઉત્તમ છે કે નહિ તેનું પરિપૂર્ણ જ્ઞાન કરીને આત્મજ્ઞાની જે પ્રવૃત્તિ કરે છે તેથી સ્વફળને જેવા ઉત્તમ ભાવે અદા કરે છે તેવા ભાવે કાર્યક્રિયાનો અજ્ઞાની જીવ તેવી આવશ્યક કર્મ યોગની ફળને અદા કરી શકતો નથી. રાગ દ્વેષના સંકલ્પપૂર્વક જે જે ક્રિયાઓ કરવામાં આવે છે તેનાથી બંધન થાય છે અતએવ રાગદ્વેષના સંકલ્પ વિકલ્પનો ત્યાગ કરીને હર્ષ શોક વિના સ્વફળને અનેકદૃષ્ટિએ અદા કરવી જોઈએ, એમ દૃઢનિશ્ચય કરીને અવસ્થા આદિના અધિકાર પ્રમાણે જે કર્મયોગને આચરે છે તે બાહ્યથી ક્રિયાઓ કરતાં છતાં અન્તરથી નિષ્ક્રિય રહી મહોત્તમ કર્મયોગી બની શકે છે. કર્મયોગમાં ઉચ્ચ નિર્વિકલ્પક દશાનું કર્મયોગિનું સાધ્ય લક્ષ્યબિંદુ કલ્પીને પશ્ચાત્ત કર્મયોગ કરવામાં આવે તો બાહ્યથી ક્રિયાઓમાં અજ્ઞાનીની દૃષ્ટિએ સલેપત્વ જણાતાં છતાં અન્તરથી નિર્લેપત્વ રહે છે. અન્તરથી નિર્લેપપણે સ્વપરના સમ્યગ્ ઉપયોગે રહીને બાહ્યથી કાષ્ઠ પૂતળીની પેઠે વ્યાવહારિક ક્રિયાઓને સ્વાધિકારે ફર્જરૂપે માની કરતાં જ્ઞાનદશાનું કર્મયોગિત્વ પ્રાપ્ત થાય છે. શ્રી તીર્થંકર મહારાજ કેવલજ્ઞાન પ્રાપ્ત કરીને વ્યાવહારિકધાર્મિક કાર્યોને ઉદયાગત સ્વફળ માની કરે છે તેથી ઉત્તમોત્તમ લોકોત્તરિક કર્મયોગિત્વ તેમને ઘટે છે. તેવી દશાનું લોકોત્તરિક કર્મયોગિત્વ પ્રાપ્ત કરવામાટે પ્રયત્ન કરવાની જરૂર

છે. શ્રી ચેડા મહારાજે કૌણિક નૃપતિની સાથે બાર વર્ષ પર્યંત ક્ષાત્ર ધર્મકર્મયોગના અધિકારની ફર્જ અદા કરવા યુદ્ધ કર્યું હતું. શ્રાવકત્વ છતાં ધર્મ કર્મપ્રવૃત્તિની આવશ્યકતા સ્વીકારીને વર્ણ ધર્મ કર્મ વ્યવસ્થાની મર્યાદાના પાલનમાં શરીરનો ઉત્સર્ગ કર્યો હતો. ભરતરાજાએ અને બાહુ-બલિએ કારણ પ્રસંગ પ્રાપ્ત આવશ્યક કર્મયોગે ક્ષાત્ર કર્મોધિકારે બાર વર્ષ પર્યંત પરસ્પર યુદ્ધ કર્યું હતું, તેમાં ક્ષાત્ર ધર્મ કર્મ રૂપ બાહ્ય સ્વફર્જ પ્રવૃત્તિની મુખ્યતા છતાં અંતરથી ઘણું નિર્લેપપણું હતું. કુમારપાલાદિ રાજાઓએ ક્ષાત્ર ધર્મ વ્યવહાર કર્માનુસારે અનેક યુદ્ધોના કૃત્યને સ્વફર્જ માની પ્રવૃત્તિ કરી હતી, તેવી પશ્ચાત્ ક્ષાત્ર જૈન રાજાઓએ સ્વફર્જ માનીને ક્ષાત્ર ધર્મકર્મથી બ્રહ્મ ન થયા હોત તો સંપ્રતિ જૈનસૃષ્ટિમાં ક્ષત્રિયનૃપતિયોનું અસ્તિત્વ રહેત અને તેથી જૈન જગતનું અસ્તિત્વ ક્ષાત્રજાને સંરક્ષી શકાત. જૈન ક્ષાત્રાદિ ધર્મોની સાથે ધર્મ કર્મોનો સંબંધ સદા સ્વસ્વાધિકાર કર્મ વ્યવસ્થાથી સદા નિયત રહે એવી બાહ્યસ્વસ્વધર્મની ઉપયોગિતા મહત્તા અને કર્તવ્યતા અવબોધવી, અવબોધાવવી અને અવબોધકની અનુમોદના કરવી એ સ્વકર્મયોગની અસ્તિતા, સંરક્ષકતા અને પ્રગતિના વાસ્તવિક ઉપાયો છે. ત્યાગીઓએ વ્યાવહારિકત્યાગધર્મકર્મયોગો અને નૈશ્વયિકત્યાગધર્મકર્મયોગોની વ્યવસ્થાઓને સ્વફર્જ રૂપ માની ઉત્સર્ગે ઉત્સર્ગ માર્ગથી અને અપવાદે અપવાદ માર્ગથી દ્રવ્ય, ક્ષેત્ર, કાલ અને ભાવથી પ્રવર્તવું. જે જે કાલે ઉત્સર્ગ અને અપવાદથી વ્યાવહારિકસાધુધર્મકર્મયોગો અને નૈશ્વયિકધર્મકર્મયોગો કરવાની નિયમિતતા હોય તે તે કાલે તે તે કરવાથી વ્યવહાર સાધુ ધર્મથી અને નિશ્ચય સાધુ ધર્મથી આત્મોન્નતિ અને પરોન્નતિ કરી શકાય છે. સ્વસ્વ દશાના અધિકાર પ્રમાણે જે જે કર્તવ્યો કરવાનાં હોય તે સ્વાત્માનું શાસન અવબોધીને પ્રત્યેક મનુષ્યે પ્રગતિ માર્ગમાં સંચરી તે તે પ્રમાણે કરવાં જોઈએ. પોતાના અધિકાર પ્રમાણે જે જે કાર્યો કરવામાં સ્વધર્મની આવશ્યકતા છે તેમાં સર્વ સ્વાર્પણ કરીને નિષ્કામ ભાવે જે મનુષ્ય પ્રવર્તે છે તે કર્મયોગી છતાં અંતરથી નિર્લેપ રહે છે. જે અધિકારપ્રાપ્તકાર્યો કરવામાં કર્મયોગીની પ્રવૃત્તિ

નથી આચરતો તે નિષ્ક્રિય જેવો દેખાયા છતાં પ્રમાદી અને સ્વકર્તવ્ય કર્મ બ્રહ્મ છે એમ અવબોધવું. જ્ઞાનયોગની પ્રાપ્તિની કસોટી ખરેખર કર્મયોગથી થાય છે. જે સ્વાધિકારે કર્મયોગમાં પ્રવર્તતો હતો સ્વાધિકાર પ્રમાણે જ્ઞાનયોગને ગ્રહણ કરે છે તેના જ્ઞાનયોગની વિશુદ્ધતા-પરિપક્વતા થાય છે અને તેના જ્ઞાનયોગથી આત્માની અત્યંત વિશુદ્ધિ થાય છે. કર્મયોગમાં સ્વાધિકાર પ્રમાણે પ્રવૃત્તિ કરતાં જે જ્ઞાન ખરેખર ચિત્તની શુદ્ધિ કરે છે તેવી શુદ્ધિ ખરેખર કર્મયોગના રાજમાર્ગની દૃષ્ટિથી અવલોકતાં અન્ય કશાર્થી થતી નથી. રાગ દ્વેષનો જય કરવો, સમભાવ રાખવો ઇત્યાદિ ઉપદેશની મિષ્ટતા સર્વને લાગે છે પરંતુ અનેક પ્રકારની પ્રવૃત્તિ કરતાં તે વખતે રાગ દ્વેષના સંયોગો મળતાં રાગ દ્વેષ ન થાય એવી રીતે વર્તીને જે કર્મ કરવાં તેમાંજ સત્યજ્ઞાનની ખૂબી રહેલી છે. મન, વાણી અને કાયા દ્વારા જેટલી જેટલી ધર્માર્થે વા કર્માર્થે પ્રવૃત્તિ થાય છે તે સર્વનો કર્મયોગ યાને ક્રિયાયોગમાં સમાવેશ થાય છે. ભક્તિપ્રવૃત્તિયોગ, સેવાપ્રવૃત્તિયોગ અને જ્ઞાનપ્રવૃત્તિયોગ વગેરે અનેક બાહ્યયોગોનો કર્મયોગમાં અન્તર્ભાવ થાય છે. અત્ર શુભ અને શુદ્ધ એવા બે ભેદ અન્તર્ના શુભ અને શુદ્ધ પરિણામની અપેક્ષાએ અને બાહ્ય શુભ વ્યવહાર અને નૈશ્વર્યિક ધર્મની અપેક્ષાએ કર્મયોગના અવબોધવા. કર્મયોગનું સાધ્યબિંદુ ચિત્તની શુદ્ધિ માટે છે એવું અવબોધીને કર્મયોગની પ્રવૃત્તિને નિમિત્ત અને ઉપાદાનથી આદરવી જોઈએ.

વ્યાવહારિક આજિવિકા હેતુઓની પ્રવૃત્તિયોને આદર્યા વિના અને તેનું સંરક્ષણ કર્યા વિના વ્યાવહારિકસ્વકીયસ્વાતંત્ર્ય જીવન કદાપિ સંરક્ષી શકાતું નથી અને વ્યાવહારિકાજિવિકાના ઉપાયોથી બ્રહ્મ થવાથી અન્ય મનુષ્યોનું દાસત્વ કરવાનો પ્રસંગ પ્રાપ્ત થતાં વ્યાવહારિક પારતંત્ર્ય બેડીમાં સપડાવાની સાથે ધાર્મિકજ્ઞાનાદિ જીવન-પ્રવૃત્તિયોમાં પારતંત્ર્ય વેઠવું પડે છે અને તેથી પરિણામે વ્યાવહારિક-સામ્રાજ્યસ્વાતંત્ર્ય અને ધાર્મિક સામ્રાજ્યસ્વાતંત્ર્યની જાહોજલાલીનો ભાનુ અસ્ત થાય એવો પ્રસંગ પ્રાપ્ત થાય છે. પ્રવૃત્તિમાર્ગમાં આર્ય-દેશીઓનું વર્તમાન સમયમાં માન્દ્ય પ્રવર્તતાં પાશ્ચાત્ય દેશીઓએ સ્વ-

જીવન વ્યાવહારિકવ્યાપારિપ્રવૃત્તિયોથી આર્યોના બાહ્ય વ્યાવહારિક જીવન સૂત્રનો મુખ્ય ભાગ. સ્વહસ્તે કર્યો છે તેથી આર્યજનો પ્રવૃત્તિ-માર્ગથી પશ્ચાત્ પડી પરતંત્રતા વેઠે છે અને સ્વજીવન હેતુભૂત વ્યાવહારિક ઉપાયોથી ભ્રષ્ટ થઈ ચિંતા શોક વગેરેથી આકુલમના થઈ ધાર્મિકનિવૃત્તિજીવનમાં પણ મન્દ પરિણામવાળા થઈ ઉભયતોભ્રષ્ટ દશા-સ્થિતિ સમાન અનુભવને કરે છે તે કયાં અનુભવીઓથી અવિજ્ઞાત છે. બ્રાહ્મણ, ક્ષત્રિય, વૈશ્ય અને શૂદ્ર વર્ગીય જનો સ્વાજિવિકા હેતુભૂત જીવનપ્રવૃત્તિઓની સંરક્ષા કરીને તેઓ ધાર્મિકપ્રવૃત્તિ અને ધાર્મિકનિવૃત્તિમાં અવ્યાકુલમના રહી શકે છે. પ્રત્યેક પ્રગતિની બાળતમાં જીવન-હેતુઓ જે જે અવબોધાતા હોય અને સ્વસ્વાધિકારે જે આદરણીય જણાતા હોય અને જે આદર્યા વિના સ્વને, પરને, સમાજને, દેશને અને વિશ્વને હાનિ થતી હોય તો ખરેખર તે તે આદરવા જોઈએ કે જેથી અનેક જાતની ચિંતા, શોક અને ભય વગેરે પરિણામો સેવવાનો પ્રસંગ ન પ્રાપ્ત થાય. અત્યંત ક્રુધા અને પિપાસા લાગી હોય તો તેના નિવારણાર્થે અનુકૂળ ઉપાયોને વિવેકથી દ્રવ્ય, ક્ષેત્ર, કાલ અને ભાવથી લેવા પડે છે અને જો ઉપાયો ન લેવામાં આવે તો ચિત્તની શુદ્ધિ રહેતી નથી, તદ્વત્ અનેક આવશ્યકાય બાળતોમાં અવબોધવું. ધર્મસમાજ દેશાદિની સંરક્ષાર્થે કોઈ પણ ઘટતી પ્રવૃત્તિરૂપ કર્મયોગને ન સેવવામાં આવે તો ધર્માદિની હાનિની સાથે ચિત્તની શુદ્ધિ પણ રહેતી નથી; પરન્તુ ઉલટી ચિત્તની મલીનતા વૃદ્ધિ પામે છે. જે શરીર દ્વારા ધર્માદિની આરાધના કરવામાં આવે છે તે જો શરીરની આરોગ્યતા સંરક્ષકપ્રવૃત્તિરૂપકર્મને ન આચરવામાં આવે તો શારીરિક અનારોગ્યવૃદ્ધિ પામે છે અને તેની સાથે ધર્મમાર્ગ પ્રવૃત્તિનો પણ નાશ થાય છે અતએવ શરીરાદિ સંરક્ષાપ્રગતિભૂત જે જે ઉપાયો, હેતુઓ હોય તેની જે જે પ્રવૃત્તિયો હોય તે તે પ્રવૃત્તિયોરૂપ કર્મયોગને વિવેક બુદ્ધિથી આદરવાની જરૂર છે.

અવતરણ—કર્મયોગની નૈસર્ગિક અને નૈમિત્તિક પ્રવૃત્તિ જીવોને સ્વસ્વ જ્ઞાનાનુસારે થયા કરે છે તેની વિશેષ યુષ્ઠિ માટે કંઈક કહેવામાં આવે છે.



## શ્લોક.

પ્રવૃત્તિઃ સર્વજીવાનાં સ્વસ્વજ્ઞાનાનુસારતઃ ।

ત્રૈકાલિકી ભવત્યેવ યથાયોગં પ્રતિક્ષણમ્ ॥ ૫ ॥

શબ્દાર્થ—સ્વસ્વ જ્ઞાનાનુસારથી સર્વ જીવોની ત્રૈકાલિકી પ્રવૃત્તિ યથાયોગ પ્રતિક્ષણે હોય છે.

**વિવેચન**—પૃથ્વીકાય, અગ્નિકાય, તેજસ્કાય, વાયુકાય. વનસ્પતિ-કાય, અને ત્રસકાયના જીવો સ્વસ્વ જ્ઞાનાનુસારે ( આહારસંજ્ઞા, મૈથુનસંજ્ઞા, ભયસંજ્ઞા અને પરિગ્રહસંજ્ઞાએ ) પ્રવૃત્તિ કરે છે. કર્મદૃષ્ટિએ આહારાદિસંજ્ઞા દ્વારા થતી પ્રવૃત્તિ જે છે તે નૈસર્ગિક પ્રવૃત્તિ જેવી હોય છે અને બાહ્ય નિમિત્ત પામીને જે પ્રવૃત્તિ થાય છે તે મનુષ્યો વગેરેને નૈમિત્તિકકર્મપ્રવૃત્તિ તરીકે પણ હોય છે. સર્વ જીવોને આહારાદિસંજ્ઞાએ ભૂતકાળમાં યથાયોગ આહારાદિ પ્રાપ્ત્યર્થ પ્રવૃત્તિ થઈ, વર્તમાન થાય છે અને ભવિષ્યમાં થશે અતએવ તે ત્રૈકાલિકી પ્રવૃત્તિ ગણાય છે. નૈસર્ગિક પ્રવૃત્તિરૂપ કર્મયોગ, સર્વ જીવોને આહારાદિ સંજ્ઞાદ્વારા આહારાદિનો થયા કરે છે. કર્મોપાધિવિશિષ્ટ આહારાદિ સંજ્ઞાજન્ય આહારાદિ કર્મ પ્રવૃત્તિયો સર્વ જીવોને પ્રતિક્ષણે થાય છે એમાં કશું કંઈ આશ્ચર્ય નથી. પ્રવૃત્તિરૂપકર્મયોગને વાર્યો પણ ન વરાય એવો અવબોધવો. આહારગ્રહણ, જલગ્રહણ, વસ્ત્રગ્રહણ પ્રવૃત્તિ, શરીરસંરક્ષા પ્રવૃત્તિ, અને સ્વાજિવિકા પ્રવૃત્તિ આદિ અનેક પ્રવૃત્તિયો તો ત્યાગી થએલા મુનિવરોને પણ કર્યા વિના છૂટકો થતો નથી. હેતુવાદોપદેશિકી અને દૃષ્ટિવાદોપદેશિકી સંજ્ઞાવાળા જીવોને સ્વજ્ઞાનાનુસારે વ્યાવહારિક જીવન પ્રવૃત્તિયો કરવી પડે છે. આ વિશ્વમાં બાહ્ય અને આન્તર્ પ્રવૃત્તિ એ બે પ્રવૃત્તિરૂપ ક્રિયા વિનાનો કોઈ જીવ દેખાતો નથી. મન-વચન અને કાયાના યોગની પ્રવૃત્તિ પૈકી કોઈને કોઈ પ્રવૃત્તિ તો હોય છેજ એમ અનુભવ કરતાં ત્વરિત અવબોધાશે. શ્રી વીરપ્રભુએ બાર વર્ષ પર્યન્ત ધ્યાન કર્યું તે વખતે પણ આત્મિક ધ્યાનરૂપ આન્તર્ પ્રવૃત્તિ તો વિદ્યમાન હતી. શ્રી વીરપ્રભુને જ્યારે કેવળજ્ઞાન થયું તે વખતે પણ તેમણે ધર્મ તીર્થ પ્રવર્તન, ધર્મ પ્રચારક

પ્રવૃત્તિ, ઉપદેશ પ્રવૃત્તિ અને વિહારપ્રવૃત્તિ આદિ પ્રવૃત્તિઓને સેવી હતી. કૃતકૃત્ય થએલ એવા શ્રી વીરપ્રભુએ કેવલજ્ઞાન પ્રાપ્ત થયા છતાં કર્મ નિજરાથે મનોપ્રવૃત્તિને અનુત્તર વિમાનના દેવતાઓના પ્રશ્નોના ઉત્તર આપવા નિમિત્તે સેવી હતી. ત્રયોદશગુણુસ્થાનવર્તિશ્રી તીર્થંકર મહારાજને પણ ક્રિયારૂપ પ્રવૃત્તિયોગ વેદાતો હતો-કરાતો હતો તો અન્ય મનુષ્યોનું તો શું કહેવું? ખરેખર સંસારી જીવોને ત્રિકાલે પ્રવૃત્તિયોગ સેવવો પડે છે. પ્રારબ્ધ કર્મનું દેવું ચૂકવવામાં યોગીઓને ક્રિયાપ્રવૃત્તિ યોગ સેવવો પડે છે. ઉપર્યુક્ત કથ્યનો સારાંશ એ છે કે પ્રત્યેક મનુષ્યને સ્વાધિકારે યથાયોગ્ય વ્યાવહારિક પ્રવૃત્તિ કરવી પડે છે. પ્રત્યેક મનુષ્ય પ્રવૃત્તિ કરે છે એમાં કંઈ આશ્ચર્ય નથી વા શોક નથી પરન્તુ સ્વાધિકારે સ્વકર્મની યોગ્યતા અને અયોગ્યતાનો વિચાર કરી લાલાલાલનો વિચાર કરી વિવેક પુરસ્સર આન્તર નિર્લેપલાવે પ્રવૃત્તિ કરી મનુષ્યો કર્મબન્ધનથી મુક્ત થાય એવં અત્ર અન્યમાં જણાવવાનો ઉદ્દેશ છે. સંસારમાં એક વનસ્પતિથી આરંભી ઈન્દ્ર પર્યંત અવલોકશો તો અવબોધાશે કે પ્રત્યેકજીવ, પ્રવૃત્તિ ચક્રમાં ગુંથાયલો છે. પ્રવૃત્તિમાર્ગમાં પડેલાનો શો આનન્દ? એવું પૃચ્છતાં તેનો ઉત્તર આપવામાં આવે છે કે પ્રવૃત્તિમાર્ગમાં કેવલ સુખ નથી. પ્રવૃત્તિમાર્ગનો ત્યાગ કર્યા વિના અને નિવૃત્તિમાર્ગ ગ્રહણ કર્યા વિના કદાપિ સુખની પ્રાપ્તિ નથી. પ્રવૃત્તિમાર્ગ એ નિવૃત્તિમાર્ગનું અપેક્ષાએ કારણ છે. પ્રવૃત્તિમાર્ગનું અમુકાપેક્ષાએ અવલંબન કર્યા વિના નિવૃત્તિમાર્ગમાં રહી શકાતું નથી. નિવૃત્તિમાર્ગની રક્ષાર્થે અમુકાધિકારે અમુક પ્રવૃત્તિમાર્ગની આવશ્યકતા સ્વીકારવી પડે છે, અતએવ નિવૃત્તિ સુખની પ્રાપ્તિ માટે અમુકાધિકારે અમુક ધર્મકર્મની પ્રવૃત્તિ અંગીકાર્ય છે એમ ધર્મ સમાજના મનુષ્યોને અવગત થયા વિના રહેતું નથી. પ્રત્યેક મનુષ્ય આપેક્ષિક આદેય એવી પ્રવૃત્તિપૂર્વક નિવૃત્તિ સાધી આત્મિક સુખ પ્રાપ્ત કરી શકે છે અતએવ પ્રવૃત્તિની જરૂર છે પરન્તુ પ્રવૃત્તિ એવી સર્વ જીવો કરે છે પણ એવી કર્મયોગની પ્રવૃત્તિ પ્રવૃત્ત છતાં કર્મયોગીઓ અન્તર્માં રાગદ્વેષથી અમુકાપેક્ષાએ જ્ઞાન વૈરાગ્ય બળે આરા રહી મુક્ત થાય એવા ઉચ્ચજ્ઞાનબોધની સાથે પ્રવૃત્તિયોગનું

સ્વરૂપ અત્ર દર્શાવવામાં આવે છે. સાંસારિક અને ધાર્મિક પ્રત્યેક કાર્ય પ્રવૃત્તિ કરતાં ક્રોધ, માન, માયા અને લોભની ગતિ મન્દ થાય અને અન્તરથી આત્મા સર્વ કાર્યોમાં સાક્ષીભૂત થઈને પ્રવર્તે, પ્રત્યેક કાર્ય કરતાં છતાં હું અને માફ એવો ભાવ ન રહે અને સ્વફલને અમુક દૃષ્ટિએ અદા કરવામાં આવે એવો ઉપયોગ રહે એવી રીતે અત્ર પ્રવૃત્તિ કર્મયોગનું સ્વરૂપ દર્શાવવામાં આવે છે. સંસારવર્તિપ્રત્યેક મનુષ્ય વર્ણકર્માનુસારે શુભાશુભ ગણાતી અનેક જાતની પ્રવૃત્તિયો કરે છે પણ તે શુભાશુભ પ્રવૃત્તિયોમાં શુભાશુભ રાગદ્વેષના પરિણામથી ન બન્ધાય અને બાહ્યની શુભાશુભ કર્મ પ્રવૃત્તિયોમાં અન્તરથી શુભાશુભની માન્યતા ઉઠી જાય, ફક્ત વ્યવહારે કર્મફળ પ્રમાણે માન્યતા રહે અને સ્વફલને અનુસરી નિર્લેપપણે કર્મ પ્રવૃત્તિ થાય કે જેથી મનુષ્યો વ્યાવહારિક વર્ણકર્મના અધિકારમાં નિયુક્ત છતાં અને ફળ બળવતા છતાં અન્તરથી નિર્મળ રહે એવો અત્ર ઉપદેશ આપવાની જરૂર છે. ભરત ચક્રવર્તિએ ચક્રવર્તિ પદ લોગવ્યું પણ જ્ઞાન વૈરાગ્યાદિ બળે અન્તરથી નિર્લેપપણું ભાવી અન્તે કેવલજ્ઞાન પામી પરમાત્મ પદ પામ્યા. તેઓ કર્મનાયોગે જે અધિકારમાં નીમાયલા હતા અને જે જે પ્રવૃત્તિયો કરતા હતા તેમાં તેમના મન્દ કપાય વર્તતા હતા અને અન્તરથી બાહ્ય પદાર્થની પ્રવૃત્તિને તેઓ તટસ્થ સાક્ષીભૂત થઈને અવલોકતા હતા, તેથી અન્તે તેઓ સર્વ બંધનથી વિમુક્ત થયા. પ્રવૃત્તિમાર્ગના અધિકારીઓ વસ્તુતઃ આત્મજ્ઞાનીઓ છે કારણ કે તે બાહ્યથી કર્મયોગી છતાં અન્તરથી કર્મરહિત અને માનસિક અનેક પ્રકારની કામનારૂપ કર્મરહિત હોય છે. જે જે દેશમાં, જે જે કાળમાં આત્મજ્ઞાનીઓનો અભાવ થાય છે તે તે દેશમાં તે તે કાલમાં કર્મયોગની અસ્તવ્યસ્ત દશા થઈ જાય છે અને અધિકારપરત્વે કયો કર્મયોગ કોને સેવવા યોગ્ય છે અને કેવી કેવી સ્થિતિમાં તથા રીતિથી સેવવાયોગ્ય છે તેનું સમ્યગ્જ્ઞાન ટળી જાય છે અને તેથી તે તે દેશના તે તે કાલના મનુષ્યસમાજની બાહ્ય તથા આન્તરિકપ્રગતિના સ્થાને અવનતિ અવલોકાય છે. આત્મજ્ઞાની મનુષ્યો અધિકારપરત્વે અમુકક્ષેત્રે, અમુકકાળે અને અમુકદશામાં

ઉત્સર્ગ અને અપવાદથી અમુક પ્રવૃત્તિ અમુક રીતિએ આદરવાયોગ્ય છે અને તે કર્તવ્ય કર્મધર્મ છે, એમ અવબોધીને તે કુર્જને વ્યવહારે અઢા કરે છે તેથી તેઓ વ્યવહારથી તથા નિશ્ચયથી દેશ-સમાજ-સંઘ અને સ્વને પ્રગતિસંરક્ષકવ્યવસ્થાઓથી યુક્ત કરી શકે છે. જ્ઞાનીઓ સમાજની, દેશની અને સ્વપરની આધુનિક અને ભવિષ્ય સ્થિતિ અવલોકી શકે છે અતએવ તેઓ દ્રવ્ય, ક્ષેત્ર, કાલ, અને ભાવતઃ કર્તવ્ય કર્મયોગને સ્વસ્વાધિકારે સર્વ મનુષ્યોને સંબોધવા અધિકારી બની શકે છે અને સ્વયં સ્વાધિકારે જે જે કર્તવ્ય કર્મોયોગ્ય ધારે છે તે તે કરવા અધિકારી બની શકે છે. મગજની સમાનતા સંરક્ષી નિર્લેપપણે મહારે મારા અધિકાર પ્રમાણે કર્તવ્યાવશ્યક કર્મને કરવાં જોઈએ એમ જે જ્ઞાની મનુષ્ય ધારી શકે છે તે પ્રવૃત્તિમાર્ગમાં પ્રગતિકારક ઉપાયોને સંયોજી પ્રવૃત્ત થઈ શકે છે. ઉત્સાહ, ખંત, ધૈર્ય, સહનશીલતા, વિશેષતઃ નિર્દોષ કર્મ કરવાની વિવેકશક્તિ, દયા, સત્ય, પ્રામાણ્ય અને સ્વકુર્જ બબ્બવવાની યોગ્યતા ઇત્યાદિ ગુણોને જે પ્રાપ્ત કરીને સ્વકર્તવ્ય કર્મને ગમે તેવી સ્થિતિમાં તે તે કાલે જે જે રીતે કરી શકાય તેવી રીતે આચરે છે તે મનુષ્ય સ્વાધિકારે કર્તવ્ય કર્મને અધિકારી બને છે અને તે આદર્શ કર્મયોગી બની અન્ય જનોને સ્વાધિકાર કર્તવ્ય કર્મને અવબોધાવવા સમર્થ બને છે. જે જે કાલે, જે જે ક્ષેત્રે, જે જે દશામાં આજીવનના સંયોગોને લેઈ લાલાલાલના વિવેકપૂર્વક કયું કર્તવ્ય કર્મ કેવી રીતે વ્યવસ્થા યોજનાઓ-પૂર્વક કર્તવ્ય છે અને તેમાં મારી કર્તવ્યયોગ્યતા શક્તિ કેટલી છે તેનો નિર્ણય કરીને પ્રવૃત્તિ કરવી એ કંઈ નાના બાળકોના ખેલ નથી. મહાભારતના યુદ્ધ વખતે યુદ્ધ કરવામાં અર્જુનની મતિ અનિશ્ચિત બની હતી તેનું શું કારણ હતું તે ખાસ અનુભવવાયોગ્ય છે. સ્વાધિકારે વર્ણાદિકની અપેક્ષા આદિ અનેક અપેક્ષા સંયોગોનો વિચાર કરી જે જે સ્થિતિમાં જે જે મનુષ્ય પ્રારબ્ધાદિ કારણોથી મૂકાયો હોય તે વખતે તેને સંસારદશામાં કયું કર્મ કરવું અને તેમાં સ્વાધિકાર છે કે નહિ તેનો નિર્ણય કરવો એ આત્મજ્ઞાન અને વ્યવહાર જ્ઞાનથી સમ્યજ્ઞ અનુભવી થયા વિના બની શકે તેમ નથી.

અળસીયાં વગેરેની પેઠે પ્રવૃત્તિમાર્ગમાં પ્રવૃત્તિ કરનારાઓ તો અનેક મનુષ્યો અવલોકી શકાય, પરન્તુ વ્યવહાર અને નિશ્ચયથી દ્રવ્ય અને ભાવથી ઉપાદાન અને નિમિત્તથી સાધનભાવ અને સાધ્યભાવથી કર્તવ્ય જે જે કર્મો હોય તેઓને કરવામાં સ્વાધિકારની યોગ્યતા કેટલી છે તેનો સમ્યગ્ નિર્ણય કરી પશ્ચાત્ કર્તવ્ય કર્મમાં તટસ્થ સાક્ષીભૂત થઈને પ્રવર્તનારા, કર્મને આચરતા છતાં, કષાયોને મન્દ કરતા છતાં; અને સામાન્ય દશાથી ઉચ્ચગુણુ સ્થાનક પ્રતિ પ્રગતિ કરતા છતાં અને ઉપર ઉપરની ગુણુસ્થાનકની યોગ્યતા પામી ભિન્ન ભિન્ન ઉચ્ચ શુદ્ધ કર્તવ્ય કર્મને કરનારા વિરલ મહાત્માઓ અવલોકી શકાય છે. એવા કર્મયોગી મહાત્માઓ, સર્વ કર્મનો ક્ષય કરીને કેવળજ્ઞાનને પ્રાપ્ત કરે છે અને પશ્ચાત્ સર્વ કર્મથી વિમુક્ત થઈને પરમાત્મપદને પ્રાપ્ત કરે છે. શ્રી મહાવીર પ્રભુ જ્યારે ગૃહાવાસમાં હતા ત્યારે વ્રણજ્ઞાન છતાં ગૃહાવાસીયસ્વકર્તવ્યધર્મકર્મયોગોને આચરતા હતા અને જ્યારે તેઓ ત્યાગાવસ્થાના અધિકારને પામ્યા ત્યારે ત્યાગમાર્ગના કર્તવ્યધર્મમાં તટ્વીન થયા અને અનેક પરિસહો વેડી આત્મધ્યાન ધરી કેવલજ્ઞાન પ્રગટાવી શ્રીતીર્થની સ્થાપના કરી અને તીર્થંકરતરીકેના સ્વાધિકાર વિશિષ્ટસર્વધર્મકર્તવ્ય કર્મવ્યવહારોને અનુસર્યા, પશ્ચાત્ તીર્થંકરત્વનો અધિકાર સમાપ્ત થતાં સિદ્ધપદને પામ્યા અને વ્યાવહારિક સર્વ કર્તવ્યકર્મોથી અને જ્ઞાનાવરણીયાદિ અષ્ટધાકર્મોથી વિમુક્ત થયા. એ ઉપરથી અવગ્રાહવાનું કે મનુષ્યે જે જે દશાને (અવસ્થાને) પ્રાપ્ત કરી હોય તે તે દશાના સ્વયોગ્ય-કર્તવ્યકર્મમાં વિવેક પૂર્વક તત્પર રહેવું, અને જ્ઞાનવેરાગ્યબળે અન્તરથી નિર્વેપ રહી ઉપરની ઉચ્ચ અવસ્થાની દશાને પ્રાપ્ત કરવાના અધિકારી બનવું તેમજ ઉત્તરોત્તરની ઉચ્ચાવસ્થાઓને સ્વાધિકારમાં રહી પ્રાપ્તિ કરવા અધિકારી બની સ્વકર્તવ્ય સર્વપ્રવૃત્તિયો કર્યા કરવી. સ્વાધિકારે જે જે વ્યાવહારિક આવશ્યક પ્રવૃત્તિયો કરવાની હોય અને તેના કરતાં અન્યપ્રવૃત્તિયો નિર્દોષ જણાતી હોય પરન્તુ તેમાં સ્વાધિકાર યોગ્યતા ન હોય અને તે કરવામાં કોઈ મનુષ્ય સ્વાધિકારે કર્તવ્ય-કર્મપ્રવૃત્તિયોને ત્યાગી, સ્વાધિકાર ભિન્ન અન્ય પ્રવૃત્તિયોને ગ્રહે છે તો,

તે ઉભયતોબ્રહ્મ બની સહસ્રમુખવિનિપાતને પ્રાપ્ત કરે છે. અતએવ અન્યપ્રવૃત્તિયો કરતાં સદોષપ્રવૃત્તિયો સ્વાધિકારે હોય તથાપિ તે કરવાને અન્તર્થી નિર્લેપ રહી પ્રવૃત્તિ કરવી જોઈએ. જ્યાં સુધી જે અવસ્થામાં સ્થિતિ કરવી પડે તાવત્ તે દશાની અધિકારિતાની આવશ્યક પ્રવૃત્તિયોને અવલંબવી પડે એ ન્યાય છે. ન્યાયાધીશને ન્યાયાધીશના અધિકાર પ્રમાણે ન્યાય આપી શિક્ષાદિ કર્તવ્યો કરવાં જોઈએ અને ફોજદારે ફોજદારના અધિકારપ્રમાણે યાવત્ એ સ્થિતિ છે તાવત્ ફોજદાર યોગ્ય પ્રવૃત્તિયો કરવી જોઈએ. અધિકારના પરાવર્તનની સાથે જે જે અધિકાર પ્રાપ્ત થાય છે તેવી પ્રવૃત્તિયો કરવાની હોય છે અને પૂર્વના અધિકારની પ્રવૃત્તિયોને ત્યાગવાની હોય છે. જે જે મનુષ્ય પ્રારબ્ધાદિયોગે જે જે દશામાં અવસ્થિત છે તે તે દશામાં આત્મ-જ્ઞાન અને વૈરાગ્યબળે અન્તર્થી નિર્લેપ રહી સ્વાધિકાર પ્રવૃત્તિયોને કરે છે તે તે મનુષ્ય ઉપરની ઉચ્ચદશાના અધિકારને પ્રાપ્ત કરવા યોગ્ય બની આલવમાં વા પરલવમાં ઉપરની ભૂમિકાના ગુણોને સ્પર્શે છે. જે વિદ્યાર્થી પ્રથમ ધોરણના શિક્ષણકર્મનો અધિકારી છે તેને બી. એ. ના ક્લાસમાં બેસાડવામાં આવે તો તેથી તેને લાભના સ્થાને હાનિ પ્રાપ્ત થાય છે. બી. એ.ના અધિકારી વિદ્યાર્થિને પ્રથમ ધોરણની ક્લાસમાં બેસાડીને ગોંધવામાં આવે તો તેથી તેને લાભને સ્થાને હાનિ છે તદ્વત્ જે મનુષ્ય બાહ્યવ્યવહારદશાથી વિરૂદ્ધ અન-ધિકારયોગ્ય કાર્યોને કરે છે તે હાનિને પ્રાપ્ત કરે છે. જે અધિ-કારને જે યોગ્ય હોય તે અધિકાર પ્રમાણે તેને કર્તવ્યકર્મનો ઉપદેશ દેવામાં આવે અને કર્તવ્યકર્મો તે તે દશા પ્રમાણે તે કરે તો સ્વાધિકાર યોગ્ય કર્મપ્રવૃત્તિયો કરીને તે સ્વાધિકારથી ઉચ્ચ એવી અનુક્રમ ઉચ્ચદશાઓને અનુક્રમે અનુક્રમે પ્રાપ્ત કરવા અધિકારી બને છે, અને તે પ્રગતિમાર્ગની ભૂમિકાઓમાં સ્વાધિકારપ્રવૃત્તિયો દ્વારા આરોહતો જાય છે. અતએવ ઉપર્યુક્ત ઉલ્લેખથી અવબોધવું કે સ્વસ્વાધિકારદશાયોગ્યપ્રવૃત્તિયોનું સમ્યગ્જ્ઞાન કરી અને તેનાં પ્રયોજનો—રહસ્યો અવબોધી કર્મયોગી થવાથી કદાપિ ધર્મ વા કર્મ-માર્ગથી ભ્રષ્ટ થવાનો પ્રસંગ પ્રાપ્ત થતો નથી અને અધિકાર પરત્વે

કર્મપ્રવૃત્તિયોને અન્તરથી નિર્લેપ રહેવાની શક્તિ પ્રાપ્ત કરવાની સાથે કરવાથી આત્મોન્નતિમાર્ગમાં સદા આગળ પ્રવહવું થયા કરે છે. જેનામાં જે શક્તિયો ખીલી હોય છે અને તેના અધિકાર પ્રમાણે દ્રવ્ય, ક્ષેત્ર, કાલ અને ભાવથી વ્યાવહારિકદૃષ્ટિએ તેને જે જે કર્તવ્ય-પ્રવૃત્તિયો કરવી ઉચિત હોય છે તે તેને કરવી પડે છે અને એ કર્તવ્ય પ્રવૃત્તિયો કરવાની ફરજથી યદિ તે વિમુખ થાય છે તો તે સ્વ અને પરને અનેક પ્રકારની હાનિ પ્રાપ્ત કરાવે છે. સર્વ જીવોને વર્તમાન, ભૂત, અને ભવિષ્યમાં સ્વદેહાદિપોષણાર્થે અનેક પ્રવૃત્તિયો કરવાની હોય છે અને તે પ્રમાણે પ્રવૃત્તિયો કરવી પડે છે પરન્તુ તેમાં વિશેષ એ છે કે પ્રારબ્ધાદિયોગે જે જે પ્રવૃત્તિયો થાય તેનાં લાલાલાભનો વિવેક હોવો જોઈએ અને જ્ઞાનયોગપૂર્વક તે પ્રવૃત્તિયો થવી જોઈએ. જ્ઞાનપૂર્વક થતી પ્રવૃત્તિયોથી ભવિષ્યમાં અનુભવશિક્ષણ મળે છે અને તેથી ભવિષ્યમાં અનેક પ્રકારના સુધારા વધારા યુક્ત પ્રવૃત્તિયો કરી શકાય છે. સર્વ પ્રકારનાં કર્મ ટળ્યા વિના અને પંચ શરીરનો નાશ થયા વિના દેહાદિકપ્રવૃત્તિયો ટળતી નથી. જ્યાં સુધી દેહનું અસ્તિત્વ છે તાવત્ જ્ઞાની વા અજ્ઞાની દેહાદિ પોષણાર્થે પ્રવૃત્તિ કર્યા વિના રહી શકે તેમ નથી. જીવ માત્રની પ્રવૃત્તિયો અનિવાર્ય હોવાથી જ્ઞાનીઓને એ ફરજ શીર્ષે આવી પડે છે કે તેઓની પ્રવૃત્તિ-યોમાં જ્ઞાનમાર્ગપૂર્વક પ્રવર્તવાનો ઉપદેશ દેવો. શ્રી આદિનાથ પ્રભુએ ગૃહાવાસમાં મનુષ્યોને અનેક પ્રકારની શિલ્પાદિ શિક્ષણની પ્રવૃત્તિ દર્શાવી હતી. જે કે શિલ્પાદિ કળાઓ સદ્વિત હતી તો પણ તેના વિવેક વિના અને તેની પ્રવૃત્તિ વિના નિવૃત્તિમાર્ગજ તેઓ થઈ શકે તેમ નહોતું અત એવ તત્કાલીન મનુષ્યોને કર્મમાર્ગની શિલ્પાદિ પ્રવૃત્તિયો જણાવવાની જરૂર પડી હતી. પત્તર કર્મ ભૂમિયોમાં તીર્થકરો ઉત્પન્ન થઈ શકે છે અને કર્મભૂમિમાં પ્રવૃત્તિ અને નિવૃત્તિમાર્ગ, ચિરંજીવી, થઈ શકે છે તેનું સૂક્ષ્મરહસ્ય અનુભવવાની જરૂર છે. અકર્મ ભૂમિમાં કર્મમાર્ગ ન હોવાથી ત્યાં તીર્થકરો વગેરે થઈ શકતા નથી અને ત્યાંના મનુષ્યોને મુક્તિની પ્રાપ્તિ થઈ શકતી નથી. ઉપર્યુક્ત રહસ્યથી અનુભવી શકાશે કે જ્યાં અસિ-મપી કૃષ્ણાદિક કર્મમાર્ગની પ્રવૃત્તિયો

હોય છે ત્યાં કર્મપ્રવૃત્તિની સાથે ધર્મપ્રવૃત્તિ અને ધર્મની નિવૃત્તિ હોય છેજ. વ્યાવહારિક કર્મપ્રવૃત્તિયોનું કાલે કાલે ક્ષેત્રે ક્ષેત્રે અનેક રૂપે પરાવર્તન થાય છે. વ્યાવહારિક રૈઠિકપ્રવૃત્તિયો અને વ્યાવહારિક યૌગિકપ્રવૃત્તિયો એ બન્નેનું મૂલ તપાસવામાં આવે તો બન્નેમાં મૂલ સ્વરૂપે એક સરખી પ્રયોજનતા અને ઉદ્દેશતા અવબોધાય છે પરંતુ ક્ષેત્રકાલાનુસારે યૌગિકપ્રવૃત્તિયોજ રૈઠિકપ્રવૃત્તિયોનું સ્વરૂપ બરેબર સંસ્કારબલાદિ અનેકકારણોએ ગ્રહિ છે. પ્રવૃત્તિયોને નિર્લેપપણે કરવી એજ સર્વ જીવોનો પ્રવૃત્તિમાર્ગ છે એમ કથીને વાસ્તવિકકર્મયોગદૃષ્ટિએ જણાવવાનું એ છે કે જે જે કર્મયોગની પ્રવૃત્તિયો જે જે દ્રવ્યે, ક્ષેત્રે, કાલે અને ભાવે પ્રવૃત્ત થઈ હોય છે તેઓનો મુખ્ય ઉદ્દેશ તો અમુક જીવોના અમુકાધિકાર દશા સ્થિતિ આશ્રયીને સરસ હોય છે અને તે તે કાલે તે તે ક્ષેત્રે અમુક જીવોને ઉદ્દેશીને થએલી તે તે કર્મપ્રવૃત્તિયો તો યોગ્ય હોય છે પણ પશ્ચાત્ તેઓનું યૌગિકપ્રવૃત્તિસ્વરૂપ પરાવર્તનને યદા રૈઠિકસ્વરૂપ ગ્રહિ છે અને અધિકાર પરત્વેના ક્રિયામાણપ્રવૃત્તિયોનાં રહસ્યો-પ્રયોજનોના જ્ઞાનનો અભાવ થાય છે ત્યારે તેમાં અધિકાર વા અનધિકારનો કશો નિયમ રહેતો નથી તેથી તેમાં અસ્તવ્યસ્થ ક્રમ પ્રવર્તે છે, અત એવ કર્મ અને ધર્મમાર્ગની પ્રવૃત્તિયોનું ઉચ્ચ સ્વરૂપ અવબોધાવીને તેમાં દિવ્ય જીવનતા આણવી. ધર્મ અને કર્મયોગના પ્રવૃત્તિમાર્ગો અનેક જીવોના અનેક પ્રકારના અધિકારની અપેક્ષાએ વ્યક્તિગતે કેચિન્ લિન્નલિન્ન હોયછે, તેથી ધર્મકર્મપ્રવૃત્તિદર્શકોએ લિન્નલિન્નપણે લિન્નાધિકારાપેક્ષાએ પ્રબોધ્યા છે તેથી લિન્નલિન્ન-જીવોના લિન્નલિન્નાધિકારોને દ્રવ્ય ક્ષેત્રકાલ અને ભાવથી અવગત કરવામાં ન આવે તો તે સંબંધી શંકાનો ગોટાળો પ્રગટે છે અને તેથી કર્મમાર્ગમાં આશંકા રહેવાથી જીવોની સ્વાધિકાર યોગ્ય ધર્મ કર્મમાં પ્રવૃત્તિ થતી નથી, માટે જે જે કર્મ પ્રવૃત્તિયો વિશ્વમાં દેખાતી હોય-શાસ્ત્રોમાં જે જે દર્શાવી હોય તે તે કર્મ પ્રવૃત્તિયોના દ્રવ્ય ક્ષેત્રકાલ અને ભાવે લિન્ન લિન્ન અધિકારી જીવો છે એવું અવબોધીને સ્વયોગ્ય કર્મપ્રવૃત્તિને આદરવી એજ શ્રેયસ્કર છે. બ્રાહ્મણને બ્રાહ્મણ



યોગ્ય ધર્મકર્મની પ્રવૃત્તિ આદરવી સંઘટે છે અને જે ક્ષાત્રધર્મવિશિષ્ટ ક્ષત્રિય છે તેને ક્ષાત્ર ધર્મકર્મની પ્રવૃત્તિયો આદેય છે. રાજપુત્ર યુવ-  
રાજ હોય તે સમયે તેની કર્મપ્રવૃત્તિયો તેના અધિકાર પ્રમાણે ભિન્ન  
છે અને તે સમયે યુવરાજ ધર્મકર્મયોગ્ય પ્રવૃત્તિયો આદરવાની છે  
અને જ્યારે તે રાજા થાય ત્યારે તે સમયે તેને રાજયોગ્યકર્મપ્રવૃ-  
ત્તિયો આદરવાની હોય છે. સેવકને સેવકના અધિકારે જે જે કર્મ-  
પ્રવૃત્તિ આદરવાની હોય છે તેનો ત્યાગ કરીને નૃપતિ શક્તિના  
અભાવે નૃપતિકાર્ય કરવા જતાં તે સહશ્રમુખવિનિપાતતાને પ્રાપ્ત કરે  
છે. રાગીને રાગીના યોગ્ય સ્વાધિકાર પ્રમાણે ધર્મકર્મ પ્રવૃત્તિયો  
કરવી પડે છે અને ત્યાગીને ત્યાગીના અધિકાર યોગ્ય સ્વધર્મકર્મ-  
પ્રવૃત્તિયો કરવી પડે છે. સર્વ સ્વસ્વાધિકારે કર્મ પ્રવૃત્તિ થયા કરે છે  
અતએવ પ્રવૃત્તિમાર્ગ એ જીવનસૂત્ર છે. પ્રવૃત્તિ એ જીવન છે. બાહ્ય  
ધર્મકર્મની અસ્તિત્વાદિ અનેક પ્રકારની અસ્તિત્વ મૂલ પ્રવૃત્તિ છે,  
માટે સ્વાધિકાર યોગ્ય જે જે ધર્મકર્મની પ્રવૃત્તિયો અવબોધાતી હોય  
તે ઉત્સર્ગ અને અપવાદથી યથાશક્તિ નિર્લેપપણે આચરવી ઘટે છે.

ગુણકર્માનુસારે બ્રાહ્મણ સ્વબ્રાહ્મણ યોગ્યધર્મ પ્રવૃત્તિનો ત્યાગ  
કરે, ક્ષત્રિય ક્ષત્રિયયોગ્યક્ષાત્રધર્મકર્મપ્રવૃત્તિનો ત્યાગ કરે, વૈશ્ય વૈશ્ય-  
યોગ્ય કર્મપ્રવૃત્તિયોનો ત્યાગ કરે, શૂદ્ર સ્વકર્મપ્રવૃત્તિનો ત્યાગ કરે,  
ત્યાગિયો સ્વત્યાગપ્રવૃત્તિનો ત્યાગ કરે, જલસ્વ જલયોગ્યધર્મપ્રવૃત્તિનો  
ત્યાગ કરે, વાયુ વાવાની પ્રવૃત્તિનો ત્યાગ કરે અને શરીરમાં રહેલા  
પ્રાણો સ્વપ્રાણતાપ્રવૃત્તિનો ત્યાગ કરે તો એકદમ આ વિશ્વનો ક્ષણ-  
માત્રમાં નાશ થઈ જાય અને મહાપ્રલય વર્તી રહે, પરંતુ કોઈની  
પ્રવૃત્તિનો સર્વથા નાશ થતો નથી તેથી આ વિશ્વ અનાદિકાલથી  
અનન્તકાલ પર્યન્ત પ્રવર્ત્યું અને પ્રવર્તશે. વાયુ વાવાની પ્રવૃત્તિ નૈસ-  
ર્ગિકરીતિએ કર્યા કરે છે અને તેથી જગતના સર્વજીવો તેના ઉપગ્રહે  
જીવી શકે છે એમ જલાદિ સર્વની પ્રવૃત્તિથી આ વિશ્વ નભ્યા કરે છે.  
મનુષ્યોની વિચિત્ર અધિકારની અપેક્ષાએ એકસરખી પ્રવૃત્તિ હોતી  
નથી. કેટલી બાળતમાં વિશ્વવર્તિ સર્વ જીવોની ઉપાધિભેદે ભેદતા  
હોવા છતાં પરોપકરાદિ સામાન્ય કર્મમાં એકસરખી પ્રવૃત્તિ દેખાય

છે અને વ્યષ્ટિપરત્વે ઉપાધિભેદે સિદ્ધપ્રવૃત્તિ અવલોકાય છે. આ વિશ્વમાં સર્વ જીવોને નૈસર્ગિકરીતિએ જીવવાનો એકસરખો અધિકાર હોય છે તેમાં અન્યજીવોને રક્ષવાનો પણ એકસરખો અધિકાર હોય છે અને તેના યોગે દયાદિયોગે રક્ષકપ્રવૃત્તિમાં પ્રવર્તવાનો એકસરખો અધિકાર હોય છે, છતાં વ્યક્તિની અપેક્ષાએ અને ગુણકર્મની અપેક્ષાએ ઉપર્યુક્તપ્રવૃત્તિમાં સદોષતાદિ અનેક તરતમયોગો રહે છે તથાપિ તે તે પ્રકારની પ્રવૃત્તિયો કરવામાં આંતરિક નિર્લેપત્વ ધારવું એવો તે સર્વ જીવોને એકસરખો ઉપદેશ દેવો પડે છે. જીવોજીવસ્યજીવનમ્ એવું જલજંતુઓ વગેરે સૂક્ષ્મપ્રાણિવર્ગમાં અવલોકાય છે તેથી એમ ન સમજવું કે મનુષ્યોમાટે પણ સર્વથાપ્રકારે એ સૂત્ર આદેય છે. જીવને જીવવામાં જીવની સહાય છે, મનુષ્યને જીવવામાં જીવો અને અજીવોનો ઉપગ્રહ છે, પરંતુ આંતર બાહ્ય તરતમયોગે નિર્દોષ પ્રવૃત્તિના માર્ગઉપર આરોહતા રહેવું એવું અવબોધીને પ્રત્યેક મનુષ્યે સ્વાધિકારે હિંસાદિથી સ્વદોષપ્રવૃત્તિને આદરતાં છતાં અંતર્થીઅનુબંધાદિહિંસાપરિણામનો ત્યાગ કરીને નિર્દોષત્વ ધારણ કરવું કે જેથી પરિણામેનબન્ધઃ એ સૂત્રરીતિ પ્રમાણે જ્ઞાનાવરણીયાદિ કર્મબંધભાગ ન થવાય અને અંતર્થી નિર્બંધ સુક્ત અંશે અંશે રહી શકાય અને ઉપરની ઉચ્ચભૂમિકામાં આરોહવાનો અધિકાર પ્રાપ્ત થાય. નિર્દોષપ્રવૃત્તિ અને નિર્દોષપરિણામે આત્માની શુદ્ધતા થાય છે એવું પ્રત્યેક વર્ણાધિકારમાં રહેલા મનુષ્યે અવબોધીને સ્વાધિકારે તરતમયોગે સદોષપ્રવૃત્તિ છતાં અંતર્થી શુદ્ધોપયોગે નિર્દોષ રહેવા લક્ષ્ય દેવું અને સ્વાધિકારકર્મથી બ્રહ્મ ન થવું. વસ્તુતઃ આધ્યાત્મિકજ્ઞાન અને આધ્યાત્મિક સર્વવિરતિચારિત્રરૂપનિવૃત્તિમાર્ગના જેઓ પરિપૂર્ણ અધિકારી ન થયા હોય તેઓએ પ્રવૃત્તિમાર્ગમાં ધર્મ અને કર્મથી પ્રવૃત્ત રહેવું જોઈએ. સર્વવિરતિરૂપ ચારિત્ર અંગીકાર કરનારાઓને પણ ધર્માર્થ યથાયોગ્ય અનેક પ્રકારની પ્રવૃત્તિયો કરવી પડે છે. જેઓ અપ્રમત્ત ચારિત્રભાવમાં રહે છે તેઓને પણ આંતરધ્યાનરૂપ પ્રવૃત્તિ સેવવી પડે છે. ધર્મની રક્ષાર્થે ધર્મની પ્રાપ્ત્યર્થે અને ધર્મના પ્રચારાર્થે અનેકપ્રકારની આવશ્યક સેવારૂપ પ્રવૃત્તિયો

સેવવી પડે છે તો પશ્ચાત્ જોઓ ગૃહાવાસમાં રહ્યા હોય અને જે-  
 ઓના માથે ગૃહાવાસ સંબંધી અનેક ફર્જો અદા કરવાની છે તેઓને  
 તે પ્રવૃત્તિમાર્ગનું અવલંબન હોય એમાં શું આશ્ચર્ય ? અલબત્ત તેમાં  
 કોઈપણ પ્રકારનું આશ્ચર્ય નથી. પ્રવૃત્તિનાં વર્તુલો સ્વવૃત્તિના અનુસારે  
 પ્રત્યેક જીવને લઘુ લઘુત્તર લઘુત્તમ અને મહત્ મહત્તર મહત્તમ  
 હોય છે. કોઈને સંકીર્ણદૃષ્ટિથી રૂઢપ્રવૃત્તિવર્તુલમાં રહેવું પડે છે અને  
 કોઈને ઉદારદૃષ્ટિથી મહત્તમપ્રવૃત્તિવર્તુલમાં રહી પ્રવર્તવું પડે છે.  
 કોઈનું અનન્તવર્તુલ સાધ્યરૂપે પ્રવર્તે છે અને કોઈને ભાવનામાં અમુક  
 વૃત્તિભેદે અમુકપ્રકારનું પ્રવૃત્તિવર્તુલ કલ્પવું પડે છે. જ્ઞાનભેદે, દેશ-  
 ભેદે, કાલભેદે, ભાવભેદે, ધર્મભેદે, અને સમાજભેદે અનેકપ્રકારનાં  
 લઘુમહત્તમપ્રવૃત્તિવર્તુલો હોય છે, તેમાંથી કોઈમાં કોઈ વર્તે છે અને  
 કોઈમાં કોઈ વર્તે છે. વ્યાવહારિક અને નૈશ્વયિકદૃષ્ટિએ અસંખ્ય  
 અને અનન્તભેદવાળાં પ્રવૃત્તિવર્તુલો થાય છે. પ્રવૃત્તિમાર્ગનાં પરિવ-  
 ર્તુલો દેશ, કાલ, દ્રવ્ય અને ભાવભેદે સર્વ જીવો આશ્રયી અનેક પ્રકારનાં  
 અવલોકાય છે અને તેમાં સર્વ જીવો વૃત્તિદ્વારા પ્રવૃત્તિમાં ગુંથાયલા  
 દેખવામાં આવે છે. સર્વ પ્રકારની પ્રવૃત્તિયોનું અધિકારભેદે લાભાલાભ  
 સ્વરૂપ અનુભવ્યા પશ્ચાત્ સ્વયોગ્યાધિકારભેદે જે કંઈ લૌકિકાજીવિ-  
 કાર્યે અને ધર્માર્થ આબુખાબુના સંયોગો તપાસી પ્રવૃત્તિ કરવામાં  
 આવે છે તેમાં હાનિ કરતાં વિશેષતઃ લાભની પ્રાપ્તિ થાય છે. પ્રવૃત્તિ  
 કર્યા વિના રહેવાતું નથી, તેથી જ્યાંસુધી પરિપૂર્ણનિવૃત્તિ થઈ નથી  
 ત્યાંસુધી વ્યવહારનયાનુસારે પ્રવૃત્તિ કરવી એ ઉચિત આવશ્યક અને  
 લાભપદ અવબોધાય છે. સત્ય યોગ્યપ્રવૃત્તિ અધિકારે અવબોધવી  
 અને સ્વાધિકારે પ્રવૃત્તિ કરવી અને સ્વાધિકારે પ્રવૃત્તિ દશામાં નિર્લેપ  
 રહેવું એ પ્રવૃત્તિમાર્ગના અધિકારીઓને સારરૂપ અવબોધાવવાનું છે.  
 એકજ બાબતમાં અનેક મનુષ્યોના અનેક પ્રવૃત્તિ માર્ગો ભિન્ન  
 પડતા હોય અને અનેક પ્રવૃત્તિયોના વિચારોનું મત સંઘર્ષણ પરસ્પર  
 થતું હોય તેમાં કંઈ પ્રવૃત્તિયો પરસ્પર સાપેક્ષતાએ ફલસાધમ્યે  
 એકતાને ભજે છે તેનો નિર્ણય કરવો એ કંઈ પ્રવૃત્તિયોના પરિપૂર્ણ  
 સમ્યગ્જ્ઞાન વિના બની શકે તેમ નથી. પૂર્વ કાલમાં, વર્તમાનમાં,

અને ભવિષ્યમાં અનેક જીવોની એક બાબતમાં અનેક પ્રવૃત્તિયોના મતભેદો મત્યાદિયોગે થયા, થાય છે અને થશે એમ અનુભવ દૃષ્ટિએ વિચારતાં સમ્યગ્ અવબોધાશે. પ્રવૃત્તિયોદ્ધારા નિવૃત્તિનું અસ્તિત્વ સંરક્ષાય છે એવું પ્રવૃત્તિયોના મૂલ ગર્ભમાં ઉતરીને અવલોકવાથી અવબોધાશે. કેઈ પણ વસ્તુનું અસ્તિત્વ સંરક્ષવા નૈસર્ગિકદૃષ્ટિએ તે વસ્તુના ગર્ભમાં અસ્તિત્વસંરક્ષકપ્રવૃત્તિખીજકો રહેલાં હોય છે એમ સર્વ વસ્તુઓમાં અનુભવી શકાશે. અસ્તિત્વ સંરક્ષકની ખીજક પ્રવૃત્તિયો સ્વયમેવ સર્વમાં ઉદ્ભવે છે પરંતુ જેનું અસ્તિત્વસંરક્ષકપ્રવૃત્તિખીજ અમર રહેવાનું હોય છે તેની સામગ્રીઓ હયાત રહે છે. વ્યાવહારિક અને ધાર્મિક ખીજકો યૌગિક અને શૈલિકદૃષ્ટિએ અનેક મતિભેદે અનેક પ્રકારનાં પ્રવર્તતાં હોય છે અને તેઓનું અસ્તિત્વ સંરક્ષવું એ અસ્તિત્વસંરક્ષકશૈલીએ આદેય ગણી શકાય. પ્રસંગોપાત્ત પ્રવૃત્તિનું વિવેચન કરતાં પ્રવૃત્તિસંબંધી ઉપર્યુક્ત અનેક વિચારો કહેવાયા. હવે મૂલપ્રવૃત્તિ વિષયને ઉદ્દેશી સારાંશરૂપે કથવાનું એ છે કે જ્યારે પ્રવૃત્તિ એ બાહ્યાવશ્યકકર્મરૂપ સિદ્ધ થાય છે ત્યારે તેનું સમ્યગ્જ્ઞાન કરી સ્વસ્વબાહ્ય તથા આન્તરપ્રવૃત્તિમાં સુધારો વધારો કરવો અને સમ્યગ્જ્ઞાનપૂર્વક નિર્ણયિત-કૃત સ્વયોગ્યપ્રવૃત્તિને અનુસરી દેશકાલાનુસાર પ્રવર્તવું એ સ્વાત્મ-હિતાર્થ છે એમ પ્રત્યેક મનુષ્યે અવધારવું. સ્વહૃદયશુદ્ધિપૂર્વક બાહ્યાધિકારે કરાતી બાહ્યપ્રવૃત્તિ ગમે તેવી હોય તોપણ હાર્દિકદૃષ્ટિએ તે સ્વર્ક્ષ લાભાર્થ છે એમ અવબોધીને પ્રવૃત્તિદૃષ્ટિએ તેનું ઉપયોગિત્વ સ્વીકારી તે પ્રમાણે પ્રવર્તવું જોઈએ. સ્વપ્રવૃત્તિવત્ અન્યજીવોની પ્રવૃત્તિયો ન હોઈ શકે તે અધિકારિભેદે યોગ્ય છે તેથી પરસ્પર ભિન્ન ભિન્ન વ્યક્તિની ભિન્નભિન્ન અધિકારિતાએ ભિન્નભિન્ન પ્રવૃત્તિયોનું પરસ્પર વિરૂદ્ધત્વ અવલોકી પરસ્પર ભિન્ન વિરૂદ્ધ ભાસતી પ્રવૃત્તિયોને સ્વદૃષ્ટિથી અસત્ય માનીને તેનું ખંડન કરવાની સ્વાત્મબલવિનાશકશૈલી તથા પરબલવિનાશક શૈલીને ન ગ્રહવી જોઈએ. પરસ્પર ભિન્ન અને પરસ્પર વિરૂદ્ધ દેખાતી એવી ભિન્નપ્રવૃત્તિયોને તે તે પ્રવૃત્તિના અધિકારિની દૃષ્ટિએ અવલોકી સત્ય અવલોકવું અને સ્વાધિકારે થતી પ્રવૃત્તિમાં

પ્રવૃત્ત થવું એ શ્રેયસ્કર છે.

લૌકિક વ્યાવહારિક ક્રિયાઓનું સ્વરૂપ દર્શાવવામાં આવે છે.

શ્લોક:

अनेका हि क्रियाः प्रोक्ताः, निमित्तापेक्षया खलु ।

लौकिकव्यवहारेण, लौकिकाश्च क्रियाः स्मृताः ॥ ६ ॥

सा पुनर्द्विविधा प्रोक्ता, प्रशस्येतरभेदतः ।

योग्यायोग्यतया ज्ञेया, त्रियोगेन नृणां द्विधा ॥ ७ ॥

શાબ્દાર્થ—જ્ઞાનીઓએ નિમિત્તરૂપ વ્યાવહારિકાપેક્ષાએ ખદુ અનેક પ્રકારની ક્રિયાઓ કથી છે. લૌકિકવ્યવહારે લૌકિકક્રિયાઓ સ્મૃતિમાં અવખોધવી. પ્રશસ્ય અને અપ્રસ્ય લેદથી તે બે પ્રકારે લૌકિકક્રિયાઓ જાણવી. પુનઃ તે ત્રિયોગે યોગ્ય અને અયોગ્ય એ બે લેદે મનુષ્યોને ક્રિયાઓ અવખોધવી.

ભાવાર્થ—જે જે પ્રમાણમાં વિચારોનું વ્યાપકત્વ વધે છે તાવત્ પ્રમાણમાં ક્રિયાઓ અર્થાત્ આચારોનું વ્યાપકત્વ વૃદ્ધિ પામે છે. ક્રિયાઓના વિચારોનું ક્ષેત્ર જ્યાં સંકીર્ણ અને રૈદિક નિયમથી ખદ્ધ છે ત્યાં માલિન્ય પ્રગટે છે અને અન્તે પરિણામ એ આવે છે કે તત્ક્રિયાવિશિષ્ટ વિચારોની વિશ્વમાં વ્યાપકદૃષ્ટિએ કિંગિચત્ મહત્તા રહેતી નથી. લૌકિક જે જે આવશ્યક ક્રિયાઓ આચારો છે તે, તે તે દેશની પરિસ્થિતિએ આજુબાજુના સંયોગોના અનુસારે ઉદ્ભવેલા હોય છે. લૌકિકાચાર ક્રિયાઓના સ્વાધિકારાદિયોગે પ્રશસ્ય અને અપ્રશસ્ય એમ બે લેદ છે પુનઃ તે યોગ્ય અને અયોગ્ય એવા લેદે મન વચન અને કાયાથી મનુષ્યોને હોય છે એમ અવખોધવું. મન વાણી અને કાયાથી જે જે ક્રિયાઓ અધિકારાદિયોગે કરવા યોગ્ય છે તે યોગ્ય તરીકે અવખોધવી અને જે જે ક્રિયાઓ દ્રવ્ય ક્ષેત્રકાલ ભાવાધિકારયોગે અનાવશ્યક હોઈ કરવાને અયોગ્ય હોય છે તે અયોગ્ય અવખોધવી. જે જે ક્રિયાઓ કોઈને અધિકારાદિયોગે કરવાને યોગ્ય હોય છે તે તે ક્રિયાઓ કોઈને અનધિકારાદિયોગે અયોગ્ય છે. જે

જે ક્રિયાઓ કોઈને લૌકિક વ્યવહારે દ્રવ્યાદિયોગે પ્રશસ્ય હોય છે તેજ પ્રશસ્ય ક્રિયાઓ અન્ય કોઈને લૌકિક વ્યવહારે દ્રવ્યાદિની અનધિકારિતાએ સ્વર્જ્યથી ભિન્નદશાએ અપ્રશસ્યરૂપે હોય છે. આબુબાબુના બાહ્યજીવનસંરક્ષકપ્રગતિકારકાદિસંયોગોની પરિસ્થિતિ, અધિકાર અને અન્યાપેક્ષાઓ વગેરેના વિચારવિવેકપૂર્વક યોગ્ય તે કોઈ વખતે અયોગ્ય અને અયોગ્ય તે કોઈ ક્ષેત્રકાલાદિમાં યોગ્ય અને પ્રશસ્ય તે અપ્રશસ્ય અને અપ્રશસ્ય તે પ્રશસ્ય ક્રિયાઓરૂપે દેખાય છે. બાહ્યવ્યાવહારિકક્રિયાઓનું અસ્તિત્વ પ્રાકટ્ય અને સંચાલકત્વ આ વિશ્વમાં કયા કયા દ્રવ્ય ક્ષેત્રકાલભાવયોગે કયાં કયાં જીવનાદિ નિમિત્તો પામીને થાય છે તે ઐતિહાસિક દૃષ્ટિએ—ક્રિયોદ્ભવન દૃષ્ટિએ—જનસમાજજીવન દૃષ્ટિએ—વિવિધાધિકાર દૃષ્ટિએ—રૈદિક અને યૌગિક-વિચારભેદ દૃષ્ટિએ અને હેયોપાદેયદૃષ્ટિએ અવલોકીને તેનો નિર્ણય કરવો જોઈએ. દેશકાલપરત્વે અમુક ક્રિયાઓનું અમુકદેશીય અને અમુકકાલીય મનુષ્યોમાં પરાવર્તન કેવા બાહ્ય તથા આન્તર સંયોગો પામીને થાય છે તેનો જેણે અનેક પ્રકારની વિવેકદૃષ્ટિઓએ નિર્ણય કરેલ છે તે બાહ્ય ક્રિયાઓ આચારો સંબંધી કંઈક કથવા તથા આદરવાનો અધિકારી બને છે. અમુક ક્રિયાઓનો નિષેધ અને અમુક ક્રિયાઓની પ્રવૃત્તિ કરતાં પૂર્વે તે તે ક્રિયાઓનું દેશકાલભાવ અને અધિકારીભેદે નિષેધત્વ અને પ્રવૃત્તિત્વનું સમ્યગ્ સ્વરૂપ ખરેખર અનુભવદૃષ્ટિએ અવબોધવું જોઈએ. કોઈ પણ આચરણ—ક્રિયાનું સ્વરૂપ તેના અધિકારી-અનધિકારી કોણ છે તેની ઉપયોગિતા અને તેની અસ્તિતા, વિશ્વદૃષ્ટિએ કેવી છે અને અમુક વ્યક્તિની તથા સમાજ-દૃષ્ટિએ અપેક્ષાએ કેવી છે તેનો પરિપૂર્ણ નિર્ણય કર્યા વિના આધ્યાત્મિક વા નિષેધકદૃષ્ટિથી કંઈ પણ લૌકિકાચારોમાટે વહવું તે પ્રમાણીભૂત માની શકાય નહિ. લૌકિકવ્યાવહારિકશાસ્ત્રો, મનુષ્યો અને જે જે ક્રિયાઓના કર્તાઓ તે તે ક્રિયાઓનું જે જે ઉપયોગિત્વ વા અનુપયોગિત્વ કથે તેટલા માત્રથી તેનો સમ્યગ્ નિર્ણય કરી શકાય નહિ, પરંતુ વસ્તુતઃ સ્વાનુભવદૃષ્ટિએ તે તે ક્રિયાઓના અસ્તિત્વ પ્રાકટ્ય અને પ્રવૃત્તત્વઆદિનો નિર્ણય કરી અનેકદૃષ્ટિઓની અપેક્ષાએ

તેઓનું ઉપયોગિત્વઆદિ અને અધિકારભેદે કર્તવ્યતાદિકનો વિવેક-  
દૃષ્ટિએ નિર્ણય કરવો એ સ્વદ્દર્જઆદિ માટે હિતાવહ છે. અમુક ક્રિયાનો  
અમુક દ્રવ્યક્ષેત્રાદિકયોગે આદર કરવો વા ન કરવો તેનું જે પરિપૂર્ણ  
સ્વરૂપ સમજે છે અને અધ્યાત્મજ્ઞાન તથા અધ્યાત્મચારિત્ર્યદૃષ્ટિએ  
જે લૌકિક વ્યાવહારિક ક્રિયાઓ કરતો છતો અન્તરથી તટસ્થ સાક્ષીભૂત  
રહી શકે છે તે મનુષ્ય લૌકિકવ્યવહારમાં વર્તતો છતો લૌકિકક્રિયાઓ  
કરવાનો અધિકારી બને છે. લૌકિકવ્યવહારે જે જે ક્રિયાઓને જે જે  
દેશકાલીય મનુષ્યો આચરે છે તે નિમિત્ત હેતુપૂર્વક આચરે છે તેનો  
પ્રાયઃમુખ્યવૃત્તિએ નિર્ણય કરવો. અમુક ક્રિયાઓ મારે કર્તવ્ય છે અને  
તે અમુક કારણથી અને અમુક સંયોગોમાં અમુક વિધિથી અમુકાધિકારે,  
ઇત્યાદિ બાબતોનું જે પરિપૂર્ણ જ્ઞાન કરીને આચારની યૌગિક દૃષ્ટિએ  
તથા તટસ્થ દૃષ્ટિએ જે જે મનુષ્યો ક્રિયાઓ કરે છે તે પરસ્પર બાહ્યતઃ  
લિપ્ત લિપ્ત ક્રિયાઓ કરનારા હોવા છતાં આન્તર દૃષ્ટિએ પરસ્પર અવિ-  
રોધી ક્રિયાઓ કરનારા અવબોધવા. પરસ્પર વિરૂદ્ધ ક્રિયાઓ વિશ્વમાં  
સર્વત્ર અવલોકાય છે પરન્તુ આન્તરદૃષ્ટિએ બાહ્યક્રિયાઓના આશયો-  
પ્રયોજનો તપાસતાં અધિકારભેદે વ્યવિભેદે ભેદ છતાં આન્તરદૃષ્ટિએ  
પારસ્પરિક સાપેક્ષાપૂર્વક અવિરૂદ્ધત્વ અવબોધવું. અધિકાર અને આશય-  
દૃષ્ટિએ સ્વયોગ્ય વા અયોગ્ય તથા સામાજિકદૃષ્ટિએ યોગ્ય વા અયોગ્ય  
અને અસ્તિત્વસંરક્ષક દૃષ્ટિએ યોગ્યત્વ અને અયોગ્યત્વનો નિર્ણય કરી  
સ્વાધિકારે જે જે મનુષ્યો જે જે ક્રિયાઓને જે જે કરે છે તેમાં  
તેઓ સ્વપરને લાભ સમર્પી શકે છે. આ વિશ્વમાં ઉદારદૃષ્ટિએ સમષ્ટિ  
દૃષ્ટિએ-લિપ્ત લિપ્તાધિકારી દૃષ્ટિએ-આવશ્યક દૃષ્ટિએ-ઉત્સર્ગ દૃષ્ટિએ  
અપવાદ દૃષ્ટિએ-દ્રવ્ય ક્ષેત્રકાલભાવ દૃષ્ટિએ અને સ્વવ્યક્તિદ્વં દૃષ્ટિ-  
આદિ અનેક દૃષ્ટિઓએ લૌકિકાચારોની ક્રિયાઓનું આવશ્યકત્વ અને  
અનાવશ્યકત્વ પ્રબોધવા તથા આદરવા યોગ્ય છે. જે મનુષ્યો એકેક  
દૃષ્ટિએ ક્રિયાઓના આદરત્વજ્ઞાતા છે અને અન્ય દૃષ્ટિઓએ ક્રિયાઓના  
આવશ્યકત્વ-મહત્વ-ઉપયોગિત્વ અને કરણીયત્વના અજ્ઞાતાઓ છે  
તેઓ સંકુચિત દૃષ્ટિથી લૌકિકવ્યાવહારિક ક્રિયાઓને અવબોધી તેઓનું  
સંકીર્ણક્ષેત્ર કરીને ઉપયોગિ ક્રિયાઓના નાશપ્રતિ સ્વપ્રવૃત્તિ કરે છે. કોઈ

પણ ક્રિયા વા આચારનું અનેક દૃષ્ટિયોથી સ્વરૂપ પરીક્ષી પશ્ચાત્ તેમાં સુધારાવધારાની પ્રવૃત્તિ કરવી. અનેક દૃષ્ટિયોથી ક્રિયાઓનું વ્યવહારમાં અસ્તિત્વ પ્રકટ થ આરૂઢ થએલું છે તે યદિ ન અવબોધાય તો પરિણામ એ આવે કે વ્યવહારપ્રવૃત્તિક્રિયાઓનું રૂઢત્વ થઈ જાય. પૂર્વે જે જે દેશમાં જે જે મનુષ્યોમાં જે જે આચારક્રિયાઓ પ્રવર્તતી હતી અને વર્તમાનમાં જે જે લૌકિકાચાર ક્રિયાઓ પ્રવર્તે છે તેનું અનુલવ દૃષ્ટિએ સ્વરૂપ તપાસવાની જરૂર છે. લિન્ન લિન્ન દેશીય મનુષ્યોમાં લિન્નાચાર ક્રિયાઓ પ્રવર્તે છે તેના પ્રવર્તકો જ્ઞાનીઓ વા અજ્ઞાનીઓ હતા અને તે સમયે તે તે દેશકાલની સ્થિતિએ તે તે લૌકિકક્રિયાઓનું કેટલું ઉપયોગિત્વ હતું અને વર્તમાનમાં તેઓનું કેટલું ઉપયોગિત્વ છે તેનો વિવેક દૃષ્ટિએ અનુલવ કર્યાથી વર્તમાનમાં વ્યષ્ટિભેદ અને સમષ્ટિભેદ તે તે ક્રિયાઓનું આદરણીયત્વ અવબોધવાની શક્તિ પ્રાપ્ત થાય છે. પ્રાચીન સર્વ લૌકિકક્રિયાઓ ઉપયોગી છે કે કેમ? અને તેમાં કંઈ સુધારો વધારો કરવાની જરૂર છે કે કેમ? વા તેઓનું પરાવર્તન કરી તેઓના સ્થાને અન્ય ક્રિયાઓની પ્રકટતા ઉપયોગી છે કે કેમ? તેનો જેઓ પરિપૂર્ણ નિર્ણય કરીને વાર્તમાનિક આચારક્રિયાઓમાં વ્યક્તિભેદ પ્રવૃત્ત થાય છે તેઓ વાર્તમાનિક સ્વર્જની આવશ્યક ક્રિયાઓને કરી સ્વતંત્ર તથા વિશ્વનું શ્રેયઃ કરવા સમર્થ બને છે. લૌકિક વ્યાવહારિક ક્રિયાઓનું મહત્ત્વ જ્યાં સુધી લૌકિક વ્યવહારમાં વર્તવું પડે છે ત્યાં સુધી અવબોધવું. લૌકિકક્રિયાઓને લૌકિકવ્યવહારજીવનમાં જ્યાં સુધી વર્તવાનું હોય છે ત્યાં સુધી કર્યા વિના છૂટકો થવાનો નથી અને તેમજ તેવી દશામાં તેવી ક્રિયાઓ કર્યા વિના લૌકિકધર્મનું અને લૌકિકમાર્ગનું સંરક્ષણ થઈ શકતું નથી. લૌકિકદૃષ્ટિએ લોકો, લૌકિકક્રિયાઓ કરીને લૌકિકપ્રગતિદ્વારા આત્મોન્નતિના શિખરે આરોહવા શક્તિમાન થાય છે. લૌકિકક્રિયાઓની ઉપયોગિતા અને મહત્તા અવબોધીને લૌકિકજીવનપ્રગતિનું સંરક્ષણ કરવું જોઈએ. લૌકિકજીવન પ્રગતિરૂપ સાધન વિના લોકોત્તર ધર્મ પ્રવૃત્તિનો ચિરંસ્થાયીભાવ રહી શકતો નથી. જે દેશમાં જે કાલમાં લૌકિકજીવન પ્રગતિકારક મહાત્માઓ હોય છે તે દેશમાં તે કાલમાં લોકોત્તર ધાર્મિક જીવનપ્રગતિના ઉપાયોનું અસ્તિત્વ



અને તેનું સંરક્ષકત્વ સમ્યક્ પ્રવર્તે છે એમ લૌકિકપ્રવૃત્તિદૃષ્ટિએ અનુભવ કરી શકાય છે. લૌકિકજીવનના વિચારભેદે લૌકિકાચારોના-ક્રિયાઓના ભેદ પડે છે. લૌકિકવિચારોનું વ્યક્તિપરત્વે અને સમાજપરત્વે જેમ જેમ ઔદાર્ય પ્રગટે છે તેમ તેમ લૌકિકાચારોનું ઔદાર્ય પ્રકટે છે. વિચારો એ આચારોનું મૂળ છે. વિચારો એ મેઘ સમાન છે અને આચારો એ નદી સમાન છે. વિચારોની સુધારણાએ આચારો-ક્રિયાઓની સુધારણાઓ થઈ શકે છે. ક્રિયાઓ જે જે પ્રવર્તે છે તેની પૂર્વે વિચારો હોય છે. લૌકિકપ્રવૃત્તિના જે જે દેશમાં જે જે કાલમાં જેવા જેવા વિચારો પ્રકટે છે તેવા તેવા તે તે દેશમાં તે તે કાલમાં આચારો-પ્રવર્તે છે. કદાપિ પૂર્વકાલથી કોઈ ક્રિયા પ્રવર્તતી હોય છે તોપણ દેશકાલ અને અધિકારાનુસારે ક્રિયામાં સુધારો થયા કરે છે. આચારો પ્રવૃત્તિઓના સમ્યક્ સ્વરૂપના અનવબોધે ક્ષેત્રકાલાધિકારપરત્વે પ્રવૃત્તિ-માર્ગમાં યથાર્થરીત્યા પ્રવર્તી શકાતું નથી એમ અવબોધાશે. પ્રવૃત્તિ-માર્ગના કારણભેદે અનેક ભેદ પડે છે અને તે વિચારાદિયોગે આવશ્યકદૃષ્ટિતઃ પડેલા છે એમ અવબોધવાનીસહ વિચારવું જોઈએ કે જે જે પ્રવૃત્તિઓ સ્વાધિકારે યોગ્ય છે અને જે જે પ્રવૃત્તિઓ બાહ્યકર્જ દૃષ્ટિએ કરવા યોગ્ય સંરક્ષવા યોગ્ય અને પ્રવર્તાવવા યોગ્ય છે તેમાં આત્મબળપૂર્વક પ્રવૃત્ત થવાની ખાસ જરૂર છે. જો તેમાં આત્મબળ-પૂર્વક પ્રવૃત્ત ન થવાય તો લૌકિકપ્રગતિ સામ્રાજ્યનો વિનાશ થયા વિના ન રહી શકે અને તેથી વર્તમાન અને ભવિષ્યની સ્વકીયસંતતિને લૌકિકપ્રગતિના અભાવે પરકીય લૌકિકપ્રવૃત્તિ પ્રગતિ સત્તાબલનીચે પરતંત્ર રહેવું પડે, અતએવ લૌકિક ક્રિયાઓ-લૌકિકાચારો અને લૌકિક-પ્રવૃત્તિઓ કે જેઓ આત્મોન્નતિ-સમાજોન્નતિ-સંઘોન્નતિ-દેશોન્નતિ-કુટુંબોન્નતિ અને વિશ્વોન્નતિમાં અદ્યપદોષ અને મહાલાભપૂર્વક કારણી-ભૂત છે તેઓને લોકોએ લૌકિકવ્યવહારે સ્વીકારવી જોઈએ અને તેઓનાં અસ્તિત્વસંરક્ષક બીજકોનું રક્ષણ કરવું જોઈએ. પરસ્પર લૌકિકોપશ્રદ્ધાર્થે લૌકિકપ્રવૃત્તિઓ વસ્તુતઃ હોય છે એમ તે પ્રવૃત્તિઓના અન્તર્ગર્ભમાં ઉતર્યાથી સુજાનનોને અવગત થશે એમાં કંઈ પણ સંશય નથી. આજીવિકાસ્વાસ્તિત્વ વ્યક્તિત્વસંરક્ષકાદિ લૌકિકપ્રવૃત્તિ-

યોથી પારમાર્થિક પ્રવૃત્તિયોનું પ્રગતિત્વ સંરક્ષાય છે અને પરિણામે  
 વૈરાગ્યજ્ઞાનાદિદશા પરિપકવ થતાંની સાથે સર્વવિરતિપ્રવૃત્તિયોગનો  
 પણ સમ્યક્ આદર કરી શકાય છે. વ્યાવહારિકોત્તતિની સાથે ધાર્મિકો-  
 ત્તિસંરક્ષકબીજકોનું અસ્તિત્વ સંરક્ષવાની લૌકિક જે જે પ્રવૃત્તિયો  
 અવબોધાતી હોય તે લૌકિકસ્વાધિકારે આદરણીય છે. લૌકિકપ્રવૃત્તિયોના  
 સર્વ ભેદો, એક બીજાથી વિરુદ્ધદૃષ્ટિએ પરસ્પર અપ્રશસ્ય અને  
 અયોગ્ય લાગે છે. પરન્તુ પ્રત્યેક પ્રવૃત્તિની આવશ્યકતા અને તેની  
 અસ્તિતાદૃષ્ટિએ તે પ્રવૃત્તિયોના ભેદો પરસ્પર અવિરુદ્ધ છે એમ  
 પ્રત્યેકના દેશકાલની આબુખાબુની પરિસ્થિતિ, અને અધિકારઆદિનો  
 વિચાર કરતાં નિશ્ચયીભૂત થયા વિના રહી શકશે નહિ. એક મનુષ્યને  
 અમુક બાબતની પ્રવૃત્તિ ખરેખર તેના સંયોગોના અનુસારે સ્વાધિ-  
 કારથી કર્તવ્ય છે, પરન્તુ તે પ્રવૃત્તિને અન્ય પ્રવૃત્તિમાં પ્રવર્તકો  
 અયોગ્ય ગણે તો તેથી તેણે સ્વપ્રવૃત્તિનો ત્યાગ કરી ભ્રષ્ટ ન બનવું  
 જોઈએ. લૌકિકસ્વાધિકારે જે પ્રવૃત્તિ પ્રશસ્ય ગણાતી હોય તેને ભિન્ના-  
 ધિકારવાળો ભિન્નપ્રવૃત્તિદૃષ્ટિથી અપ્રશસ્ય ગણે એ સંભાવનીયછે  
 પરન્તુ તેટલાથી તેણે સ્વાધિકારપ્રવૃત્તિને ન ત્યજવી જોઈએ. સર્વ  
 વિશ્વજનોને અમુક એકજ પ્રવૃત્તિ પ્રશસ્ય અને યોગ્ય લાગે એવું લૌકિક  
 દૃષ્ટિએ કદાપિ બન્યું નથી; બનતું નથી; અને ભવિષ્યમાં બનનાર નથી.  
 પ્રવૃત્તિમાર્ગના સમ્યગ્જ્ઞાનપૂર્વક સ્વાધિકારયોગ્ય જે જે લૌકિક પ્રગ-  
 તિકારક પ્રવૃત્તિયો હોય તેઓનો કદાપિ તેના યોગ્ય જ્યાંસુધી સ્વદશા  
 છે તાવત્ ત્યાગ ન કરવો જોઈએ, એવું લૌકિક કર્મયોગ દૃષ્ટિએ અવ-  
 બોધવું. અન્તર્માં પ્રબલ જ્ઞાનવૈરાગ્ય હોય તથાપિ યાવત્ લૌકિકવ્ય-  
 વહાર દશાનો ત્યાગ કરવામાં ન આંચો હોય તાવત્ લૌકિકકર્મ  
 માનીને પ્રવૃત્તિ કરવી જોઈએ અને અન્તર્થી નિર્લેપ રહેવું જોઈએ.  
 લૌકિકપ્રવૃત્તિયોમાં જેનું પ્રબલ વીર્ય અમુક કારણોવડે પ્રવર્તતું નથી તેનું  
 ધાર્મિક પ્રવૃત્તિમાં આત્મબલ પ્રવર્તી શકે એમ બની શકવું એ કથં-  
 ચિત્ અવિશ્વસનીય છે એમ અનુભવ કરવામાં આવશે ત્યારે લૌકિક  
 કર્મયોગીની પદવી પ્રાપ્ત કરી શકાશે. ભલે પ્રવૃત્તિયોના વિચારો કરવામાં  
 સ્વતંત્રદૃષ્ટિથી પ્રવર્તવું પરંતુ પ્રવૃત્તિ કયા સ્વાધિકારે યોગ્ય છે અને

સ્વર્ક્ષ્ણી કર્તવ્ય પ્રવૃત્તિમાં યદા પ્રવર્તવું હોય ત્યારે અમુક કાર્ય સંબંધી પૂર્વની પ્રવૃત્તિના ત્યાગને માટે અને નવીન પ્રવૃત્તિના અંગીકાર માટે સ્તોભવાની પ્રવૃત્તિ કથંચિત્ યોગ્ય ગણી શકાય. પરિતઃ સંયોગો અને આન્તરમનોવૃત્તિની યોગ્યતા તથા સ્વાધિકારનો નિર્ણય કરી લૌકિકપ્રવૃત્તિમાં લૌકિકપ્રવૃત્તિ યોગ્ય એવા લોકો પ્રવૃત્ત થાય છે અને તેઓ તેથી લૌકિકશક્તિયોની પ્રગતિ કરીને લૌકિકપ્રગતિમાં પશ્ચાત્ રહેલા મનુષ્યોના સત્તાધિકારી બની શકે છે. લૌકિકપ્રગતિકારક શક્તિયોની સત્તાઓનો અધિષ્ઠાતા જ્યાં સુધી લૌકિકવ્યવહાર સ્થિત મનુષ્ય હોય છે તાવત્ તે લૌકિક સ્વાતંત્ર્યને સંરક્ષી અન્ય મનુષ્યોનો ઉદ્ધારક બની શકે છે, અને ધર્મપ્રવૃત્તિયોના અસ્તિત્વ બીજકોનું સંરક્ષકત્વ કરી શકે છે અતએવ લૌકિકપ્રવૃત્તિયો કે જે પ્રગતિમાર્ગમાં સાહાયીભૂત છે તેઓનું અવલંબન કરવું જોઈએ.

આવકનાં દ્વાદશત્રયતધારકશ્રીચેટક રાજાએ ક્ષાત્ર ધર્મકર્મયોગ્ય એવી લૌકિકપ્રવૃત્તિને સેવી ખાર વર્ષપર્યન્ત ઉઠાવી રાજાની સાથે યુદ્ધ કર્યું હતું. શ્રી કૃષ્ણે લૌકિક કર્મસ્વાધિકારે ક્ષાત્રધર્મયોગ્ય એવાં ત્રણસોને સાઠ યુદ્ધ કર્યા હતાં. શ્રેણિક-ચેટક અને શ્રીકૃષ્ણ જેવા અન્તરાત્માઓ આન્તરધર્મદૃષ્ટિએ પ્રવર્તતા હતા અને સમ્યગ્દૃષ્ટિપ્રતાપે જે વસ્તુ જેવા રૂપમાં હોય તેને તેવા રૂપે જાણતા હતા છતાં લૌકિકપ્રવૃત્તિના અધિકારે બાહ્ય પ્રવૃત્તિયોને નિર્લેપપણે આદરતા હતા, પરન્તુ લૌકિક-કર્મસ્વાધિકારથી ભ્રષ્ટ થતા નહોતા. જે જે અધિકારે જે જે બાહ્ય વા આન્તરક્ષ્ણે અદા કરવાની છે તેમાંથી જે સ્વાધિકારની યોગ્યતા તપાસ્યા વિના ભ્રષ્ટ થાય છે તે સ્વાધિકાર કર્મથી ભ્રષ્ટ થાય છે અને અન્ય જે કંઈ કરે છે તે પણ તે સિદ્ધ કરવાને અયોગ્ય હોવાથી ઉભયતોભ્રષ્ટ સ્થિતિને પાત્ર બને છે. અતએવ લૌકિકકર્મમાં જ્યાં-સુધી સ્વાધિકાર છે તાવત્ સ્વયોગ્યલૌકિકપ્રવૃત્તિયો જે જે હોય તેઓને નિર્લેપ દૃષ્ટિએ સેવવી. સ્વાધિકાર કર્મનું પરીક્ષણ કરવું એ કંઈ સામાન્ય બુદ્ધિમત્તા નથી ? લૌકિક કર્મો અને લૌકિક કર્મોની ક્રિયાઓ અર્થાત્ પ્રવૃત્તિયો અનેક પ્રકારની હોય છે તેના અનન્ત ભેદ છે. લૌકિક-પ્રવૃત્તિયો આદરવામાં મમત્વનો ત્યાગ કરવો પડે છે. આત્મશક્તિ-

યોનો લોગ આપવો પડે છે. લૌકિકપ્રવૃત્તિયો વિના પરસ્પર એક  
 બીજને ઉપગ્રહ કરી શકાય નહિ એવી લૌકિકપ્રવૃત્તિની નૈસર્ગિક દશા  
 છે એવું અવબોધીને જે મનુષ્યો લૌકિકકર્મોને કરે છે તેઓ સ્વસા-  
 ધ્યના ઉપયોગી થયા છતાં વિશ્વજીવસમાજનું શ્રેયઃ કરવા સમર્થ  
 બની શકે છે. વ્યક્તિપરત્વે-સ્વજીવનપરત્વે-જ્ઞાતિપરત્વે-કુટુંબપરત્વે-  
 સમાજપરત્વે-સંઘપરત્વે-વિદ્યા ક્ષાત્રબળ વ્યાપાર અને શુદ્ધકર્મપરત્વે-  
 સ્વોન્નતિપરત્વે-પરોન્નતિપરત્વે-સ્વકર્મપરત્વે અને અદ્યપદોષપૂર્વક મહા-  
 ધર્મલાભપરત્વે સ્વાત્માવડે અનેક પ્રકારની લૌકિકપ્રવૃત્તિયો આચરી  
 શકાય છે. ઉપર્યુક્ત સ્વવ્યક્તિ આદિ માટે એક પણ પ્રવૃત્તિનું અનુ-  
 પયોગિત્વ નથી એમ જ્યારે વિશ્વજનો અવબોધશે ત્યારે વિશ્વોન્નતિના  
 માર્ગોની સંસ્થા સાથે આત્મોન્નતિના બાહ્યલૌકિક તથા લોકોત્તરમાર્ગોની  
 સુવ્યવસ્થા અને સંરક્ષા થઈ શકશે. શ્રીશાન્તિનાથ-શ્રીકુંથુનાથ અને  
 શ્રી અરનાથપ્રમુખ તીર્થંકરોને પણ સ્વકર્માધિકાર પ્રમાણે ગૃહાવાસમાં  
 લૌકિકકર્મોથી આચરણ કરવી પડી હતી. પદ્મ'ંડ સાધનપ્રવૃત્તિઆદિ  
 અનેક પ્રવૃત્તિયોને ગૃહસ્થાવાસમાં શ્રીતીર્થંકરોએ લૌકિકકર્મ સ્વાધિકારે  
 કર્મ ગણી સેવી હતી તે પ્રમાણે આત્મજ્ઞાનવૈરાગ્યપૂર્વક અન્તર્થી  
 સ્વદશાધિકાર પ્રમાણે નિર્લેપ રહી મનુષ્યોએ લૌકિકકર્મોને અને લૌકિક-  
 કર્મપ્રવૃત્તિયોને સેવવી જોઈએ કે જેથી યાવત્ લૌકિકકર્મવ્યવહાર દશા  
 છે તાવત્ લૌકિકકર્મપ્રવૃત્તિમાં કોઈ પણ જાતનો દોષ ન થઈ શકે.  
 અલૌકિકકર્મપ્રવૃત્તિને સ્વાધિકારે કરતાં જો કોઈ દોષ લાગે તો આવ-  
 સ્યક પ્રતિક્રમણથી તેનો નાશ કરી શકાય છે. મનુષ્યોએ લૌકિક  
 આવશ્યકયોગ્યકર્મપ્રવૃત્તિને સ્વકર્મમાંથી આદરવી જોઈએ કે જેથી  
 તે પ્રવૃત્તિ કરતાં અહંવૃત્તિ-એદ-હર્ષ વગેરે દોષો ન સેવી શકાય.  
 લૌકિકકર્મપ્રવૃત્તિના અમુકાધિકારે અમુક પ્રવૃત્તિકર્મને અદા કરવીજ  
 જોઈએ તેમાં જગત્ના ઇષ્ટાનિષ્ટાભિપ્રાયની કંઈ પણ આવશ્યકતા નથી  
 એમ હૃદયમાં જ્યારે દૃઢનિશ્ચય થાય છે ત્યારે સ્વકર્મપ્રવૃત્તિ આદ-  
 રતાં હર્ષ વા શોકની લાગણી રહેતી નથી અને અન્તર્થી અમુક દશાએ  
 નિઃકષાયરૂપ નિર્લેપતાએ સ્વયોગ્ય લૌકિકકર્મપ્રવૃત્તિને સાધતાં અન્તર્થી  
 અધ્યાત્મજીવનનો વિકાસ થતો રહે છે. અધ્યાત્મજ્ઞાનીઓ ગૃહસ્થ-

સ્થિતિમાં લૌકિકકર્મપ્રવૃત્તિઓમાં શુભાશુભભાવની કલ્પનારહિત પ્રવૃત્તિ કરીને અને કર્મપ્રવૃત્તિફલની આકાંક્ષાનો ત્યાગ કરીને ફક્ત અમુક ગૃહસ્થદશાએ અમુક કાર્યપ્રવૃત્તિ કરવી એ સ્વફર છે એટલું માનીને પ્રવૃત્તિ કરે છે તેથી તે શુભાશુભપરિણામથી લેપાયાવિના નિર્લેપ રહીને આત્મોન્નતિના ઉચ્ચશિખરપર આરોહતા જાય છે. ખાલજીવો લૌકિકકર્મપ્રવૃત્તિઓમાં અન્તર્થી શુભાશુભભાવ કલ્પીને શુભાશુભ પરિણામથી બંધાય છે અને તેથી તેઓ નિર્લેપકર્મયોગની દશાનો અધિકાર અનુભવી શકતા નથી અને ઉલટા શુભાશુભપરિણામે લૌકિક આવશ્યક કર્તવ્ય પ્રવૃત્તિઓમાં બંધાઈને સ્વસમાગમમાં આવનાર અન્ય મનુષ્યોને પણ તેવા બંધનમાં નાખી શુભાશુભગતિને પ્રાપ્ત કરે છે. ઉપર્યુક્ત શ્લોકનું વિવેચન કરતાં પ્રાસંગિક અન્ય વિચારોને પણ દર્શાવ્યા. લૌકિકક્રિયાઓમાં શુભાશુભત્વ દર્શાવ્યું તે શુભાશુભ વ્યવહારદષ્ટિએ અને શુભાશુભાધ્યવસાયદષ્ટિએ અવબોધવું. ઔપચારિક શુભાશુભક્રિયાઓનું નૈશ્ચયિકદષ્ટિએ શુભાશુભત્વ પણ ઉપચારતઃ અવબોધવું. ઔપચારિક શુભાશુભક્રિયાઓનું દેશકાલ અને અધિકારિપરત્વે યોગ્યત્વ અને અયોગ્યત્વ પણ નૈશ્ચયિક દષ્ટિતઃ ઉપચારરૂપ જાણવું અને વ્યવહારદષ્ટિએ શુભાશુભત્વ ઉપર્યુક્તભાવે અવબોધવું. લૌકિકક્રિયાઓ અર્થાત્ પ્રવૃત્તિઓમાં શુભાશુભત્વનો તરતમયોગ અવબોધવો. દ્રવ્યક્ષેત્ર કાલભાવભેદે અધિકારીની ભિન્ન ભિન્ન અવસ્થાએ યોગ્યક્રિયાઓ તે અયોગ્યતાને લજે છે અને અયોગ્યક્રિયાઓ તે યોગ્યતાને લજે છે. બાલ્યાવસ્થામાં કેટલીક ક્રિયાઓ કરવી યોગ્ય હોય છે તેજ ક્રિયાઓ પૈકી કેટલીક યુવાવસ્થાયોગે અયોગ્યતા અને અકરણીયતાને લજે છે. બાલ્યાવસ્થામાં જે ક્રિયાઓ કરવી પ્રશસ્ય અને ફલિકાર લાગે છે તેજ ક્રિયાઓ વૃદ્ધાવસ્થામાં અપ્રશસ્ય લાગે છે તથાદિ સર્વ પ્રકારે દૃષ્ટાંતોપૂર્વક અવબોધવું.

**અવતરણુ—**પૂર્વોક્તક્રિયાઓને સ્વસ્વકર્મવિભેદે કરવાનું પ્રતિપાદન કરવામાં આવે છે.

શ્લોક.

સ્વસ્વકર્મવિભેદેન લૌકિકાઃ સ્યુર્મહીતલે  
હેયાદેયવિવેકેન કર્તવ્યા લૌકિકાઃ ક્રિયાઃ ૮

શબ્દાર્થ—સ્વસ્વકર્મ વિભેદે લૌકિક સર્વ પ્રકારની ક્રિયાઓ હોય છે તે હેય અને આદેયના વિવેકવડે લૌકિક ક્રિયાઓ કરવા યોગ્ય છે.

વિવેચન—જે જે મનુષ્યોનું વર્ણ કર્મોનુસારે જે જે કર્મ સ્વકર્તવ્યભૂત ગણાય છે અથવા જે જે મનુષ્યો પરિતઃ જીવનાદિ સંયોગોની પરિસ્થિતિએ બદ્ધ થઈને જે જે ક્રિયાઓને સ્વયોગ્ય ગણે છે જે જે કર્મોને લૌકિક દૃષ્ટિએ સ્વયોગ્ય કરણીયભૂત માને છે તે તે કર્મો અને ક્રિયાઓ સ્વયોગ્ય ગણાય છે અને તેથી તે કર્મોને લૌકિક દૃષ્ટિએ સ્વસ્વકર્મ તરીકે અવબોધવાં. પરસ્પર સ્વસ્વકર્મનો મનુષ્યોને ભેદ હોય છે તેથી સ્વસ્વકર્મના ભેદવડે લૌકિક ક્રિયાઓ કરવાની હોય છે એમ વિદિત કર્યું છે. દ્રવ્યક્ષેત્રકાલ અને લાવથી હેય અને આદેયના વિવેકપૂર્વક લૌકિક ક્રિયાઓ કરવા યોગ્ય છે. હેયાદેયના વિવેક વિનાની ક્રિયાઓથી યથાર્થ ફલની સિદ્ધિ થતી નથી. અમુક ક્રિયાઓ મારે કરવા યોગ્ય છે વા ત્યાગ કરવા યોગ્ય છે તેનો પરિપૂર્ણ વિવેક કર્યા વિના જેઓ અધિકારાદિની અનભિજ્ઞતાએ પ્રવૃત્તિ કરે છે તેઓ અન્તે કાર્યની સિદ્ધિથી વિમુખ રહે છે. અમુક દ્રવ્યક્ષેત્રકાલલાવથી જે ક્રિયાઓ કરવા યોગ્ય છે તેજ ક્રિયાઓ અમુક દ્રવ્યક્ષેત્રકાલલાવથી કરવા યોગ્ય થતી નથી. ઔત્સર્ગિકમાર્ગે જે ક્રિયાઓ કરવા યોગ્ય થાય છે તેજ ક્રિયાઓ અમુક દ્રવ્યક્ષેત્રકાલલાવયોગે આપવાદિકમાર્ગે અકરવા યોગ્ય થાય છે. આપત્તિકાલે અમુક ક્ષેત્રાશ્રિત મનુષ્યોને જે ક્રિયાઓ પૂર્વે અકરવા યોગ્ય લાગે છે તેજ ક્રિયાઓ કરવાનો પ્રસંગ પ્રાપ્ત થાય છે. બ્રાહ્મણ-ક્ષત્રિય-વૈશ્ય અને શૂદ્ર મનુષ્યોને આપત્તિકાલમાં-દુર્લિક્ષકાલમાં આ જીવિકાદિકાર્યોમાટે પૂર્વે અમુક દ્રવ્યક્ષેત્રકાલલાવે જે જે ક્રિયાઓ વિવેકવડે અકરણીય ધારેલી હોય છે તેજ ક્રિયાઓ ખરેખર તે સમયે વિવેકવડે કરવી પડે છે અને તેમજ દુર્લિક્ષાદિ આપત્તિકાલમાં મનુષ્યોને અમુક દ્રવ્યાદિકયોગે વિવેકતઃ જે જે કાર્યોની ક્રિયાઓ

કરણીયરૂપ ધારેલી હોય છે તેજ ક્રિયાઓ ખરેખર આપત્તિ વિનાના કાલમાં વિવેકતઃ અકરણીય ધારવામાં આવે છે. દ્રવ્યક્ષેત્રકાલભાવપૂર્વક સ્વવ્યક્તિ અને સમાજને પણ લૌકિક વ્યવહારના ઉત્સર્ગ અને અપવાદ માર્ગે લૌકિક ક્રિયાઓ પૈકી પ્રત્યેક ક્રિયા ખરેખર કર્તવ્ય અને અકર્તવ્યરૂપ છે. જે ક્રિયાઓ આદેયરૂપ છે તેજ ક્રિયાઓ અમુક દ્રવ્યાદિક સંયોગો પામી હેયતાને લજે છે. લૌકિક વ્યવહારક્રિયાઓનું અમુક દ્રવ્યક્ષેત્રકાલભાવે વિવેકવડે કર્તવ્ય અને અકર્તવ્યરૂપ જ્ઞાન જેમ જેમ સર્વ બાબતોમાં વધતું જાય છે છે તેમ તેમ મનુષ્ય સર્વ લૌકિકક્રિયાઓના કર્તવ્યાકર્તવ્યજ્ઞાનનો આચાર્ય બનતો જાય છે. લૌકિક જે જે આવશ્યક ક્રિયાઓ છે તેનું વિવેકવડે સમ્યગ્જ્ઞાન થાય છે. ત્રિવેકો દશમો નિધિઃ વિવેક એ દશમો નિધિ છે. વિવેક વિનાનો મનુષ્ય તે પશુની આહારાદિ સંજ્ઞાઓ થતી નૈસર્ગિકક્રિયાઓના કરતાં કનિષ્ઠક્રિયાઓ કરનારો અવબોધવો. આવશ્યક લૌકિકકર્મોની વચ્ચમાં રહેલો મનુષ્ય વિવેકવડે આવશ્યક લૌકિકક્રિયાઓ કરતો છતો પણ બંધાતો નથી અતઃ એવ હેયાદેયનું સમ્યક્સ્વરૂપ અવબોધકવિવેકની જેટલી પ્રશંસા કરીએ તેટલી ન્યૂન છે. જે જે ક્રિયાઓ અમુક સંયોગોમાં કરવાની હોય તેઓનો હેય અને આદેય દૃષ્ટિથી વિવેક કરવાથી કર્મયોગના સમ્યગ્માર્ગમાં ગમન કરતાં અનેક જાતની સખલનાઓ થતી નથી. મનુષ્યો વિવેકવિના કેચિત્ કાર્યોને અપ્રસંગે કરીને તેમાં તનમનધન વગેરે શક્તિયોનો દુરૂપયોગ કરે છે. જે કાલમાં જે ક્ષેત્રમાં સ્વમાટે વા સમાજ માટે જે પ્રવૃત્તિ આદરવાની આવશ્યકતા ન હોય અને તે ક્રિયાથી કોઈ પણ જાતના લાભને સ્થાને બહુ હાનિ અવબોધાતી હોય તેવી ક્રિયાઓને કરવાથી મનુષ્યો વાસ્તવિક લૌકિકજીવનાદિ કર્તવ્યથી ભ્રષ્ટ થાય છે અતઃ એવ જે જે કંઈ કરવું ત હેયાદેયના સમ્યગ્ વિવેકપૂર્વક કરવું એજ મનુષ્યોને ઉચિત છે. મનુષ્ય જીવનનો એક ક્ષણપણ પરાર્ધમહોરો કરતાં ઉત્તમ છે તેથી બાહ્યજીવિકાદિ સાધનો માટે અને વ્યાવહારિક પ્રગતિ માટે જે જે લૌકિકક્રિયાઓ યોગ્ય હોય તેનો વિવેકજ્ઞાનપૂર્વક નિર્ણય કરી સ્વયોગ્યક્રિયા કરવી એ આવશ્યકલૌકિક કર્તવ્ય છે. કર-

શ્રીય આવશ્યક લૌકિકક્રિયાઓને દ્રવ્યક્ષેત્રકાલભાવાનુસારે એવી રીતે કરવી જોઈએ કે જેથી દેશોન્નતિ, ધર્મોન્નતિ, આત્મોન્નતિ, સમાજોન્નતિ, સંઘોન્નતિ, જ્ઞાનોન્નતિ, શારીરિકોન્નતિ, રાજ્યોન્નતિ, અને પ્રજોન્નતિ, આદિ અનેક પ્રકારની ઉન્નતિયોનું અસ્તિત્વ સંરક્ષી શકાય અને ઉન્નતિમાં આગળ વધી શકાય. જે જે દેશકાલાદિકયોગે અયોગ્ય અને અવનતિકારક પ્રવૃત્તિયો અવબોધાતી હોય તેઓથી વિરામ પામી સર્વ પ્રકારની ઉન્નતિકરવ્યાવહારિકલૌકિકકર્મક્રિયાઓ કરવી જોઈએ. મનુષ્યોએ સ્વકર્મોની ફરજ અદા કરવાને પ્રગતિકારક લૌકિકકર્મક્રિયાઓ પ્રતિ લક્ષ્ય હેવું જોઈએ. સમય વહો જાય છે અને પ્રત્યેક કર્તવ્ય કાર્યની ક્રિયાનો સાર પોતાનાપર જે આવી પડેલો હોય તે કરીને કર્તવ્ય ઋણમાંથી મુક્ત થવું જોઈએ. આવશ્યક લૌકિકપ્રવૃત્તિયોને જે દેશના અને જે ધર્મના લોકો વિવેકપૂર્વક લાભાલાભ તપાસીને કરે છે તે દેશના અને ધર્મના લોકો ખરેખર અન્યદેશીય મનુષ્યો કરતાં ઉન્નતિક્રમમાં આગળ વધે છે. જે દેશના અને ધર્મના લોકો હેયાદેય વિવેક વિના દેશીય અને ધાર્મિક કાર્યોની ક્રિયાઓ કરે છે અને તેનાથી શું પરિણામ આવે છે તે પ્રતિ જરા માત્ર દરકાર રાખતા નથી તે દેશના અને તે ધર્મના લોકો આત્મોન્નતિ-દેશોન્નતિ-સંઘોન્નતિ વગેરે અનેક પ્રકારની ઉન્નતિથી પશ્ચાત્ રહે છે. અમુક લૌકિક પ્રવૃત્તિયો આદર્યાપૂર્વે વિવેકબુદ્ધિથી વિચાર કરવો જોઈએ કે તે પ્રવૃત્તિયોથી મને શું લાભ થનાર છે અને અન્ય મનુષ્યોને શો લાભ થનાર છે? ઇત્યાદિ બાબતોપર જે ખાસ લક્ષ્ય રાખીને લૌકિક ક્રિયાઓને ઉદ્દેશપૂર્વક આદરે છે તે વિવેકયોગે કાર્યસિદ્ધિની વિજયદશાને ભજે છે. લૌકિક ક્રિયાઓનો અધિકારી જે મનુષ્ય હોય અને તે લૌકિક જીવનાદિ ક્રિયાઓ કરે પરંતુ દેશકાલાનુસારે તે ક્રિયાઓ કરતાં કોઈ અન્ય કાર્યોની પ્રવૃત્તિયો શ્રેષ્ઠ છે કે કેમ તેનો વિચાર ન કરે અને અન્ધપરંપરાથી જ્ઞાન વિના સ્વયોગ્ય કર્મપ્રવૃત્તિ કર્યા કરે તો પરિણામે ફલ એ આવે કે તે લૌકિક જીવન પ્રગતિમાં અન્યસુક્ષ્મ મનુષ્યો કરતાં પશ્ચાત્ પડે અને તેની અન્ધ પરંપરા પ્રવૃત્તિના સુધારા વધારાના અભાવનો લાભ ખરેખર તેના પ્રતિસ્પર્ધીઓ પ્રાપ્ત કરી શકે. અતઃ એવ વર્તમાન અને ભવિષ્ય



કાલમાં કેઈ કેઈ લૌકિક જીવનાદિ પ્રવૃત્તિયો યોગ્ય છે અને કયાંરૂપે યોગ્ય થશે તેનો સમ્યગ્ વિચાર કરી અજ્ઞાન્ધપરંપરાનો ત્યાગ કરી સ્વયોગ્ય લૌકિક કર્મ ક્રિયાઓ આદરવી જોઈએ અને દૃઢ સંકલ્પથી તેમાં સદા પ્રવૃત્ત થવું જોઈએ. લૌકિક દેશસેવા-રાજ્યસેવા-પ્રજાસેવા-રાજસેવા-લૌકિકગુરૂસેવા-માતૃપિતાની સેવા-વ્યાવહારિક વિદ્યાપ્રદ યોજનાઓની સેવા-ગરીબોની સેવા-કુટુંબસેવા-જ્ઞાતિસેવા અને આદિ અનેક પ્રકારની સેવાના માર્ગોમાં સેવક થઈ સેવાની ક્રિયાઓ કરવામાં હોવાદેયવિવેકપૂર્વક કટિબદ્ધ થવું જોઈએ. ગૃહસ્થાવાસસ્થિત મનુષ્યોને લૌકિક કાર્યક્રિયાઓ કરવી પડે છે પણ તેમાં વિવેકવિના કરાતી ક્રિયાઓથી પ્રગતિમાર્ગમાં આગળ વધાય છે અથવા પ્રવૃત્તિ-માર્ગમાંથી પાછળ રહેવાય છે તેનું જ્ઞાન રહેતું નથી, તેથી અન્તે અવનતિકારક લયંકર પરિણામ પ્રાપ્ત થાય છે. અતઃ એવ વિવેકપૂર્વક અનેક પ્રકારની યુક્તિયોથી લૌકિકકાર્યપ્રવૃત્તિયો કે જે જે કાલમાં અને જે દેશમાં જે જે મનુષ્યોના વર્ણ વ્યવસ્થાદિ જે જે અધિકારે જે જે યોગ્ય અને પ્રગતિમાર્ગમાં તે કાલમાં અન્ય ક્રિયાઓથી અર્થાત્ પ્રવૃત્તિયોથી શ્રેષ્ઠ હોય તેઓને આદરવી જોઈએ. પ્રતિદિન લૌકિક જીવનાદિપ્રવૃત્તિયોથી થતા લાભ તપાસવા અને સર્વદેશીય મનુષ્યોની લૌકિક જીવનાદિપ્રવૃત્તિયોની સાથે સ્વજીવનાદિ લૌકિક પ્રવૃત્તિયોનો મુકાબલો કરવો અને ખામીઓ જે જે દેખાતી હોય તેઓને દૂર કરવી અને જે જે પ્રવૃત્તિમાર્ગમાં દેશકાલાનુસાર સુધારો વધારો કરવાનો હોય તે કરવો પશ્ચાત્ તેઓનાથી થતી પ્રગતિનું પરિણામ અવલોકવું, આ પ્રમાણે લૌકિકજીવનાદિ પ્રવૃત્તિયોના પન્થમાં સંચ-સશે તો દેશકાલાનુસાર અવનતિનો લય પ્રાપ્ત થઈ શકશે નહિ. લૌકિક વ્યવહારસ્થોએ લૌકિકપ્રગતિકારક કાર્યપ્રવૃત્તિયોને આદરવી એ લૌકિક-જીવન પ્રગતિનો મહામંત્ર છે અને એ મંત્ર વિના લૌકિકજીવન પ્રગતિ તંત્રચંત્રોની કોઈ રીતે સિદ્ધિ થઈ શકે તેમ નથી. લૌકિકજીવન પ્રગતિ મંત્રતંત્ર અને ચંત્રોની પ્રવૃત્તિયોની દેશકાલાનુસાર વ્યવસ્થાઓની યોજનાઓ આદરીને જેઓ કાર્યક્રિયાઓ કરે છે તેઓ લૌકિકજીવનાદિ પ્રવૃત્તિયોના સંચાલકો-પ્રવર્તકો-રક્ષકો અને નેતાઓ બની શકે છે,

અને સ્વદેશમાં વિદ્યાકલા-હુન્નરાદિવડે આગલ વધીને અન્ય દેશીય મનુષ્યોને સ્વપ્રવૃત્તિ પાછળ તેઓ દોરી શકે છે. ધર્મના બાહ્યજીવનાં ગોનાપોષક રક્ષક અને પ્રગતિકારક જે જે લૌકિકકર્મો હોય તેઓની ક્રિયાઓ કર્યા વિના ધાર્મિક બાહ્યજીવનાંગોનો નાશ થવાથી ધાર્મિક આન્તરાંગોનો પણ વિશ્વમાંથી નાશ થવાનાં પરિવર્તનો ઉદ્ભવે છે. અતએવ ધર્મનાં બાહ્યાંગોનાં પોષક સંરક્ષક અને પ્રગતિકારક લૌકિક-કર્મો અને તેની પ્રવૃત્તિયોપ્રતિ ગૃહસ્થોએ ગૃહસ્થની આવશ્યક ફરજ પ્રમાણે કદાપિ ઉપેક્ષા ન રાખવી જોઈએ અને ઉપર્યુક્ત સ્વફરજથી ગમે તેવા સંગોગોમાં વા આપત્તિકાલમાં પણ ભ્રષ્ટ ન થવું જોઈએ. આલસ્યાદિ પ્રમાદવશ થવાથી લૌકિકોન્નતિમાં કદાપિ આગળ વધી શકાતું નથી એ ખાસ લક્ષ્યમાં રાખવાની જરૂર છે. લૌકિકપ્રવૃત્તિ-યોના સ્વાર્થમાં અને પરમાર્થમાં ઉપયોગી બની પ્રવર્તવાની જરૂર છે. લૌકિકકર્મપ્રવૃત્તિયો જે કે નિશ્ચયદૃષ્ટિએ નિર્ઠકભાસે તથાપિ લાકિક બાહ્યજીવનસ્વાર્થદૃષ્ટિએતો તેના અધિકારીઓને સાર્થક અને ધર્મ-માર્ગમાં આલંબનભૂત અવબોધાય છે. આજીવિકાદિ સાધનો વિના કયા ગૃહસ્થોને ચાલી શકે તેમ છે? અર્થાત્ કોઈ પણ ગૃહસ્થને ન્યાય સંપન્ન વૈભવાદિ જીવન સામગ્રી વિના ચાલી શકે તેમ નથી અતએવ ધર્મમાર્ગમાં પ્રવર્તતા એવા ગૃહસ્થોએ કોઈ પણ પ્રવૃત્તિદ્વારા આજી-વિકાદિ કાર્યો કરવાં જોઈએ. જે ગૃહસ્થ પોતાની આત્મબાજીની ચારે તરફની સ્થિતિનો તપાસ કરીને જે જે કાર્યક્રિયાએ સ્વાજીવિકાદિ કરી શકે તેમ હોય અન્યથા તે જીવી શકે તેમ ન હોય તો તેણે તે રીતિએ સ્વજીવનયોગ્ય સ્વકર્મક્રિયાઓને કરવી જોઈએ અને તદુપરાંત કુટુંબ, જ્ઞાતિ, સમાજ, સંઘ, દેશ અને વિશ્વવર્તિજીવોના પરોપકારાર્થે લૌકિક સેવાદિકાર્યપ્રવૃત્તિયોમાં યથાશક્તિએ લાગ લેવો જોઈએ. આજી-વિકાદિ લૌકિક પ્રવૃત્તિયોને વિવેક અને યતનાથી સેવતાં ધર્મ કર્મ પ્રવૃત્તિયોને પણ સુખપૂર્વક સેવી શકાય છે એ સૂત્ર કદાપિ વિશ્વ-વ્યવહારવર્તુલસ્થિતમનુષ્યને વિસ્મરવા યોગ્ય નથી. જેનામાં ક્રિયાની કિમ્મત આંકવાની શક્તિ આવી નથી તેનામાં સમયની કિમ્મત આંકવાની શક્તિ પણ ન હોઈ શકે એ બનવા યોગ્ય છે. ક્રિયામાં

પ્રવૃત્ત થયા વિના લૌકિક વ્યવહારમાં તથા લોકોત્તર વ્યવહારમાં મનુષ્યની કિમ્મત થઈ શકતી નથી અને તે સ્વપાછળ પોતાનાં અસ્તિત્વસંરક્ષક સંતતિબીજકોને મૂકી જવા સમર્થ થઈ શકતો નથી. જે જે લૌકિકોન્નતિકારક જીવન પ્રગતિયો યોગ્ય ક્રિયાઓ હોય અને દ્રવ્યક્ષેત્રકાલભાવતઃ સ્વ અને પરને ઉપકારી તથા કરવા યોગ્ય હોય તો તે ક્રિયાઓને યથાશક્તિ કરવી એ મનુષ્યમાત્રનો લૌકિક આવશ્યક ફરજરૂપ ધર્મ છે તેનાથી જે વિમુખ રહે છે તે સંસાર વ્યવહારમાં આજીવિકાદિ સામગ્રીઓની સાધનસંપત્તિના અભાવે પશ્ચાત્તાપપાત્ર બને છે, અત એવ વ્યવહારકર્મમાર્ગમાં પ્રવર્તકોએ ઉપર્યુક્ત લૌકિક આવશ્યક ક્રિયાઓપ્રતિ લક્ષ્ય દેવું જોઈએ. ત્યાગીઓને પણ દેશકાલાનુસાર સ્વભક્તોની આજીવિકાદિ સાધનસંપત્તિની અનુકૂલતાથે લૌકિક જીવન કર્મયોગનો પ્રબોધ કરવો પડે છે. વિદ્યાબલ-ક્ષાત્રબલ-વ્યાપારબલ અને સેવાબલ વગેરે બલોથી જે લોકો વિશ્વમાં જીવનદશામાં સાધનસંપન્ન નથી તેઓ અન્ય મનુષ્યોના દાસ બને છે અને કોઈ વખત તેઓનું અસ્તિત્વ અને તેઓના ધર્મનું અસ્તિત્વ ખરેખર ઇતિહાસના પાને અવશેષ માત્ર રહી શકે છે. વિશ્વવ્યાપક ઉદાર અને સર્વમનુષ્યોને સ્વસ્વસ્થિતિમાં અનુકૂલ એવાં લૌકિક જીવનકર્મો અને તેઓની ક્રિયાઓ જે દેશમાં અને જે ધર્મમાં હોતી નથી તે દેશ અને તે ધર્મ ખરેખર વિશ્વમાં નિર્જીવ જેવો બની જાય છે. વિશ્વમાં કોઈ પણ ધર્મ એવો નથી કે જેના આરાધકો ખરેખર લૌકિક કર્મપ્રવૃત્તિને સેવ્યા વિના લૌકિક જીવનમાર્ગમાં જીવી શકે. અધિકાર દેશ-કાલ-દ્રવ્ય-ભાવના સાનુકૂલ પ્રતિકૂલ જીવન સંયોગોનો વિચાર કર્યા વિના જે ધર્મના પ્રવર્તકો સંસારસ્થ જીવોને સંસારસ્થ દશામાં લૌકિક જીવન કર્મ ક્રિયાઓનો સર્વથા ત્યાગ કરવા જણાવે છે તે ધર્મના પ્રવર્તકો અને તે ધર્મારાધકો લૌકિકોન્નતિની અસ્તવ્યસ્ત દશાને પ્રાપ્ત કરીને લૌકિકોન્નતિ કર્મ માર્ગથી ભ્રષ્ટ થઈ અન્તે ધર્મમાર્ગથી પણ આજીવિકાદિ હેતુઓના અભાવે ભ્રષ્ટ થાય છે. ધર્મપ્રવર્તકો કે જે ધર્મપ્રચારક માર્ગમાં પરિતઃ દ્રવ્યક્ષેત્રકાલભાવથી કુશલ છે તેઓ લોકોને તેમના લૌકિકકર્મપ્રવૃત્તિના અધિકાર પ્રમાણે ધર્મના આચારાદિનો

ઉપદેશ આપી તેઓની લૌકિકજીવનકર્મપ્રવૃત્તિનો નાશ કરતા નથી. લોકોએ લૌકિકકર્મપ્રવૃત્તિનો સ્વસ્વાવસ્થાએ નિર્ણય કરીને જીવનમાં જીવનતરવોના સંસ્કારોની સાથે ગૃહાવાસમાં રહી લોકોત્તર ધર્મકર્મની ક્રિયાઓને સ્વાધિકારે યથાશક્તિ સેવવાનો હેયોપાદેય વિવેક પ્રાપ્ત કરવો જોઈએ. ઉપર્યુક્ત વિવેકપૂર્વક સ્વાધિકારે લૌકિકજીવન કર્મ-ક્રિયાઓને નહિ સેવવામાં આવે તો કર્મવ્યવસ્થા કુમનિયમિત પ્રવૃત્તિઓના અભાવે અવનતિહાનિ પ્રસંગ સેવવો પડે છે. લૌકિક કર્મપ્રવૃત્તિઓના અનેક જીવનમાર્ગોની સ્પર્ધામાં જે લોકો સંકુચિતવૃત્તિથી-નિર્વિવેકપ્રવૃત્તિથી-આલસ્યથી અને પ્રાચીનરૂઢિ વશ થઈ પશ્ચાત્ રહેશે તો તેઓ આત્માની બાહ્ય સાધનશક્તિઓથી વિમુખ બની અન્ય-જનોનું પારતંત્ર્ય સેવશે. આત્માની બાહ્ય સાધનશક્તિઓવડે આત્માની આબ્યંતરજ્ઞાનાદિ શક્તિઓનો વિકાસ થાય છે. ગૃહસ્થાવાસમાં યાવત્ સ્થિતિ હોય તાવત્ ગૃહસ્થાવાસના સ્વાધિકારે આત્મજ્ઞાન અને વૈરાગ્યાદિગુણો અન્તર્માં અમુકાસ્થિતિ સુધીના પ્રગટ્યા છતાં સ્વયોચ્ચ લૌકિકજીવનાદિ કર્મપ્રવૃત્તિઓને સેવવી પડે છે અને તેથી બાહ્ય લૌકિકકર્મોધિકારની દ્રવ્ય અદાકરી એમ કહેવાય છે. લૌકિકજીવિકાદિ સાધન સમિત્રીઓની સાનુકૂલતા જે જે કાલે જે જે અવસ્થાએ ઉત્સર્ગ વા અપવાદથી સધાય એવી રીતે જે જે પ્રવૃત્તિઓ કરવી તે તે પ્રત્યેક મનુષ્યને યોગ્ય છે. એકની કર્મક્રિયાની ઉપાદેયતા અન્યને હેયરૂપ લાગે અને તેની ક્રિયાઓની ઉપાદેયતા ભિન્નાધિકારથી બીજાને હેયરૂપ લાગે તો તેમાં કશું આશ્ચર્ય નથી. એકવ્યક્તિએ સ્વાધિકારે, -સમાજે સમાજના અધિકારે, સંઘે સંઘના અધિકાર પ્રમાણે અને રાજાએ રાજાના અધિકાર પ્રમાણે દેશકાલાદિનો વિવેક કરી અને લાભાલાભનો પરિપૂર્ણ નિશ્ચય કરી આત્માની બાહ્ય અને આન્તરિક પ્રગતિકારક કર્મક્રિયાઓ કરવી જોઈએ. વિવેકે લૌકિકકર્મપ્રવૃત્તિઓમાં અન્તર્થી દયાની યતનાપૂર્વક વર્તવાથી દોષોનો પરિહાર કરી શકાય છે અને સ્વાધિકારે કર્મપ્રવૃત્તિ સેવીને વિશ્વવર્તિજીવોપ્રતિ ઉપગ્રહ કરી શકાય છે. લૌકિકકર્મક્રિયાઓ સદોષતો હોય છેજ પરન્તુ લૌકિક દશામાં લૌકિકકર્મક્રિયાઓ કર્યા વિના છૂટકો થતો નથી તેમાં વિશેષ

એ છે કે આત્મજ્ઞાન, વૈરાગ્ય અને અહિંસાદિભાવથી યુક્ત થઈ જે મનુષ્ય, લૌકિક કર્મસ્વાધિકારે સદોષપ્રવૃત્તિયોને સેવે છે તે અન્તર્થી તરતમયોગે નિર્લેપ રહે છે અને આત્મોન્નતિ ક્રમશઃશિષિના પગથીયાપર રહી અન્યોના લૌકિકજીવનની પ્રગતિમાં સ્વાદર્શજીવનને સ્પષ્ટ કરે છે. લૌકિકજીવનાદિ ઉપયોગી પ્રવૃત્તિયોથી હીનબ્રહ્મ મનુષ્ય કદાપિ બાહ્ય વ્યવહારીય દાસત્વભાવથી મુક્ત થઈ શકતો નથી. આજીવિકાનાં સાધન-સંપન્ન રહેવું એ લૌકિકકર્મપ્રવૃત્તિયોમાં મુખ્ય કર્મ છે અને તેનાં જે જે વિદ્યાક્ષાત્ર બલવ્યાપારાદિક સાધનોથી સંસારમાં વર્તવાની દશા છતાં નિવૃત્ત થવું એ અજ્ઞાની અર્ધદગ્ધ મનુષ્યોનું લક્ષણ છે. આજીવિકાદિ માટે અન્યોની યાચના કરવી એ હીનકર્મ છે અને તેવી સ્થિતિએ ગૃહ-સંસારમાં પડી રહી ચિન્તા શોક-વિકલ્પ-સંકલ્પ કરી દુધ્યાનના ભોગી થવું એ કોઈ પણ રીતે યોગ્ય નથી. સ્વયોગ સામર્થ્યપૂર્વક આજીવિકાદિ લૌકિકકર્મ પ્રવૃત્તિયોવડે આજીવિકાદિ સાધનોથી જે સંપન્ન થાય છે તે ગૃહસાંસારિક બહુ ચિન્તા શોકાદિ દુધ્યાનથી મુક્ત થઈ ધર્મની પ્રવૃત્તિમાં પ્રવર્તવા શક્તિમાન થાય છે અતએવ ગૃહીઓને ઉપર્યુક્ત વિવેક ગ્રાહ્ય કર્મ પ્રવૃત્તિઓમાં પ્રવૃત્ત થયા વિના છૂટકો થતો નથી. આત્મજ્ઞાન-વૈરાગ્ય અને અહિંસાદિગુણયુક્તગૃહસ્થમનુષ્યોને સાંસારિકકર્મ પ્રવૃત્તિયોમાં પ્રવર્તતાં અનેક જાતના અનુભવો આવે છે અને પશ્ચાત્ તેને સાંસારિક કર્મોમાં આનુભવિકનિર્વેદ પ્રકટે છે અને તેથી તે ત્યાગમાર્ગના યોગ્ય થઈ પશ્ચાત્ ત્યાગી બની ત્યાગીનું આદર્શજીવન ગાળવા શક્તિમાન થાય છે. લૌકિક જીવનાદિપ્રગતિકારકકર્મપ્રવૃત્તિયોમાં ગૃહસ્થદશામાં લોકોને પ્રવૃત્ત થયા વિના છૂટકો નથી અને તેવી પ્રવૃત્તિ વિના તે ગૃહસંસાર ચલાવવાને શક્તિમાન થઈ શકતો નથી. અતએવ સ્વયોગ્ય દેશકાલ દ્રવ્યભાવાનુસારે સ્વાધિકાર કર્મપ્રવૃત્તિયોનો વિવેકબુદ્ધિથી હેયાદેયનો નિર્ણય કરી કર્મમાર્ગમાં પ્રવર્તવાની આવશ્યકતા સ્વીકારવી જોઈએ. લૌકિક જીવનકાર્ય પ્રવૃત્તિયો ખરેખર દેશકાલાનુસાર અભિનવપર્યાયે પરિણમતી હોવાથી જે જે દેશકાલે જે જે પ્રવૃત્તિયો સ્વાજીવિકાદિ માટે આબુખા-જીના સાનુકુલ સંયોગોએ યોગ્ય હોય તે આદરવી પડે છે. જગતમાં અનાદિકાલથી એ પ્રમાણે કર્મક્રિયા સૂત્ર વહે છે અને અનન્ત કાલપર્યન્ત

વહેશે, એમાં કંઈ આશ્ચર્ય નથી. કારણ કે એ એવા પ્રકારની કુદ્રત સ્થિતિ ( નૈસર્ગિક સ્થિતિ ) છે. લૌકિકકર્મ પ્રવૃત્તિઓનો સ્વપિંડમાં જેવો અનુભવ કરાય છે તેવો પ્રજ્ઞાડમાં અનુભવ કરાય છે. જ્યાં સુધી ગૃહ-દશામાં સ્થિતિ છે અને જ્યાં સુધી ઉદરપૂર્તિ આદિની અપેક્ષા છે ત્યાં સુધી લૌકિકકર્મપ્રવૃત્તિઓમાં ગૃહીઓનો સ્વાર્થે-કુટુંબાર્થે-ત્યાગી સેવાર્થે-જ્ઞાતિ માટે-સમાજ માટે-અને દેશમાટે પ્રવર્તવાનો અધિકાર છે એમ અનેક દૃષ્ટિઓથી સાપેક્ષપણે જે અવબોધ છે તે કર્મપ્રવૃત્તિઓનો હેયાદેય પૂર્વક કરવા અધિકારી બને છે અને એવા ઉપ-ર્યુક્તાધિકારપ્રમાણે લૌકિક ક્રિયાઓ કરવા યોગ્ય છે.

અવતરણ—ઉપર પ્રમાણે કથ્યા પશ્ચાત્ અધુના ઇષ્ટાનિષ્ટાદિ કર્મનું સ્વરૂપ નીચે પ્રમાણે જણાવવામાં આવે છે.

શ્લોક.

इष्टेतराणि कर्माणि-लौकिकानि निबोध वै ॥

राजसं तामसं कर्म-सात्त्विकं त्रिविधं स्मृतम् ॥ ९ ॥

तमोरजसूतत्त्वबुद्ध्या तामसादिविभेदतः ॥

विज्ञाय सर्वकर्माणि-स्वाधिकारे स्थिरो भव ॥ ૧૦ ॥

શબ્દાર્થ—ઈષ્ટ અને અનિષ્ટ એવા લૌકિક કર્મોના બે ભેદ છે. રાજસ-તામસ અને સાત્ત્વિક એ ત્રણ પ્રકારનાં કર્મો અવબોધવાં તમો રજસૂતત્ત્વ બુદ્ધિવડે તામસાદિ વિભેદવાળાં સર્વ કાર્યો જાણીને સ્વાધિકારે કર્તવ્ય કર્મમાં સ્થિરથા.

ભાવાર્થ—તમોગુણ પ્રધાન બુદ્ધિથી જે જે કાર્યો કરાય તે તામસ કર્મો અવબોધવાં, રજોગુણ પ્રધાન બુદ્ધિથી જે જે કર્મો કરાય તે રાજસ કર્મો જાણવાં અને સત્ત્વગુણ પ્રધાનબુદ્ધિથી જે જે કર્મો કરાય તે સાત્ત્વિક કર્મો અવબોધવાં. તામસ-રાજસ અને સાત્ત્વિક એ ત્રણ પ્રકારનાં સર્વ કર્મો જાણીને હે બન્યાત્મનું તું તહારા સ્વાધિકારમાં સ્થિર થા. જે જે કર્મો કરવાથી માનસિક-વાચિક-કાયિક અને આત્માની પ્રગતિ થાય, જે જે કર્મો કરવાથી પરિણામે દુઃખોના નાશપૂર્વક સહજ સુખની

પ્રાપ્તિ થાય, જે જે કર્મો કરવાથી-દેશની-કુટુંબની-સમાજની-શાંતિની અને સંઘની આદિ સર્વ જીવોની ઉન્નતિ થાય અને અલ્પદોષે મહા લાભ થાય તે ઇષ્ટ કર્મો જાણવાં. જે કર્મો કરવામાં દ્રવ્ય ક્ષેત્રકાલભાવના પરિતઃ સંયોગો વચ્ચે આત્મા સ્વયં મૂકાયો હોય અને તે કરવાથી સ્વાધિકારે ધર્મની સિદ્ધિ થતી હોય તે તે ઇષ્ટ કર્મો અવબોધવાં. જે જે કર્મો કરવાથી વર્તમાનકાલ અને ભવિષ્યમાં સ્વને અને અન્ય-જનોને અત્યંત લાભ થનાર હોય તે કર્મો કરવાની સર્વ પ્રકારની સાનુકુલ પરિસ્થિતિ પ્રાપ્ત થઈ હોય તે ઇષ્ટકર્મો જાણવાં. વિપત્તિકાલમાં અને શાંતિના સમયમાં જે જે કર્મો કરવાથી ધર્મ અને કર્મ-માર્ગની રક્ષા થતી હોય અને તે કર્મો કરવામાં આત્મભોગની આહૂતિપ્રદાન કરવું પડતું હોય તે ઇષ્ટકર્મો જાણવાં. જે જે કર્મો કરવામાં અનેક પ્રકારની વિપત્તિયો વેડયા છતાં સત્યધર્મનો માર્ગ ખુલ્લો થતો હોય અને તેમાં પ્રાણીનું બલિદાન કરવાનો પ્રસંગ આવે તોયે તે ઇષ્ટકર્મો જાણવાં. જે જે કર્મો કરવાથી દેવગુરૂ અને ધર્મની રક્ષા થતી હોય અને અલ્પપાપદોષની સાથે મહાપુણ્ય થતું હોય તો તે ઇષ્ટકર્મો જાણવાં. જે કર્મો કરવાથી દુષ્ટોના સંહારપૂર્વક ધર્મિમનુષ્યોનું રક્ષણ થતું હોય તો તે ઇષ્ટકર્મો અવબોધવાં. જે જે કર્મો કરવાથી દેશનું અને પ્રજાનું રક્ષણ થતું હોય તથા વિદ્યાબલ-કૃષિવ્યાપારબલ આદિનું રક્ષણ થતું હોય તે ઇષ્ટકર્મો અવબોધવાં. જે જે કર્મો કરવાથી સ્વાસ્થિત્વનું સંરક્ષણ થાય તે ઇષ્ટકર્મો જાણવાં. જે જે કર્મો કરવાથી લૌકિકકર્મોન્નતિમાં આગળ વધી શકાય તે ઇષ્ટકર્મો અવબોધવાં-જે જે પ્રવૃત્તિયો લૌકિક દૃષ્ટિએ આત્મેન્નતિમાં ઉત્સર્ગમાર્ગથી અને અપવાદમાર્ગથી યોગ્ય હોય અને જેમાં તન-મન-ધનનો આત્મભોગ આપ્યાથી સ્વપરનું કલ્યાણ થતું હોય તો તે ઇષ્ટકર્મો અવબોધવાં. જે કર્મોનો જે અધિકારી ન હોય અને તેની દૃષ્ટિએ તે કર્મો અનીષ્ટ જણાતાં હોય પરંતુ સ્વાધિકારે સ્વદૃષ્ટિએ લૌકિકવ્યવહારમાં વિવેકવડે તે ઇષ્ટ જણાતાં હોય તો તે ઇષ્ટ કર્મો અવબોધવાં. જે જે કર્મો જે જે કાલે જે જે દેશમાં આવશ્યક રૂપ અવબોધાતાં હોય અને તે ન કરવાથી લૌકિકવ્યવહાર જીવનમાં અનેક પ્રકારની હાનિ થતી હોય અને અન્તે

લાલ પણ ન થવાનો હોય અને તે કરવાથી લૌકિકવ્યવહાર જીવનમાં અનેક પ્રકારની લાલકારક સામગ્રીઓ પ્રાપ્ત થતી હોય અને તે કર્યા વિના સ્વયંજ્ય લૌકિકજીવન લાભો ન સચવાતા હોય તો તે કર્મો તે દેશે અને તે કાલે ઇષ્ટકર્મો તરીકે સ્વપરજનોને યોગ્ય અવબોધવાં. જે કર્મો કરવાથી સ્વાતંત્ર્ય જીવનનું રક્ષણ થતું હોય અને વાસ્તવિક ઉપયોગી પરતંત્રતા પણ રક્ષાતી હોય તો તે કર્મોને ઇષ્ટ તરીકે અવબોધવાં. જે કર્મો કરવાથી આજીવિકાના ઉપાયો સંરક્ષાતા હોય અને તેની પ્રગતિ થતી હોય તો તે લૌકિકદૃષ્ટિએ ઇષ્ટકર્મો અવબોધવાં. જે કર્મો કરવાથી અન્યોના હુમલાથી સ્વનું તથા સમાજ સંઘાદિનું રક્ષણ થાય તો તે ઇષ્ટકર્મો જાણવાં. જે કર્મો કરવાથી માનસિક-વાચિક-કાયિક અને આત્મિક શક્તિયો પ્રતિદિન વધે અને શારીરિકશક્તિયોની આરોગ્યતા સંરક્ષાય તે કર્મોને શુભકર્મો તરીકે અવબોધવાં. જે કર્મો કરવાથી ગૃહસંસારમાં સર્વ પ્રકારની સાનુકુલતા સચવાય અને પ્રતિકુલતાને નાશ થાય તે ઇષ્ટકર્મો અવબોધવાં. જે કર્મો કરવાથી અનેક પ્રકારના વિશ્વમાં પ્રસરતા રોગોનો નાશ કરી શકાય અને વિશ્વ મનુષ્યોને શાન્તિ સામ્રાજ્યની પ્રાપ્તિ થાય તે ઇષ્ટકર્મો અવબોધવાં. જે કર્મો, અનેકદૃષ્ટિયોના આશયોથી સાપેક્ષતાને લજતાં હોય અને લૌકિકમાર્ગમાં સર્વ મનુષ્યોને ઉચ્ચદશા પ્રતિ ઉપયોગી થતાં હોય તે ઇષ્ટકર્મો જાણવાં. જે કર્મો કરવાથી હાનવીર-ભક્તવીર-દેશ વીર આદિ વીરોની પદવીઓમાં આગળ વધાતું હોય તે ઇષ્ટકર્મો અવબોધવાં. જે કર્મો કરવાથી લૌકિકવ્યવહારપ્રામાણ્ય પ્રતિષ્ઠામાં આગળ વધાતું હોય તે લૌકિકદૃષ્ટિએ શુભ કર્મો જાણવાં. જે કર્મો કરવાથી શત્રુઓના દાવાપ્રપંચોનો નાશ કરી શકાતો હોય અને અનેક સંકટો સામે યુદ્ધ કરી સ્વેષ્ટ સાધ્યની સિદ્ધિ થતી હોય તો તે ઇષ્ટકર્મો અવબોધવાં. જે જે કર્મો કાલાનુસારે આર્થિકસ્થિતિની અભિવૃદ્ધિ સંરક્ષાર્થે ઉપયોગી હોય તે ઇષ્ટકર્મો અવબોધવાં. લૌકિકદૃષ્ટિએ ઇષ્ટકર્મોથી જે જે કર્મો વિપરીતરૂપ હોય તે અનિષ્ટ કર્મો અવબોધવાં. જે કર્મો દેશ સમાજની અવનતિકારક હોય તે અનિષ્ટ કર્મો જાણવાં. આત્માની બાહ્યોન્નતિનાશક અને વિશ્વસમાજની બાહ્યોન્નતિનાશક જે જે કર્મો હોય તે અનિષ્ટ કર્મો જાણવાં. વિદ્યા-ક્ષાત્રબલ-બ્યાપારહુન્નરકલાદિનાશક જે



જે કર્મો કરાતાં હોય તે અનિષ્ટકર્મો અવબોધવાં. સાંસારિક પ્રગતિ-  
 માર્ગમાં આગલ વધવામાં જે જે અયોગ્ય પ્રવૃત્તિયો થતી હોય તે  
 અનિષ્ટકર્મો અવબોધવાં. લૌકિક જીવનપ્રગતિમાં સ્વાધિકારથી લિન્ન  
 જે જે કર્મો હોય તેઓને અનિષ્ટકર્મો તરીકે અવબોધવાં. અપવાદમાર્ગે  
 આપત્તિકાલે ગૃહસ્થોને સ્વાત્માદિ રક્ષણાર્થે જે જે કર્મો કરવાયોગ્ય  
 હોય અને, તે તે કર્મોથી લિન્ન એવાં કર્મો તે તે કાલે કરવામાં આવે તો  
 તે અનિષ્ટકર્મો અવબોધવાં. ઉત્સર્ગમાર્ગે જે જે દ્રવ્યક્ષેત્રકાલભાવાનુ-  
 સારે જે જે કર્તવ્યકર્મો હોય તેનાથી તે તે દ્રવ્યક્ષેત્રકાલભાવે વિરૂદ્ધ  
 એવાં જે જે કર્મો કરવામાં આવે વા માનવામાં આવે તો તે અનિષ્ટકર્મો  
 જાણવાં. જે જે કાલે જે જે ક્ષેત્રે જે જે અવસ્થાએ અને જે જે  
 અધિકારે આર્થિકસ્થિતિપ્રગતિકારક સ્વયોગ્ય જે જે કર્મો હોય તેનાથી  
 લિન્ન એવાં કર્મો કરવામાં આવે તો સ્વયોગ્ય આર્થિકદૃષ્ટિએ તે અનિષ્ટ-  
 કર્મો અવબોધવાં. જે જે કાલે જે જે ક્ષેત્રે જે જે અવસ્થાએ જે જે  
 અધિકારે સ્વ અને કુટુંબસમાજ દેશ વગેરેનાં રક્ષણનાં જે જે કર્મો  
 સ્વને તથા સમાજને કરવાયોગ્ય તેઓનો ત્યાગ કરીને તેના બદલે  
 વિરૂદ્ધકર્મો કરવામાં આવે તો તે અનિષ્ટકર્મો જાણવાં. જે સમયે  
 મનુષ્ય જે અવસ્થામાં મૂકાયો હોય અને તે સમયે તેની ફરજ તરીકે  
 જે જે કર્મો કરવાનો સ્વઅધિકાર હોય તે અધિકારને તે ન સાચવે  
 અને તે અધિકાર ફરજનો ત્યાગ કરીને અન્ય પ્રવૃત્તિયો કરે તો તેને માટે  
 તે અનિષ્ટકર્મો જાણવાં. પ્રથમ સ્વવ્યક્તિ પશ્ચાત્ ગૃહજન પશ્ચાત્ કુટુંબ-  
 જનપશ્ચાત્ પોળપશ્ચાત્ ગામપશ્ચાત્ જીલ્લો પશ્ચાત્ પ્રાંતપશ્ચાત્ દેશ-  
 સમાજ વગેરે પ્રતિ જે જે લૌકિકસ્વાવશ્યક ફરજો બજાવવાની હોય  
 તેનો ત્યાગ કરીને જે મનુષ્ય અન્યથા પ્રવૃત્તિ કરે તો તે અન્યથા પ્રવૃત્તિરૂપ  
 કર્મોને અનિષ્ટકર્મો તરીકે અવબોધવાં. જે કર્મો કરવાથી અનીતિની વૃદ્ધિ  
 થાય અને સ્વપરની પ્રગતિમાં ભયંકર વિપત્તિયો આવીને ઉભી રહે  
 તો તે કર્મોને અનિષ્ટકર્મો તરીકે જાણવાં. સર્વ પ્રકારના બળોનું જે  
 હરણ કરે એવાં જે જે કર્મો હોય તેઓને અનિષ્ટકર્મો તરીકે જાણવાં.  
 અલ્પલાભ અને મહાહાનિકારક જે જે કર્મો કરવામાં આવે તે  
 તે અનિષ્ટકર્મો જાણીને તેઓનો લૌકિકવિવેકદૃષ્ટિએ ત્યાગ કરવો.

લૌકિક ઇષ્ટ વિચારોવડે અને લૌકિક અનિષ્ટવિચારોવડે લૌકિકઈષ્ટાચાર અને અનિષ્ટાચારનો પ્રવાહ પડે છે. લૌકિક ઇષ્ટ વિચારોનું દ્રવ્ય ક્ષેત્ર-કાલ અને ભાવે સ્વરૂપ અવબોધવામાં આવે છે તોજ લૌકિક ઇષ્ટકર્મને દ્રવ્યક્ષેત્રકાલ અને ભાવે આચરી શકાય છે. લૌકિક ઇષ્ટ વિચારોને જે મનુષ્ય સ્વ અને પર પ્રતિ અધિકારભેદે આજીવિકાદિ હેતુભૂત તરીકે અવબોધે છે તેજ મનુષ્ય લૌકિક ઇષ્ટ કર્મોને સ્વ અને પર પ્રતિ અધિકાર પરત્વે આવશ્યક આજીવિકાદિ નિમિત્ત અવબોધીને કરવા અને કરાવવા સમર્થ થાય છે, અને તેમાં તરતમયોગે ચતના સેવનાને શક્તિમાન થાય છે. લૌકિક જે જે ઇષ્ટ કર્મો હોય છે. તે અધિકાર અને અવસ્થા ભેદે અનિષ્ટતાને ભજે છે અને લૌકિક જે જે અનિષ્ટ કર્મો હોય છે તેજ કર્મો અધિકાર અને અવસ્થા ભેદે ઇષ્ટતાને ભજે છે. કોઈ પણ કાલમાં અને કોઈ પણ દેશમાં-સ્થાનમાં-કોઈ પણ કાર્યમાં કોઈ પણ વિધિથી કોઈ પણ અધિકારથી-કોઈ પણ અવસ્થાથી અને પ્રાપ્ત થએલ સાનુકુલાદિ સંયોગથી જે જે કર્મો કરવામાં આવે તેમાં સ્વાર્થે ઇષ્ટત્વ-અને પરાર્થે ઇષ્ટત્વ-કુટુંબાર્થે ઇષ્ટત્વ સમાજ અને દેશાર્થે ઇષ્ટત્વ આદિ જે જે ઇષ્ટત્વ જે જે દૃષ્ટિએ અવબોધાતું હોય તે અવલોકવું અને જે જે દૃષ્ટિએ જે જે કર્મોમાં અનિષ્ટત્વ અવબોધાતું હોય તે નિરીક્ષવું અને પશ્ચાત્ ઇષ્ટત્વયુક્ત કર્મોને યથાશક્તિ આદરવાં અને અનિષ્ટકર્મોનો ત્યાગ કરવો. ઇષ્ટાનિષ્ટકર્મોનો ચારે બાજુએથી વિવેક કર્યા પશ્ચાત્ ઇષ્ટકર્મોની સ્વાત્મવિવેકથી કરેલી નિશ્ચયતા સત્યસુખ સમર્પવા શક્તિમાન થાય છે. વિવેકપૂર્વક ઇષ્ટાનિષ્ટકર્મોનો વિવેક કર્યા પશ્ચાત્ વિવેકજ્ઞાને જે જે કર્મો કરવામાં આવે છે તેમાં પશ્ચાત્તાપપાત્રભૂત થવાનો પ્રાયઃ પ્રસંગ પ્રાપ્ત થતો નથી અને પ્રાયઃ લાભાર્થે સ્વકર્મ પ્રવૃત્તિ-રૂપ ફરજને સમ્યક્પણે અહા કરી શકાય છે. અમુક કાર્ય જે કરવામાટે પ્રવૃત્તિ થાય છે તે ઇષ્ટ છે વા અનિષ્ટ છે તેનો પરિપૂર્ણ વિવેક કરવો જોઈએ. ઇષ્ટાનિષ્ટ કર્મનો પરિપૂર્ણ વિવેક કર્યા વિનાની પ્રવૃત્તિ ખરેખર અન્ધ પ્રવૃત્તિ વા સમ્ભૂરિઈમની પ્રવૃત્તિ ગણાય છે અને એવી વિવેકવિનાની ઇષ્ટાનિષ્ટ પ્રવૃત્તિયોથી સ્વાધિકાર કર્મથી યથાતથ્ય ફરજ અહા કરી શકાતી નથી અને લૌકિકદૃષ્ટિએ આત્માની પ્રગતિ થઇ શકતી નથી અને

તેમજ લોકોત્તર ધર્મકર્મની પ્રવૃત્તિઓના પણ સ્વાધિકારે અધિકારી થઈ શકાતું નથી એમ લૌકિક કર્મજીવિવેકીઓને સમ્યગ્ અવબોધાઈ શકશે. લૌકિકદૃષ્ટિએ ઇષ્ટાનિષ્ટાનું સમ્યગ્ સ્વરૂપ નિર્ણયિત કર્યા વિના જે જે અંશે અન્ધપ્રવૃત્તિ કરવામાં આવે છે તે તે અંશે સ્વની-કુટુંબની-સમાજની-જ્ઞાતિની-ધર્મની અને દેશની અવનતિમાં કારણીભૂત થઈ શકાય છે એમ-યદા પરિપૂર્ણ નિશ્ચય થાય છે તદા લોક વ્યવહારમાં લૌકિકપ્રગતિનાં દ્વારો ખુલ્લાં થાય છે. સ્વબુદ્ધિથી પ્રત્યેક કર્મનું ઇષ્ટાનિષ્ટત્વ અવબોધ્યા વિના પરજનોની બુદ્ધિના પરતંત્ર બની માનસિકવિચારશ્રેણિએ અન્યોનું પારતંત્ર્ય ગ્રહી જે મનુષ્યો કર્મપ્રવૃત્તિ કરે છે તે કદાપિ સ્વાત્મસ્વાતંત્ર્યપ્રદ લૌકિક કર્મમાં પ્રવૃત્ત થઈ શકતા નથી. સ્વાત્મસ્વાતંત્ર્યપ્રદસ્વેષ્ટકર્મોને સ્વપ્રજ્ઞાદ્વારા અવબોધીને સંપ્રાપ્ત સ્વાત્મશક્તિયોર્પૂર્વક સેવવાં જોઈએ. બાહ્યવિશ્વમાં શુદ્ધનિશ્ચયનય-દૃષ્ટિએ અવલોકતાં કોઈ કર્મમાં ઇષ્ટત્વ અને કોઈ કર્મમાં અનિષ્ટત્વ દેખાતું નથી. જગત્ના સર્વ પદાર્થો સ્વાત્માથી લિન્ન છે. જગત્ના પદાર્થો વસ્તુતઃ આત્માથી લિન્ન છે તેથી તેમાં ઇષ્ટત્વ અને અનિષ્ટત્વની કલ્પના કરવી એ વસ્તુતઃ આનંત છે અને તેની પ્રવૃત્તિ કરવી તે પણ જ્ઞાત્મક છે તથાપિ લૌકિક વ્યવહારદૃષ્ટિએ આલુવિકાદિ નિમિત્તયોગે બાહ્યકર્મોમાં ઇષ્ટત્વ અને પ્રતિકુલ કર્મોમાં અનિષ્ટત્વને આરોપ કરી શકાય છે અને જ્યાં સુધી આલુવિકાદિની આવશ્યકતા છે તાવત્ બાહ્યકર્મોમાં શુભાશુભની પ્રવૃત્તિ સત્ય ઠરે છે. તત્ત્વજ્ઞાનીઓ આત્મજ્ઞાનવડે લૌકિક બાહ્યકર્મોમાં ઇષ્ટાનિષ્ટત્વ માનતા નથી તોપણ લૌકિક આલુવિકાદિ જીવનહેતુઓમાટે અન્તર્માં ઇષ્ટાનિષ્ટત્વની કલ્પનાથી રહિત થયા છતાં પણ આલુવિકાદિ હેતુએ બાહ્યવ્યવહારને આવશ્યક ગણી લૌકિકદૃષ્ટિએ ઇષ્ટ ગણાતાં એવાં ઇષ્ટકર્મોને આચરવાં એ ફક્ત સ્વક્રંજ માનીને આચર્યા કરે છે અને લૌકિકદૃષ્ટિએ અનિષ્ટ ગણાતાં એવાં અનિષ્ટકર્મોનો ત્યાગ કરે છે તેથી તેઓ ઇષ્ટકર્મને આચરતા છતાં અને અનિષ્ટકર્મનો ત્યાગ કરતા છતાં સ્વક્રંજને આવશ્યકરૂપ માની પ્રવર્તતા હોવાથી તેઓ રાગાદિના અભાવથી બાહ્યકર્મોનો સ્વાત્માની સાથે સંબંધ કરી શકતા નથી તેથી તેઓ બાહ્યથી કર્મકરણીએ

સક્રિય છતાં અન્તર્થી અક્રિયપણે પ્રવર્તે છે. કાર્યોમાં ઇષ્ટાનિષ્ટત્વ ફક્ત લૌકિક વ્યવહારદૃષ્ટિએ ઇષ્ટાનિષ્ટ પરિણામાદિયોગે રૂઢ થએલું છે. આત્મ-જ્ઞાનીઓ ઇષ્ટાનિષ્ટની કલ્પનાથી રહિત થઈ ઇષ્ટાનિષ્ટ ગણાતાં બાહ્યકર્મોમાં આદેયહેયભાવે વર્તે છે તેથી તેઓ આકાશની પેઠે અન્તર્થી નિર્લેપ રહી કર્મયોગીના ઉચ્ચપદને પ્રાપ્ત કરી શકે છે. સાત્વિકકર્મો, રાજસિકકર્મો અને તામસકર્મો એમ લૌકિકકર્મોના ત્રણ પ્રકારે ભેદ પડે છે. સાત્વિ-બુદ્ધિને માટે જે યોગ્ય હોય વા સત્ત્વગુણ જેનાથી વધે અથવા સત્ત્વ-ગુણ બુદ્ધિવડે જે જે કર્મો કરાય છે તેને સાત્વિકકર્મો જાણવાં. જેનાથી રજોગુણની વૃદ્ધિ થાય છે વા જે કર્મો રજોગુણની બુદ્ધિથી કરાતાં હોય તેઓને રાજસિકકર્મો જાણવાં. જેનાથી તમોગુણની વૃદ્ધિ થાય વા જે તમોગુણવૃત્તિથી કર્મ કરાય છે તેને તામસિકકર્મો અવબોધવાં. રજોગુણ બુદ્ધિધારક મનુષ્યો લૌકિક રજોગુણકર્મમાં મુખ્યતાએ પ્રવર્તે છે. તમોગુણ બુદ્ધિધારક મનુષ્યો તમોગુણ પ્રવૃત્તિઓમાં મુખ્યતાએ પ્રવર્તે છે અને સાત્વિકબુદ્ધિધારક મનુષ્યો સાત્વિકગુણયુક્ત લૌકિકકર્મોમાં મુખ્યતાએ પ્રવર્તે છે. રજોગુણ બુદ્ધિધારક મનુષ્યો સ્વયોગ્ય ઇષ્ટ તરીકે રજોગુણકર્મોને માને છે. તમોગુણબુદ્ધિધારકમનુષ્યો મુખ્યતાએ સ્વયોગ્ય ઇષ્ટ તરીકે તમોગુણ વિશિષ્ટકર્મોને માને છે અને તમોગુણી કર્મોમાં પ્રવૃત્તિ કરે છે. સત્ત્વગુણબુદ્ધિધારક મનુષ્યો મુખ્યતાએ સ્વયોગ્ય સત્ત્વગુણવિશિષ્ટ કર્મોને માની તેમાં પ્રવૃત્તિ કરે છે. રજોગુણી મનુષ્યોને રજોગુણ પ્રવૃત્તિઓમાં રજોગુણ વૃત્તિઓગે રસ પડે છે. તમો-ગુણી મનુષ્યોને તમોગુણ પ્રવૃત્તિઓગ્ય તમોગુણ વૃત્તિઓગે રસ પડે છે અને સત્ત્વગુણી મનુષ્યોને સત્ત્વગુણવિશિષ્ટ પ્રવૃત્તિઓમાં રસ પડે છે. રજોગુણ, તમોગુણ અને સત્ત્વગુણની વૃત્તિઓથી વ્યાપક જીવલોક છે. લૌકિકકર્મોમાં પ્રાયઃ જીવોની રજોગુણ, તમોગુણ અને સત્ત્વગુણયુક્ત વૃત્તિથી પ્રવૃત્તિ થયા કરે છે. રજોગુણી મનુષ્યો રજોગુણ સંપાદકર્મફલ પ્રાપ્ત કરી શકે છે. તમોગુણી મનુષ્યો તમોગુણ સંપાદકર્મફલને પ્રાપ્ત કરી શકે છે અને સત્ત્વગુણી મનુષ્યો સત્ત્વગુણ સંપાદકર્મફલને સંપ્રાપ્ત કરી શકે છે. રજોગુણી મનુષ્યો રાજસિકકર્મોને સ્વેષ્ટકર્તવ્ય તરીકે અવબોધે છે. તમોગુણી મનુષ્યો તામસિકકર્મોને સ્વેષ્ટકર્મો તરીકે

અવબોધે છે અને સત્ત્વગુણી મનુષ્યો સાત્ત્વિકકર્મોને સ્વેષ્ટકર્મો તરીકે અવબોધે છે. તથા ઉત્સર્ગ અપવાદ માર્ગથી લૌકિક તથા લૌકોત્તર વ્યવહારમાં નાનાત્વ-ભિન્નત્વ આદિપણ મનુષ્યોને હોય છે. રજોગુણી, તમોગુણી અને સત્ત્વગુણી મનુષ્યો સ્વરજોવૃત્તાદિયુક્તકર્મોથી ભિન્ન કર્મોને પરસ્પર અનિષ્ટ તરીકે અવબોધે છે. આવી વૃત્તિભેદે માન્યતા લૌકિકવ્યવહારમાં સર્વત્ર અવલોકાય છે. અનાદિકાલથી રજોવૃત્તિ, તમોવૃત્તિ અને સત્ત્વવૃત્તિની પ્રવૃત્તિયો પ્રવર્ત્યા કરે છે અને અનન્તકાલ પર્યન્ત વિશ્વમાં પ્રવર્તશે. ધાર્મિક કર્મોના પણ રજસ્તમસ્ અને સત્ત્વબુદ્ધયા ત્રણ ભેદ પડે છે તથા રાજસાદિકર્મોપડે પણ ત્રણ ભેદ અવબોધવા. રજોગુણ અને તમોગુણની વૃત્તિયોને હેય તરીકે સત્ત્વગુણવૃત્તિથી અવબોધવી. રજોગુણી અને તમોગુણી કર્મો, એ ક્ષત્રિયયોદ્ધાઓ સમાન છે અને સાત્ત્વિકગુણકર્મો તે બ્રાહ્મણસમાન છે. બ્રાહ્મણની સંરક્ષાર્થે યથા ક્ષત્રિય યોદ્ધાઓની આવશ્યકતા છે તદ્વત્ સત્ત્વગુણકર્મોનું તમોગુણી કર્મોથી સંરક્ષણ થાય છે. સત્ત્વગુણબુદ્ધિ અને કર્મો એ ક્ષેત્રસમાન છે અને અને તમોગુણી કર્મો એ વાડના સમાન લેખાય છે. યુદ્ધકર્મોદિયુક્ત તમોગુણી મનુષ્યો વિના સત્ત્વગુણી મનુષ્યોનું સંરક્ષણ થઈ શકતું નથી. વિશ્વમાં પ્રાયઃ એવો નિયમ પ્રવહાય છે કે રજોગુણી અને તમોગુણી મનુષ્યો બાહ્ય સામ્રાજ્યમાં રાજ્ય કરવા સમર્થ થઈ શકે છે અને સત્ત્વગુણી મનુષ્યો પ્રાયઃ રજોગુણી અને તમોગુણી મનુષ્યોથી સંરક્ષી શકાય છે. બાહ્ય વિશ્વના ધર્મ સામ્રાજ્યમાં એકલા સત્ત્વગુણી આદિ મનુષ્યોનું આધિપત્ય હોઈ શકે છે. બાહ્ય સમષ્ટિમાં રજોગુણને બ્રહ્મા કહેવામાં આવે છે તમોગુણને મહાદેવ કહેવામાં આવે છે અને સત્ત્વગુણને વિષ્ણુ તરીકે કથવામાં આવે છે. કોઈ પણ ધર્મના આરાધક મનુષ્યો રજોગુણાદિભેદે ત્રિધા હોય છે. એકેન્દ્રિયાદિ સર્વમાં રજોગુણી આદિ ત્રણ પ્રકારના જીવો હોય છે. રજોગુણી તમોગુણી અને સત્ત્વગુણી પ્રવૃત્તિયો સ્વાધિકારે સર્વ જીવોને હોય છે. રજોગુણી અને તમોગુણી મનુષ્યોની લૌકિકોન્નતિ વિશ્વમાં સત્ત્વગુણવિના નભી શકતી નથી. રજોગુણી અને તમોગુણી મનુષ્યો કોઈ પણ દેશમાં કોઈ પણ કાલમાં

ઉત્પત્તિના શિખરે સર્વથા પહોંચી શકતા નથી. સત્વગુણી મનુષ્યો લૌકિકોત્પત્તિનું નીતિવડે પાલન કરી શકે છે. વિશ્વમાં તમોગુણ, રજોગુણ અને સત્વગુણ સદા પ્રવર્ત્યા કરે છે. કોઈ દેશમાં કોઈ કાલમાં તમોગુણની પ્રધાનતા હોય છે તો કોઈ દેશમાં કોઈ કાલમાં સત્વગુણનું પ્રાધાન્ય અને રજોગુણાદિનું પ્રાધાન્ય ગૌણત્વ પ્રવર્તે છે. જ્યાં સુધી સત્વગુણી, રજોગુણી અને તમોગુણી કર્મોમાં ઇષ્ટાનિષ્ટત્વના અને આદેય હેયના વિવેકને સંપ્રાપ્ત કરવામાં નથી આવ્યો ત્યાં સુધી કદાપિ કયું કર્મ કર્તવ્ય છે અને કયું કર્મ સ્વાધિકારભિન્નતાએ અકર્તવ્ય છે તેનો નિર્ણય થવાનો નથી અને તેના નિર્ણયજ્ઞાનના અભાવે સ્વાધિકારે સ્વેષ્ટકર્મમાં વસ્તુતઃ પ્રવૃત્તિ થવાની નથી અતઃ એવ રજોગુણી, તમોગુણી અને સાત્વિક કર્મોનું જ્ઞાન અવશ્ય કરવું જોઈએ અને દ્રવ્યક્ષેત્રકાલાદિક યોગે પરિતઃ પરિસ્થિતિયોનો સંપૂર્ણ વિવેક કરી હે મનુષ્ય તું સ્વાધિકારે જ્ઞાનોપયોગે નિર્લેપતાપૂર્વક સ્વકર્તવ્ય કર્મપ્રવૃત્તિમાં પ્રવૃત્ત થા. લૌકિકદૃષ્ટિએ ત્હારા કર્તવ્ય કર્મોધિકારનો નિર્ણય કર. રજોગુણ અને તમોગુણની બુદ્ધિવિના સ્વાધિકારે બાહ્ય લૌકિક કર્મોને સ્વાધિકારે સાત્વિકવૃત્તિએ કરી શકાય અને તેવી અમુકાપેક્ષાએ ઇશા પ્રાપ્ત કરી શકાય છે. આત્મજ્ઞાનીઓ તો તેનાથી પણ આગળની સ્થિતિને પ્રાપ્ત કરીને સ્વાધિકારે બાહ્યકર્મપ્રવૃત્તિયોને અદા કરે છે અને તે પ્રવૃત્તિયોને તેઓ રાગદ્વેષથી મુંઝાયા વિના આદરે છે. રજોગુણ અને તમોગુણની વૃત્તિવિના બાહ્યકર્મોને બાહ્યસ્થિતિએ રાજસિક આદિ કર્મો તરીકે મનાતાં હોય તોપણ અન્તરૂંચી રજોગુણ તમોગુણ-વૃત્તિ વિના નિર્લેપપણે ફક્ત અમુક પ્રવૃત્તિયોને સ્વાધિકારે ફરજતરીકે માનીને કરવાની છે એવું માની આત્મજ્ઞાનીઓ તે કર્મોને આચરે છે. રજોગુણવૃત્તિ અને તમોગુણ વૃત્તિવાળાં મનુષ્યો અન્તે લૌકિક-પ્રગતિમાર્ગમાંથી ભ્રષ્ટ થઈને સત્વગુણવૃત્તિથી પરાડ-મુખ રહે છે. લૌકિક-દૃષ્ટિએ સ્વાત્મરક્ષણાદિનિમિત્તયોગે રજોગુણવૃત્તિ અને તમોગુણવૃત્તિ કરતાં સત્વગુણવૃત્તિથી વિશેષ પ્રાબલ્ય પ્રાપ્ત કરી શકાય છે. કોઈ વખત સત્વગુણવૃત્તિધારક મનુષ્યોને રજોગુણી અને તમોગુણી કર્મો કારણવશાત્ નિર્લેપપણે કરવાં પડે છે. રજોગુણવૃત્તિ અને તમોગુણવૃત્તિ-

વાળા મનુષ્યો સત્ત્વગુણીકર્મની પ્રવૃત્તિને સેવી શકે છે. રજોગુણવૃત્તિના તીવ્ર તીવ્રતર તીવ્રતમ મન્દ મન્દતર અને મન્દતમ આદિ અસંખ્ય લેદો પડે છે. તમોગુણવૃત્તિના પણ અસંખ્યાતલેદ પડે છે. અને સત્ત્વગુણવૃત્તિના અસંખ્ય અનંતલેદો પડે છે. કોઈ જીવો સત્ત્વગુણી કર્મ કરે છે અને સત્ત્વગુણવૃત્તિવાળા હોતા નથી. કોઈ જીવો સત્ત્વગુણીવૃત્તિવાળા હોય છે અને કર્મથી રજોગુણી અને તમોગુણીકર્મનું આચરણ કરે છે એમ દેશ ધર્મ સ્વાત્મરક્ષણ પ્રયોગે અવબોધવું. રજોગુણવૃત્તિ, તમોગુણવૃત્તિ, અને સત્ત્વગુણવૃત્તિ, રજોગુણીકર્મ, તમોગુણીકર્મ અને સત્ત્વગુણીકર્મ, રજોગુણીઆહાર, તમોગુણીઆહાર, અને સત્ત્વગુણીઆહાર, એમ વૃત્તિ કર્મ અને આહારનું સ્વરૂપ વિશેષતઃ અનુભવગમ્ય કરવા લાયક છે. દેશધર્માદિનીરક્ષાર્થે સત્ત્વગુણી મનુષ્યો રજોગુણી અને તમોગુણી મનુષ્યોના યુદ્ધાદિ આક્રમણને નિષ્ફળ કરવા સદા પ્રાબલ્યકારકપ્રગતિપ્રવૃત્તિયોથી તૈયાર રહે છે તેનું કારણ એ છે કે રજોગુણી અને તમોગુણી મનુષ્યોનું બલ યદિ વિશ્વમાં વૃદ્ધિ પામે છે તો સત્ત્વગુણી મનુષ્યોના આચારો-વિચારો-ધર્મ અને સ્વાતંત્ર્યનો નાશ થાય છે, અને તેઓ તમોગુણી રજોગુણી મનુષ્યોના દાસ બને છે, અતએવ લોકિકદૃષ્ટિએ સત્ત્વગુણી મનુષ્યોએ રજોગુણી અને તમોગુણી મનુષ્યોથી સ્વવર્ગાદિનું રક્ષણ થાય એવી પ્રવૃત્તિયોને આચરવી.

હવે રજોગુણકર્માદિનું સામાન્યતઃ લક્ષણ દર્શાવે છે.

શ્લોક.

ધુદ્ધાદિદોષયુક્તેન, ચિત્તેન યદ્વિધીયતે ।

રાજસં કર્મ વિજ્ઞેયં, મોહાદુષ્ટશ્ચતામસમ્ ॥ ૧૧ ॥

રાગદ્વેષાદિ નિર્મુક્તં, ફલેચ્છાસદ્ગવર્જિતમ્ ।

જ્ઞાનિના જિતદોષેણ, પ્રાપ્યતે કર્મ સાત્ત્વિકમ્ ॥૧૨॥

અહંજ્ઞાની સ્વયંધ્યાની, કર્ત્તામોક્તાઽસ્મ્યહંસદા ।

ઇત્યાદ્યહંમમત્વેન, મુક્તઃ સાત્ત્વિકયોગિરાદ્ ॥૧૩॥

**શબ્દાર્થ:**—ક્ષુદ્રાદિ દોષયુક્ત ચિત્તવડે જે કરાય છે તે રાજસ છે અને મોહથી દુષ્ટ મનવડે જે કરાય છે તે તામસ છે. રાગદ્વેષાદિ નિર્મુક્ત ક્લેશ્ચ સંગવર્જિત એવું જે કર્મ જિતદોષી એવા જ્ઞાનીવડે કરાય છે તે સાત્વિક કર્મ અવબોધવું. હું જ્ઞાની છું. હું ધ્યાની છું, હું કર્તાભોક્તા છું, ઇત્યાદિ અહંમત્વથી યુક્ત સાત્વિક યોગી હોય છે.

**વિવેચન:**—ક્ષુદ્રતા, સ્વાર્થતા, કપટ, વિશ્વાસઘાત, લોભાન્ધતા, વિષયલાંપટચ, અજ્ઞાન અને નિન્દાદિદોષોવડે જે જે કાર્યો કરાય છે તે રાજસ કર્મો જાણવાં. ક્રોધ, માન, મોહ, વૈર, અને કલેશાદિ દોષો વડે યુક્ત એવા મનવડે જે કર્મો કરાય છે તે તામસ કર્મો અવબોધવાં. ક્ષુદ્રતા, તુચ્છતા, ક્રોધ, માન, માયા, લોભ, ઈર્ષ્યા, વૈર, નિન્દા, અસત્ય વચન, વિશ્વાસઘાત, દ્રોહ, પ્રપંચ અને અહંમત્વા દોષોથી રહિતપણે જે કાર્યો કરવામાં આવે છે તેઓને સાત્વિક કર્મો અવબોધવાં. રજોગુણી, તમોગુણી અને સાત્વિકગુણી વૃત્તિયોનો કાર્યોમાં આરોપ કરીને કાર્યોને રજસ્ તામસ્ અને સાત્વિક કર્મો તરીકે પ્રબોધવામાં આવે છે. વિદ્યાકર્મપ્રવૃત્તિ, ક્ષાત્રકર્મપ્રવૃત્તિ, વૈશ્યકર્મપ્રવૃત્તિ અને સેવ્યકર્મપ્રવૃત્તિ એ ચાર પ્રકારની પ્રવૃત્તિયો પૈકી ગમે તે કર્મપ્રવૃત્તિને સત્વગુણી મનુષ્યો સત્વગુણપ્રધાનતાએ સેવી શકે છે, રજોગુણી મનુષ્યો રજોગુણપ્રધાનતાએ સેવે છે, અને તમોગુણી મનુષ્યો તમોગુણપ્રધાનતાએ સેવી શકે છે. એકનું એક કર્મ ખરેખર રજોગુણવૃત્તિવાળાને રજોગુણકર્મ તરીકે પરિણમે છે, તમોગુણવૃત્તિવાળાને તમોગુણ ક્લેશપ્રદ પરિણામરૂપે પરિણમે છે, અને સત્વગુણી મનુષ્યોને સત્વગુણપ્રધાનતાએ પરિણમે છે. પ્રશસ્યલોભ, પ્રશસ્યક્રોધ, પ્રશસ્યમાયા અને પ્રશસ્યમાનાદિધારકોને સત્વગુણની વૃત્તિ ખરેખર વિવેકજ્ઞાને ખીલતી જાય છે. પ્રશસ્ય રાગદ્વેષના પરિણામની સાથે સાત્વિકવૃત્તિનો પ્રારંભ થાય છે, અને રાગદ્વેષાભાવે તે સાત્વિકગુણની ઉચ્ચતા પરિપૂર્ણ પ્રકાશે છે. રજોગુણી અને તમોગુણી આહારથી રજોગુણવૃત્તિ અને તમોગુણવૃત્તિની વૃદ્ધિ થાય છે એમ પ્રાયઃ અવબોધાય છે. સત્વગુણી આહાર અને સત્વગુણી વાતાવરણથી સત્વગુણવૃત્તિ ખીલી શકે છે. ક્ષુદ્રાદિદોષયુક્ત ચિત્તવડે પ્રવૃત્તિ કરનારાઓ રજોગુણી મનુષ્યો



કહેવાય છે. રજોગુણી મનુષ્યો સદા સ્વાર્થમાં તત્પર રહે છે. વિષયગાઢ્ય-  
થી તેઓ વિશ્વાસઘાત, દ્રોહ અને પ્રયંચોથી અન્તે સ્વાત્માની અવનતિનો  
ખાડો પોતાના હાથે ખોદે છે. રજોગુણવૃત્તિવાળા મનુષ્યો રજોગુણી સુખ  
પ્રાપ્ત કરવા પ્રયત્ન કરે છે, પરંતુ તેઓ સત્ય શાંતિ પામી શકતા નથી.  
દ્વેષ, વૈર, કલેશ, માન, અને પ્રકોપાદિવડે યુક્ત ચિત્તવાળા તામસી  
મનુષ્યો જ્ઞાનાવરણીયાદિ કર્મોને ખાંધે છે અને આત્માના સત્યસુખથી  
વંચિત રહે છે. આ વિશ્વમાં રજોગુણી અને તમોગુણી મનુષ્યો ઉન્ન-  
તિના સત્યસ્વરૂપને પ્રાપ્ત કરી શકતા નથી અને આત્મવત્ સર્વભૂતેષુ  
એવું સ્વાત્મવર્તન ધારણ કરવાને તેઓ શક્તિમાન થતા નથી. રજોગુણી  
અને તમોગુણી મનુષ્યોને બુદ્ધિ બલાદિ જે જે શક્તિયો મળે છે  
તે તે શક્તિયોને તેઓ રજોગુણ અને તમોગુણનો વિશ્વમાં પ્રચાર કરવા  
વાપરે છે. યાવત્ આત્મજ્ઞાનની પ્રાપ્તિ નથી તાવત્ રજોગુણ અને  
તમોગુણની પ્રવૃત્તિયોમાં લોકિકદૃષ્ટિએ સ્વોન્નતિ પ્રબોધાય છે, અને  
પ્રવૃત્તિ પણ દેશકાલાનુસારે પરિતઃ સંયોગો પામી તેવા પ્રકારની થાય  
છે. રજોગુણ અને તમોગુણની વૃત્તિવિના લોકિકજીવનમાં પ્રગતિ  
કરી શકાય છે, અને સત્ત્વગુણવૃત્તિથી વિદ્યા, રક્ષકબલ, વ્યાપારબલ  
અને સેવાબલથી વિશ્વવ્યવહારમાં રજોગુણી અને તમોગુણી મનુષ્યો-  
નાપર દાખ રાખી શકાય એવી દેશકાલાનુસારે પ્રવૃત્તિયો પ્રત્યેક મનુ-  
ષ્યથી અને મનુષ્યસમાજથી સેવી શકાય છે. અતએવ સત્ત્વગુણ-  
વૃત્તિને પ્રાપ્ત કરી દેશરક્ષા, વિશ્વરક્ષા, વિદ્યારક્ષા પ્રવૃદ્ધિ વ્યાપારરક્ષાદિ  
કાર્યો કરવામાં લોકિકદૃષ્ટિએ પ્રવર્તવું એ વિશેષતઃ લોકોને હિતકર  
અવબોધવું. લોકિકદૃષ્ટિએ સ્વાત્માદિની પ્રગતિ કરવી એ મુખ્ય વિષયને  
હૃદયમાં ધારણ કરી ક્રોધ, માન, માયા અને લોભના અપ્રશસ્યત્વને ટાળી  
પ્રશસ્યત્વને આદરી નીતિસૂત્રથી સ્વજીવન ઉચ્ચ કરવું એ ખાસ હૃદ-  
યમાં ધારવાયોગ્ય છે. રજોગુણ અને તમોગુણથી કાયિક, વાચિક,  
માનસિક અને આત્મશક્તિયોનો પરિપૂર્ણ વિકાશ થતો નથી; અને  
રજોગુણ તમોગુણવૃત્તિથી અન્ય મનુષ્યોની કાયિક, વાચિક, માનસિક  
અને આત્મશક્તિયોનો વિકાશ કરી શકાતો નથી. રજોગુણી અને  
તમોગુણી મનુષ્યો સત્ત્વગુણના અનુભવને યદિ પ્રાપ્ત કરે તો સત્ત્વ-

ગુણની પ્રવૃત્તિના તેઓ રાગી બની શકે. રજોગુણી અને તમોગુણી મનુષ્યો સત્સમાગમ અને સદ્બોધથી રજોગુણવૃત્તિયો અને તમોગુણવૃત્તિયોનો અંશે અંશે ત્યાગ કરતા કરતા સાત્વિકગુણવૃત્તિના અન્તે અધિકારી બને છે. રજોગુણવૃત્તિ અને તમોગુણવૃત્તિનો એકદમ નાશ થઈ શકતો નથી. અનાદિકાલથી કર્મનાયોગે રજોગુણવૃત્તિયો અને તમોગુણવૃત્તિયોનો આત્માની સાથે સંબંધ થયો છે. જે મનુષ્ય આત્મજ્ઞાન પ્રાપ્ત કરે છે તે જડ અને ચેતનનો ભેદ અવબોધે છે, અને નામરૂપ મોહનાયોગે થતી રજોગુણી અને તમોગુણીવૃત્તિયોને ત્યાજ્ય તરીકે જાણી તેઓનો ત્યાગ કરવા પ્રયત્નશીલ થાય છે. લૌકિકકલ્પન પ્રગતિદૃષ્ટિએ રાજસિક અને તામસિકવિચારો કરવાની કંઈ પણ આવશ્યકતા અવબોધાતી નથી. અપ્રશસ્ય ક્રોધ, માન, માયા અને લોભની વૃત્તિયો જેમ જેમ ઉપશાંત થાય છે અને સ્વાધિકારે લૌકિકદૃષ્ટિએ સ્વકર્તવ્યરૂપ ફરજને અદા કરવાની સાત્વિકવૃત્તિએ ઉપયોગિતા અવબોધાય છે ત્યારે સુતાં, ઉઠતાં, બેસતાં અને કોઈ પણ જાતની પ્રવૃત્તિ કરતાં આત્માનું સાધ્યબિન્દુ ખરેખર લક્ષ્ય બહાર રહેતું નથી. લૌકિકદૃષ્ટિએ જે જે સ્વફરજે ગૃહાવાસમાં સર્વ મનુષ્યોને અદા કરવાની હોય છે તેમાં પ્રવર્તતાં રજોગુણ અને તમોગુણવૃત્તિનો પરિહાર કરતાં નિર્બલતા પ્રાપ્ત થવાની અને અન્ય રજોગુણી તમોગુણી મનુષ્યોથી પરાજિત થવાની શંકા કદી કરવી નહિ. લૌકિકદૃષ્ટિએ સ્વકર્તવ્યફરજને અદા કરવામાં જે જે અંશે સાત્વિકતાને લજવામાં આવે છે, અને રજોગુણ તમોગુણવૃત્તિને જે જે અંશે પરિહરવામાં આવે છે તે તે અંશે આત્માની શક્તિયોની વૃદ્ધિ થાય છે અને સ્વસમાજ, દેશ, ધર્મ, અને સંઘ વગેરેનું વાસ્તવિક શ્રેયઃ સાધી શકાય છે એમ અનુભવપૂર્વક અવબોધવાની આવશ્યકતા છે. રજોગુણ અને તમોગુણના આસેવનથી વિષયો અને મોહવૃત્તિયોના દાસ બની શકાય છે. જે મનુષ્યો મોહવૃત્તિયોદ્વારા વિષયોના દાસ બનીને આત્માને પરતંત્ર કરે છે તેઓ વિશ્વમાં સ્વાતંત્ર્યનું સ્થાપન કરવાને વ્યવહાર અને નિશ્ચયતઃ સમર્થ થઈ શકતા નથી. કર્તવ્યકાર્યોને સ્વફરજનાયોગે અદા કરવામાં અભિમાન, ક્રોધ, લોભ અને માયા કરવાની કંઈ પણ

જરૂર નથી. રાજ્ય વગેરે તંત્રોને સાત્વિકગુણવૃત્તિથી સમ્યગ્ આ-  
 સેવી શકાય છે. યુદ્ધાદિ કાર્યોમાં સત્વગુણવૃત્તિવાળા મનુષ્યો વિજયી  
 બને છે. બીકણુ-બાયલા બની જવું એનું નામ સત્વગુણવૃત્તિ નથી.  
 જે જે અંશે સત્યનિષ્ઠા, પ્રમાણિકતા, નિર્ભયતા, આત્મભોગ, પરમાર્થ-  
 પ્રવૃત્તિ, દાક્ષિણ્ય, સેવા, ભક્તિ, દયા, વિજ્ઞાન, વિવેક, સમ્યક્ત્વ,  
 મન, વચન અને કાયિક શક્તિયોનું વ્યાયામપૂર્વક આરોગ્ય, દ્રવ્ય-  
 ક્ષેત્ર કાલ ભાવનું જ્ઞાન, દક્ષત્વ, શૌર્યશક્તિપ્રાકટ્ય, આચારવિચારશુદ્ધિ,  
 હૃદયનું ઔદાર્ય, દાન, બ્રહ્મચર્ય શક્તિની વૃદ્ધિ, આત્મજ્ઞાનપ્રકાશ,  
 ખેદરહિતપ્રવૃત્તિ, બાહ્યકર્મફલેચ્છાત્યાગ, આત્મવત્વિશ્વભાવનાની વૃદ્ધિ,  
 સમતા, સંતોષ, વિદ્યા, અનેક પ્રકારની વિદ્યાનું પઠનપાઠન, સંરક્ષક-  
 શક્તિપ્રગતિ, પરોપકારભાવનાની વૃદ્ધિ, સૌજન્યભાવની વૃદ્ધિ, અભે-  
 દભાવનાની વૃદ્ધિ, કલ્યાણકારક વિચારોની વિસ્તીર્ણતા, પરસ્પર  
 સાહાય્યપ્રદત્વ, ઔચિત્યજ્ઞત્વ, જ્ઞાનગર્ભિત વૈરાગ્ય, પુણ્યકર્મ કરવાની  
 પ્રવૃત્તિ, આત્મગુણોનો વિકાસ, સાપેક્ષનયજ્ઞાન, ત્યાગભાવ, નિરહંવૃત્તિ  
 અને તટસ્થત્વ રહેવાની શક્તિ ખીલે છે તે તે અંશે મનુષ્ય સા-  
 ત્વિકવૃત્તિવાળો કહી શકાય છે.

જેમ જેમ મનુષ્ય આત્મા અને પરમાત્માના અનુભવ જ્ઞાનમાં આગળ  
 વધે છે અને ઉપર્યુક્ત સત્વગુણોને જે જે અંશે ગ્રહે છે તે તે અંશે  
 તે રજોગુણ અને તમોગુણવૃત્તિયોને પરિહરી લૌકિકપ્રગતિમાં ઉચ્ચ  
 બની વિશ્વની ઉચ્ચતા કરવા સ્વભાવે સમર્થ થાય છે. જે મનુષ્યો  
 ગૃહાવાસમાં રહ્યા છતાં અને પોતાને સાત્વિકગુણી માનતા છતાં  
 લૌકિકવ્યવહારમાં પડતીને પામે છે તો તત્સંબંધી અવબોધવું કે તે  
 મનુષ્યો સાત્વિકગુણના ખરેખરા સેવક બન્યા નથી. જો તેઓ વસ્તુતઃ  
 સાત્વિકગુણસેવક બન્યા હોય તો લૌકિકવ્યવહારદૃષ્ટિએ વિશ્વમાં  
 સર્વોત્તમ ગણાયાવિના અને અન્ય મનુષ્યોના સ્વામી બન્યા વિના રહેત  
 નહિ. સમ્યક્ત્વજ્ઞાન પ્રાપ્તિપૂર્વક સાત્વિકગુણની ભૂમિકામાં વિહાર કરીને  
 ઉચ્ચ પ્રદેશોનો અનુભવ કરી શકાય છે. વિશ્વજીવોનું પરસ્પરહાનિત્વ  
 ખરેખર રજોગુણ અને તમોગુણરૂપ મોહનીયવૃત્તિયોથી થાય છે એમ  
 યદા અનુભવમાં આવે છે ત્યારે સાત્વિકગુણનું વસ્તુતઃ આસેવન થઈ શકે

છે. રજોગુણ અને તમોગુણવૃત્તિયોથી ભૂતકાલમાં અનેક મનુષ્યોની પડતી થઈ, વર્તમાનમાં થાય છે અને ભવિષ્યમાં થશે. રજોગુણી અને તમોગુણી મનુષ્યો પરસ્પર એક બીજાની શક્તિયોનો નાશ થાય એવા વિચારો અને પ્રવૃત્તિયો કર્યા કરે છે. રજોગુણી અને તમોગુણી મનુષ્યો પરસ્પર સંકલેશ કરી અવનતિનામાર્ગમાં ગમન કરે છે. સત્ત્વગુણીમનુષ્યો સાત્વિકવૃત્તિવાળા વિચારો અને આચારોથી આત્માનું અનેક પ્રકારનું બળ એકઠું કરે છે, અને તેનો વિવેકદૃષ્ટિપૂર્વક ઉપયોગ કરે છે તેથી તેઓ અલ્પહાનિ અને મહાલાભ મેળવવા વિશ્વમાં શક્તિમાન્ થાય છે. રજોગુણી અને તમોગુણી મનુષ્યો ભલે સ્વને સ્વતંત્ર માને, પરંતુ તે વસ્તુતઃ મોહવૃત્તિયોના ગુલામ હોય છે અને તેથી તેઓ આત્માની શક્તિયોની વૃદ્ધિ કરવા સમર્થ થતા નથી. ભારત અને યુરોપની યાદવાસ્થલીની પેઠે રજોગુણી અને તમો ગુણીમનુષ્યો પરસ્પર પોતપોતાનો નાશ કરે છે તેમાં રજોગુણવૃત્તિ અને તમો ગુણવૃત્તિનો હાનિકર સ્વભાવ છે એમ અવળોધવું. રજોગુણી અને તમોગુણી મનુષ્યો અપ્રશસ્યકષાયની સેવના કરીને કષાયનાવશમાં ફસાઈ જાય છે. જે મનુષ્યો મન ઉપર કાબુ મેળવવા માટે શક્તિમાન્ થાય છે અને પોતાની ઇન્દ્રિયોપર કાબુ મેળવવા શક્તિમાન્ થાય છે તે મનુષ્યો સાત્વિક ગુણના અધિકારી થાય છે. જે મનુષ્ય પોતાના મન-વાણી અને કાયાનાયોગને પોતાના વશમાં રાખી શકતો નથી અને મન-વાણી કાયાની શક્તિયોનો લૌકિકવ્યવહારમાં સમ્યગ્ ઉપયોગ કરી જાણતો નથી તે મનુષ્ય સાત્વિકશક્તિયોની ઝાંખીનો અનુભવ કરી શકતો નથી. અતએવ રજોગુણ અને તમોગુણવૃત્તિના ત્યાગપૂર્વક સાત્વિકવૃત્તિ સંસેવક બનીને લૌકિકવ્યવહારિકકર્મોને સ્વાધિકારપૂર્વક દ્રવ્યક્ષેત્રકાલભાવપૂર્વક સ્વક્રજનેજ ફક્ત અગ્રગણ્યગણી વિવેકપૂર્વક કરવાં જોઈએ. સાત્વિકજ્ઞાનીઓ કેવી સ્થિતિથી સાત્વિકકર્તવ્યકર્મોને કરે છે તે નીચે મુજબ જણાવે છે. સાત્વિકજ્ઞાનીઓનું રાગદ્વેષનિર્મુક્ત અને ફલેચ્છાવર્જિત લૌકિકકર્મ હોય છે. રાગદ્વેષવૃત્તિરહિતપણે જે લૌકિકકર્મ કરવામાં આવે છે તે કર્મમાં રાગદ્વેષરહિતવનો ઉપચાર કરીને તેને રાગદ્વેષવિનિર્મુક્ત

એવા વિશેષણથી કથવામાં આવે છે. આત્મજ્ઞાનીઓ કોઈ લૌકિક-કર્તવ્યકર્મમાં રાગને પણ ધારણ કરતા નથી અને તેમજ દ્વેષને પણ ધારતા નથી. લૌકિકકર્તવ્યકર્મોને ફક્ત સ્વફરજથી કરવાની જરૂર છે તેમાં રાગ ધારણ કરવાથી અને દ્વેષ ધારણ કરવાથી ઉલટું સંસારમાં બંધાવવાનું થાય છે, અને સ્વફરજદૃષ્ટિથી જે કંઈ કરાય છે તેના કરતાં વિશેષ કાર્યસિદ્ધિ કંઈ કરી શકાતી નથી. લૌકિકકર્તવ્યકર્મોને કરતાં તેનાથી થતા ફલની ઇચ્છાને જ્ઞાનીઓ ધારણ કરતા નથી. લૌકિકકર્તવ્યકર્મદૃષ્ટિએ જે જે લૌકિકકર્મો કરવાનાં હોય છે તે લૌકિકકર્તવ્યકર્મદૃષ્ટિએ ફલેચ્છાસંગરહિતપણે કરવાં જોઈએ. લૌકિકકાર્યો કરવાને માટે લૌકિકકર્તવ્યકર્મદૃષ્ટિએ પ્રવર્તવાની જરૂર છે. જે જે કાર્યો કરવામાં આવે છે તેમાં ફલની ઇચ્છા રાખવાની કંઈ જરૂર નથી. શુભાશુભ પરિણામે શુભાશુભ ફલની ઇચ્છા ધારણ કરતાં જે જે ફલો ઇચ્છવામાં આવે છે તેનાપર રાગ અને જે અનિષ્ટ ફલો કે તેનાપર દ્વેષ પ્રકટે છે અને તેથી શુભાશુભ પરિણામ અને કર્તવ્યકર્મફલની પ્રાપ્તિ થતાં હર્ષ અને અપ્રાપ્તિએ ખેદ-શોક વગેરે પરિણામોથી આત્માને લવબંધનમાં ફસાવું પડે છે. શુભાશુભ પરિણામવડે શુભાશુભ ફલની કલ્પના યાવત્ છે તાવત્ સંસાર છે, અને લૌકિકકર્તવ્યકર્મમાં વિવેકજ્ઞાને શુભાશુભફલપરિણામ વિના પ્રવર્તવાથી સંસારનો સંબંધ નથી એમ શુભાશુભપરિણામરહિતનિર્લેપદૃષ્ટિએ અવબોધવું. ફલની ઇચ્છા રાખ્યા વિના લૌકિકકર્તવ્યકર્મોથી એક તો ફલેચ્છાથી નિઃસંગ નિર્લેપ રહેવાય છે અને બીજું કર્તવ્યકર્મની સિદ્ધિમાં પ્રયત્ન કરી તેની સાધ્યતા કરી શકાય છે, અને કર્તવ્યકર્મોન્ટે હર્ષ શોકથી વિમુક્ત રહેવાય છે. લૌકિકદશામાં યાવત્ સ્થિતિ છે તાવત્ લૌકિકવ્યવહારદૃષ્ટિએ તેની પ્રવૃત્તિ કર્યા વિના છૂટકો થતો નથી તેથી ગૃહાવાસમાં સ્થિતિ કરનારાઓ નિષ્કાંમદૃષ્ટિથી પ્રવૃત્તિ કરે છે. જેણે રાગદ્વેષને અમુકાંશે છુતેલા છે તે જિતદોષ કહેવાય છે. જિતદોષજ્ઞાનીવડે સાત્વિકકર્મો અર્થાત્ રાગદ્વેષ કામનારહિતપણે વિદ્યાપ્રાપ્તિકર્મ-ક્ષાત્રકર્મ-વૈશ્યકર્મ અને સેવ્યકર્મોદિ કર્મો કરી શકાય છે. કપિલકેવલીએ પાંચસે ઓરોની આગળ લૌકિકકર્મરૂપ નાટ્યગાન કર્યું હતું. ઓરોની આગળ

નાટક કરતાં કપિલકેવલીએ લૌકિક આવશ્યક કર્મક્રમને અદા કરી હતી. કપિલકેવલીનું નાટ્યકર્મ તે સાત્વિકકર્મ તરીકે રાગદ્વેષ રહિતપણે અવબોધવું. પરિપૂર્ણ રાગદ્વેષરહિત એવા કપિલકેવલીએ લૌકિક નાટ્યકર્મ સેવ્યું તેમાં તેમણે દ્રવ્ય ક્ષેત્રકાલભાવે લૌકિકકર્મ કરવાની પ્રવૃત્તિની આવશ્યકતા અવબોધી હતી. સાત્વિક મનુષ્યો અહંમત્ત્વવૃત્તિરહિતપણે લૌકિક કર્તવ્યકર્મોને એક પોતાની ક્રમ માનીનેજ કરે છે. અહંમત્ત્વવૃત્તિનો ત્યાગ કરવાપૂર્વક જે જે કર્તવ્યકર્મો થાય છે તેથી તે કર્મોને પણ ઉપચારથી સાત્વિકર્મો તરીકે કથવામાં આવે છે. તથા જે કર્મો કરવામાં સાત્વિકભાવના વર્તે છે તે કર્મોને સાત્વિકકર્મો કથવામાં આવે છે. આત્મજ્ઞાની જે હોય છે તે રજોવૃત્તિ અને તમોવૃત્તિરૂપ દોષોને જીતી શકે છે. આત્મજ્ઞાનીઓ રાગદ્વેષના ત્યાગપૂર્વક લૌકિકદશામાં લૌકિકઆવશ્યકકર્મપ્રવૃત્તિયોને આચરતા હોવાથી તેઓ સંસારમાં અપુનર્બંધકની સ્થિતિને પ્રાપ્ત કરી આત્મોન્નતિ વિકાસક્રમમાં દરરોજ આગળ વધ્યા કરે છે. લૌકિકકર્મોને તો અખિલ વિશ્વવર્તિ મનુષ્યો આચરે છે પરંતુ રાગદ્વેષરહિતપણે સ્વક્રમને પ્રભુની આજ્ઞારૂપ અવબોધી તેમાં પ્રવૃત્ત થનાર વિરલ આત્મજ્ઞાનીઓ હોય છે એમ અવબોધવું. જેમ જેમ નિર્લેપકર્મ પ્રવૃત્તિ કરનારા મનુષ્યોની સંખ્યામાં વૃદ્ધિ થાય છે તેમ તેમ વિશ્વની સાર્વાય વાસ્તવિક ઉન્નતિ થયા કરે છે. જેમ જેમ વિશ્વમાં આત્મજ્ઞાનીઓની સંખ્યામાં વૃદ્ધિ થતી જાય છે તેમ તેમ સાત્વિકકર્મયોગીઓવડે પૃથ્વી શોભાયમાન થતી જાય છે. એક તરફ આત્માના શુદ્ધ સ્વરૂપના ઉપયોગમાં રહેવું અને બીજી તરફથી વિશ્વવર્તિ લૌકિક કર્તવ્યકર્મોને સ્વક્રમનુસારે કર્યા કરવાં એ કંઈ સામાન્ય બાબત નથી. ઉચ્ચ કર્મયોગીની દશાને પ્રાપ્ત કરવાને માટે અન્તઃકરણપૂર્વક પ્રયત્ન હોય તો આવી દશાપર સ્થિત થવાય છે એમ મનુષ્યો અનુભવદૃષ્ટિથી અનુભવશે તો તેમને અવબોધાયા વિના નહિ રહે. આત્મજ્ઞાનીઓ અહંજ્ઞાની, અહંધ્યાની, અહંકર્તા, અહંમોક્તા इत्यादिમાં થતી અહંવૃત્તિથી મુક્ત થાય છે તેથી પોતાની શક્તિયોમાટે પોતાને અભિમાન પ્રકટતો નથી. જ્ઞાનીકર્મયોગીઓ અવબોધે છે કે બાહ્યકર્તવ્યકર્મો ખરેખર બાહ્ય વ્યવહારે કારણ સામગ્રીએ થયા કરે છે, અને આત્મિક

કર્તવ્યકર્મો આન્તરિક ભાવ પ્રમાણે થયા કરે છે તેથી તેમાં જે સ્વા-  
ભાવિક ધર્મ પ્રમાણે થાય છે તેમાં અહંકાર કરવાની કંઈ આવશ્યકતા  
નથી. મારો આત્મા નિરગ-જન નિરાકાર છે. સ્ફટિક રત્નવત્ અન્તર્માં  
રહેલ આત્માની નિર્મલતા છે. તે કોઈ બાહ્ય વસ્તુનો ખરેખર કર્તા  
પણ નથી, તેમજ બાહ્ય જડ વસ્તુઓનો ભોક્તા પણ નથી. કર્મપ્રયોગે  
આત્માએ શરીર ધારણ કરી પંચેન્દ્રિયોની પ્રાપ્તિ કરી છે. મન-વાણી  
વગેરે શક્તિયો મેળવી છે તે શક્તિયોદ્વારા આત્માની ઉન્નતિ કરવાની  
છે. ઇન્દ્રિયોવડે બાહ્ય વસ્તુઓને આત્માની પ્રગતિ થાય એવી રીતે  
ઉપયોગમાં લેવાની છે, પરન્તુ નામરૂપના યોગે બાહ્યવસ્તુઓ અહં-મ-  
મત્વાદિ પરિણામથી બંધાઈને આત્માની મધ્યસ્થતા ચૂકવાની નથી  
એમ ખાસ ઉપયોગ રાખવાની જરૂર છે. મન-વાણી અને કાયા દ્વારા  
કોઈ પણ લૌકિક કર્તવ્ય કર્મો કરતાં મગજની સમતોલતા રાખવાની  
ખાસ જરૂર છે. બાહ્યકર્તવ્યકર્મસામગ્રીઓના અનેકસંયોગોમાં આવી-  
ને બાહ્યફરજ અદા કરવી એટલુંજ માત્ર લક્ષ્યમાં રાખી અન્તર્થી  
નિર્લેપ રહી આત્મશક્તિયોને જાગ્રત્ કરવી એવા આત્મપ્રગતિ માર્ગને  
શુદ્ધોપયોગમાં સ્થાપન કરવો જોઈએ. બાહ્યવસ્તુઓને લૌકિક-  
દૃષ્ટિએ બાહ્યજીવનાદિકારણોએ ઉપયોગમાં લેઈ શકું અને તે માટે  
કર્તવ્યકર્મોને કરી શકું, પરન્તુ બાહ્યવસ્તુઓમાં હું, તું, અહંમત્ત્વ  
આદિ પરિણામથી બંધાઉ નહિ એજ આત્માની તટસ્થતા ક્ષણ માત્ર  
પણુ વિસારવા યોગ્ય નથી. બાહ્યલૌકિકકર્તવ્યકર્મોધિકારે સ્વફરજ  
પ્રમાણે બાહ્યલૌકિક કર્તવ્યકર્મોને વિવેકદૃષ્ટિથી કરતાં ચેડા મહારાજની  
પેઠે આવશ્યક કર્તવ્ય રણસંગ્રામથી બાહ્યપ્રાણનો નાશ થાય તો ભલે  
થાઓ પરન્તુ પાછો ન હોઈ શકું, એમ નિર્ભયદૃષ્ટિ ધારણ કરીને  
લૌકિકકર્તવ્યકર્મમાં પ્રવર્તવાની જરૂર છે. સાત પ્રકારના ભયમાંથી કોઈ  
પણુ ભયથી લૌકિકકર્તવ્યકર્મો કરતાં ગૃહાવાસ સ્થિતિના અધિકારને  
બળવતાં પાછો ન હોઈ શકું અને અન્તર્માં બાહ્યકર્મો સંબંધી વિકલ્પ  
સંકલ્પ ખેદને ન ધારણ કરી શકું એવો મારો બાહ્ય વ્યાવહારિક  
કર્તવ્યધર્મ છે. બાહ્યલૌકિકકર્તવ્યકર્મોને બાહ્યાધિકાર પ્રમાણે કર-  
વાની જરૂર છે પરન્તુ આત્માના શુદ્ધોપયોગે આત્માની તટસ્થતા

અને સાક્ષીપણું અન્તર્માં ખાસ રાખવાનું છે. કુમારપાળરાજાએ હાથીની અંખાડીપર ષડાવશ્યક ક્રિયાને કરીને બાહ્ય ક્ષાત્રકર્મની ફરજને અદા કરી હતી. સ્વાધિકાર ફરજને અદા કરતાં શરીર વગેરેના મમત્વનો ત્યાગ કરવો જોઈએ. જે જે અંશે શરીર મમત્વ અને કાર્યમમત્વનો ત્યાગ થતો જાય છે, અને સ્વફરજને અદા કરવામાં લૌકિકકર્મપ્રવૃત્તિ થયા કરે છે તે તે અંશે અન્તર્માં ત્યાગ નિસ્સંગ અને નિરહંભાવ વૃદ્ધિ પામતો જાય છે. અમુક કાર્યને અમુક લૌકિક પ્રયોજનથી કરવાનું છે અને તેથી અમુક જાતની લૌકિક જીવન પ્રગતિ થવાની છે અને તે કર્મ કરવાની બાહ્યથી મારીપર ફરજ આવી પડેલી છે તે બજાવ-વીજ જોઈએ એમ અતુલવ કરીને લૌકિકકર્તવ્યકર્મોમાં પ્રવર્તતાં અન્તર્થી નિર્લેપ રહેવું જોઈએ. આર્થિકાદિ સ્થિતિયો સુધારવા, શારીરિક-કાદિ સ્થિતિયો સુધારવા, આજીવિકાદિના જે જે હેતુઓ હોય તેમાં પ્રવૃત્ત થવા મારા અધિકારની ફરજ પ્રમાણે મારે નિરહંવૃત્તિથી પ્રવર્તવું જોઈએ, પરંતુ તેથી મારે સ્વફરજને બજાવતાં કોઈ જાતની બાહ્ય વ્યવહાર પ્રમાણે ખામી ન રાખવી જોઈએ. બાહ્ય લૌકિક આવશ્યકે જે જે કર્મોની પ્રવૃત્તિયો કરવાની છે તે યદિ બાહ્યસ્વાધિકાર પ્રમાણે ન કરવામાં આવે તો એક તો સ્વાધિકાર ફરજથી બ્રષ્ટ થવાય, આત્મશક્તિમાં મન્દતા આવે, આત્મજ્ઞાનપર તેથી લોકોની અરૂચિ પ્રગટે; અને ધર્મસત્તાનો નાશ થાય તથા બાહ્ય આવશ્યક લૌકિકકર્મોની પ્રવૃત્તિના અભાવે જે જે વસ્તુઓની અગવડતા ટળે તેના યોગે ચિન્તા, શોક, મોહ અને પરની આશામાં દાસત્વ વેઠવાનો પ્રસંગ આવે. યાવત્ ગૃહાવાસમાં રહેવાનું થાય તાવત્ લૌકિક આવશ્યક કર્તવ્ય કાર્યોને ન કરવામાં આવે તો તેથી સ્વફરજથી બ્રષ્ટ થતાં અન્ય લોકોને પોતાના વ્યાવહારિક પ્રામાણ્ય કર્તવ્ય કર્મોનો વિશ્વાસ ન આવે અને તેથી લોકોપર પ્રામાણ્ય વર્તનની છાપ ન પડે. આ પ્રમાણે અનેક પ્રકારના દોષો ઉત્પન્ન થવાથી યાવત્ ગૃહાવસ્થામાં સ્થિતિ થાય તાવત્ ગૃહાવાસના ઉચિત વિવેકે કર્તવ્ય કર્મોને સ્વાધિકારે બજાવવાની જરૂર છે. મારે આત્મા નિષ્ક્રિય નિરાકાર છે, બાહ્ય જડવસ્તુઓ આત્માની કોઈ કંલે થઈ નથી, થતી નથી; અને ભવિષ્યમાં થવાની નથી તેથી બાહ્ય વસ્તુઓની અહંતા-



મમતા રાખવી એ તો મારો આત્મિક ધર્મ નથી તથાપિ લૌકિક વ્યવહારદૃષ્ટિએ શરીરાદિ જીવનહેતુઓભૂતબાહ્યોપયોગી વસ્તુઓને બાહ્યાધિકારે ઉપયોગમાં લેવાની જરૂર છે પરંતુ તેમાં લેવાવાની જરૂર નથી. આત્મા વસ્તુતઃ અનામી તથા અરૂપી છતાં કર્મસંબંધે નામ તથા અનેક પ્રકારના રૂપોને ધારણ કરે છે તેથી તે અરૂપી અનામી એવું સ્વસ્વરૂપ ભૂલી વિશ્વવ્યવહારમાં પ્રવર્તે છે. છતાં નામ તથા રૂપના મોહથી મુંઝાઈને અહંમત્વના મોહ માર્ગમાં બાંધીથી અને અન્તરૂથી વઘ્યા કરે છે. નામ અને રૂપ એ આત્માનો શુદ્ધ પર્યાય નથી તેથી આત્મજ્ઞાનીઓ પોતાને વિશ્વમાં અનેક નામોની ઉપાધિઓએ પ્રસિદ્ધ થએલો બ્રહ્મતા છતાં પણ તેમાં અનામી એવું આત્મસ્વરૂપ ઉપયોગમાં રાખીને મુંઝાતા નથી તેમજ શરીરાદિ અનેકરૂપી પર્યાયો જો કે કર્મના યોગે આત્માના સંબંધમાં આવ્યા છે છતાં તેઓ વસ્તુતઃ આત્માના શુદ્ધ પર્યાયોથી લિપ્ત હોવાથી તેમાં રતિ અને અહંવૃત્તિ ધારણ કરીને મુંઝાતા નથી. નામરૂપના પર્યાયો અખિલ વિશ્વમાં સર્વત્ર છે, પરંતુ તેઓ આત્માથી લિપ્ત હોવાથી તેઓમાં રાગદ્વેષના પરિણામને ધારણ કરવો એ કોઈ રીતે ઉપયોગી ન હોવાથી જ્ઞાનીઓ બાહ્ય લૌકિક વ્યવહાર પ્રમાણે નામરૂપની બાહ્ય લૌકિક જીવનઉપયોગિતાએ ઉપયોગ કર્યા છતાં પણ તેઓમાં મુંઝાતા નથી. લૌકિક વ્યવહારદૃષ્ટિએ નામરૂપના વ્યવહારની પ્રવૃત્તિને આચર્યા વિના કોઈ પણ મનુષ્યને કોઈ પણ રીતે ચાલતું નથી, પરંતુ લૌકિક વ્યવહારદૃષ્ટિ પ્રમાણે નામરૂપના અનેક પ્રકારના પર્યાયોના સંબંધમાં આવતાં છતાં અને તેના વ્યવહારની પ્રવૃત્તિ આચર્યા છતાં અન્તરૂથી નામરૂપથી નિર્લેપ રહેવું એ પ્રમાણે લૌકિકકર્મયોગમાં ઉચ્ચ થવાની જરૂર છે. નામરૂપનો વ્યવહાર તો ધર્મની વ્યવહારદૃષ્ટિએ પણ સિદ્ધ થાય છે, પરંતુ તેમાં ક્રોધ, માન, માયા, લોભ, ઈર્ષ્યા, નિન્દા, શોક, રતિ, અરતિ અને કલેશાદિ પરિણામને ધારણ કરવાની કોઈ પણ જાતની જરૂર નથી. નામરૂપમાં રાગદ્વેષ અને અહંવૃત્તિદ્વારા જીલાવો જો ન થાય તો અન્ય રીતે ભૂલ થવાની નથી. સોમલ વગેરે વિષના વ્યાપારીઓ તેનો ઉપયોગપૂર્વક વ્યાપાર કરે છે તેથી તેમને

કોઈ જાતની હાનિ થતી નથી તદ્વત્ લૌકિક કર્મ પ્રવૃત્તિયોને આચરતાં નામરૂપના વ્યવહારની પ્રવૃત્તિ થતાં તેથી સ્વાત્મરૂપ ન ભૂલાય એવા શુદ્ધોપયોગે વર્તતાં કોઈ પણ રીતે હાનિ થતી નથી ઉલટું લૌકિકકર્મની પ્રવૃત્તિથી લૌકિક આવશ્યક કર્મોની સિદ્ધિ થતાં લૌકિક વ્યવહારનું જીવન પણ સમ્યગ્ રીતે પ્રવર્તવાથી અનેક પ્રકારના સંકલ્પવિકલ્પ ચિંતાઓથી મુક્તથવાપૂર્વક લોકોત્તર ધર્મવ્યવહાર કર્મોમાં પણ સમ્યક્ પ્રવૃત્તિ થયા કરે છે. ઉપયોગેઘર્મ એ વાક્યનો ભાવાર્થ હૃદયમાં ધારણ કરીને લૌકિક કર્મોને લૌકિક કર્મ વ્યવહાર પ્રમાણે વર્તી કરવાં જોઈએ એમ ગૃહસ્થ જ્ઞાનીઓએ અન્તર્માં ખરેખર ઉપર્યુક્ત બાબતનો અનુભવ કરીને પ્રવર્તવું. શ્રી ઋષભદેવલગવંતે ગૃહસ્થ દશામાં ગૃહસ્થની લૌકિક કર્મ ફરજ પ્રમાણે વર્તીને વિશ્વ મનુષ્યોને અનેક પ્રકારની શિલ્પાદિ કળાઓ શીખવી હતી કે જેનાથી જીવોનાપર ઉપગ્રહાદિપૂર્વક અન્ય સ્થાવરત્રસાદિક જીવોનો સંહાર થાય પરન્તુ તેઓએ ગૃહસ્થ કર્મને લૌકિક કર્મની વિવેકદૃષ્ટિ પ્રમાણે સ્વાધિકારે આપદેશિકદૃષ્ટિએ આચર્યું હતું તેથી તેઓશ્રી આન્તરિક પરિણામથી નિર્લેપ રહી વિશ્વાન્નતિ કરવાને સમર્થ થયા હતા. શ્રીઋષભદેવ લગવંતે લોકોને લૌકિક શિલ્પાદિ કર્મોનું શિક્ષણ આપ્યું હતું પરન્તુ તેમાં તેઓ નામરૂપ પર્યાયના મોહથી મુંઝાયા નહતા. આવશ્યક લૌકિક કાર્યોને દ્રવ્ય, ક્ષેત્ર, કાલ, ભાવપ્રમાણે આદરવાં ખરાં પણ તેમાં મુંઝાવું નહિ એમ ખાસ લક્ષ્યોપયોગ રાખીને જેઓ વર્તે છે તેઓ સાત્વિકભાવે લૌકિક કર્મ કરવાને અધિકારી બને છે. જે મનુષ્ય લૌકિક વ્યવહાર પ્રમાણે આવશ્યક કર્મને કરતો છતો સર્વ બાહ્યદૃશ્ય પ્રપંચોથી પોતાના આત્માને લિપ્ત માની અન્તર્માં સમભાવે વર્તીને આત્મિક પ્રગતિમાં પ્રવૃત્ત થાય છે તે મનુષ્ય નિર્લેપ રહેવાને યોગ્ય હોવાથી લૌકિક કર્મ કરવાને અધિકારી બને છે. યાવત્ સલેપભાવે બાહ્ય કર્મોમાં-વસ્તુઓમાં-નામરૂપમાં મુંઝાવાનું થાય છે તાવત્ કર્મયોગીના અધિકારને પ્રાપ્ત કરી શકાતો નથી. લૌકિક કર્મયોગી અને લોકોત્તર ધર્મકર્મયોગીનો અધિકાર નિર્લેપ દશાને પ્રાપ્ત કર્યા વિના થતો નથી એમ ખાસ અન્તર્માં અનુભવ કરવાની જરૂર છે. સાત્વિક

કર્મયોગીઓ હું વિદ્વાન છું, હું ધ્યાતા છું, હું અમુક કર્મનો કર્તા છું અને હું અમુકનો લોકતા છું એવો શબ્દ વ્યવહાર આચરતા છતાં હું પણાના અભિમાનને હૃદયમાં ધારણ કરતા નથી, ફક્ત સર્વ કાર્યોની પ્રવૃત્તિઓમાં પોતાને સર્વનો સાક્ષી તટસ્થ માનીને પ્રવર્તે છે. સાત્ત્વિકજ્ઞાનીકર્મયોગીઓની આન્તરિક અને બાહ્યની નિર્લેપ દશા હોવાથી તેઓ સંસારમાં બાહ્યપ્રવૃત્તિમાં શુષ્કનાલીયેરની સ્થિતિ જેવા હોય છે. શુષ્કનાલીયેરપર ઘા કરવામાં આવે તો ટોપડું અને કાચલું બૂદું પડે છે તદ્વત્ સાત્ત્વિકજ્ઞાનીકર્મયોગીઓ અન્તર્થી અને બાહ્યથી નિર્લેપ હોવાથી તેઓને બાહ્ય ક્રિયાઓ તે બાહ્યરૂપેજ હોય છે અને અન્તર્થી નિઃસંગ હોવાથી અન્તર્થી બાહ્યમાં રાગદ્વેષે ન પરિણમવાથી આત્માના શુદ્ધ ધર્મરૂપે અન્તર્થી જુદા હોય છે. સાત્ત્વિકજ્ઞાની કર્મયોગીઓ રાગદ્વેષરહિતપણે બાહ્ય કાર્ય ફલેચ્છારહિતપણે અને વિવેક જ્ઞાનપૂર્વક લૌકિક કાર્યોને કરે છે તેથી તેઓ સર્વ કર્મયોગીઓમાં ઉચ્ચ શુદ્ધ કર્મયોગીઓના અધિકારમાં પ્રવેશ કરે છે અતએવ રજોગુણી કર્મયોગીઓ અને તમોગુણી કર્મયોગીઓ કરતાં લૌકિકવ્યવહાર અને લોકોત્તર ધર્મ વ્યવહારમાં પણ તેઓ શ્રેષ્ઠ બને છે.

લૌકિક આવશ્યક કર્તવ્ય કર્મોના કર્તાઓના ભેદો અવબોધાવ્યા બાદ લોકોત્તર કર્મોનો સ્વાધિકાર કર્તવ્ય નિર્દેશ કથવામાં આવે છે.

**લોકોત્તરાણિ કર્માણિ નિમિત્તસવ્યપેક્ષયા ।**

**સ્વસ્વાધિકારભેદેન ભિન્નાનિ વેદ સાધક ॥ ૧૪ ॥**

શબ્દાર્થ—નિમિત્ત કારણોની સાપેક્ષતાએ સ્વસ્વાધિકાર ભેદે ભિન્ન ભિન્ન લોકોત્તરકર્મો છે એમ સાધક તું વેદ.

વિવેચન—નિમિત્ત કારણોની અપેક્ષાએ લોકોત્તરધર્મકર્મોને સ્વસ્વાધિકાર ભેદવડે ભિન્ન ભિન્ન એવાં હે સાધક અવબોધ !!! અને અવબોધવાના કથનવડે ઉપલક્ષણાએ સ્વાધિકારે લોકોત્તર ધર્મકાર્યોમાં પ્રવૃત્તિ કર ! નિમિત્ત કારણોની અપેક્ષાએ લોકોત્તર ધર્મકાર્યોના અનેક પ્રકારના ભેદ પડે છે, ક્ષેત્રભેદ, કાલભેદ, દ્રવ્યભેદ, ભાવભેદ અને અધિકારભેદ ધર્મકાર્યોના ભેદો અવબોધવા. ધર્મકાર્યોના અનેક ભેદ છે. કોઈ

જીવ કોઈ ધર્મકાર્યને સ્વાધિકારે કરી શકે છે અને કોઈ જીવ કોઈ ધર્મ-  
 કાર્યને સ્વાધિકારે કરી શકે છે. કેટલાંક ધર્મનાં કાર્યો સર્વ મનુષ્યોને  
 પદોપકારાદિ સાપેક્ષે એક સરખી રીતે કરવાનાં હોય છે તો પણ તેના દ્રવ્ય  
 ક્ષેત્રકાલ ભાવાધિકારભેદે અનેક ભેદ પડે છે. અમુક મનુષ્ય સ્વાધિકારે  
 જે ધર્મ પ્રવૃત્તિ સેવી શકે છે તેજ ધર્મપ્રવૃત્તિને તેનાથી ભિન્નાધિકારી  
 સેવી શકતો નથી. ગૃહસ્થ મનુષ્યો અને ત્યાગી મુનિરાજો એ બન્ને  
 વર્ગ ધર્મનાં કર્તવ્ય કાર્યોને સેવી શકે છે. ગૃહસ્થ મનુષ્યો દેશથી ધર્મની  
 આરાધના કરી શકે છે અને ત્યાગીઓ સર્વથી ઉત્સર્ગાદિ અપેક્ષેઆએ  
 નિરવધ ધર્મકર્તવ્યકર્મોની આરાધના કરી શકે છે. શ્રુત ધર્મ અને આ-  
 રિત્ર ધર્મની આરાધનામાં ગૃહસ્થો ગૃહસ્થદશાના સ્વાધિકાર પ્રમાણે  
 પ્રવૃત્તિ કરી શકે છે અને ત્યાગીઓ ત્યાગદશાના સ્વાધિકાર પ્રમાણે  
 પ્રવૃત્તિ કરી શકે છે. ગૃહસ્થસ્વાધિકાર પ્રમાણે ગૃહસ્થનાં કેટલાંક ધાર્મિક  
 કૃત્યોને ગૃહસ્થો સેવી શકે છે પરન્તુ તેઓને સાધુઓ સેવી શકતા  
 નથી અને સાધુધર્મના ત્યાગ ધર્માધિકાર પ્રમાણે સાધુ યોગ્ય કેટલાંક  
 ધર્મ કાર્યોને સાધુઓ સેવી શકે છે પરન્તુ ગૃહસ્થવર્ગ સેવી શકતો નથી.  
 તેનું વિવેચન યોગદીપિકા નામના અસ્મદીય પુસ્તકના પ્રાંતશ્લોકોમાં  
 કરવામાં આવ્યું છે. ધર્મનાં નિમિત્ત કારણોના અનેક ભેદ પડે છે.  
 એક મનુષ્ય કંઈ ધર્મના સર્વ ભેદોની પ્રવૃત્તિઓને આરાધવા શક્તિ-  
 માન્ય થતો નથી પરન્તુ તેની દશા પ્રમાણે દ્રવ્યક્ષેત્ર કાલભાવથી જે જે  
 ધર્મ કર્મોને તે ક્ષેત્રકાલાનુસારે આરાધના કરવા યોગ્ય છે તેઓને તે  
 આદરી શકે છે અને તે ધર્મ કૃત્યો કરવામાં તેના સ્વાધિકારની ફરજ  
 અદા થાય છે તેમજ તેથી તે સ્વાત્માની પ્રગતિ કરી શકે છે.  
 ઉત્સર્ગમાર્ગે અને અપવાદમાર્ગે ગૃહસ્થ અને ત્યાગીને સ્વાધિકારે ભિન્ન  
 ભિન્ન ધર્મકૃત્યોને સેવવાં પડે છે. આપત્તિકાલમાં યુદ્ધાદિ પ્રસંગોવડે  
 ગૃહસ્થ અને ત્યાગીઓને આપત્તિ ધર્મભેદો સેવવા પડે છે અને આપત્તિ  
 ધર્મોવડે સ્વૈત્સર્જિક ધર્મભેદોને પુનઃ સ્વાધિકારે પ્રાપ્ત કરવાનું લક્ષ્ય-  
 બિન્દુ, સ્મરણમાં રાખીને આપત્તિકાલીનપ્રવૃત્તિઓ સેવવી પડે છે.  
 દેશકાલાનુસારે ઉદારભાવનાથી જ્ઞાનીઓ સ્વાધિકારે ધર્મપ્રવૃત્તિઓને  
 સેવે છે. જે દેશમાં જે કાલમાં જે મનુષ્યો ઉત્સર્ગ અને અપ-

વાદ માર્ગે ધર્મભેદ થવાનાં મુખ્ય રહસ્યોને અવબોધી પક્ષપાતરહિત-  
 પણે અને સંકીર્ણદૃષ્ટિને પરિહરી ધર્મની પ્રવૃત્તિયોને આત્મશક્તિયોના  
 વિકાસાર્થે અને અનેકપ્રકારની સ્વાતંત્ર્યપ્રગતિયોના પ્રકાશાર્થે સેવે  
 છે તે દેશમાં તે કાલમાં તે મનુષ્યો ધર્મકર્તવ્ય કર્મયોગીઓના ઉચ્ચ  
 શિખરપર આરોહીને વિશ્વમાં સ્વાસ્થિત્વ પ્રગતિત્વ સંરક્ષકત્વ ણીજકોને  
 સ્થાપન કરીને અમર બને છે. આત્માને ઉચ્ચ દશાપર સ્થાપન કરે  
 અને જેનાથી દુઃખોનો નાશ થાય તેને ધર્મ કહેવામાં આવે છે.  
 આત્માની માનસિક-વાચિક અને કાયિક શક્તિયોની જે પ્રગતિ કરે  
 છે અને જેનાથી સર્વ પ્રકારની ઉન્નતિ થાય છે તેને ધર્મ કહેવામાં આવે  
 છે. દેશકાલના અનુસારે ધર્મકાર્યોમાં પરિવર્તનો થયા કરે છે અને  
 દેશકાલાનુસારે મનુષ્યોને સગવડતાપૂર્વક બાહ્યલૌકિકપ્રગતિની સાથે  
 આંતરિકપ્રગતિમાં ધર્મને પણ સાહાય્યીભૂત થવું પડે છે. દેશ  
 સંઘ અને સ્વવ્યક્તિની જે અવનતિ કરનાર હોય તે ધર્મ ગણી શકાય  
 નહિ પરંતુ અધર્મ ગણી શકાય. બાહ્યપ્રગતિની સાથે જે ધર્મ સાનુ-  
 કુલપણે વર્તે છે તે ધર્મ ખરેખર વિશ્વમાં સર્વવ્યાપક થવાને યોગ્ય  
 થાય છે. વિશ્વ મનુષ્યોની સ્વતંત્ર પ્રગતિ, આજીવિકા પ્રગતિ, સામાજ્ય  
 પ્રગતિ, વ્યાપાર પ્રગતિ, ક્ષાત્રબલ પ્રગતિ, સેવાધર્મપ્રગતિ, ઉદાર  
 ભાવના પ્રગતિ, અભેદમાર્ગ પ્રગતિ, વિદ્યા પ્રગતિ અને સંઘ દેશ બલ-  
 પ્રગતિમાં જે સાહાય્યીભૂત થાય છે તેને ધર્મ કથવામાં આવે છે અને  
 એવો ઉપર્યુક્ત પ્રગતિકારક ધર્મ ખરેખર વિશ્વમાં જીવવાને અને સ્વૈ-  
 દાર્ય પ્રકટાવવાને શક્તિમાન થાય છે. વિશ્વવર્તિ સર્વ મનુષ્યોને ભિન્ન-  
 ભિન્ન સ્વાધિકાર પ્રમાણે જે ધર્મનાં અનુષ્ઠાનો, પ્રત્યેક મનુષ્યને અનુ-  
 કુલ ન આવતાં હોય, સ્વાજીવિકાદિ હેતુઓની સાથે જે ધર્મની આરા-  
 ધના ન થઈ શકતી હોય, જે ધર્મ ભિન્નભિન્ન દેશકાલના ભિન્નભિન્ન  
 મનુષ્યોને આચરવામાં સંકુચિતપણું ધારણ કરતો હોય, જે ધર્મના  
 સેવવાથી અન્ય મનુષ્યોની પરતંત્રતા તળે દબાવવાનું થતું હોય અને  
 જે ધર્મના સેવવાથી બાહ્યલૌકિક આજીવિકાદિપ્રગતિયોના માર્ગ  
 સાંકડા થતા હોય તો તે ધર્મ ખરેખર વિશ્વમાં સર્વ મનુષ્યોનું શ્રેયઃ  
 તથા પ્રગતિ કરવા સમર્થ થતો નથી અને તે ધર્મ અંતે સંકોચાઈને

નષ્ટતાને પામે છે. સ્વસ્વાધિકારે ધર્મના જે જે કાર્યોને સેવી શકાય અને તેનાથી સ્વાત્મશક્તિયોની પ્રગતિ થાય એવું સમ્યગ્ અવબોધી, દ્રવ્ય ક્ષેત્રકાલભાવાનુસારે ધર્મકાર્યોમાં પ્રવૃત્તિ કરવી જોઈએ. લોકોત્તર વ્યાવહારિકધર્મદૃષ્ટિએ અને લોકોત્તર નૈશ્વયિકધર્મદૃષ્ટિએ ધર્મકાર્યોની પ્રવૃત્તિયોનાં સ્વાધિકારે રહસ્યો અવબોધવાની અને પશ્ચાત્ જ્ઞાનપૂર્વક પ્રવૃત્તિ કરવાની જરૂર છે. જે ધર્મથી સ્વવ્યક્તિ, પરવ્યક્તિ, કુટુંબ-જ્ઞાતિ-દેશ-સંઘ અને સર્વ વિશ્વજીવોનું ઉન્નતિજીવન થયા કરે છે તે તે ધર્મને દેશકાલ ભેદે આચરવાની જરૂર છે. જે ધર્મ સ્વકીયોદ્ધાર વર્તુલને સંકેલી સંકીર્ણ લઘુ વર્તુલના રૂપમાં પરિણમે છે તે ધર્મમાંથી અનેક પ્રકારનાં પ્રગતિકારક શુભ તત્ત્વોનો નાશ થાય છે. ધર્મના નામે વિશ્વવર્તિમનુષ્યોની સમૂહકરણતા સંરક્ષી શકાય છે તેજ ધર્મની યદ્દિ-સંકુચિત દૃષ્ટિ થાય છે તો સમૂહીભૂત થએલી અનેક શક્તિયોની પૃથક્ કરણતા થતી જાય છે અને પરિણામે તે ધર્મનું વિશ્વમાં નામાવશેષ રહે છે. જે ધર્મનાં તત્ત્વો, સત્ય અને વિશ્વવ્યાપક સેવાધર્મથી રચાયેલાં છે તે ધર્મ, ખરેખર મનુષ્યોનું કલ્યાણ કરવા સમર્થ થાય છે. જે ધર્મ ખરેખર સાયન્સવિદ્યાની સામે પોતાનો ખચાવ કરીને વિશ્વવર્તિસાક્ષરોના હૃદયમાં વ્યાપે છે તેનો સંપૂર્ણ વિશ્વમાં પ્રચાર થાય છે. જેનાથી વિશ્વવર્તિસર્વજીવોપર ઉપકાર થાય છે તે ધર્મનો વિશ્વમાં સર્વત્ર સર્વથા સર્વદા પ્રચાર થાય છે. જે મનુષ્યો સ્વાધિકારે સ્વોન્નતિકારક ધર્મને આચરે છે તે અન્યપ્રકારની પ્રગતિયોને પ્રાપ્ત કરી છેવટે પરમાત્મપદને પ્રાપ્ત કરે છે. આત્માની શુદ્ધતાપર ધર્મનો પાયો રચાયેલો છે, જે મનુષ્ય મન વાણી અને કાયાથી આત્માના ગુણોનો પરિપૂર્ણ પ્રકાશ થાય એવાં ધર્મ કૃત્યોને કરે છે તે પરમાત્માની સાથે સ્વાત્માની એકતા કરીને સિદ્ધબુદ્ધ પરમાત્મારૂપ બને છે. આત્મા સત્તાએ અજ અવિનાશી અખંડ, નિર્મલ, ચિદાનન્દ, શુદ્ધ, બુદ્ધ, ત્રિગુણાતીત, જ્ઞાનદર્શનચારિત્રરૂપ, અનાદિ અનન્ત, અનન્ત ધર્મરૂપ અને અરૂપી છે. આત્માનો સ્વભાવ તેજ આત્માનો ધર્મ છે. આત્માનો ધર્મ પ્રાપ્ત કરવાને જે જે નિમિત્ત કારણો, ધર્મરૂપ ગણાય છે તે બ્રાહ્મ ધર્મ જાણવો. ધર્મનાં નિમિત્ત કારણોના અનેક ભેદ હોવાથી

લોકોત્તર નિમિત્તધર્મના અનેક લેહ પડે છે. જે મનુષ્યો ધર્મને સેવે છે તે મનુષ્યભવના સારને પ્રાપ્ત કરે છે. જે મનુષ્યો ધર્મસેવાથી વિમુખ રહે છે તેઓ આત્મોન્નતિના સત્ય પ્રકાશથી વિમુખ રહી અજ્ઞાનરૂપ અન્ધમાં ભટકયા કરે છે અતએવ ધર્મસાધનોથી ધર્મ સંમુખ થવાની આવશ્યકતા સ્વીકારવાની જરૂર છે. અનેક પ્રકારના દુર્ગુણો કે જે આત્મપ્રગતિ માર્ગમાં કંટકરૂપ-વિઘ્નરૂપ થએલા છે તેઓનો જે સર્વથા નાશ કરીને સ્વતંત્ર તથા જગતનું શ્રેય કરે છે એવા લોકોત્તર ધર્મને હે સાધક ! તું ધર્મ તરીકે જાણ અને એવા ધર્મને સ્વાધિકારે અંગીકાર કર !!! ધર્મના અનેક ધર્માનુષ્ઠાનોના લિન્નલિન્નાધિકારી કોણ કોણ છે તેનું જે મનુષ્ય વાસ્તવિકદૃષ્ટિએ સૂક્ષ્મસ્વરૂપ અવબોધે છે તે ધર્મનાં કયાં કયાં અનુષ્ઠાનો પોતાને કરવા યોગ્ય છે તેનો નિર્ણય કરવાને શક્તિમાન થાય છે. ગર્હુરિકપ્રવાહપ્રવહિતમનુષ્યો સ્વાધિકારે કર્તવ્યરૂપધર્મકર્મને અવબોધી શકતા નથી અને વાસ્તવિક બોધના અભાવે વાસ્તવિક ધર્મ પ્રગતિમાં આગળ વધી શકતા નથી. ધર્મના વિચારો અને આચારોનું તથા ધર્મના આરાધકોના અધિકારોનું પરિપૂર્ણ દ્રવ્યક્ષેત્ર કાલભાવે સૂક્ષ્મસ્વરૂપ અવબોધવામાં આવે છે ત્યારે હૃદયમાં સ્વાધિકારે કર્તવ્ય ધર્માનુષ્ઠાનનું ભાન થાય છે અને પશ્ચાત્ તે અનુષ્ઠાનોમાં પ્રવૃત્ત થવાથી કર્તવ્યકર્મને સમ્યગ્ રીતે સાધી આત્માના ગુણોનો પ્રકાશ કરી શકાય છે. સ્વાધિકારથી લિન્ન જે ધર્મના અનુષ્ઠાનો હોય છે તેમાં પ્રવૃત્ત થવાથી પશ્ચાત્ પતનથાય છે અને જે ધર્મકર્મમાં સ્વાધિકાર હોય છે ત્યાંજ પુનઃ સ્થિરતા થાય છે અતએવ સુજ્ઞ મનુષ્યોએ ધર્મકર્માનુષ્ઠાનના પરિપક્વાનુભાવે સ્વયોગ્ય ધર્મકર્મમાં પ્રવૃત્ત થવું જોઈએ. એક વર્ષના બાલકને સોમલની માત્રા ખવરાવવાથી જેવી ભયંકર હાનિ થાય છે તેમ જેની જે અનુષ્ઠાન કરવામાં અશક્તિયોગે અનધિકારિતા છે તેને તે અનુષ્ઠાન સેવવાથી કદાપિ આત્મપ્રગતિનો લાભ પ્રાપ્ત થઈ શકતો નથી. બાલક, યુવા અને વૃદ્ધને દેશ-કાલ અને હવાનો નિર્ણય કરી તેની સ્થિતિના અધિકારે ઔષધ આપવામાં આવે છે તો તેથી જેમ ગુણ થાય છે તેમ ધર્મની આરાધનામાં પણ બાલ-જ્ઞાની વગેરે જીવોને અમુક દેશ, અમુક કાલ અને

અમુક સંયોગોની પરિસ્થિતિઓનો વિવેક કરીને તેના સ્વાધિકારે કર્તવ્ય ધર્મકર્મને ઉપદેશવામાં આવે છે તથા કરવામાં આવે છે તો સ્વપરની પ્રગતિ થાય છે. સ્વાધિકારે કર્તવ્ય ધર્મકર્મોને જે મનુષ્ય અનુભવે છે તે ભય, દ્વેષ અને ખેદના પરિણામને પરિહરીને ધર્મસાધક વીર-ત્વને પ્રકટાવી શકે છે. જે ધર્મકર્મ પ્રવૃત્તિમાં પ્રથમતો તેનું જ્ઞાનજ ન હોય તો પશ્ચાત્ તે પ્રવૃત્તિથી લાલ પાણુ પરિપૂર્ણ ન થાય એ બનવા યોગ્ય છે. જ્ઞાનપૂર્વક ધાર્મિક પ્રવૃત્તિઓ જે જે કરાય છે તેમાં ઉદાર-લાવનાનું દિવ્યજીવન ઉદ્ભવે છે. આત્મજ્ઞાનપૂર્વક ધાર્મિકાનુષ્ઠાનોથી આત્માની મુક્તતા સંપ્રાપ્ત થાય છે. જ્ઞાનક્રિયાભ્યાંમોક્ષઃ જ્ઞાન અને ક્રિયા એ બેથી મોક્ષની પ્રાપ્તિ થાય છે, જ્ઞાનવિનાની ક્રિયા અંધ સમાન છે અને ક્રિયાવિનાનું જ્ઞાન ખરેખર પાંગળું છે. જ્ઞાન છે તે આત્માનો ગુણ છે અને ક્રિયા છે તે શરીરાદિ જન્ય હોવાથી વસ્તુતઃ જડ ધર્માત્મક છે તથાપિ ધાર્મિક કર્તવ્યકર્મપ્રવૃત્તિઓ વિના માત્ર આત્મજ્ઞાનથી આત્માની મુક્તિનો સંભવ ન હોવાથી અને ધાર્મિક-ક્રિયાની આવશ્યકતા હોવાથી ધાર્મિક પ્રવૃત્તિઓને સ્વાધિકાર પ્રમાણે સેવવાની ખાસ જરૂર છે એમ હે સાધક ! તું વિવેકજ્ઞાનવડે હેય જ્ઞેય અને ઉપાદેય પ્રવૃત્તિઓનો નિર્ણય કરી અન્તર્માં અવબોધ.

ધાર્મિકાનુષ્ઠાનોના લેહોનું પ્રતિપાદન કરવામાં આવે છે.

**શ્લોક.**

**અજ્ઞાનાદિપરીણામાદ્-વિષાદિદોષસંસ્કૃતમ્ ।**

**તદ્ધાર્મિકમનુષ્ઠાનં-વિષાદ્યં ત્યાજ્યમેવ વૈ ॥ ૧૫ ॥**

**તદ્દેતુકમનુષ્ઠાનં-ચાનુષ્ઠાનામૃતં સ્મૃતમ્ ।**

**સાત્વિકબુદ્ધિભિર્ગ્રાહ્યં-સ્વર્ગમોક્ષપ્રસાધકમ્ ॥ ૧૬ ॥**

**શબ્દાર્થઃ—**અજ્ઞાનાદિ પરિણામથી વિષાદિ દોષ સંસ્કૃત વિષાદિ ધાર્મિક અનુષ્ઠાન ત્યાગવા યોગ્ય છે. તદ્દેતુ અનુષ્ઠાન અને અમૃત એ બે અનુષ્ઠાન, સ્વર્ગમોક્ષ પ્રસાધક છે માટે સાત્વિક બુદ્ધિમંતોએ ગ્રાહ્ય છે.

**વિવેચનઃ—**અજ્ઞાનાદિ પરિણામથી વિષાદિ દોષ સંસ્કૃત વિષાદિ



ધાર્મિક અનુષ્ઠાન ત્યાગ કરવા યોગ્ય છે. વિષાનુષ્ઠાન-અન્યોન્યાનુષ્ઠાન અને ગરલાનુષ્ઠાન એ ત્રણ અનુષ્ઠાનોને વિષાદ એ પદ્ધતી અવબોધવાં. સ્વર્ગ અને મોક્ષપ્રદ તદ્દેતુકાનુષ્ઠાન અને અમૃતાનુષ્ઠાન એ બે અનુષ્ઠાનો અવબોધવાં. અજ્ઞાન મિથ્યાત્વથી યુક્ત જે ધર્માનુષ્ઠાન કરાય છે તે વિષની પેઠે આત્માની હાનિકારક થાય છે. તાલપુટાદિ વિષલક્ષણથી જેમ પ્રાણોનો નાશ થાય છે તદ્દત્ અજ્ઞાન-રાગદ્વેષાદિ પરિણામવડે ધર્માનુષ્ઠાન પણ આત્માના જ્ઞાનાદિ ગુણોનું ધાતક બને છે. અજ્ઞાનત્વથી મનુષ્ય જે ઈશ્વર છે તેને અનીશ્વર માને છે અને જેનામાં અનીશ્વર-અદેવત્વનાં લક્ષણ છે તેને ઈશ્વર માને છે. ધર્મને અધર્મ માને છે અને અધર્મને ધર્મરૂપ માને છે. પાપને પુણ્ય માને છે અને પુણ્યને પાપ માને છે. જીવને અજીવ માને છે અને અજીવને જીવ માને છે. સત્યને અસત્ય માને છે અને અસત્યને સત્ય માને છે. દુઃખને સુખરૂપ માને છે અને સુખને દુઃખરૂપ માને છે. આસ્રવને સંવર માને છે અને સંવરને આસ્રવ માને છે. મોક્ષને બંધ માને છે અને બંધને મોક્ષરૂપ માને છે અતએવ અજ્ઞાનપરિણામે કરાતાં ધાર્મિકાનુષ્ઠાનો વિષરૂપ પરિણમીને દુઃખરૂપ ફલવિપાકપ્રદ હોવાથી તે અનુષ્ઠાનને વિષાનુષ્ઠાન કથવામાં આવે છે. સોમણ દુગ્ધના બનેલા દુગ્ધપાકમાં એક તોલો તાલપુટ વિષ નાખવામાં આવે તો જેમ તે દુગ્ધપાક લક્ષણથી અનેક મનુષ્યોના પ્રાણ વિણુશી જાય છે તદ્દત્ વિષાનુષ્ઠાનથી ધર્મના બદલે અધર્મ થવાથી આત્માને દુઃખની પરંપરા ભોગવવી પડે છે. અતએવ અજ્ઞાન-મિથ્યાબુદ્ધિનો પરિહાર કરવા માટે પ્રયત્ન કરવાની જરૂર છે. એકનું દેખી અન્ય મનુષ્ય પણ તેનું રહસ્ય અવબોધ્યા વિના જે અનુષ્ઠાન કરે છે તેને અન્યોન્યાનુષ્ઠાન કહેવામાં આવે છે. દેખાદેખી સાધે જોગ પડે પિંડ કે વાધે રોગ-ઈત્યાદિની પેઠે અન્યોન્યાનુષ્ઠાનથી પણ આત્માની પ્રગતિ થઈ શકતી નથી. કોઈનું ધાર્મિક અનુષ્ઠાન દેખીને તે પ્રમાણે દેખાદેખી અનુષ્ઠાન કરવાથી આત્મામાં જ્ઞાનનો વિકાસ થતો નથી. દેખાદેખી અનુષ્ઠાન કરવાથી જ્ઞાનની આવશ્યકતાનો લોપ થાય છે. દેખાદેખી ધાર્મિકાનુષ્ઠાન કરનારાઓ અન્તરમાં જેવા હોય છે તેવાને તેવા રહે

છે. તેમના હૃદયમાં કોઈ પણ જાતની ઉંડી અસર થતી નથી. દેખાદેખી પ્રવૃત્તિ કરનારાઓ સાંસારિક વ્યવહારિક ધર્મકાર્યોમાં સુધારો વધારો કરવાને અને દેશકાલાનુસારે અધિકારી પરત્વે લાભાલાભ પ્રવૃત્તિ વા સ્વફરજયોગે આવશ્યક ઉપયોગી ધર્મપ્રવૃત્તિયોને કેવી રીતે આચરવી તેનું પરિતઃ જ્ઞાન પ્રાપ્ત કરવાને શક્તિમાન થતા નથી અને તેથી અન્તે પરિણામ એ આવે છે કે જ્ઞાન વિનાની પ્રવૃત્તિયોથી સમ્ભૂર્તિષ્ઠમ પંચેદ્રિયની પેઠે જ્યાં ત્યાં અથડાવું પડે છે. એક સામાન્યમાં સામાન્ય ધાર્મિકાનુષ્ઠાન હોય તોપણ તેનો પરિપૂર્ણ વિવેક કરવાની જરૂર છે. અમુક ધાર્મિકાનુષ્ઠાનની પ્રવૃત્તિ કરવાથી શો લાભ થવાનો છે. અમુક ધાર્મિકાનુષ્ઠાનનું સ્વરૂપ કેવા પ્રકારનું છે અને તે દ્રવ્યક્ષેત્ર કાલભાવે ભૂત-કાલમાં કેવું હતું, વર્તમાનમાં કેવું છે; તથા ભવિષ્યમાં કેવું રૂપ ગ્રહશે તેનો અધિકારી પરત્વે વિચાર કરવો જોઈએ. અમુક ધાર્મિકાનુષ્ઠાનની વિધિ-તેનો અધિકારી-તેનું બાહ્યાંતર સ્વરૂપ, તેનામાં થતાં પરિવર્તનો, ઉત્સર્ગ અને અપવાદમાર્ગે તેની સ્થિતિ અને નામાદિ નિક્ષેપે તેનું વાસ્તવિક સ્વરૂપ શું છે તેનું પરિપૂર્ણ સ્વરૂપ અવબોધ્યા વિના આત્માની વાસ્તવિક પ્રગતિ થઈ શકતી નથી એમ હૃદયમાં સૂક્ષ્મોપયોગે અનુભવ કરવાની જરૂર છે. ફક્ત દેખાદેખી ક્રિયાઓ કરનારા મનુષ્યોના આત્માઓપ્રતિ લક્ષ્ય આપવામાં આવે તો અવબોધાશે કે તેઓનાથી આત્માની ઉન્નતિ કરી શકાઈ નથી. જે મનુષ્યો અનુષ્ઠાનોનું જ્ઞાન કર્યા વિના અન્ધશ્રદ્ધા વા રૂચિમાત્રથી દેખાદેખી ધાર્મિકાનુષ્ઠાનોની પ્રવૃત્તિ કરે છે તેઓ ધાર્મિકાનુષ્ઠાનોના વાસ્તવિક બોધના અભાવે સંકુચિત દૃષ્ટિના માર્ગપ્રતિ ગમન કરે છે અને દ્રવ્ય ક્ષેત્ર કાલભાવે સ્વાધિકાર પ્રમાણે ઉત્સર્ગથી તથા અપવાદથી ધાર્મિક ક્રિયાઓને કરવા સમર્થ થઈ શકતા નથી. દેખાદેખી પ્રવૃત્તિ કરનારાઓ મનને મહેનત આપી શકતા નથી અને તેથી તેઓ કર્તવ્ય ક્રિયામાર્ગથી ભ્રષ્ટ થઈ વિપરીતમાર્ગપ્રતિ ગમન કરી શકે છે. રાઈસી દેવસીની કથાની પેઠે વા ગારના ખીલાના દૃષ્ટાન્તની પેઠે દેખાદેખી સમજ્યા વિના જેઓ ધર્મપ્રવૃત્તિયોને આદરે છે તેઓના આત્માની પતિત દશા થાય છે. ભારતદેશમાં પ્રાયઃ મોટા ભાગે દેખાદેખી ધર્માનુષ્ઠાનોની પ્રવૃત્તિ

પ્રવાહ શરૂ થએલો છે અને તેથી અન્તે પરિણામ એ આવ્યું છે કે અન્ધ પરંપરા અને સંકુચિતદષ્ટિથી ધર્માનુષ્ઠાનોમાં અનેક મતભેદો પડી ગયા છે. ધાર્મિકાનુષ્ઠાનનો મૂલ ઉદ્દેશ શો છે અને તેમાં દ્રવ્ય ક્ષેત્ર કાલભાવે લિન્નલિન્ન જીવોના લિન્નલિન્ન અવસ્થાભેદે લિન્ન-લિન્નાધિકાર યોગે કેવાં પરિવર્તનો થયા કરે છે અને તેથી વર્તમાનકાલે તેમાં કેવી રીતે અધિકાર પરત્વે કોને પ્રવર્તવાની જરૂર છે તેના સમ્યગ્બોધના અભાવે વાર્તમાનિકધર્માનુષ્ઠાનકારકોની વ્યવહાર અને નિશ્ચયથી સમ્યક્ પ્રગતિ થઈ શકતી નથી. આત્માની વ્યાવહારિક તથા નૈશ્વયિકધર્મપ્રગતિમાં અન્યોન્યાનુષ્ઠાન ઉપયોગી થઈ શકતું નથી. ગરલાનુષ્ઠાન પણ ભવની પરંપરામાં વૃદ્ધિ કરનારું હોવાથી તે ત્યાજ્ય તરીકે અવબોધવું. ધર્માનુષ્ઠાનમાં ગરલની પેઠે જે પરિણામ વહે છે તેને ગરલાનુષ્ઠાન કહે છે. ધાર્મિકાનુષ્ઠાનો કરતાં મનમાં અનેક પ્રકારના આ ભવ અને પરભવ સંબંધી વૈભવો ભોગવવાના સંકલ્પ વિકલ્પો કરવા, પરભવાદિ સંબંધી નિદાન કરવું, અનેક પ્રકારની વિષયની વાસનાઓને મનમાં ને મનમાં પ્રકટાવવા પૂર્વક ધાર્મિક પ્રવૃત્તિ કરવી, ધાર્મિકાનુષ્ઠાનના ફલ તરીકે વિષય સુખની પ્રાપ્તિને અગ્રગણ્ય સ્થાન આપવું, મારણ-મોહન-ઉચ્ચાટન અને સ્તંભન વગેરે જે જે અપ્રશસ્યપાપપ્રદ કર્મો હોય તેઓને આરંભ વાની પ્રવૃત્તિ, વૈર-ઝેર-કલેશ-કંકાસ-નિન્દા-ઈર્ષ્યા-ક્રોધમાન-માયા લોભ-કામ અને હિંસાના પરિણામપૂર્વક જે જે ધાર્મિકાનુષ્ઠાનો કરવામાં આવે છે તેઓને ગરલાનુષ્ઠાનો અવબોધવાં. ગરલાનુષ્ઠાનકારક મનુષ્ય, અન્ય જીવોની સાથે વૈર લેવાના પરિણામની મુખ્યતાએ ધર્મ પ્રવૃત્તિ કરે છે. ગરલાનુષ્ઠાનકારક મનુષ્ય અમુક ધર્માનુષ્ઠાનથી અમુક મારો અવતાર ધાઓ એવી સકામનિદાનભાવનાને હૃદયમાં મુખ્યતાએ ધારણ કરે છે, જે જે ધર્માનુષ્ઠાનોને મુક્તિ માટે કરવામાં આવતાં હોય તેઓને ખરેખર ગરલાનુષ્ઠાનકારક મનુષ્ય સંસારમાં જન્મજરા મૃત્યુની પરંપરા વધે તેવા તીવ્રરાગાદિ પરિણામે આદરે છે. અનેક પ્રકારની વૈષયિકકામનાઓની પરિતૃપ્તિ માટે ગરલાનુષ્ઠાનો ધાર્મિક પ્રવૃત્તિ-ઓમાં મગ્ન રહે છે. માનપૂજા કીર્તિની લાલસાનો દૃઢ પૂજારી બની

ગરલાનુષ્ઠાની ધર્મક્રિયાઓને કરે છે. નામરૂપના તીવ્ર મોહથી મુંઝા-  
 ઇને ધર્મપ્રવૃત્તિઓને આદરે છે, ધર્મક્રિયાઓ કરતી વખતે અન્યની  
 નિન્દાકરીને મસ્ત રહે છે અને ધર્મભેદે અનેક પ્રકારના કલેશ ટંટા કરીને  
 ગરલાનુષ્ઠાની આત્માની અવનતિનો ખાડો પોતાના હસ્તે ખોદે છે.  
 ગરલાનુષ્ઠાનીને કોઈની ઉન્નતિ સહન થતી નથી. તે અન્ય જીવો પર  
 અનેક પ્રકારનાં આજો મૂકીને તેઓની હાનિ કરવાનો તીવ્ર કષાય ધારે છે.  
 પૌદ્ગલિક સુખોનો કીટક બનીને વિષયોના નીચે કચરાય છે અને તે  
 તેમાંજ સુખની શ્રદ્ધાને ધારણ કરે છે. અનેક પ્રકારના દુષ્ટસંકલ્પો ધારણ  
 કરીને પૌદ્ગલિક સુખના સ્વાર્થે પરમાર્થ બાબતોથી દૂર રહે છે. નિષ્કામ  
 ભાવે સ્વકરજ માનીને કોઈ પણ જાતની ધાર્મિક પ્રવૃત્તિ કરવી એતો તેના  
 મનમાં ઝેરનાજેવી લાગે છે. તેના હૃદયમાં વિષય સુખનું ધ્યેય બની રહે  
 છે. હિંસાના-અસત્યના-વિશ્વાસઘાતના-અપ્રમાણિકતાના-સ્તેય ભાવ-  
 નાના અને વૈરવિરોધના પરિણામથી તેનું હૃદય કલેડાના જેવું કાળું હોય  
 છે તેથી ગરલાનુષ્ઠાનકારક દુર્ગતિને પ્રાપ્ત કરે છે તથા ધાર્મિક ક્રિયા-  
 ઓના વાસ્તવિક ફલને હારી જાય છે. અતએવ ગરલાનુષ્ઠાનના કુવિ-  
 ચારોનો ત્યાગ કરવો જોઈએ. વિષાનુષ્ઠાન-અન્યોડન્યાનુષ્ઠાન અને  
 ગરલાનુષ્ઠાનથી આત્માની લૌકિક પ્રગતિકારક વ્યવહારદૃષ્ટિએ તથા  
 લોકોત્તર પ્રગતિકારક વ્યવહાર દૃષ્ટિએ અને નૈશ્વર્યિક દૃષ્ટિએ એ ત્રણ  
 અનુષ્ઠાનોથી વાસ્તવિક ઉચ્ચતા ન થવાથી એ ત્રણ અનુષ્ઠાનોના પરિણા-  
 મનો ત્યાગ કરવાની જરૂર છે. ઉપર્યુક્ત ત્રણ અનુષ્ઠાનોથી આત્માના  
 સદ્ગુણોનો લાભ થતો નથી અતએવ એ ત્રણ અનુષ્ઠાનોનો ત્યાગ  
 કરવો જોઈએ અને તદ્દેતુ તથા અમૃતાનુષ્ઠાન આદરવું જોઈએ. જે  
 ક્રિયાનું જેવું સમ્યક સ્વરૂપ છે તેવું અવબોધવામાં આવે અને તે ક્રિયા  
 કરવાના જે જે ઉત્સર્ગ અને અપવાદ માર્ગો જે જે હેતુઓ હોય તે  
 તે હૃદયમાં પરિપૂર્ણરીત્યા સમજવામાં આવે, ધાર્મિક ક્રિયાઓનું દ્રવ્ય  
 ક્ષેત્રકાલ ભાવ અને અધિકારથી જ્ઞેય-હેય અને આદેયત્વ અવબોધ-  
 વામાં આવે, અમુક ધાર્મિક ક્રિયાથી સ્વપરની કેવી રીતે ઉન્નતિ થઈ  
 શકે તેમ છે એમ પરિપૂર્ણ વિવેક જ્ઞાનથી નિશ્ચય કરવામાં આવે, અને  
 અમુક ધાર્મિક ક્રિયાઓ પ્રવર્તવાના અને તેઓને પ્રવર્તાવનારાઓના

મુખ્ય હેતુઓ અવબોધવામાં આવે ત્યારે તદ્દેતુઅનુષ્ઠાન કરવાની યોગ્યતા પ્રકટાવી શકાય છે. અમુક ધાર્મિક ક્રિયાઓનાં અનુષ્ઠાનો પૂર્વે કેવાં હતાં? કયા ઉદ્દેશથી કયા જીવોનેમાટે કેવા પ્રકારનો તે વખતના જીવોનો અધિકાર જાણી પ્રવર્તાવ્યાં હતાં? તે અનુષ્ઠાનોમાં કેવા પ્રકારનો ફેરફાર થયો છે? તે અનુષ્ઠાનો કરવાથી વર્તમાનમાં આત્માની ઉન્નતિ થઈ શકે તેમ છે કે કેમ? પૂર્વે તે તે અનુષ્ઠાનોના પ્રવર્તકોનો સમય કેવા પ્રકારનો હતો અને તે સમયના લોકોની સ્થિતિ કેવા પ્રકારની હતી? તે સમયે પ્રતિપક્ષીધાર્મિકક્રિયાઓનાં અનુષ્ઠાનો હતાં કે કેમ? અને પ્રતિપક્ષીય ધાર્મિકાનુષ્ઠાનો હતાં તે કેવા પ્રકારનાં હતાં? તે વખત અને સંપ્રતિ સમયના મનુષ્યોને એકસરખાં ધર્માનુષ્ઠાનો હોવાં જોઈએ કે કેમ? ક્ષેત્રકાલાનુસારે તે તે ધર્માનુષ્ઠાનોનું મૂલરૂપ કાયમ રાખીને લિન્ન લિન્ન અધિકારી જીવોમાં તેઓને પ્રવર્તાવવા માટે તેઓમાં સુધારો વધારો કરી શકાય કે કેમ? ધર્માનુષ્ઠાનોના મૂલ પ્રવર્તકોના ઉદ્દેશાનુસારે સંપ્રતિ ધર્માનુષ્ઠાનોનું સ્વરૂપ સમજી શકાય છે કે અન્યથા છે? અમુક ધર્માનુષ્ઠાનોમાં રૂઢિચિંત્ત સંકુચિતપણું થયું છે કે કેમ? અમુકધર્માનુષ્ઠાનોથી પોતાને-કુટુંબને જ્ઞાતિને-સમાજને-સંઘને અને દેશને સામ્રાજ્ય પ્રગતિમાં પૂર્વે કેટલો લાભ થયો? વર્તમાનમાં થાય છે અને ભવિષ્યમાં થશે? અમુકધર્માનુષ્ઠાનોથી માનસિક-વાચિક-કાયિક-સામાજિક-નૈતિક-દૈશિક અને સંપૂર્ણ વિશ્વની દ્રવ્યભાવથી ઉન્નતિ થઈ થાય છે અને થશે કે કેમ? અમુકધર્માનુષ્ઠાનોમાં તનમનધનના અપાતા ભોગથી પોતાને, કુટુંબને, ગચ્છને, જ્ઞાતિને, સંઘને અને દેશને ક્ષાયદો પહોંચ્યો છે કે કેમ? અમુકધર્માનુષ્ઠાનોથી મારી ઉન્નતિ થાય છે કે નહિ તેનો હેતુઓપૂર્વક નિર્ણય કરીને પ્રવર્તવાથી તદ્દેતુ અનુષ્ઠાનની પ્રાપ્તિ થાય છે. અમુક ક્ષેત્રકાલાનુસારે અમુકધર્માનુષ્ઠાન કેવી રીતે કરવું જોઈએ અને તે વખતે મન વચન કાયાના યોગોની કેવી પ્રવૃત્તિ ધારણ કરવી જોઈએ તેનું વાસ્તવિકસ્વરૂપ અવબોધ્યા પશ્ચાત્ તદ્દેતુ ક્રિયા કરી શકાય છે. અનેક જ્ઞાનીઓનો ઉપદેશ અને અનેક ધાર્મિકશાસ્ત્રોનું પરિશીલન કર્યાથી તદ્દેતુ ક્રિયા કરી શકાય છે. ધાર્મિક ક્રિયાઓમાં પ્રવૃત્ત થયા વિના કોઈનો

છૂટકો થવાનો નથી. સંપૂર્ણ વિશ્વવર્તિમનુષ્યોને અવશ્ય ધર્મક્રિયા કરવાની જરૂર છે. ધર્મક્રિયાઓ અનેક ભેદવાળી હોય પરંતુ અનેક ભેદવાળી ધર્મક્રિયાઓના હેતુઓ શા છે અનેકોને કયા અધિકારે કયી ક્રિયા કંઈ વિધિથી કયા કાળે કયા ક્ષેત્રે કરવાથી આત્મોન્નતિ થવાની છે તેનો નિશ્ચય કરીને પ્રવર્તવામાં આવે તો સંશયાત્મા વિનશ્યતિ જેવી દશા ન પ્રાપ્ત થઈ શકે અને લિન્ન લિન્ન અને પરસ્પર વિરૂદ્ધ દેખાતી અનેક ધર્મક્રિયાઓનાં લિન્ન લિન્ન દ્રવ્યક્ષેત્રકાલ ભાવભેદે રહસ્યો અવબોધવાથી જે જે કાળે જે જે અધિકાર દશાએ-જે જે અવસ્થાએ-જે જે ક્ષેત્રે જે જે ધાર્મિકક્રિયાઓને પોતાના માટે આદરવી હોય તેનો નિશ્ચય થાય છે તથા તે તે તદ્દેતુક્રિયારૂપે પરિણમે છે. ક્ષેત્રકાળ દ્રવ્યભાવભેદે લિન્ન લિન્ન દેશોમાં લિન્ન લિન્ન કાળમાં જળની અનેક પ્રકારની અવસ્થા દેખાય છે પરંતુ તે જળના ક્ષેત્રકાળાનુસારે જે મનુષ્યો ભેદ જાણે છે તેઓ પોતાને પીવાયોગ્ય જળને ગમે તેવી રીતે પ્રાપ્ત કરી શકે છે. સમુદ્રના ખારા જળની યંત્ર દ્વારા ખારાશ કાઢી મિષ્ટ બનાવવાની જેઓ યુક્તિઓ જાણે છે તેઓ મિષ્ટ જળને પી શકે છે. ક્ષેત્રકાળાનુસારે લિન્ન લિન્ન દેશોના ભૂતોના સંબંધે જળની લિન્ન લિન્ન અવસ્થા દેખાય એ સ્વાભાવિક છે તેમ ધર્મ ક્રિયાઓની પણ લિન્ન લિન્ન દેશકાળમાં લિન્ન લિન્ન અવસ્થા થાય એ બનવા યોગ્ય છે. પોતાના અધિકારે કંઈ ક્રિયા કરવાથી આત્માની ઉચ્ચદશા થાય એવું વિવેકપૂર્વક અવબોધ્યા પશ્ચાત્ તદ્દેતુકાનુષ્ઠાન સ્વયોગ્ય પ્રાપ્તિ કરી શકાય છે. દ્રવ્ય ક્ષેત્રકાળભાવ-આણુબાણુના સાનુકૂળપ્રતિકૂળ સંયોગો-અવસ્થા-શક્તિ-જ્ઞાન-વગેરે વડે સ્વાધિકારનો નિર્ણય કરી શકાય છે. સ્વાધિકારના નિર્ણયમાં સમ્યગ્જ્ઞાન વિના અનેક મનુષ્યો મુંઝાય છે અને અનેક પ્રકારની વિપત્તિઓ વેઠીને કાયર બની જાય છે. પ્રત્યેક કાર્યમાં અધિકાર અવલોકવાની આવશ્યકતા સ્વીકાર્યા વિના કોઈનો છૂટકો થતો નથી. અધિકાર વિના મનુષ્યને ક્રિયા કરવાનો ઉપદેશ કરવાથી વા તે ક્રિયા કરાવવાથી ઉભય બ્રહ્મ જેવી દશા તેની થાય એમાં કંઈ આશ્ચર્ય નથી. તદ્દેતુક્રિયાજ્ઞ સ્વાધિકારે તેને ક્રિયાઓનાં પરિપૂર્ણ રહસ્યોને પરિતઃ અવબોધીને ધર્માનુષ્ઠાનમાં

પ્રવૃત્તિ કરે છે, તેથી તે ધર્માનુષ્ઠાન પ્રસંગે અશુભ પરિણામોને નિવારી શુભ પરિણામો ધારણ કરવા શક્તિમાન થાય છે અને શુભ પરિણામના યોગે પુણ્યબંધ કરી દેવલોકની ગતિ પ્રાપ્ત કરે છે. તદ્દેતુ-કાનુષ્ઠાનકારક; દ્રવ્ય ક્ષેત્રકાળ લાવે ધાર્મિકાનુષ્ઠાનોનો ઉપયોગી થવાથી ધાર્મિકાનુષ્ઠાન કરવામાં તે પોતાની યોગ્યતા સંપ્રાપ્ત કરી શકે છે. તદ્દેતુકાનુષ્ઠાનકારકો સ્વાત્માની-કુટુંબની-જ્ઞાતિની-સમાજની-દેશની અને વિશ્વની પ્રગતિ કરવામાં સાહાય્યીભૂત થઈ શકે છે. વિધાનુ-ષ્ઠાન અન્યોન્યાનુષ્ઠાન અને ગરલાનુષ્ઠાનમાં રજોગુણ અને તમોગુણ વૃત્તિની મુખ્યતા હોય છે અને તદ્દેતુકાનુષ્ઠાનમાં સાત્વિકવૃત્તિની મુખ્યતા હોય છે. તદ્દેતુકાનુષ્ઠાનથી આત્માના ગુણોનો આવિર્ભાવ કરવાની યોગ્યતા પ્રાપ્ત કરી શકાય છે. અપ્રશસ્ય ક્રોધ, માન, માયા અને લોભાદિકષાયોને પ્રશસ્ય કષાયના રૂપમાં ફેરવી શકાય છે; અને અમુક કષાયોના ઉપશમાદિલાવે બાહ્યપ્રવૃત્તિઓમાં નિર્લેપતા ધારી શકાય છે. તદ્દેતુકાનુષ્ઠાનથી આત્માના મુખ્ય શુદ્ધ સ્વરૂપ પ્રાપ્તિ પ્રતિ પ્રવૃત્તિ કરવાનો પ્રારંભ શરૂ થાય છે. પ્રત્યેક ક્રિયાનું સૂક્ષ્મસ્વરૂપ અવબોધનારાઓ તદ્દેતુકાનુષ્ઠાનને પ્રાપ્ત કરી શકે છે. પ્રત્યેક વ્યાવહારિક તથા ધાર્મિકક્રિયાની અમુક રીતિએ અમુક કારણે અમુક જીવને અમુકાપેક્ષાએ ઉપયોગિતા અને અસ્તિત્વ સંરક્ષકત્વની આવશ્યકતા સિદ્ધ કરે છે. સ્વપરશાસ્ત્રોના પરિપૂર્ણ તત્ત્વચિંતકોના હૃદયમાં ધાર્મિક ક્રિયાઓની ઉત્પત્તિનાં કારણો-આશયો ક્રિયાઓનાં પ્રયોજનો-ક્રિયાઓ-દ્વારા સ્વપરને થતો લાભ-ક્રિયાઓ કરવાની ફરજ-ક્રિયાઓ કરતાં નિષ્કામ ભાવના અને અધિકારપરત્વે કાલાદિક નિયમસર ક્રિયાઓ કરવાની ઉપયોગિતા અવબોધાય છે. તત્ત્વચિંતકો દ્રવ્યાનુયોગના જ્ઞાનથી ક્રિયાઓના વાસ્તવિકસ્વરૂપને અવબોધે છે અને કથાનુયોગથી ક્રિયા કરનારાઓના દૃષ્ટાન્તોથી ક્રિયાફલને અવબોધે છે અને તેમજ ચરણાનુયોગદ્વારા ક્રિયાઓની દ્રવ્ય ક્ષેત્રાદિક વિધિને અવબોધી તદ્દેતુ-કાનુષ્ઠાનના ઉંડા સ્વરૂપમાં ઉતરે છે. ઉપર્યુક્ત ક્રિયાના સૂક્ષ્માવબોધથી તદ્દેતુકાનુષ્ઠાનકારકો અનેક પ્રકારનાં પરસ્પર વિરુદ્ધતાદર્શક ધર્માનુષ્ઠાનોને દેશકાલાનુસારે તથા અવસ્થાદિભેદે અધિકારીપરત્વે અવિરોધ

પણે અવબોધી મંડનશૈલીએ ઉદારભાવથી સંકુચિત દૃષ્ટિપરિહરી ધર્મા-  
 નુષાનોમાં પ્રવૃત્ત થાય છે. ગૃહસ્થવર્ગ અને સાધુવર્ગની અનેકલેદ  
 વિશિષ્ઠધાર્મિકક્રિયાઓનાં સત્ય સ્વરૂપો અવબોધીને અને તે પ્રમાણે  
 પ્રવર્તીને તેઓ અમૃતાનુષ્ઠાન પ્રાપ્ત કરવાના અધિકારી બને છે. જે  
 મનુષ્યોની તદ્દેતુકાનુષ્ઠાનમાં પ્રીતિભક્તિ-વચન અને નિઃસંગભાવે પ્રવૃત્તિ  
 થઈ હોય છે તેઓ અમૃતાનુષ્ઠાન પ્રાપ્ત કરવાને અધિકારી બને છે.  
 તદ્દેતુકાનુષ્ઠાનનો પરિપૂર્ણસાધકમનુષ્ય, અમૃતાનુષ્ઠાનની સ્થિતિને  
 પ્રાપ્ત કરે છે. તદ્દેતુકાનુષ્ઠાન કરતાં અમૃતાનુષ્ઠાન; અનન્તગુણ ઉત્તમ  
 છે. ઉત્તમોત્તમામૃતાનુષ્ઠાનબળે અન્તર્મુહૂર્તમાં કેવળજ્ઞાન પ્રાપ્ત કરી  
 જીવન્મુક્ત પદ પ્રાપ્ત કરી શકાય છે. તદ્દેતુકાનુષ્ઠાનના ઉચ્ચશુભ  
 વિચારો ભાવનાઓ કરતાં અમૃતાનુષ્ઠાનમાં અનન્તગુણ ઉત્તમ શુભ  
 વિચારો ભાવનાઓ વર્તે છે. જ્યારે કોઈ પણ ધાર્મિકાનુષ્ઠાનમાં ધ્યાતા  
 ધ્યેય અને ધ્યેયની એકતા સ્થિરતા લીનતા અને તન્મયતા થઈ જાય  
 છે અને જ્યારે અન્ય બાબતોના વિકલ્પ સંકલ્પો ટળી જાય છે તેમજ  
 મનની સ્થિરતા તેમાં થવાથી આનન્દરસની ઝાંખી પ્રકટે છે ત્યારે  
 અમૃતાનુષ્ઠાન થયું એમ કથી શકાય છે. જે ધાર્મિકાનુષ્ઠાનોની પ્રવૃત્તિ  
 કરતાં આત્મા પોતાના સહજાનન્દગુણની ઘેનમાં રહે અને નિઃસં-  
 તાનો અનુભવ લહી શકે તેને અમૃતાનુષ્ઠાન કથવામાં આવે છે. જ્યારે  
 દેવગુરૂ અને ધર્મની આરાધના સેવાભક્તિ કરતાં વિશુદ્ધ પ્રેમે અલૌ-  
 કિક રસનો અનુભવ થાય છે. ભય-ખેદ-દ્વેષ-અહંતા અને મમ-  
 તાનું જ્યાં કિંગિયત્ પણ જોર ન હોય અને અલૌકિક દિવ્ય જીવને  
 આત્મા જીવતો હોય એવો અનુભવ આવે ત્યારે અમૃતાનુષ્ઠાન થયું  
 એમ અવબોધવું. આત્માના આનન્દરસની ઉત્પત્તિ ખરેખર આત્મામાં  
 હોય છે પરન્તુ તેનો બાહ્યાનુષ્ઠાનમાં આરોપ કરીને બાહ્યાનુષ્ઠાનને  
 પણ અમૃતાનુષ્ઠાન કથવામાં આવે છે. આત્મા-પ્રભુ અને ગુરૂનું ધ્યાન  
 કરતાં ધ્યાન ક્રિયાબળે આત્મામાં આનન્દનો ઓઘ પ્રકટી શકે અને  
 તે બાણે ત્રણ જીવનમાં ન માર્ગ શકતો અનુભવાતો હોય એવી દશામાં  
 અમૃતાનુષ્ઠાન થયું એમ અનુભવી શકાય છે. જ્યારે જે ક્રિયા કરતાં  
 એકદમ બાહ્યશાતા વેદનીયના નિમિત્તો વિના અને ઇન્દ્રિયોના વિષ-



યાદિં વ્યાપારવિના એકદમ આત્મામાં આનન્દરસની ઘેન છવાઈ  
 ગએલી લાગે ત્યારે અમૃતાનુષ્ઠાન થયું એમ અવબોધવું. અમૃતાનુ-  
 ષ્ઠાનના પરિણામ વખતે આત્માની અનન્તગુણી વિશુદ્ધતા અને ઉચ્ચતા  
 થાય છે. અમૃતાનુષ્ઠાનબળે આત્માની પરમાત્મતા પ્રગટ થવામાં વાર  
 લાગતી નથી. ભક્તિ-સ્તુતિ-સેવા-પૂજા-જ્ઞાન અને ધ્યાન ક્રિયાવડે  
 આત્માનો સ્વાભાવિક ભાવ પ્રકટવાથી પુનઃ જન્મજરા અને મૃત્યુથી  
 આત્માને મરવું પડતું નથી અને અનન્તદિવ્યજીવને સાદિ અન-  
 ન્તમાલંગે જીવી શકાય છે. આત્માના ઉપશમાદિભાવે અમૃતપરિ-  
 ણામ રસની ઝાંખી થાય છે. આત્માનો આનન્દરૂપ અમૃતરસને જે  
 ક્રિયાપ્રસંગે અનુભવવામાં આવે છે તેને અમૃતાનુષ્ઠાન કથવામાં આવે  
 છે. અમૃતાનુષ્ઠાનકારકો આત્માની અમરતાનો અને આત્માના સુખનો  
 અનુભવ કરી સિદ્ધસુખના અનુભવી થાય છે. એકવાર જેણે અમૃ-  
 તાનુષ્ઠાનરસને અનુભવ્યો તેણે સંસારસમુદ્રને તર્યો એમ પ્રબોધવું.  
 એકવાર જેણે અમૃતાનુષ્ઠાનરસ અનુભવ્યો તેને અન્ય રસોમાં ચેન  
 પડતું નથી. આત્માની વાસ્તવિક જીવનમુક્તતા અનુભવવી હોય તો  
 અમૃતાનુષ્ઠાન રસને પ્રાપ્ત કરવાની આવશ્યકતા સ્વીકારીને પ્રયત્ન કર-  
 વાની જરૂર છે. બાહ્યાનુષ્ઠાનો કરતી વખતે આત્માનો અનુભવ સુખ  
 રસ વેદી શકાય અને અન્તર્થી નિઃસંગતા નિર્લેપતા અને સમ-  
 તાવેદાય ત્યારે અમૃતાનુષ્ઠાન થાય છે એમ પ્રબોધવું. અધ્યાત્મજ્ઞા-  
 નીઓ-દેવગુરૂ અને ધર્મના શુદ્ધપ્રેમથી અમૃતાનુષ્ઠાન પ્રાપ્ત કરવા  
 શક્તિમાન્ થાય છે. દેવગુરૂ અને ધર્મપર જેમ જેમ શુદ્ધપ્રેમ  
 વધતો જાય છે અને આત્મજ્ઞાનનો ઉચ્ચાધિકાર જેમ જેમ પ્રાપ્ત થતો  
 જાય છે તેમ તેમ અમૃતાનુષ્ઠાનની યોગ્યતામાં વૃદ્ધિ થતી જાય છે.  
 આત્મજ્ઞાનીઓ સેવા-ભક્તિમાં પ્રેમ રસમાં લહબહ બનીને અમૃતાનુ-  
 ષ્ઠાન પ્રાપ્ત કરી શકે છે. દેવગુરૂ અને આત્માના શુદ્ધ ધર્મમાં જેમ  
 જેમ મનમસ્ત થતું જાય છે અને પ્રેમાનમત્તની દશા જેવું બનીને  
 આનન્દમાં લીન થતું જાય છે તેમ તેમ અમૃતાનુષ્ઠાનના પરિણામોમાં  
 સંખ્યાત અસંખ્યાત અને અનંતગુણી વૃદ્ધિ થતી જાય છે. આત્મામાં  
 શુદ્ધ પ્રેમલક્ષણભક્તિનો જેમ જેમ વેગ વધતો જાય છે અને જેમ

જેમ દેવગુરુમાં અલેહતા એકતા લીનતા અનુભવાતી જાય છે તેમ તેમ અમૃત ક્રિયાનો રસ ઉદ્ભવતો જાય છે. પરમાત્મા અને પોતાનામાં અલેહતા એકતા લીનતાનો અનુભવ થતાં આત્માના સહજનનન્દરૂપ અમૃતરસનો ઓઘ સ્ફુરાયમાન થાય છે. જેમ જેમ આત્મજ્ઞાની લક્ષ્મી મનુષ્યને આસ્તિકલાવે અલેહવ્યાપક પ્રેમલક્ષણાની સ્ફુરણારૂપ અમૃત ક્રિયા, સર્વત્ર વિશ્વમાં આત્માઓમાં પરમાત્મતાના અનુભવ સંમુખ થાય છે તેમ તેમ મનુષ્ય અન્તર્માં અમૃતાનન્દ સ્ફુરણાઓમાં આગળ વધીને પરમાત્મપદને પ્રાપ્ત કરી શકે છે. સર્વત્ર સર્વ વિશ્વવર્તિ સર્વ જીવોમાં સત્તાએ પરમાત્મત્વ વ્યાપી રહ્યું છે તેથી આત્મધ્યાનમાં સર્વ જીવોનું પરમાત્મત્વ યદા અનુભવાય છે તદા સત્તાએ સર્વજીવોની પરમાત્મતાની સાથે અલેહરૂપે પરિણમતાં આનન્દરસનો સાગર ઉછળી રહે છે એવો અમૃતક્રિયાનો સ્વાનુભવ પ્રગટયા વિના રહેતો નથી. પ્રેમલક્ષણાલક્ષિયોગે જેઓ પરમાત્માના ખરેખરા સેવક બનીને પરમાત્માની સાથે અલેહતા અનુભવે છે અને જેઓ આત્મારૂપ પરમાત્માનું ધ્યાન ધરીને અન્તર્સમાધિમાં સર્વત્ર પરમાત્માની અલેહતાનો અનુભવ કરે છે તેઓને અમૃતાનુષ્ઠાન હોય છેજ. અમૃતાનુષ્ઠાનના સહજનનન્દરસને આસ્વાદ્યા પશ્ચાત્સાંસારિકપૌદ્ગલિકસુખ પર સુખની બુદ્ધિ રહેતી નથી. સાંસારિકદશાસ્થજ્ઞાનીઓએ અને ભક્તોએ અમૃતાનુષ્ઠાનસુખરસનો અનુભવ ગ્રહ્યા પશ્ચાત્ અન્યધાર્મિક ક્રિયાઓને કે જે અવશ્ય કરવા યોગ્ય છે તેઓનો ત્યાગ ન કરવો જોઈએ. આત્મજ્ઞાનના પરિપક્વાનુભવીઓને તો જે જે ધાર્મિક ક્રિયાઓ કરવાની હોય છે તે તે સર્વ ક્રિયાઓમાં સહજનન્દરસ પ્રગટયા કરે છે. બાહ્યક્રિયાઓમાં આનન્દ નથી પરન્તુ બાહ્યક્રિયાઓ કરતી વખતે આત્માનન્દનો સાગર ખરેખર જ્ઞાનીઓને અન્તર્માં પ્રગટયા કરે છે. આત્મજ્ઞાનીઓ સર્વત્ર નિઃસંગતિને દેખે છે અને અન્તર્માં શુદ્ધ પ્રેમે અને શુદ્ધોપયોગે પરમાત્માનુભવ-પરમાત્માની સાથે એકતા લીનતા ઇત્યાદિ ધ્યાનરૂપ અમૃતક્રિયાને કરી આનન્દરસ સાગરમાં ઝીલ્યા કરે છે. પંચ પ્રકારના અનુષ્ઠાનનું સ્વરૂપ કથ્યા પશ્ચાત્ લોકોત્તર આધુનિક અને રાત્રિકર્મ કર્મોનું સ્વરૂપ પ્રતિપાદન કરવામાં આવે છે.

## શ્લોક.

લોકોત્તરચ્ચસત્કર્મ-કર્તવ્યંવિધિવત્સદા ।

આહ્નિકંરાત્રિકં કર્મ-ગૃહસ્થૈર્યતિભિ વમ્ ॥ ૧૭

શબ્દાર્થ—ગૃહસ્થમનુષ્યોએ અને ત્યાગી મનુષ્યોએ લોકોત્તર શુભ આહ્નિક અને રાત્રિક સત્કર્મને વિધિપૂર્વક સદા અવશ્ય કરવાં જોઈએ.

વિવેચન—લૌકિક આવશ્યક કર્તવ્ય કર્મો જેમ ગૃહસ્થોને કરવાની જરૂર છે તેમ લોકોત્તર આહ્નિક અને રાત્રિક શુભસત્કર્મ કરવાની જરૂર સ્વીકારવી જોઈએ. જે ગૃહસ્થ મનુષ્યો દૈવસિક અને રાત્રિક સંબંધી ધર્મકર્મો કરવામાં પશ્ચાત્ રહે છે તેઓ દુર્ગુણોપર વિજય મેળવીને આત્માની જ્ઞાનાદિક શક્તિઓને પ્રકટાવવા શક્તિમાન થતા નથી. દિવસમાં જે જે સમયે જે જે ધર્મકર્મો સ્વાધિકારે કરવા યોગ્ય હોય તેઓને ગૃહસ્થ મનુષ્યોએ અવશ્ય કરવાં જોઈએ. વિષય કષાય-નિન્દા-આલસ્ય અને વિકથાઓરૂપ પ્રમાદને પરિહરી અપ્રમત્તા અંગીકરી દૈવસિક અને રાત્રિક ધર્મ કર્મ કરવાથી આત્માના સદ્ગુણો અને સદ્વર્તનમાં પ્રતિક્ષણ વૃદ્ધિ થયા કરે છે. અમુક સમયે અમુક ધર્મ કર્મ કરવાની જે આવશ્યકતા દર્શાવવામાં આવી છે તે સહેતુક છે. જે જે સમયે જે જે ધર્મક્રિયાઓ કરવાની હોય છે તે તે સમયે તે તે ધર્મકર્મો કરવાથી આત્માના ગુણોમાં વૃદ્ધિ થાય છે. પ્રત્યેક ધર્મકર્મમાં ઉત્સર્ગ અને અપવાદમાર્ગ તો હોયછેજ. એકાન્તે કોઈ ધર્મ કરવાની વિધિ નથી તેમજ એકાન્તે કોઈ ધર્મકર્મનો નિષેધ પણ સર્વદાસર્વથા કરવામાં આવ્યો નથી. લૌકિક આવશ્યક કર્મોના સામયિક નિયમોને ધ્યાનમાં રાખીને ગૃહસ્થોએ ધાર્મિકકર્મ નિયમોના સમયને ધ્યાનમાં રાખવો જોઈએ. લૌકિકકર્મોવડે આલ્લુવિકાદિસ્થિતિનું સંરક્ષણ કરવાની સાથે ગૃહાવાસમાં ધર્મકર્મની પ્રવૃત્તિપ્રતિ લક્ષ્ય રાખવાની જરૂર છે. જેમ લૌકિક આલ્લુવિકાદિ કર્મોથી ગૃહસ્થાવાસમાં રહી શકાય છે અને સ્વતથા કુટુંબનું ભરણપોષણ કરી શકાય છે તેમ લોકોત્તર ધાર્મિકકર્મ કરવાથી આત્માની જ્ઞાનાદિક ગુણોની પ્રગતિ કરી શકાય છે. સ્વશરીર-સમાજ અને સ્વકુટુંબાદિકની આલ્-

વિકાદિવડે રક્ષા કરવા માટે વિદ્યા પ્રવૃત્તિ-વ્યાપારકૃષિકર્મોદિપ્રવૃત્તિ અને શૂદ્રસેવ્યકર્મપ્રવૃત્તિને ઉત્સર્ગ અને અપવાદે આચરતાં અનર્થદંડ ગણી શકાતો નથી તેમજ દૈવસિક ધાર્મિકકર્મ અને રાત્રિક ધાર્મિક-કર્મની પ્રગતિ અને સંરક્ષાર્થે ઉત્સર્ગપવાદથી ધાર્મિક પ્રાસંગિક પ્રવૃત્તિ કરતાં અપ્રમત્તયોગે હિંસાદિ કોઈપણ જાતનો દોષ લાગતો નથી. જે જે દ્રવ્ય ક્ષેત્રકાલભાવે જે જે ધર્મ કર્મો અધિકાર પરત્વે ઉપ-યોગી હોય અને જે ધર્મકર્મોને સ્વાધિકાર ફરજથી અદા કરતાં આત્માની ઉન્નતિ-કુટુંબની ઉન્નતિ-સંઘની અને દેશની ઉન્નતિ થતી હોય તથા અલ્પદોષે મહાન્ લાભ, પોતાને તથા સમાજ વગેરેને થતો હોય તથા આત્સર્ગિક અને આપવાદિક માર્ગેસ્વની-પરની-કુટુંબ-સમાજ-દેશ અને સંઘાદિકની પ્રગતિમાં સંરક્ષણમાં હાનિ ન પહોંચતી હોય તો તેમાં તનમનધનાદિક સ્વશક્તિયોનું સ્વાર્પણ કરી પ્રવર્તવું જોઈએ. દ્રવ્યક્ષેત્ર કાલભાવે આત્માની તથા જન-સમાજની વ્યાવહારિક તથા ધાર્મિક પ્રગતિમાં જે જે ધર્મકર્મો દિવસે કરવાનાં હોય તે દિવસે કરવાં અને જે જે ધર્મકર્મો રાત્રિમાં કરવાનાં હોય તે અમુક સમયે રાત્રીમાં ગૃહસ્થોએ કરવાં જોઈએ. મહાત્માઓએ મનુષ્યોની સર્વ પ્રકારની વ્યાવહારિક તથા ધાર્મિક શુભશક્તિયોની વૃદ્ધિ માટે દૈવસિક અને રાત્રિક ધર્મકૃત્યો ઉપદેશ્યાં છે. જે ધર્મકૃત્યો મનુષ્યોના આત્માઓની પ્રગતિ કરીને સર્વ પ્રકારનાં દુઃખોથી મુક્ત કરવાને શક્તિમાન્ ન હોય તે નિર્જીવ ધર્મકર્મો અવબોધવાં. નિર્જીવ ધર્મકર્મો કરવાથી વિશ્વમાં ધર્મની ચિરંસ્થાયિતા સ્થાપી શકાતી નથી એમ અવશ્ય અવબોધીને આત્મશક્તિવર્ધક તથા ધર્મની વિશ્વમાં ચિરંસ્થાયિતાસ્થાપક ક્રિયાઓને આદરવી જોઈએ. દૈવસિક અને રાત્રિક ધર્મકર્મોનાં સ્વ અને પરસમયદ્વારા સૂક્ષ્મ સ્વ-રૂપોનું જ્ઞાન કરીને પ્રત્યેક મનુષ્યે સ્વાધિકાર પ્રમાણે ધર્મકર્મમાં પ્રવૃત્તિ કરવી જોઈએ. ધર્મકર્મો કરવાની સ્વકીય ફરજ છે અને તે કરવાથી ધાર્મિક ફરજ અદા થાય છે એમ સમ્યગ્જ્ઞાન થયા પશ્ચાત્ સ્વોન્નતિ આદિ ઉન્નતિકારક કર્મો કરવાં એ સ્વફરજ છે એવું અવબોધાય છે. ધાર્મિકકર્મો કરવાં એ આવશ્યક સ્વફરજ છે એમ પરિપૂર્ણ નિશ્ચય

થયા પશ્ચાત્ તેમાં નિઃશંકલાવે પ્રવૃત્તિ થાય છે અને આત્માના શુદ્ધ ધર્મના ઉપયોગવિના અન્ય શુભાશુભ વિકલ્પ સંકલ્પો કરવાની માનસિક પ્રવૃત્તિ નષ્ટ થાય છે. સ્વાધિકાર પ્રમાણે જે ધર્મકર્મો કરવાનાં છે તેથી આત્માની અને અન્યોની ઉચ્ચતા થાય છે અતએવતે કરવાં જોઈએ. તેમાં અન્ય શુભાશુભ સંકલ્પવિકલ્પો કરવાની જરૂર નથી. આત્માની વાસ્તવિક શુદ્ધતાને ઉપયોગ રાખીને દૈવસિક અને રાત્રિક ધર્મકર્મો કરવાનાં છે તેનું પરિણામતો આત્માની શુદ્ધતા કરવી એજ છે અને એ તો સ્વફરજે ધર્મ કર્મથી થયા કરે છે તો અન્યજાતીયશુભાશુભવિકલ્પસંકલ્પની સકામભાવનાને ધારણ કરવી એ તો કોઈરીતે યોગ્ય નથી એવું ખાસ અવબોધીને સ્વફરજની મુખ્યતાએ નિયમસર દૈવસિકરાત્રિક ધર્મકર્મો કરવાં જોઈએ. દૈવસિક અને રાત્રિકધર્મકર્મોને ગૃહસ્થોએ પોતાના સ્વાધિકાર પ્રમાણે સર્વ પ્રકારની નામરૂપની અહંમ-મતાવૃત્તિના ત્યાગપૂર્વક કરવાં જોઈએ કે જેથી તેઓના આત્માની નિર્લેપતાપૂર્વક આત્મપ્રગતિ થઈ શકે. ગૃહસ્થાધિકાર પ્રમાણે દિવસ સંબંધી અને રાત્રી સંબંધી કયા સમયે કયાં કયાં ધર્મકૃત્યો કરવાનાં છે તે સ્વકીય સદ્ગુણમૂર્વક શાસ્ત્રોદ્ધાર ગૃહસ્થોએ અવબોધવાં. ત્યાગિમુનિવરોએ સ્વકીય સદ્ગુણના ચરણકમલની વિનયભક્તિ બહુમાનપૂર્વક સેવા કરીને સ્વયોગ્ય દૈવસિક અને રાત્રિક ધર્મકર્મો અવબોધવાં. ત્યાગીઓએ પરમાત્માની પ્રાપ્તિમાટે દૈવસિક અને રાત્રિક ધર્મકર્મ અવશ્ય કરવાં એ તેમની ફરજ છે અને એ ફરજને તેઓએ કાયા, વાણી અને મનથી અદા કરવી જોઈએ. ત્યાગીઓ જ્યારે ત્યાગમાર્ગના અધિકાર પ્રમાણે દૈવસિક અને રાત્રિક ધર્મકર્મ ફરજને દ્રવ્યક્ષેત્રકાલભાવથી સમ્યગ્ અવબોધી તે પ્રમાણે વર્તે છે ત્યારે તેઓ સ્વાત્માનું, સ્વવર્ગનું અને ગૃહસ્થવર્ગનું શ્રેયઃ કરવા સમર્થ થઈ શકે છે. સાધુમાર્ગની સંરક્ષાપૂર્વક પ્રગતિ કરી સાધુવર્ગનું અસ્તિત્વ સદા સંરક્ષવું એ તેમની પ્રથમ ફરજ છે. આત્માના જ્ઞાનાદિક ગુણોની ક્ષણે ક્ષણે વૃદ્ધિ થતી જાય અને સ્વધર્મની વિશ્વમાં ચિરંસ્થાયિતા સ્થાપી શકાય તથા ધર્મિજનોની સંખ્યામાં તથા તેઓના શુભ સામ્રાજ્યની વૃદ્ધિપૂર્વક અધર્મી મનુષ્યોના પગ તળે તેઓ ન

કચરાઈ જાય એવી દિવસ સંબંધી અને રાત્રી સંબંધી જે જે મનવચન કાયાથી ધર્મ પ્રવૃત્તિયો કરવાના છે તેઓને સાધુઓએ અવશ્ય કરવી જોઈએ. પરમાત્મ પ્રાપ્તિસંબંધી દિવસમાં અને રાત્રીમાં નિયમસર જે જે ધર્મ કર્યો કરવાના હોય તે સાધુઓએ દ્રવ્ય ક્ષેત્રકાલ ભાવાનુસારે ઉપયોગપૂર્વક કરવાં જોઈએ. દ્રવ્ય ક્ષેત્રકાલ ભાવાનુસારે અમુક ધર્મકાર્યો કરવાથી સ્વપરની પ્રગતિ થવાની છે એવો ઉત્સર્ગપવાદ માર્ગજ્ઞાનપૂર્વક ઉપયોગને જે સાધુઓ ધારણ કરે છે તેઓ દૈવસિક અને રાત્રિક કર્તવ્ય ધર્મકર્મોને સ્વાધિકારે યથાશક્તિ કરવા શક્તિમાન્ થાય છે. યાવત્ સાધુને દ્રવ્ય ક્ષેત્રકાલ ભાવથી કોઈ પણ કર્તવ્ય ધર્મકર્મ સંબંધી પરિપૂર્ણ ઉપયોગ થયો નથી ત્યાં સુધી તે કોઈ પણ ધર્મકર્મ કરવાનો અધિકારી બની શકતો નથી. તદ્દત્તુ અને અમૃતાનુષ્ઠાનપૂર્વક સાધુએ દૈવસિક અને રાત્રિક કાર્યક્રમમાં પ્રવૃત્ત થવું જોઈએ. સ્વાધિકારની સ્વાર્થે તથા પરાર્થે કઈ કઈ ફરજો છે તેનું યાવત્ જ્ઞાન નથી તાવત્ ધર્મકર્મની પ્રવૃત્તિથી સ્વ તથા પરની યથાતથ્ય પ્રગતિ થઈ શકતી નથી. સર્વ પ્રકારની ધાર્મિક કર્તવ્ય કર્મોની સુયોજનાઓ પૂર્વક વ્યવસ્થા સહિત પ્રવૃત્તિ કરવાથી વર્તમાનકાલમાં સાધુઓ સ્વ તથા પરનું કલ્યાણ કરી શકે છે તથા પરમાત્મતત્ત્વને પ્રાપ્ત કરી શકે છે. આત્માને પ્રતિક્ષણ પરમાત્મતાની સંમુખ કરવો એ સાધુઓનું દૈવસિક તથા રાત્રિક કર્તવ્ય ધર્મકર્મનું મૂળ રહસ્ય છે તેનો પરિપૂર્ણ ઉપયોગ ધારણ કરીને વ્યવહારમાર્ગે દૈવસિક રાત્રિક કર્તવ્ય ધર્મકાર્યોને ઉત્સર્ગ માર્ગે અને અપવાદ માર્ગે આચરવાં જોઈએ. ત્યાગીઓએ જ્ઞાનાચાર-દર્શનાચાર-ચારિત્રાચાર-તપઆચાર અને વીર્યાચારના પાલનમાં અપ્રમત્ત રહેવું જોઈએ અને જ્ઞાનાદિ પંચાચારોના સદ્વિચારોની ભાવનામાં સદા અપ્રમત્ત રહેવું જોઈએ. દિવસમાં અને રાત્રીમાં જ્ઞાનધર્મ (શ્રુતધર્મ) અને ચારિત્રધર્મની આરાધનામાં અપ્રમત્ત રહેવું જોઈએ. દ્રવ્ય ક્ષેત્રકાલ ભાવથી જે ત્યાગીઓ જ્ઞાનાદિ પંચાચારોના ઉત્સર્ગપવાદ માર્ગે પ્રવહી દૈનિક અને રાત્રિક ધર્મકર્મોમાં અપ્રમત્ત રહે છે તે ત્યાગીઓ વિશ્વમાં સત્યધર્મનો પ્રચાર કરવાને સમર્થ થઈ શકે છે. જ્ઞાનબલ વિના ચારિત્રબલ પ્રાપ્ત થઈ

શકતું નથી અતએવ ત્યાગીઓએ જ્ઞાનબલ પ્રાપ્તિ માટે રાત્રી અને દિવસમાં જ્ઞાનાભ્યાસના નિયમોપૂર્વક પ્રવૃત્ત થવું જોઈએ. ત્યાગીઓ વસ્તુતઃ ત્યાગધર્મથી શોભે છે અને ત્યાગબલનો આધાર ખરેખર આત્મજ્ઞાન અને વૈરાગ્યપર છે એવું અવબોધીને આત્મજ્ઞાન અને વૈરાગ્યની પ્રાપ્તિ થાય એવા દૈવસિક અને રાત્રિક ધર્મ કર્તવ્ય કર્મો કરવાં જોઈએ. સાધુઓએ ક્રમપૂર્વક નિયમસર દૈનિક અને રાત્રિક ધર્મકર્મો આચરવાં જોઈએ કે જેથી આત્માની અને અન્ય મનુષ્યોની વાસ્તવિક ધર્મપ્રગતિ સાધી શકાય. આધ્યાત્મિકજ્ઞાન વિના રજોગુણ અને તમોગુણવૃત્તિનો નાશ કરી શકાતો નથી અતએવ અધ્યાત્મજ્ઞાનની પ્રાપ્તિ થાય એવી પ્રવૃત્તિઓને દિવસમાં અને રાત્રિમાં આચરવી જોઈએ. વિશ્વમાં પ્રવર્તતાં સ્વપરમાન્યતાનાં અનેક શાસ્ત્રો-વર્તમાન જમાનો-ગીતાર્થોનો અનુભવ-વર્તમાન સમયમાં અને ભવિષ્યમાં સાધુવર્ગની અસ્તિતાસંરક્ષક હેતુઓનું જ્ઞાન-ચારિત્ર પાલવાને વર્તમાન સંયોગોનો અનુભવ અને સ્વાનુભવ ઇત્યાદિ સર્વનો પરિપૂર્ણ નિશ્ચય કરીને સાધુએ ધર્મસંરક્ષક ઉત્સર્ગ અને અપવાદમાર્ગે વર્તમાનમાં દિવસસંબંધી અને રાત્રિસંબંધી જે જે ધર્મકર્મો કરવાનાં ઘટે તે કરવાં જોઈએ અને જમાનાની પાછળ ન પડવું જોઈએ. વર્તમાનકાલમાં વિદ્યમાન સંઘયણ-શરીરબળ-લોકોની સ્થિતિ-ધર્મમાર્ગ વહેવાની સ્થિતિ-લોકોનો ત્યાગીઓ પ્રતિ પ્રગટતી ભાવના-વર્તમાનમાં ધર્મ પ્રચારક સાનુકુલ અને પ્રતિકુલ સંયોગો-વર્તમાન ધાર્મિક પ્રવૃત્તિઓમાં સુધારાવધારવાની આવશ્યકતા-સાધુવર્ગની અસ્તિતા સંરક્ષાય એવા ઉપાયો અને ધર્મની સર્વત્ર વિશ્વમાં પ્રત્યેક મનુષ્યને આવશ્યકતા અવબોધાય ઇત્યાદિ બાબતોનું જ્ઞાન કરીને ઉદારદૃષ્ટિએ ત્યાગીઓએ દૈનિક અને રાત્રિક કર્તવ્ય ધર્મકાર્યોને વ્યવસ્થાપૂર્વક સાનુકુલબળ મેળવી પ્રતિપક્ષીયબલ સંઘાતપૂર્વક આદરવાં જોઈએ. ધર્મનાં મૂલતત્ત્વો કાયમ રહે છે પરન્તુ મૂલત્રતોની સંરક્ષાકારક દૈનિક રાત્રિક ઉત્તર ધર્મ પ્રવૃત્તિઓમાં જમાનાને અનુસરી ફેરફાર થાય છે એવું લક્ષ્યમાં રાખી સંરક્ષક અને પ્રગતિકર દૃષ્ટિએ સાધુઓએ ધર્મ પ્રવૃત્તિઓને આદરવી જોઈએ. આવશ્યક ધર્મની જે

જે પ્રવૃત્તિયો હોય તેઓની પ્રસંગ પામી વિશેષતઃ પ્રવૃત્તિ કરવી જોઈએ.

અવતરણ—લોકોત્તર ધર્માવશ્યક કર્મની કરણીયતા દર્શાવવામાં આવે છે.

શ્લોક.

ધર્માવશ્યકયોગેન—નાશઃ સ્યાત્ કૃતકર્મણઃ ।

અધિકારઃ ક્રિયાયાં તે, ફલેચ્છાત્યાગપૂર્વકમ્ ॥૧૮॥

પ્રીતિભક્તિપ્રવેગેન—ધર્માવશ્યકકર્મસુ ।

યતિતવ્યં ગૃહસ્થૈશ્ચ સાધુભિઃસાધ્યદૃષ્ટિઃ ॥ ૧૯ ॥

સત્ત્વરજસ્તમોબુદ્ધ્યા—ધર્માનુષ્ઠાનકારકાઃ ।

ગૃહસ્થાઃ સાધવશ્ચોર્વ્યાં વર્તન્તે ભિન્નવૃત્તિકાઃ ॥ ૨૦ ॥

ષડ્ધાવશ્યકકર્માણિ સામાયિકાદિભેદતઃ ।

સ્વાધિકારાદિભેદેન—સેવ્યાનિ મનુજૈઃ સદા—॥૨૧॥

શબ્દાર્થ—ધર્માવશ્યક યોગવડે પૂર્વ કૃતકર્મનો નાશ થાય છે. ફલેચ્છાત્યાગપૂર્વક ધર્માવશ્યક ક્રિયા કરવામાં ત્હારો અધિકાર છે. ગૃહસ્થોએ અને સાધુઓએ સાધ્યદૃષ્ટિથી પ્રીતિભક્તિ પ્રવેગવડે ધર્માવશ્યક કર્મોમાં પ્રયત્ન કરવો જોઈએ અર્થાત્ ધર્માવશ્યક કર્મોને કરવાં જોઈએ. ધર્માનુષ્ઠાનકારક ગૃહસ્થો અને સાધુઓ સત્ત્વરજસ્ અને તમોબુદ્ધિવડે ભિન્નવૃત્તિવાળા હોય છે. મનુષ્યોએ—સામાયિકાદિ-ભેદતઃ ષડ્ધા આવશ્યક કર્મોને સ્વાધિકારાદિભેદે સેવવાં જોઈએ.

વિવેચન—ધાર્મિક આવશ્યક યોગવડે પૂર્વ લવકૃત અનેક કર્મોનો નાશ થાય છે. ધર્મની પ્રાપ્તિકારક જે જે આવશ્યક યોગો હોય તેઓની પ્રવૃત્તિ પ્રારંભવી જોઈએ. પ્રમાદનાં સ્થાનકોનો પરિહાર કરીને ધર્માવશ્યક યોગો આદરવાથી જ્ઞાનાવરણીયાદિ કર્મની નિર્જરા થાય છે અને સંવરત્વની પ્રાપ્તિ થાય છે. ધર્માવશ્યક યોગોનું મહત્ત્વ અને ઉપયોગિત્વ જેટલું વર્ણવીએ તેટલું ન્યૂન અવબોધવું. ધર્માવશ્યક યોગોદ્વારા અનન્ત સુખમય મુક્તિપદ પ્રાપ્તવ્ય છે એમ આતુલવિક નિશ્ચય કરીને અન્ય



સકામ ફલેચ્છાનો ત્યાગ કરીને ધર્માવશ્યક ક્રિયામાં પ્રવર્તવાનો હે આત્મનું ત્હારો અધિકાર અવબોધ ! અને આવશ્યક ધર્મકર્મોમાં પ્રવૃત્તિ કર ! ! ! મોક્ષપ્રાપ્તિ માટે ધર્માવશ્યક કર્મકરણરૂપ ત્હારી ફરજને અદા કરવી તે ત્હારા આત્મપુરૂષાર્થપર આધાર રાખે છે. નિર્દિષ્ટ ધર્મકર્મ સાધ્ય વાસ્તવિક ફલ જે થવાનું છે તે વિના અન્ય ફલની ઇચ્છાનો ત્યાગ કરવો એમ લેખકની અભિપ્રાય શૈલીને હૃદયમાં સર્વત્ર એવા સ્થળે એ પ્રમાણે મનુષ્યોએ અવબોધવી. ધર્માવશ્યક કર્મોને પ્રીતિભક્તિની પ્રખરભાવનાપૂર્વક કરવાં જોઈએ. જે પ્રમાણમાં જેની ભાવના છે તે તે પ્રમાણમાં તેના કાર્યની સિદ્ધિ થાય છે. આવશ્યક કર્તવ્ય ધર્મ-કાર્યો કરવાનો પ્રસંગ કદિ ન ગુમાવવો જોઈએ. ધર્માવશ્યક કર્મોને કરવામાં પ્રથમ પ્રીતિની જરૂર છે. જ્યાં સુધી જે કાર્ય કરવાનું છે તેમાં રૂચિ-પ્રીતિ ઉદભવી નથી ત્યાં સુધી તે ધર્મકાર્યમાં આત્માના સર્વ બલપૂર્વક પ્રવૃત્તિ થઈ શકતી નથી. જેમાં પ્રીતિ થાય છે તેમાં પ્રવૃત્તિ થાય છે એવું સર્વત્ર વિશ્વમાં સર્વ મનુષ્યોના અનુભવવામાં આવે છે અતએવ આવશ્યક ધર્મકાર્યોમાં પ્રીતિ થાય એવા ઉપાયો ગ્રહવાની આવશ્યકતા છે. ધર્માવશ્યક કર્તવ્ય કર્મોની મહત્તા અને ઉપયોગિતાનું દ્રવ્યક્ષેત્ર કાલભાવે યદા સર્વનયસાપેક્ષાપૂર્વક જ્ઞાન થાય છે ત્યારે ધર્માવશ્યક કાર્યો પર પ્રેમ ઉદ્ભવે છે અને પશ્ચાત્ તેમાં શુદ્ધ પ્રીતિ પ્રગટે છે. ધર્માવશ્યક કર્મોને પ્રીતિ ભક્તિયોગે જ્ઞાનાવરણીયાદિ સર્વ કર્મથી મુક્ત થવાને માટે કરવાં જોઈએ એવો હૃદયમાં સાધ્યોપયોગ રાખવાથી અન્ય વસ્તુઓની કામના પ્રગટતી નથી અને તેથી સાપેક્ષિક નિષ્કામતાએ આવશ્યક ધર્મ કર્મો કરી શકાય છે એવું કથતાં કોઈ પણ જાતનો વિરોધ પ્રાપ્ત થતો નથી. ધર્માવશ્યક કર્મોની પ્રથમ રૂચિ થાય છે અને પશ્ચાત્ તેની ક્રિયામાં પ્રવૃત્તિ થાય છે. ઉત્સર્ગ માર્ગે અને અપવાદ માર્ગે ધર્માવશ્યક કર્તવ્ય કાર્યોને દ્રવ્યક્ષેત્ર કાલ-ભાવે અવબોધવાથી પશ્ચાત્ જે કાલે જે ક્ષેત્રે જે અધિકારે જે વિધિથી જે ધર્માવશ્યક કર્મ કરવાનું હોય છે તે કરવાની માન્યતા અને પ્રવૃત્તિમાં સાનુકુલ સંયોગો મેળવી શકાય છે અને સંકુચિતતાનો ત્યાગ કરી શકાય છે. ધર્માવશ્યકકાર્યોનું ચારે તરફથી પરિપૂર્ણ

જ્ઞાન થાય છે અને તે કરવાનાં પ્રયોજનો અવબોધાય છે ત્યારે આત્માની તે તે ધર્મકાર્યો કરવા માટે ઉદારભાવના પ્રકટે છે અને તેમજ વિશાલસાપેક્ષદૃષ્ટિથી પ્રવૃત્તિમાં પ્રવર્તી શકાય છે. વહોરાના નાડાની પેઠે અજ્ઞ મનુષ્યો આવશ્યક ધર્મકાર્યોમાં પ્રવૃત્તિ કરે છે અને તેઓ ધર્મકાર્યોના મુખ્ય સાધ્યોપયોગથી બહુ દૂર જતા રહી વિનાયક પ્રકુર્વાણઃ રચયામાસ વાનરંની સ્થિતિને સંપ્રાપ્ત કરી શકે છે અતઃ એવ તે તે ધર્મકાર્યોની જ્ઞાનપૂર્વક પ્રીતિભક્તિની ધૂનમાં અર્થાત્ પ્રીતિભક્તિના અત્યંત આવેશપૂર્વક તથા અન્ય કામનાઓથી નિઃસંગપણાએ આવશ્યક કર્મ કર્મોમાં પ્રવૃત્ત થવું જોઈએ. પ્રથમાવસ્થામાં કર્મયોગીઓએ પ્રીતિભક્તિના આવેશપૂર્વક ધર્મકાર્યોમાં પ્રવર્તવું જોઈએ. પ્રેમભક્તિવિનાની ધર્મકર્મની પ્રવૃત્તિ લુપ્તી હોય છે અને તેથી આત્માના ઉપર કોઈ પણ જાતની ઉત્તમ અસર થતી નથી. ધર્માવશ્યક કાર્યોની પ્રવૃત્તિથી આત્માના સદ્ગુણોની ખીલવણીમાં દિવ્યરસ રેડાવો જોઈએ અને આત્માની શુદ્ધતાની ઝાંખી પ્રકટ થવી જોઈએ. ધર્માવશ્યક કાર્યોથી વિષય, કષાય, નિન્દા, અને વિકૃતિ વગેરે દુર્ગુણો પર જ્ય મેળવાતો હોય તો હૃદયમાં અવબોધવું કે ધર્માવશ્યક કાર્યોની પ્રવૃત્તિમાં દિવ્ય ભાવના પ્રગટી છે. આવશ્યક ધર્મકાર્યોમાં લક્ષ્ય આપ્યાવિના રવને તથા ધર્મસમાજને અત્યંત હાનિ પ્રાપ્ત થાય છે અને તેથી અન્તે પરિણામ એ આવે છે કે અન્ય મનુષ્યો પણ સ્વદૃષ્ટાન્તને અનુસરી આવશ્યક ધર્મ કાર્યોમાં પ્રમત્ત બની અવનતિપ્રતિ ગમન કરે છે. આવશ્યક ધર્મકર્મોને સર્વ મનુષ્યોના સમાજપૂર્વક કરવાથી સમાજની શક્તિઓમાં વૃદ્ધિ થાય છે અને તેથી સંઘબલની એકતાની સાથે સમગ્ર વિશ્વની પરમાર્થ પ્રવૃત્તિઓમાં સાહાય્ય આપી શકાય છે. આવશ્યક ધર્મકર્મો અનેક પ્રકારનાં છે. જે કાલે જે ક્ષેત્રે જે ધર્મકર્મની અત્યંત આવશ્યકતા જણાતી હોય તેમાં સર્વની પૂર્વે લક્ષ્ય દઈ પ્રવૃત્ત થવું જોઈએ. વ્યક્તિસંરક્ષા, ગુરૂસંરક્ષા, ધર્મસંરક્ષા, આતુર્વિધધર્મસંરક્ષા અને સુદ્ધદુર્લિક્ષાદિ વિપત્તિ પ્રસંગે આવશ્યક ઉપયોગી ધર્મોગોની આપવાદિક-માર્ગે સંરક્ષા આદિ સર્વ પ્રકારની અસ્તિત્વકારકવર્ધકપ્રગતિકારક

સંરક્ષાઓના સાધનભૂત જે જે આવશ્યક ધર્મકર્મો હોય તે તે કરવામાં મુખ્યતા અને ગૌણતાનો વિવેક સંપ્રાપ્ત કરી પ્રવૃત્ત થવું જોઈએ. ધર્માર્થે આવશ્યક જે જે ધર્મકર્મો હોય તેમાં મનને નિયુક્ત કરવાથી તે તે કાર્યોની સત્વર સિદ્ધિ થાય છે અને ધર્મકાર્યના પ્રવૃત્તિમાર્ગમાં વિદ્યુત વેગે આગળ વધી શકાય છે. ધર્મના જે જે નિવૃત્તિમાર્ગો હોય તે તે માર્ગોનું સંરક્ષણ કરવા માટે વર્તમાનકાલ દેશાદિકને અનુસરી આવશ્યક જે જે ધર્મકૃત્યો જણાતાં હોય તેમાં ધાર્મિકજનોએ પ્રાણહૂતિપૂર્વક પ્રવૃત્તિ કરવી જોઈએ. શ્રી સદ્ગુરૂ આદિ જેઓ ધર્મની પ્રગતિકારકો હોય તેઓનું પ્રતિપક્ષીદુષ્ટજનોથી રક્ષણ કરવું એ એક જાતની ભક્તિરૂપ આવશ્યક ધર્મકર્મ છે તેને સેવકોએ આદરવું જોઈએ. અકસ્માત રાત્રી વા દિવસમાં જે ધર્મકાર્ય કરવાની દેવગુરૂ અને ધર્મપ્રતિ આવશ્યકતા ઉભી થાય તે તે ધર્મકર્મની આવશ્યકતાને સ્વફરજરૂપ લેખવી તેમાં પ્રવૃત્તિ કરવી એ ધર્મવીરપુરુષોનું લક્ષણ છે. ધર્મનાં સર્વાંગો, ધર્મનાં સર્વ સાહિત્યો અને ધર્મપ્રચારક સર્વ સામગ્રીઓની રક્ષા, વૃદ્ધિ અને પ્રગતિ કરવી એ ધર્મનાં આવશ્યક કર્મો છે. ધર્મ અને ધર્મીઓની પ્રગતિમાં જે જે આસુરી મનુષ્યો તરફથી વિઘ્નો થાય તો તે વિઘ્નોનો નાશ કરવા દેવિકશક્તિયોને પ્રકટાવવી અને દોષભોગે ધાર્મિકજનોને અનન્ત ગુણ લાલ થાય એવી પ્રવૃત્તિયો પ્રારંભવી અને તેમાં યાહોમ કરીને જીવન સમર્પવું એ નિષ્કામ ધર્મ કર્મયોગીઓની આવશ્યક ધર્મકર્મ ફરજ છે. આત્મસમર્પણ કર્યાવિના કદાપિ કોઈ કાર્ય કરી શકાતું નથી. વિશ્વમાં જેણે આત્મસમર્પણ કરવામાં દેહાદિકની મમતા ત્યજી દીધી છે અને સ્વફરજમાં જેણે લક્ષ્ય દીધું છે તે મનુષ્ય ખરેખર કોઈ પણ કાર્યમાં પ્રવૃત્ત થઈને આત્મિક પ્રગતિ કરી શકે છે. નિષ્કામબુદ્ધિએ મરજીવા થઈને ધર્મકાર્યો કરવાં જોઈએ. સ્વાર્થ-પરાર્થ અને સંઘાર્થ જે જે ધર્મકર્મો કરવામાં સ્વાધિકાર યોગ્યતા અવબોધાતી હોય તો તેવાં આવશ્યક ધર્મકાર્યો કરવામાં ડરવાના કરતાં મરવું એ શ્રેયોરૂપ છે એમ માનીને તેઓમાં માન અપમાનની વા કોઈ પણ ક્ષણિક લાલસા રાખ્યા વિના પ્રવૃત્ત થવું એજ ધર્મકર્મયોગીઓની મુખ્ય કર્તવ્ય ફરજ છે અને તે અદા કરવીજ જોઈએ.

જે જે ધર્મકર્મ કરવાથી જે જે ફલ પ્રાપ્ત થવાનું છે તે થયા વિના રહેતું નથી. તેના ફલની ઇચ્છા રાખતાં કદાપિ તે ફલ ન પ્રાપ્ત થયું તો શોક ચિન્તા અને પશ્ચાત્ હઠવાનું થાય છે અને કદાપિ ઇચ્છા-પૂર્વક ફલ પ્રાપ્ત થયું તો હર્ષ અને કુલાવવાનું થાય છે. હર્ષ-પ્રુલાવું-શોક ચિન્તા વગેરેથી આત્મા સમભાવ ત્યાગીને વિષમરાગાદિક ભાવમાં ઉતરી જાય છે અને તેથી સમભાવે સ્વફરજ અદા કરતાં જે આત્માની ઉચ્ચતા શુદ્ધતા રહે છે તે રહેતી નથી અને રાગાદિકનું સલેપત્વ પ્રાપ્ત થાય છે. અતએવ ધર્મકર્મયોગીઓએ ધર્મકર્મથી જે થવાનું હોય છે તે થાય છે એવો નિશ્ચય કરી સ્વયોગ્ય ધર્મકર્મની ફરજને અદા કરવા સદા અપ્રમત્તભાવે વર્તવું જોઈએ. ધર્મકર્મયોગીઓની નિર્લેપપણે સ્વધર્મકર્મ ફરજ બળવવાની દશા માટે તે સ્થિતિની પ્રાપ્તિના ઉપાયો લેવા અને યાવત્ એ સ્થિતિ પ્રાપ્ત ન થાય તાવત્ આત્માની શુદ્ધતા પ્રતિ લક્ષ્ય દઈ પ્રીતિ અને ભક્તિવડે ધર્મકર્મમાં પ્રવૃત્ત થવાની આવશ્યકતા સ્વીકારવી જોઈએ. અશુદ્ધ પ્રીતિ બદલે શુભ પ્રીતિ અને અપ્રશસ્ય ભક્તિના બદલે શુભ ભક્તિ ધારણ કરવાની તો યોગ્યતા ન આવી હોય અને એકદમ પ્રીતિભક્તિનો ત્યાગ કરી નિર્લેપ રીતે ધર્મકર્મની ફરજ અદા કરવી એવી માન્યતા ધારીને પ્રીતિભક્તિનો અનાદર કરવો અને પ્રીતિભક્તિ વિનાની સ્થિતિ ન પ્રાપ્ત કરવી અને તેમજ અશુભ રાગ-પ્રીતિમાં મગ્ન રહેવું એ તો ખરેખર ઉભયતોબ્રષ્ટ થવા જેવી સ્થિતિ છે. અતએવ સુર ધર્મબંધુઓએ પોતાની યોગ્યતાનો તપાસ કરવો અને પ્રીતિભક્તિપૂર્વક પ્રથમ ધર્મકર્મમાં પ્રવૃત્ત થવા લક્ષ્ય દેવું. જેઓના આત્માની જ્ઞાનબળે-વૈરાગ્યબળે-ધ્યાનબળે અને સમાધિબળે પ્રીતિ વિના ધર્મકર્મ કરવાની પ્રવૃત્તિ થાય છે (અમુક રાગાદિના અભાવની અપેક્ષાએ) તો ભલે તે સ્વફરજાનુસારે ધર્મકર્મમાં પ્રવૃત્તિ કરે પરન્તુ જેઓ હજી અપ્રશસ્ય કષાયોમાં પ્રવૃત્ત રહે છે, અપ્રશસ્યરાગ અશુભભક્તિ આદિને સેવ્યા કરે છે અને તેવી પોતાની સ્થિતિને જેઓ અનુભવે છે તેઓને તે મુખ્ય શિખામણ એ છે કે પ્રત્યેક આવશ્યક ધર્મકર્મકર્મમાં પ્રીતિ ભક્તિના અત્યંતવેગે પ્રવૃત્ત થવું જોઈએ. પ્રીતિ ભક્તિ-

યોગે પારપૂર્ણ કર્મયોગની પરિપકવતા થતાં સહેજે શુભરાગાદિકનો ઉપશમાદિભાવ થશે અને કેવલીયોની પેઠે પ્રીતિભક્તિના પરિણામ વિના સ્વાધિકારે ધર્મકર્મની ફરજ અદા કરાશે. અમુક કષાયોના ઉપશમાદિભાવથી હાલ તો તે તે કષાયો ઇચ્છાઓના વિરામે નિષ્કામ કર્મયોગીપણું પ્રાપ્ત થાય છે. રાગ અને દ્વેષમાં ન પડતાં સમભાવે ફલની ઇચ્છાઓનાં વિરામે આવશ્યક ધર્મકાર્યો જેઓને સ્વયોગ્ય વિવેકે અવબોધાતાં હોય તેઓને સ્વાધિકારે તેતે કાર્યો કરવા સદા અપ્રમત્ત રહેવું જોઈએ. ગૃહસ્થો અને ત્યાગીઓએ સ્વાધિકારયોગ્ય પાલનીય સંસેવ્ય ધર્માવશ્યકવ્રતરૂપ કાર્યોને અપ્રમત્તપણે કરવાં જોઈએ. ગુણુસ્થાનકદૃષ્ટિએ ગૃહસ્થોએ અને ત્યાગીઓએ સ્વયોગ્ય ગુણુસ્થાનકગત પ્રાપ્તધર્મકાર્યોને કરીને આગળનાં ઉચ્ચગુણુ સ્થાનકગત ધર્મકર્મોને અવશ્ય કરવા લક્ષ્ય હેવું જોઈએ. ગુણુસ્થાનકગત દૃષ્ટિએ સ્વસ્વયોગ્ય ગુણુસ્થાનક વ્રતોરૂપ ધર્માવશ્યક કર્મોને પ્રીતિ ભક્તિથી કરવામાં સ્વફરજની પૂર્ણતા અવબોધવી જોઈએ. જેમ જેમ સ્વયોગ્ય આવશ્યકધર્મકર્મોમાં પ્રવૃત્તિ કરાય છે તેમ તેમ આત્માનું વીર્ય વિશેષ પ્રમાણમાં ક્ષણે ક્ષણે પ્રગટયા કરે છે અને આત્માની પરમાત્મપદની પ્રાપ્તિમાં પ્રગતિ થયા કરે છે. યાવત્ ધાર્મિકઆવશ્યક ધર્મકર્મ કરવાનો અધિકાર છે તાવત્ મન-વાણી અને કાયાથી પ્રવૃત્તિ કરવી એ સ્વફરજ ખરેખર ત્હારી છે એ ફરજ પ્રમાણે વર્તવામાં આત્માની પરમાત્મતા પ્રગટવાની છે એવું અવબોધીને નિઃશંકભાવે સ્વફરજની પ્રવૃત્તિમાં પ્રવર્ત્યાકર!!! લૌકિક વ્યાવહારિક આવશ્યક કર્મોની સ્વાધિકારે જેમ ગૃહસ્થોએ ફરજ અદા કરવાની છે તેમ લોકોત્તરવ્યાવહારિકઆવશ્યકધર્મકર્મદૃષ્ટિએ ધર્માવશ્યક કાર્યોની ફરજને પણ તટસ્થ સાક્ષીભાવે આત્માને આત્મારૂપે દેખીને તથા આત્માને આત્મરૂપમાં પરિણુમાવીને અદા કરવી જોઈએ કે જેથી ધર્મકાર્ય ફરજ અદા કરવાની સાથે આત્મવિશુદ્ધિમાં સમભાવે ઉચ્ચ પ્રગતિ થયા કરે. ત્યાગીઓએ ત્યાગધર્મસ્વાધિકારે શ્રુતધર્મ અને ચારિત્રધર્મ આદિ અનેક ધાર્મિક આવશ્યકકાર્યોને વ્યવસ્થા અને અનુક્રમપૂર્વક નિયમસર કરવાં જોઈએ. વસ્તુતઃ આત્માને સર્વકર્તવ્યકર્મોના

સાક્ષીભૂત રાખીને તથા રાગદ્વેષ એ બેમાંથી કોઈમાં ન લેખાવા દેતાં નિર્લેપપણાએ કરવાં જોઈએ. પોતાનાં અનેક નામોમાં અને શરીરાદિ આકૃતિયોના મોહમાં કદાપિ ન મુંઝાતાં ધર્મકાર્યોમાં પ્રવૃત્ત થવું જોઈએ. આ વિશ્વમાં નામ તેનો નાશ છે. કોઈપણ તીર્થંકરાદિ વ્યક્તિનું અનાદિથી તે અનન્તકાલ પર્યન્ત નામ રહેવાનું નથી. સાગરમાં ઉઠતા તરંગોની પેઠે આ વિશ્વમાં જે જે નામો પડે છે તે પણ સદા રહેતાં નથી. અમુક આત્માનાં અનાદિકાલથી સંસારમાં પરિભ્રમતાં શરીરયોગે અનેક નામો પડ્યાં પણ તેમાંનું એકે નામ તથા રૂપ આ લવમાં કાયમ રહ્યું દેખાતું નથી તો આ લવમાં જે નામ પાડવામાં આવ્યું છે અને જે નામે સ્વયં ઓળખાય છે તે નામ તથા શરીરાકૃતિરૂપો સદાને માટે લવિષ્યમાં નહિ રહે એ નિશ્ચય છે. અત એવ ત્યાગીઓએ નામરૂપમાં ન મુંઝાતાં સ્વકર્તવ્યધર્મ કર્મ ફરજને અદા કરવી જોઈએ. યાવત નામરૂપમાં મનુષ્યોની મતિ મુંઝાય છે તાવત નિષ્કામભાવે સ્વકર્તવ્ય કર્મ કરવાની યોગ્યતાની સિદ્ધિ થઈ નથી એમ અવબોધવું. નામરૂપની અહંમતાની વૃત્તિ જ્યારે ટળે છે ત્યારે સ્વયોગ્ય કર્તવ્યકર્મોની વાસ્તવિક અધિકારિતા પ્રાપ્ત થાય છે અને એ વાસ્તવિક નિષ્કામકર્તવ્યતાની અધિકારિતા પ્રાપ્ત થયા પશ્ચાત્ કર્મયોગી થઈ શકાય છે. કર્મયોગીની કર્તવ્ય ફરજ અદા કર્યા વિના જ્ઞાનયોગની પરિપક્વ દશા પ્રાપ્ત થઈ એમ કથી શકાતું નથી. સર્વજ્ઞ થએલ તીર્થંકરોને પણ ત્રયોદશમણુસ્થાનકની સ્થિતિપર્યન્ત ઉપદેશ દાન-વિહાર-આહારગ્રહણ અને સંઘસ્થાપનાદિ કાર્ય ફરજોને અદા કરવી પડે છે તો અન્ય સામાન્યાધિકારવંતમનુષ્યોમાટે તો શું કહેવું ? નામ અને શરીરરૂપથી ભિન્ન સ્વાત્માને ભિન્ન પ્રબોધી કર્મયોગી ગૃહસ્થોએ તથા ત્યાગીઓએ આત્માને સિદ્ધ સમાન ભાવવો. શરીર મન અને વાણી એ આત્મપ્રગતિ કર્તવ્યકર્મો માટે ઉપયોગી સાધન છે. પંચેન્દ્રિયો પણ કર્તવ્ય સ્વફરજ યોગ્યકર્મો માટે સાધનભૂત છે. પંચેન્દ્રિયોથી આત્માની પ્રગતિ થાય એવી પ્રવૃત્તિ કરવી એજ વાસ્તવિક મારો અધિકાર છે. દ્રવ્ય ક્ષેત્ર કાલભાવે આત્મપ્રગતિકારક જે જે સાનુકુલ સંયોગો પ્રાપ્ત થયા છે તેઓને અંગીકાર કરવાની જરૂર

છે અને જે જે પ્રતિકૂલ સંયોગો પ્રાપ્ત થયા છે તેમાંથી વિદ્યજ્ઞ પૂર્વક પસાર થઈને આવશ્યક ધર્મકર્મો મારે કરતાં તટસ્થતા અને સાક્ષીભાવના ઉપયોગને ક્ષણ માત્ર પણ ન વિસારવો જોઈએ. એવો ક્ષણે ક્ષણે ઉપયોગ કરવો જોઈએ. ઉપયોગે ધર્મઃ એ વાક્યને ક્ષણે ક્ષણે ક્ષણે સ્મરીને કર્તવ્ય ધર્મકર્મોમાં સમભાવપૂર્વક પ્રવૃત્ત કરવાથી પોતાનામાં ગુણો અને દુર્ગુણો વચ્ચે થતા યુદ્ધનો અનુભવ કરી શકાય છે અને અન્તે દુર્ગુણો પર જ્ય મેળવી શકાય છે તથા સદ્ગુણોની પ્રાપ્તિ થાય છે. શરીરસ્થ આત્મામાં બે પ્રકારની શક્તિ છે. એક આસુરીશક્તિ અને બીજી દૈવીશક્તિ-આસુરી અને દૈવીશક્તિ વચ્ચે સદા યુદ્ધ થયા કરે છે. હિંસા-પરિણામ-અસત્ય-સ્તેય-અપ્રદાન-મૂર્છા-અજ્ઞાન-અવિરતિ-ક્રોધ-માન-માયા-લોભ-ઈર્ષ્યા-નિન્દા-આલસ્ય-વિષયાસક્તિ-કામ-નિન્દા-રતિ અને અરતિ આદિ આસુરી શક્તિયો છે. ક્ષમા-દયા-સેવા-ભક્તિ-સત્ય-અસ્તેય-પ્રદાન-વૈરાગ્ય-જ્ઞાન-વિવેક-સમતા-શુદ્ધપ્રેમ-ત્યાગ-આર્જવ-માર્ઘવ-નિર્લોભતા-તપ-સંયમ-ચારિત્ર-દર્શન અને નિષ્કામતા વગેરે દૈવીશક્તિયો છે. જ્યારે આત્મા આસુરી શક્તિયોના વશમાં થાય છે ત્યારે તે અસુર ગણાય છે અને તે પિંડમાં તથા બ્રહ્માંડમાં આસુરીશક્તિયોનું સામ્રાજ્ય વધારે છે. જ્યારે આત્મા દૈવીશક્તિયોના તાબે થાય છે ત્યારે તે સુર ગણાય છે અને તે પિંડમાં તથા બ્રહ્માંડમાં સુરીશક્તિયોને પ્રચારે છે. જેવી પિંડમાં સુરી અને આસુરી શક્તિયો છે તેવી બ્રહ્માંડમાં પણ સર્વત્ર સુરી અને આસુરી શક્તિયો વ્યાપી રહી છે. જે મનુષ્યોમાં સુરીશક્તિયો પ્રધાનપણે વર્તે છે તેઓને દૈવીસંપત્તિવાળા સુરો કથવામાં આવે છે. અને જે મનુષ્યોમાં હિંસાદિ આસુરી શક્તિયો પ્રધાનપણે વર્તે છે તેઓને આસુરી સંપત્તિવાળા અસુરો કથવામાં આવે છે. જેમ પિંડમાં સુરી અને અસુરી શક્તિયોનું યુદ્ધ પ્રવર્તે છે તેમ બ્રહ્માંડવર્તે દેવ-દાનવ-મનુષ્ય-પક્ષી અને પશુ આદિ સર્વ જીવોમાં સુરી અને અસુરી શક્તિયોનું યુદ્ધ પ્રવર્ત્યા કરે છે. પિંડમાં જે જે ભાવો પ્રગટે છે તેવા ભાવો બ્રહ્માંડમાં પણ પ્રગટે છે અતએવ બ્રહ્માંડમાં સુરીશક્તિયો સદા અસુરીશક્તિયોનો નાશ કરવા પ્રયત્ન કરે છે અને અસુરીશ-

કિતિયો સ્વપ્રતિપક્ષીભૂત સુરીશકિતિયોનો નાશ કરવા પ્રયત્નશીલ થાય છે. જેમ પિંડમાં સુરીશકિતિયો અને અસુરી શકિતિયોના યુદ્ધનો આત્માને અનુભવ પ્રકટે છે તદ્વત્ પ્રહ્લાંડમાં પણ થતા સુરી અને અસુરી-શકિતિયોના યુદ્ધનો આત્માને અનુભવ થાય છે. રજોગુણ અને તમો-ગુણની વૃત્તિઓ સર્વે અસુરીશકિતિયો ગણાય છે અને સત્વગુણની વૃત્તિયો છે તે સર્વે સુરીશકિતિયો ગણાય છે. યથાપિંડમાં કોઈ કાળે અસુરીશકિતિયોનું પ્રાબલ્ય પ્રવર્તે છે અને સુરીશકિતિયોનું નિર્બલત્વ થાય છે. તદ્વત્ પ્રહ્લાંડમાં-વિશ્વમાં કોઈ કાળે અસુરીશકિતિવાળા મનુષ્યોનું સામ્રાજ્ય વધે છે તો કોઈ કાલે સુરીશકિતિવાળા મનુષ્યોનું સત્તાબળ સામ્રાજ્ય વૃદ્ધિ પામે છે. પિંડમાં જેમ અસુરીશકિતિયોના પ્રાબલ્યથી અને સુરીશકિતિયોના નિર્બલત્વથી દુઃખ શોક-ઉપાધિ અને અશાન્તિ વગેરે પ્રકટે છે તેમ પ્રહ્લાંડમાં-વિશ્વમાં આસુરી શકિતિયોના પ્રાબલ્યયુક્ત સામ્રાજ્યથી શોક, ભય, દુઃખ અને અનારોગ્ય વગેરે પ્રકટી શકે છે. વિશ્વમાં આસુરીશકિતિ પ્રધાન અસુરો અને સુરશકિતિ પ્રધાન સુરી મનુષ્યો વચ્ચે-વિદ્યા-રાજ્ય-વ્યાપાર-સેવા અને સત્તાની પ્રાપ્તિ માટે અનાદિ કાળથી યુદ્ધો પ્રવર્તે છે અને હાલ પ્રવર્તે છે તથા ભવિષ્યમાં અનન્તકાલ પર્યન્ત પ્રકટશે તેનો કદાપિ પાર આવવાનો નથી. વિશ્વમાં મુખ્યતાએ દેવી સંપત્તિવાળા મનુષ્યોનું સત્તાબળ-રાજ્યબળ પ્રવર્તે છે તો તત્સમયે ધર્મિજીવોને શાન્તિ મળે છે અને અધર્મિ મનુષ્યો કોઈ પ્રકારની ધર્મિજીવોને ઉપાધિ કરી શકતા નથી. વિશ્વમાં મુખ્યતાએ આસુરી સંપત્તિવાળા મનુષ્યોની રાજ્ય સત્તા વગેરે પ્રબળ શકિતિયો વધે છે અને તેઓની સામે યુદ્ધમાં યદિ સુરીસંપત્તિવાળા મનુષ્યો હારી જાય છે તો આસુરીશકિતિયોનું સામ્રાજ્ય વધતાં વિચારો અને આચારોમાં આસુરી વાતાવરણનું પ્રબળ વધે છે અને તેથી વિશ્વમાં હિંસા-કપટ-જૂઠું-કલેશ-યુદ્ધ-અશાન્તિ અને પાપ કર્મો વધી જવાથી વિશ્વવર્તિ જીવો દુઃખથી પોકારો કરે છે. એ પ્રમાણે દૈવિક અને આસુરી શકિતિવાળા મનુષ્યોના દ્રવ્ય ક્ષેત્ર કાલ-ભાવાનુસારે વિશ્વમાં સત્તાબલની પ્રગતિ હાનિ ખરેખર દિવસ રાત્રીની પેઠે થયા કરે છે. કોઈ ક્ષેત્રે કોઈ કાલે સુરી શકિતિવાળા મનુષ્યોનું સામ્રા-



જ્ય પ્રવર્તે છે તો કોઈ ક્ષેત્રે કોઈ કાલે આસુરી શક્તિવાળા મનુષ્યોનું સત્તાબલ સામ્રાજ્ય પ્રવર્તે છે. અનાદિકાળથી તે અનન્ત કાળ પર્યન્ત સુરીશક્તિવાળા અને આસુરીશક્તિવાળા મનુષ્યો વિશ્વમાં વર્તવાના. આસુરીશક્તિનો સર્વથા વિશ્વમાંથી વિનાશ થવો એ કદાપિ બન્યું નથી બનતું નથી અને ભવિષ્યમાં બનશે નહિ. આસુરીશક્તિપ્રધાન મનુષ્યોની રજેશુભ અને તમોશુભથી પરસ્પરકલેશે હાનિ થાય છે. આસુરીશક્તિવાળા મનુષ્યો ભૌતિક પદાર્થોના ભોગવડે સુખ ભોગવવાની માન્યતાવાળા હોય છે તેથી તેઓ આધ્યાત્મિકસુખને અવગણીને ભૌતિક પદાર્થોની ઉન્નતિ અને તેની પ્રાપ્તિમાંજ ફક્ત રાગ્યામાગ્યા કરે છે. યદા આસુરીમનુષ્યો ભૌતિક પદાર્થોનું સામ્રાજ્ય ભોગવવાને અનેક મંત્ર, તંત્ર, અને ચંત્રોની શોધો કરીને સંપૂર્ણ વિશ્વમાં કલાવિદ્યામાં અગ્રણી થઈને સુરીમનુષ્યોને પોતાના તાબે કરી તેઓની આજીવિકાના ઉપાયોને સ્વહસ્તે કરી તેઓને દુઃખી કરે છે તદા સુરીશક્તિધારક મનુષ્યોમાં એક એવી પુણ્યયોગે મહાન્ વ્યક્તિ પ્રગટે છે કે તે આસુરીમનુષ્યોના હાથે પીડાતા સુરીમનુષ્યોના સમાજનો ઉદ્ધાર કરે છે અને અધ્યાત્મવિદ્યા, અધ્યાત્મસુખ તથા પરમાત્મપદપ્રાપ્તિકારક આવશ્યક-ધર્મકાર્યોને વિશ્વમાં સર્વત્ર ફેલાવી સર્વત્ર વિશ્વમાં શાન્તિ સ્થાપી શકે છે. એવા જગદુદ્ધારક ધર્મસંસ્થાપક મનુષ્યો ક્ષત્રિયાદિકુલમાં અવતાર લે છે અને દ્રવ્યભાવક્ષાત્રબળે આસુરોની શક્તિયોનો નાશ કરે છે. એવા મહાત્માઓને તીર્થંકરો દેવાદિવિશેષણોથી વિશ્વમનુષ્યો જાણી શકે છે. આવશ્યક ધર્મકાર્યો કરવામાં પિંડમાં રહેલી આસુરીશક્તિઓ અને પ્રહ્લાંડ યાને વિશ્વવર્તિ આસુરીશક્તિધારક મનુષ્યો તરફથી અનેક વિધ્નો ઉપસ્થિત થાય છે. ધર્મનાં આવશ્યક કાર્યો કરતાં ક્રોધ, માન, માયા, લોભ, મિથ્યાબુદ્ધિ, કામ, ઈર્ષ્યા, નિન્દા, નિદ્રા, અહંમતા, ખેદ, શોક, કલેશ, અને રતિઅરતિઆદિ, આસુરીશક્તિયો પોતાનો સ્વભાવ દર્શાવવા પ્રસંગોપાત્ત સામી આવીને ઉભી રહે છે તેથી જેઓ મોહની પ્રકૃતિ યાને આસુરી શક્તિયોનું જ્ઞાન ધરાવતા નથી તેઓ તો આસુરીશક્તિના દાસ બનીને આવશ્યક ધર્મકાર્યોથી પરાડ્-સુખ રહે છે અથવા આસુરીશક્તિયોના પરિણામની સાથે આવશ્યક ધર્મકાર્યો

થોમાં પ્રવૃત્તિ કરીને ધર્મને અધર્મનું રૂપ આપી દે છે પણ જેઓ આસુરી શક્તિયોની દુષ્ટતા જાણીને સુરી શક્તિયોને આચરે છે તેઓ આસુરી શક્તિયોથી દખાતા નથી. આસુરીશક્તિયોના તાબે થએલ મનુષ્ય ખરેખર ધર્મરંગના સ્થાને જંગ મચાવી આવશ્યક ફરજનો ભંગ કરી દે છે. આસુરીશક્તિયો ગમે તે વખતે હૃદયમાં ઉત્પન્ન થાય છે તેનાથી અને આસુરીશક્તિવાળા મનુષ્યોની ખરાબ અસરથી સાવધાન-અપ્રમત્ત રહી આવશ્યક સ્વયોચ્ચ ધર્મકાર્યોની ફરજ અદા કરવાની હોય છે એમ ખાંસ જે અવબોધે છે તે પ્રથમ સુરી-શક્તિયો અને સુરીશક્તિયોવાળા મનુષ્યોના સત્સમાગમમાં આવીને આવશ્યક ધર્મકર્મ કરવાની પોતાની અધિકારિતાની પ્રાપ્તિ કરી શકે છે. પિંડમાં જેમ આસુરીશક્તિયો ઉદ્ભવે છે તો તેને સુરીશક્તિયો વડે હઠાવી શકાય છે તેમ બ્રહ્માંડમાં વિશ્વમાં આસુરીશક્તિયોને સુરી-શક્તિયો વડે હઠાવી શકાય છે. સુરીશક્તિયોવડે આસુરીશક્તિયોનો ગમે તે ઉપાયે નાશ કરવો તે ધર્મ ગણાય છે તદ્વત્ વિશ્વમાં પણ આસુરીશક્તિયોનો જે જે દૈવિકશક્તિધારક આવશ્યક ધર્મકૃત્યોવડે નાશ કરવો તે ધર્મ છે અને તે ધર્મના માટે દ્રવ્યક્ષેત્ર કાલભાવાનુસારે જે જે સ્વકર્તવ્યયોગ્ય કાર્યો કરવાં એ સ્વફરજ છે અને એ સ્વફરજથી કોઈ કાલે મનુષ્યોએ બ્રહ્મ ન થવું એજ આત્મેત્તિનો આવશ્યકાનુ-સર્તવ્યસેવ્ય પ્રગતિમાર્ગ છે. આસુરીશક્તિધારકમનુષ્યોના સત્તાબળે સ્વસુરીશક્તિધર્મનો નાશ ન થાય અને દૈવિકધર્મિવર્ગનો નાશ ન થાય અને તેમજ અનેક આસુરીઓના નાશસહસ્વધર્મ રક્ષણુ-સ્વાતંત્ર્યરક્ષણુ-તથાસ્વધર્મિયોનું વિપત્તિકાલે રક્ષણુ કરવું એ આપવાદિક આવશ્યક ધર્મકર્મોને એવા પ્રસંગે કરી આપવાદિક ધર્મકર્મની ફરજને અદા કરવી એ શિક્ષા વિપત્તિકાલે આદેય છે. વિષ્ણુકુમારે અનેક સાધુસંઘની રક્ષાર્થે અને કાલિકાચાર્યે સાધ્વીની અને શાસનની રક્ષાર્થે વિપત્તિ સમયે-સંકટ સમયે આપવાદિક આવશ્યક ધર્મકાર્યોને કરી આવશ્યક ધર્મકર્મની ફરજ અદા કરી હતી. ઉત્સર્ગમાર્ગે અને અપવાહમાર્ગે આ-સુરીશક્તિયોના વિનાશાર્થે અને દૈવિકશક્તિયો તથા દૈવિકશક્તિધારક મનુષ્યોના અસ્તિત્વ સંરક્ષાર્થે અને તેઓની પ્રગતિ માટે ક્ષેત્રકાલાનુ-

સારે અલ્પદોષે વિશેષ ધર્મલાભે સ્વયોગ્ય આવશ્યક ધર્મકર્મની જે જે ફરજો અદા કરવાની જણાતી હોય તેમાંથી જે શંકા, ભય, ખેદ, અને દેહાદિ મમત્વનાયોગે ભ્રષ્ટ થાય છે તે સ્વતંત્ર, પરતંત્ર, ચાતુર્વિધ સંઘનું અને પારમેશ્વરીઆજ્ઞાનું ખંડન કરે છે એમ અવબોધવું અને તેમજ ધર્મકારકજનોની સેવાભક્તિના માર્ગોનો નાશ કરે છે એમ અવબોધવું. અલ્પદોષ અને મહાલાભાર્થે યદિ સ્વપ્ને નહિ પરંતુ ધાર્મિક સમાજને લાભ થનારો હોય તો સંઘની ફરજ અદા કરવાની દૃષ્ટિએ શ્રીભદ્રબાહુની પેઠે સ્વયોગ્ય દેશકાલાનુસારે શીર્ષપર આવી પડેલી આવશ્યક ધર્મકર્મ ફરજને આત્મશક્તિના ભોગે આદરવી પડે તેમાંજ સ્વોત્તતિ સમાયલી છે એમ અવબોધવું. આવશ્યક ધર્મકાર્યોને કોઈ રજોગુણવૃત્તિથી કરે છે, કોઈ તમોગુણવૃત્તિથી કરે છે અને કોઈ સત્ત્વગુણવૃત્તિથી કરે છે તેથી આવશ્યક ધર્મકાર્યો કરનારાના ભિન્ન ભિન્નવૃત્તિ ભેદે ભિન્ન ભિન્ન હોય છે. કેટલાક મનુષ્યો રજોગુણવૃત્તિથી આવશ્યક ધર્મકાર્યો કરે છે, કેટલાક મનુષ્યો તામસીવૃત્તિથી આવશ્યક ધર્મકાર્યો કરે છે અને કેટલાક મનુષ્યો સત્ત્વગુણવૃત્તિથી આવશ્યક ધર્મકાર્યોને કરે છે. અનેક પ્રકારના સાંસારિક પદાર્થોની લાલસાથી આવશ્યક ધર્મકાર્યો કરવાથી આવશ્યક ધર્મકાર્યોના યથાર્થ ફલથી ભ્રષ્ટ થવાય છે. પાશવવૃત્તિયોને સંતોષવા કેટલાક આવશ્યક ધર્મકાર્યોને કરે છે. માનપ્રતિષ્ઠા કીર્તિપૂજા અહંવૃત્તિની લાલસે મનુષ્યો આવશ્યક ધર્મકાર્યોને કરી રજોગુણવૃત્તિનું પ્રાબલ્ય વધારે છે. અપ્રશસ્ય ક્રોધ અને વૈર વાળવાની બુદ્ધિ કલેશ-હિંસા-પરિણામોત્પાદક રૌદ્ર ધ્યાન વિચારો વગેરેના તાબે થઈ કેટલાક મનુષ્યો તમોગુણના પૂજારી બની આવશ્યક ધર્મકાર્યોને કરે છે. ક્ષમા, આર્જવતા, માર્દવ, યુક્તિ, સત્ય અને શૌચ વગેરે તથા મૈત્રીભાવના, પ્રમોદભાવના, માધ્યસ્થભાવના અને કારુણ્યભાવના વગેરે ભાવનાઓના પોષકો અને રજોગુણ અને તમોગુણવૃત્તિરૂપ મોહનીય કર્મનો નાશ કરવામાં પ્રવૃત્ત થનારા સત્ત્વગુણી મનુષ્યો આવશ્યક ધર્મકાર્યોને સ્વયોગ્યતાના અનુસારે કરતા છતાં વાસ્તવિક આત્મશુદ્ધિરૂપ સ્વાધિકાર પ્રાપ્ત ફરજ ફલને અનુભવે છે. રજોગુણી અને તમોગુણથી સાંસારિક કાર્ય પ્રવૃ-

તિમાં અને ધાર્મિકકાર્ય પ્રવૃત્તિમાં અશાન્તિ ઉદ્ભવે છે અને આત્માની જ્ઞાનાદિક પ્રગતિમાં અનેક વિઘ્નો પ્રગટ થાય છે. રજોગુણવૃત્તિ અને તમોગુણવૃત્તિથી સ્વાધિકારે ધાર્મિકકાર્યની પ્રવૃત્તિયોને પરિપૂર્ણ અદા કરી શકાતી નથી. રજોગુણ અને તમોગુણવૃત્તિનાયોગે આત્માની નિર્લેપતા યથાયોગ્ય સંરક્ષી શકાતી નથી અને મગજની સમતોલતાને બદલે વિષમતાપૂર્વક પ્રવર્તવાથી સ્વપરની વાસ્તવિક પ્રગતિ કરી શકાતી નથી. રજોગુણી અને તમોગુણી મનુષ્યો આવશ્યક ધર્મકાર્ય ફક્ત રજોગુણ અને તમોગુણરૂપ ફક્ત તરીકે પરિણમાવે છે. રજોગુણી અને તમોગુણી મનુષ્યો જે જે આવશ્યક ધર્મકાર્યોથી સત્ત્વગુણની વૃદ્ધિ થવાની છે તેને સ્થાને તમોગુણ અને રજોગુણની વૃદ્ધિ કરે છે. રજોગુણ અને તમોગુણવૃત્તિથી આવશ્યક ધર્મકાર્યોને કરતાં વિશ્વમાં શાન્તિ પ્રવર્તાવી શકાતી નથી. અતએવ સુરા મનુષ્યોએ રજોગુણ અને તમોગુણવૃત્તિના પરિહારપૂર્વક સત્ત્વગુણવૃત્તિથી પ્રત્યેક આવશ્યક ધર્મકાર્યને કરવા લક્ષ્ય દેવું. રજોગુણી અને તમોગુણી મનુષ્યો યદિ આવશ્યક ધર્મકાર્ય કરનારા મનુષ્યોના રક્ષણાર્થે પ્રવૃત્તિ અને તેઓની ભક્તિ કરે તો તેઓ શનેઃશનેઃ સાત્ત્વિકપદના અધિકારી બની શકે. રજોગુણ અને તમોગુણથી પિંડમાં અને બ્રહ્માંડમાં શાંતિના વિચારો પ્રસરાવી શકાતા નથી. આવશ્યક ધર્મકાર્ય પ્રવૃત્તિયોમાં પ્રવર્તક રજોગુણી અને તમોગુણી મનુષ્યો ક્રોધ, માન, માયા, લોભ અને કામવિકારાદિના વશમાં થઈ અનીતિના ઉપાસક બની રાવણ અને કૌરવોની પેઠે પરસ્પર કલેશ, વૈર, યુદ્ધાદિમાં પ્રવૃત્ત થઈ સ્વાવનતિનો સ્વહસ્તે ખાડો ખોદે છે. અતએવ આવશ્યક ધર્મકાર્યોમાં પ્રવૃત્તિ કરવાનો પણ રજોગુણી અને તમોગુણી જીવોનો અધિકાર નથી. રજોગુણી અને તમોગુણી મનુષ્યો લૌકિકકર્મ પ્રવૃત્તિયોમાં અને આવશ્યક ધર્મકર્મોમાં વિવાહની વરશી વાળનારની ગતિની પેઠે આચરણ કરે છે. અતએવ વિશ્વ સામ્રાજ્યના ઉચ્ચપદોમાં અને ધર્મકર્મ સામ્રાજ્યના ઉચ્ચપદોમાં તેઓને નિયુક્ત કરવાથી વિશ્વરાજ્ય સામ્રાજ્ય અને આવશ્યક ધર્મ સામ્રાજ્યના કાર્યોની અને તેની પ્રગતિકારક સુવ્યવસ્થાની અવ્યવસ્થા થઈ જાય છે એવું

અવબોધી સાત્વિકજનયોગ્ય આવશ્યક ધર્મકાર્યોના પદની સંરક્ષાર્થે રજો-  
ગુણી અને તમોગુણીનો પરિહાર કરવો જોઈએ. વિશ્વવ્યવહારજી-  
વનમાં અને ધર્મવ્યવહારજીવનમાં વિદ્યા, ક્ષાત્રબલ, વ્યાપાર અને સેવા  
એ ચાર કર્મની પ્રવૃત્તિરૂપ તંત્ર, યંત્ર, અને મંત્ર વિના ક્ષણભાત્ર પણ  
જીવી શકાય તેમ નથી. રજોગુણી અને તમોગુણી મનુષ્યો વિશ્વ-  
વ્યવહાર કર્મમાં અને ધર્મવ્યવહારકર્મમાં પ્રવૃત્તિ કરીને જે કંઈ કરે  
છે તેના કરતાં સાત્વિકમનુષ્યો વિશ્વવ્યવહારના આવશ્યક કર્મોમાં  
અને ધાર્મિક વ્યવહારના આવશ્યક કાર્યોમાં સ્વાધિકારે પ્રવૃત્તિ કરીને  
સ્વને તથા વિશ્વને સંરક્ષવા શક્તિમાન થાય છે. રજોગુણી અને તમો-  
ગુણી મનુષ્યોના હૃદયમાં ઉચ્ચગુણોના અભાવે પરમાત્માની ઝાંખીનો  
સાક્ષાત્કાર થતો નથી અને તેથી અધ્યાત્મજ્ઞાનનું તેઓ સ્વહૃદયમાં  
પરિણમન કરી શકતા નથી તેથી તેઓ સ્વોન્નતિ અને પરોન્નતિમાં  
વિદ્યુત્વેગે પ્રવર્તી શકતા નથી અતએવ સ્વોન્નતિ અને પરોન્નતિમાં  
વિદ્યુત્વેગે ગમન કરવાને રજોગુણ તમોગુણના નાશપૂર્વક સાત્વિકગુણને  
પ્રાપ્ત કરવાની જરૂર છે. રજોગુણી અને તમોગુણી મનુષ્યોને સાત્વિકગુણ  
પ્રાપ્તિપૂર્વક પરમાત્મપદ પ્રાપ્ત કરવાને આવશ્યક ધર્મકાર્યો કરવાનો અ-  
ધિકાર છે પરંતુ તેઓએ સાત્વિકજ્ઞાનીઓની નિશ્ચાપૂર્વક પ્રવૃત્તિ કરવી  
જોઈએ, કારણ કે તેથી તેઓ સ્વાધિકારે લાલ મેળવવા શક્તિમાન થાય  
છે. સાત્વિકજ્ઞાનીઓ દયા, સત્ય, અને પ્રામાણ્યાદિગુણોના ઉપાસક બને  
છે અને તેથી તેઓ સ્વાત્માની શુદ્ધતા પૂર્વક આવશ્યક ધર્મકાર્યોની  
કરજને અદા કરીને વિશ્વનું શ્રેય કરવા સમર્થ બને છે. સાત્વિકજ્ઞા-  
નીઓ રાત્રી અને દિવસમાં જે જે આવશ્યક ધર્મકાર્યો કરવાનાં હોય  
છે તેમાં નિર્લેપદૃષ્ટિએ પ્રવૃત્તિ કરીને નિર્લેપ રહી શકે છે. જ્ઞાનીઓ  
આત્મા, કર્મ અને પરમાત્માનું પરિપૂર્ણ સમ્યક્સ્વરૂપ અવબોધી શકે છે  
તેથી તેઓ “અલિપ્તો નિશ્ચયેનાત્મા, લિપ્તશ્ચ વ્યવહારતઃ શુદ્ધચત્ય-  
લિપ્તયાજ્ઞાની ક્રિયાવાન્લિપ્તયાદૃશા.” આ પ્રમાણે કથિતશ્લોકને હૃદય-  
માં ધારીને અલિપ્તદૃષ્ટિવડે આવશ્યક ધર્મકાર્યો કરતા છતાં અલિપ્ત  
રહી શકે છે. નિશ્ચયદૃષ્ટિએ અન્તર્માં શુદ્ધાપયોગ ધારીને બાહ્યપ્રવૃત્તિ  
કરતાં છતાં કૂર્માપુત્રને કેવલજ્ઞાન ઉદ્દભવ્યું હતું. અલિપ્તદૃષ્ટિવડે પ્રવ-

ર્તતાં આશ્રવના હેતુઓ તે સંસારમાં સંવરરૂપે પરિણમે છે. આત્મજ્ઞાની સાત્ત્વિકમનુષ્ય સાંસારિકવ્યવહાર અને આવશ્યક ધર્મવ્યવહારને સ્વક્રરજાનુસારે અદા કરતો છતો કદાપિ લૌકિકવ્યવહારમાં અને લોકોત્તરવ્યવહારમાં પરતંત્રતાનો અધિકારી બની શકતો નથી. કારણ કે તે જાણે છે કે સ્વાધિકારે પ્રવર્તવવામાં યદિ માંદગી સેવાશે તો ધર્મિમનુષ્યોનો વર્તમાનજમાનામાં અધર્મિયોના હાથે પરાજય થતાં સર્વ બાબતમાં અધર્મિયોનું પ્રાબલ્ય વધશે અને તેથી પરંપરાએ પૂર્વજ્ઞેએ જે ધાર્મિકોત્તરિ, અને ધર્મસ્વાતંત્ર્યાદિગુણો વારસામાં સોંપ્યા છે તેનો નાશ થવામાં પોતે નિમિત્તભૂત થતાં ભવિષ્યપ્રજ્ઞનો શાપ, ધર્મનાશકત્વ, અને તીર્થનાશપાપ વગેરેના લોકતા થવું પડશે. અનુભવજ્ઞાને વિવેક કરીને આત્મજ્ઞાની સાત્ત્વિકમનુષ્ય આવશ્યક જે જે ધર્મકૃત્યો કરવાનાં છે અને જેના ન કરવાથી ધર્મની પ્રગતિમાં વિક્ષેપ ઉદ્ભવવાનો સંભવ રહે છે તે તે કાર્યોને અવશ્ય કરે છે. દ્રવ્ય, ક્ષેત્ર, કાલ, ભાવે આવશ્યક ધર્મકાર્યોના અનેકલેદ પડે છે. ધર્મનાં સર્વકાર્યોને આવશ્યક કાર્ય તરીકે સંબોધી શકાય તથાપિ તે સર્વકાર્યો કરતાં વર્તમાનમાં જેની પ્રથમ આવશ્યકતા સિદ્ધ કરે છે તે મુખ્યતાએ ધાર્મિક આવશ્યકકાર્યોમાં ગણી શકાય છે. અધ્યાત્મજ્ઞાની સર્વ બાહ્યગદ્યોપર અહંમત્વત્યાગથી વિજય મેળવવા શક્તિમાન્ થાય છે અતએવ વિશ્વજીવક આત્મજ્ઞાની તે કદાપિ અન્ય મનુષ્યોથી વ્યાવહારિક તથા ધાર્મિક એ બેમાંથી કોઈ પણ બાબતમાં હાર પામતો નથી. કહું છે કે:-

અધ્યાત્મજ્ઞાની યોગ ધરે વ્યવહાર, પામે નહીં કદિ હાર. અધ્યાત્મ.

વિશાલ દૃષ્ટિ રાખતોરે, ગંભીર મનનો ઉદાર;

અનુભવ પામે આત્મનોરે, ડરે નહીં સંસાર. અધ્યાત્મ. ૧

આત્મશુદ્ધ પર્યાયમાંરે, રાખે નિજ ઉપયોગ;

વ્યવહારે વર્તે તથાપિ, સ્વાદે નિજશુણ ભોગ. અધ્યાત્મ. ૨

લેપ વિના કરણી કરેરે, અધિકારે નિજ સર્વ;

સૌમાં રહે સૌથી સદારે. ન્યારે ધરે નહિ ગર્વ. અધ્યાત્મ. ૩

બંધાતાં રૂઢિ બંધનેરે, નહિ અન્તર્માં બન્ધ;

રૂઢિબંધનવ્યવહારમાંરે, વર્તે થઈ નહીં અન્ધ. અધ્યાત્મ. ૪

નિરહંવૃત્તિમય બનીરે, પાળે બાહ્યાચાર;

અન્તર્ નિજ ગુણ લક્ષ્યમારે, જલ પંકજવત્સાર. અધ્યાત્મ. ૫

શાતા અશાતા વેદનીરે, ભોગે નહીં મુંઝાય;

સહજશુદ્ધનિજધર્મમારે, પૂર્ણ રમણુતા પાય. અધ્યાત્મ. ૬

કુશલ સહુ વ્યવહારમારે, ઠગ્યો કદિ ન ઠગાય;

બુદ્ધિસાગર જ્ઞાનિનીરે, કર્તવ્ય કરણી સદાય. અધ્યાત્મ. ૭

ઇત્યાદિ પદદ્વારા અવબોધવું કે અધ્યાત્મજ્ઞાની સાત્વિક હોવાથી તે મગજની સમાનતા રાખીને અનેક પ્રકારના કષાયોને જીતી ધર્મકર્મ કરતો છતો. પણ અહંમત્વથી લેપાતો નથી અને સર્વ બાબતમાં તે અન્ય મનુષ્યોથી પાછળ રહેતો નથી. સાત્વિક આત્મજ્ઞાનીના આત્માની શક્તિયો ખીલવા માંડેછે. ઇન્દ્રિયો, મન, વાણી અને કાયાને વશવર્તાવીને તથા આજીવનના સાનુકૂળ સંયોગોને મેળવી સ્વાધિકારે કાર્યની સિદ્ધિમાં તે અન્ય મનુષ્યો કરતાં અગ્રગણ્ય પ્રગતિમાન્ રહે છે. આત્મજ્ઞાની બાહ્ય શુભાશુભ કર્મ ભોગવતો છતો હર્ષશોકમાં લીન થતો નથી એજ તેનું અપૂર્વ આન્તરિક પરિણામવર્તન હોવાથી તે સ્વદ્રશ્યોગ્ય કોઇ કાર્યની પ્રવૃત્તિમાં નિષ્ક્રમ જતાં અરતિને અને સફલ થતાં રતિને પામતો નથી. તે તો સ્વાધિકારે આવશ્યક ધર્મકાર્યની દ્રશ્યને અદા કરવી એટલું સૂત્રરૂપ માનીને પ્રવર્તે છે. પૂર્વકર્માનુસારે સર્વ થયા કરે છે પણ હૃદયમાં ચિંતવ્યા પ્રમાણે થતું નથી તેથી હે આત્મન્ ! ત્હારે અનેક બાબતોમાં ઉત્સુક થઇને વિકલ્પ સંકલ્પ ચિન્તાના વશ ન થવું !!! એમ આત્મજ્ઞાની પોતાની માન્યતામાં દૃઢ હોવાથી બાહ્ય ધાર્મિક પ્રવૃત્તિયોની અસરથી અન્તર્માં રાગદ્વેષની સલેપતા પામતો નથી. જેમાં લેપાવાનું છે તેમાં સલેપભાવથી ક્રિયા કરતો નથી પરન્તુ નિર્લેપભાવથી ક્રિયા કરતો હોવાથી સાત્વિક આત્મજ્ઞાની આવશ્યક ધર્મકાર્યો કરવાને ખરે-ખરે અધિકારી બને છે. જે રજોગુણ અને તમોગુણવૃત્તિયોને દબાવી શકતો નથી તે વિશ્વપર વિજય મેળવવા શક્તિમાન્ થતો નથી. તરવારની ધારથી વિશ્વપર જે વિજય મેળવી શકાય છે તે યદિ રજોગુણ અને તમોગુણવૃત્તિવડે યુક્ત હોય છે તો તે વિજય, વિશ્વમાં

સ્થાયી રહી શકતો નથી. સાત્વિકનીતિ પુરસ્સર વિદ્યા ક્ષાત્રક મોહિથી જે વિશ્વપર વિજય મેળવી શકાય છે તે બહુકાલપર્યન્ત સ્થાયી રહી શકે છે. આત્મજ્ઞાની સાત્વિકનીતિ પુરસ્સર આવશ્યક ધર્મકાર્યો કરીને વિશ્વની પ્રગતિ કરીને જે વિજય મેળવી શકે છે તેના સમાન અન્ય કોઈ વિજય મેળવવા શક્તિમાન થતો નથી. સાત્વિકઆત્મજ્ઞાની નૈશ્વયિકદૃષ્ટિએ વિશ્વની વાસ્તવિક સ્થિતિ અવબોધે છે તેથી તે પૂર્વકાલમાં જ્યાં જ્યાં બંધાયો હતો તેમાં તે વર્તમાનમાં નિઃસંગભાવે પરિણમતો હોવાથી બંધાતો નથી. આત્મજ્ઞાની શુભાશુભભાવમાં મુંઝાતો નથી તેથી તેની મન વચન અને કાયાની પ્રવૃત્તિયોથી તે સ્વપ્રારબ્ધ ભોગવતાં સ્વયોગ્ય અધિકાર ફરજ પ્રમાણે પ્રવર્તતાં ક્ષણે ક્ષણે આત્માની અને વિશ્વની પ્રગતિમાં આગળ ને આગળ વધ્યા કરે છે. મન, વચન અને કાયાની કોઈ પણ પ્રકારની પ્રવૃત્તિ કર્યા વિના કોઈ પણ જીવ વિશ્વમાં રહી શકતો નથી એમ આત્મજ્ઞાની અવબોધે છે તેથી તે સ્વાધિકારફરજયોગ્ય લોકિકકર્મ અને લોકોત્તરકર્મની ફરજને અદા કરે છે અને અન્તર્થી બાહ્ય જે જે કરે છે તેમાં “નાડહંકર્તા નાડહંમોક્તા” ઇત્યાદિ ભાવનાએ પ્રવર્તે છે તેથી તે કદાપિ આવશ્યક ધર્મકર્મથી ભ્રષ્ટ થતો નથી. બાહ્યકર્તવ્યકાર્યોને બાહ્યફરજ પ્રમાણે સ્વાધિકારે કરતો હોવાથી અને ભોગ્યને ભોગવતો હોવાથી બાહ્યદૃષ્ટિએ તે કર્તાભોક્તા બને છે પરન્તુ તે અન્તર્થી “નાડહંકર્તા નાડહંમોક્તા” એ ભાવથી નિઃસંગ નિષ્કિંચ હોવાથી તે બાહ્યકર્મથી લેપાતો નથી. ઇત્યાદિ કારણોએ રજ્જેગુણી અને તમોગુણી મનુષ્યો કરતાં આત્મજ્ઞાની સાત્વિક મનુષ્યોનો અધિકાર અનન્તગુણુ વિશુદ્ધ અને ઉચ્ચ હોવાથી તેઓ આવશ્યક ધર્મકાર્યોની પ્રવૃત્તિયોના પરિપૂર્ણ અધિકારી સિદ્ધ કરે છે. જેની જેવી વૃત્તિ તેવી વૃત્તિએ તે કાર્યનો કર્તા બને છે. રજ્જેગુણીવૃત્તિના અસંખ્ય લેદો છે. તમોગુણી વૃત્તિના અસંખ્ય લેદો હોય છે અને સાત્વિકગુણીવૃત્તિના અસંખ્ય લેદો હોય છે તેથી તે તે જાતનીવૃત્તિના આવશ્યક ધર્મકાર્યકરનારાઓના પણ લેદ અવબોધવા. આત્મારૂપ ઈશ્વર કથે છે કે સાત્વિકજ્ઞાની આવશ્યક ધર્મકાર્યોને કરતો છતો આત્મારૂપ ઈશ્વરરૂપ જે હું તેની પાસે મનને રાખીને નિઃસંગદશામાં



ક્ષણે ક્ષણે આગળ વધી પરિપૂર્ણ નિર્લેપી બની સંપૂર્ણજ્ઞાનાવરણીયાદિ-  
કર્મોર્થી વિમુક્ત થાય છે. ઉપર્યુક્ત શ્લોકનો પરમાર્થ એ છે કે ભિન્ન  
ભિન્ન વૃત્તિવાળા મનુષ્યો ભિન્ન ભિન્ન વૃત્તિથી આવશ્યક ધર્મકાર્યોને કરે  
છે અને સ્વસ્વવૃત્ત્યનુસારે ક્ષણ પ્રાપ્ત કરી શકે છે. તમોગુણવૃત્તિ અને  
રજોગુણવૃત્તિ કરતાં સાત્ત્વિકવૃત્તિના અસંખ્ય ભેદે ધર્મકાર્ય પ્રવૃત્તિ  
કરનારા તરતમયોગે ઉત્તમોત્તમ અવબોધવા. જ્યાંસુધી વૃત્તિયોનું પરિ-  
પૂર્ણ સ્વરૂપ અવબોધવામાં આવતું નથી ત્યાંસુધી પોતાનો આત્મા  
કઈ વૃત્તિને અનુસરે છે તેનો નિર્ણય કરી શકાતો નથી અતએવ અત્ર  
રજોગુણવૃત્તિ-તમોગુણવૃત્તિ અને સાત્ત્વિકગુણવૃત્તિના સ્વરૂપનું કિંશ્ચિત્  
દિગ્દર્શન કરવામાં આવ્યું છે. આત્મજ્ઞાનીઓ અન્તર્માં કઈ વૃત્તિથી  
પ્રવર્તે છે તેનો તેઓ સ્વયં નિર્ણય કરી શકે છે પરંતુ તેઓના આત્મા  
ઓનો અન્યમનુષ્યો નિર્ણય ન કરી શકે તે સંભાવનીય છે, અને તેમજ  
આત્મજ્ઞાનીઓ વિશિષ્ટજ્ઞાનપ્રભાવે અન્ય મનુષ્યોનીવૃત્તિયોનો નિર્ણય  
કરી શકે અને વિશિષ્ટજ્ઞાનના અભાવે ન પણ કરી શકે તે સંભાવ્ય  
છે. બીજી રીતે આવશ્યક ધર્મકાર્યોનો સવાર અને સંધ્યાની ધર્મક્રિયા  
ભેદે છ પ્રકારનો ભેદ પડી શકે છે. સામાયક, ચતુર્વિંશતિસ્તવ,  
ગુહવન્દન, પ્રતિક્રમણ, પ્રત્યાખ્યાન, અને કાયોત્સર્ગ એ છ પ્રકારનાં  
આવશ્યક ધર્મકર્મોને વ્યવહારથી અને નિશ્ચયતઃ દરરોજ સવાર અને  
સાંજે, પન્નર દિવસે, ચારમાસે અને વર્ષે કરવાં પડે છે. વ્યવહારથી તેઓને  
ક્રિયાવિધિપૂર્વક કરવાં પડે છે અને અન્તર્થી છ આવશ્યકોને તે તે  
આવશ્યકોના ઉચ્ચ ઉદ્દેશોના પરિણામપૂર્વક કરવાં પડે છે. છ પ્રકાર-  
નાં આવશ્યક ધર્મકાર્યો કરવાથી આત્માની શુદ્ધિ અને ઉચ્ચતા થયા  
કરે છે. સામાયિકનામનું આવશ્યક કરીને રાત્રિ અને દિવસમાં જે  
જે કાલે જે જે ક્ષેત્રે જે જે કાર્ય કરતાં સમાનભાવ ન રહ્યો હોય  
તત્સંબંધી પશ્ચાત્તાપપૂર્વક નિર્લેપ સમભાવનામાં વૃદ્ધિ કરવાની હોય  
છે. સામાયિક અર્થાત્ સમભાવપૂર્વક ત્રસ અને સ્થાવર જીવોમાં તથા  
અજીવ પદાર્થોમાં વર્તીને આત્માનું વાસ્તવિક સમભાવસ્વરૂપ પૂર્ણ  
પ્રકટ કરવાનું હોય છે. પ્રત્યેક મનુષ્યને અવશ્ય એવું વિચારવું અને  
પ્રવર્તવું કે જેથી સમભાવનો ક્ષણમાત્ર પણ વિયોગ ન થાય. આવી

સમભાવની દશાનાભાવને સામાયિક કથે છે અને એવું સામાયિકનું સ્વરૂપ હોવાથી વિશ્વવર્તિસર્વપ્રાણીઓએ કરવું જોઈએ, અને તે અવશ્ય કરવાની પ્રભુની આજ્ઞા હોવાથી તેને સામાયિક આવશ્યક થવામાં આવે છે. ચોવીશ તીર્થંકરોની સ્તુતિ કરવાથી સ્વાત્મા તીર્થંકરના પદને અનુસરી તેવા ગુણો પ્રગટાવી તીર્થંકરપદનો અધિકારી બને છે અતએવ સર્વજીવોએ અવશ્ય ચતુર્વિંશતિસ્તવ નામના આવશ્યકને સેવવું જોઈએ. ગુરૂના ગુણોને પ્રાપ્ત કરવાને વિનય અને બહુ માનપૂર્વક તથા ક્રિયાવિધિવ્યવહારપૂર્વક સર્વ જીવોએ બે વખત ગુરૂવંદન કરવું જોઈએ. ગુરૂવંદનથી અનેક પ્રકારની સર્વ જીવોની ઉન્નતિ થાય છે. અતએવ ગુરૂવંદનને આવશ્યક ધર્મકર્મ તરીકે પ્રબોધ્યું છે. ગ્રહણ કરેલાં વ્રતોમાં અતિચારાદિ જે જે દોષો લાગ્યા હોય તેની નિન્દા-ગર્હાપૂર્વક દોષોથી પાછા ફરી પુનઃ તે દોષોને ન સેવવા તેને પ્રતિક્રમણ આવશ્યક કહેવામાં આવે છે. પ્રતિક્રમણ કરવાથી સર્વ જીવોના આત્માની વિશુદ્ધિ અને આત્મગુણોની પ્રગતિ થાય છે માટે સર્વ જીવોએ સદ્વર્તન સુધારવા અને દુર્વર્તનનો ત્યાગ કરવા બે વખત પ્રતિક્રમણ કરવું જોઈએ. રાત્રી અને દિવસમાં પ્રત્યેક કાર્ય કરતાં કાયા-પરથી દેહમમત્વનો ત્યાગ કરવો જોઈએ. દેહાધ્યાસ ટાળીને પ્રત્યેક કાર્ય કરતાં આત્માની પરમાત્મદશા પ્રકટ થાય છે અતએવ સર્વજીવોએ સાંસારિક તથા ધાર્મિકકાર્ય કરતાં કાયોત્સર્ગ નામનું આવશ્યકકર્મ કરવું જોઈએ. અનેક પ્રકારની અનિષ્ટપરિણામપ્રદ લાલસાઓની નિવૃત્તિ ખરેખર પ્રત્યાખ્યાન નામના આવશ્યકકર્મથી થાય છે. મન-વાણી અને કાયાના આરોગ્યસહ આત્મિકગુણ આરોગ્ય ગ્યવર્ધક પ્રત્યાખ્યાન આવશ્યકકર્મ છે. સામાયક, ચતુર્વિંશતિસ્તવ, ગુરુવંદન, કાયોત્સર્ગ અને પ્રત્યાખ્યાન એ છ પ્રકારના આવશ્યક-ધર્મ કર્મોનું આન્તરિક રહસ્ય કિંચિત્વિશેષતઃ અવબોધવા યોગ્ય છે.

### “અપ્પા સામાઈયંહોઈ”

સામાયક એ આત્મા છે. રાગદ્વેષની પરિણતિ વિના આત્માની જે સમભાવ પરિણતિ પ્રગટે છે એજ વસ્તુતઃ સામાયિક છે. આવું સત્ય સામાયિક પ્રગટાવવાને માટે વ્યવહાર સામાયકની ક્રિયા છે.

દરરોજ આત્માના સમભાવરૂપ સામાયિકમાં રહીને પોતાની પરિપૂર્ણ  
 સમભાવ દશા પ્રગટ કરવી એજ સામાયિકનો મુખ્ય ઉદ્દેશ છે.  
 ગૃહસ્થ હોય વા ત્યાગી હોય પણ તેને ગમે તે ભવમાં ખરું સમ-  
 ભાવ પ્રાપ્તિરૂપ સામાયિક પ્રાપ્ત કર્યા વિના મુક્તિ નથી. રજોદરણાદિ  
 સાધુવેષ અને શ્રાવકનાં ચરવલાદિનો સાધ્ય ઉદ્દેશ એ છે કે સમભાવ  
 રાખવો, સમભાવના માર્ગો ગ્રહણ કરવા, કલેશ કળ્યાણથી દૂર રહેવું,  
 કોઈની નિન્દા કુથલીમાં પડવું નહિ, કોઈ જીવને પીડા થાય એવું  
 મન વચન અને કાયાથી કાર્ય કરવું નહિ અને દુનિયામાં કોઈ પણ  
 પદાર્થપર રાગ વા દ્વેષની વૃત્તિ ધારણ કરવી નહિ. આત્માની મૂળ  
 શુદ્ધદૃષ્ટિથી સર્વ દેખવું. આત્મદૃષ્ટિથી સર્વ જીવોના મૂળ ધર્મને  
 દેખવો. જીવોની સાથે લાગેલાં કર્મ અને તેથી થએલી બાહ્ય શરીરાદિ  
 સ્થિતિ તે ઉપર લક્ષ્ય દેવું નહિ. જીવને જીવના મૂળ શુદ્ધ ધર્મે દેખવો  
 અને પુદ્ગલને પુદ્ગલ રૂપે દેખવું. કોઈ દ્રવ્યનો કોઈ દ્રવ્યમાં આરોપ  
 કર્યા વિના વસ્તુને વસ્તુ રૂપે અવલોકીને આત્માના સમભાવ ધર્મથી  
 એક ક્ષણ માત્ર પણ દૂર થવું નહિ. આવું સમભાવરૂપ આત્માનું  
 સ્વરૂપ તેજ સામાયિક છે. અન્તર્મુખોપયોગથી આત્માના સમભાવ  
 પરિણામમાં રમવું તેજ ઉત્તમ સામાયિક છે તેના સમાન અન્ય  
 સામાયિકો કે જે વ્યવહારથી ગણાય છે તે નથી. વ્યવહાર કરણીરૂપ  
 પરવસ્તુમાં સામાયિકના આરોપવડે નૈગમનયનો આશ્રય કરીને સર્વ  
 નયસાપેક્ષતાને સામાયિકમાં ચકવી નહિ. જે જે વખતે વ્યવહારથી  
 સામાયિક કરવામાં આવે તે તે વખતે ક્રોધ, માન, માયા, લોભ અને  
 પરવસ્તુ મમત્વ વગેરે દોષોને ટાળવા અને વૈરાગ્યવડે આત્માને  
 ભાવવા પ્રયત્ન કરવો. નિમિત્ત કારણોનું અવલંબન કરીને આત્મામાં  
 સામાયિક જોવું. આત્મારૂપ સામાયિકમાં લક્ષ પ્રેમ રાખીને લયલીન  
 થઈ જવું. રાગદ્વેષાદિ પરિણુતિથી રહિત એવું મારું શુદ્ધ સ્વરૂપ તેજ  
 હું છું એવા શુદ્ધોપયોગવડે સામાયિકનો કાલ સફલ કરવો. સામાયિક  
 દરરોજ ગૃહસ્થોએ કરવું અને સાધ્યોપયોગ વડે આત્માને ભાવવો કે  
 જેથી દરરોજ રાગદ્વેષની પરિણુતિ ટળે અને તેની પોતાનો આત્મા સર્વ  
 બાબતોમાં સાક્ષીરૂપબની શકે. જો સમો સવ્વમૂપસુ, તસેસુ, થાવરેસુ ચ

તસ્સ સામાદ્યં હોઈ, इह केवलिभासियं ॥ ૧ ॥ જે સર્વભૂત ત્રસસ્થા-  
 વર જીવોમાં રાગ દ્વેષ વિના સમભાવે વર્તે છે તેને સામાયિક છે એ  
 પ્રમાણે કેવલિ ભાષિત છે. રાગી અને દ્વેષી સર્વ જીવોમાં સમભાવ  
 વર્તે ત્યારે સામાયિકદશા આવી એમ અવબોધવું. સમભાવપૂર્વક  
 કર્તવ્ય કાર્યો કરવાથી વિશ્વવર્તિસર્વજીવોનું શ્રેયઃ સાધી શકાય છે.  
 સર્વ જીવોમાં અને અજીવોમાં જેને સમભાવ પ્રગટ્યો હોય છે તે  
 ઋષિ, મહાત્મા, સાધુ આદિ પદનો અધિકારી બની શકે છે. સમ-  
 ભાવથી ઉચ્ચ પદ મળી શકે છે. સમભાવ વિનાના મનુષ્યો ઉચ્ચ  
 પદે કદાપિ વ્યવહારથી ચઢે છે તહોયે તેઓ ત્યાંથી પતિત થાય  
 છે. જેમ જેમ અધિકાર ઉચ્ચ તેમ તેમ સમભાવરૂપ યોગ પણ  
 ઉચ્ચ હોય છે તોજ વિશ્વનું શ્રેય સાધી શકાય છે. ભગવદ્ગીતાનાં  
 પષ્ટાધ્યાયમાં નીચે પ્રમાણે આ સંબંધી લખવામાં આવ્યું છે.  
 સર્વ ભૂતસ્થમાત્માનં, સર્વ ભૂતાનિ ચાત્મનિ, ईक्षते योगयुक्तात्मा,  
 सर्वत्र समदर्शनः ॥ ૨૯ ॥ यो मां पश्यति सर्वत्र, सर्वं च मयि पश्यति,  
 तस्याहं न प्रणश्यामि, सचमं न प्रणश्यति ॥ ૩૦ ॥ सर्वभूतस्थितं-  
 योमां, भजत्येकत्वमास्थितः सर्वथा वर्तमानोऽपि, स योगी मयि-  
 वर्तते ॥ ૩૧ ॥ आत्मौपम्येन सर्वत्र, समं पश्यति योऽर्जुन । सुखं  
 वा यदि वा दुःखं, स योगी परमो मतः ॥ ૩૨ ॥ આત્માને ઐક્ય  
 સત્તાએ સર્વ ભૂતસ્થ દેખે અને સત્તાના ઐક્યે સર્વ ભૂતોને આત્મામાં  
 દેખે એવા યોગવડે યુક્તાત્મા સર્વત્ર સમદર્શની કથી શકાય અર્થાત્  
 એવી દશાએ સત્તાના ઐક્યે અને સમભાવે સમભાવમાં પરિણમતાં  
 સમદર્શનરૂપ સામાયિક કથી શકાય. જે મને સત્તાના ઐક્યે અને સમ-  
 ભાવે સર્વત્ર દેખે છે અને સર્વ મારા વિષે અર્થાત્ આત્મામાં-બ્રહ્મમાં  
 દેખે છે તેનો હું નાશ કરી શકતો નથી અને તે મારો નાશ કરી  
 શકતો નથી, એમ જૈનઆધ્યાત્મિક દૃષ્ટિએ અવબોધવું. સર્વભૂતસ્થિત  
 એવા મને જે એકત્વમાં આસ્થિત થઈને ભજે છે તે યોગી સર્વથા  
 વર્તમાન પણ મારામાં છે એવું સમભાવની અભેદભાવનાએ અવબોધવું.  
 સ્વાત્માવત્ સર્વત્ર સર્વ જીવોને સમપણે દેખે છે તથા સુખ દુઃખમાં  
 પણ જે સમપણે વર્તે છે એવા સમભાવરૂપ સામાયિકને પ્રાપ્ત કરનાર  
 પરમયોગી બાણવો.

સમભાવરૂપ રૂપ સામાયિક એવું છે કે જેમાં જન્મ જરા અને મરણનાં દુઃખોનો અવકાશ નથી. સમભાવ એજ મુક્તિની સાચામાં સાચી નિઃસરણિ છે. સમભાવમાં પરિણામ પામેલો આત્મા તેજ ઉત્તમોત્તમ સામાયિક છે. જે જે અંશે સમભાવ આવે છે તે તે અંશે સામાયિક છે એમ નયોની અપેક્ષાએ અવબોધવું. કોઈપર રાગ વા કોઈપર દ્વેષનો વિચાર થાય નહિ એવું સમભાવ સામાયિક અડતાલીશ મીનીટ પર્યંત સતત સમભાવના વિચારોથી કરાય તે ઉત્તમ અવબોધવું. સામાયિકરૂપ આત્માને પ્રાપ્ત કરવો અર્થાત્ સમભાવપરિણામમાં રહેવું એજ સામાયિક છે. આવું સામાયિક કર્યાવિના સંસારનો અન્ત આવતો નથી. ગમે તે વિચારો !!! ગમે ત્યાં જાઓ !!! પણ સમભાવરૂપ સામાયિક પ્રાપ્ત કર્યાવિના આત્માનો આનન્દ પ્રાપ્ત થનાર નથી. સમભાવની ખુમારી જ્યાં ન હોય તે સામાયિક વસ્તુતઃ નથી. આખી દુનિયાના મનુષ્યોને સમભાવરૂપ સામાયિકની આવશ્યકતા છે માટે સમતાને સામાયિક આવશ્યક કહેવામાં આવે છે. જ્ઞાનયોગીને સામાયિક પ્રાપ્ત થાય છે. જ્ઞાનયોગીની નિશ્રાએ કર્મયોગીને સામાયિક પ્રાપ્ત થાય છે. સમભાવ પ્રાપ્ત કરવાની ક્રિયાને કર્મ કહેવામાં આવે છે. અધ્યાત્મશૈલીની પરિભાષાએ સમભાવ જેથી પ્રાપ્ત થાય એવી ક્રિયાઓ જે જે હોય તે તે નિરવધકર્મયોગ અવબોધવો. બે ઘડીના સામાયિકમાં સમભાવરૂપ પરિણામની ખુમારી પામેલો મનુષ્ય અન્ય-કાર્યો કરતી વખતે પણ નિર્લેપ રહેવા સમર્થ થાય છે અને તે ગમે તે વખતે પણ સમભાવને ભૂલતો નથી. આવી સમભાવની દશામાં આવ્યાથી વાસનાઓનો સ્વયમેવ વિલય થાય છે અને મ્યાન તરવારની પેઠે સર્વકાલમાં શરીરાદિથી ભિન્નપણે આત્માનું ભાન થાય છે. સમભાવ સામાયિક એ પોતાના આત્મામાં છે માટે અન્તર્દૃષ્ટિથી અન્તરમાં જોવું. આત્માના સમભાવ ધર્મને પ્રાપ્તકર્યા પછી અન્ય આવશ્યકોનો મનુષ્ય અધિકારી બને છે. સમભાવમાં પરિણામ પામેલો આત્મા ખરેખરી પ્રભુની પ્રભુતાનો અનુભવ કરવા સમર્થ થાય છે. સમભાવરૂપ સામાયિકમાં પરિણમી જવું એજ પરમાત્માનો અનુભવ કરવાનો મુખ્ય ઉપાય છે. સર્વ જીવોની તથા પોતાની સિદ્ધસમાન

સત્તાનું ધ્યાન ધરવું અને ઔદયિકલાવપર દ્રષ્ટિ મૂકવી નહિ એજ સામાયિકરૂપ પોતાના આત્માને અનુભવવાનો મૂળમંત્ર છે. સમલાવરૂપ સામાયિક કરનારા ગમે તે ધર્મના હોય તોપણ તેની મુક્તિ થાય છે. સેયંવરો આસંવરો વા, બુદ્ધો વા અહવ અન્નો વા । સમમાવમાર્ગો અપ્પા, લહદ્ મુક્કલ્લં ન સંદેહો ॥૧॥ શ્વેતાંબર હોય, વા દિગંબર હોય, બૌદ્ધ હોય અથવા અન્ય વેદાંતી, આર્યસમાજી, હિંદુ, ખ્રીસ્તિ અને મુસલમાન વગેરે ગમે તે હોય પરંતુ સર્વ જીવોમાં સર્વ દર્શનોના આચારો વિચારોમાં જેને સમલાવ થયો છે તે મોક્ષ પામે એમાં જરામાત્ર પણ સંદેહ નથી. સર્વલવો અને સર્વપાપોથી મૂકાવનાર સમલાવ છે. સમલાવપ્રાપ્તિ માટે જે જે સાધનો અવલંબ્યાં હોય પરંતુ સમલાવની પ્રાપ્તિ ન થઈ તો તે સાધનોની નિષ્ફલતા જાણવી. સમલાવ એ પરમાત્માનું હૃદય છે. સમલાવને પામનાર પરમાત્મા બને છે. સમલાવી આત્મા કર્તવ્યકરણી કરતો છતો સદા મુક્ત છે. સમલાવી આત્મા આ વિશ્વમાં સર્વ મનુષ્યોને, રાજાઓને, અને ઇન્દ્રોને માન્યપૂજ્ય છે. સમલાવરૂપ સામાયિકમાં રહેનારને ઉચ્ચ સત્યતત્ત્વોની પ્રાપ્તિ થાય છે અને તે વિશ્વમાં સંપૂર્ણ સત્યોને દેખી શકે છે. આત્માના જ્ઞાનાદિગુણોને ખીલવવાનો મૂળ સમલાવરૂપ સામાયિકજ ઉપાય છે. સમલાવરૂપસામાયિકમાં પરિણામ પામીને પશ્ચાત્ જોવામાં આવે તો જ્ઞાનાદિગુણની શુદ્ધિ થયેલી અનુભવવામાં આવે છે. ગૃહસ્થોએ દરરોજ સામાયિક કરવું જોઈએ, અને સામાયિકરૂપ આત્માને કરવા દરરોજ પ્રયત્ન કરવો જોઈએ. ભરનિદ્રામાં જેમ દૃશ્ય દુનિયાનું ભાન રહેતું નથી તેવી રીતે સત્ય સામાયિકમાં રાગદ્વેષાત્મકવૃત્તિનું ભાન રહેતું નથી. ભરનિદ્રાની પેઠે રાગદ્વેષના વિચારોનો ઉપશમ થવો જોઈએ. સમલાવરૂપ સામાયિકમાં પરલાવનો વિચાર નહોવો જોઈએ. શુદ્ધોપયોગથી સ્વસમયમાં રમણતા કરવાથી આત્માની ખરી દશાનો ખ્યાલ આવે છે. જગત્ના દૃશ્યનો, પાંચ ઇન્દ્રિયો અને મનથી બિલકૂલ સંબંધ ન રહે અને એક આત્મગુણોમાં મનની એવી રમણતા થાય કે જાણે હું આત્મા વિના અન્યનો સંબંધી નથી આવી દશામાં સમલાવરૂપ સામાયિકનો અનુભવ આવે છે અને તેથી આત્માનો

સહજનનન્દ અનુભવાય છે. સમભાવરૂપ સામાયિકમાં નિવૃત્તિ સુખનો પ્રકાશ ખીલે છે. શરીરના અણુઅણુમાંથી મમત્વ-રાગભાવ દૂર થાય અને ગમે તેવા લયમાં છાતી ધડકે નહિ અને આત્મા ચંચલ થાય નહિ, એવોભાવ આઠ્યાથી આત્માનું સામાયિક ખરેખર આત્મામાંજ બને છે. સમભાવરૂપ સામાયિકનો હું તોલોકતા હું એવું ભાન પ્રગટ થાય છે ત્યારે “આત્મવત્ સર્વભૂતે યઃ પશ્યતિ સ પશ્યતિ” એવી આત્મદૃષ્ટિ પ્રગટે છે, અને આત્માનું વીર્ય સ્થિર થાય છે. સમભાવરૂપ પરિણામ પ્રગટ થતાં સામાયિકરૂપ આત્મા દેખાય છે, અને એવો આત્મા કર્મયોગમાં પ્રવૃત્ત થઈને મગજની સમતોલ દશા સંરક્ષી શકે છે. આત્મામાં પરિણામ પામતો એવો જ્ઞાની કાચલી અને ટોપરાની પેઠે રાગાદિ કર્મભાવથી લિપ્ત પડે છે, અને શુષ્ક નાલીએરની પેઠે તે શરીરકર્મથી જુદો પડી પોતાનું આનન્દરૂપ પ્રકાશિત કરે છે. સમભાવ સામાયિકમાં પરિણામ પામ્યાથી ગજસુકુમાલની પેઠે વા સ્કંધક મુનિના પાંચસે શિષ્યોની પેઠે અનેક ઉપસર્ગો પડતાં છતાં પરમાત્મદશા પ્રગટાવી શકાય છે. સમભાવરૂપ સામાયિક એક દરિયા સમાન છે, તેમાં અહંવૃત્તિનો ભાવ ભૂલીને ડુબકી મારી દેવાથી પોતાના અનન્તાનન્દ જીવનનો સાક્ષાત્કાર થાય છે એમ જ્ઞાનીઓને સમભાવ પરિણામના ઉપયોગમાં સત્યાનુભવ પ્રગટે છે. સમભાવ સામાયિકસમુદ્રમાં જન્મમરણ એ કચરા જેવાં લાગે છે તેમજ શરીરાદિ તૃણ સમાન લાગે છે. આવી સામાયિકની દશામાં આનન્દધન પ્રગટે છે.

સામાયિકક્રિયા વિધિમત્તેદની ચર્ચાના કલેશમાં ચિત્ત, વાણી અને કાયાનો વ્યાપાર કરીને સમભાવરૂપ સામાયિકના પ્રદેશથી વિરૂદ્ધપન્થમાં ગમન કરવાથી ખેદ-અર્ચિ પ્રગટે છે અને આત્માના અશુભ પરિણામ થવાથી કર્મબન્ધ થાય છે. સામાયિકનો સાધ્યોપયોગ રહે અને ક્ષણે ક્ષણે આત્માની શુદ્ધિના અધ્યવસાયો પ્રગટે એજ ખાસ વિચારવાયોગ્ય છે. આત્માના શુદ્ધધર્મનો ઉપયોગ ધારણ કરીને આત્માના એક ગુણધ્યાનમાં ઘણા વખત સુધી લયલીન થઈ જવું. ખાતાં, પીતાં, ઉઠતાં, બેસતાં, ફરતાં, અને બોલતાં સમભાવરૂપ સામાયિકનો પરિણામ રહે અને વિષમભાવના હેતુઓ પ્રાપ્ત થયા છતાં સમભાવના-

બળથી તેને હઠાવી શકાય એજ નિવૃત્તિનો માર્ગ છે. અનાદિકાલથી મનોવૃત્તિથી કલ્પાયલા શત્રુઓમાંથી શત્રુબુદ્ધિનો ત્યાગ કરવો જોઈએ અને અનાદિકાલથી મનોવૃત્તિથી કલ્પાયલી ઇષ્ટ વસ્તુઓમાંથી રાગ પરિણામનો ત્યાગ કરવો જોઈએ. જગતને તટસ્થ રહીને દેખવાની શક્તિ પ્રાપ્ત કરવી. જગતમાં સાક્ષીભૂત રહીને અધિકાર પરત્વે કાર્યો કરવાની નિર્લેપજ્ઞાનશક્તિ પ્રાપ્ત કરવી એજ સમભાવરૂપ સામાયિકના આનન્દદેશમાં ગમન કરવાનો અનુભવ છે. દુનિયામાં પ્રવર્તતા અનેક મતભેદોમાં સમપરિણામની દૃષ્ટિએ દેખવું અને તેમાં થતા રાગદ્વેષ પરિણામનો ત્યાગ કરીને સત્યદૃષ્ટિએ સાપેક્ષ સત્યત્વ વિચારવું એજ સમભાવરૂપ સામાયિકમાં સ્થિર થવાનો મુખ્ય ઉપાય છે. સમભાવમાં પરિણામ પામેલા જ્ઞાનથી સામાયિકરૂપ આત્મામાં રમણતા કરવી અને અનેક અપેક્ષાએ સમભાવના હેતુઓનો દ્રવ્ય, ક્ષેત્ર, કાલ ભેદે વિચાર કરીને વ્યવહાર સામાયિકાદિમાં સાપેક્ષપણે વર્તવું એ વિશાળ જ્ઞાનક્ષેત્રની ઉત્તમતા છે. ત્રસ અને સ્થાવર જીવોપર જેને સમભાવ છે તેને સામાયિક છે. જડવસ્તુથી આત્માને ભિન્ન કરીને આત્માના ગુણોમાં લયલીન થઈ જવાથી આત્માનું વાસ્તવિક સામાયિક પ્રગટે છે. ક્રોધ, માન, માયા, લોભ, ઈર્ષ્યા, કલહ, હિંસાવૃત્તિ, પરિગ્રહ અને વિષયવાસનાને સમાવવાથી ખરેખર આત્મામાં સામાયિક પ્રગટે છે. નિવૃત્તિમાર્ગમાં રહીને સામાયિકની સિદ્ધિ કરવાની છે અને તેની ઉપસર્ગરૂપ કસોટીએ કસીને પરીક્ષા કરવાની હોય છે. રાગદ્વેષના વિષમભાવમાં ન પડતાં આત્માના સમભાવમાં રહેવું એવું સામાયિક આવશ્યક એ મોક્ષમાર્ગ છે. દુનિયાના જીવોની સાથે અનાદિકાલથી રાગદ્વેષ કરીને વિષમભાવ ધારણ કર્યો હોય તેનાથી દૂર રહીને સમભાવ વિચારશ્રેણિપર આરોહણ કરવું એજ સામાયિકની શુદ્ધતા તરફ ગમન કરવાનો વાસ્તવિકમાર્ગ છે. ઇન્દ્રિયોનો વિષયો તરફ ઉન્મનીભાવ થાય ત્યારે સંસારમાંથી ઘણા અંશે મુક્ત થવાય છે. હે ચેતન! ત્હારા શુદ્ધધર્મમાં રમણ કરવું એજ ત્હારો વાસ્તવિકધર્મ છે. પોતાના મૂળધર્મ તરફ દાષ્ટ રાખ ! ! ! સમભાવરૂપ પર્વતપર પરમાત્મારૂપ દેવ વિરાજે છે. સમભાવરૂપ પર્વતપર ચઢવાને અસં-



જ્ય પગથીયાં છે. હળવે હળવે સમભાવરૂપ પર્વતના પગથીયાંપર જેઓ ચઢતા હોય છે તેમાંથી કેટલાક મનુષ્યો ત્હારાથી ઉપરના પગથીયાંપર હોય તે તરફ ઉત્સાહથી અને ઉપયોગથી ચઢવા પ્રયત્ન કર અને ત્હારાથી જે આત્માઓ નીચેના પગથીયાંપર હોય, કોઈ જીવો દૂર હોય, કોઈ જીવો દૂરતર હોય, કોઈ જીવો સમભાવરૂપ પર્વતના પહેલા પગથીયે હોય અને કોઈ જીવો સમભાવરૂપ પર્વતની તલેટીએ આવવા પ્રયત્ન કરતા હોય તે સર્વ જીવોપર સમભાવની દૃષ્ટિથી દેખ. ત્હારાથી ઉંચે ચઢેલા અને ત્હારાથી નીચે રહેલા જીવોનું મૂળ સત્તાએ રહેલું સ્વરૂપ દેખ અને ઉંચ નીચનો, ઉપાધિભેદ ભૂલીને સમભાવથી સર્વને દેખ !!! સર્વ જીવોની સાથે સમભાવદૃષ્ટિ રાખીને પોતાનું સમભાવરૂપ સામાયિક પ્રગટ કરવું એજ વીતરાગદેવે કહેલું પરમાર્થતત્ત્વ છે, એમ ઉપયોગ રાખ. સમભાવરૂપ સામાયિક-મય તું પોતે છે એમ અન્તર્દૃષ્ટિથી દેખ અને વિભાવદૃષ્ટિ પરિહરીને પોતાના શુદ્ધધર્મમાં મસ્ત બન. બાહ્યશરીરાદિ જે દેખાય છે તે સર્વ ઔદયિક ભાવે છે તેમાં અહંવૃત્તિનું ઉત્થાન થવું એજ સંસારની ઉત્પત્તિ છે. અહંવૃત્તિએ સંસાર છે અને અહંવૃત્તિથી દૂર રહી શુદ્ધા-પયોગમાં રહેવું એજ જીવનમુક્તની દિશા છે. સામાયિક અર્થાત્ સમતાભાવમાં પરિણમવું એજ આત્માનું જીવવું છે અને વિભાવદૃષ્ટિથી જીવવું એ સંસારજીવન છે. સમતારૂપ આત્મામાં તૃષ્ણા-વા-સના વગેરે નથી એમ નિશ્ચય કરીને આત્મજ્ઞાનપ્રતિ પ્રતિદિન વિશેષ પ્રવૃત્તિ કર ! નૈગમનયની દૃષ્ટિએ પ્રથમ સામાયિકમાં પ્રવૃત્તિ થાય છે પશ્ચાત્ ઉત્તરોત્તરનયકથિત સામાયિકની પ્રાપ્તિ થયા કરે છે.

સામાયિક આવશ્યકમાં પરિપૂર્ણરૂચિ ધારણ કરવી અને તેનો આદર કરવો. સમભાવ આબ્યાથી અન્ય આવશ્યકતા સ્વીકારવામાં આવે છે. આત્માને સમભાવરૂપમાં મૂકવાથી સમભાવરૂપ પર્વતના શિખરે પહોંચીને પરમાત્મા બનેલા એવા તીર્થંકરોના ગુણોનું જ્ઞાન કરવામાં આવે છે. સમભાવરૂપ આવ-શ્યકમાં પ્રવેશ કરવાથી સમભાવના દરિયા એવા તીર્થંકરોની મહત્તા અવખોધી શકાય છે અને તેથી તીર્થંકરોની

દેવસ્તુતિ

આવશ્યક.

સ્તુતિ કરી શકાય છે. ગિરિનારની પાંચમી ટુંકપર ચઢવાના વિકટ-  
 માર્ગ કરતાં સમભાવનો માર્ગ અનન્ત ઘણો વિકટ છે. સમભાવના  
 પગથીયાંપરથી જરા ખસવામાં આવ્યું તો વિષમભાવરૂપ રાગ-  
 દ્રેષના ઉંડા ખાડાઓમાં પડતાં વાર લાગતી નથી. ગિરિનારની  
 પાંચમી ટુંકપર ચડતાં આગળ પાછળ દેખવામાં લક્ષ્ય રાખી શકાય  
 નહિ અને જો ઉપરઉપરના પગથીયાંપર વિચાર કરી જોઈને પાદ  
 મૂકવામાં આવે છે તો ઉપર પહોંચી શકાય છે તદ્વત્ સમભાવ પર્વ-  
 તનાં પગથીયાં, સમભાવના અધ્યવસાયોરૂપ અસંખ્યાતાં છે. ઉત્તરોત્તર  
 અનુક્રમે સમભાવ અધ્યવસાયોરૂપ પગથીયાંપર ચઢતાં આગળ પાછ-  
 ળના રાગદ્રેષના વિચારો તરફ લક્ષ્ય ન રાખતાં જેઓ લયરૂપ ઝંઝા-  
 વાતને જીતીને ઠેઠ શિખર પહોંચી પરમાત્મા બન્યા એવા સિદ્ધ  
 અચલસમભાવપર્વતની ટોચપર વિરાજિત તીર્થંકરોની સ્તુતિકરવાથી  
 સમભાવરૂપ સામાયિકની પુષ્ટિ થાય છે. સમભાવની પરિપૂર્ણ દશા  
 પ્રાપ્ત કરી છે જેઓએ એવા ચોવીશ તીર્થંકરોની સ્તુતિ કરવી.  
 નામપૂર્વક ચોવીશ તીર્થંકરોનું સ્મરણ કરવું અને તેમનામાં રહેલા  
 કેવળજ્ઞાનાદિગુણોમાં સંયમ કરી લયલીન થઈ જવું. તેઓનામાં  
 પ્રગટેલી પરમાત્મતા ખરેખર સત્તાએ પોતાનામાં છે, એવોભાવ  
 લાવીને તીર્થંકરોની સાથે અભેદ ધ્યાનવડે એકરૂપ બની જવું એજ  
 લોગસ્સસૂત્રમાં કહેલો વાસ્તવિકભાવ છે. પરિપૂર્ણ કેવળજ્ઞાનાદિગુણો  
 જેવા તીર્થંકરોમાં છે તેવા મારામાં છે. શ્રી તીર્થંકરોને પોતાના હૃદ-  
 યમાં ધ્યેયરૂપે ધારણ કરવાથી પોતાનામાં પરમાત્મપણું પ્રગટે છે.  
 પરમાત્માઓનું ધ્યાન એ ખરેખર પોતાનું પરમાત્મપણું પ્રગટાવે  
 છે. તીર્થંકર પરમાત્માઓના ગુણોની મન, વચન અને કાયાવડે  
 સ્તુતિ કરવી જોઈએ. તીર્થંકરોને પરિપૂર્ણનો અને નિક્ષેપા-  
 પૂર્વક ઝોળખવા. તીર્થંકરોને સમભાવમાં રહીને દેખવા અને  
 તેમનામાં પ્રગટેલી પૂર્ણસમતાતરફ લક્ષ્ય રાખવું એજ પરમાત્માના  
 પગલે ચાલવાનું કૃત્ય અવબોધવું. નામ, સ્થાપના, દ્રવ્ય અને ભાવ;  
 એ ચાર નિક્ષેપાએ ચોવીશ તીર્થંકરોનું સ્વરૂપ વિચારવું. સર્વ પ્રકા-  
 રના નિક્ષેપાઓથી તીર્થંકરોનું સાપેક્ષાએ સ્વરૂપ સમજાય છે માટે

કોઈ નિક્ષેપાના ખંડનતરફ દૃષ્ટિ ન દેવી પણ દરેક નિક્ષેપથી તીર્થ-કરોના સ્વરૂપને જાણી તીર્થકરોની હૃદયમાં ઉપાદેય દૃષ્ટિ રાખીને સ્તુતિ કરવી. ભાવનિક્ષેપાએ ગુણ પ્રકટાવવા માટે નામાદિ ત્રણ નિક્ષે-પની આવશ્યકતા સિદ્ધ ઠરે છે. તીર્થકરોની વાસ્તવિક સ્તુતિ કરવાને પ્રથમ સામાયિકમાં પરિણામ પામેલો મનુષ્ય અધિકારી ગણાય છે. શ્રી તીર્થકરોના દરેક ગુણનો વિચાર કરવો અને પછી તે ગુણ પોતાનામાં પ્રગટાવવા શ્રી તીર્થકરના ગુણની સાથે એક ચિત્તથી લય-લીન થઈ જવું. આવી રીતે અભ્યાસ કરવાથી કાળે કાળે તીર્થકરોના ગુણોની પેઠે પોતાના આત્મામાં સત્તાએ રહેલા ગુણો આવિર્ભાવરૂપ થાય છે. તીર્થકરોની સ્તુતિ કરીને તીર્થકરો જેવા ગુણો પ્રગટાવવા લક્ષ્ય રાખવું. વાસનાઓ-સ્વાર્થો અને અનેક દુનિયાના પદાર્થોની આશાઓને પરિપૂર્ણ કરવા તીર્થકરોની સ્તુતિ-પ્રાર્થના કરવામાં આવે છે ત્યાંસુધી તીર્થકરોને પરિપૂર્ણ સ્વરૂપે જાણવામાં આવ્યા નથી. શ્રી તીર્થકરોની પાસે પૌદ્ગલિક પદાર્થોની ભીક્ષા માગનાર પોતાની અજ્ઞતા પ્રગટ કરે છે અને તે તીર્થકરોના ગુણો તરફ લક્ષ્ય રાખી શકતો નથી. અનેક પ્રકારનાં દુઃખો પડતાં છતાં અને અનેક પ્રકારના પદાર્થોની જરૂર હોય તો પણ તે વસ્તુઓની માગણી કદિ પ્રભુની મૂર્તિ સામે ઉભા રહીને કરવી નહિ. કર્મના શુભાશુભ ફલોમાં સમભાવી બનીને તીર્થકરોનું અવલંબન કરીને પોતાનામાં તીર્થકર-પાણું પ્રકટાવવાનું છે. ચોવીશ તીર્થકરોના નામપૂર્વક તેમને ભાવથી વંદીને અને પૂજીને તેમના શુદ્ધ સ્વરૂપમાં શુદ્ધોપયોગથી સ્થિર થઈ જવું. તીર્થકરોનું પરમશુદ્ધસ્વરૂપ વિચારતાં ધ્યાવતાં મનવિશ્રામ પામે અને આત્માની શુદ્ધતા સ્થિરતાનો અનુભવરસ પ્રગટે ત્યારે સમજવું કે ચોવીશ તીર્થકરસ્તુતિની અમૃતક્રિયા પ્રાપ્ત થઈ. ચતુર્વિંશતિસ્તવનો મૂળ ઉદ્દેશ તેમના જેવા ગુણો પ્રગટાવવાનો છે. સમભાવરૂપ સામાયિકના શિખરે પહોંચીને જેઓએ પરમાત્મપદ પ્રાપ્ત કર્યું છે એવા તીર્થકરોએ જગતના જીવોને સમભાવનો ઉપદેશ દીધો છે તેથી તેમણે જગત્પર અપરિમિત ઉપકાર કર્યો છે એવા તીર્થ-કરોની સ્તુતિ બહુમાનભક્તિ અને ઉપાસના કરવાથી જન્મ જરા

અને મૃત્યુના બન્ધનો છૂટે છે. શ્રીતીર્થંકરોએ ગુણની શ્રેણિપર ચઢવાનો ઉપદેશ દીધો છે. ગુણથી આગળ વધાય છે. ગમે તે જાતિમાં જન્મેલો મનુષ્ય વૈરાગ્ય, સંતોષ, અહિંસા, સત્ય, બ્રહ્મચર્ય, નિર્લોભતા અને મૈત્રીભાવ આદિગુણોવડે તે આત્માની ઉત્ક્રાન્તિમાં દરરોજ આગળ વધે છે. ક્રોધાદિ દુર્ગુણોને જીતવા એ મનુષ્યોનું કર્તવ્ય દર્શાવ્યું છે. મનુષ્ય, સુર, પશુ, અને પંખી વગેરે જિનભગવાનના ગુણોનો ઉપદેશ શ્રવણ કરી દુર્ગુણોપર જય મેળવી ધર્મી થઈ શકે છે. રાગદ્વેષનો જય કરવાની ઇચ્છા-પ્રવૃત્તિ જેને થાય છે તે જિનનો અનુયાયી છે. આવો ઉપદેશ તેમણે દઇને અનેક લવ્યજીવોને તાર્યા છે. આદિત્યના કરતાં તેઓ કેવળજ્ઞાનગુણવડે અનન્તગુણ પ્રકાશી છે. ચંદ્રમાના કરતાં તેઓ અત્યંત શાન્ત છે. સાગરની પેઠે અત્યંત તેઓ ગંભીર છે. તેમની દિશાતરફ પ્રવૃત્તિ કરીને તેઓનું ધ્યાન ધરું છું. સમાધિના આપનારા તેઓ આલંબનવડે બનો. શ્રીતીર્થંકરોનું સદા સ્મરણ હોવ. તીર્થંકરોની ઉપાસનામાં મન, વચન અને કાયાનો વ્યાપાર હોવ ! ઉપશમાદિ ભાવે શ્રીતીર્થંકરોનું ધ્યાન કરું છું. જેઓએ ઘાતી અને અઘાતી કર્મોના ક્ષય કરી સિદ્ધસ્થાન પ્રાપ્ત કર્યું એવા સિદ્ધા-તીર્થંકરોનું સદા ધ્યાન કરું છું. તેઓના રૂપાતીત સ્વરૂપમાં લયલીન થાઉં છું. આ પ્રમાણે ચતુર્વિંશતિસ્તવરૂપ આવશ્યક કરનાર મનુષ્ય ગુરૂવંદન આવશ્યક કરવામાટે અધિકારી બને છે. તીર્થંકરોના ઉપકાર અને તેમની મહત્તા જાણે છે તે ગુરૂનો ઉપકાર અને તેમની મહત્તા અવખોધવા સમર્થ થાય છે.

પરમાત્મા તીર્થંકરોની સ્તુતિ કરનાર ગુરૂને વંદન કરવાને અધિકારી બને છે. વિશ્વાસ, પ્રેમ, ભક્તિ, શ્રદ્ધા, ગુરૂવંદનઆવશ્યક. વિવેક, જ્ઞાન, આજ્ઞાપાલન, પરોપકાર, અને ગંભીરતાદિગુણોની પ્રાપ્તિવિના ગુરૂના શિષ્ય બની શકાતું નથી. ગુરૂને ત્રિકાલવંદન કરવું જોઈએ. ગુરૂવંદન એ આવશ્યકકર્મ છે. ગુરૂભક્તિ, સેવા, ઉપાસના અને આજ્ઞાધીનતાઆદિ ગુણોની પ્રાપ્તિ કરીને પોતાના આત્માની ઉન્નતિ કરવી જોઈએ. બે વખતની સંધ્યાએ ગુરૂવંદનકર્મને અવશ્ય કરવું જોઈએ. ગુરૂવંદનસૂત્રથી ગુરૂવંદન

વિવેકનો ખ્યાલ પ્રગટે છે. બે વખત ગુરૂને વન્દન કરીને સર્વ અપ-  
રાધોને ખમાવવા જોઈએ. ગુરૂએ જે ઉપકારો કર્યા છે તેનું હૃદયમાં  
સ્મરણ કરીને ગુરૂના હૃદયને સંતુષ્ટ-પ્રસન્ન કરવું જોઈએ. ગુરૂએ જે  
આત્મજ્ઞાનનો બોધ આપ્યો છે તે અમૂલ્ય છે. આત્મજ્ઞાન આપી  
હૃદયચક્ષુને ઉઘાડનાર ગુરૂને સર્વસ્વાર્પણ કરવું જોઈએ. વિનય-પ્રેમ-  
લક્ષિત અને સદાચાર વગેરે ઘણા ગુણો ખરેખર ગુરૂવન્દનથી ઉત્પન્ન  
થાય છે. ગુરૂવન્દન કરવાથી હૃદયની નિર્મલતા થાય છે અને આ-  
ત્માની ઉચ્ચતામાં પ્રતિદિન વૃદ્ધિ થાય છે. સામાયિક અને ચતુ-  
ર્વિંશતિસ્તવની પેઠે ગુરૂવન્દન આવશ્યક પણ આત્માને અત્યંત  
હિતકારી છે. પ્રભુની પ્રાપ્તિ કરાવી આપનાર ગુરૂ છે; માટે ગુરૂની  
લક્ષિત અને બહુમાન કરવામાં જરામાત્ર પ્રમાદ સેવવો નહિ. આર્ય-  
પણું ખરેખરું ગુરૂને વન્દન કરીને તેમની સેવા કરવામાં સમાયું છે.  
ગારના ખીલાની પેઠે મનની અસ્થિરતાને ધારણ કરનારા મનુષ્યો  
ગુરૂની શ્રદ્ધા ધારણ કરી શકતા નથી અને તે જ્યાં ત્યાં સ્વછંદા-  
ચારથી ઉન્મત્તની પેઠે ભટકે છે પણ આત્મહિત સાધી શકતા નથી.  
ગુરૂને ગુરૂતરીકે જ્ઞાનવડે ન અવબોધે અને પોતાને જ્ઞાનવડે શિષ્ય  
તરીકે ન જાણે ત્યાં સુધી મનુષ્ય-ગુરૂવન્દન આવશ્યકનો ખરેખરો  
આરાધક બની શકતો નથી. ધર્મમાર્ગમાં ગુરૂવિના દુનિયામાં કોઈ  
મનુષ્ય સુક્ષિતના માર્ગમાં આગળ વધી શકે તેમ નથી. બાહ્ય અને  
અન્તરથી નયનિલેપ સાપેક્ષ ગુરૂવન્દનનું સ્વરૂપ જેઓ અવબોધીને  
ગુરૂવન્દનમાં પ્રવૃત્તિ કરે છે તેઓ સુક્ષિપ્ત પ્રાપ્ત કરી શકે છે.  
સર્વ આવશ્યકની આરાધનાના મૂળ પાયા તરીકે શ્રી સદ્ગુરૂ છે. શુદ્ધ  
પ્રેમ-લક્ષિતથી ગુરૂના ચરણકમળલુંગ બનીને ગુરૂવન્દન કરવું એજ  
શ્રી વીરપ્રભુનો ઉપદેશ છે. શ્રી ગુરૂવન્દના આવશ્યકની આરાધના  
કરનાર જૈન બનીને જિનપણું પ્રાપ્ત કરે છે. માટે દુનિયાના સર્વ  
મનુષ્યોએ ગુરૂવન્દન આવશ્યક દરરોજ બે વખત કરવું.

ગુરૂવન્દનમાં આરૂઢ થએલ મનુષ્ય પુનઃ પાપ નહિ કરવું અને જે  
પાપ થયાં હોય તેની નિન્દા ગર્હારૂપ પ્રતિક્રમણરૂપ આવશ્યક જે કહે-  
વાય છે તે કરવાનો અધિકારી બને છે. કુંભાર પાસે મિચ્છામિદુક્ષ્ટં

દેનાર હુલ્લકની પેઠે મિચ્છામિદુલ્લંઢં દેનાર પ્રતિક્રમણ કરી શકતો નથી. પ્રતિક્રમણ એ શું છે તે જે જાણતો નથી તે પ્રતિક્રમણ કરી શકતો નથી. દિવસમાં અને રાત્રિમાં જે જે પાપો કર્યા હોય તેનો પશ્ચાત્તાપ કરીને પુનઃ તેવાં પાપો નહિ કરવાની પ્રતિજ્ઞા કરનારને અને તે પ્રમાણે પ્રવર્તનારને પ્રતિક્રમણ કરનાર અવબોધવો. શુકની પેઠે પ્રતિક્રમણસૂત્ર બોલી જવું અને પ્રતિક્રમણ એટલે શું ? તે પણ સમજી શકાય નહિ એવી રીતનું પ્રતિક્રમણ કરવું તે વાસ્તવિક પ્રતિક્રમણ કયું એમ કહેવાય નહિ. પ્રતિક્રમણસૂત્ર અથવા શ્રમણસૂત્રનો મુખપાઠ કરી જવા માત્રથી હૃદયપર કંઈ પ્રતિક્રમણના વિચારોની અસર થતી નથી. ઇંગ્લીશ ભાષાના શબ્દોનો અર્થ નહિ જાણનાર ઇંગ્લીશ ભાષાની કવિતાઓમાં પ્રાર્થના વા પ્રતિક્રમણ કરે તેથી તેનું હૃદય ખરેખર શુદ્ધ બની શકે નહિ. પ્રતિક્રમણ એટલે પાપથી પાછું ફરવું આવા પ્રતિક્રમણના અર્થ પ્રમાણે દુનિયાના જે જે મનુષ્યો પાપથી પાછા ફરે છે તે પ્રતિક્રમણ કરનારા અવબોધવા. મન-વચન અને કાયાથી જે જે પાપો કરાતાં હોયતેથી પાછા ફરવાની જરૂર છે. દિવસમાં જે જે મન-વચન અને કાયાથી પાપો થયાં હોય તેની માફી માગવી તેને દૈવસિક પ્રતિક્રમણ કહે છે. રાત્રિમાં મન વચન અને કાયા વડે જે પાપ થયાં હોય તેનો પ્રાતઃસંધ્યા વિષે પશ્ચાત્તાપ કરવો તેને રાત્રિક પ્રતિક્રમણ કહે છે. ગૃહસ્થે પ્રતિક્રમણસૂત્ર અને સાધુએ શ્રમણ-સૂત્રના ભાવાર્થ ઉપર લક્ષ દેઈ પ્રતિક્રમણ આવશ્યક કરવું જોઈએ. એક પક્ષમાં જે જે મન-વચન અને કાયાવડે પાપો કર્યાં હોય તેનો પશ્ચાત્તાપ કરવો તેને પાક્ષિક પ્રતિક્રમણ કહે છે. મન-વચન અને કાયાવડે ચાતુર્માસ સંબંધી પાપોનો પશ્ચાત્તાપ કરી તેની નિન્દા ગર્હા-કરવી તેને ચાતુર્માસિક પ્રતિક્રમણ કહે છે. વર્ષ સંબંધી થએલા પાપોનો પશ્ચાત્તાપ કરવો અને તેની નિન્દા-ગર્હા કરવી તેને સાંવત્સરિક પ્રતિક્રમણ કહે છે. નામ-સ્થાપના-દ્રવ્ય અને ભાવ એ ચાર નિક્ષેપે પ્રતિક્રમણનું સ્વરૂપ વિચારવું. ભાવ પ્રતિક્રમણ એ સાધ્ય છે એવો ઉપયોગ રાખીને પ્રતિક્રમણ કરવું. દ્રવ્યપ્રતિક્રમણ તે ભાવપ્રતિક્રમણના હેતુભૂત છે. વ્યવહાર પ્રતિક્રમણ તે નિશ્ચય પ્રતિક્રમણના હેતુભૂત

છે. દરરોજ પ્રતિક્રમણુ આવશ્યક કરવામાં આવે અને દુર્ગુણો ન ટળે તથા નીતિના માર્ગે પર સ્થિર ન રહેવાય તો સમજવું કે પાપની ગહી-નિન્દારૂપ પશ્ચાત્તાપ બરાબર કરી શકાતો નથી.

પ્રતિક્રમણુરૂપ અધ્યવસાય થવાથી ભૂતકાલીન કર્મની નિર્જરા થાય છે અને આત્માની શુદ્ધિ થાય છે. અનેક જીવો પ્રતિક્રમણુ કરીને મુક્તિપદ પામ્યા અને પામશે. જે જે પાપો કર્યો હોય તેનો અન્તઃકરણમાં ઉંડો પશ્ચાત્તાપ કરવો જોઈએ. મન-વચન અને કાયાની ચેષ્ટાઓ પ્રતિક્રમણુ યોગ્ય થવી જોઈએ. પ્રતિક્રમણુના અધ્યવસાયોથી આચારમાં સ ગુણો દેખાવવા જોઈએ. પ્રતિક્રમણુ કરવાથી નૈતિક ગુણોની વૃદ્ધિ થવી જોઈએ અને અનીતિથી પાછું હઠવાનું થવું જોઈએ. શબ્દોમાં થએલું પ્રતિક્રમણુ જે સદ્ગુણો અને શુભાચાર પર અસર ન કરે તો વાસ્તવિક પ્રતિક્રમણુ કયું એમ કહેવાય નહિ. પ્રતિક્રમણુથી કષાયનો ઉપશમ થવો જોઈએ. કષાય ઘટે નહિ અને ઉલટી દરરોજ કષાયની વૃદ્ધિ થાય ત્યાં પ્રતિક્રમણુ કયું એમ કહી શકાય નહિ. અન્યોને રંજન કરવા માટે પ્રતિક્રમણુની ક્રિયા નથી પણ પોતાના આત્માની શુદ્ધિ કરવા માટે પ્રતિક્રમણુ છે. અન્તર્માં ભાવ પ્રતિક્રમણુના ઉપયોગે પ્રતિક્રમણુના વિચારો પ્રકટાવવા જોઈએ. નૈગમનયની કલ્પનાએ પ્રતિક્રમણુની અનેકાન્ત માન્યતા માનીને સાપેક્ષ ઉત્તરોત્તરનયથી આત્મશુદ્ધિ કરવી જોઈએ. નિષ્કપટી મનુષ્ય અને આત્માર્થી શુદ્ધભક્ત મનુષ્યે પ્રતિક્રમણુ શુદ્ધિ તરફ લક્ષ દેવું જોઈએ. ઉપયોગ વિનાનું દ્રવ્ય પ્રતિક્રમણુ છે અને ઉપયોગપૂર્વક ભાવ પ્રતિક્રમણુ કહેવાય છે. નૈગમ, સંગ્રહ, વ્યવહાર, ઋણસૂત્ર, શબ્દનય, સમલિરૂઢ અને એવંભૂતનય એ સાતનયથી પ્રતિક્રમણુ કરવું જોઈએ. આત્માથી પ્રતિક્રમણુ ભિન્ન છે કે અભિન્ન છે તેનો નયોવડે સાપેક્ષ વિચાર કરીને શુદ્ધ પ્રતિક્રમણુની આરાધના કરવી. જે જે શબ્દોવડે પ્રતિક્રમણુ કરવું તે તે શબ્દોનો સાતનયોવડે સમ્યક્ અર્થ વિચાર કરવો જોઈએ. ગાઠ-રીયા પ્રવાહ રીતિએ પ્રતિક્રમણુ કરવામાં સુધારો કરીને દરરોજ દુર્ગુણોમાંથી મુક્ત થવાય અને સદ્ગુણોની વૃદ્ધિ થાય એવો દરરોજ પ્રયત્ન કરવો જોઈએ. પાપોના પશ્ચાત્તાપથી અન્તઃકરણ ઘણું કુમળું થવું

જોઈએ અને આત્માની શુદ્ધતાનો ઉપયોગ પ્રગટવો જોઈએ. આત્માની નિર્મલતા કરવા માટે પ્રતિક્રમણ એ ગંગાના સમાન છે. આખી નિ-  
યાના મનુષ્યો પાપોથી પાછા ફરવા રૂપ પ્રતિક્રમણ કરે તો આ દુનિયા  
દિવ્ય દુનિયા બની શકે.

જે જે દોષો ઉત્પન્ન થાય તેનાથી પાછા ફરવામાં ન આવે  
તો પ્રતિક્રમણ કર્યું એમ કહેવાય નહિ એમ ખાસ લક્ષ્યમાં રાખીને  
પ્રતિક્રમણ કરવું જોઈએ. ગૃહસ્થોએ અને ત્યાગીઓએ કર્મના પ્રદેશ-  
માંથી પાછા ફરીને આત્મ પ્રદેશમાં આવવા માટે પ્રતિક્રમણ  
કરવું જોઈએ. ચોરી-વ્યભિચાર-હિંસા-મૂઠ-લોભ-ખોટીસાક્ષી-ચાડી-  
ચુગલી-વિશ્વાસઘાત-ક્રોધ-કલેશ-ઝઘડા-ટંટા-વૈર-અહંકાર-કપટ અને  
નિન્દા વગેરે દોષોથી પાછા ફરાય અને અસ્તેય-પ્રદ્મચર્ય-સત્ય-નિ-  
લોભતા-વિશ્વાસ-મૈત્રાદિ ભાવના-પ્રમાણિકતા-સરલતા-ક્ષમા-લઘુતા-  
ક્ષમાપના અને આત્મભાવના વગેરે ગુણોમાં આગળ દરરોજ વધા-  
યતો અવબોધવું કે પ્રતિક્રમણ ખરેખરૂં થાય છે. દુર્ગુણોથી અર્થાત્  
પાપથી પાછા ફરવાનો પરિણામ નહોય ત્યાં પ્રતિક્રમણ નથી. રાત્રિ  
અને દિવસમાં કયા કયા અનીતિદોષો કરાયા તેની જેઓને યાદી  
ન હોય અને જે ક્યાંથી પાછા ફરીને ક્યાં આવવાનું છે તે જાણતા  
ન હોય તેઓ પ્રતિક્રમણના અધિકારી થયા નથી એમ અવબોધવું.  
ગૃહસ્થો અગર ત્યાગીઓમાં પાપથી પાછા ફરવારૂપ પ્રતિક્રમણ  
પરિણામ થાય અને તે પ્રમાણે વર્તાય તો તેની છાપ જેઓ પ્રતિ-  
ક્રમણ ન કરતા હોય તેઓના ઉપર પડે છે અને તેથી તેઓ પ્રતિ-  
ક્રમણ આવશ્યકનો સ્વીકાર કરે છે. પાપ અર્થાત્ દુર્ગુણો-અનીતિ-  
અને અપ્રમાણિકતાથી પાછો ફરનાર મનુષ્ય ખરેખર પ્રતિક્રમણ શબ્દની  
અને તેના રહસ્યની છાપ બોલ્યા વિના અન્ય મનુષ્યો પર પાડી શકે  
છે. આખી દુનિયામાં પ્રતિક્રમણ અથવા પાપથી પાછા ફરવાનું આવ-  
શ્યક મહત્વ ફેલાવવામાં આવે તો દુનિયાના મનુષ્યોમાંથી પાપો  
ટળી જાય. શ્રી સર્વજીવીરપ્રભુએ પ્રતિક્રમણને આવશ્યકકાર્ય તરીકે ઉપ-  
દેશ્યું છે તે ખરેખર યથાર્થ છે. પ્રતિક્રમણના અધ્યવસાય ઉત્પન્ન થવાથી  
ફરાચારી પાપી મનુષ્યો સદાચારી ધર્મી બન્યા છે, બને છે અને બનશે.



ભૂતકાળમાં અનન્ત જીવો પ્રતિક્રમણ કરીને મુક્તિ પામ્યા, વર્તમાનમાં મહાવિદેહમાં પામે છે અને ભવિષ્યમાં પામશે. દરેક મનુષ્યે રાત્રિ અને દિવસમાં જે જે પાપો કર્યો હોય તેને આલોચવાં જોઈએ અને મન તથા ઇન્દ્રિયોને દુર્ગુણોથી પાછી હઠાવવી જોઈએ. રાગદ્વેષ પરિણામ પામેલા મનને રાગદ્વેષરહિત કરવું તે પ્રતિક્રમણ છે. સંસાર સમ્મુખ થનાર મનને આત્મ સમ્મુખ કરવું તે પ્રતિક્રમણ છે. મોહથી પાછા ફરવું તે પ્રતિક્રમણ છે. જે જે અંશે દોષોથી પાછા ફરવાનો પરિણામ તથા તેવી પ્રવૃત્તિ થાય તે પ્રતિક્રમણ છે. ગૃહસ્થો અગર ત્યાગીઓએ વ્રતોમાં લાગેલા અતિચારોને આલોચવા તે પ્રતિક્રમણ છે. દોષોથી પાછા ફરવાનો પરિણામ તથા આચાર સેવનારા ગૃહસ્થો તથા ત્યાગી-ઓમાં પ્રતિક્રમણ ગુણ વધે છે.

પાપથી પાછા ફરવારૂપ વિચારોવડે કાયા ઉપર અસર થાય છે અને તેથી કાયાવડે થતા દોષો અટકે છે. મનની અસર કાયા પર તથા વાણી પર થાય છે. મન-વાણી અને કાયાના દોષોને ટાળવા માટે થતા પરિણામ તથા કાયબ્યાપારને પ્રતિક્રમણ કહેવામાં આવે છે એમ અન્તરમાં ઉંડા ઉતરી વિચાર કરતાં સમ્યગ્ રીતે બોધાશે. ખડેનો અને પુરૂષોમાંથી દરરોજ પ્રતિક્રમણથી દુર્ગુણો ન્યૂન થવા જોઈએ. ગૃહસ્થોમાં નીતિ-પ્રમાણિકપણું વધે અને અન્યાય-અનીતિ વગેરે દોષો ટળે તો સમજવું કે તેઓનામાં પ્રતિક્રમણની શક્તિ ગમે તે રૂપે જાગ્રત થઈ છે અને તેઓને પ્રતિક્રમણનો લાભ સમજાયો છે. સજ્જનપણાને ઉત્પન્ન કરનાર પ્રતિક્રમણ છે. દુનિયામાં જન્મથી કોઈ સદ્ગુણી હોતો નથી. પ્રતિક્રમણથી સર્વે મનુષ્યો ગુણી થાય છે. વૃત્તોમાં લાગેલા મેલને પ્રતિક્રમણ રૂપ સાબુથી ધોઈને વ્રતોની નિર્મલતા કરી શકાય છે. ભૂતકાળના અનન્ત ભવોનાં કર્મોનો ક્ષય કરનાર પ્રતિક્રમણ છે. જ્ઞાનાચાર-દર્શનાચાર-ચારિત્રાચાર-તપાચાર અને વીર્યોચારો સેવતાં જે કંઈ ભૂલો થઈ હોય તેનો પશ્ચાત્તાપ-નિંદા અને ગર્હારૂપ પ્રતિક્રમણ છે. મગજની સમાનતા રાખીને સેવા આદિ કર્મયોગનાં કાર્યો કરતાં સમભાવ ન રહ્યો હોય અને વિષમભાવ થયો હોય તો ત્યાંથી

પાછા ફરીને સમભાવમાં ગમન કરવું તે પ્રતિક્રમણ છે. અસત્ય વિચારોમાંથી સત્ય વિચારોમાં આવવા પ્રયત્ન કરવો; પક્ષપાત દૃષ્ટિ-માંથી અપક્ષપાત દૃષ્ટિમાં આવવા પ્રયત્ન કરવો; દૃષ્ટિરાગમાંથી નીકળી મધ્યસ્થભાવમાં આવવા પ્રયત્ન કરવો; એકાન્તવાદમાંથી અનેકાન્ત વાદમાં ગમન કરવું; નિરપેક્ષ વ્યવહારમાંથી સાપેક્ષ વ્યવહાર માનવા પ્રયત્ન કરવો. અશુભ વ્યવહારથી શુભ વ્યવહારમાં પાછા ફરવું અને અસહ્ય વર્તનથી પાછા ફરીને સહ્ય વર્તનમાં આવવા પ્રયત્ન કરવો, ઇત્યાદિ પ્રતિક્રમણ અવગ્રોધવું. અનન્તાનુબંધી કષાયના પરિણામથી પાછા હઠવું; અપ્રત્યાખ્યાની કષાયથી પાછા હઠવું; પ્રત્યાખ્યાની કષાયના પરિણામથી પાછા હઠવું અને સંજ્વલન-કોષ-માન-માયા-લોભ-કષાયથી પાછું ફરવું તે પ્રતિક્રમણ છે. પ્રસન્નચંદ્ર રાજર્ષિએ ધ્યાનમાં પ્રતિક્રમણ કરી ક્ષપકર્ત્રેણિ ચઢી કેવળ જ્ઞાન પ્રાપ્ત કર્યું હતું.

અસંતોષપણના વિચારોને આલોચી સંતોષના વિચારો તરફ પ્રવૃત્તિ કરવી તે પ્રતિક્રમણ છે. તૃષ્ણાના વિચારોને નિન્દી ગર્હી તેનાથી પાછા ફરી સંતોષના વિચારોમાં આડઠ થવું તે પ્રતિક્રમણ છે. મહા-ત્માઓનો અવિનય અને આશાતના કરી હોય તેનાથી પાછા હઠી મહાત્માઓનો વિનય અને તેમની લક્ષિત કરવી તે પ્રતિક્રમણ છે. કોઈ પણ જીવ સંબંધી ખરાબ અભિપ્રાય બાંધ્યા હોય અને તેનું અશુભ ચિંતનું હોય તેનાથી નિન્દા-ગર્હા કરીને પાછા ફરી સત્ય અભિપ્રાય અને શુભ ચિંતનમાં પોતાના આત્માને સ્થાપન કરવો તે પ્રતિક્રમણ છે. જગત્ એક શાળા છે તેમાંથી સાર ગ્રહણ કરવા પ્રયત્ન કરવાની જરૂર છે. જગતના પદાર્થોમાં આસક્તિ કરી હોય તેનાથી પાછા ફરીને નિરાસકતપણામાં પ્રવેશ કરવો એ પ્રતિક્રમણ છે. જગતના સર્વ જીવોને સ્વાતંત્ર્ય ગમે છે, તેમાંથી કોઈ જીવને પરતંત્રતાની બેડીમાં નાંખવા વિચાર કર્યો હોય તે અકાર્યથી પાછા ફરીને સુકાર્યમાં આત્માને યોજવો એ પ્રતિક્રમણ છે. જગત્ એ કેદખાનું છે તેમાંથી છૂટવા જે જીવો જે જે અંશે પ્રયત્ન કરતા હોય તેઓને તે તે અંશોમાંથી પાછા ફરવાનો અસદ્ઉપદેશ દીધો હોય તેથી પાછા ફરીને શુભોપદેશમાં પ્રવૃત્તિ કરવી તે પ્રતિક્રમણ

છે. વિરતિની બહિર્ જઈ અવિરતિ ભાવમાં ગમન કર્યું હોય તેનાથી પાછા ફરીને વાસ્તવિક વિરતિ તરફ પ્રવૃત્તિ કરવી તે પ્રતિક્રમણ છે. આત્માના શુદ્ધધર્મની રમણતામાંથી બહિર્મુખવૃત્તિ કરીને અશુદ્ધધર્મમાં રમણતા કરી હોય તે અશુદ્ધધર્મને નિન્દીને અને ગર્હીને આત્માના શુદ્ધ ધર્મમાં રમણતા કરવા જે પ્રવૃત્તિ કરવી તે પ્રતિક્રમણ છે. વિલાવદશામાંથી પાછા હઠીને સ્વભાવ દશામાં આવાગમન કરવું તે પ્રતિક્રમણ છે. રાગ દ્વેષની સવિકલ્પ દશામાંથી નિર્વિકલ્પ દશામાં આવવું તે પ્રતિક્રમણ છે. ઉપાધિમાંથી પાછા હઠીને નિરૂપાધિ દશામાં આવવું તે પ્રતિક્રમણ છે. મનની ચંચલતાથી પાછા હઠીને સ્થિરતામાં પ્રવેશ કરવો તે પ્રતિક્રમણ છે. આર્તધ્યાન અને રૌદ્રધ્યાનથી પાછા હઠીને ધર્મધ્યાનાદિમાં રમવું તે પ્રતિક્રમણ છે. ભય-ખેદ અને દ્વેષના વિચારોથી પાછા હઠીને આત્માના શુદ્ધોપયોગમાં રમવું તે પ્રતિક્રમણ છે એમ સાપેક્ષપણે વિચારવું.

કૃષ્ણલેશ્યાદિ અશુભ લેશ્યાઓના વિચારો થયા હોય તો તેઓને નિન્દવા-ગર્હવા અને કૃષ્ણાદિ લેશ્યાઓથી પાછા ફરી શુભલેશ્યાના વિચારો તરફ ગમન કરવું તે પ્રતિક્રમણ છે. દગા, પ્રપંચ અને પાખંડથી નિવૃત્ત થઈ સન્માર્ગમાં આવવું તે પ્રતિક્રમણ છે. મનુષ્ય ભૂલને પાત્ર છે. ગમે તેવો પણ મનુષ્ય ગમે તે જાતનો દોષ કરી શકે છે, માટે મનથકી જે જે ખરાબ વિચારો થયા હોય તેનાથી પાછા હઠવા રૂપ પ્રતિક્રમણ કરવાની ખાસ જરૂર છે. મનમાં અનેક જાતનાં શુભાશુભ વિચારોનાં પરિવર્તનો થયા કરે છે. મનમાં કામાદિ અશુભ વિચારો આવ્યા હોય તો તેથી પાછા હઠીને શુભ વિચારમાં પ્રવેશ કરવારૂપ પ્રતિક્રમણ કરવાની ખાસ જરૂર છે. “દુનિયામાં મનુષ્યો વગેરેના સમાગમમાં આવતાં છતાં જલમાં કમળની પેઠે રાગદ્વેષના વિચારોથી નિર્લેપ રહીને કર્મયોગીના કાર્યો કરતાં છતાં જ્ઞાનયોગથી શુભાશુભ ફલની ઇચ્છા રાખ્યા વિના રહેવું જોઈએ.” આવી સ્વાધિકાર પ્રમાણે સ્થિતિ ન અદા કરી હોય અને તેમાં જે જે દોષો કર્યા હોય તેની આલોચના કરીને પોતાની સ્વાધિકારની ફરજ પ્રમાણે પુનઃ પ્રવૃત્તિ કરવી એ પ્રતિક્રમણ છે. જ્ઞાનયોગીએ પોતાના અધિકાર

પ્રમાણે જે જે કાર્યો કરવાનાં હોય તેમાંથી જે જે ન કર્યાં હોય તે તત્સંબંધે પ્રતિક્રમણ કરવું જોઈએ. પોતાના આચારો અને વિચારોને મળતા આવનાર મનુષ્યો વા પોતાના આચારો અને વિચારોથી ભિન્ન એવા મનુષ્યો હોય તો પણ સર્વની સાથે મૈત્રી લાવના ધારણ કરવી જોઈએ, એવું વીર પ્રભુએ કહ્યું છે. તે પ્રમાણે વિચારોને આચારમાં મૂકીને મૈત્રીલાવના સર્વની સાથે ન ધારણ કરી હોય તો તે સંબંધી આલોચના કરીને મૈત્રી વિચારોને આચારમાં મૂકી સર્વ જીવોની સાથે મૈત્રીલાવ ધારણ કરવો તે પ્રતિક્રમણ છે. જે જે મનુષ્યોની સાથે વૈર-વિરોધ-ટંટા-ઝઘડા થયા હોય તે તે મનુષ્યોને ખમાવીને વૈરની વલિયોને છેદી નાખવી તેજ પ્રતિક્રમણ છે. પરમાત્માનો એવો હુકમ છે કે સર્વ જીવોના જે જે ગુણો હોય તે તરફ દૃષ્ટિ દેવી. કોઈની નિન્દા કરવી નહિ અને કોઈના દોષ પ્રગટ કરીને તેને હલકો પાડવા પ્રયત્ન કરવો નહિ. આવી પરમાત્માની આજ્ઞા ખંડી હોય તો પોતાને નિન્દી-ગર્હાંને ફરીથી ભૂલ ન થાય તેવી રીતે પરમાત્માની આજ્ઞા તરફ ગમન કરવું તે પ્રતિક્રમણ છે. ખોટો ડાળ ધારણ કરીને અન્ય મનુષ્યોને વંચ્યા હોય તો તેની નિન્દા-ગર્હાં કરીને નીતિના માર્ગમાં સ્થિર થવું તે પ્રતિક્રમણ છે અને એવી રીતનું પ્રતિક્રમણ કરવાની ખાસ જરૂર છે. સંવ્વસવિ દેવસીઅ, સંવ્વસવિ રાઈઅ, સંવ્વસવિ પરકીઅ, સંવ્વસવિ ચડમાસીઅ, સંવ્વસવિ સંવ-ચ્છરિઅ દુષ્ચિતિઅ; દુઃખાસિઅ; દુષ્ચિઠીઅ; इच्छाकारेण संदिसह भगवन् इज्जं तस्समिच्छामिदુक्कडं ॥

પ્રતિક્રમણ મૂળ સૂત્રોમાં પ્રતિક્રમણનું રહસ્ય સારી રીતે વર્ણવ્યું છે. ગુરૂની સમક્ષ પ્રતિક્રમણ કરવાની આવશ્યકતા છે. સવર ને સાંજ બે વખત જે જે પાપો કર્યાં હોય તેની યાદી લાવીને નિન્દી-ગર્હાં પોતાના આત્માની શુદ્ધિ અર્થે પ્રતિક્રમણ કરવું. કોઈ પણ જીવની સાથે વૈર વિરોધ ન રહે અને સર્વ જીવોને ખમાવીને ઉપશમમય થવું એજ પ્રતિક્રમણ છે. શ્રી તીર્થંકરોએ અશુદ્ધ ધર્મમાંથી પાછા હઠીને આત્માના જ્ઞાનાદિ શુદ્ધ ધર્મમાં આવવા માટે પ્રતિક્રમણ આવશ્યકનો ઉપદેશ દીધો છે. બે સંધ્યાના વખતે વ્યાવહારિક પ્રતિક્રમણ થઈ

શકે છે અને પૂર્ણસત્ય આધ્યાત્મિક-માનસિક-નૈશ્વર્યિક પ્રતિક્રમણ તો ક્ષણે ક્ષણે ગમે ત્યાં થયા કરે છે. કાયા અને વચનનું પ્રતિક્રમણ સ્થૂલ છે અને મનમાં કરેલું પ્રતિક્રમણ સૂક્ષ્મ છે. પ્રતિક્રમણ અર્થાત્ પાપોથી પાછા ફરવારૂપ આત્માનો અધ્યવસાય થતાં અનંત કર્મ ખરે છે અને કર્મોના ખરવાથી આત્મા હલકો થાય છે. પશ્ચાત્તાપ પરિણામ પ્રગટયાવિના કરેલા દેષોનું પાપ ટળતું નથી અને આત્માના ગુણોની વૃદ્ધિ થતી નથી. બહિર્મુખ વૃત્તિથી અન્તર્મુખ વૃત્તિ કરવા સાડ પ્રતિક્રમણ છે. પ્રમાદોથી પાછા ફરીને પોતાની અપ્રમત્તદશામાં આવવું તે પ્રતિક્રમણ છે. ભરઉંઘની પેઠે દુનિયાની વિકલ્પ જંજળ ભૂડી જવાય અને આત્માના શુદ્ધોપયોગે આત્મસ્વરૂપમાં લીન થવાથી આત્માનન્દના ઉભરા પ્રગટે એટલે સમજવું કે ઉચ્ચકોટીનું પ્રતિક્રમણ ખરેખર આત્મામાં પ્રગટ્યું છે. આત્માના અસંખ્યાત પ્રદેશરૂપમહાવિદેહક્ષેત્રમાં શુદ્ધોપયોગે સ્થિરતારૂપ જન્મ લેઈને આત્માની શુદ્ધતા રૂપ સીમંધર પ્રભુને ભેટવા એ પ્રતિક્રમણનું આધ્યાત્મિક સ્વરૂપ છે. માયા અર્થાત્ મોહના પ્રદેશમાં પાછા ફરીને આત્માના અસંખ્યાત પ્રદેશમાં સ્વાભાવિક ધર્મે વસવું એવું પ્રતિક્રમણ કરવા દરરોજ અભ્યાસ પાડવો. દુઃખને આપનારી નામકીર્તિ રૂપની અહંવૃત્તિ આદિ અનેક પ્રકારની વાસનાઓથી પાછા ફરીને મનુષ્યોએ આત્માના સહજ સુખ તરફ ગમન કરવારૂપ પ્રતિક્રમણ કરીને જીવનની સફલતા કરવી જોઈએ. અશુભ સંયોગો પ્રાપ્ત થયા છતાં અને વિપત્તિઓ પડતાં છતાં તથા શાતાના સંયોગો પ્રાપ્ત થયા છતાં મનને ચંચળ ન થવા દેવું અને કદાપિ ચંચળ થાય તો મનને આત્મામાં સ્થિર કરવું એવું પ્રતિક્રમણનું રહસ્ય છે તે લક્ષ્યમાં રાખવું જોઈએ. ક્ષમાભાવમાં મસ્ત થઈને “હામેમિ સર્વજીવે, સર્વજીવા રમંતુ મે। મિત્તિ મે સર્વભૂણ્ણુ, વૈરંમજ્જં ન કેણહ” ઇત્યાદિથી સર્વ જીવોને ખમાવ. કોઈની સાથે વૈર ન ધારણકર-સર્વ જીવોને આત્મદૃષ્ટિથી દેખ અને આત્માના આનંદમાં લયલીન થા.

જે મનુષ્યો પ્રતિક્રમણના અધિકારી થયા હોય છે તેઓ કાર્યોત્સર્ગના અધિકારી થાય છે. પ્રતિક્રમણ રૂપ આત્મપરિણામ અને

પ્રતિક્રમણરૂપ ધર્માચાર પ્રાપ્ત થતાં કાયાના ઉપરથી મમત્વ ઉતરે છે.

કાયાના ઉપરથી અહંમમત્વ ટળવું અને કાયાથી ભિન્ન કાર્યોત્સર્ગ એવા આત્માને ધ્યાવવો તેને કાર્યોત્સર્ગ કહે છે. શરી-આવશ્યક. રના અણુઅણુમાંથી મમત્વનો પરિણામ ઉઠે છે ત્યારે આત્માની નિર્ભય દશાનો ખ્યાલ આવે છે. શરીરમાં થતી અહંવૃત્તિનો નાશ થવો તેમજ નામાદિ કીર્તિ વગેરે વાસના-ઓથી મુક્ત થવું એજ કાર્યોત્સર્ગનો મુખ્ય ઉદ્દેશ છે. આત્માથી ભિન્ન એવી કાયા લાગે અને તેનાપરથી મમત્વ ઉતરે; તથા આત્મા પોતાના શુદ્ધસ્વરૂપમાં લયલીન થાય એજ કાર્યોત્સર્ગનું મૂળ રહસ્ય મનન કરવા યોગ્ય તથા આદરવા યોગ્ય છે. કાયાપરથી મમત્વ ઉતર્યા વિના આત્માનું વીર્ય, ધૈર્ય જાગ્રત થતું નથી. ગજસુકુમાલ, અવંતી સુકુમાલ, અને મૈતાર્ય મુનિ વગેરે મુનિઓએ કાયાપરથી મમત્વ ત્યાગ કરીને આત્મામાં સ્થિરતા લયલીનતારૂપ કાર્યોત્સર્ગ કર્યો હતો અને તેથી તેઓએ અન્તર્મુખોપયોગથી સમતાભાવે ઉપસર્ગો સહીને આત્મામાં રહેલું અખંડ શુદ્ધ પરમાત્મપદ પ્રાપ્ત કર્યું હતું. કાર્યોત્સર્ગમાં ધ્યાનવડે અનેક મુનિઓએ અખંડાનન્દને પ્રાપ્ત કર્યો છે. કાયાનું મમત્વ પરિહરીને આત્માને આત્મરૂપે ધ્યાવારૂપ કાર્યોત્સર્ગમાં બાર વર્ષ અધિક કાળ પર્યંત શ્રી વીર પ્રભુ રહ્યા હતા અને કાર્યોત્સર્ગમાં રહી ધ્યાનબળે કેવળજ્ઞાન પ્રાપ્ત કર્યું હતું. કાર્યોત્સર્ગમાં રહેવાથી આત્મબળ, શ્રદ્ધા, ધૈર્ય, અને શુદ્ધોપયોગની ધારા વધે છે તથા પોતાના સ્વરૂપમાં આત્મા પરિણામ પામે છે. તેનો અનુભવ પોતાને આવે છે. કાર્યોત્સર્ગમાં પરમાત્માનું વા પોતાના આત્માનું ધ્યાન ધરીને આત્માની ઉચ્ચતામાં આગળ વધી શકાય છે. સાત નય અને ચાર નિક્ષેપાથી કાર્યોત્સર્ગનું સ્વરૂપ સમજવાની જરૂર છે. કાયાના નિમિત્તે થતી અનેક પ્રકારની મોહવાસનાનો ત્યાગ કરવો તે કાર્યોત્સર્ગ છે. કાયાના નિમિત્તે થતા એવા અનેક વિકલ્પો અને સંકલ્પોનો ત્યાગ કરવો તે કાર્યોત્સર્ગ છે. આત્માના ધર્મની પ્રાપ્તિમાં દેહ, એક નિમિત્ત કારણ છે પણ દેહ એજ હું આત્મા એવો દેહાધ્યાસ ત્યાગ્યા વિના આત્માના ગુણોની પ્રાપ્તિ થતી નથી. દેહાધ્યાસનો ત્યાગ કરીને

આત્માને આત્મરૂપ અનુભવવો એજ કાયોત્સર્ગનું સાધ્ય લક્ષ્ય-  
ખિન્દુ છે. દેહાધ્યાસ તજીને આત્મામાં શ્રદ્ધા, સ્થિરતા, અને લીનતા  
કરવારૂપ કાયોત્સર્ગ કરવાથી દુનિયામાં મનુષ્યોના આત્માઓ ખરે-  
ખર પરમાત્મરૂપને દેખી શકે છે. શરીર-ધન-કીર્તિવાસના અને માયા  
વગેરેમાંથી હું અને મમ એવો ભાવ કાઢી નાંખીને કાયોત્સર્ગમાં સ્થિર  
રહેવું જોઈએ. ઉપર્યુક્ત હેતુઓથી કાયોત્સર્ગની આવશ્યકતા દુનિયામાં  
સિદ્ધ થાય છે.

કાયોત્સર્ગ આવશ્યકની અમુકાંશે મિદ્ધિ કરીને તેનો જે અધિ-  
કારી થયો છે તેનામાં પ્રત્યાખ્યાન આવશ્યકની યોગ્યતા પ્રગટે  
છે. પ્રત્યાખ્યાન આવશ્યક જો પોતાનામાં પ્રગટાવવું હોય તો કાયો-  
ત્સર્ગની સિદ્ધિ કરીને શરીરાદિકથી ભિન્ન એવા આત્માનો અનુભવ  
કરવો જોઈએ. શરીર અને ઇન્દ્રિયોપરથી મમત્વ ઉઠતાં બાહ્ય વસ્તુ-  
ઓનું લક્ષણ કરવાનો નિષેધરૂપ સંકલ્પ કરીને પ્રત્યાખ્યાન લેઈ  
શકાય છે. હવે કેટલાક પાશ્ચાત્ય વિદ્વાનો પ્રત્યાખ્યાનની આવશ્યકતા  
સ્વીકારવા લાગ્યા છે. અધિકારભેદે પ્રત્યાખ્યાનના અનેક ભેદ પડે છે  
પણ તે સર્વ પ્રત્યાખ્યાનનો સાર એ છે કે-અશન-પાન-બાહિમ અને  
સ્વાહિમ એ ચાર પ્રકારના આહારની મૂર્છા-ઈચ્છાનો રોધ કરવો  
અને નિયમસર અમુક આહાર ત્યાગપૂર્વક અમુક આહારનું ગ્રહણ  
કરવું વા દ્રવ્ય-ક્ષેત્ર-કાલ અને ભાવથી અશનાદિકનો ત્યાગ કરવો.  
અધ્યાત્મજ્ઞાની પ્રત્યાખ્યાન તપશ્ચરણ કરવા સમર્થ હોય છે કારણકે  
તેને દેહનું મમત્વ હોતું નથી અને તેથી તે ઇન્દ્રિયોને વશ કરવા  
અધિકારી બને છે. દ્રવ્ય પ્રત્યાખ્યાન કરીને અનેક પ્રકારની પૌદ્ગ-  
લિક વસ્તુઓનું મમત્વ ઇચ્છા વગેરેના રોધરૂપ ભાવ પ્રત્યાખ્યાન  
કરવાની અત્યંત જરૂર છે. ભવ્યપુરૂષોએ ભાવ પ્રત્યાખ્યાનપૂર્વક દ્રવ્ય  
પ્રત્યાખ્યાન તરફ લક્ષ્ય દેવું જોઈએ. અલક્ષ્ય પદાર્થોનો ત્યાગ કરવાની  
જરૂર છે. દુનિયાના જડ પદાર્થોના આણુઆણુમાં પણ મમત્વ-ઈચ્છા  
ન રહે અને કોઈ પણ જડ પદાર્થની વાસના ન રહે ત્યારે સમજવું  
કે પ્રત્યાખ્યાનની ઉચ્ચકોટીમાં આત્માનો પ્રવેશ થયો છે. કષાયનો  
ત્યાગ કરવો એ ભાવ પ્રત્યાખ્યાન છે. દ્રવ્ય પ્રત્યાખ્યાનીને ભાવ

પ્રત્યાખ્યાન વિના કોઈરૂપ અજીર્ણ ખરેખર બાવા શીતળદાસની પેઠે થઈ શકે તેમ છે. માટે ભાવ પ્રત્યાખ્યાનને સાધ્યરૂપ ગણી દ્રવ્ય પ્રત્યાખ્યાન કરવું જોઈએ. સાત નય અને ચાર નિશ્લેષાથી પ્રત્યાખ્યાનનું સ્વરૂપ સમજવું જોઈએ. મન અને ઇન્દ્રિયોપર પ્રત્યાખ્યાન કાળુ મેળવવાને માટે પ્રત્યાખ્યાનની આવશ્યકતા છે. આવશ્યક. દુર્ગુણોપર જય મેળવવા માટે પ્રત્યાખ્યાનની જરૂર છે. ગમે તે દેશમાં-ગમે તે દર્શનમાં-ગમે તે રૂપાન્તરથી ગમે તે શબ્દ પર્યાયોથી પ્રત્યાખ્યાનનો અર્થ પ્રવર્તે છે એમ સૂક્ષ્મદૃષ્ટિથી વિચાર કરવામાં આવશે તો અમુકાંશે તે વાત સત્ય જણાશે. ઇચ્છાઓ ઉપર જય મેળવવા માટે પ્રત્યાખ્યાનની આવશ્યકતાને વિદ્વાનો સ્વીકારે છે. પ્રત્યાખ્યાન આવશ્યક સ્વીકાર્યા વિના છૂટકો નથી. આત્માના શુદ્ધ ગુણમાં રમણતા કરવી અને સલેપતાનો ત્યાગ કરવો એ ભાવ પ્રત્યાખ્યાન છે. રાગદ્વેષની અશુદ્ધ પરિણતિનો ત્યાગ કરવો એ પ્રત્યાખ્યાન છે. પરભાવ રમણતા ત્યાગ રૂપ પ્રત્યાખ્યાન અવબોધવું. જે જે અંશે આહારાદિકનો ત્યાગ ભાવ તે તે અંશે દ્રવ્ય પ્રત્યાખ્યાન છે અને જે જે ઇચ્છા વાસનાનો ત્યાગ તે તે અંશે ભાવ પ્રત્યાખ્યાન છે.

પડાવશ્યક દરરોજ કરવાં જોઈએ. દુનિયામાં ષટ્ ધાર્મિક આવશ્યકનો ફેલાવો કરવાથી મનુષ્યોના આચારો અને વિચારોની ઉત્તમતા થાય એમાં કંઈ આશ્ચર્ય નથી. પડાવશ્યકનો ભાવાર્થ બુદ્ધિગમ્ય અને અનુભવગમ્ય કરીને તેના રૂપે આત્માનું પરિણમન કરવાની જરૂર છે. તદ્દેતુ અને અમૃત ક્રિયાવડે પડાવશ્યકની સાધના કરવાથી અનેક કુવિચારો અને અશુભાચારોનો નાશ થાય છે. દરેક આવશ્યક સંબંધીમાં પોતાનો આત્મા કેવી પ્રવૃત્તિ કરે છે તેનો વિચાર કરીને જે જે ભૂલો થતી હોય તેનો પરિહાર કરવો જોઈએ. અનેક આગમોનો અભ્યાસ કરીને છ આવશ્યકની આરાધના કરવી જોઈએ. છ આવશ્યક એ સત્ય સંધ્યા છે. મનુષ્યોએ પ્રાતઃકાલે અને સંધ્યાકાલે પડાવશ્યકરૂપ સંધ્યા કરવી જોઈએ. રાગદ્વેષને જીતવાને ઉઠેલા મનુષ્યોને આવી સંધ્યાકરણીય છે. છ આવશ્યકવડે પોતાની શુદ્ધતા



પ્રગટ કરવા પ્રયત્ન કરવો જોઈએ. પડાવશ્યકનો અર્થ સમજીને વાસ્તવિક રીતે પડાવશ્યક કરવામાં આવે તો પોતાની જાંઘડી સુધરી જાય અને તેનો અનુભવ પોતાને આવ્યા વિના રહે નહિ. જ્ઞાનીઓ અનુભવ કરીને તેનું પરિપૂર્ણ સ્વરૂપ અવખોધી શકે છે. લોકોત્તર ભાવાવશ્યકનું સ્વરૂપ કહ્યું છે તેનો વિદ્વાનોએ પરિપૂર્ણ વિચાર કરીને તમ્મણે તહેસે તન્મય થઈ તે લેશ્યાવાળા થઈ ભાવાવશ્યકની આરાધના કરવી. દ્રવ્ય તે ભાવને પ્રગટ કરવા માટે છે. ભાવાવશ્યકને પ્રગટાવે તે દ્રવ્યાવશ્યક અવખોધનું અને જે ભાવાવશ્યકને પ્રગટાવે નહિ તે દ્રવ્યાવશ્યક ગણાય નહિ. આવશ્યકના ઉદ્દેશ અને સમુદ્દેશ વિચારો મનન કરવા યોગ્ય અને આચરવા યોગ્ય છે. ગાડરીયા પ્રવાહની પેઠે જેઓ પડાવશ્યકને સમજ્યા વિના શબ્દમાત્રથી કરણી કરી જતા હોય તેઓને વાસ્તવિક આવશ્યકની આરાધના સમ્મુખ કરવા તેમની ઓઘ શ્રદ્ધાનો નાશ ન કરતાં તેઓને આવશ્યકના ખરા પરમાર્થ સમ્મુખ કરીને તેઓને આગળ ચડાવવા જોઈએ. શ્રી વીરપ્રભુએ લોકોત્તર આવશ્યકનું સ્વરૂપ હુનિયામાં મનુષ્યોના કલ્યાણ માટે પ્રકાશ્યું છે તેની અત્યંત મહત્તા છે. ધન્ય છે એ વીરપ્રભુના ઉપદેશને.

એ છ આવશ્યકો કરવાના ઉચ્ચ ઉદ્દેશોના સદ્વિચારોનું ગુરુગમદ્વારા સ્વરૂપ અવખોધ્ય અને આદેય છે. વ્યવહાર અને નિશ્ચયતઃ ગૃહસ્થોએ અને ત્યાગીઓએ સ્વસ્વાધિકાર પ્રમાણે પડાવશ્યક ધર્મકર્મોને દરરોજ એ વખત કરવાની સ્વકરજને અદા કરી આત્મોત્તતિ વિશુદ્ધિકર્મમાં સ્થિર રહેવું જોઈએ. પડાવશ્યકર્મોના જ્ઞાનપૂર્વક કોઈ પણ મનુષ્ય તેમાં પ્રવૃત્ત થાય છે તો તે જ્ઞાનદર્શન ચારિત્ર અને વીર્યગુણની વિશુદ્ધિ પ્રાપ્ત કરે છે અને તેનો અનુભવ સ્વયં કરી શકે છે. આવશ્યક ધર્મકર્મ પ્રવૃત્તિઓને પ્રવર્તાવવાનાં મૂલ પ્રયોજનો કયાં કયાં છે અને તે કઈ દૃષ્ટિએ આદેય છે તે પ્રથમ અવખોધીને જે મનુષ્યો પડાવશ્યકકર્મ યોગના યોગીઓ બને છે તેઓ આત્માના વાસ્તવિક જ્ઞાનાદિક ગુણોની પ્રગતિમાં વિદ્યુદ્વેગે આગળ વધે છે. પડાવશ્યક કર્મોના આંતરિક ગર્ભમાં અવતરીને તેનું સપ્રયોજન વાસ્તવિકસ્વરૂપ વિલોકવામાં આવે

તો અખિલ વિશ્વમાં ધર્મસામ્રાજ્યપ્રગતિકરદૃષ્ટિએ પડાવશ્યક ધર્મ-કર્મનું આચરણ કરવાને પ્રત્યેક ધર્મધારક મનુષ્ય પ્રયત્નશીલ બની શકે. સદ્વિચારભાવનાદૃષ્ટિએ અખિલવિશ્વમાં સર્વત્ર મનુષ્યોમાં પડાવશ્યક ધર્મકર્મ પ્રવર્તી શકે તેમ છે. ભાવનાદૃષ્ટિએ પડાવશ્યક ધર્મકર્મનું અત્યંત મહાન વ્યાપકસ્વરૂપ છે તેથી તેની ઉદારતાનો લાભ ખરેખર વિશ્વવર્તિ પ્રત્યેક મનુષ્ય ગ્રહણ કરે એવી ઉદાર યૌગિક આવશ્યક પ્રવૃત્તિ-થી પ્રવૃત્ત થવાની જરૂર છે. પડાવશ્યકના સદ્વિચારોને અને વાસ્તવિક મતભેદવિનાના ઉદાર આચારોને વિશ્વમાં સર્વત્ર પ્રસારવાની જે પ્રવૃત્તિ છે તે અવશ્ય આદરવા યોગ્ય છે. તે આવશ્યકકર્મ પ્રવૃત્તિને યથા-શક્તિ સ્વાધિકારે ફરજ માનીને આદરવી જોઈએ. વિરતિધર ગૃહસ્થાએ અને ત્યાગિઓએ ધાર્મિકપડાવશ્યક કર્મોને પ્રતિદિન સેવવાં જોઈએ અને તદ્દ્વારા આત્માની ઉચ્ચતામાં સર્વ વિશ્વવર્તિ મનુષ્યોને સાહાય્યી થવું જોઈએ. જે જે અંશે દ્રવ્ય, ક્ષેત્ર, કાલ, અને ભાવે સ્વસ્વાધિકાર પ્રમાણે ધાર્મિક પડાવશ્યકકર્મોને જ્ઞાનપૂર્વક વ્યવહાર અને નિશ્ચય સેવાય છે, તે તે અંશે આત્માની પરમાત્મતા પ્રગટાવવામાં પ્રગતિ કરી શકાય છે.

**અવતરણુ:**—આવશ્યક ધર્મકાર્યની કર્તવ્યતા દર્શાવ્યા બાદ હવે સત્કાર્ય કરવાને સાત્વિકતાયુક્ત સ્પષ્ટરીત્યા કોણ યોગ્ય છે તેનું લક્ષ્ય-પૂર્વક વાસ્તવિક સ્વરૂપ દર્શાવાય છે.

**શ્લોકા:**

જ્ઞાનીસ્થિરાશયીશાન્તઃ સ્વેદાદિદોષવર્જિતઃ ।  
 અહંવૃત્ત્યાદિનિર્મુક્તઃ સત્કાર્યકર્તુમર્હતિ ॥ ૨૨ ॥  
 યચ્ચિત્તેતન્નવાચાયાં યદ્વાચિતન્નચેતસિ ।  
 યસ્યસમન્દવીર્યઃ સઃ કર્મકર્તુનહીશ્વરઃ ॥ ૨૩ ॥  
 યચ્ચિત્તેતત્ક્રિયાયાંવૈ તદ્વાચિયસ્યજાયતે ।  
 સોઽર્હતિસત્ક્રિયાંકર્તુ મુદારો યઃ સદાશયઃ ॥૨૪॥

કિંકિંકર્તુસમર્થોઽં જાનાતિનૈવમાહતઃ ।

સંદિગ્ધાસ્વમતિઃ કાર્યે તસ્યકાર્યેન યોગ્યતા ॥૨૫॥

ધીરોવીરો વિવેકીયઃ પૂર્ણોત્સાહીસદોદ્યમી ।

કાર્યસ્યપરિતોજ્ઞાતા તસ્યકર્મણિ યોગ્યતા ॥ ૨૬ ॥

શબ્દાર્થઃ—જ્ઞાની, સ્થિરાશયી, શાન્ત, ખેદાદિદોષવર્જિત, અને અહંબૃત્યાદિનિર્મુક્ત એવો મનુષ્ય વ્યાવહારિક તથા ધાર્મિક આવશ્યક સત્કાર્ય કરવાને યોગ્ય છે. જે જેના ચિત્તમાં છે તે તેની વાણીમાં નથી અને જે વાણીમાં છે તે જેના ચિત્તમાં નથી તે મન્દ વીર્ય મનુષ્ય, સત્કાર્ય કરવાને સમર્થ નથી. જે જેના ચિત્તમાં છે તે જેના આચારમાં છે અને જે પ્રવૃત્તિમાં છે તે જેની વાણીમાં છે તેમજ જે ઉદાર તથા સદાશય છે તે સત્કાર્ય ક્રિયા કરવાને યોગ્ય ઠરે છે. હું શું કરવાને સમર્થ છું? તે જે મોહથી બાળી શકતો નથી અને જેની કાર્યમાં સ્વમતિ શંકાવાળી રહે છે તેની કાર્યમાં યોગ્યતા નથી, અર્થાત્ તે કાર્ય કરવાને લાયક નથી. જે ધીર, વીર, વિવેકી, પૂર્ણોત્સાહી અને સદોદ્યમી છે અને જે જે કાર્ય કરવાનું હોય છે તેની ચારે બાજુ-ઓનો જ્ઞાતા છે તેની કાર્ય કરવામાં યોગ્યતા છે.

ભાવાર્થઃ—હવે આ બાબતનું કિંચિત્ વિશેષ વર્ણન કરવામાં આવે છે. કર્મયોગનો અધિકારી પ્રથમ તો જ્ઞાની ઠરે છે. પઢમં નાણંતઓદયા “પ્રથમંજ્ઞાનં તતોદયા.” પહેલું જ્ઞાન અને પશ્ચાત્ દયા ઇત્યાદિ સર્વજ્ઞ વાણીથી એમ અવબોધાઈ શકે છે કે જ્ઞાન વિના કોઈ પણ કાર્ય કરવાની યોગ્યતા સંપ્રાપ્ત થઈ શકતી નથી. સર્વ પ્રકારની ક્રિયાઓનું સર્વ પ્રકારનું જ્ઞાન થતાંજ ક્રિયાની યોગ્યતા સિદ્ધ થાય છે. જે જે કાર્ય કરવામાં આવે છે તેમાં અન્ધ અને અજ્ઞાનની પેઠે પ્રવૃત્તિ કરતાં કદાપિ કાર્યની સિદ્ધિ થઈ શકતી નથી. જે મનુષ્ય જ્ઞાની છે તે કાર્ય કરવાને અધિકારી ઠરી શકે છે. વ્યાવહારિકસ્થિતિ પ્રગતિમાં અને ધાર્મિકસ્થિતિ પ્રગતિમાં જ્ઞાન વિના એક ક્ષણમાત્ર પણ પ્રવર્તી શકાય નહિ, કારણ કે જ્ઞાન વિના કોઈ

પણ દેશ, સમાજ, સંઘ અને વ્યક્તિની પ્રગતિ થએલી અનુભવવામાં આવી શકતી નથી. જે દેશ વિદ્યાજ્ઞાનમાં આગળ છે તે સર્વ ખાખ-તોની પ્રગતિમાં અગ્રગણ્ય હોય છે અથવા થાય છે. અભયકુમાર-દ્વિઓએ જ્ઞાનવડે સ્વાધિકારયોગ્યકાર્યમાં વિજય મેળવ્યો હતો. યદ્દા આર્યદેશ વિદ્યાન્નતિમાં સર્વ દેશો કરતાં અગ્રગણ્ય હતો, ત્યારે આર્ય-દેશના મનુષ્યો સર્વ પ્રકારે ઉન્નતદશામાં હતા. આર્યાવર્તમાં જે જે ધર્મો સર્વત્ર વ્યાપક થયા હતા તે તે સમયે તે ધર્મના મનુષ્યો વિદ્યા-જ્ઞાનમાં પરિપૂર્ણપ્રગતિએ પહોંચ્યા હતા. જ્ઞાનવિના કર્મયોગીની પદવી પ્રાપ્ત કરવી એ આકાશકુસુમવત્ અવબોધવું. જ્ઞાન એ આત્માની વાસ્ત-વિક શક્તિ છે તેથી મનુષ્ય ત્રણ ભુવનનો અધિપતિ બનવાની યોગ્ય-કાર્ય પ્રવૃત્તિઓને કરી શકે છે. પૌર્વીય અને પાશ્ચાત્ય દેશીયમનુષ્યો યદ્દા યદ્દા જ્ઞાનમાર્ગમાં પ્રખર વિહાર કરે છે ત્યારે તેઓ આત્માન્નતિ-કારક અનેકધા કર્મયોગમંત્રતંત્રયંત્રોને પ્રાપ્ત કરી વિશ્વના સ્થૂલવ્યા-વહારિક ધર્મકર્મસામ્રાજ્યમાં સ્વનામની ખ્યાતિને ચિરંજીવી બનાવી શકે છે. પરસ્પર નાનાદેશીય અનેકધા ધર્મકર્મ પ્રગતિ સમયમાં જ્ઞાન-પૂર્વક ગ્રાહ્યવિચિત્રકરણીયકાર્યોને પ્રવૃત્તિમાર્ગને માન આપી કર્તવ્યની આવશ્યકતા સ્વીકારી જેઓ ક્ષણમાત્ર પણ પ્રમત્ત બનતા નથી તેઓ વિશ્વબ્રહ્માંડની અમુક વ્યક્તિ અને સમાજ તરીકે સ્વાસ્થિત્વસંરક્ષા-કારક પ્રગતિ તથા સ્વજીવનસ્વાતંત્ર્ય વિચારોનું અસ્થિત્વ સંરક્ષાકારક-યોગ્ય પ્રગતિ કરવા શક્તિમાન થાય છે. અતએવ સ્વપિંડ જીવનમાં શ્વાસોચ્છ્વાસ પ્રાણવત્ આવશ્યકજ્ઞાનને અવબોધી પ્રત્યેક કર્મયોગીએ ક્ષણે ક્ષણે અભિનવજ્ઞાનની પ્રાપ્તિપૂર્વક કર્મયોગના અધિકારી બનવું જોઈએ. જ્ઞાની વાસ્તવિકરીત્યા કર્મયોગને આચરવા શક્તિમાન થાય છે તેથી કર્મના અધિકારી બનવા માટે જ્ઞાનની પરિપૂર્ણ ઉપયોગિતાનો નિશ્ચય કરી જ્ઞાનીનું પ્રથમ ગ્રહણ કર્યું છે. જે જ્ઞાની હોય છે તે સ્થિરાશયી બની શકે છે. જેના આશયો સ્થિર રહેતા નથી તે ક્ષણિક આશયી કથાય છે. સ્થિર પ્રજ્ઞાવડે સ્થિરાશય કર્યાવિના કદાપિ કર્તવ્યકાર્યની પ્રવૃત્તિમાં સ્થિર રહી શકાતું નથી. જેના અસ્થિર આશયો છે તેની પ્રવૃત્તિમાં પણ ક્ષણિકતા તથા અસ્થિરતા રહે-

વાથી લક્ષ્યીભૂત પ્રારંભિત કાર્યને વચમાંથી ત્યજી દે છે અથવા પ્રારંભિત કાર્યનો ત્યાગ કરી અસ્થિરાશયયોગે અન્ય કાર્યની પ્રવૃત્તિ કરીને પુનઃ તેમાંથી પણ ભ્રષ્ટ થઈ અન્ય કાર્ય પ્રારંભી ઉભયતોભ્રષ્ટદશા સમ સ્વપ્રવૃત્તિને કરે છે. અનેક પ્રકારના સાતુકુલ વા પ્રતિકુલ સંયોગોમાં સ્થિર પ્રજ્ઞાવડે સ્થિરાશય કર્યાવિના ગમે તે પક્ષ પ્રતિ ઢળી જવાનું ગમેતે મનુષ્યને થાય છે. ચેડા મહારાજે યુદ્ધના ચરમભાગ પર્યન્ત સ્વાશયને સ્થિર કર્યો હતો, તેથી તેમના ક્ષાત્રકર્મની પ્રશંસા ખરેખર ઇન્દ્રાદિકેએ કરી હતી. મહારાણીપ્રતાપ અને શિવાજીએ સ્વસ્થિરાશયથી છેવટે અન્તિમ સાધ્યબિન્દુ સિદ્ધ કર્યું હતું. ધન્નાકુમારે અનશનવ્રત પ્રસંગે સ્વપ્રતિજ્ઞાના સ્થિરાશયને સંરક્ષ્યો નહિ તેથી તેમને સિદ્ધિની પ્રાપ્તિ ન થતાં તેમણે સ્વર્ગગમન કર્યું હતું. જ્ઞાની હોય તો પણ અમુક કાર્ય કરતાં સ્થિરાશય વિના એક ક્ષણ માત્ર ઉભું રહી શકાય તેમ નથી. સર્વ કાર્ય કરવામાં જે આશયોથી સાધ્યબિન્દુ ધાર્યું હોય તે આશયોનું એકસરખી રીતે પ્રવહન થતું હોય છે તોજ કાર્યની સિદ્ધિમાં પ્રખ્યાતિને પ્રાપ્ત કરી શકાય છે. શ્રી હેમચંદ્રપ્રભુએ સ્થિરાશયી બની ગુર્જરદેશનૃપતિ કુમારપાલને જૈન બનાવ્યો હતો. જેના આશયો ઉચ્ચ અને સ્થિર છે તેની વચન અને કાયાની પ્રવૃત્તિ પણ ઉચ્ચ અને સ્થિર થાય છે. અમુક જ્ઞાની મનુષ્ય સ્વકર્તવ્યકાર્યમાં વિજયશ્રી પ્રાપ્ત કરશે વા નહિ કરે ? તે પ્રશ્નનો ઉત્તર સ્થિરાશયોના જ્ઞાનથી આપી શકાય છે. જેના આશયો ક્ષણે ક્ષણે બદલાતા હોય તે મનુષ્ય ગમે તેવો જ્ઞાની હોય તથાપિ તે વિશ્વમાં કોઈ કાર્યમાં વિજય પ્રાપ્ત કરી શકતો નથી. અતએવ સ્વાધિકારે કર્તવ્યાવશ્યક કાર્યોને કરવામાં સ્થિરાશયની અત્યંત આવશ્યકતા છે એમ પ્રત્યેકમનુષ્યે નિશ્ચય કરીને સ્થિરાશયી બનવું જોઈએ. જ્ઞાન અને સ્થિરાશય એ બેગુણ્યવડે મનુષ્ય યુક્ત હોય છે તોપણ તેને અન્યગુણોની કર્મપ્રવૃત્તિમાં જરૂર પડે છે. જ્ઞાનો અને સ્થિરાશયી મનુષ્ય યદિ શાન્ત હોય છે તોજ તે કાર્યની સિદ્ધિમાં આગળ વધી શકે છે. જ્ઞાન હોય અને સ્થિરાશય હોય તો પણ ક્રોધાદિકને ઉપશમાવીને શાન્તિ પ્રાપ્ત કર્યા વિના પ્રત્યેક કર્મ કરતાં અનેક પ્રતિકુલ મનુષ્યોના

પ્રસંગે કાર્યના વિજયરંગમાં લંગ પડવાનો સંભવ ઉઠે છે. કોધાદિક કષાયોને શાન્ત કર્યા વિના જે કાર્યને જ્ઞાન તથા સ્થિરાશયપૂર્વક સિદ્ધ કરવા ધાર્યું હોય છે તેમાં અનેક વિઘ્નો ઉપસ્થિત થાય છે. શાન્ત મનુષ્ય પોતાની મન, વાણી અને કાયાની ચેષ્ટાપર કાબુ મેળવી શાન્તિપૂર્વક પ્રત્યેક કાર્યને પાર પાડવામાં વિજય-શાલી બને છે. અશાન્તિથી પ્રારંભિતકાર્યોમાં કોધાદિકદોષે અનેક શત્રુઓ પ્રગટાવી શકાય છે અને શાન્તિપૂર્વક કાર્યો કરવાની ટેવથી શત્રુઓને પણ મિત્રો બનાવીને કાર્યની સિદ્ધિ કરી શકાય છે. કોધાદિકની તીવ્ર લાગણીઓને શાન્ત કર્યા વિના મગજની સમતોલતા સાચવી શકાતી નથી અને મગજની સમતોલતા રાખ્યા વિના સ્વકાર્ય-પ્રવૃત્તિમાં અનેક વિષમસંયોગોને જીતી શકાતા નથી. આત્મબલને દેશરબ્યા વિના શાન્તિપૂર્વક કાર્ય કરવાની શક્તિને પ્રાપ્ત કરી શકાતી નથી, અતએવ આત્મબલ દેશરવીને પ્રત્યેક કાર્યને શાન્તિપૂર્વક કરવાથી તે કાર્ય ત્વરિત સિદ્ધ થાય છે. શાન્તમનુષ્ય પ્રત્યેક કાર્ય કરતી વેળાએ શાન્તિ રાખીને કાર્ય કરવામાં વિશેષ ઉપયોગી બને છે અને તે આત્માપર આવતાં આવરણોને હઠાવવાપૂર્વક કાર્યની સિદ્ધિમાં વિજયવર માલને પ્રાપ્ત કરે છે, અતએવ શાન્ત એ વિશેષણ ઉપયોગી તરીકે અવબોધવું. જે મનુષ્યોએ ભૂતકાળમાં આ વિશ્વમાં અપૂર્વ મહત્કાર્યો કર્યા હતાં તેઓ અત્યંત શાન્ત હતા. બીજમપિતામહ અને ઝર્જુન વગેરે કર્મયોગીઓ સ્વકાર્યપ્રવૃત્તિમાં મનવચન અને કાયાથી શાન્તિનું સેવન કરતા હતા. નેપોલીયન બોનાપાર્ટ વગેરે ક્ષાત્રવીરકર્મયોગીઓ યુદ્ધાદિ પ્રસંગે શાન્તિપૂર્વક કાર્ય કરતા હતા અને તેથી તેઓ બારીક મામલામાં પણ અનેક પ્રાસંગિકયુક્તિપ્રયુક્તિયોને શોધી કહાડતા હતા. શાન્ત-તાના બળે બાહ્ય પ્રસંગોની મનપર અસર ન થવા દેવાથી અને કોધાદિક કષાયોની મનપર અસર ન થવા દેવાથી કાર્યસિદ્ધિ કરી શકાય છે. શાન્ત-પણાથી જે જે કાર્ય કરવામાં આવે છે તેમાં યોજનાઓપૂર્વક સુવ્યવસ્થિત સામગ્રીઓ ભેગી કરીને કાર્યમાં પ્રવૃત્તિ કરી શકાય છે. વિશ્વમાં પૂર્વેજે જે વીરપુરૂષો થયા તેઓએ સ્વકાર્યપ્રવૃત્તિમાં અપૂર્વ શાન્તિને સેવી હતી એમ તેઓના ઐતિહાસિક ચરિતોપરથી અવબોધાય છે. જે મનુષ્યો આત્મ-

બળમાં પ્રગતિયુક્ત હોય છે તેઓ શાન્ત થઈ શકે છે, પરન્તુ જેઓ કોધા-  
દિક કષાયોથી જીતાયલા હોય છે તેઓ કષાયની અસરથી મનવચનકાયાના  
યોગમાં અશાન્તિ પ્રગટાવે છે. તેઓ ખરા કાર્યપ્રસંગે જે જે કાર્ય કરવાનાં  
હોય છે, અને જે જે રીતિએ જે જે કાર્યપ્રવૃત્તિમાં દ્રવ્યક્ષેત્રકાલભાવ પ્રમાણે  
વર્તવાનું હોય છે તેમાં તેઓ ખરાખર સંપ્રવર્તી શકતા નથી. આ વિશ્વ કદાપિ  
બધું સામું પડે તોપણ તેથી મનમાં અંશમાત્ર સંક્ષોભ ન થાય એવી  
યૌગિકશાન્તિયુક્ત થઈને પ્રત્યેક કાર્યમાં પ્રવૃત્તિ કરવાની જરૂર છે.  
બાહ્યની અશાન્તિના ચારે તરફના મહાતાપની મધ્યમાં રહીને અને  
આન્તરિકશાન્તિથી વર્તીને જ્યારે કાર્ય કરવાની કસોટીમાંથી પસાર  
થવાય છે ત્યારે કર્મયોગની ઉચ્ચઉચ્ચભૂમિકાઓમાં પ્રવેશ થતો જાય  
છે. જે મનુષ્ય કાર્ય કરતીવેળાએ સ્થિરાશયપૂર્વક શાન્તિ ધારણ કરી  
શકે છે તેની દશા તીવ્ર રહે છે અને તેના પ્રતાપે તે પ્રમાદદશામાં  
ન ફસાતાં સ્વાધિકાર ફરજની સિદ્ધિ કરી શકે છે. નામરૂપના પ્રપં-  
ચમાં અહંવૃત્ત્યાદિભાવે જેઓ મરીને આત્મજ્ઞાનયોગે પુનર્જન્મ પામેલા  
છે તેઓ નામરૂપની વૃત્તિથી મરેલા હોવાથી કાર્ય કરતી વખતે મનની  
શાન્તિ સંરક્ષવા શક્તિમાન્ થાય છે. શાન્ત મનુષ્ય જેમ કાર્ય  
કરવાને લાયક ઠરે છે તેમ શ્વેદાદિદોષવર્જિત મનુષ્ય કાર્ય કરવાને  
શક્તિમાન્ થાય છે. ખેદ, લય, અને દ્વેષાદિ દોષોના નાશ વિના સત્ય  
શાન્તિ પ્રાપ્ત થઈ શકતી નથી. અતએવ કોઈપણ કાર્ય કરતાં ખેદ,  
લય, અને દ્વેષનો અભાવ રહેવો જોઈએ. કોઈપણ મનુષ્ય કોઈ સ્વા-  
ધિકારયોગ્ય કાર્ય કરતાં પ્રવૃત્તિમાં થાકી ગ્લાનિ પામી ખેદ, લય અને  
શોકને ધારણ કરે છે તે કાર્ય કરવાનેયોગ્ય થતો નથી. કોઈપણ કાર્યની  
પ્રવૃત્તિ કરતાં ખેદ તો થવોજ ન જોઈએ. ખેદ કરવાથી આત્મશક્તિ-  
યોની હાનિ થાય છે. યથાશક્તિએ કાર્યપ્રવૃત્તિ કરવી જોઈએ પરન્તુ  
તેના ફલની અપ્રાપ્તિ પરત્વે ખેદ ન થવો જોઈએ. જે મનુષ્યો કાર્યફલની  
આશાઓથી નિઃસંગ થઈને સ્વફરજને અદા કરવાની દૃષ્ટિએ કાર્યપ્રવૃત્તિ  
કરે છે તેમાં તેઓને શુભાશુભપરિણામ ન હોવાથી કાર્યસિદ્ધિના અભાવે  
પણ ખેદ થતો નથી. કોઈપણ કાર્ય કરતાં લય ન થવો જોઈએ.  
આત્માવિના અન્ય વસ્તુઓથી પોતાનો કદાપિ નાશ

થયો નથી, થતો નથી અને કદાપિ થશે નહિ એવો પરિપૂર્ણ આનુભવિક નિશ્ચય થયાવિના કદાપિ ભયવાસનાનો નાશ થતો નથી. આત્માના અસંખ્ય પ્રદેશવિના બાકી જે જે આત્માને કાયાદિનો સંગ થએલો છે તેનું મમત્વ ટળ્યા વિના કદાપિ ભયવાસનાનો નાશ થતો નથી. બાહ્યશરીરાદિનું મમત્વવિના તેઓનું ઉપયોગિત્વ અવબોધી અનેક ઉપાયોએ કાયાનું સંરક્ષણ કરવું એ સ્વફરજ છે પરંતુ બાહ્યમાં મનાએલી પ્રતિષ્ઠા, કીર્તિ, અને માન્યતા વગેરેમાંથી સંપૂર્ણરીત્યા અહંમમત્વ ટાળ્યા વિના કદાપિ ભયવાસનાનો સર્વથા જય કરી શકાતો નથી. બાહ્યથી શારીરિકાદિનું અનેક ઉપાયોએ સંરક્ષણ કરવું અને અન્તર્માં ભયના પરિણામને અંશમાત્ર સ્થાન ન આપવું એજ નિર્ભયતાનું ખરૂં લક્ષણ છે. અનેક રોગો આદિનાશકારકહેતુઓથી શરીરાદિનું સંરક્ષણ કરવાથી કંઈ ભય ગણાતો નથી. ખરેખર ભયતો અન્તર્માં ઉત્પન્ન થાય છે. મનમાં ભયના પરિણામને ઉત્પન્ન થતોજ વારવાથી કાર્ય કરવાની યોગ્યતા સંપ્રાપ્ત કરી શકાય છે. કાર્યની સિદ્ધિમાં કદાપિ આત્મસ્વાર્પણ કરતાં ભય ન પામવો જોઈએ. સ્વફરજને અદા કરવામાં જે મનુષ્ય નિર્ભય છે તેજ સત્ય કર્મયોગી છે. જે મનુષ્ય હૃદયમાં કોઈ પણ પ્રકારના ભયને ધારણ કરતો નથી તે “દેહં પાતયામિવા કાર્યં સાધયામિ”ની દશાની ઉચ્ચતા પામીને કાર્ય કરવાનો અધિકાર પ્રાપ્ત કરી શકે છે. અનેક પ્રકારના આવશ્યક કાર્યની પ્રવૃત્તિમાં ભયને ઉત્પન્ન થવા દેવો એ આત્મપુરૂષાર્થના ક્ષયપ્રતિ મહાકાલને ઉત્પન્ન થવા દેવા ખરોખર છે. જે મનુષ્ય કોઈ પણ જાતના ભયને સેવતો નથી અને ફક્ત સ્વકાર્ય પ્રવૃત્તિની ફરજમાં આત્માવિના અન્યને દેખતો નથી તે ખરેખરો કાર્યયોગી થાય છે. અનેક દુશ્મનો રહ્યામા આવતા હોય, અનેક સંકટો પ્રાપ્ત થએલ હોય અને સ્વકાર્યપ્રવૃત્તિમાં અનેક વિપત્તિયો આવેલી હોય તોપણ સ્વાત્માને નિર્ભયધારી મૃત્યુ આદિથી જે ભય ન પામતાં સ્વફરજને સમભાવે અદા કરે છે તે કર્મવીર-યોગીના ચરણકમલને દેવતાઓ પૂજે છે. વિક્રમ રાજાએ યદિ સ્વકાર્યપ્રવૃત્તિમાં ભય ધારણ કર્યો હોત તો તે સ્વનામનો વિશ્વમાં



સંવત્ ચલાવી શકત નહિ. ઇશુ ક્રીસ્ટે યદિ શૂલીપર આરોહણ કરતાં ભયને ધારણ કર્યો હોત અને દીનતા દાખવી હોત તો પોતાના નામનો સન્ ચલાવી શકત નહિ. શ્રીમહાવીર પ્રભુએ દેવતા, મનુષ્ય અને તિર્યચોથી અનેક ઉપસર્ગોને સહન કર્યા અને આત્મધ્યાન ધરી કેવલજ્ઞાન પામી તીર્થંકર પદથી વિભૂષિત થઈ પરમાત્મપદને પ્રાપ્ત કર્યું તેમાં તેમની નિર્ભયતા એજ વસ્તુતઃ સેવવા યોગ્ય છે. નિર્ભય બન્યા વિના દેવતાઈ સાહાય્ય મળતી નથી. નિર્ભય મનુષ્યનું મરણ શ્રેયસ્કર છે. પરન્તુ ભયભીત મનુષ્યનું સ્વકાર્ય કરતાં જીવવું પણ અશ્રેયસ્કર છે. જે મનુષ્ય કોઈ પણ કાર્ય કરતાં મૃત્યુ, પ્રાણ, અને કીર્તિ વગેરેની સ્પૃહા રાખતો નથી અને સ્વકાર્યપ્રવૃત્તિ ફરજમાં વદ્યા કરે છે તેનું જીવવું વસ્તુતઃ ઉપયોગી છે. આત્મા વિનાની પરવસ્તુમાં યદિ અહંમત્વની વાસના હોય છે તોજ ભય સંજ્ઞાના અધીન થવાય છે, પરન્તુ જે કર્મયોગીઓએ પરવસ્તુવડે જીવવું તે જ્ઞાન્તિ છે એવું માનીને યોગબળે, અને જ્ઞાનબળે, ભયની વાસનાનો સર્વથા ક્ષય કર્યો છે તેઓજ વાસ્તવિકનિર્ભયદશાને સંપ્રાપ્ત કરી શકે છે અને કર્મયોગના અતિમહત્ત્વપદમાં પ્રવેશ કરી નિર્લેપ-યોગ્યતાને પ્રાપ્ત કરી શકે છે. જે જે અંશે આત્મજ્ઞાની વીર મનુષ્ય નિર્ભય થાય છે તે તે અંશે તે કાર્યકરણશક્તિને પ્રાપ્ત કરી સ્વાધિકારમાં યોગ્ય થતો જાય છે. જે મનુષ્ય કાર્ય કરવામાં નિર્ભય થાય છે તે સ્વાધિકાર પ્રવૃત્તિમાં ઉત્પન્ન થતા દ્રેષને પણ ત્યાજ્ય કરવા શક્તિમાન થાય છે. જેને કોઈનાથી ભય નથી તેને કોઈનાપર દ્રેષ કરવાનું કારણ રહેતું નથી. ભય-દ્રેષને પરસ્પર નિકટ સંબંધ છે. જ્યારે પરવસ્તુઓદ્વારા આત્માને ભય રહેતો નથી ત્યારે તે સમયે પરસ્પર દ્રેષ કરવાનું કારણ રહેતું નથી. જ્યારે પોતાનું અહિત કરવા અન્ય મનુષ્યો સમર્થ નથી એમ દૃઢ નિશ્ચયપૂર્વક જ્ઞાન થાય છે ત્યારે અન્ય જીવો-પર દ્રેષ થતો નથી. ખેદ-ભય અને દ્રેષથી આત્માનું વીર્ય ટળી જાય છે અને પ્રારંભિત કાર્યમાં યથાયોગ્ય પ્રવૃત્તિ પણ કરી શકાતી નથી. આત્માની શક્તિયોને પ્રકટ થતાંજ ક્ષય કરનાર, ભય-ખેદ અને દ્રેષ છે. દ્રેષના પરિણામથી ગમે તેવો કર્મયોગીવીર પણ સહસ્ર-

મુખવિનિપાતદશાને પામી સ્વકર્તવ્ય કાર્યક્રમથી ભ્રષ્ટ થઈ અવનતિ માર્ગમાં પ્રવેશ કરે છે. ભય, ખેદ અને દ્વેષ વિના તહારા સ્વાધિકારે હે મનુષ્ય !! કર્મયોગની યોગ્યતા પ્રાપ્ત કર. હે સુસ માનવ ! તહારી કર્તવ્ય કાર્યક્રમ બળવતાં બાહ્ય પ્રાણાદિનો નાશ કદાપિ થાય તથાપિ તું મરણ પામીને ઉચ્ચદશામાં પ્રગતિ કરે છે એમ પરિપૂર્ણ બોધી ભય, ખેદ અને દ્વેષાદિક વર્જિત થઈ કર્મયોગનો અધિકારી થા. જે મનુષ્ય અહંવૃત્ત્યાદિનિર્મુક્ત હોય છે તેજ ખેદાદિદોષવર્જિત થઈ કાર્ય કરવાને લાયક ઠરે છે. અતએવ અહંવૃત્ત્યાદિ નિર્મુક્ત એવા વિશેષણની ઉપયોગિતા સિદ્ધ ઠરે છે. અહંવૃત્તિ, મમત્વવૃત્તિ, અને કામવૃત્તિ આદિ અનેક પ્રકારની વૃત્તિયોને જેણે ઉપશમાવી છે તે સ્વયોગ્ય કાર્યપ્રવૃત્તિ ક્રમનો અધિકારી બને છે. વૃત્તિદૃષ્ટિએ કથીએ તો વૃત્તિ એજ સંસાર છે. જ્યાં અહંમમત્વાદિવૃત્તિયોનું સામ્રાજ્ય પ્રવર્તે છે ત્યાં સંસાર સામ્રાજ્ય પ્રવર્તે છે એવું અવબોધીને વૃત્તિયોથી નિર્મુક્ત થવા પ્રયત્ન કરવો જોઈએ. જે આત્મજ્ઞાની છે તે અહંવૃત્તિ અને મમત્વવૃત્તિ આદિ વૃત્તિયોનો નાશ કરવા પ્રયત્ન કરી શકે છે. અહંમમત્વવૃત્તિસેવકમનુષ્યો વાસ્તવિક કાર્ય કરવાના અધિકારને પ્રાપ્ત કરી શકતા નથી. અહં અને મમત્વવૃત્તિધારક, સ્વ-યોગ્ય કાર્યપ્રવૃત્તિ કરતાં અનેક મનુષ્યોની સાથે કલેશ કરે છે અને તે જ્યાં નિર્લેપ રહેવાનું હોય છે ત્યાંજ તે બંધાય છે. અતએવ સ્વકાર્યપ્રવૃત્તિની ક્રમને અદા કરતાં અહંભાવવૃત્તિને ધારણ કરવાની કોઈ પણ રીતે આવશ્યકતા સિદ્ધ ઠરતી નથી. જ્યાં સુધી અજ્ઞાન મોહ છે તાવત્ અહંમમત્વવૃત્તિનું સામ્રાજ્ય પ્રવર્તે છે, પરન્તુ આત્મજ્ઞાન થતાં પરવસ્તુઓમાં અહંમમત્વ પરિણામને ધારણ કરવો એ જ્ઞાન્તિરૂપ લાગે છે અને તેથી તેનો સ્વયમેવ ત્યાગ થઈ શકે છે. આત્મપ્રકાશ ગ્રન્થમાં અહંવૃત્તિ સંબંધી વિસ્તારથી વિવેચન કરવામાં આવ્યું છે તેથી વિસ્તારાર્થીએ અહંવૃત્તિ સંબંધી વિશેષ વિવેચન શ્રી આત્મપ્રકાશ ગ્રન્થમાં અવલોકવું. અહંવૃત્તિ અને મમત્વવૃત્તિ આદિ વૃત્તિયોથી નિર્મુક્ત મનુષ્ય કોઈ પણ કાર્યની પ્રવૃત્તિ કરતાં બંધાતો નથી. તેવો મનુષ્ય જીવન્મુક્તદશાનો અધિકારી બની સ્વપરની યથાયોગ્ય

કાર્ય પ્રવૃત્તિ ફરજમાં નિયુક્ત જગત સંબંધી ઉપગ્રહ લેણા દેવાથી મુક્ત થાય છે. અહંમત્વવૃત્તિથી બદ્ધ મનુષ્ય બાહ્યથી અક્રિય છતાં અન્તર્મારાગાદિથી સક્રિય છે. તે બાહ્યથી નિર્લેપ છતાં અન્તર્થી સલેપ છે. તે બાહ્યથી અકર્તા અલોકતા છતાં અન્તર્થી કર્તાલોકતા છે અને તે બાહ્યથી સશક્ત છતાં અન્તર્થી અશક્ત છે એમ પ્રબોધવું. અહંમત્વવૃત્તિથી મુક્ત થએલ મનુષ્ય વસ્તુતઃ અધિકારપરત્વે સ્વકાર્ય પ્રવૃત્તિને કરતો છતો અકર્તા છે. તે બાહ્યવસ્તુઓને ભોગવતો છતો અમોક્તા છે. તે બાહ્યથી સલેપ છતાં અન્તર્થી નિર્લેપ છે અને બાહ્યથી સક્રિય છતાં આન્તરિકદૃષ્ટિએ અક્રિય છે એમ અવધારવું. અહંવૃત્ત્યાદિથી જેમ જેમ મુક્તત્વ થાય છે તેમ તેમ આન્તરિક નિઃસંગ દશાની વિશેષતઃ પ્રાપ્તિ થાય છે અને તેથી લૌકિક તથા ધાર્મિક વ્યવહાર દશા યોગ્ય સ્વફરજ અદા કરવાની કર્મયોગીની ઉચ્ચ દશા સંપ્રાપ્ત થાય છે. તથા તેથી ભરતનૃપતિની પેઠે કર્મયોગ દશાને પ્રાપ્ત કરી શકાય છે. અહંવૃત્ત્યાદિનિર્મુક્તદશા જેણે પ્રાપ્ત કરી છે તેને સ્વદશાને અનુભવ થાય છે, પરન્તુ તે બાબતનો અન્યને અનુભવ થઈ શકતો નથી. વસ્તુતઃ અહંવૃત્ત્યાદિનિર્મુક્તત્વ જેને પ્રકટયું છે તે પરાભિપ્રાયના સર્ટીફિકેટની આશા રાખ્યા વિના સ્વયોગ્ય આવશ્યકકાર્યપ્રવૃત્તિની ફરજને અદા કરે છે અને તે આત્માની અનન્તશક્તિયાની અનન્તતામાં સમાઈ જાય છે. આકાશ જેમ નિર્લેપ અને જન્મ જરા મૃત્યુના સંબંધથી નિર્બંધ છે તેમ જે આત્મા, રાગદ્વેષાદિ વૃત્તિયોથી મુક્ત થઈને સ્વયોગ્ય પ્રાપ્ત કર્તવ્ય ફરજને અદા કરે છે તે આકાશની પેઠે નિર્લેપ નિર્બંધ થાય છે. રાગદ્વેષાદિવૃત્તિયોથી વિરામ પામનારાઓ જે કંઈ કાર્ય કરે છે તે આવશ્યકકાર્ય ફરજને અનુસરી કરે છે તેથી તેઓ કર્મયોગ શૈલના અન્તિમ નિર્લેપાનન્દમય શિખરપર વિરાજે છે. કર્મ કરવાને ઉપર્યુક્ત શ્લોકદ્વારા યોગ્યમનુષ્યનું વિવેચન કરી હવે કર્મ કરવાને અયોગ્ય એવા મનુષ્યનું વિવેચન કરાય છે. જેના જે મનમાં છે તે જેની વાણીમાં નથી અને જે વાણીમાં છે તે જેના મનમાં નથી અને ઉપલક્ષણથી જે મનમાં છે તે આચરણમાં નથી એવો મનુષ્ય સ્વકર્તવ્યકાર્ય કરવાને અયોગ્ય ઠરે છે. ચિત્તે ક્ષતિ ક્રિયાયાં ચ

સાધૂનામેકરૂપતા. સાધુ પુરૂષોને મનમાં-વાણીમાં અને ક્રિયામાં એકરૂપતા હોય છે. અસાધુ પુરૂષોને મનમાં-વાણીમાં અને કાયામાં એકરૂપતા નથી. જેને મન વાણી અને ક્રિયામાં એક રૂપતા નથી તે મન્દ વીર્યવાન્ મનુષ્ય છે. મન્દવીર્યધારક મનુષ્ય ચિંતવે છે કંઈ અને બોલે છે કંઈ, તથા કરે છે કંઈ. કપટ-લય-કલેશ અને સ્વાર્થપ્રપંચે મન્દવીર્યધારક મનુષ્ય મન-વચન અને ક્રિયામાં વિષમતાને ધારણ કરી શકે છે તેથી મન્દવીર્યધારકમનુષ્ય, સ્વાધિકારે પ્રાપ્ત કર્તવ્યકાર્ય ફરજને અદા કરવાને શક્તિમાન્ થતો નથી. મન્દ વીર્યધારક અને બાલ વીર્યધારક મનુષ્યો સ્વાધિકાર યોગ્ય કાર્યને કરવામાં મન-વચન અને કાયાના યોગથી પશ્ચાત્ રહે છે. પ્રાયઃ મન્દ વીર્યધારક મનુષ્ય મન-વચન અને કાયાના યોગની વિષમતાને સેવે છે. જેઓ સ્વાધિકાર યોગ્ય કાર્ય કરવાને સમર્થ હોય છે તેઓના મનમાં જે હોય છે તેજ વાણીમાં હોય છે અને તેઓની વાણીમાં જે હોય છે તેજ તેઓની આચરણમાં દેખાય છે. મન-વચન અને કાયાની પ્રવૃત્તિમાં કપટ-સ્વાર્થ યોગે વિષમતા ઉદ્ભવે છે. “જ્યાં કપટ ત્યાં ચપટ” એ વાક્ય ખરેખર સત્ય છે. જેઓ કપટને સેવે છે તે તેઓ સ્વાધિકારયોગ્યકાર્ય કરવાને અનધિકારી ઠરે છે, કારણ કે તેઓના કપટના વિચારથી અને આચારથી આત્માની શક્તિયોનો હાસ થાય છે. જેઓની મન-વચન અને કાયાની પ્રવૃત્તિ એક સરખી છે, તેઓ સ્વપરનું વાસ્તવિક શ્રેષ્ઠ કરવાના અધિકારી બનવાથી કાર્ય કરવાને અધિકારી ઠરે છે. જેના ચિત્તમાં, વાણીમાં અને ક્રિયામાં એકરૂપતા છે અને તેમજ જે ઉદાર તથા સદાશય છે તે સ્વાધિકારયોગ્ય કાર્ય કરવાને શક્તિમાન્ થાય છે. જે મનુષ્ય નિર્ભય અને સત્યવાદી છે તે મન વચન અને કાયપ્રવૃત્તિની વિષમતાને સેવતો નથી. તે કદાપિ બાહ્યથી સાપેક્ષિક દૃષ્ટિએ તથા અપવાદદૃષ્ટિએ મન, વચન અને ક્રિયાની વિષમતાને સેવે છે તોપણ તે સદાશયી હોવાથી સાધ્યલક્ષ્યનો ઉપયોગી રહી કર્તવ્યકર્મયોગના અધિકારથી ભ્રષ્ટ થતો નથી. જેના સારા આશયો છે તેને સદાશય કહેવામાં આવે છે. સદાશય મનુષ્યમાં વિચારોની ઉદારતા હોય છે. જે મનુષ્ય મન-વચન અને કાયશક્તિથી સ્વ તથા

અન્યજનોની ઉન્નતિ કરવામાં ઉદાર હોય છે તે આત્મભોગી હોવાથી વાસ્તવિક કર્મ કરવાને યોગ્ય ઠરે છે. જે મનુષ્ય સર્વ પ્રકારના શ્રેયઃ વિચારોમાં ઉદાર હોય છે તે કર્તવ્યકર્મયોગપ્રવૃત્તિમાં સદા ઉદાર રહે છે. સંકુચિતદૃષ્ટિમાન્ મનુષ્ય સ્વકાર્યપ્રવૃત્તિમાં, શ્રેયઃકાર્ય પ્રવૃત્તિમાં, સમાજકાર્યપ્રવૃત્તિમાં, સંઘકાર્યપ્રવૃત્તિમાં, વિદ્યાકાર્યપ્રવૃત્તિમાં અને પરમાર્થકાર્યપ્રવૃત્તિમાં સ્વશક્તિયોનો ઉદારપણે વ્યય કરી શકતો નથી તેથી તે કર્તવ્યકાર્યનો વાસ્તવિક અધિકારી સિદ્ધ થઈ શકતો નથી. ઉદાર મનુષ્ય, પ્રત્યેક વ્યાવહારિક લૌકિક તથા લોકોત્તર ધર્મકાર્યપ્રવૃત્તિમાં સ્વાત્મશક્તિયોનો ઉદારપણે ઉપયોગ કરી શકે છે તેથી તે કાર્ય કરવામાં અધિકારી ઠરી શકે છે. “ઉદારચરિતાનાં તુ વસુધૈવ કુટુંબકમ્” એ સૂત્ર પ્રમાણે ઉદાર મનુષ્ય સર્વ શુભ બાબતોમાં મન વચન અને કાયાથી ઉદાર હોય છે. જે મનુષ્ય ઉદાર હોય છે તેનામાં મલીનતા રહેતી નથી. જે મનુષ્ય ઉદાર હોય છે તેની સર્વ શુભ શક્તિયો ખરેખર ઉદારમાર્ગે વપરાય છે. જે મનુષ્ય ઉદાર હોય છે તે સર્વ પ્રકારની મોટાઈ પ્રાપ્ત કરી શકે છે. જે મનુષ્ય ઉદાર હોય છે તે કાર્યપ્રવૃત્તિમાં સ્વાર્થાદિવડે સંકોચાતો નથી. જે મનુષ્ય ઉદાર હોય છે તે સ્વકીય તનમન અને ધનનો કારણ પ્રસંગે ભોગ આપવા ચૂકતો નથી. જે મનુષ્ય ઉદાર હોય છે તે આત્માની શુભશક્તિયોના માર્ગોનું ઉદ્ઘાટન કરે છે અને તેમજ સ્વપરયોગ્ય સર્વકાર્યપ્રવૃત્તિઓમાં ઉદાર ભાવથી પ્રવર્તે છે. અતએવ ઉદારતા ગુણયુક્ત ઉદારમનુષ્ય, વાસ્તવિક કર્મયોગના માર્ગમાં વિશાલ દૃષ્ટિથી વિચરે છે અને કર્મયોગના રૂઢિબંધને રૂઢ થએલ સંકુચિતમાર્ગોની વિસ્તારતા કરે છે તથા કર્મયોગીઓને તેમાં પ્રવર્તતાં ઔદાર્યદૃષ્ટિયોગે ઔદાર્યને શિખવે છે. ઔદાર્યગુણયુક્તમનુષ્ય, ઉદારભાવનાથી વિશ્વવ્યાપકશ્રેયઃકર્મયોગને પ્રાપ્ત કરી શકે છે અને ઉદારભાવનાથી વિશ્વવ્યાપક શ્રેયઃ કર્મયોગને પ્રાપ્ત સર્વત્ર પ્રવર્તાવી શકે છે. તે અન્યજનોને ઉદારભાવનાથી વિશ્વવ્યાપક શ્રેયઃ કર્મયોગનું ઔદાર્ય પ્રકટાવવાનું રહસ્ય સમજાવવા શક્તિમાન્ થાય છે. અતએવ ઉદારમનુષ્ય, સ્વાધિકાર યોગ્ય પ્રત્યેક કર્મપ્રવૃત્તિને સેવવાને અધિકારી બની શકે છે એમ

માનવામાં અનુભવ જ્ઞાનની આવશ્યકતા સિદ્ધ ઠરે છે. ઉદારત્વ અને સદાશયત્વ એ બન્ને ઈશ્વરનાં શુભવ્યાપકલક્ષણો છે. ઉદારત્વ અને સદાશયત્વમાં જેમ જેમ આત્મા વૃદ્ધિ પામે છે તેમ તેમ તે શુભેશ્વરનાં મહાવ્યાપકરૂપને પ્રાપ્ત કરતો જાય છે. જેનામાં ઉદારત્વ હોય છે તેનામાં સદાશયત્વ હોય છે. સદાશયની વૃદ્ધિથી મનુષ્ય પરમેશ્વરના મહાવ્યાપક રૂપમાં લીન થઈને અનન્તતામાં સમાઈ જાય છે. અતએવ સદાશયી મનુષ્ય વસ્તુતઃ પ્રત્યેક કાર્યની પ્રવૃત્તિ કરવાને યોગ્ય ઠરે છે. સદાશયી મનુષ્ય જે જે કાર્યમાં પ્રવર્તે છે તેમાં તેના સારા આશયથી આન્તરદૃષ્ટિએ પ્રગતિમાર્ગમાંજ વહે છે. ગમે તેવો વિશ્વમાં મહાન્ મનુષ્ય ગણાતો હોય તથાપિ તેના હૃદયમાં યદિ રૂડા આશયો નથી હોતા તો તે આન્તરિકદૃષ્ટિએ ઈશ્વરત્વ પ્રાપ્ત કરવાને અધિકારી બની શકતો નથી. ગમે તેવો વિશ્વમાં લઘુમનુષ્ય ગણાતો હોય અને નીચપદપર નિયુક્ત થએલો હોય તથા અન્ત્યજદિ વર્ણાશ્રમ ધર્મપ્રમાણે કાર્ય કરનારો હોય, પરન્તુ અન્તર્માં યદિ તે રૂડા આશયોની ભાવનાઓથી પરિપૂર્ણ બીલતો હોય તો તે ખરેખર આન્તરિકદૃષ્ટિએ પ્રભુપદ પ્રાપ્ત કરવામાં મહાન્ છે એમ અવબોધવું. સદાશયવિના આત્માની આન્તરપ્રગતિ તો થઈ શકતી નથી અને કદાપિ માનો કે બાહ્યની પ્રગતિમાં મનુષ્ય સદાશયી સામાન્યતઃ હીન હોય તો પણ આન્તરપ્રગતિથી તે બાહ્યકર્મમાં અલિપ્ત રહેવાથી વસ્તુતઃ તેની ઉચ્ચતા-મહત્તા છેજ. મનુષ્ય બાહ્યપ્રગતિમાં ઉચ્ચ હોય તો પણ સદાશયવિના વસ્તુતઃ તે ઉચ્ચ નથી, કારણ કે સદાશય વિનાની કાર્ય પ્રવૃત્તિથી ઉચ્ચતાનો પ્રાસાદ ક્ષણમાત્ર સ્થાયી રહી શકે છે. સદાશયી મનુષ્ય ખરેખર આન્તરિકઉચ્ચશુદ્ધવ્યાપકભાવનાથી બાહ્ય સ્થિતિના સ્વાધિકારે ગમે તે કાર્યની પ્રવૃત્તિ કરતો હોય તથાપિ તે સ્વક્રજની કર્તવ્ય દિશામાં યોગ્ય અધિકારી ઠરી શકે છે. બાહ્ય કર્તવ્યકર્મોમાં આન્તરિકસદાશય વિના એક ક્ષણમાત્ર પણ ધર્મ જીવને જીવી શકાય નહિ. અતએવ સુજ્ઞ મનુષ્યોએ આવશ્યક પ્રત્યેક કાર્ય કરતાં સદાશયત્વને ધારી કર્મયોગની યોગ્યતાને સંપ્રાપ્ત કરવી જોઈએ. સદાશયત્વ એ ઈશ્વરની શક્તિ છે. સદાશય એ સ્વર્ગની

સીટી અને દરવાજો છે. સદાશયત્વ એ પ્રભુને પ્રાપ્ત કરવાની કુંચી છે. સદાશયત્વવડે વિશ્વમાં સર્વત્ર સદ્ગુણોનાં દ્વાર ખુલ્લાં થાય છે. સદાશયની ભાવનાવડે યુક્ત થઈને કોઈ પણ કાર્ય કરતાં પ્રગતિ માર્ગમાં વિરોધ આવતો નથી. સદાશયથી કરેલું કાર્ય સ્વફલે ઉત્તમ પ્રગતિને સમર્પે છે. અતએવ સદાશયી મનુષ્યને કાર્યપ્રવૃત્તિનો અધિકાર છે. ઉદારત્વ અને સદાશયત્વવડે સંસાર વ્યવહારયોગ્ય કર્મપ્રવૃત્તિ કરતાં આન્તરનિર્લેપતાએ સાંસારિક જીવનવહનસાથે પરમાત્મ પદ પ્રાપ્તિમાં અગ્રગતિ કરી શકાય છે. જેનામાં ઉદાર ભાવના અને સદાશયત્વ ખીલે છે તે આત્મોન્નતિના ક્રમમાં વધતો જાય છે અને કર્મપ્રવૃત્તિને બાહ્યથી આચરતો જાય છે. જે મનુષ્ય મોહથી મારે શું શું કરવું જોઈએ તે જાણતો નથી, સ્વાધિકાર પ્રમાણે ક્યાં ક્યાં કાર્યો કર્તવ્ય છે? દ્રવ્યક્ષેત્રકાલભાવથી બાહ્ય અને અન્તરથી મારી કેવી સ્થિતિ છે? સાનુકુલ સામગ્રીઓ મારી પાસે કઈ કઈ છે? તે જે જાણતો નથી, જેની મતિ સ્વાધિકાર કર્તવ્ય કાર્યોમાં મુંઝાય છે અને તેમજ જેની મતિ સંદિગ્ધ રહે છે તે કાર્ય કરવાને લાયક નથી. જે મનુષ્ય પોતાનો કર્તવ્યકર્મનો અધિકાર જાણી શકતો નથી તે ગમે તે કાર્યમાં પ્રવૃત્તિ કરે તથાપિ તે સંદિગ્ધમતિથી કર્તવ્યકાર્યથી પરાક્રમ રહે એમ અવગ્રાહવું. જે મનુષ્ય શું શું કર્મ કરવાને હું શક્તિમાન છું એમ પરિતઃ પ્રાપ્તપરિસ્થિતિયોથી અવગ્રાહે છે તે કાર્ય કરવાને યોગ્ય ઠરે છે. જેની મતિ સ્વાધિકારે દ્રવ્યક્ષેત્રકાલભાવ પ્રમાણે કાર્ય કરવામાં મુંઝાતી નથી અને નિશ્ચય પરિણામને ભજે છે તે મનુષ્ય કાર્ય કરવાનો અધિકારી બને છે. જે મનુષ્ય આત્મકલ્યાણમાં નિશ્ચયબુદ્ધિથી પ્રવર્તે છે તે મનુષ્ય વ્યાવહારિકલૌકિકકાર્યપ્રવૃત્તિમાં પણ નિશ્ચયતઃ પ્રવર્તે છે. અનિશ્ચય બુદ્ધિથી કોઈ પણ કાર્ય કરવામાં નિશ્ચયપૂર્વક પ્રવૃત્તિ થઈ શકતી નથી અને નિશ્ચયપૂર્વક કાર્ય પ્રવૃત્તિ વિના કાર્યની સિદ્ધિ થઈ શકતી નથી. અનિશ્ચય બુદ્ધિમાન મનુષ્ય કોઈ પણ કર્તવ્યકર્મ પ્રવૃત્તિથી વિજય મેળવી શકતો નથી. જે મનુષ્ય, કાર્યપ્રવૃત્તિમાં સંદિગ્ધ મતિને ધારણ કરે છે તેનામાં કાર્ય કરવાનું પૂરતું આત્મબળ ખીલી શકતું નથી.

અતએવ પૂર્વપુરૂષોએ દૃઢ નિશ્ચયતઃ કાર્ય કરવાની પ્રવૃત્તિને ઉપાદેય ગણી છે તે ખરેખર યોગ્ય છે. કોઈ પણ કાર્ય કરવાની નિશ્ચયબુદ્ધિથી આત્મિકબળ ખીલે છે અને શિવાજી તથા પ્રતાપની પેઠે સ્વકાર્યપ્રવૃત્તિમાં વિજય મેળવી શકાય છે. કાર્ય કરવાની નિશ્ચયબુદ્ધિથી સ્વકર્તવ્યકાર્ય ફરજમાં પરિપૂર્ણ આત્મભોગ આપી શકાય છે. વનરાજ્યાવડાએ સ્વરાજ્યપ્રાપ્તિ સંબંધી નિશ્ચય બુદ્ધિથી કાર્ય પ્રવૃત્તિ આરંભી હતી તેથી તે અન્તે સ્વરાજ્યસ્થાપન કર્મપ્રવૃત્તિમાં અનેક વિપત્તિયો સહીને વિજય પામ્યો. સામંતસિંહને સ્વકાર્ય પ્રવૃત્તિમાં આત્મબુદ્ધિની અનિશ્ચયતા રહેતી હતી તેથી તે મરાયો અને એનું મૂલરાજ સોલંકીએ રાજ્ય લીધું. અકબર, ઐરંગઝેબ અને નાનકસિંહ વગેરેને સ્વાધિકારયોગ્ય સ્વકાર્યપ્રવૃત્તિમાં નિશ્ચયાત્મક બુદ્ધિ હતી તેથી તેઓ આત્મબળ ખીલવીને સ્વસાધ્ય કાર્યપ્રવૃત્તિમાં વિજય પામી ઇતિહાસના પાને અમર થયા. નિશ્ચયાત્મક બુદ્ધિવિના કદાપિ આત્મબળ ખીલતું નથી, એમ અનુભવ કરી અવલોકવું. પોતે જે કાર્ય કરે તેમાં સ્વયોગ્યતાનો નિશ્ચય ન થવાથી આત્મશ્રદ્ધાનું બળ વૃદ્ધિ પામતું નથી અને તેથી પરિણામ અંતે એ આવે છે કે અહંમત્વરહિત આત્મભોગપૂર્વક કાર્ય કરી શકાતું નથી. જે દેશમાં અનિશ્ચિત બુદ્ધિવાળા મનુષ્યો ઉત્પન્ન થાય છે તે દેશની રાજ્યમાં-વ્યાપારમાં-સૈનિકબળમાં-હુન્નરકળામાં-શારીરિક-વાચિક અને માનસિકબળમાં હીનતા વધે છે અને તે દેશનું સ્વાતંત્ર્ય નષ્ટ થવાની સાથે પરતંત્રતાની બેડીમાં તે દેશ રીબાય છે. લૌકિક કાર્યપ્રવૃત્તિમાં અને ધર્મકાર્યપ્રવૃત્તિમાં અનિશ્ચયાત્મક બુદ્ધિથી મનમાં અનેક પ્રકારના સંશયો ઉદ્ભવે છે અને તેથી મનની કાર્યપ્રવૃત્તિમાં નપુંસકતા જેવી દશા થાય છે. અતએવ કર્મયોગીઓએ કાર્યપ્રવૃત્તિમાં નિશ્ચયાત્મકબુદ્ધિવાળા થવું જોઈએ. જેની મતિ સ્વકાર્યપ્રવૃત્તિમાં નિશ્ચયાત્મકતા વર્તે છે તે મનુષ્ય ગમે તેવા અશક્ય કાર્યને સુસાધ્ય કરી સાધી શકે છે. કોઈ પણ કાર્યમાં જેની અનિશ્ચયાત્મકબુદ્ધિ વર્તે છે તે વિશ્વમાં જન્મીને કંઈ પણ ઉકાળતો નથી. અને માંસના લોચાથી બનેલા તેના શરીરમાં જીવ છતાં પણ તે એક પવૈયાને ન છાજે તેવું સ્વપ્રવૃત્તિમાં મન રાખે છે. પ્રસંગોપાત્ત કાર્ય



પ્રવૃત્તિમાં સ્વાધિકારનો નિશ્ચય જે કરી શકતો નથી તે વિશ્વમાં હાસ્યકર્મ વા ભિક્ષાકર્મ કરવાને પણ નાલાયક ઠરે છે. શંકરાચાર્યને સ્વયોગ્ય ધર્મ કર્મ પ્રવૃત્તિમાં નિશ્ચય હતો તેથી તે સ્વધર્મનું સ્થાપન કરી શક્યા. કોઈ પણ કાર્યની પ્રવૃત્તિમાં પ્રવર્તતાં પહેલાં સ્વાધિકાર યોગ્ય કર્મપ્રવૃત્તિનો જે નિશ્ચયબુદ્ધિથી નિર્ણય કરે છે તે સ્વકાર્ય પ્રવૃત્તિમાં વિજયી બને છે એમ વસ્તુતઃ અવબોધવું. કોઈ પણ કાર્ય સ્વાધિકારે કર્તવ્ય છે કે નહિ અને તે કરવાનું સ્વસામર્થ્ય છે કે નહિ તેનો જે મનુષ્ય સ્વબુદ્ધિથી નિશ્ચય કરી પ્રવૃત્તિ કરે છે તે સ્વકાર્યપ્રવૃત્તિ ફરજ અદ્દા કરવાને યોગ્ય છે એમ અવબોધવું. દેવ-શુર અને ધાર્મિક પ્રવૃત્તિમાં જે સંદિગ્ધ મતિવાળો છે તે કદાપિ વિજય પામ્યો નથી, વર્તમાનમાં પામતો નથી અને ભવિષ્યમાં પામશે નહિ. મહામદપયગંબરના સમયમાં તેના ભકતોનો તેનાપર પરિપૂર્ણ વિશ્વાસ હતો અને મહામદપયગંબરને સ્વકાર્યપ્રવૃત્તિમાં નિઃસંશયબુદ્ધિ હતી તેથી તે મોસ્લેમ ધર્મની સાથે મોસ્લેમ રાજ્યને સ્થાપન કરવા શક્તિમાન થયો, એમ તે સમયના ઇતિહાસથી નિશ્ચય કરી શકાય છે. કોઈ પણ કાર્ય પ્રવૃત્તિ કરતાં વા કોઈ પણ બાબતનો વિચાર કરતાં અસંદિગ્ધમતિ ન રહેવી જોઈએ. વિવેકદ્વારા જે જે કાર્ય કરવાનાં હોય તેમાં યથાશક્તિ સ્વયોગ્યતાનો નિર્ણય થવો જોઈએ કે જેથી સ્વાધિકાર યોગ્ય કાર્ય પ્રવૃત્તિને પ્રારંભીને સ્વસંબંધી અને પરસંબંધી સર્વ કર્તવ્ય ફરજે અદ્દા કરી શકાય. નિશ્ચિતબુદ્ધિથી સ્વ-યોગ્ય કર્મ પ્રવૃત્તિનો જે નિશ્ચય કરે છે તે કાર્ય કરવાને યોગ્ય છે એમ કથી વિશેષ પ્રકારે કાર્ય કરવાની યોગ્યતાધારકોનું સ્વરૂપ વર્ણવવામાં આવે છે. જે મનુષ્ય ધીર છે તે કાર્ય કરવાને યોગ્ય છે. જ્ઞાની આદિ વિશેષણોવડે યુક્ત હોય તથાપિ ધૈર્ય વિના કાર્ય પ્રવૃત્તિમાં વિઘ્નોની સામા ઉભા રહી શકાતું નથી. સાનુકુલ સંયોગો હોય છે તાવત તો સર્વ મનુષ્યો સર્વ પ્રવૃત્તિ કર્યા કરે છે પરંતુ જ્યારે કાર્ય કરતાં અનેક વિઘ્નો સમુપસ્થિત થાય અને અનેક પ્રકારની વિપત્તિ આવી પડે ત્યારે તો ધીરમનુષ્યવિના કર્તવ્યકાર્યપ્રવૃત્તિના રણસંગ્રામમાંથી અધીર મનુષ્યો તો ત્વરિત પલાયન કરી જાય

છે. ધૈર્ય ગુણવિના અનેકપરિષદો અને ઉપસર્ગોની મધ્યે સ્વ-  
 કર્તવ્યકર્મમાં સ્થિર રહી શકાતું નથી. કર્તવ્યકર્મ પ્રવૃત્તિના રણ મેદા-  
 નમાં નિઃસંગભાવથી પ્રવર્તવાનું હોય છે તેમાં ધૈર્ય વિના એક શ્વાસો-  
 ર્દ્વાસ માત્ર પણ લેઈ શકાય તેમ નથી. કર્તવ્ય કર્મપ્રવૃત્તિ સમરા-  
 ઙ્ગેણુને દેખતાં સહસ્ર નિર્વીર્યમનુષ્યો ભીતિ પામીને પાછા ફરે  
 છે, પરન્તુ જે ધીર પુરૂષો હોય છે તેઓ કર્તવ્યકર્મમાં સર્વસ્વાર્પણ  
 કરીને નવીન દિવ્યાવતારે અવતરે છે. જે મનુષ્યો કર્તવ્યકર્મની  
 પ્રવૃત્તિમાં ધૈર્યથી સ્વમૃત્યુને પણ શ્રેયોરૂપ ગણે છે તેઓ કર્તવ્યકર્મ  
 યોગી થઈને વિશ્વમાં સર્વત્ર આદર્શજીવનની ખ્યાતિવડે ખ્યાત  
 થાય છે. આ વિશ્વમાં કર્તવ્યકર્મ પ્રવૃત્તિ સમરાંગ્ગેણુમાં જેઓએ સ્વ  
 જીવનને હોમ્યું છે તેઓમાંજ વાસ્તવિક ચારિત્ર ખીલ્યું હોય છે,  
 અને તેથી તેઓ કર્તવ્યકર્મની પ્રવૃત્તિના યોગીઓ બની શકે છે.  
 વિશ્વમાં અધિકારભેદે અનેક પ્રકારની કર્તવ્યકર્મની પ્રવૃત્તિયો હોય  
 છે અને તેથી સ્વાધિકારે ભિન્નભિન્નકર્તવ્યકર્મપ્રવૃત્તિસેવક અનેક  
 યોગીઓ કથાય છે અને તે સર્વે ધૈર્ય ગુણથી વિશ્વમાં અમર  
 થઈ જાય છે. ધૈર્યથી આત્મિક બળમાં અનન્તગુણી વૃદ્ધિ થાય છે  
 અને તેથી અનેક પ્રકારની વિટંબનાઓ સહન કરતાં કર્તવ્યકર્મ વિમુ-  
 ખતા થઈ શકતી નથી. જેનામાં ધૈર્યશક્તિ ખીટી હોય છે તે  
 કુમારપાલનો પેઠે દુઃખોદધિની પેલીપાર જઈ શકે છે. મહમદપે-  
 ગંબરે અરબસ્તાનની મોટી લડાઈમાં ધૈર્ય રાખીને અન્તે વિજય  
 મેળવ્યો હતો. ગૌતમબુદ્ધે ધૈર્ય ધારણ કરીને સ્વપ્રવૃત્તિમાં યુક્ત થઈ  
 પોતાના વિચારોને વિશ્વમાં પ્રચાર્યા હતા. ઇશુ ક્રીસ્ટે ધૈર્યબળે  
 સ્વવિચારોનો પ્રચાર કર્યો હતો. શ્રીમહાવીર પ્રભુએ ધૈર્યબળે અનેક  
 પ્રકારના ઉપસર્ગો સહ્યા હતા. સોક્રેટીસે ધૈર્યબળે સત્યનું સેવન  
 કરી ગ્રીક દેશની સત્યતા, મહત્તા, અને સ્વાતંત્ર્યનો પાયો નાખ્યો  
 હતો. ઇત્યાદિ અનેક મહાપુરૂષોનાં દૃષ્ટાન્તોથી ધૈર્યગુણપૂર્વક કર્તવ્ય-  
 કર્મપ્રવૃત્તિમાં વિજય મેળવી શકાય છે એમ સિદ્ધ થાય છે. ધૈર્ય  
 બળ વિના કોઈ પણ મહાનું કાર્ય વા લઘુકાર્ય પણ કરી શકાતું નથી.  
 ધૈર્યગુણના સંસેવન વિના કોઈ પણ કાર્યપ્રવૃત્તિમાં અડગ રહી

શકાતું નથી. ધૈર્ય ગુણથી જે કાર્ય થાય છે તે અન્યથી થતું નથી. અતએવ જ્ઞાનીઓ મહાગર્જના કરીને કહે છે કે કથની કરવાથી કંઈ વળવાતું નથી. તમે સ્વકાર્યપ્રવૃત્તિમાં ધૈર્ય ધારણ કરો અને આગળ વધો. ધૈર્ય ગુણધારક ધીર મનુષ્ય કદિ ગમે તેવા વિપત્તિ પ્રસંગોમાં આત્મશ્રદ્ધાને હારી જતો નથી. તે મૃત્યુના પંજામાં ફસાયેલો પોતાને દેખે છે તો પણ સ્વકાર્યપ્રવૃત્તિમાં ધૈર્યનો ત્યાગ કરતો નથી. આ વિશ્વમાં જેનો જન્મ છે તેનું અવશ્ય મૃત્યુ છે. કોઈ પણ સમયે કોઈનું મૃત્યુ થયા વિના રહેતું નથી. કાયરતાનો ત્યાગ કરી ધૈર્ય ધારીને સ્વકાર્યપ્રવૃત્તિ કરતાં મરણ પામવું એના જેવો અન્ય મહોત્સવ નથી એમ અનુભવપૂર્વક અવબોધવું. જે મનુષ્ય ધીર છે તે સંકટના સમયે અન્યોનું વિશ્વાસપાત્ર બને છે. આ વિશ્વમાં મુખથી ધૈર્યની સિંહ ગર્જના કરનારાઓ તો પ્રાયઃ વિપત્તિપ્રસંગે શ્વાનની પેઠે આચરણ કરી કર્તવ્યકર્મસમરાક્ષણપ્રવૃત્તિથી પલાયન કરી જાય છે. આ વિશ્વમાં કોઈ પણ કાર્ય કરતાં કંઈને કંઈ વિપત્તિ, ઉપાધિ, લોકચર્યા, વિપક્ષભેદ, પ્રતિપક્ષભાવ અને વિદ્વ વગેરે તો થયા કરે છે પણ જે જ્ઞાની આદિ વિશેષણોવડે યુક્ત છે તે ધૈર્ય ગુણને ધારણ કરી વિપત્તિ આદિથી પાછો હઠતો નથી. તેતો હસ્તીની પાછળ જેમ શ્વાનો ભસ્યા કરે છે તેમ સ્વપાછળ અનેક દુર્જનો બક્યા કરે છે તેની પરવા રાખતો નથી. તે તો તેના કર્તવ્યકર્મ પ્રવૃત્તિ ફરજમાં મસ્ત થઈને રહે છે અને તેને કોઈની અપેક્ષા રહેતી નથી. આખી દુનિયા-પ્રતિ તે ફક્ત ફરજ દૃષ્ટિથી દેખ્યા કરે છે. ફરજ ફરજને ફરજ એજ તેનો શ્વાસોચ્છ્વાસે મંત્રધોષ હોય છે. તેથી તે સ્વકર્તવ્ય કર્મપ્રવૃત્તિના માર્ગમાં ધૈર્ય બળે અનેક પ્રકારનાં વિદ્વાદિ કાંટાઓ પડેલા હોય છે તેઓને સાફ કરીને આગળ વધે છે. જેણે અત્યંત ધૈર્ય બળ ખીલવ્યું છે એવો ધીર મનુષ્ય સ્વાધિકારે જે કાર્યને આદરે છે તેમાં તે હજારો વિધ્નોને ઉપસ્થિત થએલ દેખે છે તો પણ તેઓને છેદતો અને સ્વકાર્ય પ્રવૃત્તિમાં વિજય પામતો આગળ પ્રગતિ કરે છે. આ વિશ્વમાં કોઈ પણ કાર્યકારક તે કાર્યને કરશે કે કેમ? તે તેના ધૈર્ય ગુણના વિકાશ ઉપર આધાર રાખે છે. જેનામાં ધૈર્ય ગુણ ખીલ્યો

હોય છે તે સ્વકાર્ય પ્રવૃત્તિદ્વારા વાસ્તવિક પ્રગતિ કરી શકે છે એમ અવગ્રાહ્યું. યોગી થવાની વા ભોગી થવાની અનેક પ્રવૃત્તિમાં ધૈર્ય ગુણથી વિજયી બની શકાય છે. આત્મોન્નતિ કરવાની અનેક પ્રકારની પ્રવૃત્તિઓમાં ધૈર્યથી આગળ વધી શકાય છે. અતએવ કર્તવ્ય-પ્રવૃત્તિ પ્રગતિમાં ધૈર્ય ગુણની અત્યંત આવશ્યકતા હોવાથી ધૈર્ય ગુણે કર્તવ્ય કર્માધિકારી થવાય છે એમ જે કથવામાં આવ્યું છે તે વસ્તુતઃ માન્ય અને આદેય છે. સ્વયોગ્ય કર્તવ્યકર્મ પ્રવૃત્તિમાં ધૈર્ય ગુણની સાથે વીરતાની પણ જરૂર પડે છે. જે મનુષ્ય ધીર હોય છે તે વીર થાય છે; આત્મપરાક્રમને ફેરવવું એ ખરેખરી વીરતા છે અને તે વીરતાના યોગે મનુષ્ય વીર ગણાય છે. આ વિશ્વમાં દાનવીર-શૂરવીર-અને ધર્મવીર એ ત્રણ પ્રકારના વીરો હોય છે. આ વિશ્વમાં કોઈએ ઇતિહાસના પાને સ્વનામ અમર કર્યું હોય તો એ ત્રણ પ્રકારના વીરોએજ કર્યું છે. કોઈ પણ કાર્ય કરતાં આત્મવીર્ય સ્ફેરવ્યા વિના ચાલી શકે તેમ નથી. વીર પુરૂષ કોઈ પણ કાર્ય કરતાં સ્વપરાક્રમથી પાછો ફરતો નથી. નેપોલીયન બોનાપાર્ટ, ગેરીબદ્ડી, રીચર્ડ અને વોશીંગ્ટન વગેરે પાશ્વત્ય વીરોના આદર્શજીવનચરિતો અવલોકતાં વીરતાનું ખરેખરું ભાન થાય છે. ભીષ્મ, રામ, લક્ષ્મણ, અર્જુન, ભીમ, હનુમાન, અને વાળી વગેરે વીરોએ સ્વવીરતા યોગે પોતાના નામોને ઇતિહાસના પાને સુવર્ણાક્ષરે અલંકૃત કર્યા છે. જે વીરમનુષ્યો સ્વકાર્ય પ્રવૃત્તિમાં માથું મૂકીને વિચરે છે અર્થાત્ મૃત્યુના ભયથી ડરતા નથી તેઓ વીરતાયોગે અશક્ય કાર્યોને કરે છે. વીરતાવિના વિશ્વમાં કોઈ પણ વસ્તુની પ્રાપ્તિ થતી નથી. વીરતા વિના રાજ્ય કરી શકાતું નથી. વીરતા વિના વિદ્યાનું અધ્યયન કરી શકાતું નથી. વીરતા વિના વ્યાપાર કરી શકાતો નથી. વીરતા વિના સેવાનાં કાર્યો થઈ શકતાં નથી અને વીરતા વિના મુક્તિના માર્ગમાં તો એક ડગલું માત્ર પણ આગળ સંચરી શકાતું નથી. જે મનુષ્ય મોટી મોટી વાતો કરે છે પણ જો તેનામાં વીરતા નથી હોતી તો તે ખાયલો બકવાદી ગણાય છે. સર્વ કાર્યની સિદ્ધિ નો આધાર વીરતા ઉપર રહેલો છે એવું સદા યાદ રાખીને વીરતા પ્રગટાવવાની પ્રવૃત્તિ કરવી જોઈએ. વીરતા અર્થાત્ મનવચન કાયાની તથા

આત્માની શક્તિ પ્રગટાવવાથી આ વિશ્વમાં સ્વવ્યક્તિનું અસ્તિત્વ સંરક્ષી શકાય છે અને તેમજ સ્વાસ્તિત્વ સંરક્ષક પ્રગતિ બીજકોની સંરક્ષા અને પ્રવૃદ્ધિ ખરેખર સુવ્યવસ્થાથી કરી શકાય છે. જે દેશમાં સર્વ પ્રકારના વીરોનું અસ્તિત્વ નથી તે દેશ ખરેખર પર- તંત્ર બને છે. વીરતા શક્તિ વિના જીવનાદિ માર્ગે સદા સ્થિર રહી શકાતું નથી. જે મનુષ્ય કર્મશૂર હોય છે તે ધર્મશૂર થાય છે.

શૂરવીર, વીરતાયોગે માયું મૂકીને કાર્ય કરવાથી વિશ્વમાં પ્રત્યેક આત્મતામાં વિજયી બને છે. કહ્યું છે કે—

માયું મૂકીને કરે કામ, તેને સહુ લોક કરે છે પ્રણામ;

વિશ્વમાં રાખે નામ; તેને

જ્યાં સુધી ભીતિ રહે રે, ત્યાં સુધી છે હાર;

નિર્ભય થઇ કાર્યો કરેરે, હોવે જયજયકાર. કરે સાહાય તમામ. તેને ॥૧॥

છૂટે મમતા કલ્પનારે, છૂટે સહુ સંબંધ;

પ્રાણ સમર્પે કાર્યમારે, નાશે મિથ્યા ધંધ. જાગે ચેતનરામ. તેને ॥૨॥

મૃત્યુ ઉપર આવતારે, નહિ રહેતાં દરકાર;

સાહસિકતા શૌર્યથીરે, સફળો છે અવતાર. છોડે મોહ તમામ. તેને ॥૩॥

શ્રદ્ધા યત્ને કાર્યનીરે, સિદ્ધિ ધ્રુવ થનાર;

નિશ્ચય ખંતથકી મચેરે, કાર્ય સિદ્ધિ ક્ષણવાર. કૃત્ય કરે નિષ્કામ. તેને ॥૪॥

અશક્ય શું ? દુનિયા વિષેરે, પાછળ પડતાં વાર;

આત્મભોગની આગળેરે, શું શું થયું ન થનાર. ત્યાગે એશઆરામ. તેને ॥૫॥

ધાર્યું સર્વે થઇ શકેરે, રાખે મનમાં હામ;

તનમન વાણી ભોગથીરે, તેમ વળી વ્યય દામ. રૂપ નામ જૂલે દામ. તેને ॥૬॥

કાયરને સહુ દૂર છે રે, શૂરાને સહુ પાસ;

આત્મધ્યાની જ્ઞાની કરેરે, સર્વ કર્મનો નાશ. પામે શિવ આરામ. તેને ॥૭॥

વપુ છાયાવત પાછળેરે, વિજય શ્રી સુખ સત્ય;

બુદ્ધિસાગર ધર્મનારે, કરતાં નિસ્પૃહ કૃત્ય. સ્વાત્મા શક્તિગુણ ધામ. તેને ॥૮॥

જેકમ્મેસૂરા તે ધમ્મેસૂરા સ્વવીરતા અર્થાત્ સ્વશક્તિવિના અન્ય પ્રબલ શક્તિમન્તોથી સ્વનું રક્ષણ થતું નથી. સંપાદિવડે શક્તિનું મહાબલ ભેગું કરીને સ્વાસ્તિત્વસંરક્ષા કરી શકાય છે. આત્મશક્તિયોની વૃદ્ધિ કયાં વિના લૌકિકસામ્રાજ્ય આહોઝલાલી અને ધાર્મિકસામ્રાજ્ય આહોઝલાલી પ્રાપ્ત કરી શકાતી નથી. અતએવ નીચે પ્રમાણે શક્તિ સંબંધી કાવ્ય કથાય છે.

## “ શક્તિ વધારો ભાઈરે, શક્તિવળ ન જીવાતું. ”

શક્તિ વધારો ભાઈરે,	શક્તિવળ ન જીવાતું;	
જ્યાં શક્તિ ત્યાં રાજ્યરે,	નખળું પ્રાણી રીખાતું.	શક્તિ.
તન મન શક્તિ વૃદ્ધિથી,	માર કદા ન ખવાય;	
વક્તૃત્વ શક્તિથકી,	સારું સમજવાય;	
શક્તિ વિનાતું પ્રાણીરે,	જુઓ જગ વેચાતું.	શક્તિ. ૧
જ્ઞાનાદિક શક્તિ વિના,	માનવ ઢોર સમાન;	
પરતાખામાં રહી કરી,	સહેજે ગુમાવે માન;	
શક્તિ વિના પારતંત્ર્યરે,	થાતું નીચથી નાતું.	શક્તિ. ૨
જનની જન્મની ભૂમિને,	લજવે શક્તિ હીણ;	
લજવી જનની કુખને,	થાવે જગમાં દીન;	
આત્મ શક્તિવળ જીવરે,	ખાંધે કર્મનું ખાતું.	શક્તિ. ૩
શક્તિમન્ત સુખીયો થતો,	અશક્ત જન સીદાય;	
શક્તિનો સંચય કરે,	સૌનો ઉપરી થાય;	
શક્તિથી જીતાયરે,	ધાર્યું કાર્ય કરાતું.	શક્તિ. ૪
શક્તિ હીણ પરતંત્ર છે,	ખીલવો શક્તિ સુખણ;	
ધર્મોદય દેશોન્નતિ,	કરશે સાચી વાણ;	
છે શક્તિ મહાદેવીરે,	પ્રગટે સર્વ સુઠાતું.	શક્તિ. ૫
શ્વાસોન્ધ્રીસથી જીવવું,	તે જીવ્યું ન પ્રમાણ;	
શક્તિવડે જે જીવવું,	તે જીવ્યું જગમાન;	
જગમાં જ્યાં ત્યાં દેખરે,	શક્તિએ નામં થાતું.	શક્તિ. ૬
ઉત્સાહી ચેતન કરી,	અન્તરૂ ખની નિર્ગર્વ;	
સતતોત્સાહાખ્યાસથી,	ખીલવ !!! શક્તિ સર્વ;	
બુદ્ધિસાગરધર્મરે,	શક્તિથી વિચરાતું.	શક્તિ. ૭

### જગત્માં જીતે શક્તિમન્ત.

જીતે શક્તિમન્ત, જગત્માં જીતે શક્તિમન્ત;

નિર્બલ પામે અન્ત.

જગત્માં.

કામિક વાચિક શક્તિધારે,

દુર્બળવર્ગ જીતાય;

વ્યથિમાં સત્તાવડેરે,

સ્વતન્ત્રે જીવાય.

જગત્માં. ૧

તંત્રયંત્રના બળથકીરે,

સ્થૂલ વિશ્વે જય થાય;

માનસિકમંત્રોવડેરે,

સત્તા વિશ્વ સુઠાય.

જગત્માં. ૨

કાય બળે કેશરી જુઓરે,	વનમાં કરતો રાજ્ય;	
નહાનાં પક્ષીપર જુઓરે,	રાજ્ય કરે છે બાજ.	જગત્માં. ૩
સર્વ શક્તિ ભેગી થતારે,	સંપે જગ રહેવાય;	
પૃથક્ શક્તિયો સહુ થતારે,	નહિ અસ્તિત્વ રખાય.	જગત્માં. ૪
બળ વિના શી બહાદુરીરે,	નિર્બલ મૃતક સમાન;	
ક્ષીણ બળે બહુ જાતનારે,	રહ્યાં ન નામ નિશાન.	જગત્માં. ૫
મેળવવી સહુ શક્તિયોરે,	એ છે સાચો ધર્મ;	
ધર્મ શરારો જાણવોરે,	નિર્બલ લહે ના શર્મ.	જગત્માં. ૬
સ્થૂલ વિશ્વપર ભોગવેરે,	સત્તા સખળા લોક;	
નખળા જન કચરાય છેરે,	પાડી મોટી પોક.	જગત્માં. ૭
સત્વગુણી કચુતર જુઓરે,	પામે બાજથી નાશ;	
જુઓ મગર જલમાં કરેરે,	માછલીઓને ત્રાસ.	જગત્માં. ૮
નિજ રક્ષણ શક્તિ વિનારે,	બનતો માનવ દાસ;	
સત્તાવણુ માનવ ખરેરે,	ધર્મ ન રક્ષે ખાસ.	જગત્માં. ૯
શક્તિ વિના શું જીવવુંરે,	શક્તિ વિના ક્યાં માન;	
શક્તિ વિના ક્યાં ખોલવુંરે,	શક્તિ વિના શું દાન.	જગત્માં. ૧૦
સર્વ કળાઓ શક્તિનીરે,	ખીલવતા જન જેહ;	
વિશ્વવિષે જીવી શકેરે,	પામે અન્યથા છેહ.	જગત્માં. ૧૧
શક્તિદેવી પ્રકટાવતારે,	હોવે નહીં જગનાશ;	
સ્વાસ્થિત્વરક્ષણવડેરે,	પામે શર્મ વિલાસ.	જગત્માં. ૧૨
કાંટાની વાડોથકીરે,	ખેતર રક્ષા થાય;	
રક્ષક વાડ વિના અહોરે,	ખેતર કેવું જણાય.	જગત્માં. ૧૩
ધર્મક્ષેત્ર સંરક્ષવારે,	શક્તિ જનોની વાડ;	
કરતાં ધર્મ જીવી શકેરે,	સમજો શક્તિની આડ.	જગત્માં. ૧૪
જ્ઞાન થકી સહુ શક્તિયોરે,	ખીલવવી કરી યત્ન;	
સર્વ ઉપાયો આદરીરે,	પામે શક્તિ સુમંત્ર.	જગત્માં. ૧૫
કળ વિના બળ શું કરેરે,	કળથી બળ સોહાય;	
દેશ પ્રજા ધર્મ રક્ષણેરે,	કળે બળે જીતાય.	જગત્માં. ૧૬
અદ્યપહાનિ બહુ લાભ જ્યાંરે,	બળ વાપરવું ત્યાંય;	
આત્મભોગ આપ્યા વિનારે,	અબ્યુદય નહિ ક્યાંય.	જગત્માં. ૧૭
સારાના રક્ષણુ વિષેરે,	થાય પુરાનો નાશ;	
વાપરવી ત્યાં શક્તિનેરે,	સંપે વર્તી ખાસ.	જગત્માં. ૧૮

શક્તિ વિના ભક્તિ નહીંરે, શક્તિ વિના નહીં નીતિ;  
 શક્તિ ત્યાં પાચે પડેરે, જગજનની એ રીત. જગત્માં. ૧૯  
 રજેગુણ તમેગુણ અનેરે, સાત્વિકગુણની શક્તિ;  
 સ્વસ્વસ્થાને સહુ રહેરે, કાલ અનાદિથી વ્યક્તિ. જગત્માં. ૨૦  
 યથાયોગ્ય નિબંધરજધીરે, શક્તિ કાર્ય કરાય;  
 બુદ્ધિસાગરધર્મતોરે, અકળ અલખ મહિમાય. જગત્માં. ૨૧

ઇત્યાદિ કાવ્યોવડે વીરતા અર્થાત્ શક્તિવૃદ્ધિ કરવાની ખાસ આવશ્યકતા સિદ્ધ થઈ છે. કારણ કે સ્વયોગ્યકાર્યપ્રવૃત્તિના અધિકારની શક્તિવિના યોગ્યતા પ્રાપ્ત કરી શકાતી નથી. આત્માની માનસિક-વાચિક અને કાયિક શક્તિયોની વૃદ્ધિ અને તેનો સુવ્યવસ્થાપૂર્વક ઉપયોગ કર્યા વિના આ વિશ્વમાં કોઈ પણ વ્યક્તિ સ્વાસ્થિત્વસંરક્ષણ કરવા સમર્થ થઈ શકતી નથી. આત્માની શક્તિયો વધારીને દુઃખોથી વિમુક્ત થઈ આત્મપ્રગતિમાં આગળ વધવું એ ધર્મ છે. એ ધર્મની વ્યાખ્યા ભૂલીને વિશ્વમાં પ્રવૃત્તિ કર્યાથી વ્યવહાર અને નિશ્ચયતઃ પારતંત્ર્ય પ્રાપ્ત કરવું પડે છે. આત્માની વીરતા પ્રગટાવ્યા વિના ક્રોધાદિક શત્રુઓને કદાપિ વશ કરી શકાય તેમ નથી. જે મનુષ્યે આત્માની વીરતાને સેવે છે તે ક્રોધાદિક શત્રુઓને જીતી વિશ્વમાં સ્વાતંત્ર્યસામ્રાજ્યની પ્રવૃત્તિના અધિકારી બની શકે છે. જે મનુષ્ય ક્રોધાદિક અન્તરંગ શત્રુઓના તાબે થાય છે તે મનુષ્ય વિશ્વમાં માનસિક-વાચિક અને કાયિક નિર્બલતા પ્રાપ્ત કરીને અવનતિના માર્ગમાં સંચરે છે. અતએવ ક્રોધાદિક કષાયોને જીતવામાં આત્મિક વીરતા પ્રગટાવવાની આવશ્યકતા છે. જે વીર મનુષ્ય છે તે અનેક પ્રકારના વિઘ્નોને સહેજે જીતી શકે છે. વીરપુરુષ ક્ષમા રાખીને કર્તવ્યકર્મમાં પ્રવૃત્તિ કરી સાધ્યની સિદ્ધિ કરે છે. અતએવ કાર્યપ્રવૃત્તિનો અધિકારી વીરપુરુષ છે એમ કથવામાં કવચિત્ કોઈ પણ પ્રકારનો વિરોધ આવતો નથી. વીરમનુષ્ય દ્રવ્ય અને ભાવથી વીરતાનો પ્રત્યેક કાર્યની પ્રવૃત્તિમાં ઘટતો ઉપયોગ કરી શકે છે. દેશનું રક્ષણ, ધર્મનું રક્ષણ, વ્યાપારનું રક્ષણ, સંઘનું રક્ષણ, સમાજનું રક્ષણ, કુટુંબનું રક્ષણ, અને સ્વનું રક્ષણ આદિ અનેક પ્રકારની રક્ષણ-પ્રવૃત્તિયોને વીરપુરુષ સેવી શકે છે. ધર્મની આરાધના કરવી, ધર્મની સ્થાપના કરવી, અધર્મીઓથી ધર્મનું રક્ષણ કરવું, નાસ્તિકોના વિચારો



સામે ધર્મની રક્ષા કરવી અને સ્વગુરુઆદિની સેવાલક્ષિત કરવી, ઇત્યાદિ ધર્મકર્મપ્રવૃત્તિમાં વીરતાવિના કંઈપણ શ્રેયઃપરિણામ પ્રાપ્ત કરી શકાય નહીં. નિર્વીર્યમનુષ્ય સંસારમાં અને ધર્મમાં કંઈપણ ઉત્તમકાર્ય-પ્રવૃત્તિને સેવવા સમર્થ થઈ શકતો નથી. નિર્વીર્યમનુષ્યની મૈત્રીથી કોઈનું કલ્યાણ થઈ શકતું નથી, ઉલટું પ્રાણનો નાશ થવાનો સમય પ્રાપ્ત થાય છે. જે મનુષ્યમાં વીરતા છે તે શક્તિયો ફેરવીને સ્વકાર્ય-પ્રવૃત્તિમાં અનેક વિઘ્નસંતોષીઓ સામે ઉભો રહી સ્વકાર્યપ્રવૃત્તિનું સંરક્ષણ કરે છે અને તે કર્તવ્યકર્મપ્રવૃત્તિક્ષેત્રમાં ઉભો રહી અનેકતાપો સહી સ્વકાર્યની પૂર્ણતા કરે છે. આર્યાવર્તના વીરમનુષ્યોના ચરિત્ર અવલોકવાથી સ્પષ્ટપ્રોધ થાય છે કે તેઓએ જે જે કાર્યો કર્યા છે તે સર્વે વીરતાથી કર્યા છે. પાશ્ચાત્યદેશોના ઇતિહાસો અવલોકશે તો તે તે દેશોની ઉન્નતિમાં વીરમનુષ્યોની વીરતાજ કારણીભૂત સમજાય છે. કોઈ પણ ધર્મના સંસ્થાપકનું ચરિત્ર અવલોકશે તો તેમાં વીરતા તો તેના સર્વગુણોના શીર્ષે વિરાજમાન થએલી દેખાશે. કર્તવ્યકર્મપ્રવૃત્તિમાં જે વીર છે તે યોગ્ય અધિકારી છે એમ અનેક દૃષ્ટાન્તો અને સિદ્ધાંતોથી સિદ્ધ થાય છે. અતએવ કર્તવ્યકર્મપ્રવૃત્તિમાં વીરતાયુક્ત વીરમનુષ્યની આવશ્યકતા સિદ્ધ ઠરે છે. ધૈર્ય અને વીરતાગુણની સાથે વિવેકગુણની કર્તવ્યકર્મપ્રવૃત્તિમાં અત્યંત જરૂર છે. કર્તવ્યકર્મપ્રવૃત્તિમાં વિવેક-વિના એક ક્ષણમાત્ર પણ ચાલી શકે તેમ નથી. વિવેક એ દશમ-નિધિ છે. ધૈર્ય-વીરતા આદિ અનેક ગુણોવડે મનુષ્ય, કર્તવ્યકર્મપ્રવૃત્તિ કરે તોપણ હુણુવિનાનું જેવું ભોજન, નાસિકાવિનાનું સુખ અને વાસવિનાનું જેવું પુષ્પ તેવી વિવેકવિના સ્થિતિ પ્રાપ્ત થાય છે. વિવેકવિના વિશ્વમાં કોઈપણ કાર્ય કરવામાં આવે તોપણ તેની સફલતા થતી નથી. વિવેક-પૂર્વક જે કર્મપ્રવૃત્તિ થાય છે તે વિશ્વમાં સફલ અને ઉપયોગી બની શકે છે. વિવેકવિનાની સર્વ કાર્યપ્રવૃત્તિયો ખરેખર મયૂરપૃષ્ઠભાગવત્ શોભા પામી શકે છે. વિવેકવિનાનો મનુષ્ય પશુ સમાન ગણાય છે, અને તે વિશ્વમાં શોભી શકતો નથી તો તેની લૌકિકકાર્યપ્રવૃત્તિયો અને લોકોત્તર કાર્યપ્રવૃત્તિયો કેવી રીતે શોભાને પામે વાં? અલખત ન પામી શકે. જે મનુષ્યમાં વિવેક પ્રાપ્ત થયો હોય છે તે

આત્મોન્નતિના શિખરે જ્યારે ત્યારે પણ વિરાજ્યા વિના રહેતો નથી. આ વિશ્વમાં સૂક્ષ્મનિરીક્ષણ કરી વિલોકવામાં આવશે તો આત્મોન્નતિનું મૂળ વિવેક છે એમ નિશ્ચય થયા વિના રહેનાર નથી. દુઃખ-સાગરનો પાર પામવા માટે વિવેક એ મોટી સ્ટીમર છે. આ વિશ્વમાં સત્ય સુખના માર્ગમાં વિહરતાં વિવેક એ મહાલાઈટની ગરજસાર છે. વિવેકપૂર્વક જે જે કાર્યપ્રવૃત્તિઓ કરાય છે તેમાં અવશ્ય લાભની પ્રાપ્તિ થાય છે. વિવેકપૂર્વક પ્રત્યેક કાર્યપ્રવૃત્તિ કરતાં આત્મોન્નતિક્રમમાં વિદ્યુદ્વેગે ગમન કરી શકાય છે. વિશેષ લાભ અને કર્તવ્યની ખરેખર પરિતઃ સંયોગોની પરિસ્થિતિઓ તપાસી જે નિશ્ચય કરવો તે વિવેકથી થાય છે. આત્માની શક્તિની મર્યાદા બહિર્નું કાર્ય ખરેખર વિવેક જાગ્રત્ થયા પશ્ચાત્ કરાતું નથી. આત્માની શક્તિના અનુસારે અમુક કાર્યપ્રવૃત્તિને સ્વસ્વાધિકારે સેવવાયોગ્ય છે એમ વિવેકથી નિશ્ચય કરી શકાય છે. અતએવ લવ્યમનુષ્યોએ કાર્યપ્રવૃત્તિ કરતાં વિવેકથી તેનો વિચાર કરવો જોઈએ. વિવેકવિના આચારો અને વિચારોમાં અનેક પ્રકારના ઘોટાળા થયા કરે છે. જે દેશના અને જે ધર્મના મનુષ્યોમાં વિશેષ પ્રમાણમાં વિવેક જાગ્રત્ થએલો હોય છે તે દેશની અને તે ધર્મની તે પ્રમાણમાં વિશ્વમાં ઝાંઝાઝાલી પ્રગટી નીકળે છે. વિવેકપૂર્વક સ્વયોગ્ય કાર્યપ્રવૃત્તિ કરતાં કદાપિ પશ્ચાત્તાપપાત્ર બની શકાતું નથી અને તેમજ આત્માની શક્તિઓનો નકામો નાશ તથા દુર-પયોગ થઈ શકતો નથી. જેમ જેમ મનુષ્ય સર્વત્ર સર્વ બાબતોમાં સ્વાધિકારે વિવેકપૂર્વક પ્રવૃત્તિ કરે છે તેમ તેમ તે સ્વકાર્યસિદ્ધિમાં અનેક વિઘ્નોથી મુક્ત થાય છે. ભારતીય અનેક ક્ષત્રિયનૃપતિઓએ વિવેકવિના અનેક દેશરાજ્યધર્મહાનિકરચુદ્ધે કરીને ભારતની અવનતિ કરી તેની સાક્ષી ખરેખર ઇતિહાસ પૂરે છે. કૌરવોએ વિવેકપૂર્વક વિચાર કર્યો હોત તો તે કદાપિ પાંડવોની સાથે યુદ્ધ કરત નહિ. રાવણે વિવેક-પૂર્વક વિચાર કર્યો હોત તો કદાપિ તે રામની સાથે યુદ્ધ કરીને રાજ્ય અને સ્વજાતિસામ્રાજ્યનો નાશ કરત નહિ. મુંજરાજે વિવેકપૂર્વક વિચાર કરીને સ્વપ્રધાનની સલાહ માની હોત તો કદાપિ તૈલંગ-નૃપતિ સાથે યુદ્ધ કરત નહિ. અને તેમજ છેવટની સલાહ પ્રમાણે

તે વત્યો હોત તો તેનો નાશ થાત નહિ. કનોજના રાજા જયચંદ્રે વિવેકપૂર્વક દેશાર્થે, સમાજાર્થે અને ધર્માર્થે વિચાર કર્યો હોત તો શાહબુદ્દીન ઘોરીને ગૃહછિદ્ર બતાવત નહિ. કરણુલ્લાએ વિવેકપૂર્વક વિચાર કર્યો હોત તો મંત્રીપત્નીને સતાવી ગુર્જરાના નાશ કરવામાં સ્વયં કારણીભૂત બનત નહિ અને તેણે જે દુઃખ પ્રાપ્ત કર્યું તે કદાપિ પ્રાપ્ત કરી શકત નહિ. સિકંદરના વખતમાં ભારતીયનૃપતિયોએ વિવેક-પૂર્વક રાજ્યસંરક્ષા કાર્યપ્રવૃત્તિ આદરી હોત તો તેઓની પતિતદશા થાત નહિ. વિવેકપૂર્વક ઇંગ્લીશ સરકાર રાજ્યકાર્યપ્રવૃત્તિને આદરે છે તેથી તેના રાજ્યમાં રાજ્યોત્થતિના સૂર્યનો અને આકાશીય સૂર્યનો અસ્ત થતો નથી. જ્યારે જ્યારે વિવેકની ક્ષીણતા થાય છે ત્યારે ત્યારે અવિવેકથી ન કરવાયોગ્ય અનીતિ વગેરે કર્મોની પ્રવૃત્તિયો થાય છે અને તેથી પતિતદશાનો પ્રારંભ થાય છે. જૈનકોમમાં જ્યારથી વિવેકભાનુનાં પ્રખરકિરણોનો પ્રકાશ મન્દ પડવા લાગ્યો અને અવિવેકરૂપ તમનો પ્રચાર વધવા લાગ્યો, ત્યારથી જૈનકોમની વસતિ ઘટવા લાગી અને જૈનકોમમાંથી વિદ્યાબલ, ક્ષાત્રબલ, વ્યાપારબલ અને સેવાબલની સુવ્યવસ્થાઓ અને તેની પ્રગતિયોનો અસ્ત થવા લાગ્યો. વિવેકથી ચડતી છે અને અવિવેકથી પડતી છે એમ સર્વ બાબતોની સર્વ પ્રવૃત્તિયોમાં સમજી લેવું. જે મનુષ્યમાં, જે સમાજમાં, જે રાતિમાં, જે સંઘમાં, જે દેશમાં જે જે બાબતોનો વિવેક પ્રગટવો જોઈએ તે પ્રગટવા માંડ્યો એટલે અવબોધવું કે જાપાન અમેરિકાની પેઠે ઉદયસૂર્યનું પ્રભાત પ્રકટવા લાગ્યું. વિવેક-પૂર્વક સ્વયોગ્ય પ્રત્યેક કાર્યપ્રવૃત્તિ થતાં અનેક જાતની હાનિમાંથી બચી શકાય છે અને પ્રગતિમાર્ગમાં પૂરવેગથી ગમન કરી શકાય છે. વિવેકવિના મનુષ્યની અને મનુષ્યદ્વારા કર્તવ્યકાર્યોની પરિપૂર્ણ કિમ્મત આંકી શકાતી નથી. આત્માના શુદ્ધ ધર્મની પ્રાપ્તિમાં અને જન્મજરા અને મરણના પ્રપંચોમાંથી છૂટવાને આત્માનો વાસ્તવિક વિવેકપ્રાપ્ત કરવાની અત્યંત જરૂર છે. જે મનુષ્ય સ્વયોગ્ય પ્રત્યેક કાર્યને વિવેક પુરસ્સર કરે છે, તે મનુષ્ય જ્યાં ત્યાં આત્મોત્થતિના ક્રમને અંગીકાર કરી પરમાત્મપદની પ્રાપ્તિમાં આગળ વહે છે. વિવેકપુરસ્સર સર્વ કાર્ય

કરવાનો અભ્યાસ સેવવાનો ઉપયોગ ધારણ કરવો જોઈએ કે જેથી અનેક પ્રકારની આપત્તિઓમાંથી બચી શકાય અને જ્ઞાનદર્શન ચારિત્ર ધર્મમાં સ્થિરતા પ્રાપ્ત કરી શકાય. સ્વયોગ્ય કર્મપ્રવૃત્તિના અધિકારી થવાને જેમ વિવેકગુણની જરૂર છે તેમ સ્વયોગ્ય કર્મપ્રવૃત્તિના અધિકારી થવાને પૂર્ણોત્સાહની પણ અત્યંત જરૂર છે. પૂર્ણોત્સાહવડે યુક્ત કર્મયોગી મનુષ્ય સ્વકાર્યમાં આત્મિકબલ પ્રકટાવીને પ્રયત્ન કરે છે. પૂર્ણોત્સાહવડે આત્માની પ્રવૃત્તિમાં અદ્ભુતશક્તિ પ્રકટે છે. પ્રથમ તો ઉત્સાહથી કર્તવ્યકાર્યની સિદ્ધિની પરીક્ષા થાય છે. જે કાર્યપ્રવૃત્તિમાં પૂર્ણોત્સાહી મન સ્વયમેવ બને છે તે કાર્યની સિદ્ધિ થવાની છે એમ પોતાનો આત્મા સાક્ષી પૂરે છે. સ્વયોગ્ય કર્તવ્ય કાર્યપ્રવૃત્તિમાં જે જે મનુષ્યોએ પૂર્ણોત્સાહથી ભાગ લીધો હોય છે, તેઓએ અવશ્ય સ્વકરજની પૂર્ણતાદ્વારા પ્રવૃત્તિમાર્ગનું આદર્શજીવન વિશ્વમાં પ્રસિદ્ધ કર્યું હોય છે. હે મનુષ્ય ! તું સ્વયોગ્ય કાર્યપ્રવૃત્તિની કરજને અદા કરવાને પ્રથમાવસ્થામાં પૂર્ણોત્સાહને ધારણ કર. હે મનુષ્ય, ત્હારી સ્વયોગ્ય કાર્યપ્રવૃત્તિની સિદ્ધિનો આધાર ત્વદીયપૂર્ણોત્સાહપર રહેલો છે. પૂર્ણોત્સાહ એજ શુભ કાર્યપ્રવૃત્તિમાં આંતરિક મંગલ અવબોધવું. શ્રીપાલરાજાએ પૂર્ણોત્સાહથી નવપદની આરાધના કરી હતી તેથી તે સ્વકાર્યપ્રવૃત્તિની સિદ્ધિ કરી શક્યા હતા. પ્રત્યેક સ્વકાર્યપ્રવૃત્તિને પૂર્ણોત્સાહથી આદરતાં તેમાં અવશ્ય વિજય મળે છે. અતએવ સ્વયોગ્ય કાર્યપ્રવૃત્તિના અધિકારમાં પૂર્ણોત્સાહ ધારણ કરવાની આવશ્યકતા સ્વીકારવી જોઈએ. જે મનુષ્ય ઉત્સાહવિના કાર્યપ્રવૃત્તિને આદરે છે તે અવશ્ય પશ્ચાત્તાપપાત્ર બને છે. છેલ્લી લડાઈમાં પૃથુરાજ ચોહાણે પૂર્ણોત્સાહ વિના અને પંચાસરના જયશિખરીએ પૂર્ણોત્સાહવિના પ્રવૃત્તિ કરી હતી એજ તેની અસ્તદશાનું ચિહ્ન હતું. અતએવ ઉત્સાહપૂર્વક પ્રત્યેક કાર્યપ્રવૃત્તિ આરંભવી જોઈએ. કાર્યપ્રવૃત્તિનો અધિકારી જેમ પૂર્ણોત્સાહી છે તેમ શમી મનુષ્ય પણ અવબોધવો. જેનામાં શમ રાખવાની શક્તિ નથી તેનામાં દમ રાખવાની શક્તિ નથી. જે મનુષ્ય શમ ધારણ કરી શકે છે તે આત્માની પ્રમતિપૂર્વક બાહ્યસ્વકર્તવ્યોધિકારની કરજને પણ અદા કરી શકે છે.

મનના પ્રગટતા અનેક પ્રકારના ક્રોધના, માનના, માયાના, લોભના, સ્વાર્થના, મમતાના, સ્વપૂજના, કીર્તિના, લયના, દ્વેષના અને નામ-રૂપ મોહના વિકલ્પસંકલ્પો શમાવીને જે મનુષ્ય સ્વયોગ્ય કર્મ-પ્રવૃત્તિને આચરે છે તે કર્તવ્ય કાર્યપ્રવૃત્તિમાં નિર્લેપ રહીને આત્મ-શક્તિયોને ખીલવી શકે છે આત્મશક્તિયોની શમવડે ખીલવણી કરવાપૂર્વક જે મનુષ્ય સ્વદશાયોગ્ય કર્તવ્ય કર્મપ્રવૃત્તિયોની અનેક દ્રવ્યજોમાંથી પસાર થાય છે તેજ મનુષ્ય આ વિશ્વમાં સંસાર વ્યવહારને સાચવવાપૂર્વક આત્મગુણોની પરિપકવ દશાનો અનુભવ કરનારો થાય છે એમ અવબોધવું. સ્વાધિકારે બાહ્ય કર્તવ્ય કાર્યોની દ્રવ્યજોને બળવવાની સાથે અંતરમાં શમ ધારણ કરવાથી પોતાની ધર્મ-માર્ગમાં કેટલી ઉન્નતિ થઈ છે તેનો ખ્યાલ આવે છે અને ન્યૂનતા હોય તો તેની સિદ્ધિને માટે પ્રયત્ન પ્રારંભી શકાય છે. સ્વકર્તવ્યયોગ્ય જે જે સ્વાધિકારે પ્રવૃત્તિયોને સેવવાની હોય તેઓનો ત્યાગ કરીને નિષ્ક્રિય જેવા બની અનેક ગુણોના ભાજનભૂત અને અનેક દોષોના ઉપશામક તરીકે પોતાને માનવામાં આવે અને વનમાં ગમન કરી ગુફામાં બેસવામાં આવે, પરંતુ જ્યાં સુધી અમુક કારણો ન મળ્યાં હોય ત્યાં સુધી સર્પની પેઠે શમી રહી શકાય છે. જ્યારે પ્રવૃત્તિમાં પ્રવૃત્ત થવાય અને તેમ છતાં શમભાવને સેવી શકાય છે, ત્યારે ખરેખરી શમભાવની સિદ્ધિ કરી શકાય છે અને પ્રવૃત્તિમાર્ગના તાપમાં જીવતી રહેલી શમભાવની દશા ખરેખર અન્યભવમાં પણ ઉપશમત્વના સંસ્કારો વહન કરવાને સમર્થ થાય છે. ક્રોધાદિકની ઉપશમવૃત્તિપૂર્વક જે મનુષ્ય સ્વયોગ્ય કાર્યપ્રવૃત્તિને આદરે છે તે સ્વકાર્યમાં આવશ્ય વિજયતા પ્રાપ્ત કરે છે. સ્વકાર્ય પ્રવૃત્તિમાં પૂર્ણોત્સાહીની તથા શમીની જેટલી આવશ્યકતા છે તેટલી સદોદ્યમીની આવશ્યકતા છે. જે મનુષ્ય સ્વકાર્યની સિદ્ધિની પ્રવૃત્તિમાં સદા ઉદ્યમી રહે છે તે કાર્યને પૂર્ણરીત્યા સાધી શકે છે. સ્વકાર્યસિદ્ધિમાં જે મનુષ્ય સદા ઉદ્યમી છે તે દુઃસાધ્ય કાર્યને અન્તે સુસાધ્ય કરી શકે છે. દુઃખમાં વિદ્યાબ્યાસ નામનું પુસ્તક વાચવાથી તથા જાત-મહેનત નામનું પુસ્તક વાચવાથી માલુમ પડશે કે જે મનુષ્ય સદા

કાર્યનો ઉદ્યમી છે તે ઘણું કાર્ય કરી શકે છે. જે મનુષ્ય સદા સ્વ-  
 કાર્યમાં ઉદ્યમ કર્યા કરે છે અને પ્રારંભિત કાર્યમાં પ્રાણુતે પણ  
 ઉદ્યમનો ત્યાગ કરતો નથી તે પ્રાન્તે સ્વકાર્યસિદ્ધિની વિજયતા પામ  
 કરી શકે છે. પ્રબલવિકૃદ્ધ સંયોગોમાં પણ જે મનુષ્ય જેટલો અને  
 તેટલો ઉદ્યમ સેવીને સ્વકાર્યમાં મર્યો રહે છે તે અન્તે સહસ્રધન્ય-  
 વાદને પાત્ર બને છે. સ્વકાર્યસિદ્ધિનો મુખ્યાધાર ઉદ્યમપર છે.  
 અતએવ વિચારદીર્ઘપરંપરાસૂત્રી માત્ર ન બનતાં વિચારની સાથે  
 ઉદ્યમને સેવી કાર્યની સિદ્ધિ કરવી જોઈએ. આલસ્યનો નાશ કર્યા  
 વિના ઉદ્યમમાં પ્રવૃત્તિ થઈ શકતી નથી. જે દેશના અને જે સમા-  
 જના મનુષ્યો આલસ્યમાં સ્વજીવન નિર્ગમન કરે છે, તેઓ સ્વદેશ  
 અને સ્વસમાજની પડતીનું પાપ સ્વશીર્ષે ઊંઘારી લે છે અને તેઓ  
 સ્વવર્ગની લવિષ્યમાં અવનતિ કરાવવાના આરોપી બને છે. જે  
 દેશીયમનુષ્યો મોજશોખમાં મસ્ત બને છે તેઓ સ્વદેશ અને  
 સ્વધર્મ તથા સમાજનો નાશ કરી દે છે. અનુદ્યમી મનુષ્ય અનેક  
 પ્રકારનાં માનસિક પાપોને સેવી શકે છે અને તે વિશ્વમાં અત્યાય  
 રીતે સ્વોદરપૂર્તિ કરવાની વૃત્તિનો લાગી બને છે. ઉદ્યમથી યુરોપ વગેરે  
 દેશના મનુષ્યો સ્વકર્તવ્યપરાયણ થઈને વિશ્વમાં આજીવિકાના સૂત્રોના  
 પ્રવર્તક બન્યા છે. કાળા માથાનો માનવી શું ન કરી શકે એ કહે-  
 વતનો ખ્યાલ કરીને સદા ઉદ્યમમાં મર્યા રહેવું અને સ્વક્રમે જે  
 જે કર્તવ્ય કાર્યો હોય તેઓને કરવાં એજ પ્રગતિમાર્ગમાં સંચરવાનો  
 મુખ્યોપાય છે. વિશ્વમાં વિદ્યા, કલા, ક્ષાત્રકર્મ, વ્યાપાર અને સેવા  
 વગેરે કર્મોમાં ઉદ્યમીજાતોએ નામના મેળવી છે અને તેઓએ વિશ્વમાં  
 ઇતિહાસના પાને પોતાનાં નામો અમર કર્યાં છે. પશુઓ અને પંખી-  
 ઓમાં પણ જે ઉદ્યમી છે તે સ્વાસ્તિત્વસંરક્ષાદિ પ્રવૃત્તિઓને સેવતાં  
 અને તેમાં વિજય પામતાં જણાય છે. અમેરિકાના પ્રખ્યાત શોધક  
 એડીસનના ઉદ્યમનો ખ્યાલ કરવો જોઈએ, પ્રખ્યાત શોધક એડી-  
 સન એક ક્ષણમાત્ર પણ ઉદ્યમ વિના નકામો ગાળતો  
 નથી. તે સ્વકાર્ય પ્રવૃત્તિમાં એટલો બધો પૂર્ણાત્સાહથી મર્યો રહે  
 છે કે તેની સાથે વાત કરવાને પણ અગાઉથી સમય નક્કી કરવો

જોઈએ. ગ્લાસ્ટનું જીવનચરિત્ર વાંચીને તેના ઉદ્યમનો ખ્યાલ કરવો  
 જોઈએ. શ્રી હરિભદ્રસૂરિ, શ્રી હેમચંદ્રસૂરિ વગેરે ધર્માચાર્યોના સતત  
 ઉદ્યમનો ખ્યાલ કરવો જોઈએ. જેનામાં સ્વકર્તવ્ય કાર્ય કરવાની  
 શક્તિ હોય અને જે પૂર્ણોત્સાહપૂર્વક ઉદ્યમ કરતો હોય  
 તે પ્રારંભિતકાર્યોને પૂર્ણ કરી શકે એમાં કાંઈ પણ આશ્ચર્ય  
 નથી. કીટિકાઓના ઉદ્યમનો ખ્યાલ કરો. તેઓ પોતાના દરમાં  
 દાણો લેઈ જાય છે તે વખતનો ખનાવ દેખો. પશ્ચાત્ ખ્યાલ કરો કે  
 ઉદ્યમની સ્વજીવનની પ્રગતિ માટે કેટલી બધી જરૂર છે. જે મનુષ્ય  
 સ્વફરજોને અદા કરવામાં નિયમસર અનેક પ્રકારની યોજનાઓની  
 સુવ્યવસ્થાઓ પુરસ્સર ઉદ્યમ કરે છે તે અંતે વિજયને પ્રાપ્ત  
 કરી શકે છે અને આલસુ મનુષ્યો આલસ્ય સેવીને અવનતિના  
 માર્ગમાં સંચરે છે. આલસ્યં हि मनुष्याणां शरीरस्थोमहारिषुः  
 नास्त्युद्यमसमो बन्धुः यं कृत्वा नावसीदति ઇત્યાદિ ભાવાર્થ મનન  
 કરીને ઉદ્યમમાં પ્રવૃત્ત થવું જોઈએ. ગમે તેટલા શુભ વિચારો પ્રવર્તતા  
 હોય પરંતુ સ્વફરજનુસારે પ્રવૃત્તિ સેવ્યાવિના કદાપિકાલે સ્વશુભ  
 વિચારોની અસર ખરેખર આ વિશ્વપર કરી શકાતી નથી. જેના મનમાં  
 જલપરપોટાની પેઠે વિચારરૂપ પરપોટાઓ ઉત્પન્ન થાય છે અને  
 ટળી જાય છે તે અલ્પવીર્ય મનુષ્ય ખરેખર ઉદ્યમવિના આત્માનું  
 ઉચ્ચજીવન કરી શકતો નથી અને તેમજ અન્ય મનુષ્યોનું પણ ઉચ્ચ  
 જીવન કરી શકતો નથી. થોડું કરવું પણ ઉદ્યમ સેવી સાફ  
 કરવું એ વાક્યને લક્ષ્યમાં રાખી સદા ઉદ્યમમાં પ્રવૃત્ત થવું  
 જોઈએ. આર્યાવર્તના મનુષ્યોની પડતી દશા થઈ તેનું મુખ્ય કારણ  
 તો એ છે કે તેઓ આલસુ બન્યા. જ્યારે મનુષ્ય આજીવિકાદિ ઉપાયો-  
 વડે યુક્ત થઈ સંતોષી બની મોજશોખમાં જીવન ગાળે છે ત્યારથી તે  
 સ્વાવનતિના ક્રમપર પોતે વહે છે અને અન્ય મનુષ્યોને વહાવે છે.  
 લૌકિકકાર્યોનો ઉદ્યમ અને લોકોત્તર કાર્યોનો ઉદ્યમ એમ સ્વાધિકારે  
 બે પ્રકારનો વા એક પ્રકારનો ઉદ્યમ સેવવાની જરૂર સ્વીકારવી જોઈએ.  
 ઉદ્યમ વિના બલ, બુદ્ધિ વગેરે સ્વશક્તિયો કટાઈ જાય છે. અતએવ  
 પ્રત્યેક કાર્યમાં સદોદ્યમી થવાની ઘણી જરૂર છે. જે મનુષ્ય ઉદ્યમને

સેવે છે તે દુઃખોદધિની પાર ઉતરે છે. અનુદમ્ભી, મનુષ્યો દેશ, સમાજ અને ધર્મને માટે તો ભારભૂત જેવા છે. તેઓનાથી સ્વ અને પરનું શ્રેયઃ સાધી શકાતું નથી. સ્વકાર્યપ્રવૃત્તિમાં ઉદમ એ સ્વધર્મ છે અને અનુદમ એ પરધર્મ છે. સ્વકાર્યપ્રવૃત્તિના ઉદમમાં મરવું થાય તે સારું પરન્તુ તેમાં અનુદમ થાય એ કદાપિ શ્રેયસ્કર નથી. હે મનુષ્ય ! તું સ્વાધિકારે કરવાયોગ્ય સ્વસ્વકાર્યોમાં સદા ઉદમી બન કે જેથી સાગર ઉલ્લેચનાર ટીંટોડાની પેઠે અન્તે ત્હને સર્વ પ્રકારની સાહાય્ય સંપ્રાપ્ત થઈ શકશે. જે કાર્ય કરવાનું હોય છે તેની આરે બાબુનું જ્ઞાન મેળવીને યદિ કાર્યનો ઉદમ કરવામાં આવે છે તો પૂર્ણોત્સાહવડે અન્તે વિજય મેળવી શકાય છે એમાં જરા માત્ર શક નથી. જે કાર્ય કરવાનું છે તેને દ્રવ્યક્ષેત્રકાલ અને ભાવથી સાનુકૂલ અને પ્રતિકૂલ સંયોગોથી તપાસી લેવું જોઈએ. પ્રથમ કર્તવ્ય કાર્યની બાબુઓ તપાસવી જોઈએ. જે કાર્ય કરવામાં આવે છે તે સ્વશક્તિ સાધ્ય છે કે કેમ ? જે કાર્ય કરવામાં આવે છે તેને પૂર્ણસિદ્ધ કરવાની સાનુકૂલ સામગ્રીઓ કઈ છે અને પ્રતિકૂલ સામગ્રીઓ કઈ છે ? જે કાર્ય કરવામાં આવે છે તેના સંબંધી પૂર્વાપરસ્થિતિનું યથાર્થ સ્વરૂપ શું છે ? જે કાર્ય કરવામાં આવે છે તેને સિદ્ધ કરવામાં કયા કયા ઉપાયો લેવાની જરૂર છે ? જે કાર્ય કરવામાં આવે છે તેનું સ્વપરને પરિણામે શું ફલ થવાનું છે ? જે કાર્ય કરવાનું છે તેમાં હાનિ કરતાં લાભ વિશેષ છે કે કેમ ? જે કાર્ય કરવામાં આવે છે તેમાં ક્ષેત્ર, કાલ અને સહાયક મનુષ્યોની સાનુકૂલતા છે કે પ્રતિકૂલતા ? જે કાર્ય કરવામાં આવે છે તેમાં જે જે વિધ્નો ઉત્પન્ન થાય તેને પહોંચી વળવાની સ્વમાં શક્તિ છે કે કેમ ? જે કાર્ય કરવામાં આવે છે તેમાં અન્યમનુષ્યો અભિમત છે કે કેમ ? જે કાર્ય કરવામાં આવે છે તેનાથી કોઈને ભૂતકાલમાં લાભ થયો હતો કે કેમ ? જે કાર્ય કરવામાં આવે છે તેનો અનુભવ મહુને છે કેમ ? વા કોઈના ઉપર આધાર રાખવાનો સમય છે કે કેમ ? જે કાર્ય કરવામાં આવે છે તેમાં તે તે કાર્યપ્રવૃત્તિયોને સેવનારા અનુભવીઓની કઈ કઈ સૂચનાઓ છે તે જાણી છે કે કેમ ? જે કાર્ય કરવામાં આવે છે તેમાં અથથી



તે અન્ત સુધી પૂર્ણોત્સાહ, ખંત, ધૈર્ય અને દૃઢનિશ્ચય મારો રહેશે કે કેમ ? તેનો ચારેબાજુએથી પરિપૂર્ણ નિશ્ચય કરી જે કાર્યનો જ્ઞાતા થઈને કાર્ય જે રીતે સાધી શકાય તે પ્રવૃત્તિવિધિમાં સતત ખંત અને નિશ્ચયાત્મકબુદ્ધિથી જે ઉદ્યમ કરે છે તે સ્વાધિકારે કર્તવ્ય કાર્યની સિદ્ધિમાં પરિપૂર્ણ વિજય પ્રાપ્ત કરી શકે છે. કાર્યની યોગ્યતાનો, સ્વાધિકારે યથાશક્તિ સાધ્યયોગ્યકાર્યને, કાર્યની યોગ્યવિધિ, અને તેને કરવામાં સાનુકૂલ અને પ્રતિકૂલ સાધનોની ચારેબાજુઓનો જે જ્ઞાતા હોય છે તે સ્વાધિકારે કર્તવ્યકાર્યોને સાધી શકે છે. જે મનુષ્ય કાર્યનો પરિતઃજ્ઞાતા હોઈ ઉદ્યમમાં મગ્ન રહે છે તે અન્તે કાર્યની સિદ્ધિ કરી શકે છે. કાર્યનો પરિતઃજ્ઞાતા વિવેકી મનુષ્ય સતત ઉદ્યમવડે કાર્યને સિદ્ધ કરવામાં કદાપિ પશ્ચાત્ રહેતો નથી. જે જે કાર્યપ્રવૃત્તિઓનું ચારેબાજુઓનું સ્વરૂપ અવબોધવામાં આવે છે તે તે કાર્યપ્રવૃત્તિઓને સેવવામાં ખરેખર યોગ્ય અધિકારી બની શકાય છે. ચારેબાજુઓથી અનેકહોતુઓપૂર્વક જે કાર્ય કરવાનું હોય છે તેનો ચારે બાજુએથી નિર્ણય કરવામાં આવે છે તો તત્સંબંધી ઉદ્યમ કરવામાં આત્મશક્તિઓને ઉદ્વિસિત કરવામાં આવે છે. નેપોલીયને જ્યાં સુધી યુદ્ધકાર્યની ચારેબાજુઓનું જ્ઞાન કરી ઉદ્યમ કર્યો ત્યાં સુધી તે વિજય પામ્યો એમ તેના ચરિત્રથી સમજાય છે. કાર્ય કરવામાં ઉદ્યમ એ મહાન્ મંત્ર છે. બહુ બોલવાથી કંઈ વળતું નથી. આત્મશક્તિઓવડે કાર્યપ્રવૃત્તિને આદરવામાં કાર્યસાધકત્વ પરીક્ષાય છે. ઉદ્યમવડે કાર્ય સિદ્ધિ થાય છે એવું અવબોધી સદા ઉદ્યમી બનવું એ કાર્ય કરવાને માટે ઉપયોગી સૂચના છે. કાર્ય કરવામાં માનસિક-વાચિક-કાયિક અને સાહાયક શક્તિવડે જે સદા ઉદ્યોગી રહે છે તેજ કોઈપણ કાર્ય કરવાનો અધિકારી બને છે. કદાપિ કાલે કોઈપણ મનુષ્ય રાષ્ટ્રીયભાવના, ક્ષાત્રકર્મપ્રગતિ, વિદ્યાબલપ્રગતિ-સાચં-સ (વિજ્ઞાન), વ્યાપારકલાપ્રવૃત્તિપ્રગતિ અને સામાજિક સેવાધર્મના ઉપાયોની પ્રવૃત્તિ વગેરે તથા ધાર્મિકરાષ્ટ્રતંત્રપ્રગતિ, સંઘબલૈક્યપ્રગતિ, ધર્મવ્યવસ્થાવર્ધકસુયોજનાપ્રબંધપ્રગતિ, ધાર્મિકભાવનાબલપ્રગતિ, અને ધર્મકર્મની અનેક પ્રકારની પ્રગતિઓમાં ઉદ્યમ કર્યાવિના વિજયી

બનવાનો નથી. આત્મશ્રદ્ધા અને પરિપૂર્ણતાસાહ્યપૂર્વક જે મનુષ્ય સદા વ્યાવહારિક અને ધાર્મિક કાર્યોનો ઉદ્યમ કરે છે તે આત્મોન્નતિના ઉચ્ચશિખરે આરોહી પરમવિજયને પ્રાપ્ત કરે છે. જ્યાં સુધી મનુષ્ય સ્વકાર્યમાં સદા ઉદ્યમ કર્યા કરે છે ત્યાં સુધી તેની પાછળ પાછળ વિજયલક્ષ્મી સિદ્ધિયો ગમન કર્યા કરે છે. અતએવ કદાપિકાળે હતાશ થઈને ઉદ્યમનો ત્યાગ ન કરવો જોઈએ. મહાત્માઓ સહસ્રવાર નાસી-પાસ થયા છતાં પણ ઉદ્યમનો ત્યાગ ન કરવો એમ પ્રયોધે છે. કાર્ય-સિદ્ધિનો ઉદ્યમ સેવતાં સહસ્રવિપત્તિયો સહવી પડે છે અને કોઈ વખતે એમ પણ લાગે છે કે હવે તો ઉદ્યમ સેવતાં પણ પરાજય થયો ઈત્યાદિ પ્રસંગે પણ મહાત્માઓ કર્મયોગનો અનુભવ કરીને જણાવે છે કે હે મનુષ્ય! તું સ્વકાર્યનો ઉદ્યમ કર્યા કર. જ્યાં સુધી કાર્ય કરવાનો ત્હારો અધિકાર છે ત્યાં સુધી તું ઉદ્યમ કર્યા કર. કાર્યમાં સદા ઉદ્યમી બનતાં દૈવિકશક્તિયોની ત્હને સાહાય્ય મળશે અને તેથી તું કાર્યસિદ્ધિના વિજયની પાસે જઈશ. કથ્યસારાંશ એ છે કે કાર્યનો પરિતઃ જ્ઞાતા એવો સદોદ્યમી મનુષ્ય આ વિશ્વમાં જેની કલ્પના કરવામાં ન આવે એવાં કાર્યો કરી શકે છે. કાર્યમાં સદા ઉદ્યમી બનતાં પારિણા-મિકીબુદ્ધિ ઉપજે છે અને તેથી કાર્યની સિદ્ધિમાં અનેક પ્રકારના ઉપાયો સુજા આવે છે. કાર્યની સિદ્ધિમાં સદોદ્યમી મનુષ્ય ખરેખર અભયકુમારની પેઠે વિજયવંત બને છે. પૂર્વાચાર્યોએ શ્રુતધર્મ અને ચારિત્રધર્મનો ઉદ્યમ સેવીને ધર્મની ઝાહોઝલાલીમાં પરિપૂર્ણ આત્મ-ભોગ આપ્યો હતો તેથી તેઓનાં ઉદ્યમી આદર્શજીવન ચરિત્રોથી આપણને ઘણો બોધ અને ઉત્સાહ મળી શકે છે.

**અવતરણ—**સ્વાધિકારે કાર્ય કરવામાં જેની યોગ્યતા છે તેની યોગ્યતાને સ્પષ્ટ કરવામાં નીચે પ્રમાણે કથવામાં આવે છે.

**શ્લોક.**

પરિપૂર્ણ ક્રિયાજ્ઞાનમુદ્દેશાદિ વિચારતઃ ।

ગૃહીતં નિશ્ચિતં યેન—તસ્ય કર્મણિ યોગ્યતા ॥૨૭॥

સાત્વિકાદિકર્મજ્ઞઃ સ્વાન્યતન્ત્રવિશારદઃ ।

જગદ્વિતાર્થકર્મજ્ઞઃ તસ્ય કર્મણિ યોગ્યતા ॥ ૨૮ ॥

અપેક્ષયાસ્તિ સર્વેષાં કર્મણામુપયોગિતા ।

સ્વસ્મૈ દ્રવ્યાદિભિર્જ્ઞાતા તસ્યાસ્તિ કર્મયોગ્યતા ॥૨૯॥

વ્યવસ્થાક્રમબોધેન પ્રવૃત્તિર્યસ્ય કર્મણિ ।

સ્વાન્યધર્મપ્રકાશાય તસ્ય કર્મણિ યોગ્યતા ॥ ૩૦ ॥

સમ્પ્રભીતીઃ પરિત્યજ્ય સ્થિરીભૂતો નિજાત્મનિ ।

અનાસક્તો ભવેત્સાધ્ય-કર્મણિ તસ્ય યોગ્યતા ॥૩૧॥

અન્યકાર્યસ્ય સદ્કલ્પાન્ વિકલ્પાંશ્ચ નિવારયન્ ।

કાર્યેષ્વનન્યચિત્તો ય સ્તસ્ય કર્મણિ યોગ્યતા ॥ ૩૨ ॥

મતિર્યસ્ય પ્રવર્તેત સાક્ષીભૂતેન કર્મણિ ।

નિર્ણીતસ્વાધિકારસ્ય તસ્ય કર્મણિ યોગ્યતા ॥૩૩॥

સાધ્યાનુષ્ઠાનમગ્રસ્ય-નિષ્ક્રામકર્મયોગિનઃ ।

કદાગ્રહવિહીનસ્ય સાધ્યકર્મણિ યોગ્યતા ॥ ૩૪ ॥

સાપેક્ષકાર્યબોધસ્ય સાધ્યલક્ષ્યોપયોગિનઃ ।

વ્યવસ્થિતપ્રબોધસ્ય સાધ્યકર્મણિ યોગ્યતા ॥૩૫॥

પ્રસન્નાસ્યઃ ક્રિયાકાલે, સમાનો હર્ષશોકયોઃ ।

નિઃસ્પૃહઃ સર્વકાર્યેષુ, તસ્યાસ્તિ કાર્યયોગ્યતા ॥૩૬॥

શીઘ્રદાર્થ—કાર્યના ઉદ્દેશાદિના વિચારથી જેણે પરિપૂર્ણ ક્રિયા-જ્ઞાન ગ્રહ્યું છે અને તેનો જેણે નિશ્ચય કર્યો છે તેને કાર્ય કરવાની યોગ્યતા અવબોધવી. સાત્વિકાદિકર્મજ્ઞ, સ્વપરશાસ્ત્રવિશારદ અને જે જગત્ક્રિયાર્થકર્મજ્ઞ છે તેને કાર્ય કરવાની યોગ્યતા અવબોધવી. જેણે પોતાને માટે દ્રવ્યક્ષેત્રકાલ અને ભાવથી અપેક્ષાએ સર્વ કર્મોની ઉપ-

યોગિતા અવબોધી છે તેને કર્તવ્યકર્મની યોગ્યતા અવબોધવી. જેની વ્યવસ્થાક્રમજ્ઞાનવડે સ્વાન્યધર્મપ્રકાશાર્થ કર્તવ્યકાર્યમાં પ્રવૃત્તિ છે તેની કાર્ય કરવામાં યોગ્યતા છે. જે મનુષ્ય સમ્પત્તિનો ત્યાગ કરીને સ્વાત્મામાં સ્થિર થયો છે અને કીર્તિમાન પૂજા વગેરેમાં અનાસક્ત છે તેની કાર્ય કરવામાં યોગ્યતા છે. અન્ય કાર્યના સંકલ્પ વિકલ્પોને નિવારણ કરતો છતો જે સ્વસાધ્ય કાર્યમાં અનન્ય ચિત્તવાળો થયો છે તે તેની કર્તવ્ય કાર્યમાં યોગ્યતા છે. જેની સાક્ષીભૂત આત્માવડે કર્તવ્યકર્મમાં મતિ પ્રવર્તે છે અને જેણે સ્થિરપ્રજ્ઞાએ સ્વાધિકારનો નિર્ણય કર્યો છે તેની કાર્ય કરવામાં યોગ્યતા છે. સાધ્યાનુષ્ઠાનમય, નિષ્કામ કર્મયોગી અને કદા-અહરહિત મનુષ્યને કર્મની યોગ્યતા છે. સાક્ષેપકાર્ય બોધવાળો સાધ્ય લક્ષ્યોપયોગી અને વ્યવસ્થિત જેનો પ્રબોધ છે એવા મનુષ્યને કાર્યની યોગ્યતા અવબોધવી. ક્રિયાકાલેપ્રસન્નવદની, હર્ષશોકમાં સમાન અને જે સર્વ કાર્યોમાં નિઃસ્પૃહ છે એવા કર્મયોગી મહાપુરુષ જે છે તેને કાર્ય કરવાની યોગ્યતા છે.

**ભાવાર્થ—**ઉપર્યુક્ત વિષયનું વિસ્તારથી વિવેચન કરવામાં આવે છે. અમુકકાર્યની ક્રિયા કરવાનો શો ઉદ્દેશ છે ? શું પ્રયોજન છે ? ઇત્યાદિનો પરિપૂર્ણ નિર્ણય કરીને જેણે ક્રિયાજ્ઞાન પ્રાપ્ત કર્યું છે, તેનો કાર્યક્રિયા કરવામાં અધિકાર છે. ઉદ્દેશાદિનો નિર્ણય કર્યા વિના કોઈપણ કાર્યક્રિયાને જે કરે છે તે તે ( દેવસી રાઇસી બે ભાઈની પેઠે વા ગારના ખીલાની ક્રિયાપેઠે ) પરિણામે સમ્યગ્લાલને પ્રાપ્ત કરી શકતો નથી અને તેમજ તેવી પ્રવૃત્તિથી અનેક પ્રકારની હાનિને પ્રાપ્ત કરે છે. અતએવ જે જે કાર્ય કરવામાં આવે તેઓથી થતા લાભ અને તે તે કાર્યોની પ્રવૃત્તિ કરવાનાં વાસ્તવિક કારણો વગેરેનું સમ્યગ્જ્ઞાન કરવું જોઈએ. ઉદ્દેશાદિના વિચારપૂર્વક કાર્ય-પ્રવૃત્તિનું નિશ્ચિતજ્ઞાન કરવું જોઈએ. અમુકકાર્ય કંઈ વા નહિ ? કરવામાં પણ લાભ દેખાય છે અને નહિ કરવામાં પણ અલાભ પણ દેખાતો નથી, ઇત્યાદિ વિચારોને અમુક અમુક હેતુઓપૂર્વક કરવામાં આવે પરન્તુ જ્યાંસુધી તેઓનો પરિપૂર્ણ દૃઢનિશ્ચય કરવામાં નથી આવ્યો, ત્યાંસુધી કાર્યની પ્રવૃત્તિમાં આત્મિકબલની સાહાય્ય પ્રાપ્ત થતી

નથી. અતએવ કાર્ય કરવાના ઉદ્દેશાદિનો વિચારક અને કાર્યકરણમાં દૃઢનિશ્ચયીમનુષ્યની કર્તવ્યકર્મમાં અધિકારિતા છે એમ પ્રબોધવું જોઈએ. કાર્યપ્રવૃત્તિનો નિશ્ચય કર્યા વિના કદાપિકાલે કાર્યમાં નેશ્ચયિક દૃઢપ્રવૃત્તિ થઈ શકતી નથી અને નિશ્ચય દૃઢપ્રવૃત્તિ વિના માથું મુકીને અર્થાત્ મરજીવા થઈને કાર્ય કરી શકાતું નથી. સ્વયોગ્યકાર્ય પ્રવૃત્તિનો ઉદ્દેશાદિના જ્ઞાનપૂર્વક દૃઢનિશ્ચય કરીને પશ્ચાત્ તેને ગ્રહણ કરવામાં આવે છે તો અન્યોના લમાવ્યાથી વા પ્રપંચોથી ત્યાગી શકાતું નથી. કાર્યજ્ઞાન અને તેનો દૃઢનિશ્ચય કર્યાવિના સ્વકાર્યની સિદ્ધિમાં દ્રવ્ય ક્ષેત્ર કાલ અને ભાવથી પરિપૂર્ણ પ્રયત્ન કરી શકાતો નથી અને વિપત્તિ પ્રસંગે મરજીવા થઈને આત્મસ્વાર્પણપૂર્વક આત્મબલ સ્ફેરવી શકાતું નથી. સત્ત્વગુણ, રજોગુણ અને તમોગુણવૃત્તિનો જ્ઞાતા તથા સ્વ અને અન્ય માન્યતાવાળી અનેક પ્રકારની કાર્યપ્રવૃત્તિઓનો જ્ઞાતા મનુષ્ય સ્વાધિકારે સ્વકાર્યપ્રવૃત્તિમાં યોગ્યાધિકારી બની શકે છે. સ્વાન્યશાસ્ત્રોનો જ્ઞાતા મનુષ્ય સ્વકાર્યપ્રવૃત્તિઓમાં ક્ષેત્રકાલાનુસારે સુધારો વધારો કરીને આત્મબળ સ્ફેરવી શકે છે. જગત્ક્રિતાર્થ જે જે કાર્યો હોય અને તેનો જે જ્ઞાતા હોય છે તેની કર્તવ્યકાર્યમાં અધિકારિતા છે. વિશ્વહિતકાર્યજ જે હોય છે તે વિશ્વજીવોનું હિત થાય એવી કાર્યપ્રવૃત્તિને સેવી શકે છે. જે મનુષ્ય વિશ્વાન્નતિ કરવાને ઇચ્છે છે વા તેવી પ્રવૃત્તિ કરે છે તેને વિશ્વજીવોનું કેવી રીતે હિત કરવું જોઈએ, તત્ખાબતનું જ્ઞાન પ્રાપ્ત કરવું જોઈએ અને વિશ્વજીવોનું કલ્યાણ શામાં રહેલું છે તેનું સમ્યગ્જ્ઞાન કરવું જોઈએ. વિશ્વહિતની સાથે કેટલીક બાબતોમાં સ્વહિતનો સંબંધ રહેલો હોય છે. પિંડ અને બ્રહ્માંડ એ બેનો પરસ્પર અત્યંત નિકટ સંબંધ છે. બ્રહ્માંડની અસર પિંડપર થાય છે અને પિંડની અસર બ્રહ્માંડના અમુક ભાગપર થયા કરે છે. સ્વપિંડ સંબંધી શુભાશુભવિચારો અને આચારોની બ્રહ્માંડ ઉપર કેવી રીતે અસર થાય છે તેનો વિજ્ઞાનશાસ્ત્રોદ્ધારા નિર્ણય થાય છે. બ્રહ્માંડની અસર સ્વપિંડસ્થ આત્માપર કેવી રીતે થાય છે તેનો અનુભવ પ્રાપ્ત કરવો જોઈએ. બ્રહ્માંડના પ્રત્યેક જીવોની સાથે અનન્તવાર સંબંધમાં આવવાનું થયું છે. બ્રહ્માંડના પ્રત્યેક જીવનો પોતાનાપર કોઈ કોઈ જાતનો ઉપગ્રહ થયેલો હોય

છે. બ્રહ્માંડના સર્વ જીવોને સ્વકાર્ય પ્રવૃત્તિદ્વારા કંઈ ને કંઈ ઉપગ્રહ થવો જોઈએ, એ બાબતનું સૂક્ષ્મદૃષ્ટિથી જ્ઞાન કરવું જોઈએ. બ્રહ્માંડના સર્વ જીવોની શાન્તિમાં સ્વબ્યક્તિપ્રવૃત્તિથી કેટલા અંશે ભાગ આપી શકાય તેનું જ્ઞાનસંપ્રાપ્ત કરવું જોઈએ. બ્રહ્માંડમાં રહેલા રજેગુણ, તમોગુણ અને સત્ત્વગુણવૃત્તિના વાતાવરણોની અસર દ્રવ્ય, ક્ષેત્ર, કાલ, અને ભાવથી પોતાના પર કેવી રીતે થાય છે તેનું જ્ઞાન કરવું જોઈએ અને સ્વબ્યક્તિગતપ્રવૃત્તિદ્વારા જગત્સિદ્ધિમાં જે જે અંશે પ્રવૃત્ત થવાનું હોય તેનું નૈશ્વર્યિકજ્ઞાન કરવું જોઈએ. સ્વવિચારો અને આચારોથી જગજીવોનું હિત થાય છે કે વા અહિત થાય છે? તેનો સમ્યગ્ નિર્ણય કરવો જોઈએ. વિશ્વહિતના વાસ્તવિક કયા વિચારો અને આચારો છે અને વિશ્વના અહિતભૂત કયા વિચારો અને આચારો છે તેનો સ્વપર અનેક શાસ્ત્રોનાં રહસ્યોથી નૈશ્વર્યિક અનુભવ કરીને વિશ્વહિતકારકકાર્યને દ્રવ્યક્ષેત્રકાલભાવથી કરવાં જોઈએ. જે મનુષ્ય પિંડહિતજ્ઞ હોય છે તે બ્રહ્માંડહિતજ્ઞ હોય છે. અથવા જે મનુષ્ય સંપૂર્ણ બ્રહ્માંડહિતજ્ઞ થયો હોય છે તે પિંડહિતજ્ઞ તો થયો હોય છેજ. જે પરિપૂર્ણરીત્યાપિંડહિતજ્ઞ થયો હોય છે તે બ્રહ્માંડહિતજ્ઞ થઈ શકે છે. વિશ્વના હિતમાં જેની મનોવૃત્તિ પ્રવર્તતી નથી તે મનુષ્યની સંકીર્ણસ્વાર્થદૃષ્ટિ હોવાથી કર્મયોગી બનતાં પૂર્વે તેણે પરમાર્થકાર્યકારકત્વ થવું જોઈએ તે એમ અવબોધી શકતો નથી. વિશ્વહિતજ્ઞ થયાવિના સમાજસેવા, અને સંઘસેવા કાર્યોમાં સમ્યક્-પ્રવૃત્તિ થઈ શકતી નથી. યાવત્ વિશ્વસેવા, દેશસેવા, સમાજસેવા, સંઘસેવા અને અન્યસેવાઓ કરવા પૂર્વે તેઓનું સમ્યગ્હિત કેવા રૂપમાં અને કેવા ઉપાયોમાં રહ્યું છે તે સમ્યગ્ અવબોધી શકાતું નથી તાવત્ સમ્યક્પ્રવૃત્તિ પણ થઈ શકતી નથી. વિશ્વહિતકારકપ્રવૃત્તિઓમાં પ્રવર્તતાં વિશ્વહિતનું પરિપૂર્ણજ્ઞાન ન મેળવ્યું હોય તો વિશ્વમાં અનેકપ્રકારની સમાજસેવાઓમાં પ્રવૃત્તિ કરનારાઓ પરસ્પર યાદવાસ્થળી કરીને સ્વપરનો નાશ કરી શકે છે. કાર્યપ્રવૃત્તિ કરતાં કંઈ મતભેદ પડતાં પરસ્પર એકબીજાની જાતપર ઉતરી રાગીદ્વેષી બની એકબીજાના સામે થાય છે અને તેથી

કાર્યપ્રવૃત્તિના મૂલઉદ્દેશો વગેરેને તેઓ જાણતા ન હોવાથી અવનતિ-  
 માર્ગપ્રતિ તેઓ સંચરે છે. આર્યો પૂર્વે આર્યાવર્તમાં સર્વ પ્રકારની ઉન્ન-  
 તિની આહોઝલાલી ભોગવતા હતા; પરંતુ જ્યારે તેઓ વિશ્વહિતજ્ઞ  
 ન રહી શક્યા અને સંકુચિતદૃષ્ટિએ પિંડહિતજ્ઞ બની પરસ્પરવ્યક્તિ-  
 મહત્ત્વને ભૂલી અને અવગણી રજેગુણવૃત્તિ અને તમોગુણવૃત્તિમાર્ગે  
 સંચર્યા ત્યારે તેઓ પ્રગતિથી પતિત થયા. અતએવ વિશ્વહિતજ્ઞ થયાવિના  
 વ્યક્તિગતપ્રગતિ સંબંધી કરતાં વા સમષ્ટિગતકાર્યપ્રવૃત્તિ કરતાં પરસ્પર  
 કલેશાદિથી સંઘટ્ટન થવાનો પ્રસંગ પ્રાપ્ત થાય છે. સમષ્ટિગતપ્રગતિ-  
 કારકકાર્યપ્રવૃત્તિગર્ભમાં વ્યષ્ટિગતપ્રવૃત્તિના ઉપાયો રહેલા હોય છે તે  
 વિશ્વહિતને અવબોધ્યાવિના અવગત થઈ શકે નહિ એમ નૈશ્વયિક-  
 દૃષ્ટિના પરમાર્થ સ્વરૂપથી અવબોધવું. વ્યક્તિગતહિતજ્ઞત્વ વસ્તુતઃ  
 સમષ્ટિગતહિતજ્ઞત્વના ગર્ભમાં સમાયતું છે એમ સમષ્ટિગત-  
 હિતવ્યાપકપ્રગતિદૃષ્ટિએ વિચાર્યાથી અવબોધાઈ શકશે.  
 જે મનુષ્યો વિશ્વહિતજ્ઞ અથવા સમષ્ટિહિતજ્ઞ થયા નથી તેઓ વિશ્વ-  
 ગત સામ્રાજ્યશાસનપદ્ધતિપ્રવૃત્તિયોના વાસ્તવિકવિશાલનિયમોને  
 અવબોધી શકતા નથી અને તે પ્રમાણે તેઓ પ્રવૃત્તિ કરી શકતા  
 નથી. સમષ્ટિગતપરિપૂર્ણહિતજ્ઞત્વ પ્રાપ્ત કર્યા વિના વિશ્વરાજ્યશાસન  
 કાર્યપ્રવૃત્તિયોની યોગ્યતા પ્રાપ્ત થઈ શકતી નથી અને તેમજ અન્ય  
 વિશ્વસામ્રાજ્યજીવનપ્રગતિકરવ્યાપારાદિપ્રવૃત્તિયોના, નૈસાગકકર્મયોગ-  
 દૃષ્ટિએ વ્યવહારસિદ્ધ આચારોદ્વારા અધિકારી બની શકાતું નથી.  
 અનેકનયસાપેક્ષદૃષ્ટિયોએ જેઓ સમગ્રવિશ્વજીવહિતજ્ઞ થાય છે  
 તેઓ સમષ્ટિવ્યાપક ધર્મકર્મ સામ્રાજ્યપ્રવૃત્તિયોના અધિકારી બનીને  
 અને અનેકનયસાપેક્ષદૃષ્ટિયોએ સમષ્ટિગતસર્વજીવહિતકરધર્મ સામ્રા-  
 જ્યપ્રવૃત્તિયોને આદરી જ્ઞાનયોગપૂર્વક કર્મયોગીના આદર્શજીવનને  
 વિશ્વમાં ચિરંજીવી કરી શકે છે. વિશ્વહિતજ્ઞત્વની પરિપૂર્ણતા પ્રાપ્ત  
 કરવામાં તથા વ્યક્તિગતમહત્તાની પરમાત્મતા પ્રાપ્ત કરવામાં યોગ્ય-  
 પ્રવૃત્તિયોને સ્વાધિકારે સેવી શકાય છે, અને વિશ્વગત ભવ્યજીવોને  
 સમષ્ટિગતહિતજ્ઞદૃષ્ટિએ અનેકયોગ્યપ્રવૃત્તિયોવડે પ્રવર્તાવી શકાય છે.  
 વ્યક્તિગતહિતજ્ઞત્વદૃષ્ટિમાં હિતજ્ઞત્વની વૃદ્ધિ યથા યથા વૃદ્ધિ પામે છે

તથા તથા સ્વાર્થતાનો નાશ અને પરમાર્થતાની વૃદ્ધિપૂર્વક અનુકંમે  
 હિતજ્ઞત્વદૃષ્ટિપ્રગતિની વૃદ્ધિરૂપમહાસાગરમાં સમષ્ટિહિતજ્ઞત્વરૂપથી  
 એકરૂપે મનુષ્ય બની શકે છે. વિશ્વહિતજ્ઞમનુષ્યો આત્મકલ્યાણની સાથે  
 સમષ્ટિકલ્યાણ કરી શકે છે. વિશ્વહિતજ્ઞમનુષ્યોની પ્રત્યેકપ્રવૃત્તિ પ્રાયઃ  
 વિશ્વનું અહિત થાય એવી હોતી નથી. વિશ્વહિતજ્ઞમનુષ્યો પ્રાયઃ અલ્પ-  
 હાનિ અને વિશેષ લાભ થાય એવી સ્વવ્યક્તિમાટે અને સમષ્ટિમાટે  
 પ્રવૃત્તિયો કરી શકે છે. અનેકનયદૃષ્ટિયોએ વિશ્વહિતજ્ઞત્વપ્રાપ્તિ અને  
 વિશ્વહિતપ્રવૃત્તિપ્રાપ્તિમાં વ્યક્તિગત પરમાત્મત્વનો આવિર્ભાવ થયા  
 વિના રહેતો નથી. વિશ્વહિતજ્ઞત્વની અનેક દૃષ્ટિયોમાં અનેક મંતવ્યોની  
 પરસ્પર સાપેક્ષતાને અને અવિરૂદ્ધતાને સ્વાધિકારે વિચારોમાં અને  
 આચારોમાં અવતારીને મનુષ્ય વાસ્તવિકપરમાર્થકર્મયોગી અને  
 વ્યક્તિસ્વાતંત્ર્યયોગી બની શકે છે. વિશ્વહિતજ્ઞત્વનું પરિપૂર્ણ સ્વરૂપ  
 અવબોધતાં સ્વાત્મદૃષ્ટિનાં જ્ઞાનવર્તુલોની સંકુચિતતા ટળતી જાય છે  
 અને વિશાલતા ઉદ્ભવતી જાય છે અને પરિણામે તેનો સર્વત્ર  
 વ્યાપક અનન્ત બ્રહ્મવર્તુલમાં સમાવેશ થાય છે. શ્રી તીર્થંકરો વિશ્વ-  
 હિતજ્ઞત્વદૃષ્ટિની ક્રમોન્નતિશ્રેણિએ આરોહીને વિશ્વહિતના માર્ગોમાં  
 પ્રવૃત્તિ કરીને પ્રાન્તે તીર્થંકરત્વ પ્રાપ્ત કરી વિશ્વહિત કરી વિશ્વત્રાતા-  
 વિશ્વશુદ્ધ અને વિશ્વેશ્વર બન્યા હતા. સ્વાત્મવ્યક્તિહિતજ્ઞત્વની અનેક  
 દૃષ્ટિયોની ક્રમ પ્રાપ્ત અનેક શ્રેણિયોના શિખરે આરોહનારાઓ સમ-  
 ણિગત અનેકદૃષ્ટિયોની ક્રમાનુસાર પ્રાપ્ત અનેક શ્રેણિયોના શિખરે  
 આરોહી શકે છે. વિશ્વહિતજ્ઞમનુષ્યો દ્રવ્યક્ષેત્રકાલ અને લાવથી  
 વિશ્વહિતકરઅનેકદૃષ્ટિયોએ અનેક મંત્રતંત્ર અને યંત્રોથી સ્વાધિ-  
 કારે પ્રવૃત્તિ કરીને પરસ્પરબલની પ્રગતિવૃદ્ધિપૂર્વક સમષ્ટિ હિતસાધ-  
 વાને અધિકારી બની શકે છે. અતએવ વિશ્વહિતજ્ઞ થવાની અત્યંત  
 આવશ્યકતા સ્વીકારીને સ્વજીવનની પ્રગતિકારકપ્રવૃત્તિયોમાં આત્મા-  
 ર્પણ કરવાની જરૂર છે. વિશ્વહિતજ્ઞમનુષ્યો સમષ્ટિગતપ્રગતિપ્રવૃ-  
 ત્તિયોમાં પ્રવર્તતાં પરસ્પર એક બીજાના બલનો ક્ષય ન થાય એવી  
 અવિરોધકદૃષ્ટિયોને અને અવિરોધક આચારોને સ્વાધિકારે વિશેષ  
 લાભપૂર્વક ધારણ કરી શકે છે. વિશ્વહિતજ્ઞ મનુષ્યો સાત્વિકશુણ્ણને સેવન



કરવા પ્રવૃત્તિ કરે છે અને અશ્રેય:કારક પાપી મનુષ્યોની શક્તિયોના સમષ્ટિ બલને જીતી શકાય એવી વિશ્વહિતજ્ઞ મનુષ્યોની સમષ્ટિદ્વારા વિચારો અને આચારોનું ઐક્ય સમષ્ટિબલ વધારે છે. અતએવ તેઓ વિશ્વમાં સ્વશ્રેય: વિચારો અને આચારોને પરંપરાએ સુબ્યવસ્થા પૂર્વક ચિરંજીવ કરવા સમર્થ બને છે. વિશ્વહિતજ્ઞ થવું એ વિશ્વહિત-પ્રવૃત્તિની યોગ્યતા માટે છે. વિશ્વહિતજ્ઞ થયા વિના જનસમાજના સેવકો, વિશ્વહિતકર અનેક પ્રવૃત્તિયોમાં પરસ્પર વિરોધત્વ અવબોધીને અને એક બીજાની પ્રવૃત્તિયોના ઘાતક બનીને વિશ્વકલ્યાણના નાશક બની શકે છે. વિશ્વહિતકારક કાર્યોનું જ્ઞાન મેળવીને વિશ્વહિતાર્થ કર્મજ્ઞ થયા વિના અનેક રાજાઓએ ભૂતકાલમાં પરસ્પર રાજ્યોની પાયમાલીની સાથે સ્વરાજ્યની પાયમાલીકારક બીજો વાવવામાં સ્વજીવનનું નૈષ્કલ્ય કર્યું હતું. જેઓ વિશ્વહિતાર્થ કર્મજ્ઞ થઈને તેની પ્રવૃત્તિમાં દૃઢ રહે છે તેઓ સંપૂર્ણ વિશ્વના રાજા બનીને વિશ્વસામ્રાજ્ય કરવાને અધિકારી બની શકે છે. વિશ્વહિતાર્થકર્મજ્ઞત્વ દૃષ્ટિયોના ઉચ્ચ શિખર પર ચઢ્યા વિના કદાપિ વિશ્વમાં શાન્તિકારક સામ્રાજ્ય સ્થાપી શકાતું નથી. કૌરવોએ યદિ વિશ્વહિતાર્થ કર્મજ્ઞત્વની અનેક દૃષ્ટિયોને સંપ્રાપ્ત કરી હોત તો તેઓ પાંડવોને પાંચ ગામ ઉપર અનેક ગ્રામો આપીને વિશ્વની શાંતિ અને વિશ્વાન્નતિમાં આત્મભાગી બની શકત, પરન્તુ તેવી દૃષ્ટિ વિના મહાભારતની અવનતિનાં બીજો વવાયાં એમ વિશ્વહિતકર અનેક દૃષ્ટિયોથી વિચાર કરતાં અવબોધાશે. વિશ્વહિતાર્થ કર્મના અનેક પ્રયોજનોનું જો સિકંદરે, શાહબુદ્દિનઘોરીએ અને પૃથુરાજ ચોહાણ વગેરે રાજાઓએ જ્ઞાન મેળવ્યું હોત તો તેમની ક્ષાત્રકર્મની પ્રવૃત્તિમાં અનેક પ્રકારનો સુધારો અને અનેક સુબ્યવસ્થાઓ પ્રગટાવી હોત અને તેથી તેઓ સ્વવિચારોનાં બીજકોને વિશ્વમાં ચિરંજીવી કરી શક્યા હોત. વિશ્વહિતાર્થ અનેક સુકાર્યોને વ્યાપક દૃષ્ટિએ યદિ સંપ્રતિ યુરોપમાં મિત્રરાજ્યો અને જર્મનપક્ષીય રાજ્યો અવબોધ્યાં હોત અને સ્થિરપ્રજ્ઞાથી વિશ્વહિતકર વિચારો અને આચારોને સાત્વિક દૃષ્ટિથી આચારમાં મૂકવા સમર્થ થયાં હોત તો લયંકર યુદ્ધમાં અનેક સુશક્તિયોના બળીદાનપૂર્વક પ્રવૃત્તિ કરી શકત નહિ અને અનેક

દેશ પ્રવર્તિત રાજ્યોની શાંતિને સંરક્ષી શકત. વિશ્વહિતાર્થ જે જે સુવિચારોને અને આચારોને સમગ્ર વિશ્વની સમષ્ટિદષ્ટિએ ધર્માચાર્યોએ દ્રવ્યક્ષેત્રકાલભાવથી અવબોધીને તેમાં સ્થિર રહ્યા હોત અને તેવી ઉદાર મંત્ર તંત્ર અને યંત્રની પ્રવૃત્તિઓમાં સાત્વિકભાવે પ્રવર્ત્યા હોત તો ધર્મના નામે અનેક ધર્મયુદ્ધો કલેશો અને અનેક અન્યાયો થવાનો પ્રસંગ પ્રાપ્ત ન થાત. વિશ્વહિતાર્થકાર્યજ્ઞમનુષ્યો અનેક વિપત્તિઓ સહન કરીને વિશ્વહિતકારક કાર્યોમાં સ્વાધિકારે પ્રવૃત્તિ કરી શકે છે અને પરસ્પર મતોનો વિરોધ ધારણ કરનારા મનુષ્યો વચ્ચે રહીને સર્વ નયસાપેક્ષે અનેકહેતુઓએ અવિરોધપણે દ્રવ્ય ક્ષેત્રકાલભાવથી સર્વનું સહન કરીને ઉદારભાવના તથા ઉદારપ્રવૃત્તિ ધારવા સમર્થ બને છે. વિશ્વહિતાર્થકાર્યજ્ઞમનુષ્યો વિશ્વહિતકર અનેક પ્રકારનાં જે જે વિશ્વમાં વિચારોનાં અને આચારોનાં ભિન્ન ભિન્નદષ્ટિએ ભિન્ન ભિન્ન વર્તુલો સ્વાધિકારે પ્રવર્તેલાં છે તેઓમાં અવિરોધદષ્ટિએ સત્યત્વનો નિર્ણય કરી અનન્ત વર્તુલના સાધ્ય બિન્દુને મુખ્ય માની ઉદારભાવનાએ પ્રવર્તે છે. વિશ્વહિતાર્થદષ્ટિએ લૌકિકજીવન કાર્યો અને લોકોત્તર ધર્મજીવન કાર્યોમાં શું શું રહસ્ય સમાયલું છે એમ જે મનુષ્યોએ અનુભવ્યું છે તે સાક્ષરમનુષ્યો વિશ્વહિતાર્થદષ્ટિએ ત્યાગી સત્ય સેવક બની શકે છે અને તેમજ તેવા મનુષ્યો સ્વાધિકારે પ્રાપ્ત થએલી વિદ્યા, ક્ષાત્રકર્મ, વ્યાપાર અને શૂદ્રકર્મ પ્રવૃત્તિઓને સેવી વિશ્વહિતાર્થ કાર્ય કરનારા કર્મ-યોગીઓ બની શકે છે. જે મનુષ્યો વિશ્વહિતાર્થકર્મજ્ઞ થયા નથી તેઓનું વ્યક્તિગતવિચાર વાતાવરણ અને સમષ્ટિગતવિચાર વાતાવરણ, સંકુચિતદષ્ટિવર્તુલયુક્ત હોય છે, તેથી તેઓ નિર્લેપદષ્ટિએ અને ઉદાર દષ્ટિએ કાર્ય પ્રવૃત્તિઓમાં આત્મલોગ આપી શકતા નથી. સ્વાન્યશાસ્ત્ર વિશારદ મનુષ્યો વિશ્વહિતાર્થ કાર્યજ્ઞ થવાને યોગ્ય થાય છે તેથી વિશ્વહિતાર્થકર્મજ્ઞ એ વિશેષણ પ્રથમ મૂકવામાં આવ્યું છે. સ્વાન્યશાસ્ત્ર વિશારદ મનુષ્યો વિશ્વહિતકારક જે જે કાર્યો હોય છે તેઓનું અનેક દષ્ટિઓથી સમ્યગ્જ્ઞાન કરીને વિશ્વહિતકર કાર્ય પ્રવૃત્તિઓમાં ઉદાર ભાવના અને ઉદાર પ્રવૃત્તિથી પ્રવર્તીને વિશ્વોન્નતિ કે જેમાં

અનેક વ્યક્તિયોની પ્રગતિનાં ખીજકો રહેલાં છે તેને કરવા વસ્તુતઃ સમર્થ થાય છે. કોઈ પણ મનુષ્ય આ વિશ્વમાં એમ નહિ કથી શકે કે હું વિશ્વહિતાર્થ કંઈ પણ કરતો નથી. વિશ્વવર્તિસર્વમનુષ્યોના મનમાં તરતમયોગે વિશ્વહિતપ્રવૃત્તિ કરવામાટે વિચારો પ્રકટયા કરે છે, પરન્તુ અનેકનયોની દૃષ્ટિયોએ વિશ્વહિતાર્થકાર્યજ્ઞ થયા વિના જે જે સદ્વિચારોની ઉદાર ભાવના અને ઉદાર વર્તનો કરવાનાં હોય છે તે તેઓનાથી કરી શકાતાં નથી. વિશ્વહિતાર્થકાર્યજ્ઞ મનુષ્યો સ્વાધિકારે સ્વાત્મશક્તિયોનો સાપેક્ષદૃષ્ટિપૂર્વક આત્મભોગ અર્પાને વિશ્વોન્નતિની યથાર્થપ્રવૃત્તિયોમાં પ્રવર્તે છે. વિશ્વહિતાર્થકાર્યપ્રવૃત્તિયોના જ્ઞાતાઓ જેમ જેમ જે દેશમાં વૃદ્ધિ પામે છે તેમ તેમ તે તે દેશની ઉન્નતિ, પ્રગતિ, સંરક્ષા અને શાન્તિમાં વૃદ્ધિ થયા કરે છે, તથા તે તે કાલે તે તે દેશીય મનુષ્યો આત્મોન્નતિ માર્ગમાં આનન્દથી વિચરે છે. વિશ્વહિતાર્થ કાર્યજ્ઞ થવું અને વિશ્વહિતાર્થ પ્રવૃત્તિ કરવી અને તેની સાથે સાત્વિક ભાવનાથી આન્તર સદ્વર્તનની સંરક્ષા કરવી એ ઈર્મયોગના અધિકારી મનુષ્ય વિના અન્યથી તેવું કંઈ બની શકે તેમ નથી. અનેક પ્રકારનાં કાર્ય કરવાં સામાન્ય ઓઘ પ્રવૃત્તિમાત્રથી ઈર્મયોગનો અધિકાર પ્રાપ્ત થઈ શકતો નથી પરન્તુ વસ્તુતઃ જ્યારે સ્વાન્યશાસ્ત્ર વિશારદ અને વિશ્વહિતાર્થ કાર્યોનું જ્ઞાન થાય છે ત્યારે પ્રત્યેક વિશ્વહિતાર્થ કાર્યને તથા વ્યક્તિગત કાર્યને સ્વાધિકારે કરી શકાય છે. વિશ્વહિતના વિચારો અને કાર્યો કયાં કયાં છે તેનો અનેક દૃષ્ટિયોએ નિર્ણય કરવો જોઈએ. પરપોટાની પેઠે વિચારો ઉત્પન્ન થાય અને ક્ષણમાં વિલય પામે એટલા માત્રથી કંઈ વ્યક્તિગતપ્રગતિ અને સમષ્ટિગત પ્રગતિ મહત્વની સિદ્ધિ થઈ શકતી નથી. વ્યક્તિગત પ્રગતિ અને સમષ્ટિગત પ્રગતિના અનેક હેતુઓનો સ્થિરબુદ્ધિથી નિર્ણય કરવો જોઈએ કે જેથી લોકહિતકાર્યો કરતાં મનવચન અને કાયાનું પ્રગતિમાર્ગપ્રવૃત્તિમાં માંધ ન રહે. લોકહિતકરકાર્યોનું સમ્યગ્જ્ઞાન થતાં તેમાં ઉદારભાવના અને ઉદાર પ્રવૃત્તિથી પ્રવર્તાય છે અને મનુષ્ય નીતિમાં પણ ઉદારભાવનાથી પ્રવર્તે છે તેથી તે વિશ્વ સામ્રાજ્ય અને ધર્મ સામ્રા-

જ્યની ઝાહોઝલાલીમાં સમ્યગ્જ્ઞાત્મલોગ આપી શકે છે. વિશ્વહિતકારક કાર્યોના જ્ઞાતા થવાથી વિશ્વમાં અનેક પ્રકારની પ્રવૃત્તિયોનું હેયત્વ અને ઉપાદેયત્વ અવબોધાય છે. અતએવ વિશ્વહિતકારક કાર્ય પ્રવૃત્તિયોનો જ્ઞાતા મનુષ્ય ખરેખર કાર્ય કરવાનો અધિકારી છે એમ અવબોધવું. આર્ય દેશમાં પૂર્વે જે જે મહાત્માઓ થઈ ગયા છે તેઓએ પ્રથમ વિશ્વહિતકારક કાર્યોનું પરિતઃ સંપૂર્ણ સ્વરૂપ અવલોક્યું હતું તેથી તેઓ આત્મોન્નતિમાં આગળ વધ્યા હતા. વિશ્વહિતાર્થકર્મજ્ઞમનુષ્યોથી વિશ્વની પ્રગતિ થવાની છે એમ નિશ્ચયતઃ અવબોધવું. વિશ્વહિતના જેઓ જ્ઞાતા નથી તેઓ વસ્તુતઃ અન્ધ પ્રવૃત્તિ કરનારા હોય છે અને તેઓની અન્ધપ્રવૃત્તિથી વિશ્વની ઉન્નતિના બદલે કદાપિ અવનતિ કરવાની સ્થિતિ પ્રાપ્ત થાય છે. સોક્રેટીસ એક ગ્રીક વિદ્વાન થયો હતો તે દેશની અને વિશ્વની ઉન્નતિ કરવામાં પોતાના શિષ્યોને સ્વદૃષ્ટિ પ્રમાણે વ્યાપક વિચારો પ્રવર્તીવતો હતો. શ્રીવીરપ્રભુએ જગતનું કલ્યાણ થાય એવાં સુકાર્યો પ્રરૂપેલાં છે. જેમ જેમ દ્રવ્ય ક્ષેત્રકાલ અને ભાવથી નિમિત્ત દૃષ્ટિ, ઉપાદાન દૃષ્ટિ, પરમાર્થદૃષ્ટિ, ઉપશ્રદ્ધ દૃષ્ટિ અને સદાચાર દૃષ્ટિ આદિ અનેક દૃષ્ટિયોથી વિશ્વલૌકિક હિતજ્ઞાતા થવાય છે તેમ તેમ સ્વાર્થ, લોભ, કાર્પણ્ય, સંકુચિતતા આદિ અનેક દોષોથી મુક્ત થવાય છે અને લૌકિક હિતકારક સર્વ પ્રવૃત્તિયોમાં અનેક સુયોજનાઓની સુવ્યવસ્થાપૂર્વક પ્રવૃત્તિ કરી શકાય છે. વિશ્વવર્તિ અનેક દેશોમાં પ્રવર્તિત વિચિત્ર રાજ્યનીતિયોના નિયમોનું સૂક્ષ્મદૃષ્ટિથી નિરીક્ષણ કરવામાં આવશે તો અવબોધાશે કે તે તે નીતિયોના ઉત્પાદકોના હૃદયમાં વિશ્વહિતકાર્યજ્ઞત્વ ઉદ્ભવ્યું હતું, તેથી તેઓએ રાજ્યવ્યવસ્થા આદિ અનેક વ્યવસ્થાઓમાં લક્ષ્ય ધાર્યું હતું. વ્યાવહારિકહિતકારક શાસ્ત્રો અને અનેક દૃષ્ટિએ પ્રગટેલ ધર્મશાસ્ત્રોનો સાર એ છે કે હિતજ્ઞ થવું અને વિશ્વહિતકારક કાર્યોમાં પ્રવૃત્તિ કરવી. લૌકિક વિશ્વહિતકારક પ્રવૃત્તિયોનું જ્ઞાન અને લોકોત્તર હિતકારક પ્રવૃત્તિયોનું જ્ઞાન એમ બે પ્રકારે જ્યારે સમ્યગ્જ્ઞાન થાય છે ત્યારે પિંડસેવા અને પદ્માંડસેવાના વાસ્તવિક માર્ગોમાં મનુષ્યોથી સંચરી શકાય છે. ધાર્મિક નિવૃત્ત માર્ગ અને ધાર્મિકપ્રવૃત્તિ

માર્ગને હાનિ ન પહોંચે અને તે બેની સંરક્ષાપ્રગતિ થાય એવી રીતે અવિરોધપણે વિશ્વહિતકારક કાર્યજ્ઞાનના જ્ઞાતા થવું જોઈએ. ધાર્મિક નિવૃત્તિમાર્ગમાં અને ધાર્મિક પ્રવૃત્તિમાર્ગમાં એવી ઉદાર-ભાવનાથી પ્રવર્તવું જોઈએ કે જેથી લૌકિક વિશ્વહિતકારક યોજનાઓપૂર્વક જે જે પ્રવૃત્તિઓ સેવવી પડે તેમાં સ્વાધિકારે પ્રવર્તતાં સંકુચિતત્વ અને વિરોધત્વદ્વારા સ્વકીય અવનતિમય કંટકમાર્ગ ન બને. લૌકિક વિશ્વહિતકારક આજીવિકાદિકકર્મોની સાથે વ્યાવહારિક સંબંધવડે મનુષ્યોને સંબંધિત થવું પડે છે અને તેનાથી કોઈ પણ રીતે મૃત્યુપર્યન્ત સંબંધમાં રહેવું પડે છે. અતએવ વિશ્વહિતાર્થ કાર્યજ્ઞ થયા વિના વિશ્વમાં બાહ્યસ્થૂલ પિંડજીવનમાં નજીવી શકાય એવી આવશ્યક સ્થિતિ હોવાથી વિશ્વહિતાર્થ કાર્યજ્ઞત્વની પ્રાપ્તિની સાથે વિશ્વહિતાર્થકાર્યપ્રવૃત્તિ સેવામાં પણ સ્વાધિકારે બાહ્ય ફરજોથી તત્તત્પ્રવૃત્તિની સાથે સંબંધિત રહેવાની આવશ્યકતા સ્વીકાયા વિના કદાપિ છૂટકો થવાનો નથી. એક વખતે બૌદ્ધ સાધુઓ હોડીમાં બેસી ગંગા નદી ઉતરતા હતા તેઓના ભોગા કેટલાક ગૃહસ્થો હતા, ઘણા ભાર અને વાવાઝોડાથી નાવ ડુબવા લાગ્યું, તે વખતે કેટલાક મનુષ્યોને ન્યૂન કરવાની નાવિક તરફથી પ્રેરણા આવી. તે વખતે ગરીબ ગૃહસ્થો ગંગામાં પડવા લાગ્યા તેમની વિશ્વહિત પરાયણતા દેખીને અન્યમનુષ્યોને બચાવવા તેઓને નિવારી કેટલાક બૌદ્ધ સાધુઓ નદીમાં પડ્યા અને સ્વજીવનનું સ્વાર્પણ કરી હિતકારક કાર્યજ્ઞનું આદર્શ જીવન વિશ્વમાં પ્રસિદ્ધ કર્યું. જનસમાજનું પ્રાણીસમાજનું અને વિશ્વનું કલ્યાણ કરવાની જેઓની ઈચ્છા છે તેઓના મનમાં હિતસંબંધી સમષ્ટિભાવના હોવાથી તેઓ હિતમય વિચારોથી સ્વહૃદયને ભરી દે છે અને પશ્ચાત્ હિતમય સદાચારોથી વિશ્વમાં પ્રવૃત્તિ કરે છે. વિશ્વમાં કોઈ પણ ધર્મ વિશ્વવ્યાપક થવાને યોગ્ય હોય તો વિશ્વહિતની ઉદાર વ્યાપકભાવના અને વિશ્વવ્યાપક હિતમય સદાચારોવડે ઉત્તમ હોય છે તેજ અવબોધવો. સંકુચિત વિચાર અને સંકુચિત પ્રવૃત્તિથી જે ધર્મ, વિશ્વમાં લોકહિતને આદર આપી ચિરંજીવવા ધારે છે તે ખરેખર આકાશ કુસુમવત્ અવબોધવું.

વિશ્વવ્યાપકહિતકરવિચારોથી અને વિશ્વવ્યાપક હિતકર  
 પ્રવૃત્તિયોથી સમગ્ર વિશ્વનું કલ્યાણ કરવાની સાથે જે ધર્મ  
 વિશ્વમાં ચિરંજીવી થવા ધારે છે તે ધર્મ ખરેખર વિશ્વમાં  
 સ્વાસ્તત્વ બીજકોની પરંપરા સાથે સ્વવ્યક્તિના ઉદાર  
 વ્યાપક પ્રકાશે ચિરંજીવ થઈ શકે છે. સર્વ કાર્યોની દ્રવ્ય-  
 ક્ષેત્રકાલ અને ભાવે અનેક નયોની અપેક્ષાએ પોતાના માટે ઉપયો-  
 ગિતા છે એમ જે સર્વ કાર્યોના મૂલગર્ભમાં ઉતરીને અવબોધે છે તેની  
 સ્વાધિકારે કાર્યપ્રવૃત્તિમાં યોગ્યતા છે એમ અવબોધવું. આ વિશ્વમાં  
 પ્રત્યેક કાર્યની ઉપયોગિતાની અપેક્ષાએ વિચાર કરવામાં આવે તો  
 સર્વ કાર્યોની ઉપયોગિતાનું મહત્ત્વ અવબોધાશે. વિશ્વવર્તિ સર્વ  
 જીવોને પરસ્પર એક બીજાની ઉપયોગિતાની જરૂર છે એમ સમાજ-  
 શાસ્ત્રના અભ્યાસપૂર્વક સમાજશાસ્ત્રદૃષ્ટિએ વિચારતાં સમ્યગ્ અવ-  
 બોધાશે. કેાઈ પણ પ્રાણીના કેાઈ પણ કાર્યનું અનુપયોગિત્વ  
 અમુકદૃષ્ટિએ અમુકને માટે હોઈ શકે પરંતુ સર્વને માટે  
 સર્વથા સર્વદા અનુપયોગિત્વતો નજ ગણી શકાય એમ  
 કથતાં અનેક દલીલો હૃદયમાં ઉભરાય છે. જે કાર્યનું અમુક  
 દૃષ્ટિએ અનુપયોગિત્વ છે તે કાર્યનું અન્ય અમુકદૃષ્ટિએ  
 ઉપયોગિત્વ છે. વૈરાગ્યદૃષ્ટિએ જે કાર્યોનું અનુપયોગિત્વ છે તેનું  
 રાગદૃષ્ટિએ ઉપયોગિત્વ છે. જેનું રાગદૃષ્ટિએ અનુપયોગિત્વ  
 છે એવા ધર્મકાર્યોનું વૈરાગ્યદૃષ્ટિએ ઉપયોગિત્વ છે. જે કાર્યોનું  
 અમુકકાલે ઉપયોગિત્વ છે તેજ કાર્યોનું અમુકકાલે અનુપયો-  
 ગિત્વ છે. જે ક્ષેત્રમાં અમુક કાર્યોનું ઉપયોગિત્વ છે તેજ કાર્યોનું  
 અમુકક્ષેત્રમાં અનુપયોગિત્વ છે. જે કાર્યોનું અમુક મનુષ્યની  
 અપેક્ષાએ ઉપયોગિત્વ છે તેજ કાર્યોનું અમુક મનુષ્યની અપેક્ષાએ  
 અનુપયોગિત્વ છે. જે ભાવે અમુક કાર્યપ્રવૃત્તિયોનું ઉપયોગિત્વ છે  
 તેથી અન્યભાવે તે તે કાર્યપ્રવૃત્તિયોનું અનુપયોગિત્વ છે. વિશ્વમાં  
 એક કાર્યની ઉપયોગિતામાં નિમિત્તપરપરાએ અન્ય સર્વ કાર્યોની  
 અપેક્ષાનો સદ્ભાવ હોવાથી તેઓની ઉપયોગિતા પણ સ્વયમેવ અવ-  
 બોધાય છે. સર્વ કાર્યોની ઉપયોગિતાએ વાક્યનો સ્પષ્ટ બોધ થવાને

“ પરસ્પરોપગ્રહો જીવાનામ્ ” આદિસૂત્રોના જ્ઞાનની જરૂર છે. એક માનવ શરીરની ઉપયોગિતાની સિદ્ધિ માટે પૃથ્વી આદિ સર્વ ભૂતોની ઉપયોગિતાની અપેક્ષા રહે છે. પૃથ્વીની ઉપયોગિતા સિદ્ધ થતાં પૃથ્વીની અસ્તિતા માટે જલની ઉપયોગિતા એમ પરસ્પર વિચારતાં નૈસર્ગિકદૃષ્ટિએ અને પરસ્પરોપગ્રહદૃષ્ટિએ સર્વ કાર્યોની ઉપયોગિતા સિદ્ધ ઠરે છે. પોતાને માટે પોતાને યોગ્ય એવાં સર્વ કાર્યોની ઉપયોગિતા અને પોતાને માટે અર્થાત્ સ્વાત્મોન્નતિ કમ-વ્યવસ્થા માટે પિંડની સાથે પ્રહ્યાંડનો ઉપયોગિતા સંબંધ હોવાથી પ્રહ્યાંડવર્તિ સર્વ કાર્યોની ઉપયોગિતા વસ્તુતઃ અવબોધવામાત્રથી સ્વાધિકારે કાર્ય કરવાની યોગ્યતા પ્રાપ્ત થઈ શકે છે. પોતાના માટે ઉપર્યુક્તસાપેક્ષવિચારદૃષ્ટિએ સ્વયોગ્ય એવાં સર્વ કાર્યોની ઉપયોગિતા જાણવાની જરૂર છે એટલું કથવાથી એમ નથી સિદ્ધ થતું કે સર્વ કાર્યોની પ્રવૃત્તિ કરવી. કાર્યોની પ્રવૃત્તિમાં સ્વાધિકારે જે જે પ્રવૃત્તિયો કરવાયોગ્ય છે તે તેજ કરી શકાય છે. પોતાના માટે દ્રવ્યક્ષેત્રકાલભાવે જે જે કાર્યો કરવાનાં તે સર્વની ઉપયોગિતા, સમાજને માટે જે જે કાર્યો કરવાનાં હોય તે સર્વની ઉપયોગિતા, સંઘના માટે, દેશના માટે અને વિશ્વ માટે જે જે કાર્યો કરવાનાં હોય તે સર્વની ઉપયોગિતાને જે મનુષ્યો અવબોધે છે તેઓ અન્યનાં ઉપયોગી કાર્યોમાં રાક્ષસસમા બનીને વિઘ્નો નાખી શકતા નથી. જે મનુષ્યો પોતાના માટે વ્યવહારનય વિવેકથી વ્યાવહારિક કાર્યપ્રવૃત્તિયોની ઉપયોગિતા અને નિશ્ચયનય વિવેકથી નૈશ્ચયિક કાર્યપ્રવૃત્તિયોની ઉપયોગિતાને સમ્યગ્ અવબોધે છે તેઓ સાંસારિક સામ્રાજ્ય અને ધર્મ સામ્રાજ્ય દૃષ્ટિને ધારણ કરી ઉદાર અને પરમાર્થસેવક બની શકે છે. સર્વ જીવોની સમષ્ટિદૃષ્ટિએ સ્વસ્વપિંડપોષણાદિ માટે જે જે કાર્યોની ઉપયોગિતા છે તથા ધર્મોન્નતિ માટે જે જે કાર્યોની ઉપયોગિતા છે તેનો અનેક શાસ્ત્રોદ્ધાર વિદ્વાનોદ્ધાર અને સ્વાનુભવથી નિશ્ચય કરવામાં આવે તો સંસારમાં અનેક પ્રકારનાં કુકર્મો અને અનીતિના વિચારોનો ખરેખર નાશ થાય અને સર્વ જીવોની પ્રગતિમાં પરસ્પર સાહાય્ય સમર્પી શકાય. સ્વાધિકારે

સર્વકાર્યોની ઉપયોગિતાનો નિશ્ચય કર્યાથી જે જે સ્વાધિકારથી  
 ભિન્ન અને અનુપયોગી કાર્યો છે તેનો સમ્યક્ બોધ થવાથી તેમાં  
 પ્રવૃત્તિ થઈ શકતી નથી અને તેથી પરિણામે જે જે કાર્યો કરવાનાં  
 હોય છે તેમાં પિંડદૃષ્ટિએ અને બ્રહ્માંડદૃષ્ટિએ કંઈ પણ અસ્ત-  
 વ્યસ્ત દશા થતી નથી. વિશ્વમાં સર્વ પ્રકારની સમાજસેવાઓમાં  
 અવ્યવસ્થા થાય છે અને અનેક પ્રકારની કાર્યપ્રવૃત્તિઓમાં પરસ્પર  
 સંઘટ્ટન થાય છે તેનું કારણ એ છે કે પ્રત્યેક મનુષ્યે સ્વાધિકારે  
 જે જે સર્વ કાર્યો કરવાનાં હોય છે તેની ઉપયોગિતાનો નિશ્ચય  
 કર્યો હોતો નથી. પ્રત્યેક મનુષ્ય પોતાની પ્રત્યેક અવસ્થામાં દ્રવ્ય  
 ક્ષેત્રકાલ બાવથી પરિતઃ પ્રાપ્ત થએલ સંયોગોથી કર્તવ્ય કાર્યોનો  
 ઉપયોગ સદા અવબોધતો રહે તો ખરેખર તેની આત્મોન્નતિના ક્રમમાં  
 તે કર્તવ્યકર્મનો અધિકારી બનીને રૂઢા આગળ પ્રવહ્યા કરે. જે મનુષ્ય  
 સ્વયોગ્ય સર્વ કાર્યોની ઉપયોગિતાનો નિશ્ચય કર્યા વિના અન્ધ પરંપરા  
 પ્રવૃત્તિથી પ્રવૃત્ત થાય છે તે મનુષ્ય ખરેખર સમષ્ટિ માટે સર્વ કાર્યોની  
 ઉપયોગિતાનો તો ક્યાંથી વિચાર કરી શકે વાડું? અને સર્વ જીવ  
 સમષ્ટિ ભૂત કાર્યોની ઉપયોગિતાનો નિશ્ચય કર્યા વિના તે કેવી રીતે  
 સમાજોન્નતિમાં મન વચન અને કાયાથી આત્મભોગ આપી શકે વાડું?  
 અતએવ સ્વમાટે અને ઉપલક્ષણથી પરમાટે સર્વકાર્યોની ઉપયોગિતા  
 જાણવાની ખાસ જરૂર છે. સ્વમાટે અને પરમાટે જે જે યોગ્ય હોય તે  
 સર્વ કાર્યોની ઉપયોગિતા જાણવામાં આવે છે તોજ પશ્ચાત્ સ્વમાટે અને  
 પરમાટે યોગ્ય સર્વકાર્યોની પ્રવૃત્તિમાં પ્રવૃત્ત થતાં વિવેકપૂર્વક કર્મયોગીના  
 ગુણોને આચારમાં મૂકી શકાય છે. ઉપયોગિત્વ દૃષ્ટિએ વિચારીએ તો  
 સંઘરેલો સાપ પણ ખપમાં આવે છે. જે જે કરાય છે તે સર્વ સારાને  
 માટે, ઈત્યાદિ કહેણીઓથી સર્વ કર્તવ્ય કાર્યોની ઉપયોગિતા જાણ-  
 વાની ખાસ જરૂર રહે છે. ગૃહસ્થ વર્ગે અને ત્યાગી વર્ગે સ્વયોગ્ય  
 અને પરયોગ્ય સર્વના અધિકારે સર્વ કાર્યોની ઉપયોગિતા અવબો-  
 ધવી કે જેથી સર્વ પ્રકારની ઉપયોગી પ્રવૃત્તિઓને આદરી શકાય  
 અને તેથી સ્વાધિકાર ફરજની સફલતા પ્રાપ્ત કરી શકાય. વિશ્વહિ-  
 તાર્થ કાર્યજ થવાથી સ્વકર્તવ્યકર્મ અને વિશ્વસંબંધી કર્તવ્યકર્મની



વ્યવસ્થાઓના સુદૃઢ પ્રબંધો રચી શકાય છે, અને પુણ્યાદિક સામ-  
ગ્રીએ તેમાં વિજય પ્રાપ્ત કરી શકાય છે. એક સમય એવો હોતો કે  
આર્યાવર્તમાં પિંડહિતજ્ઞ અને બ્રહ્માંડ કાર્યહિતજ્ઞ મનુષ્યોનું બાહુલ્ય  
હતું અને તેથી તેઓ એક વખત સર્વત્ર વિશ્વમાં સર્વ પ્રકારે શ્રેષ્ઠ  
થયા હતા. સમષ્ટિભાવનાએ વિશ્વકાર્યહિતજ્ઞ થવાથી અને વિશ્વ-  
હિતકારક કાર્યમાં ભાવનાની સાથે ક્રિયાવડે પ્રવૃત્ત થવાથી આત્મા તે  
સ્વયં પરમાત્મા બને છે. અતએવ સર્વત્ર ઉપદેશડિંડિમ વગાડીને  
કથવામાં આવે છે કે વિશ્વહિતાર્થ કાર્યજ્ઞ મનુષ્ય કર્તવ્યકર્મમાં અધિ-  
કારી થાય છે. વિશ્વહિતાર્થ કાર્યજ્ઞ ગુણુની સાથે સ્વાન્યધર્મ પ્રકાશ  
માટે વ્યવસ્થાક્રમબોધપૂર્વકપ્રવૃત્તિની જરૂર છે. કાર્ય કરવાને કાર્ય  
વ્યવસ્થાક્રમ બોધ પ્રાપ્ત કરવાની જરૂર છે. અમુકકાલે અમુકકાર્ય  
અમુકરીતથી કરવું અને અમુકકાર્ય અમુક વ્યવસ્થાક્રમના જ્ઞાનથી કરવું  
એમ જેઓ અવગત કરીને પશ્ચાત્ કાર્ય પ્રવૃત્તિમાં પ્રવૃત્ત થાય છે  
તેઓ વિશ્વનુહિત સાધવા અને સ્વાત્મહિત સાધવા શક્તિમાન થાય  
છે. મનુષ્યો વ્યવસ્થાક્રમબોધ વિના કાર્ય કરવા તત્પર થઈ જાય  
છે પરંતુ અન્તે તેઓ હાર પામે છે. કાર્ય વ્યવસ્થાના ક્રમનો બોધ  
પ્રાપ્ત કરવાની અત્યંત આવશ્યકતા છે. કાર્યવ્યવસ્થાક્રમ બોધ પ્રાપ્ત  
કરવાથી આ વિશ્વમાં સ્વાધિકારે જે જે કાર્યો કરવાનાં હોય છે તેમાં  
બહુ સુગમતા પ્રાપ્ત થાય છે. પાશ્ચાત્યદેશના લોકો કાર્યવ્યવસ્થાક્રમ  
બોધ પ્રાપ્ત કરીને અનેક કાર્યોને વખતસર કરવાના અભ્યાસવડે અદ્ય  
કાળમાં સિદ્ધ કરી શકે છે. પોતાની ફરજરૂપ ધર્મ અને અન્યની ફર-  
જરૂપ ધર્મ તેના પ્રકાશમાટે વ્યવસ્થાક્રમ બોધપૂર્વક જેની પ્રવૃત્તિ થાય  
છે તે મનુષ્ય આ વિશ્વમાં પરોપકારાય સતાં વિમૂતયઃ ઇત્યાદિ  
ભાવાર્થનો ધારક બને છે. સર્વ કાર્યો વ્યવસ્થા અને ક્રમપૂર્વક કરવાને  
વ્યવસ્થાબોધ અને ક્રમબોધની અત્યંત જરૂર છે. વ્યવસ્થાબોધ અને  
ક્રમબોધથી વાસ્તવિક કાર્યક્ષેત્રમાં મનુષ્ય, મહાકર્મયોધની પદવી પ્રાપ્ત  
કરીને અનેક વિજયોને પ્રાપ્ત કરી શકે છે. જે દેશના અને જે કાલના  
મનુષ્યો વ્યવસ્થાબોધ અને ક્રમબોધપૂર્વક સ્વાધિકારે સર્વ કાર્યોમાં  
પ્રવૃત્તિ કરે છે તે દેશના અને તે કાલના મનુષ્યો બ્યષ્ટિ અને સમષ્ટિની

પ્રગતિમાં સર્વાન્યદેશીય મનુષ્યો કે જેઓ અવ્યવસ્થાથી કાર્ય પ્રવૃત્તિ સેવે છે તેઓના કરતાં આગળ વહે છે. કાર્ય કરવાની વ્યવસ્થાની ખુદ્ધિ પ્રાપ્ત કરવાથી જે કાર્યો પ્રથમ ચિરંકાલે અને અત્યંત પ્રયત્નથી સાધ્ય થાય છે તેજ કાર્યો પશ્ચાત્ અલ્પકાલમાં અલ્પપ્રયત્નથી સિદ્ધ થાય છે. જ્ઞાનીઓનો પ્રથમ એવો નિયમ હોય છે કે સ્વાન્ય ધર્મપ્રકાશાર્થે વ્યવસ્થા ક્રમબોધપૂર્વક તેઓ સ્વાધિકારે સર્વ કાર્યોમાં પ્રવૃત્તિ કરે છે અને તેથી તેઓ પ્રવૃત્તિમાર્ગમાં આવનારી અનેક વિપત્તિઓમાંથી પસાર થાય છે, મનુષ્યે કાર્યપ્રવૃત્તિમાં પ્રવૃત્ત થવાની પૂર્વે કાર્ય કરવાની અનુક્રમ વ્યવસ્થા અથવા કાર્ય વ્યવસ્થાબોધ અને કાર્ય પ્રવૃત્તિ ક્રમબોધને પ્રાપ્ત કરવો જોઈએ. કોઈ પણ કાર્ય કરતાં પૂર્વે કાર્ય વ્યવસ્થા તરફ ખાસ ધ્યાન આપવાની જરૂર છે. જેની કાર્ય વ્યવસ્થામાં ખામી છે તે મનુષ્ય ગમે તેવો કર્મચોગી હોય તોપણ તે અત્યંત પ્રયત્ને અલ્પફલને પ્રાપ્ત કરી શકે છે. જેને કાર્ય વ્યવસ્થા કરવાનો બોધ પ્રાપ્ત થયેલ હોય છે તે કાર્યપ્રવૃત્તિમાં અનેક જાતના દોષો પ્રગટાવી શકતો નથી અને તે કાર્ય વ્યવસ્થા બોધથી અન્તે કાર્યને સિદ્ધ કરી શકે છે. ખ્રીસ્તમાર્ક, નેપોલીયન બોનાપાર્ટ, વોશીંગ્ટન, બ્રેનજીમીન્ ક્રોકલીન, ગ્લાર્સ્ટન, શ્રીહિમચંદ્રપ્રભુ, શ્રીહરિભદ્રસૂરિ અને શ્રીઉમાસ્વાતિ વગેરેમાં કાર્યવ્યવસ્થા બોધ અને ઉત્તમ પ્રકારે ક્રમપૂર્વક કાર્ય કરવાનો બોધ હતો તેથી તેઓ અન્તે ઇતિહાસના પાને પૂજ્ય સુવર્ણાક્ષરે અમર થયા છે. ગમે તે જાતની કાર્ય પ્રવૃત્તિમાં વ્યવસ્થા બોધ અને ક્રમબોધનીતો અત્યંત જરૂર છે એમ કથ્યા વિના ચાલી શકે તેમ નથી. વ્યવસ્થા બોધ અને ક્રમબોધમાં જેટલી ન્યૂનતા તેટલીજ કાર્ય કરવામાં અપૂર્ણતા અવબોધવી. જે જે કાર્ય કરવામાં આવે તે તે કાર્ય કરવાની કેવી વ્યવસ્થા કરવાની છે ? તેનો પ્રથમ નિર્ણય કરવો જોઈએ. તેમજ જે કાર્ય કરવામાં આવે તેમાં કેવા કાર્યક્રમની જરૂર છે ? તેનો પ્રથમ નિર્ણય થવો જોઈએ. અવ્યવસ્થિત ચિત્તપૂર્વક કાર્ય કરનારાઓની પ્રવૃત્તિ ખરેખર સ્વ અને અન્ય મનુષ્યોના ધર્મને પ્રકાશ કરી શકતી નથી. અવ્યવસ્થિત કાર્ય પ્રવૃત્તિ વડે આત્મશક્તિઓનો નકામો ઘણો વ્યય થાય છે અને સમયનો

પણ બહુ વ્યય થાય છે, તેની સાથે આત્મશક્તિયોની પ્રગતિ પણ થતી નથી. જ્યાં સુધી અવ્યવસ્થિત કાર્યબોધ છે અને અવ્યવસ્થિત કાર્યક્રમ બોધ છે ત્યાં સુધી અવ્યવસ્થિત કાર્યપ્રવૃત્તિ થયા કરે છે અને તેથી અવ્યવસ્થિત શક્તિયોને વ્યવસ્થિત બલપણે ભેગી કરી શકાતી નથી. મુસલમાનોની સાથે અનેક યુદ્ધમાં રાજપુતો હાર્યા તેનું કારણ અવ્યવસ્થિત કાર્યબોધ અને અવ્યવસ્થિત કાર્યપ્રવૃત્તિ હતી. વ્યવસ્થાક્રમજ્ઞાનવડે જે જે મનુષ્યો કાર્ય કરે છે તે તે મનુષ્યો આત્મોન્નતિ-વિશ્વોન્નતિ અને સમાજોન્નતિયોથી પ્રતિદિન આગળ વધ્યા કરે છે. કોઈ પણ મનુષ્ય ખરેખરો કાર્ય યોગી છે કે નહિ ? તે તેની વ્યવસ્થાબુદ્ધિ અને કાર્ય ક્રમબુદ્ધિથી અવબોધાઈ શકે છે. ઇંગ્લીશ સરકાર સર્વદેશમાં વ્યવસ્થાક્રમબોધથી રાજ્યશાસન કરી શકે છે તેથી સર્વત્ર સર્વ પ્રકારની પ્રગતિમાં આગળ વધી શકે છે. સર્વત્ર સર્વ દેશમાં વ્યવસ્થા ક્રમબોધપૂર્વક પ્રવૃત્તિ કરીને ઇંગ્લીશ સરકાર ખરેખર રાજ્ય સામ્રાજ્યમાં અગ્રગણ્ય બની શકી છે તે તેની પ્રવૃત્તિના સૂક્ષ્મ ગર્ભમાં ઉંડા ઉતરવાથી અવબોધાઈ શકે તેમ છે. સર્વ પ્રકારનાં ખાતાંઓ વ્યવસ્થાપૂર્વક ચલાવવાં એ વ્યવસ્થા ક્રમ બોધ વિના બની શકે તેમ નથી. જે જે કાર્યો કરવાનાં હોય તેનું સમયના હિસ્સા પાડી ટાઇમટેબલ કરવું અને સર્વ પ્રકારની કાર્યની વ્યવસ્થાનો સમ્યગ્ બોધ કરી કાર્યપ્રવૃત્તિ આદરવી કે જેથી ક્ષણમાત્ર પ્રમાદ ન થાય અને કાર્યની સિદ્ધિ કરી શકાય. ધર્મ-શાસ્ત્રમાં ધાર્મિક કાર્યો કરવાનો અમુક અમુક કાલે નિર્ણય કરવામાં આવ્યો છે તેના ઉપર વિચાર કરવામાં આવશે તો તેમાં વ્યવસ્થાક્રમ બોધનું રહસ્ય અવબોધાશે અને કાર્યપ્રવૃત્તિનું પ્રાબલ્ય અવબોધાશે. પિંડ અને પ્રહ્લાંડને હિતકારક એવાં કાર્યોને વ્યવસ્થાક્રમ બોધપૂર્વક કરતાં નિર્લેપપણે આત્મ ફરજોને સમ્યગ્રીત્યા અદા કરી શકાય છે. વ્યાવહારિક કાર્યોમાં અને ધાર્મિક કાર્યોમાં વ્યવસ્થા ક્રમ જ્ઞાનપૂર્વક પ્રવર્તક તત્ત્વજ્ઞાનીકર્મયોગીઓ કોઈ રીતે નિર્બળ બની શકતા નથી અને તેઓ વિશ્વમાં વ્યાવહારિક અને નૈશ્વયિક સ્વાતંત્ર્ય જીવન તથા સાપેક્ષપ્રગતિકારકપારતંત્ર્ય જીવનની અસ્તિતાની સંસ્થા કરી શકે

છે. એક તરફ વ્યવસ્થાપૂર્વક ગોઠવાયલું આંગલસૈન્ય હોય અને એક તરફ અવ્યવસ્થિત સ્થિતિમાં ગોઠવાયલું આરબનું સૈન્ય હોય-હવે વિચાર કરો કે અવ્યવસ્થિત ક્રમપૂર્વક ગોઠવાયલું સૈન્ય પરાજય પામ્યા વિના રહેશે કે ! બાહ્ય અને આંતરિક હેતુઓથી અનેક પ્રકારે કાર્યવ્યવસ્થાનું જ્ઞાન કરવું જોઈએ. કાર્યવ્યવસ્થા પ્રતિબોધક શાસ્ત્રો-કાર્ય વ્યવસ્થાના ઉપદેશકો અને કાર્યવ્યવસ્થા ક્રમબોધ; એ ત્રણનું પ્રવૃત્તિકરનારાઓ સામીપ્ય સેવી તથા કાર્ય વ્યવસ્થા ક્રમબોધદ્વારા થતી પ્રવૃત્તિનું ફલ અવબોધી વ્યવસ્થા ક્રમપૂર્વક સ્વાધિકારે કાર્ય પ્રવૃત્તિ કરે તો તેઓ કાર્યની સિદ્ધિ કરી શકેજ. અને અન્ય મનુષ્યોના આત્માઓનો ધર્મ પ્રગટાવી શકેજ. માટે અનુભવ કરીને સ્વાધિકાર પ્રવૃત્તિમાં યોગ્ય થવા ઉપર્યુક્ત ગુણને ક્રિયામાં મૂકી પ્રત્યેક મનુષ્યે સદા અપ્રમત્તપણે પ્રવર્તવું જોઈએ. જે જે વ્યવસ્થાક્રમબોધવડે કાર્યપ્રવૃત્તિયો કરવામાં આવે છે તે સ્વપરધર્મના પ્રકાશમાટે છે એમ દૃષ્ટિબિંદુથી તે પ્રવૃત્તિયોનો હૃદયથી ઉદ્દેશ દૂર ન જવો જોઈએ. આત્માની જ્ઞાનાદિક શક્તિયો છે તે આત્માનો ધર્મ છે. અન્ય મનુષ્યોની જ્ઞાનાદિક શક્તિયો તે અન્ય ધર્મ અવબોધવો. સત્તાપેક્ષાએ સ્વાન્ય ધર્મ તે એકજ ધર્મ છે એમ અવબોધવું જોઈએ. સ્વપરધર્મનો પ્રકાશ કરવો એજ કાર્યપ્રવૃત્તિયોનું સાધ્યબિંદુ સદા દૃષ્ટિ આગલ સ્થિર રાખવું જોઈએ. વ્યવસ્થાક્રમ જ્ઞાનવડે કાર્યમાં પ્રવૃત્તિ કરવાથી કોઈની સાથે ક્લેશ કુસંપ અને આત્મવીર્યનો નકામો વ્યય કરવાનો પ્રસંગ પ્રાપ્ત થતો નથી અને ઐક્ય બલમાં પ્રગતિ થયા કરે છે. કાર્ય કરવાની ખૂબી તો ખરેખર વ્યવસ્થાક્રમમાં રહેલી છે-તે ખૂબીને જેઓ નથી જાણતા તેઓ વ્યવસ્થાક્રમની કિમ્મતને આંકી શકતા નથી. ઉત્સાહબળ અને ખંતથી કાર્યની વ્યવસ્થા યોજીને કર્તવ્યકાર્યાનુક્રમવડે સ્વફરજનુસારે કાર્ય કરતાં આલસ્યવિકથા વગેરેને અવકાશ મળતો નથી અને અપ્રમત્ત દશાએ કાર્ય પ્રયત્ન દશામાં વૃદ્ધિ થયા કરે છે. જેનું કર્તવ્યજીવન ખરેખર વ્યવસ્થાક્રમથી ગોઠવાયલું છે તે મનુષ્ય કર્તવ્યકાર્યનો વસ્તુતઃ અધિકારી બને છે. ઈંગ્લીશોના ટપાલખાતા વગેરે પ્રત્યેક ખાતા

તરફ લક્ષ્ય દેવાથી અવબોધાશે કે વ્યવસ્થાક્રમથી તેઓએ કેવી ઉત્તમ વ્યવસ્થા કરી છે. ધાર્મિક કાર્યોમાં અવ્યવસ્થાથી પ્રવૃત્ત થનારાઓ પરિણામે જે પ્રમાણમાં જોઈએ તે પ્રમાણમાં કર્મફલને પ્રાપ્ત કરી શકતા નથી. ધાર્મિક ખાતાંઓમાં અવ્યવસ્થાક્રમવડે પ્રવર્તવાથી તેમાં સુધારોવધારો કરી શકાતો નથી અને તેમજ તેઓની સંરક્ષા કરી શકાતી નથી. અલ્પ મનુષ્યો પણ વ્યવસ્થા અને ક્રમપૂર્વક ગોઠવાયલા હોય છે તો તેઓ અનેક કાર્યોને પહોંચી વળે છે અને પરસ્પરમાં સંપ મેળ રાખીને ઘણા મનુષ્યોની સાથે સ્પર્ધામાં ઉતરી સ્વપ્રવૃત્તિમાં વિજય મેળવે છે. કાર્ય કરવાના હેતુઓની વ્યવસ્થા, કાર્ય કરનારા મનુષ્યોની વ્યવસ્થા, કાર્યકાલની નિયમસર વ્યવસ્થા, કાર્યસહાયકોની અનુક્રમ વ્યવસ્થા, કાર્યકરવામાં યોજાયલા વિચારોની ક્રમસર વ્યવસ્થા અને તેમાં દ્રવ્યક્ષેત્રકાલભાવે ઉત્સર્ગ અને અપવાદ માર્ગે જે જે સામગ્રીઓ મેળવવાની હોય તેની ક્રમસર વ્યવસ્થાના બોધને પામી અનુક્રમ વ્યવસ્થા પ્રમાણે કર્તવ્યકાર્યો કરવામાં આવે તો ખરેખર કાર્યયોગીઓ આ વિશ્વમાં મહાકાર્યો કરવાને શક્તિમાન થઈ શકે છે. જે જે કાર્યો સ્વાધિકારે દ્રવ્યક્ષેત્રકાલ અને ભાવે ઉત્સર્ગ અને આપત્તિકારણે અપવાદમાર્ગથી કરવાનાં હોય તે તે કાર્યોની અનુક્રમ વ્યવસ્થાનો પરિપૂર્ણ વિચાર કરવો અને વ્યવસ્થા પ્રમાણે કાર્યપ્રવૃત્તિમાં પ્રવર્તવાને પરિપૂર્ણ વ્યવસ્થાથી પ્રવર્તવું એજ કાર્યયોગીની પ્રવૃત્તિનો મુખ્ય ઉપાય છે. સ્વબુદ્ધ્યનુસારે કાર્યની વ્યવસ્થા અને તેની ક્રમવ્યવસ્થા ગોઠવવામાં જે જે ભૂલો રહી ગઈ હોય તેને દૂર કરવી અને તેમાં પારિણામિકબુદ્ધિવાળા કાર્યયોગીઓની સલાહ લેવી. પ્રત્યેક કાર્યવ્યવસ્થાક્રમ ગોઠવવામાં બુદ્ધિની મહત્તા રહેલી છે અને કાર્યને વ્યવસ્થાક્રમવડે કરવામાં આત્મશક્તિયોની મહત્તા રહેલી છે. કેચિત્ મનુષ્યો એવા હોય છે કે કાર્યને વ્યવસ્થાક્રમ અવબોધી શકે છે પરંતુ તે પ્રમાણે પ્રવૃત્તિ કરી શકતા નથી અને કેચિત્ મનુષ્યો એવા હોય છે કે કાર્યને વ્યવસ્થાક્રમ અવબોધી શકતા નથી પરંતુ કાર્યપ્રવૃત્તિઓને આદરે છે અને કેચિત્ મનુષ્યો એવા હોય છે કે કાર્યના વ્યવસ્થાક્રમને સ્વબુદ્ધ્યા નિર્ણય કરે છે અને તે પ્રમાણે વ્યવસ્થાક્રમપૂર્વક કાર્યપ્રવૃત્તિમાં

પ્રવૃત્ત થઈ શકે છે. પ્રત્યેક મનુષ્યના પ્રત્યેક કાર્યની વ્યવસ્થા અવલોકીને તેની કર્તવ્યશક્તિમાટે મત બાંધી શકાય છે અને તે કાર્યપ્રવૃત્તિમાં કેટલાઅંશે સફળ થશે તેનો નિર્ણય કરી શકાય છે. કાર્યની વ્યવસ્થા જાણવી અને કરવી એજ પ્રથમકાર્યયોગી થતાં શિખવાનું છે. જે કાર્યની વ્યવસ્થા અને તેને કરવાનો અનુક્રમ ન જાણાયો તો સમ્મૂર્ચિમનીપેઠે કાર્યપ્રવૃત્તિ થવાની એમ નિશ્ચયતઃ અવબોધવું. જે જે મહાકાર્યયોગીઓ થયા થાયછે અને થશે તેઓમાં વ્યવસ્થાક્રમ બોધ અને વ્યવસ્થાક્રમપ્રવૃત્તિજ મુખ્યકારણ અવબોધવું. સ્વવ્યક્તિપરત્વે દૈવસિક, પાક્ષિક અને વાર્ષિક જે જે કર્તવ્યકર્મો કરવાનાં હોય અને સમાજપરત્વે જે જે વ્યાવહારિક અને ધાર્મિકકાર્યો કરવાનાં હોય તથા સંઘને અને દેશને ઉદ્દેશી જે જે કાર્યો કરવાનાં હોય તેમાં અનુક્રમ કાર્ય કરવાની પ્રવૃત્તિ અને કાર્ય કરવાની સર્વ પ્રકારની વ્યવસ્થાનો બોધ અને પ્રવૃત્તિ એ બેમાં જેઓ દૃઢતા, ખંત અને ઉત્સાહશીલ હોય છે તેઓ સ્વફરજોને સારી રીતે અદા કરી શકે છે એમ અનેક કાર્યયોગીઓનાં ચરિત્રો વાંચવાથી અવબોધાઈ શકે છે. ઉદ્યમઃ સાહસં ધૈર્યં બલબુદ્ધિ પરાક્રમમ્, ષડેતેયસ્યવિદ્યન્તે, તસ્માદેવોઽપિશક્કતે, એ શ્લોકના ભાવ પ્રમાણે જેનામાં ઉદ્યમ, સાહસ, ધૈર્ય, બલ બુદ્ધિ, અને પરાક્રમ હોય છે અને તે જો યદિ વ્યવસ્થાક્રમથી કાર્યમાં પ્રવૃત્ત થાય છે તો પશ્ચાત્ તેની કર્તવ્ય કાર્યસિદ્ધિમાં શું બાકી રહે? અર્થાત્ કંઈ પણ બાકી રહે નહિ, વિક્રમભૂપતિ, શ્રેણિકભૂપતિ, કુમારપાલ અને અકબર વગેરે રાજાઓમાં ઉદ્યમ, સાહસ, ધૈર્ય, બલ, બુદ્ધિ અને પરાક્રમ હતું તેથી તેઓ કર્તવ્યરણક્ષેત્રમાં મહાયોદ્ધાઓ થઈને ધૂમી વિશ્વમાં પ્રસિદ્ધ થયા છે. વિદ્વાન્ હોય, યોદ્ધા હોય, વ્યાપારી હોય અને પરાક્રમી હોય પરન્તુ તે જો વ્યવસ્થાક્રમના શિક્ષણથી વિજ્ઞ ન બનેલો હોય તો કર્તવ્ય કાર્યો કરવામાં તે પશ્ચાત્ રહે છે એમ અનેક દૃષ્ટાંતોથી અવલોકી શકાય છે. વ્યવસ્થાક્રમબોધથી અનેક પ્રકારની શક્તિઓને એકઠી કરી શકાય છે. અતએવ સંક્ષેપમાં કથવામાં આવે છે કે કાર્ય વ્યવસ્થાક્રમજ્ઞાનની જેને સમ્યક્પ્રાપ્તિ થઈ છે તે કર્તવ્યકાર્યનો અધિકારી બને છે. કર્તવ્યકર્મ વ્યવસ્થાક્રમબોધની પ્રાપ્તિની જેટલી આવશ્યકતા છે

તેટલીજ કર્તવ્ય કાર્યમાં પ્રવૃત્ત થવાને નિર્ભય થવાની આવશ્યકતા છે. વ્યવસ્થાક્રમબોધ હોય તોપણ સાત પ્રકારની ભીતિને ત્યાગ કર્યા વિના અને આત્મામાં સ્થિર થયાવિના કર્તવ્યકાર્યપ્રવૃત્તિમાં આગળ વધી શકાતું નથી. કર્તવ્યકાર્યપ્રવૃત્તિમાં પ્રવેશ કરવાની સાથે જેના મન વચન અને કાયાના વ્યાપારમાં અંશમાત્ર પણ ભીતિ નથી રહેતી તે મહાપુરુષ આ વિશ્વમાં ઇચ્છિતકાર્યને સિદ્ધ કરી શકે છે. વિવેક-દૃષ્ટિથી જે જે કર્તવ્યકાર્યો કરવાનાં હોય તેમાં સાતપ્રકારની ભીતિને સ્થાન ન આપવું જોઈએ. કોઈ પણ રીતે મારે આ વિશ્વમાં સાતે પ્રકારની ભીતિયો રાખવાનું કારણ નથી એમ જ્યારે દૃઢ નિશ્ચય થાય છે ત્યારે આત્મામાં દૈવીશક્તિ ખીલે છે અને આ વિશ્વમાં અલૌકિકકાર્યો કરી શકાય છે. ભીતિધારવી એ કાયરપુરુષનું લક્ષણ છે. ભીતિથી કર્તવ્યકર્મરણાંગણમાં પવૈયાની દશા પ્રાપ્ત થાય છે. લોકોમાં પણ કહેવત છે કે કરના તો મત ડરના, ઓર ડરના તો મત કરના. જે કાર્ય કરવું તેમાં જ્ઞાનીઓએ શા માટે ડરવું જોઈએ? આલોકભય, પરલોકભય, યશભય, આજીવિકાભય, રોગભય, અકસ્માત-ભય, મરણભય ભીતિયો વગેરે ધારણ કરવાથી આત્માની જે જે શક્તિઓ વિકાશ પામવાની હોય છે તે સંકોચાઈ જાય છે અને કર્તવ્ય ક્ષેત્રમાંથી પાછું ફરવાનું થાય છે. કર્તવ્યકર્મક્ષેત્રમાં દાનવીર, ભક્તવીર, ધર્મવીર, જ્ઞાનવીર, કર્તવ્ય કાર્યવીર-જ્ઞાનવીર અને શૂરવીર સર્વ પ્રકારની મમતાનો અને અહંતાનો ત્યાગ કરીને મરજીવો થઈ વિચરે છે તેથી તેને મન, વચન, કાયા, ધન અને વિશ્વના કોઈ પણ પદાર્થની તેનાપર અસર થતી નથી. આત્મવીર્યથી દાનવીર વગેરે વીરો પોતાના આત્માને સર્વસંગોથી મુક્ત કરે છે. જ્યાંસુધી ભીતિ છે ત્યાંસુધી આત્મા એક છુદ્દજંતુસમાન છે. આ વિશ્વમાં સાતપ્રકારની ભીતિરાખનારાઓથી કોઈ પણ જાતનું મહાન કાર્ય બન્યું નથી, બનતું નથી અને ભવિષ્યમાં બનશે નહિ. શરીરનીમમતા, અને પ્રાણની મમતા એ બે જેના મનમાં નથી તેજ મનુષ્ય કર્તવ્યકાર્યનો અધિકારી બને છે. સંયોગે જેટલી વસ્તુઓનો આત્માની સાથે સંબંધ થયો છે તેટલી વસ્તુઓ ખરેખર આત્માની નથી તેથી સંયોગીવસ્તુઓનો વિયોગથવાનો છે એવો

પૂર્ણ નિશ્ચય કરીને આત્માદ્વારા જે જે કર્તવ્યકાર્યો હોય તેમાં સર્વ પ્રકારની ભીતિનો ત્યાગકરીને પ્રવર્તવું જોઈએ. આત્માવિના અન્ય કશું આત્માનું થયું નથી, થતું નથી અને થશે નહિ એવો નિશ્ચય છે તો નકામી જ્ઞાન્તિધારીને ભીતિયો શા માટે ધારણ કરવી જોઈએ? જે જે વસ્તુઓ આત્માની વસ્તુતઃ નથી એવી પૌ ગલિક વસ્તુઓની મમતાથી ભીતિ ઉત્પન્ન થાય છે અને ભીતિથી આત્મા પરભાવમાં રહીને નપુંસક જેવો પામર-કાયર-નિઃસત્વ બને છે. તેથી કશુંએ શ્રેય સ્વપરનું કરી શકાતું નથી. કોઈ પણ સંયોગનો વિયોગ થવાનો છે, છે ને છેજ; એમાં કદાપિ અન્ય ફેરફાર થવાનો નથી તો શા માટે બીવું જોઈએ? કાર્યપ્રવૃત્તિમાં બીવાથી કંઈ પણ વળવાનું નથી. અહંતા-મમતા આદિ વૃત્તિયો ઉત્પન્ન થવાનું કારણ શું છે? તેનું સૂક્ષ્મ સ્વરૂપ વિચારવાથી ભય હેતુઓનો વિલય થાય છે એમ નિશ્ચયતઃ અવબોધવું. ભીતિના સંસ્કારોનો સર્વથા પ્રકારે ક્ષય કરવો એ પણ એક કર્તવ્યકાર્ય છે અને નિર્ભીતિપૂર્વક કર્તવ્યકાર્ય કરવાં એ પણ કર્તવ્ય કર્મોધિકારિતાનું મહત્ત્વ છે. અમુક કાર્યમાં પ્રવર્તતાં અમુક જાતિનો ભય ઉત્પન્ન થતાં અનેક જાતના વિકલ્પ સંકલ્પ ઉત્પન્ન થાય છે અને તેથી આત્મશક્તિયોનો હ્રાસ થતો જાય છે. અમુક કાર્યમાં પ્રવર્તતાં ભીતિના સંસ્કારોવડે ચિંતા શોકના વાતાવરણોથી નકામું દુઃખ ઉત્પન્ન કરી શકાય છે. સ્વાધિકારે વિવેકપૂર્વક કાર્યમાં પ્રવર્તતાં સર્વસ્વાર્પણ કરવામાં ભીતિનો એક વિકલ્પ પણ ન થાય એવો નિર્ભય આત્મા જ્યારે થાય છે ત્યારે આત્મામાં સ્થિરતા થાય છે અને અસ્થિરતા ટળી જતાં સદ્વર્તનના શિખરે આત્મા વિરાજમાન થાય છે એમ અનુભવદૃષ્ટિથી અવબોધવું. જેમ જેમ બાહ્યમાં નિઃસંગતાભાવ વૃદ્ધિ પામતો જાય છે તેમ તેમ સમભીતિયોના સંસ્કારોનો નાશ થતો જાય છે. સમ ભીતિયોથી આ વિશ્વમાં બહિરાત્મભાવવૃદ્ધિ પામે છે અને બહિરાત્મભાવથી જે જે કાર્યો કરવામાં આવે છે તેમાં સલેપતા રહે છે. અતએવ સમભીતિયોના સંસ્કારોનો મૂળમાંથી ક્ષય કરવો કે જેથી આત્માની કર્તવ્યકાર્યપરાયણતા છતાં



નિર્લેપતાની વૃદ્ધિ થયા કરે. જેને અનેક પ્રકારની ભીતિયોના સંસ્કારો પ્રકટે છે તે બાહ્યમાં હું તુંની આન્તરિકવૃત્તિથી અંધાયલો છે તેથી તે વ્યાવહારિક કાર્યો અને ધાર્મિક કાર્યોમાં સાત્વિક ગુણપૂર્વક પ્રવૃત્તિ કરી શકતો નથી અને વાસ્તવિકરીત્યા આત્મોન્નતિના ક્રમમાં વ્યવસ્થાપૂર્વક ઉપશમાદિભાવે ઉચ્ચ શુદ્ધ થઈ શકતો નથી. અનાદિકાલથી લયસંજ્ઞાનો આત્માની સાથે સંબંધ છે પણ જ્યારે આત્મા સ્વયં આત્માના રૂપમાં લય પામવાની સાથે બાહ્ય ફરજોને સ્વાધિકારે જે સ્થિતિમાં રહેલો છે તેને અનુસરીને બળવે છે ત્યારે નિર્ભયતાના પ્રદેશો તરફ ગમન કરે છે અને આત્માના શુદ્ધ રૂપમાં સ્થિર થઈ જાય છે તદ્વા તે સ્થિર વીર્યયોગે પ્રબલ પુરૂષાર્થને પ્રકટાવી નિર્ભયદશામાં વિચરે છે. આ વિશ્વમાં પોતાનાં પાડેલાં નામ અને શરીરાકારરૂપ એ બેમાં અહંમમત્વની વૃત્તિ ન થાય અને બાહ્ય કાર્યો થાય ત્યારે અવબોધવું કે નિર્ભય પ્રદેશમાં આગળ વિચરવાનું થયું છે. વિશ્વ અને પિંડમાંથી નિરહંવૃત્તિ થઈ એટલે નિર્ભયપણે સર્વ કાર્યોને કરી શકવામાં કોઈ જાતનો વિરોધ આવી શકે તેમ નથી. નામરૂપમાં થતો અહંત્વાધ્યાસ ટળતાં સર્વ પ્રકારની ભીતિયોનો નાશ થાય છે એમ અનુભવ કરી અવબોધવું. કુમારપાલ રાજાએ સ્વપ્રતિપક્ષી શત્રુરાજાની સાથે લડતાં ભીતિનો ત્યાગ કરી મરજીવા બની જ્યારે શુદ્ધ શરૂ કર્યું હતું ત્યારે તે વિજય પામ્યો હતો. શ્રીકવિદ્વાન્ સોફેટીસે ઝેરનો ખ્યાલો પીવો કબુલ કર્યો પરંતુ અનીતિરૂપ તત્ત્વોને ઉત્તેજન આપ્યું નહિ તેથી તેની પાછળ તેના સદ્વિચારોનો ફેલાવો થયો અને ઇતિહાસના પાને તેનું અમર નામ રહ્યું. યદિ સોફેટીસે ભીતિથી સામા પક્ષનો મત સ્વીકાર્યો હોત તો સદા માટે તેની કીર્તિ અને સદ્વિચારોનો ફેલાવો રહેત નહિ. શ્રી વીરપ્રભુએ સાડાબાર વર્ષ પર્યન્ત અનેક ઉપસર્ગોને સહન કર્યા પણ તેઓ જરા માત્ર ઉપસર્ગોથી લય પામ્યા નહિ અને ધ્યાનારૂઢ બની કેવલ જ્ઞાન પામી જૈન તીર્થની સ્થાપના કરી. શ્રી હેમચંદ્ર પ્રભુએ નિર્ભીતિથી અનેક કાર્યો કર્યા. તેમણે સ્વકાર્ય પ્રવૃત્તિમાં જીંદગીનું

સ્વાર્થણ કર્યું અને જૈનોના ઇશુ કાઇસ્ટરૂપ બન્યા. શિવાજી અને પ્રતાપસિંહે યુદ્ધમાં કટાકટીના પ્રસંગે જરા માત્ર ભીતિ ધારણ કર્યા વિના સ્વસેવા બજાવીને આર્યોમાં અગ્રગણ્ય બન્યા. સર્વ પ્રકારના ભયનો ત્યાગ કરીને આ પાર કે પેલે પાર એવો નિશ્ચય કરીને સ્વાધિકારે પ્રવૃત્તિ કર્યા વિના કદાપિ કાર્યની સિદ્ધિ કરી શકાતી નથી એમ ખાસ અવબોધવું. અકબરના જીવનચરિત્રપર લક્ષ્ય દેવાથી અવબોધી શકાશે કે તેણે મૃત્યુનો ભય ગણ્યા વિના અનેક યુદ્ધોમાં ઝંપલાવ્યું હતું. જે મનુષ્ય કોઈ પણ જાતના ભયને શરણે જાય છે તે અવનતિને શરણે જાય છે એમ જાણવું. ભીતિયોનો નાશ કરીને આત્માની સર્વ શક્તિયો ખીલવવી જોઈએ. આ વિશ્વમાં ભયયુક્ત થવાને જન્મ થયો નથી. સ્વાધિકારે જે પ્રવૃત્તિ કરવાની હોય તેમાં સ્વાત્માને અમર માની પ્રવૃત્તિ કરવી જોઈએ કે જેથી કાર્યપ્રવૃત્તિમાં સ્થિરતાપૂર્વક પ્રવર્તી શકાય. કોઈ પણ સ્વાધિકારે આવશ્યક કર્તવ્ય હિતકર કાર્ય કરતાં વિશ્વથી ખૂટીવું ન જોઈએ જે મનુષ્ય ખોટી રીતે લોકાપવાદથી ખૂટીવે છે અને લૌકિક તથા લોકોત્તર કાર્યપ્રવૃત્તિમાં મન્દ પડી જાય છે તે પોતાને તથા સ્વાશ્રિતજનોને વિનાશના માર્ગે દોરી જાય છે. સ્વાત્માની સાથે સંબંધિત સર્વ હિતકર સામગ્રીઓની રક્ષા કરવાની જરૂર છે પરન્તુ કાર્ય કરતાં મૃત્યુ આદિના અધ્યવસાયને ધારણ કરવાની કોઈ પણ રીતિએ જરૂર નથી. સ્વકાર્ય પ્રવૃત્તિમાં ભીતિયોને દબાવવાપૂર્વક આત્મભોગ આપીને પ્રવૃત્ત થવું જોઈએ. વિશ્વસામ્રાજ્ય વ્યવસ્થા સ્થાપવા વા સુધારવા તથા ધર્મ સામ્રાજ્ય વ્યવસ્થા સુધારવા અને પ્રગતિયુક્ત કરવા માટે અનેક મહાપુરૂષોએ મૃત્યુ વગેરે ભીતિયોથી નહિ ખૂટીતાં આત્મભોગો આપ્યા છે, વર્તમાનમાં આપે છે અને ભવિષ્યમાં આપશે. હે મનુષ્ય ! સ્વાધિકારપ્રવૃત્તિમાં સાતપ્રકારની ભીતિયોનો ત્યાગ કરીને સ્વાત્મામાં સ્થિર થઈ જ્યારે પ્રવૃત્તિ કરીશ ત્યારે તું કાર્ય કરવાની યોગ્યતાને પ્રાપ્ત કરી શકીશ. હે મનુષ્ય ! સ્વકાર્યપ્રવૃત્તિમાં અનેક પ્રકારના ભયની કલ્પના કરીને સ્વાધિકારકર્તવ્યથી બ્રહ્મ થઈ કદિ પરતંત્રબનીશ તો તું

સ્વાશ્રિત મનુષ્યોના પારતંત્ર્ય જીવનમાં અને નાશમાં શાપરૂપ બનીશ. નામરૂપોની વૃત્તિઓના પરપોટાઓ ક્ષણિક છે તેઓને તું ત્હારા માનીશ નહિ અને તું કદાપિ તેઓના નાશની ભીતિને ધારણ ન કર. જે મનુષ્યો નામરૂપની અહંવૃત્તિના તાબે થઈને મૃત્યુ વગેરે ભીતિયોથી ઝડીવે છે અને તેથી કર્તવ્યબ્રહ્મ થાય છે તેઓ વિશ્વમાં દાસત્વકોટીમાં રહેવાને ઉત્પન્ન થએલા છે. તેઓનું ભાગ્ય એક ગરીબ પશુના જેવું દયાપાત્ર દેખાય છે. સ્વાધિકારે કર્તવ્યકર્મથી બ્રહ્મ થઈને જેઓ વિશ્વમાં જીવે છે તે વસ્તુતઃ જીવનારા નથી. જે મનુષ્ય ભીતિઓના શરણે ભય છે તે સત્ય-દયા-અસ્તેય-બ્રહ્મચર્ય-પ્રામાણ્ય-વિશ્વાસ-પાલન-નીતિ-રાજ્યની સાથે પ્રામાણ્યસંબંધ અને સદાચારોથી બ્રહ્મ થાય છે. જે મનુષ્યો ભીતિઓને ધારણ કરે છે તેઓ ખરા કટાકટીના પ્રસંગે ધર્મનો ત્યાગકરીને અધર્મને આદરે છે. જ્યાં સત્ય છે ત્યાં ભય નથી એવું શ્રી વીરપ્રભુએ કથ્યું છે. ભીતિ ધારણકરનારાઓ ભયપ્રસંગે સત્યને ત્યાગી અસત્યને તાબે થાય છે. કારણ કે તેઓ જીવવાના કારણે તેવું અસહવર્તન પણ અંગીકાર કરી શકે છે. ભીતિ-ધારક મનુષ્ય, સ્વધર્મનો સ્વપક્ષનો સ્વસમાજનો ધર્મ ત્યાગીને અસહ-ધર્મને અંગીકાર કરી શકે છે અને તે ખરી રીતે કથીએ તો સત્ય-વિચારો અને સદાચારોને વેચીનાખી પરનાતાબે થાય છે. ભીતિધારક મનુષ્ય મન-વચન અને કાયાની એકરૂપતા ધારણ કરવા શક્તિમાન થતો નથી અને તે પોતાના સત્યવિચારો અને કર્તવ્યોને અન્યની આગળ જણાવતાં ભય પામીને સ્વજીવનને ભયથી કલંકિત કરે છે. હે મનુષ્ય ! જે ત્હને પરિતઃ કોઈપણ કાર્ય કરવું એમ ખરેખર વિવેકદૃષ્ટિથી સત્ય જણાય તો પશ્ચાત્ તું કદાપિ અનેક ભીતિયોથી ભય પામીશ નહિ. ખરેખર ત્હારા સત્યવિચારો અને સ્વાધિકારે કર્તવ્યપરાયણતાથી ભીતિઓનાં ભૂતડાંઓ અદૃશ્ય થઈ જશે અને તું જ્યાં દેખીશ ત્યાં નિર્ભયતાને અવલોકી શકીશ એમ હૃદયમાં અવધાર. હે મનુષ્ય ! તું અજ્ઞાનતાયોગે બ્રાન્તિથી નાહક મનમાં અનેક ભીતિઓના સંકલ્પો અને વિકલ્પોને ધારણ કરે છે અને કર્તવ્ય કાર્યમાં ભીરૂબને છે

પણ તું જ્ઞાનદૃષ્ટિથી દેખે તો તેમાંનું કશું કંઈ હોતું નથી. હે મનુષ્ય ! તું ભીતિથી પેલીપાર રહેલા આત્માને માની કર્તવ્યપરાયણ થા. પ્રવૃત્તિમાર્ગમાં વા નિવૃત્તિમાર્ગમાં સર્વથા પ્રકારે ભીતિયોનો ત્યાગ કર્યા વિના પરિપૂર્ણ પ્રવૃત્ત થઈ શકાતું નથી. કર્મયોગીઓ આલોક ભય-મૃત્યુ ભય વગેરે ભીતિયોથી ખેંચાતા નથી. ચેડા મહારાજે કૌણિકની સાથે બાર વર્ષપર્યન્ત યુદ્ધ કર્યું. ચેડા મહારાજ ક્ષત્રિય રાજા અને શ્રાવક ધર્મનાં બારવ્રત ધારણ કરનાર હતા છતાં આવશ્યક કર્તવ્યકાર્યની ફરજે યુદ્ધ કરતાં તેમણે હૃદયમાં ભીતિને સ્થાન આપ્યું નહતું. તેઓ અવબોધતા હતા કે ભીતિથી કંઈ આત્માની ઉન્નતિ થતી નથી. આત્મજ્ઞાનીઓ નામરૂપના દૃશ્ય વિશ્વપ્રપંચથી સ્વાત્માને ભિન્ન માને છે તેથી તેઓ નામરૂપના દૃશ્ય પ્રપંચમાં સ્વાધિકારે અમુક દૃષ્ટિએ પ્રવૃત્ત થયા છતાં નિર્ભીત બની નિર્લેપ રહે છે. સર્વાત્માઓની સાથે આત્માનો સત્તાએ સિદ્ધ સરખો સંબંધ છે. કોઈ આત્માથી કોઈનું અશુભ કરી શકાય એવું નથી. આત્મા શસ્ત્રથી છેદાતો નથી. પંચ-ભૂતમાંથી કોઈ ભૂત આત્માનો નાશ કરવા સમર્થ થતું નથી, જ્યારે આત્માની આવી સ્થિતિ છે તો આત્માને શામાટે અન્યની ભીતિ-યોથી ખેંચાવું જોઈએ ? અલબત્ત ન ખેંચાવું જોઈએ. જે જે શરીરાદિક વસ્તુઓ આત્માની નથી, ભૂતકાલમાં આત્માની થઈ નથી અને ભવિષ્યમાં આત્માની થનાર નથી તે તે વસ્તુઓના સંબંધે ભીતિ ધારણ કરવાની કંઈ પણ જરૂર નથી અને ભીતિને ધારણ પણ ન કરવી જોઈએ. સમુદ્રમાં ઉત્પન્ન થતા તરંગોના વિલયથી જેમ સમુદ્રને ખેંચાવું હોતું નથી તેમ આત્માની સાથે સંબંધિતપરભાવ સંયોગો અને તેના વિયોગોથી કંઈ આત્માને ખેંચાવું હોતું નથી. આત્મા અરૂપી જ્ઞાનાદિક ગુણનો ભંડાર છે. આત્માના શુદ્ધ સ્વરૂપ વિના બાકી અન્ય કશું આત્માનું નથી. આત્માનું શુદ્ધ સ્વરૂપ પ્રગટાવવું તે ખરેખર આત્માના હાથમાં છે. આત્માજ સ્વયં સ્વરૂપનો કર્તા છે. આત્માનું શુદ્ધ સ્વરૂપ પ્રકટાવવા માટે દેવ-ગુરૂ અને ધર્મની સામગ્રીઓની આરાધના કરવી તે લોકોત્તર કારણભૂત વ્યવહાર છે અને બાહ્ય શરીરાદિનું સંરક્ષણ કરવું ઇત્યાદિ જે જે કાર્યો ખરેખર લોકોત્તર કારણભૂત ધર્મનાં પણ

કારણભૂત હોય તેઓને સ્વાધિકારે અમુક દશાએ કરવાં એ લૌકિક વ્યવહાર ધર્મ છે. ઉપર્યુક્ત લૌકિક અને લોકોત્તર વ્યવહાર ધર્મનાં કાર્યોને સ્વાધિકારે આત્માનું નિર્ભય સ્વરૂપભાવીને કરવાં જોઈએ. આત્માનું શુદ્ધરૂપ પ્રકટાવવાને વ્યવહારથી અને નિશ્ચયથી સાધન સામગ્રીદ્વારા સદા પ્રવૃત્ત રહેવાથી પ્રવૃત્તિની પરંપરામાં સુવ્યવસ્થા રહે છે અને ધર્મનાં અને આજીવિકાનાં સાધનોની સાનુકુલતાના યોગે સ્વોન્નતિ અને વિશ્વોન્નતિનાં પારમાર્થિક કાર્યોમાં સમ્યગ્ રીત્યા પ્રવૃત્ત થઈ શકાય છે. સ્વાત્માની અનેક પ્રવૃત્તિઓમાં અનેક ભીતિયો દેખાય છે પરંતુ આત્મશક્તિથી તેઓના સામા થતાં ભીતિયો અદ્-શ્ય થઈ જાય છે. જે કંઈ થાય છે તે સારાને માટે થાય છે. કાર્ય-પ્રવૃત્તિમાં સ્વાધિકારે જે કંઈ દુઃખો પડે છે તે આત્માની ઉન્નતિ કરવાને માટે કોઈ જાતનો ઓધ આપનાર હોય છે તેથી દુઃખો પડ્યા છતાં પણ જરા માત્ર ભીતિ ધારણ કરવાની આવશ્યકતા નથી. આત્માની સ્વાધિકારે વિવેકપૂર્વક જે જે પ્રવૃત્તિઓ થતી હોય તેમાં જે કંઈ નષ્ટ થવાનું હોય તેને થવા દો. ફક્ત પોતાના અધિકારને ભીતિયોનો ત્યાગ કરી બળવ્યા કરવો અને તટસ્થરહી સુખદુઃખોને વેઠાકરવાં કે જેથી આત્મોન્નતિના શિખરે ચડતાં કોઈ જાતનો પશ્ચાત્ત અવરોધ રહે નહિ. વ્યાવહારિકકાર્યો કરવાને કર્મરાજાની અમુક સંયોગોમાં આજ્ઞા થઈ છે તેથી અમુકકાર્યોને સ્વાધિકારે કરવામાં આત્મા ફક્ત પોતાની બાહ્ય ફરજને અદા કરે છે તેમાં કંઈ લેવુંદેવું નથી તેમજ કંઈ જહીવાનું કારણ નથી. આ પ્રમાણે નિશ્ચયવિચાર કરીને કાર્યોમાં પ્રવૃત્ત થતાં વિશ્વથી લેપાવાનું થતું નથી અને આત્માની પ્રગતિ થયા કરે છે. સાતપ્રકારની ભીતિયોથી ન જહીવાય એવો પોતે પોતાને ઓધ આપવો જોઈએ કે જેથી કટાકટીના પ્રસંગે આત્માવસ્તુતઃ ભીતિવિનાનો બની સ્વફરજોને અદા કરી શકે. સ્વકાર્યોને કરતાં મનમાં યાવત્ભીતિ રહે છે તાવત્ અવબોધવું કે આત્માની નિર્ભયતા પ્રાપ્ત કરી શકાઈ નથી. ગજસુકુમાલે અને સ્કંધકમુનિના પાંચસો શિષ્યોએ તથા મેતાર્યમુનિએ સર્વથા ભીતિયોનો ત્યાગ કરી સ્વાત્મધર્મમાં સ્થિર રહી આત્મોન્નતિ કરી હતી. એ પ્રમાણે ભવ્યજિજ્ઞાસુએ સ્વાત્માને ભીતિયોના પ્રસંગે

નિર્ભયરૂપ ભાવી આત્મોન્નતિની પરિપૂર્ણતા સાધવી જોઈએ. સમરાદિત્ય  
 રાજર્ષિએ ધ્યાનકાર્યમાં પ્રવૃત્ત થઈનેજ મૃત્યુભીતિના એક સામાન્ય  
 વિકલ્પને પણ હૃદયમાં સ્થાન આપ્યું નહિ અને તેથી તેઓ પરમા-  
 ત્મરૂપ બન્યા. જો તેઓ મૃત્યુથી ભય પામ્યા હોત તો આત્મોન્નતિની  
 નિઃસરણીપરથી પડી જાત. અતએવ ભીતિયો નાશ કરવામાટે આત્માને  
 ઉત્કટવીર્યે નિર્ભયરૂપ ભાવી પ્રત્યેકકાર્યમાં પ્રવૃત્ત થવું જોઈએ કે જેથી  
 આત્મવના હેતુઓ પણ સંવરપરિણામના હેતુભૂત થાય. મહાબલ  
 મલયાગિરિનું ચરિત વાંચવાથી માલુમ પડશે કે મહાબલે ભયસ્થાનોમાં  
 નિર્ભયરૂપ સ્વાત્માને માનીને નિર્ભયપણે પ્રત્યેકકાર્યને સ્વાધિકારે  
 કર્યા હતાં અને ત્યાગાવસ્થામાં મૃત્યુપ્રદ મહોપસર્ગ થયા છતાં પણ  
 આત્માના શુદ્ધધર્મની ભાવનાભાવીને આત્મામાં સ્થિર થઈ સ્વાધિકારે  
 ગૃહીત કાર્યમાં વિજય મેળવ્યો હતો. અરણિકમુનિએ શિલાપર અન-  
 શનવ્રત અંગીકાર કર્યું અને સ્વાત્માને નિર્ભય ભાવી આત્મોન્નતિસ્થાન  
 પ્રાપ્ત કર્યું. બાહ્યસંયોગે બાહ્યકાર્યમાં પ્રવૃત્ત થતાં પ્રહ્લાંડની અર્થાત્  
 સમષ્ટિની ખરાબ અસરવ્યપ્તિરૂપ સ્વાત્માપર ન થવા દેવી એજ કાર્ય,  
 વસ્તુતઃ આન્તરભાવે કરવાનું છે અને તે સર્વથા ભીતિયોનો ત્યાગ  
 કર્યાવિના પરિણર્ણ બની શકે તેમ નથી. નિર્ભીતિત્વની વાતો કરનારા  
 અને તેની ભાવના કરનારા અનેક મનુષ્યો મળી શકે છે પરંતુ ભીતિ-  
 યોના પ્રસંગે આત્મામાં અંશમાત્ર પણ ભયની લાગણી ન પ્રકટે એવા  
 મનુષ્યો તો અલ્પ મળી શકે છે. કાર્યપ્રવૃત્તિમાં આત્માને મૂકીને ભીતિ-  
 યોનો ત્યાગ કરવાથી આત્માની નિર્ભયદશા કેટલી છે તેની તુલના  
 કરી શકાય છે. ભીતિયોના જ્યારે જે જે પ્રસંગો આવે ત્યારે તે તે  
 પ્રસંગે આત્માની નિર્ભયતાપર લક્ષ્યદેષને ભીતિયોના સંસ્કારોનો નાશ  
 કરવો. હજારો ભીતિયોના સંયોગોમાં અન્તરમાં નિર્ભય થઈ મન-વચન  
 અને કાયાના વ્યાપારમાં નિર્ભયતાયુક્ત રહેવું એ કંઈ સામાન્ય વાત  
 નથી. રજોગુણીભીતિયો તમોગુણીભીતિયો અને સાત્વિકભીતિયોની  
 પેલીપાર જનારા આત્મજ્ઞાનીકર્મયોગીઓ વિશ્વમાં કર્તવ્યકર્મ કરવાને  
 યોગ્ય અધિકારી ઠરી શકે છે. જે મનુષ્યે જેવો કર્તવ્યકર્મનો વેષ લીધો  
 હોય તેને સમ્યક્ ભજવી બતાવવામાં તેની ફરજની મહત્તા રહેલી છે

પરન્તુ ભીડ થઈને લીધેલા વેષનો ત્યાગ કરી અર્થાત્ જે જે અવસ્થાએ જે જે કર્તવ્યો કરવાનાં હોય તેનો ત્યાગ કરવાથી તેની મહત્તા વધતી નથી. લીધેલો વેષ ભજવતાં ભીડથઈ ભાગી જે જે અન્યગ્રહણ કરવામાં આવશે તેનો પણ ત્યાગ કરી અન્ય ગ્રહવામાં આવશે ત્યાંથી પણ ભાગીજવાનો પ્રસંગ પ્રાપ્ત થશે. ભીડ થઈને કર્તવ્યકર્મનું એક પગથીયું ચૂકતાં સહસ્રમુખ વિનિપાતને પ્રાપ્ત કરી શકાય છે. અતએવ ભીડ થઈને કોઈ પણ કર્તવ્યકર્મથી બ્રહ્મ ન થવું જોઈએ. સ્વકર્તવ્યકર્મથી જે બ્રહ્મ થાય છે તે જીવતાં છતાં મૃત્યુપામેલાની દશાને પ્રાપ્ત થાય છે અને તે કોઈ પણ સ્થાને ભીતિયુક્તમનવશવર્તી થઈ સ્વતંત્ર વિચારો અને આચારોને પ્રકટાવી શકતો નથી. સંસાર સર્વવિપત્તિયો અને દુઃખોનો મહા-સાગર છે તેથી વિપત્તિયો અને દુઃખોથી કોઈ બચીશકે તેમ નથી છતાં અનેક પ્રકારની વિપત્તિયો અને દુઃખોને ભોગવતાં ભીતિયોના વશમાં ન થવું અને કર્તવ્યકાર્યમાં અપ્રમત્તપણે તત્પર રહેવું એજ સ્વોન્નતિની સત્ય કુંચી છે એમ ઉપર્યુક્ત સિદ્ધાંતને અનુભવગમ્ય કરવાથીજ પ્રગતિમાર્ગમાં આગળ વધી શકાશે. સર્વથા ભીતિયોનો ત્યાગ કરવાથી કર્તવ્યકર્મની સિદ્ધિમાટે પરિપૂર્ણ યોગ્ય થઈ શકાય છે એમ નિશ્ચયતઃ માનવું. અનેક પ્રકારની ભીતિના સંસ્કારો ટળે એવાં શાસ્ત્રો વાંચવાં જોઈએ અને ભીતિના સંસ્કારો ટાળી શકે એવા આત્મજ્ઞાની ગુરુનો સમાગમ કરવો જોઈએ. આત્મજ્ઞાની ગુરુ આત્માનું શુદ્ધસ્વરૂપ સમજાવીને ભીતિના સંસ્કારોનો નાશ કરે છે. ભીતિ જ્યાં છે ત્યાં નીતિ સ્વાતંત્ર્ય નથી. કારણ કે ભીતિથી મન-વચન અને કાયાના યોગથી અકૃત્યકાર્યોને કરી શકાય છે. પાપનીભીતિથી ધર્મમાં પ્રવૃત્તિ થાય છે. અતએવ પ્રથમાવસ્થામાં અમુકાપેક્ષાએ ભીતિની ઉપયોગિતા સિદ્ધ કરે છે પરન્તુ આત્મામાં ઉડાઉતરીને વિચાર કરવામાં આવશે તો ઉચ્ચકર્મયોગીને પાપવૃત્તિની ભીતિકરતાં ધર્મની પ્રીતિ અને રીતિ એટલી બધી ઉચ્ચલાગશે કે તેમાં તે સદા મગ્નરહેશે અને આગળ આત્મપ્રગતિમાં વધ્યા કરશે. આત્મજ્ઞાનમાં ઉચ્ચ થએલાને સ્વાધિકાર-કર્તવ્યની પ્રવૃત્તિરૂપ યજ્ઞમાં પ્રાણનું બલિદાન વા ભીતિપશુનું

ખલિદાન કરવું એ તેને સ્વાધિકારક્રમ ધર્મ અવબોધવો. જ્યાં ભીતિ છે ત્યાં સ્વતંત્ર નીતિરીતિપ્રવૃત્તિ હોતી નથી. આ વિશ્વમાં જેકાલે જે શરીરાદિક વસ્તુઓનો વિયોગ થવાનો હોય છે તે થયા કરે છે એમાં ભીતિધારવાથી બૂનું જતું નથી અને નવું આવતું નથી તો નાહક શામાટે ભીતિથી ભડકીને સ્વકર્તવ્યભ્રષ્ટ થવું જોઈએ ? અતબત્ત કદાપિ ભીતિ ધારણ કરીને સ્વકર્તવ્યભ્રષ્ટ ન થવું જોઈએ. જયશિખરીએ ભુવ-  
ડની સાથે છેવટસુધી યુદ્ધ કરી સ્વક્રમને અદા કરી તે ઇતિહાસજ્ઞોથી અજ્ઞાત નથી. કરણુઘેલો જ્યારે સ્વકર્તવ્યથી ભ્રષ્ટ થયો ત્યારે તે વિના-  
શને પામ્યો. કરણુઘેલાએ પ્રધાનની સ્ત્રીપ્રતિ કામાસક્તિ ધારણ કરી ન હોત તો તેની પતિતદશા થાત નહિ. રજપુતો જ્યારે સ્વધર્મથી ભ્રષ્ટ થયા ત્યારે અવનતિને પામ્યા. સ્વકર્તવ્યધર્મક્રમને અદા કરતાં ભીતિયોથી ખડીવું ન જોઈએ અને શત્રુપક્ષમાં વા પરપક્ષમાં ભળી આત્માની પતિતદશા ન કરવી જોઈએ. ભીતિયોના સંસ્કારો હઠાવવાને જે જે કાલે જે જે ઉપાયો લેવા ઘટે તે લેવા અને સર્વપ્રકારની ભીતિયોને હઠાવી કાર્યપ્રવૃત્તિયોમાં યોગ્ય બનવું જોઈએ. ગેરીબંડી વગેરે પાશ્ચાત્ય દેશ સુધારકો અને દ્યુથર વગેરે ધર્મસુધારકોનાં ચરિત્રો વાંચવાથી માલુમ પડશે કે તેઓએ સ્વકાર્યપ્રવૃત્તિમાં પ્રવૃત્ત થતાં પૂર્વે ભીતિયોનો ત્યાગ કર્યો હતો. જેના ધડપર શીર્ષ ન હોય એવી નિર્ભીતિથી જે કાર્ય કરવામાં પ્રવૃત્ત થાય છે તે આત્મશૌર્ય પ્રકટાવીને તથા સ્વાશ્રયી બનીને અપૂર્વકાર્યો કરવાને શક્તિમાન થાય છે. અતએવ ઉપર્યુક્ત શ્લોકમાં સાતપ્રકારની ભીતિયોનો ત્યાગ કરીને જે આત્મામાં સ્થિર થયો છે તે કાર્યકરવાનો અધિકારી થાય છે એમ જે કથ્યું છે તે ખરેખર યોગ્યજ કહ્યું છે. સાતપ્રકારની ભીતિયોનો ત્યાગ કરવાની સાથે જે અનાસક્ત હોય છે તે કાર્યકરવાનો અધિ-  
કારી બને છે તેપણુ યોગ્યજ કથ્યું છે. સાતભીતિયોનો ત્યાગ કરીને આત્મામાં સ્થિર થવાથી આત્માની સત્યશાન્તિનો અનુભવ થાય છે. સાતભીતિયોના ત્યાગની સાથે ચંચલતા ટળે છે અને ચંચલતાટળતાં આત્મા સ્વશુદ્ધસ્વરૂપમાં સ્થિર થાય છે અને તેથી કર્તવ્યકાર્ય ક્રમને બબલવતાં અન્તરંગમાં તેને સ્થિરતાનો જમાવ થાય છે. આત્મા પોતાના



શુદ્ધસ્વરૂપમાં સ્થિર થઈને પ્રત્યેક ફરજ બજાવે છે ત્યારે તે બાહ્ય-વિશ્વમાં એક અલિપ્તજ્ઞાનયોગીની તુલનાને પ્રાપ્ત કરવા શક્તિમાન થાય છે. ભીતિયોના ત્યાગની સાથે આસક્તિને પણ દૂર કરવાની જરૂર છે. સર્વ પદાર્થોમાં જે જે મનોદ્વારા આસક્તિ થાય છે તેથીજ ખરેખર બંધાવવાનું થાય છે. પ્રતિષ્ઠાનીઆસક્તિ, નામનીઆસક્તિ, કામની-આસક્તિ, કીર્તિનીઆસક્તિ, અને રૂપનીઆસક્તિ, આદિ અનેકપ્રકારની આસક્તિયો થવી એજ સંસાર છે. અનેકપ્રકારની આસક્તિયોને ટાળીને કર્તવ્યકાર્યોની ફરજ અદા કરવી એ મુશ્કેલકાર્ય છે છતાં આત્મજ્ઞાનીઓ આત્મસામર્થ્યે આસક્તિભાવનો પરિહાર કરીને અનાસક્તિભાવે આ વિશ્વમાં કર્તવ્યકર્મના અધિકારી બને છે. આ વિશ્વમાં નામરૂપમાં થતી આસક્તિને વારતાં સર્વપ્રકારના બંધનોમાંથી મુક્ત થવાય છે અને જીવ તે શિવરૂપ બની જાય છે. પોતાના સ્વાધિકારે આવશ્યક-કાર્યો કરતાં આસક્તિભાવ પ્રકટે છે કે નહિ તેનો જ્ઞાતા પોતાનો આત્મા હોવાથી પોતાનો આત્મા તેની સાક્ષી પૂરી શકે છે. અત-એવ સ્વાધિકારે પ્રત્યેકકાર્ય કરતાં અનાસક્તિભાવે કાર્યની યોગ્યતા મેળવવા પ્રયત્ન કરવો જોઈએ. સ્વાધિકારે કર્તવ્યકર્મ કરતાં જે જે અંશે અનાસક્તિ રહે તે તે અંશે સ્વકર્મકરણયોગ્યતા પ્રકટ થઈ એમ અવબોધવું. નિર્વિષદાઢાવાળો સર્પ અન્યજીવોનો પ્રાણ સંહરી શકશે નહિ. ભલે તે ગમે ત્યાં ફરે તેમ અનાસક્તજ્ઞાની વ્યાવહારિક તથા ધાર્મિકકાર્યોને સ્વાધિકારે કરતાં કોઈ સ્થળે બંધાતો નથી અને જ્યાં જ્યાં બંધાવવાનું થાય છે ત્યાં તે નિર્બંધ રહી શકે છે. અન્તરાત્માઓ અનાસક્તિભાવની પ્રગતિમાં આગળ વધીને તેઓ સ્વાધિકારે કર્તવ્ય-કર્મને કરતાં આત્મોન્નતિની ભાવના અને ગુણસ્થાનક દશામાંથી પતિત થઈ શકતા નથી અને તેઓ અનાસક્તિથી પ્રત્યેકકાર્યના સંબંધમાં આવતાં પણ જલપંકજવત્ નિર્લેપ રહી શકે છે. આવી તેમની દશા હોવાથી અમુક પ્રકૃતિના બંધની અપેક્ષાએ તો તે અપુનર્બંધક રહી શકે છે અને તે તે પ્રકૃતિના અભાવે નિર્લેપ રહી શકે છે. ભરત-રાજાએ ગૃહાવાસની સ્થિતિમાં સ્વાધિકારે કર્તવ્ય કરવામાં અનાસ-ક્તિતાથી યોગ્યતા મેળવી હતી અને તેથી તેઓ છાંડ રાજ્યપાલન-

આદિ અનેક સાંસારિકકાર્યો કરવામાં નિર્લેપ રહીને દ્રવ્ય અને ભાવથી ગણાતા આદર્શજીવનમાં દ્રવ્ય અને ભાવથી સ્વસ્વરૂપ અવલોકીને કેવલજ્ઞાન પામ્યા હતા. કર્મયોગની પ્રવૃત્તિનું અનાસકતજીવન ગાળવામાં ભરતરાજનું જીવન આદર્શરૂપ બનીને વિશ્વમનુષ્યોને અનાસકિતભાવ માટે કેટલી બધી અસર કરે છે તેનો અન્તર્માં અનુભવ કરવો જોઈએ. કૂર્માપુત્રનું અને વિદેહીજનકનું અધ્યાત્મદૃષ્ટિએ જીવનચરિત્ર વિલોકવામાં આવશે તો તેઓ સ્વાધિકારે કર્તવ્યકર્મ કરતાં આત્મોન્નતિને પામ્યા હતા તેનું મુખ્યકારણ અનાસકિતભાવ અવબોધાશે. વિશ્વબળીઆમાં ફરવાનો અને તેને દેખવાનો હક્ક છે પરંતુ તેમાં આસકત થવાથી કંઈ સુખ પ્રાપ્ત થતું નથી અને ઉલટું બંધાવાનું થાય છે એ ખાસ અન્તર્માં અનુભવવાની જરૂર છે. આસકિતભાવથી જે મનુષ્યો સંસારમાં સ્વકર્તવ્યને કરે છે તે મનુષ્યો સ્વકર્તવ્યમાં ઉચ્ચ-સાત્ત્વિક રહી શકતા નથી અને તેઓ આત્માની આબુખાબુનું આસકિતભાવનું વાતાવરણ પ્રકટાવીને તેઓ બ્રહ્માંડસ્થ મનુષ્યોને તથા અન્ય પ્રાણીઓને પણ આસકિત વાતાવરણની અસર કરીને તેઓનું બુદ્ધકરવામાં નિમિત્તભૂત થાય છે. આ વિશ્વમાં સાંસારિક વા ધાર્મિક જે જે કાર્યો કરવાનાં હોય છે તે તે કાર્યો કર્યાવિના છૂટકો થતો નથી પરંતુ આસકિતથી તો આત્મોન્નતિના શિખરપરથી પડવાનું થાય છે એ કદાપિ ભૂલવું ન જોઈએ. અનાસકત મનુષ્ય મૃત્યુસમીપ આવતાં પણ જરામાત્ર ગભરાતો નથી અને ઉત્તરું તે તો મૃત્યુ આવતાં જાણે પરવારીને બેઠો હોય એવો જણાય છે તેથી તેને જીવન અને મૃત્યુમાં હર્ષશોક થતો નથી. અનાસકતભાવમાં સદા અપ્રમત્ત રહીને સ્વાધિકારફરજે કાર્યો કરવામાં વિશ્વના નિયમે પોતાનાપર આવી પડેલી નોકરની દશા પૂર્ણ કરાય છે પરંતુ તેમાટે કંઈ રાગદ્વેષના બંધને બંધાવાનું પુનઃ થતું નથી. સ્વાધિકાર કર્તવ્યકર્મોને કરવાથી એકજાતની વિશ્વમાં કર્મદિયોગે પ્રાપ્ત કરેલી સેવકની ફરજ પૂર્ણરીતે અદા કરાય છે તેમાં ઉચ્ચત્વ શું ? અને નીચત્વ શું ? વસ્તુતઃ વિચારકરવામાં આવે તો તેમાં ઉચ્ચત્વ અને નીચત્વની કલ્પનાને જરામાત્ર અવકાશ મળતો

નથી. જે જે ફરજો અદા કરવાની છે તેમાં પ્રવૃત્ત થતાં કસોટીએ ચઢેલા અને છેદતાપથી પસાર થતા સુવર્ણનીપેઠે સ્વાત્માની શુદ્ધતા થાય છે અને આન્તરિક દૃષ્ટિએજ કર્તવ્યકર્મ સધાય છે એમ અનુભવવું. આસકતમનુષ્ય જે કર્તવ્યકર્મપ્રવૃત્તિમાં આત્મભોગ આપે છે તેના કરતાં અનાસકતમનુષ્ય સ્વાધિકારે સ્વકર્તવ્યફરજને અપ્રમત્તભાવે બબ્બવવામાં સારીરીતે આત્મભોગ આપી શકે છે અને તે કોઈપણ જાતની લાલચમાં નહિ ફસાઈ જવાથી તે આત્મશક્તિઓને પણ સારીરીતે ખીલવી શકે છે. આસકતમનુષ્ય કોઈ પણ સ્વાર્થથી પ્રવર્તે છે તેથી તેની પરમાર્થ ભાવનાનું ક્ષેત્ર મર્યાદિત રહે છે તેથી તે આત્મભોગ આપતાં સંકોચાય છે અને કોઈ વસ્તુમાં આસક્તિથી બંધાઈ જઈ આગલની દશાને પ્રાપ્ત કરી શકતો નથી. આસકતમનુષ્ય શબ્દાદિક વિષયોની આસક્તિમાં સ્વપ્રવૃત્તિની મહત્તા અવબોધે છે તેથી તે સ્વકર્તવ્યના વાસ્તવિક પ્રદેશોમાં વિચરી શકતો નથી અને સ્વચિત્તની આસક્તિ જેમાં થએલી છે એવા પદાર્થોની અપ્રાપ્તિએ તે શોક દ્વેષઆદિ દોષોના વશ થઈને અન્યજગત્ જીવોને તુચ્છદૃષ્ટિથી દેખીને સ્વાત્માની પરમાત્મતાને ખીલવવામાં મહાવિધ્નો ઉભાં કરે છે. અનાસકતમનુષ્ય તો માત્ર સ્વકર્તવ્યફરજને પૂર્ણ કરવામાં લક્ષ્ય-પૂર્વકપ્રવૃત્તિ કરે છે અને શબ્દાદિક વિષયોની આસક્તિમાટે ખાસ પ્રવૃત્તિ ન કરતો હોવાથી અને તે પિંડ અને બ્રહ્માંડની સંરક્ષા અને પ્રગતિયોગ્ય પ્રવૃત્તિને કરવી એ નિજફરજ છે એટલુંજ માત્ર અવબોધતો હોવાથી કાર્યપ્રવૃત્તિ પ્રમાણે ફલ ન થાય તોપણ તે શોકાદિકદોષોના નીચે દબાઈ કચરાઈ જતો નથી. કોઈ પણ પદાર્થ દેખવો, શબ્દ સાંભળવા, સુંઘવું, સ્પર્શકરવો, પદાર્થોનું લક્ષણ કરવું અને મનન કરવું એમ નેત્રાદિક ઇન્દ્રિયોની પ્રવૃત્તિથી ક્ષયોપશમમાં વૃદ્ધિ કરવી, શરીરને પોષવું, નવું અનુભવવું, ઇન્દ્રિયોની સાહાય્યથી આત્માની ઉન્નતિ કરવી અને તેઓને સ્વસ્વવિષયપ્રતિ વ્યાપારમાં પ્રવર્તાવીને આત્મપ્રગતિ કરવી એજ પોતાની કર્તવ્યફરજ છે, પરન્તુ ઇન્દ્રિયોની પ્રવૃત્તિદ્વારા વિષયોની આસક્તિ ધરવી એ ફરજ નથી. એમ અનાસકત આત્મજ્ઞાની અવબોધતો હોવાથી બાહ્યથી તો તેની આસકતમનુષ્યના જેવી

આચરણ છતાં અન્તર્થી નિરાસકત હોવાથી તે વિશ્વમાં કોઈમાં ન બંધાતાં આત્મોન્નતિના માર્ગમાં વિદ્યુદ્વેગે વિચરે છે. આસકતમનુષ્ય સ્વાર્થના પ્રપંચે વિવાહની વરશી કરી નાખે છે અને તે વિષયોના દાસ બનવાથી તે કાર્યપ્રવૃત્તિમાં અનેક દોષોના તાબે થાય છે. વિષયોમાં આસકતમનુષ્ય સ્વયોગ્ય વાસ્તવિકકર્તવ્યકર્મ શું છે તેને દેખવામાં અન્ધ બની જાય છે અને તે ખરેખર છતીઆંખે અન્ધ અને મન છતાં પણ શૂન્ય બની જાય છે. આસકતમનુષ્ય સ્વહૃદયમાં મલી- નવાસનાઓ કે જે અનેક દોષ દુર્ગંધથી ભરેલી છે તેને ધારણ કરીને સ્વહૃદયમાં પરમાત્મદેવને વિરાજવાનું કાર્ય તુચ્છ માને છે તેથી તે જે જે કાર્યપ્રવૃત્તિયો કરે છે તેમાં તે સહજાનન્દરસને અનુભવી શકતો નથી અને તેથી તે અશુભ વિચારો અને અશુભાચારોના વાતાવરણને વધારીને કર્તવ્યકાર્યક્ષેત્રમાં પ્લેગના જંતુઓના જેવો બનીને અન્યમનુ- ષ્યોનું ધાર્મિક આરોગ્ય બગાડે છે. અનાસકતમનુષ્ય આત્માના શુદ્ધો- પયોગનીભાવનાએ પોતે પરમાત્મા બનીને અને પરમાત્માની સાથે આત્માનો ઉપયોગસંબંધ યોજીને બાહ્યકર્તવ્યકર્મોને આજીવિકાદિકારણે ફરજ દૃષ્ટિએ કરતો છતો અનાસકત રહીને આત્માની શુદ્ધતાના વિચારો અને આચારોનું શુભવાતાવરણ પોતાની આબુખાબુ ચારે તરફ કર્તવ્ય- ક્ષેત્રમાં પ્રસારીને સ્વસંબંધમાં આવનાર મનુષ્યોની પ્રગતિ કરવાને તે સહાયકારક બને છે. રજ્જેગુણી આસકત, તમોગુણી આસકત અને સાત્વિકગુણી આસકત એમ આસકતમનુષ્યોના રજ્જેવૃત્તિ આદિ વૃત્તિ- ભેદે ભેદ પડે છે. રજ્જેગુણી અને તમોગુણી મનુષ્યોની આસકિત કરતાં સાત્વિક મનુષ્યોની આસકિત ઉચ્ચ અને શુદ્ધ હોય છે તેથી તેઓ સાત્વિક આસકિતમાંથી નિરાસકિતભાવમાં પ્રવેશવાને શક્તિ- માન્ થાય છે. આસકિતના બે ભેદ છે. શુભ આસકિત અને બીજી અશુભાસકિત. અશુભાસકિતથી શુભાસકિતમાં જવું અને શુભાસકિત- માંથી અનાસકતભાવમાં જવું. આસકિતનો ત્યાગ કરીને એકદમ નિરાસકત બનવું એતો બોલવામાં અગર વિચારમાં બની શકે પરન્તુ અન્તર્માં પ્રગટતી અનેક આસક્તિયોનો ત્યાગ થવો એતો આત્મ- જ્ઞાનીઓને અત્યંત પ્રયાસે પ્રાપ્ત થઈ શકે છે. મોહનીય રાગાદિક

પ્રકૃતિયોની તીવ્રતાટળીને જેમ જેમ મન્દતા થતી જાય છે તેમ તેમ અનાસક્તિત્વ પ્રાપ્ત થાય છે એમ સાપેક્ષભાવે અવ-  
બોધવું. હે મનુષ્ય ! જેમ જેમ તું આસક્તિથી વિરામ પામતો જઈશ તેમ તેમ તું સ્વકર્તવ્યકાર્ય ફરજ (કડુટી) માં અધિકારી થતો જઈશ અને અપ્રમત્તભાવે નામરૂપ નિમિત્તે ઉદ્ભવતી અહંતાદિકવૃત્તિયોમાં ફસાઈ શકીશ નહિ એમ નિશ્ચયતઃ હૃદયમાં અવધાર. જે મનુષ્ય શુષ્કજ્ઞાની નથી હોતો અને શુષ્કપ્રવૃત્તિવાળો નથી હોતો તે ઉપર્યુક્ત અનાસક્તભાવના મહત્ત્વને અવબોધી શકે છે અને સ્વકાર્યપ્રવૃત્તિમાં અનાસક્તભાવની વૃદ્ધિ કરવાનો ઉત્સાહ ધારી શકે છે. કર્તવ્યકાર્ય રણક્ષેત્રમાંથી પાછા ન ફરવું અને અનાસક્તિને પ્રતિક્ષણ ખીલવવી એજ વાસ્તવિક કર્મયોગિની અધિકારિતાનું આન્તરિકકર્તવ્ય છે. જે કર્મયોગી પોતાનું મન પરમાત્માને સમર્પે છે અને પરમાત્માની પાસે મન રાખીને વિશ્વમાં સ્વાધિકારે કર્તવ્ય સર્વ કાર્યોને કરે છે તેજ પ્રભુનો ભક્ત છે અને તેજ સ્વકર્તવ્યકાર્યોના આજુઆજુમાં ભાવનાદૃષ્ટિએ પરમાત્માને ભાવી શકે છે તેથી તે ગમે તેવા ધૂલીપ્રક્ષાલન જેવા કાર્યમાં પણ કર્મયોગીની ફરજને અદા કરતો છતો આનન્દી રહે છે. અનાસક્તમનુષ્ય કોઈ પણ મનુષ્યની લાંચ-ફૂંસત ગ્રહી શકતો નથી અને સ્વકર્તવ્યસાધ્યબિન્દુની ચારેતરફ તેને સુવર્ણરાશિ દેખાય છે તો પણ સ્વકાર્યપ્રવૃત્તિની ફરજની આગળ તેને તે નાકના મેલ સમાન ભાસે છે તેથી તે સ્વપ્રામાણ્ય પરિહરી કદાપિ અપ્રમાણિક બની શકતો નથી. અનાસક્તમનુષ્ય આસક્તરૂપતમના અભાવે સત્યને સત્ય તરીકે અને અસત્યને અસત્ય તરીકે અવલોકવા સમર્થ થાય છે અને તે ગમે તેવી લાલચોના પ્રસંગે પણ સ્વ-સ્વાતંત્ર્યકર્તવ્યપ્રવૃત્તિનો ત્યાગ કરીને પરતંત્ર બનીને અન્યની હાજીમાં હા અને નાજીમાં ના ભેળવતો નથી. અનાસક્તમનુષ્ય શુષ્ક મૃત્તિકાના ગોળા જેવો છે અને આસક્તમનુષ્ય લીલી મૃત્તિકાના ગોળા જેવો છે. લીલી મૃત્તિકાના ગોળાને ભિંત સાથે અફળાવવામાં આવે છે તો તે ભિંતપર ચોંટી જાય છે અને સુકી મૃત્તિકાના ગોળાને ભિંત સાથે અફળાવવામાં આવે છે તો તે ભિંતની સાથે ચોંટતો નથી.

તદ્વત્ આસક્તમનુષ્ય પ્રત્યેક કાર્યપ્રવૃત્તિ કરતાં અમુક પદાર્થના સંબંધમાં આવતાં અન્તરથી તે બંધાય છે અને અનાસક્ત મનુષ્ય સ્વાધિકારે કર્તવ્યકાર્યપ્રવૃત્તિમાં પ્રવૃત્ત થતાં અન્ય પદાર્થોના સંબંધમાં શરીરાદિકયોગે આવે છે પરન્તુ અન્તર્માં તેને આસક્તિ ન હોવાથી અન્તરથી કોઈની સાથે બંધાતો નથી. અતએવ સ્વાધિકારે કર્તવ્યકાર્યમાં અનાસક્ત મનુષ્યની યોગ્યતા સિદ્ધ કરે છે. આસક્તિ ભાવનો ત્યાગ કરીને મનુષ્યે અનાસક્ત બની સ્વાધિકારે સર્વ કાર્યોને કરવાં જોઈએ. કેટલાક મનુષ્યો તર્ક કરે છે કે યદિ અનાસક્તિ થઈ તો પશ્ચાત્ સાંસારિક વા ધાર્મિક કાર્યો કરવાની શી જરૂર છે? જે જે બાબતની આસક્તિ હોય છે તે તે બાબતનાં કાર્યોને કરવાં પડે છે અને જ્યારે અનાસક્તિ થાય છે ત્યારે તે કાર્ય કરવાની ઇચ્છા થતી નથી એટલે તેની પ્રવૃત્તિ થઈ શકતી નથી. આ તર્કના સમાધાનમાં કહેવાનું કે જે જે કાર્યોની જરૂર છે તે અને તે સ્વાશ્રમ અવસ્થા આદિ સ્થિતિએ કરવા માટે કર્તવ્ય તરીકે સિદ્ધ ઠરે છે, તે તે પદાર્થોની ઇચ્છા ન થાય તો પણ સ્વાધિકારે નિર્માણ થએલી ફરજના અનુસારે તે તે કરવાં પડે છે. શ્રીતીર્થંકરને દેશના દેવી પડે છે. અન્તરાત્માઓને અનીચ્છા છતાં પણ અમુક કાર્યની પ્રવૃત્તિને પ્રારબ્ધાદિક સ્થિતિએ સંપ્રાપ્ત સ્વાધિકારે કરવી પડે છે. ખપમાં આવનાર પદાર્થોની પ્રાપ્તિ માટે આસક્તિ વિના પ્રવૃત્તિ કરવાથી નવીન કર્મથી બંધાવાનું થતું નથી અને આત્માની શુદ્ધતા થાય છે. અનીચ્છાએ પણ પ્રારબ્ધકર્મપ્રેરણાએ આહારાદિક કાર્ય પ્રવૃત્તિમાં પ્રવૃત્ત થવું પડે છે. અતએવ આસક્તિથીજ કાર્યપ્રવૃત્તિમાં પ્રવૃત્ત થવું પડે એવો નિયમ સિદ્ધ થતો નથી. જે જે કાર્યો ઇચ્છવા યોગ્ય છે તેમાં પશ્ચાત્ ઇચ્છા વિના વિવેકજ્ઞાને તેની આવશ્યકતા અવબોધીને તેની પ્રવૃત્તિમાં અનાસક્તભાવે પ્રવૃત્ત થઈ શકાય છે એવો અન્તરાત્માને અમુક દશાએ અનુભવ આવે છે અને તે પ્રમાણે અનાસક્તિભાવે પ્રવર્તી શકાય છે અને તેથી આસ્તવરૂપ સમુદ્રના તરંગો વચ્ચે તરતાં અને આથડતાં પણ આસ્તવસમુદ્રમાં ડુબી શકાતું નથી. અતએવ અનાસક્ત થવાને માટે આત્મજ્ઞાની સદ્ગુણની ઉપાસના કરીને

સ્વાધિકારે કર્તવ્ય કર્મની યોગ્યતાને પ્રાપ્ત કરવી જોઈએ. કર્તવ્યકાર્યની ઉપયોગિતા અને આવશ્યકતા યાવત છે તાવત તે કર્યાવિના છૂટકો થતો નથી. સ્વશીર્ષે આવી પડેલાં કાર્યો ન કરવાથી જગત વ્યવહારમાં રહી શકાતું નથી અને વ્યવહારનો ઉચ્છેદ થવાથી સ્વપરને ઘણી હાનિ થાય છે. અતએવ અનાસક્તિથી કર્તવ્ય કાર્યો કરવાં જોઈએ કે જેથી દેશનું, સમાજનું, જ્ઞાતિનું, કુટુંબનું, સ્વજનનું અને સ્વનું શ્રેયઃ થઈ શકે. ભદ્રબાહુસ્વામી નેપાલમાં મહાપ્રાણુ-યામનું ધ્યાન ધરતા હતા તોપણ સંઘસેવા નિમિત્તે તેમણે અન્ય સાધુઓને પઠન કરાવવાનું કાર્ય કર્યું. વિષ્ણુ મુનિને શ્રમણસંઘ રક્ષા નિમિત્તે મેરૂપર્વતપરથી ધ્યાન સમાધિનો ત્યાગ કરીને આવવું પડ્યું. શ્રી કાલિકાચાર્યને ગ્રીક-ધરાનના અમીરોને ઉશ્કેરીને ઉજ્જયિનીમાં ગર્દભલિદ્વે રાજાનો નાશ કરાવવા માટે લાવવા પડ્યા તેમાં સંઘરક્ષા અને ધર્મરક્ષાદિ કાર્યોની ફરજ પોતાના શીર્ષપર આવેલી પડેલી તેથી તેમાં આત્મભોગ આપવાની કર્તવ્યતાને અનાસક્તિભાવે તેમણે સ્વીકારી હતી. આસક્તિ વિના સ્વપરશ્રેયઃ ઉદયની ઉપયોગિતાનો નિશ્ચય કરી કર્તવ્ય કાર્ય કરતાં દૈવિકશક્તિની સાહાય્ય મળેછે. કોઈ પણ પદવીની આસક્તિથી કર્તવ્યપરાયણ થતાં ત્યાં અટકવાનું થાય છે અને આગળની ઉન્નતિના માર્ગો ખુલ્લા થઈ શકતા નથી. કીર્તિ, માન અને પૂજા વગેરેની આસક્તિથી અન્ય મનુષ્યો સાથે રાગ દ્વેષાદિકષાયોનું સંઘર્ષણ થાય છે અને તેથી સ્વકીય આત્મભોગથી જે જે શ્રેયઃ કરવાનું હોય છે તે રહી જાય છે અને આત્માની શક્તિયોનો અને સમયનો અશુભ માર્ગે ખડું વ્યય થાય છે. ઇલ્કાબ, પદવી, માન વગેરેની આસક્તિથી કાર્યમાં પ્રવૃત્તિ કરવાથી અનેક મનુષ્યોને હાનિ પહોંચાડવાનો પ્રસંગ આવે છે અને અન્યમનુષ્યોની સેવામાં પરિપૂર્ણ આત્મભોગ આપી શકાતો નથી. ઇલ્કાબ, માન પ્રતિષ્ઠા વગેરે મળે છે તે કાર્ય કરવાથી મળ્યા કરે છે પરન્તુ તેમાં આસક્તિ રાખીને જે કાર્ય કરવાનું છે તેનું સાધ્યબિન્દુ વિસ્મરીને ઇલ્કાબ પદવી વગેરેને સાધ્યબિન્દુ તરીકે કલ્પી તેમાં આસક્ત ન થવું જોઈએ. સામાજિક ધર્મ કાર્યોને અનાસક્તભાવે કરવાથી વિશ્વ મનુષ્યો તર-

કૃથી માન ન મળે તોપણ સ્વકાર્ય પ્રવૃત્તિમાંથી પતિત થવાનો અને  
 પશ્ચાત્તાપ કરવાનો પ્રસંગ પ્રાપ્ત થતો નથી. અનાસક્ત મનુષ્યો  
 આવશ્યક કર્તવ્ય જે જે દ્રવ્યક્ષેત્રકાલલાવની અપેક્ષાએ હોય છે  
 તેઓને વિસ્મરી જતા નથી અને કર્તવ્યસાધ્ય માર્ગથી ભ્રષ્ટ થઈને  
 અન્ય માર્ગે ગમન કરી શકતા નથી. શિવાજીને દેશોદ્ધાર કર્તવ્યકર્મ  
 કરવાનું હતું તેથી તેની સામગ્રીઓદ્ધારા તે કાર્યમાં તે પ્રવૃત્ત થયો  
 પરંતુ અન્યરૂપવંતી સ્ત્રીઓમાં તે આસક્ત થયો નહિ તેથી તે સ્વ-  
 કાર્યની સિદ્ધિમાં વિજય પામ્યો. અલાઉદ્દીન વગેરે બાદશાહોએ  
 પરસ્ત્રીમાં આસક્તિ ધારણ કરી તેથી તેઓ સ્વકાર્યમાં આગળ વધી  
 શક્યા નહિ અને સ્વવંશની ચિરંસ્થાયિતાનો પાયો મજબુત કરી  
 શક્યા નહિ. પૃથુરાજ ચોહાણના પ્રધાનપુત્ર રાજ્યનિષ્ઠાથી ભ્રષ્ટ થઈને  
 શાહબુદ્દીનની લાલચમાં ફસાયો તેથી હિંદુઓનું રાજ્ય સદાને માટે  
 પરદેશીઓના હસ્તમાં ગયું તેમાં ખાસ આસક્તિલાવજ કારણીભૂત  
 હતો. ચાંપાનેરના રાજાને પરસ્ત્રીપર આસક્તિ થઈ તેથી તે રાજ્ય-  
 કર્તવ્યકાર્યપ્રવૃત્તિના પ્રામાણ્યથી ભ્રષ્ટ થયો અને તેનું રાજ્ય નષ્ટ  
 થયું. કરણઘેલાએ પ્રધાનની સ્ત્રીપર આસક્તિ ધારણ કરી તેથી  
 તેણે સદાને માટે ગુર્જરરાજાને પરવશ કરી. શુભ આસક્તિ અને  
 અશુભ આસક્તિને જાણવાથી પ્રથમતો અશુભ આસક્તિને દૂર કરી  
 શકાય છે. ન્યાયપૂર્વક જે જે પદાર્થોની ધર્મોદ્દિનિમિત્તે આસક્તિ  
 ધારણ કરવી પડે છે તેને શુભાસક્તિ કહેવામાં આવે છે. શુભકષાયો-  
 પૂર્વક બાહ્ય પદાર્થની વાગ્ધાને શુભાસક્તિ કહેવામાં આવે છે. કર્તવ્ય-  
 કાર્યોમાં જ્ઞાનીઓ શુભાસક્તિ કરતાં સ્વફરજને વિશેષ  
 મહત્ત્વ આપે છે કારણકે ફરજ માનીને અનાસક્તિથી કાર્યો કરતાં  
 કષાયોની મન્દતા રહે છે અને ઉચ્ચ ધર્મમાર્ગોમાં ગમન કરતાં પ્રથમ  
 ગૃહીત કાર્યોમાં બંધાવાનું થતું નથી તેમજ સર્વ કાર્યો કરતાં છતાં  
 સર્વથી ન્યારાપણાનો નિસ્સંગભાવ અનુભવી શકાય છે. “ જે છે તે  
 સર્વ સુખ ખરેખર આત્મામાં છે તે વિના અન્ય કશું કંઈ માફે જડ  
 વસ્તુઓમાં નથી.” અન્ય આત્માઓના પ્રસંગમાં આવીને મારે બ્યવ-  
 હારમાર્ગે જે ફરજો બજાવવાની છે તે બજાવવી પડે છે. જે કંઈ કરાય



છે તે ફરજના લીધે, જે કંઈ કહું છું તે ફરજોને લઈ કહું છું. મારી ફરજથી વિશેષ કંઈ કરી શકાતું નથી તેમાં માન અને અપમાનની લાગણીઓને સેવવાની કંઈ જરૂર નથી. “કર્તવ્યકાર્યકલ્પ વા ફરજના આધીન થઈ અનાસક્તભાવે મારે કર્તવ્યકાર્ય કરવાનાં છે એમાં અનાસક્તભાવે જે જે અંશે પ્રવૃત્તિ થાય છે તે તે અંશે મુક્તતા અનુભવાતી જાય છે” એમ જે સ્વકીયફરજને આચરે છે તે મનુષ્ય અનાસક્તભાવમાં વધતો જાય છે અને આસક્ત મનુષ્યો કરતાં આંતરિકનિર્લેપતાને વિશેષ પ્રકારે ખીલવવા શક્તિમાન થાય છે તેમજ તે કર્તવ્યકાર્યપ્રવૃત્તિમાં આંતરિકનિર્લેપતાએ નિષ્ક્રિય બને છે તથા બાહ્યથી સક્રિય વર્તે છે. જ્ઞાનયોગના અનુભવમાં જે જે કર્મયોગીઓ ઉંડા પ્રવેશેલા હોય છે તેઓ અનાસક્ત બનીને નિર્વિષસર્પની પેઠે કર્તવ્યપ્રવૃત્તિથી સ્વપરને હાનિ કરી શકતા નથી. અનાસક્ત મનુષ્યના મનમાંથી અનેક દોષો ટળે છે અને તે ભોગી છતાં અભોગી અને કર્તા છતાં અકર્તા બને છે. તે બાહ્ય કાર્યોથી અમુક દૃષ્ટિએ દોષી જણાય છે છતાં આંતરિકનિર્લેપભાવથી વિશ્વમાં આદર્શજીવન મૂકવા સમર્થ થાય છે. પ્રવૃત્તિયોગનો અધિકારી ખરેખર અનાસક્ત મનુષ્ય છે એવું અનુભવીને અનાસક્તભાવની મહત્તા અને આસક્તિની લઘુતાનું વિવેચન કરવામાં આવ્યું છે. બાહ્યથી નિષ્ક્રિય બનીને જે અનાસક્તિને મેં ટાળી એમ માને છે તે મોહના સંસ્કારોથી ખચી જતો નથી. જે સ્વાધિકારે જે જે સ્થિતિમાં પોતે હોય તેમાં જે જે કર્તવ્યપ્રવૃત્તિઓ કરવાની છે તેઓને કર્યા છતાં નિર્લેપ રહે છે તે ખરેખર અનાસક્તભાવ કેટલો કાર્ય કરતાં રહે છે તેનો અનુભવ કરી શકે છે અને આસક્તિને ટાળવા પ્રયત્ન કરતો રહે છે તેથી તે સ્વકર્તવ્યપ્રવૃત્તિથી ભ્રષ્ટ થઈ મન્દવીર્યવાન બનતો નથી. જે જે કાર્યો કરવાનાં હોય છે તે વિના અન્ય કાર્યના સંકલ્પવિકલ્પોનો ત્યાગ કરીને જે મનુષ્ય સ્વકાર્યમાં અનન્ય ચિત્તવાળો થઈને રહે છે તે કાર્ય કરવાનો અધિકારી ઠરે છે. અનાસક્ત મનુષ્યો અન્ય પદાર્થોની આસક્તિના અભાવે જે જે કાર્યો કરવાનાં છે તેમાં ઉપયોગ રાખી શકે છે અને અન્ય બાબતના સંકલ્પવિકલ્પોનો ત્યાગ કરી શકે છે. શેઠ દેરાસરમાં

પૂજા કરવાને ગયા છે, અને ચિત્ત તો ઢેડવાડામાં ભટકે છે ત્યારે તે દેરાસરમાં પ્રભુપૂજા અને ઢેડવાડામાં ઉઘરાણી કરવાની એ બેમાંથી કયું કાર્ય સારી રીતે સિદ્ધ કરી શકવાના હતા ? અલબત્ત બેમાંથી એક પણ કાર્ય સિદ્ધ કરી શકવાના નહિ. પ્રસન્નચંદ્ર રાજર્ષિ સૂર્ય સંમુખ દૃષ્ટિ રાખીને ધ્યાન ધરતા હતા અને અન્તરમાં તો યુદ્ધના વિકલ્પસંકલ્પવડે વર્તતા હતા તેથી તેઓ નરકગતિયોગ્યદલિક ગ્રહણ કરતા હતા. જે જે કાર્યો કરવાનાં હોય તે શૂન્યોપયોગથી અર્થાત્ શૂન્યચિત્તથી થાય અને અન્ય કાર્યોના સંકલ્પવિકલ્પોમાં મન રમ્યા કરે તો તેથી તે તે કાર્યોની સિદ્ધિમાં અનેક વિઘ્નો સ્વહસ્તે ઉભાં કરી શકાય એમાં શું આશ્ચર્ય ? અલબત્ત કંઈ પણ આશ્ચર્ય નથી. શેઠ કાર્યોત્સર્ગ ધ્યાનમાં સાધુ બનીને ઉભા રહેલા છે અને મનમાં પુત્રોના કાર્યોની ચિન્તા કરે છે તેથી તે સ્વકાર્યપ્રવૃત્તિમાં ક્યાંથી વિજય પામી શકે. શેખશક્તીવત્ જે કંઈ કરે છે તે તેમાં હાનિ પ્રગટાવે એમાં કંઈ આશ્ચર્ય નથી. ભસવું અને આટો ફાકવો એ બે કાર્યને શ્વાન એક સાથે કરી શકે નહિ તેમજ જે કાર્ય કરવાનું છે તેના ઉપયોગ મૂકીને શૂન્યચિત્તે તે કાર્ય કરવામાં આવે અને અન્ય બાબતોના વિકલ્પો અને સંકલ્પો કરવામાં આવે તો તેથી હસ્તધૃતકાર્યોમાં શક્તિયોને ફેરવી શકાય નહિ એ બનવા યોગ્ય છે. જે જે સ્વાધિકારે કર્તવ્યકર્મો કરવાનાં હોય છે તેમાં ઉપયોગ ધારણ કરવો જોઈએ. એક નગરમાં એક સુવર્ણકાર રહેતો હતો તે આંઝરમાં ઝીણી કારીગરી ઝીણા ઓળરોવડે કરતો હતો તે કાર્યમાં એટલો બધો અનન્ય ચિત્તવાળો ઉપયોગી બની ગયો હતો કે તેની આગળથી રાજાનું સૈન્ય આવ્યું ગયું તો પણ તેની ખબર તેને પડી નહિ એવી તેની અનન્યચિત્તતાથી તે ઝીણી કારીગરી કરવાની સ્વપ્રવૃત્તિમાં વિજય પામ્યો અને તેનું દૃષ્ટાંત સર્વ લોકોને ગ્રહણ કરવા યોગ્ય થયું. શ્રી વીરપ્રભુએ દ્વાદશ વર્ષ પર્યન્ત આત્મધ્યાનમાં ચિત્ત રાખ્યું અને કેવલજ્ઞાન પ્રકટાવ્યું. જે જે કાર્યો કરવાનાં હાથમાં લીધાં હોય તે તે કાર્યોનો સંયમ કરવો જોઈએ અર્થાત્ તે કાર્યોમાં ચિત્તને રમાવીને તટ્પ્રીત બનાવવું જોઈએ. બાહ્ય સાર્વજનિક

વિશ્વોપયોગી અને સર્વોપયોગી કાર્યોમાં તન્મય બની જવું જોઈએ અર્થાત્ તે તે કાર્યોનો ઉપયોગ રાખવો જોઈએ. કાર્યપ્રવૃત્તિમાં અનન્ય ચિત્તવાળા થવાથી કર્તવ્યકાર્યોનો ચારે તરફથી ઉપયોગ રહે છે અને તત્સંબંધી કાર્મણિકી બુદ્ધિ ઉત્પન્ન થાય છે અને તેથી અનેક શોધો કરી શકાય છે. એડીસન શોધક અને દાકતર બોઝ જેવા શોધકો સ્વકાર્યમાં અનન્ય ચિત્તવાળા બનીને વિશ્વમાં અનેક પ્રકારની શોધો કરી રહ્યા છે. કર્તવ્ય કાર્યમાં એકમના થયા વિના તે કાર્યની સિદ્ધિમાં અનેક પ્રકારના વિક્લેપો નડે છે. કર્તવ્યકાર્ય સંબંધી ઉપયોગ ખીલવવો હોય તો કર્તવ્યકાર્યમાં ચિત્ત રાખીને અન્ય બાબતોના વિકલ્પો અને સંકલ્પોનો ત્યાગ કરવો જોઈએ. એક પાદરીના હસ્તથી લખાયલું નેપોલીયન બોનાપાર્ટનું જીવનચરિત છે તેમાં લખ્યું છે કે નેપોલીયન બોનાપાર્ટ જે કાર્યમાં પ્રવૃત્તિ કરતો તે કાર્યનો ઉપયોગી બની જતો. નેપોલીયન ચાલતી લડાઈએ તે જે કાર્યમાં પ્રવૃત્ત થતો હતો તેમાં એકમના બની જતો હતો. જ્યારે તે ખાવા બેસતો હતો ત્યારે ખાવાના વિચારો વિના અન્ય બાબતના વિકલ્પ સંકલ્પોને કરતો નહતો. જ્યારે તે ઉઘવાના વખતે ઉઘતો ત્યારે સર્વના દેખતાં તુર્ત ઉઘી જતો અને બગવાના ટાઈમે તુર્ત બગી જતો. જ્યારે તે જે જે કાર્ય કરતો તે વિના અન્ય બાબતોમાં ઉપયોગ દેતો નહતો તેથી તે ક્ષાત્રવીર કર્મયોગી કહેવાયો. કલિકાલસર્વજ્ઞ શ્રી હેમચંદ્રાચાર્ય જે કાર્યની પ્રવૃત્તિમાં યોગ્યતા, તેનો ઉપયોગ રાખીને અન્ય બાબતોના વિકલ્પ સંકલ્પોને કરતા નહતા. એવી તેમની કાર્યપ્રવૃત્તિમાં અનન્ય ચિત્તવૃત્તિ હોવાથી તેઓ અનેક ગ્રંથો રચવાને શક્તિમાન્ થયા હતા. રાધાવેધ સાધકો સ્વકાર્ય પ્રવૃત્તિમાં ઉપયોગ રાખીને અન્ય વસ્તુ સંબંધી વિકલ્પસંકલ્પોને કરતા નથી તેથી તેઓ સ્વકાર્યમાં વિજય મેળવી શકે છે. વિદ્યાર્થી જે જે બાબતનો વિદ્યાભ્યાસ કરે છે તેમાં એકમના બનીને અન્યકાર્યના વિચારોના વિકલ્પો અને સંકલ્પોનો ત્યાગ કરે છે તો તે વિદ્યાધ્યયનમાં વિજય મેળવી શકે છે અન્યથા નાપાસ થાય છે. યોગી પોતાની જે જે યોગપ્રવૃત્તિયોને આદરે છે

તેમાં જે કાળે જે ક્ષેત્રે જે પ્રવૃત્તિ સેવે છે તેનો પરિપૂર્ણ ઉપયોગ ધારણ કરે છે તો તે યોગપ્રવૃત્તિની સિદ્ધિ કરી શકે છે અને તે જે સ્વકાર્ય પ્રવૃત્તિ અન્ય વિકલ્પ સંકલ્પોને સેવે છે તો તે સ્વકાર્ય પ્રવૃત્તિની સિદ્ધિ કરી શકતો નથી. શ્રીમદ્ આનન્દધનજી મહારાજ સ્વધ્યાનકાર્યમાં એકમના થઈ વિચરતા હતા અને અન્ય જાતના વિકલ્પ સંકલ્પોને વારતા હતા તેથી તેઓ ઉચ્ચ પરમાત્મપદ પ્રાપ્તિ માટે અપ્રમત્ત યોગી બન્યા હતા અને વિશાલભાવનાએ સ્તવનો અને પદોના ઉદ્ગારો પ્રકાશવા સમર્થ થયા હતા. જે કર્તવ્યકાર્યની સાથે પરિપૂર્ણ ઉપયોગી બનતો નથી તે વિદ્વાન, શોધક, જ્ઞાની, ધ્યાની, યોગી, કવિ અને ભક્ત બનવાને શક્તિમાન થતો નથી, આ વિશ્વમાં જે જે મહાત્માઓ પ્રસિદ્ધ થયા છે તે કર્તવ્યકાર્યના ઉપયોગી હતા એમ તેઓના ચરિત પરથી અવબોધાય છે. મનુષ્ય કર્તવ્યકાર્યનો ઉપયોગી થવાથી અને અન્ય વિકલ્પ સંકલ્પો વારવાથી કર્તવ્ય કર્મના વાસ્તવિક યોગી બની શકે છે. કર્તવ્ય-કાર્યમાં એક સરખો ઉપયોગ રહે અને અન્ય બાબતના વિકલ્પસંકલ્પો ન થાય એવો અભ્યાસ સેવવો જોઈએ. કર્તવ્યકાર્યનો ઉપયોગ ન રહે અને અન્ય બાબતના વિકલ્પસંકલ્પો થાય એ આત્મશક્તિયોને ખીલવવામાં મહાવિપ્લ છે. યોગાભ્યાસ કરીને કર્તવ્ય-કાર્યમાં ઉપયોગ રહે એવું ઉપયોગબલ પ્રકટાવવું જોઈએ. મનના ઉપર આત્માનો દાબ રહે છે તોજ અન્ય બાબતના મનદ્વારા વિકલ્પસંકલ્પ થતા નથી. યોગી જે કોઈ ધ્યેયમાં મનને યોજે છે તો તે ધ્યેયને મૂકી તેનું અન્યત્ર મન જતું નથી. એ પ્રમાણે જે કર્તવ્યકાર્યમાં પ્રવૃત્તિ કરી હોય તેને મૂકી અન્ય બાબતમાં યદિ મન ન જઈ શકે તો મનમાં વિકલ્પસંકલ્પ થઈ શકે નહિ. મનને જે બાબતમાં યોજ્યું હોય તેમાં ને તેમાં રહે અને અમુક સમય પર્યન્ત અન્ય બાબતનો વિકલ્પ સંકલ્પ ન થાય એવા અભ્યાસમાં સ્થિર થવાય તો અનેક જાતની તે તે કાર્ય સંબંધી શોધખોળો કરી શકાય છે. એક બાબતમાં મન રમાવાથી મનની સર્વ મનનશક્તિ ખરેખર તે બાબતનું કાર્ય કરે છે અને તેથી તે બાબતનો વિશેષ ઉપયોગ પ્રકટતાં અનેક

પ્રકારનું તે સંબંધી જ્ઞાન થતાં નવું શોધી શકાય છે. શારીરિકબળના યોગે મન પણ એક પદાર્થમાં ઉપયોગી રહે છે અને તેથી કર્તવ્ય-કાર્યની અનેક ગંભીર ગુંચવણોનો નિવેડો કરી શકાય છે. આત્મજ્ઞાનીઓ જે જે બાબતોને હાથમાં ધરે છે તેનો ઉપયોગ ધારણ કરે છે તેથી તેઓ અન્ય વિકલ્પ-સંકલ્પરૂપ પ્રમત્તતાનો નાશ કરી શકે છે. જે જે કર્તવ્યકાર્ય કરવાનું હોય તેમાં મનને એવી રીતે રમાવવું જોઈએ કે જેથી અન્ય બાબતના વિકલ્પ-સંકલ્પો ન થાય. કર્તવ્યકાર્યમાં મનને રમાવવું એ વાક્યથી એવો અર્થ ગ્રહણ ન કરવો કે જેને કાર્યમાં અશુભ રાગાદિના તીવ્રભાવે આસક્ત થવું. જ્યાંસુધી કર્તવ્યકાર્ય કરતાં અન્ય બાબતના વિકલ્પ-સંકલ્પ આવે છે ત્યાંસુધી કાર્યયોગીના તાબામાં મન આંબું નથી અને તેથી કાર્યયોગીએ અવબોધવું કે મનના ઉપર મારો કાળુ જ્યાંસુધી આંબો નથી ત્યાંસુધી હું તેને તે કાર્ય કરવામાં પ્રમત્ત છું. સ્વાધિકારે કર્તવ્યકાર્ય જે જે કરાતું હોય તે વિના અન્ય બાબતોના વિકલ્પ-સંકલ્પો આવવાથી કાર્ય કરવામાં અનેક વિક્ષેપો ઉભા થવાથી સુંદરરીત્યા તે કાર્ય થઈ શકતું નથી. નિયમ એવો છે કે જેમાં સ્વચિત્ત લાગે છે ત્યાં લક્ષ્ય રહે છે. જ્યાં પોતાનું ચિત્ત લાગતું નથી ત્યાં દેહવ્યાપાર હોય તો પણ શું ? અર્થાત્ કંઈ નહિ. કાર્યનો ઉપયોગી મનુષ્ય પ્રત્યેક કાર્યમાં વિજય મેળવે છે અને ધારેલી કાર્યસિદ્ધિમાં વિજય મેળવી શકે છે. કાર્યનો ઉપયોગી મનુષ્ય કાર્યપ્રવૃત્તિમાં જાગતો રહે છે અને કર્તવ્યકાર્યપ્રવૃત્તિમાં અન્ય વિકલ્પ-સંકલ્પના યોગે ઉઘતો રહે છે અને તેથી તે ગંભીર ભૂલોનો પણ ત્યાગ કરી શકે છે. પ્રત્યેક બાબતમાં ઉપયોગે ધર્મ છે અને અનુપયોગે અધર્મ છે. પ્રત્યેક કર્તવ્ય-કાર્યની અનેક બાબતો પર અત્યંત લક્ષ આપવાની જરૂર છે અને ત્યાં કર્તવ્યકાર્યના ઉપયોગ વિના બની શકે તેમ નથી. શતાવધાન, સહસ્રાવધાન આદિ શક્તિયોથી કર્તવ્યકાર્યનો ઉપયોગ ધારી શકાય છે. જે મનુષ્ય કર્તવ્યકાર્યના ઉપયોગથી ભ્રષ્ટ થાય છે તે સ્વફરજને ચૂકી જાય છે. કર્તવ્યકાર્યનો ઉપયોગી જાગતો છે અને કર્તવ્યકાર્યનો અનુપયોગી ઉઘતો છે. કર્તવ્યકાર્યનો ઉપયોગી સ્વપ્રતિપક્ષીઓથી છેત-

રાતો નથી અને કર્તવ્યકાયનો અનુપયોગી સ્વપ્રતિપક્ષીઓથી છેત-  
 રાય છે અને કર્તવ્યકાર્યની ભ્રષ્ટતા સાથે તેની અવનતિ થાય છે.  
 યુદ્ધાદિ જે જે કર્તવ્યકાર્યમાં જે જે મનુષ્ય નિયુક્ત થયો હોય  
 છે તેમાં તે યદિ અનુપયોગપણે વર્તે છે તો તે મોટી હાર ખાઈ  
 ખેસે છે. સિકંદરની સાથે અનંગપાળ કર્તવ્યકાર્યમાં અનુપયોગપણે  
 વર્તવાથી યુદ્ધમાં પરાજય પામ્યો હતો. પૃથુરાજ્યોહાણે કર્તવ્યકાર્યમાં  
 ચારે બાજુઓનો ઉપયોગ રાખીને શાહબુદ્દીન સાથે યુદ્ધ કર્યું હોત  
 તો પોતાના પક્ષમાં થએલી કુટ-વા કયા ભાગમાં નબળાઈ છે તે સહેજે  
 જાણી શકત અને તેથી હારી શકત નહિ. બૌદ્ધધર્મના ઉપદેશકો  
 સ્વકર્તવ્યકાર્યના ઉપયોગી રહીને પ્રવર્ત્યા હોત તો તેઓને હિન્દુસ્થાન  
 બાહરે જવાનો વખત ન આવત. જૈનોપ્રત્યેક ધાર્મિકકાર્યમાં ઉપયો-  
 ગપણે પ્રવર્ત્યા હોત તો જૈનોની સંખ્યા ઘટવાનો અને પ્રત્યેક ધાર્મિક  
 અંગની શિથિલતાનો સમય પ્રાપ્ત થાત નહિ. કાર્યમાં મન દઈને  
 અર્થાત્ ઉપયોગ દઈને જે મનુષ્યો અન્ય બાબતના વિકલ્પસંકલ્પોનો  
 ત્યાગ કરે છે તેઓ વાસ્તવિકકર્મયોગી બને છે. બ્રાહ્મણ, ક્ષત્રિય, વૈશ્ય  
 ક્ષુદ્ર અને ત્યાગીવર્ગ સ્વકાર્યમાં ઉપયોગધારીને અન્ય વિકલ્પસંકલ્પોનો  
 ત્યાગ કરે છે તો તે અનેક પ્રકારના અનુભવો પ્રાપ્ત કરી શકે છે.  
 ગણિત વગેરે શાસ્ત્રોની કાર્યપ્રવૃત્તિમાં ઉપયોગ રાખ્યા વિના એક ક્ષણ  
 માત્ર પણ ચાલી શકે તેમ નથી. પ્રત્યાહાર, ધારણા, ધ્યાન અને  
 સમાધિ કાર્યપ્રવૃત્તિમાં મન રાખીને અન્ય બાબતના વિકલ્પસંકલ્પોનો  
 ત્યાગ કર્યા વિના આત્મોન્નતિ વસ્તુતઃ થઈ શકતી નથી. જે જે  
 કાર્ય કરવું હોય તેમાં મનને ચોજી રાખવું એ કાર્ય અતિમહાન્ છે  
 સારાંશ કે સ્વકાર્યપ્રવૃત્તિમાં ઉપયોગ રાખીને તે વખતે અન્ય કાર્યોના  
 વિકલ્પસંકલ્પો ન કરવા. સાંસારિક કર્મપ્રવૃત્તિ સમયે સાંસારિકકર્મ-  
 પ્રવૃત્તિનો ઉપયોગ રાખવો અને ધાર્મિકકાર્યપ્રવૃત્તિ સમયે વ્યાવહા-  
 રિકકાર્યપ્રવૃત્તિના સંકલ્પો અને વિકલ્પોનો ત્યાગ કરવો જોઈએ.  
 સામાયિકકાર્ય કરતી વખતે અન્ય બાબતોના વિકલ્પો અને સંકલ્પો  
 કરવાથી સામાયિકબલની વૃદ્ધિ થતી નથી. વિદ્યા, વ્યાપાર, સેવા, ક્ષાત્રકર્મ  
 અને ધર્મકાર્ય કરવાના સમયે જે કાર્ય કરવામાં પ્રવૃત્ત થવામાં આજીવું

હોય તેને મૂકી અન્ય કે જે તે વખતે અકર્તવ્યરૂપ હોય તેનો વિકલ્પસંકલ્પ કરવાથી તે તે કાર્યની હાનિ થાય છે અને આત્માની અવ્યવસ્થિત શક્તિયો થઈ જાય છે અને તેથી સ્વશક્તિયોનો અત્યંત દુરુપયોગ થઈ જાય છે. અતએવ આવશ્યક કર્તવ્યકાર્ય કરતી વખતે અન્ય બાબતોના સંકલ્પવિકલ્પોને આવતાજ શમાવવાની-દબાવવાની પ્રવૃત્તિ સેવવી જોઈએ. કર્તવ્યકાર્યમાં મનને રોકી રાખવાનો પ્રતિદિન અભ્યાસ સેવવો જોઈએ. અભ્યાસવડે ગમે તેવાં દુઃસાધ્યકાર્યો પણ સુસાધ્ય થઈ શકે છે. આવશ્યક કર્તવ્યકાર્યમાંજ ઉપયોગ રહે અને અન્ય બાબતોના સંકલ્પવિકલ્પો ન પ્રકટે તે માટે જે જે કાર્ય જે જે વખતે કરવામાં આવતું હોય તે તે પ્રસંગે તે તે કાર્યના સૂક્ષ્મ પ્રદેશમાં મનને રૂંધી રાખવું અને અન્ય બાબતમાં મન જાય તો મનને શિખામણુ દઈ પાછું ખેંચી લેવું એવી રીતે કાર્યપ્રવૃત્તિમાં માનસિક પ્રતિક્રિયા કરીને દૃઢાભ્યાસી થવું જોઈએ. જે મનુષ્ય ખરા અન્તઃકરણથી પ્રયત્ન કરે છે તે ઘણા અંશે આ બાબતમાં વિજય મેળવી શકે છે અને વિશ્વને આશ્ચર્ય પમાડે એવાં કાર્યો કરી શકે છે. જેમ જેમ આ બાબતનો પરિપૂર્ણ અભ્યાસ કરવામાં આવે છે તેમ તેમ સ્વકાર્યમાં ઉપયોગ રાખવાની શક્તિની વિશેષ ખીલવણી થાય છે. જે જે યોગીઓ આ વિશ્વમાં સમર્થ થયા અને જેઓએ ધર્મનો ઉદ્ધાર અને ધર્મનો પ્રચાર કરી વિશ્વમાં અમર નામ રાખ્યું છે તેઓ ખરેખર કર્તવ્યકાર્યમાં એક સરખો ઉપયોગ રાખવાથી અને તે વિના અન્ય બાબતનો સંકલ્પવિકલ્પ ત્યાગ કરવાથીજ જાણવા. અધ્યાત્મશક્તિયોના અભ્યાસીઓ કર્તવ્યકાર્યનો ઉપયોગ રાખવાની ઘોષણા કરી રહ્યા છે. આત્મજ્ઞાનીઓ આત્મસ્વરૂપનો ઉપયોગ રાખ્યા કરે છે અને તેની સાથે બાહ્ય કર્તવ્યકાર્યનો ઉપયોગ રાખીને પ્રવૃત્ત થાય છે. આત્મજ્ઞાની એવા કર્મયોગીએ સદ્ગુરુદ્વારા સ્વકાર્ય પ્રવૃત્તિથી ભિન્ન અન્ય બાબતના સંકલ્પવિકલ્પ વારવાની શક્તિ પ્રાપ્ત કરવી જોઈએ. આત્મધ્યાન અને આત્મસમાધિ પ્રાપ્ત કરવામાં પણ અન્ય બાબતના વિકલ્પો નિવાર્યાવિના કદાપિ છૂટકો થવાનો નથી. જે જે લૌકિક વા લોકોત્તર આવશ્યકકાર્યો કરવાનાં છે તેમાં કાર્યસિદ્ધિ કરવાને

માટે અન્ય બાબતોના વિકલ્પસંકલ્પો ત્યાગ કરવાજ જોઈએ. શ્રી ભદ્રબાહુ, ઉમાસ્વાતિવાચક, હરિભદ્રસૂરિ અને શ્રી હેમચંદ્ર વગેરે આચાર્યોએ લોકોત્તર ધર્મમાં અન્ય બાબતોના સંકલ્પવિકલ્પોનો ત્યાગ કરવાનો વિશેષ અભ્યાસ સેવ્યો હતો તેથી તેઓ ધાર્મિક મહાકાર્યો કરવાને શક્તિમાન થયા હતા. આધ્યાત્મિક મહત્તી ઉત્તમ શક્તિ પ્રાપ્ત કરવામાં વિશ્વહિતાર્થે વા સ્વાત્મહિતાર્થે પ્રવૃત્ત થવામાં અનેક દોષોને વારવામાં અને આત્મશક્તિયો ખીલવવામાં જે કાર્યો કરવામાં આવે તેનો ઉપયોગ અને અન્ય બાબતના વિકલ્પસંકલ્પ કરવાની ટેવને વારવી જોઈએ. અન્ય બાબતના વિકલ્પસંકલ્પો કરવાથી જે કાર્ય કરવા માંડયું હોય તેમાં આત્મશક્તિયોનો પરિપૂર્ણ ઉપયોગ થઈ શકતો નથી. અતએવ મનુષ્યોએ કર્મયોગીની ઉચ્ચદશા પ્રાપ્ત કરવા માટે અને સ્વકર્તવ્યકાર્યોને સારી રીતે કરવા માટે અન્ય બાબતોના સંકલ્પવિકલ્પોનો ત્યાગ કરવો જોઈએ. જેની મતિ પ્રત્યેક કર્તવ્યકાર્યોમાં સાક્ષીભૂત થઈને વર્તે છે અર્થાત્ હું કર્તા હું ભોક્તા ઇત્યાદિ અહંવૃત્તિ યુક્ત થઈને કર્તવ્યકાર્યોમાં લેપાતી નથી તેમનુપ્ય વસ્તુતઃ કાર્ય કરવાને અધિકારી બને છે, પણ આની સાથે અવબોધવાનું કે જેણે પોતાના જે જે કર્તવ્યકર્મો હોય તેનો જેણે નિર્ણય કર્યો છે તેને કર્તવ્યકર્મનો અધિકાર છે. મનુષ્યો કંઈ ને કંઈ કાર્યો તો વિશ્વમાં કરે છે પરન્તુ દ્રવ્યક્ષેત્ર કાલ ભાવ પ્રમાણે યોગના અધિકાર પ્રમાણે કાર્યો કરાય છે વા નહિ તેનો નિશ્ચય કર્યાવિના કદાપિ આગલ પ્રગતિ-માર્ગમાં પૂર્ણ કર્મયોગી બની શકતા નથી. જેણે પોતાના કર્તવ્યકર્મના અધિકારનો નિર્ણય કર્યો નથી તે બરેબર આ વિશ્વમાં રણરોઝ સમાન અવબોધવો. કર્તવ્યકાર્યનો સ્વાધિકાર નિર્ણય કરવો એ કંઈ સામાન્ય વાત નથી. વિશ્વમાં મોટા મોટા મનુષ્યો પણ સ્વાધિકારે સ્વાવસ્થા પ્રમાણે કયાં કયાં કાર્યો કરવા યોગ્ય છે તેનો નિશ્ચય કરવાને શક્તિમાન થતા નથી અને ઉલટું અકરણીય કાર્યોને કરી અવનતિમાર્ગ પ્રતિ પ્રયાણ કરે છે. જે જે કાર્યો કરવાની સ્વશીર્ષે ફરજ પડેલી હોય અને જે કર્તવ્ય હોય તથા આવશ્યક હોય તેનો ચારે બાજુઓનો નિર્ણય કરવાથી સ્વાધિકાર કર્તવ્યકાર્યનો નિશ્ચય થાય છે. નિર્ણિત



સ્વાધિકારી મનુષ્ય જે જે કાર્યમાં પ્રવૃત્ત થાય છે તેમાં તેને સંશય રહેતો નથી અને અનિશ્ચિતપ્રવૃત્તિ રહેતી નથી. અનિશ્ચિતકાર્યવૃત્તિથી આત્મા પરિપૂર્ણ પ્રયત્ન કરી શકતો નથી. અનિશ્ચિતકાર્યપ્રવૃત્તિમાન મનુષ્ય આ વિશ્વમાં ઉદ્દરૂપધન ગંધની દશાને વા ત્રિશંકુરાજની દશાને પામે છે અને તે કાર્યપ્રવૃત્તિનું આદર્શજીવન કરવાને શક્તિમાન થતો નથી. દેવલોકમાં ઉત્પન્ન થએલ દેવો પ્રથમ પોતાને પૂર્વકરણીય શું છે ? અને પશ્ચાત્ કરણીય શું છે ? તેનો અન્યદેવોને પૃચ્છી નિર્ણય કરે છે અને પશ્ચાત્ સ્વકાર્ય કરવાને પ્રવૃત્તિ કરે છે તેથી તેઓ કલ્પવ્યવહાર પ્રમાણે બાહ્યકાર્યો કરીને ત્રિપુધની પદવી પ્રાપ્ત કરે છે. કોઈ ચક્રવર્તીરાજા રાજ્યસિંહાસનપર બેસે છે ત્યારે પ્રથમ સ્વયોગ્ય જે જે કાર્યો કરવાનાં હોય છે તેનો વિવેકપૂર્વક નિર્ણય કરે છે અને પશ્ચાત્ સર્વકાર્યોને નિયમસર કર્યા કરે છે. જે તે સ્વાધિકાર કર્તવ્યકાર્યનો નિર્ણય કર્યાવિના પ્રવૃત્તિ કરે તો રાજ્યસિંહાસનથી બ્રષ્ઠ થઈ શકે. અત્યેક મનુષ્યે દેશ, કાલ, જાતિ, કુલ, અવસ્થા, વય, અને ધંધો આદિવડે સ્વકર્તવ્યકાર્યનો નિર્ણય કરવો જોઈએ. પોતાની બાહ્યાવસ્થા, યુવાવસ્થા, વૃદ્ધાવસ્થા, પોતાની કર્તવ્યશક્તિ, આજીવિકાદિ બાબતોમાં અનુકુલસ્થિતિ અને પ્રતિકુલસ્થિતિનો વિવેક તથા ક્યાં ક્યાં કાર્યો કરવાને સ્વશક્તિ ખીલેલી છે, અમુક બાબતોમાં સાનુકુલ અને પ્રાતિકુલ સંયોગો ક્યાં છે તેનો નિશ્ચય કરવાથી સ્વાધિકારનો નિશ્ચય થાય છે. કર્તવ્યકાર્યોની ચારે તરફની સાધ્ય અને અસાધ્ય બાબતો તપાસવી અને તે પોતાનાથી થઈ શકે તેમ છે કે નહિ તેનો પરિપૂર્ણ નિશ્ચય કરવો કે જેથી પશ્ચાત્ તે તે કાર્યોનો પ્રારંભ કરીને ત્યજી દેવાં ન પડે. જે અધિકારને પ્રાપ્ત કરવામાં આવે તે સ્વયોગ્ય છે કે કેમ તેનો પ્રથમથી નિર્ણય કરવો જોઈએ. સ્વાધિકારનો નિર્ણય કર્યો એટલે તેમાં સાક્ષીભૂત ભતિ ધારણ કરીને પ્રવૃત્તિ કરવી. દોરંગી દુનિયાના અભિપ્રાય ઉપર સ્વાધિકારનો નિર્ણય ન રાખવો પરન્તુ સ્વબુદ્ધિયા સ્વાધિકારનો જ્ઞાનીયોની ગમ લઈ નિર્ણય કરવો અને પશ્ચાત્ અધિકારે જે જે કાર્યો કરવાનાં હોય તેમાં સાક્ષીભૂત ભતિ રાખીને પ્રવૃત્તિ કરતાં દુનિયાનો દોરંગી અભિપ્રાય શ્રવણ કરવા જરા માત્ર લક્ષ્ય દેવું નહિ.

સ્વાધિકારકર્તવ્ય માર્ગમાં આ પાર કે પેલે પાર એવો નિશ્ચય કરીને પ્રવૃત્ત થવું કે જેથી અન્ય કાર્યો અને અન્ય ઉચ્ચ જાતના અધિકારો પ્રાપ્ત કરવાને યોગ્યતા પ્રાપ્ત કરી શકાય. નિર્ણિત સ્વાધિકાર-કર્તવ્ય કરતાં મૃત્યુ થાય તો તે મહોત્સવ સરખું અવખોધીને અને અન્યની જરામાત્ર પરવા રાખ્યા વિના પ્રવૃત્તિપરાયણ થવું. આત્માની સાક્ષીમાં પ્રહ્લાંડની સાક્ષીનો નિર્ણય કરવો. જ્યાં આત્માની સાક્ષી અને આત્માનો નિશ્ચય નથી ત્યાં પ્રહ્લાંડની સાક્ષી અને નિર્ણયથી કંઈ કરી શકાતું નથી. સ્વાધિકારકર્તવ્ય કાર્યોનો નિર્ણય કર્યો એટલે સ્વકાર્યની અર્ધી સિદ્ધિ થઈ એમ અવખોધવું. કર્તવ્ય કાર્યનો અધિકાર નિશ્ચય કર્યા વિના જનસમાજસેવામાં, સંઘસેવામાં, વિશ્વસેવામાં અને ધર્મસેવામાં પરમાર્થ આત્મલોગ સમર્પી શકાતો નથી અને વ્યષ્ટિની કલ્પવ્યવહાર દશામાં પરિપૂર્ણ પ્રવૃત્તિ કરી શકાતી નથી. અત એવ સ્વાધિકાર નિર્ણયની કેટલી બધી આવશ્યકતા છે તે સુજ્ઞાને અવખોધાયા વિના રહી શકાશે નહિ. અમુક કાર્ય કરવામાં અમુકનો અધિકાર છે કે નહિ તેનો નિર્ણય કર્યાની પૂર્વે અમુકકર્તવ્યમાં સ્વાધિકાર છે કે નહિ ? તેનો નિર્ણય કરવો એ આત્મોન્નતિ માટે ઉચ્ચ નિર્ણય અવખોધવો અને એવા આત્મોન્નતિકારક ઉચ્ચનિર્ણયથી જે જે કાર્યમાં પ્રવૃત્તિ થાય છે તેમાં આત્મશક્તિયોતું સમર્પણ થાય છે અને આત્મોન્નતિકર્તવ્યકાર્યમાં પ્રગતિજ થતી જાય છે એમ અનુભવ કરવો કે જેથી પ્રવૃત્તિથી પાછું પડી શકાય નહિ. સ્વાધિકારનો નિર્ણય થયો એટલે સ્વયોગ્ય જે જે કાર્યો હોય છે તેમાં નિઃશંક પ્રવૃત્તિ થાય છે અને કર્તવ્યકાર્ય કરતાં અન્યકાર્યો સંબંધી વિકલ્પ સંકલ્પ વારી શકાય છે તથા કર્તવ્યકાર્ય કરતાં સાક્ષીભૂત મતિપૂર્વક જે જે દુઃખ સુખ લોગવવાં પડે છે તેમાં રતિ અરતિ થતી નથી તેમજ તેમાં સ્વજીવન વહેતાં સંતોષ ઉદ્ભવે છે. અતએવ કર્તવ્યકર્મ માટે સ્વાધિકારનો નિર્ણય કરવો જોઈએ. જે જે કર્તવ્યકર્મોને સ્વાધિકાર કરવાનાં હોય તેનો પ્રથમ સ્વાધિકારનિર્ણય થયાથી અવખોધાઈ શકે. સ્વાધિકારનો નિર્ણય કરવાથી મનુષ્ય સ્વકર્તવ્યકર્તવ્યની અનેક ગુંચવણમાંથી મુક્ત થાય છે અને પશ્ચાત્ તે અધિકારપરત્વે

કર્તવ્યકાર્યોની સિદ્ધિ માટે પૂર્ણ હોંશ અને જોશથી પ્રવૃત્તિ કરે છે. સ્વાધિકાર સદા એક સરખો રહેતો નથી. આશ્રમભેદે, અવસ્થાભેદે અને દેશકાલભેદે અધિકારનું પરાવર્તન થાય છે અને તેથી અધિકાર-ભેદે કર્તવ્યકાર્યોનું પરાવર્તન થાય છે. અધિકારનો પૂર્ણ નિર્ણય કરીને સ્વકર્તવ્યયોગ્ય પ્રત્યેક કાર્યમાં આત્મા સાક્ષીભૂત થઈને વર્તે એવું જ્ઞાન પ્રાપ્ત કરવું જોઈએ. અનેક પ્રકારનાં નાટકો કરતા નાટકીયાઓ અનેક વેષ અને અનેક ચેષ્ટાઓને પાત્રભેદે કરતા છતાં પણ પાત્ર, વેષ અને ચેષ્ટાઓમાં પોતાને સાક્ષીભૂત માને છે ક્ષણે તે સ્વફરજને અદા કરે છે પરંતુ હું અમુકપાત્રજ છું તથા અમુક વેષધારી તથા ચેષ્ટાવાળો છું એવું તે માની લેતા નથી. તદ્વત્ સ્વાધિકાર યોગ્ય કર્તવ્યકાર્યોને કરતાં સાક્ષીભૂત થઈને પોતે વર્તવું જોઈએ. વેદાન્તદર્શનમાં વિદેહીજનક વગેરેનાં દૃષ્ટાન્તો તે માટે મોજુદ છે. જૈનદર્શનમાં શ્રેણિક-કૃષ્ણ વગેરે અન્તરાત્માઓ કે જે ભાવી પરમાત્માઓ છે તેઓનાં દૃષ્ટાન્તોનું અવલોકન કરવું. સાક્ષીભૂત થઈને પ્રત્યેક કર્તવ્યકાર્ય કરતાં અનેક પ્રકારના અહંવૃત્ત્યાદિદોષોમાંથી મુક્ત રહેવાય છે અને આત્માની પરમાત્મદશા ખીલવવારૂપ અભ્યંતર પ્રયત્નની પ્રગતિ થાય છે. પ્રારબ્ધયોગે જે જે કર્મો કરવાં પડે તે કર્યા વિના છૂટકો થતો નથી પરંતુ તેમાં સાક્ષીભૂત થઈને વર્તતાં દોષના હેતુઓ અર્થાત્ આસ્રવના હેતુઓ તે સંવરના હેતુઓ તરીકે પરિણમે છે અને સર્વમાંહી છતાં સર્વથી ન્યારા રહેવાની દશાનો અનુભવ આવે છે. બાહ્યથી અવલોકતાં એમ અવખોંધાય કે સાક્ષીભૂત થઈને સર્વકાર્ય કરવાં એ બની શકે નહિ પરંતુ આત્મભાવનાના ઉચ્ચ શિખર પર આરોહીને દૃઢ નિશ્ચય કરવામાં આવે તો કાર્યવાસના, દેહવાસના, કર્તવ્યવાસના, કર્તાવાસના અને લોકતાવાસના આદિ અનેક વાસનાઓમાંથી પસાર થઈને અંશે અંશે સાક્ષીભૂત આત્માની દશા પ્રાપ્ત કરી શકાય અને બાહ્યકાર્યો કરતાં આત્મા પોતે સાક્ષીભૂત થઈને વર્તી શકે એવી દશા પ્રાપ્ત કરી શકાય. આત્મજ્ઞાન-બ્રહ્મજ્ઞાનને પ્રાપ્ત કરીને તેના અનુભવપૂર્વક બાહ્ય કાર્યો કરતાં અન્તર્માં સુરતા (સ્મૃતિ) રાખવાનો અભ્યાસ સેવતાં સેવતાં સાક્ષીભૂત આત્મા બની શકે છે.

સાક્ષીભૂત પોતે બનીને સ્વાધિકારે કર્તવ્યકાર્યોને કરવાં એ ધર્મ છે અને તેવી દશામાં રહેનારાઓ વિશ્વમાં છતાં વિશ્વમુક્ત-જીવતાં છતાં જીવનમુક્ત અને ભોગી છતાં ભોગમુક્ત અને સર્વમાં છતાં સર્વમુક્ત બનીને કર્તવ્યકર્મની યોગ્યતાને પામે છે. સાક્ષીભૂત આત્મા-વડે સમષ્ટિમાં પરસ્પરોપગ્રહો જીવાનામ્ એ સૂત્રના ભાવાર્થ પ્રમાણે જે કંઈ કરાય છે-લેવાય છે અને દેવાય છે તેમાં અદ્ભુત પરમાર્થ કર્તવ્યકાર્ય રહેલું છે. જ્ઞાનકર્મયોગીઓ જે કંઈ કરે છે તે હિતાર્થે કરે છે. વ્યષ્ટિ અને સમષ્ટિ દૃષ્ટિએ અર્થાત્ પિંડ અને બ્રહ્માંડમાં ભાવના-દૃષ્ટિએ તેઓ સર્વત્ર આત્મા અને પરમાત્માને અવલોકે છે. પિંડમાં અને બ્રહ્માંડમાં આત્મસત્તાદૃષ્ટિએ તેઓ સર્વત્ર વ્યક્તિરૂપ દેહધારી-ઓને પરમાત્મારૂપે અવલોકે છે તેથી તેઓ અન્તર્માં સર્વ જીવો કે જે સત્તાએ પરમાત્માઓ છે તેઓની સાથે સહજાનન્દથી એક રસરૂપે સ્વાત્માને અનુભવે છે. આત્મજ્ઞાની એવા કર્મયોગીઓ દેહ-ધારીઓના દેહો સામું દેખતા નથી તેઓના મન સામું દેખતા નથી પરંતુ તેઓ આત્માઓના આત્મત્વને દેખીને તેની સાથે વાસ્તવિક સ્વાત્માનો સંબંધ બાંધે છે અને સદા અન્તર્માં એવા ઉપયોગે વર્તે છે. આત્માની પરમાત્મતાનો સર્વત્ર સમષ્ટિરૂપ અનુભવ કરનારા મહાત્માઓ કે જેઓ સર્વત્ર સમભાવને ધારણ કરીને સર્વ કાર્યોમાં સાક્ષીભાવપણે પ્રવર્તે છે તેઓ વસ્તુતઃ સર્વ કાર્યો કરવાની યોગ્યતા ધરાવે છે. સ્વની પાછળ તેઓ સ્વકર્તવ્ય કાર્ય કરનારાઓની પરંપરાકારકોને વિશ્વમાં અસ્તિત્વ તરીકે મૂકે છે અને કર્તવ્યકાર્ય પરાડ્-મુખ ન થતાં સદા પ્રવર્ત્યા કરી પાપકર્મનો નાશ કરે છે. સ્વાધિકારનો નિર્ણય કરીને કર્તવ્યકર્મમાં સાક્ષીભૂત થઈને વિચરવું એજ ખરેખરી કર્મયોગીની મહત્તા છે. નામરૂપના પ્રપંચમાં છતાં દૃશ્યમાં સર્વ પ્રકારની નામરૂપની વાસનાઓ ન રહે અને આત્મામાં સર્વ બ્રહ્માંડને દેખવાનો અનુભવ આવે તથા સર્વત્ર બ્રહ્માંડમાં સ્વાત્મ-તાનો અનુભવ આવે ત્યારે સર્વ વિશ્વ કુટુંબરૂપ ભાસે અને તેમાં રહ્યા છતાં આત્માનો ઉપયોગદૃષ્ટિએ સાક્ષીભાવ ખરેખર સર્વ કાર્યો કરતાં રહી શકે. ઉપર્યુક્ત આત્માનો સર્વ કાર્યો કરતાં સાક્ષીભાવ

રહે એટલે અવબોધવું કે સર્વ કાર્યો કરતાં અકર્તાપણું અને આનન્દની ઘેન તો સદા પ્રાપ્ત થવાની. આત્માનો આનન્દ ખરેખર સાક્ષીભૂત થઈને આ વિશ્વમાં પ્રવર્તાય છે ત્યારે અનુભવાય છે અને તે વખતે પ્રવૃત્તિમાં છતાં અન્તર્માં નિવૃત્તિનો અનુભવ આવે છે. આત્માની સાક્ષીભૂત દશા કરવા માટે જ્ઞાનિમહાત્માઓ કે જેઓ પ્રવૃત્તિમાં છતાં નિવૃત્તિ જીવન ગાળે છે અને આત્માને સર્વત્ર સાક્ષીભૂત તરીકે પ્રવર્તાવે છે તેઓની સંગતિ કરી તેઓના શિષ્ય બની કર્તવ્યકાર્યોમાં સાક્ષીભૂત થઈને રહેવાની શક્તિ પ્રાપ્ત કરવી જોઈએ. આ વિશ્વના લોકો સ્વપ્રવૃત્તિમાં સાક્ષીભૂત બનીને પરમાત્મભાવનાથી પરમાત્માનો અનુભવ કરી શકે છે. સ્વાધિકાર નિર્ણિત કર્તવ્યાવશ્યકકાર્ય પ્રવૃત્તિના ત્યાગમાં મહા પાપ રહેવું છે એમ પ્રત્યેક મનુષ્યે અવબોધવું જોઈએ અને સાક્ષીભૂત થઈ કારનિર્ણિત સ્વાધિકારે કર્તવ્ય કાર્યોની યોગ્યતા પ્રાપ્ત કરવામાં સદા અપ્રમત્તશીલ રહેવું જોઈએ. નિર્ણિત સ્વાધિકારી અને સાક્ષીભૂત આત્માની પેઠે સાધ્યકર્તવ્યાનુષ્ઠાન મમ્મ અને નિષ્કામ કર્મયોગીને કાર્યની યોગ્યતા પ્રાપ્ત થાય છે. અલિપ્તસાક્ષીભૂત થઈને સાધ્યાનુષ્ઠાનમાં મમ્મ રહેવું એ કેવી રીતે બની શકે ? તેના ઉત્તરમાં જણાવવાનું કે સાધ્યકર્તવ્યકાર્યમાં આત્માની પરમાત્મભાવનાવડે સુરતા લગાડીને મમ્મ થઈ જવું અને તેની સાથે કર્તવ્યકાર્યનું વાસ્તવિક રૂપ પણ અવલોક્યા કરવું. અનેક પ્રકારના શુભ હેતુઓવડે શુભ ભાવનાથી સાધ્યાનુષ્ઠાનમાં મમ્મ થવાનું નિર્ધારવું એમ કહેવાથી સાક્ષીભૂતતા અને નિર્લેપતાને જે દૃષ્ટિએ ધારણ કરવાની છે તેમાં કોઈ જાતનો વિરોધ આવતો નથી. જે મનુષ્ય કર્તવ્યકાર્યમાં તે તે બાબતની અનેક પ્રકારની શુભ ભાવનાઓથી મમ્મ થઈને નિષ્કામ કર્મયોગી થઈ પ્રવર્તે છે તે ખરેખર સ્વાત્માની ઉન્નતિ કરી શકે છે. શુભાશુભ લાગણીઓ અને ઇચ્છાઓથી સ્વાત્માને માટે મુક્તતા સ્વીકારી અને આદરીને જે મનુષ્ય કર્તવ્યસાધ્ય કાર્યપ્રવૃત્તિમાં પ્રવૃત્ત થાય છે તેજ ખરેખરો કાર્યનો અધિકારી છે અને તેજ નિષ્કામ કર્મયોગી બનીને પ્રવૃત્તિ રણક્ષેત્રમાં આત્માની શક્તિઓથી ધૂમે છે. સ્વાત્માને માટે કોઈ સ્વાર્થિકકામના વિના અને તેમજ વિશ્વ માટે નિષ્કામ

દશાએ સ્વક્રુરજને અદા કરવાની દૃષ્ટિએ જે મનુષ્યો સાધ્યકર્તવ્ય-કર્મોને કરે છે તેજ મનુષ્યો ખરેખરા કર્મયોગીઓ બની શકે છે. નિષ્કામ મહાત્માને દૈવિકબલની પ્રાપ્તિ થાય છે અને તેથી તે કામનાઓને જીતી આ વિશ્વમાં દેવની કોટીમાં બળે છે અને પશ્ચાત્ તે જ્ઞાનાવરણીયાદિ સર્વ કર્મથી વિમુક્ત થાય છે. નિષ્કામ-ભાવનાએ સ્વાધિકારે પ્રત્યેક કાર્ય કરતાં પ્રામાણ્ય અને સ્વતંત્ર જીવનની પ્રગતિ કરી શકાય છે અને તેથી સ્વાત્મચારિત્ર્યની અને પ્રવૃત્તિની વિશ્વમનુષ્યોપર સારી અસર થતાં વિશ્વ લોકોને સ્વકાર્યમાં સાહાયીભૂત કરી શકાય છે. નિષ્કામ મનુષ્યની ચક્ષુમાં ઈશ્વરી-પ્રકાશ વહે છે અને તેથી તેની આંખથી સર્વ મનુષ્યો અંજલિ જાય છે તથા તે પ્રતિકુલત્વનો ત્યાગ કરી સાનુકુલ-ભાવને ધારણ કરી શકે છે. નિષ્કામભાવ અને નિષ્કામ પ્રવૃત્તિ-વિનાની સર્વ પ્રવૃત્તિઓમાં સદોષતા રહે છે અને તેથી આત્મોન્નતિમાં વિદ્યુદ્વેગે આગળ વધી શકાતું નથી. નિષ્કામભાવથી મનુષ્ય કોઈના સ્વાર્થી તેજમાં અંજલિ નથી અને તે રજોગુણ તથા તમોગુણની વૃત્તિ અને તેના પ્રપંચોથી મુક્ત રહી શકે છે. નિષ્કામકર્મયોગી આવશ્યક કર્તવ્ય ક્રુરજોમાં નાસીપાસ થતાં હૃતવીર્ય થઈ શકેતો નથી. તે તો ગમે તેવી દશામાં સ્વકર્તવ્યકર્મોને કર્યા કરે છે અને જે કાલે જે કાર્ય કરવા યોગ્ય હોય છે તે અન્તરથી સાક્ષીભૂત થઈને કર્યા કરે છે. જે મનુષ્ય નિષ્કામતાને ધારણ કરે છે તેજ મનુષ્ય કદાચહુનો ત્યાગ કરીને કર્તવ્યકાર્યોને કરી શકે છે. નિષ્કામતાની સાથે કદાચહરહિતતાને નિકટનો સંબંધ છે. એકદમ નિષ્કામદશાને પ્રાપ્ત કરવી એ વાત તો આકાશકુસુમવત્ સમજવી. નિષ્કામ મન, વાણી અને કાયામાં ઈશ્વરીશક્તિનો વાસ થાય છે તેથી તે આત્મા વસ્તુતઃ અન્તરદૃષ્ટિથી પરમાત્મરૂપે ખીલતો જાય છે. નિષ્કામદશાને પરિપૂર્ણ પ્રાપ્ત કરનાર શરીર છતાં સાકાર પરમાત્મા ગણાય છે અને તેની શુદ્ધતાથી તે અન્યોને શુદ્ધ કરવા સમર્થ થાય છે. નિષ્કામીયોગીઓ અનેક કાર્યપ્રવૃત્તિઓની મધ્યે અને અનેક કામ્ય પદાર્થોની મધ્યે રહીને અન્તરથી નિષ્કામતાયોગે તેઓ નિર્લેપ રહી

શકે છે. આર્યાવર્તમાં નિષ્કામકર્મયોગીઓ જ્યારે ઘણા પ્રમાણમાં પ્રગટશે અને જનસમાજની અનેક પ્રકારની સેવામાં સર્વસ્વાર્પણ કરશે ત્યારે આર્યાવર્તની વાસ્તવિક સાત્વિક પ્રગતિ થશે અને સર્વ દેશોની સાત્વિક પ્રગતિ કરવા આર્યજનો મન, વાણી અને કાયાથી પ્રવૃત્ત થશે. જ્યારે વ્યાવહારિક અને ધાર્મિક કેળવણીને આપતાં તેની સાથે નિષ્કામદશાનો ઓધ આપવામાં આવશે ત્યારે વિદ્યાકર્મ, ક્ષાત્રકર્મ, વૈશ્યકર્મ અને સેવાકર્મમાં પ્રત્યેક લિન્ન લિન્ન કર્મયોગીની નિષ્કામ-દશાએ પ્રવૃત્તિ થશે અને તેથી સર્વ વ્યષ્ટિઓના સમૂહભૂત સમષ્ટિ રૂપ જગત્ની દિવ્યતામાં અત્યન્ત શુભ પ્રગતિ થશે. આ વિશ્વમાં નિષ્કામકર્મ પ્રવૃત્તિની જેટલી ઉચ્ચતા છે તેટલી અન્ય કોઈની નથી એમ અનુભવદૃષ્ટિથી વિચાર કરતાં અવબોધાશે. નિષ્કામકર્મયોગીને કોઈપણ જાતની વ્યક્તિ અંગે વા અન્યાંગે કામના નહિ હોવાથી તે સંસારમાં વ્યાવહારિક વા ધાર્મિક કોઈ પણ જાતનું કાર્ય કરતાં પક્ષ-પાતના યોગે થતા કદાચહને ધારણ કરી શકતો નથી. નિષ્કામ-દશાએ પક્ષપાત થઈ શકે નહિ અને પક્ષપાત વિના કદાચહ થઈ શકે નહિ એવો અનુભવ છે. નિષ્કામ મનુષ્ય સત્યની પ્રતિ લક્ષ્ય આપે છે અને તેથી અનેક પ્રકારની સિદ્ધિયો તેની તરફ આકર્ષાય છે. તે કોઈ પણ જાતના કદાચહને ધારતો નથી અને તેથી તે સત્યની અનેક અપેક્ષાઓ સમજીને સત્યનો પૂર્ણગ્રાહી બને છે અને કદાચહમાં પડતો નથી. સ્વાધિકારે કર્તવ્ય કર્મથી ચલિત થઈને અન્ય વિચારો અને આચારોના કદાચહમાં પડવું તે યોગ્ય નથી. કદાચહ-પક્ષપાતાદિથી દેશની અને ધર્મની પતિતદશા થાય છે. કદાચહથી સ્વાધિકારે જે જે વિશ્વોત્થતિકારક, દેશોત્થતિકારક, સમાજોત્થતિકારક અને આત્મોત્થતિકારક આવશ્યક કર્તવ્યો કરવાનાં હોય છે તેમાં અનેક પક્ષો પડવાથી વા વિરોધ પડવાથી કલેશ-કુસંપયોગે પરસ્પર સમૂહી ભૂતવીર્યનો દુર્માર્ગો વ્યય થાય છે. કદાચહ થવાથી આત્મોત્થતિ આદિ સર્વ પ્રકારની ઉન્નતિના સિદ્ધા સરલમાર્ગથી પતિત થવાય છે અને વક્રમાર્ગમાં પ્રવૃત્તિ થાય છે. ગ્રાહણો, ક્ષત્રિયો, વૈશ્યો, શૂદ્રો અને ત્યાગી ધર્મગુરુઓની પડતીનો પ્રારંભ ધૃમકેતુ સમાન

કદાચહથી થયો છે એમ રાજકીય અને ધાર્મિક ઇતિહાસો વાંચ્યાથી સમજાશે. કદાચહથી નકામા કાર્યોમાં કાર્યયોગીની આત્મશક્તિયો વપરાય છે અને તેથી પોતાને વા જગતને કોઈપણ જાતનો લાભ થઈ શકતો નથી પરંતુ તેથી પોતાની અને વિશ્વની હાનિ કરી શકાય છે એવું અવબોધ્યા છતાં જે મનુષ્યો નકામી આપ બડાઈના વશમાં થઈ કદાચહ કરે છે તેઓને શું કહેવું ? તેઓની નકામી શક્તિ વપરાય છે તેથી મનમાં તેમનાપર ક્રૂણા પ્રકટે છે. દેશબંધુઓ, ધર્મબંધુઓ અને વિશ્વબંધુઓ તમે અન્તઃકરણમાં નક્કી માનશો કે કદાચહથી કર્તવ્યકાર્યોને કરતાં તન મન અને ધનની શક્તિનો દુરૂપયોગ થશે અને તેથી અવનતિનો તમે પોતેજ ખાડો ખોદી તેમાં દટાશો. સર્વ વિશ્વવ્યાપક હિતદૃષ્ટિ અને સર્વત્ર વ્યાપક કર્તવ્યદૃષ્ટિથી દેખો અને નામરૂપનો મોહ ત્યાગ કરીને સ્વકર્તવ્યકર્મની ફરજ સારીરીતે અદા કરવામાં તત્પર થાઓ. મનુષ્યો !!! કદાચહ કરીને વિશ્વવર્તિ જીવોનું અહિત કરવા તમારો જન્મ થયો નથી. તમારા મનુષ્ય જન્મની કિમ્મત સમજો અને શૃખલાના અંકોડાનીપેઠે સર્વ વિશ્વવર્તિ મનુષ્યોની સાથે બંધાઈને ઉદાર હૃદયથી પરસ્પર હિતકારક, ઉપગ્રહકારક, પ્રગતિકારક અને આત્મોન્નતિકારક કર્તવ્યકાર્યોમાં નિષ્કામ ભાવ ધારીને પ્રવૃત્ત થાઓ. તમારા આત્માની ઉન્નતિની સાથે સમષ્ટિની ઉન્નતિ થાય એવી તમારી પાસે ઘણી શક્તિયો છે તેને તમો જાણો અને કર્તવ્યકાર્યપ્રવૃત્તિમાં જોડાઓ. વિશ્વવર્તિ મનુષ્યો !!! તમો કદાચહથી સ્વકર્તવ્યકર્મમાં અનેક વિઘ્નો ઉપસ્થિત ન કરો અને પરસ્પર ઉપગ્રહ કરવાના ન્યાયસૂત્રને માન આપી ઉદારહૃદયથી વિશ્વમાં વર્તો. વિશ્વમાંથી એક કદાચહ ટળી જાય તો અનન્ત ઘણો વિશ્વોન્નતિમાં લાભ થાય અને વિશ્વમાંથી સંકુચિત વિચારો અને આચારોનો નાશ થાય તથા આત્માની પરમાત્મતા પ્રાપ્ત કરી શકાય. આ વિશ્વમાં વસ્તુતઃ નિષ્કામપણે સ્વાધિકારકાર્ય પ્રવૃત્તિમાં જે કંઈ કદાચહ થાય તો તેનો ત્યાગ કરવો જોઈએ. બાલાદપિ હિતંબ્રાહ્મ્ય ખાલથી પણ હિતચ્છેદનું જોઈએ અને પક્ષપાત તથા કદાચહનો ત્યાગ



કરીને સ્વકર્તવ્યપ્રવૃત્તિફરજમાં સદા મગ્ન (મસ્ત) રહેવું જોઈએ. સ્વ-  
 કર્તવ્યપ્રવૃત્તિમાં સુધારો વધારો એવો હોવો જોઈએ કે જે  
 પ્રગતિમાર્ગનો વર્તમાનમાં તથા ભવિષ્યમાં વિરોધક ન  
 હોય. તેવા સુધારાવધારાયુક્ત પ્રગતિમાર્ગમાં કદાચહનો  
 ત્યાગ કરીને પ્રવર્તવું જોઈએ. કોઈ પણ નિમિત્તે થતો  
 કદાચહ ખરેખર પ્રગતિમાર્ગમાં વ્યવહાર અને નિશ્ચયતઃ કંટકરૂપ  
 થાય છે. અજ્ઞાન અહંવૃત્તિ આદિથી કદાચહબુદ્ધિ ઉદ્ભવે છે  
 અને તેથી શુભ પ્રગતિ કર્તવ્યોમાં હાનિ થાય છે. પ્રત્યેક ક્ષણે  
 કર્મયોગીએ પોતાના આત્માને કોઈ પ્રકારના કદાચહથી રહિત  
 થવાને માટે પુછવું જોઈએ અને જે જે બાબતોનો કદાચહ  
 થતો હોય તેનો ત્યાગ કરવો જોઈએ. કદાચહથી વૈર-વિરોધ-દ્વેષ-  
 કલેશયોગે તન મન ધનની શક્તિયોનો નકામો વ્યય થાય છે.  
 સત્યાન્નાસ્તિ પરોધર્મઃ સત્યથી ઉત્કૃષ્ટ કોઈ ધર્મ નથી. અનેક અપે-  
 ક્ષાઓ અને અનેક આશયોથી સત્ય મહાસાગરનું એક બિન્દુ  
 અવગત થાય છે. દ્રવ્યક્ષેત્રકાલભાવે અમુક દૃષ્ટિથી જે સત્ય હોય તે  
 તેનાથી વિરુદ્ધ દૃષ્ટિથી તપાસતાં અસત્ય લાગે છે. કરોડ, અસંખ્ય  
 દૃષ્ટિએ એક પદાર્થોના ધર્મોનું સત્ય તપાસવામાં આવે છે અને પરસ્પર  
 વિરોધક દૃષ્ટિએ ભાસેલું અસત્ય પણ પરસ્પર સાપેક્ષ દૃષ્ટિઓએ સત્ય  
 તરીકે સમજાય છે તથા તેમાં તદ્દરૂપે બોધનો નિશ્ચય થાય છે ત્યારે  
 સંકુચિત દૃષ્ટિબિન્દુ ટળીને તેને સ્થાને સાપેક્ષ દૃષ્ટિબોધનો મહા-  
 સાગર થાય છે તેથી પૂર્વના કદાચહિત નિર્ણયોનો વિલય થઈ જાય  
 છે અને સ્વાધિકારે સત્યકર્તવ્યપ્રવૃત્તિ પ્રયત્ન સેવી શકાય છે. અમુક  
 મનુષ્યની દ્રવ્યક્ષેત્રકાલભાવની સ્થિતિએ જે કંઈ સત્યકર્તવ્યપ્રવૃત્તિ  
 જણાતી હોય છે તે અન્યના દૃષ્ટિબિન્દુથી તેના અધિકારે અસત્ય-  
 પ્રવૃત્તિ પ્રબોધાય છે તેથી સ્વકર્તવ્યપ્રવૃત્તિ માટે સ્વદ્રવ્યક્ષેત્રકાલભાવે  
 સ્વબુદ્ધિદ્વારા જે સત્ય ભાસે છે તેના આશ્રયનિશ્ચયની ઉપયોગિતા અંગી-  
 કાર કરવી જોઈએ. સ્વાત્મકર્તવ્યકાર્યની પ્રવૃત્તિમાં અનેક નયોની અનેક  
 દૃષ્ટિઓથી સાપેક્ષ સત્ય પ્રબોધાતાં સ્વાધિકાર નિશ્ચયતાથી પ્રવૃત્તિ  
 કરાય છે અને કદાચહનો વિલય કરી શકાય છે. સ્વકાર્યપ્રવૃત્તિના

સાપેક્ષ સ વિચારોથી કદાચહ થતો નથી. અતએવ કદાચહ રહિત દષ્ટિકરવા માટે અને અનેક અપેક્ષાઓવડે સત્ય જાણવા માટે સદ્ગુરુગમ-દ્વારા સ્યાદ્વાદવાદનું જ્ઞાન પ્રાપ્ત કરવું જોઈએ. સત્ય સ્યાદ્વાદવાદથી અનેક પ્રકારના અજ્ઞાનયોગે થતા કદાચહોથી મુક્ત થવાય છે. ધાર્મિક સદ્વિચારો અને આચારોને સાપેક્ષવાદે અવબોધતાં સંકુચિત દષ્ટિયોવડે થતા કદાચહમાંથી મુક્ત થવાય છે. એકાન્તવાદની બુદ્ધિયોગે કોઈપણ કર્તવ્યકાર્યની ચારેબાજુઓનું સત્ય અનેક દષ્ટિબિન્દુઓથી પ્રબોધી શકાતું નથી અને તેથી સત્યની અનેક બાજુની અજ્ઞાનતાથી સ્વદષ્ટિબહિર્ જો જો સત્યો રહેલાં હોય તેઓને અસત્યમાની વા અસત્યને સત્યમાની કદાચહનું શરણ સ્વીકારવું પડે એ ખરેખર બનવાયોગ્ય છે. અનેક અપેક્ષાઓએ એક કર્તવ્યસંબંધી સત્યને અવબોધતાં છતાં માનવૃત્તિ, પૂજવૃત્તિ, સત્કારવૃત્તિ, સ્વપક્ષવૃત્તિ, રાગવૃત્તિ, અને આશ્રયવૃત્તિ-આદિ અનેક મોહગલિત વૃત્તિઓથી સત્યકર્તવ્યને આદરી શકાતું નથી અને મુખથી એ સત્ય છે એમ અન્યો આગળ કથી શકાતું નથી; એમ પણ બની શકે છે. અતએવ કદાચહનો નાશ કરવા માટે સાપેક્ષજ્ઞાનની સાથે મોહવૃત્તિયોના નાશની અત્યંત જરૂર છે. મોહી મનુષ્યો સત્યને અવબોધતાં છતાં સત્યકર્તવ્યને ન કરવામાં કદાચહને ધારણ કરે છે અને તેઓ અનેક બાબતનાં સત્યકર્તવ્યો-કાર્યોને અસત્ય ઠરાવે છે અને અસત્યને સત્ય ઠરાવે છે. અજ્ઞાન, ક્રોધ, માન, માયા, લોભ, કામ અને ઈર્ષ્યાદિદોષો જેમ જેમ જે જે અંશે ટળે છે તે તે અંશે કદાચહથી વિમુક્ત થવાય છે અને સત્ય-વિચારો અને આચારોને સેવી શકાય છે. જેમ જેમ આત્મજ્ઞાનાદિમાં ઉદારદષ્ટિ ખીલતી જાય છે તેમ તેમ કદાચહ પક્ષપાત વગેરેનો નાશ થાય છે અને સ્વફરજમાં દઢલાવથી અચલપ્રવૃત્તિ થાય છે. કદાચહબુદ્ધિ કરતાં સત્યબુદ્ધિ અને કદાચહપ્રવૃત્તિ કરતાં સત્ય-પ્રવૃત્તિનુંબલ વિશેષ પ્રકારે ખીલે છે અને તેથી વ્યષ્ટિ અને સમષ્ટિની પ્રગતિમાં અપ્રમત્ત ઉપયોગ રહે છે. કદાચહરહિત મનુષ્ય અનેક બાબતોને અનેક સત્યદષ્ટિબિન્દુઓથી અવલોકીને સત્યપૂજક બને

છે અને એવી તેની પ્રવૃત્તિથી તે સ્વકાર્યોની પ્રવૃત્તિમાં અને વિચારમાં વિશ્વની સાથે ઉદારભાવે પ્રવર્તે છે. કદાચહુ એજ અવનતિનું મુખ્ય ચક્ર છે તેથી આત્મોન્નતિ, કુટુંબોન્નતિ, સમાજોન્નતિ અને સંઘોન્નતિમાં અનેક વિદ્યેષો-વિધો ઉપસ્થિત થવાની સાથે પ્રગતિના જે જે હેતુઓ હોય છે તેમાં હાનિ ઉદ્ભવે છે. સ્વકાર્યપ્રવૃત્તિમાં કદાચહુ ન રહેવો જોઈએ પરન્તુ દૃઢનિશ્ચયમાંથી અંશમાત્ર ચલતા ન થવી જોઈએ. સ્વકાર્યપ્રવૃત્તિફરજથી બ્રહ્મ થએલ મનુષ્યો વ્યવહારિકોન્નતિ અને ધાર્મિકોન્નતિમાર્ગથી પતિત થાય છે અને તેથી તેઓ ધોષીનો કૂતરો ધરનો નહિ અને તેમજ ઘાટનો નહિ એવી દશાને પ્રાપ્ત કરે છે. સ્વકર્તવ્યપ્રવૃત્તિમાં દૃઢપણે પ્રવર્તતાં અન્ય મનુષ્યો તેમાં કદાચહુ માને તેથી ઉદ્વિગ્ન થઈ કદાપિકાલે સ્વકર્તવ્યપ્રવૃત્તિનો ત્યાગ કરવો ન જોઈએ. કદાચહુના ત્યાગને નામે સ્વકર્તવ્ય સત્યપ્રવૃત્તિનો કદાચહુના ક્રમે ભોળાભાવથી ત્યાગ ન થાય એવું ખાસ લક્ષ્યમાં રાખીને પ્રવર્તવું જોઈએ. સામાન્ય વિચારમતભેદ અને કર્તવ્યમતભેદના કદાચહુઓથી જનસમાજ સેવાઓમાં અનેક કદાચહુ પડી ગયા છે અને પ્રત્યેક-ધર્મમાં પણ કદાચહુયોગે અનેક લઘુપન્થો પડી ગયા છે. સામાન્ય બાબતોના કદાચહુથી સમૂહીભૂત બલનું પૃથક્કરણ થાય છે અને તેથી અન્તે પરિણામ એ આવે છે કે પરસ્પર વીર્યશક્તિયોનું સંઘર્ષણ થવાની સાથે લઘુ યાદવાસ્થળી પ્રારંભાય છે. માનદશાથી મનુષ્યો કદાચહુવશ થઈને આ વિશ્વમાં જેવી રીતે સ્વફરજ ગુજારવાની છે તેવી રીતે સ્વફરજ ગુજારી શકતા નથી. રાજપુતાનામાં અનેક રાજપુત રાજાઓએ પરસ્પર કદાચહુવશ થઈ સમૂહીભૂત શક્તિની પૃથક્તા કરી અવનતિ માર્ગ પ્રતિગમન કર્યું તે કર્નલટોડના રાજપુતાના ઇતિહાસ (ટોડ રાજસ્થાન)થી અવગત થઈ શકે છે. જૈનાચાર્યો, બૌદ્ધાચાર્યો અને વેદધર્મપ્રવર્તકાચાર્યોએ પરસ્પર સામાન્ય ધર્મમત ભેદના કદાચહુથી આર્યાવર્તની અવનતિમાં એક દૃષ્ટિએ દેખીએ તો કંઈક વિચિત્ર આત્મભોગ આપ્યો છે. જૈનાચાર્યોની સામે વેદાન્તધર્માચાર્યોએ કદાચહુયોગે અનેક ધર્મ-

યુદ્ધો કર્યા છે અને તેથી પરસ્પર કદાચહ કલહથી સંક્ષય પામેલાઓપર મુસલમાનોએ કદાચહયોગે ધર્મવિજય મેળવવા સાતસે વર્ષ પર્યન્ત પ્રયત્ન કર્યો પરન્તુ તેથી કંઈ શુભપરિણામ આપ્યું નહિ. ન્યાયદૃષ્ટિએ દેખીએ તો સ્વકર્તવ્ય કરવાની ફરજને પ્રત્યેક મનુષ્યે અદા કરવી જોઈએ પરન્તુ અન્યોની બાબતમાં માથું-મારીને કદાચહ કરવો ન જોઈએ. પોતાના વિચારોને અને આચારો સંબંધી અન્યની સાથે કદાચહ કરવાથી કંઈ વળતું નથી અને ઉલટું પરસ્પરનું વીર્ય નકામું સંક્ષયતાને પામે છે. અતએવ કદાચહ રહિત થઈ સ્વકાર્ય પ્રવૃત્તિ કરવી કે જેથી સ્વપરની પ્રગતિમાં કોઈ પણ બાતનો વિરોધ ન આવે. જે મનુષ્યો કદાચહી હોતા નથી તેઓ વિશ્વમાં જ્યાં ત્યાં પ્રત્યેક બાબતમાં આગળ વધે છે અને તેથી તેઓ સત્ય, સંપ અને ન્યાય એ ત્રણને વિશેષતઃ પૂજનારા થાય છે. આર્યાવર્તમાં મહાભારતના યુદ્ધારંભથી પ્રાયઃ કદાચહનું પ્રાબલ્ય વધ્યું અને તેથી આર્યાવર્તવાસીઓની પડતી દશા ક્યાં સુધી થઈ તે સર્વ સુજ્ઞાના બાણવાની બહાર નથી. આર્યાવર્તની ઉન્નતિમાં કદાચહ એક ધૂમકે-તુના સમાન નહે છે. ધર્મોન્નતિમાં પણ કદાચહ એક મકેતુના સમાન નહે છે. કદાચહનો ત્યાગ કરવાથી સ્વકર્તવ્યકાર્ય પ્રવૃત્તિની યોગ્યતા પ્રાપ્ત થઈ શકે છે એવું બાણીને કદાચહ રહિત દશાને પ્રાપ્ત કરવા માટે અને સ્વકાર્યપ્રવૃત્તિમાં દૃઢ નિશ્ચયભાવ ધારણ કરવાને સદા-પ્રયત્ન કરવો જોઈએ અને કદાચહ રહિત થઈ પ્રત્યેક આવશ્યક કર્મ કરવું જોઈએ. કદાચહવિહીનનીપેઠે સાપેક્ષકાર્યબોધ જેને છે એવો મનુષ્ય સ્વાધિકારે દ્રવ્યક્ષેત્રકાલભાવે જે જે કર્તવ્યકાર્યો કે જે ઉત્સર્ગમાર્ગ અને અપવાદમાર્ગે કરવા યોગ્ય છે તેને કરી શકે છે. નિરપેક્ષ કાર્ય બોધવાળો મનુષ્ય કાર્યપ્રવૃત્તિમાં અનેક ઠોકરો ખાઈ બેસે છે અને સાપેક્ષ કાર્યબોધવાળો મનુષ્ય વસ્તુતઃ કદાચહ રહિત થઈને કાર્યપ્રવૃત્તિને સાનુકૂલ સામગ્રી મેળવીને સાધી શકે છે. સાપેક્ષ કાર્યબોધથી જે કાલે જે કરવા યોગ્ય હોય છે તે સાપેક્ષપણે કરી શકાય છે અને ઉદાર હૃદયથી એક કાર્યસંબંધી અનેક હેતુઓવડે કાર્ય સિદ્ધ કરવાની શક્તિઓની સાહાય્ય મેળવી શકાય છે. સાપેક્ષકાર્ય

બોધથી કર્તવ્યકાર્યની ચારે તરફની બાબુઓની પરિસ્થિતિ અવબોધી શકાય છે અને તેથી જે જે બાબુમાં ન્યૂનતા રહેતી હોય છે તેની પૂર્ણતા કરી શકાય છે. સાપેક્ષ બોધવાળો મનુષ્ય સાધ્યકર્તવ્ય લક્ષ્યનો ઉપયોગી બને છે. સાધ્યલક્ષ્યોપયોગી મનુષ્ય સ્વકાર્ય પ્રવૃત્તિમાં પ્રકટતા અનેક પ્રમાદોનો પરિહાર કરી શકે છે. સાધ્યલક્ષ્યોપયોગી મનુષ્ય સ્વકર્તવ્યકાર્યમાં ભૂલ આવવા દેતો નથી, અને કર્તવ્યકાર્યમાં વિશ્લેષ નાખનારાઓથી પ્રતારી શકાતો નથી. સંસારવ્યવહારમાં ધર્મ-વ્યવહારમાં અને આત્મશુદ્ધ સ્વરૂપના ધ્યાનમાં સાધ્યોપયોગી મનુષ્ય વિજય મેળવી શકે છે. જ્યારે પ્રસન્નચંદ્ર રાજર્ષિ સાધ્યોપયોગી થયા ત્યારે નરકનાં દલિકનો નાશ કરીને શુકલધ્યાનવડે પરમાત્મપદને પામ્યા. આર્દ્રકુમાર વગેરે મુનિવરો સાધ્યોપયોગી બનીને ઉચ્ચપદને પામ્યા. શેલગસૂરિ જ્યારે આવશ્યક સાધ્યોપયોગી બન્યા ત્યારે ઉચ્ચચારિત્ર ધારક બન્યા. શ્રીબાહુબલી મુનીશ્વર બેનના ઉપદેશથી સાધ્યોપયોગી બન્યા ત્યારે પગ ઉપાડતાં કેવલજ્ઞાન પામ્યા. શ્રીગૌતમસ્વામી જ્યારે સાધ્યોપયોગી બન્યા ત્યારે કેવલજ્ઞાન પામ્યા. ચાર પ્રત્યેક ખુદ્ધ જ્યારે સાધ્યોપયોગી બન્યા ત્યારે સર્વજ્ઞ બન્યા. શ્રીમદ્દેવામાતા સાધ્યોપયોગી બન્યાં ત્યારે કેવલજ્ઞાન પામ્યાં. શ્રીસ્થૂલભદ્ર મુનિવર સાધ્યોપયોગી બન્યા ત્યારે તેમણે કામપર જય મેળવ્યો. શ્રીનંદિષેષ અને આષાઠાચાર્ય સાધ્યોપયોગી બન્યા ત્યારે શુદ્ધપદ પામ્યા. વિશ્વામિત્ર જ્યારે સાધ્યોપયોગી અમુકાંશે બન્યા ત્યારે બ્રહ્મર્ષિ બન્યા. મૂલરાજ અને સિદ્ધરાજે કર્તવ્યસાધ્યોપયોગથી રાજકીય મહત્તામાં વૃદ્ધિ કરી હતી, પરમાર્હત શ્રીકુમારપાલ રાજાએ કર્તવ્યસાધ્યોપયોગથી રાજાના જે જે સદ્ગુણો જોઈએ તે પ્રાપ્ત કર્યા હતા અને સ્વશત્રુઓનો પરાજય કરી દશદિશામાં કીર્તિને વિસ્તારી હતી. વસ્તુપાલ અને તેજપાલે સાંસારિક કાર્ય અને ધર્મકાર્યમાં સાધ્યોપયોગી બનીમંત્રી યોગ્યકર્તવ્યકાર્ય કરી વિશ્વમાં અમરનામ રાખ્યું. અર્જુને મહાભારતના યુદ્ધમાં કર્તવ્યયુદ્ધમાં સ્વકર્તવ્યસાધ્યલક્ષ્યનો ઉપયોગ રાખ્યો હતો તેથી તે વિજયવરમાલને વરવા શક્તિમાન થયો હતો. સાંખ્યખિન્દુને લક્ષ્યમાં રાખી જે મનુષ્યે કર્તવ્યકાર્યને કરે છે તેઓ ઇંગ્લીશોનીપેઠે વિજયને પામે છે. સાંખ્યખિન્દુને

લક્ષ્યમાં રાખ્યાવિના અનેક પ્રકારની હાનિ થાય છે. દાડના વ્યસનથી સામેંતસિંહ ચાવડો જ્યારે સાધ્યનો ઉપયોગ ચૂકી ગયો ત્યારે તે રાજ્ય-પદવીથી ભ્રષ્ટ થયો. વનરાજ ચાવડો વગડે વગડે ભટક્યો પરંતુ તે સ્વરાજ્ય પ્રાપ્ત કરવાના સાધ્યનો ઉપયોગી બન્યો હતો તેથી તેણે પ્રમાદોને ત્યજી ગુજરાતમાં સં. ૮૦૨ માં પાટણમાં ચાવડાની રાજ્યગાદી સ્થાપી. અકબર બાદશાહમાં કર્તવ્યબોધ અને રાજ્ય કાર્ય સાધ્ય લક્ષ્યોપયોગી-પણું હતું તેથી તે હિન્દુઓની પોતાની પ્રતિ લાગણી આકર્ષી શક્યો અને તેણે કર્તવ્યશીલ ઉદાર બાદશાહ તરીકે પોતાનું નામ અમર રાખ્યું. એટલું તો ચોક્કસ છે કે સાધ્યલક્ષ્યોપયોગી મનુષ્ય જેટલું સ્વકાર્યસિદ્ધિમાં લક્ષ્ય આપી શકે છે તેટલું અન્ય મનુષ્ય લક્ષ્ય આપી શકતો નથી. સાધ્યલક્ષ્યોપયોગી મનુષ્ય લઘુમાં લઘુ પદવી પરથી ઉંચે ચઢતો ચઢતો ઉચ્ચમાં ઉચ્ચ પદવી પ્રાપ્ત કરવાને ભાગ્યશાલી બને છે. સાધ્યલક્ષ્યોપયોગી મનુષ્ય કાકનીચેષ્ટા, બકતુંધ્યાન અને શ્વાનનીનિદ્રાનીપેટે આચરણ કરી ગમેતેવા ભોગે અને ગમેતેવા ઉપાયે કાર્યની સિદ્ધિ કરે છે. સાધ્યલક્ષ્યોપયોગી નિશદ્દિન સ્વકાર્યપ્રવૃત્તિમાં સાવધાન રહે છે અને તે ચારેબાજુએથી સાનુકૂલ પ્રતિકૂલ સંયોગોની શરત રાખે છે તેથી તે કોઈનો વિપ્રતાર્યો છેતરાતો નથી. દ્રવ્યક્ષેત્રકાલ અને ભાવપ્રમાણે કેવી રીતે સ્વકાર્યપ્રવૃત્તિમાં વર્તવું અને આપત્તિ-કાલમાં કેવી રીતે વર્તીને સર્વ પ્રકારના સાહાયકોની સાહાય્ય લેવી તથા સ્વકાર્યમાં વિઘ્ન નાખનારાઓને કેવી રીતે પહોંચી વળવું તેમજ તે માટે જે જે રીતે જે જે ઉપાયોએ બળ મેળવવાનું હોય તે મેળવી લેવું અને તેને યુક્તિપૂર્વક વાપરવું, તે સાધ્યોપયોગી મનુષ્ય સારી રીતે અવબોધતો હોવાથી પ્રમાદના વશમાં આવી શકતો નથી. ઔરંગઝેબના પંજમાં ફસાઈ પડેલ શિવાજી કેવી યુક્તિથી કેદમાંથી છૂટ્યો તેનો ખરેખરો સાધ્યોપયોગીને અનુભવ આવી શકે તેમ છે. અનેક ભીતિયો, અનેક લાલચો અને અનેક પ્રાણવિયોગ-કર બનાવોની વચ્ચેમાં રહીને સાધ્યોપયોગી મનુષ્ય, સર્વ બાજુઓનો ઉપયોગ રાખીને સ્વપ્રવૃત્તિની સિદ્ધિ કરે છે અને કર્તવ્યકાર્ય રણમેદાનમાં શૂરને છાજતું

સર્વ સ્વાર્પણ કરે છે. અતએવ સાધ્યોપયોગી કાર્ય કરવાની  
 યોગ્યતા પ્રાપ્ત કરે છે. કર્તવ્યમાં સાધ્યલક્ષ્યોપયોગીનીપેઠે વ્યવસ્થિત  
 જેનો કાર્યબોધ છે એવા મનુષ્યોની કર્તવ્યકાર્યમાં યોગ્યતા છે.  
 અવ્યવસ્થિત બોધવાળા મનુષ્યની કાર્યપ્રવૃત્તિમાં અવ્યવસ્થા રહે  
 છે અને તેથી તેના હાથે ગંભીર ભૂલો થયા કરે છે. પાશ્ચાત્ય  
 વિદ્વાનો વ્યવસ્થિત બોધથી પ્રત્યેક કર્તવ્યપ્રવૃત્તિને સુંદર સ્વરૂપમાં  
 મૂકી શકે છે. આર્યોવર્તમાં પૂર્વે મનુષ્યો વ્યવસ્થિત કાર્યબોધકો  
 હતા તેથી તેઓ ઉત્તમ કાર્યો કરવાને સમર્થ થયા હતા. વ્યવ-  
 સ્થિત પ્રબોધથી જે જે કાર્યો કરવાનાં હોય છે તે ઘણી સહેલાઈથી થાય  
 છે અને તેમાં જે જે વિશ્લેષો આવે છે તેનો સહેલાઈથી અન્ત આવે છે.  
 વ્યવસ્થિત પ્રબોધવાળો મનુષ્ય હજારો કાર્યોને નિયમસર વ્યવસ્થા-  
 બાંધીને કરી શકે છે. વ્યવસ્થિત બોધવાળો મનુષ્ય પ્રત્યેકકાર્યની વ્યવ-  
 સ્થાનો પ્રથમ વિચાર કરે છે અને તે કાર્યકરવાની વ્યવસ્થાને પ્રથમ  
 સારી રીતે ગોઠવી શકે છે. કાર્ય કરવા કરતાં કાર્યની વ્યવસ્થા-  
 બુદ્ધિની અત્યંત મહત્તા છે. કાર્યવ્યવસ્થિત બોધની જેટલી મહત્તા  
 ધારીએ તેટલી ન્યૂન છે. વ્યવસ્થિત પ્રબોધથી મનુષ્ય જે જે કર્તવ્ય-  
 કાર્ય કરે છે તેમાં વિજયવરમાલાને પ્રાપ્ત કરી શકે છે. વ્યવસ્થિત  
 પ્રબોધથી કર્તવ્યકાર્યની સિદ્ધિમાં જે જે સામગ્રીઓની આવશ્યકતા  
 જણાય છે તેને પ્રાપ્ત કરવાને માટે ઉપાયો સુજાવે છે. વ્યવસ્થિત  
 પ્રબોધવાળો મનુષ્ય વર્તમાનમાં અને ભવિષ્યમાં શુભકાર્યો કરવાને  
 સદા પ્રવૃત્ત થાય છે. વ્યવસ્થિત પ્રબોધ એ કર્તવ્યપ્રવૃત્તિનો ઉત્તમ  
 મંત્ર છે. અવ્યવસ્થિત બોધવાળા લાખો મનુષ્યો કરતાં વ્યવસ્થિત  
 બોધવાળા પાંચ મનુષ્યો ઉત્તમ છે, કારણ કે વ્યવસ્થિત બોધવાળા  
 પાંચ મનુષ્યો જે જે કર્તવ્યકાર્યોને કરે છે તેના સરખું લાખો  
 મનુષ્યો કાર્ય કરવાને શક્તિમાન થતા નથી, અવ્યવસ્થાવાળી બુદ્ધિ  
 અને અવ્યવસ્થિત કાર્યપ્રવૃત્તિ એ બેથી કદાપિ કર્તવ્યકાર્ય રણક્ષેત્રમાં  
 ઘુમી શકાતું નથી અને પરિપૂર્ણ કર્તવ્યજીવનની સફલતા કરી શકાતી  
 નથી. કર્તવ્યકાર્યક્ષેત્રમાં વ્યવસ્થિત પ્રબોધની જેટલી બધી આવશ્ય-  
 કતા છે તેટલી અન્ય કોઈની નથી. કર્તવ્યકાર્યો જે જે કરવા ધાર્યો

હોય અને જે જે કાર્યો હાથમાં લીધાં હોય અથવા હસ્તમાં લેવાનાં હોય તેની વ્યવસ્થાનો ખોધ કરવો જોઈએ. તે તે કર્તવ્યકાર્યોની વ્યવસ્થામાં ખામી છે કે નહિ તેનો એકાન્તમાં સ્થિરબુદ્ધિથી વિચાર કરવો જોઈએ અને જે જે ખામીઓ હોય તેને દૂર કરવી જોઈએ. વ્યવસ્થિત પ્રબોધથી કર્તવ્યકાર્યની પરિસ્થિતિમાં ઘણું પ્રકાશ પડે છે. ઇંગ્લાંડ, જાપાન, જર્મન, અને અમેરિકા વગેરે રાજ્યોની જે જે સુવ્યવસ્થાઓ પ્રત્યેક કાર્યપ્રવૃત્તિમાં દેખવામાં આવે છે તેનું કારણ વ્યવસ્થિત પ્રબોધ છે. વ્યવસ્થિત પ્રબોધપર વ્યવસ્થાબંધ કાર્યો કરવાની પ્રવૃત્તિનો આધાર રહેલો છે. જર્મનના પ્રધાન પ્રીન્સમાર્ક અને ઇંગ્લાંડના પ્રધાન ગ્લાસ્ટનમાં વ્યાવહારિક વ્યવસ્થિત પ્રબોધશક્તિ હતી તેથી તે રાજ્ય વ્યવસ્થા આદિ અનેક સુવ્યવસ્થાઓ કરવાને શક્તિમાન થયા હતા. જાપાનનો પ્રધાન કે જે ત્યાંના મેકોડો રાજાનો પ્રધાન હતો તેમાં વ્યવસ્થિત પ્રબોધ શક્તિ હતી તેથી તે જાપાનની પ્રગતિમાં સાહાય્યકારક બન્યો હતો. પાટલીપુર રાજ્યના મંત્રી રાક્ષસની વ્યવસ્થા બુદ્ધિ કરતાં ચાણક્ય પ્રધાનનો રાજ્યપ્રવૃત્તિમાં વ્યવસ્થિત પ્રબોધ વિશેષ હતો એમ તેની કર્તવ્યપ્રવૃત્તિની વ્યવસ્થાથી અવગત થઈ શકે છે. ધાર્મિક કાર્યપ્રવૃત્તિમાં વ્યવસ્થિત પ્રબોધની અત્યંત જરૂર પડે છે, ધર્મના સર્વ અંગોની સુવ્યવસ્થા કરીને તેની પ્રગતિ કરવી એ સંબંધી વિચારો તરફ લક્ષ્ય આપતાં અવબોધાય છે કે વ્યવસ્થિત પ્રબોધવિના એક ક્ષણ માત્ર પણ ચાલી શકે તેમ નથી. પાણીના પરપોટાનીપેઠે આ વિશ્વમાં પ્રવર્તેલા કેટલાક ધર્મોની દશા થઈ તેનું કારણ એ છે કે તે તે ધર્મના ઉત્પાદકોમાં પ્રવર્તકોમાં વ્યવસ્થિત પ્રબોધની ન્યૂનતા હતી. ધાર્મિક વ્યવસ્થિત પ્રબોધવિના ધર્મના સર્વાંગોની પરિપૂર્ણ વ્યવસ્થા કરી શકાતી નથી. અમુક ધર્મ આ વિશ્વમાં સદા પ્રવર્તે અને વિશ્વવ્યાપક થાય તેનો આધાર ધાર્મિક વ્યવસ્થિત પ્રબોધપર છે, સંપ્રતિ વિશ્વમાં જે જે ધર્મો સ્વાસ્થિત્વસંરક્ષી રહ્યા છે અને કરોડો મનુષ્યો ધર્મને પાળે છે તેનો આધાર તે તે ધર્મના પ્રવર્તકોના વ્યવસ્થિત પ્રબોધપર રહેલો છે. ધર્મનો પ્રચાર થાય અને ધર્મપ્રચારકો અમુક સુવ્યવસ્થાથી વ્યવસ્થિત થઈને



ધર્મનાં કાર્યો કરે અને પરસ્પર ધર્મપ્રવર્તકોમાં મતભેદે સંઘર્ષણ ન થાય ઇત્યાદિ જે જે વ્યવસ્થાઓ ઘડવાની હોય છે અને તે પ્રવર્તાવવાની હોય છે તે વ્યવસ્થિત પ્રબોધવિના બની શકે તેમ નથી. જે જે કાળે જે જે ધર્મો સ્વાસ્થિત્વના લયમાં આવી પડે છે ત્યારે તે કાળે અવબોધવું કે વ્યવસ્થિત બોધવાળા મનુષ્યો અને તેવા વ્યવસ્થિત રીતે કાર્ય કરનારા મનુષ્યોની ખામી છે. વ્યવસ્થિત પ્રબોધવાળા મનુષ્યો જે દેશમાં જે કાળમાં સંસારવ્યવહારમાં વા ધર્મમાં છે વા થશે તે કાળે તે દેશમાં તે સંસારવ્યવહારમાં પ્રગતિ થાય છે અને થશે એમ અનેક આનુલવિક દૃષ્ટાન્તોથી અવબોધવું, કાર્યને સરલમાં સરલ અને સુંદર કરનાર વ્યવસ્થિતપ્રબોધ છે. સાંસારિક કાર્યો કરવામાં અને ધાર્મિક કાર્યો કરવામાં વ્યવસ્થિત પ્રબોધવિના એક અંશ માત્ર પણ આગળ ચાલી શકાય તેમ નથી. પાણીપતના યુદ્ધમાં લડનારા મરાઠાઓમાં વ્યવસ્થિત પ્રબોધ અને વ્યવસ્થિત કર્તવ્યપ્રવૃત્તિ પરિપૂર્ણ નહતી તેથી તેઓ મુસલમાન બાદશાહ નાદીરશાહથી પરાજય પામ્યા, અને મરાઠી રાજ્યના ટુકડા થઈ ગયા. વ્યવસ્થિત પ્રબોધવિના ઐરંગઝેબના બંધુઓનો નાશ થયો અને વ્યવસ્થિતપ્રબોધથી ઐરંગઝેબ વિજયી થયો. વ્યવસ્થિત પ્રબોધશક્તિથી સમાજ અને ધર્મની સંસ્થાની પ્રગતિ કરી શકાય છે. વ્યવસ્થિત પ્રબોધવિના અનેક રાજાઓએ પોતાનાં રાજ્યો ખોયાં અને તેઓના વંશજો ભીખ માગતા થયા. વ્યવસ્થિત પ્રબોધથી ગરીબમાં ગરીબ મનુષ્ય પણ સ્વજીવનની ઉચ્ચતા કરવા શક્તિમાન થાય છે. વ્યવસ્થિતપ્રબોધથી અને વ્યવસ્થિત કર્તવ્યપ્રવૃત્તિથી ઇંગ્લીશરાજ્ય પ્રવર્તે છે તેથી તેઓનું સામ્રાજ્ય વિશ્વમાં સર્વોત્તમ ગણાય છે. આર્યોએ ઇંગ્લીશો પાસેથી શિષ્યવૃત્તિથી વ્યાવહારિક પ્રવૃત્તિસંબંધી વ્યવસ્થિત પ્રબોધ શિક્ષણ લેવું જોઈએ કે જેથી તેઓના કર્તવ્યકાર્યોમાં તેઓ વિજયી બની શકે. ધર્મતત્ત્વોનું જ્ઞાન હોય પરંતુ ધર્મકાર્યોને કરવાનો સુવ્યવસ્થિત બોધ ન હોય તો

વિશ્વમાં સ્વધર્મની ચિરંસ્થાયિતા કરી શકાતી નથી. જે જે મનુષ્યો વિશ્વમાં કર્મયોગી તરીકે પ્રસિદ્ધ થયા છે તેમનામાં વ્યવસ્થિતપ્રબોધ હતો એમ તેમના ચરિત્રપરથી સ્પષ્ટ જણાય છે. ખ્રીસ્તિધર્મ ફક્ત તેમના વ્યવસ્થિત બોધવાળા ધર્મ-ગુરુઓથી-નેતાઓથી વિશ્વમાં વિશેષતઃ ફેલાયો છે અને તેથી ખ્રીસ્તિધર્મની પાલકોની સંખ્યામાં કરોડો ઘણો વધારો થયો છે. જૈનધર્મનાં સત્ય તત્ત્વો છે. શ્રી ચોવીશમાતીર્થંકર વીરપ્રભુ સર્વજ્ઞ હતા. તેમણે જૈનધર્મની સ્થાપના કરી છે તેમાં એક સમયે કરોડો મનુષ્યોની સંખ્યા હતી. હાલ ધર્મપાલકોની સંખ્યામાં ઘણો ઘટાડો થયો છે અને તેથી ભવિષ્યમાં જૈનોની સંખ્યાસંબંધી ઘણો ભય રહે છે. તેનું કારણ એ છે કે જૈનધર્મના પ્રચારક આચાર્યો-ઉપાધ્યાઓ-પ્રવર્તકો-સ્થવિરો-પંન્યાસો-સાધુઓ-સાધ્વીઓ-શ્રાવકો અને શ્રાવિકાઓમાં વ્યવસ્થિત બોધની સાથે પ્રવૃત્તિની ઘણી ન્યૂનતા થએલી છે. સાધુઓ-સાધ્વીઓ-શ્રાવકો અને શ્રાવિકાઓએ ચાર અંગોના સુવ્યવસ્થિત પ્રબોધથી અનેક પ્રકાર ધર્મપ્રચારક સુવ્યવસ્થાઓ યોજીને જે જે ધાર્મિક કાર્યો કરવાં જોઈએ તેમાં વ્યવસ્થિતપ્રબોધ અને વ્યવસ્થિત કર્તવ્યકાર્યપ્રવૃત્તિની ઘણી આવશ્યકતા સ્વીકારવી જોઈએ. અતએવ ઉપર્યુક્તવ્યવસ્થિત બોધપ્રવૃત્તિ પ્રમાણે અમુક વર્ષો પર્યન્ત પ્રવૃત્તિ થશે તો જૈનોની સંખ્યામાં વધારો થશે. એવો સમય આવો એવું ઇચ્છવામાં આવે છે. વ્યવસ્થિતપ્રબોધક મનુષ્યો જે જે કાર્યો કરે છે તેમાં અલ્પ સમય, તન મન અને ધનનો અલ્પ વ્યય થાય અને હાનિ કરતાં લાભ અનન્ત ગુણો થાય એવું વ્યવસ્થિતબોધે નિશ્ચય કરીને વ્યવસ્થિતકાર્ય પદ્ધતિથી વ્યવસ્થિતક્રમપ્રમાણે પ્રવૃત્તિ કરે છે. વ્યવસ્થિત ક્રમપ્રમાણે પ્રવૃત્તિ કરવી એવું જે પૂર્વે કથવામાં આવ્યું છે તે વ્યવસ્થિત પ્રબોધપર આધાર રાખે છે. વ્યવસ્થિત પ્રબોધવાળા મનુષ્યો સ્વાધિકારે જે જે કાર્યો કરે છે તેમાં દ્રવ્યક્ષેત્રકાલભાવે-સ્વશક્તિ-સામગ્રી અને સાનુકુલ પ્રતિકુલ સંયોજોનો પૂર્વથી જ વિચાર કરે છે તેથી તેઓ પશ્ચાત્તાપપાત્ર બનતા નથી. વ્યવસ્થિત પ્રબોધથી અનેક પ્રકારના કર્તવ્ય આવશ્યક કાર્યોની વ્યવસ્થા કરી શકાય છે અને જનસમાજ

કલ્યાણકર કાર્યોમાં પણ વ્યવસ્થિત પ્રવૃત્તિપૂર્વક ભાગ લેઈ શકાય છે. અતએવ વ્યવસ્થિત પ્રબોધ પ્રાપ્ત કરવાની અત્યન્ત જરૂર છે. જે મનુષ્યો વ્યવસ્થિત પ્રબોધથી વ્યવસ્થિતપણે કાર્યો કરતા હોય તેઓની પાસે રહીને વ્યવસ્થિત પ્રબોધનું શિક્ષણ લેવું જોઈએ અને પોતાના વિચારો અને આચારોને વ્યવસ્થિતદશામાં મૂકવા જોઈએ. વ્યવસ્થિત પ્રબોધની પ્રાપ્તિ થતાં સર્વ કાર્યપ્રવૃત્તિમાં સરલતા પ્રાપ્ત થાય છે. પ્રત્યેક વિચારો અને આચારો સંબંધી વ્યવસ્થિત પ્રબોધ થતાં અનેક અનુભવોને પ્રાપ્ત કરી શકાય છે. વ્યવસ્થિત પ્રબોધની પ્રાપ્તિ કર્યાવિના કદાપિ છૂટકો થવાનો નથી એમ નિશ્ચય થતાં વ્યવસ્થિત પ્રબોધ પ્રાપ્ત કરવા મન-વાણી અને કાયાથી પ્રયત્ન કરી શકાય છે. પ્રબોધની વ્યવસ્થા જેણે પ્રાપ્ત કરી છે તે સર્વ બાબતોની વ્યવસ્થા તરતમયોગે કરવા શક્તિમાન થાય છે. આર્યાવર્તમાં વ્યવસ્થિત પ્રબોધક મનુષ્યોનો મહાસંઘ પ્રગટો અને તે અહિંસા-સત્ય-અસ્તેય-બ્રહ્મચર્ય આદિગુણોથી વિભૂષિત થઈ સર્વ જીવહિતકારક પ્રવૃત્તિઓને આદરી પરમાત્મપદને પ્રાપ્ત કરે. સ્વાધિકારે કાર્યપ્રવૃત્તિમાં વ્યવસ્થિત પ્રબોધની જેટલી આવશ્યકતા છે તેટલી સ્વકાર્ય પ્રવૃત્તિમાં પ્રસન્નાસ્ય મનુષ્યની જરૂર છે. પ્રસન્નાસ્ય મનુષ્ય સ્વકર્તવ્યકાર્ય કરતો છતો વિજયવરમાલને પ્રાપ્ત કરે છે. જે મનુષ્ય હર્ષ અને શોકમાં સમાન છે તે પ્રસન્નાસ્ય બની શકે છે. સ્વાધિકારે કર્તવ્યકાર્યને કરતાં હર્ષશોકને ન કરવો એ આત્મજ્ઞાનીઓ વિના બની શકે તેમ નથી. માયાના આધીન થએલ મનુષ્યો હર્ષ અને શોકને ક્ષણે ક્ષણે ધારણ કરે છે, તેઓ હર્ષ લોકમાં સમાન કેવી રીતે થઈ શકે ? હર્ષ અને શોકમાં ન પડતાં સમાન રહેવું એ અજ્ઞાનીઓ માટે તો અશક્ય છે. જેઓ રતિ અને અરતિથી આત્માને ભિન્ન માને છે. તેઓ હર્ષશોકના વિચારોથી સ્વાત્માને ભિન્ન રાખી આવશ્યકાર્યપ્રવૃત્તિ કરવાને પ્રયત્ન કરે છે. શાતાના યોગે રતિ અર્થાત્ હર્ષ થાય છે અને અશાતાનાયોગે અરતિ અર્થાત્ શોક થાય છે. શાતા અને અશાતા એ બે વેદનીય કર્મની પ્રકૃતિ છે. વેદનીય કર્મની પ્રકૃતિયો કર્મરૂપ છે અને તે આત્માની સાથે સંબંધિત

છતાં નિશ્ચયનય દૃષ્ટિઃ આત્માથી ભિન્ન છે. શાતા અને અશાતા વેદનીયયોગે બાહ્યકર્મપ્રવૃત્તિયોમાં શુભાશુભ નિમિત્તે હર્ષ અને શોક થાય છે તેમાં આત્મજ્ઞાની કે જેણે જડ અને ચેતનની ભિન્નતાને વિશેષ પ્રકારે જાણી છે તે જડભાવથી સ્વાત્માને ભિન્નમાની તેમાં રમ્યા કરતો નથી. આત્મજ્ઞાની સમ્યક્ત્વને પ્રાપ્ત કરી સર્વ શાતા-શાતાદિ પૌદ્ગલિક ખેલોથી સ્વાત્માને ભિન્ન માને છે તેથી તે પૌદ્ગલિક ખેલોમાં પ્રારબ્ધાદિક યોગે પ્રવૃત્તિ કરતો છતો પણ અન્તરથી તેમાં લેપાતો નથી તે માટે કથ્યું છે કે સમક્ષિતવંતા જીવહા, કરે કુટુમ્બપ્રતિપાલ, પણ અન્તરથી ન્યારા રહે, જેમ ધાવ ખેલાવે બાલ. સમ્યક્ત્વવંત જીવો કુટુંબાદિકની પ્રતિપાલનાની કર્તવ્યપ્રવૃત્તિને કરે છે પરન્તુ તેમાં અહંમતા હર્ષ અને શોકાદિ વૃત્તિયોથી લેપાતા નથી. બાહ્યથી તેઓ કુટુંબાદિ પ્રતિપાલનાદિની પ્રવૃત્તિયોને અન્તરમાં હર્ષશોકથી ન્યારા રહીને કરે છે. જેમ ધાવ અન્યમનુષ્યોનાં બાલકોને ધવરાવે છે પણ તેઓને પોતાનાં માનતી નથી તેમ જ્ઞાનિકર્મયોગીઓ માટે અવબોધવું. આત્મજ્ઞાનીઓ અવિરતિભાવે વા દેશવિરતિયોગે સંસારમાં રહીને વ્યાવહારિક તથા ધાર્મિક કર્તવ્યપ્રવૃત્તિને સેવે છે પરન્તુ તેઓ અન્તરથી હર્ષશોકથી વિમુક્ત રહેવાનો અભ્યાસ સેવે છે. આત્મજ્ઞાનીઓ બાહ્યકર્તવ્યાધિકારયોગે બાહ્યપૌદ્ગલિકકાર્ય પ્રવૃત્તિયોને સેવે છે પરન્તુ તેઓ તેને એકજાતની બાહ્યફરજ છે અને તે કરવી જોઈએ અને ધાર્મિક બાહ્યપ્રવૃત્તિયોને ધાર્મિક કર્તવ્યાધિકારે કરવી જોઈએ તેમાં રાગદ્વેષ, હર્ષશોક કરવાની કંઈ જરૂર નથી એવું તે આધ્યાત્મિક દૃષ્ટિથી જાણે છે તેથી સર્વ બાહ્યકર્તવ્યપ્રવૃત્તિ સેવતાં હર્ષ શોકથી મુંઝાતા નથી. આત્માનો શુદ્ધોપયોગ પ્રકટાવીને બાહ્યકર્તવ્યપ્રવૃત્તિ કરતાં હર્ષ-શોકથી વિમુક્ત થતાં આત્માના સ્વસ્વભાવમાં રહી શકાય છે અને બાહ્યફરજને પણ અદા કરી શકાય છે. આવી સ્થિતિ પ્રાપ્ત કર્યા વિના કદિ પરમાત્મપદ પ્રાપ્ત કરી શકાતું નથી. અતએવ હર્ષશોકમાં સમાન રહી કર્તવ્યકાર્યોની ફરજ અદા કરવાની યોગ્યતા પ્રાપ્ત કરવી જોઈએ. હર્ષશોક એ આત્માનો ધર્મ નથી અને હર્ષશો-

કથી આત્માની શક્તિઓનો વિકાસ થતો નથી. જ્યાં હર્ષ છે ત્યાં શોક પ્રકટ થા-કરે છે. પૌદ્ગલિક વસ્તુઓમાં સાનુકુલત્વ લાવથી હર્ષ માનતાં પૌદ્ગલિક વસ્તુઓની સાથે સલેપત્વ પ્રગટે છે અને તેથી આત્મા સંસારમાં પ્રગતિમાર્ગમાં આગળ વધી શકતો નથી. હર્ષની લાગણીથી અમુક સાંયોગિક વસ્તુઓની સાથે આત્માનો મર્યાદા સંબંધ થઈ જાય છે અને તેથી એટલી મર્યાદામાં સ્વજીવનની ઇતિર્કર્તવ્યતા માની લેવામાં આવે છે. અપરિમિત અનવધિ અમર્યાદિત સાહજિક આનન્દસાગરની અમુક પદાર્થોમાં ઈયત્તા અને કર્તવ્યતા માની લેઈ હર્ષ ધારણ કરવાથી અપરિમિત સાહજિક આનન્દની ગંધ પણ પ્રાપ્ત કરી શકાતી નથી અને ઉલટું અમુક પદાર્થોમાં મુંઝાઈ રહેવાથી બાહ્યકર્તવ્યકાર્ય ફરજને અદા કરતાં વિશ્વજીવોને હાનિ કરવાનો પ્રસંગ પણ પ્રાપ્ત થાય છે. પરમાત્માની સાથે સ્વાત્માનું ઐક્ય કરીને તેમાં તટ્વીન થઈ બાહ્ય પદાર્થોના કર્તવ્યકર્મમાં હર્ષશોકરહિત થઈ પ્રવૃત્ત થવાનો ઉપયોગ મૂઢી પશ્ચાત્ જે ઉપાયો ભાસે તે આચારમાં મૂકવા કે જેથી કર્તવ્યકાર્યની યોગ્યતાને પ્રસન્નાસ્યદશાથી પ્રાપ્ત કરી શકાય. દેહાત્મવાદીઓ-જડવાદીઓ હર્ષશોકમાં સમાન રહીને કર્તવ્યપ્રવૃત્તિમાં પ્રવૃત્ત થવું એ વિચારોને માન આપી શકે નહિ અને તેવી શ્રદ્ધા કરી શકે નહિ. કારણકે તેઓની આત્માની માન્યતામાં શ્રદ્ધા હોતી નથી તેથી તેઓને કર્તવ્યકર્મમાં હર્ષશોકમાં સમાન થઈને વિચરવું એ રૂચે નહિ. દેહાત્મવાદીઓ હર્ષશોકની લાગણીપૂર્વક કર્તવ્યકાર્યોને કરે છે તેથી તેઓનું આત્મિકબલ વિકાસ પામતું નથી, તેથી તેઓ વિશ્વોપકારી મહાકૃત્યો કરવાની આત્મશ્રદ્ધાના અને સર્વસ્વર્પણ કરવાની પ્રવૃત્તિના પૂજક બની શકતા નથી. હર્ષના આવેશમાં આવનાર મનુષ્ય અમુક સમયપશ્ચાત્ શોકના આવેશમાં આવે છે અને શોકની વૃત્તિથી આત્મિકબલ ઘટે છે, માટે હર્ષશોકના તાબે થઈ પ્રમત્ત ન થતાં અપ્રમત્ત બની સ્વાધિકારે સર્વ આવશ્યકકાર્યોને કરવાં કે જેથી તે કાર્યો કરતાં કરતાં આયુષ્યની સમાપ્તિ થાય તો પણ આત્માની નિર્લેપતા અને સમાનતાથી ઉત્કાન્તિ થાય અને પરમાત્મપદપ્રાપ્તિની સાથે બાહ્યકર્તવ્ય સ્વાધિકાર પ્રવૃત્તિમાં કોઈ જાતનો વિરોધ આવે

નહિ. આત્મામાં (પરમાત્મતા) સત્તાએ ભાવીને સર્વ બ્રહ્માંડસ્થ જીવોની પરમાત્મા સાથે ઐક્યભાવમાં ઉપયોગે લીન થઈ જઈ સ્વાધિકારે બાહ્યકર્તવ્યોને કરવામાં આવશે તો હર્ષશોકથી વિમુક્ત થવાશે. સ્વાધિકારે અવસ્થાદિયોગે બ્રહ્મકર્તવ્યકર્મથી પશ્ચાત્ પડાય તો પરિણામ એ આવે કે બાહ્યવિશ્વસામ્રાજ્યના સ્વાતંત્ર્યની સત્તાધારક દેહાત્મવાદીઓ અને અને તેની પરતંત્રતા તળે ચૈતન્યવાદીઓ આવે અને તેથી ધર્મની સર્વ વ્યાવહારિક શ્રેયસ્કર શક્તિયોને ગુમાવવાનો પ્રસંગ આવે અને તેમજ જડવાદીઓના સત્તાસામ્રાજ્યથી ધર્મ કરતાં પાપનો વિશ્વમાં અત્યન્ત પ્રચાર થાય. અતએવ ધાર્મિક સત્તાની વ્યવસ્થા સંરક્ષવા માટે ધાર્મિક સામ્રાજ્યની અખંડતા અને પ્રગતિના અનુકુળ એવા બાહ્યજીવન સ્વાતંત્ર્યસત્તાસંરક્ષક બાહ્યકર્મની કર્તવ્યતાને ગૃહસ્થોએ કરવીજ જોઈએ અને અન્તરથી હર્ષશોકવિમુક્ત રહેવાની યોગ્યતા પ્રાપ્ત કરવી જોઈએ. પૂર્વ આર્યોએ અનાર્યોની સત્તાસામે સ્પર્ધા કરીને બાહ્યપ્રવૃત્તિયોને આવશ્યક ફરજ તરીકે માની સેવી હતી તેનું વાસ્તવિકકારણ ઉપર કથ્યા પ્રમાણે છે. તેનો સાધ્યલક્ષ્યોપયોગ ચૂકવાથી સંપ્રતિ કેવી પતિતદશા થઈ છે તે અનેક દૃષ્ટિયોની સાપે-પેક્ષતાપૂર્વક વિચારવું. હર્ષ અને શોકની લાગણીથી રહિત થયા પશ્ચાત્ બાહ્યકર્તવ્ય કરવાની કંઈ જરૂર નથી એવો વિચાર કર્યોની પૂર્વે ગૃહસ્થોએ ગૃહસ્થનો અધિકાર વિચારવો જોઈએ. ગૃહસ્થાવાસમાં અમુકાંશે હર્ષશોકની લાગણીઓથી રહિત કર્તવ્યકર્મમાં પ્રવૃત્ત થઈ શકાય છે. અમુકાંશે હર્ષશોકમાં સમાનતા પ્રાપ્ત કરીને ગૃહસ્થો કર્તવ્યકર્મ કરવાને લાયક બને છે કે જેથી તેઓ જે દશાએ ચડ્યા હોય છે તેથી પતિત થઈ શકતા નથી અને ઉપરની દશામાં વધવાને અધિકારી બની શકે છે. હર્ષના ગર્ભમાં રહેલી વાસનાઓ અને શોકના ગર્ભમાં રહેલી વૃત્તિયોનું સૂક્ષ્મસ્વરૂપ અનુભવવામાં આવે છે ત્યારે તે બેમાં લીન થવાથી આત્માને કેટલું બધું જ્ઞાનાવરણીયાદિ કર્મપારતંત્ર્ય વેઠવું પડે છે તેનો ખ્યાલ આવે છે. શ્રીકૃષ્ણે અર્જુનને ઉપદેશ આપ્યો તેનું મુખ્યકારણ એ છે કે તે મહાયુદ્ધના કર્તવ્યકાર્યમાં પ્રવૃત્ત થયા

છતાં પણ અન્તરમાં હર્ષશોકને ધારણ કરી શકે નહિ અને અન્તરથી શોકાદિક વૃત્તિયોથી નિર્લેપ રહી આવશ્યક બાહ્યકર્તવ્ય કરતાં છતાં પણ નવીન કર્મ બાંધે નહિ તેમજ આત્માને પરમાત્મામાં લીન રાખી શકે. આન્તરભાવનાની પ્રબલ પ્રગતિવેગે હર્ષશોકમાં સમાન રહી બાહ્યકર્તવ્યકર્મો કરવાં એવું જે દૃષ્ટિની અપેક્ષાએ કથાય છે તેમાં અત્યંત રહસ્ય સમાયલું છે. અનેક આધ્યાત્મિક શાસ્ત્રો, યોગાદ્યાસ અને સદ્ગુરુસંગતિ કરવાથી સર્વ બાહ્ય આવશ્યકપ્રવૃત્તિયોમાં પ્રવર્તતાં પૂર્ણ અંશે હર્ષ શોકથી વિમુક્ત થવાય છે અને તેથી તે તે અંશે કર્તવ્ય-કર્મ યોગ્યતા પ્રાપ્ત થાય છે. હર્ષશોકમાં સમાન અને કાર્યોમાં નિઃસ્પૃહ એવો મનુષ્ય કર્તવ્યકર્મની યોગ્યતાને ધારણ કરી શકે છે. જેમ જેમ કર્મયોગી નિઃસ્પૃહ થતો જાય છે તેમ તેમ જગત્ તર-કૃથી પ્રહાયલા ઉપગ્રહોનો બદલો વાળવા સમર્થ થાય છે. અનેક પ્રકારની સ્પૃહાઓથી મુક્ત થનાર મનુષ્ય પ્રાયઃ ઘણા અંશે સ્વતંત્ર બને છે અને તેથી તે કર્તવ્યકાર્યો કરવામાં કોઈનાથી દબાતો નથી તેમજ અન્યાયના માર્ગે ગમન કરતો નથી. નિઃસ્પૃહી મનુષ્ય અનેક પ્રકારના પાપકર્મોથી બચી જાય છે અને દયા સત્યાદિ અનેક ગુણો ધારણ કરવાને શક્તિમાન થાય છે. આ વિશ્વમાં જે જે અંશે નિઃસ્પૃહ દશા ખીલતી જાય છે તે તે અંશે કર્તવ્યકર્મમાં નિર્દોષ પ્રવૃત્તિ કરી શકાય છે. નિઃસ્પૃહી મનુષ્ય આ-ત્મિક પ્રદેશનો રાજા બને છે. આ વિશ્વમાં પોતાનું કર્તવ્યકાર્ય કોણ સારી રીતે બજાવે છે તેના ઉત્તરમાં કથવાનું કે નિઃસ્પૃહી મનુષ્ય કર્તવ્ય-કાર્યને સારી રીતે બજાવે છે. રાજા, પ્રધાન, સેનાધિપતિ, અમાત્ય, શેઠ, પુરોહિત, કોટવાલ, ન્યાયાધીશ, ફૈજદાર, કવિ, અને સાધુ વગેરે મનુષ્યો જેમ જેમ અમુક રીતિએ નિઃસ્પૃહ બને છે તેમ તેમ તેઓ અનેક પ્રકારના અન્યાય પાપોથી બચી શકે છે. વિશ્વાસઘાત, હિંસા, અસત્ય, ખૂન, અને ચોરી વગેરે ભયંકર પાપકર્મો ખરેખર સ્પૃહાથી વિશેષતઃ થાય છે. સર્વ પ્રકારે સ્પૃહાથી વિરામ પામવું એ એકદમ કોઈ રીતે બની શકે તેમ નથી પરંતુ શનૈઃ શનૈઃ જે અયોગ્ય સ્પૃહાઓ હોય તેનાથી પ્રથમ તો વિરામ પામવું અને પશ્ચાત્ સ્વકર્તવ્યાધિકાર પ્રમાણે

જીવનાદિ પ્રયોગે જે જે સ્પૃહાઓ ઘટે તેઓને ધારણ કરવી એ પ્રમાણે સ્પૃહાની મર્યાદા બાંધી પશ્ચાત્ જે જે સ્પૃહણીય કાર્યો હોય તે ફક્ત આજીવિકાદિપ્રયોગે આદરણીય છે એવું મનમાં ધારીને સ્વકર્તવ્ય ફરજના ઉપર આવી જવું પશ્ચાત્ કર્તવ્ય ફરજ પ્રમાણે પ્રવર્તવું કે જેથી અનેક દોષોથી મુક્ત થવાય અને સ્વકર્તવ્યકર્મમાં અધિકારિત્વ પ્રાપ્ત કરી શકાય. જે મનુષ્યો આ વિશ્વમાં સ્વાધિકાર પ્રમાણે નિઃસ્પૃહ બને છે તેઓ અન્યોને સદુપદેશ આપીને સત્ય-કર્તવ્યનો માર્ગ દર્શાવી શકે છે. ત્યાગીઓ સ્વાધિકાર પ્રમાણે વિશેષતઃ નિઃસ્પૃહ હોય છે. તેથી તેઓ રાજાઓના રાજ ગણાય છે અને ગૃહસ્થ મનુષ્યોને સ્વતંત્રપણે સત્ય કથવાને શક્તિમાન થાય છે. નિઃસ્પૃહી ત્યાગીઓ મોટા મોટા રાજાઓને સત્યકર્તવ્યકાર્યોનો ઉપદેશ દેવાને શક્તિમાન થાય છે અને તેની અસર ખરેખરી થાય છે. રાજાઓને અન્યાયના માર્ગથી સત્યોપદેશ આપીને ન્યાયના માર્ગે વાળનાર ત્યાગીઓ છે, કારણકે તેઓને રાજાની સ્પૃહા નથી. શિવાજીને સત્યકર્તવ્યબોધ આપનાર રામદાસ સ્વામી હતા. તેમજ વનરાજ આવડાને નિઃસ્પૃહ-પણે સત્યબોધ આપનાર શ્રી શીલગુણસૂરિ હતા. શ્રી કુમારપાલ-રાજાને યોગ્ય સત્યકર્તવ્ય રાજ્યકાર્યોનો બોધ આપનાર કલિકાલ-સર્વજ્ઞ શ્રી હેમચંદ્રસૂરિ હતા. રાજાઓ સ્વકર્તવ્યને રાજનીતિથી ન કરે અને તેથી ભ્રષ્ટ થાય તો તેને ત્યાગી નિઃસ્પૃહ મુનિઓ અનેક પ્રકારની શિક્ષા આપી સમજાવે છે. પૂર્વે અનેક રાજાઓ અને રાણાઓને ત્યાગી મુનિઓએ નિઃસ્પૃહપણે બોધ આપ્યો હતો અતઃ એવ અવબોધવું કે નિઃસ્પૃહતાથી અનેક લાભો મેળવી શકાય છે. સંસારવ્યવહારદશામાં સ્વાધિકારપ્રમાણે જે જે વસ્તુઓ પ્રાપ્ત કરવાની હોય છે તે વિના અન્ય વસ્તુઓની સ્પૃહાનો જે મનુષ્ય ત્યાગ કરે છે તે વિશ્વમાં અનેક જીવોને નકામી અનેક પ્રકારની હાનિ કરી શકતો નથી. નકામી સ્વાધિકારથી અધિક પદાર્થોની સ્પૃહાનો ત્યાગ કરવાને માટે શ્રી વીરપ્રભુએ ગૃહસ્થોના કલ્યાણાર્થે પરિગ્રહપરિમાણવિર-મણ્વ્રત કથ્યું છે તે પ્રમાણે ગૃહસ્થ મનુષ્યો યદિ વર્તે તો તેઓ



સંસારમાં સ્વકર્તવ્યપ્રવૃત્તિદ્વારા પરમાર્થનાં અનેક કાર્યો કરીને જગતજીવોને લાલ આપી શકે. આ વિશ્વમાં ત્યાગીઓ ત્યાગધર્મના અધિકાર પ્રમાણે વર્તીને ત્યાગધર્મથી વિરુદ્ધ એવી નકામી સ્પૃહાઓનો ત્યાગ કરીને સ્વકર્તવ્યકાર્યમાં પ્રવૃત્તિ કરે છે તો તેઓ સ્વોત્કાન્તિની સહ વિશ્વોત્કાન્તિ કરવાને સમર્થ થાય છે. જેમ જેમ મનુષ્ય નિઃસ્પૃહદશાના ઉચ્ચ શિખરે જવા પ્રયત્ન કરે છે તેમ તેમ તે પોતાના કરતાં નીચા રહેલા મનુષ્યોને સ્વાધિકારે કર્તવ્યકાર્યોને ઉચ્ચ વિચારોનો સદુપદેશ સમર્પવા શક્તિમાન થાય છે. નિઃસ્પૃહદશાથી આત્મોન્નતિની વૃદ્ધિ થાય છે. જે મનુષ્યો નકામી હૃદયહાર સ્પૃહાના કરનારા હોય છે તેઓ સ્પૃહાના દાસ બનીને પોતાની જીંદગીને અનેક કુર્કમોથી કલુષિત કરે છે. આ વિશ્વમાં જ્ઞાની નિઃસ્પૃહ મુનિયો અને ગૃહસ્થો વિશેષ સંખ્યામાં પ્રગટશે ત્યારે વિશ્વનો ઉદ્ધાર થશે. લાંચ વગેરેનો ત્યાગ કરીને પ્રામાણ્ય પ્રાપ્ત કરવું હોય તો નિઃસ્પૃહ દશાને સ્વાધિકાર પ્રમાણે પ્રાપ્ત કરવી જોઈએ. અયોગ્ય સર્વપ્રકારની કામનાઓથી દૂર રહેવું એજ નિઃસ્પૃહભાવનું મુખ્ય લક્ષણ છે અને એના સદ્વિચારોથી હૃદય ભરીને તે પ્રમાણે પ્રવૃત્તિ કરવી એજ મનુષ્યોનું વાસ્તવિક કર્તવ્યકર્મ છે. કર્તવ્ય સ્પૃહાથી અધિક સ્પૃહા કરવી એજ વિશ્વમાં હાનિકર તત્ત્વ છે. અન્યજીવોને જે જે અભિલષણીય અને ગ્રાહ્ય પદાર્થો હોય તેઓનો પોતે એકલા ઉપભોગ કરવા ઇચ્છા અને પ્રવૃત્તિ કરવી એ વિશ્વોપગ્રહનીતિથી વિરુદ્ધ કાર્ય છે. આવશ્યક સ્પૃહાનાં તત્ત્વોને પ્રશસ્યપણે માન આપવું વા ફરજ માર્ગોને તેમાં પ્રવૃત્ત થવું એવી કર્તવ્યપ્રવૃત્તિનો જે મનુષ્યોએ અનુભવ લીધો હોય છે તેઓના સદુપદેશ પ્રમાણે પ્રવર્તતાં નિઃસ્પૃહદશાની પ્રાપ્તિ થઈ શકે છે અને તેવી સ્થિતિએ કર્તવ્ય આવશ્યક પ્રવૃત્તિ કરતાં સ્વોન્નતિ, કુટુંબોન્નતિ, દેશોન્નતિ, સંઘોન્નતિ અને વિશ્વોન્નતિમાં ભાગ આપી શકાય છે. નિઃસ્પૃહતા પ્રતિપાદકઆધ્યાત્મિકશાસ્ત્રો, સાધુઓ અને તેનો અનુભવ થાય એવો યોગાભ્યાસ એ ત્રણનું સેવન કરવું જોઈએ અને તદ્દ્વારા નિઃસ્પૃહદશાનો અનુભવ કરી કર્તવ્યકાર્ય

કરવું જોઈએ. ઉપર પ્રમાણે કર્તવ્યકાર્ય કરવાને માટે અધિકારી મનુષ્યોના જે જે ગુણો કથ્યા તે પ્રાપ્ત કરવાથી સ્વાધિકારે કર્તવ્યકર્મ પ્રવૃત્તિને સમ્યક્ સાધી શકાય છે. અને તેથી કર્તવ્યકર્મની પરિપૂર્ણ અધિકારિતા પોતાને પ્રાપ્ત થાય છે એમ અનુલવદૃષ્ટિથી અવબોધવું.

કર્તવ્યકર્મના અધિકારી મનુષ્યોનાં લક્ષણ કથ્યાબાદ હવે કર્તવ્ય-કાર્ય પ્રવૃત્તિમાં અધિકારપ્રદ અધ્યાત્મજ્ઞાનયોગની આવશ્યકતા સંબંધી નીચે પ્રમાણે કથવામાં આવે છે.

**શ્લોક:**

અધ્યાત્મજ્ઞાનયોગેન, ચિત્તશુદ્ધિઃપ્રજાયતે ।

ચિત્તશુદ્ધ્યા કૃતં કાર્યં, વસ્તુતઃસ્વોન્નતિપ્રદમ્ ॥૩૭॥

આત્મજ્ઞાનસ્ય સંપ્રાપ્ત્યા, સ્વાધિકારઃક્રિયાસુ વૈ ।

પ્રાપ્યતે સજ્જનૈઃસમ્યક્, સર્વદોષાપહારકઃ ॥ ૩૮ ॥

**વિવેચન—**અધ્યાત્મજ્ઞાનયોગવડે ચિત્તની શુદ્ધિ થાય છે અને ચિત્તશુદ્ધિવડે કરેલું કાર્ય વસ્તુતઃ સ્વોન્નતિપ્રદ બને છે. આત્મજ્ઞાનની સંપ્રાપ્તિવડે સ્વકર્તવ્યક્રિયાઓમાં વાસ્તવિક સ્વાધિકાર થાય છે. સજ્જનોવડે સર્વદોષાપહારક એવો સ્વાધિકાર ખરેખર આત્મજ્ઞાનની પ્રાપ્તિવડે પ્રાપ્ત કરી શકાય છે. અધ્યાત્મજ્ઞાન યોગવિના મનુષ્યના ચિત્તની શુદ્ધિ થતી નથી. સાળુ અને જલવડે જેમ મલીન વસ્ત્રની શુદ્ધિ થાય છે તેમ અધ્યાત્મજ્ઞાનવડે અહંમત્વાદિ અનેક દોષોની મલીનતા ટળવાથી ચિત્તની શુદ્ધિ થાય છે. આ વિશ્વમાં કરોડો ઉપાયો કરો તો પણ આધ્યાત્મિકજ્ઞાનવિના અશુભસંસ્કારોનો ક્ષય થતો નથી અને અશુભસંસ્કારોનો ક્ષય થયા વિના ચિત્તશુદ્ધિ થઈ શકતી નથી. દેહ, મન અને આત્મા અને તેઓની સાથે બાહ્યપદાર્થોનો સંબંધ કઈ દૃષ્ટિએ છે અને નથી એ ખાસ જાણવાની આવશ્યકતા છે. મનનો આત્માની સાથે શો સંબંધ છે. અને મનની સાથે દેહનો શો સંબંધ છે. મન-દેહ અને આત્માનું ભિન્ન ભિન્ન શું સ્વરૂપ છે ? ઇત્યાદિ સર્વ પ્રશ્નોનું સમાધાન ખરેખર અધ્યાત્મજ્ઞાનથી થાય છે.

અતએવ સર્વ પ્રકારના વિશ્વપ્રવર્તિતજ્ઞાનભેદોમાં અધ્યાત્મજ્ઞાનની મુખ્યતા શાસ્ત્રકારોએ વર્ણવી છે. દેહ-મન-આત્મા અને બાહ્યપદાર્થોમાં કંઈ કંઈ શક્તિયો છે ? જડ અને ચેતન એ બેમાં કયા કયા એ ત્રણ-માંથી સમાય છે ઇત્યાદિ પ્રશ્નોનો ઉત્તર ખરેખર અધ્યાત્મજ્ઞાન આપે છે. અધ્યાત્મજ્ઞાનની પ્રાપ્તિ થતાં વાસ્તવિક વિવેકની પ્રાપ્તિ થાય છે અને તેથી ચિત્તની શુદ્ધિપૂર્વક આ સંસારમાં કર્તવ્ય પ્રવૃત્તિ કરવામાં કોઈ ભૂતનો વિરોધ નડતો નથી. ચિત્તમેવ હિ સંસારો, રાગાદિક્લેશ વાસિતમ્ । તથૈવ તૈર્વિનિર્મુક્તં ભવાન્તમિતિ કથ્યતે ॥ રાગાદિક્લેશ-વાસિત ચિત્ત તેજ સંસાર છે અને રાગાદિદોષમુક્તાચિત્ત તેજ મુક્તિ છે એમ મહર્ષિયાં નિવેદે છે. અતએવ રાગાદિક્લેશવાસિત એવા ચિત્તની શુદ્ધિ કરવાની પ્રત્યેક મનુષ્યની ફરજ છે અને તે અધ્યાત્મજ્ઞાનયોગ પ્રાપ્ત કર્યા વિના બની શકે તેમ નથી. આર્યાવર્તમાં અનન્તકાલથી અધ્યાત્મજ્ઞાનનો પ્રવાહ વહ્યા કરે છે. પાશ્ચાત્યદેશીય સાક્ષરો પણ આધ્યાત્મિક ઉદ્દગારોને નીચે પ્રમાણે કવે છે. મોઝીઝ “ ક્ષમા આપવાનો અને શત્રુપર પ્રીતિ રાખવાનો ફરી ફરીને ઉપદેશ કરે છે ” “મારા નામથી જે કંઈ તું માગશે તે હું કરીશ તું મારામાં વાસો કરીને રહેશે અને મારા શબ્દો ત્હારામાં વાસો કરીને રહેશે તો તારી મરણમાં આવે તે તું માગજે અને તે ત્હારે માટે કરવામાં આવશે. ત્હારે જોઈએ તે માગ એટલે તે ત્હને આપવામાં આવશે. ત્હારે જોઈએ તે શોધ એટલે તે ત્હને જડશે. ત્હારે જવું હોય ત્યાંનું બારણું ઠોક એટલે તે ત્હારે માટે ઉઘડશે. પીટરે અપરાધીઓપ્રતિ સાત વખત નહિ પરન્તુ સિત્તોતર વખત ક્ષમા કરવાનું જણાવ્યું છે ” પ્રકાશ તમારી પાસે છે એટલામાં ચાલો નહિતર અંધારાથી તમે ઘેરાઈ જશો કેમકે જે અંધારામાં ચાલે છે તે ક્યાં જાય છે તેની તેને ખબર રહેતી નથી. ગ્રીક વિદ્વાન્ સોક્રેટીસે કહ્યું છે કે “ઉત્તમ માણસ તો તેજ છે કે જે પોતે પરિપૂર્ણ થવાને માટે ઘણોજ યત્ન કરે છે અને વધારેમાં વધારે સુખી માણસ તો તેજ કે જે પોતે પરિપૂર્ણ થવા લાગ્યો છે એવું વધારે

ભાગે સમજે છે” એક પાશ્ચાત્ય વિદ્વાન્ સ્વગ્રન્થમાં લખે છે કે “શરીર આત્માનો સહભોક્તા છે ને તેમ છતાં તેનાથી ઉતરતું છે, તેના ઉપર આત્મા વિવેકથી હુકમ ચલાવે અથવા પ્રીતિથી તેનાપર અમલ ચલાવે, અને લાલ થાય તેવી રીતે તેની કાળજી રાખે તથા જોઈતી સઘળી વસ્તુ પૂરી પાડે તેમજ કૃપાદષ્ટિથી તેની સાથે વર્તે તો આત્મા અને શરીર એ બેના મળવાથી મનુષ્ય પૂર્ણસ્થિતિએ પહોંચી શકે છે. પરંતુ જો શરીર અમલ ચલાવવાનો યત્ન કરે અને તૃષ્ણાનું જોર વધારી પહેલાં બુદ્ધિને લગાડે અને પછી ઉંચા પ્રકારની ઇચ્છા અને વિવેકના ઉપર અંકુશ રાખવા માંડે તો શરીરને આત્માનો સમાગમ યોગ્ય થશે નહિ. અને તેવી સ્થિતિવાળો મનુષ્ય મૂર્ખ રહેવાનો અને દુઃખી થવાનો” એક પાશ્ચાત્ય વિદ્વાન્ લખે છે કે “મનુષ્ય જે જે નહારી વસ્તુઓ વળગેલી છે તે બધામાં તેમનો પોતાનો નહારો સ્વભાવ એ વધારેમાં વધારે ખરાબ છે” “આપણા સુખને માટે આપણે બહાર જોવાની જરૂર નથી પણ તે આપણા માંજ આપણા આત્મામાંજ રહેલું છે. સ્વર્ગનું રાજ્ય તમારી અંદર છે” “મરણ પ્રમાણે વૈભવ ભોગવવાથી થતા આનન્દ કરતાં આત્મસંયમથી વધારે આનન્દ મેળવી શકાય છે” “ઇન્દ્રિયો જે ખરા આનન્દથી ભરપૂર હોય છે તેને આપણે વશ થઈશું તો જીંદગીના ખરાબા ઉપર અને વમળમાં અથડાવી ઘણી પાયમાલી કરી નાખશે.” મૃત્યુ અને છેવટનો ઈન્સાફ—સ્વર્ગ અને નરક એનો જેઓ વારંવાર વિચાર કરે છે તે જરૂર સાફજ કામ કરશે” ગ્રીકસૂત્ર “તું તને પોતાને પીછાન” “તમારે જેવા થવાની ઇચ્છા છે તેવા તમે છો” નીકોએ કશું છે કે “માણસ પડછાયાપાછળ ફાંફાં મારે છે અને ફોગટ પોતે ઉઢેગ કરે છે સોક્રેટીસે “કશું છે કે” સારા માણસને આ જીંદગીમાં કે મૃત્યુ વખતે કંઈપણ દુઃખ થતું નથી. બાઈબલમાં એક જગ્યાએ લખ્યું છે કે “નાશને રસ્તે લઈ જવાનો દરવાજો પહોળો છે વળી તે રસ્તે થઈને જનારા પણ ઘણા છે કેમકે જીંદગીનો ખરો રસ્તો તથા દરવાજો એ બન્ને સાંકડા

છે અને તે થોડા માણસોને જડે છે” “ ઇન્દ્રિયાદિક વૈભવ ભોગવવાથી જેટલું સુખ મળે છે તેના કરતાં વધારે સુખ આત્મ-સંયમથી મળે છે ” સેન્ટ ફ્રાન્સિસ્ટોમ કહે છે કે “હાલની સ્થિતિ એ તો ફક્ત નાટકનો ખેલ છે તેમાં સમૃદ્ધિ અને ગરીબાઈ રાજ અને પ્રજા અને એવી બીજી બાબતો નાટકના સોંગ છે ” “ આ દુનિયા એક રંગભૂમિ છે તેમાં આપણે જુદો જુદો ભાગ લેનારાં પાત્રો છીએ તેથી દરેક જણના જાણવામાં છે કે નાટક જે રીતે ભજવવામાં આવે છે તેના ઉપરજ તેમાં ફત્તેહ મેળવવાનો આધાર છે ” એમર્સન વગેરે વિદ્વાનો એ પ્રમાણે આધ્યાત્મિક વિચારોને પ્રકાશે છે. હવે પાશ્ચાત્ય દેશોમાં આર્યાવર્તનાં અધ્યાત્મશાસ્ત્રોનો પકાશ પડવા લાગ્યો છે તેથી ભવિષ્યમાં તે દેશીય મનુષ્યોના વિચારોમાં ઘણો સુધારો વધારો થવાની આશા રહે છે. આર્યાવર્તમાં આર્યોની ખરી મુડી અધ્યાત્મશાસ્ત્રો છે. અન્ય દેશો આર્યાવર્તને અધ્યાત્મ-જ્ઞાન માટે ગુરૂ માનશે. સર્વદૈવ મનુષ્યોને આર્યાવર્ત ખરેખર અધ્યાત્મજ્ઞાનથી ઉપકાર કરી શકશે અને તે અધ્યાત્મજ્ઞાનના ક્ષેત્ર તરીકે વિશ્વમાં પ્રસિદ્ધ રહેશે. ઇશુક્રીષ્ટ આર્યાવર્તમાં ધર્મતત્ત્વનો ખોધ લેવા આવ્યા હતા. અધ્યાત્મજ્ઞાનમાં સર્વોત્કૃષ્ટ મહાપુરુષને જન્મવાનું સ્થાન ખરેખર અધ્યાત્મજ્ઞાનમય ભૂમિ આર્યાવર્ત છે. અધ્યાત્મજ્ઞાનદ્વારા સર્વત્ર વિશ્વમાં સાત્વિકગુણ ફેલાવવા કોઈ પણ દેશ પ્રખ્યાત થશે તો તેનું માન ખરેખર આર્યાવર્તને મળશે. અધ્યાત્મ-શાસ્ત્રો અને અધ્યાત્મજ્ઞાની સાધુઓદ્વારા અધ્યાત્મજ્ઞાનની પ્રાપ્તિ થાય છે. અધ્યાત્મજ્ઞાનથી પ્રભુને હૃદયમાં શોધી શકાય છે અને શુદ્ધ પ્રેમથી પ્રભુની સાથે મળી શકાય છે. જડવસ્તુઓના વૈભવને નાકના મેલ સમાન સમજાવીને રજોગુણ અને તમોગુણમાંથી મનુષ્યોને પાછા હઠાવી યુરોપની યાદવાસ્થળી ન કરાવવામાં આત્મપ્રકાશ ફેંકનાર અધ્યાત્મજ્ઞાન છે. અતએવ અધ્યાત્મજ્ઞાનની જેટલી પ્રશંસા કરીએ તેટલી ન્યૂન છે. વેદાન્તીઓમાં ઉપનિષદો, ભગવદ્ગીતા તથા જૈનોમાં પિસ્તાલીશ આગમો તત્ત્વાર્થ સૂત્ર વગેરે આધ્યાત્મિક અનેક શાસ્ત્રો છે. શ્રીમહાવીરપ્રભુએ કેવલ-

જ્ઞાનદ્વારા ઉપદેશ આપીને અધ્યાત્મજ્ઞાનના બગીચાભૂત આર્યાવર્તને સ્વર્ગભૂમિ સમાન બનાવ્યો છે. ઉમાસ્વાતિવાચક, શ્રી હરિભદ્રસૂરિ, કુંદકુંઢાચાર્ય, યશોવિજયઉપાધ્યાય, આનન્દધન, શ્રીહેમચંદ્રસૂરિ, અને ઉપમિતિભવ પ્રપંચકર્તા, વગેરે અનેક જૈન વિદ્વાનોએ આર્યાવર્તમાં અધ્યાત્મજ્ઞાનનો મેઘ વર્ષાવીને આર્યાવર્તની ઉચ્ચતા કરી છે. આર્યાવર્તના અનેક ધર્મપન્થોમાં કંઈ કંઈ અધ્યાત્મજ્ઞાનની વાનગીઓ તો હોય છે. કપીર જેવા પ્રાકૃત લક્તના ભજનોમાં જેટલું અધ્યાત્મજ્ઞાન અમુક દૃષ્ટિની અપેક્ષાએ ભરેલું હોય છે તેટલું પાશ્ચાત્ય વિદ્વાનોમાં હોય વા નહિ તે વિચારણીય છે. નિવૃત્તિ-માર્ગનું ક્ષેત્ર ખરેખર આર્યાવર્ત છે અને પ્રવૃત્તિમાર્ગનું મુખ્ય ક્ષેત્ર પાશ્ચાત્યભૂમિ છે. જો કોઈપણ દૃષ્ટિએ ઈશ્વર પરમાત્માનું શીઘ્ર દર્શન થતું હોય તો તે અધ્યાત્મજ્ઞાનદૃષ્ટિ છે. અધ્યાત્મજ્ઞાનથી અનન્તભવોનાં કરેલાં પાપોનો ક્ષણમાં ક્ષય થાય છે. જ્ઞાતમણુદે અધ્યાત્મજ્ઞાનના અમુક કિરણોના પ્રકાશે યજ્ઞની હિંસાનો નિષેધ કર્યો હતો. આર્યભૂમિમાં અસંખ્ય અનન્ત તીર્થંકરો થઈ ગયા છે અને અનેક અધ્યાત્મજ્ઞાનિમહર્ષિયો થયા છે તેથી આર્યાવર્તની ભૂમિમાં અધ્યાત્મજ્ઞાનના એવા ઉચ્ચ શુદ્ધ સંસ્કાર પડ્યા છે કે, જેથી મોટામાં મોટા જે જે વિદ્વાનો આર્યાવર્તમાં ઉપજે છે તેઓ અધ્યાત્મજ્ઞાનના પ્રકાશના માર્ગે ગાત કરે છે અને તેઓ અન્તે નિર્વૃત્તિમાર્ગને ઇચ્છે છે. અધ્યાત્મજ્ઞાનવડે આત્મોન્નતિના પરિપૂર્ણ શિખરે પહોંચવાની કોઈ ઉત્તમમાં ઉત્તમ શાન્ત ને સર્વ પ્રકારે નૈસર્ગિક નિવૃત્તિ જીવન ગાળવાયોગ્ય ભૂમિ હોય તો તે આર્યાવર્તની છે. આર્યાવર્તની એક ચપટી ધૂળમાં જે સાત્ત્વિક આણુઓ રેણુઓ રહ્યા હોય છે તે અન્ય ભૂમિમાં નથી. અતએવ અધ્યાત્મજ્ઞાનની ભૂમિ આર્યાવર્ત છે તેથી અધ્યાત્મજ્ઞાનીઓ આ દેશમાં જન્મી અન્ય દેશોના ગુરૂ બને છે. અધ્યાત્મજ્ઞાનની પ્રાપ્તિ માટે અધ્યાત્મશાસ્ત્રોને ગુરૂગમપૂર્વક વિનયાદિગુણ સેવી અભ્યાસ કરવાની જરૂર છે. ગુરૂગમવિના આધ્યાત્મિકશાસ્ત્રો વાંચવા માત્રથી વાસ્તવિક અધ્યાત્મજ્ઞાનની પ્રાપ્તિ થતી નથી.

અધ્યાત્મજ્ઞાનની પ્રાપ્તિ માટે અધ્યાત્મજ્ઞાની યોગી સદ્ગુરૂની પ્રાપ્તિ કરવી જોઈએ અને પશ્ચાત્ તેના શિષ્ય બની અધ્યાત્મ-શાસ્ત્રોનો અનેકનયોની અપેક્ષાપૂર્વક પરિપૂર્ણ અભ્યાસ કરવો જોઈએ તથા પશ્ચાત્ યોગાભ્યાસ પૂર્વક શ્રી સદ્ગુરૂનાં પાસાં વેઠીને અધ્યાત્મશાસ્ત્રોનાં રહસ્યોનો એકાન્તમાં અનુભવ કરવો જોઈએ. અધ્યાત્મશાસ્ત્રોનો અનુભવ તો ઘણા કાલે અધ્યાત્મજ્ઞાનનું હૃદયમાં પરિણુયન થયા પશ્ચાત્ પ્રકટે છે. અતએવ અધ્યાત્મ શાસ્ત્રોનું વાચન કરીને એકદમ કોઈ જાતનો મત ન બાંધવો જોઈએ. અધ્યાત્મશાસ્ત્રો અને યોગશાસ્ત્રોનો પરિપૂર્ણ અભ્યાસ કર્યા પશ્ચાત્ યોગનો અભ્યાસ કરી અધ્યાત્મજ્ઞાનનું પ્રત્યેક રહસ્ય સમજવા માટે એકાન્તમાં બહુ મનન કરવું જોઈએ. પૂર્વભવના આધ્યાત્મિકજ્ઞાન સંસ્કારથી આ ભવમાં સહેજે અધ્યાત્મજ્ઞાનપ્રતિ રૂચિ ઉદ્ભવે છે અને અધ્યાત્મજ્ઞાન પ્રાપ્ત થાય એવા સહેજે પ્રયત્નો સેવી શકાય છે. કોઈ પણ ભવમાં અધ્યાત્મજ્ઞાનનો અભ્યાસ કરેલો હોય છે તે અલેખે જતો નથી. તે માટે કબીરજી કહે છે કે મક્તબીજ પલટે નહીં, જાવં જુગ અનંત; ડંચ નીચ ઘર અવતરે, અન્ત સન્તકો સન્ત. જૈનશાસ્ત્રોમાં અધ્યાત્મજ્ઞાનદ્વારા સમ્યક્ત્વ સંબંધી “અન્તોમુદુત્ત મિત્તંપિ, ફાસિયંજેહિં હુજ્જ-સમ્મત્તં, તેસિંઅવહુપુગલ, પરિઅટ્ટોચેવસંસારો” ઇત્યાદિ કથવામાં આવ્યું છે. જેને અધ્યાત્મજ્ઞાનની પ્રાપ્તિ થઈ તે શનૈઃ શનૈઃ મોક્ષ-માર્ગ પ્રતિ ગમન કરે છે અર્થાત્ ખરેખર તે ઉત્કાન્તિમાર્ગમાં વહે છે અને ભવરૂપ વિસામા લેતો છતો વા લીધા વિના પરમાત્મપદમાં સમાઈ જાય છે તથા છેવટ અનન્ત સુખનો ભોક્તા બને છે. ગમે તેવી સ્થિતિમાં મનુષ્ય માત્રને સુખી કરવા માટે અધ્યાત્મજ્ઞાન સમાન અન્ય કોઈ નથી. અધ્યાત્મજ્ઞાનરૂપ અમૃત રસાયન પીવાથી અનેક પ્રકારનાં દુઃખોનો નાશ થાય છે અને આત્મા ફક્ત સુખ સામ્રાજ્યનોજ સ્વામી થઈ રહે છે. અનાદિકાળથી માયાના સંસ્કારથી પ્રત્યેક પ્રાણીનું હૃદય મલીન થઈ ગયેલું હોય છે તેથી તેની અશુદ્ધતા ટાળવા માટે અધ્યાત્મજ્ઞાન સમાન અન્ય કોઈ ઉપાય નથી. ઇન્દ્રિયો અને મનના ઉપર વિજય મેળવીને તેઓને વશમાં કર્યા વિના આ વિશ્વમાં

સ્વપ્નમાં પણ સત્ય સુખનો અનુભવ આવવાનો નથી અને તે વિના આત્મશ્રદ્ધા અને આત્મધર્મનો વાસ્તવિક સત્ય રંગ લાગવાનો નથી તેમજ આ વિશ્વમાં મરજીવા થઈ આત્મોન્નતિ કરી શકાતી નથી. અતએવ અધ્યાત્મશાસ્ત્રો અને યોગશાસ્ત્રોનો ગુરૂ પાસે અભ્યાસ કરીને તેનો અનુભવ કરવો જોઈએ, અધ્યાત્મજ્ઞાનના અનુભવી મનુષ્યો પ્રભુ પ્રાપ્તિના દલાલો છે. અધ્યાત્મજ્ઞાનના અનુભવીઓની પાસેથી જે કંઈ મળે છે તે 'ખરેખર' જીવતું મળે છે અને તેમનાથી આત્મા અમર થાય છે. સર્વ સંગત્યાગી એવા મુનિવરો અધ્યાત્મજ્ઞાનના અનુભવી થાય છે માટે તેઓનાં પાસાં વેઠી આત્મજ્ઞાન પ્રાપ્ત કરવું જોઈએ. અધ્યાત્મજ્ઞાનાનુભવી ત્યાગી યોગીઓનો સમાગમ થાય ત્યારે અધ્યાત્મશાસ્ત્રોનો આનુભવિક ખુલાસો પ્રાપ્ત કરવા પ્રયત્ન કરવો જોઈએ અને ખંડનમંડનની ચર્ચામાં ન ઉતરતાં એમના ઉદ્ગારોને શાસ્ત્રરૂપ માની તેઓનું મનન કરવું જોઈએ કે જેથી વાસ્તવિકજ્ઞાનની પ્રાપ્તિ થઈ શકે અને અજ્ઞાનરૂપ અંધકારનો નાશ થાય. અધ્યાત્મજ્ઞાનની પ્રાપ્તિ થયા છતાં ગૃહસ્થે ગૃહસ્થધર્મ કર્તવ્યકર્મની અને ત્યાગીએ ત્યાગધર્મ કર્તવ્યકર્મની હદ ઉલ્લંઘવી ન જોઈએ. અધ્યાત્મજ્ઞાનવડે આત્માની ઉન્નતિ થાય છે પરંતુ શ્રદ્ધાલક્ષિત આદિ ગુણોવિના અધ્યાત્મજ્ઞાનનો અભ્યાસ કરવો એ કાચા પારાના લક્ષણ સમાન થઈ પડે છે એમ યાદ રાખવું જોઈએ. પરંતુ એમ અવબોધીને અધ્યાત્મજ્ઞાનના અભ્યાસથી જીદ ન થવું જોઈએ. અધ્યાત્મજ્ઞાનનો સર્વત્ર વિશ્વમાં ઘેરોઘેર ફેલાવો થશે ત્યારે અધ્યાત્મજ્ઞાનદ્વારા જે જે કર્તવ્યકર્મો કરાશે તેથી સ્વપરંતું કહ્યાણુ થશે એમ અનુભવદૃષ્ટિથી અવબોધવું જોઈએ. જે મનુષ્ય અધ્યાત્મજ્ઞાનની વાસ્તવિક દૃષ્ટિવાળો નથી તેના પ્રત્યેક વિચારમાં અને આચારમાં સંકુચિતત્વ રહેલું હોય છે અને તેથી તે વિશ્વમાં સર્વોપયોગી જનસેવાઓનાં કર્તવ્યકાર્યોમાં આત્મભોગ આપવા સમર્થ થઈ શકતો નથી. લઘુસરોવરમાં સેવાળ અને મલીન જંતુઓ વિશેષ હોય છે તેમ અધ્યાત્મજ્ઞાનની દૃષ્ટિવિના જે જે સંકુચિત વિચારોનાં વર્તુલો હોય છે તેમાં વિશેષ મલીનતા હોય છે. સંકુચિત વિચારો અને આચારોમાં સર્વસ્વ માની લેનારા મનુષ્યો વાસ્તવિક અધ્યાત્મ-



દૃષ્ટિને પ્રાપ્ત કરી શક્યા નથી એમ અનુભવ કરી અવબોધવું જોઈએ. જે જે દેશમાં જે જે કાલમાં અધ્યાત્મજ્ઞાનની પ્રગતિ થાય છે તે તે દેશમાં તે તે કાલમાં ઉદાર વિચારો અને આચારોની વૃદ્ધિ થાય છે અને તેથી કર્તવ્યકાર્યમાં ઉદારપણે પ્રવૃત્તિ થાય છે તથા અનેક અશુભ વિચારો અને નકારા આચારોનો નાશ થાય છે. અધ્યાત્મજ્ઞાનયોગે અનેક સંકુચિત ધાર્મિક મતોના દુરાચ્છેદનો નાશ થાય છે અને અનેક પ્રગતિકારક વ્યાવહારિક ધર્મ કર્તવ્યકર્મોમાં સુધારા વધારા કરી દુઃખના માર્ગોથી વિમુક્ત થવાય છે. જ્યારથી આર્યાવર્તમાં ઉત્તમ વિશાળ અધ્યાત્મજ્ઞાનની હાનિ એકે એકે થવા લાગી ત્યારથી આર્યાવર્તમાં દેશની અધોગતિકારક અનેક ધર્મના ઉપપંથો અને સંકીર્ણ આચારો પ્રકટ્યા અને તેથી સંપ્રતિ આર્યાવર્તમાં અનેક પ્રકારના ધર્મકલેશોથી મનુષ્યો પરસ્પર એકબીજાની હાનિ થાય એવી રીતે પ્રાપ્ત થએલી તન, મન અને ધનની શક્તિનો દુર્વ્યય કરે છે. કરાવે છે અને કરતાને અનુમોદે છે એ ઓછી ખેદકારક ખીના નથી. અધ્યાત્મજ્ઞાનથી પ્રત્યેક વસ્તુના સૂક્ષ્મ ભાગમાં ઉંડું ઉતરી શકાય છે અને તેથી પ્રત્યેક વસ્તુની માન્યતા સંબંધી પૂર્વે જે જે સંકુચિત વિચારોની જે જે સીમાઓ કલ્પેલી હોય છે તેનો નાશ થાય છે તેમજ અનન્તજ્ઞાનમાં સર્વ પ્રકારના વિચારો સમાય એવી ઉચ્ચદશા પર આરોહણ કરવાનો પ્રસંગ આવે છે. અતએવ અધ્યાત્મજ્ઞાનની આવશ્યકતા સ્વીકાર્યાવિના કોઈપણ રીતે ચાલી શકે તેમ નથી. આ જગત્ શું છે તેની સાથે અને પરમાત્માની સાથે આત્માનો શો સંબંધ છે? તેનું સમાધાન ખરેખર અધ્યાત્મજ્ઞાન કરે છે અને તેમજ આત્માની સાથે રહેલા મનની શુદ્ધિ કરી શકે છે. આત્માએ આ વિશ્વમાં આભ્યંતરિક જીવનને કેવી રીતે ગાળવું અને ઉત્કાન્તિમાં કેવી રીતે પ્રવૃત્તિ કરવી તેનો અધ્યાત્મજ્ઞાન નિર્ણય કરે છે અને સ્વની વાસ્તવિક સ્થિતિ પ્રબોધાવીને પરમાત્મપદ પ્રાપ્ત કરાવી શકે છે. આર્યાવર્તમાં ચૈતન્યવાદ છતાં જડવાદીઓનીપેટે વિષયવાસનાઓના વશમાં થઈને આર્યાવર્તના મનુષ્યોએ પોતાની વ્યાવહારિક તથા ધાર્મિકોત્તરિપર કુહાડો માર્યો છે અને તેથી તે અવનતિરૂપ કટુકંઠનો આસ્વાદ કરે છે. અત-

એવ આર્યાવર્તમાં ચિત્તશુદ્ધિ કરનાર અધ્યાત્મજ્ઞાનનો પ્રચાર કરવાની અત્યંત આવશ્યકતા છે. અધ્યાત્મજ્ઞાન પ્રાપ્ત કર્યાથી ગૃહસ્થમનુષ્યોના જીવનમાં ઉચ્ચતા અને શુદ્ધતા પ્રકટે છે અને તેઓનો પશુઓ પંખીઓ, માનવો અને ભૂતો પ્રત્યે શુદ્ધ પ્રેમભાવ વધતો જાય છે. અધ્યાત્મજ્ઞાનથી રાજકીય વ્યવસ્થાઓના પ્રબંધોમાં સર્વ જીવોનું હિત થાય એવી દૃષ્ટિને અગ્રસ્થાન મળવાથી સ્વર્ગીયરાજ્યકલ્પપ્રવૃત્તિ કરી શકાય છે. પ્રત્યેક મનુષ્ય વસ્તુતઃ પોતાને ઝોળખે અને આત્મોન્નતિમાર્ગપ્રતિ પ્રયાણપૂર્વક આત્માની સાથે વા આત્મામાં પરમાત્માને રાખી શકે એવો પ્રસંગ આણનાર ખરેખર અધ્યાત્મજ્ઞાન છે. કર્મકાંડની પ્રવૃત્તિઓમાં જે કંઈ અશુદ્ધતા થએલી હોય છે તેને શુદ્ધ કરનાર અધ્યાત્મજ્ઞાન છે. અતએવ આર્યાવર્તાદિ સર્વ દેશોમાં અધ્યાત્મજ્ઞાનનો પ્રચાર કરવાની જરૂર છે. પાશ્ચાત્યદેશીયજનો રજોગુણ અને તમોગુણ પ્રવૃત્તિમાર્ગમાં વહીને ફક્ત બાહ્યોન્નતિમાં આસક્ત રહી અન્યદેશીય જનોની સાથે યુદ્ધાદિપ્રવૃત્તિમાં પ્રવૃત્ત થયા કરે છે પરંતુ તેઓ જો આધ્યાત્મિકશાસ્ત્રોનો અભ્યાસ કરે અને આધ્યાત્મિક તત્ત્વવેત્તાઓના સમાગમમાં આવે તો તેઓ અન્યજીવોના હિત કલ્યાણથી અવિરુદ્ધ એવી બાહ્યકાર્યપ્રવૃત્તિઓને મોટા ભાગે સેવી શકે અને તેથી તેઓની બાહ્યોન્નતિની સમાનતા સંરક્ષાઈ રહે. સ્થૂલબુદ્ધિવાળા અને વિષય-મગ્ન બાલજીવો આધ્યાત્મિક તત્ત્વોનું મહત્ત્વ ન અવખોધી શકતા હોવાથી તેઓના બાહ્યસ્થૂલમતનું કંઈ દર્શાવવામાં આવેલું મહત્ત્વ ઉપયોગી થઈ શકતું નથી. બાહ્યસ્થૂલદૃષ્ટિએ જે જે વિચારો અને મતો ખંધાય છે તે આંતરદૃષ્ટિથી અવલોકતાં ભિન્નસ્વરૂપવાળા હોય છે. અતએવ આધ્યાત્મિક દૃષ્ટિથી તેઓ આત્માદિ વસ્તુઓના અનુભવગમ્ય સ્વરૂપને અવખોધી શકે છે તેથી તેઓ આંતરની સાથે બાહ્યના અવલોકનારા હોવાથી પદાર્થવિવેકમાં પ્રમત્તબુદ્ધિવાળા થતા નથી. અધ્યાત્મજ્ઞાનવડે સાધુઓ અને ગૃહસ્થો બાહ્યવિષયોના સંબંધમાં આંતરથી ભિન્ન રહે છે. અધ્યાત્મજ્ઞાનની મહત્તા તેની ઉપયોગિતા આવશ્યકતા અને અધ્યાત્મજ્ઞાનદૃષ્ટિસહ વ્યવહાર અને ધર્મનાં કર્તવ્યો કરતાં થતી જતી નિર્લેપતાનો અંતરમાં અનુભવ કરવામાં આવશે

તો આ વિશ્વની સ્વર્ગીયદશા કરવાની પ્રત્યેક મનુષ્ય તરફથી પ્રવૃત્તિ થશે અને વિશ્વમાં સર્વત્ર સર્વથા સર્વદા સાર્વજનિક શાન્તિના ઉચ્ચ ઉપાયોની વ્યવસ્થા ચિરંસ્થાયી થશે. અધ્યાત્મજ્ઞાનથી હૃદયની ઉચ્ચતા થાય છે અને તેથી બાહ્યવર્તનમાં સુધારો વધારો થાય છે આત્મા પોતાની ઉન્નતિના માર્ગે પ્રવહ્યા કરે છે અને પ્રવહન કરતાં રાગદ્વેષના તાબે થઈ બકમાર્ગે ગમન કરતો નથી કારણકે તે પોતાના આત્માની ઉપયોગ દશાથી ક્ષણેક્ષણે પ્રગતિ અને અવનતિનો મુકાબલો કરતો રહે છે. જૈનાગમોમાં અધ્યાત્મજ્ઞાનને મહત્વ આપ્યું છે તેનું કારણ એ છે કે અન્તરમાં ઉદ્ભવતી મોહનીય કર્મની પ્રકૃતિયોના સામું અધ્યાત્મજ્ઞાનવિના ટકી શકાતું નથી અને મોહનીયકર્મની પ્રકૃતિયોનો સર્વથા પ્રકારે ક્ષય કરી શકાતો નથી. શ્રી મહાવીરપ્રભુએ છદ્મસ્થાવસ્થામાં બારવર્ષ પર્યન્ત અધ્યાત્મજ્ઞાનદૃષ્ટિવડે મોહનીયપ્રકૃતિયોની સાથે યુદ્ધ કરીને ઘાતીકર્મોનો સર્વથા ક્ષય કરીને કેવલજ્ઞાન પ્રકટાવ્યું હતું. આ અવસર્પિણીમાં ચોવીશ તીર્થંકરો થયા તેની પૂર્વે અનન્ત તીર્થંકરો થયા—વર્તમાનમાં થાય છે અને ભવિષ્યમાં થશે તે સર્વે અધ્યાત્મજ્ઞાનદૃષ્ટિથી પરમાત્મપદ પામ્યા, પામે છે અને પામશે. માનસિક વિચારો પર અંકુશ મૂકીને મનને આત્માની ઉન્નતિ સર્વથા સર્વદા થાય એવો માર્ગ દર્શાવનાર ખરેખર અધ્યાત્મજ્ઞાન છે. અધ્યાત્મજ્ઞાનના નામે વિશ્વ વ્યવહાર પરમાર્થ કૃત્યોમાં સાપેક્ષદૃષ્ટિવિના નિરપેક્ષદૃષ્ટિથી ભિન્નભિન્ન અધિકારી જીવોના અધિકારજ્ઞાનના અભાવે સંકુચિતદૃષ્ટિ થતી હોય અને સર્વની અધિકારપરત્વે કર્તવ્યપ્રવૃત્તિયોમાં અનેક પ્રકારના અવરોધો ઉપસ્થિત કરાતા હોય તો તે સત્ય સાપેક્ષિક અધ્યાત્મજ્ઞાન કથી શકાય નહિ, પરન્તુ શુષ્ક નિરપેક્ષ અધ્યાત્મજ્ઞાન કથી શકાય. એવું ખાસ લક્ષ્યમાં અવધારીને આત્મોન્નતિમાર્ગ હેતુભૂત અધ્યાત્મજ્ઞાનની સાપેક્ષપણે પ્રાપ્તિ કરવા પ્રયત્ન કરવો જોઈએ. જ્યારે જ્યારે શુષ્ક જડક્રિયાવાદીઓનું વિશ્વમાં વિશેષ સંખ્યામાં પ્રકટીકરણ થાય છે અને અધ્યાત્મજ્ઞાનવિના તેઓ લૌકિક તથા લૌકોત્તર કાર્યપ્રવૃત્તિયોમાં રજોગુણ અને તમોગુણની વૃત્તિથી પ્રવૃત્ત થાય છે અને વાસ્તવિક સાધ્યખિન્દુને વિસરી જાય છે ત્યારે ત્યારે કોઈ અધ્યાત્મજ્ઞાની

મહાત્માનો પ્રાદુર્ભાવ થાય છે અને તે અધ્યાત્મજ્ઞાની ન્યૂનતાને પૂર્ણ કરે છે, તેવો મહાત્મા અધ્યાત્મજ્ઞાનની પ્રાપ્તિપૂર્વક સર્વત્ર દેશી મનુષ્યો પૈકી જે જે મનુષ્યનો જે જે કર્મપ્રવૃત્તિમાં અધિકાર હોય છે તે તે જણાવે છે અને અન્તર્ની શુષ્કતા-જડતાનો નાશ કરીને તેને સ્થાને જ્ઞાન-આનન્દરસ અને નિર્લેપતાને પ્રગટાવી શકે છે. જે જે મનુષ્યોનો કર્તવ્યપ્રવૃત્તિઓમાં જે જે અપેક્ષાએ અધિકાર હોય છે તે તે કર્મપ્રવૃત્તિઓમાં મનુષ્યોનો અધિકાર જણાવનાર તથા જગત્ની સાર્વજનિક સેવાઓમાં અનેક રીતે પ્રવૃત્તિ કરાવવામાં હેતુભૂત અધ્યાત્મજ્ઞાન છે. અધ્યાત્મજ્ઞાનથી આત્મામાં અધ્યાત્મભાવનાના દૃઢ સંસ્કારો પડે છે અને તેથી બાહ્યકર્તવ્યો કરતાં ચિત્ત શુદ્ધિ આદિ ગુણોનું સંરક્ષણ થાય છે એમ અનુભવદૃષ્ટિથી એ બાબતને અનુભવગમ્ય કરતાં સર્વ પ્રકારની શંકાઓનું નિરાકરણ થાય છે. અધ્યાત્મજ્ઞાનની પ્રાપ્તિ વડે સર્જનોએ સ્વાધિકાર પ્રાપ્ત કરી શકાય છે કે જે પ્રાપ્ત થએલ અધિકારનું આન્તરિક તથા બાહ્યાધિકાર સર્વ દોષોનો નાશ કરીને આત્માને પરમાત્મદશામાં આણે છે. ધાર્મિક, સામાજિક, નૈતિક, અને રાષ્ટ્રોદય હેતુભૂત પ્રવૃત્તિઓમાં આધ્યાત્મિક ભાવનાનું એટલું બધું શુદ્ધ બલ વહે છે કે જેથી તત્ તત્ કાર્યપ્રવૃત્તિઓમાં મધ્યસ્થભાવ આનન્દ અને પરમાર્થવૃત્તિ સદા કાયમ રહે છે. મનુષ્યોના જીવન વ્યવહારમાંથી આધ્યાત્મિક ભાવના જેમ જેમ વિલય પામવા લાગી તેમ તેમ તેમની રાષ્ટ્રીયકાર્યપ્રવૃત્તિ, વ્યાપારકાર્યપ્રવૃત્તિ, ક્ષાત્રકર્મપ્રવૃત્તિ, નૈતિકપ્રવૃત્તિ, સાર્વજનિક સેવાપ્રવૃત્તિ, અને સ્વસંધરક્ષકપ્રવૃત્તિ વગેરે અનેક શુભપ્રવૃત્તિઓ અને તે તે પ્રવૃત્તિઓના જનક શુભ વિચારોમાં અનેક પ્રકારની ન્યૂનતા ક્ષીણતા અને અસ્તવ્યસ્ત દશા થવા લાગી અને તેનું પરિણામ સંપ્રતિ મનુષ્યોના જીવન વ્યવહારમાં જે આબંધુ છે તેનો ભૂતકાલની પ્રગતિ સાથે મુકાબલો કરવાથી સ્પષ્ટ સત્ય અવબોધાઈ શકે છે અને હાય હાય અફસોસના ઉદ્ગારો ખરેખર સ્વયમેવ પ્રકટી નીકળે છે. આધ્યાત્મિક ભાવનાથી રજોગુણ અને તમોગુણવૃત્તિરૂપ ચિત્તની અશુદ્ધતા વિલય પામવા લાગે છે અને તેથી સ્વાધિકારપરત્વે અનેક પ્રકારની બાહ્ય સેવાકાર્ય પ્રવૃત્તિઓમાં મતભેદાદિક કારણોમાં

પરસ્પર બલનું સંઘર્ષણ થઈ આત્મવીર્યનો દુરૂપયોગ થઈ શકતો નથી. એ બાબતમાં અધ્યાત્મજ્ઞાનદૃષ્ટિ અને આધ્યાત્મિક ભાવનાની પરિપૂર્ણ ઉપયોગિતા અનુભવગમ્ય થયા વિના રહી શકતી નથી. અતએવ અધ્યાત્મજ્ઞાન અને અધ્યાત્મભાવનાનું પ્રાકટય થાય એવા વ્યષ્ટિપરત્વે અને સમષ્ટિપરત્વે સર્વ મનુષ્યોએ સદા સર્વથા અનેક ઉપાયો લેવા જોઈએ અને આધ્યાત્મિકજ્ઞાન અને આધ્યાત્મિક ભાવના પૂર્વક સર્વ કાર્યપ્રવૃત્તિયો કરવી કે જેથી અશુભ ક્રોધ, માન, માયા અને લોભાદિ દોષોથી દૂર રહી શકાય અને કાર્યપ્રવૃત્તિના અધિકારી બની શકાય.

\*આધ્યાત્મિક ઉચ્ચભાવનાઓવડે આત્મામાં એટલા બધા ઉચ્ચ તીવ્ર દ્રઢ સંસ્કારો પાડીને આત્મરૂપે પરિણુમવું જોઈએ કે જેથી જગત્માં પ્રત્યેક બાબતમાં શુભાશુભત્વ ન ભાસે વા પરવસ્તુઓમાં આરોપે શુભાશુભ ભાસે એવું પ્રથમાભ્યાસમાં બને તથાપિ તેને શુભાશુભ કલ્પનાએ કલ્પાએલ શુભાશુભપદાર્થોમાં જાણવા અને દેખવા પણાનું ક્ષત સાક્ષીમાત્રત્વ રહે, પણ તેમાં પરિણુમવાપણું ન થાય. શરીરદ્વારા ભોગવાતા પંચેન્દ્રિયવિષયોમાં રાગદ્વેષથી પરિણુમન ન થતાં તટસ્થ સાક્ષીપણે શાતા અશાતાનું ભોક્તૃત્વ વેદાય અને નવીન કર્મ ન બંધાય એવી રીતે અધ્યાત્મજ્ઞાનવડે આત્મામાં પરિણુમવું જોઈએ. અધિકાર પ્રમાણે કર્મયોગની પ્રવૃત્તિ કરાય પરંતુ તેમાં રાગદ્વેષે શુભાશુભ પરિણુમન ન થાય અને નિષ્કામભાવે સાક્ષીપણે પ્રત્યેકકાર્ય કરાય એવું આધ્યાત્મિક પરિણુમન બરેબર આત્મામાં થાય તોજ બરેબર નિષ્કામ કર્મયોગિત્વના અધિકારને પ્રાપ્ત કરી શકાય. પંચેન્દ્રિયોના ત્રેવીશ વિષયો પ્રત્યેક ઇન્દ્રિયની શક્તિ છતાં ગ્રાહ્ય થઈ શકે છે. આચારાંગ દ્વિતીય શ્રુતસ્કંધ અધ્યયન ચોવીશમામાં નીચે પ્રમાણે આત્મજ્ઞાનિ ચતિને સંબોધી ભગવંતે કહ્યું છે તથા—

બસક્ષાણ સોડં સદા, સોયવિસય માગતા ।

રાગદોસાડજેતત્થ, તં મિલ્લૂ પરિવજ્જણ ॥૧૦૬૫॥

\* સંવત ૧૯૭૧ ની સ્વનોંધ યુકમાંથી પ્રતિપાદ્ય પ્રાસંગિક આધ્યાત્મિક વિષયોપયોગી અશૂંખલાબદ્ધ લેખોનો પ્રચલિત વિષયમાં ઉતારો કરવામાં આવ્યો છે. આ શ્લોકના ભાવાર્થના અંગે નોંધયુક્ત લેખો ઉપયોગી જાણી દાખલ કર્યા છે.

ળસકા રુવમદરું, ચક્ષુ વિસય માગયં ।

રાગદોસાઝેતત્થ, તં મિલ્લૂ પરિવજ્જણ ॥૧૦૬૮॥

ળોસકાગંધમગ્ધાઝં, ળાસા વિસય માગયં ।

રાગદોસાઝેતત્થ, તં મિલ્લૂ પરિવજ્જણ ॥૧૦૭૧॥

ળો સક્કં રસમળાસાતું, જીહ્વા વિસયમાગયં ।

રાગદોસાઝેતત્થ, તે મિલ્લૂ પરિવજ્જણ ॥૧૦૭૪॥

ળો સકા ફાસં ળવેદેતું, ફાસં વિસયમાગયં ।

રાગદોસાઝેતત્થ, તે મિલ્લૂ પરિવજ્જણ ॥૧૦૭૭॥

શ્રોત્રવિષયને પામેલા શુભાશુભ શબ્દોને નહીં સુણવા તે અશક્ય છે. પરંતુ ત્યાં ભિક્ષુક, રાગદ્વેષોને પરિવર્જે. રૂપ નહિ દેખવાને શક્તિમાન્ થવાય નહિ પરંતુ ચક્ષુ પાત્રરૂપમાં મુનિ રાગદ્વેષને પરિહરે. નાસિકા વિષય સંપ્રાપ્ત શુભાશુભ ગંધને નહીં સુંઘવા શક્તિમાન્ ન થવાય પરંતુ ત્યાં ભિક્ષુક, રાગદ્વેષનો પરિહાર કરે. જિહ્વાવિષય પ્રાપ્ત રસ-અનાસ્વાદને શક્તિમાન્ ન થાય પરંતુ ત્યાં ભિક્ષુક, રાગદ્વેષને પરિવર્જે. સ્પર્શેન્દ્રિય સંપ્રાપ્ત અથવા સ્પર્શવેદવાને અશક્તિમાન્ ન થાય, અર્થાત્ કથ્ય સારાંશ એ છે કે સ્પર્શેન્દ્રિય અથવા સ્પર્શને સંવેદી શકે છે તેનું પરિહાર થઈ શકે નહીં. કારણ કે સ્પર્શેન્દ્રિય જ્યાં સુધી હોય ત્યાં સુધી તે અષ્ટપ્રકારના સ્પર્શોને જાણી શકે. સ્પર્શેન્દ્રિયને પ્રાપ્ત થએલ શીતોષ્ણાદિ સ્પર્શોને સ્પર્શેન્દ્રિય વેદી શકે. સ્પર્શેન્દ્રિય કંઈ જડ જેવી થઈ શકે નહીં પરંતુ આત્મજ્ઞાની સાધુ ત્યાં થનાર રાગદ્વેષને પરિવર્જે. આ ઉપરથી સારાંશ એ ગ્રહવાનો છે કે પાંચ ઇન્દ્રિયોના ત્રેવીશ વિષયોને સ્વસ્વેન્દ્રિયને પ્રાપ્ત થતા વારી શકાય નહિ પરંતુ ત્યાં રાગદ્વેષનો ભિક્ષુક, પરિહાર કરે. અસંયત જીવો પાંચ ઇન્દ્રિયોના ત્રેવીશ વિષયોમાં શુભાશુભત્વ કલ્પનાયોગે રાગદ્વેષ કરીને કર્મ ગ્રહણ કરે છે. ઉપર પ્રમાણે જ્ઞાની અને અજ્ઞાનીની પાંચે ઇન્દ્રિયોની બાહ્યદશા તો કોઈ અપેક્ષાએ ઇન્દ્રિય પ્રાપ્ત વિષયોને અનુસરી એક સરખી હોય છે પરંતુ અંતરંગપરિણતિએ બંનેમાં આકાશ અને પાતાળ જેટલો ફેર હોય છે. જ્ઞાનીસાધુ પાંચ ઇન્દ્રિયોના ત્રેવીશ વિષયોમાં રાગદ્વેષને કરતો નથી અને અજ્ઞાનીજીવો પાંચ ઇન્દ્રિયોના ત્રેવીશ વિષયોમાં રાગદ્વેષ કરે છે. જ્ઞાનીસાધુ રાગદ્વેષ પરિણતિને ત્યજે છે અને આત્મધર્મપરિણ-

તિને ભજે છે તેથી તેની આચારાંગ સૂત્રગત પચ્ચીશમા અધ્યયનમાં કથ્યાપ્રમાણે આત્મદશા થાય છે તદ્વત્—

તદાગયં મિક્ષુ મણંત સંજયં, અણેલિસં વિન્નુચરન્ત મેસણં ।  
તુદંતિવાયાહિં અમિદ્વંણરા, સરેહિસંગામગયંવ કુંજરં ॥ ૨ ॥  
તહ્પગારેહિં જણેહિં હીલિણ, સસદ્દફાસા ફરુસાડદીરિયા ।  
તિતિરકણ ણાણી અદુઠ્ઠચેતસા, ગિરિવ્વવાતેણ ણ સંપવેવણ ॥ ૩ ॥  
અણિસ્સિઓ લોગમિણંતહાપરં, ણમજ્જતીકામ ગુણેહિં પંડિણ ।  
દમંમિલોણ પરતેયદોસુપિ, ણ વિજ્ઞઇ બંધણં જસ્સ કિંચિવિ ।  
સેહુનિરાલંબણે અપ્પતિટ્ઠે, કલંકલી ભાવપહં વિમુચ્છઇ ॥ ૧૦૯૨ ॥

ઉપર્યુક્ત ગાથાઓના ભાવને આત્મજ્ઞાની સાધુ રહેણીમાં ધારણ કરે છે. અને આત્મગુણોમાં સ્થિર રહે છે. આત્મજ્ઞાની સાધુ સર્વ સંબંધોથી મુક્ત હોય છે અને જે જે કાર્યો કરે છે તેમાં મોહથી મુંઝાતો નથી. આત્મજ્ઞાની સાધુ પોતાના આત્માને ઉચ્ચગુણોવડે સંસ્કારી કરે છે. આત્માના ગુણો વસ્તુતઃ સત્તાથી આત્મામાં રહેલા છે એમ જે સાધુ જાણે છે તે સાધુ ખરેખર સત્તાએ રહેલા ગુણોનો આવિર્ભાવ કરવા સમર્થ થાય છે અને કર્મરૂપ રજને ખંખેરી નાખી ગુણોથી પ્રકાશિત બને છે. આત્મજ્ઞાની સાધુ અવશ્ય આગમોક્ત-જ્ઞાનવડે કર્મયોગી બને છે. જ્ઞાન ક્રિયામ્બ્યાં મોક્ષઃ ॥ જ્ઞાન અને ક્રિયા એ બે વડે મોક્ષ છે. જ્ઞાનયોગની પ્રાપ્તિ કરીને પશ્ચાત્ ક્રિયાયોગ અર્થાત્ કર્મયોગને આદર્યાવિના છૂટકો થતો નથી. જ્ઞાનયોગદ્વારા ક્રિયા-યોગમાં પ્રવૃત્તિ કર્યાથી સ્વાત્માની સલેપતા વા નિર્લેપતા કેવી રીતે છે તેનો અનુભવ પ્રાપ્ત થઈ શકે છે. જ્ઞાનયોગીને ક્રિયાયોગમાં પ્રવર્તવું જોઈએ. જ્ઞાનયોગી કર્મયોગમાં પ્રવર્ત્યાવિના જગતજીવોના ઉપગ્રહથી અને કર્મઋણથી મુક્ત થઈ શકતો નથી. સેવા, ભક્તિ, પૂજા, વૈયાવચ્ચ, પરોપકાર, ઉપદેશવૃત્તિ, અને ધર્મવૃત્તિ આવશ્યક ક્રિયાઓ વગેરેનો ક્રિયાયોગ અર્થાત્ કર્મયોગમાં સમાવેશ થાય છે. દ્રવ્ય-ક્ષેત્ર-કાલ અને ભાવથી જ્ઞાનયોગી સાધુ જે જે ક્રિયાયોગને આદરવો ઘટે છે તેને આદરે છે.

અધ્યાત્મશાસ્ત્રોને વાંચવાથી વા શ્રવણ કરવાથી વા આત્મજ્ઞાનનું કિંચિત્ સ્વરૂપ અવબોધવા માત્રથી અધ્યાત્મજ્ઞાનનું હૃદયમાં પરિણમન

થતું નથી. અધ્યાત્મતત્ત્વજ્ઞાતા થઈ શકાય પરંતુ અધ્યાત્મજ્ઞાન પ્રાપ્ત કરીને સુખ દુઃખના દ્વંદ્વથી વિમુક્ત થવું અને હૃદયપર કોઈ પણ શુભાશુભત્વની અસર ન થવા દેતાં સાક્ષી તરીકે રહી આત્માના ગુણોએ આત્મામાં પરિણમવું એ અનંતગુણ દુષ્કર કાર્ય છે. અધ્યાત્મજ્ઞાનમાં પરિણમતાં આત્માવિનાની અન્ય વસ્તુઓનું અહંમત્વ વિણુસે છે. હાડોહાડમાં અધ્યાત્મજ્ઞાનનું પરિણમન થયા વિના નિરૂપાધિમય નિઃસંગનિવૃત્તિમય જીવન પ્રાપ્ત થઈ શકતું નથી. પૂર્વના મુનિવરોને અધ્યાત્મજ્ઞાનની ખરેખરી ખુમારી લાગી હતી અને હાડોહાડમાં ચોલમજીઠના રંગનીપેઠે આત્મામાં અધ્યાત્મજ્ઞાનનું પરિણમન થયું હતું તેથી તેઓએ માયાઉપર પોતાનો પગ મૂક્યો હતો અને અનેક ઘોર પરિષદ સહવાને સમર્થ થયા હતા. ગજસુકુમાલ, સ્કંધકસૂરિના શિષ્યો, અને મેતાર્યમુનિ વગેરેનાં દૃષ્ટાંતો એમ જણાવે છે કે અધ્યાત્મજ્ઞાનનું આત્મામાં ખરેખર પરિણમન થયા વિના ભાવચારિત્ર, નિશ્ચયચારિત્ર-પણે આત્મા પરિણામ પામી શકતો નથી. અધ્યાત્મજ્ઞાનનું પરિણમન થવાથીજ ત્યાગ, દાન, ક્ષમા, અને દયા વગેરે ગુણો સારી રીતે પ્રગટી શકે છે. આત્માને સર્વ જડવસ્તુઓથી અને દેહાદિ જડથી ભિન્નપણે અનુભવવામાં આવે છે ત્યારે સર્પની કાંચળીની પેઠે આપોઆપ કર્મના આવરણો વિખરવા લાગે છે અને નિરાવરણ સૂર્યની પેઠે આત્મા સર્વ જ્ઞાનાદિ શક્તિઓવડે પ્રકાશી શકે છે. આત્મજ્ઞાન થયા બાદ કીર્તિ અને અપકીર્તિની અસર આત્માપર ન થાય એવો અભ્યાસ પાડવો જોઈએ. કોઈ ગાળ દે અને કોઈ સ્તુતિ કરે તોપણ નામ રૂપની કલ્પનામાં પરિણમન ન થાય એવી રીતનો અભ્યાસ સેવવો જોઈએ. આત્મજ્ઞાનિયો દુનિયાના માન અને અપમાનપ્રતિ લક્ષ દેતા નથી. માન-અપમાન, સ્તુતિ-નિન્દા, હર્ષ-શોક, અને સુખ-દુઃખ વગેરેના સંયોગો વચ્ચે આત્માને મૂકીને તેમાં આત્મા અલિપ્ત કેટલો રહે છે તેની તપાસ કરવી અને તેવા સંયોગો ખાસ સેવીને આત્માની અલિપ્તતાને પ્રકટાવવી કે જેથી પુનઃ મોહાદિથી પાછો પડવાનો પ્રસંગ ન આવે અને અધ્યાત્મજ્ઞાનમાં આત્મા પરિણમે. અધ્યાત્મશાસ્ત્રો વાંચીને અને શ્રવણ કરીને અધ્યાત્મજ્ઞાનમાં વિજયવામાત્રથી આત્માના



સ્વરૂપમાં પરિણમી શકાતું નથી, પણ અધ્યાત્મજ્ઞાનનું પરિણમન કરવાથી સુખદુઃખાદિથી આત્મા નિર્લેપ રહી શકે છે.

અધ્યાત્મજ્ઞાન સંપ્રાપ્ત થાય એવા સદ્ગુણની ઉપાસના કરીને અને અધ્યાત્મશાસ્ત્રાનો અભ્યાસ કરીને અનેક ઉપસર્ગો પ્રાપ્ત થતાં આત્માના ઉપર શોકાદિની અસર ન પ્રાપ્ત થાય એવી રીતનો અભ્યાસ સેવવો જોઈએ. હજારો મનુષ્યો પોતાની અનેક પ્રકારની નિન્દા કરતા હોય તે શ્રવણે સંભળાતી હોય, અપમાન વગેરે દેખાતું હોય તોપણ આત્માના ઉપર જરા માત્ર અસર ન થાય એવી રીતે જ્યારે પોતાના આત્માનો અનુભવ આવે ત્યારે સમજવું કે અધ્યાત્મપરિણતિએ પરિણમવાનું થયું ખરું. અનેક પ્રકારની ઉપાધિયો શીર્ષપર પડી હોય, મૃત્યુ વગેરે ભયો સામા ઉભા થએલા દેખાય અને અનેક પ્રકારના રોગો-વડે શરીર ઘેરાયલું હોય તેવા વખતે આત્મા તટસ્થ સાક્ષીભૂત થઈને અશાતાદિ વેદે ત્યારે સમજવું કે અધ્યાત્મજ્ઞાનનું આત્મામાં પરિણમન થયું. શ્રીમહાવીર પ્રભુ છદ્મસ્થાવસ્થામાં અનાર્ય દેશમાં વિચર્યા હતા ત્યારે અનાર્ય લોકો તેમની મશ્કરી-હાંસી કરતા હતા, અનેક ખરાબ શબ્દોવડે ગાળો દેતા હતા. તેમના ઉપર ધૂળ ઉડાડતા હતા. તેમની અનેક ખરાબ શબ્દોવડે હેલના-નિન્દા કરતા હતા. આવા પ્રસંગે મહાવીર પ્રભુએ અધ્યાત્મજ્ઞાનવડે સ્વાત્માને સર્વ દુઃખાદિનો સાક્ષી તરીકે અનુભવીને અનેક શોક, અપમાન આદિથી અન્તર્માં નિર્લેપ રહીને કિલ્લકર્મની નિર્જરા કરી હતી. જ્ઞાનિમુનિવરો જ્યાં કિલ્લકર્મની નિર્જરા થાય ત્યાં હર્ષ-શોકથી વિમુક્ત-નિઃસંગ થઈને વિચરે છે. અધ્યાત્મજ્ઞાનનો ઉપદેશ વા અધ્યાત્મજ્ઞાનના પુસ્તકો લખવાં સહેલ છે પરંતુ લાવાધ્યાત્મવડે આત્મસ્વભાવમાં રહીને હર્ષ-શોકાદિદ્વંદ્વથી નિર્લેપ રહેવું એ ઘણું કઠિન છે. અધ્યાત્મજ્ઞાની મુનિવરો આવી દશા સંપ્રાપ્ત કરવા કીર્તિ-અપકીર્તિ, માન અને અપમાન વગેરેના સંયોગોમાં હાથે કરીને ખાસ આવે છે અને તેવા દ્વંદ્વોમાં પોતાનો આત્મા અલિપ્ત રહે એવો ખાસ અભ્યાસ સેવે છે. અધ્યાત્મજ્ઞાનનું પરિપક્વ પરિણમન કરવાને તેઓ કીર્તિ અને અપકીર્તિ વગેરેના સંયોગોમાં આવીને પોતાના આત્માની પરીક્ષા કરે છે “ન મળે ખાવો બ્રહ્મચારી” “ન

મળે ત્યાં સુધી સતી ” “ ન મળે ત્યાં સુધી ત્યાગી ” “ કોઈ ન  
 બતાવે ત્યાં સુધી શાંત ” “ કામિની ન મળે ત્યાં સુધી નિષ્કામી ”  
 ઇત્યાદિ તો જગત્માં જ્યાં ત્યાં અવલોકવામાં આવે છે. અધ્યાત્મ-  
 જ્ઞાનનું મનન સ્મરણ કરીને આત્માને એટલો બધો ઉચ્ચ કરવો  
 જોઈએ કે દૃશ્યના શુભાશુભ પ્રસંગોમાં સમાનભાવે પરિણમે. શાતા  
 અને અશાતાના સ્થાનકો, પ્રસંગો, મોહનાં સ્થાનકો, પ્રસંગો, અને સાધ-  
 નોમાં પોતાના આત્માની તુલના કરવી અને ઉપર્યુક્ત સ્થાનો પ્રસંગો  
 અને સાધનોમાં જો આત્મા પોતાના ધર્મથી ચલિત થતો નથી  
 એવું અનુભવાય તો વર્તમાન ચારિત્ર્યની ઉત્તમતા પ્રગટી ખરી એમ  
 જાણવું. તેમજ પરલવમાં પણ હાલમાં પ્રાપ્ત થએલ અધ્યાત્મજ્ઞાન  
 ગુણ ટકી રહેશે એમ અનુમાનપર આવવું. અધ્યાત્મજ્ઞાનની પરિ-  
 પકવતા કરવા અભ્યાસ સેવવો અને ઉપર્યુક્ત સંયોગોમાં નિર્લેપતા  
 રહે એવાં સાધનોવડે અનુભવ ગ્રહવો.

જેમ મહાયોગ રણમાં લડવા જાય છે ત્યારે તેના હૃદયમાં મૃત્યુ-  
 ભીતિ હોતી નથી. નામરૂપની અહંવૃત્તિ વિસ્મરીને તે યુદ્ધ કરે છે  
 તદ્રૂપ આત્મજ્ઞાની વિશ્વરૂપ રણક્ષેત્રમાં મોહની સાથે યુદ્ધ કરે છે તે  
 આવશ્યક કર્તવ્યકાર્યો કરતો છતો શુભાશુભપરિણામથી લેપાતો નથી.  
 અતએવ આવશ્યક કર્મ કરવાનો ખરેખરો અધિકાર નિર્લેપાધ્યાત્મ-  
 જ્ઞાનિયોને ધટી શકે છે. વિશ્વ લોકોના શુભાશુભ કોલાહલો વચ્ચે ઉભા  
 રહીને નિર્લેપ રહેવાની શક્તિ જ્યારે પ્રાપ્ત થાય છે ત્યારે અવબોધવું  
 કે અધ્યાત્મજ્ઞાનની પરિપકવ દશા થઈ. સર્વ પ્રકારનાં આવશ્યક કાર્યો  
 કરતાં છતાં અન્તરમાં સર્વ જાતની કામનાઓનો નાશ થાય ત્યારે  
 અવબોધવું કે કર્મયોગિની ખરી દશા પ્રગટ થઈ. અધ્યાત્મજ્ઞાનવિના  
 કર્મયોગનો સત્યાધિકાર પ્રાપ્ત થતો નથી. અધ્યાત્મજ્ઞાનપૂર્વક કર્મયોગ  
 સેવવાથી ક્યાંય બંધન પ્રાપ્ત થતું નથી. સર્વત્ર સર્વદા સર્વથા વાસ્ત-  
 વિક સ્વાતંત્ર્યકર્મ કરવાનો અધિકાર પ્રાપ્ત કરવો હોય તો અધ્યાત્મ-  
 જ્ઞાનને આત્મામાં પરિણમાવવું જોઈએ “પ્રત્યેક કાર્ય કરતાં દુનિયા મ્હને  
 શું કહેશે, આ કાર્યથી મ્હને યશ મળશે કે નહીં ” ઇત્યાદિ જે જે  
 વિચારો પ્રકટે છે તેથી આત્માની શક્તિયોનો હ્રાસ (નાશ) થાય છે

તેથી જો પોતાનું સંરક્ષણ કરવું હોય તો આત્માને અધ્યાત્મજ્ઞાનવડે પરિણામવાવો જોઈએ. સર્વ પ્રકારનાં અધિકારસંપ્રાપ્તઆવશ્યકકાર્યો કરતાં છતાં નિર્મુક્ત રહેવાને માટે પરિપક્વ જ્ઞાનદશા સંપ્રાપ્ત કરવી જોઈએ. અધ્યાત્મજ્ઞાનસ્વરૂપમાં જ્યારે આત્મા પરિણામ પામે છે ત્યારે બાહ્યકાર્યોમાં અહંમત્વની વૃત્તિ ઉત્પન્ન થતી નથી અને હર્ષશોક-રહિતપણે આત્માનન્દમાં મગ્ન થઈને કર્મયોગ કરાય છે. અધ્યાત્મજ્ઞાનિયો મહોચ્ચોદેશોને હૃદયમાં ધારણ કરીને કર્મયોગને આદરે છે. તેઓ સંમૂર્ચિમની પેઠે ક્રિયાપ્રવૃત્તિમાં પ્રવર્તતા નથી. અધ્યાત્મજ્ઞાનિયો વ્યવહારનયપ્રમાણે વ્યવહારે બાહ્યથી પ્રવર્તે છે અને અંતરથી ન્યારા રહે છે, તેથી તેઓ સ્વોચિતક્રિયાયોગથી બ્રહ્મ થતા નથી. અધ્યાત્મજ્ઞાનિયોના હસ્તમાં ખરેખર ક્રિયાયોગ (કર્મયોગ) રહેલો હોય છે. ક્રિયાયોગના અસંજય ભેદો છે તેથી તે વિષે એકસરખી સર્વની પ્રવૃત્તિ અમુક બાબતમાં હોય વા ન હોય તેથી તે કાંઈ ચર્ચાનું કારણ નથી. અધ્યાત્મજ્ઞમુનિવરો શબ્દના પ્રહારોને સહે છે. જગત્ના અનેક વાક્ય-પ્રહારોને સહન કરીને સ્વકર્તવ્યમાં અડગ રહે છે. મૃતકદેહને શુચિ દ્રવ્યનું લેપન કરવામાં આવે અને પુષ્પમાળાઓનું પરિધાન કરવામાં આવે તેમજ તેને અશુચિ દ્રવ્યનું લેપન કરવામાં આવે તો તે બન્નેમાં તેને કાંઈ હર્ષશોક થતો નથી તદ્વત્ અધ્યાત્મજ્ઞાનિયો જગત્ની શુભાશુભ વૃત્તિથી મરેલા હોય છે તેથી તેઓને પૂજવામાં વા નિન્દવામાં આવે તો તે બન્નેથી તેમને કંઈ અસર થતી નથી. એવી શબ્દનય પ્રતિપાદ્ય અપ્રમત્ત જીવન્મુક્ત મહાત્માની દશા પ્રાપ્ત કરવાને તેવો અભ્યાસ સેવવો જોઈએ કે જેથી અજ્ઞાનથી મરેલી દુનિયાનું પુનરુજ્જીવન કરી શકાય.

અધ્યાત્મજ્ઞાની ચૈતન્યવાદી છે અને જે આત્મજ્ઞાની નથી તે જડવાદી છે. પોતે આત્મા છતાં જડવસ્તુમાં સુખદુઃખની કલ્પનાથી અહંમત્વ કલ્પીને રાગદ્વેષવૃત્તિથી અનેક કર્મને બાંધે છે. આત્મા અને કર્મનું પરિપૂર્ણ સમ્યક્સ્વરૂપ અવબોધાયું નથી ત્યાંસુધી મનુષ્ય બાહ્યપદાર્થોના પ્રાપ્તિ માટે વિશ્વજીવોની સાથે યુદ્ધ કરે છે અને ભૌતિકોન્નતિમાંજ પોતાનું સર્વસ્વકલ્પી લે છે. જડવાદી અર્થાત્ નાસ્તિકવાદી ધર્મની ક્રિયાઓ યદ્યપિ કરે છે તો પણ જડવસ્તુઓમાં અહં-

મમત્વવૃત્તિથી તન્મય બનીને રહે છે. જઠસુખવાદ માત્રથી સિકંદર વગેરે બાદશાહોએ આર્યાવર્ત્તપર સ્વારી કરીને કરોડો મનુષ્યોનો સંહાર કર્યો. ભલે તેઓ ચૈતન્યવાદીતરીકે પોતાને માનતા હશે પરંતુ તેઓનાં કૃત્યો તો જડવાદીઓથી વ્યક્તિરિક્ત નહોતાં એમ કથતાં વિરોધ આવતો નથી. જે મનુષ્યો સર્વજીવોને પોતાના આત્માસમાન માને છે અને સર્વ જીવોની દયા વગેરેમાં યથાશક્તિ સેવાધર્મથી પ્રવૃત્ત થાય છે તેઓ ખરેખરા ચૈતન્યવાદીઓ છે. આત્મવત્ સર્વભૂતેષુ યઃ પश्यति स पश्यति એ પ્રમાણે જ્યાંસુધી દૃષ્ટિ થઈ નથી ત્યાંસુધી ચૈતન્યવાદી વા અધ્યાત્મજ્ઞાની બનવાનો અધિકાર પ્રાપ્ત થયો હોય એમ કથી શકાય નહિ. ચૈતન્યવાદી એકેન્દ્રિયથી માંડીને પંચેન્દ્રિયપર્યન્ત સર્વજીવોને સત્તાથી પરમાત્માઓ તરીકે ભાવે છે તેથી તે સર્વજીવોપ્રતિ અ-હિંસાભાવથી વર્તી શકે તેમાં શું આશ્ચર્ય ? અર્થાત્ કાંઈ પણ આશ્ચર્ય નથી. ધનાદિ જડવસ્તુઓવડે કરોડાધિપતિ તરીકે વા રાજાતરીકે પોતાને જે માનતો હોય અને સર્વજીવોની આજીવિકા વગેરેમાં સાહાય્ય ન કરતો હોય તે પ્રભુને વા કોઈ ધર્મને માનતો હોય પણ વસ્તુતઃ પ્રભુ વા અમુક ધર્મકર્મ તેના હૃદયમાં નહિ ઉતરવાથી તે જડ-વાદીજ છે એમ તેનો આત્માજ કહી આપે છે. દયા, દાન, પરોપકાર, સત્ય, અસ્તેય, બ્રહ્મચર્ય, પરિચ્છેદ્યાગ, શુદ્ધપ્રેમ અને ભક્તિ વગેરે ચૈત-ન્યવાદનાં લક્ષણો છે. એ લક્ષણો જ્યાંસુધી હૃદયમાં ન પ્રકટે ત્યાંસુધી ગમે તે ધર્મનો મનુષ્ય પોતાને ચૈતન્યવાદી આસ્તિક તરીકે માનતો હોય તોપણ તે નાસ્તિક છે અર્થાત્ જડવાદી છે એમ અવબોધવું. પુનર્જન્મવાદી ખરેખરા જે હોય છે તે પાપના કૃત્યોથી દૂર રહે છે. જે ચૈતન્યવાદીઓ પુનર્જન્મને માનતા નથી તેઓ ખરી રીતે પાપ-કૃત્યોથી દૂર રહી શકતા નથી અને તેઓ રજોગુણ અને તમોગુણમાં સદા આસક્ત રહે છે. અધ્યાત્મજ્ઞાનિયો પુનર્જન્મને સ્વીકારે છે તેથી તેઓ ખરેખરા ચૈતન્યવાદીઓ છે.

અધ્યાત્મજ્ઞાનિયો સર્વ પ્રાણીઓને સત્તાએ પરમાત્મા છે એવી ઉચ્ચ ભાવનાથી દેખે છે તેથી વસ્તુતઃ પોતાની ઉચ્ચભાવના દૃષ્ટિથી સ્વાત્માને વ્યક્તિથી પરમાત્મા તરીકે ઉચ્ચભાવનાના સંસ્કારોવડે બના-

વવા સમર્થ થાય છે. અધ્યાત્મજ્ઞાનિયો અધ્યાત્મજ્ઞાનભાવનાથી એટલા બધા અન્તર્માં મસ્ત થઈ જાય છે કે તેઓ પશુ-પંખી અને જાડા વગેરેને પરમાત્મારૂપે અવલોકે છે, અને તેઓને પરમાત્મભાવનાથી નમસ્કાર કરે છે. પરમાત્માની સાથે જેઓ શુદ્ધ પ્રેમથી તટ્વીન બની જાય છે, તેઓ આત્માનેજ પરમાત્મારૂપે દેખે છે. આવી દશા તેમની પરમાત્મ ભાવનાના સંસ્કારોવડે વધતી જાય છે તેમ તેમ તેઓના મનમાં ઉદ્ધાર-ભાવ પણ વધતો જાય છે. તેઓ શારીરિક વગેરે ક્રિયાઓમાં પ્રવૃત્તિ કરે છે તોપણ તેમાં મુંઝાતા નથી પરંતુ ઉલટા તેથી ભિન્નદશાવાળા તેઓના ઉદ્ધારવડે અનુભવાય છે. અજ્ઞાનિયો જે જે કર્મોમાં (ક્રિયામાં) બંધાય છે તે તે ક્રિયાઓથી અધ્યાત્મજ્ઞાનીઓ મુક્ત રહે છે અર્થાત્ રાગદ્વેષથી તેમાં તેઓ બંધાતા નથી. મુસલમાનોમાં અનલહક નામનો એક મહાત્મા થઈ ગયો છે તે પોતાના આત્માને પરમાત્મારૂપજ માનતો હતો. જૈનશાસ્ત્રોમાં અપ્પા સો પરમપ્પા-આત્મા સ એવ પરમાત્મા આત્મા તેજ પરમાત્મા છે એમ લખેલું છે. અનહલકને આવી તેની માન્યતાથી શૂલીપર ચઢાવવામાં આવ્યો પણ ખરેખર તેની અનહલકની ધૂનથી તે અનલહકજ રહ્યો. આ ઉપરથી સમજવાનું કે અધ્યાત્મજ્ઞાનિયો-જ્ઞાનમાર્ગિઓ સર્વજીવોને પરમાત્માઓરૂપે ભાવે છે તેથી તેઓજ ખરેખરી જગતની ક્રિયાઓ (કર્મો) વડે ઉત્તતિ કરવા સમર્થ થાય છે. અધ્યાત્મજ્ઞાનિયોના હૃદયમાં પરમાત્મા પ્રગટેલા હોવાથી અને તેથી તેઓ જીવતા જાગતા ખરેખરા થવાથી મોહથી મરેલા એવા અજ્ઞાનિજીવોને પ્રતિબોધ આપીને જીવતા જાગતા કરવાને સમર્થ બને છે. અધ્યાત્મજ્ઞાનિયોની શારીરિક ચેષ્ટાથી પરીક્ષા કરવી એ તો વ્યર્થ છે. તેઓના વિચારોમાં, ભાવનાઓમાં અને તેઓના આન્તરિક ઉદ્દગારોમાં તેઓ ખરેખરા પ્રકાશી નીકળે છે. શરીરના ધર્મો તો સર્વ મનુષ્યોના સરખા હોય છે. આત્મામાં પરમાત્મત્વ માનીને તેઓ આત્મામાં એટલા બધા મસ્ત બની ગયા હોય છે કે તેઓની શારીરિકપ્રવૃત્તિ ધર્મમાં પણ તેઓનું મન ન લાગવાથી પૂર્વ કરતાં તેઓની જીવીજ અવસ્થા અનુભવાય છે. અધ્યાત્મજ્ઞાનિયો જેમ કોઈ શેલડીનો રસ ચૂસીને કુચાઓને ફેંકી દે છે તેમ પડ્દર્શનકથિત ધર્મતત્ત્વોને

અનુભવીને અનેકાન્તદૃષ્ટિથી આત્મોપયોગી સાર ભાગને ગ્રહણ કરે છે અને બાકીના ભાગરૂપ કુચ્ચાઓને ગુરુગમથી જ્ઞાન પામીને ફેંકી દે છે તેથી તેઓના હૃદયમાં કદાચરૂ તો રહેતો નથી. સર્વ જીવોપર તેઓ મૈત્રીભાવના ધારી શકે છે.

અધ્યાત્મજ્ઞાનીઓને આત્મજ્ઞાનસંબંધી સમય પ્રાભુતમાં નીચે પ્રમાણે કહ્યું છે.

સુદ્ધંતુ વિયાણંતો. સુદ્ધમેવળ્પયં લહદિ જીવો ।  
 જાણંતો દુ અસુદ્ધં, અસુદ્ધમેવળ્પયં લહદિ ॥ ૧૭૧ ॥  
 ઉવભોજમિદિયેહિ, દવ્વાણ મચેદનાણ મિદરાણં ।  
 જંકુણદિ સમ્મદિદ્ધિ, તં સવ્વં ણિજ્ઞર ણિમિત્તં ॥ ૨૦૫ ॥  
 દવ્વે ઉવભુજ્જંતે, ણિયમા જાયદિ સુહં ચ દુક્ખં ચ ।  
 તં સુખ દુક્ખ મુદિણ્ણં, વેદદિ અહ ણિજ્ઞરં જાદિ ॥ ૨૦૬ ॥  
 જહ વિસમુવભુજ્જંતા, વિજ્ઞા પુરિસા ણ મરણ મુવયંતિ ।  
 પોગ્ગલકમ્મસ્સુદયં, તહ મુંજદિ ણેવ વજ્ઞદે ણાણી ॥ ૨૦૭ ॥  
 જહ મજ્જં પિવમાણો, અરદિભાવેણ મજ્જદિ ણ પુરિસો ।  
 દવ્વુવભોગે અરદો, ણાણી વિ ણ વજ્ઞદિ તહેવ ॥ ૨૦૮ ॥  
 સેવંતોવિ ણ સેવદિ, અસેવમાણો વિ સેવગો કોવિ ।  
 પગરણ ચેટા કસ્સવિ, ણય પાયરણોત્તિ સો હોદિ ॥ ૨૦૯ ॥  
 ણાણી રાગળ્પજહો. સવ્વ દવ્વેસુ કમ્મ મજ્ઞગદો ।  
 ણો લિપ્પદિ કમ્મરણ્ણ, દુકદમમજ્ઞે જહા કણયં ॥ ૨૩૨ ॥  
 મુંજતસ્સ વિ દવ્વે, સચિત્તા ચિત્ત મિસ્સિ યે વિવિહે ।  
 સંખસ્સ સેદભાવો, ણ વિ સક્કદિ કિણ્ણગો કાદું ॥ ૨૩૭ ॥  
 તહ ણાણિસ્સ દુ વિવિહે, સચિત્તાચિત્તમિસ્સિણ દવ્વે ।  
 મુંજત્તસ્સ વિ ણાણં, ણ વિ સક્કદિ રાગદોણંદું ॥ ૨૩૮ ॥  
 જા સંકપ્પ વિયપ્પો, તા કમ્મં કુણ્ણ અસુહ સુહ જણકં ।  
 અળ્પસરૂવા રિદ્ધી, જાય ણ હિયણ પરિપ્પુરહ ॥ ૨૯૪ ॥

સમયપ્રાપ્તે.

અહમિકો ખલુ સુદ્ધો, દંસણનાણ મહ્થો સદા રૂર્વા ।  
 ણવિ અદ્ધિ મજ્ઞ કિંચિવ, અળ્ણં પરમાણુ મિત્તંપિ ॥ ૪૩ ॥  
 અહમિકો ખલુ સુદ્ધોય, ણિમ્મમો ણાણદંસણસમગ્ગો ।  
 તમ્હિ ઠિદો તચ્ચિત્તો, સવ્વે પદે સ્વયંણેમિ ॥ ૭૮ ॥

ણિચ્છયણયસ્સ एवं, આદા અપ્પાણ મેવહિ કરેદિ ।

વેદયદિ પુણો તં ચેવ, જાણ અત્તા દુ અત્તાણં ॥ ૮૯ ॥

જાણમયા માવાઓ, જાણમઓ ચેવ જાયદે માવો ।

જમ્હા તમ્હા જાણિસ્સ, સવ્વે માવા દુ જાણમયા ॥ ૧૩૮ ॥

જ્ઞાની, આત્માને શુદ્ધ જાણતો છતો શુદ્ધાત્મસ્વરૂપને પ્રાપ્ત કરે છે. આત્માની શુદ્ધતા જાણીને તેની શુદ્ધતાના અનુભવમાં ઉપયોગી એવો આત્મજ્ઞાની સ્વશુદ્ધસ્વરૂપલાવનાખણે આત્માના શુદ્ધસ્વરૂપભૂત સિદ્ધપર્યાયત્વને પ્રાપ્ત કરે છે. આત્મજ્ઞાની પ્રત્યેક કર્મયોગમાં પ્રવત્તો છતો પણ આત્માની શુદ્ધતાનો અનુભવ કરી તેના ઉપયોગમાં રહી શુદ્ધ સમાધિસુખમાં લીન થઈ શુદ્ધાત્મભાવને પ્રગટાવે છે અને અજ્ઞાની આત્માને અશુદ્ધ જાણતો છતો અશુદ્ધાત્મભાવને પ્રાપ્ત કરે છે. પ્રત્યેક ક્ષણે ગમે તે સ્થિતિમાં હે બુદ્ધિસાગર ! એવી સંજ્ઞાને ધારક આત્મન્ !!! ત્હારે સ્વાત્મશુદ્ધસ્વરૂપને જાણી તેના અનુભવમાં રહેવું એજ સિદ્ધપર્યાયને પ્રાપ્ત કરવાની ઉત્તમ કુંચી છે. “જેવી દૃષ્ટિ તેવી સૃષ્ટિ” એવું સમજીને બુદ્ધિસાગર સંજ્ઞાધારક આત્મન્ !!! ત્હારે નામ રૂપનો અહંભાવ વિસ્મરીને આત્માના શુદ્ધસ્વરૂપના ઉપયોગમાં લય-લીન રહેવું એજ ખરી યોગસમાધિ છે એવો ઉપયોગ ધારણ કર. ઉચ્ચભાવનાથી આત્મામાં શુદ્ધ પર્યાયનો આવિર્ભાવ થાય છે. “જેવો વિચાર તેવો આત્મા છે.” એ લક્ષ્યમાં રાખીને આત્માના શુદ્ધ સ્વરૂપના ઉપયોગમાં સ્થિર થઈ જા. આત્મજ્ઞાની જે કંઈ કરે છે તે નિર્જરાનિમિત્ત થાય છે. પાંચ ઇન્દ્રિયો અને છઠ્ઠા મનવડે સમ્યગ્ દૃષ્ટિધારક આત્મજ્ઞાની, ચેતન પદાર્થો અને અચેતન પદાર્થોનો ઉપ-લોગ કરે છે તે સર્વે નિર્જરા હેતુભૂત થાય છે. બનારસીદાસ કથે છે કે “જ્ઞાનીનો ભોગ સર્વો નિર્જરાનો હેતુ છે” સચિત્ત પદાર્થો અને અચિત્ત પદાર્થોનો ઉપલોગ કરતાં નિયમાસુખ અને દુઃખ થાય છે. સમ્યક્દૃષ્ટિ, ઉદીર્ણ એવું સુખ દુઃખ અનુભવતો નિર્જરાને પ્રાપ્ત થાય છે. આ ઉપરથી સમ્યગ્દૃષ્ટિ આત્મજ્ઞાનીની નિર્લેપતાનો અનુભવીઓને અનુભવ પ્રાપ્ત થાય છે.

જેમ વિષનું ઉપભુંજન કરતા છતા વિદ્યાપુરૂષો મૃત્યુ નથી

પામતા. તદ્વત્ પૌદ્ગલિક કર્મના ઉદયને લોગવતો છતો જ્ઞાની બંધાતો નથી. જેમ અરતિલાવે મધમાં મધપ્રતિપક્ષભૂત ઔષધ નાખીને મધ પીતો છતો પુરૂષ મધોન્મત્ત થતો નથી તથા દ્રવ્યોપલોગમાં અરત એવો આત્મજ્ઞાની બંધાતો નથી. આત્મજ્ઞાની સેવતો છતો પણ સેવક નથી. અને અજ્ઞાની અસેવતો છતો પણ સેવક છે. જેમ કોઈ પરગૃહથી આવેલાને વિવાહાદિ પ્રકરણુ ચેષ્ટા છે તથાપિ વિવાહાદિપ્રકરણુનો સ્વાત્મીયભાવથી તે પ્રાકરણિક થતો નથી તેમ આત્મજ્ઞાની લોભ્ય ઉપલોગ વસ્તુઓમાં અહંમત્વભાવથી તે તે પદાર્થોને લોગવતો છતો અલોગી છે. અન્ય કોઈ પ્રકરણુસ્વામી, નૃત્યગીતાદિપ્રકરણુ વ્યાપારને ન કરતો છતો પણ પ્રકરણુ રાગસહ્યાવથી પ્રાકરણિક થાય છે. તેમ અજ્ઞાની બાહ્યવસ્તુઓનો લોગ ન કરતો છતો પણ તે તે વસ્તુઓના રાગસહ્યાવથી લોગી ગણાય છે. સારાંશ કે અજ્ઞાની રાગાદિસહ્યાવથી તે તે વસ્તુઓને સેવતો નથી પણ સેવક છે. આત્મજ્ઞાની કર્મ મધ્યમાં ગત છતાં પણ કર્મવડે સેવાતો નથી. કારણ કે સર્વ દ્રવ્યકૃતરાગ ત્યાગ કરે છતે નિર્લેપત્વ સ્વભાવ પ્રગટે છે. જેમ કર્દમમાં સુવર્ણ લેપાતું નથી તેમ રાગદ્વેષાદિ વિકલ્પોપાધિરહિત આત્મજ્ઞાની કર્મમાં લેપાતો નથી. જેમ કર્દમમાં લોહ લેપાય છે તેમ અજ્ઞાની સર્વદ્રવ્યોમાં રાગાદિભાવે આસક્ત થયો છતો લેપાય છે. પંચવર્ણી મૃત્તિકાનું ભક્ષણ કરનાર શંખ શ્વેતતાનેજ ધારણ કરે છે પણ તે શંખની શ્વેતતાને પંચવર્ણિમૃત્તિકા જેમ કૃષ્ણ કરી શકતી નથી તદ્વત્ આત્મજ્ઞાની પંચેન્દ્રિય વિષયોને ગ્રહણ કરતો છતો પણ પોતાના આત્મિક ઉજ્જવલ સ્વભાવનો ત્યાગ કરતો નથી. આત્મજ્ઞાની અનેક સચિત્તાચિત્ત મિશ્રિત દ્રવ્યોને લોગવતો છતો જ્ઞાનને રાગાદિ ભાવયુક્ત કરી શકતો નથી. જ્યાંસુધી સંકલ્પ વિકલ્પ છે તાવત્ જીવ શુભાશુભકર્મ ને આત્મા કરે છે. આત્મા યાવત્ રાગાદિ વિકલ્પ સંકલ્પ કરે છે તાવત્ આત્માની આત્મસ્વરૂપશ્રદ્ધિ હૃદયમાં પરિસ્ફુરતી નથી, આવી નિર્વિકલ્પ સ્થિતિમાં સ્થિત આત્મજ્ઞાનીઓ ત્રિભુવનના શહેનશાહો છે. આત્મજ્ઞાની નીચે પ્રમાણે સ્વકીય શુદ્ધ સ્વરૂપની ભાવના ભાવે છે. હું એક શુદ્ધ આત્મા છું. દર્શન, જ્ઞાન, અને આરિત્રમય છું, નિશ્ચયતઃ સદા અરૂપીહું.



મારું વિશ્વમાં કંઈ પરમાણુમાત્ર પણ નથી. વર્ગોમે સાસઓ અળ્લા, જાણ  
 વંસણ સંજુઓ ॥ સેસા મે બાહિરામાવા, સવ્વે સંજોગ લક્ષણા ॥  
 નિશ્ચયતઃ હું એક આત્મા શુદ્ધ છું. મમતારહિત અને જ્ઞાનદર્શન  
 સમગ્ર છું તેમાં સ્થિત અને તેમાં ચિત્તવાળો થયો છો તો સર્વ આસ્ર-  
 વાદિ પરભાવોનો વિનાશ કરું છું. આત્મા સ્વકીય આત્માને કરે છે  
 એમ નિશ્ચયનયનું મંતવ્ય છે. આત્મા આત્માને જાણે છે અને આત્મા  
 પોતાના આત્માને વેદે છે. જે માટે જ્ઞાનમય ભાવથી જ્ઞાનમય ભાવ  
 ઉત્પન્ન થાય છે. તે માટે જ્ઞાનિયોના સર્વે ભાવો જ્ઞાનમય નિશ્ચયતઃ થાય છે.  
 ઉપાદાનકારણસદ્દર્શનં કાર્યં ભવતીતિ વચનાત્ ॥ જીવસ્ય સર્વે ભાવાઃ  
 પરિણામ જ્ઞાનમયા જ્ઞાનેન નિવૃત્તા ભવન્તિ ॥ આત્મજ્ઞાનીઓ આત્મ-  
 જ્ઞાન પરિણામમાં સદા મસ્ત રહે છે. આત્માના અનન્ત ગુણો અને  
 પર્યાયોનું પ્રકાશક આત્માનું જ્ઞાન છે. અતએવ સર્વ ગુણોમાં જ્ઞાન  
 ગુણની મહત્તા અવગ્રાધવી.

અધ્યાત્મજ્ઞાનસંબંધી સમય પ્રાપ્તતાનાં અમૃત વચનોનું મન  
 ન કરીને અધ્યાત્મજ્ઞાનિયો આત્મસમાધિમાં મસ્ત બનીને પરભાવને  
 ભૂલી જાય છે. આવી અધ્યાત્મજ્ઞાનસંબંધી સમ્યક્ દષ્ટિ પ્રાપ્ત કર-  
 વાને શ્રીસદ્ગુરૂના શરણે રહીને સદ્ગુરૂની કૃપા મેળવવી જોઈએ.  
 અધ્યાત્મજ્ઞાનની પ્રાપ્તિમાં સદ્ગુરૂની કૃપા એજ પુષ્ટ કારણ છે. શ્રી  
 સદ્ગુરૂની કૃપા મેળવ્યા વિના આત્મામાં અધ્યાત્મજ્ઞાનનું પરિણ-  
 મન થતું નથી. અતએવ કથવામાં આવે છે કે અધ્યાત્મજ્ઞાની સદ્-  
 ગુરૂનું શરણ અંગીકાર કરીને સદા તેમની કૃપા મેળવવી. શ્રીસદ્ગુરૂની  
 કૃપાથી જે જે અંશે અધ્યાત્મજ્ઞાનની પ્રાપ્તિ થાય છે તે તે અંશે ખરેખર  
 આત્મામાં પરિણમે છે. અને તેથી આત્માનું આન્તરિક પુનરુજ્જીવન  
 સ્વયમેવ પ્રાદુર્ભૂત થાય છે. ગુરૂની કૃપાવડે જ અધ્યાત્મજ્ઞાન પ્રાપ્ત  
 થાય છે. અતએવ ગુરૂકૃપા મહિમા કથવામાં આવે છે.

( ગુરુ કૃપા )

ગુરૂની કૃપાથી મને મંત્ર વિદ્યા, ગુરૂની કૃપાથી ટળે છે અવિદ્યા;

ગુરૂની કૃપાથી મને મંત્ર કુંઘી, ગુરૂની કૃપાથી થતી જાત ઉંઘી. ૧

ગુરૂની કૃપાથી મને સુખ આપી, ગુરૂ ભક્તિથી સિદ્ધિયો અષ્ટ દાસી;

ગુરૂની કૃપાથી ગુરૂત્વ પ્રકાશે, સદા સાત્વિકીયુદ્ધિ ચિત્તે વિકાશે. ૨

- ગુરુની કળાઓ મળે જ્ઞાન આવે, ગુરુની કૃપાથી મહાસિદ્ધિ થાવે;  
 ગુરુની કૃપાથી અધાર્યુ મળે છે, ગુરુની કૃપાથી કુપુદ્ધિ ટળે છે. ૩
- ગુરુની કૃપાથી મળે જ્ઞાન સાચું, અહો તે વિના જ્ઞાન છે સર્વ કાચું;  
 થયા વિશ્વમાં જેહ સર્વજ્ઞ સન્તો, ગુરુની કૃપાથી મહન્તો બદન્તો. ૪
- ગુરુની કૃપાથી મળે ઈષ્ટ ધાર્યું, ગુરુની કૃપાથી મળે છે વિચાર્યું;  
 ગુરુની કૃપાથી થતી જીત ધારી, ગુરુની કૃપાથી મળે ઈષ્ટ ચારી. ૫
- ગુરુની કૃપા એ મહામંત્ર જાણો, ગુરુની કૃપા એ મહાદેવ માનો;  
 ગુરુની કૃપા વિષ્ણુ બ્રહ્માજી પોતે, ગુરુની કૃપાથી રહે જીવ જ્યોતે. ૬
- ગુરુની કૃપાએ મળે સ્વર્ગ સિદ્ધિ, ગુરુની કૃપાએ મળે સર્વ ઋદ્ધિ;  
 ગુરુની કૃપામાં રહી દેવ શક્તિ, ગુરુની કૃપામાં રહી સિદ્ધ વ્યક્તિ. ૭
- ગુરુની કૃપામાં રહ્યા દેવ દેવી, ગુરુ ભક્તને વાત છે ઈષ્ટ એવી;  
 ભણ્યું ને ગણ્યું આવતું સર્વ લેખે, કૃપાદષ્ટિથી સદ્ગુરુ પૂર્ણ પેખે. ૮
- ગુરુની કૃપાથી સમાધિ મળે છે, ભલા ભાવથી ધ્યાનમાંહિ ભળે છે;  
 ગુરુની કૃપા મેળવો સત્યશિક્ષા, પુદ્ગલમ્બિ ગુરુની કૃપામાંજ દીક્ષા. ૯

મોક્ષમાર્ગની સત્ય નિઃસરણીભૂત અધ્યાત્મજ્ઞાનની પ્રાપ્ત્યર્થે શ્રી-  
 સદ્ગુરુની કૃપા અવશ્ય મેળવવી જોઈએ. ગુરુની કૃપા એજ ગુરુ-  
 રૂપ ઈશ્વરની કૃપા છે. અતએવ મુમુક્ષોએ શ્રદ્ધા ભક્તિથી ગુરુના  
 પાશ્વ સેવી ગુરુકૃપા મેળવીને અધ્યાત્મજ્ઞાનના અભ્યાસમાં લીન  
 થવું જોઈએ.

જેણે ગુરુકૃપાથી ગુરુગમપૂર્વક આત્મજ્ઞાન મેળવ્યું હોય છે તે  
 સ્વાત્માનેજ ઈશ્વરરૂપ માને છે, દેખે છે અને અનુભવે છે. આત્મ-  
 જ્ઞાની પોતાના આત્માનેજ મહેશ્વર દેખીને અને તેજ અનેક નામો  
 અને આકારોથી સાકાર ઈશ્વરરૂપ દેખીને કૃતકૃત્ય થઈ જાય છે.  
 પશ્ચાત્ તે અન્યત્ર ઈશ્વરને શોધવાને તથા પ્રાર્થનાઓ કરવા માટે  
 પરિશ્રમતો નથી. સર્વ જીવોજ અનંત પરમાત્માઓ છે અને તેમની  
 પરમાત્મસત્તાથી સમગ્ર વિશ્વ વ્યાપી રહેલું છે એમ તે સત્તાદષ્ટિથી  
 અનુભવે છે અને તેથી તે સંગ્રહનયસત્તાદષ્ટિએ જ્યાં ત્યાં જીવોમાં  
 ઈશ્વરત્વને અવલોકે છે. આત્મજ્ઞાનીને આત્મજ્ઞાન દશા પ્રાપ્ત થયેલી  
 હોવાથી સંસારના પદાર્થો તેને બાધ કરવાને શક્તિમાન થતા નથી.  
 સમુદ્રમાં-તળાવમાં ગમે તે મનુષ્ય પડે તો તરવાની ક્રિયાના અભાવે

તેમાં મૃત્યુ પામે પણ જો તે તરણક્રિયાનો જ્ઞાની હોય તો તેને જલ મારવાને શક્તિમાન થતું નથી તદ્વત્ ઇષ્ટાનિષ્ટ એવા પંચેન્દ્રિય-આહ્યપદાર્થોનો આ સંસારસાગર છે તેમાં અજ્ઞાનીઓ ખુદે છે અને આત્મજ્ઞાનીઓ તો તેના ઉપર તરે છે. ઇષ્ટાનિષ્ટકલ્પાયલા પદાર્થોમાં ડુબકીઓ ન મારનાર અને તેના ઉપર તરનાર એવા આત્મજ્ઞાનીને સાંસારિક વૈષયિક પદાર્થો બાધ કરવાને શક્તિમાન થતા નથી. આત્મજ્ઞાન જેઓને પ્રાપ્ત થયું છે તેઓ ઇષ્ટાનિષ્ટ પંચેન્દ્રિય વિષયોના સંબંધમાં આવતાં છતાં નિર્લેપ રહી શકે છે. અગ્રીણ સોમલ વગેરે વિષને જે ભક્ષણ કરે છે તેઓના પ્રાણનો નાશ થાય છે પરંતુ ઔષધી વગેરેથી સોમલ વગેરેને જેઓ મારીને અમુક પ્રમાણમાં ખાય છે તેઓના પ્રાણની-શરીરની ઉલટી પુષ્ટિ થાય છે. આત્મજ્ઞાનીઓ સાંસારિક ભોગ પદાર્થોને આત્મજ્ઞાનથી મારીને તેઓને ભોગવે છે તેથી તે તે વૈષયિક પદાર્થોથી તેઓ બંધાતા નથી. ગૃહસ્થાવાસમાં રહેલા તીર્થંકરોમાં કેચિત્ તો ચક્રવર્તિયો હોય છે તેઓ આખી દુનિયાનું રાજ્ય કરે છે, સર્વ સાનુકુળ પદાર્થોનો ઉપભોગ કરે છે છતાં તેઓ બંધાતા નથી ઉલટા તેઓ કર્મની નિર્જરા કરે છે. આત્મજ્ઞાનીઓને પાંચે ઇન્દ્રિયો હોય છે. પ્રત્યેક ઇન્દ્રિયથી તેઓ તે તે ઇન્દ્રિયઆહ્ય વિષયને ગ્રહે છે પરંતુ તેમાં ઇષ્ટાનિષ્ટત્વ ભાવનાઓ વડે મનને પ્રવર્તાવતા નથી તેથી તેઓ ઇન્દ્રિય વિષયોથી બંધાતા નથી. આત્મજ્ઞાનીઓ ચાલે છે, હાલે છે, ખાય છે, અને પીએ છે ઇત્યાદિક શારીરિક કર્મોમાં પ્રવૃત્ત થાય છે. પણ આત્માને આત્મા તરીકે અવબોધીને અન્ય સર્વના અહંમત્વથી મુક્ત રહે છે, તેથી તેઓ વેદાન્તની જીવન્મુક્ત દશા અને જૈનદૃષ્ટિએ સમ્યક્ દૃષ્ટિની દશાને પ્રાપ્ત કરે છે. કરોડો-અસંખ્ય અજ્ઞાની મનુષ્યો કરતાં એક આત્મજ્ઞાની મનુષ્યનું જીવન ઉત્તમ છે. કરોડો અજ્ઞાનીઓ જે પાપ કરે છે તેવું પાપ યદિ જો એક આત્મજ્ઞાની કરે તો પણ તે આત્મજ્ઞ હોવાથી કરોડો અજ્ઞાનીઓ કરતાં અનંતગુણહીન કર્મબંધ કરે છે, અથવા તો તે અમુક કષાયના અભાવે નિર્લેપ રહે છે. આત્મજ્ઞાની અશ્નિ-સમાન છે. અશ્નિમાં નાંખેલા સર્વ પદાર્થો બળીને ભસ્મસાત્ થઈ

જાય છે. વિષ-ઉધઈ વગેરેને અગ્નિ બાળીને ભસ્મ કરી નાંખે છે પણ અગ્નિને કોઈ બાળી શકતું નથી. આત્મજ્ઞાની થએલા અને થતા એવા કરોડો દેષોને જ્ઞાનાગ્નિથી બાળીને ભસ્મ કરી દે છે. આત્મજ્ઞાનીઓ તે કારણથી નિર્દોષ રહી શકે છે અને જ્ઞાનરૂપ અગ્નિમાં પોતાના આત્માને શુદ્ધ કરી અગ્નિકુલના તરીકે પોતાને ખરી રીતે વિશ્વમાં જાહેર કરે છે.

આત્મજ્ઞાનીઓ જે જે કંઈ કરે છે તે તે સર્વમાં અહંત્વ-મમત્વ અને અમુક મર્યાદાથી બદ્ધ નહીં હોવાથી સર્વ જીવોની સાથે તેમનો આત્મભાવ વધતો જાય છે. તેઓનું આત્મજ્ઞાન પ્રતિદિન વિકાશ પામતું જાય છે અને તેઓ વસુધૈવ કુટુમ્બકમ્ એવી દશામાં આવીને ઉભા રહે છે. તેઓ પૂર્વકર્મની પ્રેરણાથી જે કંઈ કરે છે તે જોકે બાહ્યદૃષ્ટિથી તે કર્મ દોષરૂપ ગણાતું હોય છે તથાપિ વસ્તુતઃ આન્તરિક-માનસિક દોષથી મુક્ત હોવાથી તેઓ નિર્દોષજ હોય છે એમ અવબોધવું. અધ્યાત્મજ્ઞાનીઓના હૃદયમાં તેમનો આત્મારૂપી પરમાત્મા જાગ્રત્ થયેલ હોય છે, તેથી તે સર્વત્ર ધ્યેયદૃષ્ટિએ જીવો તેજ પરમાત્માઓ છે એવું અનુભવવાને સમર્થ થાય છે. આ સમગ્ર વિશ્વમાં સમ્યગ્ દૃષ્ટિએ જાગ્રત્ થએલા મનુષ્યો સાકાર પરમાત્માઓ છે અને અજાગ્રત્ જીવો નિદ્રિત પરમાત્માઓ છે. ગમે તેવી કર્મની ઉપાધિમાં તેઓનું પરમાત્મત્વ ટળતું નથી. આ પ્રમાણે સમગ્ર વિશ્વમાં જ્યાં દેખો ત્યાં જીવ માત્ર પરમાત્મરૂપ જેને ભાસે છે એવો જ્ઞાની પરમાત્મભાવના-એ વ્યક્તિત્વઃ પરમાત્મા છે. પરમાત્માને અન્તરમાં અનુભવવાનો છે. આત્મજ્ઞાની આવી પૂર્ણશ્રદ્ધાથી તે સર્વ ક્રિયા કલ્પનાઓને તરીને તેની પેલી પાર રહેલા પરમાનન્દનો પરમાત્મરૂપ બનીને અનુભવ કરે છે. જે પોતાનું પરમાત્મરૂપ છે તે ત્રણ કાળમાં ટળવાનું નથી. સત્તાએ પરમાત્મદ્રવ્યમાં અંશ માત્ર ફેરફાર થતો નથી આવી એકવાર શ્રદ્ધા થઈ એટલે પરમાત્માને પ્રાપ્ત કરવાનું દિવ્ય ચક્ષુ પ્રગટ થઈ ગયું એમ જાણવું. આત્મજ્ઞાનીઓ આવી આત્મશ્રદ્ધાથી બ્રહ્મ થતા નથી. ત્રણ લોકના દેવતાઓ તેમને ચલાવવા આવે તો પણ તેઓ આત્મશ્રદ્ધાથી બ્રહ્મ થતા નથી. તેમના ઉપર સમગ્ર વિશ્વમનુષ્યો ધસી આવે તો

પણ તેઓ સત્ય આત્મશ્રદ્ધાને ત્યજતા નથી. આત્મશ્રદ્ધાથી આત્મરૂપ પરમાત્માને તમે જે કહેશો તે પ્રમાણે થશે એમ પૂર્ણ શ્રદ્ધા રાખો. નાયમાત્મા બલહાનેન લભ્યઃ બલહીનવડે અનન્ત શક્તિમય આત્માને પ્રાપ્ત કરી શકાતો નથી. એકવાર આત્માની પરમાત્મભાવે શ્રદ્ધા થઈ તો પશ્ચાત્ આત્મા પોતે પરમાત્મશક્તિયોને પ્રકાશિત કરશે. આ બાબતમાં જરા માત્ર સંશય રાખશો નહીં. સંશયાત્મા વિનશ્યતિ અજ્ઞાની સંશય આત્મા નષ્ટ થાય છે. એકવાર પોતાના આત્માના સ્વરૂપની ઝાંખી કરી કે પશ્ચાત્ વિચારો અને આચારોમાં દિવ્ય પરિવર્તન થવાનુંજ. આત્માઓ-પરમાત્માઓના નામે અને આકારે જે જડ વસ્તુઓ વિશ્વમાં પૂજાય છે તેનો ખ્યાલ કરતાં અધ્યાત્મજ્ઞાનીઓ કહે છે કે એ સર્વ આત્માનોજ મહિમા છે. આત્મા જે નામથી દુનિયામાં ઓળખાય છે તે નામ પણ પ્રભુરૂપજ ગણાય છે. આત્મા રૂપ પરમાત્મા જે શરીરમાં વસે છે તે શરીર તથા તે શરીરની પ્રકૃતિયો પણ પરમાત્માભાવે પૂજાય છે. અહો આ કેટલો બધો આત્માનો મહિમા છે ! આવો આત્મા આ શરીરમાં રહેલો છે અને તેજ પરમાત્મા છે તેની નવધા ભક્તિ કરો. સર્વ શરીરધારક આત્માઓમાં તેવી ભાવનાઓ રાખો એટલે આત્મા પોતાના પરમાત્મ સ્વરૂપે સ્વયમેવ અનુભવાશે, અન્યત્ર કાંકાં મારવાની કંઈ જરૂર નથી. સર્વ તીર્થકરો આત્માને પરમાત્મારૂપ જણાવે છે. રાગ, દ્વેષ જીતવાથી સર્વત્ર સર્વ મનુષ્યો પરમાત્માઓ બની શકે છે, અને તેઓનામાં કેવલજ્ઞાન પ્રગટી શકે છે. કર્મનો નાશ કરવાથી આત્મા તેજ પરમાત્મા બને છે. આવો ઉપદેશ જિનોએ સ્વતંત્રપણે દેધને સર્વ જીવોને સ્વતંત્ર પરમાત્માઓ બનાવી દીધા છે તેથી તે સમગ્ર વિશ્વનો ધર્મ સિદ્ધ ઠરે છે.

આત્મા તેજ કર્માભાવથી પરમાત્મા થાય છે આવો રાગદ્વેષ રહિત સર્વજ્ઞ જીનોએ ઉપદેશ દીધો છે. એ ઉપદેશ ખરેખર સમગ્ર વિશ્વવર્તિમનુષ્યોના કલ્યાણાર્થે છે. વિશ્વમાં સ્વતંત્ર ધર્મ રાગદ્વેષ રહિત આત્માને કરવો એજ છે. આવો આત્મજ્ઞાનીઓને અનુભવ આવે છે તેથી તેઓ પરમાત્મભાવનાની મસ્તીમાં લયલીન રહીને

અર્થે સુખ લોગવે છે. આત્મજ્ઞાનીઓ મોહની સાથે યુદ્ધ કરીને મોહનો પરાજય કરે છે. આત્મજ્ઞાનીઓ વિરતિપણાને પ્રાપ્ત કરીને ખરા મહામુનિવરો અને છેવટે પરમાત્માઓ બને છે. આણું સ્વરૂપ અવબોધાયા પશ્ચાત્ કોણ કલ્પનામય મૃગજલસદૃક્ સાંસારિક સુખોને સુખ તરીકે માની શકે ? અર્થાત્ કોઈ પણ માની શકે નહિ. જેના હૃદયમાં અધ્યાત્મજ્ઞાનરૂપ મહાજ્વાળાજલ્મમાન અગ્નિ પ્રગટ થયો હોય તેના હૃદયમાં અહંભવત્વ દોષો ભસ્મીભૂત થયા વિના રહે નહિ એ નિશ્ચય છે. એવા નિશ્ચયનો અનુભવ કરો એટલે આપોઆપ હૃદયમાં સત્યનો અનુભવ થશે. આત્મા તેજ પરમાત્મા છે. આત્માજ પરમાત્મા છે એવી અધ્યાત્મભાવનાથી ત્યજાયેલી દુનિયા પરસ્પર એક બીજાના પ્રાણનો નાશ કરે છે, અને હાસની કોટીમાં આવીને પરતંત્રતાની બેડીમાં જકડાએલી સડે છે. ભારત દેશમાં જ્યારે અધ્યાત્મજ્ઞાનરૂપ સૂર્ય પૂર્ણકલાએ પ્રકાશતો હતો ત્યારે ભારત દેશના મનુષ્યો સુખી સ્વતંત્ર અને વિશ્વમાં સર્વોપરિ ગણાતા હતા. જ્યારથી તેમનામાંથી અધ્યાત્મજ્ઞાન ટળવા માંડ્યું અને તેનું સ્થાન હાસભાવના અને જડ ક્રિયાવાદ લેવા લાગ્યું ત્યારથી ભારતની પડતી થયેલી છે અને હાલ પણ તેવી સ્થિતિ દેખાય છે. અધ્યાત્મજ્ઞાનરૂપ સૂર્યનો પ્રકાશ જ્યારે ભારત દેશમાંથી પોતાના કિરણોને અન્યત્ર પ્રસારવા લાગ્યો ત્યારથી ભારતમાં અંધકાર વ્યાપ્ત થયું અને તેથી તીડોની પેઠે અનેક જડ કર્મકાંડી મતો પ્રકટવા લાગ્યા. ભારત દેશમાં અધ્યાત્મજ્ઞાનનો ખજાનો દટાવા લાગ્યો ત્યારથી ભારતવાસીઓ ચૈતન્યવાદી એવું નામ ધરાવતાં છતાં જડ પૂજારી બની ગયા. સારાંશ એ છે કે જ્યારથી આત્મજ્ઞાન મંદ થવા લાગ્યું ત્યારથી જડ વસ્તુઓમાં સુખની ખુદ્દિ પ્રકટવા લાગી અને મનુષ્યો જડ વસ્તુના સુખની ભ્રાન્તિએ હાસ બનીને જડ-વસ્તુઓને પૂજવા લાગ્યા તથા તેમાં મમતા કરવા લાગ્યા. શ્રી મહાવીર પ્રભુએ એક વખતે આર્ય દેશપર અધ્યાત્મજ્ઞાનનો પૂર્ણ પ્રકાશ નાખ્યો તે ભારતદેશ હાલ અનેક પંથોમાં જકડાઈને સત્યની ઉપાસના કરવા સમર્થ થતો નથી, ‘કેડે છોકરું અને ગામ શોધ્યું’ તેની પેઠે ધર્મગુરુઓ પણ જડ વસ્તુમાં આત્માને અને સુખને માનવા લાગ્યા તેથી

ભારતની અઘોદશા થએલી છે. જો કે ભારતમાં હજી અધ્યાત્મના ધારક મહાત્માઓ છે પણ તે થોડા પ્રમાણમાં છે. અધ્યાત્મજ્ઞાન વિના સત્ય કર્તવ્યથી મનુષ્યો પરાડ-મુખ રહે છે. ધર્મકથાનુયોગ, ચરણકરણાનુયોગ વગેરે અનુયોગો કે જે ધર્મના અંગો છે તેઓ પણ દ્રવ્યાનુયોગ પ્રતિપાદિત અધ્યાત્મજ્ઞાનથી જીવી શકે છે. આત્મા અને આત્મજ્ઞાન વિના કથાનુયોગ અને ચારિત્ર ક્રિયાઓની મહત્તા અંશ માત્ર પણ સિદ્ધ થતી નથી. અતએવ આત્મજ્ઞાન પ્રાપ્ત કરીને ઉપરની બાબતનો અનુભવ કરવો જોઈએ. આ બાબતમાં અંધશ્રદ્ધાથી કંઈ માની લેવાની જરૂર નથી. આત્માના ગુણપર્યાયોનો અનુભવ કરો. સર્વ દેવો, દેવીઓ અને મનુષ્યો એ સર્વમાં આત્માઓ છે તેથી તે રમણીય લાગે છે. આત્મામાંજ રમણીયતા લાગે છે. આત્માથી ત્યજાયલા મૃતકદેહમાં કંઈ રમણીયતા લાગતી નથી. શરીરમાં મુખમાં વગેરે અંગોમાં રમણીયતા વસ્તુતઃ નથી. વસ્તુતઃ તે પ્રિય નથી. આત્માના સંગંધ ઉપચારે તે રમણીય લાગે છે. વસ્તુતઃ ઈષ્ટ મિત્રો, અને પ્રેમીઓ વગેરેમાં તેઓના આત્માઓજ પ્રિયસ્વરૂપ-રમણીયસ્વરૂપ અનુભવાય છે એમ અનુભવ કરતાં અનુભવ થશે. આત્માએ ધારણ કરેલા સ્વ-શરીરમાં યાવત્ આત્મા છે તાવત્ તેમાં રમણીયતા-પ્રિયતા ભાસે છે તે આત્માનેજ લઈને. અન્યથા આત્માના અભાવે તે શરીરની જે અવસ્થા થાય છે તેનો અનુભવ સર્વને છે. ચૈતન્યવાદીઓ ચૈતન્યપૂજક એવા આત્મજ્ઞાનિયો આત્માના સ્વરૂપમાં ધ્યાનથી મગ્ન રહે છે. આત્મજ્ઞાનીઓ આત્માઓ તેજ પરમાત્માઓ છે એવી ધારણામાં મગ્ન થઈને એકેન્દ્રિયથી તે પંચેન્દ્રિયપર્યંત સર્વ જીવોને પરમાત્માઓરૂપે ભાવીને અર્હ અને ઐ શબ્દ વાચ્ય સર્વ જીવોનું પરમાત્મસ્વરૂપ છે એવો નિશ્ચય કરીને નીચે પ્રમાણે ઉદ્ગારો કાઢે છે.

આત્મા તે પરમાત્મા જ્યાં ત્યાં જીવો સર્વે અર્હ ઐ ઐ ઐ

વનસ્પતિ પાણી પૃથ્વીમાં અગ્નિ વાયુ જીવો ઐ ઐ ઐ

સરોવરો નદીઓ પહાડોમાં અર્હ ઐ પરમાત્મા

સત્તાએ એકજ અનેકજ વ્યક્તિએ પરમાત્માઓ તે અર્હ ઐ ઐ ઐ

શુદ્ધ થયેલા સિદ્ધાલયમાં મુક્તાત્માઓ અર્હ ઐ ઐ ઐ

જ્યાં દેખું ત્યાં પરમાત્માઓ, આત્માઓ, એ તિરોભાવે અર્હ ઐ ઐ ઐ

ચૈતન્ય ચેષ્ટાએ વિલસે અહં ઝાં ઝાં ઝાં  
 પ્રાણીઓ પરમાત્માઓ છે અહં ઝાં ઝાં ઝાં  
 પશુ પંખાઓ પરમાત્માઓ અહં ઝાં ઝાં ઝાં  
 અનુભવે તે વ્યક્તિભાવે અહં ઝાં ઝાં ઝાં  
 જ્ઞાનરૂપ મહિમાએ વિલસે અહં ઝાં ઝાં ઝાં  
 પ્રભુરૂપ દુનિયાના જીવો અહં ઝાં ઝાં ઝાં  
 સ્વમાં સર્વે સર્વવિષે હું અનંકાન્તથી અહં ઠેં ઠેં ઠેં  
 સર્વ દેશમાં સર્વ કાલમાં અહં ઠેં પરમાત્મા  
 અંશે અંશે ગુણસ્થાનકમાં પરમાત્માઓ અહં ઠેં ઠેં ઠેં  
 પૂર્ણપણે ઉપર ગુણસ્થાનક અયોગીએ અહં ઠેં ઠેં ઠેં  
 આત્માઓથી સૌંદર્ય છે દેખાતું આ અહં ઠેં ઠેં ઠેં  
 પ્રેમાકર્ષણ આત્માઓનું નયસાપેક્ષે અહં ઝાં ઝાં ઝાં  
 ઠેં શાન્તિઃ શાન્તિઃ શાન્તિઃ જગમાં ઠેં ઠેં ઠેં ઠેં ઠેં  
 ઉપયોગે સર્વત્ર સદા તે અહં ઠેં ઠેં ઠેં  
 ધ્યાને સિદ્ધત્વ વ્યક્તિએ અહં ઠેં ઠેં ઠેં

આત્મજ્ઞાની સર્વનયોની સાપેક્ષતાએ સત્તાનયદૃષ્ટિ આદિ દૃષ્ટિએ પરમાત્મભાવનામાં લીન થઈને સાપેક્ષનયપૂર્વક આત્મારૂપ પરમાત્માને ગાય છે અને તેમાંજ મસ્ત બને છે.

સર્વ સંસારી જીવો સત્તાએ પરમાત્માઓ છે. પરંતુ વ્યક્તિની અપેક્ષાએ તિરોભાવે પરમાત્માઓ છે. સત્તાની અપેક્ષાએ સર્વ જીવોમાં સિદ્ધત્વભાવનાએ અધ્યાત્મજ્ઞાનીએ ઉપર્યુક્ત દૃષ્ટિ અવબોધવી. સિદ્ધ પરમાત્માઓ એવંભૂત નયની અપેક્ષાએ છે. સમ્યગ્ દૃષ્ટિગુણ સ્થાનકથી પ્રારંભીને બારમા ગુણ સ્થાનકપર્યંત વર્તનારા અન્તર્ આત્માઓ વસ્તુતઃ સત્તાએ પરમાત્માઓ છે. સત્તાગ્રાહક નયપેક્ષાએ સર્વ જીવોને સિદ્ધો માનીને અધ્યાત્મજ્ઞાનીઓ સ્વાત્માને ઉચ્ચભાવનાએ વ્યક્તિથી પરમાત્મા બનાવે છે. સત્તાએ સર્વ જીવોને પરમાત્મારૂપે ભાવવાથી સ્વસમયની આરાધના થાય છે અને વિભાવિક ભાવરૂપ પરસમયથી પરાડ્.મુખ થવાય છે. અધ્યાત્મજ્ઞાનીઓ આત્માને અર્થનયે અને શબ્દનયે ધ્યાવે છે અને આત્મ પર્યાયોનો પરિપૂર્ણ આવિર્ભાવ કરવા પ્રયત્ન કરે છે. આત્મજ્ઞાનીઓએ



“જોગાળં સમાહાળં જહહોહ તહ પયદ્યવ્વં” મન વચન અને કાયાના યોગનું જેવી રીતે સમાધાન થાય તેવી રીતે પ્રવર્તવું. મન-વચન અને કાયાના યોગની સ્થિરતા જેમ વધે તેવી રીતે આત્મભાવનાએ પ્રવર્તવાથી અધ્યાત્મજ્ઞાનનો વિકાસ થતો જાય છે. આત્મજ્ઞાનીઓએ પોતાના માટે અન્ય મનુષ્યો જે કંઈ ટીકા કરે તે પ્રતિ લક્ષ ન દેવું જોઈએ. દુનિયાનો એકમત કદિ થયો નથી અને કદિ થનાર નથી. સત્યને દુનિયાએ એકદમ સ્વીકારી લીધું નથી ઉલટું સત્યના વક્તાઓના પ્રાણ લેવામાં આવ્યા છે. શ્રી મહાવીર પ્રભુએ અનાર્ય દેશમાં વિહાર કર્યો તે વખત તેમના ઉપર પત્થર ફેંકવામાં આવ્યા હતા, અને હૈરિક આદિ અસત્ય શબ્દોવડે તેમની હેલના કરવામાં આવી હતી. કેવળજ્ઞાની વીતરાગ વીર પ્રભુ જેવાને માટે સર્વ દુનિયાનો એક સરખો અભિપ્રાય કેવી રીતે હોઈ શકે ! જે શ્રી વીર પ્રભુને તેર વા ઐહ લાખ જેનો પૂજ્યદૃષ્ટિએ જીવે છે અને તેમને પરમાત્મા માને છે તે શ્રી મહાવીરને ખ્રીસ્તિઓ-મુસલમાનો અને બૌદ્ધો વગેરે પરમાત્મા તરીકે સ્વીકારતા નથી. ઉલટું તેમને કાફર વગેરે શબ્દોથી બોલાવવામાં આવે છે. મહમદ પેગંબરને મુસલમાનો જે દૃષ્ટિથી પૂજે છે અને તેમની શ્રદ્ધા રાખે છે તે દૃષ્ટિથી જૈનો-હિન્દુઓ વગેરે મહમદ પેગંબરને માનતા નથી. ઇસુક્રીસ્ટને ખ્રીસ્તિઓ જે દૃષ્ટિથી માને છે તે દૃષ્ટિથી અન્ય બૌદ્ધ, અને હિન્દુઓ વગેરે ધર્મવાળાઓ માનતા નથી. પોતાના મંતવ્યનો સર્વ લોકો સ્વીકાર કરે એ તો ત્રણ કાળમાં વિશ્વમાં બન્યું નથી બનવાનું નથી. અધ્યાત્મ જ્ઞાનને નહિ માનનાર એવા નાસ્તિક જડવાદીઓ, એકાંત જડવાદીઓ અનેક કુચુક્તિઓથી એકાન્તે આત્મજ્ઞાન ( બ્રહ્મજ્ઞાન ) નું ખંડન કરવાના અને આત્મજ્ઞાનિયોના આચારો અને વિચારોમાં અનેક દોષો દેખાડવાના, તથા આત્મજ્ઞાનિયોને ઢાળી દેવાના અનેક પ્રયત્નો કરવાના. આમ સદાકાળ બન્યા કરે છે. આત્મજ્ઞાનિયોની બદબોધ કરવા માટે જડક્રિયાવાદીઓ શું બાકી નહીં રાખે ? એવું પ્રથમથી જાણીને આત્મજ્ઞાનનો માર્ગ અંગીકાર કરવો જોઈએ. આત્મજ્ઞાન કરવાને જેઓ કીર્તિના પૂજારી હોય અને જેઓને દુનીયાની વાહ-

વાહમાં વૃત્તિ બંધાઈ હોય તેઓની અધિકારિતા નથી અને તેઓએ આત્મજ્ઞાનની આશા રાખવી નહિ. કારણ કે આ દુનિયાની કીર્તિ અપ-કીર્તિ વાહવાહ વગેરે ભૂલ્યા વિના આત્મજ્ઞાનનું દિવ્યજીવન પ્રાપ્ત થતું નથી. આત્મજ્ઞાની થનારને સૂચના કે દુનિયા તમારી અપકીર્તિ એટલી બધી કરે કે વાચરામાંથી પણ તમને તેવા શબ્દો સંભળાય તો પણ મરેલા મડદાની પેઠે તમારે કીર્તિ અને અપકીર્તિમાં આચરણ કરવાનો પ્રયત્ન સેવવો પડશે. દુનિયા તમને ધિક્કારે તો પણ તમારે ધિક્કારના શબ્દો હસીને ભૂલી જવા પડશે. એવો પહેલાંથી નિશ્ચય કરીને અને દુનિયામાં રહ્યા છતાં દુનિયાના શુભાશુભલાવને નમસ્કાર કરીને અધ્યાત્મજ્ઞાનનો માર્ગ અંગીકાર કરશો તો તમે અધ્યાત્મજ્ઞાનના દિવ્યજીવનનો સાક્ષાત્કાર કરીને પોતાના આત્માને પરમાત્મરૂપે અનુભવી શકશો. આમાં અંશમાત્ર અસત્ય નથી. એમ તમારે વિશ્વાસ ધારણ કરીને આત્મજ્ઞાનમાર્ગમાં પ્રવેશવું. અધ્યાત્મજ્ઞાનમાં પ્રવેશ થવાથી દુનિયામાં પ્રચલિત સર્વ ધર્મોનું રહસ્ય તમને સમ્યગ્દષ્ટિથી સમ્યગ્પણે અવબોધાશે અને સર્વ તીર્થો, સર્વ દેવો, અને સર્વ મહા-ત્માઓના સ્વરૂપને અન્તર્માં અનુભવશો. જે ઈશ્વરથી તમે પોતાને દૂર માનો છો તે ઈશ્વર તો આત્માના અસંખ્યાત પ્રદેશરૂપે સ્વયમેવ ઝળહળી ઉઠશે. તમે દુનિયાની પરીક્ષા કરવા ઇચ્છા ન રાખો અને દુનિયા તમારી પરીક્ષા કરીને જે અભિપ્રાયો બાંધે તે ઉપર લક્ષ્ય ન રાખો. તમારા અધિકાર પ્રમાણે વ્યાવહારિક અને ધાર્મિક જે જે કર્તવ્યરૂપ ફરજો તમારે અદા કરવાની હોય તે કર્યા કરો અને તેમાં પોતાના આત્મારૂપ પરમાત્માનું ધ્યેયસ્થાન કરીને આનંદથી વર્ત્યા કરો. અનેક દુઃખોમધ્યે રહીને પણ અંતર્માં સુખસ્વરૂપ પોતે હું ઈશ્વર છું એમ ભાવના કરો. સંભૂર્ચિમની પેઠે અથવા આંધળી ચાકરૂંડની પેઠે વિશ્વપ્રવાહમાં અન્ધશ્રદ્ધા રાખીને ન તણુઓ. આત્મામાં બળ પ્રગટાવીને મિથ્યા બહેમોને દૂર કરી વિશુદ્ધ પ્રેમથી સર્વ જીવતા દેવોને પૂજો, ધ્યાવો અને તેઓના આત્માઓની સાથે સ્વાત્માને એક રસરૂપ કરીને તેનો અલેદાનુભવ અનુભવો!!! આત્મજ્ઞાન અને આત્મ-જ્ઞાનિયોને ધિક્કારનારાઓને પણ તેઓ સત્તાએ પરમાત્માઓ છે એવી

પરમાત્મભાવનાથી દેખો અને પોતાના હૃદયમાં ઉચ્ચ સંસ્કારો પાડો. પોતાને ધિક્કારનારાઓ ખરેખર આત્મજ્ઞાનભાવથી આપણને અવ-  
 બોધતા નથી. જો તેઓ આત્મદૃષ્ટિ પામશે તો આપણને આત્મ-  
 દૃષ્ટિથી દેખશે. તેમના જેવી ઘણા ભવોમાં આપણે પણ જડવાદ-  
 દૃષ્ટિ ધારણ કરી હતી માટે તેમાં કંઈ આશ્ચર્ય નથી. તમો કોઈથી  
 બંધાયેલા નથી અને કોઈ તમને બાંધવા સમર્થ નથી એમ પોતાને  
 અનુભવો ! ! ! તમો પોતાના આત્મારૂપ ઈશ્વરની સમ્મુખ દૃષ્ટિ ધારણ  
 કરીને સર્વ કરો એટલે તમારી આંખે સત્યનોજ પ્રકાશ પડશે અને  
 કર્તવ્યમાં પણ સત્યજ તરી આવશે. કર્મ-માયા એ શરીરની છાયા  
 સમાન છે. તેના સામું દોડવાથી તે કદી પકડાઈ શકાશે નહિ. પરંતુ  
 જ્યારે આપણે આત્મસૂર્યના સમ્મુખ ગતિ કરીશું ત્યારે તે પોતાની  
 પાછળ રહેશે. આત્મારૂપ પરમાત્મા તમે છો. બાકી દૃશ્યમાં તમે  
 છોજ નહિ. એવો દૃઢભાવ ધારીને પોતાના આત્માને પ્રત્યેક કાર્યમાં  
 અરૂપી નિરંજન તટસ્થ દેખશો તો વિશ્વનાટકનો ખરેખરો અનુભવ  
 તમને થશે. તટસ્થ રહીને દેખવું અને તટસ્થપણે જાણવું અને તટસ્થ  
 રહીને દુનિયા સંગ્રામી સર્વ વિચારો કરવાથી આત્મારૂપ પરમાત્મા  
 ખરેખર દેહમાં રહ્યા છતાં સહજાનન્દ ભોગવવા સમર્થ થાય છે. બે  
 મલ્લોમલ્લ કુસ્તી કરે છે તેમાં બન્નેને કુસ્તીમાં જે આનંદ પડે છે  
 તેના કરતાં રાગદ્વેષનો ત્યાગ કરીને તટસ્થપણે બન્નેને દેખનારાઓને  
 વિશેષ આનન્દ પ્રગટે છે. નાટકશાળામાં નાટકીયાઓ જે જે પોતાનો  
 વેષ કરે છે તેમાં ફક્ત તેઓની આજીવિકા બુદ્ધિ હોવાથી તેઓને  
 વેઠ સમાન પ્રવૃત્તિ લાગે છે. તેઓને પુછવામાં આવે કે તમોએ  
 નાટક ભજવતાં કેટલો બધો આનન્દ પ્રાપ્ત કર્યો છે ? તેના ઉત્તરમાં તેઓ  
 કહેશે કે કંઈ નહીં. અમારો પાઠ અમોએ દુઃખ વેઠીને ભજવ્યો છે.  
 હવે નાટક પ્રેક્ષકોને પુછવામાં આવે કે તમને નાટક પ્રેક્ષણથી  
 આનંદ થયો કે કેમ ? તેના ઉત્તરમાં તેઓ કહેશે કે અમને ઘણો  
 આનંદ થયો. નાટક પ્રેક્ષકો પણ ખરેખરા તટસ્થ ગણાય નહીં  
 તથાપિ તેઓને ચતુર્કિંચિત્ તટસ્થ દૃષ્ટિથી નાટક દેખવાથી આનન્દ  
 થયો તો જ્યારે સમ્યગ્દૃષ્ટિપણી તટસ્થદૃષ્ટિ આવે અને આત્માની

ખરેખરી તટસ્થતા પ્રગટે તો પ્રારબ્ધાદિયોગે કર્મયોગી છતાં સહ-  
 જનનન્દની ઝાંખીનો પૂર્ણાનુભવ થાય અને ઉત્તરોત્તર દિવ્યજીવનોનો  
 પ્રાદુર્ભાવ થાય. કરોડોકાર્યોની વચ્ચેમાં કર્મયોગે પ્રવૃત્તિયુક્ત છતાં  
 તટસ્થ દૃષ્ટિથી સર્વ દેખવું અને જડપદાર્થોને અસત્ માનીને તેમાં  
 થનારી અહંમત્વવૃત્તિને દૂર કરી દેવી. જે કાલે જે આવશ્યક  
 કાર્ય કરવાનું હોય છે તે કર્યા વિના છુટકો થતો નથી ત્યારે તે  
 વખતે તટસ્થતા અને સાક્ષીપણું ધારણ કરી અનાસક્તિથી કાર્ય  
 કરવાની ટેવ પાડવી જોઈએ. આત્મજ્ઞાની તટસ્થ દૃષ્ટિથી અનાસક્તિ-  
 પૂર્વક જે જે કાર્યોને કરે છે તે તે કાર્યો અજ્ઞાની અહંવૃત્તિપૂર્વક કરે છે.  
 આત્મજ્ઞાનીઓ અને અજ્ઞાનીઓનું શરીર અને બાહ્યચેષ્ટાઓ તો કાર્ય-  
 પરત્વે એક સરખી હોય છે પરંતુ તેઓમાં જે ફેરફાર હોય છે તે  
 તો સમ્યગ્દૃષ્ટિ અને અસમ્યગ્દૃષ્ટિમાં અવબોધવો. નિર્વિષદાદાયુક્ત  
 અને વિષદાદાયુક્ત સર્પની બાહ્યક્રિયાતો એક સરખી હોય છે પણ  
 જે બન્નેમાં ફેરફાર છે તે તો સવિષ અને નિર્વિષદાદાઓની અપેક્ષા  
 એ છે. અધ્યાત્મજ્ઞાનીઓ નિર્વિષદાદાયુક્ત સર્પના જેવા હોય છે.  
 તેઓની આત્મતા તેઓના સદ્વિચારોજ છે. આત્મજ્ઞાનીઓ બાહ્ય  
 કર્મો કરતા છતાં પણ નિર્લેપ રહે છે તેનું ખરું કારણ પ્રત્યેક કર્મમાં  
 તટસ્થતાભાવ અને સાક્ષીત્વ એજ છે. શ્રીકૃષ્ણને કર્મોમાં સાક્ષીત્વ  
 હતું. જૈનદૃષ્ટિએ તે અન્તરાત્મા અને તેજ ભાવી પરમાત્મ છે.  
 આત્મજ્ઞાન થયા વિના પ્રત્યેકકાર્યમાં તટસ્થતા રહી શકે નહિ. સર્વ  
 પૌદ્ગલિક પદાર્થોના સંબંધમાં છતાં તેઓના પાસમાં રહેવાપણું ન  
 થવું એ તટસ્થતા વિના સંભવે નહીં. સર્વ સંબંધોમાં તટસ્થભાવ  
 આબ્યા વિના આ દુનિયામાં, વનમાં, ઘરમાં, પ્રવૃત્તિમાર્ગમાં, એકાંતમાં  
 અને અન્ય ગમે તે કાર્ય કરતાં વા ન કરતાં પગલે પગલે દુઃખ છે.  
 આત્મજ્ઞાનીને સાક્ષીત્વભાવ પ્રગટે છે તેથી તે દુઃખના હેતુઓને  
 દુઃખપણે પરિણુમાવી શકતો નથી અને પોતાના આત્મા ઉપર દુઃખની  
 અસર ન થાય એવું આત્મબળ સ્ફેરવીને આત્માના આનંદનો અનુ-  
 ભવ કરે છે. દુઃખ પરિણામને પોતાના આત્મામાં ન પ્રગટાવવા દેવો  
 એ આત્મસાક્ષીભાવ અને તટસ્થભાવ ઉપર આધાર રાખે છે. માટે

આત્મજ્ઞાનીઓએ સર્વ અંધારામાં અને સર્વ કાર્યોમાં તટસ્થભાવ ધારણ કરીને શુદ્ધોપયોગે વર્તવું. જે જે ઇન્દ્રિયદ્વારા જે જે કાર્યો થતાં હોય તેમાં સાક્ષીભૂત થઈને તટસ્થપણે દેખ્યા કરવાં અને તેથી પોતાના શુદ્ધાત્માને લિપ્ત અવલોકવો. આહારાદિક્રિયાઓમાં આત્માને તટસ્થપણે અવલોકવો અને આત્માના શુદ્ધોપયોગવડે આહારાદિક્રિયાઓને તટસ્થપણે અવલોકવી. આ પ્રમાણે તટસ્થતાનો અભ્યાસ વૃદ્ધિ પામવાથી સર્વ વસ્તુઓનો બાહ્યથી સંગ છતાં અંતરથી નિઃસંગપણું પ્રગટવાનું અને સર્વ દોષોમધ્યે રહેવા છતાં દોષોથી મુક્તપણું રહેવાનું એવું પરિપૂર્ણ વિશ્વાસથી માનવું. અધ્યાત્મજ્ઞાની આ પ્રમાણે સર્વ કાર્યો કરતાં છતાં મુક્તિમાં પ્રવેશવાનો તટસ્થતાનો દરવાજો ઉઘાડી દે છે અને તેથી અધ્યાત્મજ્ઞાનીઓને મુક્તિમાં સહેજે પ્રવેશ થાય છે. આત્મજ્ઞાનીએ પોતાના આત્માને શુદ્ધોપયોગે ભાવવો અને જે જે બાહ્ય વસ્તુઓના પરિચયમાં આવવું પડે તે તે બાહ્ય વસ્તુઓમાં પરમાત્માના શુદ્ધ સ્વરૂપને અવલોકવાની ઉપચારથી ભાવના કરવી. આમ કરવાથી આત્માના ઉચ્ચભાવનો નાશ થશે નહિ, અને આત્માની શુદ્ધતા બની રહેશે. આત્મજ્ઞાનીએ જે જે ક્રિયાઓ બાહ્યથી કરવાની હોય તેમાં પરમાત્માનો ઉપચારથી આરોપ કરીને તેમાં પરમાત્મારૂપ ધ્યેયવૃત્તિથી સ્થિર થવું કે જેથી પરમાત્મભાવના એજ શુદ્ધોપયોગમાં પરિણામ પામે અને તેથી બાહ્યમાં નિર્બંધપણું રહે. દરિયામાં મોતી કાઢવા ઉતરી પડેલા મનુષ્યની ચોતરફ અસંખ્ય મણુ જળ હોય છે પરંતુ તે જલથી તારૂનો નાશ થતો નથી. કારણ કે તારૂ તરવાની ક્રિયા બાહ્ય છે તદ્દત્ત વિશ્વમાં સ્વાધિકારે અનેકકાર્યમાં પ્રવૃત્ત થએલા જ્ઞાનયોગીને અનેકકાર્યો બંધન કરવા શક્તિમાન થતાં નથી. કારણ કે જ્ઞાનયોગી કર્મયોગને આદરતો છતો સર્વ કાર્યોમાં નિર્લેપ રહેવાના જ્ઞાનનો ઉપયોગ કરી તેઓમાં અનાસક્તિથી પ્રવર્તે છે. સોમલ અફીણ વગેરે વિષ પદાર્થોનો ઉપયોગ પૂર્વક વ્યાપાર કરનારને વિષ કાંઈ બાધ કરવા સમર્થ થતું નથી. તદ્દત્ત જ્ઞાનયોગી કર્મયોગી બનીને સ્વાધિકારે અનેક બ્યાવહારિકકાર્યોને કરે છે છતાં તેમાં તે અનાસક્તિ અને સાક્ષીભાવથી વર્તેલો હોવાથી બંધાતો નથી. એ તેની સમ્યગ્દ્રષ્ટિનું કાર્ય અવબોધવું. ભરતરાજાએ ષટ્પંડ સાધતાં

અનેક મનુષ્યોનો સંહાર કર્યો પરંતુ તેણે સમ્યગ્દષ્ટિપૂર્વક કર્મયોગ આદરેલો હોવાથી તેઓએ અનુર્થગુણ સ્થાનકે દશાનું જીવનમુક્તત્વ પ્રાપ્ત કરીને અંતે આદર્શજીવનમાં આત્મભાવના ભાવીને કેવળજ્ઞાન પ્રાપ્ત કર્યું. શાંતિનાથ કુંથુનાથ અને અરનાથ એ ત્રણે ચક્રવર્તી હતા. ગૃહસ્થાવાસમાં ચક્રવર્તિ પદવી યોગ્ય અનેક પ્રકારના તેમણે ભોગ ભોગવ્યા હતા અને અનેક યુદ્ધાદિ કાર્યો કર્યા હતાં છતાં સમ્યગ્દષ્ટિના પ્રતાપે અમુક કાર્યોમાં નિર્લેપ રહીને સાધુપણું અંગીકાર કરી કેવલજ્ઞાન પ્રાપ્ત કરીને મુક્તિપદ પામ્યા. તેઓનામાં સર્વ કાર્યો કરતાં છતાં તટસ્થતા અને આત્મસાક્ષીપણું પ્રગટયું હતું તેથી તેઓ મનની સમાનતા પ્રાપ્ત કરી શક્યા હતા અને તેથી તેઓ ગૃહસ્થાવાસની કર્મયોગની શાલામાં ભોગાવલિ કર્મોને ભોગવતાં અમુકાપેક્ષાએ નિર્લેપ રહીને આગળ વધી દીક્ષા અંગીકાર કરી પરમાત્મપદ પ્રાપ્ત કરી શક્યા હતા. આપણા આત્મામાં પણ તેવી સત્તાએ શક્તિયો છે.

આત્મજ્ઞાનીઓ સમ્યગ્દષ્ટિની અપેક્ષાએ પરમાત્માઓ છે. દ્વિતીયાનો ચંદ્રજ ખરેખર પૂર્ણિમાનો ચંદ્ર છે. દ્વિતીયાના ચંદ્રવિના અન્ય ચંદ્રકંઈ પૂર્ણિમાનો ચંદ્ર થઈ શકતો નથી. તદ્વત્ અત્ર પણ અવબોધવું કે સમ્યગ્દષ્ટિધારક આત્મજ્ઞાનીઓજ પરમાત્માઓ તિરોભાવે છે અને તેઓ આવિર્ભાવે પરમાત્માઓ થઈ શકે છે. સમ્યગ્દષ્ટિધારક જ્ઞાનીઓ સર્વ વિરતિત્વ અંગીકાર કરીને સાધુઓ થાય છે. ગૃહસ્થ સમ્યગ્દષ્ટિધારક જ્ઞાનીઓ કરતાં સાધુઓ અનંત ગુણ ઉત્તમ છે. કારણ કે તેઓએ સર્વ સંગનો ત્યાગ કરીને સાધુપણું અંગીકાર કર્યું છે. આ વિશ્વમાં અધ્યાત્મજ્ઞાની સાધુઓ મુનિઓ આત્મસુખના ભોક્તા બને છે તેઓ બાહ્ય આયુધ્ય જીવને જીવતા અને આંતરિક જ્ઞાન દર્શન આરિત્યાદિક જીવને જીવતા જાગતા સાધુ પરમેષ્ટિ દેવો છે. દીવો દીવાથકી થાય છે તેમ તેઓની સેવા ઉપાસના કરવાથી અધ્યાત્મજ્ઞાન પ્રગટી શકે છે. અધ્યાત્મજ્ઞાનિસાધુઓની સેવા કરવાથી આ ભવમાં મુક્તિના ગુણનો અનુભવ મળે છે એ ખરેખરી વાત છે અને તેનાની ઈંદ્રિયાતીત પરબ્રહ્મ સુખનો વિશ્વાસ પ્રકટવાથી ખરેખરો ત્યાગભાવ પ્રાપ્ત થાય છે. અધ્યાત્મજ્ઞાની સાધુપાસે જવામાત્રથી અને તેમનો થોડોઘણો

ઉપદેશ શ્રવણ કરવા માત્રથી કંઈ અધ્યાત્મજ્ઞાનની ઝાંખી એકદમ પ્રગટતી નથી. પરંતુ અધ્યાત્મજ્ઞાની મુનિવરોની અંતઃકરણપૂર્વક સેવા અને તેમના ઉપદેશપર વિશ્વાસ રાખવાથી તથા તે પ્રમાણે પ્રવૃત્તિ કરવાથી આત્મસુખની અર્થાત્ મુક્તિસુખની ઝાંખી થઈ શકે છે. આત્મારૂપ પરમાત્માની ઝાંખીનો અનુભવ થયો એટલે અમજવું કે પરમાત્માના દર્શન થયાં. આત્માએજ પરમાત્મા છે અને તેનું સુખ અનુભવનાર પણ સ્વયમેવ આત્મારૂપ પરમાત્મા છે. અતએવ ઈન્દ્રિયાતીત આત્મસુખનો અનુભવ થતાં પરમાત્માનો પરોક્ષ દશામાં અન્તર્માં પ્રત્યક્ષ સુખવદનરૂપ સાક્ષાત્કાર થયો એમ માનવું. આત્મા સુખરૂપજ પરમાત્મા છે કારણ કે સુખગુણથી ગુણી એવા પરમાત્મા ભિન્ન નથી. જ્યારે ત્યારે પરમાત્મસ્વરૂપની ઝાંખી થાય છે તે વખતે આત્મસુખની ઘેન પ્રગટે છે, અને એ આત્મસુખની ઘેન જાણે ત્રણ ભુવનમાં ન સમાતી હોય એવી રીતે અન્તર્માં તેનો અનુભવ આવે છે. આવો અનુભવ અમને તો અંતરમાં ઉપયોગભાવે વેદાય છે તેથી સ્પષ્ટ રીતે જગતને જાહેર કરવામાં આવે છે કે ઈન્દ્રિયાતીત સાદજ સુખનો અનુભવ તેજ પરમાત્મસ્વરૂપની ઝાંખી છે. તેનો અનુભવ કરવો હોય તો સર્વ સંગનો પરિત્યાગ કરીને આત્માનું ધ્યાન કરો. આત્માનું ધ્યાન કરવાથી અને આત્માનું જ્ઞાન કરવાથી અને આત્માના સ્વરૂપમાં ઉપયોગે લીન થવાથી જગતની ધાંધલ ભૂલાવાની સાથે આત્મસુખનો અનુભવ પ્રગટ થાય છે. આત્મારૂપ પરમાત્માને પ્રાપ્ત કરવા હોય તો સ્વશરીરમાં રહેલા અસંખ્યાત પ્રદેશી આત્માને દેખો. જ્યાં જડરૂપ અસત્ પર્યાય પદાર્થો છે ત્યાં ત્રણ કાળમાં પણ આત્મારૂપ પરમાત્મા પ્રાપ્ત થવાનો નથી. અધ્યાત્મજ્ઞાનની શ્રદ્ધા ધારણ કરવા માત્રથી વા સર્વ સંગ પરિત્યાગની વાતો કરવા માત્રથી આત્મારૂપ પરમાત્માને ભેટી શકાશે નહિ. તમે પોતેજ શરીરમાં પરમાત્મા છો. આવરણદ્વયોપશમે અંશે અંશે તમે પરમાત્મત્વનો વિકાસ કર્યા કરો છો અને અમુકકાળે સંપૂર્ણપણે તમે પોતાનેજ પરમાત્મપણે દેખશો-અનુભવશો.

પોતાનો આત્મા તેજ પરમાત્મા છે એવો નિશ્ચય થયા બાદ દીનતાનો નાશ થશે અને સર્વ પ્રકારની આશાઓનો નાશ થશે. જ્યારે

આત્મા તેજ (અષ્ટાસો પરમપ્પા) પરમાત્મા છે એવો નિશ્ચય થયે. એટલે બ્રાંતિથી કલ્પાયેલું અહંત્વ વિલય પામે છે. ભરત રાજને આદર્શભુવનમાં પરવસ્તુ સંબંધી અહંતત્વ ટળ્યું તેની સાથેજ તેમણે કેવળજ્ઞાન પ્રાપ્ત કર્યું. આત્માનું પરિણમન સર્વ શક્તિયોદ્ધાર જે આત્મામાં થાય તો કાચી બે ઘડીમાં કેવલ જ્ઞાનની પ્રાપ્તિ થાય. “કા-  
ઈની પાછળ કોઈ પડશે નહિ” એ કહેવત અક્ષરશઃ સત્ય તરીકે અનુલવાય છે. આત્માના સર્વ પર્યાયોનો આવિર્ભાવ થવો એજ સિદ્ધત્વ વા પરમાત્મત્વ છે. ગમે તેવો પાપી પણ આવું પરમાત્મત્વ પ્રાપ્ત કરવા શક્તિમાન થાય છે. ગમે તે રીતે ગમે તે ભાષાદ્વારા આત્માની પરમાત્મતા પ્રાપ્ત થાય એવું જ્ઞાન કરીને આત્મગુણોમાં રમણુતા કરવી જોઈએ. આત્માના ગુણોને પ્રગટાવવા માટે આત્માના ગુણો તરફ લક્ષ્ય દેવાની જરૂર છે. પરમાત્મપદ એ આત્મામાં છે. શારીરિક ધર્મો એ કંઈ આત્મારૂપ પરમાત્માના ધર્મો નથી. આત્મારૂપ પરમાત્માના ગુણો શરીરથી ભિન્ન છે માટે શરીરની ચેષ્ટાથી આત્માનું પરમાત્મત્વ પરખાય નહિ. **દેવાગમનમોયાનન્વામરાદિવિમૂતયઃ માયાધિષ્ઠિપિ દૃશ્યન્તે નાતસ્ત્વ મસિ નોમહાન્ ॥** આ શ્લોકદ્વારા પરમાત્માના ગુણો-  
દ્વારા પરમાત્માનું મહત્વ જણાવવા આચાર્યે પ્રયત્ન કર્યો છે. રાગ-  
દ્વેષની ક્ષીણુતા થાય એ પણ શરીરની ચેષ્ટા-પ્રવૃત્તિદ્વારા જણાય એવા એકાન્ત નિયમથી પોતાની પરમાત્મતા પોતાનામાં કયા કયા અંશે પ્રગટ થઈ છે તેનો પોતાને અનુભવ આવે છે. તે બાબતની અન્ય મનુષ્યોદ્ધાર પરીક્ષા કરાવવાથી પોતાને કોઈ રીતે લાભ પ્રાપ્ત થઈ શકતો નથી. આત્માની પરમાત્મતા સંબંધી આંખી આપનારા ખરેખરા આધ્યાત્મિક ઉદ્ધારો છે એમ અવબોધવું. પોતાનું આત્મસ્વરૂપ પોતાને જ્ઞાનદ્વારા અનુભવાય છે. જ્ઞાન અને સુખ અર્થાત્ ચિદ્ અને આનંદ એ બેથી આત્મા અભિન્ન હોવાથી ચિદ્ અને આનંદનો અનુભવ આવતાં ચિદાનંદરૂપ આત્માનો અનુભવ આવ્યો એમ અવબોધવું. જેઓને આત્માનો અનુભવ આવ્યો તેઓ કૃતકૃત્ય થયા એમ અવબો-  
ધવું. જીવન્મુક્તની વાનગી એ ખરેખર આત્માનો અનુભવજ છે. આત્માનો જ્ઞાનાનુભવ ઉત્તરોત્તર વધતો જાય છે. આત્માનો અનુભવ



તેના અસંખ્ય વા અનંત લેહો છે. આગમોના પરિપૂર્ણ અનુલવદ્વારા જે આત્મજ્ઞાની મુનિવરો આત્માનુલવનો અનુલવ કરે છે તેઓ ખરે-ખર ઉપર્યુક્ત ક્ષયોપશમ દશામાં અનુલવના લેહો સંબંધી અનુલવ મેળવે છે અને તેઓ હૃદયને નિર્મલ કરી સર્વસંગપરિત્યાગ પૂર્વક શરીર છતાં સ્વયમેવ પરમાત્માઓ બને છે. તેઓને આત્મજ્ઞાનીઓ પારખવા શક્તિમંત થાય છે. જગત્માં સાકાર પરમાત્માઓ સર્વસંગ પરિત્યાગી મુનિવરો છટ્ટા ગુણસ્થાનકસ્થિત શબ્દનયની અપેક્ષાએ આરિત્રદ્વારા અવબોધવા. અજ્ઞાનીઓને અજ્ઞાનદશા પર્યંત આત્મારૂપ પરમાત્માનું અનુલવ દર્શન થતું નથી તેથી તેઓ આત્માનુલવ કરનારાઓની વાતોને ગપ્પાં માને છે પણ જ્યારે તેઓ સદ્ગુરુદ્વારા આત્મારૂપ પરમાત્માનો અનુલવ કરે છે ત્યારે તેઓને પાતાની પૂર્વની માન્યતાઓ ઉપર અને આચરણો પર હાસ્ય પ્રગટે છે. જે આત્મારૂપ પરમાત્મા ખરેખર શરીરમાં વ્યાપી રહ્યો છે તેનો સમ્યગ્ અનુલવ જ્યાં સુધી મળતો નથી ત્યાં સુધી પરવસ્તુઓમાં પરમાત્મા શોધવાની પ્રવૃત્તિ રહે છે. જ્યાં સુધી એવી દશા છે ત્યાં સુધી મનુષ્ય પરતંત્રતાની દ્રવ્ય અને ભાવ બેડીમાં જકડાઈ રહે છે. પાતાના આત્માને દ્રવ્ય અને ભાવથી જ્યાં સુધી દીન માનવામાં આવે છે ત્યાં સુધી કોઈ દેશના મનુષ્યો ખરેખરા દ્રવ્ય અને ભાવથી સ્વતંત્ર અને સુખી થઈ શકતા નથી. જ્યાં સુધી જીવન મરાણ અને અનેક ઇચ્છાઓ માટે લયાદિ વૃત્તિયોના દાસ થવું પડે છે ત્યાં સુધી દુનિયામાં પરતંત્રતાજ છે એમ નક્કી માનવું. સર્વ પ્રકારની ઇચ્છાઓના વિલયની સાથેજ ઈશ્વર પાતાનામાં પ્રગટે છે એમ ખાત્રીથી માનવું. લયાદિ સંજ્ઞાઓના વિનાશની સાથેજ શરીરમાં રહેલા સાકાર પરમાત્માનો અનુલવ થાય છે એ બાબતની ખાત્રી આનંદની પરિપૂર્ણ ધેન પ્રગટે છે તેજ દર્શાવી આપે છે. ઇન્દ્રિયોદ્વારા અમુક વિષયોથી જે આનંદ ઉદ્ભવે છે તે તો જડ વસ્તુઓના નિમિત્તે ઉત્પન્ન થએલો હોવાથી તેનું અત્ર અહણ કરવાનું નથી અત્ર તો સહજાનંદી ધેનનો જે હૃદયમાં બાહ્ય વિષયોના નિરપેક્ષપણે અનુલવ પ્રકટે છે તેનું અહણ કરવાનું છે. પાતાનામાં અમુક અમુક ગુણસ્થાનકની અપેક્ષાના અંશે સાકાર

પરમાત્મત્વ પ્રગટયું છે કે કેમ તેનો અનુભવ તો શ્રદ્ધાનન્દ ધેનની ખુમારીદ્વારાજ કરી શકાય છે. તેના નિર્ણય પણ પાતાનો આત્માજ કરી શકે એમ નિશ્ચયતઃ અવબોધવું. ત્રણ કાલના ચાર પ્રકારના દેવો અને દેવીઓ. અસંખ્ય ઈંદ્રો, અનેક રાજાઓ, ચક્રવર્તિઓ, અને શેઠો વગેરેને પ્રહણ કરવા. તેઓના સુખનો એક ઢગલો કરવા. એ ઢગલો ખરેખર આત્મજ્ઞાની મુનિવરને આત્મસુખની જે ધેન પ્રગટે છે તેની આગળ એકદા ભ્રાન્તિ માત્રમાં તેના એક બિન્દુ માત્ર પણ નથી એમ અવબોધવું. આત્મજ્ઞાની મુનિવરને બાહ્ય વસ્તુઓની પરવા (સ્પૃહા) હોતી નથી તેથી તેઓ જડ વસ્તુઓના દાસ બનતા નથી, પણ આત્મજ્ઞાનબળવડે જડ વસ્તુઓને પાતાના તાબે કરે છે. આત્મજ્ઞાનીઓ કર્મયોગની સ્વાધિકારે પ્રવૃત્તિ કરે છે પણ તેમનામાં નિર્લેપતા પ્રગટી હોય છે, તેથી તેઓ અનેક પ્રકારની કર્મવૃત્તિ કરે છે છતાં અજ્ઞાની કર્મયોગીઓના કરતાં અનન્તગુણ નિર્લેપ રહે છે, અને તેથી તેઓ જ્યાં અજ્ઞકર્મ-યોગીઓ બદ્ધ થઈ જાય છે ત્યાં તેઓ મુક્ત રહે છે. જ્ઞાની મુનિવરે જે જે કર્મો કરે છે તેમાં તેઓ નિર્લેપ રહે છે અને તેઓના જીવનથી જગતજીવોને અનન્તગુણ ધર્મલાભ મળે છે તે માટે આત્મજ્ઞાનીઓ કર્મયોગના ખરેખરા અધિકારી છે એમ જે કહેવામાં આવ્યું છે તે ખરેખર યોગ્યજ છે.

આત્મજ્ઞાનીઓ કર્મયોગનાં દેશકાલાનુસાર રહસ્યો અવબોધી શકે છે અને ક્યાં ક્યાં કર્તવ્ય કર્મો છે અને ક્યાં ક્યાં અકર્તવ્ય કર્મો (કાર્યો) છે તેનો દ્રવ્ય ક્ષેત્ર કાલ અને ભાવથી વિચાર કરીને કર્તવ્યકર્મોને નિર્લેપપણે અભય, અદ્વેષ અને અખેદપણે કરે જાય છે. કર્તવ્યકર્મ કરવાની મહારી ફરજ છે એમ જાણીને કોઈપણ જાતની આશાવિના કર્તવ્યકર્મો કરવાથી નિરહંવૃત્તિપૂર્વક નિર્લેપ પણ કાયમ રહે છે, અને તેથી નવીન ભાવાશ્રવથી બંધાવાનું થતું નથી. જ્યાંસુધી આશુપ્ય છે ત્યાંસુધી આત્મજ્ઞાનીને હસ્તપાદાદિથી આહારાદિ પ્રાપ્ત્યર્થ કોઈપણ કાર્યપ્રવૃત્તિમાં પ્રવર્તવું પડે છે અને તે વિના છૂટકા થતો નથી. આત્મજ્ઞાનીઓ વ્યવહારનયની અંપક્ષાએ પ્રાપ્ત થએલ દ્રવ્યક્ષેત્રકાલ અને ભાવાનુસારે વ્યવહારકર્મપ્રવૃત્તિમાં પ્રવર્તે છે અને નિશ્ચય

નયની અપેક્ષાએ આત્મધર્મમાં દ્રવ્ય-ક્ષેત્ર-કાલ-ભાવથી તેજ ક્ષણે પ્રવર્તે છે પણ તેઓ આસક્તિરહિતપણે કદાચહ-રાગદ્વેષરહિતપણે વ્યવહારિક તથા ધાર્મિકકાર્ય કરે છે તેથી નિર્બંધ રહે છે. આવી દશામાં અધ્યાત્મજ્ઞાનીઓ અભ્યાસના બળવડે રહી શકે છે. અભ્યાસવડે કયું કાર્ય સિદ્ધ થતું નથી. અભ્યાસથી સર્વ કાર્યની સિદ્ધિ થાય છે. આત્મજ્ઞાનીઓ સર્વત્ર કાર્ય કરતાં છતાં આત્મારૂપ પરમાત્માનું સ્મરણ કરીને ઉપયોગમાં રહે છે તેથી તેઓને આપત્તિકાલાદિયોગે પાપકર્મપ્રવૃત્તિમાં પ્રવર્તતાં છતાં પરિણામે પાપ લાગતું નથી. એકવાર આત્મજ્ઞાનરૂપ સૂર્યનો હૃદયમાં પ્રકાશ થયો તો પશ્ચાત્ પાપરૂપ અંધકાર રહી શકતોજ નથી. આત્મજ્ઞાનીઓ જે જે કાર્યો કરે છે તેમાં હું હું એવા શબ્દોથી વ્યવહાર કરે છે તો પણ નિશ્ચયથી અંતરંગ પરિણામે ન્યાસ હોવાથી આસક્તિ વિના ઉચ્ચરાએલા હું તું એવા શબ્દોથી તેઓ અંધાતા નથી. આત્મજ્ઞાન થયું એટલે કંઈ પ્રારબ્ધાદિક કર્મ એકદમ બળી લસ્મીભૂત થઈ જતાં નથી. પ્રારબ્ધયોગે શાતા અને અશાતા વગેરેને ભોગવવાં પડે છે. પ્રારબ્ધકર્મ અર્થાત્ વિપાકોદયકર્મવડે પ્રાપ્ત થએલી પુણ્યપાપની ઉપાધિયો ભોગવવી પડે છે, અને તે વખતે અન્યજીવોની પેઠે ઔષધાદિ પ્રયત્નોને સેવવા પડે છે. ઉચિતવ્યવહાર વિવેક યોગ્ય પ્રવૃત્તિને સાચવવી પડે છે પણ સૂકાયલા નાળીએરના ગોળાનીપેઠે અન્તરૂથી પોતાના આત્માને ન્યાસે સમવો પડે છે. પૃથ્વીચંદ્ર અને ગુણસાગરનું ચરિત અવલોકો. બાહ્યથી તેઓ લગ્નની ક્રિયામાં પ્રવૃત્ત થયા હતા છતાં અંતરૂથી આત્મજ્ઞાનના પ્રતાપે તેઓએ આત્મભાવના ભાવીને ઓરીમાં કેવલ જ્ઞાન પ્રાપ્ત કર્યું હતું. ર્માપુત્રની ગૃહમાં આત્મજ્ઞાન દશા જાગ્રત્ થઈ હતી. આત્માના શુદ્ધ ધર્મના શુદ્ધોપયોગે વિચાર કરતાં ગૃહસ્થાવાસમાં કેવળ જ્ઞાન પ્રાપ્ત કર્યું અને કેવળજ્ઞાન પ્રાપ્ત કર્યા પશ્ચાત્ છ માસ પર્યંત સંસારમાં રહ્યા, તે વખતે કેવળજ્ઞાની છતાં દરરોજ ખાવાપીવાની તથા લોકવ્યવહાર પ્રવૃત્તિ સંબંધી ઉચિત ક્રિયાઓ કર્યા કરતા હતા. તેમને કેવળજ્ઞાન છતાં તેમના ઉપરના આચરણો અને શબ્દોથી તેમના સંબંધીઓએ તેમને કેવળજ્ઞાન ઉત્પન્ન થયું છે એમ જાણ્યું નહિ. ખરેખર કેવળજ્ઞાન આત્મામાં પ્રગટ્યું હોય તેને બાલ

જીવો શી રીતે જાણી શકે ? કેવળજ્ઞાની કૂર્મપુત્રને છ માસ પર્યંત સંસારમાં ઉચિત કાર્યો કરવાં પડ્યાં હતાં તો અધ્યાત્મજ્ઞાનીઓને ગૃહ-સ્થદશામાં હોયતો ગૃહસ્થ દશાસંબંધી અને સાધુના ધર્મમાં હોય તો તે સંબંધી ઉચિત વ્યવહારિકકાર્યો કરવાં પડે એમાં કોઈ જાતનું આશ્ચર્ય નથી. આત્માનું જ્ઞાન અરૂપી છે તેને બાહ્યના આચરણોની ચેષ્ટાઓથી બાલજીવો ન જાણી શકે અને તેથી આત્મજ્ઞાનીઓની ટીકાકરે તેથી આત્મજ્ઞાનીઓએ લોકસંજ્ઞામાં મગ્ન થવું નહીં. અનાદિકાલથી એવી જગત્ની ટીકાઓ થતી આવી છે, થાય છે અને થશે માટે લોકસંજ્ઞાને તાબે થઈ મૂર્ખાઓની હાજીહામાં હાજી ભેગવવી નહિ, અને કદાપિ મૂર્ખાઓની હાજીમાં હાજી હા કરવી પડે તો તે ઉપરથી કારણવશાત્ કરવી પણ સત્યજ્ઞાનમાર્ગનો ઉદ્દય થાય તેવી રીતે પ્રસંગ પામી વર્તવું તથા અન્યોને વર્તીવવા. જગતમાં અનેક જાતની વનસ્પતિયો છે. સર્વે વનસ્પતિયોમાં જલમાં પડ્યાં છતાં નિર્લેપ રહેવાની શક્તિ નથી પણ જળમાં કમળને નિર્લેપ રહેવાની શક્તિ પ્રાપ્ત થએલી છે. તદ્વત્ દુનિયાના પંચેન્દ્રિયવિષયોમાં આત્મજ્ઞાનીને નિર્લેપ રહેવાની શક્તિ પ્રાપ્ત થએલી હોય છે. બાકી અજ્ઞાનીઓ તો પંચેન્દ્રિય વિષયરૂપ જલમાં સગદ્વેષથી લેપાય છે. આત્મજ્ઞાનીઓનો પરિણામ તેજ તેનું વર્તમાન તથા ભવિષ્યકાળનું ઉત્તમ આરિચ્ચ છે. બાહ્યનું આરિચ્ચ તો પરદ્રવ્યના આધારે ઉદ્ભવે છે તેથી તેના ઉપર આત્મઆરિચ્ચનો એકાંતે આધાર રાખી શકાય નહીં. બાલજીવો શુભ એવા ઔદયિક ભાવના વ્યવહારને ધર્મ માને છે. બાલજીવો-અજ્ઞાનીઓ દૃશ્ય પદાર્થોમાં ધર્મ માનીને આત્મધર્મથી ઠગાય છે માટે આત્મજ્ઞાનીઓએ બાલજીવોની ઔદયિક કરુણીમાં ધર્મ બુદ્ધિ ધારણ કરવી નહીં. આત્મજ્ઞાનીઓને પણ ઔદયિક ભાવની શારીરિક આહારાદિક પ્રવૃત્તિ કરવી પડે છે, પરંતુ તેઓ અજ્ઞાનીઓની પેઠે તેમાં આસક્તિભાવાદિવડે લેપાયમાન થતા નથી. આત્મજ્ઞાનીઓ તો ઔદયિકભાવને અને તેની પ્રવૃત્તિને બાહ્યથી કરતાં છતાં તેમાં અકર્તૃત્વ દેખે છે અને ઔદયિક ભાવની આહારાદિ પ્રવૃત્તિને બાહ્યથી કરતા છતાં પણ અંતરૂથી તો તેમાં તન્મયપણે પરિણમતા નથી તથા આહારાદિ ઔદયિકભાવ પ્રવૃત્તિકાલેજ આત્માના

શુદ્ધોપયોગમાં પરિણમીને આત્મધર્મના કર્તા ભોક્તા બને છે. અતએવ અવિરતિમોહરૂપપરિણામને શુદ્ધોપયોગવડે વિનાશ કરીને મોહ પરિણામથી વિનાશ પામીને આત્માના ગુણોમાં રમણતારૂપ વિરતિમાં દ્રવ્ય અને ભાવથી તલ્લીન બને છે. સુવર્ણને કષ, છેદ અને તાડન અને તાપ સહેવો પડે છે તેમ આત્મજ્ઞાનીઓને પરિષદ ઉપાધિયો વગેરે સહવી પડે છે અને નામરૂપથી ભિન્ન સ્વાત્માને ભાવવો પડે છે અને ક્ષમાગુણોવડે પ્રકાશવું પડે છે.

આત્મજ્ઞાનની ઉપર્યુક્ત મહત્તા અવબોધીને સર્વ દેશના મનુષ્યોએ આત્મજ્ઞાન પ્રાપ્ત કરવું જોઈએ. આત્મજ્ઞાન પ્રાપ્ત કર્યાવિના આત્મા-પરમાત્મા-કર્મ વગેરેનું ખરૂં સ્વરૂપ અવબોધાતું નથી, અને ગાડરીયા પ્રવાહે લોકસંજ્ઞાને આધીન થઈ કર્મકાંડ વગેરે સેવીને મોક્ષની પ્રાપ્તિ કરી શકાતી નથી એમ ખાત્રીપૂર્વક સમજવું. જૈનશાસ્ત્રોમાં દ્રવ્યાનુયોગ, ગણિતાનુયોગ, ધર્માનુયોગ અને ચરણકરણાનુયોગ એ ચારે અનુયોગનું વર્ણન કરવામાં આવ્યું છે. તેમાં દ્રવ્યાનુયોગને પ્રથમ પદ આપવામાં આવ્યું છે. તેનું કારણ એ છે કે દ્રવ્યાનુયોગના જ્ઞાનવિના આત્મજ્ઞાન-અધ્યાત્મજ્ઞાન પ્રાપ્ત થઈ શકતું નથી. ચરણકરણાનુયોગની ક્રિયાઓના રહસ્યનો ખુલાસો પણ દ્રવ્યાનુયોગના જ્ઞાન વિના સંપ્રાપ્ત થતો નથી. અતએવ દ્રવ્યાનુયોગના અભ્યાસદ્વારા અધ્યાત્મજ્ઞાની મુનિવરોનાં પાસાં સેવીને જે આત્મજ્ઞાન પ્રાપ્ત કરવામાં આવે છે તે આત્મજ્ઞાનથી આત્મા તેજ પરમાત્મારૂપે પ્રકાશે છે એમ નિશ્ચયતઃ અવબોધવું. દ્રવ્યાનુયોગના જ્ઞાનબળે અનેક પ્રકારના અધિકાર ભેદે ગમે તે કાળમાં ગમે તે દેશમાં ગમેતેવી સ્થિતિમાં રહેલા મનુષ્યોના કલ્યાણાર્થે વિચારો અને આચારોને ઘડી શકાય છે. જેને રાજ્યવ્યવસ્થાનું જ્ઞાન હોય છે તે રાજ્યનીતિને રચી શકે છે તદ્વત્ દ્રવ્યાનુયોગના જ્ઞાતા એવા આત્મજ્ઞાનીઓ સર્વત્ર દુનિયામાં ધર્મના વિચારો અને આચારોને પ્રતિપાદન કરવા શક્તિમાન થાય છે એમાં જરા માત્ર આશ્ચર્ય વા શંકા જેવું નથી. ધર્મકર્મકાંડથી અનેક પ્રકારના કલેશ, કદાચ-હમાં આચ્છાદિત થએલા ધર્મને આત્મજ્ઞાનીઓ પુનઃ શુદ્ધરૂપ અર્પી શકે છે અને ધર્મના આચરનારાઓને સુધારીને તેનો જગત્માં પ્રચાર

કરી શકે છે. આત્મજ્ઞાન પ્રાપ્ત થાય એવા આગમોનો અભ્યાસ કરીને અને અનેક નયોની અપેક્ષાએ તેનું મનન કરીને જેને આત્મજ્ઞાન પ્રાપ્ત થયું છે એવા આત્મજ્ઞાની મુનિવર ગુરૂનું શરણુ અંગીકાર કરીને તેમનાં પાસાં સેવી આત્માનું અનુભવજ્ઞાન પ્રાપ્ત કરવું. દીવો દીવા થકી થાય છે. જેનામાં આત્મજ્ઞાનની જ્યોતિ પ્રગટી હોય છે તેમની પાસે રહેવાથી અને તેમની કૃપાથી અધ્યાત્મજ્ઞાનની જ્યોતિ પ્રગટાવી શકાય છે. તેનાવિના અન્યોપાયોવડે આત્મજ્ઞાન હૃદયમાં પ્રગટતું નથી. આત્મા એજ પરમાત્મા છે. આત્માને પરમાત્મારૂપે દેખો. સર્વત્ર સર્વ પ્રાણીઓમાં આત્મા એજ પરમાત્મા છે એવું દેખો. એવું ભાવો અને એવું આચરણુ કરો એટલે રાગદ્વેષ કષાયથી મુક્તપણું થશે અને સર્વત્ર સર્વ પ્રાણીઓમાં પરમાત્મ ભાવનાના સંસ્કાર દૃઢ થવાથી તમારો આત્મા તેજ પરમાત્મારૂપે ઝળકશે તથા વાસ્તવિક સુખના ભોક્તા બનશો. આત્મારૂપ પરમાત્માએ જરા માત્ર જ્ઞાનથી ભિન્ન નથી. આત્માના ધ્યાનમાં સ્વયંપરમાત્મા છે એવું અનુભવ્યાની સાથે તમારું દિવ્ય આત્મિક-જીવન આનંદમય અનુભવાશે.

આ શરીરમાં સર્વત્ર વ્યાપી રહેલા આત્માના અસંખ્યપ્રદેશો તરફ ઉપયોગ દેવો. શુદ્ધોપયોગ પણ આત્માના અસંખ્યાત પ્રદેશમાંજ રહ્યો છે અને તેજ અસંખ્યાત પ્રદેશરૂપ છે એમ ભાવના કરવી. આત્માના અસંખ્યાત પ્રદેશોની એક વ્યક્તિજ ભાસે પણ સાથે રહેલું શરીર ન ભાસે અને તેનું ભાન ભૂલાય એવી રીતે શુદ્ધોપયોગમાં તટ્વીન થઈ જવું. આવી રીતે જેમ વિશેષ ઉપયોગમાં રહેવાય તેમ તન્મયતા સાધવી, અને પશ્ચાત્ એવો ઉપયોગ કરવો કે અસંખ્યાત પ્રદેશમય વ્યક્તિરૂપ આત્માથી અભેદપણે જ્ઞાનાદિગુણોને અનુભવાય. આ પ્રમાણે આત્માનું આત્મગુણોથી અભિન્નપણે ખાતાં-ઉઠતાં-બેસતાં અને અન્ય કાર્યો કરતાં ભાન રહે-સુરતા રહે એવો અભ્યાસ પાડવો. આ પ્રમાણે શુદ્ધોપયોગના અભ્યાસવડે આત્મધ્યાન ધરતાં જે કંઈ ત્રુટિ રહે છે તેનો પણ ખ્યાલ રહે છે અને તેનો પરિહાર કરવા અનુભવ પ્રગટે છે. શુદ્ધોપયોગ પ્રમાણે આત્માનાગુણોમાં ઉપર પ્રમાણે રમણતા કરતાં સહજ સમાધિ પ્રગટે છે, અને તેથી પશ્ચાત્ અન્ય કંઈ પાપવ્ય બાકી

જાણાતું નથી તે એટલા સુધી કે મુક્તિસંસાર બેહુસમગળે એવી સહ-  
જદશા અનુભવાય છે. આવી સ્થિતિ પ્રાપ્ત થતાં કરોડો તીર્થ પૂજા  
સેવા, કરોડો વૃત્તો-તપ જપ વગેરેનું વાસ્તવિકકર્તવ્યફલ પ્રાપ્ત થયું એમ  
અનુભવ આવે છે. આવી આત્મદશાનો અનુભવ આવે ત્યારે જાણવું  
કે અનંતભવનાં કર્મ ટળ્યાં અને શબ્દનયની અપેક્ષાએ જીવન મુક્તતા  
પ્રાપ્ત થઈ. આત્મા અને પરમાત્મા તે સ્વયં છું એવો શુદ્ધોપયોગથી  
અનુભવ કરવો અને તેવા ઉપયોગમાં એટલા બધા લીન થઈ જવું  
કે પ્રત્યેક કાર્યકરતાં હું પરમાત્મા છું એવો ઉપયોગ રહે. એવી પરમા-  
ત્મભાવના સર્વત્ર વ્યાપક થવી જોઈએ કે જેથી સર્વ પ્રાણીઓમાં પરમા-  
ત્મા અનુભવાય અને તેથી સત્તાએ રહેલું પરમાત્મપદ છે તે અન્તર્માં  
પરમાત્મપણે વ્યક્તિથી પ્રગટ થાય. આ કાર્યમાં આત્મશ્રદ્ધાથી ઉપયોગે  
પ્રવર્તવાનો અભ્યાસ પાડવાથી આત્માનન્દરસનો અનુભવ પ્રાપ્ત થાય  
છે. જો કે પ્રથમ આવી દશાનો અભ્યાસ સેવતાં પ્રથમ નીરસત્વ લાગશે  
પરંતુ પશ્ચાત્ અત્યંત પ્રેમપૂર્વક પ્રવૃત્તિ કરતાં અનુભવજ્ઞાન જાગૃત્ થશે  
એમ નક્કી અવબોધવું. આવી દશાનો અનુભવ આવતાં પરભાવના  
વિકલ્પસંકલ્પનું મૂળ વિનષ્ટ થાય છે. હું પરમાત્મા છું એવો ઉપયોગ  
રાખીને તેના દ્રઢ સંસ્કારો હૃદયમાં પાડવાથી અને સર્વત્ર સર્વ પ્રાણી-  
ઓને પરમાત્માઓપણે ભાવવાથી હૃદયમાં ક્ષુદ્રવૃત્તિ, અને નીચવૃત્તિ તો  
પ્રગટવાજ પામશે નહીં. આ બાબતનો બરોબર માસ, બે માસ પરિપૂર્ણ  
શ્રદ્ધાપૂર્વક અભ્યાસ કરવાથી ક્ષુદ્રવૃત્તિ અને અન્યજીવોપ્રતિ ધિક્કારની  
વૃત્તિ તથા તેઓપ્રતિ કોઈ પ્રકારની હૃદયમાં અશુભવૃત્તિ પ્રગટવા  
પામશે નહિ. એનો થોડો ઘણો અનુભવ આવ્યાવિના રહેશે નહિ એમ  
અનુભવ ખાત્રીથી કહેવામાં આવે છે. પુસ્તકમાં લખેલા આ ઉપાય-  
માત્રથી ખુશ ન થવું પરંતુ કથ્યા પ્રમાણે આચારમાં આ બાબત મૂકીને  
પરમાત્મભાવનાનો અનુભવ એકવાર કરવામાં આવશે અને તે પ્રાપ્ત  
થશે એટલે પરમાત્મભાવનાની લગની એવી લાગશે કે કદી તે છુટશે  
નહીં અને પરમાત્મત્વ પ્રગટ થશે ત્યારેજ મોહ ભાવના સ્થાયી બિલય  
પામશે તથા અનન્તજ્ઞાન દર્શન અને ચારિત્રાદિગુણે પોતાને દેખવામાં  
આવશે. અતએવ પરમાત્મભાવનાનો મોક્ષોપાય સદા સેવવો જોઈએ.

અધ્યાત્મજ્ઞાની આત્મજ્ઞાનપરિણુતિમાં જેવું ધ્યેય સ્વરૂપ ભાવે છે તેવો સ્વયંબને છે. કથ્યું છે કે ચિદાનન્દમયંશુદ્ધ મમૂર્તપરમાક્ષરં સ્મરેદ્યન્નાત્મનાત્માનં તદ્વરૂપાતીતમિષ્યતે આત્મા પોતે શુદ્ધ-અમૂર્ત-પરમાક્ષર ચિદાનન્દમય એવા પરમાત્માને સ્મરણ કરે તો તે આત્માવડે આત્મા નિરૂપાતીત પરમાત્મતાને પ્રાપ્ત કરે છે. આત્માએ પોતાના શુદ્ધસ્વરૂપનું ધ્યાન કેવી રીતે ધરવું જોઈએ તે નીચે પ્રમાણે બતાવવામાં આવે છે.

અતીન્દ્રિયમનિર્દેશ્યમમૂર્તકલ્પનાચ્યુતમ્ ।

ચિદાનન્દમયં વિદ્ધિ સ્વસ્મિન્નાત્માનમાત્મના ॥

આત્માનં સિદ્ધમારાધ્ય પ્રાપ્નોત્યાત્માપિ સિદ્ધતામ્ ।

વર્તિઃ પ્રદીપમાસાદ્ય યથાભ્યેતિ પ્રદીપતામ્ ॥

સુનિરુદ્ધેન્દ્રિયગ્રામે પ્રસન્ને ચાન્તરાત્મનિ ।

ક્ષણસ્ફુરતિયત્તત્ત્વં તદ્વૃપં પરમાત્મનઃ ॥

સ્વવિષ્ણુમોઙ્ગલં દુઃખં, સ્વજ્ઞાનાદેવ હીયતે ।

તપસાપિ ન તચ્છેદ્ય માત્મવિજ્ઞાનવર્જિતૈઃ ॥

આત્માત્મના ભવંમોક્ષ માત્મનઃ કુરુતેયતઃ ।

અતોરિપુર્ણુશ્ચાય માત્મૈવસ્ફુટમાત્મનઃ ॥

આત્માનું સ્વરૂપ પાંચ ઇન્દ્રિયો અને છઠ્ઠા મનની બહાર છે. કોઈ પણ રીતે આત્માનું સ્વરૂપ કથંચિત્ નિર્દેશ્ય નથી. આત્માનું અમૂર્ત સ્વરૂપ છે. અમૂર્ત એવા આત્માને અમૂર્ત એવા અનુભવ જ્ઞાનદ્વારા અનુભવાય છે. અનુભવજ્ઞાન અને આત્મા એકરૂપ છે તેથી અનુભવજ્ઞાન એજ આત્માનો અનુભવ સાક્ષાત્કાર અવબોધવો જોઈએ. રાગદ્વેષની સર્વ કલ્પનાઓથી લિપ્ત એવું આત્મસ્વરૂપ છે. રાગદ્વેષની કલ્પનાઓથી પેલી પાર રહેવું એવું આત્મસ્વરૂપ જે મહાત્મા ધ્યાનમાં અનુભવે છે તે કુદરતની લીલાની ઝાંખી પ્રાપ્ત કરવા શક્તિમાન થાય છે. ચિદ્ અર્થાત્ જ્ઞાન અને વિષયભોગ વિનાનો જે આનંદ છે તે આનંદ એ બેનો અનુભવ પ્રાપ્ત થતાં ચિદ્ અને આનંદમય આત્મા છે એવો સાક્ષાત્કાર થતાં આત્મા પોતાના આત્માવડે પોતાનામાં આત્માના શુદ્ધ સ્વરૂપમય પરમાત્માનો અનુભવ કરે છે. જ્ઞાની આત્માને સિદ્ધરૂપ આરાધીને આત્મામાં રહેલી સિદ્ધતાને અવિભાવે



કરીને તેની પ્રાપ્તિ કરે છે. તે ઉપર દૃષ્ટાંત આપે છે કે જેમ વર્તિ અર્થાત્ વાટ-દીવેટ-પોતે દીપકને પામી પોતે દીપકપણાને પામે છે તેમ આત્માપણ પોતાનામાં તિરોલાવે રહેલી સિદ્ધતાને સત્તામય દૃષ્ટિએ આરાધતો આવીલાંવે સિદ્ધતાને પ્રાપ્ત કરે છે. સારી રીતે ઇન્દ્રિયોનો સમૂહ રૂંધે છે તે અર્થાત્ મનની શુભાશુભવૃત્તિએ વિષયોને અગ્રહણ કરે છે તેનો અંતરાત્મા પ્રસન્ન થાય છે તે વખતે અંતરમાં એક ક્ષણ માત્રમાં જે તત્ત્વ સ્ફુરે છે તેજ ખરેખર જાણવું કે પરમાત્માનું સ્વરૂપ છે.

આત્મા બાહ્યભાવને ભૂલીને પોતાના શુદ્ધ ધર્મરૂપ ધ્યેયમાં તટ્પીન થઈને જે ક્ષણે ધ્યાતા ધ્યેય અને ધ્યાનની એકતાને પામે છે તે ક્ષણે આત્મામાં જે કંઈ અનુભવાય છે તે પરમાત્માનું સ્વરૂપ છે. આવું પરમાત્મતાનું સ્વરૂપ અનુભવમાં આવે છે એમ ધ્યાન કરનારાઓને પ્રતીત થાય છે અને અનુભવપૂર્વક કથવામાં આવે છે કે આવી સ્થિતિમાં મોક્ષ સુખની વાનગી અહીં ધ્યાનકાળે ભોગવાય છે. તે સુખની ખુમારીના ઘેનમાં મસ્ત થઈને ધ્યાનીઓ પરાભાષામાંથી અનુભવોદ્ગાર કાઢે છે. સ્વવિભ્રમથી ઉફલવેલ દુઃખ ખરેખર આત્મજ્ઞાનથી નષ્ટ થાય છે. જેટલી જાતનાં દુઃખ છે તે આત્માના વિભ્રમથી ઉફલવે છે અને તે વિભ્રમ ટળ્યો એટલે જડ પદાર્થોદ્ધાર દુઃખ થતું નથી. આત્મજ્ઞાન જેઓને પ્રાપ્ત થયું નથી એવા મનુષ્યોવડે દુઃશક્ય તપ કરવાથી પણ દુઃખોનો નાશ કરી શકાતો નથી. આત્મા આત્માવડે ભવ કરે છે અને આત્મા આત્માવડે મોક્ષ કરે છે. આત્માનો શત્રુ પણ આત્મા છે અને આત્માનો ગુરૂ પણ આત્મા છે. આત્મા પોતાના શુદ્ધ ધર્મના ઉપયોગમાં રહે તો પોતાની પરમાત્મ દશા પોતાનામાં પોતે ઉત્પન્ન કરવાથી આત્મા પોતેજ પોતાનો ગુરૂ બને છે. આત્માની પરમાત્મદશાનો અનુભવ થયો એટલે શબ્દ નયકથિત જીવનમુક્તતાતો સ્વમાં અનુભવાઈજ. આત્માનો અનુભવ કાંઈ બાહ્ય આકાર દ્વારા અન્ય મનુષ્યોને અવબોધાવી શકાય નહિ. આત્માનુભવનો સાક્ષાત્કાર થતાં આંતરજીવનમાં ફેરફાર થઈ શકે છે પણ કંઈ બાહ્યજીવનમાં ફેરફાર થઈ શકતો નથી. હૃદયના ઉદ્ગારોવડે અન્યજીવોને

પોતાનામાં ઉત્પન્ન થએલા આત્માનુભવનો વિશ્વાસ આવે એવા નિય-  
મથી પોતાનું આત્મસ્વરૂપ સ્વયમેવ અનુભવી શકાય પરંતુ તેનો  
અન્યોને અનુભવ કરાવી શકાય નહિ. અન્ય મનુષ્યો એવી આત્મ-  
દશામાં આવે તો આત્મસ્વરૂપનું અનુભવજ્ઞાન કરી શકે. તેના વિના  
અન્ય કોઈ ઉપાય નથી. આત્માના શુદ્ધોપયોગવડે આત્માનું સ્વરૂપ  
પોતામાં અનુભવાય છે. આ બાબતમાં જ્ઞાનાર્ણવમાં આત્મન્યે વાત્મ-  
નાત્માયં સ્વયમેવાનુભૂયતે ઇત્યાદિ વાક્યોવડે સાક્ષી મળી આવે છે.  
આત્માના શુદ્ધ સ્વરૂપનો શુદ્ધોપયોગવડે અનુભવ કરવા માટે પરમા-  
ત્મરૂપ હું છું એવો અભ્યાસ પાડીને પરમાત્મ વાસનાનો દૃઢ રંગ  
લગાડવો જોઈએ. જ્ઞાનાર્ણવમાં કથ્યું છે કે—સપવાહં સપવાહ મિત્ય-  
મ્યસ્યન્નનાહતં । વાસનાં દૃઢયન્નેવ પ્રાપ્તેત્યાત્મવ્યવસ્થિતિ ॥ અનંત  
જ્ઞાન, દર્શન, આરિત્ર ધારક પરમાત્મા તેજ હું છું. સોઽહં સોઽહં સોઽહં  
પરમાત્મા તેજ હું છું. પરમાત્મા તેજ હું છું. પરમાત્મા તેજ હું છું.  
એવો સતત અભ્યાસ કરતો છતો પરમાત્મ વાસનાને દૃઢ કરતો એવો  
આત્મજ્ઞાની સ્વકીય આત્મવ્યવસ્થાને પામે છે. સોઽહં સોઽહં એવા  
શબ્દનો ઘોષ કરવામાં આવે પરંતુ તેનો સમ્યગ્ અર્થ ન જાણવામાં  
આવે તો સોઽહં તત્ત્વમસિ એવા શબ્દોને ક્ષેનોઆઃ યનીને વહવાથી  
વદનકલેશ વિના અન્ય ક્ષણ થતું નથી. અતએવ સપવાહં સોઽહં  
તત્ત્વમસ્યાદિ શબ્દોનો સાતનયોની અપેક્ષાએ સમ્યગ્ અર્થ અવ-  
બોધીને શુદ્ધોપયોગે તન્મયપરિણતિએ પરમાત્મભાવનાની વાસ-  
નાને દૃઢ કરવામાં આવે તો અદ્વકાળમાં અંતરમાં પરમાત્મભાવ  
પ્રગટે છે, એમ નિશ્ચયતઃ અવબોધવું. જેવી દ્રવ્ય ( વિત્ત ) માં રૂચિ  
( રાગ ) થાય છે અને જેવી તરૂણીમાં રાગબુદ્ધિ પ્રગટે છે તેવી જો  
આત્માની પરમાત્મ ભાવનામાં રાગબુદ્ધિ પ્રગટે તો સ્વહસ્તમાં પર-  
માત્મા અને મુક્તિ છે એમ જાણવું. શુદ્ધોપયોગ—સુરતાવડે સર્વ કાર્યમાં  
આત્માની પરમાત્મ દશા ભાવતાં—ચિંતવતાં અને તેમાં તન્મય થતાં  
આત્મા શુદ્ધ નિર્લેપ બને છે અને નવીન કર્મ બાંધતો નથી. આ બાબ-  
તની ખાત્રી કરવા માટે આવી આત્મદશાનો અભ્યાસ સેવ્યા વિના  
અન્ય કોઈ ઉપાય નથી.

આત્મજ્ઞાનથી આત્માનું સમ્યક્ સ્વરૂપ અવબોધવાથી આત્મજ્ઞાનની પ્રાપ્તિ થાય છે, અને આત્મજ્ઞાનપૂર્વક અનુષ્ઠાનો, ક્રિયાઓ, કાર્યો કરવાથી કર્મનો બંધ થતો નથી તથા અનેક કાર્યો કરવાથી નિર્જરા થાય છે. તત્ સંબંધી જ્ઞાનાર્ણવમાં કહ્યું છે કે—

**જ્ઞાનપૂર્વમનુષ્ઠાનં નિઃશેષં યસ્ય યોગિનઃ ।**

**ન તસ્ય બન્ધમાયાતિ, કર્મકસ્મિન્નપિ ક્ષણે ॥**

જે જ્ઞાન યોગીનું નિઃશેષ અનુષ્ઠાન ખરેખર જ્ઞાનપૂર્વક છે. તેને કર્મનુંબંધન કોઈપણ ક્ષણમાં થતું નથી. અતએવ આત્મજ્ઞાનપૂર્વક સર્વ કાર્યો અધિકારપરત્વે કરવાની આવશ્યકતા સ્વીકારવામાં આવે છે. આત્મજ્ઞાનપૂર્વક યદિ આત્મધ્યાન ધરવામાં આવે છે તો તેના યોગે સર્વ કર્મનો નાશ થાય છે. જ્ઞાનાર્ણવમાં કથ્યું છે કે—

**અહો અનન્તવીર્યોય માત્માવિશ્વપ્રકાશકઃ ।**

**ત્રૈલોક્યં ચાલયત્યેવ ધ્યાનશક્તેઃ પ્રભાવતઃ ॥**

વિશ્વપ્રકાશ અને અનંતવીર્યમય આત્મા ધ્યાનશક્તિપ્રભાવથી ત્રણલોકને ચલાવે છે. આટલી બધી આત્મધ્યાનશક્તિની પ્રભાવતા છે એવું અવબોધીને આત્મધ્યાન કરવાને દરરોજ ઉત્સાહપૂર્વક પ્રયત્ન કરવો જોઈએ. અનુભવગમ્યવાત એ છે કે આત્મધ્યાન ધરતાં પરપુદ્ગલભાવોનું વિસ્મરણ થાય છે અને પુદ્ગલભાવમાં ઇષ્ટાનિષ્ટવૃત્તિની મન્દતા-ક્ષીણતા થાય છે. આત્મધ્યાન કરવાથી પાંચ ઇન્દ્રિયો અને છઠ્ઠા મનથી ભિન્ન એવા આત્મસ્વરૂપમહાપ્રકાશમાં વૃત્તિનો લય થવાથી આત્મસુખનો અનુભવ યાને ઝાંખી પ્રગટે છે, અને તેનાથી આત્મસુખનો પરિપૂર્ણ વિશ્વાસ આવે છે. જ્ઞાનાર્ણવમાં કથ્યું છે કે—

**યત્સુખં વીતરાગસ્ય મુનેઃ પ્રશમસંભવં ।**

**ન તસ્યાનન્તભાગોઽપિ પ્રાપ્યતે ત્રિદશેશ્વરૈઃ ॥**

વીતરાગ મુનિને પ્રશમસંભવજે સુખ ઉદ્ભવે છે તેનો અનંતભોભાગ પણ ઇન્દ્રોવડે પ્રાપ્ત થઈ શકતો નથી. યસ્યાંનિશિજગત્ સુતં તસ્યાં-  
**જાગર્તિયઃ સ્વયં નિષ્પન્નં કલ્પનાતીતં સવેત્યાત્માનમાત્મના ॥** ઇત્યાદિ શ્લોકોથી આત્મજ્ઞાની આત્મધ્યાનમાં મસ્ત બનીને આત્માવડે આત્માને

જાણે છે, અનુભવે છે અને આત્મસુખથી આંતરજીવને જીવી શકે છે. આ બાબતનો આત્માનુભવ થાય છે.

શાતાવેદનીય અને આત્મસુખ એ બન્નેમાં આકાશ પાતાળ જેટલો તફાવત છે. કેટલાક બાલજીવો શાતાવેદનીયને આત્મસુખ તરીકે માની લે છે. પુણ્યના ઉદયથી શાતાવેદનીય ભોગવાય છે. અતએવ શાતાવેદનીય છે તે પુણ્યોદયજન્ય હોવાથી પૌદ્ગલિક કહેવાય છે. પાંચ ઇંદ્રિયો અને છઠ્ઠા મનદ્વારા બાહ્યપુદ્ગલોવડે શાતાવેદનીય ભોગવાય છે. શાતાવેદનીય ભોગપ્રતિ પૌદ્ગલિક વસ્તુઓ નિમિત્ત કારણ છે અને પુણ્યવિપાકદલિકો ઉપાદાન કારણ છે. અન્ય પર પૌદ્ગલિક વસ્તુઓદ્વારા જે જે સુખની પરિણતિ ઉદ્ભવે છે તે શાતાવેદનીય કહેવાય છે. અશાતાવેદનીય ભોગવવામાં પાંચ ઇંદ્રિયોના વિષયો નિમિત્ત કારણ રૂપે પરિણામ પામે છે. શાતાવેદનીય વસ્તુતઃ પુણ્યવિપાકજન્ય હોવાથી પુણ્યવિપાદની પેઠે તે ક્ષણિક છે. પુણ્યવિપાકના ક્ષયની સાથે શાતાવેદનીય પરિણામનો પણ નાશ પામે છે. શાતાવેદનીયને છાયારૂપ કદંપવામાં આવે છે તો અશાતાવેદનીયને તાપરૂપ ગણવામાં આવે છે. પુણ્યને સુવર્ણની બેડી કદંપવામાં આવે છે અને પાપને લોહની બેડીની ઉપમા આપવામાં આવે છે. પુણ્ય સ્કંધો અને પાપ પુદ્ગલ સ્કંધો એ બન્નેથી આત્મા ભિન્ન છે. શરીરની આરોગ્યતા રહેવી, ઇષ્ટ પદાર્થોની પ્રાપ્તિ થવી, યશ કીર્તિનો પ્રચાર થવો, દુઃખના હેતુઓનું દૂર થવું, આધિ, બ્યાધિ અને ઉપાધિથી મુક્ત રહેવું અને તેથી જે શાતા ભોગવાય છે તે શાતાથી આત્મસુખ તો અનંત ગુણ ભિન્ન છે. શાતાવેદનીયને પણ વસ્તુતઃ જ્ઞાનીઓ અશાતારૂપ માનીને તેના ભોગને ઇચ્છતા નથી. આત્માને પર વસ્તુના પારતંત્ર્યદ્વારા જે સુખ થાય છે તે વસ્તુતઃ પર પૌદ્ગલિક વસ્તુના પરવશપણાથી દુઃખજ છે. અન્ય વસ્તુઓના આલંબને જે સુખ ભોગવવું તે પ્રયાસજન્ય હોવાથી દુઃખરૂપજ છે. અતએવ આત્મજ્ઞાનીઓ પુણ્યજન્ય શાતાવેદનીય ભોગને ભોગ્ય કર્મયોગે ભોગવતા છતા પણ તે આત્મિક સુખ નહીં હોવાથી શાતાવેદનીય ભોગોમાં સ્વયતામાયતા નથી અને શાતાવેદનીય ભોગોની પ્રાપ્તિ માટે સગ-

દ્વેષમય વિકલ્પ સંકલ્પો કરીને હાયવરાણ કરતા નથી. સર્વ પરવશ-  
 દુઃખં, સર્વમાત્મવશં સુખં, एतदुक्तंसमासेन, લક્ષણં સુખદુઃખयो:  
 એ શ્લોક કથિત પુદ્ગલ પદાર્થ ભોગની અપેક્ષા-સ્પૃહા-પ્રાપ્તિરૂપ  
 પરવશતામાં સાનુકૂળ શાતાવેદનીયમાં જરા માત્ર પણ સુખ માનતા  
 નથી. તેની તેમને કોઈની દરકાર પણ હોતી નથી. પૌદ્ગલિક ભોગોની  
 પ્રાપ્તિ કીર્તિ આદિની પ્રાપ્તિ માટે આત્મજ્ઞાનીઓ પ્રયત્ન કરતા નથી.  
**પ્રતિષ્ઠા શૂકરીવિષ્ઠા.** પ્રતિષ્ઠાને તો શૂકરીની વિષ્ઠા સમાન માને છે.  
 આત્મજ્ઞાનીઓ શાતાવેદનીયથી ભિન્ન આત્મામાં રહેલું અને આત્માના  
 વશમાં રહેલું સ્વતંત્ર એવું જે આત્મસુખ છે તેનેજ સત્યસુખ તરીકે  
 માનીને તેની પ્રાપ્તિમાટે આત્મધ્યાન ધરે છે. સર્વ પ્રકારની મૂર્છા-  
 મમતાનો ત્યાગ કરીને સર્વસંગ પરિત્યાગી બની આત્મસુખની પ્રાપ્તિ-  
 માટે નિર્વિકલ્પતાને સેવે છે. રાગદ્વેષના વિકલ્પસંકલ્પો જ્યાં સુધી મનમાં  
 ઉઠે છે ત્યાંસુધી આત્મસુખની પ્રાપ્તિ થતી નથી. કારણ કે રાગદ્વેષના  
 વિકલ્પસંકલ્પો શાંત થયાવિના મનની સ્થિરતા થતી નથી અને મનની  
 સ્થિરતા થયાવિના આત્મામાં રહેલા સુખનો આત્માને સાક્ષાત્કાર થતો  
 નથી. અતએવ વીતરાગની આજ્ઞા એ છે કે રાગદ્વેષના વિકલ્પસંકલ્પ  
 જે જે ઉપાયોએ ઘટે તે તે ઉપાયોનું સેવન કરીને આત્મસુખની પ્રાપ્તિ  
 થાય એવી રીતે પ્રવર્તવું. આત્મ સમાધિથી કર્માવરણ ટળવાથી આત્મ-  
 સુખનો પ્રાદુર્ભાવ થાય છે. અધ્યાત્મોપનિષદમાં શ્રીમદ્ વાચકભૂ નીચે  
 પ્રમાણે લખે છે:—

**શુભોપયોગરૂપોऽयं समाधिः सविकल्पकः ।**

**शुद्धोपયોगरूपस्तु निर्विकल्पस्तदेकदृक् ॥**

**आद्यः सालम्बनो नाम योगोऽनालम्बनः परः ।**

**छायाया दर्पणाभावे मुखविभ्रान्तिसन्निभः ॥**

સામાન્યતઃ ઉપયોગના ત્રણ ભેદ કથવામાં આવે છે. શુભોપયોગ  
 અશુભોપયોગ અને શુદ્ધોપયોગ. પાપના હેતુઓમાં જે ઉપયોગ વર્તે  
 છે તેને અશુભોપયોગ કહેવામાં આવે છે. પુણ્યબંધ હેતુઓમાં જે ઉપ-  
 યોગ પ્રવર્તે છે તેને શુભોપયોગ કથવામાં આવે છે. જે ઉપયોગ વસ્તુતઃ  
 પાપ અને પુણ્યબંધ હેતુઓમાં ન પ્રવર્તતાં આત્માના શુદ્ધધર્મમાં પ્રવર્તે છે

તેને શુદ્ધોપયોગ કહેવામાં આવે છે. રાગદ્વેષના વિકલ્પસંકલ્પ રહિત સ્વાદ્વાદપણે વસ્તુતત્ત્વનો જે ઉપયોગ પ્રવર્તે છે તેને શુદ્ધોપયોગ કહેવામાં આવે છે. પ્રાયઃઉત્તમ ધર્મધ્યાન અને શુકલધ્યાનનો શુદ્ધોપયોગમાં સમાવેશ કરવામાં આવે છે. દેવગુરૂધર્મતત્ત્વ ચિંતન આલંબન સંબંધી પ્રશસ્ય રાગદ્વેષના વિકલ્પ સહિત ઉપયોગને શુભોપયોગ કથવામાં આવે છે શુભોપયોગદ્વારા જે સમાધિ થાય છે તેને 'શુભોપયોગ સમાધિ' કથવામાં આવે છે. અને શુદ્ધોપયોગદ્વારા ચિત્તમાં થનાર રાગદ્વેષના વિકલ્પસંકલ્પોને શમાવવામાં આવે છે અને તેથી જે ચિત્તની શાંતતા-સ્થિરતા શાંતિ થાય છે તેને 'શુદ્ધોપયોગ સમાધિ' કથવામાં આવે છે. ચતુર્ગુણસ્થાનકથી શુભોપયોગ સમાધિનો પ્રારંભ થાય છે અને ચતુર્થગુણસ્થાનકમાં શુભાચરણા હોય છે, ધર્મધ્યાનમાં મુખ્યતાએ શુભોપયોગ સમાધિનો સમાવેશ થાય છે. આર્તધ્યાન અને રૌદ્રધ્યાનમાં અશુભોપયોગનો સમાવેશ થાય છે. અશુદ્ધોપયોગમાં શુભ અને અશુભનો સમાવેશ થાય છે. શુભ અને અશુભથી લિન્ન કેવળ સંવર અને નિર્જરાને પ્રગટાવનાર શુદ્ધોપયોગ હોય છે, અને તેથી શુભાશુભ રાગદ્વેષના વિકલ્પસંકલ્પોનો નાશ થાય છે. શુભોપયોગરૂપ સમાધિને સવિકલ્પ સમાધિ કથવામાં આવે છે. સવિકલ્પ કહેવામાં આવે છે તેનું કારણ એ છે કે તેમાં શુભરાગાદિનો વિકલ્પ હોય છે. શુદ્ધોપયોગરૂપ સમાધિને નિર્વિકલ્પસમાધિ કથવામાં આવે છે. નિર્વિકલ્પ સમાધિ કથવાનું કારણ એ છે કે તેમાં શુભાશુભ રાગદ્વેષના વિકલ્પસંકલ્પો હોતા નથી. રાગદ્વેષના વિકલ્પસંકલ્પનો જે સમાધિમાં નાશ થાય છે તેને નિર્વિકલ્પક સમાધિ કથવામાં આવે છે. નિર્વિકલ્પ સમાધિમાં, ઉપશમભાવ, ક્ષયોપશમભાવ અને ક્ષાયિકભાવ હોય છે. ઉપશમભાવની નિર્વિકલ્પ સમાધિની આદિ અને અંત થવાથી તે સાદિસાંત ભાંગે હોય છે અને ચારિત્રસંબંધી ચારિત્રભાવની નિર્વિકલ્પક સમાધિ તો સાદિ અનંતમા ભાંગે હોય છે. શુભોપયોગ સમાધિને સાલંબન યોગ કહે છે અને શુદ્ધોપયોગ સમાધિને નિરાલંબન યોગ કહે છે. છાયાનું દર્પણના અભાવે મુખવિશ્રાન્તિ સમાન નિરાલંબન યોગ છે.

દેવગુરૂધર્મનું પ્રશસ્ત્યરાગાદિભાવે જેમાં આલંબન હોવા છતાં તેના

અભાવે ફક્ત શુદ્ધેપયોગવડે સમાધિની પ્રાપ્તિ થાય છે, તેને નિરાલંબન યોગ કહે છે. **યોગશ્ચિત્તવૃત્તિનિરોધઃ** ચિત્ત-રાગદ્વેષાત્મકવૃત્તિના નિરોધરૂપ યોગનો પણ નિર્વિકલ્પ સમાધિમાં સમાવેશ થાય છે. અર્થાત્ તેનો વાસ્તવિક વાચ્યાર્થ ભાવ છે તે નિર્વિકલ્પ સમાધિમાં ઘટે છે સાતમા અપ્રમત્ત ગુણુસ્થાનકથી નિરાલંબન નિર્વિકલ્પ સમાધિનો પ્રારંભ થાય છે અને તેની કંઈકે આંખીનો પ્રમત્તગુણુસ્થાનકમાં અનુભવ પ્રાયઃ પ્રગટે છે. સવિકલ્પક સમાધિ કરતાં નિર્વિકલ્પક સમાધિ તો અનંતગુણી ઉત્તમ છે. પદસ્થ, પિંડસ્થ ધ્યાનદ્વારા નિર્વિકલ્પક રૂપાતીત નિર્વિકલ્પ સમાધિમાં પ્રવેશ થાય છે. વેદાંતની અપેક્ષાએ સવિકલ્પક અને નિર્વિકલ્પ સમાધિની જૂદી રીતે વ્યાખ્યા કરવામાં આવે છે. કેટલાક સપ્રજ્ઞા સમાધિ અને નિષ્પ્રજ્ઞા સમાધિ એ બે ભેદમાં સમાધિનું સ્વરૂપ દર્શાવે છે. ધ્યાતાધ્યેય અને ધ્યાનનું જ્ઞાન જ્યાંસુધી રહે છે. ત્યાંસુધી સપ્રજ્ઞા સમાધિ છે. એ બે પ્રકારની સમાધિનો પણ સ્યાદાદ શૈલીએ સાલંબન અને નિરાલંબન સમાધિમાં સમાવેશ કરવામાં આવે છે. આત્મજ્ઞાનનો જ્યાં નાશ થાય એવી સમાધિને વીતરાગ સર્વજ્ઞદેવે સ્વીકારી નથી. ધ્યાતા ધ્યેય અને ધ્યાનની એકતા જ્યાં પરઆલંબને થાય છે તે પરાલંબન સમાધિ અવબોધવી અને આત્મગુણોમાં ધ્યાતા-ધ્યેય અને ધ્યાનની એકતા થાય છે તે નિરાલંબન સમાધિયોગ જાણવો. સાલંબન સવિકલ્પ સમાધિના ધ્યેય ભેદે અનેક ભેદ પડે છે. આકાળમાં નિર્વિકલ્પ સમાધિની આંખીનો સાતમાગુણુસ્થાનકની પ્રાપ્તિવડે અનુભવ આવે છે, એવો યત્ કિંચિત્ એ દશાની રમણતા કરતાં અનુભવ આવે છે. સવિકલ્પ સમાધિની પ્રાપ્તિ પશ્ચાત્ નિર્વિકલ્પ સમાધિની પ્રાપ્તિ થાય છે. જે લોકો સવિકલ્પક સમાધિની પ્રાપ્તિ કરી શક્યા નથી તે લોકો નિર્વિકલ્પક સમાધિની કેવી રીતે પ્રાપ્તિ કરી શકે વાડ? જો કે ઔદયિક ભાવમાં કોઈ અપેક્ષાએ શુદ્ધાપયોગ સમાધિનો અંતરભાવ થાય છે. તથાપિ તે ખરેખર ઉપશમાદિ નિર્વિકલ્પક શુદ્ધાપયોગ સમાધિમાં નિમિત્તકારણરૂપે પરિણમવાથી તેની આવશ્યકતા સિદ્ધ કરે છે. શુભોપયોગ સમાધિ છે તેજ શુદ્ધરૂપે પરિણમ મામીને શુદ્ધાપયોગ સમાધિરૂપે પ્રસિદ્ધિને પામે છે. શુભરાગદ્વે-

ષરૂપ વિકલ્પ છે તેજ ગુરૂની કૃપાથી ટળે છે. અને પશ્ચાત્ આત્મ-  
 સંબંધી શુદ્ધોપયોગ રહેવાથી શુદ્ધોપયોગ સમાધિ તરીકે પ્રગટ લાવને  
 પામે છે. શબ્દાદિ આલંબનદ્વારા સવિકલ્પતાપૂર્વક જ્ઞાનીને ધ્યાતા-ધ્યેય  
 અને ધ્યાનની એકતાએ નિર્વિકલ્પ સમાધિ પ્રકટે છે. દ્રવ્યાનુયોગની  
 શૈલીએ અને જૈનની અધ્યાત્મશૈલીએ સવિકલ્પ અને નિર્વિકલ્પ સમા-  
 ધિની બ્યાખ્યામાં યત્ કિંચિત્ ભેદ પડે છે પરંતુ તે સાપેક્ષાપૂર્વક  
 હોવાથી તે ભેદ વિરોધ લાવને લજતો નથી. દ્રવ્યાનુયોગની શૈલીપૂર્વક  
 શુભોપયોગ અને શુદ્ધોપયોગરૂપ સમાધિનું સ્વરૂપ જ્યાંસુધી અવબોધ-  
 વામાં આવતું નથી ત્યાંસુધી અધ્યાત્મશૈલીએ સામાન્યતઃ સમાધિ અવબો-  
 ધવાથી સમ્યક્ સમાધિનું સ્વરૂપ પ્રાપ્ત કરી શકાતું નથી. અતએવ  
 દ્રવ્યાનુયોગ અને અધ્યાત્મશૈલીપૂર્વક સવિકલ્પ નિર્વિકલ્પક સમાધિનું સ્વરૂપ  
 અવબોધાય છે ત્યારે આત્મસમાધિની સમ્યક્પણે પ્રાપ્તિ થાય છે અને  
 તેથી આત્માનું સહજ સુખ પ્રગટે છે. આત્મજ્ઞાનીએ આત્મસમાધિની  
 પ્રાપ્તિ માટે આત્માના અન્વય ધર્મપ્રતિ ઉપયોગ દેવો અને બાકીની સર્વ  
 બાબતની યાદી ભૂલી જવી. આત્મજ્ઞાનથી આત્માના અસંખ્ય પ્રદેશોને  
 ધ્યેયપણે ધારવા અને આત્માના અસંખ્ય પ્રદેશોમાં જ્ઞાનદર્શનચારિત્રાદિ  
 ગુણો બ્યાપી રહેલા છે એવો સ્થિરોપયોગ ધારણ કરીને આત્માના  
 અસંખ્યપ્રદેશોમાં લયલીન થઈ જવું. એકાન્ત સ્થિર ચિત્ત રહે એવા  
 ઉપાયો સેવી પદ્માસન વા સિદ્ધાસનવાળી આત્માસંખ્યપ્રદેશોને ધ્યેય-  
 રૂપે ધારીને તેમાં તલલીન થવાથી નિર્વિકલ્પ સમાધિનો સાક્ષાત્કાર  
 અનુભવ પ્રાપ્ત થાય છે. આ ભવમાં સદ્ગુરૂ કૃપાથીજ આત્મજ્ઞાન  
 વૈરાગ્યપ્રતાપે નિર્વિકલ્પ સમાધિનો ચારિત્ર દશામાં અનુભવ આવે છે  
 અને તેથી ઈંદ્રિયાતીત સહજ સુખનું ધૈન એવું પ્રગટે છે જે ચૈદ  
 ભુવનમાં ન માય એવું જણાય છે. જ્ઞાન અને આનંદરૂપજ આત્માનું  
 સ્વરૂપ છે જ્ઞાન અને આનંદથી લિપ્ત આત્મા નથી. જ્ઞાન અને આનંદ  
 જ્યાં છે ત્યાં આત્મા છે. જ્ઞાન અને આનંદ જ્યાં છે ત્યાં આત્માના  
 અસંખ્યપ્રદેશો જાણવા. જ્ઞાન અને આનંદનું જે રૂપ આત્માનું છે તે  
 નિર્વિકલ્પ સમાધિમાં સાક્ષાત્કાર થાય છે. નિર્વિકલ્પ સમાધિમાં જે  
 અનુભવાય છે તેજ પરમાત્મા, પરમેશ્વર, પરબ્રહ્મ, ખુદા પરમજ્યોતિ છે.



નિર્વિકલ્પ સમાધિમાં પોતાના આત્મારૂપ પરમાત્માની સાથે સ્વચિત્તવૃત્તિની એકતા થવાથી પરમાત્મજ્ઞાન સાગરમાં ચિત્તવૃત્તિનો સંબંધ થવાથી પશ્ચાત્ પરભાષામાં જે જે વિચારો ઉદભવે છે તે પ્રભુના સત્યજ્ઞાન તરીકે વૈખરી વાણીદ્વારા બહાર આવે છે અને તે ઈશ્વર, દેવ, સર્વજ્ઞવાણી તરીકે લોકોમાં પ્રસિદ્ધિને પામી જીવે છે. આત્મારૂપ પરમાત્માની સાથે નિર્વિકલ્પ સમાધિદ્વારા આત્મીય સંબંધ થવાથી પરમાત્મસ્વયં અવબોધાવવાથી સર્વ પ્રકારની વાસનાઓ કે પરપુદ્ગલદ્રવ્યસંયોગે ઉત્પન્ન થએલી હતી તે ટળવા માંડે છે. અનંતભવનાં કર્મ ક્ષણમાં ભસ્મીભૂત કરવાં હોય અને સર્વ સ્થાવરજંગમ તીર્થોની સેવાનું ક્ષણ એક ક્ષણમાં પ્રાપ્ત કરવું હોય તો નિર્વિકલ્પ સમાધિને અંતર્મુહૂર્ત પર્યંત અનુભવવાની જરૂર છે. નિર્વિકલ્પ સમાધિના અંતર્મુહૂર્ત અનુભવ થવાથી પશ્ચાત્ આગળની સ્થિતિના બારણાં ઉઘડી જવાથી આગળ જે પ્રાપ્તવ્ય અવશેષ રહ્યું હોય તે સહજે પ્રાપ્ત થાય છે, એમાં જરા માત્ર સંશય નથી. નિર્વિકલ્પકસમાધિમન્ત મુનિએ નિર્વિકલ્પક સમાધિના ઉત્થાન કાલ પશ્ચાત્ ધર્મકર્મ યોગે જે જે કાર્યો કરવાનાં અનેક દૃષ્ટિથી બતાવવામાં આવ્યાં છે તે ફરજ માનીને અંતર્સુરતા રાખી કરવાં અને પુનઃ નિર્વિકલ્પક સમાધિકાલમાં આત્મારૂપી પરમાત્માની સાથે તન્મય થવાનુંજ કૃત્ય વારંવાર સેવ્યા કરવું.

આત્મજ્ઞાનનો પરિપક્વ બોધ થયો હોય તેને નિર્વિકલ્પક સમાધિનું જ્ઞાન કરવું જોઈએ. તત્સંબંધી અધ્યાત્મોપનિષદમાં ઉપાધ્યાય જણાવે છે કે—અત્યન્તપક્વબોધાય, સમાધિર્નિર્વિકલ્પકઃ વાચ્યોઽયંનાર્થ વિશ્લેષ્ય, તથા ચોક્તં પરૈરપિ ॥ આદૌ શમદમપ્રાયૈ, ગુણૈઃ શિષ્યં પ્રબોધયેત્, પશ્ચાદ્ સર્વમિદંબ્રહ્મ શુદ્ધસ્ત્વમિતિ બોધયેત્ ॥ અત્યંત પક્વબોધાર્થ, નિર્વિકલ્પક સમાધિવાચ્ય છે. તે પ્રમાણે વેદાંતીઓએ પણ જણાવ્યું છે. આદિમાં શમદમગુણોવડે શિષ્યને શુદ્ધ બોધ દેવો. પશ્ચાત્ આ સર્વ બ્રહ્મ છે. તું શુદ્ધ બ્રહ્મ છે ઇત્યાદિ બ્રહ્મજ્ઞાનનો બોધ દેવો. આત્મા તેજ પરમાત્મા છે. ઇત્યાદિ ભાવનાવડે ધ્યાન ધરવાથી નિર્વિકલ્પક સમાધિમાં પ્રવેશાય છે અને તદ્દ્વારા નિર્વિકલ્પ

સુખનો લોગ લોગવી શકાય છે. અતએવ આત્મા તેજ પરમાત્મા છે  
 ( અપ્પા સો પરમપ્પા ) ઇત્યાદિ વડે આત્મભાવના જ્ઞાનની પ્રાપ્તિદ્વારા  
 આત્મધ્યાન ધરવું જોઈએ. ભાવનાજ્ઞાનનો અપૂર્વ મહિમા છે, તત્સંબંધી  
 અધ્યાત્મોપનિષદ્માં વાચક જણાવે છે કે—તપઃશ્રુતાદિના મત્તઃ ક્રિયા-  
 વાનપિલિપ્યતે । ભાવનાજ્ઞાનસંપન્નો નિષ્ક્રિયોઽપિ ન લિપ્યતે ॥  
 તપઃ શ્રુતાદિવડે મત્ત એવો ક્રિયાવાન પણ રાગદ્વેષમાં લેપાય છે.  
 પરંતુ ભાવનાજ્ઞાનસંપન્ન એવો ધર્મની બાહ્યક્રિયાથી રહિત નિષ્ક્રિય  
 રાગદ્વેષમાં લેપાતો નથી. એટલો બધો ભાવનાજ્ઞાનનો મહિમા છે.  
 આત્માની શુદ્ધધર્મની ભાવનાનો જ્ઞાનરૂપાગ્નિ જેના હૃદયમાં પ્રજ્વલ્યા  
 કરે છે તે ગમે તેવા કાર્યમાં પ્રવૃત્ત છતાં વા નિષ્ક્રિય છતાં રાગદ્વે-  
 ષથી લેપાતો નથી. આત્મભાવના જ્ઞાનવડે નીચેના શ્લોક પ્રમાણે આત્માને  
 ભાવવો જોઈએ. લિપ્યતે પુદ્ગલસ્કંધો, ન લિપ્યે પુદ્ગલૈરહમ્ । ચિત્ત-  
 વ્યોમાજ્ઞાનેનેવ, ધ્યાયન્નિતિ ન લિપ્યતે ॥ નાઽહં પુદ્ગલભાવાનાં, કર્તા  
 કારયિતાચ ન । નાનુમન્તાપિ ચેત્યાત્મ-જ્ઞાનવાન લિપ્યતે કથમ્ ॥  
 ઇત્યાદિ ભાવના જ્ઞાનવડે આત્માના ઉપયોગમાં એટલા બધા લીન  
 થઈ જવું જોઈએ કે જેથી પ્રત્યેક બાહ્યકાર્ય કરતાં છતાં આત્માનો  
 ઉપયોગ કાયમ રહે. આત્માનો શુદ્ધાનુલવ પ્રગટાવવા માટે ભાવ-  
 જ્ઞાનની અત્યંત ઉપયોગિતા સિદ્ધ ઠરે છે. આત્માનો વિશુદ્ધાનુ-  
 લવ પ્રગટયો એટલે શબ્દનયવાચ્યજીવનમુક્તતા પ્રાપ્ત થઈ એમ  
 અવબોધવું. વિશુદ્ધાનુલવ વિના, આત્મસ્વરૂપ કદાપિ ગમ્ય થતું નથી.  
 અધ્યાત્મોપનિષદ્માં કહ્યું છે કે—અતીન્દ્રિયપરં બ્રહ્મ, વિશુદ્ધાનુમવં  
 વિના । શાસ્ત્રયુક્તિશતેનાપિ નૈવ ગમ્યં કદાચન ॥ ઇત્યાદિ શ્લોકોથી  
 આત્મજ્ઞાનીઓએ અવબોધવું કે શાસ્ત્રાની સેંકડો યુક્તિઓવડે પણ  
 વિશુદ્ધાનુલવવિના આત્મસ્વરૂપ અનુલવગમ્ય થતું નથી. આત્મજ્ઞાનીએ  
 ધ્યાનવડે વિશુદ્ધાનુલવ પ્રાપ્ત કરવો કે જેથી આત્માની શાંતિ પ્રાપ્ત  
 કરી શકાય. આત્મજ્ઞાન મેળવીને આત્માના અસંખ્ય પ્રદેશો અને  
 તેમાં રહેલા શુણ્ણપર્યાયો વિના અન્ય કોઈનો પોતાના આત્મામાં  
 આરોપ કરવો નહીં. શરીર-વાણી આદિ જડ વસ્તુઓનો જે આત્મામાં  
 આરોપ કરે છે અર્થાત આત્મા વિના અન્ય શરીર વગેરેને આત્માનાં

છે એમ જે માને છે તેણે સ્વાભાવિક આત્મારૂપ પરમાત્માનું સ્વરૂપ જાણ્યું નથી એમ અવબોધવું. અધ્યાત્મોપનિષદમાં કથ્યું છે કે—**કર્મોપાધિકૃતાન્ માવાન્, ય આત્મન્યધ્યવસ્યતિ** । તેન સ્વાભાવિક રૂપ ન બુદ્ધ પરમાત્મનઃ ॥ આત્માનું ધ્યાન ધરવાનાકાળે આત્માની સાથે લાગેલા કર્મોપાધિકૃત લાવોને આત્મામાં અધ્યવસિત ન કરવા. ફક્ત તે વખતે સોડહં તત્ત્વમસિ આદિશબ્દવાચ્ય અનેકાન્ત લાવાર્થની લાવનામાં તન્મય બનીને તેના એટલા બધા હૃદયમાં દૃઢ સંસ્કારો પાડવા જોઈએ કે જેથી આત્મામાં અન્ય કોઈ વસ્તુનો અધ્યાસ પ્રગટી શકે નહીં. રાધાવેધની સાધના કરતાં આ ધ્યાન કાર્ય અનંત ગુણોપયોગ સાધ્ય છે એમ અવબોધવું જોઈએ. આત્માના ગુણ પર્યાયોપર અનંત ગુણ શુદ્ધ પ્રેમ લાગવો જોઈએ. આત્માની ઉપર એટલો બધો પ્રથમાવસ્થામાં પ્રેમ લાગવો જોઈએ કે—**જિતની વાતો દુનિયાકી સબ મૂલ ગયે કુચ્છ યાદ નહિ. તુંહિ તુંહિ તુંહિના ઉઠ્ઠારો** વિના અન્ય ઉઠ્ઠારો કાઢવાનું રૂચે નહીં. આત્મારૂપ પરમાત્મ પ્રભુ વિના કોઈ અન્ય વસ્તુ રૂચે પણ નહિ અને આત્મારૂપ પરમાત્મ પ્રભુપર પ્રેમલક્ષણા ભક્તિદ્વારા એટલું બધું પ્રેમતાન લાગવું જોઈએ કે જ્યાં ત્યાં જડ પદાર્થોમાં આત્મારૂપ પરમાત્મ પ્રભુની ભાવના પ્રગટયા કરે. આવી આત્મરૂપ પરમાત્મપ્રભુની પ્રેમલક્ષણા ભક્તિવડે ભાવના કરીને સર્વ પ્રાણીઓમાં પરમાત્માઓ દેખવાનો દૃઢ અધ્યાસ પાડીને આત્માની પરમાત્મતા પ્રગટ કરવી. આત્માની ઉપર પ્રમાણે ભાવના કરવાથી અંતરાત્મા સ્વયંજ્ઞાનાદિગુણોએ પરમાત્મા થાય છે અને એ બાબતનો નિશ્ચય થાય છે. એમાં જરામાત્ર સંદેહ કરવા જેવું નથી. આત્મારૂપ પરમાત્માની ભાવનાનો ખ્યાલ સ્વપ્નામાં પણ ઉપયોગમાં આવે એટલા બધા ભાવનાના દૃઢ સંસ્કારો પાડવા જોઈએ, અને આવી ઉત્તમ ભાવનામાં પ્રગટ થનાર વિદ્વોને જીતવાં જોઈએ. જ્યારે સ્વપ્નામાં પણ આત્મારૂપ પરમાત્માની ભાવના જાગ્રત રહે ત્યારે જાણવું કે હવે મારો આત્મા સ્વશુદ્ધ ધર્મ સમ્મુખ થયો. પ્રાપ્તસાધન સામગ્ર્યા બ્યવહાર અને નિશ્ચયતઃ આત્મસમાધિની પ્રાપ્તિ કરવી એ પરમ સાધ્યકાર્ય છે એમ ભવ્યજીવોએ સમ્યક્ અવબોધીને યથાશક્તિ

સ્વાધિકારે પ્રયત્ન કરવો જોઈએ. નામ અને રૂપથી ભિન્ન એવા પર-  
 માત્માના ધ્યાનમાં સ્થિરતા કરીને નામરૂપથી ભિન્ન વૃત્તિવાળા થઈને  
 પરમાત્માના જ્ઞાનસાગરમાં સંયમયોગે તન્મય બનીને નામરૂપથી  
 ભિન્ન એવું પરમાત્મ સ્વરૂપ કે જેનો અનુભવ, વસ્તુતઃ હું તું આદિથી  
 ભિન્ન નિર્વાચ્ય છે તે પ્રાપ્ત કરવો જોઈએ. યુવાવસ્થામાં યોગની  
 સાધનાવડે પ્રયત્ન કરતાં આત્માનુભવની ઝાંખી પ્રાપ્ત થાય છે. જો જડ  
 પદાર્થોની તૃષ્ણા હોય તો આન્તર પરમાત્મપદની પ્રાપ્તિની આશા  
 ધારવી એ ગગન કુસુમવત્ અવબોધવી. શબ્દ, રૂપ, રસ, અને ગંધાદિક  
 વિષયોમાંથી સાનુકુળ અને પ્રતિકુળ વૃત્તિનો સંહાર કરીને આત્મ-  
 સ્વરૂપમાં લીન થવાથી પરમાત્માનો અનુભવ આવ્યા વિના રહેતો  
 નથી. આ જગત્માં સર્વ પદાર્થોમાં ભિન્ન ભિન્ન જીવોનો ભિન્ન ભિન્ન  
 વૃત્તિની અપેક્ષાએ સાનુકુળત્વ અને પ્રતિકુળત્વનો વ્યવહાર થતો અવ-  
 લોકવામાં અને અનુભવવામાં આવે છે તેનું કારણ વાસ્તવિક, આત્મામાં  
 સ્થિત રાગદ્વેષ પરિણામરૂપ શેતાન છે. રાગદ્વેષ પોતાના સ્વભાવે અનં-  
 તશક્તિમય છે. રાગદ્વેષનો જેમ જેમ ક્ષય થાય છે તેમ તેમ આ-  
 ત્મામાં ઇશ્વરીયજ્ઞાન જ્યોતિનો પ્રકાશ થાય છે. આત્માની સમ્યજ્ઞ-  
 જ્ઞાન જ્યોતિને ઇશ્વરીયજ્ઞાન જ્યોતિ કથવામાં આવે છે. મુસલમા-  
 નમાં એક એવી પ્રચલિત વાર્તા છે કે એક વખત એક ગુરૂની પાસે  
 શિષ્યે પ્રાર્થના કરી કે હું કેાનું ભજન કરું. ગુરૂએ શિષ્યને કહ્યું કે  
 તું શેતાનનું ભજન કર. ગુરૂના પર વિશ્વાસ રાખીને શિષ્યે શેતાનનું  
 ભજન પ્રારંભ્યું તેથી શેતાનને આશ્ચર્ય લાગ્યું કે આખી દુનિયા  
 ઇશ્વરનું ભજન કરે છે અને આ શિષ્ય માફ ભજન કરે છે. શેતાન  
 પેલા શિષ્યના પર સંતુષ્ટ થયો અને તેને પ્રત્યક્ષ થઈને કહ્યું કે તું જે  
 માગે તે આપું, માટે જેની ઇચ્છા હોય તે માગ ! શિષ્યે શેતાન પ્રસન્ન  
 થયાનું વૃત્તાંત પોતાના ગુરૂને કહ્યું. ગુરૂએ શિષ્યને કહ્યું કે તું શેતાનની  
 પાસેથી એવું માગી લે કે તારા હૃદયમાંથી શેતાનનો વાસો નીકળી જાય.  
 ગુરૂની શિક્ષાનુસાર શિષ્યે શેતાનનું સ્મરણ કરી બોલાવ્યો. શેતાને  
 પ્રત્યક્ષ થઈને વર માગવાનું કહ્યું. શિષ્યે કહ્યું કે જો તું મારા ઉપર  
 પ્રસન્ન થયો હોય તો મ્હારા હૃદયમાંથી નીકળી જા. શિષ્યની આ

માગણી શેતાનને આરી લાગી નહીં તો પણ તેને તે પ્રમાણે કબુલ કરવું પડ્યું અને શિષ્યના હૃદયમાંથી નીકળી ગયો તેથી શિષ્યને લોકલોક સર્વ પ્રત્યક્ષ દેખાવા લાગ્યાં. આ કથામાંથી સાર એ લેવાનો છે કે રાગદ્વેષરૂપ શેતાન જો આત્માના અસંખ્ય પ્રદેશમાંથી સર્વથા નીકળી જાય તો આત્મામાં કેવળ જ્ઞાન અને કેવળ દર્શનનો ઉત્પાદ થાય અને તેથી સર્વ દુનિયાના સર્વ પદાર્થોના સર્વ ધર્મને જાણવામાં તથા દેખવામાં આવે. રાગદ્વેષને ધિક્કારવા માત્રથી તેઓ ટળી જતા નથી. પરંતુ આત્મ જ્ઞાન મેળવીને આત્માના સ્વભાવમાં જેઓ રમણતા કરે છે તેઓનાથી રાગદ્વેષ સ્વયમેવ દૂર થાય છે. રાગદ્વેષરૂપ શેતાન, સર્વવિશ્વને પોતાના વશ્ય કરવા પ્રયત્ન કરે છે. અતએવ રાગદ્વેષ ક્ષય કરવાની જિજ્ઞાસાવંતમુમુક્ષુઓએ શુદ્ધોપયોગ ધારણ કરીને જેનું ધ્યાન ધરવાથી રાગદ્વેષની પરિણતિ ન ઉદ્ભવે એવા પરમાત્માના શુદ્ધ સ્વરૂપમાં મસ્ત બનવું જોઈએ. રાગદ્વેષનો જેમ મંદોદય થતો જાય છે તેમ તેમ આત્માનું સ્વાભાવિક સુખ અનુભવાય છે. વિશ્વવર્ત્તિ મુમુક્ષુઓએ રાગદ્વેષની પરિણતિની મંદતા અને ક્ષીણતા કરવા ખાસ લક્ષ્ય દેવું જોઈએ. જે જે ધર્માનુષ્ઠાનોવડે રાગદ્વેષની પરિણતિનો નાશ થાય તે તે અનુષ્ઠાનોદ્વારા ધર્મ સાધનમાં પ્રયત્નશીલ બનવું જોઈએ. ક્રિયા-યોગમાં પ્રવૃત્તિમય છતાં રાગદ્વેષની સામગ્રીયોથી આત્મામાં રાગદ્વેષની પરિણતિ જાગ્રત ન થાય તે પર ખાસ લક્ષ્ય દેવું જોઈએ. જ્ઞાન યોગનો એવો પરિપક્વ અભ્યાસ કરવો જોઈએ કે જેથી અધિકાર પરત્વે કર્મયોગી બનતાં છતાં પણ નિર્લેપદશા કાયમ રહે. રાગદ્વેષના સાધનોની સામગ્રી ન મળે એવાં સ્થાનાદિને પ્રાપ્ત કરીને કેટલાક અર્ધદગ્ધ મનુષ્યો મનની શાંતતા અમુક સમય પર્યંત સંરક્ષી શકે પરંતુ જ્યારે રાગદ્વેષ સાધક સામગ્રીના સંયોગો મળ્યા કે પુનઃ રાગદ્વેષનો ઉત્પાદ થાય એવી સ્થિતિથી રાચવા માચવાનું નથી. “ ન મળે ખાવો બ્રહ્મચારી ” એવું તો રાગદ્વેષના હેતુઓના અભાવે કંઈ કથાય પણ તેથી કંઈ સર્વથા રાગદ્વેષનો ક્ષય થતો નથી. ક્રોધમાનનો દ્વેષમાં અને માયાલોભનો રાગમાં સમાવેશ થાય છે. કષાયના સોળ ભેદ છે. અનંતાનુબંધી ક્રોધ, માન, માયા અને લોભ; ૨. અપ્રત્યાખ્યાની ક્રોધ,

માન, માયા અને લોભ; ૩. પ્રત્યાખ્યાની ક્રોધ, માન, માયા અને લોભ; ૪. સંજ્ઞલનના ક્રોધ, માન, માયા અને લોભ; એ ષોડશ કષાય તથા હાસ્ય-રતિ, અરતિ, લય, શોક, બુગુપ્સા, સ્ત્રીવેદ, પુરુષવેદ અને નપુસકવેદ એ પચીશ કષાયોનો સર્વથા જ્યારે ક્ષય થાય છે ત્યારે આત્મામાં કેવળજ્ઞાન અને કેવળદર્શનનો ઉદ્ભવ થાય છે. આત્મામાં કેવળજ્ઞાન અને કેવળદર્શન, ક્ષાયિક ચારિત્રઆદિગુણો અનાદિકાલથી સત્તાની અપેક્ષાએ છે, પરંતુ તે ગુણોની શક્તિને રૂંધનાર, મોહનીય કર્મ છે. મોહનીયકર્મનો ક્ષય થતાં શેષ ધનઘાતીકર્મનો પણ સર્વથા ક્ષય થાય છે અને તેથી કેવળજ્ઞાનાદિગુણો સૂર્યપરથી જેમ વાદળાં દૂર થાય અને તે જેમ પ્રકાશ પામે છે તેમ સ્વયમેવ સ્વધર્મતઃ પ્રકાશે છે. કષાયોનો ઉપશમલાવ થાય છે. કષાયોનો ક્ષયોપશમ થાય છે અને કષાયોનો બંધ, ઉદય, ઉદીરણા અને સત્તામાંથી સર્વથા ક્ષય થવાથી કષાયોનો ક્ષાયિકલાવ થાય છે. કષાયોનો ઉપશમ અને ક્ષયોપશમ થાય છે. પરંતુ તે પુનઃ કષાયનીકારણ સામગ્રી પામીને ફરી બાય છે, અને પશ્ચાત્ કષાયોનો ઔદયિકલાવ વર્તે છે. કષાયોના ઔદયિકલાવનો સર્વથા ક્ષય થવાથી પશ્ચાત્ કદિ તે દગ્ધબીજનીપેઠે ઉદ્ભવતો નથી. અતએવ આત્મજ્ઞાનીઓએ કષાયોનો સર્વથા ક્ષય કરવા પ્રયત્ન કરવો જોઈએ. કષાયો એજ મહા શત્રુઓ છે અને અન્ય મનુષ્યો તે નિમિત્ત માત્ર છે. આત્મામાં ઉત્પન્ન થનાર કષાયોનો નાશ થતાં આત્મા તે આત્માનો પરમ બંધુ બને છે, અને આત્મામાં કષાયોદ્ભવ થતાં આત્માજ આત્માનો પરમ શત્રુ બને છે. આત્માજ પરમાત્માનો હિતકર્તા છે તેમાં અન્ય તો નિમિત્તમાત્ર છે. આત્માજ આત્માનો કષાય પરિણતિ બ્રહ્મત્ થતાં શત્રુ છે, તેમાં અન્ય મનુષ્યો તો નિમિત્તમાત્ર છે. આત્માનું આત્મામાં ઉત્પન્ન થનાર કષાયોએ જેટલું અહિત કર્યું છે તેટલું અન્ય કોઈ જીવે કર્યું નથી. આત્મામાં સોળ કષાયો અને નવ નોકષાયોની પરિણતિ બ્રહ્મત્ થાય છે તે નિમિત્ત કારણોને પામી થાય છે. આત્મા અને પરજીવો તથા જડવસ્તુઓનો સંબંધ કેવો છે તેનો વાસ્તવિક વિચાર કરવાથી ક્રોધ, માન, માયા, અને લોભ કરવાનું કારણ રહેતું નથી. સર્વ આત્માઓને પોતાના આત્માસમાન માનવામાં યદિ આવે તો અન્ય નિમિત્તોથી

કોધ થવાનો પ્રસંગ પ્રાપ્ત થાય નહિ. યાદ રાખવું કે કષાયોથી વિરામ પામવું તે આ દુનિયાથી મરીજવા ખરોખર છે. અતએવ કષાયોથી વિરામ પામવાની જેઓની ઇચ્છા હોય તેઓને પ્રથમ મોહભાવથી મરવું પડશે. અહિં મારું આદિ જે સ્પુરણાઓ આત્મામાં મોહના યોગે થાય છે તેઓનાપરથી અહંત્વ દૂર કરવું પડશે અને ઘોર નિદ્રાનીપેઠે બાહ્ય પદાર્થોની મમતાને ભૂલવી પડશે. સર્વ જીવોને સ્વાત્મસમાન માનનારા અને આત્માને આત્મપણે શુદ્ધોપયોગે દેખનારાને કોધ ક્યાંથી આવી શકે વારૂ? અને કદાપિ પ્રમત્તયોગે જાણે તો અલ્પક્ષણ રહી શકે પશ્ચાત્ સમતાનું પ્રબળ વધતાં સ્વયમેવ શાંત થઈ શકે. આત્મા પોતાનું શુદ્ધ-સ્વરૂપ અવલોકે અને આત્માના શુદ્ધોપયોગે વર્તે છે તો લાખો મનુષ્યોના સમાગમમાં આવે તથાપિ તેને માનની પરિણતિ ક્યાંથી અને કેવી રીતે જાણતું થઈ શકે? બાહ્ય માનની લાલસા યાવત્ રહે છે તાવત્ માનની પરિણતિ જાણતું થાય છે. આત્મજ્ઞાની સ્વકર્તવ્યાનુસારે કર્મો કર્યા કરે છે અને અંતરમાં માનની પરિણતિ ઉદ્ભવે એવો વિચાર સંકલ્પમાત્ર પણ કરતો નથી. કારણ કે તે જાણે છે કે આત્માનું આત્માના શુદ્ધસ્વરૂપમાંજ માન છે. પરંતુ પરની પરતંત્રતાએ જે માન કલ્પવામાં આવ્યું છે તે એકજાતનું પારતંત્ર્ય હોવાથી માનજ નથી. આ પ્રમાણે તે અવજોધે છે તેથી તે ગમે તે સ્થિતિમાં પ્રાપ્ત થએલા સ્વાધિકાર પ્રમાણે સ્વાધિકારે પ્રાપ્તવ્ય કર્મોને કરે છે અને અનેક પ્રકારનું બાહ્ય સામાન્ય માન પામે છે વા અપમાન પામે છે તો પણ તે બન્નેમાં એક સરખી આત્માની સામાન્યતાને સંરક્ષી શકે છે. દૃશ્ય જડવસ્તુઓમાં અહંત્વ માન્યતા યદિ ધારણ કરવામાં ન આવે તો માનના હેતુઓમાં અને તેવા સંયોગોમાં બાહ્યથી માનની ક્રિયા ચેષ્ટાઓને દેખતો અને જાણતો છતો પણ અંતરથી આત્મા ખરેખર માનના વિચાર માત્રને કરી શકતો નથી. માનના સંયોગોમાં બાહ્યથી આત્મા આવે છે તોપણ તે હર્ષ પામતો નથી અને કદાપિ વ્યવહાર માર્ગમાં કલ્પાયલા અપમાનના સંયોગોમાં આવે છે તેથી આત્મજ્ઞાની શોક પામતો નથી. કારણકે તેની દૃષ્ટિએ માન અને અપમાનની સામગ્રી બાહ્યથી જે દેખાય છે તે કલ્પનામાત્રજ અવજોધાય છે. આત્મજ્ઞાની માનથી જીવતો નથી

અને અપમાનથી મૃત્યુ પામતો નથી. માન અને અપમાનની કલ્પાયલી વ્યવહારવૃત્તિને તે ઔપચારિક માનીને વિસ્મરે છે અને સ્વ-કર્તવ્યમાં માન અને અપમાનની સ્થિતિમાં નિર્લેપ રહ્યો છતો પ્રવૃત્તિ કર્યા કરે છે. માયા અર્થાત્ કપટની પરિણતિ એ આત્માની સ્વાભાવિક પરિણતિ નથી, પરંતુ વિભાવિક પરિણતિ છે. માયાની પરિણતિનાં સંકલ્પો અને વિકલ્પો જ્યાંસુધી ઉદ્ભવે છે તાવત્ આત્માની સ્વાભાવિક સરલતાનો ખ્યાલ આવવો દુર્લભ છે. પરવસ્તુઓનો જ્યાંસુધી સ્વાર્થ હોય છે ત્યાંસુધી તેની પ્રાપ્ત્યર્થે માયાની પરિણતિ સેવવી પડે છે. જડવસ્તુઓમાંથી અહંમત્વ યદિ ટળે તો માયા સ્વયમેવ ઉપશમે છે અને ચિત્ત ચાંચલ્યનો વિનાશ થાય છે. આત્માની પરમાત્મદશા પ્રાપ્ત કરવામાં માયા મહા વિઘ્નકારી છે. દેવગુરૂની આરાધનામાં માયા વિઘ્ન કરનારી છે. એક આત્મા, ધર્મમાં જ્યારે લયલીન થાય છે ત્યારે માયા શમી જાય છે અને તેથી તેનામાં નિર્દોષ લઘુબાળકના જેવી સરલતા ઉદ્ભવે છે. નિર્દોષ લઘુ બાળકની સરળતા કરતાં અનંતગુણ વિશુદ્ધજ્ઞાન ઉદ્ભવે છે ત્યારે આત્માના સહજનંદનો અનુભવ આવી શકે છે. જ્ઞાનપૂર્વક અનંતગુણ વિશુદ્ધ એવી સરળતા પ્રાપ્ત થતાં નિવૃત્તિ સુખ અનુભવ્યાથી સંસાર અને મુક્તિનો અંતર અવગ્રાહી શકાય છે. આત્મજ્ઞાનપૂર્વક અનંત વિશુદ્ધ સરલતાની અવાસિથી વાસ્તવિક મસ્તપાણું પ્રકટે છે અને તેથી સહજનંદની એવી અનંતગુણ વિશુદ્ધ ખુમારી પ્રગટે છે કે જેથી મુક્તિનું આત્મામાં અત્રજીવતાં આલવમાં સત્યસુખ વેદાય છે. જ્ઞાનપૂર્વક અનંતગુણ વિશુદ્ધતાની પ્રાપ્તિ માટે સર્વ પૌદ્ગલિક સ્વાર્થોની આહૂતિ આપવી પડે છે. અર્થાત્ સર્વપ્રકારના પૌદ્ગલિકસ્વાર્થોને નાકના મેલવતગણી અહંમત્વલજ્જલીતિને ત્યજવાં પડે છે. પૂર્વ મહર્ષિઓએ આ પ્રમાણે નિર્માયિકજીવન પ્રકટાવીને પરમાત્મપદની પ્રાપ્તિ કરી હતી. મહાત્માનું આંતરિક અને બાહ્ય નિર્માયિકજીવન હોય છે. કપટવિનાનું મન, કપટવિનાની વાણીનો વ્યવહાર, કપટવિનાનો દેહનો બ્યાપાર અને કપટવિના સર્વજીવોની સાથે આત્મિક સંબંધ એજ અધ્યાત્મિકોત્તતિનો મૂલ મંત્ર, મહાપુરૂષોને સદ્ગુરૂ કૃપાથી પ્રાપ્ત થાય છે. નિઃસ્વાર્થજ્ઞાનમય સરળતાની પ્રાપ્તિથી અલૌકિક દશાનો અનુભવ આવે છે, અને અનેક દોષોનું



દ્વાર બંધ થાય છે એમ અનુભવીઓએ અનુભવપૂર્વક જણાવ્યું છે. અતએવ આધ્યાત્મિકોન્નતિના શિખરપર આરૂઢ થનાર અધ્યાત્મજ્ઞાનીઓએ વિશુદ્ધ સરળતાનું પ્રથમતઃ સંસેવન કરવું એજ મહા કર્તવ્ય છે એમ ખાસ હૃદયમાં અવબોધીને નિશ્ચય કરવો જોઈએ. સર્વ સાંસારિકતૃષ્ણાયોગે મન વચન અને કાયયોગના વ્યાપારની વક્રતા ઉદ્ભવે એ સ્વાભાવિક છે, અને એવી કપટવક્રતાનો નાશ કરવો એ મહા દુષ્કરકાર્ય છે. સાંસારિક વ્યવહારમાં આસક્ત રહીને બાહ્યોન્નતિમાં લક્ષ્ય દેવું હોય તો આધ્યાત્મિક સરલતાની વાર્તાઓ કરવી એ એક-જાતની માથાકૂટ છે. આ સંસારના સર્વ વ્યાવહારિક ભાવોમાંથી ચિત્તની રમણુતાનો ત્યાગ કરીને આત્માની પરમાત્મતાને પ્રગટાવીને તેનું અનંત સુખ વેદવું હોય તોજ આત્મિકયોગોની સરલતા પર લક્ષ્ય દેવું અને જ્યારે મનની એવી દશા થશે ત્યારેજ અલૌકિક દિવ્યસુખમય જીવનનો સાક્ષાત્કાર થશે એમ ખાત્રીથી માનવું. સર્વ કપટ પ્રપંચોને દૂર કરીને આત્માનું આનંદમયજીવન અનુભવી શકાય છે. કપટના નાશની સાથે અનેક મહાદુર્ગુણોનો નાશ થાય છે અને ચિત્તમાં પ્રકટતા અનેક વિકલ્પોને ઉપશમ કરીને ચિત્તની નિર્વિકલ્પતાની પ્રકટતા સાથે આત્મસમાધિમાં પ્રવેશ કરી શકાય છે. યાવત્ હૃદયમાં ઈર્ષ્યા, માન, ક્રોધ, વૈર, લોભ, ઇષ્ટવસ્તુની પ્રાપ્તિ આદિ આર્તધ્યાન અને રોદ્રધ્યાનના હેતુઓવડે કપટદંભ રહે છે તાવત્ સ્વકીય હૃદયની શુદ્ધિ થઈ શકતી નથી અને આત્માની અધઃપતનતા થાય છે. કપટનો આત્મામાં પરિણામ ઉત્પન્ન થતાં આત્માની દશા બદલાઈ જાય છે અને તેનો સાક્ષીભૂત વસ્તુતઃસ્વકીય આત્મા થાય છે. અન્ય જીવોને પ્રતારવા એ વસ્તુતઃ સ્વકીયહૃદયની વિપ્રતારણા અવબોધવી. આત્મામાં કપટનો પરિણામ ઉદ્ભવે છે તે અયોગ્ય છે એમ સ્વકીયહૃદયની સ્પુરણા જણાવે છે તો તેની સાક્ષી આત્મ પુરૂષોનાં વચનો આપે એમાં શું આશ્ચર્ય છે? ધર્મની આરાધનામાં યદિ કપટ સેવાય છે તો શ્રી સદ્ગુરૂપાસે આલોચના લીધા વિના આત્માની શુદ્ધિ થતી નથી. હે આત્મન્ ! તારે યદિ કપટ પરિણામપર પ્રીતિ છે તો આત્મધર્મથી તારે સંકડો યોજનનું છેદું છે. અન્યોને બાહ્ય ચેષ્ટાર્થી ધર્મી દર્શાવવા બાહ્ય ધાર્મિકક્રિયાઓમાં અનુષ્ઠાન

સેવતાં હોય તો ત્હારા આત્માની વિશુદ્ધિ થવી દુર્લભ છે. કપટનો પરિણામ અમુક પ્રકારે બાહ્યતઃ શાંતિનીચેષ્ટા આદિચેષ્ટાઓ દર્શાવવા શક્તિમાન થાય છે તથાપિ હૃદયની શુદ્ધતાવિના આત્મોન્નતિમાં એક ડગલું માત્ર પણ વધી શકાતું નથી. “ જ્યાં કપટ ત્યાં ચપટ ” એવી ગુર્જર ભાષાની કિંવદન્તીમાં અનુભવ સત્ય સમાયલું છે એમ પ્રત્યક્ષ દર્શાવેલી અવબોધી શકાય છે. વણિક અને બેંકારઓમાં પ્રાયઃ વ્યાપાર-વૃત્તિથી દાંલિક સંસ્કારોનો અભ્યાસ વિશેષતઃ હોય છે એમ લોકોમાં વ્યવહારાય છે અતએવ ધર્મક્રિયાઓમાં પણ દાંલિકાભ્યાસવાસના ચેષ્ટાઓનું અવલોકન થાય છે તો તેમાં કંઈ આશ્ચર્ય નથી. કારણકે વ્યાપારિકવૃત્તિ સમુદ્ભૂતદાંલિકસંસ્કારવાસનાભ્યાસનું એટલું બધું બળ જામે છે કે ધર્મકર્મમાં પણ તેના અભ્યાસનું પરિણામ પ્રાયઃ પ્રગટે છે એમ અનુભવગોચર વૃત્તાંત થતાં નિશ્ચય કરી શકાય છે. આત્મિકપરિણામની શુદ્ધિમાં મલિનતાકારક કપટ પરિણામ છે. અતએવ ચૈતન્યવાદી આધ્યાત્મિકતત્ત્વોપાસકોએ સહજનંદની પ્રાપ્તિ માટે કપટના પરિણામનો સર્વથા ત્યાગ કરવો એ ઉચિત કાર્ય છે. કીર્તિ, પૂજા, સત્કાર, માન, અને લોકસંજ્ઞાદિ કારણે કપટ પરિણામ અને કપટાચારનું આસેવન કરવાથી આત્માનું સ્વાતંત્ર્ય ત્યજાય છે અને માયાના દાસ બનવું પડે છે તથા તેથી પરિણામ એ આવે છે કે આત્મગુણો કરતાં કીર્ત્યોદિ વસ્તુઓને મહાન માનવી પડે છે. આત્મારૂપ પરમાત્માના સ્વાતંત્ર્યમાં કપટ પરિણામ એ શેતાનનો પાઠ ભજવીને જગત્ની દૃષ્ટિ આગળ બુદ્ધા પ્રકારનું નાટક રજુ કરે છે. વિચાર અને આચારમાં કપટ પરિણમતાં આત્મારૂપ પરમાત્માની સત્ય ગર્જનાઓ મંદ પડી જાય છે અને દુનિયાની કીર્તિ આદિના સેવક બનવું પડે છે. આત્મામાં કપટનો પરિણામ યદિ વિદ્યમાન છે તો સ્વયમેવ મનુષ્ય, દુઃખરૂપમાં પડેલ છે એમ અવબોધવું. મૈત્રી ભાવનાનો મૂળમાંથી નાશ કરીને તેને સ્થાને અમિત્રભાવને પ્રગટાવનાર કપટના પરિણામ કરતાં કૃષ્ણસર્પની સંગતિ, સહસ્ર દરજે શ્રેષ્ઠ છે. કારણકે કૃષ્ણસર્પની સંગતિથી તો એકલબમાં મૃત્યુ થાય છે અને કપટ પરિણામના યોગે તો સંસારમાં અનેક અવતારો કરવા પડે છે. કપટની પરિણતિનો મનમાં ઉત્પાદ થવાની સાથે આત્માનંદ તો પલાયન કરી

જાય છે. પંચેન્દ્રિયના ત્રેવીશ વિષયો પ્રતિ ઉદ્ભવનાર ઇષ્ટાનિષ્ટપરિણામ  
 યદિ ટળે છે તો પશ્ચાત્ કપટના પરિણામનો સંશય થવાનો પ્રસંગ પ્રાપ્ત  
 થાય છે. કારણકે પાંચ ઇન્દ્રિયોના વિષયો અને નામરૂપમાં જે અહં-  
 ત્વાધ્યાસ થાય છે તે ટળે છે તો પશ્ચાત્ આત્મામાં કપટ પરિણામને  
 ઉત્પન્ન થવાનું કારણ રહેતું નથી. કપટપરિણામનો હેતુ લોભ છે.  
 લોભવૃત્તિનો ત્યાગ થાય તો કપટપરિણામનો વિનાશ થાય એમાં કશું  
 આશ્ચર્ય નથી. લોભનો પરિણામ ઉત્પન્ન થવાનું મુખ્ય કારણ સાંસારિક  
 પદાર્થોપર થનારી ઇષ્ટતા પ્રિયતા અને અહં મમત્વબુદ્ધિ છે. સાંસારિક  
 પદાર્થોપરથી ઇષ્ટપાણું ટળી જાય છે તો લોભ પરિણામની મંદતા પડી  
 જાય છે, અને તે અંતરમાં અનુભવાય છે. સાંસારિક પદાર્થોમાં સુખ-  
 બુદ્ધિની લાલસાથી સાંસારિક પદાર્થો મેળવવા, લોભ પરિણામનો પ્રાદુ-  
 ર્ભાવ થાય છે. માન, કીર્તિ, પ્રતિષ્ઠા, ધનપતિ, સત્તા અને ધન આદિની  
 પ્રાપ્તિ માટે અંતરમાં લોભપરિણામનો પ્રાદુર્ભાવ થાય છે. લોભપરિ-  
 ણામનો પ્રાદુર્ભાવ થતાં નામરૂપમાં ઇષ્ટત્વ પરિણામ પ્રકટે છે અને  
 તેથી અનેક પ્રકારના, મન, વચન, અને કાયાથી બ્યાપારો કરવા પડે છે.  
 મન, વચન અને કાયાનું લોભયોગે પરભાવમાં વીર્ય પરિણમે છે અને  
 તેથી પરિણામ એ આવે છે કે પરપુદ્ગલ દ્રવ્યના દાસત્વનો સ્વીકાર  
 કરવો પડે છે અને આત્માના શુદ્ધ ધર્મરૂપ ધનથી કરોડો યોજન દૂર  
 રહેવું પડે છે. એક આત્માવિના અન્ય વસ્તુઓ પોતાની નથી. આજી-  
 વિકાદિ કારણે પરવસ્તુઓનું અમુક મર્યાદાએ ગ્રહણ કરવું પડે છે અને  
 જ્ઞાનીઓ રાગદ્વેષનો ત્યાગ કરીને આહારાદિનું શાસ્ત્રમર્યાદાએ ગ્રહણ કરે  
 છે અને અજ્ઞાનીઓ મૂર્છાંયોગે આહારાદિ વસ્તુઓનું ગ્રહણ કરે છે.  
 શ્રી મહાવીરદેવે મૂચ્છાપરિગ્રહોબુક્તો. મૂચ્છાપરિગ્રહ ઉક્તઃ મૂર્છાંને  
 પરિગ્રહ કથ્યો છે. અજ્ઞાનદશાથી જડભૂતપરવસ્તુઓમાં મૂર્છાનો પરિણામ  
 થાય છે અને તેના યોગે અનેક પ્રાણીઓની હિંસા કરવી વગેરે અનેક  
 પાપસ્થાનકો ભોગવવાં પડે છે. યદિ લોભ-મૂર્છાનો પરિણામ વર્તે છે  
 તો બાહ્ય વસ્તુઓના ત્યાગથી ત્યાગીપણું પ્રાપ્ત થતું નથી. મૂર્છા-  
 લોભ પરિણામ યદિ હૃદયમાં નથી તો બાહ્ય વસ્તુઓ કે જેમાં ઇષ્ટત્વ,  
 પ્રિયત્વ, મમત્ત્વ માનીને દુનિયા બંધાય છે ત્યાં બંધાવાનું થતું નથી.

આત્મજ્ઞાની પોતાના આત્માથી શરીરાદિ સર્વ જડવસ્તુઓને ભિન્ન માને છે અને તેમાં વસ્તુતઃ કંઈ સુખપ્રદત્વ દેખતો નથી તેથી તે શરીરાદિ જડવસ્તુઓમાં લોભ ધારણ કરતો નથી. જગત્માં ધનધાન્યાદિક જડ-વસ્તુઓને લક્ષ્મીભૂત માનવામાં આવે છે પરંતુ તેની પ્રાપ્તિથી અદ્યપર્યંત કોઈને સત્ય સુખ પ્રાપ્ત થયું નથી. લોભથી વર્તમાનકાળમાં કોઈને સુખ થતું નથી અને ભવિષ્યકાળમાં કોઈને થનાર નથી એમ નક્કી માનીને લોભ પરિણુતિનો ત્યાગ કરવો જોઈએ. શરીરસંરક્ષણ અને શરીર જીવનપ્રદ બાહ્ય વસ્તુઓ વિના કોઈ પણ જીવને ચાલતું નથી તેથી તે વસ્તુઓને સંગ્રહવી પડે છે એ ખરૂં છે પણ તેથી એમ નથી સિદ્ધ થતું કે તે વસ્તુઓનો લોભ કરવો. લોભવૃત્તિ વિના પણ વસ્તુઓને સંગ્રહી શકાય છે. લોભ પરિણામ વિના સાંસારિક જ્ઞાનપાનાદિ વસ્તુઓ-દ્વારા આજીવિકાવૃત્તિ વગેરે કરી શકાય છે તો પશ્ચાત્ લોભવૃત્તિને ધારણ કરવાનું કંઈપણ પ્રયોજન રહેતું નથી. વિશ્વમાં જીવનના ઉપ-યોગમાં આવે એવી વસ્તુઓને ખપ જેટલી રાખવી જોઈએ અને તેની પ્રાપ્તિ માટે પ્રયત્ન કરવો જોઈએ એ જીવનપ્રવૃત્તિનો નિયમ છે અને તેનાથી વિશેષ પ્રાપ્ત કરીને અન્ય જીવોના જીવનમાં વિદ્વ નાખી નાહક અસંતોષી બની વિશ્વજીવનવ્યવસ્થાના ઘાતક થવું એ કોઈ પણ રીતે યોગ્ય નથી. વિશ્વની સર્વ વસ્તુઓ માટે લોભ ધારણ કરવામાં આવે અને કદાપિ માનો કે ઈચ્છિત સર્વ વસ્તુઓની પ્રાપ્તિ થાય તોપણ શું ? પ્રાપ્ત વસ્તુઓથી શું ? આયુષ્યની રક્ષા થવાની છે અને રોગ, શોક, દુઃખ વગેરેનો નાશ થવાનો છે ? ઉત્તરમાં કથવું પડશે કે કદાપિ નહિ. જે વસ્તુઓ સુખરૂપ નથી તો તેઓની પ્રાપ્તિથી કદાપિ સુખ થવાનું નથી એ સત્ય સિદ્ધાંતને સમગ્ર વિશ્વ ફેરવવા શક્તિમાન થતું નથી. એક તળાવમાં સહસ્ર મનુષ્યોને એકવર્ષ પર્યંત ચાલે એટલું જળ ભર્યું છે. પ્રત્યેક મનુષ્ય યદિ પોતાની ઈચ્છા પ્રમાણે જલપાન કરે તો એકવર્ષ પર્યંત સહસ્ર મનુષ્યોને ચાલી શકે ખરૂં પરંતુ યદિ એક મનુષ્ય બળવાન થઈને ન્યાયનો ભંગ કરી પાંચસો મનુષ્યોના ભાગનું વાર્ષિકજળ સ્વયં ગમે તે રીતે વાપરી નાખે તો પંચશત મનુષ્યોના જીવનમાં વિદ્વ કર્તા થઈ પડે તદ્દત્ અત્ર વિશ્વરૂપગૃહમાં આજીવિકાદિ અર્થે જ્ઞાનપાનાદિની અનેક

વસ્તુઓ ભરેલી છે તેમાંથી કુદરતના કાયદા પ્રમાણે ખપ જેટલી વસ્તુઓનો ઉપયોગ કરવામાં આવે તો કંઈ લોભની આવશ્યકતા નથી. કુદરતના નિયમનો ભંગ કરવાને માટે મનમાં લોભપરિણામનો ઉદ્ભવ થાય છે. વિશ્વની સર્વ વસ્તુઓની ઉપયોગિતા સંબંધી વિચાર કરવામાં આવે અને સ્વકીય જીવનરક્ષણાદિમાં ઉપયોગિતાનો વિચાર કરવામાં આવે તો સ્વોપયોગી વસ્તુઓનું વિવેક પુરસ્સર ગ્રહણ કરવું એ વાસ્તવિક નિયમ સિદ્ધ ઠરે છે અને તેમાં લોભ પરિણામ ધારવાની જરૂર રહેતી નથી. અન્ય વસ્તુઓની બાહ્યજીવનમાં ઉપયોગિતા છે અને ધર્મોર્થ બાહ્યજીવન ઉપયોગી છે એમ અવબોધીને બાહ્ય-વસ્તુઓને ખપ અનુસારે ગ્રહવામાં આવે તો તેમાં સંતોષ પરિણામજ રહે છે અને લોભ પરિણામને કરોડો યોજનનો દેશવટો મળે છે એમ અનુભવગમ્ય આ વિચાર થતાં હૃદયમાં આ બાબતની શ્રદ્ધા ઉત્પન્ન થશે. જીંદગીને ઉપયોગી વસ્તુઓ દરરોજ ગમે ત્યાંથી મળ્યા કરે છે. અન્ન-પાણી અને વસ્ત્ર વગેરે વસ્તુઓ જીંદગીને ઉપયોગી છે, અને તે પ્રારબ્ધાનુસાર જ્યાં જન્મ થાય છે ત્યાંની આસપાસ તે તે વસ્તુઓની સામગ્રી હોય છે. પુત્રના જન્મની પૂર્વે માતાના રતનમાં પ્રારબ્ધકર્માનુસારે દુગ્ધની વ્યવસ્થા થએલી હોય છે. તેની ચિંતા કરવાનો પુત્રને પ્રસંગ પણ પ્રાપ્ત થતો નથી. તદ્વત્ અત્ર પણ પ્રારબ્ધકર્માનુસારે આયુષ્ય જીંદગીની રક્ષાભૂત આહાર પાણી વગેરે વસ્તુઓ જન્મ પ્રદેશમાં જ્યાં ત્યાં મળી શકે છે તેની ચિંતા અને તેનો લોભ વગેરે કરવાની કંઈપણ જરૂર નથી. પર્વતના શિખરપર ઉત્પન્ન થએલી કીટિકાઓને ત્યાં લક્ષ્ય વસ્તુની સગવડતા હોય છેજ. પ્રારબ્ધ કર્માનુસાર બાહ્યજીંદગીની ઉપયોગી વસ્તુઓ મળે છે તેની હાય વરાળ કરીને નકામો લોભ ધારણ કરવાથી સિકંદર બાદશાહ અને રાવણ જેવાને પણ સુખ મળ્યું નથી અને તે બાબતનો સુઝ મનુષ્યોને પ્રત્યક્ષ અનુભવ આવે તેમ છે તો પશ્ચાત્ લોભના પરિણામને અને હદ બહાર પરિગ્રહને ધારણ કરવાની કંઈ પણ જરૂર રહેતી નથી. લોભનો પરિણામ ધારણ કરવો અને હદ બહાર ઉપયોગી વસ્તુઓનો સંગ્રહ કરી પરિગ્રહ બધારવો એ કુદરતના નિયમનું ભંગ કરનાર મહાપાતક છે

અને તેથી પાપ-દુઃખ-અશાંતિ અને અહંત્વાધ્યાસ વિના અન્ય કશું  
 ફળ ઉત્પન્ન થએલું દેખાતું નથી. આંતરિકજીવનમાં જ્ઞાનદર્શન ચારિ-  
 ત્રાદિ ગુણોની આવશ્યકતા સિદ્ધ ઠરે છે. જ્ઞાનદર્શન ચારિત્ર અને વીર્ય  
 એ ભાવપ્રાણ છે અને ભાવપ્રાણને આંતરિક જીવન કહેવામાં આવે છે.  
 તથા દ્રવ્યપ્રાણને બાહ્યજીવન કથવામાં આવે છે. બાહ્યજીવનની રક્ષાર્થે  
 બાહ્ય અમુક વસ્તુઓની ઉપયોગિતાની જરૂર છે અને આંતરિક-  
 જીવનની ઉપશમલાવે ક્ષયોપશમલાવે અને ક્ષાયિકલાવે વૃદ્ધિ તથા  
 તેની રક્ષાર્થે જ્ઞાનધ્યાનાધ્યાસ વગેરેની જરૂર છે. આંતરિક જ્ઞાનાદિ  
 જીવનાર્થે બાહ્ય વસ્તુઓનો લોભ કરવાની કંઈ જરૂર રહેતી નથી.  
 આત્માના જ્ઞાનાદિ ગુણો તે સત્તાથી અનાદિકાલતઃ આત્મામાં  
 છે તેનો લોભ કરવાની કંઈ જરૂર રહેતી નથી કારણ કે લોભ પરિ-  
 ભુતિનો ક્ષય થતાં આત્મામાં જ્ઞાનાદિ ગુણો સ્વયમેવ પ્રગટે છે અર્થાત્  
 સત્તાએ જ્ઞાનાદિ ગુણો હતા તે લોભાવરણ ટળતાં આત્મામાં વ્યક્તિ-  
 પણે થાય છે. પ્રશસ્ય લોભની, ધર્મની આરાધનામાં પ્રથમ આવશ્યકતા  
 સિદ્ધ ઠરે છે. પરંતુ આત્માના સ્વરૂપમાં ઉડા ઉતરતાં તેની પણ ઉપ-  
 યોગિતા સિદ્ધ ઠરતી નથી. ધર્મની પ્રાપ્તિ કરાવી આપનાર દેવગુરું  
 અવલંબન લેવું એ આત્માની ફરજ છે અને એ ફરજ અદા કરવી જોઈએ  
 તેમાં લોભ કરવાની કંઈ જરૂર પડતી નથી. લોભની પરિભુતિ ધારણ  
 કર્યાં વિના દેવ ગુરુધર્મની આરાધનામાં સ્વાધિકારે કારણ સામગ્રીયોગે  
 પ્રવૃત્ત થવું અને અન્યોને પ્રવૃત્ત કરવા એ આત્મિક કર્તવ્ય છે. એમ  
 માનીને પ્રવર્તતાં શુભ કષાયાદિનો ઉપશમાદિ ભાવ થાય છે અને તેથી  
 ક્ષાયિકલાવે શુદ્ધચારિત્ર્યગુણની પ્રાપ્તિ થાય છે. પોતાના આત્મામાં  
 ઉપર પ્રમાણે લોભ ન પ્રગટતો હોય અને બાહ્યજીવન તથા આંતરિક  
 જીવનના ઉપયોગી સાધનોની સામગ્રી હદ પ્રમાણે પ્રાપ્ત કરવામાં આવતી  
 હોય અને તે બાબતમાં અન્ય મનુષ્યો બાહ્યદષ્ટિએ પોતાને લોભી વગેરે  
 કહે તેથી કદિ કોઈ બનવું નહિ અને તેમજ સ્વકર્તવ્યકર્મથી ભ્રષ્ટ થવું  
 નહિ. બાહ્યજીવનની ઉપયોગિતા આંતરિક જીવનોન્નતિ માટે છે એમ  
 અવગ્રાહીને બાહ્યજીવન તથા આંતરિક જીવનની રક્ષા અને તેની પ્રગતિ  
 માટે પ્રયત્ન કરવામાં આવતો હોય અને તે બાબતમાં અન્ય મનુ-

ધ્યો તરફથી આદેશમય ટીકા કરવામાં આવતી હોય તેથી કદિ ગભરાવું નહિ, હિમ્મત હારવી નહિ અને તેમજ મગજની સમતાને ખોવી નહિ. શુભાશુભ પ્રારબ્ધ કર્મયોગે જે જે કંઈ થાય છે તે બન્નેમાં સમભાવ ધારણ કરીને બાહ્યજીવન તથા આંતરિક જીવન રક્ષવાની જરૂર છે. જગતના ગુપ્ત ભેદો કે જે બુદ્ધિવિષયની બહાર છે તેમાં જ્ઞાન વિના નકામી પરવસ્તુઓની પ્રાપ્તિ માટે ધમપછાડ કરી લોભાન્ધ બનવાથી સ્વપરને કાંઈ પણ લાભ આપી શકાતો નથી. પરવસ્તુઓની પ્રાપ્તિ માટે લોભ કરવા માત્રથી કંઈ વળતું નથી એ ઉપયોગમાં લાભવું જોઈએ. કર્મની સાનુકુળતા વિના લોભ ધારણ કરવાથી કેવળ કાયકલેશ-અશાન્તા-શોક અને પાપના ભાગીદાર થવું પડે છે. જે જે વસ્તુઓની પ્રાપ્તિ માટે ઇચ્છા કરવામાં આવે છે તે તે વસ્તુઓને શુભકર્મના યોગે સહેજ મેળવી શકાય છે અને અશુભકર્મના યોગે મહા પ્રયત્નો કર્યા છતાં પણ તેની પ્રાપ્તિ થતી નથી. જે જે વસ્તુઓ કર્મના યોગે પ્રાપ્ત થવાની હોય છે તે સહજમાં પ્રાપ્ત થાય છે. તેને માટે લોભનો પરિણામ ઉત્પન્ન કરવાની કંઈ પણ જરૂર રહેતી નથી એમ અનુભવ કરવામાં આવે છે તોજ લોભનો ઉપશમ-ક્ષયોપશમ અને ક્ષાયિકલાવ કરી શકાય છે. બાહ્યજીવન અને આંતરજીવનને ઉપયોગી એવા સાધનોની જરૂર છે એ વાત ખરી છે પરંતુ તેમાં લોભ અને મૂઝા ધારણ કરવાની કાંઈ પણ રીતે જરૂર નથી. બાહ્ય અને આંતરિક જીવનની ઉપયોગિતાવાળાં સાધનોની પ્રાપ્તિ માટે ઉદ્યમ કરવો જોઈએ પણ લોભ ન કરવો જોઈએ એ ખાસ લક્ષમાં રાખવા જેવી બાબત છે. નિર્લોભ દશાએ બાહ્યજીવન તથા આંતરિકજીવનની સંરક્ષા વૃદ્ધિ માટે ઉદ્યમ કરનાર આત્મજ્ઞાનીઓ હોય છે. કારણ કે તેવી દશા પ્રાપ્ત કરવાનો તેઓને અધિકાર મળે છે. આત્મજ્ઞાનીઓ બાહ્યજીવન અને આંતરિક જીવનની પ્રગતિ સંરક્ષાદિ માટે પ્રવૃત્તિ કરે છે, તેમાં તેઓ પોતાની ફરજ ગણે છે તેથી તેઓ અહંવૃત્તિ અને મમત્વવૃત્તિના દાસ બની શકતા નથી તેમજ તેઓ નિર્લેપતાને સાચવવામાં આત્મજ્ઞાનનો સમ્યક્ ઉપયોગ કરી શકે છે. અજ્ઞાનિજીવોને બાહ્યજીવન પ્રગતિમાં લોભ, દ્વેષ, ચિંતા, શોક, અને હિંસાદિ અનેક પાપકર્મો કરવાં

પડે છે. બાહ્યજીવન અને આંતરજીવનની પ્રગતિ તથા તેની રક્ષાના અધિકારી ખરેખર આત્મજ્ઞાનિયો હોય છે. આંતરજીવનપ્રગતિ અર્થે બાહ્યજીવનની ઉપયોગિતાના અવબોધક આત્મજ્ઞાનીઓ થાય છે અને તેથી તેઓ જે કંઈ કરે છે તે કર્તવ્ય ગણીને નિર્દોલદશાએ નિર્લેપબુદ્ધિથી કરે છે. બાહ્યજીવને જીવવું એ કંઈ આંતર જીવનની સાધ્યદશાના ઉપયોગ વિના જીવ્યું ગણાય નહિ. આંતરજ્ઞાનાદિ જીવને જીવતાં બાહ્યજીવનની સંરક્ષાદિ માટે જે જે સાધન સામગ્રી પ્રાપ્ત કરી શકાય તેમાં કંઈ લોભપરિણામ વિના લોભ ગણી શકાય નહિ. એમ અનેકનયદ્રષ્ટિએ સાપેક્ષભાવે બોધ થતાં વિશ્વમાં વારતવિક નિર્દોલત્વ પ્રાપ્ત થાય છે એમ જ્ઞાનયોગી થયા પશ્ચાત્ત્ જે કર્મયોગી થાય છે તેનેજ કંઈ અનુભવની ઝાંખી પ્રગટી શકે છે. લોભપરિણુતિનો નાશ થતાં આત્મામાં અનેક ગુણો પ્રગટી શકે છે અને તેનો પોતાના આત્માને ખ્યાલ આવે છે. ઇષ્ટ જડ પદાર્થોનો લોભ કરવાથી તે સર્વે પ્રાપ્ત થઈ શકતા નથી અને ઉલટું મનમાં આર્તધ્યાન અને રૈદ્રધ્યાનના પરિણામો થયા કરે છે. લોભનો પરિણામ જેમ જેમ વધે છે તેમ તેમ માનસિક વાચિક અને કાયિકાપાધિ થયા કરે છે. લોભના પરિણામથી આત્માપર પારતંત્ર્યની બેડી પડે છે અને તેથી આત્મરવા-તંત્ર્ય સુખની ગંધ માત્ર પણ આવતી નથી. લોભ પરિણામથી સર્વ કર્મોનું ગ્રહણ થાય છે અને તેથી ચતુરશિતિ લક્ષ્યોનિમાં પુનઃ પુનઃ પરિભ્રમણ કરવું પડે છે. જન્મ જરા અને મરણનું મૂલ કારણ લોભ છે એમ અનેક શાસ્ત્રોમાં પ્રતિપાદન કરવામાં આવ્યું છે અને અનુભવથી અવલોકતાં પણ સંસારનું કારણ લોભજ દેખવામાં આવે છે. સંસારમાં કલેશ-કંકાશ-યુદ્ધ-વૈર-ઝેર-પ્રપંચો-હિંસા-જૂઠ-ચોરી અને વ્યભિચાર વગેરે દુષ્ટ કર્મો ખરેખર લોભના પરિણામથી થાય છે. દેશની-સમાજની અને આત્માની સમૂળગી પાયમાલી કરનાર લોભ પરિણામ છે એમ અવ-બોધીને લોભનો પરિણામ ટળે એવો પ્રયત્ન કરવો જોઈએ. જેમ જેમ લોભની પરિણુતિ ટળે છે તેમ તેમ નિરપૃહતા-સંતોષ અને સ્વાતંત્ર્ય સુખ વધતું જાય છે. સર્વ પ્રકારે આત્મગુણોનો વિનાશક લોભ છે એમ શાસ્ત્રકારો કહે છે તે ખરેખર સત્ય છે. સર્વ વસ્તુઓ સર્વને માટે છે.



સર્વ દુનિયા એ માફ કુટુંબ છે અને સર્વ વસ્તુઓ ખરેખર  
 દુનિયારૂપ કુટુંબની છે. એમ માનીને સર્વ વસ્તુઓનો લોભ થાય  
 છે તેને હૃદયથી દૂર કરવામાં આવે તો આત્મશાંતિની ઝાંખી પ્રગટયા વિના  
 રહે નહિ. અન્ય વસ્તુઓ કંઈ આત્માની નથી છતાં અન્ય વસ્તુઓની  
 માલિકી કરવી એ કુદરતના કાયદાથી વિરુદ્ધ કર્તવ્ય છે. પુણ્ય અને પાપ  
 પણ આત્માથી ભિન્ન પુદ્ગલ પર્યાયો છે તેથી પુણ્ય અને પાપને પણ આ-  
 ત્માની વસ્તુઓ ન માનવી જોઈએ. પુણ્ય પાપાદિમાં મમત્વબુદ્ધિ ન  
 ધારણ કરવી જોઈએ અને તેનાવડે પ્રાપ્ત આનુકુળ અને પ્રતિકુળ વસ્તુ-  
 ઓને પણ પોતાની ન માનવી જોઈએ. આ પ્રમાણે અંતરની માન્યતા  
 રાખીને ઉદય આવેલાં કર્મ કે જેને પ્રારબ્ધકર્મ કથવામાં આવે છે તેને  
 સમભાવે ભોગવવાં જોઈએ અને આનુકુળ વસ્તુઓપર લોભ પરિણામ  
 ન ધારણ કરવા જોઈએ તથા પ્રતિકુળ વસ્તુઓપર દ્વેષ પરિણામ ન  
 ધારણ કરવા જોઈએ. આ પ્રમાણે રાગ અને દ્વેષપરિણામને શમાવીને  
 વ્યાવહારિક કાર્યોને અધિકાર પ્રમાણે સ્વદશા અને સ્વશક્તિના  
 અનુસારે કરવાં જોઈએ. અન્તર ઈષ્ટ નહિ છતાં વ્યવહારે ઈષ્ટ અને  
 ઉપયોગી વસ્તુઓને જે પ્રમાણમાં જોઈએ તે પ્રમાણમાં પ્રાપ્ત  
 કર્યા વિના છૂટકો થતો નથી પણ તેથી એમ સિદ્ધ નથી થતું  
 કે ઉપયોગી વસ્તુઓથી દૂર રહેવું. આહાર-પાણી અને વસ્ત્રાદિ  
 ઉપયોગી વસ્તુઓને દૈનિક આવશ્યકજીવનવ્યવહારદૃષ્ટિએ ગ્રહણ  
 પ્રયત્ન કરવા પડે છે એ ખરું પરંતુ તત્સંગેથી કથવાનું એટલુંજ છે જે  
 આહારાદિ જીવનરક્ષક વસ્તુઓનો લોભ ન ધારણ કરવા. આહારાદિ  
 વસ્તુઓને મમત્વ અને લોભ પરિણામ વિના ઉદ્યોગપૂર્વક ગ્રહણ કરીને બાહ્ય-  
 જીવન સંરક્ષણની સાથે આંતરગુણ જીવનની વૃદ્ધિ કરવી એ લોકોત્તર વ્યવ-  
 હાર છે. લોભકષાયથી આત્માના પ્રદેશો પાસે રહેલા આકાશ પ્રદેશોમાંથી  
 કર્મવર્ગણાને આત્મા ગ્રહણ કરે છે. લોભ કષાયના પરિણામની આત્મામાં  
 વૃદ્ધિ થાય છે કે હાનિ થાય છે અને તેના ઉપર જય મેળવી શકાય  
 છે કે કેમ તેનો હૃદયમાં અનુભવ કરીને લોભની પરિણતિ ટાળવા પ્રયત્ન  
 કરવા જોઈએ. લોભની પરિણતિ મંદ પડતાં સંતોષ ઉત્પન્ન થાય છે.  
 તેનો અનુભવ આવે એટલે સમજવું કે હવે લોભ કષાયને જીતવામાં

વિજય પ્રાપ્તિ કરી શકાશે. અંતરમાં લોભ, તૃષ્ણા, ગાદ્ય, મૂર્છાઓના  
 ઉભરાનું ઉત્થાન થાય છે ત્યાંમુઘી બહિર્વૃત્ત્યા ત્યાગીપણું હોય છે.  
 પરંતુ તે શોભી શકતું નથી. લોભની વાસનાને છતવી એ અનંતગુણ  
 દુષ્કરકાર્ય છે. જે જે મનુષ્યોને સ્વમત્યનુસારે જે જે વસ્તુઓ ઇષ્ટ  
 અને ઉપયોગી લાગે છે તે તે વસ્તુઓપર તે તે મનુષ્યોને લોભ થયા  
 કરે છે. જેમ જેમ બુદ્ધિ ખીલે છે તેમ તેમ પ્રથમ કલ્પાયલી ઇષ્ટ  
 વસ્તુઓપર અનિષ્ટત્વ બુદ્ધિ પ્રગટે છે, અને અન્યવસ્તુઓપર ઇષ્ટબુદ્ધિ  
 થયા કરે છે. બાળકોને જે જે વસ્તુઓ બાલ્યાવસ્થામાં ઇષ્ટ લાગે છે  
 તે તે વસ્તુઓને યુવાવસ્થામાં તે ઇષ્ટ માનતા નથી, તેમજ યુવાવ-  
 સ્થામાં યુવકને કેટલીક વસ્તુઓપર ઇષ્ટબુદ્ધિ, ઇષ્ટપરિણામ થાય છે  
 તેમાંની કેટલીક વસ્તુઓપર વૃદ્ધાવસ્થામાં ઇષ્ટ-પ્રિયભાવ રહેતો નથી. માંદ-  
 ગીના સમયમાં જે જે બાળતાંપર પ્રિયતા પ્રકટે છે તે તે બાળતાંની પ્રિયતા  
 પશ્ચાત્ નિરોગાવસ્થામાં રહેતી નથી. તેમજ રોગાવસ્થામાં જે જે બા-  
 બતાંપર અરૂચિભાવ થાય છે તે તે બાળતાંપર પશ્ચાત્ નિરોગાવસ્થામાં  
 રૂચિભાવ થાય છે. કફ, વાત અને પિત્ત પ્રકૃતિની મુખ્યતા અને  
 જાણતાથી ભક્ત્યાદિવસ્તુઓપર પ્રિય અને અપ્રિય પરિણામનો ફેરફાર  
 થાય છે. તેથી એમ સિદ્ધ કરે છે કે દ્રવ્ય-ક્ષેત્ર-કાલ-ભાવયોગે નિમિત્ત-  
 કારણ પામીને જડવસ્તુઓમાં પ્રિય તે અપ્રિય અને અપ્રિય તે પ્રિય એમ  
 જીવાને પ્રિયાપ્રિય બુદ્ધિ થયા કરે છે. અને તે પ્રિયાપ્રિય બુદ્ધિ વા પ્રિયાપ્રિય  
 પરિણામ ક્ષણિક હોવાથી અર્થાત્ બદલાતાં હોવાથી પરવસ્તુઓમાં પ્રિયાપ્રિ-  
 યની કલ્પના વસ્તુતઃ સત્યમુખ બુદ્ધિથી ભિન્ન હોવાથી જડવસ્તુઓનો  
 આવશ્યક કર્મના અધિકારથી બહિર્ લોભ કરવા એ કોઈ રીતે યોગ્ય  
 નથી. આત્માના જ્ઞાનથી વિવેક કરતાં અવબોધાય છે કે પરજડ વસ્તુ-  
 ઓથી આત્મસુખની કદિ પ્રાપ્તિ થવાની નથી. પ્રત્યેક મનુષ્ય સુખને  
 પ્રાપ્ત કરવા કરે છે. ઇચ્છે છે. રાજાઓ રાજ્ય કરે છે અને વિદ્યાર્થીઓ  
 વિદ્યાનો અભ્યાસ કરે છે તે સુખ પ્રાપ્ત કરવા કરે છે. અનેક પ્રકારની  
 સત્તા વિશિષ્ટ પદવીઓ પ્રાપ્ત કરવાને મનુષ્યો પ્રયત્ન કરે છે તેમાં પણ  
 સુખ પ્રાપ્ત કરવું એ મુખ્યોદ્દેશ હોય છે. પુરૂષો અને સ્ત્રીઓ પરણે છે અને  
 અનેક પ્રકારના વ્યાપાર કરે છે તેમાં પણ તેઓની મુખ્ય ધારણા તો સુખ

પ્રાપ્ત કરવાનીજ હોય છે. પરંતુ તેઓ પાતંપાતાના ઉદ્દેશ પ્રમાણે વર્તતાં સુખ પામ્યા હોય એવું તેઓના વાણીના ઉદ્ગારથી જણાતું નથી એમ અનુલવીઓને નિશ્ચય અનુલવ જ્ઞાન થાય છે. પ્રત્યેક મનુષ્ય જે જે વસ્તુઓ પ્રાપ્ત કરવા લોભ કરે છે તેમાં તેની મુખ્ય ધારણા તો એ હોય છે કે તે તે વસ્તુઓને પ્રાપ્ત કરી સુખી થાઉં પરંતુ પરિણામ અંતે એ આવે છે કે તે તે વસ્તુઓ મળતાં સુખ મળતું નથી અને લોભ તો આગળ વધ્યા કરે છે તેથી તે તે વસ્તુઓ પ્રાપ્ત થતાં કંઈક પણ આત્મશાંતિ અનુલવાતી નથી. તેથી સિદ્ધ થાય છે કે આવશ્યક ઉપયોગી વસ્તુઓની જે જે આશ્રમમાં પ્રાપ્તિ જેટલી જેટલી કરવાની હોય તેટલી તેટલી નિર્લોભ પરિણામે કરવી. પરંતુ લોભનો પરિણામ ધારણ કરીને આત્માના સત્યસુખથી પરાર્ધુખ થવું અને રાગદ્વેષની પરિણિતિથી મનને ચંચલ કરી દેવું એ કોઈ રીતે યોગ્ય નથી. આત્મામાં આત્મજ્ઞાનની પરિણતિ સતત જાગૃત રહ્યા વિના લોભ પરિણામનો નાશ કરી શકાતાં નથી. આત્મજ્ઞાનયોગે આત્મા અને જડવસ્તુઓને ભિન્ન ભિન્ન જાણવાનો ઉપયોગ રહે છે; અને તેથી અસત્ય સુખપર અને તેના હેતુઓને કદાપિ સત્યસુખપ્રદ તરીકે અવગ્રાહી શકવામાં આવતા નથી. પૂર્વકર્મમોહનીયની પ્રબલ વાસનાના યોગે કદાપિ જડ વસ્તુઓ પ્રતિ આકર્ષણ થાય. પ્રારંભ કર્મયોગે જેમાં સુખ મનાયું નથી અને જેમાંથી સુખની યુદ્ધિ ટળી ગઈ છે એવી શાતાકારકવસ્તુઓનો ભોગ પ્રાપ્ત થાય તોપણ આત્મજ્ઞાનીઓ તે તે વસ્તુઓને ભોગવતા છતાં તેમાં સુખ પરિણામને માનતા નથી તેથી તે નવીન કર્મથી અમુકાંશે બંધાતા નથી, અને અમુક કષાયોના અબંધક-પણાથી અપુનર્બંધક થયા છતાં સર્વ લોભાદિ કષાયોથી અલિપ્ત રહેવા શક્તિમાન થાય છે. લોભકષાયના બે ભેદ છે. પ્રશસ્યલોભ અને અપ્રશસ્યલોભ. પ્રત્યેક કષાયના પ્રશસ્ય અને અપ્રશસ્ય એવા બે ભેદ પડે છે. પ્રથમ નિયમ એવો છે કે અપ્રશસ્ય કષાયનો ત્યાગ કરીને પ્રશસ્ય કષાયના હેતુઓને અવલંબન કરવા. દેવગુરૂ અને ધર્મના યોગે તેમનાપર જે પ્રશસ્યભાવે કષાય થાય છે તેને પ્રશસ્યકષાય કથવામાં આવે છે. પ્રશસ્યકષાયને જેઓ દરજોજ કરતા હોય અને પ્રશસ્યકષાયની ઉપેક્ષા કરતા

હોય તેમજ પ્રશસ્યકપાયવિના નિકપાય ધવાની વાતો કરતા હોય છતાં નિકપાયભાવમાં જે રહેતા ન હોય એવા મનુષ્યોએ પ્રથમ અપ્રશસ્ય કપાયમાંથી પ્રશસ્યકપાયમાં આવવા અને પશ્ચાત્ નિકપાય-ભાવ પ્રાપ્ત કરવા પ્રયત્ન કરવો જોઈએ. એજ શિક્ષા તેઓને યોગ્ય છે. યદ્યપિ નિકપાયભાવમાં અમુક સમય પર્યંત રહેવાનું હોય તો પણ પ્રશસ્યકપાય કર્યા વિના પ્રશસ્યકપાયના શુભાચાર એવા ધર્મના હેતુઓને સ્વાધિકારે ફરજ માની સેવવા જોઈએ. નિકપાયભાવમાં સ્થિરતા થયા છતાં શુભાચારમાં પ્રવૃત્ત રહેવાથી કદાપિ અધઃપાત થતો નથી. ગૃહસ્થદશામાં રહેલા આત્મજ્ઞાનીઓ નિર્લેપપણાથી ગૃહસ્થયોગ્ય કાર્યોને વિવેકશક્તિથી કર્યા કરે છે. પોતપોતાના ગૃહસ્થદશાના વર્ણાદિક અધિકાર પ્રમાણે જે ગૃહસ્થો ખરેખર આત્મજ્ઞાન પામીને જે જે કાર્યોને કરે છે તેમાં તેઓ અજ્ઞાનિગૃહસ્થો કરતાં અનંતગુણ ઉચ્ચ નિર્લેપ રહી શકે છે અને અજ્ઞાનિગૃહસ્થો કરતાં વિશ્વવ્યવહારદૃષ્ટિએ તેઓ અન્યજીવોને અનંતગુણ લાભ આપવાને સમર્થ થાય છે. કપાયોના મંદપણાથી સ્વસ્વાધિકાર પ્રમાણે ગૃહસ્થજનો આત્મજ્ઞાનયોગે ઉચિત કાર્યો કરતા છતાં અજ્ઞાનિયોથી પાછા પડતા નથી અને તેઓ કંઈ રીતે વ્યવહારમાં નિર્ભય જાણાતા નથી તથા જેઓ નિર્ભય જણાય છે તેઓમાં સમ્યગ્સ્વાધિકાર પ્રમાણે જ્ઞાનયોગ અને કર્મયોગની ખામી છે એમ અવબોધવું.

આત્મજ્ઞાન પામીને ગૃહસ્થ જનોએ સ્વયોગ્ય ધાર્મિકકૃત્યોની જે જે ફરજો અદા કરવાની છે તે ખાસ અદા કરવી જોઈએ. અવિરતિ સમ્યગ્દૃષ્ટિ ગૃહસ્થ જને શાસનસેવા-પ્રભુલક્ષિત-ગુરુલક્ષિત ધર્મની રક્ષા અને પ્રભાવનાદિ કૃત્યોમાં સદા તત્પર રહેવું જોઈએ, એ તેની સ્વાધિકાર કર્તવ્યજ્ઞા છે એમ અવબોધવું. દેશવિરતિ ગૃહસ્થે વ્રતોને અંગીકાર કરવાં. સમક્ષેત્રોનું પોષણ કરવું, સ્વાધર્મ્ય વાત્સલ્ય કરવું, જંજમ અને સ્થાવર તીર્થોની સેવા રક્ષા કરવી અને તેઓની પ્રભાવના કરવી, દેવગુરુ અને ધર્મની આરાધના યોગ્ય ધર્મકાર્યો કરવાં ઇત્યાદિ ધર્મવ્યવહારદૃષ્ટિએ દેશવિરતિ ગૃહસ્થ મનુષ્યની સ્વાધિકારે જે જે ફરજો શાસ્ત્રમાં લખેલી છે તે તે ફરજોને આત્મજ્ઞાન પામીને યથાશક્તિ

આરાધવી, પણ ધર્મવ્યાવહારિક કૃત્યોથી જ્યાં સુધી ગૃહાવાસમાં રહેવાનું છે ત્યાંસુધી કદાપિ પરાસ્તું અથવું નહિ. એજ ગૃહસ્થને સ્વાધિકારે ધાર્મિક કર્મોની કર્તવ્યદિશા અવબોધવી. જે સંસારનો ત્યાગ કરીને સાધુઓ થયા છે તેઓને દ્રવ્ય ક્ષેત્ર કાલ અને ભાવનાયોગે ઉત્સર્ગ અને અપવાદથી સાધુયોગ્ય કર્મોની ફરજો બળવવી જોઈએ. આચાર્ય-ઉપાધ્યાય-પ્રવર્તક સ્થ-વિર, રત્ન અને સામાન્ય સાધુઓને આવશ્યક કાર્યો કરવાંજ જોઈએ. તીર્થ-રક્ષા-ઉપદેશ અને ધર્મનો પ્રચાર કરવાના ઉપાયોમાં પ્રવૃત્તિ, સાધુ અને સાધ્વી-ને સંઘ વધારવાનો પ્રયત્ન, પ્રતિક્રમણ-પ્રતિલેખના-પઠનપાઠન-વિહાર આદિ જે જે કૃત્યો આગમોમાં જણાવ્યાં છે તે તે કરવાં જોઈએ. સાધુ-ઓના સ્વાધિકાર પ્રમાણે જે જે દ્રવ્ય ક્ષેત્ર કાલ ભાવે ઉત્સર્ગ અને અપ-વાદમાર્ગે કૃત્યો પ્રતિપાદન કરેલાં છે તે અવશ્ય કરવાં જોઈએ અને અંતરથી આત્મજ્ઞાનમાં જે જે કષાયો ટાળીને રમણતા કરવાની કથી છે તે કરવીજ જોઈએ. ગૃહસ્થને ત્યાગીઓ સ્વસ્વદેશોચિત આવશ્યક કાર્યો જો તેઓ દેશકાલાનુસારે ન કરે અને શુષ્કજ્ઞાની બને તો તેઓ ધર્મોત્થાપક માર્ગને અનુસરનારા થાય છે. પ્રસંગોપાત્ત નિષ્કષાયભાવે આવશ્યકકાર્યોની કરણીયતાના વિવેચન સમયે આટલું સંક્ષેપથી કથ-વામાં આવ્યું છે. વિશેષાનુભવ તો ગીતાર્થોની ઉપાસના કરી મેળવવો અને આત્મજ્ઞાનપૂર્વક કષાયોને જીતવાની સાથે વ્યાવહારિક અને ધાર્મિક કાર્યોમાં ગૃહસ્થોએ વર્ણાદિકની અપેક્ષાએ સ્વાધિકારે પ્રવૃત્તિ કરવી તથા સાધુઓએ સ્વોચિત ધાર્મિક કાર્યોમાં ક્ષેત્રકાલાનુસારે પ્રવૃત્તિ કરવી. કર્મયોગપ્રવૃત્તિમાં કષાયોની મન્દતા થાય એવી આત્મિક ભાવના ધારણ કરવી. જ્યાં સુધી ગૃહસ્થદેશાં છે ત્યાંસુધી ગૃહસ્થોચિત કર્તવ્ય કર્મોને વિવેક અને યતનાપૂર્વક દેશકાલાનુસારે નિર્લેપતાની સાથે કરવાં જોઈએ પણ ગૃહસ્થવેષે સાધુના ધર્મોની ક્રિયાઓ કરવી એ વ્યવહાર ધર્મ વિરુદ્ધ છે. સાધુઓએ સાધુઓને ઉચિત જે જે કાર્યો કથ્યાં છે તે કરવાં જોઈએ પણ ગૃહસ્થનાં કૃત્યો ન કરવાં જોઈએ. એમ ગૃહસ્થ અને સાધુઓએ સ્વસ્વાધિકાર પ્રમાણે કર્મમાં નિઃકષાયપૂર્વક પ્રવૃત્ત થવા લક્ષ્ય હેવું જોઈએ.

જેમ જેમ આત્મજ્ઞાન અને નિઃકષાયભાવ થતો જાય છે તેમ તેમ

બ્રાહ્મણ, ક્ષત્રિય, વૈશ્ય અને શૂદ્ર એ ચાર વર્ણ સ્વસ્વ કર્તવ્ય કર્મો-  
ધિકારમાં ઉચ્ચ થતા જાય છે, અને તેથી દેશમાં-સામ્રાજ્યમાં-સમા-  
જમાં-મંડળમાં-ધર્મસંઘમાં અને પાતાના આત્મામાં ઉચ્ચતા અને શાંતિ  
વધતી જાય છે. અન્તે તેનું પરિણામ એ આવે છે કે કર્મયોગમાં આ-  
ત્માની વિશુદ્ધિથી ઉચ્ચ થએલ જનસમાજ ખરેખર ધાર્મિક કર્મયોગના  
રણક્ષેત્રમાં મોહ શત્રુનો પરાજય કરીને કેવળજ્ઞાન અને કેવળદર્શનની  
પ્રાપ્તિ કરવા સમર્થ થાય છે. કર્મયોગની ઉચ્ચતા અને દિવ્યતામાં  
વિદ્ય કરીને તેનો અધઃપાત કરનાર ખરેખર ક્રોધ, માન, માયા અને  
લોભ એ ચાર કપાયો છે. ક્રોધાદિ ચાર કપાયનો નાશ કરનાર ખરે-  
ખર કર્મયોગક્ષેત્રમાં કર્મયોગી બનવા સમર્થ થાય છે. ક્રોધ, માન, માયા,  
લોભ, ઈર્ષ્યા, નિન્દા, દ્વેષ, કૂર દૃષ્ટાન્તરોદ્ધાતિક પરિણામ, અસહ-  
નશીલતા અને મમત્વાદિ પરિણામથી ઘેરાયલો અજ્ઞાની જીવ ખરેખર  
ઉચ્ચ રાજ્યપદવી, ન્યાયપદવી, સેનાધિપતિપદવી આદિ મહા પદવીઓને  
પ્રાપ્ત કરીને વિશ્વ મનુષ્યોને દુઃખનો હેતુભૂત થાય છે. રાગદ્વેષાદિક  
પરિણામથી ઘેરાયલો મનુષ્ય વ્યાવહારિક તેમજ ધાર્મિક કર્મયોગ ક્ષેત્રમાં  
વિહાર કરતો છતો સ્વપરને અશાંતિ, દુઃખ અને કર્મવૃદ્ધિ કરનારમાં  
નિમિત્તભૂત થાય છે. અતએવ વ્યાવહારિક કર્મયોગ સામ્રાજ્યમાં  
જ્ઞાનપૂર્વક રાગદ્વેષ પરિણુતિથી શાંત થએલ મનુષ્યની ઉપયોગિતા જેમ  
વ્યાજબી જણાય છે તેમ તેના કરતાં ધાર્મિક કર્મયોગ ક્ષેત્રમાં જ્ઞાની, શાંત,  
ઉદાર, ગંભીર, જીર્ણદ્રિય, સાપેક્ષદ્રષ્ટિધારક, એવા ધર્મ કર્મયોગીની અનંત-  
ગુણી ઉપયોગિતા સિદ્ધ ઠરે છે. ગૃહસ્થ કર્મયોગીને વ્યાવહારિક તથા ધાર્મિ-  
કકાર્યોમાં જ્ઞાની અને શાંત થઈને પ્રવર્તવાની જરૂર છે તેના કરતાં  
ધર્મકર્મયોગના અધિકારી સાધુને તો અનંતગુણા વિશેષ ઉત્તમ થવાય એવા  
આત્મજ્ઞાનમાં પરિપક્વ બનીને ધર્મ કર્મયોગમાં પ્રવૃત્ત થવાની જરૂર  
છે. દરરોજ આહારાદિની ક્રિયાઓ કરવી પડે છે. આહારાદિની ક્રિયાઓ  
કર્યાવિના છુટકો થતો નથી ત્યારે તેમાં પ્રવૃત્તિ કરવી એતો વ્યાવ-  
હારિકદૃષ્ટિએ આવશ્યક સિદ્ધ ઠરે છે તેથી તેમાં જેમ જેમ રાજ-  
દ્વેષના મન્દ પરિણામે પ્રવર્તવામાં આવે છે તેમ તેમ તેમાં દિવ્ય  
શાંતરસનો પ્રવાહ અવિચ્છિન્નપણે વહેતો અનુભવમાં આવે છે. જ્ઞાન-

યોગપૂર્વક વ્યાવહારિક તથા ધાર્મિક કર્મયોગ આદરણીય છે એમ કથ-  
વાનું કારણ એ છે કે તેમ કરવાથી કર્મયોગની પ્રત્યેક ક્રિયાઓનું મુખ્ય  
સાધ્યગિન્દુ સ્વકીયજ્ઞાન દૃષ્ટિમાં કાયમ રહે છે અને તેથી કદાચરહ,  
પક્ષપાત, ક્રિયાભેદ, મતાંતર, અને સંકીર્ણતા વગેરે જે અનેક દોષો પ્રક-  
ટીને ક્રિયાકર્મયોગમાં પરંપરાએ અશુદ્ધતા વધારીને જનસમાજનો  
અધઃપાત કરી દે છે તે કદિ થતો નથી. જ્ઞાનયોગપૂર્વક ક્રિયાયોગમાં  
પ્રવૃત્ત થવાથી સાધ્યદૃષ્ટિ અને ઉદારભાવ તથા સાંપ્રત સાનુકુળ પ્રતિકુળ  
સંયોગોમાં કાર્ય કરવાની અને મગજની સમાનતા રાખવાનો ખ્યાલ  
રહે છે. શાસ્ત્રથી અવિરુદ્ધપણે ગૃહસ્થોને ગૃહસ્થના વ્યાવહારિક  
તથા ધાર્મિક અધિકાર પ્રમાણે અને સાધુઓને સાધુઓના અધિકાર પ્ર-  
માણે ધાર્મિક કર્તવ્યકર્મોનું ઉત્સર્ગ માર્ગ અને અપવાદ માર્ગથી ઉપર્યુક્ત  
ઉપદેશદિશાલેખન કર્યાબાદ કષાયો સંબંધી કથવાનું કે ક્રોધ, માન,  
માયા, લોભ, અને કામાદિ કષાયોને જેમ જેમ મંદ-શાંત કરવામાં આવે  
છે અને કર્તવ્યકર્મમાં કષાયની સમતાપૂર્વક વર્તાય છે તેમ તેમ આ-  
ત્મકલ્યાણમાં આગળ વધાય છે, અને અન્ય જીવોને આત્મકલ્યાણમાં  
પ્રવર્તીવી શકાય છે. ઉપર જેમ લોભ કષાયોનો નાશ કરવાથી આત્માની  
પરમાત્મતા થાય છે તે સંબંધી જેમ અલ્પ કથવામાં આવ્યું છે તેમ  
કામવિકારને માટે અવબોધવું. શરીરમાં કામના પુદ્ગલો રહે છે અને તે  
પુરુષવેદ, સ્ત્રીવેદ અને નપુંસકવેદ તરીકે અવબોધવાં. વીર્યના પુદ્ગલોથી  
સ્ત્રીવેદ પુરુષવેદ અને નપુંસકવેદ પ્રકૃતિ પુદ્ગલ રકંધો લિન્ન છે. પુરુષ-  
વેદાદિ પુદ્ગલ રકંધના ઉદયમાં વીર્યાદિ પુદ્ગલો નિમિત્તરૂપે પરિણમે  
છે. પુરુષવેદાદિ પ્રકૃતિયો સર્વથા ક્ષીણ થતાં વીર્યાદિ પુદ્ગલો કદિ પુરુષ-  
વેદાદિ પ્રકૃતિયોનો વિકારકરવાને શક્તિમાન થતી નથી. પુરુષવેદાદિ  
વિકારથી રાગદ્વેષના પરિણામની વૃદ્ધિ થાય છે અને તેથી સંસારમાં  
પુનઃ પુનઃ પરિભ્રમણ કરવું પડે છે. આત્મજ્ઞાનથી પુરુષવેદ વિકારને  
નષ્ટ કરવાનો વિવેક પ્રગટે છે. પુરુષવેદનો નવમા ગુણસ્થાનક સુધી ઉદય  
હોય છે. પુરુષવેદાદિનો નાશ કરવાથી આત્મસમાધિ સુખની પ્રાપ્તિ થાય  
છે. કામવિકારને જીતવાથી મનના અનેક સંકલ્પો અને વિકલ્પોનો  
નાશ થાય છે અને મનની સ્થિરતા થાય છે. મનની સ્થિરતા થવાથી

આત્મામાં મનની સ્થિરતા થાય છે. કામવિકારથી મન, વચન અને કાયાની શક્તિની ક્ષીણતા થાય છે. કામવિકારથી અનેક દોષોનો ઉદ્ભવ થાય છે. જ્યાં કામવિકાર છે ત્યાં રાગદ્વેષ સંકલ્પવિકલ્પ પ્રચાર છે. એમ અનુભવીને કામવિકારની વૃત્તિનો ક્ષય કરવા પ્રયત્ન કરવો જોઈએ. જેમ જેમ કામવિકાર શમે છે તેમ તેમ બ્રહ્મચર્ય ગુણની પુષ્ટિ થાય છે. શબ્દાદિક પંચવિષયોમાંથી ઈષ્ટાનિષ્ટત્વ જ્યારે ટળી જાય છે ત્યારે બ્રહ્મમાં ચરવાને અર્થાત્ રમણતા કરવાને યોગ્યતા પ્રકટે છે. પંચેન્દ્રિયના વિષયોમાં સમભાવ પ્રકટવાથી કામવિકારની શાંતિ થાય છે. જેનામાં કામવિકાર પ્રકટે છે તે અનીતિ વશ થઈને સહસ્રમુખ વિનિપાતને પામે છે. જે મનુષ્ય કામવિકારને આધિન થાય છે તે સર્વ પ્રકારની અવિવેકતાને પામે છે. એક રીતિએ કથીએ તો સર્વ પ્રકારની આપત્તિનું મૂળ કામવિકાર છે. દેશની, રાજ્યની, સમાજની અને આત્માની પાયમાલી કરનાર કામવિકાર છે. કામના આવેશથી આત્માની સ્વતંત્રતાથી વિમુખ થવાય છે અને પુદ્ગલસ્કંધોના રૂપ, રસ, ગંધ, સ્પર્શ અને શબ્દ પુદ્ગલોની આશાએ ક્ષણિક સુખ અને પરિણામે મહાદુઃખમય પારતંત્ર્ય લોગવવું પડે છે. જેઓ કામની સત્તાના તાબેદાર થાય છે તેઓ આત્મારામના તાબેદાર રહેતા નથી. કામની સત્તાને તાબેદાર થએલ મનુષ્ય વિશ્વનો તાબેદાર બને છે અને તેની આંખોની ચોતરફ કાળું વાદળું ( એક જાતનું એવું વાદળ ) છવાય છે કે જેનાથી તે સત્યદિશા તરફ ગમન કરવા શક્તિમાન થતો નથી. કામવિકારથી કોઈને સત્યસુખ પ્રગટ્યું નથી અને ભવિષ્યમાં પ્રગટનાર નથી એમ અનુભવજ્ઞાનદષ્ટિએ અનુભવતાં અન્યાનુભવ આવ્યાથી પશ્ચાત્ કામલોગોમાંથી ચિત્તવૃત્તિ ઉઠી જાય છે. તે વિના કદિ કામલોગમાંથી ચિત્તવૃત્તિનું પ્રતિક્રમણ થતું નથી. હડકાયલા શ્વાન અને હડકાયલા શૃગાલના વિષની પરંપરા જેમ પ્રવર્તે છે. હડકાયું શ્વાન જેને કરડે છે તેને હડકવા સાહે છે અન્યને કરડે છે તો અન્યને હડકવા સાહે છે એમ હડકાયાની પરંપરા ચાલે છે તદ્વત્ કામની વાસના ખરેખર હડકવાનીપેઠે મનની સાથે વર્ત્યા કરે છે. મનમાં ઉત્પન્ન થએલ કામનો વિકાર પોતે શમે છે અને તેની પાછળ કામની વાસનાનું મનમાં



ખીજ મૂકતો જાય છે અને તેની પરંપરા પ્રવર્ત્યા કરે છે. અતએવ કામના એક સંકલ્પમાત્રને પણ મનમાં સ્થાન ન આપવું એ યોગ્ય છે. એક વખત જો મનમાં કામનો વિકાર પ્રકટયો તો તેની પરંપરા થતાં પશ્ચાત્ તેનો નાશ કરવો મુશ્કેલ થઈ પડે છે. શબ્દ, રૂપ, રસ, ગંધ અને સ્પર્શનો ભોગ કરવાની જે ઇચ્છા તેજ કામવિકાર છે અને તે કામવિકારથી બ્રહ્મચર્ય કે જે વસ્તુતઃ આત્માની સમયશીલપરિણતિ છે તેની સિદ્ધિ થતી નથી. શારીરિક વીર્યની રક્ષા કરવી એ દ્રવ્યબ્રહ્મચર્ય છે, અને બાહ્ય વિષયોમાં રાગ-દ્વેષવિના આત્મજ્ઞાનાદિ ગુણોમાં રમણતા કરવી તે ભાવબ્રહ્મચર્ય છે. સમ્યગ્જ્ઞાનપૂર્વક આત્માના જ્ઞાનાદિ ગુણોમાં રમણતા કરતાં જ્યારે સહજ સુખની ખુમારી પ્રકટે છે ત્યારે કામભોગની તુચ્છતા અને ક્ષણિકતાનો ખરેખરો ખ્યાલ આવે છે. બ્રહ્મચર્યના ગુણોનો અનુભવ આવ્યાવિના બ્રહ્મચર્યની કિંમત આંકી શકાતી નથી અને બ્રહ્મચર્યની મહત્તા અવબોધ્યાવિના કામભોગથી નિવૃત્ત થવાતું નથી. કામભોગની વાસનાઓનો સ્વપ્નામાં પણ ચિતાર ખડો ન થાય એવી દશા થયા વિના આત્મસમાધિસુખનો સ્વાદ વેદાતો નથી. કામત્યાગસુધી મનપર સત્તા ચલાવી શકે છે કે ત્યાંસુધી કામની અસારતાનો અનુભવ અને ઇંદ્રિયાતીત સુખનો અનુભવ થયો નથી. કામના વિકારોને છુટ્યાવિના પુરૂષાર્થ ગણી શકાતો નથી અને પુરૂષાર્થવિના પુરૂષત્વ ક્યાંથી હોઈ શકે તે વિચારવા જેવું છે. આકાશમાં ચડી શકાય અને અનેક પ્રકારની વિદ્યાઓનો અભ્યાસ કરી શકાય પરંતુ કામના વિકારો પર જય મેળવવો એ સર્વ કરતાં દુષ્કર કાર્ય છે. જેણે આત્મજ્ઞાન સંપ્રાપ્ત કર્યું છે તે કામના વિકલ્પ સંકલ્પોનો નાશ કરવા સમર્થ થાય છે. આત્મજ્ઞાની કામના વિચારોને દબાવવાના ઉપાયો જાણી શકે છે. નિકાચિત પ્રારબ્ધ કર્મ કે જે અવશ્યમેવ ભોગવ્યા વિના છૂટકો થતો નથી તેવું કર્મ ઉદયમાં આવે છે ત્યારે તે આત્મજ્ઞાની સમભાવે તે કર્મને ભોગવે છે તેથી તે કર્મની નિર્જરા કરે છે, અને સમભાવવડે આત્માને ભાવી નવીન કર્મ ગ્રહીતો નથી. કામવિષયનિકાચિત ભોગાવલી કર્મ કયા જીવને છે અને કયા-

જીવને નથી. કયાજીવને ક્યારે તે ઉદયમાં આવવાનું છે તેની ખબર અતિશયજ્ઞાનીઓને હોઈ શકે. કામબૈષયિકનિકાચિત લોગાવલી કર્મ તેો આત્મજ્ઞાનીને અવશ્ય લોગવવું પડે છે. કામબૈષયિક નિકાચિતકર્મનો ઉદય એવો બળવાન હોય છે કે આત્માની ઉપયોગધારાને અવળી કરી નાંખે છે. જેવી રીતે મહાનદીમાં રેલ આવે છે ત્યારે તે ગામડાં અને તટ-પર રહેલાં વૃક્ષોને ખેંચી લેઈ જાય છે તદ્વત્ નિકાચિત લોગાવલીકર્મની રેલપણુ એવી બળવતી હોય છે કે તે આત્માની શક્તિયોને મરોડી નાંખે છે. આત્મજ્ઞાની ખરેખર નિકાચિત લોગાવલીકર્મના ઉદયમાં જરા નીચો પડીને પાછો ઉંચો થાય છે અને આત્મજ્ઞાન બળવડે નિકાચિત કામકર્મનો અર્થાત્ પુરૂષવેદાદિનો નાશ કરવા સમર્થ થાય છે. નદીમાં પાન ઉગે છે તે જ્યારે રેલ આવે છે ત્યારે નીચી નમી જાય છે અને રેલ ઉતરતાં પાછી ટટાર થાય છે તદ્વત્ આત્મજ્ઞાની નિકાચિત પુરૂષવેદાદિના સપ્તવેગના સામો થાય છે, પણ તેમાં તેની શક્તિ જ્યારે ચાલતી નથી ત્યારે તે વખતે નીચો પડી જાય છે, અને પાછો પુરૂષવેદાદિનો વેગ નરમ પડતાં પુરૂષવેદાદિ પરિણુતિપર પાતે ચડી ખેસે છે અને તેનો નાશ કરે છે. અનેક આત્મજ્ઞાનિયોને આ પ્રમાણે નિકાચિત પુરૂષવેદાદિ કર્મ બને છે અને તે તે કર્મ લોગને લોગવી નિર્જરા કરી ઉચ્ચગુણસ્થાન ઐણિપર આરાહે છે તેમાં કિંચિત્ પણ આશ્ચર્ય નથી. આત્મજ્ઞાની પુરૂષવેદાદિને અંતરના ઉપયોગવડે જીતે છે. અજ્ઞાનીઓ “ ન મળે બાંધા પ્રહાર્યારી ” પેઠે વર્તે છે અને હું પ્રહાર્યારી છું મારા જેવો અન્ય કોઈ પ્રહાર્યારી નથી આવી અહં-વૃત્તિને ધારણ કરે છે તેમજ અન્ય જીવોને નિન્દીને કર્મથી ભારે થાય છે એટલુંજ નહિ પરંતુ તે આબુબાબુના કામના નિમિત્ત હેતુઓ મળતાં તેમાં ફસાઈને નીચા પડે છે. તેઓ ભાવપ્રહાર્યર્થ તથા દ્રવ્ય-પ્રહાર્યર્થ બેથી પણ પરા-ઝુખ રહે છે. દ્રવ્યપ્રહાર્યર્થમાં વીર્યની રક્ષા કરવાની હોય છે. સ્વપ્નદ્વારા વીર્યપાતથતાં દ્રવ્યપ્રહાર્યર્થની હાનિ થાય છે. દ્રવ્યપ્રહાર્યર્થને યથાયોગ્ય રીતે ધારણ કરતાં શારીરિક અને માનસિક બળની રક્ષા થાય છે. કામનાવેગને ખાળવામાં આવે છે ત્યારે દ્રવ્યપ્રહાર્યર્થનું પાલન થાય છે. સદેહુવે રસાગંધે, ફાસાણં પવિચારણે

મેહુણસ્સ વેરમણેય, સ વુવુત્તે અહ્કમે એ પાક્ષિકસૂત્રમાં કથેલી ગાથાના અનુસારે મૈથુનવૃત્તિ ટળે છે ત્યારે મૈથુનવિરતિ અર્થાત્ ખરેખરા બ્રહ્મચર્યની સિદ્ધિ થએલી અવબોધવી. પુરૂષવેદરૂપ કામવૃત્તિનો ક્ષયોપશમ થાય છે તે સદાકાળ એક સરખો રહેતો નથી, કારણ સામગ્રી પામીને પુરૂષવેદાદિનો ઉદય થાય છે અને બ્રહ્મચર્યપરિણામમાં મલીનતા આવે છે. પુરૂષવેદાદિનો ઉપશમ થાય છે તો તે અંતર્મુહૂર્તપર્યંત રહે છે. પુરૂષવેદ નપુંસકવેદ અને સ્ત્રીવેદનો સર્વથા ક્ષય થતાં ક્ષાયિકલાવ થાય છે અને તેનો સર્વથા ક્ષાયિકલાવ થતાં પશ્ચાત્ કદિ પુરૂષવેદાદિ પરિણતનો ઉદય થતો નથી. એમ જૈનગુણસ્થાનક દૃષ્ટિએ કથાય છે. નવમાગુણસ્થાનક પર્યંત પુરૂષવેદાદિનો ઉદય છે તેથી તે કર્મથી વિરહિત તો ત્યાંસુધી કોઈ કથી શકાય નહિ. પરંતુ વિશેષ એટલું છે કે મુખ્યતાએ પુરૂષવેદાદિની પ્રકૃતિના ક્ષયોપશમ કરીને દ્રવ્ય અને લાવથી બ્રહ્મચર્યની આરાધના કરી શકાય છે. પુરૂષવેદાદિના ક્ષયોપશમની સંસારમાં સર્વ જીવોમાં તરતમતા હોય છે તેથી તેનું વૈચિત્ર્ય, સ્વાતુલવદૃષ્ટિએ અવલોકાય છે. કોઈને પુરૂષવેદનો ક્ષયોપશમ મન્દ થયો હોય છે તો કોઈને ઉગ્ર થયો હોય છે. આત્મજ્ઞાન અને વૈરાગ્યબળવડે પુરૂષવેદના ક્ષયોપશમમાં આગળ વધી શકાય છે. પુરૂષવેદનો ઉદય બળવાન હોય છે તો તેનો ક્ષય અને ઉપશમ કરતાં વાર લાગે છે. અમુકવર્ષપર્યંત કોઈને પુરૂષવેદનો ઉદયજ પ્રાપ્ત ન થયો હોય અને આત્મપ્રદેશોમાં રહેલાં પુરૂષવેદાદિનાં દલિકો ઉદયગત ન થયાં હોય ત્યાંસુધી અમુકજીવ એમ જાણે છે કે દ્રવ્યબ્રહ્મચર્ય પાળવું સહેલ છે પરંતુ જ્યારે પુરૂષવેદ અને સ્ત્રીવેદના દલિકો ઉદયમાં આવે છે અને નિમિત્ત કારણો પણ તેવાં મળે છે ત્યારે તે સમયે કેટલાકજીવો પોતાની શક્તિને ખોઈ દે છે અને કેટલાકજીવો કામની પરિણતિ સાથે યુદ્ધ કરે છે. અજ્ઞાનીજીવો તો કામના તીવ્રોદયના સપાટે નીચા નમી જાય છે. આત્મજ્ઞાનીઓને કદાપિ કામની સાથે યુદ્ધ કરતાં પોતાનું જોર ચાલતું નથી ત્યારે તેઓ અંતરૂથી ન્યારા તથા ઉદાસ રહીને કામભોગોને ભોગવે છે. પરંતુ તેઓ અંતરમાં પશ્ચાત્તાપ કરે છે અને પુનઃ કામનું જોર નરમ થતાં તેઓ બ્રહ્મચર્યની ક્ષયોપશમભાવે ઉપાસના કરે છે. જેમ જેમ પુરૂષવેદનો

ક્ષયોપશમ થાય છે તેમ તેમ તે તે ભાવે પ્રહ્લચર્યની વિશુદ્ધિ થતી  
 જાય છે. આ કાળમાં જૈનજ્ઞાનદૃષ્ટિએ કામનો સર્વથા ક્ષાયિકભાવ  
 થતો નથી તેથી આકાલમાં પુરૂષવેદાદિકામના ક્ષયોપશમની મુખ્યતા  
 ગણાય છે. વેદાંતાદિ દૃષ્ટિએ આ કાલમાં કામનો સર્વથા નાશ કરી  
 શકાય છે, એમ અવબોધાય છે. પુરૂષવેદાદિકામપરિણતિનો ક્ષયોપ-  
 શમ કદિ રહે છે અને કદિ રહેતો નથી તે કદિ આવે છે  
 અને કદિ જાય છે તેથી કામનો ઔદયિકભાવ થતાં દ્રવ્યપ્ર-  
 હ્લચર્યથી વિમુખ થવાય છે. વ્યવહારથી દ્રવ્યપ્રહ્લચર્યને ક્ષયોપ-  
 શમભાવે આદરી શકાય છે અને તેમાં કામ ઔદયિકપરિણતિ-  
 યોગે અતિચારાદિ દોષ લાગે છે તે દોષોને કામની ક્ષયોપશમ-  
 ભાવનાના બળવડે પુનઃ ટાળીને વ્યવહારથી પ્રહ્લચર્યને રક્ષી શકાય છે.  
 નિશ્ચયથી કામપરિણતિને રૂંધી આત્માની સમભાવરૂપ પ્રહ્લચર્ય  
 વા આત્મામાં રમણતા કરવારૂપ પ્રહ્લચર્ય પરિણતિને ધારણ કરી શકાય  
 છે. આત્મજ્ઞાન-જ્ઞાનગણિત વૈરાગ્ય, આત્મજ્ઞાન ગ્રંથો અને આત્મજ્ઞાન  
 મુનિવરોના અવલંબનવડે કામના ક્ષયોપશમના સંસ્કારોમાં વૃદ્ધિ કરી  
 શકાય છે. કામની પરિણતિનો જેનામાં ઉદય ન થાય એવો તો આ વિશ્વમાં  
 કોઈ મનુષ્ય છેજ નહીં. નવમાગુણસ્થાનક પર્યંત પુરૂષવેદાદિરૂપ કામ રહ્યો  
 છે. પ્રદેશોદયથી અને વિપાકોદયથી પુરૂષવેદાદિરૂપ ભોગવ્યાવિના છૂટકો  
 થતો નથી. પુરૂષવેદાદિરૂપ કામનો ક્ષયોપશમ કરવામાં આવે છે તેથી  
 જે જે અંશે કામનો જે જે કાલે પરાજય થાય છે તે તે અંશે તે તે  
 કાલે મનુષ્ય તરતમયોગે પ્રહ્લચર્યને પાળી શકે છે. દ્રવ્યપ્રહ્લચર્યનો  
 મુખ્યોદ્દેશ ખરેખર વીર્યની સંરક્ષા કરવાનો હોય છે. કોઈ પણ રીતે  
 વીર્યનો નાશ ન થવા દેવો અને તેનું પાલન કરવું કે જેથી અનેક  
 પ્રકારના માનસિક, વાચિક અને કાયિક બળની સંરક્ષા થાય. આ ઉદ્દેશ  
 પૂર્વક દ્રવ્યપ્રહ્લચર્યનું કૃણ ત્યારે પ્રાપ્ત થાય છે કે જ્યારે આત્મજ્ઞાન  
 પ્રાપ્તિપૂર્વક આત્મગુણોમાં સ્થિરતા સમાધિ કરવામાં કાયિક વીર્યની  
 સાહાય્ય મળે છે. કેટલાક જીવો દ્રવ્યપ્રહ્લચર્યથી, વીર્યની રક્ષા કરીને તેનો  
 ઉપયોગ ખરેખર અધર્મ્ય યુદ્ધો, કલેશ, અઘડા, મારામારી, અશાન્તિ અને  
 અપ્રશસ્ત્ય રાગાદિની વૃદ્ધિ થવામાં કરે છે, તેનું પરિણામ એવું આવે

છે કે તેથી સ્વપરની આત્મોત્તતિમાં તે બળનો ઉપયોગ કરીને ભવની પરંપરામાં વૃદ્ધિ કરી શકાય છે. દ્રવ્યપ્રહ્લચર્યને બળદ, ઘોડા વગેરે પાળી શકે છે. સંસારમાં દ્રવ્યપ્રહ્લચર્યની તો વ્યવહારથી અમુકાંશે પ્રાપ્તિ થાય છે પરંતુ કામની પરિણતિ જીતવાપૂર્વક આત્મજીણુ રમણતા, સ્થિરતા સમાધિરૂપ ભાવપ્રહ્લચર્યની પ્રાપ્તિ થવી એ મહા દુર્લભ છે. દ્રવ્યપ્રહ્લચર્ય કરતાં ભાવપ્રહ્લચર્ય અનંતજીણુ ઉત્તમ છે. આત્મજ્ઞાની દ્રવ્ય અને ભાવથી પ્રહ્લચર્ય ધારણ કરવા શક્તિમાન થાય છે. આ સંસારમાં કામના દાસ બનીને જીવો રહે છે. કામકષાયને જીતતાં કોધાદિક ચાર કષાયોને જીતી શકાય છે. કામ કષાયના ઉદયે કોધાદિક ચાર કષાયોનો પણ ઉદય થાય છે. ખરેખર કેટલાક જીવો કામ કષાયના અધીન થઈને ગૃહસ્થાવાસમાં પડી રહે છે. કામના ઉદયે કામીજીવ દ્રવ્યચક્ષુ અને ભાવચક્ષુથી બાણે રહીત થઈને આંધળો બન્યો હોય તેવો થઈ જાય છે. સંસારનું મૂળ ખરેખર એક અપેક્ષાએ વિચારીએ તો કામ છે. જીવો રૂપ અને સ્પર્શ એ બેમાં સુખજીવિધિ ધારણ કરે છે તેથી કામના ઉદયને તેઓ વધારે છે. શબ્દ, રસ, રૂપ, ગંધ અને સ્પર્શમાં વારતવિકલ્પિએ અવલોકતાં દુઃખ રહ્યું છે તેનો જે મનુષ્ય વિચાર કરે છે તે કામના ઉદયને નિષ્ક્રીય કરવા સમર્થ થાય છે, કામના વિકલ્પસંકલ્પોથી મનુષ્ય ચારે તરફથી અનર્થોના પાસમાં ફસાય છે અને પશ્ચાત્ તે લીંટમાં જેમ માંખી સપડાય છે તેમ અન્યોના તાબે થઈને પરતંત્રતાપૂર્વક અનેક દુઃખોને આ ભવમાં બહારી લે છે તો પરલવમાં પશ્ચાત્ શું બનશે તે તો જ્ઞાનીઓ બાણે. આત્માના વારતવિક ચારિત્રમાં મહાવિદ્ નાંખનાર કામ પરિણતિ છે. કામની પરિણતિને જીતવામાં આત્મજ્ઞાનની મહત્તા છે. કામના વિચારને તાબે થવું એ યમને તાબે થવા ખરેખર છે. કામના વિકલ્પસંકલ્પને મનમાં જરા અવકાશ આપતાં મનની સમાધિનો લોપ થાય છે. અતએવ આત્મજ્ઞાનીઓએ ભાવપ્રહ્લચર્યની પ્રાપ્તિ કરવામાં કામનો અંશ માત્ર પણ વિચાર પોતાના મનમાં પ્રકટ ન થાય એવો ઉપયોગ રાખવો જોઈએ. શારીરિક વીર્યનું રક્ષણ કરવાથી ધાર્મિક યોગ અને વ્યાવહારિક ક્રિયાયોગની આરાધનામાં અનેક બિંદુઓને છેદી શકાય છે. નિયમિત ભ્રમણ, હવા તથા આરોગ્યતાના

નિયમો અને શારીરિક વ્યાયામથી વીર્યની રક્ષા કરવાની ખાસ જરૂર છે. શારીરિક વીર્યની રક્ષા કરવાથી ધર્મયોગમાં પ્રવેશ કરી શકાય છે. શારીરિક વીર્યની રક્ષાર્થે ગૃહસ્થો માટે બ્રહ્મચર્ય રક્ષકગુરુકુલો સ્થાપવાની જરૂર છે. ત્યાગીઓએ નિયમિત ખાનપાનથી શારીરિક વીર્યની રક્ષાપૂર્વક આત્મિકજ્ઞાનાદિ શક્તિયો ખીલવવા પ્રયત્ન કરવો જોઈએ. કામની ઇચ્છાઓને દબાયા સિવાય શારીરિક વીર્યની રક્ષા થઈ શકતી નથી. કામવૃત્તિના જોશને દબાવ્યાથી શારીરિક વીર્યની રક્ષાપૂર્વક આરોગ્યતાની અભિવૃદ્ધિ કરી શકાય છે. જ્યારે રૂપ-રસ-શબ્દ સ્પર્શમાંથી સુખ બુદ્ધિ અને ઇષ્ટબુદ્ધિની વાસના ટળે છે ત્યારે રૂપ-શબ્દ વગેરેના પ્રસંગમાં આવતાં માનસિક વિકાર પ્રકટતો નથી. સ્ત્રીઓ ખરેખર પુરૂષના રૂપને દેખી કામવૃત્તિને ઉદીરે છે અને પુરૂષો ખરેખર સ્ત્રીઓના રૂપને દેખી કામવૃત્તિને ઉદીરે છે. સ્ત્રીઓ અને પુરૂષોના રૂપમાં વસ્તુતઃ કશો સાર નથી એવો વિવેક કરવાથી સ્ત્રીઓ અને પુરૂષો કામવૃત્તિના ઉછાળાને દબાવીને બ્રહ્મચર્યનું રક્ષણ કરવા સમર્થ થાય છે. વસ્તુતઃ રૂપ ગમે તેવું સુંદર મનાયું હોય તોપણ તેમાં સુખ નથી. કારણ કે જેના શરીરમાં સુંદરરૂપ દેખાય છે તે મનુષ્યો પણ વાસ્તવિક સુખને પ્રાપ્ત કરી શકતા નથી અને તેઓ ઉલટા અન્યની પાસેથી સુખની આશા રાખે છે. રૂપ-રસ-ગંધ-સ્પર્શ અને શબ્દમાં સુખની વૃત્તિ બંધાય છે ત્યારે તેમાં સુખની વાસના જાગ્રત થાય છે. કોઈને કૃષ્ણ રૂપ ગમે છે અને કોઈને રક્તરૂપ ગમે છે. તથા કોઈને શ્વેતરૂપ ગમે છે પણ એક સરખું રૂપ વા એકસરખો સ્પર્શ વા રસ વા શબ્દ વા ગંધ કોઈને ગમતો નથી. તેથી વસ્તુતઃ એમ સિદ્ધ થાય છે કે ભૌતિક પદાર્થોમાં જે જે રૂપાદિક રહેલા છે તે નિત્ય સુખ અર્પવાને શક્તિમાન થતા નથી. ઘણી વખત એવું બને છે કે આપણી મનની કલ્પનાથી સ્વયં ઠગાવાનો વખત પ્રાપ્ત થાય છે. જે રૂપ-રસ અને ગંધાદિમાં રૂચિ થાય છે તેજ રૂપ-રસ-ગંધ અને સ્પર્શમાં અમુક વખત પશ્ચાત્ રૂચિ થતી નથી પરંતુ ઉલટી અરૂચિ થાય છે. જો તે રૂપ રસાદિક સદાને માટે સુખના હેતુઓ હોત તો પશ્ચાત્ તે દુઃખના હેતુઓ થાત નહિ પણ તેઓ પશ્ચાત્ દુઃખના હેતુઓ થાય છે. બાહ્ય રૂપ-રસ-

ગંધ, સ્પર્શ અને શબ્દ વિષયોમાં શાતા અને અશાતાની માન્યતાનો જ્યારે ત્યાગ થાય છે અને તે વિષયોમાં સમભાવ જ્યારે પ્રગટે છે ત્યારે આત્માના સ્વભાવમાં સુખભાવ પ્રકટે છે તથા તેથી બાહ્યવિષયોના વનમાં રહેતાં છતાં નિર્લેપ રહેવાની શક્તિ પ્રકટે છે. તેથી પરિણામ એ આવે છે કે કામલોગની ઇચ્છાઓનો વિરામ થવાથી શારીરિકવીર્યનું પણ સ્વયમેવ સંરક્ષણ થાય છે. કામની વાસનાઓનો ક્ષય કરવો હોય તો આત્મજ્ઞાનની પ્રાપ્તિપૂર્વક શબ્દાદિક વિષયોમાં સમભાવ પ્રકટે એવો અભ્યાસ સેવવો જોઈએ અને રાજયોગપૂર્વક કામની વાસનાઓ ટળી જાય એવો આત્મજ્ઞાનમાર્ગ પ્રાપ્ત કરવો જોઈએ. જ્યાં કામ ત્યાં રામ નથી અને જ્યાં રામ ત્યાં કામ નથી. મૈથુનકામની વાસનાઓથી સમગ્ર વિશ્વમાં અનેક પ્રકારના અસહ્ય અનર્થો થયા કરે છે. કામની વાસનાઓથી મનની ચંચલતા વિશેષ વિશેષ પ્રકારે પ્રકટે છે અને આત્માની સત્યશાંતિથી સહસ્ર યોજન દૂર રહેવું પડે છે. કામની ઇચ્છાઓના અધીન રહેવાથી પરતંત્રતા, શોક, વિયોગ, રોગ, આધિ, વ્યાધિ અને કલેશાદિની પ્રાપ્તિ થાય છે. જે જે અંશે કામલોગેચ્છાના સંકલ્પ વિકલ્પથી વિરતિ પ્રાપ્ત થાય છે તે તે અંશે આત્માની શાંતિનો સહજનુભવ આવે છે. કામલોગોની ઇચ્છાઓને હઠાવવી જ જોઈએ એવા જ્યારે મનમાં દૃઢ નિશ્ચય થાય છે ત્યારે કામનો પરાભવ કરી શકાય છે જ્યારે સ્વપ્નામાં પણ કદાપિ કામલોગનું ચિત્ર ખડું ન થાય અને આત્મસ્વભાવ સમણતાનું ચિત્ર ખડું થાય ત્યારે અવબોધવું કે બ્રહ્મચર્યની વારતવિક દિશા તરફ પ્રતિગમન કરાયું છે. કામલોગની નિંદા કરવા માત્રથી વા અન્ય મૈથુન કામીઓની નિંદા કરવા માત્રથી કામને જીતી શકાતો નથી. વસ્તુતઃ કામને જીતવો હોય તો કામના સંકલ્પ વિકલ્પો કેવી રીતે, ક્યાંથી, કયા કારણે, કેવા સંયોગોમાં, કેવી સુખ બુદ્ધિથી ઉઠે છે અને તેનું શું પરિણામ આવી શકશે તેનો વિવેક પુરઃસર વિચાર કરીને સત્ય સુખનો માર્ગ અવલંબવો જોઈએ. કામને જીતવાને માટે આંતરિકેચ્છાઓના પ્રાકટ્ય પ્રતિ અત્યંત લક્ષ્ય આપવું જોઈએ. કામની ઇચ્છાઓના પરિણામથી કર્મનો બંધ થાય છે અને કામની ઇચ્છાઓ ન પ્રકટે

એવો ઉપયોગ ધારવાથી આત્મધર્મ પ્રકટે છે એવું આંતરિક ધર્મરહ-  
સ્ય અવબોધવું જોઈએ. કામમાં પરિણમતાવીર્યનો રોધ કરવો હોય  
તો ખરેખર તેના સામી પ્રગળ જુરસાથી પ્રહ્લયર્યની ભાવના ભાવવી  
જોઈએ. યમ-નિયમ-આસન-પ્રાણાયામ-પ્રત્યાહાર-ધારણા-ધ્યાન અને  
સમાધિ એ અષ્ટાંગયોગની સિદ્ધિમાં આગળ પડતો ભાગ લેવો હોય  
તો કામની ઇચ્છાઓને સમાવવી જોઈએ. વિશેષ શું કહેવું. કહેવાનો  
સંક્ષેપમાં સાર એ છે કે કામની વાસનાઓનો જેમ બને તેમ જય  
કરવા પ્રયત્નશીલ થવું, પણ તેમાં વિશેષતા સૂચના કરવાની એ છે કે  
કામની વાસનાઓને જીતતાં અહંવૃત્તિ-અન્યોની નિંદા અને ઇર્ષ્યા વગેરે  
દોષો ન સેવવા જોઈએ. કદાપિ એ દોષો સેવાયા તો સમજવું કે પ્રહ્લ-  
યર્ય એ નામ માત્ર રહેશે. કોઈની નિંદા કરવાથી વસ્તુતઃ પ્રહ્લયર્ય જે  
પ્રાપ્ત થાય છે તે કદિ પ્રાપ્ત થઈ શકતું નથી કામને જીતવો હોય તો  
આત્મજ્ઞાનની પ્રાપ્તિ કરવી જોઈએ. જડવાદીઓ કામની ઇચ્છાઓના  
તાબે થાય છે અને આત્મવાદીઓ કામની ઇચ્છાઓને જીતી સમભાવે  
આત્મધર્મરમણતારૂપ પ્રહ્લયર્યને પાળી શકે છે. ગૃહસ્થો ગૃહસ્થ  
ધર્મના અધિકાર પ્રમાણે સ્વદ્વારા સંતોષ અને પરસ્પરી મૈથુનનો ત્યાગ  
કરીને દેશતઃ વિરામ પામી પ્રહ્લયર્યનું પાલન કરી શકે છે. અવિ-  
રતિસમ્યગ્ ગૃહસ્થો દેશવિરતિ પ્રહ્લયર્યની ભાવના ધારે છે,  
પરંતુ તેઓ કર્મના ઉદયથી દેશવિરતિ પ્રહ્લયર્યની રૂચિ ઇચ્છા-  
પૂર્વક દેશવિરતિ પ્રહ્લયર્યને પાળવા સમર્થ થતા નથી. ત્યાગી  
સાધુઓ કામનો રોધ કરીને સર્વથા પ્રહ્લયર્યને પાળવા સમર્થ થાય છે  
અને અતિચારદિ દોષો લાગે છે તેનું પ્રાયશ્ચિત્ત અંગીકાર કરીને  
પ્રહ્લયર્યવ્રતની આરાધનામાં પ્રવૃત્ત થાય છે. આ કાળમાં જૈનદૃષ્ટિએ  
સાધુઓને બહુલ અને કુશીલ નિર્ઐશ્યપણું છે તેથી તેવી સ્થિતિ પ્રમાણે  
વર્તીને સંજ્ઞલનના કષાયો જીતવા પ્રયત્ન કરી શકે છે. આ કાળમાં  
સાધુઓને સરાગ સંયમ કળ્યું છે તેથી આ કાળમાં વીતરાગ સંયમની  
પ્રાપ્તિ થઈ શકે નહિ. વેદાન્તદૃષ્ટિએ સર્વથા કામ જીતાય છે અને  
પૂર્ણ આત્મસંયમની પ્રાપ્તિ થઈ શકે છે એમ પ્રતિપાદ્યું છે. સાધુઓ  
પોતાના અધિકાર પ્રમાણે રાગદ્વેષને રૂધવાપૂર્વક પોતાના સાધુ ધર્મ-



યોગ્ય ઉત્સર્ગ અને અપવાદમાર્ગ પ્રતિપાદિત ધર્મકર્મયોગમાં પ્રવૃત્ત થઈ શકે છે. આ કાળમાં અવિરતિ સમ્યગ્દૃષ્ટિ ગૃહસ્થો પોતાના અધિકાર પ્રમાણે અનંતાનુબંધી કષાયો છુતવાપૂર્વક અને અનંતાનુબંધી કષાયોની અભાવતાની અપેક્ષાએ નિઃકષાયતાપૂર્વક વ્યાવહારિક અને ધાર્મિક કર્મયોગમાં પ્રવૃત્તિ કરી શકે છે. કથવાનો આરાંશ એ છે કે અવિરતિસમ્યગ્દૃષ્ટિ ગૃહસ્થોને અનંતાનુબંધી કષાયના ઉપશમાદિભાવપૂર્વક ધાર્મિક કાર્યોમાં પ્રવૃત્તિ કરવાની છે અને તેમજ, બ્રાહ્મણ, ક્ષત્રિય, વૈશ્ય અને શુદ્રવર્ણ વિભાગ ગુણ કર્મોનુસારે વ્યાવહારિક આવશ્યક કૃત્યોમાં પ્રવૃત્તિ કરવાની હોય છે. દેશવિરતિ ગૃહસ્થોએ અપ્રત્યાખ્યાની કષાયોના ઉપશમાદિ ભાવપૂર્વક અને પ્રત્યાખ્યાની કષાયોનો નાશ કરવાની ઇચ્છાપૂર્વક ધાર્મિકકાર્યોની અને વ્યાવહારિક કાર્યોની ફરજ અદા કરવા સદા તે તે કષાયોની ઉપશમતાદિની અપેક્ષાએ નિઃકષાયભાવે કર્મયોગી (કાર્યયોગી-ક્રિયાયોગી) બનવું જોઈએ. ઉપર કથેલા જે જે ગુણસ્થાનકને ધારણ કરનારા હોય તેઓએ વ્યાવહારિક અને ધાર્મિક કૃત્યોની આવશ્યક ફરજોમાં સદા પ્રવૃત્ત રહેવું જોઈએ. જે જે મનુષ્ય પોતે જે જે સ્થિતિમાં છે ત્યાં તે સ્વસ્થિતિ પ્રમાણે સ્વાધિકારે આવશ્યક વ્યાવહારિક અને ધાર્મિક કૃત્યોની ફરજ અદા કરતો રહે છે તેથી તે નિઃકષાય ભાવ પ્રાપ્ત કરવાને સમર્થ થાય છે. ગૃહસ્થો અને સાધુઓ સ્વ સ્વ ધર્મને પોતાની ફરજ માનીને અદા કરે છે તેથી તે અંતરથી નિર્લેપ રહેવા શક્તિમાન થાય છે. પોતપોતાના વ્યાવહારિક ધર્મકર્મયોગમાં પ્રવૃત્ત રહેનારા ગૃહસ્થો અને સાધુઓ જે નિઃકષાય ભાવની કસોટીએ ચઢીને સુવર્ણનીપંકે નિર્મલ રહી શકે છે. તેવી રીતે જે ત્યાગી અને ગૃહસ્થના આવશ્યક વ્યાવહારિક તથા નૈમિષિક ધર્મકર્મના વ્યાપારોથી ભ્રષ્ટ બનેલા શુષ્ક જ્ઞાનીઓ નિર્મલ રહી શકતા નથી. તે પ્રસંગોપાત્ત જણાવવા પૂર્વક નિઃકષાય ભાવના મૂળ સાધ્ય બિંદુ તરફ ઉપયોગ દેઈને કથવામાં આવે છે કે જેમ જેમ ગૃહસ્થોને અને ત્યાગીઓને ક્રોધ, માન, માયા, લોભ, કામ, નિંદા અને ઇર્ષ્યાદિનો ઉપશમ થતો જાય છે તેમ તેમ તેઓ વ્યાવહારિક ધર્મકર્મયોગમાં આદર્શ પુરૂષ થતા જાય છે તેમજ નિઃકષાયતાપૂર્વક

સર્વકાર્યોને તટસ્થ ભાવે સાક્ષીપૂર્વક એક ફરજ માનીને કરવામાં  
 આવ્યાથી તેઓને ઉચ્ચપદ પ્રાપ્ત થાય છે. ચારે વર્ણના મનુષ્યો  
 ધર્મયોગ અને સ્વસ્વ ગૃહસ્થ સ્થિતિ વ્યાવહારિક કૃત્યોને સેવનારા  
 હોય છે, તેમાં તેઓનો કદાપિ છૂટકો થવાનો નથી. પરંતુ તેમાં કય્ય  
 સારાંશ એ છે કે રજોગુણ અને તમોગુણ વિના અર્થાત્ તે તે સ્થિતિના  
 નિઃકષાય ભાવપૂર્વક તેમાં તેઓ પ્રવૃત્ત રહે તો ઉપરની સ્થિતિ પ્રાપ્ત  
 કરી શકે અને મોક્ષ માર્ગના આરાધક થઈ શકે. દ્રવ્ય, ક્ષેત્ર, કાલ  
 અને ભાવ પ્રમાણે ગૃહસ્થોમાં અને ત્યાગીઓમાં ધર્મકર્મની સુધાર-  
 ãાએ સ્વસ્વાધિકારે આવશ્યક કર્મયોગની પ્રવૃત્તિ થયા કરે છે અને  
 તેમાં સર્વજ્ઞાનીઓ કે જે ભૂતકાળમાં થયા વર્તમાનકાળમાં થાય છે,  
 અને ભવિષ્યકાળમાં થશે તેઓનો, એક સાધ્ય લક્ષ્યખિંદુની અપેક્ષાએ  
 એક સરખો ઉદ્દેશ હોવાથી આગમાવિરૂદ્ધપણે એક સરખી કર્મયોગની  
 વ્યવસ્થા તેઓની ગણાય છે અને તેમાં જ્ઞાનીઓની આજ્ઞા છે.  
 કષાયના અભાવપૂર્વક આંતરવિશુદ્ધિ જેમ જેમ વધતી જાય છે  
 અને આત્મસાક્ષી અને તટસ્થ ભાવની જેમ જેમ વૃદ્ધિ થાય છે તેમ  
 તેમ કાર્યોની પ્રવૃત્તિમાં નિર્લેપપણું વધતું જાય છે. આંતરનિર્લેપતા  
 પૂર્વક કાર્યો કરવાથી વ્યવહારમાં વિજયી થવાય છે અને તેથી પરિ-  
 ણામ એ આવે છે કે પોતાના આદર્શજીવનની અસર વિશ્વપર થતાં  
 વિશ્વના મનુષ્યો નિર્લેપભાવે કર્મયોગમાં પ્રવૃત્તિ કરે છે તથા તેથી  
 સર્વ પ્રકારના ધર્મોનું રક્ષણ થાય છે. નિઃકષાય પરિણામ જેમ જેમ  
 વધતો જાય છે તેમ તેમ આવશ્યક કાર્યોમાં વિજય સંપ્રાપ્ત થાય છે  
 અને ઉપરના ગુણ સ્થાનકપર આરોહણ થાય છે. પ્રત્યેક કર્મયોગીએ  
 યાદ રાખવું કે હું જે કંઈ છું તે મારી ફરજ છે. બાહ્યકાર્યોમાં માફ  
 તાફ કાર્યાવિના અધિકારે પ્રાપ્ત થએલ કાર્યોને મારે કરવાંજ નેઈએ.  
 કાર્ય કરવાં એ અધિકાર પ્રમાણે પોતાની ફરજ છે એમ માનીને અંતરથી  
 ન્યાસ રહી કાર્ય કરવાની જરૂર છે. રાજા પોતાના અધિકાર પ્રમાણે  
 રાજ્યકાર્યોની ફરજને અદા કરે તો તે યોગ્ય છે. શ્રી મહાવીર પ્રભુની  
 માટે ખેસનાર એક આચાર્ય પોતાની ફરજ પ્રમાણે જે જે કાર્યો કરે  
 તે યોગ્યજ છે અને તે તે કાર્યો તે કરે તેમાં પોતાની ફરજ તે અદા

કરે છે અને તે ફરજને યદિ વિસ્મરે તો આચાર્યપદથી ભ્રષ્ટ થાય છે. અતએવ આચાર્યે પોતાની ફરજો યદા કરવી અથવા પોતાની ફરજો પ્રમાણે ન વર્તાય વા ન વર્તવાની રૂચિ હોય તો તે પદ અન્યને સોંપી તેનાથી નિવૃત્ત થવું. જે જે અધિકાર પ્રમાણે જે જે કાર્યોની ફરજ અદા કરવામાં કષાયો આવીને ઉભા રહે તો તેના રહામું યુદ્ધ કરીને કષાયોનો પરાજય કરવો જોઈએ. પરંતુ કર્તવ્યભ્રષ્ટ થવાથી એકદમ મુક્તિ-પદની પ્રાપ્તિ થઈ શકતી નથી. સ્વાધિકારે સ્વસ્વકાર્યોની ફરજથી ભ્રષ્ટ થએલ મનુષ્ય સ્વયં ભ્રષ્ટ બને છે, એટલુંજ નહિ પરંતુ તે પોતાના વિચારો અને આચારોના વાતાવરણની અસરથી અન્યોને પણ ભ્રષ્ટ કરી શકે છે, અને તેથી કષાયોના વાતાવરણને તે અનેક પ્રકારે ફેલાવનારો બને છે. અતએવ શુદ્ધજ્ઞાની વા શુદ્ધક્રિયામાર્ગી બનવું તે કોઈ રીતે યોગ્ય નથી. એમ પ્રત્યેક મનુષ્યે આ બાબતનો વિચાર કરીને સાપેક્ષજ્ઞાન ક્રિયાપૂર્વક પ્રવૃત્ત થવું જોઈએ. જ્ઞાનયોગપૂર્વક નિઃકષાય ભાવથી કર્મ-યોગમાં પ્રવૃત્ત થવાથી આત્મકલ્યાણ થાય છે અને તેથી વિશ્વસમાજ પર પણ કર્તવ્યકર્મ ફરજની સારી અસર કરી શકાય છે. આ વિશ્વમાં ગમે તે સ્થિતિમાં જે જે કાર્યોની ફરજ અદા કરવાની હોય છે તે મારે કરવી જોઈએ એમાં મારે કંઈ કષાય કરવાની જરૂર નથી વા અહંમમતા કરવાની કંઈ જરૂર નથી એટલું માત્ર વિચાર કરીને પ્રવૃત્ત થવાથી અંતરથી નિર્લેપ રહેવાની શક્તિ પ્રગટે છે. જે મનુષ્યો જ્ઞાનવિના દરેક કાર્યોની ફરજનો પરિપૂર્ણ નિશ્ચય કર્યા વિના પ્રવૃત્ત થાય છે તેઓ જે કંઈ કરવા ધારે છે તેના કરતાં અન્ય કંઈ કરે છે અને કર્તવ્યકર્મની અવ્યવસ્થાપૂર્વક સંમૂર્ચ્છિમ પંચેન્દ્રિયની ગતિને અનુસરનારા થાય છે. ગૃહસ્થ કરતાં સાધુ દશા અનંતગુણી ઉત્તમ છે પરંતુ સમજવાનું એટલુંજ છે કે ગૃહસ્થદશામાં ગૃહસ્થયોગ્ય ધર્મ કર્મની ફરજ અદા કરવાની છે અને સાધુ દશામાં સાધુના યોગ્ય ધર્મકર્મની ફરજ અદા કરવાની હોય છે તેનું સ્પષ્ટીકરણ યોગદીપક ગ્રંથના પ્રાંત ભાગમાં કરવામાં આવ્યું છે તેથી ત્યાંથી તે અધિકાર અવલોકીને નિઃકષાય ભાવપૂર્વક બ્યાબહારિકધાર્મિકકર્મોમાં પ્રવૃત્ત થવાની જરૂર છે. આત્માનો મૂળ અકષાય સ્વભાવ છે અને કષાય સ્વભાવ છે તે પર-

ભાવ પરિણુતિ છે. પરભાવ પરિણુતિમાં આત્મા જ્યારે પરિણુમે છે ત્યારે તે આત્માના મૂલધર્મથી પરહુ-મુખ થાય છે. જેમ જેમ કષાયની મંદતા ક્ષીણ થતી જાય છે તેમ તેમ આત્માના અધ્યવસાયોની શુદ્ધિ થતી જાય છે. આત્માના અધ્યવસાયોની શુદ્ધિ જેમ જેમ વધતી જાય છે તેમ તેમ ઉપર ઉપરના ગુણસ્થાનકોમાં આરોહણ થતું જાય છે. આત્માના અધ્યવસાયોની શુદ્ધિ થતાં ઉન્નવલલેશ્યાઓ પ્રકટે છે અને તેથી અશુભ પાપકર્મના સંબંધમાંથી નિવૃત્ત થવાય છે. પ્રત્યેક મનુષ્યે યાદ રાખવું કે પ્રત્યેક ક્રિયામાં પ્રવર્તતાં પોતાના આત્માનો ઉન્નવલ પરિણામ વધે તેવી ભાવનામાં ઉપયોગી રહેવું. સાંસારિક વિવિધ કાર્યો કરતાં છતાં ઉન્નવલ પરિણામથી પાપમાં લેપાવાનો વખત આવતો નથી. વિશ્વમાં જેમ મેરૂ પર્વત કંપાયમાન થતો નથી તેમ સાંસારિક વિવિધ કાર્યો કરતાં છતાં આત્માની સમભાવ પરિણુતિનું ચલાયમાન-પાણું ન થાય ત્યારે ખરેખરા ઉત્તમ કર્મયોગીમાં પોતાને ગણવાનો પ્રસંગ પ્રાપ્ત થાય છે. સાંસારિક કાર્યો ગૃહસ્થાને કરવાં પડે છે તેમાં કષાયભાવની ઉપશમતાપૂર્વક મગજની સમતોલતા ન ખોવાય એવી દશા પ્રાપ્ત કરવામાં આવે તો તેથી કર્મયોગીનું વાસ્તવિકપદ પ્રાપ્ત કરી શકાય છે. આવી સમભાવની દશા વિના કર્મયોગની પ્રવૃત્તિ, એ સ્વપરને અત્યંત હાનિ પહોંચાડનારી છે એમ અજ્ઞાની અને અસમ-ભાવી કર્મયોગીના મનઆદિયોગની પ્રવૃત્તિપરથી સુજ્ઞાને અનુભવ આવ્યા વિના રહેશે નહિ. રાગદ્વેષ કષાયના આવેશથી પ્રારંભિત કાર્યોમાં અનેક વિપ્લો ઉભાં થાય છે. જે જે અધિકાર પરત્વે ફરજ માનીને કરવાનાં હોય છે તેમાં રાગદ્વેષનો પરિણામ કરવાથી તે તે કાર્યમાં કંઈ ફેરફાર થતો નથી ત્યારે રાગદ્વેષ કષાય સેવવાની જરૂર શી છે ? અલગત્ત કંઈ પણ જરૂર નથી. તે બાબતમાં એટલુંજ કહેવું પડે છે કે મગજની સમાનતા સંરક્ષીને અધિકાર પરત્વે જે જે કાર્યો કરવાનાં છે તે કરવાથી રાગ-દ્વેષનો પરિણામ કરવો પડતો નથી અને તેથી રાગદ્વેષના પરિણામે જે જે કર્મ ગ્રહવાં પડે છે તે ગ્રહણ કરતાં નથી તેમજ ચિત્તની પ્રસન્નતા રહે છે અને જ્ઞાનોપયોગની જાગૃતિમાં રહેતાં સારી રીતે કાર્યો કરી શકાય છે તેથી પરિણામે સ્વપરને લાભ શાંતિ થાય છે. મનુષ્યોનો

સ્વભાવજ એવો હોય છે કે તેની કોઇને કોઇ કાર્યમાં અસુક કારણે પ્રવૃત્તિ તો હોય છેજ પરંતુ જ્ઞાનપૂર્વક નિઃકષાય ભાવની મહત્તા તે અવગ્રાહે અને તેની પ્રાપ્તિ કરે તો પૂર્વના કરતાં પોતાના આત્માની અને વ્યાવહારિક માર્ગની ઘણી ઉન્નતિ કરી શકે અને પ્રાંતે જ્ઞાન યોગની પરિપૂર્ણરીત્યા પ્રાપ્તિ થતાં તે તે દશાના અધિકારે કર્મયોગથી સંપૂર્ણપણે નિવૃત્ત થઇ શકે એમ અપ્રમત્તસાધુદશાના જીવનાદિની અપેક્ષાએ કથવામાં આવે છે. જે જે અંશે કષાય પરિણામથી મુક્ત થવું તે તે અંશે આત્માની સમાધિ જાણવી. કષાય પરિણતિ જેમ જેમ મંદ થતી જાય છે તેમ તેમ આત્મસમાધિની વૃદ્ધિ થતી જાય છે અને તે તે અંશે ઉપશમાદિભાવે આત્માનો ધર્મ પ્રકટતો જાય છે. કષાયોને પ્રકટતા સમાવવા એજ સહજ સમાધિ છે યાને રાજયોગ સમાધિ છે. કષાયોની ઉપશમતાપૂર્વક સમાધિની પ્રાપ્તિ થાય છે તેજ ખરી આત્મસમાધિ છે અને તેવી આત્મસમાધિથી આત્માની શાંતતા પ્રકટે છે અને સહજ સુખની ખુમારીનો અનુભવ સ્વાદ આવે છે. આત્મસમાધિ સુખનો અનુભવ સ્વાદ પ્રાપ્ત કરવો હોય તો કષાયોનો ઉપશમ કરવાપૂર્વક ધાર્મિક પ્રવૃત્તિ અંગીકાર કરવી જોઇએ. કષાયોની મંદતા કરવાથી સાંસારિક, વ્યાવહારિક ધાર્મિકકાર્યો કરવામાં વીર્યની સ્થિરતા વધતી જાય છે અને તેથી પ્રત્યેકકાર્ય કરવામાં સાનુકુળ પ્રસંગોને વિશેષતઃ પ્રાપ્ત કરી શકાય છે. લોહચુંબકની પેઠે વિશ્વવર્તિ મનુષ્યોને પોતાની તરફ આકર્ષવા હોય તો નિઃકષાય પરિણતિની પ્રાપ્તિ કરવા પ્રયત્ન કરવો જોઇએ. નિઃકષાયભાવને પ્રાપ્ત કરવા માટે જગત્ને નાટ્યભૂમિ સમાન અવલોકવી જોઇએ અને પોતાને એક પાત્ર સમાન માનીને બાહ્યકાર્ય કર્તવ્યોદ્દેશ કરજ પ્રતિ લક્ષ દેવું જોઇએ. સાંસારિક વ્યાવહારિક અને ધાર્મિક કર્તવ્યકાર્યોમાં એક કરજ માત્ર માનીને તે વિના થતું અહંત્વ અને મમત્વ બિલકુલ ન રહે એવો આત્મભાવ ધારણ કરવો જોઇએ. આત્મજ્ઞાની મનુષ્ય વસ્તુતઃ વિચારે તો તેને પોતાના કર્તવ્યકર્મની ફરજમાં ક્રોધ, લોભ, માન, માયા, કામ, મિંદા અને ઇર્ષ્યા વગેરે પરિણામ સેવવાની કંઈ જરૂર રહેતી નથી. ક્રોધ કથાવિના પ્રત્યેકકાર્ય થઇ શકે છે અને ઉલટું પ્રત્યેકકાર્યને સારી

રીતે કરી શકાય છે. માન કર્યાવિના પ્રવૃત્તિ કરવી, ઉપદેશ દેવો, આવું-પીવું-ઇત્યાદિક કાર્યો કરવાં, ક્ષાત્રધર્મનું સેવન કરવું, સેવા-ધર્મની ફરજ અદા કરવી વગેરે ચાલી શકે તેમ છે. ઉલટું કર્તવ્યકાર્યમાં માન (અહંકાર) કરવાથી અનેક વિશેષો ઉભા થાય છે અને સાનુકુળ સંયોગો પણ પ્રતિકુળતાને પામે છે. કર્તવ્યકર્મ અને આત્મરમણતા એ બેમાં અહંકારથી અનેક વિદ્વો ઉપસ્થિત થાય છે. પોતાના આત્માને આત્મરૂપે માનીને બાહ્યકાર્ય કરવાની ફરજે અદા કરવા ઉપયોગ કરવામાં આવે છે તો અવબોધાય છે કે માન પરિણામને સેવવો એ એક જાતની જામણ છે. માનપરિણતિથી આ વિશ્વમાં મનુષ્યોમાં પરસ્પર અનેક યુદ્ધો થયાં છે, થાય છે અને થશે. માન યાને અહંકાર પરિણતિથી પ્રત્યેક કાર્યની ફરજને અદા કરવામાં મલીન બુદ્ધિ, સ્વાર્થ કપટ, લોભ, વિશ્વાસઘાત, હિંસાલાવ, અસત્યવાદ, સ્તેયલાવ, પ્રપંચ, અને વૈર વગેરે દુર્ગુણો સામા આવીને ઉભા રહે છે અને જે કાર્ય નિરભિમાનપણાથી સહેજે થાય છે તેને અશક્ય બનાવી દેવામાં આવે છે. પ્રત્યેક મનુષ્ય સ્વસ્વાધિકાર પ્રમાણે ફરજ બજાવે એ યોગ્ય છે પરંતુ તેને અહંકાર કરવાની કંઈ જરૂર રહેતી નથી. અન્ય મનુષ્યો પોતપોતાના સ્વાધિકાર પ્રમાણે કાર્યો કરે છે અને તેઓ આત્માઓ છે તેથી તેઓ તેની ફરજ (ટયુટી) બજાવવાના કારણથી તે તે સ્થિતિએ યોગ્ય છે અને પોતે પોતાની સ્થિતિએ યોગ્ય છે, તેથી સર્વ મનુષ્યો કર્તવ્ય ફરજ તરીકે ભિન્ન ભિન્ન કાર્યો કરતાં છતાં પણ સમાન છે તેમ છતાં અન્ય મનુષ્યો કરતાં પોતાના આત્માને જ્યારે ઉચ્ચ માનવામાં આવે અને તેઓને નીચ માનવામાં આવે ત્યારે અહંકાર ઉત્પન્ન થાય છે. આત્મા અને પુદ્ગલ એ બેનું વસ્તુતઃ સ્વરૂપ વિચારવામાં આવે તો અહંકાર પરિણતિને સેવવાની કંઈ પણ જરૂર રહેતી નથી. ગુરૂનો ધર્મ છે કે શિષ્યને સંભળાવવો અને શિષ્યનો ધર્મ એ છે કે નિયમપૂર્વક ગુરૂની સેવા કરવી. ગુરૂ પોતાના ધર્મ પ્રમાણે શિષ્ય પ્રતિ પોતાની ફરજ અદા કરે છે તેમાં શિષ્ય પોતાને પગે દાગે છે તેથી અહંકાર કરવો એવી પરિણતિ સેવવાની તેને જરૂર રહેતી નથી. શિષ્યે ગુરૂને વંદન કરી પગે પડવું એ તેની પોતાની ફરજ છે તેથી શિષ્યે અહંકાર કરીને

ગુરૂને નહિ વાંદવા નહિ એવી તેણે માન પરિણતિ ન સેવવી જોઈએ. ગુરૂ અને શિષ્ય એ બન્નેએ સ્વસ્વાધિકાર પ્રમાણે વર્તવું જોઈએ. પરંતુ માન પરિણતિ ન સેવવી જોઈએ. પોતાને માન અર્થાત્ અહંકાર પરિણતિ ઉત્પન્ન થાય છે કેમ તે તેનો વિચાર કરવાથી સમજાય છે. યદિ માન પરિણતિ જણાતી હોય તો તેને શમાવવી અને યદિ માન પરિણતિ ન થઈ હોય અને સ્વકર્તવ્યધિકારપ્રવૃત્તિને કોઈ અહંકારાર્થે કથે તો તેથી કર્તવ્યકાર્યની ફરજને અદા કરવાથી બ્રષ્ઠ થવું નહિ તથા લોકસંજ્ઞાની ભીતિ રાખવી નહિ. ભીતિ એ વસ્તુતઃ આત્માનો ધર્મ નથી. મનની કદવનાથી ભીતિ ઉદ્ભવે છે. ક્રોધ, માન, માયા અને લોભની પરિણતિ પોતાનામાં પ્રકટી છે કે નહિ તેનો વિવેકપૂર્વક વિચાર કરવાથી બાહુબલીએ જેમ પોતાને માન છે એમ નિર્ધાર્યું તેમ સ્વયં તેનો નિર્ધાર કરી શકાય છે. ક્રોધાદિક પરિણતિને સમાવવાને કર્તવ્ય ફરજ અને આત્માની શુદ્ધતાનું સાધ્ય બિન્દુ એ બે બાબતોનો ઉપયોગ ધારણ કરવાથી ગમે તેવા પ્રસંગે ગમે તેવાં કાર્ય પ્રસંગમાં મગજની સમાનતા રૂપસમાધિ સેવી શકાય છે. વિશ્વમાં કપટ પરિણામને સેવ્યા વિના પોતાની ફરજ અદા કરવાને અને ઉપાયોને સાધવાની પૂર્વક સેવાની જરૂર છે પરંતુ હૃદયમાં કપટના પરિણામને પ્રકટાવવાની યત્કિંચિત્ પણ જરૂર નથી. શ્રીપાલ રાજા અને ધવળ શેઠનું દૃષ્ટાંત ખરેખર હૃદય આગળ ખડું કરીને વિચારવામાં આવે તો તેથી કપટપરિણામ સેવ્યાની કંઈ પણ જરૂર જણાશે નહિ. ધવળ શેઠ કપટ પરિણામ સેવીને કંઈ પણ કાર્ય સિદ્ધિ કરી શક્યા નહિ અને શ્રીપાળ રાજા પોતાની કર્તવ્ય ફરજને અદા કરી સ્વેષ્ટ કાર્યની સિદ્ધિ કરી શક્યા. કુદરતનો એવો નિયમ છે કે કપટ ત્યાં ચપટ થયા-વિના રહેતું નથી. અતએવ કપટ પરિણામ સેવ્યા વિના સ્વકર્તવ્યનિષ્ઠ થવું જોઈએ. “આ વિશ્વમાં બાહ્યજીવને જીવવાની શી જરૂર છે અને વસ્તુતઃ કઈ રીતિએ” એનો સંપૂર્ણ વિચાર કરવાથી નકામા લોભના પરિણામ કર્યાવિના સ્વસ્વાધિકાર પ્રમાણે જે જે કાર્યો કરવાની ફરજ છે અને જે જે દશામાં પોતાના મસ્તકે જે જે ફરજો આવી પડે છે તેને તે તે દશામાં સિદ્ધ કરી શકાય છે. બાહ્ય જીવનને ઉપયોગી

વસ્તુઓની પ્રાપ્તિ કરવાની જરૂર છે, પરંતુ તેથી લોભ કરવો એમ કોઈ રીતે સિદ્ધ થતું નથી. જ્યારે લોભનો પરિણામ સેવ્યાવિના બાહ્યવસ્તુઓની પ્રવૃત્તિ કરવાથી કોઈ જાતની સ્વપરને હાનિ થતી નથી ત્યારે લોભ પરિણામ કરવાની કંઈ પણ જરૂર નથી એમ વસ્તુતઃ સિદ્ધ થાય છે. પુનઃ કથવું પડે છે કે કામ પરિણતિને સેવ્યાવિના આ વિશ્વમાં આનંદ જીવનથી જીવ શકાય તેમ છે. કામ પરિણતિ વિના બાહ્ય વ્યવહારમાં પ્રવર્તતાં અનેક અનર્થોથી મુક્ત થવાય છે અને વ્યવહારસ્થિતિમાં તથા ધર્મસ્થિતિમાં પ્રગતિ કરી શકાય છે. સાધ્યોદ્દેશના લક્ષ્યબિંદુ પ્રતિ ઉપયોગ ધારીને અધિકાર પરત્વે સ્વફરજ સેવતાં ગમે તે કાર્ય પ્રસંગે કોઈની પણ નિંદા કરવાની વા કોઈની પણ ઈર્ષ્યા કરવાની જરૂર રહેતી નથી. પોતે પોતાના કાર્યમાં પ્રવર્તવું જોઈએ. કોઈની નિંદા અને ઈર્ષ્યા કરવાથી બાહ્ય જીવનની તથા આંતર જ્ઞાનાદિજીવનની અંશ માત્ર પણ પ્રગતિ કરી શકાતી નથી એમ જ્યારે અનુભવ થાય છે તો પશ્ચાત્ નિંદા અને ઈર્ષ્યાને સેવ્યાવિના સ્વસ્વાધિકારક કર્તવ્યકાર્યમાં અનેક સાપેક્ષતાએ પ્રવર્તવાની જરૂર છે. એટલું લક્ષમાં રાખીને નિઃકષાયભાવે વ્યાવહારિક અને ધાર્મિકકર્મયોગ સેવવો જોઈએ.

આત્મજ્ઞાની, ઉપયોગવડે વ્યાવહારિક અને ધાર્મિક કર્મયોગને આદરવા શક્તિમાન થાય છે. ઉપયોગપૂર્વક સર્વકાર્યો કરવાથી આત્માની અને સમાજની ઉત્ક્રાન્તિ કરી શકાય છે. ઉપયોગવિના લાલાલાલ કાર્યની શક્યતા અને તેના સાધનોનો નિર્ણય થઈ શકતો નથી. ઉપયોગવિના પ્રારંભિતકાર્યપ્રવૃત્તિમાં અનેકશુભવિધ્નો પ્રગટ થવાનાં હોય છે તેની પરિપૂર્ણ સમજણ પડી શકતી નથી. લઘુમાં લઘુ અને મહત્માં મહત્ કાર્ય કરતાં પૂર્વે દ્રવ્ય, ક્ષેત્ર, કાળ અને ભાવથી તત્ તત્ કાર્ય સંબંધી દીર્ઘદષ્ટિવડે ઉપયોગ કરવો જોઈએ. ઉપયોગી મનુષ્ય જાગ્રત છે અને કાર્યમાં પ્રવૃત્ત છતાં અનુપયોગી મનુષ્ય નિદ્રાચુક્ર છે એમ અવબોધવું. વ્યાવહારિક અને ધાર્મિકકર્મોની આવશ્યકતા સ્વીકારીને આત્મજ્ઞાની પ્રત્યેકકાર્યને રાગદ્વેષ પરિણામની મંદતાએ કર્તવ્ય ફરજને અદા



કરવાની દૃષ્ટિએ તટસ્થભાવે અંતરથી લિન્ન રહી ઉપયોગપૂર્વક કરે છે. અતએવ તે કાર્યની સિદ્ધિરૂપ ફળ પ્રાપ્ત થતાં વા કાર્યની અસિદ્ધિરૂપ ફળ પ્રાપ્ત થતાં હર્ષશોકથી વિમુક્ત રહે છે. તટસ્થભાવે કર્તવ્યકરજને માત્ર અદા કરવાની દૃષ્ટિએ પ્રત્યેક કાર્યકરતાં તે કાર્યસિદ્ધ થાય વા ન થાય તોપણ તેથી હૃદયમાં હર્ષ વા શોકનો આઘાત ન થવાથી નિર્લેપત્વજ્ઞાન પ્રાપ્ત થાય છે અને તેથી આત્મોન્નતિના વિકાશ ક્રમમાં અગ્નિમોચ્ય દશામાં આરોહણ થતું જાય છે. પ્રત્યેક કાર્યને સ્વકરજની દૃષ્ટિએ કરતાં અને તટસ્થભાવે રહેતાં બહિર્દૃષ્ટિએ વિશ્વને કદાપિ પોતાને માટે આસક્તત્વ અવબોધાય પરન્તુ ઉપયોગપૂર્વક વિચારતાં સ્વાત્માજ સ્વનિર્લેપત્વની સાક્ષી આપી શકે એમાં કિંચિત્ પણ વિરોધ વા સંશય નથી. આત્મજ્ઞાની સ્વકર્તવ્ય કરજની દૃષ્ટિએ વ્યાવહારિક તથા ધાર્મિક કર્મને કરતો છતો ભયાદિથી વિમુખ્ત રહે છે. લોકસંજ્ઞા ભયની યાવત્ વાસના રહે છે તાવત્ કર્મયોગમાં પ્રવર્તવાનો અધિકાર સંપ્રાપ્ત થતો નથી. એમ માનવું એ યુક્તિયુક્ત છે આત્મજ્ઞાન પ્રાપ્ત થયું હોય તો પણ ભયવાસનાથી વિમુક્ત ન થવાય ત્યાં સુધી કર્મયોગિપણું પ્રાપ્ત થતું નથી. લોકસંજ્ઞાની વાસનાથી જે જે અંશે વિમુક્ત થવાય છે અને જે જે અંશે તટસ્થ રહી ઉપયોગપૂર્વક કાર્ય કરી શકાય છે તે તે અંશે કાર્ય કરવામાં કર્મયોગીનો અધિકાર ઉચ્ચ થતો જાય છે. આવી કર્મયોગીની નિર્લેપશુદ્ધદશા પ્રાપ્ત કરવાને અને તેની સ્થિરતા કરવાને ઉપયોગની અત્યંત આવશ્યકતા છે. જે મનુષ્ય અંતરમાં ઉપયોગપૂર્વક અપ્રમત્ત રહે છે તે બાહ્યવ્યાવહારિક ધાર્મિકકાર્યો કરતાં અપ્રમત્ત રહી રવને તથા પરને લાભ સમર્પવા શક્તિમાન થાય છે. ઉપયોગ વિના પ્રત્યેક કાર્યમાં પ્રવર્તતાં પગલે પગલે હાનિ થવાનો પ્રસંગ પ્રાપ્ત થાય છે અને તેથી પશ્ચાત્તાપનો પ્રસંગ પ્રાપ્ત થાય છે તેથી પ્રત્યેક કાર્ય કરતાં ઉપયોગથી સાવધાન રહેવું જોઈએ. આત્મજ્ઞાની સ્વ અને પરની દયાથી કર્મયોગમાં આગળ વધે છે. દયાવિના ધર્મ નથી. દયા અને ચતનાના પરિણામથી કર્મયોગની વિશુદ્ધતાને પ્રાપ્ત કરી શકાય છે. જેટલા તીર્થંકરો થયા અને જેટલા થશે તે સર્વે એમ કહે છે કે એકેન્દ્રિ-

યથી તે પંચેન્દ્રિય પર્યંત સર્વ જીવોપર દયાના પરિણામ ધારણ કરવા,  
 કોઈ જીવની હિંસા કરવી નહિ, કરાવવી નહિ, અને જીવની હિંસા  
 કરનારની અનુમોદના કરવી નહિ. જીવની દયા અને યતનાની જેમ  
 જેમ વૃદ્ધિ થાય છે તેમ તેમ વિશુદ્ધ કર્મયોગની ભૂમિકામાં ઉત્તરો-  
 ત્તર ગુણસ્થાનક શ્રેણિએ આરોહાય છે. દયા અને યતનાના પરિણામ  
 વિનાનો કર્મયોગી સ્વાધિકારથી અધઃપતન પામે છે. જ્યાં દયાનો પરિ-  
 ણામ નથી ત્યાં પ્રભુપ્રાપ્તિનું દ્વાર નથી. ગમે તેવા વ્યાવહારિક કર્મ-  
 યોગાધિકારે કૃત્યો કરતી વખતે સ્વક્રમ અદા કરતાં દયાના પરિણામ  
 અને યતના તો હોવી જોઈએ. જેને આત્મજ્ઞાન પ્રાપ્ત થયું છે તેને  
 દયાના અને યતના તો અવશ્ય હોય છેજ. જે આત્મજ્ઞાન-આત્મ-  
 જ્ઞાન એવી ખૂમો પાડે છે અને દયા તથા યતનાથી રહિત હોય છે  
 તે આત્મજ્ઞાની થતો નથી તથા તે આત્મજ્ઞાન પ્રાપ્ત કરવાનો અધિકારી  
 પણ બની શકતો નથી. આચારાંગ વગેરે સૂત્રોમાં દયાસંબંધી વિશે-  
 ષતઃ વર્ણન કરવામાં આવ્યું છે. વિશ્વમાં જ્યાં દયા નથી ત્યાં ધર્મ  
 નથી એમ નિશ્ચયતઃ અવબોધવું. દયા એજ પ્રભુનો સત્યોપદેશ છે.  
 જે દયાથી રહિત સત્ય છે તે સત્ય ગણી શકાયજ નહિ. દયાની  
 વૃદ્ધિ ન થાય અને હિંસાની પુષ્ટિ કરે તે સત્ય નથી પરંતુ અસત્ય  
 છે. ગૃહસ્થ સર્વથા પ્રકારે દયા પાળી શકતો નથી. તેથી તે દેશથી  
 અહિંસા વિરમણ વ્રતને અંગીકાર કરી શકે છે. દયા વિના ગૃહસ્થ  
 મનુષ્ય પોતાના કાર્યમાં વિશુદ્ધ રહી શકતો નથી. શ્રી વીતરાગ પર-  
 માત્માની આજ્ઞાપાલક ગૃહસ્થ જેમ જેમ દયા અને યતનાના સ્વાધિ-  
 કારે આવશ્યક કાર્યોની ફરજ અદા કરવા પ્રવૃત્તિ કરે છે તેમ તેમ તે  
 દયા અને યતનાને વિશેષતઃ આચારમાં મૂકે છે. મુનિરાજ સર્વથા  
 પ્રકારે અહિંસા વિરમણ વ્રતને અંગીકાર કરી શકે છે. સર્વ શાસ્ત્રોનો  
 અને સર્વ ધર્મોનો સાર એ છે કે દયા પાળવી. સત્યાદિ વ્રતો પણ  
 અહિંસા વ્રતરૂપ કલ્પવૃક્ષની વાડ સમાન છે. જેના હૃદયમાં દયા છે  
 તેણે હૃદય પ્રભુરૂપ છે, અને જેના હૃદયમાં દયા નથી તે નાસ્તિક  
 છે એમ નયની અપેક્ષાએ અવબોધવું. જે ધર્મ, હિંસાનું પ્રતિપાદન  
 કરે છે તે ધર્મ નથી પરંતુ અધર્મ છે. ધર્મર્થે કોઈનું રક્ત રેડવાનું,

કોઈના પ્રાણ લેવાનું જે ધર્મશાસ્ત્રો ફરમાન કરે છે તે અધર્મશાસ્ત્રો છે, કારણકે અનંત દયાવાનુ સર્વજ્ઞ પરમાત્મા દેવ કદાપિ અન્યાય અધર્મ્ય હિંસાનો ઉપદેશ આપેજ નહિ. અતએવ લબ્ય મનુષ્યોએ દયા અને યતનાપૂર્વક સ્વસ્વાધિકારે વ્યાવહારિક તથા ધાર્મિકકર્મયોગમાં પ્રવૃત્ત થવું જોઈએ. દયા, સત્ય, અસ્તેય અને પ્રામાણ્યથી ગૃહસ્થોએ ગૃહસ્થ ધર્માનુસારે અને મુનિવરોએ મુનિધર્માનુસારે આત્મજ્ઞાનપૂર્વક નિર્લેપરીત્યા કર્મયોગને આદરવો જોઈએ. મુનિવરોએ સ્વધર્માનુસાર ધર્મકર્મ યોગપ્રવૃત્તિ કરતાં આત્મસમાધિમાં સ્થિર થવું જોઈએ. આત્માને પરમાત્મારૂપ જાણવો અને દેખવો એ ખાસ સાધ્ય ખિંદુ, ગમે તે દશામાં વિસ્મરવું ન જોઈએ. આત્મારૂપ પરમાત્માના સ્મરણ મનનથી ઉત્તરોત્તર પરમાત્મસ્વરૂપનો અનુભવ સાક્ષાત્કાર વધતો જાય છે. જ્ઞાનાર્ણવમાં આત્મજ્ઞાન મહિમા સંખંધી નીચે પ્રમાણે લખવામાં આવ્યું છે.

**જાનાતિયઃ સ્વયં સ્વસ્મિન્ સ્વસ્વરૂપં ગતભ્રમઃ ।**

**તદેવતસ્યવિજ્ઞાનં તદ્વૃત્તં તદ્વદર્શનમ્ ॥**

જે મહાત્મા સ્વયં પોતાના આત્મામાં ગતભ્રમ થઈ સ્વસ્વરૂપને જાણે છે તેજ તેનું વિજ્ઞાન છે. આત્માને અવબોધ્યાવિનાનું જે વ્યાવહારિકદૃષ્ટિએ વિજ્ઞાન ગણાય છે તે દ્રવ્ય વિજ્ઞાન છે અને આત્માના સ્વરૂપને અવબોધવું તે ભાવ વિજ્ઞાન છે. આત્માના ભાવ વિજ્ઞાનથી રાગદ્વેષની ધનવાસનાની અન્થિનો નાશ થાય છે. સ્વમાં સ્વનું જાણવું તેજ સત્ય વિજ્ઞાન છે. તેજ તેનું વિજ્ઞાન અને તેજ ચારિત્ર તથા તેજ દર્શન અવબોધવું. અંધ મોક્ષનો વિવેક કરાવનાર આત્મજ્ઞાન છે. કશું છે કે—

**સ્વજ્ઞાનાદેવમુક્તિઃ સ્યાજ્જન્મબન્ધ સ્તતોઽન્યથા ।**

**પ્રતદેવાજિનોદિષ્ટં સર્વસ્વં બંધ મોક્ષયોઃ ॥**

આત્મજ્ઞાનથીજ મુક્તિ થાય છે અન્યથા જન્મબંધની પરંપરા પ્રવૃત્તિ કરે છે એજ જિનોદિષ્ટ અંધ મોક્ષનું સર્વસ્વ છે. તત્સંખંધી વિશેષ વર્ણવતાં લખે છે કે—

**અયમાત્મૈવાસિદ્ધાત્મા સ્વશત્તયાડપેક્ષયાસ્વયમ્**

**વ્યક્તિમત્તિસદ્ધ્યાન વન્દિનાત્વન્તસાધિતઃ ॥**

પતદેવપરંતસ્ત્વં જ્ઞાનમેતદ્વિશાશ્વતમ્ ।  
 અતોઽન્યોયઃ શ્રુતઃ સ્કન્ધઃ સતદર્થં પ્રપશ્ચિતઃ ॥  
 અપાસ્યકલ્પનાજાલં ચિદાનન્દમયે સ્વયમ્ ।  
 યઃ સ્વરૂપેભ્યંપ્રાપ્તઃ સસ્યાદ્રત્નત્રયાસ્પદમ્ ॥  
 નિઃશેષ ક્લેશનિર્મુક્ત મમૂર્તે પરમાક્ષરમ્  
 નિષ્પ્રપશ્ચં વ્યતીતાક્ષં પદ્ય સ્વં સ્વાત્મનિસ્થિતમ્ ॥  
 નિત્યાનન્દમયં શુદ્ધં, ચિત્સ્વરૂપં સનાતનમ્ ।  
 પદ્યાત્મનિ પરંજ્યોતિરદ્વિતીયમનવ્યયમ્ ॥  
 યસ્યહેયંનવાઽઽદેયં નિઃશેષંભુવનત્રયમ્ ।  
 ઉન્મીલયતિવિજ્ઞાનં તસ્યસ્વામ્યપ્રકાશકમ્ ॥  
 આરાધ્યાત્માનમેવાત્મા પરમાત્મત્વમશ્રુતે ।  
 યથામવતિવૃક્ષઃ સ્વં સ્વેનોદ્દૃષ્યહુતાશનઃ ॥  
 હૃત્યંબાગ્ગોચરાતીતં ભાવયન્પરમેષ્ઠિનમ્ ।  
 આસાદયતિતદ્યસ્માન્નમૂયો વિનિવર્તતે ॥

આ શરીરમાં સ્થિરતાત્મા તેજ સ્વસત્તાની અપેક્ષાએ સિદ્ધાત્મા છે. સદ્ધ્યાનરૂપ વહુનિવડે અત્યન્ત સાધેલો આત્મા તેજ પરમાત્મપર્યાયથી વ્યક્ત થાય છે. અતએવ આત્માની પરમાત્મતા વ્યક્ત કરવાનું આત્મવિજ્ઞાન જ પરંતત્વ છે એવું આત્મજ્ઞાન શાશ્વત છે. આત્મજ્ઞાન વિના અન્ય જે શ્રુત સ્કંધ અંગ ઉપાંગાદિક છે તે આત્મજ્ઞાનાર્થે કથેલો છે એમ અવબોધવું. અંગઉપાંગ અને દૃષ્ટિવાદ શ્રુતસ્કંધવડે આત્મજ્ઞાન પ્રાપ્ત કરીને આત્માની પરમાત્મદશા પ્રકટાવવી એજ ખરેખર તત્ત્વ છે. જે આત્મજ્ઞાની શરીરમાં રહેલા આત્માને મોહભાવ કે જે રાગદ્વેષની કલ્પનારૂપ જાલ લાગી છે તેને દૂર કરીને ચિદાનન્દમય એવા સ્વરૂપમાં લયને પ્રાપ્ત કરે છે અર્થાત્ નામ રૂપાદિની કલ્પનાથી ઉઠતા રાગદ્વેષના વિકલ્પોને શમાવીને આત્મસ્વરૂપમાં લયલીન થઈ જાય છે તે ખરેખર જ્ઞાનદર્શન અને ચારિત્રના સ્થાનરૂપ થાય છે. નામરૂપની અહંવૃત્તિનાયોગે ઉદ્ભવેલી રાગદ્વેષની કલ્પના જાળને ઉચ્છેદવી એ દુષ્કર કાર્ય છે પરંતુ જ્યારે આત્મજ્ઞાન થાય છે ત્યારે આત્મા સ્વયં પરમાત્મદશા પ્રતિ ઉપયોગી બનતો જાય છે અને રાગદ્વેષ કરવાને ઇચ્છતો નથી તેમજ રાગદ્વેષની કલ્પના જાળને છેદીને પરમાત્મસ્વરૂપ પ્રાપ્ત

કરે છે. પોતાનું પરમાત્મસ્વરૂપ પ્રાપ્ત કરવું એ અરેખર આત્મજ્ઞાન વિના બની શકે તેમ નથી. આત્મજ્ઞાનવિના નામરૂપમાં બંધાયેલી અહંવૃત્તિ ટળતી નથી. નામરૂપના યોગે રાગ, દ્વેષ, કામ, માયા, ઇર્ષ્યા, પ્રપંચ, લય, લજ્જા, લોભ અને વિશ્વાસઘાત આદિ અનેક પ્રકારની મોહવૃત્તિયો ઉદ્ભવે છે. ઉત્પન્ન થનાર વૃત્તિયોનું મુખ્ય કારણ અજ્ઞાન છે. આત્માનું જ્ઞાન પ્રાપ્ત થતાં અજ્ઞાન સ્વયમેવ ટળે છે અને તે વખતે આત્મામાં આત્મસુખનો વિશ્વાસ પ્રકટવાથી નામરૂપમાં સુખના વિશ્વાસે થતી અહંવૃત્તિનો પાયો સર્વથા નષ્ટ થઈ જાય છે તથા નામરૂપથી લિન્ન એવા આત્મામાં મુખ્યતાએ ઉપયોગ વહે છે તેથી તેનું પરિણામ એ આવે છે કે ઉપયોગરૂપ મહાદેવની શક્તિવડે કલ્પના બાલ છેદાય છે અને આત્માની સ્વસ્વરૂપમાં લીનતા થાય છે. સંપૂર્ણ કલેશથી મુક્ત એવું આત્માનું સ્વરૂપ છે. લયદ્વેષાદિ કલેશોનો જ્યાં ઉદય વેદાય છે ત્યાં આત્માનું સ્વરૂપ વેદાતું નથી. જે વખતે કલેશ વાસિત આત્મા વર્તે છે તે સમયે આત્મા પોતાના આત્મસ્વરૂપમાં નથી પણ પરભાવમાં વર્તે છે એમ અવબોધવું. જે કલેશાદિથી મુક્ત એવું સ્વરૂપ વેદાય છે તેજ આત્મસ્વરૂપ છે. જેને લયદ્વેષાદિ કલેશોનો ઉદય છે તે સ્વકીય શુદ્ધાત્મસ્વરૂપથી બહિર્ રાગદ્વેષરૂપ સાગરના કલ્લોલોમાં અથડાતો છે એમ અવબોધવું. જેઓ કલેશમાં જન્મ વ્યતીત કરે છે અને નિઃશેષ કલેશથી મુક્ત એવું આત્મસ્વરૂપ અનુભવતા નથી તેઓ આત્માનું કલેશમુક્ત શુદ્ધસ્વરૂપ પ્રાપ્ત કરી શકતા નથી. મૂર્તવસ્તુઓમાં કંઈ આત્મત્વ નથી અતએવ અમૂર્ત એવું આત્માનું સ્વરૂપ સંલક્ષીને તેનો અનુભવ ગ્રહવા ધ્યાનની દીર્ઘકાળ પરંપરાપ્રવાહભાવનોપયોગમાં સ્થિર રહેવું જોઈએ. કલેશમાં આત્માનો જય વા વિજય નથી તેમજ કલેશથી કદાપિ આત્માનું સ્વરૂપ અનુભવી શકાય નહિ એવું અવબોધીને નિષ્ક્રિય એવું આત્મસ્વરૂપ યથાયોગ્ય પ્રાપ્ત કરવું યોગ્ય છે તથા મૂર્તવસ્તુઓમાં આત્માનો કંઈ પણ ધર્મ નથી એવું અવબોધીને મૂર્તવસ્તુઓની અહંતા દૂર ત્યજવી જોઈએ. મૂર્તવસ્તુઓ સંબંધી રાગદ્વેષના યાવત્ વિકલ્પ સંકલ્પ થયા કરે છે તાવત્ અમૂર્ત એવું આત્મસ્વરૂપ અરેખર અનુભવ સાક્ષાત્કાર થતું નથી. મૂર્તવસ્તુઓથી લિન્ન

એવું આત્મસ્વરૂપ વેદવાને મૂર્તવસ્તુઓની પેલીપાર રહેલું આત્મસ્વરૂપ અનુલભગમ્ય કરવું જોઈએ. મૂર્તવસ્તુઓપર થતો અહંમત્વાધ્યાસ ટળવાની સાથે આત્માનું અમૂર્તસ્વરૂપ અનુલભ વેદવા યોગ્ય થાય છે. બાહ્ય જીવનની દશા એવી છે કે મૂર્તવસ્તુઓને બાહ્યજીવન રક્ષણાર્થે ગ્રહ્યા વિના ચાલે તેમ નથી એમ અવબોધ્યા છતાં વિશેષતઃ અવબોધાવવાનું કે બાહ્ય મૂર્તવસ્તુઓ ભલે યોગ્ય પ્રમાણમાં બાહ્યજીવનના રક્ષણાર્થે લેવાય પરંતુ આત્માનું અમૂર્તસ્વરૂપ અનુલભવા માટે તો મૂર્ત વસ્તુઓપર થતા અહંવૃત્તિના અધ્યાસને તો દૂર કરવો જોઈએ. મૂર્તવસ્તુઓ જગતમાં છે તે ટળી જતી નથી પરંતુ મૂર્તવસ્તુઓ છે તે આત્મા નથી એવો ખાસ અનુલભ થવો જોઈએ. મૂર્તવસ્તુથી ભિન્ન એવું અમૂર્ત સ્વરૂપ વસ્તુતઃ આત્માનું છે એમ અનુભવ્યા પશ્ચાત્ મૂર્તવસ્તુઓદ્વારા આત્મામાં રતિ વા અરતિ આદિની કોઈપણ અસર ઉત્પન્ન થવા પામતી નથી. મૂર્તવસ્તુઓમાંથી અહંવૃત્તિ વિલય પામ્યા પશ્ચાત્ મૂર્તવસ્તુઓ કંઈ આત્માને બંધન કરતા થઈ શકતી નથી. આત્માનું અમૂર્તસ્વરૂપ અનુલભવાને માટે અમૂર્તભાવનાનો વારંવાર અભ્યાસ કરવો જોઈએ. આત્માનું સ્વરૂપ પરમજ્ઞાનરૂપ છે, એમ કથવાનું તાત્પર્યાર્થ એ છે કે પરમાક્ષર વિનાનું જે સ્વરૂપ છે તે આત્માથી ભિન્ન છે એમ અવબોધવું. પરમાક્ષર સ્વરૂપ આત્મા છે એમ વદનારા તથા શ્રદ્ધા કરનારા અનેક મનુષ્યો મળી આવે છે, પરંતુ આત્માનું પરમાક્ષરરૂપ અનુલભનારા તો કિંચિત્ વિરલ મનુષ્યો પ્રાપ્ત થઈ શકે છે. જે આત્મજ્ઞાનીઓ પરમાક્ષરરૂપ અનુલભવા માટે આત્માના પ્રદેશોમાં ઉંડા ઉતરીને તલ્લીન થઈ જાય છે તેઓ અલ્પકાળમાં મનની નિર્વિકલ્પદશાએ પરમાક્ષરરૂપ અનુભવી શકે છે. જગતમાં બાહ્ય મૂર્તવસ્તુઓનો અનુલભ પ્રાપ્ત કરવો એ સહેલ છે પરંતુ પરમાક્ષરરૂપ અનુલભ પ્રાપ્ત કરવો એ અત્યંત દુષ્કર કાર્ય છે એમ અનુલભ કરતાં અનુભવાશે. આત્માનું સ્વરૂપ પ્રપંચ રહિત છે. જ્યાં અનેક પ્રકારના બાહ્ય પ્રપંચોથી સ્વાર્થની મારામારી થઈ રહી હોય છે ત્યાં આત્મસ્વરૂપના અનુલભની ગંધ પણ ક્યાંથી હોઈ શકે? અલ્પજ્ઞાન ન હોઈ શકે. રાગદ્વેષના સદ્ભાવે અનેક પ્રકારના પ્રપંચો ઉદ્ભવે

છે. વ્યાવહારિક દશામાં બાહ્યચક્ષુતઃ કોઈ પ્રપંચથી જ્ય વિજ્યને પ્રાપ્ત કરી શકે તો તત્સંબંધી કથવાનું કે બાહ્ય ભૌતિક જ્ય અને વિજ્ય તે સ્વપ્ન સમાન ક્ષણિક છે અને તેથી આત્માનંદનો સાક્ષાત્કાર થઈ શકતો નથી. વૃત્તિના યોગે અનેક પ્રકારના પ્રપંચોની પ્રવૃત્તિયો પ્રગટે છે પરંતુ પ્રપંચવૃત્તિને સેવવામાં આવે છે તો કર્મનો ઔદયિકભાવજ વેદવામાં આવે છે અને એવા કર્મના ઔદયિકભાવનો જ્ય પરાજ્ય કાલ્પનિક હોવાથી આત્મજ્ઞાની તેમાં મુંઝાતો નથી. આત્મજ્ઞાની અંતરમાં પ્રપંચવૃત્તિથી રહિત એવું આત્મસ્વરૂપ વેદવાને શુદ્ધોપયોગમાં મસ્ત રહે છે. પાંચ ઇંદ્રિયો અને છઠ્ઠા મનથી લિપ્ત એવું આત્મસ્વરૂપ છે. ઇંદ્રિયોથી લિપ્ત એવું આત્મસ્વરૂપ વેદવાને માટે ઇંદ્રિયાતીત ઉપયોગથી ધ્યાન ધરવાની જરૂર છે. ઇંદ્રિયોથી લિપ્ત એવું આત્મસ્વરૂપને મનન કરતાં ઇંદ્રિયાતીત આત્મસ્વરૂપ ઝાંખી થાય છે. હે ચેતન ! તું પોતાનું સ્વરૂપ ખરેખર પોતાના શુદ્ધોપયોગે આત્મામાં દેખ. આત્મામાં આત્માનું સ્વરૂપ આત્માવડે દેખાયા બાદ અન્ય કંઈ દેખવાનું અવશેષ રહેતું નથી. આત્મજ્ઞાની સૂક્ષ્મ શુદ્ધોપયોગે આત્મસ્વરૂપને વેદવા સમર્થ થાય છે. જે મહાત્માઓ આત્મસ્વરૂપને દેખે છે તેઓ પરમાત્મસ્વરૂપને દેખે છેજ એમ અવબોધવું. આત્મસ્વરૂપ અને પરમાત્મસ્વરૂપમાં જે અલેદ શુદ્ધોપયોગે અલેદતા અનુભવે છે તે સ્વયં પરમાત્મા છે એમ અવબોધવું. આત્મજ્ઞાની નિત્યાંનંદમય શુદ્ધ-ચિત્સ્વરૂપ અને સનાતન એવી જ્યોતિ પોતાના આત્મામાં શુદ્ધ ધ્યાનદૃષ્ટિએ દેખે છે. હે ચેતન ! તું પોતાની સનાતન ચિત્સ્વરૂપ અને આનંદમય જ્યોતિને પોતાનામાં દેખ. બાહ્યમાં લક્ષ દેવાથી કંઈ વળવાનું નથી. આત્મસ્વરૂપપદાર્થના જ્ઞાન વિનાનું અવશેષ પદાર્થવિજ્ઞાન કદિ આત્મશાંતિને અને નિત્યાનંદને સમર્થવા શક્તિમાન થતું નથી. ભૌતિકોન્નતિથી અંબલયલા અજ્ઞ મનુષ્યો આત્માની ચિદાનંદમયોન્નતિને દેખવા સમર્થ ન બને અને તેઓની તેવી ઇચ્છા પણ ન થાય એ બનવા યોગ્ય છે પરંતુ તેઓએ સમજવું જોઈએ કે રજ્જેગુણ અને તમો ગુણથી ભરેલી ભૌતિકોન્નતિ સદા સ્થિર રહેતી નથી. સ્વપ્નની પેઠે ક્ષણિક એવી ભૌતિકોન્નતિથી નિત્યાનંદની પ્રાપ્તિ થઈ

શક્તી નથી એમ ભૌતિકોન્નતિવાદિયોને તેઓના મૃત્યુ વખતે પૃથ્ઠ-  
વાથી અવબોધાશે તેમજ ભૌતિકોન્નતિમાં સમાયલા ક્ષણિક સુખ  
અને અનંત દુઃખનાં અનુભવ કરાશે. આત્મામાં સ્વશુદ્ધસ્વરૂપને જે  
દેખે છે તેને ભૌતિકોન્નતિની શ્રદ્ધા રહેતી નથી. જો કે ભૌતિકપદાર્થો  
વિના વ્યવહાર દશામાં ચાલતું નથી પરંતુ તેથી એમ નથી સિદ્ધ  
થતું કે ભૌતિકોન્નતિ એજ વાસ્તવિક ઉન્નતિ છે. ભૌતિકોન્નતિથી  
લિપ્ત એવી આત્મોન્નતિના નિત્યાનંદનો અનુભવ આવતાં આત્મસ્વરૂપજ  
પ્રાપ્તવ્ય છે એમ સાધ્યોપયોગમાં તે લક્ષીભૂત થઈ રહે છે ને તેને તે  
દેખે છે. જડવાદિયો જડવસ્તુઓમાં સુખની ભાવનાથી અંતે વંચાય છે  
અને કાંકા મારીને થાકી જઈ હાય ! કંઈ જડમાં સુખ નથી એવા  
અંતે ઉદ્ધગાર કહાડે છે. અદ્વિતીય અવ્યય એવું ચિદાનંદમય શુદ્ધ  
આત્મસ્વરૂપ વેદવું એજ આત્મજ્ઞાનિયોનું કર્તવ્ય છે. શુદ્ધ સ્વરૂપ  
વેદવાનું જ્યાં છે ત્યાં આત્મસુખનો સાક્ષાત્કાર છે. આત્મજ્ઞાની આ-  
ત્માનું શુદ્ધ સ્વરૂપ વેદવામાં સ્વકર્તવ્યની પરિસમાપ્તિ ગણે છે. દુઃખનું  
વેદન એ આત્માના શુદ્ધ સ્વરૂપથી લિન્ન છે તેથી જે વખતે દુઃખનું  
વેદન થાય છે તે વખતે આત્માનું શુદ્ધ સ્વરૂપ ખરેખર શુદ્ધોપયોગે  
વેદાતું નથી એમ અવબોધવું. અશુભ કર્મના યોગે જો કે દુઃખ વે-  
દાય છે તોપણ તે વખતે આત્મજ્ઞાની દુઃખની વેદનાથી લિન્ન એવા  
શુદ્ધ સ્વરૂપને જાણે છે તેથી દુઃખ ભોગવતાં પણ સ્વસ્વરૂપને શુદ્ધોપ-  
યોગે સિદ્ધ કરે છે. દેહધારક કેવલીને શાતા અને અશાતા ખંનેનો  
ભોગ ઘટે છે તથાપિ તે વખતે તેઓ કેવળ જ્ઞાનવડે સ્વશુદ્ધસ્વરૂપને  
અવબોધે છેજ. આત્મજ્ઞાનીને દુઃખવેદન ન વેદાય એવું તો જ્યાંસુધી  
તેને કર્મ છે ત્યાંસુધી ખન્યા વિના રહેતું નથી પરંતુ અજ્ઞાની અને  
આત્મજ્ઞાનીમાં એટલો ફેર છે કે અજ્ઞાની કર્મ વેદતાં સ્વશુદ્ધસ્વરૂપથી  
અજ્ઞાન રહે છે અને આત્મજ્ઞાની સ્વશુદ્ધસ્વરૂપનો ઉપયોગી રહે છે.  
મહાત્માઓ ઉપદેશે છે કે હે ભવ્ય ! તું પોતાનામાં સ્વશુદ્ધસ્વરૂપને  
દેખ !!! આત્મશુદ્ધસ્વરૂપ દર્શન વિના ત્રણ કાળમાં સત્ય સુખનો ભોક્તા  
થવાનો નથી એમ ખાત્રી કરીને માન !!! ત્હારા આત્મામાં મોહની  
વાસનાઓ જે જે વર્તે છે તેનો મૂળમાંથી ક્ષય કરીને વાસના રહિત



નિઃશેષ કલેશ મુક્ત શુદ્ધ ચેતનનું દર્શન કર અને આત્માના શુદ્ધ  
 સ્વરૂપની યાને પરમાત્મપદની પ્રાપ્તિ કર. આત્મજ્ઞાની મુનિ સ્વકીય  
 શુદ્ધ સ્વરૂપને દેખીને તેનું ધ્યાન ધરી કૃતકૃત્ય થાય છે. અધ્યાત્મ-  
 જ્ઞાની મુનિ આત્મસુખની ખુમારીમાં સદા મગ્ન રહે છે તેને આત્મ-  
 સુખની ખુમારીમાં મગ્ન રહેવું એજ ગમે છે અને તેથી તે આત્મ-  
 સુખની ખુમારીમાં સદા મગ્ન રહેવાય એવા આચરણને આચરે છે.  
 આત્મજ્ઞાની મુનિની દશા ખરેખર દુનિયાથી જુદા પ્રકારની હોય છે,  
 આત્મજ્ઞાની મુનિનું વર્તન બાહ્ય વિશ્વ મનુષ્યોથી ભિન્ન પ્રકારનું  
 હોય છે અને દૃષ્ટિ પણ આશય ભેદે ભિન્ન પ્રકારની હોય છે. જે  
 મુનિને ત્રણ ભુવન આદેય નથી અને હેય પણ નથી અર્થાત્ ત્રણ  
 ભુવનમાં હેય બુદ્ધિ અને આદેય બુદ્ધિ જેની નથી એવા મુનિવરને  
 સ્વાન્ય પ્રકાશક એવું આત્મજ્ઞાન પ્રકટે છે. આવી હેવાદેયબુદ્ધિ વિનાની  
 આત્મદશા પ્રાપ્ત કરવાથી આત્માનું જ્ઞાન પ્રકટે છે. જે મુનિવરે  
 ત્રિભુવનવર્તિપદાર્થોમાં હેય અને આદેયતાને ધારણ કરતા નથી તેઓ  
 ત્રિભુવનબંધનોથી મુક્ત થઈને પરમાત્મપદ અનુભવે છે એમ નિશ્ચયતઃ  
 અવબોધવું. જેમ એક વૃક્ષથી ઘસાઈને અગ્નિ પ્રકટવાથી તે સ્વયં અગ્નિ-  
 રૂપ બને છે તદ્વત્ આત્મા સ્વયં આત્માવડે આત્માનું આરાધન કરીને  
 આત્મામાં પરમાત્મા પ્રકટાવે છે. આત્મા પોતાનામાં ધ્યાનાગ્નિવડે  
 પરમાત્મત્વ પ્રકટાવે છે એમ અનંત તીર્થકરેએ-ઋષિયોએ પ્રતિપાદન  
 કર્યું છે અને ભવિષ્યમાં અનંત તીર્થકરે પ્રતિપાદન કરશે. આ પ્રમાણે  
 આત્માથી પરમાત્મતાને અંતરમાં તન્મયપણે ભાવીને જે પરમાત્મતા  
 પ્રકટાવે છે તે પુનઃ સંસારમાં અવતરતો નથી. આત્માના ગુણો વિના  
 અન્ય સર્વ જડ વસ્તુઓને ભૂલી જવાથી આત્મામાં સહજાનંદ પ્રકટે  
 છે. આત્માના ગુણોવડે આત્માની ઉન્નતિ થાય છે. આત્માના શુદ્ધ  
 પર્યાયોનો પ્રાદુર્ભાવ તે પરમાત્મપદ અવબોધવું. એવા પરમાત્મપદમાં  
 રમણતા કરવી એજ પરમાત્માનો ધર્મ છે. આવું પરમાત્મપદ અનુ-  
 ભવવાથી પરમાત્મદશાનો ખ્યાલ આવે છે અને તેથી ઉત્તમોત્તમ  
 સ્વતંત્રતા પ્રકટી નીકળે છે. આત્માની પરમાત્મતા શોધવાને માટે બાહ્ય  
 પ્રદેશોમાં અટન કરવાની કંઈ જરૂર નથી. આત્માની પરમાત્મતા પ્રક-

ટાવવાને માટે તો અંતરમાં ખાસ શુદ્ધોપયોગ ધારણ કરવાની જરૂર છે. શરીરમાં વ્યાપી રહેલા પરમાત્માની ખાસ શોધ કરવી જોઈએ. જ્યાંસુધી આત્મામાં ઉપાદન કારણનો અવિર્ભાવ થયો નથી ત્યાંસુધી નિમિત્ત કારણો ઉત્તમોત્તમ મળે તો પણ આત્માલિમુખ થઈ શકાય નહિ. આત્માની પરમાત્મતા સાધ્ય કરવાને ઉપાદાન કારણ રૂચિ ઉત્પન્ન થયા બાદ નિમિત્ત કારણો ખરેખર સવળાં પરિણમે છે અને તેથી નિમિત્ત કારણની સફળતા ગણાય છે. જે આત્માર્થી જીવ હોય છે તે પોતાના આત્માની શુદ્ધિ થાય એવાં નિમિત્તોને સ્વયંમેવ આચરે છે. જીવોને પરિણત્તિ ભેદે અનેક પ્રકારના નિમિત્તો હોય છે. કોઈ ને કોઈ નિમિત્ત કારણ ઉપકારી થાય છે અને કોઈને કોઈ નિમિત્ત ઉપકારી થાય છે. સર્વને એક જ કારણ નિમિત્ત ઉપકારી થાય એવો એકાંતિક નિયમ નથી તેથી નિમિત્ત કારણ ભેદે પરસ્પર સાધકોએ કલેશ કરીને આત્મવીર્યનો પરસ્પર હાનિ કરવામાં ઉપયોગ કરવો નહિ. નિમિત્ત સાધન ભેદે સાધ્યની સિદ્ધિમાં અવિરોધ આવતો હોય તો પરમાત્માની પ્રાપ્તિમાં સાધકોએ સાધન ભેદે કલેશ ન કરવો જોઈએ. આત્મ કલ્યાણમાં જેમ આગળ વધાય તેમ ઉપયોગ રાખીને પ્રવર્તવું જોઈએ. જે મહાત્માઓ પરમાત્માની પ્રાપ્તિ પ્રતિ ખાસ ઉપયોગ ધારણ કરે છે તેઓ આત્માની પરમાત્મતા પ્રાપ્ત કરે છે. આત્માની પરમાત્મતા પ્રકટાવવાને માટે અંતરમાં ઉપયોગ ધારવાથી અને વ્યવહારથી અધિકાર દશા પ્રમાણે વર્તવાથી વિશ્વપ્રતિની સ્વક્રજ્જને પણ સાર્ધી શકાય છે. આત્મારૂપ પરમાત્માને શરીરમાં શોધવો જોઈએ. જે પરમતત્ત્વ ચૈતન્યરૂપ ભાસે છે તે શરીરમાં વ્યાપીને રહેલ છે. મહાત્માઓએ આત્મારૂપ દેવનો સાક્ષાત્કાર કરવાને અનેક સ્થળોએ શોધ કરી પરંતુ કોઈ સ્થાને તેનો સાક્ષાત્કાર થયો નહિ. તેનું કારણ એ છે કે જ્યાં આત્મારૂપ દેવ હોય નહિ એવા જડ પદાર્થોમાં શોધ કરવાથી ચેતન તત્ત્વ ક્યાંથી મળી શકે ? આત્મા જ્યાં રહ્યો હોય ત્યાંજ ધ્યાન લગાવીને તેની શોધ કરી સાક્ષાત્કાર કરવો જોઈએ. આત્માનો સાક્ષાત્કાર થતાં આત્માસ્વયં પરમાત્મ જ્યોતિ વડે પ્રકાશિત થાય છે. અજ્ઞાનનુયો આત્મારૂપ પરમાત્મ દેવને જડ વસ્તુઓમાં શોધે છે પરંતુ તેથી તેઓ મૃગજલ તૃષ્ણાની

પ્રવૃત્તિને અનુસરે છે. ચેતના પોતાના આત્મારૂપ પરમાત્મ સ્વામિની શોધ માટે પ્રવૃત્તિ કરીને જાણાવે છે કે ચૌદમુવનમાં આઘડી પળ પ્રભુ ન દીઠા કયાંયરે । શરીર મિતર સ્વોજીયા તો, પ્રભુજી દીઠા ત્યાંયરે ॥ ચેતના પોતાના સ્વામિનો શરીરમાં શોધ કરીને સાક્ષાત્કાર કરી શકે છે. જ્યાં ચેતનાનો સ્વપર પ્રકાશ થાય છે ત્યાંજ પ્રભુજી છે. સ્વપર પ્રકાશક ચેતનાથી અભિન્ન એવા પરમાત્મા દેવ છે. જે જે અંશે ચેતનાનો પ્રકાશ તે તે અંશે પરમાત્માનો પ્રકાશ અવબોધવો. ચેતનાનો સ્વપર પ્રકાશક અનુભવ કરવો એજ પરમાત્માનો સાક્ષાત્ અનુભવ અવબોધવો. ચેતના એજ પરમાત્માનો ધર્મ છે. ચેતનારૂપ પરમાત્માના ધર્મનો જે જે અંશે પ્રકાશ થાય છે તે તે અંશે પરમાત્માનોજ સાક્ષાત્કાર થતો અવબોધવો. ચેતનાનો સર્વથા પરિપૂર્ણ પ્રકાશ તેજ કેવળજ્ઞાન અવબોધવું અને એ કેવળજ્ઞાનથી અભિન્ન આત્મા એજ પરમાત્મદેવ છે એમ અનુભવ કરીને સ્વરૂપ દશામાં તન્મય બની જવું એજ સત્ય ધર્મનું આચરણ જાણવું. આત્માનો ગુણ તેજ સત્ય ધર્મ છે. આત્માનો જે સ્વભાવ તેજ આત્માનો સત્ય અસ્તિ ધર્મ છે તેમાં જેઓ રમણતા કરે છે તેઓ સ્વહૃદયમાં પરમાત્મતાનો સાક્ષાત્કાર કરે છે. ધ્યાનવડે આત્માનો સાક્ષાત્કાર કરવો એજ પરમાત્માનો અભેદપણે સાક્ષાત્કાર અવબોધીને વિશ્વના પરતંત્ર બંધનભૂત અસદ્વ્યવહારોથી મુક્ત થઈને આત્માના જ્ઞાનાદિ ગુણોનો આવિર્ભાવ અને તેમાં રમણતારૂપ સદ્ભૂત સ્વતંત્રતા પ્રાપ્ત કરવી એજ મનુષ્યભવનું સાક્ષ્ય અવબોધવું. આત્મસ્વરૂપ પ્રાપ્તિ સંબંધી એ ઉદ્દગારો અનુભવવા યોગ્ય છે.

**અવતરણ—**કર્તવ્યકાર્ય પ્રવૃત્તિમાં ચિત્તશુદ્ધયર્થે અને સ્વાધિકાર નિશ્ચયાર્થે અધ્યાત્મજ્ઞાનની ઉપયોગિતા દર્શાવી. હવે ધર્માનુષ્ઠાનકારકોની કર્તવ્યપ્રવૃત્તિમાં નિર્લેપતા સંબંધી ઉપાયો દર્શાવવામાં આવે છે.

**શ્લોક:**

ધર્માનુષ્ઠાનયોગેન, વર્તન્તે તત્ત્વવેદિનઃ ।

નિર્લેપવ્યવહારાર્થ, વિશ્વધર્મપ્રવર્તકાઃ ॥ ૩૯ ॥

ધર્મમાર્ગપ્રવૃત્તિસ્તુ, શુભા સ્વોન્નતિકારિકા ।

વિના પ્રવૃત્તિં કાર્યસ્ય, સિદ્ધિસ્તુ નૈવ જાયતે ॥૪૦॥

અલ્પદોષા મહાલાભા, વર્તન્તે યેષુ કર્મસુ ।

તદ્ધાવિધર્મલાભાર્થે, કર્તવ્યં કર્મ સજ્જનૈઃ ॥ ૪૧ ॥

નિવૃત્તેઃપૂર્ણલાભેતુ, પ્રવૃત્તિસ્ત્યજ્યતે બુધૈઃ ।

પ્રવૃત્તિમાર્ગપાન્થેન, માવ્યમેતત્ સ્વબુદ્ધિતઃ ॥૪૨॥

**વિવેચન**—તત્ત્વવેદિયો એવા વિશ્વધર્મપ્રવર્તકો ધર્માનુષ્ઠાન-યોગવટે નિર્લેપવ્યવહાર માટે વર્તે છે. સ્વોન્નતિકારિકા અને શુભા એવી ધર્મ માર્ગ પ્રવૃત્તિ હોવી જોઈએ. કાર્યની પ્રવૃત્તિ વિના કદાપિ કાલે કાર્ય સિદ્ધિ થતી નથી. જે કાર્યોમાં અલ્પદોષો અને મહા-લાભો સમાયલા છે તેવાં કાર્યો કે જેને ભવિષ્યમાં ધર્મ લાભાર્થે હોય તેને સજ્જનોએ કરવાં જોઈએ. ધર્મકાર્ય પ્રવૃત્તિ વા સાંસારિક કાર્ય પ્રવૃત્તિ તો પરિપૂર્ણ નિવૃત્તિ પ્રાપ્ત થયે છતે પંડિતોએ ત્યજ્ય છે એવું પ્રવૃત્તિમાર્ગના પાન્થે સ્વબુદ્ધિથી વિચારવું જોઈએ અને પરિ-પૂર્ણ નિવૃત્તિ પ્રાપ્ત થયા વિના ધાર્મિક અને વ્યાવહારિક પ્રવૃત્તિનો ત્યાગ ન કરવો જોઈએ. આ સંબંધીમાં કંઈક વિશેષ વિવેચન કરવામાં આવે છે તત્ત્વવેદિયો વિશ્વમાં ધર્મ પ્રવર્તાવી શકે છે. તેઓ છ આવશ્યકાદિ ધર્માનુષ્ઠાન યોગવટે નિર્લેપવ્યવહારને માટે વર્તે છે. જે તત્ત્વવેદિયો હોય છે તે વિશ્વમાં ધર્મપ્રવર્તાવવાને શક્તિમાન થાય છે. ધર્મતત્ત્વવેતાઓ સર્વ જગજીવોના વ્યવહારમાં નિર્લેપતા રહે અને વિશ્વ મનુષ્યો કર્તવ્ય કાર્યો કરતાં રાગ દ્વેષના અધીન ન થાય તે માટે વિશ્વમાં ધર્મ પ્રવર્તાવનારા બને છે. આન્તરિક અધ્યાત્મ-લાવનાવટે આન્તરિક નિર્લેપતા પ્રાપ્ત થતાં તેની અસર વ્યાવહારિક પ્રવૃત્તિઓપર થાય છે અને તેથી અધિકાર પ્રમાણે અમુક અમુક કષાયના ઉપશમાદિલાવે તત્તદંશે નિર્લેપ વ્યવહાર પ્રાપ્ત કરી શકાય છે એમ અપેક્ષાપૂર્વક અવબોધવું. વિશ્વમાં નિર્લેપ વ્યવહાર પ્રવર્તાવવો

તે માટે ધર્માનુષ્ઠાનવડે અર્થાત્ ધર્મપ્રવૃત્તિએ તત્ત્વજ્ઞાનીઓ ધર્મ યોગ આપનારા બને છે. આ વિશ્વ સર્વ પ્રકારના વ્યવહારમાં નિર્લેપ રહે એવી આત્મજ્ઞાનીઓની આન્તરિક લાવના હોય છે અને તેથી તેઓ વિશ્વમાં ધર્મ પ્રવર્તાવવા પ્રયત્ન કરે છે. વિશ્વધર્મ પ્રવર્તક બનવું એ એવી આન્તરિકનિર્લેપવ્યવહારપ્રવૃત્તિની લાવના વિના બની શકે તેમ નથી. શ્રીતીર્થંકર મહારાજાઓ પૂર્વલખમાં સવિજીવકલંકાસનરસી એવી લાવનાથી આત્માને સંપૂર્ણ ભરી દે છે તેથી તેઓ વિશ્વ ધર્મ પ્રવર્તકાદિમહાવિશેષભાવડે સંબોધાય છે. જેના હૃદયમાં આધ્યાત્મિક ઉચ્ચલાવનાઓ વિકસતી નથી તે સ્થૂલવિશ્વમાં મહાપરોપકારી કૃત્યો કરવાને અને કરાવવાને શક્તિમાન બનતો નથી. તત્ત્વવેદિયો ધર્માનુષ્ઠાનવડે નિર્લેપવ્યવહારને માટે અર્થાત્ નિર્લેપવ્યવહારની પ્રાપ્તિ માટે વર્તે છે, અન્યોને વર્તાવે છે અને નિર્લેપવ્યવહારથી વર્તનારાઓની અનુભોદના કરે છે તેથી તેઓ આન્તરિકશુદ્ધલાવનાઓવડે પ્રતિક્ષણ ઉચ્ચ થયા કરે છે અને તેઓ બાહ્ય વિશ્વવર્તિજનોને પણ નિર્લેપવ્યવહારી બનાવી ઉચ્ચ બનાવે છે. જળમાં કમળ રહ્યા છતાં જળથી નિર્લેપવ્યવહાર રાખે છે તદ્વત્ આ વિશ્વમાં સર્વ પ્રકારના આવશ્યક વ્યવહારોને આચરતાં છતાં નિર્લેપ રહેવું જોઈએ કે જેથી આત્મોન્નતિની સાથે વિશ્વોન્નતિ કરવા માટે વિશ્વમાં સર્વત્ર ધર્મ પ્રવર્તાવવાનું બની શકે. જે મનુષ્ય વ્યવહારમાં રાગદ્વેષના લેપથી લેપાય છે તે મન, વચન અને કાયાની અનેક શુભ શક્તિયોનો દુર્વ્યય કરી શકે છે. ક્રોધાદિક કષાયોને શમાવવાનું બળ પ્રાપ્ત કરવાથી અનેક પ્રકારના લોકિક તથા લોકોત્તર વ્યવહારમાં નિર્લેપતા ધારી શકાય છે અને તેથી રાગી અને દ્વેષી મનુષ્યોના વચ્ચમાં રહી કર્તવ્યકર્મો કરી શકાય છે. અનન્તાનુબંધિકોધ, માન, માયા, લોભ. અપ્રત્યાખ્યાની ક્રોધ, માન, માયા, લોભ. પ્રત્યાખ્યાની ક્રોધ, માન, માયા, લોભ અને સંજ્વલનના ક્રોધ, માન, માયા અને લોભ એ સોળ પ્રકારના કષાયો અવબોધવા. મિથ્યાત્વ દશાવાળાને સોળ કષાય હોય છે. અવિરતિસમ્યગ્દષ્ટિ ગૃહસ્થને અનન્તાનુબંધી કષાયનો ઉપશમાદિ લાવ હોય છે તેથી તે અનન્તાનુબંધી કષાયના અલાવની અપેક્ષાએ નિર્લેપ રહી કર્તવ્યકર્મ

કરી શકે છે. દેશવિરતિ ગૃહસ્થવર્ગને અનન્તાનુબંધી અને અપ્રત્યા-  
ખ્યાન કષાયનો ઉપશમાદિ લાભ હોય છે તેથી તે અનન્તાનુબંધી  
અને અપ્રત્યાખ્યાની કષાયના અલાવની અપેક્ષાએ કર્તવ્ય કાર્યમાં  
નિર્લેપ વ્યવહારને સંરક્ષી શકે છે. અનન્તાનુબંધી અપ્રત્યાખ્યાની અને  
પ્રત્યાખ્યાન કષાયોના ઉપશમાદિ લાભે નૈશ્વયિકદષ્ટિએ ત્યાગી સાધુઓ  
નિર્લેપ રહી શકે છે અને નૈશ્વયિકદષ્ટિએ સંજ્ઞલન કષાયોદયે સલેપ  
બની શકે છે પરંતુ પ્રતિક્રમણાદિ આવશ્યકરૂપ ધર્માનુષ્ઠાનવડે ત્યાગીઓ,  
વ્યવહારમાં કર્તવ્યકર્મો કરતા છતાં નિર્લેપ રહી શકે છે. ગૃહસ્થો પણ  
જે જે કષાયોના અલાભે જે જે ગુણુસ્થાનકદષ્ટિએ નિર્લેપ રહેવાના  
હોય છે તે તે ગુણુસ્થાનકદષ્ટિએ વ્યવહારમાં અમુક કષાયોથી નિર્લેપ  
રહી શકે છે અને અન્યકષાયોદયે સલેપ રહી શકે છે પરંતુ પ્રતિ-  
ક્રમણાદિ ધર્મકર્તવ્યવડે પશ્ચાત્તાપાદિ પરિણામે પુનઃ નિર્લેપ થઈ શકે  
છે એમ જૈનગુણુસ્થાનક ગતનૈશ્વયિકદષ્ટિએ ગૃહસ્થો અને ત્યાગીઓને  
નિર્લેપત્વ અને સલેપત્વ અવબોધવું. ગૃહસ્થો ગૃહસ્થદશા પ્રમાણે  
અપ્રમત્તયોગના તરતમયોગે નિર્લેપ રહી શકે છે અને ત્યાગીઓ સાધુની  
દશા પ્રમાણે વ્યવહાર અને નિશ્ચયતઃ કર્તવ્ય કાર્યો કરતા છતાં નિર્લેપ  
વ્યવહારને સાધી શકે છે. કામના પ્રબળ સંસ્કાર વેગો, કષાયો, સંસાર-  
માં પાણિગ્રહણ અને તેમજ કામના પ્રબળ સંસ્કારોના વેગોની  
મન્દતા, સંસારમાં ગૃહિણી સાથે સંબંધ બાંધવાની તીવ્ર અરૂચિ.  
અત્યાગ દશા અને ત્યાગના વિચારોવડે ગૃહસ્થદશા અને સાધુદશા  
બેમાંથી કઈ દશામાં રહીને નિર્લેપ વ્યવહાર સાધવો તેનો નિશ્ચય કરી  
શકાય છે અને સ્વાધિકારદશાનો નિશ્ચય કર્યા પશ્ચાત્ સ્વાધિકાર  
વ્યવહારની નિર્લેપતા માટે ધર્મક્રિયાવડે વર્તી શકાય છે. જે મનુષ્ય  
સ્વાધિકાર દશાનો નિશ્ચય કરીને નિર્લેપ વ્યવહારની પ્રાપ્તિ માટે પરિ-  
પૂર્ણ પ્રયત્ન નથી કરતો તે ખરેખર આત્મોન્નતિના માર્ગથી ભ્રષ્ટ  
થાય છે. અતએવ ધર્મ કૃત્યવડે સાંસારિક નિર્લેપ વ્યવહાર માટે અત્યંત  
પ્રયત્ન કરવો જોઈએ અને પશ્ચાત્ પરિપૂર્ણ આત્મશ્રદ્ધા ધારણ કરી  
સ્વાશ્રયી બનીને વર્તવું જોઈએ. જળકમળવત્ નિર્લેપ વ્યવહાર રાખવો  
એ કંઈ સામાન્ય બાબત નથી. નિર્દભપ્રવૃત્તિ અને ધર્મગુરૂની પરિપૂર્ણ

કૃપાવિના નિર્લેપ વ્યવહારનું સ્વપ્ન જાણવું. તત્ત્વજ્ઞાનિયો ધર્મ કાર્ય-  
વડે વિશ્વમાં ધર્મ પ્રવર્તીવતા છતાં નિર્લેપ વ્યવહાર સંરક્ષવા અ-  
ધિકારી બને છે. મનમાંથી સર્વ પ્રકારની અહંમત્વાદિ વૃત્તિયોની  
વાસનાઓને હડસેલી મૂકવી અને નામરૂપની પ્રવૃત્તિમાં રહ્યા છતાં  
નામરૂપની વૃત્તિમાંથી સ્વાત્માને લિપ્ત જાણી સ્વકર્તવ્ય કર્મોને કરતાં  
આત્મામાં જેઓ મસ્ત રહે છે તે વ્યવહારમાં રહ્યા છતાં નિર્લેપ રહી  
શકે છે. આવી દશા જ્યાં સુધી થઈ નથી ત્યાં સુધી વિશ્વવ્યાપક  
અને સર્વ વિશ્વજીવહિતકારક એવી વિશાળ ધર્મપ્રવૃત્તિ સેવી શકાતી  
નથી. મનુષ્ય તું નિર્લેપ વ્યવહાર રાખવા પ્રયત્ન કર. યાવત્ કાયા તાવત્  
જીવનાદિ હેતુભૂતવ્યવહાર છે તેના વિના એક ક્ષણમાત્ર પણ જીવી  
શકાય તેમ નથી તેથી વ્યવહારનો સેવવો પડશે પરંતુ તેમાં નિર્લે-  
પતા રહી એટલે સાંસારિકકર્મ સંબંધોથી તું ન્યારો થવાનો અને મુક્ત  
રહેવાનો. હે મનુષ્ય ! નિર્લેપ વ્યવહાર રાખવા પ્રયત્ન કર. કર્તવ્ય-  
કાર્યોથી ભ્રષ્ટ થઈને વનમાં જઈશ, તોપણ જ્યાંસુધી તે  
કામ, મોહ, અને મત્સરાદિ સંસ્કારોને હઠાવ્યા નથી  
ત્યાંસુધી ઘાંચીની ઘાણીના બળદની પેઠે જ્યાંનો ત્યાં તું છે.  
ફક્ત ઉપરના ડાકડમાલથી કંઈ વાસ્તવિક આત્માની નિર્લેપતામાં ફેરફાર  
થવાનો નથી. નિર્લેપ વ્યવહાર ન સાધી શકાય તેથી તું કંટાળીને વ્ય-  
વહારનો ત્યાગ કરીશ તોપણ અન્ય વ્યવહાર તો કરવો પડશે અને તે  
કર્યા વિના છૂટકો થવાનો નથી તો તું સ્વાધિકારે જે વ્યવહારમાં વર્તે તો  
હોય તેમાં નિર્લેપતા રહે એવો માનસિકાદિ પ્રયત્ન સેવ અને કંટાળી  
ના જા. સર્પની જે વિષવાળી દાઢાઓને પાડી નાખ્યા પશ્ચાત્ તે સર્પના  
વ્યવહારમાં નિર્વિષતા રહી શકે છે તદ્વત્ કર્તવ્યકાર્યવ્યવહારમાં રાગ-  
દ્વેષના અભાવે નિર્લેપતા રહી શકે છે. કર્તવ્યકાર્યનો નિર્લેપવ્યવહાર  
ધારણ કરવા માટે ક્ષણે ક્ષણે નિર્લેપ ઉપયોગ ધારણ કરવો જોઈએ.  
નિર્લેપવ્યવહારમાં જે જે કષાયો પ્રગટતા હોય તેનાં કારણો તપાસવાં  
અને કષાયોનો વેગ રોકવા પ્રયત્નો કરવા જોઈએ. આત્મા પોતે સર્વ  
કર્તવ્યકર્મનો સાક્ષીભૂત થઈને જે ઉપયોગે રહીને કર્તવ્યકર્મો કરે તો  
નિર્લેપવ્યવહારને સાધી શકે છે. સર્વવ્યવહારમાં નિર્લેપતા રાખો અને

પશ્ચાત્ આગળ વધો એજ કર્તવ્ય પ્રવૃત્તિના મૂલ મંત્રને લક્ષ્યમાં રાખો. સર્વ પ્રકારના વ્યવહારોમાં કર્તાલોકતાની પ્રવૃત્તિ છતાં તેમાં વૃત્તિ ન રાખવી એજ નિર્લેપીપણું છે. કર્તવ્યકાર્ય પ્રવૃત્તિયોના શુભાશુભ વ્યવહારોમાં શુભાશુભત્વને હૃદયમાં ન ધારણ કરવું એજ વ્યવહારમાં નિર્લેપત્વ અવબોધવું. કર્તવ્યકાર્ય પ્રવૃત્તિયોના વ્યવહારને કરવો એ સ્વફરજ છે પરન્તુ તેમાં શુભાશુભ રાગદ્વેષ પરિણામે લેવાવું એ કોઈ પણ રીતે યોગ્ય નથી એમ જ્યારે આત્મામાં પરિપૂર્ણ અનુભવ નિશ્ચય પ્રકટે છે ત્યારે નિર્લેપવ્યવહારને આચરી શકાય છે. સેવા-ધર્મના પ્રત્યેક માર્ગમાં કોઈ પણ જાતની સલેપતા વિના પ્રવૃત્તિ કરવી એવો જ્યારે દૃઢનિશ્ચય કરીને વ્યવહાર સેવાય છે ત્યારે નિર્લેપ વ્યવહારમાં અંશે અંશે સફલતા પ્રાપ્ત થઈ શકે છે. નિર્લેપ વ્યવહારમાં શનૈઃ શનૈઃ સફળતા પ્રાપ્ત થઈ શકે છે. હૃદયને નિર્લેપ રાખવું એટલે નિર્લેપપ્રવૃત્તિ સેવી એમ અવબોધવું. આર્યાવર્તમાં નિર્લેપ વ્યવહારની જ્યારે જ્યારે પ્રગતિ હોય છે ત્યારે ત્યારે આર્યા-વર્ત સુખશાંતિની ઉચ્ચ દશાને પ્રાપ્ત કરી શકે છે. નિર્લેપ વ્યવહારને માટે તત્ત્વવેદિવિશ્વધર્મપ્રવર્તકો વર્તે છે. ધર્મ પ્રવર્તકોએ આ બાબત ધ્યાનમાં લેઈ નિર્લેપ વ્યવહારની પ્રાપ્તિ માટે પ્રયત્ન કરવો જોઈએ. ધર્મમાર્ગની પ્રવૃત્તિ કરવી પણ કેવા પ્રકારની કરવી તેના ઉત્તરમાં ધર્માચાર્ય જણાવે છે કે સ્વોન્નતિકારિકા અને શુભ એવી ધર્મમાર્ગ પ્રવૃત્તિને સેવવી જોઈએ. જે ધર્મમાર્ગ પ્રવૃત્તિથી વ્યવહારમાં અને નિશ્ચયમાં સ્વોન્નતિ નથી થતી તે ધર્મપ્રવૃત્તિથી કંઈ વળી શકતું નથી. આ ભવમાં જે ધર્મમાર્ગ પ્રવૃત્તિથી સ્વોન્નતિ થાય છે તેનો અનુભવ ગ્રહી શકાય છે. તે ધર્મમાર્ગ પ્રવૃત્તિને વિશ્વમનુષ્યો આ-દરવા આકર્ષાય છે અને આદરે છે. જે ધર્મપ્રવૃત્તિથી સ્વાત્મોન્નતિ અને વિશ્વોન્નતિ આ વિશ્વમાં થઈ શકતી નથી અને દાસત્વ પરત્વ વગેરે દુઃખોમાંથી મુક્ત થઈ શકાતું નથી તે ધર્મમાર્ગ પ્રવૃત્તિને રાજકીય ધર્મપ્રવૃત્તિ વા વિશ્વકીય ધર્મપ્રવૃત્તિ તરીકે વિશ્વ મનુષ્યો સ્વીકારવાને શક્તિમાન થતા નથી. જાપાન દેશના ટોકીયો શહેરમાં એક વખત સર્વ ધર્મની પરિષદ મળી હતી તેમાં અનેક ધર્મના આગે-



વાનોએ ભાષણો આપ્યાં હતાં. તે સર્વ લોકોએ સાંભળ્યું તેમાં એક આપાનીસ વિદ્વાને જણાવ્યું કે જે ધર્મથી વા જે ધર્મમાર્ગ પ્રવૃત્તિથી આ વિશ્વમાં આત્મોન્નતિ, સમાજોન્નતિ, સંધોન્નતિ, દેશોન્નતિ અને વિશ્વોન્નતિ થએલી દેખાય નહિ અને પ્રવૃત્તિ માર્ગદ્વારા જે ધર્મ, રાજકીયોન્નતિ વગેરે સાંસારિકોન્નતિયોને કરાવી શકે નહિ તે ધર્મ ગમે તેવો હોય અને અન્ય ભવમાં ગમે તેટલું સુખ આપવાને કહેતો હોય પરંતુ આ ભવમાં પ્રાપ્તવ્ય ઉન્નતિયોની પ્રાપ્તિ વિના તેનો આદર કરવામાં વિશ્વલોકોની પ્રીતિ થઈ શકે નહિ. સાંસારિક ઉચ્ચદશાકારક અનેક કર્તવ્ય પ્રવૃત્તિયોનો રોધક જે ધર્મ હોય છે તેને લોકો આત્મભોગે પ્રાપ્ત કરવાને પ્રયત્ન કરી શકતા નથી. સાંસારિક ઉન્નતિયોની સાથે સંબંધ ધરાવીને જે ધર્મપ્રવૃત્તિમાં પ્રવર્તે છે તે વિશ્વમાં દીર્ઘકાલ જીવવાને સમર્થ થાય છે. વિશ્વ વ્યવહારમાં સ્વોન્નતિ કરનારી એવી ધર્મમાર્ગ પ્રવૃત્તિ હોવી જોઈએ. સંકુચિત દૃષ્ટિથી જે ધર્મમાર્ગ પ્રવૃત્તિ પ્રવર્તતી હોય અને વિશ્વમાં આજીવિકાદિ હેતુઓવડે સ્વોન્નતિ સાધવામાં વિઘ્નભૂત થતી હોય તેને ત્યજીને લોકો સ્વોન્નતિકારક ગમે તે ધર્મની અન્ય પ્રવૃત્તિને ગ્રહણ કરે છે માટે વિશ્વમાં સર્વત્ર ધર્મપ્રવર્તક એવા ધર્મગુરુઓએ સ્વોન્નતિકારક એવી ધર્મપ્રવૃત્તિને સર્વ મનુષ્યોને અધિકારપરત્વે દર્શાવવી જોઈએ. જે ધર્મપ્રવૃત્તિથી રાજકીયોન્નતિ અને સામાજિકોન્નતિ કરવામાં વિરોધ આવે તે ધર્મની પ્રવૃત્તિ ખરેખર દીર્ઘકાલ પર્યન્ત જીવી શકતી નથી. રાજકીયોન્નતિ, કુટુંબોન્નતિ, સમાજોન્નતિ, વિદ્યોન્નતિ, ક્ષાત્રકર્મોન્નતિ, વૈશ્યવ્યાપાર કૃષિકર્મોદિ પ્રગતિ, સેવાકાર્યોન્નતિ વગેરે વ્યાવહારિકોન્નતિયોની સાથે જે ધર્મમાર્ગ પ્રવૃત્તિ અમુક રીતે સહચારીને થઈને વર્તે છે અને તેની સાહાય્યે વ્યાવહારિકોન્નતિયોની ચિરંસ્થાયિતા રહે છે તે તે ધર્મમાર્ગ પ્રવૃત્તિ આ વિશ્વમાં ગૃહસ્થ મનુષ્યોને આવશ્યક ધર્મમાર્ગપ્રવૃત્તિ તરીકે માનીને આદરવી પડે છે. નીતિધર્મપ્રવૃત્તિ એ પણ એક ધર્મનું વાસ્તવિક અંગ છે અને તેથી સર્વ પ્રકારની ઉન્નતિયોની ચિરંસ્થાયિતા થાય છે તેથી વિશ્વવર્તિસર્વમનુષ્યો નીતિને માન આપી પ્રવર્તે છે અને તે કાયરૂપ ગણાય છે. જે ધર્મમાર્ગપ્રવૃત્તિ

પ્રથમ સ્વોન્નતિકારિકા છે તે અન્યોની ઉન્નતિ કરી શકે છે. ધર્મની પ્રવૃત્તિયો ખરેખર પરમાર્થ કરણીયો વગેરેથી અભિન્ન હોવી જોઈએ. ઉપકાર કરવો એ ધર્મપ્રવૃત્તિ છે. સર્વ જીવોની યથાશક્તિ તન મન અને ધનથકી દયા કરવી એ ધર્મપ્રવૃત્તિ છે. સત્ય બોલવું બોલાવવું અને સત્ય વદનારની અનુમોદના કરવી એ ધર્મપ્રવૃત્તિ છે. વિદ્યાદાનાદિ અનેક પ્રકારનું જગત્ હિતકારક શિક્ષણ આપવું અને એવા શિક્ષણ યોગ્ય પાઠશાળાઓ સ્થાપન કરવી તે ધર્મપ્રવૃત્તિ છે દુઃખીઓના દુઃખોને ટાળવાં એ ધર્મપ્રવૃત્તિ છે. મૈત્રી, પ્રમોદ, માધ્યસ્થ અને કારુણ્ય એ ચાર ભાવનાઓનો જગતમાં વિસ્તાર કરવો એ ધર્મપ્રવૃત્તિ છે. અસ્તેય અને બ્રહ્મચર્યની સંરક્ષા થાય એવી વિશ્વમાં જે જે પ્રવૃત્તિયો કરવી તે ધર્મપ્રવૃત્તિયો છે અને તેઓ વિશ્વમાં સર્વ મનુષ્યોની ઉન્નતિ કરી શકે છે તેથી તે સંસાર વ્યવહાર જીવનમાં કોઈ પણ રીતે બાધક થઈ શકતી નથી. વિશ્વવર્તિજીવો કે જેઓ રોગાદિકથી દુઃખી થાય છે તેઓની ઔષધોપચારથી સેવા કરવી અને ભૂખ્યાઓને અન્નદાન આપવું તે ધર્મપ્રવૃત્તિ છે. ધર્મિમનુષ્યોને આજીવિકાદિ હેતુઓની સાહાય્ય આપવી તે એક જાતની ધર્મમાર્ગપ્રવૃત્તિ છે. ગુરુકુલો સ્થાપન કરવાં એ ધર્મપ્રવૃત્તિ છે. સાધુઓને ભણવા ગણવામાં અને અન્નદાન ભોજન વગેરેથી તેઓની સેવામાં પ્રવૃત્ત થવું એ ધર્મ પ્રવૃત્તિ છે કારણ કે સાધુઓની ઉન્નતિ સાથે અનેક ઉન્નતિયોનો સંબંધ રહેલો છે. શુભ ગુરૂની અને માતાપિતાદિક વડીલોની સેવા કરવી તે ધર્મપ્રવૃત્તિ છે. પશુઓ અને પંખીઓનું સંરક્ષણ કરવું અને તેઓની હિંસા થતી અટકાવવી તે ધર્મપ્રવૃત્તિ છે. અનેક પ્રકારના જગત્ શ્રેયઃસાધક ગ્રંથોનો પ્રચાર વિશ્વમાં કરવો, કરાવવો અને અનુમોદવાં એ ધર્મપ્રવૃત્તિ છે. સર્વ જગતમાં આખાદી શાન્તિ પ્રસારવનારી રાજ્યની પ્રવૃત્તિયોમાં ભાગ લેવો એ પણ પરંપરા કારણપેક્ષાએ ધર્મપ્રવૃત્તિ છે. પશુ શાલાઓ, પાંજરાપોળો, દવાખાનાં અને રકુલો સ્થાપન કરવી તે ધર્મમાર્ગપ્રવૃત્તિ છે. મનુષ્યોના ઉપર અનેક પ્રકારના ઉપકારો કરીને મનુષ્યોના દુઃખમાં ભાગ લેઈ તેઓને શુભ માર્ગે બાળવા અને વ્યસનોથી મુક્ત કરવા એ ધર્મપ્રવૃત્તિ છે. પ્રભુના અનેક

ગુણો પ્રાપ્ત કરવાને પ્રભુની ભક્તિ પૂજા વગેરે કરણી કરવી તે ધર્મ-  
 પ્રવૃત્તિ છે; કારણ કે તેવી ધર્મમાર્ગપ્રવૃત્તિથી હૃદયની શુદ્ધિ થાય છે  
 અને હૃદયની શુદ્ધિ થવાથી અનેક પ્રકારની પ્રવૃત્તિયોથી પોતાનું અને  
 વિશ્વનું શ્રેયઃ સાધવાપૂર્વક પરમાત્મપદ પ્રાપ્ત કરી શકાય છે. લૌકિક  
 ધર્મમાર્ગપ્રવૃત્તિના અનેક ભેદો છે અને લોકોત્તર ધર્મમાર્ગપ્રવૃત્તિના  
 જ્ઞાનદર્શન ચારિત્રતપ અને વીર્યાદિભેદ અનેક ભેદો પડે છે. ગૃહસ્થ  
 ધર્મમાર્ગપ્રવૃત્તિ અને સાધુ ધર્મમાર્ગપ્રવૃત્તિ એ બે ભેદ સર્વ ભેદોમાં  
 મુખ્ય છે. બાહ્યધર્મપ્રવૃત્તિ અને આન્તરિક ધર્મપ્રવૃત્તિ એમ બે પ્રકાર-  
 ની ધર્મપ્રવૃત્તિ જાણવી. મન, વચન અને કાયાવડે સાધનધર્મપ્રવૃત્તિ  
 અને સાધ્ય ધર્મપ્રવૃત્તિ એમ બે પ્રકારની ધર્મમાર્ગપ્રવૃત્તિ અવબોધવી.  
 નિમિત્ત કારણ ધર્મપ્રવૃત્તિ અને ઉપાદાન ધર્મપ્રવૃત્તિ એમ બે પ્રકારે  
 ધર્મપ્રવૃત્તિ અવબોધવી. જ્ઞાનદર્શન અને ચારિત્રની સાધુ અને ગૃહસ્થ  
 માર્ગે વ્યવહાર અને નિશ્ચયથી ધર્મમાર્ગપ્રવૃત્તિ અવબોધવી. એકેક ધર્મ  
 પ્રવૃત્તિના અનેક ભેદો પડે છે. નિરપેક્ષધર્મ પ્રવૃત્તિનો વ્યવહાર અસત્ય  
 છે અને સર્વનયોની સાપેક્ષતાએ ધર્મપ્રવૃત્તિનો વ્યવહાર સત્ય છે.  
 વચન નિરપેક્ષ વ્યવહાર જૂઠો કહ્યો, વચન સાપેક્ષ વ્યવહાર સાચો.  
 વચન નિરપેક્ષ વ્યવહાર સંસાર ફલ, સાંમલી આદરી કાંદ રાચો ॥  
 શુભ ધર્મમાર્ગ પ્રવૃત્તિ અને અશુભ ધર્મમાર્ગ પ્રવૃત્તિ, ઇત્યાદિ ધર્મમાર્ગ  
 પ્રવૃત્તિયોના અનેક ભેદો છે. જ્યારે સર્વનયોની સાપેક્ષતાએ અવબોધ-  
 વામાં આવે છે ત્યારે સ્વોન્નતિકારિકધર્મમાર્ગપ્રવૃત્તિને પ્રત્યેક મનુષ્ય  
 સેવી શકે છે. જ્યાંસુધી અનેક ભેદવાળી ધર્મપ્રવૃત્તિયોનું પરિપૂર્ણ  
 સ્વરૂપ અવબોધવામાં નથી આવતું તાવત્ ધર્મમાર્ગ પ્રવૃત્તિયોમાં  
 તેના અધિકારીઓના અજ્ઞાનતઃ અનેક પ્રકારની ભૂલો દોષો થાય છે.  
 અતએવ શુભા અને સ્વોન્નતિકારિકા એવી ધર્મપ્રવૃત્તિને આદરવા  
 પૂર્વે અનેક પ્રકારની ઉપયુક્ત ધર્મપ્રવૃત્તિયોનું પરિપૂર્ણ સ્વરૂપ જાણવા  
 માટે પ્રત્યેક મનુષ્યે ખાસ પ્રયત્ન કરવો જોઈએ કે જેથી ધર્મમાર્ગપ્રવૃત્તિ  
 આદરતાં પ્રગતિમાં વધી શકાય. આગમોથી અને સાધુપુરૂષોદ્વારા સ્વ-  
 યોગ્ય શુભપ્રવૃત્તિયો કઈ કઈ છે તેનો સ્વાનુભવપૂર્વક નિર્ણય કરવો  
 જોઈએ અને તે સ્વોન્નતિકારિકા ધર્મપ્રવૃત્તિ છે એવું અનુભવગમ્ય

કરવું જોઈએ. દ્રવ્યક્ષેત્રકાલ અને ભાવથી ઉત્સર્ગ માર્ગે સ્વયોચ્ચ શુભ ધર્મપ્રવૃત્તિ કઈ છે અને અપવાદ માર્ગે શુભધર્મપ્રવૃત્તિ કઈ છે તેનો પરિપૂર્ણ નિર્ણય કરવો જોઈએ. જે સમયે અપવાદ માર્ગે ધર્મ-માર્ગપ્રવૃત્તિ કરવાની હોય છે તે સમયે જો આત્સર્ગિકી ધર્મપ્રવૃત્તિ કરવામાં આવે તો તે શુભ અર્થાત્ કલ્યાણકારિકા ગણાતી નથી; તેમજ જે સમયે ઉત્સર્ગમાર્ગે ગૃહસ્થને ગૃહસ્થના અધિકાર પ્રમાણે અને ત્યાગીને ત્યાગીના અધિકાર પ્રમાણે ધર્મપ્રવૃત્તિ કરવાની હોય છે તત્સમયે યદિ અપવાદિકી ધર્મપ્રવૃત્તિ આદરવામાં આવે છે તો તે શુભા અર્થાત્ કલ્યાણકારિકા બોધાતી નથી. દ્રવ્યક્ષેત્રકાલ અને ભાવથી ઉત્સર્ગ અને અપવાદ માર્ગે ધર્મપ્રવૃત્તિનો નિશ્ચય કરીને જે મનુષ્યે ધર્મપ્રવૃત્તિને આદરે છે તેઓ સ્વકાર્યની સિદ્ધિ કરે છે. ધર્મમાર્ગની પ્રવૃત્તિ વિના કાર્યની સિદ્ધિ થઈ શકતી નથી એમ સર્વત્ર સ્વાનુભવ સાક્ષી આપે છે તેથી અન્ય પ્રમાણે મેળવવાની જરૂર નથી. શુભ પ્રવૃત્તિ પણ અવસ્થા ભેદે અશુભ બને છે. જે પ્રવૃત્તિ વસ્તુતઃ સ્વાધિકારે સ્વોન્નતિકારિકા છે તે શુભ અવબોધવી. પરંતુ જે સ્વાધિકારે સ્વોન્નતિ ન કરનારી હોય તે જગદ્દષ્ટિએ વા શુભદષ્ટિએ શુભ હોય તથાપિ સ્વમાટે તે શુભ પ્રવૃત્તિનો ઉપયોગ ન હોવાથી તે તત્કાળે આદરવામાં તો અશુભ અવબોધવી. ધર્મમાર્ગપ્રવૃત્તિયોનું દ્રવ્ય ક્ષેત્રકાલ ભાવે તેના મૂલોદ્દેશે કાયમ રહ્યા છતાં પરાવર્તન થયા કરે છે તેથી દ્રવ્ય ક્ષેત્રકાલભાવે ધર્મમાર્ગ પ્રવૃત્તિયોનું સ્વરૂપ અવબોધવાની આવશ્યકતાની સાથે તે તે પ્રવૃત્તિયોમાં પ્રવૃત્ત થવાની આવશ્યકતા સ્વીકારવી જોઈએ. આવશ્યક ધર્મમાર્ગપ્રવૃત્તિયોને પ્રતિદિન નિયમસર આચરીને આત્માની ઉત્ક્રાન્તિ કરવી જોઈએ કે જેથી સંસારમાં સ્વપ્રગતિ સ્વાસ્તિત્વ સંરક્ષક બીજકોનું સદા ચિરંસ્થાયિત્વ રહે. કઈ કઈ ધર્મમાર્ગ પ્રવૃત્તિયોની સ્વમાટે આવશ્યકતા છે તેનું અલિતઃ જ્ઞાન મેળવવું. પશ્ચાત્ તેમાં પ્રવૃત્તિ કરીને સુધારો વધારો કરવો કે જેથી સ્વોન્નતિમાં ન્યૂનતા રહે નહીં. નિયમસર આપવાદિક કારણ વિના તેની પ્રવૃત્તિ કરવી અને આત્મશક્તિયોને ખીલવવી જોઈએ. ધર્મમાર્ગપ્રવૃત્તિ-યોમાં પ્રવૃત્ત થતાં કોટિ ગમે તે વિદ્વે નહીં તો તેઓના સામું થઈ

આહાર્યક આનુકુલશક્તિયોથી આગળ વધવું. આ પ્રમાણે પ્રતિદિન પ્રવ-  
 નવાથી ધર્મમાર્ગપ્રવૃત્તિયોગી બની શકાશે. ધર્મમાર્ગપ્રવૃત્તિના રણક્ષે-  
 ત્રમાં શ્રીવીરપ્રભુ, શ્રીહરિભદ્રસૂરિ, સિદ્ધસેન દિવાકર, હેમચન્દ્ર, ઉપા-  
 ધ્યાય અને વેદાન્તદર્શનીય કુમારિલ ભટ્ટ, શંકરાચાર્ય, રામાનુજાચાર્ય  
 અને વલ્લભાચાર્યની પેઠે ધુમવું જોઈએ. વેદાન્તદર્શનીય વિવેકાનન્દ  
 રામતીર્થની પેઠે ધર્મમાર્ગ પ્રવૃત્તિમાં ધુમવું જોઈએ. ધર્મમાર્ગની સંકુચિત  
 પ્રવૃત્તિયોને અનેકાન્તદૃષ્ટિવડે ધર્મનો સર્વત્ર પ્રચાર થાય એવા  
 હેતુએ વિશાલ કરવી જોઈએ. ધર્મપ્રવૃત્તિયોનાં જે જે અંગો સહ્યાં  
 હોય તે તે સહેલાં અંગોને સુધારવાં જોઈએ, પરન્તુ ધર્મપ્રવૃત્તિયોનો  
 નાશ ન થાય એવું ખાસ લક્ષ્ય રાખવું જોઈએ. ધર્મપ્રવૃત્તિયોના આ-  
 ન્તર અને બાહ્ય સ્વરૂપનું સહસ્ય સમજવું જોઈએ અને અન્યોને  
 અવબોધાવવું જોઈએ, એવી ધર્મપ્રવર્તકોની ફરજ છે અને એ ફરજમાં  
 પ્રમત્ત થવાથી સ્વપરને ઘણી હાનિ થાય છે એ ખાસ લક્ષ્યમાં રાખવું  
 જોઈએ. આત્મબલ સ્ફેરવીને અને ધર્મપ્રવૃત્તિયોની પરિસ્થિતિથી વિજ-  
 થઈને સર્વ સ્વાર્પણ કરીને ધર્મપ્રવૃત્તિ સેવવી જોઈએ, કે જેથી ધર્મપ્ર-  
 વૃત્તિથી નિર્ધારિત કાર્યની સિદ્ધિ થઈ શકે. સાપેક્ષદૃષ્ટિએ ધર્મપ્રવૃત્તિ-  
 યોની પરસ્પર સંબંધતા, અવિરોધતા અને મહત્વતા અવબોધવી  
 જોઈએ કે જેથી કોઈપણ મનુષ્ય સ્વાધિકારે જે કંઈ ધર્મપ્રવૃત્તિ કરતો  
 હોય તેને અન્યો કરતાં પોતાની ધર્મપ્રવૃત્તિ હલકી ન લાગે અને  
 તેનાથી બ્રહ્મ ન થઈ શકાય. પોતાના કરતાં ઉચ્ચ અધિકારી મનુ-  
 ષ્યોની ધર્મપ્રવૃત્તિ ખરેખર ઉચ્ચ હોય અને તે કરવાને પોતે લાયક  
 ન હોય અને પોતાની ધર્મપ્રવૃત્તિ ખરેખર અન્યો કરતાં લઘુ હોય  
 પરન્તુ તેમાં પ્રવૃત્ત થયા વિના આગલ વધી શકાય તેમ ન હોય  
 અને જે સ્થિતિમાં પોતે હોય તેમાં તેજ આવશ્યક કર્તવ્ય તરીકે  
 હોય તો તેનો ત્યાગ કરવો તે અધર્મ છે. સ્વાધિકારે જે યોગ્ય  
 આદેય તે સ્વધર્મ પ્રવૃત્તિ છે અને તેનાથી ભિન્ન તે પરધર્મ પ્રવૃત્તિ છે.  
**સ્વધર્મે નિઘનો શ્રેયઃ પરધર્મો મયાવહઃ** એનો ઉપર્યુક્ત ધર્મપ્રવૃત્તિમાં  
 અર્થ અવતારવામાં આવે તો તે સમ્યગ્ સંઘટી શકે છે. ધર્મમાર્ગ  
 પ્રવૃત્તિયો પરસ્પર એક બીજાને લાભકારી અને વિશ્વસમાજ ઐક્યમાં

સાહાયકારી હોવી જોઈએ એવી દૃષ્ટિએ ધર્મપ્રવૃત્તિયોનું શાસ્ત્રોમાં કથન કરવામાં આવ્યું છે; કે જેથી સંઘ, દેશ, જનસમાજ, કુટુંબ અને પિંડની પ્રગતિમાં વિરોધ ન આવી શકે. ગૃહસ્થવર્ગ પ્રગતિકારક ગૃહસ્થધર્મ પ્રવૃત્તિયોમાં અને સાધુધર્મ પ્રગતિકારક સાધુધર્મ્ય પ્રવૃત્તિ-કઈ કઈ રીતિએ અને કયા કયા અંશે પ્રગતિતત્ત્વ રહ્યું છે તેનું પરિપૂર્ણ સ્વરૂપ પરસ્પરોપગ્રહદૃષ્ટિ એ અવબોધીને ધર્મપ્રવૃત્તિયોમાં પ્રવૃત્ત થવું જોઈએ. જે જે કાર્યોમાં અલ્પદોષો અને મહાલાલો સમાયલા હોય અને જે કાર્યો ભવિષ્યમાં ધર્મલાલ માટે હોય તેને સજ્જનોએ કરવાં જોઈએ. ગૃહસ્થો પ્રભુની ધૂપદીપ પુષ્પાદિથી પૂજા કરે તેમાં દોષ કરતાં ભાવસ્તવપ્રસંગે ઘણો લાલ થાય છે તેથી તેવા પ્રકારની ધર્મ-પ્રવૃત્તિયોમાં અલ્પદોષો અને મહાલાલો હોવાથી સજ્જનોએ તેવી ધર્મ-પ્રવૃત્તિયોને કરવી જોઈએ. પાપના કરતાં પુણ્ય સંવર અને નિર્જરાનો ભાગ ઘણો હોય તેવાં કાર્યોને ગૃહસ્થોએ કરવાં જોઈએ. દેવતાઓ, શ્રીતીર્થંકર ભગવાનને ખેસવાને માટે સમવસરણુની રચના કરે છે તેમાં અલ્પદોષ અને મહાલાલ છે. બ્યદિપરત્વે, ગચ્છપરત્વે, સામાન્યપરત્વે અને સંઘપરત્વે અલ્પદોષ અને મહાલાલ થવાનો હોય તે તે કાર્યને સજ્જનો કરે છે. એક સાધુના શરીરમાં કીડા પડ્યા હોય છે તેમાં તેની દવા કરવાથી કીટકોનો નાશ થવાની સાથે સાધુને આરોગ્ય થતાં ગૃહસ્થને અલ્પ-દોષ અને મહાલાલ અવબોધવો. શ્રીવિષ્ણુકુમારમુનિએ નમુચિ પ્રધાનને સાધુ સાધ્વી સંઘની રક્ષાર્થે પગ તળે કચરી નાખ્યો તેમાં પોતાને અને સંઘને અલ્પદોષ અને મહાલાલ બાણવો. શ્રીકાલિકાચાર્યની બેન સરસ્વતિને શ્રીઉજ્જયિની નગરીના રાજા ગર્દભલિલ્લે પોતાના જનાનખાનામાં નાખી તેથી શ્રીકાલિકાચાર્યે અનાર્ય દેશોમાંથી સાહી-ઓને (શકોને) બોલાવી ગર્દભલિલ્લ રાજાને રાજ્યગાદીથી ભ્રષ્ટ કરાવ્યો તેવી ધર્મકાર્ય પ્રવૃત્તિમાં અલ્પદોષ અને મહાલાલ અવબોધવો. નિશીથચૂર્ણમાં એક વાત આવે છે કે કેટલાક સાધુઓનો ગચ્છ કોકણ દેશમાં એક પર્વતની ગુફામાં રહ્યો હતો. આચાર્યે સર્વ સાધુ-ઓની વ્યાઘ્રાદિકથી રક્ષા કરવા માટે એક સાધુને ગુહાના દ્વાર પાસે મૂક્યો. તેણે રાત્રીના ત્રણ પહોરમાં ત્રણ વાઘને દંડવડે હણ્યા, તેમાં

અદ્વદોષ અને મહાલાલ અવબોધવો. જૃહતકલ્પવૃત્તિ, વ્યવહારવૃત્તિ, નિશીથચૂર્ણી અને જિતકલ્પ વગેરેમાં સાધુઓ અને સાધ્વીઓને અદ્વદોષો અને મહાલાલો થાય એવી ધર્મપ્રવૃત્તિયો જણાવવામાં આવી છે. સાધુઓને એક માસમાં ત્રણ મોટી નદીઓ ઉતરવાની શાસ્ત્રકારે આજ્ઞા આપેલી છે તે પણ અદ્વદોષ અને મહાલાલ જાણીને આપવામાં આવી છે. સાધુઓ અને સાધ્વીઓને સ્થંડિલ અને માત્રાની પ્રવૃત્તિને અશક્ય પરિહાર તરીકે અવબોધીને ભરવર્ષાદમાં સ્થંડિલ જવાની રજા આપી છે તે પણ અદ્વદોષ અને મહાલાલ અવબોધીને આજ્ઞા આપવામાં આવી છે એમ ગુરુગમથી અવબોધવું. સાધુઓ અને સાધ્વીઓને અપવાદમાર્ગે અનેક ધર્મપ્રવૃત્તિયોને આચરવાની છેદ સૂત્રોમાં આજ્ઞા આપવામાં આવી છે તે પણ અદ્વદોષ અને મહાલાલ જાણીને આજ્ઞા આપવામાં આવી છે. સંઘયાત્રા અને તીર્થયાત્રા પ્રમુખ ધર્મપ્રવૃત્તિયોમાં અદ્વદોષ અને મહાલાલ અવબોધવો. સ્થયાત્રા રૂપધર્મપ્રવૃત્તિમાં અદ્વદોષ અને મહાલાલ અવબોધવો. અનેક જિનમંદિરો ખનાવવામાં અદ્વદોષ અને મહાલાલ અવબોધવો. આચાર્યોને ધર્મસંરક્ષા અને સંઘાદિ રક્ષાર્થે અપવાદમાર્ગે જે જે ધર્મકર્તવ્ય પ્રવૃત્તિયોની શાસ્ત્રકારોએ આજ્ઞા કરી છે તેમાં અદ્વદોષ અને મહાલાલ સમાયલો જાણીને શાસ્ત્રકારોએ આજ્ઞા કરેલી છે એમ અવબોધવું. શ્રીભદ્રબાહુસ્વામીએ સંઘની આજ્ઞા આદેયમાનીને મહાપ્રાણુયામ ધ્યાનમાં કંઈક ખલેલ પાડીને શ્રીસ્થૂલભદ્રાદિ સાધુવર્ગને પૂર્વની વાચના આપી તેમાં સ્વવ્યક્તિ માટે અદ્વદોષાનિ અને સંઘને મહાલાલ અવબોધવો; તેમજ આપત્તિકાલે શ્રીસંઘ, જેનામાં જે શક્તિ હોય તે વાપરીને ધર્મનું રક્ષણ કરે, તત્સંબંધી તેને જે જે આજ્ઞા કરે તેમાં અદ્વદોષ અને મહાલાલ અવબોધવો. શ્રીઆચાર્ય પ્રભુ સ્વગચ્છીય સાધુઓ વગેરેનું રક્ષણ કરવા દ્રવ્ય ક્ષેત્રકાલ ભાવથી અપવાદમાર્ગે જે જે પ્રવૃત્તિયો કરે તેમાં અદ્વદોષ અને મહાલાલ અવબોધવો. શ્રીદેવધિગણિક્ષમાશ્રમણે આગમોને પુસ્તકારૂઢ કર્યા તેમાં અદ્વદોષ અને મહાલાલ અવબોધવો. જો શ્રીદેવધિગણિક્ષમાશ્રમણે આગમોને પુસ્તકારૂઢ ન કર્યા હોત તો જૈનધર્મ સાહિત્ય વગેરે અનેક પ્રકારના સા-

હિત્યનો નાશ થઈ જાત. શ્રીઅલયદેવસૂરિએ નવાંગવૃત્તિ ન લખી હોત તો સૂત્રોના આશયો અવબોધવામાં ઘણી હાનિ પ્રાપ્ત થઈ શકત, પણ તેમણે અલ્પહાનિ અને મહાલાલનો નિશ્ચય કરીને નવાંગોપર વૃત્તિ લખી. પ્રાયશ્ચિત્તાદિશાસ્ત્રો રચવામાં અલ્પદોષ અને મહાલાલ અવબોધીને પૂર્વાચાર્યોએ પ્રવૃત્તિ કરી હતી. ધર્મસામ્રાજ્યનો નાશ થાય તેવા આપત્તિકાલમાં અલ્પદોષ, અલ્પહાનિ અને મહાલાલ થાય તેવી પ્રવૃત્તિ આચરવામાં જરામાત્ર આંચકા ખાવો એ ધર્મનો નાશ કર્યા બરોબર છે એવું અવબોધીને ગીતાર્થદૃષ્ટિએ ધર્મસંરક્ષક પ્રવૃત્તિને અનેક સુવ્યવસ્થાઓથી આચરવી. સરકારી કાયદાઓ રચવામાં અલ્પદોષ, અલ્પહાનિ અને રાજ્યશાન્તિ, રાજ્ય સુવ્યવસ્થા, પ્રજાપાલનાદિ અનેક લાભોને ધ્યાનમાં રાખવામાં આવે છે. શ્રીહિમચંદ્રાચાર્યે ખંભાતમાં કુમારપાલને પુસ્તકના ડાલલામાં સંતાડાવ્યા તેમાં અલ્પદોષ અને મહાલાલવાળી દૃષ્ટિએ એ પ્રવૃત્તિમાં પ્રવૃત્ત થયા હતા એમ અવબોધવું. શ્રીહિમચંદ્રાચાર્યે શ્રીકુમારપાલને પ્રતિબોધવામાં અલ્પદોષ અને મહાલાલવાળી પ્રવૃત્તિ સેવી હતી. શ્રીસિદ્ધસેન દિવાકરે શ્રીવિક્રમ રાજને પ્રતિબોધવામાં અલ્પદોષ અને મહાલાલકારી એવી વિચારપ્રવૃત્તિ અને આચારપ્રવૃત્તિને સેવી હતી. દેવતાઓની સમવસરણુ રચવાની પ્રવૃત્તિ, સમવસરણુમાં જલ સ્થલજ પુષ્પો ખીછાવાની પ્રવૃત્તિ, અનેક રાજ્યોની વરઘોડા ચઢાવીને સમવસરણુમાં આવવાની પ્રવૃત્તિ, દેવો અને દેવીઓની સમવસરણુમાં નાટક પ્રવૃત્તિ, ઇત્યાદિ પ્રવૃત્તિઓમાં અલ્પદોષ અને મહાલાલ ખરેખર દેવતાઓ અને રાજ્યો બગેરેને થતો હોવાથી શ્રીમહાવીર પ્રભુએ એવી પ્રવૃત્તિઓમાં માન સેવ્યું હતું; અર્થાત્ ઉપદેશદ્વારા તેવી પ્રવૃત્તિઓનો નિષેધ કર્યો નહોતો. ધર્મોદ્ધારક મહાત્માઓએ દેશકાલાનુસારે જગત્કલિત પરત્વે અલ્પહાનિ અને મહાલાલ તેમજ સ્વવ્યક્તિ પરત્વે અલ્પદોષ, અલ્પહાનિ અને મહાલાલ થાય એવી ધર્મપ્રવૃત્તિઓને ભૂતકાલમાં સેવી, વર્તમાનમાં તેઓ સેવે છે અને ભવિષ્યમાં તેઓ સેવશે. જગત્જીવોનું કલ્યાણ કરનારી એવી ધર્મપ્રવૃત્તિઓ જે જે કરવામાં આવે છે તેમાં અલ્પદોષ અને મહાલાલ હોય છેજ એમ ધર્મપ્રવૃત્તિઓના મૂલ ઉંડા સૂક્ષ્મ ભાગમાં ઉત-



સ્વાથી માલુમ પડી શકશે. વર્તમાન અને ભવિષ્યમાં જે જે ધર્મપ્રવૃત્તિયોથી અલ્પદોષ અને મહાલાલ થાય છે અને ભવિષ્યમાં થશે તેવી ધર્મપ્રવૃત્તિયોને સેવવા લક્ષ્ય હેવું જોઈએ. જે જે પ્રવૃત્તિયોથી ભૂતકાલમાં ત્યાગીઓને અને ગૃહસ્થોને અલ્પદોષ અને મહાલાલ થયો હોય પરંતુ વર્તમાનમાં અને ભવિષ્યમાં તે તે ભૂતકાલીન ધર્મપ્રવૃત્તિયોથી અલ્પદોષ અને મહાલાલ વસ્તુતઃ વર્તમાનમાં ન થતો હોય અને ભવિષ્યમાં ન થવાનો હોય તેમાં વર્તમાન અને ભવિષ્યમાં અલ્પદોષ અને મહાલાલપ્રદદૃષ્ટિએ સુધારોવધારો કરવા જોઈએ. શ્રીમહાવીર પ્રભુના શાસનમાં સાધુઓ અને સાધ્વીઓની આચારોની પ્રવૃત્તિમાં જે જે સુધારોવધારો થયેલા છે તેમાં અલ્પદોષ, અલ્પહાનિ અને મહાલાલની દૃષ્ટિએ ખરેખર શ્રીઆચાર્યોએ કરેલા છે એમ અવગોઘવું. જોલીનું ધારણ કરવું, રજોહરણમાં ઢાંડી રાખવી, રજોહરણના પટ્ટામાં ચઉદ સ્વપ્ન વા અષ્ટમંગલિક રાખવાં, તરપણીઓ રાખવાની પાછળથી શરૂ થયેલી પ્રવૃત્તિ, પાત્રાઓને રંગવાની પ્રવૃત્તિમાં ફેરફાર, વસ્ત્રોને ધારણ કરવામાં ભિન્ન વ્યવસ્થા, ચોલ પટક ધારણ કરવામાં પૂર્વ કરતાં કંઈ નવ્યપ્રવૃત્તિ વગેરે ધર્મસામાચારી પ્રવૃત્તિયોમાં સુધારોવધારો ખરેખર પૂર્વાચાર્યોએ કરેલો છે; તેમાં અલ્પદોષ અને મહાલાલની દૃષ્ટિએ તે તે સર્વનો વિચાર કરવો. શ્રીતીર્થંકરની પશ્ચાત્ જે જે સુવિહિત ધર્માચાર્યો વર્તમાનમાં અલ્પદોષ અને મહાલાલપ્રદ તથા ભવિષ્યમાં અલ્પદોષ મહાલાલપ્રદ ધર્મપ્રવૃત્તિમાં સુધારોવધારો કરે તો તીર્થંકરની આજ્ઞાવત્ તે તે ધર્મપ્રવૃત્તિયોને માન આપી તે પ્રમાણે પ્રવર્તવું જોઈએ. ભૂતકાલમાં જે જે દેશમાં જે જે રાજ્યોના કાયદાઓ હોય પરંતુ વર્તમાનમાં તેમાં સુધારોવધારો કરવાની જરૂર પડે છે અને અલ્પદોષ અને મહાલાલની દૃષ્ટિએ રાજ્યશાસન કાયદાપ્રવૃત્તિયોમાં અલ્પદોષ અને મહાલાલને દેખવામાં આવે છે તે પ્રમાણે ધર્મ સામ્રાજ્ય શાસન પ્રવૃત્તિયોમાં વર્તમાન અને ભવિષ્યમાં અલ્પદોષ અને મહાલાલ દૃષ્ટિએ ભૂતકાલની શાસન પ્રવૃત્તિયોમાં સુધારોવધારો કરવામાં આવે છે અને તત્વાવિરુદ્ધ અને ધર્મપ્રગતિકારક એવી નવ્યધર્મપ્રવૃત્તિયોને પણ

સર્વસંધાનુમતે સ્થાપવામાં વા ઉત્પન્ન કરવામાં આવે છે. વર્તમાનમાં  
 અને ભવિષ્યમાં સર્વ જનસમાજને વ્યષ્ટિ અને સમષ્ટિ દૃષ્ટિએ અનુ-  
 કુલ આવે એવી અને વ્યષ્ટિ અને સમષ્ટિની પરિપૂર્ણ ઉન્નતિ કરનાર  
 હોય એવી ધર્મપ્રવૃત્તિઓને આચરવામાં આવે છે તોજ દેશની અને  
 સમાજની ઉન્નતિ થાય છે; રાજ્યશાસન કાયદાઓ વગેરેમાં વર્તમાન-  
 કાલ અને દેશ તથા સમાજનુસારે સુધારો વધારો નહિ કરી શકાય  
 તો તેનું અવનતિપ્રદ ભયંકર પરિણામ આવે છે, તદ્વત્ ધર્મ સામ્રા-  
 જ્યમાં પણ અવળોઘવું. શ્રીમહાવીર પ્રભુના શિષ્ય જૈાતમસ્વામી  
 અને શ્રીપાર્શ્વનાથના શિષ્ય શ્રીકેશીગણુધર બન્ને લેગા થયા ત્યારે  
 આર મહાવ્રત અને પંચમહાવ્રત સંબંધી ધર્મવાદ શરૂ થયો તેનું  
 સમાધાન વર્તમાનકાલીન વકે જડ જીવોની દશાપરત્વે પંચમહાવ્રત પાલન  
 તરીકે કરવામાં આવ્યું. શ્રીમહાવીર પ્રભુએ વર્તમાનકાલ અને વર્તમા-  
 નકાલીન મનુષ્યોની બુદ્ધિ શક્તિ વગેરેને ધ્યાનમાં લઈ બાવીશ તીર્થ-  
 કરના સાધુઓની સમાચારી કરતાં કેટલીક ધર્મ સમાચારી ભિન્ન  
 પ્રકારની રચી; અર્થાત્ સમાચારી રૂપ ધર્મપ્રવૃત્તિ ભિન્ન પ્રકારની કરી  
 એમ અનુભવદૃષ્ટિથી વિચારતાં સત્ય અવળોઘાશે. જ્યારે મનુષ્યને  
 ઉપર્યુક્ત અલ્પદોષ અને મહાલાલપ્રદ પ્રવૃત્તિનો પરિપૂર્ણ અનુભવ થાય  
 છે ત્યારે તેઓની સંકુચિતદૃષ્ટિ ટળવાથી વિચારો અને આચારોમાં  
 સમ્યક્ સુધારો થાય છે અને તેઓ અલ્પદોષ અને મહાલાલકારી  
 ધર્મપ્રવૃત્તિઓમાં સ્વાધિકારે પ્રવૃત્ત થવામાં જરામાત્ર આંચકો ખાતા  
 નથી અને કોઈ મનુષ્ય તેઓને ભમાવવા પ્રયત્ન કરે છે તો તેથી તેઓ  
 ભરમાઈ જતા નથી તેમજ નિર્લેપ વ્યવહાર ધર્મપ્રવૃત્તિઓને સેવી  
 ઉચ્ચ દશામાં પ્રવેશ કરે છે. વિશ્વવર્તિસર્વજીવોને મોટાભાગે ધર્મનો  
 મહાલાલ આપનારી અને કંઈક અલ્પદોષવાળી ધર્મપ્રવૃત્તિઓ  
 જે જે જણાતી હોય તો તેઓનો તરતમ ભેદ વિચારવો અને  
 સ્વાધિકારે આવશ્યક ઉપયોગી અને અલ્પદોષ તથા મહાલાલપ્રદ  
 ધર્મપ્રવૃત્તિને વિવેકથી સેવવી અને સર્વનું શ્રેયઃ કરવું. દ્રવ્યાનુ  
 યોગજ્ઞાનાભ્યાસનો રંગ લાગતાં આધાકર્મી આહાર લેતાં અલ્પ-  
 દોષ અને મહાલાલ શ્રીઆચાર્યોએ દર્શાવ્યો છે. શ્રીમદ્ઉપાધ્યાયે

દ્રવ્યગુણ પર્યાયના રાસમાં આ સંબંધી ૫ યોગે જો લાગે રંગ. આ-  
 ધાકર્માદિક નહિ મંગ. સમ્મતિ ગ્રન્થે હસ્યું મળ્યું. સદ્ગુરુ પાસે હસ્યું  
 મેં સુળ્યુ. ઇત્યાદિથી અદ્વ દોષ અને મહાલાલપદ આહાર ગ્રહણ ધર્મ-  
 પ્રવૃત્તિને જણાવે છે. સાધુઓ અને સાધ્વીઓને વિપત્તિ-આપત્તિકાલમાં  
 અપવાદે છેદ શાસ્ત્રોમાં અદ્વદોષ અને મહાલાલની જે જે પ્રવૃત્તિયો  
 સૂચવવામાં આવી છે તે ખાસ ધ્યાનમાં રાખવાયોગ્ય છે. વ્યવહાર  
 સૂત્રની વૃત્તિમાં સાધુઓને અપવાદમાર્ગે અદ્વદોષ અને મહાલાલ-  
 કારી પંચમહાવ્રતો સંબંધી જે જે પ્રવૃત્તિયો દર્શાવવામાં આવી છે  
 તે તે ધર્મપ્રવૃત્તિયોને દર્શાવતાં પૂર્વે પૂર્વાચાર્યોએ તત્તત્કાલાદિકનો  
 ઘણો ખ્યાલ રાખ્યો છે એમ તેઓના વિચારોનો અભ્યાસ કરતાં  
 સમજશે. કેટલીક ઉત્સર્ગ અને અપવાદ માર્ગની ધર્મમાર્ગની પ્રવૃત્તિ-  
 યો ભૂતકાલ, વર્તમાન અને ભવિષ્યમાં સામાન્યરૂપે એક સરખી  
 રીતે લાગુ પડે છે અને કેટલીક ઉત્સર્ગ અને અપવાદમાર્ગની ધર્મ-  
 ભૂતકાલમાં ભિન્ન પ્રકારની હોય છે. વર્તમાનમાં ભિન્ન પ્રકારની  
 પ્રવૃત્તિયો બને છે અને ભવિષ્યમાં ભિન્ન પ્રકારની બનશે. એક  
 પથરમાંથી મૂર્તિ બનાવતાં શિલ્પશાસ્ત્રીને જેટલી મહેનત પડે  
 છે તેના કરતાં કરોડગુણો આત્મભોગ આપવાથી ધર્મનીપ્રવૃત્તિયોમાં  
 સુધારો અને નબળતા આણીને ધર્મપ્રવૃત્તિની જવલંત મૂર્તિ બનાવી  
 શકાય છે. દ્રવ્યક્ષેત્ર કાલ અને લાવથી ધર્મવ્રતપ્રવૃત્તિયોના ઉત્સર્ગ  
 અને અપવાદથી આચાર્યો પૂર્ણજ્ઞાતા બને છે તોજ તેઓ ધર્મપ્રવૃ-  
 ત્તિયોદ્ધારા સાધુઓ અને સાધ્વીઓની પ્રગતિ કરવાને શક્તિમાન થાય  
 છે; અન્યથા અવનતિ કરવાને તેઓ શક્તિમાન થાય છે. અર્હન્તીતિ  
 વગેરે પ્રાયશ્ચિતાદિ પ્રતિપાદક ધર્મશાસ્ત્રોમાં અદ્વદોષ, અદ્વહાનિ અને  
 મહાલાલ થાય એવી દૃષ્ટિએ પ્રાયશ્ચિત પ્રવૃત્તિયોનું પ્રતિપાદન કર-  
 વામાં આવ્યું છે. ધર્મશાસ્ત્રોમાં જે જે ચાતુર્વર્ણ્યવ્યવસ્થા સંરક્ષક  
 કાયદાઓ તે તે કાલે લખવામાં આવ્યા છે તેમાં તે તે કાલના અનુ-  
 સારે અન્યકારોએ અદ્વદોષ અને મહાલાલની દૃષ્ટિને આગલ કરીને  
 તે તે કાયદાઓ રચેલા છે એમ અવબોધવું. પ્રત્યેક અન્ય સ્વબુદ્ધય-  
 નુસારે આબુખાબુના દ્રવ્યક્ષેત્રકાલાદિકયોગે બનેલા વાતાવરણના પ્રસં-

ગાદિથી અલ્પદોષ અને મહાલાલપ્રદધર્મપ્રવૃત્તિને કથી શકે છે અને આદરી શકે છે. આનુબાનુનું વિચારવાતાવરણ અને આનુબાનુની પરિસ્થિતિને અનુસરી નિજવૃત્ત્યનુસારે અમુકક્ષેત્રે અમુકકાલે ધર્મપ્રવર્તક ખરેખર અલ્પદોષ અને મહાલાલપ્રદ ધર્મપ્રવૃત્તિને ઉપદેશે છે. ગૃહસ્થાને ગૃહસ્થના અધિકાર પ્રમાણે દ્રવ્યક્ષેત્ર કાલભાવાનુસારે ઉત્સર્ગમાર્ગ અને અપવાદમાર્ગથી અલ્પદોષ અને મહાલાલકારી પ્રવૃત્તિ સેવવાની છે અને ભવિષ્યમાં અલ્પદોષ અને મહાલાલ થાય એવી વર્તમાનમાં ધર્મપ્રવૃત્તિ સેવવાની હોય છે. સાધુઓને સાધુ ધર્માધિકાર પ્રમાણે દ્રવ્યક્ષેત્રકાલભાવાનુસારે અને ઉત્સર્ગ અને અપવાદથી ભવિષ્યમાં મહાલાલકારી એવી પ્રવૃત્તિને વર્તમાનમાં સેવવી પડે છે. ગૃહસ્થાને ગૃહસ્થના અધિકાર પ્રમાણે અને સાધુઓને સાધુઓના અધિકાર પ્રમાણે અલ્પદોષ અને મહાલાલકારક ધર્મપ્રવૃત્તિ હોય છે. શ્રીવન્સ્વામી દુષ્કાલના વખતમાં શ્રાવકોને અન્ય દેશમાં લેઈ ગયા અને પુષ્પોનો સમૂહ લેવા માટે હિમગિરિ વગેરે પ્રદેશમાં ગયા ત્યાં તેમની અલ્પદોષ અને મહાલાલદાયક ધર્મપ્રવૃત્તિ અવબોધવી. શ્રીસંભૂતિવિજયજીએ સ્થૂલલદ્રને વેશ્યાને ઘેર ચોમાસું કરવાની આજ્ઞા આપી. એક સાધુને સિંહની ગુફામાં ચોમાસું કરવાની આજ્ઞા આપી, એક સાધુને કૂખના કંઠપર ચોમાસું કરવાની આજ્ઞા આપી અને એક સાધુને સર્પના બિલપર ચોમાસું કરવાની આજ્ઞા આપી તેમાં તેમણે અલ્પદોષ અને મહાલાલ અવબોધીને તે બાબતની આજ્ઞા આપી હતી. શ્રી વૃદ્ધવાદી ગોવાલીયાઓની આગળ નાચ્યા હતા અને શ્રીકપિલકેવલી પાંચસે ચોરોની આગળ નાચ્યા અને ગાયા હતા. તે પ્રવૃત્તિમાં તેમણે અલ્પદોષ, અલ્પહાનિ અને મહાલાલ દેખ્યો હતો. ભોજરાજના સમયમાં અમુક આચાર્ય ગુજરાતથી ધારા નગરીમાં ગયા હતા અને ભોજરાજના બનાવેલા વ્યાકરણમાં દોષો દેખાડવાથી તેમને પકડવાની ભોજરાજની પ્રવૃત્તિ થતાં ઉપાશ્રયમાંથી વેષાન્તર કરીને આચાર્ય શ્રી ધનપાલ પ્રધાનના ગૃહમાં ગુપ્ત રહ્યા અને પશ્ચાત્ પાનના ટોપલામાં સંતાઈને ગુર્જર ભૂમિમાં આવ્યા, તેમાં તેમણે એ પ્રવૃત્તિમાં અલ્પદોષ અને મહાલાલ સેવ્યો હતો એમ અવબોધવું. એક મુનિરાજ એક

નગરની બહાર દેવીના મંદિરમાં કાઉસગગધ્યાને રહ્યા. દ્વેષી રાજાએ રાત્રિએ તે મંદિરમાં વેશ્યાને ઘાતી અને દ્વાર બંધ કરાવ્યું. પ્રાતઃકાલમાં પોતાની સાધુની ભક્ત રાણીને તે વૃત્તાંત દેખાડવા વિચાર કર્યો. રાત્રિએ વેશ્યા મંદિરમાં પેઠી તેથી તેના હાવભાવથી મુનિરાજ સમજી ગયા અને તેમણે સાધુનો વેષ દેવીના દીવાથી બાળી નાખ્યો અને પોતે નમ્ર થઈ રહ્યા. પ્રાતઃકાલમાં રાજાએ આવી હજારો લોકોની સમક્ષ મંદિરનાં દ્વાર ઉઘડાવ્યાં તો તેમાંથી નગ્ન મનુષ્ય મળી આવ્યો; તેથી સાધુના વેષ વિનાના મનુષ્યને દેખવાથી લોકોમાં ધર્મની હેલના થઈ નહિ. તે સાધુની એવી પ્રવૃત્તિમાં અલ્પદોષ અને મહાલાલ અવબોધવો. જો તે વખતે તે સાધુએ રાત્રિમાં સાધુનો વેષ બાળી ભસ્મ કરી નાખ્યો ન હોત તો તેની અને અન્ય સાધુઓની ઘણી હેલના થાત તથા રાણી અને અન્ય લોકોની સાધુપરથી શ્રદ્ધા ઉઠી જાત; માટે તેણે અલ્પદોષ અને મહાલાલકારક પ્રવૃત્તિ સેવી એમ અવબોધવું. આર્યબપુટાચાર્યે સાધુઓના ઈર્ષાગુઓની જે દશા કરી તેમાં તે પ્રવૃત્તિમાં અલ્પદોષ અને મહાલાલ અવબોધવો. શ્રીમુનિ-સુવ્રત સ્વામી સિદ્ધપુરથી વિહાર કરીને ભરૂચમાં રાત્રિમાં ગયા અને ત્યાં પોતાના પૂર્વલવના મિત્ર ઘોડાને પ્રતિબોધ આપ્યો, તેમાં અલ્પ દોષ અને મહાલાલદાયક પ્રવૃત્તિ અવબોધવી. ધર્મપ્રવૃત્તિ વા અન્ય કોઈક લૌકિક બ્યાવહારિક પ્રવૃત્તિમાં અલ્પદોષ, અલ્પહાનિ અને મહાલાલનો વિચાર કરવામાં આવે છે. અલ્પહાનિકર અને સ્વ તથા જગત્ની વિશેષ ઐયસ્કરનારી કાર્યપ્રવૃત્તિ આદરવી એ વિશ્વમાં વિવેક-દૃષ્ટિમહત્વ અવબોધવું. ગૃહસ્થોને ગૃહસ્થના અધિકાર પ્રમાણે ધર્મ-પ્રવૃત્તિયો દર્શાવવામાં આવી છે અને તેમાં સાવધમિશ્રત્વ રહેલું હોય છે; છતાં પરિણામે તે ધર્મપ્રવૃત્તિયો આત્મોન્નતિના શિખરે આરોહતાં પગથીયાં સમાન કથેલી હોવાથી ગૃહસ્થોને આવશ્યકપણે તે આદરવાયોગ્ય થાય છે. આગમોમાં કથેલી ધર્મપ્રવૃત્તિયોથી સ્વાધિકારે પ્રત્યેક મનુષ્ય આત્માની પરમાત્મતા પ્રાપ્ત કરવા ગુણીબની શકે છે. અતએવ તે તે ધર્મપ્રવૃત્તિયો સેવવાયોગ્ય અવબોધવી. અકસ્માત જે જે ધર્મપ્રવૃત્તિયો સેવવાયોગ્ય હોય અને તે સેવવાની ફરજ અક-

સ્માત્ પોતાના શીર્ષપર આવી પડે એવી જે જે ધર્મપ્રવૃત્તિયો હોય તેનું પરિપૂર્ણ સ્વરૂપ અવગ્રાહીને અકસ્માતરૂપ આવશ્યકતા અવગ્રાહીને તેની પ્રવૃત્તિ સેવવી. કેટલીક ધર્મપ્રવૃત્તિયો એકદમ અકસ્માત સાધુઓ અને ગૃહસ્થોના શીર્ષપર આવી પડે છે તો તે સર્વ પ્રકારની અન્ય પ્રવૃત્તિયોનો ગોણુપદ આપી તેને અમુક સમય પર્યન્ત મુખ્યપણે સેવવી પડે છે. જે જે ધર્મપ્રવૃત્તિયો સેવતાં અતિચારાદિદોષો લાગ્યા હોય છે તેઓનું અવશ્ય કરી ત્યાં પ્રતિક્રમણ કરવું પડે છે. ગૃહસ્થો લૌકિક કર્મપ્રવૃત્તિ અને ધર્મપ્રવૃત્તિ સેવતાં જે જે દોષો કરે છે તેનું તેઓ પ્રાયશ્ચિત્ત તથા પ્રતિક્રમણ કરીને તે તે દોષોને નિવારી શકે છે. અદ્યપદોષ અને મહાલાલકારી એવી આવશ્યક ધર્મપ્રવૃત્તિયોને સેવવાથી આત્માની શક્તિયોને વિકસિત કરવામાં આવે છે અને અન્ય મનુષ્યોનું શ્રેયઃ સાધી શકાય છે, એમ પરિપૂર્ણ અનુભવ કરવામાં આવશે તો પરિપૂર્ણ દૃઢ નિશ્ચયતઃ ધર્મપ્રવૃત્તિયો સેવી શકાશે. બ્રાહ્મણો, ક્ષત્રિયો, વૈશ્યો અને શૂદ્રો ગૃહસ્થદશામાં દ્રવ્યક્ષેત્રકાલ લાવથી સ્વાધિકાર પ્રમાણે ઉત્સર્ગ અને અપવાદમાર્ગે સ્વલૌકિક કર્મોદિકની સાથે સંબંધી રહ્યા છતાં અદ્યપદોષ અને મહાલાલપ્રદ ધર્મપ્રવૃત્તિયોને સેવી શકે છે આપત્તિકાલમાં તેઓ સ્વસ્થિતિના અનુસારે ધર્મપ્રવૃત્તિયોને સેવી શકે છે અને આપત્તિકાલમાં આપત્તિકાલીન ધર્મપ્રવૃત્તિયોને માન આપવામાં આવે છે તે વખતે જે ઉત્સર્ગમાર્ગની પ્રવૃત્તિયો સેવવા પ્રયત્ન કરવામાં આવે તો તે અસ્થાને અને અદ્યપદાલ તથા મહાહાનિકર્તા સ્વપર માટે થાય છે એમ અવગ્રાહવું. મનુસ્મૃતિ વગેરે વેદાન્ત ધર્માનુયાયીઓના ગ્રન્થોમાં બ્રાહ્મણ, ક્ષત્રિય વગેરેને આપત્તિકાલીન ધર્મપ્રવૃત્તિયોનું સ્વરૂપ દર્શાવવામાં આવ્યું છે. ધર્મપ્રવૃત્તિયો છે તે આચાર ક્રિયારૂપ છે અને તે દ્રવ્યક્ષેત્ર કાલ લાવથી ભિન્ન ભિન્નાધિકારિજીવોને ભિન્નભિન્નપણે હોવાથી તેઓમાં ફેરફારો થાય એમાં કંઈ આશ્ચર્ય નથી પરંતુ તેમાં અદ્યપદોષ અને મહાલાલપ્રદત્વ ખરેખર વર્તમાનમાં અને ભવિષ્યમાં હોવું જોઈએ. બ્રાહ્મ આજીવિકાદિ પ્રવૃત્તિયોથી અવિરુદ્ધ અબાધક એવી ધર્મપ્રવૃત્તિયોને બ્રાહ્મણ, ક્ષત્રિય, વૈશ્યાદિક ગૃહસ્થ મનુષ્યો સેવી શકે છે. તેથી તેઓ ગૃહ-

સંસારમાં આજીવિકાદિ સાધનોથી સંપન્ન રહીને જનસમાજ, સંઘ અને દેશની પ્રગતિકારક ધર્મપ્રવૃત્તિયોને મન, વાણી અને કાયા થકી સેવી શકે છે. પાઠશાળા, ઓર્ડીંગો, ગુરૂકુલો અને અનેક પ્રગતિકારક કોન્ફરન્સો વગેરેમાં સંસારવ્યવહારમાં આજીવિકાદિથી પ્રવૃત્તિયુક્ત રહીને ગૃહસ્થમનુષ્યો ભાગ લેઈ શકે છે એમ અવબોધવું. ધર્મશાસ્ત્ર સાહિત્ય સંરક્ષક તથા વર્ધક ધર્મપ્રવૃત્તિ, સાધુ સાધ્વી શ્રાવક અને શ્રાવિકા વર્ધક ધર્મપ્રવૃત્તિ, ધર્મ પ્રભાવના પ્રવૃત્તિ, જ્ઞાનાચાર પ્રવૃત્તિ, દર્શનાચાર ધર્મ પ્રવૃત્તિ, ચારિત્ર ધર્મપ્રવૃત્તિ, તપોધર્મ પ્રવૃત્તિ અને વીર્ય ધર્મપ્રવૃત્તિ, શાસ્ત્ર શ્રવણ ધર્મપ્રવૃત્તિ, ધર્મગ્રન્થાભ્યાસ પ્રવૃત્તિ, ધર્મોત્સવપ્રવૃત્તિ, દેશવિરતિધર્મપ્રવૃત્તિ, સર્વવિરતિ ધર્મપ્રવૃત્તિ, ધર્મગ્રન્થવાચન પ્રવૃત્તિ, દેવગુરૂ સેવા ભક્તિ પ્રવૃત્તિ, સાધર્મિક સેવા પ્રવૃત્તિ, સર્વજીવરક્ષા પ્રવૃત્તિ, દયાપ્રવૃત્તિ, દાન પ્રવૃત્તિ, ઉપદેશ પ્રવૃત્તિ, આપત્તિકાલ ધર્મ પ્રવૃત્તિ, વાદધર્મ પ્રવૃત્તિ, ધર્મપ્રચારક પ્રવૃત્તિ, વિહારધર્મ પ્રવૃત્તિ, આહારધર્મપ્રવૃત્તિ, પડાવશ્યક પ્રવૃત્તિ, દેવગુરૂ દર્શન પ્રવૃત્તિ, સ્થાવર તીર્થ યાત્રા પ્રવૃત્તિ, જંગમતીર્થયાત્રા પ્રવૃત્તિ, ગુરૂયાત્રા પ્રવૃત્તિ, પુસ્તકપ્રચારક પ્રવૃત્તિ, યમપ્રવૃત્તિ; નિયમ પ્રવૃત્તિ, આસન પ્રવૃત્તિ, પ્રાણાયામ પ્રવૃત્તિ, પ્રત્યાહાર પ્રવૃત્તિ, ધારણા પ્રવૃત્તિ, ધ્યાન પ્રવૃત્તિ, સમાધિ પ્રવૃત્તિ. વૈયાવૃત્યધર્મ પ્રવૃત્તિ, મૈત્રીભાવના પ્રવૃત્તિ, પ્રેમોદ્ભાવના પ્રવૃત્તિ, માધ્યસ્થ્ય ભાવના પ્રવૃત્તિ, કારુણ્ય ભાવના પ્રવૃત્તિ, જીર્ણોદ્ધારપ્રવૃત્તિ, આગમોદ્ધારપ્રવૃત્તિ, ક્રિયોદ્ધારપ્રવૃત્તિ, ધર્મોદ્ધારપ્રવૃત્તિ, દેશોદ્ધારપ્રવૃત્તિ, નીતિપ્રવૃત્તિ, પ્રામાણ્યપ્રવૃત્તિ, સત્યપ્રવૃત્તિ, પ્રાયશ્ચિત્તપ્રવૃત્તિ, ક્ષમાપ્રવૃત્તિ, સાધર્મિકવાત્સલ્યપ્રવૃત્તિ, વ્યવહાર શુદ્ધિપ્રવૃત્તિ, ગ્રન્થલેખનપ્રવૃત્તિ, ગ્રન્થ છપાવવાની પ્રવૃત્તિ, ધર્મના સર્વોગોની સંરક્ષા તથા પ્રગતિપ્રવૃત્તિ, સર્વ જીવોની અહિંસાપ્રવૃત્તિ, ઉત્સર્ગમાર્ગ પ્રવૃત્તિ, અપવાદમાર્ગ પ્રવૃત્તિ, દ્રવ્યક્ષેત્રકાલભાવતઃ ધર્મપ્રવૃત્તિ, સ્વાશ્રયીધર્મપ્રવૃત્તિ, પરાશ્રયીધર્મપ્રવૃત્તિ, વ્યષ્ટિધર્મપ્રવૃત્તિ, સમષ્ટિધર્મપ્રવૃત્તિ, બાલવીર્યપ્રવૃત્તિ, પંડિતવીર્યપ્રવૃત્તિ, અને અપ્રમત્તધર્મપ્રવૃત્તિ ઇત્યાદિ અનેક પ્રકારની ધર્મપ્રવૃત્તિયો હોય છે તેમાં પ્રત્યેકનું વર્ણન કરતાં અન્ય એક ગ્રન્થ બની જાય; અતઃએવ

તેઓનો નામનિર્દેશ માત્ર અત્ર કરવામાં આવ્યો છે. દેવગુરુધર્મની આરાધક પ્રવૃત્તિને અત્યન્ત સેવવાની જરૂર છે. સાધુ અને સાધ્વી એ બે અને આગમોની આરાધન પ્રવૃત્તિ સદા સેવવા યોગ્ય છે. આચાર્ય ઉપાધ્યાય અને સાધુવર્ગનો ગૃહસ્થોએ કદાપિ નાશ ન થાય એવી ધર્મપ્રવૃત્તિ સેવવી જોઈએ. ચતુર્વિધ સંઘવ્યવસ્થાની પ્રવૃત્તિ વિના ધર્મનું અસ્તિત્વ સંરક્ષી શકાતું નથી; અતએવ ચતુર્વિધ સંઘવ્યવસ્થા અને તેની પ્રગતિ કરવામાં ગૃહસ્થવર્ગે સર્વ પ્રકારનો ભોગ આપવો જોઈએ. સાધુઓ કરતાં ઉપાધ્યાય અને ઉપાધ્યાય કરતાં આચાર્યનું મહત્ત્વ વિશેષ છે અને તીર્થંકરની ગાદીપર આચાર્ય હોય છે; અતએવ અમે તેવા આત્મભોગે આચાર્યનું સંરક્ષણ કરવું. અલ્પદોષ અને મહાલાલકારી એવી ઉત્સર્ગ અને અપવાદમાર્ગની પ્રવૃત્તિથી આચાર્યાદિનું અસ્તિત્વ અને પ્રગતિ થાય એવી રીતે ઉપયોગ ધારણ કરવો. જેમ જેમ ઉત્તમ પદ વિશિષ્ટ સાધુઓ હોય તેમ તેમ તેઓની સેવા પ્રવૃત્તિમાં અલ્પદોષ અને મહાલાલપ્રદ દૃષ્ટિએ પ્રવર્તવું જોઈએ. વર્તમાનકાલમાં આચાર્યને તીર્થંકર પદના સ્વામી માનીને તેમની આજ્ઞાનુસાર વર્તવું જોઈએ કે જેથી શ્રમણ સંઘાદિની તેઓ મુખ્યવસ્થા રાખી શકે. ત્યાગીઓ વિના ધર્મનું સંરક્ષણ અને ધર્મનો ઉદ્ધાર થઈ શકતો નથી એવું સર્વજ્ઞનું વચન છે; અતએવ ત્યાગી શ્રમણસંઘની ભક્તિથી કદાપિ ભજન પરિણામવાળા થવું નહિ. પ્રત્યેક ધર્મની પ્રગતિમાં ત્યાગીવર્ગે જેટલો આત્મભોગ સમર્પ્યો છે તેટલો અન્યોએ સમર્પ્યો નથી; અતએવ ધર્મની પ્રવૃત્તિમાં ત્યાગી સાધુવર્ગને આગલ કરી તેની પાછળ ગમન કરવું જોઈએ. મહામદ પયગંબરે અલ્પદોષ અને મહાલાલ દૃષ્ટિએ ધર્મ-ચુદ્ધનો સ્વીકાર કર્યો હતો એમ જે કથાય છે તેમાં જે કંઈ સત્ય હોય તેનો સાપેક્ષદૃષ્ટિથી વિચાર કરવાની જરૂર છે. શંકરાચાર્યે અલ્પદોષ અને મહાલાલ પ્રવૃત્તિદૃષ્ટિએ વેદધર્મનો ઉદ્ધાર કરવા જૈનો અને બૌદ્ધોના સામા પડી ધર્માચારોની ચારે વર્ણમાં વ્યવસ્થા, તેઓની સ્થિતિ પ્રમાણે કરી હતી. કુમારિલ, રામાનુજ અને વલ્લભાચાર્યે કેટલીક બાબતોમાં સ્વધર્મ પ્રચારવામાં અને સ્થાપવામાં અલ્પદોષ મહાલાલપ્રવૃત્તિ દૃષ્ટિએ ધર્મોપદેશ દીધો હતો. ધર્મના પ્રવર્તકો અલ્પદોષ મહાલાલ-



પ્રદદૃષ્ટિદ્વારા ક્ષેત્રકાલાનુસારે તન્સમયવર્તિમનુષ્યોની દશા અવલોકીને ધર્મપ્રવૃત્તિમાં પ્રવૃત્ત થાય છે. સમ્યગ્દૃષ્ટિમાન જ્યારે સમ્યગ્દૃષ્ટિયોગે અલ્પદોષ અને મહાલાલપ્રદ પ્રવૃત્તિનો વિચાર કરી શકે છે ત્યારે મિથ્યાદૃષ્ટિમાન મિથ્યાદૃષ્ટ્યનુસારે અલ્પદોષ અને મહાલાલનો વિચાર કરી તેની પ્રવૃત્તિ કરી શકે છે. સમ્યગ્દૃષ્ટિએ નિર્ધારિત અને મિથ્યા-મિથ્યાદૃષ્ટ્યા નિર્ધારિત અલ્પદોષ અને મહાલાલપ્રદ પ્રવૃત્તિનું સ્થૂલવિશ્વમાં કેવું રૂપ આવે છે તે અનુભવવાની જરૂર રહે છે. જે ધર્મની પ્રવૃત્તિથી વ્યષ્ટિ અને સમષ્ટિને સર્વ પ્રકારની પ્રગતિનો વિશેષ લાભ મળે અને મહાલાલની અપેક્ષાએ અલ્પદોષો અને અલ્પહાનિ ભોગવવી પડે તે ધર્મની સર્વત્ર વ્યાપકતા કરવામાં અન્ય ધર્મો કરતાં વિશેષ આત્મભોગ આપવો અને અન્યો અન્યએકદેશીય ધર્મોની પ્રગતિમાં જે આત્મવીર્ય સ્ફોરવું તેના કરતાં કાલાનુસારે સર્વને પહોંચી વળીને અત્યંત આત્મવીર્ય સ્ફોરવી તે ધર્મની સર્વવ્યાપકતાર્થે પ્રગતિ કરવી કે જેથી વિશ્વની સર્વથા પ્રગતિ થાય. રજોગુણ અને તમોગુણ ધર્મ માનનારાઓ રજોગુણ અને તમોગુણવાળા ધર્મના પ્રચારાર્થે જે જે અલ્પદોષ અને મહાલાલપ્રદ દૃષ્ટિએ પ્રવૃત્તિ કરે તેના કરતાં પણ તેમની સ્પર્ધામાં ટકી રહીને તેમનાપર જ્ય મેળવી શકાય એવી અલ્પદોષ અને મહાલાલપ્રદદૃષ્ટિએ ધર્મપ્રવૃત્તિ કરીને સાત્વિક ગુણ વિશિષ્ટ ધર્મની સર્વત્ર સ્થાપના, ચિરંસ્થાયિતા તથા પ્રગતિ કરવી જોઈએ કે જેથી ભવિષ્યમાં અલ્પદોષ અને મહાલાલ સર્વત્ર સર્વથા સર્વ મનુષ્યોને મળે અને મહાહાનિ થતી અટકે અને ભવિષ્યમાં પશ્ચાત્તાપ અને દુઃખ પાત્ર ન થવું પડે. સામાજિક પ્રિયત્વ, સંઘ પ્રિયત્વ અને દેશ પ્રિયત્વ આદિ પ્રાપ્ત કરવાની સાથે ધર્મપ્રવર્તકોએ અને ધર્મરાધકોએ ધર્મપ્રવૃત્તિ કરવી જોઈએ. જે ધર્મપ્રવર્તકો સર્વજનહિતકારક અનેકસેવાપ્રવૃત્તિયોવડે સર્વને પ્રિય થઈ પડતા નથી તેઓ ધર્મમાં અન્ય મનુષ્યોને આકર્ષી શકતા નથી. અલ્પદોષપૂર્વક મહાલાલપ્રદ સર્વોન્નતિકારિકાધર્મપ્રવૃત્તિયોમાં અન્ય મનુષ્યો સંયોજાય એવી ધર્મપ્રભાવનાદિ પ્રવૃત્તિયોમાં ક્ષેત્ર કાલાનુસારે પ્રવૃત્ત થવાની જરૂર રહે છે. સુમાજ સેવા, કુટુંબ સેવા,

દેશ સેવા, રાજ્ય સેવા આદિ અનેક સેવા ધર્મ પ્રવર્તક સૂત્રો, ઉપ-  
 દેશો, અને આચારોવટે ધર્મપ્રવૃત્તિમાં પ્રવૃત્ત થતાં સંપ્રતિ પ્રવર્તી  
 પ્રવૃત્તિ માર્ગીઓનો ધર્મ પ્રતિ પ્રેમ આકર્ષી શકાય છે. સાંસારિક  
 લાલોની સાથે ધાર્મિક લાલપ્રદ ધર્મપ્રવૃત્તિયોમાં પ્રવૃત્ત થનારા સાંસારિક  
 મનુષ્યો હોય છે એવું વ્યવહારદૃષ્ટાએ લક્ષ્ય દેઇને ધર્મપ્રવૃત્તિમાં પ્રવૃત્ત  
 થવું જોઇએ. આવશ્યક સાનુકુલ વિશ્વજીવન વ્યવહાર પ્રવૃત્તિમાર્ગની  
 સાથે ગૃહસ્થમનુષ્યો આવશ્યક સાનુકુલધર્મ જીવનવ્યવહારમાં પ્રવૃત્તિ  
 કરી શકે એવી સ્વાભાવિક સ્થિતિ છે; અતએવ તે બાબતની આવશ્યક  
 ધર્મપ્રવૃત્તિ માટે લક્ષ્ય દેવાની ખાસ જરૂર છે. ધર્મના સૂક્ષ્મ તત્ત્વોનું  
 રહસ્ય અવબોધાવવાની પ્રવૃત્તિને માન આપીને પ્રવર્તવાની આવશ્ય-  
 કતાને ધર્મગુરુઓએ સ્વીકારવી જોઇએ. આલસ્યવિકથા વગેરે દોષોનો  
 ત્યાગ કરીને ધર્મપ્રવૃત્તિમાં પ્રવૃત્ત થવું જોઇએ. રાજકીય પ્રગતિ,  
 વ્યાપાર પ્રગતિ આદિ અનેક વ્યાવહારિક પ્રવૃત્તિ પ્રગતિ-  
 યોની સાથે ગૃહસ્થ મનુષ્યોએ ધર્મ પ્રવૃત્તિયોની એવી રીતે  
 અપ્રમત્તદશાએ પ્રગતિ કરવી જોઇએ કે જેથી મૃત્યુ ગમે  
 તે વખતે આવીને ઉભું રહે તોપણ ધર્મપ્રવૃત્તિ માટે સંતોષ  
 રહે અને જરા માત્ર ખેદ ન રહે. વ્યવહારનયની અપેક્ષાએ  
 અલ્પદોષ, અલ્પ હાનિ અને પુણ્યસંવરનિર્જરાદિની મહાલાલવાળી  
 પ્રવૃત્તિ સંબંધી ઉપર્યુક્ત વિચારોનું કથન કરવામાં આવ્યું છે અને  
 નિશ્ચયનયની અપેક્ષાએ અલ્પદોષ અને મહાલાલપ્રદ આંતરિક  
 ધર્મવૃત્તિદ્વારા ઉપર્યુક્ત વ્યાવહારિકનયોક્ત બાહ્યસ્વરૂપ અવબોધવું  
 કે જેથી એકાન્તનયપ્રવૃત્તિ ન થઈ શકે. વ્યવહાર અને નિશ્ચય  
 નયથી બાહ્યધર્મ પ્રવૃત્તિયોનું સ્વરૂપ અવબોધીને અલિત: પરિ-  
 સ્થિતિયોને ધ્યાનમાં લેઈ અલ્પદોષ અને મહાલાલપ્રદ પ્રવૃત્તિયોને  
 આચરવી જોઇએ કે જેથી સ્વપ્રવૃત્તિ નિવૃત્તિમાં આગળ વધી શકાય.  
 આ બાબતનો નિર્ણય કરીને એવી અચલ પ્રવૃત્તિ કરવી કે દેહં પાત્ત-  
 યામિ વા કાર્યં સાધયામિ એ સૂત્રને આચારમાં મૂક્યું ગણી શકાય.  
 અલ્પદોષ અને મહાલાલપ્રદ વ્યાવહારિક તથા ધાર્મિક પ્રવૃત્તિ સંબંધી  
 બેટલું લખવામાં આવે તેટલું ન્યૂન છે. પ્રવૃત્તિમાર્ગથી પ્રવૃત્તિની

આવશ્યકદશા જ્યાંસુધી છે ત્યાંસુધી પ્રવૃત્તિ કર્યા વિના રહી શકાય તેમ નથી; અતએવ પરિપૂર્ણ નિવૃત્તિની દશાએ ન પહોંચાય તાવત્ પ્રવૃત્તિને સેવવાની જરૂર છે. પૂર્ણનિવૃત્તૌ પ્રાપ્તાયાં પ્રવૃત્તિસ્ત્યજ્યતે બુદ્ધેઃ પરિપૂર્ણ નિવૃત્તિ પ્રાપ્ત થએ છતે જ્ઞાનીઓવડે પ્રવૃત્તિ ત્યજાય છે. ત્રયોદશગુણસ્થાનકપર્યન્ત સયોગી કેવલીને વ્યાખ્યાન પ્રવૃત્તિ, સંઘસ્થાપન પ્રવૃત્તિ, આહાર પ્રવૃત્તિ, વિહાર પ્રવૃત્તિ વગેરે ધર્મ્ય પ્રવૃત્તિયો કરવી પડે છે અને તેઓ વ્યવહારનયાનુસારે બાહ્ય વર્તનને ચલાવે છે. અપવાદે નિશિ વિહારાદિ પ્રવૃત્તિને તેઓ કરે છે. કેવલ જ્ઞાન પ્રાપ્ત થયા છતાં પણ શ્રી સર્વજ્ઞ કેવલી જ્યારે ધર્મવ્યાખ્યાન આહારાદિ પ્રવૃત્તિયોને આચરે છે તો અન્ય મનુષ્યોને તો પ્રવૃત્તિને આચરવી પડે તેમાં કહેવાનુંજ શું ? અર્થાત્ કંઈ નહિ. પ્રવૃત્તિમાર્ગ પાન્થેન માવ્યમેતત્ સ્વબુદ્ધિતઃ એ પ્રમાણે જે કથન કર્યું છે તે વારંવાર વિચારવાયોજ્ય અને અનુભવ કરીને નિર્ણય કરવાયોજ્ય છે. પ્રારબ્ધ કર્માનુસારે સર્વજ્ઞ તીર્થંકરોને ઉપદેશદાન પ્રવૃત્તિ વગેરે પ્રવૃત્તિયો સેવવી પડે છે તો અન્યોને અન્ય પ્રવૃત્તિયોનું તો શું કહેવું ? કેટલીક પ્રવૃત્તિયો એવી હોય છે કે તે આત્મજ્ઞાનીઓને કરવી ગમતી નથી તોપણ પ્રારબ્ધ કર્માનુસારે તે કરવી પડે છે અને તેથી જે કંઈ પ્રવૃત્તિ થાય છે તે જ્ઞાનીને શ્રેયઃ માટે છે એવું ઉત્તમ શિક્ષણ મળી આવે છે અને તે પ્રમાણે સારા માટે થયા કરે છે. ભાવી ભાવ અને કર્મમાં જે લખ્યું હશે તે થશે એવું માનીને બેસી રહેવાથી કાર્યસિદ્ધિ વા વાસ્તવિક સુખ પ્રાપ્ત થતું નથી. જે જે ધર્માર્થે ધર્મ પ્રવૃત્તિયો કરવાની છે તે કરવાથી પરસ્પરોપગ્રહો જીવાનામ્ એ સૂત્ર કથિત ફરજે પૈકી ઘણી ફરજોમાંથી વિમુક્ત થઈ શકાય છે. જે મનુષ્યો આવશ્યક ધર્મ્યપ્રવૃત્તિયોનો ત્યાગ કરીને આલસ્યાધિન થાય છે તેઓ અતોબ્રહ્મસ્તતોબ્રહ્મ બનીને અવનતિના ખાડામાં પડે છે. પરિપૂર્ણ નિવૃત્તિની પ્રાપ્તિ થયા વિના આવશ્યક ધર્મ્યપ્રવૃત્તિયોનો ત્યાગ કર્યાથી પતિત દશા, પરંતંત્ર દશા અને સ્વાચ્છન્દ્ય-દશાની પ્રાપ્તિ થાય છે. અતએવ ધર્મ્યપ્રવૃત્તિયોને સ્વાધિકારદશા પર્યન્ત અવશ્ય સેવવી જોઈએ. તત્સંબંધી પ્રવૃત્તિમાર્ગ પાન્થે સ્વબુદ્ધિથી

અનુભવવું જોઈએ. લૌકિક પ્રવૃત્તિ અને લોકોત્તરપ્રવૃત્તિ એ બન્ને પ્રકારની પ્રવૃત્તિ સંબંધી જે પ્રવૃત્તિનો જ્યાંસુધી અધિકાર છે ત્યાંસુધી તે પ્રવૃત્તિ સેવવી જોઈએ. હે મનુષ્ય ! જે પ્રકારની ધર્મપ્રવૃત્તિ કે જેથી તહારી આત્મોન્નતિ થાય અને તેની સાથે સમષ્ટિ પ્રગતિ થાય એવી ધર્મપ્રવૃત્તિને સેવ્યા કર ! ! ! એમાં અંશ માત્ર સંશય ન કર અને પ્રવૃત્તિ માર્ગ પ્રગતિમાં આગલ વધ્યા કર. બાહ્ય પ્રવૃત્તિમાં સયોગી કેવલીને વિહારદિકમાં કાયિકયોગ પ્રત્યયી હિંસા લાગે છે તેથી તેમને કાયયોગ હિંસા કર્મ લાગે છે છતાં તેઓ મહા નિર્જરા રૂપ લાભને પ્રાપ્ત કરે છે.

**અવતરણુ**—સ્વાધિકારયોગે આત્મજ્ઞાનીઓ કર્તવ્યકર્મને કેવી આન્તર વૃત્ત્યાદિથી કરે છે તે જણાવે છે.

**શ્લોકા :**

નેદં કૃતં મયેત્યેવં, નિરહંબુદ્ધિતો બુધાઃ ।

પ્રાપ્તાધિકારયોગેન, વર્તન્તે પ્રાપ્તકર્મસુ ॥ ૪૩ ॥

સ્વાધિકારે સદોષં વા, નિર્દોષં કર્મ યદ્ભવેત્ ।

કર્તવ્યં સ્વાધિકારેણ, નિર્મલજ્ઞાનયોગતઃ ॥ ૪૪ ॥

લાભાલાભવિવેકેન, સ્વાન્યશર્મપ્રસાધકમ્ ।

દેશકાલાનુસારેણ, કર્તવ્યં ધર્મ્યકર્મ તત્ ॥ ૪૫ ॥

**વિવેચન**—બાહ્યથી અમુક કાર્ય વ્યવહારથી કર્યું, પરંતુ નિરહંબુદ્ધિથી પંડિતો મેં આ નથી કર્યું એવીદશાથી પ્રાપ્તાધિકાર યોગવડે પ્રાપ્તકાર્યોમાં વર્તે છે. સ્વાધિકારે સદોષ કર્મ હોય વા નિર્દોષ કર્મ હોય પરંતુ તે સ્વાધિકારવડે નિર્મલ જ્ઞાનથી કરવા યોગ્ય છે. લાભાલાભ વિવેકવડે સ્વાન્ય સુખપ્રસાધક એવું દેશકાલાનુસારે ધર્મ્ય કર્મ કરવા-યોગ્ય છે. આત્મજ્ઞાનીઓ નિરહંબુદ્ધિથી આ કાર્ય મેં કર્યું એમ માનતા નથી, અમુક કાર્યને વ્યવહારથી કર્યા છતાં નિરહંબુદ્ધિથી તેઓ મેં આ

નથી કર્યું એમ અન્તર્માં માને છે. પ્રાપ્તાધિકાર યોગે પ્રાપ્ત કર્તવ્યકાર્યોમાં જ્ઞાનીઓ નિરહંવૃત્તિથી વર્તે છે એ તેમની સામાન્ય ઉચ્ચતા નથી- પરંતુ વિશેષ પ્રકારે ઉચ્ચતા છે. પ્રાપ્તકાર્યોમાં હું ને મહાર્જી એવી દશાથી મુક્ત થઈને વ્યવહારાધિકારને જેઓ બળવે છે એવા કર્મ-યોગીઓ આ વિશ્વમાં વિરલા હોય છે. તેઓ સર્વ કાર્યો કરતા છતાં પણ અન્તર્થી અકર્તા છે તેમજ તેઓ સર્વ કાર્યો કરતા છતાં પણ અક્રિય છે. તેઓ ભોક્તા છતાં અભોગી છે તેઓ વક્તા છતાં અ-વક્તા છે તેઓ સર્વ બાહ્ય સંબંધમાં વ્યવહારથી છતાં નિશ્ચયથી નિ-ર્લેપ છે એમ અવબોધવું. કોઈપણ કાર્ય મેં કર્યું એવો અન્તર્માં અધ્યાસ પ્રગટતાં તેનું કર્તાપણું પોતાનામાં આરોપાય છે અને તેથી અહંવૃત્તિ પ્રકટતાં અન્તર્થી બાહ્ય વસ્તુઓની સાથે સંબંધ છતાં અન્તર્થી અપ્રતિબદ્ધત્વ ન રહેતાં રાગદ્વેષની વૃત્તિયોના દાસ થવું પડે છે. આ વિશ્વમાં ખરો જ્ઞાન ખેલ તો એ છે કે પ્રાપ્ત કર્તવ્ય-કર્મોમાં પ્રવૃત્તિયુક્ત થયા છતાં તેમાં કર્તા ભોક્તાપણું અન્તર્થી ન માનવું. પંચેન્દ્રિયોની પ્રવૃત્તિમાં અન્તર્થી નિરહંવૃત્તિત્વ ધારીને વર્તવું એ કંઈ સામાન્ય વાત નથી. આત્માની સાક્ષીએ દરરોજ થતી કર્તવ્ય કર્મપ્રવૃત્તિયોમાં હું કર્તા છું એવો ભાવ ન આવે ત્યારે અવબોધવું કે નિરહંવૃત્તિથી કર્તવ્યકર્મપ્રવૃત્તિયો થયા કરે છે. કોઈ પણ કાર્ય કરતાં તેની અસિદ્ધિ થતાં શોક પ્રકટે ત્યાંમુધી વા કાર્યસિદ્ધિ પ્રકટે ત્યાંમુધી તે તે કાર્યોની સાથે કર્તૃત્વાહંવૃત્તિનો સંબંધ છે એમ અવ-બોધવું. નિરહંવૃત્તિથી કાર્યપ્રવૃત્તિ થતાં તે ફરજોની દૃષ્ટિએ અનેક પ્રસંગોના અનુસારે થાય છે એમ અવબોધવું અને તેમાં કર્તૃત્વા-ભિમાન ન હોવાથી કદિ સલેપ થવાતું નથી એમ અવબોધવું. નિર-હંવૃત્તિથી આવશ્યક ધર્મ્યકર્તવ્યો કરવાથી આત્મા પોતાના મૂલ ધર્મમાં રમણુતા કરી શકે છે અને તે બાહ્યનો અન્તર્ના ભાવવડે કર્તા-હર્તા બની શકતો નથી. આ ઉપર એક લૌકિક વેદાન્તીઓની કિં-વદન્તી છે કે એક વખત કૃષ્ણની રાણીયો નદીની પેલીપાર રહેલા એક તપસ્વીને ભોજન કરાવવા માટે જવાની હતી, પરંતુ નદીમાં પાણીનું પૂર જોરથી વહેતું હતું; તેથી નદીને ઉતરી પેલીપાર જવાની

કોઈની હિમ્મત ચાલી નહિ. તેથી આ બાબતનો શ્રીકૃષ્ણને ઉપાય પુચ્છ્યો. શ્રીકૃષ્ણે કહ્યું કે તમે નદી પાસે જઈ એમ કથો કે કૃષ્ણ જો બાલબ્રહ્મચારી હોય તો યમુના માર્ગ આપો. કૃષ્ણની સ્ત્રીઓએ નદીને એ પ્રમાણે કથી પાર ઉતરવાની પ્રાર્થના કરી તેથી નદીએ માર્ગ આપ્યો. કૃષ્ણની સ્ત્રીઓએ નદીની પેલીપાર જઈ તપસ્વીને ભોજન કરાવ્યું. તપસ્વીને ભોજન કરાવ્યા બાદ કૃષ્ણની સ્ત્રીઓએ તપસ્વીને નદીની પાર ઉતરવાનો ઉપાય પુચ્છ્યો. તપસ્વીએ જણાવ્યું કે નદીને એમ પ્રાર્થો કે તપસ્વી જો અનાહારી અભુક્ત હોય તો નદી તમે માર્ગ આપો. ” કૃષ્ણની રાણીઓએ નદીને એ પ્રમાણે પ્રાર્થના કરતાં નદીએ માર્ગ આપ્યો અને કૃષ્ણની રાણીઓ મહેલમાં આવી. તેમના મનમાં આ બાબતનું આશ્ચર્ય થયું ! તેમની દૃષ્ટિએ-કૃષ્ણ બ્રહ્મચારી નહતા અને તપસ્વી અનાહારી ( ઉપવાસી ) નહોતો, તેથી તેઓએ એક આત્મજ્ઞાની ઋષિને તે બાબતનો ખુલાસો પૂચ્છ્યો. આત્મજ્ઞાની ઋષિએ જણાવ્યું કે જેના મનમાં ભોગ ભોગવતાં આસક્તિભાવ અહંભાવ નથી તો તે ભોગી છતાં અભોગી છે અને જે બાહ્યથી અભોગી છતાં કામના, આસક્તિ, અહંવૃત્તિ આદિવડે યુક્ત છે તો તે કોઈ કારણે બાહ્યથી અભોગી છતાં અન્તર્થી ભોગી છે. તેમજ જે મનુષ્ય હરરોજ અનેક સરસાહારનું ભોજન કરતો હોય પરંતુ તેના મનમાં જો આસક્તિ, અહંવૃત્તિ નથી તો તે ઉપવાસી છે. ઇચ્છાનો રોધ કરવો એ તપ છે. જ્યાં ઇચ્છા નથી ત્યાં તપ છે અને જ્યાં ઇચ્છા છે ત્યાં શરીરને અનેક પ્રકારે ક્ષુધા વગેરેથી તપાવે તોપણ તપ નથી. આ પ્રમાણે ઋષિનો બોધ સાંભળી રાણીઓ ખુશ થઈ ગઈ. આ વાર્તાપરથી કૃત સાર એટલો લેવાનો છે કે કર્તૃત્વાહંવૃત્તિ, કામના, આસક્તિ, ઇચ્છા વગેરે વૃત્તિયો વિના બાહ્યનું કર્તાભોક્તાપણું તે આધ્યાત્મિકદૃષ્ટિએ અકર્તા અભોક્તાપણું છે એમ અવબોધવું. કર્તા ભોક્તાપણાની વૃત્તિ ટળી જતાં સ્વાધિકારે બાહ્ય કર્તવ્ય-કાર્યો કરતાં આત્મા સાક્ષીભાવને અનુભવે છે અને જીવન્મુક્તપણાની ઝાંખીનો સમ્યગ્દૃષ્ટિબદ્ધે અનુભવ ગ્રહણ કરે છે. વેદાન્તીઓમાં પ્રસિદ્ધ જનકવિદેહીમાં સર્વ પ્રકારની રાજકીય પ્રવૃત્તિનું કર્તા ભોક્તાપણું હોવા

છતાં આધ્યાત્મિકદૃષ્ટિએ તે અકર્તા અભોક્તા હોતો એમ નૈશ્વયિકદૃષ્ટિએ દર્શાવ્યું છે. સ્યાદ્રાદદૃષ્ટિએ ચતુર્થ ગુણસ્થાનકથી અંશે અંશે નિરહ-  
વૃત્તિથી કર્તા ભોક્તાપણું છતાં અકર્તાપણું અને અભોક્તાપણું સ્વીકાર-  
વામાં આવ્યું છે. નિશ્ચયદૃષ્ટિએ વિચારવામાં આવે તો પરજડ વસ્તુ-  
ઓનો કર્તા ભોક્તા આત્મા નથી. જડવસ્તુઓમાં જડનું કર્તૃત્વ છે  
અને આત્મામાં આત્માનું કર્તૃત્વ છે. જડવસ્તુઓનો કર્તા આત્મા  
નથી અને આત્માનો કર્તા જડ નથી. જડવસ્તુઓ ત્રણ કાલમાં ચેત-  
નત્વને પામતી નથી અને આત્મા ત્રિકાલમાં જડત્વને પામતો નથી.  
આવશ્યક કર્તવ્યકાર્યોમાં આત્મા પોતે નિમિત્ત કારણીભૂત છે તેથી  
અન્યકાર્યોના કર્તા તરીકે આત્માને માનવો એ કોઈ પણ રીતે યોગ્ય  
નથી. અન્ય જડવસ્તુઓનો કર્તા આત્મા નથી છતાં અન્ય જડવસ્તુ-  
ઓના કર્તાહર્તા તરીકે આત્માને અર્થાત્ પોતાને માનવો એ એક  
જાતની ભ્રાન્તિ છે એવો જ્યારે આત્મામાં દૃઢ નિશ્ચય થાય છે ત્યારે  
અહંકર્તા અહંભોક્તા ઇત્યાદિ જે પરવસ્તુઓના કર્તાપણુવિષે દૃઢ અહં-  
ત્વાધ્યાસો પડી ગએલા હોય છે તે ટળવા માંડે છે. હું કર્તાપર-  
માવનો, એમ જેમ જેમ જાણે, તેમ તેમ અજ્ઞાની પડે, નિજ કર્મને ઘાળે.  
(ઉપાધ્યાય) પરવસ્તુઓના કર્તાપણુની અહંત્વબુદ્ધિથી આત્માની નિર્લે-  
પતા રહી શકતી નથી. પરભાવના કર્તાપણુનો પોતાનામાં આરોપ ન  
કરવો જોઈએ. આવશ્યક કર્તવ્ય ફરજ તરીકે જે જે દશામાં સ્વસ્થિતિ  
હોય તે તે દશાના સ્વાધિકાર પ્રમાણે કર્તવ્યકાર્યોને અનેક કારણોએ  
કરવાં પડે છે; પરંતુ તેમાં મેં આ કર્યું વગેરે અહંત્વાધ્યાસો કરવા એ  
કોઈ પણ રીતે યોગ્ય નથી. હું પનો પદ્મ માહરો. પદ્મ પર્ણીવુદ્ધિઃ ચેતન  
જડતા અનુભવે, નવિમાસે શુદ્ધિ. આતમ તત્ત્વવિચારીણ ॥ (યશોવિજય  
ઉપાધ્યાય) હું અર્થાત્ આત્મા એનો અર્થાત્ પરનો છું અને એહ  
પરભાવ તે મહારો છે. અન્ય તે હું છું અને હું છું તે પરભાવ છે  
એમ પરરાગદ્વેષાદિક પરિણામરૂપ પરભાવમાં અહંમત્ત્વની કલ્પનાના  
સંબંધથી આત્મા જ્ઞાનદર્શન ચારિત્ર ગુણમય છે, છતાં પરભાવરૂપ  
જડતાનો અનુભવ કરે છે અને સ્વાત્માની શુદ્ધજ્ઞાનાદિક શુદ્ધિનો વિ-  
ચાર, વિવેક કરી શકતો નથી. આત્માના શુદ્ધ ધર્મના ઉપયોગમાં રહી

અહંમત્વની કલ્પનાને ભૂલી બાહ્યકર્તવ્યકાર્યોને અધિકાર ફરજે કરવાં; પરંતુ અન્તરના પરિણામમાં કર્તૃત્વના અધ્યાસો લાવવા ન દેવા એજ કર્મયોગીના આત્માની ખુબી છે. કોઈ એમ કહેશે કે કર્તૃત્વાહંવૃત્તિનો ત્યાગ કરીને કોઈ પણ કાર્ય કરી શકાય નહિ. આવી માન્યતા બ્રાન્તિ મૂલક છે; કારણકે આત્મજ્ઞાનની પ્રાપ્તિપૂર્વક કર્તવ્યકાર્યમાં પ્રવૃત્તિ કરવાથી અનહંવૃત્તિથી કર્તવ્યકાર્યો કરી શકાય છે એમ જ્ઞાનયોગી એવા કર્મયોગીઓને અનુભવ આવે છે. અતએવ અનહંવૃત્તિથી કર્તવ્યકાર્યો કરવાની ખાસ જરૂર છે. જ્ઞાનીઓ કર્તવ્યકર્મો કરે છે, છતાં તેઓનો કર્તૃત્વાધ્યાસ મન્દ પડતો પડતો છેવટે સર્વથા નિર્મૂલ થાય છે. કર્તૃત્વાહંવૃત્તિથી આવશ્યકકર્તવ્યકાર્યો કરતાં અને સર્વ ફરજો અદા કરતાં અનેક પ્રકારના રાગદ્વેષથી હૃદયને આઘાત થાય છે અને તેથી હૃદયાઘાતથી અનેકરોગો અને આત્માની શક્તિયોની ન્યૂનતા પ્રારંભાય છે અને તેની સાથે આયુષ્યનો પણ જલ્દીથી નાશ થાય છે. અતએવ નિરહંવૃત્તિથી કર્તવ્યકાર્યો કરવાં જોઈએ કે જેથી હૃદય-પર રાગદ્વેષનો આઘાત ન થાય અને આત્માની શક્તિયોની ન્યૂનતા ન થાય. પોતાના આત્મામાં અન્ય મનુષ્યો કરતાં અનેકશક્તિયો વિશેષ પ્રમાણમાં ખીલી હોય અને તેનો સ્વાત્માને તથા વિશ્વને અનુભવ થતો હોય, તેમજ આત્મશક્તિયોવડે અનેક સ્વાધિકારયોગ્ય કર્તવ્યકાર્યોને કરી શકાતાં હોય તોપણ તે તે શક્તિયોની કર્તૃત્વાહંવૃત્તિ કરવી તે કોઈ પણ રીતે યોગ્ય નથી અને તેથી કોઈ પણ જાતનો વિશેષ લાભ પ્રાપ્ત થઈ શકતો નથી. આત્માવડે જે જે કંઈ કરાય તે સ્વધર્મ છે તો તેમાં કર્તૃત્વાભિમાનની વૃત્તિને ધારણ કરવાની કોઈ પણ રીત્યા જરૂર નથી. જે કંઈ સ્વથી વા પરથી જે જે દ્રવ્યક્ષેત્રકાલલાવે થાય છે તે સ્વભાવરૂપ કુદ્રતના નિયમને અનુસરી થાય છે; તેમાં મેં આ કર્યું એમ માની અહંવૃત્તિના તાબે થઈ પ્રગતિમાર્ગથી કેમ ભ્રષ્ટ થવું જોઈએ ? અલબત્ત ભ્રષ્ટ ન થવું જોઈએ. કોઈ પણ કાર્ય કોઈ પણ મનુષ્ય સ્વાધિકારે કરે છે તેમાં અનેક વસ્તુઓને કર્તાપણું અને સાપેક્ષદૃષ્ટિએ સાહાય્યત્વ સંધટે છે. દૃષ્ટાન્ત તરીકે એક કુંભારે ઘટ બનાવ્યો તેમાં પ્રથમ તો ઘટનું ઉપાદાન કારણ મૃત્તિકા છે. કુંભાર



કંઈ મૃત્તિકા બનાવવાને શક્તિમાન થતો નથી અને મૃત્તિકા વિના કુંભાર ત્રણકાલમાં ઘટ બનાવી શકતો નથી. ઘટ બનાવવામાં મૃત્તિકા, જલ, અગ્નિ, વાયુ, આકાશ, ચક્ર, અને હંડ વગેરે અનેક વસ્તુઓની સાહાય્ય જોઈએ છે. ઘટોત્પત્તિપ્રતિ મૃત્તિકા, કુંભકાર, જલ, વાયુ, આકાશ, કાલ, વનસ્પતિ, કાષ્ટ વગેરે સર્વ કારણો છે તેમાં અમુકજ એક હોય તો ઘટ બને એવું ત્રણકાલમાં સંભવતું નથી તો સર્વ કારણોમાં ઘટપ્રતિ જે જે અંશે કર્તૃત્વ-કારણત્વ રહ્યું છે તેનો ત્યાગ કરીને કુંભકાર પોતાનામાં સર્વ પ્રકારે કર્તૃત્વાહંવૃત્તિ રાખે તો તે યોગ્ય નથી; તેમજ તે બ્રાન્તિરૂપ છે. સર્વ કારણોએ ભેગાં મળીને ઘટરૂપ કાર્યની સિદ્ધિ કરી છે તો તેમાં મેં અમુક કાર્ય કર્યું એવો મિથ્યાભિમાન રાખીને અનેક કપાયોના તાબામાં પોતાના આત્માને કેમ મૂકવો જોઈએ? અર્થાત્ ન મૂકવો જોઈએ અને પોતાના વિના અન્યોના કર્તૃત્વની અહંવૃત્તિ ન ધારણ કરવી એજ કાર્ય કરનારા કર્મયોગીઓએ લક્ષ્યમાં લેવું જોઈએ. કાલ સ્વભાવ, નિયતિ, કર્મ અને ઉદ્યમ એ પંચકારણોવડે કાર્યની સિદ્ધિ થાય છે. કહ્યું છે કે—કાલો સહાવનિયદ્, પુવ્વકયં પુરિસ-કારણે પંચ, સમવાયે સમ્મત્તં, અન્નહાહોદ્ મિચ્છત્તં॥ કાલ, સ્વભાવ, નિયતિ, કર્મ અને ઉદ્યમ એ પંચ કારણો ભેગાં મળે છે ત્યારે કોઈપણ કાર્યની સિદ્ધિ થાય છે એવી જે માન્યતા તે સમ્યગ્દૃષ્ટિને સમ્યક્ત્વ છે. અન્યથા મિથ્યાત્વ અર્થાત્ મિથ્યા બુદ્ધિ, બ્રાન્તિ બુદ્ધિ, અનિશ્ચયાત્મિક બુદ્ધિ, અવબોધવી. કોઈપણ મનુષ્ય બાહ્યનું કોઈપણ કાર્ય કરે છે તેમાં કાલ કારણીભૂત છે પરંતુ તે કાલ તે પોતે નથી. સ્વભાવ તે બનનાર કાર્યનો સ્વભાવ છે તે પણ પોતે નથી. સ્વભાવ તો ઉત્પન્ન થનાર કાર્યમાં રહે છે. નિયતિ ભાવિભાવ ચદ્માવ્યં તદ્ ભવિષ્યતિ એ પણ પોતે આત્મા નથી. પૂર્વકૃત પણ પોતે આત્મા નથી કારણકે પૂર્વકૃત શુભાશુભરૂપ છે અને શુભાશુભ કૃત કર્મથી આત્મા લિન્ન છે. અતએવ શુભાશુભપૂર્વકૃત કર્મ પણ આત્મા નથી, તેથી તેવડે થનાર કાર્યમાં અહંવૃત્તિ કરવી તે પણ કોઈ રીતે યોગ્ય નથી. પુરૂષાર્થથી કાર્યસિદ્ધિ થાય છે, પરંતુ પુરૂષાર્થ એકલું કંઈ કાર્ય સિદ્ધિ કરવાને શક્તિમાન નથી. સર્વ કારણો ભેગાં મળે છે ત્યારે બાહ્યકાર્ય વગેરે

સર્વ કાર્યોની સિદ્ધિ થાય છે. અતએવ કર્તવ્યકાર્યોમાં આ મેં કર્યું,  
 મારા વિના અન્ય કોણ કરનાર છે ? ઇત્યાદિ અહંવૃત્તિ કરવી તે કોઈ  
 રીતે યોગ્ય નથી અને તે અહંવૃત્તિના તાબે થવાથી નિરહંવૃત્તિદ્વારા  
 જે આત્માની શુદ્ધતા સંરક્ષી શકાય છે તેનો નાશ થાય છે. તેમજ  
 અજ્ઞાન, અશુદ્ધ પરિણતિથી આત્મા કર્તવ્યકર્મયોગ કરતો છતો પણ  
 જ્ઞાનાવરણીયાદિ કર્મોથી બંધાય છે. અતએવ જ્ઞાનીઓએ નિરહંવૃ-  
 ત્તિથી કર્તવ્યકાર્યો કરવાં જોઈએ કે જેથી પ્રગતિમાર્ગથી કદાપિ પતિત  
 થવાનો પ્રસંગ ન પ્રાપ્ત થઈ શકે. નિરહંવૃત્તિથી કાર્યયોગમાં મન્દત્વ  
 આવે અને બાવલાપાણું પ્રાપ્ત થઈ શકે એવી કદાપિ શંકા કરવી નહિ.  
 જ્ઞાનયોગપૂર્વક જેઓ કર્તવ્યકાર્યોની ફરજને અદા કરવામાં સદા મૃત્યુથી  
 બહીતા નથી તેઓ કર્તવ્યકાર્યોમાં નિરહંવૃત્તિ છતાં, અપ્રમત્તપણે આ-  
 ત્મવીર્ય રક્ષારવીને મનુષ્ય જીવન સફલ કરે એમાં કોઈ બતતનું આશ્ચર્ય  
 નથી. સ્વકર્તવ્ય ફરજને અદા કરવામાં કૃતૃત્વાહંવૃત્તિને હૃદયમાં સ્થાન  
 ન મળી શકે તોજ કર્મયોગી કર્તાભિક્તાના વ્યવહારમાં નિર્લેપતા  
 રાખી શકે છે અને તે સંસારવ્યવહારમાં પણ સત્યત્યાગના માર્ગપર  
 વિહરી શકે છે અને સાધ્ય કેન્દ્રસ્થાનને અવશ્ય પ્રાપ્ત કરી શકે છે.  
 નિરહંવૃત્તિને કર્તવ્યકાર્યોમાં શુદ્ધોપયોગ ધારણ કરીને ખીલવવી જો-  
 ઇએ. અભ્યાસ પાડતાં કાર્યની સિદ્ધિ થાય છે. આત્મા અને કર્મ બેને  
 ભિન્ન અવબોધીને નિરહંવૃત્તિ ખીલવવી જોઈએ. મારાથી જે થવાનું  
 હોય છે તે ફરજ અર્થાત્ કર્તવ્યદૃષ્ટિએ થયા કરે છે તેમાં મેં કર્યું એવી  
 અહંવૃત્તિ ધારણ કરવાની કંઈ પણ જરૂર નથી. જે જે થાય છે તે  
 કુદરતના નિયમને અનુસરીને થાય છે તેમાં કર્તવ્યકાર્યપ્રવૃત્તિભૂત મારા  
 આત્મામાં અહંવૃત્તિ શામાટે ઉત્પન્ન કરવી જોઈએ અર્થાત્ ન કરવી  
 જોઈએ. એમ હૃદયમાં દૃઢ નિશ્ચય કરીને પ્રવૃત્ત થવું જોઈએ કે જેથી  
 કર્તવ્યકર્મપ્રવૃત્તિમાં સદા નિરહંવૃત્તિ રહ્યા કરે. અશુભ અહંવૃત્તિ કરતાં  
 શુભઅહંવૃત્તિ સારી અને શુભાહંવૃત્તિ કરતાં નિરહંવૃત્તિ ધારણ કરીને  
 કાર્યમાં પ્રવર્તવું એ અનન્તગુણ ઉત્તમકાર્ય છે. અશુભાહંવૃત્તિ ધારકો  
 અને શુભાહંવૃત્તિ ધારકો આવશ્યકકાર્યમાં પ્રવૃત્તિ કરીને આગલ વધે  
 તેના કરતાં નિરહંવૃત્તિધારક કર્મયોગીઓએ આવશ્યક કર્તવ્યકાર્યોમાં તે

એની સ્પર્ધામાં કર્તવ્યપ્રવૃત્તિથી આત્મભોગે પ્રગતિ કરી વિજયવંત બનવું જોઈએ કે જેથી નિરહંવૃત્તિધારક મનુષ્યોની સત્તા નીચે શુભા-શુભાહંવૃત્તિ ધારકો રહે અને નિરહંવૃત્તિ ધારકોને તેઓ દબાવી ન શકે તથા તેઓના દાસ તરીકે બનવું ન પડે એ ખાસ લક્ષ્યમાં વાત ધારીને પ્રવૃત્તિમાર્ગના પાન્થ બનવું જોઈએ. શુભાશુભાહંવૃત્તિ ધારકોથી જે કંઈ કર્તવ્યપ્રવૃત્તિ થાય છે તેમાં આંતરિક સહોષતા અને બંધનતા રહે છે અને નિરહંવૃત્તિવાળા જે કંઈ કાર્ય કરે છે તેમાં આંતરદૃષ્ટિએ સહોષતા અને બંધનતા રહેતી નથી. અને તેઓની બાહ્ય સહોષતા પણ શુભાશુભાહંવૃત્તિયોવાળાની બાહ્ય સહોષતા કરતાં અનન્તગુણ ન્યૂન સહોષતા અવબોધવી; અને તે સહોષતા ખરેખર શુભાશુભાહંવૃત્તિ ધારકોની સહોષતા કરતાં અનન્તગુણ ઉચ્ચ અને અનન્તગુણ લાભપ્રદ અવબોધવી. નિરહંવૃત્તિ છતાં યાવત્પ્રવૃત્તિયોગ્ય પ્રારબ્ધાદિક કારણો વિદ્યમાન છે, તાવત્ બાહ્યકાર્યો કર્યા વિના છુટકો થવાનો નથી; માટે કાર્યપ્રવૃત્તિમાં નિરહંભાવે વર્તવું કે જેથી દશાર્ણભદ્રની પેઠે સામેયા વગેરે શુભ ધર્મમાર્ગોમાં અહંવૃત્તિ થઈ શકે નહિ. અસ્મત્ કૃત આત્મપ્રકાશગ્રન્થમાં વૃત્તિમૂલ સંસાર છે અને નિવૃત્તિમૂલ મોક્ષ છે એમ દર્શાવવામાં આવ્યું છે તેમાંથી પ્રાપ્તવ્ય જ્ઞાનને પ્રાપ્ત કરવું. યોગવાશિષ્ઠ ગ્રન્થમાં વેદાન્તદૃષ્ટિએ અહંવૃત્તિથી સંસારમાં જન્મ, જરા અને મરણ છે ઇત્યાદિનું વિશેષ વિવેચન કરવામાં આવ્યું છે. આનન્દધન પદભાવાર્થસંગ્રહ પુસ્તકમાં અહંવૃત્તિના ત્યાગ સંબંધી ભાવાર્થમાં ઘણું કહેવામાં આવ્યું છે તેનું મનન, સ્મરણ અને નિદિધ્યાસન કરીને નિરહંવૃત્તિથી કર્તવ્યકર્મો કરવાં જોઈએ. નિર્મલજ્ઞાનયોગથી સ્વાધિકારે પ્રાપ્ત સહોષ વા નિર્દોષ કાર્ય કરવાં જોઈએ. પ્રત્યેક મનુષ્ય, દેશ, કુલ, જાતિ, કર્મ, વય અને કાલાનુસારે પરિતઃ પરિસ્થિતિયોએ પ્રાપ્ત કર્તવ્યકાર્યોને કરે છે. જે જે અધિકારે જે જે કર્તવ્યકાર્યો કરવાનો ભાર જે જે અવસ્થામાં શીર્ષપર આરોપાય છે તે હિંસાદિકદોષે સહોષ હોય વા નિર્દોષ હોય તોપણ તે કરવો પડે છે. શ્રીઋષભદેવ લગવંતે અનેક પ્રકારની શિલ્પકલા પ્રગટાવવાની સ્વાધિકારે કર્તવ્ય ફરજ અદા કરી. તે પ્રવૃત્તિની વિધિ દર્શાવવામાં સહોષતા વા નિર્દો-

પતા છે ? તેના ઉત્તરમાં કથવાનું કે અનેક દૃષ્ટિબિંદુઓની પ્રવૃત્તિ સદોષ હોય વા નિર્દોષ હોય તોપણ તે કાર્ય શ્રીઋષભદેવ ભગવાનને સ્વાધિકારે પ્રાપ્ત હતું. અતએવ તેમણે નિર્દોષદૃષ્ટિથી સેવ્યું. સ્વાધિકારે બાહુબલીની સાથે કર્તવ્યયુદ્ધ કરવાની પ્રવૃત્તિને શ્રીભરતરાજાએ સેવી. નીતિદૃષ્ટિએ સ્વાધિકારે પ્રાપ્ત કર્તવ્ય ફરજને ભરતચક્રવર્તિએ યુદ્ધ કરી અદ્ધા કરી હતી. તેમાં ત્યાગધર્મદૃષ્ટિએ વ્યવહારતઃ સદોષત્વ છે, છતાં ભરતરાજાએ બાર વર્ષ પર્યન્ત યુદ્ધ કર્યું હતું. શ્રીશાન્તિનાથ, કુંથુનાથ અને અરનાથ એ ત્રણને તીર્થંકરની તથા ચક્રવર્તિની પદવી એકભવમાં હતી. ગૃહસ્થાવાસાધિકારે તેઓએ ષટ્પંડ સાધવાની પ્રવૃત્તિ સેવી હતી. એકેકને ચોસઠહજાર સ્ત્રીઓ હતી. ગૃહસ્થાવાસમાં સ્વાધિકારે એ ત્રણ તીર્થંકરોએ અમુક દૃષ્ટિએ સદોષ અને અમુક દૃષ્ટિએ નિર્દોષ કર્તવ્યકાર્યો કર્યા હતાં. શ્રીનેમિનાથ ભગવંતે ગૃહાવાસની સ્થિતિમાં જરાસંધના યુદ્ધમાં ભાગ લેઈ યાદવોનું રક્ષણ કર્યું હતું. તેમજ ગૃહાવાસમાં સ્વાધિકારે કર્તવ્યકાર્યો કર્યા હતાં. શ્રીમહાવીર પ્રભુના મામા વિશાલાનગરીના રાજા ચેડામહારાજે પોતાના ભાણેજો શરણે આવ્યા હતા, તે ક્ષત્રિયના ધર્મ પ્રમાણે કોણિકરાજાને પાછા નહિ આપવાને માટે કોણિકરાજાની સાથે બાર વર્ષ સુધી યુદ્ધ કર્યું હતું અને તેમાં લાખો મનુષ્યોનો સંહાર અને સ્વનાશનો પ્રસંગ પ્રાપ્ત થયા છતાં કર્તવ્યયુદ્ધનો ત્યાગ કર્યો નહોતો; તેથી તેઓ ક્ષત્રિયભૂપતિ તરીકે બારવ્રતધારી થઈ વિશ્વમાં આજપણ અક્ષરદેહે અમર થયા છે. સ્વાધિકારે કર્તવ્યકાર્ય ઉત્સર્ગમાર્ગે નિર્દોષ હોય અને અપવાદમાર્ગે સદોષ હોય, વ્યવહારથી નિર્દોષ ગણાતું હોય અને નિશ્ચયથી સદોષ હોય, નિશ્ચયથી અપ્રમત્તયોગે નિર્દોષ હોય અને વ્યવહારે સદોષ હોય, નૈતિકદૃષ્ટિએ નિર્દોષ હોય અને પ્રાણઘાતકદૃષ્ટિએ સદોષ હોય, અનુબંધદૃષ્ટિએ નિર્દોષ હોય અને સ્વરૂપદૃષ્ટિએ સદોષ હોય, તથાપિ તે કરવાં પડે છે; તે કર્યાવિના છુટકો થતો નથી. બ્રાહ્મણ, ક્ષત્રિય, વૈશ્ય અને શૂદ્રજાતિને સ્વસ્વાધિકારે કર્તવ્યકાર્યોને આજીવિકાદિ હેતુઓએ સંસારનાં અને ધર્મહેતુએ ધાર્મિકકાર્યોને કરવાં પડે છે. બ્રાહ્મણ, ક્ષત્રિય, વૈશ્ય અને શૂદ્રને સ્વાધિકાર પ્રમાણે રાજકીયદૃષ્ટિએ, ધર્મદૃષ્ટિએ, સ્વા-

સ્તિત્વસંરક્ષકદૃષ્ટિએ, આજીવિકાદૃષ્ટિએ, અર્થદૃષ્ટિએ, ભોગદૃષ્ટિએ, નીતિ-  
 દૃષ્ટિએ, ધંધાનીદૃષ્ટિએ, આદિ અનેક દૃષ્ટિઓવડે પ્રવર્તનાં ઉત્સર્ગ મા-  
 ર્ગથી નિર્દોષ અને આપત્તિઆદિ કારણે અપવાદમાર્ગે સદોષકાર્યો કરવાં  
 પડે છે તેનો ખ્યાલ તેઓ પોતેજ સાનુકુલ પ્રતિકુલ સંપતિવિપત્તિ-  
 કાલમાં કરીને પ્રવર્તી શકે છે. અવપદોષ અને મહાલાલદૃષ્ટિએ ઉત્સ-  
 ર્ગમાર્ગ અને અપવાદમાર્ગથી કર્તવ્યકાર્યોને રાજ્યતંત્ર કાયદાઓની  
 પ્રવૃત્તિઓની પેઠે સર્વ મનુષ્યોએ અન્તરૂથી નિર્લેપ રહી જે અધિકાર  
 પ્રમાણે પોતે ફરજ બજાવવા નિમાયો છે તદનુસારે તેઓએ કરવાં  
 જોઈએ. એક રાજ્ય પોતાના રાજ્યના નિયમિત કાયદાઓ પ્રમાણે વર્તી  
 શકે અને નિર્દોષકાર્યપ્રવૃત્તિને નિયમિતકાયદાઓની દૃષ્ટિએ બજાવી  
 શકે; પરન્તુ જ્યારે પોતાના રાજ્યનો નાશ કરવા અન્ય રાજ્ય પ્રવૃત્તિ  
 કરે ત્યારે તેને અપવાદમાર્ગે સદોષત્વને અવપદોષ અને મહાલાલની  
 દૃષ્ટિએ સેવીને સ્વરાજ્યનું સંરક્ષણ કરવું પડે છે. તદ્વત્ ગૃહાવાસમાં  
 બ્રાહ્મણવર્ગ, ક્ષત્રિયવર્ગ, વૈશ્યવર્ગ અને શૂદ્રવર્ગે ઉત્સર્ગમાર્ગે આજીવિ-  
 કાદિકાર્યો કરતાં નિર્દોષત્વ સેવવું જોઈએ પરન્તુ આજીવિકાદિ હેતુઓનું  
 આપત્તિઆદિ કારણોથી અપવાદમાર્ગે રક્ષણપૂર્વક કાર્યપ્રવૃત્તિ કરવાને  
 માટે કાર્યારંભમાં સદોષત્વ સેવવું પડે છે. ગમે તે જાતિ, કુળ, વય  
 અવસ્થા પ્રમાણે આજીવિકાદિકાર્યોમાં—સ્વજન કુટુંબને કારણે, પાપે  
 પિણ્ડ ભરાય, તે નવિ અનરથ દળ છે, એમ માલે જિનરાજ. એ દુહાના  
 ભાવ પ્રમાણે વર્તવું જોઈએ. બ્રાહ્મણ, ક્ષત્રિય, વૈશ્ય અને શૂદ્ર વા જે  
 જે દેશમાં જે જે દેશકાલાનુસારે જે જે વૃત્ત્યાદિથી મનુષ્યવર્ગો ગણાતા  
 હોય તેઓવડે સ્વજન-સ્વકુટુંબના પોષણાદિ માટે જે જે આજીવિકાદિ  
 આરંભકાર્યો કરતાં હોય અને તેમાં જે જે પાપો થાય તો તેમાં  
 અનર્થદંડરૂપ દોષ નથી એમ શ્રીમહાવીરપ્રભુ કહે છે. બ્રાહ્મણ, ક્ષ-  
 ત્રિય, વૈશ્ય અને શૂદ્રને સ્વસ્વ આજીવિકાદિ હેતુભૂત ધંધામાં જે જે  
 પ્રવૃત્તિઓ કરવી પડે તેમાં તેને આરંભ દોષ લાગે તોપણ સ્વજનકુટુંબ  
 કારણે આરંભ હોવાથી પાપરૂપ દોષ લાગતાં છતાં અનર્થ દંડરૂપ દોષ  
 નથી. એવો આજીવિકાદિ ધંધાઓમાં ગૃહસ્થો માટે શ્રીવીરપ્રભુનો  
 આજીવિકાદિ અર્થદૃષ્ટિએ ઉદ્ધાર ઉપદેશ છે. આજીવિકાદિ માટે પ્રત્યેક

ધંધાને સ્વજનકુટુંબ પોષણાદિ માટે કરતાં અર્થદૃષ્ટિએ ગૃહસ્થોને તે તે પ્રવૃત્તિમાં અનર્થદંડરૂપ દોષ નહિ હોવાથી નિર્દોષત્વ છે અને અર્થ દૃષ્ટિએ આરંભ કરતાં જે જે પાપ લાગે છે તે તે અપેક્ષાએ સદોષત્વ છે પરંતુ ઉપર્યુક્ત અપેક્ષાયુક્ત એવું ગૃહસ્થાવાસમાં દેશ, કાલ, કુલ, જાતિ, ધંધા વગેરેવડે પ્રાપ્યસ્વાધિકાર પ્રમાણે સદોષ વા નિર્દોષકાર્ય કરવું જોઈએ એવી ગૃહાવાસની અધિકાર સ્થિતિ છે. જો ગૃહસ્થાવાસની ઉપર્યુક્ત સ્વાધિકારકર્તવ્યપ્રવૃત્તિથી સંસારમાં પ્રવૃત્ત ન થવામાં આવે તો અનેક પ્રકારના દુધ્યાનને વશ થવું પડે છે અને સ્વાધિકારથી ભ્રષ્ટ થવું પડે છે. ઉપર્યુક્ત અપેક્ષાએ દેશ, કાલ, જાતિ, કુલ, વય ધંધો વગેરેથી જે જે કર્તવ્યકાર્યના અધિકાર પ્રમાણે પોતાને જે જે કાર્ય કરવું પડે છે તેમાં સંકલ્પ હિંસાના અભાવે ક્ષત આરંભ હિંસાના દોષને સેવવો પડે છે. કર્તવ્યકાર્યોમાં હિંસારૂપ દોષવડે સદોષત્વ પ્રાપ્ત થાય છે. હિંસા માટે જૈનગ્રંથોમાં નીચે પ્રમાણે સૂત્ર છે.

**પ્રમત્તયોગાત્ પ્રાણવ્યપરોપણં હિંસા ।** કષાયરૂપ પ્રમાદયોગથી અન્ય જીવોના પ્રાણોનો નાશ કરવો તે હિંસા છે પરંતુ માત્ર પ્રાણીના પ્રાણનો નાશ કરવો એનું નામ હિંસા નથી. તેરમા ગુણસ્થાનકમાં સર્વજ્ઞપ્રભુના શરીરથી પણ સ્થાવસ્વસજીવની હિંસા થાય છે તેથી પ્રાણવ્યપરોપણને હિંસા કહેવામાં આવે તો એવા પ્રકારની હિંસા તો કેવલીને પણ લાગે છે. તેઓ પણ પ્રાણવ્યપરોપણરૂપ હિંસાથી વિરમી શકે નહિ, તો અન્ય મનુષ્યોનું તો શું કહેવું? અતએવ શ્રીતીર્થંકરોએ વ્યવહાર નયને અનુસરી **પ્રમત્તયોગાત્ પ્રાણવ્યપરોપણં હિંસા ।** એમ કથી હિંસાનું લક્ષણ બાંધ્યું. અપ્રમત્તયોગે વર્તતાં ગૃહસ્થ મનુષ્યો કોઈના પ્રાણનો કાર્યારંભાદિવડે નાશ કરે તો તે હિંસા કહેવાય નહિ, કારણ કે તેમાં કોઈ જીવને કષાયવશ થઈને મારવાની બુદ્ધિ નથી. કોઈ જીવને કોઈને કાયદાનુસાર ફાંસીની શિક્ષા ફરમાવે વા કોઈ રાજા નૈતિક ધર્મ્યયુદ્ધ કરે તો તેમાં વ્યવહારથી હિંસા ગણાય નહિ. પ્રાણી, ક્ષત્રિય, વૈશ્ય અને શૂદ્ર સ્વસ્વાધિકારપ્રમાણે અપ્રમત્તયોગે સ્વસ્વકાર્ય પ્રવૃત્તિ કરે તો તેમાં અન્યજીવોના ઉપર કષાયબુદ્ધિ નહિ હોવાથી અહિંસક છે અને એવી અહિંસકદૃષ્ટિએ સરકારી કાયદાઓ

રચાય છે અને તે વિના કોઈ પ્રમાદવશ થઈ આજીવિકાદિ પ્રવૃત્તિના જે જે કાયદાઓ નિર્માણ થયા છે તેની વિરુદ્ધ પ્રમાદથી પ્રવૃત્તિ કરી કોઈ જીવને હણે તો તે હિંસક અને રાજ્યમાં દંડપાત્ર ગણાય છે. પ્રમત્તયોગાત્ પ્રાણાવ્યપરોપણં હિંસા । એ હિંસાના લક્ષણને પ્રત્યેક મનુષ્ય અમુક અમુકાંશે કર્તવ્યકાર્યોને સ્વાધિકારે કરતો છતો અનર્થ દંડની હિંસાના સદોષત્વથી મુક્ત થાય છે અને સ્વજનકુટુંબાદિ આજીવિકાદેતુઓવડે અર્થને પ્રાપ્ત કરતો છતો પ્રમત્તયોગથી મુક્ત થઈ અન્તર્માં અહિંસાદિગુણો ધારણ કરવા સમર્થ થાય છે. પ્રમત્તયોગથી થતી હિંસાપૂર્વક ભરતરાજ્યએ જે બાહુબલીની સાથે યુદ્ધ કર્યું હોત તો તેઓને નરકનું આયુષ્ય બંધાત. તેમજ બાહુબલીએ પણ પ્રમત્તયોગથી ભરતની સાથે તીવ્ર કષાયોવડે દુર્ધ્યાનપૂર્વક યુદ્ધ કર્યું હોત તો નરકનું આયુષ્ય બંધાત; પરંતુ તેમ ન થતાં તેઓ કેવલજ્ઞાન પામી મુક્ત થયા છે, તેથી તેઓની નિર્મલજ્ઞાન યોગદશાનું મહત્ત્વ સહેજે અવબોધાય છે. પ્રમત્તયોગની પરિણતિમાં પણ ઉત્કૃષ્ટ, મધ્યમ અને જઘન્ય યોગભેદોવડે અસંખ્ય ભેદો છે અને અપ્રમત્તયોગની પરિણતિમાં પણ ઉત્કૃષ્ટ, મધ્યમ અને જઘન્યઆદિ અસંખ્ય ભેદો છે. ચોથા ગુણસ્થાનકમાં જે અપ્રમત્તતા રહે છે તે ગુણસ્થાનકની સ્થિતિ પ્રમાણે તેના કરતાં પંચમગુણસ્થાનકમાં અનન્તગુણ અપ્રમત્તતા અને તેના કરતાં છઠ્ઠાગુણસ્થાનકમાં અનન્તગુણ અપ્રમત્તતા અને તેના કરતાં સાતમાગુણસ્થાનકમાં અનન્તગુણ અપ્રમત્તતા એમ જૈનગુણસ્થાનકદૃષ્ટિએ ઉત્તરોત્તર ગુણસ્થાનકમાં વિચારવું. વેદાન્તધર્માચાર વ્યવહારદૃષ્ટિએ જે કર્તવ્ય કરવાનો જેનો અધિકાર છે તેમાં તેની ફરજ પ્રમાણે વર્તતાં કાર્યમાં નિર્દોષત્વ છે. કર્મણ્યેવાધિકારસ્તે માફલેપુ કદાચન. જે મનમાં દોષ નથી તો કાર્યમાં સદોષતા આવતી નથી એમ તેઓ કથે છે. જૈનધર્મ-વ્યવહારદૃષ્ટિએ પણ કર્તવ્યકાર્યને સ્વાધિકારે કર્તવ્યકાર્યો કરતાં અપ્રમત્ત-પણે સદોષત્વ નથી; પરંતુ અમુકદૃષ્ટિએ સદોષત્વ અને અમુક પરિણામે તથા કર્તવ્યકાર્ય ફરજદૃષ્ટિએ અમુકાંશે નિર્દોષત્વ છે એમ નિશ્ચય કરીને નિર્મલજ્ઞાનયોગથી કર્તવ્યકાર્યોને કરવાં જોઈએ. હિંસાદૃષ્ટિએ કાર્યોનું સદોષત્વ ચિંવતાં જૈનશાસ્ત્રકારોની દૃષ્ટિને લક્ષ્યમાં રાખવી જોઈએ. જૈન-

ધર્મમાં હિંસાના બે ભેદ છે. ૧ સંકલ્પીહિંસા, ૨ આરંભીહિંસા. કષાયોના વશમાં થઈને મારવાના અભિપ્રાયથી અન્યનો વધ કરવો તે સંકલ્પી હિંસા જાણવી. કષાયના વશ ન થતાં સ્વાધિકારે ગૃહસ્થોને કર્તવ્યકાર્યો કરતાં, પરોપકારાદિ કાર્યોમાં પ્રવૃત્ત થતાં જે કંઈ જીવોની હિંસા થાય છે તેને આરંભી હિંસા કહેવામાં આવે છે. એવી હિંસાની વ્રતધારી ગૃહસ્થોને મનાઈ નથી. ગૃહસ્થો પ્રથમ અહિંસા વ્રતમાં સવાવીસવાની દયા વ્યવહારથી પાળી શકે છે. અવિરતિ સમ્યગ્દૃષ્ટિને તેનો નિયમ નથી. બ્રાહ્મણ, ક્ષત્રિય, વૈશ્ય અને શૂદ્રો ગૃહસ્થાવાસ પ્રમાણે સ્વાધિકારે આવશ્યક આજીવિકાદિ હેતુભૂત સાંસારિક કર્તવ્યકાર્યોની પ્રવૃત્તિ કરતા છતા સવાવીસવાની દયા પાળી શકે છે તેથી તેઓના કર્તવ્યકાર્યોમાં સદોષત્વ અને નિર્દોષત્વ રહ્યું છે. ગૃહાવાસમાં જે જે કુલ જાતિ ગુણ કર્મ પ્રમાણે કર્તવ્યકાર્યો કરાય છે તેમાં સંકલ્પી હિંસા ન પ્રકટે એવો નિર્મલજ્ઞાનથી ઉપયોગ ધારણ કરવો જોઈએ. ગૃહસ્થ મનુષ્યોને એકેન્દ્રિયજીવોની હિંસા કરતાં દ્વીન્દ્રિયની ધાતમાં વિશેષ હિંસા છે; તેના કરતાં ત્રીન્દ્રિયના વધમાં વિશેષ હિંસા છે; તેના કરતાં ચતુરિન્દ્રિય; તેના કરતાં પંચેન્દ્રિય પશુઓ અને પંખીઓ; અને તેના કરતાં મનુષ્યોના વધમાં વિશેષ હિંસારૂપ પાપ છે. કષાયાદિવડે હિંસાનું સ્વરૂપ વિચારવું. અપ્રમત્તયોગે અલ્પદોષ અને મહાલાલ દૃષ્ટિએ મનુષ્યોએ સદોષ વા નિર્દોષ એવાં કાર્યોને કરવાં એવું લક્ષ્યમાં રાખવું જોઈએ. દેશ, જનસમાજ કલ્યાણ, પરોપકારઆદિ કાર્યોમાં અલ્પદોષ અને મહાલાલને લક્ષ્યમાં રાખી નિર્મલજ્ઞાનયોગથી પ્રવૃત્ત થવું જોઈએ. ગૃહસ્થોએ સ્વસ્વાધિકારે ધાર્મિકકાર્યોમાં અલ્પદોષ અને મહાલાલનું લક્ષ્યબિન્દુ ધ્યાનમાં રાખીને ઉત્સર્ગ અને અપવાદથી સદોષ વા નિર્દોષ ધર્મકાર્યોમાં પ્રવૃત્ત થવું જોઈએ. હિંસા, અસત્ય, સ્તેય વગેરે દોષોથી કાર્યોમાં કષાય પ્રમાદોથી સદોષત્વનો આરોપ કરાય છે; પરંતુ જે અન્તર્માં નિર્મલજ્ઞાનયોગ છે અને તેથી કષાયોના પરિણામને પ્રગટ થતાંજ વારી શકાય છે તો બ્યાવહારિક તથા ધાર્મિકકાર્યોમાં નિશ્ચયદૃષ્ટિએ સદોષત્વ વા નિર્દોષત્વની કલ્પના કરવાની જરૂર નથી. નિર્મલજ્ઞાનયોગે અન્તર્માં કષાયભાવથી મુક્ત થઈ



બાહ્યનાં કર્તવ્યકાર્યો કરતાં તેમાં શુભાશુભભાવની કલ્પના થવાથી બાહ્ય કર્તવ્યકાર્યોની પ્રવૃત્તિથી બંધાવાનું થતું નથી. યદિ કે વ્યવહારદૃષ્ટિથી અપ્રમત્તપણે કાર્ય કરતાં આરંભાદિ અપેક્ષા બંધાવવાનું થાય છે, તથાપિ અન્તર્થી નિઃકષાયભાવે વર્તન હોવાથી સુક્તિનાં આગળનાં પગથીયાંપર ચઢવાનું થાય છે. સાધુઓને સાધુધર્મના અધિકાર પ્રમાણે આજ્ઞાયુક્ત વર્તતાં ઉત્સર્ગમાર્ગે નિર્દોષત્વ છે; છતાં અપવાદમાર્ગે અલ્પ-દોષ, અલ્પહાનિપૂર્વક મહાલાલદૃષ્ટિથી અપ્રમત્તયોગે પ્રવૃત્તિ થતાં બાહ્ય વ્યવહારથી અમુકાંશે સદોષત્વ ગણાય છે. અતઃ તેથી પ્રતિક્રમણાદિ કરીને વિરમી શકાય છે એમ અવબોધીને ગૃહસ્થોએ ગૃહસ્થના અધિકાર પ્રમાણે, સાધુઓએ સાધુધર્મના અધિકાર પ્રમાણે કર્તવ્યકર્મો કરવાં જોઈએ. ગૃહસ્થોને ગૃહસ્થાધિકાર પ્રમાણે અને ત્યાગીઓને ત્યાગાધિકાર પ્રમાણે સદોષ નિર્દોષ કર્તવ્યકાર્યો કરવાનાં હોય છે. અત્ર આ કર્તવ્યકાર્યોનું પ્રવચન ધર્મ નેતિકદૃષ્ટિએ વિશેષતઃ અવબોધવું અને અનેક દૃષ્ટિયોની અપેક્ષાએ કર્તવ્યકાર્યોમાં ઉપર્યુક્ત શ્લોકભાવાર્થને જેમ ઘટે તેમ અવતારવો જોઈએ. **નિર્મલજ્ઞાનયોગતઃ** એ વાક્યના ભાવાર્થને હૃદયમાં પરિપૂર્ણ અવધારીને કર્તવ્યકાર્યો કરવાં જોઈએ. નિર્મલજ્ઞાનયોગથી કર્તવ્યકાર્યોમાં ફરજ વિના અન્ય કશું શુભાશુભત્વ નથી રહેતું, તેથી કષાયોની મન્દતાપૂર્વક આત્માની નિર્મલતા રહેવાથી કર્તવ્યકાર્યોથી આત્માપર શુભાશુભ અસર થતી નથી અને કર્તવ્યકાર્યો પણ ફરજ પ્રમાણે અનહંવૃત્તિથી થયા કરે છે એવી નિર્મલજ્ઞાનયોગ સ્થિતિથી કર્તવ્યમાં પ્રવૃત્ત થવાથી મૃત્યુ આવીને સામું ઉભું રહે તો-પણ કોઈ પ્રકારનો પશ્ચાત્તાપ કરવાનો પ્રસંગ પ્રાપ્ત થતો નથી અને તેમજ અમરત્વની ભાવનાથી આત્મોત્કાન્તિ વિના અન્ય કશું કંઈ હોતું નથી. અતએવ લબ્યમનુષ્યોએ નિર્મલજ્ઞાનયોગવડે કર્તવ્યકર્મમાં પ્રવૃત્ત થવું જોઈએ. નિર્મલજ્ઞાનયોગની પ્રાપ્તિથી સદોષ વા નિર્દોષ આવશ્યક કર્તવ્યકાર્યો કરવામાં કોઈ જાતનો સંભ્રમ ઉદ્ભવતો નથી. અર્જુન ક્ષત્રિય છતાં યુદ્ધ પ્રસંગે તેને સ્વકુટુંબીઓ કે જે સામા યુદ્ધ કરવાને આવ્યા હતા તેની સામાં તેને શસ્ત્રો ઉપાડતાં સંભ્રમ ઉત્પન્ન થયો હતો અને તેથી તેણે યુદ્ધક્ષેત્રમાંથી પલાયન કરી જવા ધાર્યું હતું.

પરંતુ એવી રીતનું પલાયન યાવત્ ગૃહસ્થદશા અને ક્ષત્રિયત્વ ગુણ કર્મપ્રવૃત્તિ હોય તાવત્ ઘટે નહિ. અતએવ શ્રીકૃષ્ણે અર્જુનને ધર્મ-યુદ્ધમાં પ્રવૃત્ત થવાનો અને સંભ્રમનાશાર્થે આત્મજ્ઞાનનો ઉપદેશ આપ્યો હતો. શ્રીકૃષ્ણના ઉપદેશનું પરિણામ એ આવ્યું કે અર્જુને ક્ષત્રિયના સ્વાધિકાર પ્રમાણે સદોષ નિર્દોષકાર્ય પ્રવૃત્તિને પ્રારંભી વિજય પામી વિશ્વમાં વિપ્લુપદવીને પામ્યો અને એવી તેની ક્ષાત્રબલપ્રવૃત્તિથી આત્માના શત્રુઓ કે જે ક્રોધ, માન, માયા અને લોભના નામે પ્રસિદ્ધ છે તેઓને જીતી ભાવવિપ્લુની પદવી પ્રાપ્ત કરી પરમાત્મપદને પામ્યા. આ ઉપરથી અવબોધવાનું કે પ્રત્યેકમનુષ્યે નિર્મલજ્ઞાનયોગથી કર્તવ્ય સદોષ વા નિર્દોષકાર્યોને કરવાં જોઈએ. અમુકદશાના અમુકાં-શના નિર્મલજ્ઞાનયોગથી અર્જુને સ્વાધિકારે કર્તવ્યકાર્યોને કર્યા હતાં. શ્રીકૃષ્ણે નિર્મલજ્ઞાનયોગપૂર્વક મહાભારતાદિયુદ્ધોમાં કર્તવ્યકર્મ સંલ-ક્ષીને પ્રવૃત્તિ કરી હતી, તેથી તેઓ અંતે ભવિષ્યમાં પરિપૂર્ણ આ-વિર્ભાવે તીર્થંકર પદવીની પ્રાપ્તિદ્વારા પરમાત્મપદને પ્રાપ્ત કરશે એમ જૈનતત્ત્વદૃષ્ટિએ અવબોધવું. વેદાન્તદૃષ્ટિએ તો તેઓ પરમાત્મસ્વરૂપજ હતા, તેમને કંઈ નવું પરમાત્મપદ પ્રાપ્ત કરવાનું નથી એમ જણાવે છે; પરંતુ તેમાં પણ અપેક્ષાએ મતભેદ છે. ગમે તેમ હોય પરંતુ સાધ્યબિન્દુની દૃષ્ટિએ ઉપર્યુક્ત બાબતને ચર્ચતાં એટલું કથવું પડશે કે શ્રીકૃષ્ણ શ્રુતજ્ઞાનદૃષ્ટિએ નિર્મલજ્ઞાનયોગી હોઈ તે તે દશાએ સદોષ વા નિર્દોષકર્મને નિર્દોષપણે તેમણે કર્યા હતાં. વસ્તુપાલ અને તેજપાલે તથા વિમલશાહે અમુકાંશે નિર્મલજ્ઞાનયોગથી સ્વાધિકારે પ્રાપ્ત આવ-શ્યક કર્તવ્યસદોષ વા નિર્દોષકાર્યોને કર્યા હતાં. સ્વાધિકારે પ્રાપ્ત કર્તવ્યકાર્યોને નિર્મલજ્ઞાનયોગપૂર્વક કરવા માટે અહર્નિશ પ્રયત્ન કરવો જોઈએ. આત્મા અને જડવસ્તુનું જ્ઞાન કરી તેની શ્રદ્ધા પ્રાપ્ત કરવાથી જ્ઞાનયોગની પરોક્ષ પ્રમાણે પ્રાપ્તિ થઈ શકે છે. આત્માની નિર્મલ જ્ઞાન-યોગપૂર્વક પ્રવર્તતી નિર્દોષતાથી સ્વાધિકાર પ્રાપ્ત એવાં બ્યાવહારિક સદોષ વા નિર્દોષકાર્યોયદિ કરવામાં આંચકો ખવાય છે, તો તેથી સ્વબ્ય-વહારજીવને કુટુંબમાં, જનસમાજયોગ્ય પરોપકારી કાર્યોમાં, રાજ્યની-તિમાં, રાજ્યતંત્રમાં, અર્થ અને કામને અને સર્વ પ્રકારની વર્ણાશ્રમના

ધર્મકર્મ્ય પ્રવૃત્તિયોની સાથે ધાર્મિક પ્રવૃત્તિયોમાં અવનતિ સાથે વિનાશ-  
કારક તત્ત્વ ઉમેરાય છે. અતએવ પરમાત્માના સ્વરૂપની સાથે આત્માનું  
નિર્મલજ્ઞાનયોગે ઐક્ય કરી તન્મય બનીને બાહ્યબ્યાવહારિક સદોષ વા  
નિર્દોષકાર્યો કરીને વ્યષ્ટિ અને સમષ્ટિની વ્યવહાર અને નિશ્ચયતઃ બા-  
હ્યાન્તરિક પ્રગતિને દ્રવ્યક્ષેત્રકાલભાવથી સુવ્યવસ્થાપૂર્વક કર્તવ્યસદોષ  
નિર્દોષકાર્યપ્રવૃત્તિમાં આત્મશ્રદ્ધાબલે સાધવી જોઈએ એમાં અંશમાત્ર શંકા  
લાવવી નહિ. નિર્મલજ્ઞાનાશિ જે હૃદયમાં પ્રજ્વલિત છે તે  
હૃદયને સદોષ વા નિર્દોષકાર્યપ્રવૃત્તિરૂપ ઉપાધિની અસર  
થતી નથી. જ્ઞાનાગ્નિઃ સર્વકર્માણિ મસ્મસાત્કુરુતેર્જુન એનું સ્મરણ  
કરીને કર્તવ્યપ્રવૃત્તિને આવશ્યક ફરજ માની અન્ય આર્થિકશાત્રિક આ-  
વશ્યકકાર્યોની પ્રવૃત્તિ કરવી જોઈએ. આત્મજ્ઞાનીઓ નિર્મલજ્ઞાનયોગથી  
જે જે કાર્યપ્રવૃત્તિયો કરે છે તેમાં પોતાનું અહંત્વ કોઈ પણ પ્રકારનું  
ન કલ્પતાં તથા વસ્તુતઃ શુભાશુભત્વ ન કલ્પતાં કર્તવ્યકાર્યોને કરે છે  
અને તેઓ જે જે આવશ્યક શારીરિક કાર્યપ્રવૃત્તિને કરે છે તેમાં તેઓ  
પ્રભુની પૂજા માને છે. બોલવાની સર્વપ્રકારની ક્રિયાને પ્રભુનો જાપ માને  
છે અને કાર્યચિન્તનપ્રવૃત્તિને પ્રભુનું ધ્યાન માને છે. સર્વ પ્રકારનાં કર્તવ્ય-  
કાર્યોવડે પ્રભુની પૂજા થાય છે એવી તેમની આન્તરિકભાવનાથી તેઓ  
કર્તવ્યકર્મોમાં પ્રભુને પૂજનારા હોવાથી તેઓ આત્મોત્કાન્તિમાં કર્મયોગી  
બની વિદ્યુદ્ધવેગેગમન કરે છે. નિર્મલજ્ઞાનયોગથી બાહ્યકર્તવ્યકર્મો કરતાં  
આત્માને અજર, અવિનાશી સુખ, અખંડ, માયાતીત, શબ્દગંધરસસ્પર્શ-  
તીત, નામાતીત, રૂપાતીત, પંચભૂતાતીત માનીને તથા સત્તાએ તે પર-  
માત્મા છે એવો ભાવ અખંડ જાગવીને યતનાપૂર્વક દ્રવ્યભાવથી આત્મો-  
ન્નતિની સાથે સમષ્ટિની ઉન્નતિ કરી શકાય છે. એમ અનેક જ્ઞાનીઓનાં  
ચરિતો વાંચવાથી અને મનન કરવાથી અવબોધાશે. જ્ઞાનીઓના જ્ઞાન-  
યોગની સદોષ વા નિર્દોષ કર્તવ્યકર્મની અખંડપ્રવૃત્તિમાં બલિહારી છે  
એમ અવબોધવું. લાભાલાભના વિવેકવડે સ્વ અને પરને સુખસાધક  
એવાં દેશકાલાનુસારે સદોષ વા નિર્દોષ કર્તવ્યકાર્યો કરવાં જોઈએ.  
અમુક આવશ્યક કર્તવ્યકાર્ય અમુક દેશકાલાનુસારે અમુક લાભ અને  
અમુક અલાભ તથા દેશકાલાનુસારે સ્વને સુખપ્રસાધક અને પરને

સુખપ્રસાધક છે એવું પરિપૂર્ણ જ્યાંસુધી જાણવામાં આવતું નથી ત્યાં-  
 સુધી અજ્ઞાન, મોહ અને અવ્યવસ્થિતતાનું પરિપૂર્ણ પ્રાબલ્ય પ્રવર્તે છે  
 અને તેથી દેશ, ધર્મ, સમાજ અને પોતાને સ્વકર્તવ્યકાર્યોથી હાનિ  
 ભોગવવી પડે છે. વ્યાવહારિક વા પારમાર્થિક ક્યાં ક્યાં કર્તવ્યકાર્યો  
 ક્યા ક્યા દેશકાલે કરવા યોગ્ય છે અને તેનાથી લાભ છે વા અલાભ  
 છે તેમાં સ્વાન્યસુખસાધકત્વ છે કે નહિ એવો વિચાર કરીને દેશકા-  
 લાનુસારે સ્વાન્યસુખસાધક કર્તવ્યકાર્યપ્રવૃત્તિને આદરવી જોઈએ. દેશ-  
 કાલવડે લાભાલાભનો વિચાર કર્યાવિના જે મનુષ્ય અન્ધનીપેઠે પ્રવૃત્તિ  
 કરે છે તે અન્તે ખત્તાખાઈને દુઃખની પરંપરાને પ્રાપ્ત કરે છે. ક્ષેત્ર-  
 કાલ અને લાભાલાભપ્રવૃત્તિનો વિચાર કર્યાવિના છેલ્લા પેશ્વા સરકારે  
 શાંતિપ્રિય બ્રિટીશરાજ્યની વિરુદ્ધ પ્રવૃત્તિ કરી તેથી તેના રાજ્યનો  
 નાશ થયો, ઇત્યાદિ અનેક દૃષ્ટાન્તોથી દ્રવ્યક્ષેત્રકાલ અને ભાવથી  
 લાભાલાભકાર્યપ્રવૃત્તિયોનો નિશ્ચય કરવો જોઈએ. સ્વાર્થબુદ્ધિ અને  
 મોંજશોખની બુદ્ધિનો ત્યાગ કરીને સ્વજીવન અને પરજીવનની ઉપયો-  
 ગિતા અવબોધીને પરસ્પરોપગ્રહદૃષ્ટિએ કર્તવ્યકાર્યોનો લાભાલાભ વિ-  
 ચારીને કર્તવ્યકાર્યો કરવાં જોઈએ. રાવણરાજાએ કામાન્ધ બની સીતાને  
 પાછી ન આપવામાં મોટી ભૂલ કરી અને તેથી તેણે એકલો પોતાના  
 તો નહિ પરંતુ સ્વદેશ, સ્વકુલ અને સ્વજનોનો નાશ કર્યો. જો તેણે  
 દેશકાલાનુસારે લાભાલાભનો વિચાર કર્યો હોત અને સ્વાન્યસુખસાધક  
 કાર્ય ખરેખર મારાથી થાય છે કે નહિ તેનો વિચાર કર્યો હોત તો  
 તે સીતાને પાછી આપવામાં પાછી પાની કરત નહિ તેણે કામ અને  
 પશ્ચાત્ માનના વશ થઈ સ્વકુલનો નાશ કરાવ્યો. સુજ્ઞમનુષ્યે પ્રત્યેક-  
 કાર્ય કરતાં દેશકાલાનુસારે તે તે લાભ અને અલાભને કઈ કઈ સ્થિ-  
 તિએ કરનાર છે ? તથા સ્વાન્યને સુખસાધક છે કે નહિ ? તેનો  
 વિચાર કરી નિર્ણય કરવો જોઈએ. દેશકાલાનુસારે લાભાલાભપ્રદકાર્યનો  
 વિવેક કરીને શ્રીકૃષ્ણની સલાહને માન આપી જો દુર્યોધને પાંડવોને  
 પાંચ ગામ આપ્યાં હોત તો મહાભારતનું યુદ્ધ થાત નહિ અને દેશ-  
 નો તથા રાજ્યસંપત્તિનો નાશ થાત નહિ. પાંડવોને પાંચગામ આપ-  
 વામાં દુર્યોધનને લાભ હતો; પરંતુ લાભાલાભવિવેકદૃષ્ટિથી તેણે અહં-

કારાધીન થઈ નિશ્ચય કર્યો નહિ તેથી આર્યાવર્તની પડતી પ્રારંભાઈ. વર્તમાન દ્રવ્યક્ષેત્રલાવાનુસારે લાભાલાભનો વિચાર કરીને કર્તવ્યધર્મ્ય કર્મો કરવાની જરૂર છે. વર્તમાનની અસર ભવિષ્યપર થાય છે. દેશકાલાનુસારે સ્વપરસુખસાધકલાભપ્રદકર્તવ્યધર્મ્યકાર્યો કરવામાં આવશે તોજ તેનું ફલ ભવિષ્યમાં ઉત્તમ આવશે. ભૂતકાલના સર્વ વિચારો અને આચારો માત્ર સારા એટલું કથી માનીને વર્તમાનની ઉન્નતિના વિચારો પ્રમાણે આચારોમાં પ્રવર્તવામાં ન આવે તો વર્તમાનકાલ કોઈ વખત ભૂત થતાં અને ભવિષ્ય કોઈવખત વર્તમાનરૂપ થતાં પશ્ચાત્તાપનો પાર રહેશે નહિ. અતઃ દેશકાલાનુસારે ધર્મ્યકાર્યને કરવામાં અંશમાત્ર પણ પાછા હઠવું ન જોઈએ. કર્તવ્યકાર્ય માટે ભૂતકાલની વાત મૂકી દેઈને વર્તમાનમાં જે કરવા યોગ્ય છે તેપર લક્ષ્ય રાખી અને તે પ્રમાણે પ્રવર્તીને ભવિષ્ય સુધારવું એજ વ્યવહારથી અને નિશ્ચયથી વ્યાવહારિકધાર્મિક ધર્મ્ય કર્તવ્યો, તથા વ્યાવહારિક કર્તવ્યકાર્યો કરવામાં શુભાશુભત્વની કલ્પનાથી રહિત થઈ આત્માને આત્મરૂપ દેખી અને બાહ્યને બાહ્યરૂપ દેખી નિર્લેપ અને અપ્રમત્ત દશાએ કર્તવ્ય કાર્યોમાં પ્રવૃત્ત થવું જોઈએ. મન-વાણી અને કાયાદિની જે જે શક્તિયો પ્રાપ્ત થઈ છે તે તે સર્વ શક્તિયો વ્યપ્તિ અને સમર્પિતો ઉદ્ય કરવા માટેજ છે એવું અવબોધીને સદા સાવધાન થઈ અપ્રમત્તપણે દેશકાલાનુસારતઃ સ્વાધિકારે કાર્યો કરવાં જોઈએ. સ્વયોગ્ય સ્વાધિકારે દેશકાલાનુસારે સદોષ વા નિર્દોષ કર્તવ્યકાર્યો કરવાં તે ધર્મ્યકર્તવ્યકાર્યો અવબોધવાં. મહાભારત અને લગવદ્-ગીતા વગેરેમાં ધર્મ્યકાર્યો કરવા સંબંધી ઉપદેશ છે તેમાંથી સમ્યગ્દૃષ્ટિએ દેશકાલાનુસારે કર્તવ્યકાર્યોને કરવાનો સાર ગ્રહણ કરવાની જરૂર છે. દેશકાલાનુસારે ધર્મ્યકર્મોનાં ભિન્ન ભિન્ન સ્વરૂપો બની શકે છે. કોઈ દેશમાં ધર્મ્યકાર્યનો આકાર અને તેને કરવાની રીત જુદા પ્રકારની હોય છે અને કોઈ દેશમાં કોઈ કાલમાં કર્તવ્યધર્મકાર્ય કરવાનો આકાર તેની રીત જુદા પ્રકારની વર્તમાન કાળમાં હોય છે. યુરોપ, આફ્રિકા, અમેરિકા, એશિયા અને આસ્ટ્રેલિયા વગેરે દેશોમાં કર્તવ્યકાર્યો કરવાના આકાર ભિન્ન ભિન્ન હોય છે. તે તે દેશ, તે તે

દેશમાં વર્તતો ગ્રીષ્માદિ ઋતુકાલ, તે તે દેશના લોકોની સ્થિતિ વગેરેથી કર્તવ્યકાર્યોનું સાધ્યબિન્દુ એક સરખું હોવા છતાં કર્તવ્યકાર્યોના બાહ્યાકારો ભિન્નભિન્નમતિપ્રવૃત્તિથી ભિન્નભિન્ન પ્રકારના હોય છે. એમાં તરતમયોગે બાહ્યભેદોપૂર્વક બાહ્ય કર્તવ્યસ્વરૂપ અવબોધી દૃઢ નિશ્ચયથી કાર્ય કરવાં. ક્ષેત્રકાલાનુસાર લાભાલાભનો વિવેકકરીને આવશ્યક વ્યાવહારિક તથા પરમાર્થિક જે જે કાર્યો કરવાનાં હોય તે કરવાં જોઈએ એવી સ્વફરજ છે અને તે અદા કરવી જોઈએ. આ વિશ્વમાં પ્રત્યેક મનુષ્યે પોતાને સાંકલના અંકોડાની પેઠે જાણી અન્ય મનુષ્યોરૂપ અંકોડાઓની સાથે સંબંધ રાખીને અર્થાત્ જીવન પડતાં મળીને જનસમાજહિતકારક આવશ્યક કાર્યોમાં ક્ષેત્ર કાલાનુસારે લાભાલાભના વિવેકપૂર્વક પ્રવૃત્તિ કરવી જોઈએ. સ્વાવસ્થા, સ્વશક્તિ, આબુબાબુની સાહાય્ય, સાહાય્યક શક્તિઓની યોજનાઓ પૂર્વક વ્યવસ્થાઓ વગેરેના બલાબલનો પરિપૂર્ણ વિચાર કરી સ્વાધિકાર પરત્વે સંદોષ વા નિર્દોષ આવશ્યક કાર્યો કરવાં જોઈએ. પૃથુરાજ ચોડાણુની સાથે લાભાલાભના વિવેકપૂર્વક તથા દેશકાલની સ્થિતિનો વિવેક કરીને કોનોજનો રાજ જયચંદ્ર જોડાયો હોત અને બન્ને તથા અન્ય રાજ્યોની સાથે મેળ કરી રાજ્યના મૂળ ઉદ્દેશના પૂજારી બની આર્ય રાજ્યોએ આર્યદેશ સામ્રાજ્ય, ધર્મ સાહિત્યાદિની રક્ષાર્થે યુદ્ધ આરંભ્યુ હોત તો તેઓ આર્યદેશની પ્રગતિમાં સદા ચિરંમરણીય તરીકે રહી શકત. પરંતુ શોક, અફસોસ કે તેવું તેમનાથી બની શક્યું નહિ પરંતુ ઉલટું બન્યું. જનસમાજનું હિત કરવું અને સર્વ જનોને સુખમાં કોઈ હાનિ કરે નહિ એવી વ્યવસ્થાપૂર્વક જનોની રક્ષા કરવી એજ રાજ્યનો મુખ્ય ઉદ્દેશ છે. તેને જો તેઓ સમજ્યા હોત અને પોતાને દેશ સેવક અને જનસમાજ સેવક તરીકેની ખાસ ફરજ અદા કરવા તરીકે પોતાની જાતને તેઓ દેશકાલાનુસારે સમજી શક્યા હોત તો ભવિષ્યની પ્રગતિ માટે તેમનાં નામો અને કર્તવ્યકાર્યોની સ્મૃતિ સદા અમર રહેત. શાહબુદ્દીન ઘોરીએ પણ રાજ્ય કરવાનો મુખ્યોદ્દેશ અવબોધ્યો હોત તો અન્ય દેશના મનુષ્યોના હિતની વ્યવસ્થાનો નાશ કરવા અને નકામી અશાન્તિ, અંધાધુની ફેલાવવા પ્રયત્ન

નહીં કરત અને સ્વદેશીય મનુષ્યોને આવશ્યક કર્તવ્યકાર્યોના વાસ્તવિક માર્ગ જણાવી શકત. બ્રિટીશ સરકાર મનુષ્યોની વાસ્તવિક વ્યાવહારિક ઉપયોગીકાર્ય પ્રવૃત્તિઓને સમજે છે તેથી તે વિશ્વમાં સર્વત્ર મનુષ્યોને શ્રેયઃ સુખ શાંતિ નિમિત્તે રાજ્ય અને તેની સર્વ યોજનાઓ તથા વ્યવસ્થાઓ હોવી જોઈએ એમ દેશકાલાનુસારે લાલાલાલને વિવેક કરી પ્રવર્તે છે તેથી તે સર્વત્ર વિશ્વમાં રાજ્ય કરી સર્વ મનુ-મનુષ્યોને અલ્પદોષ મહાલાલ દૃષ્ટિએ શાંતિ સમર્પી શકે છે. તદ્વત્ પ્રાહ્મણ, ક્ષત્રિય, વૈશ્ય અને શૂદ્રે કર્તવ્યકાર્યોના ઉદ્દેશોપૂર્વક સદોષ વા નિર્દોષ કાર્યો કરવાં જોઈએ.

આવશ્યક પ્રત્યેક કર્તવ્યધર્મકર્મ દેશકાલાનુસારે સ્વાન્ય સુખ-પ્રસાધક હોવું જોઈએ. પ્રત્યેક કર્તવ્યધર્મ્યકર્મ ખરેખર સ્વાત્માને, કુટુંબને, નાતને, જ્ઞાતિને, જનસમાજને, સંઘને અને વિશ્વને પરંપરાએ સુખપ્રસાધક થાય એવું વિવેકમાન્ય હોવું જોઈએ.

અવતરણુ—સ્વાધિકાર યોગ્ય સત્કાર્યપ્રવૃત્તિમાં ન મુંઝતાં ઉત્સાહ, શ્રદ્ધા અને સહનતાની પ્રેરણાબલ સંદર્શક વર્ધક શિક્ષાને કથવામાં આવે છે.

॥ શ્લોકા ॥

મામુહઃ સત્પ્રવૃત્તૌ ત્વં, નિત્યમુત્સાહ પૂર્વકમ્ ।

વર્તસ્વ યોગ્યકાર્યેષુ, સલ્લામં દ્રક્ષ્યસિ ધ્રુવમ્ ॥ ૪૬ ॥

પૂર્ણશ્રદ્ધાં સમાલમ્બ્ય—ધૃત્વાધૈર્યં સુભાવતઃ ।

મેરુવત્ સ્થૈર્યમાલમ્બ્ય—પ્રવર્તસ્વોપયોગતઃ ॥ ૪૭ ॥

પ્રારંભિતસ્વકાર્યેષુ—વિઘ્નૌઘે પતિતેઽપિ વૈ ।

મૃત્યુભીર્તિં વિહાય ત્વં—પ્રવર્તસ્વ પ્રયત્નતઃ ॥ ૪૮ ॥

શબ્દાર્થ—હે મનુષ્ય આત્મન-સત્પ્રવૃત્તિમાં તું મુંઝ નહિ. સ્વાધિકારયોગ્ય કાર્યોમાં નિત્ય ઉત્સાહપૂર્વક પ્રવર્ત. અન્તે તું તેથી સદલાલને નહીં દેખીશ. પૂર્ણ શ્રદ્ધાને અવલંબીને તથા સુલાલથી

ધૈર્ય ધરીને તથા મેરૂપર્વતસ્થિરતાને અવલંબી ઉપયોગથી સત્કાર્યમાં પ્રવર્ત. પ્રારંભિતસ્વાધિકારયોગ્ય કર્તવ્યકાર્યોમાં વિઘ્નો આવે છે તે મૃત્યુ ભીતિનો પણ ત્યાગ કરીને પ્રયત્નતઃ સ્વકાર્યમાં પ્રવર્ત.

**ભાવાર્થ**—આત્મનુ સત્પ્રવૃત્તિમાં પ્રવર્તતાં તું જરામાત્ર ના મુંઝ. કેટલીક અગવડતાઓ તો તું મુંઝાઈને ઉભી કરે છે. સત્કાર્યપ્રવૃત્તિમાં મુંઝાતાં અનેક પ્રકારની વિકલ્પસંકલ્પ શ્રેણિયો પ્રકટે છે અને તેથી આત્માની વિકસિત શક્તિયોને હાનિ પહોંચે છે. એક મનુષ્ય સત્કાર્ય-પ્રવૃત્તિમાં વિપત્તિયોની કલ્પના કરી ભય શોકના વિચારોથી મુંઝાઈ ગયો અને તેથી તેના શીર્ષસ્થિત કૃષ્ણકેશ પણ એક રાત્રિમાં શ્વેત થઈ ગયા. સત્કાર્યપ્રવૃત્તિમાં આબુખાબુના વિપરિત સંયોગથી મુંઝાઈ જવાથી સારી રીતે કાર્ય કરવાની સત્યબુદ્ધિનો લય થાય છે અને તેથી પોતાની મેળે ગભરાઈ જવાથી સત્પ્રવૃત્તિથી ભ્રષ્ટ થવું પડે છે. પ્રત્યેક મનુષ્યને સ્વસત્કાર્યપ્રવૃત્તિમાં મુંઝાઈ જવાના અનેક પ્રસંગો પ્રાપ્ત થાય છે, તેમાં જો તે નથી મુંઝાતો તો તે કાર્યસિદ્ધિ કરે છે. કહ્યું છે કે:-

વિમલા નવ કરશે ઉચાટ—એ રાગ.

અરે જે કાર્ય કરતાં મુંઝે તે જન શું કરેરે.

અરે તે લજ્જે જનની કૂખને કાર્યવિષે ડરેરે.

કાર્ય કરતાં જે મુંઝાતો, જગ અપવાદે જે ડર ખાતો;

અરે તે ડરકુપોક બની ભૂંડા હાલે મરેરે—અરે જે-૧  
મુંજે તેને સૂજ ન પડતી, વાણી બોલે તે બહુ રડતી;

ખરેખર મુંઝાયાથી માનવ ભ્રષ્ટદશા વરેરે—અરે જે-૨  
યુદ્ધે અર્જુન ના મુંઝાયો, મહાભારતમાં તે વખણાયો;

યુગોયુગ કીર્તિયશ કવિયો તેનો ગાતા કરેરે—અરે જે-૩  
ધન્ય પ્રતાપ શિવાજી રાજા, કાર્ય કરીને રાખી માઝા;

અહાહા અમર નરો અક્ષર દેહે એવા ખરેરે—અરે જે-૪  
આપોતકટ વનરાજ સવાયો, પૃથુરાજ ચોહાણુ ગવાયો;

મુલા કાર્ય કરતાં તે જન જીવ્યા જગ ભણેરે—અરે જે-૫  
કુમારપાલ મહાયુદ્ધે ચઢીયો, શત્રુ સાથે શૂરથી લઢીયો;

જગમાં આવો તેના કવિયો ગુણ સંસ્તવ કરેરે—અરે જે-૬



કાર્ય કરતાં જે જન હારે, તે શું ચઢશે અન્યની બહારે;

અરે જે લીધું માથે તે કરતાં જયને વરેરે—અરે જે-૭

કાર્ય ગ્રહું તે ત્યજ્યું ન જેણે, કીધું નામ અમર તે એણે;

શુભંકર કાર્યપ્રવૃત્તિ કરતાં દુઃખડાં સહરેરે—અરે જે-૮

પરાક્રમી પૌરૂષ જગ જીવ્યો, ભારત ક્ષાત્ર કુળે એ દીવો;

સિકંદર વીરપાણું તેનું દેખી મન ભય ધરેરે—અરે જે-૯

કરવું તો કરવું શા માટે, શુભ કાર્યે નિજ શીર્ષની સાટે;

પ્રયત્ને પુરૂં કરતો શૂરવીર જે આદરેરે—અરે જે-૧૦

મુંઝાયાથી માન ન થાતું, હોય માન તો પણ તે જાતું;

અરે જે મુંઝે તે જન દુઃખથી ના ઉગરેરે—અરે જે-૧૧

કાર્ય કરતાં મુંજ!!! ન ભાઈ, થાશે અન્તે અન્ય સહાઈ;

વધાઈ સત્કાર્યોની થાશે જગજશ વિસ્તરેરે—અરે જે-૧૨

શુભ પ્રવૃત્તિ જગમાં સારી, કરેજ તેની છે બલિહારી;

ભાવે બુદ્ધિસાગર ભવપાથોધિ ઝટ તરેરે—અરે જે-૧૩

ઈંગ્લાંડમાં સતત ઉદ્યોગી શાર્પે સતપ્રવૃત્તિમાં જરામાત્ર ન મુંઝાતાં  
લુઈસ નામના ગુલામ અને સોમર્સેટ નામના ગુલામને ગુલામપણાથી  
મુક્ત કર્યા. પ્રથમ શાર્પની સામા અનેક મનુષ્યો થયા, પણ તે સતત-  
ઉદ્યોગ અને અમુંઝવણથી જય પામ્યો. પ્રથમ કર્તવ્યકાર્ય કરનારે જે  
કાર્ય કરવું તેમાં અમુંઝવણ પાછળથી ન પ્રગટે એવા ઉપાયો લેવા  
જોઈએ. પોતાની જાતને દરરોજ મુંઝવણ ન થાય એવા ઉપાયોથી  
કેળવવી જોઈએ. કર્તવ્યકાર્યો પાછળ અમુંઝવણપૂર્વક પ્રવૃત્તિ કરવામાં  
આવે તો તેનાં શુભ ફલ મળ્યાવિના રહેતાં નથી. જેણે સત્કાર્યપ્રવૃ-  
ત્તિઓમાં જોડાવું હોય તેણે મુંઝાવાની ટેવને દેશવટો દેવો જોઈએ.  
સત્કાર્યપ્રવૃત્તિમાં મુંઝાયલા મનુષ્યની બુદ્ધિપર આવરણો આવી જાય  
છે અને તેથી તે કર્તવ્યપ્રવૃત્તિમાં સત્યની ઝાંખી દેખી શકતો નથી.  
સતપ્રવૃત્તિમાં મુંઝાયલો મનુષ્ય પોતાની પાછળ હજારો મનુષ્યો સાહા-  
ય્ય કરવાને તત્પર થાય છે વા થએલા હોય છે તેને તે દેખી શકતો  
નથી. કર્તવ્યસત્કાર્યપ્રવૃત્તિમાં ન મુંઝાવાથી તાત્કાલિક જે જે ઉપાયો  
કરવાના હોય છે તે સુજી આવે છે. ગુર્જરભૂમિપતિ બનરાજ આવડો

સ્વકાર્યપ્રવૃત્તિમાં ઘણી વખત વિજ્ય ન મળ્યા છતાં મુંઝાયો નહિ, તેથી તેની બુદ્ધિદ્વારા સત્ય ઉપાયો સુઝ્યા અને તેથી તેણે પુનઃ ગુજરાતનું રાજ્ય સંપ્રાપ્ત કર્યું. પહેલા ભીમદેવ સોલંકીના પ્રધાન વિમલશાહ ઉપર અનેક આપત્તિયો આવી પડી, તોપણ તે મુંઝાયો નહિ, તે આબુના રાજાની પાસે ગયો અને ચંદ્રાવતીનું રાજ્ય પ્રાપ્ત કર્યું. વસ્તુપાલ અને તેજપાલનું ચરિત વાંચતાં સમજાશે કે તેમને ઘણી મુંઝવણમાંથી પસાર થવું પડતું હતું અને મુંઝવણથી નાસીપાસ ન થવાને માટે અનુપમા તેમને સારી સલાહ આપતી હતી. શ્રીહિમચંદ્રસૂરિએ સત્પ્રવૃત્તિમાં મોહ ન પામતાં જે જે કાર્ય કરવા ધાર્યો હતાં તે તેમણે કર્યા અને પ્રતિપક્ષીઓથી થતી ઉપાધિદ્વારા જે જે મુંઝવણો ઉભી થતી હતી તે તેમણે ટાળી હતી. કુમારપાલરાજાને સિદ્ધરાજની ગાદીપર બેસતાં અનેક મુંઝવણોમાંથી પસાર થવું પડ્યું હતું. શ્રીઅભયદેવસૂરિએ આચારાંગાદિ નવાંગની વૃત્તિ રચી. તેમના કાર્યથી વિરૂદ્ધલોકોએ તેમની પ્રવૃત્તિમાં અનેકપ્રકારની ડખલો ઉભી કરી, પણ તેથી તે જરામાત્ર મુંઝાયા નહિ. તેમના શરીરે કોઢરોગ ઉત્પન્ન થયો ત્યારે પ્રતિપક્ષીઓએ કહ્યું કે તેમણે નવાંગોની વૃત્તિ કરી તેથી કોઢરોગ થયો; એમ કથ્યા છતાં તે જરામાત્ર મુંઝાયા નહિ. અમેરિકાના પ્રખ્યાત શોધક એડીસનને પ્રથમ પ્રગતિમાર્ગમાં પ્રવર્તતાં અનેક વિપત્તિયો નડી હતી, પણ તેણે જરામાત્ર પણ ન મુંઝાતાં પોતાની કાર્યપ્રવૃત્તિ શરૂને શરૂ રાખી તેથી તે અન્તે વિજ્યી અને સમૃદ્ધિમાન બન્યો છે. બ્યાપાર કરનારા બ્યાપારીઓ, શૂરવીર ક્ષત્રિયો, વિદ્યાપાસક વિદ્યાર્થીઓ, સાધુઓ, બ્રાહ્મણો, રાજાઓ અને સેવકોને સ્વકાર્યપ્રવૃત્તિમાં અનેક વિપત્તિયો નડે છે અને તેથી સત્કાર્યપ્રવૃત્તિનો ત્યાગ કરવાનો મોહ પ્રકટે છે; પરંતુ જેઓ ખરેખરા કર્મયોગીઓ છે તેઓ તો સત્પ્રવૃત્તિ કરતાં અનેક પ્રતિકુલ સંયોગો પ્રાપ્ત થયા છતાં મુંઝાતા નથી અને તેથી તેઓ પ્રતિકુલ સંયોગોના સામા ઉભું રહી સ્વકાર્ય સિદ્ધ કરી શકાય એવું પરિતઃસાનુકુલ સંયોગોનું બળ મેળવીને આગળ વધે છે. સ્કાટલાંડનો રાજા એક વખત ઇંગ્લાંડની સાથે લડતાં હારી ગયો. તે પોતાના મહેલમાં રહ્યો રહ્યો વિચારો કરી મુંઝાતો હતો એવામાં તેણે કરોળીયાને બળ

રચતાં જોયો. કરોળીયો ઘણી વખત જાળ રચતાં ન ફાળ્યો પણ તે હિમ્મત ન હારતાં જાળ રચવા લાગ્યો અને અન્તે ફાળ્યો. તે કરોળીયાનું દૃષ્ટાંત મનમાં ધારણ કરીને સ્કાટલાંડના રાજાએ મુંઝવણ દૂર કરી પાછું યુદ્ધ શરૂ કર્યું અને વિજયશાળી બન્યો. એ ઉપરથી સમજવું કે, પરોપકારકૃત્યમાં, વ્યાપારકૃત્યમાં, સંઘકૃત્યમાં અને જનસમાજ-સેવા કૃત્ય વગેરે સત્કાર્યો કરવાની પ્રવૃત્તિમાં અનેક વિપત્તિયો પ્રસંગે મોહ પ્રકટે એ સ્વાભાવિક છે; પરંતુ જ્ઞાનવડે જરામાત્ર ન મુંઝાતાં આજીવનના સાનુકુલ સંયોગો મેળવી આગળ વધવું તેજ વાસ્તવિક કર્તવ્યકાર્ય કરવાની કુંચી જાણવી. મહામદપયગંબર એક વખત તેના શત્રુની સાથે લડતો હતો, તે પ્રસંગે પોતાના સૈનિકોની હાર અને તેઓની લાગંલાગા દેખીને તે મુંઝાયો નહિ. તેણે સ્થિરપ્રજ્ઞાથી વિચાર કર્યો અને હાથમાં રૂમાલ લેઈને સ્વસૈનિકોને આકાશપરથી ખુદા મદતે આવે છે માટે લડો એમ કહી ઉત્સાહિત કર્યા, તેથી સૈનિકો ખમણા ત્રમણા જોરથી લડવા લાગ્યા અને તેમાં મહામદ પેગંબરની કૃતોહ થઈ. એ ઉપરથી સમજવાનું કે સત્કાર્યપ્રવૃત્તિમાં જો ચારે તરફથી વિપત્તિયો આવી પડતાં પણ મન મુંઝાતું નથી તો અન્તે સ્વકાર્યની સિદ્ધિ કરી શકાય છે એમ નક્કી માનવું. ગૌતમબુદ્ધને સ્વધર્મ સ્થાપન કરવામાં અનેક વિપત્તિયો નડી હતી. તેના ઉપર હજમડીની સાથે બ્યલિચારનું કલંક બ્રાહ્મણોએ મૂક્યું હતું, પરંતુ તે ન મુંઝાવાથી સ્વકાર્ય કરી શક્યો. જે મનુષ્ય દુનિયામાં સઘળું સહન કરીને પોતાની કર્તવ્ય ફરજથી સર્વ વિશ્વનું કલ્યાણ કરવા ઇચ્છે છે તે મનુષ્ય ગમે તેવી મુંઝવણને પણ પોતાના હૃદયમાં સ્થાન ન આપે એજ તેની આવશ્યક નિષ્કામ સત્ય ફરજની ઉત્તમતા અવબોધવી. જ્ઞાની એવો કર્મયોગી પોતાના આત્માને સત્પ્રવૃત્તિમાં નહિ મુંઝાવવાપૂર્વક એમ કથી શકે છે કે આ સર્વ જીવ સમષ્ટિમાંનો હું એક આત્મા છું અને તેટલે અંશે મારા વિચારો, મારા શબ્દો, મારા આચારોવડે હું સમષ્ટિનો જવાબદાર છું માટે મારે મારા આત્માને, મનને, વચનને અને કાયાને એવી રીતે કેળવવાં જોઈએ કે જગત્સમષ્ટિની કોઈપણ વ્યથિ અર્થાત્ વ્યક્તિનું મારાથી શુભ થાય પણ કદાપિ કર્તવ્યકાર્યોવડે અશુભ ન

થાય. આવી રીતે જે વ્યષ્ટિ અને સમષ્ટિનો સંબંધ અને પોતાની જવાબદારી જાણે છે તે કર્તવ્યકાર્યોમાં મુંઝાતો નથી. જે મનુષ્ય પોતાના આત્માને પરમાત્મારૂપ માનીને સત્કાર્યમાં પ્રવૃત્તિ કરે છે તે મન, વચન અને કાયાની શક્તિયોવડે પારમાર્થિક કાર્યો કરે છે પણ સ્વ વ્યષ્ટિ તરીકે જગતજીવોનું અશુભ થાય એવું સત્પ્રવૃત્તિમાં મુંઝાઈને કરતો નથી. પોતાના આત્માને સ્વાર્થરહિત, શુદ્ધ, ઉચ્ચ અને નિર્મલ માનીને ઉદ્યોગપૂર્વક જે મનુષ્ય કર્તવ્યકાર્યપ્રવૃત્તિને સેવે છે તેને શુભાશુભલાવાતીતવૃત્તિ હોવાથી મુંઝવણમાં ફસાવાનું થતું નથી. પોતાના કર્તવ્યકાર્યોમાં જેને આત્મશ્રદ્ધા નથી અને જે જગતના વિચિત્રાલિપ્રાયોથી મુંઝાય છે તે કદિ કર્તવ્યસત્પ્રવૃત્તિમાં નિયમિત રહી શકતો નથી. આત્મશ્રદ્ધા, કર્તવ્યકાર્ય શ્રદ્ધા અને તેની સાથે માનાપમાનાદિ શુભાશુભ લાવથી રહિત મન એ ત્રણગુણવડે જે મનુષ્ય કર્તવ્યકાર્યોને કરે છે તે મુંઝાતો નથી. હે મનુષ્ય ! જે તું આવશ્યક સત્પ્રવૃત્તિમાં મોહ પામીશ તો તેથી ઉચ્ચગુણશ્રેણિનાં ઘણાં પગથીયાંથી ખસી પડીશ અને કર્તવ્યકાર્ય સત્પ્રવૃત્તિથી ભ્રષ્ટ થતાં પુનઃ ઉચ્ચબલ મેળવવું દુર્લભ થઈ પડશે. તારી બાહ્યસત્પ્રવૃત્તિયોનો અને આંતર સત્પ્રવૃત્તિયોનો પોતે સાક્ષી થા અને સત્પ્રવૃત્તિદ્વારા આત્મોત્કાંતિનાં પગથીયાંપર હળવે હળવે અનેકદાઝણપ્રસંગોથી ન મુંઝાતાં ચઢ. સ્વાશ્રયી બન્યાવિના સત્પ્રવૃત્તિમાં મુંઝાવાના અનેક પ્રસંગો પ્રાપ્ત થઈ શકે છે; અતએવ સ્વાશ્રયી બનીને સત્પ્રવૃત્તિમાં જે જે કંઈ બને છે, જે જે કંઈ દુઃખ વિપત્તિયો પડે છે તે સારા માટે બને છે એવું માની પ્રવૃત્ત થા કે જેથી કોઈપણ પ્રસંગે આત્માને મુંઝાવાનો પ્રસંગ ન આવે. હે આત્મનૃ !!! સત્પ્રવૃત્તિથી મુંઝાઈ જા ના. ગમે તે સમયે ગમે તે અવસ્થામાં કોઈપણ પ્રકારની સત્પ્રવૃત્તિ તો કર્યાવિના છૂટકો થવાનો નથી. સંપ્રતિ જે અધિકાર પરત્વે સત્પ્રવૃત્તિની પ્રાપ્તિ થઈ છે તેમાં અનેક ભય, શોક, દ્વેષ, અરૂચિ વગેરે આબ્યંતર કારણો અને બાહ્ય-વિપ્લાદિ હેતુઓથી મુંઝાઈશ અને પાછો પડીશ તો સંપ્રતિ જે સ્થિતિ છે તેના કરતાં ઉચ્ચસ્થિતિનાં અધિકાર પરત્વે કાર્યો કરવાની શક્તિને કેવી રીતે પ્રાપ્ત કરી શકીશ ! સંપ્રતિ ત્હને જે સ્થિતિ પ્રાપ્ત

થઈ છે તેમાં કષ્ટ છેદ અને તાપની પરીક્ષાઓથી અનેક દુઃખો ઉદ્ધ-  
 વતાં છતાં શુદ્ધ સુવર્ણની પેઠે ઉચ્ચ શુદ્ધ રહેવાની જરૂર છે અને તે  
 મુંઝાઈ જતાં ઉચ્ચસ્થિતિ પ્રાપ્ત થઈ શકે તેમ નથી. કર્તવ્યકાર્યો કરતાં  
 આત્માને કષ્ટ, છેદ અને તાપની જરૂર છે અને કષ્ટ, છેદ, તાપ સહન  
 કરવામાં કર્તવ્યકાર્યની કેળવણીની સિદ્ધિ થએલી અવબોધવી. સત્કાર્ય  
 પ્રવૃત્તિ કરતાં અનેક મુશ્કેલીઓ ઉભી થાય છે. પ્રથમ તો દુનિયા  
 દોરંગી હોવાથી પ્રારંભિત સત્કાર્યપ્રવૃત્તિ કરનાર તરફ અનેક પ્રકારના  
 અભિપ્રાયો બાંધે છે તેને સહન કરીને તેમાંથી સત્યબ્રહ્મ કર-  
 વાની શક્તિ પ્રાપ્ત કરવી જોઈએ. દુનિયાના કેટલાક લાગને અશુભ  
 પ્રવૃત્તિ ન રૂએ એ બનવાયોગ્ય છે અને તેથી તેઓ તરફથી થતી  
 ટેટેનિન્દાપ્રવૃત્તિને સહન કરવાનું હૃદયબલ પ્રાપ્ત કરવું જોઈએ. એક  
 મનુષ્યે વૃદ્ધાવસ્થામાં એક પ્રકારની રમત રમવાની ટેવ પ્રારંભી તેથી  
 યુવકો અને વૃદ્ધો તેની હાંસી કરવા લાગ્યા. એક માસ પર્યન્ત પેલા  
 વૃદ્ધે સર્વ તરફથી સહન કર્યું અને પોતાની પ્રવૃત્તિ શરૂ રાખી તેમાં  
 અન્ય યુવકો અને અન્ય વૃદ્ધો પણ લાગ લેવા લાગ્યા. કોઈપણ વિ-  
 ચાર અને કોઈપણ સત્પ્રવૃત્તિપ્રતિ સર્વ મનુષ્યોનો એકસરખો મત  
 હોતો નથી તેથી વિશ્વમનુષ્યોની ટીકા સહન કરીને ઉત્સાહપૂર્વક  
 સત્કાર્યપ્રવૃત્તિને આરંભવી જોઈએ. સત્કાર્યપ્રવૃત્તિને સેવતાં પ્રતિપક્ષી  
 તરફથી જે જે વિઘ્નો થાય તેને પહોંચી વળવું જોઈએ અને ઉત્સાહ  
 અને ઉચ્ચદૃષ્ટિનો કટાકટીના પ્રસંગે પણ ત્યાગ કર્યાવિના સતત ખંતથી  
 પ્રવૃત્ત થવું જોઈએ. સત્પ્રવૃત્તિથી કાંટાળા અને ખાડખાઈયોવાળા મા-  
 ગોને સાફ કરી સડક બાંધી અનેક મનુષ્યોનું શ્રેયઃ કરવું એ મહાપુરૂષનું  
 કાર્ય છે. કારણ કે તેઓ કોઈપણ પ્રકારના સ્વાર્થવિના મન, વચન અને  
 કાયાની શક્તિઓના લોભે તે તે સત્કાર્યોને સિદ્ધ કરે છે. જગત્ તરફથી  
 તેઓ ઘણું સહન કરીને જગત્ને સત્પ્રવૃત્તિદ્વારા શાંતિ સમર્પે છે,  
 સત્પ્રવૃત્તિમાં પ્રવર્તતાં પરીક્ષાર્થે જેમ સુવર્ણ છેદાય છે તેમ અનેક  
 પ્રકારની હૃદયઘાતક પીડાઓ સહન કરવી પડે છે. મનુષ્યોનાં અનેક  
 પ્રકારનાં માર્મિક વચનોને સહન કરવાં પડે છે. અન્ય મનુષ્યોકૃત  
 અનેક પ્રકારના આરોપોને સહન કરવાની હૃદયશક્તિને ખીલવવી પડે

છે અને સુવર્ણ તાપની પેઠે પરિષદ ઉપસર્ગકૃત દુઃખ તાપોથી ગળી જવા જેવો પ્રસંગ પ્રાપ્ત થાય છે; પરંતુ તેમાં આત્માની સમભાવ, ધૈર્ય વગેરે આધ્યાત્મિક શક્તિયોને ખીલવીને દુઃખોના સામું સ્થિર રહેવું પડે છે. શ્રી મહાવીર પ્રભુને ધ્યાન કરવામાં અનેક પ્રકારના ઉપસર્ગો સહેવા પડ્યા હતા. તેમણે અનેક પ્રકારની વિપત્તિયો વેઠી હતી. અનાર્યદેશજન ભૂમિમાં, ચોર, હૈરિક વગેરે અનેક દુષ્ટ શખ્દોથી અનાર્ય લોકો તેમને સતાવતા હતા, કેટલાક તેમના સામા પથરા ફેંકતા હતા અને કેટલાક ગાળો દેતા હતા, કેટલાક તેમની મશ્કરી કરતા હતા અને કેટલાક તેમને ચર તરીકે માનતા હતા. આ રીતે અનાર્યો તરફથી જે જે ઉપદ્રવો થયા તે તેમણે સહન કર્યા અને આર્ય દેશમાં પણ અનેક ઉપસર્ગોને તેમણે સહન કર્યા અને અન્તે શ્રીવીરપ્રભુએ કેવલ જ્ઞાન પ્રાપ્ત કર્યું. આ ઉપરથી અવબોધવું કે ધાર્મિક સત્પ્રવૃત્તિ કરતાં મુંઝામણ અને નાસીપાસ થવાના અનેક પ્રસંગો પ્રાપ્ત થાય છે, પરંતુ તેમાં ન મુંઝાતાં જે મનુષ્ય ઉત્સાહપૂર્વક સતત પ્રવૃત્તિ કર્યા કરે છે તે અન્તે સદ્લાભને દેખે છે; અર્થાત્ લક્ષણાવડે કહેવાનું કે તે સદ્લાભને પ્રાપ્ત કરે છે. ઉદયપુરના રાણા પ્રતાપસિંહે ડુંગરે ડુંગરે પરિભ્રમણ કર્યું; તેની રાણી અને તેનાં છોકરાંને ખાવાના સાંસા પડવા લાગ્યા; વૃક્ષની છાલો અને વગડાઉ ધાન્યના રોટલા ખાવાનો પ્રસંગ આવ્યો; તેના ઘણા સાથીઓ તેને છોડીને ચાલ્યા ગયા. દરરોજ શત્રુસેના પાછળ પડેલી હોવાથી રાત્રિદિવસ ભટકી ભટકીને થાકી જવાનો સમય આવ્યો. એક વખત તેની પુત્રીના હાથમાંથી વગડાઉ ખિલાડી રોટલો લેઈ ગઈ અને તેથી પુત્રીનું કડ્ડણાયુક્ત રૂદન શ્રવણ કર્યું. રાણીએ વિપત્તિયોની કહાણી કહીને તેને ઘણું સમજાવ્યો, છતાં પ્રતાપરાણાએ પોતાની ટેક ન છોડી અને સ્વ-પ્રવૃત્તિમાં મુંઝાયો નહિ; તેથી અન્તે ભામાશા જૈનની કરોડો રૂપૈયાની મદત મળી, તેના બળે તેણે પુનઃ સ્વરાજ્ય પાછું મેળવ્યું અને સુખી થઈ વિશ્વમાં અમર થયો. પરોપકારાદિ સત્કાર્ય પ્રવૃત્તિમાં જે જે સમયે મુંઝાવાનો પ્રસંગ આવે તે તે સમયે ધર્માત્માઓના ચરિતોનું સ્મરણ કરવું તથા આત્માના શુદ્ધ સ્વરૂપનું સ્મરણ કરી શાતાશાતા-

દ્વિથી સ્વાત્માને લિન્ન એવા આત્માને વિચારવો. નામરૂપથી લિન્ન એવા આત્માની વાસ્તવિક સ્થિતિનો વિચાર કરવો અને સત્કાર્યપ્રવૃત્તિ સાથેનો સંબંધ વિચારવો તથા બાહ્યશુભાશુભલાવથી રહિત થઈ સત્પ્રવૃત્તિ કરવી. સત્કાર્યપ્રવૃત્તિમાં અમોહરૂપ આત્માને ચિંતવી પ્રવૃત્ત થવું અને દુઃખો, વિપત્તિયો, ટીકાઓ વ્યાધિયો અને ઉપાધિયો આવી પડતાં આત્માના શુદ્ધોપયોગે વિચારવું કે સદ્ભૂત પ્રવૃત્તિ અને ઔપચારિક સત્પ્રવૃત્તિ કરવી એ મારી ફરજ છે, તેમાં મારે મુંઝાવાનો અધિકાર નથી. નામ અને શરીરરૂપના પરપોટાઓ ખરે-ખર કર્મરૂપ મહાસાગરમાં થયા કરે છે તેવા અનન્ત-નામરૂપના પરપોટાઓ થયા અને ત્રિણુશ્યા તેમાં નામરૂપ પરપોટા અને નામરૂપ પરપોટાવાળી વૃત્તિયો એ બેમાંથી આત્મા લિન્ન છે તો શા માટે જે જે ફરજ બળવાય છે તેમાં મુંઝાવું જોઈએ ? અવન્તી સુકુમાલ શ્મ-શાનમાં ઉજ્જયિનીની બહાર ધ્યાનમાં ઉભા રહ્યા. પ્રથમ પ્રહરે એક શૃંગાલી પોતાનાં શિશુઓ સાથે આવી અને અવન્તી સુકુમાલના પગ કરડવા લાગી. અવન્તી સુકુમાલે વિચાર કર્યો કે મેં સંકલ્પ-પૂર્વક આ સ્થિતિને અંગીકાર કરી છે તો સ્વાધિકારયોગ્ય સત્પ્રવૃત્તિથી ભ્રષ્ટ થવું એ કોઈ રીતે યોગ્ય નથી એવો દ્રઢ નિશ્ચય કરીને તેણે નામ અને શરીરરૂપાદિથી પોતાના આત્માને લિન્ન ધ્યાયો. આગમો, શાસ્ત્રો તો સર્વે ભણે છે, વાંચે છે; પરંતુ જ્યારે એ જ્ઞાનને આચારમાં મૂકવાનો વખત આવે છે ત્યારે જે નથી મુંઝાતો અને આત્માને તે રૂપે પરિણુમાવે છે તેજ આત્મજ્ઞાની અવબોધવો. અવન્તી સુકુમાલે આત્માના શુદ્ધ ધર્મમાં ઉપયોગ દીધો અને આત્માથી બિલકુલ દેહને ભિન્ન નિર્ધાર્યો. તેઓ દેહાધ્યાસથી મુક્ત થઈને સમતાલાવે શરીરદ્વારા થતાં દુઃખો સહન કરવા લાગ્યા. શરીરમાં એક સોય પેશી જાય છે તો તે ખમાતી નથી તો પગમાંથી નસો કાઢીને શૃંગાલી અને તેનાં બચ્ચાં ખાય તે વખતે તે સર્વ દુઃખ સહન કરવાની સાથે આત્માને ધર્મધ્યાનમાં સ્થિર કરવો એ કેટલું બધું મુશ્કેલ કાર્ય છે તે એવો પ્રસંગ પ્રાપ્ત થયા વિના સમજાઈ શકાય નહિ. બીજા પ્રહરે

અવન્તી સુકુમાલના શરીરનો ઉપરનો ભાગ શૃંગાલી ખાવા લાગી તો પણ તેઓ સમભાવે રહ્યા અને પોતાના આત્માને શરીરથી ભિન્ન માની સમભાવે દુઃખ સહવા લાગ્યા, ચરમપ્રહરે તેમણે શુભભાવે શરીરનો ત્યાગ કર્યો અને પ્રથમ દેવલોકમાં નલિની ગુલ્મવિમાનમાં દેવ થયા. અહા ધન્ય છે અવન્તી સુકુમાલના જ્ઞાનાનુભવને કે જે વડે તેણે આવી સ્થિતિમાં ન મુંઝાતાં દેવલોકની પદવી પ્રાપ્ત કરી. અવન્તી સુકુમાલ નહિ મુંઝાયા અને આત્મજ્ઞાને ઉત્સાહપૂર્વક અન્તરાત્મામાં સ્થિરતા ધારણ કરી તેથી દેવલોકને પામ્યા. ગજસુકુમાલે પણ એ કરતાં વિશેષ દુઃખો સહન કરીને સ્વાત્માની શુદ્ધતા કરી હતી. તેઓ દ્વારિકાની ખડાર શ્મશાનમાં ધ્યાન કરતા હતા, એમના સસરાએ તેમના મસ્તકપર માટીની પાળ બાંધી અને તેમાં ઘગઘગતા ખેરના અંગારા ભર્યા. આવી સ્થિતિમાં સમતા રાખવી એ મહામુશ્કેલ કાર્ય છે તેમ છતાં અવન્તી સુકુમાલ જરામાત્ર મુંઝાયા નહિ. તેમણે સ્વાધિકારપ્રાપ્ત્ય તે સ્થિતિમાં ઉત્સાહપૂર્વક ધ્યાનમાં સ્થિર રહેવાનો પ્રયત્ન કર્યો અને તેઓ પોતાના આત્માને કહેવા લાગ્યા કે, હે આત્મન ! ત્હારું પરમાત્મસ્વરૂપ છે. ત્હારામાં અને પરમાત્મામાં સત્તાથી કંઈ ભેદ નથી. આખરે ખરો સર્વ પ્રકારના પૌદ્ગલિક ભાવોથી છૂટવાનો મહોત્સવ પ્રાપ્ત થયો છે. ત્હારા સસરાએ ત્હને મુક્તિરૂપ કન્યા પરણાવવા માટે પાઘડી બાંધી છે એમ માન!!! નામરૂપના અનન્ત વિકારોવાળી વૃત્તિયો, એ તું નથી એવું ખરેખરું અનુભવવા માટે આ પ્રસંગ પ્રાપ્ત થયો છે. અનન્તભવોમાં અનન્તવાર ત્હે મુંઝાવાથી શરીરો ધારણ કર્યા છે. તું અજર, અવિનાશી, અખંડ છે. પૃથ્વી, જલ, અગ્નિ, વાયુ અને આકાશથી તું ન્યારો છે. જે અગ્નિ જેનો નાશ કરે છે તે અગ્નિ અને નાશ્યભૂત દેહ એ તું નથી તો પશ્ચાત્ દુઃખ સહન કરવામાં શામાટે અરેરે હાય હાય કરવું જોઈએ. શબ્દ, રૂપ, રસ, ગંધ અને સ્પર્શથી તું ન્યારો છે એવું જે જ્ઞાન ત્હે પ્રાપ્ત કર્યું છે તેનો હવે અનુભવ કરવાનો પ્રસંગ પ્રાપ્ત થયો છે તે હવે જવા ના દે. આત્માની શુદ્ધતાનું સ્મરણ કર કે જે ત્હારાથી અભિન્ન છે. શીર્ષ વગેરે શરીરાવયવોથી તું ભિન્ન છે. જે બળે છે તે પુદ્ગલ છે અને પુદ્ગલથી તું



સહા ન્યારો છે એવો અનુભવ હવે સત્પ્રવૃત્તિથી સફલ કર!!! ત્હારો શુદ્ધધર્મ કદિ કોઈનાથી ત્રણકાળમાં નષ્ટ થઈ શકે તેમ નથી તો હવે શામાટે ત્હારે ચંચલશરીરાદિની ભીતિ રાખવી જોઈએ? આ પ્રમાણે ગજસુકુમાલ ભાવના ભાવવા લાગ્યા અને બાહ્યતઃ અગ્નિદ્વારા શીર્ષમાં થતી વેદના સહન કરવા લાગ્યા. તેમણે તેમના શ્વસુરપર અંશમાત્ર વૈર લેવાનો ભાવ રાખ્યો નહિ. સ્વાધિકારે પ્રાપ્ત થયેલી દશામાં ધ્યાનરૂપ સત્પ્રવૃત્તિવડે રમણતા કરવા લાગ્યા. નામરૂપના સંબંધે બંધાયેલી શરીરાદિકની સાથે જે જે મોહાદિવૃત્તિયો હતી તેનાં મૂળો છેદવા લાગ્યા અને અન્તરાત્માને પરમાત્મસ્વરૂપ ભાવવા લાગ્યા. આત્માના શુદ્ધોપયોગ બળે શાતાશાતાદિ કલ્પનાઓથી પોતાના આત્માને ભિન્ન માનવા લાગ્યા. જે જે દૃશ્યપદાર્થો છે તેમાંથી અહંમત્વની વૃત્તિને ઉચ્છેદવા લાગ્યા. આ પ્રમાણે શીર્ષપર અગ્નિથી થયેલી વેદના સહન કરી આયુષ્યનો ક્ષય કરી અનન્તશુદ્ધાત્મસ્વરૂપમાં લીન થઈ ગયા. ગજસુકુમાલ મુનિવરે આશ્ચર્યતરિક સત્પ્રવૃત્તિ કે જે શુભધ્યાનરૂપ હતી તેમાં શ્વશુર તરફથી અગ્નિનો ઉપસર્ગ થયેલો સહન કર્યો અને તેઓ શરીરાધ્યાસથી મુંઝાયા નહિ. ચેતનવિનાની શેષ જડવસ્તુઓથી સ્વાત્માને ભિન્ન માની આત્મામાં સ્થિર થઈ ગયા અને તે દશાનો સ્વાધિકાર પરિપૂર્ણ બળ્યો. તે પ્રમાણે પ્રત્યેક મનુષ્યે સત્કાર્યપ્રવૃત્તિમાં ક્રોધ, માન, માયા અને લોભાદિથી ન મુંઝાવું જોઈએ. જે જે કાલે, જે જે ક્ષેત્રે, જે જે દશાએ, જે જે સત્પ્રવૃત્તિયો સેવવાની છે તેમાં અવન્તી સુકુમાલ અને ગજસુકુમાલની પેઠે ન મુંઝાવું જોઈએ અને ઉત્સાહપૂર્વક સત્કાર્યપ્રવૃત્તિમાં સતત મંડ્યા રહેવું જોઈએ કે જેથી આત્મોન્નતિરૂપ સદલાલની પોતાને પ્રાપ્તિ થાય અને વિશ્વજનોને પણ આત્મોન્નતિના માર્ગમાં સાહાય્ય કરી શકાય. ઉત્સાહપૂર્વક કર્તવ્યકાર્ય-પ્રવૃત્તિમાં પ્રવર્તતાં કદાપિ તે કાર્યની સિદ્ધિ ન થાય તોપણ તે મનુષ્યના કર્મયોગીપણામાં ક્ષતિ આવતી નથી, કારણ કે તે સ્વકીય આવશ્યક ફરજ અહા કરવામાં કોઈ રીતે આત્મલોભ આપવામાં બાકી રાખી શકતો નથી. પૃથુરાજ્યોહાણ કેદ પકડાયો પણ તેથી તેની કર્તવ્ય ફરજમાં ખામી ગણાતી નથી. નેપોલિયન બોનાપાર્ટ વોટર્સની લડાઈમાં

અંત્રેભેના હાથે કેદ પકડાયો જેથી તેની વીરતા, કર્તવ્યતા અને ફરજ પ્રવૃત્તિમાં કોઈ જાતની ક્ષતિ આવી શકતી નથી. શ્રીમહાવીરપ્રભુના મામા ચેડારાજા છેવટે લડાઈમાં વિજય ન પામ્યા તેથી તેમની ક્ષાત્ર-કર્મપ્રવૃત્તિ, રાજ્ય કર્મફરજ અને વીરતામાં કોઈ જાતની ક્ષતિ ગણાતી નથી; ઉલટી તેમની વીરતા, કર્તવ્ય-ફરજ પ્રવૃત્તિ અને આત્મભોગવડે તેમનું આદર્શજીવન વિશ્વમાં ચિરંજીવ બનીને અનેક મનુષ્યોનું શ્રેય સાધી શકે છે એમ વાસ્તવિકરીત્યા અવબોધવું. મનુષ્ય-હકારા સ્વાધિકારે જે જે યોગ્યકાર્યો કરવાનાં હોય તેમાં ઉત્સાહપૂર્વક પ્રવૃત્તિ કરીશ તો અન્તે સદલાલને દેખીશ એમ નક્કી માન. કાર્યપ્રવૃત્તિમાં ઉત્સાહ એ મહામંગલ છે અને તે કાર્યનો પ્રાણ છે. ઉત્સાહ એ આત્મામાં પ્રગટતો વીર્યનો ઝરો છે, તેથી પ્રત્યેકકાર્યમાં આનન્દપૂર્વક પ્રવૃત્તિ કરી શકાય છે. મનુષ્યોને ઉત્સાહ આપવાથી તેઓ બમણું કાર્ય કરી શકે છે તો જેના હૃદયમાં ઉત્સાહનો સાગર ઉદ્ભવતો હોય તે કર્તવ્યકર્મ-પ્રવૃત્તિમાં સર્વથા આત્મભોગ સમર્પવા શક્તિમાન થાય છે એમાં કંઈ આશ્ચર્ય નથી. જે પ્રવૃત્તિ માટે જેના આત્મામાં ઉત્સાહ પ્રકટે છે તે તે પ્રવૃત્તિમાં વિજયી બને છે. સ્વયોગ્યકાર્યમાં પ્રવર્તતાં સ્વાત્મામાં ઉત્સાહ પ્રગટાવવાની અનેક ભાવનાઓ ભાવવી અને ઉત્સાહ પ્રવર્ધક અનેક મનુષ્યોના ચરિત્રોનું સ્મરણ કરવું. બુકર્ટીવોશીંગ્ટનનું ચરિત્ર વાંચો, તેના આત્મામાં કેટલો બધો ઉત્સાહ હતો તે તેના ચરિત્રપરથી માલુમ પડે છે. એક ગરીબ વિદ્યાર્થી હૃદયમાં ઉત્સાહ ધારણકરીને સ્વદેશમાં પ્રસિદ્ધ થાય એવી સ્થિતિપર આવવાને અનેક દુઃખો વેઠવાપૂર્વક આગલ પ્રગતિ કરી શકે છે તે બુકર્ટીવોશીંગ્ટનના ચરિત્રથી બસ થશે. અમેરિકામાં બુકર્ટીવોશીંગ્ટનનું નામ પ્રખ્યાત છે તે ખરેખર તેની ઉત્સાહપૂર્વક પ્રવૃત્તિ અને કાર્યપ્રવૃત્તિમાં નહીં મુંઝાવાથીજ અવબોધવું. કાળા માથાનો માનવી શું કરી શકતો નથી? અર્થાત્ ધારેલ સર્વ કાર્ય સિદ્ધ કરી શકે છે. રાક્ષસવધ કાવ્ય વાંચો અને તેમાં સ્વપ્રતિજ્ઞા પાલનમાં આણકચની સ્વકર્તવ્યકાર્યમાં ઉત્સાહપૂર્વક થએલી પ્રવૃત્તિનું હૃદય આગળ ચિત્ર બડું કરવું એટલે ઉત્સાહશક્તિની કિમ્મત અંકશો. અનન્તવીર્યનો સ્વામી આત્મા છે. તે ત્રણજીવન ચલાવવાને શક્તિ

માન થઈ શકે છે, તો પશ્ચાત્ કાર્યપ્રવૃત્તિમાં ઉત્સાહ માટે વિશેષ કહેવાનું હોતું નથી. ઉત્સાહપૂર્વક સ્વસત્કાર્યપ્રવૃત્તિ કરવી એટલોજ પોતાનો અધિકાર છે, તેના ફલની પ્રાપ્તિ માટે કદાપિ અધીરાઈ રાખવી નહિ. કર્તવ્યસત્કાર્યપ્રવૃત્તિ એજ ફલરૂપ છે. જે જે અંશે ઉત્સાહ-પૂર્વક સત્પ્રવૃત્તિ થાય છે તે તે અંશે તેજ સમયે સદલાલની અન્તરમાં પ્રાપ્તિ થયા કરે છે કે તેનું સ્થૂલફલ ભવિષ્યમાં દેખી શકાય છે. સત્કાર્યમાં મુંઝાયા વિના સ્વાધિકારે નિષ્કામપણે ઉત્સાહપૂર્વક પ્રવૃત્તિ કરવામાં તે તે સમયે આત્માની જે જે અંશે ઉચ્ચતા હોય છે તે તે અંશે આત્માનું ઉચ્ચત્વ અને શુદ્ધત્વ અવબોધવું. કર્તવ્ય આવશ્યક કાર્યપ્રવૃત્તિસમયે આત્મામાં તે તે સત્કાર્યપ્રવૃત્તિયોદ્ધારા ઉત્સાહવટે ઉચ્ચતા થયા કરે છે કે જેથી ભવિષ્યમાં સમૂહીભૂત સદલાલનું દર્શન થાય છે અને અન્યભવમાં પણ જ્યાંથી સત્કાર્યપ્રવૃત્તિનો અભ્યાસ બાકી હોય છે ત્યાંથી પ્રારંભ થાય છે તથા આત્માની પ્રગતિનો આત્મા સાક્ષી બની તેનો અનુભવ કરી શકે છે. રાત્રિમાં, દિવસમાં, ટાઢમાં, તાપમાં, ઘરમાં, વનમાં, દુઃખમાં, સુખમાં, પર્વતપર, સમુદ્રપર, ગમે તેવા સ્થાને અને ગમે તેવા સાનુકુલ વા પ્રતિકુલ પ્રસંગોમાં મારે જે જે કાર્યો કરવાનો મારો અધિકાર છે તે મહારે ગમે તેવા ભોગે અદા કરવો જોઈએ. તે માટે જે કડું તે કર્તવ્યપ્રભુની પૂજા હોવ અને તત્સંબંધી જે જે કથું તે કર્તવ્ય પ્રભુનો જાપ હોવ અને તત્સંબંધી જે જે વિચાર તે કર્તવ્ય પ્રભુનું ધ્યાન હોવ, એ પ્રમાણે નિત્ય ઉત્સાહપૂર્વક કર્મયોગી પ્રવર્તતો છતો અને સત્પ્રવૃત્તિમાં નહિ મુંઝાતો છતો ક્ષણે ક્ષણે આત્મોન્નતિના શિખરે આરૂઢા કરે છે. તેની કાર્યપ્રવૃત્તિમાં જન્મ મરણો એ તેના વિશ્રામો અવબોધવા; અને તેની હૃદયની ભાવના એજ તેની પ્રગતિનું મૂલ કેન્દ્રસ્થાન અવબોધવું. ઉત્સાહથી સત્પ્રવૃત્તિજીવન ટકી રહે છે અને તેનાથી વિશ્વમાં અલૌકિક પારમાર્થિક પ્રસિદ્ધ કાર્યો કરી શકાય છે. એક ટીંટોડાની ઉત્સાહમયપ્રવૃત્તિથી કાર્યસિદ્ધિનો ખ્યાલ આવી શકે છે. એક સમયે એક ટીંટોડીએ સાગરના તટપર ઇંડાં મૂક્યાં. તેણીનાં ઇંડાંને સમુદ્ર પોતાના પેટમાં ગળી ગયો, તેથી ટીંટોડીએ ટીંટોડાને સર્વ

વૃત્તાંત કથ્યું. ટીટોડાએ સંકલ્પ કર્યો કે સમુદ્રની પાસેથી મારાં ઇંડાં પાછાં લેવાં. ટીટોડો સ્વાશ્રયી અને આત્મશ્રદ્ધાવાનું બની પોતાની ચંચુથી સમુદ્રનું જલ બહિર કાઢવા લાગ્યો; તે દેખીને અન્ય પક્ષીઓ તેની હાંસી કરવા લાગ્યાં અને કથવા લાગ્યાં કે અરે મૂર્ખ ટીટોડા ! આ ત્હારી પ્રવૃત્તિથી કદાપિ સમુદ્ર ઉલેચાઈ જવાનો નથી અને તેમાં તને પરિશ્રમજ થશે, ઇત્યાદિ અનેક વાક્યોવડે પક્ષીઓએ તેને સમજાવ્યો, પરંતુ તે એકનો બે થયો નહિ. ટીટોડો રાત્રિ દિવસ સમુદ્રનું જલ ઉલેચવાનો ચાંચવડે સતત પ્રયત્ન કરવા લાગ્યો, તેથી તેની એવી સતત પ્રવૃત્તિ દેખીને તેની સ્ત્રી પણ તેમાં ભાગ લેવા લાગી, અને ચાંચવડે સાગરનું જલ બહિર કાઢવા લાગી; તેનું પરિણામ એ આવ્યું કે અન્ય પક્ષીઓને તેની દયા આવી અને તેઓ પણ સાગરને ઉલેચવા ચાંચવડે પ્રયત્નો કરવા લાગ્યાં. સર્વ પક્ષીઓએ સભા ભરીને તેમના કાર્યમાં સાહાય્ય આપવાને ગરૂડને આમંત્રણ કર્યું; અને જો ગરૂડ ન આવે તો પક્ષીસમાજની બહાર મૂકવાનો વિચાર કર્યો. ગરૂડ પાસે મોકલેલાં પંખીઓ ગયાં અને તેઓએ ગરૂડને સર્વ વૃત્તાંત કહ્યું, તેથી ગરૂડ પોતાના જાતિ બન્ધુઓને સાહાય્ય આપવા માટે શ્રીકૃષ્ણની પાસે રજા માગવા ગયો. શ્રીકૃષ્ણે જાણ્યું કે જો ગરૂડ ત્યાં રોકાશે તો મને અડચણ થશે; માટે તે કાર્ય ત્વરિત કરવા પોતે જાતે જવા વિચાર કર્યો અને કૃષ્ણ-ગરૂડ બન્ને પક્ષીસમાજમાં દાખલ થયા, તેથી સમુદ્રદેવતા ભય પામ્યો અને ટીટોડીનાં ઇંડાં પાછાં આપ્યાં. આ કલ્પિતવાર્તાપરથી સાર લેવાનો એ છે કે ઉત્સાહપૂર્વક સત્કાર્યની પ્રવૃત્તિ પ્રારંભાય છે તો તેમાં વિજય મળ્યાવિના રહેતો નથી. સત્કાર્યપ્રવૃત્તિમાં આનન્દરસ રેડનાર અને અભિનવજીવને જીવાડનાર સત્કાર્યપ્રવૃત્તિમાં ખરેખર ઉત્સાહ એ અપૂર્વ શક્તિ છે. ઉત્સાહથી પરિપૂર્ણ હૃદય ભરી દઈને દેશસેવા, જનસેવા, વિદ્યાર્થીસેવા, સાધુસેવા, સંઘસેવા, ધર્મસેવા, ધાર્મિકસાહિત્યસેવા, વિદ્યાસેવા અને પરમાર્થસેવા વગેરે જે જે સત્પ્રવૃત્તિઓ આરંભવામાં આવે છે તેમાં પ્રસન્નતારસપૂર્વક ભાગ લેઈ શકાય છે અને તેવા પ્રસંગોમાં પ્રસન્નતાને સેવી શકાય છે; અતઃએવ ઉત્સાહપૂર્વક સત્કાર્યપ્રવૃત્તિ કરવાની જરૂર છે. જે દેશના મનુષ્યો સર્વપ્રકાર

રની સત્પ્રવૃત્તિમાં ઉત્સાહવડે પ્રસન્નતાને પ્રાપ્ત કરી પ્રવર્તે છે તેઓ આનન્દરસને પ્રાપ્ત કરી શકે છે. કોઈપણ કાર્ય કરવું હોય ત્યારે તે સમયે ઉત્સાહપૂર્વક ચિત્તની પ્રસન્નતા સંરક્ષી કરવું. ન્હાનાં બાલો જેમ પ્રત્યેક પ્રવૃત્તિને ઉત્સાહપૂર્વક સેવે છે તેમ પ્રત્યેક સત્કાર્યપ્રવૃત્તિને ઉત્સાહ-પૂર્વક સેવવી જોઈએ. સ્વયોગ સર્વ કર્તવ્યકાર્યોમાં ફરજની દૃષ્ટિએ ઉત્સાહ-પૂર્વક પ્રવર્તવું જોઈએ. લઘુમાં લઘુકાર્ય કે જે જગતની દૃષ્ટિએ તુચ્છ-સમ લાસતું હોય તેમાં પણ ઉત્સાહપૂર્ણ હૃદયથી પ્રવર્તવું જોઈએ. અનુત્સાહ અને અપ્રસન્નતા એ બે કાર્યપ્રવૃત્તિમાં વિઘ્ન છે તેથી પ્રત્યેક મનુષ્યે અનુત્સાહ અને અપ્રસન્નતાને હજારો ગાઉ દૂર રાખવી જોઈએ. આત્મજ્ઞાનીઓ શોક-ઉદાસીનતા અને અનુત્સાહના એક સંકલ્પ માત્રને પણ પિશાચ સમાન ગણીને તેઓને દૂર કરે છે અને ઉત્સાહપૂર્ણ હૃદયથી કાર્ય કરતાં કદાપિ હાર મળે છે તોપણ વિશેષ પ્રકારે કાર્ય કરવામાં ઉદ્યુક્ત થાય છે અને જ્યાંથી હાર થઈ હોય છે ત્યાંથી અનેક ઉપાયોએ આગળ પ્રગતિ કરે છે. કર્મયોગીઓ કે જેઓ આત્મ-જ્ઞાનપૂર્વક બનેલા છે તેઓની સર્વ પ્રકારની પ્રવૃત્તિઓમાં જ્યારે દેખો ત્યારે ઉત્સાહ દેખાશે. તેઓ નાસીપાસ થશે તોપણ ઉત્સાહી થઈ સત્કાર્યપ્રવૃત્તિ કરશે. તેઓ પરાજયના ગર્ભમાં પણ ઉત્સાહવડે વિજય દેખી પ્રવૃત્તિ કરીને સ્વાધિકારની આગળ રહેલી દશાના યોગ્ય થવાને અધિકારી બની શકશે. નેપોલિયન બોનાપાર્ટ અને રાજા વિક્રમા-દિત્યે જે જે યુદ્ધો કર્યા તેમાં તેઓએ ઉત્સાહને પરિપૂર્ણ સેવ્યો હતો. વિદ્વાનો-બ્યાપારીઓ-સૈનિકો-સેવકો-રાજાઓ-કવિઓ-જ્ઞાનિયો-વિદ્યાર્થીઓ-સાધુઓ અને ધર્માચાર્યો ઉત્સાહથી સ્વાધિકાર કર્તવ્ય સત્પ્રવૃત્તિમાં ઉત્સાહ સેવે છે તો તેથી - તેઓ અન્તે પ્રત્યેક કર્તવ્યકાર્યમાં સદલાલ દેખવાને શક્તિમાન થાય છે. ઇટાલીયન ગેરીબંડ પોતે જે જે કાર્ય કરતો હતો તે ઉત્સાહપૂર્વક કરતો હતો. તેને જે જે કાર્ય સોંપવામાં આવતું હતું તેમાં તે ઉત્સાહથી દુઃખ-પરિશ્રમ વેડીને વિજયી નીવડતો હતો તેથી તે ઇટાલી દેશનો ઉદ્ધારક મહા પુરુષ તરીકે ગણાયો. પ્રત્યેક દેશમાં અનેક કર્મયોગીઓ થયા છે. તેઓની કાર્યપ્રવૃત્તિમાં ઉત્સાહ મુખ્ય ભાગ ભજવેલો માલુમ પડે છે. રાજ-

પુત વીરોએ અલ્પ સંખ્યામાં હોઇને તેઓએ હજારો લાખો મુસલમાનોને હઠાવ્યા હતા એવું તેઓના ઉત્સાહશૂરથી ટોડ રાજસ્થાન, કાર્ણસરાસમાળા વગેરે વાંચતાં માલુમ પડે છે. અતએવ ઉત્સાહપૂર્વક કર્તવ્યકાર્યો કરવાની સત્પ્રવૃત્તિ સદા સેવવા યોગ્ય છે. પૂર્ણશ્રદ્ધાનું અવલંબન કરીને કાર્યપ્રવૃત્તિમાં વર્તવા માટે પૂર્ણશ્રદ્ધાં સમાલમ્બ્ય એ પદ મૂકીને જે કાર્યપ્રવૃત્તિની સિદ્ધિનું રહસ્ય દર્શાવ્યું છે તે ખરેખર અન્તરમાં અનુભવગમ્ય કરવું જોઈએ. પૂર્ણશ્રદ્ધાના અવલંબન વિના કાર્યની સિદ્ધિ કરી શકાતી નથી. કાર્યપ્રવૃત્તિરૂપ દેહમાં શ્રદ્ધા ખરેખર વીર્ય-સમાન છે. જે કાર્યપ્રવૃત્તિમાં પ્રવર્તકની શ્રદ્ધા નથી તે કાર્યની સિદ્ધિ થઈ શકતી નથી. કાર્યપ્રવૃત્તિશ્રદ્ધા-આત્મશ્રદ્ધા-અધિકારશ્રદ્ધા-સાધ્ય-કૂલશ્રદ્ધા અને પ્રમાણશ્રદ્ધા આદિ શ્રદ્ધાઓ વિના ચાલી શકાય તેમ નથી. જે મનુષ્યને પોતાના સદ્વિચારો અને કર્તવ્યકાર્યોની શ્રદ્ધા નથી તેના જેવો આ વિશ્વમાં અન્યનિર્બલ નિર્જીવ મનુષ્ય નથી. પ્રત્યેક કર્તવ્યકાર્યમાં આત્મશ્રદ્ધાની જરૂર છે એમ જ્યારે પોતાને નિર્ણય થાય છે ત્યારે અન્તરાત્મામાં રહેલ અનન્તવીર્યનો ભંડાર ખરેખર પ્રકટ થાય છે અને તેથી કર્તવ્યકાર્યની સહેજે સિદ્ધિ થાય છે. કર્તવ્યકાર્યની સિદ્ધિ કરવા માટે પૂર્ણશ્રદ્ધાથી હૃદય ભરી દેવું અને જ્યાં ત્યાં કર્તવ્યકાર્યસિદ્ધિના ઉપાયોને વિચારવા કે જેથી કાર્યસિદ્ધિનો માર્ગ સ્પષ્ટ થઈ શકે. શ્રદ્ધા એ ઇશ્વરી બલ છે અને તેથી ધર્મની બાબતમાં ધર્માચાર્યો પ્રથમ શ્રદ્ધાતત્ત્વની ઉપયોગિતા અવબોધીને મનુષ્યોમાં ધર્મશ્રદ્ધા પ્રકટે એવા ઉપાયો ગ્રહે છે. મેસ્મેરિઝમ અને હેપનોટીઝમ વગેરે વિદ્યાઓમાં શ્રદ્ધાતત્ત્વ વ્યાપી રહ્યું છે એમ અનુભવ કરતાં અવબોધાશે. કર્તવ્યકાર્યની શ્રદ્ધાથી તેની પ્રવૃત્તિમાં સ્થિર ચિત્ત રહી શકે છે અને તેથી મનની ચંચલતાનો નાશ થાય છે. શ્રદ્ધાબલ સમાન અન્ય કોઈ બલ નથી. પ્રભુને પ્રાપ્ત કરવા માટે-ગુરૂને પ્રાપ્ત કરવા માટે અને કર્તવ્યની સિદ્ધિ માટે પરિપૂર્ણ શ્રદ્ધાવિના કદી રહી શકાય તેમ નથી. જે મનુષ્યની કર્તવ્યકાર્યમાંથી શ્રદ્ધા ઉઠી જાય છે તે ગમે તેવો કાર્યયોગી હોય તોપણ તે કાર્યની સિદ્ધિમાં પશ્ચાત્ રહે છે. ખરૂં કહીએ તો મુસલમાનોએ શ્રદ્ધાબલથી આર્યોવર્તનું

રાજ્ય મેળવવામાં આત્મભોગ આપી શક્યા હતા. આત્મશ્રદ્ધાયુક્ત  
 ચૈતન્યવાદીઓએ જે જે કર્તવ્યકાર્યો કર્યા છે તેવાં જડવાદીઓએ  
 કર્યા નથી અને કરી શકવાના નથી તેથી તેઓ ઇતિહાસના પટ્ટપર  
 કંઈ શુભકાર્યની યાદી મુકી શક્યા નથી અને મૂકી શકનાર નથી.  
 આત્મા પોતે પરમાત્મા છે તે ધારે છે તે કાર્ય કરી શકે છે.  
 અતએવ હું ધારીશ તે કાર્ય કરી શકીશ એવો નિશ્ચય કરીને  
 કર્તવ્યશ્રદ્ધાલુ મનુષ્ય આત્મભોગ આપવામાં પશ્ચાત્ પડતો નથી.  
 કર્તવ્યશ્રદ્ધાલુ અને આત્મશ્રદ્ધાવંત મનુષ્ય સર્વ બાબતોમાં મન વચન  
 અને કાયાથી પ્રામાણિક રહે છે અને તે પોતાની ઉચ્ચતા શુદ્ધતા  
 સમજવામાટે શક્તિમાન થાય છે. પૂર્ણશ્રદ્ધાથી જે જે કાર્યો કરવામાં  
 આવે છે તે તે કાર્યો પ્રાયઃ પૂર્ણ કરી શકાય છે. અતએવ પૂર્ણશ્ર-  
 દ્ધાનું અવલંબન કરવાની ખાસ જરૂર છે. એક ગુરૂ પાસે બે વિદ્યા-  
 ર્થીઓ અધ્યયન કરતા હતા. એક દિવસે ગુરૂના મનમાં એવો વિચાર  
 આવ્યો કે બે શિષ્યોને પરિપૂર્ણ વિદ્યાની પ્રાપ્તિ કરાવવા માટે બ્રાહ્મી  
 ચૂર્ણ સિદ્ધ કરવું. ગુરૂએ અનેક ઔષધીઓ ભેગી કરી બ્રાહ્મીચૂર્ણની  
 સિદ્ધિ કરી અમુક મુહૂર્તે બન્ને શિષ્યોને ખાવા માટે આપ્યું. એક  
 વિદ્યાર્થીએ પૂર્ણશ્રદ્ધાથી સરસ્વતી ચૂર્ણનું લક્ષણ કર્યું અને અન્ય  
 વિદ્યાર્થીએ માખીના ચૂર્ણ જેવું બાણી તેનું શંકા લાવી લક્ષણ કર્યું.  
 જેણે પૂર્ણશ્રદ્ધાથી બ્રાહ્મીચૂર્ણનું લક્ષણ કર્યું તે વિદ્વાન થયો અને જેણે  
 શંકા ધરીને ચૂર્ણ લક્ષણ કર્યું તે મૂર્ખ રહ્યો. એ દૃષ્ટાન્તપરથી અવ-  
 બોધવાનું કે પ્રત્યેક કર્તવ્યની પરિપૂર્ણશ્રદ્ધાથી પોતાનો જેટલો વિજય  
 થાય છે તેટલો અન્ય કશાથી થતો નથી. કર્તવ્યકાર્યનું સ્વપરને વ્યષ્ટિ  
 અને સમર્પિતે ફલ, પ્રાપ્ત થવાનું છે એમ પરિપૂર્ણ અવબોધીને અને  
 પૂર્ણશ્રદ્ધા ધારણ કરીને જે મનુષ્ય કર્તવ્યકાર્યને કરે છે તે કદાપિ પ્રગતિ-  
 માર્ગમાંથી ભ્રષ્ટ થતો નથી. આવશ્યક કર્તવ્યકાર્યોને પરિપૂર્ણશ્રદ્ધાથી  
 કરવાં જોઈએ. કર્મયોગીઓ-જ્ઞાનયોગીઓ-હૃદયોગીઓ-ભક્તિયોગીઓ  
 અને સેવાયોગીઓ પ્રત્યેક કર્તવ્યકાર્યમાં કર્તવ્યશ્રદ્ધા અને આત્મશ્રદ્ધાથી  
 પ્રવર્તે છે તેથી તેઓ વિશ્વમાં આદર્શજીવન ધારણ કરીને અમર બને  
 છે. શ્રદ્ધાબલયોગથી અનેક રોગોને મટાડી શકાય છે તેનું રહસ્ય

ખરેખર યોગીઓ જાણે છે તેથી તેઓ અનેક રૂપાન્તરથી શ્રદ્ધાને કેળવી તેનો સમ્યગ્ ઉપયોગ કરી શકે છે. પરિપૂર્ણશ્રદ્ધાબલથી જે કાર્ય કરવામાં આવશે તેમાં દેવીસામર્થ્યની સાહાય્ય મળે છે. અનેક ધર્મપ્રવર્તકોનાં ચરિત્રો વાંચવાથી માલુમ પડશે કે તેઓને સત્કાર્ય પ્રવૃત્તિમાં નસોનસે પરિપૂર્ણ શ્રદ્ધાબલની સાથે લોહી વહેતું હતું, તેથી તેઓ વિશ્વને ચમત્કારો બતાવવાને શક્તિમાન બન્યા હતા. મંત્રોની સાધનામાં પરિપૂર્ણ શ્રદ્ધાવિના એક ક્ષણમાત્ર પણ રહી શકાતું નથી; તેમજ ઔષધ-દવાઓના લક્ષણમાં પણ શ્રદ્ધાબલથી અપૂર્વ ફાયદો થાય છે, તેના અનેક દાખલાઓ વિદ્યમાન છે. કોઈપણ કાર્યપ્રવૃત્તિમાં શ્રદ્ધાની જરૂર પડે છે. વિદ્યાપ્રવૃત્તિ-ક્ષાત્રકર્મપ્રવૃત્તિ-વૈશ્યપ્રવૃત્તિ અને શૂદ્રપ્રવૃત્તિ વ્યવહાર પ્રામાણ્ય સિદ્ધ કરવામાં પ્રથમ શ્રદ્ધાની જરૂર છે. શ્રદ્ધાના નિમિત્તપરત્વે અનેક ભેદો પડે છે તેમાં જ્ઞાનપૂર્વક શ્રદ્ધાનું અવલંબન કરવાની જરૂર છે. પ્રત્યેક કર્તવ્યકાર્યપ્રવૃત્તિનું સમ્યગ્જ્ઞાન પ્રાપ્ત કર્યા પશ્ચાત્ તે પ્રવૃત્તિની જે શ્રદ્ધા થાય છે તે કદાપિ ટાળી ટળતી નથી અને કાર્યની સિદ્ધિ કરવામાં અપૂર્વશક્તિ બળવી શકે છે. વિક્રમરાજને પોતાની કર્તવ્યપ્રવૃત્તિની અને સ્વાત્માની પૂર્ણશ્રદ્ધા હતી તેથી તે સાહસિક થઈને પ્રત્યેક કાર્ય કરતો હતો. જગદેવપરમાર અને બાપારાવલને સ્વકર્તવ્યકર્મની પૂર્ણશ્રદ્ધા હતી તેથી તેઓ પ્રત્યેક કર્તવ્યકર્મમાં આત્મભોગ-સર્વસ્વાર્પણ કરવા જરામાત્ર આંચકો ખાતા નહતા. કર્તવ્યકાર્યની શ્રદ્ધાની સાથે અનેક શ્રદ્ધાઓની જરૂર પડે છે અને તે સર્વે ધારણ કરીને કર્તવ્ય કાર્યપ્રવૃત્તિ સમારંભવી જોઈએ. **પૂર્ણશ્રદ્ધાં સમાલમ્બ્ય, ધૃત્વા ધૈર્યં સુભાવતઃ, મેદુવત્ સ્થૈર્યમાલમ્બ્ય પ્રવર્તસ્વોપયોગતઃ** એ શ્લોકનો ભાવ જેમ મનન કરવામાં આવે છે તેમ તેમ તેમાં અદ્ભૂત ભાવ રહેલો અવબોધાય છે કે જેનું વિવેચન કરતાં મહા ગ્રન્થ બની જાય. પ્રત્યેક કર્તવ્યકાર્ય કરતી વખતે આત્માને એવું શિખામણ આપવી કે હે આત્મનૃ! પૂર્ણશ્રદ્ધા અવલંબીને સુભાવથી ધૈર્ય ધારીને અને મેડૂ પર્વતની પેઠે સ્થૈર્ય અવલંબીને ઉપયોગથી કાર્યમાં પ્રવૃત્તિ કર. પ્રત્યેક કાર્યને ધૈર્ય ધારીને સુભાવથી કરવું જોઈએ. કોઈ પણ સામાન્ય કર્તવ્યમાં પણ સુભાવથી ધૈર્ય ધારણ કરવું જોઈએ.



કે જેની અસર તેથી મહત્કાર્યોપર થઈ શકે. પ્રત્યેક કાર્ય કરતી વખતે હૃદયમાં શુભ લાવ ધારણ કરવો જોઈએ અને શુભ લાવપૂર્વક ધૈર્યને અવલંબવાની આવશ્યકતા સ્વીકારવી જોઈએ. શુભ લાવથી કરેલું કૃત્ય વસ્તુતઃ શુભ ફલપ્રદ થઈ શકે છે. અતએવ અન્ય સામગ્રીઓની ન્યૂનતા છતાં સુભાવ તો રહેવો જોઈએ. જ્ઞાનીઓ હૃદયના સુભાવપ્રતિ દૃષ્ટિ દે છે. અને અજ્ઞાનીઓ—બાહ્યાત્માઓ બાહ્યક્રિયાપ્રતિ દૃષ્ટિ દે છે. જ્ઞાનીઓ હૃદયના સુભાવમાં ઈશ્વરત્વ દેખનારા હોય છે અને અજ્ઞાનીઓ બાહ્ય પદાર્થોમાં ઈશ્વરત્વ દેખનારા હોય છે. ઐર્ષ્ય શેઠે શ્રીમહાવીર પ્રભુને આહાર વહોરાવવાની સુભાવના ભાવી, તેથી સુભાવના માત્રથી અચ્યુત દેવલોકમાં જવાનું આયુષ્ય બાંધ્યું. નાગકેતુએ લાવના લાવતાં કેવલજ્ઞાન પ્રાપ્ત કર્યું. શાલિલદ્રે આહીરના ભવમાં મુનિને ખીર વહોરાવી ગોલદ્ર શેઠના ત્યાં અવતાર લેવાનું મહા પુણ્ય પ્રાપ્ત કર્યું. બશેર વા શેર ખીરમાં કંઈ એટલું બધું પુણ્ય રહેલું નહોતું, પરંતુ તે તો આહીરના મનમાં પ્રકટેલી સુભાવનામાં હતું. વિશ્વવર્તિ સર્વ જીવોને સુખી બનાવું, ધર્મી બનાવું એવી સુભાવનાના મહા ઉછાળામાં તીર્થંકર પદ પ્રાપ્ત કરવાનું પુણ્ય રહ્યું છે, પરંતુ તે પુણ્ય કંઈ એકલી બાહ્યકૃતિથી થતું નથી. અતએવ હે આત્મન્ ! તું પ્રત્યેક કાર્યને કર, પરંતુ સુભાવથી ધૈર્ય ધારણ કરીને કર. પ્રત્યેક કાર્યમાં સુભાવથી ધૈર્ય અવલંબીને પ્રવર્તવાથી આત્માની શક્તિયોનો પ્રતિક્ષણ વિકાસ થતો જાય છે. હૃદયમાં સુભાવ ધારણ કરવો એ આત્માયત્ત છે. પ્રત્યેક કાર્યને ઉચ્ચ સુભાવપૂર્વક કરવાથી હૃદયભાવનાનું એટલું બધું બળ વધે છે કે તેની બાહ્યમાં પણ અસર થયા વિના રહેતી નથી. સુભક્તો—મહાત્માઓ—યોગીઓ અને જ્ઞાનીઓ પ્રથમ સુભાવથી હૃદય ભરી દે છે અને પશ્ચાત્ કર્તવ્યકાર્ય કરે છે. પ્રત્યેક કર્તવ્યકાર્યપ્રવૃત્તિની સાથે હૃદયમાં સુભાવ તો હોવો જોઈએ કે જેથી આત્મોન્નતિના શિખરે આરોહતાં વાર ન લાગી શકે. પ્રત્યેક કાર્યમાં સુભાવથી ધૈર્ય અવલંબી પ્રવર્તવું જોઈએ. શ્રીહસ્તિનાપુરમાં શ્રેયાંસકુમારે જ્યારે શ્રીઋષભદેવ પ્રભુને શેલડીનો રસ વહોરાવ્યો ત્યારે તત્સમયે જેમ જેમ ઋષભદેવ પ્રભુના હસ્તમાં શેલડીરસની શિખા ચડવા લાગી તેમ તેમ શ્રેયાંસકુમારના હૃદયમાં સુભાવનાની શિખા એટલી

બધી વધવા લાગી કે આકાશમાં પણ તે માઈ શકે નહિ. આવી શ્રેયાંસક્રુમારે સત્કાર્યમાં સુલાવના રાખી તેથી તે શુભ ગતિને પામ્યા. તેમ પ્રત્યેક મનુષ્યે સાંસારિક વા પારમાર્થિક કાર્યો પૈકી ગમે તે કાર્ય કરતાં અન્તર્માં સુલાવનો પ્રવાહ વહ્યા કરે એવો ઉપયોગ ધારણ કરવો. મહાજ્ઞાનીઓ એક પરમાણુના વર્ણુ, ગંધ, રસ, સ્પર્શમાં સ્થિર થઈને શુકલ ધ્યાન ધ્યાઈ શકે છે અને તેથી તેઓ કેવલજ્ઞાનને પ્રાપ્ત કરી શકે છે. આત્માના એક પર્યાય વા પરમાણુના એક પર્યાયમાં શુકલધ્યાનીઓ ધ્યાનથી સ્થિર રહીને કેવલજ્ઞાન પ્રાપ્ત કરી શકે છે એમ યોગશાસ્ત્ર-તત્વાર્થસૂત્ર-દશવૈકાલિકચૂર્ણિ વગેરે અનેક શાસ્ત્રોમાં પ્રતિપાદન કર્યું છે. તે ઉપરથી સમજવાનું મળે છે કે પ્રત્યેક કર્તવ્ય-કાર્યપ્રવૃત્તિમાં પ્રવર્તતાં અન્તર્માં સુલાવના રાખી શકાય છે અને ઉપ-યોગથી પ્રવર્તિ શકાય છે. આદ્રકુમાર ગૃહસ્થાવાસમાં ગૃહસ્થદશાના સ્વાધિકારે ગૃહસ્થયોગ્ય કાર્યો કરતા હતા. તેઓ હૃદયમાં શુદ્ધબુદ્ધ પરમાત્માનું આન્તરદૃષ્ટિએ ધ્યાન ધરતા હતા અને બાહ્યથી સાંસારિક અનેક કર્તવ્યપ્રવૃત્તિઓને સેવતા હતા. સાંસારિક કર્તવ્યપ્રવૃત્તિઓમાં તેઓ ઉપયોગપૂર્વક પ્રવર્તતા હતા અને તે તે પ્રવૃત્તિઓની બાહ્ય શુભા-શુભ અસર, સ્વાત્માપર ન થાય એવો ઉપયોગ રાખતા હતા. ઉપયોગે ધર્મ એ વાક્યના યથાર્થ ભાવ પ્રમાણે તેઓ પ્રવર્તતા હતા. સીમંધર સ્વામીએ બે દેવતાઓ આગલ શ્રીઆદ્રકુમારની પ્રશંસા કરી અને તેની પાસે બોધ પામશે એમ દેવતાઓને કહ્યું. દેવતાઓ શ્રીઆદ્રકુમારની પાસે આવ્યા, આદ્રકુમારને ગૃહસ્થાવસ્થામાં કેવલજ્ઞાન ઉત્પન્ન થએલું દેખીને તેઓ પરમ પ્રસન્ન થયા અને આદ્રકુમારને સાધુનો વેષ સમ-પ્યો અને તેમના બોધથી સમ્યક્ત્વ પામ્યાં. આ ઉપરથી અવબોધવાનું કે સુલાવથી પ્રત્યેક સ્વાધિકારયોગ્ય કાર્ય કરતાં છતાં પણ આદ્રકુમા-રની પેઠે કેવલજ્ઞાન થાય છે તો અન્યનું શું કહેવું? સુલાવથી ધૈર્ય ધારણ કરીને પ્રત્યેક કાર્ય કરતાં છતાં અન્તર્માં આત્માની પરમાત્મતા પ્રગટાવી શકાય છે. એટલું યાદ રાખવું કે જ્યારે ત્યારે જે કોઈ પરમાત્માઓ થયા તે ખરેખર સુલાવથી થયા તો આપણે પણ સુલા-વથી પરમાત્મપદ કેમ ન પામી શકીએ? અલબત્ત પરમાત્મપદ પામી

શકીએ. સુભાવથી ધૈર્ય ધારણ કરીને કાર્યમાં પ્રવર્તવાની જરૂર છે તેમ મેરૂ પર્વતની પેઠે સ્થિરતા ધારીને કાર્યમાં પ્રવર્તવાની પણ જરૂર છે. જેમ જેમ કાર્યપ્રવૃત્તિમાં મન, વચન અને કાયાની સ્થિરતા વધતી જાય છે તેમ તેમ કાર્યની સિદ્ધિ શીઘ્ર થાય છે. મેરૂપર્વત જેમ કોઈથી કંપાવ્યો કંપે નહિ તેમ પ્રત્યેક મનુષ્યે કર્તવ્યકાર્યપ્રવૃત્તિમાં મન, વચન અને કાયાના યોગથી અચલાયમાન રહેવું જોઈએ. મન, વચન અને કાયાની સ્થિરતાથી પ્રત્યેક કાર્યની પ્રવૃત્તિમાં વિજય મેળવી શકાય છે. જેમ કાર્યપ્રવૃત્તિ ઉત્તમ તેમ વિશેષ સ્થૈર્ય ધારણ કરવું જોઈએ. વિદ્યાધ્યયનાદિ પ્રત્યેક કાર્યપ્રવૃત્તિમાં મન, વાણી અને કાયાની સ્થિરતાથી અચિંત્ય વિજય મેળવી શકાય છે. અસ્થિર મનુષ્યો કાર્યપ્રવૃત્તિમાં અસ્થિર હોવાથી તેઓ પરાજયને પામી શકે છે. મેરૂપર્વતની પેઠે સ્થૈર્ય ધારણ કરીને કાર્યપ્રવૃત્તિમાં સ્થિર થનારા મનુષ્યો રણમાં શત્રુ-સૈન્ય સામા સ્થિર થઈ ઉભેલા રાજપુત વીરોના સૈન્યવત્ શોભી શકે છે. રાજપુતો યુદ્ધમાં હાર ગોઠવીને એવા સ્થિર થઈ જાય છે કે તેમને ભેદીને પેલી પાર જવું એ અશક્ય કાર્ય થઈ પડે છે. એમ રાજપુતોનો ઇતિહાસ કથે છે. શોધકોએ આજકાલ વિશ્વમાં જે જે મોટી શોધો કરી છે તે ખરેખર સ્થિરતાનું ફળ છે. જો તેઓ સ્વકાર્યપ્રવૃત્તિમાં આપત્તિ પ્રસંગોમાં સ્થિર ન રહ્યા હોત તો મહા શોધ-ખોળો ન કરી શક્યા હોત. આ વિશ્વમાં જે જે ધર્મપ્રવર્તકો થઈ ગયા છે તેઓ સત્કાર્યપ્રવૃત્તિમાં સ્થૈર્ય અવલંબીને પ્રવર્ત્યા હતા. યાહુદીઓએ ઇશુ ક્રીસ્ટને ફ્રાંસીએ ચઢાવ્યો તોપણ ઇશુ ક્રીસ્ટ પોતાના વિચારોમાં સ્થિર રહ્યા તેથી તેના મૃત્યુથી તેના વિચારોને સત્ય માનનારાઓ આ વિશ્વમાં ચાલીશકરોડ ઉપરની સંખ્યાધારક મનુષ્યો હાલ વિશ્વમાં વિદ્યમાન છે. મેરૂવત્ સ્થૈર્ય અવલંબીને કાર્યપ્રવૃત્તિમાં પ્રવર્તવું એ કંઈ નહાના બાલકોનો ખેલ નથી; એમાં તો સર્વસ્વાર્પણ કરવું પડે છે અને કાર્યપ્રવૃત્તિને વળગી રહેવું પડે છે. વેદાન્ત લક્ષિતધર્મ માનનારી મિરાંબાઈને લક્ષિતપ્રવૃત્તિમાં સ્થિરતા ધારણ કરતાં કુંભારાણા તરફથી ઓછું સહન કરવું પડ્યું નહતું. તેણે અનેક જાતની ઉપાધિયો સહન કરી હતી. છેવટે તેને ઝેરનો ખ્યાલો પીવાનો સમય

આવ્યો અને તે તેણે પીધો; પરંતુ દૈવયોગાત્ જીવતી રહી અને ભક્તિમાં સ્થિર રહી. યુવાવસ્થા હોય, બત્રીશ પ્રકારની રસવતીનું ભોજન મળતું હોય, શરીરની આરોગ્યતા હોય તેમજ અત્યંત વીર્યભર દેહ હોય અને સુરૂપવતી યૌવનવંતી અને હૃદયગ્રાહી સ્ત્રી આવીને કામની પ્રાર્થના કરતી હોય તે સમયે જેમ બ્રહ્મચર્યમાં સ્થિર રહેવું મહા મુશ્કેલ કાર્ય છે, તદ્વત્ કાર્યપ્રવૃત્તિમાં સ્થૈર્ય ધારણ કરવું એ પણ મુશ્કેલ કાર્ય છે. કાર્યપ્રવૃત્તિ સંબંધી બાહ્યાન્તર સ્થિરતા એજ વાસ્તવિક પ્રવૃત્તિ પ્રગતિનું ચિહ્ન અવબોધવું. આન્તર સ્થિરતાની અસર ખરેખર વાણી, કાયા અને કાર્યપ્રવૃત્તિપર સારી થાય છે અને તેથી બાહ્ય વ્યાધિ ઉપાધિના તાપો વેઠવા છતાં અન્તર્ગતી નિર્લેપ રહી શકાય છે. રાજા પોતાના રાજના ધર્મે સ્થિરતાવડે પ્રવર્તિ શકે છે તેમ પ્રજા પોતાના પ્રજાના ધર્મે સ્થિરતાવડે પ્રવર્તિ શકે છે જે જે મહાત્માઓએ આ વિશ્વમાં હિતકારક કાર્યપ્રવૃત્તિયોને આરંભી હતી. તેમાં તેઓ શ્રી વીરપ્રભુની પેઠે સ્થિર રહ્યા હતા. કાર્યપ્રવૃત્તિમાં અસ્થિર બનવાથી આત્માની પડતી દશા થાય છે અને વિશ્વમાં પોતાને સાહાય્ય કરવાને જેઓ રાહ જોઈ રહ્યા હોય છે તેઓ તેનાથી દૂર ખસે છે અને અન્ય કાર્યાની પ્રવૃત્તિયોમાં પણ ભવિષ્યમાં અસ્થિરતાથી અશુભ પરિણામ આવે છે. અતએવ આહે થવાનું હોય તે થાઓ, પરંતુ કાર્યપ્રવૃત્તિમાં સ્થૈર્ય ધારણ કરીને પ્રવર્તવું જોઈએ અને તેમાંથી કદી પ્રાણાંતે પણ પાછું ન હઠવું જોઈએ. પ્રત્યેક મનુષ્યે મેરૂવત્ સ્થૈર્ય અવલંબીને પ્રત્યેક કાર્યમાં ઉપયોગથી પ્રવર્તવું જોઈએ. **પ્રવર્તસ્વોપયોગતઃ** ઉપયોગથી કાર્યમાં પ્રવર્ત, ઉપયોગે કાર્ય કર, પ્રત્યેક કાર્ય કરતી વખતે આરે બાબુઓનો ઉપયોગ રાખ. ઉપયોગવિના થપ્પડ બાઈ બેસીશ. ઉપયોગવિના પ્રમાદ થશે અને તેથી કાર્યપ્રવૃત્તિમાં અનેક ભૂલો થશે એમ અવબોધીને ઉપયોગથી પ્રવર્ત. શેલગ મુનિને જ્યારે ઉપયોગ આવ્યો ત્યારે આત્માનું ભાન આવ્યું અને પ્રમાદને દૂર કર્યો. અઈમુત્તા મુનિએ ઉપયોગ દીધો ત્યારે જલમાં પાત્રનું નાવ બનાવવાની પ્રવૃત્તિ ખરેખર તેને દોષિત લાગી અને તેથી તે ઇર્ષાપથિકી ક્રિયામાં પ્રવૃત્ત થઈ કેવલજ્ઞાન પામ્યા. શ્રી બાહુબલી

વનમાં કાયોત્સર્ગ ધ્યાને રહ્યા, તેમના દેહે વહિયો વીંટાળી અને કાનમાં ચકલીઓએ માળા ઘાલ્યા; આવી તેમની સ્થિતિ છતાં તેમને કેવલ જ્ઞાન થયું નહિ. શ્રીઋષભદેવ લગવંતે બ્રાહ્મી અને સુંદરીને શિખામણુ આપવા માટે બાહુબલી પાસે મોકલ્યાં. બાહુબલી પાસે ગમન કરી બેન કહેવા લાગ્યાં કે વીરા મોરા ગજથકી ઉતરો, ગજચઢે કેવલ ન હોયરે, વીરા મોરા ॥ ઇત્યાદિ આવાં વચનો શ્રી બાહુબલીના કર્ણમાં અથડાઈને બાહુબલીના હૃદયમાં ઉતરી ગયાં. બાહુબલી વિચારવા લાગ્યા કે બેન મને કથે છે કે ભાઈ, હસ્તીથી હેઠા ઉતરો. ગજપર ચઢવાથી કેવલ જ્ઞાન ન થાય. શું હું હાથીપર ચઢ્યો છું. ના હું હાથીપર ચઢ્યો નથી. હાથી ઘોડા અને રાજ્યપાટનો તો ત્યાગ કરીને હું વનમાં ધ્યાન કરું છું. હું ગજપર ચઢ્યો નથી તો પછી ઉતરવાનું તો ક્યાંથી હોય ? એવામાં પુનઃ બેનનો મધુર સ્વર કાનમાં અથડાયો કે વીરા મોરા ગજથકી ઉતરો ગજચઢે કેવલ ન હોયરે, વીરા ॥ અરે હું હસ્તીપર ચઢેલો નથી અને બેન, કેમ મને હાથીપરથી હેઠળ ઉતરવાનું કહે છે અને ગજપર ચઢતાં કેવલજ્ઞાન ન થાય એમ કેમ કહે છે ? બાહુબલીએ મનમાં વિચાર કર્યો કે બેન અસત્ય તો બોલે નહિ. બેન કહે છે તે ખરું કથે છે, પણ હું તેનો ભાવ જાણી શકતો નથી. આ પ્રમાણે વિચાર કરતાં બાહુબલીએ ઉપયોગ દીધો ત્યારે ભાન આવ્યું કે ખરેખર હું અભિમાનરૂપ હસ્તીપર ચઢેલો છું. મારા લઘુ બાંધવો પ્રથમ દીક્ષા લીધાથી શ્રી ઋષભદેવ પ્રભુ પાસે જતાં તેઓને વંદન કરવું પડે. હું તેમને કેમ વાંદુ ? જ્યારે કેવલજ્ઞાન થશે ત્યારે સમવસરણુમાં પ્રવેશ કરીશું કે જેથી લઘુ બાંધવોને વાંદવા ન પડે. આવો અહંકાર ધારણ કરીને હું વનમાં ધ્યાન કરું છું પણ કેવલજ્ઞાન થતું નથી. બેન કહે છે કે અહંકારરૂપ હસ્તીપર ચઢતાં કેવલજ્ઞાન ન થાય તે ખરેખર સત્ય છે, એમ ઉપયોગ દેઈને તેમણે સમવસરણુમાં લઘુ બાંધવોને વંદનનિમિત્તે અને પ્રભુદર્શનનિમિત્તે એક પાદ ઉપાડ્યો કે તુર્ત તેમને કેવલ જ્ઞાન થયું. જ્યારે બાહુબલીને ઉપયોગ આવ્યો ત્યારે તેમણે સ્વભૂલ દેખી અને તેને ટાળી એટલે તુર્ત તેમને કેવલજ્ઞાન થયું. આ ઉપરથી એટલો સાર લેવાનો છે કે પ્રત્યેક કાર્યમાં ઉપયોગથી પ્રવર્તવું કે જેથી

ભૂલ ન થાય. અંધકારમય રાત્રીમાં ગમન કરતાં સરલાઈટથી જે પ્રકાશ પડે છે અને તેથી જેટલી ગમનમાં સાહાય્ય મળે છે તેના કરતાં ઉપયોગથી પ્રત્યેક કાર્યમાં અનન્તગુણી સાહાય્ય મળે છે એમ ખરેખર હૃદયમાં અવધારવું. ઉપયોગ એ પ્રત્યેક કર્તવ્યકાર્યની ચારે તરફની જ્યોતિ છે. તેના અભાવે પ્રત્યેક કાર્યને અંધકારમાં કરતાં અનેક દોષો ઉદ્ભવે એ સ્વાભાવિક છે. ઉપયોગથી પ્રત્યેક કાર્ય સારી રીતે થઈ શકે છે અને આત્મા સર્વ બાબતોમાં નિર્લેપ રહી શકે છે. અતએવ ઉપયોગતઃ પ્રવર્તસ્વ એ મહાશિક્ષાને ક્ષણમાત્ર પ્રત્યેક કાર્યપ્રવૃત્તિમાં પ્રવર્તતાં ન વિસરવી જોઈએ. પ્રત્યેકકાર્યમાં ઉપયોગથી પ્રવર્તતાં સૂક્ષ્મમાં સૂક્ષ્મ ભૂલો જે થઈ જતી હોય તેની યાદી આવે છે અને પશ્ચાત્ તેઓને ટાળવાનો પ્રયત્ન થાય છે. ઉપયોગવિનાનો મનુષ્ય જાગતો છતો પણ ઉંઘતો છે અને ઉપયોગી મનુષ્ય ઉંઘતો છતો પણ જાગતો છે એ વાક્યનો ભાવાર્થ પરિપૂર્ણ અવબોધીને ઉપયોગથી પ્રવર્તવું જોઈએ. મનુષ્ય ! ગમે તે સ્વાધિકારે કાર્યપ્રવૃત્તિ કરીને ત્હારા આત્માની પ્રગતિ કરવા ઇચ્છતો હોય તો તું ઉપયોગથી પ્રવર્ત. નીચે પ્રમાણેની શિક્ષાનો ઉપયોગ રાખ. પ્રારંભિત સ્વકાર્યોમાં વિધોના સમૂહો પ્રગટે તોપણ મૃત્યુભીતિનો ત્યાગ કરીને પ્રયત્નથી સ્વકાર્યમાં પ્રવર્ત. કોઈ પણ કાર્યપ્રવૃત્તિનો આરંભ કરતાં વિધૌઘ પ્રગટે છે. અનેક વિધોને સંહારી પ્રારંભિત કાર્યો કરવાં પડે છે. અનેક વિધોનો સમૂહ પ્રગટયા છતાં પ્રારંભિત કાર્યોનો ત્યાગ ન કર; પરન્તુ કર્તવ્યકાર્ય રણક્ષેત્રમાં મૃત્યુભીતિનો ત્યાગ કરી કેશરીયાં કરી પ્રવર્ત. શ્રેયાંસિ बहुविघ्नानि. એ વાક્યનું સ્મરણ કરીને કર્તવ્ય સત્કાર્યોમાં વિધૌઘ પ્રગટતાં ડરકુમીયાં બનીને કર્તવ્ય રણક્ષેત્રમાંથી પાંચેયાની પેઠે પાછા પગ ન ભર. જે મનુષ્યો પાંચેયાઓ જેવા હોય છે તેઓ કર્તવ્યકાર્યપ્રવૃત્તિ પ્રારંભીને તેઓની સામા અન્ય મનુષ્યો થતાં ભય પામી કંટાળીને તે તે પ્રવૃત્તિઓનો ત્યાગ કરે છે તેથી પરિણામ અન્તે એ આવે છે કે તેઓ જે જે કાર્યપ્રવૃત્તિઓ કરે છે, તેમાં તેઓ વિધૌઘ આવતાં પાછા પડે છે. આવી તેમની પ્રવૃત્તિથી પરલવમાં પણ તેઓ બીતિના સંસ્કારોને

વારસામાં લેતા જાય છે અને ત્યાં પણ તેવા પ્રકારની ભીરૂદશાથી કર્તવ્ય સત્કાર્યપ્રવૃત્તિ આરંભીને ભાગભાગા—નાસંનાસા કરી દોડદોડા કરે છે. પ્રારંભિતકાર્યો કરવાં કરવાં ને કરવાં એજ આત્મપ્રગતિનું પ્રવર્તન છે એવો નિશ્ચય કરીને પ્રારંભિત સત્કાર્યપ્રવૃત્તિમાં ઉપયોગથી કોટિ વિઘ્નો સહન કરીને પ્રવર્તવું. પ્રારંભિત સત્કાર્યોમાં જેમ જેમ વિઘ્નો આવે છે તેમ તેમ પ્રારંભકને કાર્ય કરવાનું ઉત્તમ શિક્ષણ મળે છે એવું કર્મયોગી-ઓનાં જીવનચરિતો વાંચી અવબોધવું. પ્રારંભિત સત્કાર્યોમાં વિઘ્નો પડે છે તેથી ખીવું? નહિ, ગલરાવું નહિ. હે ચેતન! તત્સંબંધે વિશેષ શું કહેવું? પ્રારંભિત સત્કાર્યોને મૃત્યુભીતિનો ત્યાગ કરી કોટિ વિઘ્નો સામો ઉભો રહી કર.

અવતરણ—સ્વાધિકારયોગ્ય કર્તવ્યકાર્યમાં આત્મશક્તિ જાળુવાની સાથે દ્રવ્યક્ષેત્રાદિકના જ્ઞાનપૂર્વક પ્રવૃત્ત થવાનું સંબોધવામાં આવે છે.

**આત્મશક્તિ પરિજ્ઞાય, દ્રવ્યક્ષેત્રાદિકં તથા ।**

**સમ્યગ્ વ્યવસ્થિતિં કૃત્વા, કુરુ ત્વં કર્મ યુક્તિભિઃ॥૪૧॥**

શબ્દાર્થ—આત્મશક્તિને ચારે તરફથી જાણીને તથા દ્રવ્યક્ષેત્રાદિક જાણીને અને તેમજ કર્તવ્યકાર્યની સમ્યગ્વ્યવસ્થા કરીને યુક્તિયોગ્ય વડે કાર્યકર.

વિવેચન—પ્રત્યેક મનુષ્યે કાર્ય કરવામાં પોતાની આત્મશક્તિ કેટલી અને કેવા પ્રકારની છે તેનું અભિતઃજ્ઞાન કરવું જોઈએ. મનુષ્ય પોતે જે જે કાર્ય કરતો હોય તેમાં દ્રવ્યક્ષેત્રકાલ અને ભાવનું પોતાના પરત્વે તથા કર્તવ્યકાર્યપરત્વે જ્ઞાન કરવું જોઈએ. જૈનશાસ્ત્રોમાં દંવઑ, ચિત્તઑ, કાલઑ, માવઑ, સમ્મં વચ્ચુ જાણાહિ ઇત્યાદિ વાક્યોદ્વારા ક્ષેત્રકાલ અને ભાવથી સમ્યગ્વસ્તુને જાણવાની આજ્ઞા કરવામાં આવી છે. દ્રવ્યક્ષેત્રકાલ અને ભાવથી કર્તાસંબંધી—કાર્યસંબંધી અને આબુખાબુના સંયોગો સંબંધી જે સાપેક્ષજ્ઞાન કરવામાં આવે તો અનેક બાબતોના મિથ્યાગ્રહો ટળવાની સાથે સાપેક્ષપણે વિચારે અને આચારોમાં પ્રવર્તી શકાય છે અને તેથી પરિણામ અન્તે એ આવે છે કે કર્તવ્યકાર્યની દ્રવ્યક્ષેત્રકાલભાવથી વ્યવસ્થા કરીને કાર્ય કરવામાં પ્રવૃત્તિ કરી શકાય છે. ઘટનાપર

દ્રવ્યક્ષેત્રકાલભાવ ઉતારવામાં આવે છે. દ્રવ્યથી ઘટ માટીનો-ક્ષેત્રથી ઘટ વિજયપુરનો-કાલથી ઘટ શીતર્તુનો અને ભાવથી વર્ણગંધરસ અને સ્પર્શમય, એમ પ્રત્યેક વસ્તુપર દ્રવ્યક્ષેત્રકાલભાવ ઉતારવામાં આવે છે. જે કાર્ય કરવામાં આવે છે તેનું દ્રવ્યથી કાર્ય શું? ક્ષેત્રથી કાર્ય શું? કાલથી કાર્ય શું? અને ભાવથી કાર્ય શું? તેનું વ્યવહાર અને નિશ્ચયથી જ્ઞાન કરવું જોઈએ. આત્માસ્વયં દ્રવ્યથી અમુક, ક્ષેત્રકાલથી અમુક, અને ભાવથી અમુક, ઇત્યાદિથી મનુષ્ય પર્યાયાદિનો વિચાર કરવો જોઈએ. મનુષ્ય પોતે જે અવસ્થામાં હોય તેનો તેણે દ્રવ્યક્ષેત્રકાલભાવથી વિચાર કરવો જોઈએ. પોતાની શક્તિ અમુક કાર્ય કરતાં કેટલી છે તેનો નિર્ણય કર્યા વિના મનુષ્ય અમુક કાર્ય કરતાં થાપ ખાઈ ખેસે છે. અતએવ આત્મશક્તિનો વિચાર કરીને કાર્ય કરવું જોઈએ. ચાર વર્ષના બાલના શીર્ષપર પચ્ચીશ વર્ષનો યુવક ઉપાડે એટલો ભાર મૂકવામાં આવે તો તેમાં બાલકનો નાશ થાય છે. સ્વાધિકારે જે જે કાર્યો થઈ શકે તેટલી સ્વાત્મામાં શક્તિ હોય વા અન્યોની સાહાય્ય હોય અને તેના કરતાં શક્તિની બહાર કાર્યો કરવામાં આવે તો તેમાં સ્વાત્માનો નાશ થાય અને અન્યોને પણ અત્યંત હાનિ કરી શકાય એવી સ્થિતિ પ્રાપ્ત થઈ શકે છે. અતએવ આત્મશક્તિની તુલના કરીને કાર્યપ્રવૃત્તિ સેવવી જોઈએ. મગર જલમાં સ્વક્રીય બલથી અન્યનો પરાજય કરી શકે છે. સરોવરરૂપ ક્ષેત્રબલે તે મોટાં જનવરોને પણ જલમાં ખેંચી શકે છે. પરંતુ યદિ તે સરોવર બહાર તે પ્રમાણે આચરણ કરતાં પરાજય અને નાશાવસ્થાને પામે એમાં કશું આશ્ચર્ય નથી. ઘુવડ રાત્રીના વખતમાં કાગડાઓનો પરાજય કરવા અને નાશ કરવા શક્તિમાન થઈ શકે છે, પરંતુ તેજ ઘુવડ ( ધૂક ) દિવસના સમયમાં કાકોથી પરાજય પામી શકે છે. સિંહ વન, પર્વતરૂપ ક્ષેત્રને પામી સ્વબલવડે વનરાજા તરીકેનું પદ ધારણ કરી શકે છે. પરંતુ તે નગરમાં ફાવી શકે નહિ; પરંતુ તેનું સ્વાસ્તિત્વ ખોઈ ખેસે. અમુક મનુષ્ય અમુક અવસ્થામાં અમુક પ્રકારની શક્તિએ અમુક કાર્ય કરી શકે છે, પરંતુ તે તેની જે શક્તિ ખીલેલી હોય છે તેનાથી ભિન્નકાર્ય કરી શકે નહિ. કવિયોને સુદ્ધનું કાર્ય સોંપવામાં આવે અને ક્ષત્રિયોને કવિયોનું કાર્ય સોંપવામાં આવે તો પરસ્પર બન્નેની શક્તિયોનો હાસ થઈ શકે.



કોઈ પણ કાર્ય કરતાં પૂર્વે જે જે કાર્યપ્રવૃત્તિ કરવામાં આવે છે તેમાં પોતાનું જ્ઞાન કેટલું છે? પોતાની શક્તિ કેટલીક છે? કયા કયા મનુષ્યો કેવી રીતે તે કાર્ય કરે છે? મારાથી તે કાર્ય કરવામાં ક્ષેત્રની અને કાલની તથા ભાવની અનુકુલતા છે કે કેમ? તેમજ જે જે પ્રતિકુલતા આવે તેને પહોંચી શકું તેટલી મારી શક્તિ છે કે કેમ? તેનો પરિપૂર્ણ વિચાર કરવો જોઈએ. આ બાબતમાં શિવાજી અને પ્રતાપસિંહ રાણાની કાર્ય કરવાની આત્મશક્તિનો અને દ્રવ્યક્ષેત્રાદિકના જ્ઞાનનો મુકાબલો કરવામાં આવે છે. યુદ્ધ શક્તિમાં પ્રતાપસિંહ કરતાં શિવાજી આગલ ચઢી શકે તેમ જણાતું નથી, પરંતુ શિવાજીએ જે જે કળાઓ વાપરીને યુદ્ધો કર્યા તેવું કાર્ય ખરેખર પ્રતાપસિંહ કરી શક્યો નહિ. ખરું કથીએ તો શિવાજીએ દેશકાલની પરિસ્થિતિ અવલોકી દેશકાલાનુસાર યુક્તિથી યુદ્ધ કર્યું તે પ્રમાણે પ્રતાપરાણાએ આત્મશક્તિની તુલનાથી પ્રવૃત્તિ કરી હોત તો ચીતોડનો કિલ્લો તેના હાથમાં પોતે મેળવી શકત. પ્રતાપસિંહ વગેરે રાજપુતોએ પ્રાચીન પ્રદ્વિતિ પ્રમાણે પ્રવર્તી નકામાં કેશરીયાં કરી અનેક વીરોનો પ્રાણ ગુમાવ્યો. જોકે કેશરીયાં કરીને યુદ્ધ કરવું તે ઉત્તમ છે, પરંતુ તેની સાથે દ્રવ્યક્ષેત્રકાલભાવનો વિચાર કરી યુદ્ધકુલ નીતિનો ઉપયોગ કર્યો હોત તો તેને જેટલી હાનિ પહોંચી તેટલી ન પહોંચી શકત. પ્રામાણ્ય આર્યયુદ્ધનીતિમાં પ્રતાપસિંહની આર્યતા એવી ઝળકી ઉઠે છે કે તેનું વર્ણન થઈ શકે નહિ; પરંતુ પ્રતાપસિંહે શત્રુની યુદ્ધનીતિનો દ્રવ્યક્ષેત્રકાલભાવે વિચાર કર્યો હોત તો તેની જેટલી હાનિ થઈ તેના કરતાં તે પ્રમાણે લાલ પણ વિશેષ મળી શકત. પ્રતાપસિંહમાં ક્ષત્રિયત્વના જેટલા ગુણો હતા અને જેટલી યુદ્ધસામગ્રી હતી તે પ્રમાણે કાલાનુસારે યુદ્ધનીતિની સામ-દામ-દંડ અને ભેદના વિચારો સાથે ગતિ હોત તો સ્વરાજ્ય સંરક્ષકત્વની સાથે સ્વરાજ્ય પ્રગતિ કરી શકત. દેશકાલાનુસાર કાર્યપ્રવૃત્તિનો વિચાર કરીને તથા સ્વાત્મ-શક્તિનો વિચાર કરીને કાર્યમાં પ્રવૃત્ત થવાથી વાસ્તવિક વિજય પ્રાપ્ત કરી શકાય છે. શિવાજીએ હિન્દુધર્મનું સંરક્ષણ કરવા માટે જે જે પ્રવૃત્તિઓ તે દેશમાં તે કાલમાં કરી હતી તે વાસ્તવિક હતી. જો તે પ્રમાણે તે ન કરી હોત તો હિન્દુધર્મની રક્ષા કરી ન શકત. “શિવાજી ન હોત તો

સુન્નત હોત સખડી ” એવું જે કવિયે કથ્યું છે તે અક્ષરેઅક્ષર સત્ય છે. મુસલમાનોની પણ પૂર્વે એવી સ્વારીઓ કરી દેશ હુંટી સ્વધર્મ સ્થાપવાની પ્રવૃત્તિ હતી તેમાં અદ્વૈતદોષ, હાનિ અને મહાલાલ, મહાધર્મની પ્રવૃત્તિ જે શિવાજીએ ધર્મદૃષ્ટિથી કરી હતી તે તેના દૃષ્ટિબિન્દુથી યોગ્ય ગણી શકાય છે. શિવાજીએ આત્મશક્તિનો તે દ્રવ્ય, તે ક્ષેત્ર, તે કાલ અને આનુબાનુના સંયોગોનો વિચાર કરીને રાજ્યસ્થાપન વ્યવસ્થાપૂર્વક યુદ્ધપ્રવૃત્તિ સ્વીકારી હતી એમ તેના ચરિતપરથી સહેજે અવબોધાય છે. શિવાજીએ જંગલી પહાડી માવલોને રાજ્યતંત્ર વ્યવસ્થાપૂર્વક સૈનિક બનાવ્યા તેમાં તેની હોંશિયારી હતી. ઔરંગઝેબ જેવા સર્વકલાતંત્ર કુશલ બાદશાહની સામે ઉભા રહેવું એ મૂઠ રાજ્યોથી બની શકે નહિ. શિવાજીને પણ એક વખત તેના પંજામાં ફસાવું પડ્યું હતું તોપણ તે દ્રવ્યક્ષેત્રકાલભાવનો અને આત્મશક્તિનો જ્ઞાતા હોવાથી છૂટી શક્યો અને હિન્દુરાજ્ય સ્થાપન કરી શક્યો. શિવાજીએ સાનુકુલ સંયોગોની સાથે પ્રતિકુલ સંયોગો જાણી લીધા હતા તેથી તેણે સાનુકુલ સાહાય્યકે મેળવવાને કેવા ઉપાયો લીધા હતા તે પણ વિચારવા જેવું છે. પ્રતિકુલ સંયોગોને સાનુકુલ કરવામાં તેણે કેવા કેવા ઉપાયો લીધા હતા તે અનુભવગમ્ય કરવાયોગ્ય છે. આત્મશક્તિનો ખ્યાલ તથા દ્રવ્યક્ષેત્રાદિકનો ખ્યાલ કરીને પ્રારંભદશાથી શિવાજીએ સ્વરાજ્ય સ્થાપનામાં જે જે સુવ્યવસ્થાઓ કરી હતી તે ખરેખર ક્ષેત્રકાલાનુસારે યોગ્ય કરી હતી. પ્રતાપસિંહરાણાને કોઈ મોટા હિન્દુરાજ્યની સાહાય્ય નહોતી. કેટલાક હિન્દુ આર્યરાજાઓ તો પ્રતાપરાણાની વિરુદ્ધમાં હતા. યુદ્ધસામગ્રીઓની ન્યૂનતા હતી અને મહારાષ્ટ્ર કરતાં બાદશાહોને મેવાડ પાસે હતું તેથી તેઓના તરફથી ઘણા હુમલાઓ વેઠવાનો પ્રતાપરાણાને પ્રસંગ મળ્યો હતો. શિવાજીની યુદ્ધનીતિ અને વ્યવસ્થાને પ્રતાપે સ્વીકારી હોત તો તેણે જે સ્વરાજ્ય-સંરક્ષા કરી હતી તેના કરતાં વિશેષ પ્રકારે કરી શકત એમ અવબોધાય છે. પ્રતાપરાણાનું કલંકરહિત કીર્તિમય અને પ્રતાપમય જીવન-ચરિત છે. જે તે સમયના રાજપુતોમાં તત્સમયની યુદ્ધનીતિ પ્રવર્તી હોત તો તેઓ શિવાજીના કરતાં દેશસંસ્થામાં વિશેષ ભાગ્યશાલી બની શકત. રજ-

પુતો અને માવલાઓના સ્વભાવમાં ફેર હતો. બન્નેને પર્વતોની સહાય હતી, પરંતુ આત્મશક્તિ અને વ્યવસ્થામાં ન્યૂનાધિકતા હતી એમ સહેજે અવબોધાય છે. દ્રવ્યક્ષેત્ર કાલભાવે પ્રત્યેક મનુષ્યે પ્રતાપરાણા અને શિવાજીના ચરિત્રનો મુકાબલો કરવો અને આત્મશક્તિનો તોલ કરી દ્રવ્યક્ષેત્રકાલભાવે પ્રત્યેક કાર્યપ્રવૃત્તિમાં પ્રવૃત્ત થવું જોઈએ. પૃથુરાજ ચોહાણે દ્રવ્ય ક્ષેત્રકાલભાવે રાજ્યસ્થિતિની સંરક્ષાનો દીર્ઘદૃષ્ટિથી વિચાર કર્યો હોત તો તે ગુજરાત રાજ વગેરે રાજ્યોની સાથે યુદ્ધ કરીને નકામો આત્મવીર્યનો દુરૂપયોગ કરત નહિ. ગમે તેમ કરીને તેણે અફઘાનીસ્થાન તરફથી આવતી સ્વારીઓ અટકાવવાનાજ પ્રયત્નો કરવા જોઈતા હતા, પણ તે કરી શક્યો નહિ. ગુર્જર દેશ ભૂપતિ ભીમ, અર્જુનગિરિ રાજા, માલવ દેશ ભૂપતિ અને દીલ્લીભૂપતિએ તત્સમયે દેશકાલાનુસારે યથાયોગ્ય રાજ્યનીતિ પ્રવૃત્તિઓને દીર્ઘદૃષ્ટિથી વિચારી ઐક્ય સાંધ્યું નહિ અને ઉલટું તેઓ પરસ્પર યુદ્ધ કરી નિર્બલ બની ગયા, તેથી તેઓ ભવિષ્યની આર્યસંતતિની પ્રગતિ કરી શક્યા નહિ એ તેમનામાં દેશકાલાનુસારે બુદ્ધિ, વૈભવ અને હૃદયની ઉચ્ચતાની તથા ક્ષાત્રિય કર્મવર્તનની ખામી કથી શકાય. પૃથુરાજ ચોહાણ, જયચંદ્ર અને ગુર્જરાધીશે પરસ્પર અમુક સુલેહના કોલકરારોવડે ઐક્ય સાંધી ભારતની રક્ષાપ્રગતિ કરવા પ્રયત્નો કર્યા હોત અને પરસ્પરના વાંધાઓ ચૂકવવા માટે એક હેગની કોન્ફરન્સ જેવી સમિતિ નીમી હોત તો તેઓનાં નામો સદા પ્રભુ પેઠે પૂજાત અને તેઓ ભારતની વિદ્યા, કળાકૌશલ્ય વગેરે સર્વનું રક્ષણ કરી શકત. દ્રવ્યક્ષેત્ર કાલભાવનું પ્રત્યેક કર્તવ્યકાર્યમાં જ્ઞાન કરવું અને તે કર્તવ્યકાર્યમાં આત્મશક્તિનો ખ્યાલ કરી પ્રવર્તવું એ સર્વથી અગત્યનું કાર્ય છે. એમાં જે વિજયવંત બને છે તે સર્વ કાર્યો કરવામાં સ્વાધિકારે વિજયવંત નીવડે છે. પ્રત્યેક કાર્યની પ્રવૃત્તિઓનું દ્રવ્યક્ષેત્ર કાલભાવે જ્ઞાન કરવાથી આત્મશક્તિપૂર્વક તે કાર્યો થશે વા નહિ તેનો ખરેખરો ખ્યાલ આવે છે. શાહબુદ્દીને અને અલ્લાઉદ્દીને આર્ય રાજ્યોપર સ્વારીઓ કરવામાં સ્વસૈન્યશક્તિ અને શત્રુપક્ષમાં આંતરકલહ અને પરસ્પરની ઇર્ષ્યાથી પરસ્પરનો નાશ થાય તેમાં આંતરપ્રમોદ વગેરેનો પરિપૂર્ણ વિચાર કરીને તેઓએ સુદ્ધો આરં-

બ્યાં હતાં અને ગુર્જર દેશ વગેરે દેશોને તાબે કરવાની વ્યવસ્થાઓને સારી રીતે યોજીને તેઓએ ગુર્જરાદિ દેશોને સર કર્યા હતા. તત્સમયે રાજપુતો યુદ્ધકલા નૈપુણ્યને કાલાનુસારે જાણવામાં પશ્ચાત્ પડ્યા હતા; તેમજ સ્ત્રી માટે યુદ્ધ, એક બીજાની ઇર્ષ્યા, મોજશોખ, પરસ્પર વિરોધ ફાટકુટ વગેરે દુર્ગુણોના સહારી સડી ગયા હતા અને કેટલાક ઉત્તમ રાજપુત વીરો હતા પરન્તુ દુર્ગુણોને ભાગ મોટો હોવાથી કુસંપથી તેઓ પડતી દશામાં આવી પડ્યા હતા. મુસલમાનો પરસ્પર સંપીલા તથા યુદ્ધકળામાં અપ્રમત્ત હતા તેથી તેઓએ આત્મભોગે આર્યાવર્તનું આધિપત્ય મેળવ્યું પરન્તુ તેઓએ હિન્દુસ્થાનના સર્વ લોકોના ધર્મની બાળતમાં અલગ રહીને તથા સર્વત્ર શાન્તિ પ્રસરાય એવા ઉપાયોમાં સદા તત્પર થઈને દેશકાલાનુસારે સર્વ જીવોના ઉદયાર્થે ભેદભાવ રાખ્યા વિના પ્રવૃત્તિ કરી હોત તો તેઓ આર્યાવર્તમાં દીર્ઘકાલપર્યન્ત રાજ્ય કરી શકત. પરન્તુ સદ્ગુણોવડે ખ્રીષ્ટીય સરકારની પેઠે સર્વ પ્રજાનું શ્રેય કરવું એવું વિરલ નૃપતિઓને આવડે છે. ખ્રીષ્ટીય સરકારે દ્રવ્યક્ષેત્ર કાલભાવ જાણીને અને અનેક રાજાઓનાં રાજ્યોની વ્યવસ્થાને અવખેાધી જે દ્રવ્યક્ષેત્ર કાલભાવે રાજ્યકાર્યાદિ પ્રવૃત્તિઓને અંગીકાર કરી છે તેથી તેણે અખિલ વિશ્વમાં ચક્રવર્તિ પદવીને પ્રાપ્ત કરી છે અને તેણે મનુષ્યોની પ્રગતિનો શિક્ષણાદિ પ્રવૃત્તિઓથી ઉત્તમોત્તમ પ્રબંધ રચ્યો છે. સાધુઓ સન્તોનું તેણે રક્ષણ કર્યું છે. ગરીબમાં ગરીબ મનુષ્યને પણ કોઈ સતાવે નહિ એવા દ્રવ્યક્ષેત્ર કાલાનુસારે કાયદાઓ રચ્યા છે અને સર્વ બાળતોને પહોંચી વળવાની સુયોજનાઓપૂર્વક સુવ્યવસ્થાઓ રચીને અનેક સુધારાવધારાઓ કર્યા છે તેથી તેના સમાન અન્ય કોઈ રાજ્ય હાલ ગણાતું નથી. બ્રાહ્મણો, ક્ષત્રિયો, વૈશ્યો અને શૂદ્રોએ આત્મશક્તિની તુલના કરીને પરસ્પર એકબીજાની પ્રગતિમાં સાંકલના અંકોડાની પેઠે સંબંધિત થઈને પરસ્પરોપગ્રહદૃષ્ટિવડે એકબીજાને ઉપગ્રહ કરવાની ફરજથી બંધાઈને દ્રવ્યક્ષેત્રકાલ ભાવાનુસારે કર્તવ્યકર્મોને આત્મશક્તિના અનુસારે કરવાં જોઈએ કે જેથી વર્તમાન અને ભવિષ્યકાલમાં વ્યવહાર અને પરમાર્થથી

ઉત્કાન્તિનો ક્રમ અખંડ રીતે પ્રવર્તી શકે. આ જમાનામાં જે દ્રવ્ય-ક્ષેત્ર કાલાનુસાર સ્વકર્તવ્ય પ્રવૃત્તિમાં પશ્ચાત્ રહ્યો તે પતિત થએલ જાણવો. બ્રાહ્મણ, ક્ષત્રિય, વૈશ્ય અને શૂદ્રોએ સ્વાધિકારયોગ્ય સ્વકર્તવ્ય-કાર્યોમાં આત્મશક્તિનું જ્ઞાન કરીને અપ્રમત્તપણે ઉત્સાહથી પ્રવર્તવું જોઈએ. પરસ્પર વીર્યસંઘર્ષણદ્વારા પરસ્પરની અવનતિ થાય એવા વિચારો અને આચારોની ચર્ચા, ખંડન મંડનોથી દૂર રહેવું જોઈએ. વેદ-ધર્મપ્રવર્તકોની સામે સ્પર્ધામાં જૈનાચાર્યો જે પરસ્પર એક શૃંગલોના અંકોડાની પેઠે સંબદ્ધ થઈને ઉભા રહ્યા હોત તો અને બ્રાહ્મણ, ક્ષત્રિય, વૈશ્ય અને શૂદ્ર એ ચારવર્ણમાં પૂર્વે જૈનધર્મ પ્રવર્તતો હતો તેને દેશ-કાલાનુસારે ધર્મપ્રચારક સુયોજનાઓની સુવ્યવસ્થાઓવડે પરસ્પર સ્વ-સ્વયોગ્ય કાર્યપ્રવૃત્તિમાં વ્યવસ્થિત થઈને ઉદાર એકચલાવે પ્રચાર્યો હોત તો તેઓનું રાજ્યસામ્રાજ્ય, વ્યાપારસામ્રાજ્ય, વિદ્યાસામ્રાજ્ય, સેવાસામ્રાજ્ય અને ધર્મસામ્રાજ્યને વર્તમાનમાં ચતુર્વર્ણમાં દેખી શકત. જે મનુષ્યો પ્રમત્ત થાય છે તેના હસ્તમાં કોઈ પણ જાતનું પ્રગતિ-કર સામ્રાજ્ય રહેતું નથી એવો અચલ વિશ્વનિયમ છે. એવું અવબોધીને આત્મશક્તિનો અનુભવ કરી દ્રવ્યક્ષેત્રકાલભાવનું જ્ઞાન કરી સ્વયોગ્ય કર્તવ્યકાર્યોને સુવ્યવસ્થા કરીને કરવાં જોઈએ. પ્રથમ કાર્ય કરવાની ચારે બાજુથી વ્યવસ્થા અને પશ્ચાત્ કાર્ય કરવાની પ્રવૃત્તિ એજ નિયમ સર્વત્ર ઉત્કાન્તિ પંથને અનુસરનારો છે. કાર્યવ્યવસ્થા માટે વર્તમાન જમાનાને અનુસરી ષિટીશો પાસેથી ઘણું શિખવાનું છે. તેઓ જે જે કાર્યો કરે છે તેની જેવા પ્રકારની વ્યવસ્થા કરે છે તેનો પરિપૂર્ણ અનુભવ કરવો જોઈએ. કાર્યવ્યવસ્થા માટે જેટલું લક્ષ્ય તેટલુંજ કાર્ય શીઘ્ર થાય છે એમ અવબોધવું. પ્રત્યેક કાર્યની પ્રથમ વ્યવસ્થા કરીને આજુબાજુના ક્ષેત્રકાલાદિકના સાનુકુલ પ્રતિકુલ સંયોગોને ધ્યાનમાં રાખી યથાશક્તિ કાર્ય કરવાની પ્રવૃત્તિ સેવ!!! કે જેથી સંસાર-વ્યવહારમાં અનેક ઠોકરોથી બચી શકાય અને કાર્ય કરવાનો અનુભવ પ્રાપ્ત થઈ શકે. આર્યાવર્તમાં આર્યો પૂર્વે સુવ્યવસ્થાપૂર્વક પ્રત્યેક કાર્યને દ્રવ્યક્ષેત્રકાલાનુસારે કરતા હતા તેની સાક્ષી તરીકે અનેક પુસ્તકો વિદ્યમાન છે, પરન્તુ તે શ્રવણ કરી બેસી રહેવાથી કંઈ વળતું

નથી. વાતો કરે વડાં કદી વડાં થવાનાં નથી. દીર્ઘસૂત્રી પણ હદ બહાર ન થવું જોઈએ. ઉત્સાહપૂર્વક સુવ્યવસ્થા કરીને કાર્ય કરવું ને કરવું, પણ નકામા ન બેસી રહેવું. નકામા બેસી રહેવાથી આલસ્યરૂપ ઉદેહી ખરેખર મનમાં ઉત્પન્ન થાય છે અને તેથી આત્માની સર્વ શક્તિઓમાં સડો પેસે છે, તથા વ્યષ્ટિ તથા સમષ્ઠિનું શ્રેય સાધી શકાતું નથી. અતએવ સુવ્યવસ્થાઓ કરીને કાર્યપ્રવૃત્તિમાં એક ક્ષણ પણ નકામો ન જવા દેવો એજ ખાસ લક્ષ્યમાં રાખવું જોઈએ. જે મનુષ્યો સ્વાધિકારે જે જે કાર્યો કરવાનાં છે તે જાણતા નથી અને જાણતાં છતાં પણ સુવ્યવસ્થાથી કાર્ય કરતા નથી તે મનુષ્યો દેશ અને કોમને એક ભારભૂત સમાન જાણવા. આત્મશક્તિથી બહારનું કાર્ય પણ ન કરવું જોઈએ. ભલે ગમે તેવું ઉત્તમ હોય, પરંતુ આત્મશક્તિ બહારનું કાર્ય કરવાથી આત્માથી થઈ શકતું નથી તેથી સ્વ અને પરને કશો લાભ થઈ શકતો નથી; તેમજ આત્મશક્તિ બહારનું કાર્ય કરતાં સ્વાત્માનો નાશ થાય છે. અતએવ આત્મશક્તિ પરિજ્ઞાય એમ વાક્ય મૂકવાની જરૂર પડી છે. આત્માની શક્તિ જાણીને કાર્ય કર. દ્રવ્યક્ષેત્રકાલભાવથી પોતાની શક્તિને જાણ અને સ્વયોચ્ચકાર્યોને નિયમિતકાલાદિ વ્યવસ્થાપૂર્વક કર કે જેથી નિયમિત સુવ્યવસ્થાથી આત્મશક્તિયો પ્રતિદિન વધતી જાય. જે જે કાર્યો કરવાનાં હોય તેઓનાથી જે જે વિરૂદ્ધ કાર્યો હોય તેઓનું પણ દ્રવ્યક્ષેત્રકાલાદિકથી જ્ઞાન પ્રાપ્ત કરવું કે જેથી પશ્ચાત્ મતિ સંમોહથી સ્વાધિકાર વિરૂદ્ધ કાર્યમાં અવ્યવસ્થાથી પ્રવૃત્તિ ન થાય. ઉપર્યુક્ત શ્લોક ભાવાર્થને અનેકનયોની દૃષ્ટિયોથી અવબોધીને હે કર્મયોગિન્ !!! સુવ્યવસ્થાથી સ્વાધિકારે કાર્યો કર.

અવતરણ—અહંમત્વ સંસ્કાર ત્યાગપૂર્વક સ્વકર્તવ્યમાં સ્થિર થવાનું કથવામાં આવે છે.

**અહંમત્વસંસ્કારાં સ્ત્યક્ત્વા વિજ્ઞાય ચેતનમ્ ।**

**સ્વકર્તવ્યં પરિજ્ઞાય, પ્રવૃત્તૌ ત્વં સ્થિરો ભવ !!! ૫૦**

શબ્દાર્થ—અહંમત્વ સંસ્કારોને ત્યજીને અને આત્માને જાણીને તથા સ્વકર્તવ્યને જાણી સ્વકાર્ય પ્રવૃત્તિમાં સ્થિર થા.

**વિવેચન**—અહંમત્વના સંસ્કારોનો ત્યાગ કરવો તે સાધાવેધ સાધવાના કરતાં અનન્ત ગુણ મુશ્કેલ કાર્ય છે. આત્માનું પરિપૂર્ણ જ્ઞાન થયા પશ્ચાત્ અહંમત્વના સંસ્કારોનો ત્યાગ કરી શકાય છે. સ્ફટિક રત્ન સમાન આત્મા નિર્મલ છે. સ્ફટિકરત્નની આગલ રક્તપુષ્પ ધરવામાં આવશે તો તેની છાયા પેલા સ્ફટિકરત્નમાં પડવાથી તે રક્ત દેખાશે અને કૃષ્ણવર્ણીય પુષ્પની છાયાયોગે તે કૃષ્ણ દેખાશે. સ્ફટિકમાં રક્તતા અને શ્યામતા એ ઉપાધિકૃત છે પરંતુ સ્ફટિકરત્નની તે નથી, તદ્વત્ આત્મા પણ સ્ફટિકરત્નના સમાન નિર્મલ છે, પરંતુ રાગદ્વેષના પરિણામે તે ગ્રામી દ્વેષી ગણાય છે. આત્મા વસ્તુતઃ સત્તાએ સિદ્ધ સમાન છે પરંતુ કર્મના સંબંધે સ્વભાન ભૂલીને તે પરવસ્તુઓમાં હું અને મારાપણાની બુદ્ધિ ધારણ કરે છે પરંતુ તે બ્રાન્તિ છે. બહિરાત્મભાવથી અહંમત્વના સંસ્કારો એટલા બધા આત્માની સાથે સંબંધિત થયા છે કે આત્મા જે જે જડવસ્તુઓમાં પોતે નથી તેમાં હું એવો પ્રત્યય ધારણ કરે છે. જૈનાગમદૃષ્ટિએ કર્મ અને આત્માનો અનાદિકાલથી સંયોગ સંબંધ છે અને કર્મનો સંબંધ ટળતાં આત્મા સ્વયં પરમાત્મા બને છે અને તે સિદ્ધસ્થાનમાં વિરાજે છે. પશ્ચાત્ ત્યાંથી સંસારમાં જન્મ જરા અને મરણના ચક્રમાં આવવાનું થતું નથી. જૈનદૃષ્ટિએ બહિરાત્મા, અન્તરાત્મા અને પરમાત્મા એ ત્રણ પ્રકારના આત્માઓનું વર્ણન કરવામાં આવ્યું છે. જ્યાં સુધી આત્મા પોતાનું સ્વરૂપ અવબોધી શકતો નથી અને જડવસ્તુઓમાં આત્મબુદ્ધિ ધારણ કરે છે તાવત્ તે બહિરાત્મા કથાય છે. આત્મા જ્યારે જડચેતન તત્ત્વજ્ઞાનપૂર્વક પોતાનું સમ્યક્ત્વવિવેક આત્મતત્ત્વને અવબોધે છે ત્યારે તે અન્તરાત્મા કથાય છે. અન્તરાત્મા પોતાના આત્મામાં સર્વાનન્ત સુખ વગેરે શક્તિયોનો નિર્ધાર કરે છે અને તે આત્મામાં પરમાત્મત્વનો નિશ્ચય કરી અન્તરમાં આત્મત્વની શ્રદ્ધા કરનાર હોવાથી અન્તરાત્મા કથાય છે. ચાર ઘાતીકર્મનો અને અઘાતીચારએવં અષ્ટકર્મનો ક્ષય કરીને જે શુદ્ધ થાય છે તેને પરમાત્મા કહે છે. ચાર ઘાતીકર્મનો જેણે ક્ષય કર્યો છે અને અઘાતીકર્મનો ક્ષય નથી કર્યો તે ભવસ્થ જીવન્મુક્ત પરમાત્મા કહે-

વાય છે અને જેણે સર્વથા આઠકર્મનો ક્ષય કરી મુક્તિ સ્થાન પ્રાપ્ત કર્યું તે સિદ્ધ બુદ્ધ પરમાત્મા કથાય છે. જ્ઞાનાવરણીય, દર્શનાવરણીય, વેદનીય, મોહનીય, આયુષ્ય, નામ, ગોત્ર અને અન્તરાય એ અષ્ટકર્મની સાથે આત્માનો અનાદિકાલથી સંયોગ સંબંધ થયો છે. જ્ઞાનાવરણીયાદિ અષ્ટકર્મની એકસોને અઠાવન પ્રકૃતિ છે. કર્મનો પ્રકૃતિબંધ, પ્રદેશબંધ, સ્થિતિબંધ અને રસબંધ એ ચાર પ્રકારનો બંધ અવબોધવો. બંધ, ઉદય, ઉદ્ધરણા અને સત્તા એ ચાર પ્રકારે કર્મનું સ્વરૂપ અવબોધવું. કર્મગ્રન્થ, કર્મપયડી, લગવતી, આચારાંગ, પન્નવણા તત્ત્વાર્થ વૃત્તિ, સ્થાનાંગ, સમવાય, પ્રશ્નવ્યાકરણ વગેરેથી જ્ઞાનાવરણીયાદિ અષ્ટકર્મનું વિશેષતઃ સ્વરૂપ અવબોધવું. વેદાન્તદૃષ્ટિએ, સંચિત, ક્રિયમાણ અને પ્રારબ્ધ એવા ત્રણ પ્રકારના ભેદોનું સ્વરૂપ લગવદ્ગીતા, અષ્ટાદશપુરાણ વગેરેથી અવબોધાય છે. વેદાન્તદૃષ્ટિએ આત્મા અને કર્મનો સંબંધ શો છે ? તે અવબોધવા માટે બ્રહ્મસૂત્રનાં સર્વ ભાષ્યો, લગવદ્ગીતા, યોગવાસિષ્ઠ, અષ્ટાદશપુરાણો અને દશ, અઠાવીશ તથા એકસોને આઠ ઉપનિષદો અવબોધવી જોઈએ. વેદાન્તદૃષ્ટિએ આત્મા અને કર્મનું સ્વરૂપ જાણવા માટે શંકરાચાર્ય, રામાનુજાચાર્ય, માધવાચાર્ય અને વલ્લભાચાર્યના રચિત ગ્રન્થોનું અધ્યયન કરવું જોઈએ અને કણ્વાદ, ગૌતમ, કપિલ અને મીમાંસકોના આચાર્યોના રચેલા ગ્રન્થોનું અધ્યયન કરવું જોઈએ. ચારવેદ, ઉપનિષદો, પુરાણો અને પશ્ચાત્ થયેલા, સાંખ્યમત, મીમાંસક, કણ્વાદ, પાતંજલ, ગૌતમ વગેરેના ગ્રન્થો, શંકરાચાર્ય વગેરે આચાર્યોના ગ્રન્થો, કળીરમત, રામાનન્દમત, લિંગાયત, આર્યસમાજ, બ્રહ્મોસમાજ, પ્રાર્થનાસમાજ, થીઓસોફીકલ સોસાયટી, બીજમાર્ગી અને સ્વામીનારાયણમત વગેરેનું સૂક્ષ્મજ્ઞાનદૃષ્ટિથી સ્વરૂપ અવબોધવું જોઈએ. બૌદ્ધધર્મદૃષ્ટિએ આત્મા અને કર્મનું સ્વરૂપ દર્શાવનારા જે જે ગ્રન્થો હોય તે તે સર્વ ગ્રન્થોનું સૂક્ષ્મજ્ઞાનદૃષ્ટિથી મનન કરવું જોઈએ. મોહોમદેનધર્મદૃષ્ટિએ આત્મા અને કર્મનું જે જે સ્વરૂપ ગ્રન્થોમાં લખેલું હોય તે જાણવું જોઈએ. યાહુદીધર્મદૃષ્ટિએ આત્મા-કર્મનું જેવું સ્વરૂપ હોય તેવું જાણવું જોઈએ. ગ્રીકધર્મદૃષ્ટિએ અને ઇજિપ્તમાં પ્રાચીનકાલમાં પ્રચલિત ધર્મદૃષ્ટિએ આત્મા



અને કર્મનું શું સ્વરૂપ છે ? તે સમ્યગ્ અવબોધવું જોઈએ. ખ્રીસ્તિ-  
 ધર્મદૃષ્ટિએ આત્મા અને કર્મનું શું સ્વરૂપ છે તે તેના પ્રતિપાદક  
 ગ્રંથોદ્ધારા આત્મા અને કર્મનું સ્વરૂપ અવબોધવું જોઈએ. પારસી-  
 યોના જરથોસ્તની ધર્મદૃષ્ટિએ તેઓના ગ્રંથોમાં આત્મા અને કર્મનું  
 કેવું સ્વરૂપ પ્રતિપાદન કરવામાં આવ્યું છે તેનું સમ્યક્ સ્વરૂપ જાણવું  
 જોઈએ. પ્રાચીનકાલમાં આ વિશ્વમાં જે જે ધર્મો થઈ ગયેલા હોય  
 તેઓમાં આત્મા અને કર્મસંબંધી શું શું જણાવવામાં આવ્યું હતું  
 તે ખાસ અવબોધવું જોઈએ. આત્મા અને કર્મસંબંધી જે જે ધર્મ-  
 શાસ્ત્રોમાં જે જે લખવામાં આવ્યું હોય તે ખાસ અવબોધવું જોઈએ.  
 આત્મા અને કર્મ વગેરેનું પરિપૂર્ણ જ્ઞાન થવા માટે સર્વ દર્શનકારોના  
 તત્સંબંધી વિચારોનું મધ્યસ્થદૃષ્ટિએ મનન કરવું જોઈએ. ધર્મશાસ્ત્રો-  
 દ્વારા આત્મા અને કર્મનું સ્વરૂપ અવબોધવામાં કુલધર્મરાગદૃષ્ટિ, પરંપ-  
 રામન્તવ્યદૃષ્ટિરાગ, પક્ષગ્રહિતમન્તવ્યદૃષ્ટિરાગ, અન્ધશ્રદ્ધાગ્રહીતદૃષ્ટિરાગ  
 વગેરે દૃષ્ટિરાગોના ભેદોને દૂર કરી આત્મા અને કર્મસંબંધી જે જે  
 કંઈ લખવામાં આવ્યું હોય તેને બુદ્ધિગમ્ય અને અનુભવગમ્ય કરવું  
 જોઈએ. ઉપગ્રહદૃષ્ટિએ સર્વ ધર્મોના આચાર્યોએ જગતને ઉપકાર કર-  
 વાને આત્મા અને કર્મનું સ્વરૂપ દર્શાવ્યું છે તેથી કોઈનાપર તુચ્છ-  
 કારદૃષ્ટિથી ન અવલોકતાં તેઓએ સ્વબુદ્ધિએ જે જે કર્મ અને આ-  
 ત્માનું સ્વરૂપ દર્શાવ્યું છે તેમાં કયા કયા અંશે સત્યત્વ રહેલું છે  
 અને કયા કયા અંશે અસત્યત્વ રહેલું છે તેનો પરિપૂર્ણ સાપેક્ષદૃષ્ટિથી  
 નિર્ણય કરવો જોઈએ. આત્માનું પરિપૂર્ણ સ્વરૂપ અવબોધવાથી કર્મના  
 યોગે ઉત્પન્ન થયેલ અહંમત્ત્વ સંસ્કારોને દૂર કરી શકાય છે; અત-  
 એવ ઉપર્યુક્ત અનેક દર્શનકારોની દૃષ્ટિએ આત્માનું સ્વરૂપ અવ-  
 બોધવું જોઈએ. યોગશાસ્ત્રકારોએ આત્માની અનેક સિદ્ધિયો પ્રકટાવવા  
 માટે જે જે ઉપાયો કથ્યા છે તે તે ઉપાયોનો આદર કરવામાં આ-  
 ત્માનું વિજ્ઞાન પ્રાપ્ત કરવું એ આવશ્યક કર્તવ્ય છે. આત્મા સમ્યગ્  
 અવબોધ્યા પશ્ચાત્ અહંમત્ત્વ સંસ્કારોને મારી હઠાવવામાં વાર લા-  
 ગતી નથી. આત્માને જે જાણે છે તે અહંમત્ત્વના સંસ્કારોનો નાશ  
 કરી શકે છે. આર્યાવર્તમાં એક વખત એવો હતો કે આર્યો આત્મ-

જ્ઞાન પ્રાપ્ત કરીને વાસ્તવિક સ્વાધિકારે કર્તવ્ય કાર્યપ્રવૃત્તિયોને સેવતા હતા. તેઓ આત્માને જાણવામાં તથા અનુભવવામાં પક્ષપાત કરતા નહોતા. સર્વ વિશ્વપ્રવર્તિતધર્મોનો સાર એ છે કે આત્મામાં પરમાત્મતા પ્રકટાવવી. પરમાત્મસ્વરૂપમાં લીન થઈ જવું એજ છેવટનો સત્ય સિદ્ધાંત ઠરે છે; અરે શેષ તો પરિવારભૂતજ્ઞાન સામગ્રીઓ અવબોધાય છે; અતએવ ઉપર્યુક્ત શ્લોકમાં જણાવ્યું છે કે ચેતનને જાણીને કાર્યપ્રવૃત્તિ સેવ. જ્યારે ત્યારે આત્માને જાણવાથી બાહ્ય વસ્તુઓદ્વારા પ્રકટતા અહંમત્વના સંસ્કારોને દૂર કરી શકાશે. જ્યાં હું અને મહાડું છે ત્યાં પ્રભુ નથી. જ્યાં હું ને માડું એવો ભાવ છે ત્યાં મોહવૃત્તિ હોવાથી આત્માના ધર્મનું અવલંબન લેઈ શકાતું નથી. જ્યાં હું ને મહાડું છે ત્યાં આત્મા અને પરમાત્માની જ્યોતિનું દ્વાર ગંધ છે એમ અવબોધવું. જ્યાં હું ને માડું છે ત્યાં આત્મા નથી અર્થાત્ ત્યાં રાગદ્વેષ છે. હું અને માડું એવી દૃષ્ટિથી જ્યાં સ્વપરને દેખવાનું થાય છે ત્યાં દૃષ્ટિદ્વારા પરમાત્મ પ્રકાશ અવલોકી શકાતો નથી. હું અને માડું એવી વૃત્તિના સંસ્કારોને હઠાવવાને માટે આત્માને જાણવો જોઈએ. હું અને મહાડું એવી વૃત્તિના સંસ્કારોની પેલીપાર રહેલો આત્મા જ્યારે આત્માના જ્ઞાનવડે અનુભવજમ્ય થાય છે ત્યારે આત્મા જે જે મન વચન અને કાયાવડે કાર્યો કરે છે તેમાં અહંમત્વના સંસ્કારોને પ્રગટાવી શકતો નથી. જે અહંમત્વરૂપ સ્પુરણા છે તે વસ્તુતઃ આત્મા નથી અને અહંમત્વની મોહસ્કુરણાઓનો જ્યાં સર્વથા વિલય થયા બાદ આનન્દજ્યોતિની ઝાંખીનો અનુભવ થાય છે તેજ આત્મા છે એવો જ્યારે પરિપૂર્ણ અનુભવ થાય છે ત્યારે કોઈ પણ કાર્ય કરતાં અહંમત્વના સંસ્કારો નવા પ્રગટાવી શકાતા નથી અને પૂર્વે જે જે અહંમત્વવિશિષ્ટ સંસ્કારો પ્રાપ્ત કરેલા હોય છે તે સર્વે ક્ષણે ક્ષણે મન્દ પડી સર્વથા નષ્ટ થઈ જાય છે. વાદળાંઓમાંથી સૂર્યનાં કિરણોનો પ્રકાશ પડવા માંડે છે કે તુરત વાદળાંઓ વિખરાવા માંડે છે અને સૂર્ય સ્વકિરણોવડે સર્વત્ર પ્રકાશી શકે છે; પશ્ચાત્ કિરણો તે વાદળાંવડે ઢંકાઈ જતાં નથી. કિરણો તે આત્મજ્ઞાન સમાન છે અને વાદળાં તે અહંમત્વ સંસ્કારરૂપ છે. આ-

તમજ્ઞાનરૂપ કિરણોવડે અહંમત્વ સંસ્કારરૂપ વાદળાંઓને વિખેરી શકાય છે એમ વસ્તુતઃ અવબોધવું. કિરણો તે વાદળાં નથી તેમ આત્મા તે અહંમત્વ સંસ્કારરૂપ નથી. અહંમત્વ સંસ્કારથી ભિન્ન એવા આત્માને જ્યારે સ્પષ્ટપણે અવલોકવામાં આવે છે ત્યારે બાહ્યકર્તવ્ય-કાર્યોમાં અહંમત્વ એવો પ્રત્યય ક્યાંથી થઈ શકે ? અર્થાત્ ન થઈ શકે. મન, વાણી અને કાયાના યોગથી જ્યારે આત્મા ભિન્ન છે અને એ આત્મા નથી તો બાહ્ય વસ્તુઓમાં અહંમત્વ સંસ્કારો તો ક્યાંથી પ્રગટી શકે ? બાહ્યકર્તવ્યકાર્યોને કરવામાં આવે અને મહાઈં તહાઈં એવો શબ્દવ્યવહાર કરવામાં આવે તોપણ કર્તવ્યકાર્યોમાં અહંમત્વ પરિણામ ન હોવાથી તેમાં બંધાવાનું થતું નથી અને આત્માની શક્તિ-યોગે અહંમત્વ સંસ્કારોનો લેપ લાગી શકતો નથી. અનાદિકાલથી અહંમત્વ પરિણામના સંસ્કારો પડેલા હોય છે તે આત્મજ્ઞાનવડેજ ટળે છે એવો અનાદિ સંસિદ્ધ નિયમ હોવાથી પ્રત્યેક મનુષ્યે આત્માને જાણી અને અહંમત્વ સંસ્કારોનો ત્યાગ કરી કર્તવ્યકાર્યમાં પ્રવૃત્ત થવું જોઈએ. જ્ઞાની શિક્ષા આપે છે કે તું પોતાને જાણુ. જ્યાં લગી આત્માત્ત્વ ચિન્હો નહિ, ત્યાં લગી સાધના સર્વ જૂઠી ધત્યાદિ મહાત્માઓનાં વચનોવડે અવબોધી શકાય છે કે આત્માને જાણીનેજ અહંમત્વ સંસ્કારોને દૂર હઠાવી શકાય છે; અતએવ આત્માને જાણી અહંમત્વ સંસ્કારોને હઠાવી જે જે સ્વાધિકારે મન, વચન અને કાયાદિથી કર્તવ્યકાર્યો હોય તે કર્યા કર ! ! ! અહંમત્વ સંસ્કારોને હઠાવ્યા પશ્ચાત્ અહંમત્વવૃત્તિરહિતપણે કર્તવ્યકાર્યો થયા કરે છે અને સર્વમાં રહીને જલથી નહિ ભિન્નવાની આત્માની દશાને પ્રાપ્ત કરી શકાય છે તથા કાર્ય કરતાં નિવૃત્તિ અનુભવી શકાય છે. હે મનુષ્ય ! તું અહંમત્વના સંસ્કારો અને વિચારોને હઠાવીને આત્મિક પ્રગતિકારક પ્રવૃત્તિમાં પ્રવૃત્ત થા. કદાપિ તું અહંમત્વ સંસ્કારોને સેવીશ નહિ. તું સિદ્ધબુદ્ધ પરમાત્માનો બંધુ છે. અળ્યા સો પરમળ્યા આત્મા તે પરમાત્મા છે. અહંમત્વ સંસ્કારોને હૃદયમાં ન પાડવા એ તહાર હાથમાં છે. વેદાન્તદર્શની મહાત્મા સ્વામી રામતીર્થ ઉદારભાવથી અહંત્વભાવનું શુભવર્તુલ જેવું દર્શાવે છે તે પ્રમાણે અહંત્વભાવ વિના

રહેવાય તો તે પ્રમાણે શુભાહંવૃત્તિને સેવો. તે કથે છે કે, સ્વામી રામતીર્થ-સર્વા હિ સંસ્થાઃ કિલ ભારતસ્થા, જાનીત યૂયં હૃદયં મદીયં. આર્યાઃ સમસ્તાઃ પથવર્ણાભિન્ના, ન બાન્ધવાઃ કિન્ત્વહમેવ તે સ્યુઃ. સર્વ ભારતસંસ્થાઓ છે તે તમે જાણો કે મારું હૃદય છે. પથવર્ણુ લિન્ન એવા સમસ્ત આર્યો બાંધવો નથી પરંતુ તે તે આર્યો તે હું છું આવી સ્વામી રામતીર્થની શુભ અહંભાવના છે. અહંમત્ત્વ વૃત્તિયોને અશુભ- માંથી ટાળી પ્રથમ શુભમાં લાવવી અને પશ્ચાત્ અનન્ત આત્મસ્વ- રૂપમાં લય કરી લયલીન થઈ જવું. અહં અને મત્ત્વભાવનાને વ્યા- વહારિક શુભમાર્ગની સાથે ધાર્મિક શુભમાર્ગમાં લેઈ જવી અને અહં- મત્ત્વની શુભભાવનાનાં લઘુલઘુ વર્તુલો હોય તેનાં મહાવર્તુલો કરવાં. જેમકે પુત્ર તે હું, માળાપ તે હું, સ્ત્રી તે હું, પુત્રી તે હું, ઘર તે હું, કુટુંબ તે હું, મહોલ્લો તે હું, ગામ તે હું, નગર તે હું, નાત તે હું, સમાજ તે હું, સંઘ તે હું, દેશ તે હું, સર્વ પ્રાણીઓ તે હું, સર્વ મનુષ્યો તે હું, સર્વ બ્રહ્માંડ તે હું એવી રીતે શુભઅહંવૃત્તિને અનુક્રમે વધારવી અને તેને અનન્ત આત્મસ્વરૂપમાં અસ્તિનાસ્તિ ધર્મે શમાવી દેવી. કુટુંબ તે મહાર્, જ્ઞાતિ તે મહારી, નાતિ તે મહારી, ગામ તે મહાર્, નગર તે મહાર્, સમાજ તે મહારી, દેશ તે મહારો, સમગ્રવિશ્વ તે મહાર્, એમ અનુક્રમે મત્ત્વભાવનાનું શુભમાર્ગ દૃષ્ટિએ વર્તુલ વધારતાં વધારતાં એટલા સુધી વધારવું કે સર્વ જગત્ તે મહાર્. એમ સર્વને મહાર્ માનીને અસ્તિનાસ્તિરૂપ અનંતધર્મની મત્ત્વની ભાવનાને અનન્ત આત્મામાં શમાવી દેવી અને પશ્ચાત્ અનન્ત વર્તુલ રૂપ બનેલ અહંમત્ત્વને આત્માના અનન્ત શુદ્ધધર્મમાં ભસ્મીભૂત કરી દેવું. અહંમત્ત્વનો ત્યાગ કરીને જેઓ કાર્યયોગી ન બની શકે તેઓએ પ્રથમ અનંત વર્તુલભૂત બનેલ અશુભ અહંમત્ત્વનો પરિહાર કરવા માટે પ્રથમ શુભઅહંમત્ત્વભાવના વર્તુલની અનુક્રમે વૃદ્ધિ કરી તેને અનન્ત વર્તુલરૂપ કરી પશ્ચાત્ શુભમત્ત્વ અહંત્વના અનન્ત વર્તુલને અનન્ત શુદ્ધ સ્વરૂપમાં શમાવીને તેનું અહંમત્ત્વ દૂર કરી દેવું. આ પ્રમાણે પ્રયત્નથી કર્મયોગી બની શકાશે. ગમે તે માર્ગ ગ્રહીને અશુભઅહંમત્ત્વના સંસ્કારોનો ત્યાગ કરી જે સ્થિતિમાં જે જે કાર્યો

કરવાનાં છે તેમાં સ્થૈર્ય ધારણ કરીને પ્રવૃત્ત થવું જોઈએ. શુભાહંમ-  
મત્વલાવનાનું અનન્તદૃષ્ટિ વર્તુલ ધારણ કરીને અમુક સ્વાધિકારે મર્યાદિત  
કર્તવ્યકાર્યપ્રવૃત્તિ સેવતાં અશુભમાં બંધાવાનું થતું નથી અને સંકુચિત  
વિચારોવડે સ્વપરને હાનિ પહોંચાડી શકાતી નથી. આત્માને અનન્ત  
અસ્તિધર્મ અને અનન્ત નાસ્તિધર્મવડે યુક્ત સાપેક્ષપણે અવબોધતાં અહં-  
મમત્વનાં ક્ષુદ્ર અશુભ અહંમમત્વ વર્તુલો તો ક્ષણમાત્ર પણ હૃદયમાં વાસ  
કરવાને શક્તિમાન થતાં નથી અને ક્રિયામાં પણ ક્ષુદ્ર અશુભ વર્તુલોની  
પ્રવૃત્તિ દેખાતી નથી. તેમજ હૃદયમાં નવીન અહંમમત્વના સંસ્કારો  
પડતા નથી. આવી દશા ખરેખર આત્માનું અનેકાન્ત સ્વરૂપ જાણુ-  
વાથી બને છે. અતએવ ઉપર્યુક્ત શ્લોકમાં વિજ્ઞાય ચેતનમ્ ચેતનને  
જાણીને પ્રવૃત્તૌ ત્વં સ્થિરો ભવ પ્રવૃત્તિમાં તું સ્થિર થા!!! એમ જે કથ-  
વામાં આવ્યું છે તે યુક્તિયુક્ત સર્વવિશ્વહિતકારક સિદ્ધ ઠરે છે. આત્માનું  
સ્વરૂપ અવબોધવાથી અનન્તદૃષ્ટિ થવાથી સંકુચિતદૃષ્ટિદ્વારા જે જે  
મતો અને જે જે આચારો બાંધવામાં આવેલા હોય છે અને તેથી  
જે જે કષાયો સેવવામાં આવેલા હોય છે તે તે સર્વે જેમ સ્વપ્ન-  
માંથી જાગ્રત્ થયા બાદ સ્વપ્નની બાજુ નષ્ટ થાય છે તેમ તેઓ  
સર્વે સંકુચિત વિચારો અને સંકુચિત પ્રવૃત્તિયો ક્ષણમાં નષ્ટ થઈ જાય  
છે. તેમજ સર્વ જગતના સર્વ વિચારો અને આચારોને અનન્ત જ્ઞાન-  
દૃષ્ટિની સાપેક્ષતાપૂર્વક જાણવાથી અશુભ અહંમમત્વ, કદાચરહ, કલેશ,  
અને મતમાન્યતા વગેરે કંઈ રહેતું નથી. જે મનુષ્યો જે જે વિચારો  
અને પ્રવૃત્તિયો કરે છે તેમાં તેઓ તેઓની દૃષ્ટિના અનુસારે કરે છે.  
તેઓ જ્યારે અનન્તજ્ઞાન વર્તુલરૂપ આત્મામાં આગળ વધશે ત્યારે  
તેઓ સ્વયમેવ સંકુચિત વિચારો અને આચારોથી હઠશે અને સ્વા-  
ધિકારે સ્વપ્રવૃત્તિમાં અશુભ અહંમમત્વનો ત્યાગ કરીને પ્રવર્તશે. આ-  
ત્મજ્ઞાની અશુભ અહંમમત્વવૃત્તિયોથી વિશ્વબગીચાના કોઈ પણ  
ભાગનો નાશ કરવા પ્રયત્ન કરતો નથી. અશુભ અહંમમત્વલાવના  
ટળવાની સાથે શુભ અહંમમત્વલાવના ખીલે છે અને તેથી **वसुधैव  
कुटुम्बकम्** વસુધા કુટુંબ એવી લાવના જાગ્રત્ થાય છે. આત્મજ્ઞાનનું  
અનન્ત જ્ઞાનવર્તુલ વિકસવા લાગે છે ત્યારે જન્મદેશ તે મ્હારો એવો

ભાવ જાત્રા થાય છે. બ્રાહ્મણ, ક્ષત્રિય, વૈશ્ય અને શૂદ્ર કોમ એ મારી છે એવો ભાવ જાત્રા થાય છે. એશિયા, યુરોપ, આફ્રિકા, અમેરિકા અને આસ્ટ્રેલિયા દેશ મારો છે એવી ભાવના જાત્રા થાય છે. પશ્ચાત્ સર્વ વિશ્વ મહાદ્ એવી ભાવના જાત્રા થાય છે તેથી હૃદયની વિશાલતાના વર્તુલમાં વૃદ્ધિ થાય છે. જ્ઞાતિ તે હું, ધર્મ તે હું, દેશ તે હું, યુરોપ, આફ્રિકા, અમેરિકા અને આસ્ટ્રેલિયા તે હું એવો ભાવ જાત્રા થાય છે. સર્વ વિશ્વ તે હું એવી આત્માની વ્યાપક ભાવના જાત્રા છે. પશ્ચાત્ અખિલબ્રહ્માંડ તે હું એવો ભાવ જાત્રા થતાં કોઈનું અશુભ કરવાની વૃત્તિ થતી નથી પરંતુ પશ્ચાત્ અશુભ કરવાની વૃત્તિનો ત્યાગ કરીને ત્યાગી બની શકાય છે. બ્રાહ્મણ, ક્ષત્રિય, વૈશ્ય અને શૂદ્ર તે હું એવો શુભાહંભાવ જાત્રા થતાં ચારે વર્ણની શુભ સેવા કરવાને સર્વસ્વાર્પણ કરવામાં ઇશ્વરની તુલ્ય ઉદારભાવથી પ્રવૃત્તિ થાય છે. સર્વ વિશ્વવર્તિજીવો તે હું એવી શુભવૃત્તિવટ આત્મા સર્વત્ર શુભભાવમાં વ્યાપક થતાં સાત્ત્વિક ગુણી મહાપ્રભુ બની શકે છે. શુભમમત્વ અને શુભ અહંભાવને ઉપર પ્રમાણે જે ખીલવીને કાર્યયોગી બને છે તે ધર્મસેવા, કોમસેવા, સાર્વજનિકહિત સેવા, રાજ્યસેવા, ક્ષાત્રકર્મસેવા, વિદ્યાકર્મસેવા, વિદ્યાવ્યાપાર-હુન્નરકળા સેવા, શૂદ્રસેવા, દેશસેવા, સાધુસન્તસેવા, પ્રભુસેવા, ગુરૂસેવા, કુટુંબસેવા અને ગુરૂજનસેવા વગેરે અનેક સેવાઓને આદરવા શક્તિમાન થાય છે અને કર્મયોગી બનીને ગમે તેવા સંયોગોમાં ઉંચે ચડે છે; પરંતુ કર્મયોગથી ભ્રષ્ટ થઈ કદાપિ પાછળ પડતો નથી તથા પતિત થતો નથી. માતાની સેવા કરવી તે માતૃયજ્ઞ છે. સ્વવિચાર પ્રમાણે પિતાની સેવા કરવી તે પિતૃયજ્ઞ છે. પશુઓની સેવા કરવી તે પશુયજ્ઞ છે. પંખીઓની સેવા કરવી તે પક્ષીયજ્ઞ છે. વૃષભોની સેવા કરવી તે વૃષભયજ્ઞ છે. ગાયોનું સેવાદ્વારા ખાનાપાનાદિથી રક્ષણ કરવું તે ગોયજ્ઞ છે અતિથિયોની સેવા કરવી તે અતિથિયજ્ઞ છે. ગુરૂની સેવા કરવી તે ગુરુયજ્ઞ છે. સર્વ જીવોની રક્ષા કરવી તે સર્વજીવયજ્ઞ બાળ્યો. દેશની તન, મન, ધન અને વાણી વડે સેવા કરવી તે દેશયજ્ઞ બાળ્યો. રાજ્યની તન મન અને ધન વડે સેવા કરવી તે રાજ્યયજ્ઞ અવબોધવો. ક્ષત્રિયોની

તેમની ઉચ્ચ દશા માટે તન મન અને ધનનું સ્વાર્પણ કરી સેવા કરવી તે ક્ષત્રિય યજ્ઞ જાણવો. બ્રાહ્મણોની વિદ્યાવડે ઉન્નતિ કરવા તન, મન, ધનાદિ અર્પણપૂર્વક સેવા કરવી તે બ્રાહ્મણ યજ્ઞ જાણવો. વૈશ્યોની બ્યાપાર કૃષિકલાદિની વૃદ્ધિ માટે તન ધનાદિ વડે સેવા કરવી તે વૈશ્ય યજ્ઞ જાણવો. શૂદ્રોની તેઓની જ્ઞાનાદિ ગુણો વડે ઉચ્ચ સ્થિતિ કરવા માટે તન, મન અને ધનથી સેવા કરવી તે શૂદ્ર યજ્ઞ જાણવો. સાધુઓની તન, મન અને ધનથી સેવા કરવી તે સાધુ યજ્ઞ અવબોધવો. સાધવીઓની મન વચન અને કાયા અને ધનાદિવડે સેવા કરવી તે સાધ્વી યજ્ઞ મહોત્સવ અવબોધવો. શ્રી મહાવીર પ્રભુના પિતા સિદ્ધાર્થ રાજાએ મહાવીર સ્વામી જન્મ્યા ત્યારે અનેકધર્મ-યજ્ઞોરૂપ પ્રભુપૂજાઓ કરી હતી. વિદ્યાર્થીઓની સેવા કરી તેમને સહાય આપવી તે વિદ્યાર્થી યજ્ઞ જાણવો. રોગીઓના રોગ નાશાર્થે તેઓની સેવા કરવી તે રોગી યજ્ઞ જાણવો. અને કન્યાઓ, સ્ત્રીઓ, વિધવાઓ અને અનાથો વગેરેની સેવા કરવી તે તે તે નામના યજ્ઞ જાણવા. શુભાહંભાવને જે પરિપૂર્ણ ખીલવીને સર્વ વિશ્વ તે હું એવા ભાવ ઉપર આવે છે તે રાજા ચક્રવર્તિ અને કર્મયોગી બનવાને અધિકારી બને છે. બ્યાધ, સિંહને સ્વાપત્યપર મમત્વને અહંભાવના છે તો તે અન્યનો નાશ કરીને સ્વાપત્યનું ઉઠર ભરશે પરંતુ સ્વાપત્યનો નાશ કરશે નહિ. ઉલટું અહંભાવથી સ્વાપત્યને સ્વરૂપે દેખશે. કૂર પ્રાણીઓને પણ અહંમમત્વભાવથી સ્વાપત્યનું રક્ષણ કરવાનું ચારિત્ર ખીલે છે તો જે શુભાહંભાવથી કુટુંબ, મિત્ર, દેશ, પ્રાંત, ખંડ, બ્રાહ્મણાદિ ચાર વર્ણ, ચારે ખંડના મનુષ્યો વગેરેને જે હું છું એવું માને છે તે તેઓનો નાશ કરી શકશે નહિ અને તેઓની અનેક પ્રકારની સેવા બળવશે તેથી તે રાજા બનતાં દશભો દિક્પાલ બની શકશે. પોતાના હૃદયમાં જે સર્વ વિશ્વને સર્વ વિશ્વ તે હું છું એવા ભાવથી દેખે છે તે વિશ્વનું અશુભ કરશે નહિ અને માતૃદ્વિધી સર્વ વિશ્વનું સંરક્ષણ કરશે. સર્વ વિશ્વ-વર્તિમનુષ્યો વગેરેના શ્રેયઃ માટે તે સર્વસ્વાર્પણરૂપ મહાયજ્ઞને સેવશે. અથવા સર્વસ્વાર્પણરૂપ મહાપૂજાને સેવશે. હાલમાં બ્રાહ્મણ, ક્ષત્રિય, વૈશ્ય અને શૂદ્રોની પડતી થઈ છે તેનું કારણ એ છે કે પ્રત્યેક

મનુષ્ય સર્વ વર્ણોને અને સર્વ દેશના મનુષ્યોને પોતાના રૂપ દેખી શકતો નથી તેથી અશુભમત્વ અને અશુભ અહંવૃત્તિનો દાસ બનીને પોતાની અને વિશ્વની અવનતિ કરી શકે છે. સર્વ જીવો તે હું એવી શુભાહંભાવનાથી પરસ્પરોપગ્રહો જીવાનામ્ એ સૂત્રનો ભાવ વિચારીને સર્વ જીવોની સંરક્ષાદિ સેવા કરવામાં આવે તો સર્વ વિશ્વરૂપ પોતાનો આત્મા બનતાં આત્માના અનન્તવર્તુલનો પાર પામી શકાય છે. આત્મજ્ઞાન પામીને આત્માને અવબોધી અશુભ અહંમત્વ સંસ્કારોને હઠાવી શુભાહંમત્વભાવને વ્યાપકદૃષ્ટિએ વ્યાપકરૂપમાં ખીલવીને સંકુચિત વિચારો અને આચારો કે જેથી સ્વાત્મા ને જગતને હાનિ થાય છે તેઓનો ત્યાગ કરીને ખરેખરા ત્યાગી બનીને ત્યાગમાર્ગના અનન્તવર્તુલમાં પ્રવિષ્ટ થવું જોઈએ. આત્મજ્ઞાન પ્રાપ્ત કરીને સર્વવિશ્વવર્તિજીવો તે હું એવો ભાવ ધારણ કરીને કર્મયોગી બનતાં આ વિશ્વના ખરેખરા પૂજારી બની શકાય છે. જે મનુષ્ય આ વિશ્વનો ઉપર્યુક્ત સેવાવડે પૂજારી બને છે તેજ ખરેખરા આ વિશ્વનો શુભ પરમેશ્વર બને છે, વા પરમેશ્વરનો પ્રતિનિધિ બને છે. જે મનુષ્ય સર્વ વિશ્વજીવોને પોતાના આત્મસમાન માનીને વા સર્વ વિશ્વવર્તિજીવો તેજ હું છું એવો ભાવ ધારણ કરીને વિશ્વની સેવા કરે છે તેજ આત્માને જાણે છે અને તેજ આત્માની પ્રભુતા જાણે છે એમ અવબોધવું. સર્વ વિશ્વવર્તિજીવો મહારા અથવા સર્વ વિશ્વવર્તિ જીવો તેજ હું એવો શુભ અહંમત્વભાવ પ્રગટવાથી છજીવનિકાયની રક્ષા કરી સર્વનું શ્રેય સાધી શકાય છે. અશુભ અહંમત્વથી દેશોમાં અનેક યુદ્ધો પ્રવર્તે છે અને પ્રત્યેક મનુષ્યના હૃદયમાં પરમાત્મા રહેલા છે એવું અવબોધ્યા છતાં તેનો નાશ કરાય છે. શુભમત્વ અને અહંભાવના જગતજીવોને પોષનારી છે. વિશ્વરૂપ બગીચાની રક્ષા કરવાને અને પુષ્ટિ કરવાને શુભાહંભાવના માલજીના સમાન વા જલના સમાન ઉપકારી છે. આત્મજ્ઞાન વિના શુભાહંભાવનાથી પણ મનુષ્ય વિમુખ રહીને તે સ્વાર્થ માટે રાક્ષસ બનીને વિશ્વવર્તિ જીવોને અનેક પ્રકારે હાનિ પહોંચાડી શકે છે. અનન્ત વિશ્વવ્યાપક એવી શુભમત્વ અને અહંભાવના જેનામાં છે તે સાત્વિકગુણી સગુણ ઈશ્વર થયો



છે એમ અવબોધવું અને અશુભ શુભમત્વાહંભાવના રહિત થઈને જે સ્વાધિકારે પ્રારબ્ધાદિથી કર્તવ્યકાર્યો કરે છે તે નિર્ગુણ જીવન્મુક્ત મહાત્મા વા ઇશ્વર થયો છે એમ અવબોધવું. એવા સગુણનિર્ગુણ જીવંત ઇશ્વરોની પૂજા સેવા લક્ષિતની પ્રાપ્તિ એજ ખરેખરી મનુષ્યલવની સફલતા અવબોધવી. અનન્તવર્તુલરૂપ શુભમત્વ અને અહંભાવને કરીને પશ્ચાત્ તેઓને અનન્ત શુદ્ધ આત્મસ્વરૂપમાં લીન કરવા અને પશ્ચાત્ અહંમત્વભાવથી રહિત થઈ નિરહંભાવથી સર્વ જગતને પોતાના રૂપ સ્યાદ્વાદદૃષ્ટિથી અનન્ત અસ્તિધર્મ અને અનન્ત નાસ્તિધર્મની અપેક્ષાએ માનીને આત્મામાં, પિંડમાં જગત્ અર્થાત્ બ્રહ્માંડને અનુલવી સર્વત્ર સર્વ બાબતોમાં આત્માને નિઃસંગનિર્લેપ માની સ્વાધિકારે કર્તવ્યકાર્યોમાં પ્રવૃત્ત થવું. સર્વત્ર નિરહંભાવથી વર્તવાની આત્મદશા પ્રગટ થાય છે ત્યારે સ્વયમેવ શુભમત્વાહંભાવનો નાશ થાય છે અને એવી દશા યાવત્ ન આવે તાવત્ તે શુભાહંભાવમાં રહીને આત્માની પરમાત્મતા થાય એવા ગુણસ્થાનક સોપાનપર આત્માને ચઢાવીને છેવટે પરમાત્મદશાના ઉચ્ચ શિખરપર આરોહાવી વળાવાની ક્ષરજ પૂરી કરીને શુભાહંભાવ સ્વયમેવ ટળી જાય છે. આવી શુભાહંભાવનાનું સ્વરૂપ સમજવા માટે આત્મજ્ઞાન પ્રાપ્ત કરીને કર્તવ્યકર્મમાં પ્રવૃત્ત થવાની જરૂર છે. આત્માને જાણીને જે મનુષ્યો કર્તવ્યકાર્યો પ્રવર્તે છે તેઓ આત્માની ઉચ્ચદશાથી ગમે તેવા સંયોગોમાં પતિત થતા નથી અને તેઓ અનુક્રમે અશુભમત્વાહંભાવનો ત્યાગ કરી શુભાહંમત્વને આદરી પશ્ચાત્ સર્વથા શુભાશુભાહંમત્વભાવથી મુક્ત થઈ જીવન્મુક્ત બની પ્રારબ્ધકર્મ ચુકવવાને શેષ કર્તવ્યકર્મોને કરે છે. હે મનુષ્ય ! ઉપર પ્રમાણે અહંમત્વ સંસ્કારો અને અહંમત્વવૃત્તિયોને અવબોધી અશુભમાંથી શુભમાં આવી પશ્ચાત્ આત્માના અનન્ત જ્ઞાનવર્તુલમાં પ્રવિષ્ટ થઈ સંકુચિત રાગદ્વેષકારક લઘુવર્તુલોને ત્યજી અનન્ત વર્તુલમય બની સ્વાધિકારે કર્તવ્યકાર્યમાં સ્થિર થા.

અવતરણ—સુખદુઃખપ્રદ સંયોગોને વિચારી વિઘ્નકોટિ સહવાપૂર્વક કર્તવ્યકાર્યપ્રવૃત્તિને કથવામાં આવે છે.

**શ્મદુઃખપ્રદાન્ સર્વાન્, સંયોગાન્ તાન્ વિચાર્ય ચ ।**

## કાર્યમાદત્ય પશ્ચાત્ ત્વં-મા મુઞ્ચ વિગ્રકોટિભિઃ ॥૫૧॥

**શબ્દાર્થ**—સુખદુઃખપ્રદ સર્વ સંયોગોનો વિચાર કરીને કાર્ય કરવું જોઈએ. કાર્ય આદરી વિગ્રકોટિઓથી પણ પશ્ચાત્ તું કાર્યને ના મુંચ!!!

**ભાવાર્થ**—જે જે સ્વાધિકારે કાર્યો કરવામાં આવે તે તે કાર્યો કરતાં સુખ દુઃખ પ્રદ સર્વ સંયોગોનો વિચાર કરી જવો. અમુક કાર્ય કરતાં સુખના સંયોગો કયા કયા છે અને અમુક કાર્ય કરતાં દુઃખના સંયોગો કયા કયા છે તે આબુખાબુના ક્ષેત્રકાલ સંબંધિત સંયોગોપરથી વિચારવું. અમુકકાર્ય કરતાં સુખના સંયોગો કયા કયા છે અને તે પ્રાપ્ત કરવાની મ્હારામાં શક્તિ ખીલી છે કે કેમ ? તેનો વિચાર કરવો તેમજ અમુક કાર્ય કરતાં દુઃખપ્રદ સંયોગો કયા કયા છે તેનો વિચાર કરી જવો. દુઃખપ્રદ સંયોગો કઈ કઈ વખતે કયા કયા ક્ષેત્રને પામી કાર્યપ્રવૃત્તિમાં પ્રાપ્ત થશે તેનો દીર્ઘદૃષ્ટિથી એકાન્તમાં વિચાર કરવો અને સુખપ્રદ સંયોગો કયા કયા ક્ષેત્રે કયા વખતે પ્રાપ્ત થશે અને કેવા પ્રયત્ને પ્રાપ્ત થશે તેનો કાર્યપ્રવૃત્તિ પૂર્વે સ્થિરદૃષ્ટિથી વિચાર કરવો. સુખપ્રદ સંયોગો અને દુઃખપ્રદ સંયોગો વર્તમાનમાં કયા ક્ષેત્રના અનુસારે કયા કયા છે અને ભવિષ્યમાં કયા ક્ષેત્રને પામી કેવી રીતે પ્રાપ્ત થશે તેનો દીર્ઘદૃષ્ટિથી વિચાર કરવો. વિમલશાહે ભીમદેવ સોલંકી પ્રતિકુલ થયો છે એમ જાણી તેણે સુખદુઃખપ્રદ સંયોગોનો વિચાર કર્યો. વિમલશાહેને પાટણમાં કાર્યપ્રવૃત્તિઓમાં દુઃખપ્રદ સંયોગો વિશેષ જણાયા તેથી તેમણે સુખપ્રદ સંયોગો કયાં પ્રાપ્ત થશે તેનો વિચાર કર્યો. ચંદ્રાવતીમાં સુખપ્રદ સંયોગો મળશે એવો તેણે નિશ્ચય કર્યો અને ચંદ્રાવતીમાં ગયા. ત્યાંના પરમાર રાજાને દ્વેષ કરી સ્વયં આબુરાજની ચંદ્રાવતીના રાજા બન્યા. હળવે હળવે વિમલશાહે અનેક યુદ્ધો કરીને રાજ્યની સીમા વધારી. અમુક મ્લેચ્છ બાદશાહ સાથે યુદ્ધ કર્યું અને આબુજીપર, સિદ્ધાચલજીપર તથા કુંભારીયા કે જેને પૂર્વે આરાસણનગરી કથવામાં આવતી હતી તેમાં જિનમંદિરો બંધાવ્યાં. અનેક ઉપાશ્રયો બંધાવ્યા. વિમલશાહે દુઃખપ્રદ સંયોગો અને સુખપ્રદ સંયોગોનો ક્ષેત્રકાલાનુસારે વિચાર ન કર્યો હોત અને પાટણમાંજ રહ્યા હોત તો તે નષ્ટ થઈ જાત. તેમણે સુખપ્રદ સંયોગો અને દુઃખપ્રદ

સંયોગો કયા કયા છે અને ક્ષેત્રકાલાનુસાર કયા કયા છે તેનો વિવેક કરીને સુખપ્રદ સંયોગો જેમાં છે એવી ચંદ્રાવતીને પસંદ કરી. વસ્તુપાલ અને તેજપાલ એ બે બંધુઓએ દુઃખપ્રદ સંયોગો અને સુખપ્રદ સંયોગોનો વર્તમાનકાલ અને ક્ષેત્ર સંબંધે વિચાર કરીને તેઓ ઘોળકામાં વાઘેલાના રાજ્યમાં ગયા અને સુખપ્રદ સંયોગોની અનુકુલતા દેખી ત્યાં પ્રધાન થયા તેથી તેઓ સુખી થયા. વસ્તુપાલે અને તેજપાલે આબુજી, સિદ્ધાચલ વગેરે સ્થાને જિનમંદિરો બંધાવ્યાં છે. તેઓએ અનેક યુદ્ધોમાં નેતા બનીને જૈનક્ષત્રિયવીરની શોભાને પ્રકાશિત કરી હતી. વસ્તુપાલે સાડીબાર યાત્રા, સંઘ કાઢીને કરી હતી. વીરમદેવ અને વિશલદેવના નામની સાથે અને જૈનકોમળા ઇતિહાસની સાથે વસ્તુપાલ અને તેજપાલનું નામ સદા કાયમ રહેશે. વસ્તુપાલે અને તેજપાલે સુખદુઃખપ્રદ સંયોગોનો વિચાર કરી સુખપ્રદ કાર્યપ્રવૃત્તિ આરંભી હતી તેથી તેઓ સુખી થયા. કુમારપાલરાજાએ સુખપ્રદ અને દુઃખપ્રદ સંયોગોનો વિચાર કરીને રાજ્યગાદીપર બેસવાનો નિશ્ચય કરી રાજ્યલગામ હાથમાં લીધી અને દુઃખપ્રદ સંયોગોને દૂર કરી ગુર્જર દેશનું સમ્યક્ પરિપાલન કર્યું. ઇંગ્લાંડના રાજા રીચર્ડે સુખદુઃખપ્રદ સંયોગોનો વિચાર કરીને રાજ્યકાર્યપ્રવૃત્તિ સેવી હતી. સુખદુઃખપ્રદ કયા કયા સંયોગો છે તેનો પરિપૂર્ણ જે મનુષ્ય વિચાર કરતો નથી તે મનુષ્ય દુઃખપ્રદ સંયોગોને હઠાવી સુખપ્રદ સંયોગોને પ્રાપ્ત કરી શકતો નથી. આર્યોવર્તમાં લગભગ બેહજાર વર્ષથી સુખ દુઃખપ્રદ સંયોગોને જાણવાની અને તેનો વિચાર કરવાની આર્યોની બુદ્ધિમાં મન્દતા આવી ત્યારથી તેઓની કર્મપ્રગતિમાં, વિદ્યાકર્મપ્રગતિમાં, વૈશ્યકર્મપ્રગતિમાં અને શૂદ્રકર્મપ્રગતિમાં હાનિ આવી પહોંચી, તેથી તેઓ સ્વદેશોન્નતિ કરી શક્યા નહિ અને પરદેશીઓની સ્વારીઓથી કચરાઈ અર્ધમુલા જેવા થઈ ગયા. ગમે તે દેશના મનુષ્યો હોય પરંતુ જ્યારે તેઓ સુખદુઃખપ્રદ સંયોગો કયા કયા ક્ષેત્રકાલાનુસારે છે તેનો વિચાર કરતા નથી ત્યારે તેઓ દુઃખથી તપ બને છે. રોટલો પણ તેનાં પાસાં બદલીને સેકવામાં નથી આવતો તો તે બળી જાય છે તેમ મનુષ્યો પણ પોતાની સુખદુઃખપ્રદ સંયોગબાજીઓનો વિચાર કરીને

પ્રવર્તી નથી શકતા તો તે અનેક પ્રકારની હાનિને પ્રાપ્ત કરી શકે છે. દેશને, રાજાને, પ્રજાને, કોમને, ગૃહસ્થને અને ત્યાગીને સુખપ્રદ અને દુઃખપ્રદ કયા કયા સંયોગો વચ્ચે ઉભા રહેવાનું થયું છે તેઓ પોતે જો તે નથી જાણતા તો તે અન્ધની પેઠે અન્યની કૃપાપર જીવવાને લાયક બની શકે છે. દુઃખપ્રદ સંયોગોને જાણવામાં આવે છે તો તેને હટાવી શકાય છે અને સુખપ્રદ સંયોગોને પ્રાપ્ત કરી શકાય છે. મનુષ્યે તાવડીમાં જેમ રોટલીનું પાસું બદલાય છે તેમ દુઃખના સંયોગોથી પરાડ-સુખ થઈ સુખસંયોગો તરફ વળવું જોઈએ. જે ક્ષેત્રકાલે દુઃખપ્રદ સંયોગોનો નાશ થાય અને સુખપ્રદ સંયોગો પ્રાપ્ત થાય એવા ક્ષેત્રકાલે કાર્યપ્રવૃત્તિ આરંભવી જોઈએ. પારસીઓએ દુઃખપ્રદ ઇરાનદેશની તે વખતની સંયોગોની સ્થિતિ અવલોકી તેથી તેઓ ઇરાનમાંથી નીકળી હિન્દુસ્થાનમાં આવ્યા. તેથી તેઓ સ્વધર્મનું અસ્તિત્વ અને સ્વધર્મકોમનું અસ્તિત્વ સંરક્ષી શક્યા. ખ્રીસ્તીઓએ જૈનો અને હિન્દુઓના સમયમાં પોતાની કોમનું અને પોતાના ધર્મનું અસ્તિત્વ ન રહી શકે એવા દુઃખપ્રદ સંયોગોને દેખી તેઓ તીબેટ, ચીન, બ્રહ્મદેશ તરફ પ્રયાણ કરી ગયા. કહેવાનો સારાંશ એ છે કે સુખપ્રદ સંયોગો જ્યારે તેઓના પ્રતિકુલ બની દુઃખપ્રદ સંયોગોરૂપે બન્યા ત્યારે તેઓએ અન્યદેશમાં સ્વધર્મનું અસ્તિત્વ જાળવ્યું. દરેક કોમને, દરેક જાતને કાલની વિચિત્ર ઘટનાઓ અને દેશની વિચિત્ર ઘટનાઓમાંથી પસાર થવા વારંવાર સુખપ્રદ સંયોગોના અનુસારે બદલાવું પડે છે. ગુજરાતના જૈનોએ એક સૈકા લગભગથી સુખદુઃખપ્રદ સંયોગોનો વિચાર કરીને દક્ષિણદેશમાં વ્યાપાર્ય પ્રવૃત્તિ કરી છે અને તેઓ પુના, અહમદનગર, માલેગામ, ધુળીયા વગેરેમાં સુખી થયા છે. કોઈને કોઈ ક્ષેત્રમાં અને કોઈ કાલમાં પુણ્યનો ઉદય થાય છે. પાલીના રંક શેઠે વઢવાણીપુરમાં પ્રયાણ કર્યું અને ત્યાં તેઓ કરોડાધિપતિ બની, તાતાર વગેરે જાતના લોકોએ હિન્દુસ્થાનપર સ્વારીઓ કરી અને તેઓ આર્યદેશના સ્વામી બન્યા. આરબોએ હિન્દુસ્થાનપર સ્વારી કરી તેથી તેઓ સુખપ્રદ સંયોગોને પ્રાપ્ત કરી શક્યા. ઇંગ્લાંડના લોકો અમેરિકામાં ગયા અને ત્યાં તેઓ સુખી બન્યા. અમુક મનુષ્ય

અમુક ક્ષેત્રમાં પાપકર્મથી દુઃખના સંયોગોવડે પીડાય છે અને તે જો અન્યક્ષેત્રમાં જાય છે તો પુનઃ દુઃખી રહેતો નથી પરંતુ સુખના સંયોગો પ્રાપ્ત કરીને સુખી બને છે. મારવાડ સ્થળી વગેરેના ઘણા જૈનો કર્ણાટક, બંગાલા વગેરેમાં વ્યાપારાર્થે ગયા અને હાલ તેઓ ત્યાં સુખી થયા છે. કેટલાક જૈનો ઇંગ્લાંડ ફ્રાન્સમાં વ્યાપારાર્થે ગયા છે અને ત્યાં તેઓ સુખી થયા છે. જૈનોના તીર્થંકરો પૂર્વે અયોધ્યા, બંગાલામાં જન્મ્યા હતા અને જૈનો મગધદેશ વગેરે દેશોમાં કરોડોની સંખ્યામાં હતા, તેના સ્થાને હાલ ત્યાં મૂલસ્થાયી જાત તરીકે જૈનો નથી અને ગુજરાત, માળવા, મારવાડ, કાઠિયાવાડ, કચ્છ તથા દક્ષિણ તરફ જૈનોની વિશેષ સંખ્યા છે. જૈનોએ સુખદુઃખપ્રદ સંયોગોનો પરિપૂર્ણ વિચાર ન કર્યો તેથી તેઓ સત્તા, લક્ષ્મી, વિદ્યા અને સંખ્યામાં ઘટતા ઘટતા અધોગતિના મૂલસ્થાનપર્યન્ત આવી પહોંચ્યા. બ્રાહ્મણોએ, ક્ષત્રિયોએ, વૈશ્યોએ અને શૂદ્રોએ સુખદુઃખપ્રદ સંયોગોનો પરિપૂર્ણ વિચાર ન કર્યો તેથી તેઓ અવનતિના યજ્ઞમાન બન્યા છે. હવે તો આર્યો જાગૉ-તમે કેવા દુઃખી થયા છો-તમારી માનસિક, વાચિક અને કાયિક શક્તિયોથી કેટલા બધા ભ્રષ્ટ થયા છો તેનો વિચાર કરો. આલસ્ય, કુસંપ, વૈર, ઇર્ષ્યા, સંકુચિત રૂઢીઓ, અને સંકુચિત દૃષ્ટિયોથી તમે ઘેરાઈ ગયા છો તેનો વિચાર કરો. તમારા પૂર્વજોની ઉન્નતિને હવે ગાઈને તથા તેથી અભિમાની બનીને બેસી રહેવાનો સમય નથી. જાગૉ, જાગૉ, જલ્દી જાગૉ. ઇર્ષ્યાદિ દુઃખપ્રદ સંયોગોની માયાજાળને દૂર કરી નાખો. આલસ્ય, વૈર, ઇર્ષ્યા અને અજ્ઞાન એજ દુઃખના સંયોગો છે. તમારું લવિષ્ય તમારા હાથમાં છે. પૂર્વની આહોંજલાલીની યાદી કરીને હવે રેવાથી કંઈ વળવાનું નથી. હવે તો મન, વચન અને કાયાની શક્તિ કેળવીને ખ્રિસ્તીશ રાજ્યની શાંતિમય છાયામાં રહી પ્રગતિકારક પ્રવૃત્તિમાર્ગમાં આગલ વધો. સુભાગ્યયોગે તમારી ઉન્નતિ કરવા અને તમારી આંખો ઉઘાડીને શુભમાર્ગે ચઢાવવા માટે ખ્રિસ્તીશરાજ્યની સ્થાપના થઈ છે તેનો લાલ લેઈને દરેક બાબતની પ્રગતિ કરવામાં પશ્ચાત્ ન રહો. દુઃખપ્રદ સંયોગો કરતાં ઇંગ્લીશ સરકારના રાજ્યમાં આર્યોને સુખપ્રદ સંયોગો ઘણા છે. તમને

ખ્રિષ્ટીશો પ્રવૃત્તિમાર્ગના ગુરૂઓ મળેલા છે તેમની પાસેથી અનેક વિ-  
 ધાઓ વિનયથી મેળવવી જોઈએ. સર્વ પ્રકારની કેળવણી પ્રાપ્ત કરીને  
 દુઃખપ્રદ સંયોગોને સુખપ્રદ સંયોગરૂપમાં ફેરવી નાખવા જોઈએ. ખાલ-  
 લક્ષ્મને બંધ કરવાં જોઈએ. સ્વાશ્રયી અને આત્મભોગી બન્યા સિવાય  
 દેશ, કોમ વા ધર્મનો ઉદય થયો નથી, થતો નથી અને થવાનો નથી.  
 અતએવ સ્વાશ્રયી અને આત્મભોગી બની દુઃખપ્રદ સંયોગોને કાર્ય-  
 પ્રવૃત્તિમાં પ્રવૃત્ત થઈને દૂર હટાવવા જોઈએ. કોઈ પણ આત્મોન્નતિ-  
 કારક કાર્યને પ્રારંભતાં દુઃખપ્રદ સંયોગો અને સુખપ્રદ સંયોગોને  
 તપાસી લેવા, અને તે બેની વચ્ચે ઉભા રહીને કેવી રીતે કાર્યપ્રવૃત્તિ  
 આરંભવી તેનો વિવેક કરી લેવો. કાર્યપ્રવૃત્તિમાં કોના કોના તરફથી  
 દુઃખપ્રદ સંયોગો ઉભા થવાના અને કોના તરફથી સુખપ્રદ સંયો-  
 ગોમાં મદદ મળવાની તેનો પ્રથમથી નિશ્ચય કરી લેવો અને પોતાના  
 આત્મબલ ઉપર ટકી રહેવાનો અનુભવ કરીને કાર્યપ્રવૃત્તિમાં પ્રવૃત્ત  
 થવું. પોતાની ચારેબાજુના સુખદુઃખકારક સંયોગોનો ઉપયોગ રહેતાં  
 કોઈથી વંચિત થવાતું નથી અને તેમજ સદા સાવચેત રહેવાય છે.  
 સુખપ્રદ સંયોગોની સાથે દુઃખપ્રદ સંયોગો રહેલા હોય છે. દિવસ  
 પશ્ચાત્ રાત્રિ થાય છે. સુખની પાછળ દુઃખ રહ્યું છે. જગતમાં જેમ  
 બાહ્યસુખનાં સાધનો ઘણાં છે તેમ દુઃખનાં સાધનો પણ ઘણાં હોય  
 છે. જે મનુષ્ય સુખસંયોગોનું ફક્ત ભાન ધરાવે છે અને દુઃખસં-  
 યોગોને વિસ્મરી જાય છે તે દુઃખના સંયોગોના સામે ઉપાય લેઈ  
 શકતો નથી અને તેથી તે દુઃખરૂપ યમના પાસમાં સપડાઈ જાય છે.  
 પોતાની આબુબાબુ દુઃખના સંયોગો કેટલા છે તેનું ભાન થવાથી  
 તેના સામે કાર્યપ્રવૃત્તિ સમયે ટકી રહેવા માટે જે જે ઉપાયો ઘટે તે  
 લેવામાં આવે છે અને અપ્રમત્ત બનીને કાર્યપ્રવૃત્તિ પ્રારંભી શકાય  
 છે. દુઃખના સંયોગોના સામે થવા માટે મનુષ્યે પ્રતિદિન અપ્રમત્ત  
 રહેવું જોઈએ. રાજા પ્રત્યેક યુદ્ધમાં સ્વયુદ્ધસામગ્રી કરતાં શત્રુની  
 યુદ્ધસામગ્રી કેટલી છે તેનો ખાસ હિસાબ રાખે છે અને તેના કરતાં  
 વિશેષ યુદ્ધસામગ્રી લેગી કરવા પ્રયત્ન કરે છે. સ્વયુદ્ધસામગ્રીના  
 અહંકારમાં રહીને જેઓ પરચકોની સામગ્રીની અભૂવગના કરે છે

તેઓના ભાગ્યમાં પરાજય-પરતંત્રતા રહે છે. પૃથ્વરાજ ચોહાણ વગેરે આર્યદેશીય રાજાઓએ સ્વસુખપ્રદ સંયોગો કરતાં દુઃખપ્રદ સંયોગો પ્રતિ વિશેષ લક્ષ્ય આપ્યું હોત તો તેઓ શાહબુદ્દીનની પ્રત્યેક સ્વા-રીને વર્ષોના વર્ષ પર્યન્ત પહોંચી શકે એવું સ્વસૈન્યબલ પ્રાપ્ત કરી શકત. કબુતર જે વખતે કબુતરીની સાથે મસ્તીમાં લીન થઈ દુઃખ-સંયોગોને ભૂલી જઈ અસાવધાન બને છે તેજ સમયે બાજ તેના ઉપર ઝડપ મારીને તેને પકડી મારી નાખે છે. મૂષક જે વખતે બિલાડીથી અસાવધાન રહે છે તેજ સમયે બિલાડી તેને ઝડપી લે છે. પ્રત્યેક વર્ણુ ગ્રાહ્ય, ક્ષત્રિય, વૈશ્ય અને શૂદ્ર કોમ જ્યારે સુખપ્રદ સંયોગો અને દુઃખપ્રદ સંયોગો એ બેના ઉપયોગને ભૂલી આલસ્ય, નિદ્રા, નિંદા, વિષય કષાયથી પ્રમત્ત બને છે તેમજ વખતે દુઃખસંયોગોનો કોઈ પણ રીતે તેનાપર હુમલો થાય છે અને તેની પ્રગતિનો નાશ થાય છે. અતએવ પ્રત્યેક મનુષ્યે દુઃખપ્રદ શત્રુઓ, રોગો, ઉપાધિયો વગેરે સંયોગોના સામું ટકી રહેવાને અને સુખપ્રદ માનસિક, વાચિક, કાયિક, લક્ષ્મી, સત્તા અને બીજી શક્તિયો મેળવવા માટે ક્ષણમાત્ર પણ પ્રમાદ ન કરવો જોઈએ. જેમાં પ્રમાદનો વાસ થયો તેનો નાશ થાય છે. આલસ્ય, નિંદા, નિદ્રા, વિષયવાસના અને કષાયોથી વ્યાવહારિક વા ધાર્મિક પ્રગતિની સજીવનતા રહેતી નથી. જે મનુષ્ય પોતાના સામા સુખ-દુઃખપ્રદ સંયોગોને દરરોજ વિવેકથી દેખ્યા કરે છે તે દુઃખપ્રદ સંયોગોને કાર્યપ્રવૃત્તિમાં આવતાંજ અનેક ઉપાયોથી દૂર કરે છે. આ પ્રમાણે હૃદયમાં પરિપૂર્ણ નિર્ધારીને હે મનુષ્ય ! તું કાર્યપ્રવૃત્તિનો આરંભ કર અને કાર્યપ્રવૃત્તિનો આરંભ કર્યા પશ્ચાત્ કોટી વિઘ્નો આવે તોપણ અત્યંત સાવધાન બની કાર્યપ્રવૃત્તિને છોડ નહિ. કાર્યપ્રવૃત્તિ આરંભ્યા પશ્ચાત્ તો આ પાર કે પેલે પાર એવો સ્થિર નિશ્ચય કરીને કાર્ય કર. કાર્ય આરંભ્યા પશ્ચાત્ તો દુઃખપ્રદ સંયોગોનો નાશ કરવા પ્રતિ અલ્પ-દોષ અને મહાલાલદૃષ્ટિએ ખરા અંતઃકરણથી પ્રયત્ન કરવો જોઈએ. આર્ય-દેશીય રાજપૂતોની પેઠે કાર્યપ્રવૃત્તિ આરંભ્યા પશ્ચાત્ કર્તવ્યરણક્ષેત્રમાં કેશરીયાં કરીને લડવું જોઈએ કે જેથી બિજયશ્રીને આ લવમાં વા પર-લવમાં પણ પ્રાપ્ત કરી શકાય. આ સંબંધી નીચેનું પદ મનન કરવું જોઈએ.

કાર્યપ્રવૃત્તિ ન ત્યાગ, પ્રારંભિત કાર્યપ્રવૃત્તિ ન ત્યાગ;  
 આ પાર કે પેલે પાર વિચારી, કાર્યપ્રવૃત્તિમાં લાગ-પ્રારંભિત. ૧  
 દુઃખ પડતાં કાયર બનતાં, ના રહેતી નિજલાજ;  
 દેખો જૈનોએ નિજ ખોયું, દુઃખ કાતરથી રાજ—પ્રારંભિત. ૨  
 કરણધેલો-રઝળ્યો બહુલું, મળી નહીં કોઈ સાહાય્ય;  
 દુઃખસંયોગો જે ન વિચારે, તેનો થતો એ ન્યાય—પ્રારંભિત. ૩  
 આકાશ તૂટી પડે નિજ શિરપર, તોપણ લેશ ન ભાગ;  
 ફરજ અદા કર સ્તીર્ષ પડેલી, સુખદુઃખસમયે જાગ—પ્રારંભિત. ૪  
 શક્તિ વિના ના વિશ્વ જીવાતું, એ કુદરતનો ન્યાય;  
 કર્તવ્યો કરતાં મરવું શુભ, શૂરને એહ સુહાય—પ્રારંભિત. ૫  
 કરી કેશરીયાં કર કરવાતું, જેથી વિશ્વ જીવાય.  
 બુદ્ધિસાગરધર્મ્યપ્રવૃત્તિ, પ્રગતિ નિશ્ચય થાય—પ્રારંભિત. ૬

સુખદુઃખપ્રદ સંયોગોનો પૂર્ણ વિચાર કરીને કાર્યપ્રવૃત્તિ આદરીને  
 પશ્ચાત્ દુઃખો પડતાં ભીડ બની ભાગી જવાથી દેશ, ધર્મ, જાતિ,  
 કુલ લાજે છે અને જગત્માં કાર્ય કરવાની અયોગ્યતા પ્રાપ્ત થઈ શકે  
 છે. કાર્ય કરતાં વિધ્નો તો આવે છેજ એમાં કંઈ આશ્ચર્ય નથી. કોટી  
 વિધ્નો સામા ઉભા રહેવું એજ શૂરનું લક્ષણ છે. ગૃહસ્થો અને ત્યા-  
 ગીઓ કોટી વિધ્નો સહન કરીને સર્વસ્વાર્પણ કરી કાર્યપ્રવૃત્તિથી પાછા  
 ન ફરતા નથી ત્યારે દેશ, કોમ, સમાજ, સંઘ અને ધર્મનો ઉદ્ધાર  
 થાય છે. પ્રત્યેક આત્મામાં વિશ્વનો ઉદ્ધાર કરવાની શક્તિ રહેલી છે. તેથી  
 પ્રત્યેક આત્માએ કર્તવ્યકાર્યોને પ્રારંભીને તેઓને સંપૂર્ણ કરવા પ્રયત્ન  
 કરવો જોઈએ. હે ચેતન ! સારમાં સાર વક્તવ્ય એ છે કે કોટી વિધ્નો  
 સહીને કાર્ય કર. તેથી પાછો ન હઠ.

**અવતરણુ—**આદર્શ કર્મયોગી બની અન્ય લોકોને શુભકાર્યમાં  
 પ્રવર્તાવ.

**કૃત્વા કર્માણિ સચુત્તયા, શુભાનિ વ્યવહારતઃ ।**

**આદર્શપુરુષો ભૂત્વા, લોકાન્ કાર્યે પ્રવર્તય ॥ ૫૨ ॥**

**શબ્દાર્થ—**વ્યવહારથી શુભકાર્યો સદ્યુક્તિવડે કરી આદર્શ પુરુષ



બની લોકોને શુભકાર્યમાં પ્રવર્તાવ.

**વિવેચન**—મનુષ્ય ! આત્મન ! ખરેખર તવ વાસ્તવિક શુભ-  
વ્યવહાર પ્રવૃત્તિ એ છે કે વ્યવહારથી શુભકર્મો કરીને લો-  
કોને કાર્યમાં પ્રવર્તાવવા. આદર્શપુરૂષ થયા વિના કદાપિ લોકોના પર  
પોતાના વર્તનની અસર થતી નથી. “**ગુરવસ્તુ મૌનવ્યાખ્યાનાઃ શિષ્યા-  
સ્તુ છિન્નસંશયાઃ**.” ગુરુઓ મૌનવ્યાખ્યાનીઓ હોય છે અને છિન્ન સં-  
શયવાળા શિષ્યો બને છે. આ વાંકય કથવાનો સાર એ છે કે શુભકાર્ય  
કરનારા મનુષ્યો એક અક્ષર બોલ્યા વિના અન્યલોકોને પોતાના અનુ-  
યાયી બનાવી શકે છે. કહેણી જગત મજુરી અને રહેણી જગત હજુરી  
નો વિચાર કરવાથી પ્રબોધાશે કે સારી યુક્તિવડે શુભકાર્યો કરીને  
આદર્શપુરૂષ બની શકાય છે. જે મનુષ્ય જે પ્રમાણે વહે છે તે પ્રમાણે  
વર્તતો નથી તે મિથ્યાપ્રલાપી છે. કાયર નિર્વીર્ય મનુષ્યોનું હૃદય ખરે-  
ખર તેના મુખમાં છે અને કર્મયોગીઓનું હૃદય તેની પ્રવૃત્તિમાં છે.  
અશુભકાર્યો-પાપકાર્યો કરવાથી કદાપિ આદર્શ પુરૂષ બનવાનો પ્રસંગ  
પ્રાપ્ત થતો નથી. પાપકર્મો-અનીતિકર્મો કરવાથી આત્માની સર્વ શુભ-  
શક્તિયોનો દુરૂપયોગ થાય છે, અને તેથી સ્વાત્માને અને વિશ્વને  
અનેકપ્રકારની હાનિ થાય છે; અતએવ અશુભકાર્યો કરવાનો તો  
સંકલ્પ માત્ર પણ ન ઉત્પન્ન થયો જોઈએ. સ્વનું અને પરનું અશુભ  
વિચારવું એ ચંડાલના સમાન કૃત્ય છે. અતએવ અશુભ વિચાર અને  
અશુભ કાર્યોને પ્રાણુંતે પણ ન કરવાં જોઈએ. આ વિશ્વમાં અશુભ  
પાપમય વિચારો અને અશુભકાર્યોથી મનુષ્યો પોતાની મેજે પોતાનું  
જેટલું અશુભ કરે છે તેટલું તેઓનું અન્ય કોઈ કરી શકતા નથી.  
એક સરોવરમાં પથ્થર નાંખવાથી અનેક કુંડાલાં તીર પર્યન્ત થાય છે  
તેમ આ વિશ્વમાં એક અશુભવિચાર વા એક અશુભકાર્ય કરતાં તેની  
સર્વ વિશ્વપર થોડી ઘણી અસર થયા વિના રહેતી નથી. તાર મારફત  
એક શબ્દ ક્યાં સુધી પહોંચી શકે છે તેનો વિચાર કરીને એક અશુભ  
વિચારની હાનિ માટે વિચાર કરવામાં આવશે તો પ્રબોધાશે કે શબ્દ  
કરતાં વિચાર સૂક્ષ્મ અને બલવાન છે તેની સારી વા ખોટી અસર  
ખરેખર પોતાના પર તથા વિશ્વ જીવોપર અત્યંત થાય છે માટે અ-

શુભવિચારો અને અશુભકાર્યોનો ત્યાગ કરવામાં જેટલો આત્મભોગ આપવો પડે તેટલો ન્યૂન છે. શુભવિચારો દ્વારા શુભકાર્યોમાં પ્રવૃત્ત થવાથી જે જે અંશે શુભવિચારો અને શુભકાર્યોમાં પ્રવૃત્તિ થાય છે, તે તે અંશે અશુભવિચારો અને આચારો ટળે છે; અતએવ શુભવિચારો અને શુભકાર્યોમાં પ્રવૃત્ત થવાની અત્યંત આવશ્યકતા સિદ્ધ કરે છે. કોઈ મનુષ્ય પોતાના શરીરની છાયાને પકડવા કરોડ ગણો પ્રયત્ન કરે અને છાયાની પાછળ દોડે તેથી છાયા કદાપિ અલી શકશે નહિ, પરંતુ તે મનુષ્ય સૂર્યના સન્મુખ દોડશે તો છાયા તેની પાછળ દોડતી દોડતી ગમન કરતી જણાશે. એ દૃષ્ટાન્તથી અવબોધવાનું કે કીર્તિ, પ્રતિષ્ઠા, લક્ષ્મી, સત્તા, સુખ એ સર્વની પાછળ દોડવાથી તે પ્રાપ્ત થતાં નથી, પરંતુ જ્યારે મનુષ્ય પરમાત્માના સદ્ગુણોની પ્રાપ્તિ કરવા માટે જ્યારે શુભકાર્યોવડે પરમાત્માના રૂપ સૂર્યના સન્મુખ પ્રવૃત્તિ કરે છે ત્યારે તેને લક્ષ્મીસત્તા અને સુખની સહેજે પ્રાપ્તિ થાય છે. સત્કાર્યો કરવાની પાછળ દોડો એટલે લક્ષ્મી, કીર્તિ વગેરે તમારી પાછળ દોડતી માલુમ પડશે. સદ્વિચારો અને સત્કાર્યોમાં દરરોજ પ્રવૃત્ત થએલ મનુષ્ય સન્માર્ગપ્રતિ ગમન કરી શકશે. સત્કાર્યો કર્યા વિના કદાપિ વિશ્વમાં ઉચ્ચ થવાની આશા રાખવી એ વ્યર્થ છે. જે જે આદર્શપુરૂષો તરીકે વિશ્વમાં ગણાયા છે, તેઓએ પ્રથમ સત્કાર્યમાં સ્વાર્પણ કરીને પ્રવૃત્તિ કરી હતી. શુભવિચારો અને શુભકાર્યોમાં એટલા બધા ગુંથાવું જોઈએ કે ગમે તેવા અશુભ સંયોગોમાં પણ અશુભવિચાર અને અશુભાચારની પ્રવૃત્તિ કરવા ધાર્યા છતાં પણ થઈ શકે નહિ. અશુભવિચારો સ્વમનમાં દરરોજ કેટલા આવે છે અને કેટલા જાય છે, તેના ઉપર જ્યારે સૂક્ષ્મોપયોગથી જોવામાં આવે છે ત્યારે સ્વાત્માની કઈ દશા છે તેનો ખ્યાલ આવી શકે છે અને અશુભવિચારોનો પરિહાર કરવા પ્રવૃત્તિ થઈ શકે છે. માતૃપિતાની ભક્તિમાં શ્રવણ આદર્શપુરૂષ થઈ ગયો તેનું ખરેખરું કારણ તેના માતૃપિતાની ભક્તિના શુભવિચારો અને શુભાચારો હતા. માતૃપિતાની ભક્તિ સેવારૂપ શુભકાર્ય કરવા માટે શ્રવણે સર્વસ્વાર્પણ કર્યું હતું તેણે અનેક પ્રકારની ઇચ્છાઓ પર માતૃપિતૃ સેવા માટે જ્ય મેળવ્યો હતો તેથી તે અક્ષરદેહે વિશ્વમાં

અમર રહ્યો છે. અંધ માતૃપિતૃની સેવા માટે અન્ય કશું કંઈ ન જોવું અને માતૃપિતૃમાં સર્વ પૂજ્યતા અનુભવીએ એ કંઈ સામાન્ય બાબત નથી. માતૃપિતાને કાવડમાં ધાલીને સર્વ તીર્થોની યાત્રા કરાવવી એ કંઈ સામાન્ય વાત નથી. અંધ માતૃપિતાને પોતાના હાથે ખાવાનું કરી આપવું અને તેઓનાં વસ્ત્ર ધોવાં. તેઓના શબ્દ ત્યાં પોતાના પગ એવી સેવા પ્રવૃત્તિમાં સ્થિર રહેવું એ ખરેખર શ્રવણ ધન્યવાદપાત્ર ભૂત છે. માતૃપિતાની સેવારૂપ શુભકાર્યમાં શ્રવણ જેવા આદર્શપુરૂષ અદ્ય થયા હશે. શ્રવણ હાલ અત્ર નથી તોપણ તેના નામથી અને તેના શુભકાર્યથી સંપ્રતિ મનુષ્યોપર તેની ભારે અસર થાય છે. શ્રવણ જે અસર તે બોલીને કરી શકે નહિ તે અસર તેના બોલ્યા વિના તેની માતાપિતાની સેવારૂપ શુભકાર્યથી ભવિષ્યકાલપર થઈ રહી છે. ગુરુભક્તિરૂપ શુભકાર્ય માટે જૈન સગાલશાશેઠનું દૃષ્ટાન્ત વિશ્વમાં મૌબુદ છે. સગાલશાશેઠ કરોડાધિપતિ હતા. તેમના ઘરની શોભાનો પાર નહોતો. દયા, શ્રદ્ધા, ભક્તિ, સત્ય, પ્રેમ, પરોપકાર, દાનવીરતા વગેરે તેમનામાં અનેક ગુણો હતા. સગાલશાશેઠની પત્ની પતિવ્રતા-ધર્મમાં સદા નિષ્ઠા હતી. સગાલશાશેઠના વિચારો અને આચારોની તે મૂર્તિ હતી. સગાલશાશેઠની સેવા કરવામાં તેમની પત્ની સદા તત્પર રહેતી હતી અને અતિથિયોની સેવા કરવામાં કોઈ જાતની બાકી રાખતી નહોતી. સગાલશાશેઠ અને તેની પત્નીના એક સદ્ગુરુ હતા. તેની સેવા કરવામાં શેઠ અને શેઠાણી કોઈ જાતનો આત્મભોગ આપવામાં બાકી રાખતાં નહોતાં. કોઈ દેવતાએ સગાલશાશેઠ અને શેઠાણીની ગુરુસેવા માટે અન્યદેવ આગળ ઘણી પ્રસંશા કરી તેથી અન્ય-દેવને સગાલશાશેઠ અને શેઠાણી માટે પૂજ્ય લાગણી ઉત્પન્ન થઈ. એક વખત સગાલશાશેઠના ગુરુ તેના ઘેર આવ્યા. ગુરુએ સગાલશાશેઠ અને શેઠાણીની પોતાનાપ્રતિ ખરી ભક્તિ છે કે નહિ તેની પરીક્ષા કરવા નિશ્ચય કર્યો. શેઠ અને શેઠાણીને તેના કેલઈયા પુત્રને મારી તેનું ભોજન બનાવવાનું કહ્યું. તે પ્રમાણે શેઠે અને શેઠાણીએ પુત્ર મારવાની પ્રવૃત્તિ કરી તેમાં ગુરુભક્તિના યોગે જરા માત્ર ખંચાયાં નહિ. ત્યારે તેમની ખરી ભક્તિ જાણીને તેમના ગુરુએ તેની આગળ તેના

ખરા પુત્રને દેવતાઈ શક્તિદ્વારા રજુ કર્યો અને સગાલશાશેઠની ગુરૂ સેવા લક્ષિતરૂપ શુભકાર્ય માટે ઘણી પ્રશંસા નીચે પ્રમાણે કરી:-

### સગાલશા શેઠની પ્રશંસા.

સાચી લક્ષિત તવ મન અહો ધન્ય છે જાત ત્હારી,  
સાચો સાચો હૃદય વચથી સદ્ગુરૂ લક્ષિત પૂરી;  
ત્હારા જેવા વિરલ જગમાં સદ્ગુરૂ લક્ષિત શૂરા,  
સેવા ત્હારી બહુ ગુણમયી કે ન વાતે અધૂરા. ૧

બહાલો બહાલો નિજથકી ઘણો ચિત્તમાં જેહ લાગ્યો,  
તેને માર્યો મમત તજતાં આંચકો નાજ આધો;  
દેવી લીલા ગુરૂમન તણી સદ્ગુરૂ લક્ષિત માટે,  
પાછો ભાગ્યો નહિ નહિ જરા ધન્ય લક્ષિતજ ત્હારી. ૨

ધન્ય તવ પત્નીને ધન્ય તવ જાતને, ધન્ય તવ લક્ષિતને ધન્ય સેવા,  
પુત્ર તવ મારતાં આંચકો નવ ધર્યો, ધન્ય તવ લક્ષિતને લક્ષિત દેવા;  
ધન્ય તવ માતને સર્વસ્વાર્પણ કર્યું, લક્ષિતમાં ખામી ના કાંઈ રાખી;  
અમર તવ નામ આ વિશ્વમધ્યે થયું, ખામી શ્રદ્ધા તણી સત્ય આંખી. ૩

શ્રદ્ધા લક્ષિત થકી પૂજ્યા, સદ્ગુરૂ સ્વાર્પણે કરી;  
ધન્ય સેવા ભલી જગમાં, પામ્યા વિરલા જનો અહો. ૪

ધન્ય શેઠાણી શેઠને, સ્વાર્પણ સેવા કરી ખરે;  
ચંદ્રભાનુ ઉગે તાવત્, યાદી કરશે સહુ જનો. ૫

સગાલશા શેઠના પુત્ર સંબંધી ગુરૂદેવે દેવતાની સાહાય્યે કૃત્રિમ-કેલધયા પુત્રને મારવાની માયા રચી હતી, પરંતુ તેનો સાર એ છે કે શેઠે તો ગુરૂસેવામાં જરામાત્ર પણ મન વચન અને કાયાથી સર્વસ્વાર્પણ કરતાં બાકી રાખ્યું નહિ. માતૃ પિતાની સેવા લક્ષિતરૂપ શુભકાર્ય અને શ્રીસદ્ગુરૂની સેવા લક્ષિતરૂપ શુભકાર્યપર ઉપર પ્રમાણે દૃષ્ટાંતોને વાંચી શુભકાર્યપ્રવૃત્તિમાં અડગ અચલ રહેવું જોઈએ. શુભકાર્યનો પ્રારંભ માતૃ પિતાની સેવાલક્ષિતથી થાય છે. જેણે માતૃપિતૃ સેવાલક્ષિતમાં પ્રવૃત્તિ કરી નથી તે સદ્ગુરૂની સેવા કરવાને લામક બની શકતો નથી. સત્તા, લક્ષ્મી અને વિદ્યાવૃદ્ધિ થઈ તો શું થયું? અલબત્ત કંઈ નહિ. જ્યાં-સુધી માતૃપિતૃપ્રેમ બંધાયેલું થયો નહિ અને તેમના ઉપકારનો પ્રતિ

બદલો વાળવાને સેવારૂપ શુભકાર્યની ફરજ અદા કરાઈ નહિ ત્યાંસુધી પાયા વિનાના પ્રસાદની પેઠે અન્ય શુભકાર્યો જાણવાં. જે મનુષ્ય માતાપિતાનો ઉપકાર જાણવા સમર્થ થયો નથી તે ગુરૂ અને દેવનો ઉપકાર જાણવા પણ સમર્થ થતો નથી. શ્રીમહાવીરપ્રભુએ પોતાની માતાનો સ્વપર પ્રેમ અવબોધીને અને માતૃભક્તિથીજ શુભકાર્યયોગી બની શકાય છે એમ જગતને જણાવવાને તેમણે ગર્ભમાં સાડા છ માસના હતા ત્યારથી પ્રતિજ્ઞા કરી કે માતા પિતા જીવે ત્યાં સુધી મારે દીક્ષા અંગીકાર કરવી નહિ. તેમણે ઉપર્યુક્ત પ્રતિજ્ઞાને પાળીને માતૃપિતૃભક્તિનું આદર્શ દૃષ્ટાન્ત વિશ્વમાં પ્રકાશ્યું. માતૃ, પિતૃ, ગુરૂ અને દેવની કપટરહિતપણે સ્વાર્પણવૃત્તિથી સેવા ભક્તિરૂપ શુભકાર્યની પ્રવૃત્તિમાં સર્વ શુભકાર્યોનો સમાવેશ થાય છે. વ્યવહારથી જે જે શુભકાર્યો ગણાય છે તેમાં માતૃપિતૃ ગુરૂદેવની સેવાભક્તિ એજ પ્રથમ કર્તવ્ય છે. દેવને સર્વસ્વાર્પણ કરવું તે દેવભક્તિ છે. ઉપર ઉપરથી પ્રભુની સ્તુતિ કરવી અને પુષ્પફલાદિ ચઢાવવા માત્રથી ભાવ વિના ખરી દેવસેવા ગણાય નહિ. એક નદીના કાંઠે ઝાડીમાં એક જિનદેવનું મંદિર હતું તેમાં પ્રભુ ધિરાજમાન કર્યા હતા. એક મુનિ દેરાસરની પાછળ ધ્યાન ધરતા હતા. એક વણિક દરરોજ પ્રભુ પાસે આવી સર્વ પ્રકારે બાહ્યોપકરણોવડે પ્રભુને પૂજતો હતો. પ્રભુને જલથી નહવરાવતો હતો. દીવો કરતો હતો. પુષ્પો ચઢાવતો હતો. વણિક પૂજા કરીને નીકળ્યો એવામાં એક જંગલી લિલ્હ આબ્યો તેણે કોગળો કરીને પ્રભુ પર જલ રેડ્યું અને આકડા વગેરેનાં પુષ્પો તેણે પ્રભુના શરીર પર મૂક્યાં. પેલા વાણિયાએ તેની નિન્દા કરવા માંડી અને મુનિરાજ જે ધ્યાન ધરતા હતા તેમને કહ્યું કે એક જંગલી લિલ્હ પ્રભુની આશ્વાતના કરે છે. મુનિયે કહ્યું, હે વણિક્ ! ત્હારા જેવી તે બાહ્યપૂજાવિધિને જાણતો નથી પણ તેના અન્તર્માં બહુમાન છે. તે સર્વસ્વાર્પણ બુદ્ધિથી પ્રભુને પૂજે છે. વણિકે કહ્યું કે એ શી રીતે સમજાય ત્યારે? મુનિએ કહ્યું કે, તે અવસરે તને જણાશે. એક દિવસ વણિક્ વનઝાડીમાં પ્રભુની પૂજા ભક્તિ કરવા આબ્યો તેણે પ્રભુની બે આંખો કોઈએ કાઢી નાખેલી દીઠી તેથી વણિક બહુ ખોટું થયું, બહુ ખોટું થયું એમ કથવા લાગ્યો.

અને મુનિ પાસે આવી સર્વ વાત કહી. એવામાં પેલો જંગલી લિલ્લ આળ્યો. તેણે પ્રભુની બે આંખો કોઈએ ઉખેડી નાખેલી દીઠી અને તુરત પોતાની બે આંખો ઉખેડીને પ્રભુના અંગે ચોંટાડી અને પ્રભુની સ્તુતિ કરવા લાગ્યો. વણિકને મુનિએ લિલ્લની આવી સ્થિતિ જણાવી અને કહ્યું કે દેખ ! આવી સર્વસ્વાર્પણરૂપ લક્ષિત વિના પરમાત્માની પ્રાપ્તિ થતી નથી. ત્હારી લક્ષિત ઉપર ઉપરથી બાહ્યપૂજના ઉપકરણે અલંકૃત થએલી છે અને તેની લક્ષિત ખરેખરી જીવસાટે બનેલી છે માટે તેની લક્ષિતની પ્રશંસા કરવા યોગ્ય છે. હૃદય એજ લક્ષિતનું સ્થાન છે. પ્રભુ-ગુરૂલક્ષિતમાં બાહ્ય કરતાં પ્રેમ સ્વાર્પણ વગેરેને જોવાની જરૂર છે. આ પ્રમાણે કથી વણિકને બોધ આપ્યો. પેલા જંગલી લિલ્લની લક્ષિતથી આસન્ન દેવતા સંતુષ્ટ થયો અને લિલ્લને નવી બે આંખો આપી. એ દૃષ્ટાન્તથી પ્રભુલક્ષિતમાં સ્વાર્પણ જીવન કરીને પ્રવૃત્ત થવું જોઈએ. પ્રાણીઓ, પશુઓ, પંખીઓ અને મનુષ્યોનું શુભ કરવા માટે તેઓના પ્રતિ પ્રથમ તો શુભલાવનાથી વર્તવું જોઈએ. આ વિશ્વ એ કુદરતનો બાગ છે તેમાં સર્વ જીવોને એકસરખી રીતે જીવવાનો હક્ક છે. કોઈના પાણું જીવવાના હક્કને હુંડી લેવો એ મનુષ્યની શુભવૃત્તિનું લક્ષણ નથી. સર્વ જીવો સત્તાએ પરમાત્માઓ છે. પ્રથમ જે સર્વ વિશ્વ જીવોનો શુભલાવની અપેક્ષાએ પૂજક બને છે. તે સર્વ જીવોનું શુભકાર્યો વડે શુભ કરવા સમર્થ બને છે. આ વિશ્વવર્તિ જીવોપ્રતિ તિરસ્કાર વા નીચ દૃષ્ટિથી જોવું એ પોતાના આત્માપ્રતિ તિરસ્કારવા નીચ દૃષ્ટિથી દેખવા ખરેખર છે. અતએવ કર્મયોગીઓએ સર્વ જીવોપ્રતિ શુભલાવથી દેખવું. વિશ્વવર્તિ મનુષ્યો ગમે તે ધર્મના હોય વા ગમે તે નાતજાતના હોય વા ગમે તે દેશના હોય પરંતુ તેઓના આત્માઓમાં અને મહારા આત્મામાં સત્તાથી ભેદ નથી. તેઓ તે હું છું અને હું તે તેઓ છે. સર્વ જીવોની સાથે મારો આત્મીય સંબંધ છે. કોઈ જીવ મારું અશુભ કરનાર નથી. અજ્ઞાન મોહાદિવડે એક જીવ અન્ય જીવ પર શત્રુતા રાખે છે તેમાં મોહનો દોષ છે પરંતુ આત્માનો દોષ નથી. સર્વ જીવો ગમે તેવા ન્હાના એકેન્દ્રિયાદિથી તેવા પંચેન્દ્રિય શરીરમાં રહેલા હોય પરંતુ

તેઓ તે સત્તાની અપેક્ષાએ હું છું. સ્થાનાંગસૂત્રમાં આજ અપેક્ષાએ “एगे आया” एक आत्मा એક આત્મા એમ પ્રથમારંભમાં કથવામાં આવ્યું છે. સર્વ જીવોને સત્તાએ પરમાત્માઓ માનીને તેઓને માનવા, પૂજવા, શુભ કરવું અને અશુભનો ત્યાગ કરવો એજ ખરેખરી પ્રભુપૂજા વા વિશ્વપૂજા વા વિશ્વશુભકાર્યપ્રવૃત્તિ અવબોધવી. સર્વ વિશ્વવર્તિ જીવોનું મન વચન કાયાવડે શુભ કરવું જોઈએ. શ્રીમહાવીરપ્રભુએ આજ ઉદ્દેશે સર્વ જીવોની દયા કરવી, સર્વ વિશ્વવર્તિ જીવોને ન મારવા-ન હણવા, સર્વ જીવોની રક્ષા કરવી, સર્વ જીવોની સાથે મૈત્રીલાવના ધારવી, સર્વ જીવોનાપ્રતિ કોઈ પણ ધર્મ, જાત, નાત વગેરેનો લેદલાવ રાખ્યા વિના જે જે ગુણો પ્રગટ્યા હોય તેઓની પ્રમોદલાવના ધારણ કરવી, સર્વ જીવોપ્રતિ કારુણ્યલાવના ધારણ કરવી અને સર્વ જીવોપ્રતિ માધ્યસ્થ્ય લાવના ધારણ કરવી, એવો સદુપદેશ આપ્યો હતો અને પશુઓની હિંસા અટકાવી હતી. ગૌતમબુદ્ધે સર્વ જીવોનું શુભ કરવું એવી શુભલાવનાનો ઉપદેશ આપ્યો હતો અને યજ્ઞમાં થતી પશુઓની હિંસા અટકાવી હતી. શંકરાચાર્યે જ્ઞાનમાર્ગનો સ્વીકાર કરીને સર્વ જીવોને બ્રહ્મ-આત્મારૂપ એક આત્મારૂપ માનીને લેદલાવનાનો ત્યાગ કરવા માટે ઉપદેશ આપી સર્વ જીવોમાં, સર્વ પ્રાણીઓમાં બ્રહ્મ દેખવું અને તેને પૂજવું. સર્વે સ્વલિવદ્ બ્રહ્મ ઇત્યાદિ શ્રુતિયોનો અદ્વૈત બ્રહ્મવાદ પર અર્થ ઉતાર્યો હતો. સર્વ જીવોમાં સત્તાએ એક સરખું બ્રહ્મ દેખ્યા પશ્ચાત્ કોઈ જીવનું અશુભ કરવાની વૃત્તિ રહે નહિ અને સર્વ જીવોનું શુભ કરી શકાય એવા ઉચ્ચ આધ્યાત્મિક ઉદ્દેશને ધ્યાનમાં રાખીને एगे आया એ સૂત્રની અપેક્ષાએ સર્વ જીવોમાં પરમાત્મત્વ અવલોકવું એવો શ્રીવીરપ્રભુએ ઉપદેશ આપીને શુભકાર્યો કરવાની દિશા દર્શાવી છે. આત્માપ્રતિ અને સર્વ વિશ્વવર્તિજીવો સંબંધી જે જે શુભકાર્યો સ્વાધિકારે કરવાનાં હોય તે અવશ્ય આત્મભોગ આપીને કરવાં જોઈએ. સાર્વજનિક હિતકરક શુભકાર્યો કરવાથી અવશ્યમેવ આદર્શ પુરુષત્વ પ્રાપ્ત થાય છે. આત્મામાં કાર્યયોગીના ગુણો ઉત્પન્ન કરીને શુભકાર્યો કરવાથી પોતાનું અનુકરણ ખરેખર અનેક રીતે એ જગત્ કરે છે. શ્રીમહાવીરપ્રભુ, ગૌતમબુદ્ધ વગેરેનું અનુકરણ જેમ વિશ્વ

મનુષ્યો કરે છે તેમ શુભકાર્યો કરવાથી પર્વતની ગુફામાં સંતાઈ જવા-  
માં આવે તોપણ શુભકાર્યો કરીને આદર્શપુરુષ બનવાથી આત્માનું  
અનુકરણ અન્ય મનુષ્યો કરે છે. સ્વયં શુભકાર્યો કરીને અન્યોને શુભ-  
કાર્યોમાં પ્રવૃત્ત થવાને પ્રેરણા કરવામાં આવે છે તો તેની અસર તુરત  
અન્યલોકો પર થાય છે. સંવત્ ૧૯૪૮ ની સાલમાં વિજયપુરના તલા-  
વને ખોદાવવાનો પ્રસંગ ત્યાંના વહીવટદારે વિચાર્યો અને સર્વ લોકોને  
લેગા કર્યા. તલાવ ખોદવા માટે વહીવટદારે પ્રથમપ્રવૃત્તિ કરી અને  
માટી ખોદી ટોપલી ભરીને પોતાના મસ્તક પર ઉપાડી તેથી અન્ય  
ગૃહસ્થોએ અને સામાન્ય લોકોના ઉપર ઘણી અસર થઈ અને સર્વ  
લોકો તલાવ ખોદવા ખોદાવવાના કાર્યમાં પ્રવૃત્ત થયા અને તેમાંથી  
એક જૂના વખતનો પથરનો કુંડ મળી આવ્યો. નંદિષેણુમુનિએ શ્રી-  
વીરપ્રભુની પાસે આશિષ અંગીકાર કર્યું પરંતુ ભોગાવલી કર્મના મહો-  
દયથી તેમને વેશ્યાના ઘેર વસવું પડ્યું તેમ છતાં તેઓ દરરોજ દશ  
મનુષ્યને વૈરાગ્યનો ખોધ આપી દીક્ષા અંગીકાર કરાવતા હતા. એક વખતે  
એક સોનીને ઉપદેશ આપતાં સોનીએ નંદિષેણુને કહ્યું કે મહેને જ્યારે  
તમે દીક્ષા લેવાનો ઉપદેશ આપો છો ત્યારે તમે કેમ દીક્ષા અંગી-  
કાર કરતા નથી? શ્રીનંદિષેણુ પશ્ચાત્ દીક્ષા અંગીકાર કરી. આ ઉપરથી  
અવખોધવું કે મનુષ્ય જ્યારે પ્રથમ શુભકાર્યો કરે છે ત્યારે તેની  
અસર અન્ય મનુષ્યોપર થાય છે અને તેથી તે આદર્શપુરુષ બનીને  
અન્ય મનુષ્યોને શુભકાર્યમાં પ્રવર્તાવી શકે છે. શુભકાર્યોની કથની કરવા  
કરતાં શુભકાર્યોને કરી બતાવવાં એ અનન્તગુણ ઉત્તમકાર્ય છે. કોઈ  
પુરુષના કથન કરતાં જનસમાજને તેના વર્તનની અનન્તગણી અસર  
થાય છે. પ્રોફેસર રામમૂર્તિ સેન્ડો શરીરે મહા બલવાન અને હાલના  
જમાનામાં ભીમનો ભાઈ છે, તેના બોલવા કરતાં, કથની કરતાં, અંગક-  
સરત બલના તે મહાઆશ્ચર્યકારી ખેલો કરી બતાવે છે તેની લોકોપર  
ઘણી અસર થાય છે. શરીર બ્યાયામકારક એવો એક આદર્શપુરુષ  
અન્યોને સ્વકાર્યમાં સહેજે પ્રવર્તાવી શકે છે. જે જે મહાપુરુષો ભૂત-  
કાલમાં થઈ ગયા છે તેઓનાં જીવનચરિત્રો આપણા હૃદય ઉપર વિ-  
દ્યુત કરતાં અત્યંત અસર કરીને સત્કાર્યમાં જોડે છે તેનું કારણ એ



છે કે તેઓ આદર્શપુરુષ બન્યા હતા. રામનું નીતિમય આદર્શજીવન તેઓની પાછળ પણ પુસ્તકોદ્ધાર આપણા હૃદયમાં સારી લાવના પ્રકટાવે છે. શ્રીકૃષ્ણનું શ્રીનેમનાથપ્રતિ શ્રદ્ધા-લક્ષિત-લાવના અને કર્મ-યોગિત્વનું આદર્શજીવન ખરેખર સ્વાદ્વાદૃષ્ટિએ ઉત્તમ અસર સર્વ-મનુષ્યોપર કરી શકે છે. ઇત્યાદિ દૃષ્ટાંતોથી અવબોધવું કે શુભકાર્યો કરીને આદર્શપુરુષ બની અન્યલોકોને શુભકાર્યોમાં પ્રવર્તાવી શકાય છે. આદર્શપુરુષ થયા વિના અન્યલોકોને શુભવિચારો અને શુભકાર્યોમાં પ્રવર્તાવવા એ કાર્ય ખરેખર અશક્ય જાણવું. પ્રથમ પોતાની જાતથી અન્યોને શુભ અસર કરી શકાય છે. શુભકાર્યો કરતાં પ્રથમ તો અનેક મનુષ્યો સામા થાય છે પરંતુ ધૈર્ય ધારણ કરીને શુભકાર્યો કરવામાં આવે છે તો પશ્ચાત્ તેની અસર સર્વ લોકોપર થાય છે. ઇશુકાઈસ્ટ શૂલીપર ચઢી-વધસ્તંભપર ચઢી મૃત્યુ પામ્યો. પરંતુ તેણે તે કાર્યથી ખ્રીસ્તધર્મનો વિશ્વમાં પાયો નાખ્યો. સોક્રેટીસે ઝેરનો ખ્યાલો પીધો. પરંતુ તેણે તે કાર્યથી પોતાની પાછળ સંકલ્પે સોક્રેટીસો ઉત્પન્ન કર્યા, અતએવ આત્મન! સદ્યુક્તિવડે શુભકાર્યો કર અને શુભકાર્યો કરી આદર્શપુરુષ બની અન્ય લોકોને શુભકાર્યોમાં પ્રવર્તાવ.

**અવતરણુ**—નિઃસંગાદિરૂપ આત્માને માની કર્તવ્યકાર્યમાં પ્રવૃત્ત થવાની શિક્ષા કથવામાં આવે છે.

**નિઃસર્જનં નિર્ભયં નિત્યં, મત્વાઽઽત્માનં સ્વકર્મણિ ।**

**સદુપાયૈઃ પ્રવર્તસ્વ, પૂર્ણધૈર્યપ્રવૃત્તિતઃ ॥ ૫૩ ॥**

**શબ્દાર્થ**—સ્વકાર્યમાં આત્માને નિઃસર્જનં નિર્ભય નિત્ય અને પૂર્ણ માનીને સદુપાયોવડે ધૈર્યપ્રવૃત્તિથી પ્રવૃત્તિ કર.

**વિવેચન**—મનુષ્ય આત્મજ્ઞાન વિના બાહ્યપ્રવૃત્તિયોથી શુભા-શુભલાવમાં ઘેરાઈ જાય છે અને તેથી પોતાને જગત્માં દબાઈ ગયેલો માનીલેઈ રંકની પેઠે પ્રવૃત્તિ કરે છે અને તેથી તે સ્વયમેવ જગત્નો દાસ બને છે. જડદેહાદિથી આત્મા ભિન્ન છે અને તે સિદ્ધબ્રાતા છે. આત્મા સર્વ વસ્તુઓના સંબંધમાં આવતાં છતાં સત્તાથી નિઃસંગ છે અને તે વ્યક્તિભાવે પણ સત્તાએ

નિઃસંગભાવનાથી નિઃસંગ બને છે. આત્મજ્ઞાની કરોડો મનુષ્યોના સમાગમમાં આવતાં છતાં આત્માની નિઃસંગભાવનાથી નિઃસંગ રહી શકે છે અને તેથી જગત્ની અશુભઅસર તેના પર થતી નથી. શુભાશુભનો મનની સાથે સંગ માનવાથી મનના ઉપર ઘણી અસર થાય છે અને તેથી મનુષ્ય જીવતાં છતાં પણ મૃતકના જેવો બની નિરાનન્દમય બની જાય છે. અગ્નિથી સર્વનો નાશ થાય છે પણ જે અગ્નિનો સમ્યગ્ ઉપયોગ કરી જાણે છે તે અગ્નિને સ્વાયત્ત કરી શકે છે અને તેનાથી નાશ પામતો નથી, તદ્વત્ વિશ્વવર્તિ સર્વ વસ્તુઓના સંબંધમાં બાહ્યતઃ આવવા છતાં અન્તર્થી નિઃસંગ રહેતાં બાહ્ય વસ્તુઓથી મન વગેરેની હાનિ કરી શકાતી નથી. જલમાં અનેક મનુષ્યો ડુબી મરણ પામે છે પરન્તુ જે જલનો ઉપયોગ કરી જાણે છે અને જલને તાબામાં લેઈ તેનાથી અનેક કાર્યો કરી શકે છે તે કંઈ જલથી નષ્ટ થતો નથી, ઉલટું આત્મપ્રગતિથી ઉચ્ચ બને છે. સુખપ્રદ વાયુનો ઉપયોગ કરીને તેને વાપરવાથી શરીરરુદ્ધિનો નાશ થતો નથી પરન્તુ શરીરરુદ્ધિનો ઉપગ્રહ થાય છે. વાયુનો સંગ થવા માત્રથી જો તેનો ઉપયોગ કરી જાણવામાં આવે છે તો શરીરરુદ્ધિને હાનિ પહોંચતી નથી તદ્વત્ અનેક બાહ્યપદાર્થો હોય તોપણ તેથી આત્માને શું? આકાશમાં અનન્ત પદાર્થો રહ્યા છતાં જેમ આકાશને કોઈ જાતની હાનિ પહોંચતી નથી તેમ આત્માની સાથે બાહ્યશરીરે અનેક પદાર્થોનો સંબંધ થાય તોપણ તે પાતાના નથી એવો એકવાર નિશ્ચય થયા પશ્ચાત્ તે પદાર્થોનો બાહ્યતઃ સંગ હોવા છતાં આત્મા નિઃસંગ રહે છે. સ્થૂલ-લઘુ મુનિવરે એકવાર નિશ્ચય કરી લીધો કે આત્માના શુદ્ધાનન્દારુદ્ધિ ગુણોમાં જ્ઞાનમસ્તીથી રમવું એ બ્રહ્મચર્ય છે પશ્ચાત્ તે કેશા વેશ્યાને ત્યાં રહ્યા તોપણ અનેક પ્રકારની રસવતી જમ્યા છતાં કોઈ પણ પ્રકારની મૈથુનેચ્છાની વૃત્તિ થઈ નહિ. જડપદાર્થોથી દૂર લાગી લાગીને ક્યાં જઈ શકવામાં આવશે? જ્યાં જવાનું થશે ત્યાં બાહ્યપુદ્ગલોનો તો સંબંધ થવાનોજ તેથી સંબંધમાં આવ્યા વિના તો છૂટકો થવાનો નથી. બાહ્યપદાર્થોના સંબંધમાં રહ્યા છતાં બાહ્યપદાર્થોના સંગથી આત્મામાં શુભાશુભભાવના પ્રગટે નહિ એવી નિઃસંગદશા પ્રાપ્ત કરવાની જરૂર

છે. બાહ્યજડપદાર્થો પોતાના આત્માપર સામ્રાજ્ય ભોગવે તો અવબોધવું કે નિઃસંગતા પ્રાપ્ત થઈ નથી. બાહ્યજડપદાર્થોના સંબંધમાં સંગમાં છતાં પણ તેઓના પર આત્મા આધિપત્ય મેળવે તો નિઃસંગતા પ્રાપ્ત થઈ એમ અવબોધવું. બાજીગર ઇન્દ્રજાળના પદાર્થોપર શુભાશુભભાવ અર્થાત્ હર્ષ શોક સુખદુઃખપ્રદભાવ ધારણ કરતો નથી તેથી તે ઇન્દ્રજાળવડે આજીવિકા ચલાવે છે છતાં ઇન્દ્રજાળથી નિઃસંગ રહી શકે છે. એકરાજાને પટ્ટાંડતું રાજ્ય છતાં અન્તરૂથી તેમાં રાગદ્વેષની વૃત્તિથી સંબંધ નથી તો બાહ્યસંગ છતાં પણ નિઃસંગ છે અને એક ભિક્ષુક બાહ્યથી નસાવસ્થામાં છતાં રાજ્યસંપદાદિનો ઇચ્છક છે તો તે અન્તરૂથી સંયુક્ત છે. અતએવ અત્રવાચ્ય સારાંશ એ છે કે આત્માની નિઃસંગતાથી બાહ્યશુભાશુભ પદાર્થોના સંબંધમાં આવતાં બાહ્યપદાર્થોની શુભાશુભ અસર પોતાના આત્માપર થતી નથી અને તેથી આત્માના આનન્દમય અનન્તજીવનની પ્રાપ્તિ થાય છે. એક ઋષિએ પોતાના કેટલાક તપસ્વી શિષ્યો દર્શન કરવા આવ્યા ત્યારે તેમને સંગી કહીને બોલાવ્યા અને કેટલાક ગૃહસ્થભક્તો આવ્યા તેઓને નિઃસંગી કહીને બોલાવ્યા. આતું કારણ એ હતું કે તપસ્વીઓને વિષયભોગો ભોગવવાની મનમાં પ્રબલવાસનાઓ પ્રગટતી હતી અને ગૃહસ્થોના મનમાં જ્ઞાનયોગે પરિપક્વ વૈરાગ્ય થવાથી સર્વ સંસારનો ત્યાગ કરવાની પ્રબલભાવનાઓ જાગ્રત્ થતી હતી. આ પ્રમાણે અન્તરૂની દશાથી તપસ્વીઓને સંગી કહ્યા અને ગૃહસ્થભક્તોને નિઃસંગી કહ્યા. નિઃસંગતાની ભાવનાથી અનેક પ્રકારની ઉપાધિયો આવ્યા છતાં ઉપાધિયોમાં રાગદ્વેષના સંગી બની જવાતું નથી અને ઉપાધિયોમાં નિઃસંગ રહેવાથી કેટલાક રોગોનો શરીરપર હુમલો થતો નથી અને શોક ચિન્તાના અશુભવિચારોનો મનપર હુમલો થતો નથી તેથી બાહ્યથી ગમે તેવી દશા હોવા છતાં આત્મા નિઃસંગપણાથી આત્માનંદ ભોગવવા સમર્થ બને છે. એક કલાક પર્યન્ત આત્માને નિઃસંગ ભાવ્યાથી તે સર્વ પ્રકારના બોજાઓથી હલકો થઈ જાય છે અને જાણે તે સર્વમાં છતાં સર્વમાં નથી એવો અનુભવ આવે છે અને અન્ય અજ્ઞાનીઓના કરતાં કરોડ ગણો અનન્તગુણ નિર્લેપ રહી શકે છે. આત્મા જ્યારે ત્યારે પણ આવી

નિઃસંગભાવનામાં આરૂઢ થયાવિના નિર્બંધ થવાનો નથી. બાહ્યસંગ તો અવશ્ય જ્યાંસુધી શરીર છે ત્યાંસુધી તીર્થંકરાદિ સરખાને રહે છે તો ગાન્યને રહે તેમાં શું આશ્ચર્ય ? અલબત્ત કંઈ આશ્ચર્ય નથી. અતએવ આત્માને ઉચિત એ છે કે મનની શુભાશુભ કલ્પનાથી પોતાને શુભાશુભ સંગી ન માની લેવો. આત્મા નિઃસંગ છે તેથી આત્મા સ્વયમેવ સિદ્ધ બને છે. એક અમલદાર જેમ પોતાની નોકરી પૂર્ણ થયાથી પોતાનો આર્જ અન્ય અમલદારને સોંપી આનન્દથી છૂટો પડે છે તેમ પ્રત્યેક મનુષ્યે નિઃસંગ આત્માને માની કર્તવ્યકાર્યો કરતાં છતાં અન્તર્થી તે તે પદાર્થોનો સંબંધજ પોતાની સાથે નથી એમ માની પ્રવર્તવું કે જેથી રતિ, અરતિ, રાગદ્વેષરૂપ આચ્છાદનોથી પોતાનો આનન્દ ગુણ આચ્છાદિત બની જાય નહિ. બાહ્યકર્તવ્યકાર્યો કરતાં છતાં પણ અન્તર્થી નિઃસંગ રહેવાથી જ્યારે જોઈએ ત્યારે આત્મા આનન્દમાં ઝીલતો માલુમ પડે છે અને તે કોઈ જાતના મમત્વના બંધનથી પોતાનો આનન્દ ખોઈ ખેસતો નથી. અતએવ નિઃસંગભાવનાવડે આત્માની નિઃસંગતા પ્રાપ્ત કરવાની જરૂર છે. નિઃસંગતાયુક્ત આત્માને આ સંસારમાં સર્વ કર્તવ્યકાર્યો કરવાનો અધિકાર છે, કારણ કે તેથી તે બાહ્યસંયોગોથી બંધાતો નથી. તેને તો આ વિશ્વ એક રમકડા સરખું લાગે છે, અને તે અનેક પરિવર્તનોમાં સ્વાત્માને શુભાશુભભાવથી વિમુક્ત રાખે છે. આત્માની નિઃસંગતા પ્રાપ્ત કરવાની જરૂર છે એમ પ્રત્યેક મનુષ્યે વિચારીને કર્તવ્યકાર્યમાં પ્રવૃત્ત થવું જોઈએ. નિઃસંગભાવનાથી સર્વમાં છતાં સર્વથી ન્યાસ એવો આત્મા અનુભવાય છે. આર્યાવર્તના મનુષ્યો જ્યારે આત્માની નિઃસંગતાથી ભ્રષ્ટ થયા ત્યારે તેઓ કાર્યો કરવામાં મમત્વભાવનાવડે મ્હાડું ત્હાડું માની નીચ કોટીપર આવી ગયા. પૂર્વે મનુષ્યો નિઃસંગતારૂપ આત્માને અનુભવતા અને બાહ્યકર્તવ્યકાર્યોને કરતા હતા તેથી તેઓ ખાતાં ખીતાં હરતાં ફરતાં છતાં ગુણસાગરાદિની પેઠે કેવલજ્ઞાન પ્રાપ્ત કરી શકતા હતા. હાલ મનુષ્યો ધર્મના મતમતાંતરોમાં દૃષ્ટિરાગી બનીને મૂલધર્મ સામું દેખતા નથી. સત્ય સદ્દા સૂર્યની પેઠે એકસરખું પ્રકાશિત રહે છે. સત્યાનન્દમય સર્વ મનુષ્યોના આત્માઓ છે. દેશકાલાનુસારે સર્વ મનુષ્યો સત્યધર્મને શોધી

શકે છે. અનેક રૂપમાં અર્થાત્ અનેક પ્રકારે સત્ય બાહિર્ આવી શકે છે. સ્વાત્મા સત્યરૂપ છે અને તે નિઃસંગરૂપ છે એમ માનીને બ્યારે મનુષ્યો નિઃસંગતાનો અનુભવ કરે છે ત્યારે તેઓ કર્મયોગની ઉચ્ચ કોટીને પ્રાપ્ત કરી શકે છે. આત્માને નિઃસંગ માની નિર્ભય બની સ્વાધિકારે સર્વ કાર્યો કરવાં જોઈએ. સર્વ પ્રકારના લયોનું ચૂર્ણ કરીને તેને આકાશમાં ઉડાડી દેવું જોઈએ. લય એ આત્માનો ધર્મ નથી. જે લય પામે છે તે આત્મા નથી પણ મન છે. જે લય પામે છે તે વિશ્વના પગ તળે કચરાય છે. જે લય પામીને કર્મયોગથી ભ્રષ્ટ થાય છે તે અજ્ઞાન કૂપમાં ઉતરે છે. લય પામનારને જીવવાનો અધિકાર નથી. કોનાથી લય પામવાનો છે. શું ? ઇશ્વરથી લય પામવો જોઈએ ? ઇશ્વર કદી લય કરનાર નથી તે કોઈને દુઃખ આપનાર નથી માટે ઇશ્વરથી લય ન પામવો જોઈએ. ઇશ્વર પરમાત્મા અનન્ત આનન્દરૂપ છે. તેનાથી લય કોઈને થયો નથી અને થનાર નથી. યમથી લય પામવો જોઈએ ? ના. તે કદાપિ આત્માનો નાશ કરી શકે તેમ નથી. પોતાનો આત્મા અને યમનો આત્મા એકરૂપ છે. તેથી આત્માને આત્માથી લય નથી અને પુદ્ગલને પુદ્ગલથી લય નથી. લય છે તે એક જાતની બ્રાન્તિ છે. શું ત્યારે કર્મથી લય પામવો જોઈએ ? ના તે કદી સત્ય નથી. આત્મા ક્ષણવારમાં કર્મનો નાશ કરી શકે છે. લય એક પ્રકૃતિ છે અને તે આત્માથી ભિન્ન છે અને આત્માથી ભિન્ન લયપ્રકૃતિથી બીવું એ આત્માનો મૂળ સ્વભાવ નથી; અતએવ કોઈનાથી લય પામવા જેવું છેજ નહિ. આત્માનો કોઈ નાશ કરી શકે તેમ નથી, કારણ કે આત્મા નિત્ય છે. ત્રણકાલમાં દ્રવ્યરૂપે તે એક સ્વરૂપે રહી શકે છે. મૃત્યુથી લય પામવાની જરૂર નથી, કારણ કે આત્મારૂપ સાગરમાં મૃત્યુ એ એક પરપોટાના સમાન છે. પરપોટાનો નાશ થતાં કદાપિ નિત્ય આત્માનો નાશ થતો નથી. યશ કીર્તિ એ નામરૂપના સંબંધે છે. નામરૂપ એ આત્માનો ધર્મ નથી તેથી નામરૂપના યોગે ઉદ્ભવેલ યશ કીર્તિ એમાં આત્માનું કશું કંઈ નથી. નામરૂપની કીર્તિ આદિ માયાજાલમાં આત્માનું કશું કંઈ નથી; અતએવ કીર્તિ-યશ-અપકીર્તિ વગેરે એક સમુ-

દ્રવ્ય પરપોટાનાં જેવાં હોવાથી તેના નાશ કંઈ આત્મારૂપ સાગરનો નાશ થતો નથી એમ અવગ્રાહીને મનની ઉપર કોઈ પણ જાતના લયની અસર થવા દેવી નહિ. નામરૂપના સંબંધને લેઈ પુણ્યયોગે યશ કીર્તિ અને પાપોદયે અપકીર્તિ વગેરે થાય છે, પરંતુ આત્મામાં નામરૂપ ન હોવાથી તે બંનેથી લય પામવાનું કોઈ કારણ નથી. કર્મ એ વસ્તુતઃ આત્મા નથી અને કર્મથી લય પામવો એ આત્માનો ધર્મ નથી; અતએવ કર્મ સંબંધે ઉઠેલ નામરૂપ પ્રપંચાદિથી કદાપિ ભીતિ ધરવી નહિ. શું આકાશ કોઈનાથી બીવે છે? ના. તેમ ત્હાડું પણ આકાશવત્ નિત્ય અને નિરાકાર આનન્દરૂપ છે તો ત્હારે શા માટે બીવું જોઈએ. ત્હાડું નિર્ભય સ્વરૂપ છે. ત્હારા આત્માના એક પ્રદેશનો કોઈ નાશ કરે એવો કોઈ જડ પદાર્થ નથી અને જે આત્માઓ છે તે સ્વાત્મા સમાન છે. તેઓ સદા સ્વાત્માની પેઠે નિર્ભય અને આનન્દસ્વરૂપ છે. જન્મ, જરા અને મૃત્યુની કલ્પનાનો ત્યાગ કરીને આત્માને નિર્ભય ભાવવો જોઈએ. જે જે વસ્તુઓ નષ્ટ થાય છે તે તે વસ્તુઓ આત્મા નથી એવો પરિપક્વ દૃઢ અનુભવ કરીને આત્માનું નિત્યરૂપ અનુભવવું જોઈએ અને કર્તવ્ય કાર્યો કરતાં છતાં નિર્ભય અને નિત્યરૂપ આત્માને માની પ્રવર્તવું જોઈએ. તથા લયની પનોતીને પગતળે કચરી નાખવી જોઈએ. આત્મા નિત્ય અવિનાશી છે, અજ છે, અખંડ છે, અછેદ છે, અલેદ છે અને નિર્ભય છે એવો એકવાર અનુભવ આવતાં માયા પ્રપંચથી દીન બની ગયેલ આત્મા તે સ્વસ્વરૂપનું જ્ઞાન કરીને કર્મના દોષો જીતીને જિન બને છે. જેઓ દ્રવ્યથી જિન હોય છે તેઓ ભાવથી જિન થાય છે. આત્મા સ્વયં બ્રાહ્મ વિશ્વપર જય મેળવી શકે છે. આત્મા નિત્ય છે એવું અનુભવગમ્ય થતાં આત્મા જિન થવાની ઉચ્ચ શ્રેણિપર ક્રમે ક્રમે કર્તવ્ય કાર્યો કરતો કરતો આરોહે છે. નામરૂપના સંબંધે મોહની વૃત્તિયોનું અન્તરમાં ઉત્થાન ન થવા દેવું એજ આન્તરિક જિન થવાનો મુખ્યોપાય છે. આવી રીતે જિન થવાની ક્રમશઃશ્રેણિપર આરોહવું હોય તો આત્માને નિત્ય અને નિર્ભયરૂપ અનુભવી કર્તવ્ય કાર્યો કરવાં જોઈએ. આત્માને નિત્ય નિર્ભયરૂપ માનીને સર્વ પ્રકારની લય વૃત્તિયોને આત્મજ્ઞાનમાં

ભસ્મીભૂત કરી નાખ !!! અને અનેક દેવો ત્હારી સામા આવીને કર્તવ્ય કાર્યથી પરાડ્-મુખ કરવા તને ભય પમાડવા પ્રવૃત્તિ કરે તો તેઓને આત્મરૂપ માનીને તેઓનાથી જરા માત્ર ભય ન પામ !!! શ્રીવીરપ્રભુના આનન્દાદિશ્રાવકોને દેવતાઓએ ભય પમાડવા અનેક પ્રકારની પ્રવૃત્તિયો કરી પરંતુ તેઓ ભય પામ્યા નહીં ત્યારે દેવતાઓ તેઓની આત્મદશાથી પ્રમુદિત બન્યા અને શ્રીવીરપ્રભુએ સમવસરણમાં તેઓની પ્રશંસા કરી. શ્રીનમિરાજર્ષિને ચારિત્રમાર્ગમાંથી ચલાવવાને માટે ઇન્દ્રે તેમની નગરી અને રાણીઓને ખૂમ પાડતી દેખાડી અને નમિરાજર્ષિને કહ્યું કે ચારિત્ર્યનો ત્યાગ કરીને તમે રાણીઓનો ખચાવ કરો. તમારું સર્વ બળી ભસ્મસાત્ થઈ જાય છે તેનું રક્ષણ કરો, રક્ષણ કરો, ઇત્યાદિ અનેક પ્રકારે તેમને ચારિત્ર લાવમાંથી ચલાવાને વચનો કથ્યાં, પરંતુ નમિરાજર્ષિ સ્વકર્તવ્ય ચારિત્રારાધનમાંથી જરા માત્ર ચલાયમાન ન થયા અને ઉલટું કથવા લાગ્યા કે ન મે કિચ્છિત્ત્વદહ્યતે ઇત્યાદિવડે ઇન્દ્રને પ્રતિબોધ્યા. આ ઉપરથી અવબોધવાનું કે આત્મજ્ઞાન થયા પશ્ચાત્ આત્માને નિઃસંગ નિર્ભય માન્યા પશ્ચાત્ સ્વાધિકારે જે જે કર્તવ્ય કાર્યો વ્યવહાર અને નિશ્ચયતઃ કરવામાં આવે છે તેમાંથી ચલાયમાનપણું થતું નથી. સ્વાધિકારે સ્વ-કર્તવ્યકાર્યો કરતાં આત્માને પૂર્ણ માનવો જોઈએ. અનન્ત ગુણો વડે મારો આત્મા પરિપૂર્ણ છે. આત્મામાં જે છે તે સર્વે પૂર્ણ સ્વરૂપ છે. પૂર્ણમાં પૂર્ણ મળે છે તોયે પૂર્ણ રહે છે. આત્મા સ્વને પૂર્ણ માની કર્તવ્ય કાર્યોમાં પ્રવૃત્તિ કરે છે ત્યારે તેને કોઈ પણ પ્રકારના અસંતોષનું કારણ રહેતું નથી. જ્યાં સુધી આત્માને અપૂર્ણ માની કર્તવ્ય કાર્યો કરવામાં આવે છે ત્યાંસુધી આશ્ન, સ્વાર્થ, અસંતોષ વગેરેના વિચારોના ઘેરામાં સપડાવવાનું થાય છે અને અનેક પ્રકારની વાસનાઓના પૂજક બનવું પડે છે. આત્મામાં જે જે ગુણો રહેલા છે તેમાંથી એક ટળતો નથી અને એક નવો આત્મામાં આવતો નથી એમ ખાસ અવબોધી આત્માને પૂર્ણ માની કર્તવ્યકાર્યો કરવાં જોઈએ. આત્મામાં અનન્ત ગુણો છે તેનો તિરોભાવ જ્યાંસુધી છે અને જ્યાંસુધી આવિર્ભાવ થયો નથી ત્યાંસુધી અપૂર્ણતા છે; એ દૃષ્ટિએ આત્માને અપૂર્ણ જાણવામાં આવે

તોપણ સત્તાએ સર્વ ગુણોવડે આત્મા પરિપૂર્ણ છે એમ માનીને બાહ્ય કર્તવ્ય કાર્યો કરતાં બાહ્ય પદાર્થોની પ્રાપ્તિમાં વા અપ્રાપ્તિમાં, વા બાહ્ય કર્તવ્ય કાર્યોની પૂર્ણતામાં વા અપૂર્ણતામાં તથા સ્વાધિકારે જે જે કંઈ કરાય છે તેમાં અસંતોષ, શોક, ચિન્તા વગેરે માનસિક લાગણીઓ પ્રગટ થતી નથી. આવી દશા પામીને જે કોઈ આત્મજ્ઞાની કર્તવ્ય-કાર્યોને કરે છે તે સ્વને તથા સમષ્ટિને સ્વર્ગસમાન દિવ્ય બનાવી શકે છે. એવી દશા પ્રાપ્ત કર્યા વિના કરોડો મનુષ્યો ભલે કર્તવ્ય કાર્યો કરે, પરંતુ લાલ તો એક ગણો અને જગતને અનન્ત ગુણી હાનિ પહોંચાડી શકે છે અને આત્મજ્ઞાની એવી દશાએ કર્તવ્યકાર્યો કરતો છતો જગતને અનન્તગુણ લાલ અને એક ગુણ હાનિ પહોંચાડી શકે છે. માટે કરોડો અજ્ઞાનીઓ કરતાં એક આત્મજ્ઞાની અનન્ત ગુણો ઉત્તમ અવબોધવો. તથા તે તેઓના કરતાં અનન્ત ગુણ લાલ પહોંચાડનારો અવબોધવો. ઉપર્યુક્ત દૃષ્ટિએ નિઃસંગ, નિર્ભય નિત્ય અને પૂર્ણ સ્વરૂપ આત્મા જેણે માનેલ છે તેજ ખરી રીતે જગતને અને પોતાને લાલ પ્રાપ્તિ કરાવનાર હોવાથી તેજ કર્તવ્ય-કાર્યનો વ્યવહાર અને નિશ્ચયતઃ અધિકારી બને છે. જેણે સ્વાત્માને પૂર્ણરૂપ અવબોધ્યો છે તે સ્વાત્મામાં અનન્ત સુખની પૂર્ણતા સત્તાએ માનીને પર જડ વસ્તુઓમાં સુખની બુદ્ધિ ધારણ કરીને જગતની હાનિ થાય એવો મન, વચન અને કાયાથી પ્રયત્ન કરતો નથી અને તેમજ તે બાહ્ય કર્તવ્યકાર્યોમાં માન પદવી વગેરેની અભિલાષા ધારણ કરીને, અસંતોષવૃત્તિથી પ્રયત્ન કરતો નથી. માન, પૂજા, કીર્તિ પદવી યશ વગેરેની લાલસા ખરેખર જેણે સ્વાત્માને પૂર્ણ નથી જાણ્યો તેને ઉત્પન્ન થાય છે અને તેથી તે આત્મા પૂર્ણ છતાં બ્રાન્તિથી માન, પૂજા, કીર્તિ, પદવી વગેરેથી પોતાના આત્માને પૂર્ણ કરવા મથે છે અને તેની પ્રાપ્તિ માટે અનેક પ્રકારના રાગદ્વેષના વિકલ્પ સંકલ્પો કરી કર્મનો દાસ બને છે. આત્મામાં સર્વ ગુણોની પૂર્ણતા માનીને જે બાહ્ય કર્તવ્ય કાર્યો કરે છે તેને યશ-કીર્તિ-માન-પ્રતિષ્ઠા-પૂજા-સત્કાર અને બહુ માન મળે વા ન મળે તેની દરકાર રહેતી નથી. કારણ કે તે પોતાની સ્વાભાવિકી પૂર્ણતા વિના અન્ય બ્રાંતિરૂપ યૌગલિકી



માન-કીર્તિ આદિ પૂર્ણતાવડે પૂર્ણ થવા ઇચ્છતો નથી તેથી તે બાહ્ય જ્ઞાન્તિમય પૌદ્ગલિકી માન-પ્રતિષ્ઠા-પદવી વગેરેની પૂર્ણતા અને અપૂર્ણતામાં સમાન સમભાવી બનીને સંતોષવૃત્તિથી બાહ્ય કર્તવ્ય કાર્યો કરવાની પોતાની ફરજને અદા કરતો રહે છે તેમાંથી તે બ્રહ્મ થતો નથી અને તેમજ તે ગમે તેવું સામાન્ય કર્તવ્ય હોય તોપણ અન્તરની પૂર્ણતાની ભાવનાના પ્રબલ વેગના આન્તરિક આનન્દથી ભસ્ત બનીને તે કયાં કરે છે. આ સ્થિતિમાં બ્રાહ્મણ વર્ગ-ક્ષત્રિય વર્ગ-વૈશ્ય વર્ગ અને શૂદ્ર વર્ગ આવશે ત્યારે તેઓ આન્તર પૂર્ણતાની સાથે બાહ્યપૂર્ણતા અર્થાત્ લક્ષ્મી વગેરે બાહ્યજીવનપ્રવર્તકજીવન હેતુઓથી પૂર્ણ થવાના, ગૃહસ્થો અને ત્યાગીઓએ સ્વસ્વાધિકારે અન્તરમાં પૂર્ણતાની દૃષ્ટિ ધારીને કર્તવ્યકાર્યો કરવાં જોઈએ. પ્રભુ, ભક્તને અને ગુરૂ, શિષ્યને અને જ્ઞાની પોતાના આત્માને કથે છે કે તું પોતાને નિઃસંગ, નિર્ભય, નિત્ય અને પૂર્ણ માની જે જે કાર્ય કરવાના સદુપાયો હોય તે તે સદુપાયોવડે ધૈર્યપ્રવૃત્તિથી કાર્ય કર અને સ્વાધિકાર ફરજને અદા કર.

**અવતરણુ**—સૂક્ષ્મોપયોગદૃષ્ટિએ ક્રિયમાણ કર્તવ્યકાર્ય નિરીક્ષણુ પૂર્વક સત્પુરૂષ સમ્મતિ પૂર્વક ગૌણમુખ્ય કર્મોનોવિવેક કરીને કાર્ય કરવાં જોઈએ તે દર્શાવે છે.

**નિરીક્ષા હિ પ્રકર્તવ્યા, ક્રિયમાણસ્વકર્મણામ્**  
**સૂક્ષ્મોપયોગ દૃષ્ટ્યા હિ, ગૃહીત્વા સમ્મતિં સતામ્ ॥૫૪॥**  
**કર્તવ્યાનિ હિ કર્માણિ, નૃભવે કાનિ કાનિ ચ**  
**વિવિચ્ય ગૌણમુખ્યાનિ, કુરુષ્વ સ્વાધિકારતઃ ॥૫૫॥**

**શબ્દાર્થ**—સૂક્ષ્મોપયોગ દૃષ્ટિએ સત્પુરૂષોની સમ્મતિ ગ્રહીને ક્રિયમાણ સ્વકર્મોની નિરીક્ષા કરવા યોગ્ય છે. મનુષ્યભવમાં ગૌણ મુખ્ય કયાં કયાં કાર્યો કરવાનાં છે તેનો વિવેક કરીને કર્તવ્ય કાર્યો કરવાં જોઈએ.

**વિવેચન**—સૂક્ષ્મોપયોગ દૃષ્ટિએ સ્વકર્તવ્ય કાર્યોને નિરીક્ષવાથી કર્તવ્ય કાર્યોમાં જે જે કાંઈ ભૂલો થતી હોય તે માલુમ પડે છે અને

તે સુધારી શકાય છે. કર્તવ્ય કાર્યોને સૂક્ષ્મોપયોગદૃષ્ટિથી તપાસતાં કર્તવ્ય કાર્યોમાં જે જે મુશ્કેલીઓ નડતી હોય છે તે સ્પષ્ટ જણાઈ આવે છે. સૂક્ષ્મોપયોગદૃષ્ટિએ કર્તવ્ય કાર્યોની અનેક બાબતો તપાસી શકાય છે અને તેથી કોઈ પણ જાતની ભૂલ ઠરી શકાતી નથી. ઔરંગઝેબ બાદશાહના બંધુઓએ સૂક્ષ્મોપયોગ દૃષ્ટિ નહીં ધારણ કરી અને ઔરંગઝેબનાં કર્તવ્ય કાર્યોની નિરીક્ષા ન કરી તેથી તેઓ મૃત્યુ શરણ થયા. સૂક્ષ્મોપયોગદૃષ્ટિવડે મરાઠાઓએ જે પાણિપતના યુદ્ધપ્રસંગે સ્વકર્તવ્ય કાર્યોની નિરીક્ષા કરી હોત તો તેઓએ રાજપૂતોને મેળવી લીધા હોત અને લૂંટફાટ વગેરેથી લોકોની અરૂચિ પોતાના તરફ ન ખેંચી હોત. મરાઠાઓનો હિન્દુ રાજ્ય સ્થાપન કરવાનો મુખ્યોદ્દેશ હતો પરંતુ તેઓ સૂક્ષ્મોપયોગ દૃષ્ટિ વિના તેને ભૂલી ગયા અને મારવાડના રાજપૂત રાજ્યોની સાથે યુદ્ધ કરી પોતાની પ્રગતિ પર કુહાડો માર્યો. મારવાડ વગેરે દેશોના હિન્દુ રાજાઓની સ્વતંત્રતા રક્ષવા તેઓએ સહાયક બનવું જોઈતું હતું અને કર્તવ્ય ઉદ્દેશને ધ્યાનમાં રાખી પ્રવર્તવું જોઈતું હતું. તે ઉદ્દેશથી તેઓ સૂક્ષ્મોપયોગ દૃષ્ટિ વિના ભ્રષ્ટ થયા અને તેઓ અવનતિના ખાડાને શરણ થયા. ગુર્જરેશ્વર ભોળાભીમે જે સૂક્ષ્મોપયોગ દૃષ્ટિ વડે ગુર્જર દેશનું ભાવિહિત અને સ્વકર્તવ્ય કાર્યમાં થતી ભૂલોનો વિચાર કર્યો હોત તો તે કદાપિ સોમેશ્વરની સાથે યુદ્ધ કરત નહિ અને સોમેશ્વરની સાથે પરસ્પર સલાહ સંબંધે બંધાઈને તત્સમયમાં જે કર્તવ્ય પ્રવૃત્તિ કરીને સ્વદેશ રક્ષા કરવાની હતી તેનું ભવિષ્ય સારી રીતે સુધારી શકત અને સ્વરાજ્યના પ્રત્યેક અંગની સારી કેળવણી વડે પુષ્ટિ પ્રગતિ કરી શકત. સોમેશ્વરે પણ સૂક્ષ્મોપયોગ વડે સ્વકર્તવ્યના મુખ્ય ઉદ્દેશો પ્રતિ લક્ષ્ય દીધું હોત તો તે પારસ્પરિકયુદ્ધપ્રવૃત્તિથી પારસ્પરિક સર્વ બલ ક્ષય થવાની દશાને ન પ્રાપ્ત કરી શકત અને ક્ષત્રિયો, બ્રાહ્મણો, વૈશ્યો અને શૂદ્રોની ઉન્નતિ થાય એવા ઉપાયો યોજી શકત; પરંતુ તે સ્વકર્તવ્ય કાર્યોમાં સૂક્ષ્મોપયોગ દૃષ્ટિ ધાર્યા વિના તેવું ક્યાંથી સુઝી શકે? ગાયકવાડે ઇંગ્લીશ સરકારની સાથે સૂક્ષ્મોપયોગ દૃષ્ટિએ સંધિ કરી ભારતનું હિત વધાર્યું તેથી ગાયકવાડી રાજ્યની આબાદી શાંતિ વધી છે.

આદ્યશોએ સૂક્ષ્મોપયોગ દૃષ્ટિએ સ્વકર્તવ્યોમાં કયા કયા દોષો છે તેનું  
 નિરીક્ષણ કર્યું હોત તો આદ્યશોની અવનતિ થાત નહિ. જૈનાચાર્યોએ  
 અને જૈનમહાસંઘે સ્વવર્ગમાં કેળવણીનો ખડોખો પ્રચાર કરીને સ્વ  
 કર્તવ્યકાર્યોને સૂક્ષ્મોપયોગદૃષ્ટિએ તપાસ્યાં હોત તો અનેક ગચ્છમત  
 કલેશ-સંકુચિત દૃષ્ટિ અને સંઘ કર્તવ્ય કાર્યની ખામીઓથી જૈનોનું  
 હાલ જે ક્ષેત્ર સાંકડું થઈ ગયું છે તે થાત નહિ. ક્ષત્રિયોએ ક્ષાત્રકર્મ  
 પ્રગતિ માટે આદ્યપર્યન્ત સૂક્ષ્મોપયોગદૃષ્ટિવડે ક્ષાત્રકર્મની દેશકાલા-  
 નુસારે નિરીક્ષા કરી હોત તો વર્તમાનમાં તેઓની જે પડતી થઈ છે તે  
 થાત નહિ. શૂદ્રોએ સેવા ધર્મ કર્તવ્યોનું સૂક્ષ્મોપયોગદૃષ્ટિથી નિરી-  
 ક્ષણ કરી જે જે ભૂલો થઈ તેને સુધારી હોત તો તેઓની હાલના  
 જેવી ખરાબ દશા દેખાત નહિ. હેઠરઅલી અને દીપુ સુલ્તાને  
 સૂક્ષ્મોપયોગદૃષ્ટિવડે સ્વકર્તવ્યકાર્યોની નિરીક્ષા કરી હોત અને  
 ઈંગ્લીશ સરકારની સાથે મૈત્રી ધારીને કર્તવ્ય કાર્યોને સુધાર્યા હોત  
 તો તેના વંશજોનો નાશ થાત નહિ. નેપોલિયન બોનાપાર્ટે ફ્રાન્સની  
 સ્વતંત્રતા કર્યા બાદ સૂક્ષ્મોપયોગ દૃષ્ટિવડે સર્વ રાજ્યોની સાથે સલાહ  
 શાંતિ સંબંધ રાખીને ફ્રાન્સની પ્રગતિ તરફ અને સ્વ કર્તવ્ય તરફ  
 લક્ષ દીધું હોત તો છેવટે તેની તેવી દશા થાત નહીં. ઈંગ્લાંડના રાજા  
 સર આર્લેસ પાર્લામેન્ટની સાથે સૂક્ષ્મોપયોગ દૃષ્ટિવડે જે સંબંધ ઘટે તે  
 રાજ્યો હોત તો પ્રજાની સામે યુદ્ધ કરીને તેમાં તેનો પોતાનો શિરચ્છેદ  
 કરાવવાનો પ્રસંગ આવત નહિ. સૂક્ષ્મોપયોગ દૃષ્ટિ વિના કર્તવ્ય કાર્યોમાં  
 થતી ભૂલોથી પોતાની અને જગતની અત્યંત હાનિ થાય છે એવું  
 ઉપર્યુક્ત દૃષ્ટાન્તોથી ખાસ અવબોધાય છે. રોમનો રાજા ટાર્કવીન ધ  
 પ્રાઉટે સ્વ કર્તવ્ય કાર્યો કરવામાં સૂક્ષ્મોપયોગ દૃષ્ટિ વિના ઘણી ભૂલો  
 કરી હતી, તેથી તેણે સ્વ પ્રજાની અરૂચિ બહારી લીધી હતી અને તેથી  
 તેના સામી તેની પ્રજા થઈ હતી, તથા રાજ્યગાદીપરથી તેને બંદ  
 કરી ઉઠાડી મૂક્યો હતો. ઇરાનમાં હાલ સ્વતંત્ર થયું તે વખતે પૂર્વના  
 રાજાએ સૂક્ષ્મોપયોગ દૃષ્ટિથી કર્તવ્ય કાર્યોની નિરીક્ષા કરી નહિ,  
 તેથી તેણે સમયસૂચકતાને ગુમાવી અને રાજ્યથી પદબ્રજીત થયો. પ્રત્યેક  
 કર્તવ્યકાર્યની આરે બાબુઓની સૂક્ષ્મોપયોગ દૃષ્ટિથી તપાસ કર્યાબિના

અનેક પ્રકારની ભૂલો થાય છે અને તેથી પ્રમાદ દશા વધતી જાય છે તેથી પ્રતિપક્ષીઓ કર્તવ્ય કાર્યોમાં છિદ્ર દેખીને સામા પડી સ્વખલનો ક્ષય કરવા પ્રવૃત્તિ કરે છે. જૂનાં પટ્ટાવલીનાં પત્રાનુસારે કથાય છે કે સૂક્ષ્મોપયોગ દૃષ્ટિ વિના ખરતરગચ્છ અને તપાગચ્છે સ્વ પરની હાનિ કરવા પરસ્પર સાધુઓનો નાશ કરવાની વૃત્તિ સેવવા પ્રયત્ન કર્યો હતો; તેથી વૈષ્ણવ મતના વલ્લભાચાર્યે લાખો જૈન વણિકોને વૈષ્ણવ બનાવ્યા હતા. સૂક્ષ્મોપયોગદૃષ્ટિથી કર્તવ્ય કાર્યની શુભાશુભ બાબતો અવલોકી શકાય છે. શ્રીવિજયસેનસૂરિના સમયમાં યતિયોમાં પરસ્પર અભિમાન દ્વેષ, ઇર્ષ્યા, નિન્દા અને કલહથી વિરોધ ઉત્પન્ન થયો અને એ વિરોધના પરિણામે યતિયોની આધ્યાત્મિક ગુણ ભાવના ઘટવા લાગી અને યંન્યાસ શ્રીસત્યવિજયજીથી તે સમયમાં નીકળેલ સંવેગપક્ષની શતકે શતકે ઉન્નતિ થવા લાગી અને તેથી જૈનોમાં યતિયો અને સંવેગી સાધુઓની જે સ્થિતિ થઈ છે તે સર્વ જૈનો જાણી શકે છે. ભારતમાં જે જે રાજાઓ થઈ ગયા તેઓએ સૂક્ષ્મોપયોગદૃષ્ટિથી ભારતની પ્રગતિ થાય એવા ઉપાયો સંબંધી ખાસ ચર્ચા ઉઠાવી નથી. હિન્દુસ્થાનના સંબંધી બાબત પોતાની નોંધપોથીમાં લખે છે કે હિન્દુસ્થાનના રાજાઓ આલસુ છે. તેઓ સ્વદેશ ઇતિહાસ જ્ઞાન મેળવવા માટે પરસ્પર સંપીને સ્વદેશનું રક્ષણ કરવા માટે બેઠરકાર છે. હિન્દુસ્થાનના લોકો શારીરિક બળમાં પશ્ચાત્ છે અને તેઓ પરસ્પર એકબીજાને સાહાય્ય આપીને સ્વાસ્થિત્વ રક્ષણ કરવું એવા વિચારોવડે સંઘબલ ઉત્પન્ન કરવાની શક્તિથી અબાણુ છે. બાબરનો મત ખરેખર કેટલેક અંશે સત્ય છે. સૂક્ષ્મોપયોગ દૃષ્ટિ વિના હિન્દુસ્થાનના લોકોએ કુસંપ, વૈર, આલસ્ય, અનુદમ-મોજશોખ-અભિમાન-ઈર્ષ્યા-નિન્દા અને શોધક બુદ્ધિ વિના ઘણું ખોયું છે. હિન્દુસ્થાનના લોકોએ સૂક્ષ્મોપયોગદૃષ્ટિથી સ્વ કર્તવ્ય કાર્યોને નિરીક્ષ્યાં નહિ તેથી તેઓની ભૂલો તેઓને દેખાઈ નહિ, અને સ્વ કર્તવ્ય કાર્યોમાં થતા દોષો વારવાને તેઓ ઉઘમી બન્યા નહિ; તેથી તેઓ સ્વભૂલનું ફલ ભોગવે છે અને જ્યાં સુધી તેઓ કર્તવ્ય કાર્યોને સૂક્ષ્મોપયોગ દૃષ્ટિથી નહિ દેખશે ત્યાં સુધી તેઓની એવી સ્થિતિ રહેશે. આધ્યાત્મિક ગુણો પૂર્વક આધ્યાત્મિક દોષોને ટાળવા

માટે ખરેખરે ઉપાય સૂક્ષ્મોપયોગ દૃષ્ટિ છે તેથી પોતાની સર્વપ જોટલી ભૂલ હોય છે તે માલુમ પડે છે. આપાને સૂક્ષ્મોપયોગદૃષ્ટિથી પોતાની અવનતિનાં જે જે કારણો હતાં તે સર્વે તપાસી લીધાં અને તેથી તે તે અવનતિ હેતુઓને હઠાવવા માટે આપાનમાં લઘુ લઘુ રાજ્યોનું સંયુક્ત બલ થયું. આપાને સર્વ દેશોમાં પોતાના દેશના મનુષ્યોને મોકલી આપ્યા અને સર્વ દેશમાં જે જે ઉત્તમ સુધારાઓ તથા કળાઓ હતી તેઓને પોતાના દેશમાં આણી. આપાને રાજ્યપ્રગતિ, વ્યાપારપ્રગતિ, કલાપ્રગતિ, કેળવણીપ્રગતિ, સ્વાસ્થિત્વસંરક્ષક ક્ષાત્રકર્મપ્રગતિ, જલનૌકાપ્રગતિ વગેરે અનેક શુભકાર્યપ્રગતિયોપ્રતિ સુવ્યવસ્થાપૂર્વક લક્ષ્ય દીધું, અને સૂક્ષ્મોપયોગદૃષ્ટિથી કર્તવ્યકાર્યોનું નિરીક્ષણ કરી ઘટતા વધતા સુધારા કર્યા; તેથી આપાન સ્વદેશાભિમાની બની સત્તાલક્ષ્મીથી ખીલવા લાગ્યું. રૂશિયા સાથની લડાઈમાં તે પોતે જીત્યું અને તેથી સર્વ રાજ્યોમાં તેની પ્રતિષ્ઠા વધી. ઇંગ્લાંડની સરકારે આપાનની સાથે દોસ્તી બાંધી અને સૂક્ષ્મોપયોગદૃષ્ટિથી આપાન ભવિષ્યમાં પ્રગતિ કરી શકશે. ચીનમાં અપ્રીણ બાઈને ચીનાઓ અફ્રીણીયા બની ગયા અને તેથી તેઓ આલસુ બની અન્યદેશોની અપેક્ષાએ પશ્ચાત્ પડી ગયા. હાલમાં ચીનાઓ ચેતવા લાગ્યા અને તેઓએ અપ્રીણ નહિ વાપરવાનો ઠરાવ કર્યો છે. તથા સ્વતંત્ર રાજ્યની સ્થાપના કરી છે. ભવિષ્યમાં જો તે સૂક્ષ્મોપયોગદૃષ્ટિ રાખી પ્રવર્તશે તો સ્વરાજ્યવ્યાપાર કલાપ્રગતિનું સંરક્ષણ કરી શકશે. આર્યાવર્તમાં સૂક્ષ્મોપયોગદૃષ્ટિવાળા રાજકીય મનુષ્યો, વ્યાપારી મનુષ્યો, સામાજિકસેવા કરનારા મનુષ્યો અને વિદ્વાન મનુષ્યો અન્યદેશોની અપેક્ષાએ વિરલા દેખાય છે. બ્રાહ્મણો, ક્ષત્રિયો, વૈશ્યો, શૂદ્રો, રાજાઓ અને ત્યાગીઓમાં સૂક્ષ્મોપયોગદૃષ્ટિવાળા મનુષ્યો જાત્રા થાય-પ્રગટે એવા ઉપાયો લેવાની ખાસ જરૂર છે. સૂક્ષ્મોપયોગદૃષ્ટિ વિના કોઈપણ મનુષ્ય સ્વકર્તવ્યકાર્યોમાં વિજયશાલી બની શકે નહિ. આવશ્ય કર્તવ્યકાર્યોનું પરિપૂર્ણજ્ઞાન કર્યાવિના કદાપિ સૂક્ષ્મોપયોગદૃષ્ટિ પ્રગટ થતી નથી. વિશ્વવર્તિ સર્વપ્રકારની વિદ્યાઓનું જ્ઞાન કર્યાથી અને આત્માને કેળવ્યાથી સૂક્ષ્મોપયોગદૃષ્ટિ પ્રગટે છે એમ ખાસ લક્ષ્યમાં રાખવું. આર્યાવર્તોદિ સર્વદેશોના ગરીબમાં ગરીબ મનુષ્યો પણ જ્યારે સૂક્ષ્મોપયોગદૃષ્ટિને

ધારણ કરનારા થશે ત્યારે આર્યાવર્ત અને સર્વવિશ્વની ખાહ્ય તથા આન્તરિકપ્રગતિ થશે. સૂક્ષ્મોપયોગદૃષ્ટિ વિના અધ્યાત્મિકભાવના પ્રગટતી નથી. યુરોપમાં હાલ લય'કર ચાલવાસ્થળી પ્રગટી તેનું કારણ એ છે કે તેઓમાં વાસ્તવિક આધ્યાત્મિકભાવનાની ખામી છે. આધ્યાત્મિકજ્ઞાનદ્વારા સૂક્ષ્મોપયોગદૃષ્ટિ ખીલવવામાં આવે છે ત્યારે સર્વદેશોની સર્વપ્રકારની ઉન્નતિથી પશ્ચાત્ પડવાનું થતું નથી. ગૃહસ્થો અને ત્યાગીઓ સૂક્ષ્મોપયોગદૃષ્ટિવડે સ્વસ્વાધિકારે જ્યારે કર્તવ્યકાર્યો કરે છે ત્યારે બન્નેની પ્રગતિ થવામાં કોઈ જાતનો વિરોધ આવતો નથી અને કરોડો વિદ્વાનોને યુક્તિ પ્રયુક્તિદ્વારા જીતી શકાય છે. સર્વકાર્યોની સર્વ ખામતોની સૂક્ષ્મોપયોગદૃષ્ટિવડે સર્વકાર્યોમાં કુશલ થવાથી આત્મોન્નતિમાં આગળ વધી શકાય છે એમ મનુષ્યો વિચારે છે ત્યારે તેઓ કર્તવ્યકાર્યો કરવામાં અને જમાનાને અનુસરી આગળ વધવામાં પશ્ચાત્ પડતા નથી. સૂક્ષ્મોપયોગદૃષ્ટિએ કર્તવ્યકાર્યો કરવાથીજ પ્રગતિ થાય છે એમ નિશ્ચયતઃ અવબોધવું. ગમે તેવી સૂક્ષ્મોપયોગદૃષ્ટિ હોય તોપણ કર્તવ્યકાર્ય કરવા માટે અન્ય સત્ મનુષ્યો કે જે તે તે કાર્યોના સૂક્ષ્મોપયોગદૃષ્ટિવાળા હોય તેઓની સ્વકર્તવ્યકાર્યોમાં સમ્મતિ લેવી જોઈએ, કે જેથી સ્વોપયોગદૃષ્ટિદ્વારા જે ન જણાતું હોય તે તેઓનાથી જણાઈ આવે. સૂક્ષ્મોપયોગદૃષ્ટિદ્વારા દિવસે જે જે કાર્યો કર્યા હોય તેની નિરીક્ષા-આલોચના કરી જવી. જ્યારે ધાર્મિકપ્રતિક્રમણ આવશ્યકમાં પ્રત્યેક કર્તવ્યધર્મકર્મમાં જે જે અતિચારદિ દોષો લાગ્યા હોય છે તેની સૂક્ષ્મોપયોગદૃષ્ટિદ્વારા આલોચના કરવામાં આવે છે. ત્યારે શુદ્ધતા થાય છે સાંસારિક, વ્યાવહારિક અને ધાર્મિક વ્યાવહારિક કર્તવ્યકાર્યો કરતી વખતે સૂક્ષ્મોપયોગદૃષ્ટિથી પ્રત્યેક કાર્યોગતું સૂક્ષ્મ નિરીક્ષણ કરવું અને સત્પુરૂષોની સમ્મતિ ગ્રહણ કરવી. આ વિશ્વમાં સત્પુરૂષો પારમાર્થિક કર્તવ્યો કરનારા હોય છે. તેઓની સમ્મતિથી ગમે તેવા વિષમસંયોગોમાં પણ કાર્ય કરવાની વ્યવસ્થાબુદ્ધિ પ્રકટે છે અને તેથી કાર્યોમાં સુધારો વધારો કરી મસ્તકે આવી પડેલી ફરજોને અદા કરી શકાય છે. સૂક્ષ્મોપયોગદૃષ્ટિથી જ્યારે શ્રીનેમિનાથે હરિણોનો પોકાર શ્રવણ કરી પાણિગ્રહણનું સ્વરૂપ વિચાર્યું ત્યારે તેઓએ રથ પાછો ફેરવવા સાર-

થિને આજ્ઞા કરી અને જાનના મિથે રાજમતીને પૂર્વલવનો સંકેત કરી મુક્તિની પ્રાપ્તિ માટે દીક્ષા અંગીકાર કરી. સૂક્ષ્મોપયોગી થયા સૂક્ષ્મોપયોગી સત્પુરૂષોના સમાગમમાં આવી તેમનાં પાસાં સેવવાની જરૂર સ્વીકારવી જોઈએ. સૂક્ષ્મોપયોગદૃષ્ટિવાળા સત્પુરૂષોની પ્રત્યેક વિચારમાં અને પ્રત્યેક કર્તવ્યમાં સમ્મતિ લેવાથી સૂક્ષ્મોપયોગદૃષ્ટિનો અનુલવ ખીલે છે અને પ્રત્યેક વિચાર અને આચારમાં જે જે સુધારા કરવાના હોય છે તેનો અનુલવ આવે છે. ચન્દ્રગુપ્ત પ્રત્યેક કાર્યમાં આજ્ઞાક્રમની સમ્મતિ લેતો હતો અને આજ્ઞાક્રમની સમ્મતિપ્રમાણે તેણે રાજ્યપ્રવૃત્તિ કરી તેથી તે રાજ્યને સારી રીતે ખીલવી શક્યો. અનેક સત્પુરૂષોની સમ્મતિ લેવી, પરંતુ સ્વકર્તવ્યકાર્યોમાં અનેક મતથી સંદિગ્ધ ન થવું જોઈએ. કોન્ફરન્સો, જાહેરખાતાંઓ વગેરેના ઉપરી કર્મયોગીઓ અનેક સાક્ષરોના અમુક અમુક બાબતોમાં સુધારા વધારા કરવા માટે અભિપ્રાય પૂછે છે તે સર્વેના અભિપ્રાયોનું મનન કરી એક બાબતનો નિશ્ચય કરી સ્વકાર્યપ્રવૃત્તિ આચરે છે, પણ કર્તવ્યકર્મથી ભ્રષ્ટ થતા નથી. અનેક સત્પુરૂષોની સમ્મતિથી એક નિશ્ચય ઉપર આવીને જે જે કાર્યો કરવામાં આવે છે તેમાં વિજય મળે છે. જર્મનીમાં પ્રીન્સપ્રિન્સમાર્ક પ્રધાનની ખુદ્ધિ વખણાય છે, તેનો રાજા તેની સમ્મતિપૂર્વક સર્વકાર્યો કરતો હતો, તેથી તે જર્મનીનાં સર્વ નાનાં રાજ્યોનું એક મોટું રાજ્ય કરી શક્યો અને તેથી જર્મનીની પ્રગતિ દિનપ્રતિદિન વધવા લાગી. પ્રીન્સમાર્કે હાલના કૈઝરવિલીયમને ફ્રાન્સ અગર રશિયાની સાથે મૈત્રી રાખવી એવી સમ્મતિ આપી હતી, પરંતુ તે પ્રમાણે કૈઝરથી પ્રવર્તી શકાયું નથી, તેથી જર્મનીને હાલમાં પ્રવર્તતી મહા લડાઈમાં પ્રીન્સમાર્કની સમ્મતિની અપૂર્વતાનો ખ્યાલ કરવો પડે છે. જો તે પ્રીન્સમાર્કની સલાહ પ્રમાણે પ્રવર્ત્યો હોત તો અમૂલ્ય મનુષ્યરત્નોનો ભોગ આખ્યા વિના સ્વરાજ્યોત્થતિમાં આગલ વધી શકત. કર્તવ્યકાર્યોના ગુચ્છવાડામાંથી પસાર થવાને મહાખુદ્ધિશાળી સત્પુરૂષોની સલાહ લેવાથી અનેક પ્રકારના લાભો થાય છે એમ ખાસ લક્ષ્ય રાખવું જોઈએ. સિદ્ધરાજ જયસિંહ પ્રત્યેક યુદ્ધમાં વિજય પામ્યો હતો તેનું કારણ ખરેખર તેના જૈનવશ્લિક પ્રધાનો હતો. જૈનવશ્લિક પ્રધાનોની સ-

મ્મતિથી તે પ્રજાનું ચિત્ત સ્વપ્રતિ આકર્ષી શક્યો હતો અને ગુર્જર દેશની સીમા વધારી શક્યો હતો. ભીમે વિમલમંત્રીની સલાહપૂર્વક રાજ્ય ચલાવ્યું તેથી, તે શાંતિથી રાજ્ય કરી શક્યો. કુમારપાલે પણ જૈનવશિક્ષક પ્રધાનની સમ્મતિપૂર્વક રાજ્ય પ્રવર્તાવ્યું, તેથી તે ગુર્જર દેશની પ્રજાનું ચિત્ત ખોતાનાપ્રતિ આકર્ષી શક્યો. વસ્તુપાલ અને તેજપાલની સલાહપૂર્વક વીરધવલે રાજ્ય ચલાવ્યું તેથી તે સ્વરાજ્યનું રક્ષણ કરી શક્યો; પરંતુ પાછલથી તેના પુત્રે વસ્તુપાલાદિની અવજ્ઞા કરી તેથી તેના વંશજોનું ગુજરાતમાં રાજ્ય રહ્યું નહિ. પ્રતાપરાણાને ભામાશાહે અનેક પ્રકારની રાજ્યપ્રવર્તક સમ્મતિયો આપી હતી અને પુષ્કલ ધનની સાહાય્ય આપી હતી તેથી તે પુનઃ સ્વરાજ્ય સ્થાપી શક્યા. રાનાડે, ગોખલે વગેરે સત્પુરૂષોની સલાહ રાજ્યકાર્યોમાં કેટલી બધી ઉપયોગી થઈ પડી છે તે સમસ્તભારત અવબોધે છે. શિવાજીને તેના ગુરૂ રામદાસ તરફથી રાજ્યતંત્ર ચલાવવાની ઉત્તમ સમ્મતિ મળતી હતી, તેથી શિવાજીના પર દક્ષિણીઓનો રાગ વધ્યો અને રાજ્યસ્થાપન સંબંધી સર્વ પ્રકારની તેઓનાથી સાહાય્ય મળી શકી. સત્પુરૂષોની સમ્મતિ લેઈને આર્યાવર્તના પૂર્વ રાજાઓ રાજ્યતંત્ર ચલાવતા હતા, તેથી તેઓની રાજ્યવ્યવસ્થા સારી રીતે રહી શકતી હતી અને તેઓ પ્રજાનો પૂર્ણપ્રેમ મેળવવા ભાગ્યશાળી બનતા હતા. પ્રજાનો પૂર્ણપ્રેમ મેળવવો એજ રાજ્યપ્રવર્તકોનું મુખ્ય કર્તવ્ય છે. અકબર વગેરે બે ત્રણ સારા બાદશાહો સિવાય અન્ય બાદશાહોએ હિન્દુઓનો પ્રેમ જીતવા પ્રયત્ન કર્યો નહિ, તેથી અન્તે દિલ્હીની ગાદીની ચિરંસ્થાયિતા તેઓના વંશને માટે રહી નહિ. બ્રિટીશસરકાર પ્રજાનો પ્રેમ આકર્ષાય એવા ઉપાયો લે છે અને કોઈના ધર્મમાં આડી આવતી નથી, તેથી તેના રાજ્યને હિન્દુઓ ચ્હાય છે. બ્રિટીશસરકાર પ્રજાના આગેવાન સત્પુરૂષોની સલાહ લેઈને કાર્યપ્રવૃત્તિમાં પ્રવર્તે છે. પાર્લામેન્ટ, કોન્ગ્રેસવેદીવ અને લીબરલ વગેરે પક્ષોની સલાહ લેવી એ સત્પુરૂષોની સમ્મતિ અવબોધવી. પાંડવો તરફથી દુર્યોધનની પાસે કૃષ્ણ ગયા હતા અને કૃષ્ણે પાંડવોની સાથે યુદ્ધ કરવામાં આર્યાવર્તની પડતી છે, લાખો મનુષ્યોના નાશપૂર્વક તમારો નાશ છે અને તેથી સલાહશાંતિથી તમારે



વર્તવું જોઈએ ઇત્યાદિ શુભસમ્મતિ આપી, પરંતુ દુર્યોધને કૃષ્ણની સ-  
મ્મતિને હસી કાઢી અને ઉલટું કૃષ્ણને કેદખાનામાં નાખવા વિચાર  
કર્યો; તેથી અન્તે મહાભારત યુદ્ધ શરૂ થયું; તેમાં અન્તે કૌરવો હાર્યા,  
અઢાર અક્ષૌહિણી સૈન્યનો નાશ થયો અને પાંડવો રાજ્યગાદી પર બેઠા.  
સત્પુરૂષ એવા કૃષ્ણની સમ્મતિ ન માનવાથી કૌરવોનો નાશ થયો.  
જ્યારે મુંજરાજાએ દક્ષિણના તૈલપરાજ સાથે યુદ્ધ આરંભ્યું ત્યારે  
મુંજરાજાના પ્રધાને મુંજરાજાને તૈલપની સાથે યુદ્ધ કરવાની સમ્મતિ  
ન આપી અને યુદ્ધનો નિષેધ કર્યો. પ્રધાને મુંજને અનેક હેતુઓપૂર્વક  
યુદ્ધ ન કરવા લલામણુ કરી. પરંતુ તેનો મુંજરાજાએ તિરસ્કાર કર્યો  
તેનું પરિણામ એ આવ્યું કે તે યુદ્ધમાં હાર્યો અને પકડાયો; તેને  
તૈલપરાજાએ કેદખાનામાં નાખ્યો. મુંજના પ્રધાનોએ મુંજરાજાને કેદ-  
ખાનામાંથી છોડાવવા માટે નગરની બહારથી તે ઠેઠ કેદખાના સુધી  
સુરંગ ખોદી અને તુર્ત કોઈને કથ્યાવિના નગરબહાર સુરંગદ્વારા  
આવવા જણાવ્યું. મુંજનો પ્રેમ કેદખાનામાં આવનાર તૈલપની બેન  
સાથે બંધાઈ ગયો હતો, તેથી તે તેને લઈને સુરંગદ્વારા બહાર આવવાનો  
નિશ્ચય કરી તૈલપની બેનને સર્વ વાત કહી દીધી; તેથી સુરંગની વાત  
તૈલપરાજાએ જાણી લીધી અને મુંજને પકડી ઘેર ઘેર ભીખ મંગા-  
વવાની પ્રવૃત્તિ કરી અને ભીખ મંગાવીને અન્તે મુંજરાજાનું શિરઃ  
છેદી નાખ્યું. સુરંગથી બહાર આવવાની વાત કોઈને પણ ન કહેવી એવી  
પ્રધાનોની સમ્મતિને પણ મુંજે ન માની તેથી તે ભૂંડા હાલે મર્યો.  
તેણે પ્રધાનોની સમ્મતિ સિવાય યુદ્ધ કર્યું અને સુરંગની વાત પણ  
વિષયપ્રેમના પાશમાં પડી તૈલપની બેનને કહી દીધી તેથી તે બે સ્થાને  
સત્પુરૂષોની સમ્મતિથી ભ્રષ્ટ થઈ મૃત્યુ શરણુ થયો. આ ઉપરથી સાર  
એ લેવાનો છે કે પોતાના કરતાં વિશેષ બુદ્ધિવાળા મધ્યસ્થ સત્પુ-  
રૂષોની કર્તવ્યકાર્યમાં સલાહ-સમ્મતિ લેવાની પ્રત્યેક મનુષ્યે આવ-  
શ્યકતા સ્વીકારવી જોઈએ અને સૂક્ષ્મોપયોગદૃષ્ટિવટે કાર્ય કરવાં જોઈએ  
કે જેથી કોઈ જાતની ગફલત થઈ શકે નહિ. કરણઘેલાએ માધવ  
પ્રધાનની સ્ત્રીને અનાનખાનામાં નાખી દીધી. તેને પાછી માધવ પ્રધાનને  
સોંપવા માટે માધવ પ્રધાને અનેક યુક્તિઓથી સમજાવ્યો. પાટણના

મહાબુદ્ધિવાળા મહાજનના અગ્રગણ્ય શેઠીયાઓએ કર્ણધેલાને અનેક રીતિએ સમજાવ્યો અને માધવની સાથે સલાહ કરવાનું કથ્યું; પરન્તુ રાજહઠ, બાળહઠ, યોગીહઠ અને સ્ત્રીહઠમાંની રાજહઠને તાબે થઈ મહાજનની સમ્મતિનો તિરસ્કાર કર્યો અને માધવ પ્રધાનનો તિરસ્કાર કર્યો; તેથી પ્રધાને દિલ્હી જઈ કર્ણધેલાની સાથે યુદ્ધ કરવા અઘ્લાઉદીન બાદશાહની સાથે ગોઠવણ કરી. અન્તે દિલ્હીના અઘ્લાઉદીન બાદશાહની સાથે યુદ્ધમાં લડતાં તેના અવિચારી સ્વભાવના લીધે માંહો-માંહે કુટ થવાથી તે હાર્યો અન્તે તેની સ્ત્રીને અઘ્લાઉદીન લેઈ ગયો અને પોતાની બેગમ બનાવી. આ ઉપરથી પ્રત્યેક મનુષ્યને સમજણ મળે છે કે સૂક્ષ્મોપયોગદૃષ્ટિવાળા મનુષ્યોની સમ્મતિનો જે તિરસ્કાર કરે છે તે કર્ણધેલાના જેવી અવસ્થાને પ્રાપ્ત કરે છે અને તે પોતે એકલો પતિત દશા પામતો નથી, પરન્તુ પોતે અને પોતાના આશ્રિતોની-કુટુંબની પડતી દશા કરવામાં નિમિત્તકારણ બને છે. સત્પુરૂષોની સલાહની અમૂલ્ય કિમ્મત છે તેથી તેઓની વારંવાર સ્વકર્તવ્ય કાર્યો કરવામાં સૂચના-સલાહો પૂછવાની જરૂર છે. સત્પુરૂષોની સલાહથી રાજ્ય સુધરે છે, પાઠશાલાઓ સુધરે છે, વ્યાપાર સુધરે છે, સૈનિકપ્રગતિ સુધરે છે, સેવાધર્મોનાં અંગો સુધરે છે અને ધાર્મિક અંગો સુધરે છે. સલાહો, સંઘ, મહાસંઘ, પરિષદ, કોન્ફરન્સ અને કોંગ્રેસ વગેરેમાં સત્પુરૂષોના અભિપ્રાયો જે જે મળે છે તે તે સમ્મતિ અવબોધવી અને બહુ સમ્મતિ પૂર્વક એક કાર્ય કરવાનો નિશ્ચય કરવામાં આવે છે. કાલિકાચાર્યની બેન અત્યંત રૂપવતી સાધ્વી સરસ્વતી હતી. એક વખત કાલિકાચાર્ય વિહાર કરતા કરતા ઉજ્જયિની નગરી બહાર ઉદ્યાનમાં પધાર્યા, અને અનેકલોકોને ઉપદેશ દઈ સુધારવા લાગ્યા. કાલિકાચાર્યની બેન સરસ્વતી સાધ્વી એકવખત ત્યાંના ગર્દભલિહૃતરાજની દૃષ્ટિએ દેખાઈ. રાજાએ કામાતુર થઈને તેને જનાનબાનામાં પકડી મંગાવી, તેથી સર્વ માલવ-દેશમાં હાહાકાર થઈ રહ્યો. માલવ વગેરે દેશોના સંઘોએ અત્યંત દિલગીરી જાહેર કરી તેની અસર, કામાતુર ગર્દભલિહૃતે થઈ નહિ. કાલિકાચાર્ય પોતે રાજાની પાસે ગયા પણ રાજા કામાન્ધ હોવાથી તેને ઉપદેશ લાગ્યો નહિ. અવન્તીદેશ-માલવદેશના મહાજને રાજાની પાસે

ગમન કરીને રાજાને અનેક યુક્તિયોદ્ધારા સમજાવ્યો, પણ કામાન્ધ ગર્દભલિહ્વને તેની અસર કંઈપણ થઈ નહિ; ઉલટું તેણે માલવદેશના મહાજનનો તિરસ્કાર કર્યો; આથી માલવદેશના મહાજનનો રાજા ઉપરથી પ્રીતિ ઉઠી ગઈ અને તેના વિરુદ્ધ દેશ થઈ ગયો. કાલિકાચાર્ય વેષ બદલીને ઇરાન, ગ્રીક વગેરે દેશમાં ગયા અને ત્યાંના રાજાઓને અનેક ચમત્કારોથી સ્વવશ કર્યા અને તેઓને માલવદેશ જીતવા સમજાવ્યું. તેઓએ સિન્ધદેશ અને દરિયામાર્ગે-વલ્લભી, સોરઠ વગેરે દેશો પર સ્વારીઓ કરી. લાટદેશનું પ્રધાનનગર ભરૂચ વગેરે જીતીને શક લોકોએ માલવદેશના રાજાની સાથે યુદ્ધ કરી તેને પકડી લીધો અને સરસ્વતી સાધવીને છોડાવી. તે પુનઃ સાધવી થઈ. પશ્ચાત્ ગર્દભલિહ્વની ગાદીપર વિક્રમરાજ થયો. તેણે શકોને હરાવ્યા અને પોતે માલવદેશનું નીતિથી મહાજનોની સમ્મતિપૂર્વક રાજ્ય કરવા લાગ્યો. ગર્દભલિહ્વરાજાના સમયમાં શકોની સ્વારીઓ આવી તે વિક્રમોર્વશીય નાટકની પ્રસ્તાવના કીલાભાઈકૃત તથા રા. કેશવલાલકૃત પ્રસ્તાવના પરથી સમજાય છે. ગર્દભલિહ્વે જે સત્પુરુષોની સમ્મતિ માન્ય કરી હોત તો તેની પતિત દશા થાત નહિ. કરણુધેલો, ગર્દભલિહ્વ વગેરે હિન્દુરાજાઓએ અત્યાચારથી ભારતની પતિતદશા કરી અને તેમજ મુસલમાનોના રાજ્યકાલમાં કેટલાક બાદશાહોએ તથા બાદશાહી સત્તાધિકારી મુસલમાનોએ હિન્દુઓની રૂપવતી સ્ત્રીઓના હરણમાં સ્વસત્તાનો દુરૂપયોગ કર્યો અને તેથી તેઓની પડતી પ્રારંભાઈ. ઇંગ્લીશ સરકારના રાજ્યમાં મહાજનરૂપ સત્પુરુષોની સમ્મતિ પૂર્વક રાજ્યમાં સુધારાવધારા કરવામાં આવે છે અને કોઈના ધર્મમાં રાજા-સરકાર વચ્ચે આવતી નથી અને તેમજ બ્રિટીશ સરકાર તરફથી નિયુક્ત વોયસરોય, ગવર્નર વગેરે સત્તાધિકારિયો તરફથી કેટલાક મુસલમાન બાદશાહોના જેવા અન્યની કન્યાઓને, સ્ત્રીઓને પકડી લેઈ જવાના અત્યાચારો થતા નથી, અને સર્વ બાબતનો ન્યાય મળે છે, તેથી બ્રિટીશ સરકારનું રાજ્ય રામ-રાજ્ય તરીકે ગણાય છે, તેથી એવું રાજ્ય વિશ્વમાં સર્વત્ર બ્યાપક થવાને યોગ્ય ઠરી શકે છે. આર્ય રજપુતરાજાઓ અને નવાબોએ બ્રિટીશરાજ્યના કાયદાઓનું સૂક્ષ્મપયોગથી અધ્યયન કરી સ્વરાજ્યમાં તે

પ્રમાણે સત્પુરૂષોની સમ્મતિપૂર્વક વર્તવું જોઈએ. પ્રભને પોતાના આત્મવત્ માનીને બિટીશરાજ્યની પેઠે વર્તવાને માટે સદા હિન્દુરાજ્યોએ તત્પર રહેવું જોઈએ; અને આલસ્ય, અવિવેક, વ્યસન, મોજશોખ, વ્યભિચાર, દારૂ, વૈર, ગૃહકલહ, ગોત્રકલહ, ઈર્ષ્યા, દ્વેષ, કુસંપ વગેરે દુર્ગુણોથી દૂર રહેવું જોઈએ. હિન્દુરાજ્યો અને નવાબોએ ગવર્નરો વગેરે સૂક્ષ્મોપયોગવાળા સત્પુરૂષોની સલાહ પ્રમાણે ચાલીને આલસ્યનો ત્યાગ કરી ઉદ્યમમાં પ્રવૃત્ત થવું જોઈએ. જે રાજ્યો, જે રાજપુતો આલસ્યમાં જીવન નિર્ગમન કરે છે તેઓ કુટુંબ અને દેશને ભારભૂત છે. તેવા રાજ્યો અને રાજપુતોથી દેશનું કલ્યાણ અને કોમનું કલ્યાણ થઈ શકતું નથી. રાજ્યો અને રાજપૂતોએ પોતાની અને પોતાની કોમની પ્રગતિ થાય એવા ઉપાયો બોર્ડીંગો વગેરેને સ્થાપન કરીને લેવા જોઈએ. પરસ્પરમાં ગૃહલેદ, ગોત્રલેદ અને રાજ્યવિભાગ કલેશથી લડી ન મરવું જોઈએ. પરસ્પર એક બીજાનું અશુભ કરવા પ્રાણાંતે પણ પ્રયત્ન ન કરવો જોઈએ. રાજ્યો, રાજપુતોએ અવિવેકથી ધનાદિકમાં, અફીણ દારૂ વગેરે વ્યસનોમાં નકામો વ્યય ન કરવો જોઈએ. દારૂથી અને અફીણથી તેઓની પડતી થવામાં બાકી રહી નથી. સામંતસિંહ ચાવડાએ દારૂની ધેનમાં યદ્વાતદ્વા બકીને મૂલરાજસોલંકી ભાણેજના હાથમાં રાજ્ય મૂક્યું. અફીણ વગેરે વ્યસનોથી રાજ્યો અને રાજપુતોની ખુદ્દિ કટાઈ ગઈ, શરીરશક્તિ ક્ષીણ થઈ ગઈ, અને લક્ષ્મી વગેરેનો નાશ થયો. રાજ્યો, ઠાકોરો અને સામાન્ય રાજપુત કોમમાં વૈરઝેર, વ્યભિચાર વગેરે દોષોનો પ્રચાર થવાથી ભારતની પડતીમાં વધારો થયો છે. રાજ્યો, રાજ્યોના ભાયાતો, ઠાકોરો વગેરેમાં કુસંપે પ્રવેશ કરીને તેઓને પડતીના નીચેના પગથીયાંઓ પર લાંવીને મૂક્યા છે. સત્તામદ, રાજ્યમદ વગેરેથી મુક્ત થવાને માટે તેઓએ સત્પુરૂષોની સમ્મતિ ગ્રહણ કરીને કેળવણીનો પ્રચાર કરવો જોઈએ, અને સ્વશક્તિયો તથા સ્વકોમનો ઉદ્ધાર થાય એવા ઉપાયોને આદરવામાં એક શ્વાસોર્ધ્વાસને પણ નકામો ન ગુમાવવો જોઈએ. નવાબો અને મુસલમાનોએ વૈરઝેર, કુસંપ વગેરેને દેશવટો દઈ કેળવણીવટ સ્વકોમની પ્રગતિ થાય એવા ઉપાયો આદરવા જોઈએ. સ્વકોમનો ઉદય કરવા માટે

અહંકારનો નાશ કરવો જોઈએ અને સેવાધર્મ સ્વીકારવો જોઈએ. બ્રાહ્મણોએ રાંધવાનાં કાર્યોથી કેટલાક બ્રાહ્મણો મુક્ત થાય અને સર્વત્ર બ્રાહ્મણો વિદ્યાવટે વિભૂષિત બને એવા ઉપાયો સત્પુરૂષોની સમ્મતિ-પૂર્વક ગ્રહણ કરવા જોઈએ. જૈનધર્મના પ્રચારમાં અગિયાર ગણધર વગેરે બ્રાહ્મણવિદ્વાનોએ સાધુઓ બનીને આત્મભોગ આપવામાં બાકી રાખી નથી. બ્રાહ્મણોમાંથી સંકુચિત મતદૃષ્ટિ, ઇર્ષ્યા, આલસ્ય, નિદ્રા, કલેશ, વેર, ક્રુસંપ, અહંકાર અને અસહનશીલતા વગેરે દુર્ગુણો જાય અને તેના સ્થાને ઉદ્યમ, વિદ્યાભ્યાસ, વિશાલદૃષ્ટિ, ઉદ્યમ, સમતા, સંપ, પ્રેમભાવ, પરસ્પરનું શ્રેયઃ ઇચ્છવું અને કરવું વગેરે સદ્ગુણોનો પરિપૂર્ણ પ્રચાર થાય તો તેઓની ઉન્નતિથી ક્ષત્રિય, વૈશ્ય અને શૂદ્રોની પ્રગતિ ત્વરિત થઈ શકે. ક્ષત્રિયોની ઉન્નતિથી બ્રાહ્મણ, વૈશ્યો અને શૂદ્રોની ઉન્નતિ થઈ શકે. બ્યાપારીઓ, વિજ્ઞાનશાસ્ત્રીઓ વગેરેની પ્રગતિથી સર્વ દેશના લોકો સુખી થઈ શકે છે અને શૂદ્રોની ઉન્નતિથી બ્રાહ્મણાદિ ત્રણવર્ણની પ્રગતિ થઈ શકે છે. પરસ્પર વર્ણોએ એક બીજાને સાહાય્ય આપવામાં સત્પુરૂષોની સમ્મતિપૂર્વક પ્રયત્ન કરવો જોઈએ. ત્યાગીઓ અહંકાર, બેદરકારી, આલસ્ય, પ્રપંચ, બ્ય-અન વગેરે મૂકીને સ્વત્યાગાવસ્થાનો ઉદ્ધાર કરવા સત્પુરૂષોની સમ્મતિપૂર્વક પ્રયત્ન કરે તો ત્યાગની પ્રગતિવડે સ્વાસ્તિત્વ સંરક્ષક બની શકે. અન્યથા તેઓની પાછળ હવે કંઈ રહેવાનું નથી એમ સમજીને તેઓએ શાન્તિના જમાનામાં કેળવણી ગ્રહણ કરી ચેતવું જોઈએ કે જેથી તેઓ વિશ્વલોકોમાં સ્વોપયોગિત્વ સંરક્ષીને સ્વાદ્ય કરી શકે. ગૃહસ્થોએ અને ત્યાગીઓએ જમાનાને અવબોધી સૂક્ષ્મોપયોગદૃષ્ટિવડે અને સત્પુરૂષોની સમ્મતિ ગ્રહીને કર્તવ્યકાર્યોને અપ્ર-મત્ત બનીને કરવાં જોઈએ. હે મનુષ્ય ! તું સૂક્ષ્મોપયોગદૃષ્ટિવડે સત્પુરૂષોની સમ્મતિ ગ્રહીને સ્વકર્તવ્યકાર્યને કર્યો કર ! મનુષ્યભવમાં ક્યાં ક્યાં કાર્યો કરવા લાયક છે તેનો વિચાર કર. ક્યાં ક્યાં કાર્યો ગૌણપણે કરવા લાયક છે અને ક્યાં ક્યાં કાર્યો મુખ્યપણે કરવા લાયક છે તેનો વિચાર કર. સ્વસંબંધી અને પરસામાજીક કર્તવ્યકાર્યો અમુક દેશ કાલ ભાવાનુસારે ગૌણ હોય છે તે મુખ્ય થઈ જાય છે અને

મુખ્યકાર્યો ગૌણરૂપ બની જાય છે. દ્રવ્ય ક્ષેત્ર કાલ ભાવાનુસારે રાત્રિ અને દૈવસિક કર્તવ્યકાર્યોમાં ઉત્સર્ગકાલ અને આપત્તિકાલાદિકની અપેક્ષાએ ગૌણ મુખ્યતા ફરતી રહે છે; એવું અવબોધીને અને સત્પુરૂષોદ્ધારા તેનો અનુભવ લેઈને સ્વકર્તવ્યકાર્યનો ગૌણ અને મુખ્યપણાનો નિશ્ચય કરીને કર્તવ્યકાર્યો કર્યા કર. બ્યાવહારિક કાર્યપ્રવૃત્તિયો અને ધાર્મિક કાર્યપ્રવૃત્તિયોમાં સૂક્ષ્મોપયોગ દૃષ્ટિદ્વારા સત્પુરૂષોની સમ્મતિ ગ્રહીને પ્રત્યેક મનુષ્યે પ્રવર્તવું જોઈએ એમ ઉપર્યુક્ત શ્લોકનો ભાવ છે અને એ પ્રમાણે પ્રવર્તતાં અપકાન્તિના માર્ગનો ત્યાગ કરીને આત્મા ઉત્કાન્તિના માર્ગપર આરોહી શકે છે. પ્રત્યેક કર્તવ્યકાર્યોમાં સૂક્ષ્મોપયોગદૃષ્ટિ અને સત્પુરૂષોની સમ્મતિ એ બેથી પ્રવૃત્તિ કરતાં પરિતઃ સાનુકુલ પ્રતિકુલ સંયોગોપર અત્યંત પ્રકાશ પડે છે અને તેથી જે જે ઠોકરો વાગવાની હોય છે તેનો સ્પષ્ટ ભાસ થાય છે. જે જે મહાત્માઓ આ વિશ્વમાં જ્ઞાનયોગી વા કર્મયોગી બનેલા છે તેઓની હૃદયવિશાલતાની વૃદ્ધિમાં સત્પુરૂષોની સમ્મતિનો ભાગ હોતો અને સૂક્ષ્મોપયોગદૃષ્ટિથી તેઓ પ્રગતિમાં પ્રગત થયા હતા એમ સ્પષ્ટ અવબોધાઈ શકે છે. સૂક્ષ્મોપયોગદૃષ્ટિથી આત્મશક્તિનો નિશ્ચય થાય છે, અને કર્તવ્યમાર્ગમાં સાધ્યસિદ્ધિ હેતુઓને અવલંબવાના વાસ્તવિક ઉપાયો સમાચરી શકાય છે. અતએવ ચેતનને ઉદેશીને કથવામાં આવે છે કે તું સૂક્ષ્મોપયોગદૃષ્ટિથી સન્તોની સમ્મતિપૂર્વક કાર્ય કર. ગમે તેવા પ્રસંગોમાં સૂક્ષ્મોપયોગદૃષ્ટિથી કર્તવ્યકાર્યો કરવાનો અભ્યાસ સેવ કે જેથી આત્મોન્નતિમાર્ગમાં વિદ્યુદ્ભેગે ગમન કરી શકાય. આત્મોત્કાન્તિના માર્ગમાં આધ્યાત્મિક પ્રગતિએ પ્રવર્તતાં ઉપર્યુક્ત સૂક્ષ્મોપયોગદૃષ્ટિને સાધુઓએ, યોગીઓએ, અને ત્યાગીઓએ વિકાસવી જોઈએ. ગૌણમુખ્યકર્મો સ્વયોજ્ય માનવભવમાં અહર્નિશ કયાં કયાં હોય છે અને તે પોતાના અધિકારે કેવી રીતે કર્તવ્ય છે તેનો પરિપૂર્ણ નિશ્ચય કરવાની જરૂર છે. ઉભર, શક્તિ, સાનુકુલ પ્રતિકુલસંયોગો, વૃત્તિ, સ્થિતિ, આપત્તિકાલ, રોગાવસ્થા, આરોગ્યાવસ્થા, સત્તા, ણુદ્ધિ, ક્ષેત્ર અને સ્વાત્માની અભિલાષા વગેરેનો નિશ્ચય કરીને પ્રત્યેક મનુષ્ય સ્વયોજ્ય ગૌણમુખ્ય કર્તવ્યકાર્યોનો નિર્ણય કરી શકે છે એમ પ્રત્યેક

મનુષ્ય સ્વદશાનો વિચાર કરશે તો તેને સમ્યગ્ અવબોધાશે. વ્યક્તિ પરત્વે, સમાજ પરત્વે, કુટુંબપરત્વે, સંઘપરત્વે, રાજ્યપરત્વે અને દેશપરત્વે ગૌણમુખ્યકાર્યો કે જે દરરોજ કરવામાં આવે છે તેનું સ્વરૂપ અવબોધવાથી આત્મકર્તવ્ય શક્તિનો સમ્યગ્ ઉપયોગ કરી શકાય છે. સૂક્ષ્મોપયોગ અને સત્પુરૂષોની સમ્મતિથી દ્રવ્યક્ષેત્રકાલભાવે ગૌણકર્તવ્યકાર્યો તે મુખ્ય કર્તવ્યકાર્યો તરીકે કેવી રીતે બને છે અને મુખ્યકર્તવ્યકાર્યો તે ગૌણકર્તવ્યકાર્યો તરીકે કેવી રીતે બને છે તેનું વાસ્તવિક સ્વરૂપ અવબોધવાથી કર્તવ્યકાર્યો કરવામાં આત્મશક્તિયોનો સદુપયોગ થાય છે અને યોગ્યકર્તવ્યકાર્યો કરવાથી આત્માની પ્રગતિમાં સદ્ગુણોદ્ધાર પ્રગત થઈ શકાય છે. હાલમાં યુરોપમાં પ્રવર્તિત યુદ્ધમાં સમાજનાં અને વ્યક્તિનાં મુખ્યકર્તવ્યો તે ગૌણતાને સેવે છે અને ગૌણકર્તવ્યો છે તે મુખ્યતાને ભજે છે એમ સર્વત્ર વ્યાવહારિક તથા ધાર્મિકકાર્યોની ગૌણતા અને મુખ્યતા અવબોધી કર્તવ્યકાર્યો કરવામાં સૂક્ષ્મોપયોગતઃ પ્રવૃત્તિ કર.

**અવતરણ**—સ્વજીવન દશામાં પ્રથમ સેવક બની કર્તવ્યકાર્યો કર્યા પશ્ચાત્ સ્વામિયોગ્ય કર્મયોગ સેવી શકાય છે તેનું સ્વરૂપ દર્શાવવામાં આવે છે.

**પૂર્વ કર્મકરો ભૂત્વા, પશ્ચાત્ સ્વામી ભવિષ્યસિ ।**

**બ્રહ્માણ્ડે ચ યથા તદ્વત્, પિણ્ડે સર્વં વિચારય ॥૫૬॥**

**શબ્દાર્થ**—આત્મનૃ! પૂર્વ તું સેવક બનીને પશ્ચાત્ સ્વામી બનીશ. બ્રહ્માંડે જેમ છે તેમ પિંડમાં વિચાર.

**વિવેચન**—આ શ્લોકનું વિવેચન અનુલવગમ્ય કરવા યોગ્ય છે. યાવત્ અનુલવગમ્ય કોઈ સ્વરૂપ થતું નથી, તાવત્ તેની પરિપૂર્ણ પ્રતીતિ થતી નથી; અને પ્રતીતિના અભાવે આત્મશ્રદ્ધાબલપૂર્વક તેની પ્રવૃત્તિ થઈ શકતી નથી, એવો સાર્વજનિક સાક્ષરાનુભવ હોવાથી કર્તવ્યકર્મ કરવામાં સ્વામી સેવકભાવનો વિચાર કરી તેનો નિર્ણય કરવાની આવશ્યકતા સ્વીકારવાની જરૂર છે, અને તે આવશ્યકતાનો અત્ર ઉપર્યુક્ત શ્લોકોદ્ધારા સ્ફોટ કરવામાં આવ્યો છે. પ્રથમ આ વિ-

શ્વમાં કોઈ સેવક યોગ્ય કર્તવ્યકર્મ કર્યા વિના સ્વામી બની શકતો નથી. જે શિષ્ય બની ગુરૂની શિક્ષા કરીને પ્રવર્તે છે તે શિક્ષક ગુરૂ બની શકે છે એમ સર્વત્ર અનુભવાય છે. જે પ્રથમ સૈનિક બનીને સેનાનાં સર્વાંગોનો અભ્યાસ કરી પૂર્ણ વ્યવહૃતિબોધને પ્રાપ્ત નથી કરી શકતો, તે સેનાધિપતિ કદાપિ બની શકતો નથી. જે મનુષ્ય પ્રથમ પુત્રના ગુણો પ્રાપ્ત કરીને પુત્રની ફરજોને અદા કરી શકતો નથી તે પિતાના ગુણોવડે પિતૃપદ પ્રાપ્ત કરવા અધિકારી બની શકતો નથી. જે મનુષ્ય અનુક્રમે કર્મકરાદિ યોગ્ય કર્તવ્યકાર્યો કરી આગલ ઉચ્ચપદ પર અનુક્રમવડે આરોહે છે, તેનો પ્રાપ્તસ્થિતપદથી અધઃપાત થતો નથી. ઇત્યાદિ દૃષ્ટાન્તોદ્ધારા અવબોધવાનું કે પ્રથમ કર્મયોગ સેવી કર્મયોગી બન્યા પશ્ચાત્ સ્વામીની પદવી પ્રાપ્ત થઈ શકે છે. જે સ્ત્રી વધુ તરીકે સ્વકર્તવ્યકર્મો કરવાને યોગ્ય બની નથી, તે શ્વશ્રૂ તરીકેની સ્વકર્તવ્ય ફરજોને અદા કરવાને યોગ્ય અધિકારિણી બની શકતી નથી. જેનામાં પુત્રીના ગુણો આવ્યા નથી અને જે પુત્રીપદયોગ્યકર્તવ્યકર્મોથી પશ્ચાત્ રહે છે, તે માતા બનીને માતૃપદ શોભાવવા લાયક બની શકતી નથી. જેનામાં પ્રજ્ઞના યોગ્ય ગુણો ઉત્પન્ન થયા નથી અને જે પ્રજ્ઞયોગ્ય ફરજો અદા કરવાને અધિકારી બન્યો નથી, તે રાજ્યપદને યોગ્ય બની શકતો નથી. અતએવ પ્રત્યેક મનુષ્યે વ્યષ્ટિ અને સમષ્ટિની સેવા કરવાને પ્રથમ સેવક બનવું જોઈએ. હાથ, પગ, પેટ, શીર્ષ વગેરેનો આધાર જેમ પાદ છે, તેમ વ્યક્તિ અને સમષ્ટિની પ્રગતિનો આધાર સેવક છે. પોતાના પગપર ઉભો રહીને મનુષ્ય સર્વ કાર્યો કરી અગ્રપ્રગતિમાન બની શકે છે, તેમ વ્યષ્ટિ અને સમષ્ટિની ઉન્નતિ કરવાને પ્રથમ સેવક બન્યા વિના કોઈનો છુટકો થતો નથી. ક્રમે ક્રમે અગ્રગતપદની પ્રાપ્તિ થાય છે. જે નિઃસરણિના પ્રથમ પગથીયાપર પાદ મૂકે છે તે બીજા, ત્રીજા, ચોથા અને પાંચમાદિ સર્વ પગથીયાંઓને ઉછીંધી યથેષ્ટ માલપર ચઢી શકે છે, પરંતુ અનુક્રમે પગથીયાંપર આરોહ્યા વિના કોઈ માલપર ચઢી શકતું નથી. તદ્વત આ વિશ્વમાં પ્રથમ સેવક બન્યા વિના કોઈ સ્વામી બની શકતું નથી. એમ સર્વત્ર અનુભવ કરતાં ઉપર્યુક્ત શ્લોકભાવનો અનુભવ સ્પષ્ટ હૃદ-



યમાં ઝળકી ઉઠશે. આત્મામાં પરમાત્મત્વ છે પરંતુ તે અનુક્રમે યમ, નિયમ, આસન, પ્રાણાયામ, પ્રત્યાહાર, ધારણ, ધ્યાન અને સમાધિથી પ્રકટ થાય છે. <sup>૧</sup>મિત્રા, <sup>૨</sup>તારા, <sup>૩</sup>બલા, <sup>૪</sup>દીપ્તિ, <sup>૫</sup>સ્થિરા, <sup>૬</sup>તારા, <sup>૭</sup>પ્રભા અને ‘પરાદૃષ્ટિ એ આઠ દૃષ્ટિયોનું’ જૈનયોગગ્રન્થોમાં વિવેચન કરવામાં આવ્યું છે, તેનો અનુક્રમે વિકાસ થાય છે. દર્શનયોગ, જ્ઞાનયોગ અને ચારિત્રયોગ એમ એ રત્નત્રયીનો અનુક્રમે વિકાસ થાય છે. વિશ્વવિદ્યાલયો આદિમાં બી. એ. એમ. એ. વગેરે પદવીઓ અનુક્રમે પ્રાપ્ત થાય છે. તદ્દત્ અત્રપણ અવબોધવું કે જે મનુષ્ય વ્યષ્ટિસંબંધી સેવક બન્યો નથી, તે વ્યષ્ટિનો સ્વામી બનતો નથી. કથ્ય આરાંશ એ છે કે આત્માના દર્શન જ્ઞાન ચારિત્રાદિગુણોનો આવિર્ભાવ કરવા માટે પ્રથમ કર્તવ્યકર્મયોગને જે સેવતો નથી તે આત્મામાં રહેલું ‘પરમાત્મત્વ પ્રકટ કરી શકતો નથી. જે મનુષ્ય વિશ્વસમાજને સુધારવા સમષ્ટિનો ગોખલો વગેરે કર્મયોગીઓની પેઠે ધર્મ-કર્મ-સેવક બનતો નથી તે સમષ્ટિનો સ્વામી બની શકતો નથી. વ્યષ્ટિ સેવકત્વ અને સમષ્ટિ સેવકત્વનો પરસ્પર ગાઢ સંબંધ છે. વ્યષ્ટિનો જે સેવક થાય છે તે સમષ્ટિનો સેવક થાય છે. વ્યષ્ટિનો જે સેવક બની સમષ્ટિનો સેવક બને છે તે લોકોત્તર સેવાફલદૃષ્ટિએ ત્રિભુવન હિતકારક જગત્પૂજ્ય તીર્થંકરપદને પ્રાપ્ત કરી શકે છે. વ્યષ્ટિ અને સમષ્ટિ, વ્યક્તિ અને સમાજના સેવક બનીને પ્રથમ સર્વ જીવોનું શ્રેયઃ થાય એવા સેવાધર્મોમાં પ્રવૃત્ત થવાની જરૂર છે. સેવક બની સર્વજીવોની રક્ષા પ્રગતિ કરવા સેવાધર્મને અંગીકાર કરવામાં આવશે તોજ સ્વામી બની શકાશે; અન્યથા તે વિના આકાશકુસુમવત્ સ્વામી થવાની આશા રાખવી એ વ્યર્થ છે. જે વૃક્ષ પ્રથમ મૂળીયાં અને સ્કંધોવડે યુક્ત ન બની શકે તે પુષ્પફલ પ્રાપ્ત કરવાને કદાપિ અધિકારી બની શકશે નહિ. આત્મોન્નતિ માટે આત્માની અને વિશ્વની સેવા કરવાની અત્યંત આવશ્યકતા છે. આપણે હાલ જે દશામાં છીએ તે ખરેખર અન્યજીવોની સેવાપ્રવૃત્તિયોના ઉપગ્રહવડેજ અવબોધવું. આત્માની ઉન્નતિમાં સર્વ સંસારી જીવોનો તરતમયોગે ઉપકાર હોય છે, એમ અનુભવ કરવાથી અનુભવ થયા વિના રહેશે નહિ. આત્માની વ્યાવહારિક

તથા આન્તરિક પ્રગતિમાં પૃથ્વી, જલ, અગ્નિ, વાયુ, વનસ્પતિ અને ત્રસજીવોનો આત્મલોગ સહજે પ્રતીત થાય છે. આત્મા કર્મોન્નતિવડે સેવક બનતો બનતો અન્તે સિદ્ધ બને છે. પરસ્પર સેવાધર્મવડે સેવક બનવાથી આત્મોન્નતિ યોગ્ય એવી પ્રવૃત્તિયો થઈ શકે છે. પ્રવૃત્તિ કરવી એ સેવકનું લક્ષણ છે. ક્રિયાઓવડે કાર્યમાં પ્રવૃત્ત થવું એ સ્વ-પરિભાષાએ સેવકયોગ છે અને એ સેવકયોગની સિદ્ધિ કરવાથી સિદ્ધ પરમાત્મા બની શકાય છે. કર્મકર; સેવક જે પ્રથમ વિશ્વની સેવા કરીને બને છે તે વિશ્વનો સ્વામી અર્થાત્ પરમાત્મા બની શકે છે. ઇશુકાઈસ્ટે પરમાત્માને પ્રાપ્ત કરવા માટે મનુષ્યોને સેવાધર્મ દર્શાવ્યો હતો. ગોતમબુદ્ધે વિશ્વવર્તિજીવોનું શ્રેયઃ કરવા પરોપકારાદિકાર્યોવડે સેવા કરવાનું સ્વસેવકોને જણાવ્યું છે. આ વિશ્વમાં સર્વજીવોનો ઉદ્ધાર ખરેખર સેવક બનીને સેવાધર્મકર્મોમાં પ્રવૃત્ત થવાથી થાય છે. જે મનુષ્યો વિશ્વહિતાર્થે અનેક શુભમાર્ગોદ્ધારા જીવોની ઉત્કાન્તિ થાય એવા પ્રયત્નો કરે છે તેઓ પરલવમાં ઇન્દ્ર ચંદ્ર નાગેન્દ્રાદિની પદવીઓને પ્રાપ્ત કરે છે. ઇશુકાઈસ્ટે મનુષ્યોની સેવા કરવા માટે ઉપદેશાદિ પ્રવૃત્તિ સેવી હતી. બૌદ્ધે જગતનું શ્રેયઃ કરવા ઉપદેશાદિ ધર્મ્યકર્મ-પ્રવૃત્તિને સેવી હતી. શ્રીમહાવીરપ્રભુએ અનેક લબ્યજીવોને તારવા ત્રીશવર્ષપર્યન્ત ભારતમાં ગામોગામ શહેરોશહેર વિહાર કર્યો હતો; અને દેહોત્સર્ગસમયે પણ શોળપ્રહર સુધી એક સરખોજ ઉપદેશ દીધો હતો, અને પશ્ચાત્ શરીરનો ત્યાગ કરી સિદ્ધ બની સિદ્ધસ્થાનમાં સાદિ અનન્તમા ભાગે વિરાજમાન થયા. થીઓસોફીસ્ટમંડલની અધિષ્ઠાત્રી મીસીસ એનીએસન્ટ સેવાધર્મનો પ્રથમ સ્વીકાર કરવામાટે વારંવાર પોતાના શિષ્યોને ઉપદેશ આપ્યા કરે છે. સેવાયોગમાં પ્રવૃત્ત થઈ પરિપૂર્ણ પકવ થયા વિના જ્ઞાનયોગમાં, ભક્તિયોગમાં, અધ્યાત્મયોગમાં પરિપૂર્ણ સ્થિર થઈ શકાતું નથી. સેવાયોગ એ કારણ છે અને જ્ઞાનયોગ એ કથંચિત્ સાપેક્ષદષ્ટિએ કાર્ય છે. તેથી સેવાવિના જ્ઞાનની પ્રાપ્તિ થઈ શકતી નથી. વિનેય બન્યા વિના ગુરૂપદની પ્રાપ્તિ થઈ શકતી નથી, એવો જે અનાદિકાલથી ક્રમ પ્રવર્ત્યો કરે છે તે સહેતુક છે; એમ અનુભવ કરતાં અવબોધાય છે. ગૃહસ્થોએ અને ત્યાગીઓએ સ્વસ્વાધિકાર

પ્રમાણે સેવાના માર્ગોમાં પ્રવૃત્ત થવું જોઈએ. ગૃહસ્થોએ, માતૃપિતૃ-સેવા, વિદ્યાર્થસેવા, દેવ ગુરૂ અને ધર્મની સેવા, ગુરૂજનની સેવા વગેરે ગૃહસ્થયોગ્ય સેવા માટે યોગ્ય જે જે કર્મો હોય તેને આદરવાં જોઈએ. શિવાજીએ માતૃપિતૃસેવાર્થે આત્મભોગ આપવામાં યથા-યોગ્યપ્રવૃત્તિ કરી હતી; તેથી તે માતાની આશિષથી હિન્દુઓનો ઉદ્ધારક બન્યો, અને ‘શિવાજી ન હોત તો સુન્નત હોત સખકી’ વગેરે સ્તુતિયોગ્ય થયો. સેવક બનવાથી આત્માની શક્તિયો ખરેખર સ્વામી બની શકાય એવા માર્ગે પરિણમી શકે છે; અને તેથી અન્તે સ્વામીની પદવી પ્રાપ્ત થઈ શકે છે. જેના જેવા બનવું હોય તેની પ્રાપ્તિ થાય એવી પ્રવૃત્તિને આદરવી એ સેવકનું લક્ષણ છે, અને એવી સેવકપ્રવૃત્તિ આદર્યા વિના કેન્દ્રભૂત સ્વામીપદની પ્રાપ્તિ ન થાય એ બનવાયોગ્ય છે; અતએવ પ્રત્યેક મનુષ્યે પ્રથમ સેવક બનવું જોઈએ. અર્થાત્ સેવાયોગ-પ્રવૃત્તિયોગને સેવી સ્વકાર્યની સિદ્ધિ કરવી જોઈએ. સેવા એજ સ્વર્ગ અને મોક્ષનું દ્વાર છે એમ નિશ્ચયતઃ અવબોધી પાઠ-શાલાઓ બંધાવવી; પઠનપાઠન કરાવવું. પ્રત્યેક મનુષ્યને ઉન્નતિના જે જે માર્ગો હોય તે પ્રતિ લેઈ જવા અને તેઓના દુઃખના માર્ગોને ટાળવા એજ સેવાધર્મ છે. તેમાં પ્રવૃત્ત થવાથી વિશ્વસેવક બની શકાય છે. જે મનુષ્ય સેવક બનીને જ્ઞાનમાર્ગે ચડણ કરી ઉર્ધ્વારોહ કરતાં કદાપિ પશ્ચાત્ પડી જાય છે, તો તેને પુનઃ ઉર્ધ્વ ચઢાવવાને તેની ચારે બાજુએ હજારો સેવકો તૈયારી કરે છે; કારણ કે તે સેવા કરવાપૂર્વક ઉર્ધ્વ આરોહ્યો હતો. જે મનુષ્ય સ્વાર્થાન્ધ બનીને અન્યોની સેવામાં બેદરકાર બનીને પરમાત્મપદ પ્રાપ્તિ માટે અથવા વિશ્વમાં સાંસારિક ઉચ્ચપદવીપર ચઢવા પ્રયત્ન કરે છે, પરન્તુ જો તે ત્યાંથી ચ્યુત થાય છે અર્થાત્ ભ્રષ્ટ થાય છે તો; તાડપરથી પડેલા મનુષ્યના જેવી તેની દશા થાય છે, અને તેને કોઈ પડતાં બીડી શકવા સેવક હાજર રહેતો નથી. અતએવ સાંસારિક વા ધાર્મિક આન્તરિક ઉચ્ચ પદવીઓપર સર્વ વિશ્વના હિતસાધક સેવક બની સર્વજીવોનું હિત થાય એવી સેવા પ્રવૃત્તિને સેવતાં સેવતાં આગળ ચઢવું જોઈએ કે જેથી કદાપિ પતિત દશા થાય તેની પૂર્વે હજારો સેવકો પોતાનું સંરક્ષણ કરવા અને

ઉચ્ચપદપરથી નીચપદપર ન આવવા દેવા સદા અપ્રમત્તવૃત્ત્યા તૈયાર થઈ રહે. સેવકનો સેવાધર્મ એ ખરેખર વિશ્વજીવનનો શ્વાસોચ્છ્વાસ છે. જે વિશ્વમાં સેવાધર્મ ન રહે તો મહાપ્રલયની પેઠે વિશ્વના સર્વ ધર્મનો નાશ થાય. જૈનદૃષ્ટિએ મહાપ્રલયનો સર્વથા સર્વ વસ્તુનો નાશ એવો અર્થ થતો નથી. સેવાધર્મમાં પ્રવૃત્ત થયેલ સેવક લઘુ લઘુ સેવાધર્મવર્તુલોમાંથી પસાર થતો અનન્ત સેવાવર્તુલમાં પ્રવેશ કરે છે. પ્રથમ સેવક બનેલ મનુષ્ય સેવાદૃષ્ટિએ સ્વકુટુંબની પશ્ચાત્ પાડાની, પોળાની, પશ્ચાત્ ગામ અગર નગરની, પશ્ચાત્ જ્ઞાતિ મનુષ્યોની, પશ્ચાત્ દૃષ્ટિની વિશાલતા થતાં જીવલો પ્રાંત અને દેશના સર્વ મનુષ્યોની અને પશ્ચાત્ સર્વ દેશના મનુષ્યોની, પશ્ચાત્ પશુઓ, પંખીઓ, જલચરો વગેરેની પશ્ચાત્ ચતુન્દ્રિય પશ્ચાત્ ત્રીન્દ્રિયોની પશ્ચાત્ દ્વીન્દ્રિયોની અને પશ્ચાત્ પૃથ્વીકાય, અપ્કાય, અગ્નિકાય, વાયુકાય અને વનસ્પતિકાયના જીવોની, દેવોની વગેરે સર્વજીવોની સેવાના અનન્તવર્તુલમાં પ્રવેશ કરી મહામાહન, મહાગોપ, અભયપ્રદ, પદ્મજીવનિકાય-રક્ષક, પાલક વગેરે પદવીઓને પ્રાપ્ત કરે છે. કેટલાક વિદ્વાનો પોતાના કરતાં નીચજીવો હોય તેનાપર દયા કરવી, પોતાના સમાન હોય તેઓનાપર મૈત્રીભાવ ધારણ કરવો, અને પોતાના કરતાં ઉચ્ચ હોય તેઓપર ભક્તિભાવ ધારણ કરીને સેવાધર્મના અનન્તવર્તુલની દિશા દર્શાવે છે. સેવક સેવાધર્મમાં પ્રવિષ્ટ થવું તેને સ્વકર્તવ્ય ફરજ માને છે તેથી તેને સ્વપ્રતિમાન અને અન્યપ્રતિ તિરસ્કાર છુટતો નથી. તે સ્વકર્તવ્યમાં પ્રવર્તવું એજ સ્વફરજ માનીને સેવાધર્મમાં પ્રવૃત્ત થઈ આત્મજ્ઞાનની પરિપક્વદશા કરે છે. સેવાધર્મમાં પ્રવૃત્ત સેવકની માનસિક ભૂમી શુદ્ધ થતી જાય છે અને તેના આત્મામાં જે જે ગુણોનો પ્રકાશ થવાનો હોય છે તે થાય છે તે પ્રાપ્ત સ્થાનથી પતિત થતો નથી. સેવક બનીને જે જે ગુણો પ્રાપ્ત કર્યા હોય છે, તે આત્મામાં સદા સ્થિર રહે છે, તે ઉપર નીચે પ્રમાણે દૃષ્ટાન્ત જણાવવામાં આવે છે. વિદ્યાપુર નગરમાં એક મહાત્મા રહેતા હતા. તે અનેક વિદ્યાઓના ભંડાર હતા. તેમની પાસે બે શિષ્યો અભ્યાસ કરતા હતા, પ્રથમ શિષ્ય અહચંદ્ર હતો, તે ગુરૂની સેવા કર્યા વિના વિદ્યાઓ શિખતો હતો; અને દ્વિતીય

સેવાચંદ્ર હતો, તે મહાત્માની સેવા કરીને વિદ્યાભ્યાસ કરતો હતો. મહાત્માની ખાવાની પીવાની સેવા કરવામાં સેવાચંદ્ર સદા તત્પર રહેતો હતો. મહાત્માનું સ્થાન સાફ કરવું, તેમના શયનની વ્યવસ્થા રાખવી, તેમને જે જે વસ્તુઓનો ખર્ચ હોય તે તે વસ્તુઓને આજ્ઞા-પૂર્વક લાવી આપવી, મહાત્મા જે જે કાર્યો ખતાવે તે તથાસ્તુ કથી આજ્ઞા શીર્ષપર ચઢાવી કરવાં ઇત્યાદિ અનેક પ્રકારે વિનય બહુમાનથી તે મહાત્માની સેવામાં સદા પ્રવૃત્ત રહેતો હતો. એક વખત મહા-ત્માએ સ્વ આયુઃસંબંધી ઉપયોગ મૂક્યો તો સ્વાયુષ્ય અદ્ય જાણાયું. અહંચંદ્રે સર્વ વિદ્યાઓનો અભ્યાસ કરી લીધો હતો, પરંતુ સેવાચંદ્ર તો સેવામાં સદા પરમપ્રેમપૂર્વક પ્રવૃત્ત રહેવાથી તેણે સર્વ વિદ્યાઓનો અભ્યાસ કર્યો નહોતો. ગુરુએ સેવાચંદ્રને પાસે બોલાવીને કહ્યું:-ત્હારો વિદ્યાભ્યાસ બહુ બાકી છે અને અહંચંદ્રનો વિદ્યાભ્યાસ પૂર્ણ થયો છે, તેથી ત્હારા મનમાં કંઈ ખેદ પ્રગટતો નથી? સેવાચંદ્રે કહ્યું:-ગુરુજી! આપની સેવા એજ વાસ્તવિક માફ કર્તવ્ય છે. આપની સેવામાં પ્રવૃત્ત થવાથી મને આનન્દ રહે છે, અને જે વિદ્યાભ્યાસ થયો તેટલામાં સંતોષ રહે છે. મહાત્માએ સેવાચંદ્રનો ઉત્તર શ્રવણ કરી મનમાં વિચાર કર્યો અને સેવાચંદ્રને સર્વ વિદ્યાઓ આપવાનો હૃદયથી નિશ્ચય કર્યો. આત્મશક્તિવડે મહાત્માએ સેવાચંદ્રના શીર્ષપર હસ્ત મૂકી સર્વ વિદ્યાઓ પ્રાપ્ત થવાની આશીર્વા આપી. સેવાચંદ્રના હૃદયમાં મહાત્માની કૃપાથી સર્વ વિદ્યાઓ સ્પુરવા લાગી અને અહંચંદ્રના કરતાં અનન્ત-ગુણી શક્તિધારક બન્યો. અહંચંદ્રની વિદ્યાઓ પૂર્ણિમાના ચંદ્રની પેઠે ધીમે ધીમે ક્ષય થવા પામી. એક સમયે અહંચંદ્રે ગુરુશ્રીને પૂછ્યું કે મહાત્માએ હૃદયમાં પરિપૂર્ણ સ્ફુરતી નથી અને ક્ષય પામતી જાય છે. મહાત્માએ પ્રત્યુત્તર સમર્પ્યો કે સેવા વિના વિદ્યાદિગુણોનો પ્રકાશ અને સ્થિરતા થતી નથી. સેવાધર્મથી ઉચ્ચપદારોહ થયા પ-શ્ચાત્ કદાપિ અધઃપાત થતો નથી. સેવાધર્મથી જે કંઈ મળે છે તે અન્ય કશાથી મળતું નથી. માટે હે શિષ્ય ! તું સેવાધર્મમાં પ્રવૃત્ત થા, અને સેવાધર્મને અંગીકાર કરી આત્માની ઉન્નતિ કર. આત્મોન્નતિની પ્રાપ્તિ કરાવી આપનાર સેવાધર્મની જેટલી પ્રશંસા કરીએ તેટલી

ન્યૂન છે. સેવક બન્યાથી સ્વામી બની શકીશ એમ આત્મનુ! અવ-  
બોધ અને સર્વ જીવોની સેવામાં પ્રવૃત્ત થા !!!

## સેવા.

ગામોગામે નગરનગરે સર્વ જીવો પ્રબોધું,  
દેશોદેશે સકલ જનના દુઃખના માર્ગ રોધું;  
સેવા મેવા હૃદય સમજી સર્વને પ્રેમભાવે,  
સેવું કર્જે અચલ થઈને પૂર્ણ નિષ્કામ દાવે. ૧

દુઃખીઓનાં હૃદય દ્રવતાં દુઃખથી આંસુડાંને,  
દહુંવાં એવું જગ શુભ કરૂં કે ન રહે દુઃખડાંએ;  
આત્મોદ્ધાસે સતતબલથી સર્વને શાંતિ દેવા,  
ધારૂં ધારૂં હૃદય ઘટમાં નિત્ય હો વિશ્વસેવા. ૨

સર્વે જીવો પ્રભુ સમ ગણી સર્વ સેવા કર્યામાં,  
સર્વે જીવો નિજસમ ગણી પ્રેમ સૌમાં ધર્યામાં;  
સેવા સાચી નિશ્ચિન બનો સર્વમાં ઈશ પેખી,  
સૌમાં એકથે મનવચ્ચકી શ્રેષ્ઠસેવાજ પેખી. ૩

મહારૂં સૌનું નિજમન ગણી સર્વનું તેહ મહારૂં,  
સેવા સાચી નિશ્ચિન કરૂં પ્રેમથી ધારૂં ખ્યારૂં;  
સેવાયોગી પ્રથમ બનશું સેવના મિષ્ટ બહાલી,  
એમાં શ્રેયઃ પ્રગતિબળ છે આત્મભોગે સુખ્યારી. ૪

સેવામંત્રો નિશ્ચિન ગણી દુઃખિનાં દુઃખ દાગું,  
સેવાતંત્રો નિશ્ચિન રચી દુઃખ સૌનાં વિદારૂં;  
સેવાયંત્રો પ્રતિદિન કરી સ્વાર્પણે નિત્ય રાચું,  
મહારૂં તહારૂં સહુ પરિહરી સેવનામાંજ માચું. ૫

સેવામાટે પ્રકટ કરવી આત્મશક્તિ પ્રયોગે,  
સેવા સાચી નિશ્ચિન કરૂં રાચીને આત્મભોગે;  
થાવું મારે પ્રગતિપથમાં સર્વના શ્રેયકારી,  
એવી શક્તિ મમ અંત મળો યોગમાર્ગે વિહારી. ૬

સ્વાર્થોનાં સૌ પટલ ટળતાં સર્વ સેવા કરતાં,  
આત્મશ્રદ્ધા પ્રતિદિન વધે વિશ્વ દુઃખો હરતાં;  
સેવાના સૌ અનુભવ મળો બન્ધનો દૂર બાઓ,  
આત્મોદ્ધારે પ્રગતિપથમાં સેવનાઓ કરાઓ. ૭

સૌમાં હું છું સકલ મુજમાં સર્વ સાથે અલેદે,  
આત્માદ્વૈતે અનુભવવડે સત્તયા પ્રહ્લવેદે;  
આત્મારામી સતત થઈને સર્વમાં પ્રહ્લ દેખું,  
સેવા સૌની નિજસમ ગણી આત્મની પૂર્ણ લેખું. ૮

જે આ વિશ્વે નિયમિતપાણું તેહ મહારૂં ગણીને,  
જે છે વિશ્વે પરમસુખ તે સર્વનું તે લણીને;  
પ્રહ્લાદૈતે સકલ જગમાં સર્વને શર્મ દેવા,  
હોજો હોજો પ્રતિદિન મને સ્વાર્પણે સત્ય સેવા. ૯

મારા મધ્યે પરમ ઈશની જ્યોતિતું તેજ ભાસો,  
વેગે વેગે તિમિર ધનતા ચિત્તથી દૂર નાસો;  
પૂર્ણાનન્દે સતત વિચરી સર્વને સત્ય દેવા,  
થાવો થાવો નિશદિન ખરે વિશ્વની સત્ય સેવા. ૧૦

વિશ્વે સૌની પ્રગતિ કરવા ધર્મમાર્ગે મઝાની,  
સેવા સેવા પ્રતિદિન ચહું લાવના ચિત્ત આણી;  
સૌને ધર્મે રસિક કરવા સર્વને શાન્તિ દેવા,  
બુદ્ધચળિધ સત્કૃદ્યગત હો વિશ્વની સત્ય સેવા. ૧૧

સદા અમારી શુભ લાવનાઓ,  
ફળો મઝાની પ્રભુ ભક્તિ લાવે;  
સર્વે અમારા શુભચિત્ત ભાસો,  
વિશ્વેશ જ્યોતિ હૃદયે પ્રકાશો. ૧૨

સદા અમારા શુભલાવ ધર્મો,  
ખીલો વિવેકે જગ ઐક્યકારી;  
ઈચ્છું સદા સૌખ્ય વિચાર સારા,  
ફળો સદા એજ ધર્મો અમારા. ૧૩

આત્મોત્કાન્ત કરવા સાર,  
 સેવા ધર્મજ છે જયકાર;  
 સ્વાધિકારે સેવા ધર્મ,  
 ઈચ્છું પામું શાશ્વત શર્મ.

૧૪

કરી સેવા તણું કાર્યો, ઉચ્ચ થાઉં સદા મુદા;  
 બુદ્ધચન્ધિ ધર્મ સેવામાં, સર્વરવાર્પણ થયા કરેા. ૧૫  
 સેવક થઈ સ્વામિત્વની, પ્રાપ્તિ પૂર્ણ કરાય;  
 નિબાત્મ પેઠે સર્વની, સેવાથી શિવ થાય. ૧૬

સેવામાં મેવા રહ્યા, સેવક થાતાં બેશ,  
 બુદ્ધિસાગર પામિયે, પૂર્ણાનન્દ હમેશ. ૧૭

સત્તાએ આત્મા તે પરમાત્મા છે, એવું સાધ્યબિન્દુ અન્તરમાં  
 ધારણ કરીને સર્વ જીવોની સેવા કરવામાં સેવકસમાન પ્રવૃત્તિ સેવવી  
 એ સ્વકરજ છે, એવું ધારણ કરીને તથા સર્વ જીવોની ઉત્કાન્તિ માટે  
 સેવા એ સ્વાત્મોન્નતિ હેતુભૂત છે; એવું હૃદયમાં સંલક્ષીને સ્વાધિકારે  
 યથાશક્તિ સેવા કરવામાં મન, વાણી, કાયા, સત્તા અને લક્ષ્મીનો  
 ભોગ આપવો એ સ્વકર્તવ્ય છે; માટે તે અનેક વિપત્તિયો સહીને  
 કરવું જોઈએ. સર્વજીવોનું શ્રેયઃ કરવા તેઓની ઉન્નતિ થાય અને તેઓ  
 દુઃખ રોગાદિકથી મુક્ત થાય; એવી સેવાપ્રવૃત્તિ સેવતાં અન્યલોકો  
 સ્વકદર ન કરે વા પ્રતિકુલ થાય તેથી સેવાધર્મમાં મન્દપરિણામી  
 ન બનવું. સર્વ જીવોની સેવા કરતાં કદાપિ સર્વ જગત્ સેવકપ્રતિ એક  
 સરખો ઉત્તમ અભિપ્રાય ન બાંધે, વિરૂદ્ધ બોલે, વિરૂદ્ધાચરણ કરે; તથાપિ  
 માતા સ્વશિશુને ઔષધ પાવે છે તત્સમયે માતાને કટુકતાદિ લીધે શિશુ  
 પાટુઓ મારે છે તોપણ માતાના મનમાં કંઈ આવતું નથી તદ્વત  
 અન્તરમાં શુદ્ધ પ્રેમ ધારણ કરીને અને વિશ્વના અભિપ્રાયો ગમે તેવા  
 શુભાશુભ હો પરન્તુ સ્વકર્તવ્ય એ છે કે વિશ્વના શુભાશુભાભિપ્રાયો-  
 પ્રતિ લક્ષ્ય ન આપતાં સ્વકર્તવ્ય કર્યા કરવું. અને આત્મસાક્ષીએ શુભ  
 સેવામાર્ગોમાં યથાશક્તિ પ્રવૃત્તિ કર્યા કરવી. સેવાધર્મ સેવવા માટે સેવક  
 બની આત્મોદ્ધાસે સર્વવિશ્વને આત્મવત્ માની સંગ્રહનય સત્તાએ સર્વ  
 વિશ્વજીવોને આત્મરૂપ દેખી માની અને અનુભવીને તેઓની કર્મવડે-



માયાવડે થતી ચેષ્ટાઓપ્રતિ લક્ષ્ય ન આપતાં સેવાકર્તવ્યમાં પ્રતિદિન પ્રવૃત્ત થવું જોઈએ. આત્માની પરમાત્મતાનો પ્રકાશ કરવા માટે સદ્-વિચારો અને સદાચારો સેવવા. દેવગુરુધર્મની સેવા કરવી. સ્થાવર-તીર્થો અને જંગમતીર્થોની સેવા કરવી. સત્શાસ્ત્રોને સેવવાં અને નિમિત્તકારણ તથા ઉપાદાનકારણવડે આત્મામાં રહેલી પરમાત્મતાને સેવવી એ સેવાધર્મ છે. પરસ્પરોપગ્રહો જીવાનામ્ એ સૂત્ર સૂચવે છે કે પરસ્પર એકબીજાની સેવા કરવી એ સ્વફલ છે. અદ્યપર્યન્ત મનુષ્ય-દશામાં અનેકજીવોનો ઉપગ્રહ ગ્રહીને આપણે આ સ્થિતિએ પહોંચ્યા છીએ તો હવે અન્ય સર્વજીવોના અદ્યપર્યન્ત ગ્રહીત ઉપગ્રહોએ દેવું માનીને તે દેવું વાળવા અન્યજીવોના શુભાર્થે પ્રયત્ન કરવો એ કંઈ ઉપગ્રહોનું દેવું ચૂકાવવા ઉપરાંત અને સ્વફલ અદા કરવા ઉપરાંત વિશેષ કરી શકતા નથી, તેથી અન્યજીવોપર ઉપકાર કરતાં પ્રત્યુપકાર દાન ન ઇચ્છતાં સ્વની અન્ય જીવોપ્રતિ ઉપગ્રહપ્રવૃત્તિરૂપ સેવા સદા અદા કર્યા કરવી. સ્વાભાવિક ઉપગ્રહદાનપ્રવૃત્તિ સેવવી એ સર્વજીવોપ્રતિ સ્વકર્તવ્ય છે એવું માની સેવકરૂપ બાહ્યાંગોને પ્રવર્તાવી સ્વફલ અદા કરવી. બ્રહ્માંડમાં દેખો ! જે સેવક તેજ સ્વામી બને છે તદ્વત્ જગત્ સેવાથી સેવક બની સ્વામી બનીશ એમ માની સેવાકાર્યમાં પ્રવૃત્ત.

**અવતરણ—**હું શું કરી શકીશ ઇત્યાદિ વિચારપૂર્વક કર્તવ્યકર્મ કરવાની શિક્ષા આપવામાં આવે છે.

**શ્લોક.**

**કરિષ્યે કિં કૃતં કિં કિમધુના કિં કરોમ્યહમ્ ।**

**શુભાશુભં પરાર્થં કિં, સ્વાર્થં કિં તદ્ વિચારય ॥૫૭॥**

**શબ્દાર્થ:—**સંપ્રતિ શું કરું છું, શું કર્યું અને શું કરીશ, શુભ શું કર્યું, અશુભ શું કર્યું, પરાર્થે શું કર્યું, સ્વમાટે શું કર્યું તેનો હે ચેતન ! વિચાર કર.

**વિવેચન:—**ઉપર્યુક્ત શ્લોકમાં સેવક થઈ કર્તવ્યકાર્ય કર્યા પશ્ચાત્ સ્વામી બની શકીશ એવો આત્માને બ્રહ્માંડના દૃષ્ટાન્તની સાથે પિંડમાં વિચાર કરવાની શિક્ષા કથવામાં આવી તેનો સંબંધ આ શ્લોક સાથે છે.

જે સેવક બની સેવાના સર્વ શુભમાર્ગોને અંગીકાર કરવાને ઇચ્છે છે તેણે સ્વાત્માને એવું પૂરછવું કે તું મનુષ્યજન્મ ધારણ કરીને અદ્યપર્યન્ત ક્યાં ક્યાં શુભ, અશુભ, સ્વાર્થ અને પરમાર્થનાં કાર્યો કર્યાં છે ચેતન ! તું અદ્યપર્યન્ત ત્હારા જીવનમાં શું શું કર્યું તેનો વિચાર કર. ભૂતકાલમાં જે જે શુભાશુભ વિચારાચારો કરેલા હોય તેની યાદી કર. ભૂતકાલમાં કરેલાં કૃત્યોની યાદી કરી જવાથી વર્તમાનકાલમાં જે જે કંઈ કરાય છે તેનો સુધારો થાય છે અને આત્મપ્રગતિ ત્વરિત થયા કરે છે. ભૂતકાલમાં પ્રત્યેક પ્રાણીએ જે જે શુભાશુભ વિચારો અને આચારો સેવેલા હોય છે તેના વર્તમાનકાલ તરીકે જ્યાં સુધી સ્વાત્માને અવલોકી શકતો નથી ત્યાંસુધી તે આત્મોન્નતિ અગ્રસ્થાનપર આરાહી શકતો નથી. ભૂતકાલ કૃત્યોનું ફલરૂપ સ્વાત્માનું વર્તમાન પરિણમન છે. અતએવ મનુષ્યલવની આદ્ય ક્ષણથી અદ્યપર્યન્ત જે જે કાર્યો કર્યાં હોય તેનો વિચાર કરી જવાથી અશુભ વિચારો અને આચારોથી સ્વાત્માને હઠાવી શકાય છે અને શુભવિચારાચારોવડે સ્વાત્માને સંબંધિત કરી શકાય છે. અશુભવિચારો અને આચારો જે જે ભૂતકાલમાં સેવ્યા હોય છે તે વર્તમાન અને ભવિષ્યમાં અશુભ અશાતાદિ ફલ આપ્યા વિના રહેતા નથી. કૃતકર્મક્ષયો નાસ્તિ કલ્પકોટિશતૈરપિ અવશ્યમેવ ભોક્તવ્યં, કૃતં કર્મ શુભાશુભમ્ “કર્મથી છૂટે ન કોય” ઇત્યાદિપદ્યોનો વિચાર કરવામાં આવે તો અવબોધારો કે કૃત શુભાશુભકર્મ ભોગવ્યા વિના છુટકો થતો નથી. પૂર્વભવોમાં જે જે શુભાશુભકર્મોને કર્તવ્યપ્રવૃત્તિથી કર્યાં હોય તેઓને વિશિષ્ટ જ્ઞાનીઓ જાણી શકે છે, પરંતુ વર્તમાન મનુષ્યજીવનમાં જે જે આયુષ્ય ગયું તેમાં શુભાશુભ ક્યા ક્યા વિચારો અને આચારો કર્યા તેની તો યાદી કરી શકાય છે અને તેથી વર્તમાનકાલને સુધારી શકાય છે. જે મનુષ્યોના હૃદયપટલ પર અજ્ઞાન અને મોહનું આચ્છાદન લાગી રહ્યું છે તેઓ ભૂતકાલમાં શું શું કર્યું તેનો ખ્યાલ કરીને વિવેકપૂર્વક કર્તવ્યકાર્યનો વિચાર કરી શકતા નથી, તેથી તેઓ વર્તમાનમાં સ્વાત્માની વાસ્તવિકપ્રગતિ કરી શકતા નથી. ભૂતકાલમાં કૃતકર્મોનો વિચાર કરીને વર્તમાનમાં સત્ય વિવેકને પ્રાપ્ત કરી અનેક મનુષ્યો આત્માની પરમાત્મદશાને પ્રાપ્ત કરી

શક્યા છે. ભૂતકાલનાં કર્તવ્યકાર્યોની યાદી કરીને અનેક મનુષ્યોએ વર્તમાનમાં સ્વજીવન સુધાર્યું છે તેનો આખેહુળ ચિતાર મહાપુરુષોનાં જીવનચરિતો વાંચવાથી અવબોધાઈ શકશે. જૈનદૃષ્ટિએ પ્રતિક્રમણાવશ્યકમાં વાર્ષિક, ચાતુર્માસિક, પાશ્વિક, દેવસિક અને રાત્રિકપ્રતિક્રમણમાં ભૂતકાલમાં કરેલા દોષોને નિન્દવામાં આવે છે અને ગર્હવામાં આવે છે અને પાપકર્મનો પશ્ચાત્તાપ થાય છે અને વર્તમાનકાલમાં આત્માના સદ્વિચારો અને સદાચારો પ્રગટાવવામાં ઉત્તમ અસર થાય છે એમ પશ્ચાત્તાપદૃષ્ટિએ અવબોધવું. અશોકે પોતાની પૂર્વાવસ્થામાં જે જે કાર્યો કર્યા હતાં તેનો તેણે વિચાર કર્યો અને તેથી તેણે ઉત્તરાવસ્થામાં ઉત્તમ સાર્વજનિક હિતકાર્યો કર્યા હતાં એમ અશોકચરિતપરથી અવબોધી શકાય છે. ઇલાચી ( ઇલા ) કુમારે રાજાની આગલ દોર ઉપર ચઢી નટકલાનો ખેલ કરવાનો આરંભ કર્યો અને તેની સ્ત્રી હેઠલ ઢાલ વગાડવા લાગી. રાજાની દૃષ્ટિ પેલી નટકીપર ઠરી. જે નટ નાચતાં નાચતાં હેઠલ પડી મૃત્યુ પામે તો નટકીને હું પોતાની કંઈ આવા વિચારથી તેણે ઇલા નટને પારિતોષિક આપવામાં ઢીલ કરી. ઇલાકુમારે રાજાનો હૃદયગતભાવ જાણ્યો અને તેથી તેના મનમાં અનેકવિચારો પ્રકટવા લાગ્યા. તત્પ્રસંગે ઇલાકુમારે એક શેઠને ત્યાં એક-મુનિ ગોચરી (આહાર લેવા) આવ્યા હતા તેને દીઠા. શ્રેષ્ઠિનીએ ગોચરી પધારેલા મુનિવરને વહોરવાને અત્યંત આગ્રહ કર્યો તોપણ મુનિવરે ના કહી આથી તેના મનપર બહુ અસર થઈ. ‘ પરકી આશા સદા નિરાશા. એ હૈ જગજનફાસા, તેકાટનકું કરો અભ્યાસા, લહે સદા સુખવાસા ’ ઇત્યાદિ વિચારો સ્ફુર્યા અને ભૂતકાલમાં કરેલાં કૃત્યોની યાદી આવી. અહોહો !! હું ધનદત્તશેઠનો પુત્ર હતો. ઘરમાં ધનનો પાર નહોતો. હાલ ધનની યાચના માટે આવી દશા આવી છે. અહો કેવી સ્થિતિ પ્રાપ્ત થઈ છે ? માત્ર એક નટીના રૂપમાં મોહપામવાથી સંપ્રતિ નટના ખેલોને કરવા પડે છે. અને પરના ઉપર આશા ધારણ કરીને ખેલવું પડે છે ભૂતકાલમાં કરેલા અશુભવિચારોપ્રતિ તેને તિરસ્કાર ઉદ્ભવ્યો અને પશ્ચાત્તાપ કરી વાંસના ઉપર આત્મભાવના ભાવતાં ભાવતાં કેવલજ્ઞાન ઉત્પન્ન થયું

રાજને પ્રતિબોધ દીધો. રાજને પણ પૂર્વે કરેલા નદી સંબંધી અશુભવિચારોપ્રતિ તિરસ્કાર છુટયો અને આત્મશુદ્ધલાવના ભાવી કેવલજ્ઞાન પામ્યો. આ ઉપરથી ભૂતકાલમાં શું શું કર્યું તેની યાદી કરીને વિવેકદૃષ્ટિએ સત્ય તારવીને આત્મપ્રગતિ કરવાની ખરેખરી શિક્ષા મળે છે. ભૂતકાલનું ચિત્ર મનુષ્યની વર્તમાનની ભવિષ્યની જીવનઘટનાં ઘડવામાં સતત સાહાય્ય આપે છે. ભૂતવ્યતિકરો યોગ્યકાલે સ્મરણ કરવાથી હૃદયને અનેક બોધક વિચારોનો ખોરાક પૂરો પાડી આત્મગુણભાવનાને પ્રગતિમાન કરે છે. ઔરંગજેખનાં કૃત્યો અઢારમા શતકના ભારતના ઇતિહાસની ભયંકર ક્ષુબ્ધાવસ્થામાં મુખ્યસ્થાને છે તેજ કૃત્યોનો ઘટક જ્યારે પોતાની અસ્તદશામાં પ્રવેશ કરે છે ત્યારે પૂર્વકૃત્યોની સ્મૃતિ તેનામાં નિર્વેદાંશ ઉત્પન્ન કરવાને સફલ થતાં તેજ ઘટનાના સ્મરણથી મનુષ્યોના હૃદયમાં તીવ્ર અસર અને આશ્ચર્યકારક પ્રગતિની અભિજ્ઞાલા ઉત્પન્ન થાય છે. ઔરંગજેખે રાજ્યાસન પ્રાપ્ત કરવાને અને સર્વોપરીસત્તા સ્થાપવાને પ્રયત્નો અને કૂર ઉપાયો કામે લગાડ્યા પણ છેવટે તેની ઉત્તરાવસ્થામાં તેના પુત્રે તેને કારાગૃહમાં પ્રક્ષેપી સ્વપિતૃ પ્રવૃત્તિવત્ દિલ્હીનું સિંહાસન લીધું. તેણે કારાગૃહમાંથી પોતાના પુત્રો ઉપર કેટલાએક પત્રો લખ્યા છે તેના ઉપરથી ઉક્ત વાત સ્પષ્ટરીતે જણાય છે, કે તે ભૂતકાલનાં કૃત્યોનું સ્મરણ કરીને છેવટે પશ્ચાત્તાપ કરે છે. આ વખતે તેની ઉંમર એસી વર્ષ ઉપરાંતની હતી. આ પત્રો પૈકી કેટલાક અમે નીચે આપીએ છીએ.

## પ્રથમ પત્ર.

શાહજહા કામખજશ ! મારા ગળાના હાર ! જ્યારે ઇશ્વરની આજ્ઞા અને ઇચ્છા પ્રમાણે મારામાં કૌવત હતું ત્યારે મેં તને જ્ઞાન અને વિચારનો ઉપદેશ આપ્યો હતો. પણ તે તેના ઉપર અપકવ બુદ્ધિ હોવાથી જોઈએ તેટલું ધ્યાન આપ્યું નહિ. તેમજ આવશ્યક શિક્ષા ગ્રહણ કરી નહિ. અધુના મારી જીવનયાત્રા પૂરી થવાનું નગાઈ જોઈ રહી વાગી રહ્યું છે. મેં માઈ જીવન વ્યર્થ ગુમાવ્યું છે તેથી માઈ હૃદય દગ્ધ થાય છે પણ હવે પશ્ચાત્તાપ કરવાથી શું થાય ? હવે તો

મને મારાં કરેલાં વિચારશૂન્ય કૃત્યો અને પાપોનું ફલ મળવુંજ નો-  
 ઇએ. મેં આ જગતમાં જન્મધારણ કરીને કાંઈ પણ આત્માનું સાર્થક્ય  
 કર્યું નહિ તેથી ઈશ્વર ચકિત થશે. હું વ્યર્થ આવ્યો અને વ્યર્થ  
 જાઉં છું. મારાં પાપકર્મોનો પશ્ચાત્તાપ કરવાથી કશું પણ ફળ મળ-  
 વાનું નથી કારણ કે અનેક અરે ! હજારો નીચકર્મોથી મારો આત્મા  
 મલીન થયો છે. મને ચાર દિવસથી જ્વર આવતો હતો પણ હવે  
 આવતો નથી. હું જ્યાં જ્યાં દૃષ્ટિ નાંખું છું ત્યાં ત્યાં ઈશ્વરજ દુગ્ગો-  
 ચર થાય છે તેના સિવાય કાંઈ પણ નજરે પડતું નથી. મારા નોકર  
 આકર અને પરિવારનું શું થશે તેની ચિંતા કરવાથી હવે કાંઈ પણ  
 ફળ નથી. ધિક્કાર છે, આ લોભ અને માયાજાલને કે જેથી મારી  
 કેવી ગતિ થશે તેનો મને ખ્યાલજ આવ્યો નહિ. મારી કમર ટૂટી  
 ગઈ છે, પગ અશક્ત થઈ ગયા છે, મારામાં હાલવા ચાલવાની અને  
 બોલવાની શક્તિ નથી. માત્ર શ્વાસ લઈનેજ દિવસ પૂરા કરું છું. મેં  
 ઘોર પાપો કરેલાં છે તેને માટે ઈશ્વર શું દંડ આપશે તે તેનેજ મા-  
 લુમ. મારા મૃત્યુ પશ્ચાત્ મારા સૈન્યની વ્યવસ્થા મારા પુત્રોને કર-  
 વાની છે. હું ઈશ્વરને સાક્ષી રાખીને બધો યોગ્ય અધિકાર મારા વાર-  
 સોને આપું છું. અજીમશાહ મારી પાસે છે અને તેના ઉપર મારો  
 અતિશય પ્રેમ હતો. તેના પ્રાણનો નાશ મેં કર્યો નથી અને તેથી  
 તે બાબતનો અપયશ મારા શીર્ષપર નથી. હું સંસારને છોડી જાઉં  
 છું અને તને તારા શાહજાદાને અને તારી માતાને ઈશ્વરના રક્ષણ  
 તળે મૂકી જાઉં છું. તે તમારું રક્ષણ કરો ! અંતકાલની યાતનાઓ  
 અને દુઃખ એકાએકથી ચડિયાતાં માલુમ પડે છે. બહાદુરશાહ જ્યાં  
 હતો ત્યાંજ છે પણ તેનો પુત્ર હિંદુસ્થાનમાં આવ્યો છે, બેદારબખ્શ  
 ગુજરાતમાં છે, હેતઉલનિશાએ આજ સુધી કોઈ વખત દુઃખ જોયું  
 નથી તેથી દુઃખોમાં અતિશય રૂખી ગઈ છે. ઉદયપુરી બેગમે ઘણું  
 કામ કર્યું છે અને તે મારાં દુઃખથી દુઃખી થાય છે તથા તેની ઈચ્છા  
 મારી સાથેજ જવાની છે, પણ જે ભાવીમાં હશે તે બનશે. જો તારી  
 સાથે કોઈ કુટુંબી કે દરબારી લોક ખરાબ વર્તન ચલાવે તો તેઓની  
 સાથે આમ નહિ થતાં પોતાનું કામ કાઢી લેવાને માટે સબ્યતાપૂર્વક

વર્તન ચલાવવું. આ ગુણની હમેશાં જરૂર છે. સમયાનુસાર ચાલવું. પોતાની શક્તિપ્રમાણેજ કોઈપણ કામમાં માથું મારવું. સિપાઈઓનો પગાર ચઢી ગયો છે તે ધ્યાનમાં રાખવું. દારાને બેઠા બેઠા પગાર આપવાની વાર્તા પડતી મૂકી હતી અને અમારી પાસેથી થોડું મલે છે તેથી તે અપ્રસન્ન છે. હવે હું જાઉં છું. મેં જે નીચ કૃત્યો કર્યાં છે તે માત્ર તારા માટેજ કર્યા છે તેથી મારા તરફ તિરસ્કારની દૃષ્ટિથી જોઈશ નહિ અને મેં તને કડવી શિક્ષા કરી હોય કે કોઈ રીતનું દુઃખ આપ્યું હોય તો તે વિસ્મરણ કરવું; કારણ કે હવે તેનાથી કોઈ જાતનો લાભ નથી. હવે તેના બદલામાં પ્રાણ આપવાથી પણ કશો ફાયદો નથી. અત્યારે મને અનુલવ થાય છે કે મારા શરીરમાંથી મારો પ્રાણ નીકળવા માંડ્યો છે. હાય !



## દ્વિતીય પત્ર.

શાહજાદા શાહ અહમશાહ ! તારું કલ્યાણ થાઓ ! મારું ચિત્ત તારામાંજ છે. હવે હું વૃદ્ધ થઈ ગયો છું અને અશક્તિએ મને ઘેરી લીધો છે. મારા શરીરમાંથી શક્તિ તદ્દન જતી રહી છે. જેવી રીતે આ સંસારમાં ખાલી હાથે આવ્યો હતો તેવીજ રીતે ખાલી હાથે જવાનો છું. હું શા માટે પેદા થયો અને મારાથી શુભ કર્મ શું કરાયું તે હું જાણી શકતો નથી, પણ સુખનો સમય વ્યતીત થયા બાદ દુઃખ અવશ્યભાવીજ હતું. મેં મારા રાજ્યનું રક્ષણ તથા પ્રજાપાલન કરવામાં દરકાર રાખી નહિ. મારું અમૂલ્ય જીવન નિરર્થક વહી ગયું. મારી ખુદ્દિ મને જે રસ્તે દોરી ગઈ તત્પથગામી હું થયો. મારામાં સાડું નરતું પારખવાની શક્તિ હોવા છતાં તે જોવાની કાળજી નહિ રાખવામાં મારો અવિવેકજ પ્રધાન હતો. મેં વિચાર નહીં કર્યો કે જીવન ક્ષણિક છે, પરંતુ ક્ષપિતધ્વાસ આયુષ્યની મર્યાદામાંથી ઓછાજ થાય છે. પુનઃસંપ્રાપ્ત થઈ શકતા નથી તેથી હવે મારું કલ્યાણ થવાની મને આશા નથી. જોકે અત્યારે શારીરિક દુઃખ શાંત છે પણ હવે આ દેહ અસ્થિચર્માવશેષ માત્ર છે. પ્રિય શાહજાદો કામખજશ બીજાપુર ગયો

છે પણ તેને હું મારીપાસેજ રહેલો સમજું છું. મારો પ્રિય પૌત્ર પ્રભુ-  
 કૃપાથી હિંદુસ્થાનમાં આવી પહોંચ્યો છે. જીવન પાણીના પરપોટા જેવું  
 અને કાચની કલઈ સમાન છે. શહેનશાહના મૃત્યુ પશ્ચાત્ પણ કોઈ  
 તેનો સ્વામી થશે એ હમેશાં યાદ રાખવું. આ સંસારમાં મેં મારા  
 કર્તવ્યધર્મને સુઠૂરીત્યા પૂર્ણ બનાવ્યો નહિ પણ સંસારની અસારતાથી  
 હું મને અનભિજ્ઞ સમજતો નથી. અને તેથી હવે હું લયલીત થાઉં છું  
 કે મારી મુક્તિ કેવી રીતે થશે અને ન્યાયપરાયણ ઇશ્વરની સન્મુખ  
 મારી શી ગતિ થશે ? જો કે હું સમજું છું કે ઇશ્વર દયાળુ છે અને  
 તેના ઉપર મારી અતિશય શ્રદ્ધા છે, કિંતુ મારાં ઘોર અને અક્ષમ્ય  
 પાપોના બદલામાં મારા ઉપર તે દયાદૃષ્ટિ કેવી રીતે કરશે તે હું જાણતો  
 નથી ! આ લયથી હું કંપિત થાઉં છું. મારા મૃત્યુપશ્ચાત્ મારી છાયા-  
 પણ નહિ રહે. ગમે તે હો પણ હવે તો મેં મારી જીવનનોકા અગા-  
 ધ સાગરમાં છૂટી મૂકી છે. હવે ગમે તો કોઈપણ પ્રકારની યાતના,  
 વિપત્તિ વા લયની ઉલ્લોલતાથી તે જીવનનોકા ટકાવ કરી શકે, ઉછાળા  
 મારે કે ભજન થાય તેની મને ચિંતા નથી. મારી પશ્ચાત્ મારા પુત્રોને  
 વિજયશાલી બનાવનાર સર્વશક્તિમાન ઇશ્વર છે, પણ તેઓએ પોતાના  
 કર્તવ્યનું પાલન કરવામાં પરાક્રમ થવું ન જોઈએ. મારા પ્યારા પૌત્ર  
 બેદારબખ્ષ ઉપર દૈવી કૃપા અચલ રહેવાને માટે હું પ્રાર્થના કરું છું. જો  
 કે બેદારબખ્ષની સાથે મારો મેલાપ નહીં થઈ શકે, પણ તેને મળવાની  
 બહુજ ઉત્કંઠા હતી. મારીપેઠે બેગમ સાહેબા અત્યંત વ્યાકુલ છે પણ  
 તેના ચિત્તમાં શું ભર્યું છે તે પરમાત્મા જાણે. સ્ત્રીઓના મૂર્ખ અને  
 અસ્થિર વિચારોમાં નિરાશા સિવાય બીજું શું પ્રાપ્ત થાય ? આ સર્વ  
 મારી અંતિમ શિક્ષાઓ છે. સલામ ! સલામ !! સલામ !!!

## તૃતીય પત્ર.

શાહજાદા અજીમ ! તમને અને તમારા પ્રિયજનોને શાંતિ મળો.  
 હું બહુ નિર્બળ થઈ ગયો છું અને મારાં સઘળાં અંગ શિથિલ થઈ  
 ગયાં છે. જ્યારે હું જન્મ પામ્યો ત્યારે મારી આસપાસ ઘણો પરિ-

વાર વીંટળાયેલો હતો પણ હવે હું એકલો જાઉં છું. હું જાણતો નથી કે આ જગતમાં માંડે આગમન શામાટે અને કેવી રીતે થયું? મારો જેટલો સમય પરમાત્માની ભક્તિથી રહિત ગયો છે તે સમયને માટે પશ્ચાત્તાપ કરું છું. હું આ દેશ અને લોકસમુદાયમાં રહીને આત્માનું કિંચિત્ પણ કલ્યાણ કરી શક્યો નહિ. માંડે જીવન મિથ્યા ગયું. પરમાત્મા મારા ઘટમાંજ વસે છે પણ મારી અંધ ચક્ષુઓએ તેની અગાધ શક્તિઓનું નિરીક્ષણ કર્યું નહિ. જીવન ક્ષણિક છે અને ગયેલો સમય પાછો આવતો નથી. માંડે પરલોકમાં પણ કલ્યાણ થવાની આશા નથી. શરીરસંપત્તિ નષ્ટ થઈ છે અને કેવલ અસ્થિત્યર્થ શેષ રહેલાં છે..... ગભરાયેલા સૈન્યવત્ મારી અવસ્થા છે. માંડે હૃદય ઈશ્વરપરાધુષ અને અશાંતિસ્થાન છે. તેનું રાજ્ય જરામાત્ર છે કે નહિ તે માંડે હૃદય જાણી શકતું નથી. આ દુનિયામાં હું આવ્યો ત્યારે મારી સાથે કાંઈ પણ લાવ્યો નહોતો. પણ હવે મારી સાથે પાપની પોટલી બાંધી જાઉં છું. મને ખગર પડતી નથી કે મને શી શિક્ષા લોગવવી પડશે. જો કે મને પરમાત્માની કૃપા ઉપર કાંઈક શ્રદ્ધા છે પણ હું મારાં પાપોને લીધે પશ્ચાત્તાપ કરી રહ્યો છું અને ન્યારે મેં પોતે અગણિત જનોની આશાઓ નિષ્ફળ કરી છે ત્યારે અન્ય પાસેથી મારી આશાઓ પૂર્ણ થવાનો હું શી રીતે વિશ્વાસ રાખી શકું? જે થવાનું હોય તે થાઓ, મેં મારી જીવનનોકા મૃત્યુના સમુદ્રમાં ધક્કેલી મૂકી છે.....સલામ! સલામ!!

## ચતુર્થ પત્ર.

કામખજશ! મારા હૈયાના હાર!.....હવે હું એકલો જાઉં છું. તારી નિરાધાર સ્થિતિને લીધે મને બહુ ચિંતા થાય છે પણ એવી ચિંતા રાખવાથી હવે શું થાય? મેં સંસારમાં જે જે દુઃખ આપ્યું છે, જે જે પાપો અને દુષ્કર્મો કર્યા છે તે સર્વનું ફળ મારી સાથે લેઈ જાઉં છું. આશ્ચર્ય થાય છે કે હું ન્યારે સંસારમાં આવ્યો ત્યારે કંઈ પણ સાથે લાવ્યો નહોતો, પણ હવે પાપનો પર્વત સાથે લઈ જાઉં છું.....હું જ્યાં જ્યાં જાઉં છું ત્યાં ત્યાં માત્ર ઈશ્વરનુંજ ભાન થાય



છે.....મેં અગણિત પાપો કર્યા છે પણ તેને માટે મને શું દંડ આપવાનું નક્કી થયું છે તે હું જાણતો નથી.....મુસલમાનોનાં નિર્દોષ રક્તનાં ખિંદુઓ મારા શીર્ષ પર પડ્યાં છે. હું તને અને તારા પુત્રને ઈશ્વરની છાયામાં મૂકી જઈ છું અને આ છેલ્લી સલામ કહું છું. મને બહુજ દુઃખ થાય છે. તારી ખીમાર માતા ઉદયપુરી બેગમ મારી સાથે જશે.....શાન્તિ.....હાય દુઃખ.....

ઔરંગઝેબના લખેલ પત્રોથી તેની ભૂતજીવની તેને સ્મરણ થવાની સાથે તેણે ભૂતકાલમાં જે જે કૃત્યો કર્યા હતાં તે તેની હૃદય-ચક્ષુ સામે દેખાતાં હતાં અને તેનો તે અંતઃકરણપૂર્વક પશ્ચાત્તાપ કરતો હતો. ખરેખર આ સ્થિતિનો ઔરંગઝેબ ખીજી વાર જન્મી તેવા ઉત્તમ વિચારોની ભૂતિ બને તો તે ખરેખરો રાજ્ય કરવાને યોગ્ય બની શકે પણ તે ક્યાંથી બની શકે ?? તેણે જે જે કર્યું તે તેની સાથે રહેવાનું. ઔરંગઝેબના પત્રો પરથી સાર એ લેવાનો છે કે ઔરંગઝેબે પૂર્વ જીવનમાં કરેલાં કૃત્યોની યાદી કરી તો તેને સત્ય જડી આબું. તેમ જે મનુષ્ય પોતાની ગતજીવનીનાં કૃત્યોની યાદી કરે છે તેને સત્યનો પ્રકાશ પ્રાપ્ત થાય છે અને તે સ્વજીવનની શુદ્ધતા કરી શકે છે. ઔરંગઝેબની પેઠે પાછળથી પશ્ચાત્તાપ કરવાનો પ્રસંગ ન પ્રાપ્ત થાય તે માટે પ્રત્યેક મનુષ્યે પ્રતિદિન ગતકાલકૃત શુભાશુભ કાર્યોને સ્મરણ કરી જવાં અને સ્વજીવનની પ્રગતિ થાય એવું સત્ય તારવી કાઢવું અને તે પ્રમાણે પ્રવર્તવું. આત્માની શુદ્ધતા કરવા માટે ભૂતકાલકૃત શુભાશુભ વિચારો અને શુભાશુભાચારોની યાદી કરવી અને આત્માની ઉચ્ચ દશા કઈ રીતે કેટલી કરી તેનો ખાસ વિચાર કરવો એમ ભૂતકાલ કર્તવ્યની સ્મૃતિથી વર્તમાન અને ભવિષ્ય જીવન પર ઉત્તમ અસર થાય છે. મહમદ ગીઝનીને છેવટે કરેલ પાપો માટે ઘણો પશ્ચાત્તાપ થયો હતો. તેમજ સિકંદરને સ્વભૂત જીવનમાં કરેલ અનીતિ પાપો માટે ઘણો પશ્ચાત્તાપ થયો હતો. ખરેખર છેવટે તેમણે જેવો પશ્ચાત્તાપ કર્યો તેવો યુવાવસ્થાથી પોતાનાં અશુભ કૃત્યો માટે પશ્ચાત્તાપ થયો હોત તો તેઓ આ વિશ્વમાં સુદ્ધ-હુંદકાટ-મારામારી-કાપંકાપા અને અનેક મનુષ્યોનું રક્ત રેડવાના કરતાં તેઓ નીતિ, શાન્તિ, સાર્વજનિક હિત

કાર્યો, દેશવિશ્વસેવા વગેરે શુભ કાર્યોના માર્ગે ઉતરી જાત અને તેથી તેઓનું જીવન ઉચ્ચ બનત. ભૂતકાલમાં જે જે શુભાશુભ વિચારો અને શુભાશુભાચારો-પર્યાયો સેવેલા હોય છે તેમાંથી સત્યને તારવી શકાય છે અને પાપનો પશ્ચાત્તાપ કરાય છે તેથી પરિણામ એ આવે છે કે વર્તમાન કર્તવ્યવિચારો અને આચારોમાં અનન્ત ગુણ વિશુદ્ધિ પ્રગટે છે. લંગોટીવાળા મહાત્માની પેઠે ભૂતકાલનાં કાર્યોની યાદી કરવાથી સ્વભૂલોની યાદી આવે છે અને તેથી વર્તમાનમાં તેવી ભૂલો કર્યા વિના ચેતીને ચાલી શકાય છે. એક વિદ્વાન્ પ્રાહ્મણ હતા તેને સંન્યાસ ગ્રહવાની ઇચ્છા થઈ. તેણે સંન્યાસ ગ્રહણ કર્યો અને તે નદીના કાંઠે વિચરવા લાગ્યો. ચોમાસાનો કાલ આવ્યો ત્યારે તેના મનમાં એવી ઇચ્છા થઈ કે નદીના કાંઠે કોઈ તોડમાં ગુફા હોય ત્યાં રહેવું. એક ગામ પાસે નદીના કાંઠે ગામથી થોડે દૂર એક ગુફા હતી તેમાં તેણે વાસ કર્યો અને પ્રાણાયામની સાધનાપૂર્વક ધ્યાન કરવા લાગ્યો. તેની પાસે સુર ગૃહસ્થો આવી દર્શન કરવા લાગ્યા. સંન્યાસી મહારાજની ગામમાં લોકો સ્તુતિ કરવા લાગ્યા. આમ્ય પુરૂષો દર્શન કરીને સ્વાત્માને કૃતાર્થ માનવા લાગ્યા. ગામની સ્ત્રીઓને દર્શન કરવાની ઇચ્છા થઈ અને તેથી કેટલાક પુરૂષોએ સંન્યાસીને વિનવ્યા અને સ્ત્રીઓની માઝા જાળવવા એક લંગોટી પહેરવાનું કહ્યું. સંન્યાસીએ પુરૂષોના અત્યંતાગ્રહથી લોકોએ આપેલી એક લંગોટી ધારણ કરી. સંન્યાસીને ગામના લોકો પ્રતિદિન દૂધ વારાફરતી આપવા લાગ્યા. કોઈ કોઈ વખત ગામના લોકો દૂધ આપવાનું ભૂલી જવા લાગ્યા. અમુક જાણે કે અમુક મનુષ્ય દૂધ આપશે અને અમુક જાણે કે અમુક આપશે. આ પ્રમાણે દશા થવાથી સંન્યાસી મહારાજ ભૂખ્યા રહેવા લાગ્યા. સંન્યાસી મહારાજ જે લંગોટી ધારણ કરતા હતા તે રાત્રિના સમયમાં ગુફામાં એક ઠેકાણે મૂકતા હતા તેને મૂષકો કાતરવા લાગ્યા તેથી દરરોજ લંગોટીની એવી અવસ્થા દેખીને કેટલાક પ્રાહ્મણો કહેવા લાગ્યા કે સંન્યાસી મહારાજની લંગોટીને દરરોજ ઉંદરો કાતરી કાપી નાખે છે માટે એક ખિડાલના બચ્ચાને અત્ર રાખ્યું હોય તો તેથી લંગોટી કાતરી ખાવાની ઉપાધિ ટળે. આ પ્રમાણે પ્રાહ્મણોએ

વિચાર કરીને ગામમાંથી એક બિલાડીનું બચ્ચું લાવીને ત્યાં મૂક્યું.  
 પેલા મહાત્માની ગુફામાં તે મ્યાઉ મ્યાઉ કરતું ફરવા લાગ્યું અને ભૂખથી  
 પીડિત થઈ મહાત્માની સાથે મ્યાઉ મ્યાઉ કરતું ટગર ટગર હૃદયથી  
 વિજ્ઞપ્તિ કરવા લાગ્યું. મહાત્માને તેના ઉપર દયા આવી. આર્યાવ-  
 ર્તમાં દયાએ સદાકાલને માટે આર્યોના હૃદયમાં વાસ કર્યો છે તો  
 પશ્ચાત્ તે મહાત્માના હૃદયમાં હોય એમાં તો આશ્ચર્યજ શું? સંન્યાસી  
 મહાત્માને પોતાના આત્મા કરતાં બિલાડીના બચ્ચાની ખાતર  
 દયા કરવી તેની હૃદયમાં ચિન્તા પેઠી તેથી પોતાના ભક્તોની પાસે  
 બિલાડીના બચ્ચાને દુધ પાવાની ગોઠવણ કરાવવી પડી. મહાત્માના  
 ભક્તો પ્રતિદિન બિલાડીના બચ્ચા માટે દુધ લાવવા લાગ્યા પરંતુ ગૃહસ્થ  
 ભક્તોના દરરોજ એક સરખા ભક્તિભાવ નહિ રહેવાથી તેઓ કોઈ  
 કોઈ વખત દુધ લાવવાનું ભૂલી જવા લાગ્યા તેથી મહાત્મા અને  
 બિલાડીના બચ્ચાને ઉપવાસ થવા લાગ્યો. મહાત્મા તો જ્ઞાની હતા તેથી  
 ક્ષુધા સહન કરી શકતા હતા અને કોઈને કંઈ પણ કહેતા નહોતા. પરંતુ  
 બિલાડીનું બચ્ચું તો મ્યાઉ મ્યાઉ કરી આખી ગુફા ગજવવા લાગ્યું  
 અને મહાત્માના ધ્યાનમાં વિશ્લેષ પાડીને મહાત્માનું ધ્યેય સ્વયં તે થઈ  
 પડ્યું. મહાત્માને બિલાડીના બચ્ચાની ખૂબે ઘણી અસર કરી તેથી તે  
 સોહં સોહંનો જાપ વિરમીને મ્યાઉ મ્યાઉનો જાપ સુણવા લાગ્યા.  
 નિઃસ્પૃહતાથી જગતને તૃણવત્ ગણનારા મહાત્મા હવે સ્વપુત્રાર્થે પણ  
 જેવી યાચના ન કરે તેવી યાચના હવે બિલાડીના બચ્ચાને દુધપાનાર્થે  
 લોકોની આગળ કરવા લાગ્યા. લોકો પણ ઘણા દિવસનું થયું તેથી  
 કંટાળ્યા અને મહાત્માને કથવા લાગ્યા કે મહાત્માજી! આવી પ્રવૃત્તિ  
 કરતાં એક ગાયને અત્રે રાખવામાં આવે તો વખતસર આપને તથા  
 બિલાડીના બચ્ચાને દુધ મળી જાય અને દરરોજની ખટપટ નીકળી  
 જાય. એવામાં એક ભક્ત બોલ્યો કે મહાત્માજીની આજ્ઞા હોય તો  
 મારા ઘરની એક ગાયને અત્રે લાવી મુકું. તે આજ્ઞાબાજીના પ્રદેશોમાં  
 ચરશે અને સાંજે ગુફા આગળ આવી બેસી રહેશે. ગૌમાતાનાં સર્વને  
 દર્શન થશે અને સર્વની ઉપાધિ ટળશે. મહાત્માએ પેલા ભક્તની વિજ્ઞપ્તિ  
 માન્ય કરી તેથી તેણે મહાત્માની પાસે ગાય લાવીને બાંધી. ગાયની

અને બિલાડીના અચ્ચાની મહાત્માને ખખર દરરોજ લેવાનો પ્રસંગ પ્રાપ્ત થયો. ધ્યાન સમાધિમાંનો ઘણો સમય ગાય અને બિલાડીના અચ્ચાના પાલનમાં વ્યતીત થવા લાગ્યો અને તેથી મહાત્માને અન્ય ખટપટો કરવાનો પ્રસંગ પ્રાપ્ત થયો. કોઈ વખત ગાય ડુંગરામાં કોતરમાં ઘાસ ખાવા લાગી અને તેથી તે રાત્રીએ મોડી આવવા લાગી તેથી મહાત્મા લાકડી લેઈને તેને શોધવા નીકળી પડતા. ચોમાસામાં ગાયને બાંધવા માટે એક પર્ણકુટી કરી અને તેના રક્ષણ માટે ભક્તલોકોને કહી એક નોકર રખાવ્યો. નોકરને પગાર આપતાં આપતાં ગામના લોકોને કંટાળો થવા લાગ્યો અને તેથી ગામના લોકોએ કહ્યું કે મહાત્મન ! જો તમે ગુફાની આસપાસની જમીન નકામી પડી રહેલી છે તેને આ નોકર પાસે ખેડાવો તો તેમાંથી નોકરનો પગાર નીકળે અને દાણાથી ગુજરાન થવાની સાથે અભ્યાગતોની પણ સેવા થઈ શકે. મહાત્માએ તે વિજ્ઞપ્તિ સ્વીકારી એટલે એક ભક્તે પોતાના બે ઉતરીગએલા વૃષભોને અને હળ લાવીને મહાત્માની સેવામાં હાજર કર્યું. મહાત્માએ રાખેલા નોકર પાસે ખેતર ખેડવાની પ્રવૃત્તિ સેવી નોકર અને વૃષભોને રહેવા માટે એક લઘુઘર તથા છાપરી તૈયાર કરાવી. ગુફાની આસપાસ એક બાગ કરાવ્યો અને બાગમાં ફુવો કરાવ્યો. કેળો, ચંપો, ગુલાબ વગેરે વવરાવ્યાં. આસપાસની ખેડેલી જમીનમાં પુષ્કળ ખેતી થવા લાગી અને તેથી મહાત્માએ ધાન્યને સંગ્રહવા ધાન્યના કોઠારો કરાવ્યા. અભ્યાગતોની સેવા અને તેઓની આશીઃ લેવા એક રસોઈયો રાખ્યો અને તે અતિથિ ગ્રાહ્યણો વગેરેને જમાડવા લાગ્યો. મહાત્માની પાસે લોકોની ઠઠ જામવા લાગી. મહાત્માને હવે ધ્યાન સમાધિ કરવાનો પ્રસંગ સમય અદ્ય મળવા લાગ્યો. આ પ્રમાણે પ્રવૃત્તિમાં મહાત્માનાં બાર વર્ષ વ્યતીત થયાં. મહાત્માએ એક ઘર ત્યાગીને પુનઃ એક ઘર નહું બાંધ્યું. તેઓની પ્રવૃત્તિ વધવા લાગી એવામાં તે દેશના રાજાનો મહેતો મહેસુલ ઉઘરાવતો ઉઘરાવતો ત્યાં આવ્યો અને તેણે મહાત્મા જે ક્ષેત્રો મક્ત વાવતા હતા તેપર લક્ષ્ય દીધું અને મહાત્માને જમીનની-ખેતરોની વિઘોટી આપવા કહ્યું. મહાત્માએ કહ્યું : વહાં તેરા કયા લગતા હૈ ? સખ જગ્યા હરિકી હૈ. પેલા મેતાએ રાજાને

મહાત્માના ખેતરોની વાત કહી તેથી રાજાએ સિપાઈઓ મોકલીને મહાત્મા સંન્યાસીને પોતાના દરબારમાં પકડી મંગાવ્યા. લંગોટીબાળા. મહાત્મા રાજાની પાસે આવ્યા. રાજાએ મહાત્માને વિદ્યોટી આપવા માટે ધમકાવ્યા, અને તડકામાં અંગુઠા પકડાવી તેમના પર પાટીયું મૂક્યું તથા તે પાટીયાપર રાજાએ એક મણુ ભાર મૂક્યો. બાવાજી મહાત્માજી વિદ્યોટી આપવાની ચિન્તા કરવા લાગ્યા. તેમણે સાધુ સન્તોને સર્વ ખવરાવી દીધું હતું તેથી મુસાભાઈને વા ને પાણી જેવી તેમની દશા હતી તેથી વિદ્યોટી ક્યાંથી લાવી આપે? તડકાના તાપે તેમના મનની સ્થિતિ બદલી નાખી. મહાત્મા બાવાજીના મનમાં રાજા ઉપર ઘણોજ ગુસ્સો પ્રગટ થયો અને તેથી તેમણે રાજાને ગાલીપ્રદાન કર્યું પરંતુ તેથી રાજા એકનો બે થયો નહિ. તેણે તો બાવાજીપર બે પાટીયાં મૂક્યાં. મહાત્માએ મનમાં કંઈક વિચાર કર્યો અને પોતાની ભૂતકાલીન જીંદગીનો ખ્યાલ કર્યો. અરે! હું વિદ્વાન પ્રાદ્યુ હતો. મેં કેવી સાધ્ય દશાથી સંન્યસ્ત માર્ગ ગ્રહણ કર્યો હતો. આ સર્વ પ્રકારની ઉપાધિ થઈ અને રાજાના દાસ બનવું પડ્યું તેનું કારણ ખરેખર લંગોટી માટે બિલાડીનું બચ્ચું રાખવું પડ્યું અને તેના માટે ગાય રાખવી પડી. નોકર માટે ખેતર બગાડો રાખવા પડ્યા અને તેથી જમીન ખેડાવવી પડી; જમીન ખેડાવવા માટે એક તાંબાની તોલકી તેર વાનાં માગે એવી અવસ્થા સેવવી પડી. હજારો લોકો, રાજાઓ, શેઠીયાઓ મને મહાત્મા કહી પગે પડે તેને અરે આજ તડકામાં અંગુઠા પકડવાનો વખત આવ્યો છે. અરે! આ કેવી સ્થિતિ બની? ફક્ત લંગોટીના લીધે આ દશા થઈ. જો લંગોટી ના ખેરી હોત અને નાગો રહ્યો હોત તો આટલી બધી ઉપાધિ થાત નહિ. નાગો તે બાદશાહથી આવે. નાગાસે જગત આવ્યા. ખરેખર એ કહેવત સાચી છે. અરેરે આ બધું લંગોટીના લીધે થયું. મહાત્માને લંગોટીપર કંટાળો આવ્યો, અને તેણે એકદમ લંગોટી ફાડી ફેંકી દીધી તેથી રાજાએ બાવાને— મહાત્માને કાઢી મૂક્યો. મહાત્મા બાવો ઉપાધિમાંથી મુક્ત થઈ સુખી થયો. મહાત્માની લંગોટીની ખીનાને લોકો બાવાની લંગોટીની કથાના નામથી જાણે છે. આ કથાપરથી સાર એ લેવાનો છે કે જ્યારે

મહાત્માએ પૂર્વ કર્તવ્યની યાદી કરી ત્યારે તેને પોતાની ભૂલ જણાઈ; તદ્વત્ જે મનુષ્યે પોતાની ભૂલોને ભૂતકાલ જીવનકૃત્યોની યાદી પૂર્વક વિવેકબુદ્ધિથી અવલોકી શકે છે ત્યારે તેઓ ભૂલો સુધારીને આત્મપ્રગતિ કરવા શક્તિમાન થાય છે. વ્યક્તિપરત્વે જેમ ભૂતકાલમાં શું કર્યું તેની યાદી કરવાથી વિવેક પૂર્વક પ્રગતિમાર્ગનું ભાન થાય છે તેમ સમાજ, દેશ, સંઘ જે ભૂતકાલપર દૃષ્ટિ પ્રક્ષેપે છે તો તેને પ્રગતિ અને અપકાન્તિના હેતુઓનું દિગ્દર્શન થાય છે. આ-યાવર્તસ્થ મનુષ્યોએ પોતાના દેશની ભૂત દશા અને વર્તમાન દશાનો ખ્યાલ કરવો જોઈએ અને સ્વોન્નતિ શિખરથી અધઃપાત થવામાં જે જે દોષો સેવ્યા હોય તેઓનો હવે ત્યાગ કરવો જોઈએ. દેશે, સંઘે અને સમાજે પોતાની પૂર્વસ્થિતિનું સ્મરણ કરીને દેશોદ્યાદિની પ્રવૃત્તિ સેવવામાં ક્ષણમાત્ર પ્રમાદ ન કરવો જોઈએ. આ વિશ્વમાં જે ક્રોધ, માન, માયા, લોભ, કુસંપ, ઇર્ષ્યા કરી દેશ, સંઘ, સમાજ અને સ્વવ્યક્તિના અસ્તિત્વનો નાશ કરે છે તેને જીવવાનો અધિકાર નથી. જે મનુષ્યે સ્વશક્તિયોનો પરસ્પરના નાશાર્થે ઉપયોગ કરે છે તેઓ-ને જીવવાનો અધિકાર નથી. જે મનુષ્યે સ્વધર્મ, સ્વદેશ, સ્વકોમના પ્રતિ તિરસ્કાર કરે છે તેઓના જીવવાથી કંઈ વિશેષ નથી; અતએવ મનુષ્યોએ ભૂતકાલકર્તવ્યકાર્યોનું સ્મરણ કરી અને અયોગ્ય કર્તવ્યોનું પ્રતિક્રમણ કરી અખિલ વિશ્વના જીવનપ્રગતિ મંત્રો, તંત્રો અને યંત્રોને સ્વશક્ત્યા પ્રવર્તાવવાં જોઈએ. ભૂતકાલનું સ્મરણ કર્યા માત્રથી કંઈ લાભ નથી, પરન્તુ ભૂતકાલનું સ્મરણ કરીને વર્તમાન કાલ સુધારવામાં આવે અને દીન, ગરીબ, માય કાંગલા ન બનતાં આત્માની શક્તિયોને પ્રકટાવી કર્તવ્યકર્મ કરવામાં આવે તોજ ભૂતકાલ કર્તવ્યકર્મની સ્મૃતિની ઉપયોગિતા ગણી શકાય. વાતો કરવાથી, ખૂમો પાડવા માત્રથી કંઈ વળતું નથી. ભૂતકાલની યાદી કરીને વર્તમાનકાળમાં સ્વશક્તિયોનો ઉદ્ધાર કરવામાં આવે તોજ વિશ્વમાં સ્વાસ્તિત્વ સંરક્ષી શકાય છે. અન્યથા મડદાલ મડદાં જેવાઓને વિશ્વમાં રહેવાનો અધિકાર નથી. તેઓની તો રાખ થઈ જવાની એ યાદ રાખવું. ભૂતકાળની સ્મૃતિ કરી વિશ્વની સર્વશક્તિયોવડે જી-

વતા થઈ વિશ્વમાં સ્વાસ્થિત્વ સંરક્ષી શકાશે. સંકુચિતદષ્ટિએ, થવાનું હશે તે થશે એમ માની જેઓ ઉદમના શત્રુ બનેલા છે તેઓ અને જેઓ સ્વકર્તવ્ય ધર્મથી ભ્રષ્ટ થએલા છે. તેઓનો કોટીમુખવાળો બિનિપાત થાય છે અને તેથી તેઓ પશ્ચિત બને છે. અતએવ ભૂતકાલ કર્તવ્યકર્મો જે જે કર્યા હોય તેઓની યાદી કરીને વર્તમાન કાળમાં કર્તવ્યકાર્યો કરવામાં અપ્રમત્ત બનવું જોઈએ. ભૂતકાલમાં જે જે કાર્યો કર્યા હોય તેઓનું સાપેક્ષપણે સ્મરણ કરે અને ભૂતકાલમાં જેજે કાર્યો કર્યા તેઓના પ્રવર્તક વિચારોનો વિવેક કરવાની જરૂર છે એમ માની જે જે અશુભ અવનતિકારક વિચારો હોય તેઓને વધાવી દેવો અને વર્તમાનમાં આત્માવડે શું શું કરું છું તેનો વિચાર કરે. ભૂતકાલના વિચારો અને આચારો કરતાં વર્તમાનકાલીન પ્રગતિ પ્રતિ વિશેષ લક્ષ્ય આપવાની જરૂર છે. લજ્જનસંગ્રહ ભાગમાં વર્તમાનકાલ સુધારો નામનું પદ વાંચીને વર્તમાનકાલીન વિચારો અને આચારોને સુધારવાની આવશ્યકતા સ્વીકારવી જોઈએ. વર્તમાનકાલ સુધારો નામનું પદ વાંચવાથી વર્તમાનમાં દીનનો જીન બની શકવાનો ઉત્સાહ પ્રકટ થાય છે. વર્તમાનકાલની અસર લવિષ્યમાં થાય છે. હાલ વર્તમાનમાં જેવા વિચારો કરાય છે તેવું પોતાનું લવિષ્યનું રૂપ છે એમ ખાસ ધ્યાનમાં રાખીને વર્તમાનમાં સદ્વિચારો અને સદાચારોવડે—સ્વકર્તવ્યોવડે આત્મકર્તવ્યકાર્યની પ્રગતિ કરવી જોઈએ. ભૂતકાલીન કર્મોના ફલ તરીકે વર્તમાનમાં પોતાનું રૂપ છે અને વર્તમાન વિચારો અને આચારોનું ફલ તે લવિષ્યમાં સ્વરૂપ દેખાશે. અતએવ વર્તમાનમાં હું શું શું કરું છું? વર્તમાન કર્તવ્યકાર્યોમાં કઈ રીતે સુધારો વધારો કરવાની જરૂર છે, વર્તમાનમાં સ્વવ્યક્તિનો વિશ્વરૂપ સમષ્ટિ સાથે કેવો સંબંધ છે અને કેવી રીતે વર્તવાની જરૂર છે તેનો પરિપૂર્ણ ખ્યાલ કરવાની જરૂર છે. જો વર્તમાનમાં આત્માની શક્તિયો ખીલે એવા પ્રયત્નો—કર્તવ્ય કર્મરૂપ ધર્મ સેવવામાં આવે તો પશ્ચાત્ લવિષ્ય કેવું રચવું એ તો પોતાના હાથમાં આવેલું સમજવું. વર્તમાનમાં, સૂર્યોદયથી તે સૂર્યાસ્ત પર્યન્ત કયા કયા વિચારો મનમાં થાય છે અને કયાં કયાં કર્તવ્યકાર્યો થાય છે, મનમાં કયાં કયાં કર્તવ્યકર્મો કરવાની

ધૃષ્ટિ થાય છે અને કેટલા અંશે થાય છે તથા કેટલા અંશે થતાં નથી તેનું શું કારણ છે તેનો દીર્ઘદૃષ્ટિથી વિચાર કરવો જોઈએ કે જેથી વર્તમાનમાં કર્તવ્યકર્મોથી સ્વોન્નતિ કરી શકાય. વર્તમાનમાં સ્વોન્નતિની સાથે સમાન્નતિ, દેશોન્નતિ અને વિશ્વોન્નતિ થાય એવા સહવિચારો અને કર્તવ્યકાર્યો કરવાની જરૂર છે. ભૂતકાલની રીતે વર્તમાનમાં અમુક પ્રવૃત્તિ થાય એવી વિવાદગ્રસ્ત પરિસ્થિતિમાં ન પડતાં જે જે વિચારો અને કર્તવ્યકાર્યોવડે વર્તમાનસ્થિતિ સુધરે એવા નિશ્ચય ઉપર આવવાની જરૂર છે. વર્તમાન વિચારો અને આચારો વડે સ્વાત્માન્નતિ થાય એજ મુખ્ય લક્ષ્યબિન્દુ કદાપિ ન વિરમરવું જોઈએ. જે મનુષ્યે વર્તમાન કાલ સુધાર્યો તેણે સર્વ સુધાર્યું એમ અવબોધવું. ભૂતકાલ ગયો તે ગયો. તે હવે ગમે તેવો હતો તોપણ પાછો આવનાર નથી. લવિષ્યકાલ અદ્યાપિ પ્રાપ્ત થયો નથી તેથી ભૂત અને લવિષ્ય એ બેના કરતાં વર્તમાનમાં પ્રગતિ કરવા પ્રયત્ન કરવા માટે આત્માએ પોતાને હું શું શું કરું છું તેના પ્રશ્ન પૂરછી ઉતર મેળવી યથાયોગ્ય સત્પ્રવૃત્તિ કરવી જોઈએ. ભૂતકાલમાં આપણે ગમે તેવા હોઈએ પણ વર્તમાનમાં જાપાન, અમેરિકા અને ઇંગ્લાંડની પેઠે વ્યવહારમાં અને ધર્મમાં પ્રગતિમાન બનવું જોઈએ. જેણે વર્તમાનમાં સર્વ પ્રકારની ઉચ્ચ પ્રગતિ કરી તેણે સર્વ કાલમાં સ્વપ્રગતિ કરી એમ અવબોધવું. ભૂતકાલમાં મનુષ્ય ગમે તેવો હોય પરંતુ જો તે વર્તમાનમાં પ્રગતિ વિચારોએ પ્રગત થવા ધારે તો તે પ્રગત થઈ શકે છે એમાં શંકા નથી. ક્ષણમાં કરેલા સહવિચારોની અસર ખરેખર વર્તમાનમાં સ્વાત્માપર એક પ્રકારની થાય છે. વર્તમાનમાં થતાં પ્રત્યેકકાર્યોને સુધારવાં જોઈએ અને તેમાં કોઈ જાતની ભૂલ ન રહે એવા ઉપાયો લેવા જોઈએ. વર્તમાનમાં મન-વચન અને કાયાની શક્તિયોને તથા આત્માની શક્તિયોને કેળવવી જોઈએ. ભૂતકાલમાં ગમે તેવા અશુભ વિચારો અને પાપો કર્યા હોય તે સર્વને ભૂલી જાઓ અને હવે વર્તમાનમાં ઉચ્ચ-ઉદાર-શુભ ભાવનાઓવડે સ્વાત્માને ઉચ્ચ કરો. ક્રોધ, માન, માયા, લોભ, ઈર્ષ્યા, કામબુદ્ધિ, દ્વેષ, વગેરે નીચ દોષોને વર્તમાનમાં હઠાવી દેવા અને શુભ ગુણોને મનમાં ભરી દેવા. ઉચ્ચ શ્રવાનાજી વિચારો અને આચારોવડે વર્તમાનમાં પ્રગતિ કરવી. શું



કંઈ છું એ બાબતનો ઉઠાપોહ કરીને કર્તવ્ય કરવું જોઈએ. દૃઢપ્રહારી ભૂતકાલમાં મહાપાપી હતો પણ તે વર્તમાનકાલને ખરેખર સફલિત્યારે અને આચારથી સુધારી પરમાત્મા થયો. વર્તમાનકાલીન જે જે કર્તવ્ય કાર્યો કરતાં હોય તે તે કાર્યો પ્રતિ લક્ષ્ય દેવાની જરૂર છે. વર્તમાનકાલીન કર્તવ્ય ઉપયોગથી વર્તમાન પ્રગતિમાં જે જે અંશે ન્યૂનતા રહેતી હોય છે તેનો ખ્યાલ આવે છે અને ન્યૂનતાને ટાળી પૂર્ણતા પ્રાપ્ત કરવા ખાસ પ્રયત્ન થાય છે. વર્તમાનકાલીન પ્રગતિ કરવા માટે વર્તમાનમાં જે જે મન, વચન અને કાયાવડે પ્રવૃત્તિ થતી હોય તેનો ખ્યાલ કરવો જોઈએ. જે વર્તમાન કાર્યોપર લક્ષ્ય દે છે તે લવિષ્યની ઉન્નતિનો પાયો રચે છે. હાલ શું શું કંઈ છું અને લવિષ્યમાં હું શું શું કરીશ, લવિષ્યમાં શું શું કરવા યોગ્ય છે. વર્તમાનમાં લવિષ્યની પ્રગતિ માટે શા શા વિચારો થાય છે તેનો પરિપૂર્ણ વિવેકદૃષ્ટિથી ખ્યાલ કરવાની જરૂર છે. લવિષ્યમાં શું શું કરી શકાશે તેનો જે મનુષ્યો વિચાર કરે છે તે દ્રવ્ય અને ભાવતઃ આત્મોત્કાન્તિ કરી શકે છે. વર્તમાનમાં એવાં કાર્યો કરવાં જોઈએ કે જેથી લવિષ્યકાલ સુખમય બને તથા લવિષ્યની કોમ ધન્યવાદ આપી શકે. લવિષ્યમાં આત્મોન્નતિ કેવી રીતે કરી શકાશે તેનો પરિપૂર્ણ વિચાર કરવો જોઈએ. આર્યાવર્તના બ્રાહ્મણો, ક્ષત્રિયો, વૈશ્યો અને શૂદ્રોએ લવિષ્ય પ્રગતિનો વિચાર કર્યો હોત તો તેઓની વર્તમાનમાં હાલ જે દશા થઈ છે તે થાત નહિ. ભૂતકાલમાં થએલા આર્યો કે જેઓએ પરસ્પર કલેશ-કંકાસ-મારામારી-યુદ્ધ કરીને ચાતુર્વર્ણિક પ્રગતિનો નાશ કર્યો છે તેઓના પર વર્તમાનકાલીન ભારતજનો તિરસ્કારદૃષ્ટિથી દેખે છે; તથૈવ વર્તમાનમાં જેઓ દેશપ્રગતિ, સામાજિક પ્રગતિ, વિદ્યાપ્રગતિ વગેરે અનેકધા શુભ પ્રગતિયોમાં બિંબો કરે છે તેઓને લવિષ્યની પ્રજા શાપ આપે એમાં કંઈ આશ્ચર્ય નથી. જેમ જેમ મનુષ્યો અલેહ અને ઐક્યતાને ધારણ કરી વિશાલદૃષ્ટિમાં વૃદ્ધિ કરે છે તેમ તેમ તેઓના હૃદયમાં બ્યાપક પરમાત્મત્વનો આનન્દાનુભવ વૃદ્ધિ પામતો જાય છે. અતએવ પ્રત્યેક આત્મારૂપ વ્યક્તિ એ સમસ્ત સમષ્ટિની પ્રગતિ ઐક્યમાં અનન્ત અલેહતાનો અનુભવ

થાય એવી વિશાલદૃષ્ટિએ લવિષ્ય પ્રગતિ કરવી જોઈએ. આખા પ્રલો-  
કનો સાર એ છે કે મેં શું કર્યું. શું કરું છું અને શું કરીશ એનો  
પ્રત્યેક મનુષ્ય વ્યક્તિએ વિચાર કરવો જોઈએ. વ્યક્તિ સ્વાતંત્ર્ય તથા  
વ્યક્તિ પ્રગતિ માટે ઉપર્યુક્ત વિચારની અત્યંત આવશ્યકતા છે એમ  
વસ્તુતઃ અવબોધવું જોઈએ. શુભ શું શું કર્યું. શું શું કરું છું. સ્વાર્થ માટે  
અર્થાત્ સ્વાત્મોન્નતિ માટે અને પરમાર્થ માટે શું શું કર્યું અને શું શું કરું  
છું તેનો હૃદયમાં વિચાર કરો અને કર્તવ્યમાર્ગમાં પ્રવૃત્ત થાઓ.  
વર્તમાનમાં સ્વાત્માની ઉન્નતિ માટે અર્થાત્ સ્વાર્થ સંબંધી અને પરજી-  
વોના ઉપકારભૂત પરમાર્થ માટે મારાથી શું શું કરાય છે અને લવિ-  
ષ્યમાં શું શું કરી શકાશે, ભૂતકાલમાં શું શું કર્યું હતું તેનો પરિપૂર્ણ  
ખ્યાલ કરવો જોઈએ. જેમ જેમ આત્મા પોતાને વિશાલવ્યાપક દૃષ્ટિથી  
સર્વમાં દેખે છે તેમ તેમ તેની પરમાર્થદૃષ્ટિ ખીલતી જાય છે. ચેતનજી!  
ભૂતકાલ ગયો તે તો ગયો, જે હુંદગી ગઈ તે તો ગઈ, હવે તો તમારી  
પાસે જેટલી આયુષ્ય મિલકત છે તે વડે વર્તમાનમાં સ્વાર્થ અને પર-  
ર્થનાં અર્થાત્ આત્મોન્નતિ અને પરોન્નતિનાં એવાં કાર્યો કરો કે જેથી  
મૃત્યુસામું આવીને ઉભું રહે તો તત્સમયે હાય! હવે શું થશે? ઇત્યાદિ  
પશ્ચાત્તાપના ઉદ્ગારો કહાડવા ન પડે અને લવિષ્યમાં સુખમય દશા  
વર્તે. ચેતનજી! જેટલી આત્માની શક્તિયોનો પરાર્થ માટે વ્યય કરો છો  
તેથી અનન્તગણી શક્તિયોની તમે કુદ્રતના નિયમ પ્રમાણે પ્રાપ્તિ કરો  
છો. જીવો-મેઘ જ્યારે સર્વત્ર લેહભાવવિના વર્ષે છે ત્યારે તેને પુનઃ  
વર્ષાકાલે તેટલું જલ પ્રાપ્ત થાય છે. બાંધેલું તળાવ સંકુચિતદૃષ્ટિથી  
મર્યાદાયુક્ત રહે છે તો તેને આગામિકાલમાં પણ તેનામાં માય તેટ-  
લુંજ તેને મેઘ તરફથી જલ મળે છે અને કદાપિ તે વધારે ગ્રહણ  
કરે છે તો પોતાની પાલરૂપ મર્યાદાને તોડી નાખ્યા વિના તે રહેતું  
નથી, ચેતનજી! તમે ભૂતકાલમાં શુભ કાર્યો જે જે કર્યા તેનું વર્તમા-  
નમાં ફલ ભોગવો છો. હવે કંઈ પરભવનું ભાતું બાંધી લો. તમારી  
પરમાર્થ ફરજોને અદા કરવાથીજ તમારી આત્મોન્નતિ થવાની છે. વર્ત-  
માનમાં હવે જે જે કરવાનું હોય તે પોતાના માટે અને અન્યજીવો  
માટે કરો. તમારી ઉચ્ચદશા ખરેખર તમારા વિચારો અને કર્તવ્યોથી

થવાની છે. જગતના સર્વ જીવોનાં દુઃખોનો નાશ થાય એવી પરમાર્થ-  
દૃષ્ટિને ધારણ કરો અને પારમાર્થિક પ્રવૃત્તિમાં મન વચન અને કાયાથી  
પ્રવૃત્ત થાઓ. ચેતનજી ! તમે મહાન થઈને સંકુચિત મર્યાદિત વર્તુલમાં  
પડી ન રહો અને લવિધ્યમાં મહાન થવાને વર્તમાનમાં જે જે કંઈ  
થાય તે કરો. પારકાઓની પંચાત કરવા કરતાં પરજીવોનું શ્રેયઃ થાય  
એવા વિચારો કરો અને તેઓના આત્માઓની સાથે ચેતનજી ! તમે એક-  
મેકરૂપ બનીને તેઓનું શ્રેયઃ જે જે ઉપાયોએ થાય તે તે ઉપાયોવડે  
આત્માની પરમાર્થદશા જાગૃત્ કરી કર્તવ્યપરાયણ થાઓ. ચેતનજી !  
તમારા આત્માની સાથે અન્ય આત્માઓનું એકમેકત્વ કરવા પૂર્વે  
તમારી વિશાલદૃષ્ટિનું અનન્ત વર્તુલ એટલું બધું વધારો કે તમારામાં  
સર્વ સમાય અને સર્વનું શ્રેયઃ તે તમારું શ્રેયઃ અનુભવાય. ચેતનજી !  
ભૂતકાલના વિચારમાં વર્તમાનમાં અશુભ પ્રવૃત્તિઓનો ત્યાગ કરી આ-  
ત્માના ગુણો પ્રગટે અને વિશ્વોત્પત્તિ થાય એવો વિચાર કરો.

**અવતરણ**—મોહનિદ્રાનો ત્યાગ કરી આત્મબોધથી જાગૃત્ થઈ  
ઉઠી ઉત્સાહથી કાર્ય કરવાની શિક્ષા આપવામાં આવે છે.

### શ્લોક

**મોહનિદ્રાં પરિત્યજ્ય, જાગૃહિ સ્વાત્મબોધતઃ ।**

**ઉત્તિષ્ઠ સ્વાત્મકર્માણિ, કુરુવોત્સાહતઃ સ્વયમ્ ॥૫૮॥**

**શબ્દાર્થ**—મોહનિદ્રાને ત્યાગી આત્મબોધથી જાગૃત્ થા-ઉઠ  
અને ઉત્સાહથી સ્વયં સ્વાત્મકાર્યોને કર.

**વિવેચન**—દર્શનમોહનીય આદિ મોહનિદ્રાનો ત્યાગ કર્યાથી સ્વા-  
ત્મબોધની પ્રાપ્તિ થાય છે અને પશ્ચાત્ આત્માને યોગ્ય એવાં કાર્યો  
કરવાને ઉઠાય છે. આત્મબોધ થયા વિના સ્વાત્મકાર્યો ક્યાં ક્યાં, ક્યા  
ક્યા અધિકાર પ્રમાણે કરવા યોગ્ય છે તે કરવાની સમજણ પડતી  
નથી. મોહનિદ્રાનો ત્યાગ કર્યા વિના અને આત્માનો સમ્યક્ બોધ  
થયા વિના ઉત્સાહ પ્રગટતો નથી, અતએવ મોહનિદ્રાનો ત્યાગ કરીને  
આત્મબોધથી જાગૃત્ થવાની જરૂર છે. શેલગમુનિએ જ્યારે મોહ-  
નિદ્રાનો ત્યાગ કરીને પોતાનું સ્વરૂપ દેખ્યું ત્યારે તે જાગૃત્ થયા

અને આત્મોત્કાન્તિ કર્તવ્યરૂપ સ્વધર્મ કરવાને ઉત્સાહથી ઉઠ્યા. પૂર્વ-કાલમાં અનેક મુનિયોએ જાગૃત્ થઈ આત્મોત્કાન્તિનાં કાર્યો કર્યા હતાં. મોહનિદ્રા ગયા વિના જ્ઞાનચક્ષુ ઉઘડતી નથી અને જ્ઞાનચક્ષુ વિકસ્યા વિના સ્વપરતું પરિપૂર્ણ જ્ઞાન થતું નથી. અનેક ઋષિયોએ પૂર્વે મોહનિદ્રાનો ત્યાગ કરી આત્મબોધથી સ્વાત્મકર્તવ્ય કાર્યોને કર્યાં હતાં. મોહનિદ્રા ટળ્યા વિના જીવતાં મનુષ્યો પણ મહદા સમાન છે. તેઓની આત્મશક્તિયોનો વિકાસ થતો નથી. આત્માને જાગૃત્ કર્યા વિના શરીરથી વિશેષ કંઈ કર્તવ્યકાર્ય થઈ શકતું નથી. આત્મજ્ઞાન વિનાનાં મનુષ્યો કે જે શરીરમાં રહેલો આત્મા દેવ સમાન છે તેને ઓળખી શકતાં નથી અને અન્ય શરીરોમાં રહેલા આત્માઓને દેવો સમાન ઓળખી શકતા નથી; તેથી તેઓની તથા સ્વાત્માની મહત્તા અવબોધ્યા વિના ક્ષુદ્રવાસનાઓ વડે જગત્ જીવોના પ્રાણોનો નાશ કરી પોતાની સ્વાર્થવૃત્તિ તૃપ્ત કરવા ધારે છે તેઓ મૃતકોના કરતાં વિશેષ શું કરી શકે તેમ છે? પોતાના આત્મા સમાન અન્યાત્માઓને માની તેઓને સન્માન આપ્યા સિવાય અને તેઓને આત્મબુદ્ધિથી આત્મપણે સમજ્યા વિના આત્મકર્તવ્યોની ગંધ પણ અનુભવગમ્ય થઈ શકવાની નથી. જે જે આ જગત્માં શ્રેષ્ઠ મહાપૂરૂષો થાય છે તેઓ હિમાલય, આબુજી, ગિરનાર, કનેરી જેવા રમણીય શાન્ત પ્રદેશોમાં યોગાભ્યાસ કરી મોહનિદ્રાનો ત્યાગ કરી આત્માની જાગૃતિ કરે છે અને આત્મચારિત્રની પરિપક્વતા કરી સર્વ આત્માઓની વિશુદ્ધિ કરવા પશ્ચાત્ તેઓ મનુષ્યોની પાસે આવી તેઓને જાગૃત્ કરી સ્વકર્તવ્યોમાં દોરે છે અને પોતે નિર્મોહ રહી સ્વકર્તવ્યો કરી શકે છે. સ્વામી વિવેકાનન્દમાં અને સ્વામી રામતીર્થમાં કર્તવ્યકર્મો કરવાની શક્તિ આવી તેનું કારણ એ છે કે તેઓએ હિમાલય પર્વતનાં શિખરોમાં એકાન્તવાસ કરી સ્વાત્મશક્તિયોને વિકાસી હતી. કલિકાલસર્વજ્ઞ શ્રીમદ્ હેમચંદ્રાચાર્યે ગિરનારની ગુફામાં કેટલોક વખત રહી સ્વાત્મશક્તિયોને ખીલવી હતી અને મોહનિદ્રાનો નાશ કર્યો હતો. મહાપ્રાણાયામના કારક શ્રીભદ્રબાહુ સ્વામીએ એને વિસ્પૃલિંગ પાર્શ્વનાથની પાસે રહી અને એકાંત સ્થાનોમાં રહી મોહનિદ્રા હઠાવવાપૂર્વક સ્વાત્મશક્તિયોને

વિકાસી હતી. તેથી તેઓએ સૂત્રોની નિર્ચુકિતઓ વગેરે રચી ભારત-  
વર્ષની જ્ઞાનજ્યોતિ જગાવી હતી. શ્રીમદ્ માનદેવસૂરિ, શ્રીમદ્ ચિદામંદજી  
અને શ્રીમદ્ આનન્દધનજી વગેરેએ મોહનિદ્રાનો ત્યાગ કરવા અને સ્વા-  
ત્મપ્રોધપૂર્વક સ્વકર્તવ્યકાર્યો કરવા એકાન્ત પર્વત ગુફાવાસ-નદીકાંઠે એકા-  
ન્તવાસ-ઉપવનમાં એકાન્તવાસ કર્યો હતો અને આત્માની શક્તિઓને  
ખીલવી હતી તેથી તેઓનું દરરોજ જૈન પ્રજ્ઞ સ્મરણ કર્યા કરે છે. દિગંબર-  
પક્ષીય મુનિઓએ પર્વતગુફા વગેરે એકાન્તમાં વાસ કરી આત્મશક્તિ-  
ઓને ખીલવીને સ્વકર્તવ્યકાર્યો કર્યા છે તેથી શુભચંદ્રવગેરે મુનિઓના  
જ્ઞાનાર્ણવ વગેરે ગ્રંથોની ઉપયોગિતાનો જગતને ખ્યાલ આવે છે.  
હિન્દુધર્મના (વેદધર્મ, વેદાન્ત ધર્મનો) ઉદ્ધારકર્તા શ્રીમદ્ શંકરાચાર્યે  
નર્મદાના કાંઠે એકાન્તમાં કેટલાક વર્ષ સુધી વાસ કરી નિદ્રાના ત્યાગને  
માટે અને આત્મજ્ઞાન પ્રાપ્ત કરવાને માટે પ્રયત્ન કર્યો હતો તેથી તેના  
હૃદયનો સંદેશો વિશ્વમાં ફેલાયો. રામાનુજાચાર્યે અને વલ્લભાચાર્યે ગંગા  
જેવી નદીઓના એકાન્ત કાંઠે વાસ કરીને આત્મશક્તિઓ ખીલવવા  
પ્રયત્ન કર્યો હતો. ઇશુકાઈસ્ટે આર્યાવર્તમાં આવી આર્ય ઋષિમુનિઓની  
પાસેથી જ્ઞાન પ્રાપ્ત કરી પ્રભુનો અનુભવ લેવા એકાન્તસ્થાનોમાં પૂર્વે  
નિવાસ કર્યો હતો અને તેણે ધર્મ સ્થાપવાના વિચારોનો અનુક્રમ ગોઠવ્યો  
હતો અને પશ્ચાત્ તે વિશ્વપ્રબોધવા બહાર પડ્યો હતો. મુસા પેગંબરે  
ઈશ્વરી આજ્ઞાઓને પર્વતની ટોચપર ચઢી રચી કહાડી હતી. મહમદ  
પયગંબરે પર્વતની ગુફા વગેરેમાં વાસ કરી આત્માને ઓળખવા અને  
ખુદાના ફરમાનો પ્રાપ્ત કરવા પ્રયત્ન સેવ્યો હતો અને પશ્ચાત્ ધર્મ  
પ્રવર્તાવ્યો હતો. શ્રીમહાવીરપ્રભુએ એકાન્તાવસ્થામાં આત્મધ્યાન  
ધરીને મોહનિદ્રાનો સર્વથા ત્યાગ કરી કેવલજ્ઞાન પ્રકટાવી જૈનધર્મ  
તીર્થની સ્થાપના કરી હતી. ગૌતમબુદ્ધે એકાન્તમાં વાસ કરી મારની  
સાથે યુદ્ધ કરી ધર્મ પ્રવર્તાવ્યો હતો. કબીર, નરસિંહમહેતા વગેરેએ  
નદીના કાંઠે વાસ કરી શુદ્ધ વાતાવરણમાં સ્વધર્મવિચારોને ગોઠવ્યા હતા.  
મીરાંબાઈએ પર્વત, ગુફા, વગડો, નદીના કાંઠા વગેરે સ્થાનોમાં ભટ-  
કતા મહાત્માઓ પાસેથી પ્રભુભક્તિના વિચારો ગ્રહ્યા હતા. શ્રીમદ્  
આનન્દધનજીની સાથે બાર વર્ષ વનવાસમાં રહીને શ્રીમદ્ પંચાસ

સત્યવિજયજીએ ક્રિયોદ્ધારયોગ્ય આત્મબલ સંપ્રાપ્ત કર્યું હતું. ચૈતન્ય સ્વામીએ વનવાસમાં રહીને અને જ્ઞાનદેવ, એકનાથ વગેરે મહાત્માઓએ એકાન્ત પર્વત, ગુફા, નદી વગેરેના શુદ્ધ વાતાવરણમાં રહી પ્રભુપ્રાપ્તિના વિચારો કર્યા હતા. શ્રીમદ્ હુકુમમુનિએ જંગલીયા પાસેના નાંદોદના પર્વતોમાં એકેક માસપર્યન્ત અન્નજલવિના રહી અધ્યાત્મજ્ઞાનના વિચારો સેવ્યા હતા. શ્રી પ્રેમચંદ્રજીએ ગિરનાર પર્વતમાં આત્મધ્યાન ધર્યું હતું—સ્થૂલભદ્રે નન્દરાજના બગીચામાં દીક્ષા લેવાનો નિશ્ચય વિચાર કર્યો. કપિલકેવલીએ અશોકવાટિકામાં દીક્ષા લેવાનો વિચાર કર્યો. આબુજી પર્વતપર ઘણી વખત સુધી ભર્તૃહરિએ ધ્યાન ધર્યું હતું અને ત્યાં વૈરાગ્યશતકની રચના કરી હતી. ગોપીચંદરાજએ આબુજીપર જ્યાં હાલ ગોપીચંદની ગુફા ગણાય છે તેમાં આત્મધ્યાન ધર્યું હતું. હિમાલય પર્વતમાં ખરેખરા કર્મયોગી બનવાના વિચારોને વિવેકાનન્દે કર્યા હતા. મોટા મોટા વિદ્વાનો, જ્ઞાનીઓ, યોગીઓ પર્વતો-પર્વતોની ગુફાઓ, નદીનાં નિર્મલ ઝરણાંવાળાં સ્થાનો, વગેરે સ્થાનોમાં સ્વવિચારોની પરિપક્વતા કરીને વિશ્વમાં પશ્ચાત્ તેઓ સ્વાત્મકર્તવ્યો કરી બતાવે છે. કાલીદાસ કવિ કાશ્મીરના એકાન્ત રમ્ય પ્રદેશ અને ઉજ્જયિનીના ક્ષિપ્રાના રમ્ય કાંઠે સ્થિરતા કરીને સ્વવિચારોનો વિકાસ કરી મહાકવિ બની શક્યો. શિવાજી અને પ્રતાપે પોતાના સૈનિકોને પર્વતોના શિખરોપર દેશધર્મની રક્ષાર્થે પ્રાણહૂતિના મંત્રો તંત્રો ભણાવ્યા અને તેથી તેઓ દેશોદ્ધારક તરીકે પ્રસિદ્ધ થયા. સાગરના તરંગોની હવા લેઈને અનેક હાર્દિક કર્મયોગના વિચારોની ભૂર્તિ બનીને ઇંગ્લાંડ અને જાપાને રાજ્યપ્રવર્તક શાસનપદ્ધતિયોથી અને કલાઓથી સ્વદેશની સર્વત્ર વિશ્વમાં ખ્યાતિ કરી. નિર્મલ હવા, શુદ્ધ વાતાવરણ, ચિત્તની પ્રસન્નતા, મનની એકાગ્રતા, શરીરની આરોગ્યતા વગેરે જ્યાં ખીલે એવી નદીયોનાં સ્થાનો, પર્વતો, ગુફાઓ, જંગલો વગેરેમાં ગુરુકુલાદિ સ્થાપન કરીને સદ્વિચારોને ખીલવવામાં અને મોહનિદ્રાનો ત્યાગ કરવામાં આવે તો પ્રત્યેક આત્મા આત્મજ્ઞાન પ્રાપ્ત કરી શકે અને આત્મજ્ઞાન પ્રાપ્ત કર્યા પશ્ચાત્ ઉત્સાહથી સ્વકર્તવ્યોને કરી શકે. આત્મજ્ઞાન પ્રાપ્ત થાય એવાં સ્થળોમાં કોણ કોણ કર્મયોગીઓ જ્ઞાન-

યોગીઓ બેઠા હતા તે અત્ર સ્વપરદર્શનોના મહાત્માઓ, રાજાઓ વગેરેના નામોથી જણાવી મોહનિદ્રા ત્યાગવાની આવશ્યકતા પ્રબોધવામાં આવે છે. આ શ્લોકની ઉપરના શ્લોકમાં ભૂતકાલ, વર્તમાનકાલ અને ભવિષ્યમાં હું અનુક્રમે મેં શું કર્યું, શું કરું છું અને શું કરીશ ઇત્યાદિનો વિચાર કરી કાર્યપ્રવૃત્તિમાં પ્રવૃત્ત થવાનું જણાવ્યું તે આત્મબોધથી જાગ્રત્ થયા વિના બની શકે તેમ નથી અને આત્મબોધથી જાગ્રત્ થયા વિના કદાપિ ઉત્સાહથી સ્વયોચ્ચ કાર્યોને કરી શકાય તેમ નથી. અશોક અને સંપ્રતિરાજને જ્યારે તેના ગુરુઓએ જાગ્રત્ કર્યા ત્યારે તેઓએ જગતમાં હિતાવહ કાર્યો કરવાનો પ્રારંભ કર્યો. શ્રીશ્રેણિકરાજને શ્રી મહાવીરપ્રભુએ આત્મબોધનો ઉપદેશ આપી મોહનિદ્રા ટાળી ત્યારે તે ધર્મપ્રભાવના યોગ્ય કાર્યો કરવાને શક્તિમાન થયો. મહાવીરપ્રભુએ ગૌતમાદિ એકાદશ વિદ્વાન બ્રાહ્મણોને મોહનિદ્રા ત્યાગવાને ઉપદેશ આપી આત્મબોધતઃ જાગ્રત્ કર્યા ત્યારે તેઓએ શ્રીમહાવીરપ્રભુના તીર્થસ્થાપનના કાર્યમાં આત્મભોગ આપ્યો અને જગતનો મોહ-પાપ વગેરેને ટાળી ઉદ્ધાર થયો. શ્રીકૃષ્ણે અનેક મનુષ્યોને ચારિત્રમાર્ગમાં જાગ્રત્ કરવાને અને રહેવાને સાહાય્ય આપી હતી. ઉપર્યુક્ત હિતપ્રદકાર્યો કરવામાં મોહનિદ્રા ટળે છે તોજ પ્રવૃત્તિ થઈ શકે છે માટે ઉપર્યુક્ત સ્થળોમાં રહી પ્રથમ મોહનિદ્રા ટળે એવા ઉપાયો સેવવા. મોહનિદ્રા ટળ્યા વિના અંતરમાં રહેલા ચેતનજી જાગ્રત્ થઈ શકતા નથી. આ વિશ્વવર્તિજીવોપર મોહનિદ્રારૂપ મહાવરણુ છે, તેથી સિંહસમાન શૂરાજીવો પણ મોહનિદ્રાના ઘેનમાં ગાંડા થઈ ગરીબડા બની ગયા છે. મોહનિદ્રાનું જોર ટાળવાને માટે આત્મજ્ઞાની સદ્ગુરુનાં ચરણકમલમાં ભૂંગસમાન બની જવાની જરૂર છે. જેઓ જાગ્યા છે તેઓજ અન્યજીવોને જાગ્રત્ કરી શકવાને સમર્થ બને છે. જે અગ્નિની જ્યોતિરૂપ બનેલો પદાર્થ હોય છે તે અન્યકાષ્ઠોને અગ્નિરૂપ બનાવવા સમર્થ થાય છે. જ્ઞાનીઓની પાસે રહ્યા વિના કર્મયોગી વા રાજયોગી બની શકાતું નથી, આત્માને જાગ્રત્ કરવો એ મહા મુશ્કેલ કાર્ય છે તોપણ શ્રીસદ્ગુરૂકૃપાથી તે સહેલ કાર્ય થઈ પડે છે. મોહનિદ્રાનો ત્યાગ કરવાના સર્વ ઉપાયોમાં શ્રી સદ્ગુરૂની સેવા એ મહાન ઉપાય છે તેથી મોહનિદ્રાનો ત્યાગ થાય

છે અને હું કોણ, મારે શું કરવાનું છે? વ્યષ્ટિ અને સમષ્ટિને શો સંબંધ છે? વગેરે સર્વનો સમ્યક્ પ્રકાશ થાય છે. જેણે મોહનો જય કર્યો તેણે સર્વત્ર વિશ્વપર જય મેળવ્યો એમ અવબોધવું. કામ, ક્રોધ, લોભ, અજ્ઞાન, માન એ સર્વ પ્રકૃતિયો મોહ છે અને એ મોહનો જય કર્યા વિના અનન્તસુખનો માર્ગ ખુલ્લો થતો નથી. કામની વાસનાને તાબે થઈ અનેક પ્રકારના અનીતિમય પાપવિચારો કરવા એ એક જાતની નિદ્રા છે. મોહનિદ્રાને જીતવા માટે અન્તરમાં આત્મા અને જડની બહેચણી કરવી જોઈએ. રાગદ્વેષની વૃત્તિ એજ મોહ છે અને એ મોહરૂપ નિદ્રાનો ત્યાગ કરીને આત્માના સ્ફટિક સમાન શુદ્ધરૂપમાં સ્થિર થવું જોઈએ. મોહની નિન્દામાં ઉંઘનારને બાહ્ય શત્રુઓ અને આન્તરશત્રુઓ તરફથી અત્યન્ત ભય રહેલો હોય છે. પૃથુરાજ પોતાની સ્ત્રી સંયુક્તાની સાથે મોહનિદ્રામાં ઉંઘ્યો તેથી શાહબુદ્દીનઘોરીને આર્યોવર્તની પરતંત્રતા કરવાનો પ્રસંગ પ્રાપ્ત થયો. શાહબુદ્દીનઘોરીની સામે પૃથુરાજે યુદ્ધ કર્યું પણ તેનામાં એક એવી મોટી ભૂલ થઈ કે તેથી તેને પશ્ચાત્તાપ થયો. રણસંગ્રામમાં પૃથુરાજે શાહબુદ્દીનને પકડ્યા બાદ તેને ઘણી વખત છોડી દીધો એજ તેની ભૂલ હતી. ખીજી ભૂલ એ હતી કે શાહબુદ્દીનઘોરી જેવો શત્રુ માથે છતાં તેણે રાજ્યની વ્યવસ્થા તથા તેને પહોંચી વળવા માટે પ્રથમથી સઘળી તૈયારીઓ ન કરી રાખી. શત્રુને પોતાના દેશમાં આવી શકેજ નહિ એવા દ્રવ્ય અને ભાવથી ઉપાયો લેવા એ મોહ નિદ્રાનું જોર ટાળ્યા વિના બની શકે નહિ. ચેતનજી જ્યારે મોહનિદ્રાને સેવે છે ત્યારે તેઓના પર દ્રવ્યશત્રુઓ અને રાગાદિક ભાવશત્રુઓનું જોર વધી પડે છે અને તેઓ ખરેખર ચેતનજીને મારીકુટી તેમની જ્ઞાનાદિક આન્તરસંપત્તિ અને રાજ્ય-વ્યાપાર-સત્તા વગેરે બાહ્યસંપત્તિને લોઈ લે છે. દર્શનાવરણીયનિદ્રા કરતાં મોહનિદ્રાનું અત્યંત પ્રાબલ્ય વર્તે છે અને તેથી મનુષ્યો જીવતા છતાં યાંત્રિક પુતળીઓની પેઠે જડ જેવા તથા મરેલાં મડદાં સમાન બની જાય છે. સામંતસિંહે મોહની નિદ્રાથી ગુજરાતનું રાજ્ય ગુમાવ્યું. મુસલમાનોએ ગૃહકલેશ, કામવાસના, ઇર્ષ્યા, કલેશ, દ્વેષ, અહંકાર, કુસંપ, પરસ્પર



એકબીજાનું અશુભ કરવાની વૃત્તિ આદિ મોહનિદ્રાથી ગુજરા-  
તનું રાજ્ય ગુમાવ્યું. આવડા, સોલંકી, વાઘેલા, ચૌહાણો વગેરે રજ-  
પુત જાતિયો હાલ ખેતી વગેરે કરી ગુજરાન ચલાવે છે અને કેટલાક  
તો ખિલકુલ ગરીબ બની ગયા છે તેનું કારણ એ છે કે તેઓએ  
શ્રીઓ માટે કલેશ, રૂપ મોહ, અનેક પ્રકારનાં વ્યસનની ઇચ્છાઓ-  
કલેશ-કુસંપ-અજ્ઞાન-વિદ્યાપ્રતિ અરૂચિ, દુંક દષ્ટિ, પરસ્પર એકબીજાની  
અત્યંત ઇર્ષ્યા, જાતિદ્વેષ, જાતિદ્રોહ, અનીતિ વગેરે અનેક મોહવૃત્તિ-  
યોની નિદ્રાના વશવર્તિ થયા અને તેથી તેઓ વ્યવહારમાં નિઃસત્વ  
બની ગયા અને આત્માના ગુણોથી ભ્રષ્ટ થયા. પરસ્પર જાતિદ્રોહ,  
ઇર્ષ્યારૂપ મોહનિદ્રાના જે તાબે થાય છે તેને સ્વપ્નમાં પણ સુખ  
મળતું નથી. આ વિશ્વમાં પ્રત્યેક આત્માને સ્વરૂપધનાંશે મોહનિદ્રા  
લાગેલી હોય છે તેના જોરને હઠાવવાથી દ્રવ્ય અને લાવથી વ્યવહાર-  
રતઃ અને નિશ્ચયતઃ સુલાભો પ્રાપ્ત થાય છે. ચેતનજી પોતાના ક્ષમા,  
દયા, પ્રીતિ, નિર્દોષતા, એકતા, સહનશીલતા, વૈરાગ્યતા, ભક્તિ આદિ  
વ્યવહાર ગુણોને વિસ્મરીને મોહનિદ્રાને તાબે થાય છે તેથી તેમને  
કોઈ પણ જાતનો લાભ પ્રાપ્ત થતો નથી. જળ વલોવતાં કદાપિ માખણ  
નીકળે નહિ અને તેમજ રેતી પીલતાં કદાપિ તેલ નીકળે નહિ તદ્વત  
આત્મા પોતાના જ્ઞાનાદિગુણોનો પ્રકાશ ત્યજીને મોહપ્રકૃતિયોના  
અધીન થઈ વિભાવદશારૂપ રાત્રિમાં ઉંઘે તો તેથી તેઓ વિશ્વમાં  
અનેક પ્રકારના સાંસારિક રાજ્ય લાભ, વ્યાપાર લાભ આદિ લાભોને  
ગુમાવી નાખે અને આત્માના ગુણોનું આચ્છાદન કરી નાખે. આવી  
તેમની દશા થતાં તેઓ ઉચ્ચદશા પરથી નીચે પડે અને અનેક  
અવતારો ગ્રહી દુઃખી થાય માટે ચેતનજીને કહેવામાં આવે છે કે હે  
ચેતન! તું મોહનિદ્રાનો ત્યાગ કર અને જાગૃત થા. સ્વાત્મયોગ્ય સર્વ  
કાર્યો કરવાને ઉઠ. સ્વયોગ્ય કાર્યો કરવાં એજ તારું વાસ્તવિક કર્તવ્ય  
છે. હે ચેતન! સ્વાત્મયોગ્યથી ઉઠ. ઉત્સાહપૂર્વક કાર્યપ્રવૃત્તિ કર. અધ-  
ર્પર્યન્ત કેમ અન્ધકારમાં પડી રહ્યો છે. ત્હારા કર્તવ્યના માર્ગે ગમન  
કરવામાં જે જે કાંટાઓ પડ્યા હોય તેઓને દૂર કર. હવે ઉત્સાહથી  
ત્હારું જીવન ભરી દે અને જાણે નવું બાલજીવન પ્રાપ્ત કર્યું હોય એ

પ્રમાણે ઉત્સાહતઃ સ્વાત્મકાર્યોને કર. તું બ્રહ્મસ્વરૂપી છે, અલખ-સ્વરૂપી છે, તું છેદાતો નથી અને લેદાતો નથી. ત્હારા શુદ્ધ સ્વરૂપનો તું સ્વયં ભોક્તા છે. સ્વવ્યક્તિના બાહ્ય વ્યવહારાર્થે, કુટુંબાર્થે, સમાનાર્થે અને સંઘાર્થે જે જે યોગ્ય કાર્યોનો બોલે ત્હારા શીર્ષ પર આવી પડેલો છે તેને વહન કર, ગલરાઈ ના જા-અકળાઈ ના જા. આખું જગત સામું પડે તોપણ તું આકાશની પેઠે પોતાને નિર્લેપ માની સ્વકાર્યોને કર અને ઉત્સાહથી કાર્યો કરતાં આત્માના આનન્દમાં મસ્ત થા. આત્માના આનન્દને પ્રત્યેક કાર્ય કરતાં પ્રકટાવ્યા કર. સંઘના પ્રત્યેક અંગની સુવ્યવસ્થામાં ભાગ લે અને સંઘની અનન્ત-વર્તુલતા કરવામાં જીવંતા મંત્રોને તેમાં પુક. વિશ્વવર્તિ આર્યસંઘની પ્રગતિમાં ત્હારી પ્રગતિ અવબોધ !!! સર્વમય ત્હારો આત્મા છે એવું માની સંઘાદિ કાર્યો કરવામાં સ્વફલોને બોધી જાગ્રત્ થા. ઉઠ અને કાર્ય કરવામાં લાગ. બાહ્યપદાર્થોની પ્રાપ્તિ માટે ઈર્ષ્યા દ્વેષાદિ દોષો ન સેવતાં સાત્વિક ગુણોને સેવી બાહ્યકર્તવ્યકાર્યોમાં પ્રવૃત્ત રહે અને વિશ્વવર્તિ સર્વ મનુષ્યોને જગાડ કે જેથી ત્હાડું કર્તવ્ય તે અદ્વા કર્યું ગણાય. હે ચેતનજી ! તારા શીર્ષપર અનેક વ્યાવહારિક તથા ધાર્મિકકાર્યોની જવાબદારી છે તેને મોહનિદ્રાનો ત્યાગ કરીને સમજ અને તે જવાબદારી પૂર્ણ કરવા કાર્યપ્રવૃત્તિ પ્રારંભવા માટે ઉઠ અને આલસ્યને કરોડો ગાઉ દૂર ધકેલી દે કે જેથી તું પુરૂષાર્થ સ્ફોરવીને પુરૂષની ગણતરીમાં ગણાય. મોહનિદ્રાના અધીન થઈ ઉંઘવામાં ચેતનજી ! તમને કશો ફાયદો થવાનો નથી. વિશ્વમાં પ્રગતિમાં પશ્ચાત્ રહ્યા તો તમારી અને તમારા આશ્રિતોની અધઃપતન દશા થવામાં સ્વયંકારણી-ભૂત ઠરશે. ચેતનજી ત્હને વારંવાર જ્ઞાનીગુરૂ કથે છે કે તું મોહનિદ્રાનો ત્યાગ કર અને સ્વાત્મબોધથી જાગ્રત્ થા તે વાત હવે ધ્યાનમાં લે અને કર્તવ્યકાર્યો કરવામાં અપ્રમત્ત બની ઉઠ. ગ્રીસે જ્યારે પોતાને ઓળખવાની શિક્ષાનો ત્યાગ કર્યો ત્યારથી તેની અધઃપતન દશા થઈ. આર્યાવર્ત પણ જ્યારથી સ્વાત્મશક્તિયોને ઓળખી શક્યું નહિ અને મોહનિદ્રામાં સ્વાત્મશક્તિયોનો દુરૂપયોગ કર્યો ત્યારથી તે વ્યથિ અને સમષિની પર-

સ્વપરની ઉચ્ચ દશાથી ભ્રષ્ટ થયું; તેથી શતકે શતકે પતિત થયું હવે તે જાગ્રત્ થાય તે માટે હે મનુષ્ય ! તું પોતે જાગ્રત્ થઈ ઉઠીને સર્વ મનુષ્યોને જગાડ કે જેથી ત્હારી પ્રગતિ અને સમ-  
ષ્ટિની પ્રગતિમાં પરસ્પરનાં વિદ્વો દૂર થઈ જાય. વ્યક્તિરૂપ વ્યક્ષિની પ્રગતિમાં સમષ્ટિના ઉપગ્રહની પ્રગતિની ઉપયોગિતા છે એવું મોહ-  
નિદ્રાનો ત્યાગ કરી અવબોધ. ચેતનજીને વારંવાર શ્લોકોદ્ધારા હિત-  
શિક્ષા દેવામાં આવે તેથી કોઈ જાતનો પુનરુક્તિદોષ અવબોધવો નહિ. ચેતનજી ! હવે મોહનિદ્રાથી જાગ્રત્ થાઓ અને આત્માનાં કર્ત-  
વ્યો કરવામાં તત્પર થાઓ. આત્માની જ્ઞાનાદિક ગુણોવટે પ્રગતિ થાય તે માટે મોહનિદ્રાનો ત્વરિત ક્ષય કરવો જોઈએ. ઇંગ્લાંડ-જર્મની રૂશીયા વગેરે દેશોની સાંસારિક ઉન્નતિ હાલ સર્વ કરતાં વિશેષ છે, પરંતુ હાલ ત્યાં મહાભારતના કરતાં મોટું ભયંકર યુદ્ધ ચાલે છે અને તેમાં અનેક શોધકો-વિજ્ઞાનીઓ-કવિયો-લેખકો-ગ્રંથકારો વગેરે લાખો નામાંકિત મનુષ્યોનો ક્ષય થાય છે તેનું કારણ ખરેખર મોહ છે. અન્તરૂમાં ઉંડા ઉતરીને તપાસવામાં આવશે તો એમજ જણાશે કે સર્વ દેશના મનુષ્યો મોહથી સંકુચિતદૃષ્ટિ ધારણ કરીને અયં નિજઃ પરો વેતિ, ગણના લઘુચેતસામ્ની પ્રવૃત્તિમાં પડી સ્વપરનો નાશ કરે છે અને ઉદારચરિતાનાં તુ વસુધૈવ કુટુમ્બકમ્ની દૃષ્ટિથી ભ્રષ્ટ થઈ લોભાંધ-સ્વાર્થાંધ અને મોહમર્યાદિતદૃષ્ટિવાળા બનીને વિશ્વની પ્રગતિના સ્થાને વિશ્વની અવનતિ થાય એવી યાદવાસ્થળી રચે છે. ખરેખર સાંસારિક ગમે તેવી ઉચ્ચસ્થિતિમાં મનુષ્યો હોય પરંતુ જો તેઓમાં મોહના વિચારોનો પ્રવેશ થાય છે તો કલેશદાવાનલથી તેઓના ઉત્તમ બગીચાઓ બગીને ભસ્મીભૂત થઈ જાય છે. આ સંસારરૂપ બગીચાઓમાં અનેક જીવો પરસ્પર એકબીજાના ઉપર અશુભ વિચારો કરીને અને પરસ્પરનું અશુભ કરીને સ્વયમેવ વિનાશ પામે છે. મોહથી હૃદયમાં શુભવિચારો પ્રકટતા નથી અને અશુભવિચારોનો પ્રવાહ પ્રકટયા કરે છે. રાવણે સીતાનું મોહથી હરણ કર્યું અને પોતાના બગીચામાં લેઈ ગયો તેને મંદોદરી અને બિલીષણે અનેક યુક્તિઓએ સમજાવી સીતાને પાછી આપવા કહ્યું; પરંતુ અભિમાનના શિખરે આરોહિત

રાવણે કોઈની શિક્ષા માની નહીં અને રામની સાથે યુદ્ધ કરવામાં  
 લંકાની ઝાઝાઝાલીના નાશની સાથે સ્વયં વિનષ્ટ થયો. હાલ ભુઓ એ  
 લંકામાં પૂર્વ સમાન પુરૂષો હવે ક્યાં છે ? કોઈ દેશ-કોઈ કોમ-  
 કોઈ રાજ્ય-કોઈ સમાજ જ્યારે સાંસારિક વ્યાવહારિક  
 પ્રગતિના શિખરે આરોહ્યે છે ત્યારે તેને મોહ હેઠલ પાડવા  
 દાવ લાવીને તાકી રહે છે, અને ઈર્ષ્યા-નિન્દા-અહંકાર-  
 નામરૂપની વાસના, લોભ-કામઆદિ અનેક રૂપો ધારણ  
 કરી તેમાં પ્રવેશ કરે છે અને પશ્ચાત્ તેને પગ તળે કચ-  
 રાતી કરી નાખે છે. આટલાંટિક મહાસાગરના સ્થાને પૂર્વે એક  
 મોટો દેશ હતો અને ત્યાં જૈનલોકોના જેવા મનુષ્યોની વસતિ હતી,  
 પરંતુ ત્યાંના મનુષ્યો પરસ્પર એકબીજાનું અશુભ કરવા લાગ્યા અને  
 મનુષ્યોમાં રહેલા આત્માઓ કે જે પરમાત્માઓ છે તેને દુઃખ  
 દેવામાં પરસ્પર પ્રવૃત્ત થયા અને હિંસાવડે દેશને રક્તમય કરવા  
 લાગ્યા ત્યારે તે દેશપર સાગર ફરી વળ્યો આ ઉપરથી સમજવાનું  
 મળે છે કે મોહથીજ દેશની-કોમની અને ધર્મસમાજની પાયમાલી  
 થાય છે. આર્યાવર્ત પશ્ચાત્ ઇરાનનો ઉદય થયો. ગ્રીસનો ઉદય થયો  
 અને ઇજીપ્તનો ઉદય થયો પરંતુ તે તે દેશસ્થ મનુષ્યો મોહના ઉપા-  
 સક બની ગયા. જડવસ્તુઓની કિંમત કરતાં મનુષ્યોની કિંમત ધૂલ  
 સમાન પણ ન સમજવા લાગ્યા અને પરસ્પર મનુષ્યોના શરીરોમાં  
 રહેલા આત્માઓને તિરસ્કાર કરી તેઓને કચડી નાખવાની પ્રવૃત્તિ  
 કરવા લાગ્યા. નામરૂપના મોહમાં ફસાઈ જઈને જડવસ્તુઓ પૂજવા  
 લાગ્યા અને જડવસ્તુઓના લોભથી અન્ય મનુષ્યોનાં લોહી ચુસવા  
 લાગ્યા. પરસ્પર એકબીજાની સાથે મહાયુદ્ધો કરવા લાગ્યા તેથી તેઓ  
 મોહના દાસ બની પરમાત્માથી દૂર ખસવા લાગ્યા તેથી ઇરાન,  
 ઇજીપ્ત, ગ્રીસ વગેરે દેશોની પડતી થઈ અને હાલ પણ તેઓ પડતીમાં  
 છે અને ઉઘેલીથી સડી ગયેલા વૃક્ષોના જેવી તે તે દેશોની સ્થિતિ છે.  
 જીવતા આત્માઓના ઉપર પૂજ્યભાવ જે દેશમાં નથી અને  
 જે દેશ ધોરપૂજક છે તે દેશમાં મોહને જીતીને સર્વ મનુ-  
 ષ્યોને જાત્રા કરે એવા પુરૂષો પેદા થતા નથી અને તે દેશની

પડતી થાય છે આ વિશ્વમાં મનુષ્યો, પશુઓ, પંખીઓ વગેરે જીવોને પોતાના આત્માની સમાન દેખવામાં જે ધર્મ વિરોધ નાખે છે અને અમુક ધર્મવિચારોથી લિન્ન વિચારવાળા મનુષ્યોપર વૈર અને અશુભ કરવાની દૃષ્ટિમાં ઉમેરો કરે છે એવો કોઈપણ ધર્મ આ વિશ્વમાં જીવવાને લાયક હોતો નથી. કારણકે તે મોહના વિચારોને પૂજનારો છે પશ્ચાત્ લલે તે અમુક ઈશ્વરના નામથી પ્રગટયો હોય પરંતુ તે મનુષ્યોપર વૈરદૃષ્ટિ વા રાક્ષસદૃષ્ટિ કરાવતો હોય અને ધર્મના નામે વિશ્વમાં રક્તની નદીઓ વહેવરાવતો હોય તો એવા મોહગર્ભિત ધર્મને અને તેના દેવ તથા તેના ગુરૂને કરોડો ગાઉ દૂરથી નમસ્કાર હો. કોઈપણ ધર્મના નામે અભિમાની બની અન્યધર્મવાળા મનુષ્યોના આત્માને તિરસ્કારની અને નીચદૃષ્ટિથી દેખવું એ કોઈપણ રીતે ધર્મના નામને છાજે તેમ નથી. વિશ્વવર્તિ પ્રત્યેક આત્માની સાથે સર્વ જીવોના શુદ્ધપ્રેમથી ઐક્યરસે રમીને તેઓના હૃદયની ઉન્નતિ કરનારો અને સંપૂર્ણ વિશ્વવર્તિ જીવોના દુઃખોના નાશ કરવા જે શુદ્ધતાને પ્રેરે છે તેજ ધર્મ ખરેખર વિશ્વમાં જીવવા યોગ્ય છે. પરસ્પર એક બીજા મનુષ્યોનાં જ્યાં હૃદય પૂજ્ય છે અને એકબીજાના દુઃખોમાં ભાગ લેવામાં જ્યાં ધર્મની મહત્તા મનાય છે તેજ ખરેખરો ધર્મ છે અને તેજ ધર્મની રક્ષા કરવી ઘટે છે. મોહથી મનુષ્યો અધર્મને ધર્મ માનીને પરસ્પર જીવોની પ્રગતિમાં ભાગ લઈ શકતા નથી. ધર્મમાર્ગના વિચારોમાં મોહ તે દાવાનલ સમાન છે માટે મોહનિદ્રાનો ત્યાગ કર્યા વિના છૂટકો થવાનો નથી. એક મનુષ્ય ધર્મીનો ડોળ કરી ભક્ત બને અને પોતે દૂધપાક વગેરે ઉઠાવે અને સામા ગરીબ લોકો ટળવળે તેના સામું દેખે નહિ; શું એ તેની પ્રભુભક્તિ છે? પ્રત્યેક મનુષ્યમાં વા પ્રત્યેક પ્રાણીમાં પ્રભુ માનીને તેની સેવાભક્તિ ન કરવામાં આવે અને તેઓને પોતાના આત્મસમાન માની તેઓની સાથે એકહૃદયતા ધારણ કરવામાં ન આવે ત્યાંસુધી પ્રભુના નામે અનેક પોકારો કરવામાં આવે તોયે શું? ખરેખર કંઈ નહિ. અન્ય જીવોને પોતાના આત્મા સમાન દેખવામાં કોઈ જાતનો બાહ્યનિમિત્તોએ મોહ ન ઉપજે ત્યારે સમજવું કે હવે કંઈ મોહનિદ્રા

ટળવા માંડી છે અને જાગૃત થઈ વિશ્વમાં કાર્ય કરવાને ઉઠવામાં આવ્યું છે. મોહનો પડદો પોતાના પરથી ખસતાં અન્ય મનુષ્યોના વાસ્તવિક આત્માઓને દેખવાની શક્તિ પ્રગટવાની સાથે મૈત્રી-પ્રભોદ માધ્યસ્થ અને કારણભાવના પ્રકટવી જોઈએ અને તે આચારમાં મૂકાવાની સાથે તેનો અનુભવ આવે ત્યારે અવબોધવું કે હવે કંઈ જાગૃત થવાનું કાર્ય કરવાને ઉઠવાની યોગ્યતા આવી છે. સર્વ જીવોના લલામાં અને તેઓનાં દુઃખ હરવા માટે હૃદયમાં શુદ્ધ પ્રેમ અને સેવાની ભાવનાઓ પૂરજોસમાં સિન્ધુના પૂરની પેઠે ઉછળતી હોય ત્યારે સમજવું કે મોહનિદ્રાનો વિલય થવા લાગ્યો છે અને કંઈક જાગૃત દશા થઈ છે. ધર્મના મતભેદ પ્રભેદોની ચર્ચાઓના ખંડન-મંડનમાં મોહના ઉછાળા પ્રગટતા હોય ત્યાં ચેતનજી ઉઘેલા જાણુવા અને તેઓને તત્સમયે મોહરાજા હુંટતો હોય એમ અવબોધવું. ત્હારા હૃદયમાં પરમાત્મા છે. મોહ અગર શયતાનવશ જો ત્હારું મન ન થાય તો મોહનિદ્રાથી મુક્ત થવાને માટે તું લાયક છે. જે મનુષ્ય મોહના વશમાં રહીને દેશસેવા-ધર્મસેવા-વિશ્વસેવા-સંઘસેવા-જ્ઞાતિસેવા અને સાર્વજનિક કાર્યો કરવા જાય છે તે જગતને લાલના બદલે હાનિ વિશેષ કરી શકે છે અને પોતાના આત્માની ઉન્નતિમાં પ્રવૃત્ત થતાં અનેક સ્થાનોમાં આથડી પડે છે. જ્યાં સુધી મોહનિદ્રાના ઘેનથી ઘેરાયલો આત્મા છે ત્યાં સુધી તે અન્ધમનુષ્યના જેવો છે તેથી તેમને ગમનાગમનની અને ક્યાં જવું તેની સુઝ પડે નહિ અને તેથી તે સ્વાત્મકાર્યો અને પરાત્મકાર્યોનો ભેદ અવબોધી શકે નહિ તેથી તે જે જે કરે તેમાં આંધળો દળે અને પાડું ખાઈ જાય જેવી દશાને પ્રાપ્ત કરી શકે એમ સંભવી શકે છે. અતએવ સર્વથી શ્રેષ્ઠ કાર્ય એ છે કે મોહનિદ્રાનો નાશ કરવો. જે મનુષ્યો કુંભકર્ણની નિદ્રાની પેઠે મોહનિદ્રામાં લીન બની ગયેલા છે તે મનુષ્યો “અંધો અંધ પલાયની” પ્રવૃત્તિને સેવનારાઓ જાણુવા. જ્યારે જ્યારે મનુષ્યો મોહનિદ્રામાં લીન થઈ જાય છે અને અન્ધ પ્રવાહથી પ્રવૃત્ત થઈ જગતને અન્ધકારમાં નાખે છે ત્યારે તીર્થંકર જેવા મહાપુરુષોનો પ્રાદુર્ભાવ થાય છે અને તેઓ જગતમાં પ્રવર્તેલી મોહનિદ્રાને હઠાવે છે. મોહને હઠા-

વવા માટે અન્તર્માં ઉપયોગ રાખવાની જરૂર છે. કપટલક્ષિત ઝાળથી વા કપટક્રિયાથી મોહનિદ્રાનો નાશ થતો નથી પરંતુ ઉલટી તે તો વૃદ્ધિ પામે છે. અતએવ સરલપણે આત્માની ઉચ્ચદશા કરવા માટે 'આત્માના ગુણોના પ્રતિ લક્ષ્ય હેવું' અને જડપદાર્થનો વ્યવહારદષ્ટિની આવશ્યકતાએ વ્યવહાર કર્યા છતાં અને વ્યાવહારિક આવશ્યક કાર્યો કરવા છતાં અન્તર્માં મોહ ન ધારવો જોઈએ. જેમ જેમ નિર્મોહદશા થતી જાય છે તેમ તેમ આત્મકાર્યો કરવાની ખરેખરી શક્તિયો પ્રગટ થતી જાય છે. જેમ જેમ મોહનિદ્રાનો ત્યાગ કરવામાં આવે છે તેમ તેમ અન્તર્માં સ્વાત્મબોધ થતો જાય છે અને આત્મજાગૃતિ વડે સર્વ દૃશ્યાદૃશ્ય પદાર્થો અવલોકાય છે અને સ્વાત્મકાર્યો કરવાને ઉઠી શકાય છે તે માટે પોતાના ચેતનજીને કહેવામાં આવે છે કે હે ચેતન ! તું મોહનિદ્રાનો ત્યાગ કરી સ્વાત્મબોધથી જાગૃત થઈ ઉઠ અને ઉત્સાહ વડે સ્વાત્મકાર્યોને કર.

**અવતરણુ**—ઉત્તમ વ્યવહારવડે કૃત્યાકૃત્ય વિવેક પુરસ્સર લ-  
વિતવ્યતાનુસારે થવાનું હશે તે થશે એમ માની કર્તવ્યકાર્ય પ્રવૃત્તિની  
શિક્ષા દર્શાવવામાં આવે છે.

**કૃત્યાકૃત્યવિવેકેન, કર્તવ્યં કાર્યમેવ યદ્ ।**

**ઉત્તમવ્યવહારેણ, સેવ્યં તત્ સ્વાત્મશર્મદમ્ ॥ ૫૯ ॥**

**કાર્યઃ કદાપિ નો શોકઃ, યદ્વાવ્યં તદ્ ભવિષ્યતિ ।**

**इति मत्वा प्रयत्नेन, प्रवर्तस्व विवेकतः ॥ ૬૦ ॥**

**શબ્દાર્થ**—ઉત્તમ વ્યવહારવડે અને કૃત્યાકૃત્ય વિવેક વડે જે કાર્ય કરવા લાયક હોય તે કરવું. આત્મશર્મદ એવું કાર્ય સેવવા યોગ્ય છે. કર્તવ્યકાર્ય કરતાં કદાપિ શોક કરવાનો પ્રસંગ પ્રાપ્ત થાય તોપણ જે ભાવિલાભ બનવાનું હોય છે તે બને છે એમ માની શોક ન કરવો. એવું હૃદયમાં માનીને વિવેકથી પ્રયત્ન વડે કાર્યમાં પ્રવૃત્ત થા.

**વિવેચન**—જે મનુષ્યો કૃત્યાકૃત્ય વિવેકપૂર્વક કાર્ય કરે છે તેઓજ ખરેખરા કર્મયોગી બની શકે છે. કર્મયોગી તરીકે દાદાભાઈ નવરોજી, મોહનદાસ કરમચંદ ગાંધી વગેરે સાંસારિક પ્રવૃત્તિઓમાં અગ્રગણ્ય ગ-

ણાયા. તેનું કારણ એ છે કે તેઓ કૃત્યાકૃત્યના વિવેકપૂર્વક પ્રત્યેક કર્તવ્ય કાર્યોનો વિચાર કરે છે. ગોખલે સર્વત્ર કર્મયોગી તરીકે પ્રસિદ્ધિને પામ્યો તેનું કારણ એ છે કે તેણે આર્યાવર્તની પ્રગતિકારક પ્રવૃત્તિ-યોની કૃત્યાકૃત્યવિવેકથી પૃથક્કરણતા કરી બતાવી. શ્રીકૃષ્ણે મહા-ભારતના યુદ્ધમાં કૃત્યાકૃત્ય વિવેકવડે કર્તવ્યકાર્યોની પ્રવૃત્તિનો ઉપદેશ આપીને સર્વ સભાને સત્ય તરફ આકર્ષા હતી; પરંતુ કૌરવોએ કૃત્યા-કૃત્ય વિવેકની દૃષ્ટિનો અને કાર્યનો તિરસ્કાર કર્યો તેથી અન્તેકૌરવોનો પરાજય થયો, અને પાંડવોનો જય થયો. જે મનુષ્ય કૃત્યાકૃત્યનો વિવેક કરે છે તે કર્તવ્યકાર્યોને પ્રથમથી અર્ધ તરીકે તો સિદ્ધ કરી લે છે. ભોળાભીમમાં અનેક પ્રકારની શક્તિયો ખીલી હતી તેથી તે ગુજરાતનું રાજ્ય સારી રીતે કરી શક્યો પરંતુ કૃત્યાકૃત્ય વિવેક વિના તેણે સોમેશ્વર તથા પૃથુરાજની સાથે નાહક યુદ્ધ કરવાનો પ્રસંગ પ્રાપ્ત કર્યો. કરણઘેલામાં પણ કૃત્યાકૃત્યવિવેકદૃષ્ટિની ખામી હતી તેથી તેણે અનીતિમાં પ્રવેશ કર્યો. શ્રીકુમારપાલરાજામાં કૃત્યાકૃત્ય વિવેક સારી રીતે ખીલ્યો હતો તેથી તેણે ગુર્જર પ્રજાનું સારી રીતે પાલન કર્યું હતું અને ઉત્તમ વ્યવહારવડે તેણે કર્તવ્યકાર્યો કરીને ઇતિહાસના પાને પોતાનું અમર નામ કર્યું. કુમારપાલની પશ્ચાત્ ગાદીએ બેસનાર અજયપાલ રાજામાં કૃત્યાકૃત્ય વિવેકની ઘણી ખામી હતી તેથી તે સર્વ પ્રજાનો પ્યાર મેળવી શક્યો નહિ અને તેને કોઈએ મારી નાખ્યો. અમદાવાદમાં ગુજરાતની ગાદીએ બેસનાર કેટલાક મુસલમાન બાદશાહોમાં કૃત્યાકૃત્યનો વિવેક નહતો તેથી તેઓએ કેટલીક ધર્માન્ધપણાથી નકામી લડાઈઓ કરીને હિન્દુઓની અરૂચિ બહારી લીધી. કૃત્યાકૃત્યવિવેકથી વ્યાવહારિક લૌકિક બાબ-તોમાં અને ધર્મની બાબતોમાં કાર્યસિદ્ધિ થાય એવી પ્રવૃત્તિ કરી શકાય છે અને તેથી અનેક મુશ્કેલીઓનો સહેજે અન્ત લાવી શકાય છે. અંગ્રેજ સરકારે કૃત્યાકૃત્યવિવેક અને ઉત્તમ લૌકિક વ્યવહારવડે કાર્યસિદ્ધિયોના વિજયને મેળવ્યો છે તે પ્રત્યક્ષ અદ્યપર્યન્ત અનુભવાય છે. કૃત્યાકૃત્ય વિવેક અને ઉત્તમ વ્યવહાર એ નીતિની સાનુકુલતાને ભજે છે. મનુષ્યોની રૂચિને પોતાના પ્રતિ આકર્ષવી અને મનુષ્યોના અભિપ્રાયને ધ્યાનમાં લેઈ કર્તવ્ય સાર્વજનિકકાર્યો કરવામાં, અથવા



વ્યક્તિસંબંધી કાર્યો કરવામાં, કૃત્યાકૃત્યના વિવેકવિના એક ક્ષણમાત્ર સર્વ વિશ્વને ચાલે તેમ નથી. કૃત્યાકૃત્ય વિવેક વિના રાજાને, પ્રજાને, શેઠને, નોકરને, વિદ્યાર્થીને, ગુરૂને, શિષ્યને, સ્વામીને, સેવકને, પ્રધાનને, વ્યાપારીને, ખેડુતને, ક્ષત્રિય અને બ્રાહ્મણ વગેરેને પ્રત્યેકકાર્યમાં ચાલી શકે તેમ નથી. દિલ્લીના એક બાદશાહે દીલ્લીથી લોકોને ઉચાળો ભરાવી અહમદનગરમાં વસાવાની ગાંડાઈ કરી અને તેમાં તે અંતે ફાંચે નહિ અને હાલ પણ લોકો તેને ગાંડા બાદશાહ તરીકે ઓળખે છે. કૃત્યાકૃત્ય વિવેકવિના વિશ્વમાં મહાન કાર્યો કરી શકાતાં નથી અને જે જે કાર્યો કરવામાં આવે છે તેથી વિજય પ્રાપ્ત થઈ શકતો નથી. આર્યા-વર્તમાં એક વખત બ્રાહ્મણોએ શૂદ્રવર્ણનો હઠબાહેર તિરસ્કાર કર્યો અને તેઓની સ્થિતિ સુધારવામાં, ભણાવવામાં, કેળવણી આપવામાં અને તેઓને સુખી કરવામાં લક્ષ્ય ન દીધું તેનું ફલ તેઓને એ મળ્યું કે તેઓ અધઃપતન દશાને પામ્યા. આપણી પોતાની ફરજોને અન્યમનુષ્યો પ્રતિ કૃત્યાકૃત્ય વિવેકવડે ન બળવીએ તો પતિતદશાને પામીએ એ ખરેખર અનુભવગમ્ય છે. કૃત્યાકૃત્ય વિવેકવડે સંસારરૂપ એક આગબોટમાં બેઠેલા ભિન્નભૂતિ તથા ભિન્નભિન્નધર્મવાળા મનુષ્યોએ સ્વશક્તિના અનુસારે પરસ્પર એક બીજાની પ્રગતિમાં ભાગ લેવો જોઈએ અને કોઈનું અશુભ થાય એવી મન વચન અને કાયાથી પ્રવૃત્તિ ન આદરવી જોઈએ તથા કૃત્યાકૃત્ય વિવેકપુરસ્સર સ્વશક્તિઓનો શુભ ઉત્તમ વ્યવહારવડે સદુપયોગ કરવો જોઈએ. સાધુઓએ ગૃહસ્થને ઉચ્ચપ્રગતિનો પરિપૂર્ણ કાળજી રાખી બોધ ન દીધો તેનું પરિણામ એ આપ્યું કે ઉત્તમ ગૃહસ્થ મનુષ્યો પ્રકટયા નહિ અને તેથી ઉચ્ચ-સાધુઓની ગૃહસ્થો તરફથી ખોટ પુરાતી હતી તે બંધ પડી ગઈ અને તેથી ઉચ્ચજ્ઞાની સાધુઓ ઘટવા લાગ્યા અને દંભીઓ વધવા લાગ્યા. તેથી હાલ મોટાભાગે સાધુઓમાં અજ્ઞાનદશા વધી પડી છે. કોઈ મનુષ્ય અન્યોને નીચ અધમ રાખવા માટે અને પોતે ઉચ્ચ થવા માટે પ્રયત્ન કરે છે તો તે કૃત્યાકૃત્ય વિવેકથી ભ્રષ્ટ થઈ પતિત થાય છે. જેણે પોતે ઉચ્ચ થવું હોય તેણે આનુબાનુના સર્વ મનુષ્યોને કૃત્યાકૃત્ય વિવેકવડે ઉચ્ચ કરવા જોઈએ કે જેથી તેની ઉચ્ચદશામાંથી

તે બ્રષ્ટ ન થઈ પડે. સર્વ આંડોની ઝુંડીમાં ઉંચું વધેલું આડ અન્ય ઉંચાં આંડોની સાહાય્યથી વાંઝી વંટોળના બેરે એકદમ દુટ્ટી પડતું નથી અને આબુખાબુ અન્ય ઉંચાં વૃક્ષો નથી હોતાં તો તે વાંઝી વંટોળથી પૃથ્વી પર દુટ્ટી પડે છે એમ અનેક જગ્યાએ દેખવામાં આવે છે. કૃત્યાકૃત્ય વિવેકવડે જે જે કાર્યો કરવામાં આવે છે તેમાં અન્ય મનુષ્યોની સહાનુભૂતિયો પ્રાપ્ત કરી શકાય છે અને તેથી જે કાર્યો કરવાનાં અશક્ય ધાર્યા હોય તે સુશક્ય થઈ પડે છે. અંગ્રેજ સરકારનું ભરૂચમાં રાજ્ય સ્થપાયું ત્યારે ભરૂચના પ્રાહ્મણોએ અંગ્રેજ સરકારની શાંતિ ઇચ્છવા યત્ન કર્યો તે શું બતાવી આપે છે? અન્ય રાજ્યોના અનીતિ રાજ્યથી ત્રાસિત થએલી પ્રજા ખરેખર કૃત્યાકૃત્ય વિવેકથી રાજ્ય કરનાર સરકારને ચાહે તેમાં આશ્ચર્ય શું? હંદકાટ, અન્યાય, બુદ્ધિ, અનીતિ, કનડગત, રીખાવાપણાથી મનુષ્યોની લાગણી આકર્ષી શકાતી નથી; તેથી બ્રિટીશ સરકારના ન્યાયી રાજ્યને ભરૂચની પ્રજાએ ઇચ્છ્યું તે ઉપરથી દેશી રાજ્યોએ રાજ્યશાસનમાં કૃત્યાકૃત્યના વિવેકનો ધડો, અંગ્રેજ સરકાર પાસેથી લેવો બેઠાં અને પોતાની ભૂલો સુધારવી બેઠાં. પ્રજાની લાગણી ન દુઃખાય અને પ્રજાની લાગણીને માન આપી સર્વ મનુષ્યોની સર્વ વ્યાવહારિક વિષયોમાં પ્રગતિ થાય એવી રીતે કૃત્યાકૃત્ય વિવેકપુરસ્સર દ્રવ્યક્ષેત્રકાલભાવથી પ્રવૃત્તિયો સેવવાની જરૂર છે. મહાજનોએ જે આદર્યો હોય અને જે વ્યવહારથી સર્વનું સર્વ બાબતોમાં શ્રેય થતું હોય તે ઉત્તમ વ્યવહાર ગણાય છે, જે મનુષ્યો લૌકિક ઉત્તમ વ્યવહારવડે આત્માને સુખ પ્રદ કર્યો કરે છે તેઓ ખરેખર આ વિશ્વમાં લૌકિક આદર્શપુરૂષો તરીકે સ્વજીવનને બાંહેડે કરી શકે છે, અને તેઓના ઉત્તમ વ્યવહારની અન્ય મનુષ્યો ઉપર ઘણી સારી અસર થાય છે. અકબર બાદશાહે હિન્દુઓ અને મુસલમાનો સાથે સમાનદૃષ્ટિથી ઉત્તમ વ્યવહાર વડે વ્યવહાર આચરવા માંડ્યો, તેથી તેણે મોગલશહેનશાહીનો મજબુત પાયો નાખ્યો પરંતુ ઔરંગઝેબના અશુભ વ્યવહારથી તેનો નાશ થયો એમ ઐતિહાસિકદૃષ્ટિથી તેઓ બંનેનાં કૃત્યોનું નિરીક્ષણ કરનારને સહેજે સમજાશે. ઐતિહાસિક દૃષ્ટાન્તોથી કૃત્યાકૃત્યનો

વિવેક અવબોધીને શુભવ્યવહારવડે કર્તવ્ય કાર્યોને કરવાં જોઈએ. એ વિશેષણવિશિષ્ટ કાર્ય કરવાનું જણાવવામાં આવ્યું તેનું કારણ એ છે કે સ્વાત્મસુખપ્રદ જે કાર્ય ન હોય તે કાર્ય કરવાથી પોતાને કોઈ જાતનો ફાયદો થઈ શકતો નથી. હાનિકારક પ્રવૃત્તિયોનો ઉપર્યુક્ત વિશેષણથી પરિહાર થાય છે અને અન્ય મનુષ્યોને પણ જે જે પ્રવૃત્તિયો હાનિકારક થતી હોય તેઓનો પણ ઉપલક્ષણથી નિષેધ થાય છે. જે જે રૂઢીઓ અવનતિકારક હોય અને જે જે વિચારો અવનતિકારક હોય અને સ્વાત્માની પતિતદશા કરનારા હોય તેઓનો દૂરથી ત્યાગ કરીને કર્તવ્યકાર્યો કે જે સુખપ્રદ તરીકે નિર્ણીત થયાં હોય તેઓને કરવાં જોઈએ. ઉન્નત, ઉદાર અને વાસ્તવિક સ્વતંત્ર વિચારોથી જે જે સ્વાત્મસુખપ્રદ કાર્યો કરાય છે તે કાર્યોથી પોતાની ઉત્કાન્તિ થાય છે એટલું તો નહિ પરંતુ સર્વ જગતની અધિક પ્રમાણમાં ઉત્કાન્તિ થાય છે. સ્વાત્મશર્મપ્રદ એ વિશેષણથી સ્વાત્મદુઃખપ્રદ એવાં પાપમય અનીતિમય કાર્યોને ન કરવાં જોઈએ. ભૂતકાલમાં સ્વાત્મસુખપ્રદ પ્રવૃત્તિયો જે હતી તે વર્તમાનમાં દ્રવ્યાદિક યોગે તેવા પ્રકારની નથી. વિશ્વમાં સુખપ્રદ પ્રવૃત્તિયોમાં-કાર્યોમાં અનેક પરિવર્તનો થયા કરે છે અને તેથી જે મનુષ્યો ભૂતકાલનાં કાર્યોની પ્રશંસા કરીને વર્તમાનમાં જે જે સુખપ્રદ પ્રવૃત્તિયોને માન આપતા નથી તેઓ ઉત્કાન્તિના માર્ગથી વિમુખ રહી અન્તે પશ્ચાત્તાપપાત્ર બને છે. આ વિશ્વમાં પ્રત્યેક વસ્તુનાં ભૂતકાલમાં અનન્ત પરિવર્તનો થયાં, વર્તમાનમાં થાય છે અને ભવિષ્યમાં થશે. સાગરમાં અનેક કલ્લોલોરૂપ પરિવર્તનો થયા કરે છે. તદ્વત્ સ્વાત્મસુખપ્રદ વ્યાવહારિક કાર્ય પરિવર્તનો ભૂતકાલમાં અનન્ત થયાં વર્તમાનમાં થાય છે અને ભવિષ્યમાં અનન્ત પરિવર્તનો થશે. વર્તમાનમાં સુખ સાધન ભૂત જે કાર્યરૂપ પરિવર્તનો હોય છે તેનું વર્તમાનમાં સેવન કરવું જોઈએ. વર્તમાનમાં સ્વાત્મસુખપ્રદ જે જે કાર્ય કરવાનું હોય તે તેણે કૃત્યાકૃત્ય વિવેક અને ઉત્તમ વ્યવહાર વડે આદરવું જોઈએ. લોહવણિકની પેઠે કૃત્યાકૃત્યના વિવેકથી કદાપિ ભ્રષ્ટ ન થવું જોઈએ અને દુઃખપ્રદ કદાચ્છવશ ન વર્તવું જોઈએ. એક નગરમાં ત્રણ મિત્રો રહેતા હતા. તેઓએ એક વખત પરદેશ

વ્યાપાર કરવા માટે વિચાર કર્યો. ત્રણ મિત્રે પરસ્પર એક બીજાની સાથે એક દૃઢ નિશ્ચય કર્યો અને એક પર્વતની ખીણમાં આવ્યા ત્યાં તેઓએ એક લોઢાની ખાણ દેખી તેમાંથી ત્રણ મિત્રે ત્રણ ગાંસડીઓ ખાંધી લીધી. આગળ જતાં એક તાંબાની ખાણ દીઠી ત્યારે બે મિત્રોએ લોહું મૂકીને તાંબાની ગાંસડીઓ ખાંધી અને એક કદાચઢી મિત્રે તો વિચાર કર્યો કે મોટા પુરૂષો ગ્રહણ કરેલાને છોડતા નથી. જે ગ્રહું તે ગ્રહું. મૂર્ખ મનુષ્યો ગ્રહણ કરેલાનો ત્યાગ કરે છે એવો વિચાર કરીને તેણે લોહાનો ત્યાગ કર્યો નહિ. ત્રણ મિત્રો આગળ ચાલ્યા. ચાલતાં ચાલતાં તેઓએ એક રૂપાની ખાણ દીઠી તેમાંથી પેલા બે મિત્રોએ તાંબુ ત્યજીને રૂપું ખાંધી લીધું પરંતુ પેલા આગ્રહી મનુષ્યને તો મિત્રોએ અત્યંત સમજાવ્યો તોપણ તેણે લોહાનો ત્યાગ કર્યો નહિ. આગળ ચાલતાં એક સુવર્ણની ખાણ આવી. તેમાંથી બે મિત્રોએ રૂપાનો ત્યાગ કરી સુવર્ણ ખાંધી લીધું, પણ આગ્રહી મનુષ્યે તો લોહાનો ત્યાગ કર્યો નહિ. આગળ જતાં એક રત્નની ખાણ આવી. ત્યારે પેલા બે મિત્રોએ રત્નોની ગાંસડીઓ ખાંધી લીધી અને પેલા લોહવણિકને બહુ સમજાવ્યો પરંતુ તે એકનો બે થયો નહિ. ત્રણ મિત્રો ઘેર આવ્યા. પેલા બે મિત્રોએ મોટી હવેલીઓ ખંધાવી અને ધનવંત બન્યા. પેલો લોહવણિક તો લોહાને વેચી થોડા પૈસા કમાયો અને દુઃખી રહ્યો. તેની સ્ત્રીએ તેની એવી પ્રવૃત્તિથી તેને ઘર બહાર કાઢી મૂક્યો અને તે મહાદુઃખી બની મિત્રોની પાસે ગયો. તેઓએ તેને સુખી કર્યો. લોહકારવણિકના દૃષ્ટાન્તથી સમજવાનું કે વર્તમાનમાં જે જે સુખ સાધનના ઉપાયો હોય તેનો સ્વીકાર કરવો જોઈએ, પણ કદાચઢ કરી સુખપ્રદ કાર્યપ્રવૃત્તિઓનો તિરસ્કાર કરવો ન જોઈએ. વર્તમાનકાલમાં જે જે શર્મપ્રદ પ્રવૃત્તિઓ દેખાતી હોય તેને આદરવામાં મૂકતા ન ધારવી જોઈએ. ભૂતકાલમાં પોતાની ગમે તે સ્થિતિ હોય વા ભૂતકાલમાં દેશની, સમાજની ગમે તેવી સ્થિતિ હોય પરંતુ વર્તમાનમાં યદિ સુખપ્રવૃત્તિઓને ન સેવવામાં આવતી હોય અને લોહવણિકની પેઠે કૃત્યાકૃત્ય વિવેક વિના હઠવાદ કરવામાં આવતો હોય તો લોહવણિકની પેઠે પશ્ચાત્તાપપાત્ર બની શકાય છે. દેશની, સમા-

જની, સંઘની, કોમની, જ્ઞાતિની, મંડલની અને સર્વ વિશ્વની ઉન્નતિ કરવામાં વર્તમાનકાલાનુસારે જે જે કાર્યો કરવાબદે ઉન્નતિ થાય અને જે જે સુધારાઓ કરવા વડે ઉન્નતિ થાય તે તે કાર્યો—તે તે સુધારાઓ કરવા જોઈએ અને લોહવણિકની પેઠે કૃત્યાકૃત્યનો વિવેક કદાચ કદી અવનતિના ખાડામાં ન ઉતરવું જોઈએ. વર્તમાન જમાનાને માન આપી સર્વ પ્રકારે ઉન્નતિ થાય એવી પ્રવૃત્તિઓને કૃત્યાકૃત્ય વિવેકથી આદરવી જોઈએ અને ઉત્તમ વ્યવહારથી વિશ્વમાં પ્રવર્તી કર્તવ્ય કાર્યોને સેવવાં જોઈએ. કૃત્યાકૃત્ય વિવેક અને પ્રામાણ્યનીતિ સિદ્ધ ઉત્તમ વ્યવહારને આત્મશર્મપ્રદ કર્તવ્યકાર્ય કરવાની શિક્ષા પ્રબોધાનન્તર કર્તવ્યકાર્યમાં પ્રવર્તતાં કદાપિ નિષ્ફલતાદિ પ્રાપ્ત થાય તથાપિ કર્તવ્યકાર્ય કરતાં કદાપિ શોક ન ધારવો જોઈએ. જે જે સમયે જે જે કર્તવ્ય કાર્યો કરવાનાં હોય તે તે સમયે તે તે કર્તવ્યકાર્યોની સિદ્ધિ ન થાય ત્યારે મનની એવી સ્થિતિ છે કે તે શોકના વિચારો કરે છે અને આત્મશક્તિઓની અવ્યવસ્થિત દશા થઈ જાય એવી ધમાધમ કરી મૂકે છે પરંતુ તત્સમયે કાર્યપ્રવૃત્તિથી પ્રવર્તતાં યદ્ માવ્યં તદ્ મચિષ્યતિ જે બનવા ચોગ્ય હશે તે બનશે ઇત્યાદિ વિચાર કરી પ્રવૃત્તિ કરવી પરંતુ મનમાં એક ક્ષણમાત્ર શોક—અનુત્સાહ અઘૈર્ય અને દીનતાનો વાસ થવા દેવો નહિ. કાર્યપ્રવૃત્તિ કરતાં અનેક શોકનાં કારણો ઉપસ્થિત થાય એવું બને તથાપિ ચેતનજીએ ધૈર્ય સંરક્ષીને ચિંતવવું કે હૃદયમપિ ગમિષ્યતિ આવી ચિન્તાની શોકની સ્થિતિ પણ વિલય પામશે. કાર્ય કરતી વખતે લિન્ન લિન્ન ધર્મવાળાઓ મનમાંથી શોકના અને અનુત્સાહના વિચારોને દૂર કરવા માટે લિન્ન લિન્ન આશયવાળાં વાક્યોને પ્રવદે છે. કેટલાક મનુષ્યો તો અમુક કાર્ય કરતાં વિપરીત પરિણામ પ્રાપ્ત થાય છે ત્યારે કથે છે કે પ્રમુને ગમ્યું તે જાહં. કેટલાક એમ કથે છે કે જેવી હરિની ઇચ્છા. કેટલાક જેવું કર્મમાં લખ્યું હોય છે તે પ્રમાણે બને છે એમ કથે છે. કેટલાક એમ કથે છે કે જેવી કુદરતની મરજી. કેટલાક એમ કથે છે કે જે બનવાનું હોય છે તે બને છે. આ પ્રમાણે લિન્ન લિન્ન આશયવાળાં વાક્યોબદે મનને સમજાવી આત્માને શાન્ત કરી કાર્યપ્રવૃત્તિમાં પ્રવૃત્ત રહ્યા કરે

છે. ભગવદ્ગીતામાં કર્મણ્યેવાધિકારસ્તે, મા ફલેષુ કદાચ્ચન હે મનુષ્ય ! ત્વદ્વીય અધિકાર કાર્ય કરવામાં છે પરન્તુ કાર્યોના ફલોમાં નથી એવી માન્યતા હૃદયમાં ધારીને કર્મયોગીઓ કાર્યપ્રવૃત્તિ કરે છે અને તેમાં નિષ્ફલતાને પ્રાપ્ત કરે છે તો ત્વરિત તેઓ કથે છે કે અમારો કર્તવ્યકર્મ કરવાનો અધિકાર છે; પરન્તુ ફલસંબંધી કશો વિચાર વા શોક કરવાનો અધિકાર નથી, માટે ફલ થાઓ વા ન થાઓ તત્સંબંધી વિચાર કરવાની આવશ્યકતા નથી. આ પ્રમાણે તેઓ માન્યતા ધરાવીને કર્મયોગને સેવે છે. કેટલાક જ્ઞાનયોગીઓ યદ્ યદ્ ભવતિ તદ્વિતાય જે જે થાય છે તે હિતાર્થે થાય છે. જે થાય છે તે સારાને માટે થાય છે એવો પારિણામિક દૃઢ નિશ્ચય કરીને તેઓ કાર્યપ્રવૃત્તિથી ભ્રષ્ટ થતા નથી. પશ્ચાત્ હડતા નથી અને તેમજ શોક-અનુત્સાહ-ઉદ્વેગને સેવતા નથી. જ્ઞાનયોગી યદ્ગાદ્યં તદ્ મચિવ્યતિ જે થવા યોગ્ય હશે તે થશે. તેનો શોક કરવાની જરૂર નથી માત્ર સ્વકર્મને અદા કરવી ભેઠએ એજ નિશ્ચયતઃ તે સદા કર્તવ્યપ્રવૃત્તિ રણક્ષેત્રમાં મહા-યોધની પેઠે નિર્ભયી થઈ ધૂમ્યા કરે છે તેને જીવન અને મરણમાં સમાનભાવ વર્તે છે. કર્તવ્યકાર્યોને વિવેકે પ્રારંભ્યા પશ્ચાત્ તે શોકાધીન થતો નથી તે ફક્ત કર્મની દૃષ્ટિએ ઉત્તમ વ્યવહારવડે પ્રવર્તે છે પરંતુ અન્તરમાં તે કોઈનાથી સંબંધ ધરાવતો નથી. કૃત્યાકૃત્ય વિવેકે અને પ્રમાણિકતાનીતિસિદ્ધ સદુત્તમ વ્યવહારે કર્તવ્યકાર્યો કરવાની શૈલીને કર્મયોગી અનુસરે છે, પરન્તુ તેમાં તે અહંવૃત્તિથી નિર્મુક્ત હોવાથી શોક કરતો નથી. વાસ્તવિકદૃષ્ટિએ જ્ઞાની પોતાના આત્માને શિક્ષા આપે છે કે હે આત્મનૃ ! ત્હારે શોક ન કરવો ભેઠએ. આફ્રિકાના દરિયાકિનારે એક સ્ટીમર જતી હતી એવામાં અણધારી વખતે તે એક ખડકની સાથે અથડાઈ પડી. સ્ટીમરમાં બેન્ડ વાજું વાગવાનું શરૂ થયું. સ્ટીમરમાં રહેલા યોદ્ધાઓએ બાલકો અને સ્ત્રીઓને હોડીઓમાં ઉતાર્યા. હવે હોડીઓમાં અન્ય પુરૂષો બેસી શકે નહિ એવી સ્થિતિ થઈ પડી, તત્સમયે આગબોટ જલમાં ડુબવા લાગી. યોદ્ધાઓ તોપો ફેડવા લાગ્યા અને પ્રભુગાન કરતા કરતા સ્વકર્તવ્ય કર્મ બજાવી દરિયાના તળીએ પહોંચ્યા. સ્ટીમરના યોદ્ધાઓએ શોક ન

કર્યો. પોતાનું કર્તવ્ય બજાવવું એજ સ્વભૂવન છે અન્યથા તો મૃત્યુ છે એમ પ્રબોધવાની સાથે આર્યાવર્તના મનુષ્યોમાં કર્તવ્યકાર્ય કરતાં અનેક શોકાદિક કારણો છતાં શોક નહિ ઉપજશે ત્યારે તેઓ આર્યાવર્તની અને સ્વસ્વઆત્માની પ્રગતિ કરી શકશે. આહિ ગમે તે જાતનો દેશનો વા ધર્મનો મનુષ્ય હોય પરંતુ કર્તવ્યકર્મ એજ સ્વભૂવન છે એમ પ્રબોધી કાર્યપ્રવૃત્તિમાં કોઈ જાતનો શોક નહિ કરે ત્યારે તે કર્મયોગના દુર્ગમ માર્ગમાંથી પસાર થઈ ઈષ્ટ સ્થાનને પ્રાપ્ત કરી શકશે. કર્તવ્યકાર્ય પ્રદેશથી અંશમાત્ર ચલાયમાન ન થવું એજ સ્વકર્તવ્ય છે. એક વખત દરિયામાં એક આગબોટને આગ લાગી. આગબોટમાં એક પિતા હતો તેણે પોતાના પુત્રને તુતકપર રહેવાની આજ્ઞા કરી. તુતકપર આગ લાગી પરંતુ તેનો પુત્ર ત્યાંજ સ્થિર ઉભો રહી પિતાની આજ્ઞાનિર્દિષ્ટ સ્વકર્તવ્યકર્મથી ત્યાં ને ત્યાં સ્થિર રહ્યો. આગમાં તે બગી ભસ્મીભૂત થઈ ગયો પણ ત્યાંથી અંશમાત્ર ચલાયમાન થયો નહિ. તદ્વત્ પ્રત્યેક મનુષ્યે કૃત્યાકૃત્ય વિવેક અને પ્રમાણિકતાયુક્ત ઉત્તમ વ્યવહારથી કાર્ય કરવાં, પરંતુ કાર્યસિદ્ધિ ન થતાં લાલ ન મળતાં અને વિઘ્નો આવતાં શોક ન કરવો જોઈએ. જે બનવાનું હોય છે તે બન્યા કરે છે તેમાં હે ચેતન ! ત્યારે શોક ન કરવો જોઈએ. આ વિશ્વમાં પ્રત્યેક મનુષ્યે કર્તવ્યકાર્યની ફર્જ અદા કરવામાં સ્વધર્મ માનવો જોઈએ. સ્વધર્મે નિઘનં શ્રેયઃ સ્વધર્મમાં નાશ થાય તો તે શ્રેષ્ઠ છે તેથી આત્મોત્કાન્તિના માર્ગથી ભ્રષ્ટ થવાતું નથી અને અન્ય લવમાં આત્મોત્કાન્તિનો અનુક્રમ સદા પ્રવહ્ય કરે છે. વ્યવહારતઃ અને નિશ્ચયતઃ સ્વકર્તવ્ય એ સ્વધર્મ છે અને તેથી મન, વાણી અને કાયાની ક્રિયાઓની ફર્જ ખરેખરી રીતે બજાવવાય છે. શોક કરવાથી આત્માની શક્તિયો પર આઘાત થાય છે અને ઉત્સાહ પ્રયત્નમાં મન્દતા આવવાથી સ્વયમેવ કર્તવ્ય કાર્યપ્રવૃત્તિથી ભ્રષ્ટતા થાય છે અને તેથી કોઈ જાતનો લાભ પ્રાપ્ત થતો નથી. અમદાવાદમાં એક શેઠને બહાલામાં બહાલો પુત્ર હતો. શેઠ જૈનધર્મી હતા, ભરથૌવનાવસ્થામાં શેઠનો પુત્ર મરણ પામ્યો, શેઠે તેનાં મૃતકાર્યો કર્યા; અને ઉપાશ્રયમાં મુનિપાસે આવી વ્યાખ્યાન શ્રવણ કરવા લાગ્યા.

મુનિએ શ્રાવકને પુછ્યું, તમારો પુત્ર મૃત્યુ પામ્યો તેથી તમને કેમ શોક નથી થતો? શ્રાવકે પ્રત્યુત્તર આપ્યો કે ગૃહસ્થાવાસના ધર્મ પ્રમાણે પુત્રની ઉન્નતિ કરવી અને તેનું પ્રેમપૂર્વક પાલન કરવું એ મદીય વ્યવહાર-કર્તવ્યધર્મ છે તે પ્રમાણે મૃત્યુના ચરમસમય પર્યન્ત મેં ધર્મ બળવ્યો, તેના આત્માને શાન્તિ મળે એવા સર્વ ઉપાયો મેં કર્યા તેમ છતાં આયુષ્યાવધિ પૂર્ણ થતાં તેનો આત્મા પરલવમાં ગયો તે આત્મા અમર છે, તેણે દેહરૂપ વસ્ત્રનો ત્યાગ કરી અન્યલવમાં અન્યદેહ-વસ્ત્રને કર્માનુસારે ધારણ કર્યું. તેના આત્માની સાથે મારે આત્મભાવથી વર્તવાની જરૂર છે. દેહરૂપ વસ્ત્રો તો સર્વ આત્માઓનાં બદલાય છે તેથી દેહરૂપ વસ્ત્રોનો વા મારા સ્વાર્થનો મારે શોક ન કરવો જોઈએ. જે બનવાયોગ્ય હોય છે તે બને છે તે સ્થિતિના અધીન સર્વે છે એવો નિશ્ચય અવગ્રાહ્યા પશ્ચાત્ આત્મારૂપ સૂર્યની ચોતરફ શોકરૂપ વાદળને શા માટે છવરાવવું જોઈએ? આ પ્રમાણે શ્રાવકની વાણી સુણીને મુનિ પ્રમોદ પામ્યા અને સભ્યજનોને બોધ થયો. કર્તવ્યકાર્યો બળવતાં જે જે બાહ્યદશાઓ પ્રાપ્ત થવાની હોય છે તે થયા કરે છે. હરિશ્ચંદ્રનો પાઠ ભજવનાર નાટકીયો સ્વમનમાં શોકાતુર થતો નથી કારણ કે તે જાણે છે કે વાસ્તવિક હું હરિશ્ચંદ્ર નથી અને વાસ્તવિક તારામતી મારી રાણી નથી એવી તેના મનની સ્થિતિથી તે કર્તવ્યકર્મમાં બ્યામોહ પામતો નથી, તેથી તે શોકાધીન બની શકતો નથી; તદ્વત્ પ્રત્યેક મનુષ્યે આ સંસારરૂપ નાટકશાળાના અનેક અવતારોરૂપ અનેક પદ્મઓમાં અનેક પ્રકારના વેષો ભજવવા જોઈએ; પરંતુ તેમાં પોતે તો નટ નાગરનીપેઠે ન્યારો છે એવો અનુભવ કરી પ્રવર્તવું જોઈએ કે પશ્ચાત્ તેને શોક, અનુસાહ અને દીનતાના વિચારો ઘેરી શકે નહિ. આ વિશ્વમાં કૃત્યાકૃત્ય વિવેક અને ઉત્તમ વ્યવહારવડે કાર્યપ્રવૃત્તિ કરતાં કાર્યની સફલતા ન થાય એવું સ્થૂલદૃષ્ટિથી દેખાય તો પણ અન્તર્માં વિચારવું કે માફ કર્તવ્ય મેં કર્યું છે. મારી ફર્જ અદા કરવામાં મારે સત્યાનન્દ માનવો જોઈએ. કોઈ કર્મના ઉદયથી વા અન્ય કારણોથી કાર્યસિદ્ધિ ન થાય તો તેથી કર્તવ્યફર્જ બળવ્યાથી મનમાં અંશમાત્ર શોક ન કરવો જોઈએ. શક્તિયોને કર્તવ્યકર્મમાં રક્ષેરબ્યા પશ્ચાત્ ગમે તે થાઓ તે



મારે દેખવું ન જોઈએ અને શોક પણ ન કરવો જોઈએ. આત્મોન્નતિના માર્ગપર સ્થિર રહીને કર્તવ્યકાર્યો જે જે બાહ્યદશામાં મૂકાયેલા છું તદનુસારે કાર્યો કરવાં જોઈએ. શોક એ ખરેખર આત્માની નબળાઈ છે. આત્માની મસ્તદશામાં શોક પ્રકટતોજ નથી. કથનીય સારાંશ એ છે કે ત્યારે શોક ન કરવો જોઈએ.

**અવતરણુ**—જે ભાવીભાવ હોય છે તે થાય છે એમ માની સ્વકાર્યમાં પ્રવૃત્ત થા ! દૃઢ સંકલ્પકાદિપૂર્વક કર્તવ્યકાર્યો કરવાની શિક્ષા દર્શાવવામાં આવે છે.

**પ્રારબ્ધકાર્યસંત્યાગા, દાત્મશક્તિઃ પ્રહીયતે ।**

**અતઃ સંકલ્પદાર્બ્હેન, કર્તવ્યં કર્મ યુક્તિભિઃ ॥૬૧॥**

**શબ્દાર્થ**—આરંભેલા કાર્યના ત્યાગથી આત્મશક્તિ ઘટે અતએવ સંકલ્પની દૃઢતાવડે યુક્તિયોવડે કાર્ય કરવું જોઈએ.

**વિવેચન**—કોઈ પણ કાર્ય પ્રારંભતાં પૂર્વે કરોડ વિચારે કરવા અને સ્વાધિકારે કર્તવ્યકાર્ય પ્રારંભ્યા પશ્ચાત્ કોટી દુઃખો સહીને પણ તે પૂર્ણ કરવું. કદાપિ પ્રારંભિત કાર્યોનો ત્યાગ કરવામાં આવે છે તો પરિણામ એ આવે છે કે આત્મશક્તિ વિનાશ પામે છે અને તેવું કાર્ય પુનઃ કરવા પૂર્વના જેવો આત્મોત્સાહ રહેતો નથી. એકકાર્યની પૂર્ણાહૂતિ કરતાં અન્યકાર્યની પ્રવૃત્તિમાં એકાદશગણી બદકે સહસ્રગણી શક્તિ પ્રકટ થાય છે. પાણિપતના મેદાનમાં મરાઠાઓએ પાછી પાની કરી ભાગવા માંડયું તેથી તેઓની કાર્યશક્તિનો અને મનુષ્યોનો સંહાર થયો પશ્ચાત્ તેઓની પડતીનો પ્રારંભ થયો. એક મનુષ્ય જરામાત્ર પ્રારંભિત કાર્યથી પાછું પગલું ભરે છે તો તેના સહચરો તો મુઠીઓવાળીને ભાગે છે. પૂરવેગમાં દોડનાર ઘોડાને એકવાર અટકાવવામાં આવ્યે છતે પૂર્વની ગતિ જેવી તુર્ત તેની પુનઃ ધાવનગતિ થવી અશક્ય છે. પ્રારબ્ધ-કાર્યના ત્યાગથી આત્મામાં દૈન્ય ઉદ્ભવે છે, પશ્ચાત્ મન અને કાયામાં ભેદભાવ ઉદ્ભવે છે; અર્થાત્ મનના અનુરૂપ કાયાનું પરિણુમન થતું નથી. ભોળાભીમે કુતુબુદીન સાથે અજમેરમાં યુદ્ધ પ્રારંભ્યુ પરંતુ એક બાર તે પાછો હઠયો કે તુર્ત તેની સેનાએ પલાયન આરંભ્યું અને

તેથી લોખાલીમની ઘણી સેનાનો કુતુબુદીને ઘાણ કાઢી નાખ્યો. એકવાર જે મનુષ્ય કાર્ય કરવાથી પશ્ચાત્ હઠ્યો તેને પુનઃ તે કાર્ય કરતાં ધૈર્ય ચાલતું નથી અને તેના ઉત્સાહબળમાં એક જાતની હીચ માનદશા પ્રગટવા લાગે છે. પ્રારંભિત યોગ્ય કાર્યોના ત્યાગથી આત્માના સંબંધિત મનુષ્યોને પ્રગતિમાં અનેક પ્રકારે હાનિ પહોંચે છે અને પરંપરાએ તેનું વિપરીત પરિણામ આવે છે. અતએવ હસ્તિના દંત જે બહાર નીકળ્યા તે પાછા પ્રવેશે નહિ તદ્રત્ જે કાર્ય પ્રારંભ્યું તે તેની સમાપ્તિ પર્યન્ત ઉદ્યમ કરવો અને આત્મોત્સાહને પ્રકટાવ્યાજ કરવો. પાશ્ચાત્ય અનેક શોધકોને કાર્ય પ્રારંભ્યાપશ્ચાત્ પૂર્ણ કરતાં અનેક બિંદો સમુપસ્થિત થયાં હતાં પરંતુ પ્રારંભિતકાર્યનો નહિ ત્યાગ કરવાથી તેઓ કાર્યસિદ્ધિ કરી શક્યા હતા. તે તેમનાં જીવનચરિત્રો વાંચવાથી અવબોધી શકાય છે. કોઈપણ વિવેકદૃષ્ટિથી યોગ્ય કાર્ય પ્રારંભ્યા પશ્ચાત્ તેને પૂર્ણ કરવા લક્ષ્ય દેવું જોઈએ. કાર્ય પ્રારંભ્યાપશ્ચાત્ વચમાંથી મૂકી દેતાં ત્રિશંકુના જેવી અવસ્થા થાય છે અને લોકોમાં હાંસી થાય છે. પરિપૂર્ણ કાર્યની સિદ્ધિ કર્યાથી અન્યકાર્યોનો પ્રારંભ કર્યા પશ્ચાત્ તેઓને પૂર્ણ કરવાનો અભ્યાસ સેવાય છે. પ્રારંભિત એક કાર્યમાંથી યદિ પશ્ચાત્ હઠવાનું થયું તો અન્યકાર્યોમાં એવી સ્થિતિ થતાં અન્ય મનુષ્યોનો પોતાનાપર વિશ્વાસ ટળી જાય છે. વર્તમાનમાં અનેક મનુષ્યોની એવી સ્થિતિ દેખવામાં આવે છે અને તેથી તેઓ કાર્યશક્તિહીનભૂત થયા છે. કાર્ય પ્રારંભીને ત્યાગવાથી મન, વચન અને કાયાની શક્તિયોની હીનતા અને પરિતઃ અન્ય સાહાય્યકોની શક્તિયોની હીનતા થાય છે. અમુક કાર્ય પ્રારંભીને તે કાર્ય કરવામાં સર્વ શક્તિયોની વ્યવસ્થા રચી હોય તે કાર્યભ્રષ્ટ થવાથી નષ્ટ થઈ જાય છે અને પશ્ચાત્ તે તે શક્તિયોનું પુનઃ એકીકરણ કરવું અશક્ય થઈ પડે છે. અતઃ કોટી ઉપાયો કરીને કદાપિ પશ્ચાત્ હઠાય તો પણ પ્રારંભિતકાર્ય કરવામાં લક્ષ્ય દેવું જોઈએ. શાહુબુદીન ઘોરીએ દશવાર દિલ્હીપતિ પૃથુરાજની સાથે હારતાં પણ દિલ્હીની ગાદી લેવારૂપ પ્રારંભિત કાર્ય અન્તે અગિઆરમી વખતે કીધું તેથી તેનામાં આત્મશક્તિ વધી અને તે ગુર્જરાધીશને હરાવવા કુતુબુદીન દ્વારા સમર્થ થયો. શિવા-

જીએ યુક્તિ પ્રયુક્તિદ્વારા કેદમાંથી છટકી જઈને પ્રારંભિત કાર્યની પૂર્ણા-  
હૂતિ કરી ત્યારે તે શાન્ત થયો. હજારો કાર્યો કરવા એક કાર્ય પ્રારં-  
ભીને તેની પરિસ્થિતિ કરવી તે અત્યંત શ્રેયકારી છે એમ કર્મયો-  
ગીઓનું મંતવ્ય છે. પ્રારંભિત શુભકાર્યની પૂર્ણાહૂતિ કરતાં મરણ થાય  
તે શ્રેયસ્કર છે પરંતુ કાર્યનો પ્રારંભ કરી તેનો ત્યાગ કરી જીવવું  
એ કોઈ રીતે યોગ્ય નથી. કોઈપણ કાર્ય કરતાં ઉપાધિ, ઉપસર્ગ, દુઃખો  
ન પડે એવો ધારવું મિથ્યા છે. કાર્ય પ્રારંભ કરતાં અનેક વિધ્નો સંકટો  
સમુપસ્થિત થવાનાં છે એમ માની તેના ઉપાયો પહેલાંથી ગ્રહી  
પ્રારંભિતકાર્યો કરવાં જોઈએ; અન્યથા કર્મયોગીની પદવી પ્રાપ્ત કરવી  
મુશ્કેલ છે. કષ-છેદ અને છેવટ અગ્નિતાપમાં જીવી શકે એજ સુવર્ણ  
કહી શકાય અને તેથી તે હૃદયહાર તરીકે બની શકે તદ્દત્ પ્રારંભિત-  
કાર્ય કરતાં અનેક તાપો ને દુઃખોને સહન કરી જીવી શકે અને કાર્ય-  
પ્રવૃત્તિથી ભ્રષ્ટ ન થાય તેજ ખરેખરે કર્મયોગી જાણવો અને તેજ  
આત્મશક્તિયોની અને સમાજસંઘશક્તિયોની પ્રગતિ કરી શકે છે એમ  
ઐતિહાસિક વૈજ્ઞાનિક દૃષ્ટિએ અવગ્રાહ્યું.

- |                          |                             |   |
|--------------------------|-----------------------------|---|
| વિવેકે સ્વાધિકારે જે,    | શુભંકર કાર્ય પ્રારંભ્યુ;    |   |
| ઘણાં વિધ્નો ખડાં થાતાં,  | કદાપિ કાર્ય ના ત્યજવું.     | ૧ |
| દિવાકર પાસમાં આવી,       | તપાવે સખત કિરણોથી;          |   |
| તથાપિ તે સહી ધૈર્યે,     | કદાપિ કાર્ય ના ત્યજવું.     | ૨ |
| નિવૃત્તિને પ્રવૃત્તિનાં, | યથાયોગ્ય જ અધિકારે;         |   |
| કરંતાં વિઘ્નકોટીએ,       | કદાપિ કાર્ય ના ત્યજવું.     | ૩ |
| સદા ઉત્સાહથી મનડું,      | ભરીને કાર્ય ઝટ કરવું;       |   |
| ભયંકર ભૂતડાં દેખી,       | કદાપિ કાર્ય ના ત્યજવું.     | ૪ |
| કદી ના વેચવું મનડું,     | કદી ના વેચવી કાયા;          |   |
| બની પરંત્ર અન્યોથી,      | કદાપિ કાર્ય ના ત્યજવું.     | ૫ |
| બને છે હોળીનો રાજ,       | ત્યજે જે કાર્ય પ્રારંભી;    |   |
| મનુષ્યોનું શુભંકર જે,    | કદાપિ કાર્ય ના ત્યજવું.     | ૬ |
| બની ગાફલ પ્રમાદે જે,     | ત્યજે જે કાર્ય પ્રારંભ્યું, |   |
| બિના મૃત્યુ મુવો જાણી,   | કદાપિ કાર્ય ના ત્યજવું.     | ૭ |

ઘટે છે આત્મશક્તિયો,	અદા ના કર્જ નિજ થાતી;	
ચુકાતું ધર્મથી જાણી,	કદાપિ કાર્ય ના ત્યજવું.	૮
થતો હડધૂત લોકોમાં,	ખની કાયર પડે પાછો;	
સ્વધર્મોની પ્રવૃત્તિનું,	કદાપિ કાર્ય ના ત્યજવું.	૯
દબાઈ અન્યની રહેમાં,	દબાઈ અન્ય સત્તામાં;	
વિચારી શર્મ કર સાડું,	કદાપિ કાર્ય ના ત્યજવું.	૧૦
અશક્તોને નથી ક્યારે,	ખરી સ્વાત્મોન્નતિ જગમાં;	
ખરી સ્વાત્મોન્નતિકારક,	કદાપિ કાર્ય ના ત્યજવું.	૧૧
હઠી જાતો ખરી વેળા,	કરેલા કોંલ ત્યાગીને;	
નથી માનવ વિચારી એ,	કદાપિ કાર્ય ના ત્યજવું.	૧૨
સદા તે જીવતા જગમાં,	રહ્યા છે કાર્ય કરનારા;	
ધરી મન ટેક નેકીને,	કદાપિ કાર્ય ના ત્યજવું.	૧૩
સદાત્મા છે અમર એવો,	કરી નિશ્ચય હૃદય સાથે;	
વિદેહી બ્રહ્મ માનીને,	કદાપિ કાર્ય ના ત્યજવું.	૧૪
શુભંકર કર્મ યોગીઓ,	સદા વિશ્વોન્નતિ કરતા;	
બુદ્ધચબ્ધિ સદ્ગુરુશિક્ષા,	બ્રહ્મ કાર્યો કર્યા કરવાં.	૧૫

ઉપર્યુક્ત નબ્યહાર્દ અવબોધીને સ્વપર કલ્યાણકારક કર્તવ્ય કાર્યો પ્રારંભીને આત્મશૌર્ય સમાપ્ત કરવા માટે સદા લક્ષ્ય દેવું અને આત્મશક્તિયો વધે એવો નામ રૂપની આસક્તિ ટાળીને પ્રયત્ન સેવ્યા કરવો કે જેથી પશ્ચાત્ પડવું ન પડે. કર્તવ્ય પ્રારંભિત કાર્યોનો ત્યાગ કરવાનો પ્રસંગોપાત્ત ઉપદેશ કર્યા પશ્ચાત્ મૂલ વિષયની સાથે સંબંધિત વિવેચન કરવાનું કે પ્રારંભિત કાર્યોનો ત્યાગ ન કરવો. કારણ કે તેનાથી આત્મશક્તિ ઘટે છે ત્યારે હવે શું કરવું ? તેનો ઉત્તરાર્ધમાં પ્રત્યુત્તર દેવામાં આવે છે કે સંકલ્પની દૃઢતાવડે પ્રયુક્તિયોવડે પ્રારંભિત કાર્ય કરવું. સંકલ્પની દૃઢતાવડે પ્રારંભિત કાર્યો કરવામાં આત્મશક્તિની વિવૃદ્ધિ થાય છે અને કાર્યની સિદ્ધિ થાય એવા ઉપાયો પ્રાપ્ત કરી શકાય છે. કાર્ય કરવામાં સંકલ્પની દૃઢતા એ અગ્નિ ગાડીના એન્જીન જેવી છે. તેનાથી સર્વ કાર્ય સિદ્ધકર સામગ્રીઓ પ્રાપ્ત કરી શકાય છે. સંકલ્પની દૃઢતા કરવાથી કર્તવ્ય પ્રવૃત્તિમાં મેરૂપર્વતવત્ સ્થિર

રહી શકે છે. દૃઢ સંકલ્પથી મનુષ્યો આ વિશ્વમાં જે ઇચ્છે તે કરી શકે છે તો અમુક સામાન્ય કાર્યની સિદ્ધિ માટે તો શું કહેવું ? જે મનુષ્ય દૃઢ સંકલ્પ કરીને જે કાર્યની સમાપ્તિ પૂર્ણતા કરવા ધારે છે તે લીલા માત્રમાં કરી શકે છે. અલ્પદોષ મહાલાલદૃષ્ટિએ અને સ્વાધિકાર કર્તવ્યકર્મ દૃષ્ટિએ પ્રત્યેક મનુષ્યે દૃઢ સંકલ્પપૂર્વક પ્રારંભિત કાર્ય પાર પાડવા પ્રવૃત્તિ કરવી જોઈએ. જે જે કાર્ય કરવામાં આવે છે તેમાં યુક્તિયોની આવશ્યકતા સિદ્ધ કરે છે. યુક્તિયો વિનાનો ભોળો મનુષ્ય સમજ્યા વિના કર્તવ્યકાર્યની સિદ્ધિ કરતાં બાર તૂટે અને તેર સાંધે એવી સ્થિતિમાં આવી પડે છે તેથી તે કર્તવ્યકર્મથી મૂર્ખતાયોગે ભ્રષ્ટ થાય છે. ગદ્દાપુચ્છ પકડનારની પેઠે મૂર્ખ ભોળો મનુષ્ય અકર્તવ્યકાર્યનો કદાચરૂ કરી આત્મશક્તિયોનો દુરૂપયોગ કરે છે; અતએવ જે નહિ કરવા લાયક કાર્યો છે તેનો પ્રારંભ કરવો નહિ અને કદાપિ મતિદોષથી કાર્યારંભ કર્યો હોય તોપણ તેના સંકલ્પથી અને તેની પ્રવૃત્તિથી મુક્ત થવું. એક નગરમાં એક શેઠાણીને એકનો એક ભોળો નામે પ્રિયપુત્ર હતો. તેણીના સ્વામીનું મૃત્યુ થવાથી તે પ્રિયપુત્ર ભોળાનું પાલનપોષણ કરી તેને મોટો કરતી હતી. એક દિવસે ભોળાની માતાએ સ્વપુત્રને પ્રસંગોપાત્ત કથ્યું કે પુત્ર ! તારા બાપના જેવા ગુણો ધારણ કર. તારા બાપના જેવા ગુણો ધારણ કર. તારા પિતાજી જે કાર્ય પ્રારંભ કરતા, જે કંઈ પકડતા તેનો કદાપિ ત્યાગ કરતા નહતા. તારામાં એ ગુણ પ્રગટશે તો તું કાર્ય-સિદ્ધિ કરનારો થઈશ. પુત્રે પોતાની માતાને જણાવ્યું કે હું જે કાર્ય પ્રારંભીશ તે પિતાની પેઠે ત્યજીશ નહિ તે માટે હું બનતો પ્રયત્ન કરીશ અને પિતાની પેઠે વિશ્વમાં પ્રકાશીશ. ભોળા પુત્રના શબ્દોથી માતા ખુશી થઈ અને સ્વપુત્ર વિશ્વવ્યવહારમાં કંઈ કરી બતાવે તે અવલોકવા આતુરતા ધારણ કરવા લાગી. ગામના ચૌરામાં એક દિવસ ઘોષીનો ગધેડો દોડાદોડ કરતો હતો તેની પાછળ ઘોષી, કોઈ પકડો કોઈ પકડો એવી બૂમો પાડી દોડતો હતો. ભોળાએ ઘોષીની બૂમ સાંભળી અને તેની પાસે થઈને દોડનાર ગધેડાનું પુચ્છ આપ્યું ( પકડ્યું ) અને તે મનમાં વિચાર કરવા લાગ્યો કે કોઈ કાર્ય

પ્રારંભવું તો પશ્ચાત્ તે પાર પાડવું તેનો ત્યાગ ન કરવો. આજ મારી માતાને કાર્યસિદ્ધિ કરી બતાવીશ. આ પ્રમાણે વિચાર કરી તેનું પુચ્છ પકડી તેની પાછળ તણાવા લાગ્યો. ગધેડો મસ્ત હોવાથી તેણે ભોળાને ખૂબ લાતો મારી તોપણ તેણે પુચ્છ ત્યજ્યું નહિ. તેના શરીરે ઘણી લાતો વાગવાથી તે બેશુદ્ધ થઈ ભૂમિ ઉપર પડ્યો. તેને તેના ઘેર લેઈ ગયા. તેની માતાએ તેને ઉપાલંબ દીધો અને કહ્યું કે આવું કાર્ય કરવું નહિ; ત્યારે તેણે કહ્યું કે માતાજી ! તમેજ મ્હને શિખવ્યું કે જે કાર્ય પ્રારંભવું તેનો ત્યાગ કરવો નહિ. તમારો એવો ઉપદેશ મેં ગધેડાનું પુચ્છ પકડીને સિદ્ધ કરી દર્શાવ્યો. ગધેડાનું પુચ્છ પકડીને તેને ઘોખી આવે ત્યાં સુધી પકડી રાખવાનું હતું તે કાર્ય મેં પુચ્છ ગ્રહીને પ્રારંભ્યું હતું તેનો કાર્યની સિદ્ધિ થયા વિના કેમ ત્યાગ કરી શકાય ? પુત્રના શખ્દો શ્રવણ કરી માતાએ કથ્યું પુત્ર ! શુભ કાર્યનો પ્રારંભ કરી તેનો ત્યાગ કરવો તે અયોગ્ય ગણી શકાય. આત્માની શક્તિનો નાશ ન થાય, શરીરે હાનિ ન થાય, એવી રીતે પ્રાસંગિક ઔપકારિક કાર્યો પણ કરવાં જોઈએ. ગમે તે માર્ગે ઉપાયે પોતાને હાનિ ન થાય અને ઘોખીના ગધેડાને (રાસભને) અવરોધી શકાય એવી રીતે તેના અવરોધકની પ્રવૃત્તિ પ્રારંભવી જોઈએ; પણ ત્હેં સ્વશરીરનો નાશ થાય તેવો માર્ગ ગ્રહણ કર્યો માટે તું ભોળો (ભૂર્ખ) છે. આ કથા ઉપરથી સાર એ લેવાનો છે કે જે જે પ્રવૃત્તિ પ્રારંભવી તે યુક્તિયોર્વક ખરેખર શુભ કાર્યોની પ્રારંભવી. પરંતુ અશુભ અર્થાત્ પાપ-દોષ-શરીરાર્થ હાનિકારક પ્રવૃત્તિ તો પ્રારંભવી નહિ. જે પ્રવૃત્તિનો પ્રારંભ ખરેખર પોતાને અને પરને પ્રગતિકારક હોય તેનો સ્વીકાર કરવો. શુભ કાર્યોનો પ્રારંભ કરતી વખતે યુક્તિયોનો ઉપયોગ કરવો. અભયકુમાર-ખીરબલ-અને નંદિસૂત્રની કથાઓમાં પ્રસિદ્ધ રોહાની પેઠે શુભો કાર્યોને યુક્તિયોવડે કરવાં જોઈએ. ઇંગ્લીશસરકારે હિંદુસ્થાનમાં રાજ્યસ્થાપનારૂપ કાર્યનો પ્રારંભ ખરેખર અનેક યુક્તિયોવડે કર્યો અને અનેક બળવા પ્રસંગે વિપત્તિયો સહીને રાજ્યસ્થાપન કાર્યની સિદ્ધિ કરી આર્યાવર્તમાં શાંતિ ફેલાવી અને રાજ્યશક્તિયોની વૃદ્ધિ કરી. તદ્વત મનુષ્યોએ અનેક સુયુક્તિયોવડે યોગ્ય કાર્ય પ્રારંભવું

જોઈએ અને જે કાર્ય પ્રારંભ્યું હોય તે સંકલ્પની દૃઢતાપૂર્વક પૂર્ણ કરવું જોઈએ. દૃઢ સંકલ્પથી યોગબળ ખીલે છે અને તેથી અશક્ય કાર્યો પણ સુશક્ય થઈ શકે છે. દૃઢ સંકલ્પથી જે કાર્ય આરંભવામાં આવે છે તે પૂર્ણ થાય છે અને જે થશે કે નહિ થાય એવી શંકા ધારીને આરંભવામાં આવે છે, તે કાર્યની સિદ્ધિ કરી શકાતી નથી. પ્રત્યેક કાર્ય કરતાં સંકલ્પની દૃઢતા હોય છે તોજ કાર્યસિદ્ધિ થઈ શકે છે. કાચખી પોતાનાં ઇંડાંને રેતીમાં દાટે છે અને પશ્ચાત્ તે જલમાં રહીને ઇંડાંમાંથી બચ્યાં થવાનો દૃઢ સંકલ્પ કરે છે અને તે દૃઢ સંકલ્પથી વર્તે છે; તેથી તે ઇંડાંમાંથી બચ્યાં નીકળે છે અને તેને તે જલમાં લેઈ જાય છે. કાર્યની પૂણ્ણતા કરવામાં દૃઢ સંકલ્પ એ આત્માભૂત છે. **એડીસને** દૃઢ સંકલ્પથી પ્રત્યેક શોધમાં વિજય પ્રાપ્ત કર્યો છે. શુભકાર્યનો દૃઢ સંકલ્પ ખરેખર શુભ ફલ પ્રકટાવે છે અને અશુભ કાર્યનો દૃઢ સંકલ્પ ખરેખર અશુભ ફલ પ્રકટાવે છે. **સંકલ્પ-બલમાં અપૂર્વ મહત્તા** રહી છે તેનો ખ્યાલ યોગશાસ્ત્રોના અધ્યયનથી અવબોધાય છે. અશુભ દૃઢ સંકલ્પથી સ્વ અને વિશ્વનું અશુભ થાય છે અને શુભ દૃઢ સંકલ્પથી સ્વ અને વિશ્વની શુભ પ્રગતિ થાય છે. પોતાના શુભાશુભ સંકલ્પથી વનસ્પતિ પર શુભાશુભ અસર થાય છે; તો અન્ય જીવોનું તો કહેવુંજ શું? શુભાશુભ સંકલ્પ બળથી વિદ્યુતની પેઠે સ્વનું અને વિશ્વનું શુભાશુભ કરી શકાય છે. મંત્રશાસ્ત્રોનાં રહસ્યોનું સૂક્ષ્મદૃષ્ટિથી અવલોકન કરવામાં આવશે તો શુભાશુભ સંકલ્પબલનું માહાત્મ્ય અવબોધાશે. શુભાશુભ સંકલ્પ પર વિશ્વમાં એક કિંવદન્તી નીચે પ્રમાણે પ્રવર્તે છે—દિલ્હીના બાદશાહે એક વખત દિલ્હીના મહાજનને લેગું કરી ચીનના શાહ પાસે મોકલ્યું અને પત્ર લખી જણાવ્યું કે—દિલ્હીના બાદશાહે અલ્પ વયમાં મૃત્યુ પામે છે અને ચીનના બાદશાહે દીર્ઘકાલ પર્યન્ત રાજ્યગાદી ભોગવે છે, તેનું શું કારણ છે? તે આવેલા મહાજન સાથે પત્ર લખી જણાવશે. ચીનના શાહે વિચાર કરી દિલ્હીના મહાજનને એક વટવૃક્ષની નીચે રહેવા આજ્ઞા કરી અને પ્રત્યુત્તર માટે કથ્યું કે જ્યારે આ વટવૃક્ષ શુષ્ક થઈ જશે ત્યારે તમને દિલ્હી જવાની આજ્ઞા મળશે. મહાજનને વિચાર કર્યો કે

આ મહાવટવૃક્ષ સુકાઈ જવું મુશ્કેલ છે તેથી હવે અત્ર રહેવું પડશે. મહાજને દરરોજ વટવૃક્ષ શુષ્ક થાઓ કે જેથી અમે મુક્ત થઈએ એવા દૃઢ સંકલ્પપૂર્વક નિઃશ્વાસ નાખ્યો; તેથી છ માસમાં વટવૃક્ષ શુષ્ક થઈ ગયું. તેને સુકાયલું દેખી મહાજન આનન્દ પામ્યું અને ચીનના શાહની પાસે ગમન કરી સર્વ બનેલું વૃત્તાંત જણાવ્યું. ચીનના શાહે કથ્યું કે તમારા બાદશાહનો હવે ઉત્તર મળ્યો. શાહના વચનનો ભાવ મહાજનથી અવબોધાયો નહિ તેથી મહાજને પુનઃ કથ્યું કે અમારા બાદશાહ ઉપર પત્ર લખી આપો. ચીનના શાહે કહ્યું કે એક એકેન્દ્રિય વટવૃક્ષના ઉપર તમારા અશુભ સંકલ્પની એટલી બધી અસર થઈ કે તેથી છમાસમાં વટવૃક્ષ શુષ્ક થઈ ગયું ! તો જે બાદશાહ પોતાની પ્રજાને મારે છે, કુટે છે, અન્યાયથી સંતાપે છે, મહાત્માઓના, સાધુઓના શાપ લે છે, કરોડો મનુષ્યોની આંતરડી કકળાવે છે અને કરોડો મનુષ્યોની હાય લે છે તેની પ્રજા દરરોજ બાદશાહને મરણ પામવા બગેરેની બદદુવા આપે છે તે બાદશાહો હિન્દુસ્થાનમાં ક્યાંથી દીર્ઘકાલપર્યન્ત રાજ્ય કરી શકે વાઝ ? અલબત્ત ન કરી શકે. કરોડો મનુષ્યની હાય લેઈને કોણ મનુષ્ય દીર્ઘકાલપર્યન્ત જીવી શકે ? હિન્દુસ્થાનના બાદશાહો પ્રજાને સંતાપે છે, પ્રજાને કનડે છે, અન્યાયથી પ્રજાને અનેક પ્રકારનાં દુઃખો આપે છે તેથી તેઓ અદ્વાયુ લોગવીને નષ્ટ થાય છે. આ પ્રમાણે ચીનના શાહે ઉત્તર લખાવી મોકલ્યો. તુલસી હાય ગરીબકી, કબુ ન છાલી જાય; મુવે ઢોર કે ચામસૈ, લોહા મસ્મ હો જાય. ઇત્યાદિથી અવબોધવું કે અશુભસંકલ્પથી અશુભ થાય છે અને શુભ સંકલ્પથી શુભ થાય છે. અશુભ દૃઢ સંકલ્પબળે તેજોલેશ્યા પ્રકટે છે અને શુભદૃઢ સંકલ્પબળે શીતલેશ્યા પ્રકટે છે. શ્રીમદ્ હેમચંદ્રાચાર્ય કૃત યોગશાસ્ત્રના પ્રત્યાહારનું સ્વરૂપ વાંચવાથી સંકલ્પનું બળ કેવું છે ? તે અવબોધાશે. ચાણાક્યે સંકલ્પની દૃઢતાવડે પટણાની ગાદીપર ચંદ્રગુપ્તને બેસાડ્યો અને નન્દનો નાશ કર્યો તે ઇતિહાસજ્ઞાથી અજ્ઞાત નથી. સંકલ્પની દૃઢતાવડે અનેક કાર્યો કરી શકાય છે. ઇત્યાદિ સંકલ્પબળ અવબોધીને સંકલ્પની દૃઢતાવડે પ્રારંભિત અનેક કાર્યો કરવા પ્રવૃત્ત થવું જોઈએ. આત્મજ્ઞાનના અનુભવમાં ઉંડા ઉતરીને



જેઓ શુભાશુભ વ્યવહારમાં તટસ્થ બનીને શુભાશુભ સંકલ્પ કર્યા-  
વિના પ્રારબ્ધાનુસારે કર્તવ્યકર્મો કરે છે એવા ઉચ્ચ આત્મજ્ઞાનિયો વિના  
અન્યમનુષ્યો કે જે શુભાશુભ સંકલ્પથી મુક્ત નથી તેઓએ પ્રથમ  
અશુભ સંકલ્પોનો ત્યાગ કરવો અને શુભસંકલ્પોપૂર્વક અધિકારપ્રાપ્ત  
કર્તવ્યકાર્યોને કરવાં. સંકલ્પની દૃઢતાવડે પ્રારંભિત કર્તવ્યકાર્યની સિદ્ધિ  
થાય એવી યુક્તિયોવડે કાર્ય કરવું અને કાર્યની પરિસમાપ્તિ થયાવિના  
સંકલ્પની દૃઢતાનો ત્યાગ ન કરવો.

**અવતરણુ**—કાર્ય સમાપ્તિથી આત્મામાં કાર્ય વીર્ય વધે છે,  
ઈત્યાદિ પ્રબોધવામાં આવે છે.

**સમાપ્તેઃ કર્મણઃ સ્વસ્મિન્ । કાર્યવીર્યં પ્રવર્ધતે ॥**

**સતતાભ્યાસયોગેન । શક્તિવૃદ્ધિઃ પ્રજાયતે ॥૬૨॥**

**શબ્દાર્થ**—કાર્યની સમાપ્તિથી સ્વાત્મામાં કાર્યવીર્ય પ્રવધે છે.  
સતતાભ્યાસયોગે શક્તિવૃદ્ધિ ઉદ્ભવે છે.

**વિવેચન**—આ શ્લોકનો ભાવાર્થ અનુલવગમ્ય કરવામાં આવે  
તો કર્તવ્યકર્મ કરવાની પ્રવૃત્તિમાં પ્રગતિ થઈ શકે છે. ઉપરના  
શ્લોકમાં કહેવામાં આવ્યું કે પ્રારબ્ધકાર્યના ત્યાગથી આત્મશક્તિ  
ઘટે છે માટે સંકલ્પની દૃઢતાપૂર્વક કાર્ય કરવું જોઈએ. આ શ્લોકમાં  
પ્રારબ્ધ કાર્યની સમાપ્તિથી કાર્ય કરવાની જે શક્તિયો છે તેનો  
નિર્ણય કરવામાં આવે છે. સામાન્ય લઘુ કાર્યનો પ્રારંભકરીને તેને  
સમાપ્ત કરવામાં આવે છે તો તેથી આત્મામાં ઉત્સાહશક્તિ વધે  
છે અને અન્ય કાર્યોને સમાપ્ત કરવાની આત્મશક્તિ ખીલે છે. એમ  
સર્વત્ર કર્મયોગીઓના આત્માઓની શક્તિઓનું સૂક્ષ્મનિરીક્ષણ કરતાં  
અવબોધાય છે. સિકંદરે પ્રથમ લઘુયુદ્ધરૂપ કાર્યની સમાપ્તિ કરી  
વિજય મેળવ્યો તેથી તેના આત્મામાં અત્યંત ઉત્સાહ અને શુદ્ધ  
પ્રવૃત્તિથી શક્તિ વધતાં વધતાં એટલી બધી વધી કે તેણે હિન્દુ-  
સ્થાન (આર્યાવર્ત) પર સ્વારી કરી અને તેણે અનેક દેશોને જીતી લીધા.  
નેપોલીયન બોનાપાર્ટમાં પણ ધીમે ધીમે કર્તવ્યકાર્ય સમાપ્તિથી આ-  
ત્મશક્તિ વધવા લાગી અને તે એટલા સુધી વધી કે તેથી તેણે

આખા યુરોપ દેશને ધુળાવ્યો. વિદ્યાકાર્ય, જ્ઞાનકાર્ય, ક્ષાત્રકર્મ, વ્યાપાર કર્મ, કૃષિકલાવિજ્ઞાન, સેવાપ્રવૃત્તિ વગેરેમાં પ્રથમ પ્રવૃત્તિ કરતાં કરતાં પશ્ચાત્ તે તે શક્તિયોની વૃદ્ધિ થાય છે. અને તે તે કાર્યની અમુક અંશે સમાપ્તિ કરતાં પશ્ચાત્ ઝટિતિ કાર્ય કરવાની આત્મશક્તિ વધે છે. શારીરિક શક્તિવૃદ્ધિમાં પ્રથમ પ્રોફેસર રામભૂતિ સેન્ડો આત્મોત્સાહવડે લઘુ લઘુ શારીરિક શક્તિવર્ધક કાર્યોમાં વિજય પામવા લાગ્યો. અધુના તે પોતાના હૃદયપર એક હસ્તીને ઉભો રાખે છે તે પ્રથમ પ્રાણવાયુને ઘુંટી કુંભક કરી છાતીને ફૂલાવે છે અને પશ્ચાત્ પોતાની છાતીપર પાટીયું રાખે છે અને તે પર હસ્તી ચઢીને છાતી પર પગ મૂકી ઉભો રહે છે. લોહની મોટી સાંકળોને તે ખભાથી શરીરપર રાખીને પ્રાણવાયુથી છાતી ફૂલાવીને તોડી નાંખે છે. તે સાંકળને ત્રણ ચાર આંચકા મારી તોડી દે છે. રામભૂતિ પોતાના શરીર પર ખસે મળુના આશરે પથ્થર વગેરે ભાર મૂકી શકે છે. તે સ્વકીય બે હાથમાં બે મોટરોને ચાલતી બાલીને ઉભી રાખી શકે છે. રામભૂતિ બ્રહ્મચર્ય પાળે છે તેણે ચારે ખંડમાં પ્રવાસ કરીને અનેક ખેલો કરી ઘણા આંદો મેળવ્યા છે. ફક્ત તે વનસ્પતિનો આહાર કરે છે. એમ સિદ્ધપુરમાં તેણે રૂબરૂમાં કહું હતું. તેણે સતતાબ્યાસ યોગે આત્માની શક્તિની વૃદ્ધિ કરી છે. તેથી તે શારીરિક શક્તિના ખેલો કરવામાં એછો ગણાય છે. આ વિશ્વમાં જે કાર્યો કરવામાં આવે છે તેમાં પ્રથમ આત્માની મન્દશક્તિ પ્રવર્તે છે અને પશ્ચાત્ આત્માની શક્તિયો ખરેખર તે તે કાર્યો કરતાં વૃદ્ધિ પામે છે મન, વચન અને કાયાવડે કર્તવ્ય સ્વકાર્ય કરતાં કર્તવ્ય કાર્ય કરવાની પોતાનામાં અર્જુનની પેઠે વૃદ્ધિ પામે છે. શક્તિ જે જે કર્તવ્યકાર્યોનો પ્રારંભ કરવામાં આવે તે તે કાર્યોની સમાપ્તિ કરવામાં ખાસ લક્ષ્ય દેવું જોઈએ. કર્તવ્યકાર્ય કોઈપણ પ્રારંભ્યું તો સ્વાધિકારે તે સમાપ્ત કરવા માટે તત્કાર્ય પ્રવૃત્તિ આદરવી જોઈએ અને પ્રતિદિન ઉત્સાહ અને કાર્યસંભમથી કાર્ય કરવાની આત્મશક્તિની વૃદ્ધિ કરવી જોઈએ. અમુક વિદ્યાર્થી અમુક મેટ્રીક વા બી. એ. ની પરીક્ષામાં પાસ થાય છે તો તેને આગલ વધવામાં આત્મશક્તિ વધે છે અને

સંપૂર્ણોત્સાહથી તે વિજય પામતો કર્તવ્યકાર્યો કરવાની પ્રવૃત્તિઓમાં અગ્રણી બને છે. વસ્તુપાલે અને તેજપાલે એક બે સામાન્ય શુદ્ધ કાર્ય કરવામાં પરિપૂર્ણ કાર્ય કરી વિજય મેળવ્યો તેથી તેઓને પશ્ચાત્ અન્યો કાર્યો કરવાની સરલતા થઈ અને તેઓએ આબુજી પાસે બાદશાહી લશ્કરને ખાડ્યું. આથી સહેજે અવબોધાય છે કે એક કાર્ય પ્રથમ આરંભીને પૂર્ણ કરતાં અન્ય કાર્યો કરવાની શક્તિઓને આત્મામાં પ્રગટાવી શકાય છે. વિદ્યા પ્રાપ્ત કરવાના કાર્યમાં-યુદ્ધકાર્યપ્રવૃત્તિમાં-વ્યાપાર પ્રવૃત્તિમાં આદિ અનેક જાતની પ્રવૃત્તિઓમાં પ્રથમ જે જે પ્રવૃત્તિઓ આરંભી હોય તેઓને સમાપ્ત કરવાથી આત્મશક્તિ વધે છે; અને તેથી અન્ય પ્રવૃત્તિઓના માર્ગો ખુલ્લા થઈ જાય છે. ગ્લાસ્ટનમાં પ્રથમ કાર્ય કરવાની શક્તિઓ અદ્ય પ્રમાણમાં હતી પરંતુ પશ્ચાત્ પ્રત્યેક કાર્ય સમાપ્તિથી તેના આત્મામાં તત્ તત્ કાર્ય કરવાની અનેક શક્તિઓવડે તે અલંકૃત થયો. ઇટાલીની સ્વતંત્ર રાજ્ય પ્રગતિ કરનાર **મેઝીનીએ** કાર્યસમાપ્તિની સ્થિરપ્રજ્ઞાવડે સ્વશિષ્યોને કર્તવ્યકાર્યની પરિસમાપ્તિ કરવામાં ઉત્તેજિત કર્યા, તેથી તેણે સ્વદેશની સ્વતંત્રતા પ્રાપ્ત કરી તેનું જીવનચરિત્ર વાંચવાથી અવબોધાઈ શકે છે. કોઈપણ કાર્યનો પ્રારંભ કરી તેની પરિસમાપ્તિ ન કરવામાં આવે તો પશ્ચાત્ અન્ય જે જે કાર્યો કરવામાં આવે તેમાં પણ પૂર્વોક્ત દોષ ઉપસ્થિત થાય છે અને તેથી કાર્ય કરવાની અવ્યવસ્થિતતા આદિ અનેક દોષો ઉદ્ભવે છે. અતએવ જે કાર્ય આરંભ્યું હોય તેની પરિસમાપ્તિ કરી અન્ય ઉચ્ચકાર્યો કરવા માટે આત્માની યોગ્યતા પ્રાપ્ત કરવી જોઈએ. પ્રારંભિત કાર્યની પરિસમાપ્તિ માટે સતતાભ્યાસની આવશ્યકતા છે. કોઈપણ કાર્યની સિદ્ધિ માટે સતતાભ્યાસ સેવવો જોઈએ, એમ ખાસ હૃદયમાં ધારી રાખવું જોઈએ. વિક્રમરાજાએ સતત યુદ્ધ કાર્યપ્રવૃત્તિવડે શક લોકોને હરાવ્યા અને સ્વરાજ્યની સ્થાપના કરી. સતત સ્વકાર્યાભ્યાસથી કાર્ય કરવામાં પારિણામિક અને કાર્મણિકી બુદ્ધિની પ્રાપ્તિ થાય છે અને તેથી કાર્ય કરવાના અનેક માર્ગો ખુલા થાય છે. શ્રી દેવેન્દ્રસૂરિએ સતતાભ્યાસ યોગે અનેક પ્રારંભિત પ્રકરણો વગેરેની રચના કરી. શ્રીહરિભદ્રસૂરિએ સતતાભ્યાસયોગે ચૌદસે ચુમાલીશ

અન્યોની રચના કરી. ન્યાયવિશારદ શ્રી યશોવિજય ઉપાધ્યાયે પ્રારંભિત અન્ય રચના સતતાભ્યાસ યોગે એકસોને આઠ સંસ્કૃત અન્યોની રચના કરી. શ્રીમદ્ આનન્દધનજીએ અધ્યાત્મજ્ઞાનાનુલભના સતતાભ્યાસના યોગે અનેક આત્મશક્તિયોને પ્રાપ્ત કરી. શ્રીહેમચંદ્ર-સૂરિએ અન્યરચનાના સતતાભ્યાસયોગે સાડાત્રણ કોટી શ્લોકોની રચના કરી. શ્રીમદ્ ઉમાસ્વાતિવાચક મહારાજે જ્ઞાનના સતતાભ્યાસ-યોગે બહુશ્રુત બની તત્ત્વાર્થસૂત્ર આદિ પાંચસે અન્યોની રચના કરી. વૃદ્ધવાદિએ સતતાભ્યાસયોગે કુમુદચંદ્રને વાદમાં હરાવીને સિદ્ધસેન તરીકે સ્વશિષ્ય કર્યા. જેઓ પ્રથમાભ્યાસ દશામાં એકેક શ્લોક મુખે કરી શકતા હતા એવા મહાત્માઓ જ્ઞાનાધ્યયનના સતતાભ્યાસયોગે મહાવિદ્વાન્ બની પોતાની પાછળ સ્વરચિત અનેક અન્યોને ભાવિ પ્રભાના વારસામાં મૂકી સાક્ષર દેહે અમર થયા છે. કોઈ પણ કાર્ય પ્રવૃત્તિના અભ્યાસને વચ્ચમાંથી ન મૂકી દેવો જોઈએ. સતતાભ્યાસ વડે પ્રત્યેક કાર્યની સિદ્ધિ સંમુખ થઈ શકાય છે; એમ બાલ્યાવસ્થાથી તે અદ્ય પર્યન્ત પ્રારંભિત પ્રત્યેક કાર્યના અનુલવથી અવબોધાય છે. અતએવ હે મનુષ્ય ! કોઈ પણ કાર્યની પરિસમાપ્તિ માટે સતતાભ્યાસને સેવન કર, અને તત્કાર્ય કરવાની આત્મશક્તિની વિવૃદ્ધિ કર !!! સતતાભ્યાસમાં કંઈ પણ વિલંબ વા વિઘ્ન થવાથી આત્મશક્તિનો જે પ્રવાહ સતત વહેતો હોય છે તે મન્દ પડે છે. અતએવ સતતાભ્યાસની યોગીઓએ અત્યંત આવશ્યકતા સ્વીકારી છે. અવિચ્છિન્ન કાલદ્વારા અને ઉદ્યમદ્વારા સતતાભ્યાસ કરવાથી બહુ કાલે જે જે કાર્યો સિદ્ધ થવાનાં હોય છે તે અલ્પ કાળમાં સિદ્ધ થાય છે. અવિલંબ રીતિએ સતતાભ્યાસને નિયમિત વ્યવસ્થાદ્વારા સેવતાં કર્તવ્ય કાર્યોમાં વ્યવસ્થિત પદ્ધતિએ આત્મશક્તિનો સુવ્યય થાય છે અને તેથી કર્તવ્ય કાર્યો ત્વરિત સુવ્યવસ્થાથી કરાય છે. સતતાભ્યાસવડે અર્જુને અસ્ત્ર-શસ્ત્ર વિદ્યાઓને તપ કરી પ્રાપ્ત કરી હતી. વિદ્યા, કલા, યુદ્ધ, બ્યાપાર આદિ કર્તવ્ય કાર્યોને સતતાભ્યાસથી ત્વરિત સિદ્ધ કરી શકાય છે. ખગોળશાસ્ત્રીઓએ સતતાભ્યાસયોગે અનેક જ્યોતિઃસંબંધી શોધો કરી છે. વિજ્ઞાનવાદીઓએ સતતાભ્યાસયોગે પાશ્ચાત્યદેશોમાં અનેક

પ્રકારની શોધો કરી આ વિશ્વમાં અનેક વ્યાવહારિક પ્રવૃત્તિયોને સુગમ કરી દીધી છે. યુદ્ધકલાનાં શસ્ત્રો સંબંધી સતતાભ્યાસયોગે પાશ્ચાત્યદેશોમાં અનેક પ્રકારની શોધો થઈ છે. સતતાભ્યાસયોગે હવાઈ વિમાનો સંબંધી અનેક પ્રકારની જર્મની અને ફ્રાન્સ વગેરે દેશોમાં શોધો થઈ છે અને હજી થશે. કર્તવ્ય કર્મ સંબંધી સતતાભ્યાસયોગે કર્મણિકી બુદ્ધિ ઉત્પન્ન થાય છે અને તેથી કાર્યના પરિણામે પારિણામિકી બુદ્ધિ ઉત્પન્ન થાય છે તથા તેથી આત્મામાં કર્તવ્ય કાર્ય શક્તિની વિવૃદ્ધિ થાય છે. અતએવ આત્મનૃ! કર્તવ્ય કાર્યોને સતતાભ્યાસયોગે ગમે તે રીતિએ અને ગમે તે ઉપાયે કર!!!

**અવતરણુ—**સતતાભ્યાસપૂર્વક પરંપરાભ્યાસયોગે કર્તવ્યકાર્યો કરવાથી આત્મશક્તિયોની પ્રવૃદ્ધિ દર્શાવવામાં આવે છે.

**શ્લોક.**

**સ્વસ્મિન્ પરંપરાભ્યાસા-દાવિર્ભવન્તિ શક્તયઃ ॥**

**યદર્થે સેવ્યતેઽભ્યાસસ્તદાવિર્ભવનં ધ્રુવમ્-॥૬૩॥**

**શબ્દાર્થઃ—**પરંપરાભ્યાસથી આત્મામાં શક્તિયો પ્રગટે છે. જે માટે અભ્યાસ સેવાય છે તેનો ધ્રુવ ( નક્કી ) આવિર્ભાવ થાય છે.

**વિવેચનઃ—**કોઈ પણ કાર્યપ્રવૃત્તિના અભ્યાસની પરંપરાથી કાર્યની સિદ્ધિ થાય છે. પરંપરાભ્યાસબળે શ્રીમદ્ મહાવીર પ્રભુએ અનેક જન્મોમાં આત્માની શક્તિયો ખીલવતાં ખીલવતાં ચરમભવમાં કેવલજ્ઞાન પ્રાપ્ત કર્યું. જ્ઞાતમણુદે અન્યભવોમાં પરંપરાભ્યાસે અધ્યાત્મશક્તિયોને ખીલવી હતી તેથી તે જ્ઞાતમણુદ્ધાવતારમાં અનેક લોકોને સ્વધર્મમાં આકર્ષી શક્યો. પરંપરાભ્યાસથી જે જે શક્તિયોની ન્યૂનતા હોય છે તે તે શક્તિયોની પૂર્ણતા થાય છે. શ્રી ઋષભદેવ પ્રભુનું ચરિત અવલોકતાં ત્વરિત અવબોધાશે કે શ્રી ઋષભદેવ પ્રભુના અવતારમાં તેમનામાં પરમાત્મપદની જે જે શક્તિયો ખીલી હતી તેનું સત્ય કારણ પરંપરાભ્યાસ હતું. શ્રી શાન્તિનાથ પ્રભુનું આવતારિક જીવન વાંચતાં અવબોધાશે કે પરંપરાભ્યાસબળે

તેમણે સર્વ આધ્યાત્મિકશક્તિયો ખીલવી હતી. કોઈ પણ વ્યક્તિની ખીલેલી શક્તિયોને ઉદ્દેશી કથવામાં આવે છે કે એણે પૂર્વલવમાં તે તે શક્તિયોની પ્રાપ્તિ માટે સમ્યગ્ અભ્યાસ કર્યો હતો. પૂર્વલવ-સંસ્કાર અને પૂર્વલવાભ્યાસક્ષયોપશમવંત મનુષ્ય આ લવમાં અલ્પ પ્રયત્ને મહત્કાર્યો કરી શકે છે. એમ અનુલવદૃષ્ટિથી સૂક્ષ્મ નિરીક્ષણ કરાશે તો ત્વરિત અવબોધશે. શ્રી નેમિપ્રભુનું પૂર્વલવોનું ચરિત વિલોકતાં ત્વરિત પ્રબોધાય છે કે પરંપરાભ્યાસથી સ્વાત્મામાં તે તે પ્રકારની શક્તિયો પ્રકટે છે. આ લવમાં અને પરલવમાં પરંપરાભ્યાસનું બળ એટલું બધું પ્રકટે છે કે તેથી પ્રાપ્તસ્થિતિથી વિનિષ્પાત થતો નથી અને ઉર્ધ્વપદની પ્રાપ્તિમાં ક્વચિત્ કોઈનાથી કદા પ્રત્યવાય થતો નથી. ઉચ્ચસ્થિતિની અવધિ પ્રાપ્ત કરવા માટે પરંપરાભ્યાસની અત્યંત આવશ્યકતા છે. જ્ઞાન, દર્શન અને ચારિત્રાદિક અનેક ગુણોની સ્વાત્મામાં શક્તિયો પ્રાપ્ત કરવાને પરંપરાભ્યાસનું મહત્ત્વ સ્વીકારીને તે પ્રમાણે પ્રવર્ત્યા વિના છુટકો થવાનો નથી. જે જે કર્તવ્યકાર્યોની અભ્યાસપરંપરાઓ સેવવાથી કર્તવ્યકાર્યોની સિદ્ધિસહ આત્મશક્તિયોની વૃદ્ધિ થાય છે. તે અભ્યાસપરંપરાઓનો ત્યાગ કદાપિ કરી શકાય નહિ. જે જે મનુષ્યોમાં જે જે મહાન્ શક્તિયો પ્રગટી છે તે પરંપરાભ્યાસનું ફલ છે. એવું અવધારીને પરંપરાભ્યાસની પ્રવૃત્તિને નિર્ધારિત કાર્યોની સિદ્ધિ માટે સેવવી જોઈએ. મુક્તિમાર્ગમાં વા સાંસારિકમાર્ગમાં કર્તવ્યકાર્ય પરંપરાભ્યાસથી આત્માની શક્તિયો પ્રગટે છે અને કર્તવ્યકાર્યોની સિદ્ધિ થાય છે. જે જે કાર્યોની-જે જે ગુણોની સિદ્ધિ વા પ્રાપ્તિ માટે અભ્યાસ સેવવામાં આવે છે તે તે કાર્યોની અને તે તે ગુણોની સિદ્ધિ ખરેખર સતતાભ્યાસ બળે અને પરંપરાભ્યાસબળે થાય છે એમ અનેકજ્ઞાનયોગીઓનાં અને કર્મયોગીઓનાં દૃષ્ટાંતોથી સિદ્ધ થાય છે. સતતાભ્યાસબળ અને પરંપરાભ્યાસબળ એ બેનાથી ભ્રષ્ટ થવું એના કરતાં મૃત્યુ શ્રેયસ્કર છે. સતતાભ્યાસબળ અને પરંપરાભ્યાસબળ જેનામાં નથી અને જેનામાં છે તોપણ જે મન્દ થાય છે તે જીવતાં છતાં મૃતકના સમાન છે અને તે વિશ્વમાં નકામું આવે છે પીવે છે. તેઓનો જન્મ પશુઓના કરતાં વિ-

શેષ નથી. સતતાભ્યાસ બળ અને પરંપરાભ્યાસ બળ વડે સ્વાધિકારે જે જે કર્તવ્યકાર્યો હોય તે અવશ્ય કરવાંજ જોઈએ. યદિ અભ્યાસ ન સેવવામાં આવે તો જીવતાં મનુષ્યો મડદા સમાન છે અને તેઓ સ્વપરની ઉન્નતિ કરવાને કોઈ પણ રીતે લાયક નથી. કર્તવ્યકાર્યો માટે જો અભ્યાસ ન સેવાય તો અવબોધવું કે કર્તવ્યકાર્યો માટે મનુષ્ય જીવતોજ નથી અને તે આધ્યાત્મિકભાવે જીવતો રહેવાને અધિકારી થતો નથી. કારણુયોગે કાર્યની સિદ્ધિ થાય છે. કોઈ પણ મનુષ્યે કારણુ વિના કાર્યની સિદ્ધિ કરી એવું જગત્માં દૃષ્ટાન્ત છેજ નહિ. સતતાભ્યાસ વિના કોઈ પણ કર્તવ્યકાર્યની સિદ્ધિ થતી નથી. જે કર્તવ્યકાર્ય માટે અભ્યાસ સેવવામાં આવે છે તેજ કર્તવ્યકાર્યની સિદ્ધિરૂપ આવિર્ભાવ અવલોકવામાં આવે છે. આત્માના જે જે ગુણોના પ્રકાશાર્થે અભ્યાસ સેવવામાં આવે છે તે તે ગુણોનો આવિર્ભાવ થાય છે. નેપોલિયને જે શક્તિના આવિર્ભાવ માટે અભ્યાસ કર્યો હતો તે શક્તિની તેણે પ્રાપ્તિ કરી હતી. જે મનુષ્ય જે શક્તિના આવિર્ભાવ માટે અભ્યાસબળ સેવે છે તે મનુષ્ય તે કર્તવ્યકાર્યની શક્તિને પ્રગટાવી શકે છે. એમ શેક્સપીયર, બેકન, કાલીદાસ આદિ અનેક આદર્શ શક્તિધારક મનુષ્યોના દૃષ્ટાંતોથી સિદ્ધ થાય છે. એવું હૃદયમાં અવબોધીને જે જે શક્તિયો પ્રાપ્ત કરવાની હોય અને જે જે કર્તવ્યકર્મો કરવાનાં હોય તેનો અભ્યાસ પરિપૂર્ણ સેવ. અભ્યાસ સેવ્યા વિના ફલની આશા રાખવી તે વ્યર્થ છે. ઉપર્યુક્ત શ્લોક ભાવાર્થને હૃદયમાં ધારણ કરી કર્તવ્યકર્મનો સતતાભ્યાસવડે કરનાર થા. કર્તવ્યકર્મની સિદ્ધિ ખરેખર અભ્યાસબળ ઉપર છે અને કાર્મણિકી આદિ બુદ્ધિયો પણ સતતાભ્યાસ અને પરંપરાભ્યાસ બળવડે ત્હને પ્રાપ્ત થશે. કર્તવ્યાભ્યાસબળ એજ વાસ્તવિક સ્વોન્નતિ છે એમ નિશ્ચયતઃ અવબોધી કર્તવ્યકાર્ય કર અને આત્મશક્તિયોને પ્રકટાવ !!! આ શ્લોકનો ભાવાર્થ એ છે કે પરંપરાભ્યાસવડે આત્મશક્તિયો ખીલે છે માટે તે ભાવાર્થને આચારમાં મૂકી સતતાભ્યાસ અને પરંપરાભ્યાસવડે કર્તવ્યકાર્યોને અને આત્મશક્તિયોને પ્રકટાવ !

**અવતરણુ**—કર્તવ્ય પ્રવૃત્તિની વાસ્તવિક યુક્તિ દર્શાવે છે.

શક્યતે હિ મયા કર્તુ, મયિ શક્તિશ્ચ તાદૃશી ।

આત્મશ્રદ્ધાં સમાનીય, કર્તવ્યં કાર્યમાગતમ્ ॥૬૪॥

**શબ્દાર્થ**—મારાવડે અમુક કાર્ય કરવાને યોગ્ય છે. મારામાં તે કાર્ય કરવાની તાદૃશી શક્તિ છે એવં આત્મશ્રદ્ધા લાવીને પ્રાપ્ત કર્તવ્ય કાર્ય કરવું જોઈએ.

**વિવેચન**—કોઈ પણ કાર્ય પ્રારંભતાં પૂર્વે તે કાર્ય મારાથી કરી શકાય એવું છે કે નહિ તેનો નિર્ણય કરવો. મારામાં તે કાર્ય કરવા યોગ્ય તેવા પ્રકારની શક્તિ છે કે નહિ તેનો નિર્ણય કરવો પશ્ચાત્ સ્વાત્માને શક્યાશક્યકોટીઓના નિર્ણયથી એમ ભાસે કે આ કાર્ય કરવામાં મારી તેવા પ્રકારની શક્તિ છે અને તે મારા વડે કરવાને યોગ્ય છે એમ નિશ્ચય થતાં તેવી આત્મશ્રદ્ધા હૃદયમાં ધારણ કરીને પ્રાસંગિક કર્તવ્યકાર્ય કરવું જોઈએ. કર્તવ્યકાર્યનો શક્તિદ્વારા પરિપૂર્ણ નિશ્ચય થયા પશ્ચાત્ આ કાર્ય મારાવડે કરવા યોગ્ય છે એવો દૃઢભાવ સદા હૃદયમાં ધારણ કરવો જોઈએ. યાદશીમાવના યસ્ય સિદ્ધિર્મવાતિ તાદૃશી. આત્માનો દૃઢ સંકલ્પ સ્વાત્માને કર્તવ્યકાર્યની સિદ્ધિરૂપ ફલનો પ્રદાતા થઈ શકે છે. મારાથી આ કાર્ય થઈ શકે તેમ છે અને મારામાં એવી શક્તિ છે એવી વિવેકપૂર્વક નિર્ણયિત કરેલી આત્મશ્રદ્ધાથી કાર્ય કરવામાં અનન્તગુણ ઉત્સાહ પ્રકટે છે અને જર્મનના ઝેપ્લીન વિમાન શોધક વિદ્વાનની પેઠે પ્રાપ્ત કાર્યને અનેક ઉપાયોએ કરી શકાય છે. ઝેપ્લીન વિમાન શોધકે પ્રથમ મનમાં એવો નિશ્ચય કર્યો હતો કે મારે હવાઈ વિમાન શોધી કાઢવું. હવાઈ વિમાન કેવી રીતે તૈયાર કરવું તેનું તેણે મન સાથે ચિત્ર આલેખ્યું અને તે કર્તવ્યકાર્યમાં પ્રાણાહુતિનો યજ્ઞ કરવા લાગ્યો. તેની કર્તવ્યપ્રવૃત્તિને અનેક મનુષ્યોએ હસી કાઢી તોપણ તે સ્વકૃત નિશ્ચયથી ડગ્યો નહિ અને સતતાભ્યાસથી સ્વકાર્યમાં મરચો રહ્યો. છેવટે તેણે સ્વકાર્યમાં વિજય મેળવ્યો. રાવણે અને લક્ષ્મણે કર્તવ્યકર્મમાં આત્મશ્રદ્ધા ધારીને અનેક વિદ્યાશક્તિયો પ્રાપ્ત કરી હતી; પરંતુ તેનો દુરૂપયોગ કરવામાં આવ્યો તેથી રાવણનો નાશ થયો. પાંડવો અને



કૌરવોના સમયમાં અનેક અસ્ત્રશસ્ત્ર વિદ્યાઓની શોધો થઈ હતી તેનું કારણ એ છે કે મનુષ્ય જે કાર્ય કરવા ધારે છે તે આત્મશ્રદ્ધાથી સિદ્ધ કરી શકે છે. મારાથી થઈ શકશે. મારામાં અમુક કાર્ય કરવાની શક્તિ છે એવી આત્મશ્રદ્ધા ધારીને કર્તવ્ય કાર્યો કરવાથી આત્માની શક્તિયોનો પ્રાદુર્ભાવ થાય છે અને જે જે કાર્યો કરવાને હાથમાં લીધેલાં હોય છે તે સહેલાઈથી સિદ્ધ કરી શકાય છે. કર્તવ્યકાર્ય કરવાની શક્તિયોપર વિશ્વાસ ધારણ કરીને સતતાભ્યાસ બળે કાર્ય કરે. કદી નાસીપાસ થતાં પશ્ચાત્ ન હોય. આત્મશક્તિયોનો શ્રદ્ધાળુ મનુષ્ય કર્તવ્યકાર્યોના રણક્ષેત્રમાં આનન્દમસ્ત બની પ્રવૃત્તિ કરે છે તે કદી પશ્ચાત્તાપથી દીન બનતો નથી તે તો ફક્ત કાર્ય કરવું એજ મારી ફર્જ છે એવું માની આત્મશ્રદ્ધાથી કર્તવ્યકાર્યો જે જે શીર્ષપર આવી પડેલાં હોય છે તે કર્યા કરે છે તેના પરિણામથી તે હર્ષશોકાદિની લાગણીથી નિર્લેપ રહે છે. કાળો માથાનો માનવી શું નથી કરી શકતો? અર્થાત્ સર્વ કરી શકે છે એવી આત્મશ્રદ્ધા જેને છે તે મનુષ્ય વ્યાવહારિકરીત્યા અને ધાર્મિકરીત્યા વિશ્વમાં જીવવા અને સ્વાસ્થિત્વ પરંપરા રક્ષવા પ્રવર્તીવવા તથા પ્રવર્ધીવવા સમર્થ બની શકે છે. પરમાત્મા કહે છે કે હું મનુષ્ય ! બ્રહ્માંડમાં જે છે તે તારા પિંડમાં છે માટે તું આત્મશ્રદ્ધાથી જે ધારે છે તે કરી શકે તેમ છે માટે તું કર્તવ્યકાર્યોમાં પ્રવૃત્ત થા. આગગાડી જ્યારે પ્રથમ શરૂ થઈ નહોતી. ત્યારે લોકોને તેની ઉત્પત્તિનો ખ્યાલ નહોતો. કોઈ પણ મનુષ્ય નહોતું ધારતું કે આ કાર્ય કોઈ કરી શકશે પરંતુ તેનો ખ્યાલ કોઈના મગજમાં આવ્યો અને હાલ વિશ્વવર્તિ મનુષ્યોને પરસ્પર એક બીજાની પાસે જવાને આગગાડીથી ઘણી સગવડ થઈ છે. સાયન્સવિદ્યા યાને પદાર્થવિજ્ઞાનશાસ્ત્રોથી અધુના વિશ્વમાં અનેક શોધો થઈ છે અને ભવિષ્યમાં અનેક શોધો થશે તેનું કારણ ખરેખર અમુક કાર્ય કરવાની સ્વાત્મામાં શક્તિ છે અને તે મારાથી થશે એવી આત્મશ્રદ્ધાજ છે. કોણ જાણતું હતું કે જાપાન દેશ મહારાજ્યની ગણતરીમાં આવી શકશે પરંતુ કર્તવ્યકાર્ય સંબંધી આત્મશ્રદ્ધાથી જેનો સ્વપ્નમાં

પણ ખ્યાલ ન આવે એવાં કાર્યો થઈ શકે છે એમ ખરેખર યોગ-  
શાસ્ત્રોના નિર્દિધ્યાસનથી અનુભવ આવી શકે છે. ખંગાલાના પ્રસિદ્ધ  
દાકતર બોઝે વનસ્પતિમાં જીવન છે એમ સાયન્સવિદ્યાથી પ્રયોગો  
કરી અમેરિકાદિ દેશોના સાયન્સ વિદ્વાનોને પ્રયોગોદ્વારા સિદ્ધ કરી  
ખતાબ્યું તેથી એમ અનુભવ થઈ શકે છે. મનુષ્ય ધારે તે કરી શકે  
છે. મનુષ્ય જ્યાં ઈચ્છા કરે ત્યાં માર્ગ કરી શકે છે.  
મનુષ્યના હૃદયમાં સર્વ શ્રદ્ધાંડ ઉકેલવાની શક્તિ રહેલી  
છે ફક્ત તેને કેળવીને પ્રકાશમાં લાવવાની જરૂર છે.  
આત્માની શક્તિયોને કેળવવાની પ્રવૃત્તિયોરૂપ કાર્યોમાં પ્રવૃત્ત થઈને  
તેઓને કેળવવામાં આવે છે તો તેઓનો પ્રકાશ કરી શકાય છે. બાલ્યા-  
વસ્થાથી મનુષ્યોની બુદ્ધિ આદિ શક્તિયોનો અવરોધ થાય એવા વિચારો  
અને આચારોનું પારતંત્ર્ય પરિહાર્ય છે એમ વસ્તુતઃ અવબોધી આત્માની  
શક્તિયો જે જે માર્ગે ખીલે તે તે માર્ગે વહન કરવાની સ્વતંત્રતા ખીલ-  
વવી જોઈએ. જે દેશના મનુષ્યો સ્વતંત્ર હોય છે અને આત્મ-  
સ્વતંત્ર દૃષ્ટિએ પ્રત્યેક કાર્યને કરે છે, તેઓ વિશ્વોન્નતિ, સમાજોન્નતિ-  
સ્વાત્મોન્નતિ આદિ અનેક ઉન્નતિઓને પ્રાપ્ત કરી આ વિશ્વમાં આ-  
કાશથી સ્વર્ગને નીચું ઉતારે છે અર્થાત્ કથવાનો સારાંશ એ છે કે  
આ વિશ્વને સ્વર્ગ સમાન બનાવી દે છે. કર્તવ્યકાર્યોની આત્મશ્રદ્ધામાં  
મરણ જીવન જેઓને સમાન લાગે છે તેઓ વિશ્વની ઉત્કાન્તિ કરી  
શકે છે. જે જે કર્તવ્યકાર્યો કરવાનાં હોય છે તેઓને જે મનુષ્ય  
આત્મશ્રદ્ધાથી આરંભે છે તે દેવતાઈ શક્તિને પ્રાપ્ત કરી શકે છે.  
આત્મશ્રદ્ધાથી કાર્ય કરનાર બ્રાહ્મણ, ક્ષત્રિય, વૈશ્ય અને શૂદ્રવર્ગ સ્વ-  
કર્તવ્યકાર્યની પ્રગતિમાં આગળ વધી શકે છે, અને જ્યારે તેઓ કર્ત-  
વ્યકાર્યની પ્રવૃત્તિ કરે છે પરંતુ તે પ્રવૃત્તિમાં આત્મશ્રદ્ધાથી શૈથિલ્ય  
ધારે છે ત્યારે તેઓ વિશ્વની સપાટી પર સ્વામિત્વ સંરક્ષવાને પણ  
અશક્ત બની વિશ્વવર્તિ મનુષ્યોના દાસ બની પરતંત્ર શુકાદિની પેઠે  
સ્વજીવનને વ્યતીત કરે છે. આ વિશ્વમાં જ્યાં ત્યાં આત્મશ્રદ્ધા વિનાના  
મનુષ્યો પરાશ્રયી અવલોકાય છે અને તેઓજ અન્ય બળવંત મનુ-  
ષ્યોની મરજીથી વિશ્વમાં જીવવાને લાયક રહી શકે છે. જે મનુષ્યોમાં

કર્તવ્યકાર્યો કરવાની આત્મશ્રદ્ધા નથી તેઓ અનેક પ્રકારની શોધો કરી શકતા નથી. આર્યાવર્તના મનુષ્યોમાંથી જ્યારથી કર્તવ્યકાર્યો કરવાની આત્મશ્રદ્ધા શિથિલ પડી ગઈ ત્યારથી તેઓ પરાશ્રયી-પરતંત્ર અને દાસ જેવા બની ગયા છે, અને તેઓએ યુરોપ વગેરે દેશોમાં આગગાડી, ટેલીગ્રાફ, તાર વગેરેની જે જે શોધો થઈ તેમાંની એક પણ વા તેના સરખી એક પણ શોધ કરી શક્યા નથી. આર્યાવર્તના મનુષ્યો કર્મ-નસીબ વગેરેમાં જે લખ્યું હશે તે થશે એવું એકાન્તે ઉદ્યમની અવગણના કરી માનીને કર્તવ્યકાર્યોની આત્મશક્તિ શ્રદ્ધાથી એટલા બધા શિથિલ બની ગયા છે કે તેઓ માંસના લોચાના જેવા ચૈતન્યહીન દેખાય છે. તેઓના મુખપર કર્તવ્ય કરવાની શક્તિની આત્મશ્રદ્ધાનું તેજ દેખાતું નથી. તેઓના મનમાં જે બનવાનું હશે તે બનશે એવો ભાવિભાવ એકાન્તે ઠસી ગયો છે તેથી તેઓના રહેરાઓ ઝાંખા દેખાય છે. આવી આત્મશ્રદ્ધાની શિથિલતામાં જો તેઓ પોતાની લવિધ્યની પ્રજાને મૂકશે તો ખરેખર તેઓ લવિધ્યના શાપોના પાત્રભૂત થઈને અત્રથી મૃત્યુ પામી અન્ય લવમાં પણ પરતંત્ર, દુઃખી, ગરીબ, કંગાલ, પરાશ્રયી અને અન્યોની ઇચ્છાપર જીવનારા બની રહેશે. આત્માની જ્ઞાનાદિક શક્તિયો ખીલવવાને સ્વતંત્ર આત્મશ્રદ્ધાની જરૂર છે અને તે જેટલા અંશે વિશ્વવર્તિ જે જે દેશના મનુષ્યોમાં ખીલે છે તે તે દેશના મનુષ્યો વિશ્વેન્નતિ કરવાને અધિકારી બની શકે છે. જ્યારે ત્યારે અખિલ વિશ્વવર્તિ મનુષ્ય કર્તવ્યકાર્યોની આત્મશક્તિની શ્રદ્ધાથી સ્વાશ્રયી બની શકશે. પાણિપતના મેદાનમાંથી જ્યારે આત્મશ્રદ્ધાથી મરાઠાઓ શિથિલ થયા ત્યારે તેઓ ભાગભાગા કરીને પાછા હઠ્યા અને ત્યારથી તેઓ ઉન્નતિના માર્ગથી ભ્રષ્ટ થયા. આત્મશ્રદ્ધાથી કર્તવ્યશક્તિયોનું બલ વધે છે અને તેથી વિશ્વમાં સ્વાતંત્ર્યપદ પ્રાપ્ત કરી શકાય છે. દેહ મમત્વાદિ અધ્યાસોનું જોર વધે છે ત્યારે કર્તવ્યકાર્ય શક્તિયોની સ્વાત્મશ્રદ્ધા શિથિલ થાય છે. આત્મશ્રદ્ધાબળથી ધંધારોજગારમાં-સાર્વજનિક કાર્યોમાં અને ધાર્મિક કાર્યોમાં સતતાભ્યાસવડે પ્રવૃત્તિ કરી શકાય છે. જ્યાં સુધી સ્વાત્મ

શ્રદ્ધાનો પ્રબલ પ્રવાહ વહે છે ત્યાં સુધી કાર્ય કરવાનો ઉત્સાહ અખંડ રહે છે અને તેથી અશક્ય કાર્યો પણ શક્ય થઈ શકે છે. આત્મશ્રદ્ધા એજ કર્તવ્યકાર્યના પાયારૂપ છે માટે તેનો નાશ થતાં કર્તવ્યકાર્યોનો મહેલ તુટી પડે છે. અતએવ આત્મશ્રદ્ધાથી હે મનુષ્ય તું પ્રતિદિન કર્તવ્યકાર્યોને સતતાભ્યાસથી કર અને ભાવિભાવ જે થાય તેની ચિન્તા કર્યા વિના પ્રવૃત્તિ કર.

### આત્મશ્રદ્ધાકાવ્ય.

આત્મશ્રદ્ધાવડે કાર્ય કર માનવી, આત્મશક્તિ પ્રથમ તવ વિચારી;  
આત્મશ્રદ્ધાથી સ્વોન્નતિ થાય છે, જગત્માં દેખશો ભવ્ય ભારી. આ.૧  
આત્મશ્રદ્ધાથી ધાર્યું જગમાં થતું, મેરૂ કંપાવતાં તેહ ચાલે;  
કૃષ્ણકેશી અરે માનવી સહુ કરે, સ્વાંગણે સિંહને શીઘ્ર પાળે. આ.૨  
કોટિ વિદ્નો પડે સૂર્ય સહામો અડે, ત્હોયે શ્રદ્ધાવડે કાર્ય કરવું;  
કાર્ય કરતાં થકાં સ્વાધિકારે ખરે, શ્રેય છે મૃત્યુથી વિશ્વ મરવું. આ.૩  
મરજીયો થઈ અરે કાર્ય કરતાદ્યરૂં, નામ ને રૂપનો મોહ ત્યાગી;  
ફજ્ ત્હારી અદા કર અરે માનવી, આત્મશ્રદ્ધાખળે નિત્ય જાગી. આ.૪  
કાર્ય કરવાતણી શક્તિયો આત્મમાં, અન્ય આશ્રય ચહે કેમ ભોળા;  
આત્મશ્રદ્ધા ત્યજે તે કરી શું શકે? મારતા જે અરે ગમ્પ ગોળા. આ.૫  
કથની મીઠી અને કડવી કરણી અરે, સ્વાધિકારે કરો કાર્ય બોધી;  
આત્મશક્તિવડે સિદ્ધિયો સાંપડે, કાર્ય કર યુક્તિયો સત્ય શોધી. આ.૬  
ઉઠ જાગ્રત્ ખની કાર્ય કર ચત્નથી, બોલ બીજું કશું ના મુખેથી;  
બુદ્ધિસાગર સદા કાર્ય કર તાલ્યરાં, મોહનાં દ્વાર રૂંધી હવેથી. આ.૭

સ્વાધિકારે કર્તવ્ય કાર્ય કરવાની આત્મશ્રદ્ધામાં સદા તત્પર રહી હે મનુષ્ય ! તું ત્હારાં કાર્ય કર્યા કર. દેશોન્નતિ, સમાજોન્નતિ, જન્મ-ભૂમિ પ્રગતિ વગેરે જે જે સ્વપર પ્રગતિયો કરવાની ત્હારા શીર્ષપર ફરજો આવી પડી હોય તે સર્વે અદા કર !!! કર્તવ્યકાર્ય કરવામાં સદા તત્પર રહી અન્ય લાલચોમાં ફસાઈ ના જા અને સ્વકર્તવ્યકાર્ય દિશા ભૂલી વિદિશામાં ગમન ન કર ! નંદરાજના રાક્ષસ પ્રધાને સ્વ-કર્તવ્યકાર્ય કરવામાં જે જે બાબતોનો ઉપયોગ રાખવાનો હતો તેમાં અંશમાત્ર અનુપયોગ થવાથી આજ્ઞાક્રમ પ્રધાને સ્વશક્તિયોદ્ધારા નન્દનું

રાજ્ય નષ્ટ કર્યું. આ ઉપરથી અવબોધવાનું કે આત્માની શક્તિવડે જે જે કાર્યો આત્મશ્રદ્ધાપૂર્વક કરવાનાં હોય તેમાં લક્ષ્ય રાખવું. આત્મશ્રદ્ધાવડે પ્રારંભિત કર્તવ્યકાર્ય કરતાં તે કાર્ય મારાથી થશે એવો હૃદયમાં દૃઢ સંકલ્પ ધારણ કરવો. જ્ઞાતાસૂત્રમાં આત્મશ્રદ્ધા વિષે બે શેઠ પુત્રોનું દૃષ્ટાંત મોરના બચ્ચાપર આપવામાં આવ્યું છે. એક નગરમાં બે શેઠીયાના પુત્રો રહેતા હતા. તે બન્ને પરસ્પર મિત્રતાની ગાંઠથી બંધાયલા હતા. એક દિવસ તે બન્ને નગરની બહાર ઉદ્યાનમાં ગયા. એક મોરડી ( મયુરી ) એકના હેખવામાં આવી. મયુરી સંશંકિત થઈ ભયથી નાસવા લાગી તેથી એકને ત્યાં મયુરીનાં ઇંડાં હોવાનું લાગ્યું. મયુરી જ્યાં બેઠી હતી ત્યાં ગમન કરીને અવલોક્યું તો મયુરીએ બે ઇંડાં મૂકેલાં દેખ્યાં. તે બે ઇંડાંને બન્ને મિત્રે પરસ્પર એક એક બહેંચી લીધાં. બન્ને મિત્રે ઇંડાને મોટું કરવાના ઉપાયો આરંભ્યા. એક મિત્ર તો આત્મશ્રદ્ધાવડે એમજ માનવા લાગ્યો કે ઇંડામાંથી બચ્ચું અવશ્ય નીકળવાનું. આ પ્રમાણે આત્મશ્રદ્ધા ધારીને તે ઇંડાને મોટું કરી પકવી બચ્ચું કાઢવાનું કર્તવ્યકર્મ કરવા લાગ્યો તેથી છેવટે ઇંડું પુટ્યું અને તેમાંથી મોરનું બચ્ચું નીકળ્યું. બીજો મિત્ર એક ઇંડાને પોતાને ઘેર લેઈ ગયો. દરરોજ તેને પકવવાના ઉપાયો કરવા લાગ્યો પરંતુ તે આત્મશ્રદ્ધા વિના ચિંતવવા લાગ્યો કે ઇંડામાંથી બચ્ચું નીકળશે કે નહિ? ઇંડામાં બચ્ચું જીવતું હશે કે કેમ? એવી શંકા કરી ઇંડાને તપાસવા લાગ્યો અને શંકિત રહેવા લાગ્યો તેથી પરિણામ એ આવ્યું કે તે ઇંડામાંથી બચ્ચું નીકળ્યું નહિ અને નિરાશ થયો. જ્ઞાતાસૂત્રમાં પ્રદર્શિત મયુરીના ઇંડાના દૃષ્ટાન્તથી અવબોધવાનું કે આત્મશ્રદ્ધા બળથી કર્તવ્યકાર્યોની સિદ્ધિ થાય છે. શકુન કરતાં શબ્દ ઉતાવળા અને શબ્દ કરતાં હૃદયની શ્રદ્ધાને પ્રત્યેક કાર્યના આરંભમાં બલવતી કથી છે. પ્રત્યેક કાર્ય આરંભતાં તેમાં આત્મશ્રદ્ધાબલ કેટલું છે તેજ તે કાર્યની સિદ્ધિનો મુખ્યોપાય છે. કર્તવ્યકાર્ય કરવા માટે આત્મશ્રદ્ધાબળની અત્યંત આવશ્યકતા, મંત્રયંત્ર પ્રક્રિયાઓની પેઠે અવબોધીને હે મનુષ્ય પ્રાસંગિક પ્રારંભિત પ્રાપ્ત કર્તવ્યકાર્યોને કર્યા કર.

મનુષ્ય ત્હારે અવશ્ય કર્તવ્ય કાર્યને કરવું જોઈએ. એજ ત્હારો ધર્મ છે.

**અવતરણુ**—કર્તવ્યકાર્ય કરવાની યોગદૃષ્ટિએ કુંચી ખતાવવામાં આવે છે.

**મમાયત્તં શરીરં વૈ, વર્તતે ચ મમાજ્ઞયા ॥**

**સ્વાયત્તીકૃત્ય ચિત્તં તત્, કાર્યં કર્તવ્યમાત્મના ॥૬૫॥**

**શબ્દાર્થ**—કર્મયોગીએ એમ મનમાં ચિંતવવું કે આ મ્હાડું શરીર ખરેખર મ્હારા તાબામાં છે અને મારી આજ્ઞા પ્રમાણે વર્તે છે એમ મનમાં દૃઢ નિશ્ચય કરીને સ્વવશમાં મન કરી પોતે કર્તવ્ય-કાર્ય કરવું જોઈએ.

**વિવેચન**—જે જે શરીરદ્વારા કર્તવ્યકાર્યો કરવાનાં હોય છે તે આત્માવડે કરી શકાય છે માટે આત્માના તાબામાં શરીર છે અને તે આત્માની આજ્ઞા પ્રમાણે વર્તે છે એમ કથવામાં ક્વચિત્ કિન્ચિત્ શાસ્ત્રીય વિરોધ આવતો નથી. મન વાણી અને કાયા એ ત્રણ ખરેખર આત્માને કાર્ય કરવાનાં સાધનો છે. કાયાના કરતાં વાણીની સૂક્ષ્મતા છે અને વાણી કરતાં મનની સૂક્ષ્મતા છે. જે સૂક્ષ્મ વસ્તુ હોય છે તે સ્થૂલ વસ્તુપર પોતાની સત્તા જમાવે છે. પૃથ્વી કરતાં જલ સૂક્ષ્મ છે તો તે પૃથ્વીને ખેંચી શકે છે તેના કરતાં વાયુ સૂક્ષ્મ હોય છે તો તે પૃથ્વી જલ-અગ્નિ કરતાં વિશેષ શક્તિ કરી શકે છે. મન વાણી અને કાયામાં પણ મન સૂક્ષ્મ છે તેથી તે વાણી અને કાયાને પોતાની ઇચ્છા પ્રમાણે ચલાવવા પ્રયત્ન કરે છે. મનના કરતાં અત્યંત સૂક્ષ્મ ચૈતન્ય પદાર્થ આત્મા છે તેથી તેની સત્તા મન ઉપર વર્તે છે તેથી મન વાણી અને કાયા એ ત્રણ યોગને આત્મા પોતાના તાબામાં રાખી શકે છે અને તેઓને પોતાની રૂચિ પ્રમાણે પ્રવર્તોવી શકે છે. કાયા વાણી કરતાં જેમ મન સૂક્ષ્મ છે તેમ ક્રોધ-માન-માયા અને લોભ પ્રકૃતિયો પણ સૂક્ષ્મ છે તેથી તે પ્રકૃતિયો પોતાના બળવડે મનના ઉપર સત્તા જમાવવા પ્રયત્નશીલ થાય છે અને જ્ઞાની થયેલો આત્મા પોતે સ્વબળવડે મોહ પ્રકૃતિયોની સાથે યુદ્ધ કરીને મનને મોહ પ્રકૃતિયોના વશમાં ન થવા દેવા પ્રયત્નશીલ થાય છે અને મોહ

પ્રકૃતિયોને હઠાવી મનને સ્વાત્મ સમ્મુખ કરી પરમાત્મપદ પ્રાપ્ત કરી શકે છે. મોહ પ્રકૃતિયો અને આત્મા એ બન્નેની મધ્ય સ્થિતિમાં રહેલું મન ખરેખર પુરૂષમાં પણ ગણાતું નથી અને મોહ પ્રકૃતિરૂપ નારીરૂપે પણ ગણાતું નથી તેથી તેને નપુંસક કથવામાં આવે છે. મન કરતાં અત્યંત સૂક્ષ્મ આત્મા પોતે મનને સ્વાયત્ત કરવા પ્રયત્નશીલ થાય છે અને મોહ પ્રકૃતિયો ખરેખર મનને પોતાના વશમાં કરવા ધારે છે. મોહ પ્રકૃતિયો અને આત્મા બન્નેનું મનના પ્રદેશરૂપ પાણિ-પત મેદાનમાં યુદ્ધ થયા કરે છે. તેનો આંખો મીંચી અન્તરમાં અવલોકવાથી ખ્યાલ આવી શકે છે. જ્ઞાની આત્મા ખરેખર મોહ પ્રકૃતિયોને હઠાવી મનને સ્વાયત્ત કરે છે જ્યારે આત્મા મનને સ્વાયત્ત કરી મોક્ષ પ્રાપ્ત કરી શકે છે તો કાયયોગને સ્વાયત્ત કરી સ્વાજ્ઞા વડે તેની પાસે કર્તવ્યકાર્યો કરાવે એમાં કશું આશ્ચર્ય જણાતું નથી. યોગી-આત્મજ્ઞાની આત્મજ્ઞાનવડે મન-વાણી અને કાયયોગને સમ્યગ્ અવબોધી આત્માના વશમાં ત્રણને રાખે છે અને આત્મા અર્થાત્ પોતાની આજ્ઞાવડે મન-વાણી અને કાયાને પ્રવર્તાવીને ત્રિભુવનપતિ બની શકે છે. જે આત્મા પોતાની આજ્ઞા પ્રમાણે મન-વચન અને કાયાને પ્રવર્તાવી શકે છે તે વિશ્વમાં પરમાત્મારૂપ બને છે અને વિશ્વનું શ્રેયઃ કરવા સમર્થ બને છે. જ્ઞાની આ પ્રમાણે અન્તરમાં નિશ્ચય કરીને મમાયત્તં શરીરં હૈ. ખરેખર શરીર મારા તાબામાં છે અને વર્તેતેચ મમાજ્ઞયા. મારી આજ્ઞા પ્રમાણે વર્તે છે એમ પ્રવદે છે. જે જે કર્તવ્યકાર્યોમાં મન-વાણી અને કાયાને પ્રવર્તાવવા ધાડું તેઓમાં તે પ્રવર્તિ શકે તેમ છે. શ્રીમદ્ કલિકાલ સર્વજ્ઞ હેમચંદ્રાચાર્યે એકવીસમી પાટ ઉપર બેસીને નીચેથી સર્વ પાટો કાઢી નંખાવીને પોતાના શરીરને આકાશમાં પ્રાણુયામબલે સ્થિર રાખ્યું હતું. દેવબોધિ શંકરાચાર્યે પ્રાણુયામબલે પાલખીને કાચા તાંતણે બાંધી કુંવારી કન્યાઓ પાસે ઉપડાવી હતી. શ્રીમદ્ આનન્દધનજીએ મન-વાણી અને કાયાને પોતાની આજ્ઞા પ્રમાણે પ્રવર્તાવી અનેક અમત્કારો પ્રાપ્ત કર્યા હતા. તેઓએ મનને વશમાં કરી પેશાબદ્વારા સુવર્ણ સિદ્ધિ કરવાની મનઃસંકલ્પ-શક્તિ પ્રાપ્ત કરી હતી. આત્માના તાબામાં જ્યારે મન વર્તે છે ત્યારે

મનની શક્તિયો ખીલે છે, પરંતુ જ્યારે મોહના વશમાં મન વર્તે છે ત્યારે મન નિર્બલ થઈ જાય છે. આત્માના તાબામાં જ્યારે વચનયોગ હોય છે ત્યારે વાણીની શક્તિયો ખીલે છે, પરંતુ તે મોહસંયુક્ત-મનની આજ્ઞા પ્રમાણે વર્તતાં વાણીની શક્તિયો મન્દ પડી જાય છે. મોહયુક્ત મનની આજ્ઞા ત્યજીને જ્યારે આત્માની આજ્ઞાપ્રમાણે કાયા વર્તે છે ત્યારે કાયાની શક્તિયો ખીલી શકે છે અને તેથી સ્વાત્મા-પ્રગતિ અને વિશ્વપ્રગતિ થઈ શકે છે. જ્યારે તે મોહવિશિષ્ટ મનના તાબામાં વર્તે છે ત્યારે કાચિક શક્તિયોની ક્ષીણતા થાય છે. મન-વાણી અને કાયાપર જ્યારથી આત્માનો પૂરેપૂરો કાબુ વર્તે છે ત્યારથી આત્મા પોતાની ઉન્નતિના માર્ગપર ગમન કરી શકે છે. જે-ઓનો મન-વાણી અને કાયાપર કાબુ નથી તેઓના તાબે કશું કંઈ નથી અને તેમજ તેઓ નિર્જીવ મૃતકનીપેઠે વિશ્વમાં જીવવાને અધિકારી બની શકતા નથી. મન-વાણી અને કાયાને જો આત્મા પોતાના તાબામાં લેવા ધારે છે તો તે શનૈઃ શનૈઃ તેઓને સ્વાયત્ત કરી શકે છે, અને મન-વાણી કાયાને પોતાની આજ્ઞા પ્રમાણે પ્રવર્તાવી શકે છે. મન-વાણી અને કાયાને પોતાની આજ્ઞા પ્રમાણે જે પ્રવર્તાવી શકે છે તે આત્મા વાસ્તવિક કર્મયોગીની પદવીને પ્રાપ્ત કરી શકે છે અને તે વિશ્વમાં સ્વસત્તા જમાવી શકે છે. હે મનુષ્ય !!! તું હૃદયમાં મારા તાબે શરીર છે અને મારી આજ્ઞા પ્રમાણે પ્રવર્તે છે એમ માનીને મનને સ્વવશમાં કરી કર્તવ્યકાર્યને કર! જે મનુષ્યના હૃદયમાં પોતાના તાબામાં શરીર છે અને મારી આજ્ઞા પ્રમાણે શરીરને પ્રવર્તાવું અને મન મારા પ્રમાણેજ વિચાર કરી શકે એવો અપૂર્વ વીર્યોદ્ભાસ પ્રકટે છે તે મનુષ્ય આ વિશ્વમાં અદ્ભુત કાર્યો કરવાને સમર્થ બને છે. શ્રી મહાવીર પ્રભુએ મેરૂપર્વતને જમણા અંગુઠે કંપાવ્યો એમ કલ્પસૂત્રાદિમાં નિવેદ્યું છે તે ખરેખર મનને વશમાં રાખનાર મહાત્માઓને અનુભવગમ્ય થઈ શકે છે. આર્યખપુટાચાર્યે આત્માના તાબામાં મનને રાખીને દેવતાઈ પ્રયોગો કરી બતાવ્યા હતા. શ્રી હરિભદ્રસૂરિએ મન અને કાયાને આજ્ઞાપ્રમાણે પ્રવર્તાવી અનેક શુભ કાર્યો ( શાસ્ત્રરચનાદિ ) કર્યા હતાં. જેણે મન-વચન અને કાયાને સ્વાજ્ઞામાં રાખી તેણે વિશ્વપર જય



મેળવ્યો એમ અવબોધવું. આત્માના તાબામાં રહેલું મન જ્યારે આત્માથી વિરુદ્ધ એક પણ વિચાર ન કરી શકે ત્યારે આત્મિક પુરુષાર્થ જાગ્રત્ થયું અને કર્તવ્યકર્મો કરવાને કર્મયોગીની અધિકારિતા પ્રાપ્ત થઈ એમ અવબોધવું. મેસ્મેરિઝમ અને હિપનોટીઝમ જેવા પ્રયોગો તો ખરેખર મન-વાણી અને કાયાને સ્વાજ્ઞાપ્રમાણે પ્રવર્તીવનારના હસ્તમાં એક લીલા માત્ર છે. મન-વાણી અને કાયાને આત્માની આજ્ઞાપ્રમાણે પ્રવર્તીવવાની શક્તિયો-ઉપાયોને પ્રાપ્ત કરવા જોઈએ. પૂર્વાચાર્યોએ મન-વાણી અને કાયાની શક્તિયોને ખીલવવા સંબંધી અને તેઓને આત્માની આજ્ઞા પ્રમાણે પ્રવર્તીવવા સંબંધી યોગશાસ્ત્રોમાં-અધ્યાત્મશાસ્ત્રોમાં અનેક યુક્તિયો દર્શાવી છે તે ગુરુગમથી અવબોધ્યાવિના આત્માના તાબે મન-વાણી અને કાયાને કરી શકાય નહિ. પ્રથમ અહ્યચર્યની શક્તિ ખીલવીને અહ્યચારી બનવાથી શરીરની આરોગ્યતા અને સુદૃઢતા સંરક્ષી શકાય છે. શારીરિક વીર્યની સંરક્ષા કર્યાવિના કાયાની શક્તિયો અને માનસિક શક્તિયો ખીલવી શકાતી નથી. પૂર્વે પૂર્વાચાર્યો મહા પરાક્રમ વિશિષ્ટકાર્યો કરતા હતા તેનું કારણ એ હતું કે તેઓ કાયિક અહ્યચર્યવડે વીર્યની સંરક્ષા કરવી એજ સર્વસ્વ માનતા હતા. તેઓ બાહ્યાવસ્થાથી ઉર્ધ્વરેતા હતા. તેઓ ઉર્ધ્વરેતા બનવાના ઉપાયોને આદરતા હતા અને અહ્યચર્યને આત્મારૂપ અવબોધીને કદાપિ એક વીર્યના બિન્દુનો તાપ પણ પાત થવા દેતા નહોતા. અહ્યચર્યવડે તેઓ આત્મજ્ઞાન પ્રાપ્ત કરી મનને અને કાયાને આત્મવશ કરી શકતા હતા. અહ્યચર્યની સંરક્ષાર્થે ગુરુકુલાદિ સંસ્થાઓની સ્પાથના કરતા હતા અને તેઓ તેમાં વિદ્યાર્થીઓને અહ્યચર્યધારક બનાવતા હતા. જે દેશ આ વિશ્વમાં સર્વ દેશોમાં સત્તાધારક બને છે તે ખરેખર અહ્યચર્યના પ્રતાપથી અવબોધવું. લીળમ-પિતામહે આ વિશ્વમાં અહ્યચર્યથી અહ્ભુત કાર્યો કર્યા હતાં. અહ્યચર્ય પ્રતાપે હનુમાન આ વિશ્વમાં જ્યાં ત્યાં તેની મૂર્તિવડે પ્રસિદ્ધ છે. જે મનુષ્ય મનના તાબે થઈ વીર્યરક્ષા પ્રતિ લક્ષ્ય આપતો નથી અને વીર્યની રક્ષા કરી શકતો નથી તે કાયિક શક્તિથી ક્ષીણ થાય છે. અને તેથી તે અધ્યાત્મજ્ઞાન પ્રાપ્ત થાય એવા યોગમાર્ગમાં વિચરવાને

અશક્ત બને છે. એક બ્રહ્મચારીયોગી એક વખત પરિપૂર્ણ બ્રહ્મચર્ય યોગે દૃઢ સંકલ્પથી આકાશમાં ઉડી એક રાણીના મહેલમાં તેની દુષ્ટોથી રક્ષા કરવા ગયા પરંતુ પશ્ચાત્ તેમના મનમાં તે રાણીની સાથે મૈથુન કરવાનો સંકલ્પ પ્રગટ્યો તેથી તેઓ આકાશમાં ઉડવાને અશક્ત બન્યા. મૈથુનના સંકલ્પમાત્રથી 'પણ કાયિક માનસિક અને આત્મિક પ્રગટેલી શક્તિયોનો નાશ થાય છે તો અન્ય બાબતોનું તો શું કહેવું? વિશ્વ મનુષ્યોમાં જે જે મહાપુરુષો તરીકે વિશ્વ કલ્યાણ કરનારા તરીકે પ્રસિદ્ધ થઈ ગયા છે તેઓમાં ખરેખરી બ્રહ્મચર્યથી શક્તિ અવબોધવી. કાયિક વીર્યની સંરક્ષાકારક ગુરુકુલો આદિ સંસ્થાઓ સ્થાપવામાં સરકારે રાજ્યોએ પરિપૂર્ણ સાહાય્ય કરવી જોઈએ અને અવનતિથી પતિત મનુષ્યોની સંતતિનો ઉદ્ધાર કરવો જોઈએ કે જેથી ભવિષ્યમાં મનુષ્યો મહા પરાક્રમી કાર્યો કરે એવા કર્મયોગીઓ બની શકે. વીર્યની સંરક્ષા અને પુષ્ટિથી જ્યારે કાયા બળવાન થાય છે ત્યારે યોગમાર્ગમાં સુખે પ્રવેશ થાય છે અને માનસિક શક્તિયોની સારી રીતે ખીલવણી કરી શકાય છે. અતએવ મનને વશમાં રાખવાની ઇચ્છાવાળા આત્માએ પ્રથમ કાયિક વીર્યની સંરક્ષા કરવી જોઈએ. કાયિક વીર્યના બળે બ્રહ્મમાં ચરવા યોગ્ય દશા પ્રાપ્ત કરી શકાય છે અને તેથી આત્માનું જ્ઞાનાદિક ગુણો માટે વીર્ય ખીલવી શકાય છે. મન વાણી અને કાયિક વીર્યની જેનામાં અશક્તિ છે તે આત્મિક વીર્યને પ્રગટાવી શકતો નથી અને આત્મિક વીર્ય પ્રગટાવ્યા વિના તે મન વાણી અને કાયાને પોતાના તાબામાં રાખી શકતો નથી. આત્માના તાબામાં મનને મૂકવાની ઇચ્છાવાળાએ બ્રહ્મચર્યને સર્વસ્વ માની પ્રથમ બ્રહ્મચર્યરૂપ દેવની ઉપાસના કરી વીર્ય સંરક્ષા કરવી અને પશ્ચાત્ મનને આત્માની આજ્ઞા પ્રમાણે પ્રવર્તાવવાનો આત્માવડે અભ્યાસ સેવવો કે જેથી આત્માની શક્તિયોવડે કાયા અને મનને સ્વાજ્ઞાપૂર્વક પ્રવર્તાવી કર્મયોગી અને છેવટે જ્ઞાનયોગી બની શકાય. મનને અને કાયાને આત્માની આજ્ઞા પ્રમાણે પ્રવર્તાવવામાં પ્રથમ બ્રહ્મચર્યની અત્યંત આવશ્યકતા છે. બ્રહ્મચર્ય વિના એક અંશ માત્ર પણ કર્મયોગની પ્રવૃત્તિ થઈ શકે તેમ નથી અને

તેમજ તે વિના આત્માની સત્તા સર્વત્ર પ્રવર્તી શકાય તેમ નથી. રામતીર્થ યોગી કૈલાસપર ચઢી ગયા અને ખરફના શિખરને સંકલ્પ-બળથી પડતાં અટકાવ્યું તે ખરેખર પ્રહ્લચર્યના પ્રતાપે અવબોધવું. પ્રહ્લચર્ય વિના સંકલ્પબળ અને મંત્રબળની સિદ્ધિ થતી નથી. પ્રહ્લચર્યધારક મનુષ્ય વિશ્વમાં કાર્ય કરવાનો અધિકારી બને છે. શ્રીમદ્ યશોવિજય ઉપાધ્યાય પ્રહ્લચર્યના પ્રતાપે એકસોને આઠ ગ્રંથો લખી વિશ્વમાં અક્ષરદેહે અમર થયા. અતએવ પ્રહ્લચર્ય ધારણ કરવાની અત્યંત ઉપયોગિતા અવબોધવી જોઈએ. અત્ર એક અસ્મદીય શાસ્ત્રી શ્યામસુંદરાચાર્યનું દૃષ્ટાન્ત આપવામાં આવે છે. પંડિત શ્યામસુંદરાચાર્યની જન્મભૂમિ કામવન છે. તેઓએ ચોવીસ વર્ષ પર્યન્ત કુસ્તી વગેરેમાં સ્વજીવન ગાળ્યું પશ્ચાત્ પચ્ચીસ વર્ષની ઉમ્મર થઈ ત્યારે તેમણે પ્રહ્લચર્ય ધારણ કરીને વિદ્યાભ્યાસ શરૂ કર્યો. ૫૮ વર્ષ પર્યન્ત ઉનાગરો કરીને પંજાબ સરકારી યુનિવર્સિટીની વિશારદ અને શાસ્ત્રીય પદવીની પરીક્ષામાં ઉત્તીર્ણ થયા અને સાથે સાથે દિગંબર જૈનાગમનો અભ્યાસ કર્યો. કાશી સરકારી પ્રિન્સ કોલેજની ન્યાય વ્યાકરણાચાર્યની પરીક્ષા પાસ કરી. પશ્ચાત્ કાશીમાં આવી કુલ મહા મહોપાધ્યાયોની પ્રધાન વિદ્વત્ સંસ્થામાં ૫૩ દર્શનની પરીક્ષા દેઈને આચાર્યપદ પ્રાપ્ત કર્યું. સાત વર્ષ પર્યન્ત બનારસ યશોવિજય જૈન સંસ્કૃત પાઠશાલામાં રહીને વિના પગારે શિક્ષક નિરીક્ષક પરીક્ષક કાર્યપ્રવૃત્તિ કરી અને ત્રણ વર્ષ પર્યન્ત અમને સ્વાદ્રાદમંજરી, રત્નાકરાવતારિકા, અષ્ટસહશ્રી, તત્વાર્થવૃત્તિ, અને સમ્મતિતર્ક વગેરેનો અભ્યાસ કરાવ્યો. પશ્ચાત્ છ વર્ષમાં સમસ્ત ભારતીય વૈદ્યોની સાથે શાસ્ત્રચર્યાપૂર્વક આયુર્વેદનું મનન કરીને રસાયનશાસ્ત્રની પદવી પ્રાપ્ત કરવાપૂર્વક રસાયન સાર ગ્રંથનો સંસ્કૃતમાં પ્રથમ ભાગ બનાવ્યો. અદ્યાપિ તેમની પ્રવૃત્તિ શરૂ છે અને રસાયન સારના ચાર ભાગ બનાવવા વિચાર સંકલ્પ છે. આવી તેમની પ્રવૃત્તિમાં ઉચ્ચ પદવીપર આરોહ કરવાને મુખ્ય હેતુભૂત તેમણે પાળેલું પ્રહ્લચર્ય છે. પચ્ચીસ વર્ષથી તેમણે વીર્યરક્ષાભૂત પ્રહ્લચર્ય પાળવાને આરંભ કરેલ છે તેથી તેઓ ઉપર્યુક્ત કાર્યો કરવાને શક્તિમાન થયેલ છે. શાસ્ત્રીજી પ્રહ્લચર્ય પ્રતાપે શારીરિકબળ ખીલવી છાતીમાં ઈંટ

ફેડી શકે છે. ખરેખર પ્રહ્લચર્ય ધારણ કરવાથી કર્મ યોગીની પદવી પ્રાપ્ત કરી શકાય છે. પ્રહ્લચર્યથી મન-વચન અને કાયાની સર્વ શક્તિયોને સાહાય્ય મળે છે અને તેથી કર્તવ્યકાર્યોને સમ્યગ્રીત્યા કરી શકાય છે. વીર્યરક્ષા વિના આ વિશ્વમાં જીવવું મહા દુર્લભ છે અને જીવ્યાવિના કર્તવ્યકાર્યો કરવાં તે પણ મહા દુર્લભ છે. અતએવ વીર્ય-રક્ષારૂપ પ્રહ્લચર્ય ધારણ કરીને પૂર્વ મુનિવરોનીપેઠે મન-વચન અને કાયાના ઉપર કાબુ ધરાવીને દેશ-ધર્મ અને સમાજનો અધઃપાત થતો નિવારવો જોઈએ. વીર્યના અધઃપાતની સાથે દેશ, ધર્મ, સમાજ, વિજ્ઞાન, નીતિ વગેરેનો અધઃપાત થાય છે અને તેથી પુનઃ જ્યાંથી પાત થયો હોય છે તે સ્થિતિને પ્રાપ્ત કરતાં અનેક વર્ષો વહી જાય છે. વીર્યની સંરક્ષાવડે આધ્યાત્મિક વીર્યશક્તિની વૃદ્ધિ કરી શકાય છે અને તેથી મનને આત્મા પોતાના તાબામાં રાખી મનદ્વારા અનેકકાર્યો કરી શકાય છે. અતએવ મન-વાણી અને કાયાને પ્રત્યેક મનુષ્યે પોતાના આત્માની આજ્ઞા પ્રમાણે વર્તે એવી સ્થિતિમાં મૂકવી જોઈએ. જ્યારે આત્મા સ્વશક્તિવડે મન-વાણી અને કાયાને સ્વાયત્ત કરે છે ત્યારે તે વિશ્વમાં જે જે કર્તવ્યકાર્યોને હસ્તમાં ધારણ કરે છે તેઓને પરિપૂર્ણ કરે છે. ખરેખર મારી આજ્ઞાપ્રમાણે મન વર્તે છે અને કાયા વર્તે છે એવો અનુભવ જ્યાંસુધી પ્રત્યેક મનુષ્યને થતો નથી ત્યાંસુધી તે સાંસારિક મોહબંધનોથી મુક્ત થતો નથી અને સાંસારિક કર્તવ્યકાર્યોમાં નિર્લેપ રહી શકતો નથી. ઉપર્યુક્ત લેખ્યસારને હૃદયમાં ધારણ કરીને વિચરતાં સમ્યગ્ અવબોધાશે કે આત્મા જ્યાંસુધી મન-વાણી અને કાયાને પોતાની સત્તાતળે લેઈ સ્વાજ્ઞાપૂર્વક ન પ્રવર્તાવી શકે તાવત્ તે કથની કરનાર છે પણ તે પ્રમાણે વર્તનાર નથી. કહેણી સમાન રહેણી કરવી હોય તો આત્માના તાબે મન-વચન અને કાયાની શક્તિયો વર્તવી જોઈએ. સર્વ પ્રકારના અભ્યાસોની પૂર્વે મન-વચન અને કાયા પોતાની આજ્ઞા પ્રમાણે વર્તે એવો અભ્યાસ સેવવો જોઈએ. આત્માની આજ્ઞા પ્રમાણે મન-અને કાયા વર્તે છે એવો અનુભવ આવે તો પણ કદાપિ પ્રમાદ ન કરવો જોઈએ. આત્માની આજ્ઞામુજબજ અમુક પ્રકારના વિચારમાં મન પ્રવર્તી શકે અને નિવર્તી શકે એવો

જ્યાંસુધી અભ્યાસ નથી થયો ત્યાંસુધી મનરૂપ નપુંસકતા સર્વ મનુષ્યો સેવકો છે અને મનરૂપ નપુંસકતા સેવકોથી આ વિશ્વમાં મહાન કાર્યો બની શકે એ આકાશ કુસુમવત્ અવબોધવું. તથા જ્યાંસુધી એવી સ્થિતિ છે ત્યાંસુધી કર્તવ્યકાર્ય કરવાને સ્વાધિકાર બહુદૂર છે એમ અવબોધવું. ઉપર્યુક્ત હિત શિક્ષાને હૃદયમાં ધારણ કરી હે મનુષ્ય!!! ત્હારે સ્વાધિકારે મન વશ કરી કર્તવ્યકાર્યો કરવાં જોઈએ. સ્વામી રામતીર્થ એક વાર અમેરિકામાં ભાષણ આપતાં જણાવ્યું હતું કે હિન્દુસ્થાનના લોકો હિમાલય વગેરે પર્વતોમાં યોગ સાધવા જાય છે તેનું રહસ્ય એ છે કે આત્માને તાબે મન વચન અને કાયા રહે અને નિર્લેપ રહી સર્વ કર્તવ્યકાર્યો કરવાં. આવી યોગ્યતારૂપ યોગસિદ્ધિ કરીને તેઓ કર્મયોગી બની વિશ્વનો ઉદ્ધાર કરવાની ઉત્તમ પ્રવૃત્તિઓને આદરે છે. ઉપર્યુક્ત કથ્ય સારાંશ એ છે કે તેઓ કર્તવ્યકર્મો કરવાની અધિકારિતા મન વાણી અને કાયાને આત્માજ્ઞાપ્રમાણે પ્રવર્તાવીને પ્રાપ્ત કરવા યોગ સાધે છે. આવા યોગ સાધનથી મોહ-વિષયલાલસા અને તૃષ્ણા ઉપર કાબુ મેળવી શકાય છે. હનુમાને જેમ પનોતીને પગતળે દાબી દીધી તેમ કર્તવ્યયોગી મોહવૃત્તિરૂપ પનોતીને સ્વપરાક્રમવડે દબાવી દેઈ કર્મયોગી હનુમાન બની સંપૂર્ણ વિશ્વસ્વરૂપ રામની સેવા કરવાને તત્પર બને છે. પૂર્વની સ્થિતિ પ્રાપ્ત કરવાને આ દેશમાં નદીયો, પર્વતો, ગુફાઓ અને હવાપાણી અનુકુલ છે. ફક્ત મનુષ્યોએ ગુરૂગમ પ્રાપ્ત કરીને મન વાણી અને કાયાને સ્વાયત્ત કરી કર્તવ્યકાર્યો કરવાં જોઈએ. હે મનુષ્ય ! ત્હારે મનને આત્માની આજ્ઞા પ્રમાણે પ્રવર્તાવીને કર્તવ્યકાર્યો કરવાં જોઈએ, પણ મનની આજ્ઞા પ્રમાણે આત્મા પ્રવર્તે એવી નપુંસકતા ધારણ કરીને સ્વપરની અવનતિ થાય એવી રીતે કર્તવ્યકાર્યો ન કરવાં જોઈએ. આત્માની આજ્ઞા પ્રમાણે મન અને કાયા પ્રવર્તી શકે એમ બનવા યોગ્ય છે ફક્ત ઉદમની ખામી છે. આત્મોત્સાહપૂર્વક યોગાભ્યાસરૂપ ઉદમવડે મન, વાણી અને કાયાને આત્મવશ કરી હે મનુષ્ય ! ત્હારે કર્તવ્યકાર્યો કરવાં જોઈએ, એજ ત્હારી વાસ્તવિક અધિકારિતા છે અને તે અમલમાં મૂકવી જોઈએ. મનને સ્વવશમાં લાવનાર આત્મા પોતાનો બંધુ છે અને મનને સ્વવશમાં કરનાર આત્મા આત્માનો તારક

છે. અન્ય કોઈ તેહનો તારક નથી એવું ખાસ હૃદયમાં ધારણ કરી કર્તવ્યકાર્યો કરવાં જોઈએ અને દરરોજ તે પ્રમાણે પ્રવૃત્તિ કરવામાં જે જે ભૂલો થતી હોય તે સુધારવી જોઈએ. દરરોજ મનને આત્માના વશવર્તી બનાવવાના ઉદ્દેશમાં પ્રવર્તવાથી અન્તે કર્તવ્યકર્મયોગીની ખરી પદ્ધતિ પ્રાપ્ત કરી શકાય છે. પ્રહ્લાચર્ય તથા ઉદ્દમથી આત્માનું ધાર્યું કાર્ય કરી શકાય છે, અને આ વિશ્વવર્તિમનુષ્યોને ઉત્તમ કર્મયોગીઓ બનાવી શકાય છે.

**અવતરણુ**—અવશ્યક કર્તવ્યકર્મ જે થાય છે તે સારાને માટે થાય છે. કરાય છે એવું માની કર્તવ્ય કરવાની દિશા જણાવે છે.

**અધુના જાયતે યદ્યદ્, યદ્ભૂતં ચ ભવિષ્યતિ ॥**

**મત્વા શુભાય તત્કર્મ, કર્તવ્યં સવ્યપેક્ષયા ॥ ૬૬ ॥**

**શબ્દાર્થ:**—અધુના જે કર્તવ્યકાર્ય થાય છે, જે થયું છે અને જે થશે તે સર્વે સારાને માટે છે એવું સાપેક્ષદૃષ્ટિએ માનીને કર્તવ્ય કાર્ય કરવાં જોઈએ.

**વિવેચન**—ભૂતકાલમાં જે કર્યું તે કર્યું હવે તત્સંબંધી ચિંતા કર્યાથી કંઈ વળે તેમ નથી, તથાપિ મનમાં એમ વિચારવું કે આ વિશ્વશાલામાં ભૂતકાલમાં જે જે કરાયું છે તે વસ્તુતઃ શ્રેય માટે છે. જે જે કંઈ કર્યું અને કરાશે તેમાંથી જ્ઞાની મનુષ્યોને વાસ્તવિક પ્રગતિકર શિક્ષણ મળે છે. વર્તમાનકાલમાં જે જે કાર્યો થાય છે તે સારાને માટે થાય છે એમ માની કર્તવ્યકાર્યમાં વિવેકપૂર્વક પ્રવૃત્તિ કરવી જોઈએ. તેમજ ભવિષ્યમાં જે જે કાર્યો થશે તે સારાને માટે થશે. ભાવિના ગુપ્ત ઉદરમાં શું રહ્યું છે તેની કોઈને સમજણ પડતી નથી તથાપિ વિશ્વશાલામાં ઉત્ક્રાન્તિવાદદૃષ્ટિએ જે થશે તે શ્રેયઃ માટે થશે એવું માનવું જોઈએ. આ પ્રમાણે માનીને કાર્યપ્રવૃત્તિમાં પ્રવૃત્ત થવાથી શોક ચિન્તાના વાદળોને લેદીને તેમાં ઢંકાયલા આત્મારૂપ સૂર્યના પ્રકાશને પ્રાપ્ત કરી ઉત્ક્રાન્તિ ક્રમમાં આરોહણ કરી શકાય છે. જે થાય છે તે સારાને માટે માનીને સુખ અને દુઃખના સંયોગોમાં સમભાવ ધારણ કરવો જોઈએ. જે માટે શોક કરવામાં આવે છે તેથીજ આત્મોન્નતિનો માર્ગ ખુલ્લો થાય છે

એવું અનેક દૃષ્ટાંતોથી અનુભવી શકાય છે. શ્રી રામચંદ્રજીને વનવાસ થયો અને સીતાનું હરણ થયું તે ઉપરથી અવલોકતાં અશુભ અવબોધાય પરંતુ રામચંદ્રના વનવાસથી અને સીતાના હરણથી તેમનાં પરાક્રમે અને તેમની નીતિનો ખ્યાલ સર્વત્ર વિશ્વમાં લોકોના મનમાં આવ્યો. રાવણની સાથે લડવાથી તેમનો ઉદય થયો અને અદ્યપર્યન્ત તેમના ચરિતથી વિશ્વવર્તિમનુષ્યોને અનેક પ્રકારનો સદ્બોધ મળે છે. પાંડવો ખારવર્ષ વનમાં રહ્યા તેથી તેમની વાસ્તવિક પ્રગતિનો પ્રારંભ અને પુષ્ટિ થઈ એમ અનુભવ કરતાં અવબોધાશે. જ્ઞાનિમનુષ્યોને દુઃખો પડે છે તે સુખાર્થે થાય છે. વૈશાખમાસના પ્રખરતાપ વિના વર્ષા થતી નથી; જેમ તાઢ તાપ ઘણું પડે છે ત્યારે ઘણી વૃષ્ટિ થાય છે. મનુષ્યમાત્રને અનેક દુઃખો અને અનેક વિપત્તિઓમાંથી પસાર થવાનું હોય છે તેથી દુઃખો અને વિપત્તિઓમાંથી તેની પ્રગતિનો માર્ગ ખુલ્લો થાય છે. શ્રીકૃષ્ણ વગેરેએ સોરઠ દેશમાં દ્વારિકામાં દુઃખના માચાં આવીને વાસ કર્યો તેથી કૃષ્ણ વગેરે યાદવોની ઉન્નતિ થઈ અને તેથી તેઓ ઇતિહાસના પાને અમર થયા. મહા પુરૂષોનો માર્ગ ખરેખર દુઃખ વિપત્તિ વગેરે કાંટાની ઝાડીમાંથી નીકળે છે. શ્રીમહાવીર પ્રભુની પ્રભુતા ખરેખર ઉપસર્ગો અને પરિષદો વેઠવાથી પ્રગટ થઈ હતી. શ્રી મહાવીરની પ્રભુતાનો ગોશાલાના સંબંધથી નિશ્ચય થાય છે. અતએવ શ્રીમહાવીર પ્રભુને ગોશાળો મળ્યો તે સારા માટે અવબોધવું અને તેમજ શ્રી વીરપ્રભુના સંબંધથી ગોશાળો અન્તે સુક્તિ જશે ખરેખર તે પણ શુભાર્થ થયું અવબોધવું. શ્રીપાલરાજને ધવલશેઠનો સંબંધ ન થયો હોત તો શ્રીપાલની પ્રગતિ થઈ શકત નહીં. શ્રીપાલ રાજની ઉત્તમતા, સુજનતા ખરેખર ધવલશેઠની દુર્જનતાથી દીપી શકે છે અને તેથી શ્રીપાલના ગુણોની આદર્શતા અવલોકી શકાય છે. નરસિંહમહેતાને તેમની ભાભી ન મળ્યાં હોત તો તેઓ ભક્ત બની શકત નહિ. નરસિંહ મહેતાનો પુત્ર મરણ પામ્યો ત્યારે જે થાય છે તે સારા માટે થાય છે એવું માની “ભલું થયું ભાગી જન્મલ, સુખે ભજશું શ્રી ગોપાલ” વગેરે શબ્દોને હૃદય ખહાર કાઢ્યા. શ્રી રામચંદ્રે જ્યારે સીતાને વનવાસમાં મોકલાવી દીધી ત્યારે સીતાના અકલંકચા-

ચિત્તની લોકોને ખાત્રી થઈ. સીતાએ વનમાં સ્વાત્માની શુદ્ધતા અનુભવી. આપણને જે જે વિપત્તિયો-ઉપસર્ગો થાય છે તે શુભાર્થ છે એવું પશ્ચાત્ અનુભવવામાં આવે છે. ભરતની સાથે બાહુબલીનું શુદ્ધ થયું તેમાંથી બાહુબલીને સંયમમાર્ગ પ્રાપ્ત થયો અને એક વર્ષ પર્યન્ત બાહુબલી વનમાં માનધરી કાયોત્સર્ગ રહ્યા તે દ્વારા તેમને અન્તે કેવલ જ્ઞાન પ્રાપ્ત થયું. શ્રીગૌતમસ્વામીને અહંકાર થયો તેમાંથી તેમને સદ્બોધ પ્રાપ્ત થયો અને શ્રી મહાવીરપ્રભુના નિર્વાણથી તેમણે શોક કર્યો તેમાંથી કેવલજ્ઞાન પ્રાપ્ત થવાનો માર્ગ ખુલ્લો થયો તથા તેઓ કેવલજ્ઞાની થયા. શ્રીપ્રભુ ચોર, પાંચસે ચોર સાથે જંબુસ્વામી શેઠના ત્યાં ચોરી કરવા રાત્રીના સમયમાં ગયા ત્યાં તેમને આરિત્રત્ન પ્રાપ્ત થયું. શ્રીશચ્ચંદ્રલક્ષ્મીની યજ્ઞપાટક સંબંધથી ઉન્નતિ થઈ, કારણ કે તે યજ્ઞ કરાવતા હતા અને સાધુના શબ્દસંકેતે યજ્ઞસ્તંભ નીચેથી શાન્તિનાથની પ્રતિમા દેખવાનો અવસર પ્રાપ્ત થયો અને તેથી તેઓએ આરિત્ર અંગીકાર કર્યું. સુંદરદાસ લક્ષ્મી પરણવાને જતા હતા તત્પ્રસંગે દાદુનો સમાગમ થયો અને તેથી તેઓએ સન્યસ્તવ્રત લીધું. શ્રી હેમચંદ્રાચાર્ય બાલ્યાવસ્થામાં પાટ ઉપર રમત કરતાં ચઢી બેઠા એજ તેમની ઉન્નતિનું આદ્યપગથીયું હતું. એક સાધુનું ભૂલા પડ્યું એજ મહાવીર પ્રભુના આદ્યલવ તરીકે નયસારની પ્રગતિનું મુખ્ય કારણ હતું. વનમાં સાધુ ભૂલા પડ્યા, ત્યારે તેની સેવા કરવાનો નયસારને લાલ મળ્યો અને તેથી તેઓને ઉપદેશનો લાલ મળ્યો. પરમાત્મપ્રગતિનું આદ્ય-રોહણ તત્સમયે શ્રીમહાવીરપ્રભુનું દ્વિતીયચંદ્ર કલાવત્ થયું. ઇશુકાઈષ્ટને વધસ્તંભપર ચાહુદીઓએ ચઢાવ્યો એજ ઇશુકાઈષ્ટના મતવૃદ્ધિનું મુખ્ય કારણ થયું અને તેથી કાઈસ્તલોકોની સખ્યામાં કરોડો ઘણા હાલ વધારે દેખાય છે. મહમદ પયગંબરને તેના શત્રુઓએ મારવા પ્રયત્ન કર્યો અને મહમદના લક્ષ્મીને પ્રતિપક્ષોએ સતાવ્યા એમાંજ મહમદની ઉન્નતિ સમાયલી હતી કે જે તેણે પશ્ચાત્ તરવારની ધારવડે દુશ્મનોને મારી નાખી પ્રાપ્ત કરી. ગૌતમબુદ્ધને તપઃ સેવતાં દુઃખ પડ્યું તેમાંથી તેણે સ્વમતિજન્ય શાન્તિમાર્ગ શોધી કહાડ્યો. કાશીમાં વૈદિક બ્રાહ્મણોએ તેના ઉપર બ્યભિચારનું કલંક ચઢાવ્યું તેથી તેવડે તે ઉત્તમ આરિત્ર-



વાન ગણાયો અને પ્રતિપક્ષીઓના પ્રપંચો બહિર્ ખુલ્લા થયા. દુઃખો વડે સુખનું ભાન થાય છે તેથી વિપત્તિયો સંકટો અને દુઃખોવડે જેણે સત્ય સુખનો માર્ગ શોધ્યો હોય છે તે પશ્ચાત્ અવનતિના માર્ગ પ્રતિ ગમન કરતો નથી. પરમાર્હત શ્રીકુમારપાલ રાજાને જે યુવાવસ્થામાં વિપત્તિયો પડી હતી તેથી તે ઘડાયો અને ગુર્જર રાજ્યની ધુરા, સમ્યગ્ વહન કરવાને સમર્થ થયો. કુમારપાલ રાજાએ વિપત્તિ સંકટોના સમયમાં મનુષ્યે સારા કેવી રીતે થવું તેના અનેક અનુભવો પ્રાપ્ત કર્યા હતા, તેથી તેણે ગુર્જર દેશની ઉન્નતિ કરવામાં અને ગૌર્જરીય જનોની પ્રગતિ કરવાના અનેક પ્રકારે વ્યસનરહિત શુભ માર્ગો પ્રકટ કર્યા હતા. તેણે અઢાર દેશમાં યુક્તિપ્રયુક્તિ સત્તાબળ વગેરેથી જીવદયા પળાવી હતી. કુમારપાળ રાજાનું સિદ્ધરાજના સમયમાં દેશોદેશ ગામોગામ ભટકવું થયું તે શુભાર્થ થયું એમ તેમના ચરિત્રપરથી વાચકોને સહેજે અવબોધી શકાય છે. કોલંબસ હિન્દુસ્થાનમાં આવવા નીકળ્યો હતો, પરંતુ દૈવયોગે અમેરિકામાં ગયો અને તેની તેથી સદાકાળને માટે યાદી રહી. ઇંગ્લાંડનો ઇતિહાસ વાંચતાં અવબોધાશે કે અનેક સંકટો વિપત્તિયો વેઠીને ઇંગ્લાંડે પોતાની પ્રગતિ કરી છે. જે ઇંગ્લાંડના ઉપર અનેક સંકટો ન પડ્યાં હોત તો તે પોર્ટુગાલ અને સ્પેનની પેઠે રહી શકત. ફ્રાન્સ દેશપર દુઃખો પડ્યાથી અને અમેરિકાપર દુઃખો પડ્યાથી તે દુઃખમાંથી બંને દેશની સ્વતંત્રતાની સાથે પ્રગતિ થઈ. જાપાનમાં ખ્રીસ્તિ ઉપદેશકો આવ્યા તેથી જાપાન એત્યું અને અનેક મહાપુરૂષોએ જાપાનની સ્વતંત્રતા માટે આત્મભોગ આપ્યો તેથી હાલ જાપાન વ્યવહારિક પ્રગતિમાં મહારાજ્યની કક્ષામાં ગણાવા લાગ્યું છે. જે દેશપર અનેક સંકટો પડે છે તે દેશના મનુષ્યો જાગ્રત્ થાય છે અને સુખના માર્ગો શોધી તે તરફ આત્મભોગપૂર્વક ગમન કરે છે. આર્યાવર્તપર અનેક સંકટો પડ્યાં છે તેથી તે હવે જાગ્રત્ થયું છે. દુઃખ વિના સુખના માર્ગ તરફ ગમન થતું નથી. અતએવ આર્યાવર્તના ઉપર દુઃખ પડશે ત્યારે તે ખરેખર જાગ્રત્ થશે. હાલ હિન્દુસ્થાનમાં જે કંઈ થાય છે તે સારાને માટે થાય છે. આર્યાવર્તપર

પ્રિટીશ રાજકારનું રાજ્ય થયું છે તે હિંદુસ્થાનના શુભાર્થે છે. હિંદુ-  
 સ્થાનરૂપ શિષ્યને પ્રિટીશરાજ્યગુરૂ મળવાથી તેને યોગ્ય શિક્ષણ મળે  
 છે અખિલ વિશ્વરાજ્યોમાં સર્વ પ્રકારે રાજ્ય નૈતિક નિપુણતામાં પ્રિટીશ-  
 રાજ્ય પ્રથમ પંક્તિમાં ગણાય છે તેની પાસેથી હિંદુસ્થાનને ઘણું ઘણું  
 શિખવાનું હજી બાકી છે. બ્રિટીશ રાજ્યની સંપૂર્ણ નૈતિક નિપુણતાને  
 જ્યારે હિંદુસ્થાન, વિનયભાવથી તેઓના ગુણ ગ્રહી પ્રાપ્ત કરશે ત્યારે  
 તે રાજ્ય ધુરાવહન કરવાને યોગ્ય થશે અન્યથા થશે નહિ. અતએવ  
 દૂર દેશની પ્રિટીશ રાજ્ય સત્તા તળે હિંદુસ્થાન મૂકાયું છે તે સારા  
 માટે મૂકાયું છે એમ અવગ્રાહવું. મહાપુરૂષોનો માર્ગ ખરેખર દુઃખ-  
 માંથી પસાર થાય છે અને તેઓ તેથી ઘડાય છે એવું જાણીને પ્રત્યેક  
 મનુષ્યે જે થાય છે તે શુભાર્થ થાય છે એવું અવગ્રાહી સહનશીલતાથી  
 જે જે દુઃખો વિપત્તિઓ પડે તે સહન કરીને જે કંઈ થાય તેમાંથી શુભ  
 શિક્ષણ ગ્રહણ કરીને આત્મોન્નતિના માર્ગમાં પ્રતિદિવસ વહેવું  
 જોઈએ. હાલ જે અવસ્થા દુઃખમય દેખાય છે તે અવસ્થા ભાવિસુખને  
 માટે હોય છે એવું અનેક મનુષ્યોના સંબંધમાં બને છે એવું જાણી  
 કદાપિ ધૈર્ય ન હારતાં કર્તવ્યકર્મમાં સદા તત્પર થવું જોઈએ. જે જે  
 કર્તવ્યકર્મો કરવાનાં હોય તે સ્વાધિકારે શુભાર્થમાની કરવાં જોઈએ  
 અને આત્મશ્રદ્ધાથી પ્રવર્તવું જોઈએ. ભાવિના ગુપ્ત ઉદરમાં શું શું  
 ભર્યું હોય છે તે સર્વજ્ઞ વિના અન્ય મનુષ્ય અવગ્રાહી શકતો નથી,  
 તેથી મનુષ્યે તત્સંબંધી વિકલ્પ સંકલ્પ ચિંતાનો ત્યાગ કરીને વિવેક  
 બુદ્ધિદ્વારા સ્વાધિકારે જે થાય છે તે શુભાર્થ છે એવું માની કર્તવ્ય  
 કાર્ય કરવું જોઈએ. મહારાજા શિવાજીને ચોરંગજેએ દિલ્હી બોલાવી  
 કેદ કર્યો તેથી દક્ષિણ રાજ્યની વાસ્તવિક પ્રગતિનું બીજ રોપાયું  
 અને શિવાજીએ હિંદુરાજ્યની દક્ષિણમાં સ્થાપના કરી. શિવાજી ન  
 હોત તો સુન્નત હોત સબકી ઇત્યાદિવડે શિવાજીની કીર્તિ અમર  
 થઈ. જૈન શ્વેતાંબરોની પ્રગતિ માટે અધુના જે જે કંઈ હીલચાલ  
 થાય છે તેના ગર્ભમાં પ્રગતિનાં સૂક્ષ્મ બીજકો રહ્યાં છે તે કારણ સા-  
 મગ્રો પામીને ભવિષ્યમાં સ્વફલોને દર્શાવશે. હિતશિક્ષણદષ્ટિ અને  
 અશુભમાં પણ શુભ દર્શનવૃત્તિએ અવલોકીએ તો સ્વાધિકારે જે કંઈ

થાય છે તે શુભાર્થ છે એવું અવબોધી પ્રવૃત્તિ કરવી જોઈએ. જ્યારે પ્રગતિ થવાની હોય છે ત્યારે જે જે કર્તવ્ય પ્રવૃત્તિયો થાય છે તે શુભાર્થ પરિણમે છે એમાં કોઈ જાતની શંકા જેવું નથી. હિંદુસ્થાનમાં હિન્દુ અને મુસલમાન એ બે કોમો પરસ્પર યુદ્ધ કરીને અધઃપાતની ચરમ દશાને પામવા લાગી અને તેથી ભારતવાસીઓને શાન્તિ કારક સામ્રાજ્યની ભાવના ઉદ્ભવી તેના પ્રતાપે આર્યોર્વર્તમાં ખ્રિસ્તીશ રાજ્યની સ્થાપના થઈ અને તેથી હિન્દુઓ અને મુસલમાનો શાન્તિ-મય જીવન ગાળીને પ્રગતિ કરવા પ્રયત્ન કરે છે. તેથી જે થાય છે તે શુભાર્થ છે એમ માનીને આવશ્યક કર્તવ્યકાર્યો પ્રતિદિન કરવાં જોઈએ. જે થાય છે તે સર્વ સારા માટે થાય છે એમ અપેક્ષાએ કથવામાં આવે છે. દુઃખ સંકટ વિપત્તિયોથી શુભ માર્ગપ્રતિગમની ઇચ્છા થાય છે ઇત્યાદિ અપેક્ષાપૂર્વક જે થાય છે તે શુભાર્થ થાય છે એમ અવબોધાવીને કર્તવ્યકાર્યમાં અડગ પ્રવૃત્તિ કરાવવાની આવશ્યકતા જણાવી છે. અપેક્ષા વિના જે કંઈ થાય છે તે શુભાર્થ થાય છે એમ કશી શકાય નહિ. અપેક્ષાએ જે કંઈ થાય છે તે શુભાર્થ થાય છે એમ વ્યપ્તિ અને સમપ્રિપરત્વે કશી શકાય છે. ઉત્કાન્તિવાદ દષ્ટિની અપેક્ષાએ આત્મા નિગોદથી પ્રારંભીને ઉચ્ચગતિ અને ઉચ્ચ ગુણસ્થાનક ભૂમિપ્રતિ આરોહતો જાય છે, તેમ તેની પ્રવૃત્તિમાં જે કંઈ થાય છે તે શુભાર્થ થાય છે એમ અપેક્ષાએ કશી શકાય છે. જોદ્ધાની સાથે શિલાદિત્યની રાજસલામાં વાદ કરનાર મલ્લવાદીએ જે થાય છે તે સારાને માટે થાય છે એમ માની જોદ્ધાચાર્યની સાથે વાદ કરી તેનો પરાજય કરી જોદ્ધાને પરદેશ વાસ કરાવ્યો. હિંદુઓના યજ્ઞમાં પશુઓની હિંસા એટલી બધી વધી પડી કે તેથી દેખનારા દયાળુ મનુષ્યોને ત્રાસ છૂટવા લાગ્યો ત્યારે શ્રીમહાવીર પ્રભુ અને ગૌતમબુદ્ધનો પ્રાદુર્ભાવ થયો અને તેઓએ શુદ્ધોપદેશથી યજ્ઞમાં થતી પશુહિંસાનો નિષેધ કર્યો. ખરેખર જે થાય છે તે સારા માટે થાય છે. જ્યારે મનુષ્યો સંપૂર્ણદિવસમાં કર્તવ્ય આવશ્યક કાર્યો કરીને થાકી જાય છે ત્યારે તેઓને વિશ્રાન્તિ આપવા માટે રાત્રિ પ્રગટે છે અને જ્યારે તેઓ પૂર્ણ વિશ્રાન્તિ લઈ તાજા થાય છે ત્યારે તુર્તસૂર્ય પ્રગટે

છે. એમ અનુભવદૃષ્ટિથી વિશ્વકર્તવ્યોપ્રતિ અવલોકવામાં આવશે તે સાપેક્ષદૃષ્ટિએ જે કંઈ થયું-થાય છે અને થશે તે શુભાર્થ છે એમ અનુભવમાં આવશે. વર્ષા ચોમાસું થયા બાદ શિયાળાની જરૂર પડે છે અને શિયાળા બાદ ઉન્હાળાની જરૂર પડે છે અને ઉન્હાળા બાદ ચોમાસાની જરૂર પડે છે તેથી અનુક્રમે તે શુભાર્થ થયા કરે છે એવી કુદરતની ઘટનાનો અનુભવ કરતાં સહેજે અવબોધાઈ શકશે. આવશ્યક કર્તવ્યકાર્યો શુભાર્થ છે એવું માનીને પ્રત્યેક મનુષ્યે આવશ્યક કર્તવ્યકાર્યો કરવાં જોઈએ પણ પશ્ચાત્ ન હોવું જોઈએ. કૃતેહપુર સીકરોની લડાઈ પ્રસંગે બાબરે આવશ્યક કર્તવ્ય યુદ્ધકાર્ય શુભાર્થ છે એવું માનીને સ્વસૈનિકોને ભાષણ આપી ઉત્તેજિત કર્યા તેથી આર્યાવર્તમાં મુસલમાની રાજ્ય ટકી શક્યું. અન્યથા તે દિવસથી હિંદુઓની રાજ્ય સ્થાપનાનો પ્રસંગ દેખાત. સ્વાધિકારે કર્તવ્યકાર્યની પ્રવૃત્તિ ખરેખર શુભાર્થ છે એમ જ્યારે પોતાના આત્માને નિશ્ચય થાય છે ત્યારે ગુરૂગોવિંદની પેઠે કર્તવ્ય પ્રવૃત્તિમાં પરિપૂર્ણ આત્મલોગ આપી શકાય છે. ગુરૂગોવિંદસિંહે કર્તવ્યકાર્ય જે કંઈ સ્વાધિકારે થાય છે તે શુભાર્થ છે એવો નિશ્ચય કર્યો ત્યારે તેની આત્મિક શક્તિઓએ તેનો માર્ગ ખુદ્દો કર્યો અને તેથી તે પ્રગતિમાન વિજયશીલ બની શક્યો. કર્તવ્યકાર્યો જે કેચિત્ સ્વાધિકારાર્થ છે તે શુભાર્થ છે એવો નિશ્ચય થતાં કર્તવ્યકાર્ય પ્રવૃત્તિમાં મન્દતા રહેતી નથી. શેઠ વીરચંદ દીપચંદ ગોધાવીમાં જન્મ્યા હતા તેઓ પ્રથમ શ્રી-રવિસાગરજી મહારાજના શ્રાવક હતા. તેઓ પ્રથમ અમદાવાદમાં પ્રેમાભાઈ હેમાભાઈ નગરશેઠને ત્યાં ગુમાસ્તા રહ્યા ત્યાંથી તેઓ સોલાપુર ગયા અને જે કંઈ સ્વાધિકારે પ્રવૃત્તિ થાય છે તે શુભાર્થ માની પ્રવૃત્તિ કરવા લાગ્યા અને તેથી તેઓ અન્તે પચ્ચીશ લાખ રૂપૈયાના આશામી બન્યા અને જૈનકોમનાં પ્રગતિકારક શુભકાર્યો તેમણે કર્યા તથા સોલાપુરમાં દુષ્કાલપીડિત લોકોનો તેમણે બચાવ કર્યો તેથી સરકારે તેમને સી. આઈ. ઇ. નાં ચાંદ આપ્યો. ખરેખર ઉપર્યુક્ત દૃષ્ટાન્તથી અવબોધવું કે સ્વાધિકારે વિવેકપૂર્વક જે જે આવશ્યક કર્તવ્યકાર્યો કરવામાં આવે છે તે શુભાર્થ થાય છે એમ દૃઢ નિશ્ચય જેઓને છે તેઓ આ વિશ્વમાં

આત્મોત્કાન્તિના ઉચ્ચ શિખરપર આરોહીને આદર્શપુરૂષ બની શકે છે. આફ્રિકામાં ત્રાન્સવાલમાં મોહનલાલ કરમચંદ્ર ઝાંધીએ હિન્દુઓના હક્કને માટે લગીરથ પુરૂષાર્થ કર્યો અને તેથી તેઓ અદ્વાધિકાંશે વિજયી થયા તેઓને કેદમાં જવું પડ્યું તો તેઓએ વિચાર્યું કે જે કંઈ થાય છે તે સારાને માટે થાય છે એમ આત્મનિશ્ચય કરી કેદખાનાનું દુઃખ ભોગવ્યું અને તેથી તેઓને હિન્દુસ્થાનના ગોખલે વગેરેની સહાય મળી તેથી તેઓ સ્વસાધ્યકાર્યમાં વિજયીભૂત બન્યા. એક મહાપુરૂષને વિપત્તિ પડે છે તેથી ઇશુકાઈસ્ટનીપેઠે અનેક મનુષ્યોનો ઉદ્ધારક થાય છે. હે મનુષ્ય! ત્હારી જીંદગીમાં અનેક વિપત્તિઓનો અનુભવ થાય તેથી તું કંટાળતો નહિ કારણ કે દુઃખના તરણાની પાછળ સૂર્ય ઢંકાયલો હોય છે. હે મનુષ્ય! ત્હારી જીંદગીમાં જે જે કંઈ બુરા બનાવો બને તો તે પણ ત્હને શુભ જણાવવાને માટે ત્હારા શિક્ષક સમાન છે એવું માનીને સ્વાધિકારે કર્તવ્યકાર્યોને કર્યા કર. જ્યારે હિન્દુસ્થાનમાં અંગ્રેજો આવ્યા ત્યારે તેઓને રાજ્યની પ્રાપ્તિ થશે એવું તેઓએ તથા હિન્દુસ્થાનના લોકોએ ધાર્યું નહોતું પરંતુ જે થવાનું હોય છે તે થયા કરે છે. સ્વાધિકારે અપ્રમત્ત બનીને કર્તવ્ય જે જે કાર્યો કરવામાં આવે છે તેનાથી હિન્દમાં આવેલા અંગ્રેજોની પેઠે શુભ થાય છે એમ માનીને કાર્યપ્રવૃત્તિ આરંભવી જોઈએ. કર્તવ્યકાર્યો કર્યા વિના તો સદા અશુભજ છે. જ્યારે જૈનોએ સ્વાધિકારે આવશ્યક કર્તવ્યકાર્યો કરવામાં દેહમમત્વ, સ્વાર્થ, સંકીર્ણદૃષ્ટિ અને ભાવીભાવના વિચારો સેવ્યા ત્યારે તેઓ ઉન્નતિના ઉચ્ચશિખરોથી પ્રતિશતક નીચે ગગડવા લાગ્યા અને હાલ તેરલાખ જેટલી મનુષ્યોની અનેક મતમતાન્તરવાળી સંકીર્ણદૃષ્ટિ-યુક્ત સંખ્યામાં વિશ્વમાં સ્વાસ્થિત્વ જાળવવા સંકીર્ણ સ્થિતિમાં આવી રહ્યા છે. સ્વાધિકારે કર્તવ્યકાર્યો કરવામાં. જાપાન, ઇંગ્લાંડ અને જર્મનીની પેઠે દેહમમત્વાધ્યાસ વગેરેને તિલાંજલિ આપી શુભાર્થ સર્વ આવશ્યકકર્તવ્યો કરવાં જોઈએ કે તેથી વ્યાવહારિક પ્રગતિની સાથે પારમાર્થિક પ્રગતિમાં અગ્રગણ્ય બની શકાય. સ્વાધિકારે કર્તવ્યાવશ્યક કાર્યો કરતાં મૃત્યુ થાય. સર્વ શક્તિઓનો આત્મભોગ આપવો પડે તો પણ તે સમષ્ટિ માટે શુભાર્થ છે. દેશ-સમાજ, સંઘ, જ્ઞાતિ આદિ માટે

શુભાર્થ છે એવું માની હે મનુષ્ય ! ત્યારે અવશ્ય કર્તવ્યકાર્યો કરવાં જોઈએ.

**અવતરણુ**—કર્મયોગી આત્મા આ વિશ્વશાળામાં શિષ્યરૂપ બની કર્તવ્યકાર્યોના અનુલવને ગ્રહે છે તે જણાવે છે.

**ચેતનો વિશ્વશાલાયાં, સ્વોન્નતિકર્મસાધકઃ ॥**

**ગૃહ્ણાત્યનુભવાન્ સર્વાન્, સદ્વિવેકપ્રદાયકાન્ ॥૬૭॥**

**શબ્દાર્થ**—ચેતન આ વિશ્વરૂપશાલામાં સ્વોન્નતિ કર્મ સાધક છે તે સદ્વિવેકપ્રદ સર્વ અનુભવોને ગ્રહે છે.

**વિવેચન**—આ વિશ્વશાલામાં આત્માની પરમાત્મતા પ્રાપ્ત કરવાનું શિક્ષણ ગ્રહીને મનુષ્યો પરમાત્મપદને પ્રાપ્ત કરે છે આત્મોન્નતિ-કર્મસાધક ચેતન આ વિશ્વશાલામાં સર્વ પ્રકારના અનુભવોને ગ્રહી શકે છે. વિશ્વશાલા વિના કોઈ સ્વોન્નતિકર્મસાધક બની શકતું નથી અને કોઈ સદ્વિવેકપ્રદ સર્વાનુભવોને પ્રાપ્ત કરી શકતું નથી. સર્વ પ્રકારના અનુભવ પ્રાપ્ત કર્યા વિના કોઈ સ્વોન્નતિકર્મસાધક બની સર્વજ્ઞ બની શકતો નથી. આ વિશ્વમાં સર્વ પ્રકારના અનુભવો પ્રાપ્ત કર્યા વિના સર્વ પ્રકારના દુઃખોથી મુક્ત થઈ શકાતું નથી. સર્વ પ્રકારના દુઃખોના અને સર્વ પ્રકારના શાતાના પરિણામોને ભોગવી તેનો અનુભવ કરીને સંપૂર્ણ સિદ્ધરૂપ પ્રગતિમાન્ બની શકાય છે. આ વિશ્વશાલામાં અનેક પ્રકારના અનુભવોનું શિક્ષણ મળે છે તેથી તે દૃષ્ટિએ અસાર સંસાર પણ સાર-ભૂત અવબોધાય છે. જે જે બાબતોનો પરિપૂર્ણ અનુભવ થતો નથી તે તે બાબતોનો સમ્યગ્ નિર્ણય કરી શકાતો નથી, અને સમ્યગ્ નિર્ણય વિના હેય જ્ઞેય અને ઉપાદેયનો વિવેક પ્રાપ્ત થઈ શકતો નથી તથા સમ્યગ્વિવેકવિના સ્વોન્નતિકર્મસાધક આત્મા બની શકતો નથી. અતઃ એવ વિશ્વશાલામાં ચેતનને શિષ્યરૂપ માની સર્વ પ્રકારના અનુભવો પ્રાપ્ત કરવાની આવશ્યકતા સ્વીકારવી જોઈએ. જીવ પ્રથમ એકેન્દ્રિયાવસ્થાથી પ્રારંભી દ્વીન્દ્રિય, ત્રીન્દ્રિય, ચતુરિન્દ્રિય અને પંચેન્દ્રિય ગતિ પર્યંત અનુભવ કરે છે. દશ દૃષ્ટાન્તે દુર્લભ એવો મનુષ્ય જન્મ પ્રાપ્ત કરીને આત્માની ઉત્કાન્તિના માર્ગે સદ્ગુરૂપદેશથી વળે છે. આત્મા સ્વયં આત્મજ્ઞાનને પ્રાપ્ત કરે છે ત્યારે તે વિશ્વશાલાની ઉપયોગિતાનું વાસ્તવિક સ્વરૂપ

અવબોધી શકે છે અને સ્વોન્નતિકર્મસાધક બને છે. ઉત્કાન્તિ દૃષ્ટિએ સર્વજ્ઞેય હેય અને ઉપાદેયમૂલ વિશ્વશાલાના પદાર્થોનો અવબોધ કરવાથી સ્વોન્નતિકર્મસાધક થવામાં સમ્યગ્દૃષ્ટિ પ્રવર્તી શકે છે અને વિશ્વની નૈશ્વયિકસ્થિતિની સાથે આત્માનો વાસ્તવિક સંબંધ જેવા પ્રકારનો હોય છે તેવો અવબોધી શકાય છે. વિશ્વશાલાનું વાસ્તવિક સ્વરૂપ નહિ અવબોધનારાઓ વિશ્વના કુદ્રતી નિયમોનો નાશ કરીને સ્વોન્નતિકર્મસાધક બનવા પ્રયત્ન કરે છે અને તેથી તેઓ અન્તે સ્વોન્નતિથી પરાધુ-મુખ બની વિશ્વશાલાના કુદ્રતી પ્રવાહમાં તણાય છે. અતએવ પ્રત્યેક મનુષ્યે આ વિશ્વશાલાનું સ્વરૂપ અને તેની સાથે આત્માનો શો સંબંધ છે ? તે પ્રગતિદૃષ્ટિએ અનુભવવો જોઈએ. વિશ્વશાલાની વાસ્તવિક સ્થિતિનો અભ્યાસ કરી અનુભવ ગ્રહ્યા વિના વિવેકદૃષ્ટિ પૂર્વક સ્વકર્તવ્ય શું ? છે તેનો નિર્ણય કરી શકાતો નથી. વિશ્વશાલાના કુદ્રતી નિયમોના અજ્ઞ મનુષ્યોએ આ વિશ્વની ખાખા-વીખી અસ્તવ્યસ્ત દશા કરવાને અનેક પ્રયત્નો કરીને અંતે હાય-મારી હાથ ખંખેર્યા છે અને આત્માની વાસ્તવિક પ્રગતિથી ભ્રષ્ટ થઈ પશ્ચાત્તાપ પાત્ર બન્યા છે. વિશ્વશાલાની ઉત્કાન્તિનું કુદ્રતરીત્યા વાસ્તવિક સ્વરૂપ શું છે તેનો સમ્યગ્ નિશ્ચય કર્યા વિના રાજ્યનીતિ ધર્મનીતિ-સમાજવ્યવસ્થા-સંઘવ્યવસ્થા-વિદ્યાપ્રવૃત્તિવ્યવસ્થા-આજીવિકા હેતુભૂત કૃષિકર્મોદિવ્યવસ્થા-ગૃહકર્મવ્યવસ્થા-ત્યાગાવસ્થા વ્યવસ્થા સાર્વજનિક હિતપ્રવૃત્તિ નિયમ વ્યવસ્થા અને ચાતુર્વર્ણિક ગુણકર્મ વ્યવસ્થા-ઈત્યાદિનું સમ્યગ્ સ્વરૂપ સમજી શકાય નહિ અને વિશ્વશાલાની સર્વ પ્રકારની ઉત્કાન્તિયોને પરસ્પર અનેકનયદૃષ્ટિયોએ શો સંબંધ છે તેનો સમ્યગ્ વ્યવહાર કરી શકાય નહિ. વિશ્વશાલાના કુદ્રતી પ્રગતિ નિયમોના અવબોધકો આ વિશ્વશાલામાં કદી પારતંત્ર્ય દશાને પ્રાપ્ત કરી શકે નહિ અને વાસ્તવિક સ્વતંત્રતાથી કદાપિ ભ્રષ્ટ થઈ શકે નહિ. અસ્તિત્વસંરક્ષકદૃષ્ટિએ વિશ્વશાલાના પ્રત્યેક પદાર્થનું અસ્તિત્વ સંરક્ષવા યોગ્ય છે. વિશ્વશાલાના કુદ્રતી નિયમોને કદાપિ કોઈ મનુષ્ય સ્વાયત્ત કરી શકે નહિ અને તેનો પ્રતિપક્ષી બની તેઓના અચલ અસ્તિત્વનો નાશ કરી શકે નહિ. વિશ્વશા-

લામાં જે જે પદાર્થો કુદ્રતના કાયદાને અનુસરી ગોઠવાયા છે તેમાં કુદ્રતનું ડહાપણ છે તેના આગળ સ્વડહાપણ ગમે તેવું હોય તોપણ અન્તે ચાલવાનું નથી એવું વિચારીને કુદ્રતના કાયદાઓનું સૂક્ષ્મ અવલોકન કરી વિશ્વશાલાની સાથે સ્વસંબંધ જેવો છે તેવો નિર્ધારી આત્મોન્નતિના માર્ગપર સદા પ્રગતિ કરવી એજ વિશ્વશાલાના શિષ્યનું વાસ્તવિક કર્તવ્ય કદાપિ વિસ્મર્તવ્ય નથી. આ વિશ્વશાલાનો જે શિષ્ય બનતો નથી તે વિશ્વશાલાનો ગુરૂ બની શકતો નથી; અતએવ વિશ્વશાલામાં અનેક પ્રકારનું શિક્ષણ પ્રાપ્ત કરવા માટે વિશ્વશાલાના અનુભવીઓને ગુરૂ બનાવીને તેઓના અનુભવોને હૃદયમાં ઉતારી પશ્ચાત્ જે સ્વાનુભવ પ્રગટે તેના શિષ્ય બનીને અગ્રપ્રગતિમાન થવું જોઈએ. દેવોના કરતાં દુર્લભ એવા મનુષ્યાવતારની દુર્લભતા અવબોધીને અને મનુષ્યજન્મમાં વિશ્વશાલામાં સંપૂર્ણ પ્રગતિ કરી શકાય છે એવું પ્રબોધીને આધ્યાત્મિક તત્ત્વોના જ્ઞાનપૂર્વક વ્યાવહારિક અને નૈશ્વયિક પ્રગતિ અને તેની સંરતામાં સદા પ્રવૃત્તિશીલ બનવું જોઈએ. વિશ્વશાલાના અનુભવીઓ પાસેથી સ્વોન્નતિસાધક કર્મોનું અનુભવ જ્ઞાન પ્રાપ્ત કરીને પશ્ચાત્ સ્વહૃદયમાં પરિણુમાવી સ્વાનુભવિકજ્ઞાન પ્રાપ્ત કરી સ્વાધિકારે દ્રવ્યક્ષેત્રકાલભાવાનુસારે સ્વોન્નતિકર્મસાધક થવું જોઈએ કે જેથી પશ્ચાત્ પ્રગતિમાર્ગના અનેક હેતુઓનું પ્રસંગે પ્રસંગે સેવન થાય અને આત્મોન્નતિસાધક કર્મયોગી બની શકાય. વિશ્વશાલામાં સ્વોન્નતિસાધક ચોવીસ તીર્થંકરો થયા તેઓએ સ્વોન્નતિની કઈ સાધનાઓને સાધી હતી તેનું સમ્યગ્જ્ઞાન કરવું જોઈએ. ગૌતમબુદ્ધ-મહમદ પેગંબર-જરથોસ્ત-કણાદ-પતંજલિ-જૈમિની-ગૌતમ-કપિલ-મુસા-શંકરાચાર્ય-રામાનુજ-વલ્લભાચાર્ય-ચેતન-કબીર-વગેરે મહાત્માઓએ વિશ્વશાલામાં સ્વોન્નતિસાધક કયા કયા અનુભવો અને કઈ કઈ પ્રવૃત્તિયો દર્શાવી છે તેનો પરસ્પર મુકાબલો કરી સમ્યગ્ નિર્ણય કરવો જોઈએ કે જેથી વિશ્વશાલાના વિદ્યાર્થીને કોઈ જાતની બ્રાન્તિ રહી શકે નહિ. વિશ્વશાલામાં વ્યાવહારિક અને નૈશ્વયિક પ્રગતિના માર્ગો કયા કયા છે અને પૂર્વમુનિવરોએ તે કેવી રીતે દર્શાવ્યા છે તે અનુભવગમ્ય કેવી રીતે થાય છે ? પરસ્પર લિન્ન પ્રગતિમાર્ગોનું



પૃથક્કરણદૃષ્ટિએ શું સત્ય રહસ્ય છે અને તેઓનું ઐક્ય કઈ સા-  
પેક્ષદૃષ્ટિએ યોગ્ય છે તેનો સ્વાનુભવ પ્રાપ્ત કર્યા પશ્ચાત્ સ્વોન્નતિ  
સાધક મહાપુરૂષ બની શકાય છે, અને સ્વયોગ્ય સ્વોન્નતિસાધક જે  
જે કર્મો હોય છે તેઓને સ્વાનુભવગમ્ય કરી તેઓને આદરી શ-  
કાય છે. વિશ્વશાલાનો પ્રત્યેક પદાર્થ ખરેખર સ્વોન્નતિસાધક કર્મ  
તરીકે કોઈ દૃષ્ટિએ ઉપયોગી હતો. થાય છે અને થશે તેનો અનુ-  
ભવ મેળવવો જોઈએ કે જેથી વિશ્વશાલાના પ્રગતિકર નિયમોથી  
પરાઽમુખ રહી શકાય નહિ. આ વિશ્વશાલામાં અન્ય પ્રાણીઓની સાથે  
ઉપયોગિદૃષ્ટિએ અને પ્રગતિદૃષ્ટિએ સ્વાત્માનો શો સંબંધ છે તેનો  
અનુભવ કરવો જોઈએ કે જેથી વિશ્વશાલાવર્તિ અન્ય જીવોના ઉપ-  
યોગિપણામાં તથા તેની રક્ષા કરવામાં અને તેઓની પ્રગતિ કરવામાં  
સ્વાત્માથી જે જે બને તે કર્મપ્રવૃત્તિયો કરી શકાય અને તદ્દ્વારા  
સ્વાત્મોન્નતિસાધક કર્મયોગી બની શકાય. પૌરસ્ત્ય અને પાશ્ચાત્ય-  
દેશીય મનુષ્યો વિશ્વશાલાના સુખકર પ્રગતિનિયમોનું યથાર્થ જ્ઞાન  
કરે તો તેઓ પરસ્પર મનુષ્યોને પરસ્પર આત્મદૃષ્ટિએ વર્તવું જોઈએ  
તેનો ખ્યાલ કરી શકે અને કોઈની સ્વતંત્રતાનો નાશ કરવા પ્રયત્ન  
કરી શકે નહિ. પૌરસ્ત્ય અને પાશ્ચાત્યદેશીય મનુષ્યો વિશ્વશાલાના  
કુદ્રતી નિયમોનો ભંગ કરી કદાપિ શાંતિજીવનથી જીવી શકે નહિ  
અને તેઓ વાસ્તવિક સ્વોન્નતિસાધક કર્મયોગીઓ બની શકે નહિ.  
વિશ્વશાલાના પ્રગતિકર કુદ્રતી નિયમોનો ભંગ કરીને  
વિશ્વવર્તિ મનુષ્યો ગમે તેવી વિદ્યુત્વેગે પ્રગતિ કરવા,  
ધારે એવી અનુકુલ દેખાતી શોધો કરે તથાપિ તેઓ  
અન્તે પ્રગતિથી ભ્રષ્ટ બની જ્યાં હતા ત્યાંના ત્યાં આવીને  
ઉભા રહે છે. રામ રાવણના સમયની અને પાંડવ કૌરવોના સમયની  
વિદ્યાઓ અન્તે રજોગુણ અને તમોગુણવડે નષ્ટ થઈ તેનું કારણ એ  
છે કે પ્રવૃત્તિપ્રગતિના સાત્વિક માર્ગથી વિમુખ બની તત્સમયના અગ્ર-  
ગણ્યોએ કુદ્રતથી વિરુદ્ધ પ્રગતિની પ્રવૃત્તિ આરંભી હતી. પૃથક્કરણ-  
દૃષ્ટિએ, સંરક્ષણદૃષ્ટિએ, સ્વાસ્તિત્વસંરક્ષકદૃષ્ટિએ, ઐક્ય દૃષ્ટિએ-તત્વ-  
દૃષ્ટિએ, સર્વ પદાર્થોપયોગિત્વદૃષ્ટિએ, વ્યવહારદૃષ્ટિએ, નિશ્ચયદૃષ્ટિએ

સાધ્યદૃષ્ટિએ-સાધનદૃષ્ટિએ-કર્તવ્ય દૃષ્ટિએ-અકર્તવ્યદૃષ્ટિએ-પ્રવૃત્તિદૃષ્ટિએ  
 નિવૃત્તિદૃષ્ટિએ, સ્વાધિકારદૃષ્ટિએ, પરાધિકારદૃષ્ટિએ, સાર્વજનિકહિતદૃષ્ટિએ,  
 વ્યષ્ટિદૃષ્ટિએ, સમષ્ટિદૃષ્ટિએ, સામાજિકહિત દૃષ્ટિએ-દેશપ્રગતિદૃષ્ટિએ  
 સ્વતંત્રદૃષ્ટિએ, પરતંત્રદૃષ્ટિએ, દયાદૃષ્ટિએ, સત્ય દૃષ્ટિએ, અસ્તેયદૃષ્ટિએ,  
 અપરિગ્રહદૃષ્ટિએ, પરિગ્રહદૃષ્ટિએ, સર્વજીવસંરક્ષકદૃષ્ટિએ, સામ-દામ-દંડ-  
 ભેદ-નીતિદૃષ્ટિએ-અદ્યપદોષપૂર્વક મહાલાલદૃષ્ટિએ-ઐત્સર્ગિકધર્મદૃષ્ટિએ,  
 આપવાદિકધર્મદૃષ્ટિએ, આપત્તિ ધર્મ દૃષ્ટિએ, આતુર્વશિષ્ટ ધર્મ કર્મ  
 દૃષ્ટિએ-ભાવના દૃષ્ટિએ-શિષ્ય દૃષ્ટિએ-શિક્ષક દૃષ્ટિએ-ત્યાગિ દૃષ્ટિએ  
 રાગિદૃષ્ટિએ અને અનેક ધર્મદર્શનોની દૃષ્ટિઓના પરસ્પર અવિ-  
 રોધપણે વિશ્વશાલામાં સર્વ જ્ઞેય હેય અને ઉપાદેય પદાર્થોનું સ્વરૂપ  
 અવબોધવું જોઈએ કે જેથી આત્મામાં ઉપર્યુક્ત અનેકદૃષ્ટિઓવડે  
 આત્માની પ્રગતિઓના માર્ગો ખુલ્લા થાય અને આત્માની વાસ્તવિક  
 પ્રગતિકારક કર્મોની પ્રવૃત્તિઓને અવિરોધપણે સેવી શકાય. એક  
 પેટીવાળાની છે તેમાં જે જે કળોમાંથી સ્વર નીકળવો જોઈએ તેમાંથી જો  
 બે ત્રણ ચાર કળોમાંથી સ્વર ન નીકળે અથવા એકજ કળામાંથી  
 સ્વર નીકળે તો તે જેમ સોહાતો નથી તેમ વિશ્વશાલામાં ઉપર્યુક્ત  
 અનેકદૃષ્ટિઓવડે પરસ્પર સાપેક્ષપણે અભ્યાસ કરવાનો હોય છે તે  
 જો ન કરવામાં આવે અને પ્રગતિસાધક કર્મયોગી બનવામાં ન આવે તો  
 વિશ્વમાં અન્ય જીવોને અનેક જીવોની અનેક પ્રકારે હાનિ કરી શ-  
 કાય અને વિશ્વજીવોને અદ્ય લાલ સમર્પી શકાય તેમજ સ્વાત્માની  
 અદ્ય પ્રગતિ કરી શકાય અને અનેક ગુણોને પરિપૂર્ણ ખીલવવામાં  
 અનેક વિધનો ઉપસ્થિત કરી શકાય માટે સુજ્ઞ મનુષ્યોએ વિશ્વશા-  
 લામાં અનેકદૃષ્ટિઓની સાપેક્ષતાએ પદાર્થ વિવેક કરી સ્વાત્મોન્નતિ  
 કર્મસાધક બનવું જોઈએ કે જેથી સ્વપરને અદ્યપદોષપૂર્વક મહા  
 લાલ પ્રાપ્ત થઈ શકે. ઉપર્યુક્ત અનેકદૃષ્ટિઓ દ્વારા વાચ્ય વિષયોનો  
 અનેક નયોની સાપેક્ષતાપૂર્વક અભ્યાસ કરી અનુભવ ગ્રહી સ્વા-  
 ત્મોન્નતિસાધક કર્મયોગમાં સ્વાધિકારે દ્રવ્યક્ષેત્રકાલલાવાનુસારે પ્રવૃત્તિ  
 કરી શકાય છે અને હેયમાર્ગથી નિવૃત્તિ કરી શકાય છે અને એવી  
 જ્ઞાનાવસ્થા પ્રાપ્ત થાય છે ત્યારે સ્વોન્નતિકર્મસાધક બની શકાય છે.

એવી દશાવિના મનુષ્ય કાષ્ઠપૂતલીવત્ ક્રિયા કરનાર અવબોધવો. વિવેકપ્રદ અનેક અનુભવો પ્રાપ્ત કર્યાવિના વિશ્વશાલામાં સ્વોન્નતિ-કર્મસાધક બની શકાતું નથી. વિશ્વશાલાના શિષ્યરૂપ ચેતનના શીર્ષ પર અનેક પ્રકારની ફરજો રહેલી છે તે પરિપૂર્ણ અદ્વા કર્યા વિના સ્વોન્નતિકર્મસાધક બની શકાતું નથી. વિશ્વશાલામાં જરામાત્ર પ્રમાદવડે ચુકવામાં આવે છે તો તુર્ત કોઈ પણ દુઃખની ઠોકર વાગ્યાવિના રહેતી નથી. બાવન ઠોકર વાગે ત્યારે બાવન વીર જેટલી શક્તિયોને પ્રાપ્ત કરી શકાય છે. દુઃખપ્રદ પદાર્થો કયા કયા છે તેનો અનુભવ યાવત્ પ્રાપ્ત થતો નથી તાવત્ શાસ્ત્રો વાંચીને તે વસ્તુઓ દુઃખપ્રદ છે એવું કહેવાથી કંઈ તે વસ્તુઓની મોહવાસના છુટતી નથી. વિશ્વશાલાના અકૃત્રિમ કુદ્રતીનિયમોપ્રમાણે તે તે વસ્તુઓના સંબંધમાં આવ્યા પશ્વાત્ સુખ દુઃખનો જાતિ અનુભવ આવે છે ત્યારે પ્રવૃત્તિનિવૃત્તિના રહસ્યનો વાસ્તવિક જ્યાદા આવે છે અને તે તે વસ્તુઓના અનુભવોરૂપ ગુરૂઓદ્વારા જે જ્ઞાન મળે છે તે જ્ઞાનથી પ્રગતિમાર્ગની આદ્યપ્રવૃત્તિની પ્રગતિ કરી શકાય છે. મનુષ્ય માત્રનો વિશ્વશાલામાં જ્યાંથી જાતિ અનુભવ અભ્યાસ કરવાનો બાકી હોય છે ત્યાંથી તેની અન્તરની સ્ફુરણા પૂર્વક પ્રવૃત્તિ થાય છે તેને કદાપિ માન ન આપી દબાવી દેઈને આગળથી અભ્યાસ કરવામાં આવે છે તો અન્તે પશ્ચાન્નપતિત દશા થાય છે અને જ્યાંથી જાતિ અભ્યાસ શરૂ કરવાનો હોય છે ત્યાં પુનઃ આવીને ઉભા રહેવું પડે છે. પહેલી ચોપડીવાળાને એકદમ એમ-એની કલાસમાં મૂકવામાં આવે તો તે સર્વ કલાસોથી પાછો પડતો પડતો પહેલીની કલાસમાં આવે છે ત્યારે તે સ્થિર થઈ અનુક્રમે શિક્ષણ પ્રગતિનો અભ્યાસ કરી શકે છે તદ્વત્ સર્વ બાબતોનો અનુભવ કરવો. વિશ્વશાલાના અનુક્રમ પ્રગતિ નિયમોનો જાતિ અનુભવથી અભ્યાસ કરતો કરતો અને સુખ દુઃખના હેતુઓનાં પરિવર્તનોનો અભ્યાસ કરતો કરતો ચેતન સ્વોન્નતિકર્મના અનુક્રમને સેવતો સેવતો પ્રગતિમાં અગ્રગામી થતો જાય છે; તેમાં જરા ઉત્ક્રમ અપક્રમ થાય છે તો પુનઃ મૂલ અનુક્રમ પ્રગતિ-

કર કર્મપ્રવૃત્તિને પ્રાપ્ત કરે છે ત્યારે તે આત્મોન્નતિ કરી સહજ સુખનો સાક્ષાત્કાર કરવા સમર્થ બને છે. અનેકદૃષ્ટિયોની સાપેક્ષાએ સ્વોન્નતિ-સાધક કર્મયોગના દ્રવ્ય ક્ષેત્રકાલ ભાવથી અનુક્રમને સ્વાધિકારે સ્વીકારવામાં આવે છે તો સ્વોન્નતિ કરવામાં કોઈ જાતનો પ્રત્યવાય આવતો નથી અને કર્તવ્ય કર્મયોગી બની વિશ્વનો પરિપૂર્ણ અનુભવ કરી સર્વજ્ઞ-દૃષ્ટિની શ્રેણિએ આરોહી શકાય છે. વિશ્વશાલામાં ચેતન સ્વોન્નતિ કર્મસાધક ખરેખર ઉપર્યુક્ત સર્વ દૃષ્ટિયોના સંપૂર્ણ રહસ્યને જાણી બની શકે છે અને શ્રીમહાવીરપ્રભુની પેઠે સર્વજ્ઞ પદ પ્રાપ્ત કરવામાં અનેક ઉપસર્ગો સહી શકે છે. વિશ્વવર્તિ અનેક અનુભવીઓનાં રચિત અનેક શાસ્ત્રો વાંચવામાં આવે તો પણ વિશ્વશાલામાં સ્વોન્નતિકારક કર્મપ્રવૃત્તિયોનો જાતિ અનુભવ પ્રાપ્ત કર્યા વિના સ્વોન્નતિસાધક કર્મપ્રવૃત્તિમાં આત્માર્પણ થઈ શકતું નથી. સ્વતંત્રદૃષ્ટિથી જાતીય અનુભવ કરીને આત્મોન્નતિકારક કર્તવ્ય-કર્મોને સ્વાધિકારે સેવતો સેવતો આત્મા પ્રતિદિન પ્રગતિમાન થયા કરે છે. સ્વોન્નતિકર્મસાધક બનવાને પ્રથમ પરિપૂર્ણ સ્વાત્માનું જ્ઞાન કરીને બ્રહ્માંડની સાથે તેનું ઐક્ય-સાદૃશ્ય કેવી રીતે છે તેનું આનુભવિક જ્ઞાન પ્રાપ્ત કરીને સ્વોન્નતિ કર્મપ્રવૃત્તિયોના અનુક્રમને પરિપૂર્ણ અવલોકવાની આવશ્યકતા છે. અન્ય મનુષ્યોના વિચારોમાં અને આચારોમાં એકાન્ત વિશ્વાસુ બની આત્માની પ્રગતિનો આધાર અન્ય મનુષ્યોપર મૂકવો એ અનેકાન્તદૃષ્ટિએ વિશ્વશાલામાં આત્મોન્નતિ કરવામાં હિતાવહ નથી. વિશ્વશાલામાં માર્ગ સ્થાન ક્યાં છે? તેનો પરિપૂર્ણ નિશ્ચય કરી સ્વોન્નતિકર્મસાધક બનવું જોઈએ. મનુષ્ય આ પ્રમાણે સ્વોન્નતિ કર્મસાધક ન બને તો તે પશુના કરતાં વિશેષ મહાન ગણી શકાય નહિ. ઉપર્યુક્ત અનેકદૃષ્ટિયોના સાપેક્ષત્વને ધ્યાનમાં લઈ જે મનુષ્ય વિશ્વશાલામાં ઉત્ક્રાન્તિકર્મનું અધ્યયન કરે છે તે વ્યક્તિગત સ્વાતંત્ર્ય અને સમાજગત સ્વાતંત્ર્યની સંરક્ષા કરી વિશ્વને સ્વર્ગ સમાન કરવામાં સ્વાત્મલોગ સમર્પી શકે છે. ઉપર્યુક્ત દૃષ્ટિયોનો નયસાપેક્ષે જાતીય અનુભવ પ્રાપ્ત કરવો જોઈએ અને અવકાન્તિના માર્ગોનો ત્યાગ કરીને લૌકિક તથા લોકોત્તર ઉત્ક્રાન્તિના માર્ગોનું

અવલંબન કરવું જોઈએ. વિશ્વશાલામાં અનેક અનુભવો પ્રાપ્ત કરવાને માટે મનુષ્ય અવતારની પ્રાપ્તિ થઈ છે તેનો એક ક્ષણ માત્ર પણ પ્રમાદમાં ન ગાળવો જોઈએ. વિશ્વશાલાના તત્ત્વોનું અધ્યયન કરવાને એકાન્ત પર્વતોનાં નિર્મલસ્થાનો ઉપવન અને ઉદ્યાનનાં એકાન્ત સ્થાનોનું અવલંબન કરવું જોઈએ કે જેથી આત્મા પરમાત્મા-કર્માદિનું સમ્યક્ સ્વરૂપ વિચારી તેનો નિશ્ચય કરી શકાય. જોતમજુદે વિશ્વશાલામાં સ્વોન્નતિ કરવાને પર્વતો-નદીઓ-ગુફાઓ અને ઉપવનોના એકાન્ત રમણીય સ્થાનોનો આશ્રય લીધો હતો, શ્રીસર્વજ્ઞ વીતરાગ મહાવીર પ્રભુએ એકાન્ત સ્થાનોનો આશ્રય લીધો હતો અને આત્મધ્યાનમાં તદ્દલીન થયા હતા. મુસાએ પર્વત પર ચઢીને ઇશ્વરીય કાયદાઓને ઉપદેશ્યા હતા. ઇશુ ક્રીસ્ટ દરિયા કાંઠે વગેરે રમણીય સ્થાનોમાં આ વિશ્વ સંબંધી વિચારો કરતો હતો. મહમદ પયગંબરે પર્વતોની ગુફાઓમાં બેસી કુરાનના નિયમોને હૃદયની બહિર્ કાઢ્યા હતા. શંકરાચાર્યે નર્મદાનદીવગેરેના બેટાઓમાં રહીને વિશ્વશાલાનાં તત્ત્વોનો અભ્યાસ કરી અદ્વૈતવાદની દૃષ્ટિપર આરોહણ કરી ઉપદેશ દીધો હતો. વિશ્વશાલામાં એક એક દૃષ્ટિના બે બે દૃષ્ટિના અભ્યાસકો તો અનેક મનુષ્યો મળી આવે છે, પરંતુ સર્વથા સર્વદા સર્વદૃષ્ટિયોના સંપૂર્ણ ગૃહસ્થોને સંપૂર્ણપણે અવલોકનારાઓ તો કોઈકજ મળી આવે છે. વિશ્વશાલાના તત્ત્વોનું પરિપૂર્ણ અધ્યયન મનન કરી પિંડ અને બ્રહ્માંડની વાસ્તવિક સ્થિતિનો અભ્યાસ જે કરે છે તે સ્વોન્નતિકર્મ-સાધક બની શકે છે અને તે સ્વકર્તવ્યકર્મમાં મેરુવત્ સ્થિર રહી શકે છે. આ વિશ્વશાલામાં પ્રતિદિન મનુષ્યો અનેકપ્રકારના અનુભવોનો અભ્યાસ કર્યા કરે છે. જ્યારે કેવલજ્ઞાન થાય છે ત્યારે અભ્યાસનો અંત આવે છે. યાવત્ આ વિશ્વશાલામાં કોઈ પણ મનુષ્યને કેવલજ્ઞાન નથી થયું તાવત્ તે મનુષ્ય અનેક અનુભવોનો પ્રતિદિન અભ્યાસી છે. એક અનુભવથી અન્ય અનુભવ પ્રાપ્ત થાય છે અને એક અનુભવમાં પ્રતિદિન અનેક પ્રકારે સુધારો વધારો થતો જાય છે. જેમ જેમ અમુક વસ્તુસંબંધી વિશેષ જ્ઞાન પ્રગટે છે તેમ તેમ તે વસ્તુસંબંધી પૂર્વે નિશ્ચિત કરેલા અનુભવમાં ફેરફાર થતો જાય છે. અતએવ

બાહ્યાવસ્થા, યુવાવસ્થા, વૃદ્ધાવસ્થા, કાલ, દશા, સંયોગો અને શિક્ષણને ધ્યાનમાં લઈ એક પદાર્થના અનુભવજ્ઞાનમાં કરોડો મનુષ્યોમાં કોટિ ભેદ પડે તો તે દ્રવ્ય, ક્ષેત્ર, કાલ, ભાવ, જ્ઞાન, કર્મોવરણ, ક્ષયોપશમ અને શિક્ષણીય સંયોગોને આભારી માની સાપેક્ષદૃષ્ટિને આગળ કરી કદાચ્રહ ન કરતાં અનુભવોની પ્રાપ્તિમાં આગળ વધવું જોઈએ કે જેથી સ્વોત્તતિકર્મસાધકપ્રવૃત્તિમાં પ્રગતિમાન આત્મા બની શકે. અનેક પ્રકારના વિશ્વશાલાના પદાર્થોના અનુભવોનો અનન્ત સાગર છે તેમાંથી એક બિન્દુસમાન અનુભવ પ્રાપ્ત કરી કદી સ્વાત્માભિમાની બની સ્વાત્મઘાતક ન થવું જોઈએ. અનન્તાનુભવસાગરમાં સામાન્ય મનુષ્યનો અનુભવ, એક બિન્દુસમાન છે તેથી તેણે સર્વ પ્રકારના અનુભવો કે જે કાળે કાળે અવસ્થાભેદે, ક્ષયોપશમભાવે ઉદ્ભવે છે તેઓનો પોતાની પ્રાપ્તિ ન થવાથી તેઓ અસત્ય છે અથવા તે સર્વને હું બાણું છું એવો અભિમાન ધારણ કર્યા વિના પ્રવર્તીને સ્વોત્તતિકર્મસાધક બનવું જોઈએ. સ્વોત્તતિકર્મસાધકાવસ્થામાં સ્વાધિકાર પ્રમાણે પ્રવર્તતાં અનેક વિધનોદ્વારા પણ સ્વાત્માને અનેક પ્રકારનો અનુભવ પ્રાપ્ત થાય છે અને પ્રમાદોને પરિહરવાનું શિક્ષણ મેળવી શકાય છે. સ્વોત્તતિસાધક કર્મયોગી બન્યા વિના વિશ્વશાલાના સકલાનુભવોને પ્રાપ્ત કરી શકાતા નથી. અતએવ પ્રત્યેક મનુષ્યે અનુભવો પ્રાપ્ત કરવાને સ્વોત્તતિસાધક કર્મયોગી બનવું જોઈએ. આ વિશ્વશાલાના સંપૂર્ણ પદાર્થોના સાક્ષાત્ દૃષ્ટા મુનિવરો સર્વ મનુષ્ય વિદ્યાર્થીઓના ગુરૂઓ છે અને તેઓના અનુભવોને ગ્રહણ કરીને સાક્ષાત્ તે તે અનુભવોનો સાક્ષાત્ અનુભવ કરનાર સ્વાત્મા જ સ્વકર્તવ્યકાર્યોનો નૈશ્વયિકદૃષ્ટિએ ગુરૂ અવબોધવો. સ્વોત્તતિકર્મસાધક ચેતનજીની અનન્ત વિશ્વશાલા છે અને તેઓ અનન્ત અનુભવને પ્રાપ્ત કરી શકે છે. રજેગુણ તમોગુણ અને સત્ત્વગુણનું સ્વરૂપ અવબોધીને અન્તર્માં સ્વાભાવિક જ્ઞાનની સ્ફુરણા જે પ્રકટાવે છે તે આત્મોત્તતિસાધક બની શકે છે. વિશ્વવર્તિસર્વજ્ઞયસંબંધી અનેક ગ્રન્થોનો અભ્યાસ કર્યા પશ્ચાત્ આત્મજ્ઞાનવડે સત્યાનુભવ પ્રાપ્ત કરવો અને સ્વયં આત્મોત્તતિના અનુભવપ્રદર્શકમાર્ગોમાં પ્રવર્તવું. આ વિશ્વશાલામાં જે જે અવસ્થાઓ અને જે જે દુઃખ સુખની સ્થિતિઓ

ભોગવવી પડે છે તેમાં તે તે જ્ઞેયદ્વારા અનુભવ કરી સત્ય ગ્રહણ કરવાનો મુખ્ય સિદ્ધાંત પ્રાપ્ત થઈ શકે છે. આ વિશ્વશાલામાં ચેતનજી, સ્વોન્નતિકર્મસાધક બનીને અનન્ત સુખમય પોતાને બનાવી શકે છે એમ અનુભવીઓને અનુભવ આપે છે. પિંડનો પરિપૂર્ણ અનુભવ લેવાથી બ્રહ્માંડ પાઠશાલાનો પરિપૂર્ણ અનુભવ ગ્રહી શકાય છે અને તેથી સ્વોન્નતિકર્મસાધક બનવામાં જે જે નિમિત્ત કારણોની અપેક્ષા રહે છે તેની પ્રાપ્તિ કરી શકાય છે. વિશ્વશાલાનું વાસ્તવિકજ્ઞાન કરીને જે સ્વોન્નતિસાધક કર્મયોગી બને છે તે તે સ્વોન્નતિસાધક હેતુભૂત વસ્તુઓને વિશ્વશાલામાંથી ગ્રહણ કરે છે અને તે વિના પ્રમત્તપણે વર્તી વિશ્વશાલાવર્તિ જીવોને ઉપદ્રવસંતાપાદિ કરી શકતો નથી. સ્વોન્નતિ સાધવામાં કુદ્રત સ્વભાવથી વિરુદ્ધ અન્ય જીવોના પ્રાણોને હાનિ પહોંચે અને વિશ્વશાલામાંથી જેટલું ગ્રહણ કર્યું હોય તેના કરતાં વિશેષ પ્રકારે વિશ્વશાલાવર્તિજીવોને ઉપકાર કરવો એવું લક્ષ્યમાં રાખીને પ્રવર્તવું જોઈએ કે જેથી વિશ્વશાલામાં થતી સ્વોન્નતિમાં કોઈ જાતનો વિશ્લેષ ન આવી શકે. અખળે મનુષ્યો વિશ્વશાલામાં સ્વોન્નતિ કરવાને અખજ દૃષ્ટિયો ધરાવી શકે છે અને તેથી તેઓના દૃષ્ટિયોના અનુસારે ભિન્ન ભિન્ન પ્રવૃત્તિમાર્ગો દેખાય છે, તથાપિ તેઓનું મુખ્ય સાધ્યબિન્દુ તો આત્મસુખ પ્રાપ્ત કરવાનું હોય છે તેથી તેઓ અન્તે છેવટે એકજ ઉન્નતિના માર્ગપર આવી શકે છે. આ વિશ્વશાલા અનુભવોનો ભંડાર છે. આ વિશ્વના ગુપ્ત સિદ્ધાન્તોને જે પ્રબોધે છે તે અનન્તાનુભવોનો મહાસાગર બનીને આત્મોન્નતિસાધક કર્મયોગી બની પરમબ્રહ્મપદને પ્રાપ્ત કરી શકે છે. ભૂતકાલમાં જે જે મહાત્માઓએ જે જે આ વિશ્વશાલામાં અનુભવો પ્રાપ્ત કર્યા તેટલાનું જ્ઞાન કરીને આગલ વંધી અનેક ગુપ્તસિદ્ધાન્તોના અનુભવો પ્રકટાવીને વિશ્વમાં ખરેખરા કર્મયોગી બનવું જોઈએ. બાહ્યશોધો અને આંતરશોધો માટે અનુભવોની અત્યંત આવશ્યકતા છે. પોતાના આત્મામાં સાક્ષાત્ થનાર અનુભવજ્ઞાન તે જીવતું જ્ઞાન છે અને તે દ્વારા સ્વોન્નતિસાધક કર્મયોગી બનવાથી અમરપદ પ્રાપ્ત કરી શકાય છે અને અનન્ત દુઃખ મહાસાગરને તરી પેલીપાર ગમન કરી શકાય

છે. આ વિશ્વશાલામાં અનન્ત, અખંડ, અખાદિત, નિત્ય અને સત્ય સુખને પ્રાપ્ત કરવું એજ સ્વોન્નતિસાધક કર્મયોગીનો મુખ્ય સાધ્યોદ્દેશ છે એ ઉદ્દેશની સિદ્ધિમાટે આત્મિક અનુભવોદ્ધારા પ્રવૃત્તિપ્રગતિમાન થવું જોઈએ. આત્માને જે સુખ ગમે છે તેજ આત્માનો વારતવિક અનુભવ છે. અતએવ મનની સુખભ્રાન્તિથી આત્મસુખનો ભિન્ન અનુભવ પ્રાપ્ત કરી ક્રમેક્રમે સ્વોન્નતિસાધક જે જે કર્મો હોય તેઓની પ્રવૃત્તિ આદરવી જોઈએ. વિશ્વશાલામાં ચેતનજીએ સ્વાનુભવને અગ્ર કરી પ્રવર્તવું જોઈએ, પરન્તુ અન્યોના અનુભવોની પાછળ પાછળજ જડ અન્ધશ્રદ્ધાળુ બની ન પ્રવર્તવું જોઈએ. દુર્લભ મનુષ્યભવ પ્રાપ્ત કરીને ચેતનજીએ આત્માનુભવદ્વારા સ્વોન્નતિસાધક કર્મયોગી બનવું જોઈએ. આ વિશ્વશાલામાં અનુભવી મનુષ્યોદ્ધારા અને અનુભવપ્રદર્શક પુસ્તકોની સાહાય્યથી વિવેકપ્રદ અનેક અનુભવોને પોતાનામાં પ્રકટાવવા જોઈએ. અનેક તીર્થંકરો આ વિશ્વશાલાના પૂર્વ વિદ્યાર્થિઓ હતા તેઓએ સર્વજ્ઞ દૃષ્ટિવડે વિશ્વશાલાવર્તિ અનન્ત જ્ઞેય પદાર્થોનું અવલોકન કર્યું તેવી દૃષ્ટિ પ્રત્યેક મનુષ્ય પ્રાપ્ત કરી શકે એવું તેનામાં સામર્થ્ય રહ્યું છે તેને કર્મયોગી બની પ્રકટાવવું જોઈએ. મનુષ્ય આ વિશ્વનું પરિપૂર્ણ સ્વરૂપ જાણવાને ખાસ લગની લગાડે તો તેના માર્ગ પ્રાપ્ત કરી શકે છે. આ વિશ્વમાં જે શોધશો તે મળી શકશે. સદ્ગુરુગમ લેઈને જરા માત્ર હિંમત ન હારવી જોઈએ. વિશ્વશાલાનાં ગુપ્તજ્ઞાનનાં ખારણાં ઠોકો જો કે તે વજ્ર જેવાં હશે તો પણ ધૈર્ય, ખંત, ઉત્સાહ અને બુદ્ધિથી તુર્ત ઉઘડશે અને વિશ્વશાલાના ગુપ્ત સિદ્ધાન્તો અવલોકતાં સ્વોન્નતિસાધવામાં આત્માસ્વાર્પણ કરી શકે છે.

**અવતરણ—**ઉપર્યુક્ત વિશ્વશાલામાં કર્તવ્યકર્મયોગવડે પરસ્પર જીવોને ઉપગ્રહ હોય છે અને તેથી સર્વ જીવો એકબીજાના સાહાય્યકારક બને છે એવું પ્રબોધાવી કર્મયોગની મહત્તા દર્શાવે છે.

**કર્મયોગેન જીવાના-મજીવાનાં પરસ્પરઃ ॥**

**તત્ત્વાર્થસૂત્રનિર્દિષ્ટો, વિજ્ઞાતવ્ય ઉપગ્રહઃ ॥૬૮॥**



**શબ્દાર્થ**—કર્મયોગવટે જીવોને અને અજીવોને તત્ત્વાર્થસૂત્ર નિર્દિષ્ટ પરસ્પર ઉપગ્રહ અવબોધવો.

**વિવેચન**—કર્મયોગ અર્થાત્ પ્રવૃત્તિયોગ ચાને ક્રિયાવટે જીવો પરસ્પર એકબીજાને ઉપકાર કરી શકે છે. અતએવ કર્મ-યોગને સ્વાધિકારે આદરવો જોઈએ. પ્રત્યેકે પોતાની ફર્જ બજાવવી જોઈએ. પોતપોતાની ફર્જ બજાવવી એ ક્રિયા વિના બનતી નથી. કોઈ પણ વસ્તુમાં ક્રિયા હોય છે. આ વિશ્વમાં કોઈ સૂક્ષ્મ, સ્થૂલ અને અર્પી ક્રિયા વિનાનો કોઈ પદાર્થ નથી. સાંખ્યોએ માનેલી પ્રકૃતિમાં ક્રિયા હોય છે અને તેના આરાપથી પુરૂષ પણ ક્રિયા કરતો પોતાને માને છે. પ્રકૃતેઃ ક્રિયમાણાનિ, ગુણેઃ કર્માણિ સર્વદા । અહંકારવિમૂઢાત્મા કર્તાહમિતિ મન્યતે ॥ ગુણોએ પ્રકૃતિના ક્રિયામાણ કર્મોને અહંકારથી વિમૂઢ થએલ આત્મા પોતેહું કરું છું એમ માને છે. કથ્ય સારાંશ એ છે કે યાવત્ આત્માની અહંકારકૃત વિમૂઢ દશા છે તાવત્ તે ક્રિયા છે તેવી દશામાં સાંખ્યદર્શન પ્રમાણે આત્મા અને પ્રકૃતિમાં ક્રિયાત્વ-પ્રવૃત્તિત્વ હોય છે. વેદાન્તદર્શન પૈકી અદ્વૈતવાદ નિર્દિષ્ટ કેવલ બ્રહ્મમાં માયાના અધ્યાસે સક્રિયાત્વ વ્યવહારય છે એ પ્રમાણે કેવલાદ્વૈત બ્રહ્મવાદીઓએ ક્રિયાત્વની માન્યતા વ્યવહારે માની છે. વિશિષ્ટાદ્વૈત-શુદ્ધાદ્વૈત અને દ્વૈતાદ્વૈતમાં પણ બ્રહ્મ-માયા આદિ જે જે પદાર્થો સ્વીકાર્યા છે તેમાં સૂક્ષ્મદૃષ્ટિથી અવલોકવામાં આવે તો ક્રિયાપ્રવૃત્તિ-રહેલી અવબોધાશે. બાઈબલ અને કુરાનના આધારે અવલોકતાં ઈશ્વરમાં જીવોમાં અને જડ પદાર્થોમાં ક્રિયા-પ્રવૃત્તિ અવલોકી શકાય છે. બૌદ્ધદર્શન પ્રમાણે પ્રત્યેક ક્ષણિક પદાર્થોમાં ક્રિયા પ્રવર્ત્યા કરે છે અને તેથી ક્ષણે ક્ષણે પદાર્થ નવું નવું રૂપ ધારણ કરે છે એવું અવબોધાય છે. આર્યસમાજીઓએ જે જે તત્ત્વો માનેલાં છે તે સર્વ તત્ત્વોમાં ક્રિયા માનેલી છે. જૈનદર્શનકારોએ ધર્માસ્તિકાય, અધર્માસ્તિકાય, આકાશાસ્તિકાય, પુદ્ગલાસ્તિકાય, કાલ અને જીવ એ ષડ્દ્રવ્યોમાં ક્રિયા માનેલી છે. ધર્માસ્તિકાય, અધર્માસ્તિકાય, પુદ્ગલાસ્તિકાય, આકાશાસ્તિકાય. અને કાલ એ પાંચ દ્રવ્ય અજીવ છે તેનો જડતત્ત્વમાં સમાવેશ થાય છે. પરમાણુરૂપ પુદ્-

ગલ દ્રવ્યરૂપી છે અને શેષ ચાર અજીવ દ્રવ્ય અરૂપી છે. પદ્મદ્રવ્યો-  
માં ઉત્પાદ અને વ્યયની ક્રિયા થઈ રહેલી છે. ધર્માસ્તિકાય પોતાના  
ચલનસ્વભાવધર્મવડે પુદ્ગલો અને જીવોને ચાલવામાં સાહાય્ય  
આપવારૂપ ઉપગ્રહ કરે છે અને અધર્માસ્તિકાય પોતાના સ્થિર સ્વ-  
ભાવવડે પુદ્ગલોને સ્થિર થવામાં સાહાય્યરૂપ ઉપગ્રહ કરે છે. આકા-  
શાસ્તિકાય પોતે જીવો અને અજીવ દ્રવ્યોને અવકાશ દેવારૂપ ઉપ-  
ગ્રહ કરે છે. પુદ્ગલ દ્રવ્ય, અન્ય દ્રવ્યોને પોતાના સ્વભાવવડે ઉપગ્રહ  
કરે છે. પુદ્ગલદ્રવ્યના ઉપગ્રહવિના કોઈ પણ જીવ શાતા વેદી  
શકે નહિ અને મનુષ્યભવાદિ પ્રાપ્ત કરી શકે નહીં માટે જીવોને  
અજીવ પુદ્ગલ દ્રવ્યનો ઉપકાર છે. સાત ધાતુઓ, હાથપગ, નાડીઓ  
વગેરે પુદ્ગલસ્કંધોના બનેલા આહારને ગ્રહણ કરી જીવી શકાય  
છે અને શરીરદ્વારા આત્માના ગુણોનો પ્રકાશ કરી શકાય છે માટે  
અજીવ પુદ્ગલ દ્રવ્યનો પ્રતિ ઉપગ્રહ ખરેખરી રીતે સિદ્ધ થાય છે.  
પુદ્ગલ દ્રવ્યના ઉપગ્રહ વિના આત્માની પરમાત્મતા પ્રકટાવી શકાતી  
નથી. પુદ્ગલ દ્રવ્યરૂપ અજીવ પદાર્થની સહાય વિના સંયમની આ-  
રાધના થઈ શકતી નથી. ગમે તેવો જીવ બલવાન હોય તથાપિ પુ-  
દ્ગલની સાહાય્ય લીધા વિના તે કોઈ પણ શુભકાર્ય કરવાને અને  
આત્માની ઉન્નતિ કરવાને સમર્થ થઈ શકે નહીં. વજ્રરૂપભનારાચ સંઘ-  
વણુ વિના પરિપૂર્ણ મોક્ષની પ્રાપ્તિ થઈ શકતી નથી તેથી પુદ્ગલ  
દ્રવ્યની નિમિત્ત કારણપણે અપૂર્વ ઉપગ્રહતા સિદ્ધ થાય છે. પરમાણુ-  
રૂપ પુદ્ગલ દ્રવ્યના સંઘોરૂપી છે અને તેની સર્વ દૃશ્ય વસ્તુઓરૂપ  
મૂર્તિવિના ક્ષણમાત્ર જીવોનો જીવનવ્યવહાર નભી શકે તેમ નથી,  
માટે પુદ્ગલ દ્રવ્યની અપેક્ષાએ મૂર્તિરૂપ જગત્નો ઉપગ્રહ લીધા વિના  
કોઈ પણ જીવ પોતાની ઉત્કાન્તિ કરી શકે તેમ નથી. પુદ્ગલસ્કંધોનો  
સ્વભાવ છે કે તે આત્માની ઉન્નતિમાં ઉપગ્રહીભૂત બની શકે છે અને  
અવનતિમાં પણ નિમિત્તરૂપ બની શકે છે. પુદ્ગલસ્કંધરૂપ દૃશ્ય જગતનું  
અવલંબન લેતો લેતો જીવ મનુષ્યભવપર્યન્ત આવી પહોંચ્યો છે અને  
પશ્ચાત્ તે સર્વનો ઉપગ્રહ પાછો વાળવાને યોગ્ય શક્તિમાન બને છે.  
ધર્માસ્તિકાય, અધર્માસ્તિકાય, આકાશાસ્તિકાય અને કાલનો ઉપગ્રહ લઈ

આત્મા પોતાની વ્યાવહારિક તથા નૈશ્વર્યિક પ્રગતિ કરી શકે છે તેથી અજીવોનો જીવો પ્રતિ ઉપગ્રહ સિદ્ધ થાય છે. અનાદિકાલથી અજીવ પદાર્થો સ્વસ્વભાવ પ્રમાણે જીવદ્રવ્યોને ઉપગ્રહ કરે છે. પ્રત્યેક વસ્તુ પોતાની ફરજ પોતાના સ્વભાવધર્માનુસારે બજાવે છે. ધર્માસ્તિકાય, અધર્માસ્તિકાય, આકાશાસ્તિકાય, પુદ્ગલાસ્તિકાય અને કાલ પોતાની જે પ્રવૃત્તિ બજાવે છે તેમાં જીવ દ્રવ્યો નિમિત્ત કારણે ઉપગ્રહ કરનાર તરીકે સિદ્ધ થાય છે. પરસ્પર દ્રવ્યોમાં રહેલી ક્રિયાઓવડે દ્રવ્યો પરસ્પર એકબીજાના ઉપર ઉપગ્રહ કરી શકે છે. દરેક દ્રવ્ય સ્વચ્છ સ્વભાવ પ્રમાણે પ્રવર્તે છે એજ તેની પ્રવૃત્તિ અથવા ક્રિયારૂપ કર્મયોગ બાજીવો અને તે વસ્તુ ધર્મની પ્રવૃત્તિથી જીવો તથા અજીવો પરસ્પર એક બીજાના ઉપર ઉપગ્રહ કરી શકે છે. જીવોના પ્રતિ સ્વસ્વ ધર્મક્રિયારૂપ કર્મયોગવડે અજીવોનો ઉપગ્રહ છે અને જીવોની સ્વસ્વ ધર્મપ્રવૃત્તિરૂપ કર્મયોગવડે જીવોનો પરસ્પર ઉપગ્રહ છે. એ તો અજીવોના ઉપગ્રહદ્વારા સ્વયમેવ અનુભવતઃ સિદ્ધ થાય છે. એક જીવ પોતે અન્ય જીવ ઉપર ઉપકાર કરે તેમાં વચ્ચે પુદ્ગલસ્કંધો તો અવશ્ય ઉપકાર કરવામાં નિમિત્ત કારણીભૂત હોય ને હોય છેજ. સમવસરણુમાં ખેત્રીને કેવલી મહારાજ તીર્થંકર જ્યારે બારપર્ષદા આગલ દેશના દે છે ત્યારે પર્ષદાના મનુષ્યો તીર્થંકરના હૃદયમાં રહેલા કેવલજ્ઞાનને દેખી શકતા નથી, તેમજ શ્રીતીર્થંકર ભગવાનનું કેવલજ્ઞાન સાક્ષાત્ આવીને મનુષ્યોના હૃદયને અસર કરી શકતું નથી; પરંતુ તીર્થંકર પોતે ભાષા વર્ગણાદ્વારા શબ્દો કાઢીને દેશના દે છે અને તેથી તે શબ્દો ખરેખર મનુષ્યોના ઈર્ષ્યમાં પ્રવેશી હૃદયમાં જ્ઞાન પ્રગટાવે છે તેથી ભવ્ય મનુષ્યો બાધ પામી સર્વવિરતિચારિત્ર, દેશવિરતિચારિત્ર, વગેરે ગ્રહણ કરે છે. તીર્થંકર મહારાજએ ગ્રહણ કરીને મૂકેલાં ભાષાવર્ગણાનાં પુદ્ગલો તો જડ છે. તીર્થંકરનામકર્મના ઐદ્યિકભાવે ભાષાવર્ગણાનાં પુદ્ગલો ગ્રહણ કરીને મૂકાય છે તેમાં આત્માનો ગુણ નથી. તીર્થંકર ભગવાને ત્યાગેલાં જડ એવાં ભાષાવર્ગણાનાં પુદ્ગલોદ્વારા મનુષ્યો આત્માદિતત્ત્વોનું જ્ઞાન પ્રાપ્ત કરી શકે છે તેથી તીર્થંકર ભગવાનનો ઐદ્યિકભાવ તે ભવ્ય મનુષ્યોને તો અમૃતરૂપે અનન્તગુણ હિતકર્તા તરીકે પરિણમે

છે. એ ઉપરથી અવબોધવાનું કે ભાષાવર્ગણરૂપી જડ પુદ્ગલોના ઉપગ્રહ વિનાં કોઈ પણ મનુષ્યને અધર્પર્યન્ત પરમાત્મપદની પ્રાપ્તિ થઈ નથી અને થવાની નથી તેથી મહાત્માઓની ભાષાવર્ગણરૂપિ જડ વસ્તુઓનો જેટલો ઉપકાર માનીએ તેટલો ન્યૂન કથી શકાય. જડ વસ્તુઓની ક્રિયાદ્વારા જડ વસ્તુઓના ઉપગ્રહને અને જીવોની દેહાદિક-યોગની ક્રિયાદ્વારા જીવોના ઉપકારને ગ્રહણ કરીને મનુષ્યો વ્યાવહારિક નૈશ્વર્યિકપ્રગતિને સાધી શકે છે. આત્માને લાગનાર શુભ પુદ્ગલ-સ્કંધો પુણ્યરૂપ છે અને તેથી તેના વિપાકની ક્રિયાદ્વારા તેના દ્વારા થતી શાતાને મનુષ્યાદિ જીવો ભોગવી શકે છે અને ઉચ્ચપદની પ્રાપ્તિ પ્રતિ તેના ઉપગ્રહની ઉપયોગિતા અવબોધી તેનો આદર કરી શકે છે. વ્યવહારનયથી પુણ્ય આદરવા યોગ્ય છે તેનું કારણ પણ એજ છે કે આત્માના ઉચ્ચગુણોની પ્રાપ્તિમાં પુણ્યતત્ત્વ ખરેખર ઉપગ્રહકારક છે. પુણ્યનાં પુદ્ગલોના ઉપગ્રહ વિના મનુષ્યભવની પ્રાપ્તિ થઈ શકે નહિ અને મનુષ્યભવ વિના મુક્તિ મળી શકે નહિ તે સત્ય સિદ્ધાંત છે. જડ દ્રવ્યોના ઉપગ્રહોને એક શ્વાસોચ્છ્વાસ માત્ર પણ ગ્રહ્યા વિના છૂટકો થતો નથી. આયુષ્યકર્મ જડ છે અને તેના વિના વિશ્વમાં જીવી શકાતું નથી. સાયન્સવિદ્યા યાને પદાર્થવિજ્ઞાનથી પુદ્ગલ-દ્રવ્યસ્કંધોનું વિજ્ઞાન કરાય છે અને તેથી જડપૌદ્ગલિક અનેક પ્રકારની શોધો કરી શકાય છે. આગગાડી-તાર-ટેલીફોન વગેરે પદાર્થ શોધોથી જીવોને અનેક પ્રકારના ઉપગ્રહ થયા, થાય છે અને થશે. એકચક્રવાળી અગ્નિચંત્રની ગાડી પણ હવે ચાલવા માંડી છે. પાશ્ચાત્ય દેશોમાં જડ પદાર્થ વિજ્ઞાનદ્વારા અનેક શોધો કરાય છે. અને તેથી મનુષ્યોને ઉપગ્રહ થાય છે. ઈત્યાદિથી અવબોધી શકાશે કે વિશ્વવર્તિ સૂક્ષ્મમાં સૂક્ષ્મ પ્રત્યેક પદાર્થ, સ્વધર્મની ક્રિયાવડે ક્ષણે ક્ષણે પ્રવૃત્ત થઈ અન્યોને ઉપગ્રહ કરી રહ્યો છે. અષ્ટકર્મથી વિમુક્ત અને બાહ્ય પૌદ્ગલિક ક્રિયાઓથી વિમુક્ત સિદ્ધ પરમાત્માઓ પણ ભક્તોના હૃદયમાં ધ્યેયભૂત બનીને ભક્તોના હૃદયની શુદ્ધિરૂપ કાર્યમાં નિમિત્તકારણીભૂત થઈને ઉપગ્રહ કરી રહ્યા છે, તેથી તેઓના ઉપગ્રહ તળે વિશ્વવર્તિસર્વ ભવ્યમનુષ્યો અને દેવતાઓ વિદ્યમાન છે. આ

પ્રમાણે વિશ્વમાં સ્વધર્મક્રિયાવડે જીવોનો જીવો પ્રતિ ઉપગ્રહ છે અને અજીવોનો જીવોના પ્રતિ ઉપગ્રહ છે અને તેમજ અજીવોપ્રતિ જીવોનો ઉપગ્રહ છે તથા અજીવો પ્રતિ અજીવોનો ઉપગ્રહ છે. એક જીવનાપ્રતિ અનેકજીવોના ઉપગ્રહો ખરેખર ભૂતકાલમાં થયા, વર્તમાનમાં થાય છે અને ભવિષ્યમાં થશે. એક જીવના પ્રતિ ભૂતકાલમાં અનેક અજીવજડપદાર્થોના ઉપગ્રહો થયા, વર્તમાનમાં થાય છે. અને ભવિષ્યમાં થશે. એક અજીવપદાર્થપ્રતિ ભૂતકાલમાં અનેક અજીવપદાર્થોના ઉપગ્રહ થયા, થાય છે અને ભવિષ્યમાં થશે. ખરેખર પરસ્પર જીવો અને અજીવોને કર્તવ્યકર્મે પરસ્પર ઉપકાર્ય ઉપકારી ભાવ સંબંધ વસ્તુતઃ ખરેખર અનાદિકાલથી વર્ત્યો કરે છે અને અનન્તકાલ પર્યન્ત પ્રવર્તશે. એ અખાદ્ય ઉપગ્રહ સંબંધનો કદાપિ નાશ થવાનો નથી. પગ જો હાથને મદદ ન કરે અને હાથ જો પેટને મદદ ન કરે અને પેટ જો અન્ય અંગોને મદદ ન કરે તો પરસ્પર સહાય વિના શરીર ઉભું રહી શકે નહિ. જગત્માં ધૂળની પણ આવશ્યકતા સિદ્ધ ઠરે છે. જીવોને પરસ્પર એકબીજાનો ઉપકાર છે. રાજા ઉપર પ્રજાનો ઉપકાર છે અને પ્રજા ઉપર રાજાનો ઉપકાર છે. ગૃહસ્થો સાધુઓને મદદ કરી શકે છે અને સાધુઓ જ્ઞાનાદિ ઉપદેશવડે ગૃહસ્થોને મદદ કરી શકે છે. ચેલાઓ ગુરુઓને મદદ કરી શકે છે. અને ગુરુઓ ચેલાઓને મદદ કરી શકે છે. આ જગત્માં અન્યની સહાય વિના ઉભું રહી શકાતું નથી. અન્યોની સહાય વિના એક ઘડી પણ જીવી શકાય નહિ. વાયુ જો એક ઘડી બંધ થઈ જાય તો દુનિયામાં હાહાકાર વ્યાપી જાય. જલ, અગ્નિ વિના ચાલી શકે તેમ નથી. આ ઉપરથી અભિમાન કરનારાઓએ સમજવું કે અભિમાન કરવું એ કોઈ રીતે વ્યાજબી નથી. અન્યોની સહાયતા વિના જીવી શકાતું નથી ત્યારે મનુષ્યે કયી બાબતનું અભિમાન કરવું જોઈએ. અજ્ઞાનાવસ્થામાં કોઈ પણ જાતનું અભિમાન ઉત્પન્ન થાય છે પણ જ્ઞાનદૃષ્ટિ થતાં અભિમાન એ શબ્દના અર્થનો ઉપયોગ કરવો વ્યાજબી જણાતો નથી. જગત્માં છે તેના કરતાં નવું કંઈ પ્રાપ્ત કરી શકાતું નથી. કે જે વડે અભિમાન કરવું યોગ્ય ગણાય. અન્યોની સહાય લીધા વિના જીવી

શકાતું નથી. જેવી આપણે અન્યોની સહાય લેઈએ છીએ તેવી રીતે અન્યોને સહાય આપવારૂપ દેવામાંથી મુક્ત થવા અન્યોને સહાય આપવા લાયક જે કંઈ છે તેમાં મમત્વથી નહિ બંધાતાં અન્યોને સર્વે આપવું જોઈએ. આપણી પાસે જે કંઈ અન્યોના લક્ષ્યા માટે છે તેમાં સર્વનો હક્ક છે માટે ન્યાયનો આદર કરીને તે પ્રમાણે વર્તવામાં અહંત્વની કલ્પના ન કરવી જોઈએ. અન્યોને મદદ ન આપતાં જેઓ અન્યોનાં સુખસાધનો પડાવી લેઈને અન્ય જીવોને રોવરાવે છે અને તેઓને કંઈ દાન આપતા નથી તેઓ અધર્મમાર્ગમાં ગમન કરીને પરલવમાં દુઃખની પરંપરા પામે છે. પરવસ્તુની મદદ વિના એક શ્વાસોર્થ્વાસ લેવાની પણ જેનામાં તાકાત નથી એવા દુનિયાના મનુષ્યોએ અહંત્વ ત્યજીને અન્યોને સહાયઆપવી જોઈએ. ઔદયિકભાવપ્રતિ, ઉપશમભાવપ્રતિ, ક્ષયોપશમભાવપ્રતિ, ક્ષાયિકભાવપ્રતિ અને પારિશ્રામિકભાવપ્રતિ ઉપગ્રહ સંગંધ મદા નિમિત્તકારણપણે સર્વ જીવોને પ્રવર્ત્યા કરે છે એમ અનુલવદૃષ્ટિથી સૂક્ષ્મપણે અવલોકતાં સત્યાનુલવ પ્રગટે છે. કોઈપણ વિશ્વવર્તિ પદાર્થ ધર્મક્રિયાએ ઉપગ્રહ સંગંધ અન્યોની સાથે સંગંધિત હોય છે એવું અનુલવ જ્ઞાનવડે અવબોધાય છે. આ ઉપરથી કર્મયોગ યાને પ્રવૃત્તિથી પરસ્પર ઉપગ્રહનો મનુષ્યોને ખ્યાલ આવી શકે છે. જીવોને પરસ્પર ઉપગ્રહ બાજે દુઃખ તરીતે હોય એવું ઉપગ્રહતત્ત્વના મૂળગર્ભમાં ઉડા ઉતરીને વિચારતાં અવબોધાય છે. પરસ્પર ઉપગ્રહની આપલેના સૂત્ર નિયમને સેવ્યા વિના એક ક્ષણમાત્ર પણ જીવી શકાય તેમ નથી. તત્ત્વાર્થસૂત્રમાં જ્ઞાનિશિરોમણિ ઉમાસ્વાતિવાચક પરસ્પરોપગ્રહો જીવાનામ્ એ સૂત્રવડે પરસ્પર જીવોને ઉપગ્રહ હોય છે એમ જણાવી ઉપગ્રહરૂપ કર્તવ્યકાર્ય એ સ્વક્રૂરજીવી આદરવા યોગ્ય છે એમ પ્રબોધે છે. પરસ્પરોપગ્રહો જીવાનામ્ એ સૂત્રનું જેટલું વિવેચન કરીએ તેટલું ન્યૂન છે. પ્રત્યેક મનુષ્ય સ્વક્ષયોપશમાનુસારે એ સૂત્રનું વિવેચન કરી શકે છે. જીવોને પરસ્પર ઉપકાર હોય છે. આ સૂત્રનું રહસ્ય આકર્ષવા માટે જેમ તેના ભાવાર્થનું હૃદયમાં ઉડા ઉતરીને ચિંતવન કરીએ છીએ. તેમ તેમાં ઘણા સાર સમાયલો છે, એમ અવબોધાય છે. દુનિયા એક ધર્મશાલા-

માં એકત્રિત થએલા મુસાફરો સમાન છે. એક જીવે અનેક જીવોની સાથે સગપણ બાંધ્યાં છે તેથી તે અનેક જીવોના ન્હાના મોટા અનેક ઉપકારોથી ઉપકૃત થએલ હોય છે તેમજ એક જીવે અનેક જીવોને કોઈ પણ અંશે ઉપકાર કરેલો હોય છે. એક જીવની વ્યાવહારિક તથા આધ્યાત્મિકોત્તતિમાં અનેક જીવોની અલ્પ અલ્પતર અધિક અધિકતર આસન્ન આસન્નતર આસન્નતમાદિ ભેદે અનેકથા સાહાય્ય હોય છે. એકેન્દ્રિયથી પંચેન્દ્રિયત્વ પામતાં પરસ્પર જીવોને ઉપકારિત્વ સંબન્ધ ઘટે છે. એક મનુષ્યનું દૃષ્ટાન્ત અંગીકાર કરીને વિચાર કરવામાં આવે તો વિશેષ પ્રકાશ પડી શકે તેમ છે. એક મનુષ્ય જ્યારથી જનનીના ઉદરમાં ઉપજે છે, ત્યારથી તે આહારાદિ ગ્રહણ કરે છે. માતાના ઉદરમાં ઉત્પન્ન થવાથી અને માતાના પ્રેમથી પોષાયલો તે માતાના ઉપકાર તળે દબાય છે તેમજ તેની ઉત્પત્તિમાં જનક કારણીભૂત હોવાથી તે પિતાના ઉપકારથી ઉપકૃત થાય છે. માતાના પેટમાં વાયુ વગેરેથી તે વાયુ આદિના ઉપકાર તળે દબાયલો થાય છે. માતાના ઉદરમાંથી બહાર નીકળ્યા પશ્ચાત્ તે પૃથ્વીકાય, અપ્કાય, તેજસૂકાય, વાયુકાય, વનસ્પતિકાય અને ત્રસકાયના પુદ્ગલોને ગ્રહણ કરે છે. માટે તે તે કાયના જીવોના ઉપકારને ગ્રહણ કરનાર બની શકે છે. માતાના ઉદરમાંથી બહાર નીકળેલ મનુષ્ય પૃથ્વીપર રમે છે. પૃથ્વી પર શયન કરે છે. પૃથ્વીકાયનાં પુદ્ગલોને ગ્રહણ કરી આહાર રૂપે પરિણમાયે છે અને તેથી સ્વકીય શરીરની પુષ્ટિ વૃદ્ધિ કરી શકે છે. પૃથ્વીનાં ઘર તે રહેવા માટે બાંધે છે. પૃથ્વી રૂપ ક્ષેત્ર વિના અન્નાદિની ઉત્પત્તિ થતી નથી. પૃથ્વીરૂપ ક્ષેત્રમાં ઉત્પન્ન થએલ વનસ્પતિ અન્ન વગેરેનું ભક્ષણ કરીને તે જીવી શકે છે માટે મનુષ્યને જન્મથી પૃથ્વીનો ઉપકાર ગ્રહણ કર્યા વિના છૂટકો થતો નથી. જન્મેલો મનુષ્ય જલનું પાન કરે છે. જલથી શરીર પુષ્ટિ વૃદ્ધિ કરી શકે છે. અન્ન વિના થોડા દિવસ ચાલે પણ જલ વિના ચાલી શકે તેમ નથી. માટે જન્મથીજ જલના ઉપકારતળે મનુષ્ય આવે છે. જન્મેલ મનુષ્ય વાયુને ગ્રહણ કર્યા વિના ક્ષણમાત્ર પણ રહી શકે તેમ નથી. પૃથ્વી, જળ કરતાં પણ વાયુને મનુષ્ય વિશેષતઃ ગ્રહણ કરે છે. અતએવ જન્મથી

વાયુના ઉપકારતળે મનુષ્ય દટાયલો હોય છે. દુનિયાના દરેક પ્રાણી-  
ઓને વાયુ જીવે છે. જો બે ઘટિકા પર્યન્ત વાયુ જગત્માં બંધ  
રહે તો સર્વ જીવોનો નાશ થઈ જાય. આ ઉપરથી અવબોધવાનું કે  
વાયુ આદિના ઉપકારથી જીવનારો મનુષ્ય જો અન્યોના ઉપકાર માટે  
સ્વકીય સર્વસ્વનો ઉપયોગ ન કરે તો તેના જેવો કૃતદ્વ અન્ય કોઈ  
હોઈ શકે નહિ. વાયુના ગ્રહણ વિના કોઈ જીવ જીવી શકતો નથી.  
માટે ગમે તેવા નિસ્પૃહભાવ દર્શાવનાર મનુષ્યે વિચારવું કે જ્યાંસુધી  
મ્હારું જીવન છે ત્યાંસુધી મારે વાયુનું ગ્રહણ કરવું પડશે માટે ઉપ-  
કારનો બદલો ઉપકારથી વાળ્યા વિનાનું જીવન નિષ્ફળ છે. અગ્નિના  
ઉપકારતળે મનુષ્ય દટાયલો છે. અસંખ્ય અગ્નિકાયના જીવોનો નાશ  
કરીને મનુષ્ય પોતાનું જીવન સંરક્ષી શકે છે. પાચનાદિ ક્રિયાથી તે  
આહારને પકવ કરવા માટે અગ્નિનો ઉપયોગ કરીને તેનો ઉપકાર  
સ્વીકારે છે. શીતાદિનું નિવારણ કરવા માટે અને અન્નાદિક પકાવવા  
માટે અગ્નિનો આરંભ સમારંભ કરે છે. યદિ જગત્માં અગ્નિ ન હોય  
તો મનુષ્ય પોતાના પ્રાણની સંરક્ષા કરવા માટે સમર્થ થઈ શકે નહિ.  
પ્રત્યેક મનુષ્યને અગ્નિની જરૂર રહે છે. વનસ્પતિથી મનુષ્યનું પોષણ  
થાય છે. જગત્નું ઢાંકણમૂત કપાસ મનુષ્યોને કેટલો બધો ઉપકાર  
કરે છે ? તે વિચાર કરતાં અવબોધાઈ શકશે. મનુષ્યો વનસ્પતિના  
આહારનો પ્રાયઃ મોટા ભાગે ઉપયોગ કરીને તે વડે જીવીને તેના  
ઉપકારતળે દબાય છે. અનેક પ્રકારની વનસ્પતિયોનો ઉપયોગ કરીને  
મનુષ્ય શરીરને ધારણ કરી શકે છે. અન્નાદિવિના મનુષ્ય જીવી  
શકતો નથી. મનુષ્યની વાચિક તથા કાયિક શક્તિ ખીલવવા માટે  
અનેક શિક્ષકોની આવશ્યકતા સિદ્ધ ઠરે છે. બાલ્યાવસ્થાથી મનુષ્યની  
ઉન્નતિમાં અનેક મનુષ્યોની અનેક પ્રકારની સાહાય્યતા મળી હોય છે,  
તેનો યદિ મનુષ્ય વિચાર કરે તો પ્રત્યુપકાર વાળવા માટે યથાશક્તિ  
પ્રવૃત્તિ કરી શકે. નિશાળમાં અનેક શિક્ષકો પાસેથી શિક્ષણ ગ્રહીને  
તેઓના ઉપકારતળે મનુષ્ય દબાય છે. અનેક પરમાર્થિમનુષ્યોપાસેથી  
કંઈનું કંઈ તે ગ્રહણ કરે છે. અનેક સહયરોમિત્રો પાસેથી તે અનેક  
પ્રકારના ઉપગ્રહોને ગ્રહે છે, અને સ્વપ્રયોજનપ્રદેશમાં પ્રયાણ કરે છે.



દ્વીન્દ્રિય, ત્રીન્દ્રિય, ચતુરિન્દ્રિય જીવોના ઉપગ્રહોને મનુષ્ય ગ્રહણ કરે છે. તેઓની પાસેથી કેચિદ્ ઉપગ્રહોને પરંપરાએ સ્વીકારે છે. જલ, વાયુને કેટલાક પ્રાણીઓ સ્વચ્છ રાખે છે અને તેથી તેઓ પણ નિમિત્ત કારણ પારંપર્યથી ઉપકાર કરનાર સિદ્ધ કરે છે. દેવતાઓના ઉપગ્રહોને મનુષ્ય સ્વીકારે છે. મેઘના ઉપકારને મનુષ્ય ગ્રહે છે. આ પ્રમાણે મનુષ્ય વ્યાવહારિક ઉન્નતિ પ્રદેશમાં વિચરતો છતો અન્ય જીવોના ઉપગ્રહથી જીવી શકે છે. મનુષ્યમાત્રને આ પ્રમાણે ઉપગ્રહથી ઉપગૃહીત થવું પડે છે. મનુષ્ય ક્ષણે ક્ષણે અન્યોના ઉપગ્રહને ગ્રહણ કરે છે. મનુષ્ય જડવસ્તુઓના ઉપકારથી ઉપગૃહીત થાય છે. એમ ઉપકારશ્રેણિનો વિચાર કરતાં તરતમનિમિત્ત કારણયોગે અવગોચર થાય છે. મનુષ્ય જેવી રીતે વ્યાવહારિક ઉન્નતિ અર્થે અનેક ઉપકારોને ગ્રહણ કરે છે તેવી રીતે ધાર્મિકોન્નતિ અર્થે અનેક મનુષ્યોનું સાહાય્ય ગ્રહણ કરે છે. ધાર્મિક પુસ્તકોના રચનારાના ઉપકારતળે દબાય છે. ધર્મોપદેશ દેનારાઓના ઉપકારતળે તે આવે છે. સમ્યક્ત્વપ્રદ ગુરૂના ઉપકારતળે મનુષ્ય આવે છે, તેમજ ચારિત્રપ્રદ સદ્ગુરૂના ઉપકારતળે આવવાનું થાય છે. ધર્મમાર્ગમાં વિચરતાં અનેક પ્રકારના સદ્વિચારો આપનારા મહાત્માઓ અને ઉચ્ચકોટિ પર ચઢાવનારા અનેક મહાત્માઓના ઉપકારતળે આવવાનું થાય છે. મનુષ્ય પોતાના આત્માને પરમાત્મા ખનાવવા માટે અનેક જીવોના ઉપકારને ગ્રહણ કરતો કરતો છેવટે પરમાત્મા થાય છે. મનુષ્યને ઉચ્ચ દશા પર ચઢતાં કેટલીક લક્ષ્યમાં ન આવે એવી સાહાય્યો મળે છે. મનુષ્ય એમ કહે કે મારે કોઈની પરવા નથી. આ તેનું કથવું નિરપૃહતાભાવયુક્ત છે. પરંતુ તે વ્યવહારનયની અપેક્ષાએ અમુક જીવો તરફથી તો તેવી દશામાં પણ અનેક પ્રકારના શારીરિક આદિ ઉપગ્રહોને તો ગ્રહણ કરે છેજ. આહારાદિક ગ્રહણ કરતાં અન્ય જીવોના ઉપગ્રહતળે મહાત્માઓને આવવું પડે છે. મનુષ્યે વિચાર કરવો જોઈએ કે હું ઘણાઓના ઉપકારતળે દબાયલો છું. તેથી મારે મારા ખંધુસમાન અન્ય પ્રાણીઓ પ્રતિ ઉપકારનો ખદલો આત્મભોગપૂર્વક આપવો જોઈએ. મનુષ્ય અન્ય એકેન્દ્રિયાદિક જીવો પર ઉપકાર કરે છે. મનુષ્ય એકે-

ન્દ્રિયાદિક જીવોની સંરક્ષા કરે છે. સર્વ જીવોની દયા પાળવાનો ઉપદેશ આપીને તથા તે પ્રમાણે વર્તીને અન્યોને ઉપકાર કરી શકે છે. મનુષ્ય પૃથ્વીકાય, અપ્કાય, તેજસ્કાય, વાયુ, વનસ્પતિકાય અને ત્રસકાયના જીવોને બાધા ન થાય એવી વિચારાચારવ્યવસ્થા કરી શકે છે.

મનુષ્ય પોતાનાં મન, વચન અને કાયાના યોગથી અન્ય જીવો પર ઉપગ્રહ કરી શકે છે.

વનસ્પતિને જલ વગેરેનો ઉપગ્રહ છે. ક્ષીન્દ્રિય, ત્રીન્દ્રિય, ચતુરિન્દ્રિય જીવોને પૃથ્વી આદિનો ઉપગ્રહ સિદ્ધ થાય છે. આ દુનિયામાં સર્વ જીવો પરસ્પર ઉપગ્રહરૂપ શૃંખલાથી બંધાયેલા છે. તે ઉપગ્રહરૂપ શૃંખલાની બહિર્ સિદ્ધિ વિના અન્ય જીવો નથી. આ દુનિયામાં પરસ્પર ઉપગ્રહનાં સાધનોનો ઉપયોગ કરવા સર્વ જીવોને પોતાના કર્મોધિકાર પ્રમાણે હક્ક છે તે હક્કનો ત્યાગ કરીને જેઓ ધન-ધાન્ય-જલાદિનો સ્વામિત્વ હક્ક સંરક્ષીને અન્યોને ઉપગ્રહ લેવામાં વિઘ્નભૂત બને છે. તેઓ પરસ્પર ઉપગ્રહશૃંખલાના છેદક બને છે, અને વિશ્વમાં અવ્યવસ્થા, અશાન્તિ, પાપાદિના કર્તા બને છે. તેનો સ્વયં તેઓ યદિ ખ્યાલ કરશે તો આપોઆપ અવબોધી શકશે અને પોતાની ભૂલ માટે પશ્ચાત્તાપ કરીને પરસ્પરોપગ્રહત્વના આરાધક બની શકશે. આપણી પાસે જે કંઈ છે તે પરસ્પરના ઉપકાર માટે છે એવું લક્ષ્યમાં રાખીને પ્રત્યેક મનુષ્યે ઉપકારગુણ ખીલવવા પ્રયત્ન કરવો જોઈએ. આપણને જે કંઈ મળ્યું છે તે અન્યોના ઉપકારાર્થે છે. અન્યોની પાસેથી જે કંઈ ગ્રહણ કરવાનું છે તે પેટ પર પોટલો બાંધવા જેવું કરવાને માટે નથી. આખી દુનિયાનો તેમાં ભાગ છે અને અન્ય જીવોના ઉપગ્રહાર્થે સ્વસંચિત કરેલી તન, મન, ધનાદિક શક્તિયો છે. એવું વિચારીને સ્વાધિકારે ઉપગ્રહત્વને આદરવું જોઈએ. આત્માએ શારીરિક આદિ જે જે શક્તિયો ખીલવી હોય છે તેમાં અનેક જીવોનું ઉપગ્રહત્વ ગ્રહ્યું હોય છે તો પશ્ચાત્ અનેક જીવોને શરીરાદિદ્વારા ઉપગ્રહત્વ કરવું એમાં કંઈ વિશેષ કરવા જેવું હોતું નથી. જેવું લેવું તેવું દેવું એ પારસ્પરિક તાત્ત્વિક ન્યાયસૂત્રની આજ્ઞા સ્વીકારવી જોઈએ. અન્યનો આત્મભોગ સ્વીકારીને તેનાથી ઉપગૃહીત થયા બાદ અન્યોને

જે જે વિવેકદૃષ્ટિથી દેય હોય તે તે ન આપવાથી મહામૂઢતા પૂર્વક પાપિત્વ પ્રાપ્ત થવાનો પ્રસંગ પ્રાપ્ત થઈ શકે છે. સ્વીય ગુણો ખીલવવા અન્યોનો ઉપગ્રહ ગ્રહ્યા બાદ અન્યોને ઉપકાર કરવો જોઈએ. અન્યોના ઉપગ્રહને સ્વીકારી પોતાના નિર્વાહની ઉપરાંત ઘણું ભેગું કરીને અન્ય જીવોને ટળવળાવવા, દુઃખી કરવા અને તેઓને ઉપગ્રહ ન દેવો; એજ રાક્ષસત્વ ગણી શકાય. શરીરની વૃદ્ધિ અર્થે ક્ષણે ક્ષણે પુદ્ગલ સ્કંધોને ગ્રહણ કરવામાં આવે છે, અને અન્ય જીવોના ઉપગ્રહ યોગ્ય પુદ્ગલ સ્કંધોને બહિર્ કાઢવામાં આવે છે. આપણે જે જે પુદ્ગલ સ્કંધોનો નિઃસર્ગ કરીએ છીએ તે અન્ય જીવોના આહારાદિ અર્થે હોઈ ઉપગ્રહપણે પરિણમે છે એમ વિષ્ણુદિમાં પણ અવલોકાય છે. વનસ્પતિ, પશુ, પંખીઓ વગેરેનાં નિઃસર્ગભૂત પુદ્ગલોને આપણે આહારાદિ રૂપે ગ્રહીને ઉપગ્રહત્વને સિદ્ધ કરી શકીએ છીએ.

પરસ્પર ઉપગ્રહની આપલેમાં સંપૂર્ણ વિશ્વ સમાઈ જાય છે. પરસ્પરોપગ્રહત્વ એ સ્વભાવે પરિણામ પામતું સાર્વજનિક સૂત્ર છે. જે જે તીર્થંકરો અને સિદ્ધો થયા છે તેઓએ પણ આત્માની પરમાત્મતા કરવા ઉપગ્રહત્વને સ્વીકાર્યું હતું અને તેઓ સિદ્ધાવસ્થા પૂર્વે દુનિયાને સર્વોત્તમવિધ ઉપગ્રહત્વ દાનને આપી ઉપગ્રહત્વની આપલેમાંથી મુક્ત થયા. સત્ય, દયા, અસ્તેય, બ્રહ્મચર્ય, પરિગ્રહત્યાગ, રાત્રિભોજન-ત્યાગ આદિ વ્રતોથી અન્ય જીવો પર ઉપગ્રહ કરી શકાય છે, અને આત્માને ભાવગુણોનું સ્વયમેવ ઉપગ્રહત્વ સમર્પીને પરમાત્મત્વ પ્રગટાવી શકાય છે. દાન, શીયલ, તપ અને ભાવનાથી પોતાના આત્માનું તથા અન્ય જીવોનું ઉપગ્રહત્વ કરી શકાય છે. અભયદાન અને સુપાત્રદાનાદિ રૂપ નદીઓના પ્રવાહથી સંપૂર્ણ વિશ્વ સુખી થાય છે તેનું મૂળ કારણ નિરીક્ષીએ તો પરસ્પરોપગ્રહત્વ અવલોકાય છે. પૃથ્વીકાયાદિ જીવો ઉચ્ચ ગતિને પ્રાપ્ત કરે છે તેનું મૂળ કારણ પણ ઉપગ્રહ છે. જે વસ્તુનું દાન કરવામાં આવે છે તેનો પ્રતિબદ્ધો કોઈ પણ રીતે કોઈ પણ રૂપમાં મળ્યા વિના રહેતો નથી. જે જે વસ્તુઓનું અન્યોને દાન કરવામાં આવે છે તેનું ફળ અનેકધા અનેક રૂપમાં અનેક લવમાં અનેક અધ્યવસાયોની અપેક્ષાએ સંપ્રાપ્ત થાય છે. આઝ

વૃક્ષથી અનેક જીવો ઉપગ્રહ પ્રાપ્ત કરી શકે છે, તેથી આમ્રવૃક્ષને જલાદિથી મનુષ્યો પોષે છે અને તેની પરંપરાની સંરક્ષામાં સ્વયમેવ પ્રવૃત્ત થાય છે. એક મનુષ્ય જ્ઞાની બનીને ધનધાન્યાદિક સાંસારિક વસ્તુઓનો ત્યાગ કરે છે, તેની સાથે સ્વસ્વામિત્વભાવ ત્યાગપૂર્વક વસ્તુઓનું તે અન્યોને દાન કરી શકે છે; અને તેમજ અન્યોને દાનદ્વારા ઉપગ્રહ કરીને ત્યાગની અવસ્થાથી જે અપ્રાપ્ય અમૂલ્ય સુખસાધનો છે તેઓને દાનના પ્રતિદાન કૃપા તરીકે પ્રાપ્ત કરતો જાય છે. છેવટે તે પરમાનન્દત્વને ઉપગ્રહના બદલામાં પામીને કૃતકૃત્ય થાય છે. એક સરોવર પશુ, પંખી વગેરેને જે જલદાન સમર્પે છે અને ઉપગ્રહત્વને અંગીકાર કરે છે, તેના પ્રતિદાનમાં તે પુષ્કળ જળપ્રવાહને પામે છે અને હતું તેવું બને છે. આવી સર્વત્ર સમસ્ત વિશ્વમાં સર્વથા સર્વદા સાર્વજનીન પરસ્પરોપગ્રહત્વવ્યવસ્થા પ્રસરી રહી છે, અને તેનો લાભ આપણે લઈને અનેક દુઃખોમાંથી મુક્ત થઈ શકીએ છીએ. તીર્થંકરો દીક્ષા લેવાની પૂર્વે સાંવત્સરિક દાન દે છે અને તેઓ જગતના ઉપગ્રહત્વરૂપ ઋણમાંથી વિમુક્ત થાય છે અને છેવટે કેવલી થઈ સમવસરણમાં ખેસી સર્વોત્તમ ધર્મદેશનાથી ઉત્તમોત્તમ ઉપગ્રહત્વ કરીને સર્વ જીવોને સુખી કરે છે. આવી પરસ્પર ઉપગ્રહનીતિ સર્વત્ર વિદ્યમાન છે.

રાજાનો પ્રજા પર ઉપગ્રહ છે, અને પ્રજાનો રાજા પર ઉપગ્રહ છે. માતાનો પુત્ર પર ઉપગ્રહ છે અને પુત્રનો માતા પર ઉપગ્રહ થાય છે. પતિ પોતાની પત્ની પર ઉપગ્રહ કરી શકે છે, અને પત્ની પોતાના પતિ પર ઉપગ્રહ કરી શકે છે. ત્યાગીઓ પોતાની શક્તિઓથી ગૃહસ્થો પર ઉપગ્રહ કરી શકે છે, અને ગૃહસ્થો સ્વીયશક્તિઓથી ત્યાગીઓ પર ઉપગ્રહ કરી શકે છે. શિક્ષકો શિષ્યો પર ઉપગ્રહ કરી શકે છે, અને શિષ્યો સેવાલક્ષિથી શિક્ષકો પર ઉપગ્રહ કરી શકે છે. સેના પોતાના રાજા અને પ્રજાનું આત્મલોગબડે સંરક્ષણ કરી શકે છે, અને રાજા તથા પ્રજા સ્વીયશક્તિઓ વડે સેનાનું સંરક્ષણાદિ વડે જીવન નભાવી શકે છે. ક્ષુદ્રવર્ણ પોતાના અધિકાર પ્રમાણે બ્રાહ્મણાદિ પર ઉપગ્રહ કરી શકે છે અને બ્રાહ્મણાદિ વર્ગ પોતાને સંપ્રાપ્ત

થએલી શક્તિયો વડે કુદ્રાદિ વર્ણુપર ઉપગ્રહ કરી શકે છે. પૃથ્વી જલ વગેરેમાં યદિ સમ્યગ્ ઉપગ્રહ પ્રવર્તી શકતો નથી તો ઉપદ્રવ રોગ દુષ્કાલ વગેરેનો ઉદ્ભવ થાય છે અને તેથી જગત્માં અશાન્તિ પ્રસરે છે. અને તેની પ્રાણી માત્રને તરતમયોગે અધ્યાધિક દુઃખની અસર થયા વિના રહેતી નથી. પરસ્પરોપગ્રહત્વનો નિયમ વસ્તુતઃ પ્રવર્ત્યા કરે છે. શુદ્ધપ્રેમ અને શુદ્ધતાનનો જનક પરસ્પરોપગ્રહ છે. અથવા પરસ્પરોપગ્રહત્વનો વાસ્તવિક વિવેકતાઃ જનક ખરેખર શુદ્ધ-પ્રેમ છે એમ સાપેક્ષદૃષ્ટિએ વિચારતાં અવબોધાશે. જ્યાં સુધી વિશ્વની સાથે સંબંધ છે. ત્યાંસુધી ઉપગ્રહત્વની સાથે સંબંધ છે. અને તે પ્રમાણે દ્રવ્ય ક્ષેત્ર કાલ અને ભાવ પ્રમાણે પ્રવર્ત્યા વિના છુટકો થતો નથી. અપ્રમત્તયોગી ધ્યાનમાં મસ્ત છતો પણ તે પવિત્ર વિચારોત્પાદક દ્રવ્યમન શુકલલેશ્યા પવિત્ર શારીરિક નિભૂત પુદ્ગલસ્કન્ધો અને આચારો વડે અન્યોને ઉપગ્રહ કરવામાં નિમિત્તકારણ બને છે તો અન્યોનું શું કથવું? અર્થાત્ અન્યજીવોવડે ઉપગ્રહ કરી શકાય તેમાં કિંગિચદ્વિપિ આશ્ચર્ય નથી. જગતને જેટલું ઉપગ્રહ કરીને સમર્પી શકાય છે, તેના કરતાં આત્માના ગુણો ખીલવવા માટે ત્રિયોગિક શક્તિયોદ્ધારા બહુ આકર્ષી શકાય છે. એવો કુદરતી અવિચલ નિયમ છે. આ નિયમમાં જેને અવિશ્વાસ છે તે આત્માની સહજનનદદશાને પ્રગટાવી શકતો નથી તેમજ તે ઉપગ્રહનો વિચાર અને આચારથી ઘાતક બનીને પોતાની જાતને ધૂલ કરતાં પણ હલકી બનાવે છે. ઉપગ્રહને કરનારાઓ ખરેખરા ભક્ત જ્ઞાની-યોગી અને સત્પુરૂષો છે. જગત્માં યદિ તે પરસ્પરોપગ્રહની ક્રિયા બંધ રહે તો કોઈ જીવી શકે નહિ; એમ વિચાર કરતાં તુર્ત અવબોધાઈ શકશે. પરસ્પરોપગ્રહઃ સૂત્રના ગર્ભનો જેમ જેમ સાર પામતા જઈએ છીએ તેમ તેમ પરસ્પરોપગ્રહમાલાના મણકારૂપે સંપૂર્ણ વિશ્વ છે, એવો ભાવ જાગ્રત થાય છે. પરસ્પરોપગ્રહત્વરૂપ આવશ્યક ધર્મથી બંધાયેલા જગત્પર પૂજ્યભાવ ઉત્પન્ન થાય છે અને પરસ્પરોપગ્રહત્વભાવે જગત્ પૂજ્ય અને હું જગત્નો પૂજારી એવું સ્પુરણાયોગે ગાન કરી શકાય છે. સન્તો પૂજ્ય અને હું સન્તોનો પૂજારી છું એવું ઉપગ્રહત્વ ભાવ

સ્કુરણોએ ગાન કરી શકાય છે. અનેક પ્રકારના દેહોમાં રહેનારા જીવો પરસ્પર ઉપકારને કરે છે એવું અનુભવતાં જગત્ પ્રતિ વિલક્ષણુ પ્રેમ ઉદ્ભવે છે. અને જગત્ પ્રતિ ઉપગ્રહ કરવાને પોતાના અધિકાર પ્રમાણે પ્રવૃત્તિ કરવાની શક્તિમાં ઉત્સાહની વૃદ્ધિ થાય છે. શુદ્ધ પ્રેમથી પરસ્પરોપગ્રહત્વમાં પ્રવૃત્તિ થાય છે. ઉપગ્રહ અર્થાત્ ઉપકારના પણ અનેક લેહો પડે છે. તે સર્વ પ્રકારના ઉપકારોમાં ન્હાના મોટા-પણું રહ્યું છે. પરંતુ પ્રત્યેક જાતનો ઉપકાર પોતાના સ્થાને જે શ્રેષ્ઠતા ભોગવે છે. તે સ્થાને અન્યોપગ્રહો તો ગૌણતાને પામી શકે છે. જલ અને વાયુ જે મનુષ્યના જીવવા પ્રતિ ઉપગ્રહ કરી શકે છે. તે અન્યથી કદિ બની શકે નહિ. જે જે ઉપગ્રહોને આપણે સામાન્ય ધારીએ છીએ તે તે ઉપગ્રહો સ્વસ્વસ્થાને તો વિશેષતાને ધારણ કરી શકે છે. વાયુ અને જલથી મનુષ્યના આયુષ્ય જીવનાદિ પ્રતિ ઉપકાર કરી શકાય છે, અને મહાત્માઓવડે મનુષ્યના આધ્યાત્મિક સુખમય જીવન પ્રતિ ઉપકારતા કરી શકાય છે એમાં સ્વસ્વસ્થાને સર્વજાતીય ઉપગ્રહોની ઉપયોગિતા મહત્તા અને મુખ્યતા સાપેક્ષદૃષ્ટિએ અવબોધાઈ શકે છે. જગત્માં સર્વ પ્રકારના ઉપગ્રહોની જરૂર પડે છે તેથી સર્વ પ્રકારના ઉપગ્રહોને દેનારા સર્વ જીવોની મહત્તા પૂજ્યતા અને તેઓના ઉપકાર તળે આવેલા તરીકે પોતાને અવબોધ્યા અને માન્યા તથા તે પ્રમાણે પ્રવર્ત્યા વિના છૂટકો નથી, એમ ખાસ વિચારવું જોઈએ. વિશ્વનો મહાન્ ધર્મ ખરેખર પરસ્પરોપગ્રહત્વ છે. પરસ્પરોપગ્રહ એ જ જગતનો જીવાડનાર સજીવન મંત્ર છે. પરસ્પરોપગ્રહ માં વિભૂતિયો વસે છે તે સૂત્ર પ્રમાણે જેઓ પ્રવર્તે છે, તેઓ ઈશ્વરની વિભૂતિ-યોને પ્રાપ્ત કરી શકે છે. જ્ઞાનીના જ્ઞાનયોગમાં, કર્મયોગીના કર્મયોગમાં, ભક્તના ભક્તિયોગમાં, અનુભવીના લયયોગમાં પરસ્પરોપગ્રહત્વની શક્તિ-યો વિલસી રહી હોય છે, એમ સૂક્ષ્મ દૃષ્ટ્યા અવલોકતાં નિરીક્ષી શકાશે. પરસ્પરોપગ્રહત્વદૃષ્ટિથી જગતના જીવોને દેખતાં સ્વાભાવિક રીતે સર્વ જીવો પર ગુણાનુરાગ ઉદ્ભવે છે. અને સર્વ જીવોની સાથે મૈત્રીભાવના વધે છે. પરસ્પરોપગ્રહત્વ ભાવથી સર્વ જીવોને દેખતાં સર્વ એક કુંડુંબ સમાન લાગે છે, અને તેઓના દોષો પ્રતિ દૃષ્ટિ જતી નથી.

પોતાના આત્મસમાન સર્વ જીવોને દેખાડીને સ્વાર્થ-મારામારી-કાપા-કાપી-ઢ્રેષાઢ્રેષી-કેશાકેશી-વગેરેને ત્યજાવનાર પરસ્પરોપગ્રહભાવ છે. પરસ્પરોપગ્રહ, સર્વ જીવોની સાથે અસંખ્ય વખત થએલ છે, એમ જાણનાર પોતાના શત્રુ બનનારને પણ અનેકલવના ઉપકારથી સંબંધિત થતો અવબોધીને તેની સાથે વૈરભાવ રાખી શકતો નથી. ઉલટું પોતાના શત્રુ બનનારને પણ તે મિત્રભાવે દેખે છે; અને તેને વૈરના બદલે ઉપકારના તળે દાખે છે. પરસ્પરોપગ્રહત્વનો ભાવાર્થ નહિ જાણનારાઓ અન્યદેશોની પ્રાપ્ત્યર્થે યુદ્ધ કરીને લાખો મનુષ્યો વગેરેનો સંહાર કરી પોતાની જાતને પાપી બનાવે છે. પરસ્પરોપગ્રહ સૂત્રને જાણનારા વિશ્વના સકલ મનુષ્યો થાય તો કસાઈખાનાં વગેરેનું નામ પણ રહે નહિ. પરસ્પર ઉપકાર કરવો જોઈએ. એમ જ્યારે પરિપૂર્ણ સમજવામાં આવે છે. ત્યારે હિંસા, અસત્ય-સ્તેય, વિશ્વાસઘાત, પરિગ્રહ મમત્વ વગેરેના ત્યાગમાં સહેજે પ્રવૃત્તિ થાય છે. વિશ્વસંરક્ષક વ્યવસ્થાના નિયમો જે જે રચાયા, રચાય છે. અને ભવિષ્યમાં જે જે રચાશે તેઓમાં વસ્તુતઃ પરસ્પરોપગ્રહત્વ સમાયલું છે અને પરસ્પરોપગ્રહના પાયા પર સર્વ શ્રેયસ્કર વિશ્વજીવસંરક્ષાનો મહેલ ચણાયલો લાગશે. એક બીજાને સાહાય્ય કરવી. એક બીજાના ભલામાં રાજી રહેવું. ઇત્યાદિનું મૂળ શૃંગણબંધન તો પરસ્પરોપગ્રહ છે. પરસ્પર પ્રત્યુપકાર કરવાના સામાજિક ધર્મમાં આપણે કેટલા આગળ વધ્યા છીએ તેનો એકાંતમાં સ્થિરચિત્તથી વિચાર કરવાથી પોતાની ભૂલ પોતાને દેખાશે. અન્ય જીવોને ઉપગ્રહ દેઈ સુખી કરવાના પરિણામના ઉદ્દાસથી તીર્થંકરનામકર્મ બંધાય છે. ‘સર્વિ જીવિ કહં શાસનરસી’ એવી ભાવનાવડે તીર્થંકરનામકર્મ બંધાય છે, તેમાં ઉપકારપરિણતિ મુખ્યતાએ કારણ છે. અન્ય જીવોનું શ્રેયઃ ચિંતવીને તેઓના પ્રતિ ઉપગ્રહ કરવાની પ્રવૃત્તિ કરવાથી અન્યોનાં કરતાં પોતાનો આત્મા ઉચ્ચ થાય છે. અહો એમાં પરસ્પરોપગ્રહ પરિણતિની અલખલીલા પોતાનો મહિમા વિલસાવતી માલુમ પડે છે. જે જે કંઈ જગત્માં શિક્ષણીય છે તે પરસ્પરના ઉપકારાર્થે થાય છે. વ્યાવહારિક ઉપકારો વડે જે પોતાના આત્માને શોભાવતો નથી. તે

નૈશ્વયિક ધર્મમાર્ગમાં પશ્ચાત્ રહે છે. જે અન્યેના ઉપર ઉપકાર કરતો નથી તેને ઉચ્ચકોટિ પર ચઢાવવા અત્ય મહાત્માઓ પણ ઉપગ્રહ દેતા નથી. જે મનુષ્યો સંયમમાર્ગમાં વિચરે છે, તેઓ જગત્ને વાસ્તવિક સુખકારક ઉપકાર કરવા સમર્થ બને છે. જે ઉપગ્રહથી આત્માની પરિપૂર્ણ શાન્તિ પ્રગટે અને સર્વ પ્રકારની વાસનાઓના નાશપૂર્વક જન્મ જરા અને મરણના બંધનોની પરંપરાઓથી આત્મા છુટે તેવા પ્રકારનો ઉપકાર તે ખરેખર સર્વોત્તમ વાસ્તવિક ઉપકાર કથી શકાય અને એવા પ્રકારના ઉપગ્રહને કરનારા ત્યાગિ મુનિવરો હોવાથી તેઓ જગત્ને તારી શકે છે. જે મુનિવરો જગત્ની પાસેથી અદ્ય પરોપકાર ગ્રહણ કરે છે, અને તેના બદલામાં જગત્ને અનન્તગુણ પરોપકાર કરે છે, એવા મુનિવરોની બલિહારી છે. મુનિવરો કરતાં સર્વ તીર્થંકરો અનન્ત ગુણ વિશેષ ઉપકાર કરીને જગત્ના નાયક બને છે. મહાત્માઓ જગત્ના ઉપગ્રહોની આપણેના સંબંધમાંથી મુક્ત થયા બાદ શરીરનો ત્યાગ કરીને અક્રિય નિરંજન-સિદ્ધ-બુદ્ધ પરમાત્મારૂપ થાય છે. જગત્ના ઉપકારોનો બદલો વાળવાનો હોય છે. ત્યાં સુધી મહાત્માઓને શરીર ધારણ કરવાનો અધિકાર છે. પશ્ચાત્ તેઓ સાદિ અનન્તમા ભાગે મુક્તિપદ પામે છે. તીર્થંકર મહારાજાઓને તેરમા ગુણસ્થાનકમાં જગત્ જીવોને દેશના દેઈ તીર્થંકર નામકર્મ ભોગવવા પ્રવૃત્ત થઈને ભાષાવર્ગણનાં પુદ્ગલો ખેરવવાં પડે છે એ બધું પરસ્પરોપગ્રહત્વ સંબંધ અનુસારે અવબોધવું. ચતુર્વિધસંબંધને પરસ્પર ઉપગ્રહ સંબંધ છે. ચતુર્થગુણસ્થાનકની પ્રાપ્તિમાં પ્રથમ મિથ્યાત્વ ગુણસ્થાનક ઉપકારી છે. અને તેથી મિથ્યાત્વને પણ અપેક્ષાએ ઉપરના ગુણસ્થાનકની યોગ્યતાના ગુણો મેળવવાની ભૂમિની અપેક્ષાએ ગુણસ્થાનક કશું છે. સમ્યક્ત્વ પ્રતિ મિથ્યાત્વ ઉપગ્રહીભૂત થાય છે. અને ચારિત્ર પ્રતિ સમ્યક્ત્વ ઉપકારી થાય છે. છઠ્ઠા ગુણ સ્થાનક પ્રતિ પંચમ ગુણસ્થાનક ઉપગ્રહકારક છે. એમ ઉત્તરોત્તર ગુણસ્થાનકો પ્રતિ નીચે નીચેનાં ગુણસ્થાનકો ઉપગ્રહકારક થાય છે. છઠ્ઠા ગુણસ્થાનકવર્તિ મુનિઓને અપ્રમત્ત મુનિવરો ઉપકાર કરે છે. અને પ્રમત્તગુણસ્થાનકવર્તિ મુનિઓ



પંચમગુણસ્થાકવર્ત્તિ શ્રાવકો વગેરેને ઉપકાર કરે છે. તેમજ શ્રાવકો અન્નાદિવડે મુનિયોને ઉપગ્રહ કરે છે. જીવોને પરસ્પર પરોપકાર સંબંધ છે. જ્ઞાનીઓ અને અજ્ઞાનીઓ સ્વસ્વબુદ્ધ્યાનુસારે પરોપકાર પ્રવૃત્તિ કર્યા કરે છે. પરમાત્મભક્ત મુનિવરો વિશ્વમાંથી અદ્યોપગ્રહને ગ્રહે છે અને અનંતગુણ ઉપગ્રહને પાછો સમર્પે છે. અન્યોના આત્મભોગે તેઓ જે જે ઉપગ્રહોને ગ્રહે છે. તેમાં તેઓની ન્યાયવિશિષ્ટ યોગ્યતા હોવાથી સ્વહક્ષ્ણે સિદ્ધ કરનારા ગણાય છે. મહાત્માઓ સર્વ વસ્તુઓના ત્યાગી હોવાથી તેઓ મહાદાની ગણાય છે, અને તેઓ ઉપગ્રહોની ગ્રહણતામાં વિશેષ હક્ષ્ણવાળા હોવા છતાં વિશ્વપર કરૂણા વર્ષાવનારા તેઓ નિરવદ્ય પરોપકારની આપલેમાં મુખ્યતાએ ઔત્સર્ગિકમાર્ગમાં પ્રવૃત્ત થઈને પૌદ્ગલિક વસ્તુઓના ઉપગ્રહાતીત, ઉપશમ, ક્ષયોપશમ અને ક્ષાયિકભાવના ઔપકારિકભાવની આપલેમાં પ્રવૃત્ત થઈને લૌકિક, સુખાતીત, લોકોત્તર સુખવ્યાપારમાં વિશ્વમનુષ્યોને અધિકારી કરી પરસ્પરોપગ્રહત્વના મુખ્ય નાયક બનીને વિશ્વની સાર્વજનીન ઔપગ્રહિકભાવના વર્તનના આદર્શ પુરૂષ બને છે. એમ પ્રેક્ષક મહાત્માઓ અનુભવી શકે છે. ઉપશમ, ક્ષયોપશમ, ક્ષાયિકભાવ પરિણત મુનિવરોના માનસિક, વાચિક અને કાયિકાદિ ઔદયિક, ભાવીય, પુદ્ગલસ્કંધોના ઉપગ્રહદાનથી જગત્ જીવોની જે જે ઉચ્ચતા થાય છે તે અવર્ણ્ય અતર્ક્ય છે. તેવા મહાત્માઓના સંબંધવાળા ઔદયિક પુદ્ગલસ્કંધોના ઉપગ્રહણથી જગજીવો ઉપશમ, ક્ષયોપશમ અને ક્ષાયિકભાવ સમ્મુખ થઈને તદ્દૂપતાને પામે છે. તો તેમના ઉપશમાદિભાવના ઉપગ્રહદાનનું તો કહેવુંજ શું? આ જગતમાં વિવેકદ્વિષ્ઠી સર્વ પરોપકારોની તુલના કરવામાં આવે તો સન્તમુનિવરો તરફથી થતા ઉપગ્રહોજ સર્વોપગ્રહોમાં સર્વત્ર, સર્વદા, સર્વથા, સાર્વજનીન શ્રેષ્ઠતાને પ્રાપ્ત કરી શકે છે. અતએવ પ્રભુના પ્રતિનિધિયો તરીકે સન્તમુનિવરોને અવબોધવામાં આવે છે. તે ખરેખર વાસ્તવિકજ છે. સન્તજનોના ઉપકારથી દુનિયાનો ઉદ્ધાર થાય છે માટે તે સન્તોમાં વિશ્વજનોનો પૂજ્યભાવ વિશ્વાસભાવ કુદરતી રીતે રહે છે. જે સન્તમુનિયો વિશ્વજનોને સુખપ્રદ

પરોપકારને દેવા માટે કલ્પવૃક્ષો જેવા છે તેઓ પ્રતિ દુનિયાની કેટલીક વસ્તુઓ કે જે તેઓના જીવનાદિ પ્રતિ ઉપગ્રહભૂત થાય છે, તેવી ઉપગ્રહભૂત વસ્તુઓને તેઓ ગ્રહે છે, અને તેથી વિશ્વજીવોને પુણ્ય થાય છે. અને તેઓના પાપનો નાશ થાય છે. અતએવ સન્ત સાધુઓ જે કંઈ કરે છે તે સર્વ ઉપગ્રહરૂપ હોવાથી તેઓના પ્રતાપે સૂર્ય તપે છે. ચંદ્ર શીતલતા અર્પે છે. વાયુ વાય છે, અને મેઘ વર્ષે છે. એમ શાસ્ત્રોનો પ્રધોષ અગમ્ય લીલાનો ખ્યાલ આપે છે. ધર્મચક્રના પ્રવર્તક અને પરમાત્માના હૃદય રૂપ સન્તસાધુઓ હોવાથી વિશ્વજીવો પાસેથી ઉપગ્રહ ગ્રહતાં તેઓને દોષ લાગતો નથી. અને તેમજ તેઓને ઉપગ્રહ દેવાથી જગજીવોને અનન્તગુણ લાભ થાય છે, અને તેથી જગજીવો ઊંચા આવીને પ્રભુને પ્રાપ્ત કરવાના અધિકારી બને છે. જીવોને પરસ્પર ઉપકાર હોય છે એમ અવબોધ્યાથી કંજીસપાણું, સ્વાર્થતા વગેરે દોષોનો નાશ થાય છે. આપણા જીવનમાં જે જે અણુધારી સાહાય્યો મળે છે, તેથી તે સાહાય્યો કરનારાના આભારી આપણે હોવાથી અભિમાન મહત્તા વગેરે કરવાની દોષવૃત્તિથી દૂર રહેવા પ્રયત્ન કરી શકીએ છીએ. એક ખીજમાં થોડા ઘણા અવગુણો રહેલા હોય છે, અને એ અવગુણોનો નાશ કરવાનો સર્વોત્તમ એ ઉપાય છે કે-પરસ્પર એક ખીજની આત્માની ઉન્નતિ કરવામાં અનેકધા ઉપગ્રહો કરવા તત્પર થવું. ઉપગ્રહ દેનાર અને ઉપગ્રહ લેનાર જીવોમાં દોષો હોય છે. અને જે જે અંશે દોષો ટળ્યા હોય છે. તત્તદંશે ગુણો ખીલ્યા હોય છે, એમ અવબોધાય છે. ઉપગ્રહ કરવાની આવશ્યક વૃત્તિથી જે જે ગુણો ખીલ્યા હોય છે તે સ્થિર થાય છે, અને તેનો નાશ થતો નથી. ઉપગ્રહ કરનારો વૈયાવૃત્ય ગુણવંત અર્થાત્ સેવાધર્મનિષ્ઠ હોવાથી તે અપ્રતિપાતિ ગુણનો ધારક બને છે. અન્ય જીવોને ઉપગ્રહદાન દેવાથી તેઓ દુઃખકારક દુર્ભતિ દુરાચારથી નિવૃત્ત થાય છે, અને સુખસાધનોમાં પ્રવૃત્ત થાય છે. તતઃપશ્ચાત્ તેઓ ઉપકાર પરંપરાની વૃદ્ધિ કરનારા બને છે. સર્વ પ્રકારના કર્મથી મુક્ત બનવું એવા વિચારથી સ્વાધિકારે ઉપગ્રહ કરવામાં જે જે આત્મભોગ સમર્પણો ઘટે તે સમર્પણો જોઈએ. જે જે લોકો દુનિયામાં સત્તાધારી

સુખી-ધની-ભોગી વિદ્વાન્ દેખાય છે. તે તે લોકોએ અન્યજનોના પૂર્વે અનેક ઉપગ્રહોને ગ્રહ્યા છે. તેથી તેઓ જ્યાં સુધી અન્યજનોને ઉપગ્રહ દેઈને પોતાની ફરજ પૂર્ણ ન કરે ત્યાં સુધી તેઓ સેવાધર્મના દેવાદાર છે. અતઃ એવ તેઓએ અન્યજનોને ઉપગ્રહ દીધા વિના રહેવું ન જોઈએ. કારણ કે તેઓ અનેક જીવોના ઉપકારતળે દખાયલા છે. માટે તેઓએ અભિમાનથી ઔદ્વિગ્ધ સ્વાચ્છન્દ્યાદિ ધારણ કરીને પોતાની જાતને ન લજવવી જોઈએ. પશુ, પક્ષી વગેરે સર્વ પ્રાણીઓના ઉપગ્રહથી આશ્રિત થએલ મનુષ્ય જાત છે. માટે સર્વ જનોએ પશુ પક્ષી વગેરે પ્રાણીઓના સંરક્ષણાર્થે ઉપગ્રહ કરવા તત્પર થવું જોઈએ. જેઓ અન્યજનોના ઉપગ્રહથી પુષ્ટ થઈને અન્યજનોના નાશાર્થે સ્વ-શક્તિયોનો ઉપયોગ કરે છે. તેઓના એવા અપકૃત્યથી વિશ્વમાં અનેક મહાત્પાતો થાય છે, એમ પાપની ગુમલીલાનું માહાત્મ્ય પ્રઘોષ કરીને જણાવે છે. અન્યજનોના ઉપગ્રહથી જીવનાર જીવોએ હું અને મહાર્હ એવું મોહનું નાટક ન કરવું જોઈએ. અન્યજનોના ઉપગ્રહોને અનંત-વાર ભૂતકાલમાં ગ્રહણ કર્યાં. વર્તમાનમાં અનેક જીવોના અનેક ઉપગ્રહો ગ્રહણ કરાય છે, અને ભવિષ્યમાં અનેક જીવોના અનેક ઉપગ્રહથી યુક્ત થવું પડશે. એવી સર્વ જીવોની સ્થિતિ હોવાથી વાસ્તવિક પરોપકારદૃષ્ટિથી અવલોકતાં સ્વામિભાવ ખરેખર જગત્માં ઘટી શકતો નથી. દુનિયામાં ઉપગ્રહોનાં લેણાં દેણાંનો વ્યવહાર સર્વને સેવવો પડે છે. ઉપગ્રહનું દેણું ચૂકવ્યા વિના છૂટકો થવાનો નથી. અન્યજનો પાસેથી ઉપગ્રહો નહિ લેવાની ઇચ્છા છતાં આવશ્યક ઉપયોગી ઉપગ્રહો સ્વભાવે લીધા વિના છૂટકો થતો નથી. તથૈવ ઉપગ્રહોને દીધા વિના પણ છૂટકો થતો નથી. જ્યાં સુધી આત્માની સાથે કર્મ છે. ત્યાં સુધી ઉપગ્રહોનો લેણુદેણુ સંબંધ વર્ત્યો કરે છે. અતઃ એવ દશ દૃષ્ટાન્તે દુર્લભ મનુષ્યજન્મ પામીને મનુષ્યોએ વિવેકદૃષ્ટિથી સર્વ જીવોને જે જે ઉપગ્રહો દેવા ઘટે તેનું સમ્યગ્ નિરીક્ષણ કરીને સ્વાધિકારે સ્વશક્તિપૂર્વક ઉપકારમાં પ્રવૃત્ત થવું. જીવોને પરસ્પરોપગ્રહ છે. હે મનુષ્ય ! ત્હારી શક્તિ પ્રમાણે જગત્ની સેવાર્થે પ્રત્યુપકારાર્થે તું તારા પ્રાણી ખંધુઓને મન, વાણી અને કાયાદિથી ઉપગ્રહ કર.

વ્યવહારનયથી વિવેકદૃષ્ટિએ નિરવધ પરોપકારની મુખ્યતાએ બહુ લાભ અને અલ્પહાનિ વગેરેનો વિચાર કરીને ઉપગ્રહમાં કર્મોધિકાર પ્રમાણે પ્રવૃત્ત થા. જગતનું આતુલવિક સજીવન સૂત્ર પરસ્પર ઉપકાર કરવો તેજ છે. હે આત્મનૃ! તું જે કર્મકોટી પર હોય અર્થાત્ તું જે સ્થિતિ પર રહી જે પ્રવૃત્તિ કરતો હોય તેના અધિકાર પ્રમાણે દ્રવ્ય, ક્ષેત્ર, કાલ અને ભાવથી પરને દ્રવ્ય અને ભાવ પરોપકાર કરવામાં ઉપદેશાદિ પ્રવૃત્તિને સેવ!!! હે આત્મનૃ! ત્હારા શરીરમાં જે પરમાણુ-ઓના સ્કંધો પરસ્પર ભેગા થયા છે તેના વડે સ્વપરોપગ્રહભાવને સાધી લે અને દુનિયાને શાશ્વત સુખપ્રદ પરોપકાર કરવા માટે બળત કર. મુનિને મુનિના અધિકાર પ્રમાણે ઉપગ્રહનો અધિકાર છે, અને ગૃહસ્થને ગૃહસ્થના અધિકાર પ્રમાણે ઉપગ્રહ અર્થાત્ પરોપકાર કરવાનો અધિકાર છે. નૈગમનય, સંગ્રહનય, વ્યવહારનય, ઋગ્વેદસૂત્રનય, શબ્દનય, સમલિરૂઢનય અને એવંભૂતનયથી ઉપગ્રહનું સ્વરૂપ અવબોધવું જોઈએ. સાતનયોથી ઉપગ્રહનું સ્વરૂપ સમજવાથી ઉપગ્રહનો સત્ય વિવેક પ્રગટ થાય છે. ચારનિરૂપથી ઉપગ્રહ અર્થાત્ ઉપકારનું સ્વરૂપ અવબોધવું જોઈએ. આપણને અન્યો ઉપકાર કરે છે. તેથી આપણા મનમાં જેવી અસર થાય છે તેવી આપણે અન્યોનાપર ઉપકાર કરીએ છીએ ત્યારે અન્યોને અસર થાય છે. આપણી સારી સ્થિતિ કરવાને કોઈ આપણને સાહાય્ય કરે છે તો આપણે તેના આભાર તળે આવીએ છીએ તેવી રીતે આપણે અન્યોના ઉપર ઉપકાર કરીએ છીએ તો અન્ય જીવો પણ આપણા ઉપકાર તળે આવે છે, અને તેથી તેઓ તેમની સ્થિતિ પ્રમાણે આપણને આગળ વધવામાં સાહાય્ય કરે છે; અન્યોના ઉપર ઉપકાર કરતો છતો જે તું ભક્તિમાર્ગ, જ્ઞાનમાર્ગ, સંયમમાર્ગમાં આગળ વધીશ તો તેથી તું પાછો પડી શકીશ નહિ. એમ હે આત્મનૃ! હૃદયમાં ખાસ તું ધારજે. વર્તમાનકાલમાં ત્હને જે જે કંઈ ઉપકાર કરવાને અધિકાર પ્રમાણે મળ્યું હોય તેનો વર્તમાનમાં ઉપયોગ કર. ભવિષ્યમાં વર્તમાનમાં મળેલી શક્તિઓને ઉપકારાર્થે વાપરવાનો વિચાર ન કર. કારણ કે ભવિષ્યકાલ એ વર્તમાનમાં અપ્રાપ્તકાલ છે. પ્રાપ્તકાલનો અનાદર કરીને અપ્રાપ્તકાલમાં

ઉપકાર કરવાનો વિચાર કરવામાં ઠગાઈશ, પસ્તાઈશ, અને મનુષ્યજન્મની સફલતાને સ્થાને નિષ્ફલતા અવલોકીશ. અન્યજીવો પર ઉપકાર કરવો એ આત્મોન્નતિ માર્ગમાં આગળ વધવામાં અન્યજીવોની સાહાય્યરૂપ લેણું છે અન્યજીવોની પાસેથી કંઈ પણ પાછું ન લેવાની નિષ્કામબુદ્ધિથી જે જે ઉપગ્રહો કરવામાં આવે છે તેથી સ્વાત્માની અનંત ગુણ ઉચ્ચતા ખીલે છે, અને સહજસંમાધિમાં આગળ વધવાનું થાય છે. પરોપકારમાં પ્રભુની આંખી જણાય છે. અને આત્મા પરમાત્મારૂપ બને છે. એમ ઉપગ્રહદૃષ્ટિએ અવબોધવું. સહજ સમાધિમાં સ્થિરતા કરવા માટે નિર્વિકલ્પ સ્થિતિમાં રહેવું જોઈએ. નિર્વિકલ્પ સ્થિતિમાં રહેનાર મહાત્મા જગત્પર અત્યંત ઉપકાર કરી શકે છે. મૌની નિર્વિકલ્પ દશામાં રહેનારના આત્મબળની અન્ય મનુષ્યોપર અસર થાય છે. અત એવ સમાધિવંત મુનિયો મૌની છતાં અન્યોના પર ઉપગ્રહ કરી શકે છે. સમાધિવંત મુનિ “ગુરવસ્તુ મૌનવ્યાખ્યાનાઃ શિષ્યાસ્તુ છિન્નસંશયાઃ” એ કહેવતને અક્ષરશઃ સત્ય કરી બતાવે છે. આત્મસમાધિમાં રહેનાર મહાત્માના મન, વાણી અને કાયાના પરમાણુરંકધો પણ જાણે ગુણ વડે રસાઈ ગયા હોય એવા થઈ ગયા હોય છે. અને તે છૂટીને પાસે આવનારાઓ પણ ગુણોની અપૂર્વ અસર કરવા શક્તિમાન થાય છે. આવા નિર્વિકલ્પ દશામાં રહેનારા મુનિયો જગત્માંથી જે આહારાદિ ગ્રહણ કરે છે તેના કરતાં અનન્ત ગુણુ વિશેષ લાલ આપવા તેઓ જગતને સમર્થ થાય છે. પ્રવૃત્તિમાર્ગમાં પથિકભૂત થએલ કર્મયોગિમહાત્માઓ જે શાંતિનો લાલ આ વિધને આપે છે. તેના કરતાં નિર્વિકલ્પક સમાધિમાં રહેનારા મહાત્માઓ જગતને અનન્તગુણુ શાંતિનો લાલ આપવા સમર્થ થાય છે. નિર્વિકલ્પક સમાધિસ્થ મહાત્માઓ તરફથી જગતને જે અપૂર્વ શાંતિનો લાલ મળે છે. તે સામાન્ય મનુષ્યોની દૃષ્ટિ બહારનો વિષય હોવાથી જગત્ તેને અવબોધી શકતું નથી પરંતુ નિર્વિકલ્પક સમાધિમંતોથી થનારો લાલ અદૃશ્યપણે સદા જગતને મળ્યા કરે છે. અત એવ ‘પરસ્પરોપગ્રહો જીવાનામ્’ એ સૂત્રના લાવને સમાધિનિષ્ઠ મુનિયો સમ્યગ્ અવબોધે છે, અને જગતને તેનો લાલ સહેજે સમર્પે છે.

નિર્વિકલ્પ શુદ્ધ સમાધિમાં આત્મા એ પરમાત્મારૂપ ભાસે છે. આ વિશ્વમાં પ્રાણવાયુ વિના ક્ષણમાત્ર જીવી શકાતું નથી. વિશ્વના સર્વ જીવોને પોષનાર પ્રાણવાયુ છે. તદ્વત્ સમસ્ત વિશ્વને આત્મભાવે જીવાડનાર આત્મજ્ઞાન છે. અખિલ વિશ્વધર્મમતરૂપ વૃક્ષો જે જે અંશે આત્મજ્ઞાનરૂપ જલ અને અલેહલાવરૂપ વાયુનું ગ્રહણ કરે છે. તે તે અંશે તે તે સ્વસ્વ વિચારરૂપ જડને પુષ્ટિ મળે છે. અને તેથી તે આચારરૂપ ડાળાં પાંખડાં અને સ્થિરતારૂપ પુષ્પદ્વારા આનન્દરૂપ ફળોને પ્રગટાવી શકે છે. ચૈતન્યરૂપ રસવડે સર્વ જીવો જીવી શકે છે, અને એ ચૈતન્યરસ એ સર્વ જીવોમાં આતપ્રોત થઈને રહ્યો છે. એ ચૈતન્યરસનો અધિષ્ઠાતા આત્મા તેને ખુદા-બ્રહ્મા-વિષ્ણુ મહેશ્વર હરિ-હર-કૃષ્ણ-શંકર-બુદ્ધ-અરિહંત-સિદ્ધ-શક્તિ અને બ્રહ્મ વગેરે અનેક નામોથી સંબોધવામાં આવે, અને તેને અનેક આચારો અને વિચારોથી પર વા અનવચ્છિન્ન-માન માનવામાં આવે તો પણ તે જેવા રૂપે છે, તેવા રૂપે ઉત્પાદ, વ્યય અને ધ્રુવતાથી અનેક અને એકરૂપે રહેવાનો. આપણા સર્વમાં ચૈતન્યજ્યોતિ વિલસી રહી છે. આપણા સર્વમાં બ્રહ્મત્વરૂપે અનેક આત્માઓ પણ એકત્વને પામેલા હોય એવો અનુભવ આવે છે, અને એ અનુભવ ઘંટાનાદ વગાડીને કથે છે કે, -સર્વમાં એક સરખો આત્મધર્મ વ્યાપી રહ્યો છે. તેનો અનુભવ કરો, અને આત્માનું ભાવ-અમૃતપાનથી અભિનવ આત્મ-જીવને જીવો. નિર્વિકલ્પ શુદ્ધ સમાધિમાં આવું આત્મસ્વરૂપ અનુભવશે, અને એવા આત્મસ્વરૂપાનુભવ સૂર્યનો ઉદય થતાં અનેક વિચાર મતલેહરૂપ ગ્રહતારાઓનો પ્રકાશ ટળશે. તથા સર્વમાં આત્મત્વનો અનુભવ થશે. સર્વ જીવોમાં આત્માનુભવવડે અલેહતામાં સહજાનન્દ અનુભવશે. વિશ્વવંદ્ય મહાત્માઓ ! જીવો તમો તમારા હૃદયમાં એક-બાર સર્વ વિચારોને દૂર કરી શ્રીવીરે કથેલા આવા આત્મધ્યાનમાં સ્થિર થાઓ. આત્મા આવા વિચારોમાં લીન થાય એમ સ્થિર થાઓ. એટલે ‘પરસ્પરોપગ્રહો જીવાનામ્’ એ સૂત્રાનુસારે એવા મહાત્માઓ દુનિયાને કેટલો બધો ઉત્તમોત્તમ ઉપકાર કરે છે, તેનો ખ્યાલ આવશે. કર્મયોગી જૈનદૃષ્ટિએ ધર્મોસ્તિકાય, અધર્મોસ્તિકાય, આકાશ-

સ્તિકાય, પુદ્ગલાસ્તિકાય, જીવાસ્તિકાય અને કાલ એ ષડ્-  
 દ્રવ્યથી બનેલી વિશ્વશાલામાં પરસ્પરોપગ્રહો જીવાનામ્ એ સૂત્રને  
 આગળ કરી અન્ય જીવોની સાથે ઉપગ્રહની આપણેની પ્રવૃત્તિ સેવી  
 શકે છે અને તેથી સ્વાત્મોન્નતિ સાધક દશામાં પ્રગતિમાન બની શકે  
 છે. જીવોમાં પરસ્પર ઉપકાર સંબંધને જે અવબોધતો નથી તે વિશ્વ-  
 શાલાના જીવોની સાથે ઐક્ય અને ઉપકાર સંબંધે વર્તી શકતો  
 નથી. અન્ય જીવોપર ઉપગ્રહ કરવો એ સ્વકર્તવ્ય કર્મયોગ છે એવું  
 અવબોધ્યા વિના તે સ્વાર્થી બનીને અન્તે કર્તવ્ય કર્મયોગ દ્વારા સ્વ-  
 પ્રગતિ કરવા શક્તિમાન થતો નથી. આ વિશ્વશાલામાં સર્વ જીવો  
 પરસ્પર એકબીજાના ઉપકારી અને મિત્રો છે તે ઉપર્યુક્ત સૂત્રથી સિદ્ધ  
 થાય છે. અતએવ સર્વ જીવોની સાથે મૈત્રી પ્રમોદ, માધ્યસ્થ્ય અને  
 કારુણ્ય એ ચાર લાવનાના વર્તનથી વર્તવું જોઈએ, અને આત્મવત્  
 સર્વ જીવોને માની ઉપગ્રહ દૃષ્ટિએ સર્વ જીવોની ઉપયોગિતા અવબોધી  
 સર્વ જીવોનું સંરક્ષણ કરવું જોઈએ. તથા સર્વ જીવો પરસ્પર ઉપગ્રહ  
 કરી આત્મોન્નતિમાં અગ્રગામી બને એવી યોગ્ય કાર્યપ્રવૃત્તિને મન,  
 વચન અને કાયાથી સેવી જગતના ઉપગ્રહ દાનઋણમાંથી ઉપગ્રહો  
 ખાછા વાળી મુક્ત થવું જોઈએ એજ વિશ્વશાલાવર્તિ ચેતનની ઉન્ન-  
 તિનો વાસ્તવિક ઉપગ્રહ કર્મયોગ છે. અત્ર ઉપગ્રહના સંબંધે જણા-  
 વતાં પ્રસંગોપાત્તક થાય છે કે જીવો પરસ્પર એકબીજાને અપકાર કરી  
 શકે છે અને પુદ્ગલ દ્રવ્ય પણ ઉપકારની પેઠે અપકાર કરી શકે છે. જૈન-  
 દૃષ્ટિએ જ્ઞાનાવરણીય, દર્શનાવરણીય, વેદનીય, મોહનીય, આયુષ્ય નામ,  
 ગોત્ર અને અંતરાય એ આઠ કર્મ પુદ્ગલરૂપ છે અને તેથી આત્માની  
 જ્ઞાન, દર્શન, અવ્યાબાધ, ક્ષાયિક ચારિત્ર, અનન્તસ્થિતિ, અરૂપી, અગુરુ  
 લઘુ અને વીર્યશક્તિયોનું આચ્છાદન થાય છે અને તે અષ્ટ કર્મપ્રકૃતિ-  
 યોના નાશથી આત્માના આઠ ગુણો પ્રકટે છે તેથી વ્યવહારદૃષ્ટિએ કેટ-  
 લાંક પુદ્ગલો પોતે આત્માને જ્ઞાનાવરણીયાદિ કર્મ પુદ્ગલોના નાશ માટે  
 ઉપકારી થાય છે અને જ્ઞાનાવરણીયાદિ પુદ્ગલો આત્માના ગુણોને  
 હણે છે. માટે તે અપકારી થાય છે અતએવ સિદ્ધ થાય છે કે જીવો  
 ને જીવો અને અજીવ પદાર્થો ઉપકારીભૂત થાય છે અને અપકારી-

ભૂત પણ થાય છે. સર્પોદ્દિના વિષ પુદ્ગલોથી જીવોના પ્રાણોનો નાશ થાય છે અને સર્પોદ્દિ વિષોનાં પુદ્ગલો કોઈ દવા વગેરેમાં ખપમાં આવવાથી કોઈ રોગીને ઉપગ્રહભૂત પણ થાય છે. સોમલ વછનાગ વગેરે વિષોનો માત્રા તરીકે ઉપયોગ કરવાથી તે અમુક રોગોનો નાશ પણ કરી શકે છે. અગ્નિનાં પુદ્ગલોથી તાવનો નાશ થાય છે અને અન્ન વગેરે પકાવવાના ખપમાં ઉપગ્રહભૂત થાય છે પરંતુ અગ્નિમાં પડવાથી તે પ્રાણોનો નાશ કરી શકે છે. અપ્કાયનાં અર્થાત્ જલનાં પુદ્ગલો તે જગત્ના જીવનભૂત છે પરંતુ નદી વગેરેમાં પડવાથી પ્રાણોનો નાશ પણ થાય છે. જડવસ્તુઓ અને જીવો કઈ દૃષ્ટિએ અને કયા દ્રવ્ય, ક્ષેત્ર, કાળ, ભાવ પ્રમાણે જીવપ્રતિ ઉપગ્રહીભૂત થાય છે અને કઈ દૃષ્ટિએ અને કયા દ્રવ્ય, ક્ષેત્ર, કાળ, ભાવથી જીવપ્રતિ અપકારભૂત થાય છે તેનું પરિપૂર્ણજ્ઞાન જો આ વિશ્વશાળામાં મેળવવામાં આવે છે તો જ સ્વોન્નતિ સાધક કર્મયોગી બની શકાય છે. અન્યથા સ્વોન્નતિને સ્વાવનતિ સાધક તરીકે બની શકાય છે. અત એવ વિશ્વશાળામાં વિજ્ઞાનવિદ્યા, દર્શનવિદ્યા, અધ્યાત્મવિદ્યા આદિ અનેક વિદ્યાઓનો અભ્યાસ કરી અનુભવ મેળવી જડપદાર્થો અને જીવો સંબંધી ઉપગ્રહ અને અપગ્રહનો સંબંધ કેવી રીતે હોય છે તે અવબોધીને ઉપગ્રહ-દૃષ્ટિએ કર્મયોગી બનવું જોઈએ કે જેથી ઉપગ્રહના સ્થાને અપગ્રહ જેવું ન બને અને અન્ય જીવોપ્રતિ અપકાર કરીને નવીન પાપ ન બાંધી શકાય. કેટલાક ગૃહસ્થોએ ગુરૂ પાસે જીવહયા પાળવાની પ્રતિજ્ઞા કરી. એક દિવસ એવો આવ્યો કે એક બ્રાહ્મણના મુખમાં દેડકી પેસી ગઈ તેથી પેલા દયાળુઓ બ્રાહ્મણનું પેટ ચીરીને દેડકી કાઢવાનો પ્રયત્ન કરવા લાગ્યા. તેવામાં ગુરૂ આવી પહોંચ્યા અને તેને જીલાબ આપી શરીરમાંથી અપાન માર્ગેથી દેડકી બહાર કાઢી અને બ્રાહ્મણને જીવાડ્યો. ગુરૂએ મોટા જીવને મારવા અને નહાના જીવને ઉગારવામાં થતી ભૂલને સુધારવા ઉપદેશ આપ્યો. એક બ્રાહ્મણીએ જીવહયા કરવા માટે એક તરસ્યા પાડાને કુવામાં ફેંકી દીધું અને મનમાં માનવા લાગી કે બિચારું કુવામાં પડ્યું પડ્યું પાણી પીધા કરશે. અન્ય લોકોના જાણવામાં તે વાત આવી અને ઉપગ્રહને સ્થાને અપગ્રહ અપ-



કાર થતો અટકાવ્યો. આ ઉપરથી અવબોધવાનું કે પરસ્પર ઉપગ્રહ અને પરસ્પર જીવોમાં થતા અપકારનું ચારે બાજુએથી પરિપૂર્ણ જ્ઞાન મેળવવું જોઈએ કે જેથી આ વિશ્વશાલામાં ઉપગ્રહને સ્થાને અપકાર ન કરી શકાય અને સ્વોન્નતિસાધક કર્મયોગી બનવામાં વિચારો અને પ્રવૃત્તિઓમાં ભૂલ ન થાય એવું લક્ષ્યમાં રાખીને પરસ્પરોપગ્રહ દૃષ્ટિએ આ વિશ્વશાલામાં કર્મયોગી બની આત્મોન્નતિ અને વિશ્વોન્નતિ કરવી જોઈએ. વિશ્વશાળામાં અનેક ધર્મ પન્થો છે તે સર્વ ધર્મોનો ઉદ્દેશ વસ્તુતઃ પરસ્પર એક બીજાનું શ્રેય કરવા ઉપકારસૂત્રથી સંબંધિત થવું એમ તરતમયોગે અવબોધાય છે. આ વિશ્વમાં સર્વ જીવો સુખને ઇચ્છે છે પરસ્પર ઉપકાર કરવાથી જીવોને સુખના માર્ગમાં આરોહી શકાય છે અને દુઃખોના માર્ગોથી નિવૃત્ત કરી શકાય છે. જ્ઞાતિનું બંધારણ અને રાજ્યનું બંધારણ પરસ્પર ઉપગ્રહ કર્મના ઉદ્દેશપર રચાયલું છે. બ્રાહ્મણ-ક્ષત્રિય-વૈશ્યો અને શૂદ્રના ગુણકર્મોનું બંધારણ ખરેખર પરસ્પરોપગ્રહ જીવાનામ્ એ સૂત્રના ભાવાર્થના સાધ્યબિન્દુને લક્ષી રચાયલું છે. વિશ્વમાં મનુષ્યોને જીવવા માટે અન્નની જરૂર છે અન્ન માટે બીજની જરૂર છે. બીજોનું રક્ષણ કરી બી વાવવા માટે કૃષિબલોની જરૂર છે. કૃષિબલોને બ્રાહ્મણની વિદ્યા માટે જરૂર છે અને રક્ષા માટે ક્ષત્રિયની તથા સેવા માટે શૂદ્રની જરૂર છે. ચાર વર્ણોને પરસ્પર ઉપગ્રહ માટે એકબીજાથી શરીરનાં અંગો અને ઉપાંગોની પેઠે જરૂર છે. અન્નની ઉત્પત્તિ માટે કૃષિબલોની પેઠે મેઘની ઉપગ્રહની જરૂર છે. મેઘની ઉત્પત્તિ માટે સૂર્ય અને જલની જરૂર છે. જલને અન્નની જરૂર છે. અન્નની ઉત્પત્તિ માટે પૃથ્વીની જરૂર છે, અને પ્રકાશની જરૂર છે. એમ એકેક જીવનોપયોગી વસ્તુ માટે અનેક વસ્તુઓના ઉપગ્રહની જરૂર પડે છે. વિદ્યા વગેરે પદાર્થોની ખેતી માટે જરૂર પડે છે તો અન્ય વસ્તુઓના ઉપગ્રહોની વિશ્વમાં જરૂર પડે એમાં કોઈ બાતનું આશ્ચર્ય નથી. સાયન્સ વિદ્યાની ખીલવણી માટે અખિલવિશ્વના ઉપકારની અપેક્ષા રહે છે. સામાન્ય સર્વ વિદ્યાઓની ખીલવણી માટે અખિલવિશ્વ વસ્તુઓના ઉપકારની આવશ્યકતા રહે છે. ક્ષત્રિયકર્મની ખીલવણી માટે વિશ્વવર્તિ સર્વ જીવોના અને અજીવોના

ઉપગ્રહની આવશ્યકતા રહે છે. વૈશ્વકર્મની પ્રગતિ માટે સંપૂર્ણ વિશ્વ ના ઉપગ્રહની અપેક્ષા રહે છે. શુદ્ધકર્મની પ્રગતિ માટે અખિલવિશ્વના ઉપગ્રહની ઉપયોગિતા સિદ્ધ થાય છે. કેવલજ્ઞાનના ઉપયોગાર્થે અનન્ત વિશ્વવર્તિજ્ઞેય પદાર્થોની અપેક્ષા રહે છે. જેટલા જ્ઞેય પદાર્થો તેટલું જ્ઞાન કહેવાય છે. જ્ઞેય પદાર્થો અનન્ત છે માટે જ્ઞાન પણ અનન્ત કહેવાય છે. જ્ઞાન-દર્શન અને ચારિત્રને તેના તદ્દત્ત વિષયોના ઉપગ્રહની અપેક્ષા રહે છે તો અન્ય બાબતો માટે ઉપગ્રહની આવશ્યકતા રહે એમાં કોઈ ભતતું આશ્ચર્ય નથી. જે યોગીઓ, ત્યાગીઓ, વૈરાગીઓ, ફકીરો આ સંસારને અસાર કહે છે તે પણ અપેક્ષાએ સમજવાની જરૂર છે; અન્યથા તેઓને સાંસારિક પદાર્થોના ઉપકારની અપેક્ષા રહે છે. યોગીઓ, ત્યાગીઓ અને સાધુઓને અન્ન જલ-વાયુ-અગ્નિ મનુષ્યો વગેરેનો ઉપગ્રહ અવશ્ય સિદ્ધ થાય છે. અન્ન જલ વાયુ વિના કોઈપણ ત્યાગીને ત્યાગી શકે તેમ નથી. અન્ન, જલ, વાયુ, સ્થાન, વસ્ત્ર, પાત્ર, પુસ્તક વગેરે વસ્તુઓને અન્ય વસ્તુઓના અનેક ઉપકારની જરૂર રહે છે તેથી અન્ન, જલ, વાયુ, વસ્ત્ર, પાત્ર, સ્થાન વગેરેને ગ્રહણ કરતાં તેના ઉપર ઉપકાર કરનાર અનેક વસ્તુઓના ઉપગ્રહને સહેજે ગ્રહી શકાય છે છતાં મારે કોઈની જરૂર નથી, કોઈની પરવા નથી એવું વહવું તેતો એક ભતતી અપેક્ષા જ અવબોધવી. વસ્તુતઃ ઉપગ્રહ-દૃષ્ટિની અપેક્ષાએ આ સંસારમાં સર્વજીવોને પરસ્પર ઉપકારનો સંબંધ છે અને તેથી તેઓ આત્મોત્કાન્તિની શ્રેણિના પગથીયાઓપર અનુક્રમે આરાહી શકે છે. આ વિશ્વમાં સર્વજીવો અને સર્વ અજીવોના ઉપગ્રહને અદ્યપર્યન્ત લીધા છે અને લવિષ્યમાં લેવાશે એવું અનુલવીને મનુષ્યોએ દરરોજ જીવોનો અને અજીવોનો ઉપકાર માનવો જોઈએ અને ષડ્દ્રવ્યો અને નવતત્ત્વભૂત વિશ્વની ઉપયોગિતા અને સારભૂતતાને અનુલવી શાશ્વત સુખ પ્રાપ્ત કરવું જોઈએ કે જેથી જન્મ, જરા અને મરણનાં બંધનોથી વિમુક્ત થઈ શકાય, ઉપગ્રહ દૃષ્ટિએ સ્વામિમિ સર્વજીવે, સર્વે જીવા સ્વમંતુ મે । મિત્તી મે સર્વમૂલસુ વેરં મઝ્ઝં ન કોણહ ॥ એ ગાથાનો અર્થ અનુલવીને ક્ષમાબ્યાબાદજ વિશ્વ કુટુંબ દૃષ્ટિએ અને પશ્ચાત્ આત્મદૃષ્ટિએ ક્ષમાપના

કરવામાં આવે છે તો ઉપગ્રહ દૃષ્ટિની પ્રથમ કેટલી બધી આવશ્યકતા છે તેનું વાસ્તવિક મહત્ત્વ અવબોધાય છે અને પશ્ચાત્ હૃદયોદ્ગાર પૂર્વક શિવમસ્તુ સર્વજગતઃ, પરહિતનિરતા ભવન્તુ ભૂત-ગણાઃ । દોષાઃ પ્રયાન્તુ નાશં, સર્વવ્રસુખીભવન્તુ લોકાઃ ॥ ઇત્યાદિનું સહેજે ગાન કરી શકાય છે. પરસ્પર ઉપગ્રહની મહત્તા દર્શાવીને વિશ્વ મનુષ્યોને સુખનો માર્ગ દર્શાવનાર પંચશતગ્રન્થ રચયિતા શ્રીમદ્ ઉમાસ્વાતિ બાચકે પરસ્પરોપગ્રહો જીવાનામ્ એ સૂત્ર રચીને જીવોને પ્રથમ કર્તવ્ય ઉપકાર કર્મનો માર્ગ પ્રબોધાવીને વિશ્વશાલામાં તેઓના આત્માની પરમાત્મતા પ્રગટાવવા માટે અને પૂર્ણસુખ પ્રાપ્ત કરવા માટે પ્રથમ આવશ્યક કર્મયોગનું શિક્ષણ આપીને વિશ્વપર મહાન્ ઉપકાર કર્યો છે તેથી તેઓનું અખિલ વિશ્વ આભારી છે. પરસ્પર જીવો એક બીજાને અનાદિકાલથી ઉપકાર કરે છે તેવો વિશ્વશાલાનો અચલ કુદ્રતી કાયદો છે તેને અંગીકાર કરીને મનુષ્યોએ કર્મયોગી બનવું જોઈએ. આ વિશ્વશાળામાં ચેતનજીએ જીવોને પરસ્પરથી ઉપગ્રહ છે એવું અનુભવીને ઉપગ્રહાદિ કર્તવ્ય કર્મોમાં પ્રવૃત્ત થઈને પૂર્ણ સુખમય એવી આત્મોન્નતિ કરવી એજ શ્લોકનો સાર ભાવાર્થ છે. પરસ્પરોપગ્રહ દૃષ્ટિએ આ વિશ્વશાલામાં જે પ્રવર્તે છે તે કર્તવ્યકર્મ-યોગનો અધિકારી થાય છે તેથી પ્રત્યેક મનુષ્યે ઉપગ્રહ પ્રવૃત્તિને માન આપી આત્મોન્નતિ કર્મસાધક બનવું જોઈએ. વિશ્વશાલામાં સર્વ ધર્મમતપંથોમાં પરસ્પરોપગ્રહો જીવાનામ્ એ સૂત્ર વિચારથી અને આચારથી વ્યાપક બનીને સર્વ ધર્મોને સજીવ ન રાખી શકે છે. પરસ્પરોપગ્રહો જીવાનામ્ એ સૂત્રની જીવન્ત પ્રવૃત્તિ જે ધર્મમાં રહેતી નથી તે ધર્મ ખરેખર આ વિશ્વમાં સજીવન રહી શકતો નથી. પર-સ્પર ઉપકાર કરવાના ભાવને આચારમાં મૂકીને બુદ્ધદેવે બૌદ્ધધર્મને સજીવન કર્યો હતો અને તે એક વખત હિન્દુસ્થાનમાં સર્વત્ર વ્યાપક બન્યો હતો. જૈનધર્મ એ સૂત્રના ભાવને આચારમાં મૂકનારા જૈનોવડે સર્વત્ર હિન્દુસ્થાનમાં ફેલાયો હતો અને જ્યારે ઉદારદૃષ્ટિથી એ સૂત્ર પ્રમાણે પરસ્પર ઉપકાર કરવામાં જૈનોએ મન્દતા સેવી અને સંકુચિત દૃષ્ટિ, અજ્ઞતા અને પ્રમાદથી સર્વ વિશ્વસમાજની સેવાના કર્તવ્યકર્મ-

યોગથી રચુત થયા ત્યારે તેઓની સંખ્યામાં હાનિ થઈ. ઉપર્યુક્ત સૂત્રથી ઉપકાર કરવાની મતિ જાત્રા થાય છે, તેથી વિશ્વસમાજની સેવામાં આત્મભોગ આપી શકાય છે, સેવાધર્મવડે ઉપકૃત થએલ અને પ્રગતિયુક્ત થએલ મનુષ્યોપર સ્વધર્મની છાયા પડે છે અને તેથી ઉપકૃત થએલ જીવો સ્વીયધર્મને અનુસરે છે એવું વિશ્વમાં પ્રાયઃ સર્વત્ર અવલોકાય છે. પરસ્પરોપગ્રહો જીવાનામ્ એ સૂત્રપર વિશેષ વિવેચન કરવામાં આવે તો એક મહાન્ ગ્રન્થ બની જાય પરંતુ તેની દિશા દર્શાવવાથી વિશેષ ભાવ સ્વયમેવ સફળરૂપાસેથી અવબોધવો. ઉપર્યુક્ત સૂત્રભાવાર્થનું વિશ્વશાલાવર્તિ સર્વ મનુષ્યોએ આચરણ કરવું જોઈએ કે જેથી સ્વક્રજને અદા કરી શકાય. આત્મજ્ઞાનિયો ઉપર્યુક્ત સૂત્રભાવ પ્રમાણે નિષ્કામબુદ્ધિથી સ્વાધિકારે સ્વક્રજને આગળ કરી પ્રવૃત્તિ કરે છે પરંતુ તેઓ કર્તવ્યોપગ્રહકર્મમાં સકામભાવનાએ પ્રવૃત્તિ કરી સામાન્ય ક્ષણમાં બંધાતા નથી તેથી તેઓના આત્માઓ ઉદાર વ્યાપક શુદ્ધ અને ઉચ્ચ બની જ્ઞાનાવરણીયાદિક કર્મના નાશ સંસુખ થઈ પૂર્ણ સુખને પ્રાપ્ત કરે છે. આત્માનું પૂર્ણ સુખ પ્રાપ્ત કરવાને કર્મયોગવડે ઉપગ્રહ પ્રવૃત્તિને આદરવી જોઈ એ કે જેથી વિશ્વશાલામાં આત્માની પૂર્ણ ઉન્નતિ કરવામાં નૈસર્ગિક રીત્યા અન્ય પરોપકારી દૈવી મહાત્માઓના ઉપગ્રહની પોતાને સાહાય્ય મળી શકે અને તેથી આત્માની જ્ઞાનાદિક ગુણવડે પરિપૂર્ણ પ્રગતિ કરી શકાય. પરસ્પરોપગ્રહ દૃષ્ટિ અને તેવી પ્રવૃત્તિ વિના ખાસ યાદ રાખવું કે અન્ય મહાત્માઓની પોતાને સાહાય્ય મળવાની નથી અને તેઓના ઉપગ્રહ વિના ઉચ્ચ પદ મળી શકવાનું નથી; માટે કર્મયોગના સંબંધે ઉપર્યુક્ત પરસ્પરોપગ્રહનો નૈસર્ગિક ભાવ જે દર્શાવ્યો છે તે સમ્યગ્ અવબોધીને વિશ્વશાલામાં પ્રવર્તી આત્માની પ્રગતિ કરવા પ્રત્યેક મનુષ્યે પ્રયત્ન કરવો જોઈએ.

**અવતરણુ.**—કર્તવ્યકર્મ પરોપકાર સંબંધી વિશેષતઃ વિવેચન કરાવવામાં આવે છે.

પરસ્પર જીવોને ઉપગ્રહ હોય છે તે જણાવ્યા બાદ,

પરસ્પરોપકારેણ, જીવા જીવન્તિ ભૂતલે ।

અતઃ પરોપકારેષુ, યતિતવ્યં સ્વશક્તિતઃ ॥ ૬૯ ॥

પરોપકારકર્માણિ, કર્તવ્યાનિ સ્વયોગતઃ ।

નિષ્કામવૃત્તિતો નિત્યં, લોકૈર્ધર્માર્થકાઙ્ગિભિઃ ॥ ૭૦ ॥

જગજ્જીવોપકારાય, ભાવના યસ્ય વર્તતે ।

પરોપકારિણા તેન, સદાસેવ્ય ઉપગ્રહઃ ॥ ૭૧ ॥

**વિવેચન:**—પરસ્પરોપકારવડે જીવો ભૂતલમાં જીવે છે અતએવ પરોપકારોમાં સ્વશક્તિથી પ્રયત્ન કરવો જોઈએ. ધર્માર્થકાંક્ષિલોકોએ નિષ્કામવૃત્તિથી પરોપકાર કાર્યો સ્વયોગથી કરવાં જોઈએ. જેની હૃદયભાવના જગજ્જીવોપકાર માટે વર્તે છે તેવા પરોપકારીવડે સદા ઉપગ્રહ સેવવા યોગ્ય અડસઠમાં શ્લોકમાં પરસ્પરોપગ્રહીજીવાનામ્ એ સૂત્ર ભાવદ્વારા જીવોને પરસ્પર ઉપકાર હોય છે એમ નિવેદ્યા પશ્ચાત્ પરોપકાર કરવો જોઈએ એમ કર્તવ્યકર્મનું ઉદ્દેશપૂર્વક વિધાન કરવા માં આવે છે. પરસ્પરોપકારવડે વિશ્વમાં જીવો જીવી શકે છે. અતએવ સ્વશક્તિથી પરોપકારોમાં પ્રવૃત્તિ કરવી જોઈએ. પરસ્પરોપકાર એ સ્વપરતું દ્રવ્ય અને ભાવથી વ્યવહાર અને નિશ્ચયતઃ જીવનસૂત્ર છે. એ સૂત્ર પ્રમાણે વર્તવામાં જેટલો પ્રમાદ તેટલી આત્મહાનિ અવબોધવી. પરસ્પર જીવોને ઉપગ્રહ છે એટલું તો નહિ પરંતુ પરસ્પરોપકારવડેજ જીવો વિશ્વમાં જીવી શકે છે તે વિના કોએક શ્વાસોર્ધ્વાસ લેવાને શક્તિમાન નથી. શ્વાસોર્ધ્વાસદ્વારા વાયુનું ગ્રહણ કરીને શ્વાસોર્ધ્વાસ લેઈ જીવાય છે તેમાં યદિ વાયુનું ગ્રહણ ન કરવામાં આવે તો જીવી શકાય નહિ. વાયુના જીવોનો આત્મભોગ ગ્રહણ કરી અન્ય જીવો જીવી શકે છે તેમાં વાયુનો ઉપકાર છે. વાયુના જીવો સમજી ન શકતા હોય તથાપિ પરોપકાર તે કરે છે એમ મનુષ્યો તો અવબોધી શકે છે. પરસ્પરોપકારના જ્ઞાનવિના પૃથ્વીકાય-અપ્કાય-તેજસ્કાય-વાયુકાય-વનસ્પતિકાય અને ત્રસકાય એ છ પ્રકારના જીવોને

પરસ્પરોપકારની આપલે થયા કરે છે. અતએવ પરોપકારોમાં યથા-  
 શક્ત્યા પ્રયત્ન કરવો જોઈએ. નદી-વૃક્ષ-સન્ત વગેરે પરોપકારને માટે  
 વિશ્વમાં વખણાય છે. પરોપકાર કર્યો કદાપિ નિષ્ફલ જતો નથી. અ-  
 ન્યના પરોપકાર ગ્રહણ કરી સામા પરોપકારો ન કરવા એ મૂઢ  
 કંબુક્ષ-રાક્ષસ-લોકોનું લક્ષણ છે. પોતાની પાસે જે કંઈ છે તે અન્યો  
 પાસેથી મેળવ્યું છે. તેમાં અન્યોના ઉપકારોજ કારણીભૂત છે.  
 આ સંબંધી કોઈ એમ કહે કે ધન સત્તાવડે જે કંઈ મળ્યું છે તે  
 પુણ્ય અને ઉદ્યમથી મળ્યું છે, તેમાં અન્યોના ઉપકારો કેવી રીતે  
 ઘટી શકે? તેના પ્રત્યુત્તરમાં કહેવાનું કે સત્તા ધન વગેરેની પ્રાપ્તિમાં  
 અન્ય જીવોની જે સાહાય્યો મળી છે તે પરોપકારોજ છે. તેમજ  
 પૂર્વલવમાં જે પુણ્ય કરવામાં આવ્યું તેમાં પણ ગુરૂ-મનુષ્યો વગેરેના  
 પરોપકારો થએલા છે, તેથી વિશ્વવર્તિજીવોના પરોપકાર ગ્રહીને લક્ષ્મી  
 સત્તાધારક થવાયું છે માટે ઉપકારો પાછા વાળવાને ઔપકારિક કાર્યો  
 કરવાંજ જોઈએ. એ કંઈ પોતાની ફર્જ કરતાં વિશેષ કરાતું નથી કે  
 જેથી અહંમત્વ વૃત્તિયોને સેવવાની જરૂર પડે. શ્રી તીર્થંકર સમાન  
 આ વિશ્વમાં કોઈ તીર્થંકરનામકર્મરૂપ પુણ્યદલિકને ગ્રહણ કરનાર  
 નથી. તીર્થંકર નામ કર્મ ગ્રહણ કર્યા પશ્ચાત્ જ્યારે તેઓ તીર્થંકર થાય  
 છે ત્યારે તેઓ સમવસરણમાં બેસીને તીર્થંકર નામ કર્મનું દેવું જગત્ને  
 આપવા માટે વસ્તુતઃ તીર્થંકર નામ કર્મ તદ્દ્વારા નિર્જરાવવા માટે  
 પાંત્રીશ ગુણયુક્ત દેશના દે છે અને તીર્થંકર નામ કર્મની ફરજ અદા  
 કરીને વિશ્વોપકાર કરી વિશ્વમાંથી મુક્ત થાય છે. તેઓ પણ તીર્થ-  
 કર નામ કર્મની ફરજ બજાવે છે તો અન્ય મનુષ્યો જગત્ના ઉપકારો  
 ગ્રહણ કરીને મોટા બનેલા હોય તેઓ પણ સ્વફરજ બજાવે ત્યારે  
 જગત્ના ઉપકારોમાંથી મુક્ત થાય એમાં કંઈ કહેવાનું રહેતું નથી.  
 જે જે પુણ્યકર્મો કર્યા હોય છે તેમાં અન્યોની સાહાય્યની જરૂર રહે  
 છે અને અન્યોની સાહાય્ય તેજ ઉપગ્રહ અવબોધવો. આ પ્રમાણે  
 ઉપગ્રહની વિશ્વમાં વ્યવસ્થા હોવાથી ઉપગ્રહ કરવાની ફરજ દૃષ્ટિએ  
 આવશ્યકતા અવબોધાય છે. પરોપકારાય સતાં વિમૂતયઃ સત્પુરૂષોની  
 વિમૂતિયો ખરેખર પરોપકારને માટે હોય છે. અષ્ટાદશપુરાણાનાં

વ્યાસસ્ય વચનદ્વયં, પુણ્યંપરોપકારાય પાપાય પરપીડનમ્ ॥ અનેક આગમો શાસ્ત્રોપરોપકાર કરવાને માટે ઉપદેશ કરે છે. પરોપકારથી પુણ્ય થાય છે અને અધિકાર પ્રમાણે પરોપકારકર્મ કરીને સ્વકરજ અદા કરવાથી આત્માની શુદ્ધતા તથા ઉચ્ચતા થાય છે; અતએવ પ્રત્યેક મનુષ્યે યથાશક્તિ પરોપકારનાં કૃત્યો કરવાં જોઈએ. પરોપકારનું જીવન તેજ ખરૂં જીવન છે. પરોપકારને માટે પૂર્વમુનિયોએ-ઋષિયોએ આત્માર્પણ કરવામાં કોઈ જાતની ખાંડી રાખી નહોતી. હે મનુષ્ય ! જો તારું મનુષ્યલવ પામીને પરોપકારનાં કૃત્યોમાં લક્ષ ન લીધું તો તું સમ્યક્ત્વ જ્ઞાનચારિત્રાદિ ગુણ પ્રાપ્ત કરી શકવાનો નથી. પરોપકારના જે જે વિચારો અને જે જે આચારો આચરવાના હોય તેમાં સ્વાધિકારે પ્રવૃત્ત થવાથી આ વિશ્વશાલામાં આત્મોન્નતિસાધક મહાપુરૂષ બની શકાય છે. આ વિશ્વમાં મન-વચન-કાયાવડે પરોપકારનાં કૃત્યો કરી શકાય છે. લક્ષ્મી, અન્ન, વસ્ત્ર-પાત્ર-જલ-ઔષધાદિવડે પરોપકારનાં કાર્યો કરી શકાય છે. વિદ્યાપાઠનાદિવડે પરોપકારનાં કાર્યો યથાશક્તિ કરી શકાય છે. દયાદાનવડે પરોપકારનાં કાર્યો કરી શકાય છે. સ્વાધિકારે પોતાની પાસે જે જે શક્તિયો હોય તેઓને અન્ય જીવોના કલ્યાણાર્થે વાપરી પરોપકાર કરી શકાય છે. આ વિશ્વમાં જેટલા જીવો ખરેખર અરિહંત-સિદ્ધ-આચાર્ય-ઉપાધ્યાય અને સાધુ થએલા છે તેનું મૂળ કારણ પરોપકાર અવબોધાય છે. પરોપકાર-ગુણવિના સમ્યક્ત્વાદિ મહાગુણોની પ્રાપ્તિ થઈ શકતી નથી. પરોપકારથી આત્માની પ્રગતિના માર્ગે તુર્ત પ્રવૃત્તિ થઈ શકે છે અને તેથી સદ્ગુરુ-દેવની પ્રાપ્તિનો માર્ગ ખુલ્લો થાય છે. જે મનુષ્યો પ્રભુની પ્રાપ્તિ માટે પ્રયત્ન કરે છે તે મનુષ્યો પ્રથમ પરોપકારકાર્યોની પ્રવૃત્તિ કરે છે તેથી તેમનો આત્મા ખરેખર સત્પુરૂષોના ધર્મબોધમાટે પૂર્ણ યોગ્ય થાય છે અને પશ્ચાત્ ધર્મબોધિની પ્રાપ્તિ થતાં વિદ્યુત્ત્વેગે આત્મોન્નતિ થાય છે. પોતાની પાસે કરોડો લાખો રૂપૈયા લેવા કરેલા હોય છે અને જેઓ પરોપકારના કાર્યોમાં લક્ષ્મી વાપરવાને આંચકો ખાય છે, તેઓની પાસેથી કુદ્રત પરલવમાં લક્ષ્મી પડાવી દે છે અને તેઓની અન્યલવમાં અપકાન્તિ થાય છે. અતએવ પરો-

પકારાદિકર્મો કરવામાં મનુષ્યે આ લવમાં કદાપિ પરાડુ. મુખ ન થવું જોઈએ. આ વિશ્વમાં કોઈને મહાનમાં મહાન ગણવામાં આવે તો પ્રથમ પરોપકારીને મહાન ગણવામાં આવી શકે છે. શ્રી તીર્થંકર મહારાજએ સમવસરણુમાં બેસી દેશના દીધી તેથી તેઓને નમોઅરિહંતાણં એ પદ્ધતિ પ્રથમ નમસ્કાર કરવામાં આવે છે અને પશ્ચાત્ નમોસિદ્ધાણં એ પદ્ધતિ પશ્ચાત્ સિદ્ધોને નમસ્કાર કરવામાં આવે છે. આચાર્ય, ઉપાધ્યાય, સાધુઓ અને ધર્મગુરુઓને પરોપકારથી નમસ્કાર કરવામાં આવે છે. તીર્થંકર મહારાજએ સમવસરણુમાં બેસે છે ત્યારે નમોતિચ્ચસ્સ થી શ્રુતજ્ઞાન પ્રથમ ગણધર અને સંઘને નમસ્કાર કરે છે. તેનું મુખ્ય કારણ એ છે કે શ્રુતજ્ઞાન, પ્રથમગણધર અને ચતુર્વિધ સંઘથી પરોપકારનાં કાર્યો થાય છે. પરોપકાર એ વ્યાવહારિક મહાન ધર્મ છે. ગૌતમબુદ્ધ પરોપકારને મહાન ગુણ કહી કથે છે કે જ્યાંસુધી વિશ્વમાં એક પણ પ્રાણી દુઃખી હશે ત્યાંસુધી મારા આત્માને ચેન પડશે નહિ. શ્રી મહાવીર પ્રભુએ છદ્મસ્થાવસ્થામાં પણ ચંડકૌશિક સર્પને પ્રતિબોધ આપ્યો હતો તે પરોપકારની ભાવનાને લેઈ અવબોધવું. જ્યારે તાપસે ગોશાલા ઉપર તેજલેશ્યા મૂકી ત્યારે શ્રી વીરપ્રભુએ પરોપકારની પ્રબલ શુદ્ધ ભાવનાવડે શીતલેશ્યા મૂકી ગોશાલાને મરતો બચાવ્યો. શ્રી મહાવીર પ્રભુએ ત્રીશ વર્ષપર્યન્ત કેવલજ્ઞાન પામીને આર્યાવર્તમાં સર્વત્ર ઉપદેશ દેઈ કરોડો મનુષ્યોનો ઉદ્ધાર કર્યો તે મોટામાં મોટો પરોપકાર અવબોધવો. શ્રીપાર્શ્વનાથે કમઠ ચોગી તપ કરતો હતો તેની તાપણીમાં બળતા કાષ્ટમાંથી પરોપકારવડે સર્પને બળતો બચાવ્યો. તેમણે અનેક વર્ષપર્યન્ત જગત્પર ઉપદેશવડે ઉપકાર કર્યો. ચોવીશ તીર્થંકરોએ આ વિશ્વમાં કેવલ જ્ઞાન પામી સર્વત્ર વિચરી ભવ્ય મનુષ્યોનો ઉદ્ધાર કરી અનન્તગુણ ઉપકાર કર્યો છે. પોતાની પાસે જે કંઈ સાઈ હોય અને તેથી વિશ્વનું શ્રેયઃ થતું હોય તે વિશ્વને સમર્પવા તત્પર થવાથી આત્માની જ્ઞાનાદિક શક્તિયોની ન્યૂનતા થતી નથી પરન્તુ તેઓની વૃદ્ધિ થયા કરે છે. પોતાની શક્તિયોવડે અન્યોને ઉપકાર કરી શકાય છે તોજ પરોપકારના નિમિત્તે વાસ્તવિક ત્યાગ ગુણની પ્રાપ્તિ થવાથી સર્વ સંન્યાસની પ્રાપ્તિ થતાં



આત્મા ખરેખર મલીનભાવોથી મુક્ત થઈ શકે છે. આત્માની ઉપાદાન શક્તિયો અને નૈમિત્તિક શક્તિયોવડે અન્ય જીવોપર ઉપકાર કરવાથી પ્રગતિક્રમ માર્ગમાં વિદ્યુદ્વેગે ગમન કરી શકાય છે, અને આત્માની સર્વ-શક્તિયોને ખીલવી શકાય છે. શ્રી મહાવીર પ્રભુએ દેહોત્સર્ગ કરતાં પૂર્વે પોઠશપ્રહર પર્યન્ત ભવ્ય જીવોને ઉપદેશ આપ્યો અને દુઃખસુખના માર્ગો દર્શાવ્યા એ કંઈ આ વિશ્વપર સામાન્ય ઉપકાર ગણાય નહિ. પ્રત્યેક મનુષ્યો પોતાની આરે તરફ ઉપકારનાં વિચારવાતાવરણને પ્રચારવું જોઈએ અને આરે બાબુએ ઉપકારની કૃતિયોની વ્યવસ્થા કરવી જોઈએ કે જેથી ગમે તેવી પ્રમાદદશામાં પણ ઉપકાર કરી શકાય અને પોતાની પતિત દશા ન થતાં આરે બાબુઓથી પોતાના આત્માને ઉચ્ચ કરવાને અન્ય મનુષ્યો તૈયાર રહે. આવી સ્થિતિના રહસ્યને સંલક્ષી જ્ઞાનીઓ વિશ્વ જીવોને જાણાવે છે કે પરોપકારનાં કાર્યો કરવાં જોઈએ. જેવી અન્ય મનુષ્યો વગેરેદ્વારા પોતાને વિપત્તિ વગેરે પ્રસંગે સાહાય્ય મળે છે અને તે પ્રસંગે પોતાના આત્માને જેટલો હર્ષ-પ્રમોદ થાય છે તેવી રીતે અન્ય જીવો પર ઉપકાર, અન્ય જીવોને પોતાના માટે ધાણું માન અને શ્રેયઃવૃત્તિ ઉપજે છે. પ્રથમાભ્યાસીઓ પરોપકાર કૃત્યો કરવામાં રાગદ્વેષની વૃત્તિસહ પ્રવૃત્તિ કરે છે અને ઉપકારનું પ્રત્યુપકારરૂપ ફલ ઇચ્છે છે અને તેઓ પરમાર્થને પરોપકારને પણ સ્વાર્થ માટે સેવે છે. મધ્યમાભ્યાસી પરોપકારને કરે છે. પરન્તુ તેઓ પ્રત્યુપકારની ઇચ્છા રાખે છે, પરન્તુ પરોપકાર જેના ઉપર કરવામાં આવે છે તે મનુષ્યોપર વિપરીત સંયોગોમાં અપકાર કરી શકતો નથી. ઉત્તમ જ્ઞાની મનુષ્ય રાગદ્વેષ રહિતપણે સ્વાર્થ અને પરોપકારની મર્યાદાની પેલીપાર ગમન કરી નિર્લેપ દૃષ્ટિમાન બની પરોપકારનાં કૃત્યો કરે છે તેથી તે શુભાશુભ પરિણામ વિના પરોપકારાદિ કર્મયોગથી કર્મ-બંધન પ્રાપ્ત કરી શક્યા વિના સ્વફરજને બળવી શકે છે. આત્મ-જ્ઞાની મહાપુરૂષો આવી દશાએ નિર્બંધ દૃષ્ટિથી પરોપકારાદિ કાર્યો કરીને વિશ્વમાં મહાન કર્મયોગી બને છે. પરોપકારના પરિણામથી અને પરોપકારમાં પ્રવૃત્તિથી પુણ્ય બંધ થવાની સાથે જે જે દશાઓદ્વારા આત્મા ઉચ્ચ થાય તે તે દશાઓને આત્મા પ્રાપ્ત કરી શકે છે. પરોપકારી

મનુષ્યો અશુભ વૃત્તિઓ અને અશુભ પ્રવૃત્તિઓને શુભ વૃત્તિઓ અને શુભ પ્રવૃત્તિઓમાં ફેરવી શકે છે તથા પ્રગતિક્રમાનુસારે તે શુદ્ધ દશામાં આવીને પરમાત્મપદને પ્રાપ્ત કરી શકે છે. આ વિશ્વમાં સામાન્યતઃ પરોપકાર તે વ્યાપક ધર્મ છે. આ વિશ્વમાં એક દિવસમાં જે જે વસ્તુઓ ગ્રહણ કરવામાં આવે છે તેમાં અન્યોના પરોપકારો ખરેખર સૂક્ષ્મ દૃષ્ટિથી અવબોધતાં અવબોધાશે. પરોપકાર કરીને કદાપિ તેનો પ્રત્યુપકાર ગ્રહવાની ભાવના ન રાખવી જોઈએ અને તેમજ સામે કોઈ પરોપકાર ન કરે તો પશ્ચાત્તાપ પણ ન કરવો જોઈએ. અન્ય મનુષ્યો જીવો પોતાના પ્રતિ સામે પ્રત્યુપકાર કરે વા ન કરે તેની અંશ માત્ર ચિન્તા રાખ્યા વિના પરોપકાર કાર્ય એ સ્વફરજ માનીને કરવો કે જેથી આત્મમુણોનો ત્વરિત વિકાસ કરી શકાય. અન્ય મનુષ્યોને સ્વાર્પણ કરવાની પ્રવૃત્તિએ સ્વાધિકારે પરોપકાર છે. અન્ય જીવો તરફથી અનન્તગણો સ્વાત્માર્થે લાલ મેળવવામાં આવે અને દશગુણો સામે બદલો વાળવામાં આવે એ પરોપકાર કર્મ ગણી શકાય નહિ, એતો એક સ્વાર્થદૃષ્ટિએ અન્ય પ્રતારણા કર્મ અવબોધવું. પરોપકારી કાર્યોમાં કદાપિ સ્વાર્થ દૃષ્ટિને અગ્ર કરી પ્રવૃત્તશીલ થવું નહિ. પરોપકાર કર્મમાં ચેતનજીને પ્રવર્તવાની ફરજ છે પણ તેનું શું પરિણામ ફૂલ આવશે તે તેને વિચારવાનો અધિકાર નથી. હે આત્મનૃ તહારે પરોપકાર કાર્યમાં પ્રવૃત્ત થવું જોઈએ. પરોપકાર કર્મમાં ઉદ્વેગ-ચિન્તા પશ્ચાત્તાપ-ખેદ-દ્વેષ વગેરે દોષો ન સેવવા જોઈએ. પરોપકાર કરીને જે મનુષ્ય ઉદ્વેગ કરે છે તે પરોપકાર દ્વારા થતી પ્રગતિનો રોધ કરી શકે છે અને મગ્મણુ શેઠની પેઠે દાનપ્રવૃત્તિ ફલમાં કંજુસાઈ આદિ દુર્ગુણોને પ્રાપ્ત કરી અધોગતિ પ્રાપ્ત કરી શકે છે. મગ્મણુ શેઠે મુનિને મોઢક વહોરાવ્યાપશ્ચાત્ પશ્ચાત્તાપ કર્યો હતો તેથી તે આત્માની વાસ્તવિક પ્રગતિ કરી શક્યા નહોતા. પરોપકાર કાર્યોમાં યાચક પ્રવૃત્તિ વા વૃત્તિને કદાપિ ન સેવવી જોઈએ. જગતને જે કંઈ સ્વકીય શક્તિઓ હોય તેઓનું અર્પણ કરવું જોઈએ, પણ જગત પાસેથી તેનો પ્રતિબદલો ન યાચવો જોઈએ. આવી દશા પ્રાપ્ત કરીને પરોપકાર કર્તવ્યપરાયણતા સેવવામાં આવે છે તો પ્રમાદયોગોબદે ભ્રષ્ટ થવાતું નથી અને આત્માની ઉચ્ચતા

અને શુદ્ધતાની ત્વરિત પ્રાપ્તિ કરી શકાય છે. જે જે શુભ પુણ્યલ-  
સંકેધો કે જે વસ્તુતઃ પુણ્યલ દ્રવ્ય છે તેને પોતાના માની લેઈ તેને  
ધન સંપત્તિ વગેરે નામથી સંબોધવામાં આવતા હોય તેઓની  
મમતા, અહંતા દૂર થવાની સાથે પરોપકારમાં તેનો ત્યાગ થાય છે  
અને તેની સાથે પોતાના આત્માને લાગેલાં પાપ પુણ્યલોનો સંબંધ  
છૂટે છે તેથી આત્મા નિર્મલ કર્મબંધનરહિત થઈ મુક્ત પરમાત્મા બને  
છે. ગૃહસ્થાશ્રમ અને ત્યાગાશ્રમને પરસ્પર ઉપકારનો સંબંધ છે. ગૃહ-  
સ્થાશ્રમીઓપર ખરેખરા ત્યાગીઓ અનન્તગુણ ઉપકાર કરવાને શક્તિ-  
માન થાય છે. આ જગત્ ત્યાગીઓના અનન્તગુણ ઉપકારથી સદાદ  
બાયલું રહે છે. શ્રી વીરપ્રભુએ, સુધર્માસ્વામીએ, ગૌતમબુદ્ધે, ઇશુએ,  
શંકરાચાર્યે, હરિભદ્રસૂરિએ, હેમચંદ્રાચાર્યે, ઉમાસ્વાતિ વાચકે, સમંતલદ્રે-  
હીરવિજયસૂરિએ, યશોવિજય ઉપાધ્યાયે, આનન્દધને આ વિશ્વપર ઉપ-  
દેશ દેઈ જ્ઞાનનાં પુસ્તકો લખી અનન્ત ગુણો ઉપકાર કરેલ છે. હિન્દુ  
ઓમાં સ્વામી દયાનન્દે, વિવેકાનન્દે અને સ્વામી રામતીર્થે ઉપદેશ  
ગ્રન્થ લખી ઉપકારો કર્યા છે. સર્વ વસ્તુઓ જગતને અર્પણ કરી  
ત્યાગી બની જીવતાં સુધી જ્ઞાનવડે ઉપદેશ દેવો, સારાં કૃત્યો કરવાં  
અને સદા વિશ્વમાં સર્વ લોકો સુખી રહે એવા વિશ્વને સહવિચારો  
અને આચારો જણાવવા તે વિશ્વના ઉપર મહાન ઉપકારક બન્યો.  
જગતનો ઉદ્ધાર ત્યાગીઓવડે થાય છે તેથી ત્યાગીઓના સમાન ખરે-  
ખર વિશ્વપર ગૃહસ્થાશ્રમીઓથી ઉપકાર થઈ શકતો નથી. ત્યાગીઓ  
ગૃહસ્થો પાસેથી અદ્ય ઉપગ્રહ ગ્રહી શકે છે અને જેનો બદલો  
લવિષ્યમાં અનન્તકાલપર્યન્ત કોટી ઉપાયોથી કરોડો ઉપકારો કર્યા  
છતાં પણ પાછો ન વાળી શકાય એવા અનન્ત ગુણ ઉપકારોને ત્યા-  
ગીઓ કરી વિશ્વોદ્ધાર કરે છે તેથી ત્યાગીઓના ઉપકાર તળે આ  
વિશ્વ ત્રણ કાળમાં દબાયલું રહે છે. અતએવ ત્યાગીઓની સેવા માટે  
સદા ગૃહસ્થાશ્રમીઓ ઉદ્યુક્ત રહે તોપણ ત્યાગીઓના ઉપકારનો બદલો  
વાળી શકે નહિ. ગૃહસ્થાશ્રમીઓની આવશ્યક કર્તવ્ય કર્મયોગની  
ફરજ છે કે તેઓએ ત્યાગીઓની સેવા ભક્તિમાં સર્વ સ્વાર્પણ કરવું.  
ભક્ત-ત્યાગી મહાત્માઓના હૃદયમાં સત્ય અને પ્રભુનો વાસ છે.

આ વિશ્વમાં સર્વત્ર દ્રવ્ય અને ભાવથી શાંતિ પ્રસરાવનાર ત્યાગી મહાત્માઓ છે તેઓનો જે પ્રતિપક્ષી બને છે તે પ્રભુનો શત્રુ બને છે. ભૂતકાલમાં ત્યાગીઓના હૃદયમાંથી સત્ય પ્રગટ્યું હતું, વર્તમાનમાં ત્યાગીઓના હૃદયમાંથી સત્ય પ્રગટે છે અને ભવિષ્યમાં ત્યાગી મહાત્માઓના હૃદયમાંથી સત્ય ધર્મનો પ્રકાશ થશે તેની વાસ્તવિક સત્યતાનો ખ્યાલ ખરેખર તીર્થંકરો ગૃહાવાસનો ત્યાગ કરી ત્યાગી બની તીર્થની સ્થાપના કરી વિશ્વને જાણાવે છે તેથી તેના કરતાં વિશેષ પુરાવાની હવે જરૂર રહેતી નથી. જ્યારે ત્યાગીઓમાં પ્રમાદનો પ્રવેશ થાય છે ત્યારે કોઈ મહાત્મા જગતમાં પ્રગટી નીકળે છે અને તે પ્રમાદનો પરિહાર કરે છે તથા વિશ્વમાં ત્યાગીઓદ્વારા ઉપકારનાં કૃત્યો કરાવવા સમર્થ બને છે. સત્ય ધર્મનો ત્યાગી તીર્થંકરોદ્વારા ઉદ્ધાર થાય છે. આ વિશ્વમાં ત્યાગીઓવડે ધર્મનો પ્રકાશ થાય છે તેથી ત્યાગીઓની લક્ષિત માટે વિશ્વે સદા તત્પર રહેવું જોઈએ. ગૃહસ્થાશ્રમીઓ આ વિશ્વપર અનેક ઉપકારો કરવાને શક્તિમાન થાય છે. જગતમાં મહાન ઉપકારનાં કાર્યો કરતાં અદ્વદોષો થઈ શકે છે. ઉપકાર વૃત્તિ અને પ્રવૃત્તિ સેવતાં હિંસાદિદોષથી સર્વથા મુક્ત થઈ શકાતું નથી. વિશ્વને મહાન લાભ થાય, સ્વપરને મહાન લાભ થાય અને અન્ય જીવોને સામાન્ય હાનિ થાય એવાં પરોપકાર કાર્યોને સાપેક્ષ દૃષ્ટિએ સેવવાં જોઈએ. સર્વથા નિરવદ્યદશાએ પરોપકાર કાર્યો કરવાં એ સંવર્તીવડે સાપેક્ષદૃષ્ટિએ સાધ્ય થઈ શકે છે. અદ્વદોષ અને મહાલાભ દૃષ્ટિએ વિશ્વમાં પરોપકારી કાર્યો કરવાં જોઈએ. શુભાશુભ પરિણામથી જેઓ મુક્ત છે એવા આત્મજ્ઞાનીઓ વિવેકદૃષ્ટિ પુરસ્કર પરોપકારિક કાર્યો કરે છે. પરંતુ તે પુણ્ય પાપથી નિર્બન્ધ રહી પરમાત્માપદ પ્રાપ્ત કરી શકે છે. શુદ્ધ પરિણામને ધારણ કરી પરોપકારનાં કૃત્યો કરવાની જેના આત્માની દશા થઈ હોય તેવા આત્મજ્ઞાનીઓએ શુદ્ધ પરિણામ ધારણ કરીને નિર્મોહ દૃષ્ટિએ પરોપકારનાં કૃત્યો કરવાં જોઈએ. શુદ્ધ પરિણામીઆત્મજ્ઞાનીઓના હૃદયમાં દોષપરિણતિ ન હોવાથી દોષના હેતુઓ પણ નિર્વિષ સર્પની પેઠે દોષની વૃદ્ધિ માટે પરોપકારાદિકાર્યો

કરતાં થતા નથી તેથી તેવા આત્મજ્ઞાની મનુષ્યો પરોપકારાદિ સકલ કાર્યો કરવાને અધિકારી બને છે. જેઓ શુદ્ધ પરિણામના અધિકારી થયા નથી અને શુભ પરિણામે જગતમાં પરોપકારાદિ કાર્યો કરવાને અધિકારી છે તેઓએ શુદ્ધ પરિણામ પ્રાપ્તિપ્રતિ સાધ્ય બિન્દુ લક્ષીને શુભપરિણામથી પરોપકારાદિકાર્યો કરવાં જોઈએ. શુભ પરિણામ પણ પરોપકાર કરતાં સદા ન રહેતા હોય અને અશુભ પરિણામ સેવાતા હોય તોપણ શુભ પરિણામ પ્રાપ્ત કરવાની તીવ્ર વૃત્તિસહિત પરોપકારનાં કાર્યો કરવાં જોઈએ. શુભાશુભ પરિણામથી મુક્ત એવી દશામાં આવીને આત્મજ્ઞાની મહાકર્મયોગીઓ મન-વચન અને કાયાથી પરોપકારનાં કાર્યો કરી શકે છે તેવી દશામાં જે મહાકર્મયોગીઓ વિચરે છે તેઓને જગતનો શુભાશુભ વ્યવહાર નડતો નથી. તેઓ શુભાશુભ વ્યવહારથી નિર્મુક્ત થઈ જેમ તેમને યોગ્ય લાગે એવા માર્ગે અપ્રમત્તયોગીઓ થઈને વિચરે છે અને વિશ્વપર પરોપકારરૂપ મેઘની વૃષ્ટિ કરી જગતને આનન્દમય કરી દે છે. જેઓ શુભાશુભ પરિણામથી મુક્ત નથી થયા તેઓ શુભાશુભ વ્યવહારને અનુસરી શુભમાં પ્રવૃત્તિ કરે છે અને અશુભથી નિવૃત્ત થઈ પરોપકાર કૃત્યોને કરે છે એવો તેમનો અધિકાર હોવાથી તેઓને તે પ્રમાણે પ્રવર્તવું જોઈએ. રાજા, ધર્માચાર્ય, યોગી, સન્ત, સાધુ, ગુરુ, માતપિતા, વૈદ્ય, વગેરે આ વિશ્વમાં વિશેષતઃ ઉપકારક છે માટે તેઓની રક્ષા કરવામાં અલ્પહાનિ થાય-અલ્પદોષ થાય તોપણ તેઓની સેવાલક્ષિત અને રક્ષા કરવી જોઈએ. મહોપકારોની પ્રવૃત્તિયો સાથે અલ્પદોષોની પ્રવૃત્તિયો થયા કરે છે તેથી કંઈ પરોપકાર પ્રવૃત્તિની સ્વફલજથી પરાડ્.મુખ ન થવું જોઈએ. એક શેઠ નદીના કાંઠે બેસી રહ્યા હતા એવામાં અન્ય શેઠનો પુત્ર નદીના પ્રવાહમાં તણાવા લાગ્યો ત્યારે તેણે નદીના કાંઠે ઉપવિષ્ટ શ્રેષ્ઠીને બચાવવા માટે ખૂબ મારી; પરન્તુ તે શેઠ વિચારવા લાગ્યો કે શેઠનો પુત્ર નદીની બહાર કાઢતાં તે પરણશે અને મૈથુન કરી નવલાખ જીવોને મારશે તથા પટ્કાયની હિંસા કરશે અતએવ તેને બચાવવામાં કોઈ જાતનો ફાયદો નથી; ઉલટું ભવિષ્યમાં જે હિંસાદિ પાપો કરશે તેનું મ્હને પાપ લાગશે,

આવો વિચાર કરી તેણે શેઠના પુત્રને નદીમાં તણાવા દીધો. પરંતુ તેને નદીની બહાર કાઢ્યો નહિ. નદીના તીરપર ઉપવિષ્ટ શેઠ સ્વગુરૂ પાસે ગયો અને શેઠના પુત્રને નદીના પ્રવાહમાં તણાતાં છતાં ન કાઢવાનો વિવેક દર્શાવ્યો. ગુરૂએ તેના કુવિવેકની અવગણના કરીને કહ્યું કે અરે મૂર્ખ ! તું દોષ વા ધર્મમાં હજી કંઈ સમજતો નથી. સર્વ જીવોમાં મનુષ્ય મોટો છે તેનો રક્ષા કરવામાં અન્ય જીવોને હાનિ થતી હોય તો પણ હૃદયમાં હાનિ કરવાનો પરિણામ ન હોવાથી હિંસાદિ દોષનું કર્મ લાગતું નથી અને મહાન પુણ્ય તથા નિર્જરા થાય છે. મહાપુણ્ય તથા નિર્જરાકારક પરોપકારી કૃત્યો કરતાં અદ્વકર્મબંધ થાય એવા દોષ થાય તો પણ તેવાં પરોપકારી કાર્યો કરવાં જોઈએ. મનુષ્યના બચાવવાથી મનુષ્ય જીવીને જે પરોપકારાદિકાર્યો કરી શકે છે તે અન્ય પ્રાણીઓ કરવાને શક્તિમાન નથી. આત્મજ્ઞાનિમનુષ્યોને સર્વ જીવોપર સ્વાત્મવત્ સમાનભાવ છે તો પણ તેઓના પરોપકારાદિકાર્યોમાં તેઓ વિવેકદૃષ્ટિને અગ્રસ્થાન આપી પરોપકાર કૃત્યમાં પ્રવૃત્તિ કરે છે. મૂઠદૃષ્ટિથી જેઓ પરોપકારપ્રવૃત્તિ કરવા પ્રયત્નશીલ થાય છે તેઓ પુણ્યને બદલે પાપની પ્રાપ્તિ કરી શકે છે. રોગી સાધુઓને ઔષધપ્રયોગથી સાજા કરવામાં આવે છે, તો અનન્તગુણ પુણ્યબંધ થાય છે અને અનન્તગુણ કર્મની નિર્જરા થાય છે; એવો એક વણિકે ગુરૂપાસે ઉપદેશ શ્રવણ કર્યો અને ગુરૂપાસે પ્રતિજ્ઞા કરી કે મારા ગામમાં માંદા પડેલા સાધુઓની દવા કરીને મારે જમવું અન્યથા જમવું નહિ. કેટલાક માસ-પર્યન્ત તો માંદા સાધુઓની દવા કરીને જમવા લાગ્યો. એક દિવસ તે ગામમાં કોઈ રોગી સાધુ હતો નહિ તેથી તે મૂઠતાથી પ્રતિજ્ઞા-લંગ્રહાંકાએ શંકિત થયો અને પ્રભુને બે હાથ જોડી વિનવવા લાગ્યો કે હે પ્રભો ! આજ મારો પ્રતિજ્ઞાનો લંગ થાય છે માટે ગામમાં રહેલા એક બે સાધુને ઝટ રોગી બનાવ કે જેથી તેની દવા કરીને હું જમુ. આ પ્રમાણે ઉચ્ચ સ્વરે તે પ્રભુને વિજ્ઞાપિ કરતો હતો તત્સમયે તેના ગુરૂજી આવ્યા અને કથવા લાગ્યા કે હે ભદ્ર ! તું સાધુઓને રોગી બનાવવાની ભાવનાવડે પાપ બાંધે છે. ત્હને એવી પ્રતિજ્ઞા આપી છે કે રોગી સાધુ હોય તો તેની દવા કરીને ખાવું; પરંતુ કોઈ રોગી ન

હોય તો ન ખાવું એવી પ્રતિજ્ઞા આપી નથી; માટે સાધુઓને રોગી કરવાની પ્રભુને પ્રાર્થના કરી ઉલટું પાપ બાંધે છે. કોઈ સાધુ રોગી નથી તેથી ત્હારે પ્રમુદિત બનીને જમી લેવું જોઈએ. આ પ્રમાણે તેના સફ-ગુરૂએ બોધ આપીને મૂઢવણિફની મૂઢતા દૂર કરી. પ્રસંગોપાત્ત કથિત આ કથાપરથી સાર એ લેવાનો છે કે મૂઢદષ્ટિએ પરોપકાર કરતાં પાપ થાય એવી રીતે પરોપકાર ન કરવો જોઈએ. એકેન્દ્રિય જીવો કરતાં દ્વીન્દ્રિય અને દ્વીન્દ્રિય કરતાં ત્રીન્દ્રિય અને ત્રીન્દ્રિય કરતાં ચતુરિન્દ્રિય અને ચતુરિન્દ્રિય કરતાં પંચેન્દ્રિય જીવોપર પરોપકાર કરતાં અનન્તગુણ પુણ્યાદિક્કલ પ્રાપ્ત થાય છે. પશુપંખીઓ કરતાં મનુષ્યોપર ઉપકાર કરતાં અનન્તગુણ ફલ પોતાને તથા વિશ્વસમાજને થાય છે. અનાર્યો કરતાં આર્યોપર ઉપકાર કરતાં અનન્તગુણ વિશેષ ફલ થાય છે. આર્યોમાં અજ્ઞાનીઓ કરતાં ઉત્તમ સાત્વિકગુણી જ્ઞાનીઓને ઉપકાર કરતાં અનન્તગુણ વિશેષફલ થાય છે. ગૃહસ્થાશ્રમી આર્યજ્ઞાનીઓ કરતાં ત્યાગી કર્મયોગી જ્ઞાનીઓપર ઉપકાર કરતાં અનન્તગુણ વિશેષફલ ખરેખર પોતાને તથા સમાજ અને વિશ્વને થાય છે. દેશનો ધર્મનો ઉદ્ધાર કરનાર જ્ઞાની મનુષ્ય સદા સંરક્ષ્ય છે. અતએવ દેશોદ્ધારક, ધર્મોદ્ધારક જ્ઞાનિમહાત્માઓપર ઉપકાર કરતાં અનેક જીવોના લોભ આપવા પડે અને હિંસાદિ દોષ લાગે તોપણ અનન્તગુણ ફલ થાય છે. જ્ઞાન-વિદ્યાકેળવણીદ્વારા વિશ્વપર પરોપકાર કરતાં અનન્તગુણ ફલ થાય છે. જે જે મહાપુરુષો, મહાત્માઓ આ વિશ્વપર દ્રવ્ય અને ભાવથી વિશેષ ઉપકાર કરનારા હોય છે તેઓની તે પ્રમાણે ભક્તિ-સંરક્ષા કરવામાં અદ્યદોષ અને અનન્તગુણ ફલ વિશેષ થાય છે. સર્વ જીવો એક કુટુંબસમાન છે તોયણ તેઓનો પ્રાણાદિ અને ઉપકાર કર્તૃત્વની દૃષ્ટિએ તેઓનું તે દૃષ્ટિના વિવેકે મહત્ત્વ સંલક્ષી ઉપર પ્રમાણે કથન કર્યું છે, અન્યથા લઘુ અગર મહાજીવપર શુભાશુભપરિણામ દૃષ્ટિએ પરોપકાર કરતાં શુભાશુભફલ થાય છે તેથી અનેક દૃષ્ટિઓની સાપેક્ષાએ ઉપરનો વિવેક ધ્યાનમાં રાખી અનેકાન્તદૃષ્ટિએ ઉત્સર્ગ અને અપવાદથી પ્રવૃત્તિ કરવી. જે જે પ્રસંગે સ્વાધિકારે દ્રવ્યક્ષેત્રકા-લભાવથી જે જે જીવોપર જે જે ઉપકાર કરવો યોગ્ય હોય તે તે

પ્રસંગે તે તે ઉપકાર કરવાથી ફલની પ્રાપ્તિ થાય છે. આપત્તિકાલે આપત્તિના પ્રસંગોને લક્ષ્યમાં રાખી ઉપકાર કરવો ઘટે છે અને ઉત્સર્ગકાલે ઉત્સર્ગના પ્રસંગોને ધ્યાનમાં લેઈ ઉપકાર કરવો ઘટે છે. જેનાથી જે કાલે સ્વશકલ્યનુસારે શુભપરિણામે અને શુદ્ધપરિણામે ઉપકાર થાય છે તેને તે કાલે વિશેષફલની સ્વફરજ અદા કરવાની સિદ્ધિ થાય છે. જે પ્રસંગે જે જીવને જે યોગ્ય ઉપકાર કરવાનો હોય તે પ્રસંગે તે જીવને તેવા પ્રકારનો ઉપકાર કરવાની આવશ્યકતા સિદ્ધ ઠરે છે. જૂખ્યા મનુષ્યને અન્નની જરૂર હોય છે તે પ્રસંગે વસ્ત્ર આપીને ઉપકાર કરવો તે અયોગ્ય છે, પરંતુ તેને ખાવાની વ્યવસ્થા કરી આપવાની જરૂર છે. દેશ, સમાજ, સંઘ, ધર્મ અને જાતિપર જે જે કાલે જે જે ઉપકારો કરવાની આવશ્યકતા હોય તે તે કાલે તે તે ઉપકારો કરવા જોઈએ. આર્યાવર્તમાં ખાવાઓ, સાધુઓ લાખોની સંખ્યામાં ફરે છે તેઓને જ્ઞાની બનાવવાને અનેક જ્ઞાનશાલાઓની વ્યવસ્થા કરવામાં આવે તો તે વિશેષ ઉપયોગી ઉપકારી કાર્ય ગણાય. તેઓની પ્રગતિનો પ્રભાવ ખરેખર સંપૂર્ણ વિશ્વની પ્રગતિ કરવામાં સાહાય્યકારી છે માટે ત્યાગી ખાવા સાધુઓની પાઠશાલાઓ કરવાથી અને તેઓને ભણાવવામાં સર્વ પ્રકારની સાહાય્ય આપવાથી દેશપર મહાન ઉપકાર કરી શકાય છે. ત્યાગીઓ અને સાધુઓની ઉન્નતિની સાથે દેશોન્નતિ અને ધર્મોન્નતિ તુરત થઈ શકે છે. આ વિશ્વમાં સર્વ જીવોને ઉપકાર થાય એવાં કૃત્યો કરવાં જોઈએ. રજોગુણી અને તમોગુણી મનુષ્યો કરતાં સત્ત્વગુણી મનુષ્યોપર વિશેષતઃ આત્મસ્વાર્પણ કરી ઉપકાર કરવા તત્પર થવું જોઈએ કારણકે સત્ત્વગુણી મનુષ્યોથી દેશમાં વિશ્વમાં શાન્તિ પ્રસરી શકે છે અને તેઓ વિશ્વજીવોને અનેક દુઃખોમાંથી મુક્ત કરી તેઓને શાન્તિ આપવા સમર્થ થાય છે. બ્રાહ્મણ, ક્ષત્રિય, વૈશ્ય અને શૂદ્રોએ સ્વસ્વાધિકાર પ્રમાણે યથાશક્તિ વ્યવહાર અને નિશ્ચયથી મન, વચન અને કાયાએ વિશ્વવર્તિ જીવોપર જ્ઞાન, દર્શન, ચારિત્ર ગુણોની પ્રાપ્તિ થાય અને મન, વાણી, કાયા અને આત્મશક્તિયોના વિકાસો થાય એવી રીતે ઉપકારો કરવા સદા તત્પર થવું જોઈએ. સંવર અને નિર્જરાની આરાધના કરનાર મહાજ્ઞાની યોગીઓની, મુનિવરોની સેવાભ્રમે



વિશ્વવર્તિ સકલજીવોએ તત્પર રહેવું જોઈએ. શ્રીતીર્થંકર મહારાજ સમવસરજીમાં ખેસી દેશના દેઈ મનુષ્યો વગેરેનો ઉદ્ધાર કરે છે તેથી તેઓ મહાદેવ-ત્રિભુવનપાતે-મહામાહન વગેરે વિશેષજ્ઞોથી સ્તવાય છે. આ વિશ્વમાં પરસ્પરપ્રવર્તિત ઉપકારસૂત્રનો જે ઉચ્છેદ કરવા તત્પર થાય છે તે આ વિશ્વશાલામાં અપક્રાન્તિના નિયમાનુસારે સ્વભતિનો અધઃપાત કરે છે. પરસ્પર ઉપકાર કરવાની પ્રવૃત્તિને માન આપીને પ્રવર્ત્યા વિના વિશ્વોપગ્રહમાંથી મુક્ત થઈ શકાય તેમ નથી. સંપૂર્ણ વિશ્વવસ્તુઓનો સંચય કરીને તેનો રખવાળ બનવાથી માનવને કોઈ જાતનો લાલ નથી. અહંમત્વના પડદાઓને છેદીને જો આ વિશ્વને દેખવામાં આવે તો આ વિશ્વ એક કુટુંબ સમાન લાસે અને પોતાની સર્વશક્તિયોનું વિશ્વને સમર્પણ કરી શકાય. જેવું વિશ્વમાંથી લેવા પ્રવૃત્તિ કરવામાં આવે છે તેવી વિશ્વને પાછું દેવાની વૃત્તિ અને પ્રવૃત્તિ કરવી એ સ્વફરજ છે તેનાથી વિશેષ મનુષ્ય કરી શકતો નથી. અતઃ એવ તેણે વિશ્વની સાથે સત્તાધિકારી છતાં અને ધનપતિ છતાં સમાનલાવથી વર્તવું જોઈએ. વિશ્વના જીવોને પોતાના કરતાં નીચ અને પોતાની કૃપાવડે જીવી શકે છે એવું મનમાં ધારીને કદાપિ કોઈ ઉપગ્રહ પ્રવૃત્તિને સેવે તો તે યોગ્ય ગણી શકાશે નહિ. સર્વ જીવો પોતા-પોતાની ફરજે મોટા છે. આપણે તેઓને શામાટે હલકા ગણવા જોઈએ? આપણે જેમ અન્યોના ઉપકારો ગ્રહણ કરીને જીવતા હોઈએ છીએ તેમ અન્ય જીવો આપણા ઉપગ્રહોને ગ્રહી જીવી શકે છે; તેથી તેઓને હલકા ગણવાનો પરોપગ્રહદૃષ્ટિએ અધિકાર નથી. પરસ્પર એકબીજાની ફરજરૂપ ધર્મ અદા કરવાનો આ વિશ્વશાલામાં સર્વ જીવોનો અધિકાર છે તેમાં સદા પ્રવૃત્તિ કરવી જોઈએ. આ વિશ્વશાલામાં પરોપકાર કરવો એજ પ્રભુને પ્રાપ્ત કરવાનો અને સ્વોન્નતિ કરવાનો ઉપાય છે તે વિના કદાપિ આત્મગુણો ખીલવાના નથી. જે મનુષ્યો પરોપકાર કરે છે તે પ્રભુના માર્ગને પ્રાપ્ત કરે છે અને દુર્ગુણોનો ત્યાગ કરીને સદ્ગુણોને ગ્રહણ કરી શકે છે. ભેદલાવની વૃત્તિનો ત્યાગ કરીને પરસ્પરોપગ્રહ કરવાની વૃત્તિને આદર અને આ વિશ્વવર્તિ દુઃખી જીવોપ્રતિ દૃષ્ટિ દેઈ તેઓનાં દુઃખ ટાળવાને તેઓના આત્માની સાથે પોતાના

આત્માની એકતા કર કે જેથી તેઓના દુઃખનો હર્તા બની શકે. પરોપકારને જે ધર્મ ન માનતો હોય તેવા રાક્ષસને આ વિશ્વમાં જીવવાનો હક્ક નથી. દવાશાળાઓ, પાઠશાળાઓ, બોર્ડીંગો, આશ્રમો, ગુરુકુલો, ધર્મશાળાઓ, રાજ્યકાયદાઓ, સદાચારો, પ્રપાઓ, પાંજરા-પોળો, અનાથાલયો, બહેરાં મુંગાંની શાળાઓ, સાધુઓને ઉતરવાનાં સ્થાનો, ભાષણશાળાઓ, ઉપાશ્રયો વગેરે સર્વે ઉપકાર કરવાનાં સ્થાનકો છે. ઉપકાર કરવાનાં જે જે સાધનો હોય તેઓનો સાર્વજનિક દૃષ્ટિએ સર્વ જીવોને યથાયોગ્ય લાભ મળે તેવી રીતે પ્રવૃત્તિ કરવી જોઈએ અને સર્વ જીવોનાં હૃદય શાન્ત કરવા અનેક ઉપકારોની પ્રવૃત્તિમાં તત્પર થવું જોઈએ. બુદ્ધદેવ કહે છે કે “સંસારમાં યાવત શાન્તિ ન હોય તાવત મારા હૃદયમાં દુઃખ થયા કરશે” મહાત્મા ઈસુ ક્રીસ્ટ કહે છે કે “જો મારો ભાઈ ત્હને તમારો મારે તો તું ધૈર્ય ધર અને તેના સામે ત્હારો બીજો ગાલ કર”. સપ્તમ એડવર્ડ કહે છે કે “આ સંસારમાં હું શાન્તિ આહું છું.” મહાત્મા વિલિયમ ટામસ સેડ કહે છે કે “લગવન! કમથી કમ એક ભાઈની તલવાર બીજા ભાઈના ગળા ઉપર ના ચલે, વિશ્વમાં શાન્તિ વર્તે, નિર્બંધો પર અત્યાચાર ન થાય એવું હું આહું છું.” એ મોટા પુરૂષોના હૃદયમાં ઉપકારની વૃત્તિ છે તેથી ઉપર્યુક્ત શબ્દો તેમના હૃદયમાંથી નીકળે છે. રૂશિયામાં મહાત્મા ટોલ્સ્ટોય જ્યારે વગડામાં મરણપથારીએ સૂતો ત્યારે તેની પાસે હજારો મનુષ્યો આવી બેસવા લાગ્યા. તેઓને સં-બોધીને મહાત્મા ટોલ્સ્ટોય કહેવા લાગ્યો કે “અરે મારા આત્માઓ ! તમે મારી પાસે કેમ બેસી રહ્યા છો ? તમારી એક પળ પણ નકામી ગુમાવ્યા વિના ગરીબોપર ઉપકાર કરવા પ્રવૃત્તિ કરો. તમારી સાહા-ય્યને માટે વિશ્વજીવો રાહ જોઈ રહ્યા છે. તેઓને માટે તમે ઉઠો અને તેઓનાં દુઃખ દૂર કરી તેઓને શાન્તિ આપો કે જેથી મને મરતાં શાંતિ મળે.” મહાત્મા ટોલ્સ્ટોયના હૃદયમાંથી પરોપકારવૃત્તિથી ઉપર્યુક્ત શબ્દો નીકળે છે તેથી તેની મહત્તાનો વિશ્વને બહુ ખ્યાલ આવે છે. પરોપકાર કરવામાં જે મનુષ્ય સમજતો ન હોય તે મનુષ્ય ધર્મમાં કંઈ સમજતો નથી. મહાત્માઓએ ઋષિઓએ હાડકાં રૂધિર

વગેરેનું પરમાર્થે અર્પણ કર્યું છે તેથી તેઓનાં દૃષ્ટાંતોવડે મનુષ્યોને પ્રબોધી શકાય છે. પશુઓ અને પંખીઓ ઉપકાર કરે છે. વનસ્પતિ પણ અન્યોના ઉપર ઉપકાર કરે છે. મનુષ્ય જે અન્યોના ઉપર ઉપકાર ન કરે તો તેના જેવો દુષ્ટ આ વિશ્વમાં અન્ય કોઈ ગણાય નહિ. ખાતું પીવું, મોજશોખ મારવા અને સ્વાર્થમાં લયલીન રહેવું એટલું કરવા માત્રથી કંઈ મનુષ્યત્વ પ્રાપ્ત કરી શકાય નહિ. મનુષ્યત્વ પ્રાપ્ત કરવાને માટે ઉપકારપ્રવૃત્તિ મુખ્ય કારણીભૂત છે માટે મનુષ્ય ! અન્ય આલ-પંપાલનો ત્યાગ કરીને પરમાર્થ કર, ઉપકાર કર, ઉપકારથી તું મહાન થઈશ. હે મનુષ્ય ! વાસ્તવિક ગુણોની પ્રગતિ કરવામાં ઉપકારનું અવલંબન કર. જીવન્મુક્ત મહાત્માઓ કૃતકૃત્ય થયા હોય છે તોપણ તેઓ ઉપકાર માટેજ પ્રવૃત્તિ કરીને પ્રારબ્ધકર્મ ભોગવે છે. ઉચ્ચદશાને પામેલા તેવા મહાત્માઓને પણ જ્યારે ઉપકારની પ્રવૃત્તિ કરે છે. તો હે મનુષ્ય ! ત્યારે તો ઉપકારપ્રવૃત્તિ આદરવી જોઈએ એમાં હવે કંઈ કથવાનું અવશેષ રહેતું નથી એમ અવબોધ. દેશસેવા, રાજ્યસેવા, ધર્મસેવા, કુટુંબસેવા, માતૃપિતૃસેવા, ગુરૂસેવા, સંઘસેવા, સમાજસેવા, જ્ઞાનસેવા, દર્શનસેવા, સંયમસેવા, સાર્વજનિક હિતકારક કાર્યસેવા વગેરે સેવાઓના માર્ગોમાં વિચરવાથી અનેકધા ઉપકારનાં કાર્યોને કરી શકાય છે. આગમોમાં, નિગમોમાં, ગ્રંથોમાં ઉપકારક કાર્યોની દિશાઓ ખરે-ખર વિવેક પુરસ્સર દર્શાવવામાં આવી છે તેથી સમ્યગ્ અવબોધવું કે દુઃખી, ગરીબ, દોષી, પાપી જીવો પર ઉપકાર કરીને તેઓને ગુણો આપી ઉદ્ધારો. આ વિશ્વના જીવોના દોષો દોષશો અને તેઓનો તિરસ્કાર કરી તમે પોતાને ડાહ્યાડમરા માની લેશો તો વિશ્વશાલામાં અધઃપાત થશે અને પડતા પડતા નીચ યોનિમાં ઉતરી જવાના. માટે અન્ય જીવોના હબરો કરોડો અપકારો ભૂલીને તેઓના ઉપર ઉપકાર કરો. સર્વ જીવો પર ઉપકાર કરવાનું જે ધર્મ શિખવતો નથી તે ધર્મનું અમારે કામ નથી અને તે ઉપકારપ્રવૃત્તિવિનાનો ધર્મ વિશ્વમાં જીવતો પણ રહેતો નથી. જે પ્રમાણે આત્મામાં ઉપકાર કરવાની ભાવના પ્રગટતી હોય તે પ્રમાણે પ્રવૃત્તિથી ઉપકાર કરતાં જરામાત્ર સંકોચ ન પામવો જોઈએ. મનુષ્ય ! મનમાં અવબોધ કે આયુષ્ય પૂર્ણ થયા પશ્ચાત્

ત્હારી સાથે કંઈપણ આવવાનું નથી. આ વિશ્વશાલામાં ઉપકારનું શિક્ષણ લેવાની પ્રવૃત્તિ કર. પ્રથમ ઉપકાર કરવાનું શિક્ષણ ગ્રહણ કર કે જેથી આ ત્મોન્નતિકારક કર્તવ્ય કર્મોમાં પ્રવૃત્તિ કરવાનો તું અધિકારી બની શકે. ધર્મોર્થકાંક્ષિમનુષ્યોએ નિષ્કામવૃત્તિથી ઉપકારપ્રવૃત્તિ આચરવી જોઈએ. સં. ૧૯૪૭ ની સાલમાં વિજાપુરમાં એક મનુષ્યને ક્ષેત્રમાં સર્પ કરડ્યો. તેનું વિષ તેને સર્વ શરીરમાં વ્યાપી ગયું. તેને ઉંચકીને ગામમાં લાવવામાં આવ્યો અનેક મનુષ્યો પાસે સર્પવિષ ઉતરાવવામાં આવ્યું પણ ઉતર્યું નહિ એવામાં દૈવશાસ્ત્ર ત્યાં એક ફકીર આવ્યો તેણે તુરત મંત્રથી સર્પનું વિષ ઉતાર્યું અને પશ્ચાત્ તુરત તે તેના માર્ગ પ્રતિ-ગમન કરવા લાગ્યો. જે મનુષ્યને સર્પ કરડ્યો હતો તેના કુટુંબીઓએ પેલા ફકીરને માગે તે આપવાને ઘણી આજીજી કરી અને તેની પાછળ દોડી તેને ઉભો રાખી પગે લાગી બે હાથ જોડી ઘણું કહ્યું. ત્યારે પેલા ફકીરે કહ્યું કે મેં તમારા કુટુંબી મનુષ્યપર ઉપકાર કર્યો છે તેથી હું તમારું કંઈ પણ લેવાનો નથી વિશેષ શું તમારા ઘરનું જલ પણ ગ્રહીશ નહિ. મારી નિષ્કામવૃત્તિના બળે સર્પનો મંત્ર ભણતાં સર્પ તુરત ઉતરી જાય છે અને મને વાસ્તવિક જે ફલ થવાનું હોય છે; તે થાય છે માટે મ્હને હવે તમે કંઈ પણ કહેતા નહિ. ધન્ય છે ! એવા ફકીરને. આ દૃષ્ટાંત ઉપરથી અવબોધવાનું એ મળે છે કે નિષ્કામવૃત્તિથી ઉપકાર કરવો. આદ્યદૃષ્ટિ એ ઉપકાર આદિ અષ્ટદૃષ્ટિએ ઉપકારનું સ્વરૂપ અવબોધી ઉપકાર કરવો જોઈએ. દ્રવ્યોપકાર, ભાવોપકાર, નિશ્ચયોપકાર, દર્શનોપકાર, જ્ઞાનોપકાર, આરિત્રોપકાર, વિદ્યોપકાર, આજીવિકોપકાર, ઔષધોપકાર, અન્નોપકાર, જલોપકાર, ધર્મોપકાર, રક્ષકોપકાર આદિ અનેક પ્રકારના ઉપકારો છે. રજોગુણોપકાર, તમોગુણોપકાર અને સત્ત્વગુણોપકાર એમ ત્રણ પ્રકારના ઉપકારનું સમ્યક્સ્વરૂપ અવબોધવું. એકેન્દ્રિયથી તે પંચેન્દ્રિયપર્યન્ત જીવો રજોગુણોપકાર; તમોગુણોપકાર અને સત્ત્વગુણોપકાર કરી શકે છે. જે જે કાલે જે જે ક્ષેત્રે જે જે ઉપકારની આવશ્યકતા હોય છે તેની તે તે વખતે મુખ્યતા ગણાય છે અને અન્યોપકારોની ગૌણતા ગણાય છે. વિષયભેદે ઉપકારના અસંખ્ય ભેદો પડે છે. નિષ્કામવૃત્તિએ

પરોપકાર કરવાની લાવના ધારણુ કરીને ઉપર્યુક્ત સર્વ પ્રકારના ઉપ-  
કારોમાં સ્વાધિકારે પ્રવૃત્તિ કરવી જોઈએ. સં. ૧૬૫૭ ની સાલમાં  
હિન્દુસ્થાનમાં મહા દુષ્કાળ પડ્યો ત્યારે અનેક પરોપકારી મનુષ્યોએ  
નિષ્કામવૃત્તિથી મનુષ્યોનીપર પરોપકારવૃત્તિ આચરી હતી. અમદાવા-  
દમાં કવિ-નાટકકંપની કાઠનાર-જૈન શા. ડાહ્યાભાઈ ધોળશા હતા.  
તેમના પિતાજી ધોળશાજી પક્ષા જૈન હતા. તેમના હૃદયમાં પ્રતિદિન  
પરોપકારની લાવના વધ્યા કરતી હતી. તેઓ દરરોજ વ્યાખ્યાનમાં  
જતા હતા. તેઓ વ્યાખ્યાન શ્રવણુ કરી ઉપાશ્રય ખહાર નીકળતા કે  
તેમની પાછળ અનેક દુઃખીલોકો પડતાં અને તેમની પાછળ પોતાના  
દુઃખની વાત કહેતાં. ધોળશાજી શેઠ સર્વલોકોની વાત સાંભળતા અને  
યથાયોગ્ય સર્વને દાન આપતા હતા. તેઓની પ્રમાણિકતા અને પરોપકાર-  
વૃત્તિથી અમદાવાદના મોટા ધનવંત શેઠીયાઓ પાસેથી જેટલા રૂપૈયા  
જોઈએ તેટલા માગી લાવતા, દરેક શ્રેષ્ઠી તેમને માગ્યા પ્રમાણે આ-  
પતા અને તે લાવેલા રૂપૈયા તેઓ ગરીબ જૈનો તથા જૈનેતર ગરીબ  
લોકોને બહેંચી દેતા. ઉપાશ્રયે સાધુઓની પોતે જાતે ખખર લેતા,  
સાધ્વીઓની લક્ષિત કરતા. કોઈના ઉપર ઉપકાર કરવા ચૂકતા નહિ.  
અમદાવાદના નગરશેઠ. મણિભાઈ પ્રેમાભાઈએ છાપ્પનના દુષ્કાલ પ્રસંગે  
પરોપકાર કરવામાં બાકી રાખી નથી. તેઓ ગરીબલોકો પાસે ગાડી  
લેઈ જતા અને તેઓને જાતે તપાસતા અને પશુઓ તથા મનુષ્યોપર  
ઉપકાર કરતાં કરતાં તેમના ઉપર રોગે હુમલો કર્યો તેથી એવા ભલા  
પરોપકારી નગરશેઠનું મૃત્યુ થયું. અમદાવાદના જૈન ઝવેરી, શેઠ લલ્લુ-  
ભાઈ રાયજીએ પરોપકાર કરવામાં લક્ષ્મીનો સારી રીતે ભોગ આપ્યો  
છે. અમદાવાદ જૈનશ્રવેતાંખખર મૂર્તિપૂજક બોર્ડીંગ કાઠવામાં તેમણે  
આગેવાનીભર્યો ભાગ લીધો છે. લાલશંકર ઉમિયાશંકરે સ્થાપેલા અના-  
થાશ્રમને તેમણે સારી સાહાય્ય કરી છે. આશવાળ જૈનના નામે કોઈ  
પણ મનુષ્ય તેમની પાસે ખાનગી મદત લેવા જતો તો તેને તેમની  
અદતી અવસ્થામાં સારી રીતે ખાનગીમાં મદત આપતા હતા. શેઠ  
લલ્લુભાઈ રાયજીએ હજારો રૂપૈયા ગુપ્ત રીતે ગરીબ લોકોને આપ્યા  
છે. ઉત્તમ વર્ણના લોકોને ગુપ્ત રીતે ઘણી સાહાય્ય કરી છે. તેમની

ચઢતીના પ્રસંગે તેમના ઘર નીચે મનુષ્યોની ઠઠ જામતી હતી. સર્વને તેઓ મદદ આપી વિદાય કરતા હતા. તેમના ઘેર અમો વહોરવા જતા ત્યારે ઘર નીચે જાણે દવાખાનાના દર્દીઓ ભરાયા હોય તેવી રીતે અનેક દુઃખી મનુષ્યો ખેઠેલા દેખવામાં આવતા હતા. તેમણે પરોપકારનાં જે જે કાર્યો કરેલાં છે તેનો જાતિઅનુભવ છે. શેઠ લલ્લુભાઈ રાયજી હાલ પણ પરોપકારનાં કાર્યો કર્યાં કરે છે. અમદાવાદના નગરશેઠ પ્રેમાભાઈ હેમાભાઈએ ઘણાં પરોપકારનાં કાર્યો કર્યાં હતાં. શેઠ લાલભાઈ દલપતભાઈની માતાજી ગંગાબેન અનેક પરોપકારનાં કાર્યો અદ્યપર્યન્ત કરે છે અને ભવિષ્યમાં કરશે. શેઠ મનસુખભાઈ ભગુભાઈએ પરોપકારનાં કાર્યો કર્યાં છે તેમણે અમદાવાદની પાંજરાપોળ સુધારીને પશુઓનાં દુઃખ દૂર કરવા ધનાદિકની સાહાય્ય કરી હતી. સુરતમાં રાવળહાદર હીરાચંદ મોતિચંદ. શેઠ ધર્મચંદ ઉદયચંદ, નગીનદાસ કપૂરચંદ, નેમચંદ મેળાપચંદ અને નગીનદાસ ઝવેરે મનુષ્યો અને પશુઓ ઉપર ઉપકાર કરવા સારો આત્મભોગ આપ્યો છે. પાટણમાં સં. ૧૯૫૬ ના દુષ્કાલના પ્રસંગમાં એક ગૃહસ્થ શેઠે ગુપ્ત નામથી દુકાન ઉઘાડી હતી અને તે દ્વારા તેણે અનેક મનુષ્યોને નામે લખીને રૂપૈયા આપ્યા હતા તથા દાણા આપ્યા હતા પશ્ચાત્ તેણે દુકાન બંધ કરી તે વાત પાટણમાં જાહેર છે. પાટણમાં દુકાન ઉઘાડીને નિષ્કામવૃત્તિથી ગરીબોને ગુપ્તપણે મદદ કરનાર ગૃહસ્થની જેટલી પ્રશંસા કરીએ તેટલી ન્યૂન છે. શેઠ વીરચંદ દીપચંદ, અને પ્રેમચંદ રાયચંદે પરોપકારપ્રવૃત્તિમાં સારી રીતે ભાગ લીધો હતો. મનુષ્યો અને પશુપંખીઓ ઉપર ઉપકાર કરનારા આ વિશ્વમાં અનેક મનુષ્યો વિદ્યમાન છે. હિન્દુસ્થાનના નામદાર શહેનશાહ સરજયોર્જ અને રાણી મેરી પરોપકાર કરવામાં પોતાનું ઘણું જીવન વ્યતીત કરે છે. હિન્દુસ્થાનના વૈયસરોય લૉર્ડ હાર્ડીજ પરોપકારનાં કાર્યો કરવામાં સારી રીતે આત્મભોગ આપે છે. આ વિશ્વમાં હજી પરોપકારી મનુષ્યો વિદ્યમાન છે તેથી સૂર્ય અને ચંદ્ર નિયમિત ગતિ કરે છે અને સમુદ્ર પોતાની મર્યાદાને મૂકતો નથી. આ વિશ્વમાં લોકોત્તર દૃષ્ટિએ ભાવોપકાર કરનારા અનેક આચાર્યો, ઉપાધ્યાયો અને સાધુઓ વિદ્યમાન છે તેથી વિશ્વમાં શાંતિસુખની ઝાંખી જણાય છે.

આવી રીતે આ વિશ્વશાલામાં પરોપકારનું સ્વરૂપ અવબોધીને હે મનુષ્ય તું પરોપકાર કર, પરોપકારની ભાવનાવાળાએ આ વિશ્વમાં ઉપકારકર્મ કરવામાં સ્વાધિકારે પ્રવૃત્ત થવું જોઈએ, પરોપકારી મનુષ્યે મન, બાણી, કાયા અને લક્ષ્મીથી સદા ઉપકાર સેવવા યોગ્ય છે. પરોપકારી મનુષ્યે પરોપકાર કરવાને સ્વકર્તવ્ય સમજી સ્વાધિકારે સેવવો જોઈએ. કર્મયોગીને વિશ્વશાલામાં ઉપગ્રહ કર્મમાં પ્રવૃત્ત થઈ આત્મોન્નતિ કરવી એમ ઉપરના શ્લોકોદ્ધારા જણાવવામાં આવ્યું.

**અવતરણુ:**—વિશ્વશાલામાં પરોપકારકર્મદ્વારા આત્મોન્નતિ દર્શાવ્યા પશ્ચાત્ અવ્યવસ્થિત પૂર્ણ કાર્ય ન કરતાં વ્યવસ્થાપૂર્વક કર્તવ્યકર્મ અલ્પકાર્ય કરવું એમ હવે દર્શાવવામાં આવે છે.

**શ્લોક.**

**पूर्णकार्यं न कर्तव्य, मस्वच्छम व्यवस्थितम् ॥**

**परितस्तत् प्रकर्तव्य, मल्पकर्माऽपि सुन्दरम् ॥ ૭૨ ॥**

**શબ્દાર્થ:**—અસ્વચ્છ અવ્યવસ્થિત એવું પૂર્ણ કાર્ય પણ ન કરવું જોઈએ અને વ્યવસ્થાપૂર્વક અલ્પકાર્ય પણ પરિત: સુંદર કરવું જોઈએ.

**વિવેચન:**—એક કાર્યને અસ્વચ્છ અને અવ્યવસ્થિતપણે પૂર્ણ કરવા કરતાં તે કાર્ય અલ્પ કરવું અને સ્વચ્છ તથા વ્યવસ્થિત સુંદર કરવું એ ઉપર્યુક્ત શ્લોકનો વાસ્તવિક ભાવાર્થ છે. અલ્પકાર્ય પણ ચાર બાબતોએથી સુંદર કરવું જોઈએ. કર્મયોગી થનારા મનુષ્યે આ બાબત લક્ષ્યમાં લેઈને વ્યવસ્થિતપણે સ્વકર્તવ્યને કરવું જોઈએ. સુસમનુષ્યો જે જે કાર્ય પ્રારંભે છે તેને એકદમ અસ્વચ્છ અને અસુંદરરીત્યા કરતા નથી. અલ્પકાર્ય કરવું પણ સાફ કરવું પરંતુ અસ્વચ્છ અને અવ્યવસ્થિત એવું પૂર્ણ કાર્ય ન કરવું. સમતાપરિણુતિએ અને ઉપયોગપરિણુતિએ સ્વચ્છ અને વ્યવસ્થિત કાર્ય કરવાની ટેવ પડે છે. એક વખત પણ જો અસ્વચ્છ અને અવ્યવસ્થિત કાર્ય કરવાની ટેવ પડી ગઈ તો પશ્ચાત્ તેનો પરિહાર કરતાં ઘણો વખત લાગે છે અને મહાપ્રયત્ને અવ્યવસ્થિતપણે કાર્ય કરવાની ટેવને વારી શકાય છે. મનની ચંચલતાનો પરિહાર થવાથી અસ્વચ્છતા અને અવ્યવસ્થિતતા ટળે છે. જે જે સ્થાને

જે જે કાર્યમાં અસ્વચ્છતાને અવ્યવસ્થિતતા થઈ હોય તેને નિરીક્ષવાની ટેવથી અસ્વચ્છતા અને અવ્યવસ્થિતતા ટળે છે. કોઈ પણ કાર્ય ઉતાવળથી કરતાં મનની ચંચલતા થાય છે અને મનની ચંચલતા થતાં બુદ્ધિની ચંચલતા વધે છે તથા બુદ્ધિની ચંચલતા વધતાં કાર્યની ચારે બાજુએ તપાસવાનું અને તેમાં સુધારે વધારે કરવાનું રહી જાય છે તેથી તે કાર્યની સમાપ્તિ થતાં અસ્વચ્છતા અને અવ્યવસ્થિતપણું તુર્ત જણાય છે; અતએવ જ્યારે કોઈ પણ કાર્યનો પ્રારંભ કરવો હોય ત્યારે પ્રથમ મન, વચન, અને કાયાના યોગની સ્થિરતા કરવી અને જે કાર્ય કરવાનું હોય તેને વ્યવસ્થાપૂર્વક કરવા માટે તેનો વિચાર કરવો. પશ્ચાત્ કાર્ય કરતાં કરતાં વ્યવસ્થાપૂર્વક થાય છે કે નહિ તેનો સ્થિરપ્રજ્ઞાથી વિવેક કરવો એમ કરવાથી જે કાર્ય થશે તેમાં સ્વચ્છતા અને વ્યવસ્થિતત્વ અવલોકાશે. પાશ્ચાત્યો વ્યવસ્થિત કાર્ય કરવામાં અધુના પ્રાધાન્યપદ ભોગવે છે. તેઓ પ્રથમ પ્રત્યેક કાર્યની સ્વચ્છતા પ્રતિ વિશેષ લક્ષ આપે છે. અલ્પકાર્ય પણ સુંદર કરવાની વૃત્તિને તેઓ માન આપીને પ્રવૃત્તિ કરે છે તેથી તેઓની શ્રોત્રબુદ્ધિની વૃદ્ધિ થાય છે અને તેથી તેઓ અનેક કાર્યો કરવાને શક્તિમાન થાય છે. પ્રત્યેકકાર્યની સુંદરતા અને સ્વચ્છતા માટે પ્રથમ તેની સુવ્યવસ્થા કરવા માટે પ્રથમ લક્ષ્ય આપવાની જરૂર સ્વીકારવી જોઈએ. વ્યવસ્થાપૂર્વક પ્રત્યેક કાર્ય કરનાર મનુષ્ય પોતાની કીર્તિને અમર કરી શકે છે-આબુલના દેરાસરમાં વસ્તુભાલ અને તેજપાલના દેરાસરમાં તથા વિમલશા શેઠના દેરાસરમાં જે કોરણી કરવામાં આવી છે તેની સુવ્યવસ્થા-સ્વચ્છતા અને સુંદરતા અવલોકવાથી પૂર્વના કારીગરોની વ્યવસ્થાબુદ્ધિ-પ્રવૃત્તિનો સમ્યગ્ સુંદર ખ્યાલ આવી શકે છે. ઇજિપ્તમાં રહેલી ટોરાપીડોને અવલોકવાથી પ્રાચીનકાલીન મનુષ્યોની વ્યવસ્થિત બુદ્ધિ તથા વ્યવસ્થિત પ્રવૃત્તિથી વ્યવસ્થિત કાર્ય કરવાની શક્તિનો અદ્ભુત ખ્યાલ આવે છે. ખ્રિસ્તીશો, અમેરિકનો, કેનેડો, જર્મનો અને જાપાનો વ્યવસ્થિત અને સુંદર સ્વચ્છ કાર્ય કરીને વિશ્વનું ધ્યાન ખેંચે છે. આથી પૂર્વે વ્યવસ્થિત અને સુંદર સ્વચ્છ કાર્યો કરતા હતા તે તેમનાં અમર કાર્યોથી અ-



વળાધાઈ શકે છે. પ્રાચીન શિષ્યકળાનાં કાર્યોને અવલોકવાથી વર્તમાનમાં થતી પતિત દશાનો ખ્યાલ આવી શકે છે. આર્યાવર્તમાં પ્રત્યેક મનુષ્ય પૂર્વે વ્યવસ્થિત બુદ્ધિથી સ્વચ્છ વ્યવસ્થિત કાર્ય કરવાની શક્તિને ધારણ કરતો હતો તેથી સર્વ દેશમાં આર્ય દેશ ઉત્તમ ગણાતો હતો. તાડ પત્રો પર લખેલા ગ્રંથોને અવલોકવાથી વ્યવસ્થિત કાર્યનું ખરેખરું ભાન થયા વિના રહેતું નથી. પ્રાચીનકાલનાં પ્રત્યેક કાર્યમાં સ્વચ્છતા સુન્દરતા અને વ્યવસ્થિતતાનું ભાન થશે. લેખકો, વાચકો, ઉપદેષ્ટાઓ અને પ્રાદાણાદવર્ગે સ્વસ્વાધિકારે પ્રત્યેક કાર્યમાં વ્યવસ્થિતતા સંરક્ષવી. કાર્યની આન્તરિક વ્યવસ્થિતિ સ્વચ્છતા અને સુન્દરતામાં પાશ્ચાત્યો કરતાં પૌર્વાત્યો અગ્રસ્થાને આવે છે એમ બન્નેના પ્રત્યેક કાર્યના ગર્ભમાં ઉંડા ઉતરી નિરીક્ષણ કરવાથી વાસ્તવિક સત્યતાનો ખ્યાલ આવશે. હાહો અને ધાંધળી વૃત્તિથી વ્યવસ્થિત કાર્ય થઈ શકતું નથી તેમજ ઉતાવળ કરવાથી કદાપિ સ્વચ્છતા અને સુન્દરતા પ્રાપ્ત થઈ શકતી નથી. ઉતાવળ કરનારા મનુષ્યોના કાર્યો તરફ દૃષ્ટિ દેખવામાં આવશે તો ઉતાવળથી કેટલી બધી અસ્વચ્છતા અને અસુન્દરતા થાય છે તેનું ત્વરિત ભાન થશે. એક રાજાએ પોતાની રાજસભાશાલા ચીતરવાને માટે ચિતારાઓને બોલાવ્યા અને પ્રત્યેક ચિતારાને બેઠેલીને રાજસભાશાલાના ખંડો ચિતરવાનું કાર્ય સોંપ્યું. સર્વે ચિતારાઓએ પોત પોતાનો ખંડ ઉતાવળથી મકારીને ચિત્રામણોથી ચિતર્યો. એક વૃદ્ધને પોતાના ખંડની ભૂમિ કે જેના ઉપર ચિત્રો કરવાનાં હતાં તેની શુદ્ધિ-નિર્મલતા કરતાં વાર લાગી. સર્વ ચિતારાઓએ ચિત્ર કાઢીને પૂર્ણ કાર્ય કર્યું ત્યારે તેણે ફક્ત ભૂમિની શુદ્ધિ કરી. સર્વ ચિતારાઓ રાજાની પાસે ગયા અને ચિત્રો કાઢવાના કાર્યની સંપૂર્ણતા કરી એમ કથ્યું તેથી રાજા મનમાં અત્યંત પ્રમોદ પામ્યો. સર્વ ચિતારાઓને તેણે પારિતોષિક આપી ખુશ કર્યા અને સ્વયં રાજસભાશાલાનું ચિત્ર કાર્ય નિરીક્ષવાને પ્રધાનો વગેરે સુઝ સહમ મનુષ્યોના પરિવારે ત્યાં ગયો. સર્વ ચિતારાઓએ ચિતરેલાં ચિત્રો અને ભૂલાગોને દેખી ખુશ થયો એવામાં એક વૃદ્ધ ચિતારો સ્વભાગની ભૂમિની શુદ્ધિ કરતો દેખાયો, રાજાએ વૃદ્ધ ચિતારાને

પુણ્યું. શું તમે દરરોજ કાર્ય કરો છો ? વૃદ્ધ ચિતારાએ કહ્યું કે હા. રાત્રીએ પુણ્યું-તમારું કાર્ય તમોએ કેટલું કર્યું છે. વૃદ્ધ ચિતારાએ રાત્રીને પોતે ભૂમિની કરેલી શુદ્ધિ દેખાડી. રાત્રીએ અને પ્રધાનોએ ચિત્રકારને કહ્યું કે અહો હજી તો તમે ભૂમિની શુદ્ધિ કરી રહ્યા છો તો ચિત્રોનું કાર્ય તો ક્યારે કરી શકશો. ચિતારાએ કહ્યું કે સ્વચ્છ સુંદર વ્યવસ્થિત કાર્ય કરતાં વાર લાગે છે. અલ્પ કાર્ય થાય છે પણ તે બહુ સુંદર થાય છે. અન્ય ચિતારાઓની પેઠે અવ્યવસ્થિત અસ્વચ્છ અને અસુંદર ચિત્રો ઝટ ચિતરી કાર્ય પૂરું કરવાને હું ઇચ્છતો નથી તેથી તેઓ અસ્વચ્છ અને અસુંદર ચિત્રો ચિતરીને આલ્યા ગયા. હજી મારે તો ફક્ત ભૂમિનીજ શુદ્ધિ થઈ છે. રાત્રીએ અને પ્રધાનોએ પુણ્યું કે તમે સુંદર સ્વચ્છ વ્યવસ્થિત કાર્ય કરો છો તેની શી પરીક્ષા ? ચિતારાએ સ્વયં ચિતરેલો ભૂમિ ભાગ કેવો ઉત્તમ છે તે જણાવવાને પડેલો ઉંચો કાર્યો તો તે ભાગ ખરેખર કાચની પેઠે ઝળકવા લાગ્યો અને અન્ય ચિતારાઓએ ચિતરેલાં સર્વ ચિત્રો તેમાં ચિતરેલાં દેખાયાં. રાત્રીએ કહ્યું કે ચિત્રો તો તમે ચિત્ર્યાં છે, શા માટે ના પાડો છો ? તેના ઉત્તરમાં તેણે કહ્યું કે આતો ફક્ત ભૂમિની શુદ્ધિથી સામી લીંતનાં ચિત્રો અહીં પડેલાં છે. રાત્રી તે કાર્ય દેખીને ખુશ થયો. મનુષ્યોએ વ્યવસ્થિત સ્વચ્છ પ્રત્યેક કાર્ય કરવું. ચિતારાના દૃષ્ટાંતથી મનુષ્યોએ પ્રત્યેક કાર્ય ખરેખર વ્યવસ્થિતિથી અલ્પ કરવું પણ સુંદર કરવું એવો અભ્યાસ સેવવો જોઈએ. ધર્મનાં સર્વ કાર્યો કરવામાં અને ધર્માચારો સેવવામાં સુંદરતા, સ્વચ્છતા અને વ્યવસ્થિતતા પર ખાસ લક્ષ્ય દેવું જોઈએ. આત્માની સ્વચ્છતા કર્યા વિના આત્મામાં ગુરૂના ઉપદેશના સંસ્કારોની દૃઢતા થતી નથી. હૃદયની સ્વચ્છતા થયા વિના ધર્મ કાર્યોમાં સ્વચ્છતા પ્રાપ્ત થતી નથી અને તેમજ હૃદયની સ્વચ્છતા વિના સમ્યક્ત્વાદિ ગુણોની શુદ્ધિ રહેતી નથી તથા મલીન મનથી કરેલાં ધર્મકાર્યોનું યથાયોગ્ય ફલ પણ પ્રાપ્ત થતું નથી. અતએવ મનુષ્યોએ પ્રથમ ચિતારાની પેઠે પ્રત્યેક બાહ્ય તથા આંતરિક કાર્યની ભૂમિ શુદ્ધ કરવી જોઈએ. પાયા વિના મહેલ ટકી શકતો નથી તેમ

આત્માની સ્વચ્છતા વિના પ્રારંભિત ધર્મકાર્યોનું કંઈ ટકી શકતું નથી. યમ-નિયમ-આસન-પ્રાણાયામ-પ્રત્યાહાર-ધારણા-ધ્યાન અને સમાધિ એ અષ્ટાંગોને સ્વચ્છ અને વ્યવસ્થિતિએ પ્રસેવવાં જોઈએ. પૂજા-પ્રતિક્રમણ-તપ-જપ-સંયમ-સ્વાધ્યાય-સેવા અને લક્ષિતમાં હૃદયશુદ્ધિની સ્વચ્છતા વિના આત્મગુણોને પ્રકટાવવારૂપકાર્યમાં એક અંશ માત્ર પણ આન્તર દૃષ્ટિથી પ્રગતિ કરી શકાતી નથી એમ અનુભવ દૃષ્ટિએ ધર્માનુષ્ઠાનો દ્વારા હૃદય ગુણોની પ્રકટતા સંબંધી વિચાર કરવાથી કથ્ય સારાંશનો ખ્યાલ આવી શકે છે. વ્યવસ્થિત બુદ્ધિથી કાર્ય કરીને યુરોપીય લોકો સાયન્સવિદ્યામાં-પોષ્ટખાતામાં અને શોધોમાં પ્રગતિમાન થાય છે. બ્રિટીશ રાજ્યકાર્યની વ્યવસ્થા અને સુંદરતા પ્રતિ ધ્યાન દેતાં ત્વરિત કેવી રીતે કાર્ય કરવું જોઈએ તેનો મનમાં ખ્યાલ આવશે. મન-વાણી-કાયા અને આત્મા જેટલો વ્યવસ્થિત-સ્વચ્છ અને સુંદર બનેલો હોય છે તેટલા તેના વિચારો શુદ્ધ અને કાર્યો ખરેખર વ્યવસ્થિત-સ્વચ્છ અને સુંદર હોય છે. જેની બુદ્ધિમાં વ્યવસ્થિતતા નથી, તેના કાર્યોમાં વ્યવસ્થિતતા ન હોય એ બનવા યોગ્ય છે. પ્રત્યેક કાર્ય કરવાની વ્યવસ્થા પ્રથમ મનના વિચારોમાં ગોઠવાય છે. જેવી વિચારોમાં વ્યવસ્થિતતા હોય છે, તેવી કાયા દ્વારા થતા કાર્યમાં વ્યવસ્થિતતા આવી શકે છે. વ્યવસ્થિત સ્વચ્છ સુંદર કાર્યોનું મૂલ સૂક્ષ્મ કારણ ખરેખર વ્યવસ્થિત સ્વચ્છ સુંદર વિચારો છે, અતએવ મનુષ્યે પ્રથમ વ્યવસ્થિત સ્વચ્છ સુંદર વિચારોને કરવા જોઈએ કે જેથી વાણીમાં પણ વ્યવસ્થિતતા સ્વચ્છતા અને સુંદરતા ઝળકી ઉઠે અને વ્યવસ્થા બંધ વિચારોને શુદ્ધ દ્વારા બહાર કાઢી શકાય તથા પ્રત્યેક કાર્યમાં પણ વ્યવસ્થિતતા અવલોકી શકાય. અવ્યવસ્થિત શુદ્ધિથી, અવ્યવસ્થિત લેખોથી, અવ્યવસ્થિત કાર્યોથી મનુષ્યના મનની અવ્યવસ્થિત બુદ્ધિનો ખ્યાલ આવી શકે છે. પ્રત્યેક કાર્યની વ્યવસ્થા, સ્વચ્છતા અને સુંદરતા માટે પ્રથમ બુદ્ધિની વ્યવસ્થિતતા થાય એવી રીતે ખરેખર પ્રત્યેક કાર્ય સંબંધી માનસિક કેળવણી ગ્રહણ કરવી જોઈએ કે જેથી કાર્ય કરવાની વ્યવસ્થા અને સ્વચ્છતા તથા સુંદરતાની શુદ્ધિ વૃદ્ધિ થાય અને તેથી આત્મોન્નતિકારક આ-

તમશક્તિયોને પરિપૂર્ણ કેળવીને પ્રમતિમાન બની શકાય. પ્રત્યેક મનુષ્યે સ્વાત્મ કર્તવ્ય કાર્યોની વ્યવસ્થિતતા માટે વ્યવસ્થિત સ્વચ્છ સુંદર કાર્ય કરવાની કેળવણીને પ્રાપ્ત કરવી જોઈએ. આપણે જે જે કાર્યો કરીએ છીએ તેમાં જે જે ભૂતો દોષો થાય છે તેનો પરિહાર થાય એવી રીતે દરરોજ આ વિશ્વ પાઠશાલામાં વ્યવસ્થિત કર્તવ્ય કાર્યનું શિક્ષણ ગ્રહવું જોઈએ. કોઈ મનુષ્ય સર્વજ્ઞ નથી. પ્રત્યેક મનુષ્યના કાર્યમાં તેના કરતાં ઉત્તમ વ્યવસ્થિત કાર્ય મનુષ્યની દૃષ્ટિએ કંઈક અવ્યવસ્થિતપણું, અસ્વચ્છપણું અને અસુંદરપણું ભાસે છે માટે કોઈ પણ કર્તવ્યકાર્યમાં સંતોષ માની ન લેતાં દરરોજ વ્યવસ્થિત બુદ્ધિએ વ્યવસ્થિત કાર્યો કરવાં જોઈએ. સર્વ કાર્યની વ્યવસ્થાની કેળવણીથી પ્રથમ સ્વાત્માને વાણી અને કાયાને કેળવો એટલે બાહ્ય કર્તવ્ય કાર્યો જે જે હસ્તે ધરવામાં આવશે તેમાં વ્યવસ્થિતતા-સ્વચ્છતા અને સુંદરતા ઝગડી ઉડશે. અરૂપ કાર્ય પણ વ્યવસ્થિત સ્વચ્છ અને સુંદર કરવું અને તેવી કેળવણી પૂર્વક સદા પ્રવૃત્ત થવું. અવતરણ-પ્રવૃત્તિ વિના કથન માત્રથી હિત થતું નથી તે જણાવે છે.

**પ્રવૃત્તિમન્તરેણોક્તિ, હિંતાર્થ નૈવજાયતે ॥**

**ક્રિયા સુવર્ણવદ્બોધ્યા, રૂપવત્કથનં શુભમ્ ॥૭૩॥**

શાસ્ત્રાર્થ:—પ્રવૃત્તિવિના ઉક્તિ માત્ર હિતાર્થ થતી નથી. ક્રિયા સુવર્ણવત્ અવબોધવી અને શુભકથન રૂપાના જેવું અવબોધવું. કથની માત્રથી કાર્યની સિદ્ધિ થતી નથી.

વિવેચન:—લાલાલાખ તો સવાલાખની પેઠે કથનીથી આત્મ-હિત કોઈનું થયું નથી અને થવાનું નથી. પ્રવૃત્તિવિના કાર્યની સિદ્ધિ થવાની નથી. લાડુ લાડુ માત્ર બોલવાથી ઉદરની પૂર્તિ થતી નથી. વિશ્વમાં બોલવા કરતાં કરી બતાવનારાની અનન્તગુણી જરૂર છે. કર્મ-યોગીઓ કર્તવ્યકાર્યોને પૂર્ણ કરવામાં સ્વજીવનની મહત્તા અવબોધે છે. કર્મયોગીઓ કહે છે કે તમે આવશ્યક કર્તવ્યકાર્યો ક્યાં કરો તમે શું કરો છો તેનો કર્તવ્યકાર્યોદ્ધાર અખિલ વિશ્વને ગુપ્ત અબાજ સંભળાય છે, અને તમારા કાર્યની અખિલ વિશ્વને મહત્તા અવબોધાય છે. કથની

કરનારા મનુષ્યોની કથની ખરેખર કરણી વિના લુપ્તી લાગે છે. અને તેઓના શુભ વચનની મહત્તા ખરેખર મનુષ્યોના હૃદયમાં પરિપૂર્ણ થતી નથી. જે મનુષ્ય કરીને કહી બતાવે છે તેની અખિલ વિશ્વપર અસર થાય છે. કર્મયોગીઓ કથન કરતાં પ્રવૃત્તિથી વિશ્વમાં જાહેર થએલા છે. કર્તવ્યકર્મ કરનાર એકવાર જે વચન બોલે છે તેની અન્ય મનુષ્યોના હૃદયમાં જીવતી અસર થાય છે અને તેના શબ્દોથી પરંપરાએ અનેક મનુષ્યોને અનેક પ્રકારના લાભોની પ્રાપ્તિ થાય છે. કર્મયોગીકૃષ્ણના અને અર્જુનના શબ્દોની અન્યોપર મહા અસર થતી હતી તેનું કારણ એ હતું કે તેઓ જે પ્રમાણે કથતા હતા તે પ્રમાણે કર્તવ્યકાર્યમાં પ્રવર્તતા હતા. શ્રી હેમચંદ્રાચાર્યના વચનોની શ્રી કુમારપાલ રાજાને અસર થઈ તેનું કારણ પણ એ છે કે શ્રી હેમચંદ્રાચાર્યની કહેણી પ્રમાણે રહેણી હતી. કેટલાક મહાત્માઓનો તો એવો મત છે કે “ વીર્યપાત કરતાં રહેણી વિના વચનપાતથી સ્વપરને ઘણી હાનિ થાય છે. ” તે બાબતનો વિચાર કરવામાં આવે છે તો ખરેખર તે વચન સત્ય ઠરે છે. યુરોપમાં એક જાહેરવક્તા સર્વ મનુષ્યો આગળ શાન્ત રહેવાનો ઉપદેશ આપતો હતો, તેથી એક મનુષ્યના મનમાં એવો વિચાર પ્રગટ્યો કે આ મનુષ્ય જ્યારે શાન્ત રહેવા ઉપદેશ આપે છે ત્યારે તેના ઘરમાં કેવી શાન્તિ હશે. પેલો મનુષ્ય તે ઉપદેશકના ઘર ગુમરીત્યા ગયો અને તેની સ્ત્રીની સાથે તેને કલેશ કંકાસ કરતો દીકો તેથી તેને નિશ્ચય થયો કે કહેવું સહેલ છે પણ કરવું મુશ્કેલ છે. ફ્રેનોગ્રાફની પેઠે આડું અવગું બોલી જનારા મનુષ્યોની ખોટ નથી પરંતુ જ્યારે રહેણીમાં મુકવાની દશાનું અવલોકન કરવામાં આવે છે ત્યારે લાખોમાં એક મનુષ્ય મળી આવે છે. જેવી રહેણીથી મનુષ્ય પોતે વર્તતો ન હોય તેવો ઉપદેશ તે જો અન્યની આગળ આપે છે તો તેની અસર અન્યપર થતી નથી. કરી બતાવીને તે માટે વિશ્વને કહેવામાં આવે તો વિશ્વને તુર્ત તેની અસર થાય છે; અન્યથા પોથીમાંનાં રોંગણાંના જેવી દશા થાય છે. એક બ્રહ્મણ કેટલાક મનુષ્યોની આગળ કથા કરતો હતો. તેની કથા સાંભળવાને એક દિવસ તેની સ્ત્રી આવી. તે પ્રસંગે બ્રહ્મણે વંત્યાક નહિ બાવાની વાત ચર્ચાને કથ્યું કે વંત્યાકના ધૂમાડાથી દેવતાઓનાં વિમાન સ્તંભી જાય.

છે અને તેનું ખીજ પેટમાં રહે અને જો તેવી સ્થિતિમાં મૃત્યુ થાય છે તો નરકમાં અવતાર લેવો પડે છે. બ્રાહ્મણનું આવું વચન શ્રવણ કરીને બ્રાહ્મણીના મનમાં ઘણી અસર થઈ અને તેણે વંત્યાક નહિ ખાવાની પ્રતિજ્ઞા કરી. તેણે ઘરમાં પડેલાં વંત્યાકો ફેંકી દીધાં. બ્રાહ્મણ સ્નાન કરીને જમવા બેઠો અને તેણે વંત્યાકનું શાક માગ્યું. બ્રાહ્મણીએ કહ્યું કે તમારી કથા શ્રવણ કરી વંત્યાકનો ત્યાગ કર્યો છે, માટે હવે આપણા ઘરમાં વંત્યાકનું શાક થશે નહિ. બ્રાહ્મણ કહેવા લાગ્યો કે મ્હારે તો વંત્યાકના શાક વિના એક દિવસ પણ નહિ ચાલે. બ્રાહ્મણીએ કહ્યું જો એમ છે તો તમને નરકમાં જવું પડશે. કારણ કે કથામાં વંત્યાક ખાવાનો નિષેધ કર્યો છે. બ્રાહ્મણે કહ્યું કે એ તો પોથીમાંનાં રીંગણાંનો નિષેધ થતો હતો. બ્રાહ્મણીએ કહ્યું કે જ્યાં સુધી તમારી અને દેશના લોકોની પોથીમાંના રીંગણાંના નિષેધની સ્થિતિ છે ત્યાં સુધી વાસ્તવિક કડ્યાણ-ઉદયની આશા રાખવી એ વ્યર્થ છે. વર્તન લિન્ન અને કથની લિન્ન એવી દશાથી દેશનો, ધર્મનો, સમાજનો અને સ્વાત્માનો ઉદય થતો નથી. આત્માની પ્રગતિ કરવી હોય તો કથની પ્રમાણે રહેણીથી વર્તવું જોઈએ. ચારિત્ર માટે તો કહેણી પ્રમાણે રહેણી હોય છે તોજ અન્ય મનુષ્યો પર તેની અસર થાય છે. કહેણી પ્રમાણે રહેણીવાળા એક મનુષ્યને, લાખો મનુષ્યો-ફક્ત કથની કરનારાઓ પહોંચી શકતા નથી. કથની કરનારાઓ ગમે તેવી પોતાની બડાઈઓ મારે તો પણ તેઓ રહેણી વિના અન્તે જનસમાજમાં હલકા પડ્યા વિના રહેતા નથી. આર્ય દેશમાં પૂર્વે રહેણી અને કહેણીનું સામ્ય હતું. તેથી આર્ય મનુષ્યો સર્વ દેશો પર સ્વસત્તા સ્થાપવાને અને અનેક શક્તિઓ પ્રાપ્ત કરવાને શક્તિમાન થયા હતા. હવે પૂર્વ પુરૂષોની મહત્તા ગાંધને બેસી રહેવાનો સમય નથી. હવે તો જેવું મનમાં તેવું વાણીમાં અને જેવું વાણીમાં તેવું આચારમાં મૂકીને સર્વ પ્રકારની શુભ પ્રગતિઓ કરવાની જરૂર સ્વીકારવી જોઈએ. પ્રતાપસિંહ, શિવાજી, કુમારપાલ સહિત વગેરે રાજાઓ કહેણી પ્રમાણે રહેણીને રાખી ઇતિહાસના પાને અંમર થયા છે. શ્રીહરિભદ્ર અને હીરવિજયસૂરિની કહેણી પ્રમાણે

રહેણી હતી તેથી તેમની જનસમાજ પર સારી અસર થઈ હતી. શ્રીમદ્ આનન્દધનજીની કહેણી પ્રમાણે રહેણી હતી તેથી તેમની જનસમાજ પર સારી અસર થઈ હતી. નેપોલિયન બોનાપાર્ટની કહેણી પ્રમાણે રહેણી હતી તેથી તે બ્યારે લડાઈ માટે કંઈ પણ કહેતો હતો ત્યારે તેની અસર તેના દેશીય મનુષ્યો પર સારી રીતે થતી હતી. તેના એક શબ્દની અસર તેના સૈનિકો પર સારી રીતે થતી હતી. વસ્તુતઃ વિચારીએ તો મનુષ્યના સત્ય શબ્દની કિંમત નથી, કારણકે શબ્દબ્રહ્મવિના આ વિશ્વનો એક ક્ષણમાત્ર પણ વ્યવહાર ચાલી શકે તેમ નથી. જે મનુષ્ય પોતાના શબ્દોની કિંમત સમજતો નથી તે કદાપિ પ્રમાણિક બની શકતો નથી. જે મનુષ્ય બોલેલા બોલ પાળીને તે પ્રમાણે વર્તી જતાવે છે તે આ વિશ્વમાં વિશ્વસ્ય બની શકે છે અને તે સદ્વર્તનનો અધિકારી બની શકે છે. ઘટાટોપ અને ફટાટોપ માત્રથી મનુષ્યના આત્માની ઉચ્ચતા સિદ્ધ થતી નથી, પરંતુ તેના શબ્દો પ્રમાણે તેની પ્રવૃત્તિ બ્યારે થાય છે ત્યારે તેની મહત્તા અવબોધાય છે. મનુષ્યે પ્રથમ તો બોલ્યા પ્રમાણે પ્રવર્તવું જોઈએ. વિષયનગરમાં એક વિષયાખ્ય વેશ્યા રહેતી હતી. તે એક દિવસ ખજારમાં આવી બ્રહ્મચર્યની મહત્તાનું વિવેચન કરવા લાગી. હજારો લોકો તેના બ્યાખ્યાનને શ્રવણ કરવા લાગ્યા. તેનું બ્યાખ્યાન શ્રવણ કરીને લોકો પોતપોતાને ઘેર ચાલવા લાગ્યા. એક વૃદ્ધ મનુષ્યે સભામાં ઉભા થઈને કહ્યું કે બ્યાંસુધી વિષયાખ્ય વેશ્યા પોતાના આત્માને બ્રહ્મચર્યથી વિભૂષિત ન કરે તાવત્ તેના શબ્દો ખરેખર ફેનોગ્રાફની પેઠે જાણવા. એમ કહેવાથી વેશ્યા શરમાઈને બેસી ગઈ. આ ઉપરથી અવબોધવાનું કે તપ, જપ, ટીલાં, ટપકાં કરતાં પૂર્વે કહેણી પ્રમાણે રહેણીના સદ્વર્તનથી વિભૂષિત થવામાં આવે છે તોજ કર્મયોગી થવાનો અધિકાર પ્રાપ્ત થાય છે. આ વિશ્વશાલામાં કહેણી પ્રમાણે રહેણી રાખવામાં આવે છે ત્યારે જે જે કર્તવ્યકર્મો કરવામાં આવે છે તેમાં વિશ્વાસ, પ્રમાણિકતા અને વિજયની પ્રાપ્તિ થાય છે. મનુષ્ય વિદ્વાન્ હોય વા નિરક્ષર હોય, પરંતુ કર્મયોગી થવામાં કહેણી પ્રમાણે રહેણી વિના તે કદાપિ કર્મયોગમાં પ્રગતિમાન બની શકતો નથી. ભક્ત બનો,

સત્ત બનો, સાધુ બનો, ફકીર બનો, ગૃહસ્થ બનો, સત્તાધિકારી બનો, પ્રોફેસર બનો, વા શેઠ બનો; પરંતુ કહેણી પ્રમાણે રહેણી ન હોય ત્યાં સુધી કદાપિ આત્મોત્તતિમાં એક તસુમાત્ર પણ આગળ વધી શકવાનું નથી. રહેણી વિના લાપણે, બ્યાખ્યાનો, ઉપદેશોની લવાઈ માત્ર સમજવી. જે મનુષ્ય ઘણું બોલ બોલ કરે છે અને અન્યોને રંજન કરવામાં અનેક પ્રકારની કથની કરે છે તેનામાં પ્રાયઃ સદ્વર્તન સંબંધી પોલ હોય છે. મનુષ્યે પ્રથમ કહેણી પ્રમાણે રહેણી માટે દરરોજ અભ્યાસ કરવો જોઈએ અને કહેણી પ્રમાણે રહેણી રાખવા માટે અવશ્ય પ્રમાણિક બનવું જોઈએ. કહેણી પ્રમાણે રહેણી વિના ધર્મ-માર્ગમાં વા કર્મમાર્ગમાં કદાપિ કોઈ પ્રગતિમાન બની શકતો નથી. પૂર્વાચાર્યોએ કહેણી પ્રમાણે રહેણી રાખવાને અનેક શાસ્ત્રો રચીને ઉપદેશ આપ્યો છે. કહેણી પ્રમાણે રહેણી રાખવાનો અભ્યાસ કરવામાં અનેક વિપત્તિયોને વેઠવી પડે છે અને અનેક સ્વાર્થોનો ત્યાગ કરીને આન્તરત્યાગી બનવું પડે છે. પશ્ચાત્ત વિશ્વમાં મૌન છતાં પણ ઉપદેષ્ટાની પદવી પ્રાપ્ત થઈ શકે છે. ધર્મીનો ઝોળ રાખવા કરતાં પ્રથમ કહેણી પ્રમાણે રહેણી રાખવાનું સદ્વર્તન શિખવું જોઈએ કે જેથી જે જે પ્રવૃત્તિ કરવામાં આવે તે વડે સ્વપરની પ્રગતિ કરી શકાય. અનેક પ્રકારની ભાષાનો અભ્યાસ કરવામાં આવે એટલે મનુષ્યનો આત્મા કેળવાઈ ગયો એમ કદાપિ માનીને ભૂલ કરવી નહિ. જ્યાં સુધી કહેણી પ્રમાણે રહેણી થઈ નથી ત્યાં સુધી આત્માને વા મનને વા વચનને વા કાયાને કેળવી એમ માની શકાય નહિ. કહેણી પ્રમાણે રહેણી રાખવાથી એક આંખના ઇસારા માત્રથી વિશ્વદોષોને શુભ માર્ગમાં દોરવી શકાય છે. કોઈ પણ બાબતમાં કહેણી પ્રમાણે રહેણી રાખો અને પશ્ચાત્ત તે સંબંધી તમે જે કંઈ કહેશો તેને માનવાને મનુષ્યો તત્પર થશે. સાધુનાં વસ્ત્ર પહેરવા માત્રથી હવે સાધુના શબ્દોની અસર મનુષ્યો પર થવી મુશ્કેલ છે. સાધુઓ પ્રથમ કહેણી પ્રમાણે પ્રમાણિકપણું ધારણ કરીને વિશ્વમાં પ્રમાણિક તરીકે રહેશે તો તેમના ઉપદેશોની અસર ખરેખર મનુષ્યો પર થશે, અન્યથા પોથીમાંનાં રીંગણાંની પેઠે અન્ય મનુષ્યો પર ઉપદેશોની અસર થવાની નથી. શ્રીમદ્



આનન્દધનજી મહારાજને કેટલાક મનુષ્યોએ એકવાર ઉપદેશ દેવાને કહ્યું ત્યારે શ્રીમદ્ આનન્દધનજીએ કહ્યું કે જે પ્રમાણે ઉપદેશ દેવામાં આવે તે પ્રમાણે રહેણી હોય છે તો અન્ય મનુષ્યોપર ઉપદેશની અસર થાય છે. મારી રહેણી એજ તમને ઉપદેશ છે. સિદ્ધના ઘરની વાતો કરવામાં આવે અને કહેણી પ્રમાણે રહેણીમાં તો ભરણીઆ જેવડું મીઠું હોય તેથી પોતાને અને વિશ્વમનુષ્યોને લાભ પ્રાપ્ત થઈ શકતો નથી. શ્રીમદ્ ચિદાનન્દજી મહારાજ કહેણી પ્રમાણે રહેણી રાખવાને જગતને સારી રીતે ઉપદેશ કરે છે કે કથની કથે સદુ કોઈ-રહેણી અતિ દુર્લભ હોય છે. જાબ રહેણીકા ઘર પાવે, તબ કથની લેખે આવે-ઈત્યાદિ-કહેણી પ્રમાણે રહેણી રાખવાથી મનુષ્ય સિદ્ધ બને છે. ભાષા સમિતિ અને વચનગુપ્તિવડે યુક્ત થએલા મનુષ્ય કહેણી પ્રમાણે રહેણી રાખીને વિશ્વમાં મહાત્મા બને છે. જે પ્રમાણે બોલો તે પ્રમાણે વર્તો એટલે તમારે જે કંઈ અન્યને કહેવાનું છે તેમાં બોલવાની જરૂર રહેશે નહિ. બોલવામાં વાચક બનીને ગમ્મગોળા તડાકા ફડાકા મારવાથી સ્વપરનું શ્રેયઃ કરી શકાતું નથી. કથ્યા પ્રમાણે પ્રવૃત્તિ કરીને વિશ્વશાસ્ત્રમાં કર્મયોગી બનો એટલે અન્ય કર્મો કરવાને આત્માની શક્તિયો ત્વરિત ખીલવા માંડશે. મનુષ્યે પોતાની ભૂલોને છુપાવવા માટે અસત્ય પ્રવૃત્તિ ન સેવતાં કહેણી રહેણીના સામ્યને વર્તનમાં મૂકી પ્રમાણિકતાને વિશ્વમાં પ્રસિદ્ધ કરવી જોઈએ. હરિચંદ્ર રાજાએ કહેણી પ્રમાણે રહેણી રાખી અને અનેક વિપત્તિઓ સહીને તે વિશ્વમાં સ્વગુણ માટે પ્રસિદ્ધ થયો. જે પ્રમાણે બોલવું થયું હોય તે આચારમાં મૂકીને બતાવવું એ સુવર્ણ સમાન છે અને કથવું એ રૂપા સમાન છે; માટે સ્વજીવનમાં જે જે દોષો થયા હોય તે તે સુધારીને કહેણી પ્રમાણે રહેણી રાખવા આત્મભોગી બનવું જોઈએ. થોડું બોલીને ઘણું કરી બતાવવું એ સાડું છે, પરંતુ ઘણું બોલીને થોડું કરી બતાવવું એ સદ્વર્તનમાં અર્થાત્ ચારિત્રમાં ખામી ભરેલું છે એમ જ્યારે અનુભવ થશે ત્યારે આત્માની ઉન્નતિ થશે. એક વાર પોતાની પોલ ખુટી થાય તો થવા દો અને પોતાના આત્માને હલકો પડવા દો, પરંતુ કહેણી પ્રમાણે રહેણી રા-

ખવાની પ્રવૃત્તિને પ્રભુની પેઠે પૂજ્ય, મહાન માની તે પ્રમાણે ખરા  
 જીવનથી વર્તે, એટલે વિશ્વમાં અપકીર્તિ, અપ્રમાણિકતા ધોવાઈ જશે  
 અને પ્રતિષ્ઠા, વિશ્વાસ અને પ્રમાણિકતા રૂપ ચારિત્રની પ્રાપ્તિ થશે  
 એમ ખરેખર માનીને પ્રવૃત્તિ કરશો. અન્યોના આત્માઓને ઉપદેશ  
 આપવા કરતાં પ્રથમ પોતાના આત્માને કહેણી પ્રમાણે રહેણીથી વિ-  
 ભૂષિત કરવો જોઈએ, એટલે અન્યોના ઉપર પોતાનું તેજ પડશે. જે  
 જે મહાત્માઓએ પોતાના ધર્મોને સ્થાપન કર્યા છે તેઓએ કહેણી  
 પ્રમાણે રહેણી રાખીને મરણાંત કષ્ટોને શ્રીવીર પ્રભુ-મહામદ-ઈશુની પેઠે  
 સહન કર્યા છે ત્યારે તેમનાં વચનો આજ પણ મનુષ્યોના હૃદયને જીવતી  
 અસર કરવાને શક્તિમાન થયાં છે એમ હૃદયમાં ખ્યાલ કરો.  
 પૌર્વીયો અને પાશ્ચાત્યોમાં કહેણી પ્રમાણે રહેણીવાળા કરોડો મનુ-  
 ષ્યોમાં અદ્વ્ય મનુષ્યો મળી આવશે. બાલબુ તે પ્રમાણે વર્તવું એ કંઈ  
 બાળકોના ખેલ નથી. અસત્ય વદનારાઓ તો કહેણી પ્રમાણે રહેણી  
 રાખનારા હોઈ શકે નહિ. વિશ્વાસલંગ કરનારા, વિશ્વાસઘાતકો, પ્ર-  
 તિજ્ઞાલંગકો અને જૂઠી સાક્ષીપૂરકો પણ કહેણી પ્રમાણે રહેણી રાખ-  
 નારા બની શકતા નથી. પરની હાજીમાં હા કહેનારા મનુષ્યો ખરે-  
 ખર કહેણી પ્રમાણે રહેણી રાખનારા બની શકતા નથી. જે મનુષ્યો  
 ભીતિ, લાલચ અને સ્વાર્થના તાબે થએલા હોય છે તેઓ કહેણી  
 પ્રમાણે રહેણી રાખવાને શક્તિમાન થતા નથી. જેઓ પ્રથમ  
 અંશે ક્રોધ, માન, માયા, લોભ, કામ અને ઇર્ષ્યાને જીતી કહેણી  
 પ્રમાણે રહેણી રાખવા પ્રયત્ન કરે છે તેઓ સર્વથા કહેણી પ્રમાણે  
 રહેણી રાખવાને શક્તિમાન થાય છે. જે મનુષ્યો કહેણી પ્રમાણે રહેણી  
 રાખવાનો અભ્યાસ સેવે છે તેઓ અદ્વ્યકાળમાં અનેક દોષોમાંથી  
 મુક્ત થઈને અનેક ગુણોને પ્રાપ્ત કરી શકે છે. કહેણી પ્રમાણે રહેણી  
 રાખનારા પ્રમાણિક મનુષ્યોથી આ વિશ્વની શોભામાં વૃદ્ધિ થાય છે.  
 બાકી, અપ્રમાણિક મનુષ્યો તો કર્મયોગની લીલી વાડીને બાળીને ભ-  
 રમીભૂત કરી વિશ્વમાં રાક્ષસ સમાન બને છે તેથી તેઓનું જીવવું  
 પોતાને તથા પરને ઉપકારીભૂત થતું નથી. અતએવ પ્રત્યેક મનુષ્યે  
 અપ્રમાણિકતાનો ત્યાગ કરીને કહેણી પ્રમાણે રહેણી ધારણ કરવાને

અભ્યાસ સેવવો જોઈએ. સાધુઓમાં અનેક સાધુઓ પ્રમાણિક જીવન ગાળનારા થઈ ગયેલા છે અને વર્તમાનમાં પણ કેટલાક પ્રમાણિક મનુષ્યોનો અનુભવ થાય છે. પ્રમાણિક જીવન ગાળવાના કરતાં લક્ષ્મી અને સત્તા વગેરેમાં વિશેષ કંઈ મહત્ત્વ નથી એમ જેને અનુભવ થાય છે તે કયની પ્રમાણે રહેણી રાખીને આત્માની, દેશની, જ્ઞાતિની, સમાજની અને સંઘની પ્રગતિ કરી શકે છે. આર્યોવર્તની જેટલી પાયમાલી અપ્રમાણિક મનુષ્યોથી થઈ છે તેટલી અન્ય કશાથી થઈ નથી એમ આર્યોવર્તનો પ્રાચીન તથા અર્વાચીન ઇતિહાસ બાંચવાથી અવગ્રાહ્ય શકે છે. કહેણી પ્રમાણે રહેણી નહિ રાખનારા મનુષ્યો જે દેશમાં આગેવાનો હોય છે તે દેશની અને તે દેશસ્થ ધર્મની પડતીનો પ્રારંભ થાય છે અને છેવટે તે દેશ ખરેખર અન્ય દેશીય મનુષ્યોના તાબે થાય છે. જે મનુષ્યો વ્યાપારવૃત્તિથી જીવનારા હોય છે તેઓમાં પ્રાયઃ અપ્રામાણ્ય વિશેષતઃ હોય છે. જે મનુષ્યો વિષયોમાં અન્ધ થયેલા હોય છે તેઓ અપ્રામાણ્યને સેવનારા હોય છે. જે દેશના મનુષ્યો નિન્દકવૃત્તિવાળા અને નિર્ભય હોય છે તેઓ કહેણી પ્રમાણે રહેણી વિનાના અપ્રમાણિક હોય છે, તેથી તેઓ વિશ્વમાં કોઈ મહાન શુભ કાર્ય કરીને સર્વદેશીય મનુષ્યોમાં અગ્રગામી બની શકતા નથી. જેઓ કહેણી અને રહેણીમાં અસમાન હોઈ વિશ્વમાં એશ-આરામ ભોગવવાને જીવવા ઇચ્છે છે, તેઓ કાગડા અને વરૂ કરતાં પોતાની જીંદગીને ઉત્તમ બનાવવાને શક્તિમાન થઈ શકતા નથી. આ પ્રમાણે અવગ્રાહીને પુરૂષાર્થને પ્રકટાવી પ્રામાણ્ય જીવન ધારણ કરીને કર્મયોગી બનવું જોઈએ. પ્રામાણ્ય ધાર્યા વિના આ વિશ્વપાઠશાળામાં જેઓ કર્મયોગી બનીને ઉન્નતિના શિખરપર ચઢવા ધારે છે તેઓ એક પગથીયું પણ આગળ ચઢી શકતા નથી અને ચઢે છે તો પટ-કાંઈને પાછા હતા ત્યાંના ત્યાં આવીને ઉભા રહે છે. અત એવ કહેણી પ્રમાણે રહેણી રાખવાના મહાયોગનો અભ્યાસ કરીને આ વિશ્વમાં કોઈ પણ કાર્ય કરવાને શક્તિમાન થવાય છે. પૃથ્વીરાજના પ્રધાનના પુત્રે કહેણી પ્રમાણે રહેણીનું પ્રમાણિક જીવન ત્યજીને શાહબુદ્દીનના તાબે થઈ પુટ કરી, તેથી તે આર્યોવર્તમાં સદાને માટે કલંકી ગણાયો,

અને ભવિષ્યમાં પણ સર્વ આર્યો તેને ધિક્કારશે. કુમારપાલના કેટલાક સામંતોએ શત્રુરાજના ફેડવાથી કુટી જઈને અપ્રમાણિકત્વને ધારણ કર્યું હતું તેથી કુમારપાલરાજાએ તેઓને સજા કરી હતી. પ્રમાણિક-વૃત્તિથી રાજા અને રાંક શોભી શકે છે. કહેણી પ્રમાણે રહેણીના પ્રમાણ્ય જીવન વિના શહેનશાહ સરખા પણ શોભી શકતા નથી. માટે કહેણી પ્રમાણે રહેણી ધારણ કરીને વિશ્વશાળામાં કર્મયોગી બનવું જોઈએ. શ્રીમદ્ રવિસાગરજી ગુરૂમાં અને શ્રીમદ્ સુખસાગરજી ગુરૂ મહારાજમાં કહેણી પ્રમાણે રહેણીનું પ્રમાણિક જીવનચારિત્ર સમ્યક્ બીંધ્યું હતું. અતએવ દ્રવ્યક્ષેત્રકાળ અને ભાવાનુસારે કહેણી પ્રમાણે રહેણી રાખીને પ્રમાણિક બની કર્મયોગી થવું જોઈએ.

**અવતરણ—**ક્રિયા મગ્ન ચિત્તધારક આદર્શ પુરૂષ બની મૈની છતાં સ્વકર્મોના ઉપદેષ્ટા બને છે તે જણાવે છે.

**ક્રિયાયામગ્નચિત્તોયો નિર્મલાદર્શવત્ સ્મૃતઃ**

**મૌની સન્નપિવિશ્વેઽસ્મિન ન્નુપદેષ્ટાસ્વકર્મણામ્॥૭૪॥**

**શબ્દાર્થ—**જે ક્રિયામાં મગ્ન ચિત્ત છે તે નિર્મલા દર્શવત્ સ્મૃત છે અને તે આ વિશ્વમાં મૌની છતાં સ્વકર્મોના ઉપદેષ્ટા અવ બોધવો.

**વિવેચન—**આ શ્લોકનો ભાવાર્થ અનુભવ ગમ્ય અને બુદ્ધિ ગમ્ય કરવા યોગ્ય છે. ઉપર્યુક્ત કહેણી પ્રમાણે રહેણી આદિ ગુણો વડે વિભૂષિત થએલ કર્મયોગી કર્તવ્ય કર્મ પ્રવૃત્તિમાં મગ્ન ચિત્ત બનીને નિર્મલાદર્શની પેઠે અન્ય મનુષ્યોને ઉપકારી બની શકે છે. ગમે તેટલું વ્યાવહારિક તથા ધાર્મિક જ્ઞાન પ્રાપ્ત કર્યું હોય તો પણ તે પ્રવૃત્તિમાં મૂકાયા વિના આત્મા અરેઅર કર્મયોગના ચારિત્રવડે આત્માની ઉચ્ચતાને પ્રાપ્ત કરી શકતો નથી. સ્વ કર્તવ્ય પ્રવૃત્તિમાં મગ્ન અર્થાત્ લયલીન રહેવાથી ચિત્ત વૃત્તિનો સંયમ થાય છે અને તેથી આત્માની શક્તિ-યોનો વિકાસ થાય છે. આત્મજ્ઞાનીઓ સ્વ કર્તવ્ય ક્રિયામાં ચિત્તને રાખે છે પરંતુ તેમાં રાગદ્વેષથી આસક્ત થતા નથી તેથી તેઓ નિઃસંગ રહીને કર્તવ્ય કર્મની પ્રવૃત્તિથી આત્માના અનુભવ જ્ઞાનમાં અને ગુણોમાં વૃદ્ધિ કરે છે અને પ્રગતિમાં અગ્રગામી રહી શકે છે. કુલોરાણો

શિવાજી, સિદ્ધરાજ જયસિંહ, કુમારપાલ, અશોક, સંપ્રતિ, શ્રેષ્ઠિક વગેરે રાજાઓ સ્વાધિકાર ક્રિયાવડે આદર્શ પુરૂષ બનેલા છે તેથી તેઓનાં જીવનચરિતો વાંચીને અન્ય મનુષ્યો તેમના જેવી કર્તવ્ય-પ્રવૃત્તિને સેવે છે. શુષ્કજ્ઞાનીઓ સ્વકર્તવ્ય કાર્યોથી બ્રહ્મ થઈને તેઓ આદર્શ પુરૂષ બની શકતા નથી. શુષ્કજ્ઞાનથી મુક્તિ થતી નથી તેમજ ધર્મનો તથા વિશ્વનો ઉદ્ધાર થતો નથી-માટે શાખ્દિકપંડિતોએ અને તાર્કિક પંડિતોએ સ્વકર્તવ્ય આવશ્યક જે જે કાર્યો હોય તેમાં ચિત્ત રાખીને ગોખલે, દાદાભાઈ નવરોજી, રાનાડે વગેરે દેશભક્ત કર્મયોગીઓની પેઠે અને પ્રભુભક્ત હેમાચાર્ય, હરિભદ્રસૂરિ, યશોવિજયજી વગેરેની પેઠે ધાર્મિક કર્મયોગીઓ બનવું જોઈએ. સાધુઓ કે જેઓ ધર્મની રક્ષા તથા ધર્મનો ઉદ્ધાર કરવાને કર્મયોગને ધારણ કરનારા હોય છે તેઓ શુષ્કજ્ઞાની સાધુઓ કરતાં કરોડ દરજ્જે વિશ્વ-શાલામાં ઉપકારી જીવન ગાળી શકે છે. શ્રીમદ્ હેમચંદ્રાચાર્ય, શ્રીમદ્ બખ્ષલદ્રીસૂરિએ, શ્રીમદ્ હીરવિજયસૂરિએ જ્ઞાનયોગની પરિપક્વતા કરવાને માટે કર્મયોગને ધારણ કરી રાજાઓને પ્રતિબોધી ધાર્મિક વિચારો અને આચારોની પ્રગતિ કરી આ વિશ્વશાલામાં અચિન્ત્ય ઉપકાર કર્યો છે. જો તેઓ ફક્ત વનવાસમાં રહ્યા હોત તો પાંદડાંની પેઠે એકલા પોતે તરી શકત પણ અન્યોને તારી શકત નહિ. કર્મ-યોગીને અનેક મનુષ્યોના સમાગમમાં આવવું પડે છે અને અનેક મનુષ્યો તરફથી સહન કરીને મનુષ્યોના મધ્યે સ્વાત્માને સુવર્ણવત્ કરવો પડે છે, તેથી તેઓને ક્રિયાપૂર્વક અનેક અનુભવોનું જે જ્ઞાન મળે છે તે જ્ઞાન ખરેખરા વખતે ટકી શકે છે. શુષ્કજ્ઞાનીઓને ખરા વખતે જ્ઞાન ટકી શકતું નથી અને તેઓ પ્રવૃત્તિ વિના જે કંઈ બોલે છે તેની વિશ્વમાં ઝાઝી અસર થતી નથી તથા તેઓ કર્મ પ્રવૃત્તિ વિના પોતાની પાછળ પરંપરાસ્થકજ્ઞાનીઓને પણ બનાવી શકતા નથી. જગતનું કલ્યાણ કરવાને કર્મયોગીને જેટલું સહવું પડે છે તેટલું શુષ્કજ્ઞાનીને સહન કરવું પડતું નથી, તેથી તેને ખરેખર અનુભવજ્ઞાન થઈ શકતું નથી. આત્મજ્ઞાનીઓ આત્મજ્ઞાનની પરિપક્વતા કરવાને માટે કર્તવ્યકાર્ય પ્રવૃત્તિને સેવે છે અને તે પ્રવૃત્તિવડે આત્માના પરિ-

પૂર્ણ સ્વરૂપને અનુભવી શકે છે. આ દેશમાં કર્મયોગને સેવનારા એવા આત્મજ્ઞાનીઓની જરૂર છે, કારણ કે તે વિના ધર્મનો, સંઘનો ઉદ્ધાર થવાનો નથી. આત્મજ્ઞાન પ્રાપ્ત કરીને ઉપર્યુક્ત ગુણોવડે કર્મયોગનો અધિકાર પ્રાપ્ત કરી પશ્ચાત્ કર્મયોગમાં પ્રવેશ કરવો જોઈએ કે જેથી અખિલ વિશ્વની શુભ પ્રગતિમાં આત્મભોગ આપી શકાય અને અદ્ય-હાનિપૂર્વક જગતને મહાન લાભ સમર્પી શકાય. પિંડનો પ્રહ્લાંડની સાથે સંબંધ છે તેથી જે જે કર્તવ્ય કર્મો કરવામાં આવે છે તેની પ્રહ્લાંડવર્તિઓને અસર થાય છે. ચૈદ રાજલોકનો આકાર ખરેખર મનુષ્ય શરીર સમાન છે. જેટલી રચના ચૈદ રાજલોકમાં રહી છે તેટલી મનુષ્યમાં રહેલી છે તેથી મનુષ્ય ખરેખરો કર્મયોગી બને છે તો તે ચૈદ રાજલોકનો સ્વામી બનીને પરમાત્મપદ પ્રાપ્ત કરી શકે છે. અતએવ આત્મજ્ઞાનીએ કર્મયોગી બનીને કાર્ય ક્રિયા કરવામાં ચિત્ત રાખવું જોઈએ અને ચૈદ રાજલોકના સ્વામી બનવા અન્ય સર્વ બાબતોની વિકથા મૂકીને જે કર્તવ્ય કાર્ય હાથમાં લીધું હોય તેને સિદ્ધ કરવા પ્રવૃત્તિ કરવી જોઈએ, કે જેથી આત્મોન્નતિના શિખરે પહોંચી શકાય અને ત્યાંથી ક્ષાયિક લાભ પ્રાપ્ત કરીને પશ્ચાત્ ન પડી શકાય. સાર વિનાની અને બોધ વિના અન્ધની પેઠે કોઈ પણ જાતની ક્રિયા કરવા માત્રથી આત્માની ઉન્નતિ થતી નથી. જડની પેઠે વાચનની પેઠે ક્રિયા કરવા માત્રથી આત્મોન્નતિ થઈ શકતી નથી. પ્રત્યેક કાર્યની ક્રિયાનું સ્વરૂપ પરિપૂર્ણ અવબોધીને પશ્ચાત્ તેમાં મનની એકાગ્રતા કરીને પ્રવૃત્તિ સેવવી જોઈએ. આત્મજ્ઞાનીએ કાર્ય પ્રવૃત્તિથી કદાપિ કંટાળવું ન જોઈએ. કાર્ય પ્રવૃત્તિથી કંટાળવાથી પશ્ચાત્ સર્વ બાબતોની પ્રવૃત્તિઓથી કંટાળો આવે છે અને તેથી કાયરપણું પ્રાપ્ત થાય છે. કાર્ય પ્રવૃત્તિમાં કાયરપણું પ્રાપ્ત થતાં આત્મોન્નતિ કરનાર એક પણ ગુણની પરિપૂર્ણ પ્રાપ્તિ થઈ શકતી નથી. પ્રત્યેક કાર્ય કરતાં કંટાળો આવે તેથી કદાપિ કાર્ય પ્રવૃત્તિનો ત્યાગ ન કરવો. ત્રાન્સવાલમાં હિન્દુ-સ્થાનના ગાંધી મોહનલાલ કરમચંદે સત્યની પ્રવૃત્તિ પ્રારંભી અને હિન્દુઓનાં દુઃખ દૂર કરવાનો નિશ્ચય ઠરાવ કર્યો. તેમાં તેણે અનેક

દુઃખો વેઠીને વિજય પ્રાપ્ત કર્યો. મોહનલાલ કરમચંદ ગાંધી કેદખાનાને પણ સ્વર્ગ સમાન માનીને સ્વકાર્ય પ્રવૃત્તિમાં દૃઢ નિશ્ચયી રહ્યા તેથી તે અન્તે વિજયી બન્યા. જે મનુષ્ય જીવપર આવીને આ પાર કે પેલે પારનો વિચાર કરી કર્તવ્ય કાર્યની ક્રિયામાં પ્રવૃત્ત થાય છે તે અન્તે વિજયશ્રી વરમાલને પ્રાપ્ત કરી શકે છે. સુરતમાં કોંગ્રેસના ભાગલા પડ્યા તેથી હિન્દીઓ કેટલાક હતાશ થયા પરંતુ સુરેન્દ્રનાથ બેનરજી અને ગોખલે વગેરેએ તેની પુનઃ પ્રવૃત્તિ પ્રારંભી અને કોંગ્રેસને જીવતી કરી. આ ઉપરથી સાર લેવાનો એ મળે છે કે આવશ્યક કર્તવ્ય કાર્ય કરતાં કાર્ય અને પોતાને ઘણું દુઃખ થવું પડે તો પણ કાર્યની પ્રવૃત્તિથી અન્તે કાર્યની સિદ્ધિ કરી શકાય છે. જાપાનના રાજા મીકાડો વગેરેએ સ્વદેશની પાશ્ચાત્ય રાજ્યોની પેઠે પ્રગતિ કરવા ધારી તેમાં તેમને પ્રથમ મુશ્કેલીઓ નડી, પરંતુ પશ્ચાત્ તેમની કર્તવ્યદિશાનો માર્ગ ખુલ્લો દેખાયો અને તે પોતાની આંખે જાપાનની ઉન્નતિ દેખી મૃત્યુ પામ્યો. અમેરિકા દેશની પ્રગતિ કરનાર બેન્ઝામીન ફ્રાંકલીનને પણ પ્રથમ સ્વદેશીય પ્રગતિકારક આવશ્યક કાર્યો કરતાં અનેક વિપત્તિઓ નડી હતી, પરંતુ પશ્ચાત્ તેણે સ્વકાર્યની સિદ્ધિ કરી. ધાર્મિક બાબતોની પ્રગતિમાં પણ પૂર્વે અનેક જૈનાચાર્યોને દુઃખો પડ્યાં હતાં. દક્ષિણ મદુરામાં અનેક જૈનાચાર્યોના ધાર્મિક વિવાદમાં પ્રતિપક્ષીઓએ પ્રાણો લીધા હતા, તથાગિ તેઓ અંશ માત્ર આત્મધર્મથી ચલાયમાન થયા નહોતા. તેઓએ કર્તવ્ય કાર્ય પ્રવૃત્તિ સ્વફરજરૂપ ધર્મ અદા કરવામાં પ્રાણની સ્પૃહા રાખી નહોતી. આત્માર્પણમાં જ્યાં સંકોચ હોય છે અને જ્યાં મૃત્યુની ભીતિ હોય છે ત્યાં કર્તવ્ય કાર્યની પ્રવૃત્તિમાં શૈથિલ્ય અવબોધવું. વિશ્વાર્થ-દેશાર્થ-સંઘાર્થ અને ધર્માર્થ મૃત્યુ થાય તો પણ જેને મનમાં જરા માત્ર ક્ષોભ ઉત્પન્ન થતો નથી તે મનુષ્ય આવશ્યક કાર્ય ક્રિયામાં મગ્ન બનીને કર્તવ્ય કાર્યની સિદ્ધિ કરી શકે છે. હાલ યુરોપમાં પ્રચંડ યાદવાસ્થળી પ્રગટી છે તેમાં પ્રત્યેક દેશનો મનુષ્ય સ્વપ્રાણાર્પણ કરવાને ઉત્સવ સમાન આનંદ માનીને યુદ્ધાદિ આવશ્યક કાર્ય ક્રિયામાં મગ્ન બને છે તેથી તે દેશ ખરેખર અન્ય દેશના તાબે શી રીતે થઈ શકે? આવ-

શ્યક કર્તવ્યકાર્ય ક્રિયામાં પ્રાણુપણ કરીને મગ્ન રહેવાનો ગુણ ખરે-  
ખર પાશ્વાત્ય મનુષ્યો પાસેથી આર્યોએ શીખવો જોઈએ. પાશ્વાત્ય  
મનુષ્યના કર્મયોગિત્વનો અનુભવ કરવામાં આવશે તો પશ્ચાત્ આર્ય-  
લોકોને આત્માર્પણ દૃષ્ટિએ કર્મયોગી થઈને કર્તવ્યકાર્ય ક્રિયામાં મગ્ન  
થવાની આવશ્યકતા અવગોચરશે. આર્યો પૂર્વે મહા કર્મયોગી હતા  
ઈત્યાદિ તેમની પ્રશંસા કરીને હવે એસી રહેવું ન જોઈએ. પ્રવૃ-  
ત્તિયોગ તો ખરેખર પાશ્વાત્ય દેશીઓ પાસેથી શીખવો જોઈએ અને  
પાશ્વાત્યોને અત્રત્ય નિવૃત્તિયોગનું શિક્ષણ આપીને તેઓના ગુરૂ બનવું  
જોઈએ. પ્રવૃત્તિયોગએ વાડ સમાન છે અને નિવૃત્તિયોગ એ ક્ષેત્ર સ-  
માન છે. પ્રવૃત્તિથી નિવૃત્તિનું સંરક્ષણ થાય છે. પ્રવૃત્તિયોગની મન્દ-  
તાની સાથે નિવૃત્તિયોગની પણ મન્દતા થાય છે અને તેથી નિવૃત્તિ  
યોગીઓનો પણ નાશ થાય છે આર્યાવર્તમાં ન્યારે પ્રવૃત્તિયોગીઓનું  
પ્રાબલ્ય હતું ત્યારે નિવૃત્તિયોગીઓનું પ્રાબલ્ય હતું અને તેથી નિવૃત્તિ  
અને પ્રવૃત્તિથી ધર્મમાર્ગ અને કર્મમાર્ગનું સંરક્ષણ થતું હતું. આગસુ,  
પ્રમાદીઓને દેશનું, વિશ્વનું, સમાજનું, સંઘનું, નાતજાતનું, પરમાર્થનું,  
ધર્મનું અને સ્વાત્માનું કોઈપણ આવશ્યક કર્તવ્યકાર્ય કર્યાવિના જીવ-  
વાનો અને વિશ્વમાંથી કોઈપણ લેવાનો અધિકાર નથી. આગસુ મનુ-  
ષ્યોમાં નાશકારક શક્તિઓનો સંગ્રહ થાય છે અને તેથી તેઓ સ્વપરના  
જીવનનો નાશ કરવા શક્તિમાન થાય છે, અતએવ આગસુ મનુષ્યોએ  
આલસ્યનો ત્યાગ કરીને ધર્મોર્થે, વા કર્મોર્થે જીંદગીનો યોગ્ય ઉપયોગ  
કરવો જોઈએ. અમૂલ્ય જીંદગીને નકામી ગુમાવવી એ કુદ્રતનો ગુન્હો  
છે. પ્રત્યેક મનુષ્યે સ્વયોગ્ય આવશ્યક કર્તવ્યકાર્યો કર્યા ઉપરાંત સાર્વ-  
જનિક આદિ કર્તવ્યકાર્યો કરવામાં સ્વસમય અને સ્વશક્તિનો લોભ  
આપવો જોઈએ. જે મનુષ્યો સ્વાધિકાર પ્રમાણે કર્તવ્યકાર્યોને કરતા  
નથી તેઓ સ્વજીવનની પ્રગતિ કરી શકતા નથી. અતએવ આત્મપ્રગતિ  
કરવાને કર્તવ્યકાર્ય ક્રિયામાં મગ્નચિત્ત રાખવું જોઈએ, અને અન્ય ન-  
કામી બાબતોમાં મન, બાણી અને કાયાનો ઉપયોગ ન કરવો જોઈએ.  
રાજાને પ્રતિબોધ દેવો, સભાઓમાં હાજર રહેવું, ચતુર્વિધ સંઘનાં  
કાર્યો કરવાં. આવશ્યક ધર્મકાર્ય ક્રિયાઓ કરવી, ગ્રંથો રચવા, નવીન



યોગ્ય શિષ્યો કરવા, વ્યાખ્યાન દેવું, પ્રતિવાદીઓને નિરૂત્તર કરવા, ધ્યાન સમાધિમાં પ્રવૃત્ત રહેવું વગેરે શ્રી હેમચંદ્રાચાર્યનો કર્મયોગ હતો તેથી તેઓ જૈનોના ઉપર મહોપકાર કરી ગયા છે, કે તેને જૈનકોમ પાછો બાળવાને શક્તિમાન નથી. શંકરાચાર્યનો, ગૌતમબુદ્ધનો, મહમદ પેંગ-ખરનો, ઇશુનો અને શ્રી મહાવીર પ્રભુનો કર્મયોગ અનુભવવામાં આવશે તો તેઓએ દુનિયાને જાગૃત કરવામાં જે જે આત્મભોગો આપ્યા છે તેનો ખ્યાલ આવશે. જેણે સ્વાસ્તિત્વસંરક્ષક વિચારો અને આચારોને વિશ્વમાં પ્રવર્તાવવાની ઇચ્છા રાખી હોય તેણે પ્રથમ કર્મયોગી બનવું જોઈએ. સ્વાસ્તિત્વપ્રગતિકારક વિચારો અને આચારોને વિશ્વમાં પ્રવર્તાવતાં અલ્પ હાનિ અને મહાન લાભ થતો હોય તો તે દૃષ્ટિએ કર્મયોગી બનીને અને લાખો કરોડો મનુષ્યોને કર્મયોગી બનાવવા જોઈએ કે જેથી વિશ્વોન્નતિ કરવાને શક્તિમાન થવાય. શ્રી મહાવીરપ્રભુના વિચારો અને આચારો માનનાર જૈનોની સંખ્યા ઘટી તેનું કારણ એ છે કે દ્રવ્ય-ક્ષેત્ર-કાલ-ભાવ પ્રમાણે કર્મયોગીઓ પરંપરાએ મોટા મોટા ઉત્પન્ન કરવાની અને વિશ્વને માફક આવે એવી ધર્મપ્રવૃત્તિયોને પ્રવર્તાવવાની વ્યવસ્થાબુદ્ધિ અને પ્રવૃત્તિનો નાશ થયો. વિશ્વવર્તિ મનુષ્યોને ગુણકર્મોનુસારે વ્યાવહારિક કાર્યોની સાથે જે ધર્મ સહેજે સધાય છે તે ધર્મ ખરેખર વિશ્વમાં સ્વપૂજકોની સંખ્યામાં વૃદ્ધિ કરવા સમર્થ થાય છે, બ્રાહ્મણ, ક્ષત્રિય, વૈશ્ય અને શૂદ્ર, વર્ણોનુયોગ્ય ગુણકર્મોની સાથે સાથે ધાર્મિક ઘટતી પ્રવૃત્તિ કરી શકાય એવી દેશકાલાનુસાર ધર્મપ્રવૃત્તિના નિયમોની જ્યાં વ્યવસ્થા છે તે ધર્મ ખરેખર સર્વત્ર સર્વદા વિશ્વમાં બહોળી જનસંખ્યામાં વિદ્યમાન રહે છે. જૈનોના અગ્રગણ્ય ધાર્મિક અને વ્યાવહારિક કર્મયોગીઓમાં પરંપરાસંરક્ષક મહા કર્મયોગીઓ બનાવવાની તથા દેશકાલાનુસાર જનસમાજના પ્રત્યેક અંગને અનુકુલ આવે એવા ધર્મકર્મયોગની વ્યવસ્થા કરવામાં ચુકાયું તેથી જૈન કર્મયોગીઓ હાલ વિશ્વમાં અગ્રગણ્ય પદવીઓના ધારણુ રહ્યા નથી. બૌદ્ધધર્મ હિન્દુસ્થાનથી દૂર થયો તેનું કારણ એ છે કે બ્રાહ્મણોએ સ્વધર્મી મનુષ્યોનાં ઉંડાં મૂળ રહે અને તેઓ વ્યવહાર વ્યવસ્થાનુસાર જીવી શકે એવી જે પ્રવૃત્તિયો કરી હતી તેવી

તેઓ કરી શક્યા નહીં. જૌદ્ધર્મના આગેવાનો, ત્યાગીઓ હોવાથી, ગૃહસ્થ કર્મયોગીઓમાં પ્રગતિકારક અને સ્વાસ્તિત્વસંરક્ષક શક્તિનાં ખીન્ને પરંપરાએ ઉગ્યા કરે એવી શક્તિ મૂકી શક્યા નહિ, અને જૈનાચાર્યો પણ ત્યાગીઓ હોવાથી તેઓના જેવી શક્તિયો કે જે પરંપરાએ પોતાના વર્ગમાં ઉતરે અને સ્વગૃહસ્થવર્ગમાં પણ પરંપરાએ ગ્રાહણોની પેઠે ધર્મપોષક શક્તિયોની વિદ્યમાનતા રહે એવી વ્યવસ્થાપૂર્વક શક્તિયોને કર્મયોગીની ગુણકર્મોનુસાર પરંપરાસંરક્ષક પદ્ધતિથી મૂકી શક્યા નહિ. જૈનધર્મના ત્યાગીવર્ગમાં અને ગૃહસ્થવર્ગમાં સંકુચિત્તવૃત્તિથી ધર્મ-કર્મયોગ અને વ્યાવહારિક સાંસારિક કર્મયોગ પ્રવર્તવા લાગ્યો તેથી ધર્મમાં અને કર્મમાં વિશ્વવ્યાપક દૃષ્ટિથી જૈનસમાજમાં કર્તવ્યકર્મોને કરવાવાળા કર્મયોગીઓ ઘટવા લાગ્યા અને તેનું પરિણામ હાલ જે આવ્યું છે તે ઉપરથીજ અવબોધી શકાશે કે ચાર વર્ણુમાંથી જૈનધર્મે વિદ્યાયોગીરી લીધી અને એક તળાવડા જેવી જનસંખ્યામાં જૈનધર્મ વિદ્યમાન છે. તેમાં અન્યજાલના અલાવે મલીનતા થાય એ સ્વાભાવિક છે. અતએવ જૈનકોમે ત્યાગીઓમાં અને ગૃહસ્થોમાં મહા કર્મયોગીઓ ઉત્પન્ન થઈ શકે અને તેઓને સ્વકર્તવ્યકાર્ય કરવામાં અનેક જાતની મુશ્કેલીઓ ન પડે એવો પ્રયત્ન કરવો જોઈએ. જૌદ્ધર્મ હાલ જ્યાં પ્રવર્તે છે ત્યાં ધર્મમાર્ગમાં અને કર્મમાર્ગમાં કર્મયોગીઓ પ્રગટે છે. જ્ઞાનયોગીઓને કર્મયોગીઓ કરી શકાય છે અને તેઓ સર્વ વસ્તુઓનું સ્વરૂપ સમજતા હોવાથી, વર્તમાનમાં સર્વ શુભ બાબતોની પ્રગતિ થાય એવી રીતે સુધારા વધારા સાથે કર્મયોગને સેવી શકે છે. જે જે બાબતોની આવશ્યકતા અવબોધાતી હોય તે તે બાબતોના કર્મયોગીઓ પ્રગટાવવા જોઈએ, એમાં જરા માત્ર પ્રમાદ સેવવામાં આવશે તો પ્રગતિશીલ અન્યદેશીય અને અન્યધર્મીય પ્રજાઓની પાછળ સેંકડો વર્ષ સુધી રહી શકાશે અને સ્વાસ્તિત્વ પરંપરા સંરક્ષક ખીજકોનો પણ નાશ થશે. કર્મયોગની પરિપૂર્ણ યોગ્યતા મેળવવાને, પૂર્વે ચારે વર્ણુના વિદ્યાર્થીઓ વીશ પચીશ વર્ષ પર્યન્ત ગુરુકુલમાં વાસ કરીને વિદ્યાધ્યયન કરતા હતા અને પશ્ચાત્ સર્વ પ્રકારની કાયિક, વાચિક અને માનસિક શક્તિયો ખીલવીને ગૃહસ્થાવાસમાં કર્મયોગી બની પ્રવેશ

કરતા હતા અને જે ત્યાગાશ્રમને યોગ્ય થતા તેઓ ત્યાગી બની ત્યાગીયોગ્ય આવશ્યક કર્મયોગને સેવતા હતા. તેથી વિશ્વમાં વ્યાપકારિક અને ધાર્મિક પ્રગતિમાં કોઈ રીતની ખામી રહેતી નહોતી. હાલ તેવી વ્યવસ્થાનો ઉદ્ધાર કરીને મનુષ્યોને કર્મયોગીઓ બનાવવાનો પ્રયત્ન શરૂ થયો છે. વીશ પચીશ વર્ષ પર્યન્ત અદ્યતન ધારણ કરીને પૂર્વે ચારે વર્ણના ખાલકો અને ખાલિકાઓ અભ્યાસ કરીને કર્મયોગીનું પદ પ્રાપ્ત કરતી હતી તેવી વ્યવસ્થાનો શનૈઃ શનૈઃ યુક્તિપૂર્વક જમાનાને અનુસરી ઉદ્ધાર કરવો જોઈએ કે જેથી કર્મયોગીઓદ્વારા વિશ્વનો ઉદ્ધાર થઈ શકે. ખૂબો પાઠવાના કરતાં કર્મ ક્રિયામાં ચિત્ત રાખીને પ્રત્યેક કર્તવ્ય પ્રવૃત્તિમાં પ્રવૃત્તિ કરી કર્મયોગી બનવું જોઈએ કે જેથી સર્વ પ્રકારની શુભ પ્રગતિઓનો ઉદ્ધાર થઈ શકે. મોટી મોટી વાતો કરવાથી કંઈ વળતું નથી. વાતો કરતાં વડાં થવાનાં નથી. વાતો કરવા માત્રથી કોઈને અસર થવાની નથી. માટે કર્તવ્યકાર્ય પ્રવૃત્તિમાં મસ્ત બનીને આદર્શ પુરૂષ બનવું જોઈએ. જેણે આગાડી શોધી કાઢી તેણે દેશોદેશ ખૂબ પાડી નહોતી તોપણ તેના કર્તવ્યથી તે જગપ્રસિદ્ધ થયો અને તેની આદર્શકર્તવ્યતાથી અન્ય વિજ્ઞાને શોધક બુદ્ધિદ્વારા કાર્યપ્રવૃત્તિ થઈ. એડીસન અને દાક્તર જગદીશચંદ્ર બોઝ વગેરે શોધકો અખિલ વિશ્વમાં પ્રસિદ્ધ થયા છે તેનું કારણ એ છે કે તેઓએ શોધક વિજ્ઞાન પ્રવૃત્તિથી કર્મયોગમાં પ્રવૃત્તિ કરી વિશ્વોપયોગી શોધ બોળો કરી છે અને હજી તેઓ શોધક કર્મયોગ પ્રવૃત્તિમાં મસ્ત બનીને અનેક જાતની શોધો કર્યા કરે છે. આર્યાવર્તમાં અનેક વિદ્વાનો પાક્યા પણ કોઈએ બે પૈડાંથી ચાલનારી ગાડી કે જે લાખો વર્ષથી વંશપરંપરાએ વારસામાં આવે છે તેમાં કોઈ જાતનો શોધક બુદ્ધિથી ફેરફાર કરી શક્યા નહિ. તેનું માન તો ખરેખર પાશ્ચાત્ય વિદ્વાનોને ઘટે છે. આર્યાવર્તે રાત્રીના વખતમાં તેમના કોડીયાનો દીવો કરીને અદ્યપર્યન્ત દીપકનો વ્યવહાર ચલાવ્યો હતો. ફાનસ સરલાઈટ વગેરે આર્યાવર્તના કર્મયોગીઓની કમાણી નથી. હજી પણ આર્યો જાગશે નહિ અને શોધકબુદ્ધિવડે સર્વ પ્રકારની પ્રગતિમાં પ્રવૃત્તિ કરવામાં મસ્ત નહિ બનશે તો તેઓનું આર્યશ્રેષ્ઠત્વ ફક્ત ઇતિહાસના

પાને રહી શકશે. જ્યાં આગગાડીના વેગે પ્રગતિ પ્રવૃત્તિ થતી હોય ત્યાં રગસીયા બળદ ગાડામાં બેસીને ચાલવાથી હવે અન્યોની સ્પર્ધા પ્રગતિમાં પ્રસ્થિતિ કરી શકાવાની નથી, અતએવ પ્રવૃત્તિમાં મસ્ત કર્મયોગી બનવું જોઈએ; અને અન્ય જેઓ મૃતવિચારાચારોના પૂજકો બન્યા છે તેઓના ટકટકારા તરફ ધ્યાન ન આપવું જોઈએ. કર્મયોગી બનીને આદર્શ પુરૂષ બનો એટલે મૌન રહેવા છતાં જે કંઈ વાણીદ્વારા ઉપદેશ આપવાનો હશે તે સ્વયમેવ અખિલ વિશ્વ ગ્રહણ કરશે. અશોક રાજા અને ચંદ્રગુપ્તની યાદી ખરેખર તેનાં કર્તવ્યકાર્યોથી થાય છે. ખેડોની યાદી તેના ગ્રંથોથી થાય છે. એમર્સનની યાદી તેના વિચારોથી ભરેલાં પુસ્તકોથી થાય છે અને તેથી તેમના કર્તવ્યોનું સ્મરણ કરીને વિશ્વમનુષ્યો કર્તવ્યકાર્યોની પ્રવૃત્તિ કરે છે. હનુમાને કર્મયોગી બની રામની સેવા બળવી તેથી તે આદર્શ પુરૂષ બનીને પદેક્ષ દશામાં પણ મૂર્તિદ્વારા જગને ઉપદેશ આપ્યા કરે છે. વ્યાસ તેના કર્તવ્યકર્મોથી હિન્દુઓના પૂજ્ય હૃદયમાં ઈશ્વર તરીકે વિરાજે છે. પતંજલિ તેના ગ્રંથાદિક કર્તવ્યકાર્યોથી આર્યાવર્તમાં સર્વત્ર પ્રાતઃકાલમાં સ્મરાય છે. શાકટાયન, ઉમાસ્વાતિવાચક, કુંદકુંદાચાર્ય, ભદ્રબાહુ, દેવર્ધિ ગણિ ક્ષમાશ્રમણ, ધનેશ્વરસૂરિ. વિમલાચાર્ય, અકલંક, નિષ્કલંક અને સિદ્ધસેનસૂરિ તેઓના કર્તવ્ય શાસ્ત્રકાર્યથી આર્યોના હૃદયમાં પૂજ્ય છે. આપણે સાક્ષાત્ એ પુરૂષોને દેખ્યા નથી છતાં પણ તેઓએ કરેલાં કાર્યોનું સ્મરણ, તેઓના ગ્રંથોથી કરી શકાય છે અને તેઓનું કર્મયોગિત્વ કેટલું બધું ઉત્તમ હતું તે તેઓના વિચારોથી અવબોધાર્થ શકે છે. જગદુશાહ શેઠે દુષ્કાલના સમયમાં હજારો મણુ ધાન્યના મુંડ ગરીબોને આપ્યા અને લાખો મનુષ્યોને મૃત્યુકાલથી બચાવ્યા તેથી તે દાનમાં આદર્શ પુરૂષ બની મૌની છતાં પણ તેના કર્તવ્ય કર્મથી લાખો મનુષ્યોને ઉપદેશ શિક્ષા આપે છે અને તેઓ સ્વકીય જીવન સુધારીને દાન કર્મની પ્રવૃત્તિ કરે છે. ઇડરમાં અંબાવીદાસ નામના એક ધનવાન જૈન ગૃહસ્થ થયા તેમના વખતમાં મોટો દુષ્કાલ પડ્યો ત્યારે તેમણે ઇડર દેશ અને તેની આસપાસના સર્વ લોકોને અન્ન

પુરું. ગરીબોને માટે દરરોજ સત્રશાલાઓ શરૂ રાખી તેથી દાનપ્રવૃત્તિથી પોતાની પાછળ આદર્શ જીવન મૂકી ગયા તેથી તેમના નામની સાથે હજારો મનુષ્યો તેવી દાનરૂપ કર્મયોગની પ્રવૃત્તિ સેવાને ઉત્સાહી બને છે. સ્વાધિકારે સ્વયોચ્ચ અને પરયોચ્ય કલ્યાણકારક કાર્યો કરે કે જેથી તમારાં કર્તવ્ય કાર્યોને અવલોકી લોકો સ્વકર્મ-યોગમાં પ્રવૃત્તિ કરી શકે. ભરત, બાહુબલી, અભયકુમાર, ઢંઢણકુમાર, મેઘકુમાર, ત્રિરિક, સ્થુલ ભદ્ર, નંદિષેણુ, કયાવન્નાશેઠ, કેશીકુમાર, સાલિભદ્ર વગેરે મહા પુરૂષો કર્મયોગ પરાયણ બનીને આદર્શ પુરૂષ બન્યા છે. શ્રી વીર પ્રભુની પાટે બેસનાર આચાર્યોએ કર્મયોગી બનીને જૈન શાસનની સેવામાં સ્વાત્મલોગ આપી આદર્શ પુરૂષતાનો ખ્યાલ આપ્યો છે. વેદાન્ત દર્શન પ્રવર્તક અનેક આચાર્યોએ સ્વધર્મ યોગ્ય આવશ્યક કર્મોમાં પ્રવૃત્તિવાને આત્મલોગ આપ્યો છે તે તેઓના જીવન ચરિત્રોથી માલુમ પડે છે. પ્રાશ્ન્યાત્ય કર્મયોગીઓ પોતાના કરતાં વિશેષ યોગ્યતા પ્રાપ્ત કરેલા મનુષ્યોને પોતાની પાછળ મૂકવાની કોલેજો વગેરેની વ્યવસ્થાઓનો જેવો કર્મયોગ સેવે છે તેવો હાલ આર્યાવર્તમાં કર્મયોગ નહિ સેવાતો હોવાથી એક મહા કર્મ-યોગીની પાછળ દિવા પાછળ અંધારા જેવું વા દેવતાના છોકરા કોચલા જેવું થાય છે. શ્રી હેમચંદ્રની પાછળ તેમના જેવો મહા કર્મ-યોગી પુરૂષ પ્રગટયો નહિ એ આર્યોના ઉત્પાદક વ્યવસ્થા પ્રવૃત્તિ યોગની ખામી છે. હરિભદ્ર સૂરિની પાછળ હરિભદ્ર કરતાં મહા પુરૂષ તેઓ પ્રગટાવી શક્યા નહિ વા તેવા પુરૂષો પાકે એવી વ્યવસ્થાવાળાં ગુરૂકુલો સ્થાપી શક્યા નહિ. શ્રીમદ્ યશોવિજયજીની પાટે તેમના જેવો મહા પુરૂષ ન પ્રગટયો એ ખરેખર આપણાં કર્મ-યોગની ખામી છે. પાશ્ચાત્ય વિદ્વાનો એક કલેક્ટરની પાછળ બીજો કલેક્ટર મળે, એક વોયસરોયની પાછળ બીજો વોયસરોય પાકે, એક ગવર્નરની પાછળ બીજો ગવર્નર પાકે, એક પ્રધાનની પૂંઠ પૂરનાર તેના સમો અન્ય પ્રધાન તુર્તજ તેનો ચાર્જ સંભાળે એવી વ્યવસ્થાના કર્મયોગની પરંપરા પ્રવૃત્તિયોની સારી યોજના કરી શક્યા છે અને તે હાલ આપણા અનુભવમાં આવે છે. ગોખલેની જગ્યા

પૂરનાર તેના જેવો અન્ય તુર્ત પ્રાપ્ત કરી શકવામાં આર્યોવર્ત પશ્ચાત્ છે. દાદાભાઈ નવરોજીનો ચાર્જ સંભાળીને તેમનાં જેવાં કાર્યો કરી કર્મયોગી અન્ય કોઈ અને તેવી વ્યવસ્થાની ખામી છે. રામેશદત્ત જેવો પ્રધાન તુર્ત શ્રીમન્ત સયાજીરાવ ગાયકવાડને મળે એવી વ્યવસ્થાની ખામી છે. ફીરોજશાહ મહેતા અને વાછાના કર્મયોગી પદવી સંભાળી લે એવા તુર્ત તેમની જગ્યાને પૂરનાર કર્મયોગીઓની ખામી છે. પાશ્ચાત્ય દેશોમાં તેવી બાબતની એવી વ્યવસ્થા કરવામાં આવી છે કે એક જગ્યાનો ચાર્જ તુર્ત તેના કરતાં અધિક યોગ્યતાવાળો અન્ય કોઈ કર્મયોગી બનીને સંભાળી શકે. શંકરાચાર્યની પાછળ શંકરાચાર્ય જેવા અને રામાનુજાચાર્યની પાછળ રામાનુજ સરખા કર્મયોગી ઉપદેશકો ન પ્રગટયા તેનું કારણ તેવા પુરૂષો પકાવવાની વ્યવસ્થાની ખામી છે. વિવેકાનન્દ અને સ્વામી રામતીર્થની જગ્યા પૂરે એવા સનાતન વેદાન્તીઓમાં પુરૂષો પ્રગટયા નથી તેનું કારણ એ છે કે તેવા પ્રકારના પાછળ પુરૂષો થયા કરે એવાં ગુરૂકુલો, શાળાઓ, વગેરેની વ્યવસ્થા પ્રવૃત્તિયોગની ઘણી ખામી છે. આર્યોવર્ત હજી આ બાબત માટે નહિ ચેતી શકશે તો તે મહા કર્મયોગીઓની અનુક્રમશ્રેણિને પ્રગટાવ્યા વિના પતિત દશાને ભોગવી શકશે. કર્મયોગવડે મહાકર્મ યોગી બની શકાય એવી કર્તવ્ય કર્મ પ્રવૃત્તિમાં મસ્ત થવું કે જેથી મૈાન રહેવા છતાં જગતને તેનો આચરણ દેખવાથી બાધ મળે એમ અત્ર કહેવાના ભાવમાં પ્રસંગોપાત્ત અન્ય વિવેચન કરાયું છે. મૈાની બનીને સ્વકર્તવ્ય કાર્યોનો ઉપદેશ ખરેખર કર્મયોગી બને છે, તેથી તેને ખુમે પાડવાની જરૂર પડતી નથી. એવું અવબોધીને પ્રત્યેક મનુષ્યે કર્તવ્ય કાર્ય પ્રવૃત્તિમાં લક્ષ્ય હેવું જોઈએ અને ઉપયોગપૂર્વક આવશ્યક કાર્યોમાં પ્રવર્તીને આદર્શ પુરૂષ બનવા ખાસ લક્ષ્ય રાખવું જોઈએ. આદર્શ કર્મયોગી, કહેણી પ્રમાણે રહેણીને રાખે છે તેથી મન વચન અને કાયાવડે તે પ્રમાણિકત્વ સંરક્ષીને મૈાન છતાં ઉપદેશ બની શકે છે. વધસ્તંભ પર ચઢેલા ઇંશુ કાઠિના બે શખ્દોથી પ્રીસ્તિયોના હૃદયમાં જે ઉડી અસર થાય છે અને આપણા મનમાં પણ જે ઉડી અસર થાય છે તે અન્યથી થતી નથી, તેનું સુખ્ય કારણ

એ છે કે કર્મયોગી વિચારોને જે આચારમાં મૂકી બતાવે છે તેજ તેનો ખરેખરો ઉપદેશ છે. દેહાધ્યાસના ઉત્સર્ગની પ્રવૃત્તિમાં સમરાદિત્ય, અવન્તી, ગજસુકુમાલ અને મહાબલની સ્મૃતિ માત્રથી તેઓના આત્માના સદ્વિચારોની પોતાના ઉપર અસર થાય છે એ કંઈ સામાન્ય કર્મયોગીપણું કહેવાય નહીં. મેવાડના રાણાપ્રતાપે અકબરના પુત્ર સલીમના સાથે અરવલ્લીની ખીણમાં યુદ્ધ કર્યું તે વખતે પ્રતાપનું છત્ર પોતે મસ્તક પર ધારણ કરીને આત્મત્યાગ કરનારા અલારાણના દેશલક્ષિત્કર્તવ્યકર્મયોગની ક્રિયાથી દેશલક્ષ્તોપર અલારાણ મૌન છતાં જે અસર થાય છે તેવી અન્યથી થતી નથી. અતઃ એવ કર્મયોગી મૌન રહેવા છતાં સ્વકર્તવ્યકર્મોનો ઉપદેશ કરે છે એમ જે કહેવામાં આવ્યું છે તે ખરેખર યોગ્ય છે દુર્ગાદાસ રાઠોડ સ્વદેશલક્ષિત્તથી આવશ્યક કર્તવ્યકાર્યો કરતાં ભીંતમાં ચણાય છે, પ્રસંગે બહાર નીકળે છે અને દેશ રક્ષાર્થ માથું મૂકીને કાર્ય કરે છે તેનું ચરિત્ર વાંચતાં વાંચકોનાં રૂંવાટાં ઉભાં થાય છે તેથી તેની પ્રવૃત્તિથી વિશેષ ઉપદેશ અન્ય રીતે મળી શકતો નથી. તેની કર્તવ્યકર્મપ્રવૃત્તિથી તેની આવશ્યક પ્રવૃત્તિઓનો ઉપદેશ ખરેખર મૌનપણામાં સારી રીતે મળી શકે છે અને તેથી તેને ક્ષત્રિય પુરૂષો આદર્શ પુરૂષ માનીને તેના જેવું સ્વજીવન કરવા પ્રવૃત્તિ કરે છે. શેઠ મોતિશાહે પાલીતાણા વગેરેમાં જિન મન્દિરો ખાંધી સ્વકર્તવ્યકર્મોને ઉપદેશ દીધા વિના અન્યોના હૃદયમાં ઉતારી દેઇ તેઓની જીવન પ્રગતિ કરી છે. અમદાવાદના શેઠ હેમાભાઈ અને હઠીશંગે પારમાર્થિક કાર્યો કરી મૌનપણે રહીને અન્યોને સ્વકર્તવ્ય કાર્યોનો ઉપદેશ આપ્યો છે. સ્વયોગ્ય કર્તવ્યકાર્યોમાં પ્રવૃત્ત રહ્યા કરવું એ એક જાતનો ઉત્તમ અસર કરનાર મૌની ઉપદેશ અવબોધવો. સ્વમન, વાણી અને કાયાની શક્તિનો, ધનનો, અન્નનો અને સમયનો પારમાર્થિક કાર્યોમાં લોગ આપવો એ જગતને અનન્તગુણો જીવતો ઉપદેશ આપવા જેવું કર્તવ્યકર્મ અવબોધવું. આત્માના ગુણોમાં મસ્ત રહેનાર જ્ઞાનયોગી ગુરૂઓ સ્વકર્તવ્યમાં તત્પર રહે છે, તેઓની આગળ શિષ્યો જાય છે અને તેઓના મનમાં જે જે સંશયો પુરુષવાના હોય છે તે સ્વયમેવ

ટળી જાય છે તે માટે કહ્યું છે કે—**ગુરવસ્તુ મૌનવ્યાખ્યાનાઃ શિષ્યા-  
સ્તુ હિન્નસંશયાઃ** ગુરુઓની મૌનતા છતાં શિષ્યોના સંદેહો દૂર થાય  
છે. તેનું ખરેખર કારણ તેમની કર્તવ્યપ્રવૃત્તિની અસર છે; કર્તવ્ય-  
પ્રવૃત્તિમાં પ્રવૃત્ત થતાં આત્મામાં એવી મહાન શક્તિ ઉત્પન્ન થાય  
છે કે જેથી શિષ્યોના સંદેહો ખરેખર યોગીને દેખતાં તુર્ત સ્વયમેવ  
પ્રત્યુત્તર પામી શકી જાય છે. કીડીઓની કર્તવ્યપ્રવૃત્તિ દેખતાં  
આપણા હૃદયમાં આલસ્ય પ્રગટ્યું હોય છે તો તેનો નાશ થાય છે.  
સ્વકર્તવ્યપ્રવૃત્તિમાં સદા મગ્ન રહેવું એ સ્વકર્તવ્ય કરજ છે. એક  
મહાત્મા એક વખત સાબરમતી નદીમાં સ્નાન કરવા પેઠા એવામાં  
એક વિંછી તણાતો તણાતો ત્યાં તેમણે દીઠો. મહાત્માના મનમાં  
તુર્ત દયા આવી અને તેને હસ્તમાં ઝાલ્યો. વૃશ્ચિકે તુર્ત મહાત્માને  
ડંખ માર્યો. મહાત્માએ તુર્ત તેને જલમાં નાખ્યો પુનઃ તેને તણાતો  
દેખીને તેને હસ્તમાં ઝાલ્યો. વિંછીએ પુનઃ તેના હસ્તપર ડંખ માર્યો.  
એમ ચાર પાંચ વખત મહાત્માને તે વૃશ્ચિક કરડ્યો તોપણ મહાત્માએ  
સ્વકર્તવ્ય પ્રવૃત્તિમાં મશ્ગુલ રહીને તેને બહાર કાઢ્યો. મહાત્માની  
આવી પ્રવૃત્તિ દેખીને નદી કાંઠે ઉભેલા એક મનુષ્યને હસવું આવ્યું  
અને તેણે મહાત્માને કહ્યું કે અરે મહાત્મન! તને વૃશ્ચિકે ડંખો ચાર  
પાંચ વાર માર્યા છતાં કેમ તેને બહાર કાઢ્યો? મહાત્માએ પૃચ્છ-  
કને કહ્યું. લાઈ! વૃશ્ચિકે પોતાની કર્તવ્યકર્મ પ્રવૃત્તિને બળવી અને  
મેં મહાત્માની કર્તવ્યપ્રવૃત્તિને બળવી. તેણે સ્વકર્તવ્યકર્મપ્રવૃત્તિને  
સ્વભાવાનુસાર સેવીને તેમાંથી કર્તવ્ય કર્મોનું શિક્ષણ આ જગતને  
આપ્યું અને મેં મહાત્માના સ્વભાવ પ્રમાણે કર્તવ્યકર્મપ્રવૃત્તિને  
સેવી મૌન રહી જગતને કર્તવ્યકર્મનો બોધ આપ્યો. આ ઉપરથી  
સાર એ લેવાનો છે કે કર્તવ્યકર્મપ્રવૃત્તિથી મનુષ્ય મૌન રહ્યા  
છતો પણ જગતને ઉપદેશ આપે છે. માટે સ્વઆવશ્યકકરજના અનુસાર  
કર્તવ્યકર્મપ્રવૃત્તિથી જગતશાલાના જીવોને ઉપદેશ દેવો જોઈ એ.

**અવતરણ—**કર્મયોગીને યાવત જ્યાં જ્યાં જે જે કર્તવ્ય કર્મ ક્રિયાનો  
અધિકાર છે તાવત તેણે ત્યાં ત્યાં તે તે કર્તવ્ય કર્મની ક્રિયા કરવી  
અને જેમાં પોતાનો અધિકાર નથી તે તેણે ન કરવી ઇત્યાદિ દર્શાવે છે.



યાવત્ક્રિયાધિકારશ્ચ યસ્ય યત્કર્મણો ભવેત્ ॥

તાવત્તેન પ્રકર્તવ્યાઃ સ્વાયત્તકર્મણઃ ક્રિયાઃ ॥ ૭૫ ॥

યસ્યયાંયાંક્રિયાંકર્તુ-મધિકારો ન યુજ્યતે ॥

કર્તવ્યા તેન સા નૈવ, યતોઽધિકારિણિક્રિયાઃ ॥ ૭૬ ॥

શબ્દાર્થ—જેને જ્યાં સુધી જે કર્તવ્યકર્મની ક્રિયા કરવાનો અધિકાર છે ત્યાં સુધી તેણે તે ક્રિયા કરવી જોઈએ. સ્વાયત્ત કર્મની ક્રિયા તો તે કર્તવ્યકર્મના અધિકાર પર્યંત કરવી જોઈએ, અને જેનો જે ક્રિયા કરવાનો અધિકાર નથી તેણે તે કર્મની ક્રિયા કરવી નહિ કારણ કે જે મનુષ્ય જે કર્મનો અધિકારી છે તેનામાં તે ક્રિયાઓ શોભે છે અને સ્વપર ફલપ્રદ થઈ શકે છે.

વિવેચન—અતએવ મનુષ્યોએ સ્વાધિકારયોગ્ય જે જે આવશ્યક કર્તવ્ય કાર્યો હોય તેઓની પ્રવૃત્તિ પ્રારંભવી જોઈએ. બ્રાહ્મણ, ક્ષત્રિય, વૈશ્ય અને શૂદ્રે સ્વસ્વ ગુણકર્માનુસાર કર્તવ્ય કર્મની ક્રિયાઓ કરવી જોઈએ. સ્વ-કર્તવ્ય કર્મની ક્રિયાનો ત્યાગ કરીને અન્ય યોગ્ય કર્તવ્ય કર્મ ક્રિયાને કરતાં આત્માની પ્રગતિ થતી નથી અને અન્યાત્માઓનું કલ્યાણ કરી શકાતું નથી. સ્વાધિકારસિદ્ધ સ્વધર્મક્રિયાથી આત્માની ઉન્નતિ થાય છે પરંતુ અન્ય ધર્મની ક્રિયા કરવાથી પોતાની ઉન્નતિ થતી નથી. ગૃહસ્થ ધર્મમાં સ્વાધિકારે ગૃહસ્થ કર્મની ક્રિયાઓને કરવાની હોય છે પરંતુ તેનો કોઈ ત્યાગ કરીને કોઈ ત્યાગીના ધર્મની ક્રિયાઓ કરે તો તે અધિકારથી લિન્ન પ્રવૃત્તિ કરવાથી સ્વધર્મથી ભ્રષ્ટ થાય છે અને સાધુ ખની કોઈ ગૃહસ્થયોગ્ય કર્મોને કરે તો તે સાધુધર્મથી ભ્રષ્ટ થાય છે. સ્વધર્મે નિઘનંભેયઃ પરધર્મોમયાવહઃ ઇત્યાદિ જે વાક્યો છે તે સ્વાધિકારયોગ્ય કર્તવ્ય મન્તવ્ય કર્મ ધર્મ પ્રવૃત્તિની મહત્તાને દર્શાવે છે અને સ્વાધિકારલિન્ન કર્તવ્યકર્મ ધર્મ પ્રવૃત્તિ એ પરધર્મ છે અને તે લયાવહ છે એમ પ્રબોધે છે. અસ્મદીય યોગદીપક ગ્રન્થ-માં અધિકારદશાના ભેદે લિન્ન લિન્ન ધર્મો છે તેમાં સ્વયોગ્ય કર્તવ્ય-ધર્મ તે શ્રેષ્ઠ છે એમ વિશ્વવર્તિ સર્વ મનુષ્યોને નીચે પ્રમાણે પ્રબોધવામાં આવ્યું છે. ઐષ્ટાઃ સર્વેસ્વધર્મેણ-પરધર્મે ન તાદૃશાઃ । અધિકા-

રિવશાદ્બોધો, સ્વાધિકારિવશાત્ક્રિયાઃ ॥ ૧૧ ॥ પ્રાદ્ધણે, ક્ષત્રિયો,  
 વૈશ્યો, શૂદ્રો અને ત્યાગીઓ સર્વે સ્વસ્વ ધર્મવડે શ્રેષ્ઠ છે અને પરધર્મે તેવા શ્રેષ્ઠ  
 નથી. અધિકારી વશથી બોધ છે અને અધિકારી વશથી ક્રિયાઓ છે. સ્વ-  
 કર્તવ્ય પ્રવૃત્તિએ પ્રત્યેક મનુષ્યનો બ્યાવહારિક ચારિત્રધર્મ છે. જેનો જેવો  
 આધિકાર હોય તેને તેવો બોધ દેવો જોઈએ અને જેને જેવી ક્રિયા  
 કરવાયોગ્ય હોય તેને તેવી ક્રિયા કરવી જોઈએ. પ્રાદ્ધણે પ્રાદ્ધણના  
 ધર્મ પ્રમાણે કર્મપ્રવૃત્તિ કરવી જોઈએ અને ધર્મની તે સાથે આરા-  
 ધના કરવી જોઈએ. ક્ષત્રિયે-પૃથ્વી, દેશ, સન્ત, સાધુ, ગોપ્રાદ્ધણ વગે-  
 રેની રક્ષા કરવી જોઈએ અને તે કર્તવ્ય કર્મપ્રવૃત્તિને સ્વધર્મ માની  
 તેની શ્રેષ્ઠતાનો ત્યાગ કરી અન્ય કર્મની ક્રિયાઓ ન કરવી જોઈએ.  
 જેનામાં વૈશ્યધર્મના ગુણકર્મો છે તેણે વૈશ્યધર્મ કર્મપ્રવૃત્તિને સ્વી-  
 કારવી જોઈએ. શૂદ્રે સ્વગુણકર્મોનુસાર ધર્મ કર્મપ્રવૃત્તિ સેવવી જોઈએ.  
 ત્યાગીએ ત્યાગધર્મ કર્મપ્રવૃત્તિ સેવવી જોઈએ અને આત્મ પ્રગતિ  
 થાય તેવી ક્રિયાથી બ્રહ્મ ન થવું જોઈએ. ક્રિયાઓ કે જે પોતાના  
 અધિકાર પ્રમાણે કરવાયોગ્ય હોય તેઓને આદરવી જોઈએ પરંતુ જે  
 ક્રિયાઓ સ્વાધિકાર પ્રમાણે સ્વોન્નતિકારણ ન લાગતી હોય અને તેમાં  
 રૂચિ ન પડતી હોય તેઓને ન કરવી જોઈએ. એટલું તો ખાસ યાદ  
 રાખવું કે મનુષ્ય પોતે સ્વતંત્ર રીતે કર્મક્રિયા કરવાને અધિકારી છે  
 તેથી તેને જે યોગ્ય લાગે તે કરી શકે અને સ્વાધિકારથી ભિન્ન જે  
 અયોગ્ય લાગે તે ન કરી શકે. મનુષ્ય ખરેખર ક્રિયાને તાળે નથી  
 પણ ક્રિયાઓ ખરેખર મનુષ્યના તાળે હોય છે તેથી તે પો-  
 તાની મરજી પ્રમાણે કર્તવ્યક્રિયાઓને સ્વાત્મપ્રગતિમાટે કરી શકે છે. તેમાં  
 અન્ય મનુષ્યોને તેની ટીકા કરવાનો હક્ક નથી. ક્રિયાઓ કે જે ઉપયોગી  
 હોય તે કરવી જોઈએ પરંતુ નકામા ફલ ન દેખાતું હોય અને આ-  
 ત્માની ઉન્નતિ ન થતી હોય તો અનાવશ્યક ક્રિયાઓમાં ગોંધાઈ રહીને  
 ક્રિયાપરતંત્રજીવન ન કરવું જોઈએ. જ્ઞાનપૂર્વક કર્તવ્યકાર્ય ક્રિયાઓને  
 સ્વવશમાં કરવી જોઈએ પરંતુ તેઓના વશમાં પોતે કાષ્ટપુત્તલિકાવત્  
 ન થવું જોઈએ. વય, શક્તિ, સંબંધ, પ્રયોજનાદિથી અમુક ક્રિયાનો  
 પોતાને અધિકાર છે કે નહિ તેની પોતાને સમજણ પડે છે. આવ-

શ્યક કર્તવ્યકાર્યો ક્યાંસુધી પોતાને કરવાનાં હોય છે તે વય, શક્તિ, અવસ્થા, જ્ઞાન, પ્રયોજનાદિથી પોતાને તેનો અનુભવ થાય છે. સ્વતંત્રપણે અનેક જ્ઞાનની દલીલોથી સ્વાધિકાર કર્તવ્યકર્મક્રિયાનો નિર્ણય કરવો જોઈએ. ગૃહસ્થદશાનો ત્યાગ કરીને ત્યાગીની દશા સ્વીકારતાં કર્તવ્યકર્મ ક્રિયાના અધિકારનું રૂપાન્તર થાય છે. અવસ્થાભેદે કાર્ય-ક્રિયાઓનો ભેદ પડે છે અને જે અવસ્થામાં જે ક્રિયાઓ કરવાની આવશ્યકતા હોય તેનો પ્રથમથી વિવેક કરીને તેનો આદર કરવો અને અન્ય ક્રિયાઓથી નિવૃત્ત થવું. જે જે અવસ્થામાં જે જે આવશ્યક-કાર્ય પ્રવૃત્તિયો કરવાની જે જે રીતે જરૂર હોય તે તે રીતે તે તે આવશ્યક ક્રિયાઓને કરવી. ન્યાયાધીશનાં કર્તવ્યકર્મોની ક્રિયામાં ન્યાયાધીશે પ્રવૃત્ત થવું અને ફોજદારની કર્મક્રિયામાં ફોજદારે પ્રવૃત્ત થવું. ક્ષત્રિયોએ ગુણકર્માનુસારે ક્ષત્રિયનાં કર્મો કરવાં અને બ્રાહ્મણોએ ગુણકર્માનુસારે બ્રાહ્મણના કર્મની ક્રિયાઓ કરવી. ગુણકર્માનુસારે વૈશ્યોએ વૈશ્યકર્મની ક્રિયાઓમાં પ્રવૃત્ત થવું અને ગુણકર્માનુસારે શૂદ્રોએ શૂદ્ર-કર્મક્રિયામાં પ્રવૃત્ત થવું. ગુણકર્માનુસારે જે કાર્ય કરવામાં જ્યાંસુધી પોતાનો અધિકાર છે ત્યાંસુધી તે ક્રિયા કર્યા કરવી અને તે ક્રિયાનો સ્વાધિકાર ટળ્યા બાદ તેમાં પ્રવૃત્તિ કરવી નહિ એવી મનુષ્યોએ વિવેક બુદ્ધિ ધારણ કરવી જોઈએ. અધિકાર ભેદે કર્તવ્યક્રિયા ભેદ, એ વિશ્વમાં મનુષ્યોની સ્વતંત્ર પ્રવૃત્તિ છે, તેનો નાશ કરવાથી મનુષ્યોની પ્રવૃત્તિનું સ્વાતંત્ર્ય ટળતાં તેઓ કાષ્ટનાં પૂતળાં સમાન બને છે. જે કાર્ય કરવાની જેનામાં શક્તિ હોય અને જે કાર્ય પ્રવૃત્તિથી જેના આત્માની સ્તતંત્ર પ્રગતિ થતી હોય અને જે કાર્ય કરવાથી તે વિશ્વને લાભ સમર્પી શકતો હોય તે તેના સ્વાધિકારે કર્તવ્યકર્મ પ્રવૃત્તિ અવ-બાધવી. પ્રત્યેક મનુષ્ય સ્વાધિકારે કર્તવ્યકર્મ ક્રિયા કરવાને સ્વતંત્ર હોવો જોઈએ અને તેની પ્રવૃત્તિ તેને અનેક દલીલો આપીને સમ-જીવીને ફેરવવી જોઈએ, અન્યથા વિશ્વનું પારતંત્ર્યપ્રવર્તન કદાપિ નષ્ટ થવાનું નથી અને વિશ્વ જનસમાજ સુખી થવાનો નથી. જે કાર્ય કર-વામાં જે મનુષ્યની યોગ્યતા ન હોય તેમાં તેને પ્રવર્તાવવાનો અન્યનો અધિકાર નથી. લાલાલાલનો વિચાર કરીને જ્ઞાનપૂર્વક પ્રત્યેક મનુષ્ય

સ્વયોચ્ચ અધિકાર ભેદે કર્તવ્યક્રિયાઓમાં પ્રવૃત્તિ નિવૃત્તિ કરી શકે છે અને તેથી તે વિશ્વશાળામાં કર્મયોગનો ખરેખરો અનુભવ મેળવી પ્રગતિમાન બની શકે છે. અવસ્થા, વય, જ્ઞાન, ઇચ્છા, શક્તિ આદિથી કર્તવ્યકર્મ ક્રિયાઓના ભેદોમાં પરિવર્તન થયા કરે છે અને તેથી મનુષ્ય સ્વોન્નતિનાં અવસ્થાભેદે કાર્યો બદલવાને શક્તિમાન ખરેખર ક્ષેત્રકાલાદિ યોગે બની શકે છે. બહુરૂપી જે વખતે જે વેષ ધારણ કરે છે તે વખતે તે પાત્રની ક્રિયા કરે છે. જો તે અશ્વ બને છે તો તેના અધિકાર પ્રમાણે અશ્વ યોગ્ય ક્રિયાઓને સેવે છે અને જો તે સિંહ બને છે તો સિંહ યોગ્ય પ્રવૃત્તિને આચરે છે. જો તે સતી બને છે તો સતીના સ્વાધિકારે ચિતામાં પ્રવેશ કરી ભસ્મીભૂત થવાની પ્રવૃત્તિને પણ સેવે છે. વિદ્યાર્થી અવસ્થા, બાલ્યાવસ્થા, યુવાવસ્થા, વૃદ્ધાવસ્થા, સ્વામીઅવસ્થા, સેવકઅવસ્થા, ભોગીઅવસ્થા ત્યાગીઅવસ્થા, ગૃહાવસ્થા, ત્યાગાશ્રમાવસ્થા વગેરે અનેક પ્રકારની અવસ્થાઓમાં ભિન્ન ભિન્ન આવશ્યક કર્તવ્યકર્મોની ક્રિયાઓ પણ ભિન્ન ભિન્ન હોય છે અને તેથી જે અવસ્થામાં જે કાર્ય કરવાનો અધિકાર હોય તેનાથી ભિન્ન પ્રવૃત્તિને સેવવાથી સ્વને અને સમાજને અનેક પ્રકારની હાનિ થાય છે. જે ક્રિયા કરવાનો પોતાનો અધિકાર ન સમજતો હોય અને તેમાં પોતાની યોગ્યતા ન હોય તે ક્રિયાને ન કરવી જોઈએ. જે બાલક પરણવાનો હેતુ શો છે તેને પણ સમજે નહિ તેણે લગ્નની ક્રિયામાં પ્રવૃત્ત ન થવું જોઈએ. સર્વ ક્રિયાઓમાં જ્ઞાન, યોગ્યતા, અવસ્થા અને શક્તિ વિના પરતંત્ર બની પ્રવર્તવાથી દેશ, સમાજ, અને સંઘની પરતંત્રતા કરવામાં આત્મહિરસો આપી શકાય છે અને તેથી પરિણામે ખરેખર દેશ, સમાજ, સંઘની પરતંત્રતા થાય છે. દેશનો એક મનુષ્ય અને સમાજનો એક મનુષ્ય જો દેશ, કાલ, દ્રવ્ય, ભાવથી ભિન્ન અધિકારવાળી કાર્યની ક્રિયાને કરે છે તો તેની તે પ્રવૃત્તિથી સમાજને અને દેશને હાનિ થાય છે. અતએવ મનુષ્યોએ સ્વાધિકાર યોગ્ય પ્રત્યેક મનુષ્યકર્તવ્યકાર્યની ક્રિયાને કરે એવી શુરૂકુલાદિ દ્વારા કેળવણી આપવી જોઈએ. સમાજે, સંઘે પ્રત્યેક મનુષ્ય સ્વાધિકાર ભિન્ન કાર્ય ન કરે એવો બોધ આપવો જોઈએ.

સુષુકર્માનુસાર સમાજના પ્રત્યેકાંગે સ્વાધિકાર પ્રમાણે કર્તવ્યપ્રવૃત્તિમાં પ્રવૃત્ત થવું કે જેથી દેશ, સમાજ, સંઘને મહાન લાભ થાય અને સ્વાત્માની ઉન્નતિમાં વિદ્યુતવેગે પ્રવૃત્તિ કરી શકાય. સ્વાધિકારનો નિર્ણય કરીને પ્રવૃત્તિ કર્યાથી આત્મશક્તિયોનો જે રીતે પ્રકાશ થવાનો તે માર્ગો ખુલ્લા થાય છે અને તેથી આત્મશક્તિયોને અત્યંત વેગે પ્રકાશ કરી શકાય છે. સ્વાધિકારે કર્તવ્ય કર્મો કરવાથી સ્વાસ્થિત્વ પ્રગતિનું રક્ષણ થાય છે અને સ્વાસ્થિત્વનો નાશ કરવા પ્રવૃત્ત થએલ દુષ્ટ શત્રુ મનુષ્યોની પ્રવૃત્તિયોને ધૂળ લેગી કરી શકાય છે. મન, વાણી, કાયા, અને આત્મા એ ભાગને મનુષ્ય કહેવામાં આવે છે. મનને તેની શક્તિ પ્રમાણે કર્તવ્ય કાર્યોમાં પ્રવર્તાવવું, વાણીને સ્વકર્તવ્ય કાર્યમાં પ્રવર્તાવવી, કાયાને શક્તિ પ્રમાણે કર્તવ્ય કાર્યમાં પ્રવર્તાવવી અને આત્માને આત્માના ધર્મ પ્રમાણે તેના વાસ્તવિક કર્તવ્ય કાર્યમાં પ્રવર્તાવવો, તે પણ દેશકાલને અનુસરીને પ્રવર્તાવવો, એ કંઈ પરિપૂર્ણ જ્ઞાનયોગને પ્રાપ્ત કર્યા વિના બની શકે તેમ નથી. અતએવ સમાજે, સંઘે પ્રત્યેક મનુષ્યને પરિપૂર્ણ સ્વકર્તવ્યપ્રવૃત્તિમાં ભાગ થાય એવો ગુરુકુલાદિદ્વારા સદ્બોધ પ્રાપ્ત કરાવવો જોઈએ. પ્રત્યેક મનુષ્યને સર્વ બાબતોનો પરિપૂર્ણ જ્ઞાની બનાવવો જોઈએ કે જેથી તે સ્વાધિકાર કર્તવ્ય પ્રવૃત્તિથી કદાપિ ભ્રષ્ટ ન થાય અને અન્ય પ્રવૃત્તિનો કદાપિ સ્વીકાર ન કરે. જેનામાં જે કાર્ય કરવાની શક્તિ ખીલી હોય અને જે કાર્ય પ્રવૃત્તિથી તે પોતાને અને વિશ્વને અદ્યપદોષપૂર્વક મહાન લાભ સમર્પવાને શક્તિમાન હોય તેણે તે કાર્યપ્રવૃત્તિને સ્વીકારવી. સ્વાધિકારે કર્તવ્ય કાર્યપ્રવૃત્તિ કરવાનો પ્રત્યેક મનુષ્યને સ્વતંત્ર હક્ક છે પણ અન્યના હક્કમાં માથું મારવાનો તેનો અધિકાર નથી. સર્વ મનુષ્યોની દલીલો સાંભળવાનો પ્રત્યેક મનુષ્યને અધિકાર છે પરંતુ આત્માના સત્યનો ત્યાગ કરીને અન્યની હાજીમાં હા કરી સ્વાધિકારભિન્ન કર્તવ્યકર્મ કરવાનો અધિકાર નથી; એમ જે વિશ્વસમાજનો પ્રત્યેક મનુષ્ય સમજી શકે છે તો તેથી દેશાર્થે થતાં યુદ્ધો અને ધર્માર્થે થતાં યુદ્ધોનો અન્ત આવે છે તથા તેથી સર્વદેશીય જનસમાજ પરસ્પર એક બીજાના સુખમાં ભાગ લેઈ

શકે એવી કાર્યપ્રવૃત્તિને સ્વાધિકારે સ્વતંત્રપણે સેવી શકે છે. જે મનુષ્ય સ્વયોગ્ય કર્તવ્યધિકાર અવબોધતો નથી તે દેશ, સમાજ અને સંઘનું શ્રેયઃ સાધી શકતો નથી અને તેમજ તે ધાર્મિક પ્રવૃત્તિદ્વારા પરમાત્મપદને પણ સાધી શકતો નથી. દેશમાં, સમાજમાં સ્વાધિકાર લિન્ન કર્તવ્યપ્રવૃત્તિના યોગે ગરબડ, ધાંધલ થાય છે. મર્યાદા મર્યાદાની સ્વાભાવિક ગુણકર્મપ્રવૃત્તિનો ત્યાગ ન કરવો જોઈએ અને મીઠાએ પોતાની સ્વાભાવિક કર્મપ્રવૃત્તિનો ત્યાગ ન કરવો જોઈએ. રાજાએ સ્વાધિકાર પ્રમાણે સ્વકર્તવ્યપ્રવૃત્તિને સેવવી જોઈએ અને પ્રજાએ સ્વાધિકાર પ્રમાણે સ્વકર્તવ્યપ્રવૃત્તિનો ત્યાગ ન કરવો જોઈએ. મનુષ્યમાત્ર સ્વાત્મોન્નતિ કરવાને અધિકારી છે. પ્રત્યેક મનુષ્ય સ્વશક્તિ સ્થિતિના અનુસારે લિન્ન લિન્ન કર્તવ્યસ્વાધિકારે લિન્ન લિન્ન કાર્યપ્રવૃત્તિને સેવે છે. તેમાં પરસ્પર કોઈની પ્રવૃત્તિમાં કોઈએ વિદ્વ ન નાખવું જોઈએ. કોઈ સ્વાધિકારે કર્તવ્યક્રિયાથી ચૂકતો હોય તો તેને દલીલોપૂર્વક સમજણ આપવી જોઈએ અને તેના કાર્યમાં સાહાય્ય કરવી જોઈએ, ઇત્યાદિ પ્રસંગોપાત્ત અવબોધીને પ્રત્યેક મનુષ્યે સ્વાધિકારે કર્તવ્યકાર્યપ્રવૃત્તિ કરવી અને સ્વાધિકારલિન્ન પ્રવૃત્તિનો ત્યાગ કરવો.

**અવતરણ—**કર્તવ્યકાર્યની પ્રવૃત્તિની મુખ્ય દિશા જણાવવામાં આવે છે—

॥ શ્લોક ॥

યત્કર્મકરણાદ્યસ્ય, સ્વાત્મોન્નતિઃ પ્રજાયતે ।

કર્તવ્યં કર્મ તત્તેન, કાર્યસાધ્યોપયોગતઃ ॥૭૭॥

**શબ્દાર્થ—**જે કર્મ-કાર્ય કરવાથી જેની સ્વાત્મોન્નતિ થાય છે તેણે તે કર્તવ્યકાર્યને કાર્યસાધ્યોપયોગથી કરવું જોઈએ.

**વિવેચન—**કાર્ય જે સાધ્યભૂત છે તેના ઉપયોગથી કર્તવ્યકાર્યો કરતાં અનેક ભૂલોથી ભ્રષ્ટ થવાતું નથી. તે ઉપર તેલપાત્રધારકનું દૃષ્ટાન્ત નીચે પ્રમાણે કહેવામાં આવે છે. એક નગરમાં ધર્મ, અર્થ, કામ, અને મોક્ષ એ ચાર વર્ગનું આરાધન કરનાર રાજા રાજ્ય કરતો હતો તેના નગરમાં એક નાસ્તિક મનુષ્ય રહેતો હતો તે દરરોજ

સાધુઓની રાજ આગળ નિન્દા કરતો હતો. સાધુઓ મનને વશ રાખી શકતા નથી. તેઓનું મન સદા વિષયોમાં લટકે છે અને વેષમાત્રથી તેઓ સાધુઓ છે. રાજ તેને આસ્તિક કરવાને અનેક રીતે પ્રયોધતો હતો, પરંતુ તે હૃદયમાં રાજના ઉપદેશને સ્વીકારતો નહોતો. રાજએ તેને પ્રતિબોધવાનો એક ઉપાય શોધી કહાડ્યો. એક રાજદારી મનુષ્ય કે જે તેનો મિત્ર હતો તેની પાસે પેલા નાસ્તિકના ઘરમાં સુવર્ણનો વાડકો ગુપ્તસ્થાનમાં મૂકાવ્યો. રાજએ પોતાના ઘેર સુવર્ણના વાડકાની ચોરી થઈ છે માટે જેની પાસે તે હોય તેણે સાત દિવસમાં રાજને આપવો અન્યથા તેને મારી નાંખાવવામાં આવશે એવી નગરમાં ઉદ્ઘોષણ કરાવી. પરંતુ કોઈએ સુવર્ણનો વાડકો લેઈ રાજને આપ્યો નહિ. રાજએ સુવર્ણના વાડકાની તપાસ માટે સર્વ નગરમાં સિપાઈઓ મારફત તપાસ કરાવી. સિપાઈઓ શોધતા શોધતા પેલા નાસ્તિકના ઘેર આવ્યા અને તેના ઘરમાં પેસી જ્યાં સુવર્ણનો વાડકો સ્થાપ્યો હતો ત્યાંથી તે સંકેતાનુસાર લેઈ લીધો અને પેલા નાસ્તિકને પકડી રાજની પાસે લાવ્યા. રાજએ તેનો વધ કરવાની આજ્ઞા ફરમાવી. રાજની વધાજ્ઞાથી અખિલ નગરમાં હાહારવ થયો અને આવા ગુંડા માટે તેને મારી ન નાંખતાં અન્ય શિક્ષા કરવી જોઈએ એમ નગરમાં મહાજનને વિચાર કર્યો અને સર્વ મહાજન ભેગું થઈ રાજની પાસે ગયું. રાજએ માન આપીને મહાજનનો સત્કાર કર્યો અને મહાજનને આવવાનું કારણ કહી પેલા નાસ્તિકનો વધ ન કરવો જોઈએ તેવી વિજ્ઞપ્તિ કરી. રાજએ મહાજનના પ્રત્યુત્તરમાં કહ્યું કે યદિ તે નાસ્તિક તેલનું પરિપૂર્ણ ભરેલ પાત્ર લેઈને સંપૂર્ણ ચૌદું ફેરે અને તેમાંથી તેલનું એક બિન્દુ પણ ન હળે તો હું એને વધાજ્ઞાથી મુક્ત કરું. પેલા નાસ્તિકે તે વાત કબુલ કરી અને તે ચૌદામાં તેલનું ભરેલ પાત્ર લેઈને ચાલવા લાગ્યો. રાજએ તેને ચૂકાવાને ઠેકાણે ઠેકાણે ગણિકાઓના નાચ શરૂ કર્યા હતા અને ઠેકાણે ઠેકાણે દ્રશ્યવસ્તુઓ ગોઠવી દીધી હતી; પરંતુ તે મૃત્યુભયથી તેલનું પાત્ર સંભાળીને ચાલવા લાગ્યો. મરણસમં નદિય મયં । મરણસમં નાસ્તિ મયમ્ મૃત્યુના સમાન કોઈ ભય નથી

તેથી તે લયથી કોઈના સહાનું દેખવા લાગ્યો નહિ. પરિપૂર્ણ સ્વકાર્ય સાધ્ય ઉપયોગથી ચાંદું પસાર કરવા લાગ્યો અને સંપૂર્ણ તેલપાત્ર જેવું હતું તેવું રાજાની પાસે લાવીને મૂક્યું. રાજાએ સિંપાઇયોને પૂછી જરા માત્ર પણ તેલ ન ઢળ્યું તેની ખાત્રી કરી લીધી. રાજાએ નાસ્તિકને પૂછ્યું. તેલભૂતપાત્રને ઢળ્યા વિના કેવી રીતે લાવી શક્યા ? તેના ઉત્તરમાં નાસ્તિકે કહ્યું કે મૃત્યુના લયથી માફ મન જે કાર્ય કરવાનું હતું તેમાં રહ્યું અને મારી આંખોએ અન્ય વસ્તુઓને નિરીક્ષી નહિ. મૃત્યુના લયથી મનને સ્વસાધ્ય કાર્યમાં રાખીને અત્ર હું આવી શક્યો. રાજાએ નાસ્તિકને કહ્યું કે અરે નાસ્તિક ! જો તું એતાવનમાત્ર મૃત્યુભીતિથી મન સ્થિર રાખીને સોંપેલું કાર્ય કરી શક્યો તો જેઓએ અનન્ત જન્મભરણથી લય પામી ચારિત્ર અંગીકાર કર્યું છે તેઓ કેમ વિષયોને જીતી ન શકે અને મનને ધર્મમાં લયલીન ન કરી શકે ? અર્થાત્ અનન્ત મૃત્યુ દુઃખમાંથી વિમુક્ત થવાને તેઓ વિષયોને જીતી મનને વશ કરી શકે છે. અભ્યાસબળથી મનને જીતી શકાય છે. આ પ્રમાણે રાજાના યુક્તિયુક્ત સદુપદેશથી નાસ્તિકની મતિ ઠેકાણે આવી અને તે રાજાને કથવા લાગ્યો કે હે રાજા ! તમારા ઉપદેશથી અને મેં કરેલા કાર્યથી અનુભવ થાય છે કે સાધુઓ દૃશ્ય, રમણીય વિષયોમાં મનને ન જવા દે અને મનને વશ કરી શકેજ. મારી થએલી ભૂલ કબૂલ કરીને આજથી હું આસ્તિક બનું છું. આ ઉપરથી સારાંશ લેવાનો એ છે કે જે કાર્ય સાધ્યભૂત ગણેલું હોય છે તેના ઉપયોગમાં રહેવાથી તે કર્તવ્યકાર્યની પેલા નાસ્તિકને રાજાએ સોંપેલા કાર્યની પેઠે સિદ્ધિ કરી શકાય છે. કાર્યસાધ્યોપયોગથી પ્રત્યેક મનુષ્યે લૌકિક અને લોકોત્તર આવશ્યક કાર્ય કરવું જોઈએ. લૌકિક વ્યવહારે અને લોકોત્તર વ્યવહારે જે કર્તવ્યકાર્ય કરવાથી સ્વોન્નતિ થાય તે કાર્ય કરવું જોઈએ. જે કાર્યથી સ્વાત્મોન્નતિ અને પરોન્નતિ ન થતી હોય તેને કરવાની જરૂર નથી.

જે જે સ્વાત્માવડે કાર્યો કરવામાં આવતાં હોય તેથી સ્વોન્નતિ થાય છે કે કેમ ? તેના વિચાર કરવો જોઈએ. દેશોન્નતિ, વિદ્યાન્નતિ, ક્ષાત્રકર્મોન્નતિ, વૈશ્યકર્મોન્નતિ, શૂદ્રકર્મોન્નતિ અને સમષ્ટિની ઉન્નતિ.



તેની સાથે વ્યાવહારિક આત્મોન્નતિનો સંબંધ રહેલો છે, અને વ્યાવહારિક આત્મોન્નતિની સાથે આધ્યાત્મિક નૈશ્વર્યિક ઉન્નતિનો સંબંધ રહેલો છે. કાયિકોન્નતિની સાથે વાચિકોન્નતિ અને માનસિકોન્નતિનો સંબંધ રહેલો છે. કાયિકોન્નતિ વિના માનસિકોન્નતિ થવાની નથી. કાયા અને મનનો ઘણો નિકટનો સંબંધ છે. કાયાની શક્તિ અને મનની શક્તિનો પરસ્પર આસન્ન સંબંધ છે. કાયાની આરોગ્યતા માટે હવા, પાણી અને કસરત એ ત્રણની અત્યંત જરૂર છે. જે મનુષ્ય કાયિકોન્નતિની કિંમત સમજી શકતો નથી તે માનસિકોન્નતિની કિંમત સમજી શકતો નથી. કાયા, મન, વાણી અને આત્મા આ ચાર વસ્તુઓનો મનુષ્ય કહેવાય છે તેમાં એ ચારેની ઉન્નતિ કરવાની જરૂર છે. બ્રહ્મચર્ય, નિયમિત આહાર, નિયમિત કાર્ય કરવાની પ્રવૃત્તિ અને વિશ્રાન્તિ એ ચારથી કાયાની ઉન્નતિ થાય છે. કસરતાદિથી કાયાની શક્તિયો ખીલવાથી મનની નિર્બળતા દૂર થાય છે અને મનની આરોગ્યતા તથા પુષ્ટિ કરી શકાય છે. માનસિક કેળવણીની પ્રગતિ કરવામાં કાયાની આરોગ્યતા અને દૃઢતા વિના એક ક્ષણ માત્ર આલી શકવાનું નથી. મનના દૃઢ સંકલ્પથી અને મનન કરવાની શક્તિથી માનસિક પ્રગતિ થાય છે અને માનસિક પ્રગતિની વૃદ્ધિ થતાં આત્માના જ્ઞાનાદિ ગુણોની શક્તિયોની વૃદ્ધિ કરી શકાય છે. માનસિક પ્રગતિના આધાર પર આત્માની શક્તિયો ખીલવાનો આધાર છે. માનસિક શક્તિયો ખીલવાથી આત્માની શક્તિયો ખીલવી શકાય છે. ગુરુકુલ વગેરે વિદ્યાલયોમાં કાયિકોન્નતિ, વાચિકોન્નતિ, માનસિકોન્નતિ અને આત્મોન્નતિની કેળવણી આપવી જોઈએ. સમષ્ટિની ઉન્નતિથી વ્યષ્ટિની ઉન્નતિ પોષાય છે; અતએવ દેશોન્નતિ, વિશ્વોન્નતિ, વ્યાપારોન્નતિ વગેરે ઉન્નતિયોનું રક્ષણ કરી તદ્દ્વારા કાયિકાદિ શક્તિયોની ઉન્નતિયો સદા સંરક્ષાય એવાં નિમિત્ત નૈમિત્તિક પ્રગતિસંરક્ષક કાર્યો કરવાની આવશ્યકતા સ્વીકારવી જોઈએ. દેશ, જલ, અન્ન, ક્ષેત્ર, ધાન્ય, પશુઓ, પંખીઓ, વૃક્ષો વગેરેનું સંરક્ષણ કર્યા વિના કાયિક શક્તિયોનું પોષણ થતું નથી અને કાયિક શક્તિયોનું પોષણ થયા વિના મનુષ્યપ્રગતિની વ્યવસ્થાનાં સાધનો અટકી પડે છે. અતએવ

મનુષ્યોએ પરસ્પર સંબંધીભૂત થઈને દેશ, રાજ્ય, વ્યાપાર, કૃષિકલા વગેરે વ્યપ્તિ અને સમષ્ટિના આજીવિકાદિ જીવનવ્યવહાર સંબંધિ સર્વ બાબતોનું રક્ષણ તથા પોષણ કરવું જોઈએ. સમષ્ટિના સર્વ અંગોની સાથે વ્યપ્તિના અંગોનો ઉન્નતિ માટે સંબંધ રહેલો હોય છે; માટે સમષ્ટિની ઉન્નતિમાં ભાગ લેવો એ વસ્તુતઃ વ્યપ્તિની ઉન્નતિના સંબંધને લેઈ સ્વાર્થ છે, માટે પ્રત્યેક મનુષ્યે સમષ્ટિની ઉન્નતિ માટે ભાગ લેવો જોઈએ કે જેથી વ્યપ્તિની ઉન્નતિ સમ્યગ્ કરી શકાય. જે મનુષ્ય સમષ્ટિની પ્રગતિની ઉપેક્ષા કરે છે તે વ્યપ્તિનો ઉદ્ધય કરી શકતો નથી. શરીરના સર્વાંગો પૈકી એકનું પોષણ જો થતું નથી તો અન્તે અન્યાંગોની હાનિ થાય છે. તદ્વત્ અત્ર વ્યપ્તિ અને સમષ્ટિની ઉન્નતિના સંબંધમાં અવબોધવું. પંચભૂતની સ્વચ્છતાની સાથે વ્યપ્તિ અને સમષ્ટિની પ્રગતિનો સંબંધ રહેલો છે; અતએવ દેશ, રાજ્યાદિ સર્વ વસ્તુઓના સંરક્ષણમાં-પુષ્ટિમાં આત્મોન્નતિ રહેલી છે એવું સમ્યગ્ પ્રબોધીને સર્વ સમષ્ટિની પ્રગતિ માટે આત્મભોગ આપવો જોઈએ. જે મનુષ્યો સમષ્ટિની સર્વથા પ્રકારે રક્ષા તથા પ્રગતિ કરવામાં સંકોચ-વૃત્તિ અને સંકોચપ્રવૃત્તિથી કર્મને કરે છે; તેઓ દેશની, સમાજની, સંઘની, વર્ણની અને જ્ઞાતિની સંકુચિતતા, પરતંત્રતા અને અવનતિ-માં ભાગ લેનારા છે એવું અવબોધવું. આત્મોન્નતિ યોગ્ય કર્તવ્યકર્મનો સંબંધ ઉપર્યુક્ત સમષ્ટિની સર્વ પ્રકારની ઉન્નતિની સાથે રહેલો છે; તેથી સમષ્ટિ યોગ્ય પ્રગતિ કર્મોને વ્યપ્તિ યોગ્ય કર્મો તરીકે અવબોધીને મન, વાણી અને કાયાથી કરવાં જોઈએ. પરસ્પર જીવોની પ્રગતિ એ સ્વાત્મપ્રગતિરૂપજ છે કારણકે અન્યોની પ્રગતિદ્વારા સ્વાત્મોન્નતિ થાય છે, અતએવ મનુષ્યોએ પરસ્પરની પ્રગતિ થાય એવાં સાર્વજનિક સમષ્ટિઉન્નતિયોગ્ય કાર્યો કરવાં જોઈએ, કે જેથી પરંપરાએ સ્વાસ્થિત્વ સંરક્ષક પ્રગતિકર્મની વ્યવસ્થા સદા પ્રવર્તી રહે અને તેથી ભવિષ્યપ્રજાની ઉન્નતિમાં સ્વાત્મભોગની વ્યવસ્થાનો ભાગ રહ્યા કરે. આત્મોન્નતિ કહેવાથી દેશોન્નતિ, સમાજોન્નતિ, સંઘોન્નતિ, કાયિકોન્નતિ અને માનસિકોન્નતિ આદિ સર્વ પ્રકારની ઉન્નતિયો થાય એવાં શુભ કર્મો કરવાં જોઈએ; કે જેથી મન, વાણી અને કાયાની

પ્રાપ્ત થએલી શક્તિયોની સફલતા થાય અને આત્મોન્નતિના શિખરે પહોંચી સિદ્ધ બુદ્ધ પરમાત્મપદની પ્રાપ્તિ કરી શકાય. મન-વાણી-કાયા, આત્મા અને સમષ્ટિની ઉન્નતિ જેથી થાય તે આવશ્યક કર્તવ્યકાર્ય છે એમ અવબોધવું. મન-વાણી-કાયા અને આત્માની શક્તિયોનો નાશ થાય એવું કોઈપણ કાર્ય ન કરવું જોઈએ. વિશ્વહાનિકારક, દેશહાનિકારક, રાજ્યહાનિકારક, કેળવણીહાનિકારક, વ્યાપાર હાનિકારક, સમાજહાનિકારક, ચતુર્વિધસંઘ હાનિકારક, જ્ઞાતિહાનિકારક, વિદ્યાકર્મક્ષાત્રકર્મોદ્ધિ હાનિકારક, સુવ્યવસ્થાદિ હાનિકારક, ધર્મહાનિકારક, પરમાર્થહાનિકારક, પરસ્પરપ્રગતિસંબંધહાનિકારક, વ્યષ્ટિપ્રગતિહાનિકારક, સમષ્ટિ પ્રગતિહાનિકારક લોકોત્તર ધર્મહાનિકારક, વિજ્ઞાનહાનિકારક, શોધકપ્રવૃત્તિ વૃત્તિ હાનિકારક અને સ્વતંત્ર પ્રગતિ હાનિકારક કોઈપણ કર્મ ન કરવું જોઈએ. અને તેની હાનિ કરનારને યોગ્ય શિક્ષા આપવાની જે જે કાયદાઓની વ્યવસ્થા વગેરેની નિર્મિતિ કરેલી હોય તેનો નાશ ન કરવો જોઈએ; એમ જે મનુષ્ય સમજીને સર્વપ્રકારની ઉન્નતિયોનો દેશકાલાનુસારે તરતમયોગ અવબોધે છે તે સ્વાત્મોન્નતિ યોગ્ય કર્તવ્યકર્મો કરવાને શક્તિમાન થાય છે. ઉપર્યુક્ત પ્રગતિકારક કર્તવ્યકર્મને કરવું જોઈએ. આર્યાવર્તમાં આત્મોન્નતિકારક જે જે કર્તવ્યકર્મો છે તેને પૂર્વકાલમાં મનુષ્યો સમ્યગ્ અવબોધતા હતા અને આત્મબલ રક્ષારવીને તેમાં પ્રવર્તતા હતા તેથી પૂર્વકાલમાં આર્યાવર્ત ખરેખર સર્વ દેશોમાં પ્રગતિમાં મુખ્ય હતો. જે મનુષ્યો ઐતિહાસિકદૃષ્ટિએ આત્મોન્નતિ યોગ્ય કર્તવ્યકાર્યોનું તારતમ્ય અવબોધે છે તેઓ વ્યાવહારિકદૃષ્ટિએ આત્મોન્નતિકારક કર્તવ્યકર્મોને દેશકાલાનુસારે કરે છે અને દેશ, સમાજ, વ્યષ્ટિ અને સમષ્ટિની અવનતિનો અવરોધ કરી શકે છે. આર્યાવર્તમાં અવનતિકારક કાર્યો ઘણાં થાય છે. અજ્ઞાની મનુષ્યો અવનતિ અને ઉન્નતિકારક કર્તવ્યકર્મોનો વિવેક કર્યા વિના ગર્હુરીક પ્રવાહમાં તણાય છે અને તેઓ દેશસમાજ હાનિકારક કાર્યોથી નિવૃત્ત થતા નથી. આત્મોન્નતિના કાર્યોનો વિવેક કરનારા મનુષ્યોએ અજ્ઞાની મનુષ્યોની આંખોને ઉઘાડવી જોઈએ અને તેઓને ઉન્નતિના કાર્યોનો

વિવેક કરાવવો જોઈએ, એ પ્રથમ તેઓનું સમષ્ટિપ્રગતિપ્રતિ કર્તવ્યકર્મ છે, અને તેમાં જો પ્રમાદ વા ઉપેક્ષા થશે તો તેઓના વંશપરંપરાની હાનિ થવાની અને તેઓ વિશ્વમાં જીવતાં છતાં મૃતકની દશાને પ્રાપ્ત કરી શકશે. મન, વાણી અને કાયાથી રજોગુણની ઉન્નતિ, તમોગુણની ઉન્નતિ અને સત્ત્વગુણની ઉન્નતિનું સ્વરૂપ અને તેનો વિવેક કરાવી તે તે ઉન્નતિયોની તરતમતા અવબોધાવવી જોઈએ કે જેથી મનુષ્ય કૃત્રિમ પ્રગતિ કરતાં અકૃત્રિમ વાસ્તવિકપ્રગતિકારક પ્રવૃત્તિયોમાં પ્રવૃત્ત થઈ શકે અને જ્ઞાત પ્રગતિથી પરાર્કુખ થઈ શકે. જે મનુષ્યો ઉપર્યુક્ત લેખ્યસારને અવબોધતા હોય તેઓએ આત્મોન્નતિકારક કાર્યો ની પ્રવૃત્તિયોમાં પ્રવૃત્ત થવું જોઈએ અને વિશ્વશાલાસ્થ મનુષ્યોને પ્રવર્તાવવા જોઈએ. સર્વ મનુષ્યો આત્મોન્નતિને ઇચ્છે છે. કોઈ મનુષ્ય સ્વકીય આત્માની અવનતિને ઇચ્છતો નથી પરંતુ વાસ્તવિકોન્નતિ વિકાસક્રમના માર્ગોનું સમ્યગ્જ્ઞાન થયા વિના આ વિશ્વમાં અવનતિ-કારક પન્થમાં પ્રવૃત્તિ થાય છે. આત્મોન્નતિના કર્તવ્યકર્મોનો જ્યારે અનુભવ આવે છે ત્યારે કર્તવ્યકર્મયોગી મનુષ્ય અન્ય માર્ગોથી નિવૃત્ત થઈને પ્રગતિમાર્ગમાં પ્રયાણ કરે છે અને મન-વાણી-કાયાનો સંયમ કરીને તેઓનો સ્વકર્તવ્યકર્મમાં સદુપયોગ કરે છે. પાશ્ચાત્યલોકો જે ધર્મથી આત્મોન્નતિ થાય તે ધર્મને ગ્રહણ કરવા ઇચ્છે છે અને બ્યાવહારિક સ્વોન્નતિકારક કર્તવ્યકર્મો કરવા માટે સર્વથી પ્રથમ પોતાનું લક્ષ્ય ખેંચે છે. તેઓ અવબોધે છે કે દ્રવ્યોન્નતિ વિના ભાવોન્નતિ થવાની નથી. યુરોપ, અમેરિકા, આફ્રીકા, એશિયા, આસ્ટ્રેલિયા વગેરે સર્વ દેશોના મનુષ્યોએ આત્મોન્નતિ થાય અને તેની સાથે વિશ્વવર્તિ સર્વ મનુષ્યોની ઉન્નતિ થાય એવાં કર્તવ્યકાર્યોને ખરેખર વિવેકપૂર્વક કરવાં જોઈએ. સર્વ વિશ્વવર્તિ મનુષ્યો દ્રવ્યતઃ અને ભાવતઃ આત્મોન્નતિકારક કર્તવ્ય આવશ્યકકાર્યોનું પરિપૂર્ણ સ્વરૂપ સમજે અને પરસ્પર એક બીજાની ઉન્નતિમાં સાહાય્યતાપૂર્વક કર્તવ્યકાર્યોને કરે એવો અમારો વસુધૈવ કુટુમ્બકમ્ એ દૃષ્ટિથી સર્વ વિશ્વવર્તિ મનુષ્યોને ઉપદેશ છે; કારણ કે સર્વ દેશવર્તિ મનુષ્યોને ઉન્નતિરસિક, ધર્મરસિક, પરમાર્થરસિક બનાવવા એજ સ્વકર્તવ્ય આદ્ય અને આન્તર પ્રવૃત્તિને

મુખ્યોદ્દેશ છે એમ ધ્યાનમાં રાખીને આત્મોન્નતિ થાય અને વિશ્વ-કુટુંબી જીવો પરસ્પર હળીમળીને એક બીજાની ઉન્નતિમાં ભાગ લે એવી દૃષ્ટિથી ઉપર્યુક્ત શ્લોક રચ્યો છે. આત્મોન્નતિહાનિકારક, આત્મોન્નતિનાશકારક બળની સામા ટકીને આત્મોન્નતિ કરાય એવું કર્તવ્યકર્મ ખરેખર આત્માએ કરવું જોઈએ.

**અવતરણુ:**—કર્મયોગપ્રવૃત્તિમાં અબદ્ધ આત્મા કેવી રીતે રહી શકે છે તે દર્શાવે છે.—

પરાત્માનં હૃદિ સ્મૃત્વા, પ્રાપ્તકર્મપ્રસેવનાત્ ।

બદ્ધો ભવતિ નૈવાત્મા, નિર્લેપપરિણામમાક્ ॥ ૭૮ ॥

નષ્ટા શુભાશુભા વૃત્તિ-ર્યસ્ય ધ્યાનપ્રભાવતઃ ।

અકર્મા કર્મકર્તાઽપિ, ભોગી ભોક્તાઽપિ નૈવ સઃ ॥ ૭૯ ॥

**શબ્દાર્થ:**—પરમાત્માને હૃદયમાં સ્મરીને પ્રાપ્તકર્મ પ્રસેવનથી નિર્મલ પરિણામલાક્ એવો આત્મા સંસારમાં બંધાતો નથી. જેની ધ્યાનપ્રભાવથી શુભાશુભવૃત્તિ નષ્ટ થએલી છે તે કર્મ કરતાં છતાં પણ અકર્મા છે અને ભોક્તા છતાં પણ અભોગી છે.

**વિવેચન:**—જેના આત્મામાં પરમાત્મા ધ્યેય તરીકે વિરાજે છે તે કર્તવ્યકર્મપ્રવૃત્તિથી અન્તર્માં નિર્લેપ રહી શકે છે. રાગદ્વેષની વૃત્તિ ખરેખર હૃદયમાં ન હોય અને અધિકારે પ્રાપ્ત થએલ કર્તવ્યકર્મને કરવાં પડે તેથી આત્મા બંધાતો નથી. આન્તર નિર્મલ પરિણતિ છતાં જો આત્મા બંધાતો હોય તો કોઈ આત્મા મુક્ત થઈ શકે નહિ. રાગદ્વેષની ચીકાશથી કર્મ બંધાય છે. રાગદ્વેષની ચીકાશ ટળતાં નિર્મલ પરિણામ થાય છે અને તેથી સ્વાધિકારે કર્તવ્યકર્મ કરતાં પણ બ્રાહ્મણ, ક્ષત્રિય, વૈશ્ય અને શૂદ્રાદિ વર્ણનો મનુષ્ય, સંસારમાં બંધાતો નથી. ભરત અને બાહુબલીએ ક્ષત્રિયના અધિકાર પ્રમાણે ક્ષાત્રકર્મની પ્રવૃત્તિ સેવી અને તેઓ પરમાત્માને હૃદયમાં સ્મરી નિર્મલ પરિણામથી મુક્ત થયા. અજ્ઞાની અને જ્ઞાની બન્ને પ્રાપ્તકર્મનું પ્રસેવન કરે છે, પરન્તુ તેમાં શુભાશુભ ભાવની કલ્પના કરીને અજ્ઞાની બંધાય છે અને શુભાશુભ કલ્પનાની પેલી પાર સ્વાત્મામાં

વિચરીને જ્ઞાની આ વિશ્વમાં કર્તવ્યકર્મને કરતો છતો બંધાતો નથી. લૌકિક  
 વ્યવહારે આવશ્યક કર્તવ્યને બ્રાહ્મણ, ક્ષત્રિય, વૈશ્ય અને શૂદ્રના શુભ-  
 કર્મોનુસારે કરવાં પડે છે અને તે કર્યા વિના કોઈનો વ્યવહારદશાના  
 સ્વાધિકારે છૂટકો થતો નથી. પરંતુ તેમાં આત્મજ્ઞાનથી નિર્મલ પરિણામ  
 ધારણ કરવાપૂર્વક પ્રવૃત્તિ થાય છે તો સમ્યક્ત્વ દૃષ્ટિની સ્થિતિએ આ-  
 ત્મા બંધાતો નથી. શુભાશુભ પરિણામની દૃષ્ટિનું મુખ્ય કારણ ખરે-  
 ખર બાહ્ય પદાર્થોમાં થએલી શુભાશુભ કલ્પના છે. આત્મજ્ઞાનથી કર્ત-  
 વ્યકર્મોમાં શુભાશુભ કલ્પના જ્યારે નથી થતી ત્યારે શુભાશુભ કાર્યોથી  
 સ્વાત્મા બંધાતો નથી. હૃદયમાં શુભાશુભ રાગદ્વેષભાવની કલ્પના ઉઠે  
 છે તોજ શુભાશુભ કર્મથી બંધાવાનું થાય છે. હૃદયમાં શુભાશુભ રાગ-  
 દ્વેષની પરિણતિ વિના આવશ્યક કર્તવ્ય કર્મોને કરતાં બંધાવાનું થતું  
 નથી એવું અવબોધીને જ્ઞાનીએ આવશ્યક કર્તવ્ય કરવાના સ્વાધિકારને  
 અદ્વા કરે છે. શ્રીતીર્થંકરમહારાજને પણ સ્વાધિકારે દેશના વિહા-  
 રાદિ આવશ્યક કર્તવ્યકર્મો કરવાં પડે છે, તો અન્ય સામાન્ય મનુષ્યોને  
 સ્વાધિકારે દ્રવ્ય-ક્ષેત્ર-કાલ-ભાવથી ગૃહસ્થાશ્રમ અને ત્યાગીના અધિકાર  
 પ્રમાણે કર્તવ્યકર્મો કરવાં પડે એમાં કંઈ કહેવાનું રહેતું નથી. આવ-  
 શ્યક કર્તવ્યને અવસ્થાના અધિકાર પ્રમાણે કરવાં પડે છે પરંતુ તેમાં  
 વિશેષ એટલું છે કે કોઈપણ કર્તવ્યકાર્ય કરતાં પરમાત્મા, પરમબ્રહ્મ,  
 પુરુષોત્તમ ભગવાનનું હૃદયમાં સ્મરણ કરવું અને નિર્મલ પરિણામથી  
 ભર્તવું એટલે કોઈપણ આત્માના ગુણોનું ઘાત કરનાર કર્મ લાગી શકતું  
 નથી. સ્વાધિકારે પરમાત્માનું હૃદયમાં સ્મરણ કરીને કર્તવ્યકર્મ કરતાં  
 કદિ ભય પામવો નહિ અને અશ્રદ્ધા ધારણ કરીને કર્તવ્યકર્મથી ભ્રષ્ટ  
 થવું નહિ. કુમારપાલની સામે યુદ્ધ કરવાને પ્રતિપક્ષી રાજા ચઢી આવ્યો  
 તે વખતે આરવ્રતધારી કુમારપાલે હાથીની અંબાડી ઉપર બેસીને  
 સુદ્ધ કર્તુ પણ ક્ષાત્રકર્મની પ્રવૃત્તિથી પરાક્રમ થયો નહિ. ક્ષાત્રકર્મદશાના  
 અધિકાર પ્રમાણે દેશ, ધર્મ, પ્રજા, ગો, બ્રાહ્મણ, સન્ત, સાધુના રક્ષણ માટે  
 ક્ષત્રિયોએ યુદ્ધ કરવું જોઈએ અને નિર્મલ પરિણામવાળા થઈને હૃદ-  
 યમાં પરમાત્માને સ્મરી અન્તરથી શુભાશુભ પરિણામથી ત્યારા રહેવું  
 જોઈએ પરંતુ યુદ્ધાદિ ક્ષાત્રકર્મપ્રવૃત્તિથી પરાક્રમ ન થવું જોઈએ એમ

પ્રવર્તવાથી ક્ષાત્રવર્ગવડે ગૃહસ્થાશ્રમ કર્તવ્યકર્મની પરિપાલનતા કરાય છે, અને આત્માની પરમાત્મદશા કરી શકાય છે. બ્રાહ્મણ, વૈશ્ય અને શૂદ્ર હૃદયમાં પરમાત્માનું સ્મરણ કરીને કર્તવ્યકર્મો કરતો છતો કર્મથી બંધાતો નથી. બ્રાહ્મણ, ક્ષત્રિય, વૈશ્ય અને શૂદ્ર એ ચારે વર્ણને કર્તવ્યકર્મ કરતાં નિર્મલ પરિણામે અબદ્ધાવસ્થા છે. ચારે વર્ણાદિ સર્વને પરમાત્માનું હૃદયમાં સ્મરણ કરવા પૂર્વક કર્તવ્યકર્મ કરતાં છતાં આત્માને અબદ્ધ રાખવાની શક્તિ પ્રાપ્ત થઈ શકે છે, તેથી ચારે વર્ણના મનુષ્યો કર્મ કરતાં છતાં નિર્મલ પરિણામે કર્મથી બંધાતા નથી. બ્રાહ્મણ, ક્ષત્રિય, વૈશ્ય અને શૂદ્ર એ ચાર પ્રકારના આર્ય જૈનો વ્યવહાર દશા પ્રમાણે વર્ણ ગુણ કર્મ પ્રવૃત્તિઓવડે આજીવિકાદિ કર્મો કરતા છતાં અને તે કર્મોમાં શુભાશુભ પરિણામને નહિ ધારણ કરતા છતાં અબદ્ધ રહી શકે છે અને ત્યાગાશ્રમને પ્રાપ્ત કરી છેવટે પરમાત્મસ્વરૂપ બની શકે છે. દેશોત્તતિ, સમાજોત્તતિ આદિ ઉપર્યુક્ત ઉત્તતિઓમાં સ્વાધિકારે પ્રવર્તતા અને અન્તર્માં શુભાશુભલાવથી ન્યારા રહેતા મનુષ્યો કર્તવ્યકર્મો કરતા છતાં પરમાત્માના ધ્યાનના યોગે અબદ્ધ રહે છે અને દેશોત્તતિની સાથે આત્મોત્તતિમાં પ્રતિક્ષણે આગળ વધે છે. અતએવ બ્રાન્ત થઈને કદાપિ કર્તવ્યકર્મથી ભ્રષ્ટ થવું નહિ. કેટલાક ક્ષત્રિય જૈન રાજાઓ અને જૈન ક્ષત્રિયો સ્વક્ષાત્રકર્મના અધિકારથી ભય પામી વહિગૃવૃત્તિ સેવવા લાગ્યા અને સ્વાધિકારથી ભ્રષ્ટ થયા તેથી તેઓ રાજ્યપદવી બગેરેથી દૂર થયા, તેથી તેઓ ધર્મની ઉત્તતિ અને દેશ, સમાજ તથા સંઘની ઉત્તતિ કરી શક્યા નહિ. જેનામાં જે જે ગુણકર્મની શક્તિયો ખીલેલી હોય તેના અનુસારે તેણે કર્તવ્યકર્મને અન્તર્શુભાશુભલાવથી ન્યારા રહી કરવાં જોઈએ. ન્યાંસુધી ગૃહસ્થદશામાં રહેવાનું હોય ત્યાંસુધી ગૃહસ્થધર્મના અધિકાર પ્રમાણે ઉત્સર્ગ અને અપવાદથી દેશસમાજાદિની પ્રગતિને ધ્યાનમાં રાખી કર્તવ્યકર્મો કરવાં જોઈએ. ગમે તે સ્થિતિમાં આત્મજ્ઞાનપ્રતાપે પરમાત્માનું હૃદયમાં સ્મરણ કરીને કર્તવ્યકર્મ કરતાં જ્ઞાનાવશણીયાદિ કર્મથી અબદ્ધ રહી શકાય છે. દુનિયાની સાથે જે જે કર્તવ્યકર્મ સંબંધે જે જે પરમાર્થ કૃત્યો કરવાને સ્વાધિકાર હોય તે પ્રમાણે

પ્રવર્તતાં આત્મજ્ઞાની ખરેખર શુભાશુભ વૃત્તિથી ન્યારા રહી અખદ્ધ રહી શકે છે. પ્રસંગોપાત્ત આવશ્યક જે જે કર્તવ્યકર્મો કરવાનાં હોય છે તેને શુભ.શુભવૃત્તિરહિતપણે આત્મજ્ઞાની કરતો છતો કર્મથી અખદ્ધ રહે છે. જૈનધર્મને પૂર્વે આરે વર્ણના મનુષ્યો સેવતા હતા અને સ્વવર્ણગુણકર્માનુસારે આજીવિકાદિ કર્મપ્રવૃત્તિયોને સેવતા હતા તેથી જૈનધર્મની વ્યાપકદશા સર્વત્ર હતી. પરંતુ જ્યારથી વણિક્ષ વ્યાપારનું કર્મ કરે તે જૈન ગણાય અને ક્ષત્રિય, શૂદ્રાદિ અન્ય વર્ણકર્મ કરે તે મહાપાત્રી થાય છે અને જૈનધર્મ પાળવા તે યોગ્ય નથી એવી જ્યારથી દૃષ્ટિમાં, આચારમાં સર્વત્ર વણિક્ષ જૈનોમાં સંકુચિતતા બની અને અન્ય વર્ણો કે જે ગુણકર્માનુસારે વ્યાવહારિક આવશ્યક કર્મો કરનાર હતા તેઓના પ્રતિ ધૃણુની દૃષ્ટિથી જોવાનું થયું વા પાપની દૃષ્ટિથી જોવાનું થયું ત્યારથી અન્ય ક્ષત્રિયાદિ વર્ણોએ જૈનધર્મનો ત્યાગ કરીને અન્ય ધર્મ કે જે પાળતાં છતાં સ્વવર્ણાનુસારે આજીવિકાદિ કર્મો કરાય તેવો ધર્મ અંગીકાર કર્યો, એવું પ્રદોષથી અને અનુભવથી અવબોધાય છે. પ્રસંગોપાત્ત અત્ર એ પ્રમાણે કથાયું તેમાંથી સાર એ લેવાનો છે કે વર્ણગુણકર્માનુસારે લૌકિક આવશ્યક કર્મોને ગૃહસ્થો કરે છે અને અન્તર્થી શુભાશુભ વૃત્તિથી ન્યારા રહે છે, પરંતુ વ્યાવહારિક કર્તવ્યકર્મથી ભ્રષ્ટ થતા નથી. બાહ્ય દૃશ્ય પદાર્થોમાં વસ્તુતઃ શુભાશુભત્વ નથી, પરંતુ શુભાશુભલાવની અપેક્ષાએ તેમાં શુભાશુભત્વ કલ્પાય છે. પરંતુ તે શુભાશુભત્વની કલ્પના વસ્તુતઃ જૂઠી છે એવું અવબોધીને બાહ્યવ્યવહારે તેમાં બાહ્ય વ્યવહારાપેક્ષાએ આવશ્યકત્વ અવબોધીને આવશ્યક કર્તવ્યકર્મ કરતાં છતાં પણ અન્તર્થી શુભાશુભ પરિણામથી ન્યારા રહીને હૃદયમાં પરમાત્માનો ઉપયોગ રાખ્યાથી સ્વાત્મા ખરેખર કર્મથી બંધાતો નથી. બાહ્ય કર્તવ્યકાર્યો અને દૃશ્ય પદાર્થોમાંથી શુભાશુભ વૃત્તિ ટળતાં કર્તવ્યકર્મનો કર્તા છતાં પણ આત્મા અકર્તા બને છે, તેનું કારણ એ છે કે બાહ્ય કર્તવ્ય કાર્યોમાં શુભાશુભવૃત્તિ વિના બંધાવાનું થતું નથી; અને જ્યારે બંધાવાનું થતું નથી ત્યારે શુભાશુભત્વ ફલપરિણામ વિના કાર્યના કર્તા છતાં પણ કર્તાપણું રહેતું નથી અને પદાર્થોના ભોગોને પ્રારબ્ધયોગે ભો-



ગવવા છતાં પણ ભોક્તાપણું ખરેખર જ્ઞાનીઓને રહેતું નથી. કારણકે એ પ્રકારની એક પણ વૃત્તિ વિના બાહ્ય ક્રિયાઓવડે કર્મરસથી આત્મા બંધાતો નથી, એવું અવબોધીને મનુષ્યોએ આંતરિક નિર્મલ પરિણતિવડે દે-  
શોન્નતિ, સમાન્નેતિ આદિ કર્તવ્યકાર્યોમાં પ્રવૃત્ત થવું જોઈએ અને કર્મયોગની પ્રવૃત્તિવડે વિશ્વ જીવોને ઉપગ્રહ કરવાના કાર્યોમાં તત્પર રહી જગતના કરેલા ઉપગ્રહોનું દેવું પાછું વાળવાની સ્વફરજને અક્ષ કરવી જોઈએ, કે જેથી ઉચ્ચગુણશ્રેણિ પર ચડતાં પ્રમાદદશા ન પ્રાપ્ત થઈ શકે. મનુષ્યોએ કર્તવ્યકાર્યોથી શુભાશુભ વૃત્તિનો ત્યાગ કરવાને માટે આત્મધ્યાન ધરવું જોઈએ. આત્માનું સ્વરૂપ જાણીને તેનું ધ્યાન ધરવાથી આત્માની સ્વસ્વરૂપમાં સ્થિરતા થાય છે અને શુભાશુભવૃત્તિયોથી પોતાનો આત્મા લિપ્ત પરખાય છે. આત્મા જ્યારે સ્વાત્મ શુદ્ધ ધર્મનું સ્વરૂપ અવબોધે છે ત્યારે તેનો વાસ્તવિક ધર્મ તેના બાહ્ય શુભાશુભ કર્તવ્યથી અને શુભાશુભ વૃત્તિથી ભિન્ન લાગે છે અને તેથી તે બાહ્ય કર્તવ્યકર્મોથી સ્વાત્મધર્મને ત્યારે અવ-  
બોધે છે. તેથી તે બાહ્ય આવશ્યક કાર્યો કરતો છતો પણ તેમાં શુભા-  
શુભ પરિણામથી લેખાતો નથી. આત્મધ્યાનની પ્રબલ લાવનાના અ-  
ભ્યાસે બાહ્યમાં કલ્પાયલું શુભાશુભત્વ રહેતું નથી અને તેથી બાહ્ય કર્તવ્યકાર્યો અને દૃશ્ય પદાર્થોથી અંતરમાં શુભાશુભ વૃત્તિ ન ઉઠવાથી આત્મા અને બાહ્ય પદાર્થો બન્નેનો સંબંધ થતો નથી, તેથી બાહ્ય કર્તવ્યકાર્યો કરતાં છતાં પણ કર્મથી આત્મા ન બંધાય એ વાસ્તવિક કથન છે. આત્માના શુદ્ધ સ્વરૂપનું ધ્યાન ધરવા માટે પ્રથમ અધ્યા-  
ત્મજ્ઞાનીગીતાર્થ ગુરૂની પ્રાપ્તિ કરવી જોઈએ અને ગુરૂની સેવા-  
લક્ષિત કરીને અધ્યાત્મશાસ્ત્રોનું પરિપૂર્ણ જ્ઞાન પ્રાપ્ત કરવું અને પશ્ચાત્ યોગજ્ઞાનની પ્રાપ્તિપૂર્વક યોગજ્ઞાનનો ગુરૂગમપૂર્વક અભ્યાસ કરવો પશ્ચાત્ એકાન્ત સ્થાનમાં રહીને આત્મધ્યાન કરવું. પશ્ચાત્ ગૃહ-  
સ્થાશ્રમ વા ત્યાગાશ્રમના અધિકારે જે જે કર્તવ્યકાર્યો કરવાનાં હોય તે કરવા કે જેથી શુભાશુભ વૃત્તિનાઅભાવે વિશ્વ પદાર્થોમાં બંધા-  
વાનું ન થાય. બાહ્ય પદાર્થોમાંથી શુભાશુભત્વની વૃત્તિ ઉઠતાં પશ્ચાત્ તેમાં રાગદ્વેષથી બંધાવાનું થતું નથી. જગતના પદાર્થો કંઈ આ-

તમાને કર્મથી બાંધવાને સમર્થ થતા નથી વા જગતના પદાર્થોમાં  
 શુભાશુભની વૃત્તિ વિના તેના સંબંધમાં આવ્યા છતાં અને તેઓને  
 ઉપયોગમાં લીધા છતાં તેઓ કંઈ આત્માને બાંધવામાટે  
 સમર્થ થતા નથી. જગતમાં આત્મજ્ઞાનથી સ્વાત્માને નિર્મળ  
 પરિણતિએ પરિણમાવતાં પશ્ચાત્ શુભાશુભ જે જે બાહ્ય વ્યવહારે  
 મનાયલાં કાર્યો છે તે કંઈ આત્માને કર્મથી બાંધવાને સમર્થ થતાં  
 નથી. જગતની બાહ્ય દૃષ્ટિએ જે જે શુભાશુભ કાર્યો મનાયલાં છે તે  
 શુભાશુભ દૃષ્ટિનો ત્યાગ કરીને શુભાશુભવૃત્તિથી અતીત થએલ મનુષ્ય  
 તે તે કાર્યોને જગતની વ્યવહાર દૃષ્ટિએ આવશ્યકતરીકે માનીને કરે  
 તો તેમાં તે બંધાતો નથી એમ આત્મધ્યાનમાં રમણતા કરતાં અનુ-  
 ભવ આવે છે અને પશ્ચાત્ બાહ્યમાં શુભાશુભ વૃત્તિથી જે શુભાશુભ  
 મનાયલું હોય છે તે ટળવાની સાથે આત્મા પ્રારબ્ધથી બાહ્યકર્તવ્યને  
 કર્તો છતો પણ અકર્તા ગણાય છે અને બાહ્ય પદાર્થોનો ભોગોપભોગ  
 કર્તો છતો પણ તે આન્તરદૃષ્ટિએ અભોગી ગણાય છે. વસ્તુતઃ  
 આન્તરદૃષ્ટિ પ્રમાણે જે પ્રવૃત્તિ થાય છે તે યથાયોગ્ય ગણાય છે.  
 આત્મજ્ઞાનીઓ ગૃહસ્થાશ્રમમાં વર્ણ કર્માનુસારે પ્રારબ્ધયોગે બાહ્ય લૌકિક  
 આવશ્યક કર્તવ્યકાર્યોને કરે છે પરંતુ તેઓ આત્મધ્યાન પ્રભાવથી  
 શુભાશુભ વૃત્તિથી ન્યારા રહી અબંધક, અકર્તા અને અભોક્તા રહી-  
 શકે છે. શ્રેણિક, કૃષ્ણ અને ભરત વગેરેની સમ્યક્ત્વદૃષ્ટિની અપેક્ષાએ  
 તેવી દશા હતી અને પ્રમત્ત અને અપ્રમત્ત સાધુઓને તેઓના ત્યાગા-  
 શ્રમના કર્તવ્યકાર્યો કરતાં છતાં અકર્તા, અભોક્તા અને અબંધક રહીને  
 ઉપરનાં ગુણસ્થાનકોને પ્રાપ્ત કરે છે એમ આન્તરદૃષ્ટિએ વ્યાવહારિક  
 કર્તવ્યકાર્યોની પ્રવૃત્તિનો વિવેક કરતાં અવબોધાશે. અબંધક, અભોક્તા  
 અકર્તા એવી આત્મદશાનો અનુભવ થાય અને બાહ્ય કર્તવ્યકાર્યો કરતાં  
 છતાં એવી દશા રહે તે માટે આત્મધ્યાન ધરવાની આવશ્યકતા છે અને  
 પ્રતિદિન મનુષ્યોએ આત્મધ્યાન ધરવું જોઈએ. પરમાત્માને હૃદયમાં  
 સ્મરવા એ ભક્તિ છે. નિર્મલ પરિણામ રાખવા એ ચારિત્ર છે. આત્મ-  
 ધ્યાન ધરવું એ ચારિત્ર છે. પરમાત્મસ્મરણાદિવડે કર્તવ્યકર્મો કરતાં  
 છતાં આત્મા અબંધક રહે છે માટે તેની પ્રાપ્તિપૂર્વક આવશ્યક-

કર્મો કરવાં જોઈએ. અવતરણુ :—આત્મજ્ઞાનપૂર્વક આન્તરનિર્લેપ વૃત્તિથી બાહ્ય કર્તવ્યકાર્યો કરતાં કર્મયોગી કેવો છે તે દર્શાવે છે.

**कर्त्तापि नैव कर्त्ता स, वक्ताऽपि मौनवान् स्मृतः ।**

**निष्क्रियः स क्रियां कुर्वन्नरूपी देहवानपि ॥૮૦॥**

**પ્રારબ્ધકર્મયોગેણ ભોજનાદિપ્રવૃત્તયઃ ।**

**જ્ઞાનિનો નૈવ વાધાય, નિર્જરાર્થ પ્રકીર્તિતાઃ ॥૮૧॥**

**શબ્દાર્થઃ—**કર્તા છતાં તે કર્તા નથી. વક્તા છતાં મૌનવાન છે ક્રિયા કરતો છતો નિષ્ક્રિય છે. દેહ છતાં અરૂપી છે પ્રારબ્ધ કર્મયોગે ભોજનાદિ પ્રવૃત્તિયો છે તો પણ એવા જ્ઞાનીને બાધાને માટે થતી નથી, ઉલટી નિર્જરાર્થ થાય છે.

**વિવેચન—**બ્યાવહારિક દૃષ્ટિએ બાહ્ય બ્યાવહારિક કાર્યનો કર્તા છતાં આત્મા વસ્તુતઃ શુદ્ધ નૈશ્વયિક દૃષ્ટિએ તેનો કર્તા નથી. બ્યાવહારિક દૃષ્ટિએ આત્માવક્તા છતાં પણ શુદ્ધ નૈશ્વયિક દૃષ્ટિની અપેક્ષા એ વક્તા નથી. બ્યાવહારિક દૃષ્ટિએ ક્રિયાને કરતો છતો શુદ્ધ નૈશ્વયિક દૃષ્ટિએ કર્મોદિકનો કર્તા નથી. કર્મ દૃષ્ટિએ વા બ્યાવહારિક નયદૃષ્ટિએ આત્મા દેહવાન છતાં પણ શુદ્ધ નૈશ્વયિક દૃષ્ટિએ આત્મા દેહવાન નથી. બ્યાવહારિક દૃષ્ટિએ કર્તા વક્તા અને સક્રિયાદિરૂપ આત્માને અવબોધતો છતો પણ અને બાહ્ય કર્તવ્ય કાર્યોને કરતો છતો પણ જે શુદ્ધ નૈશ્વયિક દૃષ્ટિએ સ્વાત્માને અકર્તા, અવક્તા, નિષ્ક્રિય અને અરૂપી માને છે અને તેથી બાહ્ય કર્તૃત્વાભિમાન જેનું ટળ્યું છે એવો આત્મજ્ઞાની સ્વાત્મામાં પરમાત્માનું સ્મરણ કરતો છતો અને આત્મ શુદ્ધોપયોગથી સર્વ બાહ્ય કર્તૃત્વ વૃત્તિથી સ્વાત્માને લિન્ન માનતો છતો અને અવલોકતો છતો બાહ્ય પદાર્થો. બાહ્ય ક્રિયાઓ બાહ્ય સંબંધો અને બાહ્ય દેહાદિથી બંધાતો નથી. નામ અને રૂપના અહં-મમત્વના અધ્યાસોનો ક્ષય કરીને આત્માને આત્મરૂપ અવલોકતાં આત્મજ્ઞાનીને પ્રારબ્ધ કર્મયોગે થનાર ભોજનાદિ પ્રવૃત્તિયો બાધાને

માટે અર્થાત્ આત્મગુણહાનિને માટે થતી નથી. પરંતુ જે ભોજનાદિ પ્રવૃત્તિયો ઉલટી નિર્જરાર્થ. કર્મ ખેરવવાને શક્તિમાન થાય છે. પ્રારબ્ધ કર્મયોગે ખાતો. પીતો અને ખાદ્ય વ્યવહારાદિ કર્તવ્યોને કરતો છતો આત્મજ્ઞાની કર્મની નિર્જરાને કરે છે. દેશસેવા. ધર્મસેવા. સંઘસેવા જાતિસેવા. પ્રાણીસેવા. સમાજ સેવા. કુટુંબ સેવા આદિ અનેક કર્તવ્ય કાર્યોને કરતો છતો આત્મજ્ઞાની અનેક કર્મોની નિર્જરાને કરે છે. જ્યારથી આત્મજ્ઞાન થાય છે ત્યારથી આત્મજ્ઞાનીની સર્વ પ્રવૃત્તિયો પરોપકારાદિ માટે અને કૃતકર્મ નિર્જરાર્થ થાય છે. પૃથ્વીચંદ્ર અને ગુણસાગર બન્ને આત્મજ્ઞાની હતા તેથી બન્નેની લગ્નાદિ પ્રવૃત્તિયોથી કૃતકર્મની નિર્મલ પરિણામે મુક્તિ થઈ. આત્મજ્ઞાની સર્વ કાર્યોમાં સંબંધોમાં અને પ્રવૃત્તિયોમાં સાક્ષીભૂત થઈને વર્તે છે તેથી તે બાહ્યપ્રવૃત્તિયોમાં આત્માની સવળી પરિણતિ ધારણ કરીને કર્મથી મુક્ત થતો જાય છે. ભરતરાજ પટ્ટબંડનું રાજ્ય કરતા હતા પરંતુ તે રાજ્યના કર્તા છતાં શુદ્ધ નૈશ્વર્યિક દૃષ્ટિથી પોતાને રાજ્યાદિના કર્તા માનતા નહોતા. તથા તેઓ વક્તા હતા છતાં અન્તર દૃષ્ટિથી જે જે વદતા હતા તેમાં અહંત્વાદિવૃત્તિથી નિર્મુક્ત હતા તેથી મૌન હતા. બાહ્યક્રિયાઓને કરતા છતાં શુદ્ધ નિશ્ચયનય દૃષ્ટિએ અક્રિય હતા. તેઓ દેહમાં રહેવા છતાં પોતાના આત્માને દેહાદિથી લિપ્ત માનીને શુદ્ધનિશ્ચય દૃષ્ટિથી અન્તરમાં અદેહવાન તરીકે પોતાને અનુભવતા હતા અને પ્રારબ્ધ કર્મયોગે પુત્ર, પુત્રીઓ, કલત્રોના વ્યવહારને સંસારદશા પ્રમાણેના સ્વાધિકારે ચલવતા હતા. ભોજનાદિ પ્રવૃત્તિયોને કરતા હતા છતાં અન્તરમાં તેઓમાં સ્વત્વ નહિ માનતા હોવાથી તેઓ અદ્ય કર્મબંધ અને બહુ નિર્જરા કરતા કરતા છેવટે આદર્શભુવનમાં આત્મભાવના ભાવી કેવળ જ્ઞાન પામી અનેક જીવોને ઉપદેશ દઈ મુક્તિપદ પામ્યા. રાગદ્વેષના પરિણામ વિના બાહ્ય કાર્યોને કરતાં છતાં અને પ્રારબ્ધ વેદતાં છતાં કર્મની નિર્જરા થાય છે એમ અધ્યાત્મશાસ્ત્રોના અનુભવથી સત્ય સિદ્ધાંત તરીકે ઉપર્યુક્ત શ્લોક ભાવાર્થ અવબોધાય છે. આત્મજ્ઞાનીઓ વ્યવહારદશાના અધિકાર પ્રમાણે આવશ્યક કાર્યો કરવાને કદાપિ પાછી પાની કરતા નથી. અધ્યાત્મ-

જ્ઞાની થવું એટલે બાહ્ય કાર્ય કરતાં ડરવું, મહદાલ થવું, બાહ્ય પ્રવૃત્તિમાં શુષ્ક થવું એવો અર્થ કદાપિ લેવો નહિ. આત્મજ્ઞાન પામીને યોગ્ય વ્યવહાર કર્તવ્યોથી જ્ઞાનીઓ પરાઽમુખ થતા નથી. હાલ પ્રવૃત્તિના મહાસામ્રાજ્યમાં શુષ્ક નિવૃત્તિવાદી થઈને દેશ, ધર્મ, સંઘ સમાજદિની પ્રગતિથી ભ્રષ્ટ થવું એ જ્ઞાનીઓની દૃષ્ટિમાં યોગ્ય નથી. દેશકાલને અનુસરી પૂર્વાચાર્યો વગેરેના ઉન્નતિના સામ્રાજ્યની સંરક્ષાર્થે પ્રવૃત્તિ કરવી એ આત્મજ્ઞાનીઓનું કર્તવ્ય કાર્ય છે. આત્મજ્ઞાનીઓ યોગ્ય વ્યવહારને ધારણ કરે છે અને અજ્ઞાનીઓ કરતાં વ્યવહાર દશાના સ્વાધિકાર કર્તવ્ય કાર્યોથી કદાપિ પશ્ચાત્ રહેતા નથી. જ્ઞાનીઓ અવબોધે છે કે પ્રારબ્ધયોગે આહારાદિ પ્રવૃત્તિયોને સેવ્યા વિના અને આવશ્યક કર્તવ્ય કાર્યોને કર્યા વિના છુટકો થવાનો નથી; અને જો સ્વાધિકારે વ્યાવહારિક કર્તવ્ય કાર્યો ન કરવામાં આવે તો સ્વાત્મોન્નતિમાં અને દેશ સમાજ સંઘ વગેરે સમષ્ટિની પ્રગતિમાં અનેક પ્રકારની હાનિ થવાના સંભવને તેઓ જાણે છે અને તેમજ પરસ્પરોપગ્રહો જીવાનામ્ એ સૂત્ર પ્રમાણે પરસ્પર જીવોને ઉપકાર કરવાની પ્રવૃત્તિ સેવવાની સ્વફરજનો કદાપિ ત્યાગ ન કરવો એમ તેઓ અવબોધે છે તેથી તેઓ સ્વાધિકારે વ્યાવહારિક આવશ્યક કર્તવ્ય કાર્યોને અન્તર્થી ન્યાસ રહીને કરીને બાહ્યરૂપ ધર્મની ફરજને અદા કરીને મહાજનો યેન ગતઃ સ પન્થાઃ એવી વ્યવહારમાર્ગ વ્યવહાર પરંપરાને આદર્શ જીવનથી આદર્શભૂત કરીને અન્ય મનુષ્યોને વ્યવહાર માર્ગમાં પ્રવર્તાવે છે. મન વચન અને કાયાની પ્રવૃત્તિથી જ્ઞાનીઓ સ્વપરની પ્રગતિમાં પ્રવૃત્ત થયા કરે છે. જ્ઞાનીઓ નૈશ્વયિક દૃષ્ટિએ શુદ્ધાત્મસ્વરૂપ અવબોધે છે અને અનુભવે છે છતાં વ્યવહાર કલ્પનું ઉલ્લંઘન કરતા નથી. તેઓ વ્યવહારકલ્પ પ્રમાણે સ્વાધિકારતઃ પ્રવૃત્તિ કરતા છતાં આન્તરદૃષ્ટિએ કર્મની નિર્જરા કરે છે. એક કોઠાર હોય તેમાં દાણા નાખવાના ઉપરથી અલ્પ હોય અને સુણાના દ્વાર માર્ગે કોઠારમાંથી ઘણા દાણા બહાર નીકળતા હોય તો અન્તે કોઠાર-કોઠી ખાલી થાય છે. જ્ઞાનિયો તદ્રત્ અલ્પ કર્મ ગ્રહણ કરે છે અને કર્તવ્ય કાર્યો કરતા છતાં અન્તર્થી ઘણાં કર્મોની નિ-

જેરા કરે છે તેથી તેઓ અન્તે સકલકર્મથી મુક્ત થઈને સિદ્ધ બુદ્ધ પરમાત્મા બને છે. આત્મજ્ઞાનીઓની આન્તર દશા એવી હોવાથી તેઓ નહિ બંધાવાના કારણે આવશ્યક કર્તવ્ય કર્મો કરવાને તેઓ યોગ્ય હરે છે પરંતુ અજ્ઞાનીઓ તો નિર્લેપ નહિ રહેવાના કારણથી, તેઓ કર્તવ્ય કર્મ કરવાની યોગ્યતાની બહિર્ હોવાથી કર્તવ્ય કર્મ કરવાને અયોગ્ય હરે છે. જ્ઞાનીઓ આવશ્યક કર્તવ્ય કાર્યો કરતાં છતાં નિર્જરા કરતા હોવાથી તેઓ વ્યાવહારિક કર્તવ્યોને કરવાને અધિકારી છે. આત્મજ્ઞાનીઓને જદ્દ જિણમયં પવજ્જહ, તા મા વવહારાનિચ્છણ મુયંહ । વવહારનચ્છેણ, તિત્થુચ્છેઓ જઓ મણિઓ ॥ ઇત્યાદિથી વ્યવહાર નય પ્રતિપાદિત વ્યાવહારિક કાર્યો કરવાને પૂર્ણ શૌર્યથી કહેવામાં આવ્યું છે તેથી આત્મજ્ઞાનિને વ્યાવહારિક કાર્યો કરતાં કર્મની નિર્જરા થાય છે અને વ્યાવહારિક કર્તવ્ય ધર્મની દ્રવ્ય અદા થાય છે. તીર્થંકર મહારાજાઓ કે જેઓ નૈશ્વયિકજ્ઞાનની પરાકાષ્ટારૂપ કેવલજ્ઞાનને પ્રાપ્ત કરે છે તેઓ પણ સ્વાધિકારે કર્તવ્ય વ્યવહાર કર્મયોગનું સંપૂર્ણ પરિપાલન કરે છે અને તેઓ કથે છે કે વ્યાવહારિક કર્તવ્ય કર્મોનો ત્યાગ કરતાં તીર્થનો ઉચ્છેદ થાય છે. વ્યાવહારિક કર્મયોગ પ્રવૃત્તિ વિના કોઈ પણ ધર્મ-કર્તવ્યકાર્યનું સંરક્ષણ-પોષણ થતું નથી અને ધર્મસાધકનું સંરક્ષણ થઈ શકતું નથી. વ્યાવહારિક કર્મ પ્રવૃત્તિ એ સર્વ ધર્મોની ભૂમિ છે અને તેથી તેના અભાવે કોઈ પણ ધર્મ વિશ્વમાં જીવી શકતો નથી. સર્વ કર્તવ્યોનો આધાર વ્યવહાર છે તેથી આત્મજ્ઞાનીઓએ આવશ્યક પ્રગતિકારક કર્તવ્ય કર્મોનો કદાપિ ત્યાગ ન કરવો જોઈએ. આત્માના શુદ્ધોપયોગે આત્માના શુદ્ધ ધર્મના ઉપયોગી બનીને ગમે તે બર્ણ-જાતનાં વ્યાવહારિક કાર્યોને કરતો છતો આત્મજ્ઞાની કર્મની નિર્જરા કરવાને શક્તિમાન થાય છે. જે જે કર્મોમાં અજ્ઞાની મનુષ્યો બંધાય છે તે તે કર્મોને જ્ઞાની આવશ્યક વ્યવહારદશાના સ્વાધિકારે કરતો છતો કર્મની નિર્જરા કરીને મુક્ત થાય છે. આત્માની શક્તિબડે કર્મોને ગ્રહણ કરી શકાય છે. જ્ઞાનાવરણીયાદિ કર્મો ગ્રહણ કરવાને આત્માની શક્તિ ખરેખર તેની સંમુખતાને ન લજ્જતી હોય તો તે તે વ્યાવહારિક કર્તવ્યકાર્યોને

બ્રાહ્મણ, ક્ષત્રિય, વૈશ્ય ને શૂદ્રના અધિકાર પ્રમાણે કરતાં છતાં નવીન કર્મો બંધાતાં નથી અને જે પૂર્વે બાંધ્યાં હોય છે તેઓની નિર્જરા થાય છે. ગૃહસ્થલિંગે અનેક મનુષ્યો આત્મજ્ઞાન પૂર્વક શુદ્ધ ચારિત્ર-ભાવને પ્રાપ્ત કરીને બાહ્ય કર્તવ્ય કર્મનું પરિપાલન કરીને સુક્ષિપ્તમાં ગયા છે. જડ કર્મોમાં એવી શક્તિ નથી કે આત્માની અશુદ્ધ પરિણતિ વિના એકદમ આત્માને ચોંટી પડે. અતએવ આત્મજ્ઞાનીઓ બ્યાવહારિક અને ધાર્મિક કાર્યો કરતા છતા કદાપિ કર્મભીતિથી કર્તવ્યબ્રહ્મ બની શુષ્કવાદી બનતા નથી. પોતાનો આત્મા નિર્મલ બુદ્ધિવટે સાર્વજનિક હિત કાર્યો કરતાં કદાપિ બંધાતો નથી અને તે પરમેશ્વરની આજ્ઞાની વિરાધના કરી શકતો નથી એમ સ્થિરપ્રજ્ઞાએ સ્વાત્મા પોતાની પ્રવૃત્તિ માટે સાક્ષી પૂરે છે તો અન્ય બ્રાન્ત શુષ્ક-જ્ઞાનીઓના મૃત વિચારોથી ભરવાનું કદાપિ ધારવું નહિ અને કર્તવ્યકાર્યથી બ્રહ્મ થવું નહિ. જે જે કાર્યો કરવામાં આવે તે તે કાર્યોમાં આત્મજ્ઞાનીઓ આત્મધ્યેય ભાવદૃષ્ટિને ધારીને પ્રવૃત્તિ કરે છે અને તેથી તેઓ ઉચ્ચભાવના, ઉચ્ચસંસ્કારો અને ઉચ્ચલક્ષ્યને ભાવીને ગમે તેવી બાહ્ય સ્થિતિમાં પણ આન્તરમાં ઉચ્ચ મહાન્ બનતા જાય છે. મહાન્માં મહાન્ ચક્રવર્તિ અને રંકમાં રંક મનુષ્ય વાસ્તવિક કર્તવ્ય કર્મને કરતા છતા સ્વફરજદૃષ્ટિએ બન્ને સમાન છે કારણ કે સ્વફરજને સ્વસ્થિતિમાં રહીને જે-ટલી ચક્રવર્તિને અદા કરવી પડે છે તેટલી દીનમાં દીન મનુષ્યને પણ સ્વશક્ત્યનુસારે સ્વાધિકારે સ્વફરજને અદા કરવી પડે છે. તેથી બન્ને સમાન છે અને આત્મજ્ઞાને કર્તવ્ય કર્મ કરતા છતા બન્ને પરમાત્મપદને પ્રાપ્ત કરી શકે છે એમ બન્નેને પરમાત્મપદમાં સમાન હોયેલા સમાન સ્વાતંત્ર્ય છે. જ્ઞાનીઓ આવી કર્તવ્યકર્મસ્થિતિનું પરિપાલન કરતા છતા વિશ્વશાલામાં અનેક ગુણોનો અનુભવ પ્રાપ્ત કરે છે અને મોહવૃત્તિઓની સાથે યુદ્ધ કરીને અનુભવદશાને પામે છે; અતએવ જ્ઞાનિમનુષ્યોને કર્તવ્ય કાર્યોની પ્રવૃત્તિઓ કરવાને સૂચના કરવામાં આવી છે. ગૃહસ્થાશ્રમ અને ત્યાગાશ્રમમાં રહેલા આત્મજ્ઞાનીઓએ સદા દેશકાલના અનુસારે ઉ-

ત્સર્ગ અને અપવાદથી કર્તવ્ય કાર્યોને સુધારા વધારા સાથે કરવાં જોઈએ. આત્મજ્ઞાનીને વૈરાગ્યબળે આસ્થવના હેતુઓ પણ સંવરરૂપે પરિણમે છે એમ આચારાંગસૂત્રમાં શ્રીમહાવીરપ્રભુએ કથ્યું છે. અતઃ એવ પ્રારબ્ધ-કર્મયોગે આત્મજ્ઞાનિને ભોજનાદિ વ્યવહાર કર્મપ્રવૃત્તિયો બાધાને માટે થતી નથી. અપુનર્બંધક ગુણસ્થાનને પામી આત્મજ્ઞાનીઓ કર્તવ્યકાર્યોને વિવેકપુરસ્સર કરે છે.

અવતરણ.—આત્મજ્ઞાની કર્મયોગી આત્માની જેવી સ્થિતિને પામે છે અને પ્રવર્તે છે તે નીચે પ્રમાણે દર્શાવવામાં આવે છે—

### શ્લોકા:

यस्य लाभो न हानिश्च, कार्याकार्येऽपि योगेनः ।  
 स्थूलदेहे स्थितः सोऽपि, निश्चयान्नास्ति तत्र मः ॥८२॥  
 हन्यमाने शरीरेऽपि, ज्ञानात्मा नैव हन्यते ।  
 दह्यमाने शरीरेऽपि, ज्ञानात्मा नैव दह्यते ॥८३॥  
 कुर्वन् कर्माण्यपि ज्ञानी, नैव कर्त्ता प्रगीयते ।  
 देहस्थो देहभिन्नः स, मुक्तात्मा पर्वमङ्गलः ॥८४॥  
 सर्वत्राऽस्ति च सर्वेषु, नैव सर्वत्र सर्वगः ।  
 बाह्यसङ्गेऽपि निःસङ્ગો, જ્ઞાની ભવતિ વસ્તુતઃ ॥૮૫॥  
 मुक्तः कर्माधिकारात्स, प्रवृत्तिरुपकारिका ।  
 ज्ञानिनो विश्वलोकानां, प्रारब्धकर्ममङ्गलः ॥८६॥  
 सातासातं समं मत्वा, मानामानौ तथैव हि ।  
 स्तोतृनिन्दकयोः साम्यं, मत्वा कार्यं करोति सः ॥८७॥

શબ્દાર્થ—જે યોગીને કરવામાં અગર ન કરવામાં લાભ નથી અને અલાભ નથી એવો જ્ઞાનયોગી દેહમાં છે તોપણ શુદ્ધ નૈશ્વર્યિક નયે તે દેહમાં નથી. હન્યમાન શરીર છતાં જ્ઞાનાત્મા



હેણાતો નથી. શરીર બળે છે, પરંતુ તે જ્ઞાનાત્મા બળતો નથી. આત્મજ્ઞાની કાર્યોને કરતો છતો પણ તે કર્તા છે એમ કહેવાતું નથી. તે દેહમાં છે છતાં પણ દેહ ભિન્ન છે. દેહ છતાં તે જ્ઞાનાત્મા અહંમત્વાદિ અધ્યવસાયથી મુક્ત થએલો હોવાથી સમ્યગ્દૃષ્ટિની અપેક્ષાએ શબ્દનયે મુક્તાત્મા ગણાય છે અને એવંભૂતનયે સર્વકર્મથી રહિત થયે છતે મુક્તાત્મા કહેવાય છે. આત્મામાં સર્વ અસ્તિ અને નાસ્તિ ધર્મો રહેલા છે. આત્મા વિના અન્ય દ્રવ્યોની અનન્ત ગુણ પર્યાયની અનન્ત નાસ્તિતા છે. તે આત્મામાં નાસ્તિભાવે સમાય છે તેથી (શ્રી વિશેષાવશ્યકમાં શ્રુતજ્ઞાનાધિકારે એક આણુમાં જેમ સર્વ વિશ્વમાં સમાવેશ કરેલો છે તદ્રત્) આત્મા સર્વસંગત કહેવાય છે. આત્માના કેવલજ્ઞાનમાં સર્વ વિશ્વ જ્ઞેયરૂપે ભાસે છે તેથી તેની અપેક્ષાએ પણ સર્વસંગત આત્મા કહેવાય છે. આત્મા સર્વત્ર છે અને સર્વમાં સર્વત્ર નથી એમ પણ વ્યક્તિની અપેક્ષાએ કથી શકાય છે. બાહ્ય સંગમાં જ્ઞાની આ પ્રમાણે આત્માનું સ્વરૂપ અવબોધીને નિઃસંગ થાય છે. આત્મજ્ઞાની આ પ્રમાણે આત્માનું અનેક નય દૃષ્ટિયોવડે સાપેક્ષ સ્વરૂપ બાળે છે. તે ક્રિયાના અધિકારથી આત્મધ્યાનમાં લીન થઈને મુક્ત થાય છે તથાપિ તેની શબ્દાદિનયે જીવનમુક્તદશા પ્રમાણે શરીરાદિથી બાહ્ય પ્રવૃત્તિ થાય છે તે વિશ્વલોકોને ઉપકાર કરનારી થાય છે. આત્મજ્ઞાનીને પ્રારબ્ધ કર્મસંગતિથી બાહ્ય પ્રવૃત્તિ થાય છે; અને તે તેનો સ્વાધિકારે બાહ્ય વ્યવહાર કર્તવ્ય ધર્મ કથાય છે. આત્મજ્ઞાની શાતા અને અશાતા એ બન્નેમાં વ્યવહારે વિષમપણું છે, છતાં પણ તે આધ્યાત્મિકદૃષ્ટિ પ્રતાપે બન્નેમાં સમાનતા માનીને તેમજ માન અને અપમાનમાં સમાનતા માનીને તથા સ્તોતા અને નિન્દકમાં સામ્ય માનીને કાર્યને બાહ્યાધિકારે કરે છે.

**વિવેચન:**—આ પ્રમાણે શબ્દાર્થ કથીને હવે વિશેષાર્થ કંઈક કથવામાં આવે છે. જે આત્મજ્ઞાનીને કોઈ બાહ્ય કાર્ય કરવામાં લાલ દેખાતો નથી અને ન કરતાં અલાલ દેખાતો નથી એવો આત્મજ્ઞાની શરીરમાં રહેલો છતાં નિશ્ચયતઃ શરીરમાં નથી એમ અવબોધવું. બાહ્ય કાર્ય કરવામાં જેને લાલ હાનિની દૃષ્ટિ ટળી ગઈ છે અને

શરીરમાં છતાં દેહાધ્યાસ જેનો ટળી જવાથી વૈદેહ-અવસ્થા થઈ  
 યઈ છે તે સ્થૂલ દેહમાં છતાં સ્થૂલ દેહમાં નથી અને તેમજ જગ-  
 ત્માં છતાં જગત્માં નથી. જગત્ની દૃષ્ટિએ જેવા બાહ્યથી દેખાય  
 છે તેવો તે નથી; એવા આત્મજ્ઞાનીને બાહ્ય કાર્ય કરવા યોગ્ય વા ન  
 કરવા યોગ્ય તે સર્વે એક સરખું થઈ ગએલું હોવાથી તેઓ બાહ્ય  
 કર્તવ્યાધિકારથી મુક્ત થએલ અપ્રમત્ત મુનિ, અવધૂત સાધુ, યોગી,  
 ખીર, જીવનમુક્ત મહાત્મા વગેરે નામોથી સંબોધાય છે. તેવી દશાવાળો  
 આત્મજ્ઞાની જે કંઈ કરે છે તે પ્રારબ્ધકર્માનુસારે કરે છે. બાહ્ય  
 દૃશ્યકાર્યોના કર્તવ્યાકર્તવ્યાદિ વિચારોની પેલીપાર જેઓ ગમન કરીને  
 આત્મામાં જે મસ્ત બની ગયો છે તે મહાપુરૂષ જગત્માં જીવતો  
 દેવ પરમાત્મા અવબોધવો. પ્રારબ્ધકર્માનુસારે બાહ્ય શરીરાદિ પ્રવૃ-  
 ત્તિને તે કરે છે છતાં તે કર્તવ્યવિવેકથી જીદી દશામાં મસ્ત થ-  
 વાથી તે અક્રિય જાણવો; કારણ કે તેને કરતાં છતાં તેનું ભાન નથી  
 અર્થાત્ તેમાં ઉપયોગ નથી અને નહિ કરવાથી તેને કંઈ ન્યૂનતા નથી  
 આવી તેની સ્થિતિ થવાથી તે જ્ઞાનાત્મા સર્વ વિશ્વમાં પૂજ્ય અ-  
 પ્રમત્ત યોગી તરીકે પૂજ્ય છે. આર્યાવર્ત તેવા અવધૂત જ્ઞાનિયોગી-  
 ઓના તનુઓથી શોભી રહ્યું છે. તેવા આત્મજ્ઞાની જે કંઈ પ્રવૃત્તિ  
 કરે છે તેમાંથી જગત્ને ઘણું શિક્ષણ લેવાનું હોય છે. આત્મજ્ઞાની  
 કર્તવ્યાધિકારની મર્યાદા ધારણ કરીને જે કંઈ કરે છે તેથી વિશ્વને  
 તે અનન્તગુણ ઉપકાર કરી શકે છે. જ્ઞાનાત્મા શરીર પરથી મમ-  
 ત્વનો ત્યાગ કરે છે તે પોતાને શરીરરૂપ માનતો નથી. જ્ઞાની પોતે  
 સર્વ જડ વસ્તુઓથી પોતાને ભિન્ન માને છે તેથી જડ વસ્તુઓમાં  
 કલ્પાયલી શુભાશુભની અસરથી તે મુક્ત થઈ શકે છે તેથી આત્મજ્ઞા-  
 ની શરીર હણાતાં છતાં આત્માને હણાતો માનતો નથી. શરીર બ-  
 ણતાં છતાં જ્ઞાનાત્મા બળતો નથી. શરીર હણાતાં છતાં આત્મા નિત્ય  
 હોવાથી આત્મા હણાતો નથી, તેથી આત્માને હણાયલો માનવો એ  
 ભૈશ્વયિકનયે બ્રાન્તિ છે. શરીર અનિત્ય છે, શરીર દહે છે, પણ આત્મા  
 બળતો નથી કારણ કે આત્મા, નિરંજન, નિરાકાર, નિત્ય, જ્યોતિ-  
 સ્વરૂપી છે તેથી આત્મા બળતો નથી. આત્માને બળતો માનવો એ

એક જાતની જ્ઞાન્તિ છે. ભૂતોનું શરીર બનેલું છે, તેથી તે હણાય છે અને બળીને લક્ષ્મીભૂત થઈ શકે છે; પરંતુ આત્મા તો નિત્ય હોવાથી તે કદાપિ હણાતો નથી અને બળતો નથી એમ શુદ્ધ નૈ-શ્વયિકદૃષ્ટિએ આત્મજ્ઞાની અવબોધતો અને અનુભવતો હોવાથી તે શરીર છતાં શરીરથી લિન્ન પોતાને માની શકે છે અને અગ્નિ શ-સ્ત્રાદિથી શરીરનો નાશ થતાં પોતાને નિત્ય માની સમભાવ અને વૈ-દેહભાવને ધારણ કરી આત્મજ્ઞાનમાં મસ્ત રહી શકે છે. આત્માને દેહ લિન્ન નિત્યરૂપ અનુભવનાર આત્મજ્ઞાની બાહ્ય કાર્યોને કરતો છતો તે પોતાને કર્તારૂપ માનતો નથી. બાહ્યકાર્યો ખરેખર કાલ, સ્વભાવ, નિયતિ, કર્મ અને ઉદ્યમ એ પાંચ કારણોથી થાય છે; તેમાં પોતાને કર્તાના અભિમાનથી તે યુક્ત કરીને કર્તૃત્વજ્ઞાન્તિથી પો-તાના આત્માને કર્મથી બાંધતો નથી. દેખે બોલે સદુ કરે, જ્ઞાની સ-બહી અર્ચનમ્; વ્યવહારે વ્યવહારસુ, નિશ્ચયમેં સ્થિર થંમ. ઇત્યાદિથી આત્મજ્ઞાની જે જે કરે છે, દેખે છે. બોલે છે, આદિ જે જે પ્રવૃત્તિ કરે છે તેમાં તે અહંત્વાદિથી બંધાતો નથી અને કર્તવ્યકાર્યો કર-વામાં અન્ય મનુષ્યો કરતાં પાછો પડતો નથી અને તેમજ નિશ્ચય-જ્ઞાનમાં તે સ્થિર સ્તંભના સમાન સ્થિરતાથી વર્તે છે. આવી તેની આશ્ચર્યકારી દશાને અલખલીલા કહેવામાં આવે તો તેમાં કંઈ આ-શ્ચર્ય નથી. તેઓની બાહ્ય કર્તવ્યપ્રવૃત્તિ અને તેઓની આન્તર પ્ર-વૃત્તિ એ બે શુદ્ધ નાલિકેર અને તેમાં રહેલા જલની દશાની લિ-ન્નતાને લજે છે. આત્મજ્ઞાનિની બાહ્ય પ્રવૃત્તિ પ્રારબ્ધાધારે-પ્રાસંગિક ઉપકારક તથા અનેક શુભાશયોથી ભરપૂર હોય છે. તેમની બાહ્ય પ્રવૃ-ત્તિથી તેમના આત્માની દશા કેવી છે? તેની કલ્પના કરવી તે અજ્ઞાની-ઓની દૃષ્ટિ બહાર છે; તેથી તેવા આત્મજ્ઞાનિની કર્તવ્યપ્રવૃત્તિ-માંથી અનેક શુભાશયો પૂર્વક સાર ગ્રહવો તેજ લબ્ય મનુષ્યોને હિત-કારક છે. આત્મજ્ઞાની પ્રગતિ થાય એવી પ્રવૃત્તિને પોતે કૃતકૃત્ય છતાં અને સ્વાર્થ-પ્રયોજનાદિનો અભાવ છતાં આદરે છે. તે જે કંઈ કરે છે તે ઉપરથી તેના આત્માની દશાનો ભાવ લેવો એ કલ્પનાશક્તિની બહાર-ની વાત છે. સંગ્રહનયની અપેક્ષાએ જ્ઞાની આત્માને સુક્ત માને છે.

જ્ઞાની સ્વાત્માને અસ્તિધર્મની અપેક્ષાએ સર્વસંગત માને છે. જ્ઞાનવડે આત્મા સર્વત્ર જ્ઞેય પદાર્થોના જ્ઞાન અને કથંચિત્ જ્ઞેયની અભેદ પરિણુતિએ વ્યાપક હોવાથી સર્વત્ર છે અને વ્યક્તિની અપેક્ષાએ સર્વત્ર નથી. જ્ઞાની પોતાના આત્માને બાહ્યથી સંગી છતાં વસ્તુતઃ અન્તર્થી નિઃસંગ માને છે. તે સર્વ બાહ્ય પ્રવૃત્તિના અધિકારથી મુક્ત છે, છતાં તેની બાહ્ય પ્રવૃત્તિથી અનન્તગુણો ઉપકાર થાય છે; એવું પૂર્વે નિવેદવામાં આવ્યું જેથી એમ અવબોધવું કે જ્ઞાની નિર્બંધ અને સર્વસંગમુક્ત છતાં બાહ્ય જીવોના ઉપકારે અને પ્રારબ્ધયોગે પ્રવૃત્તિ આદરીને તે દૃષ્ટિબહિર્ અકલિત એવા ઉપકાર કરવાને શક્તિમાન થાય છે. આત્મજ્ઞાની શાતાવેદનીય અને અશાતાવેદનીય સમાન માનીને તથા સ્તુતિકારક અને નિન્દક એ બેમાં સમલાવ ધારણ કરીને તેને યોગ્ય કાર્ય તે કર્યા કરે છે. આત્મજ્ઞાની ઉપર્યુક્તલાવ પ્રમાણે આત્મદશામાં મસ્ત બનીને બાહ્ય વ્યાવહારિક કર્તવ્યકાર્યોને પ્રારબ્ધાદિક યોગે કર્યા કરે છે. આત્મજ્ઞાનીની આન્તરિક દશા ઉપર પ્રમાણે થવાથી તે બાહ્ય કાર્યોને કરે છે છતાં તે બાહ્ય કાર્યોનો તેના આત્માની સાથે સંબંધ રહેતો નથી. આત્મજ્ઞાની શુષ્ક માટીના ગોળા જેવો હોવાથી તેને બાહ્ય કર્તવ્ય કાર્યો કરતાં કોઈ પણ નિમિત્તવડે લેપાવાનું થતું નથી—ચીકણો અને આદ્ર માટીનો ગોળો ખરેખર ભીંતસામે પછાડવાથી ભીંતની સાથે તેનો કેટલોક લાગ ચોંટી રહે છે; પરંતુ શુષ્ક મૃત્તિકાગોળો ચોંટી રહેતો નથી એવો સર્વ મનુષ્યોને અનુભવ છે, તેથી તે દૃષ્ટાન્ત પૂર્વક આત્મજ્ઞાનીની દશા અવબોધાવતાં કોઈ જાતનો સાપેક્ષદૃષ્ટિએ વિરોધ આવતો નથી. આત્મજ્ઞાની બાહ્યમાં શુભાશુભ કલ્પનાને નહિ માનતો હોવાથી તે શુભાશુભ પરિણામથી ન બંધાતાં બાહ્ય કર્તવ્ય કાર્યો કરવાનો અધિકારી બની વિશ્વજીવોના સંબંધમાં આવી વિશ્વજીવોનો તારક બની શકે એમાં કંઈપણ આશ્ચર્ય નથી. સ્તોતા અને નિન્દકપર જેનો સમાન લાવ છે એવો આત્મજ્ઞાની બાહ્ય કર્તવ્ય કાર્યોને કરતો છતો અન્ય મનુષ્યોના સંસર્ગથી લેપાતો નથી; તેથી તેજ ખરેખરે કર્તવ્ય કાર્ય કરવાને અધિકારી બને છે. સ્તોતાપર હર્ષ અને નિન્દકપર દ્વેષ થયા વિના ન રહે એવા બાહ્ય મનુષ્યોની દશા હોય

છે. નામ અને રૂપમાં શુભાશુભભાવે મુંઝાયલા અજ્ઞાની મનુષ્યો કર્તવ્યકર્મો કરતાં છતાં એક પર રાગ અને અન્ય પર દ્વેષ ધારણ કરીને મુંઝઈ જાય છે; એમ અનુભવમાં આવે છે. પરંતુ આત્મજ્ઞાની કે જે સ્તોતાપર અને નિન્દકપર સમભાવદશાવાળો બની ગયો છે અને નામ રૂપની માયાદેવીની ભ્રમણાથી જે વિમુક્ત થયો છે તે જે જે કર્તવ્ય કાર્ય કરે છે તેમાં તે રાગદ્વેષથી મુક્ત હોવાથી સ્તોતાના અને નિન્દકના સંબંધમાં આવતાં છતાં સંસારમાં કોઈપણ સ્થાને મુંઝાતો નથી. તેમજ નામરૂપમય સ્થૂલ વ્યવહાર વ્યક્તિ સંબંધે સ્થૂલ બુદ્ધિવાળા અને નામરૂપની માયાની દૃષ્ટિને ધારણ કરનારા તરફથી માન મળે તોપણ તે રતિ પામતો નથી અને અપમાન મળે તો પણ તે અરતિ પામતો નથી. કારણ કે નામ રૂપના માનામાનની દૃષ્ટિથી બહિર્ થઈ સાક્ષીભૂત બનીને તે નામરૂપમાં કંઈપણ આત્મત્વ ન પ્રેક્ષતાં ફક્ત વ્યવહાર સંબંધે બાહ્ય કર્તવ્યને કરે છે. આત્મા જ્ઞાની ખરેખર નામરૂપના માયાના પ્રદેશોમાં માનાપમાનની વૃત્તિથી મુક્ત થએલો હોવાથી તે બાહ્ય કર્તવ્ય કર્મ કરવાને નિર્મુક્ત છતાં પ્રારબ્ધ-દિક યોગે નિર્મલપણે પ્રવૃત્તિ કરનાર હોવાથી અધિકારી ઠરે છે—

અવતરણુ—જ્ઞાની કેવી રીતે સ્વાત્માને માની કર્તવ્ય કાર્યને આચરે છે તે જણાવે છે.

### શ્લોક.

નિરञ्जनं निराकार-मरूपं निष्क्रियं प्रभुम् ।

मत्वाऽऽत्मानं स्वभावेन, स्वीयकार्यं समाचरेत् ॥૮૮॥

शरीरं वस्त्रवत् त्यक्त्वा, गृण्हात्यन्यद् वपुः पुनः ।

निश्चित्य नित्यमात्मानं, प्राप्तकार्यं समाचरेत् ॥૮૯॥

त्यक्त्वा कर्तृत्वसंमोहं-साक्षीभूतेन चात्मना ।

स्वाधिकारे समायातं, स्वीयकर्म समाचरेत् ॥૯૦॥

ज्ञानदर्शनचारित्र-रूपं सम्मान्य चेतनम् ।

જ્ઞાની શુદ્ધોપયોગેન, પ્રાપ્તકાર્ય સમાચરેત્ ॥૯૧॥

પ્રારબ્ધકર્મતઃ પ્રાપ્તં, સ્વાધિકારવશાત્તથા

ચિત્તે નિષ્ક્રિયભાવોઽપિ, જ્ઞાની કર્મ સમાચરેત્ ॥૯૨॥

શબ્દાર્થ:—જ્ઞાની સ્વાત્માને સ્વભાવે નિરંજન, નિરાકાર, અરૂપ, નિષ્ક્રિય અને પ્રભુ માનીને સ્વકર્તવ્ય કાર્યને કરે છે. શરીરને વસ્ત્રવત્ ત્યજીને આત્મા અન્ય શરીરને ધારણ કરે છે એવી રીતે આત્માનો નિશ્ચય કરીને આત્મજ્ઞાની પ્રાપ્ત કાર્યને સમાચરે છે. કર્તાનો સંમોહ ત્યાગ કરીને સાક્ષીભૂત આત્માવડે જ્ઞાની સ્વાધિકાર સમાચાર સ્વીય કાર્યને સમાચરે છે. જ્ઞાન-દર્શન-ચારિત્રરૂપ આત્માને માનીને આત્મજ્ઞાની શુદ્ધોપયોગવડે ધાર્મિક તથા વ્યાવહારિક પ્રાપ્ત કાર્યને સમાચરે છે. પ્રારબ્ધ કર્મથી પ્રાપ્ત થએલ અને સ્વાધિકારના વશથી પ્રાપ્ત થએલ કાર્યને ચિત્તમાં નિષ્ક્રિય ભાવ છતાં પણ જ્ઞાની આચરે છે.

વિવેચન:—જ્ઞાની વ્યાવહારિક અને ધાર્મિક કાર્ય કરતો છતો અન્તર્માં સ્વાત્માને નિષ્ક્રિય માને છે તેથી તે બાહ્ય સંબંધમાં અંબતો નથી. જ્ઞાની પોતાને નિરાકાર માને છે તેથી તે સાકાર દૃશ્યાદૃશ્ય પદાર્થોમાં અહંમત્ત્વથી અને સાકારભાવથી બંધાતો નથી. જ્ઞાની સ્વાધિકારે કર્તવ્ય કાર્યોને કરતો છતો અન્તર્માં સ્વાત્માને નિષ્ક્રિય માને છે તેથી બાહ્ય ક્રિયાઓમાં અહંમત્ત્વ અને કર્તૃત્વાભિમાનથી મુક્ત રહે છે. જ્ઞાની સ્વાત્માને પ્રભુ માનીને કર્તવ્ય વ્યાવહારિક અને ધાર્મિક કાર્યોને કરે છે; તેથી તેને બાહ્ય પ્રભુત્વની આકાંક્ષા રહેતી નથી અને નામરૂપ સંબંધે કલ્પાયલા પ્રભુત્વને તે પ્રભુત્વ માનતો નથી તેથી તે અન્તર્માં દીનતા વિના આત્માની વાસ્તવિક પ્રભુતાના બુરસાથી કાર્ય કરી શકે છે, અને બાહ્ય પ્રભુપદ પદવી ઇત્યાદિથી લલચાઈ અનીતિ પાપકર્મ પ્રવૃત્તિને આચરતો નથી. જ્ઞાની સ્વભાવે સ્વાત્માને નિરંજનાદિરૂપ માને છે તેથી તે તેના ઉપયોગે રહીને વિભાવદશાને આત્માની દશા માન્યા વિના અને પ્રાપ્તકાર્ય કરવા છતાં વિભાવદશામાં મુંઝાયા વિના તે પ્રાપ્ત કાર્યની ફરજને અદા કરે છે. જ્ઞાનીએ ઉપર પ્રમાણે સ્વાત્માને માની બાહ્ય સ્થૂલ વ્યવહારમાં પ્રવર્તવું જોઈએ, એ તેની સ્વાધિકારે

કર્તવ્યવિધિ છે. મનુષ્ય જેમ જીર્ણ વસ્ત્રનો ત્યાગ કરીને અન્ય વસ્ત્રને પહેરે છે પરંતુ તે સ્વયં બદલાતો નથી તદ્વત્ જ્ઞાની શરીરરૂપ વસ્ત્રનો ત્યાગ કરે છે પરંતુ તે ભૂતકાલમાં લીધેલાં સર્વ શરીરો તથા વર્તમાનમાં જે શરીરો છે તે અને ભવિષ્યમાં કર્મયોગે જે શરીરો પ્રાપ્ત થશે તે સર્વને વસ્ત્રવત્ માને છે અને પોતાને સર્વ શરીરોથી લિન્ન નિત્ય માનીને પ્રાપ્ત કર્તવ્યકાર્યને આચરે છે. જૈનદૃષ્ટિએ ઐદારિક, વેક્રિય, આહારક, તૈજસ અને કાર્મણ એ પાંચ શરીરો છે અને વેદાન્તદૃષ્ટિએ સ્થૂલ, સૂક્ષ્મ, દિવ્ય, કારણ, મહાકારણ લિંગાદિ શરીરો અવબોધવાં. ઉપર્યુક્ત પંચ શરીરથી લિન્ન નિત્ય આત્મા માનીને જે શરીરદ્વારા કર્તવ્ય-કાર્યોને કરે છે તેને શરીરમાં કર્તૃત્વાભિમાન રહેતું નથી અને જે જે કાર્યો કરવામાં આવે છે તેમાં અહંમત્વ વાસનાથી બંધાવાનું થતું નથી. શરીરથી લિન્ન આત્મા છે અને તે નિત્ય છે એવો નિશ્ચય કરવાથી પ્રત્યેક કર્તવ્ય કાર્ય કરતાં મૃત્યુનો ભય રહેતો નથી. પાશ્ચાત્ય દેશીય યોદ્ધાઓ સ્વકર્તવ્ય અદા કરવામાં પ્રાણને પરપોટાસમ ગણી યા હોમ કરી આત્મસમર્પણ કરે છે; તદ્વત્ કર્તવ્ય કાર્યમાં નિર્ભયદશાથી શરીર પ્રાણનો ભોગ આપવામાં આવે છે તો આત્મોન્નતિ થાય છે. શરીર પ્રાણના મમત્વથી અને તેની ભીતિથી મનુષ્યો વિશ્વમાં દાસત્વકોટીમાં રહે છે અને તેઓ વિશ્વમાં સ્વાત્મવંશપરંપરાને પણ વ્યવહારથી સંરક્ષવાને શક્તિમાન થતા નથી. અનેક શરીરો પ્રાપ્ત થાય અને બદલાય તેથી તેમાં રહેલા નિત્ય આત્માને ભય પામવાનું કોઈ કારણ નથી; એવો નિશ્ચય થતાં આ ભવમાં પ્રાપ્ત થયેલ શરીર માટે અહંમત્વની વાસનામાં બંધાઈ જવાનું થતું નથી, અને નિત્ય આત્માનો નિશ્ચય થવાથી મૃત્યુ ભય આદિ અનેક પ્રકારના ભયોમાંથી બહાર નીકળવાનું થાય છે. તથા સ્વાત્માની નિર્ભયદશાએ પ્રત્યેક ધાર્મિક તથા વ્યાવહારિક કર્તવ્ય કાર્ય કરવાની સ્વફરજને પ્રાણ જતાં અદા કરી શકાય છે. દેહમમત્વ, પ્રાણમમત્વ, નામમમત્વ અને રૂપમમત્વ આદિ અનેક પ્રકારના મમત્વોથી દૂર રહીને પૂર્વે આર્યો સ્વફરજને અદા કરવાને દેહ પ્રાણાદિકનો ત્યાગ કરતા હતા તેનું કારણ એ હતું કે તેઓ આત્માને નિત્ય માનતા હતા અને શરીરાદિકને અનિત્ય માનતા હતા. તેથી તેઓ

શરીરાદિકના મમત્વના ત્યાગ પૂર્વક પરસ્પરોપગ્રહદૃષ્ટિએજ યા કર્તવ્ય-  
 દૃષ્ટિએ આવશ્યક કાર્ય કરતાં દેહમમત્વાદિ અનેક વાસનાઓને લાત  
 મારી પગ તળે કચરી નાખતા હતા. ઋષભાદિક ચોવીશ તીર્થંકરના  
 વંશજો જો ખરી રીતે આત્માને નિત્ય માની નામરૂપની માયાથી ભિન્ન-  
 પણું ધારી આત્મપ્રગતિમાં અળંગપણે અપ્રમત્ત રહ્યા હોત તો તેઓની  
 આ દશા થાત નહિ. આત્માને નિત્ય માનનારી અને શ્રદ્ધા કરનારી આર્ય-  
 સંતતિ ખરેખર આ વિશ્વમાં સર્વથા સર્વદા આત્મ પ્રગતિમાં વ્યવ-  
 હારથી અને નિશ્ચયથી આગળ રહે છે અને તે કર્તવ્ય કર્મ કરવામાં  
 કોઈ રીતે પ્રાણુ સમર્પણ કરીને પશ્ચાત્ પડતી નથી. આત્માને દ્રવ્ય-  
 ત્વે નિત્ય માનનારા જૈનો જો વાસ્તવિક રીતે આત્માનું નિત્ય સ્વરૂપ  
 અવબોધી વ્યવહાર કર્તવ્ય કાર્યમાં પ્રવર્ત્યા હોત તો તેઓની દેહા-  
 દિકમમત્તવાસનાયોગે પતિત દશા થઈ તે થાત નહિ અને પૂર્વ-  
 જોની વ્યાવહારિક ઉચ્ચ પદવીઓ પર તેઓ કાયમ રહી શક્યા હોત.  
 શબ્દથી આત્માને અધપરંપરાએ નિત્ય માનવાથી આત્માની ઉન્નતિ  
 થતી નથી, પરંતુ વસ્તુતઃ આત્માની નિત્યતા અવબોધવાથી પુણ્ય અને  
 પાપનું પરભવમાં ભેદકર્તૃત્વ અને કર્તૃત્વ સિદ્ધ થાય છે અને તેથી  
 નીતિના નિયમોની આવશ્યકતા પણ સિદ્ધ કરે છે. આત્માને નિત્ય  
 માનનારી આર્યપ્રજા જો આત્માનું નાસ્તિત્વ માનનારી પ્રજા કરતાં  
 આત્મભોગ, પ્રાણુસમર્પણ અને કર્તવ્ય કાર્યમાં પશ્ચાત્ રહે તો એમ  
 માનવું કે વસ્તુતઃ તે આત્માને અંતઃકરણથી નિત્ય માનનારી પ્રજા  
 નથી. આત્માને નિત્ય માનનારા મનુષ્યોને કર્તવ્ય કર્મફલનો પરભ-  
 વમાં વિશ્વાસ રહે છે. તેથી આ ભવમાં કર્તવ્ય કર્મ કરવામાં દેહનો  
 જલપરપોટાની પેઠે ત્યાગ થાય તો તેમ કરવામાં તેઓ જરામાત્ર  
 આંચકો ખાતા નથી. જે મનુષ્યો કર્તવ્ય કાર્યમાં દેહ પ્રાણુનો નાશ  
 કરવામાં આંચકો ખાય છે તેઓના વંશના મનુષ્યો આ વિશ્વમાં  
 ધર્મમાર્ગમાં અને વ્યવહારમાર્ગમાં દાસત્વકોટીમાં પડી જીવી શકે  
 છે. મમતા-અહંવૃત્તિ-ભીતિ વગેરે મોહની દાસીઓ છે તેના તાબામાં  
 આવે છે તેઓ આત્માનું નિત્યત્વ વિસારીને પ્રત્યેક કર્તવ્ય કાર્યમાં  
 મમત્વને કરી અન્તે તેઓ દાસીની પ્રજામાં ખપે છે અને પોતાની



સંતતિ માટે તેઓ દાસત્વનો બારસો મૂકી જાય છે. આત્માને નિત્ય માનનારા મનુષ્યો ત્યારે ગણાય કે જ્યારે તેઓ આત્માને નહિ માનનારા મનુષ્યો કરતાં સાંસારિક વ્યવહારની સર્વ શુભ આવશ્યક પ્રગતિઓમાં સદા આગળ રહી શકે અને આત્માનું આસ્તિક્ય નહિ માનનારા મનુષ્યોને તે સ્વતાબામાં રાખી શકે. આત્માને નિત્ય માનનારા આર્ય-મનુષ્યો ત્યારે ગણાય કે જ્યારે તેઓ આત્માને નહિ માનનારા નાસ્તિક મનુષ્યોના કરતાં તન-મન-ધનનો ભોગ આપતાં જરામાત્ર અચકાય નહિ અને સર્વ પ્રકારની વિદ્યા-કલાદિવડે નાસ્તિક મનુષ્યોના કરતાં આગલ વધી શકે અને વિશ્વમાં પારમાર્થિક કાર્યો કરીને સર્વત્ર શાંતિ પ્રસરાવવા જેટલું સદા બલ કાયમ રહે એવી વ્યવસ્થાઓને વંશપરંપરા સંરક્ષી શકે. આત્મા નિત્ય છે એમ બોલનારા લાખો કરોડો મનુષ્યો મળી આવે છે, પરંતુ જ્યારે દેહત્યાગ અને પ્રાણુ-ત્યાગનો પ્રસંગ આવે છે; ત્યારે તેઓ દેહ પ્રાણુ મમત્વ અને ભીતિ ધારણ કરી ભીડ બની કર્તવ્યક્ષેત્રથી કરોડો ગાઉ દૂર ભાગી જાય છે. આવી રીતે આત્માને નિત્ય માનનારા અને આત્મા નિત્ય છે એમ બોલનારા મનુષ્યો સ્વર્ગ અને પરમાત્મપદને પ્રાપ્ત કરી શકતા નથી. આત્માને ખરી રીતે નિત્ય માનનારા મનુષ્યો મહાવીર પ્રભુના પગલે ચાલીને તેઓ વીરત્વનાં આવશ્યક કર્તવ્યકાર્યોને કરી વિશ્વમાં સર્વત્ર સર્વદા સર્વથા પ્રગતિમાં સર્વ કરતાં આગલ રહે છે. આત્માને નિત્ય માનનારાઓ સર્વ પ્રકારની શુભ પ્રગતિમાં, ઘોર પરિશ્રદા-ઉપસર્ગો-વિપત્તિઓ-સંકટો વેઠીને આગળ વધે છે અને તેઓ અહંવૃત્તિ-મમત્વવૃત્તિ-લયવૃત્તિ-નામ રૂપની વૃત્તિઓને હઠાવી સર્વ ભોગા મળી વ્યાવહારિક કર્તવ્ય કાર્યો કરવામાં પણ આગલ વધે છે. હાય ! હાય ! હું મરી જઈશ, અરે માઈ ! શું થશે, આવા ભીતિના શબ્દોને બોલનારા આર્યો તે વસ્તુતઃ આર્યો નથી. તેઓ વિશ્વમાં દાસત્વકોટીમાં રહેવાને લાયક છે. આત્માને નિત્ય માન્યા બાદ ડરવાનું રહેતું નથી. નિત્ય આત્મા કદાપિ જડ વસ્તુઓનો નોકર બનીને પાપકર્મ કરવાને લલચાતો નથી. આત્માને નિત્ય માનનારા મનુષ્યો કર્તવ્યકાર્ય કરતાં પ્રાણાદિસમર્પણમાં સદા એક સરખી રીતે કાયમ રહે છે. તેઓ

મૃત્યુથી ડરી જતા નથી. તેઓ શરીર-પ્રાણ છુટી જાય તેની જરા માત્ર પરવા રાખતા નથી; તેનું કારણ એ છે કે તેઓ આત્મા સદા કાયમ રહેવાનો છે અને જ્યાં જાય ત્યાં તે કર્તવ્ય કાર્ય કરવાથી આગળ વધવાનો છે એવી શ્રદ્ધાથી વર્તનારા હોય છે. આર્ય ક્ષત્રિયો જ્યાં સુધી આ પ્રમાણે આત્માની નિત્યતા માનીને પ્રવર્ત્યા હતા ત્યાં સુધી તેઓ ભીતિ વગેરેને સ્વતાએ કરી સર્વ પ્રકારની ઉન્નતિમાં આગળ વધ્યા હતા. બ્રાહ્મણ-ક્ષત્રિય-વૈશ્ય-શૂદ્ર-મુનિઓ-ઋષિયો વગેરે પૂર્વે આત્માને નિત્ય માની સ્વાધિકારે કર્તવ્યકાર્યોને કરતા હતા; તેથી તેઓ સર્વ પ્રકારની પ્રગતિ-ઉત્ક્રાન્તિના માર્ગમાં સદા આગળ વધતા હતા અને ક્રોધ-કપટ-લાલચ-તૃષ્ણા-ભય-ક્રુસંપ-વિશ્વાસઘાત-દ્રોહ અને ઇર્ષ્યા વગેરે શત્રુઓને પગ તળે કચરી નાખતા હતા. આવી તેઓની દશા જ્યાં સુધી કાયમ રહી ત્યાં સુધી તેઓ સદ્ગુણોવડે પ્રગતિના શિખરે વિરાજિત રહ્યા. પરંતુ જ્યારે તેઓ આત્માની વાસ્તવિક નિત્યતાને ભૂલી ગયા અને બ્રાન્તિમાં ફસાઈ મોહ-રાજનના તાબે થઈ દુર્ગુણોવડે પ્રવર્તવા લાગ્યા ત્યારથી સર્વની અવગતિ પડતી થઈ. આ ઉપરથી અવબોધવું કે આત્માની નિત્યતા ભૂલીને ભયવૃત્તિ-મમતાવૃત્તિ આદિ દાસીઓના તાબે મનુષ્યો થયા ત્યારથી તેઓ સ્વકર્તવ્ય કરવામાં પશ્ચાત્ રહેવા લાગ્યા. આત્માની નિત્યતાનો નિશ્ચય કરીને પ્રવર્તનારા મનુષ્યો ક્ષણિક પ્રસંગોમાં મુંઝાતા નથી અને સર્વ ભયથી મુક્ત થઈને નિર્ભયપણે આત્મવીર્ય જુસ્સાથી કાર્ય કરે છે. આ વિશ્વમાં સર્વત્ર આત્માની નિત્યતાનો નિશ્ચય કરીને પ્રવર્તનારા મનુષ્યો વ્યાવહારિક પ્રગતિમાં અને આત્મપ્રગતિમાં આગળ વધી પરમાત્મપદને પ્રાપ્ત કરી શકે છે. આત્મજ્ઞાની ઉપ કૃત આત્મસ્વરૂપનો નિશ્ચય કરીને આત્માની નિત્યતાના ઉપયોગે રહીને પ્રત્યેક કાર્યને આચરે છે તેથી તે ભય, મમતા, અહંતા, તૃષ્ણા, ઇર્ષ્યા વગેરે દોષોથી મુક્ત થઈ શકે છે અને આધ્યાત્મિકોન્નતિપૂર્વક વ્યાવહારિક પ્રગતિને પ્રાપ્ત કરી શકે છે. આત્માને નિત્ય અને શરીરથી ભિન્ન અવબોધ્યા પશ્ચાત્ બ્રાહ્મ કાર્ય કરતાં કર્તૃત્વનો સંમોહ થતો નથી. બ્રાહ્મ કાર્ય કર્તૃત્વનો સંમોહ થવાથી આત્મા સ્વ-

સ્વરૂપને વિસ્મરે છે અને સાંસારિક પ્રવૃત્તિઓમાં મુંઝાય છે. બાહ્ય કાર્ય કર્તૃત્વ સંમોહ થવાની સાથે સ્વશીર્ષપર મોહ રાજાનું જોર થાય છે અને લયાદિવૃત્તિઓના દાસ તરીકે સ્વાત્મા બને છે. અતએવ બાહ્ય કાર્યકર્તૃત્વ સંમોહ, આધ્યાત્મિક કાર્યકર્તૃત્વ સંમોહ આદિ અનેક પ્રકારના સંમોહનો ત્યાગ કરીને આત્માને સાક્ષીભૂત રાખીને તટસ્થ થઈ બાહ્ય કાર્ય કરવાની જરૂર સ્વીકારવી જોઈએ. બાહ્ય કાર્યકર્તૃત્વાદિ સંમોહને હઠાવવો હોય તો સર્વ કાર્ય કરવામાં કર્તૃત્વાદિ અહં વૃત્તિઓને ચિત્તમાં પ્રવેશવાને અંશમાત્ર પણ સ્થાન ન આપવું જોઈએ. કર્તૃત્વસંમોહ વિના જે જે કાર્યો કરવાં એ જ્ઞાનયોગીનું મુખ્ય લક્ષણ છે. પોતાનો આત્મા, કર્તૃત્વ સંમોહ વિના કાર્યપ્રવૃત્તિ કરે છે એમ સ્વાત્માને અનુભવ થાય ત્યારે અવબોધવું કે હવે કર્મયોગીનો અધિકાર કથંચિત્ પ્રાપ્ત થયો છે. આત્મજ્ઞાની કર્તૃત્વસંમોહને પરિહરીને સર્વ કાર્યોમાં આત્માને સાક્ષીભૂત રાખીને કાર્યપ્રવૃત્તિ આદરે છે તેથી તે કાર્યપ્રવૃત્તિમાં નિર્વિષ બનેલો હોવાથી કાર્યપ્રવૃત્તિદ્વારા સંમોહ વિષને ગ્રહી શકતો નથી. કર્તૃત્વસંમોહ વિના કાર્ય કરવાથી અનેક પ્રકારની પ્રગતિની પ્રાપ્તિ થાય છે. કર્તૃત્વ સંમોહ વિના કાર્યપ્રવૃત્તિ કરનાર જ્ઞાની સાંસારિક પ્રવૃત્તિઓમાં અહંમત્ત્વથી બંધાતો નથી. કર્તૃત્વ સંમોહ જેમ જેમ ટળવા માંડે છે તેમ તેમ તે આત્માના ગુણોની પ્રગતિમાં અત્યંત પ્રવૃત્ત થઈ શકે છે. આત્મજ્ઞાની કર્તૃત્વસંમોહ વિના બાહ્યપ્રવૃત્તિઓથી નિર્લેપ રહી શકે છે અને અધિકારપરત્વે જે જે કાર્યો કરવાનાં હોય છે તેમાં તે મુંઝાતો નથી તેથી તેની સુમતિનો પ્રકાશ વધતો જાય છે અને કુમતિનું બળ ટળતું જાય છે. કર્તૃત્વસંમોહના ત્યાગથી કર્મયોગી પરમાત્મપદની છેક નજીક પહોંચી શકે છે અને આત્માની સરસિકતાનું સહજ સુખ સમ્યગ્ અનુભવી શકે છે. કાર્ય કરતાં કરતાં કર્તૃત્વસંમોહ ટળે એવો અભ્યાસ સેવવો જોઈએ. કાર્ય કરતાં કરતાં સંમોહ ટળે એવું જ્ઞાન બ્રહ્મ કરવું જોઈએ કે જેથી પરમાત્મપદ પ્રાપ્ત કરતાં અનેક વિપત્તિઓને પણ સંમોહ વિના વેઠી શકાય. જ્યાં સુધી કર્તૃત્વસંમોહ થાય છે ત્યાં સુધી યોગજ્ઞાનમાં અને આત્મજ્ઞાનમાં અપરિપક્વતા

છે એમ અવબોધવું. કર્તવ્યકાર્ય કરતાં સંમોહ થાય છે એમ જાણીને સર્વ પ્રવૃત્તિઓનો ત્યાગ કરીને બેસી રહેવામાં આવે તો તેથી સ્વપરની ઉન્નતિ થતી નથી અને પ્રમાદની સાથે સંમોહવૃત્તિ પણ વૃદ્ધિ પામે છે પણ ટળતી નથી. જ્યાં સુધી અજ્ઞાની, કાર્યપ્રવૃત્તિ નથી કરતો ત્યાં સુધી તે કર્તૃત્વસંમોહથી પોતાને દૂર રહેલો માને છે, પરંતુ માનસિક કર્તૃત્વસંમોહ તો તેના હૃદયમાંથી ટળતો નથી; તેથી કર્તૃત્વસંમોહ ટાળવાને આવશ્યક કર્તવ્ય કાર્યોની પ્રવૃત્તિનો ત્યાગ કરવો તે કોઈ રીતે યોગ્ય નથી, પરંતુ આત્મજ્ઞાનવડે કાર્ય કરતાં કરતાં સંમોહવૃત્તિ ટાળવાનો અભ્યાસ સેવવો જોઈએ. સર્પને જ્યાં સુધી ન સતાવ્યો હોય ત્યાં સુધી તે શાન્ત જેવો બહારથી દેખાય પરંતુ જ્યારે તેને સતાવવામાં આવે તો તે હતો તેવો ને તેવો ક્રોધી થએલો દેખાય છે તદ્વત્ કર્તવ્ય કાર્યનો ત્યાગ કરીને કેટલાક સતાવ્યા વિનાના મનુષ્યો બાહ્યથી શાન્ત થએલા સર્પની પેઠે અસંમોહી દેખાય પરંતુ કોઈ જાતની પુનઃ પ્રવૃત્તિ કરતાં સંમોહતા પુનઃ તેઓ સેવી શકતા હોય એવો તેમના આત્માને અનુભવ આવે તો તેમણે ઉપર્યુક્ત શિક્ષાને સત્ય માની સ્વાધિકારે કર્તવ્યપ્રવૃત્તિ સેવવી અને મોહવૃત્તિને હઠાવતા જવું. આમ પ્રવર્તવાથી આત્મસાક્ષીએ નિર્મોહવૃત્તિથી કાર્ય કરવાની આત્મશક્તિને જાગ્રત્ કરી શકાશે. કાર્યપ્રવૃત્તિને સ્વાધિકારે સેવતાં જ્યારે આત્મસાક્ષીએ સર્વ કરાય પણ તેમાં હું મારું એવી વૃત્તિથી બંધાઈ ન જવાય ત્યારે અવબોધવું કે હવે આત્મપ્રગતિ કરવાને જ્ઞાનયોગ પૂર્વક કર્મયોગનો ખરો અધિકાર પ્રાપ્ત થયો છે. જ્ઞાની આત્મસાક્ષીએ કર્તૃત્વસંમોહ ત્યાગ કરીને બ્યાવહારિક દૃષ્ટિની પ્રવૃત્તિએ સ્વાધિકારે સમાયાત કાર્યને કરે છે તેથી તે આત્મામાં પરમાત્મપદ પ્રકટાવીને અન્તર્થી કૃતકૃત્ય થઈ વિશ્વનો ઉદ્ધાર કરી શકે છે. આત્મજ્ઞાની અન્તર્માં નીચે પ્રમાણે વિચારે છે. આ વિશ્વમાં કર્તૃત્વની અહંવૃત્તિ રાખવી એ કલ્પના માત્ર છે. કર્તૃત્વની અહંવૃત્તિ ધારણ કરવાથી આત્માની શુદ્ધતા થતી નથી તેમજ કોઈ પણ કાર્યના કર્તાપણાનું અભિમાન રાખવું એ કોઈ પણ રીતે સિદ્ધ થતું નથી. પ્રત્યેક કાર્ય પોતાના સ્વભાવ પ્રમાણે કાલ

સ્વભાવ, નિયતિઆદિને પામી થયા કરે છે તેમાં આત્મા તો બાહ્ય કાર્યમાં નિમિત્ત માત્ર છે અને તેમજ અન્ય વસ્તુઓ પણ નિમિત્ત-માત્ર છે માટે કર્તૃત્વસંભોલ તે કરવો કોઈને છાજતો નથી તો મારે શામાટે ભોલ કરવો જોઈએ? કર્તૃત્વ સંભોલ તે આત્માનો ધર્મ નથી તે તો વિભાવિકપરિણુતિ છે તેથી દૂર રહેવું જોઈએ. એ પ્રમાણે જ્ઞાની અન્તરમાં નિશ્ચય કરીને કર્તૃત્વસંભોલવૃત્તિ વિના સ્વાધિકારે કાર્ય પ્રવૃત્તિને સેવે છે. જ્ઞાની સ્વાત્માને જ્ઞાનદર્શન ચરિત્રરૂપ માનીને શુદ્ધો પયોગવડે અન્તરમાં ધ્યાનાદિકની પ્રવૃત્તિને સેવે છે અને વ્યવહાર નયથી બાહ્યધાર્મિક તથા વ્યાવહારિક કાર્યોની પ્રવૃત્તિને સેવે છે. આત્મા અરેખર જ્ઞાનદર્શન ચરિત્રરૂપ છે. શુદ્ધોપયોગવડે આત્માનો શુદ્ધ ધર્મ તેજ આત્માનો છે એમ આત્મજ્ઞાની માને છે અને તેમાં રમણતા કરે છે. તથા બાહ્યતઃ પ્રાપ્તિધિકારે બાહ્ય કર્તવ્ય કાર્યોને તટસ્થ સાક્ષીભૂત થઈને કરે છે. આત્મજ્ઞાની આવી દશાથી કર્તવ્યકાર્યોને કરે છે તેથી તે આત્માની ઉન્નતિ કરી શકે છે અને વિશ્વવર્તિ મનુષ્યોની અન્યો કરતાં અનન્ત ગુણ સારી ઉન્નતિ કરી શકે છે તેથી તેજ પરમાર્થ-દૃષ્ટિએ કર્તવ્ય કાર્ય કરવાને લાયક બને છે. એવા મહાજ્ઞાનિકર્મયોગીઓની જેટલી ન્યૂનતા તેટલી વિશ્વોન્નતિની ન્યૂનતા અવબોધવી. જ્ઞાની શુદ્ધોપયોગવડે આવશ્યક પ્રાપ્ત કર્તવ્યકાર્યને સમાચરે છે તેથી તે આત્માના ગુણોની પરિપૂર્ણ પ્રગતિ કરવામાં ખામી આવવા દેતો નથી અને કર્તવ્યકાર્યો કરીને પ્રાપ્ત ગુણોની પરિપક્વતા કરવામાં પણ કદાપિ પશ્ચાત્ રહેતો નથી. પ્રારમ્ભ કર્મથી અને સ્વાધિકારવશથી પ્રાપ્ત થએલ કર્તવ્યકાર્ય કરવામાં કોઈ જાતનો દોષ નથી. પરન્તુ અનન્ત-ગુણ લાભ છે એવું અવબોધીને જ્ઞાની કર્તવ્યકાર્યને આચરે છે. જ્ઞાની પ્રારમ્ભકર્મથી જે જે કાર્યો કરે છે તે સ્વપરની પ્રગતિ કરનાર થઈ પડે છે તથા સ્વાધિકારવશથી જે જે કાર્યો કરે છે તેમાં સદોષતા હોય તથાપિ તેની અધિકાર દશાએ નિર્દોષતા અને સ્વપરની ઉત્કાન્તિ કરનાર તે કાર્ય હોઈ વિશ્વમાં તે સુખપ્રદ સિદ્ધ કરી શકે છે-વિષ્ણુ મુનિએ સ્વાધિકારવશતઃ જે નમુચિ પ્રધાનને શાસનરૂપ કાર્ય કર્યું તે વિશ્વની ઉન્નતિ અને સંધને શાન્તિ કરનાર હું. શ્રી શાન્તિનાથ,

કુંથુનાથ અને અરનાથાદિ તીર્થકરેએ ગૃહાવાસમાં અધિકારથી અને પ્રારબ્ધયોગથી જે જે કાર્યો કર્યા, તે સ્વની અને વિશ્વ મનુષ્યોની પ્રગતિ શાંતિ આદિ કરનારાં હતાં. એમ અનુભવદૃષ્ટિથી વિચારતાં અવલોકાશે.

અવતરણુઃ—જ્ઞાની જે જે કાર્યો કરે છે તેમાં કેવી રીતે પ્રવર્તે છે કે જેથી તે નિર્લેપ કર્મથી અબદ્ધ રહે છે તેનું હાર્દ જણાવે છે.

સ્વાત્મનિ સ્વોપયોગેન, ધૃત્વા નિશ્ચયદૃષ્ટિતામ્ ।

અનુભૂય નિજાત્માનં, કર્મ કુર્વન્ન લિપ્યતે ॥૧૩॥

યદ્યત્કુર્વેશ્ચ પશ્યંશ્ચ, સ્મરંસ્તત્ર પરાત્મતામ્ ।

આત્મજ્ઞાનેન કાર્યાણિ, કુર્વન્ જ્ઞાની ન લિપ્યતે ॥૧૪॥

શુભાશુભપરીણામાન્મુક્તો જ્ઞાની ભવાય નો ।

સામ્યભાવપ્રતિષ્ઠાત્મા, કરોતિ તન્ન બન્ધકૃત્ ॥૧૫॥

કાયાદિકક્રિયાયોગાત્, કર્મબન્ધઃ પ્રજાયતે ।

તથાપિ સામ્યમાપન્નઃ, કર્મ કુર્વન્ વિમુક્તયે ॥૧૬॥

ક્રિયાયામક્રિયાં પશ્યન્, સક્રિયમાક્રિયે તથા ।

સ્વાત્માનં નિષ્ક્રિયં પશ્યન્, બ્રહ્મભૂતો નિરજ્ઞનઃ ॥૧૭॥

દહ્યન્તે કર્મકાષ્ઠાનિ, શુદ્ધજ્ઞાનાગ્નિના ધ્રુવમ્ ।

નૈશ્ચયિકનયપ્રસ્થઃ, ક્રિયાં કુર્વન્ન બધ્યતે ॥૧૮॥

આત્મોપયોગતો જ્ઞાની, પ્રારબ્ધકર્મ વેદયન્ ।

પરોપકારકાર્યાણિ, કુર્વન્ પરાત્મતાં વ્રજેત્ ॥૧૯॥

જ્ઞાનપૂર્વાઃ ક્રિયા યસ્ય, ભવન્તિ તસ્ય યોગિનઃ ।

રાગાદીનામભાવેન, કર્મબન્ધો ન જાયતે ॥૨૦॥

સર્વથા સર્વદા બ્રહ્મ-દૃષ્ટ્યા કાર્યં સમાચરેત્ ।

માયાંભોધિં સમુત્તીર્ય, જ્ઞાની મુક્તો ધ્રુવં ભવેત્ ॥૧૦૧॥

યાનિ કર્માણિ બન્ધાય, ભવન્તિ મૂઢચેતસામ્ ।

જ્ઞાનિનાં તાનિ કર્માણિ, સન્તિ મોક્ષાય સદ્ગુણૈઃ ॥૧૦૨॥

બાહ્યતઃ કર્મસાદૃશ્ય-મજ્ઞાનાં ચ વિદાં ભવેત્ ।

વૈષમ્યં પરિણામેન, બન્ધનાર્થં ચ મુક્તયે ॥૧૦૩॥

અપૂર્વં શ્રૂયતે શાસ્ત્રે, જ્ઞાનવૈરાગ્યયોર્બલમ્ ।

યેન કર્માણિ કુર્વન્ સન્, નિર્લેપો શોભતે બુધઃ ॥૧૦૪॥

અહંમત્વસન્ત્યાગાત્, સર્વત્ર બ્રહ્મદૃષ્ટિઃ ।

યદ્યોગ્યં કર્મ તત્ કુર્વન્, બ્રહ્મજ્ઞાની ન લિપ્યતે ॥૧૦૫॥

શબ્દાર્થઃ—સ્વાત્મામાં સ્વોપયોગવડે નિશ્ચયદૃષ્ટિતાને ધારણ કરીને અને આત્માને અનુભવીને કાર્ય કરતો છતો જ્ઞાની લેપાતો નથી. જે જે કરતો અને જે જે દેખતો છતો તેમાં પરમાત્મત્વનું સ્મરણ કરતો છતો આત્મજ્ઞાનવડે આત્મજ્ઞાની કાર્ય કરતો છતો લેપાતો નથી. શુભાશુભપરિણામથી મુક્ત જ્ઞાની સંસાર માટે નથી તેમજ સામ્ય-ભાવવડે પ્રતિષ્ઠિતાત્મા જે કરે છે તે કર્મબન્ધ કરનાર થતું નથી. શુભાશુભપરિણામ વિના કાયાદિકયોગની ક્રિયાવડે કર્મબન્ધ થાય છે તથાપિ સામ્યને પ્રાપ્ત કરેલ જ્ઞાની કર્મ કરતો છતો મુક્તિને માટે હોય છે. અર્થાત્ તે મુક્તિને પામે છે. ક્રિયામાં અક્રિયાને દેખતો અને અક્રિયામાં સક્રિયને દેખતો તેમજ સ્વાત્માને નિષ્ક્રિય દેખતો છતો આત્મજ્ઞાની ક્રિયામાં પ્રવર્તીને બ્રહ્મભૂત નિરંજન અને છે. શુદ્ધ જ્ઞાનરૂપ અગ્નિવડે નક્કી કર્મકાષ્ઠો બળીને ભસ્મીભૂત થાય છે અતઃપ્રવૈશ્વયિકનયપ્રસ્થ શુદ્ધ જ્ઞાનવડે આવશ્યક ક્રિયા કરતો છતો લેપાતો નથી. આત્મોપયોગથી જ્ઞાની પ્રારબ્ધ કર્મ વેદતો પરોપકારનાં કાર્યો કરતો છતો પરમાત્માને પામે છે. જે યોગીને જ્ઞાનપૂર્વક ક્રિયાઓ છે તેને રાગાદિના અભાવે પ્રવૃત્તિ કરતાં કર્મબન્ધ થતો નથી. સર્વથા

સર્વદા પ્રહ્લદપ્રિયે જ્ઞાનીએ કાર્ય આચરવું જોઈએ. કારણ કે સર્વત્ર સર્વદા પ્રહ્લદપ્રિયે દેખનાર જ્ઞાની કાર્ય કરતો છતો માયાસમુદ્રને તરી નક્કી મુક્ત થાય છે. મૂઠ જીવોને જે કાર્યો બન્ધને માટે થાય છે તેજ કાર્યો ખરેખર જ્ઞાનીને સદ્ગુણોવડે મોક્ષ માટે થાય છે. જ્ઞાનીઓને અને અજ્ઞાનીઓને બાહ્યકાર્ય એક સરખું હોય છે. જ્ઞાનીની અને અજ્ઞાનીની બાહ્યપ્રવૃત્તિ એક સરખી હોય છે. પણ પરિણામે વૈષમ્ય હોય છે અર્થાત્ જ્ઞાનીને અને અજ્ઞાનીને પરિણામમાં ભિન્નતા હોય છે. જ્ઞાનીના અને અજ્ઞાનીના પરિણામ ભિન્ન ભિન્ન હોય છે. કાર્યની સદશતા છતાં અજ્ઞાનીના પરિણામ જ્યારે બન્ધને માટે હોય છે ત્યારે જ્ઞાનીના પરિણામ ખરેખર મુક્તિને માટે હોય છે. જ્ઞાન અને વૈરાગ્યનું બળ શાસ્ત્રોમાં અપૂર્વ સંભળાય છે કે જેવડે કર્તવ્ય કાર્ય કરતો છતો નિર્લેપ જ્ઞાની જગમાં શોભી રહે છે. સર્વત્ર સર્વથા સર્વદા અહંમત્વસંત્યાગથી અને સર્વત્ર સર્વ જીવોમાં પ્રહ્લદપ્રિયથી સર્વ કાર્યોમાં સર્વ વસ્તુઓમાં પ્રહ્લદપ્રિયથી યથાયોગ્ય આવશ્યક કાર્યને કરતો છતો પ્રહ્લજ્ઞાની નામરૂપમાં-કર્મમાં-સંસારમાં લેપાતો નથી.

**વિવેચન:**—ઉપર્યુક્ત શ્લોકોનો ભાવાર્થ યદિ વિસ્તારથી લખવામાં આવે તો એક મોટું પુસ્તક થઈ જાય. નિશ્ચયદ્વિ ધારણ કરીને આત્માના ઉપયોગ પૂર્વક સ્વકર્તવ્ય કરવામાં આવે છે તો વ્યવહારમાં નિર્લેપ દશા રહી શકે છે. રાધાવેધના સમાન અત્યંત દુષ્કર કાર્યપ્રવૃત્તિની વ્યવહારે ફરજ અદા કરવાની હોય છે. જેનદર્શન અને જેનેતરદર્શનોનાં આધ્યાત્મિક શાસ્ત્રોનું આરવર્ષ પર્યન્ત સ્મરણ-મનન અને નિદિધ્યાસન કરવામાં આવે છે અને પશ્ચાત્ તેનો અનુભવ કરવામાં આવે છે. તેમજ અધ્યાત્મજ્ઞાનનો અનુભવ કર્યા પશ્ચાત્ આત્મોપયોગપૂર્વક બાહ્યકર્તવ્યકાર્યોને કરવાનો અભ્યાસ પાડવામાં આવે છે, ત્યારે આત્મજ્ઞાનની દશા અને કર્મયોગિની દશા પ્રાપ્ત થાય છે. ગુરૂકુલોમાં અધ્યાત્મશાસ્ત્રોના અભ્યાસક કર્મયોગી મનુષ્યો પેદા થશે ત્યારે જડતા અને શુષ્કજ્ઞાનત્વ ટળશે અને ભારતનો ઉદ્ધાર કરનારા મહાપુરૂષોની પરંપરા પ્રકટાવી શકાશે. વીર્યની રક્ષા કરીને ઉર્ધ્વરેતા પ્રહ્લચારીઓને બનાવવામાં આવશે અને તેઓ સ્વપરદર્શનનાં આધ્યાત્મિક શાસ્ત્રોનું પરિપૂર્ણ મનન કરીને જ્યારે



કર્તવ્યપ્રવૃત્તિયોને અદા કરશે ત્યારે તેઓ આધ્યાત્મિક પ્રગતિની સાથે વ્યાવહારિક પ્રગતિને સાધી શકશે. યાદ રાખવું કે જ્યાં વિચારનું બલ નથી ત્યાં આચારનું બલ ઉદ્ભવતું નથી. આધ્યાત્મિક જ્ઞાન વિના વિચારબલની કેળવણી કરી શકાતી નથી. આધ્યાત્મિક વિચારોનું પરિપૂર્ણ જ્ઞાન થાય છે ત્યારે દ્રવ્ય ક્ષેત્રકાલ ભાવ પ્રમાણે સર્વત્ર સર્વ વ્યવહારમાં આચારોની વ્યવસ્થામાં સુધારા વધારા સાથે પ્રવૃત્તિ પૂર્વક પ્રગતિ કરી શકાય છે. આધ્યાત્મિક જ્ઞાનની પ્રાપ્તિથી આત્મોપયોગપૂર્વક બાહ્યકર્તવ્ય પ્રવૃત્તિયોને સેવી શકાય છે. આત્માનો અનુભવ કરીને આવશ્યક કાર્ય કરનાર લેખાતો નથી એમ શ્લોકમાં જે કથવામાં આવ્યું છે તેનું કારણ એ છે કે બાહ્યનામ રૂપની પ્રવૃત્તિમાં જ્ઞાની કંઈ સ્વત્વ દેખી શકતો નથી તેથી તે તેમાં લેખાઈ શકતો નથી. નામરૂપની વૃત્તિ ટળતાં નામરૂપની આરપાર જ્ઞાનપ્રકાશ જવાથી પશ્ચાત્ નામરૂપ સંબંધી વ્યવહારે જે જે કાર્યો કરવામાં આવે છે તેમાં લેખાવાનું ન થાય એ વસ્તુતઃ સંભાવ્ય છે. આત્મોપયોગની સાથે બાહ્ય કાર્યો કરતાં નામરૂપની રાગદ્વેષાત્મક વૃત્તિ રહેતી નથી તેથી આત્મોપયોગી જ્ઞાની જે જે કાર્યો કરે છે તેમાં તે બંધાતો નથી. આત્મજ્ઞાની સર્વત્ર સર્વ કાર્યોમાં અને સર્વ દૃશ્ય અને અદૃશ્ય પદાર્થોમાં પરમાત્મતાની ભાવના ધારણ કરે છે તેથી તેનામાં પરમાત્મ ભાવના સંસ્કારો દૃઢ થવાની સાથે બાહ્ય કાર્ય પ્રવૃત્તિમાં તેનું નિર્લેપત્વ પણ વધતું જાય છે. આત્મજ્ઞાની જે જે દેખે છે, જે જે સ્મરે છે, જે જે સાંભળે છે, જે જે સુંઘે છે, જે જે ખાય છે અને જે જે સ્પર્શે છે, તે સર્વમાં પરમાત્મરૂપ ધ્યેય ભાવનો એક તાર પોતાના હૃદયની સાથે હોવાથી તેનાથી રાગદ્વેષ વૃત્તિના સંસ્કારો નિર્બલ થઈ ટળતા જાય છે અને પરમાત્મપદ પ્રાપ્તિના સંસ્કારો દૃઢ થઈ પરમાત્મપદ સંમુખ થતા જાય છે. જ્યાં દેખું ત્યાં ત્યાંહિ તુંહિ તુંહિ એવી પરમગ્રહ ભાવનાની રઠ લાગવાથી બાહ્ય નામરૂપ વૃત્તિયોનાં સર્વ બંધનોનો હૃદય સાથેનો સંબંધ છૂટી જાય છે અને પરમાત્મપદ ત્વરિત પ્રાપ્ત થાય છે. સર્વત્ર સર્વ દૃશ્યોમાં પરમાત્મ ધ્યેયની ધૂન લાગવાથી દૃશ્ય પદાર્થોમાં રાગાદિક વૃત્તિનો સંબંધ રહેતો નથી. જે જે કર્તવ્ય કાર્યો કરવાનાં હોય તેઓમાં પર-

માત્મતાની ભાવના ભાવનાર મનુષ્ય કર્તવ્યકાર્ય કરતાં રાગાદિ ભાવથી  
 લેપાઈ શકે નહિ એ બનવા યોગ્ય છે. સ્વપર સર્વમાં પરાત્મતાદૃષ્ટિ  
 જેની થઈ છે તે કર્તવ્યકાર્યોમાં લેપાય નહીં. બાહ્ય કાર્યોમાં એવી  
 શક્તિ નથી કે જે મનુષ્યની સર્વત્ર પરાત્મતા ધ્યેય દૃષ્ટિ થઈ છે તેને  
 લેપાયમાન કરી શકે. આત્માથી ભિન્ન રહેલ જ્ઞાનાવરણીયાદિ પુદ્ગલ  
 સ્કંધોમાં પણ એવી શક્તિ નથી કે જે એકદમ રાગદ્વેષની વૃત્તિ વિના  
 સર્વત્ર પરાત્મતા સ્મરીને કાર્ય કરનારને લાગી શકે. સર્વત્ર કાર્ય પ્રવૃ-  
 ત્તિમાં બ્રહ્મ દૃષ્ટિવાળાને કોઈ જાતની કર્મબંધપ્રવૃત્તિ વસ્તુતઃ નથી  
 એવી રીતે માની જે સ્વકર્તવ્યને અદા કરે છે તે આ વિશ્વનું સર્વ  
 તંત્ર ચલાવે તો પણ નિર્લેપ રહે એવી તેનામાં શક્તિ ઉત્પન્ન થાય  
 છે તેથી તેને સલેપ થવાનો કોઈ કાર્યપ્રવૃત્તિમાં ભય રહેતો નથી.  
 સર્વ દૃશ્ય જડ પદાર્થોમાં શુભાશુભ પરિણામથી જે મુક્ત થએલ છે  
 એવો આત્મજ્ઞાની સંસારની વૃદ્ધિ કરતો નથી. નામરૂપના સંબંધે  
 ઉપજેલી કર્તવ્ય વ્યવહાર પ્રવૃત્તિને જે શુભાશુભપરિણામ વિના સ્વા-  
 ધિકારે ફરજ માની કરે છે તેને જડ સ્કંધો આ સંસારમાં બંધન માટે  
 થતા નથી. શુભાશુભપરિણામમાં સત્ત્વગુણ, રજોગુણ અને તમોગુ-  
 ણનો સમાવેશ થાય છે. શુભાશુભ પરિણામ વિના નામરૂપ સંબંધે  
 જે જે કાર્યોને સ્વાધિકારે જે જે મનુષ્યો કરે છે તે તે મનુષ્યો ગમે તે  
 જાતના હોય તોપણ તેઓ સંસાર બંધનોથી બંધાતા નથી. સર્વ દૃશ્ય  
 પદાર્થોમાં શુભાશુભપરિણામ જેનો નથી તે સામ્યભાવી આત્મા કહે-  
 વાય છે. સામ્યભાવ પ્રતિષ્ઠિતાત્મા પરમાત્મરૂપ અન્તરૂથી બને છે તેથી  
 તે જે જે કંઈ કરે છે, બોલે છે તેમાં તે નિર્બંધ રહે છે અને તેની  
 કર્તવ્ય પ્રવૃત્તિથી જગતને અનન્તગુણ ઉપકાર થાય છે. સામ્યભાવ  
 પ્રતિષ્ઠિતાત્મા, કાયાદિક યોગદ્વારા હિંસા કરે તથાપિ તેને ગંગા નદીમાં  
 ખુડનારા અને અપ્કાયાદિની હિંસાને બાહ્ય કાયયોગથી કરનારા મુનિની  
 પેઠે અન્તરૂમાં કેવલજ્ઞાન પ્રકટાવવા કોઈ જાતનો આન્તર વિરોધ  
 આવતો નથી. ગંગાનદી ઉતરતાં એક મુનિને એક દેવીએ ત્રિશુલ  
 મારી જલમાં ખુડાડ્યા. તે મુનિના કાયાથી અપ્કાયાદિ જીવની વિરા-  
 ધના થઈ, પરંતુ અન્તરૂમાં તે મુનિ સામ્યભાવવડે આત્મોપયોગી

બન્યા હતા તેથી તેમને કેવલજ્ઞાન થયું. રાગદ્વેષના પરિણામ વિના કાયાદિ યોગદ્વારા થએલી હિંસા ખરેખર કેવલજ્ઞાન અટકાવવા સમર્થ થઈ નહિ તે સત્ય સિદ્ધાંતથી અવબોધવાનું કે સામ્યભાવમાં જેનો આત્મા સ્થિત છે અર્થાત્ આત્માના સમભાવરૂપ ધર્મવડે જેનો આત્મા પ્રતિષ્ઠિત થએલ છે એવા કર્મયોગીને કર્તવ્ય કાર્ય કરતાં કાય હિંસાદિથી પણ સંસારમાં બંધન થતું નથી પરંતુ ઉલટો તે સમભાવે કર્તવ્યકાર્યને કરતો છતો નિર્લેપ રહે છે અને કાયયોગ કર્મને પણ સમભાવે દૂર કરી પરમાત્મપદને પ્રાપ્ત કરે છે. સામ્યભાવયોગી કર્મયોગી બનીને બાહ્ય કાર્યને કરતો છતો ધનધાતિકર્મ હણીને કેવલજ્ઞાન પ્રાપ્ત કરી શકે છે. તેના દુશ્મન બનેલા લાખો મનુષ્યોની મધ્યે સમભાવયોગી કર્તવ્યકાર્યો કરીને નિર્લેપ રહી જગત્તું કલ્યાણ કરવા સમર્થ થાય છે, એવું અન્તરમાં અનુભવ કરનારાઓ અવબોધી શકે છે. કાયાદિક ક્રિયાયોગથી કર્મબન્ધ થાય છે તથા સામ્યને પ્રાપ્ત થએલ કર્મયોગી કાર્ય કરતો છતો મુક્તિપદને પ્રાપ્ત કરે છે. ઉપર જણાવવામાં આવ્યું છે કે કાયાદિકક્રિયાયોગથી હિંસાકર્મ બન્ધ થાય છે પરંતુ તે જ્ઞાનીને કેવલ જ્ઞાનાદિપ્રાપ્તિમાં બંધનકારક થતું નથી. સામ્યભાવનો અપૂર્વ મહિમા છે. અનન્તકાલથી બાંધેલ ધનધાતી કર્મોનો સામ્યભાવથી ક્ષણમાં ક્ષય થાય છે. સામ્યભાવપ્રતિષ્ઠિતયોગી કર્તવ્ય કાર્યો કરતો છતો નિર્લેપ રહી પરમાત્મપદને પ્રાપ્ત કરી શકે છે. સામ્યભાવથી આ વિશ્વને અવલોકતાં રાગદ્વેષની વૃત્તિનો ઉદ્ભવ થતો નથી અને વ્યાવહારિક કાર્યો કરતાં છતાં કોઈમાં લેપાવાનું થતું નથી. સામ્યભાવની મહત્તા અવબોધ્યા પશ્ચાત્ તેને પ્રાપ્ત કરીને કર્તવ્યકાર્યો કરવાથી નિર્લેપતાનો અનુભવ પ્રાપ્ત થઈ શકે છે. જ્ઞાનપૂર્વક સામ્યભાવને પ્રાપ્ત કરી જ્ઞાનીએ કર્તવ્યકાર્યોને કરવાં જોઈએ. ક્રિયામાં અક્રિયતાને દેખનાર કર્મયોગી કર્મથી નિર્લેપ રહે છે અને જ્ઞાનાવરણીયાદિ કર્મબન્ધને કરી શકતો નથી. અક્રિયમાં સક્રિયને દેખનાર કર્મબંધને કરી શકતો નથી. વ્યવહારથી સક્રિય એવા આત્માને નિશ્ચયતઃ નિષ્ક્રિય તરીકે દેખીને અને અને તેનો ઉપયોગ ધારણ કરીને કર્તવ્યકાર્યને કરનાર કર્મયોગી કર્મબંધને કરી શકતો નથી અને રાગાદિલેપથી લેપાતો નથી અર્થાત્

નિર્લેપ રહે છે. ક્રિયામાં અક્રિયાને કેવી રીતે દેખવી ? અને અક્રિયમાં સક્રિયને કેવી રીતે કયા નયથી દેખવો ? તથા આત્માને કયા નયથી નિષ્ક્રિય દેખવો ? એ દ્રવ્યાનુયોગના અભ્યાસીઓને અનેક નયોની અપેક્ષાએ સંબોધાય છે. પુદ્ગલદેહાદિકની ક્રિયામાં નૈશ્વયિકનયનદૃષ્ટિએ આત્માની ક્રિયા નથી તેથી દેહાદિકમાં આત્માની નિશ્ચયનયથી અક્રિયાને દેખે અને પુદ્ગલક્રિયાની અપેક્ષાએ અક્રિય એવા આત્માને આત્માના ધર્મની અપેક્ષાએ ઉત્પાદ વ્યયક્રિયાએ સક્રિય દેખે તથા બાહ્યક્રિયાથી ભિન્ન એવા આત્માને બાહ્યક્રિયાથી રહિત નિષ્ક્રિય દેખે તે મનુષ્ય બાહ્યક્રિયાદિકની આવશ્યક વ્યવહારપ્રવૃત્તિએ પ્રવૃત્તિ કરતો છતો કર્મથી અબંધ નિર્લેપ રહી બ્રહ્મભૂત સિદ્ધબુદ્ધ પરમાત્મા બને છે. અત્ર અનુભવ દૃષ્ટિથી કાર્યપ્રવૃત્તિ સમયે ઉપયોગ ભાવથી દેખવાનું અવબોધવું. સક્રિયમાં અક્રિય એવા આત્માને અવલોકનાર કર્મરૂપ અંજનથી અંજતો નથી અને આત્મારૂપ બ્રહ્મને દેખી આત્માના શુદ્ધરૂપને ધારણ કરી પરમાત્મારૂપ બની જાય છે. દેવગુરુધર્મની સેવારૂપ આવશ્યક પ્રવૃત્તિનો સેવક કર્મયોગી કર્મયોગને આચરી રાગદ્વેષાદિવૃત્તિયોને છૂતી સક્રિયમાં આત્માનું શુદ્ધ અવલોકન અનુભવી આત્માની વાસ્તવિક ક્રિયા કરી પરમાત્મ-પદને પ્રાપ્ત કરી શકે છે. અનેક નયની દૃષ્ટિયોએ ઉપર્યુક્ત ભાવાર્થને વિસ્તારતઃ અવબોધી જે આત્માની શુદ્ધતાના ઉપયોગમાં રહે છે તે કર્મ કરતો છતો અકર્મી બ્રહ્મભૂત નિરન્જન બને છે. જે જે સર્વ આવશ્યક પ્રવૃત્તિયો-ક્રિયાઓ થાય છે તે દેહાદિ પુદ્ગલના ધરની છે એમ જ્ઞાની અવબોધે છે, અને સક્રિય એવી ક્રિયામાં વ્યાપી રહેલ જ્ઞાની અક્રિય આત્માને દેખે છે. તેથી તે બાહ્યપ્રવૃત્તિયોમાં-ક્રિયાઓમાં આત્માના અહંત્વને ધારણ કરતો નથી. આત્માનું આત્મા એ શબ્દથી પાડેલા નામમાં આત્મત્વને નહિ દેખનાર જ્ઞાની, નામરૂપથી ભિન્ન આત્માના વાસ્તવિક નિષ્ક્રિયત્વને અનુભવી તથા સક્રિયમાં નામરૂપથી ભિન્ન અક્રિયત્વને અનુભવી નામરૂપની વૃત્તિની પેલે પાર જઈ નામરૂપ વ્યવહાર સિદ્ધ આવશ્યક કર્તવ્યકાર્યો કરતો છતો પણ લેપાતો નથી. પુદ્ગલ ક્રિયાની અપેક્ષાએ અક્રિય એવા આત્મામાં આત્માના ગુણ-પર્યાયની ઉત્પત્તિવ્યયની ક્રિયાનો અનુભવ કરનાર જ્ઞાની કર્તવ્યકર્મ

કરતો છતો પ્રહ્લભૂત નિરન્નન બને છે. બાહ્યની સર્વ ક્રિયાઓ કરતાં આત્માના અક્રિયત્વના ઉપયોગને જે ધારણ કરે છે તે કર્મયોગી જ્ઞાની જે જે સક્રિય પ્રવૃત્તિયોને સેવે છે તેમાં અહંભાવથી બંધાતો નથી, અને બાહ્ય પ્રવૃત્તિ સેવવામાં શુષ્કજ્ઞાની બનતો નથી. કારણકે તે સક્રિયમાં નિષ્ક્રિય ઉપયોગને ધારણ કરનારો બનેલો હોય છે અને ક્રિયા કરતાં બંધાવાનું થાય છે એવી દૃષ્ટિની પેલેપાર જઈ આવશ્યક ક્રિયાઓની વ્યવહારથી ઉપયોગિતા સમજેલો હોય છે.

શુદ્ધજ્ઞાનાગ્નિવડે કર્મકાષ્ઠો બળીને ભસ્મીભૂત થઈ જાય છે. નૈશ્વયિક-નયપ્રસ્થ આત્મજ્ઞાની વ્યાવહારિક કાર્યો કરતો છતો જ્ઞાનાવરણીયાદિક કર્મ વડે બંધાતો નથી. શુદ્ધ જ્ઞાનાગ્નિ સર્વ કર્મોને બાળીને ભસ્મીભૂત કરી નાખે છે. જે મહાત્માના હૃદયમાં શુદ્ધ જ્ઞાનાગ્નિ પ્રગટ થઈ છે, તે મહાત્માથી કરોડો ગાઉ કર્મો નાસતાં ફરે છે. હૃદયમાં શુદ્ધ જ્ઞાનાગ્નિ જાગ્રત્ કર્યા પશ્ચાત્ પ્રત્યેક કર્તવ્ય કર્મ કર્યા છતાં કર્યાનું અભિમાન ન હોવાથી અને રાગાદિકથી નિર્લેપત્વ રહેવાથી બાહ્યાધિકારે બાહ્ય ફરજો અદા કરતાં ધર્મ રક્ષા, સંઘ રક્ષા, કુટુંબ રક્ષા, દેશ રક્ષા અને વિશ્વ રક્ષામાં ભાગ લેઈ શકાય છે અને બાહ્ય શક્તિયોની પરમાર્થ કાર્યમાં સફલતા કરી શકાય છે. તેથી નિર્લેપપાત્રું રહે એવી સ્થિતિ પ્રાપ્ત કર્યા પશ્ચાત્તો કર્તવ્ય કાર્યોને કરવામાં આત્મભોગ આપવા સર્વદા કટિબદ્ધ રહેવું જોઈએ. સ્વાત્મામાં શુદ્ધ જ્ઞાનાગ્નિ પ્રગટ થયો છે કે નહિ ? તેની સાક્ષી ખરેખર પોતાનો આત્મા આપી શકે છે. અન્ય મનુષ્યોની સાક્ષી લેતાં કદાપિ પાર આવવાનો નથી. સ્વાત્મામાં શુદ્ધ જ્ઞાન પ્રગટ્યું છે કે નહિ તેનો પોતાને જે અનુભવ થાય છે તે અન્યને કદાપિ થઈ શકતો નથી. અતએવ આત્મસાક્ષી ગ્રહીને કર્તવ્ય પ્રવૃત્તિવડે પ્રવૃત્ત થવું જોઈએ. આત્મસાક્ષી ધર્મ જ્યાં, ત્યાં શું ? અન્યનું કામ. જન-મન રક્ષન ધર્મકો, મૂલ ઇક વદામ:-” જન મન રન્નન ધર્મનું એક બદામનું પણ મૂલ નથી. અતએવ જે જે કર્તવ્યો કરતાં તે સર્વે ખરેખર આત્મસાક્ષીએ કરવાં જોઈએ. આત્મસાક્ષીએ આવશ્યક કાર્યો કરવાથી આત્માની શુદ્ધ જ્ઞાનદશાની વૃદ્ધિ અને નિર્લેપતા વધે છે. જે મહાત્માના હૃદયમાં શુદ્ધ જ્ઞાનાગ્નિ પ્રગટી છે, તે જે જે કર્તવ્ય કાર્યો

કરે છે તેમાં તેના આત્માની નિર્લેપતા માટે તેનો આત્મા અનુભવ સાક્ષી પૂરે છે. એમાં અન્યની સાક્ષીઓની આવશ્યકતા નથી. કૃષ્ણ અને શ્રેણિકની આન્તરદશા કેવી હતી ? તેની સાક્ષી તેઓના આત્માઓ પૂરતા હતા અને તેઓ જે દશામાં રહેલા હતા તે દશાયોગ્ય સ્વાધિકારે કર્તવ્ય કાર્યોને કરતા હતા. શ્રીકૃષ્ણ ભગવદ્ગીતામાં અર્જુનને કથે છે કે જ્ઞાનરૂપ અગ્નિ, સર્વ કર્મને બાળી ભસ્મીભૂત કરે છે. હૃદયમાં નૈશ્વયિક જ્ઞાનદૃષ્ટિસ્થ જે થએલ હોય છે અને જે વ્યવહારથી બાહ્ય કર્તવ્ય કાર્યોમાં પ્રવર્તતો હોય છે તે સર્વ કર્મોને બાળી ભસ્મીભૂત કરી દે છે. નિશ્ચય દૃષ્ટિ ચિત્ત ધરી જી, ચાલે જે વ્યવહાર, પુણ્ય-વંત તે પામશેજી, ભવસમુદ્રનો પાર. ઇત્યાદિ સાક્ષીઓ ખરેખર આત્માના શુદ્ધ જ્ઞાનપૂર્વક નૈશ્વયિક દૃષ્ટિને હૃદયમાં ધારણ કરીને આવશ્યક વ્યવહારની પુષ્ટિ કરનારી છે. આ વિશ્વમાં અનેક નયોની સાપેક્ષતાએ અવલોકવાનું હોય છે, અને અનેક નયોની સાપેક્ષતાએ પ્રવૃત્તિ કરવાની હોય છે. જ્યાં સુધી મહાત્મા નૈશ્વયિક નયપ્રસ્થ થતો નથી, તે દૃઢ નિશ્ચયપૂર્વક કોઈ પણ વ્યાવહારિક કાર્યને કરી શકતો નથી, અને સંસાર વ્યવહારમાં નિર્લેપ બની શકતો નથી. નૈશ્વયિક નયપ્રસ્થ મનુષ્ય અનેક પ્રકારના વિકલ્પ સંકલ્પોથી મુક્ત બનીને વ્યાવહારિક કર્તવ્યો કરવામાં ભીતિ આદિ દોષોથી પશ્ચાત્ પડતો નથી. નૈશ્વયિક નયપ્રસ્થ મનુષ્ય, સર્વ કર્તવ્ય કાર્યો કરવામાં આન્તરિક નિર્લેપતા ધારણ કરી શકે છે અને જલમાં કમલની પેઠે નિર્લેપ રહેવાને આત્માની નિર્લેપ જ્ઞાનશક્તિને ખીલવી શકે છે. અતએવ વ્યાવહારિક કર્તવ્યકાર્યો કરવાની પૂર્વે નૈશ્વયિક જ્ઞાન ધારણ કરીને નૈશ્વયિક દૃષ્ટિને ધારણ કરવાની આવશ્યકતાને અવશ્ય પ્રત્યેક મનુષ્યે સ્વીકારવી જોઈએ. નૈશ્વયિક નયપ્રસ્થ મનુષ્ય કદાપિ શુષ્કજ્ઞાની બની શકતો નથી. જે શુષ્કજ્ઞાની બને છે તે નૈશ્વયિક નયપ્રસ્થ ગણી શકાતો નથી, એમ અનુભવદૃષ્ટિથી અનુભવવું જોઈએ. આવશ્યક વ્યાવહારિક કર્તવ્ય કાર્યો કરવાની ફરજને જે અદા કરે છે તે નૈશ્વયિક નયપ્રસ્થ બની શકે છે અને સર્વ બાબતોમાં વ્યવહારકુશલ બની સર્વ પ્રકારની બાહ્ય તથા આન્તરિક પ્રગતિમાં આત્મભોગ આપી શકે છે. સદ્ગુરુ કૃપાથી શુદ્ધજ્ઞાનની પ્રાપ્તિ

થાય છે અને તેથી નૈશ્વયિક નયપ્રસ્થ બની શકાય છે. જે નૈશ્વયિક નયપ્રસ્થ છે તે શુદ્ધ જ્ઞાની છે અને જે શુદ્ધ જ્ઞાની છે તે સર્વ કર્મોને બાળી ભસ્મીભૂત કરી દે છે તેથી તે આવશ્યક વ્યાવહારિક કાર્યો કરવામાં પશ્ચાત્ હઠતો નથી તેની એવી પ્રવૃત્તિથી તે આત્મપ્રગતિ, ધર્મ પ્રગતિ, સંઘ પ્રગતિ, સાર્વજનિકહિત પ્રગતિ, દેશ પ્રગતિ અને વિશ્વ પ્રગતિને કરી શકે છે અને કૃતકૃત્ય બને છે. જે કર્મો ભોગને સમ્મુખ થએલાં હોય છે અર્થાત્ ઉદયમાં આવીને પોતાનું શુભાશુભ ફલ વેદાવવાને ઉદ્યુક્ત બનેલાં હોય છે એવાં કર્મને પ્રારબ્ધ કર્મ કથવામાં આવે છે. ઉદયમાં આવેલાં આઠે કર્મને પ્રારબ્ધકર્મ કથવામાં આવે છે. શુભાશુભ કર્મના ઉદયવિપાકને પ્રારબ્ધકર્મ કહેવામાં આવે છે. જે કર્મોને આત્મા ગ્રહીને સત્તા તરીકે રાખે છે તેને સંચિત કર્મ કહેવામાં આવે છે. જે કર્મો ફલ આપવાને સમ્મુખ થયાં નથી પરંતુ આત્માની સાથે લાગી રહેલાં છે તેને સજ્જિવતકર્મ અવબોધવું. જે કર્મબન્ધ તરીકે હાલ કર્મ ગ્રહાતું હોય તેને ક્રિયમાણ કર્મ કહેવામાં આવે છે. વર્તમાન કાલમાં જે જે કાર્યો કરતાં રાગદ્વેષની પરિણતિ વડે જ્ઞાનાવરણીયાદિ કર્મ ગ્રહાય છે તેને ક્રિયમાણ કર્મ કથવામાં આવે છે, એમ અસ્મદીય વિચારપરિભાષાએ અવબોધવું. બન્ધમાં આવેલાં અને સત્તાએ પકી રહેલાં કર્મોને સંચિતકર્મો તરીકે બાણુવાં. પ્રકૃતિબન્ધ, સ્થિતિબન્ધ, રસબન્ધ અને પ્રદેશબન્ધ એ ચાર પ્રકારે કર્મનો બંધ અવબોધવો. બન્ધ, ઉદય, ઉદીરણા અને સત્તા એ ચાર પ્રકારે કર્મ અવબોધવું. યોગની શુભાશુભ પ્રવૃત્તિથી પ્રકૃતિબન્ધ અને પ્રદેશબન્ધ થાય છે. તે કર્મો કેટલા કાલ સુધી કેવું ફલ સમર્પશે તેનો આધાર કષાય ભાવ કે જેને રાગદ્વેષ કહેવામાં આવે છે તેના ઉપર રહેલો છે. આત્માના સ્વરૂપજ્ઞાનરૂપ સમ્યક્ત્વનો અને આત્માના મૂળધર્મરૂપ દેશ ચારિત્ર અને સર્વ વિરતિરૂપ ચારિત્રનો જે રોધ કરે છે તેને કષાયો કહેવામાં આવે છે. કષાયો સર્વથા પ્રકારે નષ્ટ થાય છે ત્યારે યથાખ્યાત ચારિત્રની પ્રાપ્તિ થાય છે. જ્યારે આત્મા નિઃકષાય ભાવે માત્ર કાયાદિકયોગથી કોઈ કાર્યની પ્રવૃત્તિને સેવે છે ત્યારે તે પ્રકૃતિબન્ધ અને પ્રદેશબન્ધ માત્ર શાતાવેદનીય રૂપને બાંધે છે અને

તુર્ત ભોગવીને તે કર્મથી રહિત બને છે. આત્મા સાથે બંધાયેલી કર્મપ્રકૃતિયો જ્યાં સુધી તેનું ફલ આપવાને તત્પર થતી નથી; ત્યાં સુધીના કાલને અબાધાકાલ કહેવામાં આવે છે. બંધાયેલી પ્રકૃતિ જ્યાં સુધી ઉદયમાં આવતી નથી ત્યાં સુધી તે બાધા કરી શકતી નથી માટે તેટલા કાલને અબાધાકાલ તરીકે અવબોધવો. આત્મા તે પ્રકૃતિના અનુદયકાલમાં આત્મજ્ઞાન અને વૈરાગ્યવડે અપકર્ષણને અને તે પ્રકૃતિના દલિકને સર્વથા ક્ષય કરી શકે છે. દશમા ગુણસ્થાનક પર્યન્ત કષાય છે. આત્મજ્ઞાન અને વૈરાગ્યબળે કષાયની પરિણતિને હઠાવી ક્ષય કરી યોગી કેવલજ્ઞાન પ્રાપ્ત કરી શકે છે. કષાયવડે સાતઆઠ કર્મોનું આત્મા ગ્રહણ કરે છે. આળા લવમાં એકવાર આયુષ્યકર્મને આત્મા બાંધે છે. કષાય પરિણામ બાહુલ્યથી પાપપ્રકૃતિનો રસ અને વિશેષ સ્થિતિ બંધાય છે. કષાયના અદ્વૈતવથી દેવ અને મનુષ્ય સંબંધી આયુષ્ય સ્થિતિ લાંબી અને કષાય પ્રાયુર્યથી દેવ અને મનુષ્ય સંબંધી અદ્વૈતઆયુષ્ય સ્થિતિ બંધાય છે. મન-વચન અને કાયાના યોગની ચંચલતાથી અને કષાયની અદ્વૈતતાથી સ્થિતિ અને રસ ન્યૂન બંધાય છે, પરન્તુ યોગવડે ઉપાર્જીત કર્મપ્રકૃતિનો પ્રદેશ ઘણો વિસ્તારવાળો હોય છે પણ તે અદ્વૈતકાલમાં ભોગવી શકાય છે અને તેની અસર નહિ જેવી હોય છે. પ્રસન્નચંદ્રરાજર્ષિએ કાયોત્સર્ગમાં સાતમી નરકયોગ્ય દલિકને સત્તામાં સંગ્રહ્યાં પરન્તુ તુર્ત જ્ઞાનવૈરાગ્ય બળે એત્યા અને કષાયનું પરવશત્વ ત્યજી દીધું. આત્માના શુદ્ધ સ્વરૂપમાં શ્રીપ્રસન્નચંદ્રરાજર્ષિ સ્થિર થયા અને આત્માના શુદ્ધોપયોગે શુકલ ધ્યાન ધ્યાવા લાગ્યા. શુકલધ્યાનના બળે પ્રસન્નચંદ્રરાજર્ષિએ સાતમી નરકયોગ્ય બાંધેલ કર્મદલિકો અને અન્ય સર્વ ઘનઘાતી કર્મદલિકોને આત્માના પ્રદેશોથી વિખેરી નાખી કેવલજ્ઞાન પામ્યા. પ્રસન્નચંદ્રરાજર્ષિએ પૂર્વે કષાયવડે કર્મોબાંધ્યાં અને પશ્ચાત્ જ્ઞાનવૈરાગ્યબળે કર્મોને વિખેરી નાખ્યાં તેથી એવું સિદ્ધ થાય છે કે કર્મબંધમાં કષાયની મુખ્યતા છે. કષાયને હઠાવવાને જ્ઞાનવૈરાગ્યબળની મુખ્યતા છે. આત્માના ઉપયોગમાં જ્ઞાન અને વૈરાગ્યબલ સમાઈ જાય છે, જે મનુષ્યો સ્વાધિકારે કર્તવ્ય કાર્યો કરતાં મન, વચન અને કાયાના યોગની ચં-



ચલતાને ધારણુ કરે છે, પરન્તુ આત્મોપયોગવડે કષાય ભાવને હઠાવી  
 દે છે તેઓ અહ્ય કર્મબન્ધ કરે છે. તેમજ જે મનુષ્યો કોઈપણ  
 કાર્ય કર્યા વિના બેસી રહે છે, પરન્તુ આત્મોપયોગી નથી તેમજ  
 જેઓ કષાય ભાવને ધારણુ કરે છે તેઓ ચીંકણાં કર્મને બાંધે છે. કષાય  
 ભાવ વિના આત્મોપયોગથી કાર્ય પ્રવૃત્તિ સેવતાં કર્મ રસથી લેપા-  
 વાનું થતું નથી એમ જન કર્મદૃષ્ટિએ અનુભવગમ્ય થાય છે.  
 આત્મપ્રભુના ઘરનો ન્યાય આત્માની રાગદ્વેષ પરિણતિથી તોલાય છે.  
 આત્મપ્રભુની સ્વોપયોગમાં રહે છે તે સમયે રાગદ્વેષની પરિણતિ પ્રગટતી  
 નથી. અર્થાત્ રાગદ્વેષની પરિણતિ મન્દ પડે છે તેથી બાહ્ય કર્તવ્યને કાયા-  
 દિકયોગે કરતાં યૌગિક બન્ધ વિના અન્ય રસાદિ બન્ધ થતો નથી.  
 બ્રાહ્મણ, ક્ષત્રિય, વૈશ્ય, શૂદ્રાદિ ગૃહસ્થોને અને ત્યાગીઓને કર્તવ્ય કાર્યો  
 કરતાં છતાં જે આત્મોપયોગ વર્તે છે તો તેઓને રસબન્ધ અને સ્થિતિબન્ધ  
 થતો નથી અને કાયાદિવડે પ્રદેશ બન્ધ થયો હોય છે તો પણ તે  
 જ્ઞાન, વૈરાગ્યબળે નષ્ટ થાય છે અથવા કદાપિ તે કર્મ ભોગવાય છે તો  
 પણ અહ્યકાળમાં તેથી છૂટી જવાય છે. આત્મોપયોગી રસાદિયુક્ત  
 કર્મબંધને કાર્યપ્રવૃત્તિ કરતો છતો બાંધી શકતો નથી. ઇત્યાદિ સર્વત્ર  
 નિર્લેખાધિકારે આ આશય પ્રમાણે અવબોધવું એમ અરમદીય આશય  
 છે અને તે શાસ્ત્રોના આધારે સિદ્ધ થાય છે. જૈન શાસ્ત્રોથી ઉપર્યુક્ત  
 બિવેચનની સિદ્ધિ થાય છે. આત્મોપયોગથી કષાયનો અભાવ થાય  
 છે અને તેથી પ્રસન્નચન્દ્ર રાજર્ષિની પેઠે કર્મભાવત્વ અવબોધવું.  
 પ્રસન્નચન્દ્રરાજર્ષિએ મનથી કર્મ બાંધ્યાં હતાં અને જ્ઞાન વૈરાગ્ય  
 પરિણામથી તેનો ક્ષય કર્યો હતો તદ્વત્ જ્ઞાન વૈરાગ્યમય આત્મોપયોગથી  
 કર્તવ્ય કાર્ય કરતો છતો જ્ઞાની સર્વ બાબતોમાં નિર્લેપ રહી શકે છે.  
 રાગદ્વેષનો અભાવ થયો એટલે સર્વ કર્મનો અભાવ થયો એમ અવ-  
 બોધવું. આત્મોપયોગથી જ્ઞાની પ્રારબ્ધકર્મ વેદે છે અને સંચિત કર્મનો  
 ક્ષય કરે છે અને ક્રિયમાણુ કર્મોને આવશ્યકાદિથી નિવારે છે તેથી  
 તે સંસારમાં આત્મોત્ક્રાન્તિ કરવામાં ક્ષણે ક્ષણે અગ્રગામી બને છે.  
 આત્મોપયોગી પ્રારબ્ધ કર્મ વેદતો છતો બાહ્યતઃ ગમે તેવી સ્થિતિમાં  
 હોય છે તથાપિ આન્તર દૃષ્ટિએ તે આત્મોત્ક્રાન્તિવડે ઉચ્ચ હોય છે અને

તે પરમાત્મપદપ્રાપ્તિનો અધિકારી બનેલો હોય છે. યોગીઓ બાહ્યતઃ લીક્ષુક મલીન જેવા દેખાય છે પરંતુ તેઓ આત્મોત્કાન્તિમાં સર્વતઃ અગ્રગામી હોય છે એમ આંતરિક ગુણોવડે અનુભવ કરતાં અવબોધાય છે. આત્મોત્કાન્તિના શિખરપર આરોહવાને આત્મોપયોગી મનુષ્ય કર્તવ્ય કાર્ય કરતો છતો અધિકારી બને છે. આત્મોપયોગી જ્ઞાનીને જ્યાં સુધી પરોપકારાદિ કાર્યો કરવાનો તેનો જીત કલ્પવ્યવહાર છે ત્યાં સુધી તે પ્રવૃત્તિ કરે છે તેમાં તેના આત્માની ઉન્નતિ અને અન્ય મનુષ્યોની ઉન્નતિ સમાયલી છે એમ અવબોધવું. કરોએ મણુ અપ્રીણનો વ્યાપાર કરનાર વ્યાપારી કંઈ સાવચેતીથી પ્રવર્તેતો છતો અદ્વીષ્ટી મૃત્યુ વા લય પામી શકેતો નથી, તદ્વત્ આત્મજ્ઞાની આત્મોપયોગે આવશ્યક પ્રવૃત્તિ કરતો છતો કર્મરસથી રસાતો નથી એમ અનુભવી સ્થિર પ્રજ્ઞાથી પ્રત્યેક મનુષ્યે સ્વાધિકારે પ્રવૃત્તિ કરવી અને ચલચિત્ત શંકાદિ દોષોને દૂર કરવા. ઉપર્યુક્ત બાબતનો અનુભવ કર્યા પશ્ચાત્ સ્થિર પ્રજ્ઞાને ધારણ કરવી જોઈએ. અસ્થિરપ્રજ્ઞાવાળા મનુષ્યો ઉપર્યુક્ત બાબતને જાણે છે, છતાં અલ્પવીર્ય, અસ્થિરબુદ્ધિથી કાર્યપ્રવૃત્તિમાં કામાકોળ સ્થિતિને ધારણ કરી ધોળીના શ્વાનની પેઠે ઘરના નહિ અને ઘાટના નહિ એવી ઉલયબ્રષ્ટ દશાને ધારણ કરી સંસાર વ્યવહારમાં અવગતિપાત્ર બને છે. તેથી તેઓ આજીવિકાદિ દશામાં ચલચિત્ત વિકલ્પ સંકલ્પ દશાવાળા બને છે. તેથી ધાંચીના બળદની પેઠે જ્યાંના ત્યાં રહે છે અને કષાય પરિણતિથી રહિત બની શકતા નથી. અતએવ આજીવિકાદિનાં સાધનો પૂર્ણ કરવાને સંસારમાં જ્ઞાનીએ આત્મોપયોગી બનીને કર્તવ્યકાર્યો કરવાં જોઈએ. પરંતુ ઉલયતો બ્રષ્ટ દશા થાય એવી અસ્થિરપ્રજ્ઞાથી ચંચલદશાને આધીન ન થવું જોઈએ. આજીવિકાદિ કાર્યોની પ્રવૃત્તિવડે તેઓની સિદ્ધિ કર્યા વિના આજીવિકાદિ પ્રવૃત્તિનો ત્યાગ કરવાથી કષાયભાવ ઘટતો નથી અને તેમજ વિકલ્પ સંકલ્પ દશાવડે કર્મરસથી ફસાવાનું થાય છે અને આત્મોપયોગથી પણ બ્રષ્ટ થવાય છે. માટે આત્મજ્ઞાનીએ આજીવિકાદિ કર્તવ્ય વ્યવહાર પ્રવૃત્તિથી બ્રષ્ટ ન બનવું જોઈએ; પરંતુ આત્મોપયોગી કર્તવ્ય પ્રવૃત્તિ સેવવી જોઈએ. આત્મોપયો-

ગતઃ આવશ્યક કર્તવ્ય પ્રવૃત્તિયોને સેવતાં કર્મરસથી નિર્લેપ દશા રહે છે. આત્મોપયોગી શુભાશુભ પ્રારબ્ધ વેદનીયને ભોગવતો છતો કાયાદિકને પરોપકાર કાર્યોમાં વાપરીને આત્મપ્રગતિ કરી શકે છે. પરોપકાર કરવાની પ્રવૃત્તિને સેવવી જોઈએ અને એવો પ્રવૃત્તિયોગ ધારણ કરવો જોઈએ, તેની કોઈનાથી ના પાડી શકાય તેમ નથી. પરોપકાર કાર્યો એ આવશ્યક કર્તવ્ય છે. પરોપકારક આવશ્યક કાર્યો કરવાની નિજકરજને સ્વાધિકારે કરવામાં શુષ્ક જ્ઞાનને આગળ કરી નિષ્ક્રિય બનવાથી આત્મપ્રગતિ થઈ શકે તેમ નથી. અતએવ જ્ઞાનીઓએ પરોપકારાદિ આવશ્યક કર્તવ્ય કરવાની નિજકરજને આત્મોપયોગતઃ કરવી જોઈએ. આવશ્યકપરોપકારાદિ કર્તવ્ય કાર્યો કરવામાં મન, વચન અને કાયાની યોગશક્તિ વાપરવાથી આત્મપ્રગતિમાં પશ્ચાત્ પડાતું નથી એમ અનુભવજ્ઞાને સમ્યગ્ અવબોધાય છે અને કર્તવ્ય પરાયણ થઈ પરમાત્માને પ્રાપ્ત કરી શકાય છે. જ્ઞાનપૂર્વક જેની ક્રિયા છે એવા કર્મયોગીને રાગાદિકના અભાવપૂર્વક આવશ્યક પ્રવૃત્તિમાં પ્રવર્તતાં કર્મબન્ધ થતો નથી. જ્ઞાનપૂર્વક પ્રત્યેક આવશ્યક કાર્યોની ક્રિયાઓ કરવાની જરૂર છે. જ્ઞાની શ્વાસોચ્છવાસમાં, કરે કર્મનો નાશ. જ્ઞાનપૂર્વક પ્રત્યેક ક્રિયાથી ઉત્તમ ફલની પ્રાપ્તિ થાય છે. જ્ઞાનક્રિયા-ભ્યાં મોક્ષઃ જ્ઞાન અને ક્રિયાવડે મોક્ષ છે. જ્ઞાની સાંસારિક, ધાર્મિક બાળતોમાં જ્ઞાનપૂર્વક ક્રિયાબળથી સાંસારિક પ્રગતિ અને ધાર્મિક પ્રગતિ પૂર્વક અનેક દુઃખોથી મુક્ત થઈ શકે છે. જ્ઞાન વિના કંઈ ક્રિયા કરવી તેની સમજણ પડતી નથી. જ્ઞાની પાસે ક્રિયા હોય છે. અજ્ઞાનીઓથી વસ્તુતઃ ક્રિયાનું ખરૂં સ્વરૂપ અવબોધી શકાતું નથી. જેની પાસે જ્ઞાનબલ હોય છે તેનો વ્યવહારમાં અને ધર્મમાં જય થાય છે. જેની પાસે જ્ઞાનબળ હોય છે તેનું સર્વત્ર વિશ્વમાં સત્તા સામ્રાજ્ય પ્રવર્તે છે. જ્ઞાનબળ વિનાના જંગલી મનુષ્યો સુધરેલા જમાનામાં તેમની અસલની પ્રવર્તતી ક્રિયાથી પરતંત્ર બન્ધનમાંથી મુક્ત થઈ શકતા નથી. તોપોની આગળ તીરકામડાંની યુદ્ધક્રિયા કદાપિ નભી શકે નહિ, તેમજ છાપેલાં પુસ્તકોથી જે જમાનામાં અભ્યાસબળની પ્રગતિ થઈ રહી છે તે જમાનામાં લખેલાં પુસ્તકોવડે અભ્યાસ કરીને

સ્પર્ધાના બળમાં આગળ વધી શકાય નહિ એવું જ્ઞાનથી જણાય છે અને જે સમયે જે ક્રિયા કરવાની હોય છે તે જ્ઞાનથી તુર્ત અવબોધાય છે અને તે પ્રમાણે પ્રવૃત્તિ થાય છે. જ્ઞાનપૂર્વક ક્રિયા હોય છે તો પ્રત્યેક કાર્ય પ્રવૃત્તિમાં વિજ્યને પ્રાપ્ત કરી શકાય છે. જ્ઞાન વિનાના અન્ધ મનુષ્યોની કાર્યપ્રવૃત્તિથી સ્વપરની પ્રગતિની આશા રાખવી એ બ્યર્થ છે. વિજ્ઞાનશાસ્ત્ર, પદાર્થવિજ્ઞાન યાને સાયન્સવિદ્યા, અધ્યાત્મવિદ્યા બ્યાવહારિકભાષા વિદ્યા આદિ અનેક પ્રકારની વિદ્યાઓએનું સ્થાન સંપ્રાપ્ત કરવાથી આત્મપ્રગતિમાં પ્રગતિમાન બની શકાય છે. જ્ઞાન અને ક્રિયા એ બેથી પ્રગતિના શિખરે પહોંચતાં મોક્ષ થાય છે. આત્માને લાગેલી રાગદ્વેષની પરિણતિને હઠાવવાને કયા કયા ઉપાયો લેવા તેમજ તેનું ખડું સ્વરૂપ અવબોધવા માટે પ્રથમ જ્ઞાનની જરૂર છે. જ્ઞાન વિના એક શ્વાસોર્વાસ પણ ચાલી શકે તેમ નથી. સર્વ પ્રકારના જ્ઞાનોની પ્રાપ્તિ કર્યા વિના સર્વ પ્રકારની ક્રિયાઓની પ્રાપ્તિ થઈ શકતી નથી. સર્વ પ્રકારના જ્ઞાનોમાં આત્મજ્ઞાનની મુખ્યતા છે, પરંતુ તે દશા પ્રાપ્ત કરવા માટે અન્યજ્ઞાનોની પ્રાપ્તિની અપેક્ષા રહે છે અને અન્ય પ્રગતિની ક્રિયાની અપેક્ષા રહે છે. જે ઇમં જાણહ સે સઢવં જાણહ । સઢવં જાણહ સે ઇમં જાણહ એ સૂત્રથી એક આત્માને જાણે છે તે સર્વને જાણે છે અને સર્વને જાણે છે તે એકને જાણે છે. એકને સર્વની પ્રાપ્તિનો પરસ્પર આપેક્ષિક સંબંધ છે તેથી અન્યોને જાણવાની જરૂર છે. સર્વ પ્રકારનાં જ્ઞાનોનું સ્વરૂપ અવબોધવાથી જે જે આવશ્યક કર્તવ્ય ક્રિયાઓ કરવાની હોય છે તેમાં દ્રવ્ય, ક્ષેત્રકાલ, ભાવાનુસારે સમ્યગ્ પ્રવૃત્તિ થાય છે અને રાગાદિકના અભાવે નિર્લેપ દશા રહે છે. જ્ઞાની સર્વદા સર્વથા બ્રહ્મદૃષ્ટિએ કર્તવ્યકાર્યને આરંભે છે. અતએવ જ્ઞાની તેવી બ્રહ્મદૃષ્ટિથી માયાસમુદ્ર તરીને સર્વ પ્રપંચથી મુક્ત થાય છે. બ્રહ્મદૃષ્ટિએ સર્વ પ્રવૃત્તિ કરવામાં આવે તો માયાસાગરને તરી શકાય છે. બ્રહ્મદૃષ્ટિ વિના માયાસાગરને તરી શકાતો નથી. સર્વ કાર્યોમાં બ્રહ્મદૃષ્ટિ રહેવાથી મનનો કોઈ પદાર્થો સાથે રાગાદિક લેપ થતો નથી અને તેમજ ઇન્દ્રિયો અને મનના વિષયોને પણ બ્રહ્મદૃષ્ટિએ દેખવાથી

દુનિયાની દૃષ્ટિ કરતાં ભિન્ન દૃષ્ટિ રહેવાથી પદાર્થો અને ઇન્દ્રિય એ  
 બેનો સદા નિર્લેપ સંબંધ રહેવાથી માયાસમુદ્રને ક્ષણવારમાં તરી  
 શકાય છે. આત્મોન્નતિના શિખરે વિરાજમાન થવાને જડ  
 અને ચેતન એ દ્રવ્યને અદ્વદૃષ્ટિએ દોખતાં બે કે બન્ને  
 દ્રવ્યનું મૂલ સ્વરૂપ ફરી જતું નથી. તથાપિ આત્મોન્ન-  
 તિની વાસ્તવિક કુંચી હસ્તમાં પ્રાપ્ત થાય છે. સર્વેન્દ્રિય  
 વિષયોને અને સર્વ પદાર્થોને અદ્વદૃષ્ટિથી અવલોકવાથી તિરોભાવે  
 રહેલા અદ્વનો આવિર્ભાવ થાય છે અને કર્તવ્ય કાર્યો પણ અદ્વનો  
 આવિર્ભાવ કરવાને અદ્વદૃષ્ટિમાં નિમિત્તભૂત બને છે. સર્વદા સર્વથા  
 અદ્વદૃષ્ટિ ધારણ કરતાં અનેક વિશ્લેષો નડે છે. સર્વદા અદ્વદૃષ્ટિ રાખીને  
 કર્તવ્ય કાર્યો કરવાથી રાગદ્વેષની મલીનવૃત્તિનો, આત્માને અંશ માત્ર  
 પણ સ્પર્શ થતો નથી. નામરૂપનો મોહબ્રાન્તિનો ક્ષય થવાની સાથે  
 વાસ્તવિક અદ્વદૃષ્ટિનો પ્રાદુર્ભાવ થાય છે. પોપટની પેઠે અદ્વદૃષ્ટિનો  
 પ્રલાપ કરવા માત્રથી કંઈ અદ્વદૃષ્ટિએ સર્વત્ર સર્વ કાર્યોને સર્વથા  
 કરી શકાતાં નથી. નામરૂપમાં જ્યારે અહંવૃત્તિ થતી નથી અને નામરૂપની  
 વૃત્તિથી સ્વસ્વરૂપ ભિન્ન ભાસે છે ત્યારે અદ્વદૃષ્ટિના પ્રાદુર્ભાવની સાથે  
 પરમયોગીઓની કર્તવ્યકાર્ય કરવાની શક્તિનો પ્રાદુર્ભાવ થાય છે.  
 આત્માનું શુદ્ધ સ્વરૂપ જ્ઞેનાર્થી અવબોધાય છે એવી દૃષ્ટિને અદ્વદૃષ્ટિ  
 કથવામાં આવે છે. અદ્વદૃષ્ટિથી અવલોકતાં આનન્દ વિના અન્ય કશું  
 કંઈ અનુભવાતું નથી. તથાપિ કર્તવ્યકાર્યોને કરવામાં અધિકારનો લોપ  
 કરી શકાતો નથી. અદ્વદૃષ્ટિનો પ્રાદુર્ભાવ થવાની સાથે નિર્વિષકદૃષ્ટિ  
 બને છે અને સર્વ જીવોના શુદ્ધરૂપની સાથે આત્માનો તાર બેડાય  
 છે તથા કર્મોદ્ધિક દોષોની ઉપેક્ષા થવાની સાથે સર્વત્ર નિર્વેરભાવ ઝળકી  
 ઉઠે છે. તથા સ્વાત્માવત સર્વ જીવોપર પ્રિયભાવ પ્રકટી શકે છે.  
 તેથી કષાયરસની પ્રતિક્ષણ ઘણી ક્ષીણતા થતી જાય છે. અદ્વદૃષ્ટિથી  
 સર્વત્ર અવલોકતાં કષાય અને નોકષાયની મનહતા પ્રતિક્ષણ થતી જાય  
 છે, અને સર્વત્ર જાણે અદ્વબિલસી રહું હોય એવો અનુભવ થાય છે.  
 તેની સાથે કર્તવ્ય પ્રવૃત્તિ પણ કાયદિકયોગે થયા કરે છે. અદ્વદૃષ્ટિની  
 પ્રબલતાથી ઉદય આવનાર કષાયોને પ્રવૃત્તિ કરતાં હઠાવી શકાય છે.

બ્રહ્મદૃષ્ટિથી પરમાત્માની પેઠે સર્વત્ર સર્વદા સર્વથા સર્વ કર્તવ્યકાર્યો કરતાં નિર્લેપ રહી શકાય છે. જ્ઞાનીઓ આ બાબતનો અભ્યાસ સેવીને ઉદારભાવથી સર્વ કાર્યો કરતાં ઉપયુક્તમાયા સમુદ્રને તરી જાય છે તેનો અનુભવ આવે છે. બ્રહ્મદૃષ્ટિથી માયાસાગરનો લોપ થઈ જાય છે અને સર્વત્ર આનંદ મહાસાગર વિલસતો અવલોકાય છે. અતએવ બ્રહ્મદૃષ્ટિએ કર્તવ્યકાર્યો કરવાની ઉપયોગિતા અવબોધીને જ્ઞાની, બ્રહ્મદૃષ્ટિથી કાર્યોને આચરે છે એમ કથવામાં આવ્યું છે. કોઈ કાર્ય આ વિશ્વમાં અશક્ય નથી. બ્રહ્મદૃષ્ટિથી કાર્યો કરી શકાય છે, અને માયાસાગરને ઉઠ્ઠાંધી શકાય છે. જ્ઞાનીને આ બાબતનો અનુભવ થઈ શકે છે પણ અજ્ઞાનીને તેનો અનુભવ થઈ શકતો નથી. આવી બ્રહ્મદૃષ્ટિ પ્રાપ્ત કરીને કર્તવ્યકાર્યો કરવાની દૃષ્ટિને પ્રાપ્ત કરી વર્તવું તે માયાસાગરને તરી જવો એ ઉપયુક્ત શ્લોકોનો સાર છે. બ્રહ્મદૃષ્ટિને પ્રભુદૃષ્ટિ યાને બ્રહ્મ-પ્રભુદૃષ્ટિ કથાય છે. બ્રહ્મદૃષ્ટિ થવાથી પ્રભુમય જીવન પ્રાપ્ત કરી શકાય છે. પ્રભુદૃષ્ટિ યાને બ્રહ્મદૃષ્ટિવાળો મનુષ્ય આ વિશ્વમાં સર્વત્ર સર્વ કાર્યો કરતો છતો નિર્લેપ નિઃસંગ શુદ્ધ રહીને અખંડ આનંદ અનુભવી શકે છે. વાગ્દા અને શોક વિના રાગ અને દ્વેષ વિના બ્રહ્મદૃષ્ટિથી કર્તવ્યકાર્યો કરવાથી બંધાવાનું થતું નથી. સમુદ્રમાં તરવાની પૂર્ણ શક્તિ પ્રાપ્ત થતાં જલધિથી આત્માને કંઈ વિશ્લેષ થતો નથી તદ્વત્ રાગદ્વેષ વિના આત્માને આત્મરૂપે અવલોકીને વ્યવહારક્ષરજ પ્રમાણે વ્યવહારિક પ્રવૃત્તિ કરવાથી કર્મયોગીની દશા પ્રાપ્ત કરી શકાય છે. બ્રહ્મદૃષ્ટિની દશા માટે અષ્ટાવક ગીતાના શ્લોકોનો નીચે ઉતારો કરવામાં આવે છે.

તદાબન્ધો યદાચિત્તં, કિञ્ચિદ્ વાઞ્છાતિ શોચતિ ।

કિञ્ચિન્ મુચ્ચતિ ગૃણ્હાતિ, કિञ્ચિદ્ હૃષ્યતિકુપ્યતિ ॥

તદા મુક્તિ ર્યદાચિત્તં, ન વાઞ્છાતિ ન શોચતિ ।

ન મુચ્ચતિ ન ગૃણ્હાતિ, ન હૃષ્યતિ ન કુપ્યતિ ॥

તદા બન્ધો યદા ચિત્તં, સત્ત્વં કાસ્વપિ દૃષ્ટિષુ ।

तदा मोक्षो यदाचित्त, मसक्तं सर्वदृष्टिषु ॥  
 यदा नाऽहं तदा मोक्षो, यदाऽहं बन्धनं तदा, ।  
 मत्त्वेतिहेलया किञ्चिन्, मा गृहाण विमुञ्च मा ॥  
 त्वमेकश्चेतनः शुद्धो, जडं विश्व मस त्था ।  
 अविद्यापिन किञ्चित्सा, कानुभुत्सा तथापि ते ।  
 नाहं देहो न मे देहो, बोधोहमिति निश्चयी ।  
 कैवल्यमिव संप्राप्तो, न स्मरत्यकृतंकृतम् ॥  
 मोक्षो विषयवैरस्यं, बन्धो वैषयिको रसः ।  
 एतावदेव विज्ञानं, यथेच्छसि तथा कुरु ॥  
 न त्वं देहो न ते देहो, भोक्ताकर्त्ता नवा भवान् ।  
 चिद्रूपोऽसिसदा साक्षी, निरपेक्षः सुखं चर ॥  
 रागद्वेषौ मनोधर्मौ, न मनस्ते कदाचन ।  
 निर्विकल्पोऽसिबोधात्मा, निर्विकारः सुखंचर ॥  
 इदं कृतमिदं नेति, द्वन्द्वैर्मुक्तं मनो यदा, ।  
 धर्मार्थ काममोक्षेषु, निरपेक्षं तदा भवेत् ॥  
 यस्याभिमानो मोक्षेऽपि, देहेऽपि ममता तथा ।  
 नच ज्ञानी नवा योगी, केवलं दुःख भागसौ ॥  
 धर्मार्थकाममोक्षेषु, जीविते मरणे तथा ।  
 कस्याप्युदारचित्तस्य, हेयोपादेयता न हि ॥  
 कृतं देहेन कर्मेदं, न मया शुद्धरूपिणा ।  
 इति चिन्तानुरोधी यः कुर्वन्नपि करोति न ॥

यस्यान्तः स्यादहंकारो, कुर्वन्नपि करोति सः ।  
 निरहंकारधीरेण, न किञ्चिद कृतंकृतम् ॥  
 अप्रयत्नात्प्रयत्नाद्वा, मूढो नाप्नोति निवृत्तिम् ।  
 तत्त्वनिश्चयमात्रेण, प्राज्ञो भवति निर्वृतः ॥  
 यदायत्कर्तुं मायाति, तदा तत्कुरुते ऋजुः ।  
 शुभं वाप्यशुभं वापि, तस्य चेष्टा हि बालवत् ॥  
 स्वातन्त्र्यात्सुखमाप्नोति, स्वातन्त्र्या लभते परम् ।  
 स्वातन्त्र्या निवृत्तिंगच्छेत्, स्वातन्त्र्यात्परमं सुखम् ॥  
 अकुर्वन्नपि संक्षोभात्, व्यग्रः सर्वत्र मूढधीः ।  
 कुर्वन्नपितु कृत्यानि, कुशलोहि निराकुलः ॥  
 सुखमास्ते सुखं शेते, सुखमायाति याति च ।  
 सुखं वक्ति सुखं भुङ्क्ते, व्यवहारेऽपि शान्तधीः ॥  
 निवृत्तिरपि मूढस्य प्रवृत्ति रूपजायते ।  
 प्रवृत्तिरपि धीरस्य, निवृत्ति फलभागिनी ॥  
 परिग्रहेषु वैराग्यं, प्रायो मूढस्य दृश्यते ।  
 देहे विगलिताशस्य, क्व रागः क्व विरागता ॥  
 सर्वारंभेषुनिः कामो, यश्चरेद् बालवन्मुनिः ।  
 न लेप स्तस्य शुद्धस्य, क्रियमाणेऽपि कर्मणि ॥  
 स एव धन्य आत्मज्ञः सर्वभावेषु यः समः ।  
 पश्यन् शृण्वन् स्पृशन् जिघ्रन्, नश्नन् निस्तृष मानसः ॥



बहुनात्र किमुक्तेन, ज्ञानतत्त्वो महाशयः ।

भोगमोक्ष निराकांक्षी, सदा सर्वत्र नीरसः ॥

અખટાવકના ઉપર લખેલા શ્લોકોના લાભનું મનન કરતાં અવ-  
ખાધાશે કે રાગદ્વેષરહિત આત્મજ્ઞાનની પ્રાપ્તિથી બ્રહ્મદૃષ્ટિની પ્રાપ્તિ થાય  
છે. બ્રહ્મજ્ઞાની આત્મદૃષ્ટિ યાને બ્રહ્મદૃષ્ટિથી યથાયોગ્ય કાર્ય કરતો  
છતો સર્વત્ર લેખાતો નથી. એવી બ્રહ્મદૃષ્ટિની પ્રાપ્તિ કરવામાં સદ્ગુણની  
કૃપાની આવશ્યકતા સિદ્ધ ઠરે છે. બ્રહ્મદૃષ્ટિથી સર્વ કાર્યો કરતો છતો પણ  
આત્મજ્ઞાની અક્રિય છે. સર્વ પ્રકારના આવશ્યક આરંભને કરતો છતો  
પણ બ્રહ્મદૃષ્ટિમાન અક્રિય છે, તેનું કારણ એ છે કે તે જે જે કરે  
છે તેમાં રાગદ્વેષના પરિણામથી બંધાતો નથી. બ્રહ્મદૃષ્ટિથી સર્વત્ર  
સર્વદા સર્વ કાર્યો કરવામાં આત્મજ્ઞાની પ્રવૃત્તિમાન હોય છે તો પણ  
તેની પ્રવૃત્તિ તે નિવૃત્તિરૂપ છે અને અજ્ઞાનીની નિવૃત્તિ પણ પ્રવૃત્તિરૂપ  
છે. માટે બ્રહ્મજ્ઞાનીની કર્મયોગી દશા અપૂર્વ પ્રકારની છે એમ વસ્તુતઃ  
સિદ્ધ થાય છે. સચ્ચિદાનંદરૂપ જ્ઞાન દર્શન ચારિત્રમય આત્માને આ-  
ત્મસ્વરૂપે અનુભવવાથી બ્રહ્મદૃષ્ટિની પ્રાપ્તિ થાય છે. એવી બ્રહ્મદૃષ્ટિ  
પ્રાપ્ત થતાં કર્મયોગી કલ્પાતીત સ્વતંત્ર જગનો શહેનશાહ બને છે.  
પશ્ચાત્ તે પ્રારંભ કર્મયોગે જે કંઈ પ્રવૃત્તિ કરે છે તેમાં તે આસક્ત  
નહિ હોવાથી તે બંધનમુક્તની કલ્પના રહિત થઈ જાય છે. બ્રહ્મદૃષ્ટિની  
પ્રાપ્તિ પશ્ચાત્ કંઈ પ્રાપ્ત કરવાનું રહેતું નથી. લગવડગીતાના અષ્ટાદશ  
અધ્યાયમાં બ્રહ્મદૃષ્ટિની કર્મયોગિતા સંબંધી નીચે પ્રમાણે લખ્યું છે.

यस्य नाऽहं कृतो भावो, बुद्धि र्यस्य न लिप्यते ।

हत्वापि स हमाँल्लोकान्, नहंति न निबध्यते ॥

જેને અહંકૃતલાભ નથી અર્થાત્ સર્વ કાર્યો કરે છે તેમાં  
અહંત્વં વૃત્તિ નથી. જેની બુદ્ધિ અહંત્વરાગાદિ લાભથી લેખાયમાન  
થતી નથી તે મનુષ્ય સકલ લોકોને મારી નાખે છે તો પણ તે મા-  
રતો નથી અને તેથી તેને બંધન થતું નથી. બ્રહ્મજ્ઞાની-આત્મજ્ઞાની  
બ્રહ્મ લોકોની દૃષ્ટિએ હિંસક છતાં વસ્તુતઃ તે હિંસક નથી એવી

તેની દશા થવાથી તે કર્મયોગીના સત્યપદને પ્રાપ્ત કરી શકે છે. અર્થાત્ તે સત્યકર્મયોગી બની શકે છે. વસ્તુતઃ કથ્ય સારાંશ એ છે કે બ્રહ્મદૃષ્ટિથી આત્મજ્ઞાની સત્ય કર્મયોગી બની શકે છે. તે સર્વ પ્રકારની પ્રવૃત્તિ કરતો છતો પણ અકર્તા છે, મુક્ત છે, સુખી છે. બ્રહ્મદૃષ્ટિની પ્રાપ્તિથી આત્મજ્ઞાનીઓને કર્મપ્રવૃત્તિ છતાં અક્રિયતા છે. એમ અનુભવજ્ઞાન થતાં જ્ઞાનીઓને તે સહજે અવબોધાય છે. મુઠોને, અજ્ઞાનીઓને જે પ્રવૃત્તિયો બંધનાર્થે થાય છે તેજ પ્રવૃત્તિયો-કર્મો ખરે-ખર આત્મજ્ઞાનીઓને બંધન માટે થતાં નથી. ઉલટું તેજ કર્મો, જ્ઞાનીઓને સદ્ગુણોથી મોક્ષાર્થે થાય છે. અજ્ઞાની અને જ્ઞાની એ બન્નેની બાહ્યશરીરાદિ પ્રવૃત્તિયો તો એક સરખી દેખાય છે, પણ તે બન્નેના પરિણામની વિષમતાએ ભેદ છે. બાહ્યથી તેઓ કર્મમાં સરખા છતાં અંતરથી સરખા નથી. અજ્ઞાનીની બાહ્યપ્રવૃત્તિયો તેના બંધનાર્થે થાય છે અને જ્ઞાનીની તે બાહ્યપ્રવૃત્તિયો તેના મોક્ષાર્થે થાય છે તેમાં ચિત્તજકારણીભૂત છે. અજ્ઞાની આસક્તિથી બાહ્યપ્રવૃત્તિ કરે છે અને જ્ઞાની અનાસક્તિથી બાહ્યપ્રવૃત્તિ કરે છે. બ્રાહ્મણાદિ ચારે વર્ણોમાં અને ત્યાગીઓમાં જ્ઞાનીઓમાં અને અજ્ઞાનીઓમાં પ્રવૃત્તિનું સ્વરૂપ ઉપર્યુક્ત દૃષ્ટિએ અવબોધવું. જ્ઞાની અને અજ્ઞાની બન્ને ક્ષત્રિયો સાથે યુદ્ધ કરતા હોય પરંતુ તેમાં અજ્ઞાની ક્ષત્રિય કર્મથી બંધાય છે અને જ્ઞાની ક્ષત્રિય કર્મથી મૂકાય છે તેમાં અંતરંગ પરિણામની મુખ્યતા અવબોધવી. જ્ઞાનીઓ જે જે અવસ્થામાં સ્વાધિકાર પ્રમાણે પ્રવૃત્તિ કરે છે તેમાં અજ્ઞાનીઓની દૃષ્ટિથી તો બંધાયલા જેવા લાગે છે પરંતુ તેઓ અંતરથી અનાસક્ત હોવાથી નિર્બંધ રહે છે. અતએવ જ્ઞાન અને અજ્ઞાન દશાનું સ્વરૂપ અવબોધ્યા વિના ઉપરઉપરથી કોઈપણ મનુષ્યની પ્રવૃત્તિથી કોઈ જાતનો અભિપ્રાય બાંધવો તે પ્રભુમય જીવન દૃષ્ટિની અર્થાત્ બ્રહ્મદૃષ્ટિની બહાર છે. જૈનાગમોમાં, વેદોમાં, ઉપનિષદોમાં, પુરાણોમાં, બાઈબલમાં, કુરાનમાં, ધર્મપાદ વગેરે ગૌતમબુદ્ધના ઉપદેશોમાંથી સાર એ નીકળે છે કે આત્મજ્ઞાન. અને જ્ઞાનગલિત વૈરાગ્યનું એટલું બધું બળ છે કે:-**एन कर्माणि कुर्वन्सन्न, निर्लेपः शोभते बुध.** જે વડે કર્મો કરતો છતો પણ જ્ઞાની પુરૂષ નિર્લેપ શોભે છે-જ્ઞાનના

બળથી સર્વત્ર અસ્ખલિત પ્રહ્લદૃષ્ટિથી સર્વ અવલોકાય છે અને જ્ઞાનગણિત વૈરાગ્યના બળથી સર્વત્ર નિર્મોહભાવથી આચરણ થાય છે તેથી અહંમત્વસંત્યાગ પૂર્વક કર્મયોગીની ફરજ અદા કરી શકાય છે, અને યોગ્ય કાર્યો કરવાં છતાં સહજાનન્દના રસ પૂર્વક બાહ્ય જીવને અને અન્તર અનંત જીવને જીવીને અનન્ત પ્રભુમય જીવન-સાગરમાં તન્મય બની શકાય છે.

**અવતરણુ:—**અહંમત્વરહિત પ્રહ્લજ્ઞાની આત્માનું વાસ્તવિક કેવું સ્વરૂપ અવલોકે છે? તે જણાવે છે.

( કર્મયોગ )

**જાયતે મ્રિયતે નાત્મા, શુદ્ધ નિશ્ચયતઃ સદા ।**

**ન વિદ્યતે પુનર્જન્મ, શુદ્ધ બ્રહ્મણિ વસ્તુતઃ ॥૧૦૬॥**

**સદા જ્ઞાનપ્રકાશ્યાત્મા, સર્વજ્ઞેય પ્રકાશકઃ ।**

**ઉત્પત્તિવ્યય યુક્તાત્મા, શુદ્ધ ધર્મક્રિયાયુતઃ ॥૧૦૭॥**

**શબ્દાર્થ:—**શુદ્ધનિશ્ચયતઃ આત્મા સદા ઉત્પન્ન થતો નથી અને મરતો નથી. શુદ્ધનિશ્ચયથી વસ્તુતઃ આત્મામાં પુનર્જન્મ નથી. સદા સર્વજ્ઞેય પ્રકાશક જ્ઞાન પ્રકાશી આત્મા છે. પર્યાયાર્થિક દૃષ્ટિથી ઉત્પત્તિવ્યય મુક્ત આત્મા છે અને દ્રવ્યાર્થિક દૃષ્ટિથી ધ્રુવસ્વરૂપી આત્મા છે. શુદ્ધધર્મક્રિયાયુત આત્મા છે.

**વિવેચન:—**શુદ્ધ નિશ્ચયદૃષ્ટિથી અવલોકતાં આત્મા ઉત્પન્ન થતો નથી અને મરતો નથી. જૈનાગમોમાં, વેદોમાં, ઉપનિષદોમાં અને પુરાણોમાં આત્માને અજરઅવિનાશી કહ્યો છે. આત્માની આદિ નથી અને અન્ત નથી. જેની આદિ નથી તે અનાદિ કહેવાય છે અને જેનો અંત નથી તે અનન્ત કથાય છે. અનાદિ અનંત આત્મા છે તેથી તે ત્રણ કાલ ધ્રુવ છે. આત્માના મૂલ દ્રવ્યસ્વરૂપમાં કદાપિ ફેરફાર થતો નથી. દેહને જન્મ જરા અને મરણ છે. દેહનો અને આત્માનો સંબંધ હોવાથી અજ્ઞાની લોકો આત્મામાં જન્મ, જરા અને મરણની કલ્પના કરે છે. શરીર

રૂપવસ્ત્રનો જન્મ અને વ્યય થયા કરે છે. આત્માનો જન્મ અને મરણ થાય તો આત્મા ક્ષણિક થઈ જાય અને તેથી ધર્મની અધર્મની વ્યવસ્થા ટળી જાય. આત્માની નિત્યતા ન હોય તો ધર્મની આવશ્યકતા સિદ્ધ ઠરી શકે નહિ. આત્માની નિત્યતા સંબંધી અનેક શાસ્ત્રોમાં યુક્તિ-યોગ્ય વર્ણન લખવામાં આવ્યું છે. આત્માની રાગદ્વેષ પરિણતિથી જન્મ જરા મરણની શ્રેણિ પ્રગટયા કરે છે. દેહ બુદ્ધિથી, નામરૂપબુદ્ધિથી આત્માનું વાસ્તવિક સ્વરૂપ અવલોકાતું નથી. શુદ્ધાત્મા, શુદ્ધ પ્રહ્માનું વાસ્તવિક સ્વરૂપ અનુભવમાં આવે છે ત્યારે જન્મ મરણની ભ્રાંતિથી થયેલા ભયથી મુક્ત થવાય છે. અજઅવિનાશી આત્માનું વાસ્તવિક સ્વરૂપ છે તત્સંબંધી ભગવદ્ગીતામાં નીચે પ્રમાણે લખવામાં આવ્યું છે ન જાયતે મ્રિયતે વા કદાચિન્નાયં ભૂત્વા ભવિતા ન ભૂયઃ । અજોનિત્યઃ શાશ્વતોયં પુરાણો, ન હન્યતે હન્યમાને શરીરે ॥ વેદા વિનાશિનં નિત્યં ય ઇદમજમવ્યયમ્ । કથંસ પુરુષઃ પાર્થ ઘાતયતિ હંતિ કમ્ ॥ વાસાંસિ જીર્ણાનિ યથા વિહાય, નવાનિ ગૃહ્ણતિ નરોડપરાણિ તથા શરીરાણિ વિહાય જીર્ણા, ન્યન્યાનિ સંયાન્તિ નવાનિ વેદી ॥ ૨૨ ॥ નૈમંછિન્દતિ શસ્ત્રાણિ, નૈનંદહતિ પાવકઃ ન ચૈનં ક્લેદયંત્યાપો, ન શોષયતિ મારુતઃ ॥ ૨૩ ॥ અચ્છોડયમદાહ્યો ય મક્લેદ્યોડશોષ્ય ઇવચ્ચ । નિત્યઃ સર્વગતઃ સ્થાણુ, રચલોયં સનાતનઃ ॥ ૨૪ ॥ આત્મા અજ અવિનાશી અખંડ, નિર્મલ, શુદ્ધ, બુદ્ધ, જ્યોતિર્મય છે. પંચ-ભૂતોથી તેનો નાશ થતો નથી. માયા અર્થાત્ પ્રકૃતિથી લિન્ન આત્મા છે. કેવલજ્ઞાનની અપેક્ષાએ સર્વગત છે અને અસંખ્ય પ્રદેશની ધ્રુવ-તાએ સ્થાણુવત્ સ્થિર છે. જે નિત્ય હોય છે તે અજઅવિનાશી હોય છે. આત્માનું જ્ઞાનદર્શન આરિત્ર સ્વરૂપ છે. આત્માના શુદ્ધ સ્વરૂપની દૃષ્ટિ પ્રાપ્ત થયા પશ્ચાત્ જન્મ મરણની ભ્રાંતિભીતિ ટળી જાય છે. જે હન્યમાન છે તે શરીર છે તેમાં આત્મબુદ્ધિ થવાથી બહિરાત્મભાવ મોહ પ્રગટે છે અને તેથી આત્માનું સામાન્ય ન પ્રગટતાં મનનું સામાન્ય પ્રગટે છે તેથી જન્મમરણની પરંપરાની વૃદ્ધિ થયા કરે છે. શુદ્ધ પ્રહ્માં માયાની અર્થાત્ કર્મપ્રકૃતિની દૃષ્ટિ નથી. સખલપ્રહ્માં યાને અશુદ્ધ પ્રહ્માં માયાની દૃષ્ટિ, મોહદૃષ્ટિ વર્તે છે. જે જે અંશે રજ્જેગુણ અને તમોગુણથી મુક્ત થવામાં આવે છે તે તે અંશે શુદ્ધ

પ્રહ્લની દૃષ્ટિ ખીલતી જાય છે. રજોગુણ, તમોગુણ અને સત્ત્વગુણ  
 વિશિષ્ટ સખલપ્રહ્લ કથાય છે. રજોગુણ, તમોગુણ અને સત્ત્વગુણરહિત  
 શુદ્ધપ્રહ્લ કથાય છે. શુદ્ધ પ્રહ્લની દૃષ્ટિ પ્રાપ્ત થવાથી સખલપ્રહ્લની  
 દૃષ્ટિનો વિલય થવાની સાથે જન્મમરણનો પ્રપંચ દૂર થાય છે અને  
 તેથી કર્મયોગીની ફરજ અદા કરવામાં કોઈ જાતના દોષનું બંધન થતું  
 નથી. આકાશ જેમ સર્વથી નિઃસંગ છે તેમ શુદ્ધ પ્રહ્લની દૃષ્ટિ થવાથી  
 કર્મયોગી પણ સર્વ આવશ્યક કાર્યોને કરતો છતો પણ સર્વથી નિઃસંગ  
 મુક્ત છે. બંધ અને મુક્તની વૃત્તિની પેલીપાર શુદ્ધપ્રહ્લદૃષ્ટિ રહેલી  
 છે એવી શુદ્ધપ્રહ્લની દૃષ્ટિથી સર્વત્ર વર્તતાં કર્મયોગી આનન્દથી સર્વ  
 પ્રકારની પ્રવૃત્તિ કરે છે છતાં તે નિવૃત્તિમય સિદ્ધ ઠરે છે. આત્માનો  
 મૂલસ્વભાવ જ્ઞાનમય છે. મતિજ્ઞાન, શ્રુતજ્ઞાન, અવધિજ્ઞાન, મનઃપર્યવ-  
 જ્ઞાન અને કેવલજ્ઞાન એ પાંચ પ્રકારનું આત્માનું જ્ઞાન છે. મતિજ્ઞાન  
 અને શ્રુતજ્ઞાન પશ્ચાત્ અવધિજ્ઞાન પ્રકટે છે પશ્ચાત્ મનઃપર્યવજ્ઞાન પ્રકટે  
 છે પશ્ચાત્ કેવલજ્ઞાન પ્રકટે છે. સ્વપરાવમાસી જ્ઞાનપ્રમાણમ્ સ્વપરનો  
 પ્રકાશ કરનાર જ્ઞાન છે. આત્મા, જ્ઞાનવડે પોતાનો પ્રકાશ કરે છે તથા  
 અન્ય જડ વસ્તુઓનો પ્રકાશ કરે છે. સ્વપર પ્રકાશક જ્ઞાન સ્વરૂપી  
 આત્મા છે. સર્વજ્ઞેય વસ્તુનો જ્ઞાનવડે આત્મા પ્રકાશક હોવાથી તે  
 સર્વજ્ઞ ગણાય છે. આત્મામાં જ્ઞાનાદિ ગુણોનો જ્ઞેયના પરિણામની અપે-  
 ક્ષાએ ઉત્પાદ વ્યય થયા કરે છે તેથી ઉત્પાદ વ્યયસહિત ત્રણ કાલમાં  
 ધ્રુવ નિત્યઆત્મા છે. ઉત્પાદવ્યયધ્રૌવ્યયુક્તં સત્ જે સમયે સમયે ઉત્પાદ  
 વ્યયત્વને પામે છે અને મૂલરૂપે ધ્રુવ છે તે દ્રવ્ય છે. જેનામાં ઉત્પાદ-  
 વ્યય અને ધ્રૌવ્ય નથી તે અસત્ છે. ઉત્પાદ-સર્ગ અને વ્યયપ્રલય  
 અને મૂલ દ્રવ્ય રૂપે આત્માની સદાકાલ અવસ્થિતિ સમજવી. જડ  
 અને ચેતનદ્રવ્યોમાં આ પ્રમાણે અવબોધવું. શુદ્ધોત્પાદ, શુદ્ધવ્યયવડે  
 મુક્તજ્ઞાનાદિગુણોના પરિવર્તનરૂપ શુદ્ધ ક્રિયામુક્ત આત્મા છે. અનુ-  
 ચરિતસદ્મૂલવ્યવહારે આત્માની શુદ્ધક્રિયા અવબોધીને અશુદ્ધ ક્રિયાના  
 અહંમત્ત્વવિના આત્માના શુદ્ધોપયોગપૂર્વક કર્મયોગી પ્રવૃત્તિ કરે છે.  
 તેથી તે ગમે તેવી પ્રવૃત્તિમાં શુદ્ધ પ્રહ્લદૃષ્ટિથી અવલોકક છે. સ્થિરપ્રજ્ઞ  
 કર્મયોગીને શુદ્ધ પ્રહ્લદૃષ્ટિ હોય છે અને તેથી તે ઉપર્યુક્ત આત્મસ્વ-

રૂપનો સાક્ષાત્ કરનાર હોવાથી આત્મસ્વાતંત્ર્યપૂર્વક વ્યવહાર સ્વાતંત્ર્યને ઉપચારથી અંગીકાર કરે છે અને તેથી તે બ્રહ્માનંદપૂર્વક સર્વ જીવોના શ્રેય માટે જેમ ઘટે તેમ પ્રવૃત્તિ નિવૃત્તિ સેવે છે. આત્મસ્વાતંત્ર્યને કર્મયોગી ઉપર્યુક્ત દશા પામીને પ્રાપ્ત કરે છે. એમાં અનેક મહર્ષિયોના ઉદ્દગારોની સાક્ષીઓ છે. અજ્ઞાની લોકો તેમની બાહ્યદૃષ્ટિથી શુદ્ધબ્રહ્મદૃષ્ટિધારક કર્મયોગીને ન અનુભવી શકે તેથી તે અજ્ઞાનીઓના અભિપ્રાયમાં મુંઝાતો નથી અને બ્રહ્મદૃષ્ટિથી પ્રવૃત્તિ વા નિવૃત્તિમાં જેમ ઘટે તેમ તે વર્ત્યા કરે છે.

**અવતરણુ:**—આત્માનું ઉપર્યુક્ત સ્વરૂપ અનુભવવાથી બ્યાવહારિક પ્રવૃત્તિઓમાં પ્રારબ્ધાનુસારે શરીરાદિકની પ્રવૃત્તિઓ થાય છે છતાં આત્મા સર્વથી નિઃસંગ ભાવે રહે છે એવો અનુભવ કર્મયોગીને આવતાં તે સર્વ પ્રકારની પ્રવૃત્તિઓમાં વા તેની નિવૃત્તિઓમાં સ્વતંત્ર થવાથી તેને અન્યો તરફથી કશું કહેવાનું રહેતું નથી એવી સ્થિતિમાં તે જલપંકજવત્ નિર્મલતા અનુભવીને જે કંઈ કરે છે તે નિવેદવામાં આવે છે.

**અધ્યાત્મજ્ઞાન યોગેન, કર્મ કુર્વન્નલિપ્યતે ।**

**જલપદ્મજવદ્ વિજ્ઞોઃ શ્રીકૃષ્ણ શ્રેણિકાદિવત્ ॥૧૦૮॥**

**શબ્દાર્થ:**—અધ્યાત્મજ્ઞાન યોગવડે જલમાં રહેલ નિર્લેપ કમલની પેઠે શ્રીકૃષ્ણ અને શ્રેણિકાદિની પેઠે જ્ઞાની કર્મ-પ્રવૃત્તિ કરતો છતો પણ લેપાયમાન થતો નથી.

**ભાવાર્થ:**—જલમાં કમલ રહે છે તે સૂર્યથી અત્યંત દૂર છે છતાં સૂર્યના પ્રકાશથી તે વિકસે છે અને સૂર્યાસ્તની સાથે તે સંકોચાઈ જાય છે. જલમાં કાદવના યોગે તે થાય છે છતાં જલકર્દમથી ઉપર રહે છે. મોટા મોટા હુદોમાં કમલો થાય છે. જલનો સંબંધ છતાં જલસંગે-કમલો લેપાયમાન થતાં નથી. કમલમાં નિર્લેપ રહેવાની સ્વાભાવિક શક્તિ છે, વા સૂર્યના કિરણોના સંસ્કારથી તે સંસ્કારબળે ખીલે છે. તદ્વત્ આત્મામાં નિર્લેપ રહેવાની સ્વાભાવિક શક્તિ છે. આકાશમાં અનન્ત કર્મ વર્ગણાઓ છતાં તે આત્મજ્ઞાનરૂપ સૂર્યના પ્રકાશથી કર્મ કરતો છતો પણ કર્મથી નિર્લેપ રહે છે. શ્રીકૃષ્ણને શ્રીનેમિનાથ પ્રભુની ઉપાસનાથી સમ્ય-

કત્વ થયું હતું અને તેથી તેઓ અન્તરાત્મસ્થિતિ પામ્યા હતા એમ  
 જૈન શાસ્ત્રમાં ઉલ્લેખ છે. સમ્યક્ત્વની પ્રાપ્તિ થતાં ઉત્કૃષ્ટ કર્મની અપુન  
 બંધક સ્થિતિ પ્રાપ્ત થાય છે અને તે તે દશાએ આત્મામાં નિર્લેપત્વ પ્રાપ્ત  
 થાય છે. જલપંકજવત્ ન્યારા રહેવાની ચોથા ગુણુસ્થાનકે આત્મદશા  
 પ્રાપ્ત થાય છે. જડ વસ્તુઓને જડપણે દેખવી અને આત્માને આત્મારૂપે  
 દેખીને બહિરાત્મભાવ વા દેહાધ્યાસ ભાવને ટાળવો એ અન્તરાત્માને સંઘટી  
 શકે છે. આત્મવિના અન્ય સર્વ જડ પદાર્થોમાંથી આત્માને લિન્ન અવ-  
 લોકવો. રાગદ્વેષ પ્રકૃતિથી આત્માને લિન્ન અવલોકવો એ ચતુર્થ ગુણ  
 સ્થાનકની દૃષ્ટિ છે. આત્માને સત્તાએ પરમાત્મા માનીને રજેગુણ  
 વગેરે પ્રકૃતિયોના કાર્યોથી આત્માને પરમાનતાં આત્મદૃષ્ટિ-અર્થાત્ પ્રદ્ધ  
 દૃષ્ટિની પ્રાપ્તિ થાય છે એવી શ્રીકૃષ્ણ અને શ્રેણિકરાજની દશા થઈ  
 હતી તેથી તેઓ બન્ને તીર્થંકર નામકર્મ બાંધવાને ભાગ્યશાલી થયા.  
 શ્રીકૃષ્ણ અને શ્રેણિક એ બન્નેએ અન્તરાત્માની દશા પ્રાપ્ત કરી હતી.  
 તેથી તે બન્ને મિથ્યાત્વ મોહનીયાદિ ઘણાં કર્મથી નિર્લેપ થયા હતા.  
**સમકિતવંતાજોવડા, કરેકુટુંબપ્રતિપાલ. અન્તરથી ન્યારારહે-જેમ**  
**ધાવ રેલાવે ચાલ ॥** સમ્યક્ત્વવંત અન્તરાત્માની નિર્લેપદશા વધતાં  
 વધતાં એટલી બધી વધી જાય છે કે તેથી તે અન્તમુહૂર્તમાં કેવલજ્ઞાન  
 પ્રાપ્ત કરીને પરમાત્મ પદ પ્રાપ્ત કરી શકે છે. અધ્યાત્મજ્ઞાન બળે શ્રીકૃષ્ણ  
 અને શ્રેણિકે વ્યવહારમાં રાજા છતાં જલપંકજવત્ નિર્લેપતા બીજભૂત  
 દશા પ્રાપ્ત કરી હતી. સર્વેપદશામાંથી નિર્લેપદશા કરવી હોય તો આત્મજ્ઞાન  
 યાને પ્રદ્ધજ્ઞાન વિના અન્ય કોઈ ઉપાય નથી. અતએવ સુજ્ઞમનુષ્યોએ  
 આત્મજ્ઞાનને પ્રાપ્ત કરવું જોઈએ કે જેથી આત્મામાં આનંદરસ અનુભવાતાં  
 બાહ્યાસક્તિ ટળવાની સાથે બાહ્યપ્રવૃત્તિમાં નિર્લેપ રહી શકાય.  
 ઇન્દ્રિયોની આસક્તિવિના અને બાહ્યપદાર્થોના ભોગવિના  
 સ્વાભાવિક આત્મામાં આનંદ પ્રગટે ત્યારે અવબોધવું  
 કે તે પ્રદ્ધાનંદ યાને આત્માનંદ છે. આત્માનો સ્વાભાવિક  
 આનંદરસ અનુભવાતાં પ્રારબ્ધયોગે બાહ્યશાતાદિનો ભોગ થતાં પણ  
 આત્માના આનંદની પ્રતીતિ જતી નથી અને પશ્ચાત્ આત્માનંદપૂર્વક  
 બાહ્યપ્રવૃત્તિ પણ પ્રારબ્ધયોગે થતાં જલપંકજવત્ નિર્લેપદશાનો નાશ  
 થતો નથી. શ્રી ઋષભદેવ પ્રભુના પુત્ર ભરતરાજથી ભારત દેશની

ખ્યાતિ થઈ છે. ભરતરાજ છળંડના ભોક્તા હતા. બત્રીશહજાર દેશના રાજા હતા, ચોસઠહજાર સ્ત્રીઓના સ્વામી હતા. છન્નુકરેડ પાયદળના ઉપરી હતા. બત્રીશહજાર દેશના રાજાઓના પ્રભુ હતા. ચક્રવર્તિની પદવીના સ્વામી હતા, છતાં આત્મજ્ઞાનની પ્રાપ્તિથી તેઓ અન્તરમાં જ્ઞાનગર્ભિત વૈરાગ્યવાન હતા. તેઓ સર્વ ઋદ્ધિના ભોક્તા છતાં અન્તરથી જ્ઞાનવૈરાગ્યબળે અલોક્તા હતા. તેથી તેઓએ આરીસાભુવનમાં કેવલજ્ઞાન પ્રાપ્ત કર્યું. વ્યાવહારિકકર્મ કરતાં છતાં પણ તેઓ કેવલજ્ઞાન પામ્યા અને સિદ્ધબુદ્ધ પરમાત્મા બન્યા. પૃથ્વીચંદ્ર અને ગુણસાગરના ચરિત્રમાંથી પણ જલપંકજવત્ નિલેપત્વનો સાર નીકળે છે તેનું વાસ્તવિક કારણ તો તેઓએ પ્રાપ્ત કરેલું અધ્યાત્મજ્ઞાન જ છે. અગ્નિને જેમ ઉઘેઈ લાગતી નથી તેમ આત્મજ્ઞાનીને લેપ લાગતો નથી. ભગવદ્ગીતાના ચોથા અધ્યાયમાં નિવેલું છે કે-ન માં કર્માણિ લિપંતિ, નમે કર્મફલ સ્પૃહા । इतिमांयोऽभिजानाति, કર્મભિર્ન સ બચ્યતે-આત્મારૂપ કૃષ્ણ અન્યને જણાવે છે કે મને કર્મ લિપંતાં નથી. મને કર્મફલની સ્પૃહા નથી એ પ્રમાણે જે મને અર્થાત્ શુદ્ધાત્મારૂપને અવબોધે છે તે કર્મથી બંધાતો નથી. यस्य सर्वे समारंभाः कामसंकल्प-वर्जिताः ज्ञानाग्निदग्धकर्माणं तमाहुः पंडितं बुधाः ॥ ત્યકત્વા કર્મફલાસંગં, નિત્યતૃપ્તો નિરાશ્રયઃ કર્મણ્યભિપ્રવૃત્તોઽપિ નૈવાકંચિત્ કરોતિ સઃ કામસંકલ્પ વર્જિત જેના સર્વ કર્મસમારંભો છે અને આત્મજ્ઞાનાગ્નિથી જેનાં કર્મ બળી ગયાં છે તેને જ્ઞાનીઓ પંડિત કહે છે. કર્મફલની મમતા ત્યજીને નિત્યસંતોષી બની તથા અન્યનો આશ્રય ત્યજીને જે કર્મમાં પ્રવૃત્ત થાય છે તે કર્મપ્રવૃત્તિયોને કરતો છતો પણ કંઈ કરતો નથી. નિરાશંચર્યતચિત્તાત્મા, ત્યક્તસર્વપરિગ્રહઃ શારીરં કેવલં કર્મ કુર્વન્નાપ્નોતિ કિલ્લિષમ્ ॥ યદ્દચ્છાલામસન્તુષ્ટો, દ્વંદ્વાતોતો વિમત્સરઃ સમઃ સિદ્ધાવસિદ્ધૌચ । કૃત્વાપિ ન નિબચ્યતે ॥ જેણે સઘળી આશાઓને ત્યજી છે, જેણે સ્વમનપર કાબુ મેળવ્યો છે અને સર્વ પ્રકારના લોભનો જેણે ત્યાગ કર્યો છે અને ફક્ત જેનું શરીર કર્મ-કાર્ય કર્યું જાય છે તેને પાપ લાગતું નથી. જે સહજ લાલથી સંતુષ્ટ છે. સમદ્રેષ, શાતા અશાતા, શીત, તાપ આદિ દ્વંદ્વથી જે વિમુક્ત છે, જેને અદેખાઈ નથી. જે કાર્યની સિદ્ધિમાં અને અસિદ્ધિમાં સમ છે છતાં



કર્મયોગી છે તે કર્મયોગી કર્મ કરે છે તોપણ તેને બંધન થતું નથી. યથૈર્ધાસિ સમિદ્વૈર્ગ્નિ, મૈસ્મસાત્ કુરુતેઽર્જુન । જ્ઞાનાગ્નિઃ સર્વકર્માણિ મૈસ્મસાત્ કુરુતે તથા ॥ જેમ અગ્નિમાં કાષ્ઠો બળીને ભસ્મીભૂત બને છે તેમ આત્મજ્ઞાનાગ્નિમાં રાગ દ્વેષાદિ સર્વ કર્મો બળીને ભસ્મીભૂત થઈ જાય છે. અધ્યાત્મ જ્ઞાનથી પ્રદ્વજ્ઞાનથી આ વિશ્વમાં સર્વકર્મ કરતાં નિર્લેપદશા પ્રાપ્ત કરી શકાય છે એવાં જનકવિદેહી વગેરેનાં અનેક દુષ્ટાંતો ખરેખર શાસ્ત્રોને અવલોકતાં દેખાય છે, અતએવ અધ્યાત્મજ્ઞાનપૂર્વક સર્વ કર્મ કરતાં વિશ્વતું કલ્યાણ કરી શકાય છે અને પોતાની ફરજ અદા કરી શકાય છે. અધ્યાત્મજ્ઞાનથી કર્મ કરતાં છતાં નિર્લેપતા પ્રાપ્ત કરી શકાય છે. શ્રદ્ધાવાન મનુષ્ય એવી અધ્યાત્મજ્ઞાન વા પ્રદ્વજ્ઞાને પ્રાપ્ત કરી શકે છે યદુક્તં મગવદ્ગીતાયાં—શ્રદ્ધાબાલ્લભતેજ્ઞાનં, તત્પરઃ સંયતેન્દ્રિયઃ જ્ઞાનંલબ્ધ્વા પરાંશાન્તિ મચ્ચિરેણાધિગચ્છતિ ॥ અજ્ઞાશ્રદ્ધધાનશ્ચ સંશયાત્મા વિનશ્યતિ, નાયં લોકોઽસ્તિ ન પરો, ન સુખં સંશયાત્મનઃ ॥ શ્રદ્ધાવાન જ્ઞાનને પામે છે. જ્ઞાનતત્પર ઇન્દ્રિયોને વશમાં રાખી શકે છે. જ્ઞાન પામીને મનુષ્ય અલ્પકાલમાં અલ્પશાંતિને પામે છે. અજ્ઞ-અશ્રદ્ધાળુ સંશયવાન આત્મજ્ઞાનની શ્રદ્ધાવિના સ્વયમેવ વિનાશ પામે છે. સંશયાત્માને આલોકમાં અને પરલોકમાં પણ તેમને સત્ય સુખ નથી.

અવતરણુઃ—શુભાશુભ પરિણામનો ત્યાગ કરીને કર્મયોગીઓ આત્મધર્મમાં તન્મય બની બાહ્ય આવશ્યક પ્રવૃત્તિને કરે છે તે દર્શાવે છે. તથા સદ્ગુરુ સુખથી કર્મ રહસ્યોને અવબોધી કર્મયોગીઓએ કર્મ કરવાં તે જણાવે છે.

બાહ્ય કર્મણિ સાપેક્ષ, આત્મધર્મે સદા રતઃ ।

શુભાશુભપરીણામ, ત્યાગાન્ મુક્તો ન સંશયઃ॥૧૦૯॥

શુભાશુભપરીણામ, મન્તરા બાહ્યકર્મણિ ।

સ્વાધિકારાત્ પ્રવર્તન્તે, જાતિકર્મસ્થિતા જના ॥૧૧૦॥

નયૈઃસર્વૈશ્ચિદાત્માનં, પરિજ્ઞાય સ્વકર્મસુ ।

યથાયોગં પ્રવર્તસ્વ, યથાશક્તિ યથામતિ. ॥૧૧૧॥

પરિજ્ઞાય રહસ્યાનિ, કર્મણાં સદગુરો મુંઘાત્ ।

કર્તવ્યં સ્વોચિતં કર્મ, હેયાદેયવિવેકતઃ ॥ ૧૧૨ ॥

**શબ્દાર્થ:**—આહ્યકર્મમાં-કાર્યમાં સાપેક્ષ, આત્મધર્મમાં સદ્ગુરુ મનુ-  
શુભાશુભ પરિણામના ત્યાગથી મુક્ત છે એમાં સંશય નથી. શુભા-  
શુભ પરિણામ વિના આહ્યકર્મમાં સ્વાધિકારથી જાતિકર્મસ્થિત મનુષ્યો  
પ્રવર્તે છે. સર્વ નયોવડે ચિદાત્માને પરિતઃ અવબોધીને સ્વકર્તવ્ય કાર્યોમાં  
યથાશક્તિ યથામતિ પ્રવર્તે. શ્રીજ્ઞાનયોગી એવા કર્મયોગી ગુરૂના  
મુખથી સ્વકર્તવ્ય કર્મોનું રહસ્ય અવબોધીને તત્સંબંધી હેયોપાદેય  
વિવેકથી લભ્ય મનુષ્યે સ્વોચિતકર્મ કરવું જોઈએ.

**વિવેચન:**—આહ્યકર્તવ્યકાર્યમાં સાપેક્ષ દૃષ્ટિ જેની છે એવો આ-  
ત્મધર્મમાં રત-કર્મયોગી શુભાશુભ પરિણામથી મુક્ત હોવાથી સર્વ  
પ્રકારની વ્યાવહારિક પ્રવૃત્તિઓને યથાયોગ્ય સેવે છે. તેને દેશકાલ  
વ્યવહારની મર્યાદાવાળી વૃત્તિ ન હોવાથી તેનાં સર્વ કર્મોમાં અન્યોની  
બુદ્ધિ પહોંચી શકતી નથી. તેનો પાર કોઈનાથી પામી શકાતો નથી.  
તેના વર્તન માટે કલ્પના પણ પહોંચી શકતી નથી. બ્રાહ્મણ, વૈશ્ય,  
ક્ષત્રિય, શૂદ્રાદિજાતિમાં સ્થિત તથા બ્રાહ્મણાદિવર્ણકર્મમાં સ્થિત કર્મયોગીઓ  
આત્મજ્ઞાનબળે શુભાશુભપરિણામવિના સ્વાધિકારથી આહ્યકર્તવ્યકાર્યોમાં  
પ્રવર્તે છે તેથી તેઓને કોઈ કર્મનો લેપ થતો નથી. જે જા-  
તમાં ઉત્પન્ન થએલ મનુષ્ય હોય તે આત્મજ્ઞાન પામીને નાતજાતના  
વ્યવહારથી તે તે જાતિસ્થિતકર્મોને કરતો છતો નિર્લેપ રહી  
શકે છે. શુભાશુભપરિણામથી પુણ્યનો અને પાપનો બંધ છે. આ  
વિશ્વવતિ પદ્ધતીમાંથી શુભાશુભત્વ કલ્પના નષ્ટ થયા પશ્ચાત્ પુણ્ય-  
પાપનો કાષાયિકબંધ થતો નથી. શુભાશુભપરિણામવિના આ-  
ત્માની સમતોલતા સંરક્ષી કર્મો કરવાથી કર્મનો લેપ લાગતો  
નથી. આત્મામાં જો આહ્યવસ્તુઓ નિમિત્તે શુભાશુભ પરિણામ ઉ-  
ત્પન્ન ન થતો હોય તો પશ્ચાત્ કર્મપ્રવૃત્તિમાં બીકણ બનવાથી વ્યા-  
વહારિક દુરજ્ઞ અર્થાત્ ધર્મનો નાશ થાય છે અને તેથી લલિત્યમાં  
ઉત્તમ કર્મયોગીઓ થવાનાં દ્વારોને બંધ કરવામાં કારણભૂત બનવું

પડે છે. શુભાશુભપરિણામવિના બ્રાહ્મણાદિ મનુષ્યોને એકદમ કોઈ કર્મ દોડીને આવી વળગી પડતું નથી અને કોઈ પ્રભુ પણ એવો નથી કે જે શુભાશુભ પરિણામવિના આત્મામાં કર્મ છુસાડી દે. બ્રાહ્મપ્રવૃત્તિ રૂપ કર્મ જુદા પ્રકારનું છે અને આત્માને લાગતું જ્ઞાનાવરણીયાદિ કર્મ જુદા પ્રકારનું છે. શુભાશુભપરિણામવિના ફક્ત ફરજરૂપ ધર્મની અપેક્ષાએ કર્મયોગીઓ બ્રાહ્મકર્મોને કરે છે તેથી તે વર્તમાનદેહે તે તે અંશે મુક્ત છે અને તેથી તેઓ વ્યવહારધર્મથી ભ્રષ્ટ થતા નથી. આત્મશક્તિઓનો વિકાસ કરીને તેઓ શુભાશુભ પરિણામરૂપ કર્મથી મુક્ત થઈ જગતના કલ્યાણાર્થે ગમે તે પ્રવૃત્તિ કરી શકે છે. તેઓ કોઈ પણ વૃત્તિના અને આચારના ધર્મથી મર્યાદિત થઈ સંકીર્ણ થતા નથી. આત્માનું યાને બ્રહ્મનું અનંત વર્તુલ છે તેવું તેઓ અવબોધીને અમુક વિચારના અને આચારના સંકીર્ણ વર્તુલમાં એકાન્તે બંધાઈ જતા નથી. તેઓ સર્વ વિચારોમાં અને સર્વ આચારોમાં સ્વતંત્ર રહીને કર્મ-યોગીની ફરજને અદા કરે છે. તેઓ ભૂતના વિચારોમાં અને આચારોમાં એકાન્તે બંધાઈ જતા નથી. તેમજ વર્તમાનકાલીન વિચારોમાં અને આચારોમાં એકાન્ત સંકીર્ણ જ્ઞાનવર્તુલથી બંધાઈ જતા નથી. તેઓ ભવિષ્યના વિચારોનાં અને આચારોનાં સંકીર્ણવર્તુલમાં બંધાઈ જતા નથી. તેઓ જ્ઞાનાચાર, દર્શનાચાર, ચારિત્રાચાર અને તપઆચારના અનન્ત વિચાર તથા આચારના સાર્વદેશીય વર્તુલથી સંબંધિત થઈને કર્મયોગની પ્રવૃત્તિને આદરે છે તેમાં તેમને અજ્ઞમનુષ્યો નિંદે તેથી તેઓ કોઈ રીતે સંકોચ પામતા નથી. જ્ઞાનીઓના અને અજ્ઞાનીઓના, કર્મયોગીઓના, શુદ્ધ યોગીઓના વિચારોમાં અને આચારોનાં વર્તુલોમાં સંકીર્ણદૃષ્ટિવર્તુલે અને અનન્તદૃષ્ટિવર્તુલે બૃહદ્ તારતમ્ય અવબોધાય છે. જે આચારો અને વિચારો મર્યાદિત છે તે એક દેશીય હોવાથી તે અનન્તવર્તુલના એક અંશભૂત છે પરંતુ તેમાં જ્ઞાન અને આચારના અનન્તવર્તુલનો સમાવેશ થતો નથી. જ્ઞાનના અનન્તવર્તુલની સાથે આચારનું અનન્તવર્તુલ સમષ્ટિપરત્વે ભાસે છે પરંતુ વ્યક્તિગત વ્યષ્ટિપરત્વે તો તે સંકીર્ણ-વર્તુલનો દેખાવ આપે છે. બ્રહ્મના અનન્તવર્તુલનો અનુભવ પામ્યા પશ્ચાત્ યોગવાશિષ્ઠાદિ ગ્રંથોએ પ્રતિપાદિત વૃત્તિયોના શુભાશુભત્વના

સંકીર્ણવર્તુલજન્ય આચારોની પ્રવૃત્તિમાં કર્મયોગીકરણ ધર્મવિના એકાન્તે ખંધાતો નથી. શુભાશુભ પરિણામને શુભાશુભવૃત્તિ કથવામાં આવે છે. અનન્તપ્રહ્લની અગ્રે શુભાશુભવૃત્તિયો તો ખુદખુદની ઉપમાને પામે છે. શુભાશુભવૃત્તિયોમાંથી અહંમત્ત્વ ટળવાની સાથે અને એવા નિશ્ચયની સાથે અનન્તપ્રહ્લદૃષ્ટિથી કર્મયોગી પ્રવૃત્તિ કરે છે અને બાહ્યથી સર્વ વિચારોનો અને આચારોનો સંબંધ છતાં અન્તરમાં મુક્તત્વનો અનુભવ કરે છે. પ્રાહ્મણો, ક્ષત્રિયો, વૈશ્યો, શુદ્રો, ત્યાગીઓ, ગુરૂઓ, ધર્મીયાર્યો ઉપર્યુક્ત લાવપ્રમાણે શુભાશુભ પરિણામથી મુક્ત થઈ સ્વાધિકારે સર્વ કર્મને કરે છે પણ તેઓ સંશયી નહિ હોવાથી સ્વાત્માનો નાશ કરી શકતા નથી એવું અબખોધાવીને શ્રીસદ્ગુરૂ સ્વશિષ્ય ભક્તને કથે છે કે હે શિષ્ય ! તું આત્મસ્વરૂપનો સર્વનયોની દૃષ્ટિએ સાક્ષાત્કાર કરીને યથાયોગ યથામતિ શક્તિથી સ્વાધિકાર નિશ્ચિત કર્મમાં પ્રવૃત્તિ કર !!! મન, વાણી અને કાયનો એવો ધર્મ છે કે તે ક્ષણે ક્ષણે કોઈ પણ જાતની પ્રવૃત્તિ કર્યાવિના રહેવાનાં નથી. જે શુદ્ધજ્ઞાનીઓ મહન્તો સન્તો નિષ્ક્રિય થઈને પડી રહે છે તેઓ પણ મન, વાણી અને કાયની આહારપાનારાયે કોઈ પણ જાતની કર્મપ્રવૃત્તિ કર્યા વિના રહેતા નથી તો પછી અન્ય શું બાકી કહેવું જોઈએ? જૈનમ-સંગ્રહ-વ્યવહાર-ઋજુસૂત્ર-શબ્દનય-સમમિરુદ્ધ અને ધર્મભૂત એ સાતનયોના સાતસે લેદો થાય છે બદકે અસંખ્ય લેદો થાય છે. અનન્તજ્ઞાન વર્તુલ અર્થાત્ કેવલજ્ઞાનરૂપ અનન્તવર્તુલની એકેકનય તે એક એક અંશભૂતવર્તુલની દૃષ્ટિ છે. સર્વનયો સ્વસ્વ ભિન્ન દૃષ્ટિયોથી એક વસ્તુ સંબંધી વિચારોને પ્રતિપાદે છે. સર્વનયોથી એક વસ્તુનું સમ્યગ્ પરીક્ષણ થાય છે. સર્વનયોથી આત્મતત્ત્વનો અનુભવ કર્યા વિના એકાન્ત સંકીર્ણ દુરાગ્રહ વર્તુલમાં પાત થાય છે અને તેથી અન્યજ્ઞાન દૃષ્ટિયોથી માનેલા ધર્મોતું અજ્ઞાન રહેવાંથી રાગદ્વેષના પક્ષપાતમાં પતિત થવાય છે. અતએવ સર્વનયોની અપેક્ષાએ અનન્તજ્ઞાન દૃષ્ટિયોથી આત્મસ્વરૂપ અબખોધતાં સર્વદર્શનોમાંથી સત્યસાર ખેંચી શકાય છે અને અનન્તજ્ઞાનવર્તુલમય થઈ જવાય છે. સાતેનયો અને તેના સાતસે લેદોથી આત્માનું ભિન્ન ભિન્ન દૃષ્ટિથી સ્વરૂપ અબખોધાય છે. સર્વનયની દૃષ્ટિયોથી

આત્મસ્વરૂપ અવબોધતાં બોદ્ય, સાંખ્ય, વેદાન્ત, બૈષ્ણવ, ખ્રીસ્તાદિ એક એક ધર્મના વાડામાં પતિત થવાનો સંભવ રહેતો નથી અને લિન્ન લિન્ન ધર્મવાળાઓપર રાગ દ્વેષનો પરિણામ થતો નથી. સ્યાદાદૃશ્ય એ વસ્તુતઃ અનન્ત વર્તુલ છે, તેથી તેના સમ્યગ્જ્ઞાતાઓ સર્વ દર્શનોની સર્વનયદૃષ્ટિયોથી આત્મસ્વરૂપ અવબોધીને શુભાશુભપરિણામની સંકીર્ણતાનો ત્યાગ કરી અનન્ત બ્રહ્મસ્વરૂપમય બની સ્વાધિકારે કાર્યોને કરે છે; માટે હે શિષ્ય !!! તું ગુરુમુખથી તે બાબતનો નિર્ધાર કરીને કર્મ પ્રવૃત્તિઓમાં નિઃશંકપણે પ્રવૃત્તિ કર !! હેયોપાદેય બુદ્ધિપૂર્વક સ્વોચિત કર્મ રહસ્યને અવબોધીને હે શિષ્ય ! તું સ્વકર્મ સેવ !! કર્મનાં રહસ્યોને ગુરુમુખથી અવબોધવાની જરૂર છે એમ જૈનાગમો અને વેદો સર્વત્ર ઘોષ કરે છે. આત્મજ્ઞાની બ્રહ્મજ્ઞાની ગુરુના-મુખથી કર્મનું સ્વરૂપ અવબોધ્યાથી કર્મયોગમાં ભૂલ રહેતી નથી. અર્જુને શ્રીકૃષ્ણ અન્તરાત્માની પાસેથી કર્મનું રહસ્ય અવબોધીને મહાભારત યુદ્ધમાં પ્રવૃત્તિ કરી હતી તેથી તે અન્તે વિજયશ્રીને પામ્યા હતા. ગુરુગમ વિના કદાપિ કર્મનું સત્ય રહસ્ય અવબોધાતું નથી. કર્મનું રહસ્ય અવબોધીને જેઓ કર્મયોગીઓ થએલ છે તેને બ્યાવહારિક કર્મમાં સહેજે પ્રવૃત્તિ થાય છે. સ્વબુદ્ધયનુસારે અને યથાશક્તિ એ કર્મ કરવાની જરૂર છે. સ્વશક્તિની હદ બહાર અને સ્વમતિની હદ બહાર કર્મ કરવાથી સ્વપરને લાલ મળી શકતો નથી. અનન્ત બ્રહ્મના અનુભવનારા જ્ઞાની કર્મયોગીઓ વિના વિશ્વમાં કર્મમાં પતિતદશા થાય છે. જે જે જમાનામાં અનન્ત જ્ઞાનની હીનતા થાય છે તે તે જમાનામાં પતિત મનુષ્યો થાય છે અને તેઓ કર્મયોગના વાસ્તવિક સ્વરૂપને અવબોધ્યા વિના અદ્વૈતલાલ અને અનન્ત હાનિને પ્રાપ્ત કરી શકે છે. અનન્તજ્ઞાની કર્મયોગીઓના અભાવે વિશ્વમાં અવ્યવસ્થિત દશા થઈ જાય છે અને અનન્ત ઉચ્ચ દશાના પ્રગતિ શિખરથી વિશ્વ લોકો ઠેઠ નીચા પડી જાય છે માટે ગુરુમુખપૂર્વક કર્મયોગ જાણીને કર્મમાં પ્રવૃત્તિ કર !!!

**અવતરણુ:**—ગુરુમુખથી કર્મનું સ્વરૂપ અવબોધ્યા વિના ગર્હસ્થ પ્રવાહથી જે જડ મનુષ્યો કર્મ કરે છે, તેઓની દશા જણાવવામાં આવે છે.

અવિજ્ઞાય રહસ્યાનિ, કર્માદીનાં ચ યે જહાઃ ।

મતાનુગતિકા લોકાઃ, કર્મ કુર્વન્તિ દુઃખિનઃ ॥૧૧૩॥

શબ્દાર્થઃ—જે જડ-અજ્ઞ મનુષ્યો કર્માદિકનાં રહસ્યોને અવબોધ્યા વિના કર્મને કરે છે તે ગતાનુગતિક લોકો દુઃખી થાય છે.

વિવેચનઃ—ક્રિયાજ્ઞે જે જે ક્રિયાઓ કરે છે તેનું સ્વરૂપ જાણ્યા વિના રામ રામ વદનાર શુકની પેઠે પરમાર્થને અવગત કરી શકતા નથી. જે જે આચારો સેવવામાં આવે તથા જે જે વ્યાવહારિક તથા ધાર્મિક ક્રિયાઓ કરવામાં આવે તેનું સમ્યક્સ્વરૂપ અવબોધવું જોઈએ. જે જે કર્મો કરવામાં આવતાં હોય તેનું સ્વરૂપ જાણ્યા વિના અંધ પ્રવૃત્તિ સેવવામાં આવતી હોય તો તેથી સ્વમાં તથા સ્વવંશ જાતિસંઘ પરંપરામાં ક્રિયાજડત્વની વૃદ્ધિ થાય છે. જ્ઞાન વિના વ્યવહારકો-કહા બનાવત નાચ-રત્ન કહો સો કાચકું-અંત કાચ સો કાચ ॥ જ્ઞાન વિના કર્મની આવશ્યકતા અવબોધાતી નથી. વિજ્ઞાનપૂર્વક પ્રવૃત્તિ કરીને ઈંગ્લાંડ તથા જર્મનીના વિદ્વાનોએ અનેક જાતની શોધો કરી છે કે જેથી તેઓ સુધરેલી દુનિયામાં અશ્ર-ગણ્ય ગણાય છે. આપણે જે જે કર્મો કરીએ છીએ તેનું ચારે તરફથી સ્વરૂપ અવબોધવું જોઈએ. ગાડરાંની પેઠે પ્રવૃત્તિ કરવાથી કંઈ આત્મોન્નતિ થઈ શકતી નથી. સમૂર્ચિમની પેઠે પ્રવૃત્તિ કરવાથી આત્મજ્ઞાનનો વિકાસ થતો નથી અને અનેક પ્રકારની તાત્ત્વિક શોધો કરી શકાતી નથી. મહાભારતયુદ્ધમાં શ્રીકૃષ્ણે અર્જુનને સર્વથી મહાન્ ખાસ જ્ઞાનની આવશ્યકતા સમજાવી હતી. ભારતની પડતીમાં અજ્ઞાનપૂર્વક ક્રિયાએ મોટો ભાગ ભજવ્યો છે. જૈનોની પડતીમાં ગતાનુગતિક ગાડરીયા પ્રવાહથી અંધક્રિયાએ મોટો ભાગ ભજવ્યો છે. વેદીયાં ઢોરની પેઠે સમજ્યા વિના પ્રવૃત્તિ કરવાથી ધાંચીની ઘાણીના બળદની પેઠે જ્યાંના ત્યાં રહેવાય છે. મદનીયાની મહોકાણની પેઠે સમજ્યા વિના ક્રિયા કરવાથી આત્માની હાંસી થાય છે. દેવસી સઘંસીના ખમાવવાની પેઠે ક્રિયાનાં રહસ્યો અવબોધ્યા વિના ક્રિયા કરવાથી કુદેલ પ્રાપ્ત થાય છે. આત્મજ્ઞાનપૂર્વક ધાર્મિક તથા સામાજિક

ક્રિયાઓ કરવાથી આત્મોન્નતિના શિખરે આરોહી શકાય છે. આર્યો-વર્તના મનુષ્યોએ તથા વિશ્વવર્તિ સર્વ મનુષ્યોએ જે જે કર્મ આદર્યો હોય વા આદરવાનાં હોય તેનું સમ્યક્ સ્વરૂપ, પ્રથમથી જાણવું જોઈએ. દેખાદેખી સાધે યોગ-પડે પિંડ કે વાધે રોગ-દેખાદેખી કરવા જાય-મૂર્ખ શિરોમણિ તે કહેવાય-ઈત્યાદિક કિંવદન્તીયોથી પ્રત્યેક મનુષ્યે જ્ઞાનપૂર્વક પ્રવૃત્તિ કરવી જોઈએ. પ્રભુની પ્રાપ્તિ પણ પ્રભુનું પૂર્ણ સ્વરૂપ અવબોધ્યા વિના ફક્ત ક્રિયા કરવા માત્રથી થવાની નથી. ગાડરીયા પ્રવાહ પ્રમાણે કર્મો કરીને મનુષ્યો દુઃખી થાય છે તેનાં અનેક દૃષ્ટાંતો મોજુદ છે. મનુષ્યોએ કર્મ પ્રવૃત્તિનું પૂર્ણ સ્વરૂપ અવબોધ્યા વિના ઘણું ખોયું છે અને જે વર્તમાનમાં હજી અન્ધક્રિયાજડો રહેશે તેઓ ભવિષ્યમાં પ્રગતિ કરી શકશે નહીં. જ્ઞાન વિનાની કર્મપ્રવૃત્તિમાં અનંત દુઃખ છે તેનો નાશ કરવા હોય તો ગતાનુગતિકતાની ટેવ ટાળી જ્ઞાનપૂર્વક પ્રત્યેક કર્મ કરવાં જોઈએ.

**અવતરણુ**—કર્મ પ્રવૃત્તિમાં રાગ અને વિરાગતાનું કારણ દર્શાવે છે અને આત્મજ્ઞાનપૂર્વક કર્મ કરવાં જોઈએ એવો દૃઢ નિશ્ચય કરાવવામાં આવે છે.

**સેવ્યમાનપ્રવૃત્તૌ હિ, રાગાદીનાં સમુદ્ભવઃ ।**

**ભવત્યજ્ઞાનતસ્તૂર્ણ, જ્ઞાનાદ્ રાગાદિસંશયઃ ॥૧૧૪॥**

**અત એવાત્મ બોધસ્ય, મહિમા લોક ઉત્તરઃ ।**

**આત્મજ્ઞાનેન કર્તવ્યા, ક્રિયા દુઃખવિનાશિની ॥૧૧૫॥**

**શબ્દાર્થઃ**—અજ્ઞાનથી સેવ્યમાન કર્મપ્રવૃત્તિમાં રાગાદિનો પૂર્ણ પ્રાદુર્ભાવ થાય છે અને સેવ્યમાન પ્રવૃત્તિમાં જ્ઞાનથી રાગાદિનો ક્ષય થાય છે. અતએવ આત્મજ્ઞાન અર્થાત્ પ્રજ્ઞજ્ઞાનનો લોકોત્તર મહિમા છે. એવું અવબોધી આત્મજ્ઞાનવડે દુઃખવિનાશિકા ક્રિયા કરવી જોઈએ.

**વિવેચનઃ**—સેવાતી એવી દરેક કર્મપ્રવૃત્તિયોમાં મનુષ્યો વગેરેને રાગાદિનો ઉત્પાદ થાય છે. જ્યાં સુધી અજ્ઞાનાવસ્થા છે ત્યાં સુધી કાર્યોની પ્રવૃત્તિયોમાં ક્રોધ-માન-માયા અને લોભાદિ દોષો પ્રકટે છે.

કોધ-માન-માયા-લોભ-ઈર્ષ્યાદિ દોષના નાશપૂર્વક જે જે પ્રવૃત્તિયો થાય છે તે શબ્દનયની અપેક્ષાએ કર્મયોગીને સમ્યગ્ પ્રાપ્ત થાય છે. નિર્વિષ સર્પની પ્રવૃત્તિ જેમ અન્યના પ્રાણનાશાર્થે થતી નથી તેમ રાગદ્વેષાદિના ઉત્પાદ વિનાનાં કર્મોથી કદિ બંધાવાનું થતું નથી. રાગ-દ્વેષ રૂપ મનના ઉપર જ્ય મેળવીને આત્માની ફરજની દૃષ્ટિએ કર્મો કરવામાં આવે છે, ત્યારે કર્મપ્રવૃત્તિયોથી બંધાવાનું થતું નથી. રજ્જે-ગુણ, તમોગુણ અને સત્ત્વગુણથી કર્મના ત્રણ ભેદ પડે છે. રજ્જે-ગુણી કર્મ, તમોગુણી કર્મ અને સત્ત્વગુણી કર્મ, આત્મજ્ઞાનની પ્રાપ્તિથી ગમે તે અવસ્થામાં સત્ત્વગુણપૂર્વક કર્મ કરી શકાય છે. આત્મજ્ઞાનની પ્રાપ્તિ વિના અને પ્રભુમયજીવન થયા વિના કર્તવ્ય કર્મો કરતાં રાગાદિનો ક્ષય થતો નથી. અજ્ઞાનીઓ કદાપિ રાગદ્વેષ રહિત કર્મ કરી શકતા નથી. અજ્ઞાનીઓ જે જે કર્મો કરે છે તેમાં બંધાય છે અને ઉલટું તેઓના કર્મોથી જગતની અશાન્તિમાં વૃદ્ધિ થાય છે. આત્મજ્ઞાન વિના અને પ્રભુમયજીવન થયા વિના કોઈ પણ યોગી, મહાત્મા સાધુ, ત્યાગી, ગુરૂ બની શકતો નથી. પ્રભુમયજીવન થયા વિના જે જે કર્મો કરવામાં આવે છે તેમાં રજ્જેગુણ અને તમોગુણની વૃત્તિ પ્રગટ્યા કરે છે. રાજ્યવ્યવસ્થા, સમાજ વ્યવસ્થા. વ્યાપાર પ્રવૃત્તિ, કલા વિજ્ઞાન કર્મ પ્રવૃત્તિ, વિદ્યાદિ પ્રવૃત્તિ, આદિ અનેક જાતની કર્મપ્રવૃત્તિયોગમાં અજ્ઞાનથી રાગદ્વેષનો પ્રાદુર્ભાવ થાય છે અને તેથી તે તે પ્રવૃત્તિયોથી દુનિયાને તથા સ્વાત્માને પ્રગતિના વેગે વહાવી શકવામાં સ્વયમેવ વિધ્નો ઉપસ્થિત કરી શકાય છે. અનેક દુન્નરકળાની શોધો કરીને દુનિયામાં વિજ્ઞાનના શિખરે પહોંચી શકાય તથાપિ રાગદ્વેષનો પ્રકટ ભાવ છે ત્યાં સુધી સુખમયજીવન, પ્રભુમયજીવન બની શકવાનું નથી, અને દુનિયાને ખરી શાંતિ મળવાની નથી. દુનિયાના મનુષ્યોમાંથી રજ્જેગુણવૃત્તિ અને તમોગુણવૃત્તિ જે જે અંશે ટળે છે તે તે અંશે આત્મસુખ શાંતિનો પ્રાદુર્ભાવ થાય છે. આત્માનો અનન્તજ્ઞાન પ્રકાશ વધારીને જેને પ્રભુમયજીવનવાળો બનાવી આખી દુનિયાના કર્મોની પ્રવૃત્તિ કરવામાં આવે તો તેથી અદ્વૈતાનિએ સ્વને તથા દુનિયાના જીવોને અનન્તગુણ સુખશાન્તિનો લાભ સમર્પી શકાય છે. શુષ્ક



બ્રહ્મજ્ઞાની બનવા માત્રથી કંઈ આત્માને તથા વિશ્વવર્તિ મનુષ્યોને લાભ સમર્પી શકતો નથી. પરમાત્માનું અને આત્માનું પરિપૂર્ણ જ્ઞાન પ્રાપ્ત કરવું જોઈએ અને પશ્ચાત્ સર્વત્રવ્યાપક પ્રભુમયજીવનની પ્રાપ્તિ કરવી જોઈએ કે જેથી સ્વાર્થાદિ દોષોનો નાશ થાય અને સર્વના શ્રેયઃમાં આત્માર્પણ કરી શકાય, પ્રભુમયજીવન પ્રાપ્ત કરવાનું મુખ્ય કારણ આત્મજ્ઞાન છે અને સ્વાત્મજ્ઞાન પ્રાપ્ત કરવાથીજ રાગાદિના નાશપૂર્વક કર્મપ્રવૃત્તિ કરી શકાય છે. દુઃખવિનાશક કર્મ પ્રવૃત્તિને સેવવી જોઈએ. આત્મજ્ઞાનથી સ્વપરને દુઃખપ્રદ અને સુખપ્રદ કર્મોનું સ્વરૂપ અવબોધી શકાય છે. દુઃખ વિનાશક કર્મોમાં અજ્ઞાની જીવોની સહેજે પ્રવૃત્તિ થાય છે. અજ્ઞાની મનુષ્યો જેજે કર્મો કરે છે તે સુખની ખુદ્ધિથી કરે છે છતાં રજોગુણની અને તમોગુણની વૃત્તિથી તે તે કર્મો દુઃખોને દેવાવાળાં થાય છે અને આત્મજ્ઞાનીઓ, તે તે કર્મો કરે છે છતાં તે તે કર્મોથી રાગાદિના અભાવે આત્માનન્દમાં મગ્ન રહી શકે છે અને વિશ્વ જીવોનું તે તે કર્મોથી કલ્યાણ કરી શકે છે. દુઃખવિનાશક કર્મોને કરવાને આત્મજ્ઞાની કર્મયોગીઓ સમર્થ થાય છે. વિશ્વનો ઉદ્ધાર કરવાને જ્યારે ત્યારે આત્મજ્ઞાનીઓ સમર્થ થાય છે માટે જેજે અવસ્થામાં જે જે કર્મોને આત્મજ્ઞાનીઓ કરે છે તે તે તેમની ફરજ છે એવું માની તેમની આજ્ઞા પ્રમાણે અન્ય મનુષ્યોએ પ્રવર્તવું જોઈએ. આત્મજ્ઞાન, કર્મજ્ઞાન, પ્રભુજ્ઞાન, વિશ્વજ્ઞાન, પ્રભુમય જીવન જ્ઞાનની પ્રાપ્તિ આદિ સર્વ ગુણોનું કારણ આત્મજ્ઞાન-અર્થાત્ બ્રહ્મજ્ઞાન છે. મૂઢ મૂર્ખોના પ્રભુ બનવાના કરતાં આત્મજ્ઞાનીઓના દાસ બનીને તેઓની આજ્ઞા પ્રમાણે કર્મ કરવાથી આત્માનો ઉદ્ધાર થાય છે એવી ખાસ શ્રદ્ધા ધારણ કરવી જોઈએ. અનેક ધર્મશાસ્ત્રોનો પરિપૂર્ણ અભ્યાસ કરીને મતમતાંતરરહિત આત્મજ્ઞાન પ્રાપ્ત કરવું જોઈએ. આત્મજ્ઞાનનાં અનન્તવર્તુલમાં સર્વ ધર્મનાં સંકુચિત લઘુ વર્તુલોનો સમાવેશ થાય છે. શ્રીકૃષ્ણે અર્જુનને ‘આત્મજ્ઞાન અર્થાત્ બ્રહ્મજ્ઞાન પામીને કર્મો કરવાં જોઈએ’ એવો ઉપદેશ આપ્યો હતો. શ્રીખુદ્ધે પણ આત્મજ્ઞાનપૂર્વક કર્મપ્રવૃત્તિયો કરવી જોઈએ એવો વિશ્વવર્તિમનુષ્યોને ઉપદેશ આપ્યો હતો. શ્રી સર્વજ્ઞ વીર પ્રભુએ આત્મજ્ઞાન પૂર્વક કર્મો કરવાથી રાગદ્વેષના નાશપૂર્વક વીતરાગતા, પરમાત્મતા

પ્રાપ્ત થાય છે એવો ઉપદેશ આપ્યો હતો. પરંતુ પાછળથી અજ્ઞાનના જમાનામાં કર્મોનાં રહસ્યોનું જ્ઞાન ન મળવાથી કર્મયોગની તથા જ્ઞાન યોગની અવ્યવસ્થા થઈ ગઈ. હવે અજ્ઞાનનાં બાઝેલાં પડો દૂર કરીને કર્મયોગનું વાસ્તવિક રહસ્ય અવબોધીને તે કર્મો કરવાં જોઈએ. સર્વત્ર વિશ્વવ્યાપક અને વિશ્વવ્યાપક સર્વ જીવોનું કલ્યાણ કરનાર જ્ઞાન-પૂર્વક કર્મયોગ છે. અતએવ આત્મજ્ઞાનની પ્રાપ્તિ કરીને પૂર્ણયોગી બની મનુષ્યોએ સ્વાધિકારે કર્મો કરવાં જોઈએ અને તેમાં થતા અપ્રશસ્ય રાગાદિ દોષોને દૂર કરવા જોઈએ.

**અવતરણુ:**—કર્મ પ્રવૃત્તિ વિના જ્ઞાની પ્રાપ્તવ્યદશાને પ્રાપ્ત કરી શકતો નથી તે દર્શાવે છે.

**પ્રવૃત્તિમન્તરા જ્ઞાની, પ્રાપ્નોતિ નૈવ વાઙ્મિતમ્ ।**

**ક્રિયાવિહીનં સજ્જ્ઞાનં, શુષ્કં તદ્વિરતિં વિના ॥૧૧૬॥**

**શબ્દાર્થ:**—કર્મપ્રવૃત્તિવિના જ્ઞાની વાઙ્મિત પ્રાપ્તવ્ય ફલને પ્રાપ્ત કરી શકતો નથી. વિરતિરહિત અને કર્મ પ્રવૃત્તિ વિહીન સજ્જ્ઞાન છે તે શુષ્ક જાણવું.

**વિવેચન:**—ગમે તેવો જ્ઞાની હોય પણ તે કર્મવિના વાઙ્મિત ઇષ્ટ કાર્યને સિદ્ધ કરી શકતો નથી. જ્ઞાનીએ કર્મ પ્રવૃત્તિનો ઉદ્યમ કરવો જોઈએ પરંતુ તેણે નિષ્ક્રિયની પેઠે બેસી ન રહેવું જોઈએ. જ્ઞાની કાર્ય કરીને વાઙ્મિતફલને પ્રાપ્ત કરી શકે છે. આત્મજ્ઞાની કોઈ બન્યો એટલે તેને કંઈ એકદમ સર્વ પ્રકારની વાઙ્છાઓનો-ઇચ્છાઓનો નાશ થતો નથી. જ્ઞાનીને જેમ જેમ આત્માનો ઉચ્ચ અધિકાર પ્રાપ્ત થાય છે અને નામ રૂપમાંથી સુખની સર્વથા ખુદ્ધિ ટળી જાય છે ત્યારે તેને કોઈ જાતનું વાઙ્મિત રહેતું નથી. જેમ જેમ આત્મજ્ઞાન પૂર્વક વિરતિનો અધિકાર વધતો જાય છે ત્યારે પરાપદેશ વિના સ્વયમેવ વાઙ્મિત ઇચ્છાઓનો નાશ થતો જાય છે. આત્મજ્ઞાની થવાની સાથે કર્મપ્રવૃત્તિયોનો અંત આવતો નથી. આત્મજ્ઞાની ત્યાગી થાય તોપણ ત્યાગીના અધિકાર પ્રમાણે તે કર્મો કર્યાબિના રહી શકતો નથી. કર્મપ્રવૃત્તિ કર્યાબિના કોઈ રહી શકતું નથી. કોઈ સ્વાધિકારે કર્મપ્રવૃત્તિ ન કરે તેટલા

માત્રથી તે અક્રિય થઈ શકતો નથી. ભગવદ્ગીતામાં કથ્યું છે કે-  
 નકર્મણામનારંભા શ્લેષ્કર્મ્યં પુરુષોઽશ્રુતે । ન ચ સંન્યસનાદેવં, સિદ્ધિ  
 સમ્પ્રાપ્તિઃ ॥ નહિ કશ્ચિત્ ક્ષણમપિ, જાતુ તિષ્ઠત્યકર્મકૃત્, કાર્યતે  
 હ્યવશઃ કર્મ, સર્વપ્રકૃતિજૈર્ગુણૈઃ ॥ સકલ કાર્યો હસ્તમાં ન હોવાથી તેના  
 અનારંભથી મનુષ્ય કર્મથી છૂટો થતો નથી. સર્વ કર્મનો એકદમ ત્યાગ  
 કરવાથી અર્થાત્ સર્વ કાર્યો છોડી દેવાથી સંન્યાસની સિદ્ધિ મળતી  
 નથી. મન, વચન અને કાયાથી કાર્યપ્રવૃત્તિ કર્યાવિના કોઈ પણ રહી  
 શકતો નથી. કારણકે પ્રકૃતિથી ઉત્પન્ન થએલ ગુણોવડે તે અવશ્ય  
 કાર્યમાં પ્રવૃત્ત કરાય છે. નિયતં કુરુ કર્મ ત્વં, કર્મજ્યાયો હ્યકર્મણઃ ।  
 શરીરયાત્રાપિ ચ તે, ન પ્રસિદ્ધ્યેદકર્મણઃ ॥ કર્મ નહિ કરવું તેના કરતાં  
 કર્મ કરવું તે સારું છે માટે હમેશાં તું કર્મ કર. કર્મ કર્યાવિના  
 શરીરયાત્રા સિદ્ધ થવાની નથી. શરીર, મન અને વાણીની પ્રાપ્તિ તેને  
 કર્તવ્યકાર્યમાં પ્રવૃત્તિ કરીને આત્માની વિશાલ શક્તિયોની વ્યાપ-  
 કતા કરવા માટે છે અને દુનિયાને તેનો લાભ અર્પવા માટે છે.  
 તસ્માદસક્તઃ સતતં, કાર્યં કર્મ સમાચર । અસક્તો હ્યાચરન્ કર્મ, પરમા-  
 પ્રોતિ પૂરુષઃ ॥ કર્મણૈવ હિ સંસિદ્ધિ, માસ્થિતા જનકાદયઃ । લોક  
 સંગ્રહમેવાપિ, સંપશ્યન્ કર્તુમર્હસિ ॥ માટે કાંઈપણ મમતા આસક્તિ  
 રાખ્યા વિના કર્તવ્યકર્મ કર્યા કર. નિરાસક્ત મનુષ્ય કર્મ કરતો છતો  
 પરંપદ-મોક્ષને પામે છે. જનકરાજા વગેરે કર્મ કરીનેજ ઉચ્ચગતિને  
 પામ્યા છે માટે લોકોના કલ્યાણાર્થે તારે કર્મ કરવાની જરૂર છે.  
 નિષ્કામ-નિસ્પૃહ-જીવન્મુક્ત થએલ જ્ઞાની-યોગી લોકોનાં કલ્યાણાર્થે  
 કોઈ પણ જાતની ઇચ્છા વિના કર્મપ્રવૃત્તિ સેવે છે. જો તે લોકોના  
 કલ્યાણાર્થે કર્મ ન કરે તો પરોપકારાદિ વ્યવહારધર્મનો નાશ થઈ  
 જાય અને તેથી ધર્મનો નાશ થાય. અતએવ મહાત્યાગી યોગીઓ  
 પણ લોકકલ્યાણાર્થે કર્મ કરે છે. સંપૂર્ણ રાગદ્વેષ ટળ્યા બાદ  
 અને કેવલજ્ઞાન પામી કૃતકૃત્ય થયા બાદ શ્રીમહાવીર પ્રભુએ  
 લોકકલ્યાણાર્થે ત્રીશ વર્ષ સુધી ઉપદેશાદિ કર્યો કર્યો હતાં.  
 એવીશ તીર્થકરોએ કેવલજ્ઞાન પામ્યા પશ્ચાત્ દુનિયાના ઉદ્ધારાર્થે  
 તીર્થસ્થાપના, ઉપદેશપ્રવૃત્તિ વગેરે અનેક શુભ કર્મોને આચાર્ય

હતાં તો અન્ય મનુષ્યોનું તો શું કહેવું ? તીર્થંકરોને કેવલજ્ઞાન પ્રગટયા પશ્ચાત્ કંઈ પણ પ્રાપ્તવ્ય રહેતું નથી તોપણ તેઓ કર્મ કરે છે, તેને દેખીને અન્ય મનુષ્યો પણ તેઓનું અનુકરણ કરે છે. યદ્યદાચરતિ શ્રેષ્ઠસ્તત્તદેવેતરો જનઃ । સ યત્પ્રમાણં કુરુતે લોકસ્તદનુવર્તતે ॥ એ ન્યાયને અનુસરી મહાયોગીઓ દુનિયાના ઉદ્ધારાર્થે કર્મો કરે છે. અજ્ઞાનીઓ કર્મ કરે છે તો જ્ઞાનીઓએ તો મમતા રાખ્યા વિના વિશેષ પ્રકારે કર્મ કરવાં જોઈએ. સત્કાઃ કમણ્યવિદ્વાંસો, યથાકુર્વન્તિ ભારત, કુર્યાદ્વિદ્વાંસ્તથાસત્કાશ્ચિકોર્ષુલોકસંગ્રહમ્ ॥ હે ભારત ! કર્મણા મમતા-ઈચ્છા રાખીને અજ્ઞાનીઓ કર્મ કરે છે તેથી લોકોનું સાફ ઈચ્છીને મમતા વિના જ્ઞાનીઓએ કર્મ કરવાં જોઈએ. જઘન્ય અને મધ્યમ કોટિની જ્ઞાનિની દશામાં કૃત્તેચ્છા-વાચ્છા-વગેરે પ્રકટે છે તે મૂળ શ્લોકમાં જણાવ્યું છે. પશ્ચાત્ ઉત્તમજ્ઞાન દશા-યોગે નિષ્કામ દશાએ સ્વક્રમથી કર્મો કરાય છે. કહ્યું છે કે ભગવદ્ગીતા-ખીજે અધ્યાય-કર્મણ્યેવાધિકારસ્તે, મા ફલેષુ કદાચન-મા કર્મફલહેતુર્મૂર્મા તે સંગોઽસ્ત્વકર્મણિ-તારે કર્મ કરવામાં અધિકાર છે પણ તેનું શું ફલ આવશે તેમાં નથી. કર્મફલ હેતુ તું ના થા. તું કર્મમાં અસંગ ન થા !!! અર્થાત્ તું કર્મોને કર પણ ફલની આશા-વિના કર્મો કર કે જેથી કર્મ કરતો છતો પણ નિષ્ક્રિય જ છે. રાગદ્વેષનો જેજે અંશે નાશ થાય છે તેતે અંશે વિરાગતા-વિરતિ પ્રાપ્ત થાય છે. રાગદ્વેષની પરિણતિના નાશથી આત્મામાં અત્યંત શાંતિ સ્થિરતા પ્રગટે છે અને રજોગુણ તમોગુણવૃત્તિના પ્રલયની સાથે સત્વગુણવૃત્તિનો વિકાસ થતો જાય છે, ક્રિયાહીન અને અવિરતિ સહિત જ્ઞાનને શુદ્ધ-જ્ઞાન કથવામાં આવે છે તેનું કારણ એ છે કે તે જ્ઞાનથી આત્માની સંપૂર્ણ શક્તિયોનો પ્રકાશ થતો નથી અને કર્મવિના જ્ઞાનની પરિપક્વ સ્થિરતા થતી નથી. વિરતિ વિનાનું જ્ઞાન વંધ્ય છે. બાહ્ય પ્રવૃત્તિના ત્યાગ માત્રથી વિરતિ થતી નથી પરંતુ મનમાં પ્રગટતી અનેક વાસનાઓનો લય થવાથી વિરામ થયો એમ કથાય છે. કામ્યવાસનાનો વિરામ-લય થયો એજ વિરતિની સાથે બાહ્ય કર્તવ્ય કર્મપ્રવૃત્તિ સાથે જ્ઞાન હોય છે તો એ જ્ઞાનથી આત્માનો અને વિશ્વજીવોનો ઉદ્ધાર થાય છે. સત્પ્રવૃત્તિ

યુક્ત જ્ઞાનની જેટલી સ્તુતિ કરીએ તેટલી ન્યૂન છે માટે આત્મજ્ઞાનીએ વ્યાવહારિકધાર્મિકકર્મપ્રવૃત્તિયોને નિષ્કામ લાવથી સેવવી જોઈએ અને તેથી દક્ષા ન થાય તો પ્રશસ્યયોગે પ્રેમથી તેમાં કર્મોને સેવવાં જોઈએ. કેરી પાકતાં તે સ્વયમેવ ખીંટકાના પાકની સાથે કાળી પરથી પૃથ્વી પર પડે છે; તદ્વત્ જ્ઞાનની પરિપક્વતા થતાં સ્વયમેવ સર્વ કામનાઓ અને ફલેચ્છાઓ રહિત નિષ્કામ લાવે કરજ-રૂપ-ધર્મથી કર્તવ્યકર્મોને સેવી શકાય છે. એમ સર્વત્ર સર્વ કર્તવ્ય-કાર્યોમાં જ્ઞાનીઓએ એ પ્રમાણે ઉપદેશ જાણવો.

**અવતરણુઃ**—અપાત્ર મનુષ્યને આત્મજ્ઞાન છે તે હિતકારક થતું નથી પણ ધર્મકર્મના સંબંધે તે હિતકર થાય છે એમ જણાવવામાં આવે છે.

**અપાત્રશ્રોતૃષુ સ્વાત્મ, જ્ઞાનંસ્વાત્માહિતાય ન ।**

**ધર્મક્રિયાનુષઙ્ગેણ, બ્રહ્મજ્ઞાનં હિતાય તત્ ॥ ૧૧૭ ॥**

**શબ્દાર્થઃ**—અપાત્ર શ્રોતાઓને વિષે સ્વાત્મહિતાર્થે આત્મજ્ઞાન થતું નથી. ધર્મક્રિયાનુષઙ્ગે બ્રહ્મજ્ઞાનહિત માટે થાય છે.

**વિવેચનઃ**—આત્મજ્ઞાન છે તે સર્વ જ્ઞાનોમાં શ્રેષ્ઠ છે પરંતુ તે અપાત્ર શ્રોતાઓને આત્મજ્ઞાન હિતકારક થતું નથી. તેનાં અનેક કારણો છે.

ધર્મકર્મની પ્રવૃત્તિદ્વારા બ્રહ્મજ્ઞાનની પ્રાપ્તિ થાય છે. સદ્ગુરુ સેવા ભક્તિ, અન્ય ધર્મકાર્યપ્રવૃત્તિ વડે બ્રહ્મજ્ઞાનનો બોધ હિતાર્થે થાય છે. કર્મ કરતાં કરતાં ગુરુસેવાથી જે બ્રહ્મજ્ઞાનની પ્રાપ્તિ થાય છે તે બ્રહ્મજ્ઞાનથી કદાપિ પતિત થવાતું નથી. પાત્ર યોગ્ય મનુષ્યને બ્રહ્મજ્ઞાનનો ઉપદેશ અને તેની પ્રાપ્તિ ખરેખર હિતાર્થ થાય છે. જે પ્રેમી અંશઃઅવતરે પ્રેમરસ તેના ઉરમાં ઠરે તેની પેઠે પૂર્વ ભવના સંસ્કારી આત્માઓને આત્મજ્ઞાનનો ઉપદેશ આપ્યાથી તેઓની ઉચ્ચદક્ષા થાય છે. અન્યથા તે સંશયમાં પડી જાય છે વા શુષ્ક, નાસ્તિક બની જાય છે. યોગ્યતા વિના આપેલું પચતું નથી. સેવાદિ કર્મોની પરિપક્વતા થયા વિના આત્મજ્ઞાનની મહત્તાનો ખ્યાલ ખરેખર શિષ્યોને આવતો નથી અને તેવો ખ્યાલ આવ્યાવિના ગુરુઓની મહત્તા અવ-

બાધાતી નથી તથા આત્મજ્ઞાનની સ્થિરતા પણ થતી નથી. અપાત્ર શ્રોતાને આત્મજ્ઞાનનો ઉપદેશ અસર કરતો નથી અથવા તેની બુદ્ધિમાં તેથી ભેદ ઉત્પન્ન થાય છે અને તેથી પરિણામે તેના આત્માનો નાશ થાય છે. ભગવદ્ગીતામાં કહ્યું છે કે, નવુદ્ધિમેદંજનયે દક્ષાનાં કર્મસંગિનામ્ કર્મસંગી એવા અજ્ઞાનીઓની બુદ્ધિમાં ભેદ ન કરવો જોઈએ. (સુજોએ) અજ્ઞાનીઓને યોગ્યતાવિના એકદમ આત્મજ્ઞાનની પ્રાપ્તિ થતી નથી અને જો તેઓ સંશયી બની જાય છે તો સંશયાત્માવિનશ્યતિના ભાવને પામી નષ્ટ થઈ જાય છે. અતએવ જ્ઞાનીઓએ, અજ્ઞાનીઓને પ્રથમતો ધર્માનુષ્ઠાનોમાં પ્રવૃત્તિવાળા કરવા અને પશ્ચાત્ ધીરે ધીરે તેમની યોગ્યતા જેમ જેમ ખીલતી જાય તેમ તેમ તેઓને આત્મજ્ઞાનના માર્ગ પ્રતિ દોરવા અને છેવટે આત્મજ્ઞાન સમર્પવું. અત્ર શંકા થશે કે, પ્રથમ તો એમ કથવામાં આવ્યું છે કે આત્મજ્ઞાનપૂર્વક સર્વ કર્મો કરવાં અને અત્ર તો એમ કથવામાં આવે છે કે અપાત્ર શ્રોતાને આત્મજ્ઞાન હિત-કર નથી. ધર્મક્રિયાના સંબંધે જેને આત્મજ્ઞાન હિતકર થાય છે ત્યારે તેમાં સત્ય શું ? તેનું સમાધાન કરવામાં આવે છે કે પૂર્વ ભવના સંસ્કારથી કેટલાક જીવોતો પ્રથમથી પાત્રભૂત બન્યા હોય છે તેઓને અદ્ય સેવાએ આત્મજ્ઞાન અર્પવું જોઈએ વા તેઓને પ્રથમ આત્મજ્ઞાન કરાવીને પશ્ચાત્ કર્મોની પ્રવૃત્તિનું રહસ્ય અવબોધાવી કર્મમાં પ્રવર્તાવવા જોઈએ. પરંતુ જે જીવો આત્મજ્ઞાનને અપાત્ર હોય, તેમજ કર્મોનાં રહસ્યો અવબોધવાને અનધિકારી હોય, તથા પૂર્વભવના સંસ્કારી ન હોય તેઓને સેવા, ભક્તિ ઉપાસના આદિ ધાર્મિક અનુષ્ઠાનોમાં યોજીને પાત્રભૂત કરી પશ્ચાત્ આત્મજ્ઞાન અર્પવું, અને તે પછી કર્મયોગનાં રહસ્યોનો બોધ આપવો કે જેથી તે રજસ તમોગુણ નાશપૂર્વક આત્મજ્ઞાન પામીને સ્વાધિકારે કર્મ સેવી શકે, અને જ્ઞાન અને ક્રિયા એ બેથી બ્રહ્મ ન થઈ શકે. ઇત્યાદિ આશયોને હૃદયમાં રાખીને ઉપર પ્રમાણે શ્લોકને પ્રકટ કર્યો છે.

**અવતરણુ:**—ધર્મકર્મોદ્વારા આત્માની શુદ્ધતા કરીને કર્મયોગી બનેલા મહાત્માઓ કેવી દશા પામીને કેવી રીતે પ્રવૃત્તિ કરે છે તે જણાવે છે.

સર્વમાત્મસ્વરૂપેણ, પશ્યન્સ્થાવરજઙ્ગમમ્ ।

પરમાનન્દમાપ્નોતિ, ધ્યાનયોગપ્રભાવતઃ ॥ ૧૧૮ ॥

પરબ્રહ્મણિ લીનાનાં, કર્તવ્યં નાવશિષ્યતે ।

પ્રારબ્ધકર્મણ સ્તેષાં, બાહ્ય કર્તવ્યતા મતા ॥ ૧૧૯ ॥

કર્તવ્યં પરમં વિશ્વે, બ્રહ્માનન્દસમર્પણમ્ ।

તત્ત્વ શુદ્ધોપયોગેન, ક્રિયતે યોગિભિઃ શુભમ્ ॥૧૨૦॥

શબ્દાર્થઃ—મહાત્મા જ્ઞાની કર્મયોગી સ્થાવર જંગમને આત્મસ્વરૂપલાવનાએ આત્મસ્વરૂપ દેખતો છતો ધ્યાનયોગના પ્રભાવથી પરમાનન્દને પામે છે. પરમબ્રહ્મલીન મહાત્માઓને સ્વાત્મોન્નતિ માટે કંઈ કર્તવ્ય બાકી રહેલું નથી તોપણ તેઓને બાહ્ય કર્મકર્તવ્યતા છે તે પ્રારબ્ધકર્મથી છે એમ અવબોધવું. આત્માને બ્રહ્માનન્દનું સમર્પણ કરવું એજ આ વિશ્વમાં પરમ કર્તવ્ય છે અને તે શુભ કર્તવ્ય આત્મશુદ્ધોપયોગવડે યોગીઓથી કરાય છે.

વિવેચન—પાત્ર મનુષ્યો યોગ્યતાવડે બ્રહ્મજ્ઞાનીની પ્રાપ્તિ કરીને જ્ઞાનની તથા વિરતિની પરિપક્વદશાએ મહાત્માઓ બની શકે છે અને તેઓ આત્મજ્ઞાન પામીને ધ્યાન કરી શકે છે. જેટલા પ્રમાણમાં આત્મજ્ઞાન પ્રાપ્ત થાય છે તેટલા પ્રમાણમાં આત્મધ્યાન કરી શકાય છે. જ્ઞાનયોગ પશ્ચાત્ ધ્યાનયોગની પ્રાપ્તિ થાય છે અને યાનયોગ પશ્ચાત્ ઉત્તમોત્તમ કેવલજ્ઞાનની પ્રાપ્તિ કરી શકાય છે અને તેથી સિદ્ધબુદ્ધ થવાય છે. સર્વ વિશ્વને આત્મસ્વરૂપે દેખવાની લાવના પ્રથમ તો પ્રકટાવવી. સર્વે આત્માઓ જીવો પોતાના સમાન છે એટલે તે આત્મસમાન આત્મરૂપ છે. સ્થાવર ત્રસજીવો આત્મસ્વરૂપ છે. જડવસ્તુઓમાં સ્થાપનાનિષ્કેપની અપેક્ષાએ સર્વમાં આત્મલાવના લાવવી. સર્વત્ર જડવસ્તુઓમાં આત્મલાવના લાવવાથી અને તેઓમાં આત્માને ત્રાટક ધારણા કરીને દેખવાના ધ્યાનયોગથી આત્મારૂપ પરમપ્રભુની જ્ઞાનશક્તિમાં અનન્તગુણ વિકાસ થાય છે અને તેથીજ પ્રભુમય જીવનની

પ્રાપ્તિ થાય છે. બ્રહ્મરૂપ પરમાત્મા સર્વત્ર વિદ્યમાની રહેલા છે તેના વિના અન્ય કશું કંઈ બ્રહ્મરૂપ નથી એમ શાંકરમતાનુયાયીઓ માને છે. રામાનુજનુયાયીઓ સર્વત્ર સર્વ જડચેતન વસ્તુઓમાં અન્તર્યામી પરમાત્મા વ્યાપી રહેલા છે એમ માને છે. શુદ્ધદ્વૈતવાદીઓ બ્રહ્મના આવિર્ભાવ અને તિરોભાવરૂપ સર્વ વિશ્વને માને છે, કળીરમતાનુયાયીઓ સર્વત્ર બ્રહ્મને માને છે. મુસલમાનો સર્વત્ર ખુદા પ્રભુનું અસ્તિત્વ સ્વીકારે છે. ખ્રીસ્તિઓ સર્વત્ર પ્રભુનું અસ્તિત્વ સ્વીકારે છે. જૈનો સર્વત્ર ચતુર્દશ રાજલોકમાં જીવો તેજ સત્તાએ પરમાત્માઓ છે તેમ સમષ્ઠિરૂપ પ્રભુનું અસ્તિત્વ સ્વીકારે છે. બૌદ્ધો સર્વત્ર ચૈતન્ય સ્વરૂપની વ્યાપકતા સ્વીકારે છે એમ અપેક્ષાએ અવલોકતાં સર્વત્ર સ્થાવરજંગમમાં આત્મસ્વરૂપને દેખવાની આવશ્યકતા સિદ્ધ ઠરે છે. તેથી સર્વત્ર આત્મપ્રભુને દેખવાનો પ્રથમ પ્રેમ પ્રકટાવવો જોઈએ. પ્રભુપ્રેમ, આત્મપ્રેમ, બ્રહ્મપ્રેમ પ્રકટ્યાવિના કોઈ પણ મનુષ્ય સર્વત્ર પ્રભુની લાવનામય દૃષ્ટિથી પ્રભુનું સ્વરૂપ અવલોકવા સમર્થ થતો નથી. અતએવ પ્રથમ સર્વ યોગ્ય મનુષ્યોએ આત્મા ઉપર શુદ્ધ પ્રેમ પ્રકટાવવો જોઈએ કે જેથી સર્વત્ર ભટકતી મનોવૃત્તિને આત્મસ્વરૂપમાં લીન કરી શકાય. પરમવિશુદ્ધ પ્રેમની સાથે આત્મામાં ધ્યાનની સ્થિરતા થાય છે. સખલ બ્રહ્મદૃષ્ટિની અપેક્ષાએ અવલોકતાં પ્રેમને બ્રહ્મસ્વરૂપ માનવામાં આવે છે પશ્ચાત્ બ્રહ્મની વિશુદ્ધિ થતાં સ્વયમેવ પ્રભુમયજીવન થઈ શકે છે અને તેથી પરમાનન્દની પ્રાપ્તિ થાય છે. સર્વત્ર સ્થાવરજંગમરૂપ જીવસમષ્ઠિમાં આત્મસ્વરૂપની પ્રબલ લાવનાથી આત્માને અવલોક્યાવિના અર્થાત્ બ્રહ્મ સાક્ષાત્કાર કર્યાવિના કોઈ પ્રભુમયજીવન અર્થાત્ બ્રહ્મજીવનને પ્રાપ્ત કરી શકતો નથી. સર્વત્ર સ્થાવરજંગમમાં આત્મસ્વરૂપનો સાક્ષાત્કાર કરવાની દૃષ્ટિથી રજોગુણ અને તમોગુણનો નાશ થાય છે અને સત્ત્વગુણના પ્રકાશથી હૃદયની શુદ્ધિ થવાની સાથે વ્યાપક જીવનની પ્રાપ્તિ થાય છે. સર્વત્ર સ્થાવરજંગમમાં આત્મસ્વરૂપનો સાક્ષાત્કાર કરવાથી સંકુચિત અહંમત્ત્વ વૃત્તિઓના નાશ સાથે સત્યત્યાગી મહાત્માની અવસ્થા પ્રાપ્ત થાય છે. જૈનશાસ્ત્રોના મત પ્રમાણે દેહવ્યાપક આત્મા છે. તત્ત્વની દૃષ્ટિએ એમ છે છતાં આત્માની શુદ્ધિ તથા તેની



પ્રભુમયજીવનદશા કરવા માટે સર્વત્ર પ્રેમથી આત્મભાવનાથી સ્વઆત્મ-  
સ્વરૂપનો ધારણખળે સાક્ષાત્કાર કરવા માટે પ્રયત્ન કરવામાં કોઈ  
જાતનો વિરોધ નથી હોતો તેથી જૈનદૃષ્ટિએ અનન્તગુણ લાભ સિદ્ધ  
થઈ શકે છે. કેવલાદ્વૈતદૃષ્ટિએ તેવી વ્યાપકભાવનામાં કોઈ જાતનો  
વિરોધ આવતો નથી અને પ્રભુમયજીવનની વ્યાપકતામાં વૃદ્ધિ કરી  
શકાય છે. શુદ્ધાદ્વૈતદૃષ્ટિએ પણ સર્વત્ર પ્રહારૂપ પ્રભુને અવલોક-  
વાથી પરમાનન્દની પ્રાપ્તિ કરી શકાય છે. વિશિષ્ટાદ્વૈતમાં સાપેક્ષ  
દૃષ્ટિએ સર્વત્ર અન્તર્યામી પ્રહારૂપ આત્માને અવલોકવાથી રાગાદિ  
વૃત્તિયોની ક્ષીણતાની સાથે આત્માની અનન્ત શક્તિઓ ખીલે  
છે અને પશ્ચાત્ આત્મા અને પરમાત્માના અનન્ત ગુણો એ બેના  
વિશિષ્ટ વિના અન્ય કોઈ વિશિષ્ટત્વ અનુભવાતું નથી. મુસલ્માન  
ધર્મની દૃષ્ટિએ સર્વત્ર ખુદાના નૂરમાં આત્માને દીન કરવાથી સર્વત્ર ખુદાનું  
તેજ દેખવાના ખળે સર્વત્ર સર્વ વિશ્વજીવોની અહિંસાભાવવૃત્તિ સાથે  
આત્મપ્રેમભાવ પ્રગટી શકે છે. ગોપીઓએ કૃષ્ણના પ્રેમખળે મદુ-  
ક્રીયોમાં કૃષ્ણને દીઠા હતા અને તેથી તેઓ મહી લ્યોને બદલે કૃષ્ણ  
લ્યો—કોઈ કૃષ્ણ લ્યો એવાં ગાણાં ગાતી હતી અને તેથી તેઓ કૃષ્ણના  
હૃદયમાં પ્રવેશતી હતી. ધ્યાનના અધિકારવાળાં જૈનાગમોમાં ચઉદ-  
રાજ લોકમાં ઝોંકારને વ્યાપક કરીને તેનું ધ્યાન કરવાનું લખ્યું છે  
તો સર્વત્ર સ્થાવરજંગમમાં આત્મસ્વરૂપને દેખવાતી ધ્યાનભાવના  
ભાવવી એમાં તો કોણ વિરોધ લઈ શકે? સર્વત્ર સ્થાવરજંગમમાં  
આત્મસ્વરૂપને દેખનારા મનુષ્યો સાત્વિક યોગીઓ બનીશકે છે અને  
તેઓજ સત્યકર્મયોગીઓ બનીને વિશ્વની ઉન્નતિનાં અને દુનિયાના  
મનુષ્યોને સત્ય શાંતિ આપવાનાં કાર્યો કરી શકે છે. આત્મજ્ઞાનને  
પ્રાપ્તકરી પશ્ચાત્ આત્મધ્યાન કરવું જોઈએ. આત્મધ્યાનથી આત્માનો  
આત્માના આચિર્ભાવ રૂપ ગુણોની સાથે યોગ, જોડાણ, સંબંધ આવ  
છે તેને યોગ કહેવામાં આવે છે. આત્મા પોતાના પરમાત્મ  
સ્વરૂપને પ્રકાશીને તેમાં જોડાય અને તેવડે પરમાનન્દને પામે તેને  
યોગ કહેવામાં આવે છે. દુનિયાદારિમાં યોગઃ કર્મસુ કૌશલમ્ કર્મો  
કરવામાં, જે કુશલતા પ્રાપ્ત કરવી તેને યોગ કથવામાં આવે છે. સર્વત્ર

સ્થાવર જંગમમાં આત્મસ્વરૂપને દેખ્યા પશ્ચાત્ બાહ્ય કર્તવ્યોમાં વાસ્તવિક કુશલતા પ્રાપ્ત થાય છે કે જેથી દુનિયાના જીવોને સત્ય-કર્મના માર્ગે દોરી શકાય છે અને તેઓને અલ્પહાનિએ અલ્પદોષે મહાલાલ સમર્પી શકાય છે. ધ્યાનયોગથી સ્થિર પ્રજ્ઞાની પ્રાપ્તિ થાય છે અને તેથી મન વશ્યમાં આવે છે તથા કામક્રોધાદિ કષાયોનો ક્ષય થાય છે. પટવસ્ત્રનો વિસ્તાર કરીને સૂકવવામાં આવે છે તે તે જલ્દી સુકાઈ જાય છે તદ્વત્ સર્વત્ર સ્થાવર જંગમમાં આત્મધ્યાન લાવનાના પ્રેમબળે આત્માને દેખતાં રાગ દ્વેષાદિ આર્દ્રતાને તુર્ત સુકવી નાખવામાં આવે છે અને અનન્ત બ્રહ્મનો સાક્ષાત્કાર કરવામાં આવે છે. જ્યાં દક્ષુ ત્યાં તુંહિ તુંહિ, પ્રાણપતિ વીન પ્રેમ કિશોરી એવી પૂર્ણ દૃઢ પ્રેમ લાવનાનું બળ વધેછે ત્યારે આત્માની પ્રભુમય જીવનતા પ્રાપ્ત થાય છે. પ્રભુમય જીવન કરવાનો પરમમાર્ગ એ છે કે સર્વત્ર સર્વસ્થાવર જંગમમાં આત્માને દેખીને આત્મારૂપ બ્રહ્મનો સાક્ષાત્કાર કરવો. આત્માનો સાક્ષાત્કાર કર્યાથી પરમાનન્દની પ્રાપ્તિ થાય છે, ધ્યાન યોગના ઉત્તમ પગથીઆપર પગ મૂક્યાથી આત્માનો આત્મામાં સાક્ષાત્કાર થાય છે. આત્માનો સાક્ષાત્કાર કરવા માટે યોગના ગ્રન્થોને વાંચી ગુરૂગમપૂર્વક આત્મધ્યાન ધરવું, યોગદીપકમાં, આત્મપ્રકાશમાં, સમાધિશક્તિમાં અને પરમાત્મજ્યોતિમાં આત્માનો સાક્ષાત્કાર કરવામાટે ધ્યાનનાં ગુપ્ત રહસ્યોને જાણ્યાં છે તે ગુરૂગમથી અવબોધાય છે. ધ્યાનયોગના પ્રભાવે આત્માને સર્વત્ર પરમ લગ્ની બળે જે દેખે છે તે પરમાનન્દને પામે છે પશ્ચાત્ તે જીવનમુક્ત બને છે. પશ્ચાત્ તે જે કંઈ કરે છે તે પ્રારબ્ધયોગે ફરજદૃષ્ટિથી કરે છે. સર્વત્ર આત્મદર્શન કરનાર મહાત્મામાં આનન્દની ઘેન વહ્યા કરે છે તેવા ધ્યાની મહાત્માઓને અવબોધવવા માટે જેટલાં બાહ્ય લક્ષણો કથવામાં આવે તે એકદેશીય હોવાથી તેનાથી મહાત્માની પરીક્ષા થઈ શકે નહીં. આત્માને સર્વત્ર દેખીને તેનો અનુલવ કર્યાથી વ્યાપકજ્ઞાની કર્મ-યોગીની દશા પ્રાપ્ત કરી શકાય છે. તેથી તેવા કર્મયોગીને પશ્ચાત્ કોઈ જાતનું બંધન થતું નથી. ધ્યાનયોગના પ્રભાવથી પરમાનન્દની પ્રાપ્તિ-પૂર્વક જેઓ પરબ્રહ્મમાં લીન થએલા છે તેઓને કંઈ પણ કરવાનું

બાકી રહેતું નથી. પરબ્રહ્મમાં લીન થઈ પરબ્રહ્મ થયા પશ્ચાત્ કંઈ પણ કર્તવ્ય કરવાનું રહેતું નથી. એવો ધ્યાનીઓને ધ્યાનકાલમાં સાક્ષાત્ અનુભવ આવે છે. આત્માનાં લાખો કરોડો, અસંખ્ય લક્ષણો બાંધવામાં આવે તોપણ આત્મા અર્થાત્ બ્રહ્મસ્વરૂપનો પરિપૂર્ણ પાર પામી શકાય નહિ. અતએવ અનન્તબ્રહ્મ ઇત્યાદિવડે આત્માનું સ્વરૂપ પ્રતિ-  
 પાદું છે. આત્માથી બ્રહ્મ ન્યાડું છે તેથી મનથી અનેક તર્કોવિતર્કો કરવામાં આવે તોપણ મનથી ભિન્ન એવા અનન્તબ્રહ્મનો પાર પામી શકાય નહિ. જગત્માં અનન્ત આત્માઓરૂપ અનન્ત બ્રહ્મ છે અને તેના અનન્ત અનન્તગુણો છે તેનો સર્વજ્ઞ પણ વાણીથી પૂર્ણ પાર પામી શકતા નથી. અનન્તબ્રહ્મની લાખો કરોડો વ્યાખ્યાઓની સિદ્ધિ કરવામાં આવે ત્હોયે અનન્ત બ્રહ્મનું લેશ સ્વરૂપ અનુભવી શકાય છે વા કુથી શકાય છે એમ કથાય છે. વેદો-ઉપનિષદો અને જૈનાગમો નેતિ નેતિ અવક્તવ્ય શબ્દથી આત્મસ્વરૂપના અનંત પારને પામી શકાય નહિ એમ પ્રબોધે છે. સાગરમાં લુણની પૂતળી ડુબે છે અને સાગરરૂપ બની જાય છે તેમ પરમબ્રહ્મ અર્થાત્ રાગદ્વેષાદિની પેલીપાર રહેલ આત્મસ્વરૂપમાં લીન થએલ યોગીઓ, સાધુઓ, મહાત્માઓ પરમબ્રહ્મનું વર્ણન કરવા સમર્થ થતા નથી. પરમબ્રહ્મમાં લીન થવું એજ મનુષ્યનું પરમકર્તવ્ય છે તે પૂર્ણ થતાં સર્વ કામનાઓનો અંત આવે છે તેનો યોગીઓ અનુભવ કરી શકે છે. તોપણ તેઓને બાહ્ય-કર્મની કર્તવ્યતા છે તે પ્રારબ્ધથી છે એમ અવબોધવું. પ્રારબ્ધથી તીર્થંકરો બાહ્યકર્તવ્યતાને કરે છે તે પ્રારબ્ધ ભોગવીને ક્ષપાવવા માટે છે. મહાત્માઓ, સાધુઓ, યોગીઓ, સન્તો જીવન્મુક્ત થઈને પ્રારબ્ધ-કર્મયોગે અર્થાત્ અઘાતીકર્મના ઉદ્ધયે બાકીની અવશેષ બાહ્યકર્તવ્યતાને કરે છે. પરમબ્રહ્મલીન થવાથી શરીરાદિકની ઉપયોગિતા અને તેની પોષણતા તથા પરોપકારતા વગેરે બાહ્યકર્તવ્યતાનો નાશ થતો નથી. પર-  
 મબ્રહ્મમાં લીન થએલ મનુષ્યોને શરીરવાણી વગેરેનાં બાહ્ય કર્મો જેમ ઘટે તેમ કરવાં પડે છે પણ પરમબ્રહ્મમાં લીન થએલ સર્વ મહાત્માઓનાં બાહ્યકર્મો અને બાહ્યચેષ્ટા એક સરખી હોતી નથી. તેમાં બાળજીવોને પરરપર વિરોધ દેખાય તેથી

કંઈ તેઓની મહાત્મદશામાં ન્યૂનતા થતી નથી. પરમબ્રહ્મમાં લીનથએલ સર્વ મહાત્માઓની બ્રહ્મકર્મપ્રવૃત્તિયો એક સરખી હોય એવો સર્વ દેશ-કાલને અનુસરી નિયમ બાંધી શકાય નહિ અને એમ ત્રણકાલમાં બની શકે નહિ. પરમબ્રહ્મમાં લીન થએલ કર્મયોગીઓ, જ્ઞાન-યોગીઓ, પ્રારબ્ધને અનુસરી બ્રહ્મકર્તવ્યતા કરતા છતાં પુનઃ સંસારમાં દુઃખને પામતા નથી કારણ કે દુઃખનો સર્વથા નાશ થયા પશ્ચાત્ પરમાનન્દ પ્રગટે છે તેમાં શક્તિ અને અશક્તાના પ્રારબ્ધલોગથી વિશેષ આવતો નથી. પરમબ્રહ્મ લીન મનુષ્યોનું પરમકર્તવ્ય એ છે કે સર્વ જીવોને. પરમ બ્રહ્મનું સમર્પણ કરવું. પોતાના આત્માને પરમબ્રહ્મનું સમર્પણ જે કરતો નથી તેમજ જે આત્માનું પરમ બ્રહ્મને સમર્પણ કરતો નથી તે અન્યોને. પરમાનન્દનું સમર્પણ કરવા શક્તિમાન થતો નથી. સર્વ જીવોને બ્રહ્માનન્દનું સમર્પણ કરવું એજ વિશ્વની પરમસેવા છે. એજ પરમદાન છે અને એજ પરમ પરોપકાર છે. એજ પરમ સ્વધર્મ છે. એજ પરમભાવદયા છે. અને એજ પરમભક્તિ છે. આત્મામાં શુદ્ધોપયોગ પ્રગટે છે ત્યારે પોતાના બ્રહ્માનન્દનું પોતાને તથા વિશ્વજીવોને સમર્પણ થાય છે. શુદ્ધોપયોગથી સ્વપરને બ્રહ્માનન્દની પ્રાપ્તિ થાય છે. જ્યાં શુદ્ધોપયોગ છે ત્યાં સદા આત્માનન્દ છે. શુદ્ધોપયોગ છે તેજ આત્માનો સાક્ષાત્ કાર છે, અશુભોપયોગ અને શુભોપયોગ એ બે ઉપયોગથી લિન્ન શુદ્ધોપયોગ છે. આત્માના શુદ્ધ વાસ્તવિકસ્વરૂપના ઉપયોગને શુદ્ધોપયોગ કથવામાં આવે છે. પુણ્ય સંબંધી ઉપયોગને શુભોપયોગ કથવામાં આવે છે અને પાપ સંબંધી ઉપયોગને અશુભોપયોગ કથવામાં આવે છે. સમ્યક્ત્વની પ્રાપ્તિ પશ્ચાત્ શુદ્ધોપયોગનો આવિર્ભાવ થાય છે. આત્માના શુદ્ધગુણોને આત્મસ્વરૂપે દેખવા અને તેના ઉપયોગી બનવું એજ શુદ્ધોપયોગ છે. શુદ્ધોપયોગ એજ મોક્ષ છે. જ્ઞાનાવરણીયાદિ સકલ કર્મનોક્ષય કરનાર શુદ્ધોપયોગ છે. આત્માને આત્મારૂપે અનુભવીને તેના ઉપયોગના તાનમાં રહી અન્યજીવોને ઉપદેશરૂપ કર્મદારા બ્રહ્માનન્દનું સમર્પણ કરી શકાય છે. જે મહાત્માઓ જીવતાં છતાં બ્રહ્માનન્દમય બન્યા નથી તેઓ અન્યોને બ્રહ્માનન્દનું સમર્પણ કરવાને કોઈ રીતે સમર્થ થતા નથી. શુદ્ધોપયોગથી અનુષ્ઠા જીવતાં બ્રહ્માનન્દમયસ્વયમેવ

બને છે અને અન્યોને પ્રદ્ધાનન્દનું અર્પણ કરી શકે છે. પ્રભુમયજીવન અને પ્રદ્ધાનન્દ એ બે સાથે રહે છે અને શુદ્ધોપયોગ પણ સાથે રહે છે. જ્ઞાનયોગીઓ કર્મયોગની સર્વ પ્રવૃત્તિઓ કરતા છતા, પ્રારબ્ધયોગે બાહ્યજીવને જીવતા છતા દુનિયાના મનુષ્યોને આત્માન્દ અર્પે છે તેથી તેઓનું જીવન ખરેખર સર્વ જીવોના શ્રેયઃ માટે બને છે. દરેક મનુષ્ય પોતાના જીવનને પ્રભુમયજીવન બનાવવા ધારે તો બનાવી શકે છે. મનુષ્યે જીવનમાં પ્રભુમયજીવન બનાવી અન્યોને તથા સ્વાત્માને પ્રદ્ધાનન્દનું સમર્પણ કરવાનો અનુભવ મેળવે જોઈએ. શુદ્ધોપયોગથી પ્રભુમયજીવન બને છે એમાં કોઈ જાતની શંકા નથી. ઉપચરિતજીવન અને અનુપચરિતજીવનનું સ્વરૂપ અવબોધવું જોઈએ. આત્માના શુદ્ધોપયોગે જીવવું એ અનુપચરિત સદ્ભૂતજીવન છે અને તેજ જીવનમાં પ્રભુમયજીવનનો સમાવેશ થાય છે. ઉપર ઉપરનાં ગુણસ્થાનકની ભૂમિપર આરોહવાથી પ્રભુમયજીવનના અનન્તવિકાસો પ્રગટે છે, અને શુદ્ધોપયોગથી મહાત્માઓ નિર્લેપ કર્મો કરીને વિશ્વનો ઉદ્ધાર કરી ધર્મની ગ્લાનિનો પરિહાર કરે છે. અતએવ ગુરૂચરણની ઉપાસના કરીને શુદ્ધોપયોગની પ્રાપ્તિ કરવી જોઈએ. શુદ્ધોપયોગથી શુભ પરિણામ પછી શુદ્ધપરિણામની પ્રાપ્તિ થાય છે. શરીર, મનવાણી, નામ, રૂપ આદિ સર્વમાંથી રાગ દ્વેષના પરિણામ ટળવા અને આત્માના શુદ્ધ ધર્મમાં પરિણમવું તેને શુદ્ધપરિણામ કથવામાં આવે છે, તેની શુદ્ધોપયોગથી પ્રાપ્તિ થાય છે. અશુભ પરિણામથી શુભપરિણામમાં જવું અને શુભપરિણામથી શુદ્ધપરિણામમાં જવું એ રૂપ શુદ્ધચારિત્રકાર્યનો હેતુ શુદ્ધોપયોગ છે. મહાત્માઓ, સાધુઓ, યોગીઓ, ભક્તો, સન્તો આત્માના શુદ્ધોપયોગપૂર્વક પ્રદ્ધાનનું સમર્પણ કરવા કર્મને સ્વાધિકારે કરે છે અને દુનિયાનો ઉદ્ધાર કરે છે તેથી તેઓની સેવા પૂજા ભક્તિ કરીને ગૃહસ્થમનુષ્યોએ પ્રદ્ધાનન્દની પ્રાપ્તિ કરવી. જેઓ પામે છે તેઓ અન્યને પમાડે છે. સાધુઓ, મુનિવરો, શુદ્ધોપયોગથી પ્રદ્ધાનન્દના સમર્પણરૂપ કર્મપ્રવૃત્તિઓને કરી પ્રારબ્ધજીવનની સફલતા કરે છે.

**અવતરણુઃ**—મનુષ્યજીવનમાં સ્વકર્તવ્યતાને અવબોધાવે છે.

કર્તવ્યં પરમં સ્વાતં, રાગદ્વેષક્ષયાદિકમ્ ।

ધર્મિભિઃ ક્રિયતે તત્તુ, ધર્મધ્યાનાદિસાધનૈઃ ॥૧૨૧॥

આત્માપરાત્મતા રૂપઃ શુદ્ધાનિશ્ચયતઃસ્વયમ્ ।

સ્તનત્રયીપ્રકાશાર્થ, કર્તવ્યં તન્મયાદિકમ્ ॥૧૨૨॥

પ્રાપ્ત યોગ્ય પ્રવૃત્તિસ્તુ, ભવાય નૈવ જાયતે ।

અધ્યાત્મજ્ઞાનિનઃ સમ્યગ્, વ્યાખ્યાનાદિકકર્મણઃ ૧૨૩ ।

ઉત્સર્ગકાપવાદાભ્યાં, પ્રવૃત્તિ ધર્મકર્મણામ્ ।

સાધૂનાંચ ગૃહસ્થાનાં, દ્રવ્યક્ષેત્રાદિતઃ સદા ॥ ૧૨૪ ॥

શબ્દાર્થઃ—રાગદ્વેષાદિ ક્ષયરૂપ જે પ્રસિદ્ધ પરમકર્તવ્ય છે તે ધર્મધ્યાનાદિસાધનોવડે ધર્મી મનુષ્યોથી કરાય છે. શુદ્ધ નિશ્ચયતઃ આત્મા તેજ પરમાત્મારૂપ છે. આત્માની સ્તનત્રયીના પ્રકાશાર્થે પરમ પ્રજ્ઞમય થવું ઇત્યાદિ કર્તવ્યકર્મ છે. વ્યાખ્યાનાદિક કર્મવાળા અધ્યાત્મજ્ઞાનિસાધુને પ્રાપ્ત્યોચ્ચ પ્રવૃત્તિ છે તે સંસારબંધન માટે થતી નથી. સાધુઓને અને ગૃહસ્થોને દ્રવ્યક્ષેત્રકાલભાવથી ઉત્સર્ગ અને અપવાદ માર્ગે ધર્મકર્મોની પ્રવૃત્તિ છે.

વિવેચનઃ—ધર્મધ્યાન અને શુક્લ ધ્યાનવડે રાગદ્વેષનો ક્ષય કરવો એજ પરમ કર્તવ્ય ખરેખર ધર્મી મનુષ્યોવડે સેવાય છે. રાગદ્વેષના ક્ષયથી આત્મામાં સર્વજ્ઞતા ઉદ્ભવે છે. રાગદ્વેષના ક્ષયથી આત્માની અનન્ત શક્તિયો પ્રગટે છે. રાગદ્વેષના ક્ષયથી પરમ સમભાવ પ્રગટે છે. રાગદ્વેષના ક્ષયવિના મોક્ષની પ્રાપ્તિ થતી નથી. મોટા મોટા ઋષિયો રાગદ્વેષના ક્ષયાર્થે એકાન્ત શુદ્ધમાં ધ્યાન ધરે છે. રત્નોશુભ્રુ અને તમોશુભ્રુ રાગદ્વેષમય છે. સંસારનું મૂળ રાગદ્વેષ છે. રાગદ્વેષના યોગે અનેક ભ્રમભ્રમણા શરૂ થાય છે. ધર્મધ્યાનથી અને શુક્લધ્યાનથી આત્માની શુદ્ધતા પ્રકટે છે. ધર્મધ્યાનાદિથી આત્માનો શુદ્ધોપયોગ પ્રકટે છે. રાગદ્વેષના ક્ષયની સાથે આત્મધર્મસામ્રાજ્ય પ્રગટે છે અને તેથી આત્મા તે પરમાત્મારૂપ થાય છે. આત્મા તેજ પરમાત્મારૂપ છે.

શુદ્ધ નિશ્ચયથી સ્વયં આત્મા તેજ પરમાત્મા છે. તેમાં જ્ઞાનદર્શન આ-  
 રિતરૂપ રત્નત્રયી છે. આત્મામાં અનંતજ્ઞાન, અનંતદર્શન અને અનંત-  
 આરિત્ર છે. રાગદ્વેષનાં આવરણ ટળવાથી રત્નત્રયીનો પ્રકાશ થાય છે.  
 રત્નત્રયીના પ્રકાશાર્થે પરમબ્રહ્મરૂપ પરમાત્મામાં તન્મય થઈ જવું એજ  
 પરમકર્તવ્ય છે. રત્નત્રયી પ્રકાશાર્થે જે જે કર્મયોગ સાધવામાં આવે  
 છે તે અવબોધવો. આત્મામાં તન્મય થવાથી આત્માની જ્ઞાનાદિ શક્તિ-  
 યોનો પ્રકાશ થાય છે. શુદ્ધનિશ્ચયદૃષ્ટિથી આત્મા તેજ પરમાત્મા છે  
 એવું મહાયોગીઓના અનુભવમાં આવે છે. આત્માની અનંત જ્ઞાનાદિ-  
 શક્તિયોના પ્રકાશ કરવા માટે તન્મય-લયતા આદિ જે જે કરવું  
 તે પરમકર્તવ્ય છે. નામરૂપમાં નામરૂપની અહંવૃત્તિના સ્થાને તેમાં  
 આત્મદર્શન થાય અને નામરૂપની અહંવૃત્તિ ટળે તથા અનંતજ્ઞાનાદિ  
 શક્તિયો ખીલે ત્યારે આત્માની પરમકર્તવ્યતા સિદ્ધ થઈ એમ અવ-  
 બોધવું. સર્વત્ર સર્વધ્યેયમાં આત્માની તન્મયતા થાય છે ત્યારે આ-  
 ત્માની શક્તિયોનો વિકાસ થાય છે. આત્માને આત્મારૂપ દેખવો અને  
 રાગદ્વેષની પરિણતિવિના આત્મધર્મકર્મની કર્તવ્યતા સાધવી એજ પર-  
 મકર્તવ્ય છે. આવી આત્મજ્ઞાનદશાથી તન્મયતા અને તેનો શુદ્ધાપ-  
 યોગ થવાની સાથે બાહ્યપ્રપંચોમાંથી અહંમત્ત્વ ટળે છે. અધ્યાત્મ-  
 જ્ઞાનીને બ્યાખ્યાનાદિ કર્મપ્રવૃત્તિ છે તે સંસારબંધન માટે થતી નથી.  
 અધ્યાત્મજ્ઞાની પ્રાપ્ત બાહ્યપ્રવૃત્તિયોમાં નિર્લેપ રહે છે. સાધુઓને  
 અને ગૃહસ્થોને દ્રવ્યક્ષેત્રકાલભાવથી ઉત્સર્ગઅપવાદપૂર્વક ધર્મકર્મ  
 પ્રવૃત્તિ થાય છે. ઉત્સર્ગથી અને અપવાદથી ધર્મકર્મ પ્રવૃત્તિયો સેવવી  
 પડે છે. કોઈ બખતે ઉત્સર્ગથી ધર્મકર્મ પ્રવૃત્તિ સેવાય છે તો કોઈ  
 કાલે કોઈ ક્ષેત્રે અપવાદથી ધર્મકર્મ પ્રવૃત્તિ સેવાય છે. દ્રવ્યક્ષેત્રકાલ  
 ભાવે ઉત્સર્ગમાર્ગે અને અપવાદમાર્ગે ધર્મકર્મપ્રવૃત્તિયોને સાધુઓ  
 અને ગૃહસ્થો સેવે છે. કોઈ કાલે કોઈ ક્ષેત્રે ઉત્સર્ગની મુખ્યતા હોય  
 છે અને અપવાદની ગૌણતા હોય છે. કોઈ કાલે કોઈ ક્ષેત્રે કોઈ ભાવે  
 અપવાદની મુખ્યતા હોય છે અને ઉત્સર્ગની ગૌણતા હોય છે. બાહ્ય-  
 બ્યાવહારિક અને ધાર્મિક કર્મપ્રવૃત્તિયોને ઉત્સર્ગથી અને અપવાદથી  
 ક્ષેત્રકાલાનુસારે સેવાય છે. ગૃહસ્થોએ અને ત્યાગી મહાત્માઓએ

આત્મારૂપ બ્રહ્મમાં લીન થઇને પંચમઆરાની (કલિયુગ)ની વર્તમાનદશા અવલોકીને આપત્તિકાલ દ્વેત્રાદિકનું સ્વરૂપ અવબોધી બ્યાવહારિક કર્મોને તથા ધર્મ કાર્યોને કરવાં જોઇએ. આપત્તિકાલમાં સર્વ જાતની વિપરીત પ્રવૃત્તિ કરીને પણ સ્વાસ્તિત્વજીવને જીવવું પડે છે. હાલમાં ભારતવાસીઓને ધાર્મિક બાબતમાં આપત્તિકાલજેવું છે. જૈન કોમને તો હાલમાં આપત્તિકાલને અનુસરી જૈન કોમની અસ્તિતા રાખવા આપદ્ધર્મ સેવવાની આવશ્યકતા શીર્ષપર આવી પડી છે. જૈનકોમના સાધુઓએ અને ગૃહસ્થોએ ઉત્સર્ગમાર્ગનું પુનઃ જીવન પ્રાપ્ત કરવા માટે અપવાદમાર્ગથી આપદ્ધર્મના નિયમોને અનુસરી બ્યાવહારિક ધાર્મિક જીવનપ્રવૃત્તિ સેવવી જોઇએ. આપત્તિકાલમાં ઉત્સર્ગમાર્ગનાં કર્મ કરવાથી વિશેષ પતિતદશા પ્રાપ્ત થાય છે અને કોમનો ઉદ્ધાર થઈ શકતો નથી. સાધુઓને આપદ્ધર્મ સેવવાની આવશ્યક ફરજ આવી પડી છે. ચોથા આરામાં રચાયલાં સાધવાચાર સંબંધી ઉત્સર્ગ માર્ગનાં સૂત્રોવડે તેઓ વર્તમાનમાં અન્ય કોમોના સાધુઓની પેઠે આસ્તિત્વસંરક્ષી શકશે નહિ. વર્તમાનમાં અપવાદમાર્ગથી આપદ્ધર્મકર્મપ્રવૃત્તિયોની મુખ્યતાથી પ્રવર્તીને તેઓ દુનિયામાં જીવી શકશે એમ સ્થિરપ્રજ્ઞાથી કથવામાં આવે છે. ઘણા એકાન્તિક રૌઢિક આચારોના બોજથી દબાયલી કોમનો ઉદ્ધાર કરવા માટે વિશાલ વિચારોની અને સ્વતંત્ર આચારોની યોગિક-શૈલીએ જરૂર છે. જે દેશના જે કાલના લોકોપર ઘણા કાયદા પડે છે તે દેશનો તે કાલનો મનુષ્યસમાજ દાસત્વકોટિપર આવીને ઉભો રહે છે. જે કોમમાં આપત્તિકાલ સમયે આપત્તધર્મકર્મોને સેવાતાં નથી તે કોમનું દુનિયામાં અસ્તિત્વ રહેતું નથી અને તેથી તે કોમના ગુરૂઓ અને ધર્મનું અસ્તિત્વ પણ રહેતું નથી. દરેક બાબતમાં પોતાને એકાન્તે દાસજ માની બેઠેલી કોમનો ઉદ્ધાર કરવા માટે શ્રીવીરપ્રભુએ જાહેર કર્યું છે કે આત્મા છે તે પરમાત્મા છે. આત્માની અનંતશક્તિયો ખીલ્યાથી આત્મા તેજ પરમાત્મા બને છે. આત્માની અનંતશક્તિયો ખીલવવી તે પોતાના હાથમાં છે. પરને કર-ગડીને પરાશ્રયી બનવાથી કોઈ પોતાનો ઉદ્ધાર કરી શકતું નથી.



અતએવ સ્વાશ્રયી આત્મવીર્ય રક્ષેરવી આત્મશક્તિયોને ઉત્સર્ગ અને અપવાદમાર્ગથી પ્રગટાવવી જોઈએ. પ્રભુના સેવક બની પરાશ્રયી બની હાથ જોડી બેસી રહેવા માત્રથી સ્વાત્માનો ઉદ્ધાર થતો નથી. દ્રવ્ય-ક્ષેત્રકાલભાવને અનુસરી ઉત્સર્ગકાલે ઉત્સર્ગમાર્ગને અને અપવાદ વખતે અપવાદને અનુસરી આત્મશક્તિયો ખીલવવી જોઈએ. આત્મા-માંજ આત્મશક્તિયો છે અને તેઓને પ્રાપ્ત કરવાને મન-વાણી અને કાયાની સામગ્રીની પ્રાપ્તિ થઈ છે. દ્રવ્યક્ષેત્રકાલથી સાધુઓએ અને ગૃહસ્થોએ ધર્મ્યપ્રવૃત્તિ કરવી જોઈએ અને વ્યાવહારિક પ્રગતિમાં તથા ધાર્મિક પ્રગતિમાં સદા અગ્રગામી રહેવું જોઈએ. સ્વધર્મનો, સ્વકોમનો ઉદ્ધાર પોતાના હાથેજ થવાનો છે. અન્યોનું દેખાદેખી અનુકરણ કરવાથી કદિ સ્વાત્મોદ્ધાર તથા સમાજસંઘોદ્ધાર થવાનો નથી. સ્વાશ્ર-યથી આત્માનું બળ ખીલે છે અને પરાશ્રયથી દાસત્વદશા પ્રાપ્ત થાય છે, માટે કદાપિ આત્માનો ઉદ્ધાર કરવા પાછા પડવું નહિ. સ્વ-ધર્મરક્ષણ, સ્વધર્મકર્મપ્રવૃત્તિ, સ્વકોમરક્ષા, સંઘવૃદ્ધિકોમ સેવા ઇત્યાદિકાર્યો કરવામાં સર્વ પ્રવૃત્તિયોમાં સ્વાશ્રયી બનવું અને વર્તમાન જમાનામાં સર્વ-યોગ્ય શક્તિયોને પ્રગટ કરવી અને ધર્મકર્મ પ્રવૃત્તિમાં ઉપયોગ રાખવો.

**અવતરણુ:**—જેજે લિન્ન લિન્ન કર્મોથી આત્મોન્નતિ થાય તેતે કર્મોને દ્રવ્યાદિક યોગે ઉત્સર્ગ અપવાદથી સ્વાધિકાર આદરવાને પ્રબોધે છે.

**મિન્નમિન્નક્રિયાયોગૈ, યૈ યૈરાત્મોન્નતિર્ભવેત્ ।**

**કર્તવ્યાસ્તે ક્રિયાયોગાઃ પ્રશસ્યા દ્રવ્યભાવતઃ ॥૧૨૫॥**

**મુક્તિરસંખ્યયોગૈઃસ્યાત્, સર્વજ્ઞેન પ્રમાણિતમ્ ।**

**સામ્યયુક્તેન ચિત્તેન, કર્તવ્યાઃસ્વીયશક્તિઃ ॥૧૨૬॥**

**શબ્દાર્થ:**—જેજે લિન્નક્રિયા અર્થાત્ કર્મયોગોવડે આત્મોન્નતિ થાય તેતે પ્રશસ્યકર્મો દ્રવ્યભાવથી કરવાં જોઈએ. અસંખ્ય યોગથી મુક્તિ છે એમ શ્રી વીર પ્રભુએ કહ્યું છે માટે અસંખ્ય યોગોમાં પરસ્પર વિરુદ્ધતા ન ધારતાં સામ્યયુક્ત ચિત્તવડે સ્વીયશક્તિથી જેજે કર્મો કરવા યોગ્ય હોય તે કરવાં.

**વિવેચન:**—સેવા, ભક્તિ, ઉપાસના, જ્ઞાન, દર્શન, ચરિત્ર, તપ, વીશસ્થાનક આરાધના, નવપદ આરાધના, સાધુભક્તિ, સાધ્વીભક્તિ, સંઘભક્તિ, ધર્મ કર્મપ્રવૃત્તિ, તીર્થંકરભક્તિ, સિદ્ધભક્તિ, શ્રાવકભક્તિ આચાર્યભક્તિ, ઉપાધ્યાયભક્તિ, આત્મધ્યાન, પરમાત્મપૂજા, પંચ-પરમેષ્ઠિપૂજા, સંઘયાત્રા, ગુરુયાત્રા, તીર્થયાત્રા, આગમોની ભક્તિ, આગમાધ્યયન, નિગમાધ્યયન, ગુરુવૈયાવૃત્ય, ગુરુકુલવાસ પ્રવૃત્તિ, દયાકર્મ પ્રવૃત્તિ, સત્યપ્રવૃત્તિ, અસ્તેય પ્રવૃત્તિ, બ્રહ્મચર્યસેવા, પરિશ્રદ્ધત્યાગભાવ, સુપાત્રદાન, ક્ષમા, શાન્તિ, ધૈર્ય, સમભાવ, શૌચ, આર્જવ, માર્દવ, યમ, નિયમ, આસન, પ્રાણાયામ, પ્રત્યાહાર, ધારણા, ધ્યાન, સમાધિ, ભક્ત-સેવા, પરોપકાર, પુરતક લેખન, સિદ્ધાંત લેખન, વ્યાખ્યાનપ્રવૃત્તિ, ધર્મ સ્થાપન પ્રવૃત્તિ, નાસ્તિકમતનિરાકરણ પ્રવૃત્તિ, સર્વત્ર શુદ્ધપ્રેમ ભાવદૃષ્ટિ, નૈતિક પ્રવૃત્તિ—વ્યવહારધર્મપ્રવૃત્તિ, નિશ્ચયધર્મપ્રવૃત્તિ, નિવૃત્તિ મય પ્રવૃત્તિ, દેશવિરતિ આરાધના, સર્વવિરતિધર્મ આરાધના, અપ્રમત્તધર્મ આરાધના, ધર્મધ્યાનપ્રવૃત્તિ, મૈત્રીઆદિ ચાર ભાવના ભાવનાની પ્રવૃત્તિ—આર ભાવના, ભાવનાની પ્રવૃત્તિ—ષડાવશ્યક ધર્મપ્રવૃત્તિ, પ્રતિલેખનાપ્રવૃત્તિ, ગચ્છગણુ સેવા પ્રવૃત્તિ, દેવગુરુદર્શન પ્રવૃત્તિ આદિ અનેક ક્રિયાયોગ છે. દર્શનયોગ અનેક છે. જ્ઞાનયોગો અનેક છે. ધ્યાન પ્રવૃત્તિ પણ યોગરૂપ છે. મન, વચન અને કાયાથી જેટલી જાતની પ્રવૃત્તિ થાય છે તે સર્વ પ્રવૃત્તિયોને ક્રિયાયોગો કથવામાં આવે છે. આત્મામાં શુદ્ધરમણતા કરવી એ પણ યોગ છે. આત્માની શક્તિ-યોને યોગ કથવામાં છે. યોગ એટલે સામર્થ્ય, પ્રવૃત્તિ અવબોધવી. અસંખ્ય યોગો વડે આત્માની પરમ બ્રહ્મદશા પ્રાપ્ત થાય છે. અસંખ્ય યોગોની પ્રવૃત્તિયો એક સરખી નહિ હોવાથી અસંખ્ય યોગો કથવામાં આવ્યા છે. મનુષ્યોવડે પરસ્પર લિન્ન સેવાતા યોગોમાં વૈમનસ્ય—દ્વેષ-ભાવ ન ધારણ કરવો જોઈએ. સકલ વિશ્વમાં સકલ મનુષ્યોના ધાર્મિક વિચારોમાં અને આચારોમાં કંઈ કંઈ ભેદ તો રહે છેજ. પરંતુ સર્વનું ધ્યેય મુક્તિ પ્રાપ્ત કરવામાં છે તેથી તેઓને સમ્યગ્જ્ઞાન પ્રાપ્ત થતાં મુક્તિ પ્રાપ્ત થવાની છે. તેઓ સમ્યગ્ જ્ઞાન પ્રાપ્ત થતાં મુક્તિ પ્રાપ્ત કરવામાં અધિકારી થવાના. સર્વ મનુષ્યો એક સરખી

ધર્મપ્રવૃત્તિ કરે એવો નિયમ નથી છતાં સાપેક્ષપણે જેને યોગોએ જેને મનુષ્યો ધર્મકર્મ કરે છે તે સર્વે વિશ્વ મનુષ્યો શ્રી મહાવીર પ્રભુના સેવકો છે. આત્મોન્નતિકારક જેને યોગો અધુના વિશ્વમાં સર્વત્ર સર્વ મનુષ્યોમાં વિદ્યમાન છે તે શ્રી મહાવીર પ્રભુએ જણાવેલ છે તેથી મહાવીરપ્રભુની સર્વજ્ઞતા અને તેમની ધર્મવ્યાપકતાનો સહેજે ખ્યાલ આવી શકે છે. શ્રીમહાવીરપ્રભુએ કોઈ ધર્મક્રિયાયોગનું ખંડન કર્યું નથી તેમણે તો સાંકલના અંકોડાઓની પેઠે સર્વકર્મયોગોને પરસ્પર સાપેક્ષભાવથી સંયુજીત કર્યા છે. વિશ્વમાં પાપકર્મનો નાશ થાય અને વિશ્વવર્તિજીવોને સત્યસુખશાંતિ મળે એ હેતુથી ધર્મક્રિયાઓને દર્શાવી છે. સર્વયોગોમાં જ્ઞાનદર્શન ચરિત્રની મુખ્યતા છે. સર્વયોગોનો મુખ્ય એ ઉદ્દેશ છે કે આત્માની અનંતજ્ઞાનાદિ શક્તિયોનો પરિપૂર્ણ વિકાસ કરીને આત્માને મુક્ત કરવો. આત્માનું અનન્તસુખ સ્વયં આત્મા ભોગવે અને વિશ્વવર્તિ સર્વજીવો આત્મસુખને પ્રાપ્ત કરીને દુઃખની પેલીપાર જાય એજ અસંખ્ય યોગોનું કર્તવ્યકાર્ય છે. અતએવ અસંખ્ય યોગોની સેવના કરવાની જરૂર છે. જે પૂરાજ્ઞાનીઓ છે તેઓ કોઈ યોગનું ખંડન કરતા નથી. પ્રત્યેક મનુષ્ય પોતાના અધિકાર પ્રમાણે સ્વરૂચિથી કર્મમાં પ્રવૃત્તિ કરે છે અનેક અન્યાધિકાર થતાં પૂર્વ કર્મને મૂકી અન્ય કર્મપ્રવૃત્તિને સેવે છે. વિદ્યાના જીવડાને તેના અધિકારવિના સ્વર્ગની વાડીમાં મૂકવા આવે તો ત્યાં તેને રૂચશે નહિ અને તેને વિદ્યામાં રમવું રૂચશે. આ ઉપરથી અવબોધવાનું એટલું મળે છે કે કોઈજીવ સ્વાધિકારે સ્વરૂચિના અનુસારે કોઈ ધર્મકરતો હોય અને ત્યાં તેને રસ પડતો હોય તો એકદમ તેને તેની ધર્મકર્મપ્રવૃત્તિથી ભ્રષ્ટ કરીને અન્ય ધર્મપ્રવૃત્તિનો ઉપદેશ દેવો નહિ તેમ તેવી પ્રેરણા પણ કરવી નહિ. સ્વાધિકારે જેકર્મ જેને રૂચે છે તેમાં તે પ્રવૃત્તિ કરે છે અને પશ્ચાત્ અધિકાર બદલાતાં તેમાં તેને રૂચિ પડતી નથી અને તેનું હૃદય ખરેખર અન્ય ધર્મકર્મપ્રવૃત્તિમાં પડે છે. સાપેક્ષદૃષ્ટિએ અસંખ્ય યોગોની આરાધનાથી મુક્તિ થાય છે. અસંખ્યયોગો પૈકી ગમે તે યોગકર્મપ્રવૃત્તિથી મુક્તિ થાય છે એવો જેને બોધ થાય છે તેનામાં પક્ષપાત, કદાચર, વિષમભાવ રહેતો નથી તેને અસંખ્યયોગો અને અસંખ્યયોગોની ધર્મકર્મપ્રવૃત્તિ કરનારાઓ

ઉપર સમભાવ પ્રગટે છે અને તે સમભાવવાળા ચિત્તથી સ્વાધિકાર યોગ્ય ધર્મકર્મકરીને મુક્ત બને છે. આવિશ્વમાં અસંખ્યયોગોથી મુક્તિ માનનારા જૈનોમાં, ધર્મના નિમિત્તોમાં પરસ્પર વૈષમ્યભાવે પક્ષપટે અને આત્મવીર્યનો દુરૂપયોગ કદાપિ થાય એવું અસંખ્ય યોગથી મુક્તિનો નિશ્ચય થતાં બનેજ નહિ અને જૈનોની વિશાલતા વ્યાપકત્વ વધે એમાં કોઈ જાતની શંકા રહેતી નથી. અસંખ્યયોગ પૈકી ગમેતે યોગની સ્વાધિકાર પ્રવૃત્તિ કરે પરંતુ ધર્મના નિમિત્તલેદે લડો નહિ અને કુસંપ કરે નહિ. મૂલસાધ્ય તત્ત્વની ગમે તે યોગે પ્રાપ્તિ થતી હોયતો પશ્ચાત્ મતસહિષ્ણુતા રાખીને સામ્યચિત્તની સ્વયોગ્ય ધર્મકર્મમાં પ્રવૃત્તિ કરવાની જરૂર છે. અસંખ્યયોગના મહાવર્તુલમાં સર્વધર્મનો સમાવેશ થાય છે. એ દૃષ્ટિએ મહાવીરપ્રભુ પ્રતિપ્રાદિત જૈનધર્મનો પ્રચારકરવામાં આવે તો વિશ્વવર્તિ સર્વજીવોને આત્મોન્નતિમાં આગળ વધવાના અનેક માર્ગો હસ્તમાં આવીશકે. વેષ, આચાર અને વિચારની લેદતાએ પરસ્પર લડી મરવું ન જોઈએ. વેષ, આચાર અને વિચારોનો અસંખ્ય યોગોમાં સમાવેશ કરીને વેષાદિને મુક્તિના હેતુભૂતમાની વિશાલ દૃષ્ટિધારી સ્વયોગ્ય કર્મપ્રવૃત્તિને સમતાભાવે સેવવી કે જેથી આત્મોન્નતિની પૂર્ણ પ્રાપ્તિ થાય. લાખો કરોડો ગાયો, જીદા જીદા રંગની અને લિન્ન ચેષ્ટાવાળી હોય પરંતુ સર્વના સ્તનમાંથી દુગ્ધરસ નીકળતો હોય તો પશ્ચાત્ ખહિરના લેદની શી આવશ્યકતા છે? તેમ અસંખ્ય યોગોથી કરોડો, અખજો મનુષ્યોને લિન્ન લિન્ન વિચાર ક્રિયાપ્રવૃત્તિએ પણ આત્મોન્નતિ થતી હોય અને આત્મસુખનો સાક્ષાત્કાર થતો હોય તો મત-લેદની કંઈપણ જરૂર નથી.

**અવતરણુ:**—સર્વગચ્છો, સર્વદર્શનો વગેરેનો આત્મામાં સમાવેશ થાય છે અને તેથી અસંખ્યયોગોમાં સમાનતાએ સર્વગચ્છોથી મુક્તિ થાય છે એમ જણાવવામાં આવે છે તથા સર્વગચ્છોવડે બનેલા મહાસંઘની પ્રથમ પૂજ્યતા દર્શાવવામાં આવે છે.

**નાનાગચ્છાદિ સંકીર્ણ, મહાસઙ્ગસ્ય પૂજ્યતા ।**

**યતિતવ્યં સદાસદ્ધિઃ સંઘસેવાદિકર્મસુ ॥ ૧૨૭ ॥**

મહાનદ્યો યથા યાન્તિ, સાગરં પ્રતિ વેગતઃ ।

મુક્તિં પ્રતિ તથા યાન્તિ, સમ્યગ્ ગચ્છાદિ સામ્યતઃ ॥૧૨૮॥

સામ્યભાવં સમાલમ્બ્ય, નાના દાર્શનિકા જનાઃ

ધર્મકર્મપ્રકર્તારો, યાતા યાસ્યન્તિ સદ્ગતિમ્ ॥૧૨૯॥

શબ્દાર્થઃ—નાનાગચ્છાદિવ્યાપ્ત મહાસંઘની પૂજ્યતા છે. સંઘસેવા-દિકર્મોમાં સદાસત્પુરૂષોએ યત્ન કરવો જોઈએ. મહાનદીઓ સાગર પ્રતિ વેગથી જાય છે. તદ્વત્ સર્વ ગચ્છો મુક્તિપ્રતિ જાય છે. સામ્યલાવને અવલંબી નાનાદર્શનિક જનો કે જેઓ ધર્મ કરનારાઓ છે તે મુક્તિ પામ્યા પામે છે અને પામશે.

વિવેચનઃ—જૈનધર્મમાં ચોરાશીગચ્છ—અનેકમત સંપ્રદાય છે. એક વૃક્ષ ઉત્પન્ન થાય એટલે તેને અનેક સ્તંભ, ડાળાં, ડાળીઓ પ્રગટે છે. અને તેવડે તે શોભી શકે છે. વૃક્ષને સ્તંભ, ડાળાં, ડાળીઓ જેમ વિશેષ હોય છે તેમ તેની વિશાલતામાં—મહત્તામાં વૃદ્ધિ થાય છે. દુનિયામાં એક ધર્મના અનેક ભેદો પડે છે. સર્વગચ્છોથી બનેલા ચતુર્વિધ સંઘની મહાસંઘતા થાય છે. સર્વગચ્છોમાં અનેક યોગોવડે ધર્મની આરાધના કરનાર ત્યાગીઓ અને ગૃહસ્થો હોય છે. સર્વગચ્છોમાં અનેક ગુણી-મનુષ્યો હોય છે. કોઈ ગચ્છ એવો નહિ હોય કે જ્યાં ગુણી મનુષ્ય ન હોય. ઈંગ્લીશ સરકારની પાર્લામેન્ટમાં કોન્ફરવેટીવ અને લીબરલ એ બે પક્ષ છે પણ બન્નેનું સાધ્યબિંદુ તો કેટલાક વિચારોનો મત-ભેદ છતાં એક છે. સોસીયાલીસ્ટોની પણ તે સ્થિતિ છે. તે પ્રમાણે સર્વજ્ઞધર્મમાં પણ અનેક પક્ષો હોય છે પણ તેઓ સર્વે મુક્તિની પ્રાપ્તિ માટે તૈયાર છે. અનેક ગચ્છભેદોમાંથી બુદ્ધ બુદ્ધ બાણવાનું શિક્ષણ મળે છે અને તેઓ ધર્મની આવશ્યકતા પ્રતિપાદન કરે છે. એક વૃક્ષનાજ ચોરાશીસ્તંભો હોય અને તેનાં સહશ્રશઃ ડાળાં હોય અને લાખો ડાળીઓ હોય પરંતુ તે સર્વમાં વૃક્ષનો રસતો એક સરખો વહે છે તદ્વત્ જૈનધર્મના અનેક ગચ્છો, મતો—સંપ્રદાયોમાં જૈન ધર્મરૂપ રસતો એક સરખો આત્માની ઉન્નતિકારક વહે છે અને તેથી સર્વ વૃક્ષનાં

ડાળાં વગેરેનું જીવન વહ્યા કરે છે. જૈન ધર્મના સર્વ ભેદોમાં આત્માના જ્ઞાનદર્શનચારિત્રનો જ્યાં સુધી સજીવન રસ વહે છે ત્યાં સુધી તે જીવે છે અને જ્યારે સજીવન રસ વહેતો બંધ થઈ જાય છે ત્યારે તે તે ગચ્છોનો નાશ થઈ જાય છે. વૃક્ષનાં ડાળાં ડાળીઓ પરસ્પર ભિન્ન હોવા છતાં તે વૃક્ષના રસથી જીવી શકે છે અને પરસ્પર એકબીજાનો નાશ કરવા તેઓની પ્રવૃત્તિ થતી નથી તેમ અનેક ગચ્છોએ અને અનેક ગચ્છમાં રહેનાર મનુષ્યોએ આત્મરસ, બ્રહ્મરસને આસ્વાદી જીવવું જોઈએ અને પરસ્પર એકબીજાનો નાશ કરવાની પ્રવૃત્તિ ન સેવવી જોઈએ. અનન્તબ્રહ્મની વ્યાપકતાના અનન્ત વર્તુલમાં જેમ સર્વનો સમાવેશ થાય છે તેમ આત્મારૂપ જૈન ધર્મમાં સર્વ ગચ્છોનો અને સર્વ દર્શનોનો સમાવેશ થાય છે. અતએવ સર્વ ગચ્છોવડે પૂર્ણ મહાસંઘની પૂજ્યતા સ્વીકારીતેને સમષ્ટિ બ્રહ્મ-પરમાત્મત્વ માની તેની સેવા કરવી જોઈએ. જીવતા મહાસંઘની સેવા કરવામાં સર્વ ધર્મનો સમાવેશ થાય છે. અનેક આત્માઓ મળીને મહાસંઘ થાય છે તેથી સત્પુરૂષોએ મહાસંઘની પૂજા કરવામાં આત્માર્પણ કરવું જોઈએ. મહાસંઘની સેવા કરવાથી સમસ્ત પ્રકારની સેવા કર્યાનું ફલ પ્રાપ્ત થઈ શકે છે. મહાસંઘમાં સર્વનો સમાવેશ થાય છે. સર્વ આત્માઓના સમૂહને મહાસંઘ, મહાસમષ્ટિપ્રભુરૂપ માનીને તેઓની સેવા કરવાથી સર્વ પ્રકારનાં પાપોનો નાશ થાય છે. મહાનદી જેમ સાગરમાં ભળે છે તેમ સર્વ દર્શનોનો જૈન દર્શનમાં સમાવેશ થાય છે અને જૈન દર્શન તે વસ્તુતઃ આત્મારૂપ યાને બ્રહ્મરૂપ હોવાથી બ્રહ્મની આરાધના કરવાથી સર્વની આરાધના થાય છે. તેમ આત્મારૂપ જૈન દર્શનની આરાધના કરવાથી સર્વની આરાધના કરી શકાય છે. સર્વ મહાનદીઓ જેમ સાગરમાં સમાઈ જાય છે, તેમ જૈન ધર્મના સર્વ ગચ્છોનો આત્મારૂપ જૈન દર્શનમાં સમાવેશ થાય છે. સર્વ નદીઓ વેગથી જેમ સમુદ્રને મળે છે તેમ સર્વ ગચ્છીય ધર્મીઓ મુક્તિને પામે છે. દુનિયામાં જે જે ધર્મો, દર્શનો, ધર્મના પન્થો છે તે સર્વનો અપેક્ષાએ જૈન દર્શનમાં સમાવેશ થઈ જાય છે, અને જૈન દર્શનનો શુદ્ધાત્મામાં સમાવેશ થઈ જાય છે તેથી શુદ્ધ આત્મસ્વરૂપની આરાધના કરનારા સર્વે અખિલવિશ્વવર્તિ સર્વ જૈનો

છે. જૈન દર્શનરૂપ આત્માના અનન્ત વર્તુલમાં લઘુ વર્તુલરૂપ સર્વધર્મદર્શનોનો સમાવેશ થઈ જાય છે. જૈનધર્મમાં સર્વ જીવ-માત્રનો સમાવેશ થઈ જાય છે. દુનિયામાં જે જે પદાર્થો છે તે સર્વનો જૈન દર્શનરૂપ આત્મામાં સમાવેશ થઈ જાય છે. અતએવ જૈન ધર્મની અનન્ત વર્તુલતાની બહાર કોઈ ધર્મ રહી શકતો નથી. અસંખ્ય યોગના ધર્મકર્મ સાગરની બહાર કોઈ દુનિયાનો ધર્મ રહેતો નથી તેથી અસંખ્ય યોગોથી પ્રાપ્ત થનાર આત્માની શુદ્ધતામાં કોઈ જાતનો વિરોધ આવતો નથી. કોઈ આત્માને વિષ્ણુરૂપ માનીને તેની ઉપાસના કરે છે. કોઈ આત્માને શિવરૂપ હરરૂપ માનીને તેની ઉપાસના કરે છે. કોઈ આત્માને બ્રહ્મારૂપ માનીને તેની ઉપાસના કરે છે. કોઈ આત્માને દેવી શક્તિરૂપ માનીને તેની ઉપાસના-આરાધના-લક્ષિત કરે છે. કોઈ આત્માને અલ્લા ખુદારૂપ માનીને તેની ઉપાસના સેવા લક્ષિત ધ્યાન ધરે છે. કોઈ આત્મારૂપ પ્રભુને ઉત્પત્તિ-વ્યય અને ધ્રુવરૂપ માનીને તેની સેવા, ઉપાસના, કરે છે. કોઈ આત્માને પ્રેમરૂપ માનીને તેની સેવા કરે છે. કોઈ આત્માને ગૌતમ બુદ્ધરૂપ માનીને તેની સેવા લક્ષિત કરે છે. કોઈ આત્માને સમસ્ત વિશ્વરૂપ માનીને તેની સેવા કરે છે. કોઈ આત્માને નિરાકારરૂપ માનીને નિરાકારરૂપે પ્રભુનું ધ્યાનલજન કરે છે અને કોઈ આત્માને સાકાર માની સાકારરૂપે પ્રભુનું લજન કરે છે. કોઈ ઉત્પાદ-રૂપ સર્ગમાં, વ્યયરૂપ પ્રલયમાં અને ધ્રુવતારૂપ સ્થિરતાકાલમાં, ત્રણ અવસ્થારૂપે આત્મારૂપ પ્રભુને માનીને તેનું ધ્યાન ધરે છે. ઉત્પાદ-વ્યય, ધ્રુવસ્વરૂપ આત્મા છે. આત્મારૂપ પ્રભુ અનેક ઉત્તમ અવતાર સ્વરૂપો માનીને કેટલાક મનુષ્યો નામરૂપ સહિત તેઓની આરાધના કરે છે. આત્મારૂપ પ્રભુના અનેક રૂપો અને અનેક નામો છે. રજોગુણ, તમોગુણ અને સત્ત્વગુણ સહિત આત્માને કેટલાક સખલ બ્રહ્મ માની તેની આરાધના કરે છે, રજોગુણ, તમોગુણ અને સત્ત્વગુણ રહિત નિર્વિકાર નિરાકાર બ્રહ્મરૂપ આત્માની કેટલાક આરાધના કરે છે. પ્રત્યેક આત્મારૂપ વ્યષ્ટિપ્રભુની કેટલાક સેવા આરાધના લક્ષિત કરે છે. ચંદ્ર-દરાજ લોકમાં રહેલ સર્વ જીવોની ચિન્માત્ર સત્તાને કેટલાક કેવલાદૈત-દૃષ્ટિએ કેવલ એક બ્રહ્મ માનીને તેની ઉપાસના કરે છે. કર્મસહિત

સંસારી સર્વે આત્માઓના સમૂહને એક સમષ્ટિરૂપ પ્રભુ માનીને કેટલાક તેની સેવા, - ભક્તિ-ધ્યાન ધરે છે. એ પ્રમાણે સર્વત્ર સર્વ ધર્મદૃષ્ટિઓમાં બહિરાત્મા, અન્તરાત્મા, અને પરમાત્માની ધ્યાન-સેવા થઈ રહેલી છે. બહિરાત્મા તેજ અંતરાત્મા થાય છે અને અન્તરાત્મા તેજ પરમાત્મા થાય છે. બહિરાત્મા, અન્તરાત્મા અને પરમાત્મા એ ત્રણુઆત્માનાં રૂપ છે, તેથી એ ત્રણુ આત્માઓને અનેક દૃષ્ટિથી પ્રભુરૂપ માનીને ભજનારાઓનો આત્મારૂપ જૈનદર્શનમાં સમાવેશ થાય છે. પડ્દર્શનોમાં આત્માદિ-તત્ત્વોની જે જે માન્યતાઓ લખેલી છે તેનો સાપેક્ષનયથી જૈનદર્શનમાં સમાવેશ થાય છે. શ્રીઆનંદઘનજી મહારાજ શ્રીનમિનાથના સ્તવનમાં પડ્દર્શન જિનઅંગ ભણીજે. ઇત્યાદિ પ્રતિપાદન કરીને જિનભગવાનનાં અંગતરીકે પડ્દર્શનોને જણાવે છે. જૈન દર્શનરૂપ સાગરમાં એકેકનયથી ઉઠેલ સર્વ દર્શનરૂપ નદીયોનો સમાવેશ થાય છે. અતઃ એવ જૈનદર્શનની અનન્ત વર્તુલતા છે તેથી તે સર્વ દર્શનોમાં મહા-સાગરની ઉપમાને ધારણ કરે છે અર્થાત્ તે વિશ્વમાં સર્વત્ર અનાદિકાલથી અનન્તકાલ પર્યન્ત વિદ્યમાન છે. જૈનદર્શનરૂપ યાને અનન્તજ્ઞાનરૂપ વેદની આદિ નથી અને અન્ત નથી. જૈનદર્શનમાં સર્વ પ્રકારના આત્માઓનો સમાવેશ થાય છે. જૈન દર્શનરૂપ આત્મા તેજ શુદ્ધબ્રહ્મ છે. તેજ વેદ છે અને તેજ વેદાન્ત છે. તેજ આગમ છે. તેજ સર્વ ધર્મશાસ્ત્રોનો સાર છે. તેજ બાઈબલ અને કુરાન છે. જૈનદર્શનરૂપ આત્મામાં અનન્ત વેદો, અનન્ત વેદાન્તો, અનન્ત આગમો, અનન્ત બાઈબલો, અનન્ત કુરાનો, અને અનન્ત પુસ્તકો સમાઈ જાય છે. ભૂતકાલમાં જે બન્યું, વર્તમાનમાં જે બને છે અને ભવિષ્યમાં જે બનશે તે સર્વ જૈનદર્શનરૂપ આત્માની બહાર નથી. આવા જૈનદર્શનરૂપ પરમાત્માને આરાધી-સેવી અને તેનું ધ્યાન ધરીને ચોરાશીગચ્છના જૈનો અને વિશ્વવર્તિ સર્વ દર્શનીય મનુષ્યો, સર્વ ધર્મના મનુષ્યો, મુક્તિને પામે છે. ચોરાશીગચ્છના જૈનો, બૌદ્ધો, સાંખ્યો, હિન્દુઓ, મુસલમાનો, ખ્રિસ્તિયો વગેરે સર્વ ધર્મના મનુષ્યો, જૈનદર્શન પ્રતિપાદ્ય સમભાવરૂપ આત્માની અવસ્થાને અંગી-કાર કરીને મુક્તિ પામે છે. સમભાવ છે તેજ આત્માની શુદ્ધ દશા છે, તેને પામીને ગમે તે દર્શનમાં રહેલો મનુષ્ય મુક્તિપદને પામે છે



એમ શ્રીમહાવીરપ્રભુ જણાવે છે. ગાથા ॥ સંયંવરોવા આ સંવરોવા,  
 બુદ્ધો વા અહવ અન્નો વા, સમભાવ ભાવી અગ્ગા લહદ્દમુરકં ન સંદેહો.  
 શ્વેતાંબર, દિગંબર, ઔદ્ધ, વેદાન્તી, ખ્રીસ્તિ, મુસલમાન આદિ ગમે  
 તે ધર્મી મનુષ્ય હોય પરંતુ તે રાગદ્વેષ રહિત સમભાવને પામી મુક્તિ  
 પામે છે એમાં કંઈ પણ શંકા નથી. રાગદ્વેષ રહિત દશા થવાથી  
 સમભાવની પ્રાપ્તિ થાય છે. દુનિયાના સર્વ દર્શનોપર અને સર્વ શુભા-  
 શુભ મનાતા પદાર્થોપર તથા જીવોપર સમભાવ પ્રગટે છે ત્યારે ઘન-  
 ઘાતી મોહનીય વગેરે કર્મોનો નાશ થાય છે અને આત્મામાં કેવલજ્ઞાન  
 પ્રગટે છે. આત્માની પરમશુદ્ધતા એજ શુદ્ધપ્રજ્ઞ અવબોધવું. સમ્યગ્  
 ભાવથી આત્માની શુદ્ધતા થાય છે. સર્વનયોની સાપેક્ષતાએ આત્માનું  
 સ્વરૂપ અવબોધાતાં સમભાવ પ્રગટે છે, અને તેથી સર્વદર્શનના લોકો  
 સમભાવને પગથીએ પાદ મૂકીને મુક્તિપદને પ્રાપ્ત કરે છે. સર્વગચ્છીય  
 મનુષ્યો, અને સર્વદાર્શનિક મનુષ્યો, સમભાવને અવલંબી મુક્તિપદને  
 પામ્યા. પામે છે, અને પામશે, એમાં જરા માત્ર સંશય નથી. એમ  
 આત્મજ્ઞાની યોગીઓદ્વારા અવબોધીને મનુષ્યોએ કર્તવ્ય કર્મને સમ-  
 ભાવે કરવાં, કરાવવાં અને અનુમોદવાં, સમભાવપૂર્વક ધર્મકર્મયોગી  
 બનીને કર્તવ્ય કર્મો સેવવાં.

અવતરણુ:—મહાસંઘની સેવા ભક્તિથી પરમાત્માની સેવા થઈ  
 શકે છે અને તેથી મહાફલની પ્રાપ્તિ થાય છે તે દર્શાવે છે.

**અતઃશ્રીયુત સંઘસ્ય, વૈયાવૃત્યે મહાફલમ્ ।**

**જ્ઞાત્વા તદેવ કર્તવ્ય, માત્મશક્ત્યનુસારતઃ ॥૧૩૦॥**

શબ્દાર્થ:—ઉપર્યુક્ત હેતુઓથી મહાસંઘની વૈયાવૃત્યમાં—સેવામાં  
 ભક્તિમાં મહાફલ છે એમ અવબોધીને આત્મશક્ત્યનુસારે મહાસંઘની  
 સેવા કરવી જોઈએ.

વિવેચન:—મહાસંઘમાં સર્વ ગચ્છીય આચાર્યો, ઉપાધ્યાયો, સાધુઓ,  
 સાધ્વીઓ, શ્રાવકો અને શ્રાવિકાઓનો સમાવેશ થાય છે. મહાસંઘમાં સવ  
 ધર્મી મનુષ્યોનો સમાવેશ થાય છે. વિશ્વવર્તિ સર્વધર્મી મનુષ્યોના આત્મા-  
 ઓના સમૂહરૂપ સમઘિ પ્રભુની સેવાભક્તિ કરવાથી સર્વ દેવદેવીઓની

પૂજાસેવા કર્યાનું ફલ પ્રાપ્ત થાય છે. મહાસંઘરૂપ સમષ્ટિ પ્રભુ એ જીવતા પ્રભુ છે. તેની સેવા કરવાથી અનન્તલવનાં ખાંધેલ કર્મોનો ક્ષય થાય છે. મહાસંઘની સેવામાં સર્વ પ્રકારની આત્મોન્નતિ સમાયલી છે. સર્વ તીર્થંકરો પણ મહાસંઘરૂપ જંગમ તીર્થને નમસ્કાર છે. મહાસંઘરૂપ જંગમતીર્થની સેવામાં સર્વ સ્થાવર તીર્થોની સેવાનો સમાવેશ થાય છે. જંગમતીર્થવિના સ્થાવર તીર્થની ઉત્પત્તિ નથી. ભૂતકાલમાં જેટલા તીર્થંકરો થયા, વર્તમાનમાં છે અને ભવિષ્યમાં થશે તે સર્વની ઉત્પત્તિની ખાણ મહાસંઘ છે. અનેક ગણધરો, અનેક યુગપ્રધાનો, અનેક સતા, અનેક સતીઓ, અનેક ધર્મોદ્ધારક મુનિવરો, અનેક લઙ્ગિધારી સાધુઓ વગેરેની ઉત્પત્તિનું મૂળ મહાસંઘ છે. મહાસંઘમાં તીર્થંકરોનો સમાવેશ થાય છે. કારણકે તીર્થંકરો પણ મહાસંઘમાંથી પ્રગટ્યા, પ્રગટે છે અને પ્રગટશે. સાર્વજનિકસેવાનો મહાસંઘમાં સમાવેશ થાય છે. વિશ્વસેવાનો મહાસંઘમાં સમાવેશ થાય છે. સાગરની ઉપમાને ધારણ કરનાર મહાસંઘ છે. મહાસંઘની આજ્ઞામાં સર્વે આજ્ઞાનો સમાવેશ થાય છે. મહાસંઘની આજ્ઞાનું ઉત્થાપન કરતાં તીર્થંકરની આજ્ઞાનું ઉત્થાપન થાય છે. જીવતો જાગતો બોલતો ચાલતો, મહાસંઘ છે તે સમષ્ટિરૂપ સાકાર મહાપ્રભુ છે. તેનાં દર્શન કરવાથી અને તેની ભક્તિ કરવાથી અનંત પુણ્ય, અનંત નિર્જરાદિ મહાફલની પ્રાપ્તિ થાય છે. મહાસંઘની સેવા કરવાથી ગમે તેવા પાપી મનુષ્યનો પણ ઉદ્ધાર થાય છે. એમ અનેક શાસ્ત્રોમાં, વેદોમાં આગમોમાં નિવેદ્યું છે. આ કાલમાં મહાસંઘની આજ્ઞાસમાન કોઈ આજ્ઞા નથી અને મહાસંઘની સેવા સમાન કોઈ સેવા નથી. આતુર્વણ્ય મહાસંઘમાં રહેલા પુરૂષો અને સ્ત્રીઓ માટે તન, મન, અને ધનાદિ સર્વ શક્તિયોનું સમર્પણ કરવું. મહાસંઘમાં રહેલ સર્વ પુરૂષોની અને સ્ત્રીઓની ઉન્નતિ માટે દ્રવ્યક્ષેત્ર-કાલાનુસારે સ્વીયશક્તિથી સદા ઉદ્યમ કરવો. મહાસંઘના નેતા આચાર્યો વગેરેના ઉપદેશાનુસારે મહાસંઘની પ્રગતિ થાય એવા ઉપાયોનું સેવન કરવું. મહાસંઘની પડતી ન થાય અને મહાસંઘનો ચડતી થાય એવા સર્વ ઉપાયોથી સદા સેવામાં તત્પર થતાં સાક્ષાત્ પ્રભુની સેવા જેટલું ફલ પ્રાપ્ત થાય છે. મહાસંઘની સેવાભક્તિના અનેક માર્ગો છે. મહા-

સંઘની સેવાલક્ષિતી લક્ષ્મી મનુષ્યો અલ્પકાલમાં મુક્ત થઈ શકે છે. અન્ન, વસ્ત્ર, વિદ્યા, સત્તા, જ્ઞાનદાન, ધનદાન, આદિ અનેક ઉપાયોથી મહાસંઘની સેવા કરવામાં જેઓ આત્મસમર્પણ કરે છે તેઓ દેવલોક અને મુક્તિને પામે છે એમ તીર્થંકરો પ્રબોધે છે. જૈનશાસનનો, જૈનધર્મનો શ્રીમહાસંઘમાં સમાવેશ થાય છે. શ્રીમહાસંઘમાં સર્વ ધર્મ અને સર્વ ધર્મીમનુષ્યોનો સમાવેશ થઈ જાય છે. ધર્મી રાજાઓ અને ધર્મી રાણીઓ, વગેરે સર્વ સત્તાધિકારીઓનો મહાસંઘમાં સમાવેશ થઈ જાય છે. જેઓ મહાસંઘની હાંસી કરે છે તેઓની સર્વ શુભ શક્તિયો હાંસી કરે છે. જેઓ મહાસંઘની સેવામાં, રક્ષામાં, ઉન્નતિમાં શીર્ષ પ્રાણને અર્પણ કરે છે તેઓ દેવલોકમાં મહાદેવો બને છે. જેઓ મહાસંઘની સેવા કરે છે તેઓ તીર્થંકરના મર્કમ બાંધે છે. મહાસંઘની સેવા કરવાથી અનેક મહાહત્યાઓનાં પાપ નાશ પામે છે. મહાસંઘની સેવા કરવાથી કોઈનો પણ આત્મોદ્ધાર થયાવિના રહેતો નથી. કર્મચોગીઓ મહાસંઘની સેવા માટે કંઈ બાકી રાખતા નથી. મહાસંઘસેવા કરવામાં ત્હારો અધિકાર છે પણ તેના ફલની ઇચ્છા રાખ્યાવિના જ્ઞાનયોગપૂર્વક પ્રવૃત્તિ કરવાની જરૂર છે. મહાસંઘરૂપ સમષ્ઠિસાકાર પ્રભુની સેવાથી નિરાકારસિદ્ધપરમાત્મપદની પ્રાપ્તિ થાય છે.

અવતરણુ—સંઘસેવા, દેશસેવા, વિશ્વસેવા, સામાજિકસેવા, કુટુંબસેવા વગેરે માટે કેવી રીતે કર્મો કરવાં જોઈએ તે દર્શાવે છે.

સ્વાન્યેષાં बहुलाभःस्या, दल्पपापंच जायते ।

यस्मात् तत्कर्म कर्तव्यं, धर्मसेवादिकं ध्रुवम् ॥૧૩૧॥

निर्दोषं वा सदोषं वा, धर्माङ्गं कर्म यद्ववेत्.

स्वाधिकारवशा त्પ્રાપ્તં, સ્વાન્યલાભ પ્રસાધકમ્. ॥૧૩૨॥

देशकालादिसापेक्षं, संघस्योन्नतिकारकम् ।

ધર્મરક્ષકકલ્પં યત્, સુન્દરં પરિણામતઃ ॥ ૧૩૩ ॥

ધર્મસ્થૈર્યાય લોકાનાં, વેદાગમાવિરોધકમ્ ।

उत्सर्गकापवादाभ्यां, कर्तव्यं धर्मकर्म तत् ॥૧૩૪॥

**શબ્દાર્થ:**—જેથી સ્વ અને અન્યોને બહુલાલ થાય અને અલ્પપાપ થાય એવું ધર્મસેવાદિકર્મ કરવું જોઈએ. જે ધર્મીગ કર્મ હોય અને સ્વાન્યલાલપ્રસાધક હોય તથા સ્વાધિકારવશથી પ્રાપ્ત થયું હોય તે નિર્દોષકર્મ હોય વા સદોષકર્મ હોય તોપણ શુદ્ધબુદ્ધિથી કરવું જોઈએ. દેશ-કાલાદિની અપેક્ષાવાળું જે સંઘની ઉન્નતિકારક કર્મ હોય તથા ધર્મની રક્ષા કરવા સમર્થ કર્મ હોય અને વર્તમાનમાં તથા ભવિષ્યમાં પરિણામે સુંદર ફલોત્પાદક કર્મ હોય તે ધર્મકર્મ કરવું જોઈએ. શ્રીભરતરાજાએ બનાવેલ આર્યનિગમવેદ અને તીર્થંકરોએ ઉપદેશેલ આગમો તેથી જે અવિરોધી હોય અને લોકોને ધર્મસ્થિરતામાં ઉપયોગી હોય એવું ઉત્સર્ગ અને અપવાદથી ધર્મકર્મ કરવું જોઈએ.

**વિવેચન:**—જેથી પોતાને અને અન્ય મનુષ્યોને બહુલાલ થાય અને અલ્પપાપ થાય એવું ધર્મસેવાદિકર્મ કરવું જોઈએ. બહુપુણ્ય અને અલ્પપાપ, બહુસંવર અને અલ્પઆશ્રવ, બહુનિર્જરા અને અલ્પપાપ, બહુલાલ અને અલ્પહાનિ જેમાં હોય એવાં કર્મો કરવાની જરૂર છે. નદી ઉતરતાં સાધુને બહુલાલ અને અલ્પપાપ છે. દેરાસરો, પાઠશાલાઓ બંધાવતાં અલ્પપાપ અને બહુલાલ છે. દવા કરતાં બહુલાલ અને અલ્પપાપ થાય એવી રીતે વર્તવાની જરૂર છે. જેમાં અલ્પપાપ અને પુણ્યસંવર નિર્જરાનો બહુલાલ હોય તેવાં કર્મો કરવાની જરૂર છે. આ દુનિયામાં કોઈપણ એવી પ્રવૃત્તિ નથી કે જે સર્વથા પ્રકારે કર્મબંધ રહિત હોય. કોઈપણ પ્રવૃત્તિ કરતાં અલ્પકર્મબંધ અને પોતાને તથા અન્યોને બહુલાલ થાય એ દૃષ્ટિએ કર્મકરવાની જરૂર છે. કોઈપણ કાર્ય કરવામાં અલ્પપાપ અને બહુલાલનો નિર્ણય કરવામાં દુનિયાના મનુષ્યોના લાખો મતભેદો પડે છે. આત્મજ્ઞાનીઓમાં પણ અલ્પલાલ અને બહુલાલવાળા કાર્યોનો નિર્ણય કરવામાં અનેક મતભેદો પડે છે તેમાં આત્મદૃષ્ટિએ આત્મશ્રદ્ધાપૂર્વક જે કર્મ કરવાયોગ્ય લાગે તેનો આદર કરવો. સર્વ કાર્યો કરવામાં આત્મશ્રદ્ધા, આત્મનિશ્ચય પ્રમાણભૂત છે. આત્મશ્રદ્ધા અને આત્મનિશ્ચય વિના કોઈપણ તકરારી બાબતનો નિર્ણય થતો નથી અને તેમજ અમુક કાર્યમાં નિશ્ચયપ્રવૃત્તિ થઈ શકતી નથી. દુનિયાના ભિન્ન ભિન્ન અભિપ્રાયોમાં પણ જે અલ્પ

પાપ અને બહુ લાલવાળો અભિપ્રાય પોતાને રૂચે તે આદરવો. અલ્પ-  
 પાપ અને બહુલાલની દૃષ્ટિએ મહાપુરૂષો કર્મો કરે છે. અલ્પપાપ  
 અને મહાલાલવિના કોઈપણ સત્કાર્ય ગણાતું નથી. જેટલાં જેટલાં  
 શુભકાર્યો વિશ્વમાં ગણાય છે તેમાં અલ્પપાપ અને મહાલાલની દૃષ્ટિજ  
 મુખ્ય છે. આચાર્યો, ઉપાધ્યાયો, સાધુઓ અને ગૃહસ્થો સ્વસ્વદૃષ્ટ્યનુ-  
 સારે અલ્પપાપ અને મહાલાલ થાય તેમ સર્વ કર્મો કરે છે. રાજ્ય  
 આદિ વ્યવહારમાં અલ્પપાપ અને બહુલાલદૃષ્ટિએ પ્રવૃત્તિ થાય છે,  
 અને એ પ્રવૃત્તિમાં જ્યારે ફેરફાર થાય છે ત્યારે રાજ્યોની પડતીનો  
 પ્રારંભ થાય છે. ધર્મરાજ્યોમાં પણ અલ્પપાપ અને બહુલાલદૃષ્ટિએ  
 સર્વ કાર્યો કરવામાં આવે છે તો ધર્મરાજ્યની પ્રગતિ થાય છે અને  
 તેમાં ફેરફાર થાય છે તો ધર્મરાજ્યની પડતીનો પ્રારંભ થાય છે. સર્વ  
 ધર્મોમાં તરતમયોગે અલ્પપાપ, અલ્પહાનિ, અલ્પદોષ અને મહાલા-  
 લની પ્રાપ્તિની પ્રવૃત્તિએ પ્રવર્તવું પડે છે. ધર્મની આરાધના કરવામાં  
 અલ્પપાપ અને મહાલાલની દૃષ્ટિએ પ્રવર્તવું પડે છે. ભક્તોની સેવા  
 કરવામાં કોઈપણ જીવની હિંસા થાય છે, પણ ભક્તિના પરિણામદ્વારા  
 મહાલાલ થાય છે તેથી તે દૃષ્ટિએ સેવા કરવી પડે છે. પ્રભુની પૂજા  
 કરતાં પુષ્પ વગેરેથી અલ્પપાપ થાય છે પરંતુ તેમાં ભક્તિ પરિણા-  
 મમાં મહાલાલ પ્રગટે છે તે ઉપર ખાસ લક્ષ્ય દેવું પડે છે. સાધુ-  
 ઓને-આચાર્યોને વંદન કરવા જતાં અલ્પ પાપ અને મહા લાલ પ્રાપ્ત  
 થાય છે. સાધુઓને પણ ગામોગામ વિચરવાની પ્રવૃત્તિમાં જીવની  
 વિરાધના-હિંસા રૂપ પાપકર્મ લાગે છે; પરંતુ ગામોગામ વિચરીને  
 ઉપદેશદાનાદિ પ્રવૃત્તિથી તેઓને મહાલાલ ઉત્પન્ન થાય છે, તેની આગળ  
 હિંસાદિ કર્મનું અલ્પપાપ કથાય છે. સંઘ જમણ કરવામાં અલ્પ-  
 પાપ અને મહાલાલની દૃષ્ટિએ કાર્યપ્રવૃત્તિ કરવી પડે છે. સાધુઓને  
 ઉતરવા માટે સ્થાનો, ઉપાશ્રયો બાંધવા માટે અલ્પ પાપ અને મહા-  
 લાલની દૃષ્ટિએ પ્રવૃત્તિ કરવી પડે છે. તીર્થંકરોને પણ ગામોગામ,  
 નગરોનગર બિહાર કરતાં અલ્પ કર્મ બાંધ તો થાય છે. કષાય પરિ-  
 છામ વિના સ્વાધિકારે ધર્મકર્મની પ્રવૃત્તિ કરતાં અલ્પપાપ અને  
 મહાલાલ દૃષ્ટિએ પ્રવૃત્તિ કરવાની જરૂર પડે છે. કૂતરાને કીડા પડયા

હોય તેને સાફ કરવા માટે ડામરને લગાડતાં અલ્પ કર્મબંધ અને મહાલાલની દૃષ્ટિએ પ્રવૃત્તિ કરવી પડે છે. ચોરો વગેરે પ્રજાને સતાવનારા દુષ્ટોને સજા કરવામાં અલ્પ પાપ અને મહાલાલની દૃષ્ટિએ રાજાઓ વગેરેને પ્રવૃત્તિ કરવી પડે છે. સાધુઓ વગેરેની રક્ષામાં અલ્પ પાપ અને મહાલાલની દૃષ્ટિએ પ્રવૃત્તિ કરવી પડે છે. જે જે પરોપકારાદિ સાર્વજનિક, સામાજિક, કાર્યો છે તેમાં અલ્પપાપ અને મહાલાલની દૃષ્ટિએ લોકોની પ્રવૃત્તિ થાય છે. આહાર પાણી વગેરેનું ગ્રહણ કરી જીવવામાં પણ અલ્પપાપ અને મહાલાલની દૃષ્ટિએ પ્રવૃત્તિ કરવી પડે છે. ગુરૂકુલો, પાઠશાલાઓ વગેરે સ્થાપવામાં અલ્પપાપ અને મહાલાલની દૃષ્ટિએ પ્રવૃત્તિ કરવી પડે છે. પાંજરાપોજો વગેરે સ્થાપવામાં અલ્પપાપ અને મહાલાલની દૃષ્ટિએ પ્રવૃત્તિ કરવી પડે છે. બ્રાહ્મણો, ક્ષત્રિયો, વૈશ્યો અને શુદ્રો અલ્પપાપ અને મહાલાલની દૃષ્ટિએ પ્રવૃત્તિ કરે છે. ત્યારે તેઓ સ્વપરની ઉન્નતિ કરવા સમર્થ થાય છે, સર્વ મનુષ્યોનો ત્યાગ કરીને વનમાં એકાંત વાસમાં જવાય તોપણ ત્યાં આહારાદિ ગ્રહણાર્થે અલ્પપાપ અને મહાલાલની દૃષ્ટિએ કોઈ પણ ત્યાગીને પ્રવૃત્તિ કર્યા વિના છૂટકો થતો નથી. જૈન સાધુઓ, પ્રમતદશામાં અલ્પપાપબંધ અને મહાનિર્જરાસંવરલાલની દૃષ્ટિએ દરેક ધાર્મિક પ્રવૃત્તિઓને કરે છે તો અન્યોને સ્વસ્વાધિકાર પ્રમાણે અલ્પપાપ અને મહાલાલ દૃષ્ટિએ પ્રવૃત્તિ થાય એમાં કંઈ શંકા નથી. પોતપોતાના વર્ણ જાતિકર્મના અધિકાર પ્રમાણે સર્વ મનુષ્યો અલ્પપાપ અને મહાલાલની દૃષ્ટિએ તરતમયોગે પ્રવૃત્તિ કરવા તત્પર થાય છે. તેઓ સ્વની અને વિશ્વની ઉન્નતિમાં લાલ સમર્પી શકે છે. અલ્પપાપ અને મહાલાલની દૃષ્ટિએ શ્રી રામચંદ્રે રાવણની સાથે ધર્મ્યયુદ્ધ આરંભ્યું હતું. અલ્પપાપ અને મહાલાલની દૃષ્ટિએ કુમારપાલ રાજાએ હિંસક લોકોને સજા કરી ધર્મકર્મની પ્રવૃત્તિ કરી હતી. અલ્પપાપ અને મહાલાલની દૃષ્ટિએ શ્રી હેમચંદ્રે કુમારપાલ રાજાને અહંત્રીતિ કર્મ-પ્રવૃત્તિ કરાવવા ઉપદેશ આપ્યો હતો. અલ્પપાપ અને મહાલાલની દૃષ્ટિએ બ્યાવહારિક કાર્યો તથા ધાર્મિક કાર્યો કરવાને અનેક ગ્રંથોની શાસ્ત્રોની રચના થઈ છે. આ વિશ્વમાં કોઈ પણ એવું બાહ્ય કાર્ય

નહિ હોય કે જેમાં અદ્યપાપ ન થઈ શકે. આ વિશ્વમાં જ્ઞાનપૂર્વક કર્મયોગીઓ અદ્યપાપ અને મહાલાલની દૃષ્ટિએ પ્રવૃત્તિ કરે છે. શ્રી ભગવદ્ગીતામાં અર્જુનને કૃષ્ણે અદ્યપાપ અને મહાલાલની દૃષ્ટિએ કર્મ કરવાનો ઉપદેશ આપ્યો છે તે અન્તરમાં સૂક્ષ્મદૃષ્ટિથી દેખતાં અવબોધાય છે. રત્નેગુણી કર્મો, તમોગુણી કર્મો અને સાત્વિક કર્મોમાં અદ્યપાપ અને મહાલાલની દૃષ્ટિથી વિવેક કરતાં પશ્ચાત્ મહાપાપ અને અદ્ય લાલવાળા કર્મથી નિવૃત્તિ થઈ જાય છે. એમ અનુભવ કરવામાં આવશે તો તુરત અવબોધાશે. આજીવિકાદિ વ્યાવહારિક કર્મોમાં અને દેવગુરુ આરાધનાદિ ધાર્મિક કર્મોમાં અદ્યપાપ અને મહાલાલની દૃષ્ટિથી પ્રવર્તવું. સ્વાધિકારથી જે ધર્મોગ છે એવું કર્મ જો કે સદોષ હોય વા નિર્દોષ હોય તોપણ તે કરવું પડે છે. સ્વાધિકાર વશ પ્રાપ્ત સદોષ વા નિર્દોષકર્મ કર્યાવિના છૂટકો થતો નથી. અમુક દૃષ્ટિબિંદુથી જોતાં અમુક કર્મ સદોષ ગણાય છે અને તેજ કર્મને અમુક દૃષ્ટિથી અવલોકતાં નિર્દોષ ગણાય છે. નિર્દોષ વૃત્તિથી નિર્દોષ કર્મ થાય છે અને સદોષવૃત્તિથી સદોષકર્મ કથાય છે. અન્તરથી નિર્દોષવૃત્તિથી કર્મ કરવામાં આવે છે અને તે કર્મ, બાહ્યથી સદોષ ગણાય છે. હિંસા આદિ કોઈ પણ અશુભ પાપ પરિણામવિના જે કર્મ સ્વાધિકારથી કરવામાં આવે છે તે બાહ્યથી હિંસાદિવડે સદોષ છતાં નિર્દોષ ગણાય છે. પ્રમાદયોગથી જે કર્મ કરવામાં આવે છે તેને જ્ઞાનીઓ સદોષકર્મ કહે છે તેનેજ જો અપ્રમાદયોગથી કરવામાં આવે છે તો તેને નિર્દોષકર્મ કહે છે. કોઈ ધર્મવાળા મનુષ્યો કોઈ કર્મને સદોષ કહે છે ત્યારે તેજ કર્મને કોઈ ધર્મવાળા નિર્દોષકર્મ કહે છે. નિર્દોષ પરિણામ અને સદોષ પરિણામના તરતમયોગે સદોષ અને નિર્દોષ કર્મની અનેક વ્યાખ્યાઓ સમજવી. કેટલાંક કર્મો સ્વાધિકારે નિર્દોષ હોય છે તેજ કર્મોને પરાધિકારે સદોષત્વ પ્રાપ્ત થાય છે. સ્વાધિકારે જે કર્મો કરવામાં આવે છે તે સ્વધર્મરૂપ હોવાથી શ્રેયસ્કર નિર્દોષ કથાય છે તેજ કર્મો સ્વાધિકાર ભિન્નતાથી કરતાં સદોષભયાવહ ગણાય છે. સ્વક્રૂરજ તે સ્વધર્મ છે અને પરક્રૂરજ તે પરધર્મ છે. સ્વાધિકારે સ્વાત્મોન્નતિકારક કર્મોમાં સ્વધર્મત્વ છે અને સ્વાધિકારભિન્ન ગમે તે

કાર્યો કરવામાં પરધર્મત્વ છે. સ્વાધિકારે આવશ્યક પ્રાપ્ત કર્મોમાં નિર્દોષત્વની નિશ્ચયતા જ્યાં સુધી થતી નથી ત્યાં સુધી અર્જુનની પેઠે યુદ્ધમાંથી પરાઙ્મુખ થવાનો વિચાર રહે છે. અતએવ સ્વાધિકારયોગ્ય કર્તવ્ય કાર્યોમાં નિર્દોષત્વ અવગોધીને પ્રવૃત્તિ કરનારાઓ આત્માર્પણ કરીને વિજયને પ્રાપ્ત કરી શકે છે. સ્વાધિકારલિનન કાર્યમાં સદોષત્વ લાગવાથી ત્યાંથી નિવૃત્તિ થાય છે. કર્મોમાં દ્વંધ્યક્ષેત્રકાલ-લાવની અપેક્ષાએ ઉત્સર્ગ અને અપવાદથી સદોષત્વ તથા નિર્દોષત્વ છે. કેટલાંક કાર્યો તો તેના બાહ્યહિંસાના રૂપથી સદોષત્વ કથાય છે પરંતુ કોઈને વીતરાગત્વની અમુક દૃષ્ટિએ કર્મબંધકર્તા તરીકે થઇ પડતું નથી. સ્વાત્માની અપ્રમત્તતાએ કોઈ કાર્યમાં સ્વાધિકારે નિર્દોષત્વ રહે છે અને સદોષત્વ રહેતું નથી. નાતજાતિની અપેક્ષાએ અને સ્વાધિકારની અપેક્ષાએ સદોષ વા નિર્દોષ કર્મને ગૃહસ્થો કહે છે તેમાં અન્તર્થી તેઓ નિર્લેપ રહે છે તો તેઓને કષાયિક કર્મબંધ થતો નથી. ભરતરાજાએ બત્રીશહજાર દેશોનું રાજ્ય કર્યું પરંતુ નિષ્કામ નિર્દોષ પરિણામથી તે અમુક દૃષ્ટિએ તે કાર્યોની સદોષતામાં પણ નિર્દોષ રહી શક્યો તે પ્રમાણે અન્યો પણ દ્રવ્યહિંસાત્મક અમુક કાર્યોમાં સદોષત્વ છતાં અમુકનિર્લેપદૃષ્ટિએ ભાવદયાથી અને અપ્રમત્તપણાથી નિર્દોષ રહી શકે છે. અજ્ઞાનીની અપેક્ષાએ અમુક કર્મ સદોષ હોય છે. પરંતુ તે જ્ઞાનીની દૃષ્ટિએ નિર્દોષ હોય છે. અમુક કર્મ અમુક જ્ઞાનીની દૃષ્ટિએ સદોષ હોય છે તે અમુક મૂઢની અપેક્ષાએ નિર્દોષ ગણાય છે. ધર્મીજીવો જે કાર્યોને સદોષ કથે છે તે કાર્યોને નાસ્તિકો નિર્દોષ જણાવે છે. સર્વ કર્મોમાંથી સદોષત્વમાં અને નિર્દોષત્વલાવના જેની ઉઠી ગયેલી છે એવા આત્મજ્ઞાનીઓને વિશ્વમાં સમ-ભાવયોગે શુભાશુભત્વ ન હોવાથી તેઓને કંઈ પણ સદોષત્વ વા નિર્દોષત્વની અમુક હદે પ્રવૃત્તિ હોતી નથી. સુજ્ઞાએ સમજવું કે કર્મોમાં અમુકાપેક્ષાએ સદોષત્વ છે અને અમુક અપેક્ષાએ નિર્દોષત્વ છે. આત્મામાંથી શુભાશુભ પરિણામ ટળતાં જે જે કર્મો થાય છે તે બંધન માટે થતાં નથી. ઇત્યાદિ સદોષ અને નિર્દોષકર્મસંબંધી વિવેચન કરતાં પાર આવી શકે તેમ નથી માટે આત્મજ્ઞાનીકર્મયોગીઓથી તેનું



સ્વરૂપ અવબોધવું. સ્વને વિશ્વજીવોને લાલ કરનાર અને સ્વાધિકારથી પ્રાપ્ત થએલ સદોષ વા નિર્દોષકર્મને કર્મયોગીઓ કરે છે.

જે પરિણામે સુંદર હોય અને સંઘોન્નતિ કરનાર હોય તથા ધર્મની રક્ષા કરનાર હોય એવું દેશકાલાદિ સાપેક્ષકર્મ કરવું જોઈએ. જે કર્મ કરવાથી ધર્મની રક્ષા થાય અને અધર્મનો નાશ થાય એવું દેશકાલાનુસારે કર્મ કરવું જોઈએ. ધર્મની રક્ષા કરનાર કર્મો નહીં કરવાથી સ્વપરની અને સમાજની-સંઘની અત્યંત હાનિ થાય છે. ધર્મની રક્ષા કરવી એ સ્વધર્મ અને સમષ્ટિ ધર્મ છે એવું અવબોધીને સર્વસ્વાર્પણ કરી સંઘરક્ષાદિકાર્યમાં તત્પર થવું જોઈએ. ધર્મરક્ષા અને સંઘરક્ષામાં મહાલાલ અને અલ્પપાપ થાય એવી દૃષ્ટિએ પ્રવૃત્તિ કરવી જોઈએ. ધર્મની રક્ષા કરવામાં જે કર્મ વર્તમાનમાં અસુંદર લાગતું હોય પરંતુ પરિણામે લવિષ્યમાં સુંદર અવબોધાતું હોય તો તેની પ્રવૃત્તિ કરવી જોઈએ. વર્તમાનકર્મપ્રવૃત્તિથી લવિષ્યમાં સુંદર પરિણામ આવે એવી દૃષ્ટિથી વ્યાવહારિક ધાર્મિક પ્રગતિ રક્ષાદિકર્મો કરવાં જોઈએ. વર્તમાનમાં અસ્થિર બુદ્ધિવાળાઓને જે કર્મો અસુંદર લાગે છે તે સ્થિર પ્રજ્ઞાવાળાઓને તે કર્મો વર્તમાનમાં અને લવિષ્યમાં સુંદર લાગે છે. અત્યંત સૂક્ષ્મબુદ્ધિથી પ્રત્યેક કર્મની પરિણામ સુંદરતા તપાસવી જોઈએ. પ્રત્યેક કર્મ સંબંધી પરિણામ સુંદરતા વા અસુંદરતાનો નિશ્ચય ન થાય ત્યાંસુધી જ્ઞાનિકર્મયોગીઓના આશયાનુસારે પ્રવૃત્તિ કરવી જોઈએ. સંઘોન્નતિકારક, દેશોન્નતિકારક, સમાજોન્નતિકારક અને વિશ્વોન્નતિકારક કયાં કયાં કર્મો છે ? તેની પ્રથમથી પરિણામ સુંદરતા તપાસવી જોઈએ. અમુક દેશકાલમાં અમુક કર્મ છે તે ઉત્સર્ગથી સુંદર હોય અને અપવાદથી સુંદર ન હોય, તથા અમુક દેશકાલમાં અમુક કર્મ, અપવાદમાર્ગથી સુંદર હોય અને ઉત્સર્ગથી પરિણામે સુંદર ન હોય એવું બન્યા કરે છે તેથી ઉત્સર્ગ, આપત્તિકાલ, વય, દશાપ્રસંગો વગેરેનો નિર્ણય કરીને પરિણામે સુંદરતા અવલોકવી. દેશકાલાદિની અપેક્ષાએ પરિણામે સુંદર એવાં સંઘોન્નતિકારકાદિ ધર્મકર્મો કરવાં જોઈએ. ધર્મરક્ષા કરવામાં સમર્થ એવાં ધાર્મિક કામોને દેશકાલાનુસારે કરવાં જોઈએ. દેશકાલભાવસાપેક્ષ ધર્મરક્ષા કલ્પકર્મોને બ્યથિ અને

સમષ્ટિની મહાસંઘશક્તિયોને ભેગાં કરીને કરવાં જોઈએ. રત્નોગુણી અને તમોગુણી ધર્મોની સહામે સત્વગુણી ધર્મ ટકી શકે એવાં જે જે ધર્મરક્ષાદિકાર્યો હોય તેને કરવાથી સ્વની અને વિશ્વની ઉન્નતિ કરી શકાય છે. આત્માના જ્ઞાનની જેમ જેમ વિશાલતા થાય છે અને કર્મયોગનાં રહસ્યોમાં જેમ જેમ ઉંડા ઉતરવામાં આવે છે તેમ તેમ પરિણામે સુંદર કાર્યો કરવાની અને તે દ્વારા સંઘોન્નતિ, દેશોન્નતિ, સમાજોન્નતિ કરવાની બુદ્ધિ અને શક્તિ ખીલતી જાય છે. શ્રીલદ્ર બાહુમાં અને વજ્રસ્વામીમાં તથા આર્યસુહસ્તિમાં તેવા પ્રકારની શક્તિ ખીલી હતી તેથી તેઓ ધર્મરક્ષા કલ્પ અને પરિણામે સુંદર એવાં કાર્યો કરવાને શક્તિમાન થયા હતા. શ્રી સંપ્રતિ રાજામાં, ચંદ્રગુપ્તમાં અને વિક્રમરાજામાં તેવા પ્રકારની શક્તિયો ખીલી હતી તેથી તેઓ પરિણામે સુંદર એવાં કાર્યો કરવાને શક્તિમાન થયા હતા. બેનુજ-મીન ક્રાંકલીન, વોશીંગ્ટન, ગ્લાડસ્ટન, ગેરીબદી અને મેટ્રજિનીમાં તેવા પ્રકારની શક્તિ ખીલી હતી તેથી તે પરિણામે સુંદર કર્મો કરવાને રાજકીય દૃષ્ટિથી સમર્થ થયા હતા.

લોકોના ધર્મસ્થૈર્યાર્થે વેદાગમથી અવિરોધવાળું ધર્મકર્મ કરવાની જરૂર છે. વિશ્વવર્તિ મનુષ્યોને સ્થિરપ્રજ્ઞાવડે ધર્મમાં સ્થિરતા ઉદ્ભવે છે. લોકોને ધર્મમાં સ્થિરતા કરાવનારા સ્થવિરોની જેટલી કિમ્મત આંકીએ તેટલી ન્યૂન છે. લોકોની અધર્મપ્રતિ પ્રવૃત્તિ ન થાય અને ધર્મપર પ્રીતિ થાય તદ્દર્થે અનેક ઉપાયો લેવાની આવશ્યકતા છે. અધર્મી મનુષ્યો વિશ્વજીવોની નૈસર્ગિક શાંતિનો ભંગ કરીને રાક્ષસની ઉપમાને ધારણ કરે છે. પરસ્પર એક બીજાને ઉપકાર કરીને ઉપગ્રહ જીવનથી જીવવાનો સર્વ જીવોનો ધર્મ છે તેનો અધર્મીઓ નાશ કરે છે અને મિથ્યા પાપબુદ્ધિને પ્રવર્તાવી વિશ્વવર્તિ મનુષ્યોને ધર્મમાંથી અસ્થિર કરે છે. અજ્ઞાની મનુષ્યો અસ્થિર બુદ્ધિથી ધર્મ-માર્ગમાં અસ્થિર બની જાય છે, તેઓને ધર્મમાં સ્થિર કરવા એ જ્ઞાની મનુષ્યોનું કર્તવ્ય છે. અજ્ઞાની મનુષ્યો ધર્મનાં સૂક્ષ્મ રહસ્યોને અવ-બોધી શકતા નથી, તેથી તેઓ ધર્મમાં અસ્થિર બની જાય છે. વ્યવ-હારધર્મ અને આત્મિકધર્મમાં લોકોનું સ્થૈર્ય કરવા માટે કર્મયોગીઓએ

જે જે ઘટે તે કર્મ કરવાં જોઈએ. રાજ્યધર્મ, પ્રજાધર્મ, સામાજિક-  
 ધર્મ, નૈતિકધર્મ, બ્રહ્મધર્મ, બ્રાહ્મણુધર્મ, ક્ષાત્રધર્મ, વૈશ્યધર્મ, શૂદ્રધર્મ,  
 અહિંસાધર્મ, સત્યધર્મ, અસ્તેયધર્મ, બ્રહ્મચર્યધર્મ, કુટુંબીધર્મ, અતિથિ-  
 ધર્મ, ગૃહસ્થધર્મ, સાધુધર્મ, દૈશિકધર્મ, રક્ષણુધર્મ, સ્વધર્મ, પરધર્મ,  
 ભક્તિધર્મ, સેવાધર્મ, ઉપાસનાધર્મ, જ્ઞાનધર્મ, અનેકાન્તધર્મ, ઔપચા-  
 રિકધર્મ, અનુપચારિકધર્મ, અનુપચરિત સદ્ભૂત વ્યવહારધર્મ, આત્મ-  
 ધર્મ, વ્યવહારધર્મ, નિશ્ચયધર્મ, જડધર્મ, ચેતનધર્મ, ભાવનાધર્મ, શુદ્ધ  
 પ્રેમધર્મ, મિત્રધર્મ, પરોપકારધર્મ, દાનધર્મ, ભાવનાધર્મ, લોકોત્તરધર્મ,  
 સર્વ ધર્મવ્યવસ્થારક્ષકધર્મ, અનેક દૃષ્ટિધર્મ, શુદ્ધધર્મ, નિમિત્તધર્મ, ઉપા-  
 દાનધર્મ, શ્રુતધર્મ, ચારિત્રધર્મ, જ્ઞાનદર્શનચારિત્રધર્મ, ઉમશમધર્મ, ક્ષયો-  
 પશમધર્મ, ક્ષાયિકધર્મ, ઉપદેશધર્મ, સદાચારધર્મ, તપોધર્મ, દ્રવ્યભાવ  
 વીર્યધર્મ, સર્વત્રવ્યાપકધર્મ, સાધકધર્મ, સાધ્યધર્મ, સિદ્ધધર્મ, ધ્યાનધર્મ,  
 યમનિયમ આસન, પ્રાણાયામ, પ્રત્યાહાર, ધારણા, ધ્યાન, સમાધિધર્મ,  
 પરસ્પરોપગ્રહધર્મ, શિષ્યધર્મ, ગુરુધર્મ, આચાર્યધર્મ, પુણ્યસંવર નિર્જ-  
 રાધર્મ, પટ્કારકધર્મ, લયધર્મ, સ્થિરધર્મ, ઉત્પાદકધર્મ, પ્રવૃત્તિમયધર્મ,  
 નિવૃત્તિમયધર્મ, નિવૃત્તિમય પ્રવૃત્તિધર્મ, વસ્તુસ્વભાવધર્મ, પરમાત્મધર્મ,  
 અન્તરાત્મધર્મ, અવિરતિ સમ્યગ્દૃષ્ટિધર્મ, દેશવિરતિધર્મ, સર્વવિરતિધર્મ,  
 વીતરાગધર્મ, અપ્રમત્તધર્મ, ક્ષીણુકષાયધર્મ, જ્ઞાનાદ્વૈતધર્મ, આર્યધર્મ,  
 આગમનિગમધર્મ, અનુભવધર્મ, સહજનનદધર્મ, સ્વજાતિધર્મ, વ્યક્તિ-  
 ધર્મ, સમષ્ઠિધર્મ, આદિ ધર્મના અનન્ત ભેદો છે, તેઓનું નય નિક્ષેપ-  
 પૂર્વક સ્વરૂપ અવબોધ્યા પશ્ચાત્ લોકોને ધર્મમાં સ્થિર કરી શકાય  
 છે. ઉપર્યુક્ત ધર્મોનું સ્વરૂપ અવબોધ્યા પશ્ચાત્ ક્ષેત્રકાલપ્રવૃત્તિથી તેનો  
 અનુભવ પ્રાપ્ત કરવો જોઈએ. નિષ્ક્રિયધર્મ અને અક્રિયધર્મ, આવશ્યક  
 ધર્મ, સ્થિરતાકારકધર્મ, અસ્થૈર્યનિવારકધર્મ, નિર્ભયધર્મ આદિ ધર્મોનું  
 આત્મદૃષ્ટિએ સૂક્ષ્મસ્વરૂપ અવબોધવું જોઈએ. આત્માના જ્ઞાનાદિ અનન્ત  
 ધર્મોનું અનન્ત વર્તુલ અવબોધીને દુનિયાના મનુષ્યોને તેઓના યોગ્ય  
 ધર્મોમાં સ્થિર કરવા જોઈએ કે જેથી દુનિયામાં અંધેર રહી શકે  
 નહિ. પ્રગતિકારકધર્મ, અવનતિકારકધર્મ, આદિ ધર્મોનું સ્વરૂપ અનુ-  
 ભવીને દુનિયાના મનુષ્યોને દેશકાલાનુસારે ઉત્સર્ગ અને અપવાદના

ઉપાયોથી સ્થિર કરવા જોઈએ. શ્રી કૃષ્ણે અર્જુનને બોધ આપીને સ્થિર પ્રજ્ઞાપૂર્વક સ્થિર કર્યો. તેમ જ્ઞાની એવા કર્મયોગીઓએ દુનિયાના મનુષ્યોને તેઓને તેમના યોગ્ય દરેક ધર્મમાં સ્થિર કરવા જોઈએ. વિશ્વવર્તિ મનુષ્યો મનની ચંચલતાથી ઉપર્યુક્ત આવશ્યક કર્તવ્યધર્મોમાં સ્થિર બુદ્ધિથી સ્થિર પ્રવૃત્તિ કરી શકે એવા પુસ્તકોદ્ધારા, ઉપદેશદ્ધારા આદિ અનેકદ્ધારા ઉપાયો સેવવા જોઈએ કે જેથી દુનિયાના ઋણમાંથી છૂટી શકાય અને સ્વક્રમને સારી રીતે અદા કરી શકાય. દુનિયાના જીવો નૈસર્ગિક ધર્મોને અવબોધી તે પ્રમાણે પ્રવર્તે અને નૈસર્ગિક જીવનપૂર્વક પ્રભુમયજીવન પ્રાપ્ત કરે એવા ધર્મોમાં સ્થિર કરવા જોઈએ. અશોક રાજાએ લોકોને ધર્મમાં સ્થિર કરવા માટે અનેક શુભોપાયોને સેવ્યા હતા. દુનિયાના લોકો જો ધર્મમાં સ્થિર ન રહી શકે તો અધર્મની વૃદ્ધિ થવાથી દુઃખનો મહાસાગર ચલાયમાન થઈ લોકોને ખુડાડી દે છે. ચંદ્ર, સૂર્ય, પૃથ્વી, અગ્નિ, વાયુ, જલ, પાણી, આકાશ વગેરે પદાર્થો ધર્મમાં સ્થિર રહે છે તો દુનિયાના જીવો જીવી શકે છે. અન્યથા જીવો એક ક્ષણ માત્ર પણ જીવવાને શક્તિમાન નથી. દુનિયાના મનુષ્યો મોઝમઝામાં મસ્ત બનીને પરતંત્ર જીવન વ્યતીત કરે છે અને સ્વધર્મોથી ભ્રષ્ટ થાય છે. સ્વધર્મરક્ષણરૂપ સ્વાતંત્ર્યને પરિહરી દુનિયાના જીવો પરતંત્રતાની બેડીમાં પ્રવેશી અહંમતતાના વશ થઈ ગુલામ બને છે અને તેથી તેઓમાં દાસ-બુદ્ધિ પ્રગટે છે. માટે દુનિયાના લોકોને ધર્મમાં સ્થિર કરવા માટે જ્ઞાની મહાત્માઓએ ઉત્સર્ગકાલથી અને આપત્તિકાલથી જે જે ઘટે તે તે ઉપાયોને આદરવા જોઈએ. જે મનુષ્ય દેહાધ્યાસના તાબે થઈ અહંમત્વી બની ફક્ત પશુના જીવનની પેઠે વિષયલોગની લાલસાએ જીવવાનું ઇચ્છે છે તે ક્રીટકથી પણ ક્ષુદ્ર બનીને ધર્મમાંથી ભ્રષ્ટ બને છે અને અનેક લોકોને ભ્રષ્ટ કરાવવામાં નિમિત્તભૂત બને છે. શિષ્યાદિ ધર્મોની ઉપયોગિતા અવબોધાયા વિના આત્મોન્નતિહેતુભૂત ધર્મ સ્થિરતા પ્રાપ્ત કરી શકાતી નથી. સર્વ ધર્મોની ફરજ અદા કરવાને માટે જીવવાનું છે એમ નિશ્ચયથતાંની સાથે લોકોના કલ્યાણાર્થે આત્મલોગ અર્પવાની સ્થિર પ્રજ્ઞા પ્રગટે છે અને તેથી વિશ્વલોકોને ધર્મોમાં

સ્થિર કરવાની ચગવગ કરી શકાય છે. જે લોકો અસ્થિર મનના છે, શ્રદ્ધા અને નિશ્ચયથી બહુ દૂર છે તેઓ આત્માની શક્તિઓને પ્રાપ્ત કરી શકતા નથી. કોઈ પણ ધર્મમાં શ્રદ્ધા નિશ્ચયથી સ્થિર થયા બિના આત્મભોગપૂર્વક સ્થિરપ્રવૃત્તિ કરી શકાતી નથી. અસ્થિર મનના અને અસ્થિર ધર્મના મનુષ્યોનો સદા વિશ્વાસ રાખી શકાય નહિ. તેઓનું ધર્મજીવન અંચલ હોવાથી તેઓ આત્મવીર્યને ફેરવી શકતા નથી, અને કર્તવ્યકર્મના રણમેદાનમાંથી પવૈયાની પેઠે મૂઠી વાળીને ભાગી જાય છે. જેઓ અસ્થિર મનના છે, તેઓ સર્વ કર્તવ્યધર્મોમાં અસ્થિર રહે છે, તેઓને મોહ સતાવે છે, અને તેઓનાથી આત્માનો પ્રકાશ દૂર રહે છે, તેથી તેઓ વિપત્તિરૂપ અંધકારમાં પ્રવેશ કરે છે. અતએવ તેવા લોકોને ધર્મમાં સ્થિર કરવા માટે જે જે કર્મો કરાય તે કરવાં જોઈએ કે જેથી વ્યવસ્થિત સર્વ ધર્મોની અસ્તવ્યસ્ત દશા ન થાય. ભરતનૃપકૃતવેદ કે જે હાલ આચાર દિનકર ગ્રન્થો વગેરેમાં તેનો અવતાર થયેલ છે તે તથા તીર્થંકરો વગેરેનાં આગમોથી અવિરૂદ્ધપણે સર્વ સત્ય શાસ્ત્રોથી અવિરૂદ્ધપણે શિષ્ટજનોના વિચારોથી અવિરૂદ્ધપણે, અનુભવોથી અવિરૂદ્ધપણે, સત્યજ્ઞાનથી અવિરૂદ્ધપણે ઉપર્યુક્ત ધર્મકર્મ કરવું જોઈએ. અનુભવીઓની સલાહોને અને શાસ્ત્રોને આગળ કરીને ધર્મકર્મો કરવાં જોઈએ. ધર્મકર્મોને નિષ્કામ સ્વાધિકાર દૃષ્ટિથી કરવાં જોઈએ. અનેક નયોની અપેક્ષાએ અધ્યાત્મરસિક જ્ઞાનીપુરૂષોની સલાહથી અવિરૂદ્ધપણે અને તે તે ધર્મ કર્મના પરિપૂર્ણ અનુભવીઓની સલાહપૂર્વક લોકોને ઉપર્યુક્ત ધર્મોમાં સ્થિર કરવા માટે સર્વ સ્વાર્પણ દૃષ્ટિથી સર્વ મનુષ્યોએ સ્વાધિકારે પ્રવૃત્તિ કરવી જોઈએ.

**અવતરણુ:**—સર્વ જીવોની ઉન્નતિ અને સ્યોન્નતિકારકાદિગુણુ વિશિષ્ટ કર્મ કરવું જોઈએ તે જણાવે છે.

**રાગદ્વેષક્ષયોયસ્મા-દુન્નતિઃ સર્વદેહિનામ્ ।**

**સ્વોત્ક્રાન્તિર્હિં યતો નિત્યં, કર્તવ્યંકર્મ તચ્છુમ્મા ॥૧૩૫॥**

**શાબ્દાર્થ:**—જેનાથી રાગદ્વેષનો ક્ષય થાય અને સર્વ જીવોની ઉન્નતિ થાય તથા આત્મોત્ક્રાન્તિ નિત્ય થાય તે તે શુભ કર્મને નિત્ય કરવું જોઈએ.

**વિવેચન:**—આત્માની સર્વ શક્તિયોને પ્રગટ કરીને પરમાત્મ-પદ પ્રાપ્ત કરવું તે પરિપૂર્ણ સ્વોત્કાન્તિ અવબોધવી. સર્વ જીવોની યથાશક્તિ ઉન્નતિ થાય અને સ્વોન્નતિ થાય અને જેનાથી રાગદ્વેષનો ક્ષય થાય એવું શુભ કર્મ કરવું જોઈએ. પોતાના આત્માની અને અન્યોના આત્માઓની અવનતિ થાય તે માટે દુષ્ટ પાપી લોકો અશુભ કર્મ કરે છે. કામક્રોધ વાસનાના તાબે થવાથી સ્વપરની પડતી કરી શકાય છે. મહાભારતના યુદ્ધથી ભારતવાસીઓની પડતી થઈ, તેથી અધુના પણ ભારતવાસીઓ ઠરીને સ્વસ્થાને બેઠા નથી. હાલમાં યુરોપીય મહાયુદ્ધ પ્રવર્તે છે, તેથી સ્વપરની અવનતિરૂપ ફલને તે પ્રાપ્ત કરે છે, અને તેનું ભવિષ્યમાં મહાભારત યુદ્ધના જેવું પરિણામ થવાનું. પોતાના આત્માના જ્ઞાનાદિગુણોની જે જે કર્મો કરવાથી હાનિ થતી હોય તે સ્વધર્મ નથી. જેનાથી સ્વાત્માની શક્તિયોનો પ્રકાશ થાય છે તે સ્વધર્મ છે, અને જેનાથી સ્વાત્માની શક્તિયો નાશ થાય તે રાગદ્વેષાદિદોષોરૂપ પરધર્મ છે. સ્વધર્મ કરવામાં મરણ શ્રેય છે, અને રાગદ્વેષાદિદોષોરૂપ પરધર્મમાં જીવવું તે અશ્રેયસ્કર છે. માયા પ્રકૃતિ યાને જ્ઞાનાવરણીયાદિ ધર્મ છે તે પરધર્મ છે. બ્રહ્મ, ચેતન, પરમાત્મા, ચેતનનો સ્વસ્વભાવ રમણતારૂપ સ્વધર્મ છે. પોતાની યોગ્યતા પ્રમાણે જે કર્મ કરવાં તે સ્વધર્મ છે, અને યોગ્યતાવિના અધિકારવિના અનાવશ્યકકર્મ કરવાં તે પરધર્મ છે. દેશની પડતી થાય, ધર્મની પડતી થાય, સમાજની પડતી થાય, સંઘની પડતી થાય, કુટુંબની પડતી થાય, વર્ણોની પડતી થાય, અને પોતાની પડતી થાય એવાં જે કર્મો હોય તે શુભ કર્મ ગણાય નહિ. જેનાથી સમાજમાંથી નૈતિક તત્વોનો નાશ થાય એવાં કર્મોને શુભકર્મ કથાય નહિ. વિદ્યા, જ્ઞાન, યોગ, ભક્તિ-સેવા, શારીરિક બળવૃદ્ધિ, દાન, વગેરે શુભ ગુણોને જે નાશ કરનારાં કર્મો હોય તે શુભ કર્મમાં ગણાય નહિ. જે કર્મથી રાગદ્વેષની વૃદ્ધિ થાય, અને નાસ્તિકતાની વૃદ્ધિ થાય, તથા જેથી અન્ય લોકોને દરેક જાતની ઘણી હાનિ થાય, તેને અશુભકર્મ કથવામાં આવે છે. સર્વ વિશ્વવતિ મનુષ્યો, પશુઓ અને પંખીઓ વગેરેના ભક્ષામાં જે ભાગ લેવાનાં કર્મો હોય છે તેને શુભકર્મ કથવામાં આવે છે. દેશની,

સમાજની, સંઘની, કોમની ઉન્નતિ કરનારાં ગુરુકુલો, પાઠશાલા, બ્રહ્મ-ચર્યાશ્રમ, વિજ્ઞાનાલય, વગેરે જ્ઞાનવર્ધક કર્મોને શુભકર્મ કથવામાં આવે છે. રજેગુણી અને તમોગુણી વિદ્યાનો પરિહાર કરીને જે સર્વ-ગુણી વિદ્યાશક્તિ વૃદ્ધિકારક કર્મો છે તેને શુભ કર્મ કથવામાં આવે છે. સમાજની, સંઘની, ધર્મસામ્રાજ્યની, ધર્મ કોમની જેનાથી પડતી થાય એવાં પરિણામે અમુંદર કર્મોને અશુભ કર્મ કથવામાં આવે છે. ભૂતકાલમાં જે જે કર્મોએ દેશની સમાજની સંઘની ઉન્નતિ કરી હોય અને વર્તમાનમાં તેમાં સુધારો કર્યાવિના ચડતી ન થતી હોય તો તે વર્તમાનકાલમાં અશુભકર્મ કથવામાં આવે છે, માટે દ્રવ્યક્ષેત્રકાલલાવથી, આપત્તિકાલથી, પોતાની અને સર્વ મનુષ્યોની ઉન્નતિ કરનાર કર્મોને લોકોના ધર્મસ્થેર્યાર્થે તથા લોકોની ઉન્નતિ માટે કરવાં જોઈએ.

અવતરણુ:—પ્રીતિપૂર્વક કર્મમાં તદ્લીન થઈને કર્મ કરવાં જોઈએ.

**યસ્મિન્ કર્મણિ ચિત્તસ્ય, પ્રીતિતો મમતા ભવેત્ ।**

**કર્તવ્યં તદ્વિશેષેણ, લીનતા યોગસાધકમ્ ॥ ૧૩૬ ॥**

શબ્દાર્થ:—જે કર્મમાં પ્રીતિથી મન તન્મય થઈને રહે એવું વિશેષતઃ લીનતા યોગ સાધકકર્મ કરવું જોઈએ.

વિવેચન:—પ્રથમ સાધકાવસ્થામાં કર્મયોગીને જે શુભ કર્મ કરવામાં પ્રેમ થતો હોય અને જેમાં મનની એકાગ્રતા લીનતા થતી હોય તે તે કર્મને તેણે વિશેષ પ્રકારે કરવું જોઈએ. આત્મા પોતાના કર્તવ્યનો અધિકાર, પ્રેમથી તપાસી લે છે. જે કર્મ કરવામાં પ્રેમરૂચિ ઉત્પન્ન થતી હોય, તે કર્મ કરવામાં આત્માની શક્તિનો સારી રીતે આત્મ-ભોગ આપી શકાય છે. કોઈ કાર્ય કરવામાં પ્રેમપૂર્વક લીનતા થાય છે ત્યારે તે કાર્ય સંબંધી પારિણામિકી બુદ્ધિ પ્રકટે છે, અને અનેક નવીન શોધો કરી શકાય છે. એડીસન દરેક શોધના કાર્યમાં પ્રીતિ-પૂર્વક લયલીન થઈ જાય છે તેથી તેનો તે કાર્યમાં સંયમ થાય છે અને તેના પરિણામે તે નવીન શોધખોળ કરીને દુનિયાને આશ્ચર્યમાં મગ્ન કરી દે છે. અમેરિકાના પ્રખ્યાત શોધક, એડીસનથી ભાગ્યે દુનિયાનો કોઈ મનુષ્ય અજાણ હશે. શ્રી હેમચંદ્ર પ્રીતિપૂર્વક શાસ્ત્રાધ્યયનમાં

લયલીન થઈ ગયા, તેથી તેમના આત્મામાં બુદ્ધિ શક્તિનો અપૂર્વ વિકાસ થયો અને તેના યોગે તેમણે અપૂર્વ મહાગ્રન્થોની રચના કરી. મુરોપના વિજ્ઞાનશાસ્ત્રીઓ પ્રીતિપૂર્વક કાર્યમાં પ્રવૃત્તિ કરે છે તેથી તેઓ અહંમત્ત્વને તે વખતે બૂલીને કાર્ય સંચમથી અનેક શોધો કરે છે, તે કોઈનાથી અબ્બણ્યું નથી. જે કાર્ય કરવામાં જેનો ખાસ પ્રેમ હોય છે તે કાર્ય કરવામાં તે વિજયી બને છે. રજ્જેગુણી કર્મ અને તમોગુણી કર્મમાં પ્રીતિથી મક્કતા થાય-લીનતા થાય તો તેથી આત્માની અને વિશ્વની સત્યોન્નતિ થઈ શકતી નથી. ભગવદ્-ગીતામાં ત્રણ પ્રકારનાં કર્મો કથ્યાં છે. નિયતં સંગરહિત મરાગ દ્વેષતઃ કૃતમ્ । અફલ પ્રેપ્સુના કર્મ યત્તત્ સાત્ત્વિક મુચ્યતે ॥૨૩॥ યત્તુ કામેપ્સુના કર્મ સાહંકારેણ વા પુનઃ । ક્રિયતે બહુલાયાસં તદ્રાજ સમુદાહૃતમ્ ॥૨૪॥ અનુબન્ધં ક્ષયં હિંસા મનપેક્ષ્ય ચ પૌરુષં । મોહાદા રમ્યતે કર્મ યત્તન્તામસમુચ્યતે ॥૨૫॥ રાગ દ્વેષના સંગ વિના ફલની ઈચ્છા વિના જે કર્મ કરાય છે તે સાત્ત્વિક બાણુવું. ફલની ઈચ્છા, કામ્યેચ્છાપૂર્વક, અહંકારસહિત, બહુલાયાસથી જે કર્મ કરાય છે તે રજ્જેગુણી કર્મ બાણુવું. પરિણામનો, હિંસાનો અને શક્તિનો વિચાર કર્યા વિના જે મોહથી કર્મ આરંભાય છે તે તમોગુણી કર્મ બાણુવું. તમોગુણી અને રજ્જેગુણી બુદ્ધિનો ત્યાગ કરીને સાત્ત્વિક ગુણી પ્રીતિ-વાળું સ્વાધિકારપ્રાપ્ત કર્મ કરવું જોઈએ, રજ્જેગુણી કર્મમાં અને તમો-ગુણી કર્મમાં ચિત્તની પ્રીતિ થતી હોય, પણ તેથી પોતાની અને વિશ્વ-મનુષ્યોની ખરી ઉન્નતિ થતી નથી. માટે સાત્ત્વિક ગુણી કર્મમાં પ્રીતિ કરીને તે કાર્ય કરવામાં તદ્લીન થવું જોઈએ. મોહ, અજ્ઞાન, રાગ દ્વેષથીમુક્ત કર્મ કર્તા છે તે સાત્ત્વિક ગુણી કર્તા કહેવાય છે. સાત્ત્વિક ગુણી કર્મોમાં સાત્ત્વિક પ્રેમ ધારણ કરીને સાત્ત્વિક ગુણી કર્તા સાત્ત્વિક કાર્યોને કરતો છતો સ્વાત્માની અને જગત્ના જીવોની ઉન્નતિ કરી શકે છે. માટે સાત્ત્વિક કર્મને વિશેષથી પ્રેમપૂર્વક કરવાં જોઈએ. જેમજેમ કર્મપ્રવૃ-ત્તિમાં લીનતા થાય છે, તેમ તેમ તેમાંથી મનુષ્યોને નવીન અનુભવ પ્રાપ્ત થાય છે. પ્રીતિ અર્થાત્ પ્રેમથી પ્રત્યેક કાર્યમાં પ્રવૃત્ત થવાની જરૂર છે. જે કાર્ય કરવામાં અત્યંત પ્રેમ ઉદ્ભવે છે, તે પ્રેમજ તે કાર્યની સિદ્ધિ



માટે સાક્ષી પૂરે છે. પ્રેમવિનાની કોઈ પ્રવૃત્તિમાં આનન્દ થતો નથી, અને તેથી ત્યાં ચિત્ત ચોંટતું નથી. રાગને હઠાવનારા વૈરાગીઓ પણ પ્રભુ ગુરૂ પર તો અત્યંત પ્રેમ ધારણ કરે છે. પ્રેમવિના કર્તવ્યકર્મની રણભૂમિમાં પ્રાણાર્પણ થતું નથી. પ્રેમવિના શ્રદ્ધા અને નિશ્ચયનાં પણ સ્વપ્નાં જાણવાં. પ્રેમવિના કાર્યપ્રવૃત્તિમાં શુષ્કતા નિરસતા લાગે છે અને તેથી હર્ષવિના કાર્યપ્રવૃત્તિમાં મન્દતા આવી જાય છે. પ્રેમવિના કોઈ ઈષ્ટ વસ્તુની પ્રાપ્તિ થતી નથી. દેશપ્રેમ, ધર્મપ્રેમ, ગુરૂપ્રેમ, ધર્મપ્રેમ, કુટુંબપ્રેમ, પ્રભુપ્રેમ, વિશ્વપ્રેમ, બ્રહ્મપ્રેમ, ઈષ્ટકર્મપ્રેમ, પ્રશસ્યપ્રેમ, અપ્રશસ્યપ્રેમ, જડપ્રેમ, ચેતનપ્રેમ, સાહજિકપ્રેમ, કૃત્રિમપ્રેમ, કર્તવ્યપ્રેમ, અકર્તવ્યપ્રેમ, સાધ્યપ્રેમ, સાધનપ્રેમ, શુદ્ધપ્રેમ, અશુદ્ધપ્રેમ, નીતિપ્રેમ, મર્યાદિતપ્રેમ, અમર્યાદિતપ્રેમ, સાધુપ્રેમ, સંકીર્ણપ્રેમ, વ્યાપકપ્રેમ, જ્ઞાનપૂર્વકપ્રેમ, અજ્ઞાનપૂર્વકપ્રેમ, સ્વાર્થપ્રેમ, પરમાર્થપ્રેમ, ધર્મપ્રેમ, કર્મપ્રેમ, નિર્વિષયપ્રેમ, વિષયપ્રેમ, વીતરાગપ્રેમ, ધર્મિપ્રેમ, અધર્મિપ્રેમ, ચલપ્રેમ, અચલપ્રેમ, સ્થિરપ્રેમ, અસ્થિરપ્રેમ, સુખકરપ્રેમ, દુઃખકરપ્રેમ, અકામપ્રેમ, સકામપ્રેમ, વ્યવહારપ્રેમ, નિશ્ચયપ્રેમ, વાચ્યપ્રેમ, અવાચ્યપ્રેમ, લઘુવર્તુલરૂપપ્રેમ, અનન્તવર્તુલરૂપપ્રેમ, આશયપ્રેમ, નિરાશ્રયપ્રેમ, રૂપપ્રેમ, નામપ્રેમ, સ્થાનપ્રેમ, ઉપકારપ્રેમ, અનુપકારપ્રેમ, સ્વામીપ્રેમ, સેવકપ્રેમ, રાજ્યપ્રેમ, પ્રજાપ્રેમ, અતિથિપ્રેમ, ઉચ્ચપ્રેમ, નીચપ્રેમ, કપટપ્રેમ, નિષ્કપટપ્રેમ, લોભપ્રેમ, નિર્લોભપ્રેમ, મિત્રપ્રેમ, પુત્રપ્રેમ, સ્વકીયપ્રેમ, પરકીયપ્રેમ, આયાસપ્રેમ, અનાયાસપ્રેમ, ધ્યાનપ્રેમ, ચારિત્રપ્રેમ, સંયમપ્રેમ, યોગપ્રેમ, તપપ્રેમ, દર્શનપ્રેમ, સત્યપ્રેમ, અસત્યપ્રેમ, બ્રહ્મચર્યપ્રેમ, ગુણુપ્રેમ, યમનિયમ આસન પ્રાણાયામ પ્રત્યાહાર ધારણા ધ્યાન સમાધિપ્રેમ, લેખકપ્રેમ, જ્ઞાનીપ્રેમ, ઔપદેશિકપ્રેમ, ક્ષયપ્રેમ, વૃદ્ધિશીલપ્રેમ, સાપેક્ષપ્રેમ, નિરપેક્ષપ્રેમ, આજીવિકાપ્રેમ, ગૃહપ્રેમ, ત્યાગપ્રેમ, દાનપ્રેમ, કુદ્રતપ્રેમ, લૌકિકપ્રેમ, લોકોત્તરપ્રેમ, ઔપચારિકપ્રેમ, દૃઢરંગપ્રેમ, સ્વાર્પણુપ્રેમ, તન્મયપ્રેમ, અતન્મયપ્રેમ, વગેરે પ્રેમના લાખો કરોડો લેહો, ઉપાધિલેહે પડે છે. પ્રેમવિના મક્કતા રસિકતા પ્રાપ્ત થતી નથી. જેનાથી આત્મશક્તિયોનો વિકાસ થાય, અને સ્વાધિકારે કર્તવ્યપ્રવૃત્તિથી પ્રગતિ થાય, એવા સર્વ પ્રશસ્ય પ્રેમની આદે-

યતા છે. રજોગુણીપ્રેમ, ને તમોગુણીપ્રેમ કરતાં સાત્ત્વિકગુણી પ્રેમની અનન્તગુણી મહત્તા છે. સાત્ત્વિકગુણી પ્રશસ્ય પ્રેમથી આત્માના અધિકારે કર્તવ્યકાર્યમાં લયલીનતાપૂર્વક પ્રવૃત્તિ થાય છે, તો કર્તવ્યકાર્યની પરિપૂર્ણ ફરજ અદા કરી શકાય છે. જે કાર્ય કરવામાં પ્રથમ સ્વાત્મામાં પ્રેમ ઉદ્ભવે છે તે કાર્ય કરવામાં પોતાનો સ્વાધિકાર છે એમ અવબોધવું, અમુક કર્તવ્યપ્રવૃત્તિમાંથી પ્રેમ ટળે છે, તો અન્યકર્તવ્યપ્રવૃત્તિમાં પ્રેમ ઉદ્ભવે છે. જેમાંથી પ્રેમ ટળે છે અને જેમાં પ્રેમ થાય છે, તે કર્તવ્યપ્રવૃત્તિમાં સ્વાધિકાર છે એમ નિશ્ચય થાય છે. પ્રેમથી ઉત્સાહ પ્રગટે છે અને તેથી કર્તવ્યકર્મમાં આત્મજળ સફેદી શકાય છે. માટે જે કાર્ય કરવામાં પ્રેમ ઉત્પન્ન થાય છે તેમાં તન્મયતા થાય છે. શિવાજી અને પ્રતાપરાણુને સ્વદેશપર પ્રેમ જાગ્યો હતો તેથી તેઓએ આદર્શપુરૂષની પેઠે કાર્યપ્રવૃત્તિ સેવી હતી. વિદ્યાની પ્રાપ્તિ માટે થતા પ્રેમથી વિદ્યાની પ્રાપ્તિ કરી શકાય છે. જે પ્રવૃત્તિપર પ્રેમ થાય છે તેને મન-વાણી અને કાયાથી આદરી શકાય છે. જે કર્મપ્રવૃત્તિમાં પ્રેમની રદ લાગે છે તે ગમે તેવું દુઃસાધ્ય હોય છે તો પણ તેને સુસાધ્ય કરી શકાય છે. જે શુભ આવશ્યક કર્તવ્યકાર્ય પર પ્રેમ પ્રગટે છે, તેમાં સહેજે તન્મયતા કરીને તેમાં સંયમની સિદ્ધિપૂર્વક કર્તવ્યજળનો વિકાસ કરી શકાય છે, માટે લીનતા યોગસાધક પ્રેમપૂર્વક કર્તવ્યકાર્ય કરવામાં પ્રવૃત્ત થવું જોઈએ. પ્રેમનો ઉંચકોટિના અધિકારે ત્યાગ કરી શકાય છે, માટે પ્રથમથી પ્રેમનો ત્યાગ ન કરતાં કર્તવ્યપ્રેમપૂર્વક સ્વાધિકારે કર્મપ્રવૃત્તિમાં લીન થવું જોઈએ કે જેથી વૃત્તિની લીનતા યોગની સહેજે સિદ્ધિ થાય.

**અવતરણુ:—**જ્ઞાની કર્મયોગીને કર્તવ્યકર્મની પ્રવૃત્તિ કેવા પ્રકારની હોય છે તે નિર્દેશે છે.

॥ શ્લોક ॥

દેહાયાસાદિ વર્ધિન્યા, ક્રિયયા શર્મ નો ભવેત્ ॥  
અતો નોત્સહતે જ્ઞાની, ક્રિયાં કર્તુ સ્વભાવતઃ ॥૧૩૭॥

આત્મભિન્નાં પ્રવૃત્તિતુ, સ્વેદદુઃસ્વાદિ દાયિનીમ્ ॥

ત્યક્ત્વા તાં શાન્તયે નિત્યં, નિવૃત્તિં સાધયેત્ સ્વયમ્ ॥૧૩૮

તર્હ્યપિ ધર્મ માર્ગસ્ય, યોગ્યાઃ કર્મ પ્રવૃત્તયઃ ॥

સ્વાન્યશ્રેયસ્કરાસ્તાસ્તુ, સાધયેદ્ વ્યવહારતઃ ॥૧૩૯॥

નિષ્ક્રિયા ભાવિતાત્માનો, નિવૃત્તિસાધકા શ્ર ચે ॥

તથાપિ સ્વાધિકારાત્તે, કર્મ કુર્વન્તિ બ્રાહ્મતઃ ॥૧૪૦॥

સ્વાધિકારક્રિયાં કુર્વન્, જ્ઞાની જ્ઞાનાદિભિઃ શુભામ્ ॥

સાધયેત્ પૂર્ણનિવૃત્તિં, યથાયોગમપેક્ષયા ॥૧૪૧॥

જ્ઞાનધ્યાનાદિલીનાનાં, ક્રિયા નાતિપ્રયોજના ॥

આત્માનં નિષ્ક્રિયં પશ્યન્, યત્તત્કરોતિ બાહ્યતઃ ॥૧૪૨॥

યાવદ્ બાહ્યાદિકારસ્તુ, ધર્મકર્મણિ વર્તતે ॥

તાવત્ કરોતિ તદ્ જ્ઞાની, પશ્ચાત્તુ વિનિવર્તતે ॥૧૪૩॥

શીઝદાર્થઃ—દેહાયાસાદિ વર્ધક ક્રિયાથી સુખ થતું નથી, માટે સ્વભાવથી જ્ઞાની ક્રિયા કરવાને ઉત્સાહી થતો નથી. આત્મભિન્નપ્રવૃત્તિ તો ખેદ દુઃખાદિપ્રદ છે માટે તેનો ત્યાગ કરીને શાન્તિ માટે જ્ઞાની નિવૃત્તિ સાધે છે, તોપણ જ્ઞાની ધર્મમાર્ગયોગ્ય જે જે સ્વપર શ્રેયસ્કર પ્રવૃત્તિયો છે તેને બાહ્ય વ્યવહારથી સેવે છે. નિષ્ક્રિયરૂપ આત્માને ભાવનાશ નિવૃત્તિ સાધક જ્ઞાનીઓ છે, તથાપિ તેઓ બાહ્યથી કર્મ કરે છે. જ્ઞાની જેમ ઘટે તેમ સાપેક્ષે જ્ઞાનાદિવડે સ્વાધિકારયોગ્ય ક્રિયાને કરે છે, અને નિવૃત્તિકારક પ્રવૃત્તિથી પૂર્ણ નિવૃત્તિને સાધે છે. જ્ઞાનધ્યાનાદિ લીન મહાત્માઓને અતિ પ્રયોજનવાળી બાહ્યક્રિયા નથી, તોપણ તેઓ આત્માને નિષ્ક્રિય સ્વરૂપ અવલોકતા છતાં જે જે કંઈ ઘટે છે તે બાહ્યથી કરે છે. યાવત્ જ્ઞાનીઓને બાહ્ય કર્મોધિકાર છે તાવત્ તે તે જ્ઞાની બાહ્યથી ધર્મ્ય કર્મ પ્રવૃત્તિને સેવે છે, પશ્ચાત્ બાહ્ય ધર્મ્ય કર્મ પ્રવૃત્તિને સેવતો નથી.

**વિવેચન:—**બ્રહ્મસ્વરૂપનો સાક્ષાત્કાર કરનાર જ્ઞાની દેહને પ્રયાસ દુઃખ પડે એવી ક્રિયાને અવબોધે છે, તેથી તે બાહ્યક્રિયા પ્રવૃત્તિમાં સુખ નથી એવો નિશ્ચય કરે છે, માટે તે ક્રિયા કરવાને ઉત્સાહી બનતો નથી. જ્ઞાનીઓનાં લક્ષણોનો પાર આવી શકે તેમ નથી. જ્ઞાનીની બાહ્યકર્મની ચેષ્ટાઓનો પાર આવી શકે તેમ નથી. જ્ઞાનીઓ માટે આજે કંઈ લખાય છે તે એક દેશથી છે, અને સમબળ્ય છે તે પણ એક દેશથી છે. સર્વ દેશથી જ્ઞાનીને શું કર્તવ્ય છે. શું કરે ઇત્યાદિને પ્રશ્ન શકાય નહિ. અનેક બાતના જ્ઞાનીઓ છે તેમાંથી અમુક આ લેખ્યનો અધિકાર સંઘટી શકે તેમ છે. જ્ઞાની સન્યાસી ત્યાગી સાધુના અનંત વિચારો હોય છે, પરંતુ આચારો તો પરિવર્તનશીલ એકદેશીય હોય છે. જ્ઞાનીઓની અનંતવિચાર શ્રેણિઓ અનન્ત હોય છે, પરંતુ તેઓના આચારો તો ક્રમબદ્ધ એકદેશીય અને દેશકાલાદિ પ્રતિબદ્ધ હોવાથી ટુંકા હોય છે. જ્ઞાનીઓ કાયા કરતાં માનસિક પ્રવૃત્તિમાં અત્યંત વેગવાન હોય છે. સર્વદેશોની ઉન્નતિનો આધાર જ્ઞાનીઓપર છે. જ્ઞાનીઓને શારીરિક બાહ્યપ્રવૃત્તિમાં દુઃખ ભાસે છે, પરંતુ તેમને સુખ ભાસતું નથી, એ તેઓએ પ્રાપ્ત કરેલી દશાએ યોગ્ય છે. આત્મજ્ઞાનીઓ બાહ્યની ક્રિયાઓમાં વિરક્ત હોય છે છતાં તેઓ ધર્મમાર્ગમાં અન્યલોકો પ્રવૃત્તિ કરે તે હેતુ વગેરે કારણોથી બાહ્યકર્મોમાં તેઓ જેમ ઘટે છે તેમ પ્રવૃત્તિ કરે છે, તેથી તેમને કંઈ લાભ વા હાનિ નથી. જ્ઞાની કર્મ કરવાને માટે યોગ્ય નથી તે કૃત-કૃત્ય થયો છતો પણ નીચે પ્રમાણે શિષ્યને જણાવે છે ભગવદ્ગીતા.

નમે પાર્થાસ્તિ કર્તવ્યં ત્રિષુ લોકેષુ કિञ્ચન । નાનવાસ મવાસવ્યં, વર્તેવ  
 ચ કર્મણિ ॥ યદિ હ્યયં ન વર્તેયં, જાતુ કર્મણ્યતંદ્રિતઃ ॥ મમ વર્તમા-  
 નુવર્તન્તે, મનુષ્યાઃ પાર્થ સર્વશઃ ॥ ઉત્સીદેયુરિમે લોકા, ન કુર્યો કર્મ  
 ચેદહં । સંકરસ્યચ કર્ત્તા સ્યામુપહન્યામિમાઃ પ્રજાઃ ॥ હે પાર્થ ત્રણ  
 લોકમાં એવું કંઈ નથી કે જે શુદ્ધાત્માવડે કરવાયોગ્ય નહોય. એવી એકે  
 ચીજ નથી કે જે મને મળેલી ન હોય. અર્થાત્ સર્વથી પ્રિયમાં પ્રિય  
 વસ્તુની પ્રાપ્તિ થએલી છે, આટલું છતાં પણ હું કર્મમાં સામેલ થાઉં  
 છું. પરિશ્રમરહિત હું જો કર્મ કરવામાં સામેલ ન થાઉં તો સર્વ

લોકો મારો માર્ગ અંગીકાર કરે, અને તેથીજ તેઓ જડ જેવા બની જાય, અને પરિણામે તેઓ આત્માની શુદ્ધિ કરી શકે નહિ. જો હું બાહ્યકર્મથી કર્મ ન કરું તો આ લોકોનો નાશ થાય. લોકો વર્ણશંકર થઈ જાય, અને તેનો કરનારો હું થાઉં. મારે મારે સર્વના નેતારૂપ આદર્શપુરૂષ બનીને કર્મ કરવાં જોઈએ. મહાજનોયેનગતઃ સપન્થાઃ કર્મમાં મમતા રાખીને અજ્ઞાની મનુષ્યો કર્મ કરે છે. આત્મજ્ઞાનીઓ મમતા રાખ્યા વિના લોકો કર્મથી બ્રષ્ટ ન થાય, એ હેતુથી લોકોના કલ્યાણ પ્રતિ લક્ષ્ય રાખીને કર્મ કરે છે. આત્માનો સાક્ષાત્કાર કરનાર આત્મજ્ઞાનીઓનાં બાહ્યકર્મો એકસરખાં મેળવાળાં નથી. દેશકાલ-વય આદિલેહે તેઓના બાહ્ય કર્મોમાં ભેદ પડે છે. આત્મા અરૂપી છે. બાહ્યકર્મોરૂપી છે છતાં તેઓ આત્માથી ભિન્ન એવાં બાહ્યકર્મોમાં અહંકર્તા લોકતા બુદ્ધિ રાખ્યા વિના તેઓને કરે છે. દેશકાલાનુસારે બાહ્યકર્મોમાં સુધારોવધારો કરવાનો અધિકાર આત્મજ્ઞાનીઓને હોય છે. રૈદિકપ્રવૃત્તિના વશ થઈને આત્મજ્ઞાનીઓ બાહ્યકર્મોમાં એક-સરખા પ્રવૃત્તિવાળા થતા નથી. તેઓને જેમ યોગ્ય લાગે છે તેમ તેઓ બાહ્યકર્મની પ્રવૃત્તિયોને આચરે છે. તેઓ સમાજ આદિના એકાન્તે પરવશ થઈને બાહ્યકર્મ પ્રવૃત્તિ કરતા નથી. તેઓ બાહ્યક્રિયાઓ કરવાના સર્વ રહસ્યોને અવબોધતા હોવાથી અજ્ઞાનીઓને તેનું વાસ્તવિકરૂપ સમજાવીને તેમને ધર્મમાર્ગે વાળવા સત્ય રહસ્યોને સમજાવે છે તથા કર્મની સત્યપ્રવૃત્તિ આચરે છે. આત્મભિન્ન કાર્ય પ્રવૃત્તિને તેઓ સાક્ષીભૂત થઈને કરે છે, તેથી બાહ્યપ્રવૃત્તિથી તેઓને માનસિક દુઃખ થતું નથી. બાહ્ય પ્રવૃત્તિમાં અહંમમત્વ ટળે છે ત્યારે તેથી શરીરને દુઃખ થતાં છતાં પણ આત્મા નિર્લેપી હોવાથી આધ્યાત્મિક દુઃખ થતું નથી. આત્મભિન્ન બાહ્ય કાર્યપ્રવૃત્તિનો ત્યાગ કરીને આત્મા શાંતિમાટે જ્ઞાની, નિવૃત્તિને સેવે છે તથાપિ તે યોગ્ય એવી સ્વાધિક્કા વશ પ્રાપ્ત બાહ્યપ્રવૃત્તિને યથાયોગ્ય સેવે છે તો પણ તે બાહ્ય પ્રવૃત્તિનો કર્તા લોકતા સિદ્ધ ઠરતો નથી. બાહ્યપ્રવૃત્તિથી પોતાને કંઈ ફાયદો નથી, તોપણ વિશ્વ લોકોના શ્રેય માટે તે સેવે છે. અજ્ઞાની કરતાં જ્ઞાની બાહ્યપ્રવૃત્તિને દુનિયાના મનુષ્યોના કલ્યાણાર્થે કરેડઘણી

વિશેષ સેવે છે તોપણ તે અહંમમતાના ત્યાગથી અજ્ઞાની કરતાં અનન્તગુણો ત્યાગી અને નિષ્ક્રિય છે. અહંમમતાના ત્યાગથી સર્વ જાતની શુભ પ્રવૃત્તિઓને જ્ઞાની કરે છે તોપણ તે ત્યાગી છે અને અજ્ઞાની અહંમમતાથી સંપૂર્ણ દુનિયાનો ત્યાગ કરીને નગ્ન થઈ પર્વતની ગુફામાં પ્રવેશ કરે છે તોપણ તે રાગી છે. પ્રારબ્ધાધીન જ્ઞાની સ્વાધીકારે બાહ્યકર્મોને અનીચ્છતો છતો પણ કરે છે અને તેથી તે આચરણવડે દુનિયાના અજ્ઞ લોકોને શુભ કર્મોની પ્રવૃત્તિ તરફ આકર્ષે છે. આત્મજ્ઞાન પામ્યાવિના અને અહંમમત્વ ત્યાગ્યાવના કંટલાક લોકો નિષ્ક્રિય બની જાય છે તેથી તેઓ કર્મયોગથી ભ્રષ્ટ થઈને પુનઃ હતા ત્યાંના ત્યાં આવીને ઉભા રહે છે. જ્ઞાનીને અનન્ત અનુભવ છે. ભારત વર્ષમાં અનેક જ્ઞાનીઓ ઉદ્ભવે છે. તેઓ લોક કલ્યાણકારક કર્મોમાં લોકોને યોજે છે. અહંમમત્વના ત્યાગથી જ્ઞાનીઓ જે કંઈ કરે છે તેમાં તેઓ બંધાતા નથી, તેથી કર્મ કરવાનો અધિકારજ તેઓનો છે એમ સિદ્ધ થાય છે. જ્ઞાનીઓ અન્તરમાં સૂક્ષ્મમાં સૂક્ષ્મ ધ્યાનના વિચારો કરે છે તે પણ એક જાતની સૂક્ષ્મ ક્રિયા છે તેની સિદ્ધિથી જગતના લોકોપર અનંતગુણો ઉપકાર કરી શકાય છે. આત્મજ્ઞાનીઓ જડ જેવા લોકોથી કદાપિ ન થાય એવી ધ્યાનક્રિયાની સમાધિમાં આરૂઢ થાય છે. સર્વથી મહાભારત કર્મ તે છે. આત્મધ્યાન સમાધિવિના રાગદ્વેષાદિ વાસનાઓને ક્ષય થતો નથી અને પરમાત્મને સાક્ષાત્કાર થતો નથી તેથી તેઓ આત્મધ્યાન સમાધિની સૂક્ષ્મ ક્રિયા કે જે અક્રિયા જેવી બાહ્યથી જણાય છે તેને કરીને જગતના લોકોની આગળ અપૂર્વ લાભ ખડો કરે છે અને તેથી દુનિયાના લોકો દુઃખસાગરને તરી જાય છે. શ્રી ચોવીશમા તીર્થંકર મહાવીર પ્રભુએ ખારવર્ષપર્યન્ત આત્મધ્યાનરૂપ સૂક્ષ્મ ક્રિયાનું સેવન કરીને રાગદ્વેષનો સર્વથા ક્ષય કર્યો હતો તેથી તેમના આત્મામાં કેવલ જ્ઞાનનો પ્રકાશ થયો હતો અને તેથી તેઓએ ભારતના લોકોને ધર્મનો અપૂર્વ લાભ આપીને પાપના માર્ગોને બંધ કરી દીધા હતા. સિદ્ધર બાદશાહે હિન્દુસ્થાનપર સ્વારી કરી હતી તે પાછો વળીને પોતાના દેશ તરફ જતો હતો ત્યારે તેને સિન્ધુનદીના કાંઠાપર એક યોગીની મુલાકાત

થઈ. તે યોગી ધ્યાનમાં લીન હતો. અમુક મતસંપ્રદાયના અભિમાનથી મુક્ત થઈને આત્મસ્વરૂપના સાક્ષાત્કારમાં લીન થયો હતો. સિકંદરે તે યોગી સાથે વાર્તાલાપ કર્યો તેથી તેને ઘણી શાન્તિ મળી. છેવટે તેણે ઉદ્ગાર કાઢ્યાકે જો પહેલાંથી આ યોગીના આત્માના ઉદ્ગારોનો લાભ મળ્યો હોત તો લાખો મનુષ્યોનો નાશ કરત નહિ. મહાત્માઓ જ્ઞાનીઓ, ધ્યાન સમાધિરૂપે ક્રિયા કરીને જગતના લોકોને લાભ આપતા હોય તો આ રીતે આપે છે. તેઓ ધર્મમાર્ગની યોગ્યપ્રવૃત્તિઓને પણ પ્રસંગે પ્રસંગે સેવતા રહે છે પણ શિલાછાપના બિંબાજેવા અમુક ક્રિયામાં રૂઢ બની જતા નથી. આત્મજ્ઞાનીઓની બાહ્ય પ્રવૃત્તિઓથી તેમને પારખી શકાતા નથી. લોકોને લાભ થવાની ખાતર તેઓ યોગ્ય એવી ધર્મની બાહ્ય ક્રિયાઓને તે કરે છે એમ નિર્દેશવામાં આવ્યું. જ્ઞાની જ્ઞાનાદિપરિણામે પરિણમીને સ્વાધિકારથી બાહ્યથી કર્મ કરતો છતો અન્તરની પૂર્ણ નિવૃત્તિને સાધે છે. જ્ઞાનીનો આત્મા મહા સ્વતંત્ર હોય છે. જ્ઞાની પરતંત્ર બનતો નથી. પરતંત્ર બનીને મેરૂપર્વત સમાન સુવર્ણના શશિપર ખેસવામાં આવે તોપણ જ્ઞાનીને શાંતિ મળતી નથી. ધૂળના ઢગલા પર ખેસીને જ્ઞાની જે નિવૃત્તિ સુખનો અનુભવ કરે છે તેના સુખને ઇન્દ્ર પણ પહોંચી શકતો નથી. આર્યાવર્તના જ્ઞાનીઓને નિવૃત્તિ પસંદ હોય છે. આર્યાવર્તના આર્યમનુષ્યો જો આત્મજ્ઞાનીઓ થાય છે તો તેઓ નિવૃત્તિમાર્ગને પસંદ કરે છે આર્યાવર્તના જ્ઞાનીઓને અને ભકતોને પર્વતો, ગુફાઓ, એકાન્ત સ્થળો, નદીઓ, જંગલો, ઘણાં રૂચે છે. તેઓને રાજ્યસુખ લોગબવાની ઇચ્છા થતી નથી અને પાશ્ચાત્ય દેશના તત્ત્વજ્ઞાનીઓની, ભકતોની નિવૃત્તિ પણ પ્રવૃત્તિરૂપ થઈ હોય છે. પ્રવૃત્તિમય નિવૃત્તિ કરતાં નિવૃત્તિમય પ્રવૃત્તિની અનન્ત ગુણી ઉત્તમતા સિદ્ધ થઈ છે. પ્રવૃત્તિની પણ હદ હોય છે. ઘણી પ્રવૃત્તિથી રમેગુણી અને તમોગુણી હિલચાલચળવળ વધે છે અને તેથી એકવાર તે દારૂમાં દેવતાના જેવું રૂળ પ્રગટાવવા સમર્થ થાય છે. લાખગુણી વા કરોડગુણી પ્રવૃત્તિ કરવા માત્રથી કોઈની ઉન્નતિ થતી નથી. નિવૃત્તિ જેના ગર્ભમાં છે એવી પ્રવૃત્તિઓને કરવા માટે જ્ઞાનીઓ ફરમાવે છે. અજ્ઞાનીઓની નિવૃત્તિઓ તો પ્રવૃ-

તિમય હોય છે તેથી તેઓ સાત્વિક સુખનો અનુભવ કરવા શક્તિમાન થતા નથી. આર્યજ્ઞાનીઓની નિવૃત્તિમય પ્રવૃત્તિયોથી સ્વાત્માને અને દુનિયાના જીવોને પરિણામે અનન્તગુણ સુખ મળે છે. અતએવ જ્ઞાની બાહ્યક્રિયા કરે છે તે યોગ્યજ કરે છે તેનો બાળજીવોને ખ્યાલ આવી શકતો નથી. જ્ઞાનધ્યાન સમાધિમાં લીન મનુષ્યોને બાહ્યક્રિયાઓનું- બાહ્યકર્મ પ્રવૃત્તિઓનું ખાસ પ્રયોજન રહેતું નથી. આત્મા, યમ નિયમ આસન પ્રાણાયામના ક્રમપૂર્વક યોગની સાધના કરીને યોગી બની શકે છે. યોગીઓ યોગમાર્ગમાં આરૂઢ થઈને ધ્યાનની સિદ્ધિ કરે છે. ભગવદ્ગીતાના છઠા અધ્યાયમાં યોગીનું સ્વરૂપ જણાવ્યું છે તે અપેક્ષાએ ઉપયોગી હોવાથી અત્ર તત્સંબંધી કંઈક લખવામાં આવે છે. યદાહિનેન્દ્રિયાર્થેતુષુ, ન કર્મસ્વનુષક્તે । સર્વ સંકલ્પ સંન્યાસી, યોગારૂઢસ્ત દોચ્યતે ॥ ૪ ॥ ઉદ્ધરે દાત્મનાત્માનં, નાત્માનમવસાદ્યેત્ । આત્મેઽહ્યાત્મનો બંધુ-રાત્મેવરિપુરાત્મનઃ ॥ જ્યારે ઇન્દ્રિયોના અર્થોમાં મન આસક્ત થતું નથી અને બાહ્યકર્મોમાં મન આસક્ત થતું નથી અને સર્વ સંકલ્પનો ત્યાગી આત્મા થાય છે ત્યારે યોગી યોગારૂઢ થએલ છે એમ જાણવું. આત્માજ આત્માનો ઉદ્ધાર કરે છે. આત્માનો પ્રભાદ, રાગદ્વેષથી નાશ કરવો જોઈએ. આત્મા આત્માનો ંધુ છે અને આત્માજ આત્માનો શત્રુ છે. આત્માવડે જેણે મનપર જય મેળવ્યો છે તે આત્માનો ંધુ છે, અને જેણે રાગદ્વેષાત્મક મનપર જય નથી મેળવ્યો તે આત્માનો શત્રુ છે. શીતોષ્ણ સુખદુઃખમાં તથા માનાપમાનમાં જે સમાન છે તે યોગી છે. જ્ઞાન વિજ્ઞાન તૃપ્તાત્મા, કૂટસ્થો વિજિતેન્દ્રિયઃ યુક્ત इत्यુચ્યતે યોગી સમલોષ્ટાશ્મકાશ્ચનઃ ॥ ૮ ॥ આત્માની સત્તાએ રહેલી પરમાત્માતા પ્રગટાવનાર તે યોગ છે. જેનો આત્મા જ્ઞાન-વિજ્ઞાનથી તૃપ્ત છે, જે કૂટસ્થ છે, જેણે ઇન્દ્રિયોપર જય મેળવ્યો છે, માટી અને સુવર્ણ જેનાં મનમાં સમાન છે તે યોગી છે. સુદૃઘ્નિગ્રા-ર્યુદાસીન, મધ્યસ્થદ્વેષ્ય બંધુષુ, સાધુષ્વપિચ પાપેષુ, સમબુદ્ધિર્વિશિષ્યતે ॥ સુદૃઢ-મિત્ર, અરિ, દુશ્મન ઉદાસીન, મધ્યસ્થ દ્વેષી અને ંધુઓમાં તથા સાધુઓમાં અને પાપીઓમાં જેની સમબુદ્ધિ થઈ છે તે યોગી ગણાય છે. યત્રો પરમતે ચિત્તં, નિરુદ્ધં યોગસેવયા યત્ર ચૈવાત્મના



ત્માને, પશ્યન્નાત્મનિ તુષ્યતિ ॥ સુખમાત્યંતિકંયત્તદ્, બુદ્ધિગ્રાહ્યમતીન્દ્રિયં, વેત્તિ યત્રનચૈવાયં, સ્થિતશ્ચલતિ તત્ત્વતઃ॥ ચંલઘ્વા, ચાપરં લામં મન્યતે નાધિકં તતઃ । યસ્મિન્સ્થિતો, ન દુઃખેન, ગુરુણાપિ વિચાલ્યતે ॥ યોગસેવા વડે નિરૂદ્ધ ચિત્ત જ્યાં વિરામ પામે છે ત્યાં આત્માવડે આત્માને દેખી આત્મામાં યોગી પરમ સુખી બને છે. આત્મામાં પટકારક ચક્ર રહેલું છે. યોગીને એવી મનની ઉપરામ દશામાં જે સુખ થાય છે તે આત્યંતિક સુખ અવબોધવું. તે બુદ્ધિ અર્થાત્ જ્ઞાન ગ્રાહ્ય અને અતીન્દ્રિય છે. એવું આત્મસુખ અનુભવીને યોગી આત્માથી ચલાયમાન થતો નથી. આત્માનો સાક્ષાત્કાર કરીને આત્મ સુખ પામીને અન્ય કોઈ તેના કરતાં વિશેષ નથી એમ માને છે. જે યોગ દશામાં રહેલો યોગી મહા દુઃખથી પણ ચલાયમાન થતો નથી. પ્રશાન્ત મનસં હ્યેનં, યોગિનં સુખમુત્તમં । ઉપૈતિશાન્તરજસં, બ્રહ્મભૂતમ કલ્પષમ્ ॥ યુજન્નેવ સદાત્માનં, યોગી વિગત કલ્મષઃ સુખેન બ્રહ્મ સંસ્પર્શ-મત્યંતં સુખમશ્રુતે ॥ પ્રશાંત મનવાળા યોગીને અત્યંત આત્મ સુખ પ્રાપ્ત થાય છે. શાંત રજવાળો થયો છે તે બ્રહ્મસ્વરૂપ બન્યો છે. જે વૃત્તિયોના સંકલ્પવિકલ્પ દશાની પેઢી પાર ગયેલ છે અને અપાપરૂપ જે બન્યો છે તે બ્રહ્મસુખનો અનંત અનુભવ કરે છે. પાપરહિત એવા યોગી સ્વાત્માને સદા પરમબ્રહ્મસ્વરૂપમાં બેડતો છતો સુખવડે પરમ બ્રહ્મનો સંસ્પર્શ કરી અર્થાત્ પરમબ્રહ્મમાં લીન થઈ બ્રહ્મ-સુખ પામે છે. તે સુખસાગર રૂપ બને છે, તે વૃત્તિયોના કાલ્પનિક સુખની પેઢીપાર રહેલા બ્રહ્મસુખનો અનુભવ કરીને આત્મજ્ઞાનમાં મસ્ત બને છે. આત્મૌષ્મ્યેન સર્વત્ર, સમં પશ્યતિયોઽર્જુન, સુખં વા યદિ વા દુઃખં, સ યોગી પરમોમતઃ સર્વત્ર આત્માની પેઠે સર્વને આત્મવત્ અવલોકનાર જે બન્યો છે તથા બાહ્ય સુખ દુઃખમાં જે સમ બન્યો છે તે પરમ યોગી છે, એવો યોગી આત્મજ્ઞાની ગણાય છે. આત્મજ્ઞાનીઓ સંપૂર્ણ યોગ-શક્તિયોને પ્રાપ્ત કરવાને અનેક યોગના અંગોને સેવે છે. અનેક જાતની તપશ્ચર્યાઓનાં, મંત્રોનાં, યત્રોનાં, તંત્રોનાં અનુષ્ઠાનો કરે છે. દ્રવ્યક્ષેત્રકાલ ભાવથી તેમને જે જે યોગ્ય અનુષ્ઠાનો લાગે છે તે સેવે છે અને આત્માની શુદ્ધતાનો સાક્ષાત્કાર કરે છે. જ્ઞાનધ્યાનમાં લીન મહાત્માઓથી યોગીઓની

શક્તિયોનો પાર પામી શકાતો નથી. તેવા મહાત્માઓનો અંત હોવા કદાપિ પ્રયત્ન કરવો નહિ. જ્ઞાનધ્યાનમાં લીન યોગીઓ સ્વતંત્ર કર્તવ્ય-કર્મ કરનારા હોય છે. આત્મજ્ઞાનીઓને બાલજીવો જે કર્મો કરે છે તે કરવાનું તેઓને પ્રયોજન રહેતું નથી તોપણ જે કંઈ તેઓ કરે છે તે બાહ્યથી કરે છે તે તેઓના આશયો અવગ્રોધ્યા વિના સમજી શકાતું નથી. જ્ઞાનધ્યાનમાં લીન મહાત્માઓની આન્તર તથા બાહ્ય પ્રવૃત્તિની આગળ બાલજીવોની ક્રિયાની કંઈ પણ કિમ્મત હોતી નથી. જ્ઞાન-ધ્યાનમાં લીન મહાત્માઓની સેવા કરવાથી સામાન્ય બાળજીવો જે પ્રાપ્ત કરી શકે છે તે અન્ય કોઈની પાસેથી પ્રાપ્ત કરવા શક્તિમાન થતા નથી. જ્ઞાનધ્યાનમાં લીન આત્મજ્ઞાનીઓના સર્વ કર્મોની અનુક્રમણિકા કરી શકાય નહિ. જ્ઞાનધ્યાનમાં લીન મહાત્માઓની આ વિશ્વના લોકોને અત્યંત જરૂર છે. પાશ્ચાત્ય દેશોમાં, ટોલસ્ટોય, રસ્કીન, પેથોગોરસ સોક્રેટીસ કાન્ટ જેવા તત્ત્વવેતાઓથી અનેક લાભો પ્રગટયા છે. આર્યભૂમિતો સર્વ દેશોની ગુરૂ સમાન છે. આર્યવર્તમાં મહા યોગીઓ, મહા ધ્યાનીઓ, મહા જ્ઞાનીઓ પ્રગટયા છે. ભારત ભૂમિનાં જેટલાં યશોગાન કરીએ તેટલાં ન્યૂન છે. ભારતદેશમાં લીન થએલ અનેક જ્ઞાનીઓ દેખવામાં આવે છે. ભારતભૂમિના મહાત્માઓની તુલના કરનાર અન્ય દેશીય મહાત્માઓ નથી. એમ કથંચિત્ દૃષ્ટિએ કથી શકાય છે. આત્મજ્ઞાની મહાત્માઓ પોતાના હૃદયમાંથી જે જ્ઞાનનાં ઝરણાંને પ્રગટ કરે છે તે તે મૂઠ મનુષ્યોથી કદિ બની શકે તેમ નથી. આત્મજ્ઞાનીઓ આત્મ-શક્તિયોનો અનેક માર્ગોથી વિકાસ કરે છે. તેઓ ગુફાઓમાં, એકાન્ત સ્થળોમાં નિષ્ક્રિય બનેલા દેખાય છે તોપણ તેઓ હૃદયમાં આત્મધ્યાનની કંઈ ક્રિયા કરીને તેના આન્દોલનોથી જગતને અપૂર્વ લાભ આપે છે. મન, વચન અને કાયાના યોગની અત્યંત સ્થિરતા કરી તેઓ બાહ્યથી નિષ્ક્રિય જેવા બની જાય છે અને અન્તરમાં આત્મતત્ત્વાદિતું ધ્યાન ધરી અપૂર્વ અનુભવની શોધો કરે છે. એવી સ્થિતિવાળા જ્ઞાની મહાત્માઓને કેટલાક અજા જડ લોકો જગતમાં નકામા પડી રહેલા માને છે. તેઓ દુનિયામાં કંઈ કરતા નથી એમ સ્ખલ બુદ્ધિવાળા મનુષ્યો કથે છે પણ તેમાં તેઓની ભૂલ છે. રાજના મંત્રીઓ તત્ત્વ-

વેત્તાઓ, શોધકો, જ્ઞાનીઓ, યોગીઓ, જ્ઞાન ધ્યાનમાં લીન થઈને નિષ્ક્રિય જેવા બનીને અન્તરૂથી જે જ્ઞાન પ્રકટાવે છે તે જ્યારે વાણી દ્વારા તે એક પ્રકારે છે ત્યારે દુનિયાના લોકો આશ્ચર્યમાં મગ્ન થઈ જાય છે. મનના વિકલ્પ સંકલ્પોને રૂંધ્યાવિના આત્મશક્તિયોનો વિકાસ થતો નથી. તેઓ એકાન્તમાં મનને આત્મામાં અમુક ધ્યેયમાં લીન કરીદે છે અને તેથી તેઓ અનેક ચમત્કારોને બતાવી શકે છે. મનનો વિકાસ કરીને તેને જે ધ્યેયમાં લીન કરવામાં આવે છે તે સંબંધી તેના સંયમ થવાથી તત્સંબંધી અનુભવજ્ઞાન પ્રાપ્ત કરી શકાય છે. મહાત્માઓ-યોગીઓ, જ્ઞાનધ્યાનમાં એટલા બધા લીન થઈ જાય છે કે તેઓ તેઓના શરીરનું અને નામનું ભાન ભૂલી જાય છે. આવી ઉત્તમ લીનતાને તેઓ પ્રાપ્ત થાય છે ત્યારે તેઓ અપૂર્વ શક્તિયો પ્રકટાવવા સમર્થ થાય છે. એવી સ્થિતિમાં બાહ્યથી નિષ્ક્રિય રહેનાર આત્મજ્ઞાનીઓને જે અજ્ઞાની જીવો નકામા માને છે તો તેથી તેઓ જ્ઞાન ધ્યાનદ્રોહી, દેશ દ્રોહી, શક્તિદ્રોહી, ઉન્નતિ દ્રોહી અને વિશ્વદ્રોહી બને છે અને તેઓ ઉન્નતિનાં અપૂર્વ દ્વારોને તાળાં લગાવનારા બાણુવા, એવું ઉપર્યુક્ત કારણોથી કથવામાં આવ્યું છે કે જ્ઞાનધ્યાનાવિલીનાનાં, ક્રિયાનાતિ પ્રયોજના ઉપર્યુક્ત શ્લોકનો ભાવ અવબોધીને જ્ઞાનીઓથી જે કંઈ બાહ્યથી કરાય તેમાં પણ અપૂર્વ સત્ય સમાયલું છે એવું બાણી તેનાં રહસ્યો બાણુવાના બપો થવું, પરંતુ નકામી નિંદા કુથલીમાં પડવું નહીં. આત્મજ્ઞાનીઓની રહેણી કહેણી વસ્તુતઃ વિચારતાં એકદેશીય હોય છે અને તેઓની રહેણી કહેણીનું અનુકરણ પણ એકદેશીય છે. મહાત્માજ્ઞાનીઓની રહેણી કરતાં તેમની રહેણી અને તેમની કહેણી કરતાં તેઓનું હૃદય અનુભવવા ખાસ લક્ષ્ય હેતુ જોઈએ કે જેથી તેઓએ જ્ઞાન-ધ્યાનમાં લીન થઈને જે જે અનુભવો પ્રાપ્ત કર્યા હોય તેની પ્રાપ્તિ થઈ શકે. આ વિશ્વમાં રૈદિક આચારો કરતાં યૌગિક આચારોમાં વિશેષ સહાયત્વ હોય છે અને યૌગિક આચારો કરતાં મહાત્માઓની ઉપદેશ પ્રવૃત્તિમાં અને તે કરતાં મહાત્માજ્ઞાનીઓના હૃદયમાં અનન્તગણુ સત્ય રહેલું છે. આત્માનો નિશ્ચય આત્મજ્ઞાનીઓ જે કંઈ કરે છે તેમાં તેઓ વિશ્લેષતઃ નિર્લેપ રહી શકે છે અને તેથી વિશ્વલોકોપર અત્યંત

અસર કરી શકે છે. જ્યાં સુધી કામા વાણીનાં કર્મોમાં આત્મજ્ઞાની-  
ઓને અધિકાર છે ત્યાં સુધી તેઓ કરે છે. કયું કર્મ કેવી રીતે કરવું ?  
તે તેમના સ્વાતંત્ર્યપર આધાર રાખે છે પશ્ચાત્ તેઓનો અધિકાર પૂર્ણ  
થતાં સર્વ બાબતોમાં સ્વતંત્રબનીને પ્રારબ્ધબોગે જે કંઈ કરે છે તે  
કરે છે તેનો કંઈ નિયમ નથી.

અવતરણુ:—આત્મજ્ઞાની—બ્રહ્મજ્ઞાની બાહ્યકર્મોને કરતો છતો પણ  
નથી કરતો. કારણ કે તે બાહ્યકર્મોમાં આસક્ત નથી ઇત્યાદિ નિવેદે છે.

**કુર્વન્ સન્ ન કરોત્યેવ, જ્ઞાની કર્માણિ તત્ત્વતઃ ।**

**અકુર્વન્ સન્ કરોત્યેવ, મૂઢઃ કર્માણિ મોહતઃ ॥૧૪૪॥**

શબ્દાર્થ:—આત્મજ્ઞાની વસ્તુતઃ કર્મોને—કાર્યોને કરતો છતો પણ  
કરતો નથી. મૂઢ અજ્ઞાની મોહથી કર્મોને નહીં કરતો છતો પણ કરે છે.

વિવેચન:—આત્મજ્ઞાનીને બાહ્યવસ્તુઓ—નામ અને રૂપોનો મોહ  
હોતો નથી તેથી તે જેટલી બાહ્યપ્રવૃત્તિયો કરે છે તેમાં અહંમત્વથી  
બંધાયાવિના વ્યવહારથી નિરાસક્ત થઈને કરે છે તેથી તે કરતો છતો  
પણ અકર્તા તરીકે ગણાય છે. જ્ઞાનીઓ જગત્જીવોના શ્રેય માટે સર્વ  
પ્રકારની શુભ પ્રવૃત્તિયોને કરે છે. નિરાસક્તિથી જ્ઞાનિકર્મયોગીઓ ગૃહ-  
સ્થઈશ્વર્યમાં અને ત્યાગીઈશ્વર્યમાં અન્યલોકોને ઉપકારાર્થે અવશ્ય જીવત  
વ્યતીત કરે છે. જ્ઞાનિકર્મયોગીઓ મોહવિના શુભ પરમાર્થિક કાર્યો  
કરીને વિશ્વજીવોનાં દુઃખોને ટાળે છે. ઉપકારનો બદલો પાછો લેવાની  
બુદ્ધિથી અજ્ઞાનીજીવો પ્રવૃત્તિયો કરે છે. આત્મજ્ઞાની ગૃહસ્થ અને  
ત્યાગીઓ ઉપકારનો બદલો પાછો લેવાની બુદ્ધિથી કોઈપણ ઔપકા-  
રિક કાર્ય કરી શકતા નથી. વિશ્વવર્તિ સર્વજીવોને શાંતિ સુખ આપવું  
અને તેના શાંતિસુખમયજીવનમાં કોઈ વિઘ્ન નાંખતું હોય તો તે હઠા-  
વવું. દુનિયામાં ગરીબોને દુઃખોથી બચાવવા અને તેઓની વિપત્તિઓ  
દૂર કરવી. એક દેશના મનુષ્યોથી અન્ય પ્રજાને મહાદુઃખ ન થાય  
તેવા ઉપાયો કરવા. સાધુઓ સન્તોની સેવા કરવી. કોઈને પણ પરતંત્ર  
કરવા પ્રયત્ન ન કરવો. સર્વજીવોને નીતિમાર્ગ પર ચાળવાં અને દુષ્ટ લોકોથી  
ધર્મીજીવોનું રક્ષણ કરવું. વિશ્વવર્તિ મનુષ્યોને આત્મજ્ઞાન દેવું. વિશ્વ-

વર્તિ મનુષ્યોને આત્મસરખા ગણીને તેઓને શુભ વિચારે આપવા  
 અને દુષ્ટ રીતોનેથી ખીડાતા મનુષ્યોને ઉદ્ધાર કરવો, મોહના પંતમાંથી  
 વિશ્વવર્તિ મનુષ્યો છોડાવવા, ઈત્યાદિ શુભકાર્યોને આત્મજ્ઞાની મનુષ્યો  
 કરે છે. આત્મજ્ઞાનીઓ ગરીબોની આંતરડીને ઠારે છે. આત્મજ્ઞાનીઓ  
 વિશ્વમનુષ્યોની, પશુઓની અને પંખીઓની આંતરડી ઠારે છે અને  
 તે માટે સ્વજીવનની આહૂતિ આપે છે. વિશ્વવર્તિ જ્ઞાની મનુષ્યો માડું  
 તાડું કયાંવિના એક સરખી રીતે સર્વના કલ્યાણાર્થે જીવન ગાળે છે.  
 આત્મજ્ઞાનીઓ કંઈને કંઈ પારમાર્થિક કાર્યો કર્યા કરે છે તેઓ તે  
 માટે જે કંઈ ત્યાગ કરવો પડે તેનો ત્યાગ કરે છે. આત્મજ્ઞાનીઓ  
 જે ભાવી ભાવ-સ્વભાવપર વિશ્વાસ મૂકી બેસી રહેતો આ  
 જગત્માંથી પરોપકાર તત્ત્વનો લોપ થઈ જાય અને ચંદ્રસૂર્ય  
 પણ લોપ થઈ જાય. આત્મજ્ઞાની ગૃહસ્થો વા ત્યાગીઓની ખૂબી એ  
 છે કે તેઓ આસક્તિવિના સર્વશુભ કર્મો કરે છે તેથી તેઓને કોઈ જાતનો  
 લેશ જાગતો નથી અને તેઓની મુક્તતાનો આ ભવમાં નિશ્ચય થાય છે.  
 આત્મજ્ઞાની સર્વ પ્રકારનાં આવશ્યક કર્મો કરે છે, ત્હોંચે તેઓ ક્રોધ, માન,  
 માયા અને લોભના વશમાં આવતા નથી. જ્ઞાનીઓ, મહાત્માઓ જે ઉપકાર  
 કારક શુભકર્મોના ત્યાગી બની જાય તો આ વિશ્વમાં ધર્મનું અસ્તિત્વ  
 રહી શકે નહીં. આ વિશ્વમાં જ્ઞાનીઓના પ્રતાપે કર્મયોગની નિર્મલતા  
 કાંઈમ રહે છે. દેશની-વિશ્વની-સમાજની, સંઘની પ્રગતિ થાય અને  
 દુઃખોનો નાશ થાય એવાં શુભ કર્મોને કરતાં કરતાં જ્ઞાનીઓ આયુ-  
 ધ્યને પૂર્ણ કરે છે. ભારતના કર્મયોગીઓના અને જ્ઞાનયોગીઓના  
 શિરોમણિ સર્વજ્ઞપ્રભુશ્રીમહાવીરદેવે આયુધ્યનો અંત થતાં સોળ  
 પ્રહર સુધી ધર્મદેશના દેઈ જગત્જીવોનો ઉદ્ધાર કરી શરીરને ત્યાગ  
 કર્યો હતો. તેઓએ કૃત કૃત્ય થઈ વિશ્વમનુષ્યોને જાહેર કર્યું છે કે  
 છેલ્લી આયુધ્યની પળપર્યંત પણ શુભકર્મનો યોગ ત્યજવો નહીં. શ્રી-  
 મહાવીરપ્રભુના શિષ્ય ગૌતમસ્વામીઓ પણ છેલ્લા સમય સુધી ભવ્ય-  
 જીવોને સદુપદેશ દેઈ જ્ઞાનયોગીની કર્મફરજને અદાકરી હતી. ત્રયોદશ  
 શુભસ્થાનકવર્તિસર્વજ્ઞ તીર્થંકરોસમા મહાદેવો પણ વીતરાગ બન્યા  
 છતાં શુભકર્મનો ત્યાગ કરતા નથી તો અન્યજીવોએ શુભજ્ઞાની બની

કેમ શુભપારમાર્થિક આવશ્યક કર્મનો ત્યાગ કરવો જોઈએ? અલખત ન કરવો જોઈએ. જ્ઞાનીકર્મયોગીના જીવનનો એક શ્વાસોચ્છવાસ પણ જગતની કલ્યાણની પ્રવૃત્તિ વા શુભવિચાર વિના જતો નથી. આ વિશ્વમાં જ્ઞાનીકર્મયોગી મહાત્માઓ સર્વ કંઈ કરે છે છતાં કરતા નથી અને અજ્ઞાનીઓ મોહથી હાથ પગ હલાવ્યા વિના બેસી રહે છે છતાં પણ તેઓ મોહાસક્તિથી કર્તા છે, માટે અજ્ઞાનદશા-મોહદશાનો ત્યાગ કરી સર્વ શુભકર્મોને કરવાં જોઈએ. મૂઢમનુષ્યોના જ્ઞાનીગુરુઓ છે. મૂઢમનુષ્યોનાં હૃદયને શુદ્ધ કરવાં એજ જ્ઞાનીઓનું કર્તવ્ય છે. આત્મજ્ઞાનીઓનું વાસ્તવિક કર્તવ્ય એ છે કે મોહાસક્ત મૂઢ મનુષ્યોને આત્માનું વાસ્તવિક સ્વરૂપ જણાવવું અને પ્રભુની ભક્તિદ્વારા મોહબુદ્ધિનો નાશ કરાવીને વિશ્વજનોને પવિત્ર કરવા. અજ્ઞાની મનુષ્યોથી જ્ઞાનીઓને, તેઓને શુદ્ધ કરતાં પણ ઘણું સહન કરવું પડે છે. અજ્ઞાનીઓના દોષો ધોવાને જ્ઞાનીઓ ધોળીની પેઠે સદા કર્તવ્યકર્મને કરે છે. જ્ઞાનીઓના ઉપકારનો બદલો વાળવાને કદાપિ અજ્ઞાનીઓ શક્તિમાન થતા નથી. મૂઢ મનુષ્યોએ જ્યાંસુધી મોહાસક્તિ ટળી નહોતી અને નામરૂપ બાહ્યજગતમાંથી અહંમમતા ટળી ન હોય ત્યાંસુધી પગલે પગલે આત્મજ્ઞાની મહાત્માઓની સલાહ પ્રવૃત્તિ કરવી અને આસક્તિભાવ ટાળવાને જ્ઞાની ગુરુઓની આજ્ઞા પ્રમાણે પ્રવૃત્તિ કરવી કે જેથી દરરોજ તેઓ આત્મજ્ઞાનની પ્રાપ્તિમાં આગળ વધી શકે. મૂઢ મનુષ્યો એક શ્વાસોચ્છવાસે પણ કંઈનું કંઈ કર્મ ક્યાં કરે છે, પરંતુ તેઓ અજ્ઞાન મોહાસક્તિથી ઉઠીયાનું કુટીયું કરી નાખે છે અને જ્યાંથી છૂટવાનું હોય છે ત્યાંજ તેઓ બંધાય છે. નિર્મોહ ધર્મના માર્ગમાં તેઓ મોહને ધારણ કરે છે અને સામાન્ય બાબતોમાં રાગદ્વેષ વધારીને ચાલવાસ્થળી કરી દે છે. મૂઢ મનુષ્યોને નામરૂપનો અત્યંત મોહ હોય છે તેથી તેઓ પ્રભુ અને ગુરુની આરાધનામાં પણ મોહને પ્રકટાવી સમોહદશાના ખેલો ખેલે છે. મોહી મનુષ્યો વાનરોના જેવા હોય છે. વાનરો ફલવાળાં વૃક્ષોપર આરોહીને બાવાના કરતાં ઘણાં ફળોને હેઠળ પાડી દે છે. અજ્ઞાની મોહાસક્ત મનુષ્યો, પ્રભુના દેરાસરોમાં, ગુરુના સ્થાનોમાં, ધર્મસ્થાનોમાં અહંમમતાથી કલેશ કરે છે અને મન્દિરો વગેરેને પણ વહેંચી લેવા

જેવી મૂઢશાને સેવે છે. મોહાસક્ત મનુષ્યો કર્તવ્યકર્મના ક્ષેત્રોમાં પાડાની પેઠે તોફાન કરે છે અને સદ્વિચારરૂપી સરોવરમાં લેંસોની પેઠે મૂત્રીને સદ્વિચારોને ડહોળી દે છે. મૃગ વાનર હોય, યુવાવસ્થા પામેલ હોય, તેને દાડ પાયો હોય તેમ તેને વૃશ્ચિક કરડયો હોય તો તે કૂદવામાં અને તોફાન કરવામાં કયાશ રાખતું નથી તદ્દત્ મૂઢ મનુષ્યો પણ કર્તવ્યકર્મના ક્ષેત્રોમાં તેવું મહા તોફાન મચાવે છે, અને પગલે પગલે કર્મ કરતાં મોહથી બંધાય છે. ક્ષાત્રવર્ગનું એ કર્તવ્ય છે કે જ્ઞાની મહાત્માઓનું મૂઢ મનુષ્યોથી રક્ષણ કરવું. મૂઢ મનુષ્યો વસુધા કુટુંબ જેવી ઉદારભાવનાને સેવી શકતા નથી. તેઓ તો સામાન્યકર્તવ્ય બાબતોમાં પરસ્પરના આશય અવબોધ્યાવિના મહાયુદ્ધ મચાવી દે છે, અને વાનરે જેમ સૂગરીનો માળો ભાળી નાખ્યો હતો તેમ જ્ઞાનીઓને શિખામણ આપતાં તેઓ જ્ઞાનીઓને, ગુરુઓને, મહાત્માઓને સતાવે છે. મૂઢ મનુષ્યો મોહથી જગતમાંથી જે ગ્રહણ કરે છે તેના કરતાં તેઓ ઘણું નુકશાન કરે છે. તેઓ દુનિયાને અદ્વલ્લાલ કરી શકે છે અને અનંતગુણી હાનિ કરી શકે છે. બેચાર ભાષાના વિદ્વાન ધર્માથી વા બાહ્યથી સત્તાવાન ધર્માથી મૂઢપણું ટળતું નથી. વક્તા હોય, પંડિત હોય, ફિલોસોફર હોય, લેખક હોય પણ નામરૂપવાળા પદાર્થોમાંથી મોહાસક્તિ ટળી નથી ત્યાંસુધી તે મૂઢ મોહી ગણાય છે, અને ત્યાંસુધી તે દુનિયાને ગમે તેવા શુભ કર્મથી અદ્વલ્લાલ કરી શકે છે અને અનંતગુણી હાનિ કરી શકે છે. મૂઢ મનુષ્યોનાં નિર્દોષ કર્મો પણ સદોષતાને પામે છે. મોહાસક્ત મનુષ્યો સાત્વિક કર્મોને કરે છે તોપણ તે રજોગુણ અને તમોગુણરૂપે પરિણામે છે. મૂઢમનુષ્યો જેઓના ઉપર ઉપકાર કરવા ધારે છે તેનો પણ ઉપકારના બદલે અપકાર કરે છે. મોહાસક્ત મનુષ્યો હડકાયા કૂતરાની પેઠે પોતાની વિષમય વાસનાઓનો અન્યને ચેપ લગાડે છે અને તેથી અન્યમનુષ્યો પણ વિશ્વનું કલ્યાણ કરી શકતા નથી. મોહાસક્ત મનુષ્યો પોતે ઠરીને શાંતિ લેતા નથી અને તેઓ અન્ય મનુષ્યોને પણ ઠરીને બેસવા દેતા નથી. મોહાસક્ત મનુષ્યોનું હૃદય શુદ્ધ ન હોવાથી અપથ્ય ભક્ષણની પેઠે તેઓ ધર્મક્રિયાઓને પણ બંધનરૂપે

પરિણુમાવે છે. મોહાસક્ત મનુષ્યો દારૂ જેવા હોય છે, તેઓને અગ્નિ જેવી સામગ્રી મળતાં તુર્ત લડકારૂપે બને છે. મોહાસક્ત મનુષ્યોની સાંકડામાં સાંકડી દૃષ્ટિ હોય છે. લાવાવેષ વગેરેમાં મોહાસક્તિ ન્યૂન હોય છે એમ તેઓની મોહાસક્તિ ટળ્યાવિના કથી શકાય નહિ. મોહાસક્ત મનુષ્યો જે વ્યાવહારિક બાબતોમાં આગેવાન હોય છે તો તે સમયે યુરોપીય મહાયુદ્ધના જેવી દરેક બાબતમાં દશા થયાવિના રહેતી નથી. મોહાસક્ત મનુષ્યોથી દુનિયામાં શાન્તિ પ્રવર્તતી નથી. નિર્મોહ કર્મયોગની દરેક પ્રવૃત્તિને મોહાસક્ત મનુષ્ય બગાડી દે છે. મોહાસક્ત મનુષ્ય જ વાસ્તવિકદૃષ્ટિથી જગતમાં રાક્ષસની દૈત્યની ઉપમાને ધારણ કરે છે. મોહાસક્ત મનુષ્યો અસુરો છે, અને નિર્મોહકર્મયોગીઓ સુરી સંપદાવાળા છે. નિર્મોહ ગૃહસ્થો અને ત્યાગીઓથી દુનિયાને જેટલો લાભ શાંતિસુખ મળે છે તેટલું અન્ય મોહાસક્ત મનુષ્યોની મળતું નથી. મોહી મનુષ્યનું હૃદય કાળું હોય છે તેથી તેમાં પરમાત્માનો સાક્ષાત્કાર થતો નથી. વેપ, માળા, તિલક, કંઠી, જનોઈ, કર્તી વગેરે ધારણ કર્યાં હોય પરંતુ હૃદયમાં નામરૂપની મોહાસક્તિ હોવાથી વેપ, કંઠી, તિલક, કંઠીજનોઈ વગેરેથી કંઈ કલ્યાણ થતું નથી. નિર્મોહ થવાથી વનના લિહ્નને પરમાત્માનો જેટલો સાક્ષાત્કાર થાય છે તેટલો સ્વમોહી એક બારીષ્ટર વા શેઠને પરમાત્માનો સાક્ષાત્કાર થતો નથી અને કર્મયોગની હૃદયશુદ્ધિપૂર્વક પ્રવૃત્તિ થતી નથી. નામરૂપનો મોહ ટળ્યાવિના અનેકશાસ્ત્રોના અભ્યાસથી વા અનેક ધર્માનુષ્ઠાનથી હૃદયની શુદ્ધિ થતી નથી અને આત્મજ્ઞાનના ઉચ્ચ શિખરે આરોહી શકાતું નથી. આત્મજ્ઞાનના ઉચ્ચ શિખરે આરોહીને કર્તવ્ય કર્મોને કરવાથી હૃદય શુદ્ધિપૂર્વક પરમાત્માપહતી પ્રાપ્તિ કરી શકાય છે. નાતમાં, સમાજમાં, સંઘમાં, ગચ્છમાં, મંડલમાં, દેશમાં, મહારાજ્યમાં મોહાસક્ત લેહલાવવાળા અજ્ઞાની મનુષ્યો જે આગેવાન હોય છે તે નાત વગેરેને શાંતિ મળતી નથી અને તેઓની વાસ્તવિક પ્રગતિ થતી નથી. અજ્ઞાની મોહાસક્ત મનુષ્યો પ્રત્યેક કાર્યમાં વિવાહની વરસી વાળે છે. કૌરવોના આગેવાન તરીકે ગણુતા દુર્યોધનમાં જે મોહાસક્તિ નહોતી તેા માંડવોની સાથે સંબાહ કરીને



ભારતની પડતીનું કારણ એવા મહાભારત યુદ્ધને વારી શકત. પૃથુ-  
રાજ ચોહાણમાં જે મોહાસક્તિ ન હોત તો શાહમુદ્દોન જેવા શત્રુની  
સાથે લડવામાં પ્રમાદી બનત નહિ અને હિંદુઓની પરાધીનતાના  
હેતુભૂત થાત નહિ. મોહાસક્તિથી અજ્ઞાની મનુષ્યો ન્યાયની વિરૂદ્ધ  
વર્તે છે અને પક્ષપાત, કદાચદ કરીને પોતાની પડતીનો ખાટો પોતાના  
હાથે ખોદે છે. પાણીપતના મેદાનમાં જે મરાઠાઓએ મોહા-  
સક્તિ ન ધારી હોત તો દીલ્લીપર હિંદુ રાજ્યની પુનઃ સ્થા-  
પના થઈ હોત. મુસલમાનોએ મોહાસક્તિવિના હિન્દુસ્થાનપર રાજ્ય  
કર્યું હોત તો પરસ્પરમાં યુદ્ધ થાત નહિ અને હાલ તેઓની જે દશા થઈ  
તે થાત નહિ. સત્તાનું બળ સમગ્ર વિશ્વપર વ્યાપ્યું હોય તોપણ મોહા-  
સક્તિથી અન્તે રાજ્યનો, સમાજનો, સંઘનો, દેશનો નાશ થયાવિના રહેતો  
નથી. નિર્મોહથી સર્વત્ર સર્વ દેશોમાં સાત્વિકશક્તિયોનો વિકાસ  
થાય છે અને તેથી રમેશુણી તમેશુણી મનુષ્યોના ત્રાસનું જોર ટળી  
જાય છે. મોહાસક્ત મનુષ્યો પ્રત્યેક પ્રવૃત્તિમાં સ્વાર્થી અને છે અને  
તેથી તેઓ પરમાર્થી મનુષ્યોને તથા પરમાર્થ કાર્યોને પાછા હઠાવવામાં  
કોઈ જાતની બાકી રાખતા નથી. મુસલમાનોએ વા યુરોપીયોએ  
હિંદુઓને જીત્યા એમ કહેવાન કરતાં હિંદુઓમાં મોહા-  
સક્તિ વધી તેથી મોહાસક્તિએ હિંદુઓને પોતાના પગ તળે  
કચરીન અન્યોના દાસ બનાવ્યા એમ કહેવામાં ઘણું સત્ય  
સમાયું છે. જે જે વર્ગની હાલ પડતી દેખાય છે તેમાં સૂક્ષ્મ દૃષ્ટિથી  
અવલોકતાં મોહાસક્તિનો મુખ્ય લાગ અવલોકાશે. નિર્મોહ જ્ઞાનના શિખ-  
રથી જેટલું નીચું ઉતરવામાં આવે છે તેટલા લેદો પડે છે અને તેથી અજ્ઞા-  
નીઓ મતલેદ કલેશની તકરારમાં પડી અનેક જ્ઞાનાવરણીયાદિ કર્મોને બાંધે  
છે અને લવિષ્યમાં બાંધશે. અજ્ઞાન, મિથ્યાત્વ, રાગ-દ્વેષ, કાળ, ઈર્ષ્યા,  
લેદલાવ, પક્ષપાતાદિ દુર્ગુણોથી જે જે અંશે કર્મયોગીઓ મુક્ત થાય છે તે  
તે અંશે તેઓ આત્માનું તથા દુનિયાનું કલ્યાણ કરવા સમર્થ થાય  
છે. મોહાસક્ત મનુષ્યોએ સ્વાત્માની નિર્બલતા અવગ્રાહીને એક ક્ષણ  
માત્ર પણ જ્ઞાનીઓની સલાહ-આજ્ઞાવિના રહેવું નહિ એજ તેઓની  
ઉન્નતિનો સર્વોત્તમ ઉપાય છે. અનાદિકકાલથી આત્મજ્ઞાનીઓ અને

અજ્ઞાનીઓની વિદ્યમાનતા છે. આત્મજ્ઞાનીઓ દિવસ સમાન છે અને અજ્ઞાનીઓ રાત્રી સમાન છે. ધ્રુવડો જેમ સૂર્યને દેખી શકતા નથી તેમ અજ્ઞાનીઓ જ્ઞાનીકર્મ યોગીઓની ઉજ્જવલતા દેખવા સમર્થ થતા નથી. અજ્ઞાનીઓના બહાલ કરતાં જ્ઞાનીઓનાં ખાસડાં ઉપાડવાં તે કરોડ દરજ્જે શ્રેષ્ઠકર્મ છે. ભારતમાં બ્રાહ્મણોએ, ક્ષત્રિયોએ, વૈશ્યોએ અને શૂદ્રોએ મોહાસક્તિથી જેટલી પોતાની પતિતદશા કરી છે તેટલી અન્યોથી થઈ નથી. બાહ્યશુચિની એકાંત પવિત્રતાની અહંતામાં આવીને બ્રાહ્મણોએ રઝોગુણ અને તમોગુણને વિશેષ સેવ્યો તેથી તેઓ પ્રમાદથી પતિત થયા. મોહાસક્ત બનેલા બ્રાહ્મણોએ વિદ્યાદિ શુભ પ્રવૃત્તિયોને ત્યજવા માંડી તેથી તેઓની હાલ પડતી અવલોકવામાં આવે છે. બ્રાહ્મણોએ સ્વધર્મનો ત્યાગ કરીને બાહ્યજીવને જીવવાનો ફક્ત મોહધાર્યો તેથી તેઓને અન્યોનાશિષ્યો બનવાનો પ્રસંગ પ્રાપ્ત થયો છે. ક્ષત્રિયોએ ક્ષાત્રકર્મ ગુણોને મોહથી ત્યજવા માંડ્યા તથા મોહાસક્તિપૂર્વક ક્ષાત્રકર્મમાં પ્રવૃત્ત થયા તેથી તેઓનામાં કલેશ કુસંપ વધ્યો અને તેથી તેઓની પતિત વર્તમાનિક સ્થિતિ અવલોકવામાં આવે છે. કવિઓએ અને લેખકોએ મોહાસક્તિ પૂર્વક કર્મપ્રવૃત્તિ કરી તેથી તેઓ સ્વપદથી ચ્યુત થયા અને પરનો આજીજી કરી ગમે તે ઉપાયોથી આજીવિકા ચલાવવાનો પ્રસંગ પ્રાપ્ત થયો. ગમે તે દેશકાલમાં જ્યારે જ્યારે મોહાસક્તિનું પ્રાબલ્ય વૃદ્ધિ પામે છે ત્યારે તે દેશના મનુષ્યોની તે કાલમાં અવનતિ થાય છે અને અન્યદેશી અજ્ઞાની મનુષ્યોના રક્ષણતળે પરતંત્રબનીને રહે છે. મોહાસક્ત મનુષ્યો સ્વાતંત્ર્યને સ્થાને સ્વાછંદને સેવે છે અને તેથી એ પરિણામ આવે છે કે તેઓ પરતંત્રતાની ખેડીમાં ફસાય છે. મોહાસક્તિથી ભીતિવધે છે અને તેથી પરતંત્રતાએ જીવવું ઈચ્છાય છે અને તેથી છેવટે દાસત્વકોટિમાં પ્રવેશ થાય છે. મોહાસક્ત મનુષ્યો ગમે તેનું અશુભ ઈચ્છે છે અને પોતાનો પ્રગતિના માર્ગોમાં પોતાની મેળે કાંટા વેરે છે. આર્યાવર્તમાં મોહાસક્તિ વધવામાંડી ત્યારથી ખરા વીરો, ખરા લેખકો, સત્યવક્તાઓ અને સત્ય વીરકર્મયોગીઓની ન્યૂનતા વધવા લાગી છે. આર્યાવર્તના મનુષ્યો હોય, આહોતો અન્યદેશના મનુષ્યો હોય પરંતુ તેઓ મોહાસક્તિથી પાપને ન કરનારા હોવા છતાં મનથી

તેઓ પાપને સેવે છે. નિર્મોહજ્ઞાની કર્મયોગીઓ વિશ્વના સર્વ મનુષ્યોને એક સરખા સુખમય સ્વતંત્રમય વિચારથી સાંકળના મંકોડાની પેઠે પરસ્પર સંબંધિત કરવા ઇચ્છે છે અને તેઓ સર્વ પ્રકારે સુખી થાય એવાં શુભકર્મોને અનેક રીતે સેવીને સ્વજીવનનો હોમ કરે છે. અજ્ઞાની મોહાસક્ત મનુષ્યા, નામરૂપના મોહમાં ફસાઈને સર્વ મનુષ્યોના કલ્યાણમાં આત્મભોગ આપી શકતા નથી અને કદાપિ તેઓ પરની દેખાદેખી તેવી શુભ પ્રવૃત્તિ સેવે છે તો તેમાં સંકીર્ણ રાગદ્વેષમય વૃત્તિથી પ્રવૃત્તિ કરીને પરસ્પર એક બીજાનું અશુભ કરે છે. જ્ઞાનીકર્મયોગીઓ દુનિયાની અઘોદશા ન થાય તે માટે શુભકર્મોને કરે છે, અને તેથી તેઓ દુનિયાપર અનન્તશુભ ઉપકાર કરે છે. આ વિશ્વમાં જ્ઞાનીયોગી કર્મ-વીરોની ખલિહારી છે તેઓ સર્વત્ર વાયુની પેઠે અપ્રતિબદ્ધ રહીને સર્વજીવ જાતિના શુભમાં લાગલે છે અને અન્તરથી પુનઃ નિઃસંગ પણ રહી શકે છે. જ્ઞાનીકર્મયોગીઓની શુભકર્મપ્રવૃત્તિથી આ વિશ્વમાં અનેક શુભમાર્ગો ઉદ્ભવ્યા છે અને તેથી દુનિયામાં સત્ય વિવેક પ્રાપ્ત કરવાને મનુષ્યો લાઝ્યશાળી બની શકે છે. મૂઠ મનુષ્યો મોહથી મધ્યસ્થ બુદ્ધિનો ત્યાગ કરી દે છે અને તેથી તેઓ અનેક દૃષ્ટિયોથી સત્ય ધર્મની પરીક્ષા કરવાને અને સત્ય પ્રગતિનો નિર્ણય કરવાને શક્તિમાન થતા નથી. મોહરૂપ વિષવિના સર્વ પ્રકારની શુભપ્રવૃત્તિ અવબોધવી અને મોહરૂપ વિષથી સર્વ વિષમય પ્રવૃત્તિ અવબોધવી. મોહવિના જ્યાં દૃષ્ટિ દેવામાં આવે છે ત્યાંથી સત્ય તરી આવે છે. મોહદૃષ્ટિથી અનેક શત્રુઓ ઉભા કરવામાં આવે છે અને નિર્મોહ દૃષ્ટિથી સર્વત્ર શત્રુઓને મિત્રોના રૂપમાં ફેરવી નાખવામાં આવે છે. અતએવ આત્મજ્ઞાનપૂર્વક નિર્મોહ પ્રવૃત્તિથી ગૃહસ્થોએ તથા ત્યાગીઓએ સ્વજીવનને ઉચ્ચ કરવું જોઈએ. મોહવિનાજ્ઞાની ગમે તે દેશકાલ જાતિવર્ગમાં ઉભો રહીને ગમે તે પ્રવૃત્તિ કરતો છતો અકર્તા રહી શકે છે. ત્યાગીઓ પણ નિર્મોહ દૃષ્ટિથી વિશ્વજનોનું અનન્તગણું કલ્યાણ કરી શકે છે માટે મૂઠ દશાનો ત્યાગ કરીને જ્ઞાની બની કર્મ કરવાં જોઈએ.

**અવતરણુ:**—નિષ્કામ દશા પૂર્વક કર્મયોગીઓની પ્રવૃત્તિનું ફલ દર્શાવે છે. તેઓના આવશ્યક કર્મની દિશાનું સ્વરૂપ દર્શાવે છે.

નિષ્કામયોગ્યતાં પ્રાપ્તાઃ કુર્વન્તિ ધર્મહેતવે ।

સ્વયોગ્યાવશ્યકં કર્મ, સર્વલોકાઃ સ્વભાવતઃ ।૧૪૫।

સ્વાધિકારે રતા લોકા, ધર્મકર્મપ્રમાધકાઃ ।

યાતા યાન્તિ ચ યાસ્યન્તિ, મુક્તિં તત્ર ન સંશયઃ ।૧૪૬।

શબ્દાથઃ—નિષ્કામ યોગ્યતાને પામેલા જ્ઞાની એવા કર્મયોગીઓ સ્વયોગ્ય આવશ્યક કર્મને ધર્મભાટે સ્વભાવથી કરે છે. સ્વાધિકારથી રતા અર્થાત્ મસીથએલ ધર્મ કર્મ પ્રસાધક કર્મયોગીઓ મુક્તિને પામ્યા પામે છે અને પામશે.

વિવેચનઃ—કોઈપણ પદાર્થની કામનાબિના અને અધિકારપરત્વે યોગ્ય આજીવિકાદિ પ્રવૃત્તિ સહિત જે મનુષ્યો કર્તવ્યકર્મના અધિકારી બન્યા છે તેઓ ધર્મભાટે સ્વયોગ્ય આવશ્યકકર્મ કરે છે. યોગ્ય એવી સ્વ ફરજો અદાકરવી તે વિશ્વવર્તિસર્વમનુષ્યોનો ધર્મ છે. આત્માની જગત માટે ફરજ કર્તવ્ય છે તે બ્યવહારથી સ્વધર્મ છે. સ્વયોગ્ય આવશ્યક પ્રવૃત્તિ એ સર્વ મનુષ્યોના પ્રવૃત્તિ ધર્મ છે. સદ્વિચારે અને સ્વયોગ્ય કાર્ય પ્રવૃત્તિ એજ દેશકાલાનુસારે સ્વધર્મ છે. જે કાલે જે ક્ષેત્રે જે આવશ્યક કર્તવ્ય કર્મ લાગે તે કાલે તે આવશ્યક કર્મકરવાં તે સ્વધર્મ છે. સ્વસ્વાધિકાર પ્રમાણે સ્વયોગ્ય આવશ્યક કર્મકરનારા વિશ્વવર્તિ સર્વજીવો નૈસર્ગિક સ્થિતિએ ધર્મકરે છે તેમાં સર્વજીવોની મહત્તા છે. એક વૃક્ષ, વનમાં ઉભુંને અન્યજીવો પ્રતિઉપગ્રહદૃષ્ટિએ જે કંઈ કરે છે તે તેનો તે દૃષ્ટિએ સ્વધર્મ છે. સર્વજીવો ફરજરૂપ ધર્મ ભાટે સ્વભાવે આવશ્યક ધર્મપ્રવૃત્તિ કરે છે. સર્વજીવો સ્વશકાયનુ સારે સ્વધર્મ બજાવે છે તેથી તેઓ અન્યો ઉપર ઉપકાર કરીશકે છે. સરોવર, ગ્રાણીઓને જલપાન કરાવે છે. વૃક્ષ પોતાનું સર્વસ્વ અન્યોને અર્પણ કરે છે. નદીઓ પોતાનું સર્વસ્વ અન્યોને અર્પણ કરે છે. પશુઓ પંખીઓ પોતાનું સર્વસ્વ અર્પણ કરીને પોતાની ફરજરૂપ ધર્મને અદાકરે છે. મનુષ્યો પણ નિષ્કામ પણે પોતાનું સર્વસ્વ અન્યોના ઉપકારાર્થે અર્પણ કરે છે તો તેઓ સ્વધર્મના એવનારા બને છે. આદ્યઆવશ્યકકર્મો સદા ક્ષેત્રકાલાનુસાર

પરિવર્તનને પામે છે. જે કાલમાં, જે ક્ષેત્રમાં જે કર્મો કરવાથી દુનિયાના જીવોનું વિશેષ કલ્યાણ થાય, અને જે કર્મો કરવામાં પોતાનો અધિકાર હોય, તથા પોતાનાથી કરી શકાય તે સ્વઆવશ્યક કર્મો જાણવાં. સર્વ લોકોએ નિષ્કામભાવથી ફરજ અદા કરવી જોઈએ. સકામભાવના કરતાં નિષ્કામભાવનાથી આત્માના જ્ઞાનાદિગુણોની અનન્તગુણી પ્રગતિ થાય છે. ‘સકામ અર્થાત્ કલેચ્છથી આત્મા બંધાય છે’ અને નિષ્કામભાવથી આત્મા નિર્બંધ રહે છે. નિષ્કામ દૃષ્ટિ ખીલવવી એ કંઈ સામાન્ય મનુષ્યોનું કાર્ય નથી. નિષ્કામ દૃષ્ટિવિના મહાત્માઓના, ઋષિઓના, તીર્થંકરોના પગલે ચાલી શકાતું નથી. નિષ્કામ દૃષ્ટિવિના રજોગુણ અને તમોગુણને જીતી શકાતા નથી. નિષ્કામ દૃષ્ટિવિના સ્વાર્થાદિ દોષોનો નાશ થતો નથી. નિષ્કામદૃષ્ટિવિના પ્રત્યેક કર્તવ્યપ્રવૃત્તિમાં અનેક સ્વાર્થના પ્રપંચો ઉભા થાય છે. નિષ્કામદૃષ્ટિવિના કોઈ પણ મનુષ્ય ખરેખરો કર્મયોગી ગણી શકાતો નથી. નિષ્કામદૃષ્ટિવિના સ્વાત્માના વિચારોની અને આચારોની અન્યોપર સારી અસર થતી નથી. નિષ્કામદૃષ્ટિવિના કણાદઋષિની પેઠે રાજાની સાથે વ્યવહાર થતો નથી. નિષ્કામદશા પ્રાપ્ત કર્યાવિના કર્મ કરવાથી ચંદ્ર જેમ રાહુથી ઘસાય છે તેમ મોહથી આત્મા ઘસાય છે. નિષ્કામદૃષ્ટિવિના કોઈ પણ કર્તવ્યકાર્યમાં પરિપૂર્ણ સંતોષ અને આનન્દ પ્રગટી શકતો નથી. નિષ્કામદૃષ્ટિવિના હર્ષ અને શોકના વાતાવરણથી મુક્ત રહેવાતું નથી. નિષ્કામદૃષ્ટિવિના પ્રત્યેક કાર્ય કરતાં અનેક જાતની ઈચ્છાઓના ગુલામ બનવું પડે છે. નિષ્કામદૃષ્ટિવિના શુદ્ધ વિચારોને હૃદયમાં પ્રકટાવી શકાતા નથી. નિષ્કામદૃષ્ટિવિના અયોગ્ય સ્પર્ધા અને વિષમયપ્રવૃત્તિ સેવાય છે. નિષ્કામદૃષ્ટિવિના ક્ષણે ક્ષણે શાન્તિનો અનુભવ કરી શકાતો નથી. અતએવ આવશ્યક કાર્યો કરવાની યોગ્યતા પ્રાપ્ત કરવામાટે નિષ્કામભાવને પ્રકટાવવો જોઈએ. સકામભાવથી વિશ્વાસઘાત, પ્રતિજ્ઞાઘાત, પરમાર્થઘાત, હૃદયઘાત, ધર્મઘાત, પ્રાણઘાત, સત્યઘાત કરીને મનુષ્યો, નીચ પ્રકૃતિના દાસ બને છે. સકામભાવથી આત્માની શક્તિયોની ચંચલતા વધે છે, અને તેથી આત્મસ્થિરતારૂપ ચારિત્રનો ઘાત કરી શકાય છે. સકામભાવથી

અનેક અનાવશ્યક કર્મ કરવાં પડે છે અને આત્માની નિસ્પૃહતાને દેશવટો દેઈને અન્યોની આગળ નિર્વીર્ય બનવું પડે છે. સકામ લાભથી મૃત્યુ ભીતિ વગેરે અનેક ભીતિયો પ્રગટીને આત્માને ડરાવે છે, અને તેથી આત્મા સ્વકર્તવ્યથી ભ્રષ્ટ થાય છે. નિષ્કામલાભની કર્તવ્યપ્રવૃત્તિથી એક જંગલીને જેટલો સંતોષ મળે છે તેટલો વા તેનાથી અનન્તગુણ હીન પણ એક સકામી રાજાને સંતોષ મળતો નથી, અને ઉલટું દુઃખનો સાગર તેના હૃદયમાં પ્રગટીને તેમાં તેને ડુકાડે છે. સર્વ યોગ્ય કર્મને કરવાં તેથી જે ફલ થવાનું છે તે થયાવિના રહેવાનું નથી તો પછી કર્મનું ફલ ઇચ્છવાની શી જરૂર છે ? નિષ્કામભાવે સુક્તિફલની પ્રાપ્તિ થાય છે અને સકામ ભાવે સંસારસુખ મળે છે. ક્ષણિક સુખ કરતાં શાશ્વત સુખ ઉત્તમ છે, માટે નિષ્કામભાવે કર્મો કરવાં જોઈએ. દરેક શુભ પ્રવૃત્તિનું ફલ જાણવું પરંતુ કર્મફલની ઇચ્છા ન કરવી અને સ્વયોગ્ય કર્તવ્યકર્મ કરવું એજ સકામ લાભમાંથી નિષ્કામ લાભમાં જવાની ઉચ્ચ કુંચી જાણવી. નિષ્કામપણે કાર્ય કરનારાઓના આત્માની દુનિયાપર વિદ્યુદ્વત્ અસર થાય છે. નિષ્કામપણે સ્વફરજોને અદા કરનારાઓ દેશનું, વિશ્વનું, સંઘનું, સમાજનું, જ્ઞાતિનું, ગચ્છનું, મંડળનું વાસ્તવિક હિત અવલોકી શકે છે, અને તે કોઈના હાથમાં દબાઈ જતા નથી. નિષ્કામપણે કાર્ય કરનારાઓ કોઈની પરવા રાખતા નથી, અને કોઈની અસત્ય માગણીના તાબે થતા નથી. નિષ્કામપણાથી કર્મ કરનારાઓ જેટલું સ્વાર્પણ કરી શકે છે તેટલું સકામદષ્ટિએ કર્મ કરનારાઓ સ્વાર્પણ કરી શકતા નથી. નિષ્કામ લાભથી કાર્ય કરનારાઓના હૃદયમાં પ્રભુનો વાસ થાય છે, તેથી તેઓનામાં ઓરજાતની શક્તિ ખીલે છે, અને સકામ લાભથી કાર્ય કરનારાઓના હૃદયમાં મોહનો વાસ થાય છે, અને તેથી તેઓનામાં શેતાનની શક્તિયો ખીલતી જાય છે. નિષ્કામલાભથી કર્મ કરનારાઓ સત્યની ઉપાસના કરે છે, અને સકામલાભથી કામ કરનારાઓ અસત્યની ઉપાસના કરે છે. નિષ્કામલાભથી કાર્ય કરનારાઓનો સત્પુરુષોની કોટિમાં સમાવેશ થાય છે, અને સકામલાભથી કર્મ કરનારાઓનો દાસત્વ કોટિમાં સમાવેશ થાય છે. નિષ્કામ દશાથી સ્વફરજ અદા કરનારાઓને મૃત્યુ અને જીવન સમાન ભાસે છે, અને સકામલાભથી

કાર્ય કરનારાઓને જીવનું ઇષ્ટ લાગે છે, અને તેથી તેઓ દેશદ્રોહી-ઓના લયથી દેશદ્રોહ, રાજ્યદ્રોહ, આત્મદ્રોહ, ધર્મદ્રોહ વગેરે પાપકાર્યોમાં પ્રવૃત્તિ કરે છે, અને જીવવાની ઇચ્છાને અયોગ્ય કર્મોથી તૃપ્ત કરે છે. સકામ ભાવથી કર્મ કરનારાઓ પ્રતિક્ષલની ઇચ્છાથી ન્યારે તૃપ્ત થતા નથી ત્યારે અયોગ્ય કર્મ કરીને પ્રતિબદ્ધો આપવા ચૂકતા નથી. નિષ્કામ કર્મ કરનારાઓ કોઈના પ્રતિ અયોગ્ય પ્રવૃત્તિથી પ્રતિ બદલો આપવા તેવા પ્રસંગે પ્રયત્ન કરતા નથી. સકામભાવથી કર્મકરનારાઓ કારણ વિના પશ્ચાત્ત, કદાચહ, કલેશ વગેરેમાં આત્મવીર્યનો દુરૂપયોગ કરે છે. નિષ્કામભાવથી કર્મ કરનારાઓ ખાસ કારણે અપવાદપ્રવૃત્તિ સેવીને દુનિયાના જીવોનું ભલું થાય તે માટે અદ્યપદોષ અને મહાલાલ પ્રવૃત્તિ સેવે છે અને પશ્ચાત્ત તેનું પ્રતિક્રમણ કરી ઉત્સર્ગમાર્ગમાં પાછા સ્થિર થાય છે. નિષ્કામભાવથી આવશ્યક કાર્ય કરનારાઓ સ્વફરજે અદા કરવામાં ઉચ્ચાશય અને વિશ્વવ્યાપક ઉદાર મૈત્રીભાવથી પ્રવૃત્તિ કરે છે, તેજ સ્થાને સકામભાવે કર્મ કરનારાઓ નીચાશયો સંકીર્ણદૃષ્ટિને ધારણ કરી દુનિયામાં અશાન્તિ પ્રવર્તે એવી રીતે પ્રવૃત્તિ કરે છે, તેથી તેઓ વસ્તુતઃ કર્મપ્રવૃત્તિની યોગ્યતાને પામી શકતા નથી. નિષ્કામભાવવિના આવશ્યકકર્મો કરવાનો અધિકાર પ્રાપ્ત થતો નથી. સકામભાવથી હાલમાં યુરોપમાં મહાયુદ્ધ પ્રવર્તે છે, અને તેથી દુનિયાના સમગ્ર મનુષ્યોને લાભને બદલે અત્યંત હાનિ થાય છે. સકામભાવથી અન્યાયપણે મહાયુદ્ધો, વ્યાપારો વગેરેની પ્રવૃત્તિ થાય છે, અને તેથી માઈ ત્હાઈ એવી મોહમંત્રની સ્ફુરણા થતાં દુનિયામાં કોઈ સ્થાને સત્ય શાંતિ મળતી નથી. હિંદુસ્થાનપર અફઘાનિસ્તાન વગેરેથી સકામભાવે લોકોએ સ્વારીઓ કરી તેથી તેઓને સત્યસુખ મળ્યું નહિ, અને આવશ્યક કર્તવ્યકર્મરૂપ ધર્મથી તેઓ ભ્રષ્ટ થયા. બ્રાહ્મણોએ, ક્ષત્રિયોએ, વૈશ્યોએ, શૂદ્રોએ, ત્યાગીઓ વિશ્વમાં સ્થિત સર્વ મનુષ્યોએ નિષ્કામભાવથી ધર્મ માટે આવશ્યક કર્મો કરવાં જોઈએ. ધર્મ માટે નિષ્કામ બુદ્ધિથી કર્મો કરવાથી નિર્દોષી જીવન રહે છે. નિષ્કામભાવે ક્રમ કરતાં અન્તરૂથી નિર્લેપભાવ નિઃકપાલભાવ પ્રાપ્ત થાય છે. સર્વજ્ઞ પરમાત્મા શ્રીમહાવીર પ્રભુએ, રાગ-

દ્વેષવિના નિષ્કામલાવે કર્તવ્યકર્મો કરવાથી આત્માની મુક્તિ થાય છે, ઇત્યાદિ અનેક શુભ બાબતોનો ઉપદેશ આપીને હિન્દુસ્થાનપર અનન્તગુણ ઉપકાર કર્યો છે. સર્વજ્ઞ વીર પરમાત્માના ઉપદેશાનુસારે આવશ્યક ધર્મકર્મો કરવાથી આત્માની શુદ્ધિ વૃદ્ધિ પામે છે એમ નિશ્ચયતઃ અવબોધવું. વિશ્વવર્તિ સર્વ મનુષ્યોનું કલ્યાણ થાય એવો શ્રીવીર પ્રભુના આગમોમાં ઉપદેશ છે. શ્રીવીર પ્રભુએ સ્વાધિકારભેદે ગૃહસ્થધર્મ અને અનગાર ધર્મની પ્રરૂપણા કરી છે તેનું ગુરૂગમથી રહસ્ય અવબોધ્ય છે. સકામલાવના છે તે દાવાનલ સમાન છે, તેથી આત્માના સદ્ગુણો બળીને ભસ્મીભૂત થઈ જાય છે. સકામલાવનાથી સત્યબોધની, સત્યધર્મની પ્રાપ્તિ થતી નથી. અજ્ઞાન મિથ્યાત્વથી સકામલાવનાની વૃદ્ધિ થાય છે. અજ્ઞાનિયો સકામલાવનાથી અસત્યધર્મમાં આસક્ત રહે છે, અને વીતરાગ ધર્મની પ્રાપ્તિ કરી શકતા નથી. અજ્ઞાનિયો સકામલાવથી રાગદ્વેષની મારામારીમાં પડીને લીંટમાં માળી ખુંચી રહે છે તેમ સાંસારિક પદાર્થોમાં ખુંચાઈ જાય છે, અને મનુષ્ય જન્મના ઉદ્દેશને ભૂલી જાય છે. સકામલાવનામાં પ્રમાદ છે અને નિષ્કામલાવનામાં અપ્રમાદ છે. સકામલાવથી આચારો અને વિચારોમાં સમતોલતા રહેતી નથી, અને સમલાવને દેશવટો અપાય છે. નિષ્કામલાવે આવશ્યક કર્મો કરવાં તે મનુષ્યનો સ્વભાવ છે અને સકામલાવે કર્મો કરવાં તે મનુષ્યોનો વાસ્તવિક સ્વભાવ નથી. અતઃ એવ નિષ્કામલાવે કર્તવ્યકર્મફલની ઇચ્છા રાખ્યાવિના આવશ્યક કાર્યો કરવાં જોઈએ. કૌરવોએ સકામલાવનાથી રાજ્યપ્રવૃત્તિ કરી તેથી તેઓનામાં મોઢે પ્રવેશ કર્યો અને તેથી અન્તે તેઓનો યુદ્ધમાં નાશ થયો. સિકંદરે સકામલાવથી ભારતપર સ્વારી કરી તેથી અન્તે તેને કશું સત્ય સુખ પ્રાપ્ત થયું નહીં. મરાઠાઓએ હિન્દુઓના રક્ષણમાં નિષ્કામલાવથી ક્ષાત્રપ્રવૃત્તિ સેવી હોત તો તેઓની પાણીપતના મેદાનમાં નાદીરશાહથી હાર થાત નહિ અને તેઓની પડતીનું અપમંગલ થાત નહિ. દરેક કર્મપ્રવૃત્તિમાં જે જે અંશે નિષ્કામલાવ સેવાય છે તે તે અંશે વિજયશાન્તિ પ્રાપ્ત થાય છે, અને જે જે અંશે સકામલાવના થાય છે તે તે અંશે આત્માની દુર્બલતા કરી શકાય છે.



સકામલાવધારકો સ્વાર્થી બનીને માતા, પિતા, કુટુંબ, મિત્ર, બંધુ, જ્ઞાતિ, સમાજ સંઘ, દેશ, રાજ્ય, વગેરેની વાસ્તવિક ફરજને અદા કરી શકતા નથી, સકામલાવથી ઉપકારનો ખડકો નહિ વાળનારાઓ-પર વૈર પ્રકટે છે, અને તેથી અશુભ કર્મની પ્રવૃત્તિનું જોરથી સેવન થાય છે. સકામલાવનાથી મનુષ્યો સ્વાર્થી બને છે અને તેઓ જે જે ધર્મ માટે કાર્યો કરે છે તે ઉલટાં તેઓને અધર્મની વૃદ્ધિ કરનારાં થાય છે. સકામલાવનાથી સ્વેચ્છા પૂર્ણ ન થતાં જેની તેની સાથે સત્યસંબંધને બાંધી શકાતો નથી, અને પરસ્પર ઉપગ્રહ ઉપકાર કરવાના સૂત્રનો ક્ષણે ક્ષણે લોપ કરી શકાય છે. હિન્દુસ્થાન વગેરે સર્વ દેશોમાં સકામલાવનાથી મનુષ્યોની સત્યપ્રગતિ થઈ નથી. સકામલાવથી થયેલી દેશોન્નતિ વગેરેનો અલ્પકાલમાં નાશ થાય છે, અને ધર્મશાસ્ત્રોના આચારોને પણ આચારમાં મૂકી શકાતા નથી માટે નિષ્કામલાવથી સર્વ લોકોએ આવશ્યકકર્મો કરવાં જોઈએ. નિષ્કામલાવથી આવશ્યકકર્મ કરનારાઓ જે કંઈ દેશકાલને અનુસરીને કરે છે તે ધર્મ-વૃદ્ધિ માટે થાય છે. નિષ્કામલાવથી કર્મ કરનારાઓ દૃશ્ય વિશ્વને સ્વર્ગસમાન બનાવી દે છે. તેઓ નૈસર્ગિક સુખમયજીવને જીવે છે અને પ્રભુમયજીવન પ્રાપ્ત કરીને ધર્મના સાધકો બને છે. સ્વાધિકારે રત અર્થાત્ સ્વાધિકારથી કાર્ય કરવામાં તત્કલીન એવા ધર્મકર્મ પ્રસાધકો સુક્તિને પામ્યા, પામે છે અને પામશે. સ્વાધિકારે નિષ્કામલાવથી સ્વફરજ અદા કરવામાં તત્કલીન કર્મયોગીઓને આ વિશ્વમાં ધન્યવાદ ઘટે છે. સ્વાધિકારે નિષ્કામદશાર્થી કાર્ય કરનારા કર્મયોગીઓ સમાજમાં, રાજ્યમાં, સંઘમાં વગેરે સર્વ બાબતોમાં નેતાઓ બનીને દુનિયાનું કલ્યાણ કરી શકે છે, અને તેઓ જ્ઞાનાવરણીયાદિ સર્વ પ્રકારના કર્મથી રહિત સ્વાત્માને કરી પરમાત્મપદ પ્રાપ્ત કરી શકે છે. નિષ્કામ કર્મ કરવાની દશા પ્રાપ્ત કરવાને માટે પ્રથમ તો અકામ્ય ઇચ્છાઓથી નિવૃત્ત થઈને બ્યવહારયોગ્ય સત્ય કામોને ઇચ્છવાં જોઈએ. અસત્ય અને અયોગ્ય ઇચ્છાઓને પ્રથમ તો ચારવી જોઈએ. અકામ્ય ઇચ્છાઓથી આત્માને સત્ય શાન્તિ મળતી નથી. અસત્ય દુષ્ટ કામનાઓથી થતું દુર્ગતિ દુઃખ અવબોધવાની આવશ્યકતા છે.

અસત્ય દુષ્ટ કામનાઓથી જીવો અનેક પ્રકારનાં દુઃખો પ્રાપ્ત કરે છે. અસત્ય દુષ્ટ કામનાઓમાં દુનિયાના જીવો ફસાઈને અનેક પ્રકારનાં કર્મો કરે છે. અજ્ઞાની જીવો અસત્ય કામનાઓને પણ સત્ય કામનાઓ તરીકે અવગ્રહી છે. અજ્ઞાની જીવો અસત્ય કામનાઓવડે સુખ પ્રાપ્ત કરવા ઈચ્છે છે પરંતુ ઉલટું તેઓને સુખ કરતાં અનન્તગુણ દુઃખ થાય છે. આવશ્યક ઉપયોગી કામનાઓને વ્યવહારદૃષ્ટિએ સત્ય કામનાઓ તરીકે કથવામાં આવે છે, અને અનાવશ્યક અનુપયોગી દુઃખકારક કામનાઓને અસત્ય દુષ્ટ કામનાઓ તરીકે કથવામાં આવે છે. નિશ્ચયનયદૃષ્ટિએ અસત્ય અને સત્ય કામનાઓને અયોગ્ય કામનાઓ તરીકે કથવામાં આવે છે, અને નિશ્ચયદૃષ્ટિએ નિષ્કામભાવની મુખ્યતા અવગ્રાહવી. પ્રશસ્ય અને અપ્રશસ્ય એમ બે ભેદ કામનાના છે. શુભ કામનાને સત્ય કામના અને અશુભ કામનાને અસત્ય કામના તરીકે કથવામાં આવે છે. અશુભ કામનાઓથી પાપ થાય છે. અતએવ પ્રત્યેક મનુષ્યે આત્માના શુદ્ધ સ્વરૂપ તરફ લક્ષ્ય દેઈને અસત્ય કામનાઓને દાખી દેવી જોઈએ. અસત્ય કામનાના વિચારોનો અને આચારોનો પરિહાર કરીને સત્ય કામનાના વિચારોની અને આચારોની પ્રવૃત્તિ કરવામાં આવે છે. સત્યકામનાના વિચારોને અને આચારોને આત્મજ્ઞાનીઓ નિષ્કામરૂપમાં ફેરવી નાખે છે, અને તેઓના વિચારોમાં અને આચારોમાં પરમાર્થતા વદ્યા કરે છે. આત્મજ્ઞાની સદ્ગુરુઓ પાસેથી આત્મજ્ઞાનની પ્રાપ્તિ કરીને નિષ્કામદશાની પ્રાપ્તિ કરવી જોઈએ. અશુભ કામનાઓનો ત્યાગ કર્યાવિના અને શુભ કામનાઓમાં પણ છેવટે હેય બુદ્ધિ થયાવિના લાખો આત્મજ્ઞાની ગુરુઓ મળે તોપણ નિષ્કામ દશાની પ્રાપ્તિ થતી નથી. નિષ્કામદશા થયા પશ્ચાત્ શુભકામ્ય મનુષ્યોની પેઠે શામાટે બાહ્યકર્મોની પ્રવૃત્તિ કરવી જોઈએ ? તેના ઉત્તરમાં જણાવવાનું કે નિષ્કામ દશા થયા પશ્ચાત્ મન, વાણી અને કાયા જ્યાંસુધી છે ત્યાંસુધી તે દ્વારા બિંધ્-લોકોના કલ્યાણાર્થે પ્રવૃત્તિ કરવાની જરૂર છે. પારમાર્થિક કાર્યોમાં વસ્તુતઃ નિષ્કામ દશાવિના ખરી પ્રવૃત્તિ થતી નથી. નિષ્કામદશાથી બિંધ્-લોકોના ઉપકારાર્થે મન-વાણી અને કાયાથી પ્રવૃત્તિ કરતાં

પોતાનું અહિત થતું નથી, અને તેમ વિશ્વજીવોનું કલ્યાણ કરી શકાય છે. નિષ્કામી મનુષ્યો કોઈના ઉપકાર કરીને તે પાછો ઉપકાર કરે તેવી સ્થિતિમાં પોતાને મૂકાવવા પ્રયત્ન કરતા નથી. નિષ્કામી કર્મયોગીઓ કોઈના પર ઉપકાર કરીને તે ઉપકાર કર્યો એમ કોઈની આગળ કથવા પાણુ ઈચ્છા રાખતા નથી. સત્યકામી મનુષ્યો સત્ય ઉપકાર પ્રવૃત્તિનો સામો બદલો લેવાને ઈચ્છે છે, પરંતુ નિષ્કામી કર્મયોગીઓ તે સર્વસ્વાર્પણ કરીને પરમાર્થપ્રવૃત્તિ કરે છે તેનો સામો બદલો વાળવા કોઈ પ્રવૃત્તિ કરે તો તેમાં પણ તેઓ શુભ લાવને ધારણ કરતા નથી. આ વિશ્વમાં નિષ્કામી કર્મયોગીઓ ખરેખર પરમાત્માની પ્રતિકૃતિયો છે. નિષ્કામી કર્મયોગીઓ ખરેખરા સન્તો છે. નિષ્કામ કર્મયોગીઓના ચરણકમળની ધૂલીથી દુનિયાના જીવો પવિત્ર બને છે. નિષ્કામી કર્મયોગીઓનાં દર્શનથી પરમાત્માનાં સાક્ષાત્ દર્શન થયાં એમ અવબોધવું. અકામ્યલાવોથી નિવૃત્ત થઈને સકામ્યલાવોમાં પ્રવૃત્તિ કરીને જે આત્મજ્ઞાનમાં પરિપૂર્ણ અનુભવી બન્યા હોય છે તેઓ આત્માના ગુણો વિના અન્ય કંઈ ઇષ્ટવ્ય નથી એવું પ્રબોધતા હોવાથી નિષ્કામતાએ તેઓની બાહ્યપ્રવૃત્તિ થાય છે. ઇન્દ્રિયો અને મનની સાથે સંબંધ પામતી એવી જડ વસ્તુઓમાં આત્માનું સુખ નથી અને અન્ય જડ પદાર્થો કે જે ઇષ્ટ વિષયો તરીકે કલ્પાયલા છે તેનાથી ત્રણ્ય કાલમાં અખંડ શાશ્વત સુખ પ્રાપ્ત થવાનું નથી એવો આત્મજ્ઞાનીઓનો નિશ્ચય હોવાથી બાહ્ય પદાર્થોમાં ઇષ્ટત્વની વા અનીષ્ટત્વની કલ્પનાથી બંધાતા નથી. અતએવ તેઓ સહેજે નિષ્કામી બની અન્ય જીવોનો ઉદ્ધાર કરવાને તેઓની દૃષ્ટિમાં વિશેષતઃ ઉચ્ચતા થતી જાય એવા આશયથી પ્રવૃત્તિ કરે છે. દુઃખીઓના દુઃખોનો જે જે માર્ગોથી નાશ થાય તે તે માર્ગોનું અવલંબન કરીને જ્ઞાનીકર્મયોગીઓ નિષ્કામતઃ પ્રવૃત્તિ કરે છે. નિષ્કામતઃ ધર્મકર્મસાધકયોગીઓની જેટલી પ્રશંસા કરીએ તેટલી ન્યૂન છે. તેઓનાં સર્વ આવશ્યક કર્તવ્યકર્મોથી અવશ્ય ધર્મની વૃદ્ધિ થાય છે. તેઓના આશય અવબોધ્યાથી તેઓની ધર્મકર્મપ્રવૃત્તિનો યથાર્થ ખ્યાલ આવતાં વાસ્તવિક મહત્તા અવબોધાય છે.

**અવતરણુ:**—સતતોત્સાહ્યત્વથી કર્મમાં પ્રવૃત્ત થવાને નિર્દેશે છે.

સતતોત્સાહયત્નાભ્યાં, કર્મસિદ્ધિશ્ચજાયતે ।

જ્ઞાત્વવમાદૃતેકાર્યે, પ્રવર્તસ્વ સ્વભાવતઃ ॥ ૧૪૭ ॥

શબ્દાર્થઃ—સતતોત્સાહ અને યત્નથી કાર્યસિદ્ધિ થાય છે અને મુક્તિની પ્રાપ્તિ થાય છે એવું અવજોધીને સ્વભાવથી પ્રારંભિત કાર્યમાં પ્રવૃત્ત થા.

વિવેચનઃ—પ્રારંભિત કાર્યની સિદ્ધિમાં સતત પ્રયત્ન અને સતત ઉત્સાહની ખાસ જરૂર છે. સતતોત્સાહવિના કોઈ કાર્ય સાધી શકાતું નથી. કાર્યની સિદ્ધિમાં અનેક મંગલો છે તેમાં સર્વથી મહાન મંગલ સતતોત્સાહ છે. સતતોત્સાહરૂપ જીવનવીર્યવિના કાર્યપ્રવૃત્તિમાં મંદતા—ક્ષીણતા આવે છે. કોઈ કાર્યપ્રવૃત્તિમાં આત્માનો સતતોત્સાહ પ્રકટતો હોય તો અવજોધવું કે અવશ્ય કાર્યની સિદ્ધિ થવાની છે. સતતોત્સાહથી અનેક રીતે પ્રયત્ન કરી શકાય છે. ઉદ્યોગને ખાસ જારી રખવાનાર સતતોત્સાહ છે. સતતોત્સાહરૂપ અગ્નિને હૃદયમાં પ્રકટાવવાથી હૃદયમાં આલસ્યની અવસ્થિતિ થતી નથી. સતતોત્સાહવિના ગમે તેવા વિદ્વાનો પણ કર્મપ્રવૃત્તિથી હારી જાય છે. સતતોત્સાહથી શિવાજીએ મુસલમાની રાજ્યની જડ ઉખેડી છે એમ ઇતિહાસથી સિદ્ધ થાય છે. સતતોત્સાહથી નેપોલીયન બોનાપાર્ટે એકવાર સંપૂર્ણ યુરોપને હથમચાવી દીધું. સતતોત્સાહથી ગેરીબંડીએ અને મેટઝિનીએ ઇટાલી દેશનો ઉદ્ધાર કર્યો. ગેરીબંડીને ઇટાલીનો ઉદ્ધાર કરવામાં અનેક સંકટોનો મુકાબલો કરવો પડ્યો હતો, પરંતુ સતતોત્સાહથી તેણે દેવી જીવનની ઉપમાને ધારણ કરી. મેટઝિનીએ સતતોત્સાહથી ઇટાલીના ઉદ્ધારમાં ગેરીબંડીને પ્રેર્યો અને ઇટાલીના સર્વ પ્રાંતવાસીઓના વિચારોમાં દેશોદ્ધારનો સજીવનમંત્ર પ્રેર્યો. સતતોત્સાહથી શ્રીમદ્દેવાદીએ વલ્લભીપુરમાં શિલાદિત્ય રાજાની સમક્ષ બૌદ્ધાચાર્યની સાથે શાસ્ત્રાર્થ કર્યો અને તેથી જૈનધર્મનો જય થયો અને બૌદ્ધોને સ્વદેશનો ત્યાગ કરવો પડ્યો. સતતોત્સાહ અને યત્નથી કલિકાલ સર્વજ્ઞપદધારક શ્રી હેમચંદ્રાચાર્ય જૈનધર્મની ઉન્નતિકારક અનેક ગ્રંથોની રચના કરી. સતતોત્સાહપૂર્વક પ્રયત્ન કરીને આર્યમુહુરિતિએ સંપ્રતિરાજાને ધર્મોદ્ધારમાં

પ્રેરીને અનાર્યદેશોમાં જૈનધર્મનો પ્રચાર કરાવ્યો. મહામદ પયગંબરે મુસલ-  
માની ધર્મની સ્થાપનામાં સતતોત્સાહ અને સતત પ્રયત્નને સેવ્યો હતો.  
એમ તેમના ચરિત્રપરથી અવબોધાય છે. કળીરે અને નાનકે પોતાના  
મત પ્રચારાર્થે સતતોત્સાહ અને સતત પ્રયત્ન સેવ્યો હતો તેથી  
તેઓ સ્વકાર્યમાં અમુકાંશે વિજય પામ્યા હતા. રામાનુજ અને વલ્લ-  
ભાચાર્યે પોતાનો મત વધારવા માટે સતતોત્સાહપૂર્વક પ્રયત્ન સેવ્યો  
હતો. શંકરાચાર્યે પોતાના મતનો જગતમાં વિસ્તાર કરવા માટે સત-  
તોત્સાહથી પ્રયત્ન સેવ્યો હતો, તેથી હિન્દુસ્થાનમાં અદ્વૈતમતના  
લક્ષ્મણી વૃદ્ધિ થઈ. શ્રી ગૌતમબુદ્ધે પોતાના ધર્મનો વિશ્વમાં પ્રચાર  
કરવામાટે સતતોત્સાહપૂર્વક પ્રયત્ન કર્યો હતો. ઇશુક્રીષ્ટે પોતાના  
વિચારોનો પ્રચાર કરવા માટે સર્વસ્વાર્પણ કરીને પ્રયત્ન સેવ્યો હતો;  
તેથી તેની પાછળ રાજકીયધર્મ તરીકે તે ધર્મ સર્વત્ર પ્રસર્યો છે.  
હોમર અને પેથોગોરસે પોતાના વિચારોને સતતોત્સાહયુક્તપ્રયત્નથી  
પ્રચાર્યા હતા. રસ્કીને પોતાના વિચારોને સતતોત્સાહપૂર્વક યુરોપમાં  
જાહેર કર્યા હતા. બૌદ્ધોના પ્રખ્યાત તામ્સિક દિહ્નાથપંડિતે સતતો-  
ત્સાહપૂર્વક પ્રયત્ન સેવીને બૌદ્ધધર્મની રક્ષાકારકપુસ્તકો રચ્યાં છે.  
વ્યાસ ઋષિએ સતતોત્સાહપૂર્વક પ્રયત્નથી મહાભારત જેવા ગ્રન્થોને  
રચી અક્ષરદેહે અમરતા પ્રાપ્ત કરી. કવિ શેક્સપીયરે સતતોત્સાહ  
અને સતત પ્રયત્નથી નાટકો લખીને સર્વત્ર વિશ્વ મનુષ્યોને આશ્ચ-  
ર્યચકિત કરી દીધા. આર્યસમાજના સ્થાપક સ્વામી હયાનંદ સરસ્વતીએ  
સતતોત્સાહ અને સતતપ્રયત્નથી પોતાનો મત આર્યાવર્તમાં પ્રચાર્યો.  
જૈન આર્ય આત્મારામજીએ ( વિજયાનંદ સૂરિએ ) જૈન ધર્મની  
રક્ષામાં સતતોત્સાહ અને સતત પ્રયત્નથી સર્વસ્વાર્પણ કર્યું, તેથી જૈન  
કોમમાં સદાકાલ તેઓ અક્ષરદેહે પૂજ્ય પ્રાતઃસ્મરણીય થયા. સત-  
તોત્સાહ અને સતતપ્રયત્નથી શ્રી વિજયધર્મસૂરિ તથા આગમજ્ઞ  
પંડિતશ્રી આનન્દસાગરગણિ જૈનધર્મની અપૂર્વ સેવા કરે છે. સતતો-  
ત્સાહ અને સતત પ્રયત્નથી શ્રી યશોવિજયજી ઉપાધ્યાયે એકસો  
આઠ ગ્રન્થ રચીને જૈન ધર્મની અપૂર્વ સેવા કરી. જૈન કોમમાં  
શ્રીમદ્ યશોવિજયજીનું ઉપાધ્યાનું નામ સર્વત્ર પ્રસિદ્ધ છે. સતતોત્સાહ

પ્રયત્નથી કાળા શીર્ષનો માનવ જગત્માં ધારે તે કરી શકે છે. સતતોત્સાહ પ્રયત્નમાં અપૂર્વ સામર્થ્ય રહ્યું છે. તેથી દુઃસાધ્ય કાર્યોને સુસાધ્ય કરી શકાય છે. કાર્યસિદ્ધિમાં ઉત્સાહ એજ શુભ શકુન છે—આગેસે ગજા આયા; ઔર લશ્કરકા મેદ પાયાની પેઠે અનુત્સાહથી પ્રારંભિત કાર્યની અસિદ્ધિનો ખ્યાલ આવી શકે છે. પ્રખ્યાત ઈંગ્લાંડવાસી લેખક સ્માઈલ્સે સતતોત્સાહ અને સતત પ્રયત્નથી અનેક શોધો કરનારા પુરૂષોનાં ચરિત્રો લખીને અપૂર્વ ગ્રંથ પ્રકટ કર્યો છે. તે ગ્રંથના વાચનથી અવશ્યમેવ સતતોત્સાહપૂર્વક પ્રયત્ન કરવાથી થતા ક્ષય-દાઓનો ખ્યાલ અવબોધાય છે. અકબર બાદશાહમાં સતતોત્સાહ વર્તતો હતો તેથી તે અનેક દેશો જીતવાને સમર્થ થયો હતો. સતતોત્સાહ અને સતતપ્રયત્ન વિના કરણધેલો ગુજરાતનું રાજ્ય પાછું મેળવી શક્યો નહિ. સતતોત્સાહ પ્રયત્નથી મુંબાઈમાં રાનાડે પ્રખ્યાત થયો. સતતોત્સાહ પ્રયત્નથી ગોખલેએ હિન્દુસ્થાનની સેવામાં હાલ અપૂર્વ આત્મભોગ આપ્યો. સતતોત્સાહ પ્રયત્નથી લોર્ડ કલાઈવે ભારતમાં બ્રિટીશ રાજ્યની સ્થાપના કરી. સતતોત્સાહ પ્રયત્નથી મૂળરાજ સોલંકીએ ગુજરાતમાં ચાલુક્ય રાજ્યની સ્થાપના કરી. સતતોત્સાહ પ્રયત્નથી ભારકરાચાર્યે જ્યોતિર્વિદ્યાનો અપૂર્વ ગ્રંથ પ્રકટ કર્યો. સતતોત્સાહ પ્રયત્નથી વાલ્મિકે રામાયણની રચના કરી. સતતોત્સાહ પ્રયત્નથી હિન્દુસ્થાનમાં ખ્રીસ્તિ પાદરીઓ; ખ્રીસ્તિ ધર્મનો પ્રચાર કરવા આત્મભોગ આપી રહ્યા છે. સતતોત્સાહ પ્રયત્ન વિના હાલમાં જૈન સાધુઓએ તથા જૈન ગૃહસ્થોએ જૈન ધર્મની સેવા તથા તેના પ્રચારાર્થે અપૂર્વ આત્મભોગ આપ્યો નથી. સતતોત્સાહ પ્રયત્નથી આ વિશ્વમાં લોકોને આશ્ચર્યમગ્ન કરે એવાં કાર્યો કરી શકાય છે. સતતોત્સાહ પ્રયત્નથી અનેક મુનિવરોએ મુક્તિ મેળવી. સતતોત્સાહ પ્રયત્નથી ખુકર્ટી વોશીંગ્ટને અમેરિકામાં પોતાના જાતિબંધુઓનો કેળવણીથી ઉદ્ધાર કર્યો તે તેના ચરિત્રથી સ્પષ્ટ અવલોકાય છે. સતતોત્સાહ પ્રયત્નથી સ્વામી વિવેકાનન્દે સર્વત્ર સ્વવિચારોને જાહેર કર્યા. સતતોત્સાહ પ્રયત્નથી કાશીમાં વિશ્વવિદ્યાલય સ્થાપવા માટે પંડિત મદનમોહન માલવીયા સમર્થ થયો. સતતોત્સાહ પ્રયત્ન વિના રાજ્યની; દેશની

વિશ્વની, ધર્મની, સમાજની અને પોતાની ઉન્નતિ કરી શકાતી નથી. સતતોત્સાહ પ્રયત્નબળે વિશ્વમાં સ્વાસ્થિત્વ સંરક્ષી શકાય છે એમ અનેક આદર્શ જીવનચરિતોથી સ્પષ્ટ અવબોધ થાય છે. સતતોત્સાહ પ્રયત્નથી રાઠોડ દુર્ગાદાસે મારવાડનું સંરક્ષણ કર્યું અને તેથી તેનાં સર્વત્ર ભારતમાં ગુણગાન થાય છે. સતતોત્સાહ પ્રયત્ન વિના હિન્દુઓ અને મુસલમાનો આર્યાવર્તના અભ્યુદયાર્થે સારીરીતે આત્મભોગ આપી શક્યા નથી. લઘુ કીટિકાઓમાં સતતોત્સાહ પ્રયત્ન દેખવામાં આવે છે તેથી તેઓ સ્વશક્ત્યનુસારે ઘણું કરી શકે છે. સતતોત્સાહ પ્રયત્નથી ક્ષુદ્ર મનુષ્ય પણ ગ્લાડસ્ટનની પેઠે મહાન બનીને લાખો કરોડો મનુષ્યોનો અનુશાસ્તા બની શકે છે. સતતોત્સાહ પ્રયત્નથી જર્મનીના પ્રખ્યાત પ્રધાન બિસ્માર્ક જર્મનીની પ્રગતિમાં અપૂર્વ વૃદ્ધિ કરી તે સર્વત્ર વિશ્વવર્તિ મનુષ્યોથી અજ્ઞાત નથી. ઇશ્વરી બળ તરીકે સતતોત્સાહ પ્રયત્નને કથીએ તો તેમાં કોઈ જાતનો પ્રત્યવાય આવતો નથી. સતતોત્સાહ પ્રયત્નથી દરેક કાર્યના અભ્યાસમાં અગ્ર પ્રગતિ કરી શકાય છે. જેનામાં ઉત્સાહપ્રયત્ન નથી તે નિર્જીવની પેઠે કંઈપણ કરવા શક્તિમાન થતો નથી. જેના આત્મામાં સતતોત્સાહ પ્રયત્નબળ વર્તે છે તે હનુમાનની પેઠે સૂર્યને પણ ગ્રાહ્ય કરવા પ્રયત્ન કરી શકે છે. સતતોત્સાહ પ્રયત્ન વિના આ વિશ્વમાં અનેક મનુષ્યોની અવનતિ થઈ, થાય છે અને થશે. સતતોત્સાહ પ્રયત્નરૂપ દેવશક્તિની જેઓ આરાધના કરે છે તેઓની સદા ઉન્નતિ થયા કરે છે. સતતોત્સાહ પ્રયત્ન એજ પ્રગતિનો મહામંત્ર છે. સતતોત્સાહ પ્રયત્ન વિના મનુષ્યો મૃતદેહો સમાન છે. સતતોત્સાહ પ્રયત્નથી નીચ જાતિયો પણ હાલ લક્ષ્મી સત્તાના ઉચ્ચ શિખરે બિરાજમાન થઈ છે. તેનો અનુભવ કરીને પ્રારંભિતકાર્યો કરવામાં સતતોત્સાહપૂર્વક મંડ્યા રહેવું જોઈએ. સતતોત્સાહથી સર્વ ધારેલાં કાર્યોની સિદ્ધિ થાય છે માટે હે મનુષ્ય !!! તું અનુત્સાહથી ઠંડોગાર જેવો ના બન. સતતોત્સાહ પ્રયત્નથી અનેક કાર્યોને સિદ્ધ કરી શકીશ એમ નિશ્ચયતઃ અવબોધ. ગૃહસ્થ અગર ત્યાગાવસ્થામાં જે જે આવશ્યક કર્તવ્યકાર્યો કરવાનાં હોય તેમાં સતતોત્સાહને ધારણ કર. પાણીપતના મેદાનમાં મરાઠાઓ

અને રજપુતો અનુત્સાહી બન્યા તેથી તેઓનો પરાજય થયો અને નાદીરશાહે કેર વર્તીવ્યો. બ્રિટીશો, જર્મનો, જાપાનીઓ સતતોત્સાહ પ્રયત્નથી કાર્ય કરે છે, તેથી સર્વત્ર તેઓનાં દુષ્ટાંતો અપાય છે. હિન્દુસ્થાનના લોકો જ્યારે સતતોત્સાહ પ્રયત્નને સેવશે ત્યારે તેઓની વાસ્તવિક પ્રગતિ થશે. હે આત્મનુ!!! તું સતતોત્સાહ પ્રયત્નથી કાર્યસિદ્ધિનો નિશ્ચય કરીને પ્રારંભિત કાર્ય કર્યા કર!! તેમાં અનેક વિપત્તિયો પડે તોપણ ઉત્સાહપ્રયત્નને સેવ કે જેથી ત્હારાં ધારેલાં કાર્યો સિદ્ધ થાય, અને સુક્રિતની સાધના સતતોત્સાહ પ્રયત્નથી પરમાત્મપદની પ્રાપ્તિ થાય. ઉત્સાહ અને પ્રયત્નથી ચારિત્ર્યમાર્ગમાં જ્ઞાનમાર્ગમાં અને દર્શનમાર્ગમાં અગ્રગામી બનીશકાય છે. ઉત્સાહથી સાધુઓની સેવા કરીને અનુભવજ્ઞાન પ્રાપ્ત કરી શકાય છે. બાપ્તિસ્ટસૂરિએ સતતોત્સાહબળે જૈનધર્મનો પ્રચાર કર્યો હતો. આ વિશ્વમાં પરમાત્માની પ્રાપ્તિમાં સતતોત્સાહ અને સતત પ્રયત્નની અત્યંત આવશ્યકતા છે. સતતોત્સાહ અને સતત પ્રયત્નબળે આ વિશ્વમાં સર્વે કર્તવ્યકાર્યોને કરીશકે છે. સતતોત્સાહ અને સતત પ્રયત્ન એ બે ઇશ્વરી બક્ષીસ છે તેનાથી આ વિશ્વમાં કંઈ પણ દુઃસાધ્ય રહેતું નથી. સતતોત્સાહ અને સતત પ્રયત્નબળે વિક્રમ રાજાએ શકલોકોને હરાવીને સ્વરાજ્યની સ્થાપના કરી. સતતોત્સાહ અને સતત પ્રયત્ને કોલંબસે અમેરિકાખંડને શોધી કહાડયો. સતતોત્સાહ અને સતત પ્રયત્નબળે હબરો વખત પ્રવૃત્તિમાં નિરાશા મળ્યા છતાં પણ અન્તે કર્તવ્યકાર્યની સિદ્ધિ કરી શકાય છે. સતતોત્સાહ અને સતત પ્રયત્નબળે આપાનીએ જાપાનનો ઉદ્ધાર કર્યો અને તેની પ્રગતિથી ચીન અને અમેરિકાને પણ જાગ્રત્ રહેવાની જરૂર પડી છે. ગુરૂગોવિંદસિંહમાં સતતોત્સાહ અને સતત પ્રયત્ન એ બે મુખ્યગુણ હતા, તેથી ગુરૂગોવિંદસિંહે જે કાર્ય કર્યું તે ઇતિહાસના પાને અમર રહ્યું છે. રાણાહમીરમાં સતતોત્સાહ અને સતત પ્રયત્ન એ બે ગુણ હતા તેથી તેણે મેવાડના ઉદ્ધારમાં વિજય મેળવ્યો. આ વિશ્વમાં મહાશોધકોમાં કુદ્રતી બક્ષીસ તરીકે સતતોત્સાહ અને સતત પ્રયત્ન એ બે ગુણ વાસ કરે છે. ગમે તે કાર્યની સિદ્ધિમાં એ બે ગુણવિના નિર્વાહ થઈ શકે તેમ નથી. દુઃખમાં વિદ્યાભ્યાસ એ નામના પુસ્તકમાં અને



સ્વાશ્રય નામના પુસ્તકમાં અનેક ગરીબ મનુષ્યો, સતતોત્સાહ અને સતત પ્રયત્નથી મહાપુરૂષ બનેલા છે એમ દર્શાવ્યું છે. કર્મવાદીઓ, ભાવીભાવવાદીઓ, સતત પ્રયત્નવિના દરેક બાબતની પ્રગતિમાં પાછળ પડી જાય છે, અને તેઓ પ્રગતિશીલ મનુષ્યોના દાસ બનીને તેઓના આક્રમણથી દબાઈ ચંપાઈ જીવન વ્યતીત કરે છે. પ્રગતિશીલ સંઘમાં, સમાજમાં, રાજ્યમાં, દેશમાં, મંડલમાં, કોમમાં સતતોત્સાહ અને સતત પ્રયત્ન એ બે ગુણ પ્રત્યક્ષ અવલોકાય છે. સતતોત્સાહના આધારે સતત પ્રયત્ન થઈ શકે છે. સતતોત્સાહનો અગ્નિ હોલાવાની સાથે સતત પ્રયત્ન પણ મંદ નષ્ટ થઈ જાય છે. સતતોત્સાહ અને સતત પ્રયત્નવિના ધર્મોચાર્યો અને ધર્મપ્રવર્તકો ધર્મનો પ્રચાર કરવાને શક્તિમાન થતા નથી. માટે ધર્મોચાર્યોએ સતતોત્સાહ અને સતત પ્રયત્નનું અવલંબન કરવું જોઈએ. સતતોત્સાહબળે શાહબુદ્દીનગોરીએ દિલ્લી-પર અગીયાર સ્વારીઓ કરી, દશ સ્વારીઓમાં તે પૃથુરાજ ચોહાણથી પરાજય પામીને પશ્ચાત્ હઠ્યો, તોપણ સતતોત્સાહ અને સતત પ્રયત્નનો ત્યાગ કર્યો નહિ. સતતોત્સાહપ્રયત્નથી તેણે દિલ્લીપર અગિયારમી સ્વારી કરી તેમાં તે ફાળ્યો અને ત્યારથી દિલ્લીની ગાદી મુસલમાનોના તાબામાં ગઈ. મહાવીર પ્રભુ અને શ્રી સંપ્રતિ રાજાના સમયમાં જૈનોની પ્રાયઃ ચાલીશ કરોડના આશરે વસતિ થઈ હતી અને વેદધર્મ પાળનારાઓની ઘણી સંખ્યા ઘટી ગઈ હતી. પરંતુ પશ્ચાત્ જૈનાચાર્યોમાં, સાધુઓમાં અને જૈનગૃહસ્થોમાં સતતોત્સાહ અને સતત પ્રયત્ન રહ્યો નહીં તેથી પુનઃ વેદધર્મીઓનું સામ્રાજ્ય પ્રગટ્યું અને જૈનોની સંખ્યામાં ઘણો ઘટાડો થયો. સતતોત્સાહ અને સતત પ્રયત્નથી ઇશુકાઈસ્ટના ભક્તોએ ચાર ખંડમાં ખ્રીસ્તિ ધર્મનો પ્રચાર કર્યો તે સર્વ લોકો અવલોકી શકે છે. આ વિશ્વમાં સતતોત્સાહ સતત પ્રયત્નબળે અનેક સુધારા વધારા કરી શકાય છે અને પારતંત્ર્યને દૂર કરી સ્વાતંત્ર્ય પ્રાપ્ત કરી શકાય છે. લઘુ બાળકોમાં અમુકાંશે એ ગુણ અવલોકાય છે પણ પશ્ચાત્ તેની સામગ્રી વિના તેઓમાં મન્દતા આવી જાય છે. મુસલમાનોમાં મુસલમાન ધર્મની વૃદ્ધ્યર્થે સતતોત્સાહ અને સતત પ્રયત્ન હતો ત્યાં સુધી તેઓ સ્વધર્મનો પ્રચાર કરી શક્યા પશ્ચાત્ તેઓ-

નામાં મન્દતા આવી તેથી પૂર્વની પેઠે ધર્મવૃદ્ધિ કરી શક્યા નહિ. સતતોત્સાહ અને સતત પ્રયત્ન વિના ગમે તેવા બળવાન મનુષ્યો પણ કાર્યની સિદ્ધિમાં હાર પામે છે. સતતોત્સાહથી મુક્તિની પ્રાપ્તિ કરી શકાય છે અને શ્રીમહાવીર પ્રભુની પેઠે લાખો પરિષદો સહીને કેવલ જ્ઞાન પ્રાપ્ત કરી સર્વ શક્તિઓ ખીલવી શકાય છે. સતતોત્સાહ પ્રયત્ન વિના લાંબાં લયક જાહેર ભાષણો આપ્યાથી કંઈ વળતું નથી અને દીર્ઘ વિચાર સૂત્રી થવાથી પણ કંઈ વળતું નથી. અતએવ મનુષ્યોએ સતતોત્સાહ પ્રયત્નપૂર્વક પ્રારંભિત કાર્યો કરવાં જોઈએ. આર્યાવર્તના પ્રાચીન મનુષ્યોમાં સતતોત્સાહ પ્રયત્ન હતો તેથી તેઓ સર્વ દેશોના નેતાઓ બનીને વિશ્વના કલ્યાણમાં અપૂર્વ ભાગ આપી શકતા હતા. હાલના આર્યોમાં સતતોત્સાહ પ્રયત્ન પ્રગટે અને તેથી તેઓ પૂર્વની ઝાહોઝલાલીને પ્રાપ્ત કરે. શુભ કાર્યોમાં સતતોત્સાહ પ્રયત્નબળ વાપરવાની જરૂર છે. રજોગુણી અને તમોગુણી કાર્યોનો પરિહાર કરીને સાત્ત્વિક મનુષ્યો સાત્ત્વિક કાર્યોની સિદ્ધિમાં સતતોત્સાહ પૂર્વક પ્રયત્ન કરે છે. સતતોત્સાહ પ્રયત્નથી સર્વત્ર સદા કાર્યસિદ્ધિ થાય છે. એવં અવગત કરીને પ્રારંભિતકાર્યમાં સ્વભાવે પ્રવૃત્તિ કર. કાર્યની સિદ્ધિ થવાની છે કે કેમ ? તે સતતોત્સાહ પ્રયત્નથી અવબોધાય છે. અત એવ અન્યવિકલ્પસંકલ્પનો ત્યાગ કરીને પ્રારંભિતકાર્યમાં સદા પ્રવૃત્ત થવું જોઈએ. પ્રારંભિત કાર્યમાં વિઘ્નો આવ્યા વિના રહેતાં નથી, તેથી તેમાં સતતોત્સાહની આવશ્યકતા રહે છે. સતતોત્સાહ-પૂર્વક કાર્ય કરવાથી અંતે વિજય વરમાળને પ્રાપ્ત કરી શકાય છે. સં. ૧૮૫૭ ના બળવામાં બ્રિટીશોએ હિન્દુસ્થાનમાં સતતોત્સાહ પ્રયત્નથી બળવાખોરોને વિખેરી નાખ્યા. જો તેઓનામાં સતતોત્સાહમન્દ પડી ગયો હોત તો બ્રિટીશ રાજ્યની એક દિવસના આંતરામાં જડ ઉખડી જાત. પાશ્ચાત્ય વિદ્વાનોનો-શોધકોનો-મૂળ મંત્ર એ છે કે પ્રારંભિત કાર્યમાં સતતોત્સાહ પ્રયત્નથી પ્રવર્ત્યા કરવું. સતતોત્સાહ પ્રયત્નથી બ્રિટીશોએ સર્વત્ર પૃથ્વીમાં અધપર્યંત રાજ્યવ્યવસ્થાકાર્યમાં અનેક સિદ્ધિઓ મેળવી છે તે કોનાથી અજ્ઞાત છે. પ્રતિજ્ઞાત કર્તવ્યકાર્યોમાં સતતોત્સાહ પ્રયત્નની જરૂર છે. સતતોત્સાહ વિના કોઈ પણ પ્રતિજ્ઞારૂપ કાર્યની સિદ્ધિ થતી નથી.

સતતોત્સાહ વિના અનેક મનુષ્યોએ પાણીમાં પરપોટા થઈને ક્ષણમાં જેમ વિલય પામે છે તદ્વત્ પ્રારંભિત કાર્યોને ક્ષણમાં મૂકી દીધાં છે, તેનાં સહશ્રલક્ષ દૃષ્ટાંતો વિશ્વમાં અસ્તિત્વ ધરાવે છે. ગુજરાતમાં ભોળાભીમ પશ્ચાત્ જે જે નૃપતિયો થયા તેમાં રાજ્યરક્ષણ પ્રગતિકાર્યનો સત્તોત્સાહ પ્રયત્ન નહોતો તેથી તેઓ ગુર્જરત્રાભૂમિનું સામાન્ય સંરક્ષી શકવા સમર્થ થયા નહીં. ગુર્જરત્રાભૂમિમાં સતતોત્સાહપૂર્વક પ્રયત્ન કરનાર મહમદ બેગડાએ અનેક હિંદુઓને વટલાવી મુસલમાન કર્યા અને રાજ્યમર્યાદાની વૃદ્ધિ કરી. ગમે તેવા પ્રગતિશીલ મનુષ્યો હોય પરંતુ તેઓનામાંથી સતતોત્સાહ પ્રયત્ન ટળવાની સાથે તેઓની અવનતિ આરંભાય છે. વ્યાપારકાર્યપ્રવૃત્તિમાં સતતોત્સાહવિના જૈનવણિકા અન્ય વ્યાપારશીલ કોમોની પાછળ હઠવા લાગ્યા છે અને ભવિષ્યમાં જે તેઓમાં સતતોત્સાહ પ્રયત્ન નહિ રહેશે તો અન્ય કોમોના દાસ-ત્વરૂપ કારાગૃહથી મુક્ત થશે નહિ. પ્રગતિશીલ પ્રત્યેક કાર્ય કરવામાં સતતોત્સાહ પ્રયત્નની આવશ્યકતા છે. હે મનુષ્ય!!! તું કોઈ પણ કાર્યને આરંભી સતતોત્સાહ પ્રયત્નને સેવ ! પરંતુ કાર્યપ્રવૃત્તિનો ત્યાગ ન કર. સતતોત્સાહ પ્રયત્નથી રંક મનુષ્યો પણ રાજ્યત્વને પામ્યા છે. કાર્યનો આત્મા સતતોત્સાહ પ્રયત્ન છે. એ બેનો નાશ થતાંની સાથે કાર્યનો નાશ થાય છે. સતતોત્સાહ પ્રયત્નથી કાશીમાં સર્વ પંડિતશિરોમણિ શિવકુમાર શાસ્ત્રીએ મહાખ્યાતિને મેળવી છે. સતતોત્સાહ પ્રયત્નથી શેઠ વીરચંદ્ર દીપચંદ્રે અનેક વ્યાપારાદિ કાર્યો કરીને ખ્યાતિ મેળવી. શેઠ વીરચંદ્ર દીપચંદ્ર ગોધાવી ગામના સામાન્ય જૈનવણિક હતા. પશ્ચાત્ તેઓએ સતતોત્સાહ પ્રયત્નથી વ્યાપાર આરંભ્યો તેમાં ભાગ્યદેવીએ વર આપ્યો તેથી જૈનકોમમાં અગ્રગણ્ય શ્રેષ્ઠી ગણાવા લાગ્યા. શેઠ પ્રેમચંદ્ર રાયચંદ્રે સતતોત્સાહ પ્રયત્નથી અનેક શુભકાર્યો કર્યાં. મહેસાણાના જૈનવણિક વેણીચંદ્ર સુરચંદ્ર એક અશિક્ષિત સામાન્ય શ્રાવક છે. છતાં તેમાં સતતોત્સાહ પ્રયત્નબળ છે. તેથી તેમણે અનેક પાઠશાળાઓ સ્થાપી છે અને અનેકધાર્મિકકાર્યો કરવામાં તે મગ્યા રહે છે. તેથી તેમણે જૈનકોમમાં જાગૃતિ ફેલાવી છે. હાલ પણ તે પ્રારંભિત કાર્યમાં સતતોત્સાહ પ્રયત્નથી મંડયા રહે છે. ભાવનગરના શ્રાવક કુંવરજી

આણુંદળએ સતતોત્સાહ પ્રયત્નથી જૈનધર્મનાં પુસ્તકો છપાવવા વગેરે કાર્યમાં અપૂર્વ આત્મભોગ આપી કાર્યસિદ્ધિ કરી છે. સતતોત્સાહ પ્રયત્નવિના પ્રગતિશીલ સુધારા કરી શકાતા નથી. સતતોત્સાહ પ્રયત્નથી રૂપેન્સરે, કોંટે જે વિચારોનો પ્રચાર કર્યો છે તેને યુરોપ ભૂલી શકે તેમ નથી. સતતોત્સાહ પ્રયત્ન વિના અમેરિકાના જંગલી લોકોની દશાજેવી દશા, ગમે તે કોમળી, દેશની, રાજ્યની અવસ્થા થાય છે. સતતોત્સાહ પ્રયત્નથી શ્રીજિનદત્ત સૂરિએ લાખો ક્ષત્રિયોને જૈન કર્યા. સતતોત્સાહ પ્રયત્નવિના જૈનકોમે વિદ્યા, લક્ષ્મી, સત્તા, ધર્મ પ્રગતિની ખડુ શક્તિયોને ગુમાવી છે. સતતોત્સાહ પ્રયત્નનો ઉપર્યુક્ત મહિમા અવ બોધીને હે ચેતન!!! તું જે કાર્ય કરવા ધારીશ તે થયા વિના રહેનાર નથી એવો નિશ્ચય કરીને પ્રારંભિત કાર્યની પ્રવૃત્તિ કર્યા કર. સતતોત્સાહ પ્રયત્નવિના બળવાન મનુષ્યો પણ કાર્ય કરવાથી પશ્ચાત્ રહે છે. અત એવ સતતોત્સાહ પ્રયત્નથી સ્વયોચ્ચ કર્તવ્યકાર્ય કર્યા કર.

**અવતરણુ:**—સ્વોન્નતિકારક ધર્મ્ય કર્મપ્રવૃત્તિયોને કરવી જોઈએ. તે દર્શાવવામાં આવે છે.

**સ્વોન્નતિકારિકા યા યા, દૃશ્યન્તે ચ પ્રવૃત્તયઃ  
સેવનીયાશ્ચ તાઃ પ્રીત્યા, દેશકાલાનુસારતઃ ॥૧૪૮॥**

**શબ્દાર્થ:**—જે જે સ્વોન્નતિકારક પ્રવૃત્તિયો દેખાય તેઓને પ્રીતિ પૂર્વક દેશકાલાનુસારથી સેવવી જોઈએ.

**વિવેચન:**—સ્વોન્નતિકારક અને સ્વાવનતિકારક પ્રવૃત્તિયોનું સ્વરૂપ યાવત્ સમ્યગ્ ન અવબોધવામાં આવે તાવત્ મૂઢતા છે. મૂઢ મનુષ્યો અવનતિકારક પ્રવૃત્તિયોને મુખ્યતાએ સેવે છે. સ્વાવનતિકારકપ્રવૃત્તિયોનું મૂળ અજ્ઞાન છે. ક્ષણે ક્ષણે માનસિક વાચિક અને કાયિક પ્રવૃત્તિયો સેવાય છે, તેમાં અજ્ઞાનમનુષ્યો મુખ્યતાએ રાગ દ્વેષ કર્મની વૃદ્ધિ થાય એવી પ્રવૃત્તિયોને સેવે છે. નકામી વિકથાઓને મનુષ્યો શ્રવણ કરે છે અને તેવી પ્રવૃત્તિમાં રૂચિતા ધારણ કરે છે. મન-વાણી કાયા, માયાથી ભિન્ન આત્માના ગુણોને પ્રકાશનારી પ્રવૃત્તિયોને મન વાણી કાયાથી સેવવી જોઈએ. મનની વચનની અને કાયાની શુભ પ્ર-

વૃત્તિયોને અને અશુભપ્રવૃત્તિયોને અવબોધવી જોઈએ. મન વાણી અને કાયાથી અષ્ટાદશપાપસ્થાનકની પ્રવૃત્તિયો કરવાથી પાપ બંધાય છે અને મન, વાણી કાયાની શુભ પ્રવૃત્તિયોથી પુણ્ય બંધાય છે. મન દંડ, વચન અને કાયાનો દંડનો પરિત્યાગ કરવો જોઈએ. ધર્યાસિમિતિ, ભાષાસમિતિ, એષણુસમિતિ, આદાન ભાંડમાત્રનિષેવના અમિતિ, પારિષાપનિકાસમિતિ, મનોગુપ્તિ, વચનગુપ્તિ અને કાયાગુપ્તિનું નયન-ક્ષેપથી સ્વરૂપ અવબોધતાં સ્વોન્નતિકારકધર્મપ્રવૃત્તિયોનો વિવેક થાય છે. મનની શક્તિયોને અને વચનની શક્તિયોને આત્માની ઉન્નતિ થાય તેવા કાર્યોમાં વાપરવી જોઈએ. જે જે આત્મોન્નતિકારક પ્રવૃત્તિયો હોય છે તે તે પ્રવૃત્તિયોથી અન્યજીવોની ઉન્નતિ થાય છે. જે જે પ્રવૃત્તિયોથી આત્મોન્નતિ થતી નથી તે તે પ્રવૃત્તિયોથી અન્યજીવોની ઉન્નતિ થતી નથી. જે સ્વોન્નતિ કરી શકતો નથી તે અન્યજીવોની ઉન્નતિ કરી શકતો નથી. દ્રવ્ય ક્ષેત્રકાલ ભાવથી સ્વોન્નતિ-કારકલિન્નલિન્નપ્રવૃત્તિયો હોય છે. સ્વોન્નતિકારકપ્રવૃત્તિયોનો દેશ કાલાનુસાર ફેરફાર થયા કરે છે. તેથી તેનું દેશ કાલાનુસારે રહસ્ય અવબોધવું જોઈએ. કેટલીક અમુક વર્ગના માટે સ્વોન્નતિકારક પ્રવૃત્તિયો હોય પરંતુ અમુક દેશકાલથી સ્વાત્મીયપ્રગતિકારકપ્રવૃત્તિયો ન હોય તો તેઓને સેવી શકાતી નથી. વર્તમાનકાલમાં કેટલી પ્રવૃત્તિયોથી સ્વોન્નતિ થાય છે, પરંતુ ભવિષ્યમાં અધિકારપરાવર્તનથી તે પૂર્વની પ્રવૃત્તિયોથી આત્મોન્નતિ થઈ શકતી નથી. બાલ્યાવસ્થા, યુવાવસ્થા અને વૃદ્ધાવસ્થાલેદે સ્વોન્નતિકારકપ્રવૃત્તિયોમાં દેશકાલાનુસાર પરિવર્તનો થયા કરે છે આત્મજ્ઞાનથી સ્વોન્નતિકારક પ્રવૃત્તિયોનો નિશ્ચય થાય છે. વર્તમાનકાલમાં થતી સર્વશુભાશુભપ્રવૃત્તિયોના સમૂહનું પરિપૂર્ણ જ્ઞાન થયા વિના સ્વોન્નતિકારકપ્રવૃત્તિયોનો નિશ્ચય થઈ શકતો નથી. સ્વોન્નતિકારકપ્રવૃત્તિયોનો નિર્ણય થયા પશ્ચાત્ત અંધ પરંપરામાં પ્રવૃત્તિ થતી નથી અને સાધનદૃષ્ટિમાં અને સાધ્યદૃષ્ટિમાં વિપરીત મન થતું નથી. પ્રગતિશીલ યુગમાં જે અંધપરંપરાએ પ્રવૃત્તિ કરે છે અને સ્વોન્નતિ પ્રવૃત્તિનો વિચાર માત્ર કરતો નથી તે સમ્ભૂર્ચિમ પન્થેન્દ્રિય પ્રવૃત્તિ કરતાં કંઈ પણ વિશેષ કરી શકતો નથી. દેશ, રાજ્ય

સમાજ, સંઘાદિની ઉન્નતિકારકપ્રવૃત્તિઓની સાથે સ્વોન્નતિકારક પ્રવૃત્તિઓનો દેશકાલાનુસારે કેવો સંબંધ છે ? અને તેમાં શું ? સત્ય રહસ્ય સમાયું છે ? તે અવશ્ય અવબોધવું. પ્રવૃત્તિઓના તાળે આત્માએ રહેવું જોઈએ નહિ, પરંતુ આત્માના તાળે અનાસક્તભાવે પ્રવૃત્તિઓ રહેવી જોઈએ. આત્માની ઉન્નતિસાધનભૂતપ્રવૃત્તિઓ છે, પરંતુ પ્રવૃત્તિઓમાં આત્મતા નથી એવું અવબોધી અનાસક્તિથી માનસિ વાચિક કાચિક પ્રગતિકરપ્રવૃત્તિઓ કરવી જોઈએ. પ્રીતિથી પ્રવૃત્તિઓને સ્વોન્નતિ માટે સેવવી જોઈએ, પરંતુ પ્રવૃત્તિઓમાં રાગથી આસક્ત ન થવું જોઈએ. પ્રવૃત્તિઓમાં અનાસક્તભાવે પ્રીતિ થવી જોઈએ. મધ્યમ યોગીઓની પ્રથમ પ્રશસ્યપ્રેમપૂર્વક પ્રવૃત્તિ થાય છે. પરંતુ શુદ્ધજ્ઞાની યોગીઓને તો પ્રીતિવિના પ્રવૃત્તિ થાય છે. ઉત્તમજ્ઞાનીઓ રાગ દ્વેષથી મુક્ત હોય છે. આરંભકકર્મયોગીઓએ જ્યાં જેવી રીતે પ્રવૃત્તિઓ સેવવી પડે ત્યાં તેવી રીતે પ્રવર્તવું. જ્ઞાનિમનુષ્યો, પ્રવૃત્તિઓની ભિન્નતામાં અને તેનાં દેશકાલાનુસારે થતાં પરિવર્તનોમાં મુંઝાયા વગર આત્મોન્નતિકારક પ્રવૃત્તિઓને સેવે છે.

**અવતરણુ:**—ક્રિયાઓના, પ્રવૃત્તિઓના અનેકલેહોમાં જ્ઞાની મુંઝાતો નથી. તે સ્વૈચ્છિકાર્ય પ્રવૃત્તિ કરે છે તે દર્શાવે છે.

**ક્રિયાવિચિત્રભેદેષુ, જ્ઞાની કિંચિન્ન મુહ્યતિ ।**

**સમીભૂયાધિકારેણ, કરોતિ કર્મસૂચિતમ્ ॥ ૧૪૯ ॥**

**શબ્દાર્થ:**—ધાર્મિક ક્રિયાઓના વા બ્યાવહારિક કાર્યની ક્રિયાઓના વિચિત્ર લેહોમાં આત્મજ્ઞાની મોહ પામતો નથી. સર્વ ક્રિયાઓમાં સમીભૂત થઈને તે સ્વાધિકારે સુષુઠ્ઠિચિત કર્મને કરે છે.

**વિવેચન:**—મોક્ષકારક ધર્મની ક્રિયાઓમાં સર્વ દર્શનોમાં સંકરો લેહો પડ્યા છે. જૈનદર્શનમાં શ્વેતાંબર દ્વિગંબર, સ્થાનકવાસી, તેરાપંથી આદિ અનેક ગચ્છ મતલેહોથી ધર્મક્રિયાઓમાં પરસ્પર મત વિરૂદ્ધ એવા અનેક લેહો અવલોકાય છે. હિન્દુઓમાં અનેક સંપ્રદાયો થયા છે અને સંપ્રદાયોના ધર્મની પરસ્પર વિરૂદ્ધ એવી અનેક ક્રિયાઓ દેખાય છે. બૌદ્ધોમાં, ખ્રીસ્તિયોમાં અને મુસલમાનો વગેરેમાં ધાર્મિક ક્રિયાઓના

લેદો છે. પરસ્પર એક બીજાથી લિપ્ત એવી ધાર્મિક ક્રિયાઓમાં એકની શ્રદ્ધા રાખતાં તેનાથી વિરૂદ્ધ સાંપ્રદાયિક ક્રિયાઓપર તિરસ્કાર છુટે છે અને અન્ય ધાર્મિકક્રિયાઓનું અને તે ક્રિયાઓના કર્તાઓનું ખંડન કરવામાં આવે છે. આ પ્રમાણે પરસ્પર ધર્મમત લેદોની ક્રિયાઓની ભિન્નતાઓવડે પરસ્પર મનુષ્યોમાં ખંડન, મંડન, રાગદ્વેષ થયા કરે છે. એક મનુષ્ય અમુક ધાર્મિકક્રિયાનું મંડન કરે છે ત્યારે અન્ય મનુષ્ય તેનું ખંડન કરે છે. અમુક મનુષ્ય અમુક ધાર્મિક ક્રિયા પર રાગ ધારણ કરે છે ત્યારે અમુક મનુષ્ય તેજ ધાર્મિકક્રિયા પર દ્વેષ-અરૂચિ ધારણ કરે છે. જેનોમાં ચોરાશી ગરછોની પરસ્પર કેટલીક ક્રિયાઓ વિરૂદ્ધ હોય છે, તેથી તે તે ક્રિયાઓની વિભિન્નતાએ ચોરાશી ગરછોના આગેવાનો ખંડન મંડન કલેશ વગેરે કરી ધર્મની આરાધનામાં કર્મની વૃદ્ધિ કરી શકે છે. સર્વ મનુષ્યો સ્વસ્વધાર્મિકક્રિયાઓને આગમોના આધારે પ્રતિપાદન કરીને અન્યનીક્રિયાઓને અસર્વજ્ઞ કથિત છે એમ ઠરાવવા પ્રયત્ન કરે છે. દિગંબરોએ અને શ્વેતાંબરોએ આ પ્રમાણે પરસ્પર વિરૂદ્ધ માન્યતાવંત ક્રિયાઓના લેદે પરસ્પર કલેશ કરીને સંઘવીર્યનો પરસ્પરના નાશાર્થે ઉપયોગ કર્યો, તેથી તેઓની પડતી થઈ અને વૈદિકધર્મવાળાઓની પ્રગતિ થઈ. વેદધર્મીઓ પણ પ્રવૃત્તિઓનું સાધ્યખિંદુ સમજ્યાવિના પરસ્પર સાંપ્રદાયિક વિરૂદ્ધ ધાર્મિકક્રિયાઓના ખંડન મંડનમાં પડી રાગદ્વેષની વૃત્તિમાં મુંઝાયા અને તેથી મુસલમાનો તરફથી તેઓને આક્રમણો સહવાં પડ્યાં. ક્રિયાઓમાં મુંઝાવાથી સાધ્યશૂન્યપ્રવૃત્તિ થાય છે અને તેથી સ્વપરની ઉન્નતિ થઈ શકતી નથી. ખ્રીસ્તિયોમાં અને મુસલમાનોમાં ધાર્મિક મતલેદવાળી પરસ્પર વિરૂદ્ધ ક્રિયાઓથી તરવારોનાં યુદ્ધો પ્રવર્ત્યા હતાં. એમ તેઓના ધાર્મિક ઇતિહાસોના વાચનથી સ્પષ્ટ અવબોધાય છે. પરસ્પર ધાર્મિકક્રિયાઓના લેદોથી પરસ્પર વિરૂદ્ધ ધાર્મિક ક્રિયાઓ કરનારાઓ એક બીજાને શત્રુની દૃષ્ટિથી દેખે છે. વ્યાવહારિકરાજ્યકાર્યો વગેરેની પ્રવૃત્તિઓમાં-ક્રિયાઓમાં પરસ્પર વિરૂદ્ધતાલેદે રાજ્યો અને પ્રજાઓ યુદ્ધ કરી જગતમાં અશાન્તિ ફેલાવે છે. વિશ્વવર્તિમનુષ્યોમાં પરસ્પર ખાવાની, પીવાની, આદિકાર્યોમાં અનેક પરસ્પર વિરૂદ્ધ ક્રિયાઓ પ્રવર્તે છે. પાશ્ચાત્યોની

અને પૂર્વદેશના લોકોની ખાવાની પીવાની ક્રિયાઓમાં કંઈક કંઈક ભેદ વર્તે છે. દરેકના રીતરીવાજો જુદા જુદા પ્રકારના હોય છે. રાજ્યોના કાયદાઓ પણ પરસ્પર વિરુદ્ધ ભિન્ન હોય છે. નીતિની ક્રિયાઓમાં પણ અમુક અમુક દેશકાલાનુસારે ભેદો વર્તે છે. મનુની નીતિ, અર્હુન્નીતિ, કુશનની નીતિ અને પાશ્ચાત્ય રાજ્યનીતિયે અમુક અમુક ભેદો પડે છે, સર્વની એક સરખી નીતિ મળતી આવતી નથી. વિશ્વમાં મનુષ્ય મનુષ્ય પ્રતિ વિચાર અને ક્રિયામાં કંઈક કંઈક ભેદ તો હોય છેજ. સર્વ મનુષ્યો સ્વસ્વમાન્ય ક્રિયાઓને પ્રશંસે છે અને અન્યોની ક્રિયાઓને અસત્ય માને છે. સર્વ ધર્મના સાધુઓમાં, સન્યાસીઓમાં, ધર્માચાર્યોમાં, ગચ્છોમાં, યોગીઓમાં, વેષાદિભેદે ભિન્ન ભિન્ન પ્રવૃત્તિયો હોય છેજ અને તેથી વિશ્વવર્તિમનુષ્યોમાં એક સરખો વિચાર અને એક સરખો આચાર પ્રવર્તતો નથી. વિશ્વવર્તિ મનુષ્યોમાં ભિન્ન ભિન્ન આચારોનું વૈવિધ્ય કદિ ટળ્યું નથી, ટળવાનું નથી અને ટળશે નહિ. એક ધર્મમાં એક ગચ્છમાં પણ આચારવિચારના ભેદ તો પ્રકટવાના. ધર્મવ્યવહારોમાં અને લૌકિક વ્યવહારોની ક્રિયાઓના ભેદોમાં પરસ્પર વિરુદ્ધતા અવલોકવાના કરતાં પરસ્પર વિરુદ્ધ ક્રિયાઓમાં કંઈ કંઈ દૃષ્ટિયોથી કયા કયા ક્ષેત્રકાલાનુસારે સત્યતા આદેયતા રહેલી છે, તેનો વિચાર કરવાની પ્રથમ જરૂર છે. ક્રિયાઓની વિવિધતામાં વિવિધ સત્યતા, ઉપયોગિતા, અવલોકવાથી પરસ્પરમાં એકેકે દૃષ્ટિબિંદુથી કલ્પાયલી અસત્યતાનો સહેજે નાશ થઈ શકે તેમ છે. અનેક ધાર્મિક ક્રિયાઓની વિભિન્નતા દેખાય છે તેમાં અદ્વૈતજ્ઞાન કારણીભૂત છે. ધાર્મિકવ્યાવહારિકક્રિયાઓના ભેદો જે જે અવલોકાય છે તેના કારણીભૂત અનેક વિચારો છે. દેશકાલાનુસારે જે જે મનુષ્યોના હૃદયમાંથી જે જે ક્રિયાઓના વિચારો પ્રગટે છે તેમાં સાપેક્ષદૃષ્ટિએ સત્યતા રહેલી હોય છે, પરંતુ તે સર્વ ક્રિયાઓ એકમનુષ્યમાટે નથી. અનેક જ્ઞાનદૃષ્ટિયોથી ક્રિયાઓ કેવી રીતે ઉદ્ભવી ? તેનો અનુભવ કરવો જોઈએ. પરસ્પર વિરુદ્ધ ભિન્ન ક્રિયાઓમાં, પ્રવૃત્તિયોમાં શું સત્ય સમાયલું છે ? તેનો વિચાર કરવો જોઈએ. સંપૂર્ણ આત્મજ્ઞાની ક્રિયાઓના ભેદોમાં મુઝાતો નથી. અજ્ઞાનીયો ક્રિયાઓને એકાન્ત સાધન



તરીકે સ્વીકારીને જ્ઞાનની ઉપેક્ષા કરી લિન્ન ક્રિયાઓ કરનારા પર દ્વેષ ધારણ કરી મુક્ત થવાને ઇચ્છે છે. પરંતુ સાધનશૂન્ય થઈ ક્રિયાઓમાં મુંઝાઈ મુક્ત થતા નથી. આત્મજ્ઞાન, પરમાત્મજ્ઞાન, નયજ્ઞાન, કર્મજ્ઞાન, સાધનજ્ઞાન, અને સાધ્યાદિ વિના ક્રિયા લેદોમાં મોહ ઉત્પન્ન થાય છે. એક વૃક્ષના સર્વ રકંધો-પત્રો-વગેરેનો જેમ બીજમાં સમાવેશ થાય છે તેમ અનેક ક્રિયાઓના જ્ઞાનનો આત્મામાં સમાવેશ થાય છે. આત્માના જ્ઞાનમાંથી પ્રકટેલ અનેક ક્રિયાઓનો આત્મજ્ઞાન થયા વિના લેદલાવ નષ્ટ થતો નથી. વિશ્વમાં જેટલા ધર્મમત લેદો-ક્રિયામત ઉઠ્યા છે તે સર્વનું મૂળ બીજ આત્મામાં છે અને તે સર્વનો આત્મજ્ઞાનથી લેદ ટળે છે. અનેક સંપ્રદાય-મત-ગચ્છ લેદોમાં મુંઝાવાથી સ્વની તથા વિશ્વ મનુષ્યોની હાનિ કરી શકાય છે. પરંતુ વિવિધ ક્રિયાઓને નિર્મોહપણે સાધ્યમાં સાધનપણે વિશ્વ મનુષ્યો સેવે તેમાં કોઈની અવનતિ થતી નથી. ક્રિયાઓમાં નિર્મોહતા રહે છે તો તે તે પરસ્પર વિરૂદ્ધ દેખાતી ક્રિયાઓથી સ્વપરને કંઈપણ હાનિ થતી નથી. સર્વ દર્શનોની આત્માદિ વિષયોની માન્યતાઓનો અનેક નયોની સાપેક્ષતાએ જેમ જૈનદર્શનમાં સમાવેશ થાય છે તેમ સર્વ દર્શનોની પરસ્પર વિરૂદ્ધ ધાર્મિક ક્રિયાઓનો અનેકનયોની સાપેક્ષતાએ જૈન દર્શનમાં સમાવેશ થાય છે. એવું આત્મજ્ઞાની ગુરુગમથી અવબોધતાં આત્માની ઉન્નતિ કરવામાં તથા વિશ્વની ઉન્નતિ કરવામાં કોઈ જાતનો પ્રત્યવાય નડતો નથી. જે જે પાપક્રિયાઓ અને ધર્મ ક્રિયાઓ છે, તે આત્મજ્ઞાનથી અવબોધાય છે. તેથી આત્મજ્ઞાની સત્ય ધર્મિક ક્રિયાઓ કે જે સ્વાધિકારે કરણીય છે તેને કરે છે અને પાપ ક્રિયાઓનો પરિહાર કરે છે. જે જે ધાર્મિક ક્રિયાઓથી સર્વ જીવોને આત્મગુણોનો લાભ મળતો હોય અને તે હિંસા અસત્યાદિથી રહિત હોય તો તેઓના વિચિત્ર લેદોમાં આત્મજ્ઞાની મુંઝાતો નથી. તથા લિન્ન લિન્ન ધાર્મિક ક્રિયાઓની માન્યતા સંબંધી અનેક મતલેદોના પુસ્તકોને પ્રભુના નામથી તે તે લિન્ન લિન્ન ગચ્છીય આચાર્યોએ લખ્યાં હોય તો તેમાં પણ તે મુંઝાતો નથી. સર્વ ગચ્છોની ક્રિયાઓનો મુખ્ય ઉદ્દેશ હૃદયની

શુદ્ધિ કરવા તરફ હોય અને હિંસાદ ક્રિયાથી વિરામ પામવા તરફ હોય તો પછી તે સર્વ ક્રિયાઓમાં અધિકારભેદભેદ હોય તેમાં આત્મજ્ઞાની મુંઝાતો નથી અને તે સ્વયંચાલ અધિકારે યોગ્ય ક્રિયા કરે છે, તથા તત્તત્ક્રિયાપ્રતિપાદકલિન્નલિન્નધર્મમતક્રિયાભેદશાસ્ત્રોને અસત્ય પણ માનતો નથી, તથા લિન્નલિન્નક્રિયાકરનારાઓને દેખી મત કલેશની મુંઝામણમાં પણ પડતો નથી. પરસ્પર વિરુદ્ધ ધર્મક્રિયા કરનારાઓને આત્મજ્ઞાની આત્મદૃષ્ટિથી દેખે છે, તથા તેનાં ધર્મકર્મને પણ સાપેક્ષદૃષ્ટિથી સત્ય દેખે છે. એક સરખી ધર્મક્રિયાને વા દૌકિક વ્યવહારક્રિયાને કરવામાં લિન્ન લિન્ન અધિકારને લિન્ન દૃષ્ટિવાળાઓની એક સરખી રૂચિ વા પ્રવૃત્તિ થતી નથી તે શાશ્વત અનાદિ કાલનો નિયમ છે. ધાર્મિક ક્રિયાઓનાં પૂર્ણ રહસ્યોને પરિપૂર્ણ આત્મજ્ઞાનથી અનુભવવાં જોઈએ અને તેઓનાં તરતમ રહસ્યોને જાણવાં જોઈએ કે જેથી ક્રિયામતભેદોમાં રાગદ્વેષ રહે નહિ અને નિર્મોહપણે સર્વ પ્રવૃત્તિ થાય. એમ ભવ્ય મનુષ્યોએ વિચારવું જોઈએ. ક્રિયાઓના મતભેદમાંથી સત્ય ગ્રહવું જોઈએ, પરંતુ સર્વ ક્રિયાઓને અસત્ય માની નાસ્તિક બનવું ન જોઈએ. શ્રી સર્વજ્ઞ મહાવીર પ્રભુએ ધાર્મિક ક્રિયાઓનાં જે જે રહસ્યો ઉપદેશ્યાં છે, તેનો અનુભવ કરીને આત્મજ્ઞાની સ્વાધિકારે ક્રિયા કરે છે તેથી તે ક્રિયાઓના પરસ્પર ભેદોમાં મુંઝાતો નથી-ધાર્મિક ક્રિયાઓમાં ક્ષેત્રકાલાનુસારે પરિવર્તનો થયા કરે છે, તેને આત્મજ્ઞાનીઓ અવબોધે છે તેથી તે ગમે તે ગચ્છાદિકના આશ્રયી હોય છે તો તે ગચ્છની ક્રિયાઓને કરી આત્મામાં મનની એકાગ્રતા કરે છે. પરંતુ અન્યગચ્છોની ક્રિયાઓપર દ્વેષભાવ ધારતો નથી. સ્વગચ્છની ક્રિયાઓને સત્ય અને અન્યગચ્છની ક્રિયાઓને અસત્ય માની પરસ્પર ગચ્છોના આચાર્યો મહાકલેશની ઉદ્દીરણ કરતા હોય અને જે ધર્મક્રિયાઓ પૂર્વક આત્મશક્તિયોનો વિકાસ કરવાનો હોય તે ક્રિયાઓથી રાગદ્વેષમાં લેપાતા હોય તેમાં સાધ્યોપયોગની ખામી અવબોધવી. પોતાને જે રૂચે તે સ્વાધિકારે ક્રિયા કરવી પરંતુ અન્યો જે ધાર્મિક ક્રિયાઓ કરતા તેમાં કલેશ-અરૂચિ કરી સ્વાત્માની અવનતિ કરવી નહિ. ધાર્મિક ક્રિયાઓ જ્યારે રૂઢિતાને

ધારણ કરે છે ત્યારે તેમાં કેટલીક મિશ્રતા થઈ જાય છે અને મૂલ ઉદ્દેશનું રહસ્ય કેટલીક વખત આચ્છાદિત થઈ જાય છે. પ્રાચીન ધર્મક્રિયાઓ હોય વા અર્વાચીન ધર્મક્રિયાઓ હોય પરંતુ તેઓના સત્ય ઉદ્દેશો અવગ્રાહવા, અને જો તેઓ આત્માના જ્ઞાનાદિ ગુણોનો પ્રકાશ કરનારી હોય તો તેમાં પ્રાચીન અર્વાચીનત્વની મહત્તાથી કલેશ કરવો ન જોઈએ. જ્ઞાનવડે ક્રિયાઓનાં રહસ્ય અવગ્રાહીને આત્મજ્ઞાનીઓ સ્વયંચાલિત ધાર્મિક ક્રિયાઓને કરે છે અને અન્ય મનુષ્યો યોગ્ય ક્રિયાઓને જાણાવે છે. તથા મતકદાચ્છતાનો ત્યાગ ધરીને પ્રવૃત્તિઓને કરવી એવું પ્રબોધે છે. અનેક ધાર્મિકક્રિયાઓનો મુખ્ય ઉદ્દેશ આત્માનુભૂતિ આત્મશક્તિનો વિકાસ કરવો તેજ છે. આત્મજ્ઞાન વિના ક્રિયાવાદીઓ જડસમા અવગ્રાહવા. જે આત્મજ્ઞાની છે તે સર્વ ક્રિયાઓ કરતો છતો પણ તેથી મુક્ત થઈ શકે છે. માનસિક વાચિક અને કાયિક જે જે ક્રિયાઓ છે તે જડ છે અને તેથી બ્રહ્મ-આત્મા સિન્ન છે, તેથી નકામી અનાવશ્યક ક્રિયાઓના બોજથી આત્માને દાબી દેઈ નિવૃત્તિસુખથી ભ્રષ્ટ થવું એ કોઈ રીતે યોગ્ય નથી. આત્મજ્ઞાનીઓનો અંતિમ સિદ્ધાંત એ છે કે સર્વથા આત્માની નિષ્ક્રિયતા પ્રાપ્ત કરવી. અતએવ આવશ્યક વ્યવહારિક ક્રિયાઓ કરતાં તથા ધાર્મિક ક્રિયાઓ કરતાં છતાં પણ અંતિમ સાધ્યજ્ઞાન ન વિસ્મરવું જોઈએ. બાહ્યક્રિયાઓમાં બંધાવાની જરૂર નથી, પરંતુ તેમાં નિર્લેપ રહી ક્રિયા કરવાની જરૂર છે. આત્મજ્ઞાની સર્વ ક્રિયાઓમાં સ્વતંત્ર રહે છે, તેને જે યોગ્ય લાગે છે તે ક્રિયાને મુંઝાયા વિના સ્વાધિકારે કરે છે. પરસ્પર વિરુદ્ધ ક્રિયાઓમાં મતસહિષ્ણુતા સંરક્ષીને આત્માના અનન્તવર્તુલ પ્રતિ લક્ષ્ય દેવું અને અમુક દૃષ્ટિબિંદુથી સાધ્યોપયોગી બની ક્રિયા કરવી. આત્માના તાબે ક્રિયાઓ રહેવી જોઈએ, પરંતુ કોઈ પણ ક્રિયાના તાબામાં આત્મા ન રહેવો જોઈએ. આત્મા સ્વાધિકારની ઉચ્ચતમતરતમ યોગતાએ ક્રિયાઓને બદલતો આગળ વધ્યા કરે છે. તેથી અમુક રૂપમાં સદા એક સરખી રીતે ક્રિયા કરવી એવો સર્વત્ર ધર્મોમાં આવશ્યક નિયમ બંધાતો નથી. અજ મનુષ્યો, આત્મજ્ઞાન વિના કેટલીક અનાવશ્યક રૌઢિક ક્રિયાઓમાં ગુંથાઈને આત્મશક્તિઓનો વિકાસ થાય એવી કેટલીક સત્પ્રવૃત્તિઓથી દૂર રહે

છે. તેથી તેઓનું વાસ્તવિકરીત્યા કલ્યાણ થતું નથી. આત્મશક્તિયોનાં વિકાસ થવાનાં દ્વારો રૂંધાય એવી કેટલીક શૈથિલિક પ્રવૃત્તિયો પડી ગઈ હોય છે, તેનાથી મુક્ત થયા વિના આત્માનું પરિપૂર્ણ સ્વાતંત્ર્ય પ્રાપ્ત કરી શકાતું નથી. જે કાળમાં જે ક્ષેત્રમાં જે દશામાં આત્માની શક્તિયોનો વિકાસ થાય એવી ક્રિયાઓ ગમે તે હોય તો પણ તે સર્વજ્ઞોપદેશસાનુકુલ છે. એવો નિશ્ચય કરીને તેમાં પ્રવૃત્તિ કરવી જોઈએ. પરસ્પર ભિન્ન ધાર્મિક ક્રિયાઓમાંથી અનન્ત સત્ય શોધવું જોઈએ અને રાગદ્વેષનો ક્ષય થાય એવી પ્રવૃત્તિ કરવી જોઈએ. રાગદ્વેષનો ક્ષય કરવા માટે ભિન્ન ભિન્ન ગચ્છોમાં-દર્શનોમાં ભિન્ન ભિન્ન ક્રિયાઓ પ્રરૂપેલી હોય છે. પરંતુ તે નયોની સાપેક્ષતાપૂર્વક અવબોધીને રાગદ્વેષ રહિત દશાએ કરવી અને પરમાત્મપદ પ્રકાશ થાય તે માટે ખાસ ઉપયોગ ધારણ કરવો. અજ્ઞાનીઓને જે જે ક્રિયાઓથી રાગદ્વેષ હઠાવવાનો હોય છે તે તે ક્રિયાઓથી તેમને રાગદ્વેષની વૃદ્ધિ થાય છે. અજ્ઞાનીઓને સંવરની ક્રિયાઓ છે તે આસ્રવરૂપે પરિણમે છે અને આત્મજ્ઞાનીઓને આસ્રવની સર્વ ક્રિયાઓ સંવરરૂપે પરિણમે છે. કાલના વહેવાની સાથે ધર્મક્રિયાઓમાં, ધર્મોચારોમાં અનેક પ્રકારની વૃદ્ધિ થઈ તેથી પરિણામ એ આબ્યું કે આત્મજ્ઞાનની ન્યૂનતા થવા લાગી અને તેથી સંકીર્ણતા, અસહિષ્ણુતાની વૃદ્ધિ થઈ. તેથી સમાજશક્તિયોની વૃદ્ધિ થતી અટકી. જે ભાષા પર હદબહાર નિયમો પડે છે તે ભાષાનું અસ્તિત્વ રહેતું નથી અને તેનું સ્થાન ખરેખર અન્યભાષા લે છે. જે રાજ્ય પર હદબહાર અનેક નિયમોનો બોજો પડે છે તે રાજ્યનો અંતે નાશ થાય છે. જે ધર્મ પર-દર્શન પર અનેક ધાર્મિક ક્રિયાઓનો બોજો પડે છે તે ધર્મની વા દર્શનની પ્રગતિ અવરોધાય છે અને પૂર્ણિમાના ચંદ્રની પેઠે તેનો નાશ થાય છે. અતએવ ધાર્મિક સામ્રાજ્યની પ્રગતિ ઈચ્છકોએ શુષ્ક-અનાવશ્યક-શૈથિલિક્રિયાઓના અંધનોથી મનુષ્યોને લઘુવર્તુલમાં, વાડામાં બાંધી તેઓની બુદ્ધિના વિકાસનો રોધ ન કરવો જોઈએ. આ પ્રમાણે વર્તન થવાથી બેબોલીયન, હીબ્રુ, જ્યુ, વગેરે અનેક ધર્મો પૃથ્વી પર શયન કરી ગયા છે. જે ધર્મમાં વિચારોની વિશાલતા, બ્યાપકતા, અને ધાર્મિક અનેક લેદવાળી ક્રિયાઓમાં સ્વાધિકારે પ્રવૃત્તિ કરવાની સુધારણા

છે તે ધર્મ અન્યધર્મોને પોતાનામાં સમાવીને જીવીશકે છે. અનન્તજ્ઞાની મહાત્માઓનો એકદેશીય બોધ હોતો નથી. તેઓના અનન્ત વિચારોથી અનન્તવર્તુલરૂપ જૈનદર્શનની વ્યાપકતાથી વિશ્વધર્મોનો તેમાં સમાવેશ થાય છે. ધાર્મિક એક ક્રિયાથી વા અમુક એક દેવની માન્યતામાત્રથી દુનિયાના મનુષ્યોની સર્વજાતની પ્રગતિ થઈ શકતી નથી. આત્મજ્ઞાની ઉપર્યુક્ત સર્વ જાણે છે. તેથી અનેક ક્રિયાઓના ભેદોમાં તે રાગી દ્વેષી બનતો નથી. અનેક વ્યાવહારિકક્રિયાઓથી અને અનેક ધાર્મિકક્રિયાઓથી આત્મોન્નતિમાં, વિશ્વોન્નતિમાં, પ્રત્યવાય આવતો નથી અને ઉલટી હૃદયજ્ઞાનની વ્યાપકતામાં પરમત સહિષ્ણુતાની સાથે વૃદ્ધિ થયા કરે છે, તેથી અર્ધદગ્ધમનુષ્યોએ પરસ્પર વિરૂદ્ધ ધર્મક્રિયાઓને દેખી તેઓની સાધ્યતાનું જ્ઞાન કરવું પરંતુ ક્રિયાબ્રષ્ટ થવું નહીં અને સ્વાધિકારે ક્રિયાઓ કરવી. જે ક્રિયાઓથી મોક્ષ મળે, નીતિની દૃઢતા રહે, હૃદયની શુદ્ધિ થાય, પાપના હેતુઓનો નાશ થાય, જ્ઞાન દર્શન ચરિત્રનો વિકાસ થાય, આજીવિકાદિ સાધનોની પ્રગતિ થાય, ધર્મ અર્થ કામ અને મોક્ષની સમ્યગ્ આરાધના થાય, રાજ્યની ઉન્નતિ થાય, સર્વજગતનું શ્રેયઃ કરી શકાય, આત્મજ્ઞાનમાં વૃદ્ધિ થાય, પ્રત્યાહાર, ધારણા ધ્યાન અને સમાધિમાં વૃદ્ધિ થાય, અવનતિના માર્ગોનો રોધ થાય અને સર્વ પ્રકારની શુભોન્નતિ થાય, એવી ત્યાગીના અને ગૃહસ્થના અધિકાર ભેદે અનેક ધાર્મિક ક્રિયાઓ-ધર્મપ્રવૃત્તિયો હોય, પ્રાચીન હોય વા અર્વાચીન હોય, પવિત્ર ગ્રન્થમાં લખાયેલી હોય વા જ્ઞાની મહાત્માઓએ જમાનાને અનુસરી નવીન રચી હોય, તોપણ તેઓ સર્વે શ્રી સર્વજ્ઞના જ્ઞાનથી અવિરોધી સાનુકુલ છે અને તે સર્વે સ્વાધિકારે સેવવા યોગ્ય છે. ધાર્મિક ક્રિયાઓનું વ્યાવહારિક શુભ ક્રિયાઓનું અમુક વર્ગે રજીષ્ટર કરી લીધું નથી. તેવી શુભ ક્રિયાઓ ભૂતકાલમાં થઈ, વર્તમાનમાં થાય છે અને તે સર્વ ધાર્મિક વ્યાવહારિક ક્રિયાઓથી-પ્રવૃત્તિયોથી-શુભોન્નતિ કરવી એજ મૂળ ઉદ્દેશ ત્રણેયકાલમાં એક સરખો રહે છે એમ આત્મજ્ઞાનીઓ જાણે છે. તેથી તેઓ આત્મજ્ઞાનની વ્યાપકતાબળે, આજીવુદ્ધિએ વા એકાન્તદૃષ્ટિએ જે પરસ્પર વિરૂદ્ધ ક્રિયાઓ દેખાય છે તેમાંપણ તેઓ

અવિરૂદ્ધતાને અવલોકે છે તેથી તેઓને મુંઝામણ હોયજ શાની ? જેમ જેમ આત્મજ્ઞાનનો પ્રકાશ મંદ પડવા લાગ્યો તેમ તેમ અજ્ઞાનીઓની વૃદ્ધિ થઈ અને તેથી ક્રિયાભેદે ગચ્છ સંપ્રદાય વાડાનાં બંધન વધવા લાગ્યાં અને તેમાં અજ્ઞાનીઓ, બકરાં ઘેટાંની પેઠે પૂરાયા અને તેથી આત્મોન્નતિ, સંઘોન્નતિ, રાજ્યોન્નતિનાં દ્વારો બંધ થયાં. જે જે ક્રિયાઓથી સર્વની ઉન્નતિ થાય છે, તે તે સત્ક્રિયાઓ કથાય છે. સત્ક્રિયાઓના અનેક ભેદોથી અનેક મનુષ્યોની પેઠે સર્વત્ર સર્વોન્નતિ સામાન્ય પ્રવર્તે છે તેથી અનેક જીવોને સુખશાન્તિ મળે છે. હૃદયની શુદ્ધિ કરનારી સર્વ ક્રિયાઓ, અનાદિ કાલની છે અને અનન્ત કાલપર્યંત રહેશે, તેથી તેવી સત્ક્રિયાઓના ભેદોમાં નહિ મુઝાતાં સ્વાધિકારે વર્તવું જોઈએ. સત્ક્રિયાઓમાં જે જે કાલે જે જે ક્ષેત્રોમાં, જે જે કારણોથી મલીનતા થઈ હોય છે તેઓને જ્ઞાનીઓ જાણે છે. અને તેથી તેઓ તેની અધીનતાને દૂર કરવા મનુષ્યોને ઉપદેશ આપે છે. શ્રી મહાવીરપ્રભુએ અઢી હજાર વર્ષ પૂર્વે હોમ યજ્ઞ વગેરેમાં હિંસામય અસત્ ક્રિયાઓનો પ્રવેશ થયો હતો તેને દૂર હઠાવ્યો હતો, અને કરોડો મનુષ્યોને શુદ્ધ ધાર્મિક ક્રિયાઓમાં યોજ્યા હતા. મનુષ્યો જ્યારે જ્ઞાનના અત્યુચ્ચશિખરથી પતિત થાય છે, ત્યારે તેઓમાં પ્રમાદયોગે અસત્ ક્રિયાઓનો પ્રવેશ થાય છે. અસત્ ક્રિયાઓને બ્રહ્મસ્વરૂપ માનીને કેટલાક શુષ્ક વેદાન્તીઓએ પાપને પુણ્ય સ્વરૂપ માની મનુષ્યોની પડતીમાં ભાગ લીધો છે અને તેથી તેનાં આવરણોને દૂર કરી સત્યપ્રકાશ પાડવા માટે સત્ક્રિયાઓ સેવવાની અત્યંત આવશ્યકતા સ્વીકારાઈ છે. ક્રિયાનાં શાસ્ત્રોથી આત્મોન્નતિમાં સહાય મળે છે પરંતુ અજ્ઞાનીઓને તે શાસ્ત્રો ખરેખર શસ્ત્રરૂપે પરિણમે છે. સર્વે મનુષ્યો પોતપોતાની ક્રિયાઓને શાસ્ત્રસમ્મત ઠરાવવા પ્રયત્ન કરે છે અને તે ક્રિયાઓને શાસ્ત્રસમ્મત ઠરાવી તેઓ આત્માના શુષ્કોનો વિકાસ કરવા પ્રયત્ન કરે તો સાફ ! પરંતુ શાસ્ત્રોક્ત ક્રિયાઓ કરી એટલે તેઓ મુક્તિ પામી ગયા એવું માનીને સર્વ પ્રકારની શુષ્કોન્નતિ કેટલી કરી ? તેના કંઈ પણ વિચાર કરતા નથી. અને વિરૂદ્ધ ક્રિયા કરનારાઓ કરતાં સ્વને શ્રેષ્ઠ માની અહંમત્ત્વની

અવનતિ દુઃખમય બેડીમાં જકડાય છે, તેથી તેઓની એવી માન્યતા કરતાં કોઈ ગમે તે યોગ્યધાર્મિક ક્રિયાને કરે છે અને અન્યોની વિરૂદ્ધ ન પડતાં આત્માની શુભ શક્તિઓને ખીલવે છે તો તે શાસ્ત્રોક્ત ક્રિયાને ઠરાવ્યા વિના પણ સત્યશાસ્ત્રપ્રતિપાદિત ક્રિયાને કરે છે એમ અવબોધવું. ભક્તિ, સેવા, જીવહયા, સત્ય, શુદ્ધ પ્રેમ, સંયમ ચારિત્ર, આત્મ સાક્ષાત્કાર, દાન, પરોપકાર, દેવગુરુ દર્શન આદિની પ્રાપ્તિ કરાવનારી સત્ક્રિયાઓ સદા પ્રભુપ્રતિપાદિત છે તેથી તેમાં કંઈ કંઈ ફેરફાર જણાય તોપણ તેનું લક્ષ્ય સ્થાન ઉત્તમ જાણી ભિન્નક્રિયાઓ ભેદે કદિ મુંઝવું નહીં. ગૃહસ્થોએ અગર સાધુઓએ સ્વાધિકારે પ્રગતિકર ક્રિયાઓને કરવી. પરંતુ અવનતિકરક્રિયાઓને કરવી નહિ. વિચારભેદે ક્રિયાભેદ અનાદિકાળથી થયા કરે છે. કરોડો વર્ષના કોઈ મહાન ગ્રંથો ગણાતા હોય પરંતુ વર્તમાન જમાનામાં તેઓવડે પ્રતિપાદિત ક્રિયાઓથી સ્વનો, સમાજનો, સંઘનો, દેશનો, ઉદય ન થતો હોય તો તેવી પ્રાચીન ક્રિયાઓને બહોરાના નાહાની પેઠે પકડી રાખી જડ જેવા બનવાથી જડ પત્થરોની પેઠે પ્રગતિપરિવર્તનોથી ઉન્નત બની શકાતું નથી. વર્તમાનકાલમાં જ્ઞાની મહાત્માઓએ જમાનાને અનુસરી પ્રગતિકરક્રિયાઓને જણાવી હોય અને તેની પ્રવૃત્તિથી સર્વ પ્રકારની શુભ શક્તિઓની પ્રાપ્તિ થતી હોય તો કરોડો વર્ષની શાસ્ત્રપ્રતિપાદિત ક્રિયાઓ કરતાં તે કરોડ ગણી ઉત્તમ છે. અમુક શાસ્ત્રમાં અમુક ક્રિયા કથી છે તે સત્ય છે અને અમુક શાસ્ત્રમાં અમુક ક્રિયા કથી છે તેથી તે અસત્ય છે એમ માની કલેશ ન કરતાં જેનાથી સર્વ પ્રકારની શુભોન્નતિ થાય તે ક્રિયાઓને સ્વાધિકારે કરવા તરફ લક્ષ્ય દેવું. હજારો વર્ષ પૂર્વે શકટથી મુસાફરી થતી હતી અને હાલ અગ્નિ યંત્રથી તુર્ત મુસાફરી થાય છે તેથી શું શકટમાં બેસવાના કદાબ્રહ્મને પકડવો જોઈએ ? આત્મામાં અનંત જ્ઞાનની શક્તિ છે તેથી તે પ્રગતિકરક્રિયાને પરીક્ષે છે અને તેને અંગીકાર કરે છે. આત્મજ્ઞાનથી સર્વ શુભાશુભ ધાર્મિક ક્રિયાઓનો નિર્ણય થાય છે. શુભ ક્રિયાઓમાં પણ અનેક ભેદ છે. આત્માના શુભાધ્યવસા-

યોની શુદ્ધિ કરનાર અને દેશ, સમાજ, સંઘ વગેરેની ઉન્નતિ કરનારી ક્રિયાઓ ગમે ત્યાંથી ગ્રહણ કરવી. મહાવીરપ્રભુએ પ્રતિપાદિત પ્રગતિ એક શુભ ક્રિયાઓનો સાગર છે તેના ણિંદુઓ સમાન ક્રિયાઓ જ્યાં ત્યાં હોય પણ તે અનન્ત જ્ઞાનીએ કથેલી છે એમ જાણી તેઓને સેવવી. ધાર્મિક તથા બ્યાવહારિક ક્રિયાઓની કઈ કઈ જ્ઞાન દૃષ્ટિયોથી ઉત્પત્તિ થઈ છે તેનું રહસ્ય ખરેખર આત્મજ્ઞાની અવબોધી શકે છે તેથી ક્રિયાના લેદોમાં વિષમતારૂપમોહ પામ્યાવિના સમાનતાને ધારી શકે છે. દ્વૈતવાદ, કેવલાદ્વૈત, વિશિષ્ટાદ્વૈત, દ્વૈતાદ્વૈત શુદ્ધાદ્વૈત સ્યાદ્વાદ માર્ગ, ક્ષણિકવાદ, સમનયવાદ, પરિણામવાદ, દૃષ્ટિસ્રષ્ટિવાદ, સાંખ્યમત વગેરે મતોનો પરિપૂર્ણ અનુલવ થાય છે ત્યારે આત્મજ્ઞાનની પ્રાપ્તિ થાય છે. આ વિશ્વમાં એવી કોઈ ક્રિયાની પ્રવૃત્તિ નથી કે જેનો આત્મજ્ઞાનમાં સાક્ષાત્કાર ન થાય. દેશકાલ દ્રવ્યભાવથી દરેક ક્રિયા પ્રવૃત્તિની કેવી રીતે ઉત્પત્તિ થાય છે ? અને પુનઃ તેનો કેવી રીતે તિરોભાવ થાય છે ? તેને આત્મજ્ઞાની અવબોધી શકે છે. તેથી તે અજ્ઞાતક્રિયાપ્રવૃત્તિયોનાં રહસ્યોને પણ પ્રકટાવવા સમર્થ થાય છે. આત્મામાં અનન્ત જ્ઞાનનો સાગર છે. તેમાં આત્મજ્ઞાની ધ્યાન ધરીને ડુબકી મારે છે અને તેમાં નામરૂપાદિભાવનો વિલય કરી સમાધિ ભાવ પામે છે તે વખતે આત્મજ્ઞાની અનન્તસુખ સાગરની સાથે તન્મય બની જાય છે કે જેથી તેને બાહ્યનું કશું ભાન રહેતું નથી. આવી દશામાં આશરીસ્થ આત્માને અનુભવદશા થાય છે. આત્માના અનન્ત જ્ઞાનસુખસાગરમાં તલ્લીન થએલા મનમાં આત્માની ઝાંખી પ્રગટે છે તેથી તે સમાધિના ઉત્થાનદશામાં નિર્વિકલ્પજ્ઞાનથી જેવો ધારે છે તેનો સમ્યગ્ અનુભવ કરી શકે છે. અનેક નામથી અનેક રૂપથી આત્મામાં રહેલી પરમાત્મસત્તાને લોકો અનેક નામો અને આકૃતિઓ રૂપે સેવે છે ધ્યાવે છે. આત્માજ પોતાનામાં સત્તાએ રહેલા પરમાત્મદેવને સિદ્ધ, બુદ્ધ, અનન્ત અવિનાશી, બ્રહ્મ અલ્લા, અરિહંત, હરિ, હર, બ્રહ્મા શક્તિ આદિ અનેક નામો અને રૂપોથી પૂજે છે અને ધ્યાવે છે. આત્મારૂપ પરમાત્મય સર્વ જીવો હોવાથી સર્વ મનુષ્યો અને દેવતાઓ આત્મજ્ઞાન પામીને પરસ્પર વિરૂદ્ધ ક્રિયા-



લેદોને અવિરોધપણે અવબોધી શકે છે. આવી સ્થિતિનો જેને અનુભવ આવે છે તે પરસ્પર વિરુદ્ધ ક્રિયાઓના લેદોનું સત્ય રહસ્ય અવબોધીને તેમાં પ્રગટતી વિષમતાનો ત્યાગ કરે છે તેથી તે સ્વાધિકારે સમાનતાથી સ્વયોચ્ચ કર્મ કરતો છતે મુક્ત નિર્લેપ થઈ શકે છે. સમભાવભાવિતાત્મજ્ઞાની ક્રિયાના લેદોમાં મુંઝાયા વિના વ્યાવહારિક તથા ધાર્મિક પ્રવૃત્તિઓને સ્વાધિકારે સેવે છે. પરંતુ તેમાં આસક્ત થતો નથી તેથી તે વિશ્વવર્તિ ! ગમે તે ધર્મમાં રહ્યો છતો પરમાત્મપદ પોતે પ્રાપ્ત કરે છે. આવી અનન્તજ્ઞાની શ્રી વીરપ્રભુની દેશનાથી તેમના કેવલજ્ઞાનમાં વિશ્વવર્તિ સર્વધર્મનો સમાવેશ થાય છે. પાપના વિચારો અને પાપાચારોથી જે જે અંશે નિવૃત્ત થવું તે તે અંશે ધર્મ વિચાર અને ધર્મ ક્રિયા અવબોધવી. અવિરતિ સમ્યગ્ દૃષ્ટિ, દેશવિરતિ, સર્વવિરતિ અને અપ્રમતગુણુસ્થાનકાદિમાં રહેલા અન્તરાત્માઓની અને દેહરૂપપરમાત્માઓની ક્રિયાઓ, ગુણુસ્થાનકાદિની અપેક્ષાએ લેદવાળી છે છતાં ગુણુસ્થાનકની દૃષ્ટિએ પરસ્પર સાપેક્ષ દૃષ્ટિથી અવલોકતાં લેદ છતાં અન્તર્માં લેદભાવ રહેતો નથી અને મિથ્યાત્વાદિ ગુણુસ્થાનક વર્તિસર્વ આત્માઓની સાથે મૈત્રી-પ્રમોદ-માધ્યસ્થ અને કારુણ્ય ભાવથી સર્વ આત્મભાવને ધારી શકાય છે. છઠ્ઠા ગુણુસ્થાનકવર્તિને અવિરતિ સમ્યગ્દૃષ્ટિની ક્રિયાઓમાં સ્વદશાથી કનિષ્ઠતા અનુભવાય એમ સામાન્યતઃ વિચારતાં લાગે ખરૂં પરંતુ આત્મધ્યાનમાં ભરત એવા અન્તરાત્માઓને પોતાના કરતાં નીચ સોપાનપર રહેલાઓ પર અને તેઓની ક્રિયાઓપર સમભાવ રહે છે અને ઉપરના ગુણુસ્થાનકની ક્રિયાઓપર પ્રશસ્યભાવ રહે છે. તથા સમભાવ વર્તે છે. તેથી તે સ્વમનની સમતોલતાને સંરક્ષી સ્વયોચ્ચ ધર્મ પ્રવૃત્તિને કરે છે, અને અન્ય મનુષ્યોની લિન્ન ધર્મ ક્રિયાઓમાં મુંઝાતો નથી. આવી આત્મજ્ઞાનની દશાથી આત્મજ્ઞાની સર્વ જીવોની સાથે આત્મભાવે વર્તે છે અને નિર્મોહભાવથી વ્યાવહારિક ધાર્મિક પ્રવૃત્તિ કરતો છતો પણ નિઃસંગ રહે છે. પ્રત્યેક ગુણુ સ્થાનકવર્તિ મનુષ્યોમાં પણ બાહ્યમાં ક્રિયાલેદો પડવાના અને તે દેખાવાના. પરંતુ તેમાં મુંઝાવાનું કંઈ પણ પ્રયોજન નથી. બાહ્ય દૃષ્ટિથી કરાતી બાહ્યની ક્રિયાઓમાં યોગના અસંખ્ય લેદે અસંખ્ય

નિમિત્ત લેદો પડે છે. પરંતુ અધ્યાત્મદૃષ્ટિથી એક સાધ્યતાનો ઉપયોગ  
 વા ઉદ્દેશ છે તો પશ્ચાત્ તેઓમાં કંઈ પણ કલેશનું પ્રયોજન નથી.  
 જે ધર્મ, વિશ્વવ્યાપક હોય છે તેમાં અસંખ્ય યોગે અસંખ્ય  
 ક્રિયા લેદો પડે છે. પરંતુ તેઓની મુક્તિરૂપ સાધ્યતા તો એક સરખી  
 હોય છે. તેથી મતિ ત્યાં યુક્તિયોને ખેંચી ગરછોના લેદે આગમોના  
 આધારેજ સ્વસ્વમતની સત્ય ક્રિયાઓને કથનારા અને અન્ય મતની  
 અસત્ય ક્રિયાઓને કથનારા ઉપદેશકોના ઉપદેશથી મુંઝાઈને હૃદયના  
 સંકીર્ણ, કદાપિ ન બનવું જોઈએ. અસંખ્ય મુક્તિના યોગો છે તેથી  
 ધર્મક્રિયાના અસંખ્ય લેદો પડે છે તેમાં ક્રિયાઓના લેદે જે ગૃહસ્થો  
 અને ત્યાગીઓ પરસ્પરને શત્રુદૃષ્ટિથી દેખે છે તેઓ સર્વ પ્રકારની  
 ભાષાઓના તથા સર્વ પ્રકારના ગ્રંથોના જ્ઞાતાઓ હોય, પરંતુ તેઓ  
 ક્રિયામોહી અજ્ઞાની, રાગદ્વેષાત્મક મનના દાસો છે એમ અવબોધવું.  
 જેઓ પૂર્વાચાર્યોના ઓઠાં તળે સ્વમત ક્રિયાઓમાંજ સત્ય બતાવી  
 અન્યોની ધર્મક્રિયાઓનો સર્વથા નિષેધ કરે છે એટલુંજ નહિ પરંતુ  
 જેઓ અન્ય ધર્મક્રિયાઓ કરનારાઓનો સમૂળ નાશ કરવા ઇચ્છે છે  
 અને તેવી પ્રવૃત્તિ કરે છે તેઓ પોતાને મુક્તિના દલાલો માનતા હોય  
 પરંતુ તેવા અજ્ઞાનીઓ દયાને પાત્ર છે. તેઓનાથી આત્મોન્નતિ અને  
 વિશ્વોન્નતિમાં ભાગ આપી શકાતો નથી. જે ધર્મક્રિયાઓથી કષાયોનો  
 નાશ થાય અને હૃદયમાં આત્મજ્ઞાન પ્રકટે છે તે ધર્મક્રિયાઓમાં બાહ્યથી  
 ગમે તેવા લેદો હોય પરંતુ તેમાં ધર્મરસ વહેવાથી સત્યતા રહેલી  
 છે એમ અવબોધી. સ્વયોચ્ચ ધર્મક્રિયાઓ કરવી. પરંતુ અન્યોની ધાર્મિક  
 ક્રિયાઓ પ્રતિ કટાક્ષ કરવો નહિ. સર્વ મનુષ્યો મોક્ષની પ્રાપ્તિ  
 થાય એવી ધર્મક્રિયાઓને ઇચ્છે છે તો પછી જે જે ક્રિયાઓથી મનની  
 સ્થિરતા થાય, દેવ ગુરૂ ધર્મની આરાધના થાય, તો શામાટે  
 બાહ્ય લેદે લડવું જોઈએ ? જ્યાંસુધી અહંતા મમતા છે ત્યાં સુધી  
 સ્વધર્મક્રિયા સાચી અને એકજ ધર્મવાળા અન્ય ધર્મક્રિયા કહે તો તે  
 અસત્ય છે એમ માનીને ધર્મશાસ્ત્રોને સ્વપક્ષનાં શસ્ત્રો બનાવીને  
 પરસ્પર યુદ્ધ કરીને સ્વનો, સમાજનો, સંઘનો, ધર્મનો, શાસનનો અને  
 સર્વ પ્રકારની ઉન્નતિયોનો નાશ કરનારા, બહિરાત્માઓની એવી દશા

થાય છે તેથી તેઓ સંઘના સમાજના અને કોમના નેતા બને છે તો તેઓ ધર્મકલહ કરવામાં સંપૂર્ણ આત્મવીર્યનો દુરુપયોગ કરવા બાકી રાખતા નથી. જે જે ધર્મશાસ્ત્રોમાં જે જે ધર્મક્રિયાઓ કથી છે તેમાંની ધર્મક્રિયાઓ કરીને હૃદયશુદ્ધિપૂર્વક આત્માનો-પ્રભુનો અને ગુણોનો આવિર્ભાવ કરવાનો છે. તે કાર્યમાં જેટલી ન્યૂનતા રહે છે તેટલી ખામી અવબોધીને મધ્યસ્થભાવે પ્રવર્તવું જોઈએ. પરંતુ ધર્મક્રિયાભેદે ધર્મકલહ કરીને ભક્ત મનુષ્યોમાં અશાન્તિ ફેલાવવાનું કંઈ પણ કારણ ન આપવું જોઈએ. સર્વજ્ઞ પરમાત્માની એવી આજ્ઞા છે કે ધર્મક્રિયા ભેદોમાં મુંઝવું નહીં અને જે જે ક્રિયાથી અહિંસાદિ ગુણોની ઉન્નતિ થાય તથા અન્તરાત્મદશાપૂર્વક પરમાત્મપદ પ્રગટે એવી સર્વ ધર્મક્રિયાના ભેદોમાં સત્યતા છે અને તે અધિકારી ભેદે કરવી જોઈએ. મહાવીર પ્રભુના શાસનમાં ક્રિયાભેદે કલહતા ટળે અને પરસ્પર મત ગચ્છધરોમાં ક્રિયાભેદે કલેશ ઇર્ષ્યા ટળે તો તેઓની સમષ્ટિની ઉન્નતિ વિદ્યુદ્ભવેગે થયા કરે, એમાં કશું આશ્ચર્ય નથી. આત્મજ્ઞાનિયો વિશેષ પ્રમાણમાં પ્રગટે અને તેઓ ક્રિયાભેદોમાં જે જે રાગદ્વેષના કાંટાઓ પ્રકટે છે તેઓને દૂર કરે તો કરોડો મનુષ્યો પરસ્પરના શ્રેયમાં આત્મભોગ આપી મુક્તિ પ્રાપ્ત કરી શકે. આત્મજ્ઞાની સર્વ ધર્મક્રિયાઓમાં અને પરસ્પર વિરૂદ્ધ ક્રિયા કરનારાઓ તરફ સમાનભાવ-સમભાવ ધારણ કરીને ગમે તે ગચ્છમતપંથ સંપ્રદાયમાં રહ્યા છતો અન્તરૂથી નિર્લેપ રહી બાહ્યથી સ્વોચિતકર્મ કરતો છતો મુક્તિને જરૂર પામે છે. એમાં અંશ માત્ર શંકા નથી. જ્યારે આવી દશા છે ત્યારે સર્વ મનુષ્યોએ પરસ્પરમાં આત્મતા દેખીને શા માટે ધર્મોન્નતિ ન કરવી જોઈએ ? અલબત્ત ધર્મોન્નતિ કરવી જોઈએ. વિવિધ ભેદ-બાળાવાળી ક્રિયાઓથી, વિવિધ ધર્મપ્રવૃત્તિઓથી અનેકતા દેખાતી હોય અને તેથી ભિન્ન ભિન્ન ક્રિયાકારકોની ભિન્ન ભિન્ન પ્રવૃત્તિઓ દેખાતી હોય તો તેનો ઉચ્છેદ કરવાની કંઈ પણ જરૂર નથી. આ સંબંધીમાં હિંદુસન્યાસી સ્વામી વિવેકાનંદના ઉદ્ગારોને વિવેકાનંદ બિચારમાળાના પુષ્પમાંથી નીચે પ્રમાણે ઉદ્ઘૃત કરવામાં આવે છે.

“જેટલી વ્યક્તિ તેટલી પ્રકૃતિ” એ કિંબદંતી સર્વથા સત્ય છે.

એટલા માટે લિન્ન લિન્ન પ્રકૃતિને રૂચિ કર થઈ પડે તેવા લિન્ન લિન્ન માર્ગો હોય, એ સર્વથા ઉચિતજ છે. એક માર્ગ એક વ્યક્તિને ઇષ્ટ હોય એટલે તે અન્ય વ્યક્તિને પણ ઇષ્ટ થશેજ, એવો નિયમ છેજ નહિ; કિંતુ પ્રસંગ વિશેષે તે માર્ગ અન્ય વ્યક્તિ માટે અનિષ્ટ થઈ પડવાનો પણ સંભવ હોય છે. એટલા માટે સર્વનો માર્ગ એકજ હોવો જોઈએ, એ વાર્તા અનર્થાવહ અને અશાસ્ત્ર હોવાથી સર્વથા ત્યાજ્ય છે. જગતમાંના સર્વ લોકો કદાચિત્ કોઈ કાળમાં એકજ ધર્મ અને એકજ માર્ગના થઈ જાય તો તે વેળાએ જગતની દૈન્યાવસ્થાનો અવધિજ થઈ જવાનો. એવી સ્થિતિમાં સર્વ ધર્મોનો અને સર્વ વિચારોનો નાશ માત્રજ થવાનો. અનેકત્વ વિશ્વના અસ્તિત્વનું એક પ્રમુખ કારણ છે. અનેકત્વ-વિવિધતા-ના યોગેજ આ વિશ્વ દૃશ્યતાને પ્રાપ્ત થયેલું છે. વિવિધતાનો નાશ થવો એનો અર્થ ‘પ્રલય થવો’ એટલોજ થાય છે. જ્યાં સૂધી વિચારોમાં વિવિધતા રહેલી છે, ત્યાં સુધીજ જગતના અસ્તિત્વનો સંભવ છે. એટલા માટે અનેક પંથ અને અનેક મત અસ્તિત્વ ધરાવતા હોય, તેથી ભયભીત થવાનું કાંઈપણ કારણ નથી. મારી ઇષ્ટદેવતા ભિન્ન અને તમારી ઇષ્ટદેવતા ભિન્ન હોય, એ સર્વથા યુક્તજ છે. જગતમાંના અનેક ધર્મ આ ભરતભૂમિમાં આવી ગયા છે, પરંતુ તેમાંના કોઈનો પણ આપણે દ્વેષ કર્યો નથી, એ ઘટના અવશ્ય સ્મરણમાં રાખવાયોગ્ય છે. પરંતુ કાલે કોઈ ઉઠીને એમ બોલે કે; અમુક એકજ ધર્મ સત્ય છે અને તેથી તેનોજ તમારે સ્વીકાર કરવો જોઈએ.’ તો એવા મનુષ્યને જોઈને ખરેખર આપણને હસવુંજ આવવાનું. આવા મનુષ્યને જોઈને કેવળ હસવું, એજ તેના કથનનું યોગ્ય ઉત્તર છે. કારણ કે, અમુક મનુષ્ય કેવળ આપણાથી ભિન્ન માર્ગે જનારો છે, એટલા કારણથીજ જે પોતાના માનવબંધુનો નાશ કરવા ઇચ્છે છે, તેની સાથે ભક્તિ અને પ્રેમ ઇત્યાદિક સાત્વિક વૃત્તિઓ વિષે સંભાવણ કરવું તે અમૂલ્ય કાળનો બ્યર્થ ફાય કર્યા સમાનજ છે. એવા મનુષ્યો કદાચિત્ બાહ્યતઃ પ્રેમનો આવીલાવ દર્શાવતા હોય, તોપણ તેમનાં હૃદયો તો પ્રેમશૂન્યજ હોય છે. પ્રત્યેકનો પોત પોતાની ઉત્ક્રાંતિમાટે ભિન્ન માર્ગ હોય એટલું પણ જે-

નાથી સહી શકાતું નથી, તેના પ્રેમાલાપનું મૂલ્ય એક કોડીનું પણ હોઈ શકે, એમ તમને જણાય છે. ખરું કે ? તમને અનિષ્ટ દેખાતા માર્ગનેજ તમારા માથાપર લાદવાની ચેષ્ટા કરવી, એજ ને પ્રેમનું ચિહ્ન હોય, તો પછી દ્વેષની ગ્યાખ્યા શી કરવી ? એ એક મહાકઠિન અને ભયંકર પ્રશ્ન થઈ પડે છે. કોઈ ખ્રીસ્તની આગળ મસ્તક નમાવતો હોય, કોઈ બુદ્ધની પૂજા કરતો હોય અથવા તો કોઈ મહંમદ પયગંબરનો અનુયાયી હોય; છતાં આપણા માટે એમાંનો કોઈ પણ દ્વેષ કરવાયોગ્ય નથી. તે સર્વને આપણે બંધુભાવથી લેટવાને તૈયાર છીએ. ને આપણાથી બનીશકે, તો તેમના માર્ગમાં આપણે તેમને કાંઈક સહાયતા પણ આપીશું અને તેજ પ્રમાણે આપણને તેમણે આપણા માર્ગમાં જવા દેવા જોઈએ, એજ આપણી ઇચ્છા છે. તેમના માર્ગો તેમના માટે અત્યંત સરળ અને સગવડ ભરેલા છે, એ વાતોને આપણે સ્વીકારીએ છીએ; પરંતુ તેજ માર્ગો આપણા માટે ભયંકર થઈ પડવાનો સંભવ છે, એ તત્ત્વનો તેમણે પણ સ્વીકાર કરવાનો છે. મારા માટે કયા પ્રકારનું અન્નઈષ્ટ થાય તેમ છે, એ મને કેવળ મારો પોતાનો અનુભવજ જણાવી શકે છે; પંદર વૈદ્ય આવીને એકઠા થઈ જાય, તો પણ તેમનાથી એનો નિર્ણય કરીશકાય તેમ છેજ નહિ. ને કોઈ એક દેવાલયના યોગે, અમુક એક મંત્રોચ્ચારના યોગે કિંવા અમુક એક મૂર્તિના દર્શનના યોગે તમારામાંનો સાત્ત્વિક અંશ ઉદ્દીપિત થતો હોય, તો પછી તે માર્ગમાં જવાનો તમને સંપૂર્ણ અધિકાર છે. એક તો શું ? પણ ને શતાવધિ મૂર્તિઓના પૂજા પ્રપંચમાં તમે પોતાને નાખીદો, તોપણ તે તમારું કૃત્ય ધર્મને માન્ય છે. કર્મમાર્ગના અવલંબનથી ને તમારામાંનું ઇશ્વરત્વ જાગ્રત્ થતું હોય, તો અત્યંત આનંદથી કર્મમાર્ગનું અવલંબન કરો. ઇચ્છા હોય તેટલાં દેવાલયો બાંધો, ગમે તેટલા વિધિ કરો અને અન્ય પણ ગમે તેટલા બાહ્યોપચાર કરતા રહો; પરંતુ સુદાની વાત એટલીજ છે કે, ઇશ્વરને નિકટમાં લાવો અને એ કાર્ય કરતાં કોઈની સાથે કશો પણ કલેશ કે કલહ ન કરો; કારણકે, જ્યાં કલહના બીજનો તમારા હૃદયમાં સંચાર થયો એટલે જાણી લેજો કે, પરમેશ્વર તમારાથી દૂર ચાલ્યોજ ગયો. ‘કામક્રોધપર્વત એ આડા, અનંત તેની પાછળ છે !’

એવીજ અવસ્થા થઈ જવાની, એમાં તિલમાત્ર પણ સંશય નથી. જે ક્ષણે કલહનું બીજ આપણા હૃદયક્ષેત્રમાં પોષાવા માંડે છે, તે ક્ષણેજ આપણે પરમેશ્વરના નિવાસસ્થાનના માર્ગને ત્યાગીને પણ થવાના માર્ગમાં સંચાર કરીએ છીએ, એ સિદ્ધાંતને નિત્ય દૃઢતાથી ધ્યાનમાં રાખવાની અત્યંત આવશ્યકતા છે.

આપણા ધર્મનું સામાન્ય સ્વરૂપ આવા પ્રકારનું છે. આપણો ધર્મ સર્વને સમાન પ્રેમથીજ પોતાના બાહુમાં ધારણ કરે છે; તે કોઈનો પણ તિરસ્કાર કરતો નથી. આપણો હિંદુઓનો ધર્મ એટલે અનેક જાતિઓનો અને અનેક કર્મોનો એક ગુચવાડો છે, એમ ઘણાકોને લાગે છે; પરંતુ જાતિભેદ અને હિંદુધર્મનો પરસ્પર અવિલાન્ય સંબંધ છે, એમ છેજ નહિ. અત્યારે એવો જે સંબંધ દેખાય છે, તે કેવળ દૃશ્યાલાસજ છે. એક રાષ્ટ્ર તરીકે સજીવન રહેવાના કાર્યમાં એ સંસ્થા આપણને ઘણીજ ઉપયોગી થઈ પડી છે. ‘હવે આત્મસંરક્ષણ માટે કોઈ પણ ઉપાયની આવશ્યકતા રહી નથી.’ એવો સમય જો આવી લાગશે, તો તે વેળાએ એ સંસ્થાઓ પણ પોતાની મેળેજ નામ શેષ થઈ જશે. આપણા આર્યાવર્તમાં એવી અનેક પ્રકારની રૂઢિઓ કાળ સાથે ઝૂંઝી ઝૂંઝીને આજસૂધી જીવતી રહેલી છે; અને તેમનામાંનો મારો પ્રેમ મારા વય સાથે વૃદ્ધિગત થતો જાય છે ! એક સમયમાં મને પોતાને પણ એમજ લાગતું હતું કે, એવી અનેક રૂઢિઓ છે કે જેમને નિરૂપયોગી અને ત્યાજ્ય કહી શકાય; પણ જેમ જેમ મારા વયની વૃદ્ધિ થતી ગઈ, તેમ તેમ મારો એ અભિપ્રાય પણ ડગમગતો ગયો ! એનું પરિણામ એ થયું કે, એ રૂઢિઓમાંની એક પણ રૂઢિને હવે અંતઃકરણ પૂર્વક શાપ આપવાની મારી ઇચ્છા નથી, અહો, કેટલાંક શતકોનો અનુભવ એ રૂઢિઓના ઉદરમાં ગર્ભસ્થ છે, એના વિચારની આવશ્યકતા નથી કે શું ? ગઈ કાલેજ જન્મેલો કોઈ બાળક જો મને આવીને એમ કહેવા માંડે કે;—‘તમે અમુક પદ્ધતિથી વર્તો, એ વધારે સાફ છે;’ અને હું જો તેના બોલવા પ્રમાણે ચાલવા માંડું, તો પછી કેવળ મૂર્ખતા વિના મારા લાગમાં બીજું શું આવવાનું હતું વાડ ? બાહ્ય અનેક દેશોમાંથી જે પ્રકારના ઉપદેશનો અનુગ્રહ આપણા પર કરવામાં આવે

છે, તે ઉપદેશ વાસ્તવિકતાથી જોતાં ઉપર્યુક્ત બાળકના ઉપદેશની યોગ્યતાનોજ છે. એ લખ્ય પ્રતિષ્ઠિત પંડિતોને આપણું માત્ર એટલુંજ કહેવું છે કે, “ પંડિત મહારાજ ! આપના પોતાના પગે હજી આકાશાન્તરે લટકે છે, તેમને ભૂમિનો સ્પર્શ થવાયો; એટલે પછી અમે તમારા ઉપદેશનો વિચાર કરીશું. તમે આજે એક પદ્ધતિને ઉત્તમ તરીકે વ્યક્ત કરો છો, પણ પૂરા બે દિવસ પણ તમે તે પદ્ધતિને વળગી રહેતા નથી. તે પદ્ધતિ વિશે તમારા પોતામાંજ મારામારીઓ થાય છે; અને છેવટે તમે પાછા પોતાના મૂળપદ પર આવીને કાયમ થઈ જાઓ છો. જેવી રીતે કેટલીક જાતિના કીટકો આ ક્ષણે જન્મ પામે છે. અને અન્ય ક્ષણે મરણ શરણ થઈ જાય છે; તેજ પ્રમાણેની તમારા સમાજની પણ અવસ્થા છે. તમારું અસ્તિત્વ, પાણીમાંના પરપોટા જેટલુંજ ચિરસ્થાયિ છે. એટલા માટે અમારા સમાજ પ્રમાણે તમે પ્રથમ પોતાના સમાજને ચિરંજીવી બનાવો. કેટલાંક શતકોનો કાળહંડ મસ્તક પર ફરતો હોવા છતાં પણ જે આચાર વિચારોનું અસ્તિત્વ સૂચિના અગ્રભાગ જેટલું પણ ચળ્યું નથી, એવા આચાર વિચારોને પ્રથમ તમે પોતાના સમાજમાં રુઢ કરો. તમારી જ્યારે આટલી તૈયારી થઈ જશે, ત્યાર પછીજ આ વિષયમાં તમને અમારી સાથે બે શબ્દો બોલવાનો અધિકાર પ્રાપ્ત થશે. પરંતુ ત્યાં સૂધી તમારો ઉપદેશ એટલે એક ન્હાના બાળકના તોતડા બોળડા શબ્દોજ છે, એમજ અમે સમજવાના. ”

ઉપર્યુક્ત સ્વામી વિવેકાનન્દના વિચારોમાંથી પ્રસ્તુત વિષયોપયોગી સાપેક્ષિત સાર ગ્રહણ કરવાનો છે. અનીતિમય જે જે ક્રિયાઓ અવલોકાતી હોય તે તે ક્રિયાઓને તો દૂરથી પરિહરવી જોઈએ. આર્યાવર્તના મનુષ્યોના હાડમાંસમાં નિવૃત્તિયોની ઓતપ્રોતતા થએલી છે. શ્રી મહાવીરપ્રભુએ અને તત્પશ્ચાત્ જે જે આચાર્યોએ જે જે ધાર્મિક પ્રવૃત્તિયો નિર્દેશી હોય તે અનેક ક્ષેત્રકાલાદિલેદે લેદવિશિષ્ટ હોય પરંતુ તેઓનાં સત્ય રહસ્યોને અવબોધી સ્વાધિકારે જે કોઈ કંઈ ધર્મપ્રવૃત્તિ કરતો હોય અને તેથી તેનું જીવન ઉચ્ચ થતું હોય એમ તેને ભાસતું હોય તો તેને તેમાં વિધ્નો કરવાં નહીં. શ્રી વીર-પ્રભુએ દર્શનતત્ત્વ અને જ્ઞાનતત્ત્વનો જે ઉપદેશ આપ્યો છે તેતો

અનાદિ કાલથી પ્રવર્ત્યા કરે છે. તત્ત્વજ્ઞાનરૂપ જૈન આર્યવેદો જ્ઞાન તરીકે અનાદિ અનંત છે અને તેનો તીર્થંકરો પ્રકાશ કરે છે તેથી પ્રત્યેક તીર્થંકરની અપેક્ષાએ તત્ત્વજ્ઞાનરૂપ સાદિ સાંત છે. ચારિત્ર માર્ગ પણ અનાદિ અનંત છે પરંતુ તેમાં દ્રવ્યક્ષેત્ર કાલભાવથી પરિવર્તનો થયા કરે છે. તત્ત્વજ્ઞાન માર્ગરૂપ આગમોરૂપ વેદો અનાદિકાલથી છે અને તેના પ્રકાશક તીર્થંકર સર્વજ્ઞ પરમાત્માની અપેક્ષા એ તે સાદિ કથ્યા છે. આગમોનો જ્ઞાનમાર્ગ તો સર્વ તીર્થંકરોના વખતમાં એક સરખો હોય છે. ચારિત્ર માર્ગમાં ધર્મક્રિયા માર્ગમાં દરેક જમાનાના મનુષ્યોની પરિસ્થિતિ આયુષ્ય બળબુદ્ધિ સગવડતા આદિથી ફેરફારો થયા કરે છે. આત્મજ્ઞાની મહાત્માઓ ધર્મક્રિયાના ધર્મપ્રવૃત્તિના મૂળ ઉદ્દેશોનો નાશ ન થાય એવી રીતે તેમાં સંસ્કૃતિયોપરિવર્તનો કરીને ધર્મક્રિયાઓની અસ્તિતાને અને ધર્મક્રિયાઓને મનુષ્યસમાજના હૃદયમાં અને મનવાણીમાં ઉતારી દે છે. ધર્મશાસ્ત્રોના ઇતિહાસોનું સૂક્ષ્મદૃષ્ટિથી આત્મજ્ઞાનીઓ અવલોકન કરે છે એટલે પશ્ચાત્ તેઓ નિર્મોહપણે ક્રિયાલેહોમાં મુંઝાયા વિના સ્વોચિત કર્મને કરે છે. અધ્યાત્મજ્ઞાનીઓ શુદ્ધવ્યવહારધર્મક્રિયાને કરે છે અને હૃદયની શુદ્ધતાપૂર્વક આત્મામાં પરમાત્માનો સાક્ષાત્કાર કરે છે. તેમના હૃદયમાં સર્વ જ્ઞેયોનો પ્રકાશ થાય છે. સર્વજ્ઞ વીતરાગ કથિત પ્રવચનના પ્રત્યેક સિદ્ધાંતનું રહસ્ય તેઓ સમ્યગ્ અવબોધી શકે છે તેથી તેઓ આત્મશક્તિયોનો વિકાસ થાય એવી સર્વજ્ઞ વચન અવિરોધી ધર્મ પ્રવૃત્તિયોને સેવે છે અને અન્યજનો પાસે સેવરાવે છે.

**અવતરણુ**—ધર્મક્રિયાલેહોમાં નહિ મુંઝાતાં આત્મજ્ઞાની ધર્મક્રિયા સેવે છે એમ પ્રબોધ્યા પશ્ચાત્ ધાર્મિક સર્વ ક્રિયાઓની ઇતિ કર્તવ્યતા પરમાત્મપદની પ્રાપ્તિમાં સમાય છે એવા ઉદ્દેશપૂર્વક ધર્મક્રિયા પ્રવૃત્તિને દર્શાવવામાં આવે છે.

**આત્મા પરાત્મતાં યાતિ-યૈર્યૈઃ સદ્ધર્મકર્મભિઃ**

**કર્તવ્યાનિ જનૈ સ્તાનિ-નિશ્ચયવ્યવહારતઃ ॥૧૦૫॥**

**શબ્દાર્થ**—જે જે સદ્ધર્મ કર્મોવડે આત્મા પરમાત્મદશાને



પામે તે તે કર્મોને મનુષ્યોએ નિશ્ચય અને વ્યવહારથી કરવાં જોઈએ.

**વિવેચન**—સમસ્ત વિશ્વવર્તિ મનુષ્યો સ્વાત્માને પરમાત્મપદ મળે એજ મુખ્ય ઈચ્છા ધારણ કરે છે. પ્રભુની પાસે જવું. પરમ પ્રહ્મ થવું. સિદ્ધ થવું. વિષ્ણુ ધામમાં જવું. ખુદાને પામવો. ગોલ્દા-કર્માં જવું. નિર્વાણ પદ પામવું. એવાં અનેક પદો પામવાનો સાર એ છે કે આત્મા પોતે પરમાત્મા દશાને પામી અનન્ત સુખમય બને કે જેથી જન્મ જરા મૃત્યુનાં દુઃખ ટળી જાય. આત્માની પરમાત્મ દશા કરવી એજ આયોનો મુખ્ય સિદ્ધાંત છે. સર્વ કર્મ બંધનોથી વિમુક્ત થતાં આત્મા સ્વયં પરમાત્મપદને પામે છે. કૃત્ત્વ કર્મક્ષયો મોક્ષઃ જ્ઞાનાવરણીય-દર્શનાવરણીય, વેદનીય, મોહનીય, આયુષ્ય નામ, ગોત્ર અને અન્તરાય એ અષ્ટકર્મનો સમૂહ નાશ થતાં આત્મા સ્વયં પરમાત્મા થાય છે. રજોગુણ અને તમેગુણનો મોહનીય કર્મમાં સમાવેશ થાય છે. ક્રિયમાણ, સંચિત અને પ્રારબ્ધ એ ત્રણ કર્મનો બંધ, ઉદય, ઉદીરણ, અને સત્તામાં સમાવેશ થાય છે. જ્ઞાનાવરણીયાદિ અષ્ટકર્મના બંધ, સત્તા, ઉદીરણ અને ઉદય એ ચાર ભેદ પડે છે. સંચિત કર્મનો સત્તામાં સમાવેશ કથંચિત્ થાય છે. ક્રિયમાણનો બંધ હેતુઓમાં કથંચિત્ સમાવેશ થાય છે. પ્રારબ્ધનો ઉદયમાં ભોગાવલી કર્મમાં સમાવેશ થાય છે. જૈનોમાં બહિરાત્માનું જે લક્ષણ છે તેને વેદાન્તીજીવનું લક્ષણ કથંચિત્ મળતું આવે છે. પરમાત્મામાં પરમ પ્રહ્મનો સમાવેશ થાય છે. વેદાંત કથિત વિવેકનો કથંચિત્ સમ્યક્ત્વ દર્શનના હેતુઓમાં સમાવેશ થાય છે. ઉપનિષદોમાં પ્રતિપ્રાદિત અધ્યાત્મ જ્ઞાનનો સાપેક્ષ દૃષ્ટિએ જૈનાગમ પ્રતિપ્રાદિત અધ્યાત્મજ્ઞાનમાં સમાવેશ થાય છે. બૈરાગ્ય જ્ઞાન લક્ષિત અને ઉપાસના માર્ગનો કથંચિત્ જ્ઞાન, દર્શન, ચારિત્રમાં સમાવેશ થાય છે. વેદાંત પ્રતિપ્રાદિત સદાચારનો ચારિત્રમાર્ગમાં સમાવેશ થાય છે. વેદાન્ત પ્રતિપ્રાદિત કેવલાદૈતલાવનાનો આત્માના શુદ્ધ સ્વરૂપમાં સમાવેશ થાય છે. વિશિષ્ટાદૈતનો આત્મા અને પુદ્ગલ એ બે દ્રવ્યમાં સમાવેશ થાય છે. દૈતાદૈત સિદ્ધાંતનો કથંચિત્ સાપેક્ષ દૃષ્ટિએ અનેકાન્ત આત્મસ્વરૂપમાં સમાવેશ થાય છે. શુદ્ધાદૈતનો લોકાલોક જ્ઞાયક કેવલ શુદ્ધાત્મજ્ઞાનમાં સ્યાદા-

દ્રવ્યે સમાવેશ થાય છે. જીવ અને અજીવ એ બે તત્ત્વનું પ્રતિ-  
 પાદન કરનારા સુસદ્માન અને પ્રીતિયોના મનનો જડ અને ચેતન  
 એ તત્ત્વમાં સમાવેશ થાય છે. નૈયાયિકોનાં તત્ત્વોનો ૫૬ દ્રવ્યમાં  
 કથંચિત્ સમાવેશ થાય છે. મીમાંસકોની માન્યતાનો પ્રવાહથી અના-  
 દિકાલથી વહેનાર શ્રુતજ્ઞાનરૂપ વેદવાણીમાં સમાવેશ થાય છે. બૌદ્ધોના  
 મુખ્ય આત્મતત્ત્વનો જૈન દર્શન પ્રતિપાદિત ઋણુસૂત્રનયમાં કથંચિત્  
 દૃષ્ટિએ સમાવેશ થાય છે અને બૌદ્ધાચારોનો જૈન દર્શન પ્રતિ-  
 પાદિત વ્યવહારનયમાં સમાવેશ થાય છે. વેદ કર્મકાંડનો નૈગમ-  
 નયના આચારોમાં કથંચિત્ સમાવેશ થાય છે. કપીર પ્રતિપાદિત  
 અધ્યાત્મજ્ઞાનનો જૈન દર્શન પ્રતિપાદિત નિશ્ચયનયમાં સમાવેશ થાય  
 છે અને કપીરે પ્રતિપાદિત સદાચારનો વ્યવહારનયમાં સમાવેશ  
 થાય છે. સાંખ્ય પ્રતિપાદિત પુરૂષ અને પ્રકૃતિ તત્ત્વોનો આત્મા અને  
 જડ દ્રવ્યમાં કથંચિત્ સમાવેશ થાય છે. વૈકુંઠ અને ગોલોક, તપલોક  
 વગેરેનો બાર દેવલોકના વિમાનોમાં સમાવેશ કથંચિત્ થાય છે. વેદા-  
 ન્તની માયાનો મોહનીય કર્મમાં સમાવેશ થાય છે. ઈશ્વરકર્તૃત્વવાદનો  
 કથંચિત્ ઉપચરિત નૈગમનયમાં વ્યપ્તિ સમૃદ્ધિ દૃષ્ટિએ અશુદ્ધાત્મભાવ કર્તૃ-  
 ત્વમાં સમાવેશ થાય છે. સત્ચિત્ અને આનન્દનો આત્મામાં સમાવેશ  
 થાય છે. જ્ઞાનાવરણીયાદિક રહિત રજ્જેગુણાદિરહિત પરમશુદ્ધતાને  
 પરમાત્મદશા કથાય છે. બીજ માર્ગીઓએ પ્રતિપાદિત યોગમાર્ગનો,  
 પતંજલિ પ્રતિપાદિત યોગદર્શનનો, હઠયોગનો, લયયોગનો, મંત્રયોગનો  
 જૈનદર્શન પ્રતિપાદિત વ્યવહારયોગમાં અને નિશ્ચયનય યોગમાં કથંચિત્  
 સમાવેશ થાય છે. ભક્તિમાર્ગ પ્રતિપાદિત નવધાભક્તિનો સમ્યક્ત્વદર્શ-  
 નના હેતુઓમાં કથંચિત્ સમાવેશ થાય છે. આ પ્રમાણે સર્વધર્મોની  
 માન્યતાઓનો જૈનદર્શન પ્રતિપાદિત આત્મામાં સમાવેશ થાય છે.  
 આત્માની પરમાત્મતા કરવી એ સર્વદર્શનોનું મુખ્યમંતવ્ય છે અને  
 એ મંતવ્યને અનેકયોગોવડે વિશ્વમાં જાહેર કરનાર સર્વજ્ઞ શ્રી વીર  
 પરમાત્મા છે. તેમના જ્ઞાનરૂપ દર્શનમાં સર્વ દર્શનોનો સમાવેશ થઈ જાય  
 છે તેને શ્રી આનંદધનજીએ નેમિનાથના સ્તવનમાં સ્પષ્ટ નિર્દેશ કર્યો છે.  
 સર્વ આગમોમાં આત્માની પરમાત્મદશા પ્રગટ થાય એવા ઉદ્દેશો

કરવામાં આવ્યા છે. આર્યવર્તમાં વિદ્યમાન સર્વ દર્શનોમાં પણ પરમાત્મપદ પ્રાપ્ત કરવું એવો મુખ્ય ઉદ્દેશ છે. સર્વ નદીયો જેમ દૂર દૂર તરથી પણ નીકળીને સાગરમાં પ્રવેશ કરે છે તેમ વિશ્વવર્તિ સર્વધર્મની નદીઓ પણ પરમાત્મારૂપ સાગરમાં ભળવા સંચરે છે. સર્વ દર્શનોનું જૈનદર્શનરૂપ સાગરમાં ભળવું થાય છે. જૈનદર્શનમાં નૈગમ, સંગ્રહ, વ્યવહાર; ઋગ્વેદ, શખ્દનય સમભિરૂઢ અને એવંભૂત એ સાતનય છે. સાતનયોના એકંદર સાતસે લેદ થાય છે. સાતનયોવડે વિશ્વવર્તિ દરેક વસ્તુનું સ્વરૂપ પ્રકાશાય છે. સાતનયોના શ્રુતજ્ઞાનરૂપ વેદો ખરેખર આ વિશ્વમાં અનાદિકાલથી વર્ત્યા કરે છે અને અનન્તકાલપર્યંત વર્તવાના. સાતનયરૂપ જ્ઞાનવેદોના પ્રકાશકો સર્વ તીર્થંકર સર્વજ્ઞ, અવબોધવા. ને તે સર્વજ્ઞ તીર્થંકરોની અપેક્ષાએ વેદોનું પૌરૂષેયત્વ અવબોધવું અને કેવલજ્ઞાનરૂપ વેદોનું અપૌરૂષેયત્વ અવબોધવું. જે જ્ઞાનમુખથી કથાય છે તે શ્રુતજ્ઞાન અમુક તીર્થંકરની અપેક્ષાએ પૌરૂષેય છે અને કેવલજ્ઞાન છે તે હૃદયમાં, શુદ્ધાત્મામાં રહે છે તેથી તે શ્રુતજ્ઞાનથી ભિન્ન હોવાથી અપૌરૂષેય છે. સાતનયરૂપ વેદજ્ઞાનથી સર્વ દર્શનોની સાપેક્ષ દૃષ્ટિએ આદેયતા છે. તથા સાતનયરૂપ વેદોની સાપેક્ષ દૃષ્ટિએ પરમાત્માનો સમ્યગ્બોધ થાય છે અને પશ્ચાત્ તેની સદ્ધર્મ કર્મદ્વારા આરાધના કરી શકાય છે, સાતનયરૂપ વેદોનો, વ્યવહાર અને નિશ્ચય વેદમાં સમાવેશ થાય છે. વ્યવહારનય અને નિશ્ચયનયનો દ્રવ્યાર્થિક અને પર્યાયાર્થિક નયમાં સમાવેશ થાય છે. વેદ અને વેદાન્તના કર્મકાંડનો અને જ્ઞાનકાંડનો જૈનદર્શનના વ્યવહારનયરૂપ વેદમાં અને નિશ્ચયનયરૂપ વેદાન્તમાં સમાવેશ થાય છે. વેદાન્ત પ્રતિપાદિત આત્માની સર્વ દશાઓનો બહિરાત્મા અને અન્તરાત્મામાં સાપેક્ષદૃષ્ટિથી સમાવેશ થાય છે. જૈનઅધ્યાત્મજ્ઞાનમાં વિશ્વવર્તિ સર્વધર્મનો અનેકાન્ત દૃષ્ટિએ સમાવેશ થાય છે અતએષ જૈનદર્શનકથિત અધ્યાત્મજ્ઞાનની સર્વ વ્યાપકતાની અનન્તતાનો ખ્યાલ બાલ જીવોને આવી શકે તેમ નથી. અનન્તજ્ઞાનરૂપ, અનન્તદર્શનરૂપ અને અનંતચારિત્રરૂપ જૈનધર્મમાં અસંખ્ય નયોથી ઉઠેલ વિશ્વવર્તિ અસંખ્યધર્મોનો અનેકાન્તપણે સમાવેશ થાય છે તેથી જૈનદર્શન છે તેજ વેદ અને વેદાન્તરૂપ છે તે અના-

દિકાલથી ભારતવાસી આર્યમુનિ સન્તસાધુઓનો પ્રાણ છે અને તેનાથી  
 આર્યદેશની ગુરૂતા સર્વત્ર દેશોમાં વિખ્યાત છે. આત્માની પરમાત્મતા  
 થવાના અસંખ્યમાર્ગોને જૈનદર્શન પ્રતિપાદન કરીને વિશ્વમાં ઉદાર સત્ય  
 ભાવનાથી સ્વમહત્વ પ્રગટ કરે છે. જૈનદર્શનીય આગમોમાં અને જૈન-  
 દર્શનીય આર્યનિગમોમાં જે જ્ઞાન છે તે અનન્ત છે તેનો પૂર્ણ અનુભવ  
 કરવાથી વિશ્વવર્તિ સર્વ ધર્મોનો અનુભવ થાય છે અને ધર્મસંબંધે  
 અહંતા મમતા પ્રગટે છે તેનો નાશ થાય છે એમ આત્મજ્ઞાની ગુરૂ-  
 ગમથી જે જ્ઞાન પ્રાપ્ત કરે છે તેને અવબોધાય છે. સર્વ દર્શનોનો જૈનદર્શનમાં  
 સમાવેશ થાય છે, એમ યદ્વાનયોની સાપેક્ષતાથી અવગત થાય છે,  
 તદ્વા જૈનદર્શનદ્વારા આત્માની પરમાત્મતા પ્રકટાવવા સદ્ધર્મકર્મોને સેવી  
 શકાય છે. અપ્પાસો પરમપ્પા આત્મા સ એવ પરમાત્મા આત્માની પર-  
 માત્મતા માટે હૃદય બાહિર્ શોધ ચલાવાની કિંચિત્ પણ આવશ્યકતા  
 નથી. જેમ વટ ખીજમાં વક્ષવૃક્ષ સમાયલું છે તેમ આત્મામાં પરમાત્મા  
 સમાયલો છે તેથી અધ્યાત્મજ્ઞાનવડે તેને હૃદયમાં શોધવો જોઈએ.  
 આત્માના ત્રણ ભેદ છે. બહિરાત્મા, અન્તરાત્મા અને પરમાત્મા આ  
 વિશ્વવર્તિ સર્વ જીવો પ્રથમ બહિરાત્માઓ હોય છે આત્માવિના અન્ય  
 શરીર મન, વાણી વગેરેમાં આત્માની બુદ્ધિ ધારણ કરવી તેને બહિરાત્મા  
 કથમાં આવે છે. આત્મામાં જ આત્મબુદ્ધિ ધારણ કરવી તેને અન્તરાત્મા  
 કથવામાં આવે છે. આત્મામાં રહેલી સર્વ શક્તિયોથી આત્મા પ્રકાશિત  
 થાય છે અને જ્ઞાનાવરણીયાદિકર્મથી મુક્ત થાય છે તેને પરમાત્મા  
 કથવામાં આવે છે. એકજ આત્મા બહિરાત્મા પશ્ચાત્ અન્તરાત્મા અને  
 પશ્ચાત્ પરમાત્મા થાય છે. સર્વ જીવોને આત્માઓ કથવામાં આવે છે.  
 જીવ, ચેતન, આત્માદિ એકાર્થવાચક નામો છે. એકન્દ્રિય, દ્વીન્દ્રિય,  
 ત્રીન્દ્રિય, ચતુરિન્દ્રિય અને પંચેન્દ્રિયજીવો મિથ્યાત્વ બુદ્ધિનાયોગે બહિ-  
 રાત્માઓ કથાય છે. હિરાત્માઓ મિથ્યાત્વ બુદ્ધિનાયોગે મિથ્યાત્વી  
 અજ્ઞાનીજીવો ગણાય છે. પ્રથમ મિથ્યાત્વગુણસ્થાનકવર્તિબહિરાત્મી-  
 જીવો અજ્ઞાન વિષયવાસનામાં ફસાઈ ગયેલા હોય છે. દેવતા, મનુષ્ય,  
 નારકી અને તિર્યંચ પશુઓ પંખીઓ વગેરે જેઓ મિથ્યાત્વવાસિત  
 બુદ્ધિવાળા હોય છે તેઓને મિથ્યાત્વીજીવો કથવામાં આવે છે અને

તેઓ પેકી જે સમ્યક્ત્વ વાસિત બુદ્ધિવાળા છે તેઓને અન્તરાત્માઓ કથવામાં આવે છે. બહિરાત્માઓ કરતાં અનન્ત ગુણાધિક અન્તરાત્માઓ છે અને અન્તરાત્માઓ કરતાં અનન્ત ગુણાધિક પરમાત્માઓ છે. સર્વ બહિરાત્માઓમાં અન્તરાત્મત્વ અને પરમાત્મત્વ રહ્યું છે. જ્યાંસુધી બહિરાત્મદશા છે ત્યાંસુધી બાહ્યપદાર્થોમાં આત્મત્વ બુદ્ધિ પ્રકટે છે અને ત્યાંસુધી મનુષ્યો, બાહ્ય દેશ રાજ્ય લક્ષ્મી આદિ વસ્તુઓમાં સર્વસ્વસુખકલ્પના ધારણ કરીને તેમાં રાગ દ્વેષના યોગે વારંવાર લેપાયા કરે છે અને ચતુરશિતિલક્ષ્યોનિમાં વારંવાર અવતાર ગ્રહી જન્મ મરણ કર્યા કરે છે. બહિરાત્મીજીવો બાહ્ય પદાર્થોના ભોગ માટે અનેક જીવોના પ્રાણ લે છે અને અસત્યાદિ અનેક પ્રકારનાં પાપ કર્મોને કર્યા કરે છે. બાહ્યદૃશ્યપદાર્થોમાં સુખ બુદ્ધિથી મનુષ્યો ઇન્દ્રિયોને પોષવા તલપાપડ થઈ જાય છે પરંતુ બાહ્ય સુખોની આશામાં ને આશામાં વૃદ્ધ થઈ મૃત્યુ પામે છે છતાં કશું સુખ તેને પ્રાપ્ત થતું નથી. અજ્ઞ મનુષ્યો બાહ્ય પદાર્થોવડે સુખ ભોગવવાની આશાનો ત્યાગ કરતા નથી. તેઓ કાલ્પનિક બાહ્ય સુખ ભોગવવા માટે પ્રભુની પ્રાર્થના કરે છે અને અનેક પ્રકારના યંત્રો તંત્રો અને મંત્રોની ઉપાસના કરે છે. બહિર્માં આત્મબુદ્ધિ થવાથી મનુષ્યો બાહ્ય વસ્તુઓમાં અહંતા કરી દુઃખની પરંપરાને સ્વમનથી પ્રકટ કરે છે. સંપ્રતિ યુરોપીયમહાયુદ્ધ પ્રવર્તે છે તેનું કારણ અનુભવવામાં આવે છે તો તેમાં બહિરાત્મભાવ દૃશ્યમાન થાય છે. બહિરાત્મ ભાવથી મનુષ્યો ભૂમિને રાજ્યને વિષે અહંતા મમતા કલ્પી એક બીજાનું પડાવી લેવા મહાયુદ્ધો કરે છે તેમાં કિંગ્-ચદ્વિપિ આશ્ચર્ય નથી. બહિરાત્માઓ અગર વેદાન્તની પરિભાષાએ જીવાત્માઓ બાહ્ય વસ્તુઓમાં સુખની વાસનાથી અનેક પ્રકારનાં પાપો કરે છે, પરંતુ તેઓની સુખની આશાનો ખાડો પુરાતો નથી અને ઉલટા દુઃખના મહાસાગરમાં પડી ડુબકીઓ મારે છે. બહિરાત્મી મનુષ્યો જે લક્ષ્મી વસ્તુતઃ લક્ષ્મી નથી કિન્તુ જડભૌતિક પદાર્થ છે કે જે સુખ શી વસ્તુ છે તેને પણ અવબોધવા સમર્થ થતી નથી તેની પ્રાપ્તિથી સુખ માનીને રાચે છે કુદે છે, પરંતુ તે પદાર્થોથી ખરી શાન્તિ મળતી

નથી એમ તેઓને અનુભવ થતો નથી. બહિરાત્મા એવા અજ્ઞાની મનુષ્યો ઇન્દ્રિયોનાં સુખો ભોગવવા માટે અનેક પ્રકારની ધૂમશ્વકીની પ્રવૃત્તિ કર્યા કરે છે તેમાં પરિણામ અંતે એ આવે છે કે તેથી ઇન્દ્રિયોની ક્ષીણતા થાય છે છતાં સત્ય સુખ તો મળતું નથી. રાજ્ય વ્યવસ્થા વગેરે પ્રવૃત્તિઓનું મૂળ કારણ ઇન્દ્રિય સુખ છે એમ જેઓ સમજતા હોય છે તેઓ બાહ્યથી ગમે તેટલી ઇન્દ્ર સમાન ઉન્નતિ પામ્યા હોય છે છતાં તેમાં પણ તેઓની પડતી વિદ્યુદ્ વેગવત્ થાય છે. બાબોલિયન રાજ્યે, ગ્રીક રાજ્યે, ઇરાની રાજ્યે, ઇજિપ્ત રાજ્યે અને તત્સમયના મનુષ્યોએ બાહ્ય સુખની પ્રાપ્તિ માટે અને ઇન્દ્રિયોની તૃપ્તિ માટે અનેક શોધો કરી પ્રવૃત્તિઓ કરી હતી, પરંતુ તેનું પરિણામ અદ્યપર્યંત શૂન્યમાં આબું છે. હાલમાં બાહ્ય વિદ્યાથી પાશ્ચાત્ય વિદ્વાનો સત્ય સુખો માટે અનેક પ્રકારની શોધો ચલાવી રહ્યા છે પણ તેનું પરિણામ અરેખર સત્ય સુખ માટે તો મીઠા જેવું આબું છે અને આવશે. માયા, કર્મ અને પ્રકૃતિથી લિપ્ત આત્મા છે. અધ્યાત્મજ્ઞાનથી આત્મામાંજ અનન્ત સુખ છે એવો અધ્યાત્મ જ્ઞાનિમુનિવરોએ નિર્ણય કરેલો છે, તેમાં નિશ્ચય વિના બહિરાત્મ ભાવથી બાહ્ય જડ વસ્તુઓમાં ગમે તે રીતે સુખ શોધવામાં આવે પરંતુ સુખ ન હોવાથી કોટિ ઉપાયો કરતાં છતાં પણ સુખ ન મળે એ સત્ય નિશ્ચય છે. તેને ગમે તેવા સાયન્સ વિદ્યાના પ્રોફેસરો પણ ફેરવવા શક્તિમાન થતા નથી.

બહિરાત્મદૃષ્ટિમન્તવિશ્વવર્તિમનુષ્યો બાહ્યપદાર્થોમાં સુખ બુદ્ધિ કદપીને અનન્ત વસ્તુઓના દાસ બનીને તેઓને સ્વાયત્ત કરે છે. પરંતુ બહિર્વસ્તુમાં સુખ ન મળતાં અંતે જ્યારે દુઃખ પ્રાપ્ત થાય છે ત્યારે માખીની પેઠે હસ્ત ધર્ષણકરે છે. યુરોપ વગેરે દેશોમાં બહિરાત્મભાવની અત્યંત પ્રવૃત્તિ થવા લાગી છે અને જડવાદ પ્રતિ લોકોની અત્યંત વૃત્તિ આકર્ષાય છે તેનું પરિણામ અન્તે વિનાશમાં આવવાનું છે. જડવાદી યુરોપીય મનુષ્યોની નિવૃત્તિ પણ પ્રવૃત્તિમય હોય છે અને આર્યવાસીઓની પ્રવૃત્તિપણ નિવૃત્તિમય હોય છે તેનું કારણ એ છે કે આર્યોર્વર્તના મનુષ્યોમાં અધ્યાત્મજ્ઞાનના જન્મતાની

સાથે સંસ્કાર પડે છે તેથી તેઓ આજીવિકાદિ નિમિત્તે બાહ્ય પ્રવૃત્તિ ગમે તેટલી કરે છે તોપણ તેઓના હૃદયમાં નિવૃત્તિનાં નિર્મલ ઝરણાં વહ્યા કરે છે. બહિરાત્મભાવથી મનુષ્યો નૈસર્ગિકસુખમયજીવનનો અને પ્રભુમયજીવનનો લાભ પ્રાપ્ત કરી શકતા નથી. બહિરાત્મભાવથી અયંનિજઃ પરોવેતિ, ગણના લઘુચેતસાં ની દશાને પ્રાપ્તકરી સ્વાર્થ-મયપ્રવૃત્તિ સેવીને અન્યમનુષ્યોનાં, પ્રાણીઓનાં સુખસાધનોને ઝુટાવી લેવા પ્રયત્ન કરે છે. યોગવાશિષ્ઠમાં મુખ્યપણે દર્શાવેલી મોહ વૃત્તિ યાને માયાની વશ પડેલા બહિરાત્મીયમનુષ્યો ધર્મના હેતુઓ-ને પણ અધર્મ હેતુઓ તરીકે પરિણુમાવે છે અને પાપબુદ્ધિને સર્વત્ર અગ્રગામી કરી અનેક જાતીય અકલ્યાણમય પ્રવૃત્તિને સેવે છે. બહિરાત્મભાવથી અજ્ઞાનીઓએ જે નીતિના નિયમો બાંધ્યા હોય છે તે પણ ક્ષણે ક્ષણે સ્વાર્થવૃત્તિને અનુસરી પરાવર્ત્યા કરે છે. સિકંદરે બહિરાત્મવૃત્તિથી હિંદુસ્થાનપર સ્વારી કરી પરંતુ તેને તેનું પરિણામ સુખરૂપ થયું નહીં. બાહ્ય પદાર્થોનો ગમે તેટલો ભોગ કરવામાં આવે તોયે તેનાથી સત્ય સુખની પ્રાપ્તિ થતી નથી. બાહ્યવસ્તુઓમાં બહિરાત્મભાવથી અહંતામમતા ઉદ્ભવે છે પરંતુ બાહ્યપદાર્થો પોકારીને કથે છે કે અરે મનુષ્યો!!! તમે શામાટે અમારામાં અહંતામમતા કરોછો? અમે કોઈના થયા નથી અને કોઈના થનારા પણ નથી. એક અંગારકર્મકારક ઉષ્ણુર્તુમાં તાપથી અત્યંત પીડિત થયો અને તેને અત્યંત તૃષ્ણા લાગી. તે એક સરોવર પાસે ગયો. સરોવરમાંનું સર્વજલ સુકાઈ ગયું હતું. ફક્ત એક ખાડામાં અનેક દુર્ગંધી પદાર્થોથી મિશ્રિત ગંદુજલ હતું. તેણે તેમાંથી અલ્પજલ પીધું પણ તેથી તેની તૃષ્ણા ભાગી નહીં. તે એક વૃક્ષ તળે આવીને સુઈ ગયો. તેને ઊંઘમાં એક સ્વપ્ન આવ્યું. તેમાં તેણે સાત સાગરનું જલ પીધું. વિશ્વવર્તિ સર્વ નદીયોનું અને સરોવરનું જલ પીધું. સર્વ કુવાઓ અને બાપિકાઓનું જળ પીધું, પરંતુ તેથી તેને તૃષ્ણાની નિવૃત્તિ થઈ નહીં. તે એક ગંદાજલના પલ્લવ પાસે આવ્યો તેમાંથી પુનઃ ગંદુજલ પીવા લાગ્યો, તોયે તેની તૃષ્ણાની નિવૃત્તિ થઈ નહીં. તે સ્વપ્નમાંથી જાગૃત થયો અને સર્વ સ્વભાવસ્થાનું સ્મરણ કરવા લાગ્યો અને દુઃખી થયો. તે અંગાર

કર્મકારકની પેઠે બહિરાત્મભાવી મનુષ્યો બાહ્યવસ્તુના લોગની આશા-  
તૃષ્ણા વાસનાઓને પોષી પોષીને થાકી જાય છે તોપણ તેઓને ખરાં  
સુખ મળતાં નથી અને સ્વાયુષ્યની સમાપ્તિની સાથે પરલવમાં કૃત  
કર્મોત્તુ સારે અન્યાવતારને ધારણ કરી ત્યાં પણ બહિરાત્મદૃષ્ટિથી  
બાહ્ય પદાર્થો સંમુખ મન કરીને બાલકોની પેઠે અજ્ઞાનમાં સ્વજીવન  
વ્યતીત કરે છે. તેવા અજ્ઞાની બાળજીવો રજોગુણ અને તમો-  
ગુણમાં રાચી માચીને અનેક પાપકર્મોને સમુપાર્જન કરે છે. બહિરાત્મ  
જીવોની એવી દુઃખમય સ્થિતિનો અધ્યાત્મજ્ઞાનની પ્રાપ્તિ વિના અંત  
આવતો નથી. અધ્યાત્મજ્ઞાનનું શ્રવણ કરવામાં આવે અને અધ્યાત્મ  
જ્ઞાનના ગ્રન્થોનું વાંચન કરાય, પરંતુ યાવત્ અધ્યાત્મજ્ઞાનમાં આ-  
ત્માનું પરિણામ થતું નથી, તાવત્ અવિદ્યા-અજ્ઞાનનો નાશ થતો  
નથી. અધ્યાત્મજ્ઞાન વિનાનું જીવન તે ખરેખર સુખમય યાને  
પ્રભુમય જીવન નથી એમ અધ્યાત્મજ્ઞાનીઓ અવબોધે છે અને બહિ-  
રાત્મીય જીવોને તો તેનો સત્ય નિશ્ચય થતો નથી. તેઓ મિથ્યાત્વ,  
અવિરતિ, કષાય અને બાહ્ય યોગથી કર્મ ગ્રહ્યા કરે છે. અજ્ઞાની  
મનુષ્યો, બાહ્ય સુખની લાલસાથી ચિંતામણિ રત્ન સમાન અમૂલ્ય  
આયુષ્યનો ક્ષય થાય છે તેને જાણી શકતા નથી. બાહ્યથી રાજ્ય-  
પદવીને ધારણ કરનારા રાજાઓ હોય, પ્રધાનો હોય, ડાકટરો હોય,  
રાણાઓ હોય, સેનાપતિયો હોય પરંતુ જ્યાં સુધી બાહ્ય પદાર્થોમાં  
તેઓ સુખની આશાથી ગંધાયેલા છે ત્યાં સુધી તે આશા-તૃષ્ણા-વાસ-  
નાના તેઓ દાસો છે. તેઓ સ્વયં દુઃખી છે. તેથી તેઓ પરાશ્રયી હોવાથી  
અન્ય મનુષ્યોને સુખી કરી શકતા નથી. જેઓ બહિરાત્મભાવથી  
બાહ્યવસ્તુઓની પ્રાપ્તિ માટે મહાપોકારો કરે છે તેઓ અન્ય મનુષ્યોને  
સ્વર્ગમાં પણ સુખ સમર્પવાને શક્તિમાન થતા નથી. માયાના અંધાર  
પછેડાથી બાહ્ય વસ્તુઓમાં સુખ નહિ છતાં અજ્ઞાનીઓને બાહ્યવસ્તુ-  
ઓમાં સુખ લાસે છે, તેથી તેઓ બાહ્યવસ્તુઓના લોગો લોગવવામાં  
સર્વ સમર્પણ કરે છે. મન વાણી અને કાયામાં આત્મબુદ્ધિ હોય છે  
ત્યાં સુખી સર્વત્ર દુઃખની કલ્પનાઓનો ઉત્પાદ થાય છે. મન, વાણી  
અને કાયાથી લિપ્ત આત્મા છે અને તે અનંત સુખમય છે.



અનન્ત જ્ઞાનમય છે, એવો નિશ્ચય થાય છે ત્યારે સર્વ પ્રકારનાં દુઃખોતું મૂળ અહંમતાનો અંત આવે છે. અનાદિ કાળથી જીવોને બહિરાત્મભાવ છે તેથી તેઓ અનન્તાવતારો કરીને મનુષ્યાવતારમાં આવ્યા છતાં પૂર્વ ભવોના રાગ દ્વેષના સંસ્કારોથી એકદમ અન્તરાત્મદશાને પ્રાપ્ત કરી શકતા નથી. કોઈ પૂર્વ ભવના સંસ્કારી મનુષ્યને કર્મનો અને આત્માનો ભેદ અનુભવમાં આવે છે. તતઃ પશ્ચાત્ તે બહિરાત્મભાવનો ત્યાગ કરીને અન્તરાત્મભાવને પ્રાપ્ત કરે છે. અન્તરાત્મભાવને પ્રાપ્ત કરનારા મનુષ્યો દેહ, વાણી, કાયા અને પંચભૂતોથી સ્વાત્માઓને લિન્ન માને છે. અન્તરાત્મદશાધારકમનુષ્યો સ્વાત્મામાં અન્તરાત્મત્વ અને પરમાત્મત્વનો નિશ્ચય કરે છે. તેઓ બાહ્ય વસ્તુઓમાંથી સુખની બુદ્ધિનો ત્યાગ કરે છે અને આત્મામાં સુખની બુદ્ધિનો નિશ્ચય કરે છે. આનન્દં બ્રહ્મણો રૂપં, અનન્ત બ્રહ્મ, અનન્તજ્ઞાન, અનન્ત દર્શન અને અનન્તચારિત્રનો તેઓ સ્વાત્મામાં સાક્ષાત્કાર કરે છે. રજોગુણ, તમોગુણ અને સત્ત્વગુણથી બ્રહ્મસ્વરૂપ, આત્મસ્વરૂપ લિન્ન છે એવો નિશ્ચય કરીને મોહમયમનોવૃત્તિને ત્યાજ્ય ગણે છે. મોહમયમનોવૃત્તિ છે તેજ સંસાર છે અને તેનાથી કર્મની વર્ગણાઓ ગ્રહવી પડે છે એવો નિશ્ચય કરીને તે મનોવૃત્તિના ધર્મથી સ્વાત્માને લિન્ન અનુભવે છે. કામ ક્રોધ, લોભ, માયા ઇત્યાદિ પ્રકૃત્તિયોથી અર્થાત્ મોહવૃત્તિયોના દાસ બનીને રહેવું એ તેમને ઉચિત લાગતું નથી તેથી અન્તરાત્મજ્ઞાનીઓ મોહવૃત્તિયોને જીતવાને પ્રયત્ન કરે છે. વિકલ્પસંકલ્પરૂપ મનની પેલી પાર રહેવું આત્મસ્વરૂપ અનન્ત આનંદમય છે એવો તેઓ શુદ્ધ સમાધિથી નિશ્ચય કરે છે. અન્તરાત્મમનુષ્યો પૂર્વે શરીરમાં અને શરીર બાહ્ય પદાર્થોમાં સુખ શાન્તિ અવલોકતા હતા તેનો ભ્રમ ત્યજીને તેઓ મનની પર એવા આત્મામાં સુખ શાન્તિ અવલોકે છે અને જ્ઞાનાવરણીઆદિક કર્મોને દૂર કરવા દેવ ગુરૂ ધર્મની આરાધના હેતુભૂત સદ્ધર્મ પ્રવૃત્તિયોને સેવે છે છતાં બાહ્યથી પ્રારબ્ધયોગે વિશ્વકલ્યાણમયવ્યવહારમાં પણ ભાગ લે છે. અન્તરાત્માઓ આત્મા, અજીવ, પુણ્ય, પાપ, આસ્રવ, સંવર, નિર્જરા, બંધ અને મોક્ષ એ નવ

તત્ત્વનું સાત નયોથી સમ્યક્ સ્વરૂપ અવબોધે છે. તેમજ ધર્મોસ્તિકાય, અધર્મોસ્તિકાય, આકાશોસ્તિકાય, પુર્જલાસ્તિકાય, કાલ અને જીવ દ્રવ્ય એ છ દ્રવ્યને જાણે છે તેથી સ્વાત્માના ગુણોને ખીલવવાને માટે ગૃહ-સ્થધર્મોધિકારે અને સાધુધર્મોધિકારે સદ્ગુણવર્ધક ધર્મકર્મોને કરે છે. જે આત્માઓ બહિરાત્મદશા અને અન્તરાત્મદશાનો ત્યાગ કરીને પરમાત્મદશાની પ્રાપ્તિ કરીને પરમાત્માઓ થયા છે, તેઓનું અવલંબન ગ્રહીને અન્તરાત્માઓ સ્વગુણોને ખીલવે છે અને અષ્ટ કર્મની પ્રવૃત્તિઓનો ક્ષય કરે છે. જેમ જેમ મોહનીયાદિ કર્મોનો ઉપશમ, ક્ષયોપશમ અને સર્વથા ક્ષય થતો જાય છે તેમ તેમ આત્માના જ્ઞાનાદિક ગુણોનો આવિર્ભાવ થતો જાય છે. અન્તરાત્માઓ વિષયની વાસનાને ટાળે છે અને બાહ્યમાં સુખની બુદ્ધિનો ત્યાગ કરીને આત્મામાં સુખનો અનુભવ કરે છે તેથી તેઓ બાહ્યજીવનની અને આન્તરજીવનની ઉત્તમ પવિત્રતા કરે છે. અન્તરાત્માઓ ગ્રાહ્ય, ક્ષત્રિય, વૈશ્ય અને શૂદ્ર વર્ણની બાહ્યકર્મ દશામાં રહ્યા છતાં અને તે તે પ્રવૃત્તિમાં પ્રવૃત્ત થયા છતાં પણ તેઓનું મન બાહ્યમાં રસીલું નહિ બનવાથી તેઓ સંસારવ્યવહારમાં અંશે અંશે નિર્લેપ રહી શકે છે. સર્વ શક્તિઓનું ધામ અન્તરાત્મા છે. અન્તર્યામી આત્મામાં સર્વ પદાર્થોને પ્રકાશવાની જ્ઞાનશક્તિ રહી છે. દેહાધ્યાસ, નામનો અધ્યાસ, રૂપનો અધ્યાસ ટાળતાં આત્માની શુદ્ધતાનો અનુભવ થાય છે અને તેથી સર્વ વિશ્વના સમ્રાટ કરતાં, ઈન્દ્ર કરતાં, તે સ્વાત્મામાં અનન્ત ગુણ વિશેષ આનન્દ અનુભવે છે તેથી તેની દીનતા ટળી જાય છે અને અન્તરાત્મામાં વ્યાપી રહેલા પરમાત્મપદમાં તેની લગની-એકતાનતા લાગે છે. આવી સ્થિતિનો તે ત્યાગી અવસ્થામાં અનુભવ કરી શકે છે. તતઃ પશ્ચાત્ તે મન, વાણી અને કાયાની શક્તિઓનો તે ત્યાગી અવસ્થામાં અનુભવ કરી શકે છે. તતઃ પશ્ચાત્ તે મન, વાણી અને કાયાની શક્તિઓને વિશ્વજીવોના કલ્યાણાર્થે વાપરે છે. જ્ઞાન-વરણીયાદિ સર્વ કર્મનાં આવરણોથી સર્વથા અન્તરાત્માઓ મુક્ત થતા નથી તથાપિ તેઓ પરમાત્માનન્દની ઝાંખી કરી શકે છે. આ વિશ્વમાં સર્વ જીવો એકદમ અન્તરાત્માઓ બની શકતા નથી. આત્મા

જ્યારે બાહ્ય પદાર્થોને ભોગવીને થાકી જાય છે અને તેણે સુખ માટે જે જે ભોગોની કલ્પના કરી હોય છે તેમાંથી જ્યારે તેને આત્મ-સુખ મળતું નથી ત્યારે તેને વૈરાગ્ય પ્રાપ્ત થાય છે. આ વિશ્વવર્તિ પદાર્થોનો ભોગ કરીને બહિરાત્મા સુખ લેવા ઇચ્છે છે તે ગૃહમાં રહે છે. સ્ત્રી પુત્ર વગેરેથી સુખ લેવા ઇચ્છે છે પરંતુ જ્યારે તેને સત્ય સુખ મળતું નથી ત્યારે તે બાહ્ય વસ્તુઓમાં આસક્તિ ધારતો નથી અને બાહ્ય વસ્તુઓમાંથી અહંતા મમતાનો ત્યાગ કરે છે. બાહ્ય વસ્તુઓમાં જ્યાં સુધી સુખબુદ્ધિ છે ત્યાં સુધી તેનો સદુપદેશ લાગતો નથી પરંતુ પોતાને અનુભવ આવે છે અને તે બાહ્ય શરીરાદિકર્મોમાંથી અહંતા મમતાધ્યાસનો ત્યાગ કરે છે અને આત્મામાં સુખ શોધે છે. સ્વાનુભવ વિના કોઈ પણ આત્માને નિશ્ચય થતો નથી. બાહ્ય વસ્તુઓમાં સુખ છે એવો અનુભવ અસત્ય ન ભાસે ત્યાં સુધી પરમાત્મા પોતે આવે તોપણ મનુષ્ય, આત્મામાં એકદમ સુખનો નિશ્ચય કરી શકતો નથી. બહિરાત્મભાવમાંથી અંતરાત્મદશામાં શનૈઃ શનૈઃ પ્રવેશ કરી શકાય છે. કોઈ પૂર્વભવનો અધ્યાત્મી આત્મા હોય છે તે એકદમ બહિરાત્મદશામાંથી અંતરાત્મદશામાં જાય છે અને અંતરાત્મદશામાંથી ત્વરિત પરમાત્મદશામાં પ્રવેશ કરે છે. પાપકર્મોનો પરિહાર કરતાં અને પુણ્યકર્મોને કરતાં કરતાં તથા સાધુઓની સેવાઓ કરતાં અંતરાત્મદશાની પ્રાપ્તિ થાય છે અને બહિરાત્મભાવનો નાશ થાય છે. શ્રી સર્વજ્ઞવીરપ્રભુએ કેવલ જ્ઞાનથી પ્રબોધ્યું છે કે ગુરુઓની સેવા ભક્તિથી અને પરમાત્માની સેવા ભક્તિધ્યાનથી અંતરાત્મપદ પ્રાપ્ત થાય છે. જે અંતરાત્માઓ સર્વ વિરતિ સાધુ ધર્મને અંગીકાર કરે છે તેઓ વેગે પરમાત્મપદને પ્રાપ્ત કરે છે. ગૃહસ્થધર્મ કરતાં ત્યાગી સાધુધર્મની અનન્તગુણી ઉત્તમતા છે. સર્વ પાપક્રિયાથી મન વચન અને કાયાથી નિવૃત્ત થતાં ત્યાગી દશાની પ્રાપ્તિ થાય છે. પંચમહાવ્રત અને પંચાચારરૂપ સદ્ધર્મ કર્મને સેવીને સાધુઓ આત્માને લાગેલી અનન્ત કર્મ પ્રકૃતિઓનો નાશ કરે છે. યમ, નિયમ, આસન, પ્રાણાયામ, પ્રત્યાહાર, ધારણા, ધ્યાન અને સમાધિ એ યોગનાં અષ્ટાંગોને સેવી તેઓ પરમાત્મપદને પ્રાપ્ત

કરે છે. અન્તરાત્મા સાધુઓ વ્યવહાર અને નિશ્ચયથી સદ્ધર્મ કર્મોને સેવે છે. બાહ્ય નિમિત્ત કારણ પ્રવૃત્તિઓને વ્યવહારપ્રવૃત્તિઓ કથવામાં આવે છે અને ઉપાદાનરૂપશુદ્ધાત્મ પરિણતિરૂપ શુદ્ધક્રિયાને નિશ્ચયપ્રવૃત્તિ કથવામાં આવે છે. અવિરતિસમ્યગ્દષ્ટિ ગૃહસ્થ અને દેશવિરતિગૃહસ્થો વ્યવહાર અને નિશ્ચયથી સદ્ધર્મ પ્રવૃત્તિઓને સેવે છે, વ્યવહારધર્મકર્મનો પરિહાર કરવાથી વિશ્વવર્તિ સર્વ નીતિ આદિ ધર્મોનો નાશ થતાં ધર્મની મહાપ્રલય દશા થાય છે અને નિશ્ચયશુદ્ધધર્મપ્રવૃત્તિનો નાશ કરતાં વિશ્વમાં સર્વ જીવોના હૃદયની શુદ્ધતાનો નાશ થાય છે. વ્યવહારધર્મકર્મ વિના વિશ્વવર્તિ મનુષ્યોને એક ક્ષણ માત્ર પણ ચાલી શકે તેમ નથી. નિશ્ચય તથા કથિત ધર્મકર્મ વિના કોઈ પણ મુક્તિ પામ્યો નથી, પામતો નથી અને લવિષ્યમાં પામશે નહિ એવો નિયમ હોવાથી ગૃહસ્થોએ અને સાધુઓએ સ્વાધિકારે વ્યવહારથી અને નિશ્ચયથી ધર્મ કર્મોને કરવાં જોઈએ. અન્તરાત્માઓ સદ્ધર્મનિવૃત્તિ બળે મન, વચન અને કાયાની પવિત્રતા સંરક્ષી શકે છે અને પાપ અને આસ્રવ તત્ત્વનો પરિહાર કરી તે સંવર નિર્જરા અને વ્યવહારથી પુણ્ય તત્ત્વનું સેવન કરે છે. મુસદ્દાની ગ્રંથોમાં શયતાનને એક ખુદાનો પ્રતિસ્પર્ધી કથ્યો છે એવા શયતાનને જૈનો કર્મ કથે છે. અને આત્માને ખુદા કહે છે. વેદાન્તીયો શયતાનને માયા યાને પ્રકૃતિ કથે છે તેનો ન્યાય કરવા માટે અન્તરાત્માઓ અપ્રમત્ત રહે છે. સર્વ રાગદ્વેષ ક્રિયાઓ એજ ભાવકર્મ છે. ભાવકર્મનો ક્ષય કરવાથી જ્ઞાનાવરણીયાદિ દ્રવ્યકર્મ પ્રકૃતિઓનો સત્ત્વર નાશ થાય છે. જૈનદૃષ્ટિએ કૃષ્ણ શ્રેણિક જનકવિદેહી વગેરે અન્તરાત્માઓ હતા. તેઓએ ધર્મનું જ્ઞાન કરીને પરમાત્મપદ પ્રાપ્ત કરવા ખાસ લક્ષ્ય પ્રગટાવ્યું હતું. આત્માનું શુદ્ધસ્વરૂપ અનુભવ્યા પશ્ચાત્ આ સંસાર અસાર લાગે છે અને તેથી જ્ઞાનગર્ભિત વૈરાગ્ય બળે સર્વ પ્રકારની મોહાસક્તિનો નાશ કરી શકાય છે. અન્તરાત્માઓ જ્ઞાનગર્ભિત વૈરાગ્ય બળે સ્વાત્માનો ઉદ્ધાર કરવા સમર્થ બને છે. આત્માનો ઉદ્ધાર આત્માજ કરી શકે છે. જેઓ સ્વાત્માનો ઉદ્ધાર કરવા માટે પરમેશ્વરની પ્રાર્થનાઓ કરે છે અને પોતે કંઈ સદ્ગુણોની

વૃદ્ધિ કરવા પ્રયત્ન કરતા નથી તેઓ પરમાત્મપદને પ્રાપ્ત કરી શકતા નથી. આત્મા પોતે સ્વગુણ પર્યાયોનો કર્તા છે. આત્મા સ્વયં કર્મ-કારક છે. તે સ્વયંકરણ, સંપ્રદાન, અપાદાન, અને અધિકરણકારકરૂપ છે. આત્માના અસંખ્ય પ્રદેશો છે. પ્રતિદેશે અનન્તજ્ઞાન, અનન્તદર્શન અનન્તચારિત્ર, અનન્તવીર્ય આદિ અનન્તગુણો અને અનન્તપર્યાયો રહ્યા છે. આત્માના પ્રતિપ્રદેશમાં અનન્તગુણોનો અને પર્યાયોનો સમયે સમયે ઉત્પાદવ્યય ધ્રુવરૂપ અદ્ભુત, હર અને વિષ્ણુત્વત્રયી બ્યાપી રહી છે. આત્મામાં અનાદિકાલથી અનન્ત શક્તિયો છે તેથી આત્મસ્વયં અનન્ત શક્તિરૂપ છે. આત્માની અનન્ત શક્તિયોને કેટલાક દેવીઓનાં રૂપકો આપીને પૂજે છે, ધ્યાવે છે. આત્માના જ્ઞાનાદિ ગુણોને કેચિત્ મનુષ્યો અદ્ભુત, વિષ્ણુ, મહેશ્વર, ગણપતિ વગેરે દેવોનાં રૂપકો આપીને પૂજે છે અને ધ્યાવે છે. જૈનદ્રષ્ટિએ ઉત્પાદવ્યય ધ્રુવતા એ આત્માનું લક્ષણ છે. આત્મારૂપ પરમાત્માના જ્ઞાનાદિ ત્રણ ગુણોને બા ઉત્પાદવ્યય ધ્રુવતાને અદ્ભુત, હર અને વિષ્ણુના અવતારોનાં રૂપકો આપીને વેદાન્તીઓ તેઓને ધર્મવ્યવહારમાં પૂજે છે અને માને છે. આત્માની સાથે લાગેલા કોધાધિકને મહાદેવ, અદ્ભુત અને વિષ્ણુનાં રૂપકોરૂપ અવતારો માની લોકો તેઓને પૂજે છે, ધ્યાવે છે. અન્તરાત્મજ્ઞાનીઓ આત્મારૂપ પરમાત્માની રૂપકોદ્વારા થતી કલ્પનાઓનો સમ્યગ્ વિવેક કરીને શુદ્ધાત્મસ્વરૂપમાં લયલીન થઈ જાય છે. આત્માની શક્તિયોથી અન્તરાત્માઓ અનેક પ્રકારના ચમત્કારો દર્શાવી શકે છે. ભૂતકાલમાં આત્માએ ચમત્કાર દર્શાવ્યા છે. વર્તમાનમાં તે દર્શાવે છે અને ભવિષ્યમાં તે દર્શાવશે, અન્તરાત્માઓ, અનેક પ્રકારના ત્યાગીઓના વેષે અને ગૃહસ્થોના વેષે હોય છે. તેઓનાં બાહ્યસૂક્ષ્મ અનેક લક્ષણો પ્રતિપાદન કરવામાં આવે તોપણ તેઓનું પરિપૂર્ણ સ્વરૂપ કોઈ કથી શકે તેમ નથી. બહિરાત્માઓ બાહ્ય રાજ્યસત્તા ભોગોથી જે સુખ ભોગવે છે તેના કરતાં અન્તરાત્માઓ શાશ્વત અનન્ત સુખનો અનન્તગુણ સાક્ષાત્કાર કરી શકે છે. બહિરાત્મીયમનુષ્યો જગતના સ્થૂલ પદાર્થોપર સત્તા ચલાવી શકે છે. પરંતુ તેઓ સ્થૂલ પદાર્થોની સાથે બંધાઈને તેના દાસ બને છે ત્યારે અન્તરાત્માઓ વિશ્વપર સૂક્ષ્મ

સત્તા ચલાવી શકે છે, અને સ્થૂલ પદાર્થોમાં અહંમમતાથી નહિ બંધાતાં તેઓના પર સ્વસત્તા ચલાવી શકે છે. બહિરાત્માઓ પ્રવૃત્તિઓના દાસ બને છે ત્યારે અન્તરાત્માઓ પ્રવૃત્તિઓને પોતાની પાછળ દોડાવે છે. અન્તરાત્માઓની પાછળ પાછળ છાયાની પેઠે બાહ્યવિભૂતિયો દોડી આવે છે તોપણ અન્તરાત્માઓ તેને લોગબવાની વાસના પ્રકટાવતા નથી અને ઉલટા તેઓ તેની ઉપેક્ષા કરે છે. બહિરાત્માઓ બાહ્યસુ-બને માટે સમાજ રચના કરે છે, ત્યારે અન્તરાત્માઓ આત્મિક ગુણોની પ્રાપ્તિ થાય અને દુર્ગુણોનો નાશ થાય એવી દૃષ્ટિએ સમાજરચના, સંઘરચના કરે છે. બહિરાત્માઓ પ્રભુના લિન્ન લિન્ન નામોમાં રાગ ધારણ કરીને પ્રભુના નામલેહે અને આકૃતિના આચાર તથા વિચાર લેહે યુદ્ધ કરે છે ત્યારે અન્તરાત્માઓ દેવગુરૂ ધર્મના નામલેહે આચારલેહે અને વિચારલેહે સાપેક્ષદૃષ્ટિથી તત્ત્વસાર ખેંચે છે પરંતુ એકાંત લેહતા ધારીને ધર્મયુદ્ધ કરતા નથી. વિશ્વનો એવો નિયમ છે કે કોઈ વખત આ વિશ્વપર જડવાદીઓનું સામ્રાજ્ય પ્રવર્તે છે. પરંતુ જ્યારે જડવાદીઓ બાહ્યસુખોમાં અત્યંત લીન થાય છે ત્યારે અન્તે પરસ્પર અહંતા મમતાથી કલેશો કરે છે ત્યારે મનુષ્યોનું અન્તરાત્માઓના સદ્ગુણદેશોપર કુલ લક્ષ્ય ખેંચાય છે અને જ્ઞાની મહાત્માઓના ધર્મને અનુસરીને તેઓ આત્મગુણોનો પ્રકાશ કરવા પ્રવૃત્તિ કરે છે. યુરોપમાં અને અમેરિકા વગેરે દેશોમાં જડવાદની અત્યંત વૃત્તિપ્રવૃત્તિ થઈ છે તેથી ત્યાં અધુના બાહ્યસુખોપલોગોમાં ત્યાંના લોકોની પૂર્ણ પ્રવૃત્તિ થયા પશ્ચાત્ તેઓને જ્યારે સત્યસુખનો અનુભવ નહીં આવે અને ઉલટાં દુઃખોનોજ અનુભવ આવશે ત્યારે તેઓ આર્યાવર્તના મનુષ્યોની પેઠે ધર્મનિવૃત્તિમય પ્રવૃત્તિને પસંદ કરીને આત્મિક સુખ શોધવા લક્ષ્ય લગાવશે. બાહ્યકાલ, યુવક અને વૃદ્ધાવસ્થાની પેઠે દરેકને ત્રણ અવસ્થામાંથી પસાર થવું પડે છે. જડવાદ છે તે બાહ્યાવસ્થા અને યુવાવસ્થા સમાન બાહ્યપ્રવૃત્તિમય છે તેથી તેમાં મનની બાહ્યવિષયો-નમુખતા થાય એ સ્વાભાવિક છે. ભારતવાસીઓ આત્મામાં અનન્ત સુખ છે એવું માને છે. તેથી તે ભૂમિમાં પણ તેવાં આન્દોલનો અનાદિ ક્ષણથી પ્રગટે છે જેથી ધર્મોદ્ધારક અન્તરાત્માઓનો અને પરમાત્માનો

અત્ર પ્રકટલાવ થાય છે. તીર્થંકરો વગેરે પરમાત્માઓ અવબોધવા. આર્યા-  
વર્તની ભૂમિમાં ઉત્પન્ન થએલા મનુષ્યો ગમે તેવા ચાર્વાક જડવાદીઓ  
બનીને બાહ્ય પદાર્થોમાં સુખ માનશે તહોંયે, અંતે તેઓ આત્માના  
નિત્યસુખ પ્રતિ વળશે. તેનું કારણ એ છે કે આર્યાવર્તનું ધર્મવાતાવ-  
રણ તેઓને પોતાની અસર કર્યા વિના રહેતું નથી. આર્યાવર્તમાં ગમે  
તેટલા ધર્મો છે અને નવા ઉત્પન્ન થશે તહોંયે વિવિધમંત્રેદે પણ  
આત્માના સત્ય સુખને જણાવશે અને તેની પ્રાપ્તિ માટે ધર્મકર્મોને  
સ્થાપશે. સર્વ ધર્મોની આત્મસુખ માટે એકવાક્યતા છે. આત્મસુ-  
ખની પ્રાપ્તિ કરવી એ મનુષ્યજન્મનું કર્તવ્ય છે. મનુષ્યાવતારના  
અલ્પાયુષ્યમાં સત્યસુખ પ્રાપ્ત કરવાનું છે. તેની જો પ્રાપ્તિ ન થઈ અને  
શરીર માટીમાં મળ્યું તો મનુષ્યાવતારની નિષ્ફળતા અવબોધવી. બહિ-  
રાત્માઓ જ્યારે આ પ્રમાણે આત્મસુખનો અનુભવ કરવા પ્રયત્ન કરે  
છે ત્યારે તેઓને દેહાધ્યાસ ટળે છે અને બાહ્યસુખો ક્ષણિક છે એવો  
અનુભવ આવે છે. આત્મજ્ઞાની ગુરૂઓના સદુપદેશથી તેઓ આત્મામાં  
સુખનો અનુભવ કરે છે એટલે તેઓ નિરૂપાધિ દશાને પ્રાપ્ત કરે છે.  
બહિરાત્માઓ જ્યારે ત્યારે અન્તરાત્મ પદને પામે છે. અન્તરાત્મા  
થએલા મનુષ્યો બાહ્ય સમા લક્ષ્મીવૈભવને કંઈ હિસાબમાં ગણતા  
નથી. દેવોનાં સુખોને પણ તેઓ હિસાબમાં ગણતા નથી. આત્માના  
સત્ય સુખના ઉપાસક તેઓ બને છે તેથી તેઓ બાહ્યસત્તાલક્ષ્મી  
વૈભવો માટે રજોગુણી અને તમોગુણી બની યુદ્ધ કરી મનુષ્યોનાં  
રક્ત વહેવરાવતા નથી. અધ્યાત્મજ્ઞાનમાં મસ્ત થએલા ભારતવાસી  
અન્તરાત્મમનુષ્યોના હાથમાં જ્યારે સર્વ દેશોનું ગુરૂપદ આવશે  
ત્યારે સર્વદેશોમાં શાંતિ પ્રવર્તશે એમાં અંશમાત્ર સંશય નથી.  
અન્તરાત્માઓજ બહિરાત્મીય મનુષ્યોના ગુરૂઓ બને છે ત્યારે  
વિશ્વમાં શાંતિ પ્રવર્તી શકે છે. સમસ્તવિશ્વવર્તિમનુષ્યોને અન્ત-  
રાત્માઓ અર્થાત્ આત્મજ્ઞાનીઓ સદગુણની શિક્ષા આપીને સત્ય  
સુખ સમર્પી શકે છે. વિશ્વસમાજની પ્રગતિ કરવી તેમાં કલેશનાં  
પરસ્પર અનેક સંઘર્ષણો ઉદ્ભવે છે અને તેમ અનેક મનુષ્યોના  
વિચારો, શબ્દો અને અશુભપ્રવૃત્તિઓને સહવી પડે છે. તેથી

કર્તવ્ય કાર્યમાં અધ્યાત્મજ્ઞાનીઓ વાસ્તવિક વિજયને સંપ્રાપ્ત કરી  
 શકે છે, અધ્યાત્મજ્ઞાનીઓ મનની સમાનતા સંરક્ષીને સર્વ અશુભ  
 ભાવોને સહીને વાસ્તવિક વિશ્વસમાજની સુધારણા કરી શકે છે.  
 આ વિશ્વમાં અધ્યાત્મજ્ઞાન સમાન કોઈ જ્ઞાન નથી અને અધ્યાત્મ-  
 જ્ઞાન દાન સમાન કોઈ દાન નથી. અધ્યાત્મજ્ઞાનનાં આગમો અને  
 અધ્યાત્મગ્રન્થો છે તેનો પ્રચાર કરવાથી સત્યવિશ્વોન્નતિ થઈ થાય  
 છે અને થશે. ભારતવાસીઓની પાસે અપૂર્વ જ્ઞાન ભંડાર છે.  
 સ્થૂલ વિશ્વમાં ભારતવાસીઓની મહત્તા અધ્યાત્મજ્ઞાનથી થઈ છે.  
 થાય છે અને થશે. અધ્યાત્મજ્ઞાનની પ્રાપ્તિથી આત્માની દુર્બલતા  
 નષ્ટ થાય છે. વીર્યહીન દુર્બલમનુષ્યો આત્મજ્ઞાનને પ્રાપ્ત કરી શકતા  
 નથી. ભારતવાસીઓમાં હાલ જે કંઈ દુર્બલતા દેખાય છે તે  
 આત્મજ્ઞાન વિના નષ્ટ થવાની નથી. ભારતવાસીઓ અધ્યાત્મ-  
 વિદ્યા વિના એકલી સમાજસુધારાની પ્રવૃત્તિ પાછળ  
 પડશે તો તેઓ શુષ્ક વિચાર અને નિર્બલતા વિના કશું  
 પ્રાપ્ત કરી શકવાના નથી. મહાવીર પ્રભુએ ભારતીય મનુ-  
 ષ્યોનો ખલ્લે વિશ્વવર્તિસકલ મનુષ્યોનો ઉદ્ધાર કરવા માટે અધ્યા-  
 ત્મજ્ઞાનનો પ્રકાશ કર્યો છે કે જેમાં હાલની સાયન્સ વિદ્યાનાં  
 મૂલતત્ત્વોનો સમાવેશ થઈ જાય છે. મનની દુર્બલતાનો નાશ  
 કરીને આત્માની શક્તિઓમાં પરમેશ્વરી શક્તિનો સંચાર કરાવ-  
 નાર અધ્યાત્મજ્ઞાન છે, માટે અધ્યાત્મજ્ઞાનની પ્રાપ્તિ કરીને મનુ-  
 ષ્યોએ અન્તરાત્મદશા પ્રાપ્ત કરવી જોઈએ. માયાનાં આવરણોને  
 દૂર કરીને આત્માની તથા વિશ્વની ગુપ્ત શક્તિઓને દર્શાવી આપ-  
 નાર અધ્યાત્મજ્ઞાન છે. અધ્યાત્મજ્ઞાન પ્રાપ્ત થયા પશ્ચાત્ત્ર ત્રિભુ-  
 વનના સ્વામી બનવાનો ઉત્સાહ પ્રકટે છે અને સર્વ ભીતિદુઃખનાં  
 બંધનોથી જાણે આત્મા મુક્ત થયો હોય એવો ભાસ થાય છે.  
 આત્માથી સર્વ કાર્યોની સિદ્ધિ થાય છે. આ વિશ્વમાં ઈશ્વરનો પ્ર-  
 તિનિધિ ખરેખર શરીરસ્થ આત્મા છે. એમ અધ્યાત્મજ્ઞાનીઓને  
 નિશ્ચય થાય છે તેથી તે આત્મતત્ત્વનો અનુભવ કરીને સર્વ પ્ર-  
 વૃત્તિઓમાં સ્વતંત્ર વિહારી બને છે. શાતામાં અને અશાતામાં તેઓ



સમભાવ ધારીને પ્રારબ્ધ વેદતા છતાં અન્ય જીવોના ઉદ્ધારના સદ્ધર્મ કાર્યમાં પ્રવૃત્તિ કરે છે. આત્મા તેજ પરમાત્મા છે તેમાં વચ્ચે ભેદ કરાવનાર રાગદ્વેષાદિક કર્મ છે એવું અવબોધીને તેઓ રાગદ્વેષના પરિણામનો આત્મજ્ઞાનધ્યાનથી ક્ષય કરે છે, રાગદ્વેષ ટાળવાની સાથે આત્માના ગુણોનો અનુભવ કરી પ્રભુની પેરે વિશ્વપર દૃષ્ટિ ધારણ કરે છે. સંપૂર્ણવિશ્વવર્તિ જીવોને તેઓ સ્વાત્મા સરખા દેખે છે તેથી તેઓના હૃદયમાં પ્રભુની ઉદારતા પ્રકટે છે અને તેથી તેઓ ઈશ્વરમાં અને સ્વાત્મામાં અભેદ ભાવના દેખે છે. આત્મા સ્વયં ઈશ્વર છે અને ઈશ્વરી ભાવનાં કિરણોનો પ્રકાશ થવાથી સ્વને તેનો અનુભવ આવે છે તેથી આત્મજ્ઞાની અહંબ્રહ્માસ્મિ અહં પ્રમુઃ એવા ઉદ્ઘાસને બહાર કાઢે છે અને સકલકર્મની ક્ષીણતા કરતો કરતો જીવન્મુક્ત બને છે. અધ્યાત્મજ્ઞાની મહાત્માઓ અમુક દેશકાલના બાહ્યાચાર બંધનોથી મુક્ત રહે છે. તેઓ ગમે તે ધર્માચાર પ્રવૃત્તિને સેવે છે અને ત્યજે છે. તેઓ કલ્પાતીત દશામાં નિમગ્ન રહી પ્રવૃત્તિ કરે છે. અન્તરાત્માઓ અધ્યાત્મજ્ઞાનનાં સંપૂર્ણ રહસ્યોને અધ્યાત્મ દૃષ્ટિબળે અવબોધી શકે છે અને વિશ્વવર્તિ સર્વ ધર્મશાસ્ત્રો અને તેઓના વિચારોને સમ્યક્ત્વપણે હૃદયમાં પરિણમાવવાને સ્વતંત્ર બને છે. આત્મજ્ઞાની મહાત્માઓ આત્માના ઉપશમાદિ સર્વ ધર્મના ઉપાસકો છે. તેઓ જે ધર્મની તિરોભાવતા થઈ હોય છે તેનો આવિર્ભાવ કરવાને ઇચ્છે છે. ત્યાગી આત્મજ્ઞાની મહાત્માઓ અન્તરાત્મા યોગ્ય ક્ષમા સરલતા નિરહંતા નિર્લોભતા અહિંસા, સત્ય અસ્તેય, અહમ્યયર્થ, સંતોષ હૃદયશુદ્ધતા આત્મચિંતન ભક્તિ આદિને પ્રાપ્ત કરીને આત્માનેજ પરમાત્મ રૂપે પ્રકટ કરે છે. પરમાત્મદર્શનમાં કહ્યું છે કે તિરોભાવ નિજઋદ્ધિનો, આવિર્ભાવ પ્રકાશ, પરમાત્મ પદ તે કહ્યું તે પદનો હું વાસ. આત્માના જ્ઞાનાદિ અનન્ત ગુણો તિરોભાવે રહેલા છે તેઓનો કર્મોવરણો દૂર કરી આવિર્ભાવ કરવો તેજ પરમાત્મ પદ છે. હૃદયની બહાર પરમાત્મા પદ પ્રાપ્ત કરવા જવું પડે તેમ નથી. તમે પોતેજ પરમાત્મા છો. જે વેળાએ તમે પોતાને શરીર તરીકે માનો છે તે વેળાએ તમે

પરમાત્મ સ્વરૂપથી લિન્ન છો અને જે વેળાએ તમે પોતાને શરીર વાણી મનથી લિન્ન માનો છે તે વેળાએ તમે અન્તરાત્મારૂપ છો અને પરમાત્માથી અલિન્ન છો. અન્તરાત્મા થયા વિના પરમાત્માનો સાક્ષાત્કાર થતો નથી અને સ્વાત્માને પરમાત્મા રૂપ અનુભવ્યા વિના દેહાદિનો અધ્યાસ ટળી શકે તેમ નથી. આત્માને શરીર રૂપ માની લેવાની અજ્ઞાનતાથી સર્વે આત્માઓની સાથે ઐક્ય થતું નથી. તેમજ હું તુંની વૃત્તિનો નાશ થતો નથી. આત્માનો સાક્ષાત્કાર અનુભવ થવાની સાથે આત્મા તે પરમાત્માના સ્વરૂપમાં ક્ષણે ક્ષણે ઉત્કાન્તિ કર્યા કરે છે અને અન્તે મનુષ્યશરીરને તે પરમાત્માનું દેવળ બનાવી દે છે. આત્માના જ્ઞાનમાં સર્વ વિજ્ઞેય તરીકે ભાસે છે એટલે તેનોજ આત્મા સ્વયંજ્ઞાની બને છે તેથી તે પુસ્તકો વિના સર્વ મનુષ્યોને દુઃખમાંથી મુક્ત કરવાના ઉપાયોને બતાવવા સમર્થ થાય છે. આત્મામાં જ્ઞાનરૂપે વેદ ઉદઘડવાથી પુસ્તકાકાર શાસ્ત્રોની આવશ્યકતા રહેતી નથી. જ્ઞાની મહાત્માઓ દેહદેવળમાં જાગતા દેવ સમાન થવાથી સર્વ મનુષ્યોને યોગ્યતા પ્રમાણે ધર્મ શિક્ષણ આપે છે. આત્મા સ્વયં પરમાત્મા છે અને કર્મોવરણો ટળવાથી સ્વયં પરમાત્મા થાય છે. તેની ઝાંખી કર્યા છતાં પણ વ્યવહાર અને નિશ્ચયથી તે સદ્ધર્મ કર્મ અર્થાત્ તે સદ્ધર્માનુષ્ઠાનોને સેવે છે તો તે પરમાત્મા થાય છે. પરમાત્માની ભાવના થયા પશ્ચાત્ પરમાત્મામાં પરિણમન થાય એવાં ધર્મકાર્યો કરવાની જરૂર છે. ગૃહસ્થધર્મનાં ધર્મકાર્યો અને સાધુધર્મનાં ધર્મકર્મો કરવાથી સર્વ જીવોની રક્ષાદિ કરી શકાય છે અને વર્તમાનમાં નવીન કર્મ ન બંધાય તથા ભવિષ્યમાં પ્રત્યાખ્યાનાદિવડે નવીન કર્મ ન બંધાય એવી સંવરનિર્જરાની ધર્મપ્રવૃત્તિ કરી શકાય છે. સદ્ધર્મ ક્રિયાઓવડે સ્વાત્માને તથા વિશ્વવર્તિમનુષ્યોને શુભ ધર્મનો લાભ સમર્પી શકાય છે. જ્યાં સુધી આત્માની પરમાત્મતા થાય એવી જ્ઞાનદશા તે આચારમાં અર્થાત્ સદ્ધર્મ પ્રવૃત્તિમાં ન મૂકી શકાય ત્યાં સુધી આત્માને પરમાત્મા સંબંધી આત્મિકપરિણમન જ્ઞાન પ્રાપ્ત થતું નથી માટે મનુષ્યોએ વ્યવહારનય અને નિશ્ચયનયને માન આપી સદ્ધર્મપ્રવૃત્તિ કરવી જોઈએ. તીર્થંકરો, પર-

માત્મતા પ્રગટાવવાને ત્યાગી બને છે, વનમાં ધ્યાન ધરે છે અને પશ્ચાત્ તેઓ કેવલ જ્ઞાન પ્રાપ્ત કરીને વિશ્વવર્તિમનુષ્યોનો ઉદ્ધાર કરવા સદ્ધર્મકર્મને સેવે છે તો અન્યમનુષ્યોએ આત્માની પરમાત્મતા વ્યક્ત કરવાને તે પ્રમાણે પ્રવર્તવું જોઈએ. આત્મામાં વ્યવહારથી અને નિશ્ચયથી જ્ઞાન ભક્તિ સેવા, ઉપાસના અને કર્મયોગનો સમાવેશ થાય છે. વ્યવહારથી જ્ઞાનની પ્રાપ્તિનાં સર્વ સાધનોને સેવી શકાય છે અને નિશ્ચયથી આત્મશુદ્ધિકારક સર્વ ધ્યાનોને ધ્યાઈ શકાય છે. પશ્ચાત્ સર્વ કર્મથી મુક્ત થઈ શકાય છે. બે ઘડીમાં સંસ્કારી આત્મા ઉત્કૃષ્ટ વીર્યપરિણામે આત્માની પરમાત્મતા પ્રગટાવી શકે છે તે આનંદધન પદભાવાર્થ અને યોગદીપક પુસ્તક વાચનથી અનુભવમાં આવશે. અન્તરાત્માઓ ગૃહસ્થ ધર્મ કર્મવડે અને સાધુ કર્મ ક્રિયા વડે આત્માની શુદ્ધતારૂપ પરમાત્મતાને પ્રકટાવી શકે છે. આ વિશ્વમાં આત્માની શુદ્ધિ રૂપ પરમાત્મતા કરવા માટે સર્વ મનુષ્યો સ્વતંત્ર છે. જેઓ સ્વતંત્ર સ્વાશ્રયી બની સદ્ધર્મકર્મથી આત્માની શુદ્ધતા કરવા પરમાત્મસ્વરૂપની સાથે તન્મય બની જાય છે અને નામદેહાધ્યાસની સાથે સર્વ વાસનાઓને ભૂલી જાય છે તેઓ સ્વયં પરમાત્મારૂપે પોતાનો સાક્ષાત્ અનુભવ કરીને જન્મ જરા મૃત્યુનાં દુઃખોને તરી જાય છે. એવા અન્તરાત્માઓથી વિશ્વની પવિત્રતા થાય છે અને સર્વ જીવોનો ઉદ્ધાર થાય છે.

અવતરણ—આગમ નિર્દિષ્ટ અને જ્ઞાનીની આજ્ઞાએ ધર્મ્ય કર્મોને સેવવાં જોઈએ. તેમાં શંકા વિના પૂર્ણ શ્રદ્ધાબલે પ્રવૃત્તિ કરવી જોઈએ. તે જણાવવામાં આવે છે.

આજ્ઞયા જ્ઞાનિનાં સેવ્ય, મગીતાર્થજનૈઃશુભમ્ ।

સુમક્તિશ્રદ્ધયા કર્મ, સંપ્રાપ્તં ક્રમપૂર્વકમ્ ॥ ૧૫૧ ॥

આગમૈર્યંચ નિર્દિષ્ટં, દેશકાલાનુસારિ યત્ ।

જ્ઞાનિનામાજ્ઞયા પ્રાપ્તં, કર્તવ્યં ધર્મ કર્મ તત્ ॥ ૧૫૨ ॥

નકાર્યઃ સંશયસ્તત્ર, શઙ્કાવાન્ પતતિ ધ્રુવમ્ ।

પૂર્ણશ્રદ્ધાબલેનૈવ, શ્રદ્ધાવાલ્લભતે જયમ્ ॥ ૧૫૩ ॥

**શબ્દાર્થ—**આત્મ જ્ઞાનીઓની આજ્ઞાવડે અગીતાર્થ મનુષ્યોએ સુલક્ષિતશ્રદ્ધાવડે ક્રમપૂર્વક સંપ્રાપ્ત શુભકર્મ સેવવું જોઈએ. આગમોવડે નિર્દિષ્ટ, ત્રય શબ્દથી નિગમોવડે નિર્દિષ્ટ અને દેશકાલાનુસારી જે ધર્મ કર્મ હોય તેને જ્ઞાનીઓની આજ્ઞાવડે સેવવું જોઈએ. ઉપર્યુક્ત ધર્મ્ય કર્તવ્ય કાર્ય સેવવામાં સંશય ન કરવો જોઈએ કારણ કે શંકાશીલ પતિત થાય છે. અતએવ પૂર્ણશ્રદ્ધાબલવડેજ મનુષ્ય કર્તવ્યકર્મ કરતો છતો જ્યને પામે છે.

**વિવેચન—**અગીતાર્થ અર્થાત્ બાલમનુષ્યોએ જ્ઞાનીઓની આજ્ઞા પ્રમાણે શુભ કર્મ કરવાં જોઈએ. આત્મજ્ઞાનીઓ સ્વપર સિદ્ધાન્તોનું રહસ્ય અને વર્તમાનકાલમાં કેવી રીતે શુભકર્મ પ્રવૃત્તિ કરવી તે સારી રીતે બાણે છે. માટે તેવી દશા જેઓને બગૃત્ ન થઈ હોય એવા અગીતાર્થજનોએ જ્ઞાનીઓની આજ્ઞા પ્રમાણે પ્રવર્તવું જોઈએ. ધર્મદાસગણિ ઉપદેશમાલામાં નિવેદે છે કે જ્ઞાનીઓની આજ્ઞાથી આત્મોન્નતિ અને વિશ્વોન્નતિ કરી શકાય છે. સિદ્ધાન્તો આદિ અનેક અન્યથાનો અભ્યાસ કર્યાપશ્ચાત્ દ્રવ્યક્ષેત્ર કાલભાવથી સર્વ ધર્મોની ઉત્પત્તિનાં રહસ્યોનું જ્ઞાન કરવું પડે છે, પશ્ચાત્ અનેક આત્મજ્ઞાનીઓના હૃદયનો અનુભવ કરવો પડે છે, પશ્ચાત્ આત્મધ્યાનસમાધિથી આત્માનુભવનો સાક્ષાત્કાર કરવો પડે છે, પશ્ચાત્ સર્વજીવોની યોગ્યતાનો અનુભવ કરવો પડે છે, તતઃપશ્ચાત્ ગીતાર્થ દશા વા આત્મજ્ઞાનીની દશા સંપ્રપ્ત થાય છે. માટે તેવી દશાની પ્રાપ્તિ ન થઈ હોય ત્યાં સુધી સ્વતંત્રતા તે સ્વચ્છંદતાને પાત્ર બને છે. ગીતાર્થો, શાસ્ત્રોના અભ્યાસ માત્રથી બનતા નથી પરંતુ તેઓને ધ્યાન સમાધિદ્વારા આત્મનો ઉંડો અનુભવ સાક્ષાત્કાર કરવો પડે છે. વર્તમાનપ્રવર્તિતસર્વધર્મોનાં રહસ્યોનો અનુભવ કરવો પડે છે. બ્યાવહારિક તથા ધાર્મિકસર્વક્રિયાઓનો દ્રવ્ય ક્ષેત્રકાલભાવથી અનુભવ કરવો પડે છે. ત્યાર બાદ સ્વપરની ઉન્નતિનાં વાસ્તવિક કારણોનો સાક્ષાત્ અનુભવ કરવો પડે છે, પશ્ચાત્ ગીતાર્થ દશાની પ્રાપ્તિ થાય છે. અધ્યાત્મજ્ઞાનનાં સર્વ વિદ્યમાન આધ્યાત્મિક શાસ્ત્રોનો અનુભવ કર્યાથી અને રાગદ્વેષના ઉપશમ ક્ષયોપશમથી જેટલી પ્રાપ્ત થાય તેટલી વીતરાગદશા પ્રાપ્ત કર્યાથી તથા લૌકિક સમાજરાષ્ટ્ર

પ્રવૃત્ત, તથા વિશ્વજનોના વાર્તમાનિક આચારોનો પરિપૂર્ણ અનુભવ કર્યાથી ગીતાર્થ દશા પ્રાપ્ત થાય છે. તે સર્વનો અનુભવ સાક્ષાત્ કરનાર ગીતાર્થ થઈ શકે છે. વેદાન્તનાં સર્વ શાસ્ત્રોનો અનુભવ કર્યાથી તથા સર્વ વેદોના વાચ્યાર્થનો સાર ગ્રહણ કરવાથી તથા સર્વ ઉપનિષદોના રહસ્યનો અનુભવ કરવાથી, સર્વ પુરાણોના રહસ્યનો અનુભવ કરવાથી, સર્વ જૈનાગમો, પ્રકરણો, ગ્રંથો વગેરેનો સમ્યગ્ અનુભવ કરવાથી, બાઈબલ, કુરાન વગેરે જે જે ધર્મપુસ્તકો ગણાતાં હોય તેઓનો અભ્યાસ કરવાથી અને અનુભવ કરવાથી સર્વ પ્રકારની પ્રગતિયો અને અવનતિના હેતુઓનો સમ્યગ્ અનુભવ કરવાથી, સર્વ પ્રકારના ધાર્મિક તથા વ્યાવહારિક ઇતિહાસોનું મનન કરવાથી, ગીતાર્થદશા અર્થાત્ જ્ઞાનીની દશા પ્રાપ્ત થાય છે. સર્વ પ્રકારનાં યોગશાસ્ત્રો, મંત્રશાસ્ત્રો, ઇતિહાસોનું મનન કરવાથી ગીતાર્થ દશા અર્થાત્ જ્ઞાનીની દશા પ્રાપ્ત થાય છે. સર્વ પ્રકારનાં યોગશાસ્ત્રો, મંત્રશાસ્ત્રો ચંત્રશાસ્ત્રો અને તંત્રશાસ્ત્રોનો અનુભવ કરવાથી અને એ સર્વ શાસ્ત્રોનું જ્ઞાન, આત્મામાંથી કેવી રીતે પ્રકટે છે તેનો અનુભવ કરવાથી આત્મજ્ઞાનીની દશા પ્રાપ્ત થાય છે. ગણિતાનુયોગ, કથાનુયોગ, ચરણ કરણાનુયોગ, અને દ્રવ્યાનુયોગનો સમ્યગ્ અનુભવથી ગીતાર્થ દશા પ્રાપ્ત થાય છે. ગીતાર્થો અર્થાત્ જ્ઞાનીઓ આત્માની જ્ઞાનાદિ શક્તિયોનો પ્રકાશ થાય એવા આશયને અનુસરીને શુભપ્રવૃત્તિયોને દર્શાવે છે. આત્મજ્ઞાની ગીતાર્થો સર્વ પ્રકારના ધાર્મિકાચારોને અને વિચારોને ઉદારદૃષ્ટિથી પ્રકાશે છે. આત્મજ્ઞાની ગીતાર્થો સર્વ ધર્મોમાં રહેલા સત્ય વિચારોનો અને આચારોનો અભાવ કરતા નથી. આત્મજ્ઞાની ગીતાર્થો ધર્મનાં લઘુવર્તુલોની સાંકડી દૃષ્ટિયોમાં લોકોને એકાન્તે બંધાવવા માટે ઉપદેશ દેતા નથી. પરંતુ આત્માના અનન્ત વર્તુલમાં સર્વ ધર્મના વિચારો અને સદાચારો સમાય એવી દૃષ્ટિથી ઉપદેશ આપે છે. ધર્મનો પક્ષપાત રાખ્યા વિના સત્ય વિચારોને ગ્રહવાનો વ્યાપકનૈતિકસિદ્ધાંત દર્શાવનારા આત્મજ્ઞાની ગીતાર્થો છે, અધ્યાત્મજ્ઞાનના ગીતાર્થની અનન્તવર્તુલસ્વરૂપ બ્રહ્મદૃષ્ટિમાં અન્ય સર્વ જ્ઞાનિયોની દૃષ્ટિયોનો સમાવેશ થઈ જાય છે. આત્મજ્ઞાનિયોના અનન્ત સત્ય વિચારો અને અનેક સદાચારો છે તેથી તેઓ

અમુક વિચાર અને આચારમાં ગોંધાઈ જતા નથી અને તેમજ અન્ય મનુષ્યોને પણ અમુક વિચાર અને અમુક આચારમાં સાપેક્ષતા વિના ગોંધાવાની પ્રવૃત્તિ કરાવતા નથી. રાગદ્વેષની વૃત્તિઓને ક્ષીણ કરીને આત્મજ્ઞાની ગીતાર્થી આત્માના સ્વરૂપને અનેકનયદૃષ્ટિઓથી અવલોકે છે અને સર્વ ધર્મોમાંથી અનેકનયદૃષ્ટિઓના યોગે સત્યાંશોને ગ્રહણ કરે છે. આત્મજ્ઞાની ગીતાર્થીની દૃષ્ટિમાં સર્વ ધર્મોપર સમભાવ હોય છે તેથી તેઓ સર્વ ધર્મોનાં સત્ય રહસ્યોને અવબોધવા શક્તિમાન થાય છે. આત્મજ્ઞાનિયો સર્વ જીવોને સ્વાત્મા સમાન ગણે છે અને તે બાબતને તેઓ સ્વપ્રવૃત્તિથી દર્શાવી શકે છે. આત્માનો અનુભવ સાક્ષાત્કાર કરનારા આત્મજ્ઞાનીગીતાર્થીનો સમાગમ થતાં ગ્રન્થો, શાસ્ત્રોના વાચનને ગૌણ કરીને તેઓનો સદુપદેશ શ્રવણ કરવા સદા લક્ષ્ય હેતુ બેઠે છે. આત્મજ્ઞાની ગીતાર્થી આડંબર ઠાઠમાઠવાળા હોય એવો નિયમ નથી. તેઓ સર્વ પ્રવૃત્તિઓમાં સ્વતંત્ર હોય છે તેથી તેઓની પ્રવૃત્તિ કળી શકાતી નથી તોપણ આત્મજ્ઞાની ગીતાર્થીને તેઓના વચન અને હૃદયથી પરીક્ષી શકાય છે. આત્મજ્ઞાની ગીતાર્થીથી સર્વ પ્રકારની માનસિક અશાંતિ ટળે છે, અને તેઓના સમાગમથી આત્મા તે સ્વયં પરમાત્મસ્વરૂપમય થઈ જાય છે, તેનો સ્વાત્માને સાક્ષાત્ અનુભવ થાય છે, તેથી સ્વાત્માજ આત્મજ્ઞાની ગીતાર્થીનો નિર્ણય કરી શકે છે. આત્મજ્ઞાની ગીતાર્થીમનુષ્યો ધર્મને પ્રવર્તાવવા શક્તિમાન થાય છે. તથા અન્ય મનુષ્યોને ધર્મી બનાવવા શક્તિમાન થાય છે. ગીતાર્થીમનુષ્યો વિશ્વમાં જે કંઈ શુભ કરવા શક્તિમાન થાય છે, તેવા અન્ય મનુષ્યો શક્તિમાન થતા નથી. ગીતાર્થીમહાત્માઓની સેવાથી આત્માની શક્તિઓનો વિકાસ થાય છે અને સર્વ દુર્ગુણોનો નાશ થાય છે. આત્મજ્ઞાની ગીતાર્થીના પ્રાકટ્યથી અજ્ઞાનીમનુષ્યોનો સમાજ સુધરે છે, તથા વિશ્વમાં સર્વત્ર શાંતિનું સ્થાપન કરવાને તેઓ શક્તિમાન થાય છે. આત્મજ્ઞાની ગીતાર્થી વર્તમાનકાલમાં જે સુધારણાઓ કરવી હોય છે તે કરવાને શક્તિમાન થાય છે. આત્મજ્ઞાની શતગીતાથાની તત્ત્વજ્ઞાનમાં એકસરખી વાક્યતા હોય છે અને આચારોમાં દેશ-કાલાદિ ભેદ ભેદતારતમ્ય હોય છે. આત્મજ્ઞાની ગીતાર્થી જ્ઞાન પ્રસંગે

જ્ઞાનની મુખ્યતા કરે છે અને જ્યાં ક્રિયાની આવશ્યકતા હોય છે ત્યાં ક્રિયાની પ્રધાનતા કરે છે. આત્મજ્ઞાની ગીતાર્થી પ્રત્યેક મનુષ્યને તેના અધિકાર પ્રમાણે ધર્મ બતાવે છે અને જે કાલમાં જેની આવશ્યકતાથી જે ઉન્નતિ કરવાની હોય છે તેનું પ્રાધાન્ય કરે છે. આત્મજ્ઞાની ગીતાર્થીના વિચારોમાં અને આચારોમાં પરસ્પર સાપેક્ષતા સમાયલી હોય છે. તેથી તેઓના સંબંધી અજ્ઞાનીમનુષ્યોને કોઈ જાતની શંકા પડે છે તો તેઓ કર્તવ્યશય અને વિચારશયથી દૂર કરે છે. આત્મજ્ઞાની મહાત્માઓ સર્વધર્મોની સાપેક્ષતાને પરસ્પર શ્રુંખલાના અંકોડાઓની પેઠે સાંધી લે છે તેથી વિશ્વમાં કોઈ પણ ધર્મના સત્ય રહસ્યને અન્યાય મળતો નથી. આત્મજ્ઞાની ગીતાર્થી-દ્વારા ધર્મનું અસ્તિત્વ સંરક્ષી શકાય છે અને ધર્મનું તથા ધર્મીઓનું સંરક્ષણ કરી શકાય છે. આત્મજ્ઞાની ગીતાર્થીમહાત્માઓની દૃષ્ટિમાં સત્યનો અનંતસાગર તરી આવે છે. તેથી તેઓ વિશ્વવર્તિમનુષ્યોને સત્યનો પૂર્ણ લાલ અર્પવા શક્તિમાન થાય છે. વિશ્વમાં જેટલી શુભોપમાઓ છે તે સર્વે ખરેખર આત્મજ્ઞાની ગીતાર્થીને આપી શકાય છે. ધર્મની સ્થાપનાર્યે અને ધર્મોદ્ધારાર્યે આત્મજ્ઞાની ગીતાર્થીના અવતારો થાય છે. આત્મજ્ઞાની ગીતાર્થી ઉત્સર્ગ માર્ગથી અને અપવાદ માર્ગથી ધર્મ પ્રવર્તીવી શકે છે. આત્મજ્ઞાની ગીતાર્થી ધર્મનાં અપૂર્વ રહસ્યોને પ્રકટ કરે છે. આત્મજ્ઞાની ગીતાર્થી વિના વિશ્વજનોને ક્ષણ માત્ર પણ ચાલી શકે તેમ નથી. આત્મજ્ઞાનીઓની સર્વ દૃષ્ટિયો ખુલી થએલી હોય છે તેથી તેઓ સર્વ દેશીય સર્વ વ્યાપક વિચારોને અને પ્રવૃત્તિઓને પ્રકાશી શકે છે. આત્મજ્ઞાની ગીતાર્થીમહાત્માઓની આજ્ઞાથી સર્વ ધર્મકર્મ પ્રવૃત્તિ કરતાં આત્મશુદ્ધસ્વરૂપની પ્રાપ્તિ થાય છે, અને અનેક જીવોના ઉદ્ધારમાં આત્મલોગ આપી શકાય છે. આત્મજ્ઞાની ગીતાર્થીની સેવાથી જે આતુલાવિક જ્ઞાન પ્રાપ્ત થાય છે તેનું વર્ણન થઈ શકતું નથી. આત્મજ્ઞાની મહાત્માઓ જ ઈશ્વરની પ્રતિકૃતિયો છે. તેમની આજ્ઞા વિના પરમાત્મપદ પ્રાપ્ત કરી શકાતું નથી. આત્મજ્ઞાની ગીતાર્થી મહાત્માઓની સેવાથી અનંતલવનાં પાપો ટળે છે અને જે ઘડીમાં છેવટે પરમાત્માનો સાક્ષાત્કાર થાય છે. આત્મજ્ઞાની મહાત્માઓના

આગળ સ્વાત્મદશાનું પ્રસ્ફેટન કરવાથી આત્મશુદ્ધ જીવનની પ્રાપ્તિમાં અનેક અનુભવો પ્રાપ્ત કરી શકાય છે. આત્માની શુદ્ધતા કરનાર આત્મજ્ઞાની ગીતાર્થો છે તે અજ્ઞાનીઅધમનુષ્યોને દોરનારા છે. આત્મજ્ઞાની ગીતાર્થ મહાત્માઓ કર્મ યોગની સર્વ શુભાશુભ પ્રવૃત્તિઓના સાક્ષાત્ દૃષ્ટા હોય છે તેથી તેઓની સલાહ પ્રમાણે વર્તવાથી ઉચ્ચ કર્મયોગીના પદની પ્રાપ્તિ થાય છે. ગીતાર્થોનો સેવા કરીને શિષ્યોએ, ભક્તોએ આત્મકલ્યાણ કરવા પ્રવૃત્તિ કરવી. આત્મજ્ઞાની ગીતાર્થ-ગુરુઓને પુછીને દરેક પ્રવૃત્તિમાં પ્રવૃત્ત થવાથી સર્વ કલ્યાણના માર્ગો હસ્તમાં આવે છે. જેઓ ગીતાર્થ મનુષ્યોના દાસ-શિષ્ય-અન્તે વાસી બનીને તેઓના હૃદયમાં પ્રવેશી અપત્ય સમાન બને છે તેઓ ગીતાર્થજ્ઞાનીઓના રહસ્યોને અવખોધી સ્વપરનો ઉદ્ધાર કરવા સમર્થ બને છે. આત્માર્પણ કરીને ગીતાર્થ ગુરુઓની સેવા કરવાથી અપૂર્વ અનુભવોને પ્રાપ્ત કરી શકાય છે. આત્મજ્ઞાનીઓની આજ્ઞાથી બાહ્યશ્વાસો દ્વારા રૂપજીવન વહે છે અને આન્તર વિચારરૂપ જીવન વહે છે તે આત્માની પરમાત્મતા પ્રાપ્ત કરવામાં કંઈ વાર લાગતી નથી. આત્મજ્ઞાની ગીતાર્થ ગુરુઓની આજ્ઞાથી શુભ કર્મને ક્રમપૂર્વક કરવાં એવું તેઓની સેવાથી જ્ઞાન પ્રાપ્ત કરવું જોઈએ. સુલક્ષિત અને શ્રદ્ધા-પૂર્વક ક્રમપ્રાપ્ત શુભ કર્મને કરવાં જોઈએ. ગીતાર્થ ગુરુઓની સુલક્ષિત અને શ્રદ્ધાથી ક્રમ પૂર્વક શુભકર્મ કરવાથી આત્માના ગુણોની શુદ્ધિ કરી શકાય છે. આત્મજ્ઞાની ગુરુ પર જેટલી શુભલક્ષિત અને શ્રદ્ધા હોય છે તેટલી જલદી કાર્ય સિદ્ધિ થાય છે. ગમે તે આત્મજ્ઞાની ગુરુને પ્રભુ સમાન માનીને તેમની આજ્ઞાપૂર્વક કાર્ય કરો અને ગુરુમાં સુલક્ષિતશ્રદ્ધા ધારણ કરો. પરમાત્માની પેઠે આત્મજ્ઞાની ગીતાર્થ ગુરુપર શ્રદ્ધાલક્ષિત ધારણ કરો અને તેમની આજ્ઞા પ્રમાણે પ્રવૃત્તિ કરો એટલે તમને આત્માનો-પરમાત્માનો સાક્ષાત્કાર થયા વિના રહેવાનો નથી એમ નિશ્ચય માનજો. આત્મજ્ઞાની ગુરુને પ્રાપ્ત કરીને તેમનાં અંગીકૃત કાર્યોને કરતા રહો કે જેથી તમો સમસ્ત વિશ્વ-જનોના ઉદ્ધારમાં ઉપગ્રહીભૂત થઈ શકો. આત્મજ્ઞાની ગીતાર્થ ગુરુઓની સમાન તમો સ્વયં બનશો એટલે સર્વ વિચારોપૂર્વક સર્વકર્તવ્યકાર્યો



કરવામાં સ્વતંત્ર બની શકેશો. આત્મજ્ઞાની ગુરૂઓના પર પૂર્ણ પ્રેમ ધારણ કરો, આત્મજ્ઞાની ગુરૂઓ તમારા માટે અવતારભૂત છે તેઓનું અવલંબન કર્યાથી તમારો ઉદ્ધાર થવાનો છે. માટે તેઓની સેવા કરીને કર્તવ્યકર્મ કર્યા કરો. પિંડનો સુધારો કર્યા વિના કોઈ વિશ્વનો સુધારો કરી શકતો નથી. જે જે ઉન્નતિના માર્ગો ખુલ્લા કરી શકાય છે તે પ્રથમ સ્વાત્મામાં કરી શકાય છે પશ્ચાત્ સમાજને તેની અસર થાય છે. આત્મજ્ઞાની ગીતાર્થગુરૂઓ આત્માનો અનુભવ સાક્ષાત્ કરીને આત્માની તથા મનની શક્તિયોને ખીલવે છે, તેથી તેઓ સ્વસંબંધી લક્ષ્મી શિષ્યોની ઉન્નતિ કરી શકે છે, માટે શ્રદ્ધાલક્ષિતથી આત્મજ્ઞાની ગુરૂઓનું અવલંબન કરવું જોઈએ. આત્મજ્ઞાની ગુરૂઓ વિશ્વવર્તિસર્વધર્મોમાં જે જે સત્ય રહેલું છે તેનો પ્રકાશ કરી વિશ્વજનોની ઉદ્ધારદૃષ્ટિ કરે છે અને મત કદાચહથી રાગદ્વેષથી અનેક મનુષ્યોને મુક્ત કરી શકે છે. સચ્ચિદાનન્દ બ્રહ્મભૂત થયેલ આત્મજ્ઞાની ગુરૂઓના જ્ઞાનની વ્યાપકતાનો પાર આવે તેમ નથી. આત્મજ્ઞાની ગીતાર્થ ગુરૂઓની આજ્ઞા પ્રમાણે લબ્યમનુષ્યોએ શુભકાર્યો કરવાં જોઈએ અને અશુભકર્મોનો પરિહાર કરવો જોઈએ. શ્રીકેશીગણધરની પ્રાપ્તિ કરીને પરદેશીરાજાએ આત્મોન્નતિ કરવામાં ખામી રાખી નહોતી. પરદેશીરાજા પૂર્વે નાસ્તિક હતો. પરંતુ આત્મજ્ઞાની ગીતાર્થ શ્રી કેશીકુમારના સદુપદેશથી આસ્તિક બન્યો અને તેથી તેના દેશવાસીઓની ધર્મ ઉપર શ્રદ્ધા વધી. આ ઉપરથી અવબોધવાનું કે આત્મજ્ઞાની ગીતાર્થગુરૂઓ અન્ય મનુષ્યોપર કેટલો બધો ઉપકાર કરી શકે છે. આત્મજ્ઞાની ગીતાર્થ ગુરૂઓના ચરણ કમલમાં આજોટવાથી અહંતામમતાનો નાશ થાય છે અને હૃદયની શુદ્ધિ થતાં આત્મસાક્ષાત્કાર અને પ્રભુસાક્ષાત્કારનો માર્ગ ખુલ્લો થાય છે. જેઓ આત્મજ્ઞાની ગુરૂઓથી સ્વહૃદયને ગ્રસ્ત રાખે છે તેઓ જો કરોડો વર્ષ પર્યન્ત આત્મજ્ઞાની ગુરૂ પાસે રહે છે, તોપણ તેઓનો ઉદ્ધાર થતો નથી. મન વચન અને કાયાની સર્વ પ્રવૃત્તિયો શ્રી ગુરૂને જણાવવી અને તેમની આજ્ઞાપૂર્વક પશ્ચાત્ પ્રવૃત્તિ કરવી કે જેથી આત્મોન્નતિના માર્ગો ખુલ્લા થઈ શકે. શ્રદ્ધાલક્ષિતથી શ્રી આત્મજ્ઞાનીગુરૂને સર્વ

સમર્પણ કરવાથી નિર્દોષ કર્મયોગનો માર્ગ ખુલ્લો થાય છે. શ્રી વીતરાગ સર્વજ્ઞપ્રરૂપિતઆગમોએ જે જે કર્તવ્યકર્મ કરવાની આજ્ઞા કરેલી હોય અને નિગમોએ-આર્ય જૈન વેદોએ જેજે આજ્ઞાઓ સ્વાધિકારે કર્તવ્યકર્મોને માટે કહેલી હોય અને જ્ઞાનીગીતાર્થ ગુરુઓએ સ્વાધિકારે તેનો નિર્ણય કર્યો હોય તે તે કર્તવ્ય કર્મોને કરવાં જોઈએ. આગમો, આર્યનિગમો, આર્યોપનિષદો, ગ્રંથો વગેરે સદ્ગ્રંથોના આધારે કર્તવ્યકર્મો કરવાં જોઈએ. કરોડો વર્ષથી આત્મજ્ઞાનીઓ જેજે થયા તેઓએ પોતાના અનુભવોને શાસ્ત્રોમાં દાખલ કર્યા છે તે અનુભવોને નાસ્તિક બનીને એકદમ હસી કાઢવા એ કોઈ રીતે યોગ્ય કર્તવ્ય નથી. આત્મજ્ઞાનીજીવન્મુક્તમહાત્માઓના અનુભવોના સંગ્રહો રૂપ શાસ્ત્રોનો સૂક્ષ્મદૃષ્ટિથી અભ્યાસ કરવો જોઈએ અને તેથી પૂર્વના સમાજના વિચારોનું અને આચારોનું જ્ઞાન પ્રાપ્ત કરવું જોઈએ. આગમો અને આર્યવેદો, આર્યોપનિષદ તથા આચાર્યોના ગ્રંથો વગેરેનો અભ્યાસ કરીને આત્મોન્નતિ કરવા સ્વાધિકારે ગુર્વાજ્ઞાથી પ્રવર્તવું જોઈએ. આર્યપુરાણો આર્યગ્રંથો વગેરેમાંથી જેજે સત્યો પોતાને મળે તે ગ્રંથો કરવાં જોઈએ. આર્ય આગમો, આર્યવેદો, ગ્રંથો વર્તમાનકાલના આત્મજ્ઞાની ગીતાર્થનો અનુભવ અને પશ્ચાત્ સ્વાત્માનો તેમાં પ્રગટતો અનુભવ એ ત્રણથી ઐક્ય કરીને ધર્મકર્મ કરવાં જોઈએ અને લૌકિક વ્યાવહારિક કાર્યોમાં પણ વર્તમાનકાલીન અનુભવી કર્મયોગીઓની સલાહ લેઈ પ્રવર્તવું જોઈએ. ભૂતકાલનાં આગમોને, આર્ય વેદોને હૃદયમાં ધારણ કરીને આત્મજ્ઞાની ગુરુઓ વર્તમાનકાલનો અનુભવ કરે છે તેથી આત્મજ્ઞાની ગુરુઓની આજ્ઞા પ્રમાણે પ્રવૃત્તિ કરવી જોઈએ. આત્મજ્ઞાની ગુરુઓ ત્રણકાલમાં મતિજ્ઞાન, શ્રુતજ્ઞાન, અવધિજ્ઞાન, મનઃપર્યવજ્ઞાન, કેવલજ્ઞાન રૂપતત્ત્વજ્ઞાન માર્ગની એક સરખી સ્થિતિ અવબોધે છે અને ધર્માચારોમાં પરિવર્તનો તો દેશકાલાનુસારે અનેક જાતનાં થયા કરે છે એવું અવબોધે છે. તેથી વર્તમાનકાલમાં સ્વયોચ્ચ ધર્મ્ય કર્મ કે જેથી સ્વાત્માની ઉન્નતિ થાય તેને આજ્ઞાપૂર્વક દર્શાવી શકે છે, અને લૌકિક-વ્યાવહારિક કર્મોમાં કયાં પરિવર્તનો કરવાં જોઈએ તે પણ પ્રબોધી શકે છે. આત્મજ્ઞાની ગુરુઓના અનુભવોમાં

ભૂતકાલીન અને વર્તમાનકાલના સર્વ શાસ્ત્રોનાં રહસ્યો સમાઈ જાય છે. આત્મજ્ઞાની ગીતાર્થ ગુરૂઓના અનુભવો તે સર્વશાસ્ત્રો-આગમો છે. એવું પ્રબોધીને શ્રદ્ધાભક્તિપૂર્વક તેમની આજ્ઞાવડે ધર્મકર્મો કરવાં જોઈએ. સર્વ આગમોના જ્ઞાતાજ્ઞાની ગુરૂના સદ્વિચારોમાં સર્વ પ્રકારની ઉન્નતિયો સમાયલી છે. આત્મજ્ઞાની ગીતાર્થગુરૂઓપર સર્વ કરતાં વિશેષ શ્રદ્ધાભક્તિ ધારણ કરવી જોઈએ કે જેથી વર્તમાનકાલમાં પોતાની સર્વશુભશક્તિયોને મન, વચન, કાયા અને ધનાદિકથી ખીલવી શકાય. વર્તમાનકાલમાં શ્રી સદ્ગુરૂ જે ઉપકાર કરે છે તેવો ઉપકાર કોઈ કરવા શક્તિમાન થતો નથી. વર્તમાનકાલમાં એક સદ્ગુરૂની આજ્ઞાથી જેટલી ઉન્નતિ કરી શકાય છે તેટલી અન્ય કોઈથી કરી શકાતી નથી. અતએવ વર્તમાનકાલમાં આત્મજ્ઞાની સદ્ગુરૂની આજ્ઞા પૂર્વક સર્વ પ્રકારની પ્રવૃત્તિયો કરવી અને સમાજ, સંઘાદિની સેવામાટે ગુરૂની આજ્ઞા પ્રમાણે સર્વ શુભ શક્તિયોનું સમર્પણ કરવું જોઈએ, સમાજ, સંઘ અને દેશ રાજ્યની ઉન્નતિ કરવામાં શ્રી સદ્ગુરૂની આજ્ઞાજ વર્તમાનકાલમાં સર્વથા ઉપયોગી છે. આત્મજ્ઞાની ગુરૂની આજ્ઞા વિના વર્તમાનમાં પ્રવૃત્તિ કરનારા મનુષ્યો, સર્વશક્તિયોનું એકીકરણ કરી શકતા નથી. અતએવ આત્મજ્ઞાની ગુરૂની આજ્ઞા પ્રમાણે વર્તવામાં સત્યધર્મની આરાધના કરી શકાય છે. આત્મજ્ઞાની સદ્ગુરૂ, આત્માનો અને પરમાત્માનો સાક્ષાત્કાર કરીને વર્તમાનકાલમાં ધર્મકર્મો કે જેજે કરવા લાયક હોય છે તેઓને સ્વાધિકારે દર્શાવી શકે છે. જૈન આર્યાગમો જૈન આર્યનિગમો વગેરેમાં જે તત્ત્વજ્ઞાનનો માર્ગ છે તે એકસરખો સદાકાયમ રહે છે તેથી તેમાં પરિવર્તનો થતાં નથી. પરંતુ ચારિત્રચારોમાં તો પરિવર્તનો થયા કરે છે તેમાં સ્વાત્મા માટે જે યોગ્ય ચારિત્ર કર્મો, ધર્મપ્રવૃત્તિયો હોય તેઓને આદરવી જોઈએ. વ્યક્તિની, સમષ્ઠિની, સમાજની, સંઘની, દેશની અને વિશ્વની ઉન્નતિમાં આત્મજ્ઞાની મહાત્માઓ ગુરૂઓ જેટલો આત્મભોગ આપી શકે છે તેટલું કોઈ આત્મભોગ આપી શકતો નથી. સત્તા અને શસ્ત્રબળથી દુનિયાના મનુષ્યોની વાસ્તવિક ઉન્નતિ કરી શકાતી નથી પરંતુ આત્મજ્ઞાની ગુરૂઓની આજ્ઞાથી તો કર્તવ્યધર્મકર્મથી સર્વ પ્રકારની

શુભોન્નતિયો કરી શકાય છે. જૈનાગમો અને જૈન આર્યવેદો, ગ્રન્થોના આધારે આત્મજ્ઞાની ગુરુઓની સેવા કરવી જોઈએ. પરંતુ વર્તમાન કાલીન સર્વ પ્રકારની પ્રગતિના જ્ઞાતાગીતાર્થ ગુરુરૂપ આચાર્યની આજ્ઞામાં સર્વાંગમોની અને આર્ય વેદોની ધર્મશાસ્ત્રોની આજ્ઞાઓ સમાઈ ગએલી છે એવું યાવત્ ન અવબોધવામાં આવે તાવત્ આત્મજ્ઞાની ગુરુપર શ્રદ્ધાલક્ષિત થતી નથી. આત્મજ્ઞાની ગુરુની શ્રદ્ધાલક્ષિત પૂર્વક તેમના સદ્વિચારોપર વિશેષ લક્ષ્ય આપવું જોઈએ. ભૂતકાલમાં જેજે આત્મજ્ઞાની ગુરુઓ થયા તેઓએ તે તે ક્ષેત્રકાલાનુસારે ધર્મોજીવોને ધર્મકાર્યમાં પ્રવર્તાવ્યા હતા. પરંતુ તે ઉપર લક્ષ્ય રાખીને વર્તમાન કાલીન આત્મજ્ઞાનો ગુરુનાં વચનોપર પૂર્ણવિશ્વાસ ન રાખવામાં આવે અને ભૂતકાલીન શાસ્ત્રોના આધારે વર્તમાનકાલીન ગુરુના આચારો જોવામાં દોષદૃષ્ટિને આગળ કરવામાં આવે છે તો તેનું પરિણામ એ આવે છે કે વર્તમાનકાલીન આત્મજ્ઞાની સદ્ગુરુનો અનાદર થાય છે અને તેથી આત્માની શક્તિયોને ખીલવી શકાતી નથી. તથા તે શક્તિયોથી ધર્મની વૃદ્ધિ કરી શકાતી નથી. ભૂતકાલની તે સમયની પરિસ્થિતિ, તત્સમયની ક્ષેત્રસ્થિતિ, અને વર્તમાન સમયની પરિસ્થિતિ તેથી ભિન્ન હોય તેથી ભૂતકાલના મંતવ્યોને આગળ કરી વર્તમાનકાલીન ગુરુના આચારો અવલોકતાં ફેરફાર દેખાય અને તેથી વર્તમાનગુરુ કે જે વર્તમાન સમયના ધર્મનેતા હોય તેઓપર શ્રદ્ધા નહીં રાખવાથી સમાજ સંઘ વગેરેની અવ્યવસ્થા થઈ જાય છે. ભૂતકાલના અને વર્તમાનકાળના કેટલાક ધર્મોચારો એક સરખા રહી શકે છે અને કેટલાક ધર્મોચારો એક સરખા રહી શકતા નથી, અને તેનું રહસ્ય તો ગીતાર્થ ગુરુ વિના ખાળજીવો જાણી શકતા નથી. માટે વર્તમાનકાલીનમનુષ્યોએ ધર્મોચાર પરિવર્તનોનું સ્વરૂપ, ગુરુ મુખથી ધારવું જોઈએ. દેશકાલ યોગે વર્તમાનકાલમાં અનેક પરિસ્થિતિયો ઉભી થાય છે અને તેથી ધર્મરક્ષણાર્થે ભૂતકાલના આચારોથી અને વિચારોથી વર્તમાનકાલના આચારોની અને વિચારોની પ્રવૃત્તિમાં ભિન્નતા થાય એ સ્વાભાવિક છે. વર્તમાનકાલમાં જેવી ધર્મપ્રવૃત્તિ માટે આત્મજ્ઞાની ગુરુ આજ્ઞા કરે તે પ્રમાણે પ્રવર્તવું જોઈએ. ધર્મોચારશાસ્ત્રોમાં અને ધર્મોચારોમાં

દેશકાલાનુસારે આજસુધી પરિવર્તનો થયા કરે છે. જે ધર્મમાં દેશ-કાલને અનુસરી પરિવર્તનો થતાં નથી અને જે મનુષ્યોમાં આગમો અને આર્યવેદોના અનુકૂલ પ્રગતિશીલ પરિવર્તનો ગુરૂની આજ્ઞાપૂર્વક થતાં નથી તે ધર્મનો અને ધર્મની સમાજનો વિશ્વપટ પરથી લોપ થાય છે. શ્રીશંકરાચાર્યે તે સમયને અનુસરીને વૈદિક વેદાન્ત ધર્મના કેટલાક વિચારોમાં અને આચારોમાં પરિવર્તનો કર્યા અને તેથી તેણે ધર્મ સમાજની તે સમયની પરિસ્થિતિયોના અનુકૂલ રચના કરી તેથી તેણે બૌદ્ધ ધર્મ-પર ફટકો લગાવ્યો અને જૈનધર્મના ઉપર પણ કેટલીક અસર કરી. શ્રીશંકરાચાર્યે કેટલાંક બૌદ્ધોના તત્ત્વોને ગ્રહ્યાં તેથી રામાનુજાચાર્ય તેને પ્રધન્ન બૌદ્ધ કથે છે. અન્યધર્મીઓની સામે ઉભું રહી શકાય એવી ધર્મ વિચાર શ્રેણિથી તેણે બ્રહ્મની બ્યાખ્યા કરી. રામાનુજાચાર્યે પણ વેદાન્ત ધર્મમાંજ સમયને અનુસરી ફેરફાર કર્યો. આ પ્રમાણે વેદાન્તધર્મમાં : આચાર્યોએ તે તે દેશકાલાનુસારે ફેરફારો કર્યા અને ધર્માચાર શાસ્ત્રોમાં અને ધર્માચારોમાં તે તે વર્તમાનકાલમાં અનેક પરિવર્તનો કર્યા અને વળી એટલા સુધી છૂટ મૂકી કે, બ્યાસસૂત્ર-ઉપનિષદો અને ભગવદ્-ગીતા ઉપર ગમે તે તત્ત્વોને ઉપજાવી મૂળ શ્લોકોને બંધબેસતી ટીકા કરી શકે તે ધર્માચાર્ય તરીકે થઈ શકે. આ પ્રમાણેની તેઓની ઉદાર શૈલીથી બૌદ્ધોના અને જૈનોના ઉદયકાલમાં જે ધર્મની સંકીર્ણદશા થઈ હતી તે ધર્મની પુનઃ વૃદ્ધિ થઈ. દરેકધર્મના મૂલ ઉત્પાદક આત્મજ્ઞાની મહાત્માઓના એ પ્રમાણે દેશકાલાનુસારી વિચારો હોય છે. પરંતુ પાછળથી અજ્ઞાનક્રોધ અને અજ્ઞગુરૂઓની પરંપરા વહે છે તો તે ધર્મની સંકુચિતતા થવા લાગે છે અને પરિણામે તે ધર્મનું અસ્તિત્વ વિશ્વમાં તેવી સમાજનારૂપમાં રહેતું નથી. પરંતુ તે ધર્મના સદ્વિચારોનું અન્ય-ધર્મો જે હયાતી ધરાવે છે તેઓમાં પરિણમન થાય છે અને તે ધર્મના મનુષ્યો અન્યજીવતાધર્મમાં દાખલ થાય છે. અતએવ વર્તમાનકાલી-નગીતાર્થ ગુરૂઓ, આગમો અને આર્યવેદો વગેરેના અનુકૂલ સદ્વિચારોથી જેને ઉન્નતિકર પરિવર્તનો કરવા ધર્મકર્મોકરવાની આજ્ઞા કરે તે પ્રમાણે પ્રવર્તવું જોઈએ. આત્મજ્ઞાની સદ્ગુરૂઓના સદ્વિચારોના અને તેમના ઉપદેશના પ્રતિકૂલ અજ્ઞલોકો થાય છે તેથી તેઓને અનેક પરિષ્કો

સહન કરવાનો પ્રસંગ પ્રાપ્ત થાય છે. તેવા પ્રસંગે આત્મજ્ઞાની સદ્-  
ગુરૂની આજ્ઞાપ્રમાણે શ્રદ્ધાલક્ષિતથી લબ્ય મનુષ્યો પ્રવર્તે છે. અધર્મીઓથી,  
જડવાદીઓથી ધર્મનું રક્ષણ કરવા માટે વર્તમાનકાલમાં જે શુભાશુભ  
સંયોગો ઉત્પન્ન થાય છે તે સમયે વર્તમાનકાલીનગુરૂઓ તે તે ધર્મકર્મને  
દર્શાવીને ધર્મનું રક્ષણ કરી શકે છે. ફક્ત ભૂતકાળનાં આગમો પ્રમાણે વર્ત-  
વાની એકાન્ત માન્યતાનો એકાન્તે અસ્વીકાર કરી વર્તમાન આવશ્યક ધર્મ-  
કર્તવ્યોને કરવામાં અમુકરીતિથી પ્રવર્તવું જોઈએ. ભૂતકાલનાં આગમો અને  
નિગમોને જાણનાર આત્મજ્ઞાની વર્તમાનકર્તવ્યને અવબોધી શકે છે તેથી  
આગમોથી અને નિગમોથી અવિરૂદ્ધપણે અમુક ઘટતાં ધાર્મિક આચારનાં  
પરિવર્તનો કરીને સમાજની, સંઘની ઉન્નતિ માટે તે અન્ય મનુષ્યોને ધર્મ-  
કર્મની આજ્ઞા આપી શકે છે. તે આજ્ઞા ખાસ પ્રભુના તરફથી થએલી છે એવું  
અવબોધીને લબ્ય મનુષ્યોએ તે પ્રમાણે પ્રવર્તવું જોઈએ. આત્મજ્ઞાની ગી-  
તાર્થગુરૂની ધર્મકર્મની આજ્ઞામાં શંકા કરવી નહીં. કારણકે વર્તમાનકાલીન  
આત્મજ્ઞાની ગુરૂની આજ્ઞામાં શંકા કરવાથી સ્વાત્માની, સંઘની, દેશની  
અને સમાજની પતિતદશા થાય છે. તેમની ધર્મકર્મની આજ્ઞામાં શંકા-  
કરવાથી સંશયાત્મા વિનશ્યતિની દશા પ્રાપ્ત થયાવિના રહેતી નથી.  
ખોળકોમના ગુરૂ આગાખાન છે તેની આજ્ઞા પ્રમાણે તે કોમના મનુષ્યો  
વર્તે છે. તેથી અલ્પકાલમાં તે કોમના લોકો દેશમાં સમાજમાં અગ્રગણ્ય  
થવા લાગ્યા છે. આત્માની પરમાત્મદશા કરવા માટે અને વર્તમાના-  
વસ્થામાં ધર્મકરવા માટે સ્વચ્છન્દતાનો ત્યાગકરીને ગુરૂના સર્વદેશીય  
આચારોપર અને વિચારોપર પૂર્ણ શ્રદ્ધાલક્ષિત ધારીને અને તેમાંજ  
સર્વની ઉન્નતિ છે એમ માનીને ધર્મકર્મમાં પ્રવર્તવું જોઈએ. આત્મજ્ઞાની  
ગીતાર્થગુરૂઓ એક દેશીય કર્તવ્યકર્મની વ્યાખ્યા કરતા નથી તેતો વિશ્વના  
સર્વ મનુષ્યોની ઉન્નતિ થાય અને તેઓ આત્મમયજીવન, પ્રભુમયજીવન  
પ્રાપ્તકરે એવી સર્વદેશીય વ્યાપક શૈલીથી ઉપદેશ પ્રવૃત્તિ કરે છે અને  
સર્વજનોને તેઓના અધિકાર પ્રમાણે લિન્ન લિન્ન ધર્મકર્મપ્રવૃત્તિ દર્શાવે  
છે. માટે તેઓનાપર અને કર્તવ્ય ધર્મકર્મપર પૂર્ણશ્રદ્ધા ધારવી જોઈએ.  
પૂર્ણશ્રદ્ધા બલેનૈવ શ્રદ્ધાવાલ્લભતે જયમ્ એ સૂત્ર સર્વથા સર્વદા સત્ય છે.  
પૂર્ણશ્રદ્ધા બલથી દરેક ધર્મકર્મપ્રવૃત્તિયોથી પ્રવર્તીને ઇચ્છિતકાર્યની સિદ્ધિનો

જય પ્રાપ્ત કરીશકાય છે. આત્મજ્ઞાનીગીતાર્થમહાત્માઓ ધર્માવતારરૂપ હોય છે તેથી તેઓના ચરણોમાં શીર્ષ નમાવીને તેઓની આજ્ઞાઓને પૂર્ણશ્રદ્ધા બલવડે શીર્ષાવિંધ કરવામાં આત્મોન્નતિ થાય છે. ભૂતકાલી-નજ્ઞાનીમહાત્માઓ તેતે દેશકાલના ધર્મપ્રવર્તકો હતા અને વર્તમાનકાલી નક્ષત્રદેશપરત્વે લિન્ન લિન્ન મહાત્માઓ આત્માઓની શુદ્ધતા કરવામાં ધર્મપ્રવર્તકો છે. ધર્મને પ્રવર્તાવનાર અવતારી મહાપુરૂષો માટે વેદાન્તી સ્વામી વિવેકાનન્દ શું કથે છે તે વિવેકાનન્દવિચારમાળાના પાંચમા પુષ્પ-માંથી નીચે પ્રમાણે ઉતારો કરવામાં આવે છે.

“કોઈ એક મનુષ્યે જેજસ કાઈસ્તને કહ્યું કે, ‘પરમેશ્વર સાથે મારો મેળાપ કરાવી આપો !’ એટલે તેના ઉત્તરમાં કાઈસ્તે કહ્યું કે, ‘જેણે મને જોયો છે, તેણે પરમેશ્વરનેજ જોયો છે !’ જેજસ કાઈસ્ત એક માનવદેહધારી હતો, એટલીજ વાર્તા આપણા ધ્યાનમાં રહેલી છે. પરમેશ્વર સર્વત્રવ્યાપક છે; જ્યાં તેની વ્યાપકતા ન હોય, એવું કાંઈપણ સ્થાન છેજ નહિ, પરંતુ આપણી મનોભૂમિકાજ એવા પ્રકારની રચાયેલી છે કે, અવતારી પુરૂષોના પરિચયથીજ આપણે તેને ઓળખી શકીએ છીએ. જે જે વેળાએ અવતારી પુરૂષો નિર્મોણ થાય છે, તે તે વેળાએ માનવીમનને ઈશ્વરના અસ્તિત્વનો સાક્ષાત્કાર થાય છે. જન્મથીજ એ અવતારી પુરૂષોની અને આપણા સામાન્ય મનુષ્યોની દિશા લિન્ન લિન્ન હોય છે. આપણે આ જગતમાં જન્મ ધારણ કરીએ છીએ, તે વેળાએ કેવળ એક લિક્ષુક જેવા હોઈએ છીએ અને મહાત્માઓ જન્મ સમયમાં પણ સાર્વભૌમ રાજા જેવા હોય છે. આપણે એક અનાથ બાળક જેવા હોઈએ છીએ. માર્ગને ભૂલી ગયેલો મનુષ્ય જેવી રીતે ઇતસ્તતઃ ભટકતો હોય છે, તેવીજ આપણી સામાન્ય મનુષ્યોની સ્થિતિ છે. આપણે જન્મ શામાટે ધર્યો છે અને આપણું કર્તવ્ય શું છે; ઇત્યાદિ અનેક પ્રશ્નોનાં આપણાથી ઉત્તરો આપી શકાતાં નથી. આપણા જન્મ અને-આયુષ્ય ક્રમનો અંતિમ હેતુ શો છે, એ આપણાથી કહી શકાતું નથી. આજે આપણે એક રીતે વર્તતા હોઈએ, તો આવતી કાલે વળી આપણા વર્તનનો બીજો જ પ્રકાર જોવામાં આવે છે. સમુદ્રમાં પડેલો એક

તૃણભાગ જેવી રીતે પ્રત્યેક લહરી સાથે નીચો ઉંચો થયા કરે છે, તેજ પ્રમાણેની આપણી અવસ્થા પણ છે. વંટોળિયામાં સપડાયલું એકાદ પીછું (પાંખ) જેવી રીતે ગમે ત્યાં ઉડી અથવા ઘસડાઈ જાય છે, તેજ પ્રમાણે સંસારના ઝંઝાવાતમાં સપડાયલા આપણા જીવો પણ ગમે ત્યાં ભટકતા હોય છે. જે આપણે માનવજાતિના ઇતિહાસનું અવલોકન કરીએ, તો આપણે એજ જોઈ શકીએ છીએ કે, અવતારી પુરૂષો નિત્ય જન્મને ધારણ કરતા હોય છે. અને તેમના જન્મકાળથી જ તેમના કાર્યની દિશા નિયત થયેલી હોય છે. તેમના કાર્ય અને તેમના માર્ગો પ્રથમથીજ સંપૂર્ણ રીતે રેખાંકિત થયેલાં હોય છે, અને મહાત્માઓએ અંકાયલી રેખાનું કિંચિન્માત્ર પણ ઉલ્લંઘન કરતા નથી, એમ પણ આપણા જોવામાં આવી શકે તેમ છે; કારણકે, એ મહાત્માઓના જન્મ એક વિશિષ્ટ હેતુની સિદ્ધિ માટે જ થયેલો હોય છે, પરમેશ્વરના અમુક એક વિશિષ્ટ સંદેશાને સમસ્ત માનવજાતિ પર્યન્ત પહોંચાડી દેવો એજ તેમનું કાર્ય હોય છે. કડાકાબંધ વાદવિવાદ કરવો અને બુદ્ધિવાદથી પોતાના કથનને સિદ્ધ કરી બતાવવું, એ તેમનો હેતુ હોતોજ નથી અને એટલા માટે તેઓ બુદ્ધિવાદના ઉન્માદમાં કદાપિ પડતાજ નથી. તેમના વ્યક્ત કરવા માટેનાં જે કાંઈ પણ પ્રમેયો હોય છે, તે પ્રમેયોના સત્યત્વને તેમણે કદાપિ બુદ્ધિવાદથી સિદ્ધ કર્યું હોય, એમ કયાંય પણ જોવા કે સાંભળવામાં આવ્યું નથી. તેમનામાંના એક પણ મહાત્માએ કદાપિ બુદ્ધિવાદ કર્યો નથી; અને તેમણે બુદ્ધિવાદ કરવો પણ શામાટે જોઈએ વાડ? કારણકે, જે પ્રમેયોનું તેઓ પ્રત્યક્ષ અવલોકન કરે છે અને જેમનો તેમને પ્રત્યક્ષ અનુભવ થયા કરે છે, તેટલાં તત્ત્વોને જ તેઓ લોકો સમક્ષ વ્યક્ત કરે છે. સત્યનો તેમને પ્રત્યક્ષ સાક્ષાત્કાર થયેલો હોય છે, એટલુંજ નહિ, પણ બીજાઓને પણ તે સત્યનો સાક્ષાત્કાર કરાવી આપવા માટે તેઓ તૈયાર હોય છે. “પરમેશ્વર છે કે કેમ?” એવો પ્રશ્ન તમે મને પૂછો, અને તેનું હું ‘હા, પરમેશ્વર છે!’ એવું ઉત્તર આપું; એટલે તરત તમે ‘પરમેશ્વર છે, એમ તમે શા આધારે કહો છો? એવો એક બીજો પ્રશ્ન પૂછો છો તમારો આ પ્રશ્ન મારા કર્ણ સંપુટમાં-આવીને અથડાતાંની સાથે



જ મારા મનમાં જે ગભરાટ વ્યાપી જાય છે, તેનું વર્ણન સર્વથા અશક્ય છે, ગમે તેવી એક કારણ પરંપરાને તમારા સમક્ષ-રજૂ કરીને તમારો મારા તે કથનમાં વિશ્વાસ બંધાવવા માટે મારી બુદ્ધિ ગમે તેવાં આઠાં અવળાં ફાંફાં મારવા મંડી જાય છે; પરંતુ કોઈ એક-અવતારી પુરૂષને તમે એવોજ પ્રશ્ન પૂછ્યો હોય, તો તેનામાં તમે સાક્ષાત્ પરમેશ્વરનો સાક્ષાત્કાર કરાવી આપવાનું સામર્થ્ય રહેલું હોય છે. “પરમેશ્વર છે, એમ તમે શા આધારે કહી શકો છો ?” એ પ્રશ્નના ઉત્તરમાં અવતારી-પુરૂષ માત્ર એટલા શબ્દો જ ઉચ્ચારે છે કે;—“ જુઓ, આ રહ્યો પરમેશ્વર !” તેનો અને પરમેશ્વરનો બુદ્ધિગમ્ય માર્ગથી મેળાપ થયેલો હોતો નથી. બુદ્ધિના ઘટપટની ખટપટ કરીને તેણે પરમેશ્વરના અસ્તિત્વને સિદ્ધ કરેલું હોતું નથી. કિંતુ તેણે પરમેશ્વરના અસ્તિત્વનો પ્રત્યક્ષ મિલનથીજ સાક્ષાત્કાર કરેલો હોય છે. તે કયાંય અંધકારમાં અટવાયા કરતો નથી, કિંતુ પ્રકાશ તેની દૃષ્ટિ સમક્ષજ હોય છે. આ ટેબલ મારી દૃષ્ટિથી મને દેખાય છે, એટલે હવે કોઈ ગમે તેટલા અને ગમે તેવા બુદ્ધિવાદથી એમ સિદ્ધ કરવાનો યત્ન કરે કે, આ ટેબલનું અસ્તિત્વ છેજ નહિ, તો હું તેના કથનને સત્ય તરીકે સ્વીકારી શકીશ ખરો કે ? હું જ્યાં આ ટેબલને પ્રત્યક્ષ જોયા કડુંછું, ત્યાં પછી વિરૂદ્ધ પક્ષનાં ગમે તેટલાં પ્રમાણો હોય, તો પણ મને તે ગ્રાહ્ય કિંવા માન્ય ન થાય, એ સર્વથા સ્વાભાવિકજ છે. એજ નિયમ મહાત્માઓના સંબંધમાં પણ લાગૂ પડે છે. તેમનાં અવતારકાર્ય, તેમના માર્ગ અને તેમના અંતિમ હેતુ આદિ સર્વ તેમની દૃષ્ટિ સમક્ષજ હોય છે; અને તેથી કોઈપણ પ્રકારની પરિસ્થિતિના યોગે તેમના ચિત્તને ભ્રમનો સ્પર્શ થઈ શકતો નથી. તેમનામાં આત્મવિશ્વાસ સંપૂર્ણતાથી વસતો હોય છે; અને તેમના જેવો આત્મવિશ્વાસ કોઈ પણ પ્રકારના સામાન્ય મનુષ્યમાં મળી આવતો નથીજ. પરમેશ્વરનું અસ્તિત્વ તમને માન્ય છે ખરું કે ?” જે પુનર્જન્મને તમે માનો છો ખરો કે ? “અથવા જ અમુક એક જન્મ તમને માન્ય છે ખરો કે ?” ઇત્યાદિ પ્રશ્નો આપણે એક બીજાને પૂછ્યા કરીએ છીએ; પરંતુ એ પ્રશ્નોનાં નિશ્ચિત ઉત્તરો આપવા માટે કિંવા મેળવવા માટે જે મૂળ આધારની આવશ્યકતા હોય છે, તે

મૂળ આધારનોજ આપણામાં અભાવ છે. આપણે મૂળ પાયાનેજ ભૂલી ગયા છીએ; અને એ પાયો તે અન્ય કાંઈ નહિ, પણ કેવળ આત્મવિશ્વાસ કિંવા આત્મશ્રદ્ધાજ છે. જેનામાં આત્મવિશ્વાસજ નથી તેના મનમાં બીજાઓ વિષેનો વિશ્વાસ કેવી રીતે ઉત્પન્ન થાય વાડ ? માડું પોતાનુંજ અસ્તિત્વ નિશ્ચિત છે. કે નહિ, એનોજ પ્રથમ તો મને નિશ્ચય નથી. એક ક્ષણે માડું અસ્તિત્વ સાર્વકાલિક ભાસતું હોવા છતાં અન્ય ક્ષણે હું મૃત્યુના ભયથી થરથર કંપવાં મંડી જાઉં છું; એક ક્ષણે હું અમર છું, એમ મને ભાસે છે, અને દ્વિતીય ક્ષણે કોઈ એક યત્કિંચિત કારણથી હું કોણ છું અને ક્યાં છું, એટલા ભાનને પણ હું ભૂલી જાઉં છું; અર્થાત્ હું જીવતો છું કે મરી ગયો છું એ પણ મારાથી સમજી શકાતું નથી. એનું કારણ કેવળ એટલુંજ છે કે, મારામાં આત્મવિશ્વાસનો સર્વથા અભાવ છે, જે પાયાના આધારે ઈમારત ચણવાની છે, તે પાયોજ ઉખડો ગયેલો છે. અને તેજ એ પરિસ્થિતિનું મૂળ કારણ છે, મહાત્માઓ અને સામાન્ય મનુષ્યો મધ્યે જે ભેદ રહેલો છે, તે એજ છે. મહાત્માઓનાં અંતઃકરણમાં સંપૂર્ણ આત્મવિશ્વાસનો નિવાસ હોય છે, એમ નિત્ય આપણા જીવમાં આવ્યા કરે છે; અને તેમનામાં આટલો બધો આત્મવિશ્વાસ કેવી રીતે ઉદ્ભવે છે, એ આપણાથી કળી શકાતું નથી. મહાત્માઓ પોતાવિષે જે કાંઈ પણ કહે છે; તે તેમના કથનની ઉત્પત્તિ કરવાનો આપણે અનેકમાર્ગે પ્રયત્ન કર્યા કરીએ છીએ તેનું કારણ પણ એજ છે. મહાત્માના એક વચનવિષે સહસ્ત્ર મનુષ્યોની સહસ્ત્ર ઉત્પત્તિઓ બહાર પડે છે તેનું કારણ પણ એજ છે તેમને તેમનો અનુભવ કેવીરીતે થયો, એનું રહસ્ય આપણા જાણવામાં હોતું નથી. અને તેથીજ તેમનાં વચનો તત્કાળ આપણા ગળામાં ઉતરી શકતાં નથી, એટલે પછી તેમને સમજી લેવા માટે આપણે સહસ્ત્રાવધિ પ્રકારના પ્રયત્નો કર્યા કરીએ છીએ. મહાત્માઓ બોલવા માંડે, એટલે સમસ્ત જગત્ એકતાનતાથી તેમનું ભાષણ સાંભળવા માંડે છે. તેમના ભાષણમાંનો પ્રત્યેક શબ્દ શુદ્ધ અનુભવસિદ્ધ હોવાથી તે પ્રત્યેક શબ્દ એક એક બાણ સમાનજ હોય છે. તેમના પ્રત્યેક શબ્દનાં પૃષ્ઠ ભાગમાં સાક્ષાત્ વિશ્વશક્તિ ઉભેલી

હોય છે. અર્થાત્ એવી શક્તિના સાહાય્ય વિના કેવળ અશક્ત શબ્દોની શી મહત્તા હોઈ શકે વારુ ? પરંતુ તમારા ભાષણને પૃષ્ઠ બળ મળતું હોય, તો તમે ગમે તેવી ભાષાનો પ્રયોગ કરો, અને કોઈ પણ પ્રકારની વાક્યરચના કરો, તો પણ તેનું ઉત્કૃષ્ટ પરિણામજ થાય છે. તમે વ્યાકરણ શુદ્ધ ભાષા બોલો છો કે નહિ અથવા તો તમારી ભાષા સુંદર છે કે નહિ ? એવા એવા પ્રશ્નોનું ત્યાં મહત્ત્વજ શું છે વારુ ? તમારે જે કાંઈ કહેવાનું છે; તેમાં વાસ્તવિક તાત્પર્ય શું છે, એજ માત્ર મહત્ત્વનો પ્રશ્ન છે, અને અન્ય આનુષંગિક વિષયોનું ત્યાં લેશ માત્ર પણ મહત્ત્વ નથી. જે તમારી પાસે સત્ય તત્ત્વ હોય, તો તેને તમે ગમે તેવા વાંકાચૂકા રુપમાં આપો, તેની કાંઈ પણ ચિંતા નથી; કારણકે રુપનો પ્રશ્ન લેશ માત્ર પણ મહત્ત્વનો નથી જે કાંઈપણ દાન આપવું હોય તો તે આપવાનો એક માત્ર માર્ગ શબ્દજ છે અર્થાત્ અનેક પ્રકારના માર્ગોમાંનો એ પણ એક માર્ગ છે. કેવળ મૌનને ધારણ કરવાથી પણ પોતાનું વિશિષ્ટ કાર્ય સિદ્ધ થવાનો સંભવ હોય છે. સંસ્કૃતમાં નિમ્ન લિખિત અર્થનો એક શ્લોક છે; “સદ્ગુરુને મેં વૃક્ષતળે બેઠેલા જોયા. તેમનું વય સોળ વર્ષનું હતું. તેમની રહામે તેમનો શિષ્ય બેઠો હતો અને તે એંસી વર્ષની વયનો હતો. સદ્ગુરુ સર્વથા સ્તબ્ધ થઈને બેઠા હતા અને એજ માર્ગે તેમનું અધ્યાપન ચાલ્યા કરતું હતું એજ માર્ગે ( સ્તબ્ધતાથીજ ) તેમણે શક્તિ હૃદયની સર્વશંકાઓનું નિવારણ કરી નાખ્યું. ”

કેટલીકવાર એ મહાત્માઓ સર્વથા મૂઢવૃત્તિમાં રહેનારા હોય છે. તથાપિ કેવળ મનપર આઘાત કરીને તેઓ સત્યનો પ્રસાર કરતા હોય છે. લોકશિક્ષણનું તેમનું કાર્ય કેવળ મનદ્વારાજ થયા કરે છે. એ કાર્યની સિદ્ધિ માટેજ તેમનો અવતાર થયેલો હોય છે. પરમેશ્વરનો સંદેશ માનવજાતિને પહોંચાડી દેવો એજ તેમનું કાર્ય હોય છે. તેઓ શાન્તતાથી આજ્ઞા કરતા હોય છે. અને આપણે તેમની તે આજ્ઞાને માન્ય કરતા હોઈએ છીએ. “ જાઓ અને મેં તમને જે કાંઈ પણ કહેલું છે તે તમે જઈને સમસ્ત જગતને કહી સંભળાવો અને તમને મેં જે કાંઈ પણ આજ્ઞા આપી છે, તે આજ્ઞાઓને પાળવાનું તેમને

પણ જણાવો.” આવા અર્થનું એક વાક્ય બાઇબલમાં છે, તે તો તમારા જોવામાં આવ્યું હશેજ. પોતાનું અંતિમ કાર્ય શું છે, એનું કાઈસ્ટને કદાપિ ચિંતન થયું નહોતું અને તે કાર્યમાં તેનો વિશ્વાસ અવિચળ હતો, એ મુદ્દો તેના એકંદર જીવનક્રમમાં અનેકવાર જોવામાં આવ્યા કરે છે. વિશ્વમહાત્મા તરીકે જેમની પૂજા કરતું હોય છે, તે સર્વ મહાત્માઓમાં આવા પ્રકારનો દૃઢતમ આત્મવિશ્વાસ વસતો આપણને દૃષ્ટિગોચર થયા કરે છે.

એવા જે મહાત્માઓ તે આ પૃથ્વીમાંના જીવિત પરમેશ્વરજ છે. આવા મહાત્માઓનાં ચરણોમાં જો આપણે આપણા મનોને ન સમર્પીએ તો પછી કોના ચરણોમાં સમર્પીએ વાડ ? પરમેશ્વર કેવો હોવો જોઈએ, એ વિષેની કલ્પના હું મારા મનમાં કરવા માંડું છું અને વિચાર કરતાં કરતાં છેવટે એકાદ ક્ષુદ્ધલક અને અસત્ય કલ્પના મારા મનમાં ઉદ્ભૂત થાય છે. એવી ક્ષુદ્ર કલ્પનાઓની પાછળ પડીને પરમેશ્વરને શોધવાનો જે પ્રયત્ન, તે ખરેખર એક મહાપાતકજ છે. હું નેત્રો ઉઘાડીને મહાત્માઓના ચરિત્રોને જોવા માંડું છું એટલે માફ મન આશ્ચર્યથી ચકિત થઈ જાય છે અને તેમનામાં મને પરમેશ્વરની વિશાળતાનો સાક્ષાત્કાર થયા કરે છે. મારી પોતાની કલ્પનાશક્તિને ગમે તેટલી વિસ્તૃત કરીને મેં પરમેશ્વર વિષેનાં જે અનુમાનો કરેલાં હોય છે, તેમનાં કરતાં પણ કેટલી બધી વિશેષ વિશાળતા મહાત્માઓમાં મને દૃષ્ટિગોચર થયા કરે છે ! ઉદાહરણાર્થે દયાનીજ કલ્પના લઈએ. મારી પોતાની દયાળુતા એટલી બધી વિશાળ છે કે જો મારા ગજવામાંથી કોઈએ એક પાઈપણ કાઢી લીધી હોય, તો તે પાઈ કાઢી લેનારની પૂઠે પડીને તેને વગર ભાડાની કોટડીમાં બેસાડવાના પ્રયત્નનો હું પ્રથમ આરંભ કરું છું. આવી વિશાળ દયાળુ બુદ્ધિ ધરાવનાર પુરૂષના હૃદયમાંની દયાળુતા વિષયક કલ્પના કેટલી વિશાળ હશે, એનો વિચાર તમે પોતેજ કરી લ્યો. તેમજ એનાથી ક્ષમા વિશેની મારા જેવા એક ક્ષુદ્ર મનુષ્યની કલ્પના કેટલી મોટી અને વિસ્તૃત હશે, એનું અનુમાન તો સહજમાંજ કરી શકાય તેમ છે. અર્થાત્ મારી તે કલ્પના ગમે તેટલી વિશાળ થાય, તો પણ તે

મારા પોતાથી બાહ્ય હોઈ શકે તેમ નથીજ, એતો સ્પષ્ટજ છે, અને  
 જો મારા અસ્તિત્વવિષે કહેવામાં આવે, તો તે કેવળ એકજ શરી-  
 રથી બંધાયલું છે, એટલે તેમાંની કલ્પનાઓ કેટલા પ્રમાણમાં વિશાળ  
 થઈ શકે, એ સ્પષ્ટ હોવાથી એ વિષેનો જૂદો હિસાબ કરવાનું કાંઈ  
 પણ પ્રયોજન નથી. પોતાના શરીરથી બાહ્ય ભાગમાં ઉર્જુન કરવાનું  
 સાંમર્થ્ય કેટલામાં છે વાડું ! આપણામાંના એકેમાં એ સાંમર્થ્ય નથી.  
 એવો મારો દૃઢ નિશ્ચય છે. આપણા પ્રચલિત આયુષ્યક્રમમાં આપ-  
 ãણને જે કાંઈ પણ પ્રેમાંશનો અનુભવ થાય છે, તેથી બાહ્ય ઇશ્વરીય  
 પ્રેમની કલ્પના આપણાથી કરી શકાય એમ છે ખરું કે ? જેનો  
 આપણને કદાપિ અનુભવ થયેલો નહોય, તેવી કોઈ પણ વસ્તુ વિષેની  
 કલ્પના આપણાથી કરી શકાય, એ કદાપિ શક્ય છેજ નહિ. અર્થાત્  
 પરમેશ્વર વિષેની કાંઈ પણ કલ્પના કરવાનો હું ગમે તેવો પ્રયત્ન પ્રય-  
 ત્ન કરું તોપણ મારો તે પ્રયત્ન વ્યર્થજ થવાનો, એમાં લેશમાત્ર  
 પણ સંશય નથી. પ્રેમ, દયા, ક્ષમા અને પવિત્રતા ઇત્યાદિ વસ્તુઓ  
 મહાત્માઓના હૃદયમાં મને પ્રત્યક્ષ દેખાઈ આવે છે. તેમના વિષે  
 કેવળ કલ્પના કરીનેજ મારે મારા મનને રીઝાવવું પડતું નથી. એ  
 સર્વ ભાવનાઓ તેમનામાં પ્રત્યક્ષરૂપે અવતરેલી મારા જોવામાં આવ્યા  
 કરે છે. આમ હોવાથી જો તેમને પ્રત્યક્ષ પરમેશ્વર માનીને હું તેમનાં  
 ચરણોમાં સર્વથા લીન થઈ જાઉં, તો તેમાં આશ્ચર્ય શું હોઈ શકે  
 વાડું ? ગમે તે હોય, પરંતુ તેની સર્વથા આવીજ અવસ્થા થઈ  
 જવાની. અમુક એક મનુષ્ય પોતાના મુખથી ગમે તેવો બબડાટ કરતો  
 હોય, તો પણ મહાત્માનાં દર્શનને પ્રસંગ આવતાંની સાથે; તેની  
 સ્થિતિ આવા પ્રકારની થઈ જાય છે, એમાં તલમાત્ર પણ શંકા નથી.  
 મોઢાના મોટા મોટા ગપાટા તે કાંઈ પ્રત્યક્ષ કૃતિ નથી. પરમેશ્વર  
 અને તેનું નિરાકારત્વ ઇત્યાદિ અનેક વિષયો વિષે કેવળ વાદવિવાદ  
 કર્યા કરવો અને ગમે તેમ બકયા કરવું તે ઠીક છે; પરંતુ એ અવ-  
 તારી પરમેશ્વરોજ આ જગતના સત્યપરમેશ્વર છે. જગતમાંનાં સર્વ  
 શસ્ત્રો અને સર્વ માનવ વંશો એમની પૂજા કર્યા કરે છે. મનુષ્યના મનની  
 ઘટના જેવી છે તેવી ને તેવીજ રહેશે, ત્યાંસૂધી એ અવતારી પુ-૩

ધોની પૂજા કરવાની બુદ્ધિનો તેમનામાંથી લોપ થાય તેમ નથીજ. આજપર્યન્ત એ પુરૂષો વંદનીય મનાય છે અને હવે પછી પણ નિરંતર એ પુરૂષો એજ પ્રમાણે વંદનીય અને વંદનીયજ મનાતા રહેશે. એમનામાં આપણા વિશ્વાસની સ્થાપના, એજ આપણા ભાવી અભ્યુદયનો આશાતંતુ છે. કોઈ પણ કાળમાં જો સત્ય સાથે આપણા સાક્ષાત્કારનો સંભવ હોય, તો તે સાક્ષાત્કાર કેવળ એજ માર્ગે થવાનો છે. અમૂર્તતત્ત્વ ગમે તેવું ઉચ્ચ હોય, તોપણ આ આપણી સામાન્ય દૃષ્ટિથી આપણને તે અંધુકતા સમાન દેખાય છે, એટલે એવી અંધુકતાની પાછળ પડવાથી આપણને સત્ય વિજયની પ્રાપ્તિ કેમ કરીને થઈ શકે વાડ ?

મારે તમને જે કાંઈપણ કહેવાનું છે, તેમાંનો મુદ્દો માત્ર એટલોજ છે કે, પૂર્વે થઈ ગયેલા અનેક પ્રકારના મહાત્માઓની પૂજા કરવી, એ યોગ્યજ છે, એટલુંજ નહિ પણ ભાવીમહાત્માઓને પણ પૂજ્ય માનવાની આવશ્યકતા છે, એવો મારો પ્રત્યક્ષ અનુભવ છે. એક માતા સમક્ષ તેનો પુત્ર ગમે તે પોષાકમાં આવે, તોપણ તેને તેની માતા ઓળખી ન શકે, એમ કદાપિ બની શકે તેમ છે ખરું કે ? અર્થાત્ જો તેને તે ઓળખી ન શકે, તો તે તેની માતાજ નથી, એમ હું દઢતાથી કહું છું. એજ પ્રમાણે સત્ય અને પરમેશ્વરનું અસ્તિત્વ, અમુક એક વિશિષ્ટ પુરૂષમાંજ છે અને તે અન્યત્ર ક્યાંય છેજ નહિ, એમ જો તમે કહેવા માંડો, તો પછી તમે પરમેશ્વરના અસ્તિત્વને ઓળખતાજ નથી, એમ નિઃસંશય સિદ્ધ થાય છે; અને તમારી એ માન્યતાથી તમે અમુક એક પંથના પ્રવર્તકના ક્ષણોનેજ કેવળ પોતાના ચિત્તમાં ભરી રાખ્યા છે, એમ પ્રત્યક્ષ દેખાઈ આવે છે; પરંતુ એ કાંઈ ખરો ધર્મ નથી. પોતાના પૂર્વજોના ઓદાવેલા કુવામાંનું ખાંડ પાણી પીને બીજાના ઓદાવેલા કુવામાંના નિર્મળ અને મધુર જળને ત્યાગી દેનારા મૂર્ખ પુરૂષોની સંખ્યા આ વિશ્વમાં નિરંતર વિશેષજ હોય છે. આજ સૂષીમાં ધર્મના નામથી આ જગતમાં જે અસંખ્ય અત્યાચારો થયેલા છે, તેમના ઉદ્ગમનો ધર્મપર આરોપ કરવો, એ કોઈપણ પ્રકારે યોગ્ય નથી, એમ હું મારા પોતાના અનુભવના યોગે કહું છું. મને જે કાંઈ

પણ થોડો ઘણો અનુભવ પ્રાપ્ત થયેલો છે, તેથી મારો એવો નિશ્ચય થયો છે કે, કોઈનો છળ કરવો અથવા કોઈ અબજાને ડાકિની કહીને જીવતીજ બાળી મૂકવી, એવા પ્રકારના અત્યાચારોને કોઈપણ ધર્મે પોતાની અનુમતિ આપેલી નથી. એવા અત્યાચારોમાં લોકોની જે પ્રવૃત્તિ થઈ હતી, તેનું મૂળ કારણ ધર્મ નથી, કિંતુ તે સમયની રાજકીય પરિસ્થિતિજ એ ભયંકર અત્યાચારોના મૂળ કારણરૂપ હતી. હવે એ રાજકીય પરિસ્થિતિ જો ધર્મના નામતળે પસાર થઈ ગઈ હોય, તો તેમાં અપરાધ કોનો વાડ ?

“ જે મારો મહાત્મા છે, તેજ માત્ર એક સત્ય મહાત્મા છે, ” એમ એક મનુષ્ય જે વેળાએ બોલે છે, તે વેળાએ તે સર્વથા અસત્ય વાદજ કરે છે, એમ કહેવામાં લેશ માત્ર પણ પ્રત્યવાય નથી. એમ બોલનારને ધર્મના વિષયમાં ધર્મના મૂળાક્ષરોનો પણ પરિચય થયેલો નથી, એમ અવશ્ય તમારે સમજી લેવું. ધર્મકેવળ બ્યર્થ વિવાદનો કિંવા કેવળ ઉત્પત્તિ તેમજ કેવળ બુદ્ધિગમ્ય માર્ગનો વિષય નથી; કિંતુ તેતો અંતરાત્માના અત્યંત ગૂઢભાગમાંના પ્રત્યક્ષ અનુભવનોજ વિષય છે. પરમેશ્વરનો જે પ્રત્યક્ષ અનુભવ કિંવા સાક્ષાત્કાર, તેજ ધર્મ છે. જો પરમેશ્વરના અંતર્ગૃહમાં ખરેખરજ તમારો પ્રવેશ થયેલો હોય, તો પરમાત્મા અને તેનાં સર્વ બાળકો સાથે તમારો પરિચય થયેલો હોવોજ જોઈએ. પરમેશ્વરના ગૃહમાં જવા છતાં તેનાં બાળકોનો પરિચય ન થાય, એ કદાપિ બની શકે એમ છે ખરું કે? તેનાં બાળકોનો પરિચય ન થાય, એ કદાપિ બની શકે એમ છે ખરું કે? તેનાં બાળકોનો પરિચય ન હોવો, એનો અર્થ કેવળ એટલોજ કરી શકાય કે, પરમેશ્વરના અંતર્ગૃહમાં તમારો પ્રવેશ થયોજ નથી. પરમેશ્વરના અવતાર કોઈ પણ યુગમાં અને કોઈ પણ દેશમાં થયેલા હોય, તોપણ મૂળતઃ તે સર્વ અવતારોની એક વાક્યતાજ છે, એમજ આપણા જોવામાં આવ્યા કરે છે. તેમના અંતરાત્મા સાથે આપણે સત્ય પરિચય થતાં, તે સર્વ અવતારોમાં સર્વથા અભેદભાવનો જ અવિકાર બ્યાપી રહેલો આપણા જોવા અને જાણવામાં આવી શકે છે. જે જે વેળાએ આપણા એવા મહાત્માઓ સાથે સમાગમ થાય છે, તે તે વેળાએ તેમના સુધા-

સ્પર્શથી આપણું મન તત્કાળ પ્રકાશિત થઈ જાય છે અને આપણા મનને સર્વત્ર વિસ્તરેલો અનંત પ્રકાશ દેખાવા માંડે છે. ”

સ્વામી વિવેકાનન્દે ઉપર્યુક્ત જે વિચારો દર્શાવ્યા છે તેમાંથી સાપેક્ષદૃષ્ટિએ સાર ખેંચવાની આવશ્યકતા છે. સ્વામી વિવેકાનન્દના સર્વ વિચારો આપણને માન્યભૂત હોતા નથી. આપણે તેમાંથી સાર ખેંચીને વિચારવું કે, ગીતાર્થમહાત્માઓનો પંચપરમેષ્ઠિમાં સમાવેશ થાય છે. અને તેઓ અવતારી મહાત્મા છે. પરંતુ અષ્ટકર્મરહિત સિદ્ધ પરમાત્માના અવતાર થતા નથી. દરેકમાં લિન્ન લિન્ન શક્તિઓ ખીલી હોય છે. એક સમાનગુણો સર્વ મહાત્માઓમાં હોઈશકતા નથી. દેશકાલપરત્વે લિન્ન લિન્ન રીતે મહાત્માઓ વિવિધ જાતિની સુધારણાઓ કરે છે. ગીતાર્થગુરુઓ સત્યનો પ્રકાશ કરે છે અને અસત્ય પ્રવૃત્તિઓને હટાવી દે છે. ધર્મની સ્થાપના રક્ષા કરવા માટે જ્ઞાનીગુરુઓ પ્રગટે છે. પ્રત્યેક ગીતાર્થ સ્વાધિકારે કર્તવ્યકર્મોને કરે છે અને અનાશ્રિત મનુષ્યોનો ઉદ્ધાર કરે છે માટે આત્મજ્ઞાની મહાત્માઓની આજ્ઞાપ્રમાણે સ્વાધિકારે કર્તવ્યકર્મો કરવાની જરૂર છે. તેઓ સ્વાધિકારે જે દર્શાવે તે પ્રવૃત્તિમાં પ્રવૃત્ત થતાં શંકા કરવી નહીં જ્ઞાનીગીતાર્થોના વિચારોમાં અને આચારોમાં શંકા કરવાથી અને તેઓએ નિર્દિષ્ટ કર્તવ્ય કાર્યોની પ્રવૃત્તિમાં શંકાકરવાથી અવશ્ય પતિતદશા થાય છે. જ્ઞાનીગુરુના વિચારોમાં અને આચારોમાં દેશકાલ પરત્વે અસંખ્ય દૃષ્ટિઓએ અસંખ્યલેદો હોય છે તેઓના સર્વ વિચારોના આશયોને તે જાણી શકે છે અથવા તેઓના કરતાં વિશિષ્ટગીતાર્થો જાણી શકે છે તેમાં બાલજીવોનો અધિકાર નથી છતાં તેઓના વિચારો અને આચારોનાલેદો જેજે અદ્યપદૃષ્ટિથી ભડકોને લાગે અને તેનો ગુરુસમક્ષ તેઓ ખુલાસો ન કરે તો તેઓ શંકાળુ બને છે અને તે શંકાથી તેમની ધર્મની ઇમારત પડી ભાંગે છે અને પ્રથમ પગથીએ આવી તે ઉભા રહે છે. જ્ઞાનીની આજ્ઞાએ પ્રાપ્ત થયેલ કાર્યમાં શંકાકરવાથી જ્ઞાનીની આજ્ઞાનો અનાદર થાય છે અને તેથી કર્તવ્યકર્મથી બ્રષ્ટ અપાય છે. ગમે તેટલા તર્કો કરો પણ જ્ઞાનીગુરુના હૃદયને નમનકરી તેમની આજ્ઞાપ્રમાણે કર્તવ્ય-કર્મ કર્યાવિના આત્માની શુદ્ધતા થઈ શકતી નથી. આત્મજ્ઞાનીની આજ્ઞાથી



પ્રાપ્ત થએલ કર્તવ્ય કરવામાં પૂર્ણશ્રદ્ધા બળની આવશ્યકતા છે. આત્મ-  
જ્ઞાની મહાત્માઓ વર્તમાન અને ભવિષ્યની શુભાવહ પરિસ્થિતિઓને  
ધ્યાનમાં લેઈ સ્વભક્તોને કર્તવ્યકાર્યની આજ્ઞાઓ કરે છે. ગીતાર્થગુરૂની  
આજ્ઞામાં પ્રભુની આજ્ઞા સમાઈ જાય છે. કારણકે પ્રભુની પરોક્ષદશામાં  
પ્રત્યક્ષગુરૂવચ્ચ, મોક્ષની પ્રવૃત્તિને વર્તમાનમાં સમ્યગ્ નિર્દેશવા શક્તિમાન  
થાય છે. વર્તમાનમાં જ્ઞાનીગુરૂઓવડે ધર્મસામ્રાજ્યની પ્રવૃદ્ધિ થાય છે.  
પરમાત્મા વીતરાગદેવની સર્વ આજ્ઞાઓને જેઓ આત્મજ્ઞાનવડે સમ્યગ્  
અનુભવીશકે છે એવા જ્ઞાનીગુરૂઓ જે આજ્ઞાઓ કરે છે તે પરમાત્માના  
ઉપદેશથી અચિરદ્ધ છે તેથી તેમજ વર્તમાનકાલમાં પ્રત્યક્ષ ધર્મપ્રવર્ત-  
કગુરૂહોવાથીગુરૂની આજ્ઞાએ પ્રાપ્ત થએલકાર્ય કરવામાં શંકા ન કરવી  
જોઈએ. જેઓ ગીતાર્થગુરૂઓને સંપૂર્ણપણે અનુભવે છે તેઓ પરમા-  
ત્માનો અનુભવ કરીશકે છે. દીવો દીવાથી થાય એવો નિયમ છે.  
જ્ઞાનીગુરૂ આત્માનો સાક્ષાત્કાર કરાવી આપે છે તેમજ પરમાત્માનો  
સાક્ષાત્કાર કરાવી આપે છે આપણો આત્માજ પરમાત્મા છે અને તે  
જ્ઞાનીગુરૂની સેવા અને તેની આજ્ઞા પ્રમાણે પ્રવર્ત્યાંબિના અનુભવી શકાય  
તેમ નથી. આત્મજ્ઞાની ગુરૂઓની આજ્ઞાપ્રમાણે પ્રવર્ત્યાંથી સેવાધર્મ,  
ભક્તિધર્મ અને કર્મયોગીની દશા પ્રાપ્ત થાય છે અને હૃદયની ઉત્તમ  
શુદ્ધિ થાય છે. તેથી ગુરૂપરની પૂર્ણશ્રદ્ધાના બળે તથા કર્તવ્યપ્રવૃત્તિની  
પૂર્ણશ્રદ્ધાના બળે પરમાત્માનો અનુભવ સાક્ષાત્કાર થયાંબિના રહેતો  
નથી. ગુરૂપર પૂર્ણશ્રદ્ધાંબિના તેમના વિચારોની અને આચારોની પૂર્ણશ્રદ્ધા  
થતી નથી. તથા સેવાધર્મ આદિમાં તેમની આજ્ઞાપ્રમાણે સર્વ સ્વાર્પણ  
કરી શકાતું નથી. માટે આત્મજ્ઞાની સદ્ગુરૂમય બનીને તેમની આજ્ઞા-  
પ્રમાણે પ્રવર્તવું જોઈએ. સ્વાર્થ, સ્વચ્છંદતા, ભીતિ, લોકલજ્ઞા અને  
ગાઠરીયા પ્રવાહનો ત્યાગ કર્યાંબિના ગુરૂની આજ્ઞાપ્રમાણે કર્મપ્રવૃત્તિ  
થતી નથી. આત્મજ્ઞાની સદ્ગુરૂના સર્વપ્રકારના વિચારોમાં અને આચાર-  
ોમાં પૂર્ણ સાહ્યતા છે એવી પૂર્ણશ્રદ્ધા ન હોય ત્યાંસુધી તેમની કૃપા  
તથા તેમના આત્માની શક્તિઓને પ્રાપ્ત કરી શકાતી નથી. અતએવ  
આત્મજ્ઞાની ગુરૂનાભક્તોએ પૂર્ણશ્રદ્ધાના બળે આત્મસમર્પણ કરીને તેમની  
આજ્ઞાપ્રમાણે પ્રવર્તવું જોઈએ. ગુરૂની આજ્ઞા થતાં તેમાં વિચાર કરવો

એ ગુરૂલક્ષ્મીનું લક્ષણ નથી. ગીતાર્થગુરૂમહાત્માની આજ્ઞામાં મારી સર્વ પ્રકારની ઉન્નતિ સમાયલી છે, તેમની આજ્ઞાનુકુલવિચારોનું અને આચારોનું પ્રવર્તન થવું એ મારો ધર્મ છે. એવું જે લક્ષ્મી માને છે તેજ ગીતાર્થગુરૂનો સત્યલક્ષ્મી છે. પૂર્ણશ્રદ્ધા બળે ગુરૂના વિચારોની સ્વાત્મા પર હિપનોટીઝમની પેઠે અસર થાય છે અને તેથી કર્તવ્યકાર્યની સિદ્ધિ કરી વિજય મેળવી શકાય છે. ગુરૂની પૂર્ણશ્રદ્ધાથી આત્મામાં દેવીશક્તિયો ખીલે છે અને જે દુઃશક્ય કાર્યો છે તેપણ સુશક્ય થઈ શકે છે. સદ્ગુરૂની આજ્ઞાપ્રમાણે પ્રવર્તનાર સત્ય કર્મયોગી બને છે. કહ્યું છે કે—  
 सर्वधर्मान् परित्यज्य, मामेकंशरणं ब्रज, अहंत्वां सर्वं पापेभ्यो, मोक्ष-  
 यिष्यामि मा शुचः॥ ભગવદ્ગીતાના આ શ્લોકને ગુરૂપર ઉતારવો જોઈએ. શુદ્ધાત્મા ગુરૂ તેજ કૃષ્ણ છે. આત્મજ્ઞાની ગુરૂ કહે છે કે શિષ્ય તું સર્વધર્મોનો ત્યાગ કરીને મારા શરણે આવ, સર્વ પાપોથી ત્હને હું મુકાવીશ, ગીતાર્થગુરૂને મન સોંપીને તથા મનના સર્વ રાગદ્વેષોરૂપ અશુદ્ધધર્મોનો ત્યાગ કરીને શુદ્ધાત્મા ગીતાર્થગુરૂના શરણે જવું જોઈએ. ગીતાર્થ શુદ્ધાત્માગુરૂના શરણે જવાથી અને તેમની આજ્ઞાપ્રમાણે પ્રવૃત્તિ કરવાથી સર્વપાપોથી મુક્ત થવાય છે. પદ્મમોહીય તથા વિહારો એ ગાથાનું મનનકરી ગૃહસ્થોએ ત્યાગી-  
 એએ ગીતાર્થગુરૂની આજ્ઞાપ્રમાણે વર્તવું જોઈએ. આત્મજ્ઞાની ગુરૂમહાત્માના શરણાશ્રમી થતાં તેઓ શિષ્યને સર્વ પાપોથી મુકાવે છે એમ ઉપર્યુક્ત શ્લોકનો ભાવાર્થ ખેંચીને શ્રી સદ્ગુરૂને સર્વ અર્પણ કરીને તેમના આત્મારૂપ બનવાથી પરમાત્માનો અનુભવ સાક્ષાત્કાર થયા વિના રહેતો નથી. સર્વ પ્રકારના આચારોનો અને વિચારોનો સુધારો કરીને ગુરૂશ્રી ભક્તોને ઉત્તમ બનાવે છે. અત એવ આત્માજ્ઞાની ગુરૂનું શરણ અંગીકાર કરી ગુરૂના આત્મારૂપ બનવું જોઈએ. પૂર્ણ શ્રદ્ધાબલથી દ્રોણાચાર્યની મૃત્તિકાની મૂર્તિ બનાવીનેએક ભિલ્લે અર્જુન કરતાં અધિક ધનુર્વિધાનો અભ્યાસ કર્યો હતો. પૂર્ણ શ્રદ્ધાબલથી ગમે ત્યાં ગુરૂનો સાક્ષાત્કાર કરીને આત્મશક્તિયોનો વિકાસ કરી શકાય છે. પૂર્ણ શ્રદ્ધાબલથી શ્રદ્ધાવાનની સહાય કરવામાં દેવતાઓ આત્મભોગ આપે છે. પૂર્ણશ્રદ્ધાબલથી જે આત્મજ્ઞાનીગુરૂને સેવે છે તે આત્મજ્યોતિનો અવશ્યમેવ સાક્ષાત્કાર કરીને બિશ્વજનોનો

ઉદ્ધાર કરવા સમર્થ થાય છે. આ કાલમાં ગુરૂદેવની પૂર્ણશ્રદ્ધા ભક્તિ-  
બલથી આત્માનો ઉદ્ધાર થાય છે. પૂર્ણશ્રદ્ધાબલવિના સ્વછંદતાથી ગમે  
તેવી રીતે પ્રવર્તવામાં આવે તેથી આત્માની અપૂર્વ શક્તિયોનો પ્રકાશ  
થતો નથી. પૂર્ણ શ્રદ્ધાબલથી શિષ્યો, ગુરૂના હૃદયના સર્વ અનુભવોને  
સ્વશક્ત્યા આકર્ષી શકે છે અને સ્વયંગુરૂપદ પ્રાપ્ત કરી શકે છે. પાશ્ચાત્ય  
વાતાંવરણના સંસ્કારોથી કેટલાક આર્યોના હૃદયમાં નાસ્તિક વાતાવ-  
રણનો પ્રવેશ થયો છે અને તેથી તેઓ પૂર્વની પેઠે ગીતાર્થગુરૂ-  
મહાત્માઓની પેઠે પૂર્ણ શ્રદ્ધાબલથી સેવા કરી શકતા નથી. તેથી  
તેઓ પૂર્વાચાર્યોની પેઠે અપૂર્વશક્તિયોનો પ્રકાશ કરવા શક્તિમાન  
થતા નથી. અધ્યાત્મવિદ્યાનાં ગુપ્તપણે અને આવિર્ભાવપણે આર્યા  
વર્તમાં બીજ છે તેનો કદાપિ નાશ થનાર નથી. આર્યાવર્તમાં આત્મ-  
જ્ઞાની મહાત્માઓ થયા થાય છે અને થશે. સર્વધર્મોની ઉત્પત્તિનું  
મૂળ આર્યાવર્ત છે. જ્યારે આર્યાવર્તમાં રજોગુણ, તમોગુણ, નાસ્તિકતા  
વગેરે આસુરી શક્તિયો જોરથી પ્રકટે છે અને તેથી ધર્મી મનુષ્યો  
પીડાય છે ત્યારે અધ્યાત્મજ્ઞાની પૂર્વભવ સંસ્કારીગીતાર્થમહાત્મા-  
ઓનો જુદો જુદો દિશામાં પ્રાદુર્ભાવ થાય છે અને તેઓ આસુરી  
શક્તિયોને હઠાવી આધ્યાત્મિક સામ્રાજ્યની સ્થાપના કરે છે. અધ્યા-  
ત્મજ્ઞાની મહાત્માઓ યુગે યુગે સર્વ મહાત્માઓમાં પ્રધાન હોવાથી તે  
યુગપ્રધાનો તરીકે ગણાય છે. ભાષાના લઘુતર માત્રથી અર્થાત્ દશ-  
બાર ભાષાના વિદ્વાન થવા માત્રથી અગર મનોહર આકર્ષક વ્યાખ્યાન  
દેવાથી વા અનેક શાસ્ત્રોનો અભ્યાસ કરવા માત્રથી આત્મજ્ઞાની મહા-  
ગુરૂની દશા પ્રાપ્ત કરી શકાતી નથી. ભાષાપંડિતો, કથાકરનારાઓ,  
ઉપદેશકો, વ્યાખ્યાનકારો, ક્રિયાકરનારાઓ અનેક છે પરંતુ આત્મ-  
જ્ઞાની અનુભવી ગીતાર્થમહાત્માઓ કે જે મૌન રહીને પણ અપૂર્વ  
શક્તિયોને પ્રકાશ કરનારા બિરલા છે. અન્યમહાત્માઓ કરતાં  
તેઓમાં એક પ્રકારની વિલક્ષણતા રહેલી હોય છે. અંધકારમય રૂઢિ-  
મય જન્મનામાં તેઓ જ્યારે પ્રકટે છે ત્યારે ખરા આત્માર્થી મનુષ્યો  
તેમને ઓળખી શકે છે. રૂઢિબળવાળાઓ પૈકી ક્ષણિત્ અજ્ઞ મનુષ્યો  
તેઓના સામા પડે છે પરંતુ તેઓ જે જે બાબતોને પ્રકાશ કરવા

ધારે છે તે કરે છે અને રૂઢિપ્રવાહમાં થએલી મલિનતાને દૂર કરે છે અને વિશ્વમનુષ્યોને પરમાત્મપદ પ્રાપ્ત કરવાના મુખ્યસાધનોના મૂળ ઉદ્દેશોમાં લાવી મૂકે છે. આત્મજ્ઞાની ગુરુઓની વંશપરંપરા એક સરખી રીતે વહે એવો કંઈ નિયમ નથી. અંધકારમય જમાના પછી પ્રકાશમય જમાનો અને તે પછી અંધકારમય જમાનો દિવસ અને રાત્રિની પેઠે થયા કરે છે. આત્મજ્ઞાની ગીતાર્થ ગુરુના લકતો પોતાના ગુરુની આજ્ઞા પ્રમાણે કર્તવ્ય કાર્યો કરે છે અને તેઓ ગુરુની આજ્ઞા પ્રમાણે પૂર્ણ શ્રદ્ધાબલથી મોહરાજના આસુરી સૈન્યને હરાવવા સમર્થ થાય છે. પૂર્ણ શ્રદ્ધાબળથી ગુરુનું હૃદય આપોઆપ ઉદ્ગારવિના પણ શિષ્યના હૃદયમાં ઉતરે છે. તે માટે પૂર્ણ શ્રદ્ધાબલનો મૂળ શ્લોકમાં ઉલ્લેખ કર્યો છે. પૂર્ણ શ્રદ્ધાબળવાનમનુષ્યો વર્તમાન જમાનામાં જે પારમાર્થિક, ધાર્મિક કાર્યો કરીને વિજય મેળવે છે તેને અન્ય મનુષ્યો મેળવી શકતા નથી. અતએવ ઉપર્યુક્ત શ્લોકના પૂર્ણરહસ્યનું હૃદયમાં મનન કરી ગુર્વાજ્ઞાપ્રમાણે ધાર્મિક કર્તવ્ય કર્મોને મનુષ્યોએ કરવાં જોઈએ.

**અવતરણુ:**—અધર્મવિનાશક, ધર્મસંસ્થાપક આત્મજ્ઞાની મહાત્માઓ પ્રગટે છે, જન્મે છે, તેથી તેઓની સેવાલક્ષિત તથા આજ્ઞાથી ધર્મનો તથા ધર્મી મનુષ્યોનો ઉદ્ધાર થાય છે. તે દર્શાવે છે.

**અધર્મસ્ય વિનાશાય, ધર્મસ્થાપનહેતવે ।**

**આત્મજ્ઞાનિમુનીન્દ્રાણા, મવતારા મહીતલે ॥૧૫૪॥**

**અજ્ઞાનાદિવિનાશેન, સદ્ગુણાનાં પ્રકાશનાત્ ।**

**ધર્મોદ્ધારકયોગીન્દ્રા, ગીયન્તે ર્શ્વરા જનૈઃ ॥૧૫૫॥**

**શબ્દાર્થ:**—અધર્મવિનાશાર્થ અને ધર્મસંસ્થાપનાર્થ આ વિશ્વમાં આત્મજ્ઞાનિમુનીન્દ્રોના અવતારો થાય છે. અજ્ઞાન, નાસ્તિક્ય આદિ આસુરી સંપન્ના નાશવડે અને જ્ઞાનદર્શનાદિ સદ્ગુણોનો વિશ્વમાં પ્રકાશ કરવાથી વિશ્વજનોવડે તે ધર્મોદ્ધારક યોગીન્દ્રો, ઇશ્વરો ગવાય છે—સેવાય છે.

**વિવેચન:—**ઈશ્વરાવતારરૂપ આત્મજ્ઞાનિમુનીન્દ્રો ખરેખર આ વિશ્વમાં અધર્મના નાશાર્થે અને ધર્મસંસ્થાપનાર્થે અવતરે છે. તેઓએ પૂર્વલલોમાં ધર્મની અપૂર્વશક્તિયોને મેળવેલી હોય છે અને અત્ર પૂર્વલલવધર્મકર્માનુરાગે ધર્મરક્ષણાર્થે ધર્મસંસ્થાપનાર્થે અને અધર્મનાશાર્થે તેઓનો અવતાર થાય છે. તેઓનામાં બાહ્યાવસ્થાથી અપૂર્વગુણોની ઝાંખી પ્રગટે છે. આ વિશ્વમાં નાસ્તિક, અધર્મી, જડવાદી દુષ્ટ લોકોનું પ્રાબલ્ય થાય છે અને જ્યારે તેઓ ધર્મીમનુષ્યોને સતાવે છે ત્યારે તેવા આત્મજ્ઞાનિમુનિવરોના અવતારો થાય છે. જ્યારે વિશ્વમાં રાત્રીની પેઠે અજ્ઞાન, બહેમ, અધર્મ, હિંસા, મારામારી આદિઅધર્મનો ધોર અધિકાર બ્યાપી જાય છે અને ધર્મીમનુષ્યોને અનેક વિપત્તિયો પડે છે ત્યારે તેઓ ધર્મોદ્ધારક મહાત્માઓના પ્રાકટ્ય માટે પ્રાર્થના કરે છે ત્યારે તેઓના પુણ્યાનુસારે અનેક મહાત્માઓ સ્વકીય પુણ્યબલોનાસારે દેવલોક વગેરેમાંથી આપી અત્ર કોઈના ત્યાં જન્મ ધારણ કરે છે. અધર્મના અધિકારનો નાશ કરવા માટે દેશકાલાનુસારે જેજે યોગ્ય કર્તવ્યકર્મો હોય છે તેઓને તેઓ કરે છે અને અધર્મી મનુષ્યોનું બલ ઘટાડી અધર્મનો નાશ કરે છે. તેઓમાં દેશકાલ પરત્વે મનુષ્યોને ધર્મમાર્ગમાં દોરવવાના અપૂર્વગુણો હોય છે. તેઓ જે કાલમાં જેજે સદ્ગુણોની ન્યૂનતા હોય છે તેનો પ્રકાશ કરે છે અને અધર્મપ્રવર્તકવિચારોનો અને આચારોનો નાશ કરે છે. તેઓ પંચ પરમેષ્ઠિમાં અમુક અમુક પદ્ધતી વિભૂષિત હોય છે. ધર્મોદ્ધારક મુનીન્દ્રો જેજે દેશકાળે જેજે ધર્મીચારોની અને ધર્મવિચારોની ખામી હોય છે તેને પૂર્ણકરે છે અને ધર્મીચારોમાં અને વિચારોમાં જેજે તે સમયે અશુદ્ધતા પ્રવેશેલી હોય છે તેનો નાશ કરે છે. આત્મજ્ઞાનીમહાત્માઓના ઉપદેશથી ધર્મીચારોમાં અને ધર્મવિચારોમાં અનેક પ્રકારના સમ્યગ્ સુધારા થાય છે અને તેથી ધર્મીમનુષ્યો ધર્મની સજીવનતાથી જીવવા સમર્થ થાય છે. અધર્મીઅજ્ઞાની મનુષ્યો તરફથી ધર્મોદ્ધારક મહાત્માઓને અનેક ઉપસર્ગો, વિપત્તિયો સહવી પડે છે. આસુરી શક્તિયોના ધારકોને અને સુરીશક્તિયોના ધારકોને પરસ્પર અનેક પ્રકારનાં ધોર યુદ્ધો કરવાં પડે છે તેમાં અદ્વપહાનિ અને મહાલાલની દ્રષ્ટિએ સુરીશક્તિના પ્રવર્તકમહાત્માઓ અપૂર્વશક્તિયોને સ્ફેરવી

ધર્મનો ઉદ્ધાર કરે છે. તેથી વિશ્વમાં મોટા ભાગે અધર્મીઓનું પ્રાબલ્ય ઘટે છે અને જ્યાં ત્યાં ધર્મીમનુષ્યોનું પ્રાબલ્ય વધવાથી વિશ્વમાં સદ્ગુણોનો પ્રકાશ પડે છે અને દુર્ગુણોરૂપ અંધકારનો નાશ થાય છે. અધર્મીમનુષ્યો, ધર્મીમનુષ્યોને અનેક પ્રકારનાં દુઃખો આપે છે અને તેઓનો નાશ થાય એવા ઉપાયોને જ્યારે અધર્મીમનુષ્યો આદરે છે, ત્યારે ધર્મોદ્ધારકમહાત્માઓ તેને દેશકાલમાં અવતરે છે અને સ્વાત્મ-શક્તિયોગે અધર્મનો નાશ કરે છે. મિથ્યાત્વ, અજ્ઞાન, અસત્ય, હિંસા, ચોરી, વ્યલિચાર, ક્રોધ, માન, માયા, લોભ, ઇર્ષ્યા, દ્વેષ, દુરાચાર, પાપાચાર, પ્રાણીઓનો નાશ, ગરીબોને ત્રાસ, ધર્મનાનામે પાપી રિવાજો વગેરે સર્વ અધર્મ ગણાય છે. ભક્તદયાળુ સન્તસાધુઓનું રક્ષણ કરવું તે ધર્મ છે. અહિંસા, સત્ય, અસ્તેય, બ્રહ્મચર્ય અહંમત્ત્વત્યાગ, દાન, પરોપકાર, દેવગુરૂની ભક્તિ, ધ્યાન, સમાધિ વગેરે સર્વનો ધર્મમાં સમાવેશ થાય છે. ધર્મનાનામે પણ દુર્ગુણોની વૃદ્ધિને અધર્મ કથવામાં આવે છે. પરસ્પર લિન્ન ધર્મવાળાઓ પોતપોતાના ધર્મને સત્યમાનીને ધર્મોભિમાનમાં મસ્ત બની ધર્મયુદ્ધો કરીને સહશ્રલક્ષ મનુષ્યોના રક્તની નદીઓ વહે છે ત્યારે ધર્મોદ્ધારકમહાત્માઓના દેશકાલ પરત્વે અવ-તારો થાય છે, અને તેઓ ધર્મનાનામે પરસ્પર યુદ્ધ કરીને અધર્મ પ્રવર્તીવનારાઓને સત્યધર્મમાર્ગમાં દોરી અધર્મનોનાશ કરે છે. જે કાલમાં ગુણવિનાની શુષ્કક્રિયામાં રૂઢપ્રવૃત્તિ થએલી હોય છે અને તેનો ભાવરૂપ આત્મામન્દ પડીગયો હોય છે તે કાલે આત્મજ્ઞાનિમહાત્માઓ આત્મગુણોના મૂળ ઉદ્દેશો તરફ મનુષ્યોને વાળે છે અને અંધરૂઢી માર્ગમાં થએલી બદબોધને દૂર કરી સુધારો કરે છે. ધર્મપ્રવર્તકઆત્મજ્ઞાની મહાત્માઓ સત્યજ્ઞાન દર્શનચારિત્રનો પ્રકાશ કરે છે અને અહંમ મત્ત્વ-વૃત્તિયોને દુનિયામાંથી દૂર કરવા અધ્યાત્મજ્ઞાનનો સર્વત્ર પ્રચાર કરે છે. ધર્મોદ્ધારક આત્મજ્ઞાની મહાત્માઓ ધર્મશાસ્ત્રોમાંના સત્યોનો પ્રકાશ પાડે છે તથા તેમાં પરંપરાએ જે કંઈ અસત્યનો પ્રવેશ થયો હોય છે તેને પરિહરે છે. આત્મજ્ઞાનિ મહાત્માઓ સરલ જીવતી સાદીભાષામાં સત્ય ધર્મનો ઉપદેશ આપે છે તેથી તેને ગ્રહણ કરવામાં બાળજીવોને પણ કોઈ જાતનો પ્રત્યવાય થતો નથી. આત્મજ્ઞાની મહાત્માઓ જેજે દેશમાં,

જે કાલમાં જે ભાષામાં તેતે દેશીય તેતે કાલીનમનુષ્યોનો વ્યવહાર પ્રવર્તે છે તે ભાષાદ્વારા બોધ આપે છે. ધર્મપ્રવૃત્તિમાં અમુક ભાષાનું મહત્વ નથી પરંતુ ભાષાદ્વારા પ્રકાશિત કરાતા સત્ય ધર્મનું મહત્વ છે. ગમે તે ભાષામાં ધર્મપ્રવર્તકમુનીન્દ્ર બોલે છે પરંતુ તેનો ઉદ્દેશ ભાષાદ્વારા મનુષ્યોને સત્ય વિચારો અને સત્યાચારો અવબોધાવવા તરફ હોય છે. નદીના અવકુંઠિત જલપ્રવાહની પેઠે કોઈપણ પ્રવર્તિત ધર્મના પ્રવાહમાં માલિન્ય આઠ્યાવિના રહેતું નથી; પરંતુ આત્મજ્ઞાને મહાત્માઓ તે ધર્મમાં પ્રવર્તિત માલિન્યને અવબોધીને તેનો નાશ કરવા અનેક ધર્મપ્રવૃત્તિયોનાં શુદ્ધપરિવર્તનોને કરે છે. ધર્મસામ્રાજ્યની પ્રગતિથી વ્યાવહારિક રાષ્ટ્રિયાદિ સામ્રાજ્યની પણ નિર્મલ પ્રગતિ થતી જાય છે. વિશ્વવર્તિ મનુષ્યોના સમાજમાંથી અધર્મને દૂર કરવા માટે આત્મજ્ઞાનિમુનીન્દ્રો જે આત્મભોગ આપે છે તેની કિમ્મત આંકી શકાતી નથી. ધર્મપ્રવર્તકમહાત્માઓના અવતારોને ઓળખવામાં ક્ષયિત્ અજ્ઞમનુષ્યો પરચાસ વર્ષ પાછળ હોય છે. ધર્મોદ્ધારક મહાત્માઓ, ધર્મરૂપ અગ્નિને પ્રજ્વલિતકરે છે તેથી અધર્મ બળીને ભસ્મીભૂત થઈ જાય છે. ધર્મોદ્ધારક મહાત્માઓ, મનુષ્યોનાં કણોમાં સજીવન વિચારમય શબ્દ મંત્રોને કુંકે છે તેથી મનુષ્યોમાં ધર્મનું નવું ચૈતન્ય આવે છે અને મલિનતાનો સ્વયમેવ નાશ થઈ જાય છે. ધર્મોદ્ધારકમહાત્માઓ રૂપ ઈશ્વરો, ભૂતકાલમાં અનન્ત થાય છે. વર્તમાનમાં અનેક થાય છે અને ભવિષ્યમાં અનન્ત થશે. વર્તમાનકાલમાં આત્મજ્ઞાનિમહાત્માઓને તેમના જીવનકાલમાં વિરલમનુષ્યો ઓળખી શકે છે. જેઓ વર્તમાનમાં તેઓના આત્માને ઓળખે છે તેઓ સર્વ સમર્પણ કરીને તેઓને ઈશ્વરરૂપ માનીને તેઓની સેવા ભક્તિ કરે છે તથા તેઓની આજ્ઞા પ્રમાણે ધર્મપ્રવૃત્તિ કરે છે. ધર્મોદ્ધારક યોગીન્દ્રોને લોકો ઈશ્વરાવતાર રૂપ માનીને તેઓની પૂજા કરે છે. જેટલા આત્માઓ છે તેટલા સત્તાએ ઈશ્વરો છે. તેઓ આત્મશક્તિ પ્રગટાવીને વ્યક્તિથી અમુક દૃષ્ટિએ ઈશ્વરાવતાર તરીકે થાય છે. ધર્મોદ્ધારકમહાત્માઓ ખરેખર ધર્મપ્રવર્તક દૃષ્ટિએ ઈશ્વરો જેવા અથવા ઈશ્વરાવતારો છે. જ્યાં સુધી પુણ્યકર્મ છે ત્યાં

સુધી તેઓ અવતાર ઝડીને આત્માની પરમાત્મતા કરે છે અને અન્ય મનુષ્યોનો ધર્મથી ઉદ્ધાર કરવાથી તેઓના તેઓ ઇશ્વરો બને છે. વિશ્વવર્તિ લોકોમાં તે ઇશ્વરાવતારો તરીકે મનાય છે અને પૂજાય છે. મનુષ્યો તેઓના ગુણોવડે તેઓને સાકાર ઇશ્વર તરીકે પૂજે છે. કર્મ છે ત્યાં સુધી આત્માઓના અવતાર થાય છે. કર્મઅગર રજોગુણાદિ માયારહિત શુદ્ધાત્માના અવતારો થતા નથી. કર્મસહિત ઉચ્ચઆત્માઓ પુણ્ય પ્રાગ્ભારે મનુષ્યનો અવતાર પામીને આત્મજ્ઞાન, આત્મધર્મનો ઉપદેશ આપીને ધર્મોદ્ધારક ઇશ્વર તરીકે ગવાય છે. જૈનસ્યાદ્વાદદૃષ્ટિએ અરિહંત સિદ્ધ આચાર્ય ઉપાધ્યાય અને સાધુ એ પંચપરમેષ્ઠિ છે. સિદ્ધ પરમાત્મા નિરાકાર પરમેષ્ઠી છે અને અરિહંત આચાર્ય ઉપાધ્યાય અને સાધુ સાકાર સદેહી પરમેષ્ઠી-પરમેશ્વર છે. ધર્મોદ્ધારક આત્મજ્ઞાની મહાત્માઓ તો ઇશ્વરરૂપ છે અને તે પૂર્વે પણ ગુણુસ્થાનકાપેક્ષાએ (પૂર્વભવમાં) ઇશ્વરાવતાર હતા. વેદાન્તદૃષ્ટિએ અદ્વૈતવાદમાં મહાત્માઓ ઇશ્વરો છે. સત્તાગત સંગ્રહનય દૃષ્ટિએ એક ઇશ્વર અને વ્યક્તિગતદૃષ્ટિએ સર્વે મહાત્માઓ ઇશ્વરો છે. આત્મજ્ઞાની આત્માનુભવી સાકારમહાત્મારૂપ ઇશ્વરોથી જે સાક્ષાત્ ધર્મની પ્રાપ્તિ થાય છે તે અન્યથી થતી નથી. સાકાર મહાત્મારૂપ ઇશ્વર ઉપદેશ આપે છે પરંતુ નિરાકાર પરમાત્મા ઉપદેશ આપી શકતા નથી. માટે મુનીન્દ્રો કે જે ઇશ્વર પરમેષ્ઠીઓ છે તે આત્મજ્ઞાન ધ્યાનાદિ ગુણુવડે ધર્મોદ્ધાર કરે છે અને અધર્મોનો નાશ કરે છે તેજ પૂજવા સેવવા યોગ્ય છે. મહર્ષિઓ-મુનિવરો-યોગીન્દ્રો કે જેઓએ ગીતાર્થદશા પ્રાપ્ત કરીને રાગદ્વેષનાં ઘણાં આવરણો દૂર કર્યા છે તેઓની આજ્ઞા પ્રમાણે પ્રવર્તવાથી અષ્ટકર્મનો ક્ષય થાય છે અને પરમબ્રહ્મરૂપ સિદ્ધ બુદ્ધ પદની પ્રાપ્તિ થાય છે. આત્મજ્ઞાની મહાત્માઓની સંગતિથી એક ઘડીમાં જે લાભ મળે છે તે ઇન્દ્રાદિક દેવોથી મળતો નથી તો અન્ય મનુષ્યોનું તો શું કહેવું ? અધ્યાત્મજ્ઞાનમાં તદ્દત્તીન બનીને જેઓએ મોહવૃત્તિઓની પેલીપાર રહેવું શુદ્ધ બ્રહ્મનું અનન્તસુખ આસ્વાદીને મસ્ત બની ગયા છે એવા મુનિન્દ્રોથીજ અન્યમનુષ્યોને મુક્તિ સુખનો અનુભવ મળે છે અને જન્મ જરા મરણના બંધનો



ટળે છે. માટે લોકેષણ, વિત્તેષણ, કીર્તિની એષણ, અહંમતાની વૃત્તિ, આદિ સર્વ અશુદ્ધ ધર્મોનો ત્યાગ કરીને એવા ધર્મોદ્ધારક મહાત્મા પ્રભુઓનું સર્વસ્વર્પણ કરીને શરણઅંગીકાર કરવું જોઈએ કે જેથી આત્માનુલવ થાય અને મોક્ષપદમય બનીજવાય. આત્મજ્ઞાની યોગી મુનિવરોનો અનુલવ કરીને તેઓની સેવા કરવી જોઈએ. સર્વ પ્રકારની શંકાઓનો ત્યાગ કરીને અને સર્વ ભીતિઓનો ત્યાગ કરીને ધર્મોદ્ધારક મહાત્માઓની આજ્ઞા પ્રમાણે ધર્મકર્મમાં પ્રવર્તવું જોઈએ. ધર્મોદ્ધારક આત્મજ્ઞાની મહાત્માગુરૂની આજ્ઞાવિના તપ, જપ સંયમની સફલતા થતી નથી. આત્મજ્ઞાની મહાત્મા પ્રભુનાં દર્શન કરીને તેમના સહવાસમાં રહેવું જોઈએ અને તેમની કૃપા મેળવવી જોઈએ. ધર્મોદ્ધારક મહાત્માઓ જ જગદુદ્ધારકો છે. નિરાકારરૂપ પરમાત્મા યાને શુદ્ધ પરબ્રહ્મનો સાક્ષાત્કાર કરવાને સાકારપરમાત્મારૂપ મુનીન્દ્રોનો-મહાત્માઓનો અનુલવ સાક્ષાત્કાર થાય છે, ત્યારે અગ્રગામિ સર્વ અનુભવોની પ્રાપ્તિ થાય છે. અત એવ પ્રથમ ધર્મોદ્ધારકધર્મપ્રદાતા મહાત્મા ગુરૂની સેવા કરવી જોઈએ. ધર્મોદ્ધારક મુનીન્દ્રના સર્વ વિચારોનાં અને સર્વ આચારોનાં રહસ્યોને અવબોધવાથી પૂર્ણશ્રદ્ધાબલે તેમની આજ્ઞા પ્રમાણે પ્રવર્તવાથી સત્ય અનંતશુદ્ધબ્રહ્મમય થવાય છે. એમ નિઃશંક અવબોધવું. આત્મજ્ઞાનિમહાત્માગુરૂઓ, ભક્તોના શિષ્યોના અજ્ઞાનનો નાશ કરે છે અને ભક્તશિષ્યોના હૃદયમાં જ્ઞાનનો પ્રકાશ કરે છે માટે તેવા મહાત્મા ગુરૂમજ્યા પશ્ચાત્ કંઈ મેળવવાનું બાકી રહેતું નથી. એવી શ્રદ્ધા ધારણ કરીને તેઓની આજ્ઞાપ્રમાણે પ્રવર્તવું જોઈએ. સેવાયોગ, ભક્તિયોગ અને કર્મયોગની પ્રવૃત્તિમાં ગુર્વાજ્ઞાથી શિષ્યો પ્રવૃત્ત થઈને આત્મજ્ઞાનની યોગ્યતા મેળવે છે અને પશ્ચાત્ તેઓ આત્મજ્ઞાનના માર્ગથી પતિત થતા નથી. અનેક પ્રકારનાં ધર્મ શાસ્ત્રો-ધર્મચારો-ધર્મપ્રવૃત્તિયો વગેરેના પ્રવર્તક સ્થાપક રક્ષક અને સર્વ પ્રકારની મલિનતાના નાશક, મહાત્માધર્મીઓનો સર્વોત્કૃષ્ટ વિનય કરવો અને તેમને સર્વસમર્પણ કરી તેમના ચરણોમાં સદા આળોટવું એજ ગૃહસ્થોનું અને ત્યાગીઓનું પરમધર્મકર્તવ્ય છે. અહંમતા, દેહાધ્યાસ અને નામાધ્યાસ વગેરેનો ત્યાગ કરીને મુનીન્દ્ર

આત્માનુભવી ધર્મોચાર્યની એક ક્ષણ માત્ર પણ સંગતિ દ્રવ્યથી અને ભાવથી નહીં ત્યજનાર એવા ભક્તોનો ઉદ્ધાર થાય છે અને તેઓ પ્રદ્યુત્યોત્તિનો અનુભવ કરી સર્વ કર્મોની પેલીપાર જાય છે. સર્વદેશોમાં ધર્મોદ્ધારક સુનીન્દ્રો મહાત્માઓ કે જે સાકાર ઈશ્વરો ગણાય છે તે પ્રકટે છે. તેઓના સામે આસુરીસંપત્તિમાનો પડે છે તેમાં તેઓનો પરાજય થાય છે અને તેઓ જે અનુભવો ઠંકાઈ ગએલા હોય છે તેઓનો તથા ગુપ્ત સિદ્ધાંતોનો પ્રકાશ કરે છે. એવા ગુરુ ઈશ્વરસ્વરૂપ મહાત્માઓની સેવા ભક્તિ કરવી અને ધર્મનો ઉદ્ધાર કરવા તેમની આજ્ઞા પ્રમાણે અન્તરમાં અને બાહ્યમાં પ્રવર્તવું જોઈએ.

**અવતરણુ:**—ઉપર્યુક્ત મહાત્મા સદ્ગુરુ પ્રભુની આજ્ઞાપૂર્વક ધર્મ-પ્રવર્તકશાસનોન્નતિકારકર્મો કરવાં જોઈએ અને સન્ત સાધુઓની ભક્તિપૂર્વક તેઓના સંરક્ષણકાર્યમાં પ્રવૃત્ત થવું જોઈએ. તે નીચે પ્રમાણે દર્શાવવામાં આવે છે.

**માસન્તે સદુપાયા યે, દેશકાલાનુસારતઃ ।**

**શુદ્ધધર્મ પ્રવદ્ધયર્થ, તે તે સેવ્યાઃ પ્રયત્નતઃ ॥૧૫૬॥**

**દીર્ઘદૃષ્ટ્યનુસારેણ, શાસનોન્નતિકારકમ્ ।**

**સર્વત્ર ધર્મવૃદ્ધયર્થ, સેવ્યં કર્મ સુયુક્તિતઃ ॥ ૧૫૭ ॥**

**સતાં સંરક્ષણાર્થયત્, સેવ્યં કર્મ વિવેકતઃ ।**

**ધર્મોત્પત્તિર્યતો વિશ્વે, સાધુભ્યો જાયતે ધ્રુવમ્ ॥૧૫૮॥**

**સાધૂનાં સેવનં કાર્ય, દેયં દાનં સુભક્તિતઃ ।**

**સાધુસહ્સ્ય યોગ્યંયત્, કર્તવ્યં તત્તુ ભાવતઃ ॥૧૫૯॥**

**શબ્દાર્થ:**—સત્ય શુદ્ધધર્મની વિશ્વમાં પ્રવૃદ્ધિ માટે દેશકાલાનુસારે જેજે સદુપાયો ભાસે તેતે ઉપાયોને કર્મયોગીઓએ પ્રયત્નથી સેવવા જોઈએ. દીર્ઘદૃષ્ટ્યનુસારે સર્વત્ર વિશ્વમાં ધર્મવૃદ્ધિમાટે શાસનોન્નતિ કર્મને સુયુક્તિથી સેવવું જોઈએ. સાધુઓના અને સાધ્વીઓના સંરક્ષ-

ણાર્થે જે યોગ્યકર્મ હોય તેને વિવેકથી કરવું જોઈએ. કારણકે સાધુઓથી નિશ્ચયતા ધર્મની ઉત્પત્તિ જ્યાં ત્યાં વિશ્વમાં થાય છે. માટે સાધુઓની સેવા કરવી અને શુભ ભક્તિથી તેઓને દાન દેવું અને સાધુસંઘની પ્રગતિ માટે જે યોગ્યકર્મ હોય તેને કરવું જોઈએ.

**વિવેચન**—ઉપર્યુક્ત જ્ઞાની મુનીન્દ્રો સત્યશુદ્ધ ધર્મની પ્રવૃદ્ધિ માટે અવતાર ધારણ કરે છે, અને કર્મયોગીઓને ધર્મવૃદ્ધિ માટે આજ્ઞા કરે છે. તેઓ કથે છે કે દેશકાલાનુસારે શુદ્ધ ધર્મની વૃદ્ધિ માટે જે જે ઉપાયો યોગ્ય ભાસે તે સેવવા જોઈએ. ધર્મની વૃદ્ધિથી દેશ સામ્રાજ્ય સમૃદ્ધિ વધે છે, ધર્મની વૃદ્ધિથી વિશ્વમનુષ્યોની આર્થિક સ્થિતિ સુધરે છે. ધર્મની વૃદ્ધિથી વાયુ સમીચીન વાય છે. મેઘની સુવૃષ્ટિ થાય છે અને અનેક દુષ્ટરોગોનો નાશ થાય છે. ધર્મની પ્રવૃદ્ધિથી અનેક પાપોનો નાશ થાય છે, અને અનેક પુણ્યકર્મોનો ઉત્પાત થાય છે તેથી ધર્મીદેશોમાં મહાપુરૂષોના અવતારો પ્રગટે છે. ધર્મની પ્રવૃદ્ધિથી મનુષ્યોમાં આત્મિકબળ ખીલે છે અને મોહની આસુરી પ્રકૃતિયોનો નાશ થાય છે. સર્વત્ર ધર્મની પ્રવૃદ્ધિથી વ્યાવહારિક સત્ય સ્વાતંત્ર્ય વિચારોની અને સદાચારોની વૃદ્ધિ થાય છે અને અધર્મમય અસદ્વિચારોનો અને અનાચારોનો નાશ થાય છે. ધર્મની પ્રવૃદ્ધિથી ચોરી, બ્યલિચાર વગેરે દુષ્ટ કર્મકરનારાઓ પણ ધર્મ પ્રવૃત્તિ સેવે છે અને ચોરી બ્યલિચાર વગેરે દુષ્ટ કર્મોનો ત્યાગ કરે છે. શુદ્ધધર્મ પ્રવૃત્તિથી દેશકોમની સમાજોમાંથી દુષ્ટવિચારો અને દુષ્ટાચારો પલાયન કરી જાય છે. રાજાઓમાં અને પ્રજાઓમાં પરસ્પર નૈતિક સંબંધ સંરક્ષવામાં ધર્મની વૃદ્ધિથી વિશેષ કાર્ય કરી શકાય છે. સત્ય શુદ્ધ ધર્મની પ્રવૃદ્ધિવિના અનીતિનું બળ વિશ્વમાં વૃદ્ધિ પામે છે અને તેથી વિશ્વમાં શાંતિનાં સૂત્રોનાં બંધનો શિથિલ થઈ જાય છે. દયા સત્ય, અસ્તેય, બ્રહ્મચર્ય, મમતાત્યાગ, નિષ્પક્ષપાતદ્રષ્ટિ, મધ્યસ્થતા, વિવેક વગેરે ગુણોથી આત્માના જ્ઞાનાદિ શુદ્ધ ધર્મની વૃદ્ધિ થાય છે. શુદ્ધધર્મને ગ્રહવામાટે શરીરની બહાર અન્યત્ર પરિભ્રમવા જવું પડે તેમ નથી. વિશ્વવર્તિસર્વદેહધારીઓના આત્માઓમાં જ્ઞાન દર્શન ચારિત્રરૂપ શુદ્ધ ધર્મ રહ્યો છે. વિશ્વમાં શુદ્ધધર્મના બળથી સર્વ

શુભસુખમય શક્તિયોને પ્રગટાવી શકાય છે. મનુષ્યોએ સત્ય સુખ-  
મય જીવન યાને પ્રભુમય જીવનની પ્રાપ્તિ માટે સત્ય શુદ્ધ ધર્મની  
પ્રવૃદ્ધિથાય એવા દેશકાલાનુસારે જેજે ઉપાયો હોય તેમાં ગીતાર્થ  
ગુરૂની આજ્ઞાથી પ્રવર્તવું જોઈએ. શુદ્ધ ધર્મના પ્રલયની સાથે સર્વ  
જીવોના ધર્મનો પ્રલય થાય છે. અતએવ શુદ્ધ ધર્મની પ્રવૃદ્ધિ જેજે  
ઉપાયોથી થાય તે તે ઉપાયોપૂર્વક ગુરૂગમ ગ્રહી સ્વાર્થ ત્યાગીને પ્રવ-  
ર્તવું જોઈએ. કર્મયોગીઓનું સર્વ કર્તવ્ય કાર્યોમાં મુખ્ય કાર્ય એ છે કે  
સમસ્તવિશ્વમનુષ્યોને શુદ્ધધર્મનું સ્વરૂપ અવબોધાવવું. વિશ્વવર્તિ  
મનુષ્યો જો આત્માના સત્ય શુદ્ધધર્મોને અવબોધે અને નિશ્ચય કરે તો  
વિશ્વવર્તિમનુષ્યો સર્વે પરસ્પર એક બીજાને આત્મવત્ દેખે અને  
રજેગુણ, તમોગુણમુક્તસત્ય સુખના ભોગી બને તેથી અનેક પ્રકાર-  
નાં દુઃખો કે જે દુનિયામાં જીવોને ક્ષણે ક્ષણે સતાવે છે તેઓનો  
અંત આવે. આ વિશ્વમાં સર્વ જીવો પરસ્પર એક બીજાને સ્વાત્મામાં  
સ્વાત્મવત્ દેખે અને તેઓના આત્માની સાથે મળે એવું શુદ્ધ ધર્મ  
સામ્રાજ્ય, સર્વત્ર સ્થાપાવાની સાથે સર્વ જીવોને પ્રભુમય જીવનની પ્રાપ્તિ થાય  
છે. આત્મામાં સત્યજ્ઞાન, સત્યદર્શન અને આનંદવગેરે ધર્મો રહ્યા છે.  
તેઓની સર્વજીવો વૃદ્ધિ કરે એટલે તેઓ સ્વયં પ્રભુમયજીવનવંત બને  
છે. અને તેથી એક બીજાનો સ્વાર્થવડે નાશ કરવાનો પ્રસંગ આવતો  
નથી. તથા અનેક પ્રકારની માનસિક ચિંતાઓ ટળવાથી સત્ય  
શાન્તિની પ્રાપ્તિ થાય છે. જૌદ્ધ, સાંખ્ય, મીમાંસક, નૈયાયિકદર્શન, વેદાન્ત  
ધર્મ, હિન્દુધર્મ, મુસલ્માનીન ધર્મ, ખ્રીસ્તિ ધર્મ, વલ્લભાચાર્ય પુષ્ટિમાર્ગ,  
રામાનુજપંથ, કળીરપંથ, થોઓસોફી, બ્રહ્મસમાજ પ્રાર્થના સમાજ,  
શીઆધર્મ, બીજા ધર્મ વગેરે અનેક ધર્મોનું મૂળ આત્માની અનેક દૃષ્ટિયો  
છે અને તે સર્વેધર્મો આત્મા અર્થાત્ બ્રહ્મમાં સમાય છે એમ જ્યારે  
જ્ઞાન થાય છે ત્યારે સર્વ મનુષ્યો વિચારે છે કે આત્મા તો શરીરમાં  
હૃદયમાં, તલમાં તેલની પેઠે બ્યાપી રહ્યો છે, ત્યારે સર્વ સત્યો પણ  
આત્મામાં બ્યાપી રહ્યાં છે. એવો નિશ્ચય થતાંની સાથે આત્માના શુદ્ધ  
ધર્મોનો અનુભવ કરવા માટે ખરી લગની લાગે છે અને તેથી તેઓ  
આત્માના શુદ્ધધર્મના અત્યંતરસિયા બને છે તેઓથી તેઓનો શુદ્ધ-

ધર્મોનો અનુલવ આવે છે. આ પ્રમાણે વિશ્વવર્તિમનુષ્યોને શુદ્ધધર્મનો અનુલવ આવતાં સર્વધર્મોની દૃષ્ટિયોની પરસ્પરની વિરુદ્ધતાનો અંત આવે છે, તથા સર્વધર્મો પોતાના આત્મામાં સમાયલા જણાય છે. અનંતધર્મો એવા છે કે જે અનુલવમાં ભાસે છે પરંતુ વાણીથી કથી શકાતા નથી, તેનો પણ અનુલવ આવે છે. વિશ્વમાં લિન્ન લિન્ન ધર્મના આચારો અને વિચારો કઈ કઈ દૃષ્ટિયોથી પ્રગટે છે અને તેઓની આવશ્યકતા ક્યાં સુધી છે તેનો પણ અનુલવ આવે છે. આ પ્રમાણે અનુલવો પ્રગટવાથી આત્મામાં સર્વ દેખાય છે, તેથી પરમ સંતોષ પરમાનન્દ પ્રગટે છે તતઃ પશ્ચાત્ એમ અનુલવાય છે કે સર્વ દેહોમાં દેવો છે, પરંતુ શુદ્ધધર્મના જ્ઞાનવિના તેઓ પોતાને દીન, ગરીબ ગણીને વિકલ્પ સંકલ્પ કરી દુઃખી થાય છે. સર્વ દેહો વસ્તુતઃ ઔપચારિક દૃષ્ટિએ આત્માઓરૂપ દેવોનાં દેવળો છે, અને તેમાં આત્માઓ બહિરાત્મભાવની અને અંતરાત્મભાવની અનંતપ્રકારની ક્રીડા કરી રહ્યા છે. સર્વ દેહોમાં સર્વ આત્માઓ, સ્વયં અનંતકૃષ્ણો, અનંતરામો છે તેઓ મનની વૃત્તિઓરૂપ ગોપીઓની સાથે અને સમતારૂપ સીતાની સાથે આત્મારૂપ રામ ક્રીડા કરી રહ્યા છે એમ અનુલવ આવે છે. તેથી કોઈ આત્માના દેહરૂપ દેવળનો નાશ કરવાની પ્રવૃત્તિ થતી નથી. આ પ્રમાણે વિશ્વવર્તિસર્વમનુષ્યોને જે ભાન થાય તો વિશ્વની અનેક સમાજોમાં પ્રભુજીવનની ઝાંખી થાય અને આત્મા શુદ્ધધર્મની પ્રાપ્તિ કરવા અનેક ધર્મકર્મોને સેવી પરમાત્મપદ પ્રાપ્તકરે, એમ સર્વજ્ઞ વીતરાગ પરમાત્મા શ્રીમહાવીર પ્રભુના ઉપદેશનોસાર અવબોધાય છે. સર્વ જીવોમાં સ્વાત્માનો શુદ્ધધર્મ દેખવાનો અનુલવ કરે તેથી શુદ્ધધર્મના સંસ્કારોની વૃદ્ધિથશે અને તેનું પરિણામ એ આવશે કે સર્વ જીવોની સાથે સ્વાત્માની અલેદતા અનુલવાશે. ઉપર્યુક્ત શુદ્ધધર્મની પ્રાપ્તિથી વિશ્વવ્યાપક અલેદ સંબંધતાની પ્રાપ્તિની સાથે નિર્ભય નિર્મળ પરમાત્માનું પ્રાકટ્ય સાક્ષાત્ સ્વાત્મામાં થએલું અવબોધાશે. આત્માનો શુદ્ધધર્મ સર્વત્ર સર્વદેહીઓમાં એક સરખો છે તેને પ્રકટાવવા માટે દેશકાલાનુસારે જેજે સદુપાયો લાગે તે સેવ્યાથી વિશ્વના ખરેખરા કર્મયોગીઓની પદવી પ્રાપ્ત કરીશકાય છે. સત્યશુદ્ધધર્મ એ જ વિશ્વ-

વર્તિમનુષ્યોનો સત્યધર્મ છે અને તેથી સર્વ જીવોની સાથે અભેદતા  
 કરી શકાય છે, તથા પ્રભુમયજીવન પ્રાપ્ત કરીશકાય છે. તેમાં ધર્મની  
 તકરારો વા સંસારના કલેશો નથી. તેમાં ઉચ્ચ નીચલાવ નથી. માટે કર્મ-  
 યોગીઓએ એવા આત્માનો શુદ્ધધર્મનો પ્રચાર કરવા માટે જે બને  
 તે સર્વે કરવું, અને વિશ્વમાં શુદ્ધધર્મનો પ્રચાર કરવો કે જેથી લઘુ  
 વર્તુલરૂપ બનેલા ધર્મોથી પણ આત્માના શુદ્ધધર્મની પ્રાપ્તિ કરીશકાય  
 અને રાગદ્વેષાદિ અશુદ્ધધર્મોને નાશ થાય. શરીરમાં આત્મા છે તાવત  
 સર્વપ્રકારના ધર્મોનો વિચાર કરીશકાય છે. જેનાથી સર્વનો પ્રકાશ થાય  
 છે એવો આત્મા શરીરમાં છે. તેનાવિના અન્યત્ર શુદ્ધધર્મ નથી. શુદ્ધ-  
 ધર્મની પ્રાપ્તિ માટે લક્ષ્મીસત્તા વગેરેની કંઈપણ જરૂર નથી. જે સર્વને  
 જાણે દેખે છે એવા અનાદિ અનન્ત આત્મામાં કેવલજ્ઞાનાદિ શુદ્ધધર્મો  
 છે. માટે આત્મામાં શુદ્ધધર્મ દેખો. સર્વ મનુષ્યોને આત્માઓમાં રહેલા  
 શુદ્ધધર્મોને સમજાવો, એટલે તેઓ એક કોડીના ખર્ચવિના મોટા મોટા  
 શહેનશાહો કરતાં અનન્તગુણાસુખી થશે. આત્માવિના આ વિશ્વમાં  
 કોઈએ કંઈ શોધ્યું નથી. જ્યારે આવી સ્થિતિ છે ત્યારે આત્મામાં  
 ઉંડા ઉતરવાની જરૂર છે અને આત્માના શુદ્ધધર્મની વૃદ્ધિ માટે આવ-  
 સ્યક ઉપાયોથી પ્રવૃત્તિ કરવાની જરૂર છે. આત્માના શુદ્ધધર્મની પ્રાપ્તિ-  
 વિના બ્રહ્મસત્તા લક્ષ્મીસામ્રાજ્યથી કદિ સુખ પ્રાપ્ત થવાનું નથી. આત્માના  
 શુદ્ધધર્મનો અનુભવ કર્યાથી વિશ્વવર્તિસર્વજીવોના કલ્યાણ માટે પ્રવૃત્તિ  
 કરીશકાય છે. રાગદ્વેષાદિકષાયો અત્યંતક્ષીણ થવાથી આત્માના શુદ્ધ-  
 ધર્મનો આર્ષિભાવ થાય છે. લાખોયંત્રોની શોધો, લાખો કરોડો જાતનાં  
 ધર્મપુસ્તકો, લાખોકરોડો જાતની વિદ્યાકળાઓ વગેરે ક્યાંથી ઉત્પન્ન  
 થયાં ? તેના જવાબમાં કહેવું પડશે કે આત્મામાંથી. ત્યારે હવે આત્માના  
 મૂળજ્ઞાનાદિ શુદ્ધધર્મને પ્રકટાવવાથી કંઈ બાકી રહીશકે તેમ છે કે ?  
 ના કંઈ નહીં. બુદ્ધલગવાને આત્માનું ધ્યાન ધર્યું હતું. મહામદપયગંબરે  
 આત્મારૂપ ખુદાનું ધ્યાનધરી ધર્મમત પ્રવર્તાવ્યો હતો શંકરાચાર્યે આત્મા-  
 યાને બ્રહ્મનું ધ્યાનધરીને અદ્વૈતબ્રહ્મની સ્થાપના કરી હતી. રામાનુજાચાર્યે,  
 વલ્લભાચાર્યે, ઇશુક્રાઈષ્ટે, કબીરે, વગેરે અનેક મહાત્માઓએ આત્માનું  
 ધ્યાનધરીને તેના એકેક જ્ઞાનકિરણથી ધર્મની સ્થાપના કરી હતી. શ્રી

મહાવીરપ્રભુએ આત્માનું ધ્યાનધરીને આત્મારૂપસૂર્યના અનંતકિરણરૂપ કેવલજ્ઞાનની પ્રાપ્તિ કરીને ધર્મની દેશના દીધી હતી અને સર્વત્ર વિશ્વમાં શુદ્ધધર્મની સ્થાપના કરી હતી. આ ઉપરથી સ્પષ્ટ અવબોધાશે કે ઉપર્યુક્ત મહાત્માઓ વગેરે અનેક મહાત્માઓએ આત્માનું ધ્યાન ધર્યું. વર્તમાનમાં અનેક મહાત્માઓ આત્માનું ધ્યાનધરે છે અને લવિષ્યમાં અનેક મહાત્માઓ આત્માનું ધ્યાનધરીને અનેક ધર્મોને પ્રકટાવશે. આ ઉપરથી અવબોધ મળે છે કે આત્માના અનંતજ્ઞાનાદિ ધર્મનો પાર નથી. તેનું ધ્યાન જેટલા અંશે થાય છે તેટલા અંશે તેના શુદ્ધધર્મનો અનુભવ આવે છે. સાગરમાં અનંતગુણ જલ છે તેમાં લોટો લોટા જેટલું જલભરી શકશે અને ગાગર, ગાગર જેટલું જલભરી શકશે પરંતુ જલનો પાર આવવાનો નથી. તદ્વત્ આત્માનો શુદ્ધધર્મ અનંત છે તેથી તેનો પાર આવીશકતો નથી. જ્ઞાની આત્માના અનંતજ્ઞાનાદિ શુદ્ધધર્મો તરફ વળે છે અને ત્યાં જેટલું તે વિશ્રામ પામે છે તેટલો આનંદ પામીને તે ખુશી થાય છે. જ્ઞાનીમહાત્માઓ આત્માના અનંત શુદ્ધધર્મોનું ધ્યાનધરીને તન્મયબળની પરમાત્માઓ બને છે. આ પ્રમાણે આત્માની સ્થિતિ છે માટે આત્માના શુદ્ધધર્મની વૃદ્ધિ થાય અને સત્ય શુદ્ધધર્મના વિચારોનો સર્વત્ર વિશ્વમાં પ્રચાર થાય તે માટે શ્રીમહાવીરપ્રભુની પેઠે ઉપદેશ દેવામાં કર્મયોગીઓએ પરિપૂર્ણ આત્મભોગ આપવો જોઈએ. ઉપર્યુક્ત આત્માના શુદ્ધધર્મની અને સત્ય વ્યવહાર ધર્મની ઉત્પત્તિનું મૂળ સન્તો, સાધુઓ છે. સાધુઓથી આત્માના શુદ્ધધર્મનો પ્રચાર થાય છે. આ વિશ્વશાળાના સત્ય શિક્ષકો સાધુઓ છે. પરમાત્માનો સાક્ષાત્કાર કરવા માટે અને આત્મા તેજ પરમાત્મસ્વરૂપ છે એવો નિશ્ચય કરાવવા માટે સાધુઓની સેવા કરવાની જરૂર છે. સર્વધર્મોનું મૂળ સાધુઓ છે. કામાદિવાસનાઓનો નાશ કરીને અને આત્માના શુદ્ધતાનો અનુભવકરીને જે સાધુઓ થયા છે તેઓ વિશ્વમાં કલ્પવૃક્ષ સમાન છે. તેઓની સેવાલક્ષિત કરવાથી શુદ્ધધર્મની અવશ્યમેવ પ્રાપ્તિ થાય છે. સર્વજીવોમાં શુદ્ધધર્મનો આવિર્ભાવરૂપ ઉત્પત્તિ કરનારા સાધુઓ છે માટે સાધુઓની રક્ષા કરવામાં અને સાધ્વીઓની રક્ષા કરવા માટે યોગીન્દ્રમહાત્માઓરૂપ ઈશ્વરીઅવતારોની ઉત્પત્તિ થાય છે. સર્વ

દેશોમાં, સમગ્રવિશ્વમાં આત્માના જ્ઞાનદર્શનચારિત્રાદિ શુદ્ધધર્મોની ઉત્પત્તિ કરાવનાર સાધુઓની અને સાધ્વીઓની સેવા ભક્તિ થવી જોઈએ. નિવૃત્તિમય પ્રવૃત્તિધર્મમાં સાધુઓ તલ્લીન રહે છે અને વિશ્વને કુટુંબ સમાન ગણીને અનેક આધ્યાત્મિક તત્વોનો સર્વત્ર પ્રચાર કરે છે. આધ્યાત્મિક શક્તિઓનો પ્રકાશ કરનારા સાધુઓ છે. પરમાત્માઓના ઠેઠ પાસેના સાધુઓ છે. આ વિશ્વમાં મોક્ષ સુખની ઝાંખીનો અનુભવ કરનારાં મસ્તસાધુઓ છે. અનેક પ્રકારનું ધાર્મિક શિક્ષણ આપનારા સાધુઓ છે. વેદો, આગમો, બાઈબલ, પુરાણ આદિ ધર્મશાસ્ત્રોની જીવંતી મૂર્તિઓ સાધુઓ છે. જેઓના હૃદયોમાંથી ભૂતકાલમાં અનેક શાસ્ત્રો નીકળ્યાં, વર્તમાનમાં નીકળે છે અને ભવિષ્યમાં નીકળશે એવા મહાત્મા સાધુઓ વિના દુનિયામાં અન્ય જે રત્નો ગણાય છે તે અસત્ય છે. સત્ય સ્વાતંત્ર્ય ભોક્તાઓ સાધુઓ છે. મસ્તસાધુઓ કોઈની પરવા વિના શુદ્ધપ્રેમથી વિશ્વજનોને સત્ય વિચારો જણાવે છે. તેઓ સમાધિ ધ્યાનમાં રહીને પરમાત્માનો સાક્ષાત્કાર કરી અલમસ્ત બને છે. જડવાદીઓ, નાસ્તિકો, સાધુઓના સંઘને-સમુદાયને નિરૂપયોગી ગણે છે અને સાધુસમુદાય તરફ તિરસ્કારની લાગણીથી જીવે છે છતાં સાધુઓ મૈત્રી લાવથી તેઓને દેખે છે; અને તેઓને પ્રતિબોધવા જેટલા ઘટે તેટલા ઉપાયોથી પ્રવૃત્તિ કરે છે. આ વિશ્વમાં પરમાર્થની મૂર્તિઓ અને જીવંતા દેવો, સાધુઓ છે. તેઓ વિશ્વને અલ્પહાનિ અને મહાલાલ સમર્પી શકે છે. મનુષ્યોના હૃદયોમાં સાધુઓની સત્તા છે ત્યારે મનુષ્યો પર બાહ્ય સત્તા-પ્રવર્તક રાજાઓ શહેનશાહો છે. સાધુઓના સમુદાયમાં જેને સાકાર પરમાત્મત્વ ન દેખાતું હોય તે નિશકારપરમાત્મપદ પ્રાપ્ત કરવા શક્તિમાન થતો નથી. સાધુઓની હાય લેવાથી દેશનું કોમનું અને સમાજનું શ્રેય થઈ શકતું નથી. રાજાઓને અને મનુષ્યોને સમાન ગણીને તેઓને આધ્યાત્મિક જ્ઞાનના સમર્પનાર સાધુઓ છે. સાધુઓના જે આધ્યાત્મિક ઉદ્ગારો નીકળે છે તે પરંપરાપ્રવાહે ધર્મ-શાસ્ત્રો તરીકે વિશ્વમાં પ્રવર્તે છે. પરમાત્માના વિશ્વપ્રસાર પર સર્વસમર્પણ કરનારા સાધુઓ છે માટે તેઓની સેવા કરવી જોઈએ અને અમહાન,



વસ્ત્રદાન આદિનું દાન કરીને તેઓને સંતોષી તેઓની કૃપા મેળવવા  
 સદા તૈયાર રહેવું જોઈએ. જ્યારે સાધુઓને પીડનારા અજ્ઞાની અધ-  
 ર્મીનાસ્તિકમનુષ્યો ઘણા પ્રમાણમાં પ્રગટે છે ત્યારે સાધુસમુદાયની  
 રક્ષા કરનારા ઇશ્વરીઅવતારરૂપ મુનીન્દ્રો પ્રગટે છે અને તેઓ  
 સાધુઓ, સાધ્વીઓ, ધર્મીમનુષ્યો, અને ગરીબ પશુપંખીઓનું રક્ષણ  
 કરે છે. સાધુસમુદાય વિનાના દેશમાં કોઈ જાતની આપત્તિ પ્રકટવા  
 વિના રહેતી નથી. ધર્મના શ્વાસોર્ધ્વાસ પ્રાણભૂત સાધુઓ છે માટે  
 તેઓની હેલના થવા દેવી નહિ અને સર્વસ્વાર્પણ કરીને તેઓની  
 ભક્તિ કર્યા કરવી જોઈએ. આર્યાવર્ત અનેક મહાત્મા સાધુઓથી  
 શોભિત રહે છે તેથી તે અધ્યાત્મધર્મની ભૂમિ તરીકે પ્રસિદ્ધ છે.  
 જે ધર્મવાળા મનુષ્યો, સાધુઓની હેલના કરે છે અને તેઓને ધિક્કારે  
 છે તે ધર્મની સમાજની કોટિ ઉપાયોવટે પણ વિશાલતા થતી નથી.  
 સંપૂર્ણ શરીરનો રાજા જેમ વીર્ય છે તેમ ધર્મના રાજા તરીકે સન્ત-  
 સાધુઓ છે. ગમે તેવા ધર્મને આચારમાં મૂકીને રહેણીથી સાધુઓ  
 પ્રવર્તાવી શકે છે. સન્તસાધુ બ્રાહ્મણોથી દેશમાં, વિશ્વમાં, આધ્યાત્મિક  
 વિદ્યાનો પ્રચાર થાય છે. હાલમાં યુરોપમાં મહાયુદ્ધ પ્રવર્તે છે તેનું  
 કારણ એ છે કે ત્યાંના ધર્મના પ્રવર્તકો મોટા ભાગે ત્યાગી જ્ઞાની  
 સાધુઓ રહ્યા નથી તેથી ત્યાં રજોગુણ તમોગુણના બાહ્ય સામ્રાજ્યની  
 અત્યંત પ્રગતિ થઈ છે તેથી ત્યાં મહાભયંકાર યુદ્ધ ચાલી રહ્યું છે.  
 રજોગુણ સામ્રાજ્ય સમૃદ્ધિ અને તમોગુણ મહાસામ્રાજ્ય સમૃદ્ધિનો  
 પુનઃ અલ્પ કાલમાં વિલય થાય છે. આર્યાવર્તના આધ્યાત્મિક જ્ઞાનિ  
 સાધુઓના બોધ વિના ત્યાં સાત્વિકકર્મ સામ્રાજ્યની પ્રગતિ થઈ  
 શકે તેમ નથી. આર્યાવર્તમાં એક દીન શૂદ્રના ગૃહમાં અધ્યાત્મજ્ઞા-  
 નની જે રહેણી છે તેવી ત્યાં ન હોવાથી ધર્મ સામ્રાજ્યમાં તો આ-  
 ર્યાવર્તના સાધુઓની મહર્ષિયોની ગુરૂતા રહેવાની. જ્યારે પાશ્ચાત્ય દેશી-  
 જનો આર્યાવર્તના સાધુઓની આધ્યાત્મિક ધર્મનિ વૃત્તિને ગ્રહણ કરશે  
 ત્યારે ત્યાં સત્ય સાધુઓનો પ્રાદુર્ભાવ થશે. જૈન આધ્યાત્મિક આગ-  
 મોનો હાલ પાશ્ચાત્ય દેશોમાં પ્રચાર થાય તો ત્યાં સાત્વિક ધર્મપ્રવૃત્તિ  
 પ્રગતિયોગે શાન્તિ સામ્રાજ્યની સ્થાપના થાય. આર્યાવર્તમાં સાધુ-

ઓની ત્યાંના કરતાં વિશેષ પૂજ્યતા છે તેથી આર્યજનો નિવૃત્તિ સુખ જે લોગવે છે તેવું સુખ ત્યાંની મોજશોખની પ્રવૃત્તિઓથી તેઓને સ્વપ્નમાં પણ મળતું નથી. અતઃ એવ સાધુસમુદાયની સુલકિત દાનથી સેવા કરવી જોઈએ.

**અવતરણુ:**—ધર્મરક્ષક અને ધર્મકર્મસુધારક કર્મયોગીઓએ સામાજિક પ્રબંધોપૂર્વક ધર્મવૃદ્ધિકર કાર્યો કરવાં જોઈએ તે નિર્દેશ છે.

**શ્લોક.**

**સામાજિકપ્રબન્ધેન-ધર્મકર્મ સુધારકૈ:**

**ધર્મરક્ષકકર્માણિ, કર્તવ્યાનિ પ્રયત્નતઃ ॥૧૬૦॥**

**સર્વકર્મવિનાશાય-શાશ્વતાનન્દહેતવે**

**ધર્મવૃદ્ધિકરં કર્મ-કર્તવ્યં ધર્મરક્ષકમ્: ॥૧૬૧॥**

**શબ્દાર્થ:**—ધર્મકર્મસુધારક જ્ઞાનયોગી કર્મયોગીઓએ ધર્મરક્ષક કર્મોને સામાજિકપ્રબન્ધવડે કરવાં જોઈએ. ધર્મરક્ષકકર્મયોગીઓએ જ્ઞાનાવરણીયાદિસર્વકર્મવિનાશાર્થે અને શાશ્વતાનન્દ માટે ધર્મવૃદ્ધિકર કર્મ કરવું જોઈએ.

**વિવેચન:**—ધર્મકર્મસુધારકોએ પ્રયત્નથી ધર્મરક્ષક કાર્યો કરવાં જોઈએ. સામાજિક પ્રબન્ધોની વ્યવસ્થાપૂર્વક ધર્મરક્ષક કર્મો કરી શકાય છે. ધર્મકર્મોનું પરિતઃ સંપૂર્ણ જ્ઞાન થવાથી અને ધર્મકર્મોની ઉત્પત્તિ અને તેના યોગ્ય દ્રવ્યક્ષેત્રકાલભાવ પ્રમાણે કયા અધિકારી જીવે હોય છે, તેનું સંપૂર્ણ જ્ઞાન થવાથી ધર્મરક્ષક કર્મોમાં સુધારો વધારો કરવાની યોગ્યતા પ્રાપ્ત થાય છે. દ્રવ્યક્ષેત્રકાલભાવ પ્રમાણે સ્વપ્ન પર ને આવશ્યક અનાવાશ્યક કયાં કયાં ધર્મકર્મો છે તેનું પરિપૂર્ણ જ્ઞાન થવાથી ધર્મકર્મસુધારક બની શકાય છે. આવશ્યક ઉપયોગી અને અનુપયોગી ધર્મકર્મોનું વર્તમાન દ્રવ્યક્ષેત્રકાલભાવથી પરિપૂર્ણ જ્ઞાન થવું જોઈએ. સામાજિક પ્રબન્ધપૂર્વક ઉત્તમ વ્યવસ્થા કરવાથી ધર્મકર્મોમાં સુધારો કરી શકાય છે. ઉદારદૃષ્ટિથી સર્વ ધર્મોનો અનન્તજ્ઞાનવર્તુલમાં સમાવેશ થાય તેવી દૃષ્ટિએ ધર્મકર્મોનો સુધારો

કરવો જોઈએ. સંકુચિતદૃષ્ટિથી ધર્મકર્મોની પ્રવૃત્તિમાં સંકુચિતતા આવે છે અને તેથી એકાન્તધર્મક્રિયામાં અમુક આગ્રહે બંધાવાનું થાય છે. વર્તમાનકાલમાં સર્વમનુષ્યોને અનુકુલ થઈ પડે એવા પ્રબંધોથી જો ધર્મકર્મસુધારકો પ્રયત્ન કરે છે તો તેથી સમાજની દેશની દિનિતિ થાય છે અને અન્ય જડવાદી નાસ્તિકોના બળ સામે સ્વાસ્થિત્વનું સંરક્ષણ કરી શકાય છે. પ્રાચીન ધર્મકર્મો અને વર્તમાન જમાનાના લોકોના વિચારવાતાવરણની પરિસ્થિતિનો વિચાર કરીને ધર્મરક્ષક કર્મો કરવામાં આવે છે તો તેથી વર્તમાનમાં અને ભવિષ્યમાં ઉન્નતિના માર્ગો નિર્મલ વહ્યા કરે છે. ધર્મરક્ષકદૃષ્ટિએ જેઓ ધર્મકર્મસુધારકો બને છે, તેઓ આત્માની સર્વ શક્તિયોને અને સમાજની સંઘની સર્વ શક્તિયોને ખીલવી શકે છે. ધર્મકર્મસુધારા વિના સમાજમાં ધર્મસંપ્રદાયમાંથી મલિનતાનો નાશ થતો નથી. ધર્મકર્મસુધારકોને અનેકવિપત્તિયો સહન કરીને ધર્મકર્મોમાં સુધારા કરવા પડે છે. તેઓનામાં પૂર્વે કથવામાં આવ્યા એવા કર્મયોગીઓના ગુણો જો હોય છે તો તેઓ સમાજમાં, સંઘમાં, કોમમાં પેઠેલા સડાનો નાશ કરી શકે છે. અદ્યપર્યંત જે જે ધર્મકર્મસુધારકો થયા હોય તેઓનાં જીવનચરિત્રો અને તેઓએ કરેલાં કાર્યોનો અનુભવ કરવો જોઈએ કે જેથી ધર્મકર્મસુધારકોને અનેક દિશાનું જ્ઞાન થાય. સામાજિક પ્રબંધોમાં સદા પરિવર્તનો થયા કરે છે. ધર્મના સિદ્ધાંતોની રક્ષા થાય અને ધર્મકર્મોની રક્ષા થાય, તથા પ્રાચીન સત્યનો નાશ ન થાય, તથા વર્તમાનમાં જે પ્રગતિકર ઉપાયો હોય તેનો આદર પણ થાય એવી રીતે ધર્મકર્મસુધારકોએ ધર્મરક્ષકકર્મો કરવાં જોઈએ. દીર્ઘદૃષ્ટિ વિના અને પરિપૂર્ણ અનુભવ વિના ધર્મકર્મસુધારક બની શકાતું નથી. આત્મજ્ઞાનીઓ સર્વ પ્રકારનો અનુભવ ગ્રહીને દ્રવ્યક્ષેત્રકાલભાવ પ્રમાણે ધર્મકર્મોમાં સુધારો વધારો કરી શકે છે. સામાજિકપ્રબંધોનું ત્રણ કાલની દૃષ્ટિએ સંપૂર્ણ જ્ઞાન પ્રાપ્ત કરવું જોઈએ. કર્મયોગીઓએ ધર્મરક્ષાના કર્તવ્યકાર્યોમાં સર્વસ્વાર્પણ કરવું જોઈએ. જડવાદી નાસ્તિકોના પ્રબલ હુમલાઓથી ધર્મની રક્ષા કરવી જોઈએ. હાલ આર્યાવર્તમાં પાશ્ચાત્ય દેશીય જડવાદીઓના વિચારવાતાવરણોનો ફેલાવો થવા

લાગ્યો છે. ધર્મને હંખગ ગણીને તેનો તિરસ્કાર કરનારા નાસ્તિકોનો પ્રાદુર્ભાવ થવા લાગ્યો છે, તેઓની સામા ટકી રહેવાય એવી રીતે ધર્મકર્મસુધારકોએ ધર્મરક્ષાકારકર્મો કરવાં જોઈએ. આત્મજ્ઞાન, પરમાત્મજ્ઞાનના ઉપદેશોનો ઘેરેઘેર ફેલાવો થવો જોઈએ અને કાયરતા, ભીરૂતા અને દીનતાના નાશપૂર્વક લોકોની ધર્મમાર્ગમાં પ્રવૃત્તિ થવી જોઈએ. સર્વપ્રકારના ધાર્મિક સિદ્ધાંતોનો ઘેરેઘેર ઉઠાપોહ થવો જોઈએ. આત્માના શુદ્ધધર્મોની પ્રાપ્તિ માટે વિશ્વવર્તિમનુષ્યોને જાગ્રત્ કરવા જોઈએ. ધર્મની રૂઢીઓ પ્રમાણે નિરસતાથી પ્રવર્તનારા સંમૂર્ચિતમપંચેન્દ્રિય જેવા મનુષ્યોમાં ધાર્મિકજ્ઞાનનો સંચાર થવો જોઈએ. સર્વ મનુષ્યોમાં આત્મશક્તિયોનો ખ્યાલ પ્રગટાવવો જોઈએ અને તેઓ ફરજ માનીને સર્વ આવશ્યક કર્મો કરે એવો ઉપદેશ થવો જોઈએ. વ્યવસ્થાથી ધાર્મિકકર્મો કરનારા મનુષ્યોનો સમૂહ પ્રકટાવવો જોઈએ. હુંતુંનો ભેદભાવ ટળે અને સર્વજીવો પોતાનામાં દેખાય એવા આધ્યાત્મિકજ્ઞાનનો પ્રચાર કરવો જોઈએ. ધર્મકર્મસુધારક કર્મયોગીઓએ એ પ્રમાણે ધર્મરક્ષા કરવાના કાર્યોમાં પ્રવૃત્ત થવું જોઈએ. આત્મજ્ઞાનપૂર્વક ધર્મકર્મોનું રહસ્ય શું? છે તેનો લોકોને પરિપૂર્ણ અનુભવ આપવો જોઈએ. લોકોને અજ્ઞ રાખીને ધર્મકર્મના જેજે સુધારા કરવામાં આવે છે તેમાં પરિણામે અલ્પલાભ અને અત્યંત હાનિ પ્રાપ્ત થાય છે. આધ્યાત્મિક જ્ઞાનનો સૂર્ય સદા પ્રકાશિત રહે છે તો વિશ્વ મનુષ્યો સર્વ સ્વયમેવ સ્વયોજ્ય ધર્મકર્મ સુધારાને કરી શકે છે અને વર્તમાનમાં ધર્મનું રક્ષણ કરીશકે છે. જ્યારે અધ્યાત્મજ્ઞાનનો સૂર્ય અસ્ત થાય છે ત્યારે ધર્મીમનુષ્યોમાં આચારોભેદે સંપ્રદાય ભેદો થાય છે અને અજ્ઞાની લોકોનું જોર ફાવી જતાં સત્ય રહસ્યોથી લોકો અજ્ઞાત રહેતાં જડક્રિયા બાદીઓનો પ્રાદુર્ભાવ થાય છે. હવે આધ્યાત્મિકજ્ઞાનના સૂર્યના કિરણોનો કંઈક લોકોપર પ્રકાશ પડવા લાગ્યો છે. તેથી લોકો સત્યની શોધ કરવા લાગ્યા છે. તેથી હાલનો સંક્રાન્તિકાલ ગણાય છે. હાલ ધર્મના શાસ્ત્રોનું મથન થાય છે અને સત્ય શોધવા માટે વિશ્વમાં સર્વત્ર મહાપ્રવૃત્તિ થએલી છે તેથી એ ચળવળના પરિણામે લોકોમાં અનેક ધાર્મિક પરિવર્તનો થાય છે. યુગપ્રધાન મહાત્માઓ ધર્મકર્મોનો સુધારો કરીને અધ્યા-

ત્મજ્ઞાન બળે ધર્મરક્ષા કરી શકે છે. ધર્મના અસ્તિત્વથી સર્વ શુભકર્મોનું અસ્તિત્વ રહે છે માટે કદાપિ ધર્મનો નાશ ન થવા દેવો જોઈએ. **ધર્મની અનેકદૃષ્ટિયોથી અનેક પ્રકારની વ્યાખ્યાઓ થઈ શકે છે.** તે પૂર્વના શ્લોકોના વિવેચનમાં જણાવ્યું છે. ધર્મની રક્ષા કરવા માટે સર્વ ધર્મી મનુષ્યોએ સ્વાર્પણ કરીને ધર્મરક્ષાકારકપ્રવૃત્તિઓમાં પ્રવર્તવું જોઈએ. અજ્ઞાનીમનુષ્યો ધર્મકર્મની રક્ષાના નામે અધ્યાત્મજ્ઞાનના અભાવે બાહ્ય પ્રવૃત્તિઓમાં મતભેદ પાડીને પરસ્પર કદાચહ કરી-ભેદ કરી ધર્મકર્મોનો નાશ કરે છે, માટે આત્મજ્ઞાનીઓવિના સામાન્યક્રિયારૂચિને ધારણ કરી રૂઢિથી પ્રવર્તનારા ધર્મકર્મોમાં ગાડરીયાપ્રવાહ પેઠે ચાલનારા મનુષ્યો ધર્મની રક્ષાના બદલે તેનો નાશ કરે છે એવું બાણી તેઓનાથી ચેતતા રહેવું. આત્મજ્ઞાન વિના ઉદારભાવનાથી, બ્યાપકભાવનાથી, અદ્વૈત ભાવનાથી અને અનેકાન્તનયશૈલીથી ધર્મકર્મની સુધારણા થઈ શકતી નથી. જેઓને સુધારવાના છે તેઓને સર્વથી પ્રથમ અધ્યાત્મજ્ઞાન આપવું જોઈએ કે જેથી તેઓને ધર્મકર્મના સુધારાઓને સારી રીતે સમજાવી શકાય અને વર્તમાનકાલાનુસારે ધર્મકર્મો સુધારીને સમાજપ્રગતિકારક, સંઘપ્રગતિકારક અને આત્મપ્રગતિકારક એવા ધર્મની રક્ષા કરી શકાય. ધર્મરક્ષકજ્ઞાનિમહાત્માઓએ સર્વજ્ઞાનાવરણીયાદિકર્મોનો નાશ થાય અને આત્માનો અનંત આનન્દ પ્રકટ થાય એવી દૃષ્ટિએ ધર્મવૃદ્ધિકરકર્મો કરવાં જોઈએ. સર્વ બ્યાવહારિક તથા ધાર્મિકકર્તવ્ય કર્મોનો મૂળ ઉદ્દેશ શાશ્વતાનન્દ પ્રાપ્તિરૂપ છે અને જ્ઞાનાવરણીયાદિકર્મના નાશરૂપ છે, માટે ધર્મરક્ષાકારકમહાત્માઓએ એ ઉદ્દેશને ક્ષણે ક્ષણે યાદ કરીને ધર્મવૃદ્ધિકર કાર્યો કરવાં જોઈએ. સર્વજીવો જ્ઞાનાવરણીયાદિકર્મોનો નાશ કરે અને આત્માના અનન્ત આનંદનો અનુભવ કરે એ દૃષ્ટિએ તેઓ ધર્મકર્મમાં પ્રવર્તે એવો બોધ આપવો જોઈએ, અને એજ દૃષ્ટિએ ધર્મકર્મની રક્ષા કરવી જોઈએ. ધર્મકર્મોમાં દેશકાલ પરત્વે અનાદિકાલથી અનેક પરિવર્તનો થયા કરે છે, તેમાં સ્વાધિકારે યોગ્ય ધર્મકર્મ સુધારારૂપ પરિવર્તનો કરી તેઓને સ્વાધિકારે આદરી, અદરાવીને ધર્મની રક્ષા થાય એવીરીતે જ્ઞાનિમહાત્માઓએ પ્રવર્તવું જોઈએ. જ્ઞાનવિના સત્યનો પ્રકાશ થતો નથી માટે જ્ઞાન પામીને ધર્મરક્ષાકર અને ધર્મવૃદ્ધિકર કર્મો કરવાં જોઈએ.

અવતરણુ:—આહ્યાન્નતિજીવનપ્રદ અને આન્તરઆધ્યાત્મિક પ્રગતિ-  
પ્રદ ધર્મકાર્યો કરવાની ધર્મદ યોગ્ય પ્રવૃત્તિને જણાવવામાં આવે છે.

શ્લોક.

બાહ્યોન્નતિ: સદા સાધ્યા, ધર્માવિરુદ્ધકર્મભિ: ।

ઉદયેનાન્વિતો ધર્મો, બાહ્યવ્યવહારે: શુભ: ॥૧૬૨॥

જીવન્તિ સત્તયા લક્ષ્મ્યા, વિદ્યયા ચ જનાભુવિ ।

યૈયૈ ધર્મપ્રબન્ધૈશ્ચ, સેવ્યં તત્તદ્યથોચિતમ્ ॥૧૬૩॥

ધર્મોન્નતિવિવૃદ્ધચર્થ, સેવ્યં સાત્વિકકર્મ યદ્ ।

દેશકાલાનુસારેણ, સર્વશક્તિપ્રદાયકમ્ ॥૧૬૪॥

યત્ર ધર્મેભવેત્ સેવા, સર્વજીવોપકારિકા; ।

ઔદાર્યદૃષ્ટિતો ધર્મો, વિશ્વે વ્યાપ્નોતિ નિશ્ચય: ॥૧૬૫॥

આત્માર્પણં સદાકાર્ય, ધર્મરક્ષણહેતવે ।

યત્ર ધર્મોજયસ્તત્ર, ધર્મેણૈવ સદોન્નતિ: ॥૧૬૬॥

ધર્મોન્નતિર્ભવેદ્યસ્મા, ત્સર્વદેશે સુશાન્તિદા ।

તાદૃશ્યો યોજના: સર્વા, કર્તવ્યા દીર્ઘદૃષ્ટિ: ॥૧૬૭॥

વિવેચન:—કર્મયોગીઓએ ધર્માવિરુદ્ધકર્મોવડે સદાધર્મોન્નતિકારક  
આહ્યાન્નતિ સાધવી જોઈએ. આહ્યાન્નતિસહિતધર્મ અરેખર આદ્ય  
વ્યવહારથી શુભ છે. આહ્યાન્નતિની સાથે ધર્મોદયનો વ્યાવહારિક સંબંધ  
વર્તે છે. આહ્યાન્નતિ પણ શુભવ્યવહાર ધર્મ છે. આહ્યાન્નતિસાધક  
ધર્મવ્યવહાર આદરવા યોગ્ય છે. નિવૃત્તિમયપ્રવૃત્તિ માર્ગવિહારકોએ  
આહ્યાન્નતિ સાધવી જોઈએ. આહ્યાન્નતિના અનેક ભેદ છે. સર્વ-  
પ્રકારની આદ્યશુભોન્નતિયોને દ્રવ્યક્ષેત્રકાલભાવથી ગૃહસ્થોએ સ્વાધિકારતઃ  
સાધવી જોઈએ. આદ્યલોકવ્યવહારથી ઉદયસહિત ધર્મ, વિશ્વજી-  
વોનું કલ્યાણ કરવા સમર્થ થાય છે. આધ્યાત્મિક બળથી આદ્યધર્મોન્નતિ

કરવી જોઈએ. બાહ્યસમષ્ઠિભૂતધર્મોન્નતિથી આધ્યાત્મિક શક્તિયો પ્રાપ્ત કરવાના માર્ગો ખુલ્લા થાય છે. જે ધર્મથી બાહ્યોન્નતિ પ્રાપ્ત ન થતી હોય તે ધર્મપ્રતિ લોકોની રૂચિપ્રકટતી નથી. બાહ્યોન્નતિ સાધક માર્ગો સર્વધર્મમાં હોય છે. બાહ્યવ્યહારની પ્રગતિ સહિતજ ધર્મ હોય છે. ધર્મનો અંતિમ ઉદ્દેશ નિવૃત્તિની પ્રાપ્તિ છે. પરંતુ અંતિમ ઉદ્દેશની પૂર્વની સર્વોન્નતિયોની સાથે બાહ્યોન્નતિયોનો નિમિત્તભૂત સહકારી સંબંધ છે. ધર્મથી વિરૂદ્ધકાર્યો કરીને અનીતિમય જે બાહ્યોન્નતિ કરાય છે તે મહાભારતના યુદ્ધના પરિણામવત્ વા યુરોપીયમહાયુદ્ધ પરિણામની પેઠે અંતે ક્ષયશીલ થાય છે. ધર્મથી વિરૂદ્ધ કર્મોકરીનેજેજે દેશના લોકોએ બાહ્યોન્નતિને સાધી છે તેઓની ઉન્નતિ ફક્ત ઇતિહાસના પાને રહી ગઈ છે. ધર્મકર્મો અને અધર્મ કર્મોનું વાસ્તવિક સ્વરૂપ અવબોધવું જોઈએ. આર્યસિદ્ધાંતપ્રતિપાદધર્મકર્મોનું વાસ્તવિક સ્વરૂપ અવબોધવું જોઈએ કે જેથી ધર્મવિરૂદ્ધકર્મોનું જ્ઞાન થવાથી તેનો પરિહાર કરી શકાય. સત્તાવડે, લક્ષ્મીવડે અને વિદ્યાવડે મનુષ્યો જેજે ધર્મપ્રબંધોએ જીવે છે તે તે કર્મયથોચિત સેવમાં જોઈએ. વિશ્વવર્તિમનુષ્યો વિદ્યા, લક્ષ્મી અને સત્તાવડે બાહ્યપ્રગતિમયજીવનથી જીવી શકે છે. અતએવ બાહ્યોન્નતિ માટે વિદ્યા, સત્તા અને લક્ષ્મીની ઉપાસના ગૃહસ્થોએ કરવી જોઈએ. ધર્મ, અર્થ, કામ અને મોક્ષ એ ચાર વર્ગનું ગૃહસ્થ મનુષ્યો સેવન કરે છે. આધિકસ્થિતિમાં નિર્બલ મનુષ્યો ગૃહજીવનમાં સ્વતંત્ર જીવનગાળવાને શક્તિમાન થતા નથી. દેશની આબાદી, સમાજની આબાદીની સાથે ધર્મની આરાધના કરી શકાય છે. દેશ, ધર્મ અને સમાજને વ્યવહારમાં પરસ્પર નિકટ સંબંધ છે. સત્તા, લક્ષ્મી અને વિદ્યાવિના વિશ્વમાં અનેક પ્રકારના શુભ ધર્મોની રક્ષા થતી નથી. સત્તા, લક્ષ્મી અને સત્તા વિના સાર્વજનિક પરોપકારિક કર્મો કરી શકાતાં નથી. આસુરી મનુષ્યોના હાથમાં સર્વ પ્રકારની સત્તા લક્ષ્મી અને વિદ્યા હોય છે તો તેથી ધર્મીઓ અને ધર્મનો નાશ થાય છે અને અધર્મીઓનું સામ્રાજ્ય વધે છે તેથી પરિણામ એ આવે છે કે ધર્મના માર્ગોનો નાશ થાય છે. અતએવ સુરી મનુષ્યોએ વિદ્યા લક્ષ્મી અને સત્તાવડે બાહ્યોન્નતિ સાધવી જોઈએ કે

જેથી ગૃહજીવનમાં ધાર્મિક જીવન ગાળવામાં સ્વાર્થ પ્રવૃત્તિ કરી શકાય. લક્ષ્મીસત્તાવિદ્યાના જીવનથી મનુષ્યોએ બાહ્યજીવને જીવાય એવા ધર્મપ્રબંધોવડે પ્રવર્તવું જોઈએ. હાલ પાશ્ચાત્ય દેશોમાં લક્ષ્મી, વિદ્યા અને સત્તાનું સામ્રાજ્ય પ્રવર્તે છે તેથી તેઓ બાહ્યપ્રગતિજીવને જીવવાને શક્તિમાન થએલા છે. પરંતુ તેમાં ધર્મવિરૂદ્ધ એવાં ધર્મકર્મોવડે બાહ્યજીવને જીવવું એવો ધાર્મિક ઉદ્દેશ વિસ્મરવો ન જોઈએ. ધર્મવિરૂદ્ધ ધર્મપ્રબંધોવડે બાહ્યજીવન પ્રગતિ અનુકૂલ સત્તાલક્ષ્મી અને વિદ્યાની પ્રગતિ થવી જોઈએ. પ્રવૃત્તિમય નિવૃત્તિ એ યુરોપનું કર્મસૂત્ર છે અને નિવૃત્તિમય પ્રવૃત્તિ એ આર્યદેશનું કર્મસૂત્ર છે. પ્રગતિ પ્રચારક કર્મસૂત્રોવડે ગૃહસ્થ મનુષ્યો જીવી શકે છે, અન્યથા સ્પર્ધાથી પતિત થતાં તેઓનો અને તેઓના ધર્મનો નાશ થાય છે. વિદ્યા સત્તા અને લક્ષ્મીથી હીન જંગલી પ્રાણીઓ જેમ પડતી સ્થિતિમાં આવી પડેલી છે તેમ જે દેશના લોકો વિદ્યા સત્તા અને લક્ષ્મીથી ભ્રષ્ટ થાય છે તેઓની તેવી સ્થિતિ થાય છે. ધર્મીમનુષ્યોની પાસે વિદ્યા સત્તા અને લક્ષ્મી હોય છે તો તેનો સદુપયોગ થાય છે અને ઉલટો તેથી અધર્મીઓનો-નાસ્તિકોનો પણ ઉદ્ધાર કરી શકાય છે. સત્ત્વગુણી મનુષ્યો વિદ્યાસત્તા લક્ષ્મીવડે દેશની, સમાજની, સંઘની અને વિશ્વવત્તિ સર્વ જીવોની આબાદી કરવા પ્રયત્ન કરી શકે છે. અતએવ સત્ત્વગુણી મનુષ્યોએ બાહ્યપ્રગતિ જીવનથી સર્વજીવોના શુભાર્થે જીવવું જોઈએ. બાહ્યપ્રગતિ અને આંતરપ્રગતિ-કારકસર્વજીવનસૂત્રોનો સારી રીતે અભ્યાસ કરવો જોઈએ અને પશ્ચાત્ બન્ને પ્રકારની પ્રગતિના જીવનથી જીવવા સર્વશુભધર્મ પ્રબંધોવડે યથોચિત કર્મો કરવાં જોઈએ. જીવવું શા માટે જોઈએ ? તેનો ઉત્તર આ પ્રશ્નોકના ભાવાર્થથી મળી શકે તેમ છે. અન્યોના હાસ બની જે દુઃખમય જીવન ગાળવું તે માટે જીવવાની જરૂર નથી. બાહ્યસત્તાધારિયો, વિદ્યાધિકારિયો અને લક્ષ્મીજનોને શુભમાર્ગે દોરીને સર્વજીવોના શ્રેયમાટે જીવવું જોઈએ. બાહ્યપ્રગતિનો સજીવન સંત્ર વિદ્યાલક્ષ્મીસત્તાની પ્રવૃત્તિ છે. જે ઉપર્યુક્ત મંત્રની આરાધના ન કરીતો આત્મશક્તિયોની પ્રાપ્તિમાટે સ્વતંત્ર જીવન ગાળવા



માટે અધિકારી બની શકાતું નથી એમ બાહ્યધર્મવ્યવહારદૃષ્ટિથી કથાય છે. બાહ્યપ્રગતિની સ્થાયી અવસ્થા, ધર્મોન્નતિના વખતે બની શકે છે. અતએવ ધર્મોન્નતિ તરફ સદા ગમનકરનારી બાહ્યોન્નતિ સાધવી જોઈએ. ધર્મોન્નતિવિવૃદ્ધિમાટે સાત્ત્વિક કર્મો કરવાં જોઈએ. ભૂત, વર્તમાન અને ભવિષ્ય એ ત્રણકાલમાં ધર્મકર્મપરિવર્તનો થયાં, થાય છે અને થશે. સર્વ શુભ શક્તિયોને દેનાર એવાં દેશકાલાનુસારેધર્મ કર્મો કરવાં જોઈએ. દેશ, કાલ, વય, સ્થિતિ વગેરેનો પરિપૂર્ણ વિચાર કરીને સર્વશુભ શક્તિયોવધે એવાં ધર્મ્યકર્મો કરવાની જરૂર છે. આર્યોએ દેશકાલાનુસારે કર્મો કરવાનું જ્ઞાન પ્રાપ્ત કર્યું નહીં તેથી તેઓની અનેક શક્તિયોનો નાશ થયો અને અનેક શુભશક્તિયોની પ્રાપ્તિ કરવાની હતી તે કરી શક્યા નહીં. સર્વ શુભ શક્તિયોની વૃદ્ધિ થાય એવો વર્તમાનમાં અનુભવ કરવો જોઈએ અને પશ્ચાત્ શુભ શક્તિ પ્રદાયક કર્મોને કરવાં જોઈએ. કર્મો કરતાં કરતાં વૃદ્ધાવસ્થા થઈ જાય અને આત્માની શક્તિયો વધે નહીં તો પશ્ચાત્ તેવાં કર્મો કરવાથી કંઈપણ પ્રયોજન સિદ્ધ થતું નથી. બહિર્પ્રગતિ અને આન્તરપ્રગતિનો પરસ્પરનો દેશકાલાનુસારે શુભ સંબંધ હોય તેને ગૃહસ્થોએ ગૃહસ્થદશા હોય ત્યાંસુધી ત્યાગ કરવો નહીં. અન્તર્માં અનેક પ્રકારની બાહ્ય શુભોન્નતિની લાલસાઓ હોય અને તેઓનો પરિપૂર્ણ નાશ ન થાય ત્યાં સુધી ગૃહસ્થજીવનમાં બાહ્યોન્નતિકારકકર્મોની પ્રવૃત્તિની સાથે ધર્મ કર્મો કરવાની પ્રવૃત્તિ સેવવી જોઈએ બાહ્યવ્યાવહારિક આધ્યાત્મિકબળપ્રગતિ અને આન્તરઆધ્યાત્મિકબળ એ પ્રકારનાં બળોથી વિશ્વમાં સર્વ મનુષ્યો સ્વતંત્ર સુખમય જીવન ગાળી શકે છે, વિશ્વવર્તિસર્વજીવોનાં દુઃખો નાશ પામે એવી આધ્યાત્મિક પ્રગતિદૃષ્ટિએ સર્વશક્તિપ્રદાયકધર્મ સેવવો જોઈએ. સ્વાર્થમય શક્તિયોથી ફક્ત સ્વાત્માને લાભ થાય છે અને અન્યોને હાનિ કરી શકાય છે. સર્વ જીવોના શ્રેયમાં સ્વશ્રેયઃસમાયુ છે, એવી પરમાર્થદૃષ્ટિપૂર્વકસર્વશક્તિપ્રદાયકધર્મ સેવવો જોઈએ કે જેથી સ્વાર્થનીતિમયલઘુસંકુચિતવર્તુલોનો નાશ થાય અને અનન્ત સુખમય-ધર્મ વર્તુલમયજીવન પ્રાપ્ત કરવાનો અધિકાર પ્રાપ્ત કરી શકાય.

સંકુચિતદૃષ્ટિવર્તુલથી સર્વશક્તિપ્રદાયકધર્મકર્મોને સેવ્યાથી . સંકુચિત-  
તાનો નાશ થતો નથી અને નીતિનાં વિશ્વવ્યાપક ધર્મસૂત્રોને  
પણ લઘુવર્તુલવાળાં કરી શકાય છે. આત્માની સર્વ શક્તિયોનો નાશ  
થાય એવાં ધર્મકર્મો જે જે જણાતાં હોય તેઓને કરાડો ગાઉથી  
નમસ્કાર કરવા જોઈએ. આત્માની શક્તિયો વધે એવાં આધ્યાત્મિક  
અને વ્યાવહારિક ધર્મ કર્મોને હાલ જો મનુષ્યો સેવે અને શક્તિ  
વિનાશક કર્મોનો ત્યાગ કરે તો તેઓ અવનતિને દેશમાંથી, સમાજ-  
માંથી અને સંઘમાંથી હાંકી કહાડવાને શક્તિમાન થઈ શકે. આધ્યાત્મિક-  
શક્તિયોના સંગઠન વિના બાહ્યવ્યાવહારિકશક્તિયોનું સાત્વિક  
અબાધિત સંગઠન થઈ શકતું નથી એવો દૈવી નિયમ છે. અત-  
એવ સર્વ શક્તિયોને પ્રાપ્ત કરવા માટે દેશકાલાનુસારે જેજે સાત્વિક કર્મો  
કરવાં પડે તેમાં આધ્યાત્મિક શક્તિયોનું સંગઠન થાય એવો ખાસ ઉપ-  
યોગ રાખવો જોઈએ. આધ્યાત્મિક સર્વ શક્તિયોની પ્રાપ્તિ વિના દેશ, કોમ,  
સંઘની સત્યોન્નતિ કદાપિ થઈ નથી, થતી નથી અને થશે નહીં.  
વર્તમાનમાં શક્તિયો વધે તેનો પ્રત્યક્ષ અનુભવ આવ્યા વિના રહેતો નથી.  
સાત્વિક વૃત્તિપૂર્વક સર્વ શક્તિયો વધે એવાં શુભ કર્મો કરવામાંજ  
સ્વફરજની પૂર્ણતા થાય છે. સર્વદેશો, લિન્નકોમો, લિન્ન જાતીય મનુષ્યો,  
વજેરની ઉન્નતિ જેથી વ્યવહારમાં પ્રવર્તતી થાય એવા સર્વ શુભ  
વિચારોને અને આચારોને ધર્મ તરીકે કથવામાં આવે છે. ધર્માનુકૂલ  
સર્વ વિચારોને અને આચારોને સાધ્યદૃષ્ટિએ ધર્મ કથવામાં  
આવે છે. ગુરૂની ભક્તિથી આત્મોન્નતિ થાય છે. વિદ્યાસત્તા અને  
લક્ષ્મીવડે ધર્મની આરાધના કરવામાં આવે છે તો વિદ્યાદિની સફલતા  
થાય છે. વિદ્યાસત્તાલક્ષ્મીવડે જેઓ ધર્મની આરાધના કરે છે અને  
વિદ્યાદિનો સદુપયોગ કરે છે તેઓની આર્યતા વિશ્વમાં પ્રસિદ્ધ છે.  
વિદ્યાસત્તા લક્ષ્મીથી ધર્મની આરાધના જો ન કરવામાં આવી તો  
અનાર્યત્વ પ્રાપ્ત થયા વિના રહેતું નથી. વિશ્વમાં જે જે ધર્મો સજી-  
વન રહે છે તેમાં સજીવન શક્તિ હોય તો તેઓ સજીવન રહી શકે  
છે. જે ધર્મ, વિશ્વજીવોને સમાન ગણીને તેઓની સેવા કરવાનું  
ફરમાવે છે તે ધર્મની વિશ્વમાં વ્યાપકતા થાય છે. જે ધર્મમાં અને

જે ધર્મના લોકોમાં ઉદારતા નથી તેઓના વિચારોનો અને આચારોનો વિશ્વમાં પ્રચાર થતો નથી. વૈષ્ણવોમાં ભક્તિનો ગુણ મુખ્યતાને લજે છે. બૌદ્ધોમાં પરોપકાર ગુણ મુખ્યતાને લજે છે. ખ્રીસ્તિયોમાં મનુષ્ય સેવા ગુણ મુખ્યતાને લજે છે. હિન્દુઓમાં સન્તસાધુ સેવાગુણ મુખ્યતાને લજે છે. મુસલમાનોમાં શ્રદ્ધા અને પરસ્પરભાતૃભાવ, ઐક્ય ગુણ મુખ્યતાને લજે છે. જૈનોમાં દયાગુણ મુખ્યતાને લજે છે. જે કાલે જે દેશમાં જે લોકોમાં જે ગુણ મુખ્યતાને લજે છે તે વિના અન્ય ગુણો ગૌણતાને લજે છે ત્યારે તેમાં તે ગુણ વિના અન્ય ગુણોની પ્રાયઃ સજીવનતા રહેતી નથી. જે ધર્મમાં સેવાની મુખ્યતા હોય છે તે ધર્મનો વિશ્વમાં પ્રચાર થાય છે. સર્વ જીવોને ઉપકાર કરનારી સેવાનો ઉપદેશ અને તેની રહેણી જે ધર્મવાળા લોકોમાં હોય છે તે ધર્મનાં સિદ્ધાંતો સામાન્ય હોય છે; તોપણ ધર્મના સિદ્ધાંતના સારભૂત સેવાથી તે ધર્મ, સર્વત્ર વ્યાપક બની શકે છે. વિશ્વવર્તિ દુઃખી જીવોના શ્રેયઃમાં જે ધર્મ, ભાગ ન લેતો હોય તે ધર્મને કરોડ ગાઉથી નમસ્કાર થાયો. વિદ્યાસત્તા અને લક્ષ્મીથી દેવગુરૂ ધર્મની સેવા કરવાની હોય છે. સર્વ જીવોની વિદ્યાસત્તા લક્ષ્મીથી સેવા કરવાની હોય છે અને સર્વ જીવોના શ્રેયમાં સર્વ સ્વાર્પણ કરવાનું હોય છે એવું જે ધર્મ શિખવે છે તે ધર્મ છે અને અન્ય, ધર્મના નામે પ્રસિદ્ધ હોય તોપણ તે અધર્મ છે. નાસ્તિકવિચારોથી અને જડવાદથી ધર્મનો લોપ થાય છે. સર્વજીવોને દુઃખનો દિલાસો આપવા જે ધર્મના લોકો પ્રયત્ન કરે છે તેઓ ધર્મી બનેલા છે એમ અવજોધવું. વિશ્વમાં સર્વ જીવોને સમાન ગણીને જે સર્વના ભલામાં ભાગ લે છે તે ધર્મી છે, બાકી સન્તસાધુની સેવા વિના પોતાને કરોડો મનુષ્યો ધર્મી માનતા હોય તો તેથી તે ધર્મી સિદ્ધ થતા નથી. હજારો ગરીબોની જેઓ હાય લે છે અને ગમે તે ધર્મની ક્રિયા માત્ર કરે છે અને ટીલાંટપકાં કરે છે તેથી તે ધર્મી સિદ્ધ થતા નથી. સત્ય ગુરૂના ઉપદેશ વિના સત્ય ધર્મની પ્રાપ્તિ થતી નથી. ગુરૂની પૂર્ણ કૃપા વિના કદિ ધર્મની પ્રાપ્તિ થતી નથી. ગુરૂની કૃપા વિના વિદ્યાસત્તા, લક્ષ્મીથી પણ કંઈ આત્મકલ્યાણ કરી શકાતું નથી. અતએવ પ્રથમ સદ્ગુરૂની કૃપા મેળ-

વીને જે મનુષ્યો વિશ્વવર્તિસર્વજીવોની સત્તા ધન, લક્ષ્મી, સદુપદેશ-  
 દિથી જેવી ઘટે તેવી સેવા કરે છે તે લોકો વિશ્વમાં ધર્મનો પ્રચાર  
 કરવાને અને ધર્મની સર્વત્ર વ્યાપકતા કરવાને શક્તિમાન થાય છે.  
 સેવાના અનેક ભેદ છે. સર્વ જીવોના આત્માઓનાં દુઃખો ટાળવાં અને  
 ગુરૂ આદિની સેવાવડે તેઓના ઉપદેશ પ્રમાણે પ્રવર્તવું એજ સેવા  
 ધર્મનું લક્ષણ છે. સદ્ગુરુઓનાં ચરણકમલ સેવવાથી સેવા ધર્મનાં  
 રહસ્યોનું જ્ઞાન થાય છે. સાધુઓની સન્તોની કૃપા મેળવવા સદાકાલ  
 તેઓની સેવા કરવી જોઈએ. ગુરુઓના મુખના સદુપદેશથી સેવાધર્મની  
 પ્રાપ્તિ થાય છે. સર્વ મનુષ્યો પોતપોતાના ધર્મની સર્વત્ર મનુષ્યોમાં  
 વ્યાપકતા કરવાને ઇચ્છે છે અને તે માટે રક્તના પ્રવાહ વહે એવાં  
 યુદ્ધો કરવાને માટે પણ બાકી રાખતા નથી. પરંતુ સર્વ જીવોને સ્વા-  
 ત્મા સમાન માનીને તેઓ સેવા ન કરે ત્યાં સુધી તેઓ ધર્મના  
 સદ્વિચારોની અને સદાચરોની વ્યાપકતા કરવા શક્તિમાન થતા નથી.  
 ગમે તેવા દુષ્ટપ્રતિપક્ષીમનુષ્યોને પણ સેવા ધર્મથી સ્વધર્મમાં લાવી  
 શકાય છે. નારિતક મનુષ્યોને પણ તેઓનાં દુઃખ ટાળવારૂપ સેવા પ્રવૃ-  
 ત્તિથી ધર્મ માર્ગમાં આકર્ષી શકાય છે. અન્નદાનથી, વસ્ત્રદાનથી, વિદ્યા-  
 દાનથી, સદ્વિચારદાનથી, સદાચારદાનથી અને શુભશક્તિયો જે જે  
 હોય તેઓનું અન્ય મનુષ્યોને દાન કરવાથી જીવોની સેવા કરી શકાય  
 છે. દુર્ગુણીઓને અનેક ઉપાયોથી સુધારીને તેઓની સેવા કરી શકાય  
 છે. રજોગુણી અને તમોગુણી મનુષ્યોને સુધારીને તેઓને સત્ત્વગુણી  
 કરવાથી તેઓની સેવા કરી એમ કથી શકાય છે. તોફાની, કલેશી  
 મનુષ્યોને શાંતિ ગુણનું દાન આપીને તેઓની સેવા કરી શકાય છે.  
 વિશ્વવર્તિમનુષ્યોમાંથી ક્રોધ, માન માય-લોભ વગેરે દુર્ગુણોનો નાશ  
 થાય અને તેઓ આત્માની શક્તિયો ખીલવી શકે એવી જે જે પ્રવૃ-  
 ત્તિયો કરવી તે કર્તવ્ય સેવા છે. સેવક યોગ્ય ગુણો પ્રકટાવ્યા વિના  
 સેવાધર્મમાં પરિપક્વ આવતાં સ્થિર રહી શકાતું નથી. ગામોગામ  
 શહેરોશહેર ફરીને મનુષ્યોને આત્મજ્ઞાનનો ઉપદેશ આપવો અને  
 તેઓનું પ્રભુમય જીવન કરવું એ ઉત્તમોત્તમ સેવાધર્મનો માર્ગ છે.  
 ત્યાગી મહાત્માઓ સમાન કોઈ ઉત્તમોત્તમ સેવાધર્મ કરવાને શક્તિ-

માન્ય નથી. આત્મજ્ઞાનિ મહાત્માઓની ચરણ સેવા કરીને સેવાધર્મનાં રહસ્યોનું પરિપૂર્ણ જ્ઞાન કરી ધર્મની સર્વત્ર વ્યાપકતા પ્રચારવા જેઓ સેવા કરે છે તેઓ ધર્મની વ્યાપકતા કરી શકે છે. સર્વજીવોપકારિકા સેવા એજ ઉત્તમ વ્યવહાર ધર્મ છે એ ધર્મનું જેટલું વર્ણન કરીએ તેટલું ન્યૂન છે. ઔદાર્યદૃષ્ટિથી ઉદાર સેવા કરી શકાય છે. દૃષ્ટિમાં ઉદારતા હોય છે તોજ સેવા કરવામાં ઉદાર પ્રવૃત્તિ થાય છે. ઉદાર દૃષ્ટિવાળો ધર્મ, વિશ્વમાં વ્યાપક બને છે અને સંકુચિત દૃષ્ટિવાળો કોઈપણ ધર્મ, વિશ્વમાં સંકુચિતતાને પામી અંતે મરણ શરણુતાને પ્રાપ્ત કરે છે. જેના વિચારોમાં અને આચારોમાં ઉદારતા-વિશાલતા-વ્યાપકતા નથી તે ધર્મ ગમે તેવો એક વખતે પ્રકાશિત થએલો હોય છે તોપણ અંતે તે નાશ પામે છે. સેવાધર્મમાં ઔદાર્યદૃષ્ટિની આવશ્યકતા રહે છે. ઔદાર્યદૃષ્ટિથી નિષ્કામ સેવા પ્રવૃત્તિ કરનારાઓ આ વિશ્વમાં સર્વ શુભ ધર્મોનો પ્રચાર કરીને સર્વત્ર શુભ ધર્મીઓને ઉત્પન્ન કરી શકે છે. નિરહંવૃત્તિથી સેવાધર્મ બળવનારાઓ ધર્મની વ્યાપકતા જેટલી કરી શકે છે તેટલી અન્ય કોઈ કરી શકતું નથી. વીતરાગ પરમાત્મા મહાવીરદેવે સર્વ જીવોના ઉદ્ધારાર્થે જૈન ધર્મનો ઉપદેશ આપીને વિશ્વમાં સેવાધર્મની ગંગા વહેવરાવી છે તેનાથી વિશ્વમાં કોઈ અબળજીવું નથી. સેવાધર્મનાં સૂત્રો કાલકાલની સ્થિતિ પ્રમાણે આજીવન આજીવન સંયોગોના અનુસારે પરિવર્તિત થયા કરે છે અને તેમાં અનેક સુધારાવધારા થાય છે. પરંતુ સર્વ ધર્મનો મૂળ ઉદ્દેશ સર્વ જીવોનાં દુઃખો ટાળવાં એજ રહે છે. અતએવ સેવાધર્મ ભક્તિધર્મમાં જ્ઞાનદર્શનચારિત્ર ધર્મ અને આત્માના શુદ્ધધર્મોદિ અનેક ધર્મોની રક્ષા માટે આત્માર્પણ કરવું જોઈએ. ભવ્યમનુષ્યોએ યાદ રાખવું કે જ્યાં ધર્મ હોય છે ત્યાં જય થાય છે અને અધર્મથી પરાજય થાય છે. અધર્મથી કદાપિ કોઈનો ક્ષણ માત્ર જય થયો એમ દેખાય છે પરંતુ અંતે તો પરાજય માલુમ પડે છે. સ્વધર્મ સમાન આ વિશ્વમાં કોઈ જયનું સ્થાન નથી. આ વિશ્વમાં ધર્મની રક્ષા કરવા સમાન અન્ય કોઈ કાર્ય નથી. ધર્મરક્ષણ માટે જે કરવું તે હોય તે ઉત્સર્ગકાલ અને આપત્તિકાલથી કરવું જોઈએ. આપત્તિકાલમાં આપત્તિકાલના સંયોગોને

અનુસરી ધર્મનું રક્ષણ કરવા આત્મભોગ આપવો જોઈએ. વિશ્વમાં  
 ઠ્યા, સત્ય, અસ્તેય, પ્રમાણિકતા, ભક્તિ-સેવા, પરોપકાર, આત્મભાવ,  
 સદ્વિચારો અને સદાચારો વગેરે અનન્ત ધર્મના લેહોરૂપ ધર્મથી સર્વ  
 કાર્યોની સિદ્ધિ થાય છે. અતએવ ધર્મરક્ષામાં સર્વત્ર આત્માર્પણ કરવું  
 જોઈએ. સંકુચિતદૃષ્ટિવાળાઓ ધર્મરક્ષણાર્થે ઓડનું ચોડ વેતરી નાખે  
 છે અને વિશાલ ધર્મના આશયોનું કેટલીક વખતે તો અજ્ઞાનપણથી  
 ખૂન કરી નાખે છે. સંકુચિતદૃષ્ટિમતો પોતે જે ધર્મ માને છે  
 તેનાથી ભિન્ન જે જે ધર્મો હોય છે તેનો ખલિષ્કાર કરે છે અને  
 સ્વકીય માન્યતાવાળા વિચારોનું અને આચારોનું મૂળ રહસ્ય શું હોય  
 છે તે નહીં જાણવાથી ધર્મના નામે પ્રવૃત્તિ કરીને અધર્મ પ્રવૃત્તિ કરે  
 છે. અતએવ ઉદારદૃષ્ટિથી સર્વ ધર્મોનું સ્વરૂપ અવબોધીને પશ્ચાત્  
 ધર્મોના અનેક લેહોની રક્ષા કરવામાં દ્રવ્યક્ષેત્ર કાલભાવથી જે જે  
 ઉપાયો આદરવા ઘટે તે આત્મસમર્પણ કરીને આદરવા. સ્વાશ્રયી એક  
 મનુષ્ય આત્મસમર્પણ કરીને ધર્મની જેટલી રક્ષા કરી શકે છે તેટલી  
 અન્યપસાશ્રયી મનુષ્યોથી બની શકતી નથી. ઉદાર દૃષ્ટિવાળા આત્મ-  
 સમર્પકમનુષ્યો સ્વાશ્રયી બનીને સમષ્ટિ બળ ભેગું કરી ધર્મની રક્ષા  
 કરી શકે છે. અનેક વ્યક્તિયોના સંઘબળથી ધર્મની રક્ષા કરી શકાય  
 છે. પતિવૃતા ધર્મરક્ષણાર્થે રજપુતાનાની રાજરમણીઓએ આત્મોર્ગ  
 કર્યા છે તે ઇતિહાસથી અવબોધાઈ શકે છે. કુમારપાલે ધર્મરક્ષાર્થે  
 આત્મભોગ આપવામાં કંઈ બાકી રાખ્યું નહોતું. ભોળાભીમે દેશરક્ષારૂપ  
 સ્વધર્મની રક્ષા કરવામાં આત્મસમર્પણ કર્યું હતું. જે જે સત્યધર્મો હોય  
 તેઓની રક્ષા કરવાથી સર્વ જીવોની પ્રગતિમાં ભાગ લેઈ શકાય છે. જે  
 અપતે જે ધર્મની રક્ષા કરવાની ખાસ જરૂર હોય તે વખતે તે ધર્મની  
 રક્ષા કરવી જોઈએ. આત્મસમર્પણ કર્યા વિના ધર્મની રક્ષા થઈ શકતી  
 નથી. દેશધર્મ, સમાજધર્મ, વિશ્વધર્મ, સંઘધર્મ, સ્વધર્મ, સામાજિક ધર્મ,  
 જૈન ધર્મ, જ્ઞાનધર્મ, દર્શનધર્મ, આરિત્રધર્મ, ન્યાયધર્મ, નિમિત્તધર્મ, ઉપાદાન  
 ધર્મ, ઉપકારધર્મ, વિદ્યાધર્મ, ક્ષાત્રધર્મ, વૈશ્યધર્મ, શુદ્રધર્મ અને અનન્તશ્રુતધર્મ,  
 તત્ત્વધર્મ, આત્મધર્મ, આદિ અનેક પ્રકારના ધર્મોના રક્ષણથી સર્વ પ્રકારની  
 શક્તિયોને પ્રકટાવી શકાય છે અને તેથી વિશ્વમાં સર્વ વ્યવસ્થાઓની

સુરક્ષા કરી શકાય છે. સર્વ પ્રશસ્ય ધર્મોતું રક્ષણ કરવામાં સર્વ શુભ શક્તિયોનો ત્યાગ કરતાં જરા માત્ર અચકાતું ન જોઈએ. સર્વ સમર્પણ કર્યા વિના વિશ્વના શુભવ્યવહારોમાં પ્રવૃત્ત થઈ શકાતું નથી અને તેમજ ધર્મવ્યવહારોમાં પણ પ્રવૃત્ત થઈ શકાતું નથી. ધર્મરક્ષણાર્થે જેઓ આત્મસમર્પણ કરવામાં લાયક પામે છે તેઓ નયુંસક નિર્વીર્યમૃતક સમાન મનુષ્યો છે. આત્મજ્ઞાનિમહાત્માઓ ધર્મની રક્ષા કરવામાં સમ્યક્ આત્મસમર્પણ કરી શકે છે. તેઓ કદાપિ પરાશ્રયી બની શકતા નથી. અધર્મિમનુષ્યોનું તથા નાસ્તિકમનુષ્યોનું બલ વધી જાય છે ત્યારે અપવાદ માર્ગથી પણ છેવટે ધર્મની અને ધર્મીઓની રક્ષા કરવાની પ્રવૃત્તિયોને સ્વીકાર્યા વિના છૂટકો થતો નથી. જે કાલમાં જે દેશમાં જે જે બાબતોથી ધર્મની રક્ષા થાય છે તે તે ઉપાયોને સ્વીકારવામાં પાછી પાની કરવામાં આવે છે તો તેથી ધર્મની રક્ષા થતી નથી. અતએવ જે કાલે જે દેશમાં ઉત્સર્ગ અને અપવાદ માર્ગે જે જે ઉપાયોથી ધર્મરક્ષા થાય તેઓને આદરવામાં આત્મસમર્પણ કરવું જોઈએ. કારણ કે ધર્મથી સદા સ્થાયી ઉન્નતિ રહી શકે છે. ધર્મથી સદા સ્થાયી ઉન્નતિ રહી શકે છે. એમ સર્વત્ર વિશ્વમાં સર્વ સુજ્ઞા જાણી શકે છે. ધર્મથી જ સદોન્નતિ છે એમ માનીને ધર્મરક્ષાર્થે આત્મસમર્પણ કરવામાં અનેકજાતીય સંઘબળપૂર્વક પ્રવૃત્તિ કરવી જોઈએ. અનેક પ્રકારના પરસ્પર વિરુદ્ધ ધર્મલેહોમાં અનેકનયોની દૃષ્ટિયોવડે સત્યધર્મ ગ્રહણ કરવો જોઈએ પણ નકામો ધર્મ કલહોમાં આત્મવીર્યનો વ્યય ન કરવો જોઈએ. અનેક શુભ શક્તિયોનો ધર્મ-યુદ્ધો કરીને નાશ ન કરવો જોઈએ એવું ખાસ લક્ષ્ય રાખવું જોઈએ.

**અવતરણુઃ**—ધાર્મિકમનુષ્યોનું વિશ્વમાં અસ્તિત્વ સંરક્ષવા માટે યોગ્ય કર્તવ્ય કર્મ કરવું જોઈએ તે દર્શાવે છે.

**અસ્તિત્વં વ્યવહારેણ, ધાર્મિકાણાં યતો ભવેત્ ।**

**દેશકાલાનુસારેણ, કર્તવ્યં કર્મભૂતલે ॥ ૧૬૮ ॥**

**શબ્દાર્થઃ**—ધાર્મિકમનુષ્યોનું વ્યવહારમાં અસ્તિત્વ જે કર્તવ્ય કર્મથી થાય તે કર્તવ્ય કર્મને દેશકાલાનુસારે કરવું જોઈએ.

**વિવેચન:**—વિશ્વમાં ધાર્મિકમનુષ્યોના અસ્તિત્વની અત્યંત આવશ્યકતા છે. ધાર્મિકમનુષ્યો વિશ્વમાં સર્વજીવોનું શ્રેય કરવા સમર્થ અને છે. દયા, સત્ય, અસ્તેય, બ્રહ્મચર્ય, નીતિ, પ્રામાણ્ય, સર્વજીવોપર મૈત્રી ભાવ, માધ્યસ્થ, કારુણ્ય, પ્રમોદ, ગુણાનુરાગ આદિગુણોવાળા મનુષ્યો ધાર્મિકગણાય છે. દયા, સત્ય, શુદ્ધપ્રેમ, પરોપકારાદિગુણોવિના કોઈ મનુષ્ય ધર્મી બની શકતો નથી. માર્ગાનુસારી ગુણોવિના સમ્યક્ત્વાદે ધર્મની પ્રાપ્તિ થઈ શકતી નથી. સાધુઓ વગેરેની ભક્તિ કરવાના ગુણોવાળા મનુષ્યો ધાર્મિક થાય છે. શ્રુતધર્મ અને ચારિત્રધર્મની અમુકાંશે પ્રાપ્તિની અપેક્ષાએ મનુષ્ય ધાર્મિક કથાય છે. ગુણોવિના ફક્ત અમુક જાતની રૈદિક ધર્મક્રિયા કરવા માત્રથી કોઈ ધર્મીમનુષ્ય બનીશકતો નથી. ગુણોવિનાનો ધાર્મિકક્રિયાનો ઘટાટોપ નકામો છે એવંઅવબોધીને ઔદાર્યદૃષ્ટિથી અમુક જાતના વિચાર વર્તુલમાત્રથી સંકુચિત બની ગુણોની પ્રાપ્તિ કરવામાં પાછા ન હોવું જોઈએ. મનુષ્યોને દેખીને જે હૃદયમાં દ્રેષધારણ કરે છે તથા દેશકુલાદિભેદે મનુષ્યો વગેરેમાં પરસ્પર ભેદભાવ ધારણ કરીને મનુષ્યોને આત્મવત્ અવલોકી શકતો નથી તે ધાર્મિક બની શકતો નથી. અમુક પંથના અમુકધર્મના નામે ગણાતા સર્વમનુષ્યોમાં દયાદિગુણો સંપૂર્ણતયા ખીલ્યા હોય વા ખીલે છે એવો સર્વથા નિયમ બાંધીશકાતો નથી. જેનામાં ઉદાર ભાવના છે અને સર્વજીવોની ઉન્નતિ કરવા આત્મભોગ આપે છે તે ધાર્મિક મનુષ્ય ગણાય છે. સદ્ગુણોથી ગમે તે દેશનો અને ગમે તે જાતનો મનુષ્ય ધર્મી બનીશકે છે. જૈનધર્મીઓના અસ્તિત્વ ઉપર જૈનધર્મના અસ્તિત્વનો આધાર રહેલો છે. જૈનધાર્મિકોના અસ્તિત્વની સંરક્ષા માટે દેશકાલાનુસાર જેજે ઉપાયો આદરવા જોઈએ તે આદરવામાં આવશે તો જૈનધાર્મિકોનું વિશ્વમાં અસ્તિત્વ રહી શકશે. જૈનોની સંખ્યા હાલ તેરલાખની છે. દેશકાલાનુસારે જૈનધાર્મિકોનું અસ્તિત્વ રહેવા વિશાલ દૃષ્ટિથી ઉપાયો લેવાની જરૂર છે. વિશાલ દૃષ્ટિ અને આત્મવત્ સર્વ જીવોને ગણી તેઓની સેવા કર્યાવિના ધાર્મિકમનુષ્યોની વૃદ્ધિ અને તેઓનું અસ્તિત્વ સંરક્ષી શકાતું નથી. સર્વમનુષ્યોને ધર્મપ્રાપ્ત કરવાની ઇચ્છા હોય છે પરંતુ તેઓની દૃષ્ટિમાં સુધારો થાય તથા તેઓનામાં



ગુણો પ્રકટે એવાં કર્તવ્યકર્મો કયાંવિના કંઈ કરીશકાતું નથી. ગમે તે મનુષ્ય સદ્ગુણોવડે ધાર્મિક બની શકે છે. પરમાર્થબુદ્ધિથી ધાર્મિકત્વ પ્રાપ્ત થાય છે. ધાર્મિક મનુષ્યોના અસ્તિત્વ માટે જેટલી ઉપયોગિતા દર્શાવવી હોય તેટલી ન્યૂન છે. અધર્મી મનુષ્યોને પણ સુધારી પ્રભુમય-જીવન બનાવનારા ધાર્મિક મનુષ્યો છે અને મનુષ્યોનાં સર્વસદ્ગુણો પ્રકટાવવાના હેતુભૂત ધાર્મિક મનુષ્યો છે. અતએવ ધાર્મિક મનુષ્યોનું વ્યવહારમાં અસ્તિત્વ રહે એવા સર્વઉપાયો આદરવાની ખાસ જરૂર છે વર્તમાનકાલદેશાદિ અનુસારે તેઓના અસ્તિત્વમાટે જે જે કર્તવ્ય કર્મો જણાય તે કરવાની જરૂર છે. તેઓના અસ્તિત્વના વિચારોને આચારમાં મૂક્યાવિના આ બાબતમાં કંઈપણ કરી શકાતું નથી. વ્યવહારનયને અનુસર્યા વિના ધાર્મિકમનુષ્યોની વૃદ્ધિ કરી શકાતી નથી તથા તેઓનું અસ્તિત્વ સંરક્ષી શકાતું નથી. ધાર્મિક મનુષ્યો આસ્તિક હોય છે તેઓ સત્વગુણી પ્રવૃત્તિ સેવે છે અને દુર્ગુણોનો નાશ કરવા પ્રયત્ન કરે છે. સર્વ જીવોને સુખશાંતિ મળે એવી પ્રવૃત્તિ યોને તેઓ સેવે છે. અતએવ ધાર્મિક મનુષ્યો જે દુનિયામાં જીવતા રહે અને તેઓની પરંપરા વહેતો તેથી વિશ્વવર્તિજીવોને અત્યંત લાભ થાય છે. ધાર્મિકમનુષ્યોની અસ્તિતામાટે અદ્વપહાનિ અને મહાલાભ થાય એવી દૃષ્ટિએ કર્તવ્ય કર્મો કરવાની જરૂર છે. આધ્યાત્મિકનિવૃત્તિજીવન ગાળીને જેઓ ધ્યાન સમાધિમાં લીન થયા છે, એવા ધાર્મિક મનુષ્યોની અસ્તિતાથી વિશ્વજનોને અનેક લાભ થાય છે. વ્યવહારનયને અનુસરી વર્તમાન દેશકાલાનુસારે યોગ્ય કર્મ કરવાં તેમ કથવાનું કારણ એ છે કે ભૂતકાલ અને તત્સમયના દેશની પરિસ્થિતિયો અને વર્તમાન કાલદેશની પરિસ્થિતિયો બદલાયા કરેછે. ભૂતકાલના અસ્તિત્વનાં યોગ્ય કર્મોમાં અને વર્તમાન દેશકાલમાં ધાર્મિકોના અસ્તિત્વનાં યોગ્ય કર્મોમાં કંઈક ફેરફાર હોય છે. તેથી ભૂતકાલના અસ્તિત્વના કર્મોનો આગ્રહ કરીને વર્તમાન કાલમાં જે યોગ્ય કર્મો ભાસે તેનો ત્યાગ કરવો નહીં, ભૂતકાલના ધાર્મિક મનુષ્યોના આચારોમાં વિચારોમાં અને વર્તમાનકાલીન ધાર્મિક મનુષ્યોના ધર્મના આચારોમાં વિચારોમાં મૂલસાધ્ય એક હોવા છતાં નિમિત્ત-

ભેદે પરિવર્તનો જ થએલાં જણાય છે. માટે વિવેકદૃષ્ટિને અગ્રગામી  
 કરી ધાર્મિકમનુષ્યોના અસ્તિત્વમાટે ઉત્સર્ગમાર્ગથી અને અપવાદ  
 માર્ગથી જે કંઈ કરાય તે કરવું પરંતુ તેમાં મત કદાચહણુ કરી સંકુ-  
 ચિતદૃષ્ટિથી કદિ પ્રવૃત્તિ કરવી નહીં. સ્વતંત્ર વિચારોથી અને સ્વતંત્ર  
 ચારોથી સ્વાશ્રયી બની ધાર્મિકમનુષ્યોના અસ્તિત્વમાટે જે કંઈ  
 કરવું ઘટે તે કરવામાં અંશમાત્ર ન્યૂનતા સેવવી ન જોઈએ. ધાર્મિક  
 મનુષ્યોના અસ્તિત્વમાટે દેશકાલાનુસારે યોગ્ય કર્મો કરવાં એનો અર્થ  
 એવો ન કરવો કે જેથી પોતાની દૃષ્ટિમાં અધર્મીમનુષ્યો તરીકે  
 જેઓ ભાસતા હોય તેઓનો નાશ કરવા પ્રવૃત્તિ કરવી. વિશ્વમાં  
 પરસ્પર મનુષ્યો એક બીજાને ધર્મભેદે, વિચારભેદે આચારભેદે અધર્મી  
 ગણી તેઓના નાશપૂર્વક સ્વમાન્યતાવાળા ધર્મીમનુષ્યોના અસ્તિત્વ માટે  
 પ્રવૃત્તિ કરે તો તે રજોગુણી તમોગુણી અધર્મ્ય પ્રવૃત્તિ ગણી શકાય. અત-  
 એવ મતભેદનો કદાચહ ત્યાગ કરીને વિશ્વમાં ધર્મ્યમનુષ્યોનાબળે  
 અધર્મી મનુષ્યો કે જેઓ હિંસક, અસત્યવાદી, અન્યાયી, અપ્રમાણિક,  
 જડવાદી અનેક દુર્ગુણના સેવક રાક્ષસ કર્મ કરનારાઓ છે તેઓનો  
 નાશ થાય એવી રીતે યોગ્ય કર્મ કરવાની જરૂર છે. રાગદ્વેષાદિ  
 દુર્ગુણોનો નાશ કરવામાં જેઓ પ્રવૃત્તિ કરે છે અને આત્માના જ્ઞાનાદિ  
 ગુણો ખીલવવા પ્રવૃત્તિ કરે છે તેઓ ધાર્મિકમનુષ્યો છે. જે જે  
 અંશે સાવધ વિચારે અને સાવધાચારે ટળે છે તે તે અંશે મનુષ્ય  
 ધર્મી બને છે એમ વિશાલદૃષ્ટિથી વિચારીને ધાર્મિકમનુષ્યોના  
 અસ્તિત્વમાટે આપત્તિકાલમાં પણ અપવાદમાર્ગથી જે જે તત્તત્  
 સમયાનુસારે યોગ્ય જણાય તેવાં કર્મોથી પ્રવર્તવું જોઈએ. અનેક  
 વ્યક્તિઓના સમૂહબળથી ધાર્મિકમનુષ્યોનું સદા અસ્તિત્વ રહે એવા  
 પ્રયત્નો કરવા જોઈએ. અમુક ધર્મના અભિમાનમાત્રથી અન્ય ધર્મી-  
 ઓની સાથે રક્તપ્રવાહ કરવાની જરૂર નથી. આ વિશ્વમાં આ  
 કાલમાં પંચમહાવ્રતધારકત્યાગીમુનિવરો સાધ્વીઓ વગેરે મુખ્યતાએ  
 ધાર્મિકો ગણાય છે માટે નાસ્તિકોના બળસામે તેઓનું અસ્તિત્વ  
 કાયમ રહે એવા ઉપાયોને આદરવા જોઈએ. શ્રીકાલિકાચાર્યે સરસ્વતી  
 સાધ્વીને માળવાના ગર્દભભિલ્લ રાજના પાસમાંથી છોડાવવા જે ઉપાયો

યોજ્યા હતા તેઓનું સ્મરણ કરીને વર્તમાનકાલમાં સાધુઓનું અને સાધ્વીઓનું અસ્તિત્વ રહે તેઓની સંખ્યામાં વધારો થાય એવા ઉપાયોને સેવવા જોઈએ. સંપ્રતિરાજ્યે ધાર્મિકોની વૃદ્ધિ માટે અનાર્થ દેશોમાં વેષધારીસાધુઓ અને સાધ્વીઓનો વિહાર કરાવ્યો હતો અને તેથી અન્યદેશોમાં ધર્મિમનુષ્યોની સંખ્યામાં વૃદ્ધિ થઈ હતી. સંપ્રતિ-રાજ્યે સાધુઓની અને સાધ્વીઓની સંખ્યાની વૃદ્ધિ માટે અનેક પ્રકારના શુભ ઉપાયોને યોજ્યા હતા. આ કાળમાં સાધુઓ, સાધ્વીઓ વગેરે ધાર્મિકમનુષ્યોની સેવા લક્ષિત કરવાથી જેટલો સ્વપરને લાભ થાય છે તેટલો અન્ય કશાથી થતો નથી. ધાર્મિકોની હયાતીથી દેશમાં-વિશ્વમાં શાંતિ પ્રસરે છે અને રજેગુણ તથા તમોગુણનો પ્રચાર મંદ પડે છે. શ્રીકુમારપાલ રાજ્યે સાધુઓની તથા સાધ્વીઓની સંખ્યામાં વૃદ્ધિ થાય તે માટે વિશાલદૃષ્ટિથી પ્રવૃત્તિ કરી હતી. ચોરાશી ગચ્છના સાધુઓની સેવાલક્ષિતમાં ઉદારલાવથી કુમારપાલે પ્રવૃત્તિ કરી હતી અને તેથી જૈનકોમની હયાતીમાં વૃદ્ધિ કરીશક્યા હતા. કલિકાલ સર્વજ્ઞ શ્રીહેમચંદ્રસૂરિએ સાધુઓની અને સાધ્વીઓની વૃદ્ધિ માટે કુમારપાલ રાજ્યે પ્રતિબોધીને જૈનસામ્રાજ્યની વૃદ્ધિપૂર્વક જૈનધાર્મિકોની વૃદ્ધિમાં જે આત્મસમર્પણ કર્યું છે તેની તુલનામાં કોઈ ટકી શકે તેમ નથી. હિન્દુસ્થાનમાં વસનાર હિન્દુલોકોએ ગાયોની સન્તસાધુઓની રક્ષા માટે મુસલમાનોની સામે આત્મબળ વાપર્યું હતું તેમાં ધાર્મિકોના અસ્તિત્વ માટે મુખ્ય ઉદ્દેશ હતો તે લક્ષ્યમાં રાખવો જોઈએ. ધાર્મિકમનુષ્યોના હૃદયમાં પરમાત્માઓનો વ્યક્ત વાસ છે. ધર્મી મનુષ્યોનો જ્યાં વાસ હોય છે ત્યાં અનેક જાતના ઉપદ્રવોની શાન્તિ થાય છે. ધાર્મિકમહાત્માઓનો સહવિચારોથી અને આચારોથી દુનિયાપર જેટલી શુભ અસર થાય છે તેટલી અન્ય કશાથી થતી નથી. ધર્મી મહાત્માઓ વિના પરમાત્મદર્શન કરી શકાતાં નથી. અતએવ કર્મચોગીઓએ ધાર્મિક મનુષ્યોની અસ્તિતા માટે જેટલું અને તેટલું કરવું જોઈએ. ધર્મીમહાત્માઓના સ્પર્શથી પૃથ્વી પવિત્ર થાય છે. સર્વ દેશોમાં ધાર્મિક મનુષ્યોની રક્ષા થાય. તેઓની સેવાલક્ષિત થાય એવા પ્રયંધોને યોજવા જોઈએ. ધાર્મિકમનુષ્યોની સામા અધર્મ

મનુષ્યો થાય છે અને ધર્મી મહાત્માઓને સતાવવા અનેક પ્રકારના ઉપસર્ગો કરે છે, પરંતુ સત્ત્વગુણથી ધર્મી મહાત્માઓ ઉપસર્ગને સહન કરે છે અને ઈશ્વરી બળની પ્રવૃત્તિથી તેઓ અન્તે અધર્મી મનુષ્યોરૂપ અસુરોને હઠાવી ધર્મનું સામ્રાજ્ય સારો રીતે સ્થાપી શકે છે. ધર્મી મનુષ્યોને દેવતાઓની સહાય મળે છે એમ કથવામાં ઘણું સત્ય સમાયતું છે. દયા, ધર્માદિ અનેક ધર્મના આરાધકજૈનોનો નાશ કરવા ઘણા ઉપાયોને પ્રતિપક્ષી લોકોએ આદર્યા, પરંતુ સદ્ગુણોવડે જૈનોની અસ્તિતા કાયમ રહી છે તે સર્વ વિશ્વજન વિદિત છે. જૈનોમાં જો પુનઃ અનેક સદ્ગુણોરૂપ ધર્મોની ખીલવણી વિશેષ પ્રકારે વધશે તો ભવિષ્યમાં જૈનોની સંખ્યામાં વધારો થતાં જૈનધર્મના સદ્વિચારોથી અને આચારોથી વિશ્વજનોને અત્યંત લાભ પ્રાપ્ત થશે. ધર્મી મનુષ્યોમાંથી વિશાલદૃષ્ટિ, વિશ્વજનબંધુતા, દયા, સત્ય, સેવાદિ ધર્મોનો જે જે પ્રમાણમાં નાશ થાય છે તે તે પ્રમાણમાં અધર્મનો ઉત્પાદ થવાથી ધર્મી મનુષ્યોનું સામ્રાજ્ય મન્દ પડતું જાય છે. ધર્મી મનુષ્યોમાં સંકુચિત વિચારોનો પ્રવેશ થતાંની સાથે પડતી પ્રારંભાય છે. અતએવ સંકુચિત વિચારોનો ત્યાગ કરીને વ્યાપક સદ્વિચારોથી ધર્મી મનુષ્યોનો ઉદય કરી શકાય છે. ધર્મોચાર્યકર્મયોગીઓએ ઉપર્યુક્ત વિચારોનો અનુભવ કરીને આગમોથી અને આર્યનિગમોથી અવિરૂદ્ધપણે ધર્મી મનુષ્યોની અસ્તિતા સંરક્ષવી જોઈએ. ઉપર્યુક્ત બાબતમાં ગીતાર્થ જ્ઞાનીઓની ગમ લેવાની જરૂર છે. જ્ઞાનીઓની ગમ લેઈ પ્રવર્તવાથી આત્માની શુદ્ધિ થાય છે અને વિશ્વજનોની શુદ્ધિ થાય છે.

**અવતરણુ—**ધાર્મિકોના અસ્તિત્વ માટે પૂર્વે યોગકર્મનું કથન કર્યા પશ્ચાત્ હવે ચારે વર્ણોની વ્યવસ્થાવડે ધર્મકર્મની પ્રવૃત્તિથી ધાર્મિકોના અસ્તિત્વ સંરક્ષાર્થે કથ્યસાર કથવામાં આવે છે.

**વિશ્વે શીર્ષસમાઃ પ્રોક્તા—**ત્યાગિનો બ્રહ્મવેદિનઃ

ક્ષત્રિયા બાહુતુલ્યા વૈ, વૈશ્યાઃ કુક્ષિસમાઃ સ્મૃતાઃ ॥૧૬૫॥

શૂદ્રાઃ પાદસમાઃ પ્રોક્તા, આચારાદિવ્યવસ્થયા

બ્રહ્માણ્ડે ચ યથા બોધ્યં—પિણ્ડે તદ્વન્નિયોજના ॥૧૭૦॥

પિંડાનુભવસદ્યુક્તયા, બ્રહ્માંડસ્ય વ્યવસ્થયા  
 કર્તવ્યં ધર્મવૃદ્ધયર્થ, કર્મવર્ણાય ચચ્છુભમ્ ॥ ૧૭૧ ॥  
 ધર્માધિકારયુક્તાઃસ્યુ, સર્વવર્ણા વ્યવસ્થયા,  
 વર્ણકર્માનુસારેણ, ધર્મકર્મવ્યવસ્થિતિઃ ॥ ૧૭૨ ॥  
 બ્રાહ્મણાઃ ક્ષત્રિયા વૈશ્યાઃ, શૂદ્રાશ્ચસ્વસ્વકર્મસુ  
 સંયતનાવિવેકેન, વર્તન્તે ધર્મસાધકાઃ ॥ ૧૭૩ ॥

શબ્દાર્થઃ—વિશ્વમાં ત્યાગી નિરાસક્ત બ્રહ્મજ્ઞાનિયો શીર્ષસમાન ધર્મશાસ્ત્રોમાં કથ્યા છે. ક્ષત્રિયો ખાહુતુલ્ય, વૈશ્યો ઉદર સમાન અને શૂદ્રો પાદસમાન આચારાદિની વ્યવસ્થાવડે કથ્યા છે. બ્રહ્માંડમાં અર્થાત્ લોકમાં જેમ ગુણ કર્માનુસારે મનુષ્યોના ચારવર્ણુ વિભાગ પડે છે તેમ પિંડમાં અર્થાત્ શરીરમાં પણ ચારવર્ણુની યોજના કરવી. પિંડાનુભવ સદ્યુક્તયા અને બ્રહ્માંડની ચારવર્ણુવ્યવસ્થાએ જે વર્ણને માટે જે શુભ કર્મ હોય તે વર્ણુ તે કર્મ વસ્તુતઃ ધર્મવૃદ્ધયર્થ કરવું જોઈએ. બ્રાહ્મણુ ક્ષત્રિય, વૈશ્ય અને શૂદ્ર એ ચારવર્ણો ગુણકર્મની વ્યવસ્થાવડે સર્વજ્ઞ વીતરાગપરમાત્માના ધર્મના અધિકારી હોય છે વર્ણકર્માનુસારે ધર્મ-કર્મવ્યવસ્થા છે. બ્રાહ્મણો, ક્ષત્રિયો, વૈશ્યો અને શૂદ્રો સ્વસ્વાધિકાર કર્મોમાં સંયતના (જયણા) વિવેકવડે ધર્મકર્મ સાધક અને છે.

વિવેચનઃ—ગુણકર્મવિભાગથી બ્રાહ્મણ, ક્ષત્રિય, વૈશ્ય અને શૂદ્ર એ ચારવર્ણોમાં વિશ્વવર્તિસર્વમનુષ્યોનો સમાવેશ થાય છે. બ્રાહ્મણાદિવર્ણોની ગુણકર્માનુસારે સર્વ દેશોમાં સર્વથા સર્વદા આવશ્યકતા છે. ગુણકર્માનુસારે બ્રાહ્મણાદિવર્ણુવિશિષ્ટમનુષ્યો આ વિશ્વમાં સર્વ પ્રકારની વ્યાવહારિક કર્તવ્યકાર્યોની તથા ધર્મકાર્યોની વ્યવસ્થા સંરક્ષી શકે છે. જ્ઞાનધ્યાન સમાધિ વગેરે ગુણો જેનામાં હોય છે અને જેઓ મમત્વના ત્યાગીઓ હોય છે તેઓ બ્રાહ્મણો ગણાય છે. બ્રહ્મ અર્થાત્ આત્માનું સંપૂર્ણ જ્ઞાન જેનામાં પ્રગટે છે તેને બ્રાહ્મણુ કહેવામાં આવે છે. જેનામાં અનેક પ્રકારના સદ્વિચારો પ્રગટે છે અને જે આત્મ-જ્ઞાનવડે વધતો જાય છે તેને બ્રાહ્મણુ કથવામાં આવે છે. ધર્મશાસ્ત્રોનું

પઠનપાઠન અને સર્વમનુષ્યોને સદ્વિદ્યાથી ધર્મમાં પ્રવર્તાવવા એજ  
 બ્રાહ્મણનું લક્ષણ છે. સમસ્તવિશ્વમનુષ્યોને જેઓ ધર્મનો ઓધ આ-  
 પવા લાયક હોય છે અને સર્વજ્ઞ વીતરાગપરમાત્મકથિત ધર્મનો  
 વિસ્તાર કરવા કરાવવામાં જેઓએ પ્રાણ સમર્પણ કર્યા હોય છે તેઓને  
 બ્રાહ્મણ કથવામાં આવે છે. સમસ્તવિશ્વમનુષ્યોને જેઓ ધર્મના  
 વિચારોમાં અને સદ્વિચારોમાં આદર્શીકૃત બની યોગ્ય ધર્મના શાસ્ત્ર  
 બને છે તેઓને બ્રાહ્મણો કથવામાં આવે છે. ક્ષત્રિયાદિ વર્ણને ગુણ-  
 કર્મનું શિક્ષણ આપીને સ્વસ્વધર્મોનુસારે તેઓને ધર્મમાં અપ્રમત્ત  
 બનાવે છે તેઓને બ્રાહ્મણો કથવામાં આવે છે. તત્ત્વનિર્ણયપ્રાસાદ  
 ગ્રંથમાં, આચારદિનકરમાં અને જૈનદૃષ્ટિપ્રતિપાદનિગમોમાં આરે  
 વર્ણના ગુણકર્મોનુસારે આચારે પ્રબોધ્યા છે. જૈનશાસ્ત્રોમાં અને વૈદિક  
 શાસ્ત્રોમાં ગુણકર્મોનુસારે આરે વર્ણોનું સ્વરૂપ વર્ણવવામાં આવ્યું છે.  
 ગુણકર્મોની અવ્યવસ્થા થવાથી આધ્યાત્મિક ધર્મની પ્રાપ્તિમાં ઘણી  
 હાનિ ઉદ્ભવે છે. સર્વ જીવોનું વિશ્વમાં જેઓ ન્યાયધર્મપૂર્વક રક્ષણ  
 કરે છે તેઓને ક્ષત્રિયો કથવામાં આવે છે. શસ્ત્રાસ્રબળપૂર્વક પૃથ્વી  
 રાજ્યોના જેઓ શાસ્ત્ર બને છે અને સાધુઓ, બ્રાહ્મણો, દેવળો,  
 ગાયો વગેરેનું રક્ષણ કરે છે તથા અન્યાયથી દુષ્ટોના હસ્તે પીડાતા  
 મનુષ્યોનું ધર્મ્યયુદ્ધાદિવડે રક્ષણ કરે છે, તેઓને ક્ષત્રિયો કથવામાં  
 આવે છે. ક્ષત્રિયોવિના ધર્મનો નાશ થાય છે. અતએવ ક્ષાત્રધર્મ  
 વિશિષ્ટ ક્ષત્રિયોની વિશ્વમાં આવશ્યકતા સિદ્ધ ઠરે છે. વ્યાપા-  
 રકલાદિવિશિષ્ટ વૈશ્યવર્ગની પણ વ્યાવહારિક દૃષ્ટિએ આવશ્યકતા  
 સિદ્ધ ઠરે છે અને તેમજ પાદસમ શૂદ્રવર્ગની પાદવિશ્વસેવાર્થે આવ-  
 શ્યકતા સિદ્ધ ઠરે છે. બાહુઓ જેમ શરીરનું રક્ષણ કરવા સમર્થ છે  
 તેમ ક્ષત્રિયો પણ ધાર્મિકમનુષ્યો વગેરેનું રક્ષણ કરવા સમર્થ હોય  
 છે. પેટ જેમ શરીરના દરેક અવયવનું પોષણ કરવા સમર્થ છે તેમ  
 વૈશ્યવર્ગ પણ વ્યાપારાદિવડે સમાજનું-દેશનું અને વિશ્વવર્તિ સર્વનું  
 યથાયોગ્ય રીતે પોષણ કરવા સમર્થ બને છે. પાદ જેમ શરીરની  
 સેવા માટે ગમનાદિ પ્રવૃત્તિરૂપ સેવા કરવા તત્પર હોય છે તેમ શૂદ્ર  
 વર્ગ અર્થાત્ સેવકવર્ગ પણ સર્વ વિશ્વની સેવા કરવાને યોગ્યતાવંત

હોય છે. શીર્ષ, બાહુ, ઉદર, અને પાદ એ ચાર વિના શરીરનો નાશ થાય છે અને શરીરમાંથી આત્મા પલાયન કરી જાય છે તેમ બ્રાહ્મણ, ક્ષત્રિય, વૈશ્ય અને શૂદ્ર એ ચારનો ગુણુપૂર્વક વર્ણવિભાગ વિના દેશનો, કોમનો, સમાજનો, સંઘનો અને ધર્મનો નાશ થાય છે. ચાર અંગોને પરસ્પર એક બીજાની આવશ્યકતા સિદ્ધ કરે છે તેમ ચાર વર્ણોને પરસ્પર એકબીજાની જરૂર પડે છે. જે ધર્મમાં ચારવર્ણોના ગુણુકર્મોવાળા મનુષ્યો હોતા નથી તે ધર્મનો વ્યવહારમાંથી નાશ થાય છે. જૈનધર્મમાં બ્રાહ્મણ, ક્ષત્રિય અને શૂદ્ર એ ત્રણ વર્ણના ગુણુકર્મવાળા મનુષ્યોની ખોટ પડી છે. જૈનધર્મ-બ્રહ્મજ્ઞાનવિશિષ્ટત્યાગી મહાત્માઓ સર્વ જનોને બ્રહ્મતત્ત્વનો લાભ સમર્પી તથા આત્મચારિત્ર્યાદિ ગુણોનો લાભ સમર્પી સ્વકર્તવ્ય કર્મ કરે છે. ક્ષાત્રધર્મવિશિષ્ટ ક્ષત્રિયો ગુણુકર્મોનુસારે ક્ષાત્રબળે યોગ્યજનોને સંરક્ષી 'પૃથ્વીનું' રક્ષણ કરી વિશ્વમાં બાહ્ય શાંતિપૂર્વક આંતરશાન્તિમાં સહાયીભૂત બને છે. બ્રહ્મજ્ઞાની ત્યાગી મહાત્માઓ ત્રણે વર્ણને જ્યારે આત્મજ્ઞાનનો લાભ આપે છે ત્યારે ક્ષાત્રબળવિશિષ્ટ ક્ષત્રિયો ગુણુકર્મોનુસાર બ્રાહ્મણો, વૈશ્યો અને શૂદ્રો વગેરેની રક્ષા કરી પોતાની ફરજ અદા કરે છે, ત્યારે વૈશ્યો અન્યત્રિ વર્ગનું પોષણ કરી સ્વફરજને અદા કરી ધર્મવૃદ્ધિમાં સાહાયીભૂત બને છે. શૂદ્રો સેવાધર્મ અંગીકાર કરીને ત્રણવર્ગ પ્રતિ પોતાની ફરજ અદા કરી શકે છે. ગમે તે રીતે ગમે તે રાજ્યમાં, દેશમાં, કોમમાં ઉપર્યુક્ત ચારવર્ણોની વ્યવસ્થા ખરેખર ગુણુકર્મોનુસારે હોય છે તો તેથી દેશ, સમાજ, કોમ, ધર્મ સામ્રાજ્ય વગેરેની અસ્તિતા કાયમ રહે છે. ભૂતકાલમાં ચારેવર્ણમાં અનેક પ્રકારના ગુણુકર્મોનુસારે સુધારા થયા. વર્તમાનમાં થાય છે અને લવિષ્યમાં થશે. ચારેવર્ણની આવશ્યકતા માનવાથી ધર્મવ્યવહારમાં પણ ચારેવર્ણની આવશ્યકતા વ્યવહારવત્ ઇષ્ટ મનાય છે તો તેથી ધર્મી મનુષ્યોની અને ધર્મની વૃદ્ધિ થયા કરે છે. પિંડમાં વ્યવહાર અને નિશ્ચયથી ચારે અંગોની પરસ્પર જેમ ઉપયોગિતા છે તેમ બ્રહ્માંડમાં સર્વ ઉપર્યુક્ત બાબતોમાં વ્યવહાર અને નિશ્ચયથી ચારેવર્ણવિભાગની ઉપયોગિતા ખરેખર વ્યવસ્થાપૂર્વક સિદ્ધ કરે છે. ક્ષાત્રવર્ગની, શૂદ્રવર્ગની સ્થિતિ સુધાર્યાં વિના ધર્મનો વા દેશનો ઉ-

દ્વાર થવાનો નથી. ક્ષાત્રવર્ગનો ઉદ્ધાર કરવાથી અને શૂદ્રવર્ગનો ઉદ્ધાર કરવાથી બ્રાહ્મણ અને વૈશ્યવર્ગને અત્યંત સાહાય્ય મળે છે. જૈનધર્મમાં શ્રી ઋષભદેવના સમયથી બ્રાહ્મણ, ક્ષત્રિય, વૈશ્ય અને શૂદ્ર એ ચારવર્ણની અસ્તિતા છે. જૈનવેદોમાં અર્થાત્ જૈનનિગમોમાં ચારવર્ણની વ્યવસ્થા દર્શાવવામાં આવી છે. જૈનઆર્યવેદો-નિગમો, જ્ઞાનની અપેક્ષાએ અનાદિકાલથી છે અને અનન્તકાલ પર્યન્ત પ્રવર્તશે. શ્રી મહાવીરપ્રભુના સમયમાં ચારવર્ણના જૈનમનુષ્યો હતા. ચારવર્ણના જૈનમનુષ્યોના અસ્તિત્વના અભાવે હાલ જૈનધર્મીઓની જે સ્થિતિ થઈ છે તે સર્વલોકો જાણે છે. ચારવર્ણના ગુણકર્માનુસારે તેઓ માટે સ્વસ્વાધિકારે ધર્મકર્મની વ્યવસ્થાઓ રચવામાં આવી છે. મુસલમાનકોમમાં ખ્રીસ્તિકોમમાં અને બ્રાહ્મણમાં પણ ગુણકર્માનુસારે ચારવર્ણના મનુષ્યો પ્રવર્તે છે તેથી તેઓ દેશરાજ્ય અને ધર્મમાં સ્વાતંત્ર્યજીવન ગાળવાને શક્તિમાન થયા છે. વેદધર્મીઓમાં ચારવર્ણની ગુણકર્માનુસારે વ્યવસ્થા રચવામાં આવેલી છે અને તે તેમાં હાલ જીવંતરૂપથી પ્રવર્તે છે. સર્વવર્ણોને ગૃહસ્થધર્મનાં ત્રણ આરાધવાને અધિકાર છે. પશુ, પંખી અને સર્વ મનુષ્યો સદ્વિચારોને અને સદ્દેશોને આરાધવાને શક્તિમાન થાય છે. સર્વ સર્વવર્ણના લોકો ધર્મની આરાધના કરવા માટે અધિકારી છે. ધર્મની આરાધના કરવામાં શ્રીસર્વજ્ઞમહાવીરપ્રભુએ નાતજાતના ભેદને દર્શાવ્યો નથી. શ્રીવીરપ્રભુના સમયમાં બ્રાહ્મણ, ક્ષત્રિય, વૈશ્ય અને શૂદ્ર એ ચારવર્ણ જૈનધર્મનું આરાધન કરતી હતી. કેટલાક સૈકાઓપર્યંત એવી ચારવર્ણની ધર્મવ્યવસ્થા જૈનકોમમાં પ્રવર્તતી હતી. જ્યાંસુધી એવી ધર્મવ્યવસ્થાપૂર્વક ચારવર્ણો જૈનધર્મમાં પ્રવર્તતી હતી ત્યાંસુધી જૈનધર્મની વ્યાવહારિક ઝાઝાલાલીમાં કંઈ ખામી નહોતી અને એવી ચારવર્ણની જૈનધર્મવ્યવસ્થા પાળવાનો અંત આવ્યો ત્યારથી જૈનધર્મની ઝાઝાલાલીમાં ખામી આવી અને વર્તમાનમાં જૈનસંજ્ઞામાં ઘટાડો થયો છે તેથી સર્વમનુષ્યોજ્ઞાત છે. જૈનધર્મપાળનાર બ્રાહ્મણ, ક્ષત્રિય, વૈશ્ય અને શૂદ્ર તથા ત્યાગી મહાત્માવર્ગ છે. જૈનશાસ્ત્રોમાં ગૃહસ્થ યોગ્ય કેટલાક સંસ્કારોને ગૃહસ્થ જૈન બ્રાહ્મણો કરાવે છે અને ત્યાગી યોગ્ય કેટલાક સંસ્કારોને જૈનધર્મીઓ કરાવે છે. આચારદિનકરમાં ગૃહસ્થ



બ્રાહ્મણગુરુ અને ત્યાગી ધર્મીઓ જે જે સંસ્કારો કરાવે છે તેનું સારી-  
 રીતે વર્ણન આપવામાં આવ્યું છે. જ્યારથી જૈનધર્મપાલક બ્રાહ્મણોનું  
 જૈનધર્મમાંથી અસ્તિત્વ નષ્ટ થયું ત્યારથી જૈનધર્મની ઝાઝાલાલીમાં  
 ન્યૂનતા થવા લાગી છે અને ક્ષત્રિયવર્ણનું જ્યારથી જૈનધર્મમાંથી અસ્તિત્વ  
 નષ્ટ થયું ત્યારથી જૈનધર્મ તે રાજકીય ધર્મ રહ્યો નહીં. વૈશ્ય વર્ગમાં  
 પણ અમુક જાતના વણિકોથી જૈનધર્મનું બ્રાહ્મચરણ વ્યવહારમાં  
 હાલ તો અસ્તિત્વ રહ્યું છે. હવે પૂર્વની પેઠે જૈનધર્મપાળનારા તરીકે  
 ગુણકર્માનુસારે બ્રાહ્મણો, ક્ષત્રિયો, વૈશ્યો અને શૂદ્રો અને, તથા પૂર્વની  
 પેઠે સોળ સંસ્કારોનું પુનઃ અસ્તિત્વ પ્રગટે તો જ જૈનધર્મનો પુનઃ ઉદ્ધાર  
 થાય તેમ સંભવ છે. જૈનધર્મનો ઉદ્ધારકર્તાઓ યુગપ્રધાનો જ્યારે જ્યારે  
 થાય છે. ત્યારે ત્યારે તેઓ ઉપર્યુક્ત વ્યવસ્થાથી જૈનધર્મનો ઉદ્ધાર  
 કરી શકે છે. ભૂતકાલમાં એ પ્રમાણે વર્તવાથી જૈનધર્મનો ફેલાવો થયો  
 અને ભવિષ્યમાં થશે. જૈનધર્મપાળનારી ચારેવણી અને ત્યાગીઓ  
 વિશ્વજીવોની સર્વપ્રકારની શુભોન્નતિઓમાં સારીરીતે ભાગ લેઈ શકે છે.  
 આત્મસમર્પક કર્મયોગીઓ ચારેવણીમાં ધણા પ્રમાણમાં પ્રકટવાથી  
 પ્રત્યેકવર્ણના ગુણકર્મોની સાથે ધર્મની પૂર્ણ વૃદ્ધિ થાય છે. અવિરતિ-  
 સમ્યગ્દૃષ્ટિ ધર્મ, દેશવિરતિ ધર્મ, અને સર્વવિરતિ ધર્મ અંગી-  
 કાર કરવાને ચારેવણીના મનુષ્યો અધિકારી છે. સત્તા બળ અને લક્ષ્મીથી  
 ચારેવણીના મનુષ્યો ધર્મની પ્રભાવના કરી શકે છે. યતના અને વિવેક  
 પૂર્વક ચારેવણીના મનુષ્યો સ્વસ્વાધિકારે દેશકાલાનુસારે ધર્મની આરા-  
 ધના કરી શકે છે. જે પરિસ્થિતિઓથી બ્રાહ્મણો જૈનધર્મની આરાધના  
 કરી શકે છે તેનાથી ભિન્નગુણ કર્મની પરિસ્થિતિઓથી શૂદ્રો, વૈશ્યો  
 અને ક્ષાત્રવર્ગ જૈનધર્મની યથાશક્તિ આરાધના કરી શકે છે. જૈનધર્મની  
 આરાધનામાં સર્વવર્ણને એક લાકડીથી હકાય એવી રીતિથી પ્રવર્તાવી  
 શકાતી નથી. કારણકે દરેકવર્ણ સ્વસ્વગુણ કર્માનુસારે બ્રાહ્મ આજીવિકાદિ  
 સાધનોન્નતિપૂર્વક ધર્મની આરાધનામાં જુદીજુદી પ્રવૃત્તિયે સ્થિર થઈ શકે છે.  
 અન્યથા વર્ણવ્યવસ્થા ધર્મનો લોપ થવાની સાથે બ્રાહ્મોન્નતિઓના નાશની  
 સાથે વીતરાગ સર્વત પ્રણીત ધર્મમાં પણ અનેક પ્રમાદોનો ઉત્પાદ થાય છે.  
 અતએવ સ્વસ્વાધિકારે વિવેક યતનાપૂર્વક સ્વસ્વગુણ કર્માનુસાર પ્રવૃત્તિ

સહ જૈનધર્મના આચારોને યથાશક્તિ ચારેવર્ણો પાળીશકે છે અને આત્માના જ્ઞાનદર્શનચારિત્રાદિગુણોને ખીલવી શકે છે. ચારેવર્ણના મનુષ્યોને જે ધર્મમાં પ્રવૃત્તિ કરવાનો અધિકાર નથી તે ધર્મનું વિશ્વમાં અસ્તિત્વ રહેતું નથી. મુસલમાનકોમ, ખ્રીસ્તિ ઐાદ્ધ વગેરે કોમોમાં ગુણ કર્મોનુસારે પ્રવૃત્તિ કરનારા ચારેવર્ણના મનુષ્યો હયાત છે તેથી તે ધર્મનો પ્રચાર વ્યાપક તરીકે પ્રવર્તે છે. જૈનધર્મમાં પણ પૂર્વની પેઠે ચારેવર્ણો સ્વસ્વાધિકારે વિવેક યતના પૂર્વક પ્રવર્તે એવી પ્રવૃત્તિ કરનારા કર્મયોગીઓ અત્યંતસંખ્યામાં પ્રગટો, બાહ્યસામ્રાજ્ય અને ધર્મસામ્રાજ્યનો ચારેવર્ણોની સાથે પરસ્પર નિકટ સંગંધ છે તેનાં રહસ્યોને મનુષ્યોએ ગુરૂગમથી અવબોધવાં જોઈએ. ઉપર્યુક્ત લક્ષણુવાળા કર્મયોગીઓથી ધર્મની સર્વપ્રકારે પ્રગતિ થાય છે.

**અવતરણુ:**—યથાસ્થિત ગુણકર્મવિશિષ્ટવર્ણુવ્યવસ્થા નાશથી સમાજની હાનિ થાય છે તે દર્શાવે છે અને વર્ણના ગુણકર્મની વ્યવસ્થાપ્રવૃત્તિથી દેશોન્નતિ, ધર્મોન્નતિ વગેરે શુભોન્નતિયો થાય છે તે દર્શાવે છે.

**एकवर्णस्य नाशाच्च, वर्णा अन्ये विनश्वराः ।**

**सर्ववर्णोन्नतेः सिद्धयै, वर्णधर्मस्य संस्कृतिः ॥૧૭૪॥**

**सर्ववर्णसमुन्नत्या, भवेद्देशोन्नतिः शुभा ।**

**सात्विकी योजनाकार्या, देशधर्मार्थसेवकैः ॥૧૭૫॥**

**શાબ્દાર્થ:**—એક વર્ણના નાશથી વા તેના માન્યથી અન્યવર્ણો વિનશ્વર થાય છે. સર્વવર્ણોની ઉન્નતિની સિદ્ધિ માટે વર્ણધર્મની સંસ્કૃતિ છે. સર્વવર્ણની સમુન્નતિએ શુભ દેશોન્નતિ થાય છે. દેશધર્માર્થ સેવકોએ સર્વવર્ણોની ઉન્નતિ માટે સાત્વિકીયોજના કરવી જોઈએ.

**વિવેચન:**—ચારવર્ણો પૈકી એક વર્ણનો પણ જો તેના ગુણકર્મોની સાથે નાશ થાય છે તો અન્યવર્ણો વિનશ્વર થઈ જાય છે. આર્યોવર્તમાં ક્ષત્રિયવર્ણના મનુષ્યોમાંથી ગુણકર્મોનો કંઈક અભાવ થતાં હાલ સ્વાતંત્ર્ય રક્ષકજીવનની દશામાં અસ્તવ્યસ્તદશા થઈ છે અને સિદ્ધાં-

તેમાં વિશ્વલ વિચારવાળા બ્રાહ્મણોના અભાવથી અનેક મતમતાંતરો, કદાચરોની ઉત્પત્તિ થઈ છે. હુન્નર કલાદિવિશિષ્ટવૈશ્યોના ગુણકર્મોના માંદગી આર્યોર્વર્તમાં વ્યાપારપ્રવૃત્તિમાં માંદગીઅવલોકાય છે અને જ્ઞાનસેવાદિ વિશિષ્ટ શૂદ્રજનોના માંદગી અન્ય ત્રણ વર્ણોની સેવાના અભાવે હાલ જે અવનતિ અવલોકાય છે તે સર્વસુજ્ઞાને વિદિત છે. સર્વવર્ણોની ઉન્નતિની સિદ્ધિમાટે વર્ણધર્મની સંસ્કૃતિ છે. પરસ્પર એકબીજાનાં ઉન્નતિમાં સર્વવર્ણો ભાગ લે છે તે તેઓ પારસ્પરિક પ્રગતિ કરીશકે છે. આરેવર્ણોમાં સુધારો કરવાથી સર્વવર્ણોન્નતિ થાય છે અતઃ એવ પ્રાચીન વિચારોમાંથી અને અર્વાચીન વિચારોમાંથી સત્યગ્રહીને વર્તમાનમાં સુધારો કરવો જોઈએ. આર્યોર્વર્ત વગેરે સર્વદેશોમાં ગુણકર્મોનુસારે આરેવર્ણોની ઉન્નતિ કરવી જોઈએ. સમાજમાં, સંઘમાં, દેશમાં, રાજ્યમાં પ્રગત્યર્થે આરેવર્ણોની ઉન્નતિ કરવાની જરૂર છે. આર્યોર્વર્તમાં બ્રાહ્મણો, ક્ષત્રિયો અને વૈશ્યોએ શૂદ્રવર્ગનો અત્યંત તિરસ્કાર કર્યો તેથી તેઓ સ્વયં અધોગતિમાર્ગપ્રતિ ઘસડાયા. વિશ્વમાં સર્વવર્ણોના મનુષ્યોને એક સરખી દૃષ્ટિથી દેખવા જોઈએ. સર્વવર્ણોમાં જ્યારે સ્વાર્થ, સંકુચિત દૃષ્ટિ, પક્ષપાત અને અહંતાનો પ્રવેશ થાય છે ત્યારે તેઓમાં અવનતિનો પ્રવેશ થાય છે. સર્વવર્ણોમાં એકસરખી ધાર્મિક વ્યાવહારિક પ્રવૃત્તિ સદા એક સરખી હોઈ શકતી નથી. સર્વવર્ણોમાં ગુણકર્મોના ઉદ્દેશોનું વિસ્મરણ, પ્રમાદ થવાથી આચારોમાં શુષ્કતા આવી જાય છે. ગુણકર્મોના હેતુઓ પૂર્વક સર્વવર્ણોની ઉત્પત્તિ થયેલી છે, પશ્ચાત્ તેમાં નિરસતા ઉદ્ભવતાં સુધારાના સંસ્કારો કરવાની પ્રસંગોપાત્ત વર્તમાનકાલમાં આવશ્યકતા સ્વીકારવી પડે છે. જુના રીતરીવાજોમાંથી મૂળ ઉદ્દેશો ઉઠી જાય છે અને આચારો માત્ર ખોખા જેવા રહે છે ત્યારે કર્મયોગીઓ તેઓમાં સુધારો કરીને મૂળ ઉદ્દેશોના પ્રકાશપૂર્વક વર્તમાનકાલાનુસારે નવો રસ રેડે છે, તેથી સમાજમાં, સંઘમાં, દેશમાં, કોમમાં રાજ્યમાં નવીનબળ પ્રગટે છે. એમ આચારોમાં પરિવર્તનો થયા કરે છે. પણ મૂળઉદ્દેશનો નાશ ન થાય તે ઉપર ધ્યાન આપીને કર્મયોગી મહાત્માઓ પ્રવૃત્તિ કરે છે. સર્વવર્ણોને લિન્ન લિન્ન પ્રકૃતિ ગુણકર્મોનુસારે વર્તમાનમાં સ્વસ્થાધિકારે આચારો બંધબેસતા અનુકુલ થઈ પડે

અને તેથી સર્વવર્ણની ઉન્નતિપૂર્વક ધર્મની વૃદ્ધિ થાય એ ઉદ્દેશને લક્ષ્યમાં રાખીને કર્મયોગીઓ સુધારા વધારા કરે છે. પ્રાચીન સત્યવિચારેનો અને આચારોનો-વિધિયોનો-સંસ્કારોનો નાશ ન થાય અને અસત્યનો નાશ થાય તથા વર્તમાનમાં પ્રગતિમાર્ગમાં સર્વપરિસ્થિતિયોમાં અનુકુલતા જેથી રહે એવા સુધારાની આવશ્યકતાને કર્મયોગીઓ સ્વીકારે છે. જનધર્મમાં ચારેવર્ણના અનુકુલ બંધબેસતા ધર્માચારો ધર્મવિધિયો દરેક જમાનાને અનુસારે સંસ્કારિત થઈ તે જીવંતરૂપથી પ્રવર્તતી હોત તો જૈનકોમની પડતી થાત નહીં. નિવૃત્તિમાર્ગના વિચારો અને આચારોને મુખ્યતા આપીને જેઓ ગુણકર્માનુસારે ચારેવર્ણોની પ્રગતિમાં માંધ સેવે છે. તેઓ અન્તે અન્યકોમની પરંતંત્રતા સ્વીકારી પરંતંત્ર જીવન ગાળનારા બને છે. વૈદિક વેદાન્તિક લોકોએ ગુણકર્મોના અનુસારે ચારેવર્ણોની સ્વધર્મમાં હયાતી રાખી તેથી તેઓ વિશાલ સંખ્યામાં રાજ્ય-સામ્રાજ્યની સાથે હજી ઉન્નત થવા પ્રયત્ન કરી રહ્યા છે. દેશ ધર્માર્થસેવક કર્મયોગીઓએ વર્ણોન્નતિ માટે સાત્ત્વિકી યોજનાઓ કરવી જોઈએ કે જેથી દેશોન્નતિ થાય. આધ્યાત્મિક શક્તિયોવિના દરેક વર્ણનો નાશ થાય છે. આધ્યાત્મિકબળથી દરેકવર્ણ વિશ્વમાં સ્વાસ્તિત્વનું સંરક્ષણ કરી શકે છે. અહંતા, વિષયતૃષ્ણા સંકુચિત વિચારાચાર અને પરસ્પરોપગ્રહવિના વિશ્વમાં સર્વવર્ણોનો નાશ થાય છે. લેભાગુ સુધારકોથી વર્ણવ્યવસ્થાની સંસ્કૃતિ થઈ શકતી નથી અને ઉલટી હાનિ થાય છે અદ્વૈજ્ઞાન અને અતિહાનિનો વિચાર કરીને વર્ણસંબંધી અનેક પ્રકારનું જ્ઞાન કરીને વર્ણવ્યવસ્થા સંસ્કૃતિ કરવી જોઈએ. આર્યસિદ્ધાંતોનું પરિપૂર્ણ રહસ્ય અવબોધ્યાવિના વર્ણવિભાગ વ્યવસ્થા સંસ્કૃતિ કરી શકાતી નથી. અધ્યાત્મશાસ્ત્રોદ્ધારા અધ્યાત્મજ્ઞાનનો સર્વવર્ણમાં પ્રચાર કરવો જોઈએ કે જેથી આધ્યાત્મિક ઐક્યબળથી વર્ણોન્નતિદ્વારા ધર્મોન્નતિ પણ સદા સ્થાયી રહી શકે. આધ્યાત્મિકશક્તિયો પ્રાપ્ત કર્યાવિના વર્ણવ્યવસ્થાનો નાશ થાય છે. ગુણકર્માનુસારે પરંપરાએ પ્રવહતી વર્ણવ્યવસ્થાથી વિશ્વજનોમાં પ્રગતિના હેતુઓ એક સરખા સ્થાયી રહે છે. અધ્યાત્મજ્ઞાનથી મોજશોખની પ્રવૃત્તિનો નાશ થાય છે અને તેથી રાજ્ય, સમાજ, સંઘ,

કેમ, ધર્મ, વગેરેમાં માલિન્ય પ્રવેશતું નથી તથા કેમાદિનો નાશ થાય એવો સાધ્યશૂન્ય વિચારોનો તથા પ્રવૃત્તિયોનો સહો પ્રવેશતો નથી. આત્મજ્ઞાન થયાબિના વર્ણવ્યવસ્થામાં રજોગુણ અને તમોગુણનો પ્રવેશ થવાનો અને તેથી સત્ત્વવિચારોનો તથા સાત્ત્વિક આચારોનો શનૈઃ શનૈઃ નાશ થવાનો એમ અવશ્ય માનવું જોઈએ. દરેક વર્ણુ પોતાનો મૂળ ઉદ્દેશ ભૂલી જાય છે અને અજ્ઞાન તરફ પ્રવૃત્તિ કરે છે ત્યારે તે સ્વહસ્તે સ્વાત્માનો નાશ કરે છે. વર્ણુવ્યવસ્થામાં રજોગુણ અને તમોગુણથી અત્યંત ગરબડગોટો થાય છે ત્યારે વર્ણુવ્યવસ્થાસુધારકો પ્રકટી નીકળે છે. અમુક વર્ણુ મહાન અને અમુક નીચ એવી ક્ષુદ્રભાવનાનો ઉદ્ભવ થતાં વર્ણુવ્યવસ્થાનો નાશ થવા માંડે છે. સર્વવર્ણુની ઉપયોગિતા છે પરંતુ તેમાં અનુપયોગી તત્ત્વો પ્રવેશતાં વર્ણુવિભાગનું ખોખું અવશેષ રહે છે. આચારોમાં મૂળ ઉદ્દેશોની સાથે વિચારોને પ્રકટાવીને વર્ણુવ્યવસ્થાની સુધારણાને દેશકાલાનુસારે કર્મયોગીઓ કરે છે અને તેથી તેઓ ધર્મની વ્યાપકતા કરવામાં સર્વમનુષ્યોના ભિન્ન ભિન્ન અધિકારે ધર્મપ્રવૃત્તિનો સમ્યગ્ ઉપદેશ આપી કર્તવ્યકાર્યની સિદ્ધિ કરે છે. દેશધર્માર્થસેવકકર્મયોગીઓએ દેશોત્તતિ, વિશ્વોત્તતિ, ધર્મોત્તતિ આદિ શુભોત્તતિયો માટે સાત્ત્વિક વિચારોપૂર્વક પ્રવૃત્તિયોની યોજનાઓ કરવી જોઈએ. સર્વ પ્રકારની શુભોત્તતિયોનો આધાર વસ્તુતઃ સાત્ત્વિક પ્રવૃત્તિયોની યોજનાઓપર રહેલો છે. તેનું રહસ્વ ગુરૂગમથી અવબોધીને કર્મયોગીઓએ પ્રવૃત્તિ કરવી જોઈએ. દીર્ઘદૃષ્ટિ અને વર્ણુવ્યવસ્થા સંબંધી પરિપૂર્ણ અનુભવવિના વર્ણુની શુભોત્તતિયો કરવામાં આઘાત જઈને પાછા પડવાનું થાય છે માટે દીર્ઘદૃષ્ટિ તથા વર્ણુસંબંધી પરિપૂર્ણ અનુભવને ગુરૂગમથી ગ્રહી આત્માની જ્ઞાનાદિ શક્તિયોનો આવિર્ભાવ થાય તે રીતે પ્રવૃત્ત થવું જોઈએ. સાધ્યદૃષ્ટિને ભૂલીને પ્રાચીન વા અર્વાચીનતા માત્રનો રાગ કરવાથી સત્ય તત્ત્વની પ્રાપ્તિ થતી નથી. દ્રવ્યક્ષેત્રકાલભાવનું પરિપૂર્ણ સ્વરૂપ અનુભવીને ધર્મોદ્ધિની વૃદ્ધિ તથા સંરક્ષણ કરવા વર્ણુસંસ્કૃતિ કરવાની જરૂર છે. આત્માના સદ્ગુણોનો સર્વમનુષ્યો વિકાસ કરે તથા સર્વજનોનું, પશુપંખીઓ વગેરેનું શ્રેયઃ થાય એવી દૃષ્ટિએ વર્ણુવ્યવસ્થાની સંસ્કૃતિ કરવી જોઈએ. આત્માના

જ્ઞાનાદિ ગુણોનો નાશ ન થાય એવું મૂળ લક્ષ્યમાં રાખીને વર્ણવ્ય-  
વસ્થાની સંસ્કૃતિ કરવી જોઈએ. ધાર્મિકોન્નતિની સાથે વર્ણવ્યવસ્થા-  
ક્ષતિ હોવી જોઈએ. વર્તમાન જમાનામાં જન કોમે ચારવર્ણાની  
વ્યવસ્થાનો પુનરુદ્ધાર કરવો જોઈએ. ધર્મશાસ્ત્રોના મૂલ ઉદ્દેશોથી  
અવિરૂદ્ધપણે સર્વ વર્ણોનો નાશ ન થાય એવી દૃષ્ટિએ સત્ય કર્મયોગીઓ,  
વર્ણવ્યવસ્થાની સુધારણા કરે છે. વર્ણવ્યવસ્થા સુધારવા સંબંધી અનેક  
મતભેદો વર્તમાનમાં સર્વત્ર વર્તે છે પરંતુ તેમાં જ્ઞાનિગુણમયી  
યોગ્ય સુધારણા પ્રવૃત્તિ કરવી જોઈએ. પૂર્વની વર્ણવ્યવસ્થાનો પુનરુદ્ધાર  
કરવામાં કર્મયોગીઓ સ્વાર્થાદિદોષોનો ત્યાગ કરવામાં અને આત્મલોગ  
આપવામાં બાકી રાખતા નથી. તત્ત્વજ્ઞાની કર્મયોગી મહાત્માઓ અનેક  
ચિપત્તિયો સહીને ઉપર્યુક્ત સુધારણાઓમાં આત્મવીર્ય રક્ષેલી શકે  
છે અને તેથી તેઓ વિચારોને આચારમાં મૂકવાની સર્વ યોજનાઓને  
આચરી શકે છે.

**અવતરણુ:**—આતુર્વર્ણ્યધર્મ કથ્યા બાદ વ્યાવહારિક સામાન્ય  
ધર્મ કયો સેવવા યોગ્ય છે અને કયો હોય છે તથા ધર્મીઓની સેવા  
વગેરેનું સ્વરૂપ દર્શાવવામાં આવે છે.

**શ્લોકા:**

આચારેણ વિચારેણ, વ્યક્તિસ્વાતંત્ર્યરક્ષકઃ  
સત્યતત્ત્વાઽવિરોધેન, સેવ્યો ધર્મઃ શુભદ્વરઃ ॥૧૭૬॥  
યદ્ધર્મેરજસ્તમસો, બાહુલ્યં સંપ્રવર્તતે  
સ ધર્મો દેશલોકાનાં, નાશકોનૈવશોભનઃ ॥૧૭૭॥  
ક્લેશયુદ્ધકરઃશશ્વતઃ, સજ્જનાનાં પરસ્પરમ્  
શુભ્યશાન્તિકરો ધર્મો,યઃકોઽપિત્યાજ્યૅવસઃ ॥૧૭૮॥  
અતઃશ્રાત્વિકધર્મસ્ય, વિસ્તારાય વિવેકિભિઃ  
વર્તિતવ્યં પ્રબોધેન, દેશકાલજ્ઞસાક્ષરૈઃ ॥૧૭૯॥

કર્તવ્યા ધર્મિણાંસેવા, તત્ત્વજ્ઞાનેનમાહનૈઃ

વૈશ્યૈઃવૈશ્યત્વભાવેન, ક્ષાત્રિયૈઃક્ષાત્રકર્મભિઃ ॥૧૮૦॥

શૂદ્રૈઃસેવાપ્રવૃત્યા હિ, જૈનધર્મઃ શિવઙ્કરઃ

શાન્તિદઃશર્મદઃસમ્યગ્, સેવનીયોવિવેકતઃ ॥૧૮૧॥

ધર્મમૂલાઃશ્રિયઃસર્વા, મત્વા શ્રીધર્મકર્મણિ

પ્રવર્તસ્વ પરપ્રીત્યા, વિશ્વંપ્રાવર્તયસ્વ ચ ॥૧૮૨॥

શબ્દાર્થઃ—સત્યતત્ત્વાવિરોધવડે આચારવડે અને વિચારવડે વ્યક્તિસ્વાતંત્ર્યરક્ષક શુભકર ધર્મ સેવવો જોઈએ. રજોગુણ અને તમો-ગુણનું જે ધર્મમાં બાહુલ્ય વર્તે છે તે ધર્મ ખરેખર દેશ સમ્યક અને લોકોનો નાશક છે, પરંતુ શોભન નથી. સમજીને પરસ્પર કલેશ યુદ્ધ-કર અને વિશ્વમાં અશાન્તિકર ગમે તે ધર્મ હોય પરંતુ તે ત્યાજ્ય છે. અતઃદેશકાલજ્ઞસાક્ષરવિવેકીમનુષ્યોએ સાત્વિક ધર્મના વિસ્તાર માટે પ્રવર્તવું જોઈએ. તત્ત્વજ્ઞાનવડે બ્રાહ્મણોએ, વૈશ્યત્વભાવે વૈશ્યોએ, ક્ષત્રિયોએ ક્ષાત્રકર્મોવડે અને શૂદ્રોએ સેવાધર્મવડે જૈનધર્મની સેવા કરવી જોઈએ. ચારેવર્ણોએ સનાતન આત્મશુદ્ધધર્મ કે જે શાન્તિશર્મદ અને મોક્ષમાર્ગ પ્રકાશક એવો જૈનધર્મ છે તેને સેવવો જોઈએ. ધર્મમૂલ સર્વ શુભ લક્ષ્મીયો છે એવું માનીને બાહ્યાન્તર શોભાયુક્તધર્મકર્મમાં હે મનુષ્ય તું અત્યંત પ્રીતિવડે પ્રવર્ત અને વિશ્વને પ્રવર્તાવ !!!

વિવેચનઃ—આચારવિચારવડે વ્યક્તિ સ્વાતંત્ર્યરક્ષક ધર્મ હોવો જોઈએ. ઉપલક્ષણથી દેશ, વિશ્વ, સમાજ, સંઘ, કોમ આદિ સર્વનો રક્ષક હોવો જોઈએ. વ્યવહારમાં સ્વાતંત્ર્ય અને નિશ્ચય સ્વાતંત્ર્ય અર્ષકધર્મથી સ્વપરની પ્રગતિ થાય છે. વ્યક્તિસ્વાતંત્ર્યનો અર્થ વ્યક્તિસ્વાચ્છંદ ન કરવો જોઈએ. સત્યતત્ત્વો જે જે તેનાથી અવિરૂદ્ધપણે જે જે વિચારો અને આચારો છે તે પણ સત્ય ધર્મરૂપ છે. સત્યાન્નાસ્તિ પરોધર્મઃ સત્યથી અન્ય કોઈ ધર્મ નથી. સર્વ પ્રકારનું શુભ કરનાર ધર્મ હોવો જોઈએ. આ લવમાં પ્રત્યક્ષ સર્વ શુભકારક ધર્મ અનુભવાય તે ધર્મ સેવવો

જોઈએ. જે ધર્મમાં રજોગુણી અને તમોગુણી આચારોનું અને વિચારોનું  
 બાહુલ્ય પ્રવર્તતું હોય છે તે ધર્મના નામથી જે ધર્મ હાલ પ્રસિદ્ધ હોય છે  
 તો પણ તે અધર્મરૂપ હોવાથી ત્યાગ કરવા યોગ્ય છે. રજોગુણી, તમોગુણી  
 આચારો અને વિચારોવાળો ધર્મ અન્તે દેશ, લોક, સમાજ અને સં-  
 ઘનો નાશ કરનાર થાય છે. કુપમાં જેમ કાદવકચરાની મલિનતા થાય  
 છે જેમ ધર્મોમાં કાલનાં પરિવર્તનોની સાથે રજોગુણી અને તમોગુણી  
 આચારવિચારનું બાહુલ્ય પ્રવેશે છે અને તેથી તે ધર્મજ્ઞ વિશ્વજનોમાં  
 ધર્મના નામે કલેશયુક્ત થાય છે. સજ્જનમનુષ્યો પણ ધર્મના નામે મત-  
 ભેદ ધારીને પરસ્પર એકબીજાને અધર્મીધારી કલેશયુક્તો કરે છે અને  
 વિશ્વમાં તેથી અશાન્તિ ફેલાય છે. અતએવ તેવો અશુભ ધર્મ ત્યાગ  
 કરવા યોગ્ય છે. વિશ્વમાં અમુક એક ધર્મ કદાપિ થયો નથી  
 અને થવાનો નથી. વિશ્વમાં સર્વત્ર મનુષ્યોનો એકધર્મ કરવા  
 માટે જેઓ કલેશયુક્તો કરે છે તેઓ ધર્મના સ્વરૂપને સમ-  
 જતા નથી. સર્વના આત્માઓમાં ધર્મ રહ્યો છે. કોઈ પણ જીવનો પ્રાણ  
 લેવાથી ધર્મ થઈ શકતો નથી. કોઈ પણ ધર્મના નામે જે લોકો ધર્મયુક્તો  
 કરીને અન્ય ધર્મીઓનાં ગળાં રૈસે છે તે ધર્મ નથી પણ અધર્મ છે.  
 જન્મેલા ન્હાના બાળકો પરસ્પર અભેદ દૃષ્ટિથી સર્વને દેખે છે તદ્વત  
 જે મનુષ્યો પરસ્પર સર્વમનુષ્યોને સ્વાત્મસમાન દેખીને તેઓના  
 શ્રેયઃમાં વથાશક્ત્યા ભાગ લે છે તેઓ ખરેખરા ધર્મરક્ષકો અવબો-  
 ધવા. સ્વધર્મીઓને મૂકી અન્ય ધર્મ પાળનારાઓપર વૈર ઝેર કરાવે  
 અને તે ધર્મ ઈશ્વરે કથ્યો છે એવું જે માનતા હોય છે તેઓ સત્ય  
 ધર્મના પગથીએ આરોહ્યા નથી. કોઈ પણ ધર્મના વિચારોથી અન્ય  
 મનુષ્યોનું રક્ત વહેવરાવા પ્રવૃત્તિ થાય તો તે ધર્મના વિચારોજ નથી  
 એમ અવબોધવું. સર્વમનુષ્યોને ધર્મના એક સરખા વિચારો અને  
 આચારો પસંદ આવતા નથી. સર્વ મનુષ્યો પૈકી દરેક મનુષ્ય સ્વા-  
 ધિકારે ધર્મના અમુક વિચારોને અને આચારોને સેવી શકે છે. ધર્મનાં  
 લઘુલઘુ વર્તુલો કયાં કયાં વિશ્વમાં પ્રવર્તે છે, તેનું સ્વરૂપ અવબોધવું  
 જોઈએ અને આત્માના ધર્મનું અનન્ત વર્તુલ અવબોધવું જોઈએ. સંકુ-  
 ચિતતા આવવાથી પશ્ચાત્ કોઈ ધર્મનું વિશ્વમાં અસ્તિત્વ રહેતું નથી.



ધર્મમાં માલિન્યવિચારોનો પ્રવેશ થતાં અસદ્ધાચારોનું પ્રાબલ્ય વધે છે અને તેથી અન્તે ધર્મનો નાશ થાય છે અને તેને સ્થાને અન્ય ધર્મની પુનઃ ઉત્પત્તિ થાય છે. જે ધર્મને ઉદાર સદ્ધિચારો અને ક્ષેત્ર-કાલાનુસારે સદ્ધાચારોની પ્રગતિકારક સંસ્કારો મળતા નથી તે ધર્મનો અન્તે નાશ થાય છે. એક ધર્મમાંથી અન્ય ધર્મ ઉદ્ભવે છે તેમાં અદ્વયાધિકાંશે ઉપર્યુક્ત માલિન્યહેતુભૂત કદ્વાય છે. સર્વજીવોની શુભોત્પત્તિ કરનાર સદ્ધિચારો અને સદ્ધાચારો ગમે તે દેશમાં ધર્મરૂપ છે. શુદ્ધ બ્રહ્મ અર્થાત આત્માની શુદ્ધતા એજ જૈનધર્મકર્તવ્ય છે. રજોગુણી ધર્મ અને તમોગુણી ધર્મથી યુરોપના મહારાજ્યોની અશાન્તિના જ્વાલા-મુખીપર્વતો ફાટ્યા કરે છે અને તેથી રાજ્યમાં, સમાજમાં, દેશમાં ચિરંશાન્તિ પ્રવર્તતી નથી. કલિયુગમાં રજોગુણી અને તમોગુણી ધર્મનું પ્રાધાન્ય પ્રવર્તે છે તેથી કલિયુગમાં રજોગુણી તમો-ગુણીમનુષ્યોના તાબા નીચે સત્ત્વગુણીમનુષ્યો દબાયલા રહે છે તથાપિ રજોગુણી અને તમોગુણીમનુષ્યોના હસ્તે સત્ત્વગુણીમનુષ્યોનો નાશ થવાનો આપત્તિકાલ પ્રાપ્ત થાય તેવા આપત્તિકાલ પ્રસંગે સત્ત્વગુણીમનુષ્યોએ અદ્વપહાનિ અને બહુ લાલની દષ્ટિએ અસુરોનો પરાજય કરવા તેઓના કરતાં બળવાન અનેક ઉપાયોને સેવવા જોઈએ. પરંતુ આત્મ-વીર્ય સ્કુરણવામાં તથા દેશધર્મમનુષ્યોનું સંરક્ષણ કરવામાં અંશ માત્ર નિર્બલતા ન સેવવી જોઈએ. આપત્તિકાલે સત્ત્વગુણી મહાત્માઓ છેવટે જન્મે છે અને તેઓના બળથી રજોગુણી મનુષ્યોની અને તમોગુણી મનુષ્યોની ઉન્માદ દશાનો નાશ થાય છે. આ વિશ્વમાં સત્ત્વગુણી આત્માઓ રૂપ અનેક વિષ્ણુઓ આત્મશક્તિયોથી સર્વત્ર વ્યાપનાર થાય છે તેઓના તેજની આગળ કોઈનું જોર ચાલી શકતું નથી. સત્ત્વ-ગુણી ધર્મનો પ્રચાર કરવાને સત્ત્વગુણી આહારનો સત્ત્વગુણી વિચારોનો અને સત્ત્વગુણી આચારોનો પ્રચાર કરવો જોઈએ. સત્ત્વગુણી આહારથી સત્ત્વગુણી વિચારોની વૃદ્ધિ થાય છે. આર્યાવર્તમાં સત્ત્વગુણી મહાત્માઓ પ્રગટી શકે એવા જલવાયુ આદિ તત્ત્વોની આહારની સત્ત્વગુણી વિચારોનાં અને સત્ત્વગુણી આચારોનાં આન્દોલનોની અત્યંત

જમાવટ છે તેથી આયાવર્તમાં ધર્મોદ્ધારક તીર્થંકર ઋષિયો વગેરે પ્રકટી શકે છે. સર્વ દેશોમાં ધર્મોદ્ધાર કરનારા મહાત્માઓમાં મુખ્ય એવા મહાત્માઓ આયાવર્તમાં સત્વગુણી ધર્મથી પ્રગટી શકે છે. અતએવ માહનોએ અર્થાત્ પ્રાહ્મણોએ, ક્ષત્રિયોએ, વૈશ્યોએ અને શૂદ્રોએ સત્વગુણી જૈનધર્મની અને સત્વગુણીધર્મીઓની સેવા કરવી જોઈએ. પ્રાહ્મણોએ, વિદ્યાથી, બ્રહ્મજ્ઞાનથી, તત્ત્વજ્ઞાનથી, સ્યાદ્બ્રહ્મજ્ઞાનથી, વૈશ્યોએ વૈશ્યત્વભાવથી, સત્વગુણી ધર્મનું પોષણ થાય એવા ભાવથી, ક્ષત્રિયોએ ક્ષાત્રકર્મોથી અર્થાત્ ધર્મીઓનું રક્ષણ થાય એવી શસ્ત્રબલાદિ પ્રવૃત્તિઓથી અને શૂદ્રોએ યોગ્ય સેવાથી સાત્ત્વિકગુણીજૈનધર્મનો અર્થાત્ આત્મધર્મનો પ્રચાર કરવો જોઈએ. વ્યષ્ટિમાં અને સમષ્ટિમાં સાત્ત્વિકગુણીધર્મના પ્રચારાર્થે તથા આત્મશુદ્ધ જૈનધર્મના પ્રચારાર્થે સર્વ જનોએ મુખ, બાહુ, ઉદર અને પદથી પ્રવૃત્તિ કરવી જોઈએ. તત્ત્વજ્ઞાનના ઉપદેશકો પ્રાહ્મણો છે, અને ધર્મીઓનું રક્ષણ કરવા આત્મભોગ આપનારા મનુષ્યો ક્ષત્રિયો છે ત્યાગીગુરૂઓએ, ગૃહસ્થગુરૂ પ્રાહ્મણોએ, ક્ષત્રિયોએ, વૈશ્યોએ અને શૂદ્રોએ જ્ઞાનબળથી, બાહુબલથી, વ્યાપારબલથી અને સેવાબલથી ધર્મનો પ્રચાર કરવા સદાકટિબદ્ધ રહેવું જોઈએ. ક્ષાત્રબલવિનાકદાપિ ધર્મ અને ધર્મિયોની રક્ષા થતી નથી. વૈશ્યત્વબલવિના ધર્મ અને ધર્મીઓની પુષ્ટિ વૃદ્ધિ થતી નથી. સેવાના બળવિના ધર્મનાં સર્વઅંગોમાં પરિપૂર્ણ વ્યવસ્થા રહેતી નથી. જ્ઞાનબળવિના ધર્મનાં રહસ્યો જાણાતાં નથી અને તેથી ગાડરીયોપ્રવાહ વૃદ્ધિ પામે છે. અતએવ કોઈપણ કાલમાં ઉપર્યુક્ત ચારે બલપૈકી કોઈપણ બલની ન્યૂનતા થવાદેવી નહીં અને જે કાલે જેબલની ન્યૂનતા થઈ હોય તે બલને તે કાલે ગમે તે ઉપાયોથી દેશમાં, સંઘમાં, સમાજમાં પ્રાપ્ત કરવું જોઈએ. વ્યવહારસામ્રાજ્યમાં અને ધર્મસામ્રાજ્યમાં આતુર્ષણ્યબલની આવશ્યકતા રહે છે. સાત્ત્વિક ધર્મમાં સર્વમનુષ્યો સદાસ્થિર રહે એવું બન્યું નથી અને બનવાનું નથી તથાપિ વિવેકી મનુષ્યોએ સાત્ત્વિકધર્મની વૃદ્ધિ માટે પ્રવૃત્તિ કરવી જોઈએ કે જેથી જે કાલમાં જે મનુષ્યોને સાત્ત્વિકધર્મની પ્રાપ્તિ થવાની હોય તેને થઈશકે. રજોગુણ, તમોગુણ અને સત્ત્વગુણની પેઢીપાર આત્માનો શુદ્ધધર્મ રહ્યો છે. શુભાશુભ કલ્પનામય મનોવૃત્તિઓનો

ક્ષીણભાવ થતાં ઉપશમાદિ ધર્મની પ્રાપ્તિ થાય છે. ઔષધ્યારિક ધર્મને વ્યવહારમાં લોકો ધર્મતરીકે પ્રાયઃ મોટાભાગે અવબોધે છે. પરંતુ તેનાથી ભિન્ન અનુપચરિત સદ્ધર્મ કે જે આત્માનો જ્ઞાનાદિ શુદ્ધધર્મ છે તેને ચિરલ મનુષ્યો અવબોધી શકે છે. આત્માની જ્ઞાનાદિ શક્તિયો સર્વે ધર્મરૂપે છે તેના પ્રકાશાર્થે જેજે નિમિત્ત વ્યવહારે ઉપાયો છે તે પણ વ્યવહારથી ધર્મ કથાય છે. સર્વવર્ણીયમનુષ્યોને ધર્મોપદેશનામાં નાતબળતના ભેદવિના સ્વાધિકારે સમાન હોય છે. સર્વવર્ણીયમનુષ્યો સ્વાધિકારે ગુણકર્મોનુસારે ફરજ અદાકરતા છતાં એક સરખા સમાન છે તેમાં કોઈ ઉચ્ચ નથી અને કોઈ નીચ નથી. સ્વસ્વાધિકારે ફરજ અદાકરનાર રાજા અને રંક બે સરખા છે અને બન્નેને વિશ્વમાં જીવવાનો સમાન હોય છે. જ્યાંસુધી ઉચ્ચ અને નીચ ભેદની અહંવૃત્તિથી મનુષ્યો પ્રવૃત્તિ કરે છે ત્યાંસુધી તેઓ માયાવૃત્તિના સાગરને તરી પેલીપાર ગમન કરી શકતા નથી. એક વર્ણના મનુષ્યો અન્યવર્ણના મનુષ્યોને સમાનભાવથી ચાહતા નથી ત્યાંસુધી તેઓ સ્વકર્તવ્યને સમ્યગ્ અદાકરી શકતા નથી. સત્યધર્મ, જૈનસનાતનધર્મ ખરેખર આત્માનો ધર્મ છે. અનાદિકાલથી આત્મા છે અને અનન્તકાલ પર્યન્તવર્તવાનો. આત્મવિના ધર્મ નથી તેથી આત્માના ધર્મને સનાતન જૈનધર્મ કથવામાં આવે છે. આત્માનો ધર્મ આત્મામાં છે તેને ધ્યાનધરીને અનુભવવો જોઈએ. આત્મા તેજ આત્માની શુદ્ધિ પ્રકટાવાથી પરમાત્મારૂપ થાય છે. ધ્યાનદીપિકામાં કથ્યું છે કે. યઃ પરાત્મા પરંસોઽહં, યોહં સ પરમેશ્વરઃ । મદન્યો ન મયોપાસ્યો, મદન્યો ન ચનાપ્યહં॥ જે પરમાત્મા પરમપ્રહ્લ છે તે હું છું અને જે હું આત્મા, પ્રહ્લ છું તે પરમેશ્વર છે. મારાથી અન્ય; આત્માથી અન્ય, પ્રહ્લથી અન્યકોઈ પ્રહ્લથી અર્થાત આત્માથી ઉપાસ્ય નથી આત્મા અર્થાત પ્રહ્લથી સ્વયં શુદ્ધપ્રહ્લ ઉપાસ્ય છે. મારાથી અન્યવડે અહંઆત્મા ઉપાસ્ય નથી. ઉપાસ્ય અને ઉપાસક બન્નેમાં પ્રહ્લ અર્થાત આત્માવિના અન્ય કશું કંઈ નથી એવો હું આત્મારૂપ પરમાત્મા છું. સર્વજ્ઞો ધમ્મવાન્યોય-મહમેવાસ્મિસમ્ભવં । એવંતન્મયતાંયાતઃ સર્વવેદીતિમન્વતે ॥ જે આ સર્વજ્ઞ ભગવાન છે તે હુંજ નિશ્ચયતઃ છું. એવંતન્મયતાને પ્રાપ્ત થએલ સર્વજ્ઞ છે એમ

મનાય છે. આત્માની શુદ્ધતા અર્થાત શુદ્ધપ્રજ્ઞનો રાગદ્વેષરહિત અનુભવ કરવામાં આવે છે ત્યારે આત્મામાં સર્વજ્ઞતા અનુભવાય છે. આત્માના શુદ્ધધર્મમાં તન્મયતા થવાથી અન્યકોઈ પદાર્થમાં સુખલાસતું નથી. આવી દશામાં મસ્ત બનીને જ્ઞાનયોગીઓ સર્વવર્ણીયમનુષ્યોને પ્રથમ સાત્વિકધર્મનો બોધ આપે છે, પશ્ચાત્ તેઓની તેમાં પરિપક્વતા થતાં આત્માના શુદ્ધધર્મનો અનુભવ આવે છે. આ વિશ્વમાં અનન્તધર્મવર્તુલનાં જેટલાં લઘુવર્તુલો કદપીને તેઓને ધર્મમાનીને મનુષ્યો ધર્મપ્રવૃત્તિકરે તેટલાં ન્યૂન છે. ધર્મની સાધનાઓના અસંખ્ય લેહો પડે છે. અતએવ સર્વજ્ઞ પરમાત્મા શ્રી વીરપ્રભુએ અસંખ્ય યોગોની સાધનાઓથી મુક્તિની પ્રાપ્તિ થાય છે, એમ ઉપદેશ આપ્યો છે. લઘ્વિયો, સિદ્ધિયો અને ચમત્કારોનું મૂલધામ આત્મા છે. અતએવ સનાતનઆત્માના ધર્મની સર્વમનુષ્યોએ આરાધના કરવી જોઈએ. શર્મદશાંતિદ અને વિશ્વમાં આત્માપ્રભુનો સાક્ષાત્કારરૂપ ધર્મ, સર્વમનુષ્યોથી અનેકનામરૂપલેદે અનેકક્રિયાઓથી અને અનેક લિન્ન લિન્ન વિચારોથી સેવાય છે. જ્ઞાનદર્શનચારિત્રરૂપધર્મ મોક્ષમાર્ગ પ્રકાશક છે. માટે વ્યવહારનયથી અને નિશ્ચયનયથી તેની આરાધના કરવી જોઈએ. આ વિશ્વમાં બાહ્યલક્ષ્મીઓ અને આન્તરલક્ષ્મીઓનું મૂલ ધર્મ છે. ધર્મવિના વિશ્વમાં જીવોને શાંતિસુખ થયું નથી અને થનાર નથી. ધર્મના પ્રતાપે સૂર્ય તપે છે, વાયુ વાય છે, ચંદ્ર ઉગે છે, અગ્નિ પ્રકટે છે, જલ પોતાનો ધર્મ બળવે છે, ધર્મના પ્રતાપે વિશ્વમાં જ્યાં ત્યાં સત્યશાંતિસુખ અવલોકાય છે. ધર્મ વિના રાજ્ય, સંઘ, સમાજ, દેશ અને વિશ્વમાં શાન્તિ રહેતી નથી. જ્યાં જૈનધર્મ છે ત્યાં અવશ્ય શાંતિ સુખ હોય છે. આર્યોર્વર્તમાં અન્યદેશો કરતાં અનેકજવાલા મુખીપર્વત ફાટવા વગેરેના ઉત્પાતો થતા નથી તેનું કારણ ધર્મ છે. આર્યોર્વર્તમાં સાત્વિક ધર્મ આદિ ધર્મોની મનુષ્યોના વિચારોમાં અને આચારોમાં શિથિલતા આવી ત્યારથી આર્યોની પડતી થવા લાગી છે. ધર્મે જય અને પાપે ક્ષય એવા વાક્યનું સ્મરણ કરીને આત્માને ધર્મમાં અને વિશ્વને ધર્મમાં પ્રવર્તાવ.

**અવતરણ—**ધર્મની વૃદ્ધિ કેને કેવી રીતે કરવી અને અધર્મ

પ્રવૃત્તિને કેવી રીતે હઠાવી ધર્મથી વિશ્વજનોની સેવા કરવી બેઠબે ઈત્યાદિ નિવેદવામાં આવે છે.

શ્લોકા:

રજસ્તમોવિનાશાર્થ, સાત્વિકસ્ય વિવૃદ્ધયે  
 વિશ્વે સમસ્તલોકાનાં, દેયં સદ્બોધનાદિકમ્ ॥૧૮૩॥  
 સ્વદેશજ્ઞાતિલોકાના-મુન્નત્યૈ શિક્ષણાદિકમ્  
 સમ્યગ્ વ્યવસ્થયા દેયં, ધર્મસેવકસજ્જનૈઃ ॥૧૮૪॥  
 વિશ્વે સમસ્તજીવાનાં, શાન્ત્યર્થમૌષધાદિકમ્  
 વિદ્યાપીઠાદિકં સ્થાપ્યં, ધર્માર્થ વિશ્વસેવકૈઃ ॥૧૮૫॥  
 વિશ્વેસમસ્તજીવાનાં-રાગદ્વેષક્ષયાય તત્  
 નીતિધર્મવિવૃદ્ધ્યર્થ, દેયં સદ્દેશનાદિકમ્ ॥ ૧૮૬ ॥  
 વિશ્વદુઃખવિનાશાર્થ, વિશ્વસેવા પ્રતિષ્ઠિતા,  
 કાર્યા સાત્વિકબુદ્ધ્યા સા, વિશ્વોદ્ધારકસજ્જનૈઃ ॥૧૮૭॥  
 વિશ્વવિદ્યાલયાદીનાં, કર્તવ્યા સ્થાપના શુભા ।  
 યદ્ધર્મે તાદૃશી સેવા, તદ્ધર્મો વર્ધતે સદા ॥ ૧૮૮ ॥  
 યોજનીયાઃ પ્રબન્ધાસ્તે, ધર્મરક્ષણકારકાઃ ।  
 દેશકાલવ્યવસ્થાત, સ્તીર્થકૃન્નામબન્ધકાઃ ॥૧૮૯॥  
 મહ્યાંસ્વાસ્તિત્વરક્ષાયૈ, ધર્માદીનાં તથૈવ ચ ॥  
 કર્તવ્યાનિ સુકર્માણિ, કારણીયાનિ બોધતઃ ॥૧૯૦॥  
 આવશ્યકાનિકર્માણિ, ધર્માસ્તિત્વાય ભૂતલે ॥  
 સામાજિકબલાદ્યેન, કર્તવ્યાનિ સુયુક્તિઃ ॥૧૯૧॥

યાનિપરાર્થકર્માણિ-વિશ્વોદ્ધારાય તાનિ વૈ ॥

પુણ્યબન્ધાદિમૂલાનિ, દેષ્ટવ્યાનિ મહીતલે ॥૧૯૨॥

ધર્મપ્રભાવનાકર્મ-કર્તવ્યં સતતંજનૈઃ ॥

અજ્ઞાનાં ધર્મલાભાર્થ, દાનસેવાદિભિઃ શુભમ્ ॥૧૯૩॥

ધર્મજ્ઞાનપ્રચારાર્થ, પાઠશાલાદિકં શુભમ્ ॥

કર્તવ્યં કારણીયં ચ, ધર્મકામાર્થસેવકૈઃ ॥૧૯૪॥

સાહાય્યં ધર્મિલોકાનાં, દેયં સત્કારભક્તિતઃ ॥

કર્તવ્યા સાધુષુ પ્રીતિઃ, મોહાદિક્લેશનાશિની ॥૧૯૫॥

ત્યાજ્યા સંકુચિતા દૃષ્ટિ, રુઢતેર્વિઘ્નકારિકા ॥

ઉદારૈઃ સત્પ્રબન્ધૈશ્ચ, કર્તવ્યા ધાર્મિકોન્નતિઃ ॥૧૯૬॥

શબ્દાર્થ સહ વિવેચનઃ—રજોગુણ અને તમોગુણ વિનાશાર્થે તથા સાત્વિકધર્મની વૃદ્ધિ માટે વિશ્વમાં સર્વલોકોને સહબોધ આપવો જોઈએ તથા સાત્વિકચરણોને સમર્પવાં જોઈએ. રજોગુણી આહાર અને તમોગુણી આહાર, રજોગુણી વિચાર અને તમોગુણી વિચાર, રજોગુણી કર્મ અને તમોગુણી કર્મનો નાશ થાય અને સાત્વિકવિચારો, સાત્વિક આહાર તથા સાત્વિકપ્રવૃત્તિ વધે તે માટે સહબોધ આપવો જોઈએ. લોકોને તે માર્ગ દોરવા અન્ય ઉપાયો લેવા જોઈએ. સ્વદેશ અને જ્ઞાતિલોકોની ઉન્નતિ માટે સમ્યગ્ વ્યવસ્થાપૂર્વક શિક્ષણાદિક દેવું જોઈએ. ધર્મસેવકસંજ્ઞનોએ સ્વદેશસેવામાં અને જ્ઞાતિસેવામાં યથા-યોગ્ય કંઈ કરવું જોઈએ. દુનિયામાં સર્વજીવોને શાન્ત્યર્થ ઔષધ અને વસ્ત્ર આદિ યોગ્ય જે કંઈ હોય તે આપવું જોઈએ અને તેવી પ્રવૃત્તિ કરવી જોઈએ. ધર્મજ્ઞાનવિદ્યાપીઠો અને વ્યાવહારિક વિદ્યાપીઠોની સર્વત્ર સ્થાપના કરવી જોઈએ. ધર્માર્થે તત્ત્વજ્ઞાનની પ્રાપ્તિ થાય એવાં ધર્મ વિદ્યાપીઠો સ્થાપવી જોઈએ. સમસ્ત વિશ્વમાં રાગદ્વેષના ક્ષયને માટે સહબોધનો ફેલાવો કરવો જોઈએ. રાગદ્વેષરૂપ કષાયના ત્યાગવિના

શ્વેતાંબરમાં, દ્વિગંબરમાં, વૈદિકમાં, જૈનમાં, ખ્રિસ્તી વગેરે કોઈ ધર્મ મતપંથમાં રહેવા માત્રથી મુક્તિમોક્ષ થતો નથી. જે જે અંશે રાગ દ્વેષનો ક્ષય થાય છે તે તે અંશે આત્માનો ધર્મ પ્રકટે છે. રાગદ્વેષના ક્ષયવિના સત્યજ્ઞાનની તથા સત્યવ્રતોની પ્રાપ્તિ થઈ શકતી નથી. જેનામાંથી સર્વથા રાગદ્વેષ ટળી ગયા હોય છે તેનામાં કેવલજ્ઞાનદર્શન વગેરે ગુણો પ્રકટી શકે છે અને તેજ સત્યધર્મનો, સર્વજીવોને યોગ્ય-સાપેક્ષધર્મનો ઉપદેશ દેઈ શકે છે. જે જે અંશે રાગદ્વેષરૂપકષાય ટળે છે તે તે અંશે કોઈપણ મનુષ્ય મહાત્મા બની શકે છે. વિશ્વમાં રાગદ્વેષના ઉપશમ વિના સત્તાધારી, લક્ષ્મીધારી, વિદ્યાધારીઓને જરા પણ સત્ય શાન્તિ મળવાની નથી. રાગદ્વેષના ક્ષયવિના નીતિધર્મને પણ સમ્યક્ પાળી શકાતો નથી. નીતિધર્મની વિશ્વમાં સર્વત્ર વૃદ્ધિ કરવી હોય તો રાગદ્વેષનો ક્ષય થાય એવો ઉપદેશ આપવો જોઈએ, એમ વીતરાગવીરપ્રભુ ઉપદેશે છે. રાગદ્વેષના ઉપશમ વિના સત્તા લક્ષ્મી વિદ્યા રાજ્યથી વિશ્વજનોને સત્યશાંતિ વગેરેનો લાભ સમર્પી શકાતો નથી. વિશ્વવર્તિજીવોના દુઃખોનો નાશ કરવા માટે અનેક શુભોપાયોએ વિશ્વસેવા કરવી જોઈએ. વિશ્વોદ્ધારકસજ્જનોએ સાત્ત્વિક બુદ્ધિપ્રવૃત્તિપૂર્વક વિશ્વસેવાનાં સૂત્રોને અનુસરવાં જોઈએ. સમસ્ત વિશ્વમાં સર્વજીવોને એકસરખી રીતે શાન્તિસુખ મળે એવી રીતે વિશ્વોદ્ધારક સજ્જનોએ વિશ્વસેવાની યોજનાઓને ઘડીને તે પ્રમાણે પ્રવર્તવું જોઈએ. કર્મયોગીની દશા પ્રાપ્ત કર્યાથી દેશસેવા, સંઘસેવા, સામાજિકસેવા, રાજ્યસેવા અને છેવટે વિશ્વસેવા કરવાની યોગ્યતા પ્રાપ્ત કરી શકાય છે. કર્મયોગી સજ્જનોએ વિશ્વજનોની સર્વ પ્રકારની ઉન્નતિઓની સેવાર્થે વિશ્વવિદ્યાલયો વગેરેની સ્થાપના કરવી જોઈએ. સર્વજનોપકારી, સર્વજીવોપકારી વિશાલવ્યાપકદૃષ્ટિ થયાવિના વિશ્વ-વિદ્યાલયો વગેરેની સ્થાપના કરી શકાતી નથી. રૂપકદૃષ્ટિનો નાશ થયા પશ્ચાત્ અનંતસાગર જેવી વિશાલદૃષ્ટિ થવાની સાથે ભેદોની પ્રભેદોની માન્યતાઓનો વિલય થાય છે. તેવી રીતે વિશ્વ હિતકારક કર્મયોગીઓ જેઓ થાય છે, તેઓની સર્વ પ્રકારની સંકુચિતદુઃકદૃષ્ટિઓનો વિલય થાય છે. તેઓ અનંત આત્મસ્વરૂપ યાને અનંત પ્રજ્ઞસ્વરૂપમય બની

જાય છે. શ્રીવીરપ્રભુએ કેવલજ્ઞાન પ્રાપ્ત કરીને વિશ્વજનોના હિતાર્થે ઉપદેશદ્વારા પ્રવૃત્તિ કરી હતી. જ્ઞાતમબુદ્ધે, ઇશુએ, વિશ્વજનોની સેવાઓ કરી હતી. સર્વવિશ્વજનો જેઓને પૂજ્ય માને છે એવા કર્મ-યોગીઓએ વિશ્વજનોના હિતાર્થે સર્વસ્વાર્પણ કર્યું હતું. વિશ્વવિદ્યાલયો, વિદ્યાપીઠો વગેરે પૂર્વક જે ધર્મમાં સેવાના ઉદાર વિચારો અને આચારો પ્રવર્તે છે તે ધર્મ જોડે વર્તમાનમાં સ્થાપિત થયો હોય તો પણ તે વિશ્વમાં વ્યાપક થઈ વૃદ્ધિ પામે છે તો શ્રીવીરપ્રભુએ સ્થાપિત જૈનધર્મ વગેરેની ઉપર્યુક્તપ્રવૃત્તિએ વૃદ્ધિ થાય એમાં કંઈ પણ આશ્ચર્ય નથી. ગુણકર્મવિશિષ્ટ પ્રાદ્દણો, ક્ષત્રિયો, વૈશ્યો અને સૂત્રો સ્વક્રમથી એવી વિશ્વજનોના હિતાર્થે પ્રવૃત્તિ કરે છે, એવો ધર્મ વૃદ્ધિ પામ્યા વિના રહેતો નથી. વિશ્વહિતકારક સેવકો બનવાને માટે અપૂર્વ આત્મસામર્થ્ય પ્રાપ્ત કરવું જોઈએ. સમસ્ત વિશ્વજનોના હૃદયોને જે ધર્મદ્વારા ઉચ્ચ વિશાલ શુદ્ધ કરીને સત્યાનંદ શાન્તિ સમર્પી શકે છે તે ખરેખરે વિશ્વકર્મયોગી સેવક બની શકે છે. સમસ્ત વિશ્વમાં ધર્મ-રક્ષણકારક પ્રબંધોની યોજનાઓ યોજવી જોઈએ. દેશકાલાનુસારે સમસ્ત વિશ્વવર્તિજનોને સર્વ પ્રકારના શુભ ધર્મોની પ્રાપ્તિ થાય છે અને તેઓના આત્માઓ જ્ઞાનદર્શન ચારિત્રાદિ ગુણોથી ખીલી શકે એવી ધાર્મિક પ્રબંધોની યોજનાઓને આચારમાં મૂકવી જોઈએ, તથા મૂકાવવી જોઈએ. દેશકાલાનુસારે તીર્થંકરના મહાકર્મબંધ કરનારા મહાત્માઓ એવી શુભ ભાવનાપૂર્વક પ્રવૃત્તિ કરી શકે છે. વિશ્વમાં, સંઘ, ધર્મ, વ્યક્તિ, વર્ણ, સમાજ, વિદ્યા વગેરેનું સ્થાસ્તિત્વ રક્ષણ કરવા માટે શુભ કર્મોને કરવાં જોઈએ-કરાવવાં જોઈએ, અને જેઓ કરતા હોય તેઓની અનુમોદના કરવી જોઈએ. ત્યાગી મહાત્માઓએ ઉપર્યુક્ત શુભ કર્મોથી શુભ લાભ થાય એવો ઉપદેશ દેવો જોઈએ. ધર્મ વગેરેનું સ્થાસ્તિત્વ રહે છે તો તેથી પરંપરાએ વિશ્વજનોને અનેક શુભલાભોની પ્રાપ્તિ થાય છે અને શાન્તિની વ્યવસ્થાઓનું પરિપૂર્ણ અર્પણ, એક-બીજાને કરી શકાય છે. ધર્મનું અસ્તિત્વ સંરક્ષવામાટે શુભચુક્રિયો વડે જે જે દેશકાલાનુસારે યોગ્ય લાગે એવાં આવશ્યક કર્મો કરવાં જોઈએ. દેશકાલાનુસારે ધર્મનું અસ્તિત્વ સંરક્ષે એવાં મહાત્મા કર્મ-



યોગીઓ પ્રકટે એવી શુભપ્રવૃત્તિયોને શુભયુક્તિયોને સેવવી જોઈએ. આ આપત્તિકાલમાં ધર્મનું વિશેષ રક્ષણ થાય અને ધર્મ મનુષ્યોનું વિશેષતઃ સંરક્ષણ થાય એવાં આપવાદિક કર્મો કરવાં જોઈએ. સામાજિક ખલ, રાજ્યખળ, ક્ષાત્રખલ, વૈશ્યખલ, બ્રાહ્મણખલ અને શૂદ્રખલ ભેગું કરીને વિશ્વમાં ધર્મનું અસ્તિત્વ રહે એવાં આવશ્યકકર્મો કરવાં જોઈએ. આ કલિકાલમાં સંઘખલ-સામાજિકખલ મહાન છે. વ્યષ્ટિખલ કરતાં સમ-ષ્ટિખલની વૈરાટ પ્રગતિ આગલ કોઈનું કંઈ ચાલી શકતું નથી. જ્યાં ધર્મના વિચારો અને સદાચારોવડે જેઓ જીવતારૂપમાં છે એવા મહા-ત્માઓ કર્મયોગીઓ સર્વખલનો સમૂહ ભેગો કરીને વિશ્વમાં સર્વત્ર ધર્મનું અસ્તિત્વ સંરક્ષી શકે છે અને ધર્મની જીવંત વ્યાપકતા પ્રગ-ટાવી શકે છે. જ્ઞાનોદય કાલમાં ધર્મની વ્યાપકતા કરવા સર્વ ધર્મીય મનુષ્યો પ્રયત્ન કરે છે પરંતુ જેઓ ધર્મને આચારમાં મૂકીને ખતાવે છે તેઓનો ધર્મ સર્વત્ર વિશ્વમાં પ્રસરે છે. જે ધર્મમાં દુનિયાના મનુ-ષ્યોને રસ પડતો નથી તે ધર્મ જોકે સત્ય હોય વા મહાન હોય તથાપિ તેની સર્વત્ર વ્યાપકતા થતી નથી. ધર્મનું અસ્તિત્વ રાખવું એ ધાર્મિક મહાત્માઓના સદાચારોપર આધાર રાખે છે. રાગદ્વેષ, અહંતા, ઇર્ષ્યા, નિન્દા વગેરે જેઓના હૃદયમાં નથી એવા કણ્ણુસાગર મૈત્રીભાવનાવાળા મહાત્માઓથી ધર્મની વિશ્વમાં સજીવનતા રહે છે. દ્રવ્યક્ષેત્રકાલાનુસારે સદ્ગુણી કર્મયોગી મહાત્માઓ ધર્મને સુયુક્તિથી વિશ્વજનોમાં ઉપદેશાદિવડે પ્રચારી શકે છે. પુણ્યબંધાદિકારક જે જે શુભકર્મો, પુણ્યકર્મો, ધર્મકર્મો કે જેઓની ઉપયોગિતા ધર્મશાસ્ત્રમાં દર્શાવી છે તેઓનો વિશ્વમાં પ્રચાર થવા માટે ઉપદેશ દેવો જોઈએ. વિશ્વજનોના લિત્તલિત્ત અધિકાર છે તેથી એક સરખાં પુણ્ય બંધકારક ધર્માનુષ્ઠાનોને વા ધર્મકર્મોને સર્વ મનુષ્યો આચરી શકે નહીં. પુણ્યક-ર્મોમાં સ્વાધિકારે સર્વ મનુષ્યો લિત્તલિત્ત પ્રવૃત્તિ કરે છે તેમાં મુંઝાવું ન જોઈએ એમ પૂર્વ શ્લોકમાં કથવામાં આવ્યું છે. અજ્ઞાને ધર્મની પ્રાપ્તિ માટે સેવાદિસાધ્યધર્મપ્રભાવનાકર્મ કરવું જોઈએ. દરરોજ મનુ-ષ્યોએ જ્ઞાનસેવાદિવડે અજ્ઞાને ધર્મનો લાભ થાય એવાં સત્કર્મો કરવાં જોઈએ. ધર્મની પ્રભાવના કરનારા આઠ પ્રકારના પ્રભાવકો છે. તેનું

જૈનશાસ્ત્રોમાં વિશેષતઃ વર્ણન કરવામાં આવ્યું છે. ધર્મની પ્રભાવના કરવાનાઓ ખરેખર ધર્મના રક્ષકો છે. ધર્મની પ્રભાવના કરનારા મહાત્માઓમાં અદ્ભુત સામર્થ્ય રહેલું હોય છે, તેનો સામાન્યબુદ્ધિવાળાઓને ખ્યાલ આવી શકતો નથી. અનેક શુભકર્મોથી ધર્મની પ્રભાવના કરી શકાય છે જ્ઞાનદાન, અન્નદાન, વસ્ત્રદાન, સુપાત્રદાન, કીર્તિદાન, અનુકંપાદાન, અભયદાન, ધર્મદાન, અનુભવદાન, બ્રહ્મદાન આદિ અનેક પ્રકારનાં દાનો કથેલાં છે. સેવાઓ પણ અનેક પ્રકારની કથેલી છે. દાન અને સેવાથી સર્વ જીવોને ધર્મ તરફ આકર્ષી શકાય છે. સાત્ત્વિક દાન, અને સાત્ત્વિક સેવાથી આત્માની શક્તિયો ખીલે છે અને પુષ્પની આસપાસ જેમ ભ્રમરો ગુંજે છે તેમ તેવા કર્મયોગીની આસપાસ ધર્મિમનુષ્યોનો સમૂહ લેગો થાય છે અને તેના વિચારોને અને આવ્યારોને અનુસરે છે. ધર્મની પ્રભાવના કરનારા મહાત્માઓ અનેક પ્રકારની તેમને યોગ્ય લાગે એવી ધાર્મિકપ્રવૃત્તિયો કરે છે. તેઓ અમુક જાતના વ્યવહારમાં એકાંતે બંધાતા નથી. તેઓનો મૂળ ઉદ્દેશ, ધર્મની પ્રભાવના કરવાનો હોય છે તેથી તેઓ ધર્મની પ્રભાવના કરીને સ્વસમાન અનેક ધર્મપ્રભાવકોને પણ વિશ્વમાં ઉત્પન્ન કરી શકે છે. શ્રી હેમચંદ્રાચાર્યે ધર્મની પ્રભાવના જે રીતે કરી હતી તે તેમના ચરિત્રપરથી સ્પષ્ટ અવગોચાય છે. સત્તાવંતોને, લક્ષ્મીમંતોને અને વિદ્વાનોને ધર્મમાં વાળવાથી તથા ધર્મની સ્થાપના થાય એવાં લાવણી અને લેખો લખવાથી ધર્મની પ્રભાવના કરી શકાય છે. ધર્મની પ્રભાવના કરનારાઓ ખરેખર જે ધર્મમાં વિશેષ સંખ્યામાં હોય છે તે ધર્મની વિશ્વમાં વ્યાપકતા થાય છે. ધર્મકામાર્થસેવકોએ ધર્મજ્ઞાન પ્રચારાર્થે પાઠશાલાદિક શુભકર્મ કરવાં જોઈએ. ધર્મશાલા વગેરેનું સ્થાપન કરવું. સાધુઓને અને સાધ્વીઓને ભણાવવા માટે પાઠશાલાદિકના સ્થાપનનાં જે જે શુભકર્મો કરવાનાં હોય તે તે કરવાં જોઈએ અને ઉપદેશસત્તા લક્ષ્મીથી સ્થપાવવાં જોઈએ. સત્કારભક્તિપૂર્વક ધર્મલોકોને સાહાય્ય કરવી જોઈએ. ધાર્મિક મનુષ્યોને સાહાય્ય દેવાથી મહાધર્મની પ્રાપ્તિ થાય છે. જ્ઞાનદર્શન ચારિત્રરૂપ ધર્મને સાધનાર સાધુઓપર પ્રેમ ધારણ કરવો જોઈએ. સત્કારભક્તિવિનાના સાહાય્યથી સ્વાત્માની

ઉત્તતિ થતી નથી. અતએવ સત્કારભક્તિપૂર્વક ધર્મલોકોને અનેક કર્મોથી સાહાય્ય કરવું જોઈએ. સ્વાત્માદિની ઉન્નતિમાં વિદ્ય કરનાર સંકુચિતદૃષ્ટિનો ત્યાગ કરવો જોઈએ. ઉદારશુભપ્રબંધો વગેરેથી ધર્મની અને ધાર્મિકજનોની ઉત્તતિ કરવી-કરાવવી અને કરનારની અનુ-મોહના કરવી જોઈએ.

અવતરણ—ધર્મવૃદ્ધિ કારકાદિ પ્રવૃત્તિયો દર્શાવ્યા બાદ સદા-ચારધર્મ પ્રવૃત્તિ દર્શાવવામાં આવે છે.

### શ્લોકા:

અહિંસાસત્યધર્માદિ-સદાચારાશ્ચ ભૂતલે  
તેષાં પૂર્ણપ્રચારાર્થ, યતિતવ્યં સ્વવીર્યતઃ ॥૧૯૬॥  
ગુણૈ ર્યુક્તા સદાચારાઃ સ્વોન્નતિસાધકા ધ્રુવમ્  
સન્તિ નૈવ ગુણા યત્ર, સ્વાચાર સ્તત્ર નિષ્ફલઃ ॥  
આચારા ગુણવૃદ્ધયર્થ, ગુણાનાં રક્ષણાય યે  
જ્ઞાનશ્રદ્ધાબલાભ્યાં તે, સમાયુક્તાઃ શુભઙ્કરાઃ ॥૧૯૮॥  
આચારઃ પ્રથમો ધર્મઃ સર્વધર્મેષુ ગીયતે  
આચારઃ સર્વલોકાના, માધારો વ્યવહારતઃ ॥૧૯૯॥  
સદાચારસ્થલોકાનાં, નિપાતો નૈવ જાયતે  
ધર્મસ્ય પ્રાણભૂતઃ સઃ, સદાચારઃ સર્તા મતઃ ॥૨૦૦॥  
ઉત્સર્ગકાપવાદાભ્યાં, ક્ષેત્રકાલાનુસારિણઃ  
સદાચારાઃ સદા સેવ્યા, ધર્માગમાઽવિરોધતઃ ॥૨૦૧॥  
પચ્ચાચારાઃ સદા પાલ્યાઃ સેવ્યા દ્વાદશભાવનાઃ  
મૈત્ર્યાદિભાવના ભવ્યા, ભાવનીયાઃ સદાજનૈઃ ॥

## ભિન્નાચારેષુ સંમુહ્ય, યોદ્ધવ્યં ન પરસ્પરમ્ સાપેક્ષનયતો ગ્રાહ્યા, ધર્માશા ધર્મવૃદ્ધયે ॥૨૦૩॥

શબ્દાર્થસહ વિવેચન:—અહિંસા, સત્ય, અસ્તેય, બ્રહ્મચર્ય, પરોપકારપ્રવૃત્તિ, વગેરેની પ્રવૃત્તિયોને સદાચાર કથવામાં આવે છે. દેશકાલાનુસારે વિશ્વમાં બાહ્યાકારથી ભિન્ન ભિન્ન એવા સદાચારો પ્રવર્તે છે. સદાચારોના પ્રચારાર્થે સ્વીયશક્તિથી પ્રયત્ન કરવો જોઈએ. ધાર્મિકસદાચારો જો ગુણોવડે સહિત હોય છે તો સ્વોન્નતિ સાધક બને છે. ભાતૃભાવ, શુદ્ધપ્રેમ, દયા, ઉદારભાવ, નીતિ, સ્વાર્થત્યાગ, સ્વાર્પણ, સમાનભાવ વગેરે ગુણોવિનાના આચારોમાં નિરસતા, જડતા, શુષ્કતા, ભ્રષ્ટતા, મલિનતા પ્રાપ્ત થાય છે. ગુણોવિનાના આચારો ખોખાં જેવા છે. ગુણોવિનાનો આચારમાત્રનો ઘટાટોપ સદાકાલ જીવી શકતો નથી. આત્માવિનાની પૂતલીઓનો નાચ જેમ આત્માસહિત નાટિકાના નાચ સમ રસિક થતો નથી તદ્રત ગુણોવિનાના આચારો રસિક અને સ્વોન્નતિકારક રહેતા નથી. જ્યાં ગુણો નથી ત્યાં આચાર નિષ્ફલ છે. આચારોમાં ગુણોનો રસ રેડાયા વિના ધર્મની ઉત્પત્તિ થઈ શકતી નથી. ગમે તેવા સુષુ ધર્મોચારો હોય છે તોપણ ગુણવિના તેનો આદર કરવા માત્રથી આત્મોન્નતિ થઈ શકતી નથી. શ્રીમહાવીર પ્રભુના સમયમાં બ્રાહ્મણોના આચારોમાં ગુણોના જઠલે હિંસા, અસત્ય, દ્વેષ, આસક્તિ, સ્વાર્થ અનીતિ વગેરે દુર્ગુણોનો પ્રવેશ થયો હતો તેથી મહાવીર પ્રભુએ આચારોમાં ગુણો હોવાનો ઉપદેશ આપીને ધર્મોદ્ધાર કર્યો હતો. ગૌતમબુદ્ધે પણ ગુણોવડે સહિત આચારોથી-વ્રતોથી સ્વોન્નતિકારક ઉપદેશ આપ્યો હતો તેથી અનેક બ્રાહ્મણો વગેરે વર્ણોએ બુદ્ધનું શરણ ગ્રહી ગુણો ખીલવ્યા હતા. પશ્ચાત્ બૌદ્ધોના ત્યાગી સાધુઓમાં અને સાધ્વીઓમાં કાલે કરી ગુણોવિના આચારોનાં ખોખાં રહ્યાં ત્યારે આર્યાવર્તમાં ધર્મ પાળનારાઓની અસ્તિતા રહી નહિ. એક ધર્મમાંથી બીજો ધર્મ નીકળે છે તેમાં પણ ગુણોવિના આચારો માત્રના જડપૂજારી મનુષ્યો બને છે અને ધર્મના નામે દુર્ગુણોના દાસ બને છે ત્યારે પણ એજ સ્થિતિ હોય છે. કિ-

યાઓ, આચારો, ધર્માનુષ્ઠાનો ધર્મપ્રવૃત્તિયો ઇત્યાદિમાં ગુણો વિના પ્રવૃત્તિ થવાથી પોતાનું અને વિશ્વનું શ્રેયઃ સાધી શકાતું નથી. આચારોના ફલની સાધ્યદૃષ્ટિ, નષ્ટ થવાની સાથે તે તે ધર્મના આચારોનું મનુષ્યોમાં જીવંત સ્વરૂપ રહેતું નથી. જે આચારો ગુણની વૃદ્ધિ માટે અને ગુણોના રક્ષણ માટે છે તેઓનું સ્વરૂપ અવગ્રાહીને તેઓને સ્વાધિકારે આદરવા જોઈએ. જ્ઞાનશ્રદ્ધાબલે ધર્માચારો-સદાચારો આચાર્યો છતાં કલ્યાણ કરનારા થાય છે. જ્ઞાન અને શ્રદ્ધા વિના આચારો આચરતાં છતાં સ્વપરનું કલ્યાણ કરી શકાતું નથી. જ્ઞાન વિના આચારોમાં અંધતા પ્રાપ્ત થાય છે અને શ્રદ્ધા વિના આચારોને આચરવામાં આત્મભજન રહેતું નથી. શ્રદ્ધા વિના આચારોમાં એક સરખી પ્રવૃત્તિ થઈ શકતી નથી. સર્વધર્મોમાં સર્વધર્મશાસ્ત્રોમાં આચારને પ્રથમ ધર્મ કથ્યો છે. સર્વ વ્યવહારનો આધાર આચાર છે. હજારો, લાખો કરોડો વિચારોની મૂર્તિયો આચારો છે. લાખો કરોડો વિચારોનું ફક્ત આચારો છે. આચારો વિના ધર્મની ઉત્પત્તિ થઈ શકતી નથી. કોટિવિચારો કરી કરીને તેઓને પણ આચારમાં મૂકવાની જરૂર રહે છે. વ્યવહારથી લોકોનો આધાર આચાર છે. અતએવ સર્વધર્મની જીવંતી પ્રતિમાઓરૂપ સજીવન આચારોથી ધર્મની વિશ્વમાં સજીવનતા રહે છે. બ્રાહ્મણવર્ગ, ક્ષત્રિયવર્ગ, વૈશ્યવર્ગ અને શૂદ્રવર્ગના કેટલાક લિંગ લિન્ન આચારો છે. વિશ્વમાં આચારથી ભ્રષ્ટ બ્રાહ્મણાદિ વર્ગ જન્મારે થાય છે ત્યારે ધર્મનો નાશ થાય છે. ક્ષત્રિયો વગેરે સ્વસ્વાચારથી ભ્રષ્ટ થવાથી તેઓએ સર્વસ્વ ગુમાવ્યું. આત્માના ગુણોને ખીલવવા માટે સ્વયોગ્ય આચારોને આચરો અને નકામા તર્કો કરવાના છોડી દો. હૃદય વિના આચારોની આચરણ થઈ શકતી નથી, વ્યક્તિબલ, જ્ઞાતિબલ, સમાજબલ, સંઘબલ અને દેશબલને વધારવા માટે સર્વમનુષ્યોએ વ્યાવહારિક આચારોને અને ધાર્મિકાચારોને સેવવા જોઈએ. તર્કસ્ય અપ્રતિષ્ઠાનમ્. તર્કો, યુક્તિયે કરવાથી ઠેકાણે કરવું થતું નથી. લાખો લાખો આપનારાના કરતાં સદાચારનિષ્ઠ એક મનુષ્ય જેટલું સ્વપરનું શ્રેયઃ કરી શકે છે તેટલું અન્યકોઈ કરી શકતું નથી. જ્ઞાનશ્રદ્ધાપૂર્વક સદાચારસ્થિત મનુષ્યોનો નિષાત-નાશ થતો નથી. દેશકાલાનુસારે ધર્મદિકાના સદાચારોમાં, ધર્મક્રિયાઓમાં ધર્માનુષ્ઠાનોમાં

પરિવર્તનો થયા કરે છે. મૂલોદ્દેશ સાધ્યપૂર્વક દેશકાલાનુસારે આચારોનાં યોગ્ય પરિવર્તનો, સર્વ આચારોમાં થયાં થાય છે અને થશે પરંતુ તે સર્વ આચારોમાં એકાંતે કંઈ ધર્મપ્રાણભૂત રહેતો નથી. ધર્મવિનાનો કોઈ આચાર આચરવા યોગ્ય નથી. દેશની, ધર્મની, સંઘની અને જ્ઞાતિની પડતી કરનારા આચારો જો કે સદાચારો તરીકે ગણાતા હોય તોપણ તે આદરવા યોગ્ય થતા નથી. સમસ્તવિશ્વમાં સાત્ત્વિકગુણી આચારોને આચર્યાવિના પડતી થાય છે. શુભાચાર, અશુભાચાર, ઉત્સર્ગાચાર, અપવાદાચાર, ધર્મ્ય આચાર, અધર્મ્ય આચાર, ગૃહસ્થાચાર, ત્યાગાચાર, ચાર-વર્ણના આચાર, નૈતિકાચાર, દુર્ગુણાચાર, પ્રશસ્ત્યાચાર, સમયાનુકુલાચાર, પ્રાસંગિકાચાર, નાશકારકઆચાર, આત્મખલરક્ષકાચાર, નૈમિત્તિકઆચાર, ઉપાદાનઆચાર, લૌકિકઆચાર, લોકોત્તર ધર્માચાર વગેરે આચારોના અનેક લેહો પડે છે. તેનું ગુરૂગમનથી સ્વરૂપ વિચારવું. ધર્મપ્રાણભૂત આચાર સદા સર્વત્ર સત્પુરૂષો વડે માન્ય છે. ઉત્સર્ગ અને અપવાદ વડે દ્રવ્યક્ષેત્ર કાલકાલાનુસારી એવા સદાચારો, આગમોના અવિરોધપૂર્વક સેવવા યોગ્ય છે. દ્રવ્યક્ષેત્રકાલાનુસારી એવા સદાચારોને પણ ઉત્સર્ગ અને અપવાદથી આચરવા પડે છે. ઉત્સર્ગ અને અપવાદથી સદાચારોની પ્રવૃત્તિ જાણ્યાવિના પ્રવૃત્તિ કરવાથી ધર્મનો અને ધર્મીઓનો નાશ થાય છે. અપવાદ વખતે જેઓ ઉત્સર્ગથી આચરણુ કરે છે તેઓ ધર્મ અને ધર્મીઓના નાશ માટે પ્રવૃત્તિ કરે છે એમ અવગ્રાહવું. આપત્તિકાલે અપવાદ વખતે કેવી રીતે આચારો આચરવા તે તત્કાલના જ્ઞાનીઓના હાથમાં છે. પરંતુ ભૂતકાલના જ્ઞાનીઓના હાથમાં નથી. જ્ઞાનાચાર, દર્શનાચાર, ચારિત્રાચાર, તપ આચાર અને વીર્યાચાર એ પંચ પ્રકારના આચારોને ઉત્સર્ગ અને અપવાદથી ચારે વર્ણોએ અને ત્યાગીઓએ સેવવા જોઈએ. ખાર ભાવના ભાવવી જોઈએ. મનુષ્યોએ સદા મૈત્રી પ્રમોદ મધ્યસ્થ અને કારૂણ્ય એ ચાર ભાવના ભાવવી જોઈએ. પરસ્પર બ્યાવહારિક તથા ધાર્મિક ભિન્નાચારોમાં મુંઝાઈને યુદ્ધ ન કરવું જોઈએ, કલેશ, કંકાસ, વૈર ઝેર ન કરવાં જોઈએ. આ વિશ્વમાં મૂળ ઉદ્દેશ સાધ્ય માટે અનેક સાધનોએ ભિન્નાચારો પૂર્વક સ્વાધિકારે મનુષ્યો પ્રયત્ન કરે તેમાં

લેદદૃષ્ટિને આગળ કરી મુજાવાતું કંઈ કારણ નથી. સાપેક્ષનયપૂર્વક પરસ્પર લિન્ન લિન્ન આચારોમાં સત્ય અવલોકવું. સાપેક્ષ દૃષ્ટિથી લિન્ના-ચારોની સાધ્યોશમાં એક વાક્યતા કરવી અને મતાચાર સહિષ્ણુ-તાને સાપેક્ષ દૃષ્ટિએ ધારીને આચારોમાં જે જે સત્યાંશો હોય તે ગ્રહવા, માનવા. ધર્મવૃદ્ધિ માટે ધર્મોશોને ગ્રહણ કરી વર્ણાદિક અધિકાર પૂર્વક આચારોમાં પ્રવૃત્તિ કરવી અને આત્મોન્નતિ આદિ સર્વ પ્રકારની શુભો-ન્નતિયો ગણાય છે તેમાં પ્રવૃત્ત થવા આચરણયુક્ત કહેવું.

અવતરણ—સદાચાર, ધર્મોચાર સંસ્કાર સેવવાપૂર્વક અને હાનિકારક રીવાજોના ત્યાગ સંબંધી વિવેચન કરવામાં આવે છે.

સેવનીયાઃ સદાચારા, વાકાયમાનસૈઃ સદા ।

દુરાચારાઃ સદા હેયા, ધર્મકામાર્થકાંક્ષિભિઃ ॥૨૦૪॥

લૌકિકકર્મવર્ણમ્બ્યાં, યુક્તા યે તે જના ભુવિ

સ્વાધિકારેણ સદ્ધર્મ્ય—કર્મસુ સુષ્ટુસદ્ગતાઃ ॥૨૦૫॥

આચારાધ્યવસાયૈર્હિ, સુષ્ટુ મોક્ષાદ્ગ્રસાધકાઃ

જ્ઞાતવ્યાસ્તારતમ્યેન, જ્ઞાનિભિ મોક્ષદર્શિભિઃ ॥૨૦૬॥

ધર્મવ્યવહારયુક્તાનિ, ધર્મકર્માણિ યાનિ તુ

છેદ્યાનિ ક્વાપિ નો તાનિ; ધર્મમૂલાનિ જાનીહિ ॥૨૦૭॥

ધર્મવ્યવહારકર્માણિ, સેવસ્વ સ્વાધિકારતઃ

મા વ્યવહારનયં મુચ્ચ, ધર્મતીર્થસ્ય જીવકમ્ ॥૨૦૮॥

વર્ણિતા ધર્મસંસ્કારા, ધર્મશાસ્ત્રેષુ યે શુભાઃ

ધર્મવ્યવહારદાઢર્યાય, કર્તવ્યાઃ સ્વાધિકારતઃ ॥૨૦૯॥

યતિતવ્યં સદા સદ્ધિઃ સાધર્મ્યભક્તિકર્મસુ,

લોકાનાં સુખદં કર્મ, કર્તવ્યં સ્વાત્મશક્તિતઃ ॥૨૧૦॥

कुर्वन्तः कर्म केऽप्यत्र, निष्कर्माणः स्वचित्ततः  
 निष्क्रियास्ते क्रियावन्तो, रागादिभावसंयुताः ॥२११॥  
 मार्गानुसारिधर्मस्य, द्योतकानि विशेषतः  
 सेव्यानि धर्मकर्माणि, मोक्षसाधकमानवैः ॥२१२॥  
 मैत्र्यादिभाववृद्धयर्थं, वित्ततश्चत्रियोगतः  
 विश्वस्मिन् कर्म कर्तव्यं, लोकानां पूज्यसज्जनैः ॥२१३॥  
 सामाजिकहितार्थाय, यानि कर्माणि सन्ति वै  
 सर्वस्वार्थान् परित्यज्य, तानि सेव्यानि मानवैः ॥२१४॥  
 महां शान्तिप्रचारार्थं, देया सात्त्विकदेशना  
 सद्भिः शान्तिप्रवन्धैश्च, स्थातव्यं शान्तिकर्मसु ॥२१५॥  
 दोषयुक्तान् जनान् दृष्ट्वा, कर्तव्या करुणा सदा  
 तेषु गुणप्रचारार्थं, वर्तितव्यं स्वशक्तितः ॥ २१६ ॥  
 आविर्भूता गुणा यस्य, क्षमाद्या हृदये शुभाः  
 गुणीभूतो जनः सैव, प्रचारयति सद्गुणान् ॥२१७॥  
 धैर्यौदार्यगुणादीनां, प्रादुर्भावो यतो भवेत्  
 कर्तव्यं तदनुष्ठानं, गुणानुरागिभिः शुभम् ॥२१८॥  
 कर्तव्या धर्मसंस्कारा, धर्मकामार्थमुक्तिदाः  
 संस्काराणां रहस्यंतु, ज्ञायते ज्ञानयोगिभिः ॥ २१९॥  
 आत्मोन्नतिः सदाकार्या, सद्गुणैर्गुरुबोधतः  
 प्रत्यहं दोषवृन्दानां, नाशार्थं भज सद्गुरुम् ॥२२०॥  
 निन्दा नैव प्रकर्तव्या, द्वेषतोऽपरधर्मिणाम्



ગ્રાહ્યં સર્વગતં સત્યં, સદા મુક્ત્વા કદાગ્રહમ્ ॥૨૨૧॥  
 સદાચારસ્ય સંસ્કારાત્, વિસ્તાર્યા સુપરંપરા  
 સદાચારૈઃ સદા પોષ્યો, વ્યવહારો ધર્મકર્મણામ્ ॥૨૨૨॥  
 દેશધર્મવિનાશિન્યો, બાલલભાદિરીતયઃ  
 હર્તવ્યા દેશનાદ્યેન, ધર્મકર્મસુધારકૈઃ ॥૨૨૩॥  
 હાનિકૃત્ કુતિસતાચારા, રાજ્યદેશક્ષયંકરાઃ  
 હર્તવ્યા કર્મયોગીન્દ્રૈઃ સત્તાબોધાદિસાધનૈઃ ॥૨૨૪॥  
 અમક્ષ્યાદ્યં સદા ત્યાજ્યં, ધર્મસત્તાવિનાશકૃત્  
 કર્તવ્યો વ્યસનત્યાગો, ધર્મવ્યવહાવરસાધકૈઃ ॥૨૨૫॥  
 દુષ્ટવ્યસનનાશાર્થં, નીતિધર્મવિવૃદ્ધયે  
 સ્વશક્ત્યા કર્મ કર્તવ્યં, ધર્મસાધકયોગિભિઃ ॥૨૨૬॥

શબ્દાર્થ વિવેચન:—મન વાણી અને કાયાવડે સદાચારો  
 સેવવા યોગ્ય છે. રાજ્યના કાચદાની પેઠે અજ્ઞાનાવસ્થામાં પણ સદા-  
 ચારો સેવવાથી લાભ પ્રાપ્ત થાય છે. ગળથુથીની પેઠે જન્મથી સદા-  
 ચારોનો વારસો જેઓને મળેલો છે તે આર્યમનુષ્યોને ધન્યવાદ ઘટે  
 છે. દુરાચારો તો સદા ત્યાગ કરવા યોગ્ય છે. ગુરૂગમથી સદાચારો-  
 નું અને દુરાચારોનું સ્વરૂપ અવબોધવું. ધર્મ-કામ અને અર્થના  
 ઇચ્છકોએ સંસારવ્યવહારમાં પ્રથમ સદાચારના સેવકો બનવું જો-  
 ઇએ. ધર્મ, અર્થ અને કામ એ ત્રણ વર્ગની પ્રાપ્તિ માટે સંસાર-  
 વ્યવહારમાં આતુર્વર્ણ્યગૃહસ્થજનોએ સદાચારમાં દૃઢ રહેવું જોઈએ.  
 હવે અહીંથી અન્ય ગૌરવના લીધે સંક્ષેપથી વિવેચન કરવામાં આવે  
 છે. કર્મવ્યવહારમાં સદાચાર વિના દેશની સંઘની અને સમાજની  
 પ્રગતિ થઈ શકતી નથી. ન્યાય્યસદાચાર વિના અનેક રાષ્ટ્રોનો  
 અધાપાત થયો. જે ધર્મના મનુષ્યોએ અને રાજ્યસત્તાધીશ લોકોએ

ન્યાયસદાચારોને પરિહારી તેઓની અધોદશા થઈ એમ ધૃતિહાસ-  
નાં પાનાં ઉકેલતાં અવબોધાય છે. આધ્યાત્મિકજ્ઞાનથી સદાચારોનાં  
રહસ્યો વિશ્વમાં જીવતાં રહે છે. અતએવ અધ્યાત્મજ્ઞાનની પ્રાપ્તિ  
કરીને સદાચારોનું સંરક્ષણ કરવું જોઈએ. લૌકિક કર્મ વર્ણ એ છે  
વડે યુક્ત મનુષ્યો વિશ્વમાં સ્વાધિકારવડે સદ્ધર્મ્યકર્મોમાં સારી રીતે  
સંગત હોય છે. ધર્મરની લક્ષિતથી, ગુરૂનીલક્ષિતથી, ધર્મીઓની સેવાથી  
અને સાધુઓની સેવાથી સદાચારની અને સદાચારના વિચારોની પ્રાપ્તિ  
થાય છે. મોક્ષદર્શિજ્ઞાનિયોએ આચારોવડે અને અધ્યવસાયોવડે મનુષ્યો  
ધર્મ કર્મ સાધક બને છે એમ નિશ્ચય કરવો જોઈએ. આચારોવડે અને શુભ  
શુદ્ધઅધ્યવસાયોવડે મોક્ષમાર્ગની આરાધના કરી શકાય છે. જ્ઞાનક્રિયામ્માં  
મોક્ષઃ જ્ઞાનક્રિયાવડે મોક્ષ છે. ક્રિયા એ આચારરૂપ છે પરંતુ તેમાં  
દુર્ગુણોનો પ્રવેશ થાય છે તો આચારમાં મલિનતા પ્રકટે છે. આચારોવડે  
શુભ અધ્યવસાયો પ્રકટાવવાથી આત્માની શુદ્ધિ થાય છે. જે જે  
આચારોવડે આત્માના અધ્યવસાયોની શુદ્ધિ થાય છે તે તે આચારોને  
સ્વાધિકારે સેવવાની જરૂર છે. આત્માના જ્ઞાનદર્શનચારિત્રગુણની  
શુદ્ધિ માટે આચારોની ઉપયોગિતા છે. સમ્યક્દાનન્દઆત્મસ્વરૂપમાં  
રમવા માટે તથા અધ્યવસાયોની શુદ્ધિ માટે સદાચારો સેવવાની ખાસ  
જરૂર છે. સદાચારોમાં સ્થિર રહેવાથી આત્માના અધ્યવસાયોની શુદ્ધિમાં  
સ્થિર રહેવાય છે. અતએવ ધર્મીચારો અને સદાચારો સેવવા માટે  
વિશેષ લક્ષ્ય દેવાની જરૂર છે. સ્વકર્તવ્યચારોમાં પ્રવૃત્ત થવાથી  
સર્વ પ્રકારની સ્વપરની શુભ શક્તિઓનો ઉદય થવાનો છે  
તે વિના લાંબાં લાંબાં ભાષણોથી તમુ માત્ર પણ આગળ  
પ્રગતિ થઈ શકે તેમ નથી. ધર્મવ્યવહારયુક્ત જે જે ધર્મકર્મો-ધર્મી-  
ચારો છે તે ધર્મનાં અંગો છે માટે અમુક એક બાબતની દૃષ્ટિની ધૂનમાં  
આવીને તેઓનો છેદ ન કરવો જોઈએ. વૃક્ષનાં મૂલો અને તેની શાખા-  
નો નાશ કરવાથી જેમ વૃક્ષનો નાશ થાય છે તેમ ધર્મંગમૂલભૂત  
ધર્મકર્મોનો-ધર્મીચારોનો નાશ કરવાથી ધર્મનો નાશ થાય છે. ધર્મના  
અંગભૂત ધર્મીચારોમાં મૂલાંગોનો નાશ ન થાય એવી રીતે સુધારો  
કરવાની જરૂર છે. પરંતુ સર્વથી ધર્મનો નાશ થાય એવી રીતે સુધારો

કરવાની જરૂર નથી. ધર્મવ્યવહાર મૂલ્ય ધર્માચારોને સ્વાધિકારે સેવ !!!  
 પરંતુ ધર્મતીર્થજીવકધર્મવ્યવહારાચારોનો ત્યાગ ન કર-વ્યવહારનય-  
 પ્રતિપાદધર્માચારોનો નાશ કરવાથી ધર્મતીર્થનો નાશ થાય છે અને  
 તેથી વિશ્વમનુષ્યોની સુધારણામાં કલિનો પ્રવેશ થાય છે. ધર્માચાર  
 વિનાનો કોઈ ધર્મ વિશ્વમાં મનુષ્યોના બાહ્ય અને આંતર-  
 જીવનથી જીવી શકતો નથી. ધર્મવ્યવહારને સેવ્યા વિના નિશ્ચય-  
 ધર્મની યોગ્યતા પ્રાપ્ત થઈ શકતી નથી. જે ધર્માચારોને ઉત્થાપે છે તે  
 ધર્મનો ઉચ્છેદ કરે છે. ધર્મના આચારો અને વિચારો વિના વિશ્વ-  
 જનોમાં નાસ્તિકતા પ્રગટ્યા વિના રહેતી નથી. ધર્માંગોમાં દ્રવ્ય ક્ષેત્ર  
 કાલાનુસારે સુધારક પ્રગતિકારક રક્ષકપરિવર્તનો થયા કરે છે પરંતુ  
 તેથી ધર્માંગોનો નાશ થતો નથી, એમ સુધારકદૃષ્ટિએ અવલોકવાની  
 જરૂર છે. પ્રાચીન તેટલું સત્ય અને અર્વાચીન તેટલું અસત્ય તથા  
 અર્વાચીન તેટલું સત્ય અને પ્રાચીન તેટલું અસત્ય એવો કદા-  
 અહ કરવો નહિ. ધર્માચારોને ક્ષેત્રકાલાનુસારે સ્વાધિકારે આચરવાના  
 હોય છે તેથી તેથી ઉપયોગિતામાં કશો પ્રત્યવાય આવતો નથી. તથા  
 તેઓના ઉપર ચઢેલાં અનુપયોગી આવરણોને દૂર કરવામાં પણ કશો  
 પ્રત્યવાય નડતો નથી. ધર્માચારો જેટલા છે તેટલા કોઈને કોઈ ઉપ-  
 યોગી છે. એક મનુષ્ય માટે એકી વખતે સર્વ ધર્માચારો હોતા નથી.  
 તેથી તેઓના ખંડનની પણ આવશ્યકતા સિદ્ધ ઠરતી નથી. ધર્માચારોથી  
 જેટલો અન્યમનુષ્યોને લાભ આપી શકાય છે તેટલો ધર્મના વિચા-  
 રોથી ફક્ત અન્ય મનુષ્યોને લાભ આપી શકાતો નથી. અન્યોના ઉપર  
 પરોપકાર આદિ ધર્મકરણીથી જેટલી અસર થાય છે તેટલી અન્ય  
 કશાથી થતી નથી. ધર્માચારો આકાર છે અને તેનાથી અન્યોને  
 સાક્ષાત્ લાભ થાય છે એવું ઘણી બાબતોમાં અનુભવી શકાય છે.  
 ધર્મ વિચારોનો અને ધર્માચારોનો આત્મોત્થાપિ માટે ઉપયોગ થાય તે  
 માટે અવશ્ય લક્ષ્ય હેવું જોઈએ. જૈન ધર્મશાસ્ત્રોમાં જે સોલ ધર્મસંસ્કારોનું  
 વર્ણન કર્યું છે તે વ્યવહારધર્માદિની દૃઢતા માટે છે એવું અવબોધીને  
 સ્વાધિકારે ધર્મસંસ્કારોને સેવવા જોઈએ. સત્પુરુષોએ સાધર્મ્યલક્ષિતકર્મોમાં  
 યત્ન કરવો જોઈએ અને લોકોને સુખ દેનારાં જે જે કર્મો હોય તેઓને

સ્વાત્મ શક્તિથી સેવવાં જોઈએ. વિશ્વકલ્યાણુર્થે મન, વાણી અને કાયાની પ્રવૃત્તિથી કોઈ જીવને હાનિ ન થવી જોઈએ એ ખાસ લક્ષ્યમાં રાખવું જોઈએ. આત્માના જ્ઞાનદર્શનચારિત્રાદિગુણોએ વિશ્વવર્તિ સર્વ જીવો સંગ્રહનયે સમાન છે. સર્વે આત્માઓ છે. સર્વ જીવોના શ્રેયમાં સ્વશ્રેયઃ સમાયતું છે. સમ્યગ્ દૃષ્ટિ આદિ ગુણોએ સાધર્મ્ય મનુષ્યોની સેવા ભક્તિમાં સર્વ વસ્તુઓને અર્પણ કરવા ચૂકવું ન જોઈએ. જે સર્વ જીવોને ધિક્કારે છે તેને પોતાનોજ આત્મા ધિક્કારે છે. જે સમાનધર્મીઓને પૂજે છે તેને પોતાનો આત્મા પૂજે છે. જેઓ લોકોને માટે સુખદ કર્મ કરે છે તેજ સ્વાત્માર્થે સુખદ કર્મો કરે છે એમ અનુભવ કરીને લોકોને સત્ય સુખદ કર્મ જે હોય તે આચરવું જોઈએ. જે જે આચારથી વિશ્વ જીવોને સુખ મળે તે આચારોને તનુ-મન-ધન-આત્મભોગથી આચરવા જોઈએ. કેચિત્ ધર્મ કર્મોને કરે છે પરંતુ અન્તર્માં અનાસક્તિથી નિષ્ક્રિય છે અને કેચિત્ મનુષ્યો બાહ્યથી ધર્મોચારોને ધર્મક્રિયાઓને કરતા નથી પણ આસક્તિ યોગે અન્તર્થી સક્રિય છે. રાગદ્વેષાદિ મોહનીય કર્મની પ્રકૃતિયોના સદ્ભાવે બાહ્યથી જેઓ નિવૃત્તપરાયણ જેવા દેખાય છે છતાં તેઓ સકર્મી છે માટે અન્તરંગ રાગદ્વેષના અભાવે નિર્લેપ રહીને સ્વપર પ્રગતિકારક ધર્મોચારોને સેવતાં ધર્મતું પ્રાકટય કરી શકાય છે અને વિશ્વમાં ધર્મની રક્ષા કરી શકાય છે. શુષ્કજ્ઞાનીઓ ખનીને વાગ્વિલાસ કરવા માત્રથી વા પાંડિત્ય ધારણ કરવા માત્રથી આત્માની અને વિશ્વજીવોની શક્તિયોનો વિકાસ કરી શકાતો નથી. જે સ્વાધિકારે અનાસક્તિથી સદાચારોને, સત્પ્રવૃત્તિયોને, ધર્મકર્મોને કયાં કરે છે તેના સમાન વિશ્વમાં કલ્યાણકર્તા ઉન્નતિકર્તા કોઈ નથી. કંઈ પણ શુભ કર્મ કરવું તે કરવું એજ પોતાની તથા વિશ્વની ઉન્નતિનો મૂળ મંત્ર છે. સર્વમનુષ્યોએ વર્ણાદિ-સ્વાધિકારે ધર્મોચારોમાં પ્રવૃત્ત થવું જોઈએ. ધર્મોચારોનો લોપ થતાં સંઘ-સમાજ-રાજ્ય વગેરેની પ્રગતિયોનાં મૂળ ઉખડી જવાનાં એમાં અંશમાત્ર સંશય નથી. ધર્મશાસ્ત્રોમાં જે જે સદાચારો-ધર્મોચારો પ્રતિ-પાદ્યા છે તેનો સર્વતઃ અનુભવ કરીને ધર્મકર્મમાં પ્રવૃત્ત થવું જોઈએ. ધર્મોચારોમાં દૃઢ રહેવાથી દેશોન્નતિ, સામાજિકોન્નતિ વગેરે સામુદાય-

યિક ઉન્નતિયોનું રક્ષણ કરી શકાય છે. પાશ્ચાત્યોની કેટલીક કૃત્રિમ ઉન્નતિયોનું એકદમ અનુકરણ કરીને પૌર્વીય ધર્માચારોનો નાશ ન કરવો જોઈએ. મોક્ષસાધકમનુષ્યોએ માર્ગાનુસારિ ધર્મઘોતક કર્તવ્યકર્મોને કરવાં જોઈએ. ક્ષેત્રકાલાનુસારે જે જે માર્ગાનુસારિગુણો સેવ્ય હોય તે સેવવા જોઈએ. માર્ગાનુસારી ગુણોની પ્રાપ્તિથી નીતિધર્મમાં સ્થિર રહી શકાય છે અને તેથી સત્ય ધર્મની પ્રાપ્તિ થાય છે. માર્ગાનુસારિગુણો વિના ધર્મની યોગ્યતા પ્રાપ્ત થઈ શકતી નથી. માર્ગાનુસારિગુણો વિના ધર્મક્રિયાઓ કરવા માત્રથી આત્મકલ્યાણ થઈ શકતું નથી. લોકોમાં મૈત્ર્યાદિ ભાવોની વૃદ્ધિ માટે મનવાણી કાયાથી અને લક્ષ્મીથી યોગ્ય જે કર્તવ્યકર્મ લાગે તે કરવું જોઈએ. મૈત્રીઆદિ ભાવનાઓ ભાવવી સહેલ છે પણ તે પ્રમાણે વિશ્વજીવોની સાથે વર્તવું મુશ્કેલ છે. કોષાદિક પ્રસંગે મૈત્રી ભાવના ન રહી તો પશ્ચાત્ મૈત્ર્યાદિ ભાવના ભાવવા માત્રથી કંઈ વળતું નથી. મૈત્રીઆદિ ચાર ભાવનાઓથી હૃદયની શુદ્ધિ થાય છે અને તેથી લયયોગ તથા રાજયોગ વગેરે યોગોની પ્રાપ્તિ થાય છે. પરસ્પર વિરુદ્ધધર્મીમનુષ્યોપર મૈત્રીભાવ આવતાંની સાથે હૃદયની શુદ્ધિ થાય છે. પરસ્પર લિન્ન ક્રિયામતથી ધૂકકાકવત વૈરની દૃષ્ટિ રાખનારા મનુષ્યો ગમે તે ધર્મના હોય ત્હોંયે તેઓ મૈત્રી ભાવનાના અધિકારી બન્યા નથી તો પશ્ચાત્ ધર્મના અધિકારી તો કયાંથી બની શકે વાડ ? પ્રમોદ ભાવનાની સિદ્ધિ વિના ધર્મનો વેષ પહેરવાથી પણ સમ્યક્ત્વની પ્રાપ્તિ થઈ શકતી નથી. મૈત્રીભાવના અને પ્રમોદભાવનાને પરસ્પર નિકટ સંબંધ છે. કંઠાભાવનાને અને મૈત્રીભાવનાને પરસ્પર નિકટ સંબંધ છે. આત્મજ્ઞાનની પ્રાપ્તિ માટે કંઠાભાવના વગેરેની આવશ્યકતા છે. મધ્યસ્થભાવના પ્રકટયા વિના સત્યધર્મની પ્રાપ્તિ થઈ શકતી નથી. રાગદ્વેષના કદાચહથી ઘેરાયલ મનુષ્ય મધ્યસ્થ બની શકતો નથી. મધ્યસ્થ થયા વિના વિશ્વમાં પ્રવર્તિત સર્વ ધર્મોમાંથી સત્ય અને અસત્યને જુદું ખાડકોની શક્તિ પ્રાપ્ત થતી નથી. માધ્યસ્થગુણો વિના આત્મજ્ઞાનનો વિશેષ પ્રકાશ થતો નથી. જ્ઞાનાવરણીયકર્મનાં આવરણો દૂર થવાથી માધ્યસ્થ ગુણ ખીલી

શકે છે. આ વિશ્વમાં મધ્યસ્થગુણની લાવનાથી સર્વધર્મની સર્વ બાબુઓનું અવલોકન કરી શકાય છે. મૈત્રી, પ્રમોદ, માધ્યસ્થ અને કારુણ્ય એ ચાર લાવનાના વિચારોનો મનુષ્યોમાં પ્રચાર થવાથી વિશ્વ-માંથી અત્યંત અશાન્તિ દૂર થાય છે અને સ્વર્ગસમાન વિશ્વ બની શકે છે. આ વિશ્વમાં મૈત્રીઆદિ ચાર લાવનાઓના કરોડો ગ્રંથો લખીને વા તેનાં કરોડો લાખણો કરીને સ્વપરની જે ઉન્નતિ કરી શકાય છે તે અલ્પમાત્ર છે પરંતુ મૈત્રીઆદિ ચાર લાવનાને આચારમાં મૂકવી તેજ આત્માની અનન્ત ગુણી ઉન્નતિ છે. વાચિક જ્ઞાન વા લાવનામાત્રથી ઉન્નતિ કરી શકાતી નથી. દેશોન્નતિ કરવા માટે, સામાજિકોન્નતિ કરવા માટે, સંધોન્નતિ કરવા માટે, ચાતુર્વર્ણ્યોન્નતિ કરવા માટે ત્યાગીઓની ઉન્નતિ કરવા માટે જે જે ઇચ્છા રાખનારાઓ હોય તેઓએ ચારલાવનાને આચારમાં-વર્તનમાં મૂકી બતાવવી જોઈએ. સર્વસ્વાર્થોનો ત્યાગ કરીને સામાજિકહિત માટે કર્તવ્ય સર્વ કાર્યો કરવાં જોઈએ. સામાજિક હિત-માં સર્વ વિશ્વજનોનું હિત સમાયેલું છે. સામાજિકહિતસ્વીઓ દેશ સમાજ-સંઘ-રાજ્ય આદિ સર્વની હિત કરવાની પ્રવૃત્તિઓ કર્યા કરે છે. સ્વાર્થોનો ત્યાગ કર્યા વિના સામાજિકહિતકરકાર્યોમાં પ્રવૃત્તિ કરી શકાતી નથી. સ્વાર્થની સંકુચિતદૃષ્ટિથી સામાજિકહિતરૂપ મહાસાગરને અવલોકી શકાતો નથી. સામાજિક હિતકર કર્મોમાં પ્રવૃત્ત થનાર નિઃસ્વાર્થી કર્મયોગી મનુષ્યો જેટલું દુનિયાના જીવોનું કલ્યાણ કરી શકે છે તેટલું અન્યમનુષ્યો કરી શકતા નથી. સામાજિકહિતકરકાર્યો માટે વ્યાપકદૃષ્ટિથી કાર્ય કરનારાઓ મહાયુદ્ધોની શાન્તિ કરી શકે છે અને સર્વ જીવોનાં દુઃખો દૂર કરવા આત્મલોગ આપી શકે છે. વિશ્વમાં શાન્તિનો પ્રચાર કરવા માટે ઉત્તમ ચારિત્ર ગુણ સંપન્ન વ્યાખ્યાતાઓએ શાંતિકર વ્યાખ્યાનો દેવાં જોઈએ અને સત્પુરૂષોએ શાન્તિ કર્મના પ્રબંધોપૂર્વક અને ઇતર ઉપાયો પૂર્વક શાન્તિ થાય એવાં કાર્યો કરવાં જોઈએ. હાલ યુરોપી મહાવિગ્રહથી સર્વત્ર વિશ્વમાં અશાન્તિ ફેલાઈ છે. વિશ્વમાં સર્વ લોકોમાં દુઃખનો અત્યંત સંચાર થવા લાગ્યો છે. આ વખતમાં વિશ્વમાં શાન્તિ પ્રસરે એવા ઉત્તમ પ્રબંધો પૂર્વક સત્પુરૂષોએ પ્રબલ પ્રયત્ન કરવો જોઈએ. ક્ષાત્રકર્મી અને વૈશ્યકર્મી

મનુષ્યોની અત્યંત વૃદ્ધિ થવાથી અને પ્રાદ્વલોની અને ત્યાગીઓની સંખ્યા કમી થવાથી વિશ્વમાં અનેકયુદ્ધો પ્રકટી નીકળે છે અને તેથી શેષ વર્ણોનો પણ નાશ થાય છે. તથા મનુષ્યોમાં વર્ણસંકરણ દાખલ થાય છે. જૈનધર્મને આચારમાં મૂકી બતાવનારા પ્રાદ્વલોની અને ત્યાગીઓની યુરોપમાં સંખ્યા વૃદ્ધિ પામે તો હાલમાં જેવાં યુદ્ધો ત્યાં થાય છે તેવાં થઈ શકે નહીં. વિશ્વમાં શાન્તિનો પ્રચાર થાય એવાં કાલાનુસારે ભિન્ન ભિન્ન કર્મો હોય છે અને ભિન્ન ભિન્ન વર્ણુચિમનુષ્યોથી શાન્તિનો પ્રચાર થાય છે. કોઈ સમયે ત્યાગી મહા-ત્માઓના બળે વિશ્વમાં શાન્તિ પ્રસરે છે. કોઈ વખત આત્મજ્ઞાની પ્રાદ્વલોના બળે વિશ્વજીવોમાં શાન્તિ પ્રસરે છે. કોઈ વખત ક્ષત્રિયોના-ગુણ કર્મબળે શાન્તિ પ્રસરે છે. કોઈ વખત વૈશ્યોના બળે શાન્તિ પ્રસરે છે અને કોઈ વખત શૂદ્રોની સેવા બળે વિશ્વમાં શાન્તિ પ્રસરે છે. ચારેવર્ણોનું અને ત્યાગીઓનું સમાન બળ હોય છે, તો વિશ્વમાં વિશેષતઃ શાન્તિ પ્રસરે છે. કોઈ વર્ણનું ગુણકર્મોનુસારે અધિક વા ન્યૂન બળ થતાં અશાન્તિનો વિકાર ફાટી નીકળે છે. વાત-પિત્ત અને કફની સમાનતાથી શરીરનું આરોગ્ય રહે છે. વાતપિત્ત અને કફના ન્યૂનાધિકનો પ્રતીકાર કરવો પડે છે તદ્વત્ ચારેવર્ણના-ગુણકર્મનું ન્યૂનાધિક બળ થતાં યુદ્ધો વગેરે પ્રગટે છે અને તે સમાન બળ થયા વિના શાંત થતાં નથી માટે દેશમાં, રાજ્યમાં, સંઘમાં સમાજમાં અને વિશ્વમાં ચારેવર્ણોના ગુણકર્મોનું સમાન બળ જળવાઈ રહે એવા ઉપાયો લેવા જોઈએ, અને વિકારશક્તિનો નાશ કરવો જોઈએ. એમ સામાજિક રાષ્ટ્રીય અને સંઘનું હિત કરનારા પર-માર્થીપુરૂષોએ વિચારવું જોઈએ. ત્યાગી મહાત્માઓમાં સાત્વિકગુણની અધિકતા હોય છે ત્યાં સુધી તે વર્ગની ઉન્નતિ થયા કરે છે; પરંતુ જ્યારે તેઓમાં રજોગુણ અને તમોગુણનો પ્રવેશ થાય છે ત્યારે તેઓની ઉપયોગિતાનાં સૂત્રોનો સ્વયમેવ નાશ થાય છે અને તેથી ત્યાગીવર્ગની પડતી થાય છે. પરંતુ જ્યારે તેઓમાંથી રજોગુણ અને તમોગુણનો ભાવ કમી થતો જાય છે ત્યારે તેઓની ચડતી થતી જાય છે. ઈત્યાદિ અનેક અનુભવોનું મનન કરીને કર્મયોગીઓએ વિશ્વમાં શાંતિ રક્ષવા અનેકકર્મોને

આચારમાં મૂકવાં જોઈએ. દોષયુક્ત જીવોને દોષી તેઓપર કડ્ડણ કરવી જોઈએ અને દોષી મનુષ્યોમાં ગુણોનો પ્રચાર કરવા માટે સ્વ-શક્તિથી ઉપદેશાદિ કર્મોમાં પ્રવૃત્ત થવું જોઈએ. આ વિશ્વમાં કોઈ પણ મનુષ્ય એવો નથી કે જેનામાં સકલ ગુણોજ હોય. દોષ અને ગુણોની કલ્પના છે ત્યાં સુધી દોષીપર કડ્ડણ કરવાની જરૂર છે. ગુણોની અને દોષોની માન્યતાઓની ભિન્ન ભિન્ન દૃષ્ટિયો હોય છે. યજ્ઞની હિંસાને કેટલાક અહિંસા કથે છે અને કેટલાક તેને હિંસા કથે છે. આ પ્રમાણે અનેક બાબતોમાં ગુણોને કેટલાક દોષો કથે છે અને કેટલાક જેને દોષો માનતા હોય છે તેઓને ગુણો કથે છે, તેનો વ્યવહારદૃષ્ટિથી અનેકાન્તપણે વિવેક કરવાની જરૂર છે. કેટલાક મહાત્માઓ એવા હોય છે કે તેઓને આ વિશ્વમાં અપેક્ષાએ અમુક ગુણ અને તેજ અપેક્ષાએ દોષરૂપ લાગે છે. કેટલાક મહાત્માઓ એવા હોય છે કે ગુણોની અને દોષોની કલ્પનાતીત થવામાં ધર્મ સ્વીકારે છે. કેટલાક મહાત્માઓ એવા હોય છે કે તેઓ બ્રહ્મથી ભિન્ન ગુણોને અને દોષોને એક પ્રકૃતિમાં સ્વીકારીને તેને અપરિહાર્ય જણાવે છે. આ પ્રમાણે ભિન્ન ભિન્ન દૃષ્ટિયોએ ગુણોનું અને દોષોનું સ્વરૂપ છે, તેમાંથી સાપેક્ષનયપૂર્વક સત્ય ગ્રહવું. આ વિશ્વમાં જે મનુષ્યો અન્યના દોષો દેખે છે તેઓ પ્રથમ તો દોષી હોય છે. અન્યના દોષો દેખવાની દૃષ્ટિ છે તે પણ એક જાતનો દોષ છે. અન્યના દોષો દેખવાની ભાવનાથી અન્યના દોષોના સંસ્કારોને હૃદયમાં સ્થાપન કરવામાં આવે છે અને તેથી તે તે દોષોનો દોષદૃષ્ટિવાળા મનુષ્યમાં ઉત્પાદ થાય છે. ન્યૂનાધિક દોષોથી સર્વ જીવો વ્યાપ્ત છે તેથી કોઈની નિન્દા ન કરતાં સર્વ જીવોપર કડ્ડણભાવના ધારણ કરવી જોઈએ. આત્મજ્ઞાનીમનુષ્યો સર્વ જીવોને દોષદૃષ્ટિને આગળ કરી નીચ ગણતા નથી. આત્મજ્ઞાનીમનુષ્યો અન્યોના દોષો દેખવા તરફ દૃષ્ટિ દેતાજ નથી. ફક્ત ગુણો જોવા તરફ લક્ષ્ય દીધા કરે છે. દોષીઓમાં ગુણો પ્રચારવા માટે આત્મશક્તિથી પ્રયત્ન કરવો જોઈએ. દોષીઓના આત્માઓમાં સત્તાએ અનંતાગુણો છે તેઓનું જ્ઞાન કરાવવાથી દોષીઓ દોષથી મુક્ત થઈ જાય છે. સર્વજીવોમાં ગુણો



હોય છે. આત્મામાં મનનો સંબંધ થવાથી મનમાંથી દોષોનો વિલય થઈ જાય છે. અતએવ દોષીઓને આત્માનું શુદ્ધસ્વરૂપ અવગ્રાહવળું જોઈએ. મનમાંથી રાગદ્વેષને દૂર કરવા માટે વિચાર કરવામાત્રથી કંઈ વળતું નથી, પરંતુ રાગદ્વેષનો નાશ કરવા માટે પ્રયત્ન કરવાથી કાર્યસિદ્ધિ થાય છે. સર્વ જીવોને બ્રહ્મજ્ઞાનથી પરમાત્મપદ પ્રાપ્ત થાય છે તો દોષીઓનો આત્મજ્ઞાનથી ઉદ્ધાર થાય એમાં કશું કંઈ આશ્ચર્ય નથી. આત્મજ્ઞાન-બ્રહ્મજ્ઞાન પ્રાપ્ત કરવાથી સર્વ દોષોનો નાશ થાય છે અતએવ જ્ઞાનીઓએ દોષીઓના દોષો નાશ કરવા માટે પ્રયત્ન કરવો જોઈએ. દોષીઓને સ્વાત્માની સમાન દેખવાની દશા થઈ એટલે કર્મયોગીની દશા પ્રાપ્ત થાય છે. જેના હૃદયમાં ક્ષમાદિ ગુણો ઉત્પન્ન થયા છે તેવો મનુષ્ય, ગુણોનો પ્રચાર કરી શકે છે. જેનામાં ક્ષમા-દયા-શુદ્ધ પ્રેમ, સ્વાત્મભાન વગેરે ગુણો ઉપન્યા છે તે મનુષ્ય જ્ઞાનાદિ બળે અન્ય મનુષ્યોમાં સદાચાર-ધર્માચારદ્વારા ગુણોને પ્રચારી શકે છે. સદ્ગુણોથી ગુણી મનુષ્યોની અન્ય દોષીજીવોનાપર મુખથી ઉપદેશ આપ્યા વિના પણ ચાત્યંત અસર થાય છે માટે કર્મયોગી મનુષ્યોએ ઉપર્યુક્ત શ્લોકના ભાવનું મનન કરીને ગુણો પ્રચારવા પ્રયત્ન કરવો જોઈએ. આચારોમાં-ક્રિયાઓમાં ગુણોનો રસ પૂરાય છે તો આચારનું મહત્ત્વ વધે છે. કેટલીક વખત એવું અનુભવવામાં આવે છે કે ધર્મક્રિયાવિધિઓમાં મગ્ન-ધર્માચારોમાં મગ્ન મનુષ્યોમાં દોષ દૃષ્ટિ-નિન્દા-ઈર્ષ્યા-સ્વાર્થ-પરાશ્રયતા વગેરે દોષો વધુ પ્રમાણમાં હોય છે, અન્યોના દોષો દેખવાની અને અન્યોની નિન્દા કરવાની ગંધ હોય છે ત્યાંસુધી ધર્મકર્મોમાં પ્રવૃત્ત થઈને કંઈ વિશેષ ફલ પ્રાપ્ત કરી શકાતું નથી. જેનામાં અક્ષુદ્રાદિ ગુણો પ્રગટયા હોય છે તે અન્ય મનુષ્યોને ગુણી બનાવવા સમર્થ બને છે. દયા-ક્ષમા-વૈરાગ્ય-ત્યાગ આદિ ગુણો વિના સર્વ ધર્મવાળા મનુષ્યો પ્રભુની પ્રાપ્તિ માટે અને આત્માની શુદ્ધિ માટે અનેક ધર્માચારોને-ધર્મક્રિયાઓને સેવે તો પણ તેઓ હૃદયશુદ્ધિ કરવાને શક્તિમાન થતા નથી તથા પ્રભુની ઝાંખી કરી શકતા નથી. અતએવ પ્રથમ મનુષ્ય અનેક ગુણોને ધારણ કરે છે તે તે અન્ય મનુષ્યોને ગુણી બનાવવા તથા ધાર્મિકાચારોનો

પ્રચાર કરવા શક્તિમાન થાય છે. ધૈર્ય ઔદાર્ય-આત્મભાવ-પ્રજ્ઞભાવ-શુદ્ધપ્રેમ-ભાતૃભાવ-વૈરાગ્ય-પરમાર્થ પ્રવૃત્તિ, વિવેકાદિ ગુણોની પ્રાપ્તિ જે જે ઉપાયોવડે, જે જે આચારોવડે, જે જે પ્રવૃત્તિઓવડે થાય એવાં કાર્યો કરવાં જોઈએ. ગુણાનુરાગીમનુષ્યોએ આ વિશ્વમાં જે જે ઉપાયોએ આત્માના ગુણો વધે, આત્માની શક્તિઓ વધે, તે તે ઉપાયોરૂપ આચારોને આચરવા જોઈએ. જે જે ઉપાયોને અને ધર્માનુષ્ઠાનોને આચરતાં આત્માના ગુણો ખીલે તે માટે ખાસ પ્રવૃત્તિ કરવી જોઈએ. આત્માની જ્ઞાનાદિ શક્તિઓ ખીલે એવી ધર્મપ્રવૃત્તિઓને ગાહરીયા પ્રવાહનો ત્યાગ કરીને સેવવી જોઈએ. ધર્મ-અર્થ-કામ અને મોક્ષપદ એવા શુભધર્મના સંસ્કારોને ધર્મશાસ્ત્રોના આધારે ક્ષેત્રકાલાનુસારે મુધારકપરિવર્તનોની સાથે સેવવા જોઈએ. ધર્મસંસ્કારોના વાસ્તવિક રહસ્યને જ્ઞાનયોગીઓ જાણે છે. ધર્મસંસ્કારોથી મન-વાણી અને કાયા ઉપર અસર થાય છે. જ્ઞાનયોગીઓ ધર્મસંસ્કારોના વાસ્તવિક રહસ્યોને જાણે છે તેથી દરેક જમાનામાં તે ઉપર અસત્ય પ્રસ્તરો જે જે લાગી ગયાં છે તેને દૂર કરી સત્ય ઉદ્દેશોપૂર્વક ધામિકસંસ્કારોનો પ્રચાર કરી શકે છે. ભવિષ્યના અવતારોપર ધર્મસંસ્કારોની અસર થાય છે. ધર્મસંસ્કારોનું આધિપત્ય મૂર્ખાઓના હસ્તમાં જાય છે ત્યારે તેઓમાં આકર્ષણીયતા રહેતી નથી અને ધર્મસંસ્કારસૂત્રોના આચારોમાં પ્રાયઃ અસત્યક્રિયાપરંપરાનો પ્રવેશ થાય છે. જૈન નિગમોમાં સોળ સંસ્કારનું વર્ણન છે અને તેની વિધિ શ્રી ભરત રાજાના સમયથી પ્રવર્ત્યા કરે છે. વેદધર્મીઓમાં ધર્મસંસ્કારોની પ્રવૃત્તિ છે. મુસલમાનો, ખ્રીસ્તિયો, બૌદ્ધો અને પારસીઓમાં પણ ધર્મસંસ્કારોને કોઈ કોઈ દૃષ્ટિએ સ્થાપિત કરેલા દેખવામાં આવે છે. જૈનકોમમાં બ્રાહ્મણ-ક્ષત્રિય-વૈશ્ય-શૂદ્ર અને ત્યાગીઓમાં ધર્મસંસ્કારોને અધિકારપરત્વે આદરવાની આજ્ઞા આપવામાં આવી છે. ધર્મ, કામ, અર્થ અને મુક્તિ એ ચારની પ્રાપ્તિ કરાવનાર ધર્મસંસ્કારો છે. ગૃહસ્થગુરૂઓ પોતાના અધિકાર પ્રમાણે બ્રાહ્મણ, ક્ષત્રિય, વૈશ્ય અને શૂદ્રવર્ગનેયોગ્ય એવા ગૃહ્યસંસ્કારોને કરાવે છે અને ત્યાગીગુરૂઓ સ્વાધિકારે ગૃહસ્થોને અને ત્યાગીઓનેયોગ્ય એવા ધર્મસંસ્કારોને કરે

છે એમ જૈનનિગમાંતર્લૂત ધર્મશાસ્ત્રોમાં પ્રતિપાદન કરવામાં આવ્યું છે. જૈનકોમમાં સાક્ષર બ્રાહ્મણવર્ગની ન્યૂનતાથી આતુર્વણ્ય પૈકી વૈશ્ય-કોમના સહભાવથી ધર્મસંસ્કારોના પ્રચારની પ્રગતિ અત્યંત શિથિલ થઈ ગઈ છે અને આવી સ્થિતિનો ઉપર્યુક્ત દૃષ્ટિએ પુનરુદ્ધાર કરવામાં નહિ આવે તો જૈનકોમના અસ્તિત્વની મહાશંકા રહે છે; પરંતુ ભવિષ્યમાં પુનરુદ્ધારક કર્મયોગી યુગમાં પ્રધાન આચાર્યો આ બાબતનું ખાસ લક્ષ્ય દેશે, તે સમયમાં ધાર્મિકસંસ્કારોની સાથે આતુર્વણ્ય મનુષ્યોની જૈનકોમમાં અસ્તિતા ચિરંસ્થાયી રહેશે એવા ઉપાયોમાં પ્રાણાર્પણ કરશે. ધર્મસંસ્કારોથી ધર્મોચારોને અને તે દ્વારા મોક્ષની પ્રાપ્તિમાં અત્યંત પુષ્ટિ મળે છે માટે આતુર્વણ્યની સદા અસ્તિતા કાયમ રહે એવી દૃષ્ટિએ અધિકારદશાદિ ભેદે લિન્ન લિન્ન ધર્મસંસ્કારોને પ્રચારવા જોઈએ. જે કોમમાં સ્વાધિકારે લિન્ન લિન્ન, ઉપયોગી, ગંભીર રહસ્યોવાળા આત્માની શક્તિયો ખીલવવાવાળા ધર્મસંસ્કારો નથી તે ધાર્મિક કોમની દુનિયામાં અસ્તિતા રહેતી નથી. અતએવ ઉપર્યુક્ત બાબતનો સન્નમનોએ અત્યંત અનુભવ કરવો જોઈએ. આત્માની શક્તિયો ખીલે, અને દેશ, ધર્મ, રાજ્ય, સંઘ, સમાજ વગેરેમાં ગુણોની પ્રગતિ થાય એવી રીતના ધર્મસંસ્કારોને પ્રગટાવવા તરફ જ્ઞાનીઓનું ખાસ લક્ષ્ય છે-હોય છે. દરેક જમાનામાં ધાર્મિકસંસ્કારોને અનુકુલ રૂપ આપી સર્વ વર્ણોમાં જ્ઞાનીઓ તેનો પ્રચાર કરી વિશ્વજીવોની ધર્મવટે ઉન્નતિ સાધી શકે છે. શ્રી સદ્ગુરૂના બોધ પ્રમાણે પ્રવર્તીને સદા આત્મોન્નતિ કરવી જોઈએ. મનુષ્ય!!! દોષોના નાશાર્થે શ્રી સદ્ગુરૂની સેવા કર. દોષોના વૃન્દોનો નાશ કરવા માટે શ્રી સદ્ગુરૂની ઉપાસનારૂપ ધર્મકર્મની જરૂર છે. શ્રી સદ્ગુરૂની સેવાથી અહંતા-મમતા ટળે છે. કલિકાલમાં શ્રી સદ્ગુરૂના આલંબન સમાન અન્ય કોઈ આલંબન નથી. આત્મજ્ઞાની ગુરૂની સેવાથી રજ્જેગુણ, તમોગુણ વૃત્તિના અનેક દોષો ટળે છે. આત્મજ્ઞાની ગુરૂની સેવાવિના સર્વત્ર કપિવત્ પરિભ્રમતું મન સ્થિર થઈ શાન્ત થતું નથી. આત્મજ્ઞાની મહાગુરૂની સેવાથી દોષોનો અને ગુણોનો વિવેક થાય છે અને સંસારમાં પ્રભુનો સાક્ષાત્કાર થાય એવી આનુભવિકપ્રવૃત્તિયોને સેવી શકાય છે. દર-

રોજ દોષોના નાશાર્થે શ્રી સદ્ગુરુને સેવ !!! દ્વેષથી અન્યધર્મિયોની નિન્દા કરવી નહિ અને કદાચહનો ત્યાગ કરીને સર્વવ્યાપ્ત સત્યને ગ્રહણ કરવું જોઈએ. સ્વધર્મ મૂકી અન્યધર્મોપર માધ્યસ્થલાવ ધારણ કરવો જોઈએ; પરંતુ દ્વેષલાવ ધારણ ન કરવો જોઈએ. અન્યધર્મોપર અને અન્યધર્મિઓપર દ્વેષલાવ ધારણ કરવો એ કપાયની વૃદ્ધિનું કારણ છે અને તેથી કર્મોથી બંધાવાનું થાય છે, પરંતુ મુક્તિની પ્રાપ્તિ થતી નથી. શ્રી વીરપ્રભુના જ્ઞાનસાગરના કણિયાઓ અન્યધર્મમાં પણ છે. વિશ્વમાં જે જે ધર્મો જીવતા દેખાય છે તેઓમાં જે જે અંશે સત્યતા હોય છે તે તે અંશતાએ તેઓનું જીવન ટકી રહેલું છે એમ અવ-બોધવું. સર્વ દુનિયામાં જ્યાં જ્યાં સત્ય રહેલું હોય તે ગ્રહવું પરંતુ પક્ષપાત કરવો નહિ. સત્યના અંશોની વિશાલતાની દૃષ્ટિએ સર્વત્રથી સત્ય આકર્ષી શકાય છે અને તેથી તેવા બૃહદ્લાવથી ધર્મને સજીવન રાખી શકાય છે. તથા સ્વધર્મમાં જે જે ખામીઓ બાકી રહેતી હોય છે તે સત્યાંશોના ગ્રહણથી પૂર્ણ કરી શકાય છે. સ્વધર્મ કરતાં અન્ય ધર્મોની મનુષ્યોમાં શાથી વ્યાપકતા છે? તે કદાચહનો ત્યાગ કર્યાવિના અનુભવાતી નથી. વિશ્વમાં સર્વ ઠેકાણે સત્ય વ્યાપી રહેલું છે. કદા-ચહ ત્યાગ કર્યાવિના સત્યની પ્રાપ્તિ થઈ શકતી નથી. કદાચહ રાહુના કાલાવાતાવરણથી સત્યની ઝાંખી થઈ શકતી નથી. જૈનકોમમાં ધર્મો-ચાર્યો પરસ્પરમાં થંનાર કદાચહ ત્યાગ કરે તો તેઓ પરસ્પર સત્યનું ગ્રહણ કરવા સમર્થ થઈ શકે એમાં કંઈ શંકા નથી. સત્યની અનેક દૃષ્ટિઓએ વ્યાખ્યા કરીએ તોંયે અનંતસત્ય બાકી રહે છે. જ્યારે આવી સત્યધર્મની સ્થિતિ છે ત્યારે અનંતસત્યમાંથી વિશ્વજીવો અનંતમાલાગે સત્ય ગ્રહી શકે છે તેથી કદાચહ કરવાની કંઈ પણ જરૂર રહેતી નથી. સર્વગત જે સત્ય છે તેમાંથી પણ અનંતમાલાગે સત્ય ગ્રહી શકાય છે અને અનંતમાલાગે સત્ય કથી શકાય છે. કદા-ચહથી સત્યના અનેક અંશો હોય છે તેમાં અસત્યનો આરોપ થાય છે અને તેથી સત્યનો લોપ થાય છે. જે અંશે સત્ય ગ્રહ્યું હોય છે તેનાથી બાકી અનંતસત્ય હોય છે તે સાંપક્ષદૃષ્ટિ ધારણ કર્યાવિના અનુભવમાં આવી શકે તેમ નથી. ધર્મોચારોમાં, ધર્મક્રિયાઓમાં, સદા-

ચારોમાં, ધર્માનુષ્ઠાનોમાં અમુક દૃષ્ટિએ કદાચહ બંધાયા પશ્ચાત્ અમુક અન્યધર્મીચારોમાંથી, ક્રિયાઓમાંથી, સદાચારોમાંથી જે જે અંશે ક્ષેત્રકાલાનુસારે સત્ય હોય છે તે ગ્રહી શકાતું નથી એટલું તો નહિ પરંતુ તેમાંથી સત્યને મારી નાંખવાની પ્રવૃત્તિ પણ કર્યાવળુ રહી શકાતું નથી. સત્યના અનન્તભેદ છે. દ્રવ્યક્ષેત્રકાલભાવથી સત્યની મર્યાદાઓ બાંધતાં છતાં પણ અનન્તસત્ય તો અવક્તવ્યરૂપે કાયમ રહે છે. અનન્તસત્યને અનન્તજ્ઞાન પ્રકાશી શકે છે. અનન્ત દૃષ્ટિઓમાં અનન્તસત્ય છે તેથી સાપેક્ષનયવિના કોઈ પણ બાબતની સત્યની વ્યાખ્યા બાંધી શકાય નહિ માટે અનન્તધર્મની વ્યાખ્યા અનુભવનારાઓએ કદાપિ કદાચહ કરવો નહિ. અનેક ધર્મમતવાદીઓ કદાચહ કરીને પરસ્પરમાં રહેલ સત્યોનો અપભ્રાષ કરે છે અને અસત્યોને અંગીકાર કરે છે. અતએવ સમાજ, સંઘ, દેશ, રાજ્ય, કોમ, જાતિ, મંડલ અને વ્યક્તિનું ઉન્નતજીવન કરવાને કદાચહનો ત્યાગ કરીને સર્વગત સત્યને અંગીકાર કરવા માટે સદા તૈયાર રહેવું જોઈએ, અને અસત્ય કદાચહનો ત્યાગ કરવાને રાગદ્વેષથી મુક્ત થવું જોઈએ. મહાર્ તે સાચું એમ નહિ માનતાં સત્ય તે મહાર્ એવો દૃઢ સત્યભાવ ધારણ કરવો જોઈએ. કામરાગ, રોહિરાગ, દૃષ્ટિરાગનો ત્યાગ કરીને સત્ય ગ્રહવું જોઈએ. અનન્તજ્ઞાનનો અનુભવ પ્રગટયા પશ્ચાત્ સત્યના અનંતઅંશોને સર્વમાંથી ખેંચી શકાય છે. સદાચારના સંસ્કારથી સુપરંપરાને વિસ્તારવી જોઈએ અને સદ્વિચારોવડે ધર્મકર્મના વ્યવહારને પોષવો જોઈએ. ગુણકર્મના વિભાગે ગ્રાહ્યભુદિ ચારે વર્ગમાં સદાચારના સંસ્કારની પરંપરાની વૃદ્ધિ કરવાથી ચારે વર્ણો પૈકી કોઈ વર્ણનો ગુણ કર્મોથી વિનિષાત થતો નથી, અને તેમજ ત્યાગીસાધુઓનો પણ નાશ થતો નથી. હાલ ચારેવર્ણમાં સદાચારના સંસ્કારની સુપરંપરાનો વિસ્તાર મન્દ પડી ગયો છે તેથી આર્યોની પતિતદશા થઈ છે. પરંપરાએ ગુણકર્મોના અનુસારે ચારેવર્ણોમાં સંસ્કારોની પરંપરાનો વિસ્તાર જે સદા થયા કરે છે તો તેથી દેશની વિદ્યા સત્તા-વ્યાપાર સેવાદિથી સર્વ પ્રકારે આબાદી રહે છે. તત્ત્વજ્ઞાનના અભાવે લોકોમાં સદાચારના સંસ્કારો-

ની પરંપરાના વિસ્તારનું માહાત્મ્ય અવબોધાઈ શકેનું નથી માટે તત્ત્વજ્ઞાનનો સર્વત્ર પ્રકાશ થાય એવી ગ્રાહ્યતાદિવર્ગદ્વારા યોજના કરીને સદાચારના સંસ્કારની પરંપરા પુનર્જન્મમાં પણ લોકોને પ્રાપ્ત થાય એવી સેવાધર્મની પ્રવૃત્તિને અંગીકાર કરવી જોઈએ. સદાચારના સંસ્કારની પરંપરાની મન્દતાથી હાલ બાપ તેવા બેટા પાકી શકતા નથી. દેવતાના છોકરા કોયલાની પેઠે સર્વત્ર સદાચારના સંસ્કારભાવે દશા અવલોકાય છે. ધર્મકર્મના વ્યવહારને સદ્વિચારોવડે પોષવો જોઈએ. ચારેવર્ણોમાં અને ત્યાગી વર્ગમાં ધર્મકર્મના વ્યવહારની અસ્તવ્યસ્તદશા થવાથી દેશની-સમાજની-સંઘની-રાજ્યની અને વ્યક્તિસ્વાતંત્ર્યની પડતી થાય છે. ધર્મશુભકર્મોના વ્યવહારમાં અશુદ્ધતા-અસત્યતાનો પ્રવેશ થતાં વિશ્વજનોનું કૃપમાં વિષ નાખવાની પેઠે અહિત થાય છે. અતએવ તે તે ધર્મકર્મના વ્યવહારને સદ્વિચારોવડે અત્યંત પોષવાની જરૂર છે. ધર્મકર્મના વ્યવહારને લોકો ક્ષેત્રકાલાનુસારે આદરીને સર્વ પ્રકારની ઉન્નતિયોને કરે એવી રીતે સદ્વિચારોવડે તેને પોષવો જોઈએ. દેશધર્મનો નાશ કરનારી બાલલગ્નાદિ કુરીતિઓને સદુપદેશથી દૂર કરવી જોઈએ. ધર્મકર્મગુધારકોએ દેશનાવડે અને સદાચારોવડે બાલલગ્નાદિ દુષ્ટ રીવાજોને હરવા જોઈએ. બાલલગ્નાદિ હાનિકારક દુષ્ટ રીવાજો સંબંધી લખતાં એક અલગ પુસ્તક બની જાય તેમ છે માટે અત્રે તે અતિ સંક્ષેપથી જણાવવામાં આવે છે કે બાલલગ્નાદિ દુષ્ટ રીવાજોને સદુપદેશ આદિ સર્વ યોગ્ય પ્રવૃત્તિયોથી નિવારવા જોઈએ કે જેથી દેશની, સંઘની-કોમની-ધનની અને રાજ્યની ચડતી થાય. રાજ્ય-દેશ-ધર્મનો ક્ષય કરનાર હાનિકારક કુત્સિતાચારોને સત્તાબોધાદિસાધનોવડે કર્મયોગીઓએ હરવા જોઈએ. રાજ્ય-દેશ-ધર્મનો ક્ષય કરનારા જે જે દુષ્ટાચારો અને દુષ્ટવિચારો હોય તેઓનો નાશ કરવાની જરૂર છે. રાજ્યમાં, દેશમાં અને ધર્મમાં જે જે હાનિકારક કુત્સિતાચારો હોય તેઓને દૂર કરવા જોઈએ. જેઓથી રાજ્યનો-ધર્મનો-દેશનો-સંઘનો નાશ થાય એવી જે જે પ્રવૃત્તિયો હોય-આચારો હોય તેઓને હાનિકાર કુત્સિતા-

ચાર તરીકે કથવામાં આવે છે. ગૃહસ્થધર્મનો નાશ કરનાર અને સાધુધર્મનો નાશ કરનાર, ચાતુર્વર્ણ્યસંઘનો નાશ કરનાર, દેશ ધર્માદિનો નાશ કરનાર દેશકાલાનુસારે જે જે હાનિકરરીવાજો જાણાય તેનો સત્વર નાશ કરવો જોઈએ. ધર્મ-સત્તા-બુદ્ધિ-વગેરેનો નાશ કરનાર અલક્ષ્ય આહારપેયનો સદાકાલ ત્યાગ કરવો જોઈએ. ધર્મ-વ્યવહારસાધકોએ સાતવ્યસનોનો ત્યાગ કરવો જોઈએ. દુષ્ટ વ્યસન નાશાર્થે અને નીતિધર્મની વૃદ્ધિ માટે ધર્મસાધકયોગીઓએ સ્વીય-શક્ત્યા કર્તવ્યકર્મ કરવું જોઈએ. ધર્મસાધકયોગીઓ જેટલો સાંસારિક સુધારો કરીને દેશનું-સમાજનું-સંઘનું-કોમનું-રાજ્યનું-મંડલનું શુભ કરી શકે છે તેટલું અન્ય કોઈ કરી શકતું નથી. જેઓનું નીતિના ગુણોથી ઉત્તમ આરિય બીલ્યું છે એવા ધર્મસાધકયોગીઓ મૌન રહીને દુનિયામાં જેટલી નીતિધર્મની વૃદ્ધિ કરી શકે છે તેટલી અન્ય કોઈ કરી શકતું નથી. ધર્મસાધકગૃહસ્થ કર્મયોગીઓ અને ત્યાગીધર્મસાધકયોગીઓ નીતિધર્મની વૃદ્ધિ કરી શકે છે. સ્વાર્થાદિ દોષોનો નાશ કરનારા ધર્મસાધકયોગીઓ નીતિધર્મમાં દૃઢ રહી ધર્મકર્મ પ્રવૃત્તિ સેવે છે.

**અવતરણ**—ધર્માચારે-સદાચારે આદિની પ્રાપ્તિ માટે દાન-ધર્મ કારણીભૂત છે. અતએવ દાનધર્મકર્મપ્રવૃત્તિને પ્રબોધવામાં આવે છે.

**દાનં પञ्चविधं ज्ञेयं, देयं सम्यग् यथोचितम्**

**स्वाधिकारप्रभेदेन, सम्यक्तत्त्वविचारकैः ॥૨૨૭॥**

**नास्ति दानसमो धर्मो, लोकानां शर्मकारकः**

**दानेन ब्रह्मचर्यस्य, योग्यता भवति ध्रुवा ॥૨૨૮॥**

**अन्नज्ञानादिदानानि, देयानि विश्वसेवकैः**

**विश्वोद्धाराय सद्गुक्त्या, धर्मविद्याविचक्षणैः ॥૨૨૯॥**

**दानं हि त्यागमार्गस्य, मूलं च धर्मकारणम्**

**देयं स्वशक्तितो दानं, गृहस्थैः साधुभिः शुभम् ॥૨૩૦॥**

શાસ્ત્રાર્થસહ સંક્ષિપ્ત વિવેચન—અભયદાન, સુપાત્રદાન, ઉચિતદાન, અનુકંપાદાન અને કીર્તિદાન એ પાંચ પ્રકારનું દાન છે. દ્રવ્ય અભયદાન, ભાવ અભયદાન, વ્યવહાર અભયદાન, નિશ્ચય અભયદાન, ઉપશમાદિ ભાવે અભયદાન, લૌકિક અભયદાન, લોકોત્તર અભયદાન ઇત્યાદિ અભયદાનના અનેક ભેદ છે, તેનું ગુરૂગમથી સ્વરૂપ અવબોધવું. સ્વાધિકારે દેશકલોચિતદાન દેવામાં પ્રવૃત્ત થવું. સમ્યક્તત્ત્વવિચારકગૃહસ્થોએ અને ત્યાગીઓએ સ્વાધિકારે પાંચદાન પૈકી જે કાલે જે ક્ષેત્રે જે દાન કરવું ઉચિત હોય તે સમયે તે દાન કરવું જોઈએ. અભયદાનની વખતે અભયદાન દેવું અને કીર્તિદાનના પ્રસંગે કીર્તિદાન દેવું. લોકોને સુખકારક દાનસમાન અન્ય કોઈ ધર્મ નથી. શ્રી તીર્થંકરો દીક્ષાગ્રહણપૂર્વે એક વર્ષપર્યંત દાન દે છે. દાન-શીયલ-તપ અને ભાવ એ ચારમાં પ્રથમ દાનની મહત્તા છે. દાનગુણ બોધ્યાપશ્ચાત્ શીયલ ગુણ ખીલે છે અને શીયલ-ગુણની પ્રાપ્તિ થયાપશ્ચાત્ તપ ગુણની શક્તિ ખીલે છે. તપની પ્રાપ્તિપશ્ચાત્ ભાવગુણ ખીલે છે. દાનગુણની સિદ્ધિ પશ્ચાત્ બ્રહ્મ-ગુણપાલનની યોગ્યતા પ્રાપ્ત થાય છે. જેની દ્રવ્યઅભયદાન અને ભાવઅભયદાન દેવાની યોગ્યતા પ્રાપ્ત થઈ છે તે પંચેન્દ્રિય વિષયોને જીતીને દ્રવ્યબ્રહ્મચર્ય તથા ભાવબ્રહ્મચર્ય શક્તિની પ્રાપ્તિ કરી શકે છે. વિશ્વજીવોના શ્રેયઃ માટે પ્રવૃત્તિ કરનાર વિશ્વસેવકોએ અન્નદાન, જ્ઞાનદાન, વસ્ત્રદાન, પાત્રદાન, વિદ્યાદાન આદિ દાનોને સ્વશક્તિ પ્રમાણે નિષ્કામભાવથી દેવાં જોઈએ. ધર્મવિદ્યામાં વિચક્ષણુવિશ્વસેવકોએ વિશ્વોદ્ધારાય સર્વ પ્રકારની માનસિક, વાચિક, કાયિક, આત્મિક, ધન અને સત્તાની શુભ શક્તિયોનાં વિશ્વજીવોને દાન દેવાં જોઈએ. જેટલું વિશ્વજીવોને નિષ્કામવૃત્તિથી દેવામાં આવે છે તેના કરતાં અનંતગણું પ્રાપ્ત થાય છે. જેવું દેવું તેવું લેવું એ કુદ્રતનો કાયદો છે. સૂર્યકિરણોદ્વારા જેટલું સાગરો-નદીઓ-તળાવો વગેરેમાંથી જલ ખેંચાય છે તેટલું વાદળાં મારફત પુનઃ વિશ્વજીવોને મળે છે. યથોચિતદાન દેવાની પ્રવૃત્તિનો મરણાન્તે પણ ત્યાગ ન કરવો જોઈએ. દાન દેવામાં હોરો અધિકાર છે, પરંતુ તેના ફલની ઇચ્છા કરવાનો



લ્હારો અધિકાર નથી. મનથી, વાણીથી, કાયાથી, લક્ષ્મીથી અને સત્તાથી રમેગુણી દાન, તમોગુણી દાન અને સાત્વિક દાન કરી શકાય છે. રમે ગુણી અને તમોગુણી દાનનો ત્યાગ કરીને સાત્વિક ગુણવૃત્તિથી દાન દેવું જોઈએ. અપ્રશસ્ય અવનતિકારક દાનોનો ત્યાગ કરીને પ્રશસ્ય પ્રગતિકારક જે જે દાનો જે જે કાલે દેવાનાં હોય તે દેવાં. ત્યાગમાર્ગનું મૂલ્ય અને ધર્મનું કારણ દાન છે. દાન વિના ત્યાગી થવાતું નથી. સર્વસ્વાર્પણરૂપ દાન દેવાથી ત્યાગ યોગે ત્યાગની સિદ્ધિ થાય છે. ગૃહસ્થોએ અને સાધુઓએ સ્વશક્તિથી સર્વ પ્રકારનાં પ્રશસ્ય દાનોને યથાશક્તિ દેવાં જોઈએ કે જેથી આત્માની શક્તિઓના વિકાશવડે પરમાત્મપદની પ્રાપ્તિ કરી શકાય.

**અવતરણુ—**આત્મશક્તિપ્રકાશકયાત્રાદિકર્મની કરણીયતા દર્શાવવામાં આવે છે.

તીર્થયાત્રાદિકં કર્મ, દેવપૂજાદિકં તથા,  
 કર્તવ્યં ભાવતો મઘ્યૈ, રાન્તરસાધ્યદૃષ્ટિઃ ॥૨૩૧॥  
 તીર્થયાત્રાવિધાનેન, શ્રદ્ધા ભવતિ સુસ્થિરા  
 પ્રાપ્તિ જ્ઞાનાદિધર્માણાં, સત્સમાગમયોગતઃ ॥૨૩૨॥  
 સાધુયાત્રા પ્રકર્તવ્યા, હર્ષોલ્લાસેન માનવૈઃ  
 સમ્યગ્દર્શનમૂલા સા, મોક્ષમાર્ગાનુસારિણી ॥૨૩૩॥  
 કર્તવ્યા સદ્ગુરો ર્યાત્રા, મોક્ષમાર્ગપ્રસાધિકા,  
 સર્વધર્મસ્ય સિદ્ધ્યર્થ, યાત્રા સા પ્રવરા મતા ॥૨૩૪॥

**શબ્દાર્થ સહ સંક્ષિપ્ત વિવેચન:—**લઘ્યોએ લાવથી, આન્તર સાધ્યદૃષ્ટિથી તીર્થયાત્રાદિક કર્મ તથા દેવપૂજા, ગુરૂપૂજાદિક કર્મ કરવાં જોઈએ કે જેથી આત્માના ગુણોનો પ્રકાશ કરી શકાય. ગુણોની પ્રાપ્તિ માટે તીર્થયાત્રા કર્મ અને દેવપૂજાદિક કર્મ કરવાની જરૂર છે. ગુણોની પ્રાપ્તિ માટે તીર્થયાત્રાપ્રવૃત્તિ કરાય છે. તીર્થયાત્રા વિધાનથી સુસ્થિર

શ્રદ્ધા થાય છે અને તીર્થસ્થાનોમાં રહેલા સાધુઓના સત્સમાગમથી જ્ઞાનાદિધર્મોની પ્રાપ્તિ થાય છે. જેનાથી દુઃખોને અને દુર્ગુણોને તરી પેલી પાર ઉતરાય તેને તીર્થ કથવામાં આવે છે. દ્રવ્યતીર્થ, ભાવતીર્થ, સ્થાવરતીર્થ, જંગમતીર્થ, લૌકિકતીર્થ અને લોકોત્તરતીર્થોદિ અનેક તીર્થોના લેદો છે. ઉપાદાનતીર્થ અને નિમિત્તતીર્થ વગેરે તીર્થોના લેદો અવબોધવા. તીર્થકરો આદિની જન્મકલ્યાણકાદિ ભૂમિયોને તીર્થ કથવામાં આવે છે. માતા, પિતા, દ્રવ્યકલાચાર્ય, ગૃહસ્થ ગુરુ, વગેરેને લૌકિકતીર્થ તરીકે અવબોધવામાં આવે છે. તીર્થોના વાસમાં અનેક શુભ શક્તિયોને સંપાદન કરવાની આન્તરસાધ્યદૃષ્ટિથી જરામાત્ર વિમુગ્ધ ન રહેવું જોઈએ. જ્ઞાન, દર્શન, ચારિત્રાદિ ગુણોની પ્રાપ્તિ માટે આન્તર સાધ્યોદ્દેશને હૃદય સમુગ્ધ ધારવો જોઈએ. આચાર્ય, ઉપાધ્યાય, સાધુ વગેરેની જંગમયાત્રા ગણાય છે. સ્થાવરતીર્થયાત્રા કરતાં જંગમ તીર્થયાત્રાદિ અનન્તગુણલાભ થાય છે. આધિભૌતિક અને આધ્યાત્મિક શક્તિયોને ખીલવવા માટે તીર્થયાત્રાની જરૂર છે. મનુષ્યોએ હૃષીકેશથી સાધુઓની યાત્રા કરવી જોઈએ. સાધૂનાંદર્શનપુણ્યં, તીર્થભૂતાદિ સાધવઃ તીર્થઃ ફલતિકાલેન, સયઃ સાધુસમાગમઃ ॥ સાધુઓનાં દર્શન પુણ્યરૂપ છે. સાધુઓ તીર્થસ્વરૂપ છે. સ્થાવરતીર્થો તો અમુક કાલે ફક્ત આપે છે; પરંતુ સાધુસમાગમ તો તુર્ત ફક્ત અર્પે છે. પરદેશી રાજાએ કેશીકુમારસાધુનો સમાગમ કર્યો તેથી પરદેશી રાજાને ધર્મ-બોધિની પ્રાપ્તિ થઈ. તદ્વત્ જેઓ ચારિત્રપાત્રસાધુઓની યાત્રાઓ કરે છે તે અવશ્ય તુર્ત ફક્તને પ્રાપ્ત કરે છે. સ્થાવરતીર્થોની યાત્રાથી હૃદયશુદ્ધિ અને શારીરિકશુદ્ધિ કરવી જોઈએ. તીર્થોની યાત્રાઓથી અનેક પ્રકારના વ્યાવહારિકલાભોની તથા ધાર્મિકલાભોની પ્રાપ્તિ થાય છે. ઉત્તમ સાધુઓની યાત્રાઓ કરીને ઉત્તમ સહવિચારોની અને સદાચારોની પ્રાપ્તિ કરવી જોઈએ. મોક્ષમાર્ગોનુસારી અને સમ્યગ્દર્શન-મૂલ એવી સાધુતીર્થયાત્રા છે. મોક્ષમાર્ગપ્રસાધક એવી શ્રી સદ્ગુરૂની યાત્રા કરવી જોઈએ. શ્રી ધર્માચાર્યની યાત્રા કરવાથી વિવેકાદિ અનેક ગુણોની પ્રાપ્તિ થાય છે. પરમોપકારી શ્રી સદ્ગુરૂના બોધે પ્રમાદ વગેરે દુષ્ટ શત્રુઓનો નાશ થાય છે અને ક્ષણે ક્ષણે આધ્યાત્મિક નિર્મલ-

તાની વૃદ્ધિ થાય છે. શ્રી સદ્ગુરુની યાત્રાથી દ્રવ્યસમાધિની અને લાવ-  
સમાધિની પ્રાપ્તિ થાય છે. સર્વ પ્રકારના ધર્મોની સિદ્ધિ માટે શ્રી  
સદ્ગુરુની શ્રેષ્ઠયાત્રા માનેલી છે. શ્રી સદ્ગુરુયાત્રાથી અનેક પ્રકારના  
અસદ્વિચારોનો અને દુરાચારોનો નાશ થાય છે, તથા સર્વ પ્રકારની  
સિદ્ધિઓની પ્રાપ્તિ માટે કર્મયોગીપદની પ્રાપ્તિ થાય છે. સર્વ પ્રકાર-  
ની ઉન્નતિની દિશા દેખાડનાર તથા આત્માની જાગૃતિ કરનાર શ્રી  
સદ્ગુરુના ચરણમાં લયલીન થવું જોઈએ. આત્મજ્ઞાની સદ્ગુરુની પાસમાં  
વસવાથી તેમના વિચારોની અને આચારોની મૂર્તિ બની શકાય છે.  
શ્રી ધર્માચાર્યની સેવામાં અને તેમની આજ્ઞામાં નિષ્કામભાવે રહેવાથી  
સર્વ સિદ્ધિઓની પ્રાપ્તિ થાય છે. વિશ્વમાં જેટલાં તીર્થો છે અને તે  
તીર્થોથી આત્મારૂપ તીર્થની શક્તિયો પ્રકટાવવી એમ શ્રી સદ્ગુરુ  
પ્રબોધે છે માટે પૂજ્યજ્ઞાનસદ્ગુરુની યાત્રાને એક વર્ષમાં ઘણીવાર  
લક્ષિત બહુ માનથી કરવી જોઈએ.

અવતરણ—શુભદાનપ્રવૃત્તિ-તીર્થયાત્રાપ્રવૃત્તિઆદિપ્રબોધકશ્રી સદ્-  
ગુરુની સેવા લક્ષિત કરવી જોઈએ. તેમની આજ્ઞા પ્રમાણે વર્તી  
આત્માની શુદ્ધતા કરવી જોઈએ તે દર્શાવે છે.

આત્મજ્ઞાનપ્રદઃ સેવ્યઃ સદ્ગુરુઃ પૂર્ણભક્તિઃ  
વૈયાવૃત્યાદિ સત્કૃત્યૈઃ કૃતજ્ઞાદિગુણાન્વિતૈઃ ॥૨૩૫॥  
સેવા પૂજા ચ કર્તવ્યા, સદ્ગુરો ભાવતઃ સદા  
માનસત્કારસંહર્ષાત્, કર્તવ્યં વિનયાદિકમ્ ॥૨૩૬॥  
સદ્ગુરો ભક્તિસેવાદિ-કર્મકારકસજ્જનાઃ  
લભન્તે સમ્પદઃ સર્વા, જ્ઞાનનિર્ઘૃતકલ્મષાઃ ॥૨૩૭॥  
આજ્ઞયા સદ્ગુરો લોકાઃ, કર્મ કુર્વન્તિ ये सदा  
लभ्यन्ते सम्पदः सर्वाः, प्राप्तसज्ज्ञानलोचनैः ॥૨૩૮॥  
સદ્ગુરોઃ સમ્પત્તિં પ્રાપ્ય, શિષ્યાઃ સદ્ધર્મપાલકાઃ  
આત્મોન્નતિં પરાં લબ્ધ્વા, મુચ્યન્તે સર્વબન્ધનાત્ ॥૨૩૯॥

શબ્દાર્થસહ સંક્ષિપ્ત વિવેચન—વૈયાવૃત્યદિ સત્કૃત્ય જેઓને છે એવા અને કૃતજ્ઞતાદિગુણોએ યુક્ત એવા મનુષ્યોએ પૂર્ણ લક્ષિતથી આત્મજ્ઞાનપ્રદ સદ્ગુરુ સેવવા જોઈએ. જેણે આત્મજ્ઞાન આપ્યું તેણે સર્વ પ્રકારનું જ્ઞાન આપ્યું એમ અવગ્રાહવું. આત્મજ્ઞાન-પ્રદ જ્ઞાનપ્રદ સદ્ગુરુને સર્વ સ્વાર્પણ કરવું જોઈએ. શ્રી જનક વિદેહીએ સર્વસ્વાર્પણ કરીને અપ્રાવકની સેવા કરી હતી. કૃતજ્ઞતાદિ ગુણોવડે સહિત અને વૈયાવૃત્યાદિગુણોવડે જેઓ યુક્ત થયેલ છે એવા કર્મયોગીઓવડે આત્મજ્ઞાનપ્રદ ગુરુ સેવાય છે. માન-સત્કાર, હર્ષથી અને ભાવથી શ્રી સદ્ગુરુની સેવા પૂજા કરવી જોઈએ અને તેમના યોગ્ય એવાં વિનયાદિક કર્મ કરવાં જોઈએ. મહર્ષિઓએ સદ્ગુરુની સેવાપૂજાલક્ષિતમાં અનંત ફલ દર્શાવ્યું છે. સંસ્કૃત ગુરુગીતાનું સ્મરણ મનન વાચન કરીને શ્રી સદ્ગુરુ સાહેબનો વિનય વગેરે કરવામાં અંશ માત્ર ન્યૂનતા સેવવી નહીં. સદ્ગુરુની લક્ષિત સેવાદિ કરનારા સજ્જનો આત્મજ્ઞાનવડે પાપકર્મોને હઠાવી સર્વ સંપદાઓને પ્રાપ્ત કરે છે. શ્રી આત્મજ્ઞાની સદ્ગુરુની સેવાલક્ષિત કરીને જે જ્ઞાન પ્રાપ્ત કરવામાં આવે છે, અથવા જે જે અનુભવો પ્રાપ્ત કરવામાં આવે છે તે શુભ ફલને અર્પનારા થાય છે. શ્રી સદ્ગુરુપર પૂર્ણ પ્રેમ ધારે, તેમની સાથે તન્મય બની જાઓ એટલે તેમના હૃદયને સ્વયમેવ તમો અવગત કરી શકશો. બાહ્યના કરતાં વિશેષતઃ હૃદયથી ગુરુ ઓળખવા જોઈએ. ગાડરીયા પ્રવાહે ગુરુના શિષ્યો લક્ષ્મી બનનારા અનેક મનુષ્યો હોય છે. પરંતુ શ્રી સદ્ગુરુના સદ્-વિચારોનો પરિપૂર્ણ અનુભવ કરીને લક્ષ્મી બનનારા વિરલા હોય છે. જેઓએ ગુરુની પાસે રહીને જ્ઞાનરૂપ લોચન પ્રાપ્ત કર્યું છે એવા લક્ષ્મીવડે સર્વ પ્રકારની દ્રવ્યભાવરૂપ શુભ લક્ષ્મીઓ પ્રાપ્ત કરી શકાય છે. સાંસારિકવ્યવહારમાં અને ધાર્મિકવ્યવહારમાં સદ્ગુરુની સેવાવડે કર્મયોગી બની શકાય છે. અને સદ્ગુરુના આત્માને ઓળખી શકાય છે. સદ્ગુરુ પાસેથી પ્રતિદિન અપૂર્વાભિનવ જ્ઞાન પ્રાપ્ત કરવું જોઈએ. યમ-નિયમ-આસન-પ્રાણાયામ-પ્રત્યાહાર-ધારણા-ધ્યાન અને સમાધિ એ અષ્ટાંગયોગોની પ્રાપ્તિ કરાવે પરમાત્મા

સ્વરૂપની સાથે તન્મય થવા અર્થાત્ પરમાત્મસ્વરૂપ થવા શ્રીસદ્-  
ગુરૂની ઉપાસના કરવી જોઈએ. સમ્યક્ત્વબોધિણીજપ્રદ શ્રીસદ્ગુરૂ  
ધર્માચાર્યથી ક્ષેત્રકાલાનુસારે દેશોત્તતિ-રાજ્યોત્તતિ-સંઘોન્નતિ-  
આત્મોન્નતિ આદિ સર્વશુભોન્નતિયોને પ્રાપ્ત કરી શકાય છે.  
પ્રત્યેકકર્તવ્યકર્મનું વિજ્ઞાનપ્રદ શ્રીસદ્ગુરૂની જેટલી ભક્તિ કરીએ તેટલી  
ન્યૂન છે. કલિકાલમાં શ્રીસદ્ગુરૂની ઉપાસનાથી આત્માની પરમ-  
શુદ્ધતા પ્રાપ્ત કરવા પ્રયત્નશીલ થવાય છે. ઉઠો-જાગ્રત્ થાઓ  
“અને ગુરૂની સમ્મતિપૂર્વક નિષ્કામકર્મયોગી બનો. શ્રીસદ્ગુરૂની  
સમ્મતિથી અનુમતિથી સર્વકર્તવ્યકાર્યોમાં નિષ્કામપણે પ્રવૃત્ત થઈ  
શકાય છે. વિનયાદિગુણવાળા શિષ્યોને ગુરૂની સેવાથી જે મળે છે  
તે અન્યથી મળતું નથી ” એવું પ્રબોધીને ગુરૂગીતારહસ્ય પ્રમાણે  
પ્રવર્તવું જોઈએ અને પરમબ્રહ્મની પ્રાપ્તિ માટે સર્વનયોની દૃષ્ટિની  
અપેક્ષાએ પ્રવર્તવું જોઈએ.

અવતરણુ:—શ્રીસદ્ગુરૂની સેવાભક્તિવડે જે ભક્ત બને  
છે તે તપ બ્રહ્મચર્યાદિ ગુણો ખીલવીને વિશ્વસેવકકર્મયોગી બને છે.  
અતએવ શ્રીસદ્ગુરૂની સેવાભક્તિનું પ્રતિપાદન કર્યા પશ્ચાત્ તપનું  
સ્વરૂપ પ્રતિપાદન કરે છે.

**સમ્યક્તપોવિધાનેષુ; વર્તન્તે સ્વીયશક્તિ:**

**નરાઃ કાલાદિકં જ્ઞાત્વા, શાસ્ત્રવિધ્યનુસારતઃ॥૨૪૦॥**

**તત્તપો નૈવ કર્તવ્યં, યત્રાઽસ્તિલઙ્ઘનંમૃશમ્**

**તત્તપઃ કીર્તિતં સદ્ધિ રાત્મશક્તિપ્રકાશકમ્ ॥૨૪૧॥**

શાબ્દાર્થસહસંક્ષિપ્ત વિવેચન.—મનુષ્યો શાસ્ત્રવિધ્યનુ-  
સારથી કાલક્ષેત્રાદિકનું પરિતઃ જ્ઞાન કરીને સ્વીયશક્તિથી સમ્યક્  
તપોવિધાનોમાં પ્રવર્તે છે. ન્યાં અત્યંતલાંઘ્રણ થતી હોય છે એવું  
તપ ન કરવું જોઈએ. સત્પુરૂષોએ જે આત્માની શક્તિયોનું  
પ્રકાશક હોય તેને તપ કહ્યું છે. અશુભેચ્છાનો રોધ કરવો એને તપ  
કહે છે—જેનાથી આત્મશક્તિયોનો પ્રકાશ થાય છે અને હુઃખ સહન

પૂર્વક માનસિક-વાચિકકાયિક પ્રવૃત્તિ કરવી પડે છે તેને તપ કથે છે. જે જ્ઞાનાવરણીયાદિકર્મોને તપાવે એવી જે જે પ્રવૃત્તિયો છે અથવા એવા જે જે સહનતાદિક સદ્વિચારો છે તેને તપ કથે છે. આત્માનો ઉદ્ધાર કરવામાં, સમાજનો ઉદય કરવામાં, સંઘની પ્રગતિ કરવામાં અને દેશરાજ્યની ઉન્નતિ કરવામાં જે જે કષ્ટો, દુઃખો સહન કરવાં પડે છે અને ઉપદ્રવો સહન કરવા પૂર્વક જે જે પ્રવૃત્તિયો કરવી પડે છે તેને તપ કથે છે. કોઈ પણ આત્માની શક્તિ ખીલવવાને અને અશક્તિયોને દૂર કરવાને જે જે કર્મો કરવાં પડે છે તેને તપ કથે છે. જે ધ્યેયપ્રાપ્ત્યવસ્તુમાટે પ્રવૃત્તિ કરવાની હોય તેમાંજ મનની એકાગ્રતા કરીને અન્યવિચારોથી અને અન્ય સુખમય પ્રવૃત્તિયોથી દૂર રહેવું તેને તપ કથે છે. આત્માને સુવર્ણની પેઠે જે તપાવે છે, અને આત્મશક્તિયોનો પ્રકાશ કરાવે છે, તેને તપ કથે છે. વિદ્યાભ્યાસ, કલાભ્યાસ, યોગાભ્યાસ, ધર્માભ્યાસ, શારીરિક માનસિકવાચિક શક્તિયોને ખીલવવા અનેક દુઃખોને સહન કરી સ્વાશ્રયી બનવું ઇત્યાદિને તપ કથવામાં આવે છે. અશુભઇચ્છાઓનો જેથી રોધ થાય અને આત્માની શક્તિયો જેથી પ્રગટ થાય એવા સર્વ ઉપાયોને તપ કથવામાં આવે છે. મોંજ-સુખ-એંશઆરામનો ત્યાગ કરીને સર્વમનુષ્યોની આત્મશક્તિયોનો વિકાસ થાય એવી જે જે પ્રવૃત્તિયોને દુઃખ સહી આદરવી તે તપ અવબોધવું. વ્યાવહારિક સર્વ જનોપયોગીશુભકાર્યો કરવામાં જે જે મન, વાણી, કાયા, લક્ષ્મી અને સત્તાનો વ્યય થાય છે તે પણ વ્યાવહારિકશુભતપ અવબોધવું. પરમબ્રહ્મની પ્રાપ્તિ માટે જે જે પ્રવૃત્તિયોને વિચારોને સેવવા પડે છે અને તેમાં સહનશીલતા રાખી દુઃખો સહવાં પડે છે તેને ધર્મતપ અવબોધવું. વિદ્વાનો, ક્ષત્રિયો, વૈશ્યો અને શૂદ્રો જે જે પ્રવૃત્તિયોને અનેકકષ્ટો સહીને શક્તિયોના વિકાસમાટે સેવે છે-તેને તપ અવબોધવું. લૌકિક અર્થકામાદિની પ્રાપ્તિ માટે જે જે પ્રવૃત્તિયો કરવી પડે છે અને તેમાં જે જે સહવું પડે છે તેને લૌકિક તપ કથે છે. લોકોત્તર જ્ઞાનદર્શનચારિત્રની પ્રાપ્તિ માટે માનસિક વાચિકકાયિક કષ્ટોને વેહીને જે જે કષ્ટસાધ્યપ્રવૃત્તિયોને

સેવવી પડે છે તેને લોકોત્તર તપ કથે છે. જૈનદૃષ્ટિએ અનશન, ઉનોદરિક, વૃત્તિસંક્ષેપ, રસત્યાગ, કાયકલેશ, અને સંહીનતા એ છ લેહને આત્મશક્તિયોના વિકાસાર્થે કરતાં બાહ્યતપ તરીકે પ્રબોધવામાં આવે છે. પ્રાયશ્ચિત, વિનય, વંચાવૃત્ય, સ્વાધ્યાય, ધ્યાન અને કાયોત્સર્ગ એ છ આભ્યંતરિક તપલેહ છે. સંઘની પ્રગતિ માટે, ધર્મની પ્રગતિમાટે, અને આત્માની પ્રગતિમાટે બાર-પ્રકારના તપની આવશ્યકતા સિદ્ધ કરે છે. વિશાલદૃષ્ટિએ બાર-પ્રકારના તપમાં અનેકપ્રકારના તપોનો સમાવેશ થાય છે. આ લવમાં આત્માની શક્તિયોનો વિકાસ અને દુઃખોનો નાશ કરનાર તપ છે તેથી તેનો પ્રત્યક્ષ અનુલવ પ્રાપ્ત કરવાની જરૂર છે. તપના નિમિત્તલેહ એનેકલેહ છે. અર્જુને યુદ્ધમાં વિજય માટે તપ કર્યું હતું. પ્રતાપરાણાએ બારવર્ષ વનમાં પરિભ્રમણ કરવાનું તપ કર્યું હતું. શ્રીવીરપ્રભુએ કેવળજ્ઞાનની પ્રાપ્તિ માટે બારવર્ષપર્યન્ત અનેકપ્રકારનું તપ કર્યું હતું. શ્રીગૌતમબુદ્ધે વનમાં તપ કર્યું હતું, એકલા ઉપવાસ કરવા તેનેજ ફક્ત તપ કહેવામાં અન્ય તપોનો નિષેધ થાય છે માટે જ્ઞાનપૂર્વક તપના અનેકલેહોનું સ્વરૂપ અવબોધીને સ્વાધિકારે તપ કરવું જોઈએ. આત્માનો પરિણામ જ્યાં હીન થાય અને મન વાણી કાયાની શક્તિયોની ક્ષીણતા થાય તથા આત્માના યોગોનો હૃદયહાર ઉપયોગ કરીને તેનો નાશ થાય એવા તપને કદાપિ ન કરવું જોઈએ. મન, વાણી અને કાયાના યોગોની શક્તિયો ન ઘટે અને આત્માના જ્ઞાનાદિગુણોનો વિકાસ થાય એવી રીતે તપ કરવાની જરૂર છે. મનની એકાગ્રતા વધે અને સર્વ પ્રકારનાં શુભજ્ઞાનોની પ્રાપ્તિ થાય એવી રીતે સ્વાધિકારે તપ કરવાની જરૂર છે. વિષયવાસનાઓની વૃત્તિયોપર જ્ય મેળવવાના જે જે આચારોને આચરવા અને વિચારોને કરવા તેને તપ કથવામાં આવે છે. જે કાલમાં જે ક્ષેત્રમાં સ્વાત્માની, સમાજની, સંઘની અને બ્યાવહારિક સામ્રાજ્યોની શક્તિયોવર્ધક તથા આત્મસમાધિવર્ધક જે જે કર્મો જે જે પ્રવૃત્તિયો કરવામાં આવે છે તેને તપ અવબોધવું. દુષ્ટરીવાજો, દુષ્ટાચારો, હાનિકરઆચારો,

અને દુષ્ટવ્યસનો વગેરેનો સમાજમાંથી, સંઘમાંથી અને રાજ્ય-માંથી નાશ કરવા જે જે શુભપ્રવૃત્તિયો કરવામાં હુ:ખોને, કષ્ટોને સહવાં તેને તપ કહેવામાં આવે છે. વાસનાઓનો નાશ કરવા ઉપ-વાસ કરવામાં આવે છે તેને તપ કહે છે, પરંતુ ઉપવાસ બાદ પુનઃ શરીરમાં ધાતુપુષ્ટિ થતાં વાસનાઓ પ્રકટે છે માટે ઉપવાસમાત્રથી કામાદિની શાન્તિ થતી નથી પરંતુ તે સાથે મનમાંથી વાસનાઓ ટળે તેવું આધ્યાત્મિકતપ કરવાની જરૂર છે. આત્માની બાહ્ય તથા આંતરિકશક્તિયોની વૃદ્ધિ કરે અને મલિનતાનો નાશ કરે એવું સ્વાધિકારે ક્ષેત્રકાલાનુસાર તપ કરવું જોઈએ. શાસ્ત્રવિધિના અનુસારે દ્રવ્યક્ષેત્રકાલભાવનું જ્ઞાન કરી યથાશક્તિએ તપ કરવું જોઈએ. મનુષ્યની પારમાર્થિક અને આત્મોન્નતિકારકસર્વશુભપ્રવૃત્તિયોના ગર્ભમાં તપ રહેલું છે તે ગુરૂગમપૂર્વક અનુભવગ્રહવાથી અવબોધાય છે. આર્યાવર્તમાં પૂર્વે ગાડરીયા પ્રવાહની દૃષ્ટિએ તપ થતાં નહોતાં તેથી તે વખતમાં આર્યાવર્તના લોકોની સર્વપ્રકારની ઓહોઝલાલી વર્તતી હતી. રાગ-દ્વેષ-ધર્મ્યા-નિન્દા-કામ વગેરે અંતર્શત્રુઓનો નાશ કરવો એ સર્વોત્તમ તપ છે. પૂર્વે ચારેવર્ણમાં અને ત્યાગી-ઓમાં કદાચ્છ, વૈર, ક્રોધ, માન, માયા, લોભ આદિ દુર્ગુણોના નાશાર્થે જે જે પ્રવૃત્તિયો થતી હતી તેને તપ માની તેમાં લોકોની પ્રવૃત્તિયો થતી હતી તેથી આર્યોના આર્યતા સૂર્યની પેઠે પ્રકાશી રહી હતી. હૃદયની શુદ્ધિ કરવી તેને સત્યતપ કથવામાં આવે છે. વિષયવાસનાઓના જોરથી આત્મા દાસ જેવો બની જાય ત્યાં તપની શક્તિ નથી. સત્ય, નિર્ભયતા, પરમાર્થતા, અડગભાવ, આત્મભોગ, વિજ્ઞાન, સમાધિ, પરોપકાર, શુદ્ધભાવ, વિશ્વપરબ્રહ્મભાવ વગેરે ગુણો જે પ્રવૃત્તિથી ખીલે અને આત્મસ્વાતંત્ર્યશક્તિયોનો વિકાસ થાય તેને તપ અવબોધવું-રજોગુણી અને તમોગુણીતપનો પરિત્યાગ કરીને સાત્વિકતપ આદરવું જોઈએ કે જેથી નિરાસકતકર્મયોગીની પદવી પ્રાપ્ત થાય. મનોવૃત્તિનો આત્મામાં લય થાય અને આત્મા અનંતજ્ઞાનાનન્દ સદા પ્રકાશિત થાય એવી ધ્યાનસમાધિદશાને પ્રમતપ કહેવામાં આવે છે. યમ નિયમથી ઠેક પરમાત્મપદ પ્રાપ્ત



કરવાનાં, ધ્યાન વગેરે સાધનોને તપ કહેવામાં આવે છે. અનેકલિન  
 લિન લક્ષણોવડે તપની વ્યાખ્યા કરી શકાય છે. પ્રાયશ્ચિત્તાદિ આ-  
 ન્તરતપને પ્રાપ્ત કરીને આધિવ્યાધિ ઉપાધિથી મુક્ત થવું એજ  
 તપદ્વારા પરમસાધ્યકર્તવ્ય છે. નવપદ પૈકી પરમતપપદની જૈન-  
 શાસ્ત્રમાં ઉત્તમવ્યાખ્યા કરવામાં આવી છે. નિકાચિત અને  
 અનિકાચિતકર્મોનો નાશ કરવા માટે સદ્વિચારરૂપ, ધ્યાનરૂપ, ભાવના-  
 રૂપ, નિરાસકતસેવાલકિતસમાધિરૂપ તપની જેટલી પ્રશંસા કરવામાં  
 આવે તેટલી ન્યૂન છે. ઉત્સર્ગમાર્ગથી અને અપવાદમાર્ગથી તપની  
 આરાધના કરવી જોઈએ. આપ્તકાલમાં ધર્મોર્થે જે જે કર્તવ્યકાર્યરૂપ તપો  
 કરવાની આવશ્યકતા સ્વીકારવામાં આવે છે તેને આપત્તિકાલીનતપ  
 કથવામાં આવે છે. આપત્તિકાલમાં ધર્મ અને ધર્મીઓના રક્ષણ માટે  
 જે જે દુઃખો સહીને કર્મો કરવામાં આવે છે તેને આપત્તતપ કહે-  
 વામાં આવે છે. સૂર્યના કિરણોની પેઠે તપથી અનેકપ્રકારના લાભો  
 પ્રાપ્ત થાય છે. આત્માની શુદ્ધતા જે અનુષ્ઠાનોથી કરવામાં આવે છે  
 અને તેમાં અનેકદુઃખોમાંથી ધીરવીરતાથી પસાર થવું પડે છે તેને  
 તપ કહેવામાં આવે છે. મોક્ષની પ્રાપ્તિ માટે સર્વ દૃશ્યપદાર્થોની  
 ઇચ્છાઓ ત્યાગ કરવામાં ઉચ્ચ શુદ્ધ તપનું મહત્વ કહ્યું છે. વૈશાખ  
 અને જ્યેષ્ઠ માસમાં સૂર્યનો અત્યંતતાપ પડે છે ત્યારે અત્યંત  
 વૃષ્ટિનો પ્રારંભ થાય છે તેની પેઠે સર્વમનુષ્યોને સ્વાધિકારે  
 નિરાસકતભાવથી કર્તવ્યકાર્યો કરતાં અત્યંત દુઃખાદિ તાપ વેઠવો  
 પડે છે ત્યારે અનંતસુખની પ્રાપ્તિ થાય છે. મોહની સર્વ  
 પ્રકૃતિયોપર કાબુ મેળવીને નિર્મોહદશાએ આત્મામાં સ્થિરતા  
 રમણતા કરવી એજ તપ છે. તપના પ્રથમ પગથીએ ચઢવાથી  
 અનુક્રમે ચરમતપની પ્રાપ્તિ થાય છે માટે પ્રથમવ્યાવહારિક  
 શુભકર્મોના તપની સેવા કરવી પડે છે, યમનિયમની સિદ્ધિ થયા  
 વિના ધ્યાનસમાધિની પ્રાપ્તિ કરવી તે જેમ અયોગ્ય છે તેમ  
 પ્રથમ બાહ્યતપની સિદ્ધિ કર્યા વિના આન્તરતપની એકદમ પૂર્વ-  
 ભવના સંસ્કાર વિના પ્રવૃત્તિ સેવવી તે અયોગ્ય ઠરે છે. તપના  
 વિચારોનું અને આચારોનું જ્ઞાન કરી આત્માની જ્ઞાનાદિ શક્તિયોનો

વિકાસ કરવો એજ તપસ્વી બનવાને મુખ્યોપાય છે. તેનો સ્વાધિકારે આદર કરવો જોઈએ.

**આણુતરણુ**—તપની આદેયપ્રવૃત્તિ જણાવ્યાબાદ પ્રમાદ પરિહારતાને જણાવે છે.

**પ્રમાદાઃ પરિહર્તવ્યાઃ સતતં ધર્મકર્મસુ ।**

**આન્તરાઃશત્રવો બોધ્યાઃ, હન્તવ્યાઃસ્વાત્મવીર્યતઃ ॥૨૪૨॥**

**શબ્દાર્થઃ**—ધર્મકર્મોમાં પ્રમાદો દૂર કરવા લાયક છે. પ્રમાદો છે તે આન્તરશત્રુઓ છે તેઓને આત્મશક્તિથી હણવા જોઈએ.

**ભાવાર્થઃ**—બાહ્યશત્રુઓ કરતાં આન્તરવિષય, કષાય, નિન્દા, નિદ્રા, વિકથા વગેરે પ્રમાદોથી આત્માની અનન્તગુણી હાનિ થાય છે. ચતુરશિતિલક્ષ્યોનિમાં વારંવાર પરિભ્રમણ કરાવનાર આન્તરપ્રમાદ શત્રુઓ છે. અનેકપ્રકારના ધર્મકર્મોની પ્રવૃત્તિઓમાં પ્રમાદો થવાના અનેકપ્રસંગો પ્રાપ્ત થાય છે. પ્રમાદોથી સાવધ રહેવાની અત્યંત જરૂર છે. શ્રીવીરપ્રભુ શ્રીગૌતમસ્વામીને કથે છે કે હે ગૌતમ ! તું ક્ષણમાત્ર પ્રમાદ કર નહીં. વિષલક્ષણથી એકવાર મૃત્યુ થાય છે પરંતુ પ્રમાદથી તો સંસારમાં અનેકવાર જન્મમરણ થાય છે. વિષયોમાં, કષાયોમાં આસક્ત થવાથી આત્માના અનેકગુણો પર કર્મનું આચ્છાદન થાય છે. પ્રમાદોથી રજોગુણી અને તમોગુણી વિચારોનું અને આચારોનું સેવન થાય છે. દરેક કાર્યની પ્રવૃત્તિમાં પ્રમાદ થવાનો સંભવ છે. ઉપયોગથી પ્રમાદોને આવતા વારી શકાય છે. અહંતા મમતાના સદ્ભાવે પ્રમાદનું અત્યંત જોર વધે છે. લક્ષ્મી, સત્તા, વગેરેમાં મોહથી પ્રમાદનું જોર વધે છે. આત્માના તીવ્રઉપયોગવિના પગલે પગલે અને ક્ષણે ક્ષણે પ્રમાદ થવાનો પ્રસંગ પ્રાપ્ત થાય છે. અતએવ આત્મોપયોગ ધારણકરીને પ્રમાદોને આવતા વારવા જોઈએ. મનુષ્યો પ્રમાદોથી રાત્રિદિવસ અનેક દુઃખોના ઘેરામાં ઘેરાય છે અને તેથી તેઓ રાજ્યસત્તા, ધન, સામ્રાજ્ય, પ્રભુતા, જ્ઞાન, દર્શન અને ચારિત્રગુણોને હારી જાય છે. પ્રમાદોના જોરથી મનુષ્યો અન્ધ બને છે અને તેઓ આત્માને પ્રમાદોથી ઘેરાયેલો દેખી શકતા નથી. અન્યેકમનુષ્યઃ સ્વદ્યાધિકપ્રમાદથી પ્રમત્ત હોય છે પરંતુ તે

આત્માની આલોચનાવિના સ્વરૂપાધિકપ્રમાદને દેખીશકતો નથી તો પછી તેને દૂર કરવાનું તો ક્યાંથી તે કરીશકે વાડું ? મન, વાણી અને કાયાથી સર્વઆવશ્યકકર્તવ્યકર્મો કરવામાં પ્રમાદોથી સદા દૂર રહેવાય એવો ઉપયોગ રાખવો જોઈએ. સ્વાત્મવીર્યથી આન્તરપ્રમાદોને હણીશકાય છે. પ્રમાદોથી સમવ્યસનમાં મનુષ્યો ચકચૂર બને છે. રાજ્યવ્યવહારમાં, સંઘસામ્રાજ્યમાં, ધર્મપ્રવૃત્તિમાં, આસક્તિ થતાં પ્રમાદો પ્રવેશ્યા વિના રહેતા નથી. બ્રાહ્મણો, ક્ષત્રિયો, વૈશ્યો અને શૂદ્રોના ગુણકર્મોની પ્રવૃત્તિઓમાં અને ત્યાગીઓની ગુણકર્મની પ્રવૃત્તિઓમાં રજેગુણ અને તમોગુણરૂપ પ્રમાદોનો પ્રવેશ થાય છે અને તેથી આતુર્વર્ણ્યમનુષ્યોની અવનતિ થાય છે અને ત્યાગીઓની અવનતિ થાય છે. મનુષ્યોમાં આસુરી સંપત્ત અને સુરી સંપત્ત બન્ને વર્તે છે. સત્તાના અભિમાનથી, વિદ્યાના અભિમાનથી, વ્યાપારિકઅહંવૃત્તિથી પ્રમાદોનો અન્તર્માં પ્રવેશ થાય છે. આત્મભાવ ટાળવાની સાથે દેહાધ્યાસ ઉદ્ભવતાં પ્રમાદોની વૃત્તિઓનો પ્રાદુર્ભાવ થાય છે. ધર્મકર્મમાં અને ઉપલક્ષણ આવશ્યકસાંસારિકકર્મોમાં પ્રમાદોનો પ્રાદુર્ભાવ થયાવિના રહેતો નથી. રાજપુતોએ પ્રમાદથી આર્યોવર્તનું આધિપત્ય ખોયું. મુસલમાનોએ પ્રમાદથી આર્યોવર્તનું આધિપત્ય ખોયું. બ્રાહ્મણોએ પ્રમાદથી વિદ્યાજ્ઞાનનું આધિપત્યખોયું. ક્ષત્રિયોએ પ્રમાદથી જ્ઞાત્રકર્મનું ખલ ખોયું. વૈશ્યોએ પ્રમાદથી વ્યાપાર હુન્નર કલા વગેરેનું ખલ ખોયું. શૂદ્રોએ પ્રમાદથી સેવાકર્મનું મહત્વ ખોયું. ત્યાગીઓએ-સન્યાસીઓએ અને સાધુઓએ પ્રમાદથી સર્વવિશ્વમાં ગુરૂતાની મહાપદવીઓનું ખળ ખોયું અને વિષયકષાયોના ગુલામો બન્યા. યોગીઓએ પ્રમાદથી લબ્ધિઓનું-સિદ્ધિઓનું આધિપત્યખોયું. લક્ષ્મીથી વિદ્યાથી અને સત્તાથી અજ્ઞાની મનુષ્યો અત્યંતપ્રમાદના જોરે દાસ બને છે. આર્યમનુષ્યોએ પ્રમાદથી સ્વાતંત્ર્યને ખોયું અને પરતંત્ર થયા. પ્રમાદથી આર્યમનુષ્યોએ પૂર્વની સર્વશુભશક્તિઓનો વારસો ખોયો અને તેથી આર્યોની અત્યંત હાનિ થઈ. પ્રમાદથી મોંઝ-શોખ આલસ વધે છે, અને તેથી ભય, સ્વાર્થ, દેહાધ્યાસ, વૈર, ઇર્ષ્યા વગેરે દુર્ગુણોનું જોર વધતાં મનુષ્યોમાંથી સાત્વિકગુણોનું જોર ઘટે છે અને અન્તે પરિણામ એ આવે છે કે જેથી રાજ્યની, સંઘની, ધર્મની

પડતીનો પ્રારંભ થાય છે. માટે મનુષ્યોએ આત્માના ઉપયોગથી પ્રમાદોને પરિહરવા જોઈએ અને મનવાણી-કાયાથી સાત્વિકગુણપૂર્વક પ્રગતિમાં સદા અગ્રગામી રહેવાય એવી પ્રવૃત્તિ કરવી જોઈએ.

**અવતરણુ:**—પ્રમાદોની ત્યાગપ્રવૃત્તિ કથ્યા પશ્ચાત્ હવે આત્મિક શક્તિ વૃદ્ધિ માટે પ્રહ્લચર્ય ધારણની પ્રવૃત્તિનો સદુપદેશ દેવામાં આવે છે.

**શારીરિકોન્નતે: સિદ્ધયૈ, કર્તવ્યં વીર્યરક્ષણમ્ ।**

**વીર્યરક્ષૈવશીલંતદ્, બ્રહ્મજ્ઞાનસ્ય કારણમ્ ॥ ૨૪૩ ॥**

**બ્રહ્મચર્યં સદાસાધ્યં, દેશધર્મોન્નતિપ્રદમ્ ।**

**આત્મોન્નતિપ્રદં તૂર્ણ, વીરૈર્યર્માર્થકાંક્ષિભિઃ ॥ ૨૪૪ ॥**

**શબ્દાર્થ:**—શારીરિકોન્નતિ સિદ્ધિ માટે વીર્યરક્ષણ કરવું જોઈએ. વીર્યરક્ષા એજ શીલ છે તે વીર્યરક્ષા સર્વશક્તિયોનું મૂલ છે. પ્રહ્મજ્ઞાનનું કારણ વીર્યરક્ષા છે. વીર્યરક્ષારૂપ દ્રવ્યપ્રહ્લચર્ય સદા સાધવું જોઈએ. દેશધર્મોન્નતિપ્રદ પ્રહ્લચર્ય છે. ધર્મોર્થકાંક્ષીઓએ તૂર્ણ આત્મોન્નતિપદ પ્રહ્લચર્યને સદાસાધવું જોઈએ.

**વિવેચન:**—આત્મારૂપદેવનું દેહરૂપમન્દિર છે. દેહરૂપમન્દિરનો ટકાવ પ્રહ્લચર્યથી થાય છે, શારીરિકપુષ્ટિ, વાચિકપુષ્ટિ અને માનસિકપુષ્ટિ માટે વીર્યરક્ષા કરવાની આવશ્યક અનિવાર્ય છે. વીર્યનો નાશ કરવાથી મનુષ્યો સત્તા, લક્ષ્મી, વ્યાપાર, વિદ્યા, સુખ વગેરેથી બ્રષ્થ થાય છે, અને તેઓ અન્યપ્રગતિશીલ પ્રજાના પાદ નીચે કચરાઈ મરીજાય છે. દેશોન્નતિકારક, ધર્મોન્નતિકારક, રાજ્યોન્નતિકારક અને આત્મોન્નતિ આદિ સર્વપ્રકારની જેજે શુભોન્નતિયો ગણાય છે તેનું મૂલકારણ વીર્યરક્ષારૂપ પ્રહ્લચર્ય છે. પંડિતો, વિદ્વાનો, બ્રાહ્મણો, ક્ષત્રિયો, વૈશ્યો, શુદ્રો વગેરે સર્વગુણકર્મવિશિષ્ટ મનુષ્યો વીર્યરક્ષારૂપ પ્રહ્લચર્યને પાળે છે તો તેઓની ઉન્નતિ થઈ શકે છે. ગૃહસ્થમનુષ્યોએ કમમાં કમ વીશવર્ષપર્યન્તતો વીર્યની રક્ષા કરવી જોઈએ. પૂર્વના સમયના મનુષ્યો પ્રહ્લચર્યપાલનમાં અત્યંતપ્રખર હતા તેથી તેઓ સ્વતંત્ર રહી સર્વજીવોના ક્ષેત્રમાં ભાગ લેઈ શકતા હતા. હાલ વીર્યરક્ષા તરફ

લોકોનું ચિત્ત આકર્ષાયું નથી તેથી મનુષ્યો વિષયકામના દાસ બની ગયા છે, તેથી તેઓ પરતંત્રતાની, દાસત્વની, નીચત્વની બેડીમાં કેદી બનીગયા છે. શુદ્ધવાજલવિશિષ્ટસ્થલોમાં વીશવર્ષપર્યન્ત ખાળકો પ્રદ્વચર્યપાળે એવાં પ્રદ્વચર્યાશ્રમો સ્થાપવાં જોઈએ. ત્યાગી સાધુઓમાં વીર્યરક્ષારૂપ પ્રદ્વચર્યપાલનમાં કેટલેકઅંશે સડો પેડો છે અને જે તેઓ અત્યારથી વીર્યરક્ષારૂપ પ્રદ્વચર્યપાલનના આંપતા ઉપાયો નહિ ચોજે તો લવિષ્યમાં ત્યાગી સાધુઓમુનિયોના વર્ગનો નાશ થવાનો. શારીરિક આરોગ્યપુષ્ટિ હોય છે તો અન્ય સર્વપ્રકારની શુભોન્નતિયો કરી શકાય છે માટે વીર્યરક્ષારૂપ પ્રદ્વચર્યપાલનમાં સર્વસ્વાર્પણ કરીને પ્રવૃત્ત થવું જોઈએ. આધિભૌતિક અને આધ્યાત્મિક સર્વ શક્તિયોનું મૂલકારણ પ્રદ્વચર્ય છે. પ્રદ્વજ્ઞાન યાને આત્મજ્ઞાન પ્રાપ્ત કરવામાં વીર્યરક્ષારૂપ પ્રદ્વચર્ય પાલન કર્યાવિના કદાપિ ચાલી શકતું નથી. સર્વપ્રકારની કલાઓનો અભ્યાસ કરવામાટે અને ધર્મકલાનો અભ્યાસ કરવામાટે વીર્યરક્ષારૂપ પ્રદ્વચર્યવિના કદાપિ ચાલતું નથી. વિષયના બીખારી દુર્બલમનુષ્યો કામના ગુલામ બનીને સર્વશક્તિપ્રદવીર્યનો નાશકરે છે. વીર્યરક્ષા અને સત્યથી પ્રદ્વની પ્રાપ્તિ થાય છે. સર્વવ્રતોમાં શિરોમણિ પ્રદ્વચર્યવ્રત છે. જે મનુષ્યો મોંજીલા શોખીલા બને છે તેઓ વીર્યનો નાશ કરીને વિદ્યામાં, ક્ષાત્રકર્મમાં, વ્યાપારમાં, વૈશ્યકર્મમાં અને સેવામાં પરિપૂર્ણ ભાગ લેઈશકતા નથી અને તેથી તેઓ સર્વશક્તિયોથી ભ્રષ્ટ બની અધોગતિને પ્રાપ્ત કરે છે. જૈનધર્મશાસ્ત્રોમાં પરચીશવર્ષના ગૃહસ્થમનુષ્યને યોગ્યગુણોથીજ યોગ્યકન્યા સાથે પાણિગ્રહણ કરવાનો અધિકાર આપેલો છે. પરચીશવર્ષ પૂર્વે ગૃહસ્થાશ્રમમાં યોજાયલા પુરૂષોની જે સંતતિ થાય છે તે વિશ્વપ્રખ્યાત થઈ શકતી નથી. વીર્યરક્ષણથી સર્વપ્રકારની રાજકીય વ્યાપારાદિક શક્તિયોનું સંરક્ષણ કરીશકાય છે. વિશ્વમાં સર્વપ્રકારના જગદ્વિખ્યાત મહાપુરૂષો થએલા છે. તેઓએ વીર્યની અમુક દૃષ્ટિએ રક્ષાકરી હતી. દેશ-ધર્મ-રાજ્ય-સંઘ-કોમની પડતીનું મૂલકારણ પ્રદ્વચર્યભ્રષ્ટતા છે. અતએવ વીર્યરક્ષારૂપ પ્રદ્વચર્યનું પાલન કરીને સર્વ મનુષ્યો ઉન્નતિશીલ બને એવા પ્રદ્વચર્યના રક્ષણના નિયમો યોજવા જોઈએ. જૈનકોમની પડતી થવાનું મુખ્ય કારણ વીર્યરક્ષણની ખામી છે.

બ્રાહ્મણોનું, ક્ષત્રિયોનું, વૈશ્યોનું, શૂદ્રોનું અને ત્યાગીઓનું પડતીનું  
 કારણ ખરેખર વીર્યરક્ષાની ખામી અવગ્રાધાય છે. આર્યાવર્તમાં પૂર્વ-  
 કાલની પેઠે પુનઃ અનેકબ્રહ્મચર્યાશ્રમો ખૂલે અને પુત્રોને અને પુત્રી-  
 ઓને બ્રહ્મચારી બનાવવામાં આવે અને યોગ્યવયપર્યંત વીર્યરક્ષા-  
 રૂપ બ્રહ્મચર્યમાં સ્થિર કરવામાં આવે તો તેઓ પૂર્વની ઝાઝોઝલાલી  
 પુનઃ પ્રાપ્ત કરવાને અધિકારી બની શકે. બાળલગ્ન અને વૃદ્ધલગ્નથી  
 દેશની, ધર્મની, કોમની અને રાજ્યની પડતી થાય છે માટે આ બા-  
 બતમાં સર્વજ્ઞતનામનુષ્યોએ સરખી રીતે કાળજી રાખવી જોઈએ  
 અને ચારેપ્રકારના બળથી ખામીઓ સુધારવા કટિબદ્ધ થવું જોઈએ.  
 સ્પર્ધાશીલજમાનામાં જેઓ પ્રમાદ નિદ્રામાં ઘોરે છે તેઓ દેશ-  
 ધર્મનો નાશ કરે છે અને પૂર્વ મહાપુરુષોના શુભશક્તિયોના વાર-  
 સાનો પણ નાશ કરે છે. સાધુઓમાં અને સાધ્વીઓમાં વ્યભિચાર  
 આદિ દુર્ગુણોનો પ્રવેશ થતાં તેઓ વિશ્વજનોને સુધારી શકતાં નથી  
 અને તેમજ પોતાની ઉન્નતિ પણ કરી શકતાં નથી. વીર્યરક્ષારૂપ દ્રવ્ય  
 બ્રહ્મચર્ય અને આત્મજ્ઞાનાદિપ્રાપ્તિરૂપ ભાવબ્રહ્મચર્યપાલનના જે જે  
 નિયમો છે તે નિયમોથી સાધુઓ અને સાધ્વીઓ બ્રહ્મ થાય છે ત્યારે  
 તેઓ દેશનું, રાજ્યનું, કોમનું, સંઘનું અને આત્માનું કલ્યાણ કરવા  
 સમર્થ થતાં નથી. વીર્યરક્ષાથી આ વિશ્વમાં અનેકલાભોની પ્રાપ્તિ  
 થાય છે. કલિકાલસર્વજ્ઞ શ્રી હેમચંદ્રાચાર્ય, શ્રીહરિભદ્રસૂરિ, શ્રીહીર-  
 વિજયસૂરિ, ઉમાસ્વાતિવાચક વગેરે આચાર્યોએ વીર્યરક્ષારૂપ બ્રહ્મચ-  
 ર્યનું પાલન કર્યું હતું તેથી તેઓ ધર્મસેવાદિ કાર્યો કરવાને શક્ત  
 થયા હતા. પતંજલિ, બ્યાસ, શંકરાચાર્ય, દયાનંદસરસ્વતી વગેરેએ  
 વીર્યરક્ષારૂપ બ્રહ્મચર્યના પાલનથી તેઓએ સ્વઅક્ષરદેહોને અમર કર્યા છે.  
 શ્રીયશોવિજયજી ઉપાધ્યાયે વીર્યરક્ષારૂપ બ્રહ્મચર્યના પાલનથી સંસ્કૃત  
 ભાષામાં એકસોનેઆઠગ્રન્થ રચ્યા છે. રામભૂતિ સેન્ટા વગેરેએ વીર્યરક્ષા  
 કરીને દુનિયાને હેરત પમાડે એવા અંગકસરતના ખેલો કરી બતાવ્યા  
 છે. કામવૃત્તિને ઉત્તેજક એવા આહાર વિહાર, વિચારો, આચારો,  
 વેષ અને અવલોકનોથી દૂર રહેવું જોઈએ. કે જેથી વીર્યરક્ષારૂપ બ્રહ્મ-  
 ચર્યનું સારી રીતે રક્ષણ કરી શકાય. વીર્યરક્ષારૂપ બ્રહ્મચર્યનો નાશ

ન થાય એવા દ્રવ્યક્ષેત્રકાલભાવથી ઉપાયો યોજીને મનુષ્યોની ઉન્નતિ કરવી જોઈએ. પ્રહ્લચર્યપાલન સંબંધી લેખો ગ્રન્થો લખીને તથા તેના નિયમોને આચારમાં મૂકીને પ્રહ્લચર્યવ્રતનો વિશ્વમાં વિસ્તાર કરવો જોઈએ. પ્રહ્લચર્યપાલનરૂપ ઉન્નતિના શિખરપરથી પતિત મનુષ્યોને પુનઃ તે સ્થિતિ પ્રાપ્ત કરાવવા માટે સર્વ પ્રકારના ઉપાયોને યોજવા જોઈએ. વીર્યહીનમનુષ્યોને ઉપદેશની કંઈ અસર થતી નથી માટે વીર્યશાલીમનુષ્યો કે જેઓ કર્મયોગી બની સર્વ પ્રકારનાં ઉપયોગી કાર્યો કરે તેઓને બનાવવા સર્વસ્ત્રાર્પણ કરી પ્રયત્નશીલ બનવું જોઈએ. નકામા બેસી રહેલા પુરૂષોમાં અને સ્ત્રીઓમાં કામની વાસનાઓ ઉત્પન્ન થાય છે માટે પુરૂષોએ અને સ્ત્રીઓએ કર્તવ્યકર્મોમાં સદા પ્રવૃત્ત થવું જોઈએ કે જેથી કામની વાસના પણ ઉત્પન્ન ન થાય. સ્ત્રીઓએ અને પુરૂષોએ વીર્યરક્ષારૂપ પ્રહ્લચર્યનું પાલન થાય એવી રીતે વર્તવું જોઈએ અને બાળલગ્નચક્ષમાં પુત્રીઓને અને પુત્રોને ન હોમવા જોઈએ. જેઓને ધર્મની, દેશની, રાજ્યની, કોમની, સંઘની અને વ્યક્તિની હાઝ-લાગણી છે તેવા મનુષ્યો આત્મભોગ આપીને વીર્યરક્ષારૂપ પ્રહ્લચર્ય પાળવામાં, પળાવવામાં અને અનુભવનામાં સદા તત્પર રહે છે. આહાર, વિહાર, આચાર આદિ જે જે પ્રહ્લચર્યપાલનમાં પુષ્ટિકારક હોય તેઓનું અવલંબન લેવું જોઈએ. વૈભવવાળી પ્રજા, વિદ્યાશીલ પ્રજા અને ક્ષાત્રકર્મવાળી પ્રજાએ આ બાબતમાં ખાસ ધ્યાન દેવું જોઈએ. અન્યથા તેઓનું વિશ્વમાં અસ્તિત્વ રહેવું હુલ્લભ છે. ઉપર્યુક્ત ઉપદેશ વાંચીને સાંભળીને ખુશ થનાર મનુષ્યો કરતાં વીર્યરક્ષારૂપ પ્રહ્લચર્યને આચારમાં મૂકી બતાવનારા મનુષ્યોની જરૂર છે. કર્મવીરો, યોગવીરો, ધર્મવીરો, ભક્તવીરો, દેશવીરો, યુદ્ધવીરો, વિદ્યાવીરો વગેરે વીરોને પ્રકટાવવા માટે વીર્યરક્ષારૂપ પ્રહ્લચર્યની અત્યંત આવશ્યકતા સ્વીકારી તે પ્રમાણે વર્તવું જોઈએ.

**અવતરણુ**—અનુયોગ વિસ્તાર, શ્રદ્ધાપૂર્વક ધર્મોચારપ્રવૃત્તિ, અષ્ટકર્મવિનાશપ્રવૃત્તિ વગેરેનું વિશેષતઃ સ્વરૂપ પ્રબોધવામાં આવે છે.

**અનુયોગા હિ વિસ્તાર્યા, દ્રવ્યાદિકા મહીતલે**

**ધર્મવિવૃદ્ધયે સમ્યગ્, ધર્મતત્ત્વવિશારદૈઃ ॥ ૨૪૫ ॥**

અશ્રદ્ધાત્મા ભવેદ્ બ્રહ્મઃ, સદાચારુણાત્ સ્વહ  
 જ્ઞાનમૂળા સદારાધ્યા, શ્રદ્ધા સત્કર્મયોગિભિઃ ॥૨૪૬॥  
 સર્વનયાનાં સ સારો, ધર્માચારઃ પ્રકીર્તિતઃ  
 જ્ઞાનયુક્તા ક્રિયા શ્રેષ્ઠા, ચારિત્રસ્ય વિવર્ધિકા ॥૨૪૭॥  
 અષ્ટકર્મવિનાશાર્થ, ગૃહસ્થૈઃ સત્યસાધુભિઃ  
 કર્તવ્યં સદનુષ્ઠાન, મન્તર્મુખોપયોગતઃ ॥ ૨૪૮ ॥

શબ્દાર્થઃ—ધર્મતત્ત્વવિશારદોએ દ્રવ્યાદિકચારઅનુયોગો ધર્મ-  
 વિવૃદ્ધિ માટે વિસ્તારવા યોગ્ય છે. સદાચાર ગુણોથી અશ્રદ્ધાત્મા બ્રહ્મ  
 થાય છે. સત્કર્મયોગીઓએ જ્ઞાનમૂળા શ્રદ્ધા સેવવી જોઈએ. સર્વનયોનો  
 સાર ધર્માચાર છે. જ્ઞાનયુક્ત ક્રિયા શ્રેષ્ઠ છે અને તે ચારિત્રની વિવ-  
 ર્ધિકા છે. ગૃહસ્થોએ અને સત્ય સાધુઓએ અષ્ટકર્મવિનાશાર્થે અન્તર્મુખો-  
 પયોગથી સદનુષ્ઠાન કરવું જોઈએ.

વિવેચનઃ—દ્રવ્યાનુયોગ, ગણિતાનુયોગ, ચરણકરણાનુયોગ અને  
 ધર્મકથાનુયોગ આ ચાર અનુયોગોમાં સર્વધર્મશાસ્ત્રોનો સમાવેશ થાય  
 છે. પંચપ્રકારનાં જ્ઞાન, પદ્મદ્રવ્ય, નવતત્ત્વ, કર્મસિદ્ધાંતો, પદાર્થવિજ્ઞાન  
 ( સાયન્સવિદ્યા ) દ્રવ્યગુણપર્યાયસ્વરૂપ, અદ્વૈતવાદ, દ્વૈતવાદ, દ્વૈતા-  
 દ્વૈતવાદ, વિશિષ્ઠદ્વૈતવાદ, શુદ્ધદ્વૈતવાદ, ન્યાયશાસ્ત્રો વગેરેનો દ્રવ્યાનુ-  
 યોગમાં સમાવેશ થાય છે, જ્યોતિઃશાસ્ત્રોનો ગણિતાનુયોગમાં સમા-  
 વેશ થાય છે. ધર્મક્રિયાઓ, ધર્માચારો, ધર્માનુષ્ઠાનો, ગૃહસ્થોનાં અને  
 ત્યાગીઓનાં વ્રતો આદિનો ચરણકરણાનુયોગમાં સમાવેશ થાય છે.  
 ધર્મસંબંધી સર્વવૃત્તાંતોનો ધર્મકથાનુયોગમાં સમાવેશ થાય છે. ચાર  
 અનુયોગરૂપ ચારવેદોની પ્રવાહની અપેક્ષાએ અનાદિતા છે અને અમુક  
 તીર્થંકરાદિની અપેક્ષાએ આદિતા છે. ચાર અનુયોગ રૂપ ચાર વેદોનું જ્ઞાન  
 સર્વત્ર વિસ્તારવું જોઈએ. ધર્મતત્ત્વવિશારદોએ ચાર અનુયોગોના રહસ્યોને  
 અવજાણીને તેનો પ્રચાર કરવા સર્વ પ્રકારના ઉપાયો યોજવા જોઈએ.  
 દ્રવ્યાનુયોગી ગીતાર્થ ધર્મનું રક્ષણ કરવા અને ધર્મની વૃદ્ધિ કરવા સમર્થ



બને છે. ચારઅનુયોગના જ્ઞાનવડે આત્મા અને પરમાત્માની શ્રદ્ધા ધારણ કરવી જોઈએ. તત્ત્વશ્રદ્ધા, ધર્મશ્રદ્ધા, દેવગુરુશ્રદ્ધા આદિ અનેક પ્રકારની શ્રદ્ધાવડે આત્માની ઉન્નતિ કરવી જોઈએ. સદાચારો અને આત્માના ગુણોથી અશ્રદ્ધાલુ બ્રહ્મ થાય છે માટે જ્ઞાનપૂર્વક શ્રદ્ધાનું સત્કર્મયોગી-ઓએ આરાધન કરવું જોઈએ. સદાચારોમાં સદ્ગુણોનો રસ રેડાતાં આત્માની શુદ્ધતા થાય છે, માટે સદાચાર અને સદ્ગુણોના શ્રદ્ધાળુ બની કર્તવ્યકર્મો કરવાં જોઈએ, નૈગમ, સંગ્રહ, વ્યવહાર, ઋણસૂત્ર, શબ્દનય, સમલિરૂઢ અને એવંભૂત એ સાતનયોના સાતસે લેદ છે, વસ્તુનું યથાર્થસ્વરૂપ અવબોધવાને સાપેક્ષજ્ઞાનદૃષ્ટિયોને નયો કથે છે. અનેકજ્ઞાનદૃષ્ટિરૂપનયોથી એકવસ્તુનું સંપૂર્ણ સ્વરૂપ અવબોધાય છે. સાતનયોથી એકવસ્તુને સાતપ્રકારે અવબોધીને તેનું સ્વરૂપકથી શકાય છે તેથી હઠ કદાચહ મિથ્યાબુદ્ધિનો નાશ થાય છે. સર્વ-નયોનો સાર ધર્માચાર છે. ધર્મક્રિયા છે, ધર્મપ્રવૃત્તિ છે, આત્મ-ચારિત્ર છે. જ્ઞાનપૂર્વક ક્રિયા શ્રેષ્ઠ છે. આત્મજ્ઞાનપૂર્વક ચારિત્રક્રિયાથી આત્માની પરમવિશુદ્ધિરૂપ પરમાત્મતાની અવિભાવતા થાય છે. જ્ઞાનપૂર્વક ક્રિયાથી ચારિત્રધર્મની વૃદ્ધિ થાય છે. સર્વનયોનો સાર, આત્મચારિત્રની ખીલવણી કરવી એજ છે. આત્મચારિત્રને જે ખીલવે છે તે સર્વનયોના સારને પ્રાપ્ત કરે છે. સદાચાર ધર્મપ્રવૃત્તિમાં, જ્ઞાન, ધ્યાન સમાધિરૂપચારિત્રમાં સર્વનયોનો સાર આવી જાય છે માટે જેણે આત્મચારિત્ર ખીલવ્યું તેણે સર્વ નયોનો સાર પ્રાપ્ત કર્યો એમ અવબોધવું. ગૃહસ્થોએ અને સાધુઓએ સર્વનયોનો સાર ઉપર્યુક્ત અવબોધીને જ્ઞાનાવરણીય, દર્શનાવરણીય, વેદનીય, મોહનીય, આયુષ્ય, નામ, ગોત્ર અને અંતરાય એ અષ્ટકર્મનો નાશ કરીને કેવળજ્ઞાનાદિ શક્તિયોને પ્રાપ્ત કરવા પ્રયત્ન કરવો જોઈએ. નીતિજ્ઞાનદર્શનાદિ ગુણો તે ચારિત્ર છે. પ્રામાણ્ય, પરોપકાર, નિર્દોષજીવન, જ્ઞાનધ્યાનાદિ ગુણો એજ ચારિત્ર છે. અષ્ટકર્મવિનાશાર્થે ગૃહસ્થોએ અને સાધુ-ઓએ વ્યવહારચારિત્રરૂપ સદનુષ્ઠાન સેવીને આંતરચારિત્ર ખીલ-વવું જોઈએ. આત્માના શુદ્ધોપયોગથી આત્માના ગુણો ખીલે છે અને કર્મનો નાશ થાય છે. માટે આત્માના ગુણોમાં ઉપયોગ રહે એવા

યોગથી વર્તી કર્મનો નાશ કરી પરમાત્માની પ્રાપ્તિ કરવી જોઈએ.

**અવતરણુ:**—ગૃહસ્થોએ અને સાધુઓએ ઉત્સર્ગ અને અપવાદથી સ્વોચિતધર્મકર્મ કરવાં જોઈએ અને આપત્તિકાલે આપદધર્મ સેવવો જોઈએ. તથા પ્રાયશ્ચિત્ત વગેરેથી ચારિત્રશુદ્ધિ કરવી જોઈએ ઇત્યાદિ જણાવવામાં આવે છે.

સ્વોચિતં કર્મ કર્તવ્યં, ગૃહસ્થૈર્નીતિતઃ શુભમ્  
 સાધુભિઃસ્વોચિતં નિત્યં, કર્તવ્યં કર્મ સાત્વિકમ્॥૨૪૧॥  
 ધર્માપત્તિપ્રસજ્ઞે તુ, ગૃહસ્થૈઃ સાધુભિઃ સ્વયમ્  
 આપદુદ્ધારકો ધર્મઃ કર્તવ્ય આપવાદિકઃ ॥૨૫૦॥  
 દ્રવ્યં ક્ષેત્રં તથા કાલં, ભાવં જાનન્તિ નો હૃદિ  
 ઉત્સર્ગં ચાપવાદં યે, તે નરા ધર્મનાશકાઃ ॥ ૨૫૧ ॥  
 ક્ષેત્રકાલાનુસારેણ, નિશ્ચયવ્યવહારતઃ  
 ઔત્સર્ગિકાપવાદાભ્યાં, કર્તવ્યં ધર્મકર્મતત્ ॥ ૨૫૨ ॥  
 જ્ઞાતવ્યાઃ સર્વસદ્ધર્માઃ કર્તવ્યં સ્વોચિતં સ્વહ  
 સ્વોચિતકર્મ સંત્યાગાદ્, નિપાતોજાયતે ધુવમ્ ॥૨૫૩॥  
 સ્વાધિકારેણ યદ્ભિન્નં, સ્વાત્મશક્ત્યાદિતશ્ચ યદ્  
 કર્તવ્યં કર્મ તન્નૈવ, ગૃહસ્થૈઃ સાધુભિર્ભુવિ ॥ ૨૫૪ ॥  
 સાધકં બાધકંજ્ઞાત્વા, દ્રવ્યાદિના પ્રબોધતઃ  
 કર્મણિ સ્વોચિતે શશ્વત્, યતિતવ્યં મનીષિભિઃ ॥૨૫૫॥  
 પ્રાયશ્ચિત્તવિધાનાનિ, સેવ્યાનિ શાસ્ત્રનીતિતઃ  
 ધર્મિભિશ્ચિત્તશુદ્ધયર્થં, પૂર્ણોત્સાહસ્વશક્તિતઃ ॥૨૫૬॥

**શબ્દાર્થ:**—ગૃહસ્થોએ ઉપર્યુક્ત સ્વોચિતકર્મોને નીતિથી કરવાં

જોઈએ: સાધુઓએ સ્વોચિતસાત્વિકકર્મો કરવાં જોઈએ. ધર્માપત્તિ પ્રસંગે તો ગૃહસ્થોએ અને સાધુઓએ સ્વયં આપદુદ્ધારકઆપવાદિકધર્મ કરવો જોઈએ. જે મનુષ્યો દ્રવ્ય, ક્ષેત્ર, કાલ, ભાવ, ઉત્સર્ગ અને અપવાદને હૃદયમાં જાણતા નથી તે મનુષ્યો ધર્મનાશક અને છે. ક્ષેત્રકાલાનુસારે નિશ્ચય અને વ્યવહારથી ઔત્સર્ગિક અપવાદવડે ધર્મકર્મ કરવું જોઈએ. સર્વસદ્ધર્મો જ્ઞાતવ્ય છે પરંતુ સ્વોચિતકર્તવ્યકર્મ કરવું જોઈએ. સ્વોચિતકર્મ સંત્યાગથી અવશ્ય નાશ થાય છે. ગૃહસ્થોએ અને સાધુઓએ સ્વાધિકારથીજ ભિન્નકર્મ હોય અને સ્વાત્મશક્ત્યાદિથી જે ભિન્ન હોય તે કર્મ ન કરવું જોઈએ. દ્રવ્યક્ષેત્રકાલભાવથી ઉત્સર્ગ અપવાદથી કર્તવ્યકર્મોમાં સાધકબાધકકર્મ જાણીને મનુષ્યોએ સ્વોચિતકર્મમાં યત્ન કરવો જોઈએ. ધર્મીગૃહસ્થોએ અને સાધુઓએ શાસ્ત્રનીતિથી ચિત્તશુદ્ધ્યર્થ પૂર્ણોત્સાહપૂર્વક સ્વશક્તિથી પ્રાયશ્ચિત્ત વિધાનોને સેવવાં જોઈએ.

**વિવેચન:—**સ્વોચિતકર્મનું જ્ઞાનકર્યાવિના અનુચિત કર્મોનો ત્યાગ થઈ શકતો નથી. અમુકકર્મ અમુક ક્ષેત્ર સ્વોચિત હોય છે તે કર્મ, આપત્તિકાલે આપવાદિકદૃષ્ટિએ અનુચિત થાય છે અને આપત્તિકાલે આપવાદિક કર્મ, સ્વોચિત થાય છે માટે સ્વોચિતકર્મ અને તેનાથી ભિન્નકર્મોનું સ્વરૂપ અવબોધવા માટે આત્મજ્ઞાની સર્વદૃષ્ટિયોથી દેખનાર ગુરૂની ગમ લેવી જોઈએ. ગૃહસ્થોને ગૃહસ્થધર્માનુસારે જે કર્મ સ્વોચિત છે તેજ સાધુઓને સ્વાનુચિત છે અને સાધુઓ જે કર્મ સ્વોચિત છે તે કર્મ ખરેખર ગૃહસ્થધર્મ પ્રમાણે કરવું તે અનુચિત છે. ગૃહસ્થમનુષ્યોમાં પણ આતુર્વહ્યગુણકર્મોનુસારે પરસ્પર સ્વોચિતત્વ અનુચિતત્વ અવબોધવું. ગૃહસ્થોએ અને સાધુઓએ સ્વોચિતકર્મોમાં નીતિનો ત્યાગ ન કરવો જોઈએ. સાધુઓએ ઉત્સર્ગમાર્ગથી સાત્વિક કર્મો કરવાં જોઈએ. ધર્માપત્તિપ્રસંગે ગૃહસ્થોપર અને સાધુઓપર અનેકપ્રકારની આપત્તિઓ આવે છે અને તેથી ધર્મનાપર પણ અનેક પ્રકારની આપત્તિઓ આવે છે તેવા પ્રસંગે સાધુઓએ, ગૃહસ્થોએ આપદુદ્ધારક આપદ્ધર્મ સેવવો જોઈએ. હાલ જૈનોએ આપદુદ્ધારક ધર્મસેવવો જોઈએ. ધર્માપત્તિયોથી જૈનકોમે પરિપૂર્ણ માહિતગાર બનીને આપદુ-

દ્વારકધર્મસેવો જોઈએ. આર્યોર્વર્તમાં પ્રાયઃ આપદુદ્ધારકધર્મને સેવ-  
 વાની આવશ્યકતા અવબોધાય છે. બ્રાહ્મણો, ક્ષત્રિયો, વૈશ્યો, શૂદ્રો  
 અને ત્યાગીઓ જો આપદ્ધર્મ સેવવાનો કાલ અને ક્ષેત્ર તથા ભાવને હૃદય-  
 માં અવબોધતા નથી તેઓ સ્વાસ્થિત્વનાશપ્રતિસ્વહસ્તે પ્રવૃત્તિ કરનારા  
 અવબોધવા. અમુક દેશમાં, અમુક ક્ષેત્રકમાં, અમુક મનુષ્યોમાં વિદ્યા,  
 ક્ષાત્રકર્મ, વ્યાપાર, સેવા વગેરે શક્તિયોના રક્ષણ માટે સાધુઓવડે અને  
 ગૃહસ્થોવડે આપદ્ધર્મ સેવાય છે. કોઈકાલે દેશના ઉપર આપત્તિ આવી  
 પડે છે ત્યારે દેશાપત્ત ધર્મકર્મને સેવીને દેશની આબાદી રક્ષવી પડે  
 છે. કોઈ વખત રાજ્યપર, સાધુઓપર, વિદ્વાનોપર આપત્તિ આવી પડે  
 છે ત્યારે તે તે ધર્મની રક્ષા કરવાને આપવાદિક ચોક્કસકર્મોને કરીને  
 તે તે ધર્મની રક્ષા કરવી પડે છે, આ બાબતમાં જેઓ અજ્ઞાન રહે છે  
 તેઓના હાથે તે તે ધર્મોનું રક્ષણ થઈ શકતું નથી. જૈનો હાલ તેરલાખ  
 જેટલી સંખ્યામાં આવી પડ્યા છે. બ્રાહ્મણો, ક્ષત્રિયો અને શૂદ્રો તથા  
 વૈશ્યની અનેક પેઠાજાતિયોવડે જૈનધર્મ સેવાતો નથી. હવે જૈનોની  
 સંખ્યામાં આતુર્વણ્ય મનુષ્યોની વૃદ્ધિ ન થાય તો જૈનકોમનો નાશ થવાનો  
 પ્રસંગ પાડે આવી લાગ્યો છે. આવી સ્થિતિમાં તેઓ જૈનકોમની વૃદ્ધિ  
 કરવા આપદ્ધર્મનું સેવન ન કરે તો વર્તમાનજૈનો પોતાના હાથે  
 પોતાનો નાશ કરે એમાં કંઈપણ આશ્ચર્ય નથી. કોઈપણ ધર્મ  
 એવો નથી કે જે આપદ્કાલમાં ઉદ્ધારકશક્તિયોનેસેવવામાં પ્રતિ-  
 બંધ કરતો હોય. મનુસ્મૃતિમાં બ્રાહ્મણો વગેરેના આપદ્ધર્મો જે  
 જે કરવા લાયક છે તેનું તે દેશકાલાનુસારે વર્ણન કર્યું છે. જૈનકોમમાં  
 આપદુદ્ધારકકર્તવ્ય આપદ્ધર્મકર્તવ્યોને તે તે દેશકાલમાં વિદ્ય-  
 માન આત્મજ્ઞાની ગીતાથી જણાવે છે, તે પ્રમાણે જો કોમ વર્તે  
 છે તો તે આપદ્દનો ઉદ્ધાર કરી શકે છે. અન્યથા તેનો નાશ થાય છે.  
 આપદુદ્ધારકધર્મકર્તવ્યોને જે મનુષ્યો ધર્મોપત્તિ પ્રસંગે જાણીને સેવે  
 છે. તે લોકો સદોષ વા નિર્દોષ કર્મ સેવતા છતાં પણ અનાસક્તિ  
 એ કર્મથી બંધાતા નથી, ઉલટું તેઓને આપત્તિયોમાંથી ધર્મનું  
 રક્ષણ કરવાથી મહાપુણ્ય તથા નિર્જરાની પ્રાપ્તિ થાય છે. હાલમાં  
 જૈનધર્મનો ઉદ્ધાર કરવામાં આપદ્ધર્મોને જો ધર્મોચાર્યો નહીં સેવે તો

તેઓ. એકદૃષ્ટિથી ઘેરઘેને છેવટે સ્થાસ્તિત્વનો નાશ કરી શકશે. શાસનદેવતાઓ તેઓને જાગ્રત્કરે. આપદુદ્ધારકધર્મકર્મયોગીઓ તે તે દ્રવ્યક્ષેત્રકાલાનુસારે ઉત્પન્ન થાય છે અને તેઓ આપવાદિકધર્મ-કર્મોને સેવી પુનઃપૂર્વની સ્થિતિમાં ધર્મને લાવી શકે છે. ઉત્સર્ગ અને અપવાદસહિત દરેક ધર્મકર્મ હોય છે. સાધુઓએ અને ગૃહસ્થોએ આપવાદિકધર્મકર્મો સેવવામાં ગાડરીયાપ્રવાહને આગળ કરી સંકુચિત બની ધર્મ નાશનું પાપ પોતે ન વહોરી લેવું જોઈએ. આપદુદ્ધારકધર્મકર્મયોગીઓને આપવાદિકધર્મોનારે ધર્મકર્મો સેવતાં તે સમયના રૂઢિમાર્ગમાં એકાન્તદૃષ્ટિ ધારણ કરીને ગાડરીયાપ્રવાહ પ્રમાણે વર્તનારા મનુષ્યો તરફથી જે જે હુમલાઓ થાય છે તેઓને ધાછા હઠાવવા પડે છે. ઉત્સર્ગમાર્ગથી ભિન્ન એવાં સદોષ આપદુદ્ધારકધર્મોને ધર્મકર્મયોગીઓ સેવે છે અને તેઓ ધર્મનો પુનરુદ્ધાર કરે છે. દરેક ધર્મના ઇતિહાસો તપાસો. પ્રાચીન રાજ્યનૈતિક ઇતિહાસો તપાસો. તેમાં આપત્તિકાલે વર્તવાના માર્ગો જુદા જુદા પ્રકારના દેખાશે. એક વખત ગ્રીસની રાજ્યધાની એથેન્સમાં સર્વ લોકો ક્ષત્રિયો બન્યા હતા. તે દેશની પડતીની સાથે ક્ષાત્રકર્મ-યોગીઓનો નાશ થયો તેની સાથે વિદ્વાનો, વ્યાપારીઓ અને શૂદ્રોનો નાશ થયો. તે દેશની પુનઃ પ્રગતિમાં પશ્ચાત્ આપદ્ધર્મ સેવીને ચાર પ્રકારના મનુષ્યો બતાવવાની આવશ્યકતા સ્વીકારવામાં આવી. હાલમાં જર્મની વગેરે દેશોમાં લાખોપુરૂષોના નાશથી અને સ્ત્રીઓની સંખ્યા વધવાથી પુનઃ અસલની સ્થિતિ પ્રાપ્ત કરવા સોળવર્ષની ઉંમરે લગ્ન તથા એકપુરૂષને અનેકપત્નીઓ કરવાનો આપદ્ધર્મ સેવવાનો પ્રસંગ આવી પહોંચ્યો છે. ઇંગ્લાંડ, ફ્રાન્સ, જર્મની વગેરે દેશોના મનુષ્યો જે યોગ્ય આપદ્ધર્મકર્મોને સેવશે તો તે પુનઃ પૂર્વની સ્થિતિએ આવી પહોંચશે. જે કોમમાં પ્રગત્યર્થે આપત્તિકાલે વિચારોમાં અને કર્મોમાં સુધારા વધારાનાં પરિવર્તનો થતાં નથી, તે કોમ મૃત્યુ શરણુભૂત થઈ જાય છે. દેશ, કોમ, સમાજ, સંઘ, રાજ્ય વગેરેને આપત્તિકાલે આપદ્ધર્મ સેવવો જોઈએ. આપદ્ધર્મ પ્રસંગે જેઓ આપદ્ધર્મને સેવતા નથી તેઓ પાપી ઠરે છે.

અને જેઓ આપદ્ધર્મને સેવે છે તેઓ ધર્મી ઠરે છે. જૈનકોમમાં વિદ્યાબલ, ક્ષાત્રબલ, વૈશ્યકર્મગુણબલ અને શૂદ્રબલ આદિ અનેક બલોની જરૂર છે અને અને તે આપદ્ધર્મકર્મના વિચારોને અને આચારોને સેવ્યા વિના પ્રાપ્ત થાય તેમ નથી. માટે સર્વ પ્રકારના ધર્મોને જાણનાર ધર્મકર્મયોગીઓએ આપદ્ધર્મકર્મને સેવી જૈન ધર્મનો ઉદ્ધાર કરવો જોઈએ. આપદુદ્ધારક શાસ્ત્રો, આપદુદ્ધારક કર્મો વગેરેને જેઓ આપત્તિકાલમાં સ્વીકારતા નથી, તેઓનો અન્તે નાશ થયા વિના રહેતો નથી. ઉત્સર્ગની સાથે સદા અપવાદધર્મ હોય છે એમ સર્વજ્ઞપરમાત્મા જણાવે છે. સાધુઓને અને ગૃહસ્થોને ઉત્સર્ગ ધર્મમાર્ગે ચાલવાનાં શાસ્ત્રોને જેઓ આપવાદિકધર્મકર્મો કે જે વર્તમાનમાં સેવવા લાયક છે તેઓનો નિષેધ કરે છે તેઓ ધર્મના નાશકારક રાક્ષસ જેવા અવબોધવા. સાધુઓએ અને ગૃહસ્થોએ ધર્માપત્તિ પ્રસંગે આપદુદ્ધારક આપદ્ધર્મ સેવવો જોઈએ. દ્રવ્યક્ષેત્ર-કાલ, ભાવ, ઉત્સર્ગ, અપવાદ વગેરેને જેઓ જાણતા નથી તેઓ અનેકકર્તવ્યધર્મના નાશકારક બને છે. ક્ષેત્રકાલાનુસારે નિશ્ચયથી વ્યવહારથી, ઉત્સર્ગથી અને અપવાદથી ધર્મકર્મનું સ્વરૂપ અવબોધીને તે કરવું જોઈએ. અનેકદૃષ્ટિયોવડે કર્તવ્યધર્મકર્મોનું સ્વરૂપ વિચારવું જોઈએ. પરસ્પર સાપેક્ષ અનેકદૃષ્ટિયોવડે જે કાલે જે ક્ષેત્રે જે અધિકારે જે કરવાથી સ્વાત્માને, સંઘને, સમાજને, દેશને વિશેષ-લાભ થાય તે કરવું જોઈએ. લોહવણિકની પેઠે અમુક મદ્યું તે ત્યાગવું નહીં, એમ કદાચહ ન કરવો જોઈએ. વિશ્વમાં સર્વ સદ્ધર્મો જાણવા યોગ્ય છે પરંતુ કરવામાં તે જે કર્મસ્થોચિત હોય તે કરવું જોઈએ. સદ્ધર્મોનું અને અસદ્ધર્મોનું પરિપૂર્ણ જ્ઞાન કરવાથી કદાપિ અજ્ઞાનથી મુંઝવાનું થતું નથી. એકનો એક ધર્મ અપેક્ષાએ આદેય છે અને અનાદેય છે. એકનો એક ધર્મ વસ્તુતઃ અપેક્ષાએ સદ્ધર્મ છે અને તે અપેક્ષાએ અસદ્ધર્મ છે. જે અપેક્ષાએ સત્યધર્મ છે તેજ બીજી અપેક્ષાએ અસત્ય છે. વ્યવહારદૃષ્ટિએ સર્વસદ્ધર્મો પૈકી સ્વયોચ્ચ જે કર્તવ્યધર્મો હોય તેઓનું સેવન કરવું જોઈએ. સ્થોચિતધર્મકર્મથી જ્ઞપ્ત થવાથી સ્વાત્માની, સંઘની, સમાજની, દેશની અને છેવટે વિશ્વની

પડતી થાય છે માટે પ્રાણાંતે પણ સ્વોચિતકર્મનો ત્યાગ ન કરવો જોઈએ. સ્વોચિતવ્યાવહારિકકર્મો અને ધાર્મિકકર્મો કરીને ગૃહસ્થો સ્વકરજને અદા કરી શકે છે. સ્વકર્તવ્યકાર્યોને અનાસક્તિથી કરનારા મનુષ્યો કર્મયોગીઓ અને છે. સ્વાધિકારથી લિપ્ત અને સ્વાત્મ-શક્તિથી લિપ્ત એવાં કર્મોને ન કરવાં જોઈએ. ગૃહસ્થોએ અને સાધુ-ઓએ સ્વાધિકારશક્તિથી લિપ્ત કર્મો કરવાં ન જોઈએ. કારણ કે તેથી તેઓનો અધિકાર અને શક્તિ નષ્ટ થઈ જાય છે. સ્વાધિકારશક્તિથી ભ્રષ્ટ થયેલ મનુષ્ય, સમાજ, કોમ, સંઘ, વર્ણ અને રાજ્યની ઉન્નતિમાં ભાગ આપી શકતો નથી. દ્રવ્યક્ષેત્રકાલભાવથી સાધકબાધકકર્મ બાણીને ગૃહસ્થોએ અને સાધુઓએ સ્વોચિતકર્મમાં પ્રવૃત્ત થવું જોઈએ. સાધક કર્મો અમુકાપેક્ષાએ બાધકરૂપ થઈ જાય છે અને બાધકકર્મો છે તે અમુકાપેક્ષાએ દ્રવ્યક્ષેત્રકાલભાવથી સાધકરૂપે પરિણમે છે. જ્ઞાનીઓને આસ્રવનાં કારણો કે જે બાધકરૂપે છે તે સાધકરૂપે પરિણમે છે અને સાધકરૂપ જે સંવરના હેતુઓ છે તે અજ્ઞાનીઓને બાધકરૂપે પરિણમે છે, તદ્દત્ અત્ર બાણવું. સ્વોચિતસાધકકર્મમાં પ્રવૃત્ત થવું જોઈએ. સાધક અને બાધકકર્મોનું જ્ઞાન કરવામાં અર્જુન જેવા વીરો શંકાસ્પદ થાય છે તો અન્યનું શું કહેવું? સ્વોચિતસાધકકર્મો પણ ક્ષેત્રકાલાન્તર પામીને બાધકરૂપે પરિણમે છે, માટે સાધકબાધક કર્મનું જ્ઞાન કરીને જ્ઞાનકર્મયોગી બનવું એ કંઈ બાળકોનો ખેલ નથી. ધર્મની વૃદ્ધિમાં સાધકબાધકકર્મનું વિશાલદૃષ્ટિથી જ્ઞાન કરીને પ્રવર્તવાથી ધર્મની વૃદ્ધિ કરી શકાય છે. જેનોની સંખ્યાની હાનિ થઈ તેમાં સાધક બાધકજ્ઞાનની ન્યૂનતાજ કારણીભૂત છે. આર્યાવર્તમનુષ્યોએ સમષ્ટિ દૃષ્ટિએ સાધકબાધકકર્મોનું જ્ઞાન કરીને રાજકીય પ્રવૃત્તિ સેવી હોત તો તેઓની પતિતદશા થાત નહિ. કર્મયોગીઓ દરેક જમાનામાં ઉપર્યુક્તસદ્વિચારોવડે પૂર્ણજ્ઞાની હોય છે તેથી તેઓ પ્રમાદી બનતા નથી અને કોઈ પણ પ્રકારની અવનતિ પ્રાપ્ત કરી શકતા નથી. આંગ્લ-વાસીજનોએ કેટલાક સૈકાથી અદ્યપર્યંત ઉપર્યુક્ત વિચારોથી કર્તવ્ય-વ્યાવહારિકકર્મોની પ્રવૃત્તિ કરી છે તેથી તેઓ સર્વપ્રકારે સ્વોન્નતિમાં આગળ વધ્યા છે તે પ્રમાણે આર્યો જો પ્રવૃત્તિ કરશે તો તેઓ પુનઃ

પૂર્વની ઉચ્ચ સ્થિતિને પ્રાપ્ત કરી શકશે. આ વિશ્વમાં ઉપર્યુક્ત વિચારોવડે અને આચારોવડે વિશ્વજનો આદર્શીવત્ અને એવા પ્રથમ તો કરોડો કર્મયોગીઓ પ્રગટે એવા સદુપાયો આચરવાની અત્યંત જરૂર છે. ત્યાગીઓએ અને ગૃહસ્થોએ જે જે અનુચિતપાપકર્મો, ધર્મનિષિદ્ધ કર્મો કર્યા હોય તેઓની આલોચના લેવી જોઈએ. ગુરૂ પાસે તે તે અયોગ્યપાપકર્મોનાં પ્રાયશ્ચિત્તો લેવાં જોઈએ. ચિત્તની શુદ્ધિ માટે પ્રાયશ્ચિત્તો લેવાની જરૂર છે. પૂર્ણોત્સાહથી અને આત્મશક્ત્યનુસારે પ્રાયશ્ચિત્તો કરવાં જોઈએ. વિશ્વવર્તિસર્વધર્મોમાં પ્રાયશ્ચિત્તોની આવશ્યકતા જણાવવામાં આવી છે. જૈનશાસ્ત્રો પૈકી છેદશાસ્ત્રોમાં પ્રાયશ્ચિત્તોનું વિશેષતઃ તે તે કાલમાં વિધાન કરવામાં આવ્યું છે. પ્રાયશ્ચિત્ત એ આન્તરતપ છે તથાપિ તેનું લોકવ્યહારમાં લિન્નત્વ છે તેથી અત્ર તપના શ્લોકથી લિન્નત્વ કર્યું છે. જે જે વિચારોથી અને આચારોથી ચિત્તની શુદ્ધિ થાય અને સમાજ, સંઘની સુવ્યવસ્થા જળવાય તેવી રીતે પ્રાયશ્ચિત્તોને ગ્રહણ કરવાં જોઈએ. પ્રાયશ્ચિત્ત સંબંધી વિશેષ લખવામાં આવે તો એક બીજો અન્ય થઈ જાય માટે અત્ર અતિસંક્ષેપથી વર્ણન કર્યું છે. ગીતાર્થ ગુરૂ પાસે દેહચિત્ત શુદ્ધયર્થે તથા ધર્મની શુદ્ધિ માટે પ્રાયશ્ચિત્તો ગ્રહવાં જોઈએ.

**અવતરણુઃ**—ઉપર પ્રમાણે કર્તવ્યકર્મોનું સ્વરૂપ દર્શાવ્યા બાદ સ્વધર્મોમાં સત્યના અંશો છે તે જણાવે છે અને તેની સાથે સર્વ ધર્મોમાં સત્યાંશોને જણાવનાર અષ્ટાંગયોગનું સ્વરૂપ દર્શાવે છે.

**સત્યાંશાઃ સર્વધર્મેષુ-જ્ઞાતવ્યા નયબોધતઃ**

**ભિન્નનામાદિપર્યાયૈ, ગ્રાહ્યાઃ સંવ્યવહારતઃ ॥૨૫૭॥**

**અનેકાન્તનયજ્ઞાના ન્મતાન્ધ્યસ્ય ક્ષયોભવેત્**

**સત્યાંશગ્રાહિણઃ સન્તઃ સદા સ્યાદ્વાદવાદિનઃ ॥૨૫૮॥**

**સર્વધર્મેષુ સત્યાંશા, વિચારાચારયોશ્ચ યે**

**અનેકાન્તસમુદ્રસ્ય-મન્તવ્યા જ્ઞાનયોગિભિઃ ॥૨૫૯॥**



સ્યાદ્વાદિભિઃ સ્વકીયાં-સ્તા ન્સત્યાશાન્ પરિભાવ્ય ચ-  
યતિતવ્યં પ્રયત્નેન, સ્યાદ્વાદધર્મકર્મણિ ॥૨૬૦॥

અષ્ટાંગ્ગાનિ પ્રસાધ્યાનિ, યોગસ્ય પ્રીતિમક્તિઃ

મુમુક્ષુભિર્નિરાસત્તયા, ધર્મકર્મપરાયણૈઃ ॥૨૬૧॥

શબ્દાર્થઃ—નયપ્રોધથી સર્વધર્મોમાં સત્યાંશો છે એમ જાણવા યોગ્ય છે. લિન્નનામાદિપર્યાયોવડે સંવ્યવહારથી સર્વધર્મોમાં સત્યાંશો જાણવાયોગ્ય છે, અનેકાન્તનયજ્ઞાનથી મતાધ્યનો ક્ષય થાય છે. સત્યાં-શાદીસ્યાદ્વાદવાદી સન્તો છે. જ્ઞાનયોગીઓએ સર્વધર્મોમાં વિચારોના અને આચારોના જે અંશો છે તે અનેકાન્તસાગરના સત્યાંશો છે એમ માનવું જોઈએ. સ્યાદ્વાદીઓએ સ્વકીય સત્યાંશોને વિચારીને અને તે પ્રમાણે અનુભવીને સ્યાદ્વાદધર્મકર્મમાં પ્રયત્નવડે પ્રવર્તવું જોઈએ. ધર્મકર્મપરાયણમુમુક્ષુઓએ નિરાસક્તિવડે યોગના અષ્ટાંગોને પ્રીતિ-લક્ષિતથી સાધવાં જોઈએ.

વિવેચનઃ—સાતનયોના અને તેઓના પ્રલેદોતું ન્યારે પરિપૂર્ણ જ્ઞાન થાય છે ત્યારે સર્વધર્મોમાં સાપેક્ષનયદૃષ્ટિએ સત્યાંશો રહેલા છે એમ અવપ્રોધાય છે. સત્યાંશ વિચારો, આચારોના અને દેવોના લિન્ન લિન્ન નામ પર્યાયો હોય અને અર્થથી એક હોય તો તે સંવ્યવહારથી ગ્રહવા યોગ્ય છે. નામભેદે આકારભેદે લિન્નતા હોય પરંતુ અર્થથી સાપેક્ષદૃષ્ટિએ એકતા હોય ત્યાં સર્વ સત્યાંશો છે એમ અવપ્રોધવું. શ્રીમદ્ આનંદધનજી મહારાજે ષડ્દર્શન જિનઅંગ મળીજે ઇત્યાદિથી સર્વદર્શનો છે તે એકેક અંગયુક્ત હોઈને તે જિનવરઅંગીનાં અંગો-ભૂત છે. સર્વધર્મોમાં જે સત્યાંશો હોય તે ગ્રહવા પરંતુ દ્વેષદૃષ્ટિથી અને દોષદૃષ્ટિથી કોઈ ધર્મની કોઈ દર્શનની નિન્દા કરવી ન જોઈએ. સર્વધર્મોમાં સત્યાંશો સમાયલા છે તે સત્યાંશોને હંસદૃષ્ટિ ધારીને ગ્રહણ કરવા જોઈએ અને જે અસત્યાંશો હોય તેની ઉપેક્ષા કરવી જોઈએ. સત્યાંશો વિના જે જે ધર્મો વિશ્વમાં જીવે છે તે જીવી શકે નહિ. કોઈ ધર્મ વિશ્વમાં જીવદયાની મુખ્યતાએ વિશ્વમાં જીવી શકે

છે. કોઈ ધર્મ વિશ્વમાં પરોપકારની મુખ્યતાએ જીવી શકે છે. કોઈ ધર્મ વિશ્વમાં જનસેવાની મુખ્યતાએ જીવી શકે છે. સર્વધર્મોમાં મુખ્ય મુખ્ય કોઈ કોઈ મહાન સત્યાંશ હોય છે. દયા, સત્ય, બ્રહ્મચર્ય, પરોપકાર, ત્યાગ, કર્મયોગ, જ્ઞાનયોગ, ભક્તિયોગ, સેવાયોગ, લયયોગ વગેરે કોઈ કોઈ મુખ્યાંગબળે કોઈ કોઈ ધર્મ, વિશ્વમાં જીવવા સમર્થ બને છે. સ્યાદ્વાદીઓ સત્યાંશોનું સાંપેક્ષદૃષ્ટિએ ગ્રહણ કરવા તરફ વિશેષ લક્ષ્ય આપે છે. કોઈ ધર્મના વિચારોથી અને આચારોથી રાજ્ય-વ્યવહારને સામાજિકવ્યવહારને વિશેષ લાભ થાય છે. કોઈ ધર્મના આચારોથી અને વિચારોથી આત્માની શુદ્ધતા કરવામાં વિશેષ લાભ સંપ્રાપ્ત થાય છે. કેટલાક ધર્મોમાં આત્મગણ આપવાની અને આત્મ-લોગ આપવાની મુખ્યતા હોય છે. પક્ષપાત, કદાગ્રહ, દ્વેષબુદ્ધિ અને સંકુચિતદૃષ્ટિથી સત્યધર્મોશોની પરીક્ષા કરવામાં અને તેઓનું ગ્રહણ કરવામાં અનેકપ્રકારની ભૂલો થાય છે માટે પક્ષપાત, કદાગ્રહાદિ દોષોને દૂર કરી સર્વધર્મોમાંથી સત્યાંશોને ગ્રહવા જોઈએ, અને તે સત્યાંશોના સમૂહવડે યુક્ત એવા જૈનધર્મની આરાધના કરવી જોઈએ. આધ્યાત્મિકદૃષ્ટિએ, આચારદૃષ્ટિએ, નીતિદૃષ્ટિએ અને પરોપકારદૃષ્ટિએ સર્વ ધર્મોમાંથી સત્યાંશોને ગ્રહવાની જરૂર છે. જે ધર્મથી દુનિયાના જીવો સર્વ શક્તિયો મેળવી શકે એવાં જે જે અંગો હોય તે જૈનધર્મના સત્યાંશો છે એવું સાંપેક્ષદૃષ્ટિથી જાણીને સત્યપ્રગતિકારક સત્યાંશોને ગ્રહવા જોઈએ. આચારોમાં અને વિચારોમાં ભિન્નનામાદિપર્યાયોવડે જે સત્યાંશો હોય તે ગ્રહવા જોઈએ. સત્યની કરોડો ભિન્ન ભિન્ન વ્યાખ્યાઓ કરીએ તોયે અનન્તસત્યનો પાર આવી શકતો નથી. દ્રવ્યક્ષેત્ર-કાલભાવથી સત્યાંશોના અસંખ્યલેહો અનુભવાય છે. આ કાલમાં અજ્ઞાનીઓ પરસ્પર સત્યાંશોને નિરપેક્ષદૃષ્ટિએ અસત્યાંશોરૂપ માનીને ધર્મયુદ્ધો કરીને વિશ્વની ધર્મના નામે પાયમાલી કરે છે અને તેથી ધર્મના નામે અધર્મનું સેવન કરીને મનુષ્યો દુર્દશાને પરંપરાએ વારસામાં મૂકી જાય છે. વિશ્વમાં કોઈ ધર્મનાં તત્ત્વો અસત્ય હોય છે પરંતુ તેમાં નીતિધર્મના આચારોનું વિશેષજેર હોય છે તો તે અનીતિમય આચારયુક્ત સત્યતત્ત્વવાળા ધર્મ કરતાં વિશેષ વ્યાપક

બનીને મનુષ્યોની ઉન્નતિ કરી શકે છે. દરેક ધર્મમાં સત્યાંશનું એક મુખ્યઅંગ પડે છે તેથી તે ધર્મની વિશ્વમાં જીવંતદશા વર્તે છે. સંવ્યવહારદૃષ્ટિએ લૌકિકકર્તવ્યકાર્યોમાં પ્રાહ્મણ્ય-ક્ષત્રિય વૈશ્ય અને શૂદ્ર એ ચારે વર્ણોના ગુણો અને કર્મોરૂપ લૌકિકધર્મની આવશ્યકતા સિદ્ધ કરે છે તે જ્યાંસુધી જે વર્ગમાં કાયમ રહે છે. ત્યાંસુધી તે વિશ્વને ઉપયોગી બની શકે છે. સર્વનયોની સાપેક્ષતાએ વિશ્વવર્તિસર્વધર્મોના પ્રગતિકારકવિચારોને અને આચારોને ગ્રહણ કરનાર જૈનધર્મની સર્વધર્મોમાં અમુક અમુક સત્યાંશો વિદ્યમાનતા હોવાથી વ્યાપકદૃષ્ટિએ જૈનધર્મ સર્વત્ર વ્યાપક છે એવું અનુભવાય છે. અનન્ત સત્યબ્રહ્મના અંશો જે જે આચારોમાં છે તે સ્યાદ્વાદ જૈનધર્મ છે એવી વિશાલદૃષ્ટિથી જ્યાં સાપેક્ષનયોની વિચારણા કરાય છે એવા સ્યાદ્વાદીઓ સર્વત્ર જૈનધર્મને અનેકસત્યાંશોથી જૈનધર્મને વિખ્યાત કરી શકે છે. અનન્તસત્યાંશોથી પરિપૂર્ણ એવા જૈનધર્મના અનન્તજ્ઞાનવર્તુલમાં વિશ્વવર્તિ કરોડો ધર્મોનો સમાવેશ થાય છે. વિશ્વવર્તિવિચારોમાં અને આચારોમાં જે જે સત્યાંશો છે તેને કેવલજ્ઞાનીએ સત્યધર્મોશો કથેલા છે તેથી તે મહાવીરપ્રભુના સિદ્ધાંતોથી અવિરૂદ્ધ હોઈ ગ્રહવા લાયક છે એમ જૈનાચાર્યો ઇંદિમ વગાડીને કથે છે, માટે સર્વધર્મોને પોતાના અનન્તજ્ઞાનધર્મવર્તુલમાં સમાવનાર જૈનધર્મનો સર્વત્ર પ્રચાર કરવાની જરૂર છે. સર્વનયોનીસાપેક્ષતાએ અનેકાન્તનયજ્ઞાન થાય છે ત્યારે સર્વધર્મોશો જે મતાંધતા કરે છે તેનો ક્ષય થાય છે. અનેકાન્તનયજ્ઞાન વિના ધર્મ સંબંધી મનુષ્યોને પરસ્પર જે રાગદ્વેષ થાય છે તેનો ક્ષય થતો નથી અને તે વિના મતાંધ્યનો પણ ક્ષય થતો નથી. અનેકાન્તજૈનધર્મરૂપ મહાસાગરના સર્વસત્યાંશો ગમે તે ધર્મના આચારોમાં અને વિચારોમાં હોય પરંતુ તે અનેકાન્ત જૈનધર્મરૂપ મહાસાગરના ખિંદુઓ છે એવો અનુભવ આવતાં જૈન ધર્મની ઉપયોગિતાનો ખ્યાલ ખરેખર વિશ્વવર્તિસર્વમનુષ્યોને કરાવી શકાય છે. જૈનધર્મજ્ઞાનની આવી અનન્તવર્તુલતા છે અને તેમાં સર્વધર્મોના સત્યવિચારોનો અને આચારોનો અનાદિકાલથી

સમાવેશ થાય છે અને અનન્તકાલપર્યન્ત થશે એવું જે જૈના-  
ચાર્યો જાણે છે, તેઓ ગચ્છકદાત્રહ-મતકદાત્રહ આદિ કદાત્રહો, સંકુ-  
ચિતદૃષ્ટિયોને દેશવટો આપીને જૈનધર્મની વ્યાપકતા સર્વત્ર થાય  
એવા વિચારોના અને આચારોના સંસ્કારથી જૈનધર્મનો સર્વત્ર  
વ્યાપક પ્રચાર કરી શકે છે. આવી ગુણમય વિચારોની અને આચારો-  
ની વ્યાપકતા સર્વત્ર વિશેષ પ્રમાણમાં કરવાથી અન્ય સર્વ ધર્મોના  
સદ્વિચારોની અને સદાચારોની અભેદભાવે સેવા કરી એમ માની  
શકાય છે. જૈનધર્મમાં જે જે સત્યવિચારોની અને સર્વ  
શુભ પ્રગતિમય આચારોની હાલ આવશ્યકતા હોય તેઓને  
જીવંતરૂપ આપીને સેવવાની જરૂર છે. મંડનશૈલીએ ધર્મની  
ઉપયોગિતા જણાવવાથી ગુણાનુરાગદૃષ્ટિ ખીલે છે અને કોઈ ધર્મના  
સત્યવિચારોને અને સત્યાચારોને સ્વગણીને અનુમોદન આપનાર જૈન  
ધર્મ છે એમ શ્રી મહાવીરપ્રભુના સિદ્ધાંતોથી અવગોઘાય છે. જૈનધર્મનાં  
લિખ્ત લિખ્ત નામભેદે-આકારભેદે અનેકનામો હોય પરંતુ તે સર્વે જૈન  
ધર્મથી અવિરૂદ્ધ હોવાથી સર્વે તે નામે જૈનધર્મરૂપ છે એવું અનુભવીને  
વર્તમાનમાં જૈનધર્મની ખુબીઓ સર્વવિશ્વવર્તિમનુષ્યો સમજી શકે  
એવી વિશાલદૃષ્ટિથી પ્રવર્તવું જોઈએ. વેદોમાં, ઉપનિષદોમાં, પુરા-  
ણોમાં, સ્મૃતિયોમાં, બાઈબલમાં, કુરાનોમાં, ઐશ્વર્યધર્મના સૂત્રોમાં,  
યોગશાસ્ત્રોમાં જે જે સ્યાદ્વાદદૃષ્ટિમય જૈનધર્મના આચારો અને  
વિચારો સાનુકુલ-અવિરૂદ્ધ જે જે હોય તે સર્વે જૈનધર્મના સત્યાંશો  
અને સદાચારો છે એવું અનાદિકાલથી માની જૈનધર્મની વ્યાપક  
સેવા તથા આરાધના કરવી જોઈએ. રાજયોગ, લયયોગ, હંડયોગ,  
મંત્રયોગ, બ્રહ્મયોગ આદિ સર્વ પ્રકારના યોગોનો જૈન ધર્મમાં સ્યાદ્વાદ  
દૃષ્ટિએ સમાવેશ થાય છે. સ્યાદ્વાદદૃષ્ટિવાળા જૈનધર્મીને સર્વ-  
દુનિયાના સર્વધર્મો, સર્વદર્શનોમાં અને સર્વવિચારોમાં આચારોમાં સત્ય  
જે જે હોય છે તે સર્વ ગ્રાહ્ય ભાસે છે. સમ્યગ્દૃષ્ટિને મિથ્યાત્વશાસ્ત્રો  
પણ સમ્યગ્દૃષ્ટિ પરિણમે છે એમ નંદીસૂત્ર વગેરે સૂત્રોમાં જણાવ્યું  
છે. સ્યાદ્વાદીઓએ અન્યધર્મોમાં અન્યધર્મીઓના શાસ્ત્રોમાં લૌકિક  
વિશ્વાસમાં અને પ્રવૃત્તિયોમાં જેજે આચારોની અને વિચારોની સત્યતા

હોય તે જૈનધર્મના વિચારો અને આચારો છે એમ સ્વકીયઅનન્ત ધર્મરૂપ આત્મધર્મ માનીને સ્યાદ્વાદધર્મકર્મમાં પ્રવર્તવું જોઈએ. આત્માના અનંતઅસ્તિધર્મો છે અને આત્માના અનન્તનાસ્તિધર્મો છે. અનંત-અસ્તિધર્મોનો અને અનંતનાસ્તિધર્મોનો આત્મામાં સમાવેશ થાય છે. આત્મામાં સર્વધર્મોનો સમાવેશ થાય છે. અતએવ અનન્તસત્યોને, અનન્તસત્યાંશોને આત્માના ધર્મતરીકે જ્ઞાણી આત્માની શક્તિયોની પ્રકટતા કરવી જોઈએ, આત્માના અનન્તઅસ્તિધર્મોને અને અનંત નાસ્તિધર્મોને અનેકધર્મવાળા ભિન્નનામપર્યાયોવડે કથે અને અર્થની અપેક્ષાએક્ય હોયતો તેમાં સાપેક્ષદૃષ્ટિએ જૈનધર્મત્વ અવબોધવું જોઈએ. આ પ્રમાણે અનેકઅપેક્ષાઓવડે યુક્ત જૈનનધર્મને કોઈ વેદાન્ત કહે, કોઈ આર્યધર્મ કહે, કોઈ તેને સત્યધર્મ કથે, કોઈ તેને પ્રભુધર્મ કથે—કોઈ તેને સર્વજ્ઞધર્મકથે, કોઈ તેને સાપેક્ષધર્મ કથે ઇત્યાદિ અનેક નામોથી કથે તોપણ તેનું વાસ્તવિક સ્વરૂપ એકજ રહે છે. આત્માની શક્તિયોને અર્પનાર અને વ્યવહારમાં સર્વકાર્યોમાં બગ અર્પનાર જૈન-ધર્મ પામીને વર્તમાન જમાનામાં સર્વપ્રકટનો શુભશક્તિયોના સ્વામી બનવું જોઈએ. સ્યાદ્વાદનયદૃષ્ટિથી વર્તમાન જમાનામાં સર્વધાર્મિક તથા વ્યાવહારિકશુભશક્તિયોને ધારણ કરવામાં અપ્રમાદી બનવું જોઈએ. સર્વપ્રકારની નિર્જલતાનો ત્યાગ કરવો જોઈએ. અનંતજ્ઞાનાદિ શક્તિયોનો સ્વામી આત્મા છે. આત્માની સર્વશક્તિયોને પ્રકટ જે કરે છે તે જૈનધર્મી છે પશ્ચાત્ જાત્યાદિભેદે ગમે તે ગણાતો હોય તોપણ વિરોધ આવતો નથી. આત્માની અનંતશક્તિયોનો વિકાસ કરવાને માટે યોગનાં અષ્ટાંગોની સાધના કરવાની જરૂર છે. યમ, નિયમ, આસન, પ્રાણાયામ, પ્રત્યાહાર, ધારણા, ધ્યાન અને સમાધિ એ યોગનાં આઠઅંગો છે. અસ્મદીયયોગદીપકગ્રન્થમાં યોગનાં આઠઅંગોનું વર્ણન કરવામાં આવ્યું છે. શ્રીમદ્ હેમચંદ્રકૃત યોગશાસ્ત્રમાં યોગના આઠ અંગોનું અનુક્રમે વર્ણન કરવામાં આવ્યું છે. યોગનાં પુસ્તકો વાચ્યાળાદ શુરંગમૂર્ત્યુક અષ્ટાંગોનો અનુભવ કરવો જોઈએ. ધર્મકર્મપરાયણગૃહસ્થોએ અને ત્યાગીમનુષ્યોએ પ્રીતિભક્તિપૂર્વક યોગના અષ્ટાંગોની આરાધના કરવી જોઈએ. આત્મામાં સત્તાએ રહેલી પરમાત્મશક્તિયોનો જે સંબંધ કરાવે

છે તેને યોગકથે છે. આત્માની અનંતશક્તિયોનો આવિર્ભાવ થાય એવા આ ઉપાયોને યોગ કહે છે. આત્માની સાથે આવિર્ભાવપણે જ્ઞાનદર્શનચારિત્રનો યોગ કરાવે તેને યોગ કહે છે. અનન્તશક્તિયો કે જે આત્માની અસ્તિરૂપ અને નાસ્તિરૂપ છે તેની સાથે જોડાવું તે યોગ અવબોધવો. યોગશાસ્ત્રદ્વારા યોગનું સ્વરૂપ જાણી તેની સ્વાધિકારે આચરણ કરવી જોઈએ. વિશ્વવર્તિસર્વધર્મીઓ યોગનાં આઠઅંગોનું આરાધન કરવા શક્તિમાન થાય છે. યોગીઓના યોગનો પાર પામી શકાતો નથી. યોગીઓની યોગશક્તિયોમાં પરસ્પર લિન્નતા હોય છે. કોઈને કોઈ શક્તિ ખીલી હોય છે અને કોઈને કોઈ શક્તિ ખીલી હોય છે. આત્મજ્ઞાની યોગીગુરૂની કૃપાવિના યોગશક્તિયોની પ્રાપ્તિ થતી નથી. અતએવ પ્રીતિ-લક્ષિતથી આત્મજ્ઞાની યોગીગુરૂની કૃપા મેળવી યોગનાં અંગોની પ્રાપ્તિ કરવી જોઈએ. ધર્મશાસ્ત્રમાં અને યોગશાસ્ત્રમાં યોગસંબંધી જેજે લખવામાં આવ્યું છે તેના કરતાં અનન્તગણું લખ્યાવિના રહ્યું છે તેમાં ગુરૂપરંપરાએ આર્યયોગીઓ જે યોગશક્તિયો મેળવે છે તે લખ્યું લખી શકાય તેમ નથી. આ વિશ્વમાં ગુરૂગમ ગ્રહીને શિષ્યોએ, ભક્તોએ, મનુષ્યોએ આત્મશક્તિયોને પ્રાપ્ત કરવી જોઈએ, સર્વયોગધર્મશાસ્ત્રોનું વિદ્વાનો અધ્યયન કરશે તોપણ તેઓ અનેકગુણયોગશક્તિયોથી અજ્ઞ સ્ત્રી શકશે. કદાપિ તેઓ ગુરૂકૃપાથી યોગની ગુણશક્તિયોને જાણશે તોપણ તેનો પુરતકાદિ દ્વારા પ્રકાશ નહીં કરીશકે એવી ઈશ્વરી આજ્ઞા છે, તેનો મહાયોગી પ્રાણાંતે પણ લોપ કરી શકતો નથી એવો સ્વાનુભવ છે. જે યોગ્ય થાય છે તેને ગમે તે ઉપાયે ગુણ યોગની શક્તિયોની પ્રાપ્તિ થાય છે.

**અવતરણુ:**—સર્વધર્મોમાં પહેલા સત્યાંશોને ગ્રહીને યોગી બની કર્મયોગી સામ્યભાવનું પ્રાપ્ત કરી ધર્મકર્મ સેવીને પરમાત્મ પદ પ્રાપ્ત કરી સર્વકર્મથી મુક્ત થઈ કૃતકૃત્ય થાય છે તે પ્રબોધ છે.

**ક્રિયાયામક્રિયાયાશ્ચ—યસ્યસામ્યં સમાગતમ્ ।**

**સામ્યભાવપ્રતાપેન—તસ્યમુક્તિર્ન સંશયઃ ॥૨૬૨॥**

**સામ્યભાવપ્રલીમસ્વ—ક્રિયાયા ન પ્રયોજનમ્ ।**

તર્હ્યપિતત્પ્રવૃત્તૌતુ-પ્રારબ્ધકર્મકારણમ્ ॥૨૬૩॥

ધર્મક્રિયાફલં સત્યં-સામ્યં શાસ્ત્રે પ્રતિષ્ઠિતમ્ ।

સંપ્રાપ્તસામ્યયોગસ્ય-કર્તવ્યં નાવશિષ્યતે ॥૨૬૪॥

ક્રિયાવન્તોઽક્રિયાવન્તઃ સન્તઃ સામ્યાવલમ્બિનઃ

પૂજનીયાઃ સદા ભક્તયા-સામ્યે મુક્તિસુખં ધ્રુવમ્ ॥૨૫૫॥

સામ્પ્રતં વેદ્યતેઽસ્માભિ, મુક્તિપૌરુષ્યં હિ સામ્યતઃ

અતઃ સામ્યસ્યસિદ્ધચર્ચ, કાર્યં કર્મ નિજોચિતમ્ ॥૨૬૬॥

જટીમુળ્ડી શિલીત્યાગી, કોઽપિયોગી ગૃહાશ્રમી

સામ્યોપાયાન્ સમાલમ્બ્ય-મુચ્યતે કર્મબન્ધનાત્ ॥૨૬૭॥

શ્રદ્ધાભક્તિં સમાલમ્બ્ય-કર્મયોગં કરોતિ યઃ

મુક્તિં પ્રાપ્નોતિ સોઽવશ્યં-સર્વજ્ઞાજ્ઞાનુસારતઃ ॥૨૬૮॥

ધર્મયોગ્યાનિ કર્માણિ-સર્વકર્મવિમુક્તયે

શાશ્વતાનન્દલાભાર્થ, સેવસ્વ પૂર્ણભાવતઃ ॥૨૬૯॥

શબ્દાર્થઃ--જેને ક્રિયામાં અને અક્રિયામાં સામ્યલાવ આવ્યો તેની સામ્યલાવપ્રતાપે મુક્તિ છે તેમાં સંશય નથી. સામ્યલાવ પ્રલીનને ક્રિયાનું પ્રયોજન નથી તોપણ તેને કર્મપ્રવૃત્તિમાં તો પ્રારબ્ધકર્મ કારણ છે. ધર્મક્રિયાફલ સત્યસામ્ય છે એમ શાસ્ત્રમાં પ્રતિષ્ઠિત છે. જેણે સામ્યયોગ પ્રાપ્ત કર્યો છે એવા સમતાલીન યોગીને કંઈપણ કર્તવ્ય બાકી રહેતું નથી. સામ્યાવલંબિનન્તો ક્રિયાવન્ત હોય વા અક્રિયાવન્ત હોય તોયે તેઓ સદા ભક્તિવડે પૂજનીય છે. સામ્યલાવમાં અવશ્ય મુક્તિસુખ રહ્યું છે. વર્તમાનમાં સામ્યતઃ મુક્તિસુખનો અમારાવડે અનુભવ કરાય છે. અતએવ સમતાલાવની સિદ્ધિ માટે સ્વોચિતકર્મ કરવાયોગ્ય છે. ચાહેતો

જટાધારી હોય, મુંડી હોય, શિખાધારી હોય, ત્યાગી હોય, મોગી હોય અને કોઈ ગૃહસ્થાશ્રમી હોય પરંતુ તે સમતાલાવના ઉપાયોને અવલંબીને કર્મબંધનથી મૂકાય છે. ઉપર્યુક્તકર્મયોગને જે શ્રદ્ધાલક્ષિત અવલંબીને કરે છે તે સર્વજ્ઞની આજ્ઞાનુસારે અવશ્ય મુક્તિસુખને પામે છે. સર્વકર્મવિમુક્તિ માટે શાશ્વતાનંદ પ્રાપ્તિ માટે પૂર્ણશ્રદ્ધાવડે ધર્મયોગ્ય કર્મોને હે આત્મનુ સેવ ! એજ તને કર્તવ્યશિક્ષા છે.

**વિવેચન**—જીવન્મુક્તમહાયોગીની સામ્યલાવની ચરમમાં ચરમ દશા સંબંધી ઉપર્યુક્ત શ્લોકલાવાર્થ અવબોધવો, માટે સામ્યલાવની પૂર્ણદશા પ્રાપ્ત થયા વિના ઇતસ્તતો ભ્રષ્ટ થવાની મૂર્ખતા કરવી નહીં. જેને યોગની પરિપકવદશાએ કર્મોમાં અને અકર્મોમાં સમતા આવી છે એવા કર્મયોગીની સમતાપ્રતાપે મુક્તિ છે એમાં સંશય નથી. જ્ઞાનયોગની પરિપકવદશા થતાં સર્વકર્તવ્યકર્મોમાં અને અકર્મોમાં શુભાશુભપરિણામ રહેતો નથી તેથી સમતાલાવ પ્રકટે છે. સમતાયોગી ખરેખર સર્વયોગીઓમાં મહાન છે. અન્તર્મુહૂર્તમાં સમતાયોગી કેવલજ્ઞાન પામી મુક્તિપદને પ્રાપ્ત કરે છે. સમતાવંતમનુષ્યની અવશ્ય મુક્તિ થાય છે. સમતા સમાન કોઈ યોગ નથી. અતએવ સમતાવંત યોગીની કોઈ તુલના કરવાને શકિતમાન નથી. શરીરમાં, વાણીમાં તથા શુભાશુભ અન્ય સર્વપદાર્થોપર જેના હૃદયમાં સમતા પ્રકટી છે તેને કર્તવ્યપ્રવૃત્તિયોનું કંઈ પ્રયોજન રહેતું નથી. તથાપિ તેવો સમતાયોગી જે કંઈ પ્રવૃત્તિ કરે છે તે કંઈ શુભાશુભ લાવથી કરતો નથી, પરંતુ પ્રારબ્ધકર્મો કે જે લોગવ્યાવિના કદાપિ છૂટતાં નથી તેના યોગેકરે છે. શુભાશુભ કર્મ લોગવવામાં જે નિરાસક્ત બન્યો છે એવો કર્મયોગી સમતાયોગી બનવાને અધિકારી બની શકે છે. શુભાશુભકર્મોમાં સમતાલાવ પ્રગટતાંની સાથે બન્નેનું લોકતૃત્વ રહેતું નથી અને તેમજ તેમાં કર્તૃત્વાધ્યાસ પણ રહેતો નથી. અનેક જન્મના સંસ્કારથી આવી સમતાયોગીની પદવી પ્રાપ્ત થાય છે. સમતાયોગી શાતામાં અને અશાતાવેદનીયમાં સમલાવી બનીને આત્માના અનન્ત આનંદને પ્રાપ્ત કરે છે અને તેની ઘેનમાં ઘેરાયલો રહીને તે પ્રારબ્ધ કર્મપ્રેરિત બની ક્રિયાઓને કરે છે. ધર્મક્રિયાનું ફલ સામ્યલાવ છે એમ



શાસ્ત્રોમાં પ્રતિષ્ઠિત છે. કર્મયોગને સેવતાં સેવતાં જ્ઞાનયોગની પરિપક્વતા થતાં છેવટે સમતાયોગની પરિપૂર્ણ પ્રાપ્તિ થાય છે. કર્મયોગમાં કુશલ મહાત્મા છેવટે યોગની પરિપક્વદશાએ સામ્યયોગને પ્રાપ્ત કરે છે. સામ્યયોગની પરિપૂર્ણતા થયા પશ્ચાત્ કર્મયોગ સેવવાનું પ્રયોજન રહેતું નથી. રાગદ્વેષાદિકષાયોનો સર્વથા ક્ષય થતાં છેવટે સામ્યયોગની પ્રાપ્તિ થાય છે. સામ્યયોગની પ્રાપ્તિ થતાં તે કર્મયોગના સર્વઅધિકારથી મુક્ત થઈ સ્વતંત્ર શુદ્ધબુદ્ધ બને છે. ગજસુકુમાલે અને મેતાર્ય-મુનિએ સમતા સેવીને મુક્તિપદ પ્રાપ્ત કર્યું. સમરાદિત્યે સમતાયોગે અનેકઉપસર્ગોને સહી મુક્તિપદ પ્રાપ્ત કર્યું. રકંધકસૂરિના પાંચસે શિષ્યોએ સમતાલાવે ઘાણીમાં પીલાવાનું દુઃખ સહનકરી મુક્તિપદ પ્રાપ્ત કર્યું. અનેકમુનિવરો સમલાવથી અન્તર્મુહૂર્તમાં સર્વકર્મનો ક્ષયકરી મુક્તિપદ પામ્યા. શ્રીવીરપ્રભુએ સમતાલાવયોગે કેવલજ્ઞાન પ્રાપ્ત કર્યું. ભૂતકાલમાં જેટલા સિદ્ધો થયા. વર્તમાનમાં જે થાય છે અને ભવિષ્યમાં જે થશે તે સર્વે સમતાયોગના પ્રતાપે અવબોધવા. સમતાયોગમાં અનન્તબળ સમાયું છે. રાગદ્વેષ કરવામાં બળ વાપરવું પડતું નથી પરંતુ તેથી ઉલટો બળનો ક્ષય થાય છે. રાગદ્વેષને જીતવામાં અનન્ત ગુણસમતાલાવનું વીર્ય વાપરવું પડે છે માટે ખરેખરી કર્મયોગીની ખુબીતો રાગદ્વેષને જીતી સમતાલાવ પ્રાપ્ત કરવામાં રહી છે. અનન્ત-ગણું બળ વાપરવાથી સમતાલાવરૂપ યોગની પ્રાપ્તિ થાય છે તે અનુભવ કરવાથી અવબોધાઈ શકે છે. અનન્તગણો વીર્યવાન મનુષ્ય હોય તોપણ સમતાલાવમાં અચળ રહી શકતો નથી માટે અનન્તાનન્ત વીર્યને વાપરી જેઓ સામ્યલાવયોગને પ્રાપ્ત કરે છે તેઓની સખલતાની જેટલી પ્રસંશા કરીએ તેટલી ન્યૂન છે. નાયમાત્મા વીર્યહીને લભ્યઃ વીર્ય-હીનમનુષ્યવડે આત્માની પ્રાપ્તિ કરી શકાતી નથી. સમલાવરૂપ વીર્યની ઉત્કૃષ્ટદશાને પ્રાપ્તકરી ધર્મવીરો સમતાયોગને પ્રાપ્તકરી જીવન્મુક્ત બને છે. સમતાયોગી કર્તવ્યકર્મોમાં શુભાશુભ લાવથી યુક્ત થએલ હોવાથી અનન્તકર્મોની નિર્જરા કરીશકે છે અને અનન્તપ્રહ્લસ્વરૂપમય બની-જાય છે તેની દશાનો ખ્યાલ તેને સ્વાનુભવે આવીશકે છે. અન્ય મનુષ્યોને તેની દશાનો ખ્યાલ આવીશકતો નથી. સર્વધર્મોનો સાર સમતા છે.

સર્વધર્મોમાં જેને સમતાભાવ આન્યો હોય છે તે મુક્તિપદને પ્રાપ્ત કરી શકે છે. શ્વેતાંબર થવાથી વા દિગંબર થવાથી મુક્તિ નથી. જૌદ્ધ આર્યસમાજ, વેદાન્તી, ખ્રીસ્તિ અને મહોમદેન થવાથી મુક્તિ નથી. પરંતુ ક્રોધ, માન, માયા, લોભના સર્વથા ક્ષયથી અને સમતાભાવથી ગમે તે ધર્મમાં રહ્યા છતાં મુક્તિની પ્રાપ્તિ થાય છે. પૂર્વ જૈનાચાર્યે કથ્યું છે કે-સેયંવરોવા આસંવરોવા, બુદ્ધોવા અહવ અન્નોવા, સમમાવમાવી અપ્પા, લહહ મુરકં ન સંદેહો ॥ શ્વેતાંબર હોય, દિગંબર હોય, બુદ્ધધર્મી હોય અથવા વેદધર્મી, ખ્રીસ્તિ, મુસલમાન વગેરે ગમે તે ધર્મનો હોય પરંતુ જેણે સમતાભાવવડે આત્માને ભાવી સર્વક્રોધાદિકષાયોનો ક્ષય કર્યો છે તે મોક્ષની પ્રાપ્તિ કરે છે એમાં સંદેહ નથી. એ પ્રમાણે અનુભવી નિશ્ચયકરી સમતાયોગની પ્રાપ્તિ કરવા માટે શુદ્ધોપયોગ ધારણ કરવાની જરૂર છે એમ શાસ્ત્રાધારે કથવામાં આવે છે. ક્રિયાવંત વા અક્રિયાવંત સન્તો કે જે સમતાવંત છે તે સદા પૂજ્યા યોગ્ય છે. સમતાવંત યોગીઓ સર્વથા સર્વદા પૂજ્ય છે. તેઓ ક્રિયા કરે વા ન કરે તે સંજંઘી તેઓ સ્વતંત્ર છે. સમતાવંત મહાત્માઓની સ્થિતિને સમજવા, શાસ્ત્રનાં પાનાં ઉથલાવનારા મનુષ્યો પણ સમર્થ થતા નથી. સમતાવંત મહાત્માયોગીની અનેકલક્ષણોવડે પણ પરીક્ષા કરી શકાય તેમ નથી. સમતાવંત મહાત્માઓના હૃદયમાં સર્વધર્મનો સમાવેશ થાય છે. સમતાવંત મહાત્માઓને કંઈ પણ કર્તવ્ય બાકી રહેતું નથી. તેઓ પરમહંસ, પરમનિર્ઘન્ય આદિ અનેકગુણાભિધેયનામોવડે વ્યવહાર્ય છે. ત્યાગી ગુરૂઓમાં સમતાની જરૂર છે. સમતાયોગની પ્રાપ્તિ વિના પરિપૂર્ણ ન્યાયદૃષ્ટિની પ્રાપ્તિ થઈ શકતી નથી. આત્માની શુદ્ધતાથી સમતાની પ્રાપ્તિ થાય છે. સમતાવંત યોગીઓ વિશ્વમાં અધરામાં અધરી બાળતનો પણ ન્યાય આપવા સમર્થ બને છે. સમતાવંત યોગીઓ આ વિશ્વમાં સત્ય શાન્તિનાં વાતાવરણો ફેલાવવાને શક્તિમાન થાય છે તેથી તેમના તુલ્ય પરોપકાર કરવાને કોઈ સમર્થ થતું નથી. સમતાવંત યોગીઓ જેવાં સમતાનાં આન્દોલનોનો વિશ્વમાં પ્રચાર કરવા શક્તિમાન થાય છે તેવાં અન્યો આન્દોલનોનો પ્રસાર કરવા શક્તિમાન થતા નથી. સમતાવિના સાધુપણું પ્રાપ્ત થતું નથી. સમતાવિનાની સર્વ

ધર્મક્રિયાઓથી વારતવિક્કલની પ્રાપ્તિ થતી નથી એમ અનુભવ કરતાં અવબોધાય છે. સમતાભાવથી પરમાત્મપદની પ્રાપ્તિ થાય છે. સમતાવંતસન્તોની સદા આરાધના કરવી જોઈએ. સમતાવંતસન્તો એ ખરેખરા વિશ્વના દેવો છે. સામ્યમાં મુક્તિસુખ છે. જેણે સમતાનો અનુભવ કર્યો તેણે અવશ્ય મુક્તિસુખનો અનુભવ કર્યો એમ માનવું. સમતામાં મુક્તિસુખનો અનુભવ થાય છે. મુક્તિનું સુખ કેવું હશે? એમ પુછનારે સમતાનો અનુભવ કરવો એટલે તે મુક્તિસુખનો અનુભવ કરી શકશે. સામ્યત અમારાવડે મુક્તિસુખનો નરદેહમાં રહ્યા છતાં અનુભવ કરાય છે. જેણે અત્ર નરદેહમાં વસતાં છતાં મુક્તિસુખનો અનુભવ કર્યો નથી તે દેહોત્સર્ગ પશ્ચાત્ મુક્તિસુખ પ્રાપ્ત કરી શકતો નથી. અતએવ સામ્યની પ્રાપ્તિ માટે આ કાલમાં જે જે સ્વોચિતકર્તવ્ય ધર્મકર્મો કરવાનાં હોય તે કર્મોને તેણે કરવાં જોઈએ. સમતાવંત મહાત્મા મુનિવરોની પાસમાં વસવાથી મુક્તિસુખનો અનુભવ કરવાની દિશા સુજી આવે છે. સમતાવંતમહાત્માઓના વચનોનું પાન કરવાથી રાગદ્વેષનો વિષમભાવ ટળે છે. સમતાવંતમનુષ્યોના સહવાસથી અલૌકિકસુખની પ્રાપ્તિ થાય છે. સમતાવંતસન્તોનો એકક્ષણમાત્રનો સમાગમ કરવાથી કોટિલવોનાં પાપો ટળે છે. સમતાવંતસન્તો ચિંતામણિરત્નસમાન અને પાર્શ્વમણિ કરતાં પણ અત્યંત સુખપ્રદ હોય છે. સમતાવંતસન્તોની ચરણધૂલમાં આલોટવાથી પણ સમતાશુભની પ્રાપ્તિ થાય છે. સમતાનાં પ્રતિપાલક અનેકશાસ્ત્રોનું કરવા કરતાં અધ્યયન કરતાં સમતાવંતસન્તોની સેવા કરવાથી અનંતશુભઅધિકલાભની તુર્ત પ્રાપ્તિ થાય છે. સમતાવંતસન્તોના સમાગમ વિના મુક્તિસુખનો અનુભવ થતો નથી. હીવાથકી હીવો પ્રગટે છે તદ્વત્ સમતાવંતયોગીની કૃપાથી સમતાની પ્રાપ્તિ થાય છે. સમતાવંતયોગીસન્તોની સેવાવિના સમતાનો સાક્ષાત્ પ્રાદુર્ભાવ થતો નથી, માટે ભવ્યમનુષ્યોએ સમતાવંતસન્તોની શુદ્ધપ્રેમભક્તિથી સેવા કરવી જોઈએ. ગમે તો જટાધારી કોઈ બાવો હોય, વેદાન્તદર્શનમાન્યતાધારક મુંડી હોય, બૌદ્ધધર્મી સાધુ હોય, ખ્રિસ્તીધર્મનો સાધુ હોય, કોઈ શિખાધારી મહાત્મા બ્રાહ્મણ હોય, ત્યાગીનો વેષ ધારણ કરનાર ત્યાગી હોય, કોઈ યોગી હોય

અને કોઈ ગૃહસ્થાશ્રમી હોય પરંતુ સર્વજ્ઞ વીતરાગદેવ કથિત સમતા-  
લાવ જે તેને પ્રાપ્ત થયો તો તે કર્મબંધનથી-મુક્ત થયા વિના  
રહેતો નથી. ગમે તે વેષ વા આચારધારકમનુષ્ય હોય પણ તે સમતા  
લાવના ઉપાયોનું અવલંબન કરીને મુક્તિમુખની પ્રાપ્તિ કરે છે એમાં  
અંશમાત્ર સંશય નથી. બાહ્યધર્માચારોના મતભેદોમાં પરસ્પર ભિન્ન-  
ધર્મીઓ રાગદ્વેષનો વિષમભાવ ધારણ કરીને હૃદયની કલુષિતતા કરી  
સમતાલાવને પ્રાપ્ત કરી શકતા નથી. સર્વજ્ઞ વીતરાગદેવ કથિત ધર્મનાં  
અનુષ્ઠાનો કરો, જૈનવેદધર્મનાં અનુષ્ઠાનો કરો, પરંતુ સમતાલાવ આવ્યા  
વિના પરમબ્રહ્મપદની મોક્ષપદની પ્રાપ્તિ થઈ શકતી નથી. સમતા-  
લાવ જેને આવે છે તે ગમે તે ધર્મનો પાલક હોય તોપણ  
તે મુક્તિપદને પામે છે એમ કહેવું તે રજીષ્ટર સમાન છે.  
શ્રદ્ધાભક્તિનું સમાલંબન કરીને જે સર્વાજ્ઞાનુસારે કર્મયોગને આદરે  
છે તે અવશ્ય મુક્તિપદને પામે છે. પરમાત્માની ગુરૂની અને ધર્મની  
શ્રદ્ધાભક્તિવડે કર્તવ્યકર્મ કરવાથી ચિત્તનો કર્તવ્યકર્મમાં સંયમ  
થાય છે અને તેથી આત્માની કર્મયોગદશા પરિપૂર્ણ પકવ થતાં  
છેવટે સમતાયોગની પ્રાપ્તિ થાય છે. સર્વજ્ઞની આજ્ઞાનુસારે કર્તવ્યકર્મ  
કરવાની જરૂર છે. પરાભાષાના સહજસૂક્ષ્મવિચારોના અનુલવથી  
સર્વજ્ઞની આજ્ઞાની ઝાંખી આવે છે અને તેથી કર્તવ્યકર્મ કરવામાં  
આત્મસ્વાર્પણ કરી શકાય છે. કર્મયોગસંબંધી જેટલું કથવામાં  
આવે તેટલું કથતાં છતાં પણ અનન્તગણું કથવાનું બાકી રહેવાનું.  
જૈનશાસ્ત્રોમાં ક્રિયાયોગ યાને કર્મયોગ સંબંધી ઘણું કથવામાં  
આવ્યું છે. પિંડમાં આત્માને તત્સંબંધી અનુલવ આવતાં બ્રહ્માંડનો  
અનુલવ આવે છે. કર્મયોગ સંબંધી વિશેષ અનુલવ તો બાસ શ્રી  
સદ્ગુરૂની કૃપાથી અને તેમની ગમથી થઈ શકે છે. કર્મયોગ સંબંધી  
તે તે કાલમાં કર્મયોગીઓ તે તે કાલાનુસારે અનેકપુસ્તકો લખીને  
અનેકભાષણો આપીને તથા અનેકકર્તવ્યકર્મો કરીને તે તે કાલના  
મનુષ્યોને અનુલવ આપે છે. હવે આ સંબંધી વિશેષ ન કથતાં  
છેવટે સારરૂપ શિક્ષા કથવામાં આવે છે કે હે મનુષ્ય !!! હે  
આત્મન !!! સર્વ કર્મથી મુક્ત થવા અને અનંતસુખ પ્રાપ્ત કરવા

માટે પૂર્ણશ્રદ્ધાવડે ધર્મયોગ્યકર્તવ્યકાર્યો કરવાથી અંતે પરમ શાન્તિ પ્રાપ્ત થવાની છે એમ નિશ્ચય કર. ધર્મયોગ્યકર્તવ્યકર્મો કરવાથી જ્ઞાનાવરણીય, દર્શનાવરણીય, વેદનીય, આયુષ્ય, નામ, ગોત્ર અને અન્તરાય એ અષ્ટકર્મોનો નાશ થાય છે. કર્મમાં પ્રવૃત્ત થયા વિના ત્હારો છુટકો થવાનો નથી. અક્રિયદશાનો અધિકાર પ્રાપ્ત થયા વિના કદાપિ કર્મયોગથી મુક્ત થઈ શકાય તેમ નથી. બ્રાહ્મણોએ, ક્ષત્રિયોએ, વૈશ્યોએ, અને શૂદ્રોએ ગુણુકર્માનુસાર કર્મોનો વ્યવસ્થિત સંબંધ ન સાચવ્યો તથા ધાર્મિકકર્મોનો વ્યવસ્થિત સંબંધ ન સાચવ્યો તેથી ચારેવર્ણની પડતી થઈ, તથા ત્યાગી મહાત્માઓએ ધાર્મિકકર્તવ્યકાર્યોનો પ્રવૃત્તિસંબંધ જે સ્વાધિકારે હતો તે ન સાચવ્યો તેથી વિશ્વમાં સુખશાંતિની વ્યવસ્થા અસ્તવ્યસ્ત થઈ. આર્યોનો પુનઃ ઉદયરૂપ સૂર્યનો ઉદય થાઓ. વિશ્વવર્તિસર્વમનુષ્યો અનન્તસુખમયપ્રભુજીવનની પ્રાપ્તિ કરો. અનન્તસુખમય પ્રભુમયજીવન કરવાને સ્વાધિકારે કાર્ય કર્યા કર. કથની કરવાથી કંઈ વળવાનું નથી. હવે તો બ્રહ્મત્થઈ કાર્ય કર્યા કર. આત્મામાં સ્વર્ગ, અને આત્મામાં મુક્તિ છે. આત્મસ્વાતંત્ર્યને પ્રાપ્ત કર અને સર્વપ્રકારના દુઃખોનો નાશ કર. શ્રી પરમાત્મા મહાવીરદેવની આજ્ઞાનુસારે સ્વાધિકારે કર્તવ્યકાર્ય કર કે જેથી સર્વ પ્રકારનાં શુભ મંગલોનો તું સ્વામી બની શકે. સર્વ પ્રકારના ધર્મોનો સાર એ છે કે કર્તવ્યકર્મો કરીને આત્માની શુદ્ધતા પ્રાપ્ત કરવી. કર્મયોગની દશા પૂર્ણ થયા પશ્ચાત્ સમતાયોગની છેવટે પ્રાપ્તિ થાય છે માટે ચરમદશાની પ્રાપ્તિયોગ્ય કર્મોને છેવટે કરવાયોગ્ય છે. કર્મયોગની પરિપક્વદશા થતાં પરિપૂર્ણ સમતાયોગની સિદ્ધિ થાય છે. વિશ્વવર્તિસર્વમનુષ્યો આત્માની અનન્તજ્ઞાનદર્શનચારિત્રની પ્રાપ્તિ કરો.

**અવતરણુ:**—કર્મયોગગ્રન્થની સમાપ્તિ માટે ચરમમંગલપૂર્વક તે ગ્રન્થકર્યાની સાલ વગેરેનું નિવેદન કરે છે.

**શ્લોક.**

**સદ્વીપાઢ્ઢધરાયુક્તે-વિક્રમાન્દે સિતેદલે**

પ્રતિપજ્ઞેષ્ઠમાસે ચ-પૂર્ણગ્રન્થોવભૂવ વૈ ॥૨૭૦॥

ગ્રન્થસ્યાસ્ય પ્રપાઠાન્ન, શ્રવણાધ્યયનાદિતઃ

નરાઃ શ્રીવિજયાનન્દં, પ્રાપ્નુવન્તિ સદા ધ્રુવમ્ ॥૨૭૧॥

મેસાળા નગરે કૃત્વા, માસકલં શુભં મુદા

કર્મયોગઃ કૃતોગ્રન્થો-બુદ્ધિસાગરસૂરિણા ॥૨૭૨॥

**વિવેચન:**—સંવત્ ૧૯૭૦ના જ્યેષ્ઠમાસ સુદિ એકમે સુભ ચૌધ-  
ડીયામાં કર્મયોગગ્રન્થ સંસ્કૃતમાં પૂર્ણ થયો. કર્મયોગગ્રન્થના પાઠના  
વાચન, શ્રવણ અને અધ્યાપનાદિથી મનુષ્યો દ્રવ્યથી તથા લાભથી શ્રી  
વિજયાનન્દને નક્કી પ્રાપ્ત કરે છે. ગુજરાતમાં મેસાળામાં સં. ૧૯૭૦  
ના વૈશાખમાસનો એકમાસકલ્પ કરીને બુદ્ધિસાગરસૂરિએ સંસ્કૃત  
વાક્યમય કર્મયોગ ગ્રન્થરચ્યો. વક્તાઓ શ્રોતાઓ વગેરે સર્વમનુષ્યોને  
આ ગ્રન્થના સારગ્રહથી સર્વશુભમંગલોની પ્રાપ્તિ થાઓ.

સાણુંદ ગોધાવીથી જીર્ણોત્થરની ખીમારી લાગુ પડી હતી તેથી  
પેથાપુરના ચૌમાસામાં તથા તે પછીના વિજાપુરના ચૌમાસામાં કર્મયોગનું  
વિવેચન લખાયું નહીં. સંવત્ ૧૯૭૧ ના જેઠ માસથી તે સં. ૧૯૭૩  
ના માગસર સુદિ પૂર્ણિમાપર્યંત કર્મયોગનું બાકીનું વિવેચન લખવાની  
પ્રવૃત્તિ થઈ નહીં, પશ્ચાત્ માણસામાં સં. ૧૯૭૩ ના માગશરવદિ ૫ થી  
પુનઃ કર્મયોગનું વિવેચન લખવાની પ્રવૃત્તિ શરૂ થઈ. માણસાથી વિહાર  
કરી પેથાપુરમાં આવવાનું થયું. ત્યાં કર્મયોગનું વિવેચન લખાયું  
ત્યાંથી પોપ વદિ સાતમના રોજ અમદાવાદમાં આવવાનું થયું. માધ  
સુદિ પૂર્ણિમાના રોજ કર્મયોગનું વિવેચન પૂર્ણ થયું. કર્મયોગના  
૧૦૮ શ્લોક પછી કર્મયોગનું સંક્ષિપ્તમાં વિવેચન લખવાની શરૂ-  
આત થઈ. અન્ય ધાર્મિકપ્રવૃત્તિનો બાજે તેમજ શરીરનું માંદ તથા  
ગ્રન્થવિવેચનના વિસ્તારભયથી સંક્ષિપ્તવિવેચન કરવાની પ્રવૃત્તિ  
થઈ તે સહેજે સુજ્ઞો અવબોધી શકશે. અમદાવાદ નગરમાં કર્મયોગનું  
વિવેચન પૂર્ણ કર્યું. અનેકધાર્મિકપ્રવૃત્તિઓમાંથી નવરાશ લેઈ કર્મયોગનું

વિવેચન લખાયું. સામાન્યતઃ સર્વધર્મવાળાઓ એકસરખી રીતે કર્મયોગનો લાભ લેઈ શકે એવી દૃષ્ટિને મુખ્ય કરી વિવેચન લખાયું છે. કોઈ પણ મનુષ્ય પ્રમાદથી પ્રવૃત્તિમાં રખાવન પામ્યાવિના રહેતો નથી તેથી મારાથી પણ પ્રામાદથી, મતિહોષથી સર્વજ્ઞઆજ્ઞાવિરુદ્ધ લખાયું હોય તેની ક્ષમા ચાહું છું. સન્તો અત્યંત કૃપા લાવીને જે કંઈ અશુદ્ધતા હોય તેને સુધારે અને કર્મયોગનો સર્વત્ર પ્રચાર કરે. જૈનધ્વેતાંબર તપા ગચ્છીયસાગરસંઘાટકીય શ્રીસદ્ગુરુ સુખસાગર ગુરૂની કૃપાથી વિવેચન પૂર્ણ લખાયું. ૐ ૩ શાન્તિઃ શાન્તિઃ શાન્તિઃ

શ્રી જૈનતીર્થ પ્રવરપ્રકર્તા, તીર્થઙ્કરઃ શ્રીપતિભૂષિતઃ પ્રભુઃ ।  
 શ્રીમન્મહાવીર જિનઃસુમેરુ નૃદેવતાનાં સમભૂતસમગ્રવિદ્ ॥ ૧ ॥  
 તત્પટ્ટસન્ક્રાન્તપદારવિન્દઃ, શ્વેતામ્બરાચાર્યજગદ્ગુરુઃશ્રિયા ।  
 વિભૂષિતઃસૂરિપરમ્પરાયાં, શ્રીહીરસૂરિર્વિજયાદ્યઆસીત્ ॥ ૨ ॥  
 તત્પટ્ટસન્તાનપરમ્પરાયાં, શ્રીસાગરચ્યાતિમર્તીં સુશાચામ્ ।  
 વિભ્રત્ક્રિયોદ્ધારકપુણ્ણવોઽભૂદ્, જ્ઞાનક્રિયામાર્ગરતઃસુભૂતિમાન્ ॥ ૩ ॥  
 તપસ્વિનામગ્રતણ્ણવરેજે, વિભાવસુઃ સ્વીયતપઃ પ્રભાવાત્ ।  
 વભૂવશિષ્ઠોમુનિનંમિસાગર, સ્તપોનિધાનઃ સમતાસુધાનિધિઃ ॥ ૪ ॥  
 તત્પટ્ટપૂર્વાચલાતિગ્મરશ્મિઃ, સુધાંશુરાત્મોન્નતિવારિરાશૌ ।  
 સુમેરુરક્ષોભ્યનિજસ્વરૂપઃ, ક્ષિતીન્દ્રવચ્છાસનમાનનીયઃ ॥ ૫ ॥  
 શ્રી જૈનતત્ત્વાર્થનિધાનવિજ્ઞઃ, સંપાદિતાઽશેષનિજક્રિયાર્થઃ ।  
 સમ્યક્ત્વચારિત્ર્યવશેનબુદ્ધઃ, શુદ્ધક્રિયોદ્ધારકઙ્કષ્ટસિદ્ધિઃ ॥ ૬ ॥  
 રરાજભાસારવિસાગરઃસુધી, ભાસ્વાનિવાર્થપ્રથનેસમન્તતઃ ।  
 પ્રચારિતાઽગ્રાઽપિ યકેનસિદ્ધિદા, ક્રિયાપ્રવૃત્તિર્વરિવર્તિભૂતલે ॥ ૭ ॥  
 તત્પટ્ટરત્નાચલરોહણોઽભૂચ્છ્રીમાન્મુનીન્દુઃ સુખસાગરોગુરુઃ ।  
 સમ્યક્ક્રિયાતત્ત્વવિશાલબુદ્ધિઃ, શાન્તઃસુદાન્તેન્દ્રિયવાજિવર્ગઃ ॥ ૮ ॥  
 વૈરગ્યતોઽવાપ્યનિજસ્વરૂપઃ—ક્રિયાસમૃદ્ધ્યાપરિપૂર્ણમૂર્તિઃ ।  
 સંભાવનીયોચિતવૃત્તિશાલી, યોમાનનીયસ્તપસાવિરાજિનામ્ ॥ ૯ ॥

तत्पट्टसांस्थितेनाऽयं, बुद्धिसागरसूरिणा ।

धियापरोपकारिण्या, कर्मयोगोविनिर्मितः ॥ १० ॥

अशेषजीवार्थविवोधभानु, व्यर्थधायियेनात्मपरायणेन ।

भव्यात्मनां सिद्धिविधानदक्षोविवेचनाढ्यः शुभकर्मयोगः ॥ ११ ॥

सत्कर्मयोगप्रगतिविधाय, निर्मानमोहाभुविभव्यजीवाः ।

निजात्मभावं सुतरां प्रयान्तु, माङ्गल्यमालाञ्चविशेषभक्त्या ॥ १२ ॥

भवाक्षि वाढ्यैङ्गशशाङ्क संमिते, संवत्सरे माघयुतेसुमासे ।

तिथौशुभायांभुविपौर्णमास्यां, जगौसमाप्तिं कृतिरीदृशीयम् ॥ १३ ॥

संवत् १९७३ माघ शुक्लपूर्णिमायां प्रथमप्रहरे शुभघटिकायां  
श्री वीरप्रभुपट्टपरंपरानेकगुणगणालंकृत श्वेताम्बर तपोगच्छेश श्रीहीर-  
विजय सूरेश्वरपट्टपरंपरागतसागर गच्छाधिपतिक्रियोद्धारक श्री नेमि-  
सागरमुनीश्वरशिष्यचारित्रचूडामाणि श्रीरविसागरमुनीश्वरतच्छिष्य  
श्रीमान् गुरु सुखसागरजी तत्पट्टधारक जैनाचार्य बुद्धिसागरसूरिरचित  
कर्मयोगविवेचनं समाप्तम् ॥ ॐ ३ शान्तिः ३





